

\* प्राप्तिस्थान \*

१. भारतीय प्राच्यतत्त्व प्रकाशन समिति,  
C/o रमणलाल लालचन्द,  
१३५/१३७ छवेरी बाजार, बम्बई २

•

२. भारतीय प्राच्यतत्त्व प्रकाशन समिति.  
C/o शा समरथमल रायचन्दजी,  
पिण्डवाड़ा, (राज०)स्टे० सिरोहीरोड (W.R.)

•

३ शा मनरूपजी अचलदास,  
A/९, मस्कती मार्केट,  
अहमदाबाद २

•

४ शा रमणलाल वजेचन्द,  
C/o दिलीपकुमार रमणलाल,  
मस्कती मार्केट,  
अहमदाबाद २.

•

मुद्रक—

ज्ञानोदय प्रिंटिंग प्रेस, पिण्डवाड़ा (राज०)  
स्टे. सिरोहीरोड (W R)

—: पदार्थसंग्रहकारा —

कर्मशास्त्रधुरीण-गच्छाधिपा-ऽऽचार्यदेव-श्रीमद्-विजयप्रेमसूरीश्वर-विनीत विनेय- प्रभावक-  
प्रवचनकार-पंन्यासप्रवर-श्रीभानुविजयगणिवर्य विनेयमुनिवर्यश्री धर्मघोषविजयान्तिषदा  
विद्वद्वर्य गीतार्थमुनिश्री-जयघोषविजयाः, पंन्यासप्रवरश्री-भानुविजयगणिवर्य-  
विनेया मुनिश्री-धर्मानन्दविजयाः, गच्छाधिपतिविनीतविनेय-  
गीतार्थमूर्धन्य-पंन्यासप्रवर-श्रीहेमन्तविजयगणिवर्यविनेय-मुनिराजश्री-  
ललितशेखरविजय-शिष्यरत्न-मुनिवर्यश्री-राजशेखरविजय-  
शिष्याणवो मुनिश्रीचोरशेखरविजयाश्च ।

★

— मूलगाथाकारा —

प्राकृतविशारदा मुनिश्रीचोरशेखरविजयाः ।

★

— टीकाकार सम्पादकश्च —

प्रभावक-प्रवचनकार-वर्धमानतपोनिधि-पंन्यासप्रवर-श्रीभानुविजयगणिवर्य-विनेय-  
मुनि-जितेन्द्रविजयः ।

★

सहसम्पादका

चारित्रतपोनिधि-विद्वद्वर्या मुनिश्री-जयशेखरविजयाः

★

— संशोधकाः —

कर्मशास्त्रविशारद-गच्छाधिपति-श्रीमद्-विजयप्रेमसूरीश्वरपट्टप्रभावका आगमप्रज्ञा-ऽऽचार्यदेव-  
श्रीमद्-विजयजम्बूसूरीश्वराः पदार्थसंग्रहकारमुनिप्रवराश्च ।



First Edition }  
Copies 625. }

DELUXE EDITION RS. 30  
ORDINARY „ RS. 25

{ A D. 1969.

**AVAILABLE FROM :**

**1 BHARATIYA PRACHYA TATTVA PRAKASHAN SAMITI.**

C/o Shah Ramanlal Lalchandji,  
135/37 ZAVEBI BAZAAR,  
BOMBAY-2.  
(INDIA)



**2 BHARATIYA PRACHYA TATTVA PRAKASHAN SAMITI,**

C/o. Shah Samarathmal Rayachandji,  
PINDWARA, (Rajasthan)  
(St Sirohi Road) (W. R.)  
(INDIA)



3. Shah Manarupji Achaldas,  
Maskati Market,  
Ahmedabad-2  
(INDIA)



4. Shah Ramanlal Vajechand,  
C/o Dilipkumar Ramanlal,  
Maskati Market,  
Ahmedabad-2.  
(INDIA)



Printed by :

GYANODAYA PRINTING PRESS

PINDWARA (Raj.)

St Sirohi Road, (W.R.)  
(INDIA)

**BANDHAVIHANAM**  
UTTARA PAYADI  
**RASABANDHO**

[ Along with “**PREMA PRABHA**” commentary ]  
By  
A GROUP OF DISCIPLES

卐

Inspired and Guided by  
His Holiness Acharya Shrimada Vijaya  
**PREMASURISHWARJI MAHARAJA**  
the leading authority of the day  
on Karma philosophy.



---

Published by—

**Bharatiya Prachya Tattva Prakashan Samiti, Pindwara.**

---

## सम्पादक की कलम

“समूहेन सिद्धिः” इस उक्ति अनुसार इस ग्रन्थ के आलेखन की तरह इसके सम्पादन कार्य में भी सामूहिक योगदान मिला है । औदार्यादि अनुपमगुणगणोपेत पू० गीतार्थ-मुनिराज श्री जयघोषविजयजी महाराज व कुशाग्रधी-पू० मुनिराज श्री धर्मानंदविजयजी म० की ओर से सम्पादन संबंधि बार बार मार्ग दर्शन मिलता रहा है ।

मेरे सहाध्यायि-चारित्र तपोनिधि मुनिश्री जयशेखरविजयजी, औदार्यादि गुणोपेत मुनि श्री जगच्चन्द्रविजयजी, प्राकृतविशारद मुनि श्री वीरशेखरविजयजी व न्याय-व्याकरणादि-परिकर्मितमति चारित्ररत्न मदनुज-मुनि श्री गुणरत्नविजयजी का भी प्रशंसनीय सहयोग रहा है ।

ग्रुफों का प्रेस कॉपी से मिलान करने में तपोवैयावचादिगुणगरिष्ठ मुनि श्रीमित्रविजयजी का जो सहयोग मिला है वह अविस्मरणीय है । गर्मी के दिनों में छट्ठ-अष्टम जैसी कठोर तपश्चर्या में भी लगातार घण्टों तक उत्साह पूर्वक प्रेस कॉपी पढ़ना आपकी ज्ञानभक्ति का परिचायक है ।

ग्रन्थ की छपाई का प्रारंभ खंभात के वि. सं. २०२३ के चतुर्मास से कर दीया था । लेकिन ग्रुफ वगैरह पिंडवाड़ा से डाकद्वारा आने से कार्य शीघ्रता से नहीं चल सकता था । अतः कार्य को शीघ्र सम्पादन करने के लिए चतुर्मास के बाद पू० आचार्य देव ने सहायक तीन मुनिओं के साथ मुझे पिंडवाड़ा की ओर विहार (पाद-यात्रा) करने का आदेश फरमाया । पूज्य श्री की आज्ञानुसार खंभात से प्रस्थान करके हम लोग मातर, प्रगट प्रभावी श्री शंखेश्वर तीर्थ, भीलडी-याजी, कुंभारीयाजी, मोटा पोशीनाजी वगैरह कलयुग के कल्पवृक्ष समान तीर्थों की स्पर्शना करते हुए सं० २०२४ माह वदी १० को पिंडवाड़ा पहुंचे ।

ग्रन्थ छपाई की गति विधि में तेजी आना स्वाभाविक था । सहवर्ति मुनि श्री मित्र वि० व मुनिश्री विश्वरत्न वि० ने मुनि जीवन के गोचरी-पडिलेहण जैसे कितनेक आवश्यक कर्तव्य संबंधि प्रवृत्तियों को पूर्णतया सम्हाला । जिससे यह ग्रन्थ शीघ्र सम्पादित व मुद्रित हो सका ।  
'गढ़ आला पण सिंह गेला'—

वि. सं. २०२४ जेठ वदी १२ का प्रातःकालीन सुनहरा समय था । मैं अपने इसी ग्रंथ के सम्पादन की प्रवृत्ति में व्यस्त था । यकायक डाकिया तार (टेलीग्राफ) लेकर आया । इन दिनों प्रशान्तमूर्ति आचार्य देव श्री विजय भुवनतिलकसूरीश्वरजी म० सपरिवार पिंडवाड़ा में विराजते थे । डाकिया ने तार आपके हाथ में दीआ । पढ़कर मुझे बुलाया । मानव देह की विन-श्वरता व क्षणभंगुरता के सनातन सिद्धान्तों को २-४ मिनिट तक मेरे सामने दुहरा कर खंभात से आए हुए तार के समाचार कहते हुए बोले कि "पू. आचार्यदेव श्री विजयप्रेमसूरीश्वरजी महाराज साहब का खंभात में स्वर्गवास हुआ है ।"

परमोपकारी पूज्य श्री के सनातन विरह के इस समाचार से मैं कुछ क्षण तक अवाक् व दिङ्मूढ सा रह कर आखिर में हृदयद्रावि रुदन करना चाहता था । पू. आचार्य देव श्री भुवनतिलकसूरीश्वरजी म० आश्वासन देने के लिए मुझे बार बार समझाते रहे मगर उस कृपानिधि के विरह की व्यथा के घावों को मिटाने के लिए कालक्षेप ही समर्थ था । अतः मैं उस रोज दिन भर अत्यन्त खिन्न व निराधार सा रहा ।

मिट्टी का घड़ा फूट जाने पर क्या पुनः अखंड हो सकता है ! खिरा हुआ सितारा क्या

पुनः नभोमण्डल में अपना स्थान प्राप्त कर सकता है ! इसी तरह पूज्य श्री का विरह सनातन बन गया ! आज स्वर्ग में पूज्य श्री के पदार्पण से आनन्द था ! जब कि यहां हम लोग उन्हीं के विरह व्यथा से व्यथित !

यह हुआ हम ग्रन्थ के सम्पादन काल का एक करुणान्त क्रिया (Tragedy) । मिहगढ का किला जीतने में एक ओर वीर तानाजी युद्ध में काम आए और दूसरी ओर किला जीता गया तो उमी वरुत छत्रपति शिवाजी रोते हुए चिल्ला उठे 'गढ आला पण मिह गेला' अर्थात् किला तो जीता गया लेकिन सिंह जैसे वीर तानाजी चल बसे । इसी तरह मेरा खमात में पिडवाडा आना हुआ तो ग्रन्थ के संपादन व मुद्रण में शीघ्रता अवश्य आई लेकिन यहां आने के फलस्वरूप पूज्य श्री के अन्तिम दर्शन से मैं वंचित रहा ।

**प्रेस कॉपी किसने की ?**

इस ग्रन्थ के प्रारम्भ की प्रेस कॉपी बाफना पन्नालाल जैन ने की थी । बाद में कुछ प्रेम कॉपी ज्ञानभक्ति से प्रेरित होकर पू. आचार्यदेव की आज्ञा से अपने अमूल्य समय का व्यय करके निस्पृहतादि गुणोपेत मुनि श्री विमलसेनविजयजी ने व सचिन्कर्षेन्द्र की प्रेस कॉपी सुश्रावक पंडित वर्य श्री रतिलाल भाई ( धार्मिक शिक्षक, मेसाना ) ने की है । अतः इनका भी सहयोग अविस्मरणीय है ।

**संशोधकों द्वारा सहाय—**


स्व० गच्छाधिपति-सिद्धान्त महोदय पू० आचार्यदेव श्री विजय प्रेमसूरीश्वरजी म० ने इस ग्रन्थ के सम्पूर्ण प्रेममैटर का वांचन व मंशोधन किया है । पदार्थसंग्रहकार मुनिभगवतो ने प्रेस मैटर एवं प्रूफों का, तथा मुनिश्री जयशेखर वि० ने प्रूफों का सूक्ष्मेक्षिकया संशोधन किया है । स्व० पूज्यश्री की इच्छा व आज्ञा को शिरोधार्य कर आपश्री के पट्टप्रभावक आगमप्रज्ञ आचार्यदेव श्री विजय जम्बूसूरीश्वरजी म० ने ग्रन्थ के छपे हुए फार्मों का अपनी पैनी तत्त्वदृष्टि से निरीक्षण एवं वांचन किया है । यशोविजयजी जैन संस्कृत पाठशाला के प्राध्यापक सुश्रावक प्रज्ञा-वक्ष पंडितवर्य पुखराजजी अमीचदजी ने श्रुतभक्ति से पूरे ग्रन्थ का संशोधन हेतु श्रवण किया है । आप दोनों द्वारा निर्दिष्ट अशुद्धियाँ जो कि प्रूफ संशोधन आदि में पूरी सावधानी रखते हुए भी छद्मस्थता एवं मेरी नेत्ररोशनी की कर्मा के कारण रह गई थीं । उनका अलग शुद्धिपत्र दिया है । शुद्धिपत्र के द्वारा ग्रन्थ को प्रथम सुधारकर फिर ग्रन्थ को पढ़ें । इति प्रार्थ्यन्ते विद्वज्जनाः । स्मृतिपथं नीयते च भूयोऽप्यत्र ज्ञाता-ज्ञात सहायवर्गः । इस ग्रन्थ में अनाभोग से जिनाज्ञाविरुद्ध कुछ भी लिखा गया हो तो उसका मिथ्यादुष्कृत देता हूं ।

जिनाज्ञाकरणैकलालसः

मुनि जितेन्द्रविजयः

कलकत्ता (बंगाल) केनॉगस्ट्रीट स्थित 'वीरविक्रमप्रासाद' ना भूलनायक आसन्नोपकारी  
चरमतीर्थपति

श्री महावीर स्वामी भगवान



स्वस्तीन्दिराकमलिनीकुलमोददायी  
भव्याङ्गलोकबहुकोकविलीनशोकः  
नष्टाखिलान्धतमसो जगदेकचक्षु-  
र्वीरो रविर्वितनुतां रसबन्धशोषम्—



## प्रकाशकों की ओर से

‘Well begun is half done’

प्राचीनतम उपर्युक्त इस उक्ति के अनुसार जबसे हमारी समिति द्वारा अहमदाबाद में मय-शानदार जुलूम के चतुर्विध संघ की उपस्थिति में ‘खवगसेढी’ व ‘ठिहबंधो’ ग्रन्थों का प्रथम प्रकाशन समारोह सम्पन्न हुआ। तभी से हमारी समिति के सभ्यों का कर्मसाहित्य प्रकाशन विषयक उत्साह दिन दूना रात चौगुना बढ़ रहा है। जिसके फल स्वरूप चंद रोज में ही हम कर्म-साहित्य का तीसरा ग्रन्थ ‘मूलपयडिरसबंधो’ व चौथा ग्रन्थ ‘मूलपयडिपएसबंधो’ विद्वानों के कर कमलों में अर्पण कर सके हैं। इतना ही नहीं, यह पांचवां ग्रन्थ ‘उत्तरपयडिरस-बंधो’ भी स्वल्प समय में प्रकाशित करने का सौभाग्य प्राप्त कर हम आनन्दभर मेढुर हो रहे हैं।

अत्यंत हर्ष की बात है कि कलकत्ता के श्वेताम्बर जैन तपागच्छ गुजराती संघ ने अपने संचित ज्ञान द्रव्य में से रु० २००००) बीस हजार का उदार दान हमारी समिति को किया है। जिसमें से रु० १००००) प्रस्तुत ग्रन्थ की छपाई के व्यय की तौर पर तथा रु० १००००) इसी प्रकार के हमारे आगामी एक प्रकाशन के व्यय की तौर पर समिति द्वारा स्वीकृत किये गये हैं।

मिट्टी में वर्षों तक दबे रहने पर भी जात्यकंचन अपनी चमक को वैसी ही बनाए रख सकता है, जैसी कि उमकी वास्तविक चमक थी। इसी तरह पाश्चात्यों का प्रबल सहवास रहने पर भी भारत भूमि में आध्यात्मिकता ज्यों की त्यों सदा की भांति सजीव रही है। फलतः कर्मसाहित्य जैसे द्रव्यानुयोग के साहित्य का सर्जन एवं दानवीरों की उदार सहाय से मुद्रण व प्रकाशन आज भी सुलभता से हो रहा है।

दाताओं का द्रव्य व हमारा परिश्रम भी तभी सफल हुआ है जबकि निस्पृह शिरोमणि कर्म-साहित्य निष्णात सिद्धान्त महोदधि परम पूज्य स्व० आचार्यदेव श्रीमद् विजयप्रेमसूरीश्वरजी महाराज साहब ने अपने प्रशिष्यों द्वारा इस महान साहित्य को सर्जित करवाकर मुद्रित करवाने हेतु हमें सुपुर्द किया। अतः उन वंदनीय विभूति को करोड़ों वंदना करते हुए हम आभार प्रगट करते हैं।

प्रस्तुत ग्रन्थ में गुम्फित पदार्थों (तत्त्वों) के संग्रहकार उदार चरित पू० गीतार्थ मुनिराज श्री जयघोषविजयजा महाराज, कुशाग्रधि पू० गीतार्थ मुनिराज श्री धर्मानंदविजयजी महाराज तथा मूलग्रन्थ की प्राकृत गाथाओं के रचयिता प्राकृत विशारद पू० मुनिराज श्री



वीरशेखरविजयजी महाराज और इस ग्रन्थ की सुबोध एवं विस्तृत टीका के लेखक पृ० मुनिराज श्री जितेन्द्रविजयजी महाराज माहव को भक्त्या नतमस्तक वंदन करते हुए करोड़ों धन्यवाद के साथ आपका एहसान मानते हैं, यतः इस साहित्य प्रामाद के स्तम्भ आप ही हैं ।

कर्म साहित्य के सभी ग्रन्थों का मुद्रण हमारी संस्था के निजी जानोदय प्रि०प्रेस, पिंडवाड़ा (राज०) में हुआ है । प्रेम के मैनेजर व्यावर निवासी श्रीयुत फत्तहचन्दजी जैन (हालावाले) व अन्य कर्मचारी भी इस अवसर पर अवश्य स्मृति पथ पर आते हैं । जिनकी आत्मीयता से हमारी संस्था ग्रन्थ-प्रकाशन का कार्य सुचारुरूप से कर रही है ।

श्रीमानों से हमारी हार्दिक प्रार्थना है कि कलकत्ता-संघ का उदाहरण लेकर ज्ञान यज्ञ-रूप हमारे साहित्य प्रकाशन के इस कार्य में सदा की भांति तन मन धन का सहयोग प्रदान करते रहें ।


(1) पिण्डवाड़ा  
स्टे० सिरौहीरोड (राजस्थान)  
(11) १३५/३७ जौहरी बाजार  
बम्बई-२

शा० समरथमल रायचन्दजी (मंत्री) ।  
शा० शान्तिलाल सोमचंद (भाणाभाई) चौकसी (मन्त्री) ।  
शा० लालचन्द छगनलालजी (मन्त्री) ।  
भारतीय प्राच्य तत्त्वप्रकाशन समितिकी ओर से ।

## — समिति का ट्रस्टी मंडल —

- (१) शेठ रमणलाल दलखुसभाई (प्रमुख), खंभात । (७) शा. लालचंद छगनलालजी (मंत्री), पिंडवाड़ा ।
- (२) शेठ माणिकलाल चुनीलाल, बम्बई । (८) शेठ रमणलाल वजेचंद, अमदावाद ।
- (३) शेठ जीवतलाल प्रतापशी, बम्बई । (९) शा. हिम्मतमल रुग्नाथजी, बेडा ।
- (४) शा. खूबचंद अचलदासजी, पिंडवाड़ा । (१०) शेठ जेठालाल चुनीलाल घीवाला, बम्बई ।
- (५) शा. समरथमल रायचंदजी (मंत्री), पिंडवाड़ा । (११) शा. इन्द्रमल हीराचंदजी, पिंडवाड़ा ।
- (६) शेठ शान्तिलाल सोमचंद (भाणाभाई), खंभात । (१२) शा. मन्नालालजी रिखवाजी, छणावा ।

सकलागमरहस्यवेदि - सूरिपूरन्दर - बहुश्रुतगीतार्थ - परमज्योतिर्विद् - परमगुरुदेव



परमपूज्य आचार्यदेवेश श्रीमद्विजयदानसूरीश्वरजी महाराजा



# विषयानुक्रमः

(बन्धविधाने उत्तरप्रकृति सबन्धस्य)

विषय	पृष्ठ
टीकाकृन्मङ्गलश्लोका ।	१
ग्रन्थस्याऽऽदिमा गाथा तत्र च मङ्गलाद्यभिधानम् ।	२
ग्रन्थगताऽधिकाराभिधानानि ।	३
भूयस्कारादिवन्धस्वरूपम् ।	४
प्रथमाधिकारगताऽष्टादशद्वाराभिधानानि	
तत्स्वरूपम् ।	५

## ॥ प्रथमं सज्ञाद्वारम् ॥

(पृष्ठ ८ त १४)

घात्यादिसज्ञाप्ररूपणम् ।	८
देशघात्यास्वदिरूपम्	९
देशघातिप्रकृतीना बन्धेषु रसस्पर्द्धास्वरूपम् ।	१०
रसस्यैक द्विस्थानादिस्वरूपम् ।	१२
जघन्योत्कृष्टादिरसस्थानप्ररूपणम् ।	१३

## ॥ द्वितीय प्रत्ययद्वारम् ॥

(पृष्ठ १५ त २१)

ओघतो बन्धप्रत्ययाः ।	१५
विवक्षान्तरेण ओघत एव बन्धप्रत्यया ।	१८
गुणस्थानकेषु बन्धप्रत्ययाः ।	१९
मार्गणासु बन्धप्रत्यया ।	६०

## ॥ तृतीयं विपाकद्वारम् ॥

(पृष्ठ २१ त २३)

पुद्गलादिविपाकित्वप्ररूपणम् ।	२१
मार्गणासु पुद्गलादिविपाकित्वम् ।	२३

## ॥ चतुर्थं शुभाशुभद्वारम् ॥

(पृष्ठ २३ त २४)

ओघत प्रकृतीनां शुभाशुभत्वनिरूपणम्	२३
मार्गणासु " "	२४

## ॥ पञ्चमं स्वामित्वद्वारम् ॥

(पृष्ठ २५ त १५५)

उत्कृष्टरसबन्धस्वामित्वद्वारोपयोगि-प्रकृति-समूहगाथाः ।	२५
--	----

विषय	पृष्ठ
ओघत उत्कृष्टरसबन्धस्वामिन सामान्यविशेष- णानि ।	२६
ओघत उत्कृष्टरसबन्धस्वामिनः ।	२७
मार्गणासु आयुर्वर्जप्रकृतीनामुत्कृष्टरसबन्ध- स्वामिन ।	३३
मार्गणासु आयुषामुत्कृष्टरसबन्धस्वामिन ।	८८
जघन्यरसबन्धस्वामित्वद्वारोपयोगि-प्रकृति- समूहगाथाः ।	९४
ओघतो जघन्यरसबन्धस्वामिन ।	९६
मार्गणासु आयुर्वर्जप्रकृतीना जघन्यरसबन्ध- स्वामिन ।	१०६
मार्गणासु आयुषां जघन्यरसबन्धस्वामिन ।	१५३

## ॥ षष्ठं साद्यादिद्वारम् ॥

(पृष्ठ १५६ त १५९)

ओघतो ध्रुवबन्ध्यादिप्रकृतीनामुत्कृष्टादिरस- बन्धसाद्यादिभङ्गा ।	१५६
ओघतोऽध्रुवबन्धिप्रकृतीनामुत्कृष्टादिरस- बन्धसत्का साद्यादिभङ्गा ।	१५८
मार्गणासु सर्वप्रकृतीनामुत्कृष्टादिरसबन्ध- सत्का साद्यादिभङ्गा ।	१५८

## ॥ सप्तमं कालद्वारम् ॥

(पृष्ठ १६० त २७१)

कालद्वारोपयोगि-प्रकृतिसमूहगाथा ।	१६०
ओघत उत्कृष्टरसबन्धस्य जघन्य उत्कृष्टश्च कालः ।	१६१
ओघतो अनुत्कृष्टरसबन्धस्य जघन्यकालः ।	१६१
ओघतो अनुत्कृष्टरसबन्धस्य उत्कृष्टकालः ।	१६३
मार्गणासु आयुषामुत्कृष्टानुत्कृष्टरसबन्धयो- र्जघन्य उत्कृष्टश्च कालः ।	१६८
आयुर्वर्जप्रकृतीनां मार्गणासूत्कृष्टरसबन्धस्य जघन्य काल ।	१६९
मार्गणासूत्कृष्टरसबन्धस्योत्कृष्टकालः ।	
मार्गणास्वनुत्कृष्टरसबन्धस्य जघन्य काल ।	१७६

विषय	पृष्ठः
मार्गणासु ध्रुववन्विप्रकृतीनामनुत्कृष्टरस- वन्धस्योत्कृष्ट. काल ।	२००
मार्गणास्थानकायस्थितिप्रदर्शकयन्त्रम् ।	२०५
मार्गणास्वध्रुववन्विप्रकृतीनामनुत्कृष्टरस- वन्धस्योत्कृष्टकाल ।	२०६
ओघतो जघन्यरसवन्धस्य जघन्य उत्कृष्टश्च काल ।	२३४
ओघतोऽजघन्यरसवन्धस्य जघन्यकाल ।	२३६
ओघतोऽजघन्यरसवन्धस्य उत्कृष्टकाल ।	२३७
मार्गणासु आयुषा जघन्याऽजघन्यरसवन्धयो जघन्य उत्कृष्टश्च काल ।	२३९
मार्गणासु आयुर्वर्जप्रकृतीना जघन्यरसवन्धस्य जघन्यकाल ।	२३९
मार्गणासु आयुर्वर्जप्रकृतीना जघन्यरसवन्धस्य उत्कृष्टकाल ।	२४०
मार्गणासु आयुर्वर्जप्रकृतीनामजघन्यरसवन्धस्य जघन्य काल ।	२५५
मार्गणासु आयुर्वर्जप्रकृतीनामजघन्यरसवन्धस्य उत्कृष्टकाल ।	२७०

### ॥ अष्टममन्तरद्वारम् ॥

(पृष्ठ २७२ त ४२१)

अन्तरद्वारोपयोगि-प्रकृतिमप्रहगाथा ।	२७२
ओघत उत्कृष्टरसवन्धस्य जघन्यमन्तरम् ।	२७२
ओघत उत्कृष्टरसवन्धस्य उत्कृष्टमन्तरम् ।	२७३
ओघतोऽनुत्कृष्टरसवन्धस्य जघन्यमन्तरम् ।	२७३
ओघतोऽनुत्कृष्टरसवन्धस्य उत्कृष्टमन्तरम् ।	२७४
मार्गणासु आयुर्वर्जप्रकृतीनामुत्कृष्टरसवन्धस्य जघन्यमन्तरम् ।	२७५
मार्गणासु आयुर्वर्जप्रकृतीनामुत्कृष्टरसवन्धस्य उत्कृष्टमन्तरम् ।	२८०
मार्गणासु आयुर्वर्जप्रकृतीनामनुत्कृष्टरसवन्धस्य जघन्यमन्तरम् ।	२८६
मार्गणासु आयुर्वर्जप्रकृतीनामनुत्कृष्टरसवन्धस्य उत्कृष्टमन्तरम् ।	२९९
मार्गणासु आयुषामुत्कृष्टरसवन्धस्य जघन्यमन्तरम् ।	३३१

मार्गणासु आयुषामुत्कृष्टरसवन्धस्योत्कृष्टमन्तरम् ।	३३२
मार्गणासु आयुषामनुत्कृष्टरसवन्धस्य जघन्य- मन्तरम् ।	३३७
मार्गणासु आयुषामनुत्कृष्टरसवन्धस्य उत्कृष्टमन्तरम् ।	३३८
ओघतो जघन्यरसवन्धस्य जघन्यमन्तरम् ।	३४४
ओघतो जघन्यरसवन्धस्य उत्कृष्टमन्तरम् ।	३४५
ओघतोऽजघन्यरसवन्धस्य जघन्यमुत्कृष्ट- वचान्तरम् ।	३४६
मार्गणास्वायुर्वर्जप्रकृतीना जघन्यरसवन्धस्य जघन्यमन्तरम् ।	३४७
मार्गणासु आयुर्वर्जप्रकृतीनां जघन्यरसवन्धस्य उत्कृष्टमन्तरम् ।	३६०
मार्गणासु आयुर्वर्जप्रकृतीनामजघन्यरसवन्धस्य जघन्यमन्तरम् ।	३७४
मार्गणासु आयुर्वर्जप्रकृतीनामजघन्यरसवन्धस्य उत्कृष्टमन्तरम् ।	३९१
मार्गणासु आयुषा जघन्याजघन्यरसवन्धयो- जघन्यमुत्कृष्टवचान्तरम् ।	४१९

### ॥ नवमं सन्निकर्षद्वारम् ॥

(पृष्ठ ४२२ तः ६३४)

ओघतो नामकर्मवर्जप्रकृतीना मार्गणासु च मोह- नीयतामवर्जकर्मणामुत्कृष्टरसवन्धस्य स्वस्थानसन्निकर्ष ।	४२२
मार्गणासु मोहनीयकर्मणा उत्कृष्टरसवन्धस्य स्वस्थानसन्निकर्ष ।	४२५
ओघतो नामकर्मण उत्कृष्टरसवन्धस्य स्वस्थान- सन्निकर्ष ।	४२९
मार्गणासु नामकर्मण उत्कृष्टरसवन्धस्य स्वस्थानसन्निकर्ष ।	४३६
ओघतो मार्गणासु च वेदनीयगोत्रायु कर्मणा जघन्यरसवन्धस्य स्वस्थानसन्निकर्ष ।	४७३
ओघतो ज्ञानावरणाऽन्तराय दर्शनावरणीय- प्रकृतीनां जघन्यरसवन्धस्य स्वस्थानसन्निकर्ष ।	४७४
ओघतो मोहनीयप्रकृतीना जघन्यरसवन्धस्य स्वस्थानसन्निकर्ष ।	४७५

विषयः	पृष्ठः
ओघतो नामकर्मणो जघन्यरसबन्धस्य स्वस्थान- सन्निकर्षः ।	४७७
मार्गणासु ज्ञानाश्रयाऽन्तरायप्रकृतीनां जघन्यरसबन्धस्य स्वस्थानसन्निकर्षः ।	४८९
मार्गणासु दर्शनावरणीयकर्मणो जघन्यरस- बन्धस्य स्वस्थानसन्निकर्षः ।	४९०
मार्गणासु मोहनीयप्रकृतीनां जघन्यरसबन्धस्य स्वस्थानसन्निकर्षः ।	४९१
मार्गणासु नामप्रकृतीनां जघन्यरसबन्धस्य स्वस्थानसन्निकर्षः ।	४९५

### ॥ परस्थान सन्निकर्षः ॥

( पृष्ठ ५३१ तः ६३४ )

ओघत उत्कृष्टरसबन्धस्य परस्थानसन्निकर्षः ।	५३१
मार्गणासु उत्कृष्टरसबन्धस्य परस्थानसन्निकर्षः ।	५३६
ओघतो जघन्यरसबन्धस्य परस्थानसन्निकर्षः ।	५७२
मार्गणासु जघन्यरसबन्धस्य परस्थानसन्निकर्षः ।	५८३

### ॥ दशमं भङ्गाविचयद्वारम् ॥

( पृष्ठ ६३५ तः ६४५ )

अष्टानां भङ्गानां स्वरूपम् ।	६३५
ओघत उत्कृष्टानुत्कृष्टरसबन्धयोर्भङ्गाः ।	६३६
मार्गणासु आयुर्वर्जप्रकृतीनामुत्कृष्टानुत्कृष्टरस- बन्धयोर्भङ्गाः ।	६३६
मार्गणासु आयुषामुत्कृष्टानुत्कृष्टरसबन्धभङ्गाः ।	६३९
ओघतो जघन्याजघन्यरसबन्धभङ्गाः ।	६४०
मार्गणासु सप्तकर्मणा जघन्याजघन्यरसबन्ध- भङ्गाः ।	६४१
मार्गणासु आयुषां जघन्याजघन्यरसबन्धभङ्गाः ।	६४५

### ॥ एकादशं भागद्वारम् ॥

( पृष्ठ ६४६ तः ६५९ )

विषयः	पृष्ठः
ओघत उत्कृष्टानुत्कृष्टरसबन्धकानां मार्गणासु चाऽनुत्कृष्टरसबन्धकानां भागाः ।	६४६
मार्गणासु सप्तकर्मणामुत्कृष्टानुत्कृष्टरसबन्धक- भागाः ।	६४७
मार्गणासु आयुषामुत्कृष्टानुत्कृष्टरसबन्धकभागाः ।	६५०
ओघतो जघन्याजघन्यरसबन्धकभागाः ।	६५३
मार्गणास्वजघन्यरसबन्धकभागाः ।	६५४
मार्गणासु सप्तकर्मणां जघन्यरसबन्धकभागाः ।	६५५
मार्गणासु आयुषां जघन्याजघन्यरसबन्धक- भागाः ।	६५८

### ॥ द्वादशं परिमाणद्वारम् ॥

( पृष्ठ ६६० तः ६८० )

ओघत उत्कृष्टरसबन्धकपरिमाणम् ।	६६०
ओघतोऽनुत्कृष्टरसबन्धकपरिमाणम् ।	६६०
मार्गणासु आयुर्वर्जप्रकृतीनामुत्कृष्टरसबन्धक- परिमाणम् ।	६६१
मार्गणासु आयुर्वर्जप्रकृतीनामनुत्कृष्टरसबन्धक- परिमाणम् ।	६६४
मार्गणासु आयुषामुत्कृष्टरसबन्धकपरिमाणम् ।	६६७
मार्गणासु आयुषामनुत्कृष्टरसबन्धकपरिमाणम् ।	६७०
ओघतो जघन्यरसबन्धकपरिमाणम् ।	६७३
ओघतो अजघन्यरसबन्धकपरिमाणम् ।	६७३
मार्गणासु आयुर्वर्जप्रकृतीनां जघन्यरसबन्धक- परिमाणम् ।	६७४
मार्गणासु आयुर्वर्जप्रकृतीनामजघन्यरसबन्धक- परिमाणम्, तत्रैवायुषां जघन्याजघन्यरसबन्धक- परिमाणञ्च ।	६८०
ग्रन्थमुद्रणे द्रव्यसहायप्रशस्तिः ।	६८१
शुद्धिपत्रकम् ।	६८३

## समर्पण

जिन्होंने प्रव्रज्या प्रदान कर सैकड़ों योग्यआत्माओं को मोक्ष के पथिक बनाए हैं ।

जिन्हें स्वाध्याय व पठन पाठन का अद्वितीय रस था ।

जिनकी आत्मा विश्ववात्सल्य व कृपारस से हरी भरी थी ।


जिनकी पुनित प्रेरणा और परम प्रसाद से अज्ञशिरोमणी मैं इस ग्रन्थ का सर्जन व सम्पादन कर सका ।

उन परमतारक सर्वाधिक सुविहित श्रमण सार्थाधिपति-वात्सल्य वारिधि-कर्मशास्त्र निष्णात चारित्र तपोनिधि सिद्धान्तमहोदधि स्व० पू० आचार्यदेव—

श्रीमद्विजयप्रेमसूरीश्वरजी महाराजा के करकमलों में.....

चरणारविंदचञ्चरीक  
—जितेन्द्रविजय

આ ગ્રન્થસર્જનના પ્રેરક, માર્ગદર્શક અને સંશોધક—



સિદ્ધાંતમહોદધિ સુવિશાલગજ્ઞાધિપતિ સંઘકૌશલ્યાધાર કર્મશાસ્ત્રરહસ્યવેદી શાસનશિરતાજ  
સ્વર્ગત

પરમપૂજ્ય આચાર્યદેવ શ્રીમદ્વિજય પ્રેમસૂરીશ્વરજી મહારાજા



Handwritten scribbles at the top left corner.

Handwritten scribbles at the bottom left corner.

बन्धविहाणे

# उत्तरपयडी-रसबन्धो

[ 'प्रेमप्रभा' टीका-विभूषितः ]



॥ ॐ ह्रीं अर्धं नमः ॥

॥ श्री शङ्खेश्वरपाश्वर्चनाथाय नमः ॥

सकलागमरहस्यवेदिपरमज्योतिर्विच्छीमद्विजयदानसूरीश्वरसद्गुरुभ्यो नमः



प्रवचनकौशल्यधार-सुविहिताग्रणी-गच्छाधिपति-परमशासनप्रभावक-सिद्धान्तमहोदधि-कर्म-

शास्त्रनिष्णाता-ऽऽचार्यदेव-श्रीमद्विजयप्रेमसूरीश्वरपादानां पुण्यतमनिश्रायां

तदन्तेवासिवृन्दविनिर्मितं मुनिश्रीजयघोषविजय-धर्मानन्द-

विजय-वीरशेखरविजयसंगृहीतपदार्थकं मुनिश्रीवीर-

शेखरविजयविरचितमूलगाथाकं

प्रेमप्रभाटीकाविभूषितम्

**बंधविहाणं**

तत्र

मुनिश्री-जितेन्द्रविजयविरचित-

प्रेमप्रभाटीकासमलङ्कृतः

(उत्तरपयडि-)

**रसखण्डो**

(उत्तरप्रकृतिरमबन्ध )

ॐ

(प्रेमप्रभाटीका)

प्रणम्य परमात्मानं, विश्वविश्ववरप्रदम् । त्रिशलानन्दनं धीरं, वीरं वैरविवर्जितम् ॥१॥

अनुयोगभृतां पादान्, नुत्वा च गणधारिणाम् । ग्रथ्यते ग्रन्थटीकेयम्, दीर्घा ग्रन्थानुसारतः ॥२॥

मदीयस्य गुरोर्भानो-गुरुः प्रेमप्रकर्षवान् । प्राणिपुष्टदयापूर्णो, जीयात् श्रीप्रेमसूरिराट् ॥३॥

यत्तपोभाभर वीक्ष्य, भानुः खमेव सश्रितः । गणिं तं मद्गुरुं 'भानुं', सेवते को न भाग्यभृत् ॥४॥

<sup>१</sup>पद्मः पद्माधरीकारस्तपस्सयमसौरभात् । <sup>२</sup>अप्सरःपरिरब्धोऽपि स्यान्मद्भूतस्य रक्षिता ॥५॥

१ वर्धमानाऽऽचाम्लतप-पूतविग्रहान् पन्यासप्रवरान् पूज्यान् गुरुदेवान् श्री-भानुविजयगणिवरान्,  
इह विशेषणविकलमेकवचनान्तं पठन्तु छन्दोनुरोधात् । २ श्री पद्मविजयगणिवरा टीकाकारस्य ग्रहणाऽऽ-  
सेवनशिक्षादातार । ३ दिवगतोऽपीति यावत् ।

जयघोषो मुनिर्जीयाद्, धर्मानन्दो मुनिस्तथा । यौ कर्मशास्त्रपारीणौ, आगमवेदिनौ तथा ॥६॥  
 प्रेमप्रभाथेन्द्रस्य, ग्रामेतरधुरन्धरौ । तच्चमुक्तास्तदतिसृष्टाः, स्रवकुर्वन् प्रमुदं वहे ॥७॥  
 'लघुरपि लघूकारः, यो गीर्वाणगुरोरपि । तं वीरशेखरं साधु', गाथाकारं स्मृतिं नये ॥८॥  
 मातरं शारदां स्तौमि, यस्याः पादप्रसादतः । प्रज्ञा प्रकर्षतां याति स्नेहयोगेन दीपवत् ॥९॥  
 सज्जना मज्जनाः सन्तु, दुर्जना द्वेषवर्जिताः । द्रव्यानुयोगविस्तारे, प्रथते प्रोत्सुको यतः ॥१०॥

अस्य हि नारकतिर्यग्ग्नरामरगतिस्कन्धस्य गर्भनिपेककललावुर्दमांसपेश्यादिजन्मजरामरण-  
 शाखस्य दारिद्र्याद्यनेकव्यसनोपनिपातपत्रगहनस्य प्रियविप्रयोगाप्रियसंप्रयोगार्थनाशानेकव्याधिशत-  
 पुष्पोपचितस्य शारीरमानसोपचिततीव्रतरदुःखोपनिपातफलस्य संसारतरोर्मूलं कर्म, तदपि  
 कपायजन्यरसवलादेव प्राणिनां संसृतिवृक्ष इद्धिं प्रापयति, अत एवोपशान्तकपायादिना वीत-  
 रागेण भगवता बद्धमपि कर्म भवभ्रमणवृद्धौ नालम्, तस्य कपायिकरमापेतत्वात् । ततश्च संसा-  
 रशाखिमूलोच्छेदोत्सुकेन भव्यजन्तुना कर्मगतरसज्ञेन भाव्यम्, ज्ञानपूर्वकत्वात् सत्प्रयत्नस्य ।  
 उक्तं चान्यैरपि—“जानाति इच्छति ततो यतते” इत्यादि । कर्मगतरसज्ञानं च सामान्यतः श्रुतज्ञान-  
 प्रयोज्यम् । तत्राऽप्येदंयुगीनानां तु विशेषतः श्रुतज्ञानमेव तज्ज्ञापकम्, केवलज्ञानिनामिह  
 विरहात् । अथवा सर्वक्षेत्रकालयोः श्रुतप्रयुक्तमेव रमज्ञानं परोपकृतावलम्, लोकितलोकालोकसमस्त-  
 सचेतनाचेतनवस्तुस्तोमनिखिलपर्यायैः केवलिभिरपि श्रवणार्हशब्दसमूहरूपश्रुतात्मकया वाचा एव  
 तत्प्ररूपणात् । अत एव स्वपरोपकाररसिकैकान्तःकरणेन ग्रन्थकृता मूलाष्टप्रकृतीराश्रित्योक्तोऽपि  
 रसबन्धसन्दर्भः विस्तारविभव्यान् प्रति चतुर्विंशत्यधिकशतोत्तरप्रकृतीराश्रित्य उच्यते ।

तत्र चेयमिष्टदेवतानमस्कारादिगर्भाऽऽदिमा गाथा—

अहं चिन्तामणिपासं, जिणीसरं थुणिअं कप्परुक्खसमं ।

गुरुवयणेण परूविमु, उत्तरपयडीसु रसबंधं ॥१॥

(प्रे०) “अहं” इत्यादि, ‘अथ’ आनन्तर्यार्थे, मूलप्रकृतिरसबन्धनिरूपणानन्तरमिति ।  
 ‘थुणिअं’ सि स्तुत्वा स्तुतिविषयं कृत्वेत्यर्थः । कमित्याह—‘चिन्तामणिपासं’ इति चिन्तामणिपार्श्वम्,  
 तत्र पार्श्वः पार्श्वनाथः पदैकदेशे पदोपचाराद् यथा भीमो भीमसेन इति । चिन्तामणिः स्वपूजक-  
 चिन्तितसर्वैहिकार्थानां प्रदायको देवताधिष्ठितो मणिविशेषः, तदतिशायी चासौ पार्श्वश्चेति चिन्ता-  
 मणिपार्श्वः मध्यमपदलोपिसमासः । तदतिशायित्वञ्च पार्श्वस्य चिन्तिताचिन्तितसर्वैहिकामुष्मिके-  
 षार्थमार्थप्रदायकत्वेन प्रतीतमेव, तम् । अथवा चिन्तामणिः कथानकविशेषप्रथिताऽभिधाविशेषस्त  
 द्वांश्चामौ पार्श्वश्चेति चिन्तामणिपार्श्वस्तम् ।

पुनः किं विशिष्टमित्याह—‘जिणोसरं’ ति जिनेश्वरं जयन्ति रागादिशत्रूनि ति जिनाः, घातितघनाघनघनघातिपटला लोकालोकभास्कराः सामान्यकेवलिनस्तेष्वीश्वरोऽष्टप्रातिहार्यपञ्चत्रिंशद्वागतिशयविवुधधिरचितरजतस्वर्णरत्नमयप्राकारत्रयकमनीयकोमलकाञ्चनकमलाद्यैश्वर्ययुक्तत्वात् । पुनः किं विशिष्टमित्याह—‘कल्पवृक्षसमं’ ति कल्पवृक्षसमं कल्पवृक्षाः देवकुर्वादिभोगभूमिजकामितपूरणप्रवणा अमराधिष्ठिता वृक्षविशेषास्ते खलु प्रार्थिताः सन्त आश्वेव जनमनोऽभिलाषत पूरयन्ति तैः समस्तुल्यस्तम् । अत्र हि नाशितवाह्याभ्यन्तरप्रत्यूहसमूहस्य प्रपूरितप्रार्थिताऽप्रार्थितैहिकामुष्मिकेष्टार्थस्य प्रार्थनाप्रदत्तपरमपदस्य भगवतः पार्श्वनाथस्य यत्कल्पवृक्षैः साम्यमुक्तं तदन्योपमानाभावाज्ज्ञेयम् । नास्त्येवेह जगति किमपि वस्तु यस्य भगवता समं साम्यं स्याद्, विश्वानुपमेयत्वेन भगवतस्तेभ्यः कल्पवृक्षेभ्योऽप्यतिशयित्वात्, तद्यथा—कल्पद्रुमा ह्यर्थिभिः प्रार्थिताः सन्त एव तेपामिष्टप्रदा भवन्ति पार्श्वनाथस्त्वप्रार्थितोऽपीति ।

न चास्य गाथापूर्वार्धस्य मङ्गलार्थकत्वेनात्रानवसरत्वम्, मङ्गलस्य शास्त्रारम्भ एव कृतत्वादिति वाच्यम्, अस्य मध्यमङ्गलत्वेन स्वीकरणात् । तथा चोक्तं पूर्वसूरिभिः—‘त मगलमाईए मञ्जे पञ्जतए य सत्थस्स’ इत्यादि ।

अथ प्रकृत ‘परुचिमु’ ति प्ररूपयामः । इमित्याह—‘रसबन्ध’ ति रसः कर्मपरमाणुगतः शुभाशुभलक्षण एकद्वित्रिचतुःस्थानभेदभिन्नश्च तस्य बन्धस्तम् । कास्वित्याह—‘उत्तरपयडीसु’ ति चतुर्विंशत्युत्तरशतलक्षणासु उत्तरप्रकृतिषु, कर्मणामिति शेषः । केनेत्याह—‘गुरुवचणेण’ गुरुवचनेन गृणन्ति धर्मोपदेशमिति गुरवः परमगुरुवस्तीर्थकरा इति यावत्तेषां वचनेन, अर्थतः परमगुरुभिस्तीर्थकरैः सूत्रतो वीजबुद्धिभिर्गणधरैः प्रणीतेन जिनागमेन, जिनवचनानुसारेणेत्यर्थः । तथा षट्त्रिंशद्गुरुगुरुगुणोपेता ग्रन्थकर्तुः परमगुरवो गच्छाधिपाः श्रीमद्विजयप्रेमसूरयस्तेषां वचनेन गच्छाधिपाज्ञेत्यर्थः । ततश्च कल्पवृक्षसमं जिनेश्वरं चिन्तामणिपार्श्वं स्तुत्वा गुरुवचनेन कर्मणामुत्तरप्रकृतिषु रसबन्धं प्ररूपयाम इति गाथार्थः ॥१॥

अत्र हि गाथापूर्वार्धेन मङ्गलम्, तदुत्तरार्धेन चाभिधेयं, सामर्थ्यात्पुनः सम्बन्धं स्वपरश्रेयो लक्षणं प्रयोजनञ्चेति आद्यगाथयानुबन्धचतुष्टयमभिधाय उत्तरप्रकृतिरसबन्धग्रन्थे वक्ष्यमाणाधिकारप्रतिपादनपरां द्वितीया गाथामाह—

इह खलु कमसो णेया अहिगारा पंच पढमभूगारा ।

पयणिकखेवो वड्ढी अज्झवसाणसमुदाहारो ॥२॥

(प्रे०) ‘इह’ इत्यादि, अत्र ‘इह’ ति अनन्तरवक्ष्यमाणोत्तरप्रकृतिरसबन्धग्रन्थे क्रमशः पञ्च अधिकारा रसबन्धसामान्यसापेक्षास्तत्तद्रसबन्धस्थानाद्यधिकृतविशेषविषयप्रतिपादनपराः ‘खलु’ निश्चयेन ज्ञेयाः । अथ तानेव नामग्राहमाह—‘पढम’ ति द्वितीयाद्यधिकारेणवक्ष्यमाणाना

संज्ञाप्रत्ययविपाकादीनां नानार्थानां प्रतिपादनपरः प्रथमाधिकारः, प्रथमाधिकारसंज्ञित आदिमो-  
ऽधिकार इति यावत् ।

‘भूयस्कारा’ इति वर्णविन्यासेन द्वितीयशब्दस्यानुक्तत्वेऽपि क्रमानुरोधाद् द्वितीयो भूयस्काराधि-  
कारः वक्ष्यमाणस्वरूपः । ‘पयणिक्रखेवो’ इति पदनिक्षेपसंज्ञितस्तृतीयोऽधिकारो भवति । तत्र पद-  
निक्षेपो भूयस्कारादिविशेषरूप एव, भूयस्कारादीनां रसवन्धविशेषाणां जघन्योत्कृष्टपदद्वये निक्षे-  
पणात् जघन्योत्कृष्टरसवृद्ध्यादिरूपेण चिन्तनादिति भावः । ‘वृद्धो’ इति वृद्ध्याख्यश्रुतयो-  
ऽधिकारो ज्ञेयः । अयमपि भूयस्कारादिविशेषरूप एव, केवलं पदनिक्षेपाधिकारे भूयस्कारादितया  
जायमानरसवन्धवृद्ध्यादयो जघन्योत्कृष्टपदद्वयगता एव चिन्तयिष्यन्ते, अत्र तु ते संख्ययभागाऽ-  
संख्येयभागप्रभृतिवृद्ध्यादिरूपेण वर्णयिष्यन्ते ।

अयम्भावः—मुख्यवृत्त्याधिकृतो रसवन्धो यदा पूर्वसमयादुत्तरसमयेऽधिकोऽनन्तभागादिना  
भवति तदा भूयस्कार इत्युच्यते । यदा तु पूर्वसमयादुत्तरसमये हीनोऽनन्तभागादिना भवति तदा-  
ऽल्पतरोऽभिधीयते । तथा तावन्मात्ररसवन्धभावेऽवस्थितः । अवन्धात् परतः प्रथमतयैव भावे त्ववक्तव्य  
इति संगीर्यते ।

एते भूयस्कारादयो नानानुयोगद्वारैरोक्त आदेशतश्च यत्र चिन्तयिष्यन्ते, स भूयस्कारा-  
धिकारः । भूयस्काराधिकारविषयभूतो भूयस्कारादितत्तद्रसवन्धस्तेन तेन नियतेन सर्वाधिकवृद्धि-  
हान्यवस्थानरूपेण यत्र चिन्तयिष्यन्ते स पदनिक्षेपाधिकारः । इदमुक्तं भवति—भूयस्काराचिन्तायां  
विवक्षितसमयादुत्तरसमये जायमानमनन्तगुणादिरसेन वृद्धं कमपि रसवन्धमधिकृत्य सामान्येनैव  
यथा स्वामित्वादिकं प्ररूप्यते, एव हान्यादिकं समाश्रित्य तत्प्ररूप्यते, न तथा पदनिक्षेपाधिकारे  
किन्तु विवक्षितसमयादुत्तरसमये जायमानमधिकतमवृद्धरसवन्धलक्षणं भूयस्कारादिविशेषरूपमुत्कृष्ट-  
वृद्धिपदम्, एवमधिकतमहीनरसवन्धलक्षणमल्पतरविशेषरूपमुत्कृष्टहानेः पदम् । तथोत्कृष्टवृद्धिर्हानि-  
भ्यां यत्र यथासंभवं वृद्धेर्हानेर्वाऽऽधिक्यं तस्या उत्तरसमये प्राप्यमाणमुत्कृष्टावस्थानपदमधिकृत्य स्वा-  
मित्वादिकं प्ररूप्यते । इत्थमेव वैपरीत्येन विवक्षितसमयादनन्तरोत्तरसमये जायमानस्तोकतमवृद्धरस-  
वन्धलक्षणं भूयस्कारविशेषात्मकं जघन्यवृद्धेः पदम् । तथैव वैपरीत्येन जघन्यहानेः पदम्, जघन्या  
वस्थानपदं चाधिकृत्य स्वामित्वादिकं चिन्तयिष्यते, इत्येवं भूयस्काराधिकारापेक्षयाऽस्य पार्थक्यम् ।

वृद्ध्याधिकार इत्यत्र वृद्धिपदं हान्यादेरुपलक्षकम्, तत्र वृद्धिर्हानिश्च प्रत्येकं पटस्थानपति-  
तत्वात् षड्विधा, न पुनः स्थितिवन्धवत् चतुर्विधा एव, अनन्तभागाऽनन्तगुणरमवृद्धिहान्योरपि  
सम्भवात् । तत्राधिकवन्धरूपत्वेन भूयस्कारो वृद्धिरूपः, अल्पतरवन्धस्तु हीनवन्धरूपतया हानिरूपः,  
अवस्थानाऽवक्तव्यौ तु भूयस्काराधिकारे वक्ष्यमाणाऽवस्थितावक्तव्यवन्धापेक्षयाऽविशेषौ एव ।  
इत्थं हि भूयस्काराऽल्पतरविशेषरूपाणामनन्तगुणादिरसवन्धवृद्धिहानीनां पदनिक्षेपाधिकारविषय-  
भूतजघन्योत्कृष्टपदद्वयापेक्षया विलक्षणत्वात् वृद्ध्यादेर्भूयस्कारादिरूपत्वेऽपि प्ररूपणीयविषय-

भेदात्पार्थक्यं वेदितव्यमिति । 'अज्झवसाणसमुदाहारो' ति समुदाहरणं समुदाहारः प्ररूपणेत्यर्थः । रसबन्धहेतुभूतान् लेश्याकपायोदयजन्यान् जीवपरिणामविशेषानधिकृत्य यत्र प्ररूपणा क्रियतेऽसावध्यवसानसमुदाहारोऽध्यवसायसमुदाहारो वा वक्ष्यमाणः पञ्चमाधिकार इति ॥२॥

अथानन्तरगाथोक्तानां पञ्चाधिकाराणां प्रत्येकमनुयोगद्वारलक्षणानां द्वाराणां संख्यानस्याभिधित्सयाऽऽह—

तेसुं पढमाईसुं अहिगारेसुं हवन्ति दाराणि ।

अट्टार तेर तिणिण य तेरस दोणिण य जहाकमसो ॥३॥

(प्रे०) 'तेसु' इत्यादि, प्रथमादिषु पञ्चस्वधिकारेषु द्वाराण्यष्टादश त्रयोदश त्रीणि त्रयोदश द्वे यथाक्रमं भवन्ति । तद्यथा-प्रथम इति नामके प्रथमाधिकारे वक्ष्यमाणानि संज्ञेत्यादीन्यष्टादश द्वाराणि व्याख्यापथा इति यावत् मन्ति । द्वितीये भूयस्काराधिकारे त्रयोदश द्वाराणि । तृतीये पदनिक्षेपाधिकारे त्रीणि द्वाराणि । वृद्धिनामके चतुर्थेऽधिकारे त्रयोदश द्वाराणि । पञ्चमेऽध्यवसाय-समुदाहाराधिकारे द्वे द्वारे व्याख्यामार्गौ स्त इति ॥३॥

अथाऽस्मिन् प्रथमाधिकारे सप्रपञ्चं वर्णयिष्यमाणानामष्टादशानां द्वाराणामभिधामात्रमाह—

तत्थ पढमाहिगारे सण्णा-पच्चय-विवाग-सुहअसुहा ।

सामित्त-साइआई कालंतरसण्णियासा य ॥४॥

भंगविचयो उ भागो परिमाणं खेत्तफोसणा कालो ।

अंतरभावऽप्यवहू हुन्ति कमाऽट्टार दाराणि ॥५॥

(प्रे०) 'तत्थ' इत्यादि, तत्र प्रथमाधिकारे संज्ञाप्रत्ययेत्यादीनि अष्टादश द्वाराणि भवन्तीति सटङ्कः । अथ तान्येव नामग्राहमाह 'सण्णा' इत्यादिना, तत्र 'सण्णा' ति संज्ञानं संज्ञा-अभिधेति यावत् । सा च द्विधा भिद्यते वातिस्थानभेदात् । भेदद्वयभिन्नायाश्चतुर्विंशत्युत्तरशतप्रकृतीनां रसस्य मंज्ञायानिरूपणा यस्मिन् तत् संज्ञाख्यं प्रथमं द्वारमिति भावः । तथा 'पच्चय' ति द्वितीयं प्रत्ययद्वारं प्रत्ययो नाम हेतुः, चतुर्विंशत्युत्तरशतप्रकृतिषु मध्ये कस्याः प्रकृतेः रसः केन मिथ्यात्वादिना हेतुना बध्यते इति निरूपणपरं द्वितीयं द्वारं प्रत्ययाख्यम् । 'विवाग' ति तृतीयं विपाकद्वारम् । शरीरपुद्गलादीनांश्रित्य कर्मप्रकृतीनां स्वविपाकाविर्भावलक्षण उदयो यत्राविष्करिष्यते तद् विपाकद्वारम् । 'सुहअसुहा' ति सकपायजीवानांश्रित्य यासां प्रकृतीनां विपाकोदयोऽभिलषणीयोऽभिप्रेतो भवति ताः शुभास्तद्विपरीतास्त्वशुभास्तासां प्ररूपणा यस्मिन् करिष्यते तत् शुभाशुभाख्यं चतुर्थं द्वारम् । 'सामित्त' ति बन्धकत्वेनाधिपत्यम् । उत्कृष्टजघन्यरसबन्धयोः स्वामिनां 'सागारो जागारो सुश्रोत्रजुत्तोऽस्थि करणपञ्जत्तो'(गाथा-२६) इत्यादिना, स्वरूपं यत्र दर्शयिष्यते तत् स्वामित्वद्वारम् ।



‘साइआई’ ति साद्यादिद्वारम् । जघन्योत्कृष्टतत्प्रतिपक्षरसबन्धानाम्—‘सुहिरधुप्रबंधोण कमा धणु-  
क्कोसियो य अजहणो । वधम्मि चउविगणो सेसां ति विहोऽस्थि दुविगणो’ (गाथा-२९२) इत्यादिना तदी-  
यैकस्वाम्यपेक्षया साद्यादिभावस्य यत्र चिन्तनं करिष्यते तत्साद्यादिद्वारम्, अत्रादिपदाद् अनादिध्रुवा-  
ऽध्रुवपदानां परिग्रहो ज्ञेयः । ‘काल’ ति कालद्वारम् । यत्र ‘सव्वाण लहू समथो गुरुअणुभागस्स सिं गुरु वि  
भवे ।’ (गाथा-२९८) इत्यादिनोत्कृष्टानुत्कृष्ट-जघन्याऽजघन्यरूपचतुर्विकल्पानां रसबन्धानामेकजीवाश्रयो  
निरन्तरप्रवृत्त्यवधिकः कालो जघन्योत्कृष्टभेदतश्चिन्तयिष्यते तत्कालाख्यं सप्तमं द्वारम् । ‘अंतर’ ति  
अन्तरद्वारम् । “खवगोऽस्थि जाण सामी गुरुअणुभागस्स अंतर णो सिं” (गाथा-४०८) इत्यादिना तेषामेक-  
जीवाश्रयोत्कृष्टादिरसबन्धानां स्वनिमित्तापगमेन विरतानां भाविनि नियमेन प्रवर्तनशीलानां यो विरह-  
काल उत्कृष्टादिमदृशबन्धद्वयान्तराललक्षणः स यत्र जघन्योत्कृष्टभेदतो दर्शयिष्यते तदष्टममन्तराख्यं  
द्वारम् । ‘सण्णियासा’ ति “वधतो गुरुरम्ममिगणाणावरणस्स सेसगाण गुरु” (गाथा ७१४) इत्यादि-  
गाथासमूहेन समकालप्रवर्तनतः सन्निकृष्टानां परस्परसम्बन्धमुपगतानां मतिज्ञानावरणादिचतुर्विंशत्यु-  
त्तरशतप्रकृतिसत्कैकजीवाश्रयरसबन्धानामुत्कृष्टादिरवरूपं यत्र प्रतिपादयिष्यते तत्सन्निकर्षद्वारम् । इदं-  
मुक्तं भवति—कस्यचिदेकजीवस्य मत्यादिज्ञानावरणकर्मण उत्कृष्टादिरसबन्धे प्रवर्तमाने तदन्येषां श्रुता-  
दिज्ञानावरणकर्मणां दर्शनावरणादिकमोत्तरप्रकृतीनां च यो रसबन्धः प्रवर्तते स उत्कृष्टः प्रवर्तते  
अनुत्कृष्टो वा ? एवं तस्य जघन्यरसबन्धे प्रवर्तमाने तदन्येषां जघन्यः प्रवर्ततेऽजघन्यो वेत्यादिकं  
यत्राप्रश्नपूर्वकमेव दर्शयिष्यते तत्सन्निकर्षद्वारम् ।

‘भंगविचयो उ’ इत्यादिगाथा, तत्र तुकारः पूर्वापेक्षया विशेषयितनार्थकः, तेन चानन्तराभि-  
हितानि सन्निकर्षद्वारपर्यन्तानि द्वाराणि एकजीवमाश्रित्याभिधास्यन्ते, इदं भङ्गविचयाख्यं वक्ष्यमाणानि  
च भागादीनि द्वाराणि पुनर्नानाजीवानाश्रित्येत्यर्थः । अत्र ‘भंगविचयो’ ति भङ्गविचयद्वारम् ।  
भङ्गा विशल्पाः, ते चोत्तरप्रकृतिसत्कोत्कृष्टादिरसबन्धस्यैकानेकबन्धकाऽबन्धकनिष्पन्नाः कालभे-  
दतो नानारूपेण सम्पद्यमानास्तेषां भङ्गानां विचयः—समूहश्चिन्तनं वा भङ्गविचयः । स एव “णिरयणर-  
सुराऊण तिन्वियररसस्स अत्थि अबभगा’ इत्यादिना यत्र दर्शयिष्यते तद् भङ्गविचयद्वारम् । ‘भागो’  
ति भागद्वारम् । यत्र “भागो असखिययो उक्कोसरमस्स वधगा णया” इत्यादिना नरकाद्यायुष्मप्रमु-  
खोत्कृष्टरसबन्धकाः शेषबन्धकानामियतिथे-सख्येयतमेऽसंख्येयतमे अनन्ततमे वा भागे वर्तन्ते सख्येय-  
तमादिवहुषु वा भागेषु विद्यन्ते इत्यादि प्रदर्शनीयं भवति । ‘परिमाणं’ ति परिमाणद्वारम् । यत्र  
‘जेमिं सामी खवगो सिं तह तिण्हाउगाण सखेब्जा’ इत्यादिना मत्यादिज्ञानावरणप्रमुखाणामुत्कृष्टादि-  
रसबन्धकानां संख्येयाऽसंख्येयादिरूपेण परिमाणम्—सख्यानं प्ररूपयिष्यते । ‘खेत्त’ ति  
क्षेत्रद्वारम् । यत्र “लोगासखियभागे सव्वेसि ववगा गुरुरसस्स” इत्यादिना मत्यादिज्ञानावरणप्रमुखाणां  
बन्धकानां नानाजीवाश्रयं क्षेत्रम्—विवक्षितैकस्मिन् समये वर्तमानानामुत्कृष्टपरिमाणवतामाधारभूतं

यल्लोऋसंख्येयासंख्येयभागादिरूपं तत्प्रतिपादयिष्यते । 'फोसणा' ति स्पर्शनाद्वारम् । यत्र 'छुहिआऽत्थि वधगेहिं चउवण्णाअ णपुमाइगाण तहा । तिरियजुगलस्स तेरस भागा तिब्वाणुभागस्स' इत्यादिना प्रत्येकमुत्तरप्रकृतीनामुत्कृष्टादितत्तद्रसस्य बन्धकैरनन्तेऽतीतकाले स्वस्थानमारणसमुद्घातादित इयद्-रज्जू-द्विरज्जू-त्रिरज्ज्वादिप्रमाणमाकाशखण्डं स्पृष्टम् इत्येतत्प्रकटयिष्यते । 'कालो' ति कालद्वारम् । यत्र 'तिव्वरसस्स जहण्णो समयो संखाऽत्थि जाण सिं जेट्ठो' इत्यादिना पूर्ववत् सर्वासामुत्तरप्रकृतीनामुत्कृष्टानुत्कृष्टादितत्तद्रसबन्धमधिकृत्य जघन्येतरभेदेन कालः प्ररूपयिष्यते । केवलं पूर्वोद्दिष्टे कालद्वार एकजीवाश्रयोऽसावभिधास्यतेऽत्र तु स नानाजीवाश्रय इति विशेषः । 'अंतर' ति अन्तरद्वारम् । यत्र 'सव्वाण लहु समयो तिव्वरसस्सतरं छमासाऽत्थि ।' इत्यादिगाथागुच्छकेन मतिज्ञानावरणप्रभृतीनामुत्कृष्टजघन्यादिचतुर्विकल्पकरसबन्धानां प्रत्येकमधिकृत्य नानाजीवाश्रयं विवक्षितरसबन्धद्वयान्तरालरूपं तत्तद्वन्धकविरहकालप्रमाणमन्तरं जघन्येतरभेदतः कथयिष्यते । 'भाव' ति भावद्वारम् । यत्र अधिकृतोत्कृष्टजघन्यादिरसबन्ध औपशमिवादिभावानां मध्ये केन भावेन निर्वर्त्यत इत्येतत्प्ररूपयिष्यते । 'अप्पवहु' ति निर्देशस्य भावप्रधानत्वादल्पबहुत्वद्वारम् । यत्र 'सव्वऽब्भद्वियो केवलणाणावरणस्स तिब्बअणुभागो' इत्यादिगाथाकदम्बकेनौघत आदेशतश्च मार्गणात्कृष्टजघन्यरसबन्धयोः प्रत्येकं केवलादिज्ञानावरणप्रमुखाणां स्वस्थानपरस्थानभेदभिन्नमल्पबहुत्वमनन्तगुणहीनाधिकत्वप्रतिपादनपरं दर्शयिष्यत तत्सान्वर्थकमल्पबहुत्वद्वारम् । तथा 'हुन्ति' ति भवन्ति, कानि कथमिति आशङ्क्याह—'कमा' इत्यादि, अष्टादश द्वाराणि व्याख्यापथरूपाणि क्रमाद् यथाक्रमं प्रस्तुते प्रथमाधिकारे भवन्ति । प्रथमं संज्ञाद्वारं तदनु प्रत्ययद्वारमनया परिपाट्याऽनन्तरोक्तानां द्वाराणां प्ररूपणा प्रथमाधिकारे करिष्यत इति भावः ।

इदन्तु ज्ञेयम्—प्रतिद्वारमौघत आदेशतश्चेति द्विधा प्ररूपणा करिष्यते । तत्रापि स्वामित्वादिकतिपयद्वारेषूत्कृष्टजघन्यरसबन्धरूपपदद्वयमपेक्ष्य, साद्यादिकतिपयद्वारेषु पुनरुत्कृष्टानुत्कृष्टजघन्याजघन्यरसबन्धलक्षणपदचतुष्टयमधिकृत्येति । तथाऽस्मिन् पूर्वार्धरूपे प्रस्तुतग्रन्थे प्रथमाधिकारगतानां संज्ञादिपरिमाणपर्यवसानानां द्वादशानां द्वाराणां सप्रपञ्चं निरूपण करिष्यते । प्रथमाधिकारगतानि शेषपदद्वाराणि द्वितीयादिशेषाश्चत्वारोऽधिकाराश्चोत्तरार्धे वर्णयिष्यन्त इति । प्रस्तुतग्रन्थे संज्ञादिसर्वद्वारेष्वौघतः प्ररूपणा चतुर्विंशत्युत्तरशतोत्तरप्रकृतीराश्रित्य करिष्यते, आयुषामपिममकमेव प्ररूपणात् । आदेशतो मार्गणासु तु स्वप्रायोग्याणां सप्तकर्मणामुत्तरप्रकृतीराश्रित्यैकत्र प्ररूपणा करिष्यतेऽन्यत्र त्वायुष इति । मन्त्रिर्पादिषु कतिपयद्वारेषु त्वौघवदायुषः प्ररूपणा पृथग् न करिष्यते । तथा मार्गणासु स्वामित्वादिक प्ररूपयन् सप्तत्युत्तरशतमार्गणास्वेव प्ररूपयिष्यति, अकषाय-यथाख्यातचारित्र केवलज्ञान-केवलदर्शनरूपमार्गणाचतुष्के कषायजन्यरसबन्धाभावात् काषायिकरसबन्धस्यैवैह प्ररूपणाविषयत्वाच्चेति ॥५॥

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसबन्धे मङ्गलाभिधेयादिनिरूपणम् ॥

## ॥ अथ प्रथमं संज्ञाद्वारम् ॥

अथ 'यथोद्देशं निर्देशः' इति न्यायादनन्तरोक्तगाथाभ्यां नामग्राहं दर्शितद्वारेषु मध्ये प्रथमं संज्ञाद्वारं सप्रपञ्चमाह—

सण्णा दुविहा घाइट्टाणेहिं मूलघाइचउगस्स ।

पणचत्तुत्तरपयडी घाई सेसा अघाईओ ॥६॥

(प्रे ०) 'सण्णा'ति संज्ञा कर्मप्रकृतीनामिति शेषः । कतिविधेत्याह—'दुविहा' ति द्विविधा । काभ्यामित्याह—'घाइट्टाणेहिं' ति घातिस्थानाभ्याम् , घातिसंज्ञा स्थानसंज्ञा चैवं द्विविधा 'संज्ञा' कर्मणां प्रकृतीनां भवतीति भावः । 'मूलघाइचउगस्स' ति ज्ञानावरणदर्शनावरणमोहनीयान्तरायलक्षणस्य मूलघातिचतुष्कस्य 'पणचत्तुत्तरपयडो' ति पञ्चचत्वारिंशदुत्तरप्रकृतयो वक्ष्यमाण-नाम्न्यः 'घाई' ति घातिसंज्ञाभाजः, आत्मनो ज्ञानादिगुणघातकत्वात् । 'सेसा' ति उक्त-शेषास्ताश्च वेदनीयाधुर्नामिगोत्रलक्षणस्याघातिचतुष्टयस्य नवसप्ततिरुत्तरप्रकृतय इति भावः । 'अघाईओ' ति अघातिन्योऽघातिसंज्ञाभाजो लोकितलोकालोकस्वरूपाणां भगवतां सर्वज्ञानामपि तासां कासाश्चिदुदयादिसभवेऽपि ज्ञानादिगुणघातनविरहात् । अत्रायम्भावः—अष्टानां कर्मणां चतु-विंशत्युत्तरशतमुत्तरप्रकृतयः सन्ति, प्रशस्ताऽप्रशस्तभेदेन वर्णादिचतुष्कद्वयस्य विवक्षणाद् । तासु पञ्चचत्वारिंशत्प्रकृतयो घातिन्य उच्यन्ते नवसप्ततिप्रकृतयश्चाऽघातिन्य इति ॥६॥

अथ घातिप्रकृतीनां भेदद्वयमभिवित्सुराह—

केवलदुगावरणपणनिदा, मिच्छत्तवारसकसाया ।

वीसाऽत्थि सव्वघाई, पणवीसा देसघाईओ ॥७॥

(प्रे ०) 'केवले' त्यादि, अत्र 'सव्वघाई' ति सर्वघातिन्यः कर्मप्रकृतय इति गम्यते । 'अत्थि' ति सन्ति । कति ? इत्याह—'वीसा'ति विंशतिसख्याकाः । पञ्चचत्वारिंशति घाति प्रकृतिषु मध्ये विंशतिः प्रकृतयः सर्वघातिन्यः सन्ति । एतासां जघन्यरसस्पर्द्धकानामपि सर्वघातिन्यत्वेन तद्विषाकोदये स्वघान्यात्मगुणानां समूल हन्तृत्वात् । ताश्चैव नामग्राहं निर्दिशति—'केवलदुग' इत्यादिना, केवलज्ञानावरणकेवलदर्शनावरणनिद्राप्रचलानिद्रानिद्राप्रचलाप्रचलास्त्यानर्द्धिमिथ्यात्व-प्रत्याख्यानावरणक्रोधमानमायालोभाऽप्रत्याख्यानावरणक्रोधमानमायालोभाऽनन्तानुबन्धिक्रोधमान-मायालोभलक्षणा विंशतिः, एताः सर्वजघन्यरसा अपि वध्यमानाः सर्वघातिन्य एव भवन्ति । उक्तञ्च श्रीशिवशर्मसूरिभिः शतकग्रन्थे—'केवलनाणावरण दमणछक्कं च गोहवारसग । ता सव्व-पाऽमन्ना हवति मिच्छत्त वीमडम ॥' इति ॥

तथा 'देसघाईओ' ति देशघातिन्यः स्वघात्यज्ञानादिगुणैकदेशघातित्वात् । कति ? इत्याह-  
'पणवीसा' ति पञ्चविंशतिः, ताश्चेमाः-मतिज्ञानावरणश्रुतज्ञानावरणाऽवधिज्ञानावरणमनःपर्यव-  
ज्ञानावरणचक्षुर्दर्शनावरणाऽचक्षुर्दर्शनावरणाऽवधिदर्शनावरणसंज्वलनक्रोधमानमायालोभ-हासपरत्यर-  
तिशोकभयजुगुप्सानपुंसकवेदस्त्रीवेद पुरुषवेददानान्तरायलामान्तरायभोगान्तरायोपभोगान्तरायवीर्या-  
न्तरायस्वरूपाः । आसां जघन्यरसस्पर्द्धकानि देशघातीन्येव भवन्ति ।

ननु यद् भवतोक्तं-“जघन्यरसस्पर्द्धकानि देशघातीन्येव भवन्ती” ति अस्य कोऽर्थः ?  
उच्यते, देशघातिप्रकृतीनामप्युत्कृष्टरसस्पर्द्धकानि सर्वघातीन्येव भवन्ति, मुक्त्वा सम्यक्त्वमोहनी-  
यम्, मध्यमरसस्पर्द्धकानि तु सर्वघातीनि देशघातीनि वा सन्ति, जघन्यरसस्पर्द्धकानि तु नियमा-  
देशघातीनि भवन्ति न तु सर्वघातीनीति । एतासां देशघातित्वं समर्थयन्नुक्तवान् शतकग्रन्थे-

नाणावरणचउषक, दसणतिगमतराइए पच । पणुवीस देसघाई, सजलणा नोकसाया य ॥

तथा बन्धनकरणापोठिकायाम्-“स्वविषय कात्स्न्येन घ्नन्ति यास्ता. सर्वघातिन्य, ताश्च  
केवलज्ञानावरणमाद्यद्वादशकषाया मिथ्यात्व निद्राश्च पञ्चेति विंशतिः । एता हि प्रकृतयो यथायोग-  
मात्मघात्य गुण सम्यक्त्व ज्ञान दर्शन चारित्र वा सर्वात्मना घातयन्तीति । उक्तशेषा घातिकर्मप्रकृतयः  
पञ्चविंशतिर्देशघातिन्य, तासां ज्ञानादिगुणैकदेशविघातित्वात् । इयमत्र भावना-इह यद्यपि केवलज्ञानाव-  
रणीय कर्म ज्ञानलक्षणं गुण सर्वात्मना हन्तु प्रवर्तते तथापि न तत्तेन समूल हन्तु शक्यते तथास्वभाव-  
त्वात् । यथा महीयसापि घनपटलेन रविचन्द्रकिरणावरणप्रवृत्तेनापि तत्प्रभा, अन्यथा दिनरजनीविभागा-  
नुभवानुपपत्तेः, ततः केवलज्ञानावरणीयेनावृतेऽपि सर्वात्मना केवलज्ञाने य कोऽपि तद्गतमन्दविशिष्टवि-  
शिष्टतरप्रकाशरूपो ज्ञानैकदेशो मतिज्ञानादसहितस्त यथायोग मतिश्रतावधिमन पर्ययज्ञानावरणानि घ्नन्ति,  
ततस्तानि देशघातीनि । एव केवलदर्शनावरणीयेनावृतेऽपि सर्वात्मना केवलदर्शने या तद्रता मन्दमन्दतम-  
विशिष्टादिरूपा प्रभा चक्षुर्दर्शनादिसङ्गा ता यथायोग चक्षुरचक्षुरवधिदर्शनावरणान्यावृण्वन्ति, ततस्तान्यपि  
दर्शनैकदेशघातित्वाद्देशघातीनि । निद्राद्यश्च पञ्च प्रकृतयो यद्यपि केवलदर्शनावरणावृतकेवलदर्शनगतप्र-  
भामात्र दर्शनैकदेशमुपघ्नन्ति, तथापि ताश्चक्षुर्दर्शनावरणादिकर्मक्षयोपशमसमुत्थां दर्शनलब्धि समूलकाष-  
कयन्तीति सर्वघातिन्य उक्ता । सञ्चलनकषाया नोकषायाश्चाद्यद्वादशकषायक्षयोपशमसमुत्थां चारित्रलब्धि  
देशतो घ्नन्ति, तेषामतिचारमात्रसपादनार्थत्वात् । उक्तं च-“सन्वेऽवि य अइथारा सजलणाण तु उदयओ  
हु ति । मूलच्छेज्ज पुण होइ बारसण्ह कसायाण ॥१॥ तथा-“घाइस्वओषसमेण सम्मचरित्ताइ जाइ जीव-  
स्स । ताण हणति देस सजलणा नोकसाया अ ॥२॥ ततस्तेऽपि देशघातिनः । तथा इह यद्वस्तु जीवो ग्रहण-  
धारणादियोग्य न ददाति न लभते न मुङ्क्ते नोपमुङ्क्ते न करोति वा तद्दानान्तरायादिविषय । तच्च  
सर्वद्रव्याणामनन्ततमो भागः, ततस्तथारूपसर्वद्रव्यैकदेशविषयदानादिविघातकारित्वाद्देशघाति दानान्तरा-  
यादीति । इह च देशघातिलक्षण सर्वघात्यन्यत्वगर्भं द्रष्टव्य, तेन न चारित्रैकदेशरूपदेशविरतिप्रतिबन्धका-  
नामप्रत्याख्यानानां देशघातित्वम् । यद्वा चारित्रापेक्षया देशघातित्वं चारित्रगतापकर्षजनकत्वमेव, तच्च  
नाप्रत्याख्यानानामित्यदोष । तदेव घातिकर्मप्रकृतय काश्चित् सर्वघातिन्य. काश्चित्च देशघातिन्य इति स्थि-  
तम् । नामगोत्रवेदनीयायुरन्तर्गतास्तु प्रकृतयो हन्तव्याभावान्न कर्मपि घ्नन्तीति ता अघातिन्यो द्रष्टव्याः” इति  
॥७॥ उक्ता बन्धमाश्रित्य सर्वघातिदेशघातिप्रकृतयः । अथ घातित्व-साम्यादुदयसत्ते समाश्रित्य  
ता उच्यन्ते—

बंधं पडुच्च एआ, अण्णह होअन्ति उदयसत्तासु ।

मीसं तु सव्वघाई, सम्मत्तं देसघाई उ ॥८॥

(प्रे०) 'बंधं' इत्यादि, तत्र 'एआ' ति एता अनन्तरोक्ता विंशतिसर्वघातिपञ्चविंशति-  
देशघातिलक्षणाः पञ्चचत्वारिंशद्घातिप्रकृतयो वेदितव्याः । कम् प्रतीत्य ? 'बंधं पडुच्च' ति बन्धं  
प्रतीत्य-आश्रित्य । 'अण्णह' ति अन्यथा-प्रकारान्तरेण । प्रकारान्तरमेवाह- 'उदयसत्तासु' ति,  
उदयसत्तयोः, उदयसत्ते समाश्रित्येत्यर्थः । उदयसत्त आश्रित्य विमित्याह- 'मीसं तु सव्वघाई'  
ति मिश्रं-मिश्रमोहनीयं तु सर्वघाति । 'सम्मत्तं देसघाई उ' ति सम्यक्त्वं-सम्यक्त्वमोहनीय  
देशघाति, उभयत्र तुरवधारणे ततश्च मिश्रमोहनीयं सर्वघात्येव सम्यक्त्वमोहनीयश्च देशघात्येवेति ।

अत्रायम्भावः-बन्धप्रायोग्यासु चतुर्विंशत्युत्तरशतप्रकृतिषु विंशतिप्रकृतयः सर्वघातिव्यपदेश  
लभन्ते पञ्चविंशतिप्रकृतयश्च देशघातिव्यपदेशमिति । तत्र याः सर्वघातिन्यस्ताश्च मिश्रमोहनीयसंयुताः  
नन्य उदयसत्तयोरेकविंशतिर्भवन्ति, एवं देशघातिन्यः सम्यक्त्वमोहनीयसहिताः षड्विंशतिर्भवन्ति  
इति । न चात्र द्वे मिश्रमोहनीयसम्यक्त्वमोहनीये कथं उदयसत्तयोर्भवतः, न हि क्रोशाऽक्षिप्तं  
द्रव्यं कस्यापि भोगेष्वायाति न वा तन् निश्चितमवाप्नोतीति वाच्यम् । शुभाध्यवसायविशेषतः मंजा-  
तहीनरसस्य पूर्ववदस्य मिथ्यात्वमोहनीयस्यैव मिश्रमोहनीयत्वेन व्यपदेशात्, ततोऽपि सजातहीन-  
तरसस्य सम्यक्त्वमोहनीयत्वेन व्यवहरणादिति । अत्र मदनकोट्टवादिदृष्टान्ता ग्रन्थान्तरादवसेयाः ।  
ततश्चोदयसत्तयोर्घातिप्रकृतयः सप्तचत्वारिंशन्प्राप्यन्ते, तद्यथा-एकविंशतिः सर्वघातिन्यः षड्-  
विंशतिश्च देशघातिन्य इति, वदस्यैकस्यैव मिथ्यात्वमोहनीयस्य उदयसत्तयोः मिथ्यात्वमोहनीयं  
मिश्रमोहनीयं सम्यक्त्वमोहनीयमिति व्यपदेशत्रयभवनादिति तात्पर्यम् ॥८॥

अथ देशघातिप्रकृतीनां बन्धेषु सर्वघान्यादिगसस्पर्धकान्याश्रित्याह-

पणवीसदेसघाईण रसो जेट्ठोऽत्थि सव्वघाई उ ।

हस्सो उ देसघाई अगुरू अलहू य अत्थि दुहा ॥९॥

(प्रे०) 'पणवीसे' त्यादि, पञ्चविंशतिदेशघातिनीनां रसो ज्येष्ठोऽस्ति सर्वघाती तु, हस्व-  
स्तु देशघाती अगुरुरलघुश्चास्ति द्विधा इति पदानि । अत्रादां तावद् रसस्य चातुर्वैध्यं दश्यते,  
तद्यथा-यस्माद्रसादन्पीयान् रसः कदापि केनापि जन्तुना न बध्यते, तस्य रसस्य बन्धो जघ-  
न्यरसबन्ध उच्यते, जघन्यरसबन्धात्क्रमवृद्ध्या सर्वोत्कृष्टरसबन्धं यावत् सर्वोऽपि रसबन्धोऽजघन्य-  
रसबन्ध इति । तथा यस्माद्रसात्कस्यापि जन्तोः कदापि रसबन्धोऽधिकतरो न भवति स उत्कृष्ट  
रसबन्धो भण्यते, एवमुत्कृष्टरसबन्धात्क्रमवृद्ध्या जघन्यरसबन्धं यावत् सर्वोऽप्यनुत्कृष्टरसबन्धो  
भवतीति । पदार्थस्तु-पदा देशघातिप्रकृतय उत्कृष्टादिरसयुक्ता बध्यन्ते तदा रसमाश्रित्य तासु  
स्वर्धप्रायोग्याण्युत्कृष्टरसस्पर्धकानि सर्वघातीनि भवन्ति जघन्यरसस्पर्धकानि देशघातीनि, मध्य-

मानि च तानि कानिचिद् देशघातीनि कानिचिच्च सर्वघातीनि भवन्ति, तद्यथा—वस्तुतो रसस्पर्द्धकानि अनन्तानन्तानि सन्ति । तेषु च बन्धप्रायोग्यादायरसस्पर्द्धकात् तान्यनन्तानि देशघातीनि सन्ति तत ऊर्ध्वमनन्तानि सर्वघातीनि । ततश्चाद्यस्पर्द्धकस्य देशघातित्वाद् जघन्यरमस्य देशघातित्वमुपपन्नम् । एवमाद्यस्पर्द्धकादूर्ध्वमपि देशघातिनां तेषां भावात्तत ऊर्ध्वं च सर्वघातिनामपि सद्भावादनुत्कृष्टोऽजघन्यश्च रसः प्रत्येकं देशघाती सर्वघाती च भवति, मध्यमरसस्पर्द्धकानां केषाञ्चिद्देशघातित्वस्य केषाञ्चिच्च सर्वघातित्वस्य भावात् । तथोत्कृष्टरसस्पर्द्धकस्य सर्वघातित्वादुत्कृष्टरमस्य सर्वघातित्वमेवेति । अत्रामत्कल्पनया घटना क्रियते—समुदितानि रसस्पर्द्धकानि अनन्तानन्तान्यपि दश सहस्राणि कल्प्यन्ते । तेषु प्रथमशतपञ्चकं देशघाति कल्प्यते, तत ऊर्ध्वमुत्कृष्टपर्यन्तानि सर्वाणि सर्वघातीनीति । ततो यदा कोऽपि जन्तुरुत्कृष्टरमबन्धं करोति तदा तस्याद्यानि शतपञ्चकप्रमितानि रसस्पर्द्धकानि देशघातीनि वक्ष्यन्ते, तत ऊर्ध्वं यावदुत्कृष्टरसस्पर्द्धकं तावत् सर्वाणि सर्वघातीनि, ततश्च जघन्यरसस्पर्द्धकस्य देशघातित्वाद् जघन्यरसो देशघाती उच्यते । तथा जघन्यस्पर्द्धकादूर्ध्वमेकोनपञ्चशतं यावत् स्पर्द्धकानां देशघातित्वात् ततः परमुत्कृष्टस्पर्द्धकादर्वाक् सर्वेषां सर्वघातित्वादनुत्कृष्टोऽजघन्यश्च रसो द्विधा देशघाती सर्वघाती वा भवति । एवमुत्कृष्टरसस्पर्द्धकस्य नियमात्सर्वघातित्वाद् घटत एवोत्कृष्टरसस्य सर्वघातित्वमिति, उक्तं चार्थतः कषायप्राभृतचूर्णौ तथा च तदग्रन्थः—“चदुसजलण-णवणोरुसायाणमणुभागसतकम्म देसघादीणमादिफड्डयमादि कादूण उयरि मव्वघादि ति अण्पाडिसिद्ध” । अस्यायं भावार्थः—सत्तायां संज्वलनचतुष्कनवनोकषायाणां रसस्पर्द्धकानि=पूर्वरसस्पर्द्धकानि देशघात्यायरसस्पर्द्धकादारभ्याप्रतिपिद्धसर्वघातिरसस्पर्द्धकानि यावद् भवन्ति । स्वप्रायोग्यचरमरसस्पर्द्धकं यावन्निरन्तरं भवन्ति न त्वन्तराले शून्यत्वं स्पर्द्धकानां भवतीति ॥९॥ अथ सर्वघात्यघातिप्रकृतिषु कीदृशो रसः कतिविधश्च वध्यते ? तन्निरूपणार्थमाह—

चउहा वि सव्वघाई, अणुभागो अत्थि सव्वघाईणं ।

अत्थि अघाईण रसो चउव्विहो घाइपलिभागो ॥१०॥

(प्रे०) ‘चउहा’ इत्यादि, अत्र ‘सव्वघाईण’ ति सर्वघातिनीनां प्रकृतीनाम् । ‘अणु-भागो’ ति अनुभागः-रसः । ‘चउहा’ ति चतुर्धापि, कीदृशः ? ‘सव्वघाई’ ति सर्वघाती ‘अत्थि’ ति अस्ति ।

इह सर्वघातिप्रकृतीनां जघन्याजघन्योत्कृष्टानुत्कृष्टलक्षणश्चतुर्धा रसबन्धो भवति । स सर्वोऽपि सर्वघात्येव, न तु देशघात्यपीति । तथा ‘अघाईण’ ति अघातिप्रकृतीनाम् ‘रसो’ ति रसः ‘अत्थि’ ति अस्ति, कतिविधः ? ‘चउव्विहो’ ति चतुर्विधः जघन्याजघन्योत्कृष्टानुत्कृष्टरूपः कीदृशः ? ‘घाइपलिभागो’ ति घातिप्रतिभागः—घातिप्रकृतीनां रसेन सदृश इति ।

अत्रेयं भावना—यथा सर्वधातिप्रकृतीनां जघन्यादिस्वतुर्धा रमो वध्यते तथैवाधातिप्रकृतीनामपि । यद्यप्यधातिप्रकृतीनां रसः स्वभावतोऽधाती वर्तते तर्ह्यपि यथाऽचौरोऽपि चौर-संसर्गाच्चौरो गण्यत एवं धातिप्रकृतीनां साहचर्यादासां रमो धातिप्रतिभागो—धातिसदृशो धातीव दोषकरो भवति । तथा चोक्तमधातिप्रकृतीराश्रित्य शतकचूर्णो—“अधातिर्णो वि धातिसहिता तद्गुणा भवति दोषकरा इत्यर्थः” इति ॥१०॥

गतं वात्यादिसंज्ञाप्ररूपणमधुना रसवन्धानामेकद्वयादिस्थानसंज्ञामाह—

णाणावरणचउक्कं तिदंसणावरणपुरिससंजलणा ।

तह पंच अंतराया इह सत्तदमण्ह पयडीणं ॥११॥

चउटाणिओऽत्थि जेट्टो अणुभागो एगठाणिओ हस्सो ।

अजहण्णोऽणुक्कोसो, इगदुत्तिचउटाणिओ णेयो ॥१२॥

(प्रे०) ‘णाण’ इत्यादि, अत्र आदौ तावत् सप्तदशदेशधातिप्रकृतीनां चतुःस्थानिकादिरसो निरूप्यते—‘णाणावरणचउक्कं’ इत्यादिना, तत्र केवलज्ञानावरणवज्ज्ञानावरणचतुष्कं केवलदर्शनावरणवर्जदर्शनावरणत्रिकं पुरुषवेदः संज्वलनचतुष्कं तथा पञ्चान्तरायाणीति सप्तदशप्रकृतीनां ‘जेट्टो’ ति उत्कृष्टरसश्चतुःस्थानिकः, कोऽर्थः ? चतुःस्थानिक एव न तु त्रिस्थानिकादिरपि । ‘हस्सो’ ति, ह्रस्वः जघन्यरस एकस्थानिक एव न तु द्विस्थानिकादिरिति । ‘अजहण्णोऽणुक्कोसो’ ति अजघन्योऽनुत्कृष्टश्च रसः ‘णेयो’ ति ज्ञेयः, कीदृशः ? ‘इगदुत्तिचउटाणिओ’ ति एक द्वि-त्रि-चतुःस्थानिक इति ।

अत्रेयं भावना—कर्मणां रसो द्विधा भवति—शुभोऽशुभश्च । तत्र शुभो रसो द्वि-त्रि-चतुःस्थानिक एव भवति, न त्वेकस्थानिकोऽपि, तथास्वाभाव्यात्, सप्तमनरकप्रायोग्यप्रकृतिग्रन्थकेनापि वैक्रियद्विकतैजसकर्मणशरीरत्रयवादर्पर्याप्तनामकर्मादिशुभप्रकृतीनां द्विस्थानिको रमो वध्यते, तथैव केवलवक्षुषा दृष्टत्वात् । तथा सप्तदशाऽशुभप्रकृतीनामेक-द्वि-त्रि-चतुःस्थानिकरूपश्चतुर्धाऽपि रमो वध्यते । तत्राप्येकस्थानिको रमः श्रेणिमुपगतस्यासुमतोऽनिवृत्तिवादनान्मनो नवमगुणस्थानकस्य सख्ये-षेष्ट भागेषु गतेषु जायते न तु ततोऽप्यर्वाङ् न वा श्रेणिमनुपगतानामपीति । सर्वोत्कृष्टसक्लिष्टस्य नन्तोरासां सप्तदशप्रकृतीनां य उत्कृष्टरमो जायते स चतुःस्थानिक एव । अजघन्योऽनुत्कृष्टश्च कदाचिदेकस्थानिकः कदाचिद् द्विस्थानिकः कदाचित् त्रिस्थानिकः कदाचिच्च चतुःस्थानिको भवतीति । जघन्यस्तु नियमादेकस्थानिकः, क्षपकस्य तत्तद्ग्रन्थचरमसमय एव तद्ग्रन्थादिति ॥११-१२॥ अथोक्तशेषास्तु प्रकृतिषु स्थान प्ररूपयन्माह—



चउठाणी उक्कोसो सेसाण दुठाणियो जहण्णोऽत्थि ।  
दुतिचउगठाणिओ खलु अजहण्णो तह अणुक्कोसो ॥१३॥

(प्रे ०) 'चउ०' इत्यादि, अत्र 'सेसाण' ति उक्तशेषाणां सप्तोत्तरशतप्रकृतीनाम् 'उक्कोसो' ति उत्कृष्टरसः 'चउठाणी' ति चतुःस्थानिको भवति । 'जहण्णो' ति जघन्यरसः 'दुठाणियो' द्विस्थानिकः 'अत्थि' ति अस्ति । 'अजहण्णो तह अणुक्कोसो' ति अजघन्यस्तथानु-  
त्कृष्टो द्वि-त्रि चतुःस्थानिकः 'खलु' खलु निश्चयेन भवति ।

अत्रायम्भावः—पूर्वोक्तसप्तदशप्रकृतिव्यतिरिक्तासु प्रकृतिषु काश्चित्शुभाः काश्चिच्चाशुभाः सन्ति । परं तासां सर्वासामपि द्वि-त्रि-चतुःस्थानिको रसो बध्यते न तु कदापि कस्याश्चिदप्येकस्थानिक इति ।

ननु शुभप्रकृतीनां रसबन्धो मा भूदेकस्थानिकस्तथास्वाभाव्यात्, परमशुभानां प्रकृतीनां सोऽस्तु कोऽत्र बाधः ? इति चेदुच्यते—अतिविशुद्धात्मपरिणामस्यैव जन्तोरशुभप्रकृतीनां रस एकस्थानिको जायते, तादृग्विशुद्धस्तु श्रेणावेव नवमे दशमे वा गुणस्थानके यथास्थानं भवति तत्र चानन्तरो-  
क्तज्ञानावरणचतुष्कादिसप्तदशव्यतिरिक्तानामशुभप्रकृतीनां बन्ध एव नास्ति, तद्बन्धस्य पूर्वमेवोप-  
रमात् । सत्यपि केवलज्ञानावरणकेवलदर्शनावरणयोर्बन्धे तद्रसस्य संघातित्वेन जघन्यतोऽपि  
द्विस्थानिकस्यैव भावात् । शुभानामेकस्थानिकरसबन्धप्रतिषेधस्तु पूर्वमेव भावितः । ततश्चेद-  
मायातम् सप्तोत्तरशतप्रकृतीनामुत्कृष्टरसबन्धश्चतुःस्थानिको जघन्यरसबन्धो द्विस्थानिकोऽजघन्यो-  
ऽनुत्कृष्टो रसबन्धस्तु द्विस्थानिकस्त्रिस्थानिकश्चतुःस्थानिको वा भवतीति ।

अत्र घात्यादिसंज्ञाप्ररूपणायां स्थानसंज्ञाप्ररूपणायाश्च देशघातिप्रकृतीनां पञ्चविंशतेरपि  
रमस्पर्धकानि देशघातीनि सर्वघातीनि च भवन्ति । तत्र स्थानप्ररूपणायां सप्तदशदेशघातप्रकृतीनां  
बध्यमानरस एकस्थानिकः श्रेणावन्तरकरणानन्तरं भवति तासामेवान्तरकरणतः प्रागवस्थायां वर्त्त-  
मानानां श्रेणाववर्त्तमानानां च तथा शेषाणां देशघातिनामष्टनोकपायाणां द्विस्थानिकरसबन्धो भवति,  
मिथ्यादृशं पञ्चविंशतेरपि द्वि-त्रि-चतुःस्थानिकरसबन्धो भवतीति यत् प्ररूपितं तच्चान्ये एवं व्या-  
ख्यानयन्ति—यथा बध्यमानस्थितिचरमानपेकमधिकृत्य स्थितिबन्धमानं भण्यते न तु प्रथमनिपेकमधि-  
कृत्य, एवं पञ्चविंशतेर्देशघातिप्रकृतीनामाद्यस्य जघन्यरसस्पर्धकस्यैकस्थानिकत्वे सति तुल्यरसत्वेऽप्यष्ट-  
नोकपायाणां कस्मिंश्चिदपि समये बध्यमानरसस्पर्धकेषु चरमरसस्पर्धकमेकस्थानिकं नोपलभ्यतेऽत एक-  
स्थानिकबन्धोऽष्टनोकपायाणां न निर्दिष्टः । न चैतेनाष्टनोकपायाणामेकस्थानिकरसस्पर्धकान्येव न भव-  
न्तीति वाच्यम्, मोहनीयस्याप्यन्तरकरणात्प्राग् द्विस्थानिकस्यैव रसबन्धस्य भावेन स्त्रीवेदनपुंसकवेद-  
योरपूर्वस्पर्धकस्याभवनेऽप्यन्तरकरणप्रवेशप्रथमसमयात्स्त्रीवेदिनां स्त्रीवेदस्य नपुंसकवेदिना च यो नपुं-  
सकवेदस्य एकस्थानिकरसोदयो भवति तदनुपपत्त्यापत्तेः । न च घातेन तद्रसस्पर्धकानां निर्वर्तनं



भवतीति वाच्यमपूर्वस्पर्द्धकं विनाऽन्यस्पर्द्धकानां निर्वर्तनस्यानन्तगुणवृद्धस्पर्द्धकान्तराल एव भावाद् , न तु सर्वपूर्वस्पर्द्धकादधस्तनेऽपि घातस्पर्द्धकोत्पत्तिः । अनोऽपि सिद्धवन्त्येकस्थानिकरमस्पर्द्धकानि प्रथमाद्यष्टमान्तगुणस्थानेषु वर्तमानानां सर्वजीवानां सत्तायां भवन्त्येवेति । एवञ्च पञ्चविंशतेरेक-  
द्वित्रिचतुःस्थानिकत्वेऽपि यः सप्तदशप्रकृतीनामेकस्थानिकत्वनिर्देशः स वध्यमानरसचरमस्पर्द्धका-  
पेक्षया विज्ञेयः । एवं सर्वाघातिप्रकृतीनामपि जघन्यरमस्पर्द्धकमेकस्थानिकं देशघातिप्रकृतिजघन्यरम-  
बन्धतुल्यां भवति तथापि विवक्षिते कस्मिंश्चिदपि समये वध्यमानरसस्पर्द्धकेषु चरमरसस्पर्द्धकस्यैकस्था-  
निकत्वानुपलम्भाद्घातिनीना जघन्यरमबन्धे द्विस्थानिकत्वनिरूपणं न त्वेकस्थानिकरसबन्धस्य ।  
ततः सर्वामाघातिप्रकृतीनामेकस्थानिकरमस्पर्द्धकानां बन्धे सद्भावो भवत्येवेति । एतच्च ममय-  
विदुषा समयानुसारेण सम्यग् विचिन्त्य निर्णेतव्यम् ।

किञ्च मिथ्यात्ववर्जानामेकोनविंशतेः सर्वघातिप्रकृतीनां जघन्यरसस्पर्द्धकं बन्धे तुल्यं, तत्तु-  
ल्यमेव मिश्रमोहनीयस्य जघन्यरसस्पर्द्धकम् , ततोऽनन्तानि स्पर्द्धकानि व्यतिक्रम्य मिश्रस्य सात्तया-  
मुत्कृष्टस्पर्द्धकं भवति, ततोऽप्यनन्तगुणं तदनन्तरवर्त्ति स्पर्द्धकं, तच्च मिथ्यात्वस्य जघन्यरसस्पर्द्धकतुल्य-  
मिति तथा 'पञ्चविंशतेरपि प्रकृतीनां जघन्यरसबन्धो देशघाती भवति' इत्यत्र स्त्रीवेदनपुंसकवेदयोरपि  
मिथ्यादृष्टिना तत्प्रायोग्यविशुद्धावस्थायां वध्यमाने जघन्यरसबन्धे चरमस्पर्द्धकमपि देशघातिरस-  
युक्तम् , न तादृग्विशुद्धावस्थायां तस्य सर्वघातिरसस्पर्द्धकं प्रकृतिद्वये बन्धमायातोत्यपि तैरुच्यते ।  
तथा विशुद्धतरावस्थायां मिथ्यादृशा त्रयोदशमोहनीयदेशघातिप्रकृतीनां देशघातिरस एव वध्यते  
इति, विचार्यमेतेद् विदुषा तच्चगवेषणदृष्ट्या कर्तव्यश्च यथासमयं तच्चनिर्णयः । एतच्च प्रसङ्गतोऽन्य-  
द्वक्तमपि दर्शितमिति गतं संज्ञाद्वारम् ॥१३॥

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसबन्धे प्रथम सङ्गाद्वार ॥



## ॥ अथ द्वितीयं प्रत्ययद्वारम् ॥

अथ क्रमप्राप्तं द्वितीयं प्रत्ययद्वारं भणितुकाम आरभते—

चउपच्चइयं सायं सोलसमिच्छाइगाण इगहेऊ ।

पणतीसाअ दुहेऊ णेया थीणद्धिआईणं ॥१४॥

(प्रे०) 'चउ०' इत्यादि, प्रत्ययाः कर्मबन्धहेतवस्ते च मिथ्यात्वाविरतिकषाययोगलक्षणा-  
श्चत्वारस्ततश्च कियतीनां प्रकृतीनां कियन्तो बन्धहेतवस्तत्र विचार्यते, 'चउपच्चइयं' ति चतु-  
प्रत्ययिक 'सायं' ति सातं सातवेदनीयं कर्म तच्च चतुर्भिरपि हेतुभिर्वध्यते, तद्यथा—सातं  
मिथ्यादृष्टौ बध्यत इति मिथ्यात्वप्रत्ययम्, शेषा अपि अविरतिकषाययोगरूपास्त्रयो हेतवः=प्रत्य-  
या अत्र सन्ति, केवलं मिथ्यात्वस्यैवेह प्राधान्येन विवक्षितत्वात्ते तदन्तर्गतत्वेनैव विवक्षिताः, एव-  
मुत्तरत्रापि । तदेव सातं मिथ्यात्वोदयाभावेऽप्यविरतिमत्सु सामादनादिषु बध्यत इत्यविरतिप्रत्ययं,  
शेषं तु कषाययोगलक्षणं प्रत्ययद्वयं पूर्ववत्तदन्तर्गतत्वेन विवक्ष्यते । तदेव मिथ्यात्वाविरत्यभावेऽपि  
कषायवत्सु प्रमत्तादिषु सूक्ष्मसंपरायावसानेषु बध्यत इति कषायप्रत्ययं, योगप्रत्ययस्तु पूर्ववदन्तर्गतो  
विवक्ष्यते । तदेवोपशान्तमोहादिषु केवलयोगवत्सु मिथ्यात्वाविरतिकषायाभावेऽपि बध्यत इति योग-  
प्रत्ययमित्येवमेकं सातवेदनीयं कर्म सातवेदनीयलक्षणा एका प्रकृतिश्चतुप्रत्ययेति । तथा 'सोलस-  
मिच्छाइगाण' ति षोडशमिथ्यात्वादिकानां मिथ्यात्वनरकगतिनरकानुपूर्वीनरकायुरेकेन्द्रिय-  
जातिद्वीन्द्रियजातित्रीन्द्रियजातिचतुरिन्द्रियजातिस्थावरसूक्ष्मापर्याप्तसाधारणहुङ्कातपसेवार्त्तनपुंसक-  
वेदलक्षणानां षोडशप्रकृतीनाम् 'इगहेऊ' ति एको मिथ्यात्वलक्षणो बन्धहेतुरेताः षोडशप्रकृ-  
तयो मिथ्यात्वोदयसद्भाव एव बध्यन्ते न तु मिथ्यात्वोदयाभाववत्सु सास्वादनादिष्वित्यन्वयव्य-  
तिरेकाभ्या मिथ्यात्वमेवामा प्रधानं बन्धकारणम्, यद्यपि शेषप्रत्ययत्रय भवत्येवात्र तथापि तस्य  
गौणभावः, सास्वादनादिष्वपि तत्सद्भावादिति । 'पणतीसाअ' ति पञ्चत्रिंशतः प्रकृतीनां  
'थीणद्धिआईणं' ति स्त्यानर्द्ध्यादीनां 'दु हेऊ' ति द्वौ हेतू मिथ्यात्वाविरतिलक्षणौ । 'णेया'  
ति ज्ञेयौ । याः प्रकृतयः सास्वादनगुणस्थानान्ते एव बन्ध प्रतीत्य व्यवच्छिद्यन्ते ताः पञ्चविंशति-  
प्रकृतयस्तथाऽविरतसम्यग्दृष्टिगुणस्थानकान्ते बन्धं प्रतीत्य व्यवच्छिद्यमाना दश प्रकृतयो द्वाभ्यां हेतु-  
भ्यां बध्यन्ते । ताश्चेमाः—स्त्यानर्द्धित्रिकमनन्तानुबन्धचतुष्कमनन्तानुबन्धिक्रोधमानमायालोभाख्य-  
माद्यान्त्यवर्जं मध्यमसंस्थानचतुष्कं न्यग्रोधसादिवामनकुब्जलक्षणं तथैव संहननचतुष्कं ऋषभनाराच-  
नाराचार्द्धनाराचकीलिकाख्यं नीचैर्गोत्रोद्योताप्रशस्तविहायोगतिस्त्रीवेदतिर्यक्त्रिकदुर्भगत्रिकाणि प्रथम-  
संहननमनुष्यत्रिकाप्रत्याख्यानकषायचतुष्कौदारिकशरीरौदारिकाङ्गोपाङ्गनामकर्माणि चेति पञ्चत्रिंश-  
त्प्रकृतयः । आसां हेतुद्वयन्त्वेवं—मिथ्यादृष्टौ बध्यन्त इति मिथ्यात्व हेतुरासाम्, सास्वादनादिष्व-

पि वध्यन्त इत्यविरतिरप्यासां वन्धहेतुः । शेषं कषाययोगलक्षणं हेतुद्वयमासां वन्धेष्वस्ति तदत्र गौणं ज्ञेयम्, तद्भावेऽप्युत्तरत्र देशविरत्यादिगुणस्थानेषु तद्वन्धाभावादिति ॥१४॥

उक्तशेषास्वष्टपष्टिप्रकृतिषु प्रत्ययान्निजिगदिपुराह—

तित्थस्स सम्महेऊ आहारदुगस्स संयमणिमित्तो ।

मिच्छत्ताइतिहेऊ सेसाणं पंचसट्ठीए ॥१५॥

(प्रे०) 'तित्थे' त्यादि, तत्र 'सम्महेऊ' ति सम्यक्त्वं हेतुः । कस्य ? 'तित्थस्स' ति तीर्थकरनामकर्मणः, अत्र च मूलेऽनुक्तमपि प्रकृतं परममिति सम्यक्त्वस्य विशेषणद्वयं बोद्धव्यम्, प्रकृतस्यैव तस्य तीर्थकरनामकर्महेतुत्वेनोक्तत्वात् पूर्ववृत्तिरिति स्थित्या चोक्तं तीर्थकृत्नामकर्मणो हेतु-निरूपणावसरे तत्त्वार्थभाष्यकृता 'परमप्रकृष्टा दर्शनविशुद्धि' इत्यादि । 'संयमणिमित्तो' ति संयमः प्रस्तावादप्रमत्तसंयमः, प्रमत्तस्य तद्वन्धाभावाद् निमित्तं हेतुः, कस्य ? 'आहारदुगस्स' ति आहारकद्विकस्याहारकशरीरनामाहारकाङ्क्षोपाङ्गनामकर्मलक्षणस्य । "सम्मत्तगुणानिमित्त तित्थ-यर सज्जेण आहार" मिति वचनात् । 'न हि नाम "तित्थयराहाराण वधे समत्तसज्जमा हेऊ" इत्यनेन साक्षात्सम्यक्त्वसयमावेश केवली तीर्थकराहारकद्विकयोर्वन्धहेतुत्वेनोच्येते, किन्तु सहचारिकारण-भूतौ विशेषहेतू, मोलं तु कारणमनयोऽपि कषायविशेषा एव' इत्यादिविशेषस्तु पञ्चसट्ठीहे श्रीमन्म-लयगिरिपूज्यकृतवृत्तितो द्रष्टव्य इति । 'पंचसट्ठीए' ति पञ्चपट्याः प्रकृतानाम्, किदृशीनाम् ? 'सेसाणं' ति उक्तशेषाणाम् 'मिच्छत्ताइतिहेऊ' मिथ्यात्वाविरतिकषायलक्षणास्त्रयो हेतवः आसा वन्धेषु योगस्यावश्यं भावादपि गौणभावेन स नात्र विवक्षितो हेतुतया, उपशान्तमोहादि-गुणस्थानेषु योगवत्सु तद्वन्धानुपलम्भादिति ।

त्रिप्रत्ययिकाः पञ्चपटिः प्रकृतयश्चेमाः—मतिज्ञानावरणश्रुतज्ञानावरणावधिज्ञानावरणमनः-पर्यवज्ञानावरणकेवलज्ञानावरणलक्षणं ज्ञानावरणपञ्चकं चक्षुर्दर्शनावरणाचक्षुर्दर्शनावरणावधिदर्शना-वरणकेवलदर्शनावरणनिद्राप्रचलारूप दर्शनावरणपट्कममातवेदनीय प्रत्याख्यानावरणक्रोधमान-मायालोभ-सज्जलनक्रोधमानमायालोभ हास्यरत्यरतिशोकभयजुगुप्सापुरुषवेदा इति मोहनीयकर्मणः पञ्चदशप्रकृतयो देवायुर्देवगति-देवानुपूर्वी-पञ्चेन्द्रियजाति वैक्रियशरीर वैक्रियाङ्गोपाङ्ग-तेजसशरीर-कर्मणशरीर-समचतुरस्रसस्थान-वर्णादिचतुष्क-प्रशस्तविहायोगति वस-वादर-पर्याप्त प्रत्येक-स्थिर शुभ-सुभग-सुस्वरादेययशःकीर्त्यास्थिराशुभायशःकीर्तिपराघातोच्छ्वासागुरुलघुनिर्माणोपघाता इति नाम-कर्मण एकत्रिंशत् प्रकृतयो दानान्तरायलामान्तरायभोगान्तरायोपभोगान्तरायव्रीर्यान्तरायरूपमन्तरा-यपञ्चकञ्चेति । आसां त्रिप्रत्ययिकत्वे युक्तिर्भाविता । नवर प्रत्याख्यानचतुष्कस्य किञ्चिदून-त्रिप्रत्ययिकत्वं वाच्यं, तद्वन्धकदेशविरतस्य जन्तोस्तत्र सर्वासंयमाभावात्, उक्तं च 'पञ्च-सङ्ग्रहस्य स्वोपज्ञदोकायां'—'देशविरतस्य किञ्चिन्न्यूनास्त्रय एव' इत्यादि ।

ननु 'जोगा पयडिपएसा ठिइअणुभाग कसायओ कुणइ' इति वचनप्रामाण्यात् सर्वासां प्रकृतीनां चतुर्विधोऽपि बन्धो यथायोगं योगकषायरूपप्रत्ययद्वयनिमित्तक उपलभ्यते, तथा "मिथ्यादर्शनाविरतिप्रमादकषाययोगा बन्धहेतवः" (तत्त्वार्थ० अ० ८ सू० १) इति वचनप्रामाण्येन हेतूनां पञ्चत्वान्नैव घटते भवदुक्तः प्रत्ययचतुष्कादिरिति, अत्रोच्यते—नात्र काश्चिद् दोषश्चिन्तनीयो विवक्षाप्रिशेषविहितव्याख्यानेनैव भेददर्शनान्न तत्त्वतस्तथा—यद्यपि सर्वकर्मणां प्रकृतिप्रदेशयोर्बन्धं प्रति योगा मुख्य कारणं स्थित्यनुभागयोर्बन्धं च प्रति कषायाः, तथापि मिथ्यात्वाविरती अपि तत्सहकारिकारणत्वेनेष्टे एव, अन्यथा सर्वासामपि प्रकृतीनामविशेषेण सयोगिगुणस्थानं यावत्प्रकृतिप्रदेशयोर्बन्धः, स्थित्यनुभागयोश्च बन्धः सूक्ष्मसंपरायगुणस्थानं यावत् प्रसज्येत । तथा च सति समस्तगुणस्थानादिविचारवैयर्थ्यं स्यात् ।

इदमत्रैदपर्यम्—इह सर्वेऽपि जीवाः कर्माणि बध्नन्तो योगाख्येन धीर्यविशेषेण स्वात्मप्रदेशावगाढकर्मवर्गणादलिकान्यात्मसात्कुर्वन्ति । तानि च दलिकानि प्रकृष्टाः पुद्गलास्तिकायस्य देशा इति व्युत्पत्त्या प्रदेशा उच्यन्ते कर्मस्कन्धा इत्यर्थः । ततश्च तानेव स्वीकृतप्रदेशास्तेनैव योगेन कर्मणां ज्ञानावरणादिस्वभावरूपप्रकृतितया स्थापयन्ति, यतो जीवाः पुद्गलाश्चागमेऽनन्तशक्त्युपेताः प्रोच्यन्ते । तथाचोक्तं कर्मप्रकृतिटीकायां "ज्ञानावारकादिविचित्र स्वभावता चाचिन्त्यत्वाज्जीवानां पुद्गलानां च शक्ते" इत्यादि । तथा तस्मिन्नेव विवक्षिते बन्धसमये कषायोदयजनितो योऽध्यवसायविशेषस्तस्मात्तेषां बध्यमानकर्मणामन्तर्मुहूर्त्तादिकां स्थितिं निर्वर्तयन्ति, तथा कषायोदयान्तर्गतं यदनुभागबन्धाध्यवसायस्थानं तेन बध्यमानकर्मणामनुभागमुपरचयन्ति । अयं सामान्येन कर्मबन्धक्रमः । ततश्च यथानिदिष्टन्यायेन सर्वत्र कर्मबन्धनिमित्ततयाऽऽनन्तर्येण योगकषाया एव व्यापार्यन्ते, इत्यनन्तरहेतवः कर्मबन्धस्य योगाः कषायाश्चैव, परं यदि सूक्ष्मेक्षिकया निरीक्ष्यते तदा मिथ्यात्वाविरती अपि परमं दीप्तं कारणम्, तथाहि—सुरनरतिर्यगायूँपि विना सर्वासां प्रकृतीनां सर्वोत्कृष्टा स्थितिः सर्वाशुभप्रकृतीनां च सर्वोत्कृष्टो रसोऽशुभत्वात् तीव्रसंकलेशेनैव जायते "सव्वाणुक्कोसठिई असुभा सा जमइसकिलेसेण" तथा "तिव्वमसुभाण सकिलेसेण" इति वचनात् । तीव्रसंकलेशश्च तीव्रकषायोदयरूपः तीव्रकषायोदयश्च मिथ्यात्वाविरतिसत्त्वे एव भवति, तद्भावभागभ्योऽन्यत्र यथाक्रमं दर्शनचारित्रावारकस्यानन्तानुबन्ध्यप्रत्याख्यानावरणकषायोदयस्याप्राप्यमाणत्वात्, ततो मिथ्यात्वाविरतिभावे सति यादृशी कषायोदयस्य वृद्धिस्तदभावे च न तादृशी तद्वृद्धिः, अतः कषायाणां पारतन्त्र्यम् । मिथ्यात्वाविरत्योस्तु कषायोदयतीव्रताप्रयोजकत्वेन स्वातन्त्र्यम् ।

किञ्च विसंयोजिता अप्यनन्तानुबन्धिनो मिथ्यात्वोदयेन पुनश्चीयन्ते, अतः कषायाणां मिथ्यात्वजन्यत्वमपि । तथा "पल्ले महइ महल्ले कु भं पक्खिवइ सोहए नालि । असंजए अविरए बहु बधइ निवजरे थोव" । इत्याद्यागमाग्नाययुक्त्याऽविरतिभूरिकर्मबन्धनिमित्तं, ततो यदा मिथ्या-

त्वाविरतिभ्यां सहचरिता योगकषाया व्याप्रियन्ते तदैव प्रभृतकर्मबन्धं विदधति यदा पुनरसहच-  
रितास्तदा स्वल्पकर्मबन्धमिति, अतः मामान्यतः कर्मबन्धहेतुचिन्तायां मिथ्यात्वाविरतिकषाययोग-  
रूपाश्चत्वारोऽपि हेतवो ज्ञेया इति ।

यत्तु तत्त्वार्थाभिप्रायेण प्रत्ययपञ्चकमाशङ्कितं प्रमादाख्यस्य प्रत्ययस्य पृथग्विवक्षया  
भवत्येव तत् । अत्र तु चत्वार एव हेतवो निरूपिताः, प्रमादस्याविरतिकषायादिष्वन्तर्भूतत्वेन पृथ-  
ग्विवक्षणादिति ।

न चेदं ग्रन्थकृता स्वमनीषिकया विजृम्भ्यते यदुक्तं शतकसूत्रकृता-चउपचवय एग  
मिच्छत्त सोलस दुपच्चया पणतीस । सेसा तिपच्चया खलु तित्थयराहारवज्जाओ” अस्याश्च गाथाया  
अयमर्थः—एकं सातं चतुष्टयं षोडश प्रकृतयो मिथ्यात्वप्रत्ययाः पञ्चत्रिंशत्प्रकृतयो द्विप्रत्यया-  
स्तीर्थकराहारकवर्जाः शेषास्त्रिप्रत्यया इति ॥१५॥ अथ विवक्षान्तरेण प्रत्ययान् विवरिपुराह—

अहवा सायस्स तहा सोलसपणतीसपंचसट्ठीए ।

कमसो हेऊ जोगो मिच्छत्तासंयमकसाया ॥१६॥

(प्रे०) ‘अहवा’ति, अथवेति विवक्षान्तरद्योतने ‘हेऊ’ति बन्धहेतवः । कस्य ? ‘सायस्स’  
ति सातवेदनीयस्य, पुनः कासां ? “सोलसपणतीसपंचसट्ठीए” ति षोडशपञ्चत्रिंशत्पञ्च-  
पटीनां प्रकृतीनाम्, के हेतवः ? ‘जोगो मिच्छत्तासंयमकसाया’ ति योगो मिथ्यात्वासंयम-  
कषायाः । कथं ? ‘कमसो’ ति क्रमशः । तथा च सातवेदनीयस्यैको बन्धहेतुयोगाख्यः । शेषाणां  
मिथ्यात्वादिप्रत्ययानां यथायोगं सद्भावेऽपि न ते अत्र विवक्षितास्तेषामभावेऽप्युपशान्तमोहा-  
दिषु तद्वन्धदर्शनादन्वयव्यतिरेकाभ्यां योग एवैकः सातवेदनीयस्य बन्धहेतुविवक्षितस्तथा-  
तद्वन्धभावे योगसद्भावो योगाभावे तद्वन्धाभावः, अयोगिनामबन्धकत्वात् । यद्यपि मिथ्यात्वा-  
दिभावे तद्वन्धभावस्तथापि तेषां गुणभावाद् नात्र ते विवक्षिताः, तद्भावेऽपि तद्वन्धभावात्,  
एवमग्रेऽपि ।

बन्धमाश्रित्य प्रथमगुणस्थाने व्यवच्छिद्यमानबन्धाना मिथ्यात्वमोहादिषोडशप्रकृतीनां  
मिथ्यात्वाख्य एको हेतुः, अत्रापि शेषहेतुत्रयस्य गुणभावः पूर्ववत् । पूर्वोक्तानां स्थानान्द्वयादिपञ्चत्रि-  
ंशत्प्रकृतीनामेको हेतुरसंयमोऽदिरतिरिति यावत्, शेषाणां त्रयाणां हेतूनां गुणभावस्तथैव, उक्तपूर्वाणां  
ज्ञानावरणादिपञ्चपट्टेः प्रकृतीनां कषायसङ्गक एको हेतुः, शेषस्य हेतुत्रिकस्य गौणभावः, अन्वयव्यतिरे-  
कानुपलम्भादेव, तथाहि—मिथ्यात्वाविरत्योगभावेऽपि प्रमत्तादिषु तद्वन्धभावादुपशान्तमोहादिगुण-  
स्थानेषु योगसद्भावेऽपि तद्वन्धाभावाच्च । उपलभ्यते चात्र सवादक सूत्र पञ्चसङ्ग्रहे तथा  
च तद्वन्धः—“सोलस मिच्छनिमित्ता वज्झहि पणतीस अविरईए य । सेसा उ कसाएहि जोगेहि  
य नाचवेयणीय” इति । तीर्थकृन्नामाहारकद्विकयोर्यथाक्रम तदर्हकषायोदयसहितौ विशिष्टसम्यक्त्व-  
संयमौ पूर्ववद् हेतू ज्ञेयौ । अत्राह—अनुभागबन्धे विचार्ये प्रकृतीनां प्रत्ययनिरूपणमप्रस्तुतम्, सत्यम्,

किन्तु यामां प्रकृतीनामिह ये मिथ्यात्वादयः प्रत्यया उक्तास्तत्सम्बन्धिनोऽनुभागस्यापि त एव प्रत्यया द्रष्टव्यास्तदव्यतिरिक्तत्वात्तस्येति प्रकृतीनां प्रत्ययनिरूपणद्वारेण तदनुभागस्यैव प्रत्यया निरूपिता द्रष्टव्याः । एवं ग्रन्थान्तरेषु ज्ञानावरणादिभिन्नभिन्नकर्मणां ये भिन्नभिन्नबन्धहेतवो भणितास्तेऽपि तासामनुभागबन्धहेतुत्वेन प्राधान्यतो निरूपिता द्रष्टव्याः, कर्मणामनुभवनेऽनुभागस्यैव प्राधान्यात् इति ॥१६॥ उक्ताः प्रकृतीनां प्रत्ययनिरूपणद्वारेण तदनुभागप्रत्ययाः, अथ गुणस्थानकेषु त उच्यन्ते—

तह एगचउपणतिगुणठाणेषु बंधहेअवो कमसो ।

मिच्छाई एगेगो उअ चउरो तिणि दो एगो ॥१७॥

(प्र०) 'तह' ति, तथा 'एगचउपणतिगुणठाणेषु' ति एकचतुःपञ्चत्रिगुणस्थानेषु के ? 'बंधहेअवो' ति बन्धहेतवः । कथं ? 'कमसो' ति क्रमशः 'मिच्छाई, एगेगो' ति, मिथ्यात्वादिरेकैकः । किमुक्तं भवति ? एकं मिथ्यात्वाख्यं प्रथमगुणस्थानं तत्रैको बन्धहेतुर्मिथ्यात्वाख्योऽत्र च शेषहेतुत्रयसन्धेऽप्यस्यैव प्रधानत्वादित्येवमग्रेऽपि सुधिया स्वयं भावनीयम् । चतुर्षु सास्वादनमिश्राविरतदेशविरतरूपेषु गुणस्थानेषु बन्धहेतुरेकोऽविरत्याख्यो ज्ञेयः, शेषस्य कषाययोगरूपस्य हेतुद्वयस्यात्र गौणभावः, अविरत्या एव प्राधान्येन विवक्षणात्, मिथ्यात्वाख्यो बन्धहेतुर्न भवत्येवात्र, तस्य प्रथमगुणस्थान एव भावात् । तथा प्रमत्ताप्रमत्तनिवृत्तिवादननिवृत्तिवादरस्रक्ष्मसंपरायलक्षणेषु पञ्चसु गुणस्थानकेषु कषाय इत्येको बन्धहेतुरत्रापि योगस्य गौणभावः, उपरितनेषु गुणस्थानकेषु सत्यपि योग आमां बन्धाभावात्, मिथ्यात्वविरती तु न स्त एव । उपशान्तमोहक्षीणमोहसयोगिरूपेषु त्रिगुणस्थानेषु योगाख्य एक एव हेतुः, इतरस्य हेतुत्रयस्य तदधोवर्त्तिगुणस्थानेष्वेव भावादिति । 'उअ' ति अत्रोतशब्दो विकल्पान्तरद्योतकः, ततश्च प्रकारान्तरेण गुणस्थानेषु बन्धहेतवोऽभिधीयन्ते, 'चउरो तिणि दो एगो' ति चत्वारस्त्रयो द्वावेक इति, अत्रैवं योजनागाथापूर्वाधोक्तः 'कमसो' इति शब्दोऽत्राप्यनुसर्तव्यः, ततश्चैकचतुःपञ्चत्रिगुणस्थानकेषु क्रमशो यथाक्रमं चतुरादयो बन्धहेतवो ज्ञेयाः, तद्यथा—एकस्मिन् मिथ्यात्वाख्ये प्रथमे गुणस्थाने चत्वारो बन्धहेतवः सन्ति, मिथ्यात्वाविरतिकषाययोगरूपाणां सर्वेषामपि तत्र सातत्येन भावात् । सास्वादानादिषु चतुर्गुणस्थानेषु त एव मिथ्यात्ववर्जास्त्रयो हेतवः, प्रमत्तादिस्रक्ष्मसंपरायान्तपञ्चगुणस्थानेषु द्वौ हेतू कषाययोगाख्यौ, तथोपशान्तमोहादित्रिषु गुणस्थानेषु योगात्मक एको हेतुर्बन्धस्येति । तथा चोक्तं पञ्चसंग्रहे—“चउपचचइओ मिच्छे तिपचचओ मीससासणाधिरए । दुगपचचओ पमत्ता उवसता जोगपचचइओ ” अत्र 'प्रमत्ता' इति प्रमत्तादीनि पञ्च, तथोपशान्ता इति पदेनोपशान्तमोहादीनि त्रीणि गुणस्थानानि, शेषं कण्ठ्यम् । अयोगिगुणस्थाने तु हेत्वभावः । गतमोघतः प्रत्ययनिरूपणम् ॥१७॥

उक्तरीत्या गत्यादिमार्गणासु प्रत्ययचिन्तामतिदिशन्नाह—

वीअपयेणेणं सव्वह जहसंभवं सयं णेया ।

मिच्छाइबंधहेऊ सप्पाउग्गाण पयडीणं ॥१८॥

(प्र०) 'वीअपयेणेणं' इत्यादि, बीजपदेनैतेन अनन्तरोक्तया रीत्येति यावत् 'सयं' ति स्वयं श्रुतपरिशीलनेन लब्धेन श्रुतानुमारिमतिप्रकर्षेणात्मन इति यावद्, 'णेया' चि ज्ञेयाः । के ? 'मिच्छाइ-  
बंधहेऊ' ति मिथ्यात्वादिवन्धहेतवः । कुत्र ? 'सव्वह' ति सर्वत्र सर्वासु मार्गणास्त्वन्यर्थः । कासां ?  
'सप्पाउग्गाण पयडोणं' ति स्वप्रायोग्याणां प्रकृतीनां यासु यासु मार्गणासु यावत्यः प्रकृ-  
तयस्तासु तासु तावतीना प्रकृतीनामित्यर्थः 'जहसंभवं' ति यथासम्भवं, यत्र यावन्तो हेतवो घटन्ते  
तत्र तावन्तो ज्ञेया इति भावः । तथा च सर्वत्रानया-पूर्वोक्तया रीत्या तत्तन्मार्गणाप्रायोग्याणां प्रकृ-  
तीनां मिथ्यात्वादिवन्धहेतवो यथासंभवं स्वयं ज्ञेयाः ।

अथ गतिमार्गणासु भाव्यन्ते बन्धहेतवोऽस्माभिः, तद्यथा—नरकगत्योघे चत्वारोऽपि बन्ध-  
हेतवस्तत्र च प्रथमगुणस्थानकेऽपि तावन्त एव ते, सास्वादनाख्ये द्वितीये गुणस्थाने त्रयो हेतवो  
मिथ्यात्ववर्जाः । मिथ्याविरतरूपयोस्तृतीयचतुर्थयोश्च त एव त्रयः । इति बन्धहेतव ओघतो नरक-  
गतौ, शेषगुणस्थानानां तत्राभावान्नास्ति तद्बन्धहेतुचिन्तावसरः । एवमेव हेतुप्ररूपणा रत्नप्रभा-  
दिषु सप्तसु नरकेषु प्रत्येकं वाच्या, नवरं सप्तमे नरके तिर्यगायुराख्याया एकस्याः प्रकृतेश्चत्वार  
एव प्रत्ययाः न तु त्रयः, सास्वादने तद्बन्धाभावात् ।

देवगतौ बन्धहेतवो नरकगताविवाविशेषेण ज्ञेयाः, परन्तु सप्तमनरकसत्को विशेषोऽत्र न  
वाच्यः, ओघनिरूपणावत् सास्वादनेऽपि तिर्यगायुर्वन्धाप्रतिषेधात् । भवनपति-व्यन्तर-ज्योतिष्क-वैमा-  
निकेषु प्रत्येकं स्वप्रायोग्यकर्मणां बन्धहेतुप्ररूपणैवमेव, नवरमनुत्तरघागिसुरेषु त्रयो बन्धहेतवः,  
तेषु मिथ्यात्वस्यायोगात् ।

तिर्यगतौ गुणस्थानानि पञ्च । तत्र चतुर्षु गुणस्थानेषु बन्धहेतवो नरकगतिवद् ज्ञेयाः, पञ्चम-  
गुणस्थानं किञ्चिदूनत्रयो-देशोनत्रय इति यावत्, तत्र त्रसासंयमाभावात् । एवमेव पञ्चेन्द्रियतिर्यक्-  
तिर्यग्योनिमत्योरपि बन्धहेतवो वाच्याः, अपर्याप्ततिर्यक्षु बन्धहेतवश्चत्वार एव, विवक्षान्तरेणैको वा  
तेषु प्रथमस्यैकस्यैव गुणस्थानकस्य भावात् ।

मनुष्यगतौ चतुर्दशानामपि गुणस्थानानां भावाद् बन्धहेतव ओघनिरूपणवद् ज्ञेयाः, तद्यथा-  
आदिमगुणस्थाने चत्वारो, द्वितीयादिषु त्रिषु त्रयः, पञ्चमे किञ्चिदूनत्रयः, प्रसक्ताद् दशमं यावद्  
द्वौ, तदुपरितनत्रिक एको योगाख्यः, चतुर्दशे हेत्वभावः, । अपर्याप्तमनुष्येष्वपर्याप्ततिर्यग्वचत्वारो  
हेतवः, एतेष्वपि आद्यगुणस्थानकस्यैवोपलम्भात् । विवक्षान्तरेण हेतुविचारणा अत्रान्यत्र च



स्वयमूह्या । कृता गतिषु बन्धहेतुप्ररूपणाऽनया दिशा शेषासु मार्गणासु तदर्थिभिः स्वयं कर्तव्येति  
गता मार्गणास्वपि प्रत्ययप्ररूपणा ॥१८॥

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसबन्धे प्रथमाधिकारे द्वितीय प्रत्ययद्वारम् ॥

## ॥ अथ तृतीयं विपाकद्वारम् ॥

अथ प्रकृतिद्वारेण तद्रसानां विपाकं विवरिपुराह—

तणुआई वण्णंता तह ऊसासजिणवज्जपत्तेआ ।

पत्तेअथिरसुहजुगलणामाणि य पोग्गलविवागी ॥१९॥

(प्रे०) 'तणुआई' इत्यादि, अत्र 'पोग्गलविवागी' ति पुद्गलेषु शरीरतया परिण-  
तेषु परमाणुषु विपाकः स्वशक्त्याविर्भावलक्षण उदयो यासां ताः पुद्गलविपाकिन्यः, शरीरपुद्गले-  
ष्वेवात्मीयशक्तेर्दर्शयिष्य इत्यर्थः, ताश्चेमाः,—'तणुआई वण्णता' तन्वादिवर्णान्तास्ताश्च-  
औदारिक वैक्रियाऽऽहारक तैजस-कर्मणतनुलक्षणाः पञ्च तनवः शरीरनामकर्माणीत्यर्थः, औदारिक-  
वैक्रियाऽऽहारकाङ्गोपाङ्गलक्षणमङ्गोपाङ्गात्रिकं, संहननपट्कं, संस्थानपट्कं, वर्ण गन्ध-रस-स्पर्शरूपं  
वर्णादिचतुष्कं, तथा 'ऊसासजिणवज्जपत्तेआ' ति उच्छ्वासजिनवर्जप्रत्येकप्रकृतयस्ताश्च षट्  
पराघाताऽऽतपोद्योतागुरुलघूपघातनिर्माणरूपाः, 'पत्तेअथिरसुहजुगलणामाणि य' ति प्रत्येक-  
स्थिरशुभरूपं त्रिकं, युगलशब्देन प्रतिपक्षस्य ग्रहणात्तत्प्रतिपक्षभूतं साधारणाऽस्थिराऽशुभनाम-  
रूपं त्रिकं चेत्येताः षट्त्रिंशत्प्रकृतयः पुद्गलेष्वेव विपच्यन्त इति पुद्गलविपाकिन्यो ज्ञेयाः,  
तथाहि—शरीरनामोदयाच्छरीरतया पुद्गला एव परिणमन्ति, अङ्गोपाङ्गनामोदयाच्च तेषां शिरोग्री-  
वाद्यवयवविभागो जायते, संहननोदयात्तेषामेव वज्जपत्तमनाराचादितया विशिष्टा परिणतिर्भवति,  
संस्थानोदयात्तेष्वेव पुद्गलेष्वकारविशेषः संपद्यते, एवं वर्णादि-पराघाता-ऽऽतपो-द्योता-ऽगुरुलघू-  
पघात-निर्माण-प्रत्येक-स्थिर-शुभादीनामपि सर्वेषां शरीरपुद्गलेष्वेव स्वविपाकस्य दर्शनात् सुप्रतीत-  
मेवामां पुद्गलविपाकित्वमिति ॥१९॥ उक्ताः पुद्गलविपाकिन्यः । अथ भव क्षेत्र-जीवविपाकिनीराह-

आऊणि भवविवागा खेतविवागा उ आणुपुव्वीओ ।

सेसाओ पयडीओ, जीवविवागा मुणेयव्वा ॥२०॥

(प्रे०) 'आऊणि' इत्यादि, चत्वार्यायूँपि 'भवविवागा' ति भवः—नारकादियर्यायः, स  
च पूर्वार्थविच्छेदे विग्रहगतेरप्यारभ्य वेदितव्यः, यदाह—भगवान् श्री सुधर्मस्वामी भगव-  
त्याम्—“नेरइए नेरइएसु उवषज्जइ” इत्यादि (शत. ४ उद्दे ०८) इति । भवे नारकतिर्यग्गरामररूप एव  
विपाकः—उदयो विद्यते येषां तानि भवविपाकीनि, तानि च यथासम्भवं पूर्वभवे बद्धानि—आगा-  
मिनि भवे विपच्यन्त इति भावः । ननु यथाऽऽयुषां देवादिभवेऽवश्यं विपाको भवत्येवं गतीना-



मपि, अनन्ता अपि भवविपाकिन्यो भविष्यन्ति, अत्रोच्यते-आयुर्द्वयस्य भवस्य योग्यं निबद्धं तत् तस्मिन्नेव भवे वेद्यत इत्यायुषो भवविपाकदानाद् भवविपाकित्वम्, गतयस्तु विभिन्नभवयोग्या निबद्धा अप्येकस्मिन्नपि भवे सर्वाः सङ्क्रमेण संवेद्यन्ते, तद्यथा-मोक्षगामिनोऽशेषा गतयो मनुष्यभवे क्षयं यान्ति, अनो भवं प्रति गतीनां नेयत्याभावान्न ता भवविपाकिन्यः, किन्तु वक्ष्यमाण-स्वरूपा जीवविपाकिन्य एवेति । 'खेत्तविवागा' ति क्षेत्रम्-आकाशं तत्रैव विपाकः-उदयो यासां ताः क्षेत्रविपाकाः, ताश्च 'आणुपुब्दीओ'ति आनुपूर्व्यश्चतस्रो नरक-तिर्यग्-नरा-ऽमरानुपूर्वीलक्षणाः, यतस्तासां विग्रहगतावेवोदयो भवतीति । उक्तञ्च बृहत्कर्मविपाके-

निरयाउयस्स उदए, नरए वक्केण गच्छमाणस्स । निरयाणुपुब्बियाए तहि उदओ अन्नहिं नत्थि ॥

एष तिरिमणुदेवे तेसु वि वक्केण गच्छमाणस्स । तेसिमणुपुब्बियाणं तहि उदओ अन्नहिं नत्थि ॥

(गा० १२२-१०३)

ननु विग्रहगन्तव्यभावेऽप्यानुपूर्वीणामुदयः सङ्क्रमकरणेन विद्यते, अतः कथं क्षेत्रविपाकिन्य-प्ता न गतिवद् जीवविपाकिन्यः ? अत्रोच्यते-विद्यमानेऽपि संक्रमे यथा तासां क्षेत्रप्राधान्येन स्वकीयो विपाकोदयो, न तथाऽन्यासामतः क्षेत्रविपाकिन्य एवेति । 'सेसाओ' ति उक्तशेषाः पट्-सप्ततिः 'पयडीओ' ति प्रकृतयः 'जीवविवागा' ति जीव एव विपाकः-स्वशक्तिदर्शनलक्षणां विद्यते यामां ता जीवविपाकाः 'मुणोयवा' ति जातव्याः, ताश्चेमाः-ज्ञानावरणपञ्चक-दर्शनावरण-नवक-मोहनीयपट्विशतिकान्तर्गपञ्चकलक्षणाः पञ्चचत्वारिंशद् घातिप्रकृतयः, साताऽसातवेदनीये, गतिचतुष्टय-जातिपञ्चक-खगतिद्विक-त्रसत्रिक-स्थावरत्रिक-सुभगचतुष्क-दुर्भगचतुष्कोच्छ्वासनाम-जिननामरूपा नामकर्मणः सप्तविंशतिप्रकृतयः, नीचैर्गोत्रोच्चैर्गोत्रलक्षणं गोत्रद्विकञ्चेति ।

ननु कथमामां जीवविपाकित्वमिति ? अत्रोच्यते-पञ्चविधज्ञानावरणोदयाद् जीव एवाऽज्ञानी स्याद् न पुनः शरीरपुद्गलादिषु तन्कृतः कश्चिदुपघातोऽनुग्रहो वाऽस्तीति, एवं दर्शनावरणनवको-दयाद् जीव एवाऽदर्शनी भवति. माताऽमातादयाद् जीव एव सुखी दुःखी वा सम्पद्यते, मोहनी-योदयाद् जीव एव तच्चश्रद्धानविकलोऽचाग्रित्री वा ज्ञायते, अन्तर्गपञ्चकोदयाद् जीव एव दाना-दि कर्तुं न पारयति, उच्चैर्गोत्र नीचैर्गोत्र-गतिचतुष्क-जातिपञ्चक खगतिद्विक त्रसत्रिक-स्थावरत्रिक-सुभगचतुष्क दुर्भगचतुष्कोच्छ्वासनाम-जिननामोदयाद् जीव एव तत् भावमनुभवति न शरीर-पुद्गला इति ।

अत्रायम्भात्रः-इह याः क्षेत्रविपाकाः, भवविपाकाः, पुद्गलविपाकाश्चोक्ताः प्रकृतयस्ता अपि परमार्थतो जीवविपाका एव, येतस्ता जीवस्यैव पारम्पर्येणानुग्रहमुपघातं च कुर्वन्ति, केवलं मुख्य-तया क्षेत्र-भव-पुद्गलेषु तत्तद्विपाकस्य विवक्षितत्वात् तत्तद्विपाका उच्यन्त इति । अत्र अनुभागवन्धस्य प्रस्तुतत्वेन वध्यमानप्रकृतीनां जीवविपाकिन्यादिनिरूपणेन प्रकृतीनां रसो दर्शित इति ॥२०॥

प्ररूपितमोघतः, प्रकृतीनां पुद्गलादिविपाकनिरूपणद्वारेण तासां रसस्य तत्तद्विपाकित्वम्, अधुना अदेशतो मार्गणासु तामां तदतिदिशति—

सन्वासु मग्गणासुं भव-पोग्गल-खेत्त-जिअविवागाओ ।

ओघव्व जाणियव्वा सप्पाउग्गाउ पयडीओ ॥२१॥

(प्रे०) 'सन्वासु' ति सर्वासु मार्गणासु स्वप्रायोग्याः तत्तन्मार्गणाप्रायोग्याः प्रकृतय ओघव-  
द्धव-पुद्गल क्षेत्र-जीवविपाका बन्धविषयभूता ज्ञातव्याः, तथाहि—नरकगत्योघे बन्धप्रायोग्ये  
भवविपाकिन्यौ द्वे प्रकृती तिर्यग्मनुष्यायुर्लक्षणे । पुद्गलविपाकिन्यस्त्रिंशत् प्रकृतयो बन्धार्हाः । क्षेत्र-  
विपाकिन्यौ द्वे तिर्यग्मनुष्यानुपूर्वीलक्षणे बन्धप्रायोग्ये । जीवविपाकिन्यः सप्तपष्टिः प्रकृतय इत्येकोत्तर-  
शतप्रकृतयो बन्धमाश्रित्य नरकगतौ भवादिविपाकिन्यः सन्ति, शेषा एकोनविंशतिः प्रकृतयोऽत्र  
बन्धमेव नायान्ति, ताश्चेमाः—भवविपाकिन्यौ द्वे प्रकृती नरकामरायुर्लक्षणे । वैक्रियद्विकाहारकद्विका-  
तपसाधारणरूपाः षट् पुद्गलविपाकिन्यः । जीवविपाकिन्यो देवगतिनरकगति जातिचतुष्क स्थावर-  
त्रिकलक्षणा नव प्रकृतयः । क्षेत्रविपाकिन्यौ देवानुपूर्वीनरकानुपूर्वीरूपे द्वे इति । एवं स्वस्वप्रायोग्य-  
प्रकृतीनां शेषसर्वासु मार्गणासु विपाकप्ररूपणा बुद्धिमद्भिः स्वयं कर्तव्येति । गता मार्गणासु विपाक-  
प्ररूपणा, गतायाश्च तस्यां समाप्तमिदं विपाकद्वारम् ॥२१॥

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसवन्धे प्रथमाधिकारे तृतीय विपाकद्वारम् ॥

॥ अथ चतुर्थ शुभाशुभद्वारम् ॥

कृता विपाकप्ररूपणा । अथ शुभाशुभनिरूपणां चिकीर्षुराह—

साय-तिरिणरसुराऊ णरदेवजुगल-पणिदि-तणुवंगा ।

आइमसंघयणागिइ-पसत्थखगइ-चउवण्णाई ॥२२॥

उवघायवज्जिआ सगपत्तोआ दस-तसाइ-उच्चाणि ।

वायालाऽत्थि पसत्था अपसत्था सेसवासीई ॥२३॥

(प्रे०) 'साये' त्यादि, अत्र 'वायाला' ति द्विचत्वारिंशत्प्रकृतयः प्रशस्ताः—शुभाः  
प्राणिदयादिशुभकारणजन्यत्वात् शुभानुभावाद् विशुद्ध्या तद्रमबन्धाधिक्याच्च । ताश्चैव नामग्राहं दर्श-  
यति—'सायतिरिणरसुराऊ' इत्यादिना, ततश्च सातवेदनीय, तिर्यग् नर सुरायुर्लक्षणमायुस्त्रिकं,  
नरद्विक-देवद्विक-पञ्चेन्द्रियजाति-स्तनुपञ्चकाङ्गोपाङ्गत्रिक-वज्रचक्रपभनागाचार्याऽऽदिमसंहननाऽऽदिम-  
संस्थान प्रशस्तखगति-शुभवर्णादिचतुष्काणि पराघातोच्छ्रामाऽऽतपोद्योताऽगुरुलघु-र्जन निर्माण-  
लक्षणाः सप्त प्रत्येकप्रकृतयो नामकर्मणः, दश त्रसादयः त्रय वादर-पर्याप्त-प्रत्येक-स्थिर शुभ सुभग-सु-  
स्वराऽऽदेय-यशःकीर्तिरूपा उच्चैर्गोत्र चेति । 'सेसवासीई' चि शेषा द्वयशीतिः प्रकृतयः अप्रश-  
स्ताः अप्रशस्तहेतुजन्यत्वात् अशुभानुभावात् भक्लेगाधिक्ये तद्रमबन्धाधिक्याच्च । ताश्चेमाः—घाति-  
प्रकृतयः पञ्चचत्वारिंशत्, असातवेदनीयं, नरकायुः, नरकतिर्यग्गती, जातिचतुष्काऽऽद्यवर्जमंहननपञ्च-

काद्यवर्जसंस्थानपञ्चकाऽशुभवर्णादिचतुष्कनरकानुपूर्वीतिर्यगानुपूर्व्यप्रगस्तत्रिहायोऽन्युपवातस्थावरदश-  
कानि, नीर्चर्गोत्रं चेति ।

ननु द्विचत्वारिंशत्प्रशस्ता द्व्यशीतिश्चाप्रशस्ताः प्रकृतयो मिलिताश्चतुर्विंशत्युत्तरगतं प्रकृतयो  
जाताः, बन्धे तु विंशत्युत्तरशतमेवाधिक्रियते, यदुक्त पूर्वसूरिभिः “वधे विमुत्तरस्य” मित्यादि ।  
तत् कथं न विरोधः ? उच्यते, वर्णादयो हि प्रशस्तस्वभावा अप्रशस्तस्वभावाश्च वर्तन्ते, ततः प्रश-  
स्तवर्णचतुष्टयं प्रशस्तप्रकृतिमध्ये गृह्यते, अप्रशस्तवर्णचतुष्टयं पुनरप्रशस्तप्रकृतिषु । एवं प्रशस्ता-  
प्रशस्तप्रकृतिराश्योर्वर्णादिचतुष्क यत्तदेकमेव सत् प्रशस्ताप्रशस्तभेदेनोभयत्रापि विवक्षितमित्य-  
दोषः ।

परः पुनः शङ्कते—नन्वनुभागनिरूपणावमरे प्रकृतीनां प्रशस्ताऽप्रशस्तादिनिरूपणमयुवतम-  
प्रस्तावादिति, अत्रोच्यते—विस्मरणशीलो भवान्, तदव्यतिरिक्तत्वात् तस्येति प्रकृतीनां प्रशस्तत्वादि-  
निरूपणद्वारेणात्र तदनुभागस्यैव निरूपणा क्रियत इति प्रागेवोक्तम् । किञ्च अप्रशस्तप्रकृतीनां  
रसस्याप्रशस्तत्वेन सकलेश्वृद्ध्या तद्वत्तस्य वर्धनात् उत्कृष्टरसबन्धस्वामित्वप्रस्तावे तद्वन्धकेषु  
तीव्रतमसंक्लिष्टस्य मार्गणं क्रियते, शुभप्रकृत्युत्कृष्टरसबन्धस्वामित्वे तद्वन्धकेषु सुविशुद्धस्येति  
स्वामित्वप्ररूपणातः प्रागेव प्रकृतीनां प्रशस्ताप्रशस्तत्वस्य ज्ञानमावश्यकमिति । गताघतः शुभाशुभ-  
प्ररूपणा ॥२२२३॥

सम्प्रति आदेशतो मार्गणासु स्वप्रायोग्यप्रकृतीनां प्रशस्ताऽप्रशस्तत्वमतिदिशति—

सव्वासु मग्गणासु सप्पाउग्गाउ सव्वपयडीओ ।

ओघव्व जाणियव्वा हुन्ति पसत्थापमत्थाओ ॥२४॥

(प्र०) ‘सव्वासु’ ति सर्वासु गतिजान्यादिषु ‘मग्गणासु’ मार्गणासु ‘जाणियव्वा’  
ज्ञातव्याः ‘हुन्ति’ भवन्ति । काः ? ‘सव्वपयडोओ’ सर्वप्रकृतयः । किं सर्वत्र मार्गणासु तुल्याः ?  
इति परप्रश्नमाशङ्क्य पठति ‘सप्पाउग्गाउ’ ति स्वप्रायोग्याः, यस्या मार्गणाया यावत्यो बध्यन्ते  
तावत्यो न तु सर्वत्राविशेषेण चतुर्विंशत्युत्तरशतादय इति । ताः कीदृशो ज्ञेयाः ? ‘पसत्थापसा-  
त्थाओ’ ति, प्रशस्ताप्रशस्ताः । कथं ? ‘ओघव्व’ ति, अनन्तरोक्ताभ्यः सातवेदनीपादि-  
द्विचत्वारिंशत्प्रशस्तप्रकृतिभ्यो ज्ञानावरणादिद्व्यशीत्यप्रशस्तप्रकृतिभ्यश्च यत्र यावत्यो बन्धमायान्ति  
तत्र तावत्यः प्रशस्ता अप्रशस्ताश्च ओघवत् ज्ञेयाः । तद्यथा—नरकगत्योघमार्गणाया नानाजीवा-  
पेक्षया सामान्यतः प्रशस्तप्रकृतिमध्याद् देवत्रिकवैक्रियद्विकाहारकद्विकातपवर्जाश्चतुस्त्रिंशत्प्रकृतयो  
बध्यन्ते अप्रशस्तप्रकृतयस्तु नरकत्रिकसूक्ष्मत्रिकजातिचतुष्कस्थावरनामवर्जा एकसप्ततिरिति । अनया  
रीत्या सर्वत्र शेषमार्गणासु स्वधिया भावनीयम् । गतं मार्गणास्वपि शुभाशुभनिरूपणम् ॥२४॥

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसबन्धे प्रथमाधिकारे चतुर्थं शुभाशुभद्वारम् ॥

## ॥ अथ पञ्चमं स्वामित्वद्वारम् ॥

गतं प्रशस्ताऽप्रशस्तद्वारम्, सम्प्रति “सामित्त” इत्यनेनोद्दिष्टं पञ्चमं स्वामित्वद्वारं विवृण्वन्नादौ तावद्विंशत्युत्तरशतमध्यगतानामेव वक्ष्यमाणार्थोपयोगित्वेन कियतीनामपि प्रकृतीनां संग्रहं पृथक् करोति—

इह आइम्मि किरिअ जं वोच्छिमु जेआउ ता कमा गेज्झा ।

णिरयदुगणपुमसायं सोगारइहूण्डणीआणि ॥२५॥

सरवज्जा अथिराई दुस्सरकुखगइछिवट्टणामाणि ।

तिरियदुगं एगिंदियथावरसुहुमविगलतिगाणि ॥२६॥

थीपुरिसं हस्सरई मज्झिमसंघयणआगईओ य ।

उज्जोआयवणरुरलदुगवइराणि जससायाणि ॥२७॥

उच्चपणिंदितसचउगपरघूसाससुखगइपणथिराई ।

सुहधुवबंधागिइजिणसुरविउवाहारजुगलाणि ॥२८॥

(प्रे०) ‘इह’ ति अनन्तरवक्ष्यमाणोत्कृष्टरसबन्धस्वामित्वप्रक्रमे ‘गेज्झा’ ति ग्राह्याः प्रकृतय इति गम्यते, ‘एआउ’ ति एताभ्यः सार्धत्रयगाथाभिरनन्तरवक्ष्यमाणाभ्यः ‘जं’ ति यां प्रकृतिं ‘आइम्मि किरिअ’ ति आदौ कृत्वा ‘जा’ ति याः प्रकृतीः ‘वोच्छिमु’ ति वक्ष्यामः ‘ता’ ति ताः प्रकृतयो ग्राह्याः, कथं ? ‘कमा’ ति गाथोपन्यस्तक्रमाद् । अथसंगृह्यमाणाः प्रकृतीरेव दर्शयति—‘णिरयदुग’ इत्यादिना, तत्र नरकगतिनरकानुपूर्वीरूपं नरकद्विकं, नपुंसकवेदः, असातवेदनीयं, शोकारतिहुंडकनीचैर्गोत्राणि, स्वरवर्जा अस्थिरादयस्ते चास्थिराशुभदुर्भगानादेयायशःकीर्तिलक्षणाः पञ्च, दुःस्वरः, अशुभविहायोगतिः, सेवार्त्तनाम, तिर्यग्गति-तिर्यगानुपूर्वीरूपं तिर्यग्द्विकम्, एकेन्द्रियजातिः, स्थावरनाम, सूक्ष्मसाधारणापर्याप्ताख्यं सूक्ष्मत्रिकं, विकलत्रिकं, स्त्रीवेदः, पुरुषवेदः, हास्यरती, ऋषभनाराच-नाराचा-ऽर्धनाराच-कीलिकाख्यं मध्यमसंहननचतुष्कं, न्यग्रोधपरिमण्डल सादि-कुब्ज-व्रामनरूपं मध्यमसंस्थानचतुष्कम्, उद्योतः, आतपः, ‘णरुरलदुग’ ति मनुष्यगतिमनुष्यानुपूर्वीलक्षणं मनुष्यद्विकम्, औदारिकशरीरौदारिकाङ्गोपाङ्गरूपमौदारिकद्विकं, वज्रर्षभनाराचं, यशःकीर्तिनाम, सातवेदनीयम्, उच्चैर्गोत्रं, पञ्चेन्द्रियजातिः, त्रसवादरपर्याप्तप्रत्येकरूपं त्रसचतुष्कं, पराघातनाम, उच्छ्वासनाम, शुभविहायोगतिः, स्थिरशुभसुभगसुस्वरादेयलक्षणं स्थिरादिपञ्चकं, तथा शुभशब्दस्य प्रत्येकं सम्बन्धात् शुभध्रुवबन्धिप्रकृत्यष्टकं तैजसशरीरनामकार्मणशरीरनामशुभवर्णादिचतुष्कागुरुलघुनिर्माणरूपं, शुभाकृतिः समचतुरस्रसंस्थानमित्यर्थः, जिननाम, देव-

गतिदेवानुपूर्वीरूपं देवद्विकं, वैक्रियशरीरवैक्रियाङ्गोपाङ्गरूपं वैक्रियद्विकम्, आहारकशरीराहारकाङ्गो-  
पाङ्गाख्यमाहारकद्विकमिति सप्तसप्ततिप्रकृतीनां संग्रहः । अयमत्र सारांशः—

इहोत्कृष्टरसबन्धस्वामित्वप्रस्तावे यत्र यत्र संगृहीतास्य एताभ्यो यां काश्चित् प्रकृतिं  
पुरस्कृत्य यत्संख्याकाः प्रकृतयो वक्ष्यन्ते तत्र तत्र तत्संख्याकास्ताः क्रमाद् ग्राह्याः । यथा 'तेरस  
णपुमाणि' इत्युक्ते गाथोक्ता नपुंसकवेदासातवेदनीयशोकारतयो, हुंढकसंस्थाननाम, नीचैर्गोत्रम्  
अस्थिरादयः पञ्च, दुःस्वरः, कुखगतिश्चेति त्रयोदश प्रकृतयो ग्राह्याः 'तिदुसराई' इत्युक्ते दुःस्वरः  
कुखगतिः सेवार्त्तनाम चेति प्रकृतित्रिकस्य ग्रहणम्, 'थोवारस' इत्युक्ते स्त्रीवेदः, पुरुष-  
वेदः, हास्यरती, मध्यमसंहननचतुष्कं, मध्यमसंस्थानचतुष्कं चेति द्वादशप्रकृतीनां ग्रहणम् इति ।  
॥२५॥२६॥२७॥२८॥ इत ओषत उत्कृष्टरसबन्धस्वामिनं दर्शयति—

सागारो जागारो सुओवजुत्तोऽस्थि करणपज्जत्तो ।

सव्वाण बंधगो गुरुरसस्स जेट्ठरसबंधगओ ॥२९॥

(प्रे०) 'सागारो' इत्यादि, अत्र वक्ष्यमाणस्वरूपो जन्तुः सर्वासां प्रकृतीनां "गुरुरसस्स"  
उत्कृष्टरसस्य बन्धको भवति । शुभप्रकृतीनामुत्कृष्टो रसोऽध्यवसायविशुद्धिप्रकर्षादिशुभप्रकृतीनां च  
सङ्कलेशाधिक्याद् भवति, अतस्तादृग्विशुद्धिप्रकर्षः संकलेशाधिक्यं वा यस्यासुमतः संभवति, तमेव  
दर्शयति—'करणपज्जत्तो' इह पर्याप्ता जीवा द्विविधा भवन्ति । लब्धिपर्याप्ताः पर्याप्तिनामकर्मोदयभाजः,  
करणपर्याप्ता निर्वर्तितस्वप्रायोग्यपर्याप्तिकाश्च, लब्धिपर्याप्तास्तु कश्चित् करणाऽपर्याप्तोऽपि भवति, न तस्य  
तथाविधविशुद्धिसंकलेशौ संभवतः, अतस्तदपोहार्थमुक्तं करणपर्याप्ति इति । करणपर्याप्तिस्तु निराकारेण—  
वस्तुमामान्यबोधात्मकेन दर्शनोपयोगेनाप्युपयुक्तो भवति, न च तस्य वक्ष्यमाणोत्कृष्टरसबन्धो भवि-  
तुमर्हति, अत उक्तं 'सागारो' साकारः—ज्ञानोपयोगवानित्यर्थः । स च कदाचिद् निद्रामुपगतोऽपि  
भवेत् तद्व्यवच्छेदार्थमुक्तं 'जागारो' चि जाग्रत्-अनुदितनिद्रोऽपास्तनिद्रो वा, निद्रानिरुद्धचैत-  
न्यस्योत्कृष्टरसबन्धकत्वायोगात्, तथा 'सुओवजुत्तो' चि श्रुतोपयुक्तः—सामिलापज्ञानोपयुक्त  
इति भावः । अत्रोक्तविशेषणविशिष्टोऽपि जन्तुर्न सदोत्कृष्टमेव रसं बध्नाति, अत आह—जेट्ठरस-  
बन्धगओ' चि उत्कृष्टरसबन्धप्रायोग्याध्यवसायस्थानगत इत्यर्थः । एतदुक्तं भवति—उत्कृ-  
ष्टस्थितिवन्धवदुत्कृष्टरसबन्धो न नानारसबन्धाध्यवसायस्थानैर्निर्वर्त्यते, किन्तु एकेनैव रसबन्धा-  
ध्यवसायविशेषेण । रसबन्धाध्यवसायास्त्वसंख्येयाः, तथाहि—असंख्येयानि स्थितिवन्धस्थानानि  
प्रतिस्थितिवन्धस्थानमसंख्येयानि स्थितिवन्धाध्यवसायस्थानानि, प्रतिस्थितिवन्धाध्यवसायस्थानम-  
संख्येयानि रसबन्धाध्यवसायस्थानानीति, तत्रोत्कृष्टरसबन्धाध्यवसायस्थानमुत्कृष्टस्थितिवन्ध-  
प्रायोग्यासंख्येयाध्यवसायानां मध्ये उत्कृष्टाध्यवसाये वर्तमानानां जन्तूनां मध्ये केषाञ्चिदेव  
जन्तूनां भवति, न सर्वेषाम्, प्रतिस्थितिवन्धस्थानं रसबन्धाध्यवसायानामसंख्येयत्वात्, एव-

म्भूते उत्कृष्टरसबन्धाध्यवसायस्थाने वर्तमानस्यैवोत्कृष्टरसबन्धो जायत इति । एतत्सर्वमशुभप्रकृतीराश्रित्य ज्ञेयम् । कुतः ? अशुभप्रकृतीनां सर्वाधिकस्थितिबन्धक एव तासामुत्कृष्टरसबन्धको भवतीतिकृत्वा । शुभप्रकृतीनां तु यथायथमल्पस्थितिबन्धकः तत्स्थितिस्थानगतोत्कृष्टरसबन्धाध्यवसायस्थानं गत उत्कृष्टरसबन्धको भवति ।

‘सञ्वाण’ ति सर्वासां प्रकृतीनामुत्कृष्टरसस्य बन्धकः साकारादिविशेषणविशिष्ट उत्कृष्टरसबन्धप्रायोग्याध्यवसायस्थानवर्ती जीवो भवतीति भावः ।

ननु ‘जेष्ठरसबंधगओ’ इत्युक्तेरेवोत्कृष्टरसबन्धकस्वरूपप्रतिपत्तेः साकारजाग्रदादिविशेषणानां वैयर्थ्यमेवेति चेत्, न, साकारादिविशेषणविशिष्ट एव जीवो ज्येष्ठरसबन्धप्रायोग्याध्यवसायं गतः सन् उत्कृष्टरसबन्धको भवतीति तत्स्वरूपविशेषप्रतिपादकत्वात् सार्थक्यमेव तेषां साकारादिविशेषणानामिति । न चैतद् ग्रन्थकृता स्वमनीषिकया प्रत्यपादि, उक्तं च श्रीमच्छ्र्यामाचार्यपादैः प्रज्ञापनायां—केरिसए ण भते ! नेरइए उक्कोसकालठिइयं णाणावरणिज्ज कम्म बधई ? गोयमा ! सण्णी पच्चिदिए सञ्वाहिं पज्जत्तीहिं पज्जत्ते सागारे जागरे सुत्तोवउत्ते’ इत्यादि । न चोत्कृष्टस्थितिबन्धकस्य विशेषणप्रतिपादकोऽयं ग्रन्थांशोऽनुपयोगीति वाच्यम् । अशुभप्रकृतीनामुत्कृष्टस्थितिबन्धकस्यैव तदुत्कृष्टरसबन्धसंभवादिति सुविदितमेव कर्मग्रन्थिकानामिन्यलं विस्तरेण इति ॥२९॥

उक्तोऽविशेषेणोत्कृष्टरसबन्धकः, साम्प्रतं विशेषतस्तं निजिगदिपुराह—

तेरसणपुमाणि तहा तिचत्तअसुहधुवबंधिपयडीणं ।

उक्कोससंकिलिट्ठो मिच्छादिट्ठो भवे सण्णी ॥३०॥

(प्रे०) ‘तेरसणपुमाणि’ ति ‘णपुमसाय सोगारइहुंडणीआणि ॥ सरवज्जा अथिराई दुस्सरकुखगइ’ इति संग्रहगाथावयवोक्तानां नपुंसकवेदः असातवेदनीयं शोकारती हुंडकनाम नीचैर्गोत्रम् अस्थिराऽशुभदुर्भगाऽनादेयाऽयशःकीर्तिनामानि दुःस्वरनाम अशुभविहायोगतिश्चेति त्रयोदशप्रकृतीनां, ज्ञानावरणपञ्चकं दर्शनावरणनवकं मोहनीयैर्कोनविंशतिकम् अप्रशस्तवर्णादिचतुष्कम् उपघातनाम अन्तरायपञ्चकमिति त्रिचत्वारिंशदशमध्वन्यनिनीनाञ्चोत्कृष्टरसबन्धकः ‘उक्कोससंकिलिट्ठो’ ति उत्कृष्टसंक्लिष्टः ‘मिच्छादिट्ठो’ मिथ्यादृष्टिः, सम्यग्दृष्टेरुत्कृष्टसंक्लिष्टत्वाभावात् तथा ‘सण्णी’ संज्ञी चतुर्गतिको जन्तुरिति । संज्ञिमिथ्यादृष्टिरुत्कृष्टसंक्लिष्टश्चतुर्गतिको जन्तुरत्रोक्तानां षट्पञ्चाशत्प्रकृतीनामुत्कृष्टरसं बध्नातीति भावः । असंज्ञी सम्यग्दृष्टिरनुत्कृष्टमंक्लिष्टो मिथ्यादृष्टिश्चानर्होऽस्त्यासामुत्कृष्टरसबन्धस्य इति । अत्रेदमवधेयम्—दुःस्वरकुखगत्योरुत्कृष्टरसबन्धकत्वेन देवगतिषु न सर्वे देवाः, किन्तु सनत्कुमारादिसहस्रारान्तदेवा एवोक्तविशेषणविशिष्टा ज्ञेयाः । कृत इति चेदुच्यते—ईशानान्तदेवस्योत्कृष्टसंक्लिष्टत्वे एकेन्द्रियप्रायोग्यबन्धसद्भावेन तयोर्बन्धाभावात्



तथा आनतादिदेवानामोद्योत्कृष्टसंक्लिष्टत्वाभावात् ॥३०॥ भणितः षट्पञ्चाशत्प्रकृतीनामुत्कृष्टरस-  
बन्धकः । सम्प्रति यशःकीर्तिनामादीनां द्वात्रिंशत्प्रकृतीनामुत्कृष्टरसबन्धकं विभणिपुराह—

खवगो अंतिमबंधे कमा जसाईसु तिण्ह सुहमत्थो ।

गुणतीसाए णेयो अपुव्वकरणो विसुद्धयमो ॥३१॥

(प्रे०) 'खवगो' इत्यादि, 'जससायाणि । उच्चपणिंदितसचउगपरघ्रसाससुखगडपणथिराई ।  
सुहधुववन्धागिहजिणसुरविउवाहारजुगलाणि । इतिगाथोक्ताभ्यो यशःकीर्त्यादिभ्यो द्वात्रिंशत्प्रकृतिभ्यो  
यशःकीर्त्यादीनां तिसृणामेकोनविंशतश्च पञ्चेन्द्रियजात्यादीनां प्रकृतीनामुत्कृष्टरसबन्धकः क्रमात्  
सूक्ष्मसम्परायस्थः क्षपकोऽन्तिमबन्धे वर्तमानः, विशुद्धतमोऽपूर्वकरणश्च ज्ञेयः ।

अश्रेयं भावना—यशःकीर्तिनाम, सातवेदनीयम्, उच्चैर्गोत्रं चेति तिसृणां प्रकृतीनामुत्कृष्ट-  
रसं सूक्ष्मसम्परायाख्यदशमगुणस्थानस्थः क्षपकः चरमबन्धे वर्ध्नाति । इमा हि प्रशस्ताः, प्रशस्ताना-  
मुत्कृष्टसो विशुद्धयैव जायत अत एव गुणस्थानान्तरस्थं विहाय सूक्ष्मसम्परायस्थस्य ग्रहणम्, उप-  
शामकात् क्षपकस्यानन्तगुणविशुद्धत्वात् तं विहाय क्षपकस्योपादानम्, अन्तर्मुहूर्तस्थितिकस्य दशम-  
गुणस्थानकस्य चरमसमये विशुद्ध्याधिक्यात् तद्गुणस्थानकसत्कान्तिर्मसमयसत्कबन्धस्य ग्रहणम् ।  
न च क्षीणमोहक्षपको द्वादशगुणस्थानकवर्ती भविष्यत्यासामुत्कृष्टरसबन्धकस्तस्य विशुद्धतरत्वात् इति  
वाच्यम्, तस्य यशःकीर्त्युच्चैर्गोत्रयोर्वन्ध एव नास्ति कुतस्तद्रसबन्धवार्त्ता ? सातवेदनीयस्य तु प्रकृ-  
तिबन्धसत्त्वेऽपि न रमबन्धः 'ठिडयणुभाग कसायवो कुण्ड' इति वचनात्, तस्य चाकपायत्वात् ।  
तथा पञ्चेन्द्रियजातिः, त्रसचतुष्क, पराधातनाम, उच्छ्वासनाम, शुभविहायोगतिः, स्थिरशुभ-  
शुभगसुम्भरादेयनामरूप स्थिरादिपञ्चकं, तैजसशरीरनामकार्मणशरीरनामशुभवर्णादिचतुष्कागुरुलघु-  
निर्माणरूपं शुभध्रुवबन्ध्यष्टकं, शुभाकृतिः समचतुरस्राख्यप्रथमसंस्थानमित्यर्थः, जिननाम, देवद्विकं,  
वैक्रियद्विकम्, आहारकद्विकञ्चेति एकोनविंशतः प्रकृतीनामुत्कृष्टरसं तासां चरमबन्धे वर्तमानो देव-  
गतिप्रायोग्यप्रकृतीर्वन्धन् विशुद्धतमः क्षपकोऽपूर्वकरणाख्याष्टमगुणस्थानकस्थो वर्ध्नाति । विशुद्ध-  
तम इति विशेषणस्योपादानं किमर्थं ? मिति चेद्, उच्यते—अपूर्वकरणगुणस्थानकस्य संख्येयेषु भागेषु  
गतेष्वामां चरमबन्धो भवति, तत्र च तद्वन्धकाः प्रत्येकं विशुद्धाः सन्तोऽपि षट्स्थानपतितत्वादनन्त-  
गुणादिहीनाधिकविशुद्धिमन्तोऽपि भवन्ति, तेषु यो विशुद्धतमो भवति स एवोत्कृष्टरसबन्धकतया  
ग्राह्य इति हेतोस्तद्विशेषणस्योपादानम् ।

किं नोपान विशुद्धतम इति विशेषणं यशःकीर्त्यादिप्रकृतित्रयोत्कृष्टरसबन्धकस्यापीति ?  
तद्वन्धकानां सर्वेषां विशुद्धिसाम्यात् विशुद्धतम इतिविशेषणस्य वैयर्थ्यापत्तेरिति ॥३१॥

माम्प्रतं स्त्रीवेदादीनामेकोनविंशतिप्रकृतीनामुत्कृष्टरसबन्धस्वामिनो विभणिपुराह—

तप्पाउगगकिलिट्टो सण्णी थीआइवारसण्ह भवे ।

मिच्छत्ती णिरयाउछसुहमाईण उण दुगइट्टो ॥३२॥

(प्रे०) 'तप्पाउगग' इत्यादि, स्त्रीवेदादीनां द्वादशानां तत्प्रायोग्यसंक्लिष्टः संज्ञी चतुर्गतिको मिथ्यादृष्टिरुत्कृष्टरसबन्धको भवेत् , नरकायुःषट्सूक्ष्मादीनां पुनरसावेव द्विगतिस्थः । अत्रायं भावः—स्त्रीवेदपुरुषवेदहास्यरतिमध्यमसंहननचतुष्कमध्यमसंस्थानचतुष्करूपाणां द्वादशप्रकृतीनामुत्कृष्टरसं तत्प्रायोग्यसंक्लिष्टश्चतुर्गतिकः संज्ञी मिथ्यादृष्टिः करोति , उत्कृष्टसंक्लिष्टस्तूक्तप्रतिपक्षभूता अशुभतरा नपुंसकवेदशोकारतिसेवार्त्ताख्याऽन्तिमसंहननहुंडकाख्यान्तिमसंस्थानरूपाः प्रकृतीर्बध्नीयात् । किमुक्तं भवति ? उत्कृष्टसंक्लिष्टः स्त्रीवेदपुरुषवेदावतिक्रम्य नपुंसकवेदमेव निर्वर्तयति . हास्यरतियुगलमतिक्रम्य शोकारतियुगलमेव बध्नाति, संहननेषु च वज्रर्षभनाराचाख्यस्याद्यस्य प्रशस्तत्वाद् विशुद्धेरेव तद्वन्धो, न सकलेशात् , अतिसंक्लिष्टस्य सेवार्त्तबन्धसम्भवात् , तथैव संस्थानेष्वपि आद्यस्य शुभत्वात् न संक्लेशात् तद्वन्धः, अतिसंक्लिष्टस्य च हुंडकबन्धसम्भवात् इति आसां द्वादशानां बन्धकस्य तत्प्रायोग्यसंक्लिष्ट इतिविशेषणोपादानम् । असंज्ञिनस्तु कस्या अपि प्रकृतेरोद्योत्कृष्टरसबन्ध एव नास्ति अत एव संज्ञीति । सम्यग्दृष्टीनामुक्तद्वादशप्रकृतिभ्यः पुरुषवेदः हास्यरतीति प्रकृतित्रयस्यैव बन्धः सोऽपि नोत्कृष्टरसयुक्तस्तेषां तत्प्रायोग्योत्कृष्टसंक्लेशाभावाद् इति मिथ्यात्विनो ग्रहणम् । तथा नरकायुःसूक्ष्मनामाऽपर्याप्तनामसाधारणनामद्वीन्द्रियजातित्रीन्द्रियजातिचतुरिन्द्रियजातिलक्षणानां सप्तप्रकृतीनामुत्कृष्टरसं पर्याप्तः संज्ञी तत्प्रायोग्यसंक्लिष्टो मिथ्यात्वी मनुष्यस्तिर्यग् वा बध्नाति, तत्र देवनारकयोर्नारकादितयोत्पादाभावेन तद्वन्धाभावाद् मनुष्यतिरश्चोरुपादानम् , अतिसंक्लिष्टयोर्नारकप्रायोग्यबन्धसद्भावेनाऽऽयुर्वन्धाभावेन च तद्वन्धकृत्वात् तत्प्रायोग्यसंक्लिष्टयोर्ग्रहणम् , सम्यग्दृष्टिमनुष्यतिरश्चोर्देवगतिप्रायोग्यबन्धकत्वेन तद्वन्धाभावाद् मिथ्यात्वीति उक्तमिति ॥३२॥

अथ आयुष्कत्रिकस्योत्कृष्टरसबन्धकान् निरूपयति—

तदरिहसुद्धो सण्णी दुगइयमिच्छोऽत्थि तिरिणराऊणं ।

देवाउगस्स णेयो अपमत्तो तदरिहविसुद्धो ॥३३॥

(प्रे०) 'तदरिहसुद्धो' इत्यादि, तिर्यग्मनुष्यायुषोः प्रत्येकमुत्कृष्टरसबन्धकस्तदरिहविशुद्धो मिथ्यादृष्टिः संज्ञी मनुष्यस्तिर्यग् वास्ति । देवायुष उत्कृष्टरसबन्धकस्तदरिहविशुद्धोऽप्रमत्तमुनिरिति । निरुक्तायुस्त्रिकस्य प्रशस्तत्वाद् उत्कृष्टविशुद्धस्य तद्वन्धायोगाच्चतदरिहशुद्धः—तत्प्रायोग्यविशुद्ध इति । यद्यपि नरायुपस्तिर्यगायुषश्च चतुर्गतिका अपि जीवा बन्धकास्तथापि उत्कृष्टरसबन्धकतया तु मनुष्यतिर्यञ्च एव लभ्यन्ते, यत एनयोः प्रत्येकमुत्कृष्टरसस्त्रिपल्योपममितोत्कृष्टस्थितेर्बन्धे सत्येव



वध्यते तावती च स्थितिर्युगलिकभवप्रायोग्ये वध्नता वध्यते , न च देवनारकाः कदापि तावतीं स्थितिं वध्नन्ति, तेषामनन्तरमवे युगलधर्मित्वेनोत्पादाभावात् । शुभप्रकृतीनामुत्कृष्टरसो विशुद्धया वध्यते, तथोत्कृष्टरसबन्धकाले तासां स्थितिस्तु जघन्येति नियमः आयुर्वर्जप्रकृतीराश्रित्य द्रष्टव्यः । देवमनुष्यतिर्यगायुषांशुभप्रकृतित्वेऽपि यथा यथा तेषां निपेक्षस्थितिर्वर्धते तथा तथा रसवृद्धिः, तत्स्थितेरपि प्रशस्तत्वात् । अतोऽत्रोत्कृष्टरसबन्धका अत्राधानपेक्षोत्कृष्टस्थितिं वध्नन्तो ग्राह्याः । ततो मनुष्यतिर्यञ्च एव मनुष्यायुषः तिर्यगायुषश्चोत्कृष्टरसबन्धका इति । देवायुष उत्कृष्टरसं त्रयस्त्रिंशत्सागरोपममितोत्कृष्टस्थितेर्वन्धकेषु तत्प्रायोग्यविशुद्ध एव वध्नाति, तत्प्रायोग्यविशुद्धस्तु सप्तमगुणस्थानकवर्ती अप्रमत्तमुनिरेव, सोऽपि तत्प्रायोग्यविशुद्धो मध्यमविशुद्ध एव ज्ञेयः, सर्वत्रायुर्वन्धयोग्यगुणस्थानेषु तत्तद्गुणस्थानप्रायोग्योत्कृष्टविशुद्धेरुत्कृष्टसंक्लेशाच्चायुर्वन्धानभ्युपगमादिति ॥३३॥

अथ नरकद्विकादिपञ्चप्रकृतीनामुत्कृष्टरसबन्धकान् दर्शयितुकाम आह—

मिच्छो संकिष्टयमो गिरयदुगस्स मणुसो व तिरियो वा ।

सण्णी णेयो गिरयो सुरो व तिष्ठिवट्टआईणं ॥३४॥

(प्रे०) 'मिच्छो' इत्यादि, नरकगतिनरकानुपूर्वीलक्षणस्य नरकद्विकस्योत्कृष्टरसबन्धकः संक्लिष्टतमः सर्वोत्कृष्टसंक्लिष्टः संज्ञी मिथ्यादष्टिर्मनुष्यस्तिर्यग् वास्ति । अस्याप्रशस्तत्वेन जघन्यादिसङ्क्लेशभाजोत्कृष्टरसबन्धायोगात्तद्व्यवच्छेदार्थं संक्लिष्टतम इत्युक्तम् । असंज्ञिनः तथाविधसंक्लेशाभावात् सम्यग्दृष्टेश्च तद्वन्धस्यैवाभावात् तत्परिहारार्थं संज्ञी मिथ्यादष्टिश्चेत्युक्तम् । देवनारकयोरनन्तरमवे नारकतयोत्पादाभावेन तद्वन्धाभावात् मनुष्यतिरश्चोर्ग्रहणम् । इयमत्र भावना—नरकद्विकस्याप्रशस्तत्वाद् विंशतिसागरोपमकोटीकौटीमितोत्कृष्टस्थितिबन्धक एव तदुत्कृष्टरसबन्धकः, यतोऽशुभप्रकृतीनामुत्कृष्टरसं तदुत्कृष्टस्थितिबन्धक एव वध्नातीति । तदुत्कृष्टस्थितिस्त्वसंख्येयलोकाकाशप्रदेशमितासंख्येयसंक्लेशस्थानेष्वन्यतमेनाऽपि वध्यते ततः संक्लिष्टतम इति बन्धकविशेषणम् । यद्यप्यसंज्ञिनः पञ्चेन्द्रियतिरश्चोऽस्त्येव नरकद्विकबन्धस्तथापि नोत्कृष्टस्थितिबन्धस्तथाविधसंक्लेशाभावात्, उत्कृष्टस्थितिबन्धाभावे उत्कृष्टरसबन्धस्याप्यभावः पूर्वोक्तादेव हेतोः । सम्यग्दृष्टिमनुष्यतिरश्चोर्देवद्विकस्यैव बन्धात् मिथ्यादष्टेरत्र ग्रहणमिति । 'गिरयो' इत्यादि, सेवात्तसंहनननाम तिर्यग्द्विकमिति प्रकृतित्रयस्योत्कृष्टरसबन्धं मिथ्यात्वी संक्लिष्टतमो नारकः सुरो वा करोति । सम्यग्दृष्टिदेवनारकास्तु वज्रर्षमनाराचार्यं प्रथमसंहननं मनुष्यद्विकं चैव वध्नन्ति, अतो मिथ्यात्वीति । मध्यमसंक्लिष्टस्य तदुत्कृष्टरसबन्धायोगात् संक्लिष्टतम इति । मनुष्यतिर्यश्चो हि एतावति संक्लेशे वर्त्तमाना नरकप्रायोग्यमेव निर्वर्तयेयुः । किञ्चिन्न्यूनसंक्लेशे वर्त्तमानाम्ते सेवार्त्तमंहननं तिर्यग्द्विकं च यदा वध्नीयुर्न तदा तेषामुत्कृष्टरसबन्धलाभः, अतस्तद्व्युदासेन देवनारकाणां ग्रहणम् । देवनारकास्तु सर्वसंक्लिष्टा अपि तिर्यग्गतिप्रायोग्यमेव वध्नन्तीति ।

इह “व्याख्यान्तो विशेषप्रतिपत्तेः” सेवार्त्तस्थेशानादुपरितनाः सनत्कुमारादयः सहस्रारान्ता देवा उत्कृष्टानुभागं बध्नन्ति, न त्वीशानान्ताः, ते हि अतिसंक्लिष्टाः सन्त एकेन्द्रियप्रायोग्यमेव बध्नन्ति तदा च तत्प्रकृतेर्बन्धाभावः, न वा सहस्रारोपरितना आनतादिदेवास्तद्बन्धकाः तेषां शुक्ललेख्याकत्वेन उत्कृष्टतोऽपि अन्तःकोटीकोटीसागरमिताया एव स्थितेर्बन्धात्, न तावत्स्थितिवन्धकानां तदुत्कृष्टरसबन्धसम्भव इति ज्ञेयम् ॥३४॥

अथ नरद्विकादिप्रकृतिपञ्चकस्यैकेन्द्रियस्थावरयोश्चोत्कृष्टरसबन्धकान् दर्शयति—

पंचणह एराईणं सव्वविसुद्धो सुरो य सम्मत्ती ।

एगिंदिथावराणं मिच्छीसाणंत तिव्वसंकिट्ठो ॥३५॥ (गीतिः)

(प्रे०) ‘पंचणह’ इत्यादि, नरद्विकादीनां पञ्चानां सर्वविशुद्धः सुरः सम्यक्त्वी उत्कृष्टरसबन्धं करोति । एकेन्द्रियस्थावरयोरीशानान्तो मिथ्यात्वी तीव्रसंक्लिष्टः सुर इति । उपपत्तिस्त्वेवम्—नरद्विकौदारिकद्विकवज्रर्पभनाराचसंहननरूपाणां पञ्चप्रकृतीनां सर्वविशुद्धः सम्यक्त्वी सुर उत्कृष्टरसं बध्नाति, सर्वं वाक्यं सावधारणमिति वचनात् तीर्थकरद्विदर्शनवचनश्रवणपराणां देवानामुत्कृष्टविशुद्धिसंभवाच्च देव एव, न तु गत्यन्तरगतोऽपि जन्तुः, तथाचोक्तं शतकचूर्णौ—मणुयगई ओरालियसरीर ओरालियअंगोवगं वज्जरिसभनारायसचयणं मणुयाणुपुव्वी य । एसिं पंचणहं पगईणं उक्कोसाणुभाग देवो संमहिट्ठी अच्चताविसुद्धो वधइ एक्क वा दो वा समया, विसुद्धिए वि एत्तिओ कालो मिच्छिदिट्ठीओ सम्महिट्ठी अणंतगुणविसुद्धो त्ति । णेरइगावि सम्महिट्ठिणो अब्बंतविसुद्धा एताओ बधति, तेसिं किं उक्कोस ण भवति इति चेत् ? उच्यते, णेरइगा तिब्ववेयणाभिभूत्वात् संक्लिष्टतरा । अन्न च तित्थकररिद्धिदसणवयणसुणणाओ देवाण तिव्वा विसोही भवति, णेरइकाण त णत्थि, तम्हा देवेसु चेव उक्कोसो लब्भइ । चकारोऽत्र मतान्तरद्योतकस्ततो मतान्तरेण नारकश्चोत्कृष्टरसं प्रकरोति, महाबन्धकारादयो नारकाणामपि तथाविधां विशुद्धिं मन्वते इतिकृत्वा । मिथ्यात्विनोऽन्यविशुद्धस्य च सम्यक्त्विन आसां बन्धसद्भावेऽपि नोत्कृष्टरससंभवः प्रशस्तत्वादासाम्, प्रशस्तानामुत्कृष्टरसस्तत्तद्बन्धकेषु सर्वविशुद्धेनैव क्रियत इति पूर्वमपि उक्तमेवास्ति । सम्यक्त्विनो मनुष्यतिर्यञ्चस्तु देवगतिप्रायोग्यमेव बन्धं कुर्युः, मिथ्यादृष्ट्यादयस्ते यद्यपि नरादिपञ्चकं बध्नन्ति तथापि मिथ्यात्वादियोगान्न तेषां विशुद्धिप्रकर्षः, तदभावादेव नोत्कृष्टरसबन्धोऽपि, अतस्तान् विहाय देवस्य ग्रहणम् ।

‘एगिंदि’ इत्यादि, भवनपतिव्यन्तरज्योतिष्काणां सौधर्मेशानयोश्च यः सर्वसंक्लिष्टो मिथ्यात्वी देवः स एकेन्द्रियस्थावरात्मकप्रकृतिद्वयस्योत्कृष्टरसं बध्नाति । ईशानादूर्ध्ववर्तिनां सनत्कुमारादीनाम् एकेन्द्रियप्रायोग्यबन्ध एव नास्ति, अत एवेशानान्तानां ग्रहणम् ।

अशुभत्वादेनयोस्तीव्रसंक्लेशादेवोत्कृष्टरसबन्धसम्भवः, तादृशसंक्लेशभाजो मनुष्यतिर्यञ्चस्तु नरकप्रायोग्यमेव बध्नीयुः, नारकास्तु तथास्वाभाव्यादेव न बध्नन्ति एकेन्द्रियस्थावरनाम्नी, अतो

मनुष्यतिर्यङ् नारकान् परित्यज्य देवोपादानम् । सम्यग्दृष्टिसुरस्य मनुष्यप्रायोग्यकर्मण एव बन्धात् मिथ्यात्वीति । जघन्यसंक्लिष्टस्य मध्यमसंक्लिष्टस्य वोत्कृष्टरसबन्धायोगात् तीव्रसंक्लिष्ट इत्युक्तमिति ॥३५॥ साम्प्रतमुद्योतातपयोरुत्कृष्टरसबन्धकात् दर्शयति—

उज्जोअस्स तमतमो सम्माहिमुहो भवे विसुद्धयमो ।

तप्पाउग्गविसुद्धो मिच्छो देवो य आयवस्स भवे ॥३६॥ (गीतिः)

(प्रे०) 'उज्जोअस्स' इत्यादि, उद्योतनाम्न उत्कृष्टरसबन्धं सम्यक्त्वाभिमुखो विशुद्धतमः तमस्तमाः सप्तमपृथ्वीनारकः करोति । तद्यथा—एकस्तावद् उपशमसम्यक्त्वाभिमुखः सप्तमपृथ्वीनारकः न च यथाप्रवृत्त्यादीनि त्रीणि करणानि विदधाति, तत्रानिवृत्तिकरणे स्थितो मिथ्यात्वस्यान्तरकरणं करोति, तस्मिन् कृते मिथ्यात्वस्य स्थितिद्वयं भवति, प्रथमा अन्तरकरणादधस्तनी अन्तर्मुहूर्तमात्रा, तस्मादेवोपरितनी शेषाद्वितीया स्थितिः । तत्राधस्तनस्थितिसत्कमिथ्यात्ववेदनस्य चरममये उद्योतम्य तीव्रमनुभागं बध्नाति, अन्यस्तु क्षायोपशमिकसम्यक्त्वाभिमुखः सर्वविशुद्धः सप्तमपृथ्वीनारको बध्नाति, कुतः ? उद्योतनाम्नः शुभप्रकृतित्वात् विशुद्धतम एवास्योत्कृष्टरसं करोति, एतद् बन्धकेषु त्वेतावेव विशुद्धतमाविति । अन्यस्थानवर्त्ती हि एतावत्यां विशुद्धौ वर्त्तमानो जन्तुर्मनुष्यप्रायोग्यं देवप्रायोग्यमेव वा बध्नीयात्, इदं तु तिर्यग्गतिप्रायोग्यबन्धसहचरितमेव बध्यत इति सप्तमपृथ्वीनारक एवास्योत्कृष्टरसबन्धकः, यदुक्तं शतके—'तमतमगा उज्जोअ' इत्यादि, तत्र हि सप्तमनारके यावत् किञ्चिदपि मिथ्यात्वोदयोऽस्ति तावत् भवप्रत्ययात् तिर्यक्प्रायोग्यमेव कर्म बध्यत इतिकृत्वा । तथा 'आयवस्स' ति आतपनामकर्मण उत्कृष्टरसबन्धकस्तत्प्रायोग्यविशुद्धो मिथ्यात्वी देवो भवेत् । अत्रापि "व्याख्यानात् विशेषप्रतिपत्तेः" ईशानान्तदेवो ज्ञेयः । ननु कथमेतदवसीयते यद् आतपस्य तत्प्रायोग्यविशुद्धो मिथ्यात्वीशानान्तदेव एव उत्कृष्टरसं बध्नाति, नान्यः ? उच्यते, आतपनाम हि एकेन्द्रियप्रायोग्यं प्रशस्तं चास्ति, अत एकेन्द्रियप्रायोग्यबन्धकेषु यो विशुद्धतमः स एवास्योत्कृष्टरसं बध्नाति । नारकाणां हि भवप्रत्ययादेव एकेन्द्रियप्रायोग्यबन्धो नास्ति, तिर्यग्मनुष्येषु ये एतावद्विशुद्धिभाजस्ते तु पञ्चेन्द्रियतिर्यगादिप्रायोग्यं किञ्चित् शुभतरं बध्नीयुः, ततस्तान् विहाय देवस्योपादानम्, तत्रापि सनत्कुमारादीनां भवस्वाभाव्यादेव नास्ति एकेन्द्रियप्रायोग्यबन्धस्तस्माद्विशानान्तदेवस्य ग्रहणम् । सोऽपि यदा विशुद्धतरो विशुद्धतमो वा स्यात् तदा पञ्चेन्द्रियतिर्यक्प्रायोग्यं मनुष्यप्रायोग्यं वा बध्नीयात्, अत उक्तं तत्प्रायोग्यविशुद्ध इति । सम्यग्दृष्टिदेवस्य तु नियमाद् मनुष्यप्रायोग्यबन्धः, न पञ्चेन्द्रियतिर्यक्प्रायोग्योऽपि तत एकेन्द्रियप्रायोग्यबन्धस्य तु वार्ताऽपि दूरतोऽपास्ता, अत एव सम्यग्दृष्टिदेवं परित्यज्य मिथ्यान्विनमुपादात् इति । अन्ये तु नरकवर्जत्रिगतिकान् जीवान् आतपस्योत्कृष्टरसबन्धकतयाऽऽहृगिति चकारेण ध्वनितं ज्ञेयम् ॥३६॥ उक्ता ओघतः प्रत्येकं प्रकृतीनामुत्कृष्टरस-

बन्धकाः । अधुना मार्गणासु तासां तान् भणितुकामो लाघवार्थमादौ समस्तमार्गणावि-  
वक्तव्यतामाह—

सव्वासु बंधगो गुरुरसस्स तिब्बाणुभागबंधगओ ।

सागाराइविसिट्ठो सप्पाउग्गाण आउवज्जाणं ॥३७॥ (गीतिः)

पज्जत्ताऽपज्जत्ता दुहा वि जीवाऽत्थि जत्थ तत्थ भवे ।

पज्जत्तो सव्वाहिं पज्जत्तीहि इह कत्थइ विसेसो ॥३८॥ (गीतिः)

(प्रे०) 'सव्वासु' इत्यादि, सर्वासु मार्गणासु आयुर्वर्जानां सर्वासां स्वस्वबन्धप्रायोग्य-  
प्रकृतीनामुत्कृष्टरसस्य बन्धकः, सामान्यतः साकारादिविशेषणविशिष्टः तीव्रानुभागबन्धगत उत्कृष्ट-  
रसबन्धाध्यवसायस्थानं गतः प्राप्तोऽसुमान् भवति । तथा—'पज्जत्ताऽपज्जत्ता' इत्यादि, यत्र  
मार्गणायां पर्याप्ता अपर्याप्ता इति द्विविधा अपि जीवा भवेयुः तत्र सामान्यतः सर्वाभिः पर्याप्तिभिः  
पर्याप्तो जन्तुरुत्कृष्टरसबन्धको ज्ञेयः, कुतः ? इति चेत्, उच्यते—प्रशस्ताप्रशस्तोत्कृष्टरसबन्धे यथा-  
क्रमं विशुद्धिसंक्लेशप्रकर्षोऽपेक्ष्यते, स च पर्याप्तापर्याप्तयोर्मध्ये पर्याप्तस्यैव भवतीति ॥३७॥३८॥  
भणिता सामान्यवक्तव्यता । अधुना मार्गणासुत्कृष्टरसबन्धकनिरूपणप्रस्तावे यो विशेषोऽस्ति स  
कथ्यते । इतो विशेषकथनानुसक्तामारभते मार्गणासुत्कृष्टरसबन्धकप्ररूपणम् । तत्रादौ तावद्गति-  
मधिकृत्य नरकसप्तमनरकयोस्तामाह—

णिरयचरमणिरयेसुं मिच्छती अत्थि तिब्बसंकिट्ठो ।

सोलसणपुमाईणं तह अपसत्थधुवबंधीणं ॥३९॥

वारसथीआईणं मिच्छादिट्ठी तदरिहसंकिट्ठो ।

उज्जोअस्स तमतमो सम्माभिमुहो विसुद्धयमो ॥४०॥

णिरये इगतीसाए तह सत्तमणारगम्मि तीसाए ।

णेयो णराइगाणं सम्मादिट्ठी विसुद्धयमो ॥४१॥

(प्रे०) 'णिरय' इत्यादि, नरकगतिसामान्यचरमनरकयोरिति द्वयोर्मार्गणयोः पूर्वोक्त-  
संग्रहगाथागतानां षोडशानां नपुंसकवेदादीनां तथाऽप्रशस्तध्रुवबन्धिन्यानां प्रकृतीनां सामा-  
न्यवक्तव्यतयोक्तसाकारादिवैशिष्ट्ययुक्तो मिथ्यात्वी तीव्रसंक्लिष्टः पर्याप्तो नारकजीव  
उत्कृष्टरसं बध्नाति । षोडश नपुंसकवेदादिप्रकृतयोऽप्रशस्तध्रुवबन्धिन्यश्चेमाः,—नपुंसकवेदः, असा-  
तं, शोकारती, हुंडकसंस्थाननाम, नीचैर्गोत्रम्, अस्थिराशुभदुर्भागानादेयायशःकीर्तिलक्षणाः  
पञ्चास्थिरादयः, दुस्स्वरनाम, कुखगतिः, सेवार्त्तनाम, तिर्यग्द्विकञ्चति षोडशनपुंसकवेदादि-

प्रकृतयः, तथा ज्ञानावरणीयपञ्चकं, दर्शनावरणीयनवकं, मिथ्यात्वमोहनीयं षोडशकपायाः भयजु-  
गुप्ते इति मोहनीयकर्मण एकोनविंशतिः प्रकृतयः, अशुभवर्णादिचतुष्कम्, उपघातनाम, अन्तर्गा-  
पञ्चकं चेति सर्वसंख्यया त्रिचत्वारिंशदप्रशस्तध्रुवबन्धिन्यः इत्येकोनषष्टिसंख्याकानामुत्कृष्टरस-  
बन्धकः पूर्वोक्तो नारकजीवः । इह यद्यपि द्वितीयादिगुणस्थानकवर्तिषु नारकेषु असातवेदनीयशो-  
कारतिज्ञानावरणपञ्चकादीनां बन्धोऽस्ति तथापि तेषु नोत्कृष्टरससंभवः, आत्माशुभत्वेन तीव्र-  
संक्लेशेनैवेमा उत्कृष्टरसाः क्रियन्ते, तीव्रसंक्लेशस्तु यावान् मिथ्यादृष्टिषु संभवति न तावान-  
न्येषु, ततो मिथ्यात्वीति उक्तम् । मिथ्यात्वी अपि न सर्वदोत्कृष्टरमाः ता वध्नाति किन्तु तीव्र-  
संक्लिष्टः सन्नेव कदाचिदेकं द्वौ वा समयौ यावदुत्कृष्टरसा वध्नाति, अत एवोक्तं तीव्रसंक्लिष्ट इति ।  
तथा 'थो पुरिस इस्सरई मज्झिमसघयणआगईओ य' इति संग्रहगाथाऽवयवोक्तानां स्त्रीवेदादीनां द्वाद-  
शप्रकृतीनामुत्कृष्टरसबन्धं तदर्हसंक्लिष्टो मिथ्यात्वी नारकः करोति । तीव्रसंक्लिष्टस्तु अप्रशस्तत-  
मानि एतत्प्रतिपक्षभूतानि नपुंसकवेदशोकारत्यन्तिमसेवार्ताख्यसंहननहुंडकाख्यसंस्थानानि वध्ना-  
ति ततस्तदर्हसंक्लिष्ट इत्युक्तम् । 'उज्जोअस्स तमतमो' ति उद्योतनामकर्मण उत्कृष्टरसस्य  
तमस्तमाः सप्तमपृथ्वीनारकः बन्धकः, कीदृशः स इत्याह—'सम्माभिमुखो' ति सम्यक्त्वं  
प्रतिपित्तुः, पुनः कीदृशः ? 'चिसुद्धयमो' ति सर्वोत्कृष्टविशुद्धिभागनन्तरसमये भविष्यत्सम्यग्-  
दृष्टिः, यद्यपि प्रतिसमयमनन्तगुणवृद्ध्या विशुद्ध्या विशुद्ध्यमानः सम्यक्त्वप्राप्तेरर्वागन्तमुहूर्तकालं  
यावत्सम्यक्त्वाभिमुखो भण्यते तथापि अनन्तरसमये सम्यक्त्वं प्रतिपित्तोरेव विशुद्धतमत्वात्, उद्योत-  
स्य प्रशस्तत्वेन विशुद्धिप्ररूपदेव तदुत्कृष्टरसस्य जायमानत्वाच्च । न च प्रतिपन्नसम्यक्त्वस्य ततो-  
ऽपि विशुद्धतरत्वात् स एव अस्योत्कृष्टरसं निर्वर्तयिष्यतीति वाच्यम् । तिर्यग्गतिप्रायोग्यं वध्नता-  
मेवोद्योतनामबन्धसम्भवात् प्रतिपन्नसम्यक्त्वानां च तस्याः प्रकृतेरेवाऽबन्धात् कुतः उत्कृष्टरस-  
विचारोऽपि ? उद्योतप्रकृतिबन्धाभावेन उद्योतस्य रसबन्धोऽपि न भवतीति भावः ।

नन्वस्तु एवं सप्तमनरके यथोक्तो नारक उद्योतनाम्न उत्कृष्टरसनिर्वर्तकः, किन्तु नरक-  
सामान्यमार्गणायामप्याद्यषड्नरकनारकान् विहाय कथमस्यैवोपादानम् ? सत्यम्, यदि त  
आद्यषड्नरकनारकाः सम्यक्त्वाभिमुखाः सन्तस्तिर्यग्गतिप्रायोग्यबन्धमकरिष्यन्तर्हि तत्सहभाव-  
बन्धस्य उद्योतस्यापि उत्कृष्टरसनिर्वर्तयिष्यन्, न च तथास्ति, यतः सप्तमनरकवज्जोचतुर्गतिका  
जीवाः सम्यक्त्वाभिमुखीभूताः सन्तो नैव तिर्यग्गतिप्रायोग्यं कर्म चिन्वन्ति, तथा च तादृग्विशुद्धाना-  
माद्यषड्नरकनारकाणां तदबन्धकत्वेन सप्तमपृथ्वीनारकस्यैव तदुत्कृष्टरसनिर्वर्तकत्वं, तस्यैव तादृग्वि-  
शुद्धिभाजः स्वाभाव्येन तिर्यग्गतिप्रायोग्यबन्धकत्वात्, तथा सति नरकसामान्यमार्गणायामपि स  
एव सम्यक्त्वाभिमुखो विशुद्धतमः सप्तमपृथ्वीनारक उद्योतस्योत्कृष्टरसनिर्वर्तकः, न पुनः शेषषड्न-  
रकनारका अपीति ।

तथा 'णिरये इगतीसाए' ति नरकगतिसामान्यमार्गणायां नरद्विकम् औदारिकद्विकं वचर्षभनारानं यशःकीर्तिनाम सातवेदनीयमुच्चैर्गोत्रं पञ्चेन्द्रियजातिस्त्रसचतुष्कं पराधातनाम उच्छ्वासनाम शुभविहायोगतिः पञ्च स्थिरादयः अष्टौ शुभध्रुवबन्धिन्यः शुभाकृतिः समचतुरस्राख्याद्यसंस्थानमित्यर्थः जिननाम चेति एकत्रिंशतः प्रकृतीनामुत्कृष्टरसनिर्वर्तकः सम्यग्दृष्टिर्विशुद्धतमो नारको, नवरं जिननाम्न आद्यनरकत्रितयवर्ती एव जीवः, इतरेषां तद्वन्धयोगादिति । 'सत्तमणारगम्भि' ति तमस्तमआख्यसप्तमनरकमार्गणायामनन्तरोक्तैकत्रिंशत्प्रकृतिभ्यो जिननामवर्जास्त्रिंशत्प्रकृतयो यथोक्तविशेषणविशिष्टेन सप्तमपृथ्वीनारकेणोत्कृष्टरसाः क्रियन्ते ।

ननु कथमेतदवसीयते यदत्रोक्तानां नपुंसकवेदादीनां मिथ्यात्वी नीत्रसंक्लिष्टो नारक उत्कृष्टरसनिर्वर्तकः एकत्रिंशतो नरद्विकादीनां च सम्यग्दृष्टिर्विशुद्धतमो नारक इति ? उच्यते,—यद्मार्गणागतजीवानां सर्वनिकृष्टतया यद्यद्गत्यादिषूत्पादोऽनन्तरभवेऽभिमतः तत्तद्गत्यादिप्रायोग्या या अशुभतमाः प्रकृतयस्ताः प्रकृतीरुत्कृष्टरसाः स निर्वर्तयति यस्तद्मार्गणागतजीवेषूत्कृष्टसंक्लेशभाग्भवति, तथा यास्तत्तद्गत्यादिप्रायोग्या अशुभतमातिरिक्ता अशुभाः प्रकृतयः, याश्च विवक्षितमार्गणागतजीवानामनन्तरभवोत्पादप्रायोग्यनिकृष्टातिरिक्तगत्यादिप्रायोग्या अशुभतमा अशुभाश्च प्रकृतयस्ताः सर्वा अपि तदर्हसंक्लेशभाजासुमता तन्मार्गणाबन्धप्रायोग्योत्कृष्टरसाः क्रियन्ते, यथौघे नरकप्रमुखासु च गत्यादिमार्गणासु द्वितीयादिपञ्चमान्तानि संहननसंस्थाननामानि, हास्यरती, स्त्रीपुरुषवेदौ च तत्प्रायोग्यसंक्लेशेनोत्कृष्टरसाः क्रियन्ते, उत्कृष्टसंक्लेशेन षष्ठसंहननसंस्थाने शोकारती नपुंसकवेदश्च बध्यन्ते इति । यथा वा ईशानान्तदेवमार्गणासु मनुष्यमार्गणासु तिर्यग्मार्गणासु च सेवार्त्तस्योत्कृष्टरसस्तत्प्रायोग्यसंक्लेशेन बध्यते; स च देवैः पञ्चेन्द्रियतिर्यक्प्रायोग्यं बध्नाभिर्बध्यते; तेषां पारमविकनिकृष्टस्थानस्य एकेन्द्रियजातित्वेन पञ्चेन्द्रियतिर्यक्त्वस्य निकृष्टातिरिक्तत्वात् । मनुष्यतिर्यग्मार्गणासु अगर्याप्तद्वीन्द्रियप्रायोग्यं बध्नाभिः सेवार्त्तनाम्नो मार्गणाप्रायोग्योत्कृष्टरसो बध्यते; तेषां पारमविकनिकृष्टस्थानन्तु नरकमिति द्वीन्द्रियजातेः पारमविकस्वप्रायोग्यनिकृष्टातिरिक्तस्थानत्वेन सेवार्त्तस्योत्कृष्टरसस्तत्प्रायोग्यसंक्लेशेन बध्यते । अयं रस ओघोत्कृष्टरसापेक्षयाऽनन्तगुणहीनो भवति । एतदोघोत्कृष्टरसस्तु ओघोत्कृष्टसंक्लेशादेव जन्यत इति कृत्वा ।

संक्लेशोऽपि उत्कृष्टपदेऽधोऽधोवर्त्तिगुणस्थानकभाजामधिकतरोऽधिकतमो भवति, अतोऽशुभप्रकृतीनामुत्कृष्टरसबन्धकस्य यथासम्भवं तद्मार्गणार्हाधस्तमगुणस्थानकवर्त्तित्वमपि सर्वत्र बोध्यम् ।

तथैव यद्मार्गणागतजीवानां प्रकृततया यद्यद्गत्यादिषूत्पादोऽनन्तरभवेऽभिमतः सामान्यतस्तत्तद्गत्यादिप्रायोग्याः शुभतमाः प्रकृतयो विशुद्धतमैरेव तद्वन्धकैरुत्कृष्टरसा निर्वर्त्यन्ते । यास्तद्गतिप्रायोग्याः शेषाः शुभप्रकृतयस्तथा विवक्षितमार्गणागतजीवानामनन्तरभवोत्पादप्रायोग्यप्रकृष्टा-



तिरिक्तशुभगत्यादिप्रायोग्याः शुभतमाः शुभा वा ताः सर्वाः प्रकृतयस्तदर्हविशुद्धेस्तन्मार्गणाप्रायो-  
न्योत्कृष्टरसाः क्रियन्ते । तद्यथा—मनुष्यगतिनाम्न उत्कृष्टरसस्तत्प्रायोग्यविशुद्ध्या मनुष्यप्रायोग्यबन्ध-  
दभिः मनुष्यैर्वध्यते, मनुष्याणां पारमविकप्रकृष्टस्थानस्य देवगतित्वेन मनुष्यगतेः प्रकृष्टातिरिक्त-  
स्थानत्वात् । अध्रुवबन्धिनीरधिकृत्यानन्तरोक्ता नियमा वेदितव्याः । ध्रुवबन्धिन्योऽशुभास्तु  
सर्वासु मार्गणासु तन्मार्गणाप्रायोग्यतीव्रसंक्लेशाद् उत्कृष्टरसा जन्यन्ते शुभाश्च तास्तन्मार्गणा-  
प्रायोग्यतीव्रविशुद्धेरिति ।

अथेदमेव प्रकृते योज्यते—नारकजीवानामन्तरभव उत्पादः सामान्यतः पर्याप्तसंज्ञि-  
तिर्यग्मनुष्येष्वभिमतः, तत्रापि निकृष्टतया तेषां पर्याप्तसंज्ञितिर्यक्वेव सोऽस्ति, कुतः ? मनुष्य-  
गत्यपेक्षया तिर्यग्गतेरधमत्वात्, तथा सप्तमनरकनारकस्य तु तिर्यग्गतावेवोत्पादोऽनन्तरभवे कुतः ?,  
मनुष्यगत्यां तस्योत्पादप्रतिषेधात्, ततो यदा नारकास्तीव्रकयायोद्वेकोदुत्कृष्टं संक्लेशं भजन्ति तदा  
ते पर्याप्तसंज्ञिपञ्चेन्द्रियतिर्यग्वेद्या नपुंसकवेदादीरशुभतमाः षोडशप्रकृतीरुत्कृष्टरसाः प्रकुर्वन्ति ।  
तद्यथा—पर्याप्तसंज्ञितिर्यक्षु त्रयोऽपि वेदा वेद्यतया अप्रतिषिद्धास्तथापि नपुंसकवेदस्यैव अशुभत-  
मत्वात्, उत्कृष्टसंक्लिष्टा जीवास्तस्यैवोत्कृष्टरसं प्रकुर्वन्ति, सातवेदनीयस्य शुभत्वात् तं परित्य-  
ज्याऽसातस्यैवोत्कृष्टरसं निर्वर्तयन्ति, हास्यादियुगलं विहाय शोकारत्योरुत्कृष्टरसं चिन्वन्ति, तयो-  
र्हास्यरतिभ्यामशुभतरत्वात्, संस्थानपट्केषु आद्यवर्जानां पञ्चानां संस्थानानामशुभत्वेऽपि हुंडका-  
ख्यपट्स्यैवाशुभतमत्वात् तदेवोत्कृष्टरसं कुर्वते, गोत्रयोनीचैर्गोत्रस्याशुभत्वात्तस्यैवोत्कृष्टरसं निर्वर्तय-  
न्ति, तथा पञ्चाऽस्थिरादयो दुस्स्वरः अशुभविहायोगतिरिति सप्तानां प्रकृतीनां प्रतिपक्षभूतानां स्थिरा-  
दीनां शुभत्वात् अत्रोक्ता एव सप्ताऽस्थिरनामादिप्रकृतीरुत्कृष्टरसाः कुर्वन्ति, संहननेषु आद्यवर्जपञ्चा-  
नामशुभत्वेऽपि सेवार्त्ताख्यान्तिमस्याशुभतमत्वात् तस्यैवोत्कृष्टरसं बध्नन्ति, द्वितीयादिपञ्च-  
मान्तोना संहननचतुष्काणामुत्कृष्टरसस्तु तत्प्रायोग्यसङ्क्लेशाज्जन्यत इति । तिर्यग्द्विकस्याऽपि  
उत्कृष्टसंक्लेशादुत्कृष्टरसं चिन्वन्ति नारकाः, तेषां तीव्रसङ्क्लेशे तिर्यग्द्विकस्यैव बन्धसद्भावात् ।  
आमां षोडशानामुत्कृष्टरसबन्धकस्य मिथ्यात्वाख्यप्रथमगुणस्थानकवर्तित्वमपि बोध्यम्, नरक-  
मार्गणायामधस्तमगुणस्थानकतया प्रथमगुणस्थानस्य भावात् ।

स्त्रीवेदादीनां द्वादशानामुत्कृष्टरसं तत्प्रायोग्यसंक्लेशाद् मिथ्यादृष्टयो नारकाः कुर्वन्ति,  
तद्यथा—स्त्रीवेदपुरुषवेदयोर्घातिप्रकृतित्वेनाशुभत्वात् नपुंसकवेदादल्पतराशुभत्वाच्च तदर्हसंक्लेशात्ते  
तयोरुत्कृष्टरसं चिन्वन्ति । ननु कथं स्त्रीपुरुषवेदयोरल्पतराशुभत्वम्, नपुंसकवेदस्य च ताभ्याम-  
शुभतरत्वमिति ? तस्य दीर्घतरस्थितिकत्वात्तदुत्कृष्टरसस्य तीव्रसंक्लेशाज्जन्यत्वाच्च, यस्य हि तीव्र-  
संक्लेशादुत्कृष्टरसो जन्यते यत्राशुभत्वे मति दीर्घतरस्थितिकं भवति तदशुभतर भवतीति ।

हास्यरत्योरपि शोकारतिभ्यामल्पतराशुभत्वादेव तदर्हसंक्लेशादुत्कृष्टरसो जन्यते तीव्रसंक्लिष्टस्य

शोकारतिबन्धभावेन तद्बन्धायोगात् । आद्यान्तिमयोःसंहननसंस्थानयोः शुभाशुभतमत्वात् तयोर्यथा-  
संख्यं विशुद्धितीव्रसंक्लेशाभ्यामेवोत्कृष्टरसो निर्वर्त्यते इति कृत्वा मध्यमानां तेषां तदर्हसंक्लेशादु-  
त्कृष्टरसश्चीयते ।

त्रिचत्वारिंशदशुभभ्रुवबन्धिनीनां चोत्कृष्टरसबन्धकस्तीव्रसंक्लिष्टो मिथ्यादृष्टिनारकः प्रतीत  
एव, अशुभभ्रुवबन्धिनीनामुत्कृष्टरसनिर्वर्तकतया विवक्षितमार्गणागतसर्वसंक्लिष्टस्यैव जन्तोरधिकृत-  
त्वात्, नरकगतौ त्वयमेव सर्वसंक्लिष्ट इति ।

उद्योतनाम्न उत्कृष्टरसनिर्वर्तकः सम्यक्त्वाभिमुखो विशुद्धतमः सप्तमपृथ्वीनारक एव,  
आद्यपङ्कनरकनारकाणां तादृग्विशुद्धिभाजां तद्बन्धायोगात्, सप्तमपृथ्वीनारकवर्जशेषषट्पृथ्वी-  
नारका अन्ये च जीवाः सम्यक्त्वाभिमुखाः सन्त उद्योतनाम नैव बध्नन्ति, तस्य तिर्यग्गतिप्रायोग्य-  
बन्धसहभाविवन्धत्वेन सम्यक्त्वाभिमुखानां च मनुष्यदेवगतिप्रायोग्यबन्धसद्भावेन तद्बन्धा-  
योगात्, सप्तमपृथ्वीनारकस्य तु यावत् स्वल्पोऽपि मिथ्यात्वोदयस्तावद् भवस्वाभाव्यादेव  
तिर्यग्गतिप्रायोग्यमेव कर्म बध्यते तत उद्योतनामापि बध्यते अतो युक्तमुक्तं उद्योतनाम्न उत्कृष्टरस-  
निर्वर्तकः सम्यक्त्वाभिमुखो विशुद्धतमो मिथ्यात्वी सप्तमपृथ्वीनारक इति ।

अत्र 'विशुद्धतम' इति अनन्तरसमये सम्यक्त्वं प्रतिपित्सुमाश्रित्योक्तं तदितरेषां मिथ्या-  
दृशां विशुद्धतमत्वाभावात् । नन्वस्तु एवं, तथापि मिथ्यात्वीति विशेषणमतिरिच्यते बन्ध-  
कस्य, उद्योतनाम्नः प्रशस्तत्वात् प्रशस्तानामुत्कृष्टरसस्य विशुद्धिजन्यत्वात् मिथ्यात्व्यपेक्षया  
सास्वादनादीनां विशुद्धतरत्वाच्चेति, न, सास्वादनस्तु सम्यक्त्वाभिमुख एव न भवति,  
मिथ्यात्वाभिमुखस्य तु तस्य विशुद्धतरत्वायोगाद्, यदुक्तं शतकटीकायां 'अस्य गुणप्रतिपाता-  
भिमुखत्वेन गुणाभिमुखविशुद्धमिथ्यादृष्टे सकाशात् विशुद्धयाधिक्यस्यानवगम्यमानत्वात्,' अस्येति  
सास्वादनस्येति । मिश्रगुणस्थानवर्ती भवत्येव कश्चित् सम्यक्त्वाभिमुखस्तस्य च न उद्योतनाम्नो  
बन्धो, द्वितीयगुणस्थानकं यावदेव तद्बन्धोपलम्भात् अत एवानतिरिक्तत्वं मिथ्यात्वीति विशेषणस्येति ।

अथ नरकगतौ शुभगतिप्रायोग्याणां बन्धयोग्यानां शुभप्रकृतीनाम् उत्कृष्टरसनिर्वर्तका विचा-  
र्यन्ते ।

तत्र प्रकृष्टतया नारकाणामनन्तरभवे मनुष्यगतावेवोत्पादोऽभिमतस्ततः विशुद्धतमाः सन्तो  
नारका मनुष्यगतिप्रायोग्याः शुभाः प्रकृतीरुत्कृष्टरसाः कुर्वन्ते, तद्यथा—नरद्विकम् औदारिकद्विकं वज्र-  
र्षभनाराचमिति पञ्चानामुत्कृष्टरसं विशुद्धतमः सम्यग्दृष्टिनारकः करोति । यद्यपि नरद्विकस्य  
प्रतिपक्षभूतानि श्रीणि द्विकानि सन्ति तथापि देवद्विकनरकद्विकयोर्नारकाणां बन्ध एव नास्ति  
तिर्यग्द्विकस्य तु अशुभत्वेन तस्य तीव्रसंक्लेशादुत्कृष्टरसोऽनन्तरमेवोक्तः, ततो मनुष्यद्विकस्यो-  
त्कृष्टरसनिर्वर्तको यथोक्तविशेषणविशिष्टनारको भवति । नारकाणां वैकियद्विकाहारकद्विकयोर्बन्धा-



भावाद् औदारिकद्विकस्य, आद्यवर्जसंहननपञ्चकस्याशुभत्वात् सम्यग्दृष्टेस्तद्वन्धायोगाद् वज्रर्ष-  
भनाराचस्य चोत्कृष्टरसं सम्यग्दृष्टिर्नारको विशुद्धतमः करोति । विशुद्धतम इति अनयोक्त्या  
सम्यग्दृष्टिषु नारकेष्वपि ये अल्पविशुद्धास्तेऽत्र न ग्राह्या इति ज्ञापितम्, शुभप्रकृतीनां विशुद्धतम  
एवोत्कृष्टरसं निर्वर्तयतीति कृत्वा ।

तथा यशःकीर्तिनामसातवेदनीयोच्चैर्गोत्रादयः शेषाः षड्विंशतिः प्रकृतयोऽपि नारकाणां  
बन्धप्रायोग्यप्रकृतिषु शुभतमाः, अत एव तामामुत्कृष्टरसो नरकगतौ यो विशुद्धतमो नारको भवति  
तेनैव बध्यते, स च विशुद्धतमः सम्यग्दृष्टिरेव मिथ्यादृष्ट्यपेक्षया तस्यानन्तगुणविशुद्धत्वात् ।  
॥३९॥४०॥४१॥

अथ आद्यपङ्कनरकसनत्कुमारादिग्रैवेयकावसानदेवरूपासु पञ्चविंशतिमार्गणासूक्तकृष्टरसनिर्वर्त-  
कान् प्राह—

सेसणिरयभेएसुं सणकुमाराइगेसु देवेसुं ।

गेविज्जंतेसु भवे सप्पाउग्गाण णिरयव्व ॥४२॥

णवरि जहि होइ बंधो उज्जोअस्स तहि बंधगो तस्स ।

तप्पाउग्गविसुद्धो मिच्छादिट्ठी मुणेयव्वो ॥४३॥

(प्रे०) 'सेसणिरयभेएसुं' इत्यादि, अनन्तरोक्तनरकमतिसामान्यचस्मनरकव्यतिरिक्तासु  
प्रथमादिपष्ठान्तनरकरूपासु षट्सु शेषनरकमार्गणासु, सनत्कुमाराख्यतृतीयदेवलोकादारभ्य ग्रैवेयक-  
पर्यन्तासु एकोनविंशतौ देवगतिप्रतिमार्गणासु च स्वस्वप्रायोग्याणां प्रकृतीनाम् उत्कृष्टरसबन्धका  
नरकगतिसामान्यवद् ज्ञेयाः । तद्यथा—आद्यत्रिनरकेषु नपुंसकवेदः, असातं, शोकारती, हुंडकं,  
नीचैर्गोत्रमस्थिरनामादयः पञ्च, दुःस्वरः, कुखगतिः, सेवार्त्तं, तिर्यग्द्विकं चेति षोडशानां प्रकृतीनां  
त्रिचत्वारिंशदशुभध्रुवबन्धिनीनां चोत्कृष्टरसबन्धको मिथ्यादृष्टिस्तीव्रसंक्लिष्टो नारको भवति,  
अत्र हेत्वादिभावना प्राग्व्यावर्णितस्वरूपा । स्त्रीवेदः पुरुषवेदः हास्यरती मध्यमसंहननचतुष्कं  
मध्यमसंस्थानचतुष्कं चेति द्वादशानां प्रकृतीनामुत्कृष्टरसबन्धको मिथ्यादृष्टिस्तत्प्रायोग्यसंक्लिष्टो  
नारकोऽस्ति, नपुंसकवेदादिभ्यः आसां स्त्रीवेदादीनामल्पतराशुभत्वादित्यादिहेतुविचारणा पूर्ववत् ।  
नरद्विकम् औदारिकद्विकं वज्रर्षभनाराचं यशःकीर्तिनाम सातम् उच्चैर्गोत्रं पञ्चेन्द्रियजातिस्त्रस-  
चतुष्कं पराधातम् उच्छ्वासनाम शुभविहायोगतिःस्थिरादयः पञ्च अष्टौ शुभध्रुवबन्धिन्यः समचतुरस्रं  
जिननाम चेति एकत्रिंशत्प्रकृतीनामुत्कृष्टरसनिर्वर्तकः सम्यग्दृष्टिर्विशुद्धतमो नारकः । इत्येवं कथितो  
द्व्युत्तरशतप्रकृतीनामुत्कृष्टरसबन्धकः । उद्योतनामसत्को विशेषस्तु मूलकृतैव दूर्यते—  
'णवरि' इत्यादिना, 'तप्पाउग्गविसुद्धो' च उद्योतनामकर्मण उत्कृष्टरसनिर्वर्तको  
मिथ्यादृष्टिस्तत्प्रायोग्यविशुद्धो नारको ज्ञेयः, कुतः ? यद्यपि नरकगतिसामान्यमार्गणायाम् उद्योत-

नाम्न उत्कृष्टरसबन्धकः सम्यक्त्वाभिमुखो मिथ्यादृष्टिर्विशुद्धतमो नारक उक्तस्तथापि आद्यनर-  
कत्रितये स तथाविधो न भवति किन्तु तत्प्रायोग्यविशुद्ध एव भवति, यतो नरकगतिसामान्यमार्ग-  
णायां सप्तमनरकजीवा अपि प्रविष्टास्ततस्तानाश्रित्य तत्र सम्यक्त्वाभिमुख इत्यादि भणितम्  
अत्र तु आद्यनरकत्रितयजीवानां सम्यक्त्वाभिमुखानां तिर्यग्प्रायोग्यबन्ध एव नास्ति, तेषां  
मनुष्यगतिप्रायोग्यबन्धस्यैव भावात् उद्योतस्य तिर्यग्गतिबन्धसहचरितबन्धत्वाच्च न ते तस्य बन्धका-  
स्ततः कुनस्तदुत्कृष्टरसनिर्वर्तकाः ? न वा सास्वादनस्तस्योत्कृष्टरसं बध्नाति सास्वादनस्य मिथ्या-  
त्वाभिमुखत्वेन संक्लिष्टत्वाभ्युपगमात्, संक्लिष्टस्य च शुभप्रकृत्युत्कृष्टरसनिर्वर्तकत्वायोगाद् इत्येव-  
मुक्ता आयुर्वर्जसप्तकर्मणामाद्यत्रिनरकेषु बन्धप्रायोग्याणां त्र्युत्तरशतोत्तरप्रकृतीनामुत्कृष्टरसबन्धकाः ।  
आयुषो रसबन्धस्वामिनस्तु पृथग् वक्ष्यत्यग्रे मूलकारः ।

चतुर्थः पञ्चमः षष्ठ इति त्रिषु नरकेषु पूर्वोक्तानां जिननामवर्जानां द्व्युत्तरशतप्रकृतीना-  
मुत्कृष्टरसबन्धका आद्यत्रिनरकवदविशेषेण ज्ञेयाः । जिननाम्नस्तु बन्धको नैव वाच्यः, इह जिन-  
नाम्नो बन्धानभ्युपगमात् । नरकगतिभेदमध्यादाद्यत्रिनरकेषु एव तद्बन्धसम्भवात्, ततश्च पूर्वोक्त-  
नरद्विकाद्येकत्रिंशत्स्थाने जिननाम विहाय नरद्विकादित्रिंशत् उत्कृष्टरसबन्धकः सम्यग्दृष्टिर्विशुद्ध-  
तमो नारक इत्यत्र चतुर्थादिनरकत्रये भणनीयमिति ।

सनत्कुमारमाहेन्द्रब्रह्मलोकलान्तकमहाशुकसहस्राररूपासु षट्सु मार्गणासु प्रत्येकमुत्कृष्टरसनि-  
र्वर्तकोऽविशेषेणाद्यत्रिनरकवद् बोध्यः । इदन्तु बोध्यम्—यद्यपि चतुर्थादित्रिनरकेषु उत्कृष्टरसबन्धका  
आद्यत्रिनरकवदुक्तास्तथापि तत्र जिननामसत्को विशेषस्तस्याबन्धभणनद्वारेणोक्तः सोऽत्र  
न वाच्यः, अत्र तु जिननाम बध्यत अपि, अतः सर्वमाद्यत्रिनरकवद् ज्ञेयम्, तद्यथा—नपुंसकवेदा-  
दीनां षोडशानां त्रिचत्वारिंशतोऽशुभध्रुवबन्धिनीनां च प्रकृतीनामुत्कृष्टरसनिर्वर्तको मिथ्यादृष्टि-  
स्तीव्रसंक्लिष्टः सुरः, स्त्रीवेदादीनां द्वादशानां मिथ्यादृष्टिस्तत्प्रायोग्यसंक्लिष्टः सुरः, नरद्विकादीनां  
एकत्रिंशतः सम्यग्दृष्टिर्विशुद्धतमः सुरः, उद्योतनाम्नो मिथ्यादृष्टिस्तत्प्रायोग्यविशुद्धः सुर इति ।

आनतप्राणतारणाच्युतलक्षणेषु चतुर्षु कल्पेषु नवसु ग्रैवेयकेषु च 'सम्पाडग्गाण निर-  
यन्व' स्वं=मार्गणा तत्प्रायोग्याणां मार्गणाप्रायोग्याणां प्रकृतीनामुत्कृष्टरसबन्धको नरकगतिसा-  
मान्यवद् ज्ञेयः, किमुक्तं भवति—तिर्यग्द्विकमुद्योतं चेति तिस्रः प्रकृतयोऽत्र न बध्यन्ते अतस्ता  
विहाय शेषाणां शतप्रकृतीनामुत्कृष्टरसबन्धकोऽविशेषेण नरकगतिवद् बोध्यः, तद्यथा—पूर्वोक्तासु  
नपुंसकवेदादिषु षोडशसु तिर्यग्द्विकवर्जानां चतुर्दशानां त्रिचत्वारिंशतोऽशुभध्रुवबन्धिनीनां च  
प्रकृतीनां मिथ्यादृष्टिस्तीव्रसंक्लिष्टः सुरः उत्कृष्टरसबन्धकः, स्त्रीवेदादीनां द्वादशानां मिथ्यादृष्टि-  
स्तत्प्रायोग्यसंक्लिष्टः सुरः, नरद्विकादीनां एकत्रिंशतः प्रकृतीनां सम्यग्दृष्टिर्विशुद्धतमः सुर इति ।

ननु तिर्यग्द्विकमुद्योतं चात्र कुतो न बध्यते ? उच्यते, आनतादिदेवा हि नियमात् शुक्ललेश्याकाः, शुक्ललेश्यावतां तिर्यक्षूत्पादाभावेन-तिर्यक्प्रायोग्यबन्धप्रतिषेधाद् नैव बध्यते अत्र तिर्यग्द्विकमुद्योतं चेति ॥४२॥४३॥

अथ तिर्यग्गतिसामान्यादिषु चतसृषु मार्गणासूक्तकृष्टरसबन्धस्वामिनो निर्दिदिक्षुराह—

मिच्छो संकिट्टयमो सण्णी तिरियतिपणिंदितिरियेसुं ।

पणरहणिरयाईणं तिचत्तअसुहधुवबंधीणं ॥४४॥

तप्पाउगगकिलिट्ठो सण्णी खलु मिच्छदिट्ठोओ ।

णेयो तेवीसाए छिवट्ठुआईण पयडीणं ॥४५॥ (उपगोतिः)

सत्तुज्जोआईणं सण्णी मिच्छोऽत्थि तदरिहविसुद्धो ।

सेसाण देसविरई सव्वविसुद्धो मुणेयव्वो ॥४६॥

(प्रे) 'मिच्छो' इत्यादि, तिर्यग्गतिसामान्य-पञ्चेन्द्रियतिर्यक्=पञ्चेन्द्रियतिर्यग्योनिमती-पर्याप्तपञ्चेन्द्रियतिर्यगरूपासु चतसृषु मार्गणासु नरकदिकादीनां पञ्चदशप्रकृतोनां त्रिचत्वारिंशद-शुभध्रुवबन्धिनीनां चोत्कृष्टरसबन्धकः संज्ञी मिथ्यादृष्टिः संक्लिष्टतमः तत्तन्मार्गणागतो जन्तु-र्भवति । तद्यथा—अधिकृतमार्गणा आश्रित्य बन्धप्रायोग्यास्वध्रुवबन्ध्यशुभप्रकृतिषु इमा एव अशुभतमा वर्तन्ते, या अपि तिर्यग्द्विकाद्यशुभप्रकृतयोऽत्र बध्यन्ते ताभ्य आसामशुभतरत्वात् ।

प्रस्तुतचतुर्मागणागतजीवानामनन्तरभवे नरकतिर्यग्मनुष्यदेवरूपासु चतसृष्वपि गति-पून्पादोऽभिमतः, तासु नरकगतेरेवाशुभतमत्वात् तन्प्रायोग्या या अशुभतमाः प्रकृतयस्तास्तीव्र-संक्लेशादुत्कृष्टरसाः क्रियन्ते, ताश्चात्र नरकद्विकं, नष्टं सकवेदः, असातं, शोकारती, हुंडकं, नीचै-र्गोत्रम्, अस्थिरादयः पञ्च, दुःस्वरः, कुखगतिश्चेति पञ्चदश प्रकृतयो, ज्ञानावरणीयपञ्चकं, दर्शना-वरणीयनवकं, मिथ्यात्वमोहनीयं, षोडशकपायाः, भयजुगुप्से, अशुभवर्णादिचतुष्कम्, उपघातम्, अन्तरायपञ्चकञ्चेति त्रिचत्वारिंशदशुभध्रुवबन्धिन्यश्चेति सर्वसंख्ययाऽष्टपञ्चाशदिति । यद्यपि सम्य-ग्दृष्ट्यन्तःसंक्लिष्टमिथ्यादृष्ट्यमंजिनामपि तिरश्चामसातवेदनीयादिप्रकृतीनां बन्धो भवति तथापि न त उत्कृष्टरसबन्धकास्तासाम्, अतस्तद्व्यवच्छेदार्थं मिथ्यादृष्टीत्यादीनि विशेषणानि बन्धकस्येति ।

इदं तु बोध्यम्,—अनन्तरोक्तदेवगत्यादिमार्गणासु वक्ष्यमाणमयममार्गणासु च प्रस्तुत-बन्धकाः मंजिन एव, तथापि तत्र संज्ञीति विशेषणं न उक्तं न च वक्ष्यते, यतो यत्र मार्गणासु मंजिनोऽसंज्ञिन इति द्विधा जीवाः सन्ति तत्रैव असंज्ञिनो व्यवच्छेदार्थं संज्ञीति विशेषणस्य सार्थक्यम् । प्रकृते च द्विधा अपि जीवा वर्तन्त अतोऽसंज्ञिनं विहाय संज्ञिनः प्रतिपत्त्यर्थं संज्ञीति विशेषण बन्धकम् ।

तथा 'तेवोसाए' ति सेवार्त्तनाम, तिर्यग्द्विकम्, एकेन्द्रियजातिः, स्थावरनाम, सूक्ष्मत्रिकं, विकलत्रिकं, स्त्रीवेदः, पुरुषवेदो, हास्यरती, मध्यमसंहननचतुष्कं, मध्यमसंस्थानचतुष्कं चेति त्रयोविंशतिप्रकृतीनां 'तप्पाउग्गकिलिद्धो' ति तत्प्रायोग्यसंकिलष्टः संज्ञी मिथ्यादृष्टिरुत्कृष्टरसं बध्नाति । अत्रेयं भावना-सेवार्त्तनाम तिर्यग्द्विकम् एकेन्द्रियजातिः स्थावरनाम चेति पञ्चानां प्रकृतीनामुत्कृष्टरसबन्धक ओघप्ररूपणाया तीव्रसंकिलष्टो मिथ्यादृष्टिरुक्तः किन्त्वत्र स न भवति, कुतः ? तिर्यग्गतिका जीवा हि तीव्रसंकिलष्टाः सन्तो नरकगतिप्रायोग्यबन्धं कुर्वन्ति, इमास्तु तिर्यग्गतिप्रायोग्यत्वान्न तैर्वध्यन्ते, परन्तु यदा किञ्चिदल्पसंकलेशं भजन्तस्ते तिर्यग्गतिप्रायोग्यं बन्धं निर्वर्तयन्ति तदा केषाञ्चित् तत्प्रायोग्यसंकलेशभाजां तदुत्कृष्टरसबन्धसम्भवः, अत इहोक्तं तत्प्रायोग्यसंकिलष्ट इति । तथा सूक्ष्मत्रिकादीनामप्याष्टादशानां तत्प्रायोग्यसंकलेशादुत्कृष्टरसो जायते, कुतः ? इति चेदुच्यते-तीव्रसंकिलष्टः सन् तदबन्धको भूत्वा तत्प्रातिपक्षभूताऽशुभतरप्रकृतिबन्धकः स्यात्, तद्यथा-सूक्ष्मत्रिकविकलत्रिकबन्धका हि तिर्यग्मनुष्याः, ते च तीव्रसंकिलष्टाः सन्तस्तिर्यग्गतिप्रायोग्याणां सूक्ष्मत्रिकादीनां बन्धमतिक्रम्य नरकप्रायोग्यबन्धं कुर्वन्ति, तथा स्त्रीवेदादीनां ते बन्धका यदा तीव्रसंकलेशं भजन्ति तदा स्त्रीवेदादिबन्धमतिक्रम्य नपुंसकवेदशोकारतिहुंडकानि बध्नन्ति, संहननानां तु अबन्धं भजन्ति, तीव्रसंकिलष्टानां तेषां नरकप्रायोग्यबन्धकत्वेन संहननबन्धायोगात् संहनननामबन्धस्य हि मनुष्यतिर्यक्प्रायोग्यबन्धाविनाभावित्वात्, अतस्तिर्यक्षु सेवार्त्तनामादीनां त्रयोविंशतिप्रकृतीनामुत्कृष्टरसबन्धकस्तत्प्रायोग्यसंकिलष्टः संज्ञी मिथ्यादृष्टिरिति ज्ञेयम् ।

'सत्तुज्जोआईणं' ति उद्योतम्, आतपनाम, मनुष्यद्विकम्, औदारिकद्विकं, वज्रचपमनाराचसंहननं चेति सप्तानामुत्कृष्टरसबन्धकः संज्ञी मिथ्यादृष्टिस्तदर्हविशुद्धो भवति, तद्यथा-उद्योतं हि द्वितीयगुणस्थानकेऽपि बध्यते किन्तु न तत्रोत्कृष्टरसबन्धः सास्वादनस्य मिथ्यात्वाभिमुखत्वेन तत्प्रायोग्यायास्तदुत्कृष्टरसबन्धयोग्याया विशुद्धेरभावात्, नाऽपि स्वस्थानविशुद्धतमो मिथ्यादृष्टिर्न वा सम्यक्त्वाभिमुखः तदुत्कृष्टरसबन्धकः तयोर्विशुद्धिप्रकर्षसद्भावेन देवगतिप्रायोग्यस्यैव बन्धाभ्युपगमात् । तथाऽसंज्ञिनस्तथाविधसंकलेशाभावाद् नात्र कस्याश्चिदपि प्रकृतेरुत्कृष्टरसबन्धः, तत उद्योतनाम्नः उत्कृष्टरसबन्धकः संज्ञी मिथ्यादृष्टिस्तत्प्रायोग्यविशुद्ध इति । मतान्तरेण बादरपर्याप्तौ तेजोवायू सर्वविशुद्धौ तदुत्कृष्टरसबन्धकौ अवसातव्यौ, तदितरेषां सर्वविशुद्धानां तिरश्चां देवमनुष्यप्रायोग्यबन्धकत्वेन तद्वन्धाभावात् । आतपनाम चैकेन्द्रियजातिसहचरितं शुभं च ततोऽस्यापि उत्कृष्टरसबन्धको यथोक्त एव तिर्यग् । स्वस्थानविशुद्धतमानां सम्यक्त्वाद्यभिमुखानां च मिथ्यादृशां तिरश्चां देवप्रायोग्यबन्धप्रवर्त्तनेन आतपबन्धायोगात् । मनुष्यद्विकम् औदारिकद्विकं वज्रचपमनाराचं चेति पञ्चप्रकृतयस्तिर्यक्षु द्वितीयगुणस्थानकं यावद् बध्यन्ते । आसामुत्कृष्टरसस्तु आद्यगुणस्थानके एव, सोऽपि तदर्हविशुद्धेन, कुतः ? अल्पविशुद्धस्योत्कृष्टरसासम्भवात् तीव्रविशुद्धस्य तदबन्धप्रसङ्गादिति । 'सेसाण' ति

उक्तशेषाणां सातं, देवद्विकं, पञ्चेन्द्रियजातिः, वैक्रियद्विकं, तैजसशरीरनाम, कार्मणशरीरनाम, समचतुरस्रं, शुभवर्णादिचतुष्कं, शुभविहायोगतिः, त्रसदशकं, पराधातः, उच्छ्वासनाम, अगुरुलघु, निर्माणनाम, उच्चैर्गोत्रं चेति एकोनत्रिंशत्प्रकृतीनामुत्कृष्टरसबन्धक इह देशविरतिः सर्वविशुद्धस्तिर्यग्-  
स्ति । तथाहि—अनन्तरोक्ता एकोनत्रिंशत् प्रकृतयो यद्यपि देशविरतगुणस्थानकादधस्तनेषु प्रथमा-  
दिचतुषु<sup>१</sup> गुणस्थानकेषु वध्यन्ते, तथापि न तत्रासामुत्कृष्टरसबन्धः, कुतः ? इमा हि प्रशस्ताः,  
प्रशस्तानामुत्कृष्टरसो विशुद्ध्याधिक्यादेव जायते, तत्र अविरतसम्यग्दृष्ट्यादिगुणस्थानकेषु हि  
उत्कृष्टविशुद्धिदेशविरतिविशुद्धेरनन्तगुणहीना, तस्मात् तत्रस्था नासामुत्कृष्टरसबन्धकाः । तथा  
देशविरतानामपि परस्परं पटुस्थानपतितत्वम्, कोऽर्थः ? एकस्माद्देशविरतेरपरो देशविरतिरनन्तभागा-  
धिकविशुद्धः, परः कश्चिदसंख्येयभागाधिकविशुद्धः, अन्यः संख्येयभागाधिकविशुद्धः, इतरः संख्येय-  
गुणाधिकविशुद्धः, अपरोऽसंख्येयगुणाधिकविशुद्धः, कश्चिदनन्तगुणविशुद्धोऽपि भवति । तथा एकस्मात्  
देशविरतेरपरो देशविरतिरनन्तभागहीनविशुद्ध इत्याद्यपि पटुधा वक्तुं पार्यते । ततो यो देशविरति-  
तिरश्चां मध्ये सर्वाधिकविशुद्धिभाग् भवतिस एवासामुत्कृष्टरसं वध्नाति इति जापनायोक्तं सर्वविशुद्धो  
देशविरतिः, अत्रायं विशेषः—आसां हि ओघोत्कृष्टरसो अपूर्वकारणगुणादिगतमनुष्येण वध्यते अत्र  
तु मार्गणाप्रायोग्योत्कृष्टरसो ज्ञेयः, कोऽर्थः ? यस्मादधिकतरो रसः कदापि केनापि जन्तुना न  
वध्यते स ओघोत्कृष्टरस उच्यते, यस्यां मार्गणायां विवक्षितप्रकृतीनां यावत्प्रमाणाद्रसादधिकतरो रसो  
न वध्यते स तु मार्गणाप्रायोग्य उत्कृष्टरसो भण्यते इति । तिर्यग्भ्यो मनुष्या आसामधिकतरं रसं  
वध्नन्ति अतस्तेषामेवौघोत्कृष्टरससम्भवः । तदेवं कृता तिर्यग्गतिसामान्य-पञ्चेन्द्रियतिर्यक् पञ्चेन्द्रिय-  
तिर्यग्योनिमती-पर्याप्तपञ्चेन्द्रियतिर्यग्लक्षणासु चतुर्मार्गणासु बन्धप्रायोग्याणामायुर्वर्जानां सप्तदशो-  
त्तरशतप्रकृतीनामुत्कृष्टरसबन्धकरूपिणः ॥४४॥४५॥४६॥ अथ समानवक्तव्यत्वाद-ऽपर्याप्तपञ्चेन्द्रि-  
यतिर्यग् ऽपर्याप्तपञ्चेन्द्रिया-ऽपर्याप्तत्रसरूपासु तिसृषु मार्गणासुत्कृष्टरसबन्धस्वामिनो युगपन्निर्दि-  
दिक्षुराह—

असमत्तपणिंदितिरियपणिंदियतसेसु संकिलिड्यमो ।

सण्णी असुहधुवेगारसणपुमाइ-तिरियाइसत्तहं ॥४७॥ (गीतिः)

सण्णी सब्वविसुद्धो तीसणराईण आयवदुगस्स ।

तप्पाउग्गविसुद्धो सेसाणं तदरिहकिलिड्ढो ॥४८॥

(प्रे०) 'असमत्त' इत्यादि, अममाप्ताः—अपर्याप्ताः ते चात्र लब्धपर्याप्ता ज्ञेयाः । ततश्च  
लब्धपर्याप्तपञ्चेन्द्रियतिर्यग् लब्धपर्याप्तपञ्चेन्द्रिय लब्धपर्याप्तत्रसरूपासु त्रिमार्गणासु त्रिच-  
त्वारिंशदशुभभ्रुवन्धिनीनां नपुंसकवेदादीनामेकादशानां सप्तानां तिर्यग्द्विकादीनां चेति एकपष्टेः

प्रकृतीनामुत्कृष्टरसबन्धं संकिलष्टतमः संज्ञी करोति । तथाहि—अशुभभ्रुवबन्धिन्यः सर्वत्र मार्गणासु तत्तद्मार्गणाप्रायोग्यतीव्रसंकलेशादुत्कृष्टरसा जायन्ते इति नियमोऽस्ति, तन्नियमबलादत्र तासा-  
मुत्कृष्टरसबन्धकः संकिलष्टतमस्तत्तद्मार्गणागतो जीवो ज्ञेयः । तथा नपुंसकवेदः, असातं, शोकारती, हुंडकसंस्थाननाम, नीचैर्गोत्रं, पञ्चास्थिरादयश्चेति एकादशानां, तिर्यग्द्विकम्, एकेन्द्रियजातिः, स्था-  
वरनाम, सूक्ष्मत्रिकं चेति सप्तानां चोत्कृष्टरसोऽपर्याप्तसूक्ष्मनिगोदप्रायोग्यबन्धकैः प्रस्तुतमार्गणाप्रायोग्य-  
संकिलष्टतमैः संज्ञिजीवैर्बध्यते । इदमुक्तं भवति—प्रस्तुतमार्गणासु यथासंभवं तिर्यग्मनुष्या एवान्त-  
र्भवन्ति देवनारकाणां लब्ध्यपर्याप्तत्वायोगात्, न तेषामास्वन्तर्भावः, तथाऽपर्याप्ततिर्यग्मनुष्याणामन-  
न्तरभवे तिर्यग्मनुष्येष्वेवोत्पादोऽभिमतः, तत्रापि सर्वनिकृष्टतया सूक्ष्मापर्याप्तनिगोदेषु एव तेषामुत्पा-  
दोऽस्ति, ततोऽपर्याप्तसूक्ष्मनिगोदप्रायोग्यबन्धकैर्मार्गणाप्रायोग्यतीव्रसंकलेशादासामुत्कृष्टरसो बध्यते  
इति ।

‘तीसणराईण’ चि नरद्विकादीनां त्रिंशतः प्रकृतीनामुत्कृष्टरसं संज्ञी सर्वविशुद्धो  
बध्नाति । तथाहि—नरद्विकम्, औदारिकद्विकं, वज्रवर्भनाराचं, यशःकीर्तिनाम, सातम्, उच्चै-  
र्गोत्रं, पञ्चेन्द्रियजातिः, त्रसचतुष्कं, पराघातम्, उच्छ्वासनाम, शुभविहायोगतिः, स्थिरादयः  
पञ्च स्थिर-शुभ-सुभग सुस्वराऽऽदेयरूपाः, अष्टौ शुभभ्रुवबन्धिन्यः तैजसशरीरकर्मणशरीरशुभ-  
वर्णादिचतुष्कागुरुलघुनिर्माणलक्षणाः, समचतुरस्रं चेति त्रिंशच्छुभप्रकृतीनामुत्कृष्टरसं मनुष्यप्रायोग्याः  
प्रकृतीर्वधन् अपर्याप्ततिर्यगादिषु यः संज्ञी सर्वविशुद्धः स बध्नाति । अधिकृतमार्गणासु  
संज्ञी असंज्ञी इति द्विविधा अपि जीवाः सन्ति अतोऽसंज्ञिनो व्यवच्छेदार्थं संज्ञीति उक्तम्, संज्ञिनः  
सकाशात् असंज्ञिनोऽल्पतरे संकलेशविशुद्धी भवत इति हेतोः । ‘आयवडुगस्स’ चि आतपस्यै-  
केन्द्रियप्रायोग्यमुद्योतस्य च तिर्यक्पञ्चेन्द्रियप्रायोग्यं बध्न् तत्प्रायोग्यविशुद्धो बन्धक उत्कृष्टरसं  
बध्नाति । ‘सेसाणं तदरिहकिलिद्धो’ चि आसु त्रिमार्गणासु आयुर्वर्जसप्तकर्मणां एकादशोत्तरशत-  
प्रकृतयो बन्धयोग्याः, तद्यथा—ओघतः चतुर्विंशत्युत्तरशतप्रकृतयोऽष्टानां मूलकर्मणां नानाजीवाना-  
श्रित्य बध्यन्ते, चतुर्णां वर्णादीनां प्रशस्ताप्रशस्तभेदेन द्विर्गणनात् । तासु आयुषो बन्धकानामग्रे  
पृथग्वक्ष्यमाणत्वात् तच्चतुःप्रकृतिवर्जविंशत्युत्तरशतप्रकृतीनां रसबन्धकविचारणात्र प्रस्तुता । ताम्यः  
प्रस्तुतमार्गणात्रिके नरकद्विकं, देवद्विकं, वैक्रियद्विकम् आहारकद्विकं जिननाम चेति नवप्रकृतयो नैव  
बध्यन्ते, यतो नरकद्विकं पर्याप्तमनुष्यतिर्यग्भिरेव बध्यते, देवद्विकं वैक्रियद्विकं चैतैरपर्याप्तसम्य-  
गृष्टिभिर्वा बध्यते, आहारकद्विकं चाप्रमत्तमुनिनैव बध्यते, जिननामापि सम्यगृष्टिभिरेव । एवम-  
ऽनन्तरोक्तानां नरकद्विकादिनवप्रकृतीनां बन्धाभावादेव न तद्रसबन्धकविचारणा प्रस्तुतमार्गणा-  
त्रिके । इति नपुंसकवेदादीनामेकादशानां, तिर्यग्द्विकादीनां सप्तानां, त्रिचत्वारिंशदशुभभ्रुवबन्धनीनां,  
नरद्विकादीनां त्रिंशतः, आतपद्विकस्य चेति त्रिनवतेः प्रकृतीनामुत्कृष्टरसबन्धस्वामिनो भणितः ।



तथा 'सेसाणं' इत्युक्तशेषाणां विकलत्रिकादीनामष्टादशप्रकृतीनां तदर्हसंक्लिष्ट उत्कृष्टरसं वध्नाति ।  
यतस्तीव्रसंक्लिष्टेन तेनैकेन्द्रियजात्यादयो बध्यन्ते, विशुद्धेन च पञ्चेन्द्रियजात्यादय इति ।

इमाश्च ता अष्टादश—विकलत्रिकं, स्त्रीवेदः, पुरुषवेदः, हास्यरती, मध्यमसंहननचतुष्कं मध्यम-  
संस्थानचतुष्कं, सेवार्त्तनाम, कुलगतिर्दुःस्वरश्चेति ।

अत्रेदं ध्येयम्—यत् ओघतीव्रसंक्लेश ओघतीव्रविशुद्धिश्च न भवतोऽपर्याप्तानां, ततः प्रकृते  
ये तीव्रसंक्लेशसर्वविशुद्धी उक्ते ते मार्गणाप्रायोग्ये ज्ञातव्ये इति ॥४७॥४८॥

अथ मनुष्यसामान्य-मनुष्ययोनिमती-पर्याप्तमनुष्यरूपासु त्रिमार्गणासूक्तप्रसवन्धकान् दर्श-  
यति—

तिणरेसुं विण्णोयो मिच्छदिट्ठी य तिव्वसंकिट्ठो ।

पणरहणिरयाईणं तह अपसत्थधुववंधीणं ॥४९॥

खवगो सचरमवंधे कमा जसाईसु तिण्ह सुहमत्थो ।

गुणतीसाए णेयो अपुव्वकरणो विसुद्धयमो ॥५०॥

तेवीसल्लिवट्ठाईणं भवे मिच्छो तदरिहसंकिट्ठो ।

सत्तुज्जोआईणं मिच्छत्ती तदरिहविसुद्धो ॥५१॥

(प्रे०, 'तिणरेसु' इत्यादि, मनुष्यसामान्य-मनुष्ययोनिमती-पर्याप्तमनुष्यलक्षणासु तिसृषु  
मार्गणासु पञ्चदशनरकद्विकादीनां तथाऽप्रशस्तध्रुवबन्धिनीनामुत्कृष्टरसं मिथ्यादृष्टिस्तीव्रसंक्लिष्टो  
वध्नाति । तद्यथा—नरकद्विकं, नपुंसकवेदः, असातं, शोकारती, हुंडकं, नीचैर्गोत्रम्, अस्थिरादयः  
पञ्च, दुःस्वरः, कुलगतिश्चेति पञ्चदशानां, ज्ञानावरणादित्रिचत्वारिंशदप्रशस्तध्रुवबन्धिनीनां चोत्कृष्टरसं  
मिथ्यादृष्टिस्तीव्रसंक्लिष्टो वध्नातीती अत्र हेत्वादिभावना तिर्यक्सामान्यादिचतुर्भार्गणावद् ज्ञेया ।

यशःकीर्त्तिनाम सातम् उच्चैर्गोत्रं चेति तिसृणां प्रकृतीनामुत्कृष्टरसवन्धं क्षपकः सूक्ष्मस्थः  
सूक्ष्मसम्परायगुणस्थानकवर्त्ती स्वचरमवन्धे करोति दशमगुणस्थानकस्यान्तिमसमये वर्त्तमानः करो-  
तीत्यर्थः । अत्र भावना ओघवत् । 'गुणतीसाए'ति पञ्चेन्द्रियजातिः, त्रसचतुष्कं, पराघातम्,  
उच्छ्वासनाम, सुखगतिः पञ्चस्थिरादयः शुभध्रुवबन्धिन्योऽष्टौ, समचतुरस्रं, जिननाम, सुरद्विकं,  
वैक्रियद्विकम्, आहारकद्विकं चेति एकोनत्रिंशत्प्रकृतीनामुत्कृष्टरसम् अपूर्वकरणगुणस्थानकस्थः स्वचर-  
मवन्धेऽपूर्वकरणपट्टभागान्तिमक्षणे वर्त्तमान इत्यर्थः, विशुद्धतमः क्षपकः करोति । भावना चौघवत् ।

'तेवीसल्लिवट्ठाईणं' ति सेवार्त्तनाम, तिर्यग्द्विकं, एकेन्द्रियजातिः, स्थावरनाम, सूक्ष्म-  
त्रिकं, विकलत्रिकं, स्त्रीवेदः, पुरुषवेदः, हास्यरती, मध्यमसंहननचतुष्कं, मध्यमसंस्थानचतुष्कं,

चेति त्रयोविंशतेः प्रकृतीनामुत्कृष्टरसं मिथ्यादृष्टिस्तदर्हसंक्लिष्टो बध्नाति, अत्र भावना तिर्यग्गति-  
सामान्यादिचतुर्मागणावत् ।

‘सत्तुज्जोआईणं’ ति उद्योतनाम, आतपनाम, नरद्विकम् औदारिकद्विकं, वज्रर्षभ-  
नाराचं चेति सप्तानां प्रकृतीनामुत्कृष्टरसस्य बन्धको मिथ्यादृष्टिः तदर्हविशुद्धः, अत्रापि भावना  
तथैव ॥५०॥५१॥

अथ अपर्याप्तमनुष्य-सकलविकलेन्द्रिय-सकलपञ्चाकाररूपासु एकोनपञ्चाशन्मार्गणासुत्कृष्टरस-  
बन्धकान् भणितुकाम आह—

असमत्तणरसयलविगलपंचकायेसु तिक्वसंकिट्ठो ।

सत्ततिरियाइ-एगारहणपुमाइ-असुहधुवाणं ॥५२॥

पणरहविगलाईण य तिदुस्सरईण तदरिहकिलिट्ठो ।

तप्पाउग्गविसुद्धो आयवजुगलस्स विण्णेयो ॥५३॥

णवरं सव्वविसुद्धो सव्वेसुं तेउवाउभेएसुं ।

उज्जोअस्स हवेज्जा सेसाण भवे विसुद्धयमो ॥५४॥

णवरं पणकायेसुं तहा णिगोए मुणेयव्वो ।

सव्वाण दायरो खलु सप्पाउग्गाण पयडीणं ॥५५॥(उपगोतिः)

(प्रे०) ‘असमत्तणर’ इत्यादि, अपर्याप्तमनुष्ये द्वीन्द्रिय-पर्याप्तद्वीन्द्रिया-ऽपर्याप्तद्वीन्द्रिय-  
त्रीन्द्रिय-पर्याप्तत्रीन्द्रिया-ऽपर्याप्तत्रीन्द्रिय-चतुरिन्द्रिय-पर्याप्तचतुरिन्द्रिया-ऽपर्याप्तचतुरिन्द्रियरूपासु  
नवसु विकलेन्द्रियमार्गणासु पृथ्वीकायसप्तमार्गणासु अप्कायसप्तमार्गणासु तेजःकायसप्तमार्गणासु वायु-  
कायसप्तमार्गणासु, वनस्पतिकायैकादशभेदेषु चेति सर्वसंख्यया एकोनपञ्चाशन्मार्गणासु तिर्यग्-  
द्विकादयः सप्त, नपुंसकवेदादय एकादश, त्रिचत्वारिंशदशुभध्रुवबन्धिन्यश्चेति एकषष्टिप्रकृतीना-  
मुत्कृष्टरसबन्धं तीव्रसंक्लिष्टोऽधिकृतमार्गणागतो जन्तुः करोति । तद्यथा—प्रस्तुतैकोनपञ्चाशन्मार्ग-  
णागतजीवानां सर्वनिकृष्टतयाऽनन्तरभवेऽपर्याप्तसूक्ष्मनिगोदेषूत्पादो भवति, ततस्तीव्रसंक्लिष्टाः सन्तस्ते  
यदाऽपर्याप्तसूक्ष्मनिगोदप्रायोग्यं कर्म निर्वर्तयन्ति तदानन्तरोक्तानामेकषष्टिप्रकृतीनामुत्कृष्टरसं  
बध्नन्ति । किमुक्तं भवति—अपर्याप्तसूक्ष्मनिगोदप्रायोग्यं कर्म निर्वर्तयन्तोऽपि ये तीव्रसंक्लेशं न  
भजन्ति ते तदुत्कृष्टरसं न निर्वर्तयन्ति इति ।

‘पणरहविगलाईण’ ति विकलेन्द्रियत्रिकं, स्त्रीवेदः, पुरुषवेदः, हास्यरती, मध्यमसंहनन-  
चतुष्कं, मध्यमसंस्थानचतुष्कं, दुःस्वरः, सेवार्त्तनाम, कुखगतिश्चेति अष्टादशानामुत्कृष्टरसं



तदर्हसंक्लिष्टो बध्नाति, कुतः ? तीव्रसंक्लिष्ट एतत्प्रतिपक्षभूता अशुभतमाः प्रकृतीर्निर्वर्तयैत् कासाञ्चिदबन्धं वा कुर्यात् तद्यथा—तीव्रसंक्लिष्टो विकलेन्द्रियजातिविक्रं विहाय एकेन्द्रिय-जातिं, स्त्रीपुरुषवेदौ परित्यज्य नपुंसकवेदं, हास्यरती विहाय शोकारती बध्नाति, संहन-नस्य तु कस्यचिदपि बन्धमेव न करोति एकेन्द्रियाणां संहननाभावात् तत्प्रायोग्यबन्धकैः संह-ननं नैव बध्यते । सस्थानं तु हुंडकं बध्नाति । खगतिस्वरयोरबन्धक एव भवति यतस्तौ विकला-क्षादीनामेव भवतस्तत एकेन्द्रियप्रायोग्यबन्धकस्य नैव बन्धमायातः ।

अत्रायं विशेषः—तदर्हसंक्लिष्ट इति अत्रान्यत्र च सामान्योक्तिस्तथापि द्वीन्द्रियजाते-रुत्कृष्टरसबन्धकस्त्रीन्द्रियजातेरुत्कृष्टरसबन्धकादनन्तगुणसंक्लिष्टः, चतुरिन्द्रियजातेरुत्कृष्टरसबन्ध-काच्च त्रीन्द्रियजातेरुत्कृष्टरसबन्धकोऽनन्तगुणसंक्लिष्टो ज्ञेयः, एवं पुरुषवेदोत्कृष्टरसबन्धकात् स्त्री-वेदोत्कृष्टरसबन्धकः, ऋषभनाराचसंहननोत्कृष्टरसबन्धकाच्च नाराचसंहननोत्कृष्टरसबन्धकस्ततोऽर्ध-नाराचसंहननोत्कृष्टरसबन्धकस्ततोऽपि कीलिकासंहननोत्कृष्टरसबन्धकोऽनन्तगुणः संक्लिष्टो ज्ञेयः, को हेतुः ? अशूमानामुत्कृष्टरसः संक्लेशेन बध्यते, आसां प्रकृतीनामुत्तरोत्तरमधिकाधिकतराशुभ-त्वात् । संस्थानचतुष्के अपि एवमेव भावनीयम् ।

‘तप्पाउग्गविमुद्धो’ ति आतपोद्योतनाम्नोस्तत्प्रायोग्यविशुद्ध उत्कृष्टरसं बध्नाति । कुतः ? आतपनाम फिल एकेन्द्रियजातिसहचरितम्, उद्योतं च तिर्यग्गतिसहचरितं वर्तते, अधिकृत-मार्गणागतजीवास्तीव्रविशुद्धाः सन्त एकेन्द्रियजातितिर्यग्गत्योर्वन्धमेव न कुर्वन्ति यतस्ते पञ्चेन्द्रिय-जातिमनुष्यगती बध्नन्ति, तस्मादत्र तीव्रविशुद्ध इत्यनुक्तवोक्तं तत्प्रायोग्यविशुद्ध इति । ‘णवरं’ इत्यादि गतार्थम्, अयं भावः—तेजोवायुसत्कासु चतुर्दशमार्गणाभ्युद्योतनाम्न उत्कृष्टरसबन्धकः सर्वविशुद्धो ज्ञेयः, सुविशुद्धानामपि तेजोवायूनां तिर्यक्प्रायोग्यबन्धस्यैव भावात् ।

तथा ‘सेसाण’ ति उक्तशेषाणां नरद्विकादित्रिंशत्प्रकृतीनामुत्कृष्टरसं सर्वविशुद्धो बध्नाति । तद्यथा—सप्रभेदेतेजस्कायमार्गणावायुकायमार्गणावर्जासु पञ्चत्रिंशन्मार्गणासु नरद्विकम्, औदारिक-द्विकं, वज्रर्षभनाराचं, यशःकीर्तिनाम, सातम्, उच्चैर्गोत्रं, पञ्चेन्द्रियजातिः त्रयचतुष्कं, पराधा-तम्, उच्छ्वासनाम, सुखगतिः, पञ्चस्थिरादयः, शुभध्रुवबन्धिन्योऽष्टौ, समचतुरस्रं चेति त्रिंशतः प्रकृतीनाम् उत्कृष्टरसं मनुष्यप्रायोग्याः शुभाः प्रकृतीर्धनं तीव्रविशुद्धो बध्नाति । तथा चतु-र्दशसु तेजस्कायवायुकायमार्गणासु नरद्विकमुच्चैर्गोत्रम् इति प्रकृतित्रयवर्जसप्तविंशतेः प्रकृतीनाम् तथा ‘नवर’ मित्यादिनाचिरादुक्तोद्योतनाम्नश्च उत्कृष्टरसं संज्ञिपञ्चेन्द्रियतिर्यक्प्रायोग्याः प्रकृतीर्ध-नं तीव्रविशुद्धो बध्नाति । किमुक्तं भवति—अपर्याप्तमनुष्यादिपञ्चत्रिंशन्मार्गणावर्तिजीवानाम-नन्तरभवे प्रकृत्यया संख्यातवर्षायुष्केषु मनुष्येपूत्पादो भवति ततस्तीव्रविशुद्धाः सन्तस्ते यदा

तत्प्रायोग्या नरद्विकादिप्रकृतीर्निर्वर्तयन्ति तदा तदुत्कृष्टरसं बध्नन्ति । तेजोवायूनां तु अनन्तरभवे न मनुष्येषूत्पादस्तस्मात् तिर्यक्प्रायोग्यं बध्नन्तस्ते अष्टाविंशतेरुत्कृष्टरसं प्रकुर्वन्ति ।

‘णवरं’ इत्यादि, पृथ्वीकायऽष्कायतेजस्कायवायुकायवनस्पतिकायसाधारणवनस्पतिकायरूपासु षट्सु मार्गणासु ‘सप्पाउग्गाण’ त्ति स्वप्रायोग्याणां सर्वासां प्रकृतीनामुत्कृष्टरसबन्धकस्य बादर इति विशेषणमपि योज्यम् । तद्यथा—पृथ्वीकायाष्कायवनस्पतिकायसाधारणवनस्पतिकायलक्षणासु चतसृषु मार्गणासु सप्त तिर्यग्द्विकादयः, एकादश नपुंसकवेदादयः, त्रिचत्वारिंशदशुभध्रुवबन्धिन्य इति एकषष्टेः प्रकृतीनाम् उत्कृष्टरसबन्धको बादरस्तीव्रसंक्लिष्टो जन्तुः, पञ्चदशानां विकलत्रिकादीनां, तिसृणां दुःस्वरादीनां च बादरस्तदर्हक्लिष्टः, आतपद्विकस्य बादरस्तत्प्रायोग्यविशुद्धः, शेषाणां त्रिंशतो बादरो विशुद्धतमो भवति । तेजस्कायवायुकायमार्गणयोरपि सर्वमनन्तरोक्तवद् वाच्यम्, नवरं शेषाणां त्रिंशत इति स्थले नरद्विकोच्चैर्गोत्रवर्जानां सप्तविंशतेः बन्धको बादरो विशुद्धतम इति वाच्यम्, तेजोवायूनां तथाभवस्वाभाव्येन नरद्विकादिबन्धाभावात् । तथोद्योतनाम्नोऽपि विशुद्धतमो बादरः, न तु अनन्तरोक्तवत्तत्प्रायोग्यविशुद्धः, प्रागुक्तादेव हेतोरिति ।

ननु किमर्थं बन्धकस्य बादर इति विशेषणं योज्यतेऽत्र षट्मार्गणासु इति ? उच्यते—आसु पृथ्वीकायादिसामान्यमार्गणासु सूक्ष्मा बादरा इति द्विविधा जीवाः सन्ति, तत्र विशुद्धिः संक्लेशो वा यावान् बादरस्य तावान् सूक्ष्मस्य न संभवति ततो यथासंभवं विशुद्धिसंक्लेशाधिक्यभाजः प्रतिपत्यर्थं बादर इति विशेषणस्य योजना ॥५२॥५३॥५४॥५५॥

अथोक्तशेषासु देवौघादिषु एकादशसु देवगतिमार्गणासुत्कृष्टरसबन्धस्वामिनः प्रतिपिपादयिषुराह—

देवे सव्वविसुद्धो सम्मोऽत्थि णराइएगतीसाए ।

वारहथीआईणं मिच्छत्ती तदरिहकिलिट्ठो ॥५६॥

तप्पाउग्गविसुद्धो मिच्छत्ती आयवस्स विण्णेयो ।

ईसाणंतो णेयो उज्जोअस्सासहस्सारो ॥५७॥

उकोससंकिलिट्ठो मिच्छो एगिंदिथावराण भवे ।

ईसाणंतो णेयो सेसाणं अट्टमंतसुरो ॥५८॥

भवणतिगे तीसाए तह कप्पदुगम्मि एगतीसाए ।

णेयो णराइगाणं सम्मादिट्ठी विसुद्धयमो ॥५९॥

पंचसु वि वारसण्हं थ्रीआईण य तिदुस्सराईणं ।  
 तप्पाउग्गकिलिट्ठो मिच्छादिट्ठो मुणेयव्वो ॥६०॥  
 तप्पाउग्गविसुद्धो मिच्छो आयवदुगस्स सेसाणं ।  
 अडवण्णाए णेयो मिच्छत्ती तिक्खसंकिट्ठो ॥६१॥  
 पणऽणुत्तरेसु सब्बविसुद्धोऽत्थि णराइएगतीसाए ।  
 हस्सरईण तदरिहकिलिट्ठो सेसाण तिक्खसंकिट्ठो ॥६२॥ (गोतिः)

(प्रे०) 'देवे' इत्यादि, देवौघमार्गणायां नरद्विकाद्येकत्रिंशत्प्रकृतीनामुत्कृष्टरसं सम्यग्दृष्टिः सर्वविशुद्धो वध्नाति । तद्यथा-नरद्विकमौदारिकद्विकं, वज्रर्षभनाराचं, यशःकीर्त्तिनाम, मातमु-  
 च्चैर्गोत्रं, पञ्चेन्द्रियजातिः, त्रयचतुष्कं, परावातम्, उच्छ्रामनाम, सुखगतिः, स्थिरादयः पञ्च,  
 शुभध्रुवबन्धिन्योऽष्टौ, समचतुरस्रं, जिननाम चेति एकत्रिंशत् प्रकृतयो देवस्य बन्धप्रायोग्यासु  
 प्रकृतिषु शुभतमाः, अतः सम्यग्दृष्टिः सर्वविशुद्धो देव आसामुत्कृष्टरसं वध्नाति, तत्र जिननामवर्ज-  
 त्रिंशत्प्रकृतीनां भवनपतिव्यन्तरज्योतिष्कवैमानिकरूपचतुर्निकायिकोऽपि देवो बन्धकः, जिननामभ्यु-  
 वैमानिक एव, भवनपत्यादीनां त्रयाणां तद्वन्धासम्भवात् ।

इदं तु बोध्यम्-नरद्विकम्, औदारिकद्विकं, वज्रर्षभनाराचं चेति पञ्चप्रकृतीनां सम्यग्दृष्टि-  
 देवा उत्कृष्टविशुद्धेरोधोत्कृष्टरसं चिन्वन्ति । किमुक्तं भवति-उत्कृष्टतयाऽऽसां यावान् रसो  
 बन्धमर्हति तावन्तं ते वध्नान्ति । यशःकीर्त्तिनामादीनां षड्विंशतेस्तु स्वस्थानोत्कृष्टविशुद्धेर्मार्गणा-  
 प्रायोग्योत्कृष्टरसं वध्नान्ति । कोऽर्थः ? आमामोधोत्कृष्टरसस्तु अपूर्वकरणादिगुणस्थानवर्तिना  
 विशुद्धतमेन मनुष्येणैवैतद्बन्धविच्छेदनमये वर्त्तमानेन क्रियते तस्मादेतदोधोत्कृष्टरसबन्धप्रायो-  
 ग्योऽधोत्कृष्टविशुद्धिरोधोत्कृष्टरसश्च देवानां न भवत इति ।

'वारहथोआईणं' ति स्त्रीवेदः, पुरुषवेदः, हास्यरती, मध्यमसंहननचतुष्कं, मध्यमसंस्था-  
 नचतुष्कं, चेति द्वादशानां प्रकृतीनामुत्कृष्टरसबन्धं प्रकृते तदर्हकिलिट्ठो मिथ्यादृष्टिर्देवः करोति ।  
 यद्यपि पुरुषवेदः, हास्यरतीति प्रकृतित्रितयमिह सम्यग्दृष्टिर्देवेनापि वध्यते, न तथापि तदुत्कृष्टरस-  
 युक्तं तस्याल्पसंक्लिष्टत्वात्, तथा स्त्रीवेदः संहननचतुष्कं संस्थानचतुष्कं चेति नव तु सम्यग्दृष्टे-  
 र्वन्धमेव न आयान्ति । अतो मिथ्यादृष्टिरिति उक्तम् । तीव्रसंक्लिष्टेन मिथ्यादृष्टिना तत्प्रतिपक्षभूता  
 नपुंसकवेदादिप्रकृतयो वध्यन्ते अल्पक्लिष्टस्य तस्य न तदुत्कृष्टरससम्भवस्तत्तदर्हकिलिट्ठ इति ।

'आयवस्स' ति आतपनाम्न उत्कृष्टरसं भवनपतिव्यन्तरज्योतिष्कमौधर्मेगानान्तो  
 देवस्तत्प्रायोग्यविशुद्धो मिथ्यादृष्टिर्बध्नाति, आतपबन्धस्य एकेन्द्रियजातिबन्धसहचरितत्वाद्  
 देवेषु ईशानान्तानामेवैकेन्द्रियजातिबन्धसम्भवाच्च सनत्कुमारादीनां वर्जनम् । विशुद्धतरस्य

मिथ्यादृष्टेः, सम्यग्दृष्टेश्च पञ्चेन्द्रियप्रायोग्यबन्धसद्भावेन तद्वन्धायोगात् तत्प्रायोग्यविशुद्धो मिथ्यादृष्टिश्चेत्युक्तम् । 'उज्जोअस्स' ति उद्योतनाम्नस्तत्प्रायोग्यविशुद्धो मिथ्यादृष्टिः सहस्रारान्तो देव उत्कृष्टरसं बध्नाति, अस्य तिर्यग्गतिसहचरितत्वेनानतादीनां बन्धाभावाद् भवनपतिव्यन्तरज्योतिष्कसौधमेशानसनत्कुमारमाहेन्द्रब्रह्मलोकलान्तकशुक्रसहस्रारान्तो यथोक्तो देव उद्योतस्योत्कृष्टरसं बध्नातीति भावः ।

‘एगिंदियावरान’ ति एकेन्द्रियजातिः स्थावरनाम इति प्रकृतिद्वयस्योत्कृष्टरसं मिथ्यादृष्टिः उत्कृष्टसंक्लिष्ट ईशानान्तदेवो बध्नाति, अत्र भावना ओधवत् । ‘सेसाणं’ ति उक्तशेषाणां नपुंसकवेदः, असातं, शोकारती, हुंडकसंस्थाननाम, नीचैर्गोत्रमस्थिराऽशुभदुर्भगानादेयायशः कीर्तिनामरूपा अस्थिरनामादयः पञ्च, दुःस्वरः, कुखगतिः, सेवार्त्तनाम, तिर्यग्द्विकमिति षोडशानां त्रिचत्वारिंशदशुभध्रुवबन्धिनीनां चोत्कृष्टरसं प्रकृते सहस्रारान्तस्तीव्रसंक्लिष्टो मिथ्यादृष्टिर्देवो बध्नाति, तद्यथा—देवानामनन्तरभवे निकृष्टतया तिर्यग्गतावुत्पाद उक्तः, ततश्च तीव्रसङ्क्लिष्टो देवस्तिर्यग्गतिप्रायोग्या अशुभप्रकृतीर्बध्न् तदुत्कृष्टरसं बध्नाति । अत्रायं विशेषः—दुःस्वरः, कुखगतिः, सेवार्त्तनाम इति प्रकृतित्रयस्योत्कृष्टरसबन्धकः सनत्कुमारादिसहस्रारान्तदेवो वाच्यः, कुतः ? ईशानान्ता हि देवास्तीव्रसंक्लिष्टाः सन्त एकेन्द्रियप्रायोग्याः प्रकृतीर्निर्वर्तयन्ति, न च तदा तेषामस्य प्रकृतित्रयस्य बन्धः, अल्पसंक्लिष्टास्ते यदा ता बध्नन्ति, न तदोत्कृष्टरसलाभः, आनतादिदेवानां तु न कस्याश्चिदपि अशुभप्रकृतेरत्रोत्कृष्टरसबन्धः, तेषामुत्कृष्टतयापि अन्तःकोटिकोटिमागरमिताया एव स्थितेर्बन्धकत्वात्, सहस्रारान्तैस्तु सप्ततिकोटिकोटिसागरमिताऽपि सा बध्यते, अशुभप्रकृतीनां रसबन्धस्तु स्थितिवन्धमनुसरति, अल्पस्थितिवन्धकेनाल्परसो बध्यते अधिकतरस्थितिवन्धकेनाधिकतर इति भावः । तस्मात् ईशानान्तान् आनतादीन् च देवान् विहाय सनत्कुमारादिसहस्रारान्ता एव देवा दुःस्वरादिप्रकृतित्रयस्योत्कृष्टरसबन्धका उक्ताः । त्रिचत्वारिंशदशुभध्रुवबन्धिनीनां च भवनपतिव्यन्तरज्योतिष्काः सहस्रारान्ताश्चैव वैमानिकाः प्रकृते उत्कृष्टरसबन्धस्वामिनः, न तु आनतादिदेवाः, प्राग्दर्शितादेव हेतोः ।

‘भवणतिगो’ ति भवनपति व्यन्तरज्योतिष्करूपासु तिसृषु मार्गणासु नरद्विकादित्रिंशत्प्रकृतीनां, सौधमेशानरूपयोश्च द्वयोर्मार्गणयोर्नरद्विकाद्येकत्रिंशत्प्रकृतीनामुत्कृष्टरसबन्धं सम्यग्दृष्टिर्विशुद्धतमो देवः करोति । इमाश्च ता एकत्रिंशत् प्रकृतयः—नरद्विकम्, औदारिकद्विकं, वज्रर्षभनाराचं, यशःकीर्तिनाम, सातवेदनीयमुच्चैर्गोत्रं, पञ्चेन्द्रियजातिः, त्रसचतुष्कं, पराघातः, उच्छ्वासनाम, सुखगतिः, स्थिरादयः पञ्च, शुभध्रुवबन्धिन्योऽष्टौ, समचतुरस्रं, जिननाम चेति ।

भवनपत्यादिषु त्रिषु देवेषु जिननाम न बध्यते अतस्तेषु तद्वर्जा अनन्तरोक्तास्त्रिंशत् प्रकृतयो ज्ञेयाः । ‘थोआईण’ ति ‘थो १ पुरिस २ हस्सरई मञ्जिम ३ सघयण ४ आगईओ य’ इति गाथावयवोक्ताः

द्वादशप्रकृतयः, 'दुस्सर' कुखगड 'छिवट्टाणमाणि' इति तिस्र इति सर्वसंख्यया पञ्चदशानामुत्कृष्टरसबन्धं पञ्चसु भवनपत्यादीशानान्तदेवमार्गणासु तत्प्रायोग्यक्लिष्टो मिथ्यादृष्टिर्देवः करोति, तीव्रसंक्लिष्टः सन् स्त्रीवेदादिबन्धमतिलङ्घ्य नपुंसकवेदादिकं बध्नाति, दुःस्वरादीनां च बन्धं न करोति, यतस्तीव्रसंक्लिष्टेन तनैकेन्द्रियप्रायोग्याः प्रकृतयो बध्यन्ते, न च तदा स्वरादीनां बन्धः, अतस्तत्प्रायोग्यक्लिष्ट इति उक्तम् । तथैव प्रकृते सम्यक्त्वी पुरुषवेदहास्यरतीनामुत्कृष्टरसबन्धको न भवति, संक्लिष्टानां मिथ्यादृष्ट्यादीनामन्तःपतितत्वात्, शेषाणां द्वादशानां सम्यग्दृष्टेर्वन्धानभ्युपगमाच्च मिथ्यादृष्टिरित्युक्तम् । आयचदुगस्स' आतपनाम्न उद्योतनाम्नश्चोत्कृष्टरसं प्रकृते तत्प्रायोग्यविशुद्धो मिथ्यादृष्टिर्देवो बध्नाति, तीव्रविशुद्धमिथ्यादृष्टेः सम्यग्दृष्टेश्च तद्वन्धाभावात् अन्यविशुद्धमिथ्यादृष्टेस्तदुत्कृष्टरसबन्धायोगाच्च यथोक्त एव देवस्तदुत्कृष्टरसबन्धक इति । 'अड्ढवण्णाए' ति प्राक्प्रसिद्धास्त्रिचत्वारिंशदशुभध्रुवबन्धिन्यः 'णपुमसाय सोगारड हु' डणीयाणि संरवज्जा अधिराई' इति गाथांशोक्ता एकादश 'तिरियदुग एगिदिय थावर' इति चतस्रश्चेति सर्वसंख्ययाऽष्टपञ्चाशतः प्रकृतीनामुत्कृष्टरसबन्धं भवनपत्यादिमार्गणापञ्चके मिथ्यादृष्टिस्तीव्रसंक्लिष्टो देवः करोति । अन्यक्लिष्टादेरुत्कृष्टरसबन्धासम्भव इत्यादिभावनान्न सुगमा ।

'पण्डुत्तरेसु' ति विजय-वैजयन्त-जयन्ता-ऽपराजित-सर्वार्थसिद्धरूपासु पञ्चसु देवमार्गणासु 'णरुरलदुगवइराणि जससायाणि । उच्चपणिदितसचडगपरधूसास सुखगड पणधिराई । सुहधुव-वधागिडिजिण' इति गाथांशोक्तानामेकत्रिंशतः प्रकृतीनामुत्कृष्टरसं सर्वविशुद्धो देवो बध्नाति । तत्र नरद्विकम् औदारिकद्विकं वज्रपभनाराचं चेति पञ्चानामोघोत्कृष्टरसं, यशःकीर्तिनामादीनां षड्विंशतेर्मार्गणाप्रायोग्यमुत्कृष्टरसं बध्नाति, कुतः ? षड्विंशतेरोघोत्कृष्टरसं तु अपूर्वकरणादिगुणस्थानकवर्त्तो मनुष्यो बध्नातीति कृत्वा ।

'हस्सरईण' ति हास्यरत्योरतदहंक्लिष्ट उत्कृष्टरसं बध्नाति । तीव्रक्लिष्टस्तु हास्यरतिबन्धमतिक्रम्य शोकारतिबन्धं निर्वर्तयतीति तदहंक्लिष्ट इत्युक्तम् ।

'सेसाण' ति उक्तशेषाणां द्विचत्वारिंशतः प्रकृतीनामुत्कृष्टरसं तीव्रक्लिष्टो बध्नाति । तद्यथा-स्त्यानद्वयष्टकवर्जा अशुभध्रुवबन्धिन्यस्ताश्च पञ्चत्रिंशत्, असातं, शोकारती, अस्थिरम्, अशुभम्, अयशःकीर्तिनाम, पुरुषवेदश्चेति सर्वसंख्यया द्विचत्वारिंशत्प्रकृतीनां मार्गणाप्रायोग्यमुत्कृष्टरसं स्वस्थानतीव्रसंक्लिष्टो बध्नाति । मार्गणाप्रायोग्यमिति अनेनेह मार्गणापञ्चके ओघोत्कृष्टरसबन्धाभावः सूचितः, यत आमामोघोत्कृष्टरसो मिथ्यादृष्टिनैव निर्वर्त्यते, अत्र तु बन्धको नियमात् सम्यग्दृष्टिरिति । तथा स्वस्थानतीव्रसंक्लिष्ट इत्यनेनाभिमुखत्वाभावो ज्ञापितो बन्धकस्य, अनुत्तरसुराणां गुणस्थानान्तरगमनाभावात्, एवं यथासंभवमन्यत्रापि बोद्धव्यम् । मिथ्यात्वमोहनीयं प्रथमगुणस्थानके एव बध्यते, स्त्यानद्वित्रिकमनन्तानुबन्धचतुष्कं च न द्वितीयगुणस्थान-

कात् परत इत्यत्र प्रकृत्यष्टकस्य वर्जनम् । कुतः ? प्रकृते चतुर्थस्यैव गुणस्थानस्य भावात् ।

सनत्कुमारादिप्रैवेयकान्तेषु देवेषूत्कृष्टरसबन्धकाः तत्समानवक्तव्यत्वात् पङ्कनरकेषु स्वामित्वप्ररूपणाप्रस्तावे प्राक्प्ररूपिताः सन्ति, तदेवं सर्वसंख्यया त्रिंशद्देवगतिमार्गणां सु उत्कृष्टरसबन्धस्वामित्वप्ररूपणं समाप्तिमगात् ॥५६॥५७॥५८॥५९॥६०॥६१॥६२॥

सम्प्रति सर्वेषु एकेन्द्रियेषूत्कृष्टरसबन्धस्वामित्वं भणन्नाह-

एगिंदियभेएसुं सव्वेसुं होइ सव्वसंकिट्ठो ।

सत्ततिरियाइएगारहणपुमाइअसुहधुवाणं ॥६३॥

पणरहविगलाईणं तिदुस्सरईण तदरिहकिलिट्ठो ।

तदरिहसुद्धो आयवणामस्सऽण्णाण सुविसुद्धो ॥६४॥

णवरि दुकायो उज्जोअस्स तिकायोऽत्थि णरदुगुच्चाणं ।

एगिंदियोहभेए सव्वाणं वायरो णयो ॥६५॥

(प्रे०) 'एगिंदिय' इत्यादि, एकेन्द्रिय-सर्वमैकेन्द्रिय-बादरैकेन्द्रिय-पर्याप्तसर्वमैकेन्द्रिया-  
ऽपर्याप्तसर्वमैकेन्द्रिय-पर्याप्तबादरैकेन्द्रिया-ऽपर्याप्तबादरैकेन्द्रियलक्षणेषु सप्तसंख्याकेषु सर्वैकेन्द्रिय-  
भेदेषु 'तिरियदुग' 'एगिंदिय' 'थावर' 'सुद्धमतिग' इति तिर्यग्द्विकादीनां सप्तानां 'णपुम' 'सायं'  
'सोगारइ' 'हु' 'ड' 'णी' आणि ॥ सरवज्जा 'अथिराई' इत्येकादशानां त्रिचत्वारिंशदशुभध्रुवबन्धिनीनां  
चोत्कृष्टरसं सर्वसंकिलष्टो बध्नाति । भावनान्न प्राक्प्रसिद्धपञ्चकायादिमार्गणावत् । तथा 'विगलति-  
गाणि' । 'थी' 'पुरिस' 'हस्सरई' मज्झिम' 'संघयण' 'आगइओ य' इति । विकलत्रिकादीनां पञ्चदशानां  
'दुस्सर' 'कुखगइ' । 'छिवट्ठणामाणि' इति तिसृणां प्रकृतीनां च तदर्हकिलष्ट उत्कृष्टरसं  
बध्नाति, अत्रापि भावनां तथैव । 'आयवणामस्स' ति आतपनाम्न उत्कृष्टरसं तत्प्रायोग्य-  
विशुद्धो निर्वर्तयति । 'ऽण्णाण' ति 'णरु' 'रलदुग' 'वइराणि' 'जस' 'सायाणि' ॥ 'उच्च' 'पणिदि' 'तस'  
'चउग' 'परघू' 'सास' 'सुखगइ' पण' 'थिराई' । 'सुहधुवबधा' 'गिइ' इति गाथांशोक्तानां त्रिंशतः प्रकृतीना-  
मुद्योतनाम्नश्चोत्कृष्टरसबन्धं विशुद्धतमो बन्धकः करोति । इह बन्धकस्य संकिलष्टत्वं विशुद्धतमत्वं  
च मार्गणाप्रायोग्यं वेदितव्यम्, ओघसर्वसंकलेशः, सर्वविशुद्धिश्च नैव भवत एकेन्द्रियाणामिति ।

किमन्यासामेकत्रिंशतः प्रकृतीनां विशुद्धतमः सर्वोऽप्येकेन्द्रिय उत्कृष्टरसं बध्ना-  
तीति शंकां परिहरन्नाह-'णवरि' इत्यादिना, उद्योतनाम्न उत्कृष्टरसबन्धकः 'दुकायो' ति तेजः-  
कायः वायुकायश्च, पृथ्व्यादिकायिकानां सुविशुद्धत्वे तद्वन्धाभावात्, तथा नरद्विकम् उच्चैर्गोत्रं चेति  
प्रकृतित्रयस्य 'तिकायो' ति पृथ्वीकायोऽप्यायो वनस्पतिकाय इति त्रिकायिक एव एकेन्द्रिय-



बन्धको ज्ञेयः, न तु तेजःकायवायुकायौ अपि, तयोस्तथाभवस्वाभाव्यादेव नास्ति तद्वन्धः ।  
सप्तविंशतेस्तु पृथ्व्यादिपञ्चकायिका एकेन्द्रिया उत्कृष्टरसबन्धका इति ।

‘एणिदियोहमेए सव्वाणं’ एकेन्द्रियौघमार्गणायाम् अत्रोक्तानां सर्वासामुत्कृष्टरस-  
बन्धकस्य वादर इति विशेषणं देयम्, - कुतः ? एकेन्द्रियौघमार्गणायां सूक्ष्मा वादरा इति द्विविधा  
जीवाः समायान्ति, तत्र सूक्ष्मेभ्यो वादराणां संक्लेशविशुद्धी अतिग्नियेते इति सूक्ष्माणां व्यवच्छे-  
दार्थं वादर इति विशेषणं देयमेव । इति एकेन्द्रियेषु बन्धप्रायोग्याणामेकादशोत्तरशतप्रकृतीनामुत्कृष्ट-  
रसबन्धका निरूपिताः ॥६३॥६४॥६५॥

अथ पञ्चेन्द्रियौघादिमार्गणासूक्तपुष्टानुभागबन्धकानभिधित्सुराह—

ओघव्व दुपंचिंदियतसपणमणवयणकायलोहेसुं ।

चक्खुअचक्खुंसुं तह भविये सण्णिम्मि आहारे ॥६६॥

(प्रे०) ‘ओघव्व’ इत्यादि, ‘पञ्चेन्द्रिय-’पर्याप्तपञ्चेन्द्रिय-’त्रसंकाय-’पर्याप्तत्रस-’पञ्च-  
मनोयोग-’पञ्चवचनयोग-’काययोग-’लोम-’चक्षुर्दर्शना-’ऽचक्षुर्दर्शन-’भव्य-’संज्ञा’हागिरूपासु  
एकविंशतिमार्गणासु सर्वासां प्रकृतीनामुत्कृष्टरसबन्धक ओघवत् ज्ञेयः, ओघोक्तविशुद्धानां क्षपका-  
दीनां संक्लिष्टानां मिथ्यादृशादीनां चात्र मार्गणास्वन्तःपातित्वात् । तद्यथा-नपुंसकवेदा-  
दीनां, त्रयोदशानां, त्रिचत्वारिंशदशुभध्रुवबन्धिनीनां चोत्कृष्टानुभागनिर्वर्तकः संज्ञी मिथ्यादृष्टि-  
रुत्कृष्टसंक्लिष्टोऽस्ति । तत्रापि पञ्चमनोयोग-त्रिवचनयोगसंज्ञिलक्षणासु नवसु मार्गणासु  
बन्धकस्य संज्ञीति विशेषणं स्वरूपदर्शकतयैव ज्ञेयं न तु व्यवच्छेदकतया, तत्प्रातिपक्षभूतस्या-  
संज्ञिनस्तत्रानवकाशात् । इह त्रिवचनयोग इति सत्यवचनयोगोऽसत्यवचनयोगः सत्यासत्यवचनयोग  
इति । शेषासु द्वादशसु पञ्चेन्द्रियादिमार्गणासु संज्ञिनो असंज्ञिन इति द्विविधा अपि जीवा सन्त्यतः  
तत्रासंज्ञिनो व्यवच्छेदार्थं संज्ञीति विशेषणम् ओघवत् व्यवच्छेदकत्वेनावगन्तव्यम् ।

यशःकीर्तिनाम सातम् उच्चैर्गोत्रं चेति तिसृणामुत्कृष्टरसं सूक्ष्मसम्परायगुणस्थानकवर्ती  
क्षपकस्तद्गुणस्थानचरमसमये वर्तमानः करोति, ‘‘पणिदि-’तसचउग-’पेरधू’सास-’सुखगइ-’पण-  
थिराई । ‘सुहधुववधा-’गिइ-’जिण २सुर-२विउवा-२हारजुगलाणि ॥ इति एकोनविंशतः क्षपकोऽ-  
पूर्वकरणगुणस्थानपष्टभागचरमसमयवर्ती विशुद्धतम उत्कृष्टरसं वध्नाति, भावना ओघवत् । ‘‘थी  
‘‘उरिस ३हरमरई मञ्जिम ३सचयण ३आगईओ च’ इति द्वादशानां तत्प्रायोग्यक्लिष्टः संज्ञी मिथ्यादृष्टि-  
रुत्कृष्टरसं वध्नाति । सुहमविगलतिगाणि’ इति पण्णामपि स एव, किन्तु देवनारकवर्जो बोध्यः,  
मनुष्यतिरश्चामेव तद्वन्धाभ्युपगमात् । अत्रापि संज्ञीति विशेषणम् पूर्ववत् स्वरूपदर्शकं व्यवच्छे-  
दकं वा यथायथं ज्ञेयम् । नरकद्विकस्योत्कृष्टरसं संज्ञी मिथ्यादृष्टिः संक्लिष्टतमो मनुष्यस्तिर्य-  
ग् वा वध्नाति, सेवार्त्तनाम तिर्यग्द्विकमिति त्रयस्य मिथ्यादृष्टिः संक्लिष्टतमो नारकः सुरो वा ।

नरद्विकम् औदारिकद्विकं वज्रर्षभनाराचं चेति पञ्चानां सम्यग्दृष्टिः सर्वविशुद्धो देवो, मतान्तरेण तादृशो नारकश्चोत्कृष्टानुभावं प्रकुरुते । 'एगिन्दियथावर' इति द्वयोरीशानान्तो मिथ्यादृष्टिस्तीव्र-संकिल्पितो देवः । उद्योतनाम्नः सम्यक्त्वाभिमुखो विशुद्धतमः सप्तमपृथ्वीनारकः, आतपस्य तत्प्रा-योग्यविशुद्धो मिथ्यात्वीशानान्तो देवो, मतान्तरेण मनुष्यतिर्यश्चापि उत्कृष्टानुभागं निर्वर्तयतः, भावना ओघवत् ॥६६॥

साम्प्रतमौदारिकाययोगमार्गणायामुत्कृष्टानुभावार्जकान् प्रचिकटयिषुराह—

ओरालियम्मि सण्णी मिच्छत्ती होइ तिब्बसंविद्धो ।

पणरहणिरयाईणं तह अपसत्थधुवबंधीणं ॥६७॥

खवगो सचरमबंधे कमा जसाईसु तिण्ह सुहमत्थो ।

णेयो गुणतीसाए अपुव्वकरणो विसुद्धयमो ॥६८॥

सत्तुज्जोआईणं सण्णी मिच्छोऽत्थि तदरिहविसुद्धो ।

तेवीसाए सण्णी मिच्छत्ती तदरिहकिलिद्धो ॥६९॥

(प्रे०) 'ओरालियम्मि' इत्यादि, औदारिकाययोगो मनुष्यतिरश्चामेव विद्यते अत इह बन्धस्वामितया त एवाधिकरिष्यन्ते न देवनारका अपि, तेषां वैक्रिययोगित्वात् ।

'णिरयाईणं' इत्यादि, औदारिकाययोगमार्गणायां 'णिरयदुगणपुमसाय सोगारइ हुंढणी-आणि । सरवज्जा अथिराई दुस्सरकुखगइ, इति नरकद्विकादीनां पञ्चदशानां त्रिचत्वारिंशदशुभध्रुव-बन्धिनीनां चोत्कृष्टानुभागनिर्वर्तकः संज्ञी मिथ्यादृष्टिस्तीव्रसंकिल्पितो ज्ञेयः, भावनान्न तिर्यग्गति-सामान्यादिचतुर्मागणावत् ।

'जसाईसु तिण्ह' यशःकीर्तिनाम सातम् उच्चैर्गोत्रमिति प्रकृतित्रयस्य क्षपको-दशमगुणस्थानकचरमसमये उत्कृष्टरसं बध्नाति । भावना ओघवत् । 'पणिदि' तसचउग-<sup>१</sup>परघू-<sup>२</sup>सास-<sup>३</sup>सुखगइ-<sup>४</sup>पणधिराई । <sup>५</sup>सुहधुववधा-<sup>१</sup>गिइ-<sup>२</sup>जिण-<sup>३</sup>सुर-<sup>४</sup>विउवाहार-<sup>५</sup>जुगलाणि' इति एकोनत्रिंशतः प्रकृतीनामुत्कृष्टानुभागं क्षपकोऽपूर्वकरणगुणस्थानषष्ठभागचरमसमयवर्ती विशुद्ध-तमो निर्वर्तयति, भावना ओघवत् ।

'उज्जो' आयव <sup>२</sup>णरु<sup>३</sup>रुलदुग<sup>४</sup>वइराणी' ति उद्योतनामादीनां सप्तानामुत्कृष्टानुभावार्जकः संज्ञी मिथ्यादृष्टिस्तदहर्विशुद्धः । 'छिवट्टणामाणि ॥<sup>२</sup>तिरियदुग<sup>१</sup>एगिन्दिय<sup>३</sup>थावर<sup>४</sup>सुहमं<sup>५</sup>विगल-तिगाणि । <sup>१</sup>थी<sup>२</sup>पुरिस<sup>३</sup>हस्सरई भज्झिम<sup>४</sup>सघयण<sup>५</sup>आगईओ य' । इति त्रयोविंशतेः प्रकृतीनां संज्ञी मिथ्यादृष्टिस्तदहर्विकिल्पित उत्कृष्टरसं बध्नाति । भावना तिर्यग्गतिसामान्यमनुष्यसामान्यादिवत् ।



इदं तु बोध्यम्-प्रकृते यशःकीर्तिनामादित्रिकस्य पञ्चेन्द्रियजात्यादेरेकोनत्रिंशत्तथोत्कृष्ट-  
रसबन्धकः केवलो मनुष्योऽस्ति इतरस्य क्षपकत्वायोगात्, शेषाणां मनुष्यतिर्यश्चाबुभावपि ॥६७॥  
६८।६९॥

अथ औदारिकमिश्रकाययोगमार्गणायामुत्कृष्टरसबन्धस्वामिन आह—

ओरालमीसजोगे सण्णी मिच्छोऽत्थि सव्वसंकिट्ठो ।

सत्ततिरियाइएगारहणपुमाइअसुहधुवाणं ॥७०॥

पणरहविगलाईणं पयडीणं तिण्ह दुस्सरईणं ।

तप्पाउगगकिलिट्ठो मिच्छादिट्ठी भवे सण्णी ॥७१॥

सत्तुज्जोआईणं सण्णी मिच्छोऽत्थि तदरिहविसुद्धो ।

सेसाण विसुद्धयमो सम्मो तित्थस्स उण णरो चेव ॥७२॥ (गीतिः)

(प्रे०) 'ओरालमोसजोगे' इत्यादि, इह रसबन्धप्रस्तावे औदारिकमिश्रकाययोगो मनुष्य-  
तिरश्चामपर्याप्तावस्थायां वर्तते, न च तदा नरकद्विकाहारकद्विकयोर्बन्धः ततोऽत्र तद्वर्जपोढशोत्तरशत-  
प्रकृतीनां रसबन्धकविचारणा प्रस्तुता । तत्र 'सत्तनिरियाइ' ति 'तिरियदुगं-<sup>१</sup>एगिदिय<sup>२</sup>थावर-  
<sup>३</sup>सुहसतिग' इति सप्तानां णपुम<sup>४</sup>सायं<sup>५</sup>सोगारइ<sup>६</sup>हुं<sup>७</sup>ड<sup>८</sup>णीमाणि । सरवज्जा-<sup>९</sup>अधिराई<sup>१०</sup> इति एका-  
दशानां त्रिचत्वारिंशदशुभभ्रुवबन्धिनीनां चेत्येकषष्टिप्रकृतीनामुत्कृष्टानुभावं संज्ञी मिथ्यादृष्टिः  
सर्वसंक्लिष्टस्तिर्यङ् मनुष्यो वा बध्नाति । प्रकृतमार्गणायामेकेन्द्रियाद्यसंज्ञिपञ्चेन्द्रियान्ता जीवा अपि  
सन्निविष्टाः, न केवलं संज्ञिपञ्चेन्द्रियाः तथापि एकेन्द्रियादयो नोत्कृष्टरसबन्धका अत्रेति तद्व्यवच्छे-  
दार्थं संज्ञीति उक्तम् । सम्यक्त्वनोऽल्पसंक्लिष्टमिथ्यादृष्टेश्च व्यवच्छेदार्थं मिथ्यादृष्टिः सर्व-  
संक्लिष्टश्चेति । सर्वसंक्लिष्टत्व चात्र मार्गणाप्रायोग्यं ज्ञेयम्, कुतः ? ओघोत्कृष्टसंक्लेशस्तु करण-  
पर्याप्तानामेव सम्भवति, न तेषां प्रकृतमार्गणावतारः, भगवतः केवलिनः केवलिसमुद्घाते करणप-  
र्याप्तत्वे सति औदारिकमिश्रकाययोगवच्चमर्प्यस्ति किन्तु न तस्य भगवतः कस्यचिदपि कर्मणो रसबन्ध-  
निर्वर्तकत्वं, कषायहेतुत्वात् रसबन्धस्येति सिद्धमिह मार्गणाप्रायोग्यं सर्वसंक्लिष्टत्वमिति । <sup>१३</sup>विगल-  
तिगाणि । <sup>१४</sup>थी <sup>१५</sup>पुरिस <sup>१६</sup>हस्सरई मज्झिम<sup>१७</sup>सवयण<sup>१८</sup>आगईओय' इति पञ्चदशानां 'दुस्सरकुखगइ-  
छिवट्ठणामाणि' इति तिसृणां प्रकृतीनां च तत्प्रायोग्यक्लिष्टो मिथ्यादृष्टिः संज्ञी उत्कृष्टानुभाग  
बध्नाति, अत्र भावना भावितप्राया । <sup>१९</sup>उज्जो<sup>२०</sup>आयव<sup>२१</sup>णरु<sup>२२</sup>रलदुग<sup>२३</sup>वडराणि' इति सप्तानां संज्ञी  
मिथ्यादृष्टिस्तदर्हविशुद्ध उत्कृष्टरसं बध्नाति । तत्र उद्योतस्य तिर्यगगतिसहचरितत्वादातपस्यै-  
केन्द्रियजातिसहचरितत्वात् मनुष्यादिकादीनां च पञ्चानामुत्कृष्टरसबन्धकस्य मार्गणागतमिथ्या-  
दृष्टिषु सर्वविशुद्धत्वेऽपि मार्गणाप्रायोग्योत्कृष्टविशुद्धेः सम्यग्दृशमेव सद्भावेन तदपेक्षया तस्यानन्त-

गुणहीनविशुद्धत्वादुक्तं तदर्हविशुद्ध इति । 'सेसाण' ति - 'जस-<sup>१</sup>सायाणि । <sup>१</sup>उच्च-<sup>१</sup>पणिदि-<sup>२</sup>तस-  
चउग -<sup>१</sup>परधू-<sup>१</sup>सास -<sup>१</sup>सुखगइ पण थिराई । <sup>२</sup>सुहधुवबन्धा-<sup>१</sup>गिइ <sup>१</sup>जिण <sup>२</sup>सुर <sup>२</sup>विउवजुगलाणि'  
इति उक्तशेषाणां त्रिंशतः प्रकृतीनां विशुद्धतमः सम्यग्दृष्टिः उत्कृष्टरसं निर्वर्तयति । अत्र  
विशुद्धतम इति पदेन मार्गणाप्रायोग्यविशुद्धतमो ज्ञेयः, न तु ओघविशुद्धतमः स तु श्रेणावेव मनुष्यो  
भवति । रसोऽपि मार्गणाप्रायोग्य उत्कृष्टो ज्ञेयः, ओघोत्कृष्टरसस्तु श्रेणावेवासां बध्यते, न तत्रा-  
धिकृतमार्गणाप्रसरः । किं नाम मार्गणाप्रायोग्यविशुद्धतमत्वं ? श्रेण्यनर्हायां विवक्षितमार्गणायां  
यावत्या विशुद्ध्या अधिका विशुद्धिः कस्यचिदपि जन्तोर्न संभवति तावद्विशुद्धिभाग् जीवो  
मार्गणाप्रायोग्यविशुद्धतमो भण्यते । एवं यावतो रसादधिकतरो रसो विवक्षितमार्गणायां न केनापि  
बन्धकेन निर्वर्त्यते स मार्गणाप्रायोग्योत्कृष्टरसो गीयते इति ।

पूर्वोक्तानां प्रकृतीनां मनुष्यस्तिर्यगिति द्विविधा अपि जीवा उत्कृष्टरसबन्धकाः सन्ति । जिन-  
नाम्नस्तु विशुद्धतमो मनुष्य एव । कुतः ? तिर्यग्भिर्जिननाम न बध्यत इति कृत्वा । मनुष्यस्या-  
ऽपि कस्यचित् पूर्वमनुष्यभवनिकाचितजिननाम्नो देवादिगतेरागतस्यैवापर्याप्तावस्थायां तद्बन्धः,  
औदारिकमिश्रयोगे जिननाम्नोऽपूर्वबन्धायोगात् ॥७०॥७१॥७२॥

अथ वैक्रियकाययोगमार्गणायामुत्कृष्टरसनिर्वर्तकान् निर्दिदिक्षुराह—

वेउव्वे विण्णेयो मिच्छादिट्ठी उ तिउव्वसंकिट्ठी ।

सोलसणपुमाईणं तिचत्तअसुहधुवबंधीणं ॥७३॥

इगतीसणराईणं सब्वविसुद्धो सुरो य सम्मत्ती ।

बारहथीआईणं मिच्छत्ती तदरिहकिलिट्ठी ॥७४॥

णेयो ईसाणंतो एगिंदियथावराण मिच्छत्ती ।

उक्कोससंकिलिट्ठी आयवजुगलस्स ओघव्व ॥७५॥

(प्रे०) 'वेउव्वे' इत्यादि वैक्रियकाययोगो नारकदेवानां वर्तते, तेषां भवप्रत्ययादेव सुरद्विकं-  
वैक्रियद्विकम् आहारकद्विकं नरकद्विकं, सूक्ष्मत्रिकं विकलत्रिकं इति चतुर्दशप्रकृतीनामबन्धः, अतः  
प्रकृते षडुत्तरशतप्रकृतीनां रसबन्धकविचारणा प्रस्तुता । तत्र 'सोलसणपुमाईणं' इत्यादि,  
वैक्रियकाययोगमार्गणायां <sup>१</sup>णपुम <sup>१</sup>सायं <sup>२</sup>सोगारइ <sup>१</sup>हुड <sup>१</sup>णीआणि । सरवज्जा <sup>२</sup>थिराई <sup>१</sup>दुस्सर  
<sup>१</sup>कुखगइ <sup>१</sup>छिवट्ठणामाणि । <sup>२</sup>तिरियदुगं इति गाथांशोक्तानां षोडशप्रकृतीनां त्रिचत्वारिंशदशुभधुव-  
बन्धिप्रकृतीनां चोत्कृष्टानुभागं मिथ्यादृष्टिस्तीव्रसंक्रिष्टो देवो नारको वा बध्नाति, भावना  
गतार्था । आसामेकोनपट्टेरोघोत्कृष्टरसोऽत्र बध्यत इत्यपि बोध्यम् । <sup>२</sup>णरु <sup>२</sup>रलदुग-<sup>१</sup>वइराणि  
<sup>१</sup>जस-<sup>१</sup>सायाणि । <sup>१</sup>उच्च-<sup>१</sup>पणिदि <sup>२</sup>तसचउग <sup>१</sup>परधू-<sup>१</sup>सास <sup>१</sup>सुखगइ-पण थिराई । <sup>२</sup>सुहधुवबन्धा-<sup>१</sup>गिइ

‘जिण’ इत्येकत्रिंशत्प्रकृतीनाम् उत्कृष्टरसं ‘सुरो य’ सम्यग्दृष्टिः सर्वविशुद्धो देवः, चकारस्य मतान्तरद्योतकत्वात् मतान्तरेण तादृग् नारकोऽपि वध्नाति । अत्र नरद्विकादीनां पञ्चानामो-  
घोत्कृष्टरसो बोध्यः । यशःकीर्तिनामादीनां षड्विंशतेस्तु मार्गणाप्रायोग्योत्कृष्टरसः, आसामोघोत्कृ-  
ष्टरसस्तु श्रृङ्गावेवाज्यते, तस्याश्चेहासंभवात् ।

‘थो’ ‘पुरिसं’ ‘हम्सरई मज्झिम’ सघयण आगईओ य । इति द्वादशानां प्रकृतीनां मिथ्यादृष्टि-  
स्तदर्हक्लिष्ट उत्कृष्टानुभागं वध्नाति, भावना तु सुगमा । ‘एगिंदियथावराण’ इति प्रकृति  
द्वयस्योत्कृष्टरसबन्धक ईशानान्तो मिथ्यादृष्टिः उत्कृष्टसंक्लिष्टो देवो ज्ञेयः, अत्र भावना ओघवत् ।

‘ओघव्व’ चि आतपनाम्न उद्योतनाम्नश्चोत्कृष्टरसबन्धक ओघवद् ज्ञेयः, तद्यथा-आत-  
पनाम्न ईशानान्तस्तत्प्रायोग्यविशुद्धो देवः, उद्योतनाम्नः सम्यक्त्वाभिमुखः सर्वविशुद्धः सप्तम-  
पृथ्वीनारकः, भावना ओघवत् ॥७३॥७४॥७५॥

अधुना वैक्रियमिश्रकाययोगमार्गणायामुत्कृष्टरसबन्धकानमिधित्सुराह—

वेउव्वमीसजोगे मिच्छत्ती अत्थि तिव्वसंकिट्ठो ।

सोलसणपुमाईणं तह अपसत्थधुव्वंधीणं ॥७६॥

इगतीसणराईणं सम्मादिट्ठी भवे विसुद्धयमो ।

अहव सुरो होइ पढमसमये सेढीअ परिवडिउं ॥७७॥

थीआइवारसण्हं मिच्छत्ती अत्थि तदरिहकिलिट्ठो ।

एगिंदियथावराणं ईसाणंतोऽत्थि तिव्वसंकिट्ठो ॥७८॥ (गीतिः)

मिच्छो ईसाणंतो आयवणामस्स तदरिहविसुद्धो ।

उज्जोअस्स तमतमो मिच्छादिट्ठी विसुद्धयमो ॥७९॥

(प्रे०) ‘वेउव्वमोस्स’ इत्यादि, वैक्रियमिश्रकाययोगमार्गणायामपि देवनारकाणामेवावतारः,  
प्रकृतयोऽपि षडुत्तरशत पूर्वोक्ता एव वध्यन्ते । तत्र नपुंसकवेदादीनां षोडशानां त्रिचत्वारिंशद-  
शुभध्रुवबन्धिनीनां चोत्कृष्टरसं मिथ्यादृष्टिस्तीव्रसंक्लिष्टो वध्नाति । अत्र रसो मार्गणाप्रायोग्यो-  
त्कृष्टो ज्ञेयः । तथा नरद्विकादीनामेकत्रिंशतः प्रकृतीनां विशुद्धतमः सम्यग्दृष्टिः सुरो नारको  
त्रोत्कृष्टरसं वध्नाति । ‘अहव’ चि अथवेति मतान्तरख्यापने ‘पढमसमये’ चि मतान्तरेण उप-  
शमश्रणी कालं कृत्वा देवत्वेनोत्पित्सुः सुरभवप्रथमममये आसामुत्कृष्टरसं वध्नाति, कुतः ? एत-  
न्मते तद्वन्धकेषु अस्यैव विशुद्धतमत्वाभ्युपगमात् । स्त्रीवेदादीनां द्वादशप्रकृतीनां तदर्हक्लिष्टो मिथ्या-  
दृष्टिरेकेन्द्रियजातिस्थावरनाम्नोश्चेशानान्तो देवस्तीव्रसंक्लिष्टो मिथ्यादृष्टिरुत्कृष्टरसं वध्नाति,  
आतपनाम्नस्तदर्हविशुद्धो मिथ्यादृष्टिरीशानान्तो देवः, उद्योतनाम्नो मिथ्यादृष्टिर्विशुद्धतमस्तम-

स्तमाः सप्तमपृथ्वीनारक उत्कृष्टानुभागं बध्नाति । वैक्रियमिश्रयोगस्तु अपर्याप्तावस्थायामेव भवति न तत्र सम्यक्त्वाभिमुखत्वम्, अत एवोद्योतबन्धकस्य सम्यक्त्वाभिमुख इति विशेषणं वैक्रियकाय-योगमार्गणायामुपात्तमप्यत्रानादत्तम् ॥७६॥७७॥७८॥७९॥

सम्प्रति आहारककाययोगतन्मिश्रकाययोगमार्गणयोरुत्कृष्टरसनिर्वर्तकान् निरूपयन्नाह—

**आहारदुगे गेयो सव्वविसुद्धो जसाइतीसाए ।**

**हस्सरईणं तदरिहकिट्ठो सेसाण सव्वसंकिट्ठो ॥८०॥ (गीतिः)**

(प्रे०) 'आहारदुगे' इत्यादि, आहारककाययोगा—ऽऽहारकमिश्रकाययोगरूपयोर्मार्गणयोः 'जस' 'सायाणि ॥ 'उच्च 'पणिदि' 'तसचउग' 'परघू' 'सास' 'सुखगइ पण' 'थिराई । 'सुहधुवबंधा' 'गिइ' 'जिण' 'सुर' 'विज्जुगलाणि' इति गाथावयवोक्तानां त्रिंशत्प्रकृतीनां मार्गणाप्रायोग्योत्कृष्टरसं मार्गणाप्रायोग्यसर्वविशुद्धो बध्नाति । हास्यरत्योश्च तदर्हद्विलष्टः । 'सेसाण' ति उक्तशेषाणां ज्ञानावरणपञ्चकं, दर्शनावरणषट्कं, संज्वलनचतुष्कं, भयजुगुप्से, अशुभवर्णादिचतुष्कम्, उपघातोऽन्तरायपञ्चकं चेति अशुभध्रुवबन्धिनीनां सप्तविंशतेः, असातं, शोकारती, पुरुषवेदः, अस्थिराशुभे, अयशःकीर्तिनाम इति सप्तानां चेति सर्वसंख्यया चतुस्त्रिंशत्प्रकृतीनां तीव्रसंकिलष्ट उत्कृष्टरसं बध्नाति । तीव्रसंकिलष्टत्वञ्चात्र मार्गणाप्रायोग्यं ज्ञेयं, कुतः, ? आहारकयोगिनः संयतत्वेन ओघ-तीव्रसंकिलष्टत्वायोगात् तत्तु मिथ्यादृष्टावेव, न च मिथ्यादृशां प्रकृतमार्गणयोरवतारः । इत्यत्र सम्भाव्यमानबन्धानां षट्षष्टिप्रकृतीनामुत्कृष्टरसबन्धकप्ररूपणा कृता ॥८०॥

इदानीं कर्मणकाययोगमार्गणाऽनाहारमार्गणयोरुत्कृष्टरसबन्धकान् निरूपयन्नाह—

**कम्माणाहारेसुं सण्णी मिच्छोऽत्थि सव्वसंकिट्ठो ।**

**एगारहणपुमाइगतिरिदुगअसुहधुवबंधीणं ॥८१॥**

**सव्वविसुद्धो सम्मो पणवीसाए भवे जसाईणं ।**

**सो उण दुदुगइयो सुरविउवणरुरलदुगवइराणं ॥८२॥**

**तिगइट्ठो सम्मत्ती सव्वविसुद्धो जिणस्स अहव भवे ।**

**इगतीसणराईणं सेठीअ पडिअ सुरोऽत्थि पढमखणे ॥८३॥ (गीतिः)**

**णिरयो सुरो व मिच्छो अइसंकिट्ठो तिदूस्सरईणं ।**

**सुहमतिगस्स तिरिक्खो णरो व ओघव्व सेसाणं ॥८४॥**

(प्रे०) 'कम्म' इत्यादि, कर्मणकाययोगो विवक्षितभवाद् विग्रहगत्या भवान्तरं प्रस्थितानां प्राणिनामन्तराले वर्तते, अनाहारत्वमपि प्रकृते तेषामेव । तत्र अपर्याप्तत्वाद् नरकद्विकम्

तद्वन्धार्हप्रमत्तगुणस्थानाभावाच्च आहारकद्विकं न बध्यते, अतः षोडशोत्तरशतप्रकृतीनां रस-  
बन्धकविचारणात्र करिष्यते ।

तत्र 'णपुम'साय 'सोगारड' 'हु'ङ'णीआणि सरवज्जा 'अथिगई' इति नपुंसकवेदादीनामेका-  
दशानां तिर्यग्द्विकस्य त्रिचत्वारिंशदशुभप्रवबन्धिनीनां चोत्कृष्टरसबन्धं संज्ञी मिथ्यादृष्टिः सर्व-  
संक्लिष्टचतुर्गतिको बन्धको निर्वर्तयति, अत्र देवमाश्रित्य सहस्रारान्तो देवो बोध्यः, आनतादि-  
देवानां तादृक्संबलेशाभावाद् ।

... 'जसाईण' इत्यादि, 'जस'सायाणि ॥ 'उच्च'पणिदि 'तसचउग'परधू'सास 'सुखगद-  
पण'थिराई । 'सुहधुववघा'गिड' इति गाथांशोक्तानां पञ्चविंशतिप्रकृतीनां सम्यग्दृष्टिः सर्वविशुद्ध-  
उत्कृष्टानुभागं निर्वर्तयति । सुरद्विकं वैक्रियद्विकं नरद्विकम् औदारिकद्विकं वज्रर्पभनाराचं चेति नव  
प्रकृतीनामुत्कृष्टरसबन्धकः 'दुदुगइयो'त्ति द्विद्विगतिकः, कोऽर्थः ? सुरद्विकवैक्रियद्विकयोः सम्यग्दृष्टी  
सर्वविशुद्धौ मनुष्यतिर्यञ्चौ, नरद्विकौदारिकद्विकवज्रर्पभनाराचानां तादृशौ देवनारकावुत्कृष्टानुभागबन्धं  
निर्वर्तयत इति । 'जिणस्स' जिननाम्नस्त्रिगतिस्थः नरकमनुष्यदेवगतिस्थः सम्यग्दृष्टिः सर्वविशुद्ध-  
उत्कृष्टानुभागं बध्नाति । तिर्यग्गतौ जिननामबन्धायोगात् त्रिगतिस्थ इत्युक्तम् । 'अह्व'अथ वेति  
मतान्तरप्रकाशने ततश्च मतान्तरेण 'इगतोसणराईण'ति अत्रोक्तानां यशःकीर्तिनामादीनां पञ्चविंशतेः  
नरद्विकादीनां पञ्चानां, जिननाम्नश्चेति सर्वसंख्यया एकत्रिंशत्प्रकृतीनामुत्कृष्टरसमुपशमश्रेण्याः  
पतितः, कोऽर्थः ? उपशमश्रेणौ कालं कृत्वा देवत्वेनोत्पन्नः स्वोत्पत्तिप्रथमसमये सुरो बध्नाति,  
कुतः ? तद्वन्धकेषु अस्यैव विशुद्धिप्रकर्षसम्भवात् । अत्रायं भावः—प्रथमं यशःकीर्तिनामा-  
दीनां पञ्चविंशतिप्रकृतीनां चतुर्गतिकः, नरद्विकादीनां पञ्चानां देवनारकौ, जिननाम्नश्च त्रिग-  
तिकः सम्यग्दृष्टिः सर्वविशुद्धः उत्कृष्टानुभावार्जक उक्तः पक्षान्तरेण त्वासां सर्वासामविशेषेण  
यथोक्तो देव इति ।

'तिदूस्सरईण' ति दुःस्वरः, कुलगातिः, सेवार्त्तनाम चेति प्रकृतित्रयस्य उत्कृष्टरसं  
मिथ्यादृष्टितिसंक्लिष्टो देवो नारको वा बध्नाति । अत्र 'व्याख्यानतो विशेषप्रतिपत्तिः'  
इति न्यायात् देवः सनत्कुमारादिसहस्रारान्तो बोध्यः, कुतः ? ईशानान्ता देवास्तीव्रसंक्लिष्टाः  
सन्तो वादरैकेन्द्रियप्रायोग्यं कर्म बध्नन्ति, न तदा तेषां स्वरादीनां बन्धः, यद्यपि सहस्रारादुपरितना  
आनतादिदेवाः स्वरादीन् बध्नन्ति तथापि ते न दुःस्वरादीनामशुभप्रकृतीनामुत्कृष्टरसबन्धकास्तथा-  
विधसंबलेशाभावादिति । 'सुहमतिगस्स' ति सूक्ष्मा-ऽपर्याप्त-साधारणरूपस्य सूक्ष्मात्रिकस्योत्कृष्ट-  
रसं मिथ्यादृष्टितिसंक्लिष्टस्तिर्यग् मनुष्यो वा बध्नाति । देवनारकाः सूक्ष्मात्रिकं नैव  
बध्नन्ति तेषामनन्तरमवे सूक्ष्मादितयोत्पादाभावात् तीव्रसंक्लिष्टाः सन्तोऽपि ते वादर-  
त्रिकमेव बध्नन्ति । 'ओघव्व सेसाण' ति उक्तशेषाणामेकोनविंशतेः प्रकृतीनाम् ओघवत्

उत्कृष्टरसबन्धका ज्ञेयाः, तद्यथा-एकेन्द्रियजातिस्थावरनाम्नोरीशानान्तो देवो मिथ्यादृष्टिस्तीव्र-  
संकिलष्टः विकलत्रिकस्य मिथ्यादृष्टिस्तत्प्रायोग्यसंकिलष्टो मनुष्यस्तिर्यक् च, स्त्रीवेदादीनां द्वाद-  
शानां संज्ञिमिथ्यादृष्टिस्तत्प्रायोग्यसंकिलष्टश्चतुर्गतिकः, आतपनाम्नो मिथ्यादृष्टिस्तत्प्रायोग्य-  
विशुद्ध ईशानान्तो देवः, मतान्तरेण नरकवर्जत्रिगतिक उत्कृष्टरसं बध्नाति, भावनौघवत् ॥८१॥  
८२॥८३॥८४॥ अथ स्त्रीवेदमार्गणायामुत्कृष्टरसनिर्वर्तकान् निरूपयिषुराह—

थीए तिजसाईणं मग्गणचरमसमये भवे खवगो ।

चउतिरियाईण सुरो मिच्छत्ती तिब्वसंकिट्ठो ॥८५॥

सम्मादिट्ठी देवो सब्बविसुद्धोऽत्थि पणणराईणं ।

छेवट्ठस्स तदरिहकिलिट्ठो सण्णी भवे मिच्छो ॥८६॥

कुसरखगईण मिच्छो तिब्वकिलिट्ठोऽत्थि दुगइयो सण्णी ।

तदरिहसुद्धो सण्णी उज्जोअस्स इयराण ओघव्व ॥८७॥ (गीतिः)

(प्रे०) 'थीए' इत्यादि, इह स्त्रीवेदमार्गणायां नरकवर्जत्रिगतिका जीवा बन्धकतया प्राप्यन्ते,

कुतः ? नारकाणां नियमाद् नपुंसकवेदित्वेन स्त्रीवेदायोगात् । तत्र 'तिजसा-  
ईणं' ति यशःकीर्तिनाम सातमुच्चैर्गोत्रं चेति प्रकृतीत्रयस्य 'मग्गणचरमसमये' ति मार्गणा-  
चरमसमये क्षपक उत्कृष्टानुभागं बध्नाति । कोऽर्थः ? अनिवृत्तिवादराख्यस्य नवमगुणस्थानकस्य  
संख्येयेषु भागेषु गतेषु स्त्रीवेदक्षपकस्य स्त्रीवेदः क्षयं प्रयाति, तद्ध्वं स क्षपकोऽवेदी भवति अत  
एव स्त्रीवेदोदयचरमसमये क्षपकस्तदुत्कृष्टरसं बध्नाति । अत्र रसस्योत्कृष्टत्वं मार्गणाप्रायोग्यं  
ज्ञेयम्, ओघोत्कृष्टरसस्तु क्षपकेण दशमगुणस्थानकचरमसमये बध्यते, तत्र तस्यावेदित्वेन न प्रकृत-  
मार्गणावमर इति । 'चउतिरियाईण' ति तिर्यग्द्विकमेकेन्द्रियजातिः स्थावरनाम चेति चतुष्प्र-  
कृतीनां मिथ्यादृष्टिस्तीव्रसंकिलष्टः स्त्रीवेदी सुरः, देवीति यावत् उत्कृष्टानुभागं बध्नाति । कुतः ?  
मानुषी तिरश्ची वा तीव्रसंकिलष्टा सती नरकगत्यादिकं नरकप्रायोग्यं कर्म बध्नाति न तिर्यग्द्वि-  
कादि, अत उक्तं स्त्रीवेदी सुर इति । सम्यग्दृष्टेर्देव्यास्तद्वन्धाभावाद् मिथ्यादृष्टिरिति, अल्पकिल-  
ष्टाया मिथ्यादृष्टेर्न तदुत्कृष्टरसलाभः, अत उक्तं तीव्रकिलष्ट इति ।

'पणणराईणं' ति नरद्विकमौदारिकद्विकं वचर्षभनाराचं चेति पञ्चप्रकृतीनां सम्यग्दृष्टिः  
सर्वविशुद्धा देवी उत्कृष्टानुभागं बध्नाति, भावना ओघवत् । अयमत्र विशेषः,—ओघे नरद्विका-  
दीनां मतान्तरेण नारकोऽपि उत्कृष्टरसबन्धकतयोक्तोऽत्र तु स न भवति, तस्य स्त्रीवेदित्वायोगात् ।  
छेवट्ठस्स' ति सेवार्चनाम्न उत्कृष्टरसं त्रिगतिस्थो मिथ्यादृष्टिः संज्ञी तदर्हकिलष्टो बध्नाति,  
कुतः ? तीव्रकिलष्टा सती देवी एकेन्द्रियप्रायोग्यं, मानुषी तिरश्ची च नरकप्रायोग्यं कर्म बध्नाति,  
न तदा संहननस्य बन्धः, अत उक्तं तदर्हकिलष्ट इति ।



‘कुसरखगईण’ति कुखगतिदुःस्वरयोः संज्ञी मिथ्यादृष्टिस्तीव्रक्लिष्टो द्विगतिस्थ उत्कृष्टा-  
नुभागं वध्नाति । द्विगतिस्थ इति मानुषी-तिरश्ची चेति भावः । देव्यास्तु तीव्रसंक्लिष्टत्वे  
एकेन्द्रियप्रायोग्यबन्धसद्भावेन स्वरादिवन्धायोगात् । ‘उज्जोअस्स’ ति उद्योतनाम्नस्तदहंशुद्धो  
मिथ्यादृष्टिः संज्ञी उत्कृष्टरसं वध्नाति । सर्वविशुद्धाया देव्या मनुष्यप्रायोग्यबन्धकत्वेन तिर्यग्गति-  
सहचरितबन्धस्य तस्य बन्धायोगात् । तीव्रविशुद्धौ मानुष्यास्तिरश्च्याश्च देवप्रायोग्यबन्धकत्वेन  
तद्वन्धायोगादुक्तं तदहंविशुद्ध इति ।

‘इयरान’ ति उक्तशेषाणां उत्कृष्टरसबन्धका ओघवद् ज्ञेयाः । तद्यथा—नपुंसकवेदा-  
दीनामेकादशानां प्रकृतीनां त्रिचत्वारिंशतोऽशुभभ्रुवबन्धिनीनां च तीव्रसंक्लिष्टो मिथ्यादृष्टिरुत्कृष्टानु-  
भागं वध्नाति । नरकद्विकस्य तीव्रसंक्लिष्टो मिथ्यादृष्टिस्तिरश्ची मानुषी वा, सूक्ष्मत्रिकक्लि-  
ष्टयोर्मिथ्यादृष्टिस्तत्प्रायोग्यक्लिष्टा-तिरश्ची मानुषी वा, स्त्रीवेदादीनां द्वादशानां तत्प्रायोग्या  
क्लिष्टा मिथ्यादृष्टिस्त्रिगतिका स्त्री, आतपनाम्नस्तत्प्रायोग्यविशुद्धा देवी, ‘५.१.पणिदि ४तस  
चउग १परधू’सास १सुखगइ पण १थिराई । १सुहधुववधा १गिइ १जिण १सुर १विउवा १हारजुगलाणि॥’  
इति एकोनत्रिंशत्प्रकृतीनां क्षपको विशुद्धतमोऽपूर्वकरणगुणस्यः स्त्रीवेदिमनुष्यो मानुषीत्यर्थः तद्-  
बन्धचरमसमये उत्कृष्टरसं वध्नाति, भावनौघवत् । स्त्रीवेदमार्गणायां यद्यपि जिननामोत्कृष्टरस-  
बन्धकतया क्षपको मोहमल्लमदहारिमल्लिकुमारोवत् कश्चित् कश्चित् प्राप्यते । तथापीह मुख्य-  
धृत्या उपशमको ज्ञेयः । अन्यथा प्रस्तुतमार्गणायां बन्ध्यमाणं जिननामोत्कृष्टरसबन्धोत्कृष्टान्तरम-  
संख्येयलोकप्रमाणं नोपपद्येत, स्त्रीजिनस्याऽऽश्चर्यभूतत्वेनानन्तकालप्रमितान्तरस्य लोभादिति ॥८५॥  
८६।८७॥

अथ पुरुषवेदमार्गणायामुत्कृष्टरसबन्धकरूपणां चिकीर्षुराह—

पुरिसे तिजसाईणं मग्गणचरमसमये भवे खवगो ।

तिरियजुअलस्स देवो मिच्छत्ती तिव्वसंकिट्ठो ॥८८॥

सव्वविसुद्धो सम्मो सुरो पणणराइगाण मिच्छत्ती ।

उज्जोअस्स तदरिहविसुद्धो ओघव्व सेसाणं ॥८९॥

(प्रे०) ‘पुरिसे’ इत्यादि, पुरुषवेदमार्गणायामपि बन्धकतया त्रिगतिका एव जीवा लभ्यन्ते  
कुतः ? नारकाणां केवलं नपुंसकत्वेन प्रस्तुतमार्गणायामनवतारात् । तत्र ‘तिजसाईणं’ ति  
यशःकीर्तिनाम सातम् उच्चैर्गोत्रं चेति प्रकृतित्रयस्योत्कृष्टरसं क्षपको मार्गणाचरमसमये वध्नाति,  
नवमगुणस्थानके पुरुषवेदोदयस्यान्तिमसमये वध्नातीति भावः । अत्र रसस्योत्कृष्टत्वं मार्गणाप्रायो-  
ग्यं ज्ञेयम्, ओघोत्कृष्टरसस्तु क्षपकेण दशमगुणस्थानकचरमक्षणे वध्यते, न तदाऽधिकृतमार्गणावसरः ।

‘तिरियजुअलस्स’ ति तिर्यग्द्विकस्य मिथ्यादृष्टिस्तीव्रसंक्लिष्टो देव उत्कृष्टरसं  
वध्नाति, कुतः ? तिर्यङ् मनुष्यश्च तीव्रसंक्लेशाद् नरकद्विकं वध्नाति, न तिर्यग्द्विकं, यदा तु

मध्यमसंक्लेशात् तद् बध्नाति तदा न तदुत्कृष्टरसलाभः, नारकास्तु अनधिकृताः, मार्गणावाह्यत्वात् , ततो यथोक्तो देव एव तदुत्कृष्टरसबन्धकः । 'पणणराइगाण' नरद्विकम्, औदारिकद्विकं, वच्च-  
र्षभनाराचं, चेति पञ्चानां सर्वविशुद्धः सम्यग्दृष्टिः सुधाभुगुत्कृष्टरसं संचिनोति, सम्यग्दृष्टां तिर्य-  
ङ्मनुष्याणां तद्वन्धायोगात् । 'उज्जोअस्स' ति उद्योतनाम्नो मिथ्यात्वी तदर्हविशुद्धस्त्रि-  
गतिक उत्कृष्टानुभागं निर्वर्तयति, अत्र उत्कृष्टानुभागमित्यनेन मार्गणाप्रायोग्यमुत्कृष्टानुभागमिति  
विज्ञेयम्, ओद्योत्कृष्टरसस्य सप्तमनरकनारकस्वामिकत्वात् ।

'सेसाणं' उक्तव्यतिरिक्तानां नवोत्तरशतप्रकृतीनाम् ओधवदुत्कृष्टरसबन्धका ज्ञेयाः, तद्यथा-  
'णपुम' सायं 'सोगारइ' 'हुं' 'णीआणि । -सरवज्जा 'अथिराई' 'दुस्सर' 'कुखगइ । इति त्रयोदशानां  
त्रिचत्वारिंशदशुभध्रुवबन्धिनीनां चोत्कृष्टरसं मिथ्यादृष्टिस्तीव्रसंक्लिष्टः संज्ञी तिर्यग्, मनुष्यः,  
सहस्रारान्तो देवो वा बध्नाति, नारकास्तु बन्धकतयात्र न वाच्यः मार्गणावाह्यत्वात् । सहस्रारादुप-  
रितनानामानतादिदेवानां नेहाशुभप्रकृतीनामुत्कृष्टरसबन्धः अतस्तदनुपादानम् । नरकद्विकस्योत्कृष्टानु-  
भागं संज्ञी मिथ्यादृष्टिस्तीव्रसंक्लिष्टस्तिर्यग् मनुष्यो वा बध्नाति, भावनौघवत् । सेवार्त्त-  
नाम्नो मिथ्यादृष्टिस्तीव्रसंक्लिष्टः सनत्कुमारादिसहस्रारान्तो देव उत्कृष्टानुभागं निर्वर्तयति,  
भावना त्वौघवदेव । एकेन्द्रियस्थावरनाम्नोरीशानान्तो मिथ्यादृष्टिस्तीव्रसंक्लिष्टो देव उत्कृष्टरसं  
बध्नाति, भावना गतार्था ।

स्त्रीवेदः, पुरुषवेदः, हास्यरती, मध्यमसंहननचतुष्कं मध्यमसंस्थानचतुष्कं चेति द्वाद-  
शानां प्रकृतीनाम् उत्कृष्टरसं संज्ञी मिथ्यादृष्टिस्तत्प्रायोग्यक्लिष्टस्तिर्यग् मनुष्यो देवो वा, सूक्ष्म-  
त्रिकविकलत्रिकयोः संज्ञी मिथ्यादृष्टिस्तिर्यग् मनुष्यो वा बध्नाति ।

आतपनाम्न उत्कृष्टरसं मिथ्यादृष्टिस्तत्प्रायोग्यविशुद्धो देवो बध्नाति । पञ्चेन्द्रियजातिः,  
त्रसचतुष्कं, पराधातम्, उच्छ्वासः, सुखगतिः, पञ्चस्थिरादयः, शुभध्रुवबन्धिन्योऽष्टौ, समचतुरस्रं,  
जिननाम, देवद्विकं, वैक्रियद्विकम्, आहारद्विकं चेति, एकोनत्रिंशत्प्रकृतीनामुत्कृष्टानुभागम् अपूर्व-  
करणस्थः सर्वविशुद्धः क्षपकस्तद्वन्धचरमसमये बध्नाति । अत्र उत्कृष्टानुभागमित्यनेनौद्योत्कृष्टानु-  
भागमिति ज्ञेयम्, भावनौघवत् ॥८८॥८९॥ अथ नपुंसकवेदमार्गणापामुत्कृष्टरसबन्धकान् निर्दिदिक्षु-  
राह—

णपुमे तिजसाईणं मग्गणचरमसमये भवे खवगो ।

सव्वविसुद्धो णिरयो सम्मत्ती पणणराईणं ॥९०॥

मिच्छो सण्णी तिरियो णरो व एगिंदियावराण भवे ।

तप्पाउग्गकिलिट्ठो आयवणामस्स तदरिहविसुद्धो ॥९१॥ (गीतिः)



उवसामगो विसुद्धो अपुव्वकरणे सर्वंधचरमखणे ।

जिणणामकम्मणो खलु ओघव्व हवेज्ज सेसाणं ॥९२॥

(प्रे०) 'णपुमे' इत्यादि, नपुंसकवेदमार्गणायां यशःकीर्तिनाम, सातम्, उच्चैर्गोत्रं चेति प्रकृतित्रयस्योत्कृष्टरसं क्षपको मार्गणाचरमसमये नपुंसकवेदोदयान्तिमसमये वध्नाति । उत्कृष्टरसमिति अत्र मार्गणाप्रायोग्यमुत्कृष्टरसमिति ज्ञेयम्, प्रागुक्तहेतोः । 'पणणराईणं' ति नरद्विकम्, औदारिकद्विकं वच्चर्षभनाराचं चेति पञ्चानां प्रकृतीनां सम्यग्दृष्टिः सर्वविशुद्धो नारक उत्कृष्टरसं वध्नाति कुतः ? अस्यां मार्गणायां देवगतिवर्जत्रिगतिका एव जीवा समवतरन्ति, देवानां नपुंसकवेदायोगात्, सम्यग्दृष्टितिर्यग्मनुष्यास्तु न नरद्विकादीन् वध्नन्ति तेषां देवद्विकादीनामेव बन्धसम्भवात्, तेषां नारकाणां च मिथ्यादृशां न तदुत्कृष्टरसबन्धसम्भव इति ।

'एगिंदिधावराण' ति एकेन्द्रियजातिस्थावरनाम्नोरुत्कृष्टरसं तत्प्रायोग्यक्लिष्टः संज्ञी मिथ्यादृष्टिस्तिर्यग् मनुष्यो वा वध्नाति, कुतः ? नारकाणां तद्वन्धाभावाद् देवानाञ्च प्रस्तुतमार्गणाबाह्यत्वात् । तीव्रक्लिष्टस्य तिरश्चो मनुष्यस्य च नरकप्रायोग्यबन्धकत्वेन तद्वन्धात् तत्प्रायोग्यक्लिष्ट इति ।

'आयवणामस्स' ति आतपनाम्नस्तदहविशुद्धः संज्ञी मिथ्यादृष्टिस्तिर्यग् मनुष्यो वोत्कृष्टानुभागं वध्नाति, नारकाणां तद्वन्धायोगात् देवानां मार्गणाबाह्यत्वाच्च । तीव्रविशुद्धस्य तिरश्चो मनुष्यस्य च पञ्चेन्द्रियजात्यादिबन्धकत्वेनैकेन्द्रियजातिसहचरितस्य तस्य बन्धाभावात् तदहविशुद्ध इति ।

'जिणणामकम्मणो' ति जिननामकर्मण उत्कृष्टरसम् उपशमक उपशमश्रेण्यारूढः सर्वविशुद्धोऽपूर्वकरणे स्वबन्धचरमक्षणे जिननामबन्धान्तिमसमये जिननामबन्धविच्छेदसमय इत्यर्थः, वध्नाति । अत्र खलुरेवकारार्थः ततो यथोक्तविशेषणविशिष्ट उपशमक एव जिननामबन्धकः न पुनः क्षपकः, प्रस्तुते तस्य नपुंसकतया जिननामबन्धासम्भवात् । 'सेसाणं' ति उक्तशेषाणामोघवद् उत्कृष्टरसबन्धका भवन्ति । तद्यथा—'१णपुम'साय २सोगारइ ३हुं ४णीआणि । सरवज्जा ५अचिराई ६हुस्सर ७कुल्लगइ' इति त्रयोदशानां नपुंसकवेदादीनां; ज्ञानावरणपञ्चकं, दर्शनावरणनवकं, मिथ्यात्वमोहनीयं, षोडशकषायाः, भयजुगुप्से, अशुभवर्णादिचतुष्कम्, उपघातं, पञ्चान्तराया इति त्रिचत्वारिंशदशुभध्रुवबन्धिनीनां च संज्ञी मिथ्यादृष्टिः सर्वसंक्लिष्टस्तिर्यग् मनुष्यो नारको वा उत्कृष्टरसं वध्नाति । सेवार्त्तं तिर्यग्द्विकम् इति प्रकृतित्रयस्य उत्कृष्टरसं संज्ञी मिथ्यादृष्टिः सर्वसंक्लिष्टो नारको वध्नाति । सर्वसंक्लिष्टस्य तिरश्चो मनुष्यस्य च नरकप्रायोग्यबन्धकत्वेन तद्वन्धायोगात् अल्पसंक्लिष्टस्य तद्वन्धरुत्वेऽपि नोत्कृष्टरसलाभ इति ।

१'थो २पुरिसं ३हुस्सरई ४मज्झिम ५सघयण ६आगईओ य' इति द्वादशानां संज्ञी मिथ्यादृष्टिस्तत्प्रायोग्यक्लिष्ट उत्कृष्टरसं वध्नाति । सूक्ष्मत्रिकविकलत्रिकयोरुत्कृष्टानुभागं संज्ञी मिथ्या-

दृष्टिस्तत्प्रायोग्यविलष्टस्तिर्यग् मनुष्यो वा बध्नाति, नारकाणां पञ्चेन्द्रियभिन्नजातानुत्पादाभावेन तद्वन्धायोगात् । 'पणिदि' तसच्चग परधू'सास 'सुखगद्वपणधिराई' 'सुहधुवबंधा' गिइ 'सुर' 'विउवा' 'हारजुगलाणि' इति पञ्चेन्द्रियजातिनामादीनामष्टाविंशतिप्रकृतीनामुत्कृष्टरसमपूर्वकरणे तद्वन्धविच्छेदसमये सर्वविशुद्धः क्षपको बध्नाति, भावनौघवत् । उद्योतनाम्न उत्कृष्टरसबन्धकः सम्यक्त्वाभिमुखोऽनन्तरसमये सम्यक्त्वं प्रतिपित्सुः सर्वविशुद्धः सप्तमपृथ्वीनारकः, अत्र भावनौघवत् । नरकद्विकस्योत्कृष्टानुभागं सञ्जी मिथ्यादृष्टिस्तीव्रसंक्लिष्टस्तिर्यग् मनुष्यो वा बध्नाति ।

अथ अपगतवेदमार्गणायामुत्कृष्टरसनिर्वर्तकान् निर्दिदिक्षुराह—

अवगयवेए तिण्हं जसाइगाणं हवेज्ज ओघव्व ।

सेसाण भाविवेई उवट्ठिओ अपुमवेएणं ॥९३॥

(प्रे०) 'अवगयवेए' इत्यादि, उपशान्तवेदाः क्षपितवेदाश्च श्रेणिगता जीवा अस्यां मार्गणायां समवतरन्ति । तत्र यशःकीर्त्तिनाम, सातम्, उच्चैर्गोत्रं चेति प्रकृतित्रयस्योत्कृष्टरसं 'ओघव्व' ति ओघवत्, सूक्ष्मसम्परायस्थः क्षपकः तद्गुणस्थानकचरमसमये बध्नातीति भावः ।

'सेसाणं' ति ज्ञानावरणपञ्चकं, दर्शनावरणचतुष्कं, संज्वलनचतुष्कम्, अन्तरायपञ्चकं चेति अष्टादशानां प्रकृतीनामुत्कृष्टरसं 'भाविवेई' ति उपशमश्रेण्याः प्रतिपतन्ननिवृत्तिवादाराख्यनवमगुणस्थानकस्थोऽनन्तरसमयभविष्यत्सवेदी उपशमकः करोति । अत्र विशेषमाह—'उवट्ठिओ अपुमवेएणं' ति अपुंवेदेनोपस्थितः पुरुषवेदातिरिक्तेन वेदेन स्त्रीवेदेन नपुंसकवेदेन बोपशमश्रेणिमुपगतः, श्रेणेः प्रतिपतन्नुत्कृष्टरसं बध्नातीति भावः, न पुरुषवेदोदयेन श्रेणिमुपगतोऽपि, कृतः ? उपशमश्रेण्या अवरोहतः पुरुषवेदेन श्रेणिमुपगतस्य नवमगुणस्थाने पुरुषवेदोदयः स्त्रीनपुंसकवेदिनोः स्त्रीनपुंसकवेदोदयापेक्षयार्वाग् भवति, यत उपशमश्रेण्यारोहक्रमादऽवरोहक्रमो विपरीतो वर्तते, तथा च-आरोहतपुरुषवेदोदयःविच्छेदःस्त्रीवेदनपुंसकवेदापेक्षयान्तर्मुहूर्तं पश्चाद् भवति ततोऽवरोहतः पुरुषवेदोदयः प्रथमं भवति तस्मात् तदुदयार्वाक्समये न तथाविधसंक्लेशसम्भवः, यतोऽशुभप्रकृतीनां यथासम्भवं संक्लेशाधिक्यादुत्कृष्टरसो जायते, संक्लेशाधिक्यं तु स्त्रीनपुंसकवेदारूढयोः संभाव्यत इति पुरुषवेदिनं विहाय स्त्रीवेदनपुंसकवेदारूढयोर्ग्रहणम् । इति कृतापगतवेदमार्गणायाम् सम्भाव्यमानबन्धानामेकविंशतिप्रकृतीनामुत्कृष्टरसबन्धकप्ररूपणा ।

अथ त्रिकषायमार्गणासुत्कृष्टरसबन्धकानभिधित्सुराह—

तिकसायेसुं खवगो मग्गणचरमसमयेऽणियट्ठीए ।

णेयो तिजसाईणं ओघव्व हवेज्ज सेसाणं ॥९४॥

(प्रे०) 'तिकसायेसुं' इत्यादि । क्रोधकषाय-मानकषाय-मायाकषायरूपासु तिसृषु कषायमार्गणासु 'तिजसाईणं' ति यशःकीर्त्तिनाम, सातम्, उच्चैर्गोत्रं, चेति प्रकृतित्रयस्योत्कृष्टरस-

निवृत्तिवादरगुणस्थानके मार्गणाचरमसमये क्षपको वध्नाति, तद्यथा—अन्तर्मुहूर्तकालप्रमाणस्य नवम-  
गुणस्थानस्य संख्येयेषु भागेषु गतेषु यदा क्षपकस्य क्रोधोदयो व्यवच्छिद्यते तदा क्रोधोदयस्य  
चरमसमये क्रोधमार्गणायां यशःकीर्त्यादीनामुत्कृष्टरसो जन्यते न परतोऽपि, मार्गणाया आविद्यमान-  
त्वात् । एवं मानोदयचरमसमये मायोदयचरमसमये च क्षपकस्य यशःकीर्त्यादीनामुत्कृष्टरसबन्ध-  
कत्वं तत्तन्मार्गणायां ज्ञेयम् ।

‘सेसाणं’ ति उक्तशेषाणां सप्तदशोत्तरशतप्रकृतीनाम् उत्कृष्टरसबन्धकाः प्रस्तुतत्रिमार्गणासु  
‘ओघव्व’ति ओघवद् भवन्ति, तद्यथा—‘णपुम’सायं ‘सोगारइ’ ‘हुं’ ‘णीआणि । सरवज्जा ‘अधि-  
राई’ ‘हुस्सर’ ‘कुत्तगइ’ इति त्रयोदशानां, त्रिचत्वारिंशदशुभध्रुवन्यनीनां च संज्ञी मिथ्यादृष्टिः सर्व-  
संक्लिष्टश्चतुर्गतिकः, ‘पणिदि’ ‘तसचवग’ ‘परधू’ ‘सास’ ‘सुत्तगइ’ पण‘धिराई’ । ‘सुहधुवबंघा’ ‘गिइ’  
‘जिण’ ‘सुर’ ‘विज्जा’ ‘हारजुगलाणि’ इत्येकोनविंशत्प्रकृतीनाम् अपूर्वकरणस्यः सर्वविशुद्धः क्षपकस्तद्-  
बन्धचरमसमये, ‘थी’ ‘पुरिसं’ ‘हस्सरई’ मब्बिम‘संघयण’ ‘आगईओ’ य’ इति द्वादशानां संज्ञी मिथ्या-  
दृष्टिस्तत्प्रायोग्यक्लिष्टश्चतुर्गतिकः, ‘सुहुमविगलतिगाणि’ इति पण्णां संज्ञी मिथ्यादृष्टिस्तत्प्रायोग्य-  
क्लिष्टस्तिर्यग् मनुष्यो वा, नरकद्विकस्य संज्ञी मिथ्यादृष्टिस्तीव्रसंक्लिष्टो मनुष्यस्तिर्यग् वा, सेवा-  
र्चनाम तिर्यग्द्विकं चेति प्रकृतित्रयस्य मिथ्यादृष्टिस्तीव्रसंक्लिष्टो नारकः सनत्कुमारादिसहस्रारान्तो  
देवो वा, ‘णरुलदुगवइराणि’ इति पञ्चानां सर्वविशुद्धः सम्यग्दृष्टिर्देवो, मतान्तरेण तादृग् नार-  
कोऽपि । एकेन्द्रियस्थावरयोर्मिथ्यादृष्टिस्तीव्रसंक्लिष्ट ईशानान्तो देवः, उद्योतनाम्नः सम्यक्त्वा-  
भिमुखः सर्वविशुद्धः सप्तमपृथ्वीनारकः, आतपस्य मिथ्यादृष्टिस्तत्प्रायोग्यविशुद्धो भवनपत्यादीश-  
नान्तो देवो मतान्तरेण तादृशौ मनुष्यतिर्यञ्चौ अपि उत्कृष्टरसबन्धकौ इति । अत्र भावनौघवदेव ।  
पञ्चेन्द्रियौघादिषु एकविंशतौ मार्गणासु बन्धकरूपणावसरे लोभमार्गणायामुत्कृष्टरसबन्धकाः प्ररू-  
पिताः सन्ति इति पर्यवसितं कषायचतुष्के उत्कृष्टरसबन्धस्वामित्वम् ॥९४॥

अथो चतुर्ज्ञाना-ऽवधिदर्शन-सम्यक्त्यौघोपशमसम्यक्त्वरूपासु सप्तमार्गणासुत्कृष्टरसबन्ध-  
कान् निरूपयिषुराह—

सगतीसणराईणं णाणतिगे ओहिसम्मुवसमेसुं ।

ओघव्व भवे अयतो हस्सरईणं तदरिहसंकिट्ठो ॥९५॥ (गीतिः)

सेसाण मिच्छहुत्तो असंयतो होइ तिब्वसंकिट्ठो ।

वत्तीसजसाईणं ओघव्व हवेज्ज मणणाणे ॥९६॥

तप्पाउग्गकिलिट्ठो हस्सरईणं भवे पमत्तजई ।

सेसाण पमत्तजई अइसंकिट्ठो असंयमाभिमुहो ॥९७॥ (गीतिः)

(प्रे०) 'सगतीस' इत्यादि, 'मतिज्ञान- 'श्रुतज्ञाना- 'ऽवधिज्ञाना- 'ऽवधिदर्शन 'सम्य-  
क्त्वौघो- 'पशमसम्यक्त्वरूपासु षट्सु मार्गणासु 'ःणरु<sup>२</sup>रलदुग 'वहराणि' 'जस 'सायाणि ॥ 'उच्च  
'पणिदि<sup>४</sup>तसचउग 'परधू'सास 'सुखगइ<sup>५</sup>पणथिराई। 'सुइधुवबंधा'गिइ 'जिण<sup>२</sup>सुर<sup>२</sup>विउत्रा<sup>२</sup>हार-  
जुगलाणि ॥' इति सप्तविंशत्प्रकृतीनामुत्कृष्टरसबन्धक ओघवज्ज्ञेयः, औधिकस्वामिनामिह प्रवेशात्  
नवरमुपशमसम्यक्त्वमांगेणायां यशःकीर्त्यादीनां पञ्चेन्द्रियजात्यादीनां चोत्कृष्टरसबन्धको यथोक्त-  
विशेषणविशिष्ट उपशमको वाच्यः, उपशमसम्यक्त्वनः क्षपकत्वायोगात् ।

'हस्सरईणं' ति हास्यरत्योरुत्कृष्टानुभागं तदहंक्लिष्टोऽयतोऽविरतिसम्यग्दृष्टिर्निर्वर्त-  
यति, मिथ्यात्वादिगुणस्थानकत्रयवर्तिनां प्रस्तुतमार्गणास्वनवतारात् । तथा तीव्रक्लिष्टस्य तस्य  
शोकारतिबन्धसम्भवात् तदहंक्लिष्ट इति । अत्र रसस्योत्कृष्टत्वं मार्गणाप्रायोग्यं बोध्यम्,  
नौघोक्तम्, औघोत्कृष्टरसस्तु मिथ्यादृष्टेरेव सम्भवति तस्य च प्रकृतेऽप्रवेशात् ।

'सेसाण' ति उक्तशेषाणां द्विचत्वारिंशत्प्रकृतीनां मिथ्यात्वाभिमुखस्तीव्रसंक्लिष्टोऽसंयतो-  
ऽविरतसम्यग्दृष्टिरुत्कृष्टरसं वध्नाति । इमाश्च ता द्विचत्वारिंशत्-ज्ञानावरणपञ्चकं, दर्शनावरण-  
षट्कम् अनन्तानुबन्धिवर्जा द्वादशकपायाः, भयजुगुप्से, अशुभवर्णादिचतुष्कम्, उपघातनाम,  
पञ्चान्तरायाः, असातं, शोकारती, अस्थिराशुभे, अयशःकीर्तिनाम; पुरुषवेदश्चेति । इह मिथ्यात्वा-  
भिमुखत्वं यद्यपि प्रमत्तादिगुणस्थानकवर्तिनामपि केषाञ्चित् सम्भवति तथापि तेषां न तादृक्संक्लेश-  
सम्भवः, अप्रत्याख्यानावरणानुदयाद् गुणस्थानकमाहात्म्याच्च अत उक्तम् असंयत इति । 'मणणाणे'  
ति मनःपर्यवज्ञानमार्गणायां 'जस 'सायाणि॥ 'उच्च 'पणिदि<sup>४</sup>तसचउग परधू'सास 'सुखगइ<sup>५</sup>पण-  
थिराई । 'सुइधुवबंधा'गिइ 'जिण<sup>२</sup>सुर<sup>२</sup>विउत्रा<sup>२</sup>हार जुगलाणि ॥ इति द्वाविंशत्प्रकृतीनामुत्कृष्ट-  
रसबन्धक ओघवज्ज्ञेयः, तथाहि-यशःकीर्तिनाम, सातम्, उच्चैर्गोत्रं चेति प्रकृतित्रयस्य क्षपको  
दशमगुणस्थानकस्य चरमसमये वर्तमानः, पञ्चेन्द्रियजात्यादीनामेकोनविंशतोऽपूर्वकरणगुणस्थानक-  
स्थः सर्वविशुद्धः क्षपकस्तद्वन्धचरमसमय उत्कृष्टानुभागं निर्वर्तयति, भावनौघवत् । 'हस्सरईणं'  
ति हास्यरत्योस्तत्प्रायोग्यसंक्लिष्टः प्रमत्तयतिरुत्कृष्टरसं वध्नाति, तीव्रक्लिष्टस्य शोकारतिबन्ध-  
प्रवर्तनात् तत्प्रायोग्यक्लिष्ट इति । आद्यानां मिथ्यात्वादीनां पञ्चगुणस्थानानां प्रस्तुतमार्गणायाम-  
प्रवेशात् प्रमत्तयतिरिति । अनयोरोघोत्कृष्टरसस्य मिथ्यादृष्टिस्वामिकत्वाद्वा मार्गणाप्रायोग्योत्कृष्ट-  
रसो बोध्यः । 'सेसाण' ति उक्तशेषाणां ज्ञानावरणपञ्चकं, दर्शनावरणषट्कं, संज्वलनचतुष्कं,  
भयजुगुप्से, अशुभवर्णादिचतुष्कम्, उपघातः अन्तरायपञ्चकं चेति अशुभध्रुवबन्धिनीनां सप्तविंशतेः  
असातं, शोकारती, अस्थिराशुभे, अयशःकीर्तिः, पुरुषवेदश्चेति सप्तानां चेति सर्वसंख्यया चतुस्त्रिंशत्प्रकृ-  
तीनामुत्कृष्टरसं प्रमत्तयतिसंयमाभिमुखोऽतिसंक्लिष्टो वध्नाति । अत्रेदं बोध्यम्-प्रमत्तयतेमिथ्या-  
त्वायभिमुखत्वमपि सम्भवति किन्तु न मनःपर्यवज्ञानविशिष्टस्य तस्य, अत एवात्रासंयमाभिमुखस्ये-

त्यनेन अविरतसम्यग्दृष्टिवाभिमुखस्यैवोत्कृष्टरसनिर्वर्तकत्वमुक्तम् । अतिसंक्लिष्टत्वञ्च मार्गणा-  
प्रायोग्यं ज्ञेयमौघिकातिसंक्लेशस्य मिथ्यादृष्टेरेव सम्मवात् ॥९५॥९६॥९७॥

अथाऽज्ञानत्रिकं मिथ्यात्वं चेति चतुर्मार्गणागुत्कृष्टरसन्यक्तान् दर्शयति-

अण्णाणतिगे मिच्छे सव्वविसुद्धोऽत्थि संयमाभिमुहो ।

पणवीसजसाईणं तह देवविउव्वजुगलाणं ॥९८॥

पंचण्ह णराईणं सम्माभिमुहो भवे चरमबंधे ।

णिरयो वा देवो वा ओघव्व हवेज्ज सेसाणं ॥९९॥

(प्रे०) 'अण्णाणतिगे' इत्यादि, मत्तज्ञान-श्रुताज्ञान-विभङ्गज्ञान-मिथ्यात्वलक्षणासु चतुर्मार्गणासु  
'जस' सायाणि ॥ 'उच्च' 'पणिदि' 'तसचउग' 'परघू' 'मास' 'सुखगइ' पण' 'थिराई' ॥ 'सुद्धुव्वधा' 'तिइ'  
इति पञ्चविंशतेर्देवद्विकवैक्रियद्विकयोश्चेति सर्वसंख्ययैकोनविंशत्प्रकृतीनां संयमाभिमुखः सर्वविशुद्धो  
मनुष्य उत्कृष्टरसं वध्नाति । यद्यपि प्रस्तुतमार्गणासु चतुर्गतिका जीवाः समवतरन्ति तथापि न  
मनुष्यवर्जानां संयमाभिमुखत्वं, तेषां संयमायोगात् ।

'णराईणं' ति नरद्विकम्, औदारिकद्विकं, वज्रर्षभनाराचं चेति पञ्चानां प्रकृतीनां  
सम्यक्त्वाभिमुखः 'चरमबंधे' ति मार्गणाचरमसमये देवो वा नारको वोत्कृष्टानुभागमुपरचयति  
नान्यः, कुतः ? सम्यक्त्वाभिमुखानां मनुष्यतिरथां तद्वन्धायोगात् ।

'सेसाणं' ति उक्तशेषाणां प्रकृतीनामुत्कृष्टरसनिर्वर्तका ओघवद् भवन्ति । तद्यथा—'णपु-  
म' साय 'सोगारइ' 'हुंड' 'णीआणि । सरवज्जा 'अथिराई' । 'हुस्सर' 'कुखगइ' इति त्रयोदशानां  
त्रिचत्वारिंशदशुभध्रुवबन्धिनीनां च संज्ञी मिथ्यादृष्टिरुत्कृष्टसंक्लिष्टः, 'थी' 'पुरिस'  
'हुस्सरई' मज्झिम' 'सघयण' 'आगईओ य' इति द्वादशानां संज्ञी मिथ्यादृष्टिस्तत्प्रायोग्य-  
क्लिष्टः, सूक्ष्मत्रिकविकलत्रिकयोः संज्ञी मिथ्यादृष्टिस्तत्प्रायोग्यक्लिष्टो मनुष्यो वा  
तिर्यग् वा, नरकद्विकस्य संज्ञी मिथ्यादृष्टिः संक्लिष्टतमो मनुष्यो वा तिर्यग् वा, सेवार्त्तनाम  
तिर्यग्द्विकम् इति प्रकृतित्रयस्य मिथ्यादृष्टिः संक्लिष्टतमो नारकः, सनत्कुमारादिसहस्रारान्तो देवो  
वा, एकेन्द्रियजातिस्थावरनाम्नोः मिथ्यादृष्टिस्तीव्रसंक्लिष्टो भवनपत्यादीशानान्तो देवः, उद्योत-  
नाम्नः सर्वविशुद्धः सम्यक्त्वाभिमुखो मिथ्यादृष्टिः सप्तमपृथ्वीनारकः, आतपस्य मिथ्यादृष्टि-  
स्तत्प्रायोग्यविशुद्धो देव ईशानान्तः, मतान्तरेण तादृग्मनुष्यतिर्यञ्चौ अपि इति । भावनौघ-  
वत् । इदं तु बोध्यम्—इह विभङ्गज्ञानमार्गणायां बन्धकस्य संज्ञीति विशेषणं स्वरूपदर्शकतया  
ज्ञेयम्, न तु व्यवच्छेदकतया व्यवच्छेदार्हाऽसंज्ञिनोऽत्राप्रवेशात् । एवं मिथ्यात्वमार्गणायां तस्य  
मिथ्यादृष्टिरिति विशेषणं स्वरूपदर्शकं बोध्यम् । इति सम्भाव्यमानबन्धानां सप्तदशोत्तरशतप्रकृतीनां  
मत्तज्ञानादिषु चतुर्मार्गणागुत्कृष्टरसन्यक्तविचारणा कृता ॥९८॥९९॥

अथ संयममार्गणास्तृकृष्टानुभागनिर्वर्तकान् निर्दिदिक्षुरादौ तावत्संयमौघमार्गणायां तान् दर्शयति—

**वत्तीसजसाईणं तह हस्सरईण संयमे णेयो ।**

**मणणाणव्वेमेव य सेसाणं णवरि मिच्छहुत्तोऽत्थि ॥१००॥ (गोतिः)**

(प्रे०) ‘वत्तीस’ इत्यादि, संयमौघमार्गणायां द्वात्रिंशतो यशःकीर्तिनामादिप्रकृतीनां हास्यरत्योश्च मनःपर्यवज्ञानमार्गणावदुत्कृष्टरसबन्धका ज्ञेयाः, तथाहि—यशःकीर्तिनाम, सातम्, उच्चैर्गोत्रं चेति त्रिप्रकृतीनां क्षपको दशमगुणस्थानकस्य चरमसमये वर्तमानः, ‘पणिदितस-चज्ज परघूसास सुखगइ पणथिराई । सुहधुवबधागिइ जिण सुर बिउवाहारजुगलाणि ।’ इत्येकोनत्रिंशत्प्रकृतीनां स एव तद्वन्धचरमसमयेऽपूर्वकरणगुणस्थानकस्थः, हास्यरत्योस्तत्प्रायोग्यक्लिष्टः प्रमत्तयतिरुत्कृष्टानुभागबन्धकः । अत्रापि हास्यरत्यो रसस्योत्कृष्टत्वं मार्गणाप्रायोग्यं बोध्यम्, ओघोत्कृष्टरसस्य तु मिथ्यादृष्टेरेव संभवात् ।

‘य सेसाणं’ चकारोऽत्राप्यर्थकः, तत उक्तशेषाणामपि प्रकृतीनां मनःपर्यवज्ञानमार्गणावदेवोत्कृष्टरसबन्धको भवति । ‘णवरि’ नवरमिति विशेषयित्वा ‘मिच्छहुत्तो’ ति तत्राऽसंयमाभिमुखश्चतुर्थगुणस्थानकाभिमुख उक्तः, अत्र त्वस्य मिथ्यात्वगमनानुज्ञातत्वाद् मिथ्यात्वाभिमुखः प्रमत्तयतिर्वाच्यः, तद्यथा—ज्ञानावरणपञ्चकं, दर्शनावरणषट्कं, संज्वलनचतुष्कं, भयजुगुप्से, अशुभवर्णादिचतुष्कम्, उपघातनाम पञ्चान्तरायाश्चेति सप्तविंशत्यशुभध्रुवबन्धिनीनाम्, असातं शोकारती, अस्थिराशुभे, अयशःकीर्तिनाम, पुरुषवेदश्चेति सप्ताशुभाऽध्रुवबन्धिनीनां च मिथ्यात्वाभिमुखः सर्वसंक्लिष्टः प्रमत्तयतिरुत्कृष्टानुभागं बध्नाति । अत्र सर्वसंक्लिष्टत्वमनुभागस्योत्कृष्टत्वं च मार्गणाप्रायोग्यं बोद्धव्यम्, कुतः ? ओघसर्वसंक्लेशस्यासामोघोत्कृष्टरसस्य च मिथ्यादृष्टेरेव संभवात् प्रकृते च तस्याप्रवेशात् ॥१००॥ अथ सामायिकछेदोपस्थापनीयरूपयोर्मार्गणयोर्लुत्कृष्टरसबन्धकान् निर्दिदिक्षुराह—

**सामाइअछेएसुं मग्गणचरमसमये भवे खवगो ।**

**खवगो तिजसाईणं सेसाणं संयमव्व भवे ॥१०१॥**

(प्रे०) ‘सामाइअ’ इत्यादि, सामायिक-छेदोपस्थापनीयरूपयोः संयमावान्तरमार्गणयोः ‘तिजसाईणं’ ति, यशःकीर्तिनाम, सातम् उच्चैर्गोत्रं चेति प्रकृतित्रयस्योत्कृष्टरसं मार्गणाचरमसमये क्षपको बध्नाति, किमुक्तं भवति ? आसां त्रिप्रकृतीनामुत्कृष्टरसमनिवृत्तिवादाराख्यस्य नवमगुणस्थानकस्यान्तिमसमये बध्नाति, तत ऊर्ध्वं प्रकृतमार्गणोपरमात् । अत्र रसस्योत्कृष्टत्वं मार्गणाप्रायोग्यं ज्ञेयम्, ओघोत्कृष्टरसस्य दशमगुणस्थानकस्थक्षपकस्वामिकत्वात् । ‘सेसाणं’ ति उक्तशेषाणां



पञ्च षष्टिप्रकृतीनामुत्कृष्टरसबन्धका अनन्तरोक्तसंयमौघमार्गणावदविशेषेण वाच्याः, तद्यथा—ज्ञाना-  
वरणपञ्चकं दर्शनावरणपट्टकं संज्वलनचतुष्कं भयजुगुप्से अशुभवर्णादिचतुष्कम् उपघातनाम पञ्चान्त-  
रायाश्चेति सप्तविंशतेरशुभध्रुवबन्धिनीनाम्, असातं शोकारती अस्थिराशुभे अयशःकीर्तिनाम पुरुषवेद-  
श्चेतिसप्तानां च मिथ्यात्वाभिमुखः सर्वसंक्लिष्टः प्रमत्तयतिः हास्यरत्योस्तत्प्रायोग्यक्लिष्टः स एव,  
‘पर्णिदि १ तसचउग परघू १ सास १ सुखगइ पण १ थिराई । २ सुहधुवबन्धा १ गिई १ जिण २ सुर २ विउवा-  
२ हारजुगलाणि’ इति एकोनविंशतः प्रकृतीनामुत्कृष्टरसं तद्वन्धचरमसमयेऽपूर्वकरणगुणस्थानकस्थः  
सर्वविशुद्धः क्षपको बध्नाति ॥१०१॥

इदानीं परिहारविशुद्धिसंयममार्गणायामुत्कृष्टरसनिर्वर्तकानभिधातुकाम आह—

परिहारे विण्णयो वत्तीसजसाइगाण अपमत्तो ।

सव्वविसुद्धो उअ जो से काले भाविकयकरणो ॥१०२॥

तप्पाउग्गकिलिट्ठो हस्सरईणं भवे पमत्तमुणी ।

सेसाण पमत्तजई छेआहिमुहोऽतिय तिव्वसंक्किट्ठो ॥१०३॥ (गीतिः)

(प्रे०) ‘परिहारे’ इत्यादि, परिहारविशुद्धिसंयममार्गणायां ‘..’जस १ सायाणि । १ उअ  
१ पर्णिदि १ तसचउग १ परघू १ सास १ सुखगइ पण १ थिराई । २ सुहधुवबन्धा १ गिई १ जिण २ सुर २ विउवा-  
वा २ हारजुगलाणि ।’ इति । यशःकीर्तिनामादीनां द्वाविंशत्प्रकृतीनां सर्वविशुद्धोऽप्रमत्तमुनिरुत्कृष्ट-  
रसं बध्नाति । अत्रोत्कृष्टत्वं रसस्य मार्गणाप्रायोग्यं ज्ञेयम्, ओघोत्कृष्टरसस्य सूक्ष्मसंपरायादिक्षपक-  
स्वामिकत्वात् । ‘भाविकयकरणो’ चि अत्र उतशब्दो विकल्पार्थकस्ततो विकल्पान्तरेण मतान्त-  
रेणेति यावत् अनन्तरसमये ‘भाविकृतकरणो’ ‘मविष्यन्कृतकरणोऽप्रमत्तमुनिरासामुत्कृष्टरसं निर्वर्तयति,  
अस्मिन् मते प्रस्तुतमार्गणायां तस्यैव सर्वोत्कृष्टविशुद्धयभ्युपगमात्, शेष तथैव ।

‘हस्सरईणं’ हास्यरत्योस्तत्प्रायोग्यक्लिष्टः प्रमत्तमुनिरुत्कृष्टानुभागमुपरचयति, अत्रानु-  
भागस्योत्कृष्टत्वं मार्गणाप्रायोग्यं ज्ञेयम्, ओघोत्कृष्टरसस्य मिथ्यादृष्टिस्वामिकत्वात् । ‘सेसाण’  
चि उक्तशेषाणां चतुस्त्रिंशत्प्रकृतीनां छेदोपस्थापनीयसंयमाभिमुखस्तीव्रसंक्लिष्टः प्रमत्तयतिरुत्कृष्ट-  
रसं बध्नाति । तद्यथा—मिथ्यात्वमोहनीयस्त्यानर्द्धित्रिकाद्यद्वादशकपायवर्जानामशुभध्रुवबन्धिनीनां  
सप्तविंशतिप्रकृतीनाम्, असातं शोकारती, अस्थिराशुभे, अयशःकीर्तिनाम पुरुषवेदश्चेतिसप्तानां  
चोत्कृष्टरसं यथोक्तः प्रमत्तयतिर्वध्नाति, परिहारविशुद्धिकस्य महात्मनश्छेदोपस्थापनीयगमनमन्त-  
रेणाऽनिरतसम्यग्दृष्ट्यादिगुणस्थाने प्रतिपाताभावात्, यदुक्तं—अभयदेवसूरिपादैर्न्याख्याप्रज्ञ-  
सिचिवृत्तौ—परिहारविशुद्धिकसयतः परिहारविशुद्धिकसयतत्वं त्यजन् छेदोपस्थापनीयसयतत्वं प्रतिपद्यते’  
इति । कालं कृत्वा देवत्वेनोत्पित्सोर्यद्यपि चतुर्थगुणस्थानक्रमायाति तथापि न तदभिमुखत्वं तस्य,

अभिमुखस्य तद्गुणप्राप्तिमन्तरेण मरणानभ्युपगमात् । अभिमुखस्वरूपं तु वक्ष्ये ॥१०२॥१०३॥

अथ देशविरतिमार्गणायामुत्कृष्टरसबन्धकानुपदर्शयितुकाम आह—

पयडीण जसाईणं तीसाए देसविंइम्मि ।

सव्वविसुद्धो मणुयो विण्णेयो संयमाहिमुहो ॥१०४॥ (उपगोतिः)

तप्पाउग्गकिलिट्ठो हस्सरईण ऽत्थि तिव्वसंकिट्ठो ।

मिच्छाहिमुहो णेयो सेसाणं अट्ठतीसाए ॥१०५॥

(प्रे०) 'पयडीण' इत्यादि । देशविरतिसंयममार्गणायां '...जससायाणि ॥ उच्च-पणिदि-तस-चउग-भर-घूसास-सुखगइ-पणथिराई । सुहधुववधागिइ-जिण-सुर-विउव . जुगलाणि' इति । यशःकीर्ति-नामादीनां त्रिंशत्प्रकृतीनां संयमाभिमुखः सर्वविशुद्धो देशविरतिर्मुन्य उत्कृष्टरसं बध्नाति न तिर्यक्, तिरश्चां देशविरतिसंभवेऽपि भवप्रत्ययेन संयमानर्हतया संयमाभिमुखत्वाभावात् । तस्मात् यथोक्तो मनुष्य एवात्र यशःकीर्तिनामादीनामुत्कृष्टरसबन्धकः । हास्यरत्योस्तत्प्रायोग्यकिल्बिषो मनुष्यस्तिर्यग् वा, ज्ञानावरणपञ्चकं दर्शनावरणषट्कं प्रत्याख्यानावरणचतुष्कं संज्वलनचतुष्कं भयजुगुप्से ऽशुभवर्णादि-चतुष्कम् उपधातः पञ्चान्तरायाश्चेति अशुभध्रुवबन्धिनीनामेकत्रिंशतः, तथाऽसातं, शोकारती, अस्थिरा-शुभे, अयशःकीर्तिनाम, पुरुषवेदश्चेति सप्तानामित्येवं सर्वसंख्यया 'अट्ठतीसाए' ति अष्टात्रिंशत्प्रकृ-तीनामुत्कृष्टरसं मिथ्यात्वाभिमुखो मनुष्यो वा तिर्यग् वा बध्नाति । अत्रापि उत्कृष्टत्वं रसस्य मार्गणाप्रायोग्यं बोद्धव्यमोद्योत्कृष्टरसस्य देशविरतेरसम्भवात् ॥१०४॥१०५॥

अथ सूक्ष्मसम्परायसंयममार्गणायामुत्कृष्टरसनिर्वर्तकान् निरूपयिषुराह—

सुहमे जसाइगाणं तिण्हं ओघव्व सेसपयडीणं ।

णेयो अंतिमबंधे उवसमसेणीअ णिवडंतो ॥१०६॥

(प्रे०) 'सुहमे' इत्यादि, सूक्ष्मसम्परायसंयममार्गणायां यशःकीर्तिनाम सातम्, उच्चैर्गोत्रं चेति त्रिप्रकृतीनां 'ओघव्व' ति ओघवत् दशमगुणस्थानकस्य चरमसमये वर्तमानोऽनन्तरसमये क्षीणमोहगुणस्थानकं प्रतिपित्सुः क्षपक उत्कृष्टानुभागमुपरचयति । 'सेसपयडीणं' ति उक्तशेषा-णामत्र संभाव्यमानबन्धानां पञ्चज्ञानावरणचतुर्दर्शनावरणपञ्चान्तरायरूपाणां चतुर्दशप्रकृतीनामुत्कृष्टा-नुभागमुपशमश्रेण्या निपतन् प्रतिसमयमनन्तगुणवृद्ध्या वर्धमानसंक्लेशः दशमगुणस्थानकचरम-समये वर्तमानो बध्नाति । किमुक्तं भवति—? दशमगुणस्थानकस्य चरमसमये वर्तमानोऽनन्तर-समये नवमगुणस्थानकं प्रतिपित्सुरवरोहकोपशमक एतासामुत्कृष्टरसं निर्वर्तयति । प्रस्तुतमार्गणायां तस्यैव मार्गणाप्रायोग्योत्कृष्टसंक्लिष्टत्वेन तदुत्कृष्टरसनिर्वर्तकत्वादिति ॥१०६॥



इदानीमसंयममार्गणायांमाह—

अयते सम्मादिट्टी सव्वविसुद्धोऽत्थि संयमाभिमुहो ।

तीसाअ जसाईणं ओधव्व हवेज्ज सेसाणं ॥१०७॥

(प्रे०) 'अयते' इत्यादि, असंयममार्गणायां मिथ्यादृष्टिः सम्यग्दृष्टिर्वा जीवो यथास्थानमुत्कृष्टरसबन्धको ज्ञेयः । तत्र '...<sup>१</sup>जस<sup>१</sup>सायाणि । <sup>२</sup>व्व<sup>१</sup>पणिदि<sup>२</sup>तसचउग<sup>१</sup>परघू<sup>१</sup>सास<sup>१</sup>मुत्तगइ<sup>२</sup>पणथिराई । <sup>३</sup>सुहधुववधा<sup>१</sup>गिइ<sup>१</sup>जिण<sup>२</sup>सुर<sup>२</sup>विउव ..जुगलाणि' । इति त्रिशत्प्रकृतीनामुत्कृष्टानुभागं सर्वविशुद्धः संयमाभिमुखः सम्यग्दृष्टिः मनुष्य उपनिगृह्णाति । नारकतिर्यग्देवानां संयमाभिमुखत्वायोगात् । अत्रानुभागस्योत्कृष्टत्वं मार्गणाप्रायोग्यं विज्ञेयम्, आसामौघोत्कृष्टरसस्य सूक्ष्मसम्परायादिक्षपकस्वामिकत्वात् । 'सेसाणं' इति उक्तशेषाणामष्टाशीतिप्रकृतीनामौघवदुत्कृष्टरसबन्धका भवन्ति । तद्यथा—<sup>१</sup>णपुम<sup>१</sup>सायं सोगारइ<sup>१</sup>हुंइ<sup>१</sup>णीयाणि । सरवज्जा<sup>२</sup>धिराई<sup>१</sup>दुत्तर<sup>१</sup>कुत्तगइ<sup>२</sup> इति त्रयोदशानां त्रिचत्वारिंशदशुभध्रुववन्धिनीनां च संज्ञी मिथ्यादृष्टिः संक्लिष्टतमश्चतुर्गतिकः । 'थी पुरिसं हत्सरई मब्बिमसचयणआगईओ य' इति द्वादशानां संज्ञी मिथ्यादृष्टिस्तत्प्रायोग्यक्लिष्टश्चतुर्गतिकः । सूक्ष्मत्रिकविकलत्रिकयोर्यथोक्तविशेषणविशिष्टो मनुष्यो वा तिर्यग् वा, नरकद्विकस्य संज्ञी मिथ्यादृष्टिः संक्लिष्टतमो मनुष्यस्तिर्यग् वा, सेवार्चनाम तिर्यग्द्विकम् इति त्रिप्रकृतीनां मिथ्यादृष्टिस्तीव्रसंक्लिष्टो नारकः देवो वा, नरद्विकमौदारिकद्विकं वज्रच्छपभनाराचं चेति पञ्चानां सम्यग्दृष्टिः सर्वविशुद्धः सुरः, मतान्तरेण तादृग् नारकोऽपि । एकेन्द्रियजातिस्थावरनाम्नोः सर्वसंक्लिष्टो मिथ्यादृष्टिर्भवनपत्यादीशानान्तो देवः । उद्योतनाम्नो मिथ्यादृष्टिः सम्यक्त्वाभिमुखो विशुद्धतमः सप्तमपृथ्वीनारकः, आतपस्य मिथ्यादृष्टिस्तत्प्रायोग्यविशुद्धो देव ईशानान्तो मतान्तरेण मनुष्यतिर्यग्वापि बध्नत उत्कृष्टरसम् । अत्र भावनौघवत् ।

यद्यपि सर्वत्राशुभध्रुववन्धिनीनामुत्कृष्टरसस्तीव्रसंक्लेशेन बध्यते तथापि संयमज्ञानोत्तरभेदेषु अशुभप्रकृत्यन्तर्गतस्य मतिज्ञानावरणस्योत्कृष्टरसाल्पबहुत्वमत्र दृश्यते । तदपि सुबोधार्थं स्थापनयैव, तद्यथा—

	कुत्र ?	कस्य ?	उत्कृष्टरसः
	सूक्ष्मसंपरायमार्गणायां	मतिज्ञानावरणस्य	सर्वाल्यः
ततः	परिहारविशुद्धिमार्गणायां	मतिज्ञानावरणस्य	अनन्तगुणः
ततः	मनःपर्यवज्ञानमार्गणायां	मतिज्ञानावरणस्य	अनन्तगुणः
ततः	सामायिकचारित्रमार्गणायां	मतिज्ञानावरणस्य	अनन्तगुणः
ततः	छेदोपस्थापनीयचारित्रमार्ग०	मतिज्ञानावरणस्य	तुल्यः
ततः	संयमौघमार्गणायां	मतिज्ञानावरणस्य	तुल्यः

ततः	देशविरतिमार्गणायां	मतिज्ञानावरणस्य	अनन्तगुणः
ततः	मतिज्ञानमार्गणायां	मतिज्ञानावरणस्य	अनन्तगुणः
ततः	श्रुतज्ञानमार्गणायां	मतिज्ञानावरणस्य	तुल्यः
ततः	अवधिज्ञानमार्गणायां	मतिज्ञानावरणस्य	तुल्यः
ततः	असंयममार्गणायां	मतिज्ञानावरणस्य	अनन्तगुणः
ततः	मत्यज्ञान० श्रुताज्ञान०	मतिज्ञानावरणस्य	तुल्यः
	विभंगज्ञान०		

शेषाशुभप्रकृतौनामपि अनया दिशाल्पबहुत्वं यथासंभवं विचारयितुं पार्यते ॥१०७॥

अथ लेश्यामार्गणासु प्रकृतं विभणिपुरादौ तावत्कृष्णलेश्यामार्गणायामाह—

किण्हाअ विसुद्धयमो सम्मो देवो णराइतीसाए ।

देवविउव्वदुगाण दुगइयो ओघव्व सेसाणं ॥१०८॥

अण्णे उ विसुद्धयमो सम्मो णिरयो णराइतीसाए ।

अइसंकिट्ठो णिरयो तिछिवट्ठार्इण मिच्छत्ती ॥१०९॥

सव्वविसुद्धो सम्मो दुगइट्ठो सुरविउव्वियदुगाणं ।

एगिंदियावराणं सण्णी मिच्छो तदरिहसंकिट्ठो ॥११०॥ (गोतिः)

आयवणामस्स भवे सण्णी तिरियो णरो व मिच्छत्ती ।

तप्पाउग्गविसुद्धो सेसाणोघव्व विण्णेयो ॥१११॥

‘किण्हाअ’ इत्यादि, कृष्णलेश्यामार्गणायां... ‘णरुरलदुगवइराणि जससायाणि ॥ उच्चपणि. दितसचउगपरघूसासमुखगइपणथिरार्इ । सुहध्ववंधागिइ ।’ इति प्रस्तुतद्वारसत्कप्रकृतिसंग्रहगाथोक्तानां मनुष्यद्विकादीनां त्रिंशतः प्रकृतीनामुत्कृष्टरसबन्धकः सम्यग्दृष्टिर्देवः एव, कुतः ? मनुष्यतिरश्चां तावत्यां विशुद्धौ प्रस्तुतलेश्याऽपगमेन मार्गणापरावृत्तेः । नारकाणां च तथाविधविशुद्धयभावात् । मिथ्यादृष्टेः सकाशात् सम्यग्दृष्टेर्विशुद्धतरत्वादुक्तं ‘सम्मो’ इति । सम्यग्दृशामपि तेषां न सर्वेषां मुत्कृष्टरसबन्धः, अत उक्तं ‘विसुद्धयमो’ इति । ‘देवे’त्यादि, देवद्विकवैक्रियद्विकयोर्द्विगतिकः मनुष्यस्तिर्यक् चेति भावः, देवनारकाणां भवप्रत्ययेन तद्वन्धाभावात् । विशुद्धतमः सम्यग्दृष्टिश्चेति बन्धकस्य विशेषणद्वयमिहापि सम्वध्यते, निरुक्तविशेषणविरहितानां मनुजतिरश्चां तदुत्कृष्टरसबन्धकत्वायोगाद् । अत्र मनुष्यतिरश्चां संभाव्यमाना सर्वविशुद्धिर्ज्ञेया, न तु मार्गणाप्रायोग्या, तस्यास्तु देवानामेव सम्भवात् । ‘ओघव्वे’ त्यादि, उक्तशेषाणां त्र्यशीतेः प्रकृतीनामुत्कृष्टरसबन्धका

ओधोक्ता ज्ञेयाः, कुतः ? ओधोक्तस्वामिनामिहाप्यन्तर्भावात् । 'व्याख्यानाद् विशेषप्रतिपत्तेः' सेवार्तनाम्नो नारक एव वाच्यः न त्वोघवद् देवोऽपि, सनत्कुमारादिदेवानां प्रस्तुतलेश्याकत्वाभावात् । पञ्चेन्द्रियजातिः कुलगतः दुस्स्वर इति प्रकृतित्रयस्योत्कृष्टरसबन्धकः प्रस्तुतमार्गणायां त्रिगतिको वाच्यः, न त्वोघवच्चातुर्गतिकः, देवानाश्रित्य भवनपतिव्यन्तराणामेव प्रस्तुतमार्गणान्तःप्रवेशात्, ओधे तु ईशानान्तव्यतिरिक्तानेवाश्रित्योक्तत्वात् । इमाश्च तास्यशीतिप्रकृतयः, त्रिचत्वारिंशद् ध्रुवबन्धिन्यः तिर्यग्द्विकं नरकद्विकं जातिचतुष्कमाद्यवर्जसहननपञ्चकमाद्यवर्जसंस्थानपञ्चक्रमप्रशस्तविहायोगतिः स्थावरदशकमातपोधोतनाम्नी असातवेदनीयं हास्यरती शोकारती त्रयो वेदाः नीचैर्गोत्रञ्चेति । अथ मत्तान्तरं प्रतिपिपादयिपुराह—'अण्णे उ' इत्यादिना, 'अन्ये' 'महाबन्धकारादयः' ते च एवं प्रतिपादयन्ति, तद्यथा—इहोक्तानां मनुष्यद्विकादीनां त्रिंशत् उत्कृष्टरसबन्धको विशुद्धतमः सम्यग्दृष्टिर्नारकः, कुतः ? अस्मिन् मते देवानां पर्याप्तकानामप्रशस्तलेश्यानभ्युपगमात् । मनुजतिरश्वां तथाविधविशुद्धत्वे कृष्णलेश्यापगमेन मार्गणाऽपगमात् । अहसकिट्टो' इत्यादि, सेवार्तनामतिर्यग्द्विकरूपाणां तिसृणां प्रकृतीनामुत्कृष्टरसबन्धकस्तीव्रसंक्लिष्टो मिथ्यादृष्टिर्नारकः, देवानामपर्याप्तावस्थायामेवाऽप्रशस्तलेश्याभ्युपगमेन तीव्रसंक्लिष्टत्वाभावात् । मनुजतिरश्वां तीव्रसंक्लिष्टत्वे नरकप्रायोग्यबन्धसद्भावेन तद्वन्धाभावादुक्तं 'णिरयो' इति । मिथ्यादृशमेव तदुत्कृष्टरसबन्धभावादुक्तं 'मिच्छती' ति । अतीव्रसंक्लिष्टस्य तस्य न तदुत्कृष्टरसबन्धः अत उक्तम् 'अहसकिट्टो' इति ।

'सन्धविसुद्धो' इत्यादि, देवद्विकवैक्रियद्विकयोरुत्कृष्टरसबन्धकः तद्योग्यसर्वविशुद्धसम्यग्दृष्टिर्द्विगतस्थः मनुष्यस्तिर्यक्चेति भावः, देवनारकाणां तद्वन्धानर्हत्वात् । 'एगिदि' इत्यादि, एकेन्द्रियजातिस्थावरनाम्नोरुत्कृष्टरसबन्धकः पूर्वार्धगतस्य 'दुगड्डो' इति पदस्याऽनुकर्षणात् मनुष्यस्तिर्यग् वा, नारकाणां तथास्वाभाव्येन तद्वन्धाभावात्, देवानामपर्याप्तकानामेवाऽप्रशस्तलेश्याभ्युपगमेनोत्कृष्टरसबन्धायोगात् । तीव्रक्लिष्टस्य त्रिंशतिसागरोपमकोटिकोटिमितवर्गोत्कृष्टस्थितिवन्धकस्य मनुष्यस्य तिरश्चो वा नरकप्रायोग्यबन्धसद्भावादुक्तं 'तदरिहसंकिट्टो' इति यदा तु तदर्हसंक्लेशं भजन् मनुष्यस्तिर्यग् वैकेन्द्रियस्थावरनाम्नोरष्टादशसागरकोटिकोटीमितां वर्गानुकृष्टां स्थितिं बध्नाति तदा तदुत्कृष्टरसबन्धं करोतीति भावः ।

'आयवे' त्यादि, आतपनाम्नस्तत्प्रायोग्यविशुद्धः संजी मिथ्यादृष्टिस्तिर्यग् मनुष्यो वा, उत्कृष्टरसबन्धक इति प्रकरणगम्यम् । आतपनाम्न एकेन्द्रियजातिवन्धसहचरितत्वेन नारकाणाञ्च नैरन्तर्येण - पञ्चेन्द्रियजातेर्वन्धसद्भावेन तेषां तद्वन्धाभावादुक्तं 'तिरियो णरो व' इति । सम्यग्दृष्टेस्तद्वन्धाभावात् 'मिच्छती' ति, असंज्ञिनस्तदुत्कृष्टबन्धकत्वायोगात् 'सण्णी' ति सर्वविशुद्धस्य पञ्चेन्द्रियप्रायोग्यप्रकृतिवन्धकत्वेन तद्वन्धाभावात् 'तप्पाउग्गविसुद्धो' इति । सेसाण'त्ति

उक्तशेषाणामिह बन्धाहानां सप्तसप्ततेः प्रकृतीनामुत्कृष्टरसबन्धक ओघवद् विज्ञेयः, पूर्वोक्तादेव हेतोः ।  
 ताश्च सप्तसप्ततिः पूर्वोक्ताभ्यस्त्वशीतिप्रकृतिभ्यः तिर्यग्द्विक्रसेवात्तैकेन्द्रियजातिस्थावरातपनामानि  
 वर्जयित्वा ज्ञेयाः, तिर्यग्द्विक्रादीनामिह पृथगुक्तत्वात् । इदमत्र हृदयम्—प्राग यत्र देवानप्याश्रित्यो-  
 त्कृष्टरसबन्धका उक्ता अस्मिन् मते तान् वर्जयित्वा ते द्रष्टव्याः, शेषं सर्वं तथैवेति ॥१०८॥१०९॥  
 ११०॥१११॥

अथ नीललेश्यामार्गणायामाह—

णीलाए मिच्छती गिरयो देवो व तिव्वसंकिट्टो ।

एगारह-एणुमाइग-तिरिदुग-असुहधुव्वंधीणं ॥११२॥

तीसाअ एराईणं देवो सम्मो भवे विसुद्धयमो ।

थीआइवारसण्हं तदरिहकिट्टोऽत्थि दुगइयो मिच्छो ॥११३॥(गोतिः)

सुरविउव्वदुगाण भवे सम्मत्ती दुगइयो विसुद्धयमो ।

णिरयदुगस्स दुगइयो सण्णी मिच्छो तदरिहसंकिट्टो ॥११४॥(गोतिः)

गिरयो तिव्वकिलिट्टो मिच्छती तिण्ह दूस्सराईणं ।

उज्जीअस्स उ सण्णी मिच्छती तदरिहविसुद्धो ॥११५॥

तित्थस्स मणुस्सो चिअ सम्मत्ती होइ तदरिहविसुद्धो ।

सेसाणं पयडीणं एवण्ह ओघव्व विण्णेयो ॥११६॥

(प्रे०) 'णीलाए' इत्यादि नीललेश्यामार्गणायाम् 'एगारहे' त्यादि, उत्कृष्टरसबन्धस्वामित्व-  
 द्वारसत्कप्रकृतिसंग्रहमाथोक्तानामेकादशानां नपुंसकवेदादीनां तिर्यग्द्विकस्य त्रिचत्वारिंशतोऽप्रशस्त-  
 ध्रुवबन्धिनीनाञ्चेति सर्वसंख्यया पट्यञ्चाशतः प्रकृतीनामुत्कृष्टरसबन्धकः तीव्रसंक्लिष्टो मिथ्या-  
 दृष्टिर्नारको देवो वा, मनुजतिरश्वां तीव्रसंक्लिष्टत्वे अस्तुतलेश्याऽपगमेन प्रार्मणायाः अनवस्थानात् ।  
 तद्यथा—इमा हि अप्रशस्ताः प्रकृतयः, अप्रशस्तानामुत्कृष्टरसबन्धं तदुत्कृष्टस्थितिवन्धकः करोति,  
 नीललेश्याक्रमनुजतिर्यश्चस्तु कृतोऽपि अन्तःकोटिकोटिसागरमितामेव स्थितिं बध्नन्ति, ततो न ते  
 तदुत्कृष्टरसबन्धकाः । देवनारकाणस्तु अवस्थितलेश्याकत्वेन तैर्वर्गोत्कृष्टस्थितिरपि बध्यते इति ।

'तीसाअ' इत्यादि, सुगमम् । हेत्वादिकं कृष्णलेश्यामार्गणोक्तं ज्ञेयम् ।

'थीआइ' इत्यादि, 'थी' पुरिसं हस्सरई मज्झिमसंघयणआगईओ 'य' इति स्त्रीवेदादीनां  
 द्वादशानामुत्कृष्टरसबन्धकः तदहंक्लिष्टो मिथ्यादृष्टिर्द्विगतिकः देवो नारको चेत्यर्थः, मनुजतिरश्वा-  
 स्विन्यस्थितिवन्धकत्वेन तदुत्कृष्टरसबन्धामावात् । आसां वर्गोत्कृष्टस्थितिकत्वाभावादुक्तं 'तदरिह-

किट्टो' इति । स्त्रीवेदादीनां सम्यग्दृष्टेर्वन्धाभावात् पुरुषवेदहास्यरतीनां तु बन्धसद्भावेऽपि उत्कृष्टरसबन्धाभावाच्चोक्तम् 'मिच्छो' इति ।

'सुरविउव' इत्यादि, देवद्विक्रयैक्रियद्विक्रयोर्विशुद्धतमः सम्यग्दृष्टिर्द्विगतिकः मनुष्यस्तिर्यग् वा । हेत्वादिकं कृष्णलेश्योक्तं विज्ञेयम् । 'णिरयदुगस्से' त्यादि गतार्थम् । नवरं तीव्रक्लिष्टस्य मनुष्यस्य तिरश्चो वा प्रस्तुतमार्गणाऽनवस्थानादुक्तं 'तदरिहसंकिट्टो' इति । द्विगतिकः नाम मनुजस्तिर्यग् वा, देवनारकाणां तद्वन्धाभावात् । 'णिरयो' इत्यादि, सुगमम् । नवरं 'तिण्ह' ति दुस्वरः कुल्लगतिः सेवार्चनामेति तिसृणां प्रकृतीनाम् । मनुजतिरश्चां तीव्रसंक्लिष्टत्वे मार्गणाऽनवस्थानात् देवानाञ्च तथात्वे एकैन्द्रियप्रायोग्यबन्धप्रवर्तनेन तद्वन्धाभावात् नारकस्य ग्रहणम् । 'उज्जो-अस्से' इत्यादि, गतार्थम् । नवरं विशेषनिर्देशाभावात् चातुर्गतिको बोध्यः, गतिचतुष्के तदर्हविशुद्धेरविरोधात् । सर्वविशुद्धस्य मनुष्यादिप्रायोग्यबन्धकत्वेन तिर्यग्गतिप्रायोग्यस्योद्योतनाम्नो बन्धाभावात् । 'तित्थरस्से' त्यादि कण्ठ्यम् । नवरं तिरश्चां प्रस्तुतमार्गणागतदेवनारकाणाञ्च तद्वन्धाभावात् मनुष्यस्य ग्रहणम् । 'सेसाणं' इत्यादि, ओघवत्तु ओघोक्तस्वामिनामिहाऽन्तर्भावात्, इमाश्च ता उक्तशेषाः त्रयप्रकृतयः, जातिचतुष्कं स्थावरघतुष्कमातपनाम चेति ॥११२॥११३॥११४॥११५॥११६॥ अथ नीललेश्यामार्गणायामेवान्याचार्याभिप्रायेण प्रस्तुतमाह—

केइ उण त्रिति णिरयो मिच्छत्ती होइ तिव्व संकिट्टो ।

सोलसणपुमाईणं तह अपसत्थधुवबन्धीणं ॥११७॥

तीसाअ णराईणं णिरयो सम्मो भवे विसुद्धयमो ।

थीआइवारसण्हं मिच्छो णिरयो तदरिहसंकिट्टो ॥११८॥ (गीतिः)

सव्वविसुद्धो सम्मो दुगइट्टो सुरविउव्वियदुगाणं ।

आयवदुगस्स सण्णी मिच्छत्ती तदरिहविसुद्धो ॥११९॥

तित्थयरस्स मणुस्सो सम्मत्ती होइ तदरिहविसुद्धो ।

सेसाणं दुगइट्टो सण्णी मिच्छो तदरिहसंकिट्टो ॥१२०॥ (गीतिः)

(प्र०) 'केइ' इत्यादि, केचिन्महाबन्धकारादय इत्यर्थः ब्रुवन्ति, नीललेश्यामार्गणाग्रामुत्कृष्टरसबन्धकान् वक्ष्यमाणस्वरूपान् इति गम्यते तद्यथा—'सोलसे' त्यादि, 'णपुमसाय सोगारइह' ङणीभाणि । सरवज्जा अधिरई दुस्सर कुल्लगइ छिव्वहणामाणि । तिरियदुग' मिति नपुंसकवेदादीनां प्रस्तुतदारसत्कप्रकृतिसंग्रहायोक्तानां षोडशप्रकृतीनाम्, तथाशब्दस्य समुच्चायकत्वात् त्रिचत्वारिंशतोऽप्रशस्तध्रुवबन्धिनीताञ्चोत्कृष्टरसबन्धकस्तीव्रसंक्लिष्टो मिथ्यादृष्टिर्नारकः, प्रस्तुतमार्गणायां मनुजतिरश्चां संक्लेशसद्भावेऽपि अन्तःकोटिकोटिसागरमिताया एव स्थितैर्बन्धप्रवर्तनात्

अस्मिन् मते देवानां पर्याप्तावस्थायामप्रशस्तलेश्याऽभावाच्च, नारकस्य ग्रहणम् । यतः तीव्रसंक्लिष्टो नारको विंशतिसागरकोटिकोटिमितामेतासामुत्कृष्टस्थितिं बध्नन् उत्कृष्टरसबन्धमपि विदधाति नपुंसकवेदादीनां सम्यग्दृष्टेर्वन्धाभावात्, सत्यपि बन्धेऽसातवेदनीयादीनां तस्य तदुत्कृष्टरसबन्धाभावात् उक्तम् 'मिच्छती' इति । अतीव्रसंक्लिष्टस्योत्कृष्टरसबन्धायोगात् 'तीव्रसंक्लिष्ट' इति । 'तीसाअ' इत्यादि, कृष्णलेश्योक्तानां त्रिंशतो मनुष्यद्विकादीनां सम्यग्दृष्टिर्विशुद्धतमो नारकः, हेतुः कृष्णलेश्यामार्गोक्त एव । स्त्रीवेदादीनां द्वादशानां तदर्हक्लिष्टो मिथ्यादृष्टिनारकः देवानां तथाविधसंक्लेशाभावात् । यतः अपर्याप्तकानामेव तेषां प्रस्तुतमार्गणान्तःप्रवेश इति । मनुजतिरश्वां संक्लेशवृद्धौ मार्गणापगमाच्च ।

'सुरविउव्वे' त्यादि, सुगमम्, प्रागुक्ताद् विशेषाभावात् । 'आयवे' त्यादि, आतपनामोद्योतनाम्नोः संज्ञी मिथ्यादृष्टिस्तदर्हविशुद्धः, अत्र 'व्याख्यानाद् विशेषप्रतिपत्तेः' आतपनाम्नस्तथाविधो मनुष्यस्तिर्यक्चैव बोध्यः, नारकस्य तद्वन्धाभावात् । उद्योतनाम्नस्तु नारकोऽपि, तस्य तद्वन्धाविरोधात् । 'तित्थयरस्से' त्यादि गतार्थम्, प्रागुक्तेर्विशेषाभावात् । 'सेसाण' मित्यादि, उक्तशेषाणां दशप्रकृतीनामुत्कृष्टरसबन्धकः संज्ञी तदर्हसंक्लिष्टः द्विगतिस्थो मनुष्यस्तिर्यग् वा भवति । इमाश्चता उक्तशेषा दशप्रकृतयः-नारकद्विकं जातिचतुर्कं स्थावरचतुष्कञ्चेति ॥११७॥११८॥११९॥१२०॥ अथ तत्तुल्यवक्तव्यत्वात् कापोतलेश्यामार्गणायामतिदिशन्नाह—

णीलसमो काऊए णेयो सव्वाण बंधगो णवरं ।

तित्थस्स विसुद्धयमो सम्मादिट्ठी भवे णिरयो ॥१२१॥

(प्रे०) 'णीलसमो' इत्यादि, कापोतलेश्यामार्गणायाम् 'सर्वासामष्टादशोत्तरशतप्रकृतीनाम् 'बंधगो' ति प्रस्तावाद् उत्कृष्टरसबन्धकः 'णीलसमो' ति नीललेश्यावद् भवति । अनन्तरोक्तवद् भवतीति भावः, कुतः ? तुल्यगतिकस्वामिकत्वात्, किमविशेषेण ? नेत्याह 'णवर' मित्यादि, जिननाम्न उत्कृष्टरसबन्धको विशुद्धतमः सम्यग्दृष्टिः नारको भवेत् । अयं भावः—नीललेश्यायां प्रस्तुतबन्धकतया मनुष्य उक्तः । इह तु स न भवति, यतः मनुष्यस्यैतावत्यां विशुद्धौ कापोतलेश्याऽपगच्छति, तस्याऽनवस्थितलेश्याकत्वात् । नारकस्य तु अवस्थितलेश्याकत्वेन न मार्गणाऽपगम इति । अयं नारकः विशुद्धकापोतलेश्याकमनुष्यापेक्षयाऽनन्तगुणं रसं बध्नातीत्यपि बोद्धव्यम् ॥१२१॥ अथ तेजोलेश्यामार्गणायामुत्कृष्टरसनिर्वर्तकान् निर्दिदिक्षुराह—

तेऊअ जसाईणं बत्तीसाए अपमत्तो ।

सव्वविसुद्धो अहवा से काले भाविकयकरणो ॥१२२॥



वारहथीआईणं मिच्छो देवो तदरिहसंकिट्टो ।

देवो सव्वविसुद्धो सम्मत्ती पणणराईणं ॥१२३॥

मिच्छत्ती देवो खलु तिदुस्सरईण तदरिहकिलिट्टो ।

आयवदुगस्स तदरिहसुद्धो सेसाण तिव्वसंकिट्टो ॥१२४॥ (गीतिः)

(प्रे०) 'तेज्जअ' इत्यादि । तेजोलेश्यामार्गणायां बन्धकतया त्रिगतिका जीवा लभ्यन्ते नारकाणां तेजोलेश्याऽयोगात्, तत्र.....जस सायाणि ॥ उच्चपणितसचउगपरघूसस सुखगइ पणथिराई । सुद्धुववधागिइ जिण सुर विउवाहारजुगलाणि' इति द्वात्रिंशत्प्रकृतीनामुत्कृष्ट-  
रसं 'अपमत्तो' ति अप्रमत्तमुनिः सर्वविशुद्धः, 'अह्वा' अथवेति पक्षान्तरघोतने, ततः पक्षान्त-  
रेण स एवानन्तरसमये भविष्यत्कृतकरणो बध्नाति, तस्यैव सर्वविशुद्धत्वाभ्युपगमात् । अत्र  
रसस्योत्कृष्टत्वं मार्गणाप्रायोग्यं ज्ञेयमोघोत्कृष्टरसबन्धस्य सूक्ष्मसम्परायादिक्षपकस्वामिकत्वात् ।  
'१थी १पुरिसं २इस्सरई मज्झिम ४सघयण ४आगईओ य' इति द्वादशानां मिथ्यादृष्टिस्तदर्हक्लिष्टो देवः,  
नारकाणां तेजोलेश्याकत्वायोगात् तेजोलेश्यावतां मनुष्यतिरश्चामुत्कृष्टतोऽप्यन्तःकोटाकोटीमित-  
स्थितिवन्धसद्भावेन तदुत्कृष्टरसनिर्वर्तकत्वायोगात् यथोक्तो देव एवोत्कृष्टरसं निर्वर्तयति, स  
चेशानान्तो बोध्यः सनत्कुमारादीनां तेजोलेश्याऽयोगात् । 'पणणराईणं' मनुष्यद्विकम्, औदा-  
रिकद्विकं, वज्रर्षभनाराचं चेति पञ्चप्रकृतीनां सम्यग्दृष्टिः सर्वविशुद्धो देव ईशानान्तः, कुतः ? तेजो-  
लेश्यावतां मनुष्यतिरश्चां तद्वन्धायोगात् । 'तिदुस्सरईण' ति दुःस्वरः कुखगतिः सेवार्त्तनाम  
चेति प्रकृतित्रयस्य मिथ्यादृष्टिस्तदर्हक्लिष्ट ईशानान्तो देव उत्कृष्टरसबन्धकः । अत्र रसस्योत्कृ-  
ष्टत्वं मार्गणाप्रायोग्यं बोध्यम् । अनन्तरगाथाविवरणोक्तानां द्वादशानां स्त्रीवेदादिप्रकृतीनामपि  
यथोक्तो देव एव बन्धकः किन्तु तासामोघोत्कृष्टरसं बध्नाति, अस्य च प्रकृतित्रयस्य मार्गणा-  
प्रायोग्यमिति ख्यापनाय पृथगुपादानम् । ननु कुतोऽत्र दुःस्वरादीनां त्रिप्रकृतीनामोघोत्कृष्टरसो  
न बध्यते ? उच्यते, दुःस्वरादीनामोघोत्कृष्टरसस्तु आसां विंशतिकोटिकोटिसागरमितस्थितिवन्ध-  
केनैव संचायते न च तेजोलेश्यायामासामेतावती स्थितिर्वध्यते एतस्यास्तीव्रसंवलेशसाध्यत्वात्,  
प्रकृते तादृक्संक्लेशवतो देवस्य एकेन्द्रियप्रायोग्यबन्धकत्वेन तद्वन्धायोगात् । यदा तु तदर्ह-  
क्लिष्टः सन् देवः पञ्चेन्द्रियप्रायोग्यं कर्म बध्नु अष्टादशकोटिकोटिसागरमितामासां स्थितिं  
बध्नाति, तदा मार्गणाप्रायोग्योत्कृष्टरसो जायते, न ओघोत्कृष्टरस इति । 'आयवदुगस्स'  
आतपनाग्ग उद्योतनाग्गओत्कृष्टानुभागं तदर्हविशुद्धो मिथ्यादृष्टिरीशानान्तो देवो निर्वर्तयति ।  
इहाऽऽतपस्यौघोत्कृष्टरसः, उद्योतस्य च मार्गणाप्रायोग्योत्कृष्टरसो बोध्यः, ओघोत्कृष्टरसस्वामि-  
नस्तु सप्तमपृथ्वीनारकाः प्रकृते च तदप्रवेशात् । 'सेसाणं' ति उक्तशेषाणां त्रिचत्वारिंशद-

शुभध्रुवबन्धिनीनां, 'णपुमसाय सोगारइहु ढणीआणि । सरवज्जा अधिराई' इति एकादशानां, तिर्य-  
ग्द्विकैकेन्द्रियजातिस्थावरनाम्नां चेति सर्वसंख्ययाऽष्टपञ्चाशत्प्रकृतीनां मिथ्यादृष्टिस्तीव्रसंक्लिष्ट  
ईशानान्तो देव उत्कृष्टरसं वध्नाति ॥१२२॥१२३॥१२४॥

अथो पञ्चलेश्यामार्गणायामुत्कृष्टानुभागबन्धकान् दर्शयति—

पउमाअ जसाईणं वत्तीसाए हवेज्ज अपमत्तो ।

सव्वविसुद्धो अहवा से काले भाविकयकरणो ॥१२५॥

धीआइबारसण्हं मिच्छो देवो तदरिहसंकिट्ठो ।

सव्वविसुद्धो देवो सम्मत्ती पण्णराईणं ॥१२६॥

मिच्छादिट्ठी देवो उज्जोअस्सऽत्थि तदरिहविसुद्धो ।

अइसंकिट्ठो देवो मिच्छत्ती होइ सेसाणं ॥१२७॥

(प्रे०) 'पउमाअ' इत्यादि, पञ्चलेश्यायामपि नरकवर्जा जीवा बन्धकतया द्रष्टव्याः । तत्र  
संग्रहगाथोक्तानां यशःकीर्तिनामाद्याहारकद्विकपर्यन्तानां द्वात्रिंशत्प्रकृतीनां सर्वविशुद्धोऽप्रमत्तमुज्जि-  
रुत्कृष्टरसं वध्नाति । 'अहवा' अथवेति मतान्तरद्योतने, ततो मतान्तरेणानन्तरसमये  
भविष्यत्कृतकरणोऽप्रमत्तमुनिस्तं वध्नाति, तस्यैव सर्वविशुद्धत्वाभ्युपगमात् । अत्रोत्कृष्टत्वं रसस्य  
मार्गणाप्रायोग्यं बोध्यम्, ओघोत्कृष्टरसस्य सूक्ष्मसम्परायक्षपकस्वामिकत्वात् । 'धी पुरिस हस्स-  
रई मब्बिमसघयणआगईओ य' इति स्त्रीवेदादीनां द्वादशानां मिथ्यादृष्टिर्देवः सनत्कुमारादिसह-  
स्रारान्त एवोत्कृष्टरसं वध्नाति, आनतादिदेवानां पञ्चलेश्याऽयोगात्, पञ्चलेश्यावतां मनुष्यतिरश्चां  
तद्वन्धायोगाच्च । 'पण्णराईणं' ति नरद्विकमौदारिकद्विकं वज्रर्षभनाराचं चेति पञ्चानां प्रकृतीनां  
सम्पगदृष्टिः सर्वविशुद्धो देवः सहस्रारान्तः । 'उज्जोअस्स' ति उद्योतस्योत्कृष्टरसं तदर्ह-  
विशुद्धो देवः सनत्कुमारादिसहस्रारान्तो वध्नाति, ओघोत्कृष्टरसस्य सप्तमनरकस्वामिकत्वात् अस्येह  
मार्गणाप्रायोग्य उत्कृष्टरसो ज्ञेयः । 'सेसाणं' ति उक्तव्यतिरिक्तानामेकोनपट्तिप्रकृतीनां मिथ्या-  
दृष्टिरतिसंक्लिष्टो देव उत्कृष्टरसं वध्नाति । इमाश्च ता एकोनपट्तिप्रकृतयः-ज्ञानावरणपञ्चकं  
दशनावरणनवकं, मिथ्यात्वमोहनीयं, षोडशकपायाः, भयजुगुप्से, अशुभवर्णादिचतुष्कम् उपघातो-  
ऽन्तरायपञ्चकं चेति त्रिचत्वारिंशदशुभध्रुवबन्धिन्यः '१णपुम १साय २सोगारइ १हु १ङ् १णीआणि । सरवज्जा  
२अधिराई १हुस्सर कुखगइ १छिवट्ठणामाणि । २तिरियदुग' इति षोडश चेति । अत्रोत्कृष्टरस-  
मित्यनेनौघोत्कृष्टरसमिति वाच्यम्, पञ्चलेश्यामार्गणायामौघोत्कृष्टसंक्लेशस्य संभवेन ज्ञानावरणा-  
दीनामौघोत्कृष्टरसस्याप्रतिषेधात् । तदेवं कृतात्र संभाव्यमानबन्धानां नवोत्तरशतप्रकृतीनामुत्कृष्ट-  
रसबन्धकप्ररूपणा इति ॥१२५॥१२६॥१२७॥



सम्प्रति शुक्ललेश्यामार्गणायामुत्कृष्टानुभागबन्धकान् प्रचिकटयिपुराह—

सुइलाअ जसाईणं वत्तीसाए हवेज्ज ओघव्व ।

सव्वविसुद्धो देवो सम्मत्ती पणणराईणं ॥१२८॥

मिच्छादिट्ठी आणतसुरो य थीआइवारसण्हं तु ।

तप्पाउग्गकिलिट्ठी सेसाणं तिव्वसंकिट्ठो ॥१२९॥

(प्रे०) 'सुइलाअ' ति इह तिर्यक्प्रायोग्या नरकप्रायोग्याश्च प्रकृतयो नैव बध्यन्ते, अतः सूक्ष्मत्रिकविकलत्रिकनरकद्विकतिर्यग्द्विकैकेन्द्रियजातिस्थावरातपोधोतनामलक्षणाः चतुर्दशप्रकृती-  
वर्जयित्वा षडुत्तरशतप्रकृतीनामुत्कृष्टरसबन्धकविचारणात्र प्रस्तुता । तत्र यशःकीर्तिनामाद्याहारकद्विक-  
पर्यन्तानां प्रकृतिसंग्रहगाथोक्तानां द्वात्रिंशत्प्रकृतीनामोघवदुत्कृष्टरसबन्धको ज्ञेयः, तद्यथा—यशः-  
कीर्तिनाम, सातम् उच्चैर्गोत्रं चेति त्रिप्रकृतीनां क्षपको दशमगुणस्थानकस्यापश्चिमसमये, पञ्चैन्द्रिय-  
जातित्रसचतुष्कपराधातोच्छ्वाससुखगतिस्थिरशुभसुभगसुस्वरादेयशुभवर्णादिचतुष्कतैजसशरीरनाम-  
कर्मणशरीरनामाऽगुरुलघुनिर्माणसमचतुरस्रजिननामदेवद्विकवैक्रियद्विकाहारकद्विकरूपाणामेकोनत्रिंश-  
त्प्रकृतीनां क्षपकोऽपूर्वकरणगुणस्थानकस्य षट्सु भागेषु गतेषु तद्वन्धचरमसमये उत्कृष्टरसं निर्वर्त-  
यति । अत्र भावना सुगमत्वात् स्वयं कार्या । 'पणणराईणं' ति नरद्विकमौदारिकद्विकं वज्रऋष-  
भनारावं चेति पञ्चानां सम्यग्दृष्टिः सर्वविशुद्धो देव उत्कृष्टानुभागमुपरचयति, मिथ्यादृष्टेरल्प-  
विशुद्धसम्यग्दृष्टेश्चासामुत्कृष्टानुभागबन्धासंभवात् विशेषणद्वयोपादानम् । 'थीआइवारसण्हं'  
ति स्त्रीवेदपुरुषवेदहास्यरतिमध्यमसंहननचतुष्कमध्यमसंस्थानचतुष्करूपाणां द्वादशानां मिथ्यादृष्टि-  
स्तत्प्रायोग्यक्लिष्टः 'आनतसुरो य' आनतसुरः, अत्र चकारस्य मतान्तरद्योतकत्वात् मतान्तरेणा-  
नतादिसुरः उत्कृष्टरसं निर्वर्तयति आदिशब्देन प्राणतादिरपीति ज्ञेयम् । आसामुत्कृष्टरसो मार्गणा-  
प्रायोग्यो ज्ञेयः, उत्कृष्टतोऽपीहान्तःकोटिकोटिसागरमितस्थितेरेव बध्यमानत्वात्, न च तावन्मात्रस्थिति-  
बन्धकस्याशुभप्रकृतीनामोघोत्कृष्टरसो घटते, तदुत्कृष्टरसस्योत्कृष्टस्थितिवन्धकसाध्यत्वादिति ।  
'सेसाणं' ति त्रिचत्वारिंशदशुभध्रुवबन्धिनीनां 'णपुमसाय सोगारइ हु डणीआणि ॥ सरवज्जा अथिराई  
हुत्सर-कुखगइ-छिवट्ठणामाणि' इति चतुर्दशानां चानतदेवो मतान्तरेणानतादिः देवस्तीव्रसंक्लिष्ट  
उत्कृष्टरसं बध्नाति । तीव्रसंक्लिष्टत्वं चात्र मार्गणाप्रायोग्यं बोध्यम्, ओघतीव्रसंक्लेशस्य  
मार्गणायाः प्रशस्तत्वेनेहानवकाशात् । रसोऽपि मार्गणाप्रायोग्योत्कृष्टो बोध्यः नौघोत्कृष्टः, तस्य  
प्रभूतसंक्लेशसाध्यत्वात् ॥१२८॥१२९॥

गता लेश्यामार्गणाः । अथामन्यमार्गणायामुत्कृष्टरसनिर्वर्तकान् दिदर्शयिपुराह—

अभवे सव्वविसुद्धो सण्णी उअ दव्वसंयतो मणुसो ।

पणवीसजसाईणं तह देवविउव्वजुगलाणं ॥१३०॥

सव्वविसुद्धो णिरयो देवो वा अत्थि पणणराईणं ।

तदरिहसुद्धत्तमतमो उज्जोअस्स इयराण ओघव्व ॥१३१॥ गोतिः)

(प्रे०) 'अभवे' इत्यादि, अभव्यमार्गणायां '.....'जस 'सायाणि ॥' उच्चपणिदि 'तस' चरग 'परधू'सास 'सुखगद पणथिराई' 'सुहधुव्वधा'गिइ ।' इति पञ्चविंशतिप्रकृतीनाम् उत्कृष्टरस-  
बन्धकः 'सण्णी उअ' ति, संज्ञी चतुर्गतिकः उतशब्दस्य विकल्पार्थकत्वात् मतान्तरेणेत्यर्थः द्रव्य-  
संयतो मनुष्य उत्कृष्टरसं निर्वर्तयति । 'तह देवविउव्वजुगलाणं' तथाशब्दः साम्यार्थः, ततश्च पूर्व-  
वदेव देवद्विकवैक्रियद्विकयोर्लुक्कृष्टरसबन्धको ज्ञेयः, किमुक्तं भवति ? देवद्विकवैक्रियद्विकयोर्लुक्कृष्ट-  
रसबन्धकः सर्वविशुद्धः संज्ञी अत्र 'व्याख्यानाद् विशेषप्रतिपत्तिः' इति न्यायात् संज्ञीति सामान्यो-  
क्तावपि देवनारकवर्जः द्विगतिकः संज्ञी बोध्यः, देवनारकाणां तत्प्रकृतिबन्धस्वामित्वप्रतिषेधात्,  
तदपि कुतः ? तेषां तत्रोत्पादाभावदिति । मतान्तरेण द्रव्यसंयतो मनुष्योऽस्ति ।

'पणणराईण' ति नरद्विकमौदारिकद्विकं वज्रपमनाराचं चेति पञ्चानां सर्वविशुद्धो नारको  
देवो वोत्कृष्टरसं निर्वर्तयति । इह सर्वत्र सर्वविशुद्धत्वं बन्धकस्योत्कृष्टत्वं च रसस्य मार्गणाप्रायोग्यं  
ज्ञेयम्, ओघसर्वविशुद्धेरासामोघोत्कृष्टरसस्य च यथायथं सम्यग्दृष्ट्यादौ भव्य एव सम्भ-  
वात् । 'उज्जोअस्स' ति उद्योतनाम्न उत्कृष्टानुभागं तदर्हविशुद्धस्तमस्तमाः सप्तमपृथ्वीनारको  
बध्नाति । अत्रापि अनुभागस्योत्कृष्टत्वं मार्गणाप्रायोग्यं वेदितव्यमोघोत्कृष्टरसस्य सम्यक्त्वाभि-  
मुखसप्तमपृथ्वीनारकस्वामिकत्वादिह च सम्यक्त्वाभिमुखत्वायोगात् ।

'इयराण' ति इतरासामुक्तव्यतिरिक्तानां द्व्यशीतेः प्रकृतीनामोघवदुत्कृष्टरसबन्धका ज्ञेयाः  
नवरं तत्र बन्धकस्य मिथ्यादृष्टिरित्यपि विशेषणमस्ति अत्र तु तन्नं देयं सर्वेषामेव तथात्वेन व्यवच्छे-  
द्यामावात्, अथवात्र मिथ्यादृष्टिरिति विशेषणं स्वरूपदर्शकतया विवक्षणीयम् । द्व्यशीतिप्रकृतय-  
श्चेमाः,=त्रिचत्वारिंशदशुभश्रुवबन्धिन्यः, त्रयोदशनपुंसकवेदादयः, नरकद्विकं, सेवार्त्तनामं, तिर्यग्द्विकं,  
सूक्ष्मत्रिकविकलावके, एकेन्द्रियजातिस्थावरनाम्नी, स्त्रीवेदादयो द्वादश, आतपनाम चेति । इत्यत्र  
संभाव्यमानबन्धानां सप्तदशोत्तरशतप्रकृतीनामुत्कृष्टरसबन्धकप्ररूपणा कृता । जिननामाहारक-  
द्विकबन्धस्य विशिष्टसम्यक्त्वाप्रमत्तादिगुणभृद्भव्यस्वामिकत्वेनेह तद्वन्धायोगात् ॥१३०॥१३१॥

अथ क्रमप्राप्तसम्यक्त्वमार्गणास्थानेषु प्रस्तुतप्ररूपणां चिकीर्षुः मतिज्ञानादिमिस्तुन्यवक्तव्य-  
त्वेन सम्यक्त्वसामान्यौपशमिकसम्यक्त्वयोः प्रागेवोत्कृष्टरसबन्धस्वामिनां प्रतिपादितत्वात् क्षायो-  
पशमिकसम्यक्त्वमार्गणायामाह—

तेउव्व वेअगे खलु बत्तीसजसाइगाण विण्णेयो ।

ओहिंव्व जाणियव्वो सेसाणेगूणवण्णाए ॥१३२॥

(प्रे०) 'तेउव्व' इत्यादि, 'वेदके' क्षायोपशमिकसम्यक्त्वमार्गणायां 'जससायाणि ॥ उच्च  
पणिदि तसच्चउग-परधूसास-सुखगइ-पणथिराई । सुहधुव्ववागिइ जिणं सुर विउवाहारजुगलाणि'  
इति द्वात्रिंशत्प्रकृतीनामुत्कृष्टरसबन्धकः 'तेउव्व' चि तेजोलेख्यामार्गणावज्ज्ञेयः, स च अप्रमत्त-  
मुनिः सर्वविशुद्धः, मतान्तरेण स एवानन्तरसमये भविष्यत्कृतकरणः । अत्र बन्धकस्य सर्वविशुद्धत्वं  
रसस्य चोत्कृष्टत्वं मार्गणाप्रायोग्यं वेदितव्यम्, ओघसर्वविशुद्धेरोधोत्कृष्टरसस्य च क्षपकश्रेणा-  
वेवाभ्युपगमात्, न च तत्र प्रकृतमार्गणावतारः । 'एगूणवण्णाए' चि उक्तशेषाणामेकोनपञ्चाश-  
त्प्रकृतीनामुत्कृष्टरसबन्धकोऽवधिज्ञानमार्गणावज्ज्ञेयः, कुतः ? तदुत्कृष्टरसबन्धस्याऽविरतसम्यग्दृष्टि-  
स्वामिकत्वे, सति शुभानामुत्कृष्टरसस्य स्वस्थानविशुद्ध्या, अशुभयोर्हास्यरत्योः स्वस्थानतत्प्रा-  
योग्यसंकलेशेन, शेषाऽप्रशस्तप्रकृतीनां च मिथ्यात्वाभिमुखेन बध्यमानत्वात् । एवमवधिज्ञानमार्ग-  
णागतस्वामितो नास्ति कश्चनात्र विशेषः । अवधिज्ञानवन्धेवम्, नरद्विकमौदारिकद्विकं वच्चत्तपभना-  
राचं चेति पञ्चानां सर्वविशुद्धः सम्यग्दृष्टिः सुरः, मतान्तरेण त्ताइगू नारकोऽपि, मनुष्यतिरश्चां न  
तद्वन्ध इति, तथा ज्ञानावरणपञ्चकं दर्शनावरणपट्कम् आद्यवर्जद्वादशकर्मोपाभयजुगुप्से अशुभवर्णादि-  
चतुष्कम् उपधातः पञ्चान्तराया इति पञ्चत्रिंशदशुभध्रुवबन्धिनीनाम्, असातं, शोकारती, अस्थिराशुभे,  
अयशःकीर्तिनाम पुरुषवेदश्चेति सप्तानां चोत्कृष्टरसं मिथ्यात्वाभिमुखोऽविरतसम्यग्दृष्टिस्तीव्र-  
संकलिष्टश्चतुर्गतिको बध्नाति । हास्यरत्योस्तदर्हकिलष्टोऽविरतसम्यग्दृष्टिश्चतुर्गतिक उल्कृष्टरसबन्धकः ।  
भावनाऽवधिज्ञानमार्गणावत् । इति अत्र सम्भाव्यमानबन्धानामेकाशीतेः प्रकृतीनामुत्कृष्टरसबन्धक-  
विचारणा कृता ॥१३२॥ अथो क्षायिकसम्यक्त्वमार्गणायां तत्कृतं काम आह—

खइए ओहिंव्व भवे णवरि भवे मिच्छसंमुहो जेसिं ।

सिं णेयो सट्ठाणे असंयतो तिंव्वसंकिट्ठो ॥१३३॥

(प्रे०) 'खइए' इत्यादि, क्षायिकसम्यक्त्वमार्गणायां 'ओहिंव्व' चि अवधिज्ञानमार्गणा-  
वदुत्कृष्टरसबन्धका वच्चाः । किमविशेषेण तद्वद् वच्चाः ? नेत्याह 'णवरि' इत्यादिना, तत्रा-  
वधिज्ञानमार्गणायां यासामशुभप्रकृतीनामुत्कृष्टरसबन्धको मिथ्यात्वाभिमुखोऽविरतसम्यग्दृष्टिः सर्व-  
संकलिष्ट उक्तः, तासामत्र स्वस्थानसर्वसंकलिष्टोऽविरतसम्यग्दृष्टिर्वाच्यः, मिथ्यात्वाभिमुख  
इति न वाच्यमिति भावः, क्षायिकसम्यक्त्वस्य सादिध्रुवत्वेन प्रच्यवनाभावात् न तद्वत्तो मिथ्या-  
त्वगमनप्रसंग इति । अत्र चैवं वक्तव्यं भवति—मिथ्यात्वमोहनीयस्थानद्वित्रिकाऽऽद्यकपाय-  
चतुष्कवर्जाऽशुभध्रुवबन्धिन्यः पञ्चत्रिंशत् असातं शोकारती अस्थिराशुभे अयशःकीर्तिनाम पुरुषवेदश्चेति

सर्वसंख्यया द्विचत्वारिंशदशुभप्रकृतीनां स्वस्थानसर्वसंक्लिष्टोऽविरतसम्यग्दृष्टिरुत्कृष्टरसं बध्नातीति । शेषाणां तु सर्वासामविशेषेणावधिज्ञानमार्गणावदुत्कृष्टरसबन्धका ज्ञेयाः, तथाहि—‘जस सायाणि ॥ उच्च पणिदि तसचउग परघूसास सुखगइ पणथिराई । सुहधुववधागिइ जिण सुर विउवाहारजुगलाणि’ ॥ इति द्वात्रिंशत्प्रकृतीनां क्षपक उत्कृष्टरसं बध्नाति । तत्र यशःकीर्तिनाम, सातम्, उच्चैर्गोत्रं चेति प्रकृति-त्रयस्य सूक्ष्मसम्परायचरमसमये, पञ्चेन्द्रियजात्यादीनामेकोनत्रिंशतः प्रकृतीनां सर्वविशुद्धोऽपूर्वकर-णगुणस्थानवर्ती तद्वन्धविच्छेदक्षणे उत्कृष्टरसं बध्नाति । तथा मनुष्यद्विकमौदादिकद्विकं वज्रर्षभनाराचं चेति पञ्चानां सर्वविशुद्धो देवो, मतान्तरेण नारकोऽपि । हास्यरत्योस्तदर्हक्लिष्टोऽविरत-सम्यग्दृष्टिरुत्कृष्टरसबन्धकः, अत्र भावनाऽवधिज्ञानवत् स्वयं भावनीया ॥ १३३ ॥ अथ सम्यग्मिथ्या-त्वमार्गणायामुत्कृष्टरसनिर्वर्तकान् निरूपयिषुराह—

मीसे सम्माभिमुहो पणवीसजसाइगाण सुविसुद्धो ।

सुरविउवणरउरलदुगवइराणं पुण दुदुगइट्ठो ॥ १३४ ॥

तप्पाउग्गकिलिट्ठो हस्सरईणं हवेज्ज सेसाणं ।

उक्कोससंकिलिट्ठो णेयो मिच्छत्तगाहिमुहो ॥ १३५ ॥

(प्रे०) ‘मीसे’ इत्यादि, मिश्रदृष्टिमार्गणायां ‘जस सायाणि ॥ उच्च पणिदि तस-चउग परघूसास सुखगइ पणथिराई । सुहधुववधागिइ’ इति पञ्चविंशतेः प्रकृतीनां सर्वविशुद्धश्चतुर्गतिकः सम्यक्त्वाभिमुख उत्कृष्टरसं बध्नाति । सुरद्विकवैक्रियद्विकयोः सर्वविशुद्धो द्विगतिस्थः, मनु-ष्यस्तिर्यक्चेत्यर्थः, नरद्विकमौदारिकद्विकं वज्रर्षभनाराचं चेति प्रकृतिपञ्चकस्य द्विगतिस्थो देवो नारकश्चेत्यर्थः उत्कृष्टानुभागं निर्वर्तयति । इह बन्धकस्य सर्वविशुद्धत्वं रसस्य चोत्कृ-ष्टत्वं मार्गणाप्रायोग्यं विज्ञातव्यम्, ओघसर्वविशुद्धेरोघोत्कृष्टरसबन्धस्य च सूक्ष्मसम्परायादिक्षप-करवामिकत्वाद्वा च क्षपकत्वायोगात् । नन्वत्र यशःकीर्त्यादीनां प्रशस्तप्रकृतीनां सम्यक्त्वा-भिमुख एवोत्कृष्टरसबन्धक उक्तः, स संयमाभिमुख इति कुतो नोच्यते ? संयमाभिमुखस्य विशुद्धतरत्वात् इति चेद्, उच्यते—विशुद्धयमानस्य मिश्रदृष्टेश्चतुर्थगुणस्थानकस्पर्शनामन्तरेणानन्तरं संयमप्राप्तेरनभ्युपगमात् । यदुक्तं पञ्चसंग्रहवृत्तौ—‘सम्यग्मिथ्यादृष्टि सम्यक्त्वं सयमं च युगपत्र प्रतिपद्यते तथाविशुद्धेरभावात्, किन्तु केवल सम्यक्त्वमेवेति’ । हास्यरत्योस्तत्प्रायोग्यक्लिष्ट उत्कृष्टरसं बध्नाति, तीव्रक्लिष्टस्य शोकारतिबन्धसंभवेन तद्वन्धायोगात् । ‘सेसाणं’ ति उक्तव्यतिरिक्तानां द्विचत्वारिंशतो मिथ्यात्वाभिमुख उत्कृष्टसंक्लिष्टश्चतुर्गतिक उत्कृष्टानुभागं निर्वर्तयति । इमाश्च ता द्विचत्वारिंशत्,—मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्फवर्जाः पञ्चत्रिंशदशुभध्रुव बन्धिन्योऽसातं शोकारती अस्थिराशुभे अयशःकीर्तिनाम पुरुषवेदश्चेति । तदेवमत्र घटमानबन्धाना-मष्टसप्ततिप्रकृतीनामुत्कृष्टरसबन्धकनिरूपणा कृता ॥ १३४ ॥ १३५ ॥

अथ सास्वादनमार्गणायामुत्कृष्टरसबन्धकनिरूपणां चिकीर्षुराह—

पणवीसजसाईणं णेयो सासायणे विमुद्धयमो ।

स तु दुगइयो सुरविउवदुगणरुरालदुगवइराणं ॥१३६॥

तप्पाउग्गकिलिट्ठो णेयो हस्सरइजुगलपुरिसाणं ।

दुइअतइअतुरियाणं संघयणागिइतिगाणं च ॥१३७॥

उज्जोअस्स हवेज्जा सत्तमपुहविणिरयो विमुद्धयमो ।

उक्कोससंकिलिट्ठो मिच्छाहिमुहो व सेसाणं ॥१३८॥

अहवा भाणुस्सो चिअ पडिवडिओ होइ संयमाहिन्तो ।

पणवीसजसाईणं तह देवविउव्वजुगलाणं ॥१३९॥

(प्रे०) 'पणवीस' इत्यादि, सास्वादनमार्गणायां यशःकीर्त्तिनामादिसमचतुरस्रसंस्थान-  
पर्यन्तानां प्रकृतिसंग्रहगाथोक्तानां पञ्चविंशतिप्रकृतीनां विशुद्धतमश्चतुर्गतिक उत्कृष्टरसं निर्वर्त-  
यति । सुरद्विक्रवैक्रियद्विकयोर्विशुद्धतमः 'दुगइयो' द्विगतिको-मनुष्यस्तिर्यक्चेत्यर्थः, देवनारकयो-  
रन्तरभवे देवगतावुत्पादाभावेन सुरद्विकादिवन्धायोगात् । नरद्विकौदारिकद्विकवज्रर्षभनाराचानां  
देवो नारकश्च विशुद्धतम उत्कृष्टानुभागं वध्नाति, विशुद्धतमयोः सास्वादनमनुष्यतिरश्चोर्देवद्विकादि-  
बन्धकत्वेन तद्वन्धान्म्युपगमात् । हास्यरतिपुरुषवेदानाम् ऋषभनाराचनाराचार्द्धनाराचसंहनन-  
न्यग्रोधसादिक्वजसंस्थानानां च तत्प्रायोग्यक्विलष्टश्चतुर्गतिक उत्कृष्टरसं वध्नाति, तीव्रसंक्विलष्टस्य तु  
शोकारतिस्त्रीवेदकीलिकावामनबन्धसम्भवेन तद्वन्धायोगात् । उद्योतनाम्नो विशुद्धतमः सप्तमपृथि-  
वीनारकः, कुतः ? तादृग्देवस्याद्यपड्नरकनारकस्य च मनुष्यप्रायोग्यबन्धकत्वेन, मनुष्यतिरश्चां च  
देवप्रायोग्यबन्धकत्वेन तद्वन्धायोगात् । 'सेसाणं' उक्तशेषाणां मिथ्यात्ववर्जद्विचत्वारिंशदशुभ-  
ध्रुवबन्धिन्यः, असातं, शोकारती, स्त्रीवेदः, अस्थिराशुभे, अयशःकीर्त्तिनाम, कीलिका, वामनं दुर्भग-  
त्रिकं, तिर्यग्द्विकं, कुखगतिः, नीचैर्गोत्रं चेति अष्टपञ्चाशत्प्रकृतीनामुत्कृष्टसंक्विलष्टः स्वस्थानोत्कृष्ट-  
संक्विलष्ट इत्यर्थः उत्कृष्टरसं निर्वर्तयति । 'मिच्छाहिमुहो व' अत्र वाकारो मतान्तरद्योतकः,  
ततश्च मतान्तरेण एतासामष्टपञ्चाशदशुभप्रकृतीनां मिथ्यात्वाभिमुख उत्कृष्टसंक्विलष्ट उत्कृष्टरसं  
वध्नाति ।

अथ स्वस्थानोत्कृष्टसंक्लेशमिथ्यात्वाभिमुखोत्कृष्टसंक्लेशयोः कः प्रतिविशेषः ? उच्यते,—  
हीनतरगुणस्थानान्तरविरहवज्रन्तोर्ध्वः सर्वाधिकः संक्लेशः स स्वस्थानोत्कृष्टसंक्लेशः, यथा मिथ्या-  
त्वमार्गणायां मतिज्ञानावरणादेरोषोत्कृष्टरसं जनयतः, यथा वा क्षायिकसम्यक्त्वमार्गणायां मति-

ज्ञानावरणादेर्मार्गणाप्रायोग्योत्कृष्टरसं वध्नतः, एवमनुत्तरदेवादिमार्गणान्तरेष्वापि द्रष्टव्यम्, तत्स्थ-  
जीवानामपि हीनतरगुणस्थानान्तरगमनविरहादिति । मिथ्यात्वाद्यभिमुखोत्कृष्टसंकलेशस्तु प्रोक्त-  
विलक्षणस्य गुणांतरादिगमनवतो गुणान्तरादिप्राप्तेरर्वागन्तर्मुहूर्तादारभ्या यावद्गुणान्तराद्यप्राप्तिस्ताव-  
दनन्तगुणक्रमेण वर्धमानः, यथा सप्तमनरकमार्गणासु अविरतसम्यग्दृष्ट्यादिगुणस्थस्य ततो मिथ्या-  
त्वगुणे गमनवतो यावद् मिथ्यात्वाऽप्राप्तिस्तावच्चरमान्तर्मुहूर्तेऽन्तगुणक्रमेण वर्धमानः सम्यग्दृष्ट्यादेः  
संकलेशः, यथा वा परिहारविशुद्धिकमार्गणायां छेदोपस्थापनीयसंयमाभिमुखस्य चरमान्तर्मुहूर्ते  
वर्तमानस्याऽनन्तगुणक्रमेण वर्धमानसंकलेशस्य जन्तोरिति । एवमेव मार्गणान्तरेष्वाऽयोजनीय-  
मिति । 'काला'ऽन्तरे स्थानैरप्येतौ विशेष्येते तद्यथा—स्वस्थानतीव्रसंकलेश उत्कृष्टतया द्वौ  
समयौ यावत् तिष्ठति । अभिमुखतीव्रसंकलेशस्तु अजघन्यानुत्कृष्टतया एकसमयमात्रमेव । स्व-  
स्थानोत्कृष्टसंकलेश एकसमयादिकालव्यवधानेन पुनरपि भवितुमर्हति ततः समयादिकमप्यन्त-  
रमायाति । अभिमुखोत्कृष्टसंकलेशस्यान्तरं न संभवति । यदि भवति तर्हि जघन्यतोऽप्य-  
न्तर्मुहूर्त्तप्रमितं न तु स्वस्थानोत्कृष्टसंकलेशान्तरवत् एकममयादिकमिति । पतनोन्मुखस्यजन्तो-  
र्विवक्षितगुणस्थानकादेरन्तिमसमये एव भवनात् । स्वस्थानोत्कृष्टसंकलेशश्चरमातिरिक्तेषु तद्गुण-  
स्थानकादिसमयेषु अपि भवति, अभिमुखोत्कृष्टसंकलेशस्तु तद्गुणस्थानकादेश्चरमातिरिक्तेषु सम-  
येषु न भवति, अनन्तरोक्तादेव हेतोः ।

अत्रेदं बोध्यम्—मरणव्याघातं विना यः प्रतिसमयमनन्तगुणसंकलेशवृद्ध्या क्रमादध-  
स्तनगुणस्थानकं, मार्गणान्तरं वा प्रति प्रस्थितो तस्यैवाभिमुखोत्कृष्टसंकलेशो भवितुमर्हति,  
न मरणशरणीभूय भवान्तरं गत्वा हीनतरगुणप्रतिपित्सोरपीति । तद्यथा—प्रमत्तगुणस्थानकवर्त्तिनो  
विषयादिव्यथितमनसो मुनेः प्रतिसमयमनन्तगुणसंकलेशवृद्ध्याऽविरतसम्यग्दृष्ट्यादिहीनगुणं  
प्रति प्रस्थितस्य कस्यचित् स्वगुणस्थानकस्य चरमसमये तदभिमुखोत्कृष्टसंकलेशो जायते, न पुनः  
कालं कृत्वा दिवि अयतत्वं स्वीकृतुं स भवति, विवक्षितगुणाद्यभिमुखस्य तद्गुणादिप्राप्तिमन्तरेण  
मरणानभ्युपगमात् । अत्रायं विशेषः—उपशान्तमोहादेरप्रमत्तं यावदनन्तगुणसंकलेशवृद्ध्या  
क्रमादवरोहतोऽपि अभिमुखसंकलेशो न भण्यते, कुतः सर्वेषु तदन्तरालगुणस्थानकेषु संयतत्वाविरो-  
धात् । ततश्च प्रकृते इदमायातं—अष्टपञ्चाशत्प्रकृतीनामुत्कृष्टरसं प्रस्तुतमार्गणायां स्वस्था-  
नोत्कृष्टसंकलेशः सततं द्वौ समयौ यावद् वन्द्यमर्हति मतान्तरेण-मिथ्यात्वाभिमुखस्तीव्रसंकलेशो  
मार्गणाचरमसमये एकसमयमात्रमेवेति, अनया दिशान्यत्रापि भावनीयम् । स्वस्थानसर्वविशुद्धाऽभि-  
मुखसर्वविशुद्धयोरप्ययमेव विशेषः, नवरं तत्राभिमुखविशुद्धस्य प्रतिसमयमनन्तगुणविशुद्धिवृद्धि-  
र्वाच्या ।

अथ प्रकृतं 'अह्वा' ति अथवेति पक्षान्तरप्रकाशने इह यथाष्टपञ्चाशदशुभप्रकृतीनां  
मतान्तरेणोत्कृष्टानुभागबन्धको दर्शितः । तथा कासाञ्चित् शुभप्रकृतीनामपि मतान्तरेणोत्कृष्टानु-



भागबन्धको दश्यते 'माणुस्सो चिअ' एवकारोऽत्रान्ययोगव्यवच्छेदपरस्तेनात्र मनुष्यवर्जशेष-  
गतित्रयवर्त्तिन उत्कृष्टरसबन्धकत्वं प्रतिपिद्यते । अथ यासामुत्कृष्टरसबन्धकः प्रकृते मनुष्यवर्जो न  
संभवति ता दर्शयति, 'पणवोस्स' इत्यादिना । प्राक्प्रसिद्धानां यशःकीर्त्यादिसमचतुरस्रपर्यन्तानां  
पञ्चविंशतेर्देवद्विकवैक्रियद्विकयोश्च संयमात् प्रतिपतितो मनुष्य उत्कृष्टरसं वध्नाति, एतन्मते-  
तद्बन्धकेषु अस्यैव विशुद्धतमत्वाम्युपगमात् ॥१३६-१३९॥

अथ असंज्ञिमार्गणायामुत्कृष्टरसबन्धकान् निर्दिदिक्षुराह—

उक्कोससंकिलिट्ठो णेयो पंचिंदियो असण्णिम्मि ।

पणरहणिरयाईणं तह अपसत्थधुवबंधीणं ॥१४०॥

तप्पाउग्गकिलिट्ठो पणिंदिओ बंधगो मुणेयव्वो ।

तिजुआए वीसाए छिवट्ठुआईण पयडीणं ॥१४१॥

सत्तुज्जोआईणं पणिंदिओ होइ तदरिहविसुद्धो ।

पंचिंदिअ सुविसुद्धो सेसाणेगूणतीसाए ॥१४२॥

(प्रे०) 'उक्कोस' इत्यादि । असंज्ञिमार्गणायां 'निरयदुग' णपु'मसाय 'सोगारइ 'हु'ड'णी-  
आणि । सरवज्जा' अधिराई 'दुत्सर 'कुत्तगइ' इति नरकद्विकादीनां पञ्चदशानां प्रकृतीनां त्रिचत्वारिं-  
शदशुभध्रुवबन्धिनीनां चोत्कृष्टरसमुत्कृष्टसंकिलष्टः पञ्चेन्द्रियस्तिर्यग् वध्नाति,

'तिजुआए वीसाए' (.....छिवट्ठुणामाणि । तिरियदुग एगिंदिय थावर सुहुमविग-  
लतिगाणि ॥ थी पुरिस हस्सरई मज्झिमसघयण आगईओ य' इति सेवार्चनामादीनां त्रयोविंशतेः  
प्रकृतीनां तत्प्रायोग्यकिलष्टः पञ्चेन्द्रियस्तिर्यग् उत्कृष्टानुभागं निर्वर्तयति, तीव्रकिलष्टस्य नरक-  
प्रायोग्यबन्धकत्वेन सेवार्त्तादीनामवन्धात् तत्प्रायोग्यकिलष्ट इति, विकलाक्षादीनां तादृक्संकलेशा-  
भावेनात्रोत्कृष्टरसबन्धाभावात् पञ्चेन्द्रिय इति । इह रसस्योत्कृष्टत्वं मार्गणाप्रायोग्यं ज्ञेयम्  
नौघोत्कृष्टत्वम्, असंज्ञिनामुत्कृष्टस्थितिवन्धकत्वाभावात् । अशुभप्रकृतीनामौघोत्कृष्टरसबन्धो हि तदु-  
त्कृष्टस्थितिवन्धव्याप्तः, ततो व्यापकीभूतोत्कृष्टस्थितिवन्धाभावे तद्व्याप्तस्यौघोत्कृष्टरसस्याप्यभावः ।

'सत्तुज्जोआईणं' ति उद्योतनामाऽऽतपनामनरद्विकौदारिकद्विकवज्रर्पभनाराचरूपाणां सप्त-  
प्रकृतीनां तदर्हविशुद्धः पञ्चेन्द्रियस्तिर्यग्मुत्कृष्टरसं वध्नाति, तीव्रविशुद्धस्य देवद्विकादिवन्धसद-  
भावेनैतद्बन्धायोगादुक्तं तदर्हविशुद्ध इति । 'सेसाण' इति उक्तशेषाणां 'जस 'सायाणि । 'उच्च  
'पणिदि 'तसचउग 'परघू'सास 'सुखगइ पण'थिराई । 'सुहधुवबंधा'गिइ 'सुर'विउव' जुगलाणि ॥  
इत्येकोनविंशत्प्रकृतीनां 'सुविशुद्धो'विशुद्धतमइत्यर्थः, पञ्चेन्द्रियतिर्यग् उत्कृष्टरसं वध्नाति । अत्र सु-

विशुद्धत्वं मार्गणाप्रायोग्यं ज्ञेयम् , ओघसर्वोत्कृष्टविशुद्धेः श्रेणावेवाभ्युपगमात् । तथा उद्योतादिवैक्रिय-  
द्विकावसानानां सर्वासां प्रशस्तप्रकृतीनां रसो मार्गणाप्रायोग्योत्कृष्टो बोध्यः ओघोत्कृष्टरसबन्धस्य  
यथासंभवं संज्ञिन्येव संभवादिती ॥१४०-१४२॥ सप्तमूलकर्मणां विंशतिशतोत्तरप्रकृतीनामुत्कृष्टरस-  
बन्धकान् यथा संभवं सप्ततिशतमार्गणासु निरूप्याथो आयुषामुत्कृष्टरसबन्धकान् निरूपयितुकाम आह—

सव्वासु बंधगो गुरुरसस्स तिब्वाणुभागबंधगओ ।

सागाराइविसिट्टो सप्पाउग्गाण आऊणं ॥१४३॥

पज्जत्ताऽपज्जत्ता दुहावि जीवाऽत्थि जत्थ तत्थ भवे ।

पज्जत्तो सव्वाहिं पज्जत्तीहिं मुणेयव्वो ॥१४४॥

(प्रे०) 'सव्वासु' इत्यादि, 'सर्वासु' 'वैक्रियमिश्रकाययोग—'कर्मणकाययोगा'ऽपगत-  
वेद'सूक्ष्मसम्परायो'पशमसम्यक्त्व'मिश्रसम्यक्त्वा'ऽनाहाररूपायुर्वन्धाऽयोग्यमार्गणावर्जत्रिषष्ट्यधि-  
कशतसंख्यासु मार्गणासु स्वप्रायोग्याणां, यासु मार्गणासु यावतां बन्धः सम्भवति तावतामित्यर्थः  
आयुषां गुरुरसस्योत्कृष्टरसस्य बन्धकः प्राग्व्यावर्णितस्वरूपैः साकारजाग्रदादिविशेषणैर्विशिष्टस्ती-  
त्रानुभामबन्धगतः असंख्येयेषु आयुष्करसबन्धप्रायोग्याध्यवसायस्थानेषु सर्वोत्कृष्टरसबन्धाध्यवसाय-  
स्थानं प्राप्त इत्यर्थः, तथा 'पज्जत्तो' ति सर्वाभिः स्वप्रायोग्याभिः पर्याप्तिभिः पर्याप्तः ज्ञातव्यः । किं  
सर्वत्रैव पर्याप्तो ज्ञातव्यः ? न इत्याह—'जत्थ' इत्यादि, यत्र मार्गणायां पर्याप्ता अपर्याप्ताश्चेति  
द्विविधा जीवा भवेयुस्तस्यामेव मार्गणायामपर्याप्तानां व्यवच्छेदार्थं पर्याप्त इत्यपि विशेषणं बन्धकस्य  
वाच्यम् , तत्रापर्याप्तानामुत्कृष्टरसबन्धकत्वाभावात् , अन्यत्र तु पर्याप्त इति विशेषणं न वाच्यं, व्यव-  
च्छेदाभावात् , केवलमपर्याप्तानामेव प्रवेशाद् वेति ॥१४३-१४४॥

अथायुर्वन्धकस्यान्यदपि विशेषणद्वयं व्यनक्ति—

जहि णिरयाउस्स भवे बंधो तहि तस्स तदरिहकिलिट्टो ।

सव्वह इयराऊण तदरिहविसुद्धोऽत्थ भण्णइ विसेसो ॥१४५॥ (गीतिः)

(प्रे०) 'जहि' इत्यादि, यत्र मार्गणासु नरकायुषो बन्धो भवति तत्र तद्बन्धकः तदर्हकिलिट्टो  
वाच्यः, तस्याप्रशस्तत्वात् , 'इयराऊण' ति तद्व्यतिरिक्तानां शेषाणां त्रयाणामायुषामुत्कृष्टरसबन्धकः  
सर्वत्र तदर्हविशुद्धो वाच्यः, तेषां प्रशस्तत्वात् । तीव्रकिलिट्टस्य तीव्रविशुद्धस्य चायुर्वन्धानभ्युपगमात्  
तदर्हसंकिलिट्टादिः । इति सामान्यत आयुरुत्कृष्टरसबन्धकस्वरूपं प्रदर्श्यात्र विशेषमभिधातुकाम  
प्रतिजानीते 'अत्थ' इत्यादिना, अत्रेति आयुषामुत्कृष्टरसबन्धकप्रस्तावे कासुचिन्मार्गणासूक्ता-  
तिरिक्तो यो विशेषोऽस्ति स भण्यते, इति ऊर्ध्वमिति शेषः ॥१४५॥



अथ प्रतिज्ञातमेव निर्वोदुकाम आदौ तावत् नरकौघादिषु विंशतिमार्गणासु आयुस्कोट्कट्-  
रसवन्धकवैशिष्ट्यं प्रदर्शयन्नाह—

णिरय-पठसाइछणिरय-देवसहस्सारअंत-विउवेसु ।

तिरियाउगस्स मिच्छो भवे णराउस्स सम्मत्ती ॥१४६॥

(प्रे०) 'णिरय' इत्यादि, 'नरकौघा'ऽऽद्यपङ्कनरक-<sup>१</sup>देवौघ-<sup>२</sup>भवनपति-<sup>३</sup>व्यन्तर <sup>४</sup>ज्यो-  
तिष्क-<sup>५</sup>सौधर्मादिसहस्रारान्तदेव-<sup>६</sup>वैक्रियकाययोगरूपासु विंशतिमार्गणासु तिर्यगायुष उत्कृष्टरसं  
तत्तन्मार्गणागतो मिथ्यादृष्टिर्जन्तुः साकारजाग्रदादिविशेषणयुक्तः पर्याप्तस्तत्प्रायोग्यविशुद्धो  
वन्नाति । सम्यग्दृष्टेर्यनुष्यायुर्वन्धसद्भावेन तद्वन्धायोगाद् मिथ्यादृष्टिरिति । दर्शनोपयुक्तस्य  
सुप्तस्य चोत्कृष्टरसवन्धायोगात् साकारादिविशेषणानुवृत्तिः । करणापर्याप्तावस्थायामायुषो वन्धा-  
भावात् सर्वविशुद्धस्यायुर्वन्धानभ्युपगमाच्च पर्याप्तः तदर्हविशुद्धश्चेति विशेषणयोरप्यनुवृत्ति-  
रिति । तथा 'णराउस्स' ति मनुष्यायुष उत्कृष्टरसवन्धकः साकारजाग्रदादिविशेषणविशिष्टः  
पर्याप्तस्तत्प्रायोग्यविशुद्धः सम्यग्दृष्टिः । ननु सम्यग्दृष्टिरिव मिथ्यादृष्टिरपि कुतो न तदुत्कृष्टरस-  
वन्धकः ? प्रकृतमार्गणासु वन्धे आयुस्कोट्कट्स्थितेः पूर्वोक्तव्यभिमतत्वेन मिथ्यादृष्टेरपि तद्वसम्भ-  
वात् , उत्कृष्टरसस्योत्कृष्टस्थितिसहचरितत्वाच्च ? इति चेत् , सत्यम् , किन्तु नायमेकान्तो यत् सर्वे  
उत्कृष्टस्थितिवन्धकास्तदुत्कृष्टरसमेव निर्वर्तयन्ति , ततो मिथ्यादृष्ट्यपेक्षया सम्यग्दृष्टेर्विशुद्धिप्रकर्षाभ्युपग-  
माद् उभयोर्कोट्कट्स्थितिवन्धसाम्येऽपि तस्यैवोत्कृष्टरसवन्धकत्वमिति । अत्रायुषोर्कोट्कट्रसो मार्ग-  
णाप्रायोग्यो ज्ञेयो, नौघोत्कृष्टरसः, ओघोत्कृष्टरसस्य युगलिकप्रायोग्यत्रिपत्योपममितायुःस्थितिवन्धक-  
तिर्यग्मनुष्यस्वामिकत्वादधिकृतमार्गणासु च तयोरप्रवेशात् ॥१४६॥

इदानीं सप्तमनरकादिमार्गणापञ्चकेषु स्वप्रायोग्यायुषामुत्कृष्टरसवन्धकान् दर्शयति—

सत्तमणिरये मिच्छो आउस्स तिरितिपणिंदितिरियेसु ।

णिरयतिरिणराऊणं मिच्छादिट्ठी भवे सण्णी ॥१४७॥

(प्रे०) 'सत्तमणिरये' इत्यादि, सप्तमनरकमार्गणायां 'आउस्स' ति तिर्यगायुषः  
शेषायुषां तत्र वन्धाभावाद् उत्कृष्टरसं साकारादिविशेषणभाक् पर्याप्तो मिथ्यादृष्टिस्तत्प्रायोग्यविशुद्धो  
वन्नाति ।

तिर्यगोघ-तिर्यक्पञ्चेन्द्रिय-पर्याप्ततिर्यक्पञ्चेन्द्रिय-तिर्यग्योनिमतील्लगासु चतस्र्यु मार्ग-  
णासु नरकतिर्यग्नरायूरूपाणां त्रयाणामायुषां संज्ञी मिथ्यादृष्टिः पूर्वोक्तविशेषणविशिष्ट  
उत्कृष्टरसवन्धकः । असंज्ञिनस्तदुत्कृष्टस्थितिवन्धाभावेनोत्कृष्टरसवन्धाभावादुक्तं संज्ञीति ।

सम्यग्दृष्टेर्देवायुर्बन्धकत्वेन तद्बन्धाभावाद् मिथ्यादृष्टिरित्युक्तम् । अत्रोत्कृष्टरस इत्यनेनौघोत्कृष्ट-  
रसः, तिर्यग्योनिमतीमार्गणायान्तु नरकायुपस्तत्प्रायोग्योत्कृष्टरसो ज्ञेयः ॥१४७॥

अथ तिर्यगोघतिर्यक्पञ्चेन्द्रियादिषु मार्गणासु देवायुषः, अपर्याप्तपञ्चेन्द्रियतिर्यगादिमार्ग-  
णासु च सम्भाव्यमानबन्धानामायुषामुत्कृष्टरसबन्धकान् निरूपयिषुराह—

**देवाउगस्स णेयो देसजई बंधगो दुआऊणं ।**

**असमत्तपणिंदितिरिय-पणिंदिय-तसेसु खलु सण्णी ॥१४८॥**

(प्रे०) ‘देवाउगस्स’ इत्यादि, अनन्तरोक्तासु चतसृषु तिर्यग्गतिमार्गणासु देवायुष  
उत्कृष्टरसं तन्मार्गणागतो देशविरतिस्तत्प्रायोग्यविशुद्धः पूर्वोक्तसाकारादिविशेषणविशिष्टो बध्नाति,  
नवरमत्र पर्याप्तः संज्ञी चेति विशेषणद्वयं न वाच्यं, देशविरतिरित्यनेन गतार्थत्वात् रसश्चात्र  
मार्गणाप्रायोग्योत्कृष्टो बोध्यः, ओघोत्कृष्टरसस्याप्रमत्तमुनिस्वामिकत्वात् । तथा अपर्याप्तपञ्चेन्द्रिय-  
तिर्यगऽपर्याप्तपञ्चेन्द्रियाऽपर्याप्तत्रसरूपासु तिसृषु मार्गणासु ‘दुआऊणं’ मनुष्यायुपस्तिर्यगायु-  
पश्चोत्कृष्टरसबन्धकः ‘खलु’ खलुरेवकारार्थः, स चासंज्ञिव्यवच्छेदनपरस्ततश्च साकारो जाग्रत् तत्प्रायो-  
ग्यविशुद्धः संज्ञी एव । इह बन्धकस्य पर्याप्त इति विशेषणं न वाच्यम् मार्गणानामपर्याप्तत्वात्, नापि  
अपर्याप्त इति व्यवच्छेद्याभावात् ॥१४८॥

अथापर्याप्तमनुष्यवर्जत्रिमनुष्यगत्यवान्तरमार्गणा-ऽऽनतादिदेवगत्यवान्तरमार्गणासु आयुषा-  
मुत्कृष्टरसबन्धकान् प्रचिकटयिषुराह—

**ओघव्व तिमणुसेसुं देवाउस्स इयराण मिच्छत्ती ।**

**आणतपहुडिसुरेसुं तेरसु सम्मो णराउस्स ॥१४९॥**

(प्रे०) ‘ओघव्व’ इत्यादि, मनुष्यौघ-मनुष्ययोनिमती-मनुष्यपर्याप्तरूपासु त्रिमार्गणासु  
देवायुष उत्कृष्टरसबन्धकः ‘ओघव्व’ चि ओघवत्, किमुक्तं भवति ? ओघतो देवायुष उत्कृष्ट-  
रसबन्धको योऽस्ति स एवात्र वाच्यः, स च साकारोपयोगभाग् जाग्रत् तत्प्रायोग्यविशुद्धोऽप्रमत्त-  
मुनिः, तथा ‘इयराण’ चि नरकतिर्यग्मनुष्यायूरूपाणां त्रयाणामायुषामुत्कृष्टरसं साकारो जाग्रत्  
ज्येष्ठरसबन्धस्थानगतः पर्याप्तो मिथ्यादृष्टिर्बध्नाति, तत्र नरकायुपस्तदर्हक्लिष्टः द्वयोश्च तदर्ह-  
विशुद्ध इति ज्ञेयम् । अत्र चतुर्णामप्यायुषामोघोत्कृष्टरसो वेदितव्यः, त्रयस्त्रिंशत्सागरोपमाघो-  
घोत्कृष्टस्थितिबन्धसद्भावेनोघोत्कृष्टरसस्यापि सद्भावात् । नवरं मानुषीमार्गणायां नरकायुष  
ओघोत्कृष्टरसो न वाच्यः, उत्कृष्टतो द्वाविंशतिसागरोपममिताया एव स्थितेर्बन्धार्हत्वात् ।  
‘आणतपहुडिसुरेसुं’ चि आनत-प्राणता ऽऽरणा-ऽच्युत-नवग्रैवेयकरूपासु त्रयोदशसु देवगत्य-

वान्तरमार्गणासु नरायुष उत्कृष्टरसं साकारादिविशेषणविशिष्टस्तत्तन्मार्गणागतस्तत्तत्प्रायोग्यविशुद्धः  
 सम्यग्दृष्टिर्निर्वर्तयति । पूर्वकोटीप्रमितस्थितेरुभयोर्वन्धकत्वेऽपि मिथ्यादृष्ट्यपेक्षया सम्यग्दृष्टे-  
 र्विशुद्धिप्रकर्षाभ्युपगमेन तस्यैवोत्कृष्टरसनिर्वर्तकत्वात् । इह हि सामान्यवक्तव्यतातिरिक्तं यत्कि-  
 मपि वक्तव्यं यत्र मार्गणासु वर्तते तास्वेव पृथग्निर्देशद्वारेण ग्रन्थकृतोक्तं वक्ष्यते च, अन्यत्र तु  
 सामान्यवक्तव्यतयैव गतार्थत्वात् लाघवार्थश्च तेन साक्षान्नो कथितम्, तत्तु यथास्थानमनुग्रहार्ह-  
 विनेयजनानुग्रहायास्माभिः स्फुटीकरिष्यते । अत्रैकचत्वारिंशद्गतिमार्गणाऽवान्तरमार्गणासु ग्रन्थ-  
 कारेणायुषामुत्कृष्टरसबन्धकाः प्ररूपिताः, शेषासु पटसु गत्यवान्तरमार्गणासु विशेषवक्तव्यताऽभावेना-  
 प्ररूपितत्वाद् वयमेव तान् प्ररूपयामः, तद्यथा—मनुष्यापर्याप्तमार्गणायां मनुष्यायुषस्तिर्यगायुष-  
 श्चोत्कृष्टरसबन्धकः साकारो जाग्रत् तीव्ररसबन्धाध्यवसायस्थानं गतस्तदर्हविशुद्धोऽस्ति । यद्यपि अयं  
 बन्धकोऽपर्याप्तो मिथ्यादृष्टिश्च तथापि इमे द्वे विशेषणे न वाच्ये, सर्वेषां बन्धकानां तथात्वेन व्य-  
 वच्छेद्याभावात् । तथा पञ्चसु अनुत्तरदेवलोकरूपासु देवगतिप्रतिमार्गणासु मनुष्यायुष उत्कृष्टरस-  
 बन्धं साकारादिविशेषणयुक्तस्तत्प्रायोग्यविशुद्धः पर्याप्तः करोति । करणापर्याप्तस्य व्यवच्छेदार्थमत्र  
 पर्याप्त इति विशेषणस्य सार्थक्यम्, सम्यग्दृष्टिरिति तु न वाच्यम्, सर्वेषां तथात्वेन व्यवच्छेद्या-  
 भावेन वैयर्थ्यापत्तः । इह उत्कृष्टरसो मार्गणाप्रायोग्यो बोध्यः, ओघोत्कृष्टरसबन्धस्य पर्याप्त-  
 तिर्यग्मनुष्यस्वामिकत्वात् । इति गत्यादिमार्गणासु आयुषामुत्कृष्टरसबन्धकविचारणा कृता । अत्र  
 यद्यपि सर्वत्र तत्तन्मार्गणासु उत्कृष्टरस उक्तस्तथापि अल्पबहुत्वविचारणयाऽनन्तगुणाधिकादिः  
 भोऽस्ति, तथाहि—मनुष्यायुष उत्कृष्टरसोऽपर्याप्तमनुष्याऽपर्याप्ततिर्यक्पञ्चेन्द्रियमार्गणयोरल्पः,  
 अपर्याप्तत्वेन तादृग्विशुद्ध्यभावात्, ततो नरकौघाऽऽद्यषड्भ्रमरक-देवौघादित्रिंशद्देवगतिमार्गणासु  
 अनन्तगुणः, पर्याप्तत्वेन विशुद्धिप्रकर्षवत्त्वात् । ततः तिर्यगोघ-पञ्चेन्द्रियतिर्यक् - तिर्यग्योनिमती-  
 पञ्चेन्द्रियतिर्यक्पर्याप्तरूपासु चतसृषु तिर्यगवान्तरमार्गणासु मनुष्यौघ-मनुष्ययोनिमती-मनुष्य-  
 पर्याप्तलक्षणासु तिसृषु मनुष्यगतिप्रतिमार्गणासु चानन्तगुणः, देवादिभ्योऽसंख्यगुणस्थितिवन्धकत्वेन  
 तेभ्योऽनन्तगुणविशुद्धत्वात्, तद्यथा—देवा नारका अपर्याप्ततिर्यङ्मनुष्याश्चोत्कृष्टतया पूर्वकोटि-  
 मितामेव परमयायुषः स्थितिं बद्धमहन्ति, पर्याप्ततिर्यक्पञ्चेन्द्रिय-मनुष्यास्तु त्रिपल्योपममितां युगलि-  
 कप्रायोग्यां आयुःस्थितिं बध्नन्ति, तस्मात् स्थितिदोषत्वात् रसबहुत्वं घटत एव तेषाम् । एवमेव तिर्य-  
 गायुषो रसस्याल्पबहुत्वं वाच्यम्, नवरसत्रायषड्भ्रमरकस्थले सप्तापि नरका वाच्याः, सप्तमनरके तिर्य-  
 गायुषो बन्धाप्रतिषेधात्, आनतादयस्तु न वाच्याः, तेषां तद्वन्धाभावात् । देवायुष उत्कृष्टरसस्तिर्यगोघ-  
 पञ्चेन्द्रियतिर्यक्-तिर्यग्योनिमती-पर्याप्तपञ्चेन्द्रियतिर्यग्रूपासु चतसृषु मार्गणासु प्रत्येकं अल्पः, उत्कृ-  
 ष्टोऽपि सदृष्टारदेवप्रायोग्यायुर्वन्धकत्वेनाष्टादशसागरमितस्थितेरेव बन्धात् । ततो मनुष्यौघ मनुष्य-  
 योनिमती-मनुष्यपर्याप्तरूपासु तिसृषु मार्गणास्वनन्तगुणः, इह बन्धकस्याप्रमत्तगुणस्थानकभाक्त्वेना-

नन्तगुणविशुद्धत्वात् त्रयस्त्रिंशत्सागरमितस्थितिवन्धकत्वाच्च । देवनारकाणामपर्याप्तितिर्यङ्मनुष्याणां च देवायुषोऽवन्धकत्वादेव प्रस्तुताऽल्पबहुत्वविचारेऽप्रवेशः । नरकायुष उत्कृष्टरसः तिर्यग्योनिमती-मनुष्ययोनिमतीलक्षणयोर्मार्गणयोरल्पः, तासां सप्तमनरकगमनाभावेन उत्कृष्टतयापि षष्ठनरकप्रायोग्यद्वाविंशतिसागरमितस्थितेरेव बन्धभावात्, ततस्तिर्यङ्गसामान्य-पञ्चेन्द्रियतिर्यङ्गपर्याप्तपञ्चेन्द्रिय-तिर्यङ्गरूपासु त्रिमार्गणासु मनुष्यौघमनुष्यपर्याप्तलक्षणयोर्द्विमार्गणयोश्चानन्तगुणः, सप्तमनरकप्रायोग्यत्रयस्त्रिंशत्सागरमितस्थितिवन्धसद्भावेन तेषामनन्तगुणसंक्लिष्टत्वात्, देवनारकाणामपर्याप्तितिर्यङ्मनुष्याणां च नरकायुर्वन्धाभावादेवात्र प्रस्तावेऽनवकाशस्तेषाम् । इति चतुर्णामायुषामुत्कृष्टरसस्य प्रत्येकं गतिमार्गणास्वल्पबहुत्वविचारणा कृता ।

अथ तेषामेवोत्कृष्टरसस्य मिथोऽल्पबहुत्वविचारणा क्रियते, तच्चथा—अपर्याप्तपञ्चेन्द्रियतिर्यङ्ग-पर्याप्तमनुष्यरूपयोर्मार्गणयोस्तिर्यगायुषोत्कृष्टरसोऽल्पः, अपर्याप्तत्वेन विशुद्धचल्पत्वात् । ततस्सहस्रारान्तद्वादशदेवमार्गणाऽष्टनरकमार्गणासु तिर्यगायुष उत्कृष्टरसोऽनन्तगुणः पर्याप्तत्वेन विशुद्धिप्रकर्षभाक्त्वात्, अथवाऽपर्याप्तपञ्चेन्द्रियतिर्यङ्गपर्याप्तमनुष्यमार्गणयोर्मनुष्यायुष उत्कृष्टरसोऽनन्तगुणः, तिर्यगायुरपेक्षया मनुष्यायुषः प्रशस्ततरत्वेनानन्तगुणविशुद्ध्या तद्रसस्य बध्यमानत्वात् । ततः सर्वदेवनारकेषु मनुष्यायुषोऽनन्तगुण उत्कृष्टरसः, परस्परं तुल्यः । ततोऽपर्याप्तपञ्चेन्द्रियतिर्यङ्गवर्जासु चतुस्तिर्यङ्गगतिमार्गणासु मनुष्यौघ-मनुष्ययोनिमती-पर्याप्तमनुष्यरूपासु त्रिमार्गणासु च तिर्यगायुष उत्कृष्टरसोऽनन्तगुणः, पूर्वकोटिमितमनुष्यायुर्वन्धकदेवनारकापेक्षया तासु त्रिपल्योपममितयुगलिकप्रायोग्यबृहत्तरस्थितिवन्धकत्वेनाऽनन्तगुणविशुद्धत्वात् । ततस्तिर्यङ्गोघ-पञ्चेन्द्रियतिर्यङ्गतिर्यङ्गयोनिमती-पर्याप्तपञ्चेन्द्रियतिर्यङ्गरूपासु चतसृषु तिर्यङ्गमार्गणासु मनुष्यौघ-मनुष्ययोनिमती-पर्याप्तमनुष्यलक्षणासु त्रिमनुष्यगत्यवान्तरमार्गणासु च मनुष्यायुष उत्कृष्टरसोऽनन्तगुणः, तुल्यस्थितिकादपि तिर्यगायुषो मनुष्यायुषोऽनन्तगुणविशुद्ध्या बध्यमानत्वात् । ततोऽपर्याप्तवर्जचतुस्तिर्यङ्गगतिमार्गणासु देवायुष उत्कृष्टरसोऽनन्तगुणः, अष्टादशसागरमितस्थितिसहचरितत्वेन विशुद्धिप्राप्त्यजन्यत्वात् । ततस्तिर्यङ्गयोनिमतीमनुष्ययोनिमतीरूपयोर्मार्गणयोर्नरकायुष उत्कृष्टरसोऽनन्तगुणः रसस्याशुभत्वे सति षष्ठनरकप्रायोग्यद्वाविंशतिसागरमितस्थितिवन्धकेन प्रबलतरसंक्लेशेन जन्यत्वात् । ततस्तिर्यङ्गोघ-पञ्चेन्द्रियतिर्यङ्ग-पर्याप्तपञ्चेन्द्रियतिर्यङ्गरूपासु त्रिमार्गणासु मनुष्यौघ-पर्याप्तमनुष्यमार्गणयोश्च नरकायुष उत्कृष्टरसोऽनन्तगुणः, सप्तमनरकसत्कत्रयस्त्रिंशत्सागरमितस्थितिवन्धकेन प्रबलतमसंक्लेशेन जन्यत्वात् । ततो मनुष्यौघ-मनुष्ययोनिमती-मनुष्यपर्याप्तरूपासु त्रिमार्गणासु देवायुष उत्कृष्टरसोऽनन्तगुणः, अप्रमत्तमुनेरतिशयितविशुद्ध्या ज्ञायमानत्वात् । अत्र सुखावबोधायो-

कासु मार्गणासु ?

कस्य ?

उत्कृष्टरसः

(१) अपर्याप्तपञ्चेन्द्रियतिर्यग्ऽपर्याप्तमनुष्यमार्गणयोः

तिर्यगायुषः

अल्पः

(२) ततः सर्वदेवसर्वनरकमार्गणासु

”

अनन्तगुणः

अथवा

अप. पं. तिर्यग्पर्याप्तमनुष्यमा०

मनुष्यायुषः

”

(३) ततः सर्वदेव-सर्वनरक-मार्गणासु

”

”

(४) ततोऽपर्याप्तवर्जचतुस्तिर्यग्मार्गणात्रिमनुष्यमार्गणासु

तिर्यगायुषः-

”

(५) ततोऽपर्याप्तवर्जचतुस्तिर्यग्मार्गणात्रिमनुष्यमार्गणासु

मनुष्यायुषः-

”

(६) ततः अपर्याप्तवर्जचतुस्तिर्यग्गतिमार्गणासु

देवायुषः

”

(७) ततः तिर्यग्योनिमती-मनुष्ययोनिमतीमार्गणयोः

नरकायुषः

”

(८) ततः 'तिर्यगोघ' पञ्चे० तिर्यक् 'पर्याप्तपञ्चे०

”

”

तिर्यग्मार्गणासु मनुष्यौघ-पर्याप्तमनुष्यमार्गणयोश्च

”

”

(९) ततो मनुष्यौघ-मनुष्ययोनिमती-पर्याप्तमनुष्यमार्गणासु

देवायुषः

इति ॥१४९॥

गतिमार्गणासु तत् समानवक्तव्यत्वाद् वैक्रियकाययोगादिमार्गणासु चायुषामुत्कृष्टरसबन्धका-  
निरूप्य जात्यादिमार्गणासु तान् निरूपयिषुराह—

एगिंदिय-पुहवाइगपणम-णिगोएसु बायरो णेयो ।

दुपणिंदितसेसु तहा पणमणवय-कायजोगेसु ॥१५०॥

ओरालियम्मि थीए पुरिसे णपुमे कसायचउगे य ।

चक्खु-अचक्खूसु तहा भविये सण्णिम्मि आहारे ॥१५१॥

ओघव्व बंधगो खलु जाणेयव्वो चउण्ह आऊणं ।

ओरालमीसजोगे सण्णी मिच्छो दुआऊणं ॥१५२॥

(प्रे०) 'एगिंदिय' इत्यादि । एकेन्द्रियौघ पृथ्वीकायौघाऽष्कायौघ तेजस्कायौघ-वायुकायौघ-वनस्पति-  
कायौघ-साधारणवनस्पतिकायौघरूपासु सप्तमार्गणासु स्वबन्धार्हायुपोरुत्कृष्टरसबन्धको वादरो ज्ञेयः,  
किमुक्तं भवति ? अत्रोक्तासु तेजस्कायवायुकायवर्जासु पञ्चसु मार्गणासु तिर्यग्मनुष्यायुपोरुत्कृष्ट-  
रसं साकारादिविशिष्टः पर्याप्तस्तत्तत्प्रायोग्यविशुद्धस्तत्तन्मार्गणागतो वादरो जन्तुर्वध्नाति । इह  
अपर्याप्तः सूक्ष्मश्चापि मार्गणास्वन्तर्भवतः न तावत्रोत्कृष्टरसबन्धकौ ततस्तद्व्यवच्छेदार्थमुक्तं पर्याप्तो  
वादरश्चेति । तेजस्कायवायुकायमार्गणयोरायुष उत्कृष्टरसबन्धकः स एव, नवरं तिर्यगायुष एव स  
भवति न मनुष्यायुषोऽपि, तन्मार्गणागतजीवानां द्रेत्य मनुष्यगतौ गमनानभ्युपगमेन तदवन्धात् । अथ

कतिपयमार्गणासु आयुषामुत्कृष्टरसबन्धकातिदेशं कुर्वन्नाह-‘दुपणिदि’ इत्यादिना, तत्र द्विपञ्चेन्द्रियाविति पञ्चेन्द्रियौघ-पर्याप्तपञ्चेन्द्रियौ, द्वित्रसाविति त्रसकायौघ-पर्याप्तत्रसकायाविति चतसृषु मार्गणासु ‘तद्वा’ ति तथाशब्दोऽत्र समुच्चयार्थः पञ्चमनोयोगपञ्चवचनयोगकाययोगौघरूपासु एकादशमार्गणासु, औदारिककाययोगमार्गणायां, स्त्रीवेदपुरुषवेदनपुंसकवेदमार्गणासु, कषायचतुष्के चतसृषु कषायमार्गणास्वित्यर्थः, च शब्दस्तथैव, चक्षुर्दशनाऽचक्षुर्दर्शनमार्गणयोर्भव्यमार्गणायां संज्ञिमार्गणाया-माहारिमार्गणायां चेति सर्वसंख्ययाष्टाविंशतिमार्गणासु ‘ओघवद्’ ति ओघवद् ये ओघप्ररूपणा-यामायुषामुत्कृष्टरसबन्धका उक्ताः त एवात्र चतुर्णामप्यायुषां वाच्याः, तद्यथा-आसु अष्टाविंशति-मार्गणासु नरकायुष उत्कृष्टरसं पर्याप्तः संज्ञी तत्प्रायोग्यक्लिष्टो मिथ्यादृष्टिर्मनुष्यस्तिर्यग् वा बध्नाति, नवरं पर्याप्तपञ्चेन्द्रियपर्याप्तत्रसमार्गणयोः पञ्चवचनयोगमार्गणासु च पर्याप्त इति विशेषणं पञ्चमनोयोगसंज्ञिमार्गणासु संज्ञी पर्याप्तश्चेति विशेषणद्वयं स्वरूपदर्शकं ज्ञेयम्, मार्गणानां तथात्वेन व्यवच्छेद्याभावाद्, तिर्यगायुषो मनुष्यायुषश्चोत्कृष्टरसबन्धं पर्याप्तः संज्ञी तत्प्रायोग्यविशुद्धो मिथ्या-दृष्टिर्मनुष्यस्तिर्यग् वा निर्वर्तयति अत्र विशेषेण विचारणा पूर्ववदेव, भावना तु ओघवत् । देवायुष उत्कृष्टरसबन्धकस्तदर्हविशुद्धोऽप्रमत्तमुनिः, प्रस्तुतमार्गणासु तिर्यग्मनुजानां सत्त्वेऽपि त्रयस्त्रिंशत्सागरप्रमाणस्थितिवन्धकस्यास्यैव महात्मनस्तदुत्कृष्टरसनिर्वर्तकत्वात् । तथा ‘ओरालमीस-जोगे’ ति औदारिकमिश्रकाययोगमार्गणायां ‘दुआऊणं’ ति तिर्यङ्मनुष्यायुषोरुत्कृष्टानुभागं संज्ञी मिथ्यादृष्टिर्मनुष्यस्तिर्यग् वा बध्नाति । औदारिकमिश्रयोगे लब्धपर्याप्तानामेव परमवायु-र्वन्धाभ्युपगमात् तेषां च नरकदेवायुर्वन्धायोगात् द्वयायुषोरित्यनेन तिर्यङ्मनुष्यायुषोर्ग्रहणम् । असंज्ञिनस्तादृग् विशुद्धभावेनोत्कृष्टरसबन्धायोगात् संज्ञीति, पर्याप्तस्य पर्याप्तनामकर्मोदयवतो-ऽत्रायुर्वन्धाभावादपर्याप्त इत्यपि वाच्यम् । सम्यगदृशमौदारिकमिश्रयोगे आयुषोऽबन्धात् मिथ्यादृष्टिरिति । इन्द्रियकाययोगवेदकषायाणां कतिपयप्रतिमार्गणासु विशेषवक्तव्यसम्भवात् आयुषामुत्कृष्टरसबन्धका ग्रन्थकृता साक्षात् प्ररूपिताः, तद्व्यतिरिक्तासु कतिपयमार्गणासु तेषां सामान्यवक्तव्येनैव गतार्थत्वात् साक्षान्नोक्तास्तासु त अस्माभिर्मन्दमतिविनेयानुग्रहार्थं प्रदर्श्यन्ते, तद्यथा-‘सूक्ष्मैकेन्द्रिय-’बादरैकेन्द्रिय-‘पर्याप्तसूक्ष्मैकेन्द्रिया’ऽपर्याप्तसूक्ष्मैकेन्द्रिय-‘पर्याप्तबादरै-केन्द्रिया-’ऽपर्याप्तबादरैकेन्द्रियरूपासु पृथ्वैकेन्द्रियावान्तरमार्गणासु, नवसु विकलाक्षमार्गणासु, पृथ्वी-कायौघा-प्रायौघ तेजस्कायौघ-वायुकायौघ-वनस्पतिकायौघ-साधारणवनस्पतिकायौघवर्जासु सूक्ष्म-पृथ्वीकायादित्रयस्त्रिंशत्कायमार्गणासु आहारकतन्मिश्रयोगयोश्चेति सर्वसंख्ययाष्टचत्वारिंशन्मार्गणासु स्वस्वप्रायोग्याणामायुषामुत्कृष्टरसं साकारो जाग्रत् तदर्हविशुद्धो बध्नाति । तत्र सूक्ष्मैकेन्द्रियबादरै-केन्द्रिय-द्वीन्द्रिय-त्रीन्द्रिय-चतुरिन्द्रियौघ-सूक्ष्मपृथ्व्यप्तेजोवायुकाय-बादरपृथ्व्यप्तेजोवायुकाय-प्रत्येक-वनस्पति-सूक्ष्मसाधारणवनस्पति-बादरसाधारणवनस्पतिरूपासु षोडशमार्गणासु पर्याप्त इत्यपि बन्ध-



कस्य विशेषणं वाच्यम्, कुतः ? अपर्याप्तानामपि जीवानां तास्वन्तर्भावात् तद्व्यवच्छेदार्थमिति ।  
तथा द्वादशसु तेजस्कायवायुकायमार्गणासु केवलं तिर्यगायुषः, आहारकतन्मिश्रमार्गणयोर्देवायुषो  
बन्धसद्भावेन तस्यैवोत्कृष्टरसबन्धो वाच्यः । शेषासु चतुस्त्रिंशन्मार्गणासु मनुष्यायुस्तिर्यगायुषो-  
रिति । उत्कृष्टत्वं चात्र रसस्य मार्गणाप्रायोग्यं वेदितव्यम्, कुतः ? मनुष्यतिर्यगायुषोरोधोत्कृ-  
ष्टरसबन्धस्य पर्याप्तसंज्ञी मिथ्यादृष्टिमनुष्यतिर्यक्स्वामिकत्वात् तयोश्चात्रानन्तर्भावात् । देवायुष  
ओधोत्कृष्टरसस्याप्रमत्तमुनिस्वामिकत्वाद् आहारकतन्मिश्रयोगिनोश्चाप्रमत्तत्वासम्भवात् ॥१५०-१५२॥

अथ ज्ञानादिमार्गणासु आयुषामुत्कृष्टरसबन्धकान् प्रचिकटयिषुराह—

णाणतिगे ओहिम्मि य सम्मखइअवेअगेसु अपमत्तो ।

देवाउगस्स णिरयो सुरो य सम्मो णराउस्स ॥१५३॥

माणणाणसंयमेसुं समइअछेअपरिहारेसुं ।

देवाउगस्स णेयो अपमत्तो देससंयमे मणुसो ॥१५४॥ (उद्गीतिः)

तिअणाणायतअभवियमिच्छेसुं दव्वसंयमी मणुसो ।

देवाउगस्स तिण्हं सेसाणाऊण ओधव्व ॥१५५॥

(प्रे०) 'णाणतिगे' इत्यादि, मतिज्ञान-श्रुतज्ञाना-ऽवधिज्ञानरूपासु त्रिमार्गणासु अवधि-  
दर्शनमार्गणायां सम्यक्त्वौघ-क्षायिकसम्यक्त्व-क्षायोपशमिकसम्यक्त्वमार्गणासु चेति सर्वसंख्यया  
सप्तमार्गणासु देवायुष उत्कृष्टरसबन्धकोऽप्रमत्तमुनिस्तदर्हविशुद्धः साकारो जाग्रच्च, क्षायिकसम्यक्त्व-  
मार्गणायामपि प्राग्बद्धजिननामकर्माणामपेक्षया द्वितीयाद्याकर्पापेक्षया वोत्कृष्टरसस्यैव बन्ध इति ।  
'णराउस्स' मनुष्यायुषः सम्यग्दृष्टिर्नारको देवश्च तदर्हविशुद्धः पर्याप्त उत्कृष्टरसबन्धकः । करणा-  
पर्याप्तानामायुषोऽबन्धकत्वं ज्ञापनाय पर्याप्त इति विशेषणं वाच्यं बन्धकस्येति ।

तथा मनःपर्यवज्ञान-संयमौघ-सामायिक-छेदोपस्थापनीय-परिहारविशुद्धिसंयमलक्षणासु पञ्च-  
मार्गणासु देवायुष उत्कृष्टरसबन्धकोऽप्रमत्तमुनिस्तदर्हविशुद्धः साकारादिविशेषणविशिष्टः 'देस-  
संयमे' ति देशविरतिमार्गणायां देवायुष उत्कृष्टरसबन्धको मनुष्यः, कुतः ? देशविरतितिरश्च  
उत्कृष्टतयाप्यष्टादशमागरमितस्थितेरेव बन्धकत्वेन तदुत्कृष्टरसबन्धायोगात् देवनारकाणां विरतत्वा-  
योगाच्च । इह देशविरतौ देवायुषो रसस्योत्कृष्टत्वं मार्गणाप्रायोग्यं ज्ञेयमोधोत्कृष्टरसबन्धस्याप्रमत्त-  
मुनिस्वामिकत्वात् ।

'तिअणाण' इत्यादि । मन्यज्ञान-श्रुतज्ञान-विभङ्गज्ञाना-ऽसंयमाऽभव्य-मिथ्यात्वरूपासु  
पञ्चमार्गणासु देवायुष उत्कृष्टरसबन्धको द्रव्यसंयमी मनुष्यस्तदर्हविशुद्धः । स च नवमग्रैवेयक-  
प्रायोग्यैकत्रिंशत्सागरप्रमितस्थितिवन्धको बोध्यः, द्रव्यसंयतानामुत्कृष्टतया नवमग्रैवेयकं यावदुत्पा-



दाभ्युपगमात्, 'तथा चोक्तं' जइलिंगमिच्छदिहो, गेवेजा जाव जति उक्कोस' इति । 'सेसाणाऊण' ति देवायुर्वर्जानां नरकतिर्यग्मनुष्यलक्षणानां त्रयाणामायुषामुत्कृष्टरसबन्धक ओघवज्ज्ञेयः, तद्यथा-नरकायुषो मनुष्यतिर्यगायुषोश्च पर्याप्तः संज्ञी मिथ्यादृष्टिस्तदर्हकिलष्टो मनुष्यस्तिर्यग् वोत्कृष्टरसबन्धकः, देवनारकाणामल्पतरस्थितिवन्धकत्वेनोत्कृष्टरसबन्धकत्वायोगात् ॥१५३-१५५॥

अथ क्रमप्राप्तासु लेश्यामार्गणासु आयुषामुत्कृष्टरसबन्धस्वामिनां प्रचिकटयिपुरादौ तावदप्रशस्तासु त्रिलेश्यासु तान् दर्शयति—

अपसत्थ तिलेसासुं सम्मो मिच्छो व दुगइयो णेयो ।

देवाउगस्स तिण्हं मिच्छत्ती दुगइयो सण्णी ॥१५६॥

'अपसत्थ' इत्यादि, अप्रशस्तत्रिलेश्यारूपासु तिसृषु मार्गणासु देवायुष उत्कृष्टरसबन्धको 'द्विगतिक' इति तिर्यग् मनुष्यो वा, किंविशिष्टः ? सम्यग्दृष्टिः मिथ्यादृष्टिर्वा । ननु भवतु सम्यग्दृष्टिरुत्कृष्टरसबन्धकः, देवायुषः प्रशस्तत्वात्, प्रस्तुतप्रकृतीनामुत्कृष्टरसबन्धस्य विशुद्धिसापेक्षत्वात् सम्यग्दृष्टौ विशुद्धेः संभवाच्च परं मिथ्यादृष्टिः कथमुत्कृष्टरसबन्धकः, तस्य सम्यग्दृष्ट्यपेक्षया हीनविशुद्धत्वादिति चेन्न, प्रस्तुतमार्गणासुत्कृष्टपदे साधिकसागरोपममिताया एव स्थितेर्बन्धसद्भावेन मिथ्यादृष्टेरपि तावत्स्थितिवन्धसम्भवेन च तदुत्कृष्टरसबन्धस्यापि सद्भावात् ।

'तिण्हं' ति नरकतिर्यग्मनुष्यायुष्करूपाणां त्रयाणामायुषामुत्कृष्टरसबन्धकः मिथ्यादृष्टि-संज्ञी तिर्यग् मनुष्यश्च । यद्यपि देवनारकाणां मनुष्यतिर्यगायुषोर्बन्धोऽस्ति तथापि ते न तदुत्कृष्टरसबन्धकाः, यतः प्रस्तुतमार्गणासु त्रिपन्योपममितस्थितिवन्धकैरेव तदुत्कृष्टरसो बध्यते न च देवनारकाः कदाचिदपि एतावत्प्रमाणां स्थितिं वध्नन्ति, तेषामनन्तरभवे युगलधर्मित्वेनोत्पादाभावात् । तथा अयं विशेषः सासादनस्य तिरश्चो मनुष्यस्य वा तदुत्कृष्टस्थितिवन्धसम्भवेऽपि विवक्षाभावादुत्कृष्टरसबन्धाभावाद् वा न तन्निर्देशोऽत्रेति ॥१५६॥ अथ प्रशस्तासु तास्वाह —

सुहलेसासु सुराउस्सोघव्व णराउगस्स सम्मसुरो ।

तेउपउमासु मिच्छो देवो तिरियाउगस्स भवे ॥१५७॥

(प्रे०) 'सुहलेसासु' इत्यादि, तिसृषु-त्रिप्रशस्तलेश्यामार्गणासु देवायुष उत्कृष्टरसबन्धक ओघवद् भवति, कुतः ? ओघवदिहापि तदुत्कृष्टरसबन्धस्याप्रमत्तस्वामिकत्वात् । 'णराउगस्स' ति मनुष्यायुषः उत्कृष्टरसबन्धकः सम्यग्दृष्टिर्देवः, मनुष्यतिरश्चां तद्वन्धाभावात्, नारकाणां च मार्गणाबाह्यत्वात् । मिथ्यादृष्टेस्तथाविधविशुद्ध्याभावात् सम्यग्दृष्टिरिति । 'तेउपउमासु' ति शुक्ललेश्यामार्गणायां तिर्यक्प्रायोग्यबन्धाभावात् तेजःलेश्यापद्मलेश्ययोस्तिर्यगायुष उत्कृष्टरसबन्धको मिथ्यादृष्टिर्देवः, मनुष्यतिरश्चां देवप्रायोग्यबन्धकत्वात् । सम्यग्दृष्टेर्देवस्य मनुष्यप्रायोग्यबन्धकत्वात् । सासादनसत्को विशेषस्त्विहापि प्राग्वद् वेदितव्यः ॥१५७॥

अथ सास्वादनमार्गणायामाह—

सासाणे मणुसो चिअ सुराउगस्स इयराण दुगइट्ठो ।

अमणे पणिंदियो खलु चउण्ह आऊण विण्णेयो ॥१५८॥

(प्रे०) ‘सासाणे’ इत्यादि, सास्वादनमार्गणायां देवायुष उत्कृष्टरसबन्धको मनुष्यः-एव-कारोऽवधारणार्थः, न तिर्यगपीति भावः, द्रव्यसंयतानामेव तदुत्कृष्टरसबन्धकत्वात् । ‘इयराण’ त्ति तिर्यग्मनुष्यायुषोरुत्कृष्टरसबन्धकः ‘दुगइट्ठो’ त्ति तिर्यग्मनुष्यश्च युगलिकप्रायोग्यायुर्वन्धकस्यैव तदुत्कृष्टरसबन्धकत्वादित्यादि सर्वमोघवत् । अथासंज्ञिमार्गणायामाह—

‘अमणे’ त्ति चतुर्णामप्यायुषामुत्कृष्टरसबन्धकस्तिर्यक्पञ्चेन्द्रियः, स च पर्याप्तः ‘जत्थ पज्जत्तापज्जत्ते’ त्यादिना सामान्यवक्तव्यतायामपर्याप्तस्य निषिद्धत्वात् । तिर्यक्तु अर्थाद् गृह्यते, गतं मार्गणास्वायुषामुत्कृष्टरसबन्धकनिरूपणम् । गते च तस्मिन् समाप्तेयमुत्कृष्टरसबन्धस्वामि प्ररूपणेति ॥१५८॥

अथ जघन्यरसबन्धस्वामित्वम्

विवृतमुत्कृष्टरसबन्धस्वामित्वम्, अथ जघन्यरसबन्धस्वामिनो निर्दिदिक्षुरादौ तावदा-युर्वर्जानां विंशतिशतप्रकृतीनां वक्ष्यमाणार्थोपयोगित्वेन संग्रहं पृथक्करोति—

जिणआहारजुगलपुमचउसंजलणभयकुच्छहस्सरई ।

णिद्दादुगमुवघायो कुवण्णचउगं च विग्घाणि ॥ १५९॥

णव आवरणाणि तइअदुइअकसाया य मिच्छमोहो य ।

थीणद्धितिगमणचउगसोगारइथीणपुंसाणि ॥ १६०॥

सायथिरसुहजससियरतिरिदुगणीआणि णरदुगुच्चाणि ।

संघयणागिइछक्कं खगइदुगं सुहगदुहगतिगं ॥ १६१॥

एगिंदियथावरसुहमविगलतिगणिरयदेवविउवदुगं ।

तसपंचिंदियवायरतिगाणि ऊसासपरघाया ॥ १६२॥

सुहधुवबंधिउरलतणुवंगा उज्जोअआयवाणि त्ति ।

एत्तो आइम्मि किरिअ जं वोच्छं ता कमा गेज्झा ॥ १६३॥

(प्रे०) ‘जिण’ इत्यादि । अत्र प्रथमं प्रकृतीरेव संगृह्य गणापयति यथा-जिननाम आहारकद्विकं, पुरुषवेदः, चतुःसंज्वलनाः, भयजुगुप्से, हास्यरती, निद्राद्विकं, उपघातः, ‘कुवण्णचउगं’ त्ति अप्रश-स्तवर्णादिचतुष्कं ‘विग्घाणि’ पश्चान्तरायाश्चेति प्रथमगाथायां चतुर्विंशति प्रकृतीनां संग्रहः । तथा

णव आवरणाणि'—ति नवावरणानि-पञ्चज्ञानावरणचतुर्दर्शनावरणरूपाणि, 'तद्भक्तसाय' ति तृतीयकषायाः प्रत्याख्यानवरणचतुष्करूपाः, द्वितीयकषायाः अप्रत्याख्यानवरणचतुष्कात्मकाः, मिथ्या-त्वं, स्त्यानद्वित्रिकं निद्रानिद्रा प्रचलाप्रचला-स्त्यानद्विलक्षणं 'अण' ति अनन्तानुबन्धचतुष्कं, शोका-रती, स्त्रीवेदः, नपुंसकवेद इति द्वितीयगाथायामेकोनविंशत्प्रकृतीनां संग्रहः । तथा 'सियर' ति सेतराः सप्रतिपक्षाः, ताश्च सातासाते, स्थिराऽस्थिरे, शुभाऽशुभे, यशःकीर्त्यशःकीर्त्तित्यष्टौ, तिर्यग्द्विकं, नीचैर्गोत्रं मनुष्यद्विकं मनुष्यगतितदानुपूर्वोरूपम्, उच्चैर्गोत्रं संहननपट्कं आकृतिपट्कं संस्थानपट्क-मित्यर्थः, खगतिद्विकं, सुभगत्रिकं सुभगसुस्वरा-ऽऽदेयरूपं, दुर्भगत्रिकं दुर्भग-दुःस्वरा-ऽनादेयात्मकं चेति चतुर्विंशत्प्रकृतीनां संग्रहस्तृतीयगाथायाम् । तथा एकेन्द्रियजातिः, स्थावरनाम, सूक्ष्मत्रिकं-सूक्ष्माऽपर्याप्तसाधारणरूपं विकलत्रिकं-द्वौन्द्रिय-त्रीन्द्रिय-चतुरिन्द्रियजातिलक्षणं, नरकद्विकं, देवद्विकं, वैक्रियद्विकं, व्रसनाम, पञ्चेन्द्रियजातिः, वादरत्रिकं-वादर-पर्याप्त प्रत्येकात्मकं, उच्छ्वासः, पराघात इति चतुर्थगाथायामेकविंशतिप्रकृतीनां संग्रहः, तथा शुभध्रुवबन्धिन्योऽष्टौ-शुभवर्णादिचतुष्कतैजसश-रीरकर्मणशरीराऽगुरुलघुनिर्माणरूपाः, औदारिकशरीरनाम, औदारिकाङ्गोपाङ्गनाम, उद्योतनाम, आपनमेति अर्धपञ्चम्यां गाथायां द्वादशप्रकृतीनां संग्रह इति सार्धचतुर्गाथासु सर्वसंख्यया विंश-त्युत्तरशतप्रकृतयोः संगृहीताः । 'एत्तो' ति एताभ्यो यां काश्चिदादौ कृत्वा यावत्संख्याका वक्ष्ये तास्तावत्संख्याकाः क्रमाद् ग्राह्याः । यथा 'चउदसविग्घाहगाण' इति उक्तौ प्रथमगाथाचतुर्थ-पादाद् 'विग्घाणि' इति पदेन पञ्चान्तराया, द्वितीयगाथायाः प्रथमचरणाद् 'णवआवर-णाणि' इति पदेन चत्वारि दर्शनावरणीयानि पञ्चज्ञानावरणीयानि चेत्येवं चतुर्दशप्रकृतयो गृही-तव्याः । तथैव 'भयाहगाणं एगादसण्ह' इति उक्ते संग्रहगाथातः 'भयेकुच्छे' <sup>१</sup> हस्सरई <sup>२</sup> णिहादुगमुवघायो <sup>४</sup> कुवण <sup>५</sup> चउगं' इति एकादश प्रकृतयो बोद्धव्याः । अनया दिशाऽग्रेऽपि यथासंख्यं प्रकृतिग्रहणं वेदितव्यम् ॥१५९-१६३॥

प्रकृतीः संगृह्याथ जघन्यरसबन्धकस्य सामान्यस्वरूपमभिधित्सुराह—

सव्वाणं पयडीणं जहण्णगम्मि अणुभागबन्धम्मि ।

वट्टेमाणो सामी मंदऽणुभागस्स विण्णेयो ॥१६४॥

परियत्तमाणमज्झिमपरिणामं बन्धगं विणा सामी ।

सागाराइविसिट्ठो विण्णेयो करणपज्जत्तो ॥१६५॥

(प्रे०) 'सव्वाणं' इत्यादि । सर्वासां प्रकृतीनां 'मंदऽणुभागस्स' ति जघन्यरसबन्धस्य स्वामी-बन्धको जघन्यानुभागबन्धस्थाने वर्तमानः-हीनतमरसबन्धस्थानं बध्नन्नित्यर्थः । कथंभूतः सः ? इत्याह—साकारजाग्रदादिविशिष्टः करणपर्याप्तश्च । अनाकारस्य सुप्तादेर्लब्धपर्याप्तस्य लब्धिप-

र्याप्तत्वेऽपि करणाऽपर्याप्तस्य च व्यवच्छेदार्थं साकारादेः करणपर्याप्तस्य चोपादानम् । शुभप्रकृतीनां जघन्यरसोऽतिसंकलेशेनाऽशुभप्रकृतीनां च सोऽत्यन्तविशुद्ध्या जन्यते, तादृक्संकलेशविशुद्धी तु साकारादेः करणपर्याप्तस्य चैव सम्भाव्येते । किं सर्वत्र साकारत्वादि विशिष्टो जघन्यरसस्य बन्धकः ? नेत्याह—‘विणा’ चि परावर्तमानमध्यमपरिणामस्तम्, एवं भूतं बन्धकं विना-विहायान्यत्रैवोक्तविशेषणविशिष्टो जघन्यरसबन्धको ज्ञेयः, परावर्तमानमध्यमपरिणामवान् जघन्यरसबन्धकस्तु तादृग्विशेषणविरहितोऽपि स्वबन्धप्रायोग्याणां प्रकृतीनां जघन्यरसबन्धं विदधातीति भावः ॥१६४-१६५॥

इति सामान्यतो जघन्यरसबन्धकमभिधायेतः विशेषेण जघन्यानुभागबन्धकान् प्रचिकटयिष्याह—

**अंतिमसमये खवगो चउदसविग्धाइगाण सुहमत्थो ।**

**खवगो अणियट्ठीए अंतखणे पणपुमाईणं ॥१६६॥**

(प्रे०) ‘अंतिम’ इत्यादि, ‘विग्धाणि णवआवरणाणि’ इति संग्रहगाथोक्तानां पञ्चान्तरायाणां पञ्चज्ञानावरणानां चतुर्दर्शनावरणानां चेति चतुर्दशप्रकृतीनां जघन्यरसबन्धं सूक्ष्मसम्परायाख्यदशमगुणस्थानकस्थः क्षपकः ‘अंतिमसमये’ दशमगुणस्थानकस्य चरमसमये करोति । कुतः ? इति चेदुच्यते एता अशुभप्रकृतयोऽपरावर्तमानाश्च, अपरावर्तमानाऽशुभानां जघन्यरससर्वविशुद्धेनैव तद्वन्धकेन निवर्त्यते, एतद्वन्धकेषु त्वयमेव विशुद्धतम इति । तथा ‘पणपुमाईणं’ ति पुरुषवेदसंज्वलनक्रोधमानमायालोभाना अंतखणे’ चि अनिवृत्तिवादराख्ये नवमगुणस्थानके स्वस्वबन्धचरमसमये क्षपको जघन्यानुभागं बध्नाति, तद्यथा—पुरुषवेदक्षपको नवमगुणस्थानकस्य संख्येयेषु भागेषु गतेषु पुरुषवेदस्य सर्वजघन्यामष्टवर्षमितां स्थितिं बध्नाति तदा स तस्य जघन्यानुभागमुपरचयति, स्त्रीवेदिनपु स्रक्वेदक्षपकयोः कनिऽपि पुरुषवेदस्य स्थितिः संख्येयसहस्रवर्षप्रमितैव, न ततोऽप्यल्पीयसी, पुरुषवेदक्षपकापेक्षया तयोरन्तर्मुहूर्त्तात् प्रागेव पुरुषवेदबन्धविरमणात् । पुरुषवेदक्षपकापेक्षया दीर्घतरस्थितिवन्धकत्वेन न तयोर्जघन्यरसबन्ध इति भावः ।

तथा संज्वलनक्रोधस्य जघन्यानुभाग क्रोधोदयेनैव क्षपकश्रेणिमारूढः क्षपकस्तद्वन्धचरमसमये बध्नाति, अवधारणं चात्र मानाद्युदयेन क्षपकश्रेणिमारूढानां क्षपकाणां व्यवच्छेदार्थं, यतस्तेषां संज्वलनक्रोधस्य बन्धः क्रोधोदयारूढापेक्षयाऽन्तर्मुहूर्त्तादवाग् व्युच्छित्तिं याति ततो न ते संज्वलनक्रोधस्य जघन्यरसबन्धमर्हन्ति क्षपकश्रेणौ उत्तरोत्तरसमये अनन्तगुणविशुद्धिवृद्धिसद्भावेन सर्वेषां शुभकर्मणां प्रतिसमयमनन्तगुणहीनरसबन्धोपलम्भात् । क्रोधोदयारूढस्यैव तज्जघन्यरसबन्धकत्वम् क्रोधोदयारूढक्षपकश्रेणेः क्रोधोदयविच्छेदानन्तरं मानाद्युदयभाजोऽस्य संज्वलनमानादीनां त्रयणामपि जघन्यरसबन्धगततद्वन्धचरमसमये भवतीति बोद्धव्यम् । संज्वलनमानस्य जघन्यरसं तदुदयेन क्रोधोदयेन वा श्रेणिमारूढः क्षपकः तद्वन्धचरमसमये विदधाति, न माया—लोभोदयारूढापि

तयोः क्रोधोदयारूढाद् मानोदयारूढाद् वा क्षपकादन्तर्मुहूर्तान्प्राग् मानबन्धोपरमात् । संज्वलन-  
मायालोभयोर्जघन्यरसबन्धस्त्वस्य मानोदयेन क्रोधोदयेन वा श्रेणिमारूढस्य भवत्येव । संज्वल-  
नमायायां जघन्यरसं मायोदयेन मानोदयेन क्रोधोदयेन वा श्रेणिमारूढस्तद्वन्धान्तिमक्षणे  
बध्नाति न लोभोदयेन श्रेणिगतोऽपि, कुतः ? अस्य मायाद्युदयेन श्रेण्यारूढक्षपकापेक्षयान्तर्मुहूर्ता-  
त्प्रागेव मायाबन्धविच्छेदात् । तथा संज्वलनलोभस्य जघन्यानुभागबन्धः सर्वेषां क्षपकाणां तद्वन्ध-  
चरमसमये नवमगुणस्थानकस्यापश्चिमक्षण इत्यर्थः, भवति । इदमत्र तात्पर्यम्—क्रोधोदयेन श्रेणि-  
मारूढः क्षपकश्चतुर्णामपि संज्वलनानां जघन्यरसबन्धं प्रकरोति । मानोदयेन तदारूढः क्षपकः  
क्रोधवर्जत्रिसंज्वलनानां जघन्यरसं विदधाति । मायोदयेन श्रेणिमारूढः स संज्वलनमायालोभयो-  
र्जघन्यानुभागमुपरचयति न संज्वलनक्रोधमानयोरपि । लोभोदयेन श्रेणिमुपगतः क्षपकः केवलं  
संज्वलनलोभस्य जघन्यानुभागं विदधाति न शेषत्रिसंज्वलनानामपीति ॥१६६॥

अथो भयादीनामेकादशप्रकृतीनां जघन्यरसबन्धकं प्रदर्शयन्नाह—

**खवगो भयाद्गणं जेयो एगादसण्ह पयडीणं ।**

**सगचरमबन्धसमये अपुव्वकरणे विसुद्धयमो ॥१६७॥**

(प्रे०) ‘खवगो’ इत्यादि । भयजुगुप्ते हास्यरती निद्राद्विकम् उपघातोऽशुभवर्णादिचतु-  
ष्कमिति एकादशप्रकृतीनां जघन्यरसः ‘सगचरमबन्धसमये’ स्वचरमबन्धसमये स्वस्वबन्धा-  
न्तिमक्षणेऽपूर्वकरणगुणस्थानवर्त्ती विशुद्धतमः तद्वन्धकेषु सर्वोत्कृष्टविशुद्धिभाक् क्षपकः करोति ।  
अत्रापूर्वकरणोपरितनगुणस्थानकवर्त्तिनो भयादीनां बन्धाभावादपूर्वकरणवर्त्तिनो ग्रहणम् । तद्वच्युप-  
शमकात् क्षपकस्यानन्तगुणविशुद्धत्वात् क्षपक इति । तद्वन्धचरमसमयवर्त्तिक्षपकाणामपि पर-  
स्परं विशुद्धितारतम्योपलम्भाद् विशुद्धतमस्योपादानम् । इह हि भयजुगुप्ता-हास्यरतीनां जघन्यरस-  
बन्धोऽपूर्वकरणचरमसमये बोध्यः, ततः परं तद्वन्धोपरमात् । निद्राद्विकस्य सप्तभागात्मकापूर्व-  
करणगुणस्थानकस्य प्रथमभागान्तिमक्षणेऽनन्तरोक्तादेव हेतोः । उपघाताऽशुभवर्णादिचतुष्कयो-  
रष्टमगुणस्थानपष्ठभागापश्चिमक्षणे जघन्यरसो बध्यते तत ऊर्ध्वं तद्वन्धाभावात् ।

इदानीं मिथ्यात्वमोहादीनां षोडशप्रकृतीनां जघन्यरसबन्धकान् प्रचिकटयिषुराह—

**संयमहुत्तविसुद्धो अडमिच्छार्हण मिच्छगो सम्मो ।**

**दुइअकसायाण भवे तइअकसायाण देसजई ॥१६८॥**

(प्रे०) ‘संयमहुत्त’ इत्यादि । मिथ्यात्वमोहनीयं स्त्यानर्द्धित्रिकमनन्तानुबन्धचतुष्कमिति  
अष्टप्रकृतीनां जघन्यरसबन्धकः संयमाभिमुखो विशुद्धतमो मिथ्यादृष्टिर्मनुष्यो भवति, कुतः ?  
उच्यते—इमा हि अशुभाः प्रकृतयोऽशुभानां जघन्यरसो यथासंभवं विशुद्धतमेनैव बन्धकेन क्रियते,

एतद्वन्धकेष्वयमेव विशुद्धतम इति । अत्र संयमाभिमुख इत्यनेनाप्रमत्तत्वाभिमुखो मिथ्यात्वगुण-  
स्थानचरमसमयवर्ती ज्ञेयस्तस्यैव विशुद्धतमत्वोपलम्भात् । यदुक्तं शतकचूर्णौ—“थोणेद्वितिगमि-  
च्छत्ताणताणुवधीण एतेसि अट्टण्ह कम्माण चरिमसमयमिच्छदिट्ठी से काले समत्तं सज्जं च जुगवं पडि-  
वज्जिउकामो जहन्नाणुभाग करेइ” । एवमग्रेऽपि अप्रमत्ताभिमुखत्वं तत्तद्गुणस्थानकचरमसमयवर्तित्वं च  
ज्ञेयं बन्धकस्य । ‘दुइअकसायाण’ ति द्वितीयकषायाणामप्रत्याख्यानावरणचतुष्कलक्षणानां जघ-  
न्यानुभागबन्धकः ‘सम्मो’ ति सम्यग्दृष्टिः संयमाभिमुखोऽप्रमत्ताभिमुखो विशुद्धो मनुष्यो ज्ञेयः  
यद्यपि संयमाभिमुखेन मिथ्यादृष्टिनापि विशुद्धिवलादप्रत्याख्यानावरणचतुष्कस्य अन्परसो बध्यते  
तथापि तदपेक्षया यथोक्तसम्यग्दृष्टेरनन्तगुणाधिकविशुद्धत्वात्, तस्यैव तज्जघन्यरसनिर्वर्तकत्वम्  
उक्तं च तत्रैव—“अप्पच्चक्खाणावरणाण असंजयसम्मदिट्ठी से काले सज्जं पडिवज्जिउकामो जहन् करेइ” ।  
इति । ‘तइअकसायाण’ ति प्रत्याख्यानावरणचतुष्कस्य जघन्यरसबन्धमप्रमत्ताभिमुखो विशु-  
द्धतमो देशविरतिः मनुष्यः करोति, तथा चोक्तं—“पच्चक्खाणावरणाण देसविरत्यस्स से काले संजम  
पडिवज्जिउकामस्स जहन् भवति” ति मनुष्यग्रहणं चात्र शेषगतित्रयभाजां संयमाभिमुखत्वायोगात् ।  
॥१६८॥ साम्प्रतं सातवेदनीयादीनामष्टप्रकृतीनां जघन्यरसबन्धकान् दर्शयति—

परियत्तमाणमज्झिमपरिणामो होइ मिच्छदिट्ठीयो ।

सम्मादिट्ठीयो वा सायार्हण अडपयडीणं ॥१६९॥

(प्रे०) ‘परियत्तमाण’ इत्यादि । ‘सायार्हण’ ति सातवेदनीयं स्थिरनाम शुभनाम  
यशःकीर्तिनामेति चतुष्प्रकृतीनां सेतराणां सप्रतिपक्षाणामसातवेदनीया-ऽस्थिरा-ऽशुभाऽयशःकी-  
र्तिनामसहितानामिति सर्वसंख्ययाष्टानां प्रकृतीनां मिथ्यादृष्टिः सम्यग्दृष्टिर्वा परावर्तमानमध्यम-  
परिणामश्चतुर्गतको जघन्यानुभागं बध्नाति । कथम् ? इति चेदुच्यते, सातस्य पञ्चदशसागरोप-  
मकोटीकोटिमिता उत्कृष्टा स्थितिर्वध्यते, असातस्य तु त्रिंशत्सागरोपमकोटिकोटिमिता । तत्र  
प्रमत्तसंयतस्तत्प्रायोग्यविशुद्धोऽसातस्य सम्यग्दृष्टिप्रायोग्यस्थितिषु सर्वजघन्यामन्तःसागरोपम-  
कोटीकोटीप्रमाणां स्थितिं बध्नाति, ततोऽन्तर्मुहूर्तान् परावृच्य सातं बध्नाति, पुनरप्यसातमिति ।  
एवं देशविरताऽविरतसम्यग्दृष्टि-सम्यग्मिथ्यादृष्टि-सास्वाद-मिथ्यादृष्टयोऽपि अन्यतरं परावृच्य परा-  
वृच्य माताऽमाते बध्नन्ति । तत्र च मिथ्यादृष्टिः परावृच्या तावत् बध्नाति यावत् सातस्य पञ्चद-  
शसागरोपमकोटीकोटीप्रमिता ज्येष्ठा स्थितिः, ततः परतोऽपि संक्लिष्टः संक्लिष्टतरः संक्लिष्टतमो-  
ऽमातमेव केवलं तावद् बध्नाति यावत् त्रिंशत्सागरोपमकोटीकोटिमिता असातस्योत्कृष्टस्थितिः  
प्रमत्तादपि परतोऽप्रमत्तादयो विशुद्धा विशुद्धतरा विशुद्धतमाः सातमेव केवलं तावद् बध्नन्ति यावत्  
सूक्ष्मसम्पराये द्वादशमुहूर्ताः, तदेवं व्यवस्थिते सातस्य समयोनपञ्चदशसागरोपमकोटीकोटी-  
लक्षणायाः स्थितेः गरम्य असातेन सह परावृच्या बध्नतो जघन्यानुभागबन्धोचितः परावर्तमान-



मध्यमपरिणामस्तावद् लभ्यते यावत् प्रमत्तगुणस्थानकेऽन्तःसागरोपमकोटीकोटीलक्षणा सर्वजघन्या-  
ऽसातस्थितिः । एतेषु हि सम्यग्दृष्टि-मिथ्यादृष्टिप्रायोग्येषु स्थितिस्थानेषु प्रकृतेः प्रकृत्यन्तरसंक्रमे  
मन्दः परिणामो जघन्यानुभागबन्धयोग्यो लभ्यते, नान्यत्र । तथाहि—येऽप्रमत्तादयः सातमेव  
केवलं बध्नन्ति ते विशुद्धत्वात् तस्य प्रभूतमनुभागमुपकल्पयन्ति, योऽपि मिथ्यादृष्टिः सातस्योत्कृष्टां  
स्थितिमतिक्रान्तोऽसातमेव केवलमुपरचयति सोऽप्यतिक्लिष्टत्वात् तस्य प्रभूतं रसमभिनिर्वर्त-  
यति, तस्माद् यथोक्तस्थितिवन्धे एव जघन्यानुभागबन्धसम्भवः, तथाविधपरिणामसद्भावादिति ।  
इदन्तु बोध्यम्—शतकवृत्त्याद्यभिप्रायेणैकेन्द्रियादयस्तथाविधाध्यवसायाभावेन न जघन्यरसबन्धकाः,  
केचित्पुनरेकेन्द्रियपर्यवसानानां जीवानां सातवेदनीयादिपरावर्तमानप्रकृतीनां जघन्यरसबन्धस्य स्वा-  
मित्वं स्वीकुर्वन्ति, तैरेकेन्द्रियेष्वपि जघन्यपरावर्तमानपरिणामस्य प्रतिपादनादिति । तथा अस्थिरा-  
ऽशुभाऽयशकीर्तीनां विंशतिसागरोपमकोटीकोटिमिता उत्कृष्टा स्थितिरुक्ता, स्थिर शुभ यशःकी-  
र्तीनां तु दशसागरोपमकोटिकोटिमिता, तत्र प्रमत्तसंयतस्तत्प्रायोग्यविशुद्धोऽस्थिरा-ऽशुभाऽयशः-  
कीर्तीनां सम्यग्दृष्टियोग्यस्थितिषु सर्वजघन्यामन्तःसागरोपमकोटिकोटिप्रमितां स्थितिं बध्नाति ।  
ततोऽन्तर्मुहूर्ताद् विशुद्धः सन् पुनरपि स्थिरादिकाः प्रतिपक्षभूताः बध्नाति, ततः पुनरप्यस्थिरा-  
दिका इति । एवं देशविरता-ऽविरत-मिश्र-सास्वादन-मिथ्यादृष्टयोऽपि परावृत्त्या स्थिरशुभयशः  
कीर्तीरस्थिरा-ऽशुभा-ऽयशःकीर्तीश्च तावद् बध्नन्ति यावद् मिथ्यादृष्टिगुणस्थाने स्थिरादीनामुत्कृष्टा  
स्थितिः, एतेषु च सम्यग्दृष्टि-मिथ्यादृष्टिप्रायोग्येषु स्थितिस्थानेषु जघन्यानुभागबन्धो लभ्यते,  
नान्यत्र, दशसागरोपमकोटिकोटिपरतो ह्यस्थिरादय एवाशुभाः प्रकृतयो बहुरसाश्च बध्यन्ते । अप्र-  
मत्तादयस्तु विशुद्धाः स्थिरादिकाः शुभप्रकृतीरेव बहुरसा निर्वर्तयन्तीति, नान्यत्र जघन्यानुभाग  
आमां लभ्यते, अत्र भावना तु सातवद् बोध्येति । अत्रेदं हृदयम्—सातादयोऽष्टौ प्रकृतयो  
मिथ्यादृष्टेरारभ्य प्रमत्तमुनि यावत् परावृत्त्या बध्यमानैः परावर्तमानमध्यमपरिणामैर्जघन्यरसाः  
क्रियन्ते इति ॥१६९॥

अथ स्त्रीवेदादीनां चतुष्प्रकृतीनां जघन्यरसनिर्वर्तकानभिधातुकाम आह—

तप्पाउग्गविसुद्धो सण्णी मिच्छोऽत्थि थीणपुंसाणं ।

तप्पाउग्गविसुद्धोऽत्थि पमत्तो अरइसोगाणं ॥१७०॥

(प्रे०) 'तप्पाउग्ग' इत्यादि । स्त्रीवेदनपुंसकवेदयोः जघन्यरसबन्धं मिथ्यादृष्टिः  
संज्ञी चतुर्गतिकः साकारादिविशिष्टः करणपर्याप्तस्तत्प्रायोग्यविशुद्धः करोति, सम्यग्यदृष्टेः केवलं  
पुरुषवेदबन्धकत्वेन स्त्रीनपुंसकवेदबन्धाभावादुक्तं मिथ्यादृष्टिरिति । असंज्ञिनस्तादृग्विशुद्धय-  
भावात् संज्ञीति । दर्शनोपयुक्तस्याऽपर्याप्तस्य च जघन्यरसबन्धाभावात् साकारादिविशेषणानु-  
वृत्तिः, अस्य प्रकृतिद्वयस्याऽशुभत्वात्, अशुभानां जघन्यरसस्य विशुद्धयोपलभ्यमानत्वात् विशुद्ध



इति । विशुद्धतरस्य मिथ्यादृष्टेः पुरुषवेदबन्धकत्वेन तदबन्धप्रसङ्गात् तत्प्रायोग्येति । इह यद्यपि सामान्येन तत्प्रायोग्यविशुद्ध इति उक्तः तथापि 'न्याख्यानाद् विशेषप्रतिपत्तिः' इतिन्यायात् स्त्रीवेदजघन्यरसबन्धकापेक्षया नपुंसकवेदजघन्यरसबन्धकः क्लिष्टतरो बोद्धव्यः ततो विशुद्धतरश्च स्त्रीवेदजघन्यरसबन्धक इति, उक्तं च शातकचूर्णौ—“नपुंसगद्वित्येवेदाण जहन्नगं चउगतिगा मिच्छ-  
दिट्टी तप्पाउगविमुद्धा वधति, तथो विमुद्धतरो पुरिसवेद वधति त्ति काउं । तत्थवि णपुंसगवेदस्स जहन्न सर्किलद्धतरो वधइ, तथो विमुद्धतरो इत्थिवेदस्स ।” अत्र 'चउगतिका' इत्यनेन सामान्यतश्चतुर्गतिका जीवा उक्तास्तथापि देवेषु अनुत्तरवासिर्वा देवाः स्त्रीनपुंसकवेदयोर्यथासंभवं बन्धकत्वेन ज्ञेयाः, अनुत्तरवासिनां सर्वेषां सम्यग्दृष्टित्वेन स्त्रीवेदनपुंसकवेदबन्धामम्भवात् । 'अरइसोगाणं' इति अतिशोकयोर्जघन्यरसं प्रमत्तः पृष्ठगुणस्थानवर्त्ती मुनिस्तत्प्रायोग्यविशुद्धो निर्वर्तयति, अप्रमत्तादीनां तद्वन्धप्रायोग्याध्यवसायाभावेन तद्वन्धाभावात् मिथ्यादृष्ट्यादीनां तादृग्विशुद्ध्य-  
भावेन तज्जघन्यरसनिर्वर्तकत्वायोगाच्च प्रमत्त इति । उक्तं च पञ्चसंग्रहे—'अरइसोगाण ३ पमत्तो' इति । तथा विशुद्धतरस्य हास्यरतिबन्धसंभवेन तदबन्धप्रसङ्गात् तत्प्रायोग्यविशुद्ध इति ॥१७०॥

सम्प्रति नारकदेवायुषो जघन्यरसबन्धकान् दर्शयन्नाह —

णारगदेवाऊणं दुगइट्टो धोलमाणपरिणामो ।

मिच्छो णिव्वत्तंतो सव्वलहुं पज्जणिव्वत्तिं ॥१७१॥

(प्रे०) 'णारग' इत्यादि । नारकदेवायुषो जघन्यरसं 'दुगइट्टो' इति पर्याप्तो मिथ्यादृष्टिर्मनुष्य-  
मतिर्यक् च 'णिव्वत्तंतो सव्वलहुं पज्जणिव्वत्ति' इति सर्वं ऊर्ध्वं दशवर्षसहस्रात्मिकां पर्याप्तनि-  
र्वर्त्तनसमर्था पर्याप्तप्रायोग्यां स्थितिं ब्रून् 'धोलमाणपरिणामो' इति परावर्त्तमानमध्यमपरिणामो  
ब्रूनाति । अपर्याप्तानामेकेन्द्रियादिचतुरिन्द्रियपर्यन्तानां च तद्वन्धानभ्युपगमात् पर्याप्तपञ्चेन्द्रियति-  
र्यक् पर्याप्तमनुष्यो वा तयोः स्वामी । पर्याप्तप्रायोग्येति स्थिते विंशेपणमत्र स्वरूपदर्शकं ज्ञेयं न  
व्यवच्छेदकं देवानां नारकाणां चापर्याप्तत्वायोगात् । परावर्त्तमानपरिणामस्य आयुर्वन्धसम्भवात्  
'धोलमाण' इति । अत्र नरकायुषो रसबन्धको मिथ्यादृष्टिः संख्येयवर्षायुष्क उत्कृष्टतोऽपि पूर्वकोटि-  
वर्षायुष्क एव बोध्यः, असंख्येयवर्षायुष्कस्य तत्रोत्पत्त्यभावेन तद्वन्धायोगात् । अथ भवतु नरका-  
युषो बन्धको मिथ्यादृष्टिः, किन्तु देवायुषस्तु सम्यग्दृष्टिरपि सम्भवति बन्धकस्तत्कथमुक्तं केवलं  
मिथ्यादृष्टिरत्र ? उच्यते, सम्यग्दृष्टेर्जघन्यतोऽपि वैमानिकदेवेष्वेवोत्पादाभिहितत्वात्, न तत्प्रायो-  
ग्यबन्धकानां जघन्यरसबन्धमम्भवः तत्र जघन्यस्थितेरपि असंख्येयवर्षात्मकत्वात् ॥१७१॥

अथ तिर्यग्मनुष्यायुषो जघन्यरसबन्धस्वामिनं दर्शयति—

तिरियमणुस्साऊणं दुगइट्टो धोलमाणपरिणामो ।

मिच्छो णिव्वत्तंतो सव्वलहुमपज्जणिव्वत्तिं ॥१७२॥

(प्रे०) 'तिरिय' इत्यादि तिर्यगायुषो मनुष्यायुषश्च मिथ्यादृष्टिस्तिर्यग्-मनुष्यो वा परावर्तमानपरिणामः सर्वजघन्यामपयसिप्रायोग्यां क्षुल्लकभवप्रायोग्यां स्थितिं बध्नन् जघन्यानुभागं निर्वर्तयति । देवनारकाणां प्रेत्यापयसिषूत्पादाभावाद् 'दुग्गइडो' इत्यनेन मनुष्यस्तिर्यक्च गृहीतः । सम्यग्दृशां मनुष्यतिरिश्वां केवलं देवायुर्वन्धसद्भावेन तद्वन्धायोगाद् मिथ्यादृष्टिरिति । क्षुल्लकभवप्रमाणस्थितिवन्धकेषु यस्तत्प्रायोग्यक्रिष्टः जघन्यानुभागस्वामी स ज्ञेय इति ॥१७२॥

अथो सूक्ष्मत्रिकादीनां दशप्रकृतीनां जघन्यरसबन्धकान् निर्दिदिक्षुराह—

परियत्तमाणमज्झिमपरिणामो होइ मिच्छदिट्ठीयो ।

तिरियां व मणुस्सो वा सुहुमाईण दसपयडीणं ॥१७३॥

(प्रे०) 'परियत्तमाण' इत्यादि, सूक्ष्मत्रिकं विकलत्रिकं नरकद्विकं देवद्विकमिति दशप्रकृतीनां जघन्यरसबन्धको मिथ्यादृष्टिः परावर्तमानमध्यमपरिणामस्तिर्यग् मनुष्यो वा । तद्यथा-सूक्ष्मत्रिकं वादरत्रिकेण द्वि-त्रि-चतुरिन्द्रियजातिरूपं विकलत्रिकं पञ्चेन्द्रियजात्या, नरकद्विकं मनुष्यद्विकादिना, देवद्विकं तिर्यग्द्विकादिना सह परावृत्त्या यदा बध्यते तदा परावर्तमानपरिणामेन तिर्यङ् मनुष्यो वा सूक्ष्मत्रिकादेर्जघन्यरसमभिनिर्वर्तयति प्रकृतेः प्रकृत्यन्तरसंक्रमणे मन्दपरिणामो-पलम्भात् । देवनारकाणां भवप्रत्ययात् तद्वन्धाभावात् मनुष्यतिरिश्वां ग्रहणम् ।

ननु निरयद्गस्स अप्पणो जहन्नठिइ बधमाणो तप्पाओगगसिद्धो जहन्नानुभागं करेइ' इत्यादि, एवम्—'देवदुग्गस्स अप्पणो उक्कोसठितिं बधमाणो तप्पाओगगसकिलिद्धो जहन्न करेइ' इत्यमेव 'विगलतिग-सुहुमतिगाण' इत्यादि शतकचूर्णिवचनात् नरकद्विकादेर्जघन्यरसबन्धका नरकद्विकादेस्तां तां जघन्यादिस्थितिं बध्नन्त एव भणिताः, न पुनः प्रस्तुतग्रन्थवत् निरयद्विकादेः तत्प्रकृतेः सर्वक्रान्तस्थितीर्बध्नन्तः परावर्तमानमध्यमपरिणामाः । न चाऽसौ शतकपाठोऽपपाठः, त्रुटितपाठो वा, टीकाग्रन्थेष्वपि नरकद्विकादेर्जघन्यादितत्तत्स्थितिं बध्नतामेव तत्स्वामित्वस्य भणितत्वात्, तद्यथा—'नरकद्विकाद्याऽशुभप्रकृतित्वाज्जघन्यस्थितिवन्धकाले तद्वन्धकेषु सर्वविशुद्धा एते जघन्यानुभागं विदधति । देवद्विकस्य शुभप्रकृतित्वादात्मीयोत्कृष्टस्थितिवन्धकाले तत्प्रायोग्यसक्लिष्टा अमी जघन्यानुभागं बध्नन्ति' इत्यादि, शतकटीका । एवमेव कर्मप्रकृतिपञ्चसंग्रहवृत्त्यादा अपि । ततः किम् ? ततः शतकचूर्णादिग्रन्थेन समं प्रस्तुतग्रन्थविरोधः इति चेत् न, उभयत्राऽऽक्षरभेदस्य सत्त्वेऽपि अभिप्रायाऽभेदात् । तथाहि—शतकचूर्णिर्हि शतकग्रन्थविवरणरूपा कर्मप्रकृतिचूर्णिश्च कर्मप्रकृतिग्रन्थविवरणात्मिका, शतक-कर्मप्रकृतिग्रन्थोस्तु अभेद एव, कुतः ? शतकस्याऽर्थतः कर्मप्रकृतिग्रन्थपीठिकास्थानीयत्वात्, यत उक्तं तत्कर्त्रा बन्धनकरणचरमार्यायाम्—

एव बंधणकरणे परुविए सह हि बधसयणेण । बधविहाणाहिगमो सुहमभिगतु लहु होइ ॥१०२॥  
इति, इयमस्या वृत्तिः,—'एवं' ति 'एवम्' उक्तप्रकारेणास्मिन् बन्धनकरणे 'बन्धशतकेन' बन्धशतकारूपेण ग्रन्थेन सह प्ररूपिते सति । एतेन किल शतककर्मप्रकृत्योरेककर्तृकता आवेदिता द्रष्टव्या

इत्यादि । इत्थं हि शतककर्मप्रकृतिचूर्णयोरपि एकाभिप्रायेण भवितव्यम्, किञ्च कर्मप्रकृतौ अनु-  
कृष्टिप्रस्तावे सातवेदनीयस्योत्कृष्टस्थितिप्रभृत्या समयसमयस्थितिहान्या यावदसातवेदनीयस्य  
जघन्यस्थितिस्तावत् यथोत्तररसबन्धाध्यवसायानां तानि चान्यानि चेत्येवंलक्षणामनुकृष्टिभि-  
धाय 'एवं परित्तमाणीण उ सुभाणं' इत्येवंलक्षणोऽतिदेशः कृतस्तं विवृण्वता चूर्णिकृता शुभपरा-  
वर्तमानप्रकृत्यन्तर्गतत्वेन मनुष्यद्विकादिवद् देवद्विकस्याऽपि ग्रहणं कृतमेव, तथा च तच्चूर्णि-  
पाठः—'देवदुग मणुयदुग पचिंदियजाइ' इत्यादि । इत्थमेव स्वजघन्यस्थितिप्रभृतेर्यावत् सातवेदनी-  
यस्योत्कृष्टा स्थितिस्तावत् असातवेदनीयरसबन्धाध्यवसायानां तानि चान्यानि चेत्येवंलक्षणामनु-  
कृष्टि निरूप्य 'एवं परित्तमाणीणमसुभाणं' इत्येवंलक्षणो योऽतिदेशः कृतस्तं विवेचयता चूर्णि-  
कृताऽशुभपरावर्तमानप्रकृत्यन्तर्गतत्वेन द्वितीयादिपञ्चसंहनननामादिवत् निरयद्विकविकलत्रिका-  
दीनामपि ग्रहणं कृतमेव, तथा च तद्ग्रन्थः—'एव परित्तमाणीण असुभाणं' ति एव चेव परित्तमा-  
णीण असुभपगईण अणुकड्ढी भाणियन्वा । त जहा—णिरयदुग, आदिब्बतो चत्तारि जातीब्बो, अतिमा पंच-  
सघयणसंठाणा अपसत्थविहायगति, थावरसुहुम' इत्यादि । इह 'तानि-अन्यानि लक्षणाऽनुकृष्टिर्नाम  
सातवेदनीयादेरुत्कृष्टस्थितौ सातवेदनीयादिजघन्यरसबन्धादेर्येऽध्यवसायास्तेषां सर्वेषामन्येषां च  
नवनवतराणामजघन्यरसबन्धप्रायोग्याणामध्यवसायानां समयसमयहीनस्थितिष्वपि सत्त्वम्, वैप-  
रीत्येनाऽसातवेदनीयादेर्जघन्यस्थितिप्रभृतेरुत्तरोत्तरमधिकाधिकतरस्थितिषु पूर्वपूर्वसर्वाऽध्यवसायानां  
नवनवतराणामध्यवसायानां च सत्त्वम् । अत एव सातवेदनीयादीनां जघन्यरसबन्धस्वामित्वं सात-  
वेदनीयाद्युत्कृष्टस्थितिवन्धकप्रभृतेर्यावदसातवेदनीयादेर्जघन्यस्थितेर्वन्धकास्तावतां सर्वेषां प्रतिपादि-  
तम्, एवमेवाऽसातवेदनीयादिजघन्यस्थितिवन्धकप्रभृतेर्यावत्सातवेदनीयादेरुत्कृष्टस्थितेर्वन्धकास्तेषां  
सर्वेषामसातवेदनीयादिजघन्यरसबन्धस्वामित्वं भाणितम्, तथा च बन्धशतकचूर्णिः—'सम्म-  
हिट्ठी मिच्छो व अट्ठ परियत्तमब्बिमो जयति' त्ति साताऽसातं थिराथिर सुहासुहं जसकित्तिअज-  
सकित्ति एतेसि अट्ठण्ह कम्माण जह्जाणुभाग सम्महिट्ठी वा मिच्छाहिट्ठी वा वधति ।

उक्कोसठित्तिओ आढवेत्तु जाव असातस्स सम्महिट्ठिजोग्गा जह्जाठिती ताव एतेसु  
ठित्तिठाणेषु सम्महिट्ठिमिच्छदिट्ठिजोग्गेसु सव्वेसुवि सव्वजहन्तगो परिणामो तत्तुल्लो लब्भति" इत्यादि,  
सुसंगतं चैतत्, अन्यथा केवलानां सातवेदनीयाद्युत्कृष्टस्थितिं वध्नतां केवलानामसातवेद-  
नादिजघन्यस्थितिं वध्नतां वा तत्तत्सातवेदनीयादिजघन्यरसबन्धकत्वे यथोक्तानुकृष्टिग्रन्थस्य  
विरोधात्, न च भवत्वेवं सातवेदनीयजघन्यरसबन्धस्वामित्व-तदनुकृष्टिग्रन्थयोरविरोधः, नरक-  
देवद्विकादिजघन्यरसबन्धस्वामित्व-तदनुकृष्टिग्रन्थयोस्तु विरोधः स्यादेवेति वाच्यम्, नरकाद्वि-  
कादिरसबन्धाध्यवसायानुकृष्टयनुरोधेन तज्जघन्यस्थिति वध्नतामिव सर्वासामाक्रान्ताजघन्यस्थिते-  
र्वन्धकानां जघन्यरसबन्धप्रायोग्याध्यवसायसम्भवेन तेषामपि नरकाद्विकादिजघन्यरसबन्धस्वामि-  
त्वस्य सुसिद्धेर्नरकगत्यादेर्जघन्यरसबन्धकस्वामित्वमभिधातव्यमेव, तथा च शतकचूर्णौ यत्

‘निरयदुगस्स अप्पप्पणो जहन्नठिइ बंधमाणो’ इत्यादिना नरकद्विकादीनां यज्जघन्यरसबन्धस्वामित्वं प्रतिपादितं तत्तु आदिदीपकादिन्यायविशेषेण संगमनीयम्, तथा च न कर्मप्रकृतिशतकचूर्णिग्रन्थविरोधः, न वा शतकचूर्णि-प्रस्तुतग्रन्थयोर्विरोधः त्रयाणामपि अभिप्रायस्य तुल्यैकरूपत्वादिति सर्वं सुस्थम् ॥१७३॥ अथ तिर्यग्द्विकादिप्रकृतित्रयस्य प्रकृतं प्रचिकटयिषुराह—

**तिरियजुअलणीआणं पुढवीए सत्तमाअ णेरइओ ।**

**सव्वविसुद्धो मिच्छो सम्माहिमुहो मुणेयव्वो ॥१७४॥**

(प्रे०) ‘तिरिय’ इत्यादि, तिर्यग्विक्रं नीचैर्गोत्रमिति त्रिप्रकृतीनां जघन्यरसबन्धस्वामी सप्तमपृथ्वीनारकः सर्वविशुद्धः सम्यक्त्वाभिमुखो मिथ्यात्वोदयस्यान्तिमक्षणे मिथ्यादृष्टिर्ज्ञातव्यः । इमा हि अशुभाः प्रकृतयोऽशुभानां यथासंभव विशुद्ध्याधिक्यभागेव जघन्यरसं बध्नाति एतद्बन्धकेष्वयमेव विशुद्धतमः । तद्यथा—तिर्यग्मनुष्याः सम्यक्त्वाभिमुखाः सन्तो विशुद्धत्वात् देवद्विकमुच्चैर्गोत्रं चैव बध्नन्ति अतो न तेषामासां बन्धः, तादृशो देवाः प्रथमादिषष्ठान्तनरकनारकाश्च मनुष्यद्विकमुच्चैर्गोत्रं च बध्नन्ति अतो न तेषामपि तद्बन्धः । सप्तमपृथ्वीनारकेण तु भवप्रत्ययेन यान्मिथ्यात्वभावस्तावत् तिर्यग्द्विकं नीचैर्गोत्रमेव बध्येते अतो यथोक्तविशेषणविशिष्टस्य सप्तमपृथ्वीनारकस्य तज्जघन्यरसबन्धकत्वम् । उक्तं च शतकचूर्णौ—‘तिरियगतितिरियाणुपुव्विणीयागोत्ताण अहे सत्तमपुढविणेरइको सम्मताभिमुहो करणाइ करेत्त चरिमसमए मिच्छदिट्ठी भवपच्चएण ते तिन्निवि बधइ, जाव मिच्छत्तभावो, तस्स सव्वजहन्नो अणुभागो भवति । कह ? तच्चाधकेसु अच्चतविसुद्धो त्ति’ इति ॥१७४॥ अथ नरद्विकादीनां त्रयोविंशतेः प्रकृतीनामेकेन्द्रियस्थावरयोश्च जघन्यानुभागबन्धकान् विवरिषुराह—

**तेवीसणराईणं मिच्छो परियत्तमाणपरिणामो ।**

**तारिच्छो तिगइट्ठो एगिंदियथावराण भवे ॥१७५॥**

(प्रे०) ‘तेवीस’ इत्यादि, नरद्विकम्, उच्चैर्गोत्रं, सहननवट्ठकं, संस्थानवट्ठकं, खगतिद्विकं, सुभगत्रिकं, दुर्भगत्रिकमिति त्रयोविंशतेः प्रकृतीनां जघन्यानुभागं परावर्त्तमानमध्यमपरिणामश्चतुर्गतिर्को मिथ्यादृष्टिर्बध्नाति, तद्यथा—इमा हि प्रकृतयो यदा प्रतिपक्षप्रकृतिभिः सह परावृत्त्या बध्यन्ते तदामां जघन्यानुभागबन्धः प्राप्यते, न च सम्यग्दृष्टीनामेतद्बन्धः परावृत्त्या उपलभ्यते, कस्मात् इति चेदुच्यते—इह देवो वा नैरयिको वा सम्यग्दृष्टिर्मनुष्यद्विकवज्रर्षभनाराचयो बन्धको भवति, स देवद्विक तु न बध्नाति तथास्वाभाव्यात् । यस्तु सम्यग्दृष्टितिर्यगादिः देवद्विकं बध्नाति स मनुष्यद्विकवज्रर्षभनाराचे न बध्नाति । समचतुरस्रसंस्थानप्रशस्तविहायोगतिसुभगसुस्वरादेयोच्चैर्गोत्रप्रतिपक्षभूतन्यग्रोधनामादिप्रकृतयः सम्यग्दृष्टीनां बन्धमेव नायान्ति ततो मिथ्यादृष्टिरित्युक्तम् ।

इमा हि परावर्त्तमानाः प्रकृतयः, आसां परावर्त्तमानपरिणामेनैव जघन्यरसो जन्यते, अतः परावर्त्तमानमध्यमपरिणाम इत्युक्तम्, तथा चोक्तं पञ्चसंग्रहस्वोपज्ञवृत्तौ जघन्यानुभागवन्धप्रस्तावे 'सर्वत्र शुभपरावर्त्तमानानां मध्यमपरिणामोऽशुभप्रकृतिबन्धाभिमुखः अशुभानां शुभप्रकृतिबन्धाभिमुखः अपरावर्त्तशुभानां सक्लिष्टोऽशुभानां विगुहः इति । इह जघन्यरसबन्धक इति प्रकरणाद् गम्यते । एवं शतकेऽपि—'परियत्तमाणमब्जिममिच्छद्दिट्ठीओ तेव्रोसं' इति । तथा एकेन्द्रियजातिस्थावरनाम्नोः 'तारिच्छो' ति अनन्तरोक्तस्वरूपः, स च मिथ्यादृष्टिः परावर्त्तमानमध्यमपरिणामः तत्प्रतिपक्षभूतद्वीन्द्रियादिजातिव्रसनामभ्यां सह परावृत्त्या बध्नन्नित्यर्थः 'तिगइट्ठो' नरकवर्जत्रिगतिस्थो जघन्यरसबन्धको भवेत्, इह नारकाणां वर्जनं तेषामेकेन्द्रियतयोत्पादाभावेन तद्वन्धाभावात् । उक्तं च शतके—'एगिदियथावरयं मदाणुभाग करेति तिगईया । परियत्तमाणमब्जिमपरिणामा नेरइयवजा' इति ॥१७५॥

अथ व्रसनामादीनां तान् दर्शयति—

पंचदसतसाईणं सण्णी मिच्छोऽत्थि तिब्बसंकिट्ठो ।

आहारदुगस्स भवे पमत्तहुत्तो य अपमत्तो ॥१७६॥

(प्रे०) 'पंचदस' इत्यादि, व्रसनाम, पञ्चेन्द्रियजातिः, वादरत्रिकम्, उच्छ्वासनाम, पराघातः, शुभध्रुवबन्धिन्योऽष्टाविति पञ्चदशानां संज्ञी मिथ्यादृष्टिस्तीव्रसंक्लिष्टश्चतुर्गतिको जघन्यानुभाग बध्नाति । तद्यथा—तिर्यग्मनुष्याः तीव्रसंक्लेशे वर्त्तमाना नरकगतिसहचरिता एता बध्नन्तो जघन्यरसाः कुर्वन्ति । नारका देवाश्चेशानादुपरितनाः सनत्कुमारादयः सर्वसंक्लिष्टाः सन्तः पञ्चेन्द्रियतिर्यक्प्रायोग्या बध्नन्त एता जघन्यरसाः कुर्वन्ति, ईशानान्तास्तु देवाः सर्वसंक्लिष्टाः सन्तस्त्रसनामपञ्चेन्द्रियजातिवर्जाः शेषास्त्रयोदशप्रकृतीरेकेन्द्रियप्रायोग्या बध्नन्तो जघन्यरसा विदधतीति । व्रसनामपञ्चेन्द्रियजाती तु सक्लिष्टाः सन्तोऽमी न बध्नन्तीति जघन्यरसो न लभ्यते, इति चतुर्गतिकानां जघन्यरसनिर्वर्तकत्वम् । तथा च शतके—'चउगइ उक्कडमिच्छो पन्नरस' इत्यादि । तथैव पञ्चसंग्रहमूलवृत्तौ—'शुभध्रुवा शुभवर्णादिचतुष्कागुरुलघुतैजसकर्मणनिर्म्माणाख्या व्रसादिचतस्रः पराघातपञ्चेन्द्रियजा युच्छ्वासानां पञ्चदशानां चतुर्गतिका अतिसक्लिष्टमिथ्यादृष्टयो जघन्यानुभाग कुर्वन्ति' इति । तथा 'आहारदुगस्स' ति आहारकद्विकस्य प्रमत्ताभिमुखोऽप्रमत्तमुनिस्तीव्रसंक्लिष्टोऽप्रमत्तगुणस्थानकस्य चरमसमयेऽनन्तरसमये भविष्यत्प्रमत्त इति यावत् जघन्यरसं बध्नाति । इदं हि प्रकृतिद्वयं शुभं, अस्य तीव्रसंक्लेशेनैव जघन्यरससम्भवः अस्य बन्धकेषु यथोक्तो मुनिरेव तीव्रक्लिष्टः उक्तं च पञ्चसंग्रहे—'आहार अपमत्तो कुणइ जहन्नं पमत्तयाभिमुहो' इति ॥१७६॥

अथौदारिकद्विकादीनां जघन्यरसनिर्वर्त्तकान् प्रचिकटयिपुराह—

उरलाईणं तिण्हं मिच्छो णिरयो सुरो व संकिट्ठो ।

विउवदुगस्स दुगइयो सण्णी मिच्छोऽत्थि तिब्बसंकिट्ठो ॥१७७॥गीतिः

(प्रे०) 'उरलाईणं' इत्यादि । औदारिकशरीरनामौदारिकाङ्गोपाङ्गनामोद्योत इति प्रकृति-  
त्रयस्य जघन्यरसं तीव्रसंक्लिष्टो मिथ्यादृष्टिर्नारकः सुरो वा बध्नाति, एता हि तिर्यग्गतिप्रायोग्य-  
बन्धेन सहचरिता जघन्यरसा बध्यन्ते, तिर्यग्मनुष्यास्तु एतावति संक्लेशे वर्तमाना नरकगति-  
प्रायोग्यमेव रचयेयुरिति तत्परिहारेण नारकसुरयोर्ग्रहणम् । तत्रापि औदारिकाङ्गोपाङ्गस्येशानादुपरि-  
तनाः सनत्कुमारादय एव देवा जघन्यरसं बध्नन्ति, ईशानान्तानां तीव्रसंक्लेशवतामेकेन्द्रिय-  
प्रायोग्यबन्धसम्भवेन तद्वन्धासम्भवात् । 'विउवदुगस्स' ति वैक्रियद्विकस्य देवनारकाणां  
भवप्रत्ययेन बन्धाभावात् 'दुगइओ' ति तिर्यग् मनुष्यो वा संज्ञी मिथ्यादृष्टिं विंशतिसागरोपम-  
कोटिकोट्यात्मकतदुत्कृष्टस्थितिबन्धकस्तीव्रसंक्लिष्टो जघन्यरसं बध्नाति । असंज्ञिनः सम्यग्दृष्टे-  
श्चोत्कृष्टसंक्लेशाभावात् संज्ञी मिथ्यादृष्टिः इत्युक्तम् । उत्कृष्टस्थितिबन्धका अपि न सर्वे जघन्यरस-  
बन्धकास्तेषां संक्लेशतारतम्योपलम्भात्, अल्पक्लिष्टस्य हि जघन्यरसबन्धासम्भवाच्चोक्तं तीव्र-  
संक्लिष्ट इति, तथा च शतकचूर्णौ—वेउव्वियदुगस्स जहन्नाणुभाग निरयगइसहिं वीसं सागरोवम-  
कोडाकोडीं बधमाणो बंधति । कहं ? भन्नइ, तव्वंधकेसु अच्चतसकिलिद्धो त्ति काउ ॥" ॥१७७॥

अथो आतपनाम्नो जिननाम्नश्च जघन्यरसबन्धकान् विवृणोति—

तिव्वकसायो मिच्छो ईसाणंतो उ आयवस्स भवे ।

मिच्छहिमुहो सम्मो तिव्वकसायो जिणस्स णरो ॥१७८॥

(प्रे०) 'तिव्वकसायो' इत्यादि । आतपनाम्नो जघन्यरसं मिथ्यादृष्टिरीशानान्तो देवः,  
अत्र तुरवधारणे ततस्तीव्रकषायोदयवान् देव एव बध्नाति । स हि एकेन्द्रियजातिं विंशतिसागरोपम-  
कोटीकोटीमितां बध्नन् अस्य जघन्यरसं निर्वर्तयति । तद्वन्धकेषु अयमेवात्यन्तसंक्लिष्ट इति ।  
नारकाणामेकेन्द्रियजात्यादिबन्धाभावेन तत्सहचरितस्यातपस्यापि बन्धाभाव एव । मनुष्यति-  
र्यग्भिरष्टादशसागरोपममिता एवैकेन्द्रियजातेः स्थितिरुत्कृष्टतोऽपि बध्यते, ततोऽपि क्लिष्टतराः  
सन्तस्ते नरकगतिप्रायोग्यमेव निर्वर्तयन्ति, अतो न ते आतपस्योत्कृष्टरसबन्धकाः, उक्तं च  
शतकचूर्णौ—'आसोहम्मो त्ति सोहम्मग्गइणात् ईसाणोवि गहिओ एकश्रेणित्वात् । आसोहम्मा देवा  
आतवनामस्स सव्वसकिलिद्धा एगिंदियजातिं वीस सागरोवमकोडाकोडिं बंधमाणा आतपस्स जहन्नं अणुभागं  
बधति, तव्वंधकेसु अच्चतसकिलिद्ध त्ति काउ ।" सनत्कुमारादीनामेकेन्द्रियेषूत्पादाभावेन तद्वन्धा-  
भावादीशानान्तदेवानां ग्रहणम् । तथा 'जिणस्स' ति तीर्थंकरनामकर्मणो जघन्यानुभागमविरत-  
सम्यग्दृष्टिर्मिथ्यात्वाभिमुखस्तीव्रकषायोदयकलुषितचेता मनुष्यो निर्वर्तयति । अत्र च देवेन्द्रसूरि-  
पादाः नव्यशतकनामपञ्चमकर्मग्रन्थस्य स्वोपज्ञवृत्तौ—“अविरतसम्यग्दृष्टिः नरके बद्धायु-  
ष्को नरकोत्पत्त्यभिमुखोऽनन्तरमेव मिथ्यात्वं प्रतिपित्सुर्मुष्यस्तीर्थंकरनाम्नो जघन्यानुभागं बध्नाति, तद्व-  
बन्धकेष्वयमेव सर्वसंक्लिष्ट इति कृत्वा । तथैवोक्तं पञ्चसंग्रहे—'मिच्छनरयाणभिमुहो सम्मदिद्धो उ  
तित्यस्स' इति ॥१७८॥



ओषतो जघन्यरसबन्धकान् चिन्तयित्वा साम्प्रतं मार्गणासु तान् चिचिन्तयिषुराह—

सन्वासु मग्गणासु मंदऽणुभागस्स आउवज्जाणं ।

सामी वट्ठेमाणो जहण्णअणुभागबंधम्मि ॥१७९॥

सागाराइविसिट्ठो मज्झिमपरिणामबंधगं तु विणा ।

जहि पज्जियराऽत्थि दुहा तहि पज्जत्तोऽत्थ भण्णइ विसेसो ॥१८०॥ गीतिः

(प्रे०) 'सन्वासु' इत्यादि । सप्ततिशतलक्षणासु सर्वासु मार्गणासु आयुर्वर्जानां सप्तकर्मणां चतुर्विंशतिशतप्रकृतीनां जघन्यानुभागबन्धस्य स्वामी बन्धकस्तद्वन्धकेषु जघन्यानुभागबन्धे वर्तमानः जघन्यानुभागस्थानं बध्नन्नित्यर्थः, सः कीदृशो भवतीत्याह 'सागाराइविसिट्ठो' ति साकारो ज्ञानोपयुक्तो जाग्रतादिविशेषणैर्विशिष्टः, तथा यत्र मार्गणासु पर्याप्ता अपर्याप्ता इति द्विविधा अपि जीवाः सन्ति तत्र मध्यमपरिणामबन्धकातिरिक्तो जघन्यरसबन्धकः पर्याप्तो बोध्यः, किमुक्तं भवन्ति ? उच्यते, यासु मार्गणासु पर्याप्ता अपर्याप्ताश्चेति द्विविधा अपि बन्धकाः, तत्र जघन्यरसबन्धकः पर्याप्त एव भवति, न अपर्याप्तोऽपि, प्रशस्ताप्रशस्तजघन्यरसस्य संक्लेशविशुद्धयधीनत्वात् तथाविधसंक्लेशविशुद्धी तु यथा पर्याप्तस्य भवतः न तथा अपर्याप्तस्यापीति तद्वर्जनम् । नवरं यासां प्रकृतीनां मध्यमपरिणामेन जघन्यरसो जन्यते, तद्वन्धकेषु सत्प्रपि पर्याप्तापर्याप्तलक्षणे भेदद्वये अपर्याप्तव्यवच्छेदार्थं पर्याप्त एव बन्धक इति न वाच्यम्, तत्रापर्याप्तस्यापि परावर्तमानमध्यमपरिणाममद्भावेन जघन्यरसनिर्वर्तनसमर्थत्वात् । इति जघन्यरसबन्धकस्य सामान्यस्वरूपं प्रदर्श्य प्रतिमार्गणं यो बन्धकविशेषोऽस्ति तं प्रदर्शनार्थं पठति 'अत्थ भण्णइ विसेसो' ति अत्र मार्गणासु जघन्यरसबन्धकनिरूपणप्रस्तावे यो विशेषो बन्धके वैशिष्ट्यमस्ति स भण्यते इत ऊर्ध्वमिति ॥१७९ १८०॥

अथ प्रतिज्ञातमेव निर्वोदुकाम आदौ तावत् नरकौघमार्गणायां जघन्यरसबन्धकान् सविशेषं दर्शयति—

णिरये सव्वविसुद्धो सम्मोऽत्थि पुमाइअट्ठतीसाए ।

अडमिच्छाईण भवे सम्माहिमुहो विसुद्धमिच्छत्ती ॥१८१॥ (गीतिः)

मज्झिमपरिणामो खलु सम्मो मिच्छो व होइ अट्ठहं ।

सायाईण तदरिहविसुद्धो सम्मोऽत्थि अरइसोगाणं ॥१८२॥ (गीतिः)

तप्पाउग्गविसुद्धो मिच्छत्ती होइ थीणपुंसाणं ।

तिव्वकसाथो मिच्छो अट्टारतसाइगाण भवे ॥१८३॥



तिरियाईणं तिण्हं सव्वविसुद्धो य चरमणेइयो ।

सम्मत्ताहिमुहो खलु मिच्छादिट्ठी मुणेयव्वो ॥१८४॥

तित्थयरस्स हवेज्जा सम्मादिट्ठी तदरिहसंकिट्ठो ।

तेवीसणराईणं मिच्छो परियत्तपरिणामो ॥१८५॥

(प्रे०) 'णिरये' इत्यादि । नरकौघमार्गणायां '१' पुम 'चवसजलण' 'भय' कुच्छ  
'हस्स' 'रई' । 'णिद्दादुग' सुवधायो' कुवणचउग च 'विग्घाणि । 'णवआवरणाणि 'तइयदुइअकसाया य'  
इति संग्रहगाथोक्तानामष्टात्रिंशत्प्रकृतीनां जघन्यरसबन्धकः सम्यग्दृष्टिः सर्वविशुद्धो नारकः । इमा हि  
अशुभाः प्रकृतयः, अशुभानां जघन्यरसं तद्वन्धकेषु विशुद्धतम एव बध्नाति, अतो मिथ्यात्विनं  
विहायात्र सम्यग्दृष्टेरुपादानं तस्य मिथ्यादृष्टेः सकाशादनन्तगुणविशुद्धत्वात् । सम्यग्दृष्टिष्वपि  
विशुद्धितारतम्योपलम्भात् मार्गणाप्रायोग्यसर्वोत्कृष्टविशुद्धिमद्ग्रहणार्थमुक्तं सर्वविशुद्ध इति । अञ्च-  
मिच्छाईण' ति मिथ्यात्वमोहनीयं स्त्यानद्वित्रिकमनन्तानुबन्धचतुष्कमिति अष्टप्रकृतीनां  
जघन्यरसबन्धकः सम्यक्त्वाभिमुखोऽनन्तरसमये सम्यक्त्वं प्रतिपित्सुः सर्वविशुद्धो मिथ्यादृष्टि-  
नारकः, तद्वन्धकेषु तस्यैव विशुद्धतमत्वात् । तथा 'अड्डण्हं' ति सातासाते स्थिरास्थिरे शुभा-  
शुभे यशःकीर्त्ययशःकीर्त्तीति अष्टानां सातवेदनीयादीनां प्रकृतीनां जघन्यरसबन्धकः परावर्तमान-  
मध्यमपरिणामी सम्यग्दृष्टिर्मिथ्यादृष्टिर्वा । मध्यमपरिणामस्योभयोरपि तुल्यत्वेन सम्भवादुक्तं सम्यग्-  
दृष्टिर्मिथ्यादृष्टिश्चेति । 'अरइसोगाणं' ति अरतिशोक्रयोर्जघन्यानुभागबन्धकस्तदर्हविशुद्धः सम्य-  
ग्दृष्टिः । अनयोर्जघन्यरसोऽत्र मार्गणाप्रायोग्यो ज्ञेयः, ओघजघन्यरसबन्धस्य प्रमत्तसंयतस्वामिकत्वात् ।  
तथा 'थोणपुंसाणं' ति स्त्रीवेदनपुंसकवेदयोर्जघन्यरसं तत्प्रायोग्यविशुद्धो मिथ्यादृष्टिर्वध्नाति ।  
विशुद्धतरस्य पुरुषवेदबन्धसम्भवादुक्तं तत्प्रायोग्यविशुद्ध इति । 'अट्टारतसाइगाणं' ति 'तस-  
पचिदियवादरतिगाणि ऊसासपरघाया । सुहधुववधिउरलतणुवंगा उब्जोअ' .. इति गाथोक्तानामष्टा-  
दशानां प्रकृतीनां जघन्यरसं मिथ्यादृष्टिस्तीव्रसंकलिष्टो बध्नाति । इमा हि प्रशस्ताः, प्रशस्तानां  
जघन्यरसं तद्वन्धकेषु संक्लिष्टतमो बध्नाति । अयं हि विंशतिसागरकोटीकोटीस्थितिकं तिर्यग्-  
द्विकं बध्नन्नामां जघन्यानुभागं निर्वर्तयति, एतद्वन्धकेषु अयमेव संक्लिष्टतम इति । 'तिरिया-  
ईणं' ति तिर्यग्द्विकं नीचैर्गोत्रमिति त्रिप्रकृतीनां मिथ्यादृष्टिः सम्यक्त्वाभिमुखः सर्वविशुद्धः  
सप्तमपृथ्वीनारको जघन्यरसं बध्नाति । तादृग्विशुद्धानां मिथ्यादृशमाद्यषडनरकनारकाणां  
मनुष्यद्विकादिवन्धाभ्युपगमात् अस्य तु यावत् स्वल्पमपि मिथ्यात्वोदयस्तावत् तिर्यग्द्विकादिवन्ध-  
सद्भावाच्च सप्तमपृथ्वीनारकोपादानम् । तथा 'तित्थयरस्स' ति जिननामकर्मणो जघन्यरस-  
बन्धको नारकः सम्यग्दृष्टिस्तदर्हसंकलिष्टः । अत्र 'व्याख्यानाद् विशेषप्रतिपत्तेः' आद्यात्रिनरक-  
नारको ज्ञेयः, चतुर्थादिनरकेषु तद्वन्धाभावात् । तीव्रसंकलिष्टस्य सम्यग्दृष्टिनारकस्य मिथ्यात्वा-

भिमुखत्वात् मिथ्यात्वाभिमुखनारकस्य जिननामबन्धाऽयोगाच्चोक्तं तदर्हसंक्लिष्ट इति । तथा 'तेवोसणराईणं' ति नरद्विकम्, उच्चैर्गोत्रं पट्संहननानि, पट्संस्थानानि, विहायोगतिद्विकं सुभगत्रिकं, दुर्भगत्रिकमिति त्रयोविंशतिप्रकृतीनां जघन्यानुभागं परावर्तमानमध्यमपरिणामः मिथ्यादृष्टिरेव बध्नाति, न सम्यग्दृष्टिः, परावर्तमानप्रतिपक्षप्रकृतिबन्धाभावात्तस्येति । न च वाच्यं तीव्र-संक्लिष्ट एव मिथ्यादृष्टिर्नारको जघन्यरसमासां जनयिष्यति, न परावर्तमानमध्यमपरिणाम इति, तीव्र-क्लिष्टस्य मिथ्यादृष्टिनारकस्य तिर्यग्द्विकादिवन्धाभ्युपगमेन नरद्विकादिवन्धाभावात् परावर्तमान-परिणाम एव नारकः तज्जघन्यरसानिर्वर्तक इति । अत्र सामान्योक्तावपि नरद्विकोच्चैर्गोत्रयोर्जघन्यरस-बन्धस्वामी आद्यपड्नरकनारको ज्ञेयः, मिथ्यादृष्टिसप्तमपृथ्वीनारकस्य तद्वन्धानभ्युपगमात् ।

॥१८१-१८५॥

माम्प्रतमाद्यपड्नरकेषु सनत्कुमारादिसहस्रारान्तदेवमार्गणासु च किञ्चिद्विशेषभणनपूर्वकं जघन्यरसबन्धकातिदेशं कुर्वन्नाह—

पढमाइछणिरयेसुं तइआइगअट्टमंतदेवेसुं ।

णिरयव्व णवरि तिण्हं तिरियाईणं णरदुगव्व ॥१८६॥

(प्रे०) 'पढमाइ' इत्यादि । सप्तमनरकमार्गणायां पृथग्बुक्तव्यत्वात् तद्वर्जासु आद्यपड्नरकमार्गणासु सनत्कुमारादिसहस्रारान्तरूपासु पट्सु देवमार्गणासु च जघन्यरसबन्धको नरकौघ-बद्धेयः । अत्र यो विशेषोऽस्ति तं दर्शयति 'णवरि' इत्यादिना, तिर्यग्द्विकं नीचैर्गोत्रमिति त्रिप्रकृतीनामत्र मनुष्यद्विकजघन्यरसबन्धो ज्ञेयः, किमुक्तं भवति ? अनन्तरनिरूपितनरकौघ-मार्गणायां तिर्यग्द्विकादिप्रकृतित्रयस्य जघन्यरसबन्धकः सम्यक्त्वाभिमुखः सर्वविशुद्धो मिथ्यादृष्टिः सप्तमपृथ्वीनारक उक्तः, अत्र तु परावर्तमानमध्यमपरिणामो मिथ्यादृष्टिस्तज्जघन्यरसबन्धको भवति, कुतः ? आद्यपड्नरकाणां सम्यक्त्वाभिमुखत्वे स्वस्थानविशुद्धत्वे वा मनुष्यद्विकोच्चैर्गोत्र-योरेव बन्धाभ्युपगमात् । परावर्तमानमध्यमपरिणामवतामेषा यदा मनुष्यद्विकादिना सह परावृत्त्या तिर्यग्द्विकादिर्वध्यते तदैव तस्य जघन्यरसो जन्यते । ततस्तिर्यग्द्विकादीनां त्रिप्रकृतीनां नरकौघवत् बन्धकोऽत्र पृथग् न वाच्यः, किन्तु तत्रोक्तानां नरद्विकादीनां त्रयोविंशतेः तिर्यग्द्विकनीचैर्गोत्रयोश्चे-ति पट्त्रिंशतिप्रकृतीनां मिथ्यादृष्टिः परावर्तमानमध्यमपरिणामो नारकोऽत्र जघन्यरसबन्धको वेदितव्यः । अत्र सनत्कुमारादिदेवमार्गणासु तत्तत्प्रकृतीनां जघन्यरसबन्धको यथोक्तविशेषणवि-शिष्टो देवो वाच्यः मार्गणायास्तथात्वात् ॥१८६॥

अथ बहुसमानबुक्तव्यत्वात् सप्तमनरकमार्गणायामपि विद्यमानविशेषकथनपूर्वकं नरकौघ-जघन्यरसबन्धकातिदेशं करोमि—

णिरयव्व चरमणिरये सप्पाउग्गाण णवरि सम्मत्ती ।

तिव्वकसायो मिच्छाहिमुहो खलु णरदुगुच्चाणं ॥१८७॥

(प्रे०) 'णिरयव्व' इत्यादि । चरमनिरये सप्तमनरकमार्गणायामित्यर्थः स्वप्रायोग्याणां प्रकृतीनां जघन्यरसजन्यको नरकौघवज्ज्ञेयः । अत्रेदमुक्तं भवति—जिननामकर्मणो बन्धश्चतुर्थादि-सप्तमावसानेषु नरकेषु न भवति, अतस्तत्प्रकृतिं विना शेषप्रकृतीनां जघन्यरसनिर्वर्तका यथा नर-कौघमार्गणायामुक्तास्तथात्र ज्ञेयाः । 'णवरि' त्ति नवरं नरद्विकोच्चैर्गोत्रयोर्जघन्यरसबन्धकोऽत्र मिथ्यात्वाभिमुखस्तीव्रक्लिष्टः सम्यग्दृष्टिर्बोध्यः, कुतः? आसां त्रिप्रकृतीनां शुभत्वात्, अपरावर्त्तमान-परिणामबध्यमानानां शुभप्रकृतीनां जघन्यरसस्तद्बन्धकेषु तीव्रक्लिष्टेनैव बन्धकेन जन्यते, प्रस्तुतमार्गणायामेतद्बन्धकेषु अयमेव तीव्रक्लिष्ट इति कृत्वा, प्रकृते तिर्यग्द्विकादिनाऽऽसां परावृत्त्या बन्धासम्भवाच्च नरकौघमार्गणायां त्वासां बन्धः परावर्त्तमानपरिणामेनापि प्राप्यते यतस्तत्र प्रथ-मादिगुणस्थानकेषु तिर्यग्द्विकेन सह नरद्विकं नीचैर्गोत्रेणोच्चैर्गोत्रं परावृत्त्या बध्यते, तत-स्तत्र परावर्त्तमानपरिणामो मिथ्यादृष्टिर्जघन्यरसबन्धको भवति, तेनात्रेदमायातम्—षट्संहन-नानि षट्संस्थानानि, द्विविहायोगती, सुभगत्रिकं दुर्भगत्रिकमिति विंशतिप्रकृतीनां जघन्यरसबन्ध-स्वामी परावर्त्तमानमध्यमपरिणामो मिथ्यादृष्टिर्नारकः, नरकौघमार्गणावद् भवति । नरद्विकोच्चै-र्गोत्रयोस्तु यथोक्तः सम्यग्दृष्टिर्नारक इति । शेषाणामेकोनाशीतेः प्रकृतीनामविशेषेण जघन्यरस-बन्धका नरकौघवद् भवन्ति ॥१८७॥ इति सप्रभेदनरकगतिमार्गणायां तत्समानवक्तव्यत्वात् षट्सु देवमार्गणासु च जघन्यरसबन्धस्वामिनोऽभिधायेदानीं तिर्यग्गतिमगमन्यमार्गणायां तानभिधातुकाम आह—

तिरिये सव्वविसुद्धो चउतीसपुमाइगाण देसजई ।

तप्पाउग्गविसुद्धो देसजई अरइसोगाणं ॥१८८॥

देसाहिमुहो सव्वविसुद्धो मिच्छाइगाण अट्ठहं ।

मिच्छादिट्ठी णेयो दुइअकसायाण सम्मत्ती ॥१८९॥

मज्झिमपरिणामो खलु सम्मो मिच्छो व होइ अट्ठहं ।

सायाईणं मिच्छो पणतीसाए णराईणं ॥१९०॥

तप्पाउग्गविसुद्धो सण्णी मिच्छोऽत्थि थीणपुंसाणं ।

तिरियाईणं तिण्हं विसुद्धबायरअगणिवाऊ ॥१९१॥

सत्तरविउवाईणं सण्णी मिच्छोऽत्थि तिक्कसंकिट्ठो ।

उरलायवजुगलाणं स चिअ भवे तदरिहकिलिट्ठो ॥१९२॥

(प्रे०) 'तिरिये' त्यादि । तिर्यगोघमार्गणायां... 'पुम' चउसजलण 'भय' कुच्छ 'हस्स' रई । 'णिहादुग' भुवघायो 'कुवण्णचउग' च 'विग्घाणि' । 'णवआवरणाणि' 'तइअ...कसाया'

इति चतुस्त्रिंशत्प्रकृतीनां जघन्यरसबन्धस्वामी सर्वविशुद्धो देशविरतिर्देशविरतिरित्यर्थः । एता ह्यशुभाः प्रकृतयः आसां जघन्यरस एतद्वन्धकेषु सर्वविशुद्धेनैव बन्धकेन जन्यते, प्रस्तुतमार्गणायां तु अयमेवात्यन्तविशुद्ध इति । तथा अरतिशोकयो र्जघन्यरसबन्धकस्तत्प्रायोग्यविशुद्धो देशविरतिः, एते हि हास्यरतिभ्यां अशुभतरे प्रकृती, ततस्तत्प्रायोग्यविशुद्धो बन्धक एतयोर्जघन्यरसं निर्वर्तयति, सर्वविशुद्धस्य हास्यरतिबन्धसद्भावेन तद्वन्धप्रसङ्गात् । तथा प्रथमादिषष्ठान्तेषु गुणस्थानकेषु वर्तमानः स्वप्रायोग्यप्रकृष्टतमगुणस्थानकवर्ती तत्प्रायोग्यविशुद्ध एवानयो र्जघन्यरसबन्धक इत्यपि द्रष्टव्यमनन्तरोक्तादेव हेतोः । 'मिच्छाद्दृग्गाण अड्डण्हं' ति मिथ्यात्वमोहनीयं स्त्यान-  
द्वित्रिकमनन्तानुबन्धितुष्कमिति अष्टानां प्रकृतीनां जघन्यरसबन्धको देशविरत्यभिमुखः सर्व-  
विशुद्धो मिथ्यादृष्टिः, एता हि अशुभतमाः प्रकृतयः, अतः विशुद्धतमबन्धकस्यैव तज्जघन्यरस-  
जनकत्वम्, एतद्वन्धकेषु अयमेव विशुद्धतम इति । 'दुइअकसायाण' ति द्वितीयकपायाणाम-  
प्रत्याख्यानावरणचतुष्कस्येत्यर्थः जघन्यरसबन्धको देशविरत्यभिमुखः सर्वविशुद्धः सम्यग्दृष्टिः,  
एतद्वन्धकेषु अस्यैव विशुद्धतमत्वात्, देशविरतेस्तद्वन्धाभावात् सम्यग्दृष्टेरुपादानम्, स्वस्थान-  
विशुद्धापेक्षया गुणाभिमुखस्यानन्तगुणविशुद्धत्वात् देशविरत्यभिमुख इत्युक्तम्, गुणाभिमुखाना-  
मपि अत्र षट्स्थानपतितत्वेन तेषु परस्परं अनन्तगुणहीनाधिकविशुद्ध्युपलम्भात् विशुद्धतमोपा-  
दानार्थमुक्तं सर्वविशुद्धो देशविरतिगुणप्राप्तिप्राक्क्षणवर्तीति यावत् । 'अड्डण्हं सायार्हणं' ति  
सातागते, स्थिरास्थिरे, शुभाशुभे, यशःकीर्त्ययशःकीर्तीति अष्टानां जघन्यरसबन्धको मध्यमपरि-  
णामः सम्यग्दृष्टिर्मिथ्यादृष्टिर्वा उपलक्षणत्वात् मध्यमपरिणामः सास्वादनः, मिश्रदृष्टिर्देशविर-  
तिश्च, परावर्तमानमध्यपरिणामस्य सर्वत्र तुल्यत्वेनोपलम्भात् । तथा 'पणत्तोसाए णरार्हणं'  
ति नरद्विकम्, उच्चैर्गोत्रं षट्संस्थानानि, खगतिद्विकं, सुभगत्रिकं, दुर्भगत्रिकम्,  
एकेन्द्रियजातः, स्थावरनाम, सूक्ष्मत्रिकं, विकलत्रिकं, नरकद्विकम्, देवद्विकमिति पञ्चत्रिंशत्प्रकृ-  
तीनां जघन्यरसबन्धकः परावर्तमानमध्यमपरिणामो मिथ्यादृष्टिः, उपलक्षणत्वात् सम्भाव्यमान-  
बन्धानां सास्वादनश्च, तृतीयादिगुणस्थानकवर्ता नरद्विकाद्यवर्जसंस्थानपञ्चकादिबन्धाभावात्,  
उच्चैर्गोत्रममचतुरस्रादीनां प्रतिपक्षभूतानां नीचैर्गोत्रन्यग्रोधादीनां बन्धाभावेन परावृत्त्या तद्व-  
न्धाभावाच्चोक्तं मिथ्यादृष्टिरिति । 'थोणपुंसाणं' ति स्त्रीवेदनपुंमकवेदयो र्जघन्यरसबन्धक-  
स्तत्प्रायोग्यविशुद्धः संज्ञी मिथ्यादृष्टिः, सर्वविशुद्धस्य पुरुषवेदबन्धसम्भवाद्भुक्तं तत्प्रायोग्यविशुद्ध  
इति, अमंज्ञिनस्तादृग्विशुद्ध्यभावेन जघन्यरसनिर्वर्तकत्वाभावात् संज्ञीति । सर्वत्र मार्गणासु  
स्त्रीनपुंमकवेदयो र्जघन्यरसबन्धकस्तत्प्रायोग्यविशुद्धो भवतीत्यपि बोध्यम् सर्वविशुद्धस्य पुरुषवेद-  
बन्धसम्भवेन तद्वन्धाभावात् । तथा 'तिरियार्हणं तिण्ह' ति तिर्यग्द्विकं नीचैर्गोत्रं चेति त्रिप्रकृ-  
तीनां जघन्यानुभागनिर्वर्तकौ विशेषेण शुद्धौ विशुद्धौ सर्वविशुद्धौ इति यावत् वादरौ-अग्निवायु

तेजःकायवायुकायावित्यर्थः, तादृग्विशुद्धानां पृथ्व्यम्बुवनस्पतिकीयिकानां विकलाक्षाणां च नरद्वि-  
कोच्चैर्गोत्रबन्धसम्भवात् पञ्चेन्द्रियतिरश्चाश्च देवद्विकादिबन्धसम्भवात् तान् सर्वान् परित्यज्य  
तेजोवायुकाययोरुपादानम् । सूक्ष्मयोस्तयोस्तथाविधविशुद्ध्यभावात् बादराविति । तौ च पूर्वोक्त-  
साकारादिविशेषणविशिष्टौ पर्याप्तौ च ज्ञेयौ, अनाकाराऽपर्याप्तयोस्तथाविधविशुद्ध्यभावेनात्र जघन्य-  
रसबन्धकत्वायोगात् । तथा 'सत्तरविउच्चाईणं' ति वैक्रियद्विकं, त्रसंनाम. पञ्चेन्द्रियजातिः,  
बादरत्रिकम्, उच्छ्वासेनाम, पराघातः, अष्टौ शुभभ्रुवबन्धिन्य इति सप्तदशप्रकृतीनां जघन्यानु-  
भागबन्धकः संज्ञी मिथ्यादृष्टिस्तीव्रसंकलिष्टः । इमा हि प्रशस्ताः प्रकृतयः, प्रशस्तानां जघन्यानुभागं  
तद्बन्धकेषु सर्वोत्कृष्टसंकलेशभाज एव निर्वर्तयन्ति । एतद्बन्धकेषु अयमेव संकलिष्टतमः, असंज्ञिनः  
सम्यग्दृष्ट्यादेश्च तथाविधसंकलिष्टत्वाभावात् संज्ञी मिथ्यादृष्टिश्चेति उक्तम् । एतज्जघन्यरसो बध्य-  
मानोत्कृष्टस्थितिकनरकद्विकादिना सह विंशतिकोटीकोटीसागरोपमादितत्तदुत्कृष्टस्थितिवन्धकैरेव-  
जन्यते, सम्यग्दृष्ट्यादेस्तूत्कृष्टतोऽपि अन्तःकोटिकोटिसागरतोऽधिकस्थितिवन्धस्यैवाभावात् ।  
'उरलायवजुगलाणं' ति औदारिकद्विकम्, आतपनाम उद्योतनामेति चतुःप्रकृतीनां जघन्यरस-  
बन्धकः 'स चिअ' स एवाऽनन्तरोक्त एव, किमुक्तं भवति, ?-संज्ञी मिथ्यादृष्टिः 'तदरिह-  
किलिडो' तदर्हकिलिष्टो भवेद् भवतीत्यर्थः, सर्वसंकलिष्टस्य नरकप्रायोग्यबन्धसम्भवेन वैक्रियद्विकादि-  
बन्धसद्भावात् औदारिकद्विकादिबन्धायोगान्चोक्तं तदर्हकिलिष्टे इति ॥१८८-१९२॥ अभिहितं  
तिर्यगोघमार्गणायां जघन्यरसबन्धस्वामित्वम् । अथ पञ्चेन्द्रियतिर्यगादिषु त्रिमार्गणासु विद्यमान-  
किञ्चिद्विशेषकथनपूर्वकं तदतिदिशति—

तिपणिंदियतिरियेसुं तिरिब्व सव्वाण णवरि मिच्छत्ती ।

परियत्तमाणमज्झिमपरिणामो तितिरियाईणं ॥१९३॥

(प्रे०) 'तिपणिंदिय' इत्यादि, पञ्चेन्द्रियतिर्यक्-तिर्यग्योनिमती-पर्याप्तपञ्चेन्द्रियतिर्यग्-  
रूपासु तिर्यग्गतित्रयवान्तरमार्गणासु सर्वासां प्रकृतीनां जघन्यरसबन्धका अनन्तरोक्ततिर्यगोघमार्गणा-  
वद् ज्ञेयाः । 'णवरि' नवरमित्यादिनात्र विशेषं दर्शयति, तद्यथा—'तितिरियाईणं' ति तिर्य-  
गद्विकं नीचैर्गोत्रमिति प्रकृतित्रयस्य जघन्यरसबन्धकोऽत्र परावर्तमानमध्यमपरिणामी मिथ्यादृष्टिर्ज्ञेयः ।  
किमुक्तं भवति ? तत्र तिर्यगोघमार्गणायां तिर्यगद्विकादिप्रकृतित्रयस्य जघन्यरसबन्धकौ सर्व-  
विशुद्धौ बादरौ अग्निवायूक्तौ, अत्र तौ नैव भवतः, तयोरेकेन्द्रियत्वेन प्रकृतमार्गणाबाह्यत्वात् । इह  
च मनुष्यद्विकेन देवद्विकेन वा परावृत्त्या तिर्यगद्विकं बध्नतः उच्चैर्गोत्रेण नीचैर्गोत्रं परावृत्त्या बध्नतः  
परावर्तमानमध्यमपरिणामवतः बन्धकस्य तिर्यगद्विकादेर्जघन्यरसबन्धो जायते इति ॥१९३॥

अथ अपर्याप्तपञ्चेन्द्रियतिर्यगादिमार्गणासु जघन्यानुभागबन्धकान् प्रचिकटयिपुराह—

परावर्तमानमध्यमपरिणामः, अत्र हेतुरनन्तरोक्तमार्गणाविष्टतिगत एव ज्ञेयः । 'चउणोकसायाणं' इति अरतिशोकस्त्रीवेदनपुंसकवेदरूपाणां चतुर्णां नोकपायाणां जघन्यरसबन्धकस्तत्प्रायोग्यविशुद्धः, सुविशुद्धस्यैतत्प्रकृतिबन्धाभावात्, संक्लिष्टस्य तज्जघन्यरसबन्धाभावाच्च । प्रागुक्तासु द्वीन्द्रियौघादिषु चतुर्दशसु मार्गणासु पर्याप्त इति बन्धकविशेषणमत्रापि ज्ञेयम्, प्रागुक्तादेव हेतोः ।

'उक्कोससंक्लिष्टो' इत्यादि, अष्टौ शुभध्रुवबन्धिन्य औदारिकशरीरनाम चेति नवानां जघन्यरसबन्धक उत्कृष्टसंक्लिष्टः, आसां प्रशस्तत्वात् ध्रुवबन्धित्वाच्च । न चौदारिकशरीरनामः कुतो ध्रुवबन्धित्वमिति वाच्यम्, प्रस्तुतमार्गणासु तत्प्रतिपक्षशरीरनामो बन्धाभावेन तस्य मार्गणाप्रायोग्यध्रुवबन्धित्वात् । तथा 'सेसाण पंचण्हं' ति पराघातोच्छ्वासातपोद्योतौदारिकाङ्गोपाङ्गनामरूपाणामुक्तशेषाणां पञ्चानां जघन्यरसबन्धकः 'तप्पाउग्गक्लिष्टो' ति तत्तत्प्रकृतिबन्धकेषु सर्वाधिकसंक्लेशवान् । किमुक्तं भवति ? मार्गणाप्रायोग्यतीव्रसंक्लिष्टस्याऽपर्याप्तसूक्ष्मसाधारणप्रायोग्याणां बन्धप्रवर्त्तनेन पर्याप्तनामादिसहभावबन्धानां पराघातनामादीनां बन्धाभावात् । अष्टध्रुवबन्ध्यादीनां पराघातनामादीनां च पञ्चानां जघन्यरसबन्धकस्य पर्याप्त इत्यपि विशेषणं प्रागिव द्वीन्द्रियौघादिचतुर्दशमार्गणासु ज्ञेयम्, हेतुः सुगमः । अथ कतिपयमार्गणासु विशेषमाह- 'णवरं' इत्यादि, तत्र 'पुह्वो' ति विशेषणमाभावात् पृथ्वीकायौघः, अपकायौघः वनस्पतिकायौघः 'णिगोअ' ति निगोदौघः साधारणवनस्पतिकायौघ इति भाव इत्येवं चतसृषु मार्गणासु प्रागुक्तप्रकृतीनां जघन्यरसबन्धको वादर इत्यपि ज्ञेयम्, सूक्ष्माणामपि मार्गणान्तःप्रवेशात् तेपाञ्च्येह जघन्यरसबन्धकत्वाभावात् । किमुक्तं भवति ? सूक्ष्माणा व्यच्छेदार्थं वादर इति विशेषणं देयमेव । किं प्रस्तुतमार्गणासु बन्धादीनां सर्वासां प्रकृतीनां जघन्यरसबन्धको वादर एव भवति ? नेत्याह- 'परियस्तमाणमज्झिमे' त्यादि, यासां सातवेदनीयादीनां प्रकृतीनां जघन्यरसबन्धकः परावर्तमानमध्यमपरिणामो भवति, ता विहाय शेषाणां प्रकृतीनां जघन्यरसबन्धको वादरो भवति, न तु सर्वासाम्, कुतः ? परावर्तमानपरिणामवध्यमानजघन्यरसानां प्रकृतीनां जघन्यरसो यथा वादरेण तथा सूक्ष्मेणापि जन्तुना बध्यते इति कृत्वा ॥१९६ A ॥१९६ D ॥ \*अथाप्रशस्तलेश्यामार्गणासु जघन्यरसबन्धस्वामित्वं विभणिपुस्तावत्कृष्णलेश्यामार्गणायां प्रस्तुतं दर्शयन्नाह—

किण्हाए दुगइट्ठो सव्वविसुद्धो उ सम्मदिट्ठीयो ।

णेयो पुमाइगाणं पयडीणं अट्ठतीसाए ॥२६६ A ॥

सम्मत्ताहिमुहो खलु मिच्छत्ती दुगइओ विसुद्धयमो ।

अट्ठण्हं पयडीणं मिच्छाईणं मुणेयव्वो ॥२६६ B ॥

\* एतासामप्रशस्तलेश्यामार्गणानामनुपदं वक्ष्यमाणाया अभव्यमार्गणायाश्च गाथातद्विवृत्योरनुसन्धानं यथास्थानं मतमता स्वयं विधेयमिति प्रार्थये ।



तप्पाउग्गविसुद्धो दुग्गइहो णपुमथीण मिच्छत्ती ।

सोगारईण सम्मो सिं पण्णाअ णिरयो च्च बिंति परे ॥२६६ ॥ (गोतिः)

णपुमव्व पणिंदिउरलुवंगतसाण इयराण ओघव्व ।

णपुमव्व बिंति अण्णे सेसअपरियत्तमाण्णं ॥२६६ D ॥

(प्रे०) 'किण्हाए' इत्यादि, कृष्णलेश्यामार्गणायां ".... पुमचउसजलणभयकुच्छइस्सरई ।

णिहादुगमुवघायो कुवण्णचउग च विग्घाणि ॥१५९॥ णव आवरणाणि तइअदुइअरुसाया य" इति गाथा-  
वयवसंगृहीतानां पुरुषवेद-संज्वलनचतुष्क-भय-जुगुप्सा-हास्य-रति-निद्रादिको पधाता-प्रशस्तवर्णादि-  
चतुष्काऽन्तरायपञ्चकाऽऽवरणनवक प्रत्याख्यानावरणाख्यतृतीयकषायचतुष्का-प्रत्याख्यानावरणाख्य-  
द्वितीयकषायचतुष्करूपानामष्टात्रिंशतः प्रकृतीनां जघन्यरसबन्धकः सुविशुद्धः सम्यग्दृष्टिर्दिगति-  
स्थो भवनपति-व्यन्तरनिकायस्थो देवः पञ्चम-पष्ठ-सप्तमपृथ्वीनारकश्च भवति । कुतो न मनुष्य-  
तिर्यश्चावपि इति चेदुच्यते-तयोः परावर्त्तमानलेश्याकत्वेन सर्वविशुद्धचवासौ सत्यां लेश्यायाः परा-  
वर्त्तनात् । देवनारकयोस्तु अस्थितलेश्याकत्वेन तयोरेवात्र ग्रहणम् । किं च इहोक्तदेवनारकान्  
विहाय शेषदेवनारकाणां प्रस्तुतमार्गणावाह्यत्वान्निरुक्तदेवनारकाणामेवोपादानम् ।

'सम्मत्ताहिमुहो' इत्यादि, 'अट्ठण्ह' ति 'मिच्छमोहो य । थीणद्धितिगमणचउग' इति  
गाथावयवोक्तानां मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्करूपानामष्टानां मिथ्यात्व-  
मोहादीनां प्रकृतीनां जघन्यरसबन्धकः सम्यक्त्वाभिमुखविशुद्धतमो मिथ्यादृष्टिर्दिगतिस्थः पूर्वोक्त  
एव देवो नारकश्चेति, मनुष्यतिरश्चान्तु 'सम्यक्त्वाभिमुखानां निवमात् प्रशस्तलेश्याकत्वेन  
प्रस्तुतलेश्याभावात् । शेषदेवनारकाणामपि प्रस्तुतमार्गणाविरहस्तु प्रागेवोक्तः ।

'तप्पाउग्गविसुद्धो' इत्यादि, नपुंसकवेदस्त्रीवेदयोः प्रत्येकं जघन्यरसबन्धको मिथ्या-  
दृष्टिः प्रागुक्तो देवो नारकश्च तत्प्रायोग्यविशुद्धो, अधिकतरविशुद्धस्य पुरुषवेदबन्धप्रवर्त्तनात् । मिश्र-  
दृष्टेः सम्यग्दृष्टेश्च तद्वन्धाभावात्, सास्वादनिनः स्त्रीवेदबन्धभावेऽपि तस्य पतनाभिमुखत्वेन  
तादृग्विशुद्ध्यभावाच्चोक्तं मिथ्यादृष्टिरिति । मनुजतिरश्चान्त्वेतावत्यां विशुद्धौ प्रस्तुतलेश्याऽनव-  
स्थानात्तेषामग्रहणं द्रष्टव्यम् । 'सोगारईण' इत्यादि, 'तप्पाउग्गविसुद्धो दुग्गइहो' इति पदेऽप्राप्यनु-  
वर्तेते, शोकारत्योर्जघन्यरसबन्धकः प्रागुक्तो भवनपति-व्यन्तरदेवो पञ्चम-पष्ठ सप्तमपृथ्वीनारकश्च  
तत्प्रायोग्यविशुद्धः सम्यग्दृष्टिः, मिथ्यादृष्टेः सकाशात् सम्यग्दृष्टेर्विशुद्धतरत्वात् सम्यग्दृष्टेर्ग्रहणम् ।  
अधिकविशुद्धस्य हास्यरतिबन्धप्रवर्त्तनादुक्तं तत्प्रायोग्यविशुद्ध इति । शेषदेवनारकाणां मनुष्यतिरश्चा-  
श्चाग्रहणं प्राग्वत् ।

अथ पर्याप्तकदेवानां लेश्याविषयकमतान्तरमाश्रित्य प्रकृतमाऽऽह-'सिं पण्णाअ' इत्यादि,  
'परे' ति महाबन्धकाराः पुरुषवेदादयोऽष्टात्रिंशन् मिथ्यात्वादयोऽष्टौ नपुंसकस्त्रीवेदौ शोकारती



असमत्तपणिंदितिरिय-पणिंदिय-तसेसु बंधगो जेयो ।

सव्वविसुद्धो सण्णी छायालाए पुमाईणं ॥१९४॥

मज्झिमपरिणामो खलु दुचत्तसायाइपणतसाईणं ।

तप्पाउग्गविसुद्धो सण्णी चउणोकसायाणं ॥१९५॥

तिव्वकसायो सण्णी होइ अडसुहधुवबंधिउरलाणं ।

तप्पाउग्गकिलिट्ठो सण्णी सेसाण पंचण्हं ॥१९६॥

(प्रे०) 'असमत्त' इत्यादि, अपर्याप्तपञ्चेन्द्रियतिर्यग्-ऽपर्याप्तपञ्चेन्द्रिया-ऽपर्याप्तत्रसरूपासु त्रिमार्गणासु 'छायालाए' ति ' १पुम' चउसजलण १भय' कुच्छ १हस्स' रई । २णिहा ३दुग' सुव-  
घायो ४कुवण्णचउग च ५विग्घाणि । ६णवआवरणाणि ७तइअदुइअकसाया य १मिच्छमोहो य । ३धीणद्धि-  
तिग' मणचउग ' इति पुरुषवेदादीनां पट्चत्वारिंशत्प्रकृतीनां जघन्यरसबन्धकः सर्वविशुद्धः संज्ञी ।  
इमा हि अप्रशस्ताः, आसां जघन्यरसो विशुद्धतमेनैव बन्धकेन जन्यते, अत उक्तं सर्वविशुद्ध इति  
स च मनुष्यगतिप्रायोग्यबन्धको ज्ञेयः, तिर्यग्गतिप्रायोग्यबन्धकस्यात्र सर्वविशुद्धत्वाभावात् । असं-  
ज्ञिनस्तथाविधविशुद्धयभावात् संज्ञीति । तथा 'साय थिर-सुह-जस-सियर-तिरिदुग-णीयाणि णरदुगु-  
च्चाणि । संधयगागिड्ढक खगइदुगं सुहग-दुहगतिग ॥ एगिंदिय-थावर-सुहम विगलतिग ' इति  
गाथोक्तानां द्विचत्वारिंशत्प्रकृतीनां 'तसपच्चिंदियत्रायरतिगाणी' नि पञ्चप्रकृतीनां चेति सर्व-  
संख्यया सप्तचत्वारिंशत्प्रकृतीनां जघन्यरसबन्धकः परावर्तमानमध्यमपरिणामः एता हि परा-  
वर्तमानाः प्रकृतय आसामत्र स्वप्रतिपक्षप्रकृतिभिः सह परावृत्त्या बन्धसद्भावेन परावर्तमान-  
परिणामस्यैव जघन्यरसनिर्वर्तकत्वात् । तथा 'चउणोकसायाणं' ति अरतिशोकस्त्रीवेदनपुंसक-  
वेदानां जघन्यानुभागबन्धकस्तत्प्रायोग्यविशुद्धः संज्ञी । सर्वविशुद्धस्य हास्यरतिपुरुषवेदबन्धसद्-  
भावेन अस्त्यादेरबन्धात् तत्प्रायोग्यविशुद्ध इति । स च मनुष्यगतिप्रायोग्यबन्धको ज्ञेयः, तिर्य-  
क्प्रायोग्यबन्धकस्य तथाविधविशुद्धयभावात्, असंज्ञिनस्तथाविधविशुद्धयभावात् संज्ञीति । तथा  
'अडसुहधुवबंधिउरलाणं' शुभवर्णादिचतुष्कं, तैजसशरीरं, कर्मणशरीरम्, अगुरुलघु,  
निर्माणमिति अष्टौ औदारिकशरीरानाम चेति नवानां जघन्यरसबन्धकः संज्ञी तीव्रक्षयायः सर्वो-  
त्कृष्टसंक्लिष्ट इत्यर्थः । इमा हि प्रशस्ता अपरावर्तमानाश्च, अपरावर्तमानशुभानां जघन्यरसबन्ध-  
स्तद्वन्धकेषु सर्वमक्लिष्टैरेव क्रियत इति कृत्वा । तथा 'सेसाण पंचण्हं' ति उक्तशेषाणां परा-  
घातोच्छ्वापातपोद्योतौदारिकाङ्गोपाङ्गरूपाणा पञ्चानां जघन्यरसबन्धकस्तत्प्रायोग्यक्लिष्टः संज्ञी ।  
तीव्रसंक्लिष्टस्याऽपर्याप्तसूक्ष्मैकेन्द्रियप्रायोग्यबन्धसद्भावेन पराघातादिवन्धाभावात् तत्प्रायोग्यक्लिष्ट  
इति । असंज्ञिनः तथाविधसंक्लेशाभावेनात्र जघन्यरसबन्धकत्वाभावात् संज्ञीति ॥१९४-१९६॥

# ॥ अवशिष्टजघन्यरसबन्धस्वामित्वाऽनुसन्धानम् ॥

इदानीमपर्याप्तमनुष्यादिषु मार्गणासु जघन्यरसबन्धकान् दिदर्शयिषुराह—

असमत्तणरम्मि सयलविगलपुहविदगवणप्फईसुं च ।

णेयो सव्वविसुद्धो छायालाए पुमाईणं ॥१९६ A ॥

मज्झिमपरिणामो खलु दुचत्तसायाइपणतसाईणं ।

तप्पाउग्गविसुद्धो णेयो चउणोकसायाणं ॥१९६ B ॥

उक्कोससंकिलिट्ठो होइ अडसुहधुवबंधिउरलाणं ।

तप्पाउग्गकिलिट्ठो णेयो सेसाणं पंचण्हं ॥१९६ C ॥

णवरं तु बायरो खलु पुहवीदगवणणिगोअकायेसुं ।

परियत्तमाणमज्झिमपरिणामं विण मुणेयव्वो ॥१९६ D ॥

(प्रे०) “असमत्तणरम्मि” इत्यादि, असमाप्तनरे, अत्र समाप्तशब्दः पर्याप्तवाचकः ततश्च अपर्याप्तमनुष्यमार्गणायामित्यर्थः, तथा सकलविकलेन्द्रियभेदास्ते चौघपर्याप्ताऽपर्याप्तभेदभिन्ना नव, तथा सकलशब्दस्य वनस्पतिकायान्तेषु निखिलशब्देष्वपि योजनात् सकलपृथ्वीकायभेदास्ते च सप्त, सकलाष्कायभेदास्तेऽपि सप्त, एकादशसंख्याकाः सकलवनस्पतिकायभेदाश्चेति सकलविकलेन्द्रियादयश्चतुस्त्रिंशन्मार्गणाभेदास्तेषु इति सर्वसंख्यया पञ्चत्रिंशन्मार्गणासु ‘छायालाए पुमाईणं’ ति ‘पुमचउसजलणभयकुच्छहस्सरई । णिहादुगमुवघायो कुवण्णचउग च विग्घाणि ॥१५९॥ णव आवरणाणि तइअदुहअकसाया य मिन्छमोहो य । थीणाद्धितिगमणचउग’ इति जघन्यरसबन्धस्वामित्वोपयोगिप्रकृतिसंग्रहगाथावयवोक्तानां पुरुषवेदादीनामनन्तानुबन्धचतुष्कान्तानां षट्चत्वारिंशतः प्रकृतीनां जघन्यरसबन्धकः सर्वविशुद्धः, हेतुग्रान्तन्तरोक्ताऽपर्याप्ततिर्यक्पञ्चेन्द्रियमार्गणाविवृच्युक्तो वाच्यः । अत्र द्वीन्द्रियौघस्त्रीन्द्रियौघश्चतुरिन्द्रियौघः, पृथ्वीकायौघः, बादरपृथ्वीकायौघः, सूक्ष्मपृथ्वीकायौघः, अप्कायौघः, बादराष्कायौघः सूक्ष्माष्कायौघः, वनस्पतिकायौघः, प्रत्येकवनस्पतिकायौघः, साधारणवनस्पतिकायौघः, बादरसाधारणवनस्पतिकायौघः, सूक्ष्मसाधारणवनस्पतिकायौघश्चेति चतुर्दशमार्गणासु प्रस्तुतबन्धकस्य पर्याप्त इत्यादि विशेषणं बोध्यम्, आसु अपर्याप्तानामपि अन्तःप्रवेशात् तेषां च तथाविधविशुद्ध्यभावात् ।

‘मज्झिमपरिणामो’ ति प्रस्तुतासु पञ्चत्रिंशन्मार्गणासु ‘साय-थिर-सुह-जससियर-तिरि-दुगणोआणि णरदुगुच्चाणि । सघयणागिइलक्क खगइदुग सुहगदुहगतिग ॥१६१॥ एगिदियथावरसुहम-चिगलतिग’ इति जघन्यरसबन्धस्वामित्वप्रकृतिसंग्रहगाथोक्तानां द्विच चारिंशतः सातवेदनीयादीनां प्रकृतीनां ‘तसपणिदियत्रायरतिगाणी’ ति पञ्चानाञ्च त्रसनामादीनां जघन्यरसबन्धको मध्यमपरिणामः-

चेति प्रागुक्तानां पञ्चाशतः प्रकृतीनां जघन्यरसबन्धकः प्रागुक्तविशेषणविशिष्टो नारक एव, न तु देवोऽपीति ब्रुवन्ति । कुतस्त एवं ब्रुवन्ति ? देवानां तथाविधविशुद्ध्याद्यभावात् । तदपि कुतः ? प्रस्तुत-मार्गणायां निरुक्तप्रकृतीनां जघन्यरसबन्धप्रायोग्यविशुद्ध्यादेः पर्याप्तकजीवानामेव सम्भवात् । तेषां मते तु पर्याप्तकदेवानामप्रशस्तलेश्याऽनभ्युपगमात्, भवनपत्यादिदेवानामपर्याप्तकानामेव केषांचिद-प्रशस्तलेश्यायाः सम्भवो न तु पर्याप्तकानामपि, तेषां तदसम्भवे च न घटते एतन्मते देवानामपि प्रस्तुतप्रकृतीनां जघन्यरसबन्धकत्वमिति भावः ।

‘णपुमव्व’ इत्यादिगाथा, पञ्चेन्द्रियजातिनामौदारिकाङ्गोपाङ्गनामवसनामरूपाणां तिसृणां प्रकृ-तीनां जघन्यरसबन्धको ‘णपुमव्व’ इति यथा प्राग् नपु सकवेदमार्गणायामुक्तस्तथा ज्ञेयः । स चैवम्-पञ्चेन्द्रियजातिवसनामोस्तीव्रसंक्लिष्टो मिथ्यादृष्टिः नारको मनुष्यस्तिर्यङ् च । देवानान्तु भवन-पतिव्यन्तराणामेवाप्रशस्तलेश्यामसम्भवेन तेषाञ्चोत्कृष्टतोऽपि निरुक्तप्रकृत्योरष्टादशकोटिकोटिसागर-प्रमितस्यैव स्थितिवन्धस्य सम्भवेन जघन्यरसबन्धामंभवात् । तदपि कुतः ? इह एनयोर्जघन्यरसबन्धो विशतिकोटिकोटिसागरमितस्थितेर्वन्धकरयैव भवति, तावत्प्रमाणस्थितिवन्धकानां भवनपतिव्यन्तरा-णामेकेन्द्रियजातिस्थावरनाम्नोर्वन्धप्रवर्त्तनेन प्रस्तुतप्रकृत्योर्वन्धाभावात् । प्रकृतिवन्धाभावे च कुतस्त-जघन्यादिरसबन्धावसर इत्येवं देवानां प्रस्तुतप्रकृतिजघन्यरसबन्धाभावात्तद्व्यवच्छेदार्थमोववदित्य-नतिदिश्य नपुंसकवेदवदित्यतिदिष्टम् । औदारिकाङ्गोपाङ्गनामो जघन्यरसबन्धक इह तीव्रसंक्लिष्टो मिथ्यादृष्टिनारकः । अत्र देवानां वर्जनमनन्तरोक्तनीत्याऽवधार्यम् । मनुजतिर्यञ्चो हि तीव्रसंक्लिष्टाः सन्तो नरकप्रायोग्याः प्रकृतीर्वैक्रियद्विकाद्या बध्नन्ति ततश्च तेऽपि वर्जिता इति ।

‘इयराण’ इति उक्तव्यतिरिक्तानां पञ्चषष्टेः प्रकृतीनां जघन्यरसबन्धकः ‘ओघव्व’ इति यथा मार्गणाविशेषस्याऽविवक्षया सामान्यतः प्ररूपणायां प्रागुक्तरतथा ज्ञेयः, कुतः ? विशेषा-भावात् । उक्तेतराः प्रकृतयस्त्विमाः,—सातासातलक्षणे द्वे वेदनीयप्रकृती द्वे च प्रकृती गोत्रकर्मण उच्चैर्गोत्रनीचैर्गोत्ररूपे अष्टौ नाम्नः शुभध्रुवबन्धिन्यस्तथा त्रिपञ्चाशदध्रुवबन्धिप्रकृतयः केवलं नामकर्मणस्ताश्च-गतिनामचतुष्कम् आनुपूर्वीनामचतुष्कं पञ्चेन्द्रियजातिवर्जजातिचतुष्कम् औदा-रिकवैक्रियशरीरनाम्नी । आहारकशरीरस्य बन्धाभाव एव, कुतः ? अप्रमत्तमुनेरेव तद्वन्धप्रवर्त्तनात्-स्य च नियमेन प्रशस्तलेश्याकत्वेन प्रस्तुतमार्गणावाहयन्वात् । वैक्रियाङ्गोपाङ्गनाम संहनन-षट्कं संस्थानषट्कं खगतिद्विकम् आतपोद्योतनाम्नी पराघातोच्छ्वामौ जिननाम वादरत्रिक स्थिर-षट्कं स्थावरदशकञ्चेति जाताः सर्वसंख्यया पञ्चषष्टिरिति ।

‘णपुमव्व षिनि’ इत्यादि, अत्र मतान्तरमाश्रित्य पठति ‘अण्णे’ इति महाबन्धकारा अनन्तरोक्तप्रकृतिषु मध्ये यासां प्रकृतीनां जघन्यरसबन्धोऽपरावर्त्तमानपरिणामेन जायते तासां जघन्यरसबन्धको नपुंसकवेदमार्गणोक्तो वाच्यो न त्वोघोक्त इति ब्रुवन्ति, अत्रायं भावः अनन्तरोक्तासु

प्रकृतिषु मध्ये यासां त्रिचत्वारिंशत्प्रकृतीनां जघन्यरसबन्धः परावर्तमानपरिणामेन भवति तासां जघ-  
न्यरसबन्धस्तु यथासंभवं देवानामपि जायते पर्याप्तकवदपर्याप्तजीवानामपि जघन्यरसबन्धसंभवात् ।  
अपर्याप्तावस्थायान्तु अस्मिन् परमतेऽपि देवानामप्रशस्तलेश्याऽप्रतिषेधात् । अनन्तरोद्दिष्टास्त्रिचत्वा-  
रिंशत्प्रकृतयस्त्विमाः, -मानामाते उच्चैर्गोत्रं मनुष्यद्विकं देवद्विकं नरकद्विकं जातिचतुष्कं संहननपट्कं  
संस्थानपट्कं खगतिद्विकं स्थिरपट्कं स्थावरदशकञ्चेति । तथा औदाग्निकशरीरनामोद्योतनाम्नी परा-  
घातोच्छ्वासौ चादरत्रिकं प्रशस्तध्रुवबन्धिन्यष्टकमिति पञ्चदशानां जघन्यरसबन्धकत्वेनौघप्ररूपणायां  
देवा अप्युक्ता अस्मिन् मते तु ते न वक्तव्याः, तीव्रसंक्लेशादिनैव तज्जघन्यरसबन्धसंभवात् ।  
तीव्रसंक्लेशस्तु पर्याप्तावस्थायामेव संभवात्, तस्यान्तु देवानामप्रशस्तलेश्या न भवन्ति एतन्मते  
इति भाणितमेव । आतपनाम्नस्तु जघन्यरसबन्धको देव उक्तः, परमस्मिन् मते तिर्यग्मनुष्या  
एव ज्ञेयाः, नारकाणां तत्प्रकृतिबन्धविरोधात् देवानामपर्याप्तावस्थायामेवाप्रशस्तलेश्याभ्युपग-  
माच्चेहौघवदित्यनतिदिश्य नपुंसकवेदवदित्यतिदिष्टमिति । नीचैर्गोत्रं तिर्यग्द्विकं वैक्रियद्विकं  
जिननाम चेति षण्णां प्रकृतीनां जघन्यरसबन्धकास्तु औघेऽपि यथायोगं नारकास्तिर्यग्मनुष्या  
वा, अतस्तज्जघन्यरसबन्धस्वामित्वविषये नास्ति कश्चिद् विशेषोऽस्मिन् मतेऽपीति ज्ञेयम् । गतं  
कृष्णलेश्यामार्गणायां सभाव्यमानबन्धानामायुर्वर्जानामष्टादशोत्तरशतप्रकृतीनां जघन्यरसबन्धस्वामि-  
त्वनिरूपणमिति ॥ २६६ A ॥ - ६६ D ॥ अथ नीललेश्यामार्गणायां प्रस्तुतं विभणिपुराह-

णीलाअ तिरिब्व भवे तिरिदुगणीआण तसपणिंदीणं ।

संकिट्टमिच्छणिरयो विउवदुगस्स तदरिहकिट्टो ॥ २६६ B ॥

तदरिहकिट्टो सम्मो णरो जिणस्स इयराण किण्हव्व ।

णवरं तेरसवायरपमुहाणोरालियतणुव्व ॥ २६६ F ॥

(प्रे०) 'णीलाअ' इत्यादि, नीललेश्यामार्गणायां तिर्यग्द्विकनीचैर्गोत्ररूपाणां तिसृणां प्रकृ-  
तीनां जघन्यरसबन्धकः 'तिरिब्व' चि तिर्यग्गत्यौघमार्गणायां प्राग् यादृग्विशेषणविशिष्टो जन्तुः  
भाणितस्तादृग्विशेषणविशिष्ट एव जन्तुरिहापि भवतीति भावः । स च प्रस्तुतलेश्यावर्ती सुविशुद्ध-  
स्तेजःकायो वायुकायो वा ज्ञयः । अयं भावः-तेजोवायुकायवर्जेशेषतियं गत् प्रस्तुतमार्गणावर्ति-  
मिथ्यादृष्टिनारकाणामपि परावृत्त्या तिर्यग्द्विकादिवन्धोपलम्भात्ते तज्जघन्यरसबन्धका न भवन्ति,  
विशुद्धौ सत्यां मनुष्यद्विकादिवन्धप्रवर्त्तनेन तद्वन्धाभावात् । तेजोवायूनान्तु भवस्वाभाव्येन तत्प्रति-  
पक्षप्रकृतीनां बन्धाभावात् ध्रुवतया तिर्यग्द्विकादिप्रकृतीनां बन्धः प्रवर्त्ततेऽतस्तेऽत्र जघन्यरसबन्धका  
भवन्ति, सत्यामपि विशुद्धौ तद्वन्धसद्भावात् ।

'तसपणिंदीण' चि त्रसनामपञ्चेन्द्रियजातिनाम्नोर्जघन्यरसबन्धकः 'संकिट्टमिच्छ-  
णिरयो' चि मिथ्यादृष्टिः संक्लिष्टो नारकः, सम्यग्दृष्टेः सकाशाद् मिथ्यादृष्टेः संक्लेशाधिक्यात्

प्रस्तुतप्रकृत्योश्च प्रशस्तत्वात् जघन्यरसबन्धस्य प्रस्तुतत्वाच्च मिथ्यादृष्टेर्ग्रहणम् । अन्यक्लिष्ट-  
स्य जघन्यरसबन्धाम्भवादुक्तं सर्वसंक्लिष्ट इति । प्रस्तुतलेश्यावतो मनुष्यस्य तिरश्चो वोत्कृष्टतो-  
ऽन्तःकोटिकोटिसागरोपममिताया एव स्थितेर्वन्धकत्वेन, देवस्य तु प्रस्तुतलेश्यायां प्रस्तुतप्रकृत्यो-  
रष्टादशकोटीकोटीसागरमितस्थितितोऽधिकस्थितेर्वन्धाभावाच्चोक्तं नारक इति । किमुक्तं भवति ?  
प्रस्तुतलेश्यावर्ती यथोक्तविशेषणविशिष्टो नारकोऽस्य प्रकृतिद्वयस्य विंगतिकोटीकोटीसागरोपममितां  
स्थितिं बध्नन् अस्य जघन्यरसं बध्नाति । 'चिउवदुगस्स' ति वैक्रियशरीर तदङ्गोपाङ्गलक्षणस्य वैक्रिय-  
द्विकस्य जघन्यरसबन्धस्वामी 'तदरिहकिट्ठो' ति तदर्हक्लिष्टः, अधिकतरसंक्लेशे प्रस्तुतलेश्या-  
नवस्थानात् । तथा अनन्तरोक्तपदगतस्य 'मिच्छ' इतिशब्दम्यात्रापि अन्वयात् मिथ्यादृष्टिः,  
देवनारकाणां भवस्वाभाव्येन तद्वन्धाभावेन सामर्थ्यात् मनुष्यस्तिर्यङ् वा । ततश्च वैक्रियद्विकस्य  
जघन्यरसबन्धको मिथ्यादृष्टिस्तदरिहसंक्लिष्टो मनुष्यस्तिर्यङ् वा भवतीति ज्ञेयम् । प्रस्तुतमार्गणायां  
तिर्यग्मनुष्याणामुत्कृष्टसंक्लेशोऽपि अन्तःकोटीकोटीप्रमाणस्थितिवन्धप्रायोग्यः, स च मार्गणा-  
प्रायोग्यज्येष्ठसंक्लेशतोऽनन्तगुणहीनः, नीलकापोतलेश्यामार्गणयोर्मार्गणाप्रायोग्यज्येष्ठसंक्लेशस्य  
देवनैरयिकाणामेव भावात् । अत एव तन्प्रायोग्यसंक्लिष्ट इति निर्दिष्टम् ।

'तदरिहकिट्ठो' इत्यादि, द्वितीयगाथा । जिननाम्नो जघन्यरसबन्धस्वामी तदर्हक्लिष्टः  
सम्यग्दृष्टिर्मनुष्यो भवति, तदधिकसंक्लेशे कृष्णलेश्योद्गमेन प्रकृतमार्गणाऽपगमादुक्तं तदर्हक्लिष्ट  
इति । प्रस्तुतलेश्यावर्त्तिनो नारकस्य तथा देवस्य सर्वस्य च तिरश्चो जिननामबन्धाभावादुक्तं मनुष्य  
इति । अथोक्तशेषाणामिह बन्धाभावात् प्रकृतीनां जघन्यरसबन्धस्वामिनं दिदर्शयिषुर्वहुसमान-  
वक्तव्यत्वात् सापवादमनन्तरोक्तकृष्णलेश्यामार्गणावदतिदिशति—'इयराण' इत्यादिना, इतरा-  
साम्-अत्रापि आहारकद्विकस्य बन्धाभावादुक्तव्यतिरिक्तानां दशोत्तरगतप्रकृतीनां जघन्यरसबन्ध-  
स्वामी 'किण्हव्व' ति यादृग्विशेषणविशिष्टो जन्तुः कृष्णलेश्यामार्गणायामुक्तस्तादृग्विशेषण-  
विशिष्टः प्राणीहापि ज्ञेयः । इमाश्च ता उक्तेतराः प्रकृतयः, ज्ञानावरणपञ्चकं दर्शनावरणनवकं मोह-  
नीयसत्काः षड्विंशतिः वेदनीयद्वयमुच्चैर्गोत्रमन्तरायपञ्चकं तिर्यग्द्विकपञ्चेन्द्रियजातिवैक्रियद्विका-  
हारकद्विकजिननामवसनामवर्जा नाम्नो द्वापष्टिः, समुदिताश्चैता जाता दशोत्तरगतशेषप्रकृतय इति ।  
अथ सामान्यतः कृतेऽतिदेशे समापतिताया अतिप्रसक्तेः परिजिहीर्षयाऽऽह—'णवर' मित्यादि,  
अनन्तरोद्दिष्टासु प्रकृतिषु मध्ये वादरत्रिकं पराधातोच्छ्वासौ तैजसशरीर-कार्मणशरीर-प्रशस्तवर्णादि-  
चतुष्काः-ऽगुरुलघुनामनिर्माणनामरूपश्च प्रशस्तध्रुवबन्धिन्यष्टकमिति त्रयोदशप्रकृतीनां जघन्यरस-  
बन्धकः 'ओरालियतणुव्व' ति कृष्णलेश्यामार्गणायामौदारिकशरीरनाम्नो जघन्यरसबन्धकतया  
यो जन्तुर्यादृग्विशेषणविशिष्टश्चोक्तः स एव तथास्वरूपो ज्ञेयः, न तु तत्रोक्तो निरुक्तप्रकृति-  
जघन्यरसबन्धकः । अयं भावः—कृष्णलेश्यामार्गणायां निरुक्तत्रयोदशप्रकृतीनां जघन्यरसबन्धक-

तया तीव्रसंक्लिष्टश्चातुर्गतिको जन्तुरुक्तः, औदारिकशरीरनाम्नस्तु जघन्यरसबन्धकस्तीव्रसंक्लिष्टो देवो नारको वा, मतान्तरेण तु यथोक्तविशेषणसमन्वितो नारक एव । इह प्रस्तुतप्रकृतिबन्धकानां मनुज-  
तिरश्चां मार्गणाप्रायोग्यतीव्रसंक्लेशाभावात् निरुक्तप्रकृतीनां प्रशस्तत्वे सति तज्जघन्यरसबन्धस्य  
तीव्रसंक्लेशजन्यत्वाच्च तीव्रसंक्लिष्टो देवस्तादृग् नारको वा जघन्यरसबन्धको भवति । मतान्तरेण  
पुनस्तीव्रसंक्लिष्टो नारक एव न तु मनुष्यतिर्यश्चावपि, तथाविधसंक्लेशे तयोः कृष्णलेश्याऽऽगमेन  
प्रस्तुतमार्गणाऽपगमात् । तदपि कुतः ? तदीयलेश्यायाः परावर्त्तनशीलत्वात् । देवनारकयोस्तु  
अवस्थितलेश्याकत्वेन संक्लेशविशुद्धयन्तरवृद्धावपि तत्तल्लेश्याया अनपगमात्तयोरेव निरुक्तत्रयो-  
दशप्रकृतीनां जघन्यरसबन्धकत्वमिति ज्ञेयम् । मतान्तरेण तु केवलस्यैव नारकस्य तदुक्तमेव ।  
॥२६६ E-६६ F॥ अथ कापोतलेश्यामार्गणायां प्रकृतं विभणिषुर्वहुसमानवक्तव्यत्वादनन्तरोक्त-  
नीललेश्यामार्गणावत् सापवादमतिदिशति—

काऊए सव्वाणं णीलव्व हवेज्ज णवरि तित्थस्स ।

तप्पाउग्गकिलिट्ठो सम्मत्ती होइ णेरइयो ॥२६६ G॥

(प्र ०) 'काऊए' इत्यादि, कापोतलेश्यामार्गणायामष्टादशोत्तरशतसंख्याकानां सर्वासां प्रकृतीनां  
जघन्यरसबन्धकः 'णीलव्व' ति अनन्तरोक्तनीललेश्यामार्गणावद् भवति । किमविशेषेण ? नेत्याह-  
'णवरो' त्यादि, इह कापोतलेश्यायां जिननाम्नो जघन्यरसबन्धकस्तत्प्रायोग्यसंक्लिष्टः सम्यग्दृष्टिर्नारको  
भवति । अयं भावः—अनन्तरोक्तनीललेश्यामार्गणायान्तु निरुक्तविशेषणविशिष्टो मनुष्यो जिननाम्नो  
जघन्यरसबन्धक आसीत्, अप्रशस्तलेश्याकदेवानां नीललेश्याकनारकाणां सर्वतिरश्चाश्च जिन-  
नामबन्धाभावात् । इह कापोतलेश्यायान्तु नारकस्य जिननामबन्धो भवति, अतः स एव तज्जघन्यरस-  
बन्धको भवितुमर्हति, अवस्थितलेश्याकत्वात् । मनुष्यस्य तु प्रस्तुतलेश्यायां सत्यपि जिननामबन्ध-  
कत्वे तज्जघन्यरसबन्धकतयाऽसौ न प्राप्यते, तस्य परावर्त्तमानलेश्याकत्वेन तादृक्संक्लेशसद्भावे-  
ऽप्रशस्ततरलेश्योद्गमेन प्रकृतमार्गणानवस्थानात् प्रस्तुतमार्गणावर्तिमनुष्यस्य तादृक्संक्लेशाभावा-  
दिति भावः । गतं कापोतलेश्यामार्गणायामयुर्वर्जानां प्रकृतीनां जघन्यरसबन्धस्वामित्वम् । तस्मिंश्च  
गते निष्ठितमिदमप्रशस्तलेश्यास्वायुर्वर्जप्रकृतीनां जघन्यरसबन्धस्वामित्वनिरूपणम् ॥२६६ G॥

अधुनाऽभव्यमार्गणायां जघन्यरसबन्धस्वामिनमाह—

णेयो पुमाइगाणं छायालीसाअ अभवसिद्धीये ।

सव्वविसुद्धो सण्णी अण्णयरो अहव दव्वजई ॥२७४ A॥

तिरियजुगलणीआणं सत्तमणिरयो भवे विसुद्धयमो ।

अण्णाणदुगव्व भवे सेसाणं अट्ठसट्ठीए ॥२७४ B॥



(प्रे०) 'गेयो' इत्यादि, अभव्यमार्गणायां 'प्रमचवसंजलणे' त्यादिभिः जघन्यरसबन्ध-  
स्वामित्वद्वारप्रकृतिसङ्ग्रहगाथोक्तानां पुरुषवेदादीनां पट्त्वार्तिशतप्रकृतीनां जघन्यरसबन्धकः सर्व-  
विशुद्धः संज्ञी 'अण्णचरो' ति अन्यतरश्चतसृषु गतिषु मध्ये अन्यतरगतिवर्त्ती, आयामपरावर्त्त-  
मानत्वे सति अप्रशस्तत्वात् जघन्यरसबन्धस्य च प्रस्तुतत्वादुक्तं सर्वविशुद्ध इति । असंज्ञिनां तज्जघन्य-  
रसबन्धाभावात् संज्ञीति । गतिचतुष्केऽपि तज्जघन्यरसबन्धस्याप्रतिषेधात् अन्यतर इति । 'अहव'  
ति अथवाशब्दो मतान्तरद्योतकः । ततश्च मतान्तरेण 'दन्वजई' ति द्रव्ययतिः, सुविशुद्ध इत्यनु-  
वर्त्तते, अल्पविशुद्धस्य तज्जघन्यरसबन्धायोगात्, मनुष्य इति तु गम्यते, तद्ध्यतिरिक्तानां द्रव्य-  
यतित्वस्याप्यसंभवात् ।

'तिरियजुगलणीआणं' ति तिर्यग्द्विक-नीचैर्गोत्ररूपाणां 'तिसृणां प्रकृतीनां जघन्यरस-  
बन्धकः सप्तमनरकनारको विशुद्धतमः सुविशुद्ध इति यावत् तद्ध्यतिरिक्तानां जन्तूनां तादृग्वि-  
शुद्धौ तिर्यग्द्विकादिवन्धाभावात् । कुतः ? प्रस्तुतमार्गणावर्त्ती शेषनारकः सर्वदेवश्च सुविशुद्धः सन्  
मनुष्यद्विकादि बध्नाति न तु कदाऽपि तिर्यग्द्विकादीति । कथं तर्हि सप्तमनारकस्तद् बध्नातीति चेत्,  
सम्यक्त्वादिविरहावस्थायां सप्तमपृथ्वीनारकस्य तिर्यग्द्विकादिवन्धस्य ध्रुवतया प्रवर्त्तनात्, प्रस्तुत-  
मार्गणायान्तु मिथ्यात्वस्यानादिनिधनत्वेन सम्यक्त्वादिविरहस्य सर्वदोषलम्भात् । अत्रादि-  
शब्दात्सम्यग्मिथ्यात्वादेर्ग्रहणम् ।

अथोक्तशेषप्रकृतिसत्कं तत्समानवक्तव्यत्वादतिदिशति—'अण्णणदुगव्व' इत्यादि, आहारक-  
द्विकजिननामरूपाणां तिसृणां प्रकृतीनामिह बन्धाभावादेकोनपञ्चाशत्प्रकृतिसत्कस्य चेहोक्तत्वादुक्त-  
शेषाणां 'अट्टसट्ठीए' ति अष्टपष्टिप्रकृतीनां जघन्यरसबन्धकः 'अण्णणदुगव्व' ति प्रागुक्ताज्ञान-  
मार्गणाद्विकवद् भवति । कुतः ? आसां जघन्यरसबन्धकस्य तत्रापि सम्यक्त्वादिगुणाभिमुखत्वाभावात्  
तत्प्रायोग्यविशुद्धः तत्प्रायोग्यसंक्लिष्टः परावर्त्तमानमध्यमपरिणामो वैतज्जघन्यरसबन्धस्वामीति  
कृन्वेति भावः । इमाश्च ता उक्तशेषा अष्टपष्टिप्रकृतयः—सातासाते स्थिरास्थिरे शुभाशुमे यशः-  
कीर्त्ययशःकीर्त्ती इत्यष्टौ, शोकारतिस्त्रीवेदनपुंसकवेदा इति चतस्रः, सूक्ष्मत्रिकविकलत्रिकनरक-  
द्विकदेवद्विकानीति दश, मनुष्यद्विकोच्चैर्गोत्र-पट्संहनन-पट्संस्थान-खगतिद्विक-सुभगत्रिक-दुर्मग-  
त्रिकाणीति त्रयोविंशतिः, एकेन्द्रियजातिस्थावरनाम्नी, प्रसनाम-पञ्चेन्द्रियजाति वादरत्रिकोच्छ्वास-  
पराघाताऽष्टशुभ्रुववन्धिन्य इति पञ्चदश, औदारिकद्विकोद्योतनामरूपास्तिस्रः, वैक्रियद्विकम्,  
आतपनाम चेति सर्वसंख्ययाऽष्टपष्टिरिति । एतासां जघन्यरसबन्धकस्वरूपं जिज्ञासुना अस्मिन्नेव  
ग्रन्थे गाथा २५५-२५६ सत्कविवृतिर्विलोकनीयेति ॥२७४ A-७४ B॥

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसबन्धेऽवशिष्ट-

जघन्यरसबन्धस्वामित्वानुसन्धानम् ॥



इदानीं त्रिमनुष्यमार्गणासु जघन्यरसबन्धकानभिधातुकाम आह—

इगवण्णजिणार्हण तिणरेसु ओघव्व होइ सम्मो वा ।

मिच्छो वा मज्झिमपरिणामो सायाइअट्ठण्हं ॥१९७॥

तप्पाउग्गविसद्धो मिच्छत्ती होइ थीणपुंसाणं ।

सत्तरविउवाईणं मिच्छत्ती तिव्वसंकिट्ठो ॥१९८॥

उरलाईण चउण्हं मिच्छदिट्ठी तदरिहसंकिट्ठो ।

सेसाणऽडतीसाए मज्झिमपरिणाममिच्छत्ती ॥१९९॥

(प्रे०) 'इगवण्ण' इत्यादि, मनुष्यौघ-मनुष्ययोनिमती-पर्याप्तमनुष्यरूपासु त्रिमार्गणासु एकपञ्चाशतो जिननामादीनां जघन्यरसबन्धक ओघवज्ज्ञेयः, यथा ओघतो जघन्यरसबन्धस्वामित्व-निरूपणायां तत्स्वामिन उक्तास्तथात्रापि ज्ञेया इति भावः, तद्यथा—जिननाम्नो जघन्यरसबन्धको मिथ्यात्वाभिमुखस्तीव्रसंक्लिष्टः सम्यग्दृष्टिः, आहारकद्विकस्य प्रमत्ताभिमुखस्तीव्रसंक्लिष्टोऽप्रमत्तः, पुरुषवेदः संज्वलनचतुष्कमिति पञ्चानां स्वस्वबन्धविच्छेदसमयेऽनिवृत्तिवादरस्थः क्षपकः, हास्य-रतिभयजुगुप्सानां विशुद्धतमो निवृत्तिवादरापश्चिमक्षणे वर्तमानः क्षपकः, अशुभवर्णादिचतुष्कम् उप-घातश्चेति पञ्चानां निवृत्तिवादरस्थ षष्ठभागान्तिमसमये वर्तमानः स एव, निद्राद्विकस्यापूर्वकरणगुण-स्थानकप्रथमभागचरमसमये वर्तमानः क्षपकः, अन्तरायपञ्चकं ज्ञानावरणपञ्चकं दर्शनावरणचतुष्कमिति चतुर्दशानां जघन्यरसबन्धको दशमगुणस्थानकचरमसमये क्षपकः, प्रत्याख्यानावरणचतुष्कस्याप्रमत्ता-भिमुखो देशविरतः, अप्रत्याख्यानावरणचतुष्कस्य अप्रमत्ताभिमुखोऽविरतसम्यग्दृष्टिः, मिथ्यात्वमोहनीयं स्त्यानर्द्धित्रिकमनन्तानुबन्धचतुष्कमिति अष्टानामप्रमत्ताभिमुखो मिथ्यादृष्टिः, शोकारत्योस्तत्प्रायो-ग्यविशुद्धः प्रमत्तः, अत्र भावनौघवद् वेदितव्या । 'सायाइअट्ठण्हं' ति सातासाते. स्थिरास्थिरे, शुभाशुभे, यशःकीर्त्ययशःकीर्तीति अष्टानां जघन्यरसबन्धकः परावर्तमानमध्यमपरिणामः सम्यग्दृष्टि-मिथ्यादृष्टिर्वा । सम्यग्दृष्टिरित्यनेनात्र प्रमत्तावसानः, मिथ्यादृष्टिरित्यनेन च सास्वादनः, मिश्रदृष्टि-रपि बोध्यः, असातवेदनीयादेः सातवेदनीयादिना सह मिथ्यादृष्टेरारभ्य प्रमत्तं यावत् परावर्त्तेन बन्धा-भ्युपगमात् । तथा स्त्रीवेदनपुंसकवेदयोर्जघन्यानुभागं तत्प्रायोग्यविशुद्धो मिथ्यादृष्टिर्बध्नाति । सम्य-ग्दृशादेस्तद्बन्धायोगादुक्तं मिथ्यादृष्टिरिति, सर्वविशुद्धस्य मिथ्यादृष्टेः पुरुषवेदबन्धसद्भावेन तद्-बन्धाभावात् तत्प्रायोग्यविशुद्ध इति । तथा 'सत्तरविउवाईणं' ति 'विउवदुग । तसपच्चिदिय-बायरतिगाणि ऊसासपरघाया सुइधुवबन्धि' इति वैक्रियद्विकादीनां सप्तदशप्रकृतीनां जघन्यरसबन्धकः तीव्रसंक्लिष्टो मिथ्यादृष्टिः, कुतः ? इति चेदुच्यते—इमा हि शुभाः आसां जघन्यरसः सर्वाधिकसंक्लेशव-तैव जन्यते, एतद्बन्धकेषु अयमेवात्यन्तसंक्लिष्ट इति । तथा 'उरलाईण' ति औदारिकशरीरनाम,

तदङ्गोपाङ्गनाम, उद्योतः, आतप इति चतुर्णां जघन्यरसबन्धको मिथ्यादृष्टिस्तदहंसंकिलष्टः, सर्व-  
संकिलष्टस्य नरकप्रायोग्यवैक्रियद्विकादिवन्धसद्भावेन तद्वन्धायोगात् तदहंसंकिलष्ट इति,  
सम्यग्दृष्टेर्देवप्रायोग्यबन्धसद्भावेनौदारिकद्विकादिवन्धाभावादुक्तं मिथ्यादृष्टिरिति । सेसाणऽड-  
तोसाए' ति .. 'तिरिदुगणीआणि णरदुगुआणि । संघयणागिइल्लक्कं खगइदुगं सुहगदुहगतिगं ।  
एगिंदियथावरसुहुमविगलतिगणिरयदेव..... दुग' इति उक्तशेषाणां तिर्यग्द्विकादीनामष्टात्रिंशत्प्रकृ-  
तीनां जघन्यरसबन्धको मिथ्यादृष्टिर्मध्यमपरिणामः परावर्त्तमानमध्यमपरिणाम इत्यर्थः, तिर्यग्-  
द्विकादीरशुभा मनुष्यद्विकादिभिः शुभैः सह परावृत्त्या बध्नता प्रशस्तसंहननसंस्थानादीश्चाद्यवर्जा-  
ऽप्रशस्तसंहननसंस्थानादिभिः सह परावृत्त्या बध्नता मिथ्यादृष्टिवन्धकेन परावर्त्तमानपरिणामेनासां  
जघन्यरसो जन्यते । सम्यग्दृष्ट्यादेस्तिर्यग्द्विकादिवन्धाभावाद् मिथ्यादृष्टिरिति ॥१९७१९९॥

अथ देवौघमार्गणायां जघन्यरसबन्धस्वामित्वमभिधातुकाम आह—

देवे सव्वविसुद्धो सम्मोऽत्थि पुमाइअट्ठतीसाए ।

अडमिच्छाईणं सुविसुद्धो सम्महिमुहो मिच्छो ॥२००॥

सम्मो मिच्छो वा अडसायाईण परियट्ठपरिणामो ।

तप्पाउग्गविसुद्धो मिच्छत्ती थीणपुसाणं ॥२०१॥

तप्पाउग्गविसुद्धो सम्मत्ती होइ अरइसोगाणं ।

तप्पाउग्गकिलिट्ठो सम्मादिट्ठी जिणस्स भवे ॥२०२॥

मज्झिमपरिणामो खलु मिच्छो तिरियाइअट्ठवीसाए ।

तिव्वकसायो मिच्छो गुणवीसाए तसाईणं ॥२०३॥

(प्रे०) 'देवे' इत्यादि । देवौघमार्गणायां '... 'पुम'चउसंजलण 'भय'कुच्छ 'हस्स'रई ।

२णिहादुग'मुवघायो ३कुवण्णचउग च ४विग्घाणि । ५णवआवरणाणि ६तइअदुइअकसाया' इति  
पुरुषवेदादीनाम् अष्टात्रिंशत्प्रकृतीनां जघन्यानुभागबन्धकः साकारो जाग्रत् पर्याप्तः सर्वविशुद्धः  
सम्यग्दृष्टिः, अनाकारस्य करणापर्याप्तस्य च तथाविधविशुद्ध्यनम्युपगमात् प्राशुक्तानां साका-  
रादिविशेषणत्रयाणामुपादानं कृतम् । इमा ह्यप्रशस्ता आसां जघन्यरसः सर्वविशुद्धेनैव बन्ध-  
केन जन्यते, सर्वविशुद्धत्वं चात्र न मिथ्यादृष्ट्यादेरिति उक्तं सम्यग्दृष्टिरिति । सम्यग्दृष्ट्यामपि  
विशुद्धितारतम्योपलम्भादुक्तं सर्वविशुद्ध इति । तथा 'अडमिच्छाईणं' ति मिथ्यात्वमोहनीयं,  
स्त्यानद्वित्रिकमनन्तानुबन्धितचतुष्कमित्यष्टानां सम्यक्त्वाभिमुखः सर्वविशुद्धो मिथ्यादृष्टिः । इमा  
ह्यशुभतमाः, आसां जघन्यरसो विशुद्धतमेनैव बन्धकेन जन्यते, एतद्वन्धकेषु अयमेव विशुद्धतम

इति । तथा 'अञ्जसायार्ण' ति सातासाते, स्थिरास्थिरे, शुभाशुभे, यशःकीर्त्यशःकीर्त्तीति  
 अष्टानां प्रकृतीनां जघन्यरसबन्धस्वामी परावर्त्तमानमध्यमपरिणामी सम्यग्दृष्टिर्मिथ्यादृष्टिर्वा, उप-  
 लक्षणत्वात् तादृक् सास्वादनो मिथ्यादृष्टिश्च । तथा 'थोणपुसाण' ति स्त्रीवेदनपुंसकवेदयो-  
 र्जघन्यरसबन्धकस्तत्प्रायोग्यविशुद्धो मिथ्यादृष्टिः, सर्वविशुद्धमिथ्यादृष्टेः सम्यग्दृष्टेश्च पुरुषवेद-  
 बन्धकत्वेन तद्वन्धाभावाद् यथोक्तो मिथ्यादृष्टिरेव तज्जघन्यरसबन्धकः । तथा 'अरइसोगाणं'  
 अरतिशोकयोर्जघन्यरसबन्धस्वामी तत्प्रायोग्यविशुद्धः सम्यग्दृष्टिः, सर्वविशुद्धस्य हास्यगतिबन्ध-  
 सद्भावेन अरतिशोकबन्धाभावादुक्तं तत्प्रायोग्यविशुद्ध इति । मिथ्यादृष्टेस्तथाविधविशुद्ध्यभावेन  
 जघन्यरसबन्धकत्वाभावात् सम्यग्दृष्टिरिति । तथा 'जिणस्स' जिननामकर्मणो जघन्यरसबन्धक-  
 स्तत्प्रायोग्यक्लिष्टः सम्यग्दृष्टिः । तथा 'तिरियाइअड्ढोसाए'...<sup>२</sup>तिरिदुग<sup>१</sup>णीआणि <sup>२</sup>णरदु<sup>१</sup>गु  
 षाणि । <sup>१</sup>संघयणी<sup>२</sup>गिइल्लक्क <sup>३</sup>खगइदुग <sup>४</sup>सुहग<sup>५</sup>दुहगतिगं । <sup>१</sup>एगिंदिय <sup>२</sup>थावर.....'इति । तिर्यग्द्वि-  
 कादीनामष्टाविंशतेः प्रकृतीनां जघन्यरसबन्धको मध्यमपरिणामो मिथ्यादृष्टिः, सम्यग्दृष्टेस्तिर्यग्द्विका-  
 दिबन्धाभावेन नरद्विकादीनां स्वप्रतिपक्षप्रकृतिभिः सह बन्धपरावृत्त्यभावात् मिथ्यादृष्टिरिति ।  
 अत्रैकेन्द्रियजातिस्थावरनाम्नोर्जघन्यानुभागबन्धक ईशानान्तो देवो बोध्यः, सनत्कुमारादीनां तद्व-  
 बन्धाभावात् । तिर्यग्द्विकमनुष्यद्विकयोश्च सहस्रारान्तो देवः आनतादिदेवानां तिर्यग्द्विकबन्धाभावेन  
 मनुष्यद्विकस्य परावृत्त्या बन्धाभावात् । तथा 'गुणवोसाए तसाईणं' उक्तव्यतिरिक्तानां  
 'तसपंचिंदियवायरतिगाणि ऊसासपरघाया । सुहधुववधि-उरलतणुवगा उज्जोम-आयवाणि त्ति' इति  
 त्रसादीनामेकोनविंशतिप्रकृतीनां जघन्यरसबन्धको मिथ्यादृष्टिस्तीव्रकषायस्तीव्रसंकिलष्ट इति  
 यावत्, स च सहस्रारान्तो ज्ञेयः, आनतादिदेवानां तादृक्संकलेशाभावात्, इमा हि प्रशस्ताः, प्रश-  
 स्तानां जघन्यरसस्तीव्रसंकलेशेनैव जन्यते, एतद्वन्धकेषु अयमेव तीव्रसंकिलष्ट इति । अत्र  
 'व्याख्यानतो विशेषप्रतिपत्तेः' त्रसनाम, पञ्चेन्द्रियजातिः, औदारिकाङ्गोपाङ्गमिति प्रकृति-  
 त्रयस्य सनत्कुमारादिसहस्रारान्तो देवो जघन्यरसबन्धको ज्ञेयः, न ईशानान्तोऽपि सर्वसंकिलष्टस्य  
 तस्यैकेन्द्रियप्रायोग्यबन्धकत्वेन प्रस्तुतप्रकृतित्रयबन्धायोगात् । आतपनाम्न ईशानान्तो देवो  
 बोध्यः, सनत्कुमारादीनां तद्वन्धाभावात् ॥२००-२०३॥

ओघतो देवौघमार्गणायां जघन्यरसबन्धस्वामित्वं निरूप्याथ तत्प्रतिमार्गणासु तन्निरूपयिषुराह—

देवव्व जाणियव्वो सप्पाउग्गाण सव्वपयडीणं ।

भवणवइवंतरेसुं जोइसकप्पदुगदेवेसुं ॥२०४॥

णवरं मिच्छो मज्झिमपरिणामो खलु पणिंदियतसाणं ।

तप्पाउग्गकिलिट्ठो मिच्छत्ती उरलुवंगस्स ॥२०५॥

(प्रे०) 'देवन्व' इत्यादि, भवनपतिव्यन्तरज्योतिष्कसौधमेशानरूपासु पञ्चसु देवगति-  
प्रतिमार्गणासु स्वप्रायोग्याणां सर्वप्रकृतीनां जघन्यरसबन्धकोऽनन्तरनिरूपितदेवौघमार्गणावज्ज्ञेयः ।  
किमुक्तं भवति ? उच्यते—सौधमेशानयोरनन्तरोक्तवत् पडुतरशतप्रकृतीनां जघन्यरसबन्धको  
वाच्यः, भवनपतिव्यन्तरज्योतिष्केषु जिननामवर्जानां पञ्चोत्तरशतप्रकृतीनामिति, कुतः ? तेषां  
जिननामबन्धाभावात् । अथात्र यो विशेषोऽस्ति तं दर्शयति 'णवरं' इत्यादिना, नवरं पञ्चेन्द्रिय-  
जातिव्रसनाम्नोर्जघन्यरसबन्धको मिथ्यादृष्टिः परावर्त्तमानमध्यमपरिणामी, औदारिकाङ्गोपाङ्गनाम्नश्च  
तत्प्रायोग्यक्लिष्टो मिथ्यादृष्टिर्ज्ञेयः । देवौघमार्गणायां पञ्चेन्द्रियजातिव्रसनाम्नोरौदारिकाङ्गोपाङ्ग-  
स्य च जघन्यानुभागबन्धकस्तीव्रक्लिष्टो मिथ्यादृष्टिर्देवः सनत्कुमारादिदेवानाश्रित्योक्तः, तेषामेके-  
न्द्रियजातिस्थावरनाम्नोर्वन्धाभावेन तीव्रक्लिष्टानामपि तेषां पञ्चेन्द्रियजातिव्रसनाम्नोरौदारिका-  
ङ्गोपाङ्गस्य चैव बन्धाभ्युपगमात् । अत्र तु स न भवति, भवनपत्यादीशानावसानेषु देवेषु तीव्रक्लिष्ट-  
स्य केवलमेकेन्द्रियजातिस्थावरनामबन्धसद्भावेन पञ्चेन्द्रियजात्यादिवन्धाभावात् । किन्तु यदा परा-  
वर्त्तमानमध्यमपरिणामेन एकेन्द्रियजातिस्थावरनामभ्यां पञ्चेन्द्रियजातिव्रसनाम्नी परावृत्त्या बध्येते  
तदा तयोः, तथा तीव्रसंक्लेशेनैकेन्द्रियप्रायोग्यबन्धप्रवर्त्तनेनाङ्गोपाङ्गबन्धाभावात् तत्प्रायोग्यसंक्लेशं  
भजतौदारिकाङ्गोपाङ्गस्य जघन्यानुभागो जन्यते । ततश्चेदमायातं—देवौघमार्गणायां व्रसना-  
मादीनामेकोनविंशतिप्रकृतीनां जघन्यरसबन्धको मिथ्यादृष्टिस्तीव्रसंक्लिष्टोऽस्ति, अत्र तु स वादर-  
त्रिकम्, उच्छ्रामः, पराघातः, शुभभ्रुवबन्धिन्योऽष्टौ, औदारिकशरीरम्, उद्योतः, आतप इति षोडशा-  
नामेव । तथा तत्र मध्यमपरिणामो मिथ्यादृष्टिस्तिर्यग्द्विकादीनामष्टाविंशतेः जघन्यरसबन्धकः, अत्र  
तु स एव पञ्चेन्द्रियजातिव्रसनामसहितानां तासां सर्वसंख्यया त्रिंशत्प्रकृतीनामित्यर्थः । तथा  
औदारिकाङ्गोपाङ्गनाम्नो जघन्यरसबन्धको देवौघमार्गणायां तीव्रसंक्लिष्टो मिथ्यादृष्टिः, अत्र तु  
तत्प्रायोग्यक्लिष्टो मिथ्यादृष्टिः, तीव्रक्लिष्टस्य भवनपत्यादीशानान्तदेवस्यैकेन्द्रियप्रायोग्यबन्धसद्-  
भावेनाङ्गोपाङ्गबन्धायोगादिति ॥२०४-२०५॥

अथ आनतादिसुरेषु जघन्यरसबन्धस्वामिनो निर्दिदिक्षुराह—

आणतपहुडिसुरेसुं सप्पाउग्गाण पढमणिरयव्व ।

णवरं तिव्वकसायो मिच्छत्ती नरदुगस्स भवे ॥२०६॥

(प्रे०) 'आणत' इत्यादि, पञ्चानुत्तरदेवेषु वक्ष्यमाणत्वात् 'आणतपहुडिसुरेसु' ति  
आनतादिनवमग्रैवेयकावसानासु त्रयोदशदेवमार्गणासु स्वप्रायोग्याणां तिर्यग्द्विकोद्योतवर्जानां नरक-  
मार्गणोक्तानां शतप्रकृतीनामित्यर्थः, जघन्यरसबन्धकः प्रथमनरकनारकवज्ज्ञेयः । तद्यथा—  
'पुम-चउसजलण-भयकुच्छ-हस्सरई । णिहादुगमुपणयो कुवण्णचउग च विग्घाणि । णव आवरणाणि  
तडअदुइअकसाया' इति गाथोक्तानां पुरुषवेदादीनामष्टाविंशत्प्रकृतीनां जघन्यरसबन्धकः सर्वविशुद्धः

सम्यग्दृष्टिर्देवः । मिथ्यात्वमोहनीयं, स्त्यानर्द्धित्रिकम्, अनन्तानुबन्धिचतुष्क्रमिति अष्टानां सम्य-  
क्त्वाभिमुखो विशुद्धतमो मिथ्यादृष्टिः । सातासाते, स्थिरास्थिरे, शुभाशुभे, यशःकीर्त्ययशःकीर्त्तीति  
अष्टानां परावर्त्तमानमध्यमपरिणामः सम्यग्दृष्टिर्मिथ्यादृष्टिर्वा । अरतिशोकयोस्तदर्हविशुद्धः सम्यग्-  
दृष्टिर्जघन्यरसबन्धकः । स्त्रीवेदनपुंसकवेदयोस्तत्प्रायोग्यविशुद्धो मिथ्यादृष्टिः । 'तस-पचिदिय-बायर-  
तिगाणि ऊसासपरघाया । सुहधुवबन्धि-उरलतणुवंगा' इति व्रसनामादीनां सप्तदशानां मिथ्या-  
दृष्टिस्तीव्रसंकिलष्टो देवो जघन्यरसबन्धकः । जिननाम्नो जघन्यरसबन्धकस्तदर्हसंकिलष्टः सम्यग्-  
दृष्टिः । अत्र विशेषं दर्शयति 'णवर' मित्यादिना, तद्यथा—'नरदुग्गस्स' ति मनुष्यद्विकस्य जघ-  
न्यरसबन्धकोऽत्र तीव्रसंकिलष्टो मिथ्यादृष्टिः । किमुक्तं भवति—प्रथमादिनरकमार्गणायां नरद्वि-  
कादीनां त्रयोविंशतेः तिर्यग्द्विकनीचैर्गोत्रयोश्च इति षड्विंशतिप्रकृतीनां जघन्यानुभागबन्धको  
मिथ्यादृष्टिः परावर्त्तमानमध्यमपरिणामस्तन्मार्गणावर्त्ती जन्तुरुक्तः अत्र तु तिर्यग्द्विकनरद्विकवर्त्तानां  
तासां द्वाविंशतेरित्यर्थः, तद्यथा—उच्चैर्नीचैर्गोत्रयोः '१संघयणा २गिइछक्कं ३खगइदुग ४सुइग ५दुहगतिगं'  
इति गाथोक्तानां विंशतेश्चेति द्वाविंशतेः प्रकृतीनां जघन्यरसबन्धको मिथ्यादृष्टिः परावर्त्तमानपरि-  
णामो वाच्यः, तिर्यग्द्विकस्यात्र बन्ध एव नास्ति, नरद्विकस्य सत्यपि बन्धे तद्बन्धकः परावर्त्तमान-  
परिणामी न भवति, कुतः ? आनतादिदेवानां तिर्यग्द्विकबन्धाभावेन नरद्विकस्य परावृत्त्या बन्धा-  
भावात् । ततश्चात्रेदमायातं—व्रसनामादीनां सप्तदशानां नरद्विकस्य चेति एकोनविंशतिप्रकृ-  
तीनां जघन्यरसबन्धकोऽत्र तीव्रसंकिलष्टो मिथ्यादृष्टिर्भवति । इत्यत्र सम्भाव्यमानबन्धानां शत-  
प्रकृतीनां जघन्यरसबन्धका निरूपिताः ॥२०६॥ अथ पञ्चानुत्तरदेवमार्गणासु जघन्यानुभागबन्धकान्  
प्रचिकटयिषुराह—

पणऽणुत्तरेसु णेयो अडतीसपुमाइगाण सुविसुद्धो ।

मज्झिमपरिणामो खलु सायाईणऽत्थि अट्ठण्हं ॥२०७॥

तप्पाउग्गविसुद्धो विण्णेयो अरइसोगाणं ।

णेयो सगवीसाए सेसाणं तिक्कसंकिट्ठो ॥२०८॥ (उपगोतिः)

(प्रे०) 'पणऽणुत्तरेसु' इत्यादि । विजयादिसर्वार्थसिद्धावसानासु पञ्चानुत्तरदेवमार्गणासु  
'.....पुमचउसजलणभयकुच्छइस्सरई । णिहादुगमुवघायो कुवण्णचउगं च विग्घाणि । णव आवर-  
णाणि तइअदुइअकसाया' इति अष्टात्रिंशत्प्रकृतीनां जघन्यरसबन्धकः साकारो जाग्रत् करणपर्याप्तः  
सर्वविशुद्धो ज्ञेयः । अत्र सम्यग्दृष्टिरिति विशेषणं तु न वाच्यम् बन्धकस्य, सर्वस्य तथात्वेन व्य-  
वच्छेद्याभावात्, अथवा तत्स्वरूपप्रतिपादनपरत्वेन वाच्यमपि । तथा सातासाते, स्थिरास्थिरे, शुभा-  
शुभे, यशःकीर्त्ययशःकीर्त्तीति अष्टानां जघन्यरसबन्धको मध्यमपरिणामः परावर्त्तमानपरिणाम  
इत्यर्थः, तासां स्वप्रतिपक्षप्रकृतिभिः सह परावृत्त्या बन्धोपलम्भात् । अरतिशोकयोर्जघन्यानुभाग-

बन्धकस्तत्प्रायोग्यविशुद्धः, सर्वविशुद्धस्य हास्यरतिबन्धसद्भावेन तद्वन्धाभावात् । 'सगवो-  
साए' ति उक्तव्यतिरिक्तानां जिननाम, मनुष्यद्विकम् उच्चैर्गोत्रं, वज्रपमनाराचं, समचतुरस्रं  
प्रशस्तविहायोगतिः, सुभगत्रिकं, व्रसनाम, पञ्चेन्द्रियजातिः, वादरत्रिकम्, उच्छ्वासः, पराघातः,  
शुभध्रुवबन्धिन्योऽष्टौ, औदारिकद्विकमिति सप्तविंशतेः प्रकृतीनां जघन्यरसबन्धकस्तीव्रसंक्लिष्टः  
पूर्वोक्तसाकारादिविशेषणविशिष्टः ॥२०७-२०८॥ इति अत्र बन्धयोग्यानामायुर्वर्जानां पञ्चसप्तति-  
प्रकृतीनां जघन्यरसबन्धकनिरूपणा कृता । गता गतिमार्गणा । अथेन्द्रियमार्गणासु जघन्यरसबन्ध-  
कानभिधातुकाम आह—

सुविसुद्धो सव्वेसुं एगिंदियसकमेएसु ।

णेयो पुमाइगाणं छायालीसाअ पयडीणं ॥२०९॥ (उपगोतिः)

तप्पाउग्गविसुद्धो होएइ चउण्ह णोकसायाणं ।

उक्कोससंक्लिट्ठो अडसुहधुवबंधिउरलाणं ॥२१०॥

परघाऊसासायवदुगुरलुवंगाण तदरिहक्लिट्ठो ।

तिरियजुगलणीआणं तेऊ वाऊ व सुविसुद्धो ॥२११॥

मज्झिमपरिणामो खलु चउआलीसाअ होइ सेसाणं ।

एगिंदियओहे सगसट्ठीए वायरो णेयो ॥२१२॥

(प्रे०) 'सुविसुद्धो' इत्यादि, 'एकेन्द्रिय-<sup>१</sup>सुक्ष्मैकेन्द्रिय-<sup>२</sup>वादरैकेन्द्रिय-<sup>३</sup>पर्याप्तसुक्ष्मै-  
केन्द्रिया-<sup>४</sup>ऽपर्याप्तसुक्ष्मैकेन्द्रिय-<sup>५</sup>पर्याप्तवादरैकेन्द्रिया<sup>६</sup>ऽपर्याप्तवादरैकेन्द्रियरूपेषु सर्वेषु एकेन्द्रिय-  
मत्कमेदेषु सप्तसु एकेन्द्रियमार्गणासु इत्यर्थः, '... पुमचउसंजलणभयकुच्छहस्सरई । णिहा-  
दुगमुवघायो कुवण्णचउगं च विग्घाणि । णवआवरणाणि तइअदुइअकसाया य मिच्छमोहो य ।  
धीणद्धित्तिगमणचउग ...' इतिषट्चत्वारिंशत्प्रकृतीनां जघन्यरसबन्धकः साकारः जाग्रत् कर-  
णपर्याप्तः सर्वविशुद्धः, अनाकारादीनां तथाविधविशुद्धयनुपलम्भात् तद्व्यवच्छेदार्थं प्रागुक्त-  
साकारादिविशेषणत्रयं बोध्यम् । तथा 'चउण्ह णोकसायाणं' ति अरतिशोकस्त्रीवेदनपुंमक-  
वेदानां चतुर्णां कर्मणां जघन्यरसबन्धकः साकारादिविशेषणविशिष्टः तत्प्रायोग्यविशुद्धः, सर्वविशुद्धस्य  
हास्यरतिपुरुषवेदबन्धसम्भवेन तद्वन्धाभावात् । तथा शुभध्रुवबन्धिन्योऽष्टौ औदारिकशरीरनामेति नव-  
प्रकृतीनां जघन्यरसबन्धक उत्कृष्टसंक्लिष्टः, इमा हि अपरावर्त्तमानाः शुभाश्च, अपरावर्त्तमानशुभानां  
उत्कृष्टसंक्लेशेनैव जघन्यरसो जन्यत इति कृत्वा । तथा पराघातः, उच्छ्वासः, उद्योतः, आतपः,  
औदारिकाङ्गोपाङ्गमिति पञ्चानां जघन्यरसबन्धकः तदर्हक्लिष्टः, सर्वसंक्लिष्टस्याऽपर्याप्तसुक्ष्मैकेन्द्रिय-  
प्रायोग्यबन्धकत्वेन पराघातादिवन्धाभावात् । अत्रेदं ज्ञातव्यं वर्तते—पराघातोच्छ्वासयो-



जघन्यरसः पर्याप्तसूक्ष्मैकेन्द्रियप्रायोग्यबन्धकेन निर्वर्त्यते, आतपनाम्नो जघन्यानुभागः पर्याप्तवादर-  
पृथ्वीकायप्रायोग्यबन्धकेन चीयते, उद्योतस्य जघन्यरसस्तेजोवायुभिन्नपर्याप्तप्रत्येकवादरैकेन्द्रिय-  
प्रायोग्यबन्धकेन, औदारिकाङ्गोपाङ्गनाम्नस्तु सः अपर्याप्तद्वीन्द्रियप्रायोग्यबन्धकेन जन्यत इति ।  
तथा 'तिरियज्जुगलणीआणं' ति तिर्यग्द्विकं नीचैर्गोत्रमिति तिसृणां प्रकृतीनां जघन्य-  
रसबन्धकः सर्वविशुद्धस्तेजस्कायो वायुकायो वा, तादृग्विशुद्धपृथ्व्यव्वनस्पतिकायिकानां मनुष्यद्वि-  
कोच्चैर्गोत्रबन्धकत्वेन तद्वन्धाभावात्, तेजस्कायस्य वायुकायस्य च ग्रहणम्, तयोस्तथास्वाभाव्यात्  
सर्वविशुद्धत्वेऽपि तिर्यग्द्विकनीचैर्गोत्रयोरेव बन्धोपलम्भात् । तथा 'चउआलीसाअ' ति  
उक्तव्यतिरिक्तानां सातासाते, स्थिरास्थिरे, शुभाशुभे, यशःकीर्त्यशःकीर्तीति अष्टानां '२णरदु' गु-  
णाणि 'सघयणागिच्छक्क' २खगइदुग ३सुहग ३दुहगतिगं १एगिदिय १थावर ३सुहम ३विग-  
लतिग । इति एकत्रिंशतः 'तसपचिंदियवायरतिगाणि इति पञ्चानां चेति सर्वसंख्यया चतु-  
श्चत्वारिंशतः प्रकृतीनां जघन्यरसबन्धकः परावर्तमानमध्यमपरिणामः, स्वप्रतिपक्षप्रकृतिभिः सहासां  
बन्धस्य परावृत्त्योपलभ्यमानत्वात् । एवमुक्ताः सप्तसु एकेन्द्रियमार्गणासु जघन्यरसबन्धकाः । अथ  
तदन्तर्गतायामेकेन्द्रियौघमार्गणायां बन्धकविशेषं दर्शयति—'एगिंदियओहे' इत्यादिना, एके-  
न्द्रियौघमार्गणायां परावर्तमानमध्यमपरिणामेन बध्यमानाः चतुश्चत्वारिंशत्प्रकृतीर्विनाऽत्रोक्तानां  
सप्तपष्टिप्रकृतीनां जघन्यरसबन्धको वादरो ज्ञेयः, किमुक्तं भवति ? एकेन्द्रियौघमार्ग-  
णायां सूक्ष्मा वादराश्चेति द्विविधा बन्धकाः सन्ति, तत्र सूक्ष्माणां तथाविधविशुद्धिसङ्कलेशाभावेन  
जघन्यरसबन्धकत्वाभावात् तद्व्यवच्छेदार्थं तत्र जघन्यरसबन्धको वादर इति वाच्यम्, परावर्त-  
मानमध्यमपरिणामस्य तु यथा वादरे तथा सूक्ष्मेऽपि सम्भवात् । परावर्तमानमध्यमपरिणामेन  
बध्यमानजघन्यरसानां तु चतुश्चत्वारिंशत्प्रकृतीनां जघन्यरसबन्धको वादर एव न वाच्यः, सूक्ष्म-  
स्यापि तद्वन्धसद्भावात् । तथा सूक्ष्मौघे वादरौघे च पर्याप्ता एव उक्तसप्तपष्टैर्जघन्यरसबन्धका  
ज्ञेयाः, नत्वपर्याप्ता अपि ॥२०९-२१२॥ अथैकविंशतिमार्गणासु जघन्यरसबन्धस्वामित्वमोघवद-  
तिदिशन्नाह—

ओघव्व दुपंचिंदियतसपणमणवयणकायजोगेसु ।

लोहणयणेयरेसु भविये सण्णिम्मि आहारे ॥२१३॥

(प्रे०) 'ओघव्व' इत्यादि, 'पञ्चेन्द्रियौघ- 'पर्याप्तपञ्चेन्द्रिय- 'त्रसकायौघ पर्याप्त-  
'त्रसकाय- 'पञ्चमनोयोग- 'पञ्चवचोयोग 'काययोगौघ- 'लोभकपाय-चक्षुर्दर्शना- 'चक्षुर्दर्शन'-  
भव्य- 'संज्ञाऽऽ 'हारिरूपासु एकविंशतिमार्गणासु सर्वासां विंशत्युत्तरशतलक्षणानां प्रकृतीनां जघन्य-  
रसबन्धका ओघवज्ज्ञेयाः, चतुर्गतिकानामपि जीवानामत्र प्रत्येकमन्तःपातित्वात् प्रथमादिदशमाव-  
सानगुणस्थानकवतां जीवानामुपलभ्यमानत्वाच्च ॥२१३॥

सर्वपृथ्वीकायिकाष्कायिकवनस्पतिकायिकभेदेषु जघन्यरसबन्धका अपर्याप्तपञ्चेन्द्रियतिर्य-



गादिभेदेषु तन्निरूपणावसरे प्राग्निरूपिताः, तत्समानवक्तव्यत्वात् ; अथ तेजस्काय-वायुकायसर्वभेदेषु तन्निरूपयन्नाह—

तिरिदुगणीअपुमाइछचत्ताणं सव्वतेउवाऊसुं ।

सव्वविसुद्धो तदरिहसुद्धो चउणोकसायाणं ॥२१४॥

उकोससंकिलिट्ठो होइ अडसुहधुवबंधिउरलाणं ।

परघाऊसासायवदुगुरलुवंगाण तदरिहकिलिट्ठो ॥२१५॥ (गोतिः)

मज्झिमपरिणामो खलु णेयो सेसाण एगचत्ताए ।

तेउअणिलओहेसुं बायरकायोऽत्थि सत्तसट्ठीए ॥२१६॥ (गोतिः)

(प्रे०) 'तिरिदुग' इत्यादि । सप्ततेजस्कायभेदेषु सप्तवायुकायभेदेषु चेति चतुर्दशमार्गणासु तिर्यग्द्विकं नीचैर्गोत्रमिति तिसृणां प्रकृतीनां '... पुमचउसजलणभयकुच्छहस्सरई । णिहादुगमुव-  
घायो कुवण्णचउगं च विग्घाणि । णव आवरणाणि तइअदुइअकसाया य मिच्छसोहो य । थीणद्धितिगमण-  
चउग'.....' इति पुरुषवेदादीनां पट्चत्वारिंशतः प्रकृतीनां चेति सर्वसंख्यया एकोनपञ्चाशत्प्रकृतीनां  
जघन्यरसबन्धकः साकारो जाग्रत् सर्वविशुद्धस्तत्तन्मार्गणागतो जन्तुर्ज्ञेयः, इमा हि अप्रशस्ता अपरा-  
वर्त्तमानाश्च, अपरावर्त्तमानाऽशुभानां जघन्यरसस्य सर्वविशुद्धेनैव बन्धकेन बध्यमानत्वात् । तथा 'चउ-  
णोकसायाणं' ति शोकारतिस्त्रीवेदनपुंसकवेदानां जघन्यरसबन्धकः तदर्हविशुद्धः, सर्वविशुद्धस्य  
तद्वन्धाभावात् । तथा शुभध्रुवबन्धिन्योऽष्टौ औदारिकशरीरनाम चेति नवप्रकृतीनां जघन्यरसबन्धक  
उत्कृष्टसंक्लिष्टः, इमा हि प्रशस्ता अपरावर्त्तमानाश्च, अपरावर्त्तमानप्रशस्तप्रकृतीनां जघन्यरसस्य  
तद्वन्धकेषूत्कृष्टसंक्लिष्टेनैव बन्धकेन जन्यत्वात् । तथा पराघातोच्छ्वासातपोद्योतौदारिकाङ्गोपाङ्ग-  
नामलक्षणानां पञ्चप्रकृतीनां जघन्यरसबन्धकस्तदर्हक्लिष्टः, सर्वसंक्लिष्टस्याऽपर्याप्तसूक्ष्मैकेन्द्रियादि-  
प्रायोग्यबन्धसद्भावेन पराघातादिवन्धाभावात् । तथा सातासाते स्थिरास्थिरे शुभाशुभे यशःकीर्त्य-  
यशःकीर्त्तित्यष्टानां 'सघयणागिइछक्क खगइदुग सुहगदूहगतिगं । एगिदिय-थावर-सुहम-विगलतिग...' इति  
गाथोक्तानामष्टाविंशतेः, त्रसनाम, पञ्चेन्द्रियजातिः, वादरत्रिकमिति पञ्चानां चेति  
सर्वसंख्ययैकचत्वारिंशत्प्रकृतीनां जघन्यरसबन्धकः परावर्त्तमानमध्यमपरिणामो ज्ञेयः, आसां स्वस्व-  
प्रतिपक्षप्रकृतिभिः सह परावृत्त्या बन्धोपलम्भात्, तद्यथा—आद्यसंहननस्य शेषपञ्चसंहननैः आद्य-  
संस्थानस्य आद्यवर्जसंस्थानैः अप्रशस्तखगतेः प्रशस्तखगत्या, सुभगत्रिकस्य दुर्भगत्रिकेणेत्यादि ।  
इति तेजस्कायवायुकायभेदेषु जघन्यरसबन्धकानभिधायथ तद्भेदान्तःपातिनि तेजस्कायौघ-वायु-  
कायौघरूपे भेदद्वये विशेषं दर्शयति 'तेउअणिलओहेसुं' इत्यादिना, मध्यमपरिणामेन बध्य-  
माना एकचत्वारिंशत्प्रकृतीर्विनाशेषाणां सप्तपष्टिप्रकृतीनां बन्धको वादरकायोऽस्ति, किमुक्तं

भवति ? बन्धकस्य बादर इत्यपि विशेषणं वाच्यम्, कुतः ? अत्र भेदद्वये सूक्ष्मस्यापि अन्तः पातित्वात् तस्य च तथाविधसंक्लेशविशुद्धयनुपलम्भात् तद्व्यवच्छेदार्थमिति । तथात्र भेदद्वये बन्धकः पर्याप्त इत्यपि वाच्यम्, अपर्याप्तस्याऽन्तःपातित्वात्तद्व्यवच्छेदार्थमिति । अत्रायं सारांशः-इह सर्वेपि बन्धकाः पूर्वोक्तैकेन्द्रियमार्गणावदेव सन्ति । नवरं तत्र तिर्यग्द्विकनीचैर्गोत्रयो बन्धकौ सुविशुद्धौ तेजस्कायवायुकयावुक्तौ अत्र तु केवलं सुविशुद्धौ बोध्यौ, मार्गणायास्तथात्वेन तेजस्काय-वायुकायाविति विशेषणस्य व्यवच्छेद्याभावेनानुपयोगित्वात् ॥२१४-२१६॥

अथौदारिकाययोगमार्गणायां जघन्यरसबन्धकान् प्रचिकटयिषुराह—

इगसट्टिजिणार्हणं उरले ओघव्व तिव्वसंकिट्ठो ।

सण्णी मिच्छादिट्ठी सत्तरविउवाइगाण भवे ॥२१७॥

सुविसुद्धवायरो खलु तेऊ वाऊ व तित्तिरियार्हणं ।

उरलार्हणं चउण्हं सण्णी मिच्छो तदरिहसंकिट्ठो ॥२१८॥ (गोतिः)

परियत्तमाणमज्झिमपरिणामो बंधगो मुणेयव्वो ।

मिच्छत्ती पयडीणं पणतीसाए णरार्हणं ॥२१९॥

(प्रे०) 'इगसट्टि' इत्यादि । औदारिकाययोगमार्गणायां जिननामादीनामेकषष्टिप्रकृतीनां जघन्यरसबन्धक ओघवज्ज्ञेयः । तद्यथा—जिननाम्नो जघन्यरसबन्धको मिथ्यात्वाभिमुखः सम्यग्-दृष्टिस्तीव्रक्लिष्टो मनुष्यः । आहारकद्विकस्य जघन्यानुभागबन्धकः प्रमत्ताभिमुखस्तीव्रसंक्लिष्टोऽप्रमत्तमुनिः । पुरुषवेदसंज्वलनचतुष्कयोः स्वस्वबन्धचरमसमयेऽनिवृत्तिवादरगुणस्थानकवर्ती क्षपकः । हास्यरतिभयजुगुप्सानां निवृत्तिवादरचरमसमये वर्तमानो विशुद्धतमः क्षपकः । अशुभवर्णादिचतुष्को-पघातयोर्निवृत्तिवादरगुणस्थानस्य षष्ठभागान्तिमसमये वर्तमानो विशुद्धतमः क्षपकः । निद्राद्वि-कस्य निवृत्तिवादरप्रथमभागचरमक्षणे वर्तमानः सर्वविशुद्धः क्षपकः । पञ्चान्तरायाः चत्वारि दर्श-नावरणानि पञ्चज्ञानावरणानि इति चतुर्दशानां सूक्ष्मसम्परायचरमसमये वर्तमानः क्षपकः । प्रत्याख्यानावरणचतुष्कस्य संयमाभिमुखो विशुद्धतमो देशविरतिर्मनुष्यः । अप्रत्याख्यानावरण-चतुष्कस्य जघन्यरसबन्धकोऽप्रमत्ताभिमुखोऽविरतसम्यग्दृष्टिर्विशुद्धतमो मनुष्यः । मिथ्यात्वमोहनीयं स्थानद्वित्रिकमनन्तानुबन्धिचतुष्कमित्यष्टानामप्रमत्ताभिमुखो मिथ्यादृष्टिः सर्वविशुद्धो मनुष्यः । स्त्रीवेदनपुंसकवेदयोः संज्ञी मिथ्यादृष्टिस्तत्प्रायोग्यविशुद्धो जघन्यरसबन्धकः । सातासाते, स्थिरास्थिरे, शुभाशुभे, यशःकीर्त्यशःकीर्त्तीति अष्टानां परावर्तमानमध्यमपरिणामो मिथ्यादृष्टिः सम्यग्दृष्टि-र्वा । अत्र भावनौघवत् । वैक्रियद्विकं त्रसनाम पञ्चेन्द्रियजातिः बादरत्रिकमुच्छ्वासः पराघातः शुभध्रुवबन्धिन्योऽष्टौ इति वैक्रियद्विकादीनां सप्तदशप्रकृतीनां जघन्यरसबन्धकः संज्ञी मिथ्यादृष्टि-

स्तीव्रसंक्लिष्टः, स च नरकप्रायोग्यं कर्म बध्नन् वैक्रियद्विकादे विंशत्यादिकोटीकोटीसागरमिततत्त-  
दुत्कृष्टस्थितिवन्धको बोध्यः, अनुत्कृष्टस्थितिवन्धकस्येह तीव्रसंक्लिष्टत्वाभावेन जघन्यरसबन्ध-  
कत्वायोगात् । तथा तिर्यग्द्विकं नीचैर्गोत्रमिति प्रकृतित्रयस्य जघन्यरसबन्धकः सुविशुद्धो वादरस्ते-  
जस्कायोवायुकायो वा, तेजोवायुव्यतिरिक्तानां सुविशुद्धत्वे मनुष्यद्विकादिवन्धाभ्युपगमात् तेजस्काय-  
वायुकाययोर्ग्रहणम् । सूक्ष्मयोस्तयोस्तथाविधविशुद्धयभावात् वादर इति । तथौदारिकद्विकोद्योतातप-  
नाम्नां जघन्यरसबन्धकः संज्ञी मिथ्यादृष्टिस्तदर्हसंक्लिष्टः, असंज्ञिनस्तथाविधसंक्लेशाभावात्  
संज्ञीति । सम्यग्दृष्टेर्देवप्रायोग्यवैक्रियद्विकादिवन्धसद्भावेनौदारिकद्विकादिवन्धायोगात् मिथ्यादृष्टि-  
रिति । सर्वसंक्लिष्टस्य मिथ्यादृष्टेर्नरकप्रायोग्यबन्धकत्वेन तद्वन्धाभावात् तदर्हक्लिष्ट इति । तथा  
'पणतीसाए' त्ति नरद्विकमुच्चैर्गोत्रं पट्संहननानि पट्संस्थानानि खगतिद्विकं सुभगत्रिकं दुर्भग-  
त्रिकमेकेन्द्रियजातिः स्थावरनाम सूक्ष्मत्रिकं विकलत्रिकं नरकद्विकं देवद्विकमिति संग्रहगाथोक्तानां  
नरद्विकादीनां पञ्चत्रिंशत्प्रकृतीनां जघन्यानुभागबन्धकः परावर्तमानमध्यमपरिणामो मिथ्यादृष्टिः,  
आसां परावर्तमानत्वात् ॥२१७-२१९॥

अथौदारिकमिश्रकाययोगमार्गणायां जघन्यानुभागबन्धस्वामिप्रकटनचिकीर्षया व्याचक्षते—

अडतीसपुमाईणं उरालमीसे विसुद्धसम्मत्ती ।

अडमिच्छाईण भवे सण्णी मिच्छो विसुद्धयमो ॥२२०॥

परियत्तमाणमज्झिमपरिणामो होइ मिच्छदिट्ठीयो ।

सम्मादिट्ठीयो वा सायाईण अडपयडीणं ॥२२१॥

तप्पाउग्गविसुद्धो सण्णी मिच्छोऽत्थि थीणपुंसाणं ।

तप्पाउग्गविसुद्धो सम्मत्ती अरइसोगाणं ॥२२२॥

सुविसुद्धवायरो खलु तेऊ वाऊ व तित्तिरियाईणं ।

सुरविउवदुगाण भवे सम्मत्ती तिब्बसंकिट्ठो ॥२२३॥

मिच्छादिट्ठी सण्णी सुहधुवबंधिउरलाण संकिट्ठो ।

परघाऊसासायवदुगुरलवंगाण तदरिहकिलिट्ठो ॥२२४॥ (गोतिः)

तिब्बकसायो मणुसो सम्मादिट्ठी जिणस्स सेसाणं ।

परियत्तमाणमज्झिमपरिणामो होइ मिच्छत्ती ॥२२५॥

(प्रे०) 'अडतोस' इत्यादि । औदारिकमिश्रकाययोगमार्गणायां पुरुषवेदः, चतुःसंज्वलनाः,  
भयजुगुप्से, हास्यरती, निद्राद्विकमुपघातः, अप्रशस्तवर्णादिचतुष्कं, पञ्चान्तरायाः, चतुर्दर्शनावरणानि,

पञ्चज्ञानावरणानि प्रत्याख्यानावरणचतुष्कमप्रत्याख्यानावरणचतुष्कमिति संग्रहगार्थोक्तानां पुरुष-  
वेदादीनामष्टात्रिंशत्प्रकृतीनां जघन्यरसबन्धकः सम्यग्दृष्टिः विशेषेण शुद्धो विशुद्धः सर्वविशुद्ध इति  
यावत् । इमा हि अप्रशस्ता अपरावर्त्तमानाश्च, आसां जघन्यरसस्तत्तन्मार्गणागतेन सर्वविशुद्धेनैव बन्ध-  
केन जन्यते; प्रस्तुतमार्गणायां तु अयमेव सर्वविशुद्धः, अनुभागबन्धप्रस्ताव औदारिकमिश्रयोगवता-  
मुत्कृष्टतोऽपि चतुर्थगुणस्थानकस्यैव भावात् । तथा मिथ्यात्वमोहनीयं स्त्यानद्वित्रिक्रमनन्तानुबन्धि-  
चतुष्कमिति अष्टानां जघन्यरसबन्धकः संज्ञी मिथ्यादृष्टिर्विशुद्धतमः, असंज्ञिनस्तद्वन्धकत्वेऽपि  
तथाविधविशुद्ध्यभावेन जघन्यरसबन्धकत्वाभावात् संज्ञीति । सम्यग्दृष्टां तद्वन्धाभावात् मिथ्या-  
दृष्टिरिति । अल्पविशुद्धस्य मिथ्यादृष्टेर्जघन्यरसबन्धकत्वायोगाद् विशुद्धतम इति । सातासाते स्थि-  
रास्थिरे शुभाशुभे यशःकीर्त्ययशःकीर्तीति अष्टानां जघन्यानुभागबन्धकः परावर्त्तमानमध्यमपरिणामः  
सम्यग्दृष्टिमिथ्यादृष्टिर्वा । स्त्रीवेदनपुं सकवेदयोर्जघन्यरसबन्धस्वामी संज्ञी तत्प्रायोग्यविशुद्धो मिथ्या-  
दृष्टिः, सम्यग्दृष्ट्यादेस्तद्वन्धाभावाद् मिथ्यादृष्टिरिति । सर्वविशुद्धस्य मिथ्यादृष्टेः पुरुषवेदबन्धभावेन  
तद्वन्धोपलम्भात् तत्प्रायोग्यविशुद्ध इति । असंज्ञिनस्तथाविधविशुद्ध्यभावेन जघन्यरसबन्धकत्वा-  
भावात् संज्ञीति । अरतिशोकयोर्जघन्यानुभागनिर्वर्तकः सम्यग्दृष्टिस्तत्प्रायोग्यविशुद्धः, मिथ्यादृष्टे-  
स्तथाविधविशुद्ध्यभावात् सम्यग्दृष्टिरिति । सर्वविशुद्धस्य सम्यग्दृष्टेर्हास्यरतिबन्धसम्भवेन तद्वन्धा-  
भावात् तत्प्रायोग्यविशुद्ध इति । 'तित्तिरियाईणं' ति तिर्यग्द्विकनीचैर्गोत्रयोर्जघन्यरसबन्धकः सर्व-  
विशुद्धो वादरस्तेजस्कायो वायुकायो वा, अत्रेतेषां सर्वविशुद्धत्वे नरदिकादिवन्धाभ्युपगमात् तान् विहा-  
योक्तं तेजस्कायवायुकायाविति । सूक्ष्मस्य तथाविधविशुद्ध्यभावाद् वादर इति । अल्पविशुद्धस्य वादर-  
स्य जघन्यरसबन्धकत्वाभावात् सर्वविशुद्ध इति । 'सुरविउवदुगाण' ति देवद्विकवैक्रियद्विकयो-  
स्तीव्रसंक्लिष्टः सम्यग्दृष्टिः, रसबन्धप्रस्ताव औदारिकमिश्रयोगो हि अपर्याप्तावस्थायां प्राप्यते, तत्र  
मिथ्यादृष्ट्यादेर्देवद्विकादिवन्धानभ्युपगमात् सम्यग्दृष्टिरिति । अल्पक्लिष्टस्य जघन्यरसबन्धासम्भ-  
वात् तीव्रसंक्लिष्ट इति । तथा शुभध्रुवबन्धिन्योऽष्टा औदारिकशरीरनाम चेति नवप्रकृतीनां जघन्य-  
रसबन्धकः 'संकिट्टो' ति सम्यक् क्लिष्टः संक्लिष्टस्तीव्रक्लिष्ट इतियावत् संज्ञी मिथ्यादृष्टिः ।  
इमा हि प्रशस्ताः अपरावर्त्तमानाश्च, आसां जघन्यरसः सर्वसंक्लिष्टेनैव बन्धकेन जन्यते, एतद्वन्ध-  
केष्वयमेव सर्वसंक्लिष्ट इति । तथा पराघात उच्छ्वास उद्योत आतप औदारिकाङ्गोपाङ्गनामेति  
पञ्चानां जघन्यरसबन्धकः संज्ञी मिथ्यादृष्टिस्तदर्हक्लिष्टः, अत्र तीव्रक्लिष्टस्याऽपर्याप्तसूक्ष्मै-  
केन्द्रियप्रायोग्यबन्धकत्वेन तद्वन्धायोगात् तदर्हक्लिष्ट इति । मिथ्यादृष्टेः सकाशात् सम्यग्दृष्टो-  
ऽनन्तगुणविशुद्धत्वेन जघन्यरसबन्धकत्वाभावाद् मिथ्यादृष्टिरिति, असंज्ञिनो मिथ्यादृष्टेस्तथा-  
विधसंक्लेशाभावात् संज्ञीति । तथा 'जिणस्स' ति जिननाम्नो जघन्यरसबन्धकोऽविरतसम्यग्-  
दृष्टिस्तीव्रसंक्लिष्टो मनुष्यः, मिथ्यादृष्ट्यादेस्तद्वन्धाभावात् सम्यग्दृष्टिरिति । अल्पक्लिष्टस्य  
जघन्यरसबन्धकत्वाभावात् तीव्रसंक्लिष्ट इति । तिरश्चस्तद्वन्धानभ्युपगमात् देवनारकाणां च

सनत्कुमारादिदेवानां चैकेन्द्रियजातिबन्धाभावेन तद्वन्धाभावात् । पञ्चेन्द्रियजातिः त्रसनामौदारिकाङ्गोपाङ्गनामेति त्रयाणां सनत्कुमारादिसहस्रारान्तो देवो नारको वा बोध्यः, ईशानान्तदेवानां तीव्रसंक्लिष्टत्वे एकेन्द्रियप्रायोग्यबन्धसद्भावेन पञ्चेन्द्रियजात्यादिवन्धाभावात् आनतादिदेवानां शुक्ललेश्याकत्वेन तथाविधसंक्लेशाभावादेवात्र तज्जघन्यरसबन्धकत्वायोगात् ॥२२६-२३२॥

अथ बहुसमानवक्तव्यत्वात् वैक्रियमिश्रकाययोगमार्गणायामनन्तरोक्तवैक्रियकाययोगमार्गणावत् जघन्यरसबन्धकानतिदिशति—

विउव्व विउवमीसे सव्वाण णवरि विसुद्धमिच्छती ।

अडमिच्छाईण तहा तिरिदुगणीआण सट्टाणे ॥२३३॥

(प्रे०) 'विउव्व' इत्यादि, वैक्रियमिश्रकाययोगमार्गणायां सर्वासामिह बन्धयोग्यानां पटुत्तरशतलक्षणानां प्रकृतीनां जघन्यरसबन्धकोऽनन्तरोक्तवैक्रियकाययोगमार्गणावत् ज्ञेयः । अथात्रैव विशेषमुद्भावयति—'णवरि' इत्यादिना, अत्र मिथ्यात्वमोहनीयं स्त्यानद्विविक्रमनन्तानुबन्धिचतुष्कमित्यष्टानां जघन्यरसबन्धको विशुद्धतमो मिथ्यादृष्टिर्ज्ञेयः । किमुक्तं भवति ? तत्र वैक्रियकाययोगमार्गणायां मिथ्यात्वमोहादीनामष्टानां जघन्यरसबन्धकः सम्यक्त्वाभिमुखो विशुद्धतमो मिथ्यादृष्टिरुक्तः, अत्र तु स सम्यक्त्वाभिमुखो न भवति; किन्तु स्वस्थानविशुद्धतम एव मिथ्यादृष्टिः; वैक्रियमिश्रमार्गणावर्तिनो जन्तोरपर्याप्तत्वेन सम्यक्त्वाभिमुखत्वायोगात् । तथा तिर्यग्द्विक्रमीचैर्गोत्रयोस्तत्र वैक्रियकाययोगमार्गणायां सम्यक्त्वाभिमुखः सर्वविशुद्धः सप्तमपृथ्वीनारकोऽस्ति, अत्रापि वैक्रियमिश्रकाययोगमार्गणायां स एव किन्तु स्वस्थानविशुद्धः, सम्यक्त्वाभिमुखो न भवतीति भावः, अनन्तरोक्तादेव हेतोः ॥२३३॥

अथो आहारककाययोगमार्गणायां तन्मिश्रमार्गणायां च जघन्यरसबन्धकप्ररूपणां चिकीर्षुराह—

आहारदुगे णेयो सव्वविसुद्धो पुमाइतीसाए ।

मज्झिमपरिणामो खलु सायाईण अडपयडीणं ॥२३४॥

तप्पाउग्गविसुद्धो विण्णेयो अरइसोगाणं ।

णेयो छवीसाए सेसाणं तिब्बसंकिट्ठो ॥२३५॥ (उपगोतिः)

(प्रे०) 'आहारदुगे' इत्यादि, आहारककाययोगमार्गणायामाहारकमिश्रकाययोगमार्गणायां च पुरुषवेदः संज्वलनचतुष्कं भयजुगुप्से हास्यरती निद्राद्विक्रमुपघातोऽग्रशस्तवर्णादिचतुष्कं पञ्चान्तरायाश्चत्वारि दर्शनावरणानि पञ्चज्ञानावरणानि चेति पुरुषवेदादीनां त्रिंशत्प्रकृतीनां जघन्यरसबन्धकः सर्वविशुद्धः । अत्र ह्यासां जघन्यरसो मार्गणाप्रायोग्यो ज्ञेयः, ओघजघन्यरसस्यापूर्वकरणादिक्षपकस्वा-

मिकत्वात् । तथा सातासाते स्थिरास्थिरे शुभाशुभे यशःकीर्त्यशःकीर्तीति अष्टानां जघन्यरस-  
बन्धको परावर्त्तमानमध्यमपरिणामी । अरतिशोकयोस्तत्प्रायोग्यविशुद्धः, सर्वविशुद्धस्य तद्वन्धा-  
भावात् । 'सेसाणं' ति उक्तशेषाणां 'जिनना' मोच्चैर्गोत्रं प्रथमसंस्थानं 'प्रशस्तविहायोगतिः'  
'सुभगत्रिकं' 'देवद्विकं' 'वैक्रियद्विकं' 'त्रसनाम' 'पञ्चेन्द्रियजातिः' 'वादरत्रिक' 'मुच्छ्वासः' 'परा-  
घातः' 'शुभध्रुवबन्धिन्योऽष्टाविति षड्विंशतिप्रकृतीनां जघन्यरसबन्धकस्तीव्रसंकिलष्टः । इमा हि  
प्रशस्ता इहाऽपरावर्त्तमानाश्च, आसां प्रशस्तापरावर्त्तमानानां जघन्यरसस्य तीव्रसंकिलष्टेनैव बन्धकेन  
बध्यमानत्वात् । अत्रासां जघन्यरसो मार्गणाप्रायोग्यो बोध्यः, ओघजघन्यरसस्य निवृत्तिवादरक्षक-  
स्वामिकत्वात् प्रकृते च तस्याप्रवेशात् ॥२३४-२३५॥

अथ कर्मणकाययोगमार्गणायामनाहारमार्गणायां च जघन्यरसबन्धकान् निर्दिदिक्षुराह—

कम्माणाहारेसुं अडतीसपुमाइगाण सुविसुद्धो ।

सम्मो अडमिच्छाईण विसुद्धो सण्णिमिच्छती ॥२३६॥

तप्पाउग्गविसुद्धो सम्मती होइ अरइसोगाणं ।

तिरिदुगणीआण चरमणिरयो मिच्छो विसुद्धयमो ॥२३७॥

तिव्वकसायो मिच्छो भवे सगतसाइउरलुवंगाणं ।

दुगइट्ठो तारिच्छो सम्मो देवविउवदुगाणं ॥२३८॥

तिव्वकसायो मिच्छो सण्णी उरलस्स तिव्वसंकिट्ठो ।

सम्मती तिगइट्ठो जिणस्स ओघव्व सेसाणं ॥२३९॥

(प्रे०) 'कम्माणाहारेसुं' इत्यादि, कर्मणकाययोगमार्गणायामनाहारमार्गणायां च पुरुष-  
वेदः संज्वलनचतुष्कं भयजुगुप्से हास्यरती निद्राद्विकमुपघातः कुवर्णादिचतुष्कं पञ्चान्तरायाः पञ्च-  
ज्ञानावरणानि चतुर्दर्शनावरणानि प्रत्याख्यानावरणचतुष्कमप्रत्याख्यानावरणचतुष्कमिति पुरुषवेदा-  
दीनामष्टात्रिंशतः प्रकृतीनां जघन्यरसबन्धकः सुविशुद्धो-विशुद्धतमः सम्यग्दृष्टिः, अत्र अल्पविशुद्ध-  
स्य-जघन्यरसबन्धासम्भवात् सुविशुद्ध इति । सर्वविशुद्धस्यापि मिथ्यादृष्टेः सम्यग्दृष्टेः सकाशादन-  
न्तगुणसंकिलष्टत्वात् सम्यग्दृष्टिरिति । मिथ्यात्वमोहनीयं स्त्यानर्द्धित्रिकमनन्तानुबन्धिचतुष्कमि-  
त्यष्टानां जघन्यानुभागबन्धकः संज्ञी विशुद्धः-सर्वविशुद्धो मिथ्यादृष्टिः । सम्यग्दृष्टेस्तद्वन्धाभावा-  
न्मिथ्यादृष्टिरिति, अल्पशुद्धस्य तस्य जघन्यरसबन्धकत्वायोगात् विशुद्ध इति । विशुद्धत्वं चात्र स्व-  
स्थानविशुद्धत्वं ज्ञेयं, प्रस्तुतमार्गणयोर्विग्रहगतावेव सद्भावात् तत्र च सम्यक्त्वाभिमुखत्वायोगात् । असं-  
ज्ञिनस्तथाविधविशुद्ध्यभावेन जघन्यरसबन्धाभावात् संज्ञीति । तथा 'अरइसोगाणं' अरतिशोक-



प्रस्तुतमार्गणायामप्रवेशान्मनुष्य इति । तथा 'सेसाणं' ति शेपाणां मनुष्यद्विकमुच्चैर्गोत्रं पट्-  
संहननानि पट्संस्थानानि खगतिद्विकं सुभगत्रिकं दुर्भगत्रिकमेकेन्द्रियजातिः स्थावरनाम सूक्ष्म-  
त्रिकं विकलत्रिकं त्रसनाम पञ्चेन्द्रियजातिर्वादरत्रिकमिति पट्त्रिंशत्प्रकृतीनां जघन्यरसबन्धकः  
परावर्तमानमध्यमपरिणामो मिथ्यादृष्टिः । यद्यपि उच्चैर्गोत्रं प्रथमसंस्थानं प्रशस्तविहायोगतिः  
सुभगत्रिकं त्रसनाम पञ्चेन्द्रियजातिर्वादरत्रिकमिति एकादशानां प्रकृतीनां सम्यग्दृष्ट्यादीनामपि  
बन्धोऽस्ति तथापि तेषां तत्प्रतिपक्षभूतानां नीचैर्गोत्रादीनां बन्धाभावेन परावृत्त्या बन्धाभावात् सम्य-  
ग्दृष्ट्यादीन् विहाय मिथ्यादृष्टेरुपादानम्, मनुष्यद्विकादीनां पट्त्रिंशत्प्रकृतीनां जघन्यरसबन्ध  
औदारिकमिश्रकाययोगमार्गणायां परावर्तमानपरिणामेनैवोपकल्प्यत इति कृत्वा ॥२२०-२२५॥

अथ वैक्रियकाययोगमार्गणायां जघन्यरसबन्धकाभिधित्सया पठति—

विउवे सब्वविसुद्धो सम्मोऽत्थि पुमाइअट्टतीसाए ।  
अडमिच्छाईणं सुविसुद्धो सम्मऽऽहिमुहो मिच्छो ॥२२६॥  
परियत्तमाणमज्झिमपरिणामो होइ मिच्छदिट्ठीयो ।  
सम्मादिट्ठीयो वा सायाईण अडपयडीणं ॥२२७॥  
तप्पाउग्गविसुद्धो मिच्छत्ती होइ थीणपुंसाणं ।  
तप्पाउग्गविसुद्धो सम्मत्ती अरइसोगाणं ॥२२८॥  
तिरियाईणं तिण्हं सत्तमपुढवीअ होइ णेरइयो ।  
सम्मत्ताहिमुहो खलु मिच्छादिट्ठी विसुद्धयमो ॥२२९॥  
मज्झिमपरिणामो खलु मिच्छोऽत्थि णराइपंचवीसाए ।  
ईसाणंतसुरो उण एगिंदियथावराण भवे ॥२३०॥  
तप्पाउग्गकिलट्ठो सम्मादिट्ठी जिणस्स विण्णेयो ।  
तिव्वकसायो मिच्छो सेसाणेगूणवीसाए ॥२३१॥  
तत्थवि ईसाणंतो आयवणामस्स आसहस्सारो ।  
सेससुरो णिरयो वा पणिंदितसउरलुवंगाणं ॥२३२॥

(प्रे०) 'विउवे' इत्यादि, वैक्रियकाययोगमार्गणायां पुरुषवेदः संज्वलनचतुष्कं भय-  
जुगुप्से हास्यरती निद्राद्विकमुपघातः कुवर्णादिचतुष्कं पञ्चाऽन्तरायाः चत्वारि दर्शनावरणानि पञ्च  
ज्ञानावरणानि प्रत्याख्यानावरणचतुष्कमप्रत्याख्यानावरणचतुष्कमित्यष्टात्रिंशत्प्रकृतीनां जघन्य-



रसबन्धकः सर्वविशुद्धः सम्यग्दृष्टिः, इमा ह्यप्रशस्ताः आसां जघन्यरसो विशुद्धतमेनैव बन्धकेन बध्यते, एतद्बन्धकेष्वयमेव-विशुद्धतम इति । तथा मिथ्यात्वमोहनीयं स्त्यानर्द्धित्रिकमनन्तानुबन्धिचतुष्कमित्यष्टानां मिथ्यात्वमोहादीनां जघन्यानुभागबन्धकः सम्यक्त्वाभिमुखः सर्वविशुद्धो मिथ्यादृष्टिः । तत्र सम्यग्दृष्ट्यादेस्तद्बन्धाभावात् मिथ्यादृष्टिरिति । स्वस्थानविशुद्धापेक्षया सम्यक्त्वाभिमुखस्यानन्तगुणविशुद्धत्वात् सम्यक्त्वाभिमुख इति । सम्यक्त्वाभिमुखानामपि विशुद्धेः पदस्थानपतितत्वेन सर्वविशुद्ध इति । तथा सातासाते स्थिरास्थिरे शुभाशुभे यशःकीर्त्यशः कीर्त्तीति अष्टानां परावर्त्तमानमध्यमपरिणामो मिथ्यादृष्टिः सम्यग्दृष्टिर्वा, आसां परावृत्त्या बन्धोपलम्भात् । तथा स्त्रीवेदनपुंसकवेदयोर्जघन्यानुभागबन्धकस्तत्प्रायोग्यविशुद्धो मिथ्यादृष्टिः, सम्यग्दृष्टेः सर्वविशुद्धमिथ्यादृष्टेश्च पुरुषवेदबन्धकत्वेन तद्बन्धाभावात् । अरतिशोकयोस्तत्प्रायोग्यविशुद्धः सम्यग्दृष्टिः, तत्र मिथ्यादृष्टेस्तथाविधविशुद्ध्यभावेन जघन्यरसबन्धकत्वाभावात् सम्यग्दृष्टिरिति । सर्वविशुद्धस्य सम्यग्दृष्टेर्हास्यरतिबन्धोपलम्भात् तत्प्रायोग्यविशुद्ध इति । तिर्यग्द्विकं नीचैर्गोत्रमिति प्रकृतित्रयस्य जघन्यरसबन्धकः सम्यक्त्वाभिमुखो विशुद्धतमो मिथ्यादृष्टिः सप्तमपृथ्वीनारकः, भावनौघवत् । तथा '... णरदुग्धणि सधयणागिइछक्कं खगइदुगं सुहगदुहगतिग । एगिदिय थावर...' इति मनुष्यद्विकादीनां पञ्चविंशतिप्रकृतीनां जघन्यरसबन्धकः परावर्त्तमानमध्यमपरिणामो मिथ्यादृष्टिः, सम्यग्दृष्ट्यादेर्मनुष्यद्विकादीनां बन्धकत्वेऽपि परावृत्त्या तद्बन्धाभावेन जघन्यरसबन्धकत्वायोगाद् मिथ्यादृष्टिरिति । अथात्र विशेषं दर्शयति—'ईसाणं-तसुरो' इत्यादिना, इह नरद्विकादिपञ्चविंशत्यन्तर्गतयोरेकेन्द्रियस्थावरनाम्नोर्जघन्यरसबन्धक ईशानान्तो देव एव ज्ञेयः, नारकाणां सनत्कुमारादिदेवानां चैकेन्द्रियतयोत्पत्त्यभावेन तद्बन्धाभावात् । तथा 'व्याख्यानाद् विशेषप्रतिपत्तेः' नरद्विकस्य जघन्यरसबन्धकः सप्तमनरकनारकवर्जो नारक आनतादिदेववर्जो देवो वा बोध्यः सप्तमनरकनारकानतादिदेवस्य परावृत्त्या तद्बन्धाभावेनेह जघन्यरसबन्धकत्वायोगात् । तथा उच्चैर्गोत्रस्य सप्तमनरकनारकवर्जः नारको देवो वा ज्ञेयः अनन्तरोक्तादेव हेतोः । जिननाम्नो जघन्यरसबन्धकः सम्यग्दृष्टिस्तत्प्रायोग्यक्लिष्टः, स च वैमानिको देव आद्यत्रिनरकनारको वा ज्ञेयः, शेषदेवनारकाणां तद्बन्धानभ्युपगमात् । तीव्रक्लिष्टस्य मिथ्यात्वाभिमुखत्वेन प्रस्तुतमार्गणायां जिननामबन्धकत्वायोगात् तत्प्रायोग्यक्लिष्ट इति । तथा 'सेसाणेगूणवोसाए' ति उक्तशेषाणां त्रसनाम पञ्चेन्द्रियजातिर्वादरत्रिकम् उच्छ्वासः पराघातः शुभध्रुवबन्धिन्योऽष्टौ औदारिकद्विकम् उद्योतनाम आतपनामेति एकोनविंशतेः प्रकृतीनां जघन्यरसबन्धकस्तीव्रसंक्लिष्टो मिथ्यादृष्टिः । इमा हि प्रशस्ता अपरावर्त्तमानाश्च, आसां जघन्यरसः सर्वसंक्लिष्टेनैव बन्धकेन जन्यते, एतद्बन्धकेषु अयमेव तथेति । इत्येकोनविंशतिप्रकृतीनां जघन्यरसबन्धकं सामान्यतया प्रदर्श्याऽथात्रैव विशेषं द्योतयति 'तत्त्ववि' इत्यादिना, आतपनाम्नो जघन्यरसबन्धक ईशानान्तो देवो ज्ञेयः, आतपबन्धस्यैकेन्द्रियजातिबन्धसहचरितत्वेन नारकाणां

योर्जघन्यरसबन्धकस्तत्प्रायोग्यविशुद्धः सम्यग्दृष्टिः, सर्वविशुद्धस्य हास्यरतिबन्धसद्भावेन तद्वन्धाभावात् तत्प्रायोग्यविशुद्ध इति । मिथ्यादृष्टेस्तादृग्विशुद्धयभावेन जघन्यरसबन्धकत्वायोगात् सम्यग्दृष्टिरिति । तथा 'तिरिदुगणीभाण' ति तिर्यग्द्विकनीचैर्गोत्रयोर्जघन्यानुभागबन्धको मिथ्यादृष्टिर्विशुद्धतमश्चरमनिरयः सप्तमपृथ्वीनारक इत्यर्थः । सप्तमनारकवर्जतादृग्विशुद्धस्य चतुर्गतिकमिथ्यादृष्टेर्नारद्विकादिबन्धसद्भावेन तद्वन्धाभावात् चरमनिरय इति । अल्पविशुद्धस्य जघन्यरसबन्धवामम्भवात् विशुद्धतम इति । अत्र विशुद्धतम इत्यनेन स्वस्थानसर्वोत्कृष्टविशुद्धिभाग् ज्ञेयः, प्रस्तुतमार्गणयोरपर्याप्तावस्थाभावित्वेनात्र सम्यक्त्वाभिमुखतायोगात्, अयं बन्धको हि सम्यक्त्वाभिमुखविशुद्धतमापेक्षयाऽनन्तगुणहीनविशुद्धो भवतीत्यापि बोध्यम् । 'सगतसाङ्गउरलुवंगाणं' ति त्रसनाम पञ्चेन्द्रियजातिवादरत्रिकमुच्छ्वासपराघाताविति सप्तानामौदारिकाङ्गोपाङ्गनाम्नश्च जघन्यरसबन्धको मिथ्यादृष्टिस्तीव्रकषायः सर्वसंक्लिष्ट इति यावत् 'दुग्गहट्टो' ति देवो नारको वा, अत्र तीव्रकषायस्य मनुष्यस्य तिरथो वाऽपर्याप्तसूक्ष्मैकेन्द्रियप्रायोग्यबन्धसद्भावेन त्रसनामादिबन्धाभावाद् देवनारकयोर्ग्रहणम् । सम्यग्दृष्टेर्देवस्य नारकस्य च तथाविधसंक्लेशाभावेन तज्जघन्यरसबन्धायोगात् मिथ्यादृष्टिरिति । अल्पकषायस्य मिथ्यादृष्टेर्जघन्यरसबन्धवामम्भवात् तीव्रकषाय इति । अत्र 'व्याख्यानाद् विशेषप्रतिपत्तेः' त्रसनामपञ्चेन्द्रियजात्यौदारिकाङ्गोपाङ्गनाम्नां जघन्यरसबन्धकः नारको देवश्च सनत्कुमारादिसहस्रारान्तो बोध्यः, ईशानान्तदेवस्य तीव्रकषायत्वे एकेन्द्रियप्रायोग्यबन्धसद्भावेन त्रसनामादिबन्धायोगात्, आनतादिदेवानां शुक्ललेश्याकत्वेन तथाविधसंक्लेशाभावेन जघन्यरसबन्धकत्वाभावाच्च । तथा वादरत्रिकोच्छ्वासपराघातानां जघन्यरसबन्धकः नारको देवश्च भवनपत्यादिमहस्रारान्तः, तीव्रकषायस्यापि देवस्य वादरत्रिकादिबन्धोपलम्भात् भवनपत्यादिमहस्रारान्तदेवस्य ग्रहणम् । आनतादिदेवानामग्रहणे चाऽत्र पूर्वोक्त एव हेतुः । तथा वैक्रियद्विकदेवद्विकयोर्जघन्यरसबन्धकः 'तारिच्छो सम्मो' ति तीव्रकषायः सम्यग्दृष्टिः, 'दुग्गहट्टो' इतिपदं डमरुक्रमणिन्यायात् पूर्वार्धवदत्रोत्तरार्धेऽपि योजनीयं ततो द्विगतिस्थो-मनुष्यस्तिर्यग् वा बोध्यः, देवनारकाणां तथास्वाभाव्येन तद्वन्धाभावात् । प्रस्तुतमार्गणयोरपर्याप्तावस्थाभावित्वादपर्याप्तावस्थायां च मिथ्यादृष्टेर्वैक्रियद्विकदेवद्विकबन्धानभ्युपगमात् सम्यग्दृष्टिरिति । अल्पकषायस्य सम्यग्दृष्टेर्जघन्यरसबन्धाभावात् तीव्रकषाय इति । तथा 'उरलस्स' ति औदारिकशरीरनाम्नो जघन्यरसबन्धकः संज्ञी मिथ्यादृष्टिस्तीव्रकषायश्चतुर्गतिको बोध्यः, तत्र नारकः सनत्कुमारादिसहस्रारान्तो देवश्च पञ्चेन्द्रियतिर्यक्प्रायोग्यबन्धकः, ईशानान्तो देवो वादरैकेन्द्रियप्रायोग्यबन्धकः, मनुष्यगित्येकचापर्याप्तसूक्ष्मैकेन्द्रियप्रायोग्यबन्धकस्तज्जघन्यरसबन्धको भवतीति ज्ञेयम् । सम्यग्दृष्टेर्मनुष्यस्य तिरथो औदारिकशरीरनामबन्धाभावात्, सम्यग्दृष्टेर्देवस्य तादृशो नारकस्य च विशुद्धत्वेन जघन्यरसबन्धाभावाच्च मिथ्यादृष्टिरिति । असंज्ञिनो मनुष्यस्य तिरथो वा तादृक्संक्लेशाभावेनेह जघन्यरसबन्धाभावात् संज्ञीति ।

अल्पकषायस्य संज्ञिमिथ्यादृष्टेर्जघन्यरसबन्धासम्भवात् तीव्रकषाय इति । तथा 'जिणस्स' जिननाम्नो जघन्यरसबन्धकः सम्यग्दृष्टिस्तीव्रसंक्लिष्टस्त्रिगतिकः, तिरश्चो जिननामबन्धानभ्युपगमात् त्रिगतिक इति । मिथ्यादृष्ट्यादेस्तद्वन्धाभावात् सम्यग्दृष्टिरिति, अल्पसंक्लिष्टस्य सम्यग्दृष्टेर्जघन्यरसबन्धासम्भवात् तीव्रसंक्लिष्ट इति । तथा 'सेसाणं' ति उक्तशेषाणां जघन्यरसबन्धक ओघवज्जेयः । तद्यथा—स्त्रीवेदनपुंसकवेदयोर्जघन्यरसबन्धकः संज्ञी मिथ्यादृष्टिस्तत्प्रायोग्य-विशुद्धः । सातासाते स्थिरास्थिरे शुभाशुभे यशःकीर्त्यशकीर्तित्यष्टानां परावर्त्तमानमध्यम-परिणामः सम्यग्दृष्टिर्मिथ्यादृष्टिर्वा । आतपनाम्नस्तीव्रसंक्लिष्ट ईशानान्तो देवः । उद्योतनाम्नो मिथ्यादृष्टिः सर्वसंक्लिष्टः सर्वनारकः सहस्रारान्तो देवश्च । तैजसशरीरनामकर्मणशरीरनामशुभ-वर्णादिचतुष्कागुरुलघुनिर्माणरूपाणां शुभध्रुवबन्धिनीनामष्टानां संज्ञी मिथ्यादृष्टिस्तीव्रसंक्लिष्टश्चतुर्गतिकः । नरद्विकमुच्चैर्गोत्रं षट् संहननानि षट् संस्थानानि खगतिद्विकं सुभगत्रिकं दुर्भगत्रिकमिति त्रयोविंशतेः प्रकृतीनां जघन्यरसबन्धकः परावर्त्तमानमध्यमपरिणामो मिथ्यादृष्टि-श्चतुर्गतिकः । एकेन्द्रियजातिस्थावरनाम्नोः स एव त्रिगतिको, नारकाणां तद्वन्धाभावात् । सूक्ष्मत्रिकविकलत्रिकयोरपि स एव किन्तु द्विगतिको, देवानामपि तद्वन्धायोगादित्यादिभावना ओघवत् । इत्यत्र सम्भाव्यमानबन्धानां षोडशोत्तरशतप्रकृतीनां जघन्यरसबन्धकाः सप्रपञ्चं निरूपिताः । आहारकद्विकनरकद्विकयोः प्रस्तुते बन्धासम्भवात् न तद्वरसबन्धकविचारणावसर इति । ॥२३६-२३९॥

अथ वेदमार्गणायां जघन्यरसबन्धकप्ररूपणां चिकीर्षुरादौ तावत् स्त्रीवेदमार्गणायां तां कर्तुं काम आह—

थीए सचरमसमये चउदसविग्घाइपणपुमाईणं ।

खवगो मिच्छो मज्झिमपरिणामो तिरियजुगलणीआणं ॥२४०॥ गीतिः)

संकिट्ठो दुगइट्ठो सण्णी मिच्छो पणिंदियतसाणं ।

उरलुज्जोआण सुरो मिच्छत्ती तिब्बसंकिट्ठो ॥२४१॥

तप्पाउग्गकिलिट्ठो मिच्छत्ती होइ उरलुवंगस्स ।

ओघव्व तिणवतीए विण्णेयो सेसपयडीणं ॥२४२॥

(प्रे०) 'थीए' इत्यादि, स्त्रीवेदमार्गणायां त्रिगतिका एव जीवा यथास्थानमधिकारिष्यन्ते बन्धकतया, नारकाणां नियमेन नपुंसकवेदित्वात् । तत्र पञ्चज्ञानावरणानि चतुर्दर्शनावरणानि पुरुष-वेदः चतुःसंज्वलनाः पञ्चान्तरायाश्चेति एकोनविंशतेः प्रकृतीनां जघन्यरसबन्धकः क्षपकः स्वचरम-समयेऽनिवृत्तिवादरगुणस्थानकस्य संख्येयेषु भागेषु गतेषु सत्सु स्त्रीवेदोदयचरमसमये वर्त्तमान १७ अ

इत्यर्थः, इमा हि विशुद्धतमेनैव बन्धकेन जघन्यरसाः क्रियन्ते, एतद्वन्धकेषु अयमेव विशुद्धतम इति । अत्रासां जघन्यरसो मार्गणाप्रायोग्यो ज्ञेयः, ओघजघन्यरसस्य सूक्ष्मसम्परायादिक्षपकस्वामिकत्वात् । तथा तिरियजुगलणोआण' ति तिर्यग्द्विकनीचैर्गोत्रयोर्जघन्यरसबन्धको मिथ्यादृष्टिः परावर्त्तमान-मध्यमपरिणामः, मनुष्यद्विकादिना सह परावृत्त्या बन्धोपलम्भात् , अत्रापि रसो मार्गणाप्रायोग्य-जघन्यो ज्ञेयः । ओघजघन्यरसस्य सप्तमपृथ्वीनारकस्वामिकत्वात् , प्रकृते च तस्याप्रवेशात् । तथा पञ्चेन्द्रियजातिः त्रसनामेति प्रकृतिद्वयस्य जघन्यरसबन्धकः संज्ञी मिथ्यादृष्टिः संक्लिष्टो द्विग-तिस्थो-मनुष्यस्तिर्यग् वा ज्ञेयः, देवानां तीव्रसंक्लिष्टत्वे एकेन्द्रियप्रायोग्यबन्धसद्भावेन तद्वन्धा-योगात्-नारकाणां मार्गणावाह्यत्वाच्च द्विगतिस्थ इति । स च विंशतिकोटिकोटिसागरमितोत्कृष्ट-स्थितिकं नरकद्विक बध्नन्नस्य प्रकृतिद्वयस्य जघन्यरसं निर्वर्तयति । असंज्ञिन उत्कृष्टस्थितिवन्धा-भावात् संज्ञीति । सम्यग्दृष्टेरुत्कृष्टतोऽपि अन्तःकोटिकोटिसागरमितस्थितेरेव बन्धाद् मिथ्या-दृष्टिरिति । तथा औदारिकशरीरनामोद्योतयोर्जघन्यरसबन्धको मिथ्यादृष्टिः सुरो देवीति यावत् , तीव्र-संक्लिष्टस्य मनुष्यस्य तिरश्च नरकप्रायोग्यबन्धकत्वेन वैक्रियद्विकबन्धसद्भावात् सुर इति । स च स्त्रीवेदिसुरः एकेन्द्रियप्रायोग्यं बध्नन् तिर्यग्द्विकस्य विंशतिकोटिकोटिसागरमितोत्कृष्ट-स्थितिवन्धकोऽनयोर्जघन्यरसं बध्नाति, प्रशस्तप्रकृतीनां जघन्यरसबन्धस्योत्कृष्टस्थितिवन्धव्या-प्यत्वात् । तथा 'उरलुवंगस्स' ति औदारिकाङ्गोपाङ्गनाम्नो जघन्यरसबन्धको मिथ्यादृष्टि-स्तत्प्रायोग्यक्लिष्टः, तीव्रक्लिष्टस्य मिथ्यादृष्टेर्देवस्यैकेन्द्रियप्रायोग्यबन्धकत्वेन तथा तादृशो मनुष्यस्य तिरश्चो वा नरकप्रायोग्यबन्धकत्वेन तद्वन्धाभावात् तत्प्रायोग्यक्लिष्ट इति । स च तिर्यग्द्विकस्याष्टादशकोटिकोटिसागरमिताऽनुत्कृष्टस्थितिवन्धको बोध्यः । एतावती स्थितिः सम्य-ग्दृष्टिना नैव बध्यते तस्योत्कृष्टतोऽप्यन्तःकोटिकोटिसागरमितस्थितिवन्धस्यैव भावादुक्त मिथ्या-दृष्टिरिति । 'तिणवतीए' इत्यादि, उक्तातिरिक्तानां त्रिनवतेः प्रकृतीनां जघन्यरसबन्धक ओघवज्ज्ञेयः, तद्यथा-भयजुगुप्साहास्यरतिनिद्राद्विककुवर्णादिचतुष्कोपघाता इत्येकादशप्रकृतयो निवृत्तिवाद्गुणस्थाने तत्प्रकृतिवन्धविच्छेदक्षणे क्षपकेण जघन्यरसा बध्यन्ते । सातासाते स्थिरा-स्थिरे शुभाशुभे यशःकीर्त्यशःकीर्तीत्यष्टानां जघन्यरसबन्धकः परावर्त्तमानमध्यमपरिणामी आमि-थ्यादृष्टिः आप्रमत्तम् । मनुष्यद्विकमुच्चैर्गोत्रं षट्संहननानि षट्संस्थानानि खगतिद्विकं सुभगत्रिकं दुर्भगत्रिकमेकेन्द्रियजातिस्थावरनाम्नीति पञ्चविंशतेः प्रकृतीनां परावर्त्तमानमध्यमपरिणामो मिथ्या-दृष्टिस्त्रिगतिकः, नारकाणां मार्गणावाह्यत्वात् । नरकद्विकं देवद्विकं विकलत्रिकं सूक्ष्मत्रिकमिति दशप्रकृतीनां परावर्त्तमानमध्यमपरिणामो मिथ्यादृष्टिर्द्विगतिकः, देवानामपि तद्वन्धाभावात् । वादरत्रिकमुच्छ्वासः पराघातः शुभध्रुवबन्धिन्योऽष्टाविति त्रयोदशानां जघन्यरसबन्धकः संज्ञी मिथ्यादृष्टिस्तीव्रसंक्लिष्टस्त्रिगतिकः । आहारकद्विकस्य प्रमत्तत्वाभिमुखोऽप्रमत्तस्तीव्रसंक्लिष्टः । जिननाम्नो मिथ्यात्वाभिमुखः सम्यग्दृष्टिस्तीव्रसंक्लिष्टो मनुष्यः । वैक्रियद्विकस्य जघन्यरस-

बन्धकः संज्ञी मिथ्यादृष्टिस्तीव्रसंक्लिष्टो मनुष्यस्तिर्यग् वा । मिथ्यात्वमोहनीयं स्त्यानर्द्धित्रिक-  
मनन्तानुबन्धिचतुष्कमिति अष्टानामप्रमत्तत्वाभिमुखो मिथ्यादृष्टिः । अप्रत्याख्यानावरणचतुष्क-  
स्याप्रमत्तत्वाभिमुखोऽविरतसम्यग्दृष्टिः । प्रत्याख्यानावरणचतुष्कस्याप्रमत्तत्वाभिमुखो देशविरतिः ।  
स्त्रीवेदनपुंसकवेदयोर्जघन्यानुभागबन्धको मिथ्यादृष्टिस्तत्प्रायोग्यविशुद्धः । शोकारत्योः प्रमत्तमुनि-  
स्तत्प्रायोग्यविशुद्धो जघन्यरसबन्धकः । आतपनाम्नो जघन्यानुभागबन्धको मिथ्यादृष्टिस्तीव्र-  
संक्लिष्ट ईशानान्तो देवः । सर्वत्र भावनौघवत् । इति स्त्रीवेदमार्गणायां विशत्युत्तरशतप्रकृतीनां  
जघन्यरसबन्धस्वामिन उक्ताः ॥२४०-२४२॥

अथ पुरुषवेदमार्गणायां जघन्यरसबन्धस्वामिनः प्रकटयति—

पुरिसे संते खवगो चउदसविग्धाइपणपुमाईणं ।

मज्झिमपरिणामो खलु मिच्छो तिरियदुगणीआणं ॥२४३॥

उरलदुगुज्जोआणं मिच्छो देवोऽत्थि तिब्बसंकिट्ठो ।

ओघव्व जाणियव्वो सेसाणं पंचणवतीए ॥२४४॥

(प्रे०) 'पुरिसे' इत्यादि, इह पुरुषवेदमार्गणायामपि त्रिगतिका एव जीवा यथास्थानं  
बन्धकाः, नारकाणां केवलं नपुंसकवेदित्वात् । तत्र पञ्च ज्ञानावरणानि चत्वारि दर्शनावरणानि  
पञ्चान्तरायाः पुरुषवेदः संज्वलनचतुष्कमिति एकोनविंशतेः प्रकृतीनां जघन्यरसबन्धकः क्षपकः  
'संते' स्वान्ते-पुरुषवेदोदयचरमक्षणे वर्तमान इत्यर्थः, इह पुरुषवेदस्यौघजघन्यरसो ज्ञेयः ज्ञाना-  
वरणादीनामष्टादशानां च मार्गणाप्रायोग्यो जघन्यरस इति, तदोघजघन्यरसस्यापगतवेदिस्वामिक-  
त्वात् । तिर्यग्द्विकं नीचैर्गोत्रमिति प्रकृतित्रयस्य जघन्यरसबन्धको मिथ्यादृष्टिः परावर्त्त-  
मानमध्यमपरिणामः तेजोवायुसप्तमपृथ्वीनारकवर्जानां जन्तूनां मध्यमपरिणामेनैव तज्जघन्य-  
रसनिर्वर्तकत्वात् । औदारिकद्विकोद्योतयोर्जघन्यरसबन्धको मिथ्यादृष्टिस्तीव्रसंक्लिष्टो देवः । तत्र  
औदारिकशरीरनामोद्योतयोर्जघन्यरसबन्धको भवनपत्यादिसहस्रारान्तो देवो बोध्यः, आनतादिदेवानां  
तथाविधसंक्लेशाभावात् । औदारिकाङ्गोपाङ्गनाम्नस्तु सनत्कुमारादिसहस्रारान्तो देवः, ईशानान्तानां  
देवानां तीव्रसंक्लिष्टत्वे एकेन्द्रियप्रायोग्यबन्धकत्वेन तद्वन्धासम्भवात् । 'सेसाणं पंचणव-  
तोए' चि उक्तशेषाणां पञ्चनवतेः प्रकृतीनां जघन्यानुभागबन्धक ओघवज्ज्ञेयः । अत्रायंभावः,—  
अनन्तरोक्तायां स्त्रीवेदमार्गणायां यथा त्रिनवतेः प्रकृतीनां जघन्यरसबन्धका ओघवदुक्तास्तथात्रापि  
वाच्याः, तथा तत्र पञ्चेन्द्रियजातित्रसनाम्नोर्जघन्यरसबन्धक ओघवन्न भवति किन्तु संज्ञी मिथ्या-  
दृष्टिर्द्विगतिस्थ एव, अत्र तु तयोरपि जघन्यरसबन्धक ओघवत् संज्ञी मिथ्यादृष्टिस्तीव्रसंक्लिष्टस्त्रि-  
गतिकः । तीव्रसंक्लिष्टत्वे सनत्कुमारादीनां देवानामपि तज्जघन्यरसबन्धप्रवर्चनात्, ततश्चात्रेदमा-

चातं-स्त्रीवेदमार्गणायामुक्तानां त्रिनवतेः प्रकृतीनां पञ्चेन्द्रियजातित्रसनाम्नोश्चेति पञ्चनवतेः प्रकृतीनां जघन्यरसबन्धका अत्र ओघवद् भवन्ति, तत्रापि ओघप्ररूपणायां यासां बन्धकाश्चतुर्गतिका जीवा उक्ताः सन्ति तासामत्र नारकवर्जास्त्रिगतिका वाच्याः, कुतः ? नारकाणां प्रस्तुतमार्गणाऽनन्तःपातित्वात् । इति कृता विंशत्युत्तरशतप्रकृतीनां जघन्यरसबन्धकप्ररूपणा पुरुषवेदमार्गणायाम् । ॥२४३॥२४४॥ अथ नपुंसकवेदमार्गणायां जघन्यरसबन्धकान् विवृणोति—

णपुमे संते खवगो चउदसविग्धाइपणपुमाईणं ।

उरलदुगुजोआणं संकिट्ठो णारगो मिच्छो ॥२४५॥

तप्पाउग्गकिलिट्ठो सण्णी तिरियो णरो व मिच्छत्ती ।

आयवणामस्स भवे ओघव्व हवेज्ज सेसाणं ॥२४६॥

(प्रे०) ‘णपुमे’ इत्यादि, नपुंसकवेदमार्गणायां पञ्चज्ञानावरणानि चत्वारि दर्शनावरणानि पञ्चान्तरायाः पुरुषवेदः संज्वलनचतुष्कमिति एकोनविंशतेः प्रकृतीनां जघन्यरसबन्धकः क्षपकः ‘संते’ स्वं=मार्गणा तस्या अन्ते नपुंसकवेदोदयचरमक्षणे वर्तमान इत्यर्थः, तद्वन्धकेषु तस्यैव विशुद्धतमत्वात् तत ऊर्ध्वं मार्गणोपरमाच्च । तथा औदारिकद्विकोद्योतयोर्जघन्यरसबन्धको नारको मिथ्यादृष्टिः ‘संकिट्ठो’ सम्यक् क्लिष्टः संक्लिष्टः तीव्रक्लिष्ट इति भावः । देवानां मार्गणावाह्यत्वात् मनुष्यतिरश्चां तीव्रक्लिष्टत्वे नरकप्रायोग्यवैक्रियद्विकादिवन्धसद्भावेन तद्वन्धाभावाच्चोक्तं नारक इति । सम्यग्दृष्टेः तीव्रसंक्लेशाभावेन तज्जघन्यरसबन्धयोगाद् मिथ्यादृष्टिरिति । अल्पक्लिष्टस्य मिथ्यादृष्टेरपि न तज्जघन्यरसबन्धस्तम्भवेत् अत उक्तं संक्लिष्टः तीव्रक्लिष्ट इति भावः । तथा ‘आयवणामस्स’ त्ति आतपनाम्नो जघन्यरसबन्धकः तत्प्रायोग्यक्लिष्टः संज्ञी मिथ्यादृष्टिस्तिर्यग् मनुष्यो वा देवानां मार्गणानन्तःपातित्वात् नारकाणां तद्वन्धाभावाच्चोक्तं तिर्यग् मनुष्यो वा । सर्वक्लिष्टस्य मनुष्यस्य तिरश्चो वा नरकप्रायोग्यबन्धकत्वेन तद्वन्धाभावात् तत्प्रायोग्यक्लिष्ट इति । असंज्ञिन इह जघन्यरसबन्धप्रायोग्यसंक्लेशाभावात् संज्ञीति । आतपबन्धस्यैकेन्द्रियजातिबन्धसहभावित्वेन सम्यग्दृष्ट्यादेस्तद्वन्धाभावाद् मिथ्यादृष्टिरिति । तथा ‘सेसाणं’ ति उक्तशेषाणामष्टनवतेः प्रकृतीनां जघन्यरसबन्धका ओघवज्ज्ञेयाः, तद्यथा—स्त्रीवेदमार्गणायामुक्तानां त्रिनवतेः प्रकृतीनां पञ्चेन्द्रियजातित्रसनाम्नोस्तिर्यग्द्विकनीचैर्गोत्रयोश्चेति । तत्र त्रिनवतेः प्रकृतीनां जघन्यरसबन्धका अचिरादुक्तस्त्रीवेदमार्गणाविवृत्तेरवधारणीयाः, पञ्चेन्द्रियजातित्रसनाम्नोर्जघन्यरसबन्धकः संज्ञी मिथ्यादृष्टिः तीव्रसंक्लिष्टो बोध्यः, तिर्यग्द्विकनीचैर्गोत्रयोः सम्यक्त्वाभिमुखो मिथ्यादृष्टिः सर्वविशुद्धः सप्तमपृथ्वीनारक इति । ओघप्ररूपणायां तस्यैव तज्जघन्यरसबन्धकतयोक्तत्वात् तद्यथा—तिरियजुअलणीआण पुढवीए सत्तमाअ णेरइयो । सव्वविमुद्धो मिच्छो सम्माहिमुद्धो मुणेयव्वो इति ।



अत्रोदमवधेयम्-अष्टनवतिप्रकृत्यन्तर्गतानां यासां प्रकृतीनां जघन्यरसबन्धकतया ओघ-  
प्ररूपणायां देवा अप्युक्ता अत्र ते तत्तया न वाच्याः, तेषां प्रकृतमार्गणाबाह्यत्वात् ॥२४५॥२४६॥

अथ अपगतवेदमार्गणायां सम्भाव्यमानबन्धानां सप्तदशानां प्रकृतीनां जघन्यरसबन्धकान्  
निर्दिदिक्षुराह—

गयवेए सेढीए अपुरिसवेएणुवट्टिओ पडिउं ।

चरमसमयम्मि तिण्हं सेसाणोघव्व विण्णेयो ॥२४७॥

(प्रे०) 'गयवेए' इत्यादि, अपगतवेदमार्गणायां 'तिण्हं' सातमुच्चैर्गोत्रं यशःकीर्तिनामेति  
तिसृणां प्रकृतीनां जघन्यरसबन्धकश्चरमसमये ज्ञेयः । किमुक्तं भवति ? उपशमश्रेणेः प्रतिपत्तन् नवम-  
गुणस्थानकेऽवेदित्वस्याऽपश्चिमक्षणे वर्तमानोऽनन्तरसमये भविष्यत्सवेदी ज्ञेयः, अन्यविशेषं दर्शयति  
'अपुरिसवेएणुवट्टिओ' पुरुषवेदातिरिक्तवेदेन स्त्रीवेदेन नपुंसकवेदेन वा उपस्थितः श्रेणिमुपगतो  
जन्तुरस्य प्रकृतित्रयस्य जघन्यरसं बध्नाति, न तु पुरुषवेदेन श्रेणिमुपस्थितोऽपि, कुतः ? पुरुषवेदेन  
श्रेणिमुपस्थितस्य श्रेणेः प्रतिपत्ततः स्त्रीवेदिनपुंसकवेद्युपस्थापकापेक्षयाऽन्तर्मुहूर्तमर्वाग् वेदोदयो  
भवति । तस्मात् स्त्रीवेदिनपुंसकवेद्युपशमकस्यैव जघन्यरसबन्धकत्वम्, अवरोहतः ततोऽपि अन्त-  
र्मुहूर्तं यावदुत्तरोत्तरमनन्तगुणवृद्ध्या प्रवर्धमानसंकलेशवत्त्वात् । 'सेसाण' चि पञ्चज्ञानावरणचतुर्दश-  
नावरणपञ्चान्तरायरूपाणां चतुर्दशप्रकृतीनां जघन्यरसबन्धक ओघवद् दशमगुणस्थानकस्य चरम-  
णक्षवर्त्ती क्षपको ज्ञेयः, तत ऊर्ध्वं तद्बन्धोपरमात् ॥२४७॥

अथ कपायमार्गणासु जघन्यरसबन्धकप्रतिपिपादयिषयाऽऽदौ तावत् क्रोधमार्गणायां तान्  
प्रतिपादयति—

कोहे संजलणाणं चउण्ह विग्घाइचउदसण्हं च ।

खवगो अणियट्टीए सचरमसमये मुणेयव्वो ॥२४८॥

(प्रे०) 'कोहे' इत्यादि, क्रोधमार्गणायां संज्वलनक्रोधमानमायालोभरूपाणां चतुष्प्रकृतीनां  
पञ्चज्ञानावरणचतुर्दशनावरणपञ्चान्तरायरूपाणां चतुर्दशानां च जघन्यरसबन्धकः क्षपकः अनि-  
वृत्तिकरणे स्वचरमसमये क्रोधोदयचरमसमये वर्तमानो ज्ञातव्यः, तद्यथा-क्रोधोदयेनाऽऽरूढक्षपक-  
श्रेणिः नवमगुणस्थानकस्य संख्येयेषु भागेषु गतेषु संज्वलनक्रोधोदयचरमसमये आसामष्टादशप्रकृ-  
तीनां जघन्यरसं बध्नाति, ततः परं तस्य मानोदयसंभवेन मार्गणाया विनष्टत्वात् । इह संज्वलन-  
क्रोधस्यौघजघन्यरसो बध्यते शेषाणां सप्तदशानां मार्गणाप्रायोग्यजघन्यरसः, संज्वलनमानादीना-  
मोघजघन्यरसस्य क्षपकश्रेणौ तत्तदुदयविच्छेदसमयवर्त्तिभिः, ज्ञानावरणादीनां तु चतुर्दशानां दशम-  
गुणस्थानकचरमसमयवर्त्तिभिर्महात्मभिर्वध्यमानत्वात् ॥२४८॥



अथ क्रोधमार्गणायामुक्तशेषाणां मानादिमार्गणासु च सर्वासां प्रकृतीनां जघन्यरसबन्धक-  
प्रचिकटयिषयाऽऽह—

माणार्इसुं दोसुं एगदुसंजलणवज्जपयडीणं ।

एमेव जाणियव्वो तीसु वि ओघव्व सेसाणं ॥२४९॥

(प्रे०) 'माणार्इसु' इत्यादि, मानमार्गणायामेकसंज्वलनवर्जप्रकृतीनाम्, मायामार्ग-  
णायां द्विसंज्वलनवर्जप्रकृतीनामनन्तरोक्तानामेवमेव जघन्यरसबन्धको ज्ञातव्यः, किमुक्तं भवति ?  
मानमार्गणायां संज्वलमानमायालोभानां ज्ञानावरणादीनां च चतुर्दशानां जघन्यरसबन्धकः  
स्वचरमसमये मार्गणाचरमसमये मानबन्धोदयान्तिमक्षणे वर्तमानः क्षपकः ज्ञेयः, मानोदया-  
रूढक्षपकस्य क्रोधबन्धविच्छेदात् परतोऽपि अन्तर्मुहूर्त्तं यावन्मार्गणाया विद्यमानत्वेन क्रोधजघ-  
न्यरसबन्धस्य मार्गणाचरमसमयवर्तित्वाभावात् । तथैव मायामार्गणायां संज्वलनक्रोधमानयो-  
र्जघन्यरसबन्धो मार्गणाचरमसमये न भवति, अनन्तरोक्तादेव हेतोः । इह संज्वलनमानस्योघ-  
जघन्यरसः संज्वलनमायालोभयोर्ज्ञानावरणादीनां चतुर्दशानां च मार्गणाप्रायोग्यजघन्यरसो  
ज्ञेयः ? कुतः संज्वलनमायालोभयोरोघजघन्यरसबन्धस्य तु तत्तदुदयविच्छेदसमये क्षपकश्रेणौ तथा  
ज्ञानावरणादीनाञ्चतुर्दशानां दशमगुणस्थानकचरमसमयवर्तित्क्षपकस्यैव सम्भवात् । तथा माया-  
मार्गणायां संज्वलनमायालोभयोर्ज्ञानावरणादीनां चतुर्दशानां च जघन्यरसं मायोदयचरमसमये  
मार्गणाचरमसमये वर्तमानः क्षपकः वध्नाति । इह संज्वलनमायाया ओघजघन्यरसो वध्यते,  
संज्वलनलोभस्य ज्ञानावरणादीनाञ्च चतुर्दशानां मार्गणाप्रायोग्यजघन्यरसः पूर्वोक्तादेव हेतोरिति ।  
'सेसाणं' ति उक्तशेषाणां प्रकृतीनां 'तीसु' ति क्रोधमानमायारूपासु तिसृषु अपि मार्गणासु  
ओघवज्जघन्यरसबन्धका ज्ञेयाः, तत्र क्रोधमार्गणायामुक्तशेषाणां द्व्युत्तरशतप्रकृतीनां मानमार्गणायां  
त्र्युत्तरशतप्रकृतीनां मायामार्गणायां चतुरुत्तरशतप्रकृतीनां जघन्यरसबन्धका ओघवद् भवन्ति ।  
तद्यथा—पुरुषवेदस्य जघन्यरसोऽनिवृत्तिवादरस्य संख्येयेषु भागेषु गतेषु तद्वन्धविच्छेदसमये  
वर्तमानेन क्षपकेण वध्यते । तथा भयादीनामेकादशानां प्रकृतीनां जघन्यरसो निवृत्तिवादरे  
विशुद्धतमेन क्षपकेण, तत्राऽपि भयजुगुप्साहास्यरतीनां जघन्यरसं निवृत्तिवादरस्य चरमसमये  
वर्तमानो विशुद्धतमः क्षपकः, निद्राद्विकस्य जघन्यरसं तस्यैव प्रथमभागस्य चरमसमये वर्तमानो  
विशुद्धतमः क्षपकः, अप्रशस्तवर्णादिचतुष्कोपघातयोर्जघन्यरसं तस्यैव षष्ठभागस्य चरमसमये वर्त-  
मानो विशुद्धतमः क्षपको वध्नातीति । प्रत्याख्यानावरणचतुष्कलक्षणस्य कपायचतुष्टयस्य जघन्य-  
रसमप्रमत्ताभिमुखो विशुद्धतमो देशविरतिः, अप्रत्याख्यानावरणचतुष्कस्य जघन्यरसमप्रमत्ताभिमुखो  
विशुद्धतमोऽविरतसम्यग्दृष्टिर्वध्नाति । तथा मिथ्यात्वमोहनीयं स्त्यानर्द्धित्रिकमनन्तानुबन्धिचतुष्क-  
मित्यष्टानां जघन्यरसमप्रमत्ताभिमुखो विशुद्धतमो मिथ्यादृष्टिर्वध्नाति । शोकारत्योर्जघन्यरसं तत्प्रा-  
योग्यविशुद्धः प्रमत्तमुनिः स्त्रीवेदनपुंसकवेदयोर्जघन्यरसं तत्प्रायोग्यविशुद्धः संज्ञी मिथ्या-

दृष्टिः चतुर्गतिकः । सातासाते स्थिरास्थिरे शुभाशुभे यशःकीर्त्यशःकीर्तीत्यष्टानां परावर्त्तमान-  
मध्यमपरिणामश्चतुर्गतिकः सम्यग्दृष्टिर्मिथ्यादृष्टिर्वा, सूक्ष्मत्रिकविकलत्रिकनरकद्विकदेवद्विकरूपाणां  
दशप्रकृतीनां जघन्यरसं परावर्त्तमानमध्यमपरिणामो मिथ्यादृष्टिस्तिर्यग् मनुष्यो वा, तिर्यग्द्विक-  
नीचैर्गोत्रयोः सर्वविशुद्धः सम्यक्त्वाभिमुखो मिथ्यादृष्टिः सप्तमपृथ्वीनारकः, नरद्विकमुच्चैर्गोत्रं  
षट्संहननानि षट्संस्थानानि खगतिद्विकं सुभगत्रिकं दुर्भगत्रिकमिति त्रयोविंशतिप्रकृतीनां जघन्यरसं  
परावर्त्तमानमध्यमपरिणामश्चतुर्गतिको मिथ्यादृष्टिः, एकेन्द्रियस्थावरयोः जघन्यरसं परावर्त्तमान-  
मध्यमपरिणामो मनुष्यस्तिर्यग् देवो वा वध्नाति । त्रसनाम पञ्चेन्द्रियजातिः वादरत्रिकमुच्छ्वासः  
पराघातः शुभघ्रुववन्धिन्योऽष्टाविति पञ्चदशानां जघन्यरसं तीव्रसंक्लिष्टः संज्ञी मिथ्यादृष्टिः,  
आहारकद्विकस्य जघन्यरसं प्रमत्तत्वाभिमुखस् संक्लिष्टोऽप्रमत्तमुनिः, आतपनाम्नो जघन्यरसं  
तीव्रसंक्लिष्टो मिथ्यादृष्टिरीशानान्तो देवः, जिननामकर्मणो जघन्यरसं तीव्रसंक्लिष्टो मिथ्यात्वाभि-  
मुखः सम्यग्दृष्टिर्मनुष्यः, औदारिकद्विकोद्योतयोर्जघन्यरसं तीव्रसंक्लिष्टो मिथ्यादृष्टिनारकः सुरो  
वा, वैक्रियद्विकस्य जघन्यरसं तीव्रसंक्लिष्टः संज्ञी मिथ्यादृष्टिस्तिर्यग् मनुष्यो वा वध्नाति । अत्र  
हेत्वादिनिरूपणमोघनिरूपणतोऽवधारणीयम् । इति क्रोधमार्गणायामोघवद्बध्यमानजघन्यरसानां  
द्व्युत्तरशतप्रकृतीनां जघन्यरसवन्धकप्ररूपणा कृता । मानमार्गणायां संज्वलनक्रोधोऽनन्तरोक्ता द्व्यु-  
त्तरशतप्रकृतयश्चेति त्र्युत्तरशतप्रकृतीनां जघन्यरसवन्धका ओघवद् भवन्ति, मायामार्गणायां तु संज्व-  
लनक्रोधः संज्वलनमानः अत्रोक्ता द्व्युत्तरशतप्रकृतयश्चेति चतुरुत्तरशतप्रकृतीनामिति । अत्रेदं  
बोध्यम्—इह मानमार्गणायां संज्वलनक्रोधस्य, मायामार्गणायां च संज्वलनक्रोधसंज्वलनमानयो-  
र्जघन्यरसवन्धका ओघवदुक्तास्ते 'स्ववन्धचरमसमये-तत्तत्प्रकृतिवन्धचरमक्षणे जघन्यरसं वध्नन्ति'  
इत्युल्लेखसाम्याज्ज्ञेयाः, वस्तुतस्तु क्रोधोदयेन आरूढक्षपकश्रेणेः संज्वलनक्रोधस्य जघन्यरसापेक्षया  
मानोदयेन मायोदयेन चाऽऽरूढक्षपकश्रेण्योस्तज्जघन्यरसोऽनन्तगुणाधिक एव भवति, यतः क्रोधो-  
दयारूढक्षपकश्रेणेः सकाशात् तयोः संज्वलनक्रोधवन्धस्याऽऽन्तर्मुहूर्तात् प्रागुपरमात् । तथा क्रोधोदयेन  
मानोदयेन वाऽऽरूढक्षपकश्रेण्योः यथाक्रमं संज्वलनक्रोधस्य संज्वलनमानस्य च जघन्यरसाऽऽपेक्षया  
मायोदयेनाऽऽरूढक्षपकश्रेणेः संज्वलनक्रोधमानयोर्जघन्यरसोऽनन्तगुणाधिको बोध्यः, क्रोधोदयेन  
मानोदयेन चाऽऽरूढक्षपकश्रेण्योः सकाशात् मायोदयारूढस्य संज्वलनक्रोधमानवन्धस्याऽऽन्तर्मुहूर्तात्  
प्रागुपरमात् इति । लोभमार्गणायां जघन्यरसवन्धस्वामिनस्तु प्रागेव निरूपिताः सन्ति, पञ्चेन्द्रियौ-  
घादिषु एकविंशतौ मार्गणासु जघन्यरसवन्धकनिरूपणक्षणे, इति कृतं कषायमार्गणाचतुष्के जघन्य-  
रसवन्धकनिरूपणम् ॥२४९॥ अथ त्रिज्ञानादिमार्गणासु जघन्यरसनिर्वर्तकान् निरूपयन्नाह—

इगचत्तजिणार्हणं ओघव्व तिणाणओहिसम्मेषुं ।

मज्झिमपरिणामो खलु सायार्हण अडपयडीणं ॥२५०॥

तप्पाउग्गविसुद्धो पमत्तगो होइ अरइसोगाणं ।

सेसाण मिच्छहुत्तो असंयमो तिब्बसंकिट्ठो ॥२५१॥

तहि वि पणणराईणं णिरयसुरो होइ चउसुराईणं ।

तिरियणरो सेसाणं इगवीसाए चउगइट्ठो ॥२५२॥

(प्रे०) 'इगचत्त' इत्यादि, मतिज्ञानश्रुतज्ञानाऽवधिज्ञानाऽवधिदर्शनसम्यक्त्वौघरूपासु पञ्चसु मार्गणासु 'जिणआहारजुगलपुमचउसंजलणभयकुच्छइस्सरई । णिहादुगमुवघायो कुवण्णचउगं च विग्घाणि । णव आवरणाणि तइअदुइअकसाया.....' इति गाथोक्तानां जिननामादीनामेकचत्वारिंशतः प्रकृतीनां जघन्यरसबन्धका ओघवद् भवन्ति । तद्यथा—जिननाम्नो जघन्यरसबन्धको मिथ्यात्वाभिमुखः अविरतसम्यग्दृष्टीव्रसंकिल्पो मनुष्यः । तथा आहारकद्विकस्य जघन्यरसनिर्वर्तकः तीव्रसंकिल्पः प्रमत्तत्वाभिमुखोऽप्रमत्तमुनिः । पुरुषवेदचतुःसंज्वलनानां स्वस्वबन्धचरमममये वर्तमानोऽनिवृत्तिवादरक्षपकः । भयजुगुप्ताहास्यरतीनां जघन्यरसबन्धको निवृत्तिवादरचरमक्षणवर्त्ती सर्वविशुद्धः क्षपकः । निद्राद्विकस्य जघन्यरसबन्धको निवृत्तिवादरस्य प्रथमभागचरमक्षणे वर्तमानो विशुद्धतमः क्षपकः । उपघाताऽप्रशस्तवर्णादिचतुष्कयोः जघन्यरसबन्धको निवृत्तिवादरस्य प्रष्टभागान्तिमक्षणवर्त्ती विशुद्धतमः क्षपकः । पञ्चान्तरायपञ्चज्ञानावरणचतुर्दर्शनावरणानां सूक्ष्मसम्यरायस्य चरमक्षणे वर्तमानः क्षपकः । प्रत्याख्यानावरणचतुष्कस्य जघन्यरसोऽप्रमत्तत्वाभिमुखेन सर्वविशुद्धेन देशविरतिना बध्यते । तथाऽप्रत्याख्यानावरणचतुष्कस्य जघन्यरसबन्धोऽप्रमत्तत्वाभिमुखेन सर्वविशुद्धेनाऽविरतसम्यग्दृष्टिना क्रियते । अत्र हेत्वादिप्ररूपणाऽविशेषेण ओघवद् वाच्या । 'सायाईण' चि सातासाते स्थिरास्थिरे शुभाशुभे यशःकीर्त्यशःकीर्त्तीति अष्टानां जघन्यरसबन्धकः परावर्त्तमानमध्यमपरिणामो बोध्यः, ननु ओघप्ररूपणायामासां जघन्यरसबन्धकः परावर्त्तमानमध्यमपरिणामः सम्यग्दृष्टिर्मिथ्यादृष्टिर्वा इति उक्तमस्ति, अत्र तु केवलं परावर्त्तमानमध्यमपरिणाम इति, कुतः ? मिथ्यादृशां मार्गणावाह्यत्वात् सर्वेषां बन्धकानां सम्यग्दृष्टित्वेन सम्यग्दृष्टिरिति विशेषणस्य व्यवच्छेदकत्वाभावाच्च । अरतिशोकयोः जघन्यरसं प्रमत्तमुनिस्तत्प्रायोग्यं विशुद्धो बध्नाति, सर्वविशुद्धस्य हास्यरतिबन्धकत्वेन तद्वन्धाभावात् । 'सेसाण' चि उक्तशेषाणां त्रिंशतः प्रकृतीनां जघन्यरसबन्धको मिथ्यात्वाभिमुखस्तीव्रसंकिल्पो 'असंयमी' मिथ्यादृष्ट्यादेर्मार्गणावाह्यत्वाद् अविरतसम्यग्दृष्टिर्बोध्यः । आसां शुभत्वादेतद्वन्धकेषु चास्यैवात्र संकिल्पतमत्वात् । इति सामान्यतस्त्रिंशतः प्रकृतीनां जघन्यरसबन्धकान् प्ररूप्य तत्र विशेषप्रतिपादनपरो ग्रन्थकार आह 'तहि चि' चि तत्रापि मनुष्यद्विकौदारिकद्विकवर्चर्षभनाराचरूपाणां पञ्चानां नरद्विकादीनां प्रकृतीनां जघन्यरसबन्धको यथोक्तविशेषणविशिष्टो नारकः सुरो वाऽस्ति ।

किमुक्तं भवति ? मत्यादिज्ञानवतो नियमात् सम्यग्दृष्टित्वात् तादृशां मनुष्यतिरश्चां देव-  
द्विकवैक्रियद्विकादिवन्धकत्वेन तद्वन्धायोगात् । देवद्विकवैक्रियद्विकयोर्मिथ्यात्वाभिमुख-  
स्तीव्रसंक्लिष्टोऽविरतसम्यग्दृष्टिस्तिर्यग्मनुष्यो वा जघन्यरसं बध्नाति । नारकदेवानामनन्तर-  
भवे देवतयोत्पत्त्यभावेन तद्वन्धाभावात् । 'इगजोसाए' ति व्रसनामपञ्चेन्द्रियजातित्रादर-  
त्रिकोच्छ्वासनामपराधातुशुभध्रुववन्ध्यष्टकसमचतुरस्रसंस्थानप्रशस्तविहायोगतिसुभगत्रिकोच्चैर्गोत्ररू-  
पाणामेकविंशतेः प्रकृतीनां नारकतिर्यग्मनुष्यदेवरूपश्चतुर्गतिको मिथ्यात्वाभिमुखस्तीव्रसंक्लिष्टो-  
ऽविरतसम्यग्दृष्टिर्जघन्यरसबन्धको भवति । इह त्रिंशतः प्रकृतीनां जघन्यरसो मार्गणाप्रायोग्यो  
बोध्यः, ओधजघन्यरसस्य मिथ्यादृष्टिस्वामिकत्वादिति । इति कृतात्र सम्भाव्यमानबन्धानामेकाशीतेः  
प्रकृतीनां जघन्यरसबन्धकरूपणा ॥२५०-२५१-२५२॥

अथ मनःपर्यवज्ञानमार्गणायां जघन्यरसबन्धकं निरूपयितुकाम आह—

ओधव्व दुतीसाए आहारदुगाइगाण मणणाणे ।

मज्झिमपरिणामो खलु अडसायाईण विण्णेयो ॥२५३॥

तप्पाउग्गविसुद्धो पमत्तगो होइ अरइसोगाणं ।

सेसाण अयतहुत्तो पमत्तगो तिक्कसंकिट्ठो ॥२५४॥

(प्रे०) 'ओधव्व' इत्यादि, मनःपर्यवज्ञानमार्गणायां 'आहारजुगलपुमच्चउसजलणभयकुच्छ-  
हस्सरई । णिहादुगमुवघाथो कुवण्णचउग्ग च विग्घाणि । णवआवरणाणि' इति आहारकद्विकादीनां  
द्वात्रिंशत्प्रकृतीनां जघन्यरसबन्धक ओधवद् भवति । तद्यथा—आहारकद्विकस्य जघन्यरसबन्धकः  
प्रमत्तत्वाभिमुखस्तीव्रसंक्लिष्टोऽप्रमत्तमुनिः, पुरुषवेदचतुःसंज्वलनानां स्वस्वबन्धविच्छेदसमये वर्त्तमा-  
नोऽनिवृत्तिवादरक्षकः, भयजुगुप्साहास्यरतीनां निवृत्तिवादरचरमसमये वर्त्तमानो विशुद्धतमः क्षपकः,  
निद्राद्विकस्य निवृत्तिवादरप्रथमभागचरमक्षणे वर्त्तमानो विशुद्धतमः क्षपकः, उपधाताऽप्रशस्तवर्णादि-  
चतुष्कयोर्निवृत्तिवादरपष्ठभागचरमसमयवर्ती विशुद्धतमः क्षपकः, पश्चान्तरायपञ्चज्ञानावरणचतुर्दर्शना-  
वरणरूपाणां चतुर्दर्शानां प्रकृतीनां जघन्यरसबन्धकः सूक्ष्मसम्परायचरमसमयवर्ती क्षपकः, सातासाते  
स्थिरास्थिरे शुभाशुभे यशःकीर्त्यशःकीर्तीत्यष्टानां जघन्यरसं परावर्त्तमानमध्यमपरिणामो बध्नाति,  
अरतिशोकयोस्तत्प्रायोग्यविशुद्धः प्रमत्तमुनिर्जघन्यरसं बध्नाति । 'सेसाण' ति उक्तशेषाणां षड्-  
विंशतेः प्रकृतीनां जघन्यरसबन्धकः अयताभिमुखस्तीव्रसंक्लिष्टः प्रमत्तमुनिः । मनःपर्यवज्ञानिनो  
महामुनेरनन्तरं मिथ्यात्वगमनाभावेन तदभिमुखत्वायोगादयताभिमुख इत्यनेनाविरतसम्यग्दृष्टित्वा-  
भिमुख इति बोध्यम् । आसां रसोऽत्र मार्गणाप्रायोग्यो जघन्यो बोध्यः, कुतः ? जिननामवर्जानां शेष-  
पञ्चविंशतेरोधजघन्यरसस्य मिथ्यादृष्टिस्वामिकत्वात्, जिननाम्नश्च मिथ्यात्वाभिमुखाऽविरतसम्य-

गृष्टिस्वामिकत्वात् । अथ षड्विंशतिप्रकृतीनामग्राहं दर्शयामः, तद्यथा-जिननामोच्चैर्गोत्रं प्रथम-  
संस्थाननाम शुभखगतिः सुभगत्रिकं देवद्विकं वैक्रियद्विकं त्रसनाम पञ्चेन्द्रियजातिर्वादरत्रिकमुच्छ-  
वासनाम पराघातनाम शुभध्रुवबन्धिन्योऽष्टाविति । इति निरूपिता मनःपर्यवज्ञानमार्गणायाम-  
ष्टपष्टेः प्रकृतीनां जघन्यरसबन्धकाः ॥२५३-२५४॥

अथ तिसृषु अज्ञानमार्गणासु तत्समानवक्तव्यत्वाद् मिथ्यात्वमार्गणायां च जघन्यरसबन्ध-  
कान् प्रचिकटयिषुराह—

अण्णाणतिगे मिच्छे छायालाए पुमाइपयडीणं ।

सव्वविसुद्धो णेयो मिच्छत्ती संयमाहिमुहो ॥२५५॥

मज्झिमपरिणामो खलु हवए सायाइअट्टपयडीणं ।

तदरिहसुद्धो मिच्छो चउण्ह ओघव्व सेसाणं ॥२५६॥

(प्रे०) 'अण्णाण' इत्यादि, मत्तज्ञान-श्रुताऽज्ञान-विभङ्गज्ञान-मिथ्यात्वरूपासु चतसृषु  
मार्गणासु 'पुमचःसजलणभयकुच्छइस्सरई । णिदादुगमुवघायो कुवण्णचउग च विग्घाणि । णव  
आवरणाणि तइयदुइअकसाया य मिच्छमोहो य । धीणाद्वितिगमणचउग' इति गाथोक्तानां षट्चन्वा-  
ग्निशतः प्रकृतीनां जघन्यरसबन्धको संयमाभिमुखः सर्वविशुद्धो मिथ्यादृष्टिर्ज्ञेयः, इमा ह्यप्रशस्ताः  
प्रकृतयः, आसां जघन्यरसो विशुद्धतमेनैव बन्धकेन बध्यते, प्रकृतमार्गणासु अस्यैव विशुद्धतमत्वात्  
इति । अत्र मिथ्यादृष्टिरिति बन्धकस्य विशेषणमज्ञानमार्गणासु द्वितीयादिगुणस्थानकवतां व्यवच्छेद-  
कत्वात् व्यवच्छेदकतया, मिथ्यात्वमार्गणायां तु व्यवच्छेद्याभावात् तत्स्वरूपप्रतिपादनपरतया विवक्षणी-  
यम् । सातामाते स्थिरास्थिरे शुभाशुभे यशःकीर्त्यशःकीर्त्तीति अष्टानां प्रकृतीनां परावर्त्तमान-  
मध्यमपरिणामो जघन्यरसं बध्नाति ।

इह पुरुषवेदादीनामष्टात्रिंशतः प्रकृतीनां मार्गणाप्रायोग्यजघन्यरसो बध्यते, ओघजघन्यरस-  
स्य अनिवृत्तिवादरादिक्षपकस्वामिकत्वात् । मिथ्यात्वमोहनीयं स्त्यानद्वित्रिकमन्तानुबन्धचतुष्क-  
मित्यष्टानामोघजघन्यरस इति । 'चउण्ह' ति शोकारतिस्त्रीवेदनपुंसकवेदलक्षणानां चतसृणां प्रकृ-  
तीनां जघन्यरसं तदर्हविशुद्धो मिथ्यादृष्टिर्बध्नाति । अत्र शोकारत्योर्मार्गणाप्रायोग्यजघन्यरसो ज्ञेयः,  
ओघजघन्यरसस्य प्रमत्तमुनिस्वामिकत्वात्, स्त्रीवेदनपुंसकवेदयोस्त्वोघजघन्यरसः, तद्बन्ध-  
केषु अस्यैव विशुद्धतमत्वात् । तथा 'सेसाणं' ति उक्तातिरिक्तानामेकोनपष्टेः प्रकृतीनां जघन्य-  
रसबन्धका ओघवद् भवन्ति । तद्यथा-सूक्ष्मत्रिकविकलत्रिकनरकद्विकदेवद्विकलक्षणानां दशप्रकृ-  
तीनां जघन्यरसबन्धकः परावर्त्तमानमध्यमपरिणामो मिथ्यादृष्टिस्तिर्यग् मनुष्यो वा, तिर्यग्द्विक-  
नीचैर्गोत्रयोः सम्यक्त्वाभिमुखः सर्वविशुद्धो मिथ्यादृष्टिः सप्तमपृथ्वीनारकः, नरद्विकोच्चैर्गोत्रपट्-

संहननपट्संस्थानखगतिद्विकसुभगत्रिकदुर्भगत्रिकरूपाणां त्रयोविंशतेः परावर्त्तमानमध्यमपरिणामो मिथ्यादृष्टिश्चतुर्गतिकः, एकेन्द्रियजातिस्थावरनाम्नोः स एव नारकवर्जः त्रिगतिकः, त्रसनामपञ्चेन्द्रियजातिवादरत्रिकोच्छ्वासपराघाताष्टशुभध्रुवबन्धिरूपाणां पञ्चदशानां तीव्रसंक्लिष्टः संज्ञी मिथ्यादृष्टिः, औदारिकद्विकोद्योतयोः सर्वसंक्लिष्टो मिथ्यादृष्टिर्देवो वा नारको वा, वैक्रियद्विकस्य तीव्रसंक्लिष्टः संज्ञी मिथ्यादृष्टिस्तिर्यग् मनुष्यो वा, आतपनाम्नो मिथ्यादृष्टिस्तीव्रसंक्लिष्टो देव ईशानान्तः । इतीह सम्भाव्यमानबन्धानां सप्तदशोत्तरशतप्रकृतीनां जघन्यरसबन्धकप्ररूपणा कृता ।

॥२५५-२५६॥

अथ संयमौघमार्गणायां बहुसमानवक्तव्यत्वात् किञ्चिद्द्विशेषं प्रकटयन् मनःपर्यवज्ञानमार्गणावज्जघन्यरसबन्धकातिदेशं करोति—

सव्वाण संयमे खलु मणणाणव्व णवरं विणा तित्थं ।

जेसिं अयताहिमुहो बोहव्वो मिच्छहुत्तो सिं ॥२५७॥

(प्रे०) 'सव्वाण' इत्यादि, संयमौघमार्गणायां बध्यमानानामष्टषष्टिसंख्याकानां सर्वासां प्रकृतीनां जघन्यरसबन्धका मनःपर्यवज्ञानमार्गणावद् ज्ञेयाः । अत्र विशेषं दर्शयति 'णवरं' इत्यादिना, जिननाम विना यासां जघन्यरसबन्धकस्तत्र मनःपर्यवमार्गणायामयताभिमुख उक्तः तासामत्र मिथ्यात्वाभिमुखो बोद्धव्यः । तद्यथा—उच्चैर्गोत्रं समचतुरस्रसंस्थानं शुभखगतिः सुभगत्रिकं देवद्विकं वैक्रियद्विकं त्रसनाम पञ्चेन्द्रियजातिः वादरत्रिकमुच्छ्वासनाम पराघातोऽष्टौ शुभध्रुवबन्धिन्य इति पञ्चविंशतेः प्रकृतीनां मिथ्यात्वाभिमुखस्तीव्रसंक्लिष्टः प्रमत्तमुनिर्जघन्यरसबन्धकः । तथा जिननाम्नो जघन्यरसबन्धकः स एव अयताभिमुखो मनःपर्यवज्ञानमार्गणावज्ज्ञेयः, एवमेव शेषाणां द्विचत्वारिंशतोऽपि प्रकृतीनां जघन्यरसबन्धकोऽविशेषेण मनःपर्यायज्ञानमार्गणावद् बोद्धव्यः । ताश्चेमाः—आहारकद्विकादयो द्वाविंशत्, सातवेदनीयादयोऽष्टौ शोकारतीति द्विचत्वारिंशत्, आसां जघन्यरसबन्धका मनःपर्यवज्ञानमार्गणाविवृत्तेरवधारणीया इति ॥२५७॥

अथ सामायिकछेदोपस्थापनीययोः संयमाऽवान्तरमार्गणयोर्जघन्यरसबन्धकान् प्रकटयति—

सामाइअछेएसुं मग्गणचरमसमये भवे खवगो ।

चउदसविग्घाईणं सेसाणं संयमव्व भवे ॥२५८॥

(प्रे०) 'सामाइअ' इत्यादि, सामायिकछेदोपस्थापनीयरूपयोर्द्वयोर्मार्गणयोः पञ्चान्तरायाः पञ्च ज्ञानावरणानि चतुर्दर्शनावरणानीति चतुर्दशानां प्रकृतीनां जघन्यरसबन्धको मार्गणाचरमसमयवर्त्ती क्षपको ज्ञेयः, किमुक्तं भवति ? नवमगुणस्थानकचरमसमयवर्त्ती क्षपकोऽत्रासां चतुर्दशानां जघन्यरसं निर्वर्तयति । यद्यपि दशमगुणस्थानके इतोऽल्पतरो रसो बध्यते किन्तु न तत्र प्रकृतमार्गणावसरः, अत उक्तं 'मग्गणचरमसमये' नवमगुणस्थानकचरमसमय इति । इह आसां



जघन्यरसो मार्गणाप्रायोग्यो ज्ञेयः, ओघजघन्यरसस्य सूक्ष्मसम्परायक्षपकस्वामिकत्वात् । 'सेसाणं' ति उक्तशेषाणां चतुःपञ्चाशतः प्रकृतीनां जघन्यरसबन्धकाः संयमौघमार्गणावद् भवन्ति । तद्यथा—आहारकद्विकस्य जघन्यरसबन्धकः प्रमत्ताभिमुखस्तीव्रसंक्लिष्टोऽप्रमत्तमुनिः, पुरुषवेद-चतुःसंज्वलनानां स्वस्वबन्धविच्छेदसमये वर्त्तमानोऽनिवृत्तिवादरक्षपकः, भयजुगुप्साहास्यरतीनां निवृत्तिवादरचरमसमयस्थो विशुद्धतमः क्षपकः, निद्राद्विकस्य निवृत्तिवादरप्रथमभागचरमसमयवर्त्ती विशुद्धतमः क्षपकः, उपघाताऽप्रशस्तवर्णादिचतुष्कयोर्निवृत्तिवादरपष्ठभागचरमसमयवर्त्ती विशुद्धतमः क्षपकः, सातासाते स्थिरास्थिरे शुभाशुभे यशःकीर्त्यशःकीर्तीति अष्टानां परावर्त्तमानमध्य-मपरिणामः प्रमत्तमुनिः, अरतिशोकयोस्तत्प्रायोग्यविशुद्धः स एव, उच्चैर्गोत्रं समचतुरस्रसंस्थानं शुभखगतिः सुभगत्रिकं देवद्विकं वैक्रियद्विकं त्रसनाम पञ्चेन्द्रियजातिः वादरत्रिकमुच्छ्वासानाम पराघातनाम शुभध्रुवबन्धिन्योऽष्टाविति पञ्चविंशतेः प्रकृतीनां मिथ्यात्वाभिमुखस्तीव्रसंक्लिष्टः प्रमत्तमुनिः, जिननाम्नः स एव अयताभिमुखस्तीव्रसंक्लिष्टो जघन्यरसबन्धक इति ॥२५८॥

अथ परिहारविशुद्धिसंयममार्गणायां जघन्यरसबन्धकानां निरूपयिष्याऽऽह—

परिहारे अपमत्तो सब्वविसुद्धोऽत्थि अहव से काले ।

यो होहिइ कयकरणो सो होइ पुमाइतीसाए ॥२५९॥

सायाईणऽट्टण्हं णेयो परियत्तमाणपरिणामो ।

तप्पाउग्गविसुद्धो पमत्तगो अरइसोगाणं ॥२६०॥

ओघव्व जाणियव्वो आहारदुगस्स सेसपयडीणं ।

णेयो छेआहिमुहो पमत्तगो तिक्कसंकिट्ठो ॥२६१॥

(प्रे०) 'परिहारे' इत्यादि, परिहारविशुद्धिसंयममार्गणायां पुरुषवेदः चतुःसंज्वलनाः भयजुगुप्से हास्यरती निद्राद्विकमुपघातः कुवर्णादिचतुष्कं पञ्चान्तरायाः पञ्चज्ञानावरणानि चतुर्दर्श-नावरणानीति त्रिंशतः प्रकृतीनां जघन्यरसबन्धकः सर्वविशुद्धोऽप्रमत्तमुनिः । अत्रैव मतान्तरं दर्शयति—'अहव' इत्यादिना, अथवा मतान्तरेण इत्यर्थः, योऽनन्तरसमये कृतकरणो भविष्यति स विशुद्धतमोऽप्रमत्तमुनिः पुरुषवेदादीनां त्रिंशतः प्रकृतीनां जघन्यरसबन्धकः, एतन्मते अस्यैव विशुद्धतमत्वाभ्युपगमात् । इहासां रसो मार्गणाप्रायोग्यो जघन्यो बोध्यः, ओघजघन्यरसस्याऽनि-वृत्तिवादरादिक्षपकस्वामिकत्वात् । सातासाते स्थिरास्थिरे शुभाशुभे यशःकीर्त्यशकीर्तीत्यष्टानां जघन्यरसबन्धकः परावर्त्तमानमध्यमपरिणामी प्रमत्तो मुनिः । तथा अरतिशोकयोस्तत्प्रायोग्यविशुद्धः प्रमत्तमुनिर्जघन्यरसबन्धकः, सर्वविशुद्धस्य तद्वन्धाभावात् तत्प्रायोग्यविशुद्ध इति, अप्रमत्तस्य तद्वन्धायोगात् प्रमत्त इति । आहारकद्विकस्य जघन्यरसबन्धक ओघवत्, स च प्रमत्ताभिमुखस्तीव्र-



संक्लिष्टोऽप्रमत्तमुनिर्ज्ञेयः । 'सेसपयङ्गोणं' ति उक्तशेषाणां जिननाम उच्चैर्गोत्रं समचतुरस्र-  
संस्थानं सुखगतिः सुभगत्रिकं देवद्विकं वैक्रियद्विकं त्रसनाम पञ्चेन्द्रियजातिः बादरत्रिकमुच्छ्वासनाम  
पराघातनामाऽष्टौ शुभध्रुवबन्धिन्य इति षड्विंशतेः प्रकृतीनां जघन्यरसबन्धकः छेदोपस्थापनीय-  
संयमाभिमुखस्तीव्रसंक्लिष्टः प्रमत्तमुनिः, परिहारविशुद्धिकस्याऽनन्तरं चतुर्थगुणस्थानकादिगमना-  
भावेन अत्र तद्बन्धेषु अस्यैव संक्लिष्टतमत्वात् । इति अत्र सम्भाव्यमानबन्धानामष्टषष्टेः प्रकृ-  
तीनां जघन्यरसबन्धकविचारणा कृता ॥२५९-२६१॥

अथ देशविरतिमार्गणायां जघन्यरसबन्धकान् निरूपयितुकाम आह—

देसे संयमहुत्तो चउतीसपुमाइगाण सुविसुद्धो ।

मज्झिमपरिणामो खलु अडसायाईण विण्णेयो ॥२६२॥

सोगारईण तदरिहसुद्धो सेसाण तिब्बसंकिट्ठो ।

मिच्छाहिमुहो णवरं जिणस्स मणुसो अयतहुत्तो ॥२६३॥

(प्रे०) 'देसे' इत्यादि, देशविरतिमार्गणायां 'पुमचउसजळणभयकुच्छहस्सरई । णिहादु-  
गमुवघायो कुवणचउग च विग्घाणि । णव आवरणाणि तइअ ...कसाया...' इति पुरुषवेदादीनां चतुस्त्रि-  
शतः प्रकृतीनां जघन्यरसबन्धकः संयमाभिमुखः सर्वविशुद्धः, अत्र एतद्बन्धकेषु अस्यैव विशुद्ध-  
तमत्वात् । इह प्रत्याख्यानावरणचतुष्कस्य ओघजघन्यरसो वध्यते, शेषाणाञ्च पुरुषवेदादीनां  
त्रिंशतो मार्गणाप्रायोग्यो जघन्यरसः, आसामोघजघन्यरसबन्धस्याऽनिवृत्तिवादरादिक्षपकस्वामिक-  
त्वात् । सातासाते स्थिरास्थिरे शुभाशुभे यशःकीर्त्ययशःकीर्त्तित्यष्टानां सातवेदनीयादीनां जघन्य-  
रसबन्धकः परावर्त्तमानमध्यमपरिणामो ज्ञेयः । शोकारत्योर्जघन्यरसं तदर्हविशुद्धो बध्नाति,  
सर्वविशुद्धस्य हास्यरतिबन्धसद्भावेन तद्बन्धायोगात् । 'सेसाण' ति उक्तशेषाणां षड्विंशतेः  
प्रकृतीनां जघन्यरसबन्धकस्तीव्रसंक्लिष्टो मिथ्यात्वाभिमुखः । अत्रैव विशेषं व्यनक्ति 'णवरं'  
इत्यादिना, किमुक्तं भवति ? उक्तशेषासु षड्विंशतौ प्रकृतिषु जिननाम्नोऽत्र जघन्यरसबन्धको-  
ऽयताभिमुखश्चतुर्थगुणस्थानकाभिमुखस्तीव्रसंक्लिष्टो देशविरतिमनुष्यो ज्ञेयः, अनन्तरमार्गणाविवृत्तौ  
उक्तानां जिननामवर्जानामुच्चैर्गोत्रादीनां पञ्चविंशतेः जघन्यरसबन्धको मिथ्यात्वाभिमुखो  
मनुष्यस्तिर्यग् वेति ॥२६२-२६३॥

अथ सूक्ष्मसम्परायसंयममार्गणायां वध्यमानानां सप्तदशप्रकृतीनां जघन्यरसबन्धकान् दर्शयति—

सुहुमे विग्घाईणं चउहसण्ह खवगो सचरमखणे ।

सायजसुच्चाण भवे सेढीए पडिअ चरमखणे ॥२६४॥

(प्रे०) 'सुहमे' इत्यादि, सूक्ष्मसम्परायसंयममार्गणायां पञ्चाऽन्तरायाः पञ्चज्ञानावरणानि चतुर्दर्शनावरणानि इति चतुर्दर्शानां प्रकृतीनां जघन्यरसबन्धकः क्षपकः 'सचरमस्वणे' स्वचरमक्षणे-मार्गणाचरमसमये दशमगुणस्थानकान्तिमसमये वर्तमानोऽनन्तरक्षणे भविष्यत्क्षीणमोह-छन्नस्थवीतरागो भवतीत्यर्थः । इमा हि अप्रशस्ताः प्रकृतयः, आसां जघन्यरसो विशुद्धतमेनैव बन्धकेन चीयते, एतद्बन्धकेषु अनन्तरसमयभविष्यत्क्षीणमोहवीतरागस्यैव विशुद्धतमत्वात् । तथा सातवेदनीयमुच्चैर्गोत्रं यशःकीर्तिनामेति त्रिप्रकृतीनां जघन्यरसबन्धक उपशमक उपशमश्रेणेः प्रतिपतन् 'चरमस्वणे' चरमक्षणे भवति । किमुक्तं भवति ? उपशमश्रेणिं समारूढो महामुनिरुपशान्तमोहगुणस्थानकस्याऽन्तर्मुहूर्तात्मकाऽद्वाक्षयेण ततः प्रतिपतन् प्रतिसमयमनन्तगुणसंक्लेशवृद्ध्याऽवरोहन् दशमगुणस्थानकचरमसमये वर्तमानोऽनन्तरसमये नवमगुणस्थानकमधिगच्छन्नुपशमक आसां सातवेदनीयादीनां तिसृणां प्रकृतीनां जघन्यरसं वध्नाति । इमा हि प्रशस्ताः प्रकृतयः, आसां जघन्यरसोऽत्र संक्लिष्टतमेनैव बन्धकेन जन्यते, प्रस्तुतमार्गणायामस्यैव महात्मनः संक्लिष्टतमत्वात् ॥२६४॥

अथासंयममार्गणायां जघन्यरसबन्धकरूपणां कर्तुं काम आह—

अयते सव्वविसुद्धो सम्मादिट्ठी उ संयमाहिमुहो ।

विण्णोयो पयडीणं अडतीसाए पुमाईणं ॥२६५॥

तप्पाउग्गविसुद्धो सम्मत्ती होइ अरइसोगाणं ।

ओघव्व जाणियव्वो सेसाणं अट्टसयरीए ॥२६६॥

(प्रे०) 'अयते' इत्यादि, असंयममार्गणायां 'पुमचउसंजलणभयकुच्छइस्सरई । णिहादुग. सुवचायो कुवण्णचउग च विग्घाणि । णव आवरणाणि तइअदुइअकसाया- ' इति पुरुषवेदादीनामष्टा-त्रिंशतः प्रकृतीनां जघन्यरसबन्धकः संयमाभिमुखः प्रस्तावादप्रमत्ताभिमुखः सर्वविशुद्धः सम्यग्दृष्टिः । इमा हि अप्रशस्ताः प्रकृतयः, आसां जघन्यरसो विशुद्धतमेनैव बन्धकेन जन्यते प्रस्तुतमार्गणायामे-तद्बन्धकेषु अयमेव विशुद्धतम इति । इह द्वितीयकषायाणां चतुर्णामप्रत्याख्यानावरणानामोघ-जघन्यरसो वध्यते, पुरुषवेदादीनां चतुस्त्रिंशतः प्रकृतीनां तु मार्गणाप्रायोग्यो जघन्यरसः, कुतः ? आसामोघजघन्यरसस्य अनिवृत्तिवादरादिक्षपकेण वध्यमानत्वात् । अरतिशोकयोस्तत्प्रायोग्यविशुद्धः सम्यग्दृष्टिर्जघन्यरसं वध्नाति, सर्वविशुद्धस्य तस्य हास्यरतिबन्धकत्वेन तद्बन्धाभावादुक्तं तन्प्रायोग्यविशुद्ध इति । मिथ्यादृष्टेः सास्वादनस्य सम्यग्मिथ्यादृष्टेश्च तथाविधविशुद्धयभावेना-ऽत्र जघन्यरसबन्धकत्वाभावादुक्तं सम्यग्दृष्टिरिति । 'सेसाणं' ति उक्तशेषाणामष्टसप्ततैः प्रकृतीनां जघन्यरसबन्धका ओघवद् भवन्ति । तद्यथा—मिथ्यात्वमोहनीयं स्त्यानर्द्धित्रिकमन-

न्तानुबन्धितुष्कमित्यष्टानां जघन्यरसबन्धकोऽग्रमताभिमुखः सर्वविशुद्धो मिथ्यादृष्टिः, साता-  
साते स्थिरास्थिरे शुभाशुभे यशःकीर्त्यशःकीर्त्तित्यष्टानां परावर्तमानमध्यमपरिणामः सम्यग्दृष्टि-  
मिथ्यादृष्टिर्वा । स्त्रीवेदनपुंसकवेदयोस्तत्प्रायोग्यविशुद्धः संज्ञी मिथ्यादृष्टिः, सूक्ष्मत्रिकविकल-  
त्रिकनरकद्विकदेवद्विकरूपाणां दशानां परावर्तमानमध्यमपरिणामो मिथ्यादृष्टिस्तिर्यग् मनुष्यो  
वा, तिर्यग्द्विकनीचैर्गोत्रयोः सम्यक्त्वाभिमुखः सर्वविशुद्धो मिथ्यादृष्टिः सप्तमपृथ्वीनारकः,  
मनुष्यद्विकोच्चैर्गोत्रसंहननषट्कसंस्थानषट्कखगतिद्विकसुभगत्रिकदुर्भगत्रिकलक्षणानां त्रयोविंशतेः  
प्रकृतीनां परावर्तमानमध्यमपरिणामश्चतुर्गतिको मिथ्यादृष्टिः, एकेन्द्रियजातिस्थावरनाम्नोः  
परावर्तमानपरिणामो मिथ्यादृष्टिस्त्रिगतिकः, नारकाणां भवप्रत्ययेन तद्वन्धाभावात् । त्रसनाम-  
पञ्चेन्द्रियजातिबादरत्रिकोच्छ्वासनामपराधाताऽष्टशुभध्रुवबन्धिरूपाणां पञ्चदशानां जघन्यरस-  
बन्धकः तीव्रसंकलिष्टः संज्ञी मिथ्यादृष्टिश्चतुर्गतिकः, औदारिकद्विकोद्योतयोः सर्वसंकलिष्टो मिथ्या-  
दृष्टिर्देवो नारको वा, वैक्रियद्विकस्य तीव्रसंकलिष्टः संज्ञी मिथ्यादृष्टिस्तिर्यग् मनुष्यो वा, आत-  
पनाम्नः तीव्रसंकलिष्टो मिथ्यादृष्टिरीशानान्तो देवः, जिननाम्नः तीव्रसंकलिष्टो मिथ्यात्वाभिमुखः  
सम्यग्दृष्टिर्मनुष्यः, जिननामबन्धकानां देवनारकाणां मिथ्यात्वगमनाभावेन तेषां तदभिमुखत्वा-  
योगात् तिरश्चां जिननामबन्धाभावाच्च । इत्यत्र सम्भाव्यमानबन्धानामष्टादशोत्तरशतप्रकृतीनां  
जघन्यरसबन्धकप्ररूपणा कृता ॥२६५-२६६॥

अथ तेजोलेश्यामार्गणायां जघन्यरसबन्धकप्ररूपणां चिकीर्षुराह—

तेऊए अपमत्तो सब्वविसुद्धोऽत्थि अहव से काले ।

यो होहिइ कयकरणो सो होइ पुमाइतीसाए ॥२६७॥

तप्पाउग्गविसुद्धो मिच्छो देवो णपुंसगस्स भवे ।

मज्झिमपरिणामसुरो मिच्छो तिरियाइअट्ठवीसाए ॥२६८॥ (गोतिः)

मिच्छती दुगइट्ठो सुरविउवदुगाण तिव्वसंकिट्ठो ।

तदरिहकिट्ठो देवो पणिंदितसउरलुवंगाणं ॥२६९॥

आयवउज्जोआणं चउइसण्हं च बायराईणं ।

उक्कोससंकिलिट्ठो मिच्छादिट्ठो सुरो णेयो ॥२७०॥

तप्पाउग्गकिलिट्ठो सम्मो देवो जिणस्स विण्णेयो ।

ओवव जाणियव्वो सेसाणेगूणतीसाए ॥२७१॥

(प्रे०) 'तेऊए' इत्यादि, तेजोलेश्यामार्गणायां ' .. ..पुमचउसंजलणभयकुच्छइस्सरई ।

णिदादुगमुवघाथो कुवण्णचउग च विग्धाणि । णवआवरणाणि ...' इति पुरुषवेदादीनां त्रिशतः प्रकृ-  
 तीनां जघन्यरसबन्धकः सर्वविशुद्धोऽप्रमत्तमुनिरस्ति, इमा हि अप्रशस्ताः प्रकृतयः, आसां जघन्यरसो  
 विशुद्धतमेनैव बन्धकेन जन्यते, एतद्बन्धकेषु अस्यैव विशुद्धतमत्वात् । इहासां जघन्यरसो  
 मार्गणाप्रायोग्यो बध्यत इत्यपि ज्ञेयम्, ओघजघन्यरसस्याऽनिवृत्तिवादरादिष्वपकस्वामिकत्वात् ।  
 'अह्व' अथवेति मतान्तरद्योतकः, ततश्च मतान्तरेण 'से काले' ति यो विशुद्धतमोऽप्रमत्त-  
 मुनिरनन्तरसमये कृतकरणो भविष्यति स आसां जघन्यरसबन्धको भवति, एतन्मते अस्यैवात्र  
 विशुद्धतमत्वात् । 'णपुंसगस्स' ति नपुंसकवेदस्य जघन्यरसबन्धकस्तत्प्रायोग्यविशुद्धो मिथ्या-  
 दृष्टिर्देवो भवति । तेजोलेश्याकानां मनुष्यतिरश्चां देवप्रायोग्यबन्धकत्वेन नपुंसकवेदस्य बन्धा-  
 भावादुक्तं देव इति । सर्वविशुद्धमिथ्यादृष्टेः सम्यग्दृष्टेश्च देवस्य पुरुषवेदबन्धसद्भावेन तद्बन्धा-  
 भावादुक्तं तत्प्रायोग्यविशुद्धो मिथ्यादृष्टिरिति । 'तिरियाइअड्वोसाए' ति 'तिरिदुगणीआणि  
 णरगु आणि । सघयणागिइळक् खगइदुग सुहगदुहगतिगं एगिंदिय थावर...' इति तिर्यग्द्विका-  
 दीनामष्टाविंशतेः प्रकृतीनां जघन्यरसबन्धकः परावर्त्तमानमध्यमपरिणामो मिथ्यादृष्टिर्देवः, तेन  
 यदा तिर्यग्द्विकं मनुष्यद्विकेन, मनुष्यद्विकं तिर्यग्द्विकेन, नीचैर्गोत्रमुच्चैर्गोत्रेण, उच्चैर्गोत्रं नीचैर्गोत्रेण  
 सह परावृत्त्या बध्यते तदा तज्जघन्यरसो जन्यते, एवं संहननपट्कादिष्वपि वाच्यम् । तेजोलेश्याकः  
 संक्लिष्टपरिणामो देवस्तिर्यग्द्विकं नीचैर्गोत्रं हुंडकसंस्थानं दुर्भगत्रिकमेकेन्द्रियजातिः स्थावरनाम  
 इत्यादिकं बध्नाति एव किन्तु न तेन तासां जघन्यरसो बध्यते संक्लिष्टत्वात्, एवं विशुद्धप-  
 रिणामो देवो मनुष्यद्विकादीः प्रशस्तप्रकृतीर्बध्नाति किन्तु न तासां जघन्यरसं, तस्य विशुद्धत्वेन  
 भूरितरसजनकत्वात्, ततो यदा परावर्त्तमानपरिणामः सन् तेजोलेश्याको मिथ्यादृष्टिर्देवः परा-  
 वृत्त्या ता बध्नाति तदा तासां जघन्यरसो बध्यते । तथा 'सुरविउवदुगाण' ति सुरद्विकं  
 वैक्रियद्विकमिति चतसृणां प्रकृतीनां जघन्यरसबन्धकस्तीव्रक्लिष्ट उत्कृष्टसंक्लिष्टो मिथ्यादृष्टिः  
 'दुगइडो' ति मनुष्यो वा तिर्यग् वा, देवनारकाणां भवप्रत्ययेन तद्बन्धायोगात् किञ्चिद्न्यून-  
 संक्लेशत्रन्मिथ्यादृशां सम्यग्दृशां च मनुष्यतिरश्चां तज्जघन्यरसनिर्वर्त्तकत्वायोगादुक्तं तीव्रसंक्लिष्टो  
 मिथ्यादृष्टिश्चेति, आसां जघन्यरसो मार्गणाप्रायोग्यतीव्रसंक्लेशादनन्तगुणहीनसंक्लेशेन जन्यते  
 इत्यपि बोद्धव्यम् । मार्गणाप्रायोग्यतीव्रसंक्लेशस्य देवस्वामिकत्वात् । तथा 'पणिंदितसउरलु-  
 वंगाण' ति पञ्चेन्द्रियजातित्रसनामौदारिकाङ्गोपाङ्गरूपाणां तिसृणां प्रकृतीनां जघन्यरसबन्धक-  
 स्तदर्हक्लिष्टो मिथ्यादृष्टिर्देवो बोध्यः, कुतः ? तेजोलेश्यावतां मनुष्यतिरश्चां देवप्रायोग्यबन्ध-  
 कत्वेनौदारिकाङ्गोपाङ्गबन्धासम्भवात्, पञ्चेन्द्रियजातित्रयनाम्नोः बन्धसम्भवेऽपि न तज्जघन्य-  
 रसलाभः, तेषां देवप्रायोग्यबन्धकत्वेन विशुद्धत्वात्, तेजोलेश्यावतो देवस्य तीव्रक्लिष्टस्यैकेन्द्रिय-  
 प्रायोग्यबन्धसद्भावेन पञ्चेन्द्रियजात्यादिप्रकृतित्रयबन्धासंभवादुक्तं तदर्हक्लिष्ट इति । सम्यग्दृष्टे-

देवस्य जघन्यरसबन्धप्रायोग्यसंकलेशसंभवादुक्तं मिथ्यादृष्टिरिति । तथा आतपोद्योतयोर्बादरत्रिक-  
मुच्छ्वासनाम पराघातनामाऽष्टौ शुभध्रुवबन्धिन्य औदारिकशरीरनामेति बादरनामादिचतुर्दशानां च  
जघन्यरसबन्धक उत्कृष्टसंकिलष्टो मिथ्यादृष्टिर्देवः, स चैकेन्द्रियप्रायोग्यबन्धको ज्ञेयः, तस्यैव  
तथाविधसंकलेशसद्भावेन तज्जघन्यरसबन्धसम्भवात् । 'जिणस्स' ति जिननाम्नो जघन्यरस-  
बन्धकः तत्प्रायोग्यक्लिष्टः सम्यग्दृष्टिर्देवः, सर्वसंकिलष्टस्य सम्यग्दृष्टिर्मिथ्यात्वाभिमुखत्वाद्  
जिननामबन्धकदेवस्य मिथ्यात्वगमनाभावाच्चोक्तं तत्प्रायोग्यक्लिष्ट इति । तथा 'सेसाण'  
ति उक्तशेषाणामेकोनत्रिंशतः प्रकृतीनां जघन्यरसबन्धक ओधवद् ज्ञातव्यः । तद्यथा-मिथ्यात्व-  
मोहनीयं स्त्यानद्वित्रिकमनन्तानुबन्धचतुष्कमित्यष्टानां जघन्यरसबन्धकोऽप्रमत्ताभिमुखः सर्ववि-  
शुद्धो मिथ्यादृष्टिर्मनुष्यः, अप्रत्याख्यानावरणचतुष्कस्याऽप्रमत्ताभिमुखः सर्वविशुद्धः सम्यग्दृष्टिर्मनु-  
ष्यः, प्रत्याख्यानावरणचतुष्कस्य यथोक्तविशेषणविशिष्टो देशविरतो मनुष्यः, सातासाते स्थिरा-  
स्थिरे शुभाशुभे यशःकीर्त्ययशःकीर्त्तित्यष्टानां परावर्त्तमानमध्यमपरिणामो मिथ्यादृष्टिः सम्यग्दृ-  
ष्टिर्वा त्रिगतिकः, नारकाणां तेजोलेश्याऽभावात् । स्त्रीवेदस्य जघन्यरसबन्धकस्तत्प्रायोग्यविशुद्धो  
मिथ्यादृष्टिस्त्रिगतिकोऽनन्तरोक्तादेव हेतोः, अरतिशोकयोस्तत्प्रायोग्यविशुद्धः प्रमत्तमुनिः, आहा-  
रकद्विकयोः प्रमत्ताभिमुखोऽप्रमत्तमुनिस्त्रीत्रसंकिलष्टः । इति द्वादशोत्तरशतप्रकृतीनामत्र संभाव्य-  
मानबन्धानां जघन्यरसबन्धकनिरूपणम्, सूक्ष्मत्रिकविकलत्रिकनरकद्विकलक्षणानामष्टानां प्रकृतमार्ग-  
गायां बन्धासम्भवात् ॥२६७-२७१॥

अथ बहुसमानवक्तव्यत्वात् किञ्चिद्विशेषकथनपूर्वकं पद्मलेश्यामार्गगायां तेजोलेश्यावदतिदिशति-

एवं पउमाअ णवरि मिच्छसुरो थीअ तदरिहविसुद्धो ।

उक्कोससंकिलिट्ठो पणिंदितसउरलुवंगाणं ॥२७२॥

(प्रे०) 'एवं' इत्यादि, पद्मलेश्यामार्गगायां संभाव्यमानबन्धानां जघन्यरसबन्धका एव-  
मेव तेजोलेश्यावदेव ज्ञेयाः, किमविशेषेण ते तेजोलेश्यावद् ज्ञेयाः ? नेत्याह-'णवरि' इत्या-  
दिना, अत्र पद्मलेश्यामार्गगायां स्त्रीवेदस्य बन्धकस्तदर्हविशुद्धो मिथ्यादृष्टिर्देव एव ज्ञेयः, न तु  
तेजोलेश्यावत् त्रिगतिकः, पद्मलेश्यावतां मनुष्यतिरश्चां केवलं पुरुषवेदबन्धकत्वेन तद्बन्धाभावात् ।  
पञ्चेन्द्रियजातित्रसनामौदारिकाङ्गोपाङ्गनाम्नां जघन्यरसबन्धकः 'मिच्छसुरो' इतिपदं  
गाथापूर्वार्धादत्रानुकर्षणीयं ततश्च मिथ्यादृष्टिः उत्कृष्टसंकिलष्टः सुरो भवति, किमुक्तं  
भवति ? तेजोलेश्यावतो मिथ्यादृष्टिर्देवस्योत्कृष्टसंकिलष्टत्वे एकेन्द्रियप्रायोग्यबन्धसद्भावेन  
पञ्चेन्द्रियजात्यादीनामबन्धो भवति, अत्र पद्मलेश्यामार्गगायां तु तृतीयादिदेवलोकनाकिनां  
तीव्रक्लिष्टत्वेऽपि भवप्रत्ययेनैव न बध्यते एकेन्द्रियप्रायोग्यं कर्म किन्तु पञ्चेन्द्रियप्रायोग्यमेव,  
ततो यदा तृतीयादिदेवलोकवासी पद्मलेश्याको मिथ्यादृष्टिर्देव उत्कृष्टसंकिलष्टो भवति तदा स  
१३ अ

पञ्चेन्द्रियजात्यादीनां तिसृणां प्रशस्तप्रकृतीनां जघन्यरसं बध्नाति । शेषाणामेकेन्द्रियजातिस्थावरनामाऽऽतपनामवर्जानां पञ्चोत्तरशतप्रकृतीनां जघन्यरसबन्धकोऽविशेषेण तेजोलेश्यामार्गणावज्ज्ञेयः । इति अत्र संभाव्यमानग्रन्थानां नवोत्तरशतप्रकृतीनां जघन्यरसबन्धकरूपणा कृता । तेजोलेश्यावत् सूक्ष्मत्रिकादीनामष्टानाम् एकेन्द्रियजातिस्थावरनामाऽऽतापनाम्नां चाप्यत्र बन्धाभावात् ॥२७२॥

अथो शुक्ललेश्यामार्गणायां जघन्यरसबन्धस्वामिनः प्रचिकटयिपुराह—

पण्णासाहाराइगअडसायाईण होइ सुक्काए ।

ओघव्व जिणस्स सुरो सम्मत्ती तदरिहकिलिट्ठो ॥२७३॥

तिव्वकसायो मिच्छो आणतदेवो य णरदुगस्स तहा ।

सत्तरहतसाईणं सेसऽडवीसाअ तेउव्व ॥२७४॥

(प्रे०) 'पण्णास०' इत्यादि, शुक्ललेश्यामार्गणायां पञ्चाशदाहारकादीनामष्टानां च सातवेदनीयादीनां जघन्यरसबन्धक ओघवद् भवति, तद्यथा—आहारकद्विकस्य जघन्यरसबन्धकः प्रमत्ताभिमुखः सर्वसंकिलष्टोऽप्रमत्तयतिः, पुरुषवेदचतुःसंज्वलनानामनिवृत्तिवादरक्षपकः तत्तद्वन्धचरमसमये वर्चमानः, भयजुगुप्साहास्यरतिनिद्राद्विकोपघाताऽशुभवर्णादिचतुष्काणां तत्तद्वन्धविच्छेदसमयवर्त्ती अपूर्वकरणस्थः सर्वविशुद्धः क्षपकः, अन्तरायपञ्चकज्ञानावरणपञ्चकदर्शनावरणचतुष्काणां सूक्ष्मसम्परायचरमसमयवर्त्ती क्षपकः, प्रत्याख्यानावरणचतुष्कस्य संयमाभिमुखः सर्वविशुद्धो देशविरतिर्मनुष्यः, अप्रत्याख्यानावरणचतुष्कस्याऽप्रमत्ताभिमुखः सर्वविशुद्धोऽविरतसम्यग्दृष्टिर्मनुष्यः, मिथ्यात्वमोहनीयं स्त्यानर्द्धिकमनन्तानुबन्धिचतुष्कमित्यष्टानामप्रमत्ताभिमुखः सर्वविशुद्धो मिथ्यादृष्टिः, शोकारत्योस्तत्प्रायोग्यविशुद्धः प्रमत्तमुनिः, सातासाते स्थिरास्थिरे शुभाशुभे यशःकीर्त्यशःकीर्त्तित्यष्टानां जघन्यरसबन्धकः परावर्त्तमानमध्यमपरिणामो मिथ्यादृष्टिः सम्यग्दृष्टिर्वेति । तथा 'जिणस्स' त्ति जिननाम्नो जघन्यरसबन्धकस्तत्प्रायोग्यक्लिष्टः सम्यग्दृष्टिः सुरो ज्ञेयः, नारकाणां शुक्ललेश्याऽभावात् तिरश्चां जिननामबन्धाभावात् जिननामबन्धकशुक्ललेश्याक्रमनुष्यस्य तथाविधसंकलेशाभावाच्चोक्त सुर इति । तीव्रसंकिलष्टस्य शुक्ललेश्याकदेवस्य मिथ्यादृष्टित्वात् जिननामबन्धकस्य च नियमात् सम्यग्दृष्टित्वेन तीव्रसंकिलष्टत्वायोगात् तत्प्रायोग्यक्लिष्ट इति । इह जिननाम्नो मार्गणाप्रायोग्यजघन्यरसो ज्ञेयः, ओघजघन्यरसबन्धस्य मिथ्यात्वाभिमुखसम्यग्दृष्टिर्मनुष्यस्वामिकत्वात् इति । 'णरदुगस्स तहा । सत्तरहतसाईणं' मनुष्यद्विकस्य तथा त्रसनामपञ्चेन्द्रियजातिवादरत्रिकोच्छ्वासपराघाताऽष्टशुभब्रुवन्ध्यादारिकशरीरतदङ्गोपाङ्गरूपाणां सप्तदशानां च जघन्यरसबन्धकस्तीव्रक्लिष्टो मिथ्यादृष्टिः आनतदेवः, शुक्ललेश्याक्रमनुष्यतिरश्चां देवद्विकबन्धसद्भावेन मनुष्यद्विकस्य बन्धाभावात्, तेषां विशुद्धत्वेन त्रसनामादीनाञ्च जघन्यरसबन्धाभावात्, प्राणता-



दिदेवानां तथाविधसंकलेशाभावाच्चोक्तम् आनतदेव इति । चकारस्यात्र मतान्तरद्योतकत्वात् मतान्तरेण न केवलमानतदेवः किन्तु प्राणतादिरपि मिथ्यादृष्टिस्तीव्रसंकलिष्टो देवः, एतन्मतेन मिथ्यादृशां प्राणतादिदेवानां तथाविधसंकलेशोपलम्भाऽप्रतिषेधात् । इहासां रसो मार्गणाप्रायोग्यो जघन्यो श्रेयः, ओघजघन्यरसस्यौघोत्कृष्टसंकलेशेन परावर्तमानमध्यमपरिणामेन वा जन्यत्वात्, तद्यथा—मनुष्यद्विकस्य परावर्तमानपरिणामेन व्रसनामादीनाञ्चौघोत्कृष्टसंकलेशेन जघन्यरसो घटयत इति । ‘सेसऽडवीसाअ’ त्ति उक्तशेषाणामष्टाविंशतेः प्रकृतीनां जघन्यरसबन्धकः तेजो-लेश्यावद् द्वेयः, तद्यथा—नीचैर्गोत्रिमुच्चैर्गोत्रं संहननषट्कं संस्थानषट्कं खगतिद्विकं सुभगत्रिकं दुर्भगत्रिकमिति द्वाविंशतेः प्रकृतीनां जघन्यरसबन्धकः परावर्तमानमध्यमपरिणामो मिथ्यादृष्टिः सुरः । सुरद्विकवैक्रियद्विकयोरुत्कृष्टसंकलिष्टो मिथ्यादृष्टिस्तिर्यग् मनुष्यो वा, इहोत्कृष्टसंकलिष्टत्वं मार्गणाप्रायोग्योत्कृष्टसंकलेशादनन्तगुणहीनमित्यपि ज्ञातव्यम् । स्त्रीनपुंसकवेदयोर्जघन्यरसबन्धकस्त-त्प्रायोग्यविशुद्धो मिथ्यादृष्टिर्देवः, प्रशस्तलेश्यावतां मनुष्यतिरश्चां पुरुषवेदबन्धकत्वेन तद्वन्धा-भावात् । इत्यत्र घटमानबन्धानां षडुत्तरशतप्रकृतीनां जघन्यरसबन्धकनिरूपणं कृतम्, सूक्ष्मत्रिक-विक्रलत्रिकनरकद्विकैकेन्द्रियजातिस्थावरनामाऽऽतपनामतिर्यग्द्विकोद्योतरूपाणां चतुर्दशप्रकृतीनां शुक्ललेश्यायां बन्धानभ्युपगमात् ॥२७३-२७४॥

अथ क्रमप्राप्तासु सम्यक्त्वमार्गणासु जघन्यरसबन्धकस्य दिदर्शयिषया सम्यक्त्वौघमार्गणायां तत्समानवक्तव्यत्वेन मतिज्ञानादिमार्गणासु जघन्यरसबन्धकनिरूपणक्षणे तन्निरूपितत्वात् आदौ तावदुपशमसम्यक्त्वमार्गणायां जघन्यरसबन्धस्वामिन दर्शयन्नाह—

उवसामगो उवसमे ओघव्व भवे पुमाहतीसाए ।

संकिट्टणरो अयतो जिणस्स ओहिंव्व सेसाणं ॥२७५॥

(प्रे०) ‘उवसामगो’ इत्यादि, उपशमसम्यक्त्वमार्गणायां ‘पुमचउसजलणभयकुच्छ-हस्सरई । णिहादुगमुवघायो कुवण्णचउग च विग्घाणि । णव आवरणाणि’ इति पुरुषवेदादीनां त्रि-शतः प्रकृतीनां जघन्यरसबन्धक उपशमक ओघवद् भवति, तद्यथा—पुरुषवेदचतुःसंज्वलनानां जघ-न्यरसबन्धकस्तत्तद्वन्धचरमसमये वर्त्तमानोऽनिवृत्तिवादरोपशमकः, भयजुगुप्साहास्यरतीनाम् अपूर्व-करणचरममयवर्त्ती सर्वविशुद्ध उपशमकः, निद्राद्विकस्याऽपूर्वकरणप्रथमभागचरमक्षणवर्त्ती सर्वविशुद्धः उपशमकः, उपघातकुवर्णादिचतुष्कयोरपूर्वकरणषष्ठभागचरमसमयवर्त्ती सर्वविशुद्धः उपशमकः, अन्त-रायपञ्चकज्ञानावरणपञ्चकदर्शनावरणचतुष्काणां सूक्ष्मसम्परायचरमसमयवर्त्ती अनन्तरसमये भविष्यदु-पशान्तमोहवीतरागो जघन्यरसबन्धकः । ननु आसां जघन्यरसबन्धस्य क्षपकस्वामिकत्वात् कुतोऽत्र ओघवदित्युक्तम् ? सत्यम्, आसामोघजघन्यरसबन्धस्य क्षपकस्वामिकत्वेऽपि स्थलसाम्यात् ओघवद् इत्युक्तम्, यथा क्षपकोऽनिवृत्तिवादरस्य संख्येयेषु भागेषु गतेषु पुरुषवेदस्य जघन्यरसं बध्नाति तथा



उपशमकोऽपि स्वप्रायोग्यजघन्यरसं वध्नाति । एवमेव शेषप्रकृतीनां बन्धकेष्वपि भावनीयम् । वस्तुगत्या तु ओघजघन्यरसापेक्षयाऽनन्तगुणो रस आसामुपशमकेन वध्यते, तस्य क्षपकापेक्षयाऽनन्तगुणहीनविशुद्धत्वात् । 'जिणस्स' जिननाम्नो जघन्यरसबन्धकोऽयतोऽविरतसम्यग्दृष्टिर्मनुष्यः संक्लिष्टः तत्प्रायोग्यसंक्लिष्टो न तु संक्लिष्टतम इत्यर्थः, कुतः ? वद्वजिननाम्न उपशमसम्यग्दृष्टेर्नरकायुःसत्ताऽभावेन मिथ्यात्वगमनायोगात् मिथ्यात्वगमनाभिमुखस्यैव सम्यग्दृष्टेः संक्लिष्टतमत्वाच्चेति । 'सेसाणं' ति उक्तातिरिक्तानामत्र सम्भाव्यमानबन्धानां पञ्चाशतः प्रकृतीनां जघन्यरसबन्धकः अवधिज्ञानमार्गणावद् ज्ञेयः । तद्यथा—शोकारत्योर्जघन्यरसबन्धकस्तत्प्रायोग्यविशुद्धः प्रमत्तयतिः, सातासाते स्थिरास्थिरे शुभाशुभे यशःकीर्त्ययशःकीर्त्तित्यष्टानां परावर्त्तमानमध्यमपरिणामः । मनुष्यद्विकौदारिकद्विकवर्षभनाराचरूपाणां पञ्चानां जघन्यरसनिर्वर्तको मिथ्यात्वाभिमुखस्तीव्रसंक्लिष्टः सुरो नारको वा, अत्र रसस्य जघन्यत्वं बन्धकस्य च तीव्रसंक्लिष्टत्व मार्गणाप्रायोग्य विज्ञेयम् । उच्चैर्गोत्रं प्रथमसंस्थानं शुभविहायोगतिः सुभगत्रिकं त्रसनाम पञ्चेन्द्रियजातिर्वादरत्रिमुच्छ्वासनाम पराघातनाम अष्टौ शुभध्रुवबन्धिन्य इति एकविंशतेः प्रकृतीनां जघन्यरसबन्धको मिथ्यात्वाभिमुखस्तीव्रसंक्लिष्टश्चतुर्गतिकः, देवद्विकवैक्रियद्विकयोस्तीव्रसंक्लिष्टो मिथ्यात्वाभिमुखो मनुष्यस्तिर्यग् वा, आहारकद्विकस्य प्रमत्ताभिमुखस्तीव्रसंक्लिष्टोऽप्रमत्तः, अप्रत्याख्यानावरणचतुष्कस्याऽप्रमत्ताभिमुखः सर्वविशुद्धोऽविरतसम्यग्दृष्टिः प्रत्याख्यानावरणचतुष्कस्याप्रमत्ताभिमुखः सर्वविशुद्धो देशविरतः । इति कृतात्र सम्भाव्यमानबन्धानामेकाशीतेः प्रकृतीनां जघन्यरसबन्धकप्ररूपणा उपशमसम्यक्त्वमार्गणायाम् ॥२७५॥

अथ क्षायिकसम्यक्त्वमार्गणायां जघन्यानुभागार्जकान् प्रचिकटयिषुराह—

चालीसाहाराइअरइसोगाण खइअम्मि ओघव्व ।

मज्झिमपरिणामो खलु अडसायाईण विण्णेयो ॥२७६॥

तिव्वकसायो णिरयो सुरो व णरउरलजुगलवइराणं ।

तिव्वकसायो तिरियो णरो व देवविउवदुगाणं ॥२७७॥

तित्थयरस्स तिगइयो असंयमी होइ तिव्वसंकिट्ठो ।

उक्कोससंकिलिट्ठो सेसाणं एगवीसाए ॥२७८॥

(प्रे०) 'चालीस' इत्यादि, क्षायिकसम्यक्त्वमार्गणायां 'आहारजुगलपुमचउसंजलणभयकुन्छइस्सरई । णिहादुगमुवघायो कुवण्णचउगं च विग्घाणि । णव आवरणाणि तइअदुइअकसाया य ...' इति आहारकद्विकादीनां चत्वारिंशतः प्रकृतीनाम् अतिशोकयोश्च जघन्यरसबन्धक ओघवद् भवति । तद्यथा—आहारकद्विकस्य जघन्यरसबन्धकः, प्रमत्ताभिमुखस्तीव्रसंक्लिष्टोऽप्रमत्तयतिः पुरुषवेदचतुः-

संज्वलनानामनिवृत्तिबादरक्षपकस्तत्तद्बन्धविच्छेदसमये वर्त्तमानः, भयजुगुप्साहास्यरतीनां निद्रा-  
द्विकस्य उपघाताऽप्रशस्तवर्णादिचतुष्कयोश्च तत्तद्बन्धविच्छेदसमयवर्त्ती अपूर्वकरणस्थः सर्वविशुद्धः  
क्षपकः, ज्ञानावरणपञ्चकदर्शनावरणचतुष्काऽन्तरायपञ्चकानां सूक्ष्मसम्परायचरमसमयवर्त्ती क्षपकः,  
प्रत्याख्यानावरणचतुष्कस्याऽप्रमत्ताभिमुखः सर्वविशुद्धो देशविरतिः । अप्रत्याख्यानावरणचतुष्क-  
स्याऽप्रमत्ताभिमुखः सर्वविशुद्धोऽविरतसम्यग्दृष्टिः । अरतिशोकयोस्तत्प्रायोग्यविशुद्धः प्रमत्तयतिः ।  
'अञ्जसायार्हण' ति सातासाते स्थिरास्थिरे शुभाशुभे यशःकीर्त्ययशःकीर्त्तीत्यष्टानां सातवेदनीयादीनां  
परावर्त्तमानमध्यमपरिणामः चतुर्थादिषष्टपर्यवसानगुणस्थानकस्थः, आद्यत्रिगुणस्थानकवतां प्रकृत-  
मार्गणासु अनन्तःपातित्वात्, सप्तमादिगुणस्थानकभृताम् असाताऽस्थिराऽशुभाऽयशःकीर्त्तीनां बन्धा-  
भावेन सातस्थिरशुभयशःकीर्त्तीनां स्वप्रतिपक्षप्रकृतिबन्धाभावात् तासां बन्धस्य परावृत्त्याऽनुलम्भाच्च  
यथोक्तः चतुर्थादिषष्टान्तगुणस्थानकस्थ आसामष्टानां जघन्यरसबन्धको भवति । मनुष्याद्विकौ-  
दारिकद्विकवर्जर्षभनाराचानां जघन्यरसबन्धकस्तीव्रकषायस्तीव्रसंक्लिष्टो नारको वा सुरो वा,  
सम्यग्दृशं मनुष्यतिरश्चां तद्बन्धाभावात् । इहासां रसो मार्गणाप्रायोग्यो जघन्यो ज्ञेयः, कुतः ?  
नरद्विकवर्जर्षभनाराचयोरोधजघन्यरसस्य चतुर्गतिकमिथ्यादृष्टिस्वामिकत्वात् औदारिकद्विकस्य च  
जघन्यरसबन्धस्य मिथ्यादृष्टिदेवनारकस्वामिकत्वाच्च । संक्लेशोऽप्यत्र मार्गणाप्रायोग्यतीव्रो ज्ञेयः  
ओघतीव्रसंक्लेशस्य मिथ्यादृष्टिवेवोपलम्भात् । 'देवविउवदुगाणं' ति देवद्विकवैक्रियद्विकयोर्जघ-  
न्यरसबन्धकस्तीव्रकषायः सर्वसंक्लिष्टस्तिर्यग् वा मनुष्यो वा, अत्रापि तीव्रत्वं कषायस्य रसस्य च जघ-  
न्यत्वं मार्गणाप्रायोग्यं विज्ञेयम् । 'तिन्थयरस्स' तीर्थकरनामकर्मणो जिननामकर्मणो जघन्यरस-  
बन्धकस्तीव्रसंक्लिष्टोऽसंयमी अविरतसम्यग्दृष्टिस्त्रिगतिकः, तिरश्चां जिननामबन्धकत्वाभावात् ।  
तीव्रसंक्लेशोऽत्र मार्गणाप्रायोग्यो ज्ञेयः, औधिकतीव्रसंक्लेशस्य मिथ्यादृशमेव सम्भवात् ।  
'सेसाण' ति उक्ताऽवशिष्टानाम् उच्चैर्गोत्रं समचतुरस्रसंस्थानं प्रशस्तविहायोगतिः सुभगत्रिकं  
त्रसनाम्, पञ्चेन्द्रियजातिः बादरत्रिकमुच्छ्वासनाम पराघातनाम अष्टौ शुभध्रुवबन्धिन्य इति एक-  
विंशतेः प्रकृतीनां जघन्यरसबन्धक उत्कृष्टसंक्लिष्टश्चतुर्गतिकोऽविरतसम्यग्दृष्टिः, इमा हि प्रश-  
स्ताः प्रकृतयः, आसां जघन्यरस उत्कृष्टसंक्लिष्टेनैव बन्धकेन बध्यते, प्रस्तुतमार्गणायाम् अविरत-  
सम्यग्दृष्टेरेव कस्यचित् तथाविधसंक्लिष्टत्वसंभवात् । इति एकाशीतेः प्रकृतीनां जघन्यरसबन्धक-  
निरूपणम् ॥२७६-२७८॥ अथ क्षायोपशमिकसम्यक्त्वमार्गणायां जघन्यरसनिर्वर्तकान् निरूपयि-  
तुकामस्तेजोलेश्यादिमार्गणावदतिदिशन्नाह—

तेउव्व वेअगे खलु तीसाअ पुमाइगाण णायव्वो ।

ओहिव्व जाणियव्वो सेसाणं एगवण्णाए ॥२७९॥

(प्रे०) 'तेउच्च' इत्यादि, क्षायोपशमिकसम्यक्त्वमार्गणायां '... पुमचउसजलणभयकुच्छ-  
हस्सरई । णिहादूगमुवघायो कुवण्णचउग च विग्घाणि । णव आवरणाणि'..... इति पुरुषवेदादीनां  
त्रिंशतः प्रकृतीनां जघन्यरसबन्धकः 'तेउच्च' ति तेजोलेख्यामार्गणावद् ज्ञेयः, । तद्यथा—सर्व-  
विशुद्धोऽप्रमत्तमुनिः, अनन्तरसमयभविष्यत्कृतकरणो वा सर्वविशुद्धोऽप्रमत्तमुनिरासां त्रिंशतः प्रकृ-  
तीनां जघन्यरसं बध्नाति । 'एगवण्णाए' ति एकपञ्चाशतः प्रकृतीनां जघन्यरसबन्धकः  
'ओहिच्च' ति अवधिज्ञानमार्गणावज्ज्ञेयः, तद्यथा—प्रत्याख्यानावरणचतुष्कस्य जघन्यरस-  
बन्धकः संयमाभिमुखः सर्वविशुद्धो देशविरतिः । अप्रत्याख्यानावरणचतुष्कस्य संयमाभिमुखः सर्व-  
विशुद्धोऽविरतसम्यग्दृष्टिः । शोकारत्योस्तत्प्रायोग्यविशुद्धः प्रमत्तयतिः । सातवेदनीयादीनामष्टानां  
परावर्तमानमध्यमपरिणामः प्रमत्तपर्यवसानः । मनुष्यद्विकौदारिकद्विकवज्रर्षभनाराचानां सर्वसंक्लिष्टो  
मिथ्यात्वाभिमुखो देवो वा नारको वा । उच्चैर्गोत्रं समचतुरस्रसंस्थानं प्रशस्तविहायोगतिः सुभग-  
त्रिकं-सुभगसुस्वराऽऽदेयात्मकं त्रसनाम पञ्चेन्द्रियजातिः वादरत्रिकमुच्छ्वासनाम पराघातनाम अष्टौ  
शुभध्रुवबन्धिन्य इति एकविंशतेः प्रकृतीनां जघन्यरसबन्धको मिथ्यात्वाभिमुखः सर्वसंक्लिष्टोऽ-  
विरतसम्यग्दृष्टिश्चतुर्गतिकः । देवद्विकवैक्रियद्विकयोः सर्वसंक्लिष्टो मिथ्यात्वाभिमुखोऽविरतसम्यग्दृ-  
ष्टिर्मनुष्यो वा तिर्यग् वा । तथा जिननाम्नो जघन्यरसबन्धको मिथ्यात्वाभिमुखस्तीव्रसंक्लिष्टो  
मनुष्यः, जिननामबन्धकानां देवनाराकाणां मिथ्यात्वाभिमुखत्वायोगात् । आहारकद्विकस्य तीव्र-  
संक्लिष्टः प्रमत्ताभिमुखोऽप्रमत्तमुनिः । इति एकाशीतेः प्रकृतीनां वेदकसम्यक्त्वमार्गणायां जघ-  
न्यरसबन्धकनिरूपणम् ॥ २७९ ॥

अथ सम्यक्त्वमिथ्यात्वमार्गणायां जघन्यरसनिर्वर्तकान् दर्शयति—

मीसे सम्माहिमुहविसुद्धोऽत्थि पुमाइअट्टतीसाए ।

अरइदुगस्स तदरिहविसुद्धो ओहिच्च सेसाणं ॥ २८० ॥

(प्रे०) 'मीसे' इत्यादि, मिश्रदृष्टिमार्गणायां प्रकृतिसंग्रहगाथोक्तानां पुरुषवेदाद्यप्रत्या-  
ख्यानावरणचतुष्कपर्यन्तानामष्टात्रिंशतः प्रकृतीनां जघन्यरसबन्धकः सर्वविशुद्धश्चतुर्गतिकः, मिश्र-  
दृष्टेरुपशमादिसम्यक्त्वप्राप्त्यसंभवात् 'सम्माहिमुहो' ति क्षायोपशमिकसम्यक्त्वाभिमुखः । अर-  
तिशोकयोर्जघन्यरसबन्धकस्तदर्हविशुद्धः, सर्वविशुद्धस्य हास्यरतिबन्धोपगमेन तद्वन्धानु-  
पलम्भात् । 'सेसाणं' ति उक्तातिरिक्तानामष्टात्रिंशतः प्रकृतीनां जघन्यरसबन्धकोऽवधिज्ञान-  
मार्गणावज्ज्ञेयः, तद्यथा—मनुष्यद्विकौदारिकद्विकवज्रर्षभनाराचानां मिथ्यात्वाभिमुखस्तीव्रसंक्लिष्टो  
देवो वा नारको वा । उच्चैर्गोत्रं प्रथमसंस्थानं प्रशस्तविहायोगतिः सुभगत्रिकं त्रसनाम पञ्चेन्द्रिय-  
जातिः वादरत्रिकमुच्छ्वासनाम पराघातनाम अष्टौ शुभध्रुवबन्धिन्य इत्येकविंशतेः प्रकृतीनां  
मिथ्यात्वाभिमुखस्तीव्रसंक्लिष्टश्चतुर्गतिकः । देवद्विकवैक्रियद्विकयोर्मिथ्यात्वाभिमुखः सर्वसंक्लिष्टो

मनुष्यो वा तिर्यग् वा जघन्यरसबन्धकः । सातासाते स्थिरास्थिरे शुभाशुभे यशःकीर्त्यशःकीर्त्ती-  
त्यष्टानां परावर्तमानमध्यमपरिणामः ॥२८०॥ इति अत्र संभाव्यमानबन्धानामष्टसप्ततेः प्रकृतीनां  
जघन्यरसबन्धस्वामित्वप्ररूपणा कृता । अथ सास्वादनमार्गणायां तां चिकीर्षुराह—

सासाणे सुविसुद्धो मिच्छूणपुमाइपंचवत्तार ।

तप्पाउग्गविसुद्धो णेयो थीअरइसोगाणं ॥ २८१ ॥

तिरियजुगलणीआणं सब्वविसुद्धो हवेज्ज तमतमगो ।

विउवदुगस्स तिरिक्खो मणुओ वा होइ संकिट्ठो ॥२८२॥

उक्कोससंकिलिट्ठो अट्टारतसाइगाण बोद्धव्वो ।

परियत्तमाणमज्झिमपरिणामो होइ सेसाणं ॥२८३॥

(प्रे०) 'सासाणे' इत्यादि, सास्वादनमार्गणायां संग्रहगाथोक्तानां मिथ्यात्ववर्जानां पुरुष-  
वेदाद्यनन्तानुबन्धिचतुष्कपर्यन्तानां पञ्चचत्वारिंशतः प्रकृतीनां जघन्यरसबन्धकः सर्वविशुद्धः स्व-  
स्थानसर्वविशुद्ध- इत्यर्थः, सास्वादनस्य सम्यक्त्वादिगुणाभिमुखत्वायोगात् । मिथ्यात्वमोहस्य  
मिथ्यादृष्टेरेव बन्धाभ्युपगमादत्र मिथ्यात्वबन्धस्य वर्जनम् । तथा 'थीअरइसोगाणं'  
स्त्रीवेदाऽरतिशोकानां तत्प्रायोग्यविशुद्धो जघन्यरसबन्धकः, सर्वविशुद्धस्य पुरुषवेदहास्यरतिबन्ध-  
सम्भवात् । इहासां मार्गणाप्रायोग्यो जघन्यो रसो बोध्यः, स्त्रीवेदौघजघन्यरसस्य तत्प्रायोग्यविशुद्ध-  
मिथ्यादृष्टिस्वामिकत्वात्, अरतिशोकयोथौघजघन्यरसस्य तत्प्रायोग्यविशुद्धप्रमत्तमुनिस्वामिक-  
त्वात् । तथा 'तिरियजुगलणीआणं' ति तिर्यग्द्विकनीचैर्गोत्रयोर्जघन्यरसबन्धकः सर्वविशुद्धः  
तमस्तमकः सप्तमपृथ्वीनारकः, तद्वर्जानां चतुर्गतिकानामपि सर्वविशुद्धानां सास्वादनानां मनुष्य-  
द्विकादिवन्धकत्वेन तद्वन्धाभावादुक्तं तमस्तमक इति । तथा 'विउवदुगस्स' ति वैक्रियद्विक-  
स्य जघन्यरसबन्धकस्तिर्यग् वा मनुष्यो वा संकिलष्टः तत्प्रायोग्यसंकिलष्टो न तु सर्वसंकिलष्टः, सर्व-  
संकिलष्टानां मनुष्यतिरश्चामत्र तिर्यक्प्रायोग्यबन्धकत्वेन तद्वन्धाभावात् । तथा त्रसनामपञ्चेन्द्रिय-  
जातिवादरत्रिकोच्छ्वासपराधाताऽष्टशुभध्रुवबन्धौदारिकद्विकोद्योतरूपाणामष्टादशानां प्रकृतीनां जघ-  
न्यरसबन्धक उत्कृष्टसंकिलष्टश्चतुर्गतिकः, उत्कृष्टसंकलेशेनैवासामत्र जघन्यरसबन्धोपलम्भात् ।  
सातासाते स्थिरास्थिरे शुभाशुभे यशःकीर्त्यशःकीर्त्तीत्यष्टानां मनुष्यद्विकम् उच्चैर्गोत्रं सेवार्त्त-  
वर्जसंहननपञ्चकं हुंङकवर्जसंस्थानपञ्चकं खगतिद्विकं सुभगत्रिकं दुर्भगत्रिकं देवद्विकमिति  
त्रयोविंशतेश्च जघन्यरसबन्धकः परावर्तमानमध्यमपरिणामः, आसामत्र स्वप्रतिपक्षाभिः प्रकृतिभिः  
सह परावृत्त्या बन्धोपलम्भात् ॥२८१-२८३॥

अथ असंज्ञिमार्गणाया जघन्यरसनिर्वर्तकानभिधातुकाम आह—

अमणम्मि पुमाईणं छायालाए पणिंदिसुविसुद्धो ।  
 तप्पाउग्गविसुद्धो पणिंदियोऽत्थि चउणोकसायाणं ॥२८४॥  
 तिरियजुगलणीआणं सुविसुद्धो बायराग्गिवाऊ उ ।  
 सत्तरविउवाईणं पणिंदियो तिब्बसंकिट्ठो ॥२८५॥  
 तप्पाउग्गकिलिट्ठो पणिंदियोऽत्थि उरलायवदुगाणं ।  
 मज्झिमपरिणामो खलु तेआलीसाअ सेसाणं ॥२८६॥

(प्रे०) 'अमणम्मि' इत्यादि, असंज्ञिमार्गणायां पुरुषवेदचतुःसंज्वलनभयजुगुप्साहास्यरति-  
 निद्राद्विक्रोपघातकुवर्णादिचतुष्काऽन्तरायपञ्चकज्ञानावरणपञ्चकदर्शनावरणचतुष्कप्रत्याख्यानावरणच-  
 तुष्काऽप्रत्याख्यानावरणचतुष्कमिध्यात्वमोहनीयस्त्यानर्द्धित्रिकाऽनन्तानुबन्धचतुष्करूपाणां पुरुष-  
 वेदादीनां षट्चत्वारिंशतः प्रकृतीनां जघन्यरसबन्धकः सुविशुद्धो विशुद्धतमः पञ्चेन्द्रियो भवति,  
 यद्यपि अस्यां मार्गणायामेकेन्द्रियादिचतुरिन्द्रियावसाना अपि जीवाः समवतरन्ति तथापि न तेऽत्रासां  
 जघन्यरसबन्धस्वामिनः तथाविधविशुद्ध्यभावात् । ननु एकेन्द्रियादयोऽसंज्ञिपञ्चेन्द्रियापेक्षया निय-  
 मात् अल्पतरस्थितिवन्धका भवन्ति, अशुभप्रकृतीनामल्पतरस्थितिवन्धस्तदल्पतररसबन्धे हेतुरित्यपि  
 नियमो वर्तते तत्कथं न त एकेन्द्रियादयोऽत्र आसां जघन्यरसबन्धकाः ? उच्यते, एकेन्द्रियादीनामल्प-  
 तरस्थितिवन्धकत्वेऽपि तथाविधविशुद्ध्यभावात् न तेऽत्र जघन्यरसबन्धकाः, अपि चाल्पतरस्थितिवन्ध-  
 कत्वं तेषां जातिप्रत्ययं विज्ञेयं न तु विशुद्धिप्रकर्षहेतुकमिति । विशुद्धिप्रकर्षहेतुकाऽल्पतरस्थि-  
 तिवन्धस्यैव अशुभप्रकृतीनामल्पतररसबन्धप्रयोजकत्वमित्यलम् । तथा 'चउणोकसायाणं'  
 अरतिशोकयोस्स्त्रीवेदनपुंसकवेदयोश्च जघन्यरसबन्धकस्तत्प्रायोग्यविशुद्धः पञ्चेन्द्रियः, सर्व-  
 विशुद्धस्य हास्यरतिपुरुषवेदबन्धसद्भावेन तदबन्धप्रसङ्गात् तत्प्रायोग्यविशुद्ध इति । तथा  
 'तिरियजुअलणीआणं' ति तिर्यग्द्विकनीचैर्गोत्रयोर्जघन्यरसबन्धकः सुविशुद्धो विशुद्ध-  
 तमो वादरः तैजसकायो वायुकायो वा, तुरेवकारार्थः तेनेतरैकेन्द्रियादिपञ्चेन्द्रियपर्यवसानानां  
 प्रतिषेधो ध्वन्यते, तेषां सुविशुद्धत्वे मनुष्यद्विकादिबन्धसद्भावेन तदबन्धाभावात् । तेजोवायुकायो-  
 स्तु भवप्रत्ययात् सुविशुद्धत्वेऽपि मनुष्यद्विकोच्चैर्गोत्रबन्धाभावेन तिर्यग्द्विकनीचैर्गोत्रयोरेव बन्धो-  
 पलम्भात् । 'सत्तरविउवाईणं' ति वैक्रियद्विकत्रसनामपञ्चेन्द्रियजातिवादरत्रिकोच्छ्वासनामपरा-  
 घाताऽष्टशुभभ्रुवन्धिरूपाणां सप्तदशानां वैक्रियद्विकादीनां जघन्यरसबन्धकस्तीव्रसंक्लिष्टः पञ्चे-  
 न्द्रियः, स च नरकप्रायोग्यबन्धको ज्ञेयः, तस्यैव तीव्रसंक्लिष्टत्वोपलम्भात् 'उरलायवदुगाणं'  
 ति औदारिकद्विकाऽऽतपोद्योतानां जघन्यरसबन्धकस्तत्प्रायोग्यक्लिष्टः पञ्चेन्द्रियः, एकेन्द्रियादि-  
 चतुरिन्द्रियान्तानां जीवानामसंज्ञित्वेऽपि तथाविधसंक्लेशाभावेन तज्जघन्यरसेनिर्वर्तकत्वाभावादुक्तं

पञ्चेन्द्रिय इति । तीव्रसंक्लिष्टस्य पञ्चेन्द्रियस्य नरकप्रायोग्यवैक्रियद्विकादिवन्धकत्वेन औदारिक-  
द्विकादिवन्धायोगात् तत्प्रायोग्यक्लिष्ट इति । 'सेसाण' ति उक्तावशेषाणां सातासाते स्थिरास्थिरे  
शुभाशुभे यशःकीर्त्यशःकीर्त्ती नरकद्विकं देवद्विकं मनुष्यद्विकम् उच्चैर्गोत्रं संहननपट्कं संस्थान-  
पट्कं स्वगतिद्विकं सुभगत्रिकं दुर्भगत्रिकमेकेन्द्रियजातिः स्थावरनाम सूक्ष्मत्रिकं विकलत्रिकमिति त्रिच-  
त्वारिंशतः प्रकृतीनां जघन्यरसवन्धको मध्यमपरिणामः परावर्तमानमध्यमपरिणामः । इह 'व्याख्या-  
नतो विशेषप्रतिपत्तेः' नरकद्विकदेवद्विकयोर्जघन्यरसवन्धकः पञ्चेन्द्रिय एव बोध्यः, चतुरिन्द्रिय-  
पर्यन्तानां तद्वन्धानभ्युपगमात् । सातवेदनीयादीनामेकोनचत्वारिंशतस्तु एकेन्द्रियादिपञ्चेन्द्रिया-  
वसाना आवशेषेण जघन्यरसवन्धकतया ज्ञेयाः, परावर्तमानमध्यमपरिणामस्य सर्वेषामविशेषात् ।  
इति पर्यवसितमसंज्ञिमार्गणायां सम्भाव्यमानवन्धानां मत्तदशोत्तरशतप्रकृतीनां जघन्यरसवन्धकनिरू-  
पणम् । आहार्यनाहारिमार्गणयोर्जघन्यरसवन्धकानां यथास्थानं प्रागेव निरूपितत्वात्, एतत्पर्यवसाने  
पर्यवसितमिदं सप्तत्युत्तरशतलक्षणासु सर्वासु मार्गणासु स्वस्ववन्धप्रायोग्याणामायुर्वर्जानां प्रकृतीनां  
जघन्यरसवन्धस्वामित्वमिति ॥२८४-२८६॥

सप्तमूलकर्मोत्तरप्रकृतीनां जघन्यरसवन्धकान् मार्गणासु निरूप्य आयुष उत्तरप्रकृतीनां तान्  
तारवेव प्रचिकटयिपुरादौ तावदायुर्जघन्यरसवन्धकस्वरूपादिकं दर्शयन्नाह—

सव्वह आऊणं लहुरसस्स मंदाणुभागबंधगओ ।

मज्झिमपरिणामो जहि मिच्छियरा तहि भवे मिच्छो ॥२८७॥

(प्रे०) 'सव्वह' इत्यादि, सर्वत्र-सर्वासु आयुर्वन्धयोग्यासु त्रिषष्ट्युत्तरशतलक्षणासु मार्ग-  
णासु, वैक्रियमिश्रकाययोगकार्मणकाययोगाऽपगतवेदसूक्ष्मसम्परायोपशमसम्यक्त्वमिश्रसम्यक्त्वाऽ-  
नाहारिरूपासु सप्तसु आयुर्वन्धायोगात् । 'लहुरसस्स' ति जघन्यरसस्य वन्धक इति शेषः 'मंदाणु-  
भागबंधगओ' ति अल्पतमरसवन्धस्थानं प्राप्तः अल्पतमरसवन्धं कुर्वन्नित्यर्थः, स पुनः कीदृशो  
भवतीत्याह 'मज्झिमपरिणामो' ति मध्यमपरिणामः, परावर्तमानमध्यमपरिणाम इत्यर्थः,  
घोलणापरिणामपरिणत इति यावत्, एतेनायुष्प्रकृतिवन्धनैयत्यं दर्शितम् । पूर्वोक्तेन 'मंदाणु'  
इत्यादिना जघन्यरसवन्धनैयत्यमिति । तथा 'जहि' ति यासु मार्गणासु यस्यायुषो वन्धको  
मिथ्यादृष्टिः सम्यग्दृष्टिश्चेति उभौ भवेताम् तत्र तस्य जघन्यरसवन्धको मिथ्यादृष्टिर्भवति ।  
कुतः ? उच्यते—उभौ वन्धकौ तु यथास्थानं देवायुर्मनुष्यायुषोरेव सम्भवतः, शेषायुर्द्वयस्य सम्यग्-  
दृष्टेर्वन्धायोगात् । तथायुषां जघन्यरसस्य जघन्यस्थित्यधीनत्वात् सम्यग्दृष्टेश्च जघन्यस्थिति-  
वन्धायोगादिति ॥२८७॥ अथ नरकदेवायुषोर्जघन्यरसवन्धकस्य विशेषस्वरूपं प्रतिपादयन्नाह—

गिरयामराउगाणं सव्वासुं बंधगो जहण्णयरं ।

णिव्वत्तंतो णेयो संगसगपज्जत्तणिव्वत्तिं ॥२८८॥



(प्रे०) 'णिरय०' इत्यादि, सर्वासु तद्वन्धयोग्यासु मार्गणासु नरकदेवायुषोर्जघन्यरसवन्धको जघन्यतरां स्वकस्वकपर्याप्तनिवृत्तिं निर्वर्तयन् ज्ञेयः, कोऽर्थः ? तत्तद्मार्गणासु स्ववन्धप्रायोग्यां आयुषः सर्वजघन्यां स्थितिं बध्नन् नरकदेवायुषोर्जघन्यरसवन्धको भवति, यथा मिथ्यादृष्टिमार्गणायां स्ववन्धप्रायोग्या देवायुषः सर्वजघन्या स्थितिर्दशवर्षसहस्रात्मिका भवनपत्यादिदेवप्रायोग्या वध्यते । ततो मिथ्यादृष्टिमार्गणायां देवायुषो जघन्यरसवन्धको दशवर्षसहस्रमितस्थितिवन्धक एव भवति; न समयाद्यधिकस्थितिवन्धकोऽपि, कुतः ? आयुषां जघन्यरसवन्धस्य तज्जघन्यस्थितिवन्धव्याप्यत्वात्, तदपि कथं ? श्रूयतां, सामान्यतः कर्मणां दीर्घतरा स्थितिरशुभा गण्यते तथापि विशेषचिन्तायां तिर्यग्मनुष्यदेवायूरूपाणां त्रयाणामायुषां दीर्घतरा स्थितिः शुभा, तद्रसस्य शुभत्वे सति तत्स्थितिबृद्धौ तद्रसबृद्धेः । इमा हि पुण्यप्रकृतयः अत आसां रसः शुभ एव, अथ एवंस्थिते यदा यदा आसां बन्धका विशुद्धिप्रकर्षादधिकतरं रसं बध्नन्ति तदा तदा ते दीर्घतरस्थितिवन्धका एव भवन्ति, तत्स्थितेः रमस्य च शुभत्वात् । उक्तं च नव्यशतकवृत्तौ—“प्रस्तुतायुष्कत्रयस्य स्थितिबृद्धौ रसोऽपि वर्धते स च शुभः, सुखजनकत्वात्, इत्यतोऽपि प्रस्तुतायुष्कस्थितेः शुभत्व, शुभरसबृद्धिहेतुत्वात् ।” यदा तु विशुद्धिमान्द्यादल्पतरं रसं निर्वर्तयन्ति तदा तत्स्थितिरपि अल्पतरा वध्यते । एवं यत्र यत्राऽल्पतररसवन्धः तत्र तत्राऽल्पतरस्थितिवन्ध एवेति नियमबलादुक्तम् ‘आयुषां जघन्यरसवन्धस्य तज्जघन्यस्थितिवन्धव्याप्यत्वादिति’ । ननु नरकायुषः कथम् ? तस्याऽप्रशस्तत्वात् । शृणु, यथा नरकायुषो रसस्याऽप्रशस्तत्वं तथैव तत्स्थितेरपि, अतः संक्लेशाधिक्येन यदा तस्य अधिकतरो रसो वध्यते तदा तद्वन्धका दीर्घतरस्थितिवन्धका एव भवन्ति, तथा मन्दसंक्लेशेन यदा तन्मन्दरसमभिनिर्वर्तयन्ति तदा तत्स्थितिरप्यल्पतरा वध्यत इत्येवं मन्दरसवन्धकस्याल्पतरस्थितिवन्धोपलम्भात्, नरकायुषिण्येऽपि घटतेऽयं जघन्यरसवन्धस्य तज्जघन्यस्थितिवन्धव्याप्यत्वादितिरूपो नियम इत्यलं प्रपञ्चेन । अथ प्रकृतम्—तथैव सम्यक्त्वमार्गणायां देवायुषो मार्गणाप्रायोग्या सर्वजघन्या स्थितिः सौधर्मसुरसदनवेद्या साधिकपल्योपमप्रमिता बन्धमर्हति, ततः सम्यक्त्वमार्गणायां देवायुषो जघन्यरसवन्धकः साधिकपल्योपममितस्थितिवन्धक एव भवति, न ततोऽपि अल्पतरस्थितिवन्धक इति ।

ननु ‘सगसगपज्जत्तणिव्वत्ति’ मिति गाथोत्तरार्द्धद्वितीयपादांशस्य को भावार्थः ? उच्यते—द्विविधमायुर्भवति, पर्याप्तजीवप्रायोग्यम-ऽपर्याप्तजीवप्रायोग्यञ्च, ततोऽत्र नरकदेवायुर्जघन्यरसवन्धप्रस्तावे यो बन्धकः स्ववन्धप्रायोग्यां पर्याप्तनिर्वर्तनसमर्था देवायुषो नरकायुषो वा जघन्यतरां सर्वजघन्यामिति यावत् स्थितिं बध्नाति स सुरायुषो नरकायुषो वा जघन्यरसवन्धको भवति ।

अत्र ‘पज्जत्तणिव्वत्ति’ मित्यनेन पर्याप्तनिर्वर्तनसमर्थमिति यदुक्तं तद्देवनरकायुषोः स्वरूपप्रतिपादनपरं ज्ञेयम्, देवनरकप्रायोग्यायुषोर्नियमेन पर्याप्तप्रायोग्यत्वात्, अपर्याप्तप्रायोग्य देवायुर्नरकायुर्वा न भवति, देवनरकाणां लब्ध्यपर्याप्तत्वायोगात्, ततः पूर्वोक्तनीत्या यथासंभवं जघन्यां दशवर्षसहस्रादिमितां मिथ्यान्वादिषु सर्वासु मार्गणासु पर्याप्तनिर्वर्तनसमर्था पर्याप्तप्रायोग्यामित्यर्थः



स्थितिं बध्नन् देवायुषो नरकायुषो वा जघन्यरसबन्धको भवति ॥२८८॥ अथ कासुचिन्मार्गणासु तिर्यग्मनुष्यायुषोर्जघन्यरसबन्धकस्वरूपं प्रतिपादयन्नाह—

सव्वणिरयदेवेसुं विउवतिणांणोहितिसुहलेसासुं ।

सम्मत्तवेअगेसुं खाइअसासायणेसुं च ॥२८९॥

तिरियमणुसाउगाण वि जहजोग्गं बंधगो जहण्णयरं ।

णेयो णिव्वत्तंतो सगसगपज्जत्तणिव्वत्ति ॥२९०॥

(प्रे०) 'सव्व०' इत्यादि, अष्टासु 'सर्वनरकभेदेषु' 'त्रिंशत्सर्वदेवभेदेषु' 'वैक्रियकाययोग-  
'ज्ञानत्रिका-ऽवधिदर्शन-<sup>३</sup> प्रशस्तलेश्यात्रिक-<sup>३</sup> 'सम्यक्त्वौघ-<sup>३</sup> 'क्षायोपशमिकसम्यक्त्व-<sup>३</sup> 'क्षायिकसम्यक्-  
त्व-<sup>३</sup> 'सास्वादनरूपासु द्वादशसु मार्गणासु चेति सर्वसंख्यया पञ्चाशन्मार्गणासु 'तिरियमणुसाउ-  
गाण वि' तिर्यग्मनुष्यायुषोर्जघन्यरसबन्धकः 'जहजोग्गं' ति यत्र मनुष्यायुषस्तिर्यगायुष  
उभयोर्वायुषोर्बन्धः सम्भवति तत्र तस्य तयोर्वेत्यर्थः, स्वस्वपर्याप्तप्रायोग्यां सर्वजघन्यां स्थितिं बध्नन्  
तिर्यग्मनुष्येष्वपर्याप्तजीवानां सत्त्वेऽपि नरकादिमार्गणागतजीवानां मनुष्येषु तिर्यक्षु वा लब्ध्यपर्या-  
प्तपूत्पादाभावेन अपर्याप्तप्रायोग्यस्थितिवन्धाभावात् । अपेः समुच्चायकार्थकत्वात् अत्रोक्तासु यासु  
यासु मार्गणासु देवायुषो नरकायुषो वा बन्धः सम्भवति, तासु तासु मार्गणासु देवनारकायुषोर्ननुष्य-  
तिर्यगायुषोश्च स्वार्हा-मार्गणार्हा पर्याप्तप्रायोग्यां जघन्यतरां सर्वजघन्यामित्यर्थः स्थितिं बध्नन् जघ-  
न्यरसबन्धको भवति । अथ कस्यां मार्गणायां कस्यायुषः जघन्यतरा-सर्वजघन्या स्थितिः कियत्प्रमाणा  
बध्यते ? इति तु जिज्ञासुभिर्मृनिमतल्लिकेनाऽस्मत्सहाध्यायिना जगच्चन्द्रविजयेन विवृत्त उत्तर-  
प्रकृतिस्थितिवन्धग्रन्थोऽवलोकनीयः, ग्रन्थविस्तरभयान्नात्र प्रदर्श्यते अस्माभिरिति ॥२८९-२९०॥  
अथ शेषासु मार्गणास्वपर्याप्तप्रायोग्यतिर्यग्मनुष्यायुषोर्बन्धसम्भवेन तज्जघन्यरसबन्धकस्वरूपं दर्शयन्नाह—

सेसासु मग्गणासुं णिव्वत्तंतो अपज्जणिव्वत्ति ।

सव्वजहण्णं णेयो जम्हा खुडुभवठिइबंधो ॥२९१॥

(प्रे०) 'सेसासु' इत्यादि, उक्तशेषासु त्रयोदशोत्तरशतलक्षणासु मार्गणासु तिर्यग्मनुष्यायुषोरित्य-  
नुवर्तते जघन्यरसबन्धकः तदपर्याप्तप्रायोग्यां सर्वजघन्यां स्थितिं बध्नन् भवति, अत्र स्थितेरपर्याप्तप्रा-  
योग्यत्वे हेतुं दर्शयति 'जम्हा' इत्यादिना, यत आसु मार्गणासु तिर्यगायुषो मनुष्यायुषश्च सर्वजघन्यः  
स्थितिवन्धः क्षुल्लकभवमितो भवति, क्षुल्लकभवमितायाः स्थितेर्नियमेन अपर्याप्तप्रायोग्यत्वात्, पर्याप्त-  
प्रायोग्यायाः तिर्यगायुषो मनुष्यायुषो वा सर्वजघन्यस्थितेस्तु क्षुल्लकभवप्रायोग्यस्थित्यपेक्षया संख्येय-  
गुणवृत्तरत्वादिति ॥२९१॥ गतं मार्गणासु आयुर्जघन्यरसबन्धस्वामित्वं गते च तस्मिन् समाप्त-  
मिदं स्वामित्वद्वारमिति ।

॥ इति प्रेमप्रभाटीकासमलङ्कृते बन्धविधान उत्तरप्रकृतिरसबन्धे पञ्चमं स्वामित्वद्वार समाप्तमगात् ॥

## ॥ पष्ठं साद्यादिद्वारम् ॥

अथ 'यथोद्देशनिर्देशः' इति न्यायात् क्रमप्राप्तं साद्यादिद्वारं विवरिपुरादौ तावदोषतो ध्रुव-  
बन्धिप्रकृतिसत्कोत्कृष्टादिरसवन्धसम्बन्धिनः साद्यादिमङ्गलानाह—

सुहियरध्रुवबंधीणं कमा अणुकोसियो य अजहण्णो ।

बंधम्मि चउविगण्णो सेसो तिविहोऽत्थि दुविगण्णो ॥२९२॥

(प्रे०) 'सुहियर०' इत्यादि, प्रशस्तध्रुवबन्धिनीनां तैजसशरीरनामादीनामष्टानां त्रिचत्वारिंशतश्च ज्ञानावरणादीनामशुभध्रुवबन्धिनीनां क्रमाद् 'अणुकोसियो' इत्यादि, अनुत्कृष्टरसोऽ-  
जघन्यरसश्च 'बंधम्मि' इति बन्धे बन्धमाश्रित्येति भावः, प्रत्येकं साद्यादिचतुर्विंशत्यः चतुष्प्रकारो  
भवति । तथाहि—न विद्यते आदियस्य बन्धस्य, अनादिकालात् संतानभावेन सततप्रवृत्तेः सोऽनादिः ।  
कदाचिदपि बन्धाविरमणादनन्तः । यस्य बन्धस्यापूर्वो बन्धविच्छेदात् परतो वा पुनरारम्भो भवति  
स सादिः, महादिना वर्तते इति व्युत्पत्तेः । यस्य च बन्धस्य भवादिप्रत्ययादबन्धो भवति स  
सान्तः, सहान्तेन वर्तत इति कृत्वा । अत्र हि प्रशस्तध्रुवबन्धिनीनामनुत्कृष्टरसवन्धस्यानन्तरो-  
क्ताश्चत्वारः प्रकारा भवन्ति, कथमिति चेदुच्यते—आसामुत्कृष्टरसवन्धस्य बन्धविच्छेदस्य च श्रेणा-  
वेव संभवेन सर्वेषामभव्यानामप्राप्तश्रेणीनां भव्यानाञ्चानादिकालात्तदनुत्कृष्टरसवन्धस्यैव प्रवर्तनात्  
अनादिः । अभव्यानां शश्वत्कालं तदनुत्कृष्टरसवन्धस्य प्रवर्तनादनन्तः । सादिस्तु यदाऽऽसामबन्धक  
उपशमश्रेणेः प्रतिपतन् निवृत्तिवादरगुणस्थानके पुनरेतद्वन्धं विदधाति तदाऽनुत्कृष्टरसवन्ध-  
स्यादिर्भवति, उत्कृष्टरसवन्धस्य तु क्षपकश्रेणावेव भावात्, सोऽयं सादिवन्धः । अनन्तरोक्त एव  
बन्धकः पुनः श्रेणिमारोहन् श्रेणौ आसामबन्धं करोति तदा सान्तोऽसौ बन्धः, अन्तेन सह वर्तते इति  
कृत्वा । इत्येवमनाद्यनन्तसादिसान्तलक्षणाः चत्वारः प्रकाराः प्रशस्तध्रुवबन्धिनीनामनुत्कृष्टरसवन्ध-  
स्य प्राप्यन्त इति । अशुभध्रुवबन्धिनीनामजघन्यरसवन्धस्य साद्यादिचतुष्प्रकागविरया भावना त्वे-  
वम्—मिथ्यात्वादीनामशुभध्रुवबन्धिनीनां जघन्यरसवन्धः सम्यक्त्वाद्यभिमुखानाम्, ज्ञानावरणा-  
दीनाश्च स क्षपकश्रेणावेव भवति, ततः सम्यक्त्वादिगुणानभिमुखानामनादिमिथ्यादृशादीनां नैरन्त-  
र्येण तदजघन्यरसवन्धः प्रवर्तते, अतोऽनादिवन्धः । अभव्यानां कदाचिदपि सम्यक्त्वादिगुणाप्राप्तेः  
तेषां शश्वत्कालमजघन्यरसवन्ध एव इति अनन्तः, अन्तविरहितत्वात् । उपशान्तमोहादिगुणात् प्रति-  
पतन् तत्तद्वन्धस्थानं प्राप्य पुनस्तद्वन्धमारभते कश्चित्तदा सादिवन्धः, स चैवम्—उपशान्तमोह-  
गुणस्थानकस्थः सर्वामां ध्रुवबन्ध्यादीनामबन्धकः उपशान्ताद्धाक्षयैकादशगुणस्थानकात् प्रति-  
पतन् दशमगुणस्थानके ज्ञानावरणपञ्चकदर्शनावरणचतुष्कान्तरायपञ्चकरूपाणां चतुर्दशानामप्रश-  
स्तध्रुवबन्धिनीनां बन्धं करोति रसञ्चाजघन्यं बध्नाति, जघन्यरसवन्धस्य क्षपकश्रेणावेव सद्भावात् ।

ततः सोपानावरोहणक्रमेणाऽवरोहन् नवमगुणस्थानके संज्वलनचतुष्कस्य बन्धं तदजघन्य-  
रसबन्धं च करोति, पूर्वोक्तादेव हेतोः । ततोऽष्टमगुणस्थानके भयजुगुप्तानिद्राद्विकाऽप्रशस्त-  
वर्णादिचतुष्कोपघातरूपाणां नवानामप्रशस्तध्रुवबन्धिनीनामजघन्यरसोपेतं बन्धमारभते । ततोऽव-  
रोहन् षष्ठगुणस्थानकेऽन्तर्मुहूर्तं विश्रम्य परिणामपातात् प्रथमगुणस्थानकमपि प्राप्नोति, तत्र च  
मिथ्यात्वस्त्यानर्द्धित्रिकाद्यद्वादशकषायलक्षणानां षोडशानामप्रशस्तध्रुवबन्धिनीनामभिनवबन्धमार-  
भते रसं चाजघन्यं बध्नाति, तज्जघन्यरसबन्धस्य गुणाभिमुखानामेव सम्भवात् । इति तु दिङ्-  
मात्रम् । मनीषिभिः प्रकारान्तरेणाप्यासां कासाश्चिदजघन्यरसबन्धस्य सादित्वं भावितुं शक्यते ।  
इति भावितमप्रशस्तध्रुवबन्धिनीनां त्रिचत्वारिंशतः प्रकृतीनामजघन्यरसबन्धस्य सादित्वम् ।

सान्तबन्धस्त्वेवम्—अनन्तरोक्त एव जन्तुरन्यः कश्चिद् वा चतुर्थादिगुणस्थानकानि प्रति-  
पित्सुरासां बन्धस्यैतदजघन्यरसबन्धस्य च विच्छेदं करोति तदाऽजघन्यरसबन्धः सान्तो भवति,  
अन्तेन सह वर्तनात् ।

‘सेसो’ इत्यादि, शेषस्त्रिविधो रसो द्विविकल्पो भवति । अयं भावः—प्रशस्तध्रुवबन्धिनी-  
नामष्टानामनुत्कृष्टरसबन्धस्य चतुष्प्रकारत्वेनोक्तत्वात्, तासामुत्कृष्टजघन्याऽजघन्यरूपस्त्रिवि-  
धोरसबन्धः, सादिः सान्तश्चेति द्विप्रकारो भवति । त्रिचत्वारिंशतोऽप्रशस्तध्रुवबन्धिनीनान्तु जघन्यो-  
त्कृष्टानुत्कृष्टरूपः त्रिविधो रसबन्धः सादिसान्तरूपो द्विप्रकारो भवति, तदजघन्यरसबन्धस्य चतु-  
ष्प्रकारत्वेन प्रतिपादितत्वात् । भावना त्वेवम्—प्रशस्तध्रुवबन्धिनीनामुत्कृष्टरसबन्धो बन्धविच्छेदसमये  
क्षपकश्रेणौ समयं यावद् भवति, तदा सादिबन्धः, बन्धस्यादिभावात् । समयं बद्ध्वा क्षपकस्तद-  
बन्धको भवति, अत एव अयं बन्धः सान्तः, अन्तसद्भावात् ।

आसां जघन्यरसं तीव्रसंकलेशेन मिथ्यादृष्टिर्बध्नाति तीव्रसंकलेशश्चोत्कृष्टतोऽपि द्विसमय-  
स्थायी । अत एव समयं समयौ वाऽऽसां जघन्यरसं कश्चिद् बध्नाति, तदा सादिर्जघन्यरसबन्धः ।  
समयानन्तरं समयद्वयानन्तरं वाऽजघन्यरसं बध्नाति, तदा जघन्यरसबन्धस्यान्तसद्भावेन सान्तो-  
ऽसौ जघन्यरसबन्धः ।

तीव्रसंकलेशाद् यदा जघन्यरसं बध्नाति तदाऽजघन्यरसबन्धस्यान्तसद्भावेन सान्तः ।  
एकद्विसमयानन्तरं पुनरजघन्यरसं बध्नाति तदाऽसौ सादिबन्धः, तदादिभावात् ।

अप्रशस्तध्रुवबन्धिनीनां जघन्यादिरसबन्धत्रयाणां द्विप्रकारत्वमेवं भावनीयम्—संयमाभिमुखस्य  
कस्यचित् प्रथमगुणस्थानकचरमसमये मिथ्यात्वस्त्यानर्द्धित्रिकानन्तानुवन्धिचतुष्काणामष्टानां साम-  
यिकजघन्यरसबन्धाऽनन्तरं तदबन्धो भवति, एवं जघन्यरसबन्धः सादिः, तदादिभावात्,  
सान्तश्चाऽनन्तरसमये तदन्तभावात् । एवमेवाऽप्रत्याख्यानावरणचतुष्कस्य चतुर्थगुणस्थानकचरमसमये  
प्रत्याख्यानावरणचतुष्कस्य तु पञ्चमगुणस्थानकचरमसमये संयमाभिमुखस्य जन्तोः समयं तज्जघ-

न्यरसबन्धप्रवर्तनात् जघन्यरसबन्धः सादिः, आदिभावात् । अनन्तरसमये तदबन्धप्रवर्तनात्, असौ बन्धः सान्तः ।

संज्वलनचतुष्कभयजुगुप्साऽप्रशस्तवर्णादिचतुष्कोपघातनिद्राद्विकदर्शनावरणचतुष्कज्ञानावरणपञ्चकाऽन्तरायपञ्चकरूपाणां सप्तविंशतेः जघन्यरसबन्धस्य क्षपकश्रेणौ तद्वन्धविच्छेदसमये प्रवर्तनादसौ जघन्यरसबन्धः सादिः, समयान्तरे तद्वन्धविरमणात् सान्तः ।

सर्वासामप्रशस्तध्रुवबन्धिनीनामुत्कृष्टरसबन्धस्तीव्रसंक्लिष्टेन मिथ्यादृष्टिना समयं समयौ वा क्रियते, तदा स सादिवन्धः, तद्वन्धस्य आदिभावात् । एकद्विसमयानन्तरं पुनरुत्कृष्टरसबन्धो जायते, तदोत्कृष्टरसबन्धः, सान्तो भवति, तद्वन्धस्यान्तसद्भावात् । उत्कृष्टरसबन्धानन्तरमनुत्कृष्टरसबन्धो भवति तदाऽसौ अनुत्कृष्टरसबन्धः सादिः । कालान्तरे तीव्रसंक्लेशघृणात् पुनरुत्कृष्टरसबन्धो जायते तदाऽसौ अनुत्कृष्टरसबन्धः सान्तो भवति, तदन्तभावात् । इति ओघतो ध्रुवबन्धिनीनामेकपञ्चाशतः प्रकृतीनां साद्यादिभङ्गप्ररूपणा कृता ॥२९२॥

अथ ओघत एवाऽध्रुवबन्धिप्रकृतीनामुत्कृष्टादिरसबन्धसत्कान् साद्यादिप्रकारानाह—

**बंधम्मि साइअधुवो सेसाणं चउविहो वि अणुभागो ।**

(प्रे०) 'बंधम्मि' इत्यादि, शेषाणामुक्तशेषाणां त्रिसप्ततिलक्षणानां सर्वासामध्रुवबन्धिप्रकृतीनामित्यर्थः 'चउविहो' ति उत्कृष्टानुत्कृष्टजघन्याऽजघन्यभेदभिन्नश्चतुर्विधोऽपि 'अणुभागो' अनुभागः पदैकदेशे पदोपचारात् अनुभागबन्धः 'बंधम्मि' बन्धमाश्रित्य सादिरध्रुवश्चेति द्विप्रकारो भवति, अध्रुवबन्धित्वात् । अयं भावः—जघन्यरसबन्ध उत्कृष्टरसबन्धश्च कस्याश्चिदपि प्रकृतेर्यथाक्रमं समयचतुष्कात् समयद्विकात् परतो न प्राप्यते ततो यदा तद्वन्धप्रयोग्याध्यवसायं गतो जन्तुर्जघन्यमुत्कृष्टं वा रसबन्धमारभते तदाऽसौ बन्धः सादिवन्धो भवति, उत्कृष्टतोऽपि समयचतुष्कात् समयद्विकात् वा परतो विवक्षितोत्कृष्टादिरसबन्धस्य विरामसंभवात् असौ बन्धः सान्तः, अन्तसद्भावात् । शेषाऽनुत्कृष्टाऽजघन्यरसबन्धयोः सादिसान्तत्वं प्रकृतिबन्धस्य सादिसान्तत्वाभ्यां भावनीयम् । शेषौ अनाद्यनन्तरूपौ द्वौ बन्धभेदौ तु न सम्भवतः, रसाधारभूतानां प्रकृतीनामेवाऽध्रुवबन्धित्वात् । इति ओघतः सर्वासां प्रकृतीनां चतुर्विधरसबन्धस्य साद्यादिप्रकारान् प्रदर्शयथ मार्गणासु तान् दिदर्शयिषुः कासुचिन्मार्गणासु सापवादमोघवदतिदिशन्नाह—

**ओघव्व अणाणदुगे अजयाचक्खुभविमिच्छेसुं ॥२९३॥**

**णवरि ध्रुवो भविये णो सेसासुं चउविहो वि अणुभागो ।**

**दुविगप्पो विण्णेयो सप्पाउग्गाण सव्वेसिं ॥२९४॥**

(प्रे०) 'ओघव्हे' त्यादि, मत्यज्ञानश्रुताज्ञानरूपेऽज्ञानद्विके असंयमाऽचक्षुर्दर्शनभव्यमिथ्यात्वेषु चेति षट्सु मार्गणासु स्वस्वमार्गणावन्धप्रायोग्याणां सर्वासां प्रकृतीनामुत्कृष्टानुत्कृष्टजघन्याजघन्यरस-  
बन्धरूपाणां चतुर्णां रसबन्धानां प्रत्येकं साद्यादिभेदभिन्नाश्रित्वारोऽपि प्रकारा ओघवद् भवन्ति, अत्र हि अचक्षुर्दर्शनभव्यवर्जमार्गणासु भावनाविषये ओघापेक्षयेदं वैलक्ष्यं ज्ञेयम्, तद्यथा—अज्ञानद्विकासंय-  
ममिथ्यात्वरूपासु चतसृषु मार्गणासु प्रशस्तानां ध्रुवबन्धिप्रकृतीनामुत्कृष्टरसबन्धोऽभिमुख्यवस्थायां जायते, ततो यदोत्कृष्टरसबन्धः प्रवर्तते तदाऽसौ बन्धः सादिः, समयान्तरे मार्गणा एवापगच्छति, अतोऽसौ बन्धः सान्तः । परिणामपातात् पुनर्मार्गणाप्रविष्टस्य योऽनुत्कृष्टरसबन्धः प्रवर्तते सोऽनुत्कृष्ट-  
रसबन्धः सादिः, पुनर्यथासंभवमुत्कृष्टरसबन्धो यदा जायते तदाऽसौ अनुत्कृष्टरसबन्धः सान्तः, अन्तसद्भावात् । शेषानुत्कृष्टजघन्याजघन्यरसबन्धानां साद्यादिप्रकाराः तद्भावना चौघवदेव ज्ञातव्या, विशेषाभावात् ।

तथाऽशुभध्रुवबन्धिप्रकृतीनां जघन्यरसबन्धोऽभिमुख्यवस्थायां भवति, ततो यदा जघन्य-  
रसबन्धः प्रवर्तते तदाऽसौ बन्धः सादिः, आदिभावात् । समयान्तरे मार्गणाऽपगच्छति, ततोऽसौ बन्धः सान्तः, अन्तकलितत्वात् । पुनर्मार्गणाप्रविष्टस्याऽजघन्यरसबन्धो भवति असौ अजघन्यरस-  
बन्धः सादिः । यथासंभवं यदा जघन्यरसबन्धोऽबन्धो वा जायते तदाऽसौ अजघन्यरसबन्धः सान्तः, अन्तवच्चात् । शेषजघन्योत्कृष्टानुत्कृष्टरसबन्धानां साद्यादिप्रकाराः तद्भावना चौघवदेव ज्ञेया, विशेषाभावात् ।

'णवरि' ति अथ कृतातिदेशेऽयं विशेषो द्रष्टव्यः, कः ? इत्याह—'ध्रुवो' इत्यादि, भव्यमार्गणायां कस्याश्चिदपि प्रकृतेः उत्कृष्टादिभेदभिन्नात् चतुर्विधात् रसबन्धात् कोऽपि रसबन्धो ध्रुवो न भवति, सिद्धिगमनकाले तदन्तभावात् । अथोक्तशेषासु चतुःषष्ट्युत्तरशतलक्षणासु मार्गणासु बन्धप्रायोग्याणां प्रकृतीनां चतुर्विधस्य रसबन्धस्य प्रस्तुतभङ्गानाह—'सेसासु' मित्यादिना, उक्तशेषासु मार्गणासु स्व-  
प्रायोग्याणां तत्तन्मार्गणासु बन्धप्रायोग्याणां प्रकृतीनां प्रत्येकं जघन्याजघन्योत्कृष्टानुत्कृष्टभेद-  
भिन्नश्रुतिविधोऽपि रसबन्धः 'द्विविगण्यो' ति सादिः सान्तश्च इति द्विप्रकारो भवति, कुतः ? एक-  
जीवमाश्रित्य सर्वासां प्रस्तुतमार्गणानां सादिसान्तत्वात् ॥२९३-२९४॥ इति गतं मार्गणा-  
सूत्कृष्टादिरसबन्धानां साद्यादिप्ररूपणम् । गते च तस्मिन् गतमिदं साद्यादिप्ररूपणम् ।

॥ इति प्रेमप्रभाटीकासमलङ्कृते बन्धविधान उत्तरपयडिरसबन्धे षष्ठ साद्यादिद्वार समाप्तिमगात् ॥



## ॥ अथ सप्तमं कालद्वारम् ॥

अथ क्रमप्राप्तं कालद्वारं विभणिपुरादौ तावद् ग्रन्थलाघवाथं विंशत्युत्तरशतप्रकृतिभ्यः  
काश्चित्प्रकृतीः क्रमं विनिश्चित्य संगृह्य च गाथात्रयेण पृथक्करोति—

मिच्छं श्रीणद्वितिग-मण-अपच्चक्खाण-तदियरकसाया ।

तिरियदुगं णीअं तह णरदुगवइराणि उरलं च ॥२९५॥

उरलोवंग-पणिंदिय-तस-परधू-सास-बायरतिगाणि ।

पुमसुखगइपढमागिइसुभगतिगुच्चसुरविउवदुगतित्थं ॥२९६॥ (गोतिः)

सायथिरहस्सदुगजसअसायअरइदुगअथिरदुगअजसा ।

आहारदुगमिमाओ इह जा वुच्चन्ति ता कमा गेज्झा ॥२९७॥ (गोतिः)

(प्रे०) ‘मिच्छं’ इत्यादि, ‘इह’ ति प्रस्तावात् कालद्वारप्ररूपणायामेताभ्यो ‘मिच्छं’ मित्यादिगाथा-  
त्रयोक्ताभ्यः प्रकृतिभ्यो याः प्रकृतयः ‘उच्यन्ते’ ‘सत्तामीप्ये सद्वद्’ इति वचनाद् भविष्यदर्थे वर्त-  
माना, तथा च वक्ष्यन्ते इत्यर्थः, ताः क्रमादानुपूर्व्या ग्राह्याः, यथा ‘सत्तपुमाईण’ इत्युक्त्या  
द्वितीयगाथाया उत्तरार्धतः, पुरुषवेदसुखगतिप्रथमसंस्थानसुभगत्रिकोच्चैर्गोत्ररूपाणां सप्तानां प्रकृतीनां  
ग्रहणं कार्यमिति ।

अथ संगृहीताः प्रकृतीरेव दर्शयति-‘मिच्छं’ ति मिथ्यात्वं स्त्यानर्द्धित्रिकम् ‘अण’ ति पदैकदेशे  
पदोपचाराद् अनन्तानुबन्धचतुष्कम् ‘अपच्चक्खाण’ ति अप्रत्याख्यानावरणचतुष्कम् ‘तदियर’ ति  
तस्मादितरं प्रत्याख्यानावरणचतुष्कमित्यर्थः, तिर्यग्द्विकं नीचैर्गोत्रं मनुष्यद्विकं वर्ज्यभनाराचम्  
औदारिकशरीरनाम इति प्रथमगाथायां त्रयोविंशतेः प्रकृतीनां संग्रहः । तथा औदारिकाङ्गोपाङ्गनाम  
पञ्चेन्द्रियजातिः त्रसनाम पराधातनाम उच्छ्वासनाम वादरत्रिकं पुरुषवेदः शुभविहायोगतिः प्रथम-  
मंस्थान सुभगत्रिकम् उच्चैर्गोत्रं सुरद्विकं वैक्रियद्विकं तीर्थकरनामेति विंशतेः प्रकृतीनां संग्रहो द्वितीय-  
गाथायाम् । तथा सातवेदनीयं स्थिरद्विकं-स्थिरशुभनामरूपं हास्यद्विकं-हास्यरतिरूपं यशःकीर्त्तिनाम  
अमातवेदनीयम् अरतिद्विकम्-अरतिशोकरूपम् अस्थिरद्विकम्-अस्थिराऽशुभात्मकम् अयशःकीर्त्तिनाम  
आहारकद्विकमिति चतुर्दशप्रकृतीनां संग्रहः तृतीयगाथायाम्, इति गाथात्रये सप्तपञ्चाशतः प्रकृतीनां  
संग्रहः कृतः, तादृक्तनीत्या तत्र तत्र यथासंख्यं वक्ष्यमाणसंख्याकाः प्रकृतयस्तां तां वक्ष्यमाणां  
प्रकृतिमादौ कृत्वा ग्राह्याः । शेषाः प्रकृतयस्तु यथास्थानं नामग्राहं वक्ष्यन्ते अतो नात्र संगृहीताः  
॥२९५ २९७॥

अर्थाघत उत्कृष्टरसबन्धस्य जघन्य उत्कृष्टश्च काल उपायेन दर्शयते—

सव्वाण लहू समयो गुरुअणुभागस्स सिं गुरु वि भवे ।

जाण खवगो अहिमुहो वा सामी दुसमयाऽण्णेसिं ॥२९८॥

(प्रे०) 'सव्वाण' इत्यादि, यावत्कालमुत्कृष्टादे रसस्य नैरन्तर्येण बन्धः प्रवर्तते तावान् कालस्तस्य उत्कृष्टादिरसबन्धस्य कालो भण्यते, तत्र एकेन विवक्षितेन जीवेन बन्धमारब्धस्योत्कृष्टाधन्यतमस्य रसस्य बन्धोऽविच्छिन्नतयोत्कर्षतो यावत्कालं प्रवर्तते ततः परं नियमेन विरमति, स सर्वकालः एकजीवमाश्रित्य तस्य बन्धमारब्धस्योत्कृष्टाधन्यतमस्य रसस्योत्कृष्टकाल उत्कृष्टबन्धकालो भवति । उत्कृष्टादिरसस्य विवक्षितैकजीवाश्रयो बन्धो यावन्तम् एकसमय-द्विसमया-ऽन्तर्मुहूर्तादिरूपं कालमनतिक्रम्य नैव विरमति तावान् ममयादिकालस्तु तस्य उत्कृष्टादिरसस्यैकजीवाश्रयो जघन्यो बन्धकालो भण्यते । अत्र ग्रन्थकारः प्रथममुत्कृष्टरसबन्धस्य जघन्यकालं दर्शयति—'लहू समयो' इत्यादिना, सर्वासां चतुर्विंशत्युत्तरशतसंख्याकानां प्रकृतीनां 'गुरुअणुभागस्स' उत्कृष्टरसबन्धस्य जघन्यः काल एकसमयो भवति, कुतः? समयं यावद् उत्कृष्टरसं बद्ध्वा जन्तोरनुत्कृष्टरसबन्धाऽऽरम्भ-णाद् अबन्धकभवनाद् वा । 'सिं गुरु वि' ति अपेः संग्रहार्थकत्वात् तासां प्रकृतीनाम् उत्कृष्टरस-बन्धस्य उत्कृष्टकालोऽपि एकसमयो भवति, कासामित्याह—'जाण खवगो अहिमुहो वा सामी' ति यामां प्रकृतीनामुत्कृष्टरसबन्धकः क्षपकः सम्यक्त्वाद्यभिमुखो वा भवति । तद्यथा—सातवेदनी-यम् उच्चैर्गोत्र यशःकीर्त्तिंति प्रकृतित्रयस्योत्कृष्टरसबन्धस्योत्कृष्टः काल एकसमयो भवति, सूक्ष्मसम्प-रायचरमसमयवर्त्तिना क्षपकेण बध्यमानत्वात् । सुरद्विकं पञ्चेन्द्रियजातिः सुखगतिः यशःकीर्त्तिवर्जं त्रसदशकं त्रसनामादयो नवेत्यर्थः, वैक्रियद्विकम् आहारकद्विकतैजसशरीरकर्मणशरीरनाम्नी समचतुर-स्रसंस्थाननाम निर्माणनाम जिननाम प्रशस्तवर्णादिचतुष्कम् अगुरुलघुनाम उच्छ्वासनाम पराघात-नामेत्येकोनविंशतः प्रकृतीनामप्युत्कृष्टरसबन्धस्योत्कृष्टकाल एकसमयो भवति, अपूर्वकरणपट्टभाग-चरमसमयवर्त्तिना सर्वविशुद्धेन क्षपकेण बध्यमानत्वात् । तथैवोद्योतनाम्न उत्कृष्टरसबन्धस्योत्कृष्ट-काल एकसमयो ज्ञेयः, सम्यक्त्वाभिमुखेन सप्तमपृथ्वीनारकेण बध्यमानत्वात् । इत्येवं त्रयस्त्रिंशतः प्रकृतीनामुत्कृष्टरसबन्धस्योत्कृष्टोऽपि काल एकसमयो भवति । 'अण्णेसिं' ति अन्यासामेकनवतेः प्रकृतीनामुत्कृष्टरसस्योत्कृष्टो बन्धकालो द्वौ समयौ भवति, तस्य स्वस्थानोत्कृष्टसंक्लेशेन तादृग्-विशुद्ध्या वा जन्यत्वात्, स्वस्थानोत्कृष्टसंक्लेशविशुद्धयोश्चोत्कृष्टतो द्विसमयस्थापितत्वात् ॥२९८॥

अथ अनुत्कृष्टरसबन्धस्य जघन्यकालः सर्वासां प्रकृतीनां प्रदर्शयते—

जिणसुहधुवबंधीणमगुरुअणुभागस्स होअइ जहण्णो ।

भिन्नमुहुत्तं समयो णेयो सेसाण पयडीणं ॥२९९॥

(प्रे०) 'जिणसुह०' इत्यादि, जिननाम्नोऽगुरुलघुनामनिर्माणनामतैजसशरीरनामकर्मणशरीरनाम-प्रशस्तवर्णादिचतुष्करूपाणामष्टानां च शुभध्रुवबन्धिनीनाम् 'अगुरुअणुभागस्स' ति उत्कृष्टरसाद्



अनन्तभागादिविभागेन हीनो यावज्जघन्यरसः स सर्वोऽपि अनुत्कृष्टरसो गीयते, तस्यानुत्कृष्टरसस्य जघन्यो बन्धकालः 'भिन्नमुद्भुत' इति अन्तर्मुहूर्तमितो भवति, तद्यथा—कश्चित् क्षायिकसम्यग्दृष्टिर्महामना उपशमश्रेणौ निवृत्तिवादरससप्तमभागप्रथमसमये आसामबन्धको भूत्वोपशान्तमोहगुणस्थानकं प्राप्य उपशमाऽद्वाक्ष्येणोपशान्तमोहगुणस्थानकाच्च प्रतिपत्य निवृत्तिवादरगुणस्थानके पुनस्तद्बन्धमारभमाण आसां नवानामनुत्कृष्टरसबन्धं करोति, उत्कृष्टरसबन्धस्य क्षपकस्वामिकत्वात्, ततः परं क्रमादवरोहन् षष्ठगुणस्थानं प्राप्नोति, तदन्तर्मुहूर्तं यावत् संख्यातवारमावृत्त्या षष्ठसप्तमगुणस्थाने स्पृशन्नासामनुत्कृष्टरसबन्धं निर्वर्तयति । ततः श्रेणिमारोहन् निवृत्तिवादरगुणस्थानकषष्ठभागचरमसमये आसामबन्धं करोति तदा आसां नवानां प्रकृतीनामनुत्कृष्टरसबन्धस्य जघन्यकालोऽन्तर्मुहूर्तं प्राप्यते । उपशमसम्यग्दृष्टेरुपशमश्रेणेः प्रतिपत्याऽचिरात् श्रेणिमारोढुकामस्य, तादृशस्य क्षायिकसम्यग्दृष्टेः सकाशात् षष्ठादिगुणस्थानके दीर्घतरान्तर्मुहूर्तात्मककालावस्थानाभ्युपगमेनोपशमसम्यग्दृष्टेर्जघन्यकालासंभवात् । तद्यथा—उपशमसम्यग्दृष्टेरुपशमश्रेणेरवरुह्य षष्ठादिगुणस्थानके प्रथमं क्षायोपशमिकसम्यक्त्वं समासादयति, तत्र जघन्यतोऽप्यन्तर्मुहूर्तं यावद् विश्रम्याऽन्तर्मुहूर्तेन पुनरुपशमसम्यक्त्वं क्षायिकसम्यक्त्वं वा समासाद्य श्रेणिमारोहन् यथास्थानं तदबन्धको भवति, एवमुपशमसम्यग्दृष्टेः श्रेणिद्वयसत्काबन्धयोरन्तराले दीर्घतरकालं यावत्तदनुत्कृष्टरसबन्धः प्रवर्तते इति अत्र क्षायिकसम्यग्दृष्टेर्ग्रहणम् । अन्यमाश्रित्य तदनुत्कृष्टरसबन्धस्य जघन्यकालासंभवात् एकस्मिन् भवे श्रेणिद्वयकर्तुर्ग्रहणम् । 'सेसाण' इति उक्तशेषाणां पञ्चदशोत्तरशतप्रकृतीनामनुत्कृष्टरसबन्धस्य जघन्यकाल एकसमयो भवति । तद्यथा—सातवेदनीयमुच्चैर्गोत्रं देवद्विकं मनुष्यद्विकं त्रसदशकर्मौदारिकद्विकं वैक्रियद्विकमाहारकद्विकं वज्रपंभनाराचसंहनननाम प्रथमसंस्थाननाम पराघातनाम उच्छ्वासनाम आतपोद्योतनाम्नी पञ्चेन्द्रियजातिः प्रशस्तविहायोगतिरिति त्रिंशतः शुभप्रकृतीनामनुत्कृष्टरसबन्धस्य जघन्यकाल एक एव समयो भवति, तासां परावर्तमानत्वात् अध्रुवबन्धित्वाच्च, यदा कश्चित् प्राणी एकसमयं यावत् इमा अनुत्कृष्टरसाः बद्ध्वा अध्रुवबन्धित्वादेव एतत्प्रतिपक्षप्रकृत्यन्तरं बध्नाति, आसामबन्धं वा करोति, तदाऽनुत्कृष्टरसबन्धस्य काल एकसमयो लभ्यते । देवद्विकवैक्रियद्विकरूपाणां चतसृणां प्रकृतीनामुपशमश्रेणावबन्धको भूत्वा श्रेणेरवरोहन् समयं यावत्तदबन्धं कृत्वा दिवं गतस्य, मनुष्यद्विकौदारिकद्विकवज्रपंभनाराचानान्तूत्कृष्टरसबन्धयोरन्तराले समयं यावदनुत्कृष्टरसबन्धं करोति तस्य यथोक्तः समयमात्रः काल आयाति । आहारकद्विकस्य एकममयात्मकोऽनुत्कृष्टरसबन्धकाल एवं प्राप्यते—यदा किल कश्चिद् मुनिः प्रमत्तगुणस्थानकादप्रमत्तगुणस्थानकं गत्वा तत्र समयं यावत् आहारकद्विकमनुत्कृष्टरसोपेतं निर्वर्त्य आयुःक्षयेण तत्क्षणं पञ्चत्वं प्राप्नोति तमाश्रित्य, उपशमश्रेणेरवरोहन् निवृत्तिवादरगुणस्थानके समयं यावदाहारकद्विकमनुत्कृष्टरसोपेतं बद्ध्वा तत्कालं देवत्वं गच्छति तं आश्रित्य, आहारकद्विकस्यानुत्कृष्टरसबन्धजघन्य-

सागरोपमाणि कालः प्राप्यते, ततोऽनुत्तरवासिदेवस्यैवात्रार्थे ग्रहणम् । 'सुराहगाणं चउण्ह' ति सुरादिकवैक्रियद्विकरूपाणां चतसृणां प्रकृतीनामनुत्कृष्टरसबन्धस्योत्कृष्टो बन्धकालः 'तिणिण पलिओ-वमाऽवमहिया' ति साधिकत्रिपल्योपमानि भवति । तद्यथा—कश्चित् पूर्वकोटयायुष्को मनुष्य एक-त्रिभागावशेषे स्वायुषि त्रिपल्योपममितं पारभविर्कं युगलिकायुष्कं वद्ध्याऽन्तर्मुहूर्तात् परतः सम्यक्त्व-मासाद्य क्रमेण क्षायिकसम्यक्त्वमासादयति, ततः प्रभृति सम्यक्त्वगुणबलादेव देवद्विकवैक्रियद्विकेऽनु-त्कृष्टरसोपेते च निर्वर्तयति, तदुत्कृष्टरसस्य क्षपकश्रेणावेव सम्भवात् वद्धायुष्कस्य च क्षपकश्रेणारोहा-भावात् । ततः समापिततद्भवायुः त्रिपल्योपमायुष्कयुगलधर्मित्वेनोत्पन्नः सन्नाभवं देवद्विकवैक्रियद्वि-केऽनुत्कृष्टरसयुक्ते बध्नाति, युगलधर्मिणामाभवं देवप्रायोग्यबन्धसम्भवात् श्रेणारोहाभावाच्च । तत-श्च्युतो देवत्वे तु मनुष्यद्विकौदारिकद्विके बध्नाति, एवं सुरादिकादीनां चतसृणां प्रकृतीनामनुत्कृष्टरस-स्योत्कृष्टो बन्धकालो यथोक्तो देशोनपूर्वकोटयेकत्रिभागाधिकं पल्योपमत्रयं भवति । 'पणिदिया-ईण सत्तण्ह' ति पञ्चेन्द्रियजातिनाम त्रसनाम पराधातनामोच्छ्वासनाम वादरत्रिकमिति पञ्चे-न्द्रियजात्यादीनां सप्तानां प्रकृतीनामनुत्कृष्टरसस्योत्कृष्टो बन्धकालः 'पणसीहसागरसयं' पञ्चा-शीत्यधिकं शतं सागरोपमाणां भवति तत्प्रकृतिबन्धकालस्योत्कृष्टतस्तावत्प्रमाणत्वात् । तथा चोक्तं-शतकनाम्नि पञ्चमकर्मग्रन्थे देवेन्द्रसूरिपादैः 'जलहिसय पणसीय परघुस्सासे पणिदितसचउणे' इति । आसां यथोक्त उत्कृष्टबन्धकालस्तैरेव एवं प्रत्यपादि 'जलहिसय'मित्यादिगाथाविवृतौ, तथा च तद्ग्रन्थः—

“षष्ठपृथिव्यामुत्कृष्टस्थितिको द्वाविंशतिसागरोपमाण्यनुभवनासां विपक्षबन्धासम्भवादेता एव प्रस्तुतसप्तप्रकृतीर्बद्धवान्, तत पर्यन्तान्तर्मुहूर्ते सम्यक्त्वमासाद्य मनुष्यजन्म सम्प्राप्य देशधिरतिरत्न लब्ध्वा चतु पल्योपमस्थितिकेषु देवेषु सुपर्वत्वमनुभूयाप्रतिपतितसम्यक्त्व एव मनुष्येषु समुत्पद्य सम्पूर्णसयम च परिपाल्य नवमप्रैवेयकविमाने एकत्रिंशत्सागरोपमस्थितिको महर्द्धिरमरो भूत्वोत्पादोत्तरकालं मिथ्यात्वोदयवान् भवति, ज्यवनकाले च सम्यक्त्वं प्रतिपद्य षट्षष्टिसागरोपमाण्यच्युतदेवलोके वारत्रये-णानुभवति, पुनरन्तर्मुहूर्ते सम्यग्मिथ्यात्वमनुभूय भूयोऽपि सम्यग्दशेतमवाप्य विजयादिषु वारद्वयेन पुन षट्षष्टिसागरोपमाणि समनुभवति, तस्मादेषु तम प्रभापृथिवीप्रभृतिस्थानेषु पर्यटन् जीव कचिद्भव-प्रत्ययात् कचिच्च सम्यक्त्वप्रत्ययादेतावन्तं कालमेताः सप्तापि प्रकृती सतत बध्नातीति ।” ‘आ-उत्कृष्ट-बन्धकालमासामनुत्कृष्टरस एव च वध्यते, उत्कृष्टरसबन्धस्य तु क्षपकस्वामिकत्वेनैकसामयिकत्वात् । अत्र देवभवान्तरालवर्तिषु मनुष्यभवेषूपशमश्रेणेरनारोहक इत्यपि बोध्यम्, अन्यथा श्रेणौ तदबन्धप्रव-र्त्तनेन यथोक्तकालानुपपत्तेः । ‘उरलोचंगजिणाणं’ औदारिकाङ्गोपाङ्गनामजिननाम्नोरनुत्कृष्ट-रसबन्धस्योत्कृष्टः कालः साधिकत्रयस्त्रिंशत्सागरोपमाणि भवति । भावना त्वेवम्—सप्तमपृथिवी-नारको भवप्रत्ययात् पञ्चेन्द्रियप्रायोग्यं बन्धं कुर्वाण औदारिकाङ्गोपाङ्गनाम्नोऽपि बन्धं सततं त्रयस्त्रि-शत्सागरोपममितस्वोत्कृष्टभवस्थितिं यावत् करोति तत उद्बृत्तस्तिर्यग्भवे अपर्याप्तावस्थायामन्त-र्मुहूर्ते यावत् त्रसप्रायोग्यबन्धं विदधद् औदारिकाङ्गोपाङ्गनाम्नो बन्धं प्रकरोति । इत्येवमन्तर्मुहूर्तेना-

የጥቅምት ፳፯ ቀን የሰነድ ምስክር ዕቅድ

ग्रन्थकारः 'ऊणअहपरिअटो' इत्यादिना, 'तइओ' चि तृतीयः सादिसान्तरूपः कालः 'परमो' चि उत्कृष्टो देशोनार्धपुद्गलपरावर्त्तमितो भवति । तद्यथा - कश्चिद् विज्ञातवास्तवविश्वस्वरूपो महामुनिर्ध्या-  
नधारया मोहधूलिमुपशमयितुकाम उपशमश्रेणिमारोहन् निवृत्तिवादरगुणस्थानकपष्ठभागान्ते आसाम-  
ष्टानां प्रकृतीनां बन्धविच्छेदं कृत्वाऽबन्धको भूत्वोपशान्तमोहः सन् उपशान्ताद्वाक्ष्येणोपशान्तमोहगुण-  
स्थानकात् प्रतिपतद् निवृत्तिवादरगुणस्थानके आसामष्टानां शुभध्रुवबन्धिनीनामनुत्कृष्टरसबन्धमारभते,  
ततो विषमतया कर्मगतेः दुर्निवारतया भवितव्यतायाः स एव महात्मा तीर्थकृतादीनामासातनादिना  
देशोनार्धपुद्गलपरावर्त्त यावत् करालकषायैकहेतुकं संसारं परिभ्रमन् तत्र निरन्तरमासामनुत्कृ-  
ष्टरसं बध्नाति । ततः कर्मलाघवेन समासादितभवजलधितरणपटुप्रवहणप्रकल्पमनुजभवः  
सावशेषेऽन्तर्मुहूर्तमिते निजायुष्के चारित्रमोहक्षपणामारभते, तत्र क्षपकश्रेणौ निवृत्तिवादरगुणस्थानक-  
पष्ठभागचरमसमयं यावदासां शुभध्रुवबन्धिनीनामनुत्कृष्टरसबन्धं करोति, ततः परं तदबन्धको भवति ।  
एवं शुभध्रुवबन्धिनीनामष्टानां प्रकृतीनामनुत्कृष्टरसस्य उत्कृष्टो बन्धकालो देशोनार्धपुद्गलपरावर्त्तप्रमितो  
भवति । 'असुहधुवउरलाणं' ज्ञानावरणपञ्चकं दर्शनावरणनवकं सप्तनोकपायाणामध्रुवबन्धित्वाद् मोह-  
नीयैकोनविंशतिकम् अप्रशस्तवर्णादिचतुष्कमुपघातनाम अन्तरायपञ्चकमित्यशुभध्रुवबन्धिन्यस्त्रिचत्वारिंशत्  
औदारिकशरीरनाम चेति चतुश्चत्वारिंशतः प्रकृतीनामनुत्कृष्टरसस्योत्कृष्टो बन्धकालोऽसंख्यपुद्ग-  
लपरावर्त्तमितः साधिकैकेन्द्रियोत्कृष्टकायस्थितिलक्षणो भवति, यत इमा एकेन्द्रियाणां स्वोत्कृष्टकाय-  
स्थितिं यावननैरन्तर्येण अनुत्कृष्टरसा बध्यमानास्तिष्ठन्ति, कुतः ? अशुभध्रुवबन्धिनीनां त्रिचत्वारिंशत  
उत्कृष्टरसबन्धस्य संज्ञिपञ्चेन्द्रियमिथ्यादृष्टिस्वामिकत्वात्, औदारिकशरीरानाम् एकेन्द्रियाणां  
ध्रुवबन्धिकल्पत्वाच्चदुत्कृष्टरसबन्धस्य च सम्यग्दृष्टिदेवस्वामिकत्वात् । 'सत्तपुमाईणं' ति प्रस्तुत-  
कालद्वारसत्कप्रकृतिसंग्रहगाथोक्तानां पुरुषवेदसुखगतिप्रथमसंस्थानसुभगत्रिकोच्चैर्गोत्रलक्षणानां पुरुष-  
वेदादीनां सप्तानां प्रकृतीनामनुत्कृष्टरसस्य उत्कृष्टो बन्धकालः 'बत्तोससागरसयं' द्वात्रिंशद-  
धिकशतसागरोपमप्रमाणः प्राप्यते, तद्यथा-अन्तर्मुहूर्तात्मकेन सम्याग्मिथ्यात्वकालेन अन्तरितः  
सम्यक्त्वकालो द्वात्रिंशदधिकशतातरप्रमितो भवति । तावत्कालपर्यन्तं सम्यक्त्वादिगुणप्रत्ययेनैव  
पुरुषवेदादिप्रतिपक्षभूताः स्त्रीवेदनपुंसकवेदाशुभविहायोगत्याद्यवर्जसंस्थानपञ्चकदुर्भगत्रिकनीचैर्गोत्र-  
लक्षणाः प्रकृतयो नैव बध्यन्ते, ततः तावत्कालपर्यन्तं पुरुषवेदादीनाम् अविच्छिन्नोऽनुत्कृष्टरसबन्धो  
भवति, तत्प्रकृतिबन्धकालस्य तावत्प्रमाणत्वादिति भावः । उक्तं च नव्यशतके- 'बत्तोस सुहविहगइ-  
पुमसुभर्गतगुच्चचउरसे, (६०)' । पुरुषवेदोत्कृष्टरसस्य मिथ्यादृष्टिना, शप्रस्तविहायोगत्यादीनां षण्णा-  
श्वोत्कृष्टरसस्य क्षपकेण बध्यमानत्वात् । अत्रेदमपि बोध्यम्-यो द्वात्रिंशदधिकशतसागरपर्यन्तं सम्य-  
क्त्वादिगुणोपेतः सन्नपि अन्तराले उपशमश्रेणिं न करोति तमेव जीवमाश्रित्यासां सप्तानां पुरुषवेदादी-  
नामनुत्कृष्टरसबन्धस्य यथोक्त उत्कृष्टबन्धकालो लभ्यते, अन्तरा उपशमश्रेणेरारोहकस्य तु श्रेणौ



धिकानि त्रयस्त्रिंशत् सागरोपमाणि यावत् औदारिकाङ्गोपाङ्गनाम्नो निन्तरो बन्धो जायते । उत्कृष्ट-  
स्थितिकानुत्तरवासिदेवस्य त्रयस्त्रिंशत्सागरोपमाणि यावत् तदनुत्कृष्टरसबन्धसम्भवेऽपि ततश्च्य-  
वनानन्तरं मनुजभवप्रथमसमयादेव देवद्विकबन्धसंभवात्, न तस्य यथोक्तः कालः संभवति, ततः  
सप्तमपृथ्वीनारकस्य ग्रहणम् । जिननाम्न उत्कृष्टो बन्धकालः साधिकत्रयस्त्रिंशत्सागरमित एवं  
भवति—कश्चित् पूर्वकोट्यायुष्कसम्यग्दृष्टिर्मनुष्योऽष्टवार्षिकः सन् यथाममयं जिननामबन्धमनुत्कृष्ट-  
रसयुक्तमारभते, उत्कृष्टरसबन्धस्य चरमभवे क्षपकश्रेणौ सम्भवात् । तत्र मनुष्यत्वे आभवं तद् बध्नन्  
कालं कृत्वा सर्वार्थसिद्धिमाने देवत्वं प्राप्य त्रयस्त्रिंशत्सागरोपमाणि यावत् तदेव बध्नाति, ततश्च्यु-  
त्वा मनुजभवे देशोनपूर्वकोटिं यावत् जिननाम बध्नन् क्षपकश्रेणौ तद्बन्धविच्छेदसमयं यावत् अनुत्कृष्ट-  
रसबन्धं करोति । उक्तं च पञ्चसंग्रहवृत्तौ—‘तीर्थकर कर्म देशोनपूर्वकोटिद्वयाधिकानि त्रयस्त्रिंशत्साग-  
रोपमाणि बध्यते’ इति । एवं देशोनमनुजभवद्वयसातिरेकस्त्रयस्त्रिंशत्सागरोपममितो जिननामकर्मणो-  
ऽनुत्कृष्टरसस्योत्कृष्टो बन्धकालो भवतीति । ‘छायालोसाअ सैसाणं’ ति सातासाते हास्यरति-  
शोकारतिस्त्रीवेदनपुंसकवेदरूपाः षड् नोकपायाः आयुश्चतुष्कं नरकद्विक जातिचतुष्कम्-एकेन्द्रिय-  
द्वीन्द्रिय-त्रीन्द्रिय-चतुरिन्द्रियात्मकम् आहारकद्विकम् आद्यवर्जसंहननपञ्चकमाद्यवर्जं संस्थानपञ्चकं  
कुखगतिः आतपनाम उद्योतनाम स्थावरदशकं स्थिरादिव्रिकं-स्थिरशुभयशःकीर्तिरूपं चेति उक्त-  
शेषाणां षट्चत्वारिंशतः प्रकृतीनां प्रत्येकमनुत्कृष्टरसबन्धस्योत्कृष्टो बन्धकालः ‘भिन्नमुद्भूतं’  
ति अन्तर्मुहूर्तं भवति, तासां बन्धस्य परावर्तमानत्वेनोत्कृष्टतोऽपि तस्य आन्तर्मुहूर्तिकत्वात् ।  
तद्यथा—आतपोद्योता आहारकद्विकमायुश्चतुष्कमिति प्रकृत्यष्टकवर्जा अब्रोक्ताः सातवेदनीयादयोऽष्टात्रिं-  
शत् प्रकृतयः स्वप्रतिपक्षप्रकृतिभिः सह यथायथं प्रथमादिषष्ठगुणस्थानकं यावत् परावृत्त्या बध्यन्ते,  
परावृत्त्या बध्यमानानां प्रकृतीनां बन्धस्य उत्कृष्टतोऽपि आन्तर्मुहूर्तिकत्वेन तदनुत्कृष्टरसबन्धस्यापि  
तावत्प्रमाणत्वात् । यद्यपि आतपनामादीनां विपक्षभूताः प्रकृतयो न विद्यन्ते तथापि आतपनाम  
प्रथमगुणस्थानके उद्योतनाम च आद्यगुणस्थानकद्वये तथाऽऽयुश्चतुष्कमन्तर्मुहूर्तं यावत् बद्ध्वा  
अवश्यं विरमति तत्तद्बन्धकः, ततोऽन्तर्मुहूर्तकालस्तदनुत्कृष्टरसबन्धस्योत्कृष्टतोऽपि प्राप्यते, तत्-  
प्रकृतिबन्धस्यापि उत्कृष्टत आन्तर्मुहूर्तिकत्वात् । आहारकद्विकं तु सप्तमाष्टमगुणस्थानकयोरेव बध्यते  
तयोः समुदितकालस्योत्कृष्टतोऽपि आन्तर्मुहूर्तिकत्वात्, उक्तं च कर्मप्रकृतिचूर्णौ—‘देसू-  
ण पुण्वकोडिं सजमे अणुपालेमाणु जमि जमि काले अपमत्तो भवति तमि तमि काले आहारसत्तगं बंधति  
अपमत्तद्धा य छउमत्थस्स अन्तोमुद्भुत्तातो परतो णत्थि, एस आहारसत्तगस्स उक्कोसो बधकालो इति ।’  
॥३००-३०३॥

इति ओद्यतः सर्वा मां चतुर्विंशत्युत्तरशतलक्षणानां प्रकृतीनामनुत्कृष्टरसबन्धस्योत्कृष्टं  
बन्धकालं निरूप्य, अथ मार्गेणासु स्वस्वप्रायोग्याणां प्रकृतीनामुत्कृष्टादिरसबन्धस्य जघन्यादिकालं



दर्शयन् अल्पवक्तव्यत्वादादौ तावन्मार्गणास्वायुषामुत्कृष्टानुत्कृष्टरसबन्धयोः प्रत्येकं जघन्यमुत्कृष्टञ्च कालं दर्शयन्नाह—

सव्वासु मग्गणासुं णेयो जेड्ढेयराणुभागाणं ।

ओधव्व जहण्णियरो सप्पाउग्गाण आऊणं ॥३०४॥

णवरं जाणेयव्वो कालो देवाउगस्स उक्कोसो ।

आहारमीसजोगे समयो तिक्वाणुभागस्स ॥३०५॥

(प्रे०) 'सव्वासु' इत्यादि, आयुर्वन्धयोग्यासु त्रिषष्ट्युत्तरशतलक्षणासु सर्वासु मार्गणासु 'सप्पाउग्गाण' इति तत्तन्मार्गणासु बन्धार्हणामायुषां 'जेड्ढेयराण' इति उत्कृष्टरसबन्धस्याऽनुत्कृष्टरसबन्धस्य च 'जहण्णियरो' इति जघन्य उत्कृष्टश्च बन्धकाल ओधव्व भवति । तद्यथा—उत्कृष्टरसबन्धस्य जघन्यो बन्धकालः समयमात्रः, समयान्तरेऽनुत्कृष्टरसबन्धप्रवर्तनात् आयुर्वन्धविरमणाद् वा । तथा तस्यैवोत्कृष्टो बन्धकालो द्वौ समयौ, सर्वत्र नरकायुर्वर्जायुषामुत्कृष्टरसस्य तत्प्रायोग्यस्वस्थानविशुद्ध्या नरकायुष्यस्य तु तत्प्रायोग्यस्वस्थानसंक्लेशेन बध्यमानत्वात्तयोश्चोत्कृष्टतोऽपि द्विसमयस्थायित्वात् ।

तथाऽनुत्कृष्टरसबन्धस्य जघन्यो बन्धकाल एक एव समयः, समयान्तरे उत्कृष्टरसबन्धारम्भणात् आयुर्वन्धविरमणाद् वा । तथा तस्यैवोत्कृष्टो बन्धकालोऽन्तर्मुहूर्तम्, आयुर्वन्धाद्धाया उत्कृष्टतस्तावन्मात्रत्वात् । अथात्राऽपवादं दर्शयति 'णवरं' मित्यादिना, आहारकमिश्रक्राययोगमार्गणायां देवायुष उत्कृष्टरसबन्धस्य बन्धकाल उत्कृष्टतोऽपि एक एव समयः, मार्गणाचरमसमय एवोत्कृष्टरसबन्धस्वीकरणात् । किमुक्तं भवति ? अनन्तरसमयभविष्यदाहारकयोगिनामेव केषांचिद् आहारकमिश्रयोगिनां समयमात्रो देवायुष उत्कृष्टरसबन्धो भवतीति भावः । न चौदारिकमिश्रमार्गणायामपि तत्र सम्भाव्यमानबन्धयोर्मनुष्यतिर्यगायुषोरुत्कृष्टरसबन्धस्योत्कृष्टकाल एक एव समयः कथं नोच्यते इति वाच्यम्, यतो यथाऽऽहारकमिश्रमार्गणायामनन्तरसमयभविष्यदाहारकयोगी देवायुष उत्कृष्टरसबन्धकः प्राप्यते, न तथौदारिकमिश्रमार्गणायां सम्भाव्यमानबन्धयोर्मनुष्यतिर्यगायुषोः, औदारिकमिश्रमार्गणायां लब्ध्यपर्याप्तजीवानामेवायुर्वन्धकत्वात्, तेषाञ्चाऽऽमरणमवस्थितौदारिकमिश्रयोगित्वेनौदारिकक्राययोगित्वायोगात् । तथा सर्वत्रिशुद्ध्या तदुत्कृष्टरसबन्धमम्भवेन तस्याश्चोत्कृष्टो द्विसमयस्थायित्वेन चौदारिकमिश्रक्राययोगमार्गणायां मनुष्यतिर्यगायुषोरुत्कृष्टरसस्योत्कृष्टो बन्धकालो द्वौ समयौ एव, न त्वेकः समय इति । अथ 'सप्पाउग्गाण आऊण' इति गाथोत्तरार्द्धश्रवणेन भवत्येव प्रश्नः यत् कस्यां मार्गणायां कियन्ति आयुं पि बन्धप्रायोग्याणि ? अतः 'णिरयपढमाइछणिरय' इत्यादिगाथापट्केन स्वामित्वद्वारे प्रदर्शितानि तत्तन्मार्गणासु बन्धप्रायोग्याण्यायुं पि विस्मरणशीलवाचकानुग्रहार्थं स्वाऽविस्मृत्यर्थं चात्र दर्शयामः, तद्यथा—



'नरकौघा-<sup>१</sup>ऽऽद्यषड् नरक-<sup>२</sup>सर्वैकेन्द्रिय-<sup>३</sup>सर्वविकलेन्द्रिय-<sup>४</sup>सर्वपृथ्वीकाय-<sup>५</sup>सर्वाऽपूकाय-<sup>६</sup>सर्ववनस्प-  
तिकाया-<sup>७</sup>ऽपर्याप्तपञ्चेन्द्रियतिर्यग्-<sup>८</sup>ऽपर्याप्तमनुष्या-<sup>९</sup>ऽपर्याप्तपञ्चेन्द्रिया-<sup>१०</sup>ऽपर्याप्तत्रसकाय-<sup>११</sup>देवौघा-  
दिसहस्रारान्तदेवभेदौ<sup>१२</sup>दारिकमिश्रकाययोग-<sup>१३</sup>वैक्रियकाययोगरूपासु-<sup>१४</sup>षट्पष्टिमार्गणासु द्वयोस्तिर्यग्-  
मनुष्यायुषोर्वन्धः । <sup>१५</sup>सप्तमनरकमार्गणायां सर्वतेजःकायभेदेषु सर्ववायुकायभेदेषु चेति सर्वसंख्यया  
पञ्चदशसु मार्गणासु तिर्यगायुर्लक्षणस्यैकस्याऽऽयुषो बन्धः । <sup>१६</sup>तिर्यगोघ-<sup>१७</sup>पञ्चेन्द्रियतिर्यगोघ-<sup>१८</sup>ति-  
र्यग्योनिमती<sup>१९</sup>पर्याप्तपञ्चेन्द्रियतिर्यग्-<sup>२०</sup>मनुष्यसामान्य-<sup>२१</sup>मनुष्ययोनिमती-<sup>२२</sup>पर्याप्तमनुष्य-<sup>२३</sup>पञ्चेन्द्रि-  
यौघ<sup>२४</sup>पर्याप्तपञ्चेन्द्रिय-<sup>२५</sup>त्रसकायौघ-<sup>२६</sup>पर्याप्तत्रसकाय-<sup>२७</sup>पञ्चमनोयोग-<sup>२८</sup>पञ्चवचनयोग-<sup>२९</sup>काययोगसामा-  
न्यौ-<sup>३०</sup>दारिककाययोग-<sup>३१</sup>वेदत्रिक-<sup>३२</sup>कपायचतुष्क-<sup>३३</sup>मत्यज्ञान<sup>३४</sup>श्रुताज्ञान-<sup>३५</sup>विभङ्गज्ञाना<sup>३६</sup>ऽसंयम<sup>३७</sup>चक्षु-  
दर्शना-<sup>३८</sup>ऽचक्षुर्दर्शना-<sup>३९</sup>ऽशुभलेश्यात्रिक-<sup>४०</sup>भव्या-<sup>४१</sup>ऽभव्य-<sup>४२</sup>मिथ्यात्व-<sup>४३</sup>संज्ञ-<sup>४४</sup>ऽसंज्ञा<sup>४५</sup>ऽऽहाररूपासु  
पञ्चचत्वारिंशन्मार्गणासु चतुर्णामायुषां बन्धः । ज्ञानत्रिका<sup>४६</sup>स्वधिदर्शन-<sup>४७</sup>शुक्ललेश्या-<sup>४८</sup>सम्यक्त्वौघ<sup>४९</sup>क्षा-  
यिकसम्यक्त्व-<sup>५०</sup>क्षायोपशमिकसम्यक्त्वरूपासु अष्टसु मार्गणासु द्वयोर्देवमनुष्यायुर्लक्षणयोरायुषोर्वन्धः ।  
तेजोलेश्या-<sup>५१</sup>पद्मलेश्या-<sup>५२</sup>सास्त्रादनरूपासु तिसृषु मार्गणासु नरकायुर्वर्जानि त्रीण्यायूषि वध्यन्ते ।  
आनतादिसर्वार्थसिद्धपर्यन्तेषु अष्टादशसु देवभेदेषु एकस्य मनुष्यायुर्लक्षणस्यायुषो बन्धः । आहारक-  
तन्मिश्रयोग-<sup>५३</sup>मनःपर्यवज्ञान-<sup>५४</sup>संयमौघ-<sup>५५</sup>सामायिक-<sup>५६</sup>छेदोपस्थापनीय-<sup>५७</sup>परिहारविशुद्धि-<sup>५८</sup>देशविरतिरूपासु  
अष्टसु मार्गणासु एकस्य देवायूरूपस्यायुषो बन्धः । इति तत्तन्मार्गणासु बन्धप्रायोग्यायूषां विज्ञाय  
तदुत्कृष्टादिरसबन्धस्य जघन्यादिवन्धकाल एकसमयादिरूपो यथासंभवं चिन्तनीयः । इति मार्गणासु  
आयुषामुत्कृष्टानुत्कृष्टरसबन्धयोर्जघन्योत्कृष्टकालप्ररूपणम् ॥३०४-३०५॥

सर्वासु मार्गणास्वायुर्वर्जस्वप्रायोग्यप्रकृतीनामुत्कृष्टरसस्य जघन्यं बन्धकालं दर्शयितुकाम  
आह—

**सन्वासु मरगणासु सप्पाउग्गाण आउवज्जाणं ।**

**गुरुअणुभागस्स लहू कालो समयो मुणेयव्वो ॥३०६॥**

(प्रे०) 'सन्वासु' ति सप्तत्युत्तरशतलक्षणासु सर्वासु मार्गणासु स्वप्रायोग्याणामायुषामु-  
क्तत्वात्तद्वर्जानाम् यस्यां मार्गणायां यावत्यः प्रकृतयो वध्यन्ते तत्र तावतीनामित्यर्थः । उत्कृ-  
ष्टरसबन्धस्य 'लहू' ति जघन्यः कालः समयः-सूक्ष्मतमकालांशरूपो ज्ञातव्यः, यथा आद्यत्रिनरक-  
मार्गणासु नरकौघमार्गणायां च आयुर्वर्जसप्तकर्मणां त्र्युत्तरशतोत्तरप्रकृतीनामुत्कृष्टरसबन्धस्य जघन्य-  
काल एकः समय इति वक्तव्यं भवति । सुरद्विक्रवैक्रियद्विकाहारकद्विकनरकद्विकसूक्ष्मत्रिकजातिचतु-  
ष्काऽऽतपस्थावरनामरूपाणां सप्तदशानां प्रकृतीनां नरकगतौ बन्धाभावात् । तथा तुर्यादिनरकमा-  
र्गणासु जिननामाऽपि नैव वध्यते ततः तत्र द्व्युत्तरशतप्रकृतीनामुत्कृष्टरसबन्धस्य जघन्यः कालः  
समय इति वक्तव्यम् । एवं शेषमार्गणासु अपि बन्धप्रायोग्याः प्रकृतीः स्वधियाऽनन्तरोक्तात् स्वा-

मित्वद्वाराद् वाऽवगम्य तासां प्रकृतीनामुत्कृष्टरसबन्धस्य जघन्यः काल एकः समय इति प्रज्ञापनीयम् ॥३०६॥

अथ सर्वासु मार्गणासु उत्कृष्टरसबन्धस्योत्कृष्टं कालं प्रचिकटयिपुराह—

जहि जाण अत्थि सामी खवगो उवसामगो उअ अहिमुहो ।

तहि ताण गुरू समयो णेयो इयराण दो समया ॥३०७॥

णवरि भवे समयो वा सव्वाण गुरू तिमिस्सजोगेसु ।

कम्माणहारेसु समयो सव्वाण विण्णेयो ॥३०८॥

परिहारार्इसु चउसु कयकरणो विज्जए जया सामी ।

तय ताण भवे समयो इहरा समया दुवे णेयो ॥३०९॥

(प्रे०) 'जहि' इत्यादि, यस्यां मार्गणायां यासां प्रकृतीनामुत्कृष्टरसबन्धस्य स्वामी क्षपक उपशमको गुणाद्यभिमुखो वाऽस्ति तस्यां मार्गणायां तासां प्रकृतीनामुत्कृष्टरसबन्धस्योत्कृष्टकालः एकसमयोऽविभाज्यकालांशरूपो ज्ञेयः, क्षपकस्य आरोहत उपशमकस्य सम्यक्त्वादिगुणाभिमुखस्य च सर्वोत्कृष्टविशुद्धेः, अवरोहत उपशमकस्य मिथ्यात्वादिदोषाभिमुखस्य वा सर्वोत्कृष्टसंक्लेशस्य चोत्कृष्टतोऽपि समयमात्रस्थायित्वात्, शुभाशुभोत्कृष्टरसबन्धस्य च सर्वोत्कृष्टविशुद्धिसंक्लेशव्याप्यत्वात् । 'इयराण' ति इतरासां यासामुत्कृष्टरसबन्धस्य स्वामी क्षपकादित्रितयमध्ये एकोऽपि न भवति तासामित्यर्थः उत्कृष्टरसबन्धस्योत्कृष्टकालो द्वौ समयौ ज्ञेयः, उत्कृष्टतोऽपि स्वस्थान उत्कृष्टविशुद्ध्यादेर्द्विसमयस्थायित्वात् । तथा 'णवरो'त्यादि, यासां प्रकृतीनामुत्कृष्टरसबन्धस्य स्वामी क्षपक उपशमकः गुणाद्यभिमुखो वा न भवति, तासामुत्कृष्टरसबन्धस्योत्कृष्टः कालो द्वौ समयौ भवतीति । अनन्तरगाथाप्रतिपादितेऽर्थेऽथापवादं व्यनक्ति—'तिमिस्सजोगेसु' ति औदारिकमिश्रवैक्रियमिश्राऽऽहारकमिश्रकाययोगलक्षणेषु त्रिषु मिश्रयोगेषु स्वबन्धप्रायोग्याणां सर्वासां प्रकृतीनामुत्कृष्टरसबन्धस्योत्कृष्टः कालः 'समयो वा' वाकारस्य मतान्तरद्योतकत्वात् मतान्तरेण एकममयो ज्ञेयः, किमुक्तं भवति ? औदारिकादिमिश्रयोगलक्षणासु तिसृषु मार्गणासु बन्धकानां क्षपकत्वादिविशेषणविरहितत्वेऽपि आचार्यान्तरमतानुरोधेन तत्रोत्कृष्टरसबन्धस्य उत्कृष्टकाल एकसमयो भवति, एतन्मते मार्गणाचरमसमये एवोत्कृष्टरसबन्धाम्युपगमात्, अन्यथा द्वौ समयौ इति । तथा कर्मणकाययोगमार्गणायामनाहारिमार्गणयाञ्च स्वस्वबन्धप्रायोग्याणां सर्वासामुत्कृष्टरसबन्धस्योत्कृष्टः काल एक एव समयः, न तु द्वौ, मार्गणाचरमसमये एवोत्कृष्टरसबन्धोपलम्भात् । 'परिहारार्इसु' ति परिहारविशुद्धिसंयम-तेजोलेख्या-पद्मलेख्या-क्षयोपशमिकसम्यक्त्वरूपासु चतसृषु मार्गणासु यासां यशःकीर्त्तिनामादीनां प्रकृतीनामुत्कृष्टरसबन्धस्य स्वामी

अनन्तरसमयभविष्यत्कृतकरणो विद्यते, मतान्तरेणेति शेषः, तासामुत्कृष्टरसबन्धस्योत्कृष्टः काल एक एव समयः, 'इह' इतरथा यदि अनन्तरसमयभविष्यत्कृतकरण एव तदुत्कृष्टरसबन्धस्य स्वामीति न मन्यते तर्हीति भावः, तासां यशःकीर्तिनामादीनां द्वात्रिंशतः प्रकृतीनामुत्कृष्टरसबन्धस्योत्कृष्टः कालो द्वौ समयौ । इति प्रत्येकं मार्गणासु उत्कृष्टरसबन्धोत्कृष्टकालप्रतिपत्त्यर्थं ग्रन्थकृता सापवाद उपायो दर्शितः । अथ स्वस्मृत्यर्थं किञ्चिद्विस्तरतो विवृणमः । तद्यथा—नरकौघमार्गणायां नरकद्विकदेवद्विकर्षेन्द्रियद्विकजातिचतुष्काऽऽहारकद्विकस्थावरचतुष्काऽऽतपनामरूपाणां सप्तदशानां बन्धाभावात् त्र्युत्तरशतप्रकृतीनां बन्धः, इहानुभागबन्धप्ररूपणायां प्रशस्तवर्णादिचतुष्कमप्रशस्तवर्णादिचतुष्कमित्यष्टौ प्रकृतयो विवक्षिताः, अन्यथा सप्तकर्मणामेव प्रस्तुतत्वेन प्रकृतीनां त्र्युत्तरशतत्वानुपपत्तेः । तासु द्व्युत्तरशतप्रकृतीनामुत्कृष्टरसबन्धस्योत्कृष्टः कालो द्वौ समयौ । उद्योतनाम्न उत्कृष्टरसबन्धस्योत्कृष्टः काल एकः समयः, सम्यक्त्वाभिमुखेन बध्यमानत्वात् ।

सप्तमनरकमार्गणायां जिननाम्नोऽपि बन्धाभावात् द्व्युत्तरशतप्रकृतीनां बन्धः, तासु एकाधिकशतप्रकृतीनामुत्कृष्टरसबन्धस्योत्कृष्टो बन्धकालो द्वौ समयौ, उद्योतनाम्न उत्कृष्टरसबन्धस्योत्कृष्टो बन्धकाल एकसमयः, सम्यक्त्वाभिमुखेन बध्यमानत्वात् ।

प्रथमादिनरकत्रय सनत्कुमारादिसहस्रारान्तदेवरूपासु नवसु मार्गणासु पूर्वोक्तानां नरकद्विकाद्यातपनामपर्यन्तानां सप्तदशानां प्रकृतीनां बन्धाभावात् त्र्युत्तरशतप्रकृतयो बन्धमर्हन्ति, तासां प्रत्येकमुत्कृष्टरसबन्धस्योत्कृष्टो बन्धकालो द्वौ समयौ, अत्र तदुत्कृष्टरसबन्धकानाम् अभिमुखत्वाद्ययोगात् ।

चतुर्थादिपष्टरूपासु तिसृषु नरकमार्गणासु अत्रोक्तानां नरकद्विकादीनां सप्तदशानां जिननाम्नश्च बन्धाभावात् द्व्युत्तरशतप्रकृतयो बध्यन्ते, आसामुत्कृष्टरसबन्धस्योत्कृष्टो बन्धकालो द्वौ समयौ, अनन्तरोक्तादेव हेतोः ।

आनतादिनवमग्रैवेयकपर्यन्तासु त्रयोदशमार्गणासु नरकद्विकादीनां सप्तदशानां तिर्यग्द्विकोद्योतयोश्च बन्धो न विद्यते, ततः प्रकृतिशतमेवात्र बन्धमर्हति, तस्योत्कृष्टरसबन्धस्योत्कृष्टो बन्धकालो द्वौ समयौ, अत्र तदुत्कृष्टरसबन्धकस्य गुणाद्यभिमुखत्वायोगात् ।

तिर्यगोघ-तिर्यक्पञ्चेन्द्रिय-तिर्यग्योनिमती-पर्याप्ततिर्यक्पञ्चेन्द्रियरूपासु चतसृषु मार्गणासु आहारकद्विकजिननामरूपं प्रकृतित्रयं न बध्यते, अतः सप्तदशोत्तरशतप्रकृतय एवात्र बन्धमर्हन्ति, तासामुत्कृष्टरसस्योत्कृष्टो बन्धकालो द्वौ समयौ, अनन्तरोक्तादेव हेतोः ।

१'अपर्याप्तपञ्चेन्द्रियतिर्यग'-२'पर्याप्तत्रसकाया'-३'पर्याप्तपञ्चेन्द्रिया'-४'पर्याप्तमनुष्य'-५'सर्वविकलेन्द्रिय'-६'त्रसकायवर्जपञ्चस्थावरकायसर्वभेद'-७'सर्वैकेन्द्रियभेदरूपासु एकोनषष्टिमार्गणासु देवद्विक-

नरकद्विकवैक्रियद्विकाऽऽहारकद्विकजिननामरूपाणां नवानां प्रकृतीनां बन्धाभावाद् एकादशोत्तर-  
शनप्रकृतीनां बन्धोऽत्रोपलभ्यते, तासामुत्कृष्टरसस्योत्कृष्टो बन्धकालो द्विसमयात्मकः, अत्र तदु-  
त्कृष्टरसबन्धकस्य गुणाद्यभिमुखत्वाभावात् । नवरं सर्वतेजोवायुभेदेषु मनुष्यद्विकोच्चैर्गोत्रप्रकृतीनां  
बन्धाभावादष्टोत्तरशतप्रकृतयो ज्ञातव्याः ।

मनुष्यौघ-पर्याप्तमनुष्य-मनुष्ययोनिमत्यौदारिकाययोग-स्त्रीवेद-पुरुषवेदरूपासु षट्सु मार्ग-  
णासु विंशत्युत्तरशतलक्षणाः सर्वाः प्रकृतयो बन्धार्हाः, तासु सातवेदनीयादीनां द्वाविंशतः प्रकृतीनामु-  
त्कृष्टरसबन्धस्योत्कृष्टो बन्धकाल एकः समयः । तत्र सातवेदनीयोच्चैर्गोत्रयशःकीर्तिरूपाणां तिसृणां  
प्रकृतीनामुत्कृष्टरसस्य सूक्ष्मसम्परायचरमसमयक्षपकेण, स्त्रीवेदपुरुषवेदमार्गणयोस्तु अनिवृत्ति-  
करणे मार्गणाचरमसमये वर्चमानेन क्षपकेण, पञ्चेन्द्रियजातित्रसचतुष्कपराधातोच्छ्वासप्रश-  
स्तविहायोगतिस्थिरपञ्चकशुभध्रुवबन्ध्यष्टकसमचतुरस्रजिननामदेवद्विकवैक्रियद्विकाऽऽहारकद्विकरूपा-  
णामेकोनविंशतः प्रकृतीनाञ्चोत्कृष्टरसस्य निवृत्तिवादरक्षपकेण तद्वन्धविच्छेदसमये निर्वर्च-  
नीयत्वात् । शेषाणामष्टाशीतेः प्रकृतीनामुत्कृष्टरसबन्धस्योत्कृष्टकालो द्वौ समयौ, तदुत्कृष्टरसस्य  
स्वस्थानोत्कृष्टसंकलेशेन तादृग्विशुद्ध्या वा बध्यमानत्वात् ।

देवौघमार्गणायां सौधमेशानदेवलोकयोश्च देवद्विकनरकद्विकवैक्रियद्विकाऽऽहारकद्विकसूक्ष्म-  
त्रिकविकलत्रिकरूपाणां चतुर्दशानां प्रकृतीनां बन्धानर्हत्वात् षडुत्तरशतं प्रकृतीनां बध्यते, तासां  
प्रत्येकमुत्कृष्टरसबन्धस्योत्कृष्टः कालो द्वौ समयौ भवति, तदुत्कृष्टरसबन्धकस्य अत्र गुणाद्यभिमुख-  
त्वाभावात् ।

भवनपति-व्यन्तर ज्योतिष्करूपासु तिसृषु मार्गणासु अनन्तरोक्ता देवद्विकादिविकलत्रिकाव-  
सानाश्चतुर्दश जिननाम चेति पञ्चदशप्रकृतयो न बध्यन्ते, अतः पञ्चोत्तरशतप्रकृतीनामेव बन्धः,  
तासां प्रत्येकमुत्कृष्टरसबन्धस्योत्कृष्टो बन्धकालो द्वौ समयौ, अनन्तरोक्तादेव हेतोः ।

विजयादिषु पञ्चसु अनुत्तरदेवलोकेषु प्रत्येकं स्त्यानद्वित्रिकमिथ्यात्वमोहनीयाऽनन्तानु-  
बन्धिचतुष्कस्त्रीवेदनपुंसकवेदनरकद्विकतिर्यग्द्विकदेवद्विकवैक्रियद्विकाऽऽहारकद्विकजातिचतुष्काऽऽ-  
द्यवर्जसहननपञ्चकाऽऽद्यवर्जसंस्थानपञ्चकाऽऽशुभविहायोगतिस्थावरचतुष्कदुर्भगत्रिकाऽऽतपोद्योतनीचै-  
र्गोत्ररूपाणां पञ्चचत्वारिंशतः प्रकृतीनां बन्धाभावात् पञ्चमप्ततेः प्रकृतीनां बन्धोऽभिमतः, तासां  
प्रत्येकमुत्कृष्टरसबन्धस्योत्कृष्टः कालो द्वौ समयौ, तद्वन्धकस्य गुणाद्यभिमुखत्वाभावात् सर्वासा-  
मुत्कृष्टरसबन्धस्य स्वस्थानसंकलेशेन तादृग्विशुद्ध्या वा समवात् । स्वस्थानसंकलेशविशुद्धयोश्चो-  
त्कृष्टतोऽपि द्विसामयिकत्वात् ।

पञ्चेन्द्रिय-पर्याप्तपञ्चेन्द्रिय-त्रस-पर्याप्तत्रस-मनोयोगपञ्चक-वचनयोगपञ्चक-काययोगौघ नपुं-  
सकवेद-कपायचतुष्क-चक्षुर्दर्शना-ऽचक्षुर्दर्शन-भव्य-संज्ञाहारिरूपासु पञ्चविंशतौ मार्गणासु सर्वा विंश-

त्यधिकशतलक्षणाः प्रकृतयो बन्धमर्हन्ति । तासां मध्ये ओद्योक्तसमयमात्रकालानां त्रयस्त्रिंशतः प्रकृतीनां प्रत्येकमुत्कृष्टरसबन्धस्योत्कृष्टः कालः समयमात्रो भवति, शेषाणां सप्ताशीतेः प्रकृतीनां तूत्कृष्टरसस्योत्कृष्टो बन्धकालो द्वौ समयौ भवति, भावना ओद्यवत्, तत्रापि नपुंसकवेदो लोभवर्ज-कषायत्रिकं चेति चतसृषु मार्गणासु सातवेदनीययशःकीर्त्युच्चैर्गोत्राणामुत्कृष्टरसबन्धस्य समयप्रमाणो बन्धकालोऽनिवृत्तिकरणे मार्गणाचरसमये प्राप्यमाणत्वात् बोध्यः ।

औदारिकमिश्रकाययोगमार्गणायां नरकद्विकाऽऽहारकद्विकयोर्वन्धानर्हत्वात् षोडशोत्तरशतं प्रकृतीनां बन्धार्हम् । तदुत्कृष्टरसबन्धकानां गुणाद्यभिमुखत्वाभावात् सर्वासामुत्कृष्टरसबन्धस्योत्कृष्टः कालो द्वौ समयौ, मतान्तरेण तु एकः समयः, मार्गणाचरमसमय एवोत्कृष्टरसबन्धाभ्युपगमात् ।

वैक्रियकाययोगमार्गणायां देवद्विकनरकद्विकवैक्रियद्विकाऽऽहारकद्विकद्वैतमित्रिकविकलत्रिक-रूपाश्चतुर्दशप्रकृतयो न बन्धमर्हन्ति, ततस्तत्र षडुत्तरशतप्रकृतीनां बन्ध उपलभ्यते, तासु उद्यो-तनाम्न उत्कृष्टरसस्योत्कृष्टो बन्धकाल एकसमयमात्रो भवति, तस्य सम्यक्त्वाभिमुखेन जन्य-त्वात्, शेषाणां पञ्चोत्तरशतप्रकृतीनामुत्कृष्टरसस्योत्कृष्टो बन्धकालो द्वौ समयौ, स्वस्थानोत्कृष्ट-संकलेशेन स्वस्थानोत्कृष्टविशुद्ध्या वा बध्यमानत्वात् ।

वैक्रियमिश्रकाययोगमार्गणायामनन्तरोक्ता एव षडुत्तरशतप्रकृतयो बध्यन्ते, वैक्रियमिश्रयोग-स्यापर्याप्तावस्थाभावित्वेन तत्र गुणाद्यभिमुखत्वायोगात् सर्वासामुत्कृष्टरसबन्धस्योत्कृष्टः कालो द्वौ समयौ भवति । मतान्तरेण सर्वासां षडुत्तरशतलक्षणानां प्रकृतीनामुत्कृष्टरसबन्धस्य उत्कृष्टो बन्ध-कालः समयमात्रो ज्ञेयः, एष च 'णवरि' इत्यादिना प्रागेव दर्शितः, अस्मिन् मते अपर्याप्तावस्थाचरमसमये अनन्तरसमयभविष्यद्बैक्रिययोगिनामेव सर्वोत्कृष्टसंकलेशविशुद्ध्यभ्युपगमात् तयोश्च वैक्रियमिश्रयोग-चरमसमये सद्भावात् ।

आहारककाययोगमार्गणायां स्त्यानद्वित्रिकं मिथ्यात्वं संज्वलनवर्जा द्वादशकषायाः स्त्री वेदनपुंसकवेदौ नरकद्विकं तिर्यग्द्विकं मनुष्यद्विकम् आतपनाम उद्योतनाम जातिचतुष्कमौदारिक-द्विकमाहारकद्विकं संहननषट्कम् आद्यवर्जं संस्थानपञ्चकमप्रशस्तविहायोगतिः स्थावरचतुष्कं दुर्भग-त्रिकं नीचैर्गोत्रमिति चतुःपञ्चाशतः प्रकृतीनां बन्धाऽसम्भवात् षट्षष्टेः प्रकृतीनां बन्धो जायते, तासां सर्वासामुत्कृष्टरसस्योत्कृष्टो बन्धकालो द्वौ समयौ, आहारकयोगिनो गुणाद्यभिमुखत्वाभावेन स्वस्थानसकिलष्टादेरेवोत्कृष्टरसबन्धकत्वात्, स्वस्थानसंकलेशविशुद्धयोश्चोत्कृष्टतो द्विसमयस्थायि-त्वात् ।

आहारकमिश्रकाययोगमार्गणायामपि अनन्तरोक्तानां चतुःपञ्चाशतः प्रकृतीनां बन्धा-भावात् षट्षष्टिरेव प्रकृतयो बध्यन्ते, तासां प्रत्येकमुत्कृष्टरसबन्धस्योत्कृष्टो बन्धकालो द्विसमयमितो ज्ञेयः, अनन्तरोक्तादेव हेतोः । मतान्तरेण आसामुत्कृष्टरसस्योत्कृष्टो बन्धकालः समयमात्रो भवति,

एतन्मते आहारकमिश्रयोगस्य चरमसमयेऽनन्तरसमयभविष्यदाहारकयोगिन एवासासुत्कृष्टरस-  
बन्धाभ्युपगमात् ।

कर्मणाऽनाहारिमार्गणयोः प्रत्येकमाहारकद्विकनरकद्विकयोर्वन्धाभावात् षोडशोत्तरशत-  
प्रकृतीनां बन्धोऽभिमतः, तत्रासां सर्वासामुत्कृष्टरसबन्धस्योत्कृष्टो बन्धकालः समयमात्रः, कर्मण-  
योगस्यानाहारित्वस्य च चरमसमय एवोत्कृष्टसंकलेशविशुद्ध्यभ्युपगमेन तत्रैवोत्कृष्टरसबन्ध-  
सम्भवात्, इह कर्मणयोगोऽनाहारित्वं च सकपायाणां ग्राह्यम्, केवलिनो रसबन्धाभावात् ।

अपगतवेदमार्गणायां नवनवतेः प्रकृतीनां बन्धाभावात् एकत्रिंशतेः प्रकृतीनां बन्धो भवति  
नासामुत्कृष्टरसबन्धस्योत्कृष्टः कालः समयमात्रः, तद्यथा—सातवेदनीयोच्चैर्गोत्रयशःकीर्ति-  
रूपाणां तिसृणामुत्कृष्टरसस्य सूक्ष्मसम्परायचरमसमयवर्त्तिकक्षपकेण, ज्ञानावरणपञ्चकदर्शनावरणचतु-  
ष्कान्तरायपञ्चकसंज्वलनचतुष्करूपाणामष्टादशानां चोत्कृष्टरसबन्धस्य उपशमश्रेणेः प्रति-  
पत्ताऽनन्तरसमये भविष्यत्सवेदिना निर्वर्तनीयत्वात् ।

मत्यज्ञान-श्रुताज्ञान-विभङ्गज्ञान-मिथ्यात्वरूपासु चतसृषु मार्गणासु आहारकद्विकजिननाम-  
रूपाणां तिसृणां बन्धाभावात् सप्तदशोत्तरशतप्रकृतयो बध्यन्ते, तासुद्योतनाम्न उत्कृष्टरसस्योत्कृष्ट-  
बन्धकालः समयमात्रः, सम्यक्त्वाभिमुखेन बध्यमानत्वात् । यशःकीर्तिनामोच्चैर्गोत्रसातवेदनीयपञ्चे-  
न्द्रियजातित्रसचतुष्कपराधातोच्छ्वाससुखगतिस्थिरशुभसुभगसुस्वराऽऽदेयशुभध्रुवबन्धाष्टकसमचतुर-  
ससंस्थाननामदेवद्विकवैक्रियद्विकरूपाणामेकोनत्रिंशतः प्रकृतीनामुत्कृष्टरसस्योत्कृष्टो बन्धकाल एकः  
समयः, संयमाभिमुखेन बध्यमानत्वात् । मनुष्यद्विकौदारिकद्विकवर्जर्षभनाराचरूपाणां पञ्चानां  
प्रकृतीनामुत्कृष्टरसस्योत्कृष्टो बन्धकालः त्रयसप्ततिः, सम्यक्त्वाभिमुखेन बध्यमानत्वात् । इत्येवं  
पञ्चत्रिंशतः प्रकृतीनामुत्कृष्टरसस्योत्कृष्टो बन्धकालः समयप्रमितो भवति, तद्व्यतिरिक्तानां  
द्व्यङ्गीतेः प्रकृतीनामुत्कृष्टरसबन्धस्योत्कृष्टो बन्धकालो द्वौ समयौ भवति, स्वस्थानोत्कृष्टसंकलेशा-  
दिना बध्यमानत्वात् ।

मतिज्ञान-श्रुतज्ञानाऽवधिज्ञानाऽवधिदर्शन-सम्यक्त्वौघोपशमसम्यक्त्वलक्षणासु षट्सु मार्ग-  
णासु स्थानद्वित्रिकं मिथ्यात्वमोहनीयमनन्तानुबन्धिचतुष्कं स्त्रीवेदनपुंसकवेदौ नरकद्विकं  
तिर्यगद्विकं जातिचतुष्कमाद्यवर्जसंहननपञ्चकमाद्यवर्जं संस्थानपञ्चकमप्रशस्तविहायोगतिः स्था-  
वरचतुष्कं दुर्भगत्रिकमातपोद्योतनाम्नी नीचैर्गोत्रमित्येकोनचत्वारिंशतः प्रकृतीनां प्रथमद्वितीयगुण-  
स्थानकयोर्वन्धार्हत्वेनात्र बन्धाभावात् एकाशीतिरेव प्रकृतयो बध्यन्ते, तासु चतुःसप्ततेरुत्कृष्ट-  
रसस्योत्कृष्टो बन्धकाल एकसमयो भवति, तच्चैवं-सातवेदनीयोच्चैर्गोत्रयशःकीर्तिरूपाणां तिसृणां  
प्रकृतीनामुत्कृष्टरसस्य मतिज्ञानादिषु पञ्चसु मार्गणासु सूक्ष्मसम्परायचरमसमयवर्त्तिना क्षपकेण, उप-  
शमसम्यक्त्वमार्गणायां तादृशेनोपशमकेन बध्यमानत्वात्, तथा पञ्चेन्द्रियजातित्रसचतुष्कप-



राधातोच्छ्वासप्रशस्तविहायोगतिस्थिरपञ्चकशुभध्रुवबन्ध्यष्टकसमचतुरस्रनामजिननामदेवद्विकवैक्रिय-  
द्विकाऽऽहारकद्विकरूपाणामेकोनत्रिंशतः प्रकृतीनामुत्कृष्टरसस्य मतिज्ञानादिषु पञ्चसु मार्गणासु  
निवृत्तिवादरक्षपकेण; उपशमसम्यक्त्वमार्गणायां तादृशेनोपशमकेन, ज्ञानावरणपञ्चकदर्शनावरण-  
षट्काऽसातवेदनीयकषायद्वादशकभयजुगुप्साशोकारतिपुरुषवेदाऽस्थिराऽशुभाऽयशःकीर्त्तिनामाऽप्रश-  
स्तवर्णादिचतुष्कोपघातनामाऽन्तरायपञ्चकलक्षणानां द्विचत्वारिंशतः प्रकृतीनामुत्कृष्टरसस्योक्तषट्-  
स्वपि मार्गणासु मिथ्यात्वाभिमुखेनोपचीयमानत्वात् । हास्यरतिमनुष्यद्विकौदारिकद्विकवञ्च-  
र्षभनाराचरूपाणां सप्तानां प्रकृतीनामुत्कृष्टरसबन्धस्योत्कृष्टः कालो द्वौ समयौ ज्ञेयः, तद्वन्ध-  
कस्य गुणाद्यभिमुखत्वायोगात् ।

मनःपर्यवज्ञानमार्गणायां मतिज्ञानादिमार्गणोक्तानां स्त्यानद्वित्रिकादिनीचैर्गोत्रपर्यवसानाना-  
मेकोनचत्वारिंशतः प्रकृतीनाम् अप्रत्याख्यानावरणप्रत्याख्यानावरणरूपकषायाष्टकमनुष्यद्विकौदारिक-  
द्विकवञ्चर्षभनाराचलक्षणानां त्रयोदशानां च प्रकृतीनां बन्धाभावात् अष्टषष्टेः प्रकृतीनां बन्धाभ्यु-  
पगमः, तासु सातवेदनीयादीनां तिसृणामुत्कृष्टरसबन्धस्योत्कृष्टः काल एकसमयः, सूक्ष्मसम्परा-  
यचरमसमयवर्त्तिना क्षपकेण निर्वर्तनीयत्वात् । पञ्चेन्द्रियजात्याद्याहारकद्विकावसानानामनन्तरमा-  
र्गणाप्रतिपादितानामेकोनत्रिंशतः प्रकृतीनामपि उत्कृष्टरसबन्धस्योत्कृष्टो बन्धकाल एकः समयः  
निवृत्तिवादरक्षपकेणोपरच्यमानत्वात् । अनन्तरोक्तासु मतिज्ञानादिमार्गणासु व्यावर्णिताभ्यो ज्ञाना-  
वरणाद्यन्तरायपञ्चकावसानाभ्यो द्विचत्वारिंशतः प्रकृतिभ्यः कषायाष्टकवर्जानां ज्ञानावरणादीनां चतु-  
स्त्रिंशतः प्रकृतीनामुत्कृष्टरसस्योत्कृष्टो बन्धकाल एकसमयमात्रो भवति, अयताभिमुखेन बध्यमान-  
त्वात् । हास्यरत्योरुत्कृष्टरसबन्धस्योत्कृष्टः कालो द्वौ समयौ, गुणाद्यभिमुखस्य तदुत्कृष्टरस-  
बन्धकत्वाभावात् ।

संयमौघसामायिकछेदोपस्थापनीयरूपासु तिसृषु मार्गणासु सर्वं मनःपर्यवमार्गणावद् ज्ञेयम्,  
नवरं ज्ञानावरणादीनां चतुस्त्रिंशतः प्रकृतीनामुत्कृष्टरसबन्धस्योत्कृष्टो बन्धकालः समयमात्रः  
मिथ्यात्वाभिमुखप्रमत्तापेक्षया, तथा सामायिकछेदोपस्थापनीयमार्गणयोः सातवेदनीयोच्चैर्गोत्रयशः-  
कीर्त्तिरूपाणां तिसृणामुत्कृष्टरसबन्धस्य एकसमयात्मक उत्कृष्टबन्धकालोऽनिवृत्तिकरणचरमसमय-  
क्षपकापेक्षया ज्ञेयः ।

परिहारविशुद्धिसंयममार्गणायां मनःपर्यवज्ञानमार्गणावत् स्त्यानद्वित्रिकादिवञ्चर्षभनाराचा-  
न्तानां द्विपञ्चाशतः प्रकृतीनां बन्धाभावात् अष्टषष्टिः प्रकृतयो बन्धार्हाः, तासु' . . जस सायाणि ॥  
उच्चपणिदितसचउगपरघूसाससुखगइपणथिराई । सुइधुववधागिइ-जिणसुरविउवाहारजुगलाणि ॥' इति  
गाथोक्तानां यशःकीर्त्तिनामादीनां द्वात्रिंशतः प्रकृतीनामुत्कृष्टरसबन्धस्योत्कृष्टो बन्धकालो द्वौ  
समयौ, स्वस्थानविशुद्धतमेन निर्वर्तनीयत्वात्, मतान्तरेण एकसमयः, एतन्मते तदुत्कृष्टरस-



स्थानन्तरसमये भविष्यत्कृतकरणेनैव वध्यमानत्वात् । ज्ञानावरणपञ्चकदर्शनावरणपट्टकाऽसातवेदनीयसंज्वलनचतुष्कभयजुगुप्साशोकारतिपुरुषवेदाऽस्थिराऽशुभाऽयशःकीर्तिनामाऽप्रशस्तवर्णादिचतुष्कोपघातनामाऽन्तरायपञ्चकरूपाणां चतुस्त्रिंशतः प्रकृतीनामुत्कृष्टरसबन्धस्योत्कृष्टो बन्धकाल एकसमयात्मकः छेदोपस्थापनीयसंयमाभिमुखेन निर्वर्तनीयत्वात्, परिहारविशुद्धिकानामनन्तरं मिथ्यात्वादिगमनाऽभावेन छेदोपस्थापनीयसंयमाभिमुखस्यैव संकिलष्टत्वोपलम्भात् । हास्यरत्योस्तु द्वौ समयौ, तदुत्कृष्टरसस्य स्वस्थानसंकिलष्टेन वध्यमानत्वात् ।

देशविरतिमार्गणायामनन्तरमार्गणोक्ताभ्यो यशःकीर्तिनामादिभ्यो द्वात्रिंशतः प्रकृतिभ्यः त्रिंशतः प्रकृतीनामुत्कृष्टरसबन्धस्योत्कृष्टो बन्धकाल एकसमयो ज्ञेयः, संयमाभिमुखेन वध्यमानत्वात् । आहारकद्विकस्यात्र बन्धाभावात् त्रिंशतः प्रकृतीनामेव ग्रहणम् । अनन्तरमार्गणोक्ता ज्ञानावरणपञ्चकादयश्चतुस्त्रिंशत् प्रकृतयः प्रत्याख्यानावरणचतुष्कं चेति अष्टात्रिंशतः प्रकृतीनामुत्कृष्टरसस्योत्कृष्टो बन्धकाल एकः समयः, मिथ्यात्वाभिमुखेनोपचीयमानत्वात् । हास्यरत्योरुत्कृष्टरसबन्धस्योत्कृष्टकालो द्वौ समयौ, तस्य स्वस्थानसंकलेशेन जन्यत्वात् । इत्यत्र संभाव्यमानबन्धानां मसतेः प्रकृतीनां प्रत्येकमुत्कृष्टरसबन्धस्योत्कृष्टबन्धकालविचारणा । शेषाणां स्थानद्वित्रिकमिथ्यात्वमोहनीयाऽऽद्यकपायाष्टकस्त्रीवेदनपुंसकवेदनरकद्विकतिर्यग्द्विकजातिचतुष्काऽऽद्यवर्जसंहननपञ्चकाऽऽद्यवर्जसंस्थानपञ्चकाऽप्रशस्तविहायोगतिस्थावरचतुष्कदुर्भगत्रिकाऽऽतपोद्योतनीचैर्गोत्रौदारिकद्विकमनुष्यद्विकवज्रवर्मनाराचाऽऽहारकद्विकरूपाणां पञ्चाशतः प्रकृतीनां देशविरतेर्बन्धाभावादेव नात्र तासां रसबन्धकालविचारणा । तद्यथा—व्यापकीभूतप्रकृतिबन्धाभावात् तद्व्याप्यस्य रसबन्धस्याप्यभावः, तदभावे च तद्व्याप्यस्योत्कृष्टरसबन्धस्याप्यभावस्तदभावाच्च सुतरां विरता पञ्चाशतः प्रकृतीनामत्रोत्कृष्टरसबन्धकालविचारणेति ।

सूक्ष्मसम्परायसंयममार्गणायां मिथ्यात्वाऽविरतिप्रमादादीनामभावात् मिथ्यात्वादिहेतुकाः स्थानद्वित्रिकनिद्राद्विकामातवेदनीयमोहनीयपङ्क्तिविंशतिकयशःकीर्तिवर्जनामकर्मप्रकृतिसप्ततिकनीचैर्गोत्ररूपाः व्युत्तरशतप्रकृतयो नैव वध्यन्ते, अतः सप्तदशानां प्रकृतीनामेवात्र बन्धोऽभिमतः, तासामुत्कृष्टरसबन्धस्योत्कृष्टः कालः समयप्रमाणो भवति, यशःकीर्तिनामादीनां तिसृणामुत्कृष्टरसबन्धस्य मार्गणाचरमसमयवर्तिनाऽनन्तरसमयभविष्यत्क्षीणकपायछद्मस्थवीतरागेण क्षपकेण, ज्ञानावरणादीनां चतुर्दशानां चोपशमश्रेणेरवरोहता मार्गणाचरमसमयवर्तिनाऽनन्तरसमयभविष्यद्वादरकपायोपशमकेन क्रियमाणत्वात् ।

असंयतमार्गणायाम् आहारकद्विकस्य बन्धाभावात् अष्टादशोत्तरशतप्रकृतीनां बन्धः, तासु यशःकीर्तिनाममातवेदनीयोच्चैर्गोत्रशब्धुवबन्ध्यष्टकमचतुरस्रजिननामदेवद्विकवैक्रियद्विकपञ्चेन्द्रियजातिवसचतुष्कपराधातोच्छ्वासप्रशस्तविहायोगतिस्थिरादिपञ्चकरूपाणां त्रिंशतः प्रकृतीनामुत्कृ-

एतस्योत्कृष्टो बन्धकाल एकः समयः, संयमाभिमुखेन बध्यमानत्वात् । उद्योतनाम्न उत्कृष्ट-  
रसबन्धस्योत्कृष्टो बन्धकालः एकसमयात्मकः, सम्यक्त्वाभिमुखेन बध्यमानत्वात् । ज्ञानावरणपञ्चक-  
दर्शनावरणनवकाऽसातवेदनीयमोहनीयषड्विंशतिकनरकद्विकतिर्यग्द्विकमनुष्यद्विकजातिचतुष्कौदा-  
रिकद्विकसंहननषट्काऽऽद्यवर्जसंस्थानपञ्चकाऽशुभवर्णादिचतुष्काऽशुभविहायोगतिस्थावरदशकाऽऽत-  
पोपघातनीचैर्गोत्राऽन्तरायपञ्चकरूपाणां सप्ताशीतेः प्रकृतीनामुत्कृष्टरसस्योत्कृष्टो बन्धकालो द्वौ  
समयौ, तदुत्कृष्टरसबन्धकानामत्र गुणाद्यभिमुखत्वाभावात् ।

कृष्ण-नील-कापोतलेश्यारूपासु तिसृषु मार्गणसु अष्टादशोत्तरशतप्रकृतयो बध्यन्ते, आहारक-  
द्विकस्य बन्धाभावात् । तत्र कृष्णलेश्यामार्गणायामुद्योतवर्जसप्तदशोत्तरशतप्रकृतीनाम्, नीलकापोत-  
लेश्यामार्गणयोश्च सर्वासामष्टादशोत्तरशतलक्षणानां प्रकृतीनामुत्कृष्टरसबन्धस्योत्कृष्टः कालो द्वौ समयौ,  
तदुत्कृष्टरसबन्धकानां गुणाद्यभिमुखत्वाभावात् । उद्योतनाम्न उत्कृष्टरसबन्धस्योत्कृष्टः कालः कृष्ण-  
लेश्यामार्गणायामेकसमयात्मको भवति, सम्यक्त्वाभिमुखेन बध्यमानत्वात् ।

तेजोलेश्यामार्गणायां विकलत्रिकसूक्ष्मत्रिकनरकद्विकानां बन्धाभावात् द्वादशोत्तरशतप्रकृतयो  
बन्धार्हाः तत्र... 'जससायाणि ॥ उच्चपणिदितसचउगपरघूसाससुखगइपणथिराई । सुहधुववधागिइ-  
जिणसुरविउवाहारजुगलाणि॥' इति यशःकीर्तिनामादीनां द्वात्रिंशतः प्रकृतीनामुत्कृष्टरसस्योत्कृष्टो बन्ध-  
कालो द्वौ समयौ, गुणाभिमुखत्वविरहितेन स्वस्थानोत्कृष्टविशुद्धेन निर्वर्तनीयत्वात् । मतान्तरेण  
आमामुत्कृष्टरसस्योत्कृष्टो बन्धकाल एकसमयप्रमाणः, एतन्मते अनन्तरसमयभविष्यत्कृतकरणेनैवासा-  
मुत्कृष्टरसबन्धस्य जन्यत्वात् । ज्ञानावरणपञ्चकदर्शनावरणनवकाऽसातवेदनीयमोहनीयषड्विंशतिक-  
तिर्यग्द्विक-मनुष्यद्विकैकेन्द्रिजात्यौदारिकद्विक-संहननषट्काऽऽद्यवर्जसंस्थानपञ्चकाऽशुभवर्णादिचतु-  
ष्काऽशुभविहायोगति-स्थावरनामा-ऽस्थिरषट्काऽऽतपोद्योतोपघात नीचैर्गोत्रा-ऽन्तरायपञ्चकरूपाणा-  
मशीतेः प्रकृतीनामुत्कृष्टरसबन्धस्योत्कृष्टः कालो द्वौ समयौ, तदुत्कृष्टरसबन्धकानां गुणाद्यभिमुख-  
त्वायोगात् ।

पद्मलेश्यामार्गणायां नरकद्विकजातिचतुष्कस्थावरचतुष्काऽऽतपरूपाणामेकादशानां बन्धाभा-  
वात् नवोत्तरशतप्रकृतयो बन्धमर्हन्ति । तत्र यशःकीर्तिनामादीनां द्वात्रिंशतः प्रकृतीनामुत्कृष्ट-  
रसस्योत्कृष्टो बन्धकालः समयमात्रः अथवा द्वौ समयौ, अत्र हेत्वादिविचारणा तेजोलेश्यावत् ।  
एकेन्द्रियस्थावराऽऽतपानामत्र बन्धाभावात्, अनन्तरोक्ताभ्यो ज्ञानावरणपञ्चकादिभ्योऽशीतेः प्रकृ-  
तिभ्यः सप्तमसतेः प्रकृतीनामुत्कृष्टरसबन्धस्योत्कृष्टो बन्धकालो द्वौ समयौ, अत्र हेतुस्तथैव ।

शुक्ललेश्यामार्गणायां नरकद्विकतिर्यग्द्विकजातिचतुष्कस्थावरचतुष्काऽऽतपोद्योतरूपाणां चतु-  
र्दशानां बन्धाभावात् षडुत्तरशतप्रकृतय एव बन्धयोग्याः, तासु 'जससायाणि ॥ उच्चपणिदितसचउग-  
परघूसाससुखगइपणथिराई । सुहधुववधागिइजिणसुरविउवाहारजुगलाणि ॥' इति यशःकीर्तिनामादीनां

द्वात्रिंशतः प्रकृतीनामुत्कृष्टरसबन्धस्योत्कृष्टः काल एकः समयः; क्षपकेण जन्यत्वात् । शेषाणां चतुः-  
सप्ततेरुत्कृष्टरसबन्धस्योत्कृष्टः कालो द्वौ समयौ, स्वस्थानोत्कृष्टविशुद्धादिना बध्यमानत्वात् ।

अभव्यानामवस्थितप्रथमगुणस्थानकत्वेन चतुर्थादिगुणस्थानकभाविवन्धयोः आहारकद्विक-  
जिननाम्नोर्वन्धाभावात् अभव्यमार्गणायां सप्तदशोत्तरशतप्रकृतयो बन्धमर्हन्ति, तासां प्रत्येकमुत्कृ-  
ष्टरसबन्धोत्कृष्टकालो द्वौ समयौ, अभव्यानां सर्वदैव गुणाद्यभिमुखत्वाभावात् ।

क्षायोपशमिकसम्यक्त्वमार्गणायामेकाशीतिः प्रकृतयो बन्धार्हाः, मत्यादिज्ञानमार्गणासु नाम-  
ग्राहं प्रतिपादितानां स्त्यानद्वित्रिकादीनामेकोनचत्वारिंशतः प्रकृतीनां बन्धाभावात् । तत्र 'जससायाणि॥  
उच्चपणिदितसचउगपरघूसाससुखगडपणथिराई । सुहधुवबधागिद्विजिणसुरविउवाहारजुगलाणि'॥ इति  
यशःकीर्त्तिनामादीनां द्वात्रिंशतः प्रकृतीनामुत्कृष्टानुभागबन्धस्योत्कृष्टः काल एकसमयः, मतान्तरेण  
द्वौ समयौ भवति, अत्र हेतुस्तेजोलेख्यावत् । मत्यादिज्ञानमार्गणासु नामग्राहं प्रदर्शितानां ज्ञानावरण-  
पञ्चकादीनां द्विचत्वारिंशतः प्रकृतीनामुत्कृष्टरसबन्धस्योत्कृष्टो बन्धकाल एकसमयः, मिथ्यात्वा-  
भिमुखेन बध्यमानत्वात्, हास्यरतिनरद्विकौदारिकद्विकवज्रर्पभनाराचरूपाणां सप्तानां प्रकृतीनामुत्कृष्ट-  
रसस्योत्कृष्टो बन्धकालो द्वौ समयौ, तदुत्कृष्टरसबन्धकानां गुणाद्यभिमुखत्वाभावात् ।

क्षायिकसम्यक्त्वमार्गणायामपि स्त्यानद्वित्रिकादीनामेकोनचत्वारिंशतः प्रकृतीनां  
बन्धाऽनर्हत्वात् एकाशीतेः प्रकृतीनां बन्धः । तासु अनन्तरमार्गणाप्रतिपादितानां यशः-  
कीर्त्तिनामादीनां द्वात्रिंशतः प्रकृतीनामुत्कृष्टरसबन्धस्योत्कृष्टो बन्धकालः समयमात्रः, तद्वन्धक-  
स्य क्षपकत्वात् । मत्यादिज्ञानमार्गणासु नामग्राहं दर्शितानां ज्ञानावरणपञ्चकादीनां द्विचत्वारिंशतः  
प्रकृतीनां हास्यरतिमनुष्यद्विकौदारिकद्विकवज्रर्पभनाराचानां चेति उक्तशेषाणामेकोनपञ्चाशतः प्रकृ-  
तीनामुत्कृष्टरसस्योत्कृष्टो बन्धकालो द्वौ समयौ, तदुत्कृष्टरसबन्धकस्य क्षायिकसम्यग्दृष्टेरधस्तनगुण-  
स्थानगमनविरहेण तदभिमुखत्वायोगात्, स्वस्थाने संक्लेशेन विशुद्ध्या वा जायमानत्वादिति भावः ।

मिश्रसम्यक्त्वमार्गणायां मतिज्ञानमार्गणोक्ताः स्त्यानद्वित्रिकादय एकोनचत्वारिंशत् आहा-  
रकद्विक जिननाम चेति सर्वसंख्यया द्विचत्वारिंशतः प्रकृतीनां बन्धायोग्यत्वात् अष्टसप्ततेः प्रकृतीनां  
बन्धः । तत्र 'ज्ञानावरणपञ्चकस्त्यानद्वित्रिकवर्जं दर्शनावरणपट्क' 'कपायद्वादशक' 'शोकारति' भय-  
जुगुप्सा 'पुरुषवेदा' 'सातवेदनीया' 'प्रशस्तवर्णादिचतुष्का' 'स्थिरा' 'शुभा' 'यशःकीर्त्यु' 'पघाता-  
न्तरायपञ्चकरूपाणां द्विचत्वारिंशतः प्रकृतीनामुत्कृष्टरसस्योत्कृष्टो बन्धकाल एकसमयः, मिथ्या-  
त्वाभिमुखेन बध्यमानत्वात् । तथा यशःकीर्त्तिनामसातवेदनीयोच्चैर्गोत्रपञ्चेन्द्रियजातिव्रसचतुष्क-  
पराघातोच्छ्रामप्रशस्तविहायोगतिस्थिरपञ्चकशुभश्रुवबन्धयष्टकमचतुरस्रसंस्थाननामरूपाणां पञ्चविं-  
शतेः प्रकृतीनामुत्कृष्टानुभागबन्धस्योत्कृष्टः कालः समयमात्रः, सम्यक्त्वाभिमुखेन जन्यत्वात् ।  
देवद्विकवैक्रियद्विकयोरपि उत्कृष्टरसबन्धस्योत्कृष्टः काल एक एव समयः, सम्यक्त्वाभिमुखेन मनु-

व्येण तिरश्चा वा बध्यमानत्वात् । औदारिकद्विकमनुष्यद्विकवज्रर्षभनाराचानामपि एक एव समयः, सम्यक्त्वाभिमुखेन देवेन मत्तान्तरेण तादृशेन नारकेणापि जन्यत्वात् । हास्यरत्योरुत्कृष्टरसबन्ध-  
स्योत्कृष्टः कालो द्वौ समयौ, तदुत्कृष्टरसबन्धकस्य गुणाद्यभिमुखत्वायोगात् ।

सास्त्रादनमार्गणायां मिथ्यात्वमोहनीयनपुंसकवेदनरकद्विकजातिचतुष्कस्थावरचतुष्कसेवा-  
र्त्तसंहननहुंडकसंस्थानाऽऽतपाऽऽहारकद्विकजिननामलक्षणानामष्टादशानां प्रकृतीनां बन्धानभ्यु-  
पगमात् द्व्युत्तरशतं प्रकृतयो बन्धार्हाः, तासामुत्कृष्टरसस्योत्कृष्टो बन्धकालो द्वौ समयौ, मिथ्यात्वं  
प्रति प्रस्थितानां सर्वेषां तद्बन्धकानां संकिलष्टत्वेनाऽभिमुखत्वादिविशेषानभ्युपगमात् । मत्तान्त-  
रेण मिथ्यात्ववर्जाऽशुभध्रुवबन्धिन्यो द्विचत्वारिंशत् असातवेदनीयं शोकारती स्त्रीवेदः तिर्यग्द्विकम-  
ऽप्रशस्तविहायोगतिः अस्थिराऽशुभे अयशःकीर्तिनाम कीलिकासंहनननाम वामनसंस्थाननाम दुर्भग-  
त्रिकं नीचैर्गोत्रमिति अष्टपञ्चाशतोऽशुभप्रकृतीनामुत्कृष्टरसस्योत्कृष्टो बन्धकाल एकसमयप्रमितो भवति,  
एतन्मते मिथ्यात्वाभिमुखस्याऽनन्तरसमयभविष्यन्मिथ्यादृष्टरेव तदुत्कृष्टरसबन्धकत्वसंभवात् ।  
शेषाणां चतुश्चत्वारिंशतः प्रकृतीनामुत्कृष्टरसबन्धस्योत्कृष्टः कालो द्वौ समयौ इति ।

असंज्ञिमार्गणायामाहारकद्विकजिननामवर्जं सप्तदशोत्तरं प्रकृतिशतं बध्यते । तत्र सर्वासां  
प्रकृतीनामुत्कृष्टरसबन्धस्योत्कृष्टः कालो द्वौ समयौ, प्रकृतमार्गणायां जीवानामवस्थितगुणस्थानक-  
वत्त्वेन गुणाद्यभिमुखत्वाभावात् ॥३०७-३०९॥ इति विवृतं मार्गणासु स्वस्वबन्धप्रायोग्याणां प्रकृ-  
तीनामुत्कृष्टरसबन्धस्योत्कृष्टकालप्रमाणम् । इत्येवं मार्गणासु स्वस्वबन्धप्रायोग्याणां प्रकृतीनामुत्कृष्टरस-  
बन्धस्य जघन्योत्कृष्टकालप्ररूपणां समाप्य अथ तास्वेव स्वस्वबन्धार्हाणां प्रकृतीनामनुत्कृष्टरसबन्ध-  
स्य जघन्यकालं व्याचिख्यासुराह-

दुपणिंदितसपुमेषु असंयमाचक्खुचक्खुभवियेसु ।

तह सण्णिम्मि जहण्णो कालो अगुरुअणुभागस्स ॥३१०॥

भिन्नमुहुत्तं हवए तित्थयरसुहधुवबंधिपयडीणं ।

समयो आळ वज्जिअ सप्पाउग्गाण सेसाणं ॥३११॥

(प्रे०) 'दुपणिंदि०' इत्यादि, पञ्चेन्द्रियौघ-पर्याप्तपञ्चेन्द्रिय-त्रसकायौघ-पर्याप्तत्रसकाय-पुरुष-  
वेदा-ऽसयमा-ऽचक्षुर्दर्शन-चक्षुर्दर्शन-भव्य-संज्ञिरूपासु दशसु मार्गणासु 'तित्थ' इत्यादि, जिननाग्नः  
तैजसकर्मणशरीरप्रशस्तवर्णादिचतुष्कागुरुलघुनिर्माणाख्यानामष्टानां शुभध्रुवबन्धिनीनां चेति नवानां  
प्रकृतीनाम् 'अगुरुअणुभागस्स' गुरुः उत्कृष्टः न गुरुः अगुरुः स चासौ अनुभागः अगुर्वनु-  
भागः तस्य, अनुत्कृष्टानुभागस्येत्यर्थः, उत्कृष्टात् रसादनन्तभागादिना हीनो यावज्जघन्यरसः स  
सर्वोऽपि रसोऽत्रानुत्कृष्टानुभागो गीयते, तस्य 'कालो' ति बन्धकालः कीदृशः स ? इत्याह-  
'जहण्णो' ति जघन्यः अल्पिष्टोऽन्तर्मुहूर्तप्रमाणो भवति । पञ्चेन्द्रियौघादिषु दशसु मार्गणासु

जिननामादीनां नवानां प्रकृतीनामनुत्कृष्टरसबन्धस्य जघन्यः कालोऽन्तर्मुहूर्तमितो भवतीति अक्षरार्थः ।

भावार्थस्त्वयम्—अचक्षुर्दर्शनभव्यमार्गणयोजिननामादीनां नवानां प्रकृतीनामनुत्कृष्टरसस्य जघन्यो बन्धकालोऽन्तर्मुहूर्तप्रमाणः ओघप्ररूपणोक्तरीत्याऽऽगच्छति, तद्यथा—कश्चित् तद्भव-सिद्धिकः क्षायिकसम्यग्दृष्टिर्जीवः उपशमश्रेणिमारोहन् निवृत्तिवादरगुणस्थानके जिननामादीनामबन्धको भवति, ततः क्रमादुपशान्तमोहवीतरागत्वमनुभूय एकादशस्य गुणस्थानकस्याऽन्तर्मुहूर्तात्मिकाया अद्धायाः क्षयेण श्रेणेः प्रतिपत्तयमुपशामकमहामना निवृत्तिवादरगुणस्थानके आसां नवानां जिननामादीनां प्रकृतीनामनुत्कृष्टरसोपेतं बन्धमारभते, उत्कृष्टरसबन्धस्य क्षपकस्वामिकत्वात् । ततः सोपानाऽवरोहणक्रमेण प्रमत्तगुणस्थानकं यावदवरोहति, तत्र चाऽन्तर्मुहूर्तं स्थित्वाऽप्रमत्तगुणस्थानकं व्रजति पुनरन्तर्मुहूर्तेन प्रमत्तत्वमाप्नादयति एवं संख्येयवारं षष्ठसप्तमगुणस्थाने स्पृशन् तत्र जिननामादीनामनुत्कृष्टरसं चिनोति, ततोऽचिरात् क्षपकश्रेणिमारोहन् निवृत्तिवादरपष्ठभागद्विचरमसमये तदनुत्कृष्टरसस्याऽबन्धं करोति, तदेवमस्य महात्मनः श्रेणिद्वयाऽन्तरालेऽन्तर्मुहूर्तं यावज्जिननामादीनामनुत्कृष्टरसबन्धः प्रवर्तते । न चोपशमश्रेण्यवरोहणानन्तरं प्रत्येकमन्तर्मुहूर्तप्रमाणयोः षष्ठसप्तमगुणस्थानयोः संख्यातवारं स्पर्शनया जिननामादीनामनुत्कृष्टरसबन्धकालस्य संख्येयानि अन्तर्मुहूर्तानि भविष्यन्ति, षष्ठादिगुणस्थानके नैरन्तर्येण तद्बन्धप्रवर्तनादिति वाच्यम्, संख्यातानां षष्ठसप्तमगुणस्थानकसत्त्वानामन्तर्मुहूर्तानां संमिलनेऽपि अन्तर्मुहूर्तप्रमाणत्वाभ्युपगमात्, षष्ठादिगुणस्थानकसत्त्वान्तर्मुहूर्तानां प्रत्येकं लघुत्वात् अत्रोक्तस्य चान्तर्मुहूर्तस्य बृहत्तरत्वादिति भावः । न च प्रभूतानामन्तर्मुहूर्तानां संमिलने एकमेवान्तर्मुहूर्तमिति कथं श्रद्धधातुं शक्यते ? इति वाच्यम्, अष्टमादिद्वादशपर्यन्तानां गुणस्थानकानां प्रत्येकमान्तर्मुहूर्तिकत्वेऽपि सर्वेषां पिण्डीकृतस्याऽपि कालस्याऽन्तर्मुहूर्तमितत्वादित्यलम् ।

पञ्चेन्द्रियौघ-त्रसकायौघ-संज्ञिरूपासु तिसृषु मार्गणासु जिननाम्नोऽनुत्कृष्टरसबन्धस्य जघन्यकालोऽन्तर्मुहूर्तमनन्तरोक्तनीत्याऽऽयाति । अष्टानां शुभध्रुवबन्धिनीनां तु मार्गणाजघन्यकायस्थितिमाश्रित्येति, किमुक्तं भवति ? कश्चित् प्रतनुपुण्यप्राग्भारो जन्तुः पञ्चेन्द्रियादिषूत्पद्य क्षुल्लकभवमितमन्तर्मुहूर्तात्मकं स्वायुर्यावदामानुत्कृष्टरसं बद्ध्वा मार्गणान्तरं गच्छति तदा ध्रुवबन्धिनीनामनुत्कृष्टरसबन्धस्य जघन्यः कालोऽन्तर्मुहूर्तं प्राप्यते । ननु जिननामवदासामपि श्रेणिद्वयाऽन्तरालसत्त्वाऽन्तर्मुहूर्तं कुतो न गृह्यते ? उच्यते—तदपेक्षया क्षुल्लकभवसत्त्वान्तर्मुहूर्तकालस्याऽल्पीयस्त्वात् जघन्यकालप्ररूपणायां संभवे हि अल्पतरकालस्य बृहत्तरस्य ग्रहणाऽनौचित्यात् ।

पर्याप्तत्रसपर्याप्तपञ्चेन्द्रियपुरुषवेदरूपासु तिसृषु मार्गणासु जिननाम्नोऽनुत्कृष्टरसबन्धस्य जघन्यः कालः श्रेणिद्वयान्तरालमाश्रित्योपपादनीयः । अष्टानां शुभध्रुवबन्धिनीनां त्वनुत्कृष्टरसबन्धस्याऽन्त-

मुहूर्तार्त्तमकः कालः मार्गणाजघन्यकायस्थितिमाश्रित्य श्रेणिद्वयान्तरालमाश्रित्य वेति उभयथाऽप्यन्त-  
मुहूर्तं प्राप्यते, मार्गणाजघन्यकायस्थितेः श्रेणिद्वयान्तरालजघन्यकालस्य च प्रत्येकमान्तमौहूर्तिकत्वात् ।  
ततोऽत्र जघन्यकालप्ररूपणायां यल्लघुतरं भवेत्तदेवान्तमुहूर्तं ग्राह्यम् । असंयममार्गणायां जिननामा-  
दीनां नवानामनुत्कृष्टरसबन्धजघन्यकालस्यान्तमुहूर्तत्वमेवमुपपादनीयम्, तद्यथा—कश्चिज्जन्तुदेश-  
विरतेः संयमाद् वाऽनाभोगेन प्रतिपत्याऽसंयतोऽविरतसम्यग्दृष्टिर्भवति, अन्तमुहूर्तं यावत् तुर्य-  
गुणस्थानके स्थित्वाऽचिरादेव पुनर्देशविरतिं संयमं वा स्वीकरोति, तस्य जिननामादीनामनुत्कृष्ट-  
रसबन्धोऽयतावस्थायामन्तमुहूर्तं यावद् भवति, ततः परं देशविरत्यादौ गमनात् । आभोगेन देश-  
विरत्यादेः प्रतिपतितस्य पुनस्तद्गुणप्रतिपत्तौ यथाप्रवृत्तकरणाऽपूर्वकरणात्मकं करणद्वयमवश्यं  
करणीयं भवति, आभोगेन पतितस्य करणद्वयमकृत्वा तद्गुणप्रतिपत्त्यनभ्युपगमात् । तथा चोक्तं—  
कर्मप्रकृतिचूर्णोऽपशमनाकरणे—‘अहं पुन आभोएण देसविरतितो विरतितो वा वि पडिओ  
आभोएण मिच्छत्तं गंतु पुणो देसविरतिं वा विरतिं वा पडिवज्जेति अन्तोमुहुत्तेण वा विगिट्ठेण वा  
कालेण तस्स पडिवज्जमाणस्स एयाणि चेव करणाणि णियमा कारुण पडिवज्जियव्व ।’ ननु जिननामा-  
दीनां नवानां प्रकृतीनामनुत्कृष्टरसस्य जघन्यो बन्धकालः समयप्रमाणः कुतो न भवति ?  
उच्यते—अनुत्कृष्टरसबन्धस्य समयात्मको जघन्यकालोऽत्र प्रकारद्वयेन प्राप्यते, कश्चिदुत्कृष्टरसं बद्ध्वा  
समयं यावदनुत्कृष्टरसं बध्नाति पुनरुत्कृष्टमिति उत्कृष्टरसबन्धद्वयान्तरालेऽनुत्कृष्टरसबन्धस्य एक-  
समयः कालो भवतीति प्रथमप्रकारः । समयं यावदनुत्कृष्टरसं बद्ध्वा तत्प्रतिपक्षप्रकृतिबन्ध-  
सम्भवेन तद्बन्धाद् विरमति, तदाऽनुत्कृष्टरसबन्धस्य एकसमयात्मको जघन्यः काल आयाति ।  
प्रकृते जिननामादीनामुत्कृष्टरसबन्धस्य मार्गणाचरमसमये संभवेन द्विरुत्कृष्टरसबन्धाभावः,  
तदभावे च कुतस्तदन्तरालेऽनुत्कृष्टरसबन्धावकाशः, अतो न प्रथमेन प्रकारेण समयप्रमाणा  
जघन्यरसबन्धकालस्य भवितुमर्हति जिननामादीनाम् । तथा त्रसनामादीनां प्रतिपक्ष-  
भूतस्थावरनामादिवत् नाऽऽसां जिननामादीनां प्रतिपक्षभूताः प्रकृतयो विद्यन्ते येन तद्बन्धसद्भावेन  
आसां समयमात्रोऽनुत्कृष्टरसोपेतो बन्धो भूत्वा विरमेत् अतो द्वितीयेनाऽपि प्रकारेण न समयप्रमा-  
णता जिननामादीनां नवानां प्रकृतीनामनुत्कृष्टरसबन्धजघन्यकालस्येति । ‘सेसाणं’ ति उक्त-  
शेषाणां पञ्चेन्द्रियौघादिषु नवसु मार्गणसु एकादशोत्तरशतप्रकृतीनामसंयममार्गणायां च नवोत्तरशत-  
प्रकृतीनाम्, तत्राऽऽहारकद्विकबन्धायोगात् अनुत्कृष्टरसबन्धस्य जघन्यः काल एकसमयो भवति,  
अत्रेयं घटना—त्रिचत्वारिंशतोऽशुभध्रुवबन्धिनीनामनुत्कृष्टरसबन्धस्य समयप्रमाणः कालः प्रकार-  
द्वयेन भवति, तद्यथा—तासामुत्कृष्टरसं बद्ध्वा समयं यावदनुत्कृष्टरसं बध्नाति पुनः कषायप्रकर्षा-  
दुत्कृष्टं स्वस्थानोत्कृष्टसंक्लेशेनोत्कृष्टरसबन्धप्रवर्तनादित्येवमुत्कृष्टरसबन्धद्वयान्तराले समयमात्रोऽ-  
नुत्कृष्टरसबन्धकालः प्राप्यते इति प्रथमः प्रकारः । उत्कृष्टरसं बध्न्न् समयमनुत्कृष्टरसं बद्ध्वा मार्गणान्तरं  
व्रजति तमाश्रित्याऽसंयमाऽचक्षुरभन्यमार्गणावर्जसप्तमार्गणास्वेकसमयः प्राप्यते तदनुत्कृष्टरसबन्धस्येति



द्वितीयः प्रकार इति । अध्रुवबन्धिनीनामष्टपष्टेः प्रकृतीनामनुत्कृष्टरसबन्धस्य समयमात्रः कालः समयं यावदनुत्कृष्टरसं बद्ध्वा तदबन्धं करोति, तत्प्रतिपक्षप्रकृतिबन्धमारभते, मार्गणान्तरं वा व्रजति तमाऽऽश्रित्याऽऽगच्छति । समयं यावद् बन्धं कृत्वा कालकरणेन बन्धविच्छेदात् समयप्रमाणः कालो ज्ञेयः आहारकद्विकस्येति । 'आऊवज्जिअ' ति आयुषामनुत्कृष्टरसबन्धजघन्यकालस्य प्रागुक्तत्वात् तद्वर्जसप्तकर्मोत्तरप्रकृतीनामनुत्कृष्टरसबन्धजघन्यकालप्ररूपणमत्रोत्तरत्र च ज्ञेयम् ॥३१०-३११॥

अथौदारिकमिश्रकाययोगमार्गणायां बन्धप्रायोग्याणां प्रकृतीनामनुत्कृष्टरसबन्धस्य जघन्यकालं दर्शयति—

**ओरालमीसजोगे ध्रुवसुरविउवदुगउरलतित्थाणं ।**

**भिन्नमुहुत्तं अहवा समयो समयोऽत्थि सेसाणं ॥३१२॥**

(प्रे०) 'ओरालमीस०' इत्यादि, औदारिकमिश्रकाययोगमार्गणायामेकपञ्चाशत् प्रकृतयो ध्रुवबन्धिन्यो, देवद्विकं वैक्रियद्विकमौदारिकशरीरनाम जिननाम चेति सप्तपञ्चाशतः प्रकृतीनामनुत्कृष्टरसबन्धस्य जघन्यकालः 'भिन्नमुहुत्तं' ति अन्तर्मुहूर्त्तप्रमाणो भवति, रसबन्धप्रस्तावे प्रस्तुतमार्गणायास्तावत्कालप्रमाणत्वात् तत्र तत्तद्वन्धकानां मार्गणावसानं यावदनुत्कृष्टरसस्यैव बन्धसद्भावाच्च । ननु औदारिकादिमिश्रकाययोगमार्गणासु मार्गणाचरमसमये उत्कृष्टरसबन्धाभ्युपगमात् कुतोऽत्रोच्यते मार्गणावसानं यावदनुत्कृष्टरसस्यैव बन्धसद्भावादिति ? "णवरं समयो व जेहो सञ्वाण गुरु तिमिस्सजोगेसु" इति वचनेनौदारिकादिमिश्रकाययोगमार्गणासु तच्चरमसमये उत्कृष्टरसबन्धोपलम्भात् समयोनमेवान्तर्मुहूर्त्तं कालोऽनुत्कृष्टरसबन्धस्य वक्तुमुचित इति चेत् । अत्रोच्यते औदारिकादिमिश्रमार्गणासु यो बन्धको मार्गणाचरमसमये स्वबन्धप्रायोग्याणां प्रकृतीनामुत्कृष्टरसं बध्नाति, तस्येतरापेक्षया मिश्रावस्थासत्कान्तर्मुहूर्त्तं दीर्घतरं भवति, ततोऽनुत्कृष्टरसबन्धोऽपि तस्य चिरं प्रवर्तते इतरस्य मार्गणावस्थानं यावदनुत्कृष्टरसबन्धकस्य तु तल्लघुतरमिति । जघन्यकालमानस्य प्रस्तुतत्वात् मार्गणाचरमसमये उत्कृष्टरसबन्धकमाश्रित्यात्र नोच्यतेऽनुत्कृष्टरसबन्धस्य कालमानम्, मार्गणाद्विचरमसमयं यावत्प्रवर्तमानस्य तदनुत्कृष्टरसबन्धस्य कालस्य दीर्घतरत्वात् । ततोऽत्र युक्तमुक्तमस्माभिर्मार्गणावसानं यावदनुत्कृष्टरसस्यैव बन्धमद्भावात्, आसां सप्तपञ्चाशतः प्रकृतीनामनुत्कृष्टरसबन्धस्य जघन्यः कालः समयोनमन्तर्मुहूर्त्तमिति न वक्तव्यं किन्तु अन्तर्मुहूर्त्तमेवेति तात्पर्यम् । 'अहवा समयो' अथवाशब्दस्य मतान्तरद्योतनपरत्वात् मतान्तरानुरोधेन प्रागुक्तानां ध्रुवबन्ध्यादीनां सप्तपञ्चाशतः प्रकृतीनामनुत्कृष्टरसबन्धस्य जघन्यः काल एकसमयो भवति, कुतः ? अस्मिन् मते न केवलं मार्गणाचरमसमये किन्तु तदन्तर्गतेऽपि उत्कृष्टरसबन्धाभ्युपगमात्, ततो यदा कश्चिदौदारिकमिश्रकाययोगी पूर्वोक्तानां सप्तपञ्चाशतः प्रकृतीनां समयं समयौ वोत्कृष्टरसं बद्ध्वा समयं यावदनुत्कृष्टरसं बध्नाति पुनरुत्कृष्टं तदोत्कृष्टरसबन्धद्वयान्तराभावी समय-



मात्रोऽनुत्कृष्टरसबन्धस्य जघन्यः कालः प्राप्यते, अस्मिन् मते आन्तर्मुहूर्तात्मिकायामौदारिकादिमिश्रकाययोगावस्थायाम् अनेकशः परावृत्त्योत्कृष्टानुत्कृष्टरसबन्धप्रवर्तनस्याविरोधात् , एवं सामयिकानुत्कृष्टरसबन्धानन्तरं मार्गणापरावर्तनादपि । 'समयोऽत्थि सेसाणं' ति उक्तशेषाणां हास्यरती शोकारती स्त्रीपुरुषनपुंसकवेदाः सातासाते गोत्रद्विकं तिर्यग्द्विकं मनुष्यद्विकं जातिपञ्चकमौदारिकाङ्गोपाङ्गनाम संहननषट्कं संस्थानषट्कं विहायोगतिद्विकं त्रसदशकं स्थावरदशकं पराघातोच्छ्वाससातपोद्योतनामानीति एकोनषष्टेः प्रकृतीनामनुत्कृष्टरसबन्धस्य जघन्यः कालः समयमात्रो भवति, तासामध्रुवबन्धित्वेन तत्तत्प्रकृतिबन्धजघन्यकालस्यापि एकसमयमात्रत्वात् । व्यापकीभूतस्य प्रकृतिबन्धकालस्य समयप्रमाणत्वे तद्व्याप्यस्य रसबन्धकालस्य समयप्रमाणता सुलभा, तथा सति तद्व्याप्यस्यानुत्कृष्टरसबन्धकालस्य समयप्रमाणता तु नितरां सुलभेति ॥३१२॥

अथ वैक्रियमिश्रकाययोगमार्गणायां सम्भाव्यमानबन्धानां प्रकृतीनामनुत्कृष्टरसबन्धस्य जघन्यकालः प्रचिरुटयिपुराह—

वेउव्वमीसजोगे धुवपणपरघाइउरलतित्थाणं ।

भिन्नमुहुत्तं अहवा समयो समयोऽत्थि सेसाणं ॥३१३॥

(प्रे०) 'वेउव्व' इत्यादि, वैक्रियमिश्रकाययोगमार्गणायां 'धुव' ति ध्रुवबन्धिन्यो ज्ञानावरणादय एकपञ्चाशत् , प्रशस्ताप्रशस्तभेदेन वर्णादिचतुष्कस्य द्विर्गणनात् 'पणपरघाइ' ति पराघातोच्छ्वासवादरत्रिकरूपाः पराघातनामादयः पञ्च, औदारिकशरीरनाम, जिननाम चेति सर्वसंख्ययाऽष्टपञ्चाशतः प्रकृतीनामनुत्कृष्टरसबन्धस्य जघन्यः कालोऽन्तर्मुहूर्तम् , मतान्तरेण एकसमयो ज्ञेयः, वैक्रियमिश्रकाययोगो देवनारकाणामऽपर्याप्तावस्थाभावी प्रस्तुतः, देवनारकाः तथाभवस्वाभाव्यादेव पर्याप्तप्रायोग्यं वादरप्रायोग्यं चैव कर्म निर्वर्तयन्ति, ततः पराघातादिप्रकृतिपञ्चकं नैरन्तर्येण वैक्रियमिश्रयोगे बध्यमानमुपलभ्यते, ततो ध्रुवबन्धिवदस्यानुत्कृष्टरसबन्धस्य जघन्यः कालोऽन्तर्मुहूर्तादिरायाति । औदारिकशरीरनामाऽपि सर्वैर्देवनारकैर्जिननाम च विशिष्टसम्यक्त्ववद्भिस्तैर्नैरन्तर्येण बध्यते इति अन्तर्मुहूर्तादिमानता तदनुत्कृष्टरसबन्धजघन्यकालस्येति । अत्र हेत्वादयोऽनन्तरोक्तौदारिकमिश्रकाययोगमार्गणाद् ज्ञेयाः ।

'सेसाणं' ति उक्तशेषाणां हास्यरती शोकारती त्रयो वेदाः द्वे वेदनीये गोत्रद्विकं तिर्यग्द्विकं मनुष्यद्विकमेकेन्द्रियजातिनाम पञ्चेन्द्रियजातिरौदारिकाङ्गोपाङ्गनाम संहननषट्कं संस्थानषट्कं खगतिद्विकं त्रसनाम स्थिरषट्कं स्थावरनामाऽस्थिरषट्कम् आतपोद्योतनाम्नीत्यष्टचत्वारिंशतः प्रकृतीनामनुत्कृष्टरसबन्धस्य जघन्यः कालः एकसमयः, अध्रुवबन्धित्वेन तत्प्रकृतिबन्धजघन्यकालस्यापि समयमात्रत्वात् ॥३१३॥ अथ आहारकमिश्रकाययोगमार्गणायां बध्यमानप्रकृतीनामनुत्कृष्टरसबन्धस्य जघन्यं कालं व्यनक्ति—

तेरहतित्थाईणं समयो आहारमीसजोगम्मि ।

सेसाण मुहुत्तंतो अहवा समयो मुणेयव्वो ॥३१४॥

(प्रे०) 'तेरह' इत्यादि, आहारकमिश्रकाययोगमार्गणायां 'तित्थं' ॥ साय<sup>१</sup> थिर<sup>२</sup> हस्सदुग<sup>३</sup> जस<sup>४</sup> असाय<sup>५</sup> अरइदुग<sup>६</sup> अथिरदुग<sup>७</sup> अजसा<sup>८</sup> । इतिगाथोक्तानां सातवेदनीयादीनां द्वादशानां जिननाम्नश्चानुत्कृष्टरस-  
बन्धस्य जघन्यः काल एकसमयः, तत्र सातवेदनीयादीनां परावर्तमानत्वेन एकसामयिकतद्बन्धान-  
न्तरं समयान्तरे तत्प्रतिपक्षप्रकृतिबन्धसम्भवेन तदबन्धमम्भवात् तथा जिननाम्नो मार्गणाचरम-  
समयेऽभिनवबन्धस्य प्रवर्तनात् समयप्रमाणो जघन्यकालः । 'सेसाण' उक्तशेषाणां ज्ञानावरणपञ्चकं  
दर्शनावरणपट्टकं संज्वलनचतुष्कं भयजुगुप्से पुरुषवेदो देवद्विक-पञ्चेन्द्रियजाति - वैक्रियद्विक-  
समचतुरस्रसंस्थाननामा-ऽप्रशस्तवर्णादिचतुष्क -प्रशस्तविहायोगति-पराधातोच्छ्वासनामोषधात-त्रस-  
चतुष्क-सुभगत्रिकाणि अष्टौ शुभध्रुवबन्धिन्य उच्चैर्गोत्रमन्तरायपञ्चकमिति त्रिपञ्चाशतः प्रकृती-  
नामनुत्कृष्टरसबन्धस्य जघन्यः कालोऽन्तर्मुहूर्तं भवति, मार्गणाजघन्यकायस्थितिप्रमाणो भवतीत्यर्थः  
आहारकमिश्रयोगजघन्यकायस्थितिवतां नैरन्तर्येण तदनुत्कृष्टरसबन्धोपलम्भात् । मतान्त-  
रेण एकसमयोऽनन्तरोक्तानामनुत्कृष्टरसबन्धस्य जघन्यकालो भवति, अस्मिन् मतेऽनुत्कृष्टरस-  
बन्धादुत्कृष्टरसबन्धः, उत्कृष्टाच्चाऽनुत्कृष्ट इति परावृत्त्या रसबन्धाप्रतिषेधात्, ततः कश्चित् समयं  
समयौ वोत्कृष्टरसं बद्ध्वाऽनुत्कृष्टरस समयं यावद् बध्नाति पुनरध्यवसायविशेषादुत्कृष्टमिति उत्कृष्ट-  
रसबन्धद्वयान्तरालभावी समयमात्रो जघन्यकालोऽनुत्कृष्टरसबन्धस्य प्राप्यत इति ॥३१४॥

अथ ज्ञानादिमार्गणासु सम्भाव्यमानबन्धानां प्रकृतीनामनुत्कृष्टरसबन्धजघन्यकालं प्रचिक-  
टयिषुराह—

णाणतिगे ओहिम्मि य सम्मत्ते उवसमे भवे समयो ।

चउदससायाइमणुससुरुरलविउवदुगवइराणं ॥३१५॥

सेसाण मुहुत्तंतो णेयो अण्णाणजुगलमिच्छेसुं ।

भिन्नमुहुत्तं सुहधुवबंधीणियराण समयोऽित्थ ॥३१६॥

(प्रे०) 'णाणनिगे' इत्यादि, मतिज्ञान-श्रुतज्ञाना-ऽवधिज्ञाना-ऽवधिदर्शन-सम्यक्त्वौघो-  
पगमसम्यक्त्वरूपासु षट्सु मार्गणासु सातवेदनीयस्थिरद्विकहास्यरतियशःकीर्तिनामाऽसातवेदनीयाऽ-  
रतिशोकाऽस्थिरद्विकाऽयशःकीर्तिनामाऽऽहारकद्विकलक्षणानां चतुर्दशानां सातवेदनीयादीनां मनुष्य-  
द्विकदेवद्विकौदारिकद्विकवैक्रियद्विकवर्चभनाराचानां चाऽनुत्कृष्टरसबन्धस्य जघन्यः काल एकः समयो  
भवति । भावना त्वेवम्-सातवेदनीयादीनां द्वादशानां परावर्तमानत्वात् अनुत्कृष्टरसबन्धस्य जघन्य-  
काल एकसमय आयाति । आहारकद्विकस्यानुत्कृष्टरसबन्धस्य जघन्यः काल एकसमयस्त्वेवम्-कश्चिद् विप-

यादिविरक्तः प्रमत्तमुनिरध्यवसायविशुद्ध्याऽप्रमत्ताख्यं सप्तमं गुणस्थानं गत्वा समयं यावदाहारकद्विक-  
मनुत्कृष्टरसोपेतं बद्ध्वा तत्क्षणमेव आयुःक्षयाद् दिवं व्रजति, तमाश्रित्याऽऽयाति, उत्कृष्टरसबन्धस्य  
निवृत्तिवादरक्षपक्षवामिकत्वात् देवानां भवस्वाभाव्येन तद्बन्धाभावाच्च । मनुष्यादिकौदारिकद्विकव-  
र्जभनाराचानामुत्कृष्टरसबन्धद्वयाऽन्तराले समयमनुत्कृष्टरसबन्धप्रवर्त्तनात् प्रकृतमार्गणागतदेवाना-  
श्रित्याऽनुत्कृष्टरसबन्धस्य जघन्यः काल एकसमयो भवति । सुरद्विकवैक्रियद्विकयोस्तूपशमश्रेणे-  
रवरोहन् समयं यावद् तद्बन्धं विधाय दिवंगतस्तमाश्रित्य समयमात्रोऽनुत्कृष्टरसबन्धः प्राप्यते ।  
'सेसाण मुहुत्ततो' ति उक्तशेषाणां ज्ञानावरणपञ्चकं स्त्यानर्द्धित्रिकवर्जदर्शनावरणपट्कमाद्य-  
वर्जाः द्वादशकषाया भयजुगुप्से पुरुषवेदः पञ्चेन्द्रियजातिनामसमचतुरस्रसंस्थानाऽप्रशस्तवर्णादिच-  
तुष्कप्रशस्तविहायोगतित्रसचतुष्कसुभगत्रिकपराधातोच्छ्वासोपघातजिननामानि अष्टौ शुभध्रुवबन्धि-  
न्य उच्चैर्गोत्रमन्तरापञ्चवक्रञ्चेति अष्टपञ्चागतः प्रकृतीनामनुत्कृष्टरसबन्धस्य जघन्यः कालोऽन्त-  
र्मुहूर्तं भवति । तद्यथा-उपशान्ताद्वाक्ष्येणोपशमश्रेणेः प्रतिपत्य कश्चित् प्रमत्तगुणस्थानक यावत् क्रमाद-  
वरुह्य तत्र कषायाष्टकवर्जानां ज्ञानावरणादीनां पञ्चाशतः प्रकृतीनामनुत्कृष्टरसबन्धं करोति, ततोऽन्तर्मुह-  
ूर्तात् क्षपकश्रेणिमारोहन् तत्तद्बन्धविच्छेदसमयेऽनुत्कृष्टरसबन्धस्य पर्यवसानं करोति, तदा श्रेणि-  
द्वयान्तरालभावी अन्तर्मुहूर्तात्मकः कालः पूर्वोक्तानां पञ्चाशतः प्रकृतीनामनुत्कृष्टरसबन्धस्योपल-  
भ्यते । यद् वाऽन्तर्मुहूर्तात्मिकां मार्गणाजघन्यकायस्थितिमाश्रित्याऽऽसामनुत्कृष्टरसबन्धस्य अन्त-  
र्मुहूर्तात्मकः कालो भवति, अनयोर्यदन्तर्मुहूर्तं लघुतरं भवेत् तदत्र ग्राह्यम्, जघन्यकालस्य प्रस्तुत-  
त्वात् । कषायाष्टकस्यानुत्कृष्टरसबन्धजघन्यकालविषये इयं घटना-कश्चित् कर्मलाघवात् सम्यक्त्व-  
रत्नमुपलभ्य चतुर्थगुणस्थानके स्थितो महात्मा परिमितसंसारित्वात्, धर्मधनः सम्य-  
क्त्वरत्नोपेतत्वाद् अन्तर्मुहूर्तं यावत् कषायाष्टकस्याऽनुत्कृष्टरसं बद्ध्वा विशुद्धिप्रकर्षाद् देश-  
विरतत्वं प्रतिपद्यते तदाऽप्रत्याख्यानावरणचतुष्कस्य यदि संयतत्वमश्नुते तर्हि प्रत्याख्यानावरणचतु-  
ष्कस्यापि अबन्धं करोति, इत्येवं देशविरतिप्रतिपत्तारमाश्रित्याऽप्रत्याख्यानावरणचतुष्कस्य, सर्वविरतेश्च  
स्वीकर्तारमाश्रित्य कषायाऽष्टकस्याऽनुत्कृष्टरसबन्धस्य जघन्यकालोऽन्तर्मुहूर्तं भवति, गुणस्थाना-  
न्तरगमनेनाऽन्तर्मुहूर्तात् परतस्तद्बन्धोपरमात् । न च समयं यावत् चतुर्थगुणस्थानकं स्पृष्ट्वा  
सर्वविरत्यादिकं प्रतिपित्सोः कषायाष्टकस्याऽनुत्कृष्टरसबन्धस्य जघन्यः काल एकः समयो भवतीति  
वाच्यम्, जघन्यतोऽपि चतुर्थगुणस्थानकस्य आन्तर्मौहूर्तिकत्वात् । अवधिज्ञानतद्दर्शनमार्गणयोः  
समयमात्रजघन्यकायस्थित्यभिप्रायेण तत्र बन्धार्हाणां सर्वासामनुत्कृष्टरसबन्धस्य जघन्य काल एक-  
समयो ज्ञेयः, समयान्तरे मार्गणाया एवाऽनवस्थानात् ।

तथा 'अण्णाणजुगलमिच्छेसु' ति मत्पज्ञान-श्रुताज्ञान-मिथ्यात्वरूपासु तिसृषु मार्ग-  
णासु शुभध्रुवबन्धिनीनामष्टानामगुरुलघुनिर्माणतैजसकर्मणशरीरप्रशस्तवर्णादिचतुष्करूपाणामनुत्कृ-  
२४ अ

ष्टरसबन्धस्य जघन्यः कालोऽन्तर्मुहूर्तं भवति, मार्गणाजघन्यकालस्य तावत्प्रमाणत्वात् । तद्यथा—विषमतया कर्मपरिणतेः निमित्तानां प्रावल्याच्च यदा कश्चिज्जन्तुरनन्तकालेनाप्युपलब्धं सम्यक्त्वरत्नं त्यक्त्वा मिथ्यात्वादिकं प्रतिपद्य अन्तर्मुहूर्तात् पुनः सम्यक्त्वादिकमासादयति तमाश्रित्य शुभध्रुवबन्धिनीनामनुत्कृष्टरसबन्धस्य जघन्यकालोऽन्तर्मुहूर्तं भवति, सम्यक्त्वादेः प्रतिपतितस्य जघन्यतोऽपि अन्तर्मुहूर्तात्परत एव पुनस्तद्गुणप्राप्तेः । 'इयराण समयोऽस्थि' ति इतरासामुक्तव्यतिरिक्तानां नवोत्तरशतप्रकृतीनामाहारकद्विकजिननाम्नोरत्र बन्धाभावात् अनुत्कृष्टरसबन्धस्य जघन्यः कालः समयप्रमाणो भवति । तत्र ज्ञानावरणादीनां त्रिचत्वारिंशतोऽशुभध्रुवबन्धिनीनामुत्कृष्टरसबन्धद्वयान्तराले यदा कश्चित् समयं यावदनुत्कृष्टरसं वध्नाति तदाऽनुत्कृष्टरसबन्धस्य समयमात्रो जघन्यः कालः प्राप्यते । शेषाणामध्रुवबन्धिनीनां शुभानामशुभानां चाध्रुवबन्धित्वादेव समयप्रमाणता तदनुत्कृष्टरसबन्धकालस्येति ॥३१५-३१६॥

साम्प्रतं परिहारविशुद्धिसंयममार्गणायां सम्भाव्यमानबन्धानामष्टपष्टेः प्रकृतीनामनुत्कृष्टरसबन्धस्य जघन्यकालं प्रतिपिपादयिपुराह—

चउदससायाईणं परिहारम्मि समयो मुहुत्तंतो ।

पुमअसुहधुवाण खणो भिन्नमुहुत्तं व सेसाणं ॥३१७॥

(प्रे०) 'चउदस०' इत्यादि, परिहारविशुद्धिसंयममार्गणायां 'सायथिरहस्सदुगजसअसायअरइ-दुगअथिरदुगअजसा । आहारदुग' मिति सातवेदनीयादीनां चतुर्दशानामनुत्कृष्टरसबन्धस्य जघन्यः कालः एकः समयः, तत्र सातवेदनीयादीनां द्वादशानां परावर्तमानत्वात् । आहारकद्विकस्य त्वेवम्—कश्चित् प्रमत्तमुनिरध्यवमायविशुद्धयाऽप्रमत्तगुणस्थानं स्पृष्ट्वा तत्र आहारकद्विकं समयमात्रमनुत्कृष्टरसोपेतं बद्ध्वा तत्क्षणं पञ्चत्वमुपगच्छति, तदाऽऽहारकद्विकस्याऽनुत्कृष्टरसबन्धस्य समयमात्रो जघन्यः कालः प्राप्यते, दिवं गतस्य तत्कालमेव तद्वन्धोपरमात् मार्गणोपरमाच्च । पुरुषवेदस्य ज्ञानावरणपञ्चकदर्शनावरणषट्कसंज्वलनचतुष्कभयजुगुप्ताऽप्रशस्तवर्णादिचतुष्कोपघाताऽन्तरायपञ्चकरूपाणां सप्तविंशतेश्चाशुभध्रुवबन्धिनीनामनुत्कृष्टरसबन्धस्य जघन्यः कालोऽन्तर्मुहूर्तम्, जघन्यतोऽपि मार्गणाया आन्तर्मौहूर्तिकत्वात् तत्र नैरन्तर्येण तद्वन्धोपलम्भाच्च । अत्र मुग्धप्रेरकः ननु त्रयाणामपि वेदानां परावर्तमानत्वात् कुतः पुरुषवेदस्यापि नैरन्तर्येण बन्ध इति प्रतिपाद्यते भवद्भिरिति, अत्र ब्रूमः—नपुंसकवेदस्य प्रथम एव गुणस्थानके स्त्रीवेदस्य च द्वितीयं गुणस्थानकं यावदेव बन्धाऽभिहितत्वेन वेदानां तत्र परावर्तमानत्वेऽपि तृतीयादिगुणस्थानकतोऽनिवृत्तिवादरं यावत् पुरुषवेदो नैरन्तर्येण बन्धमर्हतीति अस्मदुक्तौ विरोधाभावात् । 'सेसाणं' ति उक्तातिरिक्तानां देवद्विकं पञ्चेन्द्रियजातिः वैक्रियद्विकं समचतुरस्रस्थाननाम प्रशस्तविहायोगतिः पराघातोच्छ्वासजिननामानि त्रसचतुष्कं सुभगत्रिकमष्टौ शुभध्रुवबन्धिन्य उच्चैर्गोत्रमिति षड्विंशतेः प्रकृतीनामनुत्कृष्टरसबन्धस्य जघन्यः कालः 'खणो' ति एकसमयः

‘भिन्नमुहुत्तं वा’ वाकारो मतान्तरद्योतकः ततो मतान्तरेणाऽन्तर्मुहूर्तं भवति, अत्रायं विवेकः,— स्वस्थानसर्वविशुद्ध्या तदुत्कृष्टसबन्धाभ्युपगममतेनोत्कृष्टसबन्धद्वयान्तरालभावी समयमात्रः कालोऽनुत्कृष्टसबन्धस्य प्राप्यते, तद्यथा—कश्चित् परिहारविशुद्धिकमुनिः समयं समयौ वोत्कृष्टसं बद्ध्वा एकं समयमनुत्कृष्टसबन्धं करोति, ततश्चोत्कृष्टसबन्धमेवमुत्कृष्टसबन्धयोरन्तराले समयं यावदनुत्कृष्टसबन्धः प्रवर्तते । कृतकरणमतेऽन्तर्मुहूर्तप्रमाणः कालोऽवसेयः । समयमात्रजघन्यकायस्थितिकमते तु सर्वासां समयमात्रो बन्धकालो बोद्धव्य इति ॥३१७॥ अथ देशविरतिमिश्रसम्यक्त्वमार्गणयोर्वध्यमानानां प्रकृतीनामनुत्कृष्टसबन्धस्य जघन्यं कालं व्यनक्ति—

देसविरइमीसेसुं सायार्इणं दुवालसण्ह भवे ।

समयो भिन्नमुहुत्तं सप्पाउग्गाण सेसाणं ॥३१८॥

(प्रे०) ‘देसविरइ०’ इत्यादि, अत्र मार्गणाद्वये बन्धप्रायोग्यप्रकृतिसंख्याया असमानत्वेऽपि कालप्ररूपणायां विशेषादर्शनात् एकत्र प्रतिपादयति ग्रन्थकारः । तद्यथा—देशविरतिमिश्रसम्यक्त्वमार्गणयोः ‘सायथिरहस्सदुगजसबसायभरइदुगभथिरदुगभजसा’ इति सातवेदनीयादीनां द्वादशानां प्रकृतीनामनुत्कृष्टसबन्धस्य जघन्यकालं एकः समयः, तासां परावर्तमानत्वेन समयान्तरेऽपि स्वप्रतिपक्षप्रकृतिबन्धसम्भवात् । ‘सेसाणं’ ति उक्तशेषाणां स्वप्रायोग्याणां प्रकृतीनामनुत्कृष्टसबन्धस्य जघन्यः कालोऽन्तर्मुहूर्तं भवति । तत्र देशविरतौ स्त्यानर्द्धित्रिकमिथ्यात्वाद्यकपायाऽष्टकवर्जा अशुभध्रुवबन्धिन्य एकत्रिंशत्तथा पुरुषवेदो देवद्विकं वैक्रियद्विकं पञ्चेन्द्रियजातिः प्रथमसंस्थाननाम प्रशस्तविहायोगतिः त्रसचतुष्कं सुभगत्रिकं शुभध्रुवबन्ध्यष्टकं पराघातनामोच्छ्वासनाम जिननामोच्चैर्गोत्रमित्यष्टपञ्चाशतः प्रकृतीनामनुत्कृष्टसबन्धस्य जघन्यकालोऽन्तर्मुहूर्तं भवति, जघन्यतोऽपि देशविरतिमार्गणाया आन्तर्मुहूर्तिकत्वात् । इह देशविरतेरान्तर्मुहूर्तिकत्वं तु बहुभिः प्रकारैरुपपद्यते, तद्यथा—(१) संयमात् परिभ्रष्टः समासादितदेशविरतिपरिणामोऽन्तर्मुहूर्तं यावद् देशविरतत्वमनुभूयाऽयतसम्यग्दृष्टित्वं प्रतिपद्यते, (२) तादृश एव कश्चिन्मिथ्यात्वमनुगच्छति । (३) अविरतसम्यग्दृष्टिः कश्चिद्देशविरतत्वं प्रतिपद्यान्तर्मुहूर्तात् परतः परिणामविशुद्ध्या सर्वविरतिमासादयति, (४) कश्चिद् मिथ्यादृष्टिः सम्यक्त्वं देशविरतिं च युगपत् प्रतिपन्नः सन् अन्तर्मुहूर्तात् सर्वविरतिम्, (५) तादृशः कश्चित् पुनर्मिथ्यात्वं व्रजति, (६) कश्चन मुनिः परिणामहान्या देशविरत्वमासाद्य पुनरन्तर्मुहूर्तात् संयमे स्थिरो भवति, (७) कश्चिदविरतसम्यग्दृष्टिः परिणामविशुद्ध्या देशविरतिं प्रतिपद्यान्तर्मुहूर्तात् पुनः परिणामप्रतिपातेन स्वप्राक्तने गुणस्थानके तिष्ठति (८) कश्चित् सर्वविरतिपरिणामप्रतिपातेन देशविरतिमासाद्याऽन्तर्मुहूर्तात् पञ्चत्वमुपगतो दिवि अयतत्वमनुभवतीत्यादिभिः प्रकारैरन्यैरपि च तैरान्तर्मुहूर्तिकं देशविरतत्वं स्वयं परिभाषनीयम् । येन केनाऽपि प्रकारेण प्राप्तदेशविरतिगुणोऽन्तर्मुहूर्तं यावज्जघन्यतोऽपि तद्गुणानुभूतिं विना नैव त्यजति तद्गुण-

स्थानमिति तात्पर्यम् । न चाग्रमत्तादिगुणस्थानकवत् समयं यावत् पञ्चमगुणस्थानकं स्पृष्ट्वा पञ्चत्वमधिगच्छन्तं देशविरतमाश्रित्य देशविरतेर्जघन्यकालो भविष्यति समयमात्र इति वाच्यम्, आगमे तथाऽदर्शनात्, प्रत्युत देशविरतिजघन्यकालस्यान्तर्मुहूर्तत्वप्रतिपादनपर्याप्त आगमे दरी-  
दृश्यते, तथा चोक्तं पञ्चसंग्रहे—‘अतमुहूर्ताधो पुण्वकोडी देमो उ देसूणा’ नद्वृत्तिस्त्वेवम्—‘जघ-  
न्यतोऽन्तर्मुहूर्तमुत्कृष्टतो देशोनां पूर्वकोटिं यावद् देशसयमो भवत्येकस्मिन् जीवे’ इति ।

ननु भवतु देशविरतेर्जघन्यकालोऽन्तर्मुहूर्तम्, किन्तु अन्तरा उत्कृष्टरसबन्धमन्त्रेन विघट-  
यिष्यति भवदुक्तं ज्ञानावरणादीनां पञ्चाशतः प्रकृतीनामन्तर्मुहूर्तात्मकमनुत्कृष्टरसबन्धकालमानमिति  
चेन्न, विशिष्टपरिज्ञानाभावात्, देशविरतिमार्गणायां ज्ञानावरणादीनामशुभानामुत्कृष्टरसस्य मिथ्या-  
त्वाभिमुखेन देशविरतेन देवद्विकादीनां च शुभानामग्रमत्ताभिमुखेन तेन मार्गणाचरमसमय एव बध्य-  
मानत्वात् तदन्तरा भवदुक्तोत्कृष्टरसबन्धाऽसम्भवात् ।

मिश्रमार्गणायामुक्तशेषाणां पूर्वोक्ता जिननामवर्जा ज्ञानावरणादयः सप्तपञ्चाशत् अप्रत्याख्या-  
नावरणचतुष्कं मनुष्यद्विकमौदारिकद्विकं वृक्षर्षभनाराचमिति षट्षष्टेः प्रकृतीनामनुत्कृष्टरसबन्धस्य  
जघन्यकालोऽन्तर्मुहूर्तं भवति, मिश्रसम्यक्त्वमार्गणाया उत्कृष्टतोऽपि अन्तर्मुहूर्तिरुत्वात्, तद्-  
बन्धकानां नैरन्तर्येणाऽनुत्कृष्टरसोपेततद्वन्धोपलम्भाच्च । अत्र इदमपि बोध्यम्—अत्रोक्तासु षट्षष्टौ  
प्रकृतिषु देवद्विकवैक्रियद्विके प्रकृतमार्गणागतैर्मनुष्यतिर्यग्भिरेव बध्येते, देवनारकाणां भवस्वाभाव्या-  
त्तद्वन्धायोगात् । मनुष्यद्विकौदारिकद्विकवृक्षर्षभनाराचानि तु देवनारकैरेव बध्यन्ते, मिश्रदृष्टिमनु-  
ष्यतिरश्वां मिश्रदृष्टिगुणप्रत्ययात् देवद्विकादीनामेव बन्धसद्भावेन मनुष्यद्विकादीनां बन्धायोगात्,  
ततो देवद्विकवैक्रियद्विकयोरनुत्कृष्टरसबन्धस्य जघन्यकालो मनुष्यतिरश्वा आश्रित्य, मनुष्यद्विकादीना-  
श्चानुत्कृष्टरसबन्धस्य जघन्यकालो देवनारकानाश्रित्य प्राप्यते । तदतिरिक्तानां ज्ञानावरणादीनां सप्त-  
पञ्चाशतः प्रकृतीनामनुत्कृष्टरसबन्धस्य जघन्यकालश्चतुर्गतिकान् मिश्रमम्यगृहीतानाश्रित्य प्राप्यते  
इति तु प्रासङ्गिकमुक्तम् ॥३१८॥

अथ तेजोलेश्यामार्गणायां बध्यमानप्रकृतीनामनुत्कृष्टरसबन्धकालस्य प्रचिकटयिषयाऽऽह—

तेऊए णेयो सुहधुवपणपरघाइपणसुराईणं ।

भिन्नमुहूर्तं अहवा समयो समयोऽत्थि सेसाणं ॥३१९॥

(प्रे०) ‘तेऊए’ इत्यादि, तेजोलेश्यामार्गणायामष्टौ शुभध्रुवबन्धिन्यः पराघातोच्छ्वास-  
वादरत्रिकाणि देवद्विकवैक्रियद्विकजिननामानि चेति अष्टादशानां प्रकृतीनामनुत्कृष्टरसबन्धस्य  
जघन्यः कालोऽन्तर्मुहूर्तं भवति, मनुष्यतिरश्वां प्रत्येकं लेश्यायां जघन्यतोऽपि अन्तर्मुहूर्तस्था-  
यित्वात्, ततोऽन्तर्मुहूर्तात्मकतेजोलेश्याऽवस्थानकाले आसामष्टादशानामनुत्कृष्टरसबन्धोऽन्तर्मुहूर्तं  
यावत् प्रवर्तते । एतच्च कृतकरणस्यैव ज्येष्ठरसबन्धस्वामित्वापेक्षया बोध्यम् । ‘अहवा समयो’



अथवाशब्दस्य मतान्तरद्योतनपरत्वात्, मतान्तरेण अनन्तरोक्तानामष्टादशानामनुत्कृष्टरसबन्ध-  
स्य जघन्यकाल एकः समयः, एतन्मते तदुत्कृष्टरसबन्धस्य कृतकरणस्वामिकत्वानियमात् । तत उत्कृ-  
ष्टरसबन्धद्वयान्तराले समयं यावदनुत्कृष्टरसबन्धमाश्रित्याऽनुत्कृष्टरसबन्धस्य जघन्यः काल एकः  
समयो भवति । 'सेसाणं' ति अष्टादशानामुक्तत्वात् सूक्ष्मत्रिकविकलत्रिकनरकद्विकानां बन्धाभावाच्च  
उक्तशेषाणां चतुर्नवतेः प्रकृतीनामनुत्कृष्टरसबन्धस्य जघन्यकाल एकः समयो ज्ञेयः । अशुभध्रुव-  
बन्धिनीनामुत्कृष्टरसबन्धद्वयान्तराले सामयिकानुत्कृष्टरसबन्धमाश्रित्य समयात्मकस्तज्जघन्य-  
बन्धकाल आयाति, स तु ईशानान्तदेवानेवाश्रित्य भवति, कुतः ? तेजोलेश्यावतां मनुष्यतिरश्चां  
विशुद्धपरिणामत्वेनाऽशुभध्रुवबन्धिनीनामुत्कृष्टरसबन्धाभावात् तदभावे च तदन्तरालभावी सामयि-  
कोऽनुत्कृष्टरसबन्धोऽपि नोपलभ्यते । न च तेजोलेश्यावतां देवानामपि कथं भविष्यति अशुभ-  
ध्रुवबन्धिनीनामुत्कृष्टरसबन्ध इति वाच्यम्, तेषामवस्थितलेश्याकत्वेन संक्लिष्टत्वाविरोधात् । ततो  
यदा ते संक्लेशं भजन्ति तदा तासामुत्कृष्टरसबन्धं विदधतीति । एवमुत्कृष्टरसबन्धद्वयान्तराल-  
भावी समयमात्रोऽनुत्कृष्टरसबन्ध उपलभ्यत ईशानान्तदेवानाश्रित्येति । तथाऽध्रुवबन्धिनीनाम-  
नुत्कृष्टरसबन्धस्य जघन्यकाल एकसमयः, तासामध्रुवबन्धित्वादेव । तत्रापि कासाश्चिद्देवानेवाश्रित्य  
कासाश्चित्तु तिर्यग्मनुष्यानपीति ॥३१९॥ अथ पद्मलेश्यामार्गणायां बन्धार्हाणां प्रकृतीनामनुत्कृष्ट-  
रसबन्धस्य जघन्यकालमुपदर्शयन्नाह—

**पडमाअ सुरविउवदुगसुहधुवजिणसगपणिंदिआईणं ।**

**भिन्नमुहुत्तं अहवा समयो समयोऽत्थि सेसाणं ॥३२०॥**

(प्रे०) 'पडमाअ' इत्यादि, पद्मलेश्यामार्गणायां सूक्ष्मत्रिकविकलत्रिकनरकद्विकैकेन्द्रियस्थावरा-  
ऽऽतपनामरूपाणामेकादशानां प्रकृतीनां बन्धाऽनर्हत्वात् नवोत्तरशतप्रकृतीनां बन्धः । तासु सुरद्विक-  
वैक्रियद्विकशुभध्रुवबन्ध्यष्टकजिननामपञ्चेन्द्रियजातित्रसनामपराधातोच्छ्वासवादरत्रिकलक्षणानां विं-  
शतेः प्रकृतीनामनुत्कृष्टरसबन्धस्य जघन्यकालोऽन्तर्मुहूर्तं भवति, प्रस्तुतमार्गणाजघन्यकायस्थितेस्ता-  
वत्कालप्रमाणत्वात्, इदं तु अनन्तरसमयभविष्यत्कृतकरणानां विशुद्धतमानां मनुष्याणां तदुत्कृष्ट-  
रसबन्धाभ्युपगममतेन बोध्यम् । 'अहवा समयो' अथवाशब्दोऽत्र मतान्तरद्योतकः, ततो  
मतान्तरेण आसां विंशतेः सुरद्विकादीनामनुत्कृष्टरसबन्धस्य जघन्यः काल एकः समयोऽस्ति,  
अस्मिन् मते स्वस्थानविशुद्धतमानामपि तदुत्कृष्टरसबन्धाऽभ्युपगमात् । तत उत्कृष्टरसबन्धद्वयान्त-  
रालभावी एकसामयिकोऽनुत्कृष्टरसबन्धः प्राप्यते । 'सेसाणं' ति उक्तशेषाणां नवाशीतेः प्रकृती-  
नामनुत्कृष्टरसबन्धस्य जघन्यकाल एकः समयोऽस्ति । तत्र त्रिचत्वारिंशतोऽशुभध्रुवबन्धिनीनामुत्कृ-  
ष्टरसबन्धद्वयान्तरालभावी एकसामयिकोऽनुत्कृष्टरसबन्धो देवानाश्रित्योपलभ्यते, पद्मलेश्याकमनुष्य-  
तिरश्चां विशुद्धत्वेन तदुत्कृष्टरसबन्धासम्भवात् । तथा असातवेदनीयहास्यरतिशोकारतिस्त्रीवेदनपुं-



सकवेदपुरुषवेदनीचैर्गोत्रतिर्यग्द्विकाऽऽद्यवर्जसंहननपञ्चकाऽऽद्यवर्जसंस्थानपञ्चकाऽप्रशस्तविहायोगत्य-  
स्थिरपट्करूपाणामष्टाविंशतेरशुभाऽध्रुववन्धिनीनामनुत्कृष्टरसबन्धस्य एकसमयात्मको जघन्यः कालः,  
तासामध्रुववन्धित्वात् तदुत्कृष्टरसबन्धद्वयान्तराले एकसामयिकाऽनुत्कृष्टरसबन्धप्रवर्तनाच्च ।  
इहाऽनन्तरोक्ताभ्योऽष्टाविंशतेः प्रकृतिभ्यः स्त्रीवेदपुरुषवेदनपुंसकवेदनीचैर्गोत्रतिर्यग्द्विकाऽऽद्य-  
वर्जसंहननपञ्चकाऽऽद्यवर्जसंस्थानपञ्चकाऽप्रशस्तविहायोगतिदुर्भगत्रिकरूपाणां विंशतेः प्रकृतीना-  
मनुत्कृष्टरसबन्धस्यैकसमयात्मको जघन्यकालो देवानाश्रित्य बोध्यः, पञ्चलेश्यावतां मनुष्य-  
तिरश्चां नियमात् पुरुषवेदोच्चैर्गोत्रदेवद्विकाऽऽद्यसंस्थानप्रशस्तविहायोगतिसुभगत्रिकाणामेव बन्ध-  
सम्भवेन तद्वन्धायोगात् । तथा असातवेदनीयहास्यरतिशोकारत्यऽस्थिराऽशुभाऽयशःकीर्तिरूपा-  
णामष्टानामनुत्कृष्टरसबन्धस्य एकसमयात्मको जघन्यकालः त्रिगतिकानपि जीवानाश्रित्य प्राप्यते,  
नारकाणां तु प्रकृतमार्गणाऽनन्तःपातित्वात् । सातवेदनीयोच्चैर्गोत्रमनुष्यद्विकौदारिकद्विकाऽऽहार-  
कद्विकवर्जर्षभनाराचसमचतुरस्रसंस्थानप्रशस्तविहायोगतिस्थिरपट्कोद्योतलक्षणानामष्टादशानां शुभा-  
ऽध्रुववन्धिनीनां प्रकृतीनामप्यनुत्कृष्टरसबन्धस्यैकसमयरूपो जघन्यकालः, तासामध्रुववन्धित्वात् तदु-  
त्कृष्टरसबन्धद्वयान्तराले एकसामयिकाऽनुत्कृष्टरसबन्धोद्भवाच्च । इहाऽनन्तरोक्ताभ्योऽष्टादशप्रकृति-  
भ्यो मनुष्यद्विकौदारिकद्विकवर्जर्षभनाराचोद्योतरूपाणां षण्णां प्रकृतीनामनुत्कृष्टरसबन्धस्य जघ-  
न्यः कालो देवानेवाऽऽश्रित्य प्राप्यते, पञ्चलेश्याकानां मनुष्यतिरश्चां नियमाद् देवप्रायोग्य-  
बन्धकत्वेन तद्वन्धायोगात् । तथा सातवेदनीयस्थिरनामशुभनामयशःकीर्तिनामरूपाणां चत-  
सृणां प्रकृतीनामनुत्कृष्टरसबन्धस्य जघन्यकालः एकसमयात्मकः त्रिगतिकानपि जीवानाश्रित्यो-  
पलभ्यते, तिसृष्वपि गतिषु स्वप्रतिपक्षप्रकृतिभिः सह परावृत्त्या तासां बन्धोपलम्भात् । मनुष्याना-  
श्रित्य तूत्कृष्टरसबन्धद्वयान्तरालभाव्यपि एकसामयिकोऽनुत्कृष्टरसबन्धः प्राप्यते, स्वस्थानविशुद्ध-  
तमस्य अप्रमत्तमुनेर्नैकवारमुत्कृष्टरसबन्धसम्भवेन तदन्तराले एकसामयिकाऽनुत्कृष्टरसबन्धसम्भवात् ।  
सुभगत्रिकसमचतुरस्रप्रशस्तविहायोगत्युच्चैर्गोत्ररूपाणां षण्णामनुत्कृष्टरसबन्धस्यैकसमयात्मको  
जघन्यो बन्धकालः देवान् मनुष्यान् चाश्रित्य प्राप्यते, तत्र देवेषु तासां स्वप्रतिपक्षप्रकृतिभिः सह  
परावृत्त्या बन्धोपलम्भात् । मनुष्याणामुत्कृष्टरसबन्धद्वयान्तराले तासामेकसामयिकाऽनुत्कृष्टरस-  
बन्धप्रवर्तनात् । पञ्चलेश्याक्रमनुष्याणां तत्प्रतिपक्षभूतदुर्भगत्रिकाद्यशुभप्रकृतिबन्धाभावेन परावृ-  
त्त्या तद्वन्धानुपलम्भात् । तिर्यग्गतिकान् जीवानाश्रित्य तु नैवाऽऽयाति सुभगत्रिकादीनाम-  
नुत्कृष्टरसबन्धस्य एकसमयात्मको जघन्यकालः, कुतः ? पञ्चलेश्याकानां तिरश्चां परावृत्त्या  
तद्वन्धाभावात् न परावर्तमानतयैकसामयिकोऽनुत्कृष्टरसबन्धः, न वोत्कृष्टरसबन्धद्वयान्तरा-  
लभावी एकसामयिकोऽनुत्कृष्टरसबन्धः, तेषां मार्गणाप्रायोग्यविशुद्धतमत्वाभावेन तदुत्कृष्टरसबन्ध-  
कत्वाभावात्, तदभावे च तद्व्याऽन्तरालभाव्यैकसामयिकाऽनुत्कृष्टरसबन्धस्यापि अभाव इति ।

अत्रेदमपि बोध्यम्-पूर्वोक्तानां सातवेदनीयादीनां चतसृणां प्रकृतीनामनुत्कृष्टरसबन्धस्यैकसामयिक-  
त्वमुपपादयद्भिरस्माभिर्यदुक्तं 'मनुष्यानाश्रित्य तूत्कृष्टरसबन्धद्वयान्तरालभाव्यपि एकसामयिकोऽनु-  
त्कृष्टरसबन्धः प्राप्यते' तत्तु स्वस्थानविशुद्धतमानामप्रमत्तमुनीनां तदुत्कृष्टरसबन्धाभ्युपगमाभि-  
प्रायेण ज्ञेयम् । ये त्वाचार्याः अनन्तरसमये भविष्यत्कृतकरणानामेव विशुद्धतमानामप्रमत्तमुनीनां सात-  
वेदनीयस्थिरशुभयशःकीर्त्युत्कृष्टरसबन्धकत्वं मन्वते, तेषामभिप्रायेणोत्कृष्टरसबन्धद्वयाऽन्तराल-  
भावी एकसामयिकोऽनुत्कृष्टरसबन्धो न प्राप्यते, किन्तु परावर्त्तमानतयैव, तन्मते सकृदेवोत्कृष्टरस-  
सम्भवेनोत्कृष्टरसबन्धद्वयभाव्यन्तरालाभावात्, तदभावे च तत्र भाविन एकसामयिकाऽनुत्कृष्टरस-  
बन्धस्याप्यभावः । तथा सुभगत्रिऋदीनां 'पण्णामनुत्कृष्टरसबन्धस्यैकममयात्मको जघन्यो बन्ध-  
कालो देवान् मनुष्यान् चाश्रित्य प्राप्यते' इति अस्माभिर्यदुक्तम्, तत्र मनुष्यानाश्रित्येति यदुक्तं तत्  
स्वस्थानविशुद्धतमानामनुत्कृष्टरसबन्धस्वीकर्तृमतेन ज्ञेयम् । अनन्तरसमये भविष्यत्कृतकरणानामेव  
विशुद्धतमानां तदुत्कृष्टरसबन्धाऽभ्युपगन्तुमतेन तु देवानेवाश्रित्यैकसामयिकोऽनुत्कृष्टरसबन्ध उप-  
लभ्यते न मनुष्यानाप्याश्रित्येति, एतन्मते उत्कृष्टरसबन्धद्वयानुपलम्भात् प्रकृतमार्गणागतमनुष्याणां  
तत्प्रतिपक्षभूतप्रकृतिबन्धाभावेन परावृत्त्या तद्वन्धाभावाच्च । तथा आहारकद्विकस्यैकसामयिकोऽनुत्कृष्ट-  
रसबन्धः समयं यावत् स्पृष्टाप्रमत्तगुणस्थानकस्य भवति, आहारकद्विकबन्धस्य विशिष्टसंयमहेतुकत्वेन  
दिवंगतस्य तस्य तद्वन्धाभावात् । इति अनुत्कृष्टरसबन्धजघन्यकालचिन्ताप्रस्तावे तत्स्वामित्वमपि  
यत्किञ्चित् चिन्तितं तत्तु तच्चचिन्तायाः चित्तस्थैर्यैकहेतुत्वेन प्रभूतकर्मनिर्जराहेतुत्वात् ॥३२०॥

अथ शुक्ललेश्यामार्गणायां सम्भाव्यमानबन्धानां प्रकृतीनामनुत्कृष्टरसबन्धस्य जघन्यं कालं  
प्रकटयन्नाह—

**सुक्काए विण्णेयो सुहधुवजिणसगपणिंदिआईणं ।**

**भिन्नमुहुत्तं समयो हवए सेसाण पयडीणं ॥३२१॥**

(प्रे०) 'सुक्काए' इत्यादि, शुक्ललेश्यामार्गणायामष्टौ शुभध्रुवबन्धिन्यो जिननामपञ्चे-  
न्द्रियजातिव्रसनामपराघातोच्छ्वासवादरत्रिकाणीति षोडशानां प्रकृतीनामनुत्कृष्टरसबन्धस्य जघन्य-  
कालोऽन्तर्मुहूर्तं प्राप्यते । स तु मनुष्यतिरश्च आश्रित्य ज्ञेयः, तेषां लेश्यायाः परावर्त्तमानत्वेन प्रकृत-  
मार्गणाया अन्तर्मुहूर्तस्थापित्वात् । तत्रापि जिननाम्नोऽनुत्कृष्टरसबन्धस्य जघन्यकालो मनु-  
ष्यानेवाश्रित्य वेदितव्यः, तिरश्चां तद्वन्धाभावात् । देवानाश्रित्य तु नैव प्राप्यते पूर्वोक्तानां षोड-  
शानामनुत्कृष्टरसबन्धस्य जघन्यकालः, कुतः ? तेषां लेश्याया अपरावर्त्तमानत्वात् तत्प्रतिपक्षप्रकृति-  
बन्धाभावान्तदुत्कृष्टरसबन्धाभावाच्च । तथा 'सेसाणं' ति उक्तशेषाणां नवतेः प्रकृतीनामनुत्कृष्टरस-  
बन्धस्य जघन्यो बन्धकाल एकसमयो भवति । तत्र अशुभध्रुवबन्धिनीनां त्रिचत्वारिंशतोऽनुत्कृष्टरस-  
बन्धस्य जघन्यकाल एकसमयः, उत्कृष्टरसबन्धद्वयान्तराले समयं यावदनुत्कृष्टरसबन्धोपलम्भात् ।

तथाऽनन्तरमार्गणाविवृत्युक्तानामशुभाध्रुवबन्धिनीनां तिर्यग्द्विकवर्जानामसातवेदनीयादीनां पड्विंश-  
 तेः प्रकृतीनामनुत्कृष्टरसबन्धस्य जघन्यकालः समयः, तासामध्रुवबन्धित्वेन समयं यावदनुत्कृष्टरस-  
 बन्धप्रवर्तनानन्तरं तत्प्रतिपक्षप्रकृतिबन्धसम्भवात् । तदुत्कृष्टरसबन्धद्वयान्तराले एकसामयिकाऽनुत्कृष्ट-  
 रसबन्धप्रवर्तनाच्चेत्यादि सर्वं पद्मलेश्यावत् । सुरद्विकवैक्रियद्विकयोरनुत्कृष्टरसबन्धस्यैकसम-  
 यात्मको जघन्यबन्धकाल उपशमश्रेणेरवरोहतो निवृत्तिवादरे समयं यावत्तद्वन्धसंपादनानन्तरं  
 दिवंगतस्य मुनेरागच्छति, दिवि तद्वन्धोपरमात् । सातवेदनीयोच्चैर्गोत्रमनुष्यद्विकौदारिक-  
 द्विकाऽऽहारकद्विकवर्जभनाराचसमचतुरस्रप्रशस्तविहायोगतिस्थिरषट्करूपाणां सप्तदशानां शुभाऽ-  
 ध्रुवबन्धिनीनां प्रकृतीनामनुत्कृष्टरसबन्धस्य जघन्यकाल एकः समयः, अत्र हेत्वादि सर्वं पद्मलेश्यावत्,  
 नवरं सातवेदनीयस्थिरशुभयशःकीर्तिनाम्नामेकसमयात्मकोऽनुत्कृष्टरसबन्धस्य जघन्यः कालः त्रिगति-  
 कानाश्रित्य तासां परावर्तमानबन्धोपलम्भादेव वाच्यः, न तु मनुष्यानाश्रित्योत्कृष्टरसबन्धद्वयान्त-  
 रालभाव्यपि एकसामयिकोऽनुत्कृष्टरसबन्धः, कुतः ? शुक्ललेश्यामार्गणायां क्षपकश्रेणौ तदुत्कृष्टरस-  
 बन्धोपलम्भात् कुत उत्कृष्टरसबन्धद्वयावकाशः ? तत्र तु सकृदेकसामयिकश्चैत्योत्कृष्टरसबन्धो जायते,  
 ततः परं तद्वन्धोपरमात् । सुभगत्रिकसमचतुरस्रप्रशस्तविहायोगत्युच्चैर्गोत्राणामनुत्कृष्टरसबन्ध-  
 स्यैकसमयात्मको जघन्यकालो देवानेवाश्रित्याऽऽयाति, तेषामेव परावृत्त्या तद्वन्धसम्भवात् ।  
 न तु पद्मलेश्यावत् मनुष्यानापि आश्रित्य, तेषां परावृत्त्या तद्वन्धाभावेन जघन्यतोऽपि अन्त-  
 र्मुहूर्तं यावत् तदनुत्कृष्टरसबन्धोपलम्भात् । उत्कृष्टरसबन्धद्वयान्तरालभावी एकसामयिकोऽनुत्कृ-  
 ष्टरसबन्ध आसामपि न प्राप्यते, एतदुत्कृष्टरसबन्धस्यापि क्षपकश्रेणावेव सद्भावात् ॥३२१॥ अथ  
 क्षायिकसम्यक्त्वमार्गणायामनुत्कृष्टरसबन्धस्य जघन्यकालं व्याचिख्यासुराह—

खड्गं भिन्नमुहुत्तं सुहधुवजिणसगपणिंदियाईणं ।

छसुखगड्आडगाण य समयो सेसाण पयडीणं ॥३२२॥

(प्रे०) 'खड्ग' इत्यादि, क्षायिकसम्यक्त्वमार्गणायां शुभध्रुवबन्ध्यष्टकजिननाम्नोः पञ्चेन्द्रि-  
 यजातित्रसनामपराधातोच्छ्रवामवादरत्रिकरूपाणां सप्तानां पञ्चेन्द्रियजातिनामादीनां प्रशस्तविहायो-  
 गतिसमचतुरस्रसुभगत्रिकोच्चैर्गोत्ररूपाणां पण्णां चेति सर्वसंख्यया द्वाविंशतेः प्रकृतीनामनुत्कृष्टरस-  
 बन्धस्य जघन्यकालः 'भिन्नमुहुत्तं' ति अन्तर्मुहूर्तं भवति, प्रस्तुतमार्गणायां जघन्यतोऽप्यन्तर्मुहूर्तं  
 यावत् तदनुत्कृष्टरसबन्धप्रवर्तनात्, तद्यथा—कश्चिज्जिननामसत्कर्मा क्षयोपशमसम्यग्दृष्टिमहा-  
 भागः संयतो दर्शनमप्तकथ्यात् क्षायिकसम्यक्त्वमासाद्यान्तर्मुहूर्तं विश्रम्याऽचिरात् क्षपकश्रेणिमारो-  
 हति, तत्र तत्तद्वन्धविच्छेदममयं यावदनुत्कृष्टरसबन्धं करोति, इत्येवं क्षायिकसम्यक्त्वप्राप्तेरारभ्य  
 श्रेणौ तत्तत्प्रकृत्यनुत्कृष्टरसबन्धविच्छेदं यावत् सर्वोऽपि कालोऽन्तर्मुहूर्तं भवति । अथवा कश्चिज्जिन-  
 नामसत्कर्मा क्षायिकसम्यग्दृष्टिरुपशमश्रेणौ यथास्थानं सर्वासामबन्धं कृत्वोपशमाद्वाक्षयेण ततः

प्रतिपत्तन् पुनस्तद्वन्धमारभते, ततोऽन्तर्मुहूर्तकालेन क्षपकश्रेणिमारोहन् सर्वासामबन्धं कुर्वाणोऽनु-  
 त्कृष्टरसबन्धावसानं करोति तदा श्रेणिद्वयान्तरालभावी अन्तर्मुहूर्तात्मकोऽनुत्कृष्टरसबन्धस्य जघन्य-  
 कालः प्राप्यते । तथा 'सेसाणं' ति उक्तशेषाणामेकोनपष्टेः प्रकृतीनामनुत्कृष्टरसबन्धस्य जघन्य-  
 काल एकसमयो भवति । तत्र स्त्यानर्द्धित्रिकमिथ्यात्वाऽनन्तानुबन्धिचतुष्कवर्जानामशुभध्रुवबन्धि-  
 नीनां पञ्चत्रिंशत्प्रकृतीनामनुत्कृष्टरसबन्धस्यैकसमयात्मको जघन्यकाल उत्कृष्टरसबन्धद्वयान्तराले  
 एकं समयं यावदनुत्कृष्टरसबन्धस्य प्रवर्त्तनात् प्राप्यते, किमुक्तं भवति ? कश्चित् समयं समयौ वा याव-  
 दुत्कृष्टरस बद्ध्वाऽध्यवसायविशुद्ध्या तदनुत्कृष्टरसबन्धमारभते, तमपि एकं समयं बद्ध्वा कषाया-  
 तिरेकात् पुनरुत्कृष्टरसबन्धं करोति तदोत्कृष्टरसबन्धद्वयविचाले एकसामयिकोऽनुत्कृष्टरसबन्धः  
 प्राप्यत इति । तथाऽसातवेदनीयहास्यरतिशोकारतिपुरुषवेदास्थिराशुभाऽयशःकीर्तिरूपाणां नवानां  
 प्रकृतीनामनुत्कृष्टरसबन्धस्य जघन्यो बन्धकाल एकसमयः, उत्कृष्टरसबन्धद्वयान्तराले एकसामयिका-  
 ऽनुत्कृष्टरसबन्धप्रवर्त्तनात् यद्वा पुरुषवेदवर्जानां परावर्त्तमानत्वेन तासां समयं यावदनुत्कृष्टरसं  
 बद्ध्वा समयान्तरे तत्प्रतिपक्षप्रकृतिबन्धाऽऽरम्भणाच्च प्राप्यते । तथा सातवेदनीयस्थिरशुभयशः-  
 कीर्तिरूपाणां चतसृणां शुभाऽध्रुवबन्धिनीनामनुत्कृष्टरसबन्धस्यैकसमयात्मको जघन्यकालः तासाम-  
 ध्रुवबन्धित्वेनैव बोध्यः । ननु इमाः परावृत्त्या बध्यन्ते तदा आसामनुत्कृष्टरसबन्ध एव तत् कथमवसीयते ?  
 इति चेदुच्यते, आसामनुत्कृष्टरसबन्धस्य तु क्षपकश्रेणावेव सद्भावेन तत्र च प्रतिपक्षप्रकृतिबन्धाभावेन  
 बन्धपरावृत्तेरभावात् । मनुष्यद्विकौदारिकद्विकवर्षभनाराचनाश्रामनुत्कृष्टरसबन्धस्यैकसमयरूपो जघ-  
 न्यकालः, देवानां नारकाणां वा तदुत्कृष्टरसबन्धद्वयान्तराल एव एकसामयिकानुत्कृष्टरसबन्धसम्भ-  
 वात् । तथा सुरद्विकवैक्रियद्विकाऽऽहारकद्विकानामनुत्कृष्टरसबन्धस्य जघन्यो बन्धकाल एकसमयरूपः  
 उपशमश्रेणेरवरोहन् निवृत्तिवादरगुणस्थानके समयमनुत्कृष्टरसं बद्ध्वा पञ्चत्वमुपगच्छति तद्वन्धक-  
 स्तदा उपलभ्यते, दिवि तद्वन्धोपरमात् । आहारकद्विकस्य तु प्रकारान्तरेणाऽपि एकसामयिकोऽनुत्कृष्ट-  
 रसबन्धः प्राप्यते, तद्यथा—कश्चित् प्रमत्तमुनिः परिणामविशुद्ध्याऽप्रमत्तगुणस्थानमासाद्य तत्र समय-  
 माहारकद्विकस्यानुत्कृष्टरसं बध्नाति तदुत्कृष्टरसस्य निवृत्तिवादरे एव सम्भवात्, तत आयुः-  
 क्षयेणाऽचिराद् दिवमुपसर्पति, तत्र चाऽऽहारकद्विकस्याऽबन्धो भवति, आहारकद्विकबन्धस्याऽप्रमत्त-  
 संयमहेतुत्वात्, इत्येवं प्रकारान्तरेणाऽपि आहारकद्विकस्यानुत्कृष्टरसबन्धस्यैकसमयरूपो जघन्य-  
 कालो घटामश्नति । इति क्षायिकसम्यक्त्वमार्गणायामेकाशीतेः प्रकृतीनामनुत्कृष्टरसबन्धस्य जघन्य-  
 कालप्ररूपणम् ॥३२२॥

अथ क्षायोपशमिकसम्यक्त्वमार्गणायां तावतीनामेव प्रकृतीनामनुत्कृष्टरसबन्धस्य तन्चिकीर्षुराह—

समयोऽस्थि वेअगे खलु चउदससायाइपणणराईणं ।

भिन्नमुहुत्तं पुरिसअसुहधुवबंधिपणतीसाणं ॥३२३॥

सेसाण छवीसाए समयो होइ अहवा मुहुत्तंतो ।

सेसासु भवे समयो सप्पाउग्गाण सव्वेसिं ॥३२४॥

(प्रे०) 'समयो' इत्यादि, 'वेअगे' चि क्षायोपशमिक्रमम्यक्त्वमार्गणायां 'सायथिरहरसदुग-  
जसयसायअरदुगअथिरदुगअजसा । आहारदुग' इति प्रकृतद्वारसत्कप्रकृतिसंग्रहगाथावयवोक्तानां सात-  
वेदनीयादीनां चतुर्दशानां प्रकृतीनां 'गरदुगवइराणि उरलं च ॥ उरलोवग' इति गाथावयवोक्तानां नर-  
द्विकादीनां पञ्चानां चेति सर्वसंख्ययैकोनविंशतेः प्रकृतीनामनुत्कृष्टरसबन्धस्य जघन्यो बन्धकाल  
एकसमयः, स च सातवेदनीयादीनां द्वादशानां परावर्तमानत्वात्, आहारकद्विकस्य तु समयं यावदप्रमत्त-  
गुणस्थानके बन्धं विधाय बन्धकस्य दिवमुपसर्पणात्, नरद्विकादीनां च पञ्चानामुत्कृष्टरसबन्धद्वयाऽन्तरा  
लैकसामयिकाऽनुत्कृष्टरसबन्धसम्भवाद् विज्ञेयः । तथा 'भिन्नमुहुत्तं' इत्यादि, पुरुषवेदस्य स्त्या-  
नद्वित्रिकमिध्यात्वमोहनीयाऽनन्तानुबन्धिचतुष्कवर्जानामशुभश्रुवबन्धिनीनां पञ्चविंशतः प्रकृतीनां  
चाऽनुत्कृष्टरसस्य जघन्यो बन्धकालोऽन्तर्मुहूर्तं भवति । तत्र कषायाष्टकवर्जानां यावन्मार्गणा तावन्नै-  
रन्तर्येण तद्बन्धमद्भावात् मार्गणाजघन्यकायस्थितेश्च तावत्प्रमाणत्वात् । कषायाष्टकबन्धाहंचतुर्थपञ्च-  
मगुणस्थानकयोरपि प्रत्येकं जघन्यकायस्थितेरान्तर्मुहूर्तिकत्वाच्च । 'सेसाणं' ति उक्तशेषाणां  
देवद्विकवैक्रियद्विकपञ्चेन्द्रियजातिसमचतुरस्रसंस्थानप्रशस्तविहायोगतिव्रसचतुष्कसुभगत्रिकशुभश्रुव-  
बन्ध्यष्टकपराधीतोच्छ्वासजिननामोच्चैर्गोत्ररूपाणां षड्विंशतेः प्रकृतीनामनुत्कृष्टरसबन्धस्य जघ-  
न्यो बन्धकालः 'समयो होइ' एकः समयो भवति, तदुत्कृष्टरसबन्धद्वयविचाले सामयिकानुत्कृष्टरस-  
बन्धसम्भवात् 'अहवा मुहुत्तंतो' चि अथवाकारो मतान्तरद्योतनपरः ततो मतान्तरेण षड्विं-  
शतेरपि प्रकृतीनां प्रत्येकमनुत्कृष्टरसबन्धस्य जघन्यकालोऽन्तर्मुहूर्तं भवति । तद्यथा-अस्मिन् मते  
उत्कृष्टरसबन्धद्वयान्तरालेऽनुत्कृष्टरसबन्धो न मन्यते, अनन्तरसमये भविष्यत्कृतकरणानां मनुष्या-  
गामेवोत्कृष्टरसबन्धाभ्युपगमात्, इत्येवं एतन्मतेन प्रस्तुतमार्गणायामेकजीवाश्रयः सकृदेव पूर्वोक्ता-  
नां षड्विंशतेः प्रकृतीनामुत्कृष्टरसबन्धो जायते, तत उत्कृष्टरसबन्धद्वयाभावे कुतस्तदन्तरालावकाशः?  
तस्मात् जघन्यकायस्थितिप्रमाणोऽन्तर्मुहूर्तात्मक एवानुत्कृष्टरसबन्धस्य जघन्यो बन्धकालो भवति ।  
'सेसासु' इत्युक्तशेषासु चत्वारिंशदुत्तरशतलक्षणासु मार्गणासु स्वस्वबन्धप्रायोग्याणां तत्तन्मार्गणा-  
बन्धाहर्णामित्यर्थः प्रकृतीनामनुत्कृष्टरसबन्धस्य जघन्यकाल एकः समयो भवति । अथ उक्त-  
शेषा मार्गणा एव दर्शयामः-नरकौघसप्तनरकरूपा अष्टौ नरकमार्गणाः । तिर्यगौघ-पञ्चेन्द्रियतिर्यक्-  
तिर्यग्योनिमती-पर्याप्तपञ्चेन्द्रियतिर्यग-ऽपर्याप्तपञ्चेन्द्रियतिर्यग्रूपाः पञ्च \*तिर्यगतिमार्गणाः । सर्वा  
\*मनुष्यगतिमार्गणाः । विंशत्संख्याकाः सर्वा<sup>३</sup> देवमार्गणाः । पञ्चेन्द्रियौघ-पर्याप्तपञ्चेन्द्रियमार्गणयोः  
प्रागुक्तत्वात् तद्वर्जा एकेन्द्रियौघादयः<sup>१</sup> सप्तदशेन्द्रियमार्गणाः । चत्वारिंशत्<sup>२</sup> कायमार्गणाः, त्रसका-  
यौघ-पर्याप्तत्रसकाययोः पृथगुक्तत्वात् । पञ्चदश<sup>४</sup> योगमार्गणाः, त्रिमिश्रयोगेषु पृथगभिहितत्वात् ।

स्त्रीवेदनपुंसकवेदाऽपगतवेदरूपाः तिस्रो वेदमार्गणाः, पुरुषवेदमार्गणायां पृथगभिहितत्वात् । क्रोध-  
मानमायालोभभेदभिन्नाश्चतस्रः कषायमार्गणाः । विभङ्गज्ञानमनःपर्यवज्ञानरूपे द्वे ज्ञानमार्गणे, शेष-  
ज्ञानभेदेषु विशेषवक्तव्यतायाः सद्भावेन प्राक्पृथगुक्तत्वात् । संयमौघ-सामायिक-छेदोपस्थापनीय-  
सूक्ष्मसम्परायरूपाः चतस्रः संयममार्गणाः, शेषासु तिसृषु संयममार्गणासु प्रागुक्तत्वात् । कृष्ण-  
नील-कापोतलेश्याख्यास्तिस्रोऽप्रशस्तलेश्यामार्गणाः, तिसृषु प्रशस्तलेश्यामार्गणासु पृथगभिहितत्वात् ।  
'अभव्यमार्गणा, भव्यमार्गणायां पृथगुक्तत्वात् । 'सास्वादनमार्गणा, शेषासु षट्सु सम्यक्त्वमार्गणासु  
प्राक्पृथगभिहितत्वात् । 'असंज्ञिमार्गणा, संज्ञिमार्गणायां प्रागुक्तत्वात् । 'आहार्यनाहारिरूपे द्वे मार्गणे  
इति चत्वारिंशदुत्तरशतमार्गणाः । अथ आसु प्रत्येकं स्वस्वबन्धप्रायोग्याणां प्रकृतीनामनुत्कृष्टरसबन्धस्य  
जघन्यो बन्धकाल एकः समयः यथा प्राप्यते तथा गतिमार्गणासु प्रदर्शनद्वारेण दिङ्मात्रं सूचयामः ।  
तद्यथा—अष्टसंख्याकासु सर्वासु नरकगतिमार्गणासु ज्ञानावरणपञ्चकं दर्शनावरणनवकं मिथ्यात्वमोह-  
नीयं कषायरोडशकं भयजुगुप्से अप्रशस्तवर्णादिचतुष्कमुपघातनामान्तरायपञ्चकमिति अशुभध्रुवबन्धि-  
नीनां त्रिचत्वारिंशतः प्रकृतीनामनुत्कृष्टरसबन्धस्यैकसमयात्मको जघन्यकालः प्रकारद्वयेन प्राप्यते,  
तत्र समयमुत्कृष्टरसं बद्ध्वा एकं समयमनुत्कृष्टरसं बध्नाति पुनरुत्कृष्टरसं बध्नातीत्येवमुत्कृष्ट-  
रसबन्धद्वयान्तराले एकसामयिकोऽनुत्कृष्टरसबन्धः प्राप्यते । यद्वोत्कृष्टरसं बद्ध्वा समयमनुत्कृ-  
ष्टरसं बध्नाति ततः कालं कृत्वा जन्तुर्गत्यन्तरमासादयति, तदा मार्गणचरमसमयभावी एक साम-  
यिकोऽनुत्कृष्टरसबन्ध उपलभ्यते, इति प्रकारद्वयेन मिथ्यादृशं नारकमाश्रित्याशुभध्रुवबन्धिनीनाम-  
नुत्कृष्टरसस्यैकसमयात्मको जघन्यबन्धकालः प्राप्यते । नरकौघाऽऽद्यषड्भूतनरकरूपासु सप्तमार्गणासु  
स्त्यानर्द्धित्रिकमनन्तानुबन्धिचतुष्कमिति सप्तानां प्रकृतीनामनुत्कृष्टरसस्यैकसामयिको बन्धः सास्वा-  
दनमप्याश्रित्य प्राप्यते । तद्यथा—आसां सप्तानामबन्धकः कश्चित् सम्यग्दृष्टिर्नारकः भवचरमसमये  
सास्वादनं प्राप्य तत्र समयं स्त्यानर्द्धित्रिकाऽनन्तानुबन्धिचतुष्कयोरनुत्कृष्टरसं निर्वर्त्य गत्यन्तरं  
गच्छति तदा एकसामयिकोऽनुत्कृष्टरसबन्ध उपलभ्यते इति तृतीयप्रकारेणैकसामयिकाऽनुत्कृष्ट-  
रसबन्धस्य घटना । ननु सप्तमनरकस्य कुतो वर्जनम् ? सास्वादनगुणस्थानकस्य तत्राऽप्रतिषेधात्,  
उच्यते,—तत्र सत्यपि सास्वादनगुणस्थानके सप्तमपृथ्वीनारकस्तत्र कालं न करोति नाऽपि मिथ्यात्वं  
प्राप्य प्रथमसमये उत्कृष्टरसबन्धं करोति न वा तत्रान्तर्मुहूर्तात्प्राक् पञ्चत्वं गच्छति ।

तैजसशरीरनामकर्मणशरीरनामप्रशस्तवर्णादिचतुष्कागुरुलघुनिर्माणरूपाः शुभध्रुवबन्धिन्यो-  
ऽष्टौ त्रसचतुष्कं पराघातोच्छ्वासौ पञ्चेन्द्रियजातिः औदारिकद्विकमिति नरकगतौ ध्रुवतया  
बध्यमानानां सप्तदशानां शुभप्रकृतीनामनुत्कृष्टरसबन्धस्यैकसमयात्मको जघन्यो बन्धकालः सप्तम-  
नरकवर्जनरकौघादिषु सप्तसु नरकमार्गणासु प्रकारद्वयेनोपलभ्यते, तद्यथा—उत्कृष्टरसबन्ध-  
द्वयान्तराले सामयिकाऽनुत्कृष्टरसबन्धप्रवर्तनेन, भवद्विचरमसमये उत्कृष्टरसबन्धानन्तरं तच्चरमसमये



अनुत्कृष्टरसबन्धस्य प्रवर्त्तनेन वा । सप्तमनरकमार्गणायां तु प्रथमेनैव प्रकारेण एकसामयिकोऽनुत्कृष्ट-  
 रसबन्धः प्राप्यते, न भवचरमसमयभाव्यपि, कुतः ? तत्र भवचरमान्तर्मुहूर्ते सम्यक्त्वाभावात् । तद-  
 भावे च भवद्विचरमसमये तदुत्कृष्टरसबन्धाभाव इति । तथा हास्यरती शोकारती त्रयो वेदा  
 असातवेदनीयं नीचैर्गोत्रम् तिर्यग्द्विकम् आद्यवर्जं संहननपञ्चकमाद्यवर्जं संस्थानपञ्चकम-  
 प्रशस्तविहायोगतिः अस्थिरपट्कमित्यष्टाविंशतेरशुभाऽध्रुववन्धिनीनां प्रकृतीनां, सातवेदनीयोच्चै-  
 र्गोत्रं मनुष्यद्विकं वर्ज्यभनाराचसंहनननाम समचतुरस्रसंस्थाननाम प्रशस्तविहायोगतिः स्थिरपट्क-  
 मुद्योतमिति चतुर्दशानां शुभाऽध्रुववन्धिनीनां चानुत्कृष्टरसबन्धस्य एकसमयात्मको जघन्यकालः  
 सप्तमनरकवर्जनरकगतिसर्वमार्गणासु प्रकारत्रयेण संभवति । तद्यथा—(१) हास्यादीनामशुभाना-  
 मुद्योतवर्जसातवेदनीयादीनां च शुभानां सामयिकानुत्कृष्टरसबन्धानन्तरं स्वप्रतिपक्षप्रकृतिवन्धसंभवेन  
 एकसामयिकोऽनुत्कृष्टरसबन्धः प्राप्यते, तासां परावर्त्तमानत्वेन तन्प्रकृतिवन्धस्यापि जघन्यत एक-  
 सामयिकत्वात् । उद्योतनाम्नः समयमनुत्कृष्टरसबन्धं कृत्वा द्वितीयसमये तदबन्धं करोति तमाश्रित्य  
 एकसामयिकोऽनुत्कृष्टरसबन्धः प्राप्यते, (२) हास्याद्युद्योतपर्यान्तानां प्रत्येकं समयं समयौ वोत्कृष्टरसं  
 बद्ध्वा समयमनुत्कृष्टरसं बध्नाति, पुनरुत्कृष्टरसं बध्नाति, तदोत्कृष्टरसबन्धद्वयान्तराले एकसाम-  
 यिकोऽनुत्कृष्टरसबन्धः प्राप्यते (३) भवद्विचरमसमये उत्कृष्टरस बद्ध्वा भवचरमसमये समयमनुत्कृष्ट-  
 रसं निर्वर्त्य जन्तुर्मार्गणान्तरं गच्छति तदा मार्गणाचरमसमयभावी एकसामयिकोऽनुत्कृष्टरसबन्ध  
 उपलभ्यते । सप्तमनरकमार्गणायां हास्यादीनामष्टाविंशतेः प्रकृतीनामनुत्कृष्टरसबन्धस्यैकः समयो  
 जघन्यकालोऽनन्तरोक्तैर्नैव प्रकारत्रयेण प्राप्यते । तथा सातवेदनीयादीनां त्रयोदशानामनुत्कृष्टरस-  
 बन्धस्यैकसमयात्मको जघन्यकालोऽनन्तरोक्तेन प्रकारद्वयेन प्राप्यते, न तृतीयेन प्रकारेण, कुतः ?  
 सप्तमपृथ्वीनारकस्य भवद्विचरमसमये प्रशस्तप्रकृतीनामुत्कृष्टरसबन्धाभावेन चरमसमये सामयिका-  
 नुत्कृष्टरसबन्धायोगात् । ननु सप्तमपृथ्वीनारकस्य भवद्विचरमसमये सातवेदनीयादीनामुत्कृष्टरस-  
 बन्धः कुतो न सम्भवति ?, सम्यक्त्वाभावात् । नरकगतौ विनोद्योत प्रशस्तानां प्रकृतीनां सम्यग्दृष्ट्य  
 एवोत्कृष्टरसबन्धकाः, सप्तमपृथ्वीनारकस्य तु भवचरमान्तर्मुहूर्ते नियमात् मिथ्यात्वमद्भावेन  
 तत्र प्रशस्तप्रकृतीनामुत्कृष्टरसबन्धायोगात् । उद्योतनाम्नोऽनुत्कृष्टरसबन्धस्यैकसमयरूपो जघन्यः  
 कालः पूर्वोक्तेन प्रथमेनैव प्रकारेण प्राप्यते, न शेषप्रकारद्वयेनापि, सम्यक्त्वाभिमुखस्यै-  
 वोत्कृष्टरसबन्धसद्भावेन उत्कृष्टरसबन्धद्वयान्तराले एकसामयिकानुत्कृष्टरसबन्धायोगात्,  
 सम्यक्त्वाभिमुखत्वद्वयान्तरालस्य जघन्यतोऽपि आन्तर्मुहूर्तिकत्वात् । तथैव न भवचरमसमयभावी  
 सामयिकोऽनुत्कृष्टरसबन्धः, तस्य भवचरमान्तर्मुहूर्ते नियमात् सम्यक्त्वानभिमुखत्वेन भवद्विचरम-  
 समये उत्कृष्टरसबन्धायोगात्, तदयोगे च चरमसमयभावी एकसामयिकानुत्कृष्टरसबन्धस्याप्य-  
 भावः । एवमेव नरकौघमार्गणायामपि उद्योतनाम्नोऽनुत्कृष्टरसबन्धकालप्ररूपणायां वक्तव्यम् ।



जिननाम्नोऽनुत्कृष्टरसबन्धस्यैकसमयात्मको जघन्यो बन्धकालः (१) उत्कृष्टरसबन्धद्वयान्तराले एकसामयिकानुत्कृष्टरसबन्धप्रवर्त्तनेन (२) भवद्विचरमसमये उत्कृष्टरसबन्धानन्तरं तच्चरमसमये चानुत्कृष्टरसबन्धप्रवर्त्तनेनेति प्रकारद्वयेन नरकौघाद्यनरकत्रयरूपासु चतसृषु नरकमार्गणासु प्राप्यते, चतुर्थादिनरकेषु तद्वन्धाभावात् । इति नरकमार्गणासु व्युत्तरशतप्रकृतीनामनुत्कृष्टरसबन्धस्योपपादनपुरस्सरमेकसामयिकजघन्यबन्धकालप्ररूपणम् ।

अथ तिर्यग्गतिमार्गणासु विचार्यते, तत्र तिर्यग्गत्योघमार्गणायामशुभध्रुवबन्धिनीनां त्रिचत्वारिंशतः प्रकृतीनामनुत्कृष्टरसबन्धस्यैकसमयात्मको जघन्यो बन्धकालः नरकमार्गणावदुपपादनीयः, तद्यथा- उत्कृष्टरसबन्धद्वयान्तराले सामयिकानुत्कृष्टरसबन्धप्रवर्त्तनेन भवद्विचरमसमये उत्कृष्टरसबन्धानन्तरं मार्गणाचरमसमयेऽनुत्कृष्टरसबन्धसंपादनेन च अनुत्कृष्टरसस्य जघन्यो बन्धकाल एकसमयः प्राप्यते । तथा स्त्यानर्द्धित्रिकानन्तानुबन्धिचतुष्कयोरनुत्कृष्टरसबन्धस्यैकसमयात्मको जघन्यबन्धकालः सास्वादनमप्याश्रित्य प्राप्यते । शुभध्रुवबन्ध्यष्टकस्यैकसमयात्मकोऽनुत्कृष्टरसबन्धकालः उत्कृष्टरसबन्धद्वयान्तराले सामयिकानुत्कृष्टरसबन्धसम्भवात् प्राप्यते, इत्येकेनैव प्रकारेण न तु प्रकारान्तरेणाऽपि । तथा हास्यरती शोकारती त्रयो वेदा असातवेदनीयं नीचैर्गोत्रं नरकद्विकं तिर्यग्द्विकं जातिचतुष्कमाद्यवर्जसंहननपञ्चक्रमाद्यवर्जसंस्थानपञ्चक्रमप्रशस्तविहायोगतिः स्थावरदशकमित्यष्टात्रिंशतोऽशुभाऽध्रुवबन्धिनीनां प्रकृतीनां सातवेदनीयमुच्चैर्गोत्रं देवद्विकं मनुष्यद्विकं पञ्चेन्द्रियजातिः औदारिकद्विकं वैक्रियद्विकं वज्रर्षभनाराचनाम समचतुरस्रनाम प्रशस्तविहायोगतिः त्रसदशकं पराधातनाम उच्छ्वासनाम आतपनाम उद्योतनामेत्यष्टाविंशतेः शुभाऽध्रुवबन्धिनीनां चानुत्कृष्टरसबन्धस्यैकसमयरूपो जघन्यकालः, तासामध्रुवबन्धित्वात्, तथा नरकमार्गणानिर्दिष्टप्रकारेणाऽपि यथासंभवं भावनीयः । एवमेव पञ्चेन्द्रियतिर्यक्-तिर्यग्योनिमती-पर्याप्तपञ्चेन्द्रियतिर्यग्रूपासु तिसृषु तिर्यग्गतिमार्गणासु सप्तदशोत्तरशतप्रकृतीनामनुत्कृष्टरसबन्धस्य जघन्यो बन्धकाल एकसमयरूपो ज्ञातव्यः । अपर्याप्तपञ्चेन्द्रियतिर्यग्मार्गणायां त्रिचत्वारिंशतोऽशुभध्रुवबन्धिनीनामष्टानां शुभध्रुवबन्धिनीनामौदारिकशरीरनाम्नश्चेति द्विपञ्चाशतः प्रकृतीनामत्र ध्रुवतया बध्यमानानामनुत्कृष्टरसबन्धस्यैकसमयरूपो जघन्यो बन्धकालः (१) उत्कृष्टरसबन्धद्वयान्तराले एकसामयिकाऽनुत्कृष्टरसबन्धसम्भवात् (२) भवद्विचरमसमये तदुत्कृष्टरसं वद्ध्वा भवचरमसमये समयमनुत्कृष्टरसमुपनिबध्य पञ्चत्वं प्राप्य जन्तुमार्गणान्तरव्रजति तमाश्रित्य च प्राप्यते । तिर्यग्योघमार्गणोक्तानां नरकद्विकवर्जानां षट्त्रिंशतो हास्यादीनामशुभाऽध्रुवबन्धिनीनां, तथा देवद्विकवैक्रियद्विकयोर्वन्धाभावात् औदारिकशरीरनाम्नोऽत्र ध्रुवबन्धित्वेन प्रागुक्तत्वाच्च तद्वर्जानां त्रयोविंशतेः सातवेदनीयादीनामध्रुवबन्धिषुभप्रकृतीनामिति सर्वसंख्यैकोनषष्टेरध्रुवबन्धिप्रकृतीनामनुत्कृष्टरसबन्धस्यैकसमयरूपो जघन्यबन्धकालः प्रकारत्रयेण प्राप्यते, तद्यथा-(१) तायां परावर्त्तमानत्वेन, उच्छ्वासनामादीनां च परावर्त्तमानसहचरितत्वेन, एकसाम-

यिकृतप्रकृतिबन्धोपलम्भात् तदुपलम्भे चैकसामयिकानुत्कृष्टरसबन्धस्य सुप्राप्यत्वात् (२) उत्कृष्टरस-  
बन्धद्वयविचाले एकसामयिकाऽनुत्कृष्टरसबन्धसम्भवात्, (३) भवद्विचरमसमये उत्कृष्टं चरमसमये  
च सामयिकमनुत्कृष्टं रसबन्धं कृत्वा मार्गणान्तरं गच्छति तमाश्रित्य । इति अपर्याप्तपञ्चेन्द्रियार्तिर्यग्-  
मार्गणायां सम्भाव्यमानबन्धानामेकादशोत्तरशतप्रकृतीनामनुत्कृष्टरसबन्धस्यैकसमयरूपो जघन्यबन्ध-  
कालो हेतुपुरस्सरः प्रतिपादितः ।

मनुष्यौघमार्गणायां त्रिचत्वारिंशतोऽशुभध्रुवबन्धिनीनामनुत्कृष्टरसबन्धस्यैकसमयरूपो जघन्य-  
कालो नरकमार्गणावज्ज्ञेयः तद्यथा—(१) उत्कृष्टरसबन्धद्वयान्तराले एकसामयिकाऽनुत्कृष्टरसबन्ध-  
सम्भवात् (२) भवद्विचरमसमये उत्कृष्टरसबन्धं कृत्वा भवचरमसमयेऽनुत्कृष्टरसबन्धमेकसामयिकं विधाय  
यो जन्तुर्मार्गणान्तरं गच्छति तं वाश्रित्य इति प्रकारद्वयेन एकसामयिकोऽनुत्कृष्टरसबन्ध उपलभ्यते ।  
तथा स्त्यानद्वित्रिकाऽनन्तानुबन्धिचतुष्कयोः सम्यक्त्वाद् भ्रष्टः समयं सास्वादनं प्राप्य तत्रैकसामयि-  
कमनुत्कृष्टरसबन्धं कृत्वा मार्गणान्तरमासादयति तमाश्रित्यैकसामयिकोऽनुत्कृष्टरसबन्धः प्राप्यते । एवं  
कषायाष्टकस्यापि । श्रेणितोऽवरोहतो जन्तोर्वन्धद्वितीयसमये कालकरणेन मार्गणाऽपगमात् ज्ञानावरणा-  
दिसप्तविंशतेः समयमात्रो बन्धकालो बोध्यः । शुभध्रुवबन्धिनीनामष्टानां जिननाम्नश्चेति नवानां प्रकृ-  
तीनामनुत्कृष्टरसस्य जघन्यो बन्धकाल एकः समयः, उपशमश्रेणेः प्रतिपतन् निवृत्तिवादरगुणस्थानके  
समयमनुत्कृष्टरसबन्धं कृत्वाऽऽयुःक्षयेण जन्तोर्देवत्वाश्रयणात् प्राप्यते, इत्येकेनैव प्रकारेणाऽऽसां नवा-  
नामनुत्कृष्टरसबन्धस्यैकसमयात्मको जघन्यबन्धकाल उपपद्यते, प्रकारान्तरेण तदुपपत्तेरभावात् । तथा  
सातवेदनीयमुच्चैर्गोत्रं देवद्विकं मनुष्यद्विकं वैक्रियद्विकं वज्रर्षभनाराचसंहनननाम समचतुरस्रसंस्था-  
ननाम प्रशस्तविहायोगतिस्त्रसदशकं पराघातनाम उच्छ्वासनाम आतपनाम उद्योतनामेति अष्टा-  
विंशतेरध्रुवबन्धिनीनां प्रशस्तप्रकृतीनामनुत्कृष्टरसबन्धस्यैकसमयात्मको जघन्यो बन्धकाल एवमुप-  
पद्यते-तत्र सातवेदनीयादीनां परावर्तमानत्वात्, पराघातोच्छ्वासातपोद्योतनाम्नाश्चाध्रुवबन्धित्वात् ।  
तथा मनुष्यद्विकौदारिकद्विकवज्रर्षभनाराचातपोद्योतरूपाणां सप्तानां प्रकृतीनामनुत्कृष्टरसबन्धस्यैक-  
समयरूपो जघन्यो बन्धकाल उत्कृष्टरसबन्धद्वयान्तराले एकसामयिकाऽनुत्कृष्टरसबन्धसम्भवादपि  
प्राप्यते । देवद्विकं पञ्चेन्द्रियजातिवैक्रियद्विकं प्रथमसंस्थानं प्रशस्तविहायोगतिः त्रसनवकं पराघात-  
नाम उच्छ्वासनामेति अष्टादशानां प्रकृतीनामुपशमश्रेणेः प्रतिपतन् निवृत्तिवादरगुणस्थानके तद्-  
बन्धप्रथमसमये एकसमयमनुत्कृष्टरसं बद्ध्वा, सातवेदनीयमुच्चैर्गोत्रं यशःकीर्तिनामेति तिसृणां च  
श्रेणेरवरोहन् दशमगुणस्थानकप्रथमसमये समयमनुत्कृष्टरसं बद्ध्वाऽऽयुःक्षयेण दिवमुपसर्पति जन्तु-  
स्तदा एकसामयिकोऽनुत्कृष्टरसबन्धः प्राप्यते । आहारकद्विकस्यैकसामयिकोऽनुत्कृष्टरसबन्धः प्रमत्त-  
गुणस्थानकात् अप्रमत्तगुणस्थानकं गत्वा तत्र समयमनुत्कृष्टरसं बद्ध्वा यद्वा उपशमश्रेणेरवरोहन्  
निवृत्तिवादरे समयमनुत्कृष्टरसं बद्ध्वा कालं करोति तमाश्रित्य प्राप्यते । असातवेदनीयं नीचै-

गोत्रं हास्यरती शोकारती त्रयो वेदास्तिर्यग्द्विकं नरकद्विकं जातिचतुष्कम् आद्यवर्जसंहननपञ्चक्रमा-  
द्यवर्जं संस्थानपञ्चक्रमप्रशस्तविहायोगतिः स्थावरदशकमित्यष्टात्रिंशतोऽशुभध्रुवबन्धिनीनामनुत्कृष्ट-  
रसबन्धस्य जघन्यकाल एकसमयः (१) तासां परावर्तमानत्वेन समयान्तरे बन्धपरावर्तनात् (२)  
उत्कृष्टरसबन्धद्वयान्तराले सामयिकाऽनुत्कृष्टरसबन्धसम्भवात् (३) भवद्विचरमसमये उत्कृष्टरसं  
बद्ध्वा चरमसमये चाऽनुत्कृष्टरसमुपनिमध्य आयुःक्षयेण मार्गणान्तरं गतं वाश्रित्येति प्रकारत्रयेण  
प्राप्यते । इति मनुष्यौघमार्गणायां विंशत्युत्तरशतप्रकृतीनामनुत्कृष्टरसबन्धस्य जघन्यबन्धकाल-  
प्ररूपणम् ।

मनुष्ययोनिमती-पर्याप्तमनुष्यरूपयोः द्वयोर्मार्गणयोरनुत्कृष्टरसबन्धस्यैकसमयरूपो जघन्य-  
कालो मनुष्यौघवज्ज्ञेयः, नवरं मनुष्ययोनिमतीमार्गणायां प्रकारसम्बन्धी कश्चिद्विशेषोऽस्ति स स्वय-  
मुद्यः । अपर्याप्तमनुष्यमार्गणायां सम्भाव्यमानबन्धानामेकादशोत्तरशतप्रकृतीनामनुत्कृष्टरसबन्ध-  
स्यैकसमयात्मको जघन्यो बन्धकालोऽपर्याप्तपञ्चेन्द्रियतिर्यग्बद्ध ज्ञेयः ।

त्रिंशद्देवगतिमार्गणासु स्वस्वप्रायोग्याणामशुभध्रुवबन्धिनीनामनुत्कृष्टरसबन्धस्यैकसमयरूपो  
जघन्यबन्धकालः (१) उत्कृष्टरसबन्धद्वयान्तराले सामयिकाऽनुत्कृष्टरसबन्धसम्भवात् प्राप्यते, (२)  
भवद्विचरमसमये उत्कृष्टरसं बद्ध्वा चरमसमयेऽनुत्कृष्टरसं निर्वर्त्य बन्धको गत्यन्तरं गच्छति तदा  
प्राप्यते, (३) ग्रैवेयकान्ता देवाः उपशमसम्यक्त्वात् प्रतिपत्य समयं सास्त्रादने स्थित्वा स्त्यानद्वित्रि-  
काऽनन्तानुबन्धिचतुष्कयोः अनुत्कृष्टरसं बद्ध्वा भवान्तरं गच्छति तदा एकसामयिकोऽनुत्कृष्टरस-  
बन्धो भवति । अनुत्तरवासिनां स्त्यानद्वित्रिकादेर्वन्धाभावात् ग्रैवेयकान्तानेवाश्रित्य तृतीयः प्रकारः ।  
इत्यशुभध्रुवबन्धिप्रकृतीनामनुत्कृष्टरसबन्धस्यैकसमयरूपजघन्यकालस्य हेतुपुरस्सरं प्ररूपणम् ।

अथ शुभध्रुवबन्ध्यादीनां तत्क्रियते, तत्रेशानान्तदेवमार्गणासु शुभध्रुवबन्ध्याष्टकं वादर-  
त्रिकमौदारिकशरीरनाम पराघातनाम उच्छ्वासनाम जिननामेति पञ्चदशानां शुभानां प्रकृतीनाम-  
नुत्कृष्टरसबन्धस्यैकसमयरूपो जघन्यो बन्धकालः (१) उत्कृष्टरसबन्धद्वयान्तराले एकसामयिका-  
ऽनुत्कृष्टरसबन्धसम्भवात् (२) भवद्विचरमसमये उत्कृष्टरसबन्धानन्तरं चरमसमयेऽनुत्कृष्टरसबन्धं  
विधाय जन्तोर्मार्गणान्तरगमनाच्च प्राप्यते ।

सनत्कुमारादिमहत्सरान्तेषु एवमेव प्रकारद्वयेन मार्गणाप्रायोग्यशुभध्रुवबन्धिनीनामनुत्कृष्टरस-  
बन्धस्यैकसमयात्मको जघन्यो बन्धकालः प्राप्यते । नवरं तत्राऽनन्तरोक्ताः पञ्चदश व्रसनामौदारि-  
काङ्गोपाङ्गनाम पञ्चेन्द्रियजातिश्चेति अष्टादशानामिति वाच्यम्, तत्र त्रयनामादीनामपि सातत्येन  
बन्धोपलम्भात् । आनतादिसर्वार्थसिद्धान्तेषु देवेष्वपि अनेनैव प्रकारद्वयेन मार्गणाप्रायोग्यशुभध्रुव-  
बन्धिनीनामनुत्कृष्टरसबन्धस्यैकसमयरूपो जघन्यबन्धकाल उपलभ्यते, नवरमत्र पूर्वोक्ता अष्टादश  
मनुष्यद्विकं चेति विंशतेः प्रकृतीनामिति वाच्यम्, अत्र मनुष्यद्विकस्य स्वप्रतिपक्षप्रकृतिबन्धाभावेन

द्विकादिषु पदसु मार्गणासु अभव्यमार्गणायां च ध्रुवबन्धिप्रकृतीनामनुत्कृष्टरसबन्धस्योत्कृष्टकालस्य दिदर्शयिषयाऽऽह—

जेयो अण्णाणदुगे असंजमाचक्खुभवियमिच्छेसुं ।

ओघव्व असंखेज्जा परिअट्टा होअइ अभविये ॥३२६॥

(प्रे०) 'जेयो' इत्यादि, मत्यज्ञान-श्रुताज्ञानरूपेऽज्ञानद्विके असंयमाऽचक्षुर्दर्शन-भव्य-मिथ्यात्वरूपासु चतसृषु मार्गणासु चेति सर्वसंख्यया पट्मार्गणासु ध्रुवबन्धिप्रकृतीनामनुत्कृष्टरस-बन्धस्योत्कृष्टो बन्धकाल ओघवद् भवति । प्रस्तुतासु पट्सु मार्गणासु शुभध्रुवबन्धिनीनामनुत्कृष्टरस-बन्धस्त्रिविधः प्राप्यते अनाद्यनन्तोऽनादिसान्तः सादिसान्तश्चेति तत्राद्यप्रकारद्वयकालस्याऽनियतत्वेन वक्तुमशक्यत्वात् सादिसान्तलक्षणस्याऽनुत्कृष्टरसबन्धतृतीयप्रकारस्योत्कृष्टकाल ओघप्ररूपणायां यथा दर्शितोऽस्ति तथा अचक्षुर्दर्शनभव्यमार्गणयोर्भावनीयः, अज्ञानद्विकाऽसंयममिथ्यात्वरूपाणां चत-सृणां मार्गणानां तु सादिसान्तकायस्थितेरुत्कृष्टतोऽपि देशोनाधर्पुद्गलपरावर्तमितत्वात् तत्रौघोक्तो देशोनाधर्पुद्गलपरावर्तमितोऽनुत्कृष्टरसबन्धस्योत्कृष्टः कालः प्राप्यते । तथाऽशुभध्रुवबन्धिनीनां त्रिच-त्वारिंशतः प्रकृतीनामनुत्कृष्टरसबन्धस्योत्कृष्टो बन्धकाल आवलिकाऽसंख्येयभागगताऽसंख्येयसमय-राशिप्रमिताऽसंख्येयपुद्गलपरावर्तमितसाधिकैकेन्द्रिकायस्थितिमितो भवति, प्रस्तुतमार्गणासु पञ्चेन्द्रियाणामेव तदुत्कृष्टरसबन्धकत्वेनैकेन्द्रियादीनां स्वोत्कृष्टकायस्थितिं यावत् केवलानुत्कृष्टरस-बन्धसद्भावात् तेषामुत्कृष्टकायस्थितेश्च यथोक्तमानत्वात् ।

तथाऽभव्यमार्गणायां शुभानामशुभानां च ध्रुवबन्धिनीनामनुत्कृष्टरसबन्धस्योत्कृष्टो बन्धकालो-ऽसंख्येयपुद्गलपरावर्तमितो भवति, इह हि संज्ञिनामेवोत्कृष्टरसबन्धो जायते ततोऽसंज्ञिसत्कोत्कृष्टकाय-स्थितेन्यूनतरकालो न संभवति अनुत्कृष्टरसबन्धस्य, उत्कृष्टकालप्ररूपणायाः प्रस्तुतत्वात्, असंज्ञिका-यस्थितेश्चोत्कृष्टतोऽसंख्येयपुद्गलपरावर्तमितत्वात् । सा चासंज्ञिनः कायस्थितिरेकेन्द्रिकायस्थितेः साधिका भवति । ननु कश्चिदभव्यजीव एकेन्द्रियोत्कृष्टकायस्थितिं समाप्य द्वीन्द्रियादिषूत्पन्नः सन् तत्राऽपि ध्रुवबन्धिनीनामनुत्कृष्टरस वध्नाति, अभव्यमार्गणायां संज्ञिन एवोत्कृष्टरसबन्धसम्भवात् । ततः पुनः कालान्तरे एकेन्द्रियो भूत्वा तदुत्कृष्टकायस्थितिं समापयति इत्येवं भूयो भूय एकेन्द्रि-योत्कृष्टकायस्थितिं यावदनुत्कृष्टरसबन्धकरणेनाऽनुत्कृष्टरसबन्धस्योत्कृष्टः कालोऽनन्तपुद्गलपरा-वर्तमितो भवतीति चेत् । न वस्तुतत्त्वापरिज्ञानात्, अभव्यप्राप्येषु सर्वसांसारिकभावेषु सुदुर्लभनव-मग्रवेयकप्राप्तेरन्तरस्थाऽपि उत्कृष्टतस्तावन्कालप्रमाणत्वेनाभिहितत्वात्, उक्तं च पञ्चसंग्रह-धृतौ मलयगिरिपादैः,—'नवमग्रवेयकदेवान् यावत् सर्वत्राऽपि भूय स्वदेवनिकाये उत्पद्यमानस्योत्कृष्ट-मन्तरं स्थावरकाल आवलिकाऽसंख्येयभागवर्तिसमयराशिप्रमाणाऽसंख्येयपुद्गलपरावर्तमानः' इति

ततोऽभव्यमार्गणायां ध्रुवबन्धिनीनामनुत्कृष्टरसबन्धस्योत्कृष्टः कालस्तु सुतरां यथोक्तोऽसंख्येय-  
पुद्गलपरावर्तप्रमितसाधिकैकेन्द्रियकायस्थितिमितो भवति, न ततोऽधिक इति ॥३२६॥

अथ उक्तशेषासु मार्गणासु ध्रुवबन्धिप्रकृतीनामनुत्कृष्टरसबन्धस्योत्कृष्टकालं प्रचिकटयिषु-  
राह—

जेट्टा ससकायठिई सप्पाउग्गाण होइ सेसासुं ।

णवरं सुरसुइलासुं अडमिच्छाईण एगतीसुदही ॥३२७॥ (गीतिः)

णाणतिगे ओहिम्मि य सम्मत्ते वेअगे मुणेयव्वो ।

मज्झऽट्ठकसायाणं तेत्तीसा सागराऽब्भहिया ॥३२८॥

(प्रे०) 'जेट्टा' इत्यादि, उक्तशेषासु सार्धशतमार्गणासु 'सप्पाउग्गाण' ति तत्र तत्र बन्धप्रा-  
योग्याणां ध्रुवबन्धिनीनां प्रकृतीनामनुत्कृष्टरसबन्धस्योत्कृष्टो बन्धकालः स्वस्वोत्कृष्टकायस्थितिप्रमितो  
भवति, तत्र तिर्यग्गत्योधाद्याः कतिपया मार्गणा विहाय शेषमार्गणासु रसबन्धाध्यवसायापेक्षया काय-  
स्थितिसमयानामल्पत्वात् । ततोऽत्र किमायातमिति चेत्, उच्यते—विवक्षितः कश्चिज्जीवः प्रतिसमयं  
पृथक् पृथक् रसबन्धाध्यवसायं स्पृशन् मार्गणोत्कृष्टकायस्थितिं यावदुत्कृष्टरसबन्धाध्यवसायमस्पृष्ट्वा  
प्रस्तुतमार्गणासु अनुत्कृष्टमेव रसबन्धं कर्तुं शक्नोति, रसबन्धाध्यवसायापेक्षया कायस्थितिसमयानाम-  
संख्येयगुणहीनत्वात् । अपि च वक्ष्यमाणायां नानाजीवाश्रयोत्कृष्टरसबन्धान्तरप्ररूपणायामुत्कृष्ट-  
रसबन्धस्याऽसंख्येयलोकाकाशप्रदेशराशिप्रमितसमयप्रमाणमन्तरं वक्ष्यते, ततः प्रकृते तिर्यग्गत्योधादि-  
मार्गणासु रसबन्धाध्यवसायापेक्षया कायस्थितेराधिक्येऽप्येकेन्द्रियाणामुत्कृष्टरसबन्धस्याभावात्, प्रस्तुत  
मार्गणानां च कायस्थितेरेकेन्द्रियप्रधानत्वाद् यथोक्तोऽनुत्कृष्टरसबन्धकालः प्राप्यते, एकजीवाश्रयस्तु  
सुतरां मार्गणोत्कृष्टकायस्थितिं यावदुत्कृष्टरसबन्धस्याभावः संभवति । इति शेषमार्गणासु सम्भाव्यमान-  
बन्धानां ध्रुवबन्धिप्रकृतीनामनुत्कृष्टरसबन्धस्योत्कृष्टकालमभिधायाऽथ तत्रैव कासुचिद् मार्गणास्वा-  
पतितामतिव्याप्तिमुद्धरयन्नाह—'णवरं' इत्यादिना, यद्यपि सामान्येन सार्धशतमार्गणासु स्वस्वोत्कृष्ट-  
कायस्थितिप्रमितस्तत्र तत्र संभाव्यमानबन्धानां ध्रुवबन्धिप्रकृतीनामनुत्कृष्टरसबन्धस्योत्कृष्टो बन्ध-  
काल उक्तस्तथापि विशेषचिन्तायाम् 'सुरसुइलासु' ति देवौघमार्गणायां शुक्ललेश्यामार्गणायां च  
'अडमिच्छाईण' ति मिथ्यात्वमोहनीयस्त्यानर्द्धिप्रिकाऽनन्तानुबन्धिचतुष्करूपाणामष्टानां प्रकृती-  
नामनुत्कृष्टरसबन्धस्योत्कृष्टो बन्धकालः 'एगतीसुदही' ति एकत्रिंशत्सागरोपमाणि ज्ञेयः, किमुक्तं  
भवति ? देवौघमार्गणायाः स्वोत्कृष्टकायस्थितिस्त्रयस्त्रिंशत्सागरोपमाणि शुक्ललेश्यायाश्च साधिकत्रय-  
स्त्रिंशत्सागरोपमाणि अनुत्तरवासिदेवानाश्रित्याऽस्ति किन्तु तेषां नियमात् सम्यग्दृष्टित्वेन मिथ्यात्वा-  
दिप्रकृत्यष्टकं तैर्नैव वध्यते, ततो मिथ्यादृष्टीन् नवमप्रैवेयकसुरानाश्रित्य मिथ्यात्वादीनामष्टानां  
प्रकृतीनामनुत्कृष्टरसबन्धस्योत्कृष्टो बन्धकालो यथोक्त एकत्रिंशत्सागरोपमप्रमाण आयाति, तेषां

तस्य ध्रुवतया बन्धसद्भावात् । अध्रुवबन्धिनीनां तूत्कृष्टरसबन्धप्रयुक्तः प्रतिपक्षप्रकृतिबन्धप्रयुक्तो वा समयः प्राप्यते । इमाश्च तास्तत्तन्मार्गणाप्रायोग्या अध्रुवबन्धिन्यः, तद्यथा-भवनपत्यादीशानान्तासु पञ्चसु मार्गणासु सातासाते हास्यरती शोकारती त्रयो वेदा मनुष्यद्विकं तिर्यग्द्विकम् एकेन्द्रियजातिः पञ्चेन्द्रियजातिरौदारिकाङ्गोपाङ्गनाम संहननषट्कं संस्थानषट्कं विहायोगतिद्विकमातपनामोद्योतनाम त्रसनाम स्थिरषट्कं स्थावरनाम गोत्रद्विकमस्थिरषट्कञ्चेत्यष्टचत्वारिंशत् । सनत्कुमारादिसहस्रारान्तेषु देवभेदेषु मार्गणाप्रायोग्याऽध्रुवबन्धिन्योऽनन्तरोक्ता द्विचत्वारिंशदेव प्रकृतयः, यत एकेन्द्रियजातिस्थावराऽऽतपनामरूपं प्रकृतित्रिकं तत्र न वध्यते, त्रसनाम पञ्चेन्जिद्रयतिनामौदारिकाङ्गोपाङ्गनामरूपं प्रकृतित्रिकं तु मार्गणाप्रायोग्यध्रुवबन्धीति । आनतादिनवमग्रैवेयकान्तेषु देवभेदेषु तु ताश्चत्वारिंशत्, मनुष्यद्विकस्यापि तत्र मार्गणाप्रायोग्यध्रुवबन्धित्वात् । पञ्चसु अनुत्तरसुरभेदेषु सातासाते हास्यरती शोकारती स्थिरास्थिरे शुभाशुभे यशःकीर्त्यशःकीर्तीति द्वादश एव मार्गणाप्रायोग्याऽध्रुवबन्धिन्यः, शेषाणां तत्र बन्धार्हाणां मार्गणाप्रायोग्यध्रुवबन्धित्वात् । इति सप्तचत्वारिंशद्गत्यवान्तरमार्गणासु तत्तन्मार्गणावन्धप्रायोग्याणां प्रकृतीनामनुत्कृष्टरसबन्धस्यैकसमयरूपो जघन्यो-बन्धकालो हेतुपुरस्सरो दर्शितः ।

शेषासु दिनवर्तौ मार्गणासु स्वस्वप्रायोग्याणामनुत्कृष्टरसबन्धस्यैकसमयरूपो जघन्यो बन्धकालः एवमुपपादनीयः तद्यथा-कासाश्चित् प्रकृतीनां परावर्तमानत्वात्, कासाश्चिदुत्कृष्टरसबन्धद्वयान्तराले एकसामयिकानुत्कृष्टरसबन्धसम्भवात्, कासाश्चिद् भवद्विचरमसमये उत्कृष्टरसं बद्ध्वा चरमसमयेऽनुत्कृष्टरसं निर्वर्त्य मृत्वा च जन्तोर्मार्गणान्तरव्रजनात्, कासाश्चिद् अवन्धात् परत एकसमयमनुत्कृष्टरसबन्धं विधाय कालं कृत्वा जन्तोर्मार्गणान्तरगमनाद् वा, इत्यादिभिः प्रकारैर्यथासंभवं स्वयमुपपादनीयः । तथा एकसामयिकजघन्यकायस्थितिकासु मनोयोगादिमार्गणासु स्वस्वबन्धप्रायोग्याणां सर्वासां प्रकृतीनामनुत्कृष्टरसबन्धस्यैकसमयरूपो जघन्यकालो जघन्यकायस्थितिमप्याश्रित्य चिन्तनीयः, तत्सर्वं तु ग्रन्थविस्तरभयादेवास्माभिर्नात्र वितन्यते ॥३२४॥ इति मार्गणासु स्वबन्धार्हाणां प्रकृतीनामनुत्कृष्टरसबन्धस्य जघन्यकालं निरूप्याऽथ तासु स्वस्वबन्धप्रायोग्याणां प्रकृतीनामनुत्कृष्टरसबन्धस्योत्कृष्टकालं निरूपयिषुरादौ तावद् ध्रुवबन्धिप्रकृतिविषयकं तं निरूपयन् तत्र बहुकासु मार्गणासु तस्य कायस्थितिप्रमाणत्वात् तासु च 'जेढा ससकायडिई' इत्यादिना वक्ष्यमाणत्वाद् यासु स्वोत्कृष्टकायस्थितितो न्यूनोऽनुत्कृष्टरसबन्धकालस्तासु तं दर्शयति—

एगिंदिये णिगोए पणकायेसुं छसुहमभेएसुं ।

जेढो असंखलोगा अगुरुरसस्स धुवबंधीणं ॥३२५॥

(प्रे०) 'एगिंदिये' इत्यादि, एकेन्द्रियौघमार्गणायां 'णिगोए' चि निगोदे साधारणवनस्पतिकार्यौघमार्गणायामित्यर्थः 'पणकायेसु' चि पृथ्वीकायाऽप्यकायतेजःकायवायुकायवनस्प-



तिकायलक्षणासु पञ्चसु कायमार्गणासु - 'छसुहमभेएसु' सूक्ष्मैकेन्द्रिय-सूक्ष्मपृथ्वीकाय-सूक्ष्मा-  
 प्काय-सूक्ष्मतैजसकाय-सूक्ष्मवायुकाय-सूक्ष्मसाधारणवनस्पतिकायरूपासु षट्सु सूक्ष्मसत्कमार्गणासु इति  
 सर्वसंख्यया त्रयोदशमार्गणासु ज्ञानावरणादीनामेकपञ्चाशतो ध्रुवबन्धिनीनां प्रकृतीनाम् 'अगुरुरस-  
 स्स' ति अनुत्कृष्टरसबन्धस्य 'जेहो' ति उत्कृष्टः, प्रस्तावाद् बन्धकालः 'असंख्यलोका' ति  
 असंख्येयलोकाकाशप्रदेशराशिप्रमितसमयप्रमाणो भवति । भावना त्वेवम्-एकेन्द्रियौघमार्गणायां  
 साधारणवनस्पतिकायौघमार्गणायां पृथ्व्यादिपञ्चकायौघमार्गणासु च यथा बादरास्तथा सूक्ष्मा  
 अपि जीवा अन्तःपतन्ति, तत्रोत्कृष्टरसबन्धका बादरा एव, सूक्ष्मास्तु स्वोत्कृष्टकायस्थितिं  
 यावदनुत्कृष्टरसमेव बध्नन्ति, तेषां बादरापेक्षया हीनतरसंक्लेशविशुद्धिसद्भावात् । ततोऽनुत्कृष्ट-  
 रसबन्धोत्कृष्टकालः स्वस्वसूक्ष्मोत्कृष्टकायस्थितेरल्पतरो नैवाऽऽयाति, सा च कायस्थितिरुत्कृष्टतो-  
 ऽसंख्येयलोकाकाशप्रदेशराशिप्रमितसमयप्रमाणा इति घटत एवैकेन्द्रियौघादिमार्गणासु यथोक्तो  
 अनुत्कृष्टरसबन्धोत्कृष्टकालः । नन्वेकेन्द्रियकायस्थितेरसंख्येयपुद्गलपरावर्त्तात्मकाऽनन्तकाल-  
 प्रमाणत्वात् तावत्कालमनुत्कृष्टरसबन्धकमाश्रित्यैकेन्द्रियौघमार्गणायां ध्रुवबन्धिनीनां प्रकृतीना-  
 मनुत्कृष्टरसबन्धस्य काल उत्कृष्टतोऽनन्तकालो भवितुमर्हतीति चेन्न, अनन्तकालमेकेन्द्रियत्वे वसतो-  
 ऽपि जन्तोरसंख्येयकालादूर्ध्वं नियमेनोत्कृष्टरसबन्धसम्भवेनाऽनुत्कृष्टरसबन्धकाल उत्कृष्टतो-  
 ऽप्यसंख्येयलोकाकाशप्रदेशराशिप्रमितसमयप्रमाण एव । तत्कुतोऽवसीयते इति चेत्, एकेन्द्रियौघ-  
 मार्गणायामेकजीवाश्रयोत्कृष्टरसबन्धाऽन्तरस्योत्कृष्टपदेऽसंख्येयकालतया वक्ष्यमाणत्वात् । ततः  
 किम् ? उच्यते, असंख्येयकालात् परतोऽविच्छिन्नतयाऽनुत्कृष्टरसबन्धो भवितुं नार्हतीति ।

षट्सु सूक्ष्मसत्कमार्गणाभेदेषु यद्यपि प्रस्तुतकालोऽसंख्येयलोकप्रमाणः तथापि स स्वोत्कृष्ट-  
 कायस्थितेरसंख्येयगुणहीनो ज्ञातव्यः, न तु सूक्ष्मसत्कोत्कृष्टकायस्थितिमितो न वा देशोनतत्काय-  
 स्थितिप्रमितः, कुत इति चेदुच्यते-नानाजीवाश्रयोत्कृष्टरसबन्धान्तरस्य निषेत्स्यमानत्वात्, ततः  
 किम् ? उच्यते, प्रस्तुतमार्गणासु प्रतिसमयमुत्कृष्टरसबन्धका असंख्येयलोकाकाशप्रदेशराशिप्रमाणा  
 अधिका वा प्राप्यन्ते, यतो यस्यां मार्गणायामुत्कृष्टरसबन्धका जघन्यरसबन्धका वा यद्यसंख्येय-  
 लोकतः स्तोका एव तर्हि नानाजीवाश्रयोत्कृष्टरसबन्धस्य जघन्यरसबन्धस्य वाऽन्तरं प्राप्यते इति  
 नियमः । प्रस्तुतमार्गणासु तु अन्तरं नास्ति उत्कृष्टरसबन्धस्य, अतो ज्ञायते उत्कृष्टरसबन्धका  
 असंख्येयलोकप्रमाणा अधिका वा सन्ति । तथा प्रस्तुतमार्गणागतजीवापेक्षया मार्गणाकायस्थितिर-  
 संख्येयगुणाऽधिका, ततो यदि मार्गणोत्कृष्टकायस्थितिप्रमितोऽनुत्कृष्टरसबन्धकालः स्यात् तर्हि नाना-  
 जीवाश्रयोत्कृष्टरसबन्धान्तरं भवितुमर्हति, न च तथाऽस्ति किन्तु मार्गणोत्कृष्टकायस्थितेर्निर्वाहकः  
 सर्वोऽपि जीवोऽनुत्कृष्टरसबन्धानामन्तराऽसंख्येयश उत्कृष्टरसबन्धान् करोति ततश्च स्वोत्कृष्टकाय-  
 स्थितितोऽसंख्येयगुणहीनोऽनुत्कृष्टरसबन्धकालो भवति न तु ततोऽधिक इति ॥ ३२५॥ अथाऽज्ञान-



भवस्थितेः कायस्थितेर्वोत्कृष्टतस्तावत्प्रमाणत्वात् । तत्रापि 'व्याख्यानाद् विशेषप्रतिपत्तेः' शुक्ललेश्यामार्गणायां साधिकैकत्रिंशत्सागरोपमाणि वाच्यानि, देवेष्टूत्पितृनां मनुष्यतिरश्चाम् इतो मरणादन्तर्मुहूर्तादर्वाक् स्वागामिदेवभवसत्कलेशयोद्भवात् । अत्रापि रसबन्धाध्यवसायानामसंख्येय-लोकाकाशप्रदेशराशिप्रमाणत्वात् एकत्रिंशत्सागरोपममितायाः कायस्थितेश्च तदपेक्षयाऽल्पत्वात् समग्रामुत्कृष्टकायस्थितिं यावदनुत्कृष्टरसबन्धो न विरुध्यते इति । तथा 'णाणतिगे' ति मति-ज्ञानश्रुतज्ञानाऽवधिज्ञानरूपे ज्ञानत्रिके 'भोहिम्मि' ति अवधिदर्शनमार्गणायां चकारः समुच्चयार्थः 'सम्मत्ते' ति सम्यक्बोधमार्गणायां 'वेअगे' ति क्षायोपशमिकमग्यक्त्वमार्गणायामिति सर्वसंख्यया षट्सु मार्गणासु 'मज्झसट्ठकसायाणं' ति अप्रत्याख्यानावरणचतुष्कप्रत्याख्यानावरणचतुष्क-लक्षणानामष्टानां कषायाणामनुत्कृष्टरसबन्धस्योत्कृष्टो बन्धकालः 'तेत्तोसा सागराऽब्भहिया' देशोनपूर्वकोट्यभ्यधिकानि त्रयस्त्रिंशत्सागरोपमाणीत्यर्थः । भावना त्वेवम्-कश्चित् सर्वविरतिः मनुष्योऽत्र कषायाष्टकस्याबन्धक आयुःक्षयेण अनुत्तरवामिदेवेष्टूपन्नः मन् तत्र त्रयस्त्रिंशत्सागरो-पममितस्वोत्कृष्टभवस्थितिं यावत् कषायाष्टकस्यानुत्कृष्टरसं बध्नाति, तदनुत्कृष्टरसबन्धस्य मिथ्या-दृष्टिस्वामिरुत्वात्, अनुत्तरवासिदेवस्य च नियमेन सम्यग्दृष्टित्वात् । ततश्च्युत्वा पूर्वकोट्या-युष्केषु मनुष्येष्टूपन्नः सन् तत्रापि सततमासामनुत्कृष्टरसं बध्नाति ततो भवचरमान्तर्मुहूर्ते सर्व-विरतिं प्रतिपद्य कषायाष्टकस्याऽबन्धको भवति, इत्येवं कषायाष्टकस्यानुत्कृष्टरसबन्धस्योत्कृष्टो बन्ध-कालो मतिज्ञानादिषड्मार्गणासु यथोक्तो देशोनपूर्वकोट्यभ्यधिकानि त्रयस्त्रिंशत्सागरोपमाणि प्राप्यते । ननु स एव मनुष्यः सर्वविरतिमनासाद्य देवेष्टूपन्नः तत्र कषायाष्टकस्याऽनुत्कृष्टरसबन्धं करोति तदाऽत्रोक्तकालापेक्षया दीर्घतरोऽपि कालः प्राप्यते कषायाष्टकानुत्कृष्टरसबन्धस्येति चेन्न, अनुत्तरस्व-र्गादागतस्य मनुष्यस्य तद्भवेऽवश्यं सर्वविरतिप्रतिपत्तिरिति मतेनेदमुक्तं द्रष्टव्यम् । सप्ततिका-भाष्यचर्कस्यभिप्रायेण तु अविरतसम्यग्दृष्टेः कालः षट्पट्टिसागरोपममितो दृश्यते, तदभिप्रायेण तु अत्रोक्तादधिकतरोऽपि कालो वाच्य इति । प्रत्याख्यानावरणचतुष्कस्य तु तत्त्वार्थवृत्तिकृदाद्य-भिप्रायेण देशविरतेर्वरत्रयमच्युतगमनेन सातिरेकपट्पट्टिसागरोपमाणि यावत् निरन्तरं बन्ध-मद्भावात् तावत्प्रमाणः कालोऽवगन्तव्यः । अथ 'जेट्ठा ससकार्याठिई सप्पाउग्गाण होइ सेसासु' इति गायत्रयवेन यत् शेषमार्गणासु तत्र संभाव्यमानबन्धानां ध्रुवबन्धिनीनां प्रकृतीनामनुत्कृष्टरस-बन्धस्योत्कृष्टो बन्धकालः स्वस्वोत्कृष्टकायस्थितिप्रमित उक्तः तत् करया मार्गणायाः कियत्प्रमाणा उत्कृष्टकायस्थितिरिति जिज्ञासायां 'कायठिई उक्कोसा' इत्यादिना मूलप्रकृतिस्थितिबन्धग्रन्थे तद्विवृतौ च भविस्तर सोपपत्तिकं दर्शितं \*कायस्थितिप्रमाणमत्र यन्त्रतो दश्यते-

\* अनन्तरवक्ष्यमाणकायस्थितिप्रमाणयन्त्रके कासास्त्रिन्मार्गणानां कायस्थितिर्भवस्थितिप्रमाणत्वे-नातिदिश्यते, किन्तु तन्मार्गणागतजीवानां भवस्थितिः सुप्रतीतत्वान्न वक्ष्यतेऽस्माभिः, जिज्ञासाभिः मूल-प्रकृतिस्थितिबन्धग्रन्थो ग्रन्थान्तराणि वा विलोकनीयानीति ।

<p>✽ A निरयगत्योघः,          ✽ B प्रथमनिरयभेद          ★ B ६, द्वितीयाद्या,          ÷ C तिर्यंगत्योघः          ÷ D पञ्चेन्द्रियतिर्द-          गोघः,          + D तत्पर्याप्त०,          - E तत्पर्याप्त०,          + D तिरश्ची,          - D मनुष्यौघः,          + D पर्याप्तमनुष्य,          - E अपर्याप्तमनुष्य          + D मानुषी,          ✽ A देवगत्योघः,          ✽ B २, भवन-व्यन्तर०          ● B सर्वार्थसिद्ध,          ★ B २६, ज्योतिष्काद्या.          - C एकेन्द्रियौघः,          - F बादर ,, ,,          + G तत्पर्याप्तभेद,          - E तत्पर्याप्त ,,          - H सूक्ष्मैकेन्द्रियौघ          + E तत्पर्याप्तभेद,          - E तत्पर्याप्त ,,          - G द्वीन्द्रियौघः,          + I पर्याप्तद्वीन्द्रियः,*          - E अपर्याप्त ,,</p>	<p>- G त्रीन्द्रियौघः,          + J पर्याप्तत्रीन्द्रियः          - E अपर्याप्त ,,          - G चतुरिन्द्रियौघः          + K पर्याप्तचतुरिन्द्रियः*          - E अपर्याप्त ,,          ÷ L पञ्चेन्द्रियौघः          + M पर्याप्तपञ्चेन्द्रियः          - E अपर्याप्त ,,          ÷ H ४, पृथिव्यप्तेजो-          वायुकायौघः,          - C वनस्पतिकायौघः          ÷ N साधारण ,, ,,          - O प्रत्येक ,, ,, ,,          ÷ O ५ बादरपृथिव्य-          *प्तेजोवायुसाधार-          णवर्तौघभेदा,          ÷ H ५, सूक्ष्मपृथिव्या-          दिपञ्चसूक्ष्मौघाः,          + G ३, पर्याप्तबादर-          पृथिव्यवायु०          + J पर्याप्तबादरतेज-          स्कायः,          + E ,, ,, साधारणवन०          + G ,, प्रत्येकवन०          + E ५, पर्याप्तसूक्ष्म-          पृथिव्याद्याः,</p>	<p>÷ P त्रसकायौघः,          + M पर्याप्तत्रसकाय *          ÷ E १२, शेषाऽपर्याप्त-          सूक्ष्मबादरपृथिव्या-          दपर्याप्तत्रसान्ता,          ∴ E १०, मनोवचो-          योगभेदाः,          + C काययोगौघः,          ∴ Q औदारिक,          Δ E ,, मिश्र,          ∴ E वैक्रियः,          + E ,, मिश्रः,          ∴ E आहारकः,          + E ,, मिश्रः,          ∴ R कर्मणः,          ∴ S स्त्रीवेद,          + M पुरुषवेदः,          ∴ C नपुंसकवेद,          ∴ E अपगतवेदः,          + E ३, क्रोध-मान-          माया, *          ∴ E लोभः,          + T २, मति-श्रुतज्ञाने,          ∴ T अवधिज्ञानम् *          ∴ U मनःपर्यवज्ञानम्*          + V २, मतिश्रुता-          ऽज्ञाने,</p>	<p>∴ W विभङ्गज्ञानम्,          ∴ U २, सयमौघ-परि-          + U देश० [हार०          ∴ U २, मामा० छेद०          ∴ E सूक्ष्मसम्परायः,          + V असंयमः          + L चक्षुर्दर्शनम् *          ● X अचक्षुर्दर्शनम्.          ∴ T अवधिदर्शनम्,*          + W कृष्णलेद्या          + Y ४, नील-कापोत-          तेज-पद्मलेद्याः          + W शुक्रलेद्या,          ● Z २, भव्याऽभव्यौ          + T सम्यक्त्वौघः,          + T क्षात्रोपशमिकम्,          + W क्षायिकम्,          + E औपशमिकम्,          + E सम्यग्मिथ्यात्वम्          ∴ &amp; सासादनम्,          + V मिथ्यात्वम्,          - M संज्ञी,          - C असंज्ञी,          Δ F आहारी,          ∴ R अनाहारी,</p>	<p>✽ A इत्या-          दिना संज्ञिता          मार्गणाः          संख्यया—          A २ U ६          B ३६ V ४          C ६ W ४          D ६ X १          E ५० Y ४          F २ Z २          G ८ &amp; १          H १० १७०          I १ ✽ ५          J २ ★ ३२          K १ ÷ ५०          L ० + ४८          M ४ ^ २          N १ ● ४          O ६ . २९          P १ १७०          Q १          R २          S १          T ६</p>
---	--	--	--	---

जघन्यकायस्थिति.—✽ १० वर्षसहस्र० ★ स्वजघन्यभवस्थिति ÷ क्षुल्लकभव = २५६ भावलिका, Δ त्रिसमयोनक्षुल्लकभव + अन्तर्मुहूर्तम् ∴ १ समय ● या उत्कृष्टा सैव जघन्या ।

उत्कृष्टकायस्थिति—A ३३ सागरोपम० B स्वोत्कृष्टभवस्थिति, C असंख्यपुद्गलपरावर्त० D पूर्वकोटि-  
 पृथक्त्वा-ऽभ्यधिकपल्योपमत्रयम् E अन्तर्मुहूर्त० F अङ्गुलाऽसंख्यभाग० G संख्येयवर्षसहस्र० H असंख्येया लोकाः  
 I संख्येयवर्ष० J संख्येयदिनसं० K संख्येयमास० L साधिकसहस्रसागरोप० M सागरोपमष्टापथक्त्व N साध्वद्वय-  
 पुद्गलपराव० O ७० कोटिकोटिसागरोप० P साधिकसागरोपमसहस्रद्वयम् Q देशोनद्विविधतत्त्वपंसहस्र० R त्रिसमय०  
 S पल्योपमशतपथक्त्व० T साधिक ६६ सागरोपम० U देशोनपूर्वकोटिः V भङ्गत्रयं, तृतीयभङ्गे देशोनाऽ-  
 वंपुद्गलपरावर्त० W ३३ सागरोपम० यथासम्भव साधिक० X अनादिध्रुव० अनाद्यध्रुव० Y क्रमेण साधिक १०-३-१८  
 सागरोप० Z क्रमेणा-ऽनाद्यध्रुवा-ऽनादिध्रुवभङ्गो & ६ भावलिका ।

\*मतान्तरे कायस्थिति—उत्कृष्टपदे-पर्याप्तत्रीन्द्रिय-त्रीन्द्रिय-चतुरिन्द्रिय-बादराग्निकायलक्षणमार्गणाचतुष्टये सस्येय-  
 वर्षसहस्राणि । पर्याप्तत्रस-चक्षुर्दर्शनमार्गणयोः सागरोपमसहस्रद्वयम् । नीललेण्याया साधिकसप्तसागरोपम० । कापो-  
 तलेण्याया साधिकसप्तसागरोपमाणि । जघन्यपदे-क्रोध-मान-मांशमार्गणासु समयः । अवधि मन पर्यवज्ञाना-ऽवधि-  
 दर्शनसंयमोघ-परिहारविशुद्धिकसंयमेष्वन्तर्मुहूर्तम् ।

इति दर्शितं समासेन सप्तत्युत्तरशतलक्षणासु मार्गणासु जघन्योत्कृष्टकायस्थितिमानम्, विशेष-  
पार्थिना तु अस्यैव बन्धविधानग्रन्थस्य मूलप्रकृतिस्थितिवन्धग्रन्थो ग्रन्थान्तराणि वा विलोकनीयानि ।  
अथ प्रकृतम्—एकेन्द्रियौघ-साधारणवनस्पतिकायौघ-पृथ्व्यप्तेजोवायुवनस्पतिकायौघ-सूक्ष्मेकेन्द्रिय-  
पृथ्वीकायाष्काय-तेजःकाय-वायुकाय-साधारणवनस्पतिकायौघा-ऽज्ञानद्रिका-ऽसंयमा-ऽचक्षुर्दर्शन-भव्य-  
मिथ्यात्वा-ऽभव्यलक्षणासु विशतिमार्गणासु पृथगुक्तत्वात्-तद्वर्जासु नरकौघादिषु सार्धशतमार्गणासु  
बन्धप्रायोग्याणां ध्रुवबन्धिप्रकृतीनामनुत्कृष्टरसबन्धस्योत्कृष्टो बन्धकालः तत्तन्मार्गणोत्कृष्टकाय-  
स्थितिप्रमितो भवति, तत्तन्मार्गणाकायस्थितेः समयसंख्यापेक्षया तत्तन्मार्गणाप्रायोग्याणां रसबन्धा-  
ध्यवसायानामधिकतरत्वात् । ननु तिर्यग्गत्योघमार्गणाया उत्कृष्टकायस्थितिरसंख्येयपुद्गलपरा-  
वर्त्तात्मकाऽनन्तकालप्रमिता अस्ति तन्मार्गणाप्रायोग्यरसबन्धाध्यवसायास्त्वसंख्येयाः, एवं रस-  
बन्धाध्यवसायानां कायस्थितिसमयापेक्षयाऽनन्तगुणहीनत्वात् कथं तावत्कालमनुत्कृष्ट एव रस-  
बन्धो भवितुमर्हतीति चेत्, उच्यते—तिर्यग्गत्योघ-काययोगांघ नपुंसकवेदा-ऽसंज्ञिरूपासु चतसृषु  
मार्गणासु प्रत्येकं सर्वैकेन्द्रियजीवानामप्यन्तःप्रवेशात् तेषां च तिर्यग्गत्योघादिमार्गणाप्रायोग्यो-  
त्कृष्टरसबन्धासंभवात्, तेषामपि कायस्थितेरसंख्येयपुद्गलपरावर्त्तात्मतत्वात् भवत्येव तिर्यग्गत्यो-  
घादिषु चतसृषु मार्गणासु ध्रुवबन्धिप्रकृतीनामनुत्कृष्टरसस्य बन्धकाल असंख्येयपुद्गलपरावर्त्ता इति ।

अत्र इदमप्यवधेयम्—देवौघः शुक्ललेश्येति मार्गणाद्वये त्रिचत्वारिंशद्भ्रुवबन्धिनीनामेवाऽ-  
नुत्कृष्टरसबन्धस्योत्कृष्टो बन्धकालः क्रमात् त्रयस्त्रिंशत्सागरोपमात्मकोऽन्तर्मुहूर्त्तद्वयाभ्यधिकत्रयस्त्रि-  
शत्सागरोपमात्मकश्च स्वस्वोत्कृष्टकायस्थितिप्रमितो ज्ञेयः, न तु तत्र बन्धप्रायोग्याणां सर्वासामेक-  
पञ्चाशतः प्रकृतीनां कुतः ? मिथ्यात्वस्त्यानद्वित्रिकाऽनन्तानुबन्धिचतुष्काणां 'अडमिच्छा-  
ईण एगतीसुदही' त्यनेनात्रैव पृथगुक्तत्वात् । अत्र हि शुक्ललेश्यामार्गणायां कपायाष्टकस्याऽनुत्तरभवो-  
त्तरभवसत्केनैकेनैवान्तर्मुहूर्त्तेनाभ्यधिकानि त्रयस्त्रिंशत्सागरोपमाणि ज्ञेयानि, न त्वन्तर्मुहूर्त्त-  
द्विकेन सहितानि तानि, कुतः ? अनुत्तरसुरेष्टृत्पितृनां संयतत्वात् तेषां च कपायाष्टकस्य बन्धा-  
भावात् । तथैव ज्ञानत्रिका-ऽवधिदर्शन-सम्यक्त्वौघ-क्षायोपशमिकसम्यक्त्वलक्षणासु षट्सु मार्गणासु  
पञ्चत्रिंशत एव ध्रुवबन्धिप्रकृतीनामनुत्कृष्टरसबन्धस्योत्कृष्टो बन्धकालः स्वोत्कृष्टकायस्थितिप्रमितो  
वाच्यः न तु तत्र बन्धप्रायोग्याणां त्रिचत्वारिंशतः । कुतः ? अप्रत्याख्यानावरणचतुष्कप्रत्याख्याना-  
वरणचतुष्करूपाणां मध्यमाष्टकपायाणां 'मब्जऽद्वक्सायाणं तेत्तीसा सागराऽब्महिजा' इत्यनेन पृथ-  
गुक्तत्वात् ॥३२७-३२८॥

गतं मार्गणासु ध्रुवबन्धिप्रकृतिविषयमनुत्कृष्टरसबन्धस्योत्कृष्टकालनिरूपणम्, अथ तत्र  
अध्रुवबन्धिविषयं तदाह—

सन्वासु मुहुत्ततो अवक्खमाणाण अधुववंधीणं ।

## सप्पाउग्गाण गुरु अत्थि अतिव्वाणुभागस्स ॥३२९॥

(प्रे०) 'सव्वासु' इत्यादि, सर्वासु सप्तत्युत्तरशतलक्षणासु मार्गणासु 'अवक्खमाणाण' ति अनन्तरवक्ष्यमाणगाथासु नामग्राहमवक्ष्यमाणानाम् 'अधुवबन्धिनीनां' ति अधुवबन्धिनीनां प्रकृतीनां कियतीनामित्याह 'सप्पाउग्गाण' स्वप्रायोग्याणां तत्तन्मार्गणासु बन्धप्रायोग्याणां सर्वासामित्यर्थः 'अतिव्वाणुभागस्स' ति अनुत्कृष्टरसबन्धस्य 'गुरु' उत्कृष्टः, काल इति प्रकरणाद् गम्यते 'मुहुत्तंतो' ति, अन्तर्मुहूर्तमस्ति इत ऊर्ध्वमनन्तरवक्ष्यमाणगाथासु तत्तन्मार्गणासु बन्धप्रायोग्याणां कियतीनामपि अधुवबन्धिनीनां प्रकृतीनामनुत्कृष्टरसबन्धस्योत्कृष्टकालमानं स्वस्वोत्कृष्टकायस्थित्यादिमितं वक्ष्यते, यासां प्रकृतीनामनुत्कृष्टरसबन्धस्योत्कृष्टो बन्धकालः पृथक् प्रतिपादितो न दृश्येत तासां सर्वासामनुत्कृष्टरसबन्धस्योत्कृष्टो बन्धकालोऽन्तर्मुहूर्तं भवति, न ततोऽप्यधिक इत्यर्थः, तासामधुवबन्धित्वेन अन्तर्मुहूर्तात् परतस्तद्वन्धविरमणात्, स्वप्रतिपक्षप्रकृतिबन्धसम्भवाद् वा । यथा सातवेदनीयस्योत्कृष्टतोऽनुत्कृष्टरसबन्धोऽन्तर्मुहूर्तं यावदेव भवति, ततः परं तत्प्रतिपक्षभूतस्याऽसातवेदनीयस्य बन्धसद्भावात्, तथैवोद्योतनाम्नोऽप्यनुत्कृष्टरसबन्धस्योत्कृष्टकालोऽन्तर्मुहूर्तं, ततः परं तद्वन्धस्याऽवश्यं विरमणादित्येवं शेषप्रकृतिविषयमपि यथासंभवं ज्ञेयम् ॥३२९॥

साम्प्रतं नरकगत्योधादिषु एकादशसु मार्गणासु नामग्राहं कासाञ्चित् अधुवबन्धिनीनां प्रकृतीनामनुत्कृष्टरसबन्धस्योत्कृष्टं कालं प्रतिपादयति—

णिरय-चरमणारग-किण्हासु तितिरियाइ-णवुरलाईणं ।

ससगुरुकायठिई सा सगतिपुमणराइगाण देसूणा ॥३३०॥ (गीतिः)

णिरये जिणस्स जेयो अब्भहिया सागरोवमा तिणिण ।

पढमाइछणिरयेसुं लेसासु य णीलकाऊसुं ॥३३१॥

उरलाईण णवण्हं सगगुरुकायठिई मुणैयव्वो ।

मा देसूणा जेयो सत्तपुमाइतिणराईणं ॥३३२॥

णवरि सगुरुकायठिई देसूणा तिरिउरालियदुगाणं ।

किण्हाए ओरालियदुगस्स खलु णीलकाऊसुं ॥३३३॥

तित्थस्स पढमणिरये देसूणुदही तिसागरा ऊणा ।

दुइअणिरयम्मि अहिया तइअणिरयकाउलेसासुं ॥३३४॥

(प्रे०) 'णिरय०' इत्यादिगाथापञ्चकम्, नरकगत्योघ-सप्तमनरक-कृष्णलेश्यारूपासु तिसृषु मार्गणासु तिर्यग्द्विकनीचैर्गोत्रौदारिकद्विकपञ्चेन्द्रियजातित्रसनामपराधातोच्छ्वासवादरत्रिकलक्षणानां द्वादशप्रकृतीनामनुत्कृष्टरसबन्धस्योत्कृष्टकालः स्वस्वोत्कृष्टकायस्थितिर्भवति, प्रागुक्तगाथाविवृतिगतकायस्थितियन्त्रतो नरकौघादिमार्गणानां कायस्थितिमवगम्य तत्प्रमितोऽत्रानुत्कृष्टरसबन्धस्योत्कृष्टकालस्तिर्यग्द्विकादीनां द्वादशानां प्रकृतीनां वाच्यः । अत्र भावना त्वेवम्—कश्चिद् मिथ्यादृष्टिः सप्तमपृथ्वीनारकः स्वोत्पत्तिसमयादारभ्याऽऽमरणमुत्कृष्टरसबन्धाध्यवसायमस्पृशन्नासां द्वादशानामनुत्कृष्टरसं वध्नाति तमाश्रित्य चरमनरकमार्गणायां यथोक्तः कालः प्राप्यते । नरकगत्योघमार्गणायामपि तमेव सप्तमपृथ्वीनारकमाश्रित्य यथोक्त उत्कृष्टो बन्धकालस्तिर्यग्द्विकादीनां द्वादशप्रकृतीनां प्राप्यते, तत्र सप्तमनारकस्यान्तःप्रवेशात् मिथ्यादृष्टिना तेनाऽऽभवं ता ध्रुवतया वध्यन्त इति कृत्वा च । तथैव कृष्णलेश्यामार्गणायामपि तमेव सप्तमपृथ्वीनारकमपेक्ष्य यथोक्त उत्कृष्टकालो द्रष्टव्यः; तस्याऽऽभवं कृष्णलेश्याकृत्वात् । कृष्णलेश्यामार्गणायां तिर्यग्द्विकादित्रिपयः कश्चिद् विशेषस्तु ग्रन्थकृता अचिरादत्रैव वक्ष्यते । न च स्वोत्कृष्टकायस्थिति यावदनुत्कृष्टरसबन्धः कुतोऽत्र संभवति कदाचिदन्तरोत्कृष्टरसबन्धस्यापि संभवादिति वाच्यम्, औदारिकद्विकादीनां नवानां तूत्कृष्टरसबन्धस्य प्रकृतमार्गणासु सम्यग्दृष्टिस्वामिकत्वेन मिथ्यादृष्टेस्तदसम्भवात् । तिर्यग्द्विकनीचैर्गोत्रौघैर्व्यत्यपि उत्कृष्टरसबन्धः कस्यचिन्मिथ्यादृष्टेः प्रकृतमार्गणागतजन्तोस्तथापि अनुत्कृष्टबन्धकालप्रस्तावात् न तेनेहाधिकारः, यतः कस्यचिन्मिथ्यादृष्टः स्वोत्कृष्टकायस्थिति यावदनयोरनुत्कृष्टरसबन्धो न विरुध्यते, तदुत्कृष्टकायस्थितिसमयेभ्यो रसबन्धाध्यवसायानामसंख्येयगुणाधिकत्वात् । यासु यासु मार्गणासु असंख्यलोकतो न्यूना कायस्थितिस्तासु तासु मार्गणासुत्कृष्टकायस्थितिर्वतामपि जन्तूनामुत्कृष्टरसबन्धस्यानावश्यकत्वात् । तथा 'सगतिपुमणराइगाण' ति 'पुमसुजगइपढमागिइसुभगतिगुच' इति कालद्वारसत्कप्रकृतिसंग्रहगाथात्रयवोक्तानां पुरुषवेदादीनां सप्तानां प्रकृतीनां 'णरदुगवइराणि' इति मनुष्यद्विकवर्चर्षभनाराचरूपाणां मनुष्यद्विकादीनां तिसृणां प्रकृतीनां चेति सर्वसंख्यया दशानां प्रकृतीनामनुत्कृष्टरसबन्धस्योत्कृष्टो बन्धकालः 'सा' ति स्वस्वोत्कृष्टकायस्थितिर्देशोना अन्तर्मुहूर्तमकेनैकेन देशेनोना नरकगत्योघादिमार्गेणोत्कृष्टकायस्थितिर्ज्ञेया । सप्तमनरके उत्पत्त्यनन्तरं कस्यचिज्जन्तोरन्तर्मुहूर्तात् परतः सम्यक्त्वप्राप्तिसम्भवात् तत्प्राप्त्यनन्तरं भवचरमान्तर्मुहूर्तं मुक्त्वाऽऽभवं सततमेतद्बन्धसद्भावेन तावत्कालमाऽऽसामनुत्कृष्टरसबन्धस्यापि संभवाच्च । तथा नरकौघमार्गणायां जिननाम्नोऽनुत्कृष्टरसबन्धस्योत्कृष्टो बन्धकालः पल्योपमाऽसंख्येयभागेनाऽभ्यधिकानि त्रीणि सागरोपमाणि, जिननाममत्कर्मणस्ततोऽधिकस्थितिकनारकतयोत्पत्तिप्रतिषेधात् । इयमत्र भावना—कश्चिद् बद्धनरकायुष्को मनुष्यो देवगुर्वादिसामग्रीमुपलभ्य तथा च क्षायोपशमिकसम्यक्त्वमासाद्य तत्प्रकर्षवशाज्जिननाम्नो निकाचनां करोति, ततो भवचरमान्तर्मुहूर्ते नरकं प्रति प्रस्थितः सन् सम्यक्त्वरत्नं परित्यज्य मिथ्यादृष्टीभूय तृतीयनर-

काद्यप्रस्तरे पल्योपमासंख्येयभागाभ्यधिकत्रिसागरोपमस्थितिकनारकतयोत्पद्यते तत्र जिननामसत्ता-  
प्रभावेणामुहूर्तादूर्ध्वं सम्यक्त्वं समासाद्यामरणमनुत्कृष्टरसोपेतं जिननाम बध्नाति तमाश्रित्याऽन्त-  
मुहूर्त्तो न पल्योपमासंख्येयभागाऽभ्यधिकानि त्रीणि सागरोपमाणि जिननामानुत्कृष्टरसबन्धोत्कृष्ट-  
कालतया प्राप्यन्ते नरकगत्योद्यमार्गणायामिति । चरमनरकमार्गणायां तु जिननाम्नो बन्ध एव  
नास्ति । कृष्णलेश्यामार्गणायामस्त्येव तद्वन्धः, किन्तु स मनुष्याणामेव, तेषां च लेश्यायाः परावर्त्तमा-  
नत्वेन आन्तमुहूर्तिकत्वात् जिननाम्नोऽनुत्कृष्टरसबन्धस्य कालोऽपि तावत्प्रमाणादधिको न भवति  
ततः परं मार्गणाऽपगमात्, तस्मादत्र नोक्तः साक्षाद् ग्रन्थकृता 'सुहुत्ततो अवक्खमाणाणे'  
त्यादिनैवोक्तप्रायस्त्वात् । अथ यासामध्रुवबन्धिनीनां प्रकृतीनामनुत्कृष्टरसबन्धस्योत्कृष्टः कालो-  
ऽन्तमुहूर्त्तमेवास्ति तासां 'सुहुत्ततो अवक्खमाणाण' इत्यादिना ग्रन्थकृता सक्षेपेणैव दर्शितत्वात् वाचक-  
सौकर्याय स्वस्मृत्यर्थं च कस्यां मार्गणायां कासां कियतीनाञ्च प्रकृतीनामनुत्कृष्टरसबन्धस्योत्कृष्टो  
बन्धकालोऽन्तमुहूर्त्तं भवति तदेव दर्शयामः-तत्र नरकौद्यमार्गणायां सातासातवेदनीये हास्यरती  
शोकारती स्त्रीनपुंसकवेदा आद्यवर्जं संहननपञ्चकमाद्यवर्जं संस्थानपञ्चकमप्रशस्तविहायोगतिरुद्योत-  
नाम स्थिरशुभे यशःकीर्त्तिनामाऽस्थिरपट्कमित्येकोनविंशतः प्रकृतीनामनुत्कृष्टरसबन्धस्योत्कृष्ट-  
कालोऽन्तमुहूर्त्तं भवति, तत्र सातवेदनीयहास्यरत्यादीनामन्तमुहूर्त्तात् परंतः स्वप्रतिपक्षाऽसात-  
वेदनीयशोकारत्यादिप्रकृतिबन्धसम्भवेन तद्वन्धविरमणात्, उद्योतनाम्नोऽध्रुवबन्धित्वेनाऽन्तमु-  
हूर्त्तात् परतोऽबन्धसम्भवात् । देवद्विकनरकद्विकजातिचतुष्कवैक्रियद्विकाऽऽहारकद्विकाऽऽतपनामस्था-  
वरचतुष्करूपाणां सप्तदशानां प्रकृतीनां नरकगतौ बन्धाभावात्, तिर्यग्द्विकादीनां त्रयोविंशतेश्च प्रकृती-  
नामनुत्कृष्टरसबन्धोत्कृष्टकालस्य मार्गणोत्कृष्टकायस्थित्यादिप्रमितत्वेन पृथगुक्तत्वादिति निष्ठितमिदं  
निरयगत्योद्यमार्गणायामध्रुवबन्धिप्रकृतिविषयमनुत्कृष्टरसबन्धोत्कृष्टकालनिरूपणम् । सप्तमनरकमार्ग-  
णायामपि सातवेदनीयादीनामेकोनविंशत्प्रकृतीनामनुत्कृष्टरसबन्धस्योत्कृष्टकालोऽन्तमुहूर्त्तमित्यादि  
सर्वं नरकगत्योद्यवत् । कृष्णलेश्यामार्गणायामनन्तरोक्तानां सातवेदनीयादीनामेकोनविंशतः प्रकृतीना-  
माऽऽहारकद्विकवर्जानां देवद्विकादीनां पञ्चदशानां जिननाम्नश्चेति पञ्चचत्वारिंशतः प्रकृतीनां प्रत्येक-  
मनुत्कृष्टरसबन्धस्योत्कृष्टः कालोऽन्तमुहूर्त्तं पूर्वोक्तादेव हेतोः । अथप्रथमादिषड् नरकनीलकापोतलेश्या-  
रूपासु अष्टासु मार्गणास्वाह- 'उरलाईण णवण्ह' मित्यादिना, तत्र औदारिकद्विकपञ्चेन्द्रियजातित्रस-  
पराघातोच्छ्वासवादरत्रिकरूपाणां नवानामनुत्कृष्टरसबन्धस्योत्कृष्टकालः मार्गणोत्कृष्टकायस्थितिमितो  
ज्ञातव्यः, नारकाणां स्वस्वकायस्थितिं यावदासां नवानां ध्रुवतया बन्धोपलम्भात् । नीलकापोतलेश्ययोरपि  
तद्वतो नारकानाश्रित्य तद्ध्रुवबन्धसद्भावात् । उत्कृष्टकायस्थितिं यावत् सततमनुत्कृष्टरसबन्धस्तु  
कायस्थितिमयेभ्यो रमबन्धाध्यवसायानामसंख्येयगुणत्वात् । तथा 'सत्तपुमाइतिणरार्ईणं' ति  
पुरुषवेदसुखगतिप्रथमसंस्थानसुभगत्रिकोच्चैर्गोत्ररूपाणां सप्तानां मनुष्यद्विकवर्जर्षभनाराचरूपाणां तिसृणां  
चेति दशानामनुत्कृष्टरसबन्धस्योत्कृष्टो बन्धकालः 'सा देसूणा' प्रस्तुताऽष्टमार्गणास्वस्वो कृष्टकाय-



स्थितिदेशोनाऽपर्याप्तावस्थासत्काऽन्तर्मुहूर्तेनोनेत्यर्थः । तद्यथा-प्रथमादिनरकेषूपत्यभो जन्तुरन्तर्मुहूर्तात् पर्याप्तो जायते ततो यथासंभवं क्षणिति सम्यक्त्वं समासाद्य तत्प्रभावेणाऽमरणं पुरुषवेदादिकमेव प्रकृतिदशकं बध्नाति न तत्प्रतिपक्षभूतं स्त्रीवेदतिर्यग्द्विकाद्यपि । ननु अपर्याप्तावस्थायामपि पुरुषवेदादिवन्धसद्भावेन देशोऽनुत्कृष्टकायस्थितिरेव न वक्तव्या किन्तु सम्पूर्णा एव कायस्थितिरिति चेन्न, अपर्याप्तावस्थायां सम्यक्त्वाभावात् तत्र स्त्रीवेदादिवन्धस्यापि नियमेन सद्भावात्, पर्याप्तावस्थायामपि सम्यक्त्वप्राप्त्यनन्तरमेव सततं पुरुषवेदादिवन्धसम्भवात् च देशोना कायस्थितिरेवात्रोक्तानां पुरुषवेदादीनां दशानामनुत्कृष्टरसवन्धस्योत्कृष्टकालः । न च प्रथमनरकमार्गणायां क्षायिकसम्यग्दृष्टेरुत्पादसंभवेन तमाश्रित्य प्रथमनरकमार्गणायां पुरुषवेदादीनामनुत्कृष्टरसवन्धस्योत्कृष्टो बन्धकालः सम्पूर्णा कायस्थितिर्भवत्येव इति वाच्यम्, क्षायिकसम्यग्दृष्टां तत्रोत्कृष्टकायस्थितानुत्पत्त्यभावादिति । अथ सिंहावलोकनन्यायेन पूर्वोक्तासु कृष्णादिलेश्यामार्गणासु कश्चिद् विशेषं दर्शयति मूलकारः 'णवरि' इत्यादिना, यद्यपि पूर्वं नरकगत्योघादिमार्गणात्रिके सामान्यतः तिर्यग्द्विकादीनां द्वादशानां प्रकृतीनामनुत्कृष्टरसस्योत्कृष्टो बन्धकालः मार्गणोत्कृष्टकायस्थितिमितो उक्तः, तथापि विशेषचिन्तायां तिर्यग्द्विकौदारिकद्विकयोः कृष्णलेश्यामार्गणायां स देशोऽनुत्कृष्टकायस्थितिप्रमितो भवति, तद्यथा-कृष्णलेश्याया उत्कृष्टा स्वकायस्थितिः सप्तमनरकनारकमाश्रित्य प्राप्यते, तस्य पूर्वभवचरमान्तर्मुहूर्तादारभ्यागामिभवाद्यान्तर्मुहूर्तं यावत् तदवस्थानात्, इह हि पूर्वभवचरमान्तर्मुहूर्ते सत्यामपि कृष्णलेश्यायां तिर्यग्द्विकौदारिकद्विकौ नैव बध्येते तत्र तस्य नरकद्विकादिवन्धमम्भवात् । ततोऽन्तर्मुहूर्तेऽनुत्कृष्टकायस्थितिमितोऽनुत्कृष्टरसवन्धोत्कृष्टकालस्तिर्यग्द्विकौदारिकद्विकयोगयाति न तु सम्पूर्णा स्वोत्कृष्टकायस्थितिरिति । तथा 'नीलकाउसु' ति नीलकापोतलेश्यामार्गणयोरौदारिकद्विकस्यानुत्कृष्टरसवन्धस्योत्कृष्टो बन्धकालो देशोना स्वस्वोत्कृष्टकायस्थितिः 'खलु' निश्चयेन ज्ञेयः, तत्तद्वतां नारकाणां स्वपूर्वभवचरमान्तर्मुहूर्ते सत्योरपि प्रकृतमार्गणयोगैदारिकद्विकवन्धासंभवात्, नरकं प्रति प्रस्थितानां तु नीलादिलेश्यावतां नरकद्विकवन्धोपलम्भात् । अथ जिननामानुत्कृष्टरसवन्धस्योत्कृष्टं कालं सम्भाव्यमानतद्वन्धासु मार्गणासु दर्शयति 'तिन्थस्स' इत्यादिना, प्रथमनरकमार्गणायां देशोऽनुत्कृष्टः देशोऽनुत्कृष्टसागरोपममित्यर्थः, द्वितीयनरकमार्गणायां देशोऽनुत्कृष्टः देशोऽनुत्कृष्टसागरोपममित्यर्थः, जिननाम्नोऽनुत्कृष्टरसवन्धस्योत्कृष्टो बन्धकालो ज्ञेयः, जिननामवन्धस्योत्कृष्टस्थितिकनारकेषूपत्यभवात् । तथा तृतीयनरकमार्गणायां कापोतलेश्यामार्गणायां च 'अहिया' ति अधिकानि-पल्योपमासंख्येयभागेनाभ्यधिकानि त्रीणि सागरोपमाणि जिननामाऽनुत्कृष्टरसवन्धस्योत्कृष्टकालो ज्ञेयः, भावनात्र नरकगत्योघमार्गणावद् । अथ प्रथमादिषडनरकमार्गणासु यासां प्रकृतीनामनुत्कृष्टरसवन्धस्योत्कृष्टकालोऽन्तर्मुहूर्तं भवति ता दर्शयामः-पूर्वोक्ताः सातवेदनीयादय एकोनत्रिंशत् तिर्यग्द्विकं नीचैर्गोत्रं चेति द्वात्रिंशत् प्रकृतय इति ।



ननु नरकगत्योघमार्गणायां तिर्यग्द्विकनीचैर्गोत्रयोरनुत्कृष्टरसबन्धस्योत्कृष्टकालः स्वोत्कृष्टका-  
यस्थितिप्रमित उक्तः, अत्र तु कुतोऽन्तर्मुहूर्तमेवेति चेत्, उच्यते—तत्र नरकगत्योघमार्गणायां सप्तम-  
पृथ्वीनारकस्यापि अन्तःप्रवेशात् सप्तमपृथ्वीमिथ्यादृष्टिनारकस्य च सततं तद्वन्धोपलम्भात्, प्रथमा-  
दिषड् नरकमार्गणासु तु मिथ्यादृशामपि नारकाणां तिर्यग्द्विकादेर्मनुष्यद्विकादिना सह परावृत्त्या बन्धो-  
पलम्भात् उत्कृष्टतोऽपि अन्तर्मुहूर्तमेव तदनुत्कृष्टरसबन्धकालः प्राप्यते ततः परं तद्वन्धस्य परावर्त्तनात् ।  
तथा नीलकापोतलेश्यामार्गणयोरनन्तरोक्ता द्वात्रिंशत् देवद्विकं नरकद्विकं जातिचतुष्कं वैक्रियद्विकमा-  
तपनाम स्थावरचतुष्कं जिननाम चेति अष्टचत्वारिंशतः प्रकृतीनां प्रत्येकमनुत्कृष्टरसबन्धस्योत्कृष्टः  
कालोऽन्तर्मुहूर्तः, ततः परं तत्प्रतिपक्षप्रकृतिबन्धसद्भावात्, तथास्वामाव्येन तद्वन्धविरमणाद् वा ।  
नवरसत्र कापोतलेश्यायां जिननाम वर्जयित्वा सप्तचत्वारिंशत एव प्रकृतीनामनुत्कृष्टरसबन्धस्यो-  
त्कृष्टकालमानमन्तर्मुहूर्तं वाच्यम्, तदनुत्कृष्टरसबन्धकालस्य 'तिसागरा अहिया' इत्यादिना पृथ-  
गुक्तत्वात् । नन्वध्रुवबन्धिन्यः प्रकृतयः कर्मग्रन्थादिषु ग्रन्थेषु त्रिसप्ततिः श्रूयन्ते, अत्र त्वेकोन-  
सप्ततीराश्रित्य निरूपणं कृतं करिष्यते च तत्कृतः १, चतुर्णामायुषां प्राक्पृथग्निरूपितत्वात्,  
यथास्थानं एवमेव निरूपयिष्यमाणत्वाच्च ॥३३०-३३४॥

साम्प्रतं तिर्यग्गत्योघमार्गणायां सम्भाव्यमानबन्धानामध्रुवबन्धिनीनां प्रकृतीनामनुत्कृष्ट-  
रसबन्धस्योत्कृष्टं कालं चिचिन्तयिषुराह—

**तिरियम्मि तिणि पलिया पुमाइएगादसण्ह अब्भहिया ।**

**ते सगपणिंदियाईणुरलतितिरियाइगाण ओघव्व ॥३३५॥ (गीतिः)**

(प्रे०) 'तिरियम्मि' इत्यादि, तिर्यग्गत्योघमार्गणायामध्रुवबन्धिन्य आयुर्वर्जाः षट्षष्टिः  
प्रकृतयो बध्यन्ते, आहारकद्विकजिननाम्नोर्बन्धाभावात् । तत्र 'पुमसुखगइपढमागिइसुभगतिगुच्च-  
सुरत्रिउवदुग' इति पुरुषवेदादीनानामेकादशानां प्रकृतीनामनुत्कृष्टरसबन्धस्योत्कृष्टः कालः त्रीणि  
पल्योपमानि, तद्यथा—कश्चित् संख्यातवर्षायुष्को मिथ्यादृष्टिर्मनुष्यः त्रिपल्योपममितं युगलिकति-  
र्यगायुर्वद्ध्वा पश्चात् सुदेवगुर्वादिसामग्रीमासाद्य तद्वशात् सम्यक्त्वं क्रमेण च क्षायिकसम्यक्त्वं  
प्राप्य स्वायुःक्षयेण युगलधर्मितिर्यक्त्वेनोत्पन्नः सन् सम्यक्त्वबलादुत्पत्तिसमयादेव पुरुषवेदादीना-  
मेकादशानां प्रकृतीनां नैरन्तर्येण बन्धमारभते स चाऽऽभवमामामनुत्कृष्टमेव रसं बध्नाति प्रस्तुत-  
मार्गणायां पुरुषवेदादीनामुत्कृष्टरसबन्धस्य देशविरतितिर्यक्स्वामिकत्वात् युगलधर्मिणां च देशविर-  
तत्वायोगात् । तथा 'पणिंदियतसपरघूसासबायरतिगाणि ।' इति सप्तानां पञ्चेन्द्रियजात्यादीनाम-  
नुत्कृष्टरसबन्धस्योत्कृष्टकालः 'ऽब्भहिया ते' अभ्यधिकानि त्रीणि पल्योपमानि भवति कुतः १ संख्या-  
तवर्षायुष्कः संज्ञी पञ्चेन्द्रियतिर्यग् युगलिकतिर्यक्त्वेनोत्पित्सुः स्वभवचरमान्तर्मुहूर्त्तार्द्धादारभ्यासां बन्ध-

मारभते ततस्तत्रोत्पन्नः सन् त्रिपल्योपममितां स्रोत्कृष्टभवस्थितिं यावत् तासामनुत्कृष्टमेव रसं बध्नाति तदुत्कृष्टरसबन्धस्येह देशविरतिस्वामिकत्वात् । 'उरलतितिरियाहगाण' ति औदारिकशरीरनाम तिर्यग्द्विकं नीचैर्गोत्रमिति चतसृणां प्रकृतीनामनुत्कृष्टरसबन्धस्योत्कृष्टकाल ओधवद् भवति, स क्रियानिति चेत्, उच्यते—असंख्येयलोकाकाशप्रदेशराशिप्रमितसमयविनिर्मिताऽसंख्येयोत्सर्पिण्यवसर्पिण्यात्मकः, स च तेजोवायुकायोत्कृष्टकायस्थितिमाश्रित्य ज्ञेयः, तेजोवायुकायिका हि स्रोत्कृष्टकायस्थितिं यावत् सततमनुत्कृष्टमेव च रसबन्धं कुर्वन्त्यासाम्, प्रस्तुतमार्गणायां तदुत्कृष्टरसबन्धस्य पञ्चेन्द्रियतिर्यक्स्वामिकत्वात् । अथेह यासामनुत्कृष्टबन्धस्योत्कृष्टः कालोऽन्तर्मुहूर्तमस्ति ॥ एवाध्रुवबन्धिनीः प्रकृतीर्दर्शयामः,—सातासाते हास्यरती शोकारती स्त्रीनपुंसकवेदौ मनुष्यद्विकं नरकद्विकं जातिचतुष्कमौदारिकाङ्गोपाङ्गनाम संहननपट्कमाद्यवर्जं मंस्थानपञ्चक्रमप्रशस्तविहायोगतिरातपनामोद्योतपनाम स्थिरशुभे यशःक्रीत्तिनाम स्थावरदशकं चेति चतुश्चत्वारिंशत् । आमां प्रत्येकमनुत्कृष्टरसबन्धस्योत्कृष्टः कालोऽन्तर्मुहूर्तं भवति, ततः परं स्वप्रतिपक्षप्रकृतिबन्धसद्भावेन तथाभ्याभाव्येन वा तद्वन्धस्य विरमणादिति ॥३३५॥

अथ पञ्चेन्द्रियतिर्यगादिषु तिसृषु मार्गणासु संभाव्यमानबन्धानामध्रुवबन्धिप्रकृतीनामनुत्कृष्टरसबन्धस्योत्कृष्टं कालं व्याचिख्यासुराह—

तिपणिंदियतिरियेसुं पुमाइएगादसण्ह पल्लतिगं ।

णवरं जोणिमईए सिं देसूणं मुणेयव्वो ॥३३६॥

तीसुं पि तिणिण पलिया अब्भहिया सगपणिंदियाईणं ।

(प्रे०) 'तिपणिंदिय०' इत्यादि, पञ्चेन्द्रियतिर्यक्-तिर्यग्योनिमती-पर्याप्तपञ्चेन्द्रियतिर्यक्-रूपासु तिसृषु मार्गणासु 'पुमसुखगडपदमागिइसुभगतिगुच्चसुरविज्वदुग' इति पुरुषवेदादीनामेकादशानां प्रकृतीनामनुत्कृष्टरसबन्धस्योत्कृष्टकालः पल्योपमत्रिकं त्रीणि पल्योपमानीत्यर्थः, भावनात्र अनन्तरोक्ततिर्यग्गत्योधमार्गणावत् । किं तिसृष्वपि मार्गणासु यथोक्तप्रकृतीनामनुत्कृष्टरसबन्धस्योत्कृष्टः कालोऽन्यूनानि त्रीणि पल्योपमानि भवति ? नेत्याह—'णवरं' मित्यादिना, तिर्यग्योनिमतीमार्गणायामत्रोक्तानां पुरुषवेदादीनामनुत्कृष्टरसबन्धस्योत्कृष्टः कालो देशोनानि त्रीणि पल्योपमानि भवति न तु परिपूर्णानि तानि, कुत इति चेदुच्यते—योनिमतीत्वेन तु मिथ्यादृष्टिरेवोत्पद्यते, उत्पन्नायास्तस्या यावन्मिथ्यात्वं तावत् पुरुषवेदादिप्रतिपक्षभूताः प्रकृतयः नपुंसकवेदादयोऽपि परावृत्त्या बध्यन्ते ततो यदा सा तिरश्ची यथासमयं सम्यक्त्वं प्राप्य नैरन्तर्येण पुरुषवेदादीनां बन्धमारभते ततः प्रभृति प्रस्तुतकालस्य गणना क्रियते, स च कालो यथोक्तो देशोनत्रिपल्योपमानि एव, त्रिपल्योपमात्मकयुगलिकोत्कृष्टस्थितेः मिथ्यात्वकालेन हीनत्वात् । तथा 'तीसुं पि' ति

प्रस्तुतासु तिसृष्वपि मार्गणासु 'सगपणिदियार्हणं' ति..... 'पणिदियतसपरघूसासबायरतिगाणी'  
 ति सप्तानां पञ्चेन्द्रियजात्यादीनामनुत्कृष्टरसबन्धस्योत्कृष्टः कालस्त्रीणि पल्योपमानि साधि-  
 कानि, भावनाऽनन्तरोक्ततिर्यग्गत्योघमार्गणावत् । तथेहोक्तशेषाणामष्टचत्वारिंशतोऽध्रुवबन्धिनीनां  
 प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं भवति । ताश्चेमाः—अनन्तरोक्ततिर्यग्गत्योघमार्ग-  
 णायां प्राक्प्रदर्शिताः सातवेदनीयादयश्चतुश्चत्वारिंशद् औदारिकशरीरनामतिर्यग्द्विकनीचैर्गोत्राणि  
 चेति अष्टचत्वारिंशत् । अत्रेदं बोध्यम्—तिर्यग्गत्योघमार्गणायां तेजोवायूनामप्यन्तःप्रवेशात् ताना-  
 श्रित्य तत्रौदारिकशरीरनामादीनां चतसृणां प्रकृतीनामनुत्कृष्टरसबन्धस्योत्कृष्टः काल ओघवत्  
 असंख्येयलोकाकाशप्रदेशराशिप्रमितसमयप्रमाण उक्तः, प्रस्तुतमार्गणात्रिके तु केवलं पञ्चेन्द्रियाणा-  
 मेवाऽन्तर्भावात् तेषां चौदारिकशरीरनामादिवन्धकानां वैक्रियशरीरनामादिना सह परावृत्त्या बन्ध-  
 सम्भवात् स कालोऽन्तर्मुहूर्तमेव प्राप्यते ॥३३६॥

अथ मनुष्यौघादिषु तिसृषु मनुष्यगतिप्रतिमार्गणासु सार्धगाथया प्रकृतमाह—

तिणरेसु जिणस्स भवे कोडीपुब्बाण देसूणा ॥३३७॥

अब्भहियं पल्लतिगं होज्जाद्वारहपणिदियार्हणं ।

एवरं जोणिमईए पुमाइएगादसण्ह देसूणं ॥३३८॥ (गीतिः)

(प्रे०) 'तिणरेसु' इत्यादि, मनुष्यौघ-मनुष्ययोनिमती-पर्याप्तमनुष्यरूपासु तिसृषु मार्ग-  
 णासु जिननाम्नोऽनुत्कृष्टरसबन्धस्योत्कृष्टः कालो देशोना पूर्वकोटिर्भवति । तद्यथा—प्रकृतमार्गणा-  
 वर्त्ती पूर्वकोट्यायुष्कः कश्चिन्मनुष्यो मानुषी वा वर्षपृथक्त्वस्वाऽऽयुषि जिननाम्नो बन्धमारभते भव-  
 चरमसमयं यावच्च तद् बध्नाति तमाश्रित्य वर्षपृथक्त्वात्मकेन देशेनोना पूर्वकोटिः प्राप्यते जिन-  
 नामानुत्कृष्टरसबन्धस्येति । न च इतो मरणादूर्ध्वमपि तस्य जिननामबन्धप्रवर्त्तनादत्रोक्तकालादधि-  
 कतरः कालो भवति तदनुत्कृष्टरसबन्धस्येति वाच्यम्, जिननामबन्धको मनुष्यो मानुषी वा मरणा-  
 नन्तरं देवेषु नरकेषु वा एवोत्पद्यते अयन्तु देवतयैवोत्पद्यते, तत्रास्य मार्गणाविनाशात् नास्ति अतोऽ-  
 धिकतरकालावकाशः । तथा 'पणिदियतसपरघूसासबायरतिगाणि । पुमसुखगइपढमागिइसुभगतिगुच्च-  
 सुरविउवदुग', इति प्रकृतद्वारसत्कप्रकृतिसंग्रहगाथोक्तानां पञ्चेन्द्रियजात्यादीनामष्टादशानां प्रकृ-  
 तीनां प्रत्येकमनुत्कृष्टरसबन्धस्योत्कृष्टः कालोऽभ्यधिकं पल्योपमत्रिकं साधिकानि त्रीणि पल्योपमानि  
 भवतीत्यर्थः । भावना त्वेव-पूर्वकोट्यायुष्को मनुष्यो स्वभवत्रिभागशेषे त्रिपल्योपमात्मकमागामिभव-  
 सत्क युगलमनुष्यायुर्वद्भ्वाऽन्तर्मुहूर्तेन सम्यक्त्व ततः क्षायिकसम्यक्त्वं प्राप्नोति, ततः प्रभृति अत्र  
 इतो मरणादूर्ध्वं युगलिकभवे च सम्यक्त्वबलादासां नैरन्तर्येणाऽनुत्कृष्टं च रसबन्ध करोति, उत्कृष्टरस-  
 बन्धस्य क्षपकस्वामिकत्वात् । इत्येवं यथोक्तः अन्तर्मुहूर्तन्यूनपूर्वकोटिर्त्रिभागाभ्यधिकानि त्रिपल्यो-  
 पमानि कालो भवति । युगलिकमनुष्यभवाद् मृतस्यापि तस्य क्षायिकसम्यक्त्वबलेनैताः सर्वाः

सुरद्विकवैक्रियद्विकवर्जाः पञ्चेन्द्रियजात्यादयो देवभवे आभवं नैरन्तर्येण बध्यन्ते तथापि स कालोऽत्र न गण्यते; प्रस्तुतमार्गणाया विनष्टत्वात्, इति मनुष्यौघ-पर्याप्तमनुष्यरूपमार्गणाद्वयमत्कभावना। मानुषीमार्गणायां तु बद्धत्रिपल्योपमद्युगलमानुष्यायुष्का संख्येयवर्षायुष्का काचित् मिथ्यादृष्टिमानुषी स्वभवचरमान्तमुहूर्तादारभ्य युगलभवचरमसमयं यावत् पञ्चेन्द्रियजातित्रसनामपराघातोच्छ्वास-वादरत्रिकरूपाणां सप्तानां प्रकृतीनां नैरन्तर्येणाऽनुत्कृष्टरसबन्धं करोति तामाश्रित्याऽन्तमुहूर्ताऽभ्य-धिकानि एव त्रिपल्योपमानि आपां पञ्चेन्द्रियजात्यादीनां सप्तानामनुत्कृष्टरसबन्धस्योत्कृष्टकालः प्राप्यते न तु मनुष्यवामान्यवद् देशोनपूर्वकोटित्रिभागाभ्यधिकानि त्रिपल्योपमानि, कुतः ? उच्यते,--तावत्कालस्तु सम्यग्दृष्टिमेवाश्रित्य प्राप्यते, सम्यग्दृष्टेस्तु युगलिनीतयोत्पादाभाव इति। अथ पुरुषवेदाद्येकादशप्रकृतिविषयं विशेषं तु ग्रन्थकार एव प्रकटयति 'णवर' मित्यादिना, तत्र 'जोणिमईए' ति मानुषीमार्गणायां पुरुषवेदप्रशस्तविहायोगतिसमचतुरस्रसंस्थानसुभगत्रिकोच्चै-र्गोत्रदेवद्विकवैक्रियद्विकरूपाणामेकादशानां प्रकृतीनामनुत्कृष्टरसबन्धस्योत्कृष्टकालो देशोनपन्यो-पमत्रिकं भवति, तद्यथा--आसां पुरुषवेदादीनां सततमपरावृत्त्या बन्धः सम्यग्दृष्टेरेव संभवति, सम्य-ग्दृष्टिस्तु योनिमतीषु नैवोत्पद्यते तस्य पुंस्त्वेनैवोत्पत्तिसम्भवात्, ततो यः कश्चिन्मिथ्यादृष्टिः संख्या-तवर्षायुष्को मनुष्यस्तिर्यग् वा त्रिपल्योपमायुष्कयुगलमानुषीतयोत्पद्य यथाकालं सम्यक्त्वमासाघासा-मेकादशानामपरावृत्त्या बन्धमारभते तदा तमाश्रित्य देशोनानि त्रिपल्योपमानि कालो भवति, सम्य-क्त्वप्राप्तेः प्राग् मिथ्यात्वावस्थायां तत्प्रतिपक्षस्त्रीवेदादिबन्धसम्भवात्। अथात्रोक्तशेषाणां यासामध्रु-वबन्धिप्रकृतीनां प्रत्येकमनुत्कृष्टरसबन्धस्योत्कृष्टो बन्धकालोऽन्तमुहूर्तमेवास्ति ता नामग्राहं दर्श-यामः,--मातासाते हास्यरती शोकारती स्त्रीवेदनपुंसकवेदौ नरकद्विकं तिर्यग्द्विकं मनुष्यद्विकं जाति-चतुष्कर्मौदारिकद्विकमाहारकद्विकं संहननपट्कमाद्यवर्जसंस्थानपञ्चकं कुलगतिः नीचैर्गोत्रमातपनामो-द्योतनाम स्थिरशुभे यशःकीर्तिनाम स्थावरदशकमिति पञ्चाशत्। आमामध्रुवबन्धिनीनां प्रकृतीनाम-नुत्कृष्टरसबन्धस्य काल उत्कृष्टोऽप्यन्तमुहूर्तमेव, ततः परं स्वप्रतिपक्षप्रकृतिबन्धमद्भावेन तथास्वा-भाव्याद् वा तद्बन्धविगमणात्। इति प्रस्तुतमार्गणात्रिके एकोनसप्ततैरध्रुवबन्धिनीनां प्रकृतीनामनु-त्कृष्टरसबन्धोत्कृष्टकालप्ररूपणम् ॥३३८॥ अथ देवौघादिमार्गणासु तत्र तत्र सम्भाव्यमानबन्धानाम-ध्रुवबन्धिनीनां प्रकृतीनामनुत्कृष्टरसबन्धस्योत्कृष्टकालं प्रचिकटयिषुगः—

देवे सोहम्माइगसव्वत्थंतेसु देवभेएसु ।

जेट्ठा ससकायठिई गुणवीसणराइतित्थाणं ॥३३९॥

(प्रे०) 'देवे' इत्यादि, देवौघ-सौधर्माद्यच्युतावसानद्वादशकल्प-नवग्रैवेयक-पञ्चानुत्तररूपासु मप्रविशतो देवमार्गणासु '....' णरदुगवडराणि उरल च ॥ उरलोत्रगपण्णियतसपरधूमासबायरति-गाणि । पुमसुज्जगइइदमागिइसुभगतिशुच्च । ' इति कालद्वारसत्कप्रकृतिसंग्रहगाथोक्तानां मनु-

प्यदिकादीनामेकोनविंशतेर्जिननाम्नश्चेति सर्वसंख्यया विंशतेः प्रकृतीनामनुत्कृष्टरसबन्धस्योत्कृष्टः कालः मार्गणोत्कृष्टकायस्थितिमितो भवति । इह देवौघ-सौधर्मेऽनानादेवरूपासु तिसृषु मार्गणासु मनुष्यद्विकवर्षभनाराचौदारिकाङ्गोपाङ्गनामपञ्चेन्द्रियजातित्रसनामपुरुषवेदसुखगतिप्रथमसंस्थानसु-भगत्रिकोच्चैर्गोत्रजिननामरूपाणां चतुर्दशानां प्रकृतीनां यथोक्तः स्वोत्कृष्टकायस्थितिमितः कालस्तत्तन्मार्गणागतान् सम्यग्दृष्टीनेव जन्तूनाश्रित्य बोद्धव्यः, मिथ्यादृशां तत्प्रतिपक्षभूततिर्यग्-द्विकादिवन्धसद्भावेन मार्गणोत्कृष्टकायस्थितिं यावत् सततं तद्वन्धासम्भवात् । औदारिकाङ्गोपाङ्गनामजिननाम्नोः प्रतिपक्षप्रकृत्यभावेऽपि मिथ्यादृष्टेः स्थावरनामबन्धेन सहौदारिकाङ्गोपाङ्गनाम-बन्धामावाद्, जिननाम्नस्तु विशिष्टमस्यग्दृशमेव बन्धसद्भावात् तदनुत्कृष्टरसबन्धस्योत्कृष्ट-कालोऽपि सम्यग्दृष्टीनेवाश्रित्योपपादनीयः, देवौघे तु मिथ्यादृशामुत्कृष्टस्थितिकत्वाभावाच्च । तथा सनत्कुमारादिमहत्सागन्तदेवरूपासु षट्सु देवमार्गणासु औदारिकाङ्गोपाङ्गनामपञ्चेन्द्रियजाति-त्रसनामवर्जानामनन्तरोक्तानां मनुष्यद्विकादीनामेकादशप्रकृतीनामनुत्कृष्टरसबन्धस्य उत्कृष्टः कालः तत्तन्मार्गणाम्बोत्कृष्टकायस्थितिमितः सम्यग्दृश एव जन्तूनाश्रित्य ज्ञातव्यः, पूर्वोक्तादेव हेतोः । तथाऽऽनतादिनवमग्रैवेयकपर्यन्तासु त्रयोदशसु देवमार्गणासु सर्वेषां शुक्ललेश्याकत्वेन मिथ्या-दृशामपि सततं मनुष्यद्विकस्यैव बन्धसद्भावात् । वज्रर्षभनाराचपुरुषवेदसुखगतिप्रथमसंस्थान-सुभगत्रिकोच्चैर्गोत्रजिननामरूपाणां नवानामेव प्रकृतीनामनुत्कृष्टरसबन्धस्य यथोक्तः मार्गणोत्कृष्टका-यस्थितिमित उत्कृष्टः कालः सम्यग्दृष्टीनाश्रित्य ज्ञेयः, मिथ्यादृशां तत्प्रतिपक्षप्रकृतिबन्धसद्भावेन तावत्कालं सततं तद्वन्धाभावात् । तथा विजयादिसर्वार्थसिद्धान्तेषु पञ्चसु देवभेदेषु सर्वेषां तद्गता-ऽसुमतां सम्यग्दृष्टित्वेन अत्रोक्तानां विंशतेरपि प्रकृतीनामनुत्कृष्टरसबन्धस्य यथोक्त उत्कृष्टः काल उत्कृष्टस्थितिकान् सर्वानेवाश्रित्याऽऽयाति । तथा देवौघादिषु चतसृषु मार्गणासु औदारिकशरीरनाम-पराघातोच्छ्वासवादरत्रिकरूपाणां षण्णाम्, सनत्कुमारादिषु सप्तमार्गणास्वनन्तरोक्तानामौदारिकश-रीरनामादीनां षण्णामौदारिकाङ्गोपाङ्गनामपञ्चेन्द्रियजातित्रसनाम्नां चेति नवानाम्, आनतादिषु त्रयोदशसु मार्गणासु अनन्तरोक्तानां नवानां मनुष्यद्विकस्य चेति एकादशानां प्रकृतीनामनुत्कृष्टरस-बन्धस्योत्कृष्टः कालो यथासंभवमुत्कृष्टायुष्कान् मिथ्यादृष्ट्यादीन् मार्गणागतान् सर्वान् जन्तूनाश्रित्य प्राप्यते, कुतः ? आसां तत्र ध्रुवत्वेन बन्धोपलम्भात् । अत्र परः, -ननु सततं स्वोत्कृष्टकायस्थितिं यावत् तत्तत्प्रकृतीनां सत्यपि बन्धे तावत्कालमनुत्कृष्टरसोऽपि तासां बध्यत इति कथं ज्ञायते ? अत्रोच्यते-प्रस्तुतमार्गणासु वक्ष्यमाणनानाजीवाश्रयोत्कृष्टरसबन्धोत्कृष्टाऽन्तरप्रस्तावेऽसंख्यलोकाकाशप्रदेशराशि-समयप्रमितमन्तरं दर्शयिष्यते, उत्कृष्टतत्तावत्काल तन्मार्गणागतेषु सर्वेषु जीवेषु कश्चिदपि जन्तुरुत्कृष्ट-रसं नैव बध्नाति, ततो विवक्षितः कश्चिदेको जीवस्तु मार्गणोत्कृष्टकायस्थितिं यावत् सुतरामनुत्कृष्टरस-बन्धं कर्तुमर्हति, उत्कृष्टरसबन्धोत्कृष्टाऽन्तरापेक्षया कायस्थितिकालस्याऽतिस्तोक्त्वात् । अपि च त्रय-

स्त्रिशदादिसागरोपममितकायस्थितिसत्कसमयेभ्यः प्रस्तुतमार्गणाप्रायोग्यरसबन्धाऽध्यवसायानाम-  
 संख्येयलोकाकाशप्रदेशराशिप्रमितत्वेनाऽसंख्येयगुणत्वाद् । ततः किम् ? यदा कश्चिन्मार्गणोत्कृष्टकाय-  
 स्थितिं यावदुत्कृष्टरसबन्धाऽध्यवसायमस्पृष्ट्वा प्रतिसमयमन्याऽन्याऽध्यवसायं स्पृशन्ननुत्कृष्टरसबन्ध-  
 मेव निर्वर्तयति तदाऽपि तस्यानुत्कृष्टरसबन्धस्य यथोक्त उत्कृष्टः कालो भवतीत्यलम् । अथाऽत्रोक्ता-  
 तिरिक्तानां यासामध्रुवबन्धिनीनामनुत्कृष्टरसबन्धस्य काल उत्कृष्टतोऽप्यन्तर्मुहूर्तमेवाऽस्ति ताः  
 स्फुटतरं दर्शयामः तद्यथा-देवौव-मौवर्मेशानरूपासु तिसृषु मार्गणासु सातासाते हास्यरती शोका-  
 रती स्त्रीवेदनपुंमकवेदौ तिर्यग्द्विकमेकेन्द्रियजातिराद्यवर्जं संहननपञ्चकमाद्यवर्जं संस्थानपञ्चकमप्रश-  
 स्तविहायोगतिरातपनामोद्योतनाम स्थिरशुभे यशःकीर्तिनाम स्थावरनामाऽस्थिरपट्कं नीचैर्गोत्रमिति  
 पञ्चत्रिंशत् प्रकृतयः, आसामनुत्कृष्टरसबन्धस्योत्कृष्टः कालोऽन्तर्मुहूर्तम्, नरकद्विकदेवद्विकक्ष्म-  
 त्रिकवैक्रियद्विकाऽऽहारकद्विकक्ष्मत्रिकरूपाणां चतुर्दशानां तत्र बन्धाभावात्, मनुष्यद्विकादीनामेको-  
 नविंशतेर्जिननाम्नश्च तत्तन्मार्गणोत्कृष्टकायस्थितिप्रमाणतया पृथगुक्तत्वात् । इति देवौघादिमार्गणा-  
 स्वेकोनसप्तत्यध्रुवबन्धिप्रकृतिविषयमनुत्कृष्टरसबन्धोत्कृष्टकालनिरूपणम् । तथा मनत्कुमारादिसह-  
 स्रागन्तदेवमार्गणासु त्वनन्तरोक्ता नरकद्विकादयश्चतुर्दशैकेन्द्रियजातिः स्थावरनामाऽऽतपनामचाऽपि  
 न वध्यन्ते, अत एकेन्द्रियजात्यादिप्रकृतित्रयवर्जानामनन्तरोक्तानां सातवेदनीयादीनां द्वात्रिंशतः प्रकृ-  
 तीनाम्, आनतादिनवमग्रैवेयकान्तासु त्रयोदशसु देवमार्गणासु सातवेदनीयादीनामेकोनत्रिंशतः प्रकृ-  
 तीनाम्, तिर्यग्द्विकोद्योतनाम्नोरप्यत्र बन्धाभावात्, पञ्चाऽनुत्तरसुरमार्गणासु सातासाते हास्यरती  
 शोकारती स्थिरशुभे यशःकीर्तिनामाऽस्थिरशुभेऽयशःकीर्तिनामेति द्वादशानां प्रकृतीनामनुत्कृष्ट-  
 रसबन्धस्योत्कृष्टो बन्धकालोऽन्तर्मुहूर्तं भवति ॥३३९॥

अथ भवनपत्यादिदेवमार्गणासु संभाव्यमानबन्धानामध्रुवबन्धिनीनां प्रकृतीनामनुत्कृष्टरस-  
 बन्धस्योत्कृष्टं कालं प्रकटयन्नाह---

भवणतिगे सगुरुठिई पणपरघाइउरलाण सा ऊणा ।

तिणराइसगपुमाइगपणिंदितसउरलुवंगाणं ॥३४०॥

(प्रे०) 'भवणतिगे' इत्यादि, भवनपति-व्यन्तर-ज्योतिष्कदेवरूपासु तिसृषु मार्गणासु पराघात-  
 नामोच्छ्वासनाम वादरत्रिकमिति पञ्चानां प्रकृतीनामौदारिकशरीरनाम्नश्चानुत्कृष्टरसबन्धस्योत्कृष्टः  
 कालः तत्तन्मार्गणोत्कृष्टकायस्थितिर्भवति, प्रस्तुतमार्गणास्वेतासां तावत्कालं ध्रुवत्वेन बन्धोपलम्भात्,  
 तावत्कालमनुत्कृष्टरसबन्धस्तु कायस्थितिसमयेभ्यो रसबन्धाध्यवसायानामसंख्येयगुणत्वात् । तथा  
 'तिणराइ' इत्यादि, मनुष्यद्विकवर्चभनागचपुरुषवेदप्रशस्तविहायोगतिप्रथमसंस्थानसुभगत्रि-  
 कोर्चर्गोत्रपञ्चेन्द्रियजातित्रयनामौदारिकाङ्गोपाङ्गनामरूपाणां त्रयोदशानां प्रकृतीनामनुत्कृष्टरस-  
 बन्धस्योत्कृष्टः कालः 'ऊणा' ति अन्तर्मुहूर्तात्मकेन देशेनोना मार्गणोत्कृष्टकायस्थितिर्भवति,



कुतः ? अपर्याप्तावस्थासत्काऽन्तर्मुहूर्ते प्रस्तुतमार्गणासु मनुष्यद्विकादिप्रतिपक्षभूततिर्यग्द्विकादिबन्ध-  
सद्भावात् पर्याप्तावस्थायामपि सम्यक्त्वप्राप्तेः परत एव नैरन्तरेण तद्वन्धोपलम्भाच्च । तथा  
सातासाते हास्यरती शोकारती स्त्रीवेदनपुंसकवेदौ तिर्यग्द्विकमेकेन्द्रियजातिराद्यवर्जसंहनन-  
पञ्चकमाद्यवर्ज संस्थानपञ्चकमशुभविहायोगतिरातपनामोद्योतनाम स्थिरशुभे यशःकीर्तिनाम  
स्थावरनामाऽस्थिरषट्कं नीचैर्गोत्रमिति पञ्चविंशतः प्रकृतीनां प्रत्येकमनुत्कृष्टरसबन्धस्योत्कृष्टकालो-  
ऽन्तर्मुहूर्तम्, ततः परं सातत्येन तद्वन्धाभावात् । इत्यत्र संभाव्यमानबन्धानां चतुःपञ्चाशतो-  
ध्रुवबन्धिनीनामनुत्कृष्टरसबन्धस्योत्कृष्टकालनिरूपणम् ॥ ३४० ॥

अथैकेन्द्रियौघादिषु षट्सु मार्गणासु अध्रुवबन्धिनीनां प्रकृतीनामनुत्कृष्टरसबन्धस्योत्कृष्ट-  
कालं चिचिन्तयिषुराह —

एगिंदिय-तेज-अणिल-तस्सुहमेसुं असंखिया लोगा ।

उरलस्स तहा तिण्हं तिरियाईणं मुणेयव्वो ॥ ३४१ ॥

(प्रे०) 'एगिंदियं०' इत्यादि, एकेन्द्रियौघ-तेजस्कायौघ-वायुकायौघ-सूक्ष्मैकेन्द्रिय-सूक्ष्मतेजस्काय-  
सूक्ष्मवायुकायरूपासु षट्सु मार्गणासु 'उरलस्स' इति औदारिकशरीरनाम्नस्तथाशब्दः समुच्चयार्थः ।  
'तिण्हं-तिरियाईणं' इति तिर्यग्द्विकनीचैर्गोत्रयोश्चेति चतसृणामनुत्कृष्टरसबन्धस्योत्कृष्ट-कालः  
'असंखिया लोगा' असंख्येयलोकाकाशप्रदेशराशिप्रमितसमयप्रमाणोऽसंख्येयोत्सर्पिण्यवसर्पिणीरूपो-  
ज्ञातव्यः । भावना ध्रुवबन्धवत् ; कुतः ? आयामत्र ध्रुवत्वेन बन्धोपलम्भात् ॥ तत्र एकेन्द्रियौघसूक्ष्मै-  
केन्द्रियरूपे मार्गणाद्वये तिर्यग्द्विकनीचैर्गोत्रयोर्ध्रुवबन्धस्तु यथाक्रमं तन्मार्गणाऽन्तःपातिनस्तेजोवायु-  
कायिकान् सूक्ष्मतेजोवायुकायिकानेवाश्रित्य बोध्यः, पृथ्व्यादीनां मनुष्यद्विकादिबन्धसद्भावेन तद्ध्रुव-  
बन्धाभावादिति प्रसङ्गादुक्तम् । अथ प्रकृतम्-एकेन्द्रियौघ-तेजस्कायौघ-वायुकायौघरूपासु तिसृषु मार्ग-  
णासु बादरैर्केन्द्रिया-बादरतेजःकायिका बादरवायुकायिका जीवा यथासंभवं मार्गणाप्रायोग्यमुत्कृष्टरसं  
बध्नन्ति, सूक्ष्मास्तु तथाविधसंक्लेशविशुद्धयभावादनुत्कृष्टमेवरसं बध्नन्ति, ततोऽनुत्कृष्टरसबन्धोत्कृष्ट-  
कालचिन्तायां सूक्ष्मैकेन्द्रियादीनामुत्कृष्टकायस्थितेन्यूनतरः कालो नैवाऽऽयाति । तदुत्कृष्टकायस्थितिस्तु  
यथोक्तोऽसंख्येयलोकाकाशप्रदेशराशिप्रमितसमयप्रमाणा इति । तथा सूक्ष्मैकेन्द्रिय-सूक्ष्मतेजःकाय-सूक्ष्म-  
वायुकायलक्षणसु तिसृषु मार्गणास्वपि औदारिकशरीरनामादीनामनुत्कृष्टरसबन्धस्योत्कृष्ट-कालोऽ-  
संख्येयलोकाकाशप्रदेशराशिप्रमाणोऽस्ति । नवरमयं कालः तत्तन्मार्गणोत्कृष्टकायस्थितेरसंख्येयगुण-  
हीनो वेदितव्यः, कुतः ? सूक्ष्मैकेन्द्रियादिप्रायोग्यरसबन्धाध्यवसायानामसंख्येयलोकप्रमाणत्वेऽपि सूक्ष्मै-  
केन्द्रियाद्युत्कृष्टकायस्थितिसमयेभ्योऽसंख्यगुणहीनत्वात् उत्कृष्टकायस्थिति यावत् सूक्ष्मत्वे तिष्ठतो  
जन्तोः मार्गणोत्कृष्टकायस्थितेरसंख्येयतमे भागे व्यतिक्रान्ते सकृन्मार्गणाप्रायोग्योत्कृष्टरसबन्धस्याऽवश्य-



कत्वाच्च । इत्येवमुत्कृष्टकायस्थितौ स्थितानां सूक्ष्माणामसंख्येयवारमुत्कृष्टरसबन्धकरणेनाऽनुत्कृष्टरसबन्ध-  
कालस्य कायस्थित्यसंख्येयतमभागमात्रस्यैव संभवात् । अथ योसामध्रुवबन्धिनीनामनुत्कृष्टरसबन्धस्यो-  
त्कृष्टः कालोऽन्तर्मुहूर्तमेवाऽस्ति ता उक्तशेषाः प्रकृतयो नामग्राह दर्शयामः, ताश्चे भाः-सातासाते हास्यरती  
शोकारती पुरुषस्त्रीनपुंसकवेदाः मनुष्यद्विकं जातिपञ्चकमौदारिकङ्गोपाङ्गनाम संहननपट्कं संस्थान-  
पट्कं विहायोगतिद्विकं पराघातोच्छ्वासाऽऽतपोद्योतनामानं त्रसदशकं स्थावरदशकमुच्चैर्गोत्रमिति पट्-  
पञ्चाशत् । इत्यत्र संभाव्यमानबन्धानां पण्डेरध्रुवबन्धिप्रकृतीनामनुत्कृष्टरसबन्धोत्कृष्टकालविचारणा ।  
नवरमत्र तेजोवायुकायौघसूक्ष्मतेजोवायुकायरूपे मार्गणाचतुष्के पट्पञ्चाशतः स्थले सातवेदनीयादय-  
स्त्रिपञ्चाशदेव प्रकृतयो वाच्याः, अत्र मनुष्यद्विकोच्चैर्गोत्रयोस्तथास्वाभाव्येन बन्धाभावात् ॥ ३४१ ॥

अथ वादरैकेन्द्रियमार्गणायां प्रस्तुतं विभणिपुराह—

गुरुकायठिई णेयो वायरएगिंदियम्भि उरलस्स ।

तिण्हं तिरियाईणं कम्मठिई वा मुणेयवो ॥ ३४२ ॥

(प्रे ०) 'गुरुकायठिई' इत्यादि, वादरैकेन्द्रियमार्गणायामौदारिकशरीरनाम्नोऽनुत्कृष्टरसबन्ध-  
स्योत्कृष्टः कालः 'गुरुकायठिई' मार्गणोत्कृष्टकायस्थितिप्रमितो ज्ञेयः, स चाङ्गुलासंख्येयभागगता-  
काशप्रदेशराशिप्रमितसमयप्रमाणो गणनयाऽसंख्येयोत्सर्पिण्यवसर्पिणीरूपः, कोऽत्र हेतुः ?, उच्यते-मार्ग-  
णोत्कृष्टकायस्थितिसमयेभ्यः प्रस्तुतमार्गणाप्रायोग्यरसबन्धाध्यवसायानामसंख्येयलोकाकाशप्रदेशराशि-  
प्रमाणत्वेनासंख्येयगुणत्वात् । यस्यां मार्गणायां स्वप्रायोग्यरसबन्धाऽध्यवसायेभ्यः स्योत्कृष्टकायस्थिति-  
समयाः स्तोकास्तत्रोत्कृष्टकायस्थितिं यावदुत्कृष्टरसबन्धस्याऽनावश्यकत्वेनाऽनुत्कृष्टरसबन्धस्याऽविरो-  
धात् । तथा 'तिण्हं तिरियाईणं' तिर्यग्द्विकनीचैर्गोत्ररूपाणां तिसृणामनुत्कृष्टरसबन्धस्योत्कृष्टः  
कालः 'कम्मठिई वा' उत्कृष्टकालस्य प्रस्तुतत्वादुत्कृष्टाः कर्मस्थितयस्ताश्च मोहनीयकर्मश्रित्य सप्त-  
तिकोटिकोटिसागरोपमामताः । तिर्यग्द्विकनीचैर्गोत्रयोगनु-कृष्टरसबन्धस्योत्कृष्टकालः सप्ततिकोटि-  
कोटिसागरोपमानीत्यर्थः तद्यथा—प्रस्तुतमार्गणावर्त्ती कश्चिज्जन्तुर्वादरतेजस्कायो वादरवायुर्वा सप्तति-  
कोटिकोटिसागरमितमार्गणोत्कृष्टकायस्थितिं यावत् तेजोवायुत्वे स्थितस्तिर्यग्द्विकनीचैर्गोत्रयोः सततम-  
नुत्कृष्टं च रसबन्धं करोति । ततः परं मार्गणान्तरगमनेन पृथ्व्यादावुत्पादेन वा मनुष्यद्विकादिवन्धसद्-  
भावेन तदवन्धसम्भवात् । वाक्रोरोऽत्र मतान्तरद्योतकः ततो मतान्तरेण प्रस्तुतप्रकृतित्रयस्यानुत्कृष्ट-  
रसबन्धोत्कृष्टकालोऽङ्गुलासंख्येयभागगतनमः प्रदेशराशिप्रमितसमयाविनिर्मिताऽसंख्येययोत्सर्पिण्यव-  
र्पिण्यात्मकः, असकृद् वादरतेजोवायुषु परावृच्योत्पादेन तावत्कालं तत्राऽवस्थानसंभवात् । अयं कालो  
वादरैकेन्द्रियोत्कृष्टकायस्थितेन्यूनतरोऽपि संभवति । अत्राप्युक्तशेषाणामध्रुवबन्धिनीनामनन्तरगाथा-  
विवृतिप्रान्तोक्तानां सातवेदनीयादीनां पट्पञ्चाशतः प्रकृतीनामनुत्कृष्टरसबन्धस्योत्कृष्टः कालोऽन्त-

‘मुहूर्तं’ भवतीति ॥३४२॥ अथ बादरपर्याप्तैकेन्द्रियमार्गणायामध्रुवबन्धिनीनामनुत्कृष्टरसबन्धस्योत्कृष्टं कालं निर्दिदिक्षुराह—

जाणेयव्वो बायरपज्जत्ते गिंदियम्मि संखेज्जा ।

वाससहस्सा तिरिदुगओरालियणीअगोआणं ॥३४३॥

(प्रे०) ‘जाणेयव्वो’ इत्यादि, बादरपर्याप्तैकेन्द्रियमार्गणायां तिर्यग्द्विकौदारिकशरीरनामनीचैर्गोत्ररूपाणां चतसृणां प्रकृतीनामनुत्कृष्टरसबन्धस्योत्कृष्टः कालः संख्येयानि वर्षसहस्राणि भवति, कुत इति चेदुच्यते—प्रस्तुतमार्गणायां बादरपर्याप्ततेजोवायूनामप्यन्तःप्रवेशः, तैस्तथाभवस्वाभाव्येन तिर्यग्द्विकादयश्चतस्रोऽपि प्रकृतयः सततं वध्यन्ते, ततः प्रकृते उत्कृष्टकालचिन्तायां बादरपर्याप्ततेजोवायुत्कृष्टकायस्थितेरल्पतरः कालो नैव सभवति । न च प्रस्तुतकालः पर्याप्तवादरैकेन्द्रियकायस्थितिमित एव भविष्यति बादरपर्याप्तैकेन्द्रियमार्गणोत्कृष्टकायस्थितेरपि संख्येयवर्षसहस्रप्रमाणत्वादिति वाच्यम्, ग्रन्थकृतोत्कृष्टकायस्थितिरित्यनुक्त्वा संख्येयानि वर्षसहस्राणीति एवोक्तत्वेन मार्गणोत्कृष्टकायस्थितेन्यूनतरकालस्यापि संभवाद्, बादरपर्याप्तैकेन्द्रियपृथ्व्यादिष्वमेदैः पूर्यमाणस्य कालस्य केवलं तेजोवायुभ्यां पूरयितुमसंभवाच्च । तथात्रोक्तशेषाणां संभाव्यमानबन्धानां सातवेदनीयादीनां षट्पञ्चाशतोऽध्रुवबन्धिनीनां प्रकृतीनामनुत्कृष्टरसबन्धस्योत्कृष्टकालोऽन्तर्मुहूर्तं भवति । अत्रोक्तशेषाः षट्पञ्चाशत् प्रकृतयः, -सातासाते हास्यरती शोकारती त्रयो वेदा मनुष्यद्विकं जातिषञ्चकमौदारिकाङ्गोपाङ्गनाम संहननषट्कं सस्थानषट्कं विहायोगतिद्विकं पराघातोच्छ्वासातपोद्योतनामानि त्रसदशकं स्थावरदशकमुच्चैर्गोत्रमिति षट्पञ्चाशदिति ॥३४३॥

अथ विकलेन्द्रियौघादिमार्गणासु अध्रुवबन्धिनीनामनुत्कृष्टरसबन्धस्योत्कृष्टकालप्रचिकटयिषयाऽऽह—

विगलिंदियवायरभूदगपत्तेअवणतस्समत्तेसुं ।

बायरणिगोअकाये उरलस्सऽत्थि गुरुकायठिई ॥३४४॥

(प्रे०) ‘विगलिंदिय०’ इत्यादि, द्वीन्द्रियौघ-त्रीन्द्रियौघ चतुरिन्द्रियौघ-बादरपृथ्वीकाय-बादराऽष्काय-प्रत्येकवनस्पतिकायरूपासु षट्सु मार्गणासु ‘तस्समत्तेसुं’ ति पर्याप्तद्वीन्द्रिय-पर्याप्तत्रीन्द्रिय-पर्याप्तचतुरिन्द्रिय-पर्याप्तबादरपृथ्वीकाय-पर्याप्तबादराऽष्काय पर्याप्तप्रत्येकवनस्पतिकायरूपासु षट्सु बादरसाधारणवनस्पतिकाये चेति त्रयोदशसु मार्गणासु औदारिकशरीरनाम्नोऽनुत्कृष्टरसबन्धस्योत्कृष्टः कालः स्वस्वोत्कृष्टकायस्थितिः तत्तन्मार्गणोत्कृष्टकायस्थितिमितो भवति, प्रस्तुतमार्गणागतजीवानामनन्तरभवे देवनारकेषूत्पादाभावाद् वैक्रियशरीरनामबन्धाभावेन मार्गणोत्कृष्टकायस्थितिं यावदौदारिकनाम्नः सातत्येन बन्धोपलम्भात् तदुत्कृष्टरसबन्धस्य तु कदाचिदेव सम्भवाच्च ।

अनन्तरोक्तगाथाविवृतिप्रान्तोक्ताः सातवेदनीयादयः षट्पञ्चाशत् तिर्यग्द्विकं नीचैर्गोत्रमित्युक्तशेषा-  
णामेकोनषष्टेः प्रकृतीनामनुत्कृष्टरसबन्धस्योत्कृष्टकालोऽन्तर्मुहूर्तं भवति, सातवेदनीयादीनां संभा-  
व्यमानप्रतिपक्षप्रकृतीनां स्वप्रतिपक्षभूताऽसातवेदनीयादिवन्धसद्भावेन, पराधातोच्छ्वासातपोद्योतानां  
चाऽध्रुवबन्धित्वादेव तथास्वाभाव्येनाऽन्तर्मुहूर्तात् परतो बन्धविरमणादिति ॥३४४॥ अथ पञ्चे-  
न्द्रियौघादिषु कतिपयमार्गणासु तिर्यग्द्विकादीनामनुत्कृष्टरसबन्धोत्कृष्टकालमोघवदतिदिशन्नाह-

ओघव्व दुपंचिंदियतसचक्खुअचक्खुभवियसण्णीसुं ।

णेयो तिरियाईणं पयडीणं सत्तवीसाए ॥३४५॥

णवरं जाणेयव्वो दुपणिंदितसेसु चक्खुसण्णीसुं ।

साहिअतेत्तीसुदही तिरियदुगोरालणीआणं ॥३४६॥

(प्रे०) 'ओघव्व' इत्यादि, पञ्चेन्द्रियौघ-पर्याप्तपञ्चेन्द्रिय-त्रसकायौघ-पर्याप्तत्रसकाय-चक्षु-  
दर्शना-ऽचक्षुर्दर्शन-भग्य-संज्ञिरूपासु अष्टासु मार्गणासु 'तिरियदुगं णीअं तह णरदुगवइराणि उरलं  
च ॥ उरलंबंगपणिंदियतसपरघूससचायरतिगाणि । पुमसुखगइपदमागिइसुभगतिगुसुरविउवदुगतित्थं ॥'  
इति कालद्वारसत्कप्रकृतिसंग्रहे सार्द्धगाथोक्तानां तिर्यग्द्विकादीनां सप्तविंशतेः प्रकृतीनामनुत्कृष्टर-  
सबन्धस्योत्कृष्टः काल ओघवद् भवति । तद्यथा-तिर्यग्द्विकनीचैर्गोत्रयोरनुत्कृष्टबन्धस्योत्कृष्टः कालोऽ-  
संख्येयलोका असंख्येयलोकाकाशप्रदेशराशिप्रमितसमयप्रमाणः स चाऽसंख्येयोत्सर्पिण्यवसर्पिण्यात्म-  
को भवति । तथा मनुष्यद्विकवज्रपभनाराचयोस्त्रयस्त्रिंशत्सागरोपमाणि । औदारिकशरीरनाम्नोऽ-  
संख्येयपृष्ठगलपरावर्त्ताः । औदारिकाङ्गोपाङ्गजिननाम्नोः साधिकानि त्रयस्त्रिंशत्सागरोपमाणि ।  
पञ्चेन्द्रियजातित्रमनामपराधातोच्छ्वासावादरत्रिकरूपाणां सप्तानां प्रकृतीनां पञ्चाशीत्यधिकं शतं साग-  
रोपमाणाम् । पुरुषवेदसुखगतिप्रथमाकृतिसुभगत्रिकोच्चैर्गोत्ररूपाणां सप्तानां द्वात्रिंशदधिकं शतं सागरो-  
पमाणाम् । देवद्विकवैक्रियद्विकयोरनुत्कृष्टरसबन्धस्योत्कृष्टः कालः साधिकानि त्रीणि पन्योपमानीति,  
भावनौघवद् गाथा (३००-३०३) विवृत्तितोऽवसेया, ग्रन्थगौरवभयादत्र न प्रदर्श्यते । अथात्रैव  
पञ्चेन्द्रियौघादिषु षट्सु मार्गणासु तिर्यग्द्विकादिविषयं विशेषं प्रतिपादयन्नाह 'णवरं' 'मित्यादिना,  
तद्यथा-पञ्चेन्द्रियौघ-पर्याप्तपञ्चेन्द्रिय-त्रसकायौघ-पर्याप्तत्रसकाय-चक्षुर्दर्शन-संज्ञिरूपासु षट्सु मार्ग-  
णासु तिर्यग्द्विकौदारिकशरीरनामनीचैर्गोत्ररूपाणां चतसृणामनुत्कृष्टरसबन्धस्योत्कृष्टः काल ओघवद-  
संख्येयलोकादिर्न वाच्यः किन्तु साधिकानि त्रयस्त्रिंशदेव सागरोपमाणि, कुतः ? ओघप्ररूपणायाम-  
संख्येयलोकादिप्रमितकाल एकेन्द्रियबन्धकानाश्रित्य प्राप्यते, इह पञ्चेन्द्रियौघादिषु मार्गणासु तु  
एकेन्द्रियजीवानामप्रवेशाद् यथोक्तः कालः साधिकत्रयस्त्रिंशत्सागरोपमाणि सप्तमनरकनारकमा-  
श्रित्याऽऽयाति, तस्य षट्स्वपि मार्गणास्वन्तःपातित्वात्, स च काल एवम्-उत्कृष्टस्थितिको मिथ्या-  
दृष्टिः सप्तमपृथ्वीनारकः त्रयस्त्रिंशत्सागरोपमाणि यावदासां तिर्यग्द्विकादीनामनुत्कृष्टरसं बध्नाति

ततश्च्युतस्तिर्यग्भवेऽपयाम्नावस्थायां यावदन्तर्मुहूर्तमेता एव बद्ध्वा ततः परमेतत्प्रतिपक्षभूतान्मनुष्यद्विकादीन् बध्नन् तद्वन्धाद् विरमति, इत्येवमन्तर्मुहूर्तेनाभ्यधिकानि त्रयस्त्रिंशत्सागरोपमाणि पञ्चेन्द्रियौघादिषु षण्मार्गणासु तिर्यग्द्विकादीनामनुत्कृष्टरसबन्धोत्कृष्टकालतया प्राप्यन्ते, अत्र नीचैर्गोत्रस्याऽन्तर्मुहूर्तद्वयेनाभ्यधिकानीति वाच्यमिति । अथोक्तशेषाणां सातवेदनीयादीनां यासां द्विचत्वारिंशतोऽध्रुवबन्धिनीनां प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं भवति ता द्विचत्वारिंशदिमाः-सातासाते हास्यरती शोकारती स्त्रीनपुंसकवेदौ नरकद्विकं जातिचतुष्कमाहारकद्विकमाद्यवर्जं संस्थानपञ्चकमाद्यवर्जं संहननपञ्चकमप्रशस्तविहायोगतिरातपोद्योतनाम्नी स्थिरशुभे यशः-कीर्तिनाम स्थावरदशकमिति द्विचत्वारिंशदिति ॥३४५ ३४६॥

अथ पृथ्वीकायौघादिषु सप्तसु मार्गणासु प्रक्रान्तं विभणिषुराह—

उरलस्स असंखेज्जा लोगा पुहविदगवणणिगोएसुं ।

सुहमेसुं पुहवीदगणिगोअकायेसु विण्णेयो ॥३४७॥

(प्रे०) 'उरलस्स' इत्यादि, पृथ्वीकायौघा-ऽ'कायौघ-वनस्पतिकायौघ-साधारणवनस्पतिकायौघ सूक्ष्मपृथ्वीकाय-सूक्ष्माऽऽकाय-सूक्ष्मसाधारणवनस्पतिकायौघरूपासु सप्तसु मार्गणासु 'उरलस्स' ति औदारिकशरीरनाम्नोऽनुत्कृष्टरसबन्धस्योत्कृष्टकालः 'असंखेज्जा लोगा' असंख्येयलोकाकाशप्रदेशराशिप्रमितसमयविनिर्मिताऽसंख्येयोत्सर्पिण्यवसर्पिणीरूपः, घटना त्वेवम्-पृथ्वीकायौघादिषु चतसृषु मार्गणासु वादरजीवा एवोत्कृष्टरसबन्धं कर्तुमर्हन्ति न सूक्ष्मा अपि, तथा-विधसंक्लेशविशुद्ध्यभावात् । ततोऽसंख्येयलोकाकाशप्रदेशराशिप्रमितसमयात्मकसूक्ष्मोत्कृष्टकाय-स्थितिं यावत् कश्चित् सूक्ष्मपृथ्व्यादिर्जन्तुः सूक्ष्मत्वे औदारिकशरीरनाम्नोऽनुत्कृष्टरसबन्धं कृत्वा तत उद्बृत्तो वादरत्वे यावत्तदुत्कृष्टरसं न बध्नाति स सर्वोऽपि कालोऽनुत्कृष्टरसबन्धस्य प्राप्यते, स च असंख्येयलोकाकाशप्रदेशराशिप्रमितसमयमितः सूक्ष्मपृथ्व्यादिसूक्ष्मत्रिकमाधिकोत्कृष्टकाय-स्थितिरूपः । तथा सूक्ष्मपृथ्वीकायादिषु तिसृषु मार्गणासु औदारिकशरीरनाम्नोऽनुत्कृष्टरसबन्धस्योत्कृष्टः कालोऽसंख्येयलोकाकाशप्रदेशराशिप्रमितसमयप्रमाण एव, नवरमय कालः सूक्ष्मपृथ्व्यादिस्वस्वोत्कृष्टकायस्थितेरसंख्येयगुणहीनो वेदितव्यः, स्वोत्कृष्टकायस्थितिं समापयतो जन्तोरन्तराऽसंख्येयवारं मार्गणाप्रायोग्योत्कृष्टरसबन्धप्रवर्तनात् । तथा मातासाते हास्यरती शोकारती त्रयो वेदा मनुष्यद्विकं तिर्यग्द्विकं जातिपञ्चकमौदारिकाङ्गोपाङ्गनाम संहननपट्कं संस्थानपट्कं विहायोगतिद्विकं पराधातोच्छ्रामाऽऽतपोद्योतनामानि त्रयदशकं स्थावरदशकं गोत्रद्विकमित्येकोनषष्टेरध्रुवबन्धिनीनां प्रकृतीनां प्रत्येकमनुत्कृष्टरसबन्धस्योत्कृष्टः कालोऽन्तर्मुहूर्तम्, ततः परं तद्वन्धस्यैव विरमणात् । ॥३४७॥ सम्प्रति वादरतेजस्कायादिषु मार्गणासु प्रकृतं प्रतिपादयन्नाह—

हवए बायरबायरपज्जेसुं तेउवाउकायेसुं ।

तिरियाइतिगुरलाणं सगसगकायट्ठिं जेढा ॥३४८॥

(प्रे०) 'हवए' इत्यादि, वादरतेजःकायौघ-वादरवायुकायौघ-वादरपर्याप्तिजःकाय-वादरपर्याप्त-वायुकायरूपासु चतसृषु मार्गणासु तिर्यग्द्विकनीचैर्गोत्रौदारिकशरीररूपाणां चतसृणां प्रकृतीनामनुत्कृष्टरसबन्धस्योत्कृष्टः कालः स्वस्वोत्कृष्टकायस्थितिस्तत्तन्मार्गणोत्कृष्टकायस्थितिमितो भवति, प्रस्तुतमार्गणासु एतावत्कालं यावद् आसां ध्रुवत्वेन बन्धोपलम्भात्, उत्कृष्टकायस्थितिपर्यन्तं तत्रावस्थितानां केषाञ्चित् कदाचिदेवोत्कृष्टरसबन्धसम्भवाच्च । इहाऽनन्तरगाथाविवृतिप्रान्तोक्ताभ्य एकोनषष्टिप्रकृतिभ्यः सातवेदनीयादीनां त्रिपञ्चाशतः प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं भवति, मनुष्यद्विकोच्चैर्गोत्रयोरत्र तथास्वाभावेन बन्धाभावात् तिर्यग्द्विकनीचैर्गोत्रयोगनुत्कृष्टरसबन्धोत्कृष्टकालस्यात्रैव गाथायां पृथगुक्तत्वाच्चेति ॥३४८॥

अथ काययोगौघाऽसंज्ञिरूपयोर्मार्गणयोरध्रुवबन्धिनीनां प्रकृतीनामनुत्कृष्टरसबन्धस्योत्कृष्टकालं व्याकुर्वन्नाह—

कायासणीसु भवे उरलस्स असंखपोग्गलपरट्ठा ।

तिण्हं तिरियाईणं असंखलोगा मुणेयव्वो ॥३४९॥

(प्रे०) 'कायासणीसु' इत्यादि, काययोगौघाऽसंज्ञिरूपयोर्द्वयोर्मार्गणयोरौदारिकशरीरनाम्नोऽनुत्कृष्टरसबन्धस्योत्कृष्टः कालोऽसंख्येयपुद्गलपरावर्त्ताः साधिकैकेन्द्रियोत्कृष्टकायस्थितिप्रमितो भवति, तद्यथा—प्रस्तुतमार्गणयोरेकेन्द्रियजीवा अपि संभवन्ति, इहोत्कृष्टरसबन्धकस्तु काययोगमार्गणायां संज्ञिपञ्चेन्द्रियः असंज्ञिमार्गणायां च पञ्चेन्द्रियो विद्यते, तद्व्यतिरिक्तानामेकेन्द्रियादीनां तथाविधसंक्लेशविशुद्ध्यभावात् ।

तत एकेन्द्रियोत्कृष्टकायस्थिति समाप्य पञ्चेन्द्रियत्वे यावदौदारिकनाम्न उत्कृष्टरसं न बध्नाति, तत्रान् स सर्वोऽपि कालोऽस्यानुत्कृष्टरसबन्धकालतया प्राप्यते, स च कालः साधिकैकेन्द्रियोत्कृष्टकायस्थितिप्रमिताऽसंख्येयपुद्गलपरावर्त्तात्मकोऽस्ति मकेन्द्रियोत्कृष्टकायस्थितेरसंख्येयपुद्गलपरावर्त्तमितत्वात् । तथा तिर्यग्द्विकनीचैर्गोत्ररूपाणां तिसृणामनुत्कृष्टरसबन्धस्योत्कृष्टः कालोऽसंख्येयलोकाकाशप्रदेशराशिप्रमितसमयप्रमाणः, स च तेजोवायुत्कृष्टकायस्थितिमपेक्ष्य ज्ञातव्यः, तद्यथा—प्रस्तुतमार्गणयोरासा तिसृणामुत्कृष्टरसबन्धकाः पञ्चेन्द्रिया एव, प्रस्तुतमार्गणाऽन्तःपातिनस्तेजोवायुकायिकास्तु स्वोत्कृष्टकायस्थिति यावदासामनुत्कृष्टमेव रसं बध्नन्ति, ततः कश्चिज्जन्तुस्तेजोवायुत्कृष्टकायस्थिति यावदासामनुत्कृष्टरसं बद्ध्वा तत उद्बृत्यान्तर्मुहूर्तं यावदनुत्कृष्टरसं बध्नाति स सर्वोऽपि काल आसामनुत्कृष्टरसबन्धस्योत्कृष्टकालत्वेन प्राप्यते स च कालः साधिकतेजोवायुत्कृष्टकायस्थितिरूपाऽसंख्येयलोकाकाशप्रदेशराशिप्रमितसमयप्रमाणोऽसंख्येयोत्सर्पिण्यवसर्पण्यात्मको भव-

तीत्यर्थः । तथा काययोगौघमार्गणायामिनन्तरगाथाविवृतिप्रान्तातिदिष्टानां सातवेदनीयादीनां त्रिपञ्चाशतः नरकद्विकदेवद्विकमनुष्यद्विकाऽऽहरेकद्विकवैक्रियद्विकजिननामोच्चैर्गोत्ररूपाणां द्वादशानां चेति पञ्चषष्ठेः प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं भवति, ततः परं तद्बन्धस्य मार्गणाय वा विरमणात् । आहारकद्विकबन्धस्याऽप्रमत्तमुनेरेव सद्भावात् जिननाम्नस्तु बन्धोविशिष्टसम्यक्त्ववत्संज्ञिन एवेति हेतोरसंज्ञिमार्गणायामाहारकद्विकजिननामवर्जानां द्विषष्ठेः प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं ज्ञेयः ॥३४९॥

औदारिककाययोगमार्गणायामनुत्कृष्टरसबन्धोत्कृष्टकालं प्रकटयन्नाह—

उरले सगकायठिई जेट्टा ओरालियस्स विण्णेयो ।

देसूणा तिसहस्सा वासा तिण्ह तिरियाईणं ॥३५०॥

(प्रे०) 'उरले' इत्यादि. औदारिककाययोगमार्गणायाम् 'ओरालियस्स' इति औदारिकशरीरनाम्नोऽनुत्कृष्टरसबन्धस्योत्कृष्टः कालः मार्गणोत्कृष्टकायस्थितिमितः, स चाऽन्तर्मुहूर्तहीनद्वाविंशतिवर्षसहस्राणि, द्वाविंशतिवर्षसहस्रात्मकोत्कृष्टस्थितिकपृथ्वीकायस्य तावत्कालमविच्छिन्नतया तद्बन्धप्रवर्त्तनात्, अन्तर्मुहूर्तहीनत्वं चात्राऽपर्याप्तावस्थायामौदारिकमिश्रयोगसद्भावात् । न चान्तरोत्कृष्टरसबन्धसम्भवेन नैव घटते यथोक्तप्रमाण उत्कृष्टकाल औदारिकशरीरनामाऽनुत्कृष्टरसबन्धस्येति वाच्यम्, प्रस्तुतमार्गणायाम् पर्याप्तमनुष्यसंज्ञिपञ्चवेन्द्रियतिरश्चामेव तदुत्कृष्टरसबन्धसम्भवेन पृथ्वीकायिकस्य तावत्कालमनुत्कृष्टरसबन्धस्यैव सद्भावात् । तथा 'तिण्ह तिरियाईणं' इति तिर्यग्द्विकनीचैर्गोत्ररूपाणां तिसृणां प्रकृतीनामनुत्कृष्टरसबन्धस्योत्कृष्टः कालः 'देसूणा' इति अन्तर्मुहूर्तात्मकेन देशेनोनानि त्रिवर्षसहस्राणि करणपर्याप्तावस्थायामनुत्कृष्टतस्तावत्कालं तद्बन्धोपलम्भात् । तथा 'इवए वायर' इत्यादिगाथाविवृतिप्रान्तनिदिष्टानां सातवेदनीयादीनां त्रिपञ्चाशतः अनन्तरगाथाविवृतिप्रान्तोक्तानां नरकद्विकादीनां द्वादशानां चेति पञ्चषष्ठेरुक्तशेषाऽध्रुवबन्धनीनां प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं भवति, ततः परं तद्बन्धस्य मार्गणाय वा विरमणात् ॥३५०॥

अथ कर्मणकाययोगाऽनाहारिमार्गणयोरनुत्कृष्टरसबन्धोत्कृष्टकालं दर्शयन्नाह—

कम्माणाहारेसुं पच्चसुराईण होइ दो समया ।

सेसाणं सट्ठीए सगगुरुकायट्ठिई णेयो ॥३५१॥

(प्रे०) 'कम्माणं०' इत्यादि, कर्मणकाययोगाऽनाहारिमार्गणयोः 'सुखविउक्कुगतित्थ' इति देवद्विकादीनां पञ्चानामनुत्कृष्टरसबन्धस्योत्कृष्टः कालो द्वौ समयौ, छत्रस्थानामिमेषां मार्गणे विग्रहगतत्वेव भवतः, ततो द्वाभ्यां वक्राभ्यां गत्यन्तरं व्रजन्तं जन्तुमाश्रित्य यथोक्त एव कालः प्राप्यते, सञ्ज्ञिभ्यः संज्ञिभूतपद्यमानानां व्यादिवक्राणाममम्भगात् । तथा 'सट्ठीए' इति सातासाते



हास्यरती शोकारती त्रयो वेदाः मनुष्यद्विकं तिर्यग्द्विकं जातिपञ्चकमौदारिकद्विकं संहननपट्कं  
संस्थानपट्कं विहायोगतिद्विकं पराधातनाम उच्छ्वासनामाऽऽतपनामोद्योतनाम त्रसदशकं स्थावरद-  
शकं गोत्रद्विकमित्युक्तशेषाणां पट्टेरेवाध्रुवबन्धिनीनां प्रकृतीनां, नरकद्विकाऽऽहारकद्विकयोत्र बन्धाभा-  
वात् अनुत्कृष्टरसबन्धस्योत्कृष्टः कालस्त्रिसमयात्मकस्वोत्कृष्टकायस्थितिप्रमितो ज्ञेयः, एकेन्द्रियत्वेनोत्पि-  
त्सोविग्रहगतौ तावत्कालं तद्वन्धोपलम्भात् ॥३५१॥ अथ कर्मणकाययोगाऽनाहारिरूपयोमार्गणयो-  
र्वध्यमानानामध्रुवबन्धिनीनां प्रकृतीनामनुत्कृष्टरसबन्धोत्कृष्टकालविषयकं मतान्तरं प्रतिपादयन्नाह—

थावरपाउग्गाणं वत्तीसाए हवेज समयतिगं ।

दुखणा तेत्तीसाए तसपाउग्गाण विंति परे ॥३५२॥

थावरपाउग्गाओ पयडी वत्तीसअध्रुवबंधीओ ।

सायेयर-हस्सरई सोगारइणपुमतिरियदुगं ॥३५३॥

एगिंदियहुं डउरलपरघाऊमासआयवदुगाणि ।

णवथावराइवायरतिगथिरजुगलजसणीआणि ॥३५४॥

(प्रे०) 'थावर०' इत्यादि, 'थावरपाउग्गाणं' ति तत्र स्थावरप्रायोग्याः प्रकृतयो नाम याः  
प्रकृतयो बध्यमानेन स्थावरनाम्ना सह बध्यन्ते, तासां स्थावरप्रायोग्याणां बध्यमाणानां द्वात्रिंशतो  
नामकमोत्तरप्रकृतीनामनुत्कृष्टरसबन्धस्योत्कृष्टः कालः समयत्रिकं त्रयः समया भवति, कर्मणकाय-  
योगाऽनाहारिमार्गणयोरिति अनुवर्त्तते । तथा 'तसपाउग्गाण' ति याः प्रकृतयः स्थावरनाम्ना  
सह नैव किन्तु त्रसनामसहगता एव बध्यन्ते तास्त्रसप्रायोग्यास्तासां त्रयस्त्रिंशतः प्रकृतीनामनुत्कृष्टरस-  
बन्धस्योत्कृष्टः कालो 'दुखणा' ति द्वौ समयौ इति 'परे' केचिदन्ये आचार्या ब्रुवन्ति । यतो विग्रह-  
गतौ वर्त्तमानः त्रसतया स्थावरतया बोत्पद्यमानो जन्तुस्तत्प्रायोग्या एव प्रकृतीर्बध्नातीति तेषामभि-  
प्राय इति । अथ स्थावरप्रायोग्या द्वात्रिंशत् प्रकृतीरेव दर्शयति 'थावरपाउग्गाओ' इत्यादिना,  
तद्यथा—मातासाते हास्यरती शोकारती नपुंसकवेदः तिर्यग्द्विकमेकेन्द्रियजातिहुंडकसंस्थानमौदा-  
रिकशरीरनाम पराधातनाम उच्छ्वासनाम आतपनामोद्योतनाम दुस्वरनाम्नस्त्रसप्रायोग्यत्वात् तद्वज्रं  
स्थावरनवकं वादरत्रिकं स्थिरशुभे यशःकीर्तिनाम नीचैर्गोत्रमिति ॥३५२-३५४॥

अथ वेदमार्गणासु बन्धार्हणामध्रुवबन्धिनीनामनुत्कृष्टरसबन्धस्योत्कृष्टकालं प्रविष्टयिषु-  
रादौ तावत्स्त्रीवेदमार्गणायां तं दर्शयन्नाह—

थीअ पणवण्णपलिआ सत्तपुमाइतिणराइगाण तहा ।

उरलोवंगार्इणं तिण्हं होएइ देसूणा ॥३५५॥



अहियपणवण्णपलिया पणपरघाइउरलाण तित्थस्स ।

देसूणपुव्वकोडी ऊणतिपल्लाऽत्थि चउसुराईणं ॥३५६॥ (गीतिः)

(प्रे०) 'थोअ' इत्यादि, स्त्रीवेदमार्गणायां 'पुमसुखगइपदमागिइसुभगतिगुच्च' इति प्रकृत-  
द्वारसत्कप्रकृतिसंग्रहगाथावयवोक्तानां पुरुषवेदादीनां सप्तानां प्रकृतीनां 'णरदुगवइराणि' इति मनुष्य-  
द्विकादीनां तिसृणां तथाशब्दः समुच्चयार्थः 'उरलोवगपणिदियतस' इति औदारिकाङ्गोपाङ्गादीनां  
तिसृणां चेति सर्वसंख्यया त्रयोदशानां प्रकृतीनामनुत्कृष्टरसस्योत्कृष्टो बन्धकालो देशोनानि पञ्च-  
पञ्चाशत् पल्योपमानि भवति । अन्तर्मुहूर्त्तात्मकाऽपर्याप्तावस्थानन्तरं समासादितसम्यक्त्वाया उत्कृष्ट-  
स्थितिकेशानाऽपरिगृहीताया देव्यास्तावत्कालमेव नैरन्तर्येण तद्बन्धोपलम्भात्, सम्यक्त्वयुक्तायास्तत-  
श्च्युतायाः सत्यपि पुरुषवेदादिबन्धे तस्याः पुंस्त्वेनोत्पादेन मार्गणाऽपगमात् न ततोऽपि अधिकतर-  
कालस्य संभवः । तथा 'परघूससवायरतिगाणि' इति प्रकृतिसंग्रहगाथावयवोक्तानां पराघातनामोच्छ-  
वासनाम वादरत्रिकमिति पराघातनामादीनां पञ्चानामौदारिकशरीरनाम्नश्चेति षण्णां प्रकृतीनामनु-  
त्कृष्टरसबन्धस्योत्कृष्टः कालः 'अहिय' इति साधिकानि पञ्चपञ्चाशत् पल्योपमानि, पञ्चपञ्चाशत्-  
पल्योपमात्मकोत्कृष्टस्थितिकेशानदेवीतयोत्पित्तोः संख्येयवर्षापुष्कायाः मिथ्यादृष्टिस्त्रियः स्वभवचर-  
मान्तर्मुहूर्त्तदारभ्य देवीसत्कभवपर्यन्तं यावत्तथा सुरसदनाच्च्युतायास्तस्या अनन्तराऽऽगामिभवाऽऽद्या-  
ऽन्तर्मुहूर्त्ते सततं तद्बन्धोपलम्भात्, रसबन्धाऽध्यवसायेभ्यः यथोक्तकालसमयानामसंख्येयगुणही-  
नत्वेन तावत्कालमुत्कृष्टरसबन्धस्यानावश्यकत्वाच्च । नवरमौदारिकशरीरनाम्नो देवीप्राग्भवसत्कान्तर्मुहूर्त्तं  
न ग्राह्यं, तत्र वैक्रियशरीरनाम्नो बन्धप्रवर्त्तनात् । तथा 'तित्थस्स' इति जिननाम्नोऽनुत्कृष्टरसबन्ध-  
स्योत्कृष्टः कालो देशोना पूर्वकोटिः, पूर्वकोट्यायुष्कमानुष्या वर्षपथक्त्वस्वाऽऽयुष्के निकाचितजिनना-  
म्न्या आभवं तद्बन्धोपलम्भात् । आगामिनि भवे तु तस्याः पुंस्त्वेनोत्पादसद्भावेन मार्गणोपरमात्  
नात्रोक्तात् कालादधिकतरस्य कालस्य संभवः । तथा 'चउसुराईणं' इति देवद्विकवैक्रियद्विकरू-  
पाणां चतसृणां प्रकृतीनामनुत्कृष्टरसबन्धस्योत्कृष्टः कालः 'ऊण' इति किञ्चिदनानि त्रिपल्योपमानि,  
अपर्याप्तावस्थायां युगलिन्यास्तद्बन्धाभावात् अपर्याप्तावस्थासत्काऽन्तर्मुहूर्त्तरहितानि त्रीणि पल्योपमा-  
नीत्यर्थः, पर्याप्तावस्थायां युगलिकानां सततं देवद्विकवैक्रियद्विकयोर्बन्धसद्भावात् । अथात्रोक्त-  
शेषाणां यासां पञ्चचत्वारिंशतोऽध्रुवबन्धिनीनां प्रकृतीनां प्रत्येकमनुत्कृष्टरसबन्धस्य काल उत्कृष्टतोऽन्त-  
र्मुहूर्त्तं भवति ता एव दर्शयामः,—सातासाते हास्यरती शोकारती स्त्रीनपुंसकवेदौ नरकद्विकं तिर्यग्द्विकं  
जातिचतुष्कमाहारकद्विकमाद्यवर्जं संहननपञ्चकमाद्यवर्जं मंस्थानपञ्चकमप्रशस्तावहायोगतिरातपनामो-  
द्योतनाम स्थिरशुभे यशःकीर्त्तिनाम स्थावरदशकं नीचैर्गोत्रमिति पञ्चचत्वारिंशदिति ॥३५५-३५६॥

अथ पुरुषवेदमार्गणायां प्रकृतं प्रकटयन्नाह—

पुरिसे ओघव्व भवे वारपुमाईण पणणराईणं ।

तेत्तीसा अयरा सगपणिंदियाईण उण तिवट्टिसयं ॥३५७॥ (गीतिः)

(प्रे०) 'पुरिसे' इत्यादि, पुरुषवेदमार्गणायां 'पुससुखगइपदमागिइसुभगतिगुच्चसुरविउवदुग-  
तित्थ' मिति द्वादशानां पुरुषवेदादीनां प्रकृतीनामनुत्कृष्टरसबन्धस्योत्कृष्टकाल ओघवद् भवति,  
तद्यथा—पुरुषवेदप्रशस्तविहायोगतिसमचतुरस्रसंस्थानसुभगत्रिकोच्चैर्गोत्ररूपाणां सप्तानामनुत्कृष्टर-  
सबन्धस्योत्कृष्टः कालो द्वात्रिंशदधिकं सागरोपमाणां शतम् । देवद्विकवैक्रियद्विकयोरनुत्कृष्टरसबन्धस्यो-  
त्कृष्टः कालो देशोनपूर्वकोटये कत्रिभागाऽभ्यधिकानि त्रीणि पल्योपमानि । जिननाम्नोऽनुत्कृष्टरस-  
बन्धस्योत्कृष्टः कालो देशोनमनुजभवद्वयकालेनाऽधिकानि त्रयस्त्रिंशत् सागरोपमाणि । भावनाऽत्रौघ-  
वदेव । तथा 'पणणराईणं' ति मनुष्यद्विकौदारिकद्विकवच्चर्षभनाराचनामरूपाणां पञ्चानामनुत्कृष्ट-  
रसबन्धस्योत्कृष्टः कालस्त्रयस्त्रिंशत् सागरोपमाणि, अनुत्तरवासिसुरस्य तावत्प्रमाणां स्वोत्कृष्टभव-  
स्थिति यावत् सततं तद्वन्धोपलम्भात् । तथा 'सगपणिंदियाईणं' ति पञ्चेन्द्रियजातिस्त्रसनाम  
पराघातनामोच्छ्वासनाम वादरत्रिकमिति सप्तानां प्रकृतीनामनुत्कृष्टरसबन्धस्योत्कृष्टः कालस्त्रिपद्य-  
धिकं शतं सागरोपमाणां भवति, तद्यथा—कश्चित् पूर्वकोट्यायुष्को मनुष्योऽष्टवार्षिकः सन् देशगिरिति  
प्रतिपद्याऽऽभवं च तां परिपाल्य चतुःपल्योपमस्थितिकेषु देवेषु संपर्वत्वमनुभूयाऽप्रतिपतितसम्यक्त्व  
एव मनुष्येषु समुत्पद्य सम्पूर्णं च संयमं परिपाल्य नवमग्रैवेयकविमाने एकत्रिंशत्सागरोपमस्थि-  
तिकोऽमरो भूत्वा उत्पादोत्तरकालं मिथ्यात्वोदयवान् भवति, च्यवनकाले च सम्यक्त्वं प्रतिपद्य  
षट्षष्टिसागरोपमाणि अच्युतदेवलोके वारत्रयेणाऽनुभवति, पुनरन्तर्मुहूर्तं सम्यग्मिथ्यादृष्टित्वमनुभूय  
भूषोऽपि सम्यक्त्वमवाप्य विजयादिषु वारद्वयेन पुनः षट्षष्टिसागरोपमाणि समनुभवति ।  
एतेषु पूर्वोक्तेषु मनुजादिभवेषु क्वचित् सम्यक्त्वबलात् क्वचिच्च भवप्रत्ययात् स जीव एताः प्रकृतीः  
सततं बध्नाति, अतो यथोक्तः कालः प्राप्यते आसां सप्तानामनुत्कृष्टरसबन्धस्यापि, उत्कृष्टरसबन्धस्य  
क्षपकश्रेणावेव भावात् ।

अथोक्तशेषाणां यासां पञ्चचत्वारिंशतोऽध्रुवबन्धिनीनां प्रत्येकमनुत्कृष्टरसबन्धस्योत्कृष्टः  
कालोऽन्तर्मुहूर्तं भवति, ता अनन्तरोक्तगाथाविवृतिप्रान्तादवसेयाः । इति पुरुषवेदमार्गणायामेकोनसप्त-  
तेरध्रुवबन्धिनीनां प्रकृतीनामनुत्कृष्टरसबन्धस्योत्कृष्टकालप्ररूपणा कृता ॥३५७॥

अथ नपुंसकवेदमार्गणायामध्रुवबन्धिनीनामनुत्कृष्टरसबन्धस्योत्कृष्टकालस्य प्रचिकटयिषयाऽऽह-  
णपुमे तेत्तीसुदही सत्तपुमाइतिणराइगाण भवे ।

देसूणाऽब्भहिया उण उरलोवंगाइअट्ठण्हं ॥३५८॥

उरलतितिरियाईण ओघव्व हवेज्ज चउसुराईणं ।

देसूणपुव्वकोडी जिणस्स अब्भहियमयरतिगं ॥३५९॥

(प्रे०) 'णपुमे' इत्यादि, नपुंसकवेदमार्गणायां पुरुषवेदप्रशस्तविहायोगतिप्रथमसंस्थान-  
सुभगत्रिकोच्चैर्गोत्ररूपाणां पुरुषवेदादीनां सप्तानां मनुष्यद्विकवर्जभनाराचरूपाणां तिसृणां मनु-  
ष्यद्विकादीनां चेति दशानां प्रकृतीनामनुत्कृष्टरसबन्धस्योत्कृष्टः कालस्त्रयस्त्रिंशत्सागरोपमाणि  
देशोनानि, उत्कृष्टस्थितिकसम्यग्दृष्टिसप्तमपृथ्वीनारकस्य भवाऽऽद्यान्तिमाऽन्तर्मुहूर्तयोर्मिथ्या-  
त्वसद्भावेनाऽन्तर्मुहूर्तद्वयोनानि त्रयस्त्रिंशत् सागरोपमाणि भवतीत्यर्थः, अन्तर्मुहूर्तादूर्ध्वं समा-  
सादितसम्यक्त्वस्य सप्तमपृथ्वीनारकस्य भवचरमान्तर्मुहूर्तं यावत् सम्यक्त्वबलात् एतत्प्रतिपक्ष-  
भूतस्त्रीवेदादिबन्धाभावेनाऽन्तर्मुहूर्तद्वयोनानि त्रयस्त्रिंशत् सागरोपमाणि यावत् पुरुषवेदादीनां  
दशानां नैरन्तर्येण बन्धो भवतीति भावः ।

तथा 'उरलोचंगाहभट्टणहं' ति औदारिकाङ्गोपाङ्गनाम पञ्चेन्द्रियजातिः त्रसनाम परा-  
धातनामोच्छ्वासनाम बादरत्रिकमित्यष्टानां प्रकृतीनामनुत्कृष्टरसबन्धस्योत्कृष्टः कालः 'अवभ-  
हिया' ति अभ्यधिकानि त्रयस्त्रिंशत्सागरोपमाणि भवति, सप्तमपृथ्वीनारकस्य तथाभवस्वामा-  
व्यादाऽऽभवमाऽऽगामिभवाऽऽद्यान्तर्मुहूर्तं च नियमेन तद्वन्धोपलम्भात् । तथा 'उरलतितिरिया-  
ईण' ति औदारिकशरीरनाम तिर्यग्द्विकं नीचैर्गोत्रमिति चतसृणां प्रकृतीनामनुत्कृष्टरसबन्धस्योत्कृष्टः  
काल ओधवद् भवति, स चैवम्-औदारिकशरीरनाम्नोऽनुत्कृष्टरसबन्धस्योत्कृष्टः कालोऽसंख्येयपु-  
द्गलपरावर्ताः साधिकैकेन्द्रियकायस्थितिमितो भवति । तिर्यग्द्विकनीचैर्गोत्रयोः पुनरसंख्येयलोकाः  
साधिकतेजोवायूत्कृष्टकायस्थित्यात्मकाऽसंख्येयलोकाकाशप्रदेशराशिप्रमितसमयप्रमाणो भवतीत्यर्थः,  
भावनात्रौघवदेव । तथा 'चउसुराईणं' ति देवद्विकवैक्रियद्विकरूपाणां चतसृणामनुत्कृष्ट-  
रसबन्धस्योत्कृष्टः कालो देशोना पूर्वकोटिः, पूर्वकोटयायुष्कस्य मनुष्यस्य तिरश्चो वा सम्यक्त्व-  
प्राप्त्युत्तरकालं नैरन्तर्येण तद्वन्धोपलम्भात् । न चाऽसंख्येयवर्षायुष्कं युगलधर्मिणमाश्रित्यातोऽपि  
दीर्घतरः कालः प्राप्यते एतन्निरन्तरबन्धस्येति वाच्यम्, युगलिकस्य स्त्रीपुरुषाऽन्यतरवेदिन्वेन प्रकृत-  
मार्गणाबाह्यत्वात्, नपुंसकवेदिनो मनुष्यस्य तिरश्चो वा नियमेन मिथ्यादृष्टितयोत्पादसद्भावेन  
सम्यक्त्वप्राप्त्युत्तरकालात्परत एवाऽऽसां निरन्तरबन्धसम्भवाच्च देशोना पूर्वकोटिरित्युक्तम् ।

तथा 'जिणस्स' ति जिननाम्नोऽनुत्कृष्टरसबन्धस्योत्कृष्टः कालोऽभ्यधिकमतरत्रिकं साधिक-  
त्रीणि सागरोपमाणीत्यर्थः पल्योपमाऽसंख्येयभागाम्यधिकत्रिसागरोपमास्थितिकस्य पूर्वभवनिकाचित-  
जिननाम्नस्तृतीयपृथ्व्याद्यप्रतरनारकस्य तावत्कालं नैरन्तर्येण तद्वन्धसम्भवात् । अचिरव्याख्यातस्त्री-  
वेदमार्गणाविष्टुतिप्रान्तोक्तानां तिर्यग्द्विकनीचैर्गोत्रवर्जानामत्रोक्तशेषाणां सातवेदनीयादीनां द्विचन्वा-  
रिंशतोऽध्रुवबन्धिनीनां प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तं भवति, तिर्यग्द्विकनीचै-  
र्गोत्रयोर्वर्जनं चात्र तयोरनुत्कृष्टरसबन्धकालस्यौघवदतिदिष्टत्वात् ॥ ३५८-३५९ ॥

अथ मतिज्ञानादिमार्गणासु प्रकृतं प्रकटयन्नाह-

णाणतिगे ओहिम्मि य सम्मखइअवेअगेसु विण्णेयो ।

जेट्ठा सगकायठिई चउदसपणिंदियाईणं ॥३६०॥

पंचणराईण भवे तेत्तीसुदही जिणस्स तेऽब्भहिया ।

अहियतिपल्लाऽत्थि सुराइचउण्हं वेअगे उ देसूणा ॥३६१॥ (गोतिः)

(प्रे०) 'णाणतिगे' इत्यादि, मतिज्ञान-श्रुतज्ञाना-स्वधिज्ञाना-स्वधिदर्शन-सम्यक्त्वौघ-  
क्षायिकसम्यक्त्व-क्षायोपशमिकसम्यक्त्वरूपासु सप्तसु मार्गणासु पञ्चेन्द्रियजातित्रसनामपरा-  
घातनामोच्छ्वासनामवादरत्रिकपुरुषवेदसुखगतिप्रथमसंस्थानसु भगत्रिकोच्चैर्गोत्ररूपाणां पञ्चेन्द्रिय-  
जात्यादीनां चतुर्दशानां प्रकृतीनामनुत्कृष्टरसबन्धस्योत्कृष्टः कालः 'जेट्ठा सगकायठिई'  
तत्तन्मार्गणोत्कृष्टकायस्थितिर्विज्ञेयः, श्रेणिविरहितावस्थायां सततं तद्वन्धोपलम्भात् । तथा  
'पंचणराईण' ति मनुष्यद्विकौदारिकद्विकवज्रर्पभनाराचरूपाणां पञ्चानामनुत्कृष्टरसबन्धस्योत्कृष्टः  
कालस्त्रयस्त्रिंशत् सागरोपमाणि, सर्वार्थसिद्धसुरस्य तावत्कालं नैरन्तर्येण तद्वन्धोपलम्भात् । तथा  
'जिणस्स' ति जिननाम्नो देशोनमनुजभवद्वयेनाभ्यधिकानि त्रयस्त्रिंशत् सागरोपमाणि, भावनौघ-  
वत् । तथा 'सुराइचउण्हं' ति देवद्विकवैक्रियद्विकरूपाणां चतसृणां प्रकृतीनामनुत्कृष्टरसबन्ध-  
स्योत्कृष्टकालो देशोनपूर्वोत्थेकत्रिभागाम्यधिकानि त्रीणि पल्योपमानि, भावनौघवत् । अत्रैव विशेषं  
दर्शयति 'वेअगे उ देसूणा' तुरेवार्थः ततः वेदके क्षायोपशमिकसम्यक्त्वमार्गणायां देवद्विकवैक्रिय-  
द्विकयोरनुत्कृष्टरसबन्धस्योत्कृष्टः कालो देशोनानि त्रीणि पल्योपमानि भवति, चतुर्विंशत्यष्टाविंशति-  
मोहनीयप्रकृतिसत्कर्मणः क्षयोपशमसम्यग्दृष्टेयुर्गलिकतयोत्पादाभावेन यथासंभवं सम्यक्त्वप्राप्तिसम-  
नन्तरमेव तद्वन्धकयुगलिकस्य प्रस्तुतमार्गणायां प्रवेशात् । प्रस्तुतासु सप्तस्त्रपि मार्गणासु सातासाते  
हास्यरती शोकारती स्थिरास्थिरे शुभाशुमे यशःकीर्त्यशःकीर्त्ती आहारकादिकमिति चतुर्दशानां प्रत्येक  
मनुत्कृष्टरसबन्धस्योत्कृष्टकालोऽन्तर्मुहूर्तः, तत्प्रकृतिबन्धस्योत्कृष्टत आन्तर्मुहूर्तिकत्वात् ॥३६०-३६१॥

अथ मनःपर्यवज्ञानादिमार्गणासु संभाव्यमानबन्धानामध्रुवबन्धिनीनामनुत्कृष्टरसस्योत्कृष्टं  
बन्धकालं चिचिन्तयिषुराह—

मणणाणसंजमेसुं समइअछेअपरिहारदेसेसुं ।

जेट्ठा सगकायठिई गुणवीसपणिंदियाईणं ॥३६२॥

(प्रे०) 'मणणाण०' इत्यादि, मनःपर्यवज्ञान-संयमौघ-सामायिक-संयम-छेदोपस्थापनीय-  
संयम-परिहारविशुद्धिसंयम-देशविरतिरूपासु षट्सु मार्गणामु पणिंदियतसपरघूसासबायरतिगाणि ।  
पुमसुखगणपदमागिडसुभगतिगुच्चसुरविउवदुगतित्थ'मिति प्रस्तुतकालद्वारमत्कप्रकृतिसंग्रहगाथोक्तानां  
पञ्चेन्द्रियजात्यादीनामेकोनविंशतेरध्रुवबन्धिनीनां प्रकृतीनामनुत्कृष्टरसबन्धस्योत्कृष्टः कालः 'जेट्ठा'

ति उत्कृष्टा स्वकायस्थितिः देशोनपूर्वकोटिप्रमितप्रकृतमार्गणोत्कृष्टकायस्थितिमितो भवतीत्यर्थः, प्रकृतमार्गणानां प्रत्येकमुत्कृष्टतस्तावत्कालाऽवस्थानात्, समग्रां कायस्थितिं यावत् सततं तद्वन्धो-पलम्भाच्च । अत्रोक्तातिरिक्तानां सातासाते हास्यरती शोकारती आहारकद्विकं स्थिरास्थिरे शुभाशुभे यशःकीर्त्यशःकीर्तीति चतुर्दशानामध्रुवबन्धिनीनां प्रकृतीनामनुत्कृष्टरसबन्धस्योत्कृष्टः कालोऽन्त-र्मुहूर्तं भवति, ततः परं स्वप्रतिपक्षप्रकृतिबन्धसद्भावेन स्वबन्धविरमणात् । देशविरतिमार्गणायां त्वनन्तरोक्तानां द्वादशानामेव यथोक्तः कालो वाच्यः, तत्राहारकद्विकस्य बन्धाभावात् ॥३६२॥

अथ मत्यज्ञानादिषु चतसृषु मार्गणसु अनुत्कृष्टरसबन्धस्योत्कृष्टं कालं निरूपयिषुराह—

तिरियाइतिगुरलाणं अण्णाणदुगे अभवियमिच्छेसुं ।

ओधव्व एगतीसा अयरा णेयो णरदुगस्स ॥३६३॥

देसूणं पल्लतिगं सुखगइआइछगचउसुराईण ।

साहियतेत्तीसुदही उरलोवंगाइअट्टण्हं ॥३६४॥

(प्रे०) ‘तिरियाई’ त्यादि, मत्यज्ञान-श्रुताऽज्ञाना-ऽभव्य-मिथ्यात्वरूपासु चतसृषु मार्गणसु तिर्यगद्विकनीचैर्गोत्रौदारिकशरीरनाम्नामनुत्कृष्टरसबन्धस्य उत्कृष्टः काल ओधवद् भवति, स च तिर्यगद्विकनीचैर्गोत्रयोरसंख्येयलोकाकाशप्रदेशराशिप्रमितममयप्रमाणः साधिकतेजो-वायूत्कृष्टकायस्थितिप्रमितः । औदारिकशरीरनाम्नाऽसंख्येयपुद्गलपरावर्तमितः साधिकैकेन्द्रि-योत्कृष्टकायस्थितिमितो भवति, भावनौघवत् । ‘णरदुगस्स’ ति मनुष्यद्विकस्यानुत्कृष्टरसबन्ध-स्योत्कृष्टकाल एकत्रिंशत् मागरोपमाणि, नवमग्रैवेयकसुगस्य प्रस्तुतमार्गणास्वन्तःप्रवेशात् उत्कृष्ट-स्थितिकस्य च तस्य भवप्रत्ययादेतावत्कालं मनुष्यद्विकबन्धस्य प्रवर्तनात् । तथा ‘सुखगइआइछ-गचउसुराईणं’ ति सुखगतिसमचतुरस्रसंस्थानसुभगत्रिकोच्चैर्गोत्रदेवद्विकवैक्रियद्विकरूपाणां दशानामनुत्कृष्टरसबन्धस्योत्कृष्टः कालो देशोनं पल्योपमत्रिकम्, प्रस्तुतमार्गणावर्तियुगलधर्मिणाम-पर्याप्तावस्थायां तत्प्रतिपक्षभूतकुखगत्यादीनां बन्धसद्भावेनाऽपर्याप्तावस्थासत्काऽन्तर्मुहूर्तेन न्यू-नानि त्रीणि पल्योपमानि यावत् नैरन्तर्येण तद्वन्धोपलम्भात्, तदुत्कृष्टरसस्य तु मत्यज्ञानादिषु तिसृषु मार्गणसु केनचित् सम्यक्त्वाभिमुखेनाऽभव्यमार्गणायां च केनचित् कदाचिदेव सर्वविशुद्धेन सज्जिना बध्यमानत्वाच्च । तथा ‘उरलोवंगाइअट्टण्हं’ ति औदारिकाङ्गोपाङ्गनाम पञ्चेन्द्रिय-जातिस्त्रसनाम पराघातनामोच्छ्वापनाम वादरत्रिकमित्यष्टानां प्रकृतीनामनुत्कृष्टरसस्योत्कृष्टो बन्ध-कालः साधिकत्रयस्त्रिंशत्मागरोपमाणि, सप्तमपृथ्वीनारकस्य स्योत्कृष्टमर्वास्थित्यात्मकेषु त्रयस्त्रिंशत्-सागरोपमेसु आंगामितिर्यग्भवाद्यान्तर्मुहूर्ते च सततं तद्वन्धोपलम्भात् । अथ उक्तशेषाणां यासाम-ध्रुवबन्धिनीनां द्विचत्वारिंशतः प्रकृतीनामनुत्कृष्टरसबन्धस्योत्कृष्टकालोऽन्तर्मुहूर्तं भवति ता एव

दर्शयामः—सातासाते हास्यरती शोकारती त्रयो वेदाः नरकद्विकं जातिचतुष्कं संहननषट्कं संस्थान-  
पञ्चकमप्रशस्तविहायोगतिरातपनामोद्योतनाम स्थिरशुभे यशःकीर्तिनाम स्थावरदशकमिति द्विचत्वा-  
रिंशदिति ॥३६३-३६४॥

अथ विभङ्गज्ञानमार्गणायां संभाव्यमानबन्धानामध्रुवबन्धिनीनां प्रकृतीनामनुत्कृष्टरसबन्ध-  
स्योत्कृष्टं कालं प्रचिकटयिषुराह—

विभंगे कायठिई गुरु तितिरियाइणवुरलाईणं ।

जलहीण एगतीसा जाणेयव्वो णरदुगस्स ॥३६५॥

(प्र०) 'विभंगे' इत्यादि, विभङ्गज्ञानमार्गणायां तिर्यग्द्विकनीचैर्गोत्रौदारिकद्विक-  
पञ्चेन्द्रियजातित्रसनामपराधातोच्छ्वासवादरत्रिकरूपाणां द्वादशानां प्रकृतीनामनुत्कृष्टरसबन्ध-  
स्योत्कृष्टः कालः 'कायठिई' ति मार्गणोत्कृष्टकायस्थितिः, उत्कृष्टस्थितिकमिथ्यादृष्टिसप्तम-  
पृथ्वीनारकस्याऽऽभवं तद्वन्धप्रवर्तनात् । अत्र 'व्याख्यानाद् विशेषप्रतिपत्तेः' देशेना कायस्थि-  
तिर्ज्ञेया, नारकस्यैव नैरन्तर्येण तद्वन्धप्रवर्तनात् । मतान्तरेण तु सम्पूर्णा कायस्थितिरपि बोध्या,  
कुतः ? एतन्मते सप्तमपृथ्वीनारकस्योत्कृष्टभवस्थितेः सकाशात् मार्गणाकायस्थितेः किञ्चिन्न्यूनत्वात् ।

'जलहीण' इत्यादि, मनुष्यद्विकस्यैकत्रिंशत्सागरोपमाणि, उत्कृष्टस्थितिकग्रैवेयकसुरस्या-  
ऽऽभवं तद्वन्धोपलम्भात् । 'मुहुत्ततो अवक्लृप्तामाणे' ति वचनादुक्तशेषाणामिह बन्धार्हाणां द्विपञ्चा-  
शतोऽध्रुवबन्धिप्रकृतीनामनुत्कृष्टरसबन्धस्योत्कृष्टकालोऽन्तर्मुहूर्तम्, कुतः ? तासां परावर्तमानत्वात्,  
परावर्तमानप्रकृतिसहचारित्वाद् वा । इमाश्च ता द्विपञ्चाशत्—देवद्विकं नरकद्विकं जातिचतुष्कं  
वैक्रियद्विकं संहननषट्कं संस्थानषट्कं विहायोगतिद्विकमातपोद्योतनाम्नी स्थावरदशकं स्थिरषट्कं  
सातासाते हास्यरती शोकारती त्रयो वेदाः उच्चैर्गोत्रञ्चेति ॥३६५॥

अथाऽसंयममार्गणायां प्रकृतं व्याचिख्यासुराह—

उरलोवंगईणं पंचदसण्हमयतेऽहिया जलही ।

तेत्तीसोघव्व भवे सगतिरियाइगसुराइपणगाणं ॥३६६॥ (गोतिः)

(प्र०) 'उरलोवंगईणं' इत्यादि, असंयममार्गणायां 'उरलोवगपणिद्वितसपरघूसासत्रायरतिगाणि ।  
पुमसुखगइपदमागिइसुभगतिगुच्च' इति औदारिकाङ्गोपाङ्गनामादीनां पञ्चदशानां प्रकृतीनामनुत्कृष्टरस-  
बन्धस्योत्कृष्टः कालः 'अहिया जलही तेत्तीसा' ति साधिकानि त्रयस्त्रिंशत् सागरोपमाणि भवति,  
तद्यथा—सप्तमपृथ्वीनारकस्य त्रयस्त्रिंशत्सागरोपमात्मकस्योत्कृष्टकायस्थितिं यावदागामितिर्यग्-  
भवाऽऽद्याऽन्तर्मुहूर्ते च सततमौदारिकाङ्गोपाङ्गनाम्नो बन्धोपलम्भात् । तथाऽत्रोक्तानां पञ्चेन्द्रिय-  
जात्यादीनां चतुर्दशानां त्रयस्त्रिंशत्सागरमितोत्कृष्टस्थितिकाऽनुत्तरसुरस्य दिवि त्रयस्त्रिंशत्सागरो-



पमाणि यावत् ततोऽपि च्युतस्य तस्य मनुजभवे देशोनपूर्वकोटिं यावच्च सततं तद्वन्धोपलम्भात्, देशोनत्वं चात्र मनुजभवे तस्य यथाकालं संयतत्वप्रतिपत्तिरसम्भवात् । इत्येवमौदारिकाङ्गोपाङ्गिनाम्नोऽनुत्कृष्टसंबन्धस्योत्कृष्टः कालोऽन्तर्मुहूर्ताऽभ्यधिकानि त्रयस्त्रिंशत्सागरोपमाणि, पञ्चेन्द्रियजात्यादीनां चतुर्दशानां तु देशोनपूर्वकोट्याऽभ्यधिकानि त्रयस्त्रिंशत्सागरोपमाणीत्यर्थः । तथा 'तिरियदुग णीअं तह णरदुगबइराणि उरलं च' इति गाथावयवोक्तानां तिर्यग्द्विकादीनां सप्तानां 'सुरविउ-बदुगतित्य' मिति देवद्विकादीनां पञ्चानां चेति सर्वसंख्यया द्वादशानां प्रकृतीनामनुत्कृष्टसंबन्धस्योत्कृष्टः काल ओघवद् भवति । तद्यथा—तिर्यग्द्विकनीचैर्गोत्ररूपाणां तिसृणामनुत्कृष्टसंबन्धस्योत्कृष्टकालोऽसंख्येयलोकाकाशप्रदेशराशिप्रमितसमयप्रमाणः असंख्येयोत्सर्पिण्यवसर्पिण्यात्मकसाधिकतेजोवायूत्कृष्टकायस्थितिप्रमाण इत्यर्थः । मनुष्यद्विकवर्षभनाराचरूपाणां तिसृणां त्रयस्त्रिंशत्सागरोपमाणि, उत्कृष्टस्थितिकाऽनुत्तरसुरस्य तावत्कालं सततं तद्वन्धोपलम्भात् । औदारिकशरीरनाम्नोऽसंख्येयाः पुद्गलपरावर्त्ताः, एकेन्द्रियोत्कृष्टकायस्थितेस्तावन्मितत्वात् । सुरद्विकवैक्रियद्विकयोर्देशोनपूर्वकोटि-त्रिमोणाऽभ्यधिकानि त्रीणि पण्योपमानि । जिननाम्नोऽनुत्कृष्टसंबन्धस्योत्कृष्टः कालः साधिक-त्रयस्त्रिंशत्सागरोपमाणि भवति । तथात्रोक्तशेषाणां सातासाते हास्यरती शोकारती स्त्रीनपुंसकवेदौ नरकद्विकं जातिचतुष्कमाद्यवर्जसंहननपञ्चकमाद्यवर्जसंस्थानपञ्चकमप्रशस्तविहायोगतिरातपनामो-द्योतनाम स्थिरशुभे यशःकीर्तिनाम स्थावरदशकमिति चत्वारिंशतोऽध्रुवबन्धिनीनां प्रकृतीनां प्रत्येकमनुत्कृष्टसंबन्धस्योत्कृष्टः कालोऽन्तर्मुहूर्तः, कुतः ? ततः परं नैरन्तर्येण तद्वन्धासंभवात् ॥३६६॥

अथ तिसृषु प्रशस्तलेश्यामार्गणास्वाह—

तीसुं सुहलेसासुं चउदसगपणिंदियाइतित्थाणं ।

जेट्ठा-सगकायठिई सा हीणा पणणराईणं ॥३६७॥

(प्रे०) 'तीसुं' इत्यादि, तिसृषु प्रशस्तलेश्यामार्गणासु 'पणिंदियतसुपरधूमासबायरतिगाणि ।

पुमसुखगइपदमागिइसुभगतिगुं' इति कालद्वारसत्कप्रकृतिसग्रहगाथोक्तानां चतुर्दशानां जिननाम्न-

थानुत्कृष्टसंबन्धस्योत्कृष्टः कालः 'जेट्ठा' ति तत्तन्मार्गणोत्कृष्टकायस्थितिः, प्रस्तुतमार्गणागतसम्यग्-

दृष्टिदेवानां स्वोत्कृष्टभवस्थितिः यावत् स्वप्राग्भवाऽऽगामिभवचरमप्रथमाऽन्तर्मुहूर्तयोश्च नैरन्तर्येण

तद्वन्धप्रवर्त्तनात् । तथा 'सा हीणा' इत्यादि, मनुष्यद्विकवर्षभनाराचौदारिकद्विकरूपाणां पञ्चानां

देशोना कायस्थितिः, सम्यग्दृष्टिसुरानेवाश्रित्य प्रस्तुतकालस्य संभव इति कृत्वा । देशोनत्वश्चात्राऽन्त

र्मुहूर्तद्वयात्मकं ज्ञेयम्, यथोक्तसुराणां प्राग्भवागामिभवचरमप्रथमाऽन्तर्मुहूर्तयोर्देवप्रायोग्यबन्धप्रवर्त्त-

नेन तद्वन्धाभावात् । उक्तशेषाणां तत्र तत्र बन्धार्हाणामनुत्कृष्टसंबन्धस्योत्कृष्टः कालोऽन्तर्मुहूर्तम्,

कुतः ? उच्यते—तासु कासाञ्चित् परावर्त्तमानत्वात्, कासाञ्चित् अपरावर्त्तमानत्वेऽपि तद्वन्धस्योत्कृष्ट-

वोऽप्यान्तर्मुहूर्तिकत्वात्, कासाञ्चिद् बन्धकानां मनुष्यतिर्यग्मात्रत्वेनाऽन्तर्मुहूर्तात् परतो मार्गणाया



अनवस्थानात् । इमाश्च ता उक्तशेषाः प्रकृतयः,—तत्र तेजोलेश्यामार्गणायाम् सातासाते हास्यरती शोकारती स्त्रीनपुंसकत्रेदौ तिर्यग्द्विकं देवद्विकमेकेन्द्रियजातिवैक्रियद्विकमाहारकद्विकमाद्यवर्जसंहननपञ्चकमाद्यवर्जसंस्थानपञ्चकमप्रशस्तविहायोगतिरातनामोद्योतनाम स्थिरशुभे यशःकीर्तिनाम स्थावरनामाऽस्थिरपट्कं नीचैर्गोत्रञ्चेति एकचत्वारिंशत् । पञ्चलेश्यामार्गणायामेकेन्द्रियस्थावराऽऽतपवर्जा अनन्तरोक्ता अष्टात्रिंशत् । शुक्ललेश्यामार्गणायां तिर्यग्द्विकोद्योतयोरपि बन्धाभावात् तेजोलेश्योक्ताः पञ्चत्रिंशदिति ॥३६७॥

अथ सास्वादनमार्गणायां प्रस्तुतमाह-

मासायणे णरदुगतितिरियाइगणवुरलाइगाण तहा ।

दससुखगइआईणं णेयो सगजेट्टकायठिई ॥३६८॥

(प्रे०) 'सासायणे' इत्यादि सास्वादनमार्गणायां 'णरदुग'ति मनुष्यद्विकस्य 'तितिरियाइग' ति तिर्यग्द्विकनीचैर्गोत्रयोः 'णवुरलाइगाण' ति औदारिकशरीरनाम तदङ्गोपाङ्गनाम पञ्चेन्द्रियजातिस्त्रसनाम पगघातनामोच्छ्वासनाम वादरत्रिकमिति नवानां 'दससुखगइआईणं' ति प्रशस्तविहायोगतिप्रथमसंस्थानसुभगत्रिकोच्चैर्गोत्रसुरद्विकवैक्रियद्विकरूपाणां दशानां चेति सर्वसंख्यया चतुर्विंशतेः प्रकृतीनामनुत्कृष्टरसबन्धस्योत्कृष्टः कालः मार्गणोत्कृष्टकायस्थितिः ज्ञेयः । भावना त्वेवम्—आनतादिनवमग्रैवेयकान्तः सास्वादनः सुरः सास्वादनोत्कृष्टकायस्थितिं यावद् मनुष्यद्विकस्याऽनुत्कृष्टरसबन्धं कर्तुं मर्हति तस्य भवप्रत्ययेनैव मनुष्यद्विकबन्धसम्भवात्, शेषत्रिगतिकानां सहस्रारान्तानां च सुराणां सास्वादनानां तिर्यग्द्विकादीनां परावृत्त्या बन्धसद्भावेन तावत्कालं नरद्विकस्य नैरन्तर्येण बन्धासंभवादानतादिसुरस्यात्र ग्रहणम् । तिर्यग्द्विकनीचैर्गोत्रयोस्तु सप्तमपृथ्वीनारकमाश्रित्यैतावत्कालं निरनन्तरो बन्धः प्रवर्तते, शेषचतुर्गतिकानां सासादनानां मनुष्यद्विकादिबन्धसम्भवेन सास्वादनोत्कृष्टकायस्थितिं यावद् नैरन्तर्येण तद्वन्धाभावात् । औदारिकद्विकाऽनुत्कृष्टरसबन्धस्य यथोक्तः कालस्तु देवान् नारकान् वाश्रित्य प्राप्यते, सास्वादनमनुजतिरश्चामन्तरा वैक्रियद्विकबन्धसम्भवेन तेषां षडावलिकात्मकमास्वादनोत्कृष्टकायस्थितिं यावद्विच्छिन्नतया तद्वन्धाभावात् । पञ्चेन्द्रियजातिस्त्रसनाम पगघातनामोच्छ्वासनाम वादरत्रिकमिति सप्तानामनुत्कृष्टरसबन्धस्य यथोक्तो मार्गणोत्कृष्टकायस्थितिप्रमित उत्कृष्टः कालश्चतुर्गतिकान् सास्वादनानाश्रित्य प्राप्यते, चतुर्गतिकानां सासादनानां सातन्येन तद्वन्धोपलम्भात् । तथा प्रशस्तविहायोगत्यादीनां वैक्रियद्विकपर्यन्तानां दशानां युगलिकमनुजतिरश्च आश्रित्याऽनुत्कृष्टरसबन्धस्य यथोक्तः सास्वादनोत्कृष्टकायस्थितिप्रमितः काल उपलभ्यते, पर्याप्तिकानां युगलिकानां भवप्रत्ययेनैवाऽविच्छिन्नतया तद्वन्धसद्भावात् । शेषसास्वादनानां तत्प्रतिपक्षभृताऽप्रशस्तविहायोगत्यादिभिः सह परावृत्त्या बन्धमम्भवेन तावत्कालं नैरन्तर्येण तद्वन्धाऽमम्भवाच्च । अथ यासामध्रुवबन्धिनीनामनुत्कृष्टरसबन्धस्य काल उत्कृष्टतोऽन्तर्मुहूर्तमेवा-

स्ति ताः प्रकृतीर्दर्शयामः—सातासाते हास्यरती शोकारती स्त्रीपुरुषवेदौ सेवार्त्तवर्जसंहननपञ्चकं मध्यमसंस्थानचतुष्कं कुखगतिः स्थिरशुभे यशःकीर्तिनामोद्योतनामाऽस्थिरषट्कमिति । आसा-  
मष्टाविंशतेः प्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्त्तं भवतीति ॥३६८॥

अथाऽऽहारिमार्गणायामनुत्कृष्टरसस्योत्कृष्टं बन्धकालं प्रकटयन्नाह—

आहारे तिणराइगउरलोवंगाइवीसपयडीणं ।

ओधव्व सकायठिई गुरू तितिरियाइउरलाणं ॥३६९॥

(प्रे०) 'आहारे' इत्यादि, आहारिमार्गणायां 'णरद्गवइराणि' इति तिसृणां मनुष्यद्विकादीनां प्रकृतीनाम् 'उरलोवगपणिदिमतसपरधूसासबायरतिगाणि । पुमसुखगइपदमागिइसुभगतिगुच्चसुरविउ-  
वदुर्गतत्थ' मिति विंशतेः प्रकृतीनां चेति सर्वसंख्यया त्रयोविंशतेः प्रकृतीनामनुत्कृष्टरसबन्धस्यो-  
त्कृष्टः काल ओधवद् भवति । तद्यथा—मनुष्यद्विकवर्षभनाराचरूपाणां तिसृणां त्रयस्त्रिंशत् साग-  
रोपमाणि । औदारिकाङ्गोपाङ्गनाम्नोऽन्तर्मुहूर्ताभ्यधिकानि त्रयस्त्रिंशत् सागरोपमाणि । पञ्चेन्द्रियजा-  
तिस्त्रसनाम पराघातनामोच्छ्वासनाम वादरत्रिकमिति सप्तानां पञ्चाशीत्यधिकं शतं सागरोपमाणाम् ।  
पुरुषवेदसुखगतिप्रथमाकृतिमुभगत्रिकोच्चैर्गोत्ररूपाणां सप्तानां द्वात्रिंशदधिकं शतं सागरोपमाणम् ।  
सुरद्विकवैक्रियद्विकयोर्देशोनपूर्वकोट्ये कत्रिभागाभ्यधिकानि त्रिपल्योपमानि । जिननाम्नस्तु मनुजभवद्वया-  
भ्यधिकानि त्रयस्त्रिंशत्सागरोपमाणीति । भावनौघवद् गाथा(३०१-३०३)विवृतितोऽवधारणीया । तथा  
'तिनिरियाइउरलाणं' ति तिर्यग्द्विकनीचैर्गोत्रौदारिकशरीरनामरूपाणां चतसृणां प्रकृतीनामनु-  
त्कृष्टरसबन्धस्योत्कृष्टकालः 'सकायठिई गुरू' ति मार्गणोत्कृष्टकायस्थितिरङ्गुलाऽसंख्येयभागगतप्रदेश-  
राशिप्रमितसमयविनिर्मिताऽसंख्येयोत्सर्पिण्यवसर्पिणिप्रमितो भवतीत्यर्थः, तत ऊर्ध्वं नियमेन विग्रह-  
गतिसम्भवेन तत्र चाऽनाहारित्वसद्भावेन प्रकृतमार्गणाऽयोगात् । तथा सातासाते हास्यरती शोकारती  
स्त्रीनपुंसकवेदौ नरकद्विकं जातिचतुष्कमाहारकद्विकमाधवर्जं संहननपञ्चकमाधवर्जं संस्थानपञ्चकम-  
प्रशस्तविहायोगतिरातपोद्योतनाम्नी स्थिरशुभे यशःकीर्तिनाम स्थावरदशकमित्यत्रोक्तशेषाणामध्रुव-  
बन्धिनीनां द्विचत्वारिंशतः प्रकृतीनां प्रत्येकमनुत्कृष्टरसबन्धस्योत्कृष्टः कालोऽन्तर्मुहूर्त्तं भवति, ततः  
परं सातवेदनीयादीनां स्वप्रतिपक्षप्रकृतिबन्धसद्भावेनाऽऽतपोद्योतयोश्च तथास्वभावेन बन्धोपरमात् ।

तदेवं 'णिरयचरमणारग... इत्यादिभिः गाथाभिर्विशत्युत्तरशतमार्गणासु संभाव्यमानबन्धा-  
नामध्रुवबन्धिप्रकृतीनामनुत्कृष्टरसबन्धस्योत्कृष्टः कालः प्ररूपितः । अथ यासु नैरुस्या अपि प्रकृते-  
रनुत्कृष्टरसबन्धस्योत्कृष्टकालोऽन्तर्मुहूर्त्तादधिकस्तासु पञ्चाशन्मार्गणासु 'सव्वासु मुहुत्ततो अवक्ख-  
माणेण' इत्यादिगाथयैव ग्रन्थकृतोक्तत्वात् अत्राभिः किञ्चिद् विस्तरतो भण्यते—तत्र अपर्याप्तमनु-  
ष्यः अपर्याप्तपञ्चेन्द्रियतिर्यगिति द्वे गतिमार्गणे । अपर्याप्तसूक्ष्मैकेन्द्रियः, पर्याप्तसूक्ष्मैकेन्द्रियः, अपर्याप्त-  
मादरैकेन्द्रियः, अपर्याप्तद्वीन्द्रियः, अपर्याप्त्रीन्द्रियः, अपर्याप्तचतुरिन्द्रियः, अपर्याप्तपञ्चेन्द्रिय इति सप्ते-

न्द्रियमार्गणाः । पर्याप्तसूक्ष्मपृथ्वीकायः, पर्याप्तसूक्ष्माष्कायः, पर्याप्तसूक्ष्मतेजःकायः, पर्याप्तसूक्ष्मवायुकायः, पर्याप्तसूक्ष्मसाधारणवनस्पतिकायः, अपर्याप्तसूक्ष्मपृथ्वीकायः, अपर्याप्तसूक्ष्माष्कायः, अपर्याप्तसूक्ष्मतेजःकायः, अपर्याप्तसूक्ष्मवायुकायः, अपर्याप्तसूक्ष्मसाधारणवनस्पतिकायः, अपर्याप्तवादरपृथ्वीकायः, अपर्याप्तवादराष्कायः, अपर्याप्तवादरतेजःकायः, अपर्याप्तवादरवायुकायः, अपर्याप्तवादरनिगोदः, पर्याप्तवादरनिगोदः, अपर्याप्तप्रत्येकवनस्पतिकायः, अपर्याप्तत्रसकाय इत्यष्टादश कायमार्गणाः । मनोयोगौघादयः पञ्च मनोयोगमार्गणाः, पञ्च वचोयोगमार्गणा, औदारिकमिश्रकाययोगः, वैक्रियतन्मिश्रकाययोगौ, आहारकतन्मिश्रकाययोगौ इति पञ्चदश योगमार्गणाः । अपगतवेदः । चत्वारः कषायाः । सूक्ष्मसम्परायचारित्रम् । उपशमसम्यक्त्वं, मिश्रसम्यक्त्वमिति सर्वसंख्यया पञ्चाशन्मार्गणासु प्रत्येक वध्यमानानामध्रुवबन्धिप्रकृतीनामनुत्कृष्टरसबन्धस्योत्कृष्टः कालोऽन्तर्मुहूर्तम्, मार्गणाकायस्थितेरुत्कृष्टोऽप्यान्तर्मुहूर्त्तिकत्वात् अत्रायविशेषः—यासां प्रकृतीनां स्वप्रतिपक्षप्रकृतिभिः मह परावृत्त्या बन्धः तासामनुत्कृष्टरसबन्धस्योत्कृष्टकालो मार्गणाकायस्थितेः सख्येयगुणहीनो बोध्यः, अन्तर्मुहूर्त्तात्मकोत्कृष्टकायस्थितिमध्ये संख्येयवारान् यावत् परावर्तमानप्रकृतीनां बन्धस्य परावृत्तेः ॥३६९॥

मार्गणासु अनुत्कृष्टरसबन्धस्य जघन्यं ततश्चोत्कृष्टं कालं निरूप्याऽथ जघन्यस्याऽजघन्यस्य चानुभागबन्धस्य जघन्यमुत्कृष्टं च कालं निरूपयिषुरादौ तावदोघतः सर्वासां प्रकृतीनां जघन्यानुभागबन्धस्य जघन्यमुत्कृष्टञ्च कालं प्रकटयन्नाह—

सव्वाण लहू समयो लहुअणुभागस्स होअए जेसिं ।

खवगो अदुव अहिमुहो सामी तेसिं गुरू समयो ॥३७०॥

परियत्तमाणमज्झिमपरिणामो अत्थि बंधगो जेसिं ।

तेसि चउरो समया सेसाण भवे दुवे समया ॥३७१॥

(प्रे ०) 'सव्वाण' इत्यादि, सर्वासां प्रकृतीनां 'लहुअणुभागस्स' ति जघन्यरसबन्धस्य 'लहू' ति जघन्यः काल एक समयो भवति. अजघन्यानुभागबन्धद्वयान्तराले समयं तत्प्रवर्तनात् क्षपकस्य सम्यक्त्वादिगुणाद्यभिमुखस्य वाऽशुभप्रकृतीनां सामयिकजघन्यरसबन्धानन्तरं तत्प्रकृतिबन्धविरमणाच्च । अथ जघन्यानुभागबन्धस्यैवोत्कृष्टं कालं प्रचिकटयिषुराह 'होअए जेसिं' इत्यादि, यामां प्रकृतीनां जघन्यरसबन्धस्य स्वामी क्षपको गुणाद्यभिमुखो वा भवति तासां जघन्यरसबन्धस्योत्कृष्टोऽपि काल एक एव समयः, क्षपकस्य सर्वोत्कृष्टविशुद्धे गुणाद्यभिमुखस्य सर्वोत्कृष्टविशुद्ध्यादेर्नैकसमयस्थायित्वेनाऽनन्तरसमये तद्वन्धाभावात् । तथा यामां प्रकृतीनां जघन्यरसबन्धस्य स्वामी परावर्तमानमध्यमपरिणामोऽस्ति तासां जघन्यरसबन्धस्योत्कृष्टः कालश्चत्वारः समयाः, परावर्तमानमध्यमपरिणामप्रायोग्यजघन्यरसबन्धाऽध्यवसायस्योत्कृष्टतश्चतुःसमयस्थायि-

त्वात् । तथा 'सेसाण' चि शेषाणां यत्प्रकृतीनां जघन्यरसबन्धस्य स्वामी क्षपको गुणाद्य-  
भिमुखः परावर्तमानमध्यमपरिणामो वा न भवति तत्प्रकृतीनामित्यर्थः जघन्यरसबन्धस्योत्कृष्टः  
कालो द्वौ समयौ, स्वस्थानोत्कृष्टसंकलेशादेस्तज्जन्यत्वात् स्वस्थानोत्कृष्टसंकलेशविशुद्धयोरुत्कृष्टतो-  
ऽपि द्विसमयस्थायित्वात् ।

अथ यासां प्रकृतीनां जघन्यरसबन्धस्योत्कृष्टः काल एकः समयः, यासां स चत्वारः  
समयाः, यासाञ्च स द्वौ समयौ तत्सर्वं दर्शयामः, तद्यथा—ज्ञानावरणपञ्चकं दर्शनावरणचतुष्कमन्त-  
रायपञ्चकं पुरुषवेदः संज्वलनक्रोधमानमायालोभा हास्यरती भयजुगुप्से अशुभवर्णादिचतुष्कमुप-  
घातनाम निद्राद्विकमिति त्रिंशतः प्रकृतीनां प्रत्येकं जघन्यरसबन्धस्योत्कृष्टः कालः एकसमयः, क्षप-  
केण तत्तद्वन्धचरसमये समयं तद्वध्यमानत्वात् । तथा मिथ्यात्वमोहनीयं स्त्यानद्वित्रिकमनन्तानु-  
बन्धचतुष्कमप्रत्याख्यानावरणचतुष्कं प्रत्याख्यानावरणचतुष्कमिति षोडशानां प्रकृतीनां प्रत्येकं  
जघन्यरसबन्धस्योत्कृष्टः काल एकसमयः, संयमाभिमुखेन तद्वन्धचरमसमये समयं तद्वध्यमान-  
त्वात् । तिर्यग्द्विकनीचैर्गोत्ररूपाणां तिसृणां जघन्यरसबन्धस्योत्कृष्टः काल एकसमयः, सर्वविशुद्धेन  
सम्यक्त्वाभिमुखेन मिथ्यादृष्टिसप्तमपृथ्वीनारकेण मिथ्यात्वचरमसमय एव बध्यमानत्वात् । आहा-  
रकद्विकजघन्यरसबन्धस्योत्कृष्टः काल एकः समयः, सर्वसंक्लिष्टेन प्रमत्ताभिमुखेनाऽप्रमत्तेन  
बध्यमानत्वात् । जिननाम्नः स एकः समयः, तीव्रसंक्लिष्टेन मिथ्यात्वाभिमुखेन सम्यग्दृष्टि-  
मनुष्येण सम्यक्त्वचरमसमये बध्यमानत्वात् । इति सर्वसंख्यया द्विपञ्चाशतः प्रकृतीनां प्रत्येकं  
जघन्यरसबन्धस्योत्कृष्टः काल एक एव समयः, क्षपकेण गुणाद्यभिमुखेन वा बध्यमानत्वात् ।

सातासाते स्थिरास्थिरे शुभाशुभे यशःकीर्त्यशःकीर्तीत्यष्टानां चतुर्णामाधुपां सूक्ष्मत्रिकविकल-  
त्रिकनरकद्विकदेवाद्विकरूपाणां दशानां मनुष्यद्विकोच्चैर्गोत्रसंहननषट्कसंस्थानषट्कलंगतिद्विकसु-  
भगत्रिकदुर्भगत्रिकरूपाणां त्रयोविंशतेः प्रकृतीनामेकेन्द्रियजातिस्थावरनाम्नोश्चेति सर्वसंख्यया सप्त-  
चत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्तमानमध्यम-  
परिणामेन तत्तद्वन्धकेन बध्यमानत्वात् । ततः किमिति चेत्, परावर्तमानमध्यमपरिणामानां  
प्रत्येकमुत्कृष्टतोऽपि चतुःसमयस्थायित्वात् । स्त्रीवेदनपुंसकवेदयोररतिशोकयोश्च प्रत्येकं जघन्य-  
रसबन्धस्योत्कृष्टः कालो द्वौ समयौ, तत्प्रायोग्यविशुद्धेन तद्वन्धकेन बध्यमानत्वात् । त्रसनाम-  
पञ्चेन्द्रियजातिवादरत्रिकोच्छ्वायनामपराघातनामशुभध्रुवबन्धषट्करूपाणां पञ्चदशानामौदारिक-  
द्विकोद्योतरूपाणां तिसृणां वैक्रियद्विकस्य आतपनाम्नश्चेति एकविंशतेः प्रकृतीनां प्रत्येकं  
जघन्यरसबन्धस्योत्कृष्टः कालो द्वौ समयौ, तीव्रसंक्लिष्टेन तत्तद्वन्धकेन बध्यमानत्वात् ॥३७०-  
३७१॥ इति सर्वासां प्रकृतीनां जघन्यरसबन्धस्य जघन्यमुत्कृष्टञ्च कालं निरूप्य तामामेवाऽजघन्य-  
रसबन्धस्य जघन्यकालमोघतो निर्दिदिशुराह--

अलहुरसस्स जहण्णो कालो असुहधुवबन्धितित्थाणं ।

भिन्नमुहुत्तं णेयो सेसाणं होअए समयो ॥३७२॥

(प्रे०) 'अलहु०' इत्यादि, ज्ञानावरणादीनां त्रिचत्वारिंशतोऽप्रशस्तध्रुवबन्धिनीनां जिननाम्न-  
श्चेति चतुश्चत्वारिंशतः प्रकृतीनां प्रत्येकमजघन्यरसबन्धस्य जघन्यकालोऽन्तर्मुहूर्तं ज्ञेयः ।  
'सेसाणं' ति अशुभध्रुवबन्ध्यादिव्यतिरिक्तानामशीतिलक्षणानां शुभध्रुवबन्ध्यादीनां प्रत्येकमजघ-  
न्यरसबन्धस्य जघन्यः कालः 'समयो' ति एकः समयो भवति । भावना त्वेवम्-कस्या अपि प्रकृ-  
तेरजघन्यरसबन्धस्य काल एकः समयः प्रकारद्वयेनोपलभ्यते, तथाहि-यदि तत्प्रकृतिबन्धः कदा-  
चित् समयमपि प्रवर्त्तेत, (२) यदि वा तत्प्रकृतिजघन्यरसबन्धद्वयान्तराले सामयिकोऽजघन्यरसबन्धः  
सम्भवेत् । इह निरुक्ताऽशुभध्रुवबन्ध्यादीनां जघन्यतोऽपि अन्तर्मुहूर्तं बन्धसद्भावेन कदाचिदपि  
ममयमात्रमेव तद्वन्धाभावात् । सम्यक्त्वादिगुणाभिमुखानां क्षपकाणां यथासंभवं तज्जघन्य-  
रसबन्धस्य सद्भावेन जघन्यरसबन्धाऽनन्तरमेव तदबन्धसम्भवेन च जघन्यरसबन्धद्वयाभावात्  
तदन्तरालमाविसामयिकाऽजघन्यरसबन्धस्याऽप्यभावः ।

अथासामजघन्यरसबन्धस्य जघन्यः कालोऽन्तर्मुहूर्तं यथा प्राप्यते तथा भाव्यते, अत्रायं  
नियमः-विवक्षितप्रकृतेरबन्धप्रायोग्यादुपरितनगुणस्थानकादवरुह्य तद्वन्धप्रायोग्यगुणस्थानकमा-  
गत्याऽन्तर्मुहूर्तात्मकतद्गुणस्थानकजघन्यकालं यावत्तद्वन्धं कृत्वा पुनस्तदबन्धको भवति तदा  
यथोक्तोऽन्तर्मुहूर्तकालो विवक्षितप्रकृतेरजघन्यरसबन्धस्य प्राप्यते, तज्जघन्यरसबन्धस्य तु गुणा-  
द्यभिमुखानां तद्वन्धचरमसमय एवोपलम्भात्, अत्र घटना-मिथ्यात्वमोहनीयस्त्यानर्द्धित्रिकाऽ-  
नन्तानुबन्धचतुष्करूपाणामष्टानां प्रकृतीनामबन्धप्रायोग्यादुपरितनात् चतुर्थादिगुणस्थानकादवरुह्य  
कश्चिज्जीवस्तद्वन्धप्रायोग्यप्रथमगुणस्थानकमागत्याऽन्तर्मुहूर्तात्मकमिथ्यात्वगुणस्थानकजघन्यकालं  
यावन्मिथ्यात्वमोहादीनां बन्धं कृत्वा चतुर्थादिगुणस्थानकं गत्वा तदबन्धको भवति तदा  
मिथ्यात्वमोहादीनामष्टानां प्रकृतीनामजघन्यरसबन्धस्य जघन्यः कालोऽन्तर्मुहूर्तं प्राप्यते,  
जघन्यतोऽपि तत्र मिथ्यात्वगुणस्थानकेऽन्तर्मुहूर्तं यावदवस्थानात् । तथाऽप्रत्याख्यानावरणचतुष्कस्या-  
ऽबन्धकः कश्चित् पञ्चमगुणस्थानकाच्चतुर्थगुणस्थानकमागत्य तत्राऽन्तर्मुहूर्तमप्रत्याख्यानावरण-  
चतुष्कबन्धं विधाय पुनः पञ्चमादिगुणस्थानके तदबन्धको भवति, तदाऽप्रत्याख्यानावरणचतुष्काऽ-  
जघन्यरसबन्धस्याऽन्तर्मुहूर्तात्मको जघन्यः कालः प्राप्यते । तथा षष्ठाद् गुणस्थानकात्  
प्रत्याख्यानावरणचतुष्कस्याऽबन्धकः पञ्चमगुणस्थानमागत्य तत्र जघन्यतोऽपि अन्तर्मुहूर्तं  
तद्वन्धं विधाय परिणामविशुद्ध्या पुनः षष्ठादिगुणस्थानकं गत्वा तदबन्धको भवति तदा प्रत्याख्या-  
नावरणचतुष्काऽजघन्यरसबन्धस्य जघन्यः कालोऽन्तर्मुहूर्तं प्राप्यते । तथा निद्राद्विकस्य  
मयजुगुप्सयोरप्रशस्तवर्णादिचतुष्कोपघातान्मनोः संज्वलनचतुष्कस्य ज्ञानावरणपञ्चकदर्शनावरण-

चतुष्काऽन्तरायपञ्चकरूपाणां चतुर्दशानां जिननाम्नश्चोपशमश्रेणौ अवन्धकस्ततः प्रतिपत्य तत्तत्प्रकृतिबन्धप्रायोग्यं गुणस्थानकं प्राप्य तद्वन्धमारभते ततोऽन्तर्मुहूर्तात् पुनः श्रेणिमारोहन् तद्वन्धको भवति तदा श्रेणिद्वयान्तराले आसामष्टाविंशतेः प्रकृतीनामजघन्यरसबन्धस्यान्तर्मुहूर्तात्मको जघन्यः कालः प्राप्यते, श्रेणिद्वयान्तरालस्य जघन्यतोऽपि अन्तर्मुहूर्तप्रमाणत्वात् । इति अशुभध्रुवबन्ध्यादीनां चतुश्चत्वारिंशतः प्रकृतीनामजघन्यरसबन्धाऽन्तर्मुहूर्तात्मकजघन्यकालविषया घटना ।

तथा शेयणामशीतेः शुभध्रुवबन्ध्यादीनामजघन्यरसबन्धस्य जघन्यः कालः एकः समय एवमुपपादनीयः, तद्यथा—तैजसशरीरनामकार्मणशरीरनामप्रशस्तवर्णादिचतुष्काऽगुरुलघुनिर्माणरूपाणां शुभध्रुवबन्धिनीनामष्टानां प्रकृतीनामजघन्यरसबन्धस्य जघन्य एकसमयात्मकः कालो जघन्यरसबन्धद्वयान्तराले एकसामयिकाऽजघन्यरसबन्धप्रवर्त्तनात् प्राप्यते । तच्चैवम्—कश्चित् संज्ञी मिथ्यादृष्टिरुत्कृष्टसंकलेशादासां जघन्यरसं बद्ध्वा संकलेशमान्द्यात् समयमजघन्यरसबन्धं निर्वर्त्य पुनरुत्कृष्टसंकलेशमामाद्य जघन्यरसं बध्नातीत्येवं जघन्यरसबन्धद्वयान्तरालेऽजघन्यरसबन्धस्य एकसमयात्मको जघन्यो बन्धकालः प्राप्यते । तथा सातासाते हास्यगती शोकारती त्रयो वेदाः चत्वार्यायूषि गतिचतुष्कं जातिपञ्चकमौदारिकद्विकं वैक्रियद्विकमाहारकद्विकं संहननषट्कं संस्थानषट्कमानुपूर्वीचतुष्कं विहायोगतिद्विकं पराधातोच्छ्वासाऽऽस्तपोद्योतनामानि त्रसदशकं स्थावरदशकं गोत्रद्विकमिति द्विसप्ततेः प्रकृतीनामजघन्यरसबन्धस्य जघन्यः काल एकसमयः, तासामध्रुवबन्धित्वेन तत्प्रकृतिबन्धस्यापि जघन्यत एकसामयिकत्वात् । व्यापकस्य प्रकृतिबन्धस्यैकसामयिकत्वे तद्व्याप्यस्याऽजघन्यरसबन्धस्यैकसामयिकत्वं सूचयामि । आयुष्कचतुष्कस्य तु प्रकृतिबन्धकालस्य जघन्यतोऽपि अन्तर्मुहूर्तिकत्वेऽपि कश्चिदायुर्वन्धप्रथमसमयेऽजघन्यरसं बद्ध्वा द्वितीयसमये जघन्यरसं बध्नाति यद्वा आयुर्वन्धाद्धाया द्विचरमसमये जघन्यरसबन्धं निर्वर्त्य चरमसमयेऽजघन्यरसबन्धं विदधाति, यद्वा जघन्यरसबन्धद्वयान्तराले समयं यावज्जघन्यरसं बध्नातीति प्रकारत्रयेणाऽजघन्यरसबन्धस्य समयमात्रो जघन्यकालः प्राप्यते । ॥३७२॥ अथौघतोऽजघन्यरसबन्धस्योत्कृष्टं कालं प्रचिकटयिषुराह—

असुहधुवाण तिभंगोऽणाइअणंतो अणाइअधुवो य ।

साइअधुवो य जेहो देसूणो अद्धपरियट्ठो ॥३७३॥

(प्रे०) 'असुहधुवाण' इत्यादि, अशुभध्रुवबन्धिनीनां प्रकृतीनामजघन्यरसबन्धः 'तिभंगो' विप्रकारो भवति, अनाद्यनन्तोऽनाद्यध्रुवः साद्यध्रुवश्च, तत्राद्यप्रकारद्वयकालस्याऽनियतत्वेन वक्तुमशक्यत्वात् ज्ञानावरणादीनां त्रिचत्वारिंशतोऽशुभध्रुवबन्धिनीनां तृतीयस्य साद्यध्रुवलक्षणस्याऽजघन्यानुभागबन्धस्य 'जेहो' ति उत्कृष्टः कालो देशोनाऽर्धपुद्गलपरावर्त्तः, उपशमश्रेणेः प्रतिपत्य यथा-



स्थानं तत्तत्प्रकृतीनां बन्धमारभ्य उत्कृष्टतो देशोनाऽऽर्धपुद्गलपरावर्त्तादूर्ध्वक्षपकश्रेणौ तदबन्धप्रवर्त्तनात् , श्रेणिद्वयान्तरालकालस्य चोत्कृष्टतोऽपि तावन्मात्रत्वात् ॥३७३॥

अथ 'सेसाणं' तमाह—

णेयो ओरालिगसुहधुवबन्धीणं असंखपरियट्टा ।

सेसाणं पयडीणं भवे अजेट्टाणुभागव्व ॥३७४॥

(प्रे०) 'णेयो' इत्यादि, औदारिकशरीरनाम्नोऽष्टानां प्रशस्तध्रुवबन्धिनीनां चेति नवानां प्रकृतीनामजघन्यानुभागस्योत्कृष्टो बन्धकालोऽसंख्येयपुद्गलपरावर्त्ताः साधिवैकेन्द्रियोत्कृष्टकायस्थितिमानो ज्ञेयः, तासां जघन्यरसबन्धस्य पञ्चेन्द्रियेषु संभवेनैकेन्द्रियस्योत्कृष्टकायस्थिति यावत्तदजघन्यरसबन्धस्यैव सद्भावात्, साधिकत्वञ्चात्र पञ्चेन्द्रियत्वं प्राप्तस्यापि जन्तोर्यावन्न जघन्यरसबन्धो न वा तद्वन्धोपरमस्तावदजघन्यरसबन्धस्यैव प्रवर्त्तनात् । पञ्चेन्द्रियत्वे तु यथासमयं संक्लेशवृद्ध्या शुभध्रुवबन्धिनीनां जघन्यरसबन्धसम्भवात् , औदारिकशरीरनाम्नश्च वैक्रियशरीरनाम्ना सह परावृत्त्या बन्धसम्भवेन तद्वन्धविरमणान्नोक्तकालादधिकतरस्यापि कालस्य सम्भव इति । अत्रौदारिकशरीरस्यानन्तरवक्ष्यमाणाऽतिदेशेनाप्युक्तप्रमाणः कालः प्राप्यते तथापि प्रशस्तध्रुवबन्धिनीनां कालेन साम्यसद्भावात् स्पष्टनिर्देशः । तथा 'सेसाणं' ति उक्तशेषाणां द्वासप्ततेः प्रकृतीनामजघन्यरसबन्धस्योत्कृष्टः कालः 'अजेट्टाणुभागव्व' ति अनुत्कृष्टरसबन्धोत्कृष्टकालवद् भवतीत्यर्थः, तद्यथा—पुरुषवेदप्रशस्तविहायोगतिप्रथमसंस्थानसुभगत्रिकोच्चैर्गोत्रलक्षणानां सप्तानां प्रकृतीनामजघन्यरसबन्धस्योत्कृष्टकालो द्वात्रिंशदधिकं शतं सागरोपमाणम् । तिर्यग्द्विकनीचैर्गोत्रयोः सोऽसंख्येयलोकाकाशप्रदेशराशिप्रमितसमयविनिर्मिताऽसंख्येयोत्सर्पिण्यवसर्पिणीरूपः । मनुष्यद्विकप्रथमसंहननयोस्त्रयस्त्रिंशत् सागरोपमाणि । देवद्विकवैक्रियद्विकयोर्देशोनपूर्वकोट्येकत्रिभागाऽभ्यधिकानि त्रीणि पन्योपमानि । पञ्चेन्द्रियजातित्रसनामपराघातनामोच्छ्वासनामवादरत्रिकलक्षणानां सप्तानामजघन्यरसबन्धस्योत्कृष्टः कालः पञ्चाशीत्यधिकं शतं सागरोपमाणम् । औदारिकाङ्गोपाङ्गनाम्नः सोऽन्तर्मुहूर्ताभ्यधिकानि त्रयस्त्रिंशत् सागरोपमाणि । जिननाम्नो देशोनमनुजभवद्वयभ्यधिकानि त्रयस्त्रिंशत् सागरोपमाणि । तथा सातासाते हास्यरती शोकारती स्त्रीनपुंसकवेदौ चत्वार्यायुषी नरकद्विकं जातिचतुष्कमाहारकद्विकमाद्यवर्जसंहननपञ्चकमाद्यवर्जसंस्थानपञ्चकं कुलगतिरातपनाम उद्योतनाम स्थिरशुभयशःकीर्तिरूप स्थिरत्रिकं स्थावरदशकञ्चेति षट्चत्वारिंशतः प्रकृतीनां प्रत्येकमजघन्यरसबन्धस्योत्कृष्टः कालोऽन्तर्मुहूर्त भावनाऽत्र गाथा (३०१ ३०३) विवृतितोऽनुत्कृष्टरसबन्धोत्कृष्टकालवद् ज्ञेया ॥३७४॥

ओघतो जघन्याऽजघन्यरसबन्धयोः प्रत्येकं जघन्यमुत्कृष्टञ्च कालं निरूप्य अथ मार्गणासु



तन्निरूपयिषुः स्वल्पवक्तव्यत्वादादौ तावदायुषां जघन्याऽजघन्यानुभागबन्धयोः प्रत्येकं जघन्य-  
मुत्कृष्टञ्च कालं तत्समानवक्तव्यत्वादोधवदतिदिशन्नाह—

**सव्वासु मग्गणासु भवे जहण्णेयराणुभागाणं ।**

**ओधव्व जहणियरो सप्पाउग्गाण आऊणं ॥३७५॥**

(प्रे०) 'सव्वासु' इत्यादि, सर्वास्वायुर्वन्धयोग्यासु त्रिषष्ट्यधिकशतलक्षणासु मार्गणासु स्वप्रायोग्याणामायुषाम् 'जहण्णेयराणु भागाणं' ति जघन्याऽजघन्यानुभागयोर्जघन्यरसबन्धस्या-  
ऽजघन्यरसबन्धस्य चेत्यर्थः 'जहणियरो' ति प्रत्येकं जघन्यकाल उत्कृष्टकालश्च ओधवद् भवति ।  
सर्वासु मार्गणासु तत्र तत्र बन्धप्रायोग्याणामायुषां जघन्यरसबन्धस्य जघन्य उत्कृष्टश्च कालः, तेषामेव  
चाऽजघन्यरसबन्धस्य जघन्य उत्कृष्टश्च कालो यावानोधप्ररूपणायां प्रागुक्तस्तावान् भवति, तद्यथा-  
सर्वासु मार्गणासु स्वस्वबन्धप्रायोग्याणामायुषां जघन्यरसबन्धस्य जघन्यः काल एकः समयो भवति,  
अजघन्यरसबन्धद्वयान्तराले समयं यावत् तत्प्रवर्तनात्, आयुर्वन्धचरमसमये सामयिकजघन्यरसबन्धा-  
नन्तरं तद्बन्धविरमणाद् वा । तथा तस्योत्कृष्टः कालश्चत्वारः समयाः, आयुषां परावर्त्तमानमध्यम-  
परिणामेन बध्यमानत्वात्, जघन्यरसबन्धप्रायोग्याणां परावर्त्तमानमध्यमपरिणामानाञ्चोत्कृष्टत-  
श्चतुःसमयस्थायित्वात् । तथा तत्र तत्र स्वप्रायोग्याणामायुषामजघन्यरसबन्धस्य जघन्यः काल एक  
एव समयः, जघन्यरसबन्धद्वयान्तराले समयं यावत्प्रवर्तनात्, आयुर्वन्धाद्धाया द्विचरमसमये जघ-  
न्यरसबन्धानन्तरं चरमसमयेऽजघन्यरसस्य समयमात्र बध्यमानत्वाद् वा । तथा तस्यैव उत्कृष्टः  
कालोऽन्तर्मुहूर्तम्, आयुषां बन्धस्योत्कृष्टतोऽपि आन्तर्मौहूर्तिकत्वात्, अथ कस्यां मार्गणायां कानि  
क्रियन्ति चायूँपि बध्यन्ते इत्याशङ्कायामुच्यते-यन्मार्गणागतजीवाः प्रेत्याऽनन्तरं भवे यासु यावतीषु  
च गतिषु गन्तुमर्हन्ति तत्तद्गतिप्रायोग्याणि तावन्ति चैवायूँपि विवक्षितमार्गणायां बध्यन्ते इति  
नियमः । अत्र विशेषविस्तरस्तु अस्यैव ग्रन्थस्य गाथा (३०४ ३०५) विवृत्तितो ज्ञेयः । ॥३७५॥  
मार्गणास्वायुषां जघन्यरसबन्धस्याऽजघन्यरसबन्धस्य च प्रत्येकं जघन्यमुत्कृष्टं च कालं निरूप्याऽथ  
मार्गणासु स्वस्वबन्धप्रायोग्याणामायुर्वर्जानां प्रकृतीनां जघन्यरसबन्धस्य जघन्यं कालं दर्शयन्नाह—

**सव्वासु मग्गणासु सप्पाउग्गाण आउवजाणं ।**

**लहुअणुभागस्स लहू कालो समयो मुणेयव्वो ॥३७६॥**

(प्रे०) 'सव्वासु' इत्यादि सर्वासु सप्तत्युत्तरशतलक्षणासु मार्गणासु आयुषामनन्तरोक्तत्वात्,  
आयुर्वर्जानां स्वप्रायोग्याणां तत्तद्मार्गणासु बन्धाहार्हाणां सर्वासां प्रकृतीनां प्रत्येकं 'लहुअणुभागस्स'  
ति जघन्यरसबन्धस्य 'लहू' ति जघन्यः कालः 'समयो' ति एक एव समयो ज्ञातव्यः, तस्य  
कादाचित्कत्वेनाऽजघन्यरसबन्धद्वयान्तराले समयमपि प्रवर्तनात्, समयं यावज्जघन्यरसबन्धानन्तरं  
तत्प्रकृतिबन्धविरमणाद् वा, रसबन्धाध्यवसायानां प्रत्येकं जघन्यत एकसमयस्थायित्वाच्च ॥३७६॥

अथ मार्गणासु स्वबन्धप्रयोग्याणां प्रकृतीनां जघन्यरसबन्धस्योत्कृष्टं कालं प्रचिकटयिषुराह-  
 जहि जाण अत्थि सामी खवगो उवसामगो उआहिमुहो ।  
 तहि तेसिं उक्कोसो कालो समयो मुणेयव्वो ॥३७७॥  
 परियत्तमाणमज्झिमपरिणामो अत्थि बंधगो जेसिं ।  
 तेसिं चउरो समया सेसाण भवे दुवे समया ॥३७८॥  
 णवरि दुसमया जेसिं तिमिस्सजोगेसु ताण समयो वा ।  
 जइ तणुपज्जत्तीए णिट्ठवगो दीज्जए सामी ॥३७९॥  
 परिहाराईसु चउसु कयकरणो दिज्जए जया सामी ।  
 तह ताण भवे समयो इहरा णेयो दुवे समया ॥३८०॥

(प्रे०) 'जहि' इत्यादि, यत्र यासां प्रकृतीनां जघन्यरसबन्धस्य स्वामी क्षपक उपशमको गुणाद्यभिमुखो वा अस्ति तत्र तासां जघन्यरसबन्धस्योत्कृष्टः काल एक समयो ज्ञातव्यः, क्षपक-स्योपशमकस्य गुणाद्यभिमुखस्य च यथासंभवमुत्कृष्टविशुद्धिसंक्लेशयोरुत्कृष्टतोऽप्येकसामयिकत्वात् । तथा यत्र यासां प्रकृतीनां जघन्यरसबन्धस्य 'बंधगो' ति स्वामी परावर्तमानमध्यमपरिणामोऽस्ति तत्र तासां जघन्यरसबन्धस्योत्कृष्टः कालश्चत्वारः समया अस्ति, जघन्यरसबन्धप्रायोग्याणां परावर्तमानमध्यमपरिणामानामुत्कृष्टतश्चतुःसमयस्थापितत्वात् । तथा 'सेसाण' ति शेषाणां यत्र यासां जघन्यरसबन्धस्य स्वामी क्षपकादिः परावर्तमानमध्यमपरिणामो वा न भवति तत्र तासा-मित्यर्थः, जघन्यरसबन्धस्योत्कृष्टः कालो द्वौ समयौ, स्वस्थानोत्कृष्टसंक्लेशविशुद्धयोरुत्कृष्टतो द्विस-मयस्थापितत्वात् । अथात्रैव विशेषं दर्शयति 'णवरी' त्यादिना, औदारिकमिश्रादित्रिमिश्रयोगमार्ग-णासु यासां प्रकृतीनां जघन्यरसबन्धस्योत्कृष्टः कालोऽनन्तरोक्तनीत्या द्वौ समयौ प्राप्यते तासां मतान्तरेण एकसमयो भवति, यदि अनन्तरसमयभविष्यत्शरीरपर्याप्तिपर्याप्तकस्तासां जघन्यरस-बन्धस्वामी दीयते स्वीक्रियते इति भावः । 'परिहारे' त्यादि परिहारविशुद्धिसंयम-क्षायोपशमिक-सम्यक्त्व-तेजोलेश्या-पञ्चलेश्यारूपासु चतसृषु मार्गणासु यासां ध्रुवबन्ध्यादीनां प्रकृतीनां 'सामी' ति जघन्यरसबन्धकः कृतकरणो दीयते-स्वीक्रियते मतान्तरमधिकृत्येति शेषः, तासां जघन्य-रसबन्धस्योत्कृष्टः काल एकः समयो भवति, 'इहरा' इतरथा-यदि स्वस्थानविशुद्धरतज्जघन्य-रसबन्धकः स्वीक्रियते तर्हि, प्रस्तुतकालो द्वौ समयौ ज्ञेयः । अथ कासु मार्गणासु कासां क्रियतीनाञ्च प्रकृतीनां जघन्यरसबन्धस्योत्कृष्टः कालश्चत्वारः समयाः, द्वौ समयौ, समयो वा भवति, तदेव विस्तरतो दर्शयामः-तत्र नरकौघमार्गणायां मिथ्यात्वमोहनीयस्त्यानद्वित्रिकाऽनन्तानु-बन्धिवचनुष्करूपाणामष्टानां तिर्यग्द्विकनीर्चणोत्रयोश्चेति एकादशानां प्रकृतीनां प्रत्येकं जघन्यरसबन्ध-

स्योत्कृष्टः काल एक एव समयः, सम्यक्त्वाभिमुखेन तद्वन्धकेन मिथ्यात्वचरमसमये समयं बध्यमानत्वात् । तथा मनुष्यद्विकमुच्चैर्गोत्रं संहननपट्कं संस्थानपट्कं खगतिद्विकं सुभगत्रिकं दुर्भगत्रिकमिति त्रयोविंशतेः सातासाते स्थिरास्थिरे शुभाशुभे यशःकीर्त्ययशःकीर्त्तीत्यष्टानां चेति सर्वसंख्यैकत्रिंशतः प्रकृतीनां जघन्यरसबन्धस्योत्कृष्टः कालश्चत्वारः समयाः, परावर्तमानपरिणामेन तद्वन्धकेन बध्यमानत्वात् । पुरुषवेदः संज्वलनचतुष्कं भयजुगुप्से हास्यरती निद्राद्विकमुपघातनामाऽप्रशस्तवर्णादिचतुष्कमन्तरायपञ्चकं ज्ञानावरणपञ्चकं दर्शनावरणचतुष्कं प्रत्याख्यानावरणचतुष्कमप्रत्याख्यानावरणचतुष्कमिति अष्टात्रिंशतोऽरतिशोकयोः स्त्रीनपुंसकवेदयोश्चेति सर्वसंख्यया द्विचत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, तद्वन्धकेन स्वस्थानविशुद्ध्या बध्यमानत्वात् । तथा व्रसनाम पञ्चेन्द्रियजातिर्वादरत्रिकमुच्छ्वासनाम पराघातनाम शुभध्रुवबन्ध्यष्टकमौदारिकद्विकमुद्योतनामेत्यष्टादशानां जिननाम्नश्चेति सर्वसंख्यैकोनविंशतेः प्रकृतीनां जघन्यरसबन्धस्योत्कृष्टः कालो द्वौ समयौ, स्वस्थानोत्कृष्टसंकलेशेन बध्यमानत्वादिति नरकौघमार्गणायां संभाव्यमानबन्धानां त्र्युत्तरशतप्रकृतीनां प्रत्येकं जघन्यरसबन्धस्योत्कृष्टकालनिरूपणम् ।

आद्यपड्नरकमार्गणासु सनत्कुमारादिसहस्रारान्तलक्षणासु षट्सु देवमार्गणासु चेति द्वादशसु मार्गणासु प्रत्येकं मिथ्यात्वमोहनीयस्त्यानद्वित्रिकाऽनन्तानुबन्धिचतुष्करूपाणामष्टानां प्रकृतीनां जघन्यरसबन्धस्योत्कृष्टः काल एकः समयः, सम्यक्त्वाभिमुखेन मिथ्यात्वचरमसमये समयं बध्यमानत्वात् । नरकौघमार्गणोक्ता मनुष्यद्विकादयस्त्रयोविंशतिः सातवेदनीयादयो अष्टौ तिर्यग्द्विकं नीचैर्गोत्रञ्चेति चतुस्त्रिंशतः प्रकृतीनां जघन्यरसबन्धस्योत्कृष्टः कालश्चत्वारः समयाः, परावर्तमानमध्यमपरिणामेन बध्यमानत्वात् । नरकौघमार्गणोक्तानां पुरुषवेदादिनपुंसकवेदपर्यन्तानां द्विचत्वारिंशतः व्रसनामादिजिननामपर्यन्तानामेकोनविंशतेः प्रकृतीनां च प्रत्येकं जघन्यरसबन्धस्योत्कृष्टः कालो द्वौ समयौ, तत्रोक्तादेव हेतोः । नवरं चतुर्थादिषष्ठलक्षणेषु त्रिषु नरकेषु व्रसनामादीनामष्टादशानामेव जघन्यरसबन्धस्य यथोक्त उत्कृष्टः कालो वाच्यः, तत्र जिननाम्नो बन्धाभावात् । सप्तमनरकमार्गणायां मिथ्यात्वमोहादीनामेकादशानामेकसमयो नरकौघवत् । मनुष्यद्विकोच्चैर्गोत्ररूपाणां तिसृणां जघन्यरसबन्धस्योत्कृष्टः काल एकः समयः, मिथ्यात्वाभिमुखेन सम्यक्त्वचरमसमये बध्यमानत्वात् । नरकौघमार्गणोक्तानां पुरुषवेदादीनां द्विचत्वारिंशतः व्रसनामादीनामष्टादशानां च प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, यथाक्रमं तत्प्रायोग्योत्कृष्टविशुद्ध्या स्वस्थानोत्कृष्टसंकलेशेन च बध्यमानत्वात् । तथा संहननपट्कं संस्थानपट्कं खगतिद्विकं सुभगत्रिकं दुर्भगत्रिकं सातासाते स्थिरास्थिरे शुभाशुभे यशःकीर्त्ययशःकीर्त्तीत्यष्टाविंशतेः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्तमानमध्यमपरिणामेन बध्यमानत्वात् ।

तथा तिर्यगोघमार्गणायां मिथ्यात्वस्त्यानर्द्धित्रिकाऽनन्तानुबन्धिचतुष्करूपाणामष्टानाम-  
 प्रत्याख्यानावरणचतुष्कस्य चेति द्वादशानां प्रकृतीनां प्रत्येकं जघन्यरसबन्धस्योत्कृष्टः काल एकः  
 समयः, देशविरत्यभिमुखेन वध्यमानत्वात् । मनुष्यद्विकमुच्चैर्गोत्रं संहननपट्कं संस्थानपट्कं खगाति-  
 द्विकं सुभगत्रिकं दुर्भगत्रिकमेकेन्द्रियजातिः स्थावरनाम सूक्ष्मत्रिकं विकलत्रिकं नरकद्विकं देवद्विकं  
 मातासाते स्थिरास्थिरे शुभाशुभे यशःकीर्त्ययशःकीर्त्तीति त्रिचत्वारिंशतः प्रकृतीनां प्रत्येकं जघन्य-  
 रसबन्धस्योत्कृष्टः कालश्चत्वारः समयाः, परावर्त्तमानपरिणामेन वध्यमानत्वात् । तथा पुरुषवेदः  
 संज्वलनचतुष्कं भयजुगुप्से हास्यरती निद्राद्विकमुपधातनामाऽप्रशस्तवर्णादिचतुष्कमन्तरायपञ्चकं  
 ज्ञानावरणपञ्चकदर्शनावरणचतुष्करूपाणि नवाऽऽवरणानि प्रत्याख्यानावरणचतुष्कं चेति जघन्यरस-  
 बन्धस्वामित्वद्वारसत्कप्रकृतिसंग्रहगाथोक्तानां पुरुषवेददीना चतुस्त्रिंशतस्तिर्यग्द्विकनीचैर्गोत्रयोर-  
 गतिशोकटाः स्त्रीवेदनपुमकवेदयोश्चेति सर्वसंख्ययैकचत्वारिंशतः प्रकृतीनां प्रत्येकं जघन्यरसबन्ध-  
 स्योत्कृष्टः कालो द्वौ समयौ, स्वस्थानोत्कृष्टविशुद्ध्या तत्प्रायोग्यविशुद्ध्या वा वध्यमानत्वात् ।  
 तथा 'विउवदुगं । तसपंचिदियत्रायरतिगाणि उमासपरचाया ॥ सुहधुववधि...' इति वैक्रियद्विकादीनां  
 मत्तदशानामौदारिकद्विकोद्योतनामाऽऽतपनामरूपाणा च चतसृणां प्रकृतीनां प्रत्येकं जघन्यरसबन्धस्यो-  
 त्कृष्टः कालो द्वौ समयौ, स्वस्थानोत्कृष्टसंक्लेशेन तत्प्रायोग्योत्कृष्टसंक्लेशेन प्रकृतिप्रायोग्योत्कृष्ट-  
 संक्लेशेन वेत्यर्थः वध्यमानत्वात् ।

पञ्चेन्द्रियतिर्यगोघ-तिर्यग्योनिमती-पर्याप्ततिर्यक्पञ्चेन्द्रियरूपासु तिसृषु मार्गणासु प्रत्येकं  
 जघन्यरसबन्धस्योत्कृष्टः कालोऽनन्तरोक्ततिर्यगोघमार्गणावद् वाच्यः, नवर चत्वारः समयाः  
 पट्चत्वारिंशतः प्रकृतीनां त्रयाः, अत्र तिर्यग्द्विकनीचैर्गोत्रयोरपि जघन्यरसस्य परावर्त्तमानपरिणा-  
 मेन वध्यमानत्वात् । द्वौ समयौ पुनरष्टात्रिंशत्प्रकृतीनामेव तिर्यग्द्विकनीचैर्गोत्रयोर्जघन्यरसस्यात्र  
 स्वस्थानविशुद्ध्याऽवध्यमानत्वात् ।

'अपर्याप्तपञ्चेन्द्रियतिर्यग - 'ऽपर्याप्तपञ्चेन्द्रिया- 'ऽपर्याप्तत्रसकाया - 'ऽपर्याप्तमनुष्य - 'सकल-  
 विकलेन्द्रियभेद- 'सकलपृथ्वीकायभेद- 'सकलाऽकायभेद- 'सकलवनस्पतिकायभेदरूपासु द्वयनचत्वा-  
 रिंशन्मार्गणासु 'सायथिरसुहजससियरतिरिदुगणीर्भाणि णरदुगुचाणि । सघयणागिइछक्क खगइदुगं सुह-  
 गदुहगतिग । एगिन्द्रियथावरसुहमविगलतिग' इति सातवेदनीयादीनां द्विचत्वारिंशतः त्रसनामपञ्चे-  
 न्द्रियजातिवादरत्रिकरूपाणां पञ्चानां चेति सप्तचत्वारिंशतः प्रकृतीनां प्रत्येकं जघन्यरसबन्धस्योत्कृष्टः  
 कालश्चत्वारः समयाः, परावर्त्तमानमध्यमपरिणामेन वध्यमानत्वात् । तथा 'पुमचउसजलणभयकु-  
 च्छइस्सरई । णिहादुगमुत्रचायो कुवण्णचउग च विग्घाणि ॥ णव आवरणाणि तइअदुइअकसाया य  
 मिछमोइो च । थीणद्धितिगमणचउगसोगारइथीणपु साणी' ति पञ्चाशतः प्रकृतीनां प्रत्येकं जघन्यरसब-  
 न्धस्योत्कृष्टः कालो द्वौ समयौ, स्वस्थानविशुद्ध्या वध्यमानत्वात् । तथा शुभत्रुवन्धिन्यो

अष्टौ औदारिकद्विकं पराधातोच्छ्वासाऽऽतपोद्योताश्चेति चतुर्दशानामपि प्रकृतीनां प्रत्येकं जघन्यरस-  
बन्धस्योत्कृष्टः कालो द्वौ समयौ, तस्य स्वस्थानसंक्लेशेन बध्यमानत्वात्, इति अपर्याप्तपञ्चेन्द्रि-  
यादिष्वष्टात्रिंशन्मार्गणास्वेकादशोत्तरशतप्रकृतीनां जघन्यरसबन्धस्योत्कृष्टकालनिरूपणम् ।

मनुष्यौघ-मानुषी-पर्याप्तमनुष्यरूपासु तिसृषु मार्गणासु मिथ्यात्वमोहनीयस्त्यानर्द्धित्रिकाऽन-  
न्तानुबन्धिचतुष्काऽप्रत्याख्यानावरणचतुष्क-प्रत्याख्यानावरणचतुष्क-जिननामाऽऽहारकद्विक-हास्यर-  
तिभयजुगुप्साऽशुभवर्णादिचतुष्कोपघातनिद्राप्रचलापुरुषवेदसंज्वलनचतुष्कज्ञानावरणपञ्चकदर्शनावरण-  
चतुष्काऽन्तरायपञ्चकरूपाणामेकोनपञ्चाशतः प्रकृतीनां प्रत्येकं जघन्यरसबन्धस्योत्कृष्टः काल  
एकसमयः, अप्रमत्ताद्यभिमुखेन तत्तद्वन्धचरमसमये समयं बध्यमानत्वात् । तथा सातायाते स्थि-  
रास्थिरे शुभाशुभे यशःकीर्त्यशःकीर्ती तिर्यग्द्विकं नीचैर्गोत्रं मनुष्यद्विकमुच्चैर्गोत्रं संहननषट्कं  
संस्थानषट्कं खगतिद्विकं सुभगत्रिकं दुर्भगत्रिकमेकेन्द्रियजातिः स्थावरनाम सूक्ष्मत्रिकं विकलत्रिकं  
नरकद्विकं देवद्विकञ्चेति षट्चत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालः चत्वारः  
समयाः, तस्य परावर्त्तमानमध्यमपरिणामेन निर्वर्त्तनीयत्वात् । तथा शोकारती स्त्रीवेदनपुंमकवेदौ चेति  
चतसृणां प्रकृतीनां जघन्यरसबन्धस्योत्कृष्टः कालः द्वौ समयौ, प्रकृतिप्रायोग्योत्कृष्टविशुद्ध्या बध्यमा-  
नत्वात् । प्रकृतिप्रायोग्योत्कृष्टविशुद्धिर्नाम विवक्षितप्रकृतिबन्धप्रायोग्योत्कृष्टविशुद्धिः । अधिकतर-  
विशुद्धेर्हास्यरतिपुरुषवेदबन्धसद्भावेन शोकादेर्वन्धाऽसम्भवात् । प्रस्तुतप्रकृतिप्रायोग्योत्कृष्टविशुद्धेरपि  
स्वस्थानोत्कृष्टविशुद्धेरिवोत्कृष्टतोऽपि द्विसमयस्थायित्वाच्च । तथा . 'विडवदुग । तस-  
पचिदियवायरतिगाणि ऊसासपरघाया ॥ सुहधुवबंधि ... , इति वैक्रियद्विकादीनां सप्तदशानामौदा-  
रिकद्विकातपनामोद्योतनामरूपाणां चतसृणां चेति एकविंशतेः प्रकृतीनां जघन्यरसबन्धस्योत्कृष्टकालो  
द्वौ समयौ, स्वस्थानोत्कृष्टसंक्लेशेन तत्प्रायोग्योत्कृष्टसंक्लेशेन बध्यमानत्वात् । इति सर्वासां  
विंशत्युत्तरशतलक्षणानां जघन्यरसबन्धस्योत्कृष्टकालप्ररूपणा मनुष्यौघादिषु तिसृषु मार्गणास्थिति ।

देवौघमार्गणायां षडुत्तरशतप्रकृतीनां बन्धः । तत्र मिथ्यात्वमोहनीयस्त्यानर्द्धित्रिकाऽनन्तानु-  
बन्धिचतुष्करूपाणामष्टानां प्रकृतीनां जघन्यरसबन्धस्योत्कृष्टः काल एक एव समयः, सम्यक्त्वा-  
ऽभिमुखेन मिथ्यात्वचरमसमये समयं बध्यमानत्वात् । तथा ' तिरिदुगणीआणि णरदुगुन्चा-  
णि । सघयणागिइळक्क खगहदुग सुहगदुहगतिगं । एगिदियथावर' इति जघन्यरसबन्धस्वा-  
मित्वद्वारसत्कप्रकृतिसंग्रहगाथोक्तानां तिर्यग्द्विकादीनामष्टाविंशतेः सातायाते स्थिरास्थिरे शुभाशुभे  
यशःकीर्त्यशःकीर्तीत्यष्टानाञ्च जघन्यरसबन्धस्योत्कृष्टः कालश्चत्वारः समयाः, परावर्त्तमानपरिणा-  
मेन बध्यमानत्वात् । तथा ' तसपचिदियवायरतिगाणि ऊसासपरघाया । सुहधुवबंधिउरलतणु-  
वगा उज्जोअथायवाण' इति त्रसनामादीनामेकोनविंशतेर्जिननाम्नश्चेति विंशतेः प्रकृतीनां जघन्यरस-  
बन्धस्योत्कृष्टः कालो द्वौ समयौ, तद्वन्धकेषु स्वस्थानोत्कृष्टसंक्लेशेन बध्यमानत्वात् । तथा पुरुषवेदादि-

द्विचत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, तत्र... .. 'पुमचञ्ज-  
लणभयकुच्छदस्सरई । णिदादुगमुववायो कुवण्णचउगं च विग्घाणि ॥ णव आवरणाणि तदमदुदमकसा-  
या' इति पुरुषवेदादीनामष्टात्रिंशतो जघन्यरसस्य स्वस्थानोत्कृष्टविशुद्ध्या, स्त्रीवेदनपुंसकवेदौ  
शोकारती चेति चतसृणां प्रकृतिप्रायोग्योत्कृष्टविशुद्ध्या बध्यमानत्वात् ।

भवनपतिव्यन्तरज्योतिष्क सौधमेशानरूपासु पञ्चसु मार्गणासु सर्वमनन्तरोक्तदेवौघमार्गणा-  
वज्ज्ञेयम्, नवरमत्र चत्वारः समया अष्टात्रिंशत्प्रकृतीनां वाच्याः, न तु षट्त्रिंशतः, पञ्चेन्द्रियजातित्र-  
सनाम्नोरपि जघन्यरसबन्धस्य परावर्तमानपरिणामेनोपलम्भात् । तथा वादग्रत्रिकादीनां सप्तदशानां  
जिननाम्नश्चेति अष्टादशानामेव जघन्यरसस्य स्वस्थानोत्कृष्टमन्वलेषेण बध्यमानत्वेन द्वौ समयौ  
वाच्यौ, न तु देवौघमार्गणावर् विशतेः, कुतः ? पञ्चेन्द्रियजातित्रसनाम्नोर्जघन्यरसस्यात्र परावर्त्त-  
मानमध्यमपरिणामेन बध्यमानत्वात् । तथा भवनपतिव्यन्तरज्योतिष्केषु सप्तदशानामेव द्वौ  
समयौ, जिननाम्नो बन्धाभावात् ।

आनतादिषु चतुःकल्पेषु नवसु ग्रैवेयकेषु चेति त्रयोदशसु मार्गणासु प्रत्येकं मिथ्यात्वमोह-  
नीयस्त्यानर्द्धित्रिकाऽनन्तानुबन्धचतुष्करूपाणामष्टानां जघन्यरसबन्धस्योत्कृष्टः काल एकः समयः,  
सम्यक्त्वाभिमुखेन मिथ्यात्वचरममये बध्यमानत्वात् । तथोच्चैर्गोत्रि संहननषट्कं संस्थानषट्कं  
खगतिद्विकं सुभगत्रिकं दुर्भगत्रिकमिति एकविंशतेः सातासाते स्थिरास्थिरे शुभाशुभे यशःकीर्त्य-  
यशःकीर्त्तीत्यष्टानां नीचैर्गोत्रस्य च प्रत्येकं जघन्यरसबन्धस्योत्कृष्टः कालश्चत्वारः समयाः, परा-  
वर्त्तमानमध्यमपरिणामेन बध्यमानत्वात् । तथा 'तमपचिंदियवायरतिगाणि ऊसामपरघाया ।  
सुइधुववधिउरलतणुवगा . ' इति गाथोक्तानां त्रसनामादीनां सप्तदशानां मनुष्यद्विकजिन-  
नाम्नोश्चेति विंशतेः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, स्वस्थानोत्कृष्ट-  
सक्लेशेन बध्यमानत्वात् । तथैव शेषद्विचत्वारिंशतः प्रकृतीनां प्रत्येकं जघन्यरसबन्धस्योत्कृष्टः  
कालो द्वौ समयौ, तत्र पुरुषवेदादीनामष्टात्रिंशतो जघन्यरसस्य स्वस्थानोत्कृष्टविशुद्ध्या, स्त्रीवेद-  
नपुंसकवेदौ शोकारती चेति चतसृणां प्रकृतिप्रायोग्योत्कृष्टविशुद्ध्या बध्यमानत्वात् । इत्यत्र सम्भा-  
व्यमानबन्धस्य प्रकृतिशतस्य जघन्यरसबन्धस्योत्कृष्टकालप्ररूपणा, शेषाणां विंशतेः प्रकृतीनामत्र  
बन्धामम्भवात् ।

तथा पञ्चसु अनुत्तरसुरमार्गणासु पञ्चसप्ततिः प्रकृतयो बध्यन्ते । तत्र सातासाते स्थिरास्थिरे  
शुभाशुभे यशःकीर्त्ययशःकीर्त्तीत्यष्टानां प्रत्येकं जघन्यरसबन्धस्योत्कृष्टः कालश्चत्वारः समयाः, परा-  
वर्त्तमानमध्यमपरिणामेन बध्यमानत्वात् । तथा मनुष्यद्विकं पञ्चेन्द्रियजातिरौदारिकद्विकं शुभध्रुव-  
बन्धषट्कं त्रमचतुष्कं सुभगत्रिकं प्रथमसंहननं प्रथमसंस्थानं प्रशस्तविहायोगतिः पराघातनामोच्छ्वास-  
नाम जिननामोच्चैर्गोत्रमिति सप्तविंशतेः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ,



स्वस्थानोत्कृष्टसंक्लेशेन बध्यमानत्वात् । तथा शेषाणां चत्वारिंशतः प्रकृतीनामपि प्रत्येकं जघन्यरसबन्धस्योत्कृष्टकालो द्वौ समयौ, तत्र पुरुषवेदसंज्वलनचतुष्कभयजुगुप्साहास्यरतिनिद्राद्विकोपघातनामाऽप्रशस्तवर्णादिचतुष्काऽन्तरायपञ्चकज्ञानावरणपञ्चकदर्शनावरणचतुष्कप्रत्याख्यानावरणचतुष्काऽप्रत्याख्यानावरणचतुष्करूपाणां प्रकृतिसंग्रहगाथोक्तानां पुरुषवेदादीनामष्टात्रिंशतो जघन्यरसस्य स्वस्थानोत्कृष्टविशुद्ध्या, अरतिशोकयोश्च प्रकृतिप्रायोग्योत्कृष्टविशुद्ध्या बध्यमानत्वात् ।

एकेन्द्रियसर्वभेदरूपासु सप्तसु मार्गणासु प्रत्येकमेकादशोत्तरशतप्रकृतीनां बन्धः, तत्र सातासाते स्थिरास्थिरे शुभाशुभे यशःकीर्त्ययशःकीर्त्तीति अष्टानां “णरदुगुच्चाणि । संघयणागिच्छक्कखगइदुग सृहगदुहगतिगं ॥ एगिदियथावरसुहमविगलतिग ’ इति मनुष्यद्विकादीनामेकत्रिंशतस्त्रसनामपञ्चेन्द्रियजातिवाटरत्रिकरूपाणां पञ्चानां चेति सर्वसंख्यया चतुश्चत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्तमानमध्यमपरिणामेन निर्वर्तनीयत्वात् । तथा सप्तपट्टेः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, तत्र तैजसशरीरकर्मणशरीरप्रशस्तवर्णादिचतुष्काऽगुरुलघुनिर्माणनामरूपं शुभध्रुवबन्ध्यष्टकमौदारिकशरीरनामेति नवानां जघन्यरसस्य स्वस्थानोत्कृष्टसंक्लेशेन, पराघातनामोच्छ्वासनामाऽऽतपनामोद्योतनामौदारिकाङ्गोपाङ्गनाम चेति पञ्चानां प्रकृतिप्रायोग्योत्कृष्टसंक्लेशेन, ‘पुमचउसंजलणभयकुच्छहस्सरई । णिहादुगसुवघायो कुवण्णचउग च विग्घाणि ॥ णव आवरणाणि तइअदुइअकसाया य मिच्छमोहो य । थीणद्धितिगमणचउग , इति पुरुषवेदादीनां षट्चत्वारिंशतः प्रकृतीनां तिर्यग्द्विकनीचैर्गोत्रयोश्च जघन्यरसस्य स्वस्थानोत्कृष्टविशुद्ध्या, स्त्रीनपुंसकवेदौ शोकारती चेति चतसृणां मार्गणार्हप्रकृतिप्रायोग्योत्कृष्टविशुद्ध्या बध्यमानत्वात् ।

पञ्चेन्द्रियौघ-पर्याप्तपञ्चेन्द्रिय त्रसकायौघ-पर्याप्तत्रसकाय-मनोयोगपञ्चक-वचोयोगपञ्चक-काययोगौघ-लोभकपाय-चक्षुर्दर्शना-ऽचक्षुर्दर्शन-भव्य-संज्ञाहारिरूपास्वेकविंशतौ मार्गणासु प्रत्येकं सर्वा विंशत्युत्तरशतलक्षणाः प्रकृतयो बध्यन्ते, तत्र ज्ञानावरणपञ्चकादीनां द्विपञ्चाशतः प्रकृतीनां प्रत्येकं जघन्यरसबन्धस्योत्कृष्टः काल एकः समयः । सातवेदनीयादीनां त्रिचत्वारिंशतश्चत्वारः समयाः । शेषाणां त्रसनामादीनां पञ्चविंशतेर्द्वौ समयौ, अत्र भावनादिसर्वमोघवद् गाथा (३७०-३७१) विवृतिर्तोऽवमातव्यम् । नवरमोघप्ररूपणायां चतुःसमयाः सातवेदनीयादीनां सप्तचत्वारिंशतः प्रकृतीनामुक्ताः, अत्र तु त्रिचत्वारिंशतः, आयुर्वर्जानां प्रस्तुतत्वात् ।

सप्तसंख्याकेषु सर्वतैजसकायभेदेषु तावत्सु सर्ववायुकायभेदेष्विति चतुर्दशमार्गणाभेदेषु सातासाते स्थिरास्थिरे शुभाशुभे यशःकीर्त्ययशःकीर्त्ती संहननषट्कं संस्थानषट्कं खगतिद्विकं सुभगत्रिकं दुर्भगत्रिकमेकेन्द्रियजातिः स्थावरनाम त्रसनाम पञ्चेन्द्रियजातिर्वाटरत्रिकं सूक्ष्मत्रिकं विकलत्रिकञ्चेति एकचत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्त-



मानमध्यमपरिणामेन बध्यमानत्वात् । तथा सप्तपष्टेः प्रकृतीनां प्रत्येकं द्वौ समयौ, तत्र ध्रुववन्ध्यष्ट-  
कौदारिकशरीरनाम्नोर्जघन्यरसस्य स्वस्थानोत्कृष्टसंकलेशेन पराघातनामोच्छ्वासनामाऽऽतपनामोद्यो-  
तनामौदारिकाङ्गोपाङ्गनामेति पञ्चानां प्रकृतिप्रायोग्योत्कृष्टसंकलेशेन, 'पुमचउसंजलणभयकुच्छहस्सरई ।  
णिहादुगमुवघायो कुवण्णचउग च विग्घाणि ॥ णव आवरणाणि तइअदुइअकसाया य मिच्छमोहो य । थीण-  
द्धितिगमणचउग' इति पुरुषवेदादीनां षट्चत्वारिंशतस्तिर्यग्द्विकनीचैर्गोत्रयोश्च स्वस्थानोत्कृष्टविशु-  
द्ध्या, स्त्रीनपुंसकवेदशोकारतीनां च जघन्यरसस्य प्रकृतिप्रायोग्योत्कृष्टविशुद्ध्या बध्यमानत्वात् ।

औदारिकाययोगमार्गणायां सर्वमोघवद्, नवरमत्र तिर्यग्द्विकनीचैर्गोत्रयोर्जघन्यरसः स्व-  
स्थानोत्कृष्टविशुद्ध्या बध्यते । ततोऽत्र ज्ञानावरणादीनामेकोनपञ्चाशत एव प्रकृतीनां प्रत्येकं जघ-  
न्यरसबन्धस्योत्कृष्टकाल एकः समयः, द्वौ समयौ तु तत्रोक्तानां त्रयनामादीनामेकविंशतेः स्त्रीवेद-  
नपुंसकवेदशोकारतीनां तिर्यग्द्विकनीचैर्गोत्रयोश्चेति अष्टाविंशतेः प्रकृतीनां जघन्यरसबन्धस्योत्कृ-  
ष्टकालतया वाच्यौ, सातवेदनीयादीनां त्रिचत्वारिंशतः प्रकृतीनां प्रत्येक चत्वारः समयाः, भावनादि  
ओघवत् ।

औदारिकमिश्रकाययोगमार्गणायां मनुष्यद्विकजातिपञ्चकसंहननषट्कसस्थानषट्कखगति-  
द्विकत्रसदशकस्थावरदशकसातवेदनीयाऽसातवेदनीयोच्चैर्गोत्ररूपाणां चतुश्चत्वारिंशतः प्रकृतीनां  
प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेनैव बध्यमान-  
त्वात् । तथा शेषाणां द्विसप्ततेः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, तत्र  
' पुमचउसंजलणभयकुच्छहस्सरई । णिहादुगमुवघायो कुवण्णचउगं च विग्घाणि । णव  
आवरणाणि तइअदुइअकसाया य मिच्छमोहो य । थीणद्धितिगमणचउग' इति षट्चत्वारिंशतः प्रकृ-  
तीनां तिर्यग्द्विकनीचैर्गोत्रयोश्च तत्तद्वन्धकैस्वस्थानसर्वोत्कृष्टविशुद्ध्या, स्त्रीवेदनपुंसकवेदशो-  
कारतीनां प्रकृतिप्रायोग्योत्कृष्टविशुद्ध्या, सुरद्विकवैक्रियद्विकजिननामशुभध्रुववन्ध्यष्टकौदारिकश-  
रीरनामरूपाणां चतुर्दशानां तत्तद्वन्धकैः स्वस्थानोत्कृष्टसंकलेशेन, पराघातनामोच्छ्वासनामाऽऽतप-  
नामोद्योतनामौदारिकाङ्गोपाङ्गनामेति पञ्चानां जघन्यरसस्य प्रकृतिप्रायोग्योत्कृष्टसंकलेशेन बध्यमा-  
नत्वात् । मतान्तरेण आसां द्विसप्ततेः प्रकृतीनां जघन्यरसस्योत्कृष्टो बन्धकाल एकः समयः, औदा-  
रिकमिश्रयोगचरमसमये एव तद्वन्धोपलम्भात् सामयिकजघन्यरसबन्धात् परतो मार्गणाया एवोप-  
रमादिति भावः ।

वैक्रियकाययोगमार्गणायां मिथ्यात्वस्थानद्वित्रिकाऽनन्तामुवन्धिचतुष्कतिर्यग्द्विकनीचैर्गोत्र-  
रूपाणामेकादशानां प्रकृतीनां प्रत्येकं जघन्यरसबन्धस्योत्कृष्टः काल एकः समयः, सम्यक्त्वाभिमु-  
खेन मिथ्यात्वचरमसमये समय बध्यमानत्वात् । तथा सातासाते स्थिरास्थिरे शुभाशुभे यशःकीर्त्य-  
यशःकीर्तीत्यष्टानां '... णरदुगुच्चाणि । सघयणागिइक्क खगइदुगं सुइगदुइगतियं एणि-

दियथावर' इति मनुष्यद्विकादीनां पञ्चविंशतेश्चेति सर्वसंख्यया त्रयस्त्रिंशतः प्रकृतीनां प्रत्येकं जघन्यरसबन्धस्योत्कृष्टो बन्धकालश्चत्वारः समयाः, परावर्त्तमानमध्यमपरिणामेन बध्यमानत्वात् । तथा द्वापष्टेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र 'तसर्पचिन्दिय-चादरतिगाणि ऊसासपरघाया । सुहधुववधिउरलतणुवगा उज्जोअआयवाणि' इति त्रसनामादीनामेकोन-विंशतेर्जिननाम्नश्च तद्वन्धकैः सर्वोत्कृष्टसंक्लेशेन, 'पुमचउसजलणभयकुच्छहस्सरई । णिहादुगमु-वघायो कुवण्णचउग च विग्घाणि ॥ णव आवरणाणि तइअदुइअकसाया' इति पुरुषवेदादीनामष्टात्रिंशतो मार्गणाप्रायोग्योत्कृष्टविशुद्ध्या स्त्रीनपुंसकवेदशोकारतीनां च जघन्यरसस्य प्रकृतिप्रायोग्योत्कृष्ट-विशुद्ध्या बध्यमानत्वात् ।

वैक्रियमिश्रकाययोगमार्गणायां वैक्रियकाययोगमार्गणोक्तानां सातवेदनीयादीनामष्टानां मनुष्यद्विकादीनां च पञ्चविंशतेः प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्त्तमानमध्यमपरिणामेन बध्यमानत्वात् । तथा त्रिसप्ततेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, मिथ्यात्वमोहादीनामेकादशानामपि जघन्यरसस्यात्र मिथ्यादृष्टिभिः स्वस्थानोत्कृष्टविशुद्ध्या बध्यमानत्वात् । मतान्तरेण त्रिसप्ततेः प्रकृतीनां प्रत्येकं जघन्यरसस्योत्कृष्टो बन्धकाल एकः समयः, एतन्मते अनन्तरसमयभविष्यद्वैक्रियकाययोगिनो वैक्रियमिश्रयोगचरम-समय एव तज्जघन्यरसबन्धाभ्युपगमात् ।

आहारककाययोगमार्गणायां सातामाते स्थिरास्थिरे शुभाशुभे यशःकीर्त्यशःकीर्त्तीत्यष्टानां प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्त्तमानमध्यमपरिणामेन बध्यमानत्वात् । तथाऽष्टपञ्चाशतः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र जिननामोच्चैर्गोत्रसमचतुरस्रसंस्थानप्रशस्तविहायोगतिसुभगत्रिकरूपाणां सप्नानां देवविज्वदुग । तसर्पचिन्दियचादरतिगाणि ऊसासपरघाया ॥ सुहधुववधि.... ' इति देवद्विकादीनामेकोनविंशतेश्च जघन्यरसस्य स्वस्थानोत्कृष्टसंक्लेशेन, '... पुमचउसजलणभयकुच्छहस्सरई । णिहादुगमुव-घायो कुवण्णचउग च विग्घाणि ॥ णव आवरणाणि' इति पुरुषवेदादीना त्रिंशतो जघन्यरसस्य स्वस्थानोत्कृष्टविशुद्ध्या, अतिशोकयोश्च जघन्यरसस्य प्रकृतिप्रायोग्योत्कृष्टविशुद्ध्या बध्यमानत्वात् ।

आहारकमिश्रकाययोगमार्गणायां सर्वमविशेषेणऽऽहारककाययोगवद् वाच्यम् । नवरं मतान्तरेणाऽष्टपञ्चाशतः प्रकृतीनां प्रत्येकं जघन्यरसस्योत्कृष्टो बन्धकाल एक समयो वाच्यः, कुतः ? अस्मिन् मते मार्गणाचरमसमय एव जघन्यरसबन्धस्य सम्भवात् ।

कर्मणकाययोगाऽनाहारिरूपयोर्द्वयोर्मार्गणयोः सातासाते स्थिरास्थिरे शुभाशुभे यशःकीर्त्य-यशःकीर्त्तीत्यष्टानाम् '... णरदुगुच्चाणि । संघयणागिइछक्क खगइदुग सुहगदुहगतिग । एगिन्दियथावरसुहमविगलतिग' इति मनुष्यद्विकादीनामेकत्रिंशतेश्चेति सर्वसंख्ययैकोनचत्वारिंशतः

प्रकृतीनां प्रत्येकं जघन्यरसस्योत्कृष्टो बन्धकालस्त्रयः समयाः, परावर्तमानमध्यमपरिणामेन बध्यमानत्वेऽपि मार्गणोत्कृष्टकायस्थितेस्तावन्मितत्वात् । तथा शेषाणां सप्तसप्ततेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र मिथ्यात्वमोहनीयस्त्यानद्वित्रिकाऽनन्तानुबन्धिचतुष्करूपाणामष्टानां तिर्यग्द्विकनीचैर्गोत्रियोः : .....पुमचउसजलणभयकुच्छहस्सरई ॥ णिहादुगमुवघायो कुवण्णचउगं च विग्घाणि ॥ णवआवरणाणि तइअदुइअकसाया' इति पुरुषवेदादीनामष्टात्रिशतश्चेति सर्वसंख्ययैकोनपञ्चाशतः प्रकृतीनां प्रत्येकं जघन्यरसस्य तत्तद्वन्धकेनोत्कृष्टविशुद्ध्या, स्त्रीवेदनपुंसकवेदशोकारतीनां प्रकृतिप्रायोग्योत्कृष्टविशुद्ध्या, जिननामदेवद्विकवैक्रियद्विकानां मार्गणागतसम्यग्दृष्टिप्रायोग्योत्कृष्टसंकलेशेन, 'तसपच्चिन्दियत्रायरतिगाणि उसासपरघाया । सुहधुवबधिउरलतणुवगा उज्जोअआयवाणि' इति एकोनविंशतेः प्रकृतीनां जघन्यरसस्य सर्वोत्कृष्टसंकलेशेन बध्यमानत्वात् ।

स्त्रीवेदमार्गणायामेकोनपञ्चाशतः प्रकृतीनां प्रत्येकं जघन्यरसस्योत्कृष्टो बन्धकाल एकममयः, तत्र 'पुमचउसजलणभयकुच्छहस्सरई । णिहादुगमुवघायो कुवण्णचउगं च विग्घाणि । णवआवरणाणि' इति पुरुषवेदादीनां त्रिशतः प्रकृतीनां जघन्यरसस्य क्षपकेण, अप्रत्याख्यानावरणचतुष्कप्रत्याख्यानावरणचतुष्कयोरप्रमत्ताभिमुखेन, आहारकद्विकस्य प्रमत्ताभिमुखेन, जिननाम्नो मिथ्यात्वाभिमुखेन, मिथ्यात्वस्त्यानद्वित्रिकाऽनन्तानुबन्धिचतुष्करूपाणामष्टानां जघन्यरसस्य संयमाभिमुखेन तत्तद्वन्धचरमसमये बध्यमानत्वात् । तथा षट्चत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, तासां जघन्यरसस्य परावर्तमानपरिणामेन बध्यमानत्वात्, ताश्चेमाः<sup>१</sup>साय<sup>२</sup>धिर<sup>३</sup>सुह<sup>४</sup>जससियर<sup>५</sup>तिरिदुग<sup>६</sup>णीआणि<sup>७</sup>णरदु<sup>८</sup>गुच्छाणि ।<sup>९</sup>संचयणा<sup>१०</sup>गिइछक्कं<sup>११</sup>खगइदुगं<sup>१२</sup>सुहग<sup>१३</sup>दुहगतिगं ।<sup>१४</sup>एगिंदिय<sup>१५</sup>धावर<sup>१६</sup>सुहम<sup>१७</sup>विगलतिग<sup>१८</sup>णिरय<sup>१९</sup>देव दुग' मिति षट्चत्वारिंशत् । तथा पञ्चविंशतेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र 'विउवदुग । तसपच्चिन्दियत्रायरतिगाणि उसासपरघाया । सुहधुवबधिउरलतणु ...उज्जोअआयवाणि' इति विंशतेः प्रकृतीनां जघन्यरसस्य तत्तद्वन्धकेन सर्वोत्कृष्टसंकलेशेन, औदारिकाङ्गोपाङ्गनाम्नस्तप्रायोग्यसंकलेशेन, स्त्रीनपुंसकवेदशोकारतीनाञ्च जघन्यरसस्य प्रकृतिप्रायोग्योत्कृष्टविशुद्ध्या बध्यमानत्वात् ।

पुरुषवेदमार्गणायां सर्वमविशेषेणाऽनन्तरोक्तस्त्रीवेदमार्गणावद् वाच्यम् । नवरं भावनायामौदारिकाङ्गोपाङ्गस्य सर्वोत्कृष्टसंकलेशेन जघन्यरसबन्धो वाच्यः । नपुंसकवेदमार्गणायामपि तथैव नवरमेकममयो द्विपञ्चाशतः प्रकृतीनां जघन्यरसबन्धस्योत्कृष्टकालतया वाच्यः, तिर्यग्द्विकनीचैर्गोत्रयोरपि जघन्यरसस्यात्र सम्यक्त्वगुणाभिमुखेन बध्यमानत्वात् । तथा चत्वारः समयाः त्रिचत्वारिंशत् एव प्रकृतीनां जघन्यरसबन्धस्योत्कृष्टकालतया ज्ञेयाः, तिर्यग्द्विकनीचैर्गोत्रयोर्जघन्यरसस्यात्र परावर्तमानपरिणामेनाऽनुपलम्भात् ।

अपगतवेदमार्गणायां संभाव्यमानबन्धानां सर्वासां ज्ञानावरणपञ्चकदर्शनावरणचतुष्काऽन्तरायपञ्चकसंज्वलनचतुष्कसातवेदनीययशःकीर्त्युच्चैर्गोत्ररूपाणामेकविंशतिप्रकृतीनां प्रत्येकं जघन्य-

रसबन्धस्योत्कृष्टः काल एकः समयः, प्रस्तुतमार्गणायामासां जघन्यरसस्य श्रेणावेव सम्भवात् श्रेणौ बध्यमानजघन्यरसानां प्रकृतीनां जघन्यरसबन्धकालस्योत्कृष्टतोऽपि समयमात्रत्वात् ।

क्रोध-मान मायारूपासु तिसृषु मार्गणासु स्त्रीवेदमार्गणोक्तानामेकोनपञ्चाशतस्तिर्यग्द्विक-नीचैर्गोत्रयोश्चेति द्विपञ्चाशतः प्रकृतीनां प्रत्येकं जघन्यरसस्योत्कृष्टो बन्धकाल एकः समयः, क्षप-केण गुणाद्यभिमुखेन वा बध्यमानत्वात् । तथा सातासाते स्थिरास्थिरे शुभाशुभे यशःकीर्त्ययशः-कीर्त्तीत्यष्टानां 'णरदुगुच्चाणि । संघयणागिइच्छक्कं खगइदुग सुहगदृहगतिग । एगिदियथावर-सुहमविगलतिगणिरयदेव.. दुग' मिति पञ्चत्रिंशतश्चेति सर्वसंख्यया त्रिचत्वारिंशतः प्रकृतीनां प्रत्येक जघन्यरसस्योत्कृष्टो बन्धकालश्चत्वारः समयाः, परावर्त्तमानमध्यमपरिणामेन बध्यमानत्वात् । तथा शेषाणां पञ्चविंशतेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र 'विउवदुग । तसपचिदियवायरतिगाणि ऊसासपरघाया । सुहधुवबधिउरलतणुवगा उवजोअआयवाणी' ति एकत्रिंशतेः प्रकृतीनां जघन्यरसस्योत्कृष्टसंक्लेशेन, स्त्रीवेदनपुंसकवेदहास्यरतीनां च जघन्य-रमस्य प्रकृतिप्रायोग्योत्कृष्टविशुद्ध्या बध्यमानत्वात् ।

मतिज्ञान श्रुतज्ञाना-ऽवधिज्ञाना-ऽवधिदर्शन सम्यक्त्वौघरूपासु पञ्चसु मार्गणासु प्रत्येकमेक-सप्ततेः प्रकृतीनां जघन्यरसस्योत्कृष्टो बन्धकाल एकः समयः, तत्र पुमचउसजलणभयकुच्छइस्सरई । णिइदुगमुवघायो कुवण्णचउग च विग्घाणि । णव आवरणाणी' ति त्रिंशतः प्रकृतीनां जघन्यरसस्य तत्तत्प्रकृतिबन्धचरममये क्षपकेण, अप्रत्याख्यानावरणचतुष्कप्रत्याख्यानावरणचतुष्करूपाणामष्टाना-मप्रमत्ताभिमुखेन, आहारकद्विकस्य प्रमत्ताभिमुखेन, मनुष्यद्विकोच्चैर्गोत्रवच्चर्भनाराचसमचतुरस्रप्रश-स्तमिहायोगतिसुभगत्रिकजिननामरूपाणां दशानां ' देवविउवदुग । तसपचिदियवायरतिगाणि ऊसास-परघाया । सुहधुवबधिउरलतणुवगा' इत्येकविंशतेऽचेति सर्वसंख्ययैकत्रिंशतः प्रकृतीनां मिथ्यात्वाभि-मुखेन बध्यमानत्वात्, जघन्यरसस्येति सर्वत्र बोध्यम् । तथा सातासाते स्थिरास्थिरे शुभाशुभे यशः-कीर्त्ययशःकीर्त्तीत्यष्टानां प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्त्त-मानमध्यमपरिणामेन निर्वर्तनीयत्वात् । तथाऽरतिशोकयोर्जघन्यरसस्योत्कृष्टो बन्धकालो द्वौ समयौ, प्रकृतिप्रायोग्योत्कृष्टविशुद्ध्या बध्यमानत्वात् ।

मनःपर्यवज्ञानमार्गणायां सर्वमनन्तरोक्तमतिज्ञानादिमार्गणावद् वाच्यम्, नवरमेकसमयोऽष्टा-पञ्चाशत् एव प्रकृतीनां जघन्यरसबन्धस्य वाच्यः, अप्रत्याख्यानावरणचतुष्कप्रत्याख्यानावरणच-तुष्कमनुष्यद्विकवज्रपभनाराचौदारिकशरीरतदङ्गोपाङ्गरूपाणां त्रयोदशानां प्रकृतीनामत्र बन्धाभावात् ।

मत्यज्ञान-श्रुताज्ञान-विभङ्गज्ञान-मिथ्यात्वरूपासु चतसृषु मार्गणासु पुरुषवेदादीनामेकोनपञ्चा-शतः प्रकृतीनां प्रत्येकं जघन्यरसस्योत्कृष्टो बन्धकाल एकः समयः, सम्यक्त्वाभिमुखेन मार्गणा-चरमसमये बध्यमानत्वात्, इमाश्च ता एकोनपञ्चाशत् '...पुमचउसजलणभयकुच्छइस्सरई ।

णिइदुगमुवघायो कुवण्णचउग च विग्घाणि । णव आवरणाणि तइभदुइभवसाया यमिच्छमोहो य । थीणाद्धि

नीलकापोतलेश्यामार्गणयोः प्रत्येकं मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्करूपाणामष्टानां जघन्यरसस्योत्कृष्टो बन्धकाल एकः समयः, सम्यक्त्वाभिमुखेन मिथ्यात्वचरमसमये बध्यमानत्वात् । तथा सातवेदनीयादीनामष्टानां मनुष्यद्विकादीनाञ्च पञ्चत्रिंशतः प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेन बध्यमानत्वात् । सप्तषष्ठेः प्रकृतीनां जघन्यरसस्योत्कृष्टो बन्धकालो द्वौ समयौ, तत्र ..... 'विउवदुगं । तसपंचिदियत्रायरतिगाणि ऊसासपरघाया । सुहधुववधिउरलतणुवंगा उज्जोअभायवाणि' इति वैक्रियद्विकादीनामेकविंशतेः प्रकृतीनां प्रत्येकं जघन्यरसस्य स्वस्थानोत्कृष्टसंकलेशेन, जिननाम्नः स्वस्थानसंकलेशेन, '... पुमचउसजलण-.....' इत्यादिना गाथोक्तानामष्टात्रिंशतः प्रकृतीनां तिर्यग्द्विकनीचैर्गोत्रयोश्च प्रत्येकं जघन्यरसस्य स्वस्थानोत्कृष्टविशुद्ध्या, शोकारतिस्त्रीनपुंसकवेदानां प्रत्येकं जघन्यरसस्य स्वस्थाने प्रकृतिप्रायोग्योत्कृष्टविशुद्ध्या बध्यमानत्वात् ।

तेजोलेश्यामार्गणायामष्टादशप्रकृतीनां जघन्यरसस्योत्कृष्टो बन्धकाल एक एव समयः, तत्र मध्यमकपायाऽष्टकस्य मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्काणां चेति षोडशानां जघन्यरसस्याऽप्रमत्ताभिमुखेन, आहारकद्विकजघन्यरसस्य च प्रमत्ताभिमुखेन बध्यमानत्वात् । तथा सातासाते स्थिरास्थिरे शुभाशुभे यशःकीर्त्ययशःकीर्त्तीति सातवेदनीयादीनामष्टानां ' . तिरिदुगणीआणि णरदुगुच्चाणि । संघयणागिहळकं खगइदुगं सुहगदुहगतिग । एगिदिय-धावर . इति तिर्यग्द्विकादीनामष्टाविंशतेस्त्रसपञ्चेन्द्रियजातिनाम्नोश्च प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेन बध्यमानत्वात् ।

तथा षट्पञ्चाशतः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र देवद्विकं वैक्रियद्विकं बादरत्रिकमुच्छ्वासनाम पराघातनाम शुभध्रुवबन्ध्यष्टकमौदारिकशरीरनामोद्योतनामाऽऽतपनाम चेति विंशतेः प्रत्येकं जघन्यरसस्य स्वस्थानोत्कृष्टसंकलेशेन, औदारिकाङ्गोपाङ्गनाम-जिननाम्नोः प्रत्येकं जघन्यरसस्य स्वस्थाने प्रकृतिप्रायोग्योत्कृष्टसंकलेशेन, '... पुमचउसजलण...' इत्यादिना जघन्यरसबन्धस्वामित्वद्वारसत्कप्रकृतिसंग्रहगाथोक्तानां पुरुषवेदादीनां नवाऽऽवरणावसानानां त्रिंशतः प्रकृतीनां प्रत्येकं जघन्यरसस्य स्वस्थानोत्कृष्टविशुद्ध्या, स्त्रीनपुंसकवेदशोकारतीनां च जघन्यरसस्य स्वस्थाने प्रकृतिप्रायोग्योत्कृष्टविशुद्ध्या बध्यमानत्वात् । मतान्तरेण पुरुषवेदादीनामपि त्रिंशतः प्रकृतीनां प्रत्येकं जघन्यरसस्योत्कृष्टो बन्धकाल एक एव समयः, एतन्मतेऽनन्तरसमये भविष्यत्कृतकरणस्यैव समयं यावत् तज्जघन्यरसबन्ध इत्यभ्युपगमात् । ततश्चैतेन मतेन जघन्यरसबन्धस्योत्कृष्टः काल एकः समयोऽष्टचत्वारिंशतः प्रकृतीनाम् । द्वौ समयौ तु षड्विंशतेरेव प्रकृतीनामिति ।

पद्मलेश्यामार्गणायां सर्वे तेजोलेश्यामार्गणावद् वाच्यम् । नवरमेकेन्द्रियजातिस्थावरनामाऽऽतपरूपाणां तिसृणां प्रकृतीनामत्र बन्धाभावात्तद्वर्जानामेव प्रकृतीनां जघन्यरसबन्धस्य कालोऽत्र

वाच्यः । तथा-एकसमयोऽष्टादशप्रकृतीनां कषायाष्टकादीनां जघन्यरसस्योत्कृष्टो बन्धकालः । चत्वारः समयाः सातवेदनीयादीनां चतुस्त्रिंशत एव प्रकृतीनां, कुतः ? एकेन्द्रियजातिस्थावरनाम्नोरत्र बन्धाभावात् पञ्चेन्द्रियजातित्रसनाम्नोर्जघन्यरसबन्धस्य संक्लेशेन जायमानत्वाच्चेदं प्रकृतिचतुष्कं तेजो-लेश्यामार्गणोक्ताभ्योऽष्टात्रिंशत्प्रकृतिभ्यो वर्जनीयमिति । तथा द्वौ समयौ देवद्विकादीनां सप्तपञ्चाशतः प्रकृतीनां जघन्यरसस्योत्कृष्टो बन्धकालः, कुतः ? आतपनाम्नोऽत्र बन्धाभावात् तेजो-लेश्यामार्गणोक्तेभ्यो देवद्विकादिभ्यः षट्पञ्चाशतोऽस्य वर्जनम्, पञ्चेन्द्रियजातित्रसनाम्नोर्जघन्यरसस्यात्र संक्लेश-जन्यत्वेन तयोश्चात्र संकलनं कर्त्तव्यं भवतीति कृत्वा । मतान्तरेण एकसमयोऽष्टचत्वारिंशतः प्रकृतीनाम्, द्वौ समयौ सप्तविंशतेः प्रकृतीनां जघन्यरसबन्धस्योत्कृष्टकाल इति ।

शुक्ललेश्यामार्गणायामष्टचत्वारिंशतः प्रकृतीनां प्रत्येकं जघन्यरसबन्धस्योत्कृष्टः काल एकः समयः, तत्र 'पुमचउसंजलणभयकुच्छहस्सरई । णिहादुगमुवघायो कुवण्णचउग च विग्घाणि । णव आवरणाणी' इति त्रिंशतः प्रकृतीनां प्रत्येकं जघन्यरसस्य क्षपकेण, मध्यकषायाष्टकस्य मिथ्यात्वमोहस्त्यानर्द्धि-त्रिकाऽनन्तानुबन्धिचतुष्करूपाणामष्टानाञ्च जघन्यरसस्याऽप्रमत्ताभिमुखेन, आहारकद्विकजघन्यरसस्य प्रमत्ताभिमुखेन तद्वन्धचरमसमये बध्यमानत्वात् । तथा '.....उच्चाणि । सघयणागिइछक्क' मित्यादिना स्वामित्वद्वारप्रकृतिसंग्रहगाथोक्तानामुच्चैर्गोत्रादीनामेकविंशतेः सातवेदनीयादीनामष्टानां नीचैर्गोत्रस्य चेति त्रिंशतः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्त्तमान-मध्यमपरिणामेन निर्वर्त्तनीयत्वात् । तथा शेषाणामष्टाविंशतेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र मनुष्यद्विकस्य '...तसपच्चिदिये' त्यादिना गाथोक्तानां सप्तदशानां सुर-द्विकवैक्रियाद्विकयोश्चेति सर्वसंख्यया त्रयोविंशतेः जघन्यरसस्य स्वस्थानोत्कृष्टसंक्लेशेन, जिननाम्नो जघन्यरसस्य स्वस्थाने प्रकृतिप्रायोग्योत्कृष्टसंक्लेशेन, स्त्रीनपुंसकवेदशोकारतीनां जघन्यरसस्य प्रकृतिप्रायोग्योत्कृष्टविशुद्ध्या बध्यमानत्वात् ।

उपशमसम्यक्त्व-क्षायिकसम्यक्त्वमार्गणयोः प्रत्येकं चत्वारिंशतः प्रकृतीनां जघन्यरस-बन्धस्योत्कृष्टः काल एकः समयः, तत्र पुरुषवेदादीनां त्रिंशतो जघन्यरसस्य श्रेणौ, मध्यमकषायाष्टक-जघन्यरसस्याऽप्रमत्ताभिमुखेन, आहारकद्विकजघन्यरसस्य प्रमत्ताभिमुखेन तत्तद्वन्धचरमसमये बध्य-मानत्वात् । मातासाते स्थिरास्थिरे शुभाशुभनाम्नी यशःकीर्त्यशःकीर्त्तीत्यष्टानां सातवेदनीयादीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्त्तमानमध्यमपरिणामेन बध्यमान-त्वात् । तथा शेषाणां त्रयस्त्रिंशतः प्रकृतीनाम्, उपशमसम्यक्त्वमार्गणायान्तु शोकारती जिननाम चेति तिसृणामेव प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, गुणाद्यभिमुखेन परा-वर्त्तमानपरिणामेन वाऽबध्यमानत्वात् । त्रयस्त्रिंशत्वेमाः-मनुष्यद्विकमुच्चैर्गोत्रं वज्रवर्षभनाराचनाम समचतुरस्रसंस्थाननाम प्रशस्तविह्वयोगतिः सुभगात्रिकं '...देवविउवदुग । तसपच्चिदियवायरनिगाणि



तिगमणचङ्ग ' इति पुरुषवेदादयः षट्चत्वारिंशत् तिर्यग्द्विकं नीचैर्गोत्रञ्चेति । तथा सातासाते स्थिरास्थिरे शुभाशुभे यशःकीर्त्ययशःकीर्तीत्यष्टानां '...णरद्गुच्छाणि । सघयणागिहृषवक खगइदुग सुहगदुहगतितं । एणिदियथावरसुहमविगलतिगणिरयदेव...दुग' मिति पञ्चविंशतश्चेति सर्वसंख्यया त्रिचत्वारिंशतः प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेन बध्यमानत्वात् । तथा पञ्चविंशतेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र '...विउवदुग । तसपंचिदियवायरतिगाणि ऊसासपरघाया । सुहधुववधियरलतणुवगा उज्जोअथायवाणी'ति एकविंशतेः प्रकृतीनां जघन्यरसस्य स्वस्थानोत्कृष्टसंक्लेशेन, स्त्रीवेदनपुंसकवेदशोकारतीनां च जघन्यरसस्य स्वस्थाने प्रकृतिप्रायोग्योत्कृष्टविशुद्धया बध्यमानत्वात् ।

संयमौघ-सामायिकसंयम-छेदोपस्थापनीयसंयमरूपासु तिसृषु मार्गणासु बन्धप्रायोग्याणामष्टपष्टेः प्रकृतीनां जघन्यरसबन्धोत्कृष्टकालस्य प्ररूपणाऽविशेषेण पूर्वोक्तमनःपर्यवज्ञानमार्गणावत् कार्था ।

परिहारविशुद्धिसंयममार्गणायामष्टविंशतेः प्रकृतीनां प्रत्येकं जघन्यरसबन्धस्योत्कृष्टः काल एकः समयः, तत्राऽऽहारकद्विकजघन्यरसस्य प्रमत्ताभिमुखेन, '... देवविउवदुग । तसपंचिदियवायरतिगाणि ऊसासपरघाया । सुहधुववर्धाध , इति गाथोक्तानां देवद्विकादीनामेकोनविंशतेः प्रथमसंस्थाननामप्रशस्तविहायोगतिसुभगत्रिकजिननामोच्चैर्गोत्ररूपाणां सप्तानां चेति षड्विंशतेः प्रकृतीनां प्रत्येकं जघन्यरसस्य छेदोपस्थापनीयाभिमुखेन बध्यमानत्वात् । तथा सातासाते स्थिरास्थिरे शुभाशुभनाम्नी यशःकीर्त्ययशःकीर्तीत्यष्टानां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेन बध्यमानत्वात् । तथा '... पुमचउसजलणभयकुच्छहसरई । णिहादगमुवघायो कुवण्णचङ्गं च विग्घाणि । णव आवरणाणी' ति पुरुषवेदादीनां त्रिंशतः प्रकृतीनां जघन्यरसस्य स्वस्थानोत्कृष्टविशुद्धया, शोकारत्योश्च जघन्यरसस्य स्वस्थाने प्रकृतिप्रायोग्योत्कृष्टविशुद्धया बध्यमानत्वादासां द्वाविंशतः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, मतान्तरेण पुरुषवेदादीनां त्रिंशतः प्रकृतीनां प्रत्येकं जघन्यरसबन्धस्योत्कृष्टः काल एकः समयः, अनन्तरसमये भविष्यत्कृतकरणेन सुविशुद्धेन समयं बध्यमानत्वात् ।

देशविरतिमार्गणायां पुरुषवेदादीनां षष्टेः प्रकृतीनां प्रत्येकं जघन्यरसस्योत्कृष्टो बन्धकाल एकसमयः, तत्र '... पुमचउसजलण... ' इत्यादिगाथोक्तानां चतुस्त्रिंशतः प्रकृतीनां प्रत्येकं जघन्यरसस्याऽप्रमत्ताभिमुखेन, परिहारविशुद्धिमार्गणोक्तानां जिननामवर्जानां देवद्विकाद्युच्चैर्गोत्राप्तानानां पञ्चविंशतेः प्रकृतीनां प्रत्येकं जघन्यरसस्य मिथ्यात्वाभिमुखेन, जिननाम्नस्तु अविरतमम्यगृष्टित्वाभिमुखेन बध्यमानत्वात्, जघन्यरसस्येति सर्वत्र ज्ञेयम् । सातासाते स्थिरास्थिरे शुभाशुभे यशःकीर्त्ययशःकीर्तीत्यष्टानां प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेन बध्यमानत्वात् । तथा अरतिशोकयोः प्रत्येकं जघन्यरसस्योत्कृष्टो बन्धकालो द्वौ समयौ, स्वस्थाने प्रकृतिप्रायोग्योत्कृष्टविशुद्धया बध्यमानत्वात् ।



सूक्ष्मसम्परायसंयममार्गणायां बध्यमानानां सप्तदशलक्षणानां सर्वासां प्रकृतीनां प्रत्येकं जघन्यरसबन्धस्योत्कृष्टः काल एकः समयः, प्रस्तुतमार्गणायाः श्रेणावेव सद्भावात् तत्र च प्रतिसमयमनन्तगुणविशुद्ध्यादेरुपलम्भात् । सप्तदश प्रकृतयश्चेमाः—ज्ञानावरणपञ्चकदर्शनावरणचतुष्काऽन्तरायपञ्चकाणि सातवेदनीययशःकीर्त्युच्चैर्गोत्राणि चेति ।

असंयममार्गणायां पञ्चाशतः प्रकृतीनां प्रत्येकं जघन्यरसस्योत्कृष्टो बन्धकाल एकः समयः, तत्र ' पुमचउसजलणभयकुच्छहस्सरई । ' इत्यादिगाथाक्रमोक्तानां षट्चत्वारिंशतः प्रकृतीनां प्रत्येकं जघन्यरसस्याऽप्रमत्ताभिमुखेन मार्गणाचरमसमये, जिननाम्नस्तु जघन्यरसस्य मिथ्यात्वाभिमुखेन, तिर्यग्द्विकनीचैर्गोत्रयोश्च जघन्यरसस्य सम्यक्त्वाभिमुखेन तत्तद्वन्धचरमसमये बध्यमानत्वात् । सातासाते स्थिरास्थिरे शुभाशुभे यशःकीर्त्ययशःकीर्तीत्यष्टानां ' णरदुगुच्च ' इत्यादिना जघन्यरसबन्धस्वामित्वद्वारसत्कप्रकृतिसंग्रहगाथाक्रमोक्तानां पञ्चत्रिंशतश्चेति सर्वसंख्यया त्रिचत्वारिंशतः प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्तमानमध्यमपरिणामेन बध्यमानत्वात् । तथा पञ्चविंशतेः प्रकृतीनां जघन्यरसस्योत्कृष्टो बन्धकालो द्वौ समयौ, तत्र ..... 'विउवदुगं । ' इत्यादिना जघन्यरसबन्धस्वामित्वद्वारसत्कप्रकृतिसंग्रहगाथोक्तानां वैक्रियद्विकादीनामेकविंशतेः प्रकृतीनां प्रत्येकं जघन्यरसस्य तत्तद्वन्धकैः स्वस्थानोत्कृष्टसंकलेशेन, अरतिशोकस्त्रीनपुंसकवेदानां जघन्यरसस्य स्वस्थाने प्रकृतिप्रायोग्योत्कृष्टविशुद्ध्या बध्यमानत्वात् ।

कृष्णलेश्यामार्गणायां द्वादशप्रकृतीनां प्रत्येकं जघन्यरसस्योत्कृष्टो बन्धकाल एकः समयः, तत्र मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्कृतितिर्यग्द्विकनीचैर्गोत्ररूपाणामेकादशानां प्रत्येकं जघन्यरसस्य सम्यक्त्वाभिमुखेन मिथ्यात्वचरमसमये, जिननाम्नो जघन्यरसस्य तु मिथ्यात्वाभिमुखेन सम्यक्त्वचरमसमये निर्वर्तनीयत्वात् ।

तथा सातामाते स्थिरास्थिरे शुभाशुभे यशःकीर्त्ययशःकीर्तीत्यष्टानां ' णरदुगुच्च, .. ' इत्यादिना स्वामित्वद्वारप्रकृतिसंग्रहगाथोक्तानां मनुष्यद्विकादिदेवद्विकावसानानां पञ्चत्रिंशतः प्रकृतीनां चेति त्रिचत्वारिंशतः प्रकृतीनां प्रत्येकं जघन्यरसबन्धस्योत्कृष्टः कालश्चत्वारः समयाः, परावर्तमानमध्यमपरिणामेन निर्वर्तनीयत्वात् । तथा शेषाणां त्रिषष्टेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, तत्र ' विउवदुगं । तस ' इत्यादिना स्वामित्वद्वारप्रकृतिसंग्रहगाथोक्तानां वैक्रियद्विकाद्यातपावसानानामेकविंशतेः प्रकृतीनां प्रत्येकं जघन्यरसस्य स्वस्थानोत्कृष्टसंकलेशेन ' पुमचउसजलण ' इत्यादिना जघन्यरसबन्धस्वामित्वद्वारसत्कप्रकृतिसंग्रहगाथोक्तानां पुरुषवेदाद्यप्रत्याख्यानावरणचतुष्काख्यद्वितीयकपायावसानानामष्टात्रिंशतः प्रकृतीनां प्रत्येकं जघन्यरसस्य स्वस्थानोत्कृष्टविशुद्ध्या स्त्रीनपुंसकवेदशोकारतीनां च प्रत्येकं जघन्यरसस्य स्वस्थाने प्रकृतिप्रायोग्योत्कृष्टविशुद्ध्या बध्यमानत्वात् ।

ऊसासपरघाया । सुहृधुवबंधिउरलतणुवगा' इति त्रिंशत् जिननाम शोकारती चेति । उपशमसम्य-  
क्त्वमार्गणायां देवद्विकादीनान्तु त्रिंशत एक एव समयः, मिथ्यात्वाभिमुखेन मार्गणाचरमसमये समयं  
वध्यमानत्वात् ।

क्षायोपशमिकसम्यक्त्वमार्गणायां त्वेकचत्वारिंशतः प्रकृतीनां प्रत्येकं जघन्यरसबन्धस्यो-  
त्कृष्टः कालः एकसमयः, तत्राऽऽहारकद्विकजघन्यरसस्य प्रमत्ताभिमुखेन मध्यकषायाष्टकजघन्य-  
रसस्याऽप्रमत्ताभिमुखेन, मनुष्यद्विकोच्चैर्गोत्रप्रथमसंहननप्रथमसंस्थानप्रशस्तविहायोगातिसुभगत्रिक-  
देवद्विकवैक्रियद्विकत्रसचतुष्कपञ्चेन्द्रियजातिनामोच्छ्वासपराघातशुभध्रुवबन्ध्यष्टकौदारिकद्विकजिन-  
नामरूपाणामेकत्रिंशतः प्रकृतीनां प्रत्येकं जघन्यरसस्य मिथ्यात्वाभिमुखेन वध्यमानत्वात् ।  
चत्वारः समयाः सातवेदनीयादीनामष्टानां जघन्यरसबन्धस्योत्कृष्टः कालः । शेषाणां द्वात्रि-  
ंशतः प्रकृतीनां प्रत्येकं जघन्यरसबन्धस्योत्कृष्टः कालो द्वौ समयौ, तत्र '.....पुमचउसज-  
लण' इत्यादिना गाथाक्रमेणोक्तानां त्रिंशतः प्रकृतीनां जघन्यरसस्य स्वस्थानोत्कृष्टविशुद्ध्या, अर-  
तिशोकयोः जघन्यरसस्य स्वस्थाने प्रकृतिप्रायोग्योत्कृष्टविशुद्ध्या वध्यमानत्वात् । मतान्तरेण  
पुरुषवेदादीनां त्रिंशत एक एव समय इति ।

मिश्रदृष्टिमार्गणायां ' पुमचउसजलण ' इत्यादिक्रमेण गाथोक्तानां पुरुषवेदादीनामष्टात्रिंश-  
तोऽनन्तरमार्गणोक्तानां च जिननामवर्जानां मनुष्यद्विकादीनां त्रिंशत इति सर्वसंख्ययाऽष्टपष्टः  
प्रकृतीनां प्रत्येकं जघन्यरसबन्धस्योत्कृष्टः कालः एकः समयः, अभिमुखावस्थायां मार्गणाचरमसमये  
निर्वर्तनीयत्वात् । तथा सातवेदनीयादीनामष्टानां प्रत्येकं जघन्यरसस्योत्कृष्टो बन्धकालश्चत्वारः  
समयाः, परावर्त्तमानमध्यमपरिणामेन वध्यमानत्वात् । तथा अरतिशोकयोर्जघन्यरसस्योत्कृष्टो  
बन्धकालो द्वौ समयौ, स्वस्थाने प्रकृतिप्रायोग्योत्कृष्टविशुद्ध्या वध्यमानत्वात् ।

सास्वादनसम्यक्त्वमार्गणायां सातासाते देवद्विकं मनुष्यद्विकमन्तिमवर्जसंहननपञ्चक-  
मन्तिमवर्जसंस्थानपञ्चकं विहायोगातिद्विकं स्थिरपट्कमस्थिरपट्कमुच्चैर्गोत्रञ्चेत्येकत्रिंशतः प्रकृ-  
तीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्त्तमानमध्यमपरिणामेन वध्यमान-  
त्वात् । तथा शेषाणामेकमप्ततेः प्रकृतीनां प्रत्येकं जघन्यरसस्योत्कृष्टो बन्धकालो द्वौ समयौ, स्वस्था-  
नोत्कृष्टविशुद्ध्यादिना वध्यमानत्वात् । इमाश्च ता एकमपतिः- ' पुमचउसजलण ' इत्यादिना  
पुरुषवेदाद्यनन्तानुबन्धिचतुष्कावसानामिथ्यात्ववर्जाः पञ्चचत्वारिंशत् शोकारती स्त्रीवेदः तिर्यग्द्विकं  
नीचैर्गोत्रं वैक्रियद्विकमौदारिकद्विकमुद्योतनाम त्रसचतुष्कं पञ्चेन्द्रियजातिरुच्छ्वासनाम पराघातनाम  
शुभध्रुवबन्ध्यष्टकञ्चेत्येकमपतिः । मतान्तरमाश्रित्य प्रस्तुतकालप्ररूपा स्वयमूह्या, सुगमत्वाच्च  
दृश्यन्ते ।

अमंजिमार्गणायां मानामाते स्थिरास्थिरे शुभाशुभे यशःकीर्त्ययशःकीर्त्तित्यष्टानां '... णरदुगे'

त्यादिक्रमेण गाथोक्तानां च पञ्चत्रिंशतः प्रकृतीनां प्रत्येकं जघन्यरसस्योत्कृष्टो बन्धकालश्चत्वारः समयाः, परावर्त्तमानमध्यमपरिणामेन बध्यमानत्वात् । शेषाणां चतुःसप्ततेः प्रकृतीनाम् जघन्यरसबन्ध-स्योत्कृष्टः कालो द्वौ समयौ, तत्र 'विज्वदुगे'त्यादिक्रमेण गाथोक्तानां सप्तदशानाम् औदारिकशरीर-नाम तदङ्गोपाङ्गनामाऽऽतपनामोद्योतनाम चेति चतसृणां प्रत्येकं जघन्यरसस्य तत्तद्बन्धकेन स्वस्थानोत्कृष्टसंकलेशेन प्रकृतिप्रायोग्योत्कृष्टसंकलेशेन वा, " पुमचउसजलणे' त्यादिक्रमेण गाथोक्तानां पुरुषवेदादीनां पट्चत्वारिंशतस्तिर्यग्द्विकनीचैर्गोत्रयोश्चेति सर्वसंख्ययैकोनपञ्चाशतः प्रकृतीनां प्रत्येकं जघन्यरसस्य स्वस्थानोत्कृष्टविशुद्ध्या, स्त्रीनपुंसकवेदशोकारतीनां जघन्यरसस्य स्वस्थाने प्रकृतिप्रायोग्योत्कृष्टविशुद्ध्या बध्यमानत्वात् ॥३७७-३८०॥

मार्गणासु जघन्यरसबन्धस्योत्कृष्टं कालं निरूप्य मार्गणासु अजघन्यरसबन्धस्य जघन्यं कालं निरूपयिषुराह-

सव्वासु होइ समयो अवक्खमाणाण आउवज्जाणं ।

सप्पाउग्गाण लहू कालो अलहुअणुभागस्स ॥३८१॥

(प्रे०) 'सव्वासु' इत्यादि, सर्वासु सप्तत्यधिकशतलक्षणासु मार्गणासु आयुर्वर्जानां स्वप्रायोग्याणां प्रकृतीनां प्रत्येकं 'अलहुअणुभागस्स' तत्र लघुः जघन्यो, न लघुरलघुः जघन्यरसादधिको यावत् सर्वोत्कृष्टरसः स सर्वोऽपि अलघ्वनुभागः अजघन्यरसोऽभिधीयते, जघन्यव्यतिरिक्तत्वात्, तस्य जघन्यो बन्धकाल एकः समयो भवति । किं सर्वासु मार्गणासु तत्र तत्र बन्धप्रायोग्याणां सर्वासामेव प्रकृतीनामजघन्यरसबन्धस्य जघन्यः काल एकसमयो भवति ? नेत्याह 'अवक्खमाणाण' इति अवक्ष्यमाणानां यासां प्रकृतीनां वक्ष्यमाणोऽन्तर्मुहूर्त्तादिः काल इत ऊच्यते दर्शयिष्यते तद्व्यतिरिक्तानामेव प्रकृतीनां प्रत्येकमजघन्यरसबन्धस्य जघन्यकाल एकः समयो भवति न तु सर्वासां प्रकृतीनां न वा सर्वासु मार्गणासु, कुतः ? कासुचिन्मार्गणासु कासाञ्चित् प्रकृतीनां जघन्यतोऽपि तस्यान्तर्मुहूर्त्तादि-प्रमाणत्वात् ॥३८१॥

अथ नरकौघादिमार्गणासु एकसमयभिन्नाऽजघन्यरसबन्धकालवत्प्रकृतिं तदजघन्यरसबन्धस्य जघन्यकालश्च प्रकटयन्नाह-

णिरय-पढमाइछणिरय-सुरगेविज्जंत-इत्थिवेएसुं ।

दुपणिदितिरिणरेसुं मिच्छस्स भवे मुहुत्तंतो ॥३८२॥

(प्रे०) 'णिरय०' इत्यादि, नरकौघे प्रथमादिषड् नरकमार्गणासु देवौघ-भवनपति-व्यन्तर-ज्योतिष्क सौधर्मादिद्वादशकल्प-नवग्रैवेयकरूपासु ग्रैवेयकान्तासु पञ्चविंशतिदेवमार्गणासु स्त्रीवेदमार्गणायां 'दुपणिदितिरि' इति पर्याप्तपञ्चेन्द्रियतिर्यक्-तिर्यग्योनिमतीमार्गणयोः 'दुणर' इति पर्या

पतमनुष्य-मनुष्ययोनिमतीमार्गणयोश्चेति सर्वसंख्यया सप्तत्रिंशन्मार्गणासु प्रत्येकं मिथ्यात्वमोहनीयस्या-  
 ऽजघन्यरसवन्धजघन्यकालोऽन्तर्मुहूर्त्तं भवति, मिथ्यात्वगुणस्थानकालस्य जघन्यतोऽप्यान्तर्मुहूर्त्तिक-  
 त्वेन तत्र तावत्कालं सातत्येन मिथ्यात्वबन्धोपलम्भात् उपरितनाद् द्वितीयादिगुणस्थानकाद् मिथ्या-  
 त्वं प्राप्तस्याऽन्तर्मुहूर्त्तादिते मार्गणान्तरं गुणान्तरं वा गमनाभावेन विवक्षितमार्गणायां जघन्यतोऽपि  
 तावत्कालं तद्वन्धोपलम्भाच्च । शेषाणां स्वस्वबन्धप्रायोग्याणां प्रकृतीनां प्रत्येकमजघन्यरसवन्धस्य जघ-  
 न्यः काल एक एव समयो भवति । भावना त्वेवम्-तैजसशरीरकर्मणशरीरप्रशस्तवर्णादिचतुष्काऽगुरुल-  
 घुनिर्माणरूपाणामष्टानां शुभध्रुवबन्धिनीनां त्रयचतुष्कपञ्चेन्द्रियपराधातोच्छ्वासौदारिकद्विकरूपाणां  
 च मार्गणाप्रायोग्यध्रुवबन्धिनीनां जघन्यरसं तीव्रसंक्लिष्टो मिथ्यादृष्टिः समयं समयौ वा बध्नाति,  
 तीव्रसंक्लेशस्योत्कृष्टतोऽपि द्विसमयस्थायित्वात् । ततः परमजघन्यं रसं समयं यावद् बद्ध्वा पुनः  
 संक्लेशवृद्ध्या तीव्रसंक्लिष्टः सन् यदा तज्जघन्यरसं बध्नाति मार्गणान्तरं वा व्रजति तदा जघन्य-  
 रसवन्धद्वयान्तराले मार्गणान्तरगमनेन वा एकसामयिकोऽजघन्यरसवन्धः प्राप्यते । अथ मिथ्यात्व-  
 वर्जाऽशुभध्रुवबन्धिनीनां सर्वासां चाध्रुवबन्धिनीनां प्रकृतीनामजघन्यरसस्यैकसामयिकवन्धस्य  
 भावना-तत्र स्वप्रायोग्योत्कृष्टगुणस्थानकेऽपि बध्यमानानामशुभध्रुवबन्धिनीनामजघन्यरसस्य जघन्यो  
 बन्धकाल एक समयः, तामां जघन्यरसस्य स्वस्थानोत्कृष्टविशुद्ध्या बध्यमानत्वात् तस्याश्च  
 समयान्तरेऽपि पुनः संभवात् जघन्यरसवन्धद्वयान्तराले एकसामयिकोऽजघन्यरसवन्धः प्राप्यते ।  
 इह स्वप्रायोग्योत्कृष्टगुणस्थानके बध्यमाना अशुभध्रुवबन्धिप्रकृतयश्चेमाः-नरकगतिपु देवगतिमार्ग-  
 णासु च स्वप्रायोग्यमुत्कृष्टं चतुर्थगुणस्थानकं, तत्राऽपि बध्यमाना अशुभध्रुवबन्धिन्यो ज्ञानविरण-  
 पञ्चकदर्शनावरणषट्काऽप्रत्याख्यानावरणचतुष्कप्रत्याख्यानावरणचतुष्कसंज्वलनचतुष्कभयजुगुप्साऽ-  
 प्रशस्तवर्णादिचतुष्कोपघातनामाऽन्तरापञ्चकरूपाः पञ्चत्रिंशत् । पञ्चेन्द्रियतिर्यग्गतिमार्गणाद्वये  
 स्वप्रायोग्यमुत्कृष्टं पञ्चमं गुणस्थानकं तत्र बध्यमाना अशुभध्रुवबन्धिन्योऽप्रत्याख्यानचतुष्कवर्जा  
 अनन्नरोक्ता एकत्रिंशत्, अप्रत्याख्यानावरणचतुष्कस्याऽऽचतुर्थं गुणस्थानकं यावदेव बन्धा-  
 भ्युपगमात् । तथोक्तशेषाणां स्त्यानर्द्धित्रिकादीनां ध्रुवबन्धिनीनां सर्वासां चाध्रुवबन्धिनीनां  
 प्रकृतीनां जघन्यतो बन्धस्यैकसामयिकत्वात् तदजघन्यरसवन्धस्याप्येकसामयिकत्वमुप-  
 पद्यते, तद्यथा-चतुर्थगुणस्थानकाच्च्युत उपशमसम्यग्दृष्टिर्नारको देवो वा सास्वादनमागत्य  
 तत्र समयं यावत् स्त्यानर्द्धित्रिकाऽनन्तानुबन्धिचतुष्कयोर्वन्धं विधाय मार्गणान्तरं प्राप्नोति तदा स्त्या-  
 नर्द्धित्रिकादीनां सप्तानां प्रकृतीनामेकसामयिको बन्धः प्राप्यते, निरुत्तासु नरकमार्गणासु देवमार्ग-  
 णासु च । तथोपशमसम्यक्त्वोपेतो देशविरतिरित्येकं पञ्चमाद् गुणस्थानकात् सास्वादनमागत्य समयं  
 यावत् स्त्यानर्द्धित्रिकाऽनन्तानुबन्धिचतुष्काऽप्रत्याख्यानावरणचतुष्काणां बन्धं विधायऽऽयुःक्षया-  
 न्मार्गणान्तरं प्राप्नोति तदा पञ्चेन्द्रियतिर्यग्गतिमार्गणयोरेकादशानां प्रकृतीनामेकसामयिको बन्धः  
 प्राप्यते । मनुष्यमार्गणयोः स्त्रीवेदमार्गणायां चोपशान्तमोहगुणस्थानकात् प्रतिपतन्तः मिथ्यात्ववर्ज-

शेषसर्वासां ध्रुवबन्धिनीनामबन्धकास्तत्तत्प्रकृतिबन्धस्थानं प्राप्य समयं यावत् ता बद्ध्वाऽऽयुःक्षयेण मार्गणान्तरं व्रजन्ति तदा तानाश्रित्य सामयिको बन्ध उपलभ्यते ज्ञानावरणपञ्चकादीनां पञ्चत्रिंशतो ध्रुवबन्धिनीनां प्रकृतीनाम् । स्त्यानर्द्धित्रिकाऽऽद्यद्वादशकषायरूपाणां पञ्चदशानां प्रकृतीनामेकसमयरूपो जघन्यो बन्धकालः, य उपशमसम्यग्दृष्टिः प्रमत्तमुनिः परिणामपातात् सास्वादनं प्राप्य तत्र समयं यावत् स्त्यानर्द्धित्रिकादिकं बद्ध्वाऽऽयुःक्षयेण मार्गणान्तरं गच्छति तमाश्रित्योपलभ्यते । इति ध्रुवबन्धिप्रकृतीनां मार्गणाप्रायोग्यध्रुवबन्धिनीनां चैकसमयरूपो जघन्यो बन्धकालः । तत्तन्मार्गणाप्रायोग्याणामध्रुवबन्धिनीनां प्रकृतीनां त्वेकसमयरूपो जघन्यो बन्धकालस्तासामध्रुवबन्धित्वादेव सर्वत्राऽवमातव्यः ॥३८२॥ अथ सप्तमनरकमार्गणायामाह—

भिन्नमुहूर्तं सप्तमणेरदये होअए चउदसण्हं ।

अडमिच्छार्दणं तह तिरिक्खणरगोअजुगलाणं ॥३८३॥

(प्रे०) 'भिन्नमुहूर्तं' इत्यादि, सप्तमनरकमार्गणायां मिथ्यात्वस्त्यानर्द्धित्रिकाऽनन्तानुबन्धिचतुष्करूपाणामष्टानां तिर्यग्द्विकमनुष्यद्विकगोत्रद्विकानां चेति चतुर्दशानां प्रकृतीनां प्रत्येकमजघन्यरसबन्धस्य जघन्यः कालोऽन्तर्मुहूर्तं भवति, तद्यथा—सप्तमनरकमार्गणायां सास्वादने मरणाभावेन मिथ्यात्वगुणस्थानकस्य च जघन्यतोऽपि अन्तर्मुहूर्तमितत्वेन, तत्र भवचरमान्तर्मुहूर्तं नियमाद् मिथ्यात्वमद्भावेन तिर्यग्द्विकनीचैर्गोत्रयोरपराष्टन्या बन्धोपलम्भेन च मिथ्यात्वाद्यष्टानां तिर्यग्द्विकनीचैर्गोत्रयोश्चेति एकादशानां बन्धो जघन्यतोऽप्यन्तर्मुहूर्तं यावदुपलभ्यते । मनुष्यद्विकोचैर्गोत्रयोरान्तर्मुहूर्तिको बन्धस्तु तत्र तस्य सम्यक्त्वसहचरितत्वात् सम्यक्त्वकालस्य च जघन्यतोऽप्यन्तर्मुहूर्तिकत्वात् । तथोक्तशेषाणामष्टाशीतेः प्रकृतीनां प्रत्येकमजघन्यरसबन्धस्य जघन्यः काल एक एव समयः, तत्राऽष्टानां शुभध्रुवबन्धिनीनां, मार्गणाप्रायोग्योत्कृष्टे चतुर्थे गुणस्थानकेऽपि बध्यमानानामशुभध्रुवबन्धिनीनां ज्ञानावरणपञ्चकादीनां पञ्चत्रिंशतः प्रकृतीनां चेति सर्वसंख्यया त्रिचत्वारिंशतः प्रकृतीनामेकसामयिकोऽजघन्यरसबन्धो जघन्यरसबन्धद्वयान्तराले समयं यावत् तत्प्रवर्तनात् प्राप्यते, भावनाऽत्राऽनन्तरोक्तनरकौघादिमार्गणावत् । तथा प्रसचतुष्कादीनां नवानां मार्गणाप्रायोग्यध्रुवबन्धिनीनां जघन्यरसबन्धस्य स्वस्थानसंक्लेशेन जायमानत्वेन जघन्यरसबन्धद्वयान्तराले सामयिकोऽजघन्यरसबन्धो लभ्यते । तथा षट्त्रिंशतः प्रकृतीनामध्रुवबन्धित्वेन तासां प्रत्येकं बन्धस्यापि जघन्यत एकसामयिकत्वात् तदजघन्यरसबन्धस्याऽपि जघन्यत एकसामयिकत्वम् । इति सप्तमनरकमार्गणायां संभाव्यमानबन्धानां द्वायुत्तरशतप्रकृतीनां प्रत्येकमजघन्यरसबन्धस्य जघन्यकालनिरूपणम् ॥३८३॥

अथ तिर्यग्गतिसामान्यादिषु मार्गणासु प्रक्रान्तमाह—

मिच्छस्स खुड्ढगभवो तिरियपणिंदितिरिणरणपुंसेसुं ।

थीणद्वितिगाणाणं भवे पणिंदितससणीसुं ॥३८४॥

सासणगुरुकालाओ हीणो कालो भवे मुहुत्तंतो ।

तित्थस्स खुड्ढगभवो हवेज्ज सेसअसुहधुवाणं ॥३८५॥

(प्रे०) 'मिच्छस्स' इत्यादि, तिर्यगोघ-पञ्चेन्द्रियतिर्यक्सामान्य-मनुष्यौघ-नपुंसकवेद-रूपासु चतसृषु मार्गणासु मिथ्यात्वस्याऽजघन्यरसबन्धजघन्यकालः क्षुल्लकभवः षट्पञ्चाशदुत्तरशत-द्वयाऽवलिकाप्रमित इत्यर्थः, प्रस्तुतमार्गणानां प्रत्येकं जघन्यतस्तावत्कालस्थायित्वात्, तत्र मिथ्यात्व-स्य ध्रुवतया बन्धोपलम्भाच्च । तथा मिथ्यात्ववर्जानां संभाव्यमानबन्धानां शेषप्रकृतीनां प्रत्येकम-जघन्यरसबन्धस्य जघन्यः काल एकः समयः, तत्र तिर्यगोघ-पञ्चेन्द्रियतिर्यक्सामान्यरूपयोर्द्वयोर्मार्ग-णयोरष्टानां शुभध्रुवबन्धिनीनामेकत्रिंशत्तथा-मार्गणाप्रायोग्योत्कृष्टे पञ्चमेऽपि गुणस्थानके बध्यमानानां ज्ञानावरणादीनामशुभध्रुवबन्धिनीनामिति एकोनचत्वारिंशतः प्रकृतीनां प्रत्येकमजघन्यरसस्यैकसाम-यिको बन्धकालो जघन्यरसबन्धद्वयान्तराले समयं यावत् तत्प्रवर्तनात् प्राप्यते । तथा सप्तसप्ततेः प्रकृतीनां प्रत्येकं बन्धस्यैव जघन्यत एकसामयिकत्वात् तदजघन्यरसबन्धस्यापि जघन्यः काल एक एव समयः, तत्र स्त्यानद्वित्रिकाऽनन्तानुबन्धिचतुष्काऽप्रत्याख्यानावरणचतुष्करूपाणामेकादशा-नामेकसामयिको बन्धः, यदा कश्चित् पञ्चमगुणस्थानकात् च्युत उपशमसम्यग्दृष्टिः समयं यावत् सास्वादने तद्वन्धं विधाय मार्गणान्तरं व्रजति तदा तमाश्रित्य प्राप्यते । षट्पष्टेः प्रकृतीनां तु अध्रुव-बन्धित्वादेव तासां प्रत्येकं जघन्यतो बन्धस्य एकसामयिकत्वमिति ।

मनुष्यौघ-नपुंसकवेदरूपयोर्द्वयोर्मार्गणयोर्मिथ्यात्ववर्जानामेकोनविंशत्युत्तरशतलक्षणानां शेष-प्रकृतीनां प्रत्येकमजघन्यरसबन्धस्य एकसमयरूपो जघन्यकालो 'णिरयपढमाइछणिरय' इत्या-दिप्रागुक्तगाथाविवृत्तिव्यावर्णितपर्याप्तमनुष्यादिमार्गणावद् भावनीयः ।

पञ्चेन्द्रियजात्योघ-त्रसकायसामान्य-संज्ञिरूपासु तिसृषु मार्गणासु प्रत्येकं स्त्यानद्वित्रिका-ऽनन्तानुबन्धिचतुष्करूपाणां सप्तानां प्रकृतीनामजघन्यरसबन्धस्य जघन्यः कालः 'सासणगुरु-कालाओ हीणो' षडावलिकाप्रमाणात् सास्वादनोत्कृष्टकालाद् यथासंभवं हीनो न्यूनोऽसंख्येय-समयरूपो भवति । किमुक्तं भवति ? स्त्यानद्वित्रिकादीनामबन्धक उपशमसम्यग्दृष्टिरीशाना-न्तदेवः परिणामपीतात् सास्वादनमागत्य तत्र स्त्यानद्वित्रिकादेर्वन्धं कुर्वन् कालं कृत्वा मार्गणा-न्तरमेकेन्द्रियत्वमामादयति तदा सास्वादनसत्को यावान् कालो देवत्वेऽतिक्रान्तस्तावान् कालो निरुक्तासु तिसृषु मार्गणासु स्त्यानद्वित्रिकादीनां सप्तानामजघन्यरसबन्धस्य जघन्यकालतया आपाति । यदि पुनः समयं यावत् सास्वादनमनुभूय एकेन्द्रियेषूपपद्येत तर्हि समयप्रमाणः काग्रे विज्ञेयः । ननु जघन्यरसबन्धद्वयान्तरालेऽजघन्यरसबन्धस्य संभवेन तत्र जघन्यः काल आयातीति चेन्न, निरुक्तमार्गणासु स्त्यानद्वित्रिकादीनां जघन्यरसबन्धोऽभिमुखावस्थायामेव संभ-वति, अभिमुखावस्थाद्वयान्तरालवर्तिनश्च कालस्य षडावलिकात्मकात् सास्वादनकालाद् बृहत्तरत्वात्



जघन्यकालस्य च प्रस्तुतत्वाद् नैवाऽऽयाति जघन्यरसबन्धद्वयान्तरालेऽजघन्यरसबन्धस्य जघन्यः कालः किन्तु उक्तनीत्या एकेन्द्रियत्वे उत्पित्सोः सास्वादनस्यैवेति ।

जिननामकर्मणोऽजघन्यरसबन्धस्य जघन्यः कालोऽन्तर्मुहूर्त्तं, श्रेणिद्वयान्तरालजघन्यकालस्याऽऽन्तर्मुहूर्त्तिकत्वात्, इदमुक्तं भवति—उपशमश्रेणौ जिननाम्नोऽबन्धको भूत्वा श्रेणेः प्रतिपत्य पुनस्तद्वन्धं विदधाति अन्तर्मुहूर्त्ताच्च परतो भूयः श्रेणिमारोहन् तत्र श्रेणौ तदबन्धको भवति तमाश्रित्य यथोक्तो जघन्यः कालः प्राप्यते । ‘सेसअसुहधुवाण’ति स्त्यानद्धित्रिकाऽनन्तानुबन्धचतुष्कवर्जानां ज्ञानावरणादीनां षट्त्रिंशतः शेषाऽशुभध्रुवबन्धिनीनां प्रत्येकमजघन्यरसबन्धस्य जघन्यः कालः क्षुल्लकभवः षट्पञ्चाशदुत्तरशतद्वयाऽऽवलिकाप्रमित इत्यर्थः, पञ्चेन्द्रियौघादिमार्गणानां जघन्यकायस्थितेस्तावत्प्रमाणत्वात् ज्ञानावरणादिप्रकृतीनां ध्रुवबन्धित्वेन तावत्कालं सातत्येन तत्र तद्वन्धसम्भवात् । तथोक्तशेषाणां जिननामवर्जानामष्टपष्टेरध्रुवबन्धिनीनां प्रकृतीनां प्रत्येकमजघन्यरसबन्धस्य जघन्यः काल एकः समयः, तासां प्रत्येकं जघन्यतो बन्धस्यैवैकसामयिकत्वात्, एकसामयिको बन्धस्तु तासामध्रुवबन्धित्वादिति ॥३८४-३८५॥

अथ पर्याप्तपञ्चेन्द्रियादिमार्गणास्वाह—

पज्जपणिंदितसेसुं णयणे थीणद्धितिगअणाण भवे ।

पंचिंदियव्व जिणियरअसुहधुवाणं मुहुत्तंतो ॥३८६॥

(प्रे०) ‘पज्जपणिंदि०’ इत्यादि, पर्याप्तपञ्चेन्द्रिय-पर्याप्तत्रसंकायलक्षणयोर्द्वयोर्मार्गणयोः ‘णयणे’ति चक्षुर्दर्शनमार्गणायाञ्चेति त्रिषु मार्गणामेदेषु प्रत्येकं स्त्यानद्धित्रिकाऽनन्तानुबन्धचतुष्करूपाणां सप्तानां प्रकृतीनां प्रत्येकमजघन्यरसबन्धस्य जघन्यः कालः ‘पंचिंदियव्व’ति अनन्तरगाथोक्तपञ्चेन्द्रियौघवत् सास्वादनोत्कृष्टकालाद् यथासंभवं हीनः कालो भवति । ‘जिण’ति तीर्थंरनाम्नः ‘इयरअसुहधुवाणं’ति इतरासां स्त्यानद्धित्रिकादिव्यतिरिक्तानां ज्ञानावरणादीनां षट्त्रिंशतोऽशुभध्रुवबन्धिनीनां प्रत्येकमजघन्यरसबन्धस्य जघन्यकालोऽन्तर्मुहूर्त्तं, निरुक्तमार्गणानां प्रत्येकं जघन्यकायस्थितेस्तावत्कालात्मकत्वात् ज्ञानावरणादीनां ध्रुवबन्धित्वेन तावत्कालं सातत्येन तद्वन्धोपलम्भाच्च । जिननाम्नस्तु श्रेणिद्वयजघन्यान्तरालमपेक्ष्य यथोक्तोऽन्तर्मुहूर्त्तप्रमाणोऽजघन्यरसबन्धजघन्यकालः प्राप्यते, श्रेणिद्वयान्तरालस्य जघन्यतस्तावत्प्रमाणत्वात् । शुभध्रुवबन्धिन्योऽष्टौ जिननामवर्जाअध्रुवबन्धिन्यस्ताश्चाष्टपष्टिरिति उक्तशेषाणां षट्सप्ततेः प्रकृतीनां प्रत्येकमजघन्यरसबन्धस्य जघन्यः काल एकः समयः, तत्र शुभध्रुवबन्धिनीनामजघन्यरसबन्धस्य एकः समयः, जघन्यरसबन्धद्वयान्तराले समय यावदजघन्यरसबन्धप्रवर्तनात्, अध्रुवबन्धिनीनां च प्रत्येकं बन्धस्यैव जघन्यत एकसामयिकत्वात् ॥३८६॥

अथौदारिकादिमिश्रकाययोगमार्गणासु प्रस्तुतमाह—



ओरालमीसजोगे समयो अहवा भवे मुहुत्तंतो ।

ध्रुवबंधिसुरविउवदुगओरालियतित्थणामाणं ॥३८७॥

एमेव विउवमीसे ध्रुवरलपंचपरघाइतित्थाणं ।

आहारमीसजोगे वारहसायाइवज्जाणं ॥३८८॥

(प्रे०) 'ओरालमीस०' इत्यादि, औदारिकमिश्रकाययोगमार्गणायां 'ध्रुवबंधि' ति एक-  
पञ्चाशत् ध्रुवबन्धिन्यो देवद्विकं वैक्रियद्विकमौदारिकशरीरनाम जिननाम चेति सप्तपञ्चाशतः प्रकृ-  
तीनां प्रत्येकमजघन्यरसबन्धस्य जघन्यः कालः 'समयो' ति एकः समयः, तथा-प्रस्तुत-  
मार्गणायामत्रोक्तानां ध्रुवबन्ध्यादीनां सप्तपञ्चाशतः प्रकृतीनां प्रत्येकमजघन्यरसस्य स्वस्था-  
नोत्कृष्टसंक्लेशेन स्वस्थानोत्कृष्टविशुद्ध्या वा बध्यमानत्वेन, तयोश्च समयान्तरे पुनरपि भवितु-  
मर्हत्वेन जघन्यरसबन्धद्वयान्तरालेऽजघन्यरसस्यैकसमयरूपो जघन्यो बन्धकालः प्राप्यते । अहवा  
भवे मुहुत्तंतो' ति अथवाशब्दो मतान्तरद्योतकः ततो मतान्तरेण निरुक्तानां सप्तपञ्चाशतः  
प्रकृतीनां प्रत्येकमजघन्यरसस्य जघन्यबन्धकालोऽन्तर्मुहूर्तं भवति, अस्मिन् मते मार्गणाचरमसमये-  
ऽनन्तरसमयभविष्यदौदारिककाययोगिनां केषाञ्चिदेवोत्कृष्टसंक्लेशविशुद्धयोस्तज्जन्यस्य जघन्यरस-  
बन्धस्य च सम्भवेन तद्व्यतिरिक्तानां सर्वेषामन्तर्मुहूर्तात्मकमार्गणाकालं यावत् तदजघन्यरसबन्ध-  
सम्भवात् । तथा उक्तशेषाणामेकोनषष्टेः प्रकृतीनां प्रत्येकमजघन्यरसबन्धस्य जघन्यकाल एक एव  
समयः, तासां बन्धकालस्यापि जघन्यत एकसमयात्मकत्वात् । 'विउवमीसे' ति वैक्रियमिश्रकाय-  
योगमार्गणायां 'ध्रुव' ति ध्रुवबन्धिन्य एकपञ्चाशत् औदारिकशरीरनाम 'पंचपरघाइ' ति पराघात-  
नामोच्छ्वासनामवादरत्रिकमिति पञ्च जिननाम चेति सर्वसंख्ययाऽष्टपञ्चाशतः प्रकृतीनां प्रत्येकम-  
जघन्यरसबन्धस्य जघन्यकालः 'एमेव' ति एवमेव, किमुक्तं भवति ? औदारिकमिश्रमार्गणाव-  
देकसमयः, मतान्तरेण अन्तर्मुहूर्तं भवति । तत्रोक्तशेषाणामष्टचत्वारिंशतः प्रकृतीनां प्रत्येकम-  
जघन्यरसबन्धस्य जघन्यः काल एक एव समयः, तासामध्रुवबन्धित्वात् । ननु पराघातनामादयो  
देवद्विकादयश्चाऽऽगमेऽध्रुवबन्धितया श्रूयन्ते तत्कुतस्तासामजघन्यरसबन्धस्य जघन्यः कालः शेषाऽ-  
ध्रुवबन्धिवद् एक एव समय इत्यनुक्त्वा मतान्तरेणाऽन्तर्मुहूर्तमभिधीयते ? उच्यते-वैक्रियमिश्र-  
मार्गणायामौदारिकशरीरनामपराघातनामादीनाम् औदारिकमिश्रमार्गणायां च सम्यग्वृष्टिमपेक्ष्य  
देवद्विकवैक्रियद्विकादीनां मार्गणाप्रायोग्यध्रुवबन्धित्वात् इति । 'आहारमीसजोगे' आहारकमि-  
श्रकाययोगमार्गणायां सातवेदनीयं स्थिरद्विकं हास्यद्विकं यशःकीर्तिनामाऽसातवेदनीयमरतिद्वि-  
कमस्थिरद्विकमयशःकीर्तिनामेति कालद्वारसत्कप्रकृतिसंग्रहगाथोक्ताः सातवेदनीयादीर्वाद्दशप्रकृतीर्व-  
र्जयित्वा शेषाणां चतुःपञ्चाशतः प्रकृतीनां प्रत्येकमजघन्यरसबन्धस्य जघन्यः काल एवमेवेत्यनुवर्तते,  
तत एकः समयो, मतान्तरेणाऽन्तर्मुहूर्तं भवति । भावनौदारिकमिश्रमार्गणावत् । तथा

सातवेदनीयादीनां द्वादशानां प्रत्येकमजघन्यरसबन्धस्य जघन्यः काल एक एव समयः, तासां प्रत्येकं बन्धस्य परावर्तमानत्वेन जघन्यत एकसामयिकत्वात् ॥३८७-३८८॥

अथ क्रोधादिकषायमार्गणासु ग्राह—

कोहार्ईसुं चउसुं समयो सव्वाण होइ सयमुज्झो ।

कासं चि विसेसो खलु अंतमुहुत्तलहुठिइगमये ॥३८९॥

(प्रे०) 'कोहार्ईसुं' इत्यादि क्रोध-मान-माया-लोभरूपासु चतसृषु कषायमार्गणासु विंशत्युत्तरशतलक्षणानां सर्वासां प्रकृतीनां प्रत्येकमजघन्यरसबन्धस्य जघन्यः काल एकः समयः, प्रस्तुत-मार्गणानां जघन्यकायस्थितेः समयप्रमाणत्वात् । अथ मतान्तरेण अत्रैव विशेषं सम्भावयति 'अंत-मुहुत्तलहुठिइगमये' इत्यादिना, येषामाचार्याणां मते लोभवर्जक्रोधादिकषायमार्गणानां प्रत्येकं जघन्या कायस्थितिर्न्तर्मुहूर्तमस्ति तन्मते कासाश्चित् प्रकृतीनामजघन्यरसबन्धजघन्यकालविषयोऽन्त-र्मुहूर्तादिरूपो विशेषः स्वयमूह्यः । अथ सम्भाव्यमानविशेषमेव संक्षेपतो दर्शयामः, तद्यथा-क्रोधादि-मार्गणात्रिके ज्ञानावरणपञ्चकदर्शनावरणचतुष्काऽन्तरायपञ्चकरूपाणां चतुर्दशानां प्रकृतीनां प्रत्येक-मजघन्यरसस्य जघन्यो बन्धकालोऽन्तर्मुहूर्तं भवति, कथम् ? उपशमश्रेणेः प्रतिपतन् क्रमात् संज्वलन-मायामानक्रोधानामुदयस्थानं प्राप्य तत्राऽन्तर्मुहूर्तं यावज्ज्ञानावरणादीनां चतुर्दशानां बन्धं करोति यदि च समयमत्र बद्ध्वाऽऽयुःक्षयेण गत्यन्तरं व्रजति तत्राऽपि अन्तर्मुहूर्तं यावन्मार्गणाया अवस्थाना-ऽभ्युदयमाद् यथोक्तोऽन्तर्मुहूर्तात्मकः काल आयाति । तथा मिथ्यात्वस्त्यानर्द्धित्रिकाऽऽद्यद्वादशक-षायरूपाणां षोडशानां प्रकृतीनां प्रत्येकमजघन्यरसस्य जघन्यो बन्धकालोऽस्मिन् मतेऽपि एक एव समयः, स चैत्रम्-क्रोधाद्युदय एकसमयावशेषे कश्चित् प्रमत्तमुनिर्मिथ्यात्वगुणस्थानकं गत्वा विवक्षि-तक्रोधादिमार्गणायां समयं यावदासां बन्धं कृत्वा मार्गणान्तरं व्रजति, तमाश्रित्यैकमयरूपो यथो-क्तोऽजघन्यरसबन्धकालः प्राप्यते । तथा जिननाम्नोऽजघन्यरसबन्धस्यैकसमयरूपो जघन्यः कालो, विवक्षितक्रोधादिमार्गणाचरममये तद्बन्धमारभ्याऽनन्तरसमये मार्गणान्तरं व्रजति तमाश्रित्य प्राप्यते । एवं संज्वलनचतुष्कादिरूपाणां शेषाशुभध्रुवबन्धिनीनामजघन्यरसबन्धस्य जघन्यकालसत्कः सम्भाव्यमानविशेषः स्वपरिज्ञैव परिभाषनीयः । शुभध्रुवबन्धिनीनामष्टानां प्रत्येकमजघन्यरस-स्यैकसमयरूपो जघन्यबन्धकालो जघन्यरसबन्धद्वयान्तराले समयं यावदजघन्यरसबन्धप्रवर्तनात् प्राप्यते । तथा जिननामवर्जशेषाऽध्रुवबन्धिनीनामजघन्यरसबन्धस्यैकसमयरूपो जघन्यो बन्धकाल-स्तासामध्रुवबन्धित्वेन तद्बन्धस्य जघन्यत एकसामयिकत्वात् । लोभकषायमार्गणाया जघन्य-कायस्थितेः सर्वेषामाचार्याणां मते एकसामयिकत्वात्, तत्र बध्यमानानां विंशत्युत्तरशतलक्षणानां सर्वासां प्रकृतीनामजघन्यरसबन्धस्यैकसमयरूपो जघन्यकालो जघन्यकायस्थितिकालमाश्रित्यैवो-

पयद्यते ॥३८९॥ अथ वेदमार्गणासु प्रकान्तं विभणिषुः स्त्रीनपुंसकवेदमार्गणयोर्यथास्थानमुक्त-  
त्वात् पुरुषवेदमार्गणायां तदाह-

**असुहधुवच्छतीसाए थीणद्धितिगाणचउगवज्जाणं ।**

**जिणणामस्स य पुरिसे भिन्नमुहुत्तं मुणेयव्वो ॥३९०॥**

(प्रे०) 'असुह०' इत्यादि, पुरुषवेदमार्गणायां स्त्यानद्धित्रिकानन्तानुबन्धचतुष्कवर्जपट्विं-  
शदशुभध्रुवबन्धिनीनां प्रकृतीनां जिननाम्नश्चाऽजघन्यरसस्य जघन्यो बन्धकालः अन्तर्मुहूर्तं, मार्गणा-  
जघन्यकायस्थितेस्तावत्कालप्रमितत्वात् । स्त्यानद्धित्रिकादिमत्प्रकृतीनामष्टानां शुभध्रुवबन्धि-  
नीनां जिननामवर्जानां सर्वासामष्टषष्टिलक्षणानामध्रुवबन्धिनीनाञ्चाऽजघन्यरसबन्धस्य जघन्य-  
कालः एक एव समयः, तद्यथा-उपशमसम्यग्दृष्टितिर्यग्मनुष्याः सास्वादनगुणस्थानके स्त्यानद्धि-  
त्रिकादिसप्तप्रकृतीनां समयं बन्धं कृत्वा कालं च कृत्वा देवीतयोत्पद्यन्ते तानाश्रित्य तासामजघ-  
न्यरसबन्धकालः समयप्रमाणः प्राप्यते, शुभध्रुवबन्धिनीनां जघन्यरसबन्धद्वयान्तराले समयं तत्प्र-  
वर्तनात्, आहारकद्विकवर्जाऽध्रुवबन्धिनीनां जघन्यतो बन्धस्यैव एकसामयिकत्वात् । आहारकद्विक-  
स्य त्वेवम्-अप्रमत्तगुणस्थानके समयं तद् बद्ध्वा यद्वा श्रेणेरवरोहन् समयं तद् बद्ध्वाऽऽयुःक्षयेण  
दिवंगतस्तमाश्रित्य एकसमयरूपोऽजघन्यरसबन्धस्य जघन्यः कालः प्राप्यते, दिवि तद्बन्धविच्छेदाद्  
॥३९०॥ अथ मतिज्ञानादिमार्गणास्वाह—

**धुवबंधिजिणणराइगुणवीसाणं दुणाणसम्मेषु ।**

**भिन्नमुहुत्तमुवसमे जिणवज्जाणेवमेव भवे ॥३९१॥**

(प्रे०) 'धुवबंधि०' इत्यादि, मतिज्ञान-श्रुतज्ञान-सम्यक्त्वसामान्यरूपासु तिसृषु मार्गणासु 'धुव-  
बंधि' ति प्रस्तुतमार्गणासु बन्धप्रायोग्याणां मिथ्यात्वस्त्यानद्धित्रिकाऽनन्तानुबन्धचतुष्करूपाष्टव-  
र्जानां त्रिचत्वारिंशतो ध्रुवबन्धिनीनां जिननाम्नो मनुष्यद्विकवर्जपभनाराचौदारिकद्विकपञ्चेन्द्रियजाति-  
प्रसनामपराधातनामोच्छ्वासनामवादरत्रिकपुरुषवेदसुखगतिप्रथमसंस्थानसुभगात्रिकोच्चैर्गौरूपाणां  
कालद्वारसत्कप्रकृतिसंग्रहगाथोक्तानामेकोनविंशतेश्च मनुष्यद्विकादीनां प्रकृतीनामिति सर्वसंख्यया  
त्रिपष्टेः प्रकृतीनां प्रत्येकमजघन्यरसस्य जघन्यबन्धकालोऽन्तर्मुहूर्तं ज्ञेयः, प्रस्तुतमार्गणानां प्रत्येकं  
जघन्यकायस्थितेस्तावत्प्रमाणत्वात् मनुष्यद्विकादीनामपि तत्तद्बन्धस्याभिभिः ध्रुवबन्धवद् ध्रुवत्वे-  
न वध्यमानत्वाच्च । नन्विह जघन्यरसबन्धद्वयान्तराले एकसमयरूपोऽजघन्यरसबन्धस्य जघन्यः कालः  
कुतो न भवति इति चेत्, उच्यते, प्रस्तुतमार्गणासु निरुक्तानां त्रिपष्टेः प्रकृतीनां जघन्यरसबन्धस्य  
स्वस्थानविशुद्ध्या तादृक्संक्लेशेन वाऽवध्यमानत्वादासां प्रकृतीनामत्राध्रुवबन्धित्वाभावाच्च । देवद्विकं  
वैक्रियद्विकं 'साय'थिर'हस्सदुग'जम'असाय'अरडुग'अथिरदुग'अजसा । इति गाथोक्ताः सातवेदनी-

यादयो द्वादशाऽऽहारकद्विकं चेति सर्वसंख्ययाऽष्टादशानां प्रकृतीनां प्रत्येकमजघन्यरसबन्धस्य जघन्यकाल एकः समयः, तासां प्रत्येकं बन्धकालस्यैव जघन्यत एकसमयरूपत्वात् ।

अथ बहुसमानवक्तव्यत्वादतिदिशति 'उचसमे' इत्यादिना, उपशमसम्यक्त्वमार्गणायाम् 'एवमेव' चि सम्भाव्यमानबन्धानां प्रकृतीनामजघन्यरसबन्धस्य जघन्यकालोऽनन्तरोक्तवदेव ज्ञेयः । किमविशेषेण ? नेत्याह—'जिणवज्जाण' जिननामवर्जानां प्रकृतीनाम्, कुतः ? जिननाम्नोऽजघन्य-रसबन्धस्याऽनन्तरोक्तवदन्तर्मुहूर्तं न भवति किन्त्वेकसमयः, कुतः ? तज्जघन्यरसस्य स्वस्थानसं-क्लेशेन बध्यमानत्वेन जघन्यरसबन्धद्वयान्तराले एकसामयिकाऽजघन्यरसबन्धस्य लाभात् ॥३९१॥

अथ अवधिज्ञानतद्दर्शनमार्गणयोराह—

ओहिदुगे णेयो धुवचउद्दसपणिंदियाइतित्थाणं ।

भिन्नमुहुत्तं व भवे भिन्नमुहुत्तं तु पणणराईणं ॥३९२॥ (गीतिः)

(प्रे०) 'ओहिदुगे' इत्यादि, अवधिज्ञाना-ऽवधिदर्शनमार्गणयोः 'धुव' चि अत्र बन्धा-र्हाणां त्रिचत्वारिंशतः शुभाशुभध्रुवबन्धिनीनां प्रकृतीनां 'चउद्दस' चि '...पणिंदियतसपर-घूसासवायरतिगाणि । पुमसुखगइपढमागिइसुभगतिगुच्च ...' इति पञ्चेन्द्रियजात्यादिचतुर्दशानां जिन-नाम्नश्चेति सर्वसंख्ययाऽष्टपञ्चाशतः प्रकृतीनां प्रत्येकमजघन्यरसबन्धस्य जघन्यकालोऽन्तर्मुहूर्तं, प्रस्तुतमार्गणयोर्जघन्यकायस्थितेरान्तर्मुहूर्तिकत्वात् । 'व' चि वाशब्दो विकल्पार्थकः ततो विकल्पान्तरेण मतान्तरेणेत्यर्थः, स एकः समयः भवति, कुतो ? अस्मिन् मते जघन्यकायस्थिते रेकसमयमितत्वात् । 'भिन्नमुहुत्तं तु' इत्यादि, मनुष्यद्विकादिपञ्चप्रकृतीनामजघन्यरसबन्धस्य जघन्यकालोऽन्तर्मुहूर्तमेव, तुकारस्यैवकारार्थत्वात् । शेषाणामष्टादशानां प्रत्येकमजघन्यरसबन्धस्य जघन्यकाल उभयमते एक एव समयः ॥३९२॥

अथ मत्यज्ञानादिमार्गणास्वाह—

अण्णाणदुगे मिच्छे असुहधुवाणं भवे मुहुत्तंतो ।

मिच्छत्तस्स विभंगे समयो अहवा मुहुत्तंतो ॥३९३॥

(प्रे०) 'अण्णाणदुगे' इत्यादि, मत्यज्ञान-श्रुताज्ञान-मिथ्यात्वरूपासु तिसृषु मार्गणासु प्रत्येकं त्रिचत्वारिंशदशुभध्रुवबन्धिनीनां प्रकृतीनां प्रत्येकमजघन्यरसस्य जघन्यो बन्धकालोऽन्त-र्मुहूर्तं भवेत्, प्रस्तुतमार्गणानां जघन्यकायस्थितेस्तावत्प्रमाणत्वात् निरुक्तानां त्रिचत्वारिंशतः प्रकृतीनां जघन्यरसबन्धस्याभिमुखावस्थायामेव संभवात् तद्बन्धानन्तरं मार्गणाया अपगमाच्च । शेषाणां चतुःमसतेः प्रकृतीनां प्रत्येकमजघन्यरसबन्धस्य जघन्यकाल एक एव समयः, तत्र शुभध्रुव-बन्धिनीनामष्टानां जघन्यरसबन्धद्वयान्तराले समयं तत्प्रवर्तनात्, षट्षष्टेरध्रुवबन्धिनीनां तु बन्ध-स्यैव जघन्यत एकसामयिकत्वात् ।

विभङ्गज्ञानमार्गणायां मिथ्यात्वस्याऽजघन्यरसवन्धजघन्यकाल एकः समयः, कथं ? कस्यचि-  
न्मिथ्यादृशो मनुष्यस्य तिरश्चो वा विभङ्गज्ञानमुत्पन्न्यनन्तरसमये एवोपरमतीति । 'अहवा मुहुत्तं तो'  
त्ति अथवाशब्दो मतान्तरद्योतकः, ततश्च येषां मते मिथ्यादृशो मनुष्यस्य तिरश्चो वा विभङ्गज्ञानमु-  
त्पन्न्यनन्तरं जघन्यतोऽपि अन्तर्मुहूर्तं यावत् तिष्ठति तन्मतेन मिथ्यात्वस्याऽजघन्यरसवन्धजघन्य-  
कालोऽन्तर्मुहूर्तं भवति, विभङ्गत्वे तावत्कालं मिथ्यात्वबन्धप्रवर्तनात् । शेषाणां षोडशोत्तरशतप्रकृ-  
तीनां प्रत्येकमजघन्यरसवन्धस्य जघन्यकाल एकसमयः, मार्गणाजघन्यकायस्थितेस्तावत्प्रमाणत्वात्  
उपशमसम्यक्त्वात् पतनां देवनारकाणां सासादने सामयिकावस्थानानन्तरं कालकरणेन प्रस्तुतमार्ग-  
णायां यथोक्तः समयमात्रो वा जघन्यो बन्धकारुः प्राप्यते । तथाऽष्टानां शुभध्रुवबन्धिनीनां तु  
जघन्यरमबन्धद्वयान्तराले अपि एकमामयिकाऽजघन्यरसवन्धस्य संभव इति ॥३९३॥

अथ परिहारविशुद्धिसंयममार्गणायामाह—

परिहारविसुद्धीए समयो सव्वाण होइ पयडीणं ।

अहवा चउइसण्हं सायार्इणं भवे समयो ॥३९४॥

समयो भिन्नमुहुत्तं वा पुमअसुहधुवबंधिपयडीणं ।

सेसाण छवीसाए भिन्नमुहुत्तं मुणेयव्वो ॥३९५॥

(प्रे०) 'परिहारे' त्यादि, परिहारविशुद्धिसंयममार्गणायां 'सव्वाण' ति तत्र संभाव्य-  
मानबन्धानामष्टषष्टिलक्षणाणां सर्वासां प्रकृतीनामजघन्यरसवन्धस्य जघन्यः कालः 'समयो' ति  
एक एव समयः, मार्गणाजघन्यकायस्थितेर्जघन्यत एकसमयप्रमाणत्वात् । 'अहवा' ति  
अथवाशब्दस्य मतान्तरद्योतनपरत्वात् मतान्तरेणाऽऽन्तर्मुहूर्तिकजघन्यकायस्थितिमतेनेत्यर्थः  
'चउइसण्हं' ति 'सायथिरइस्सदुगजसअसायअरइदुगअथिरदुगअजसा । आहारदुग' मिति प्रस्तुत-  
द्वारसत्कप्रकृतिसंग्रहगायोक्तानां सातवेदनीयादीनां चतुर्दशप्रकृतीनामेवाऽजघन्यरसवन्धस्य जघन्य-  
काल एकः समयो भवति, तासामध्रुवबन्धित्वात् । तथा 'समयो' इत्यादि, पुरुषवेदो ज्ञानावरणपञ्च-  
कदर्शनावरणपट्कसंज्वलनचतुष्कभयजुगुप्सोपघातनामाऽप्रशस्तवर्णादिचतुष्काऽन्तरायपञ्चकरूपाशुभ-  
ध्रुवबन्धिन्यथ सप्तविंशतिरिति सर्वसंख्ययाऽष्टाविंशतेः प्रकृतीनामजघन्यरसवन्धस्य जघन्यः  
काल एकः समयः । 'भिन्नमुहुत्तं वा' वाकारस्य विकल्पान्तरपरत्वात् विकल्पान्तरेण  
मतान्तरेण भिन्नमुहूर्तमन्तर्मुहूर्तं भवति. किमुक्तं भवति ? आमामष्टाविंशतेः प्रकृतीनां जघ-  
न्यरसवन्धः स्वस्थानोत्कृष्टविशुद्धयेत्यऽभ्युपगमपरेण मतेन जघन्यरसवन्धद्वयान्तराले एकसमयो-  
ऽजघन्यरमबन्धस्य जघन्यः काल उपलभ्यते, अनन्तरसमयभविष्यत्कृतकरणयैव सर्वविशुद्धस्याऽप्रम-  
त्तस्यैतज्जघन्यरसवन्ध इति स्वीकर्तुं मतेन त्वासामजघन्यरसवन्धस्य जघन्यः कालोऽन्तर्मुहूर्तमायाति,

मार्गणाजघन्यकायस्थितेस्तावत्प्रमाणत्वात् । तथा 'सेसाण छवीसाए' ति देवद्विकपञ्चेन्द्रिय-  
जातिवैक्रियद्विकसमचतुरस्रसंस्थाननामप्रशस्तविहायोगतिपराघातोच्छ्वातजिननामत्रसचतुष्कसुभग-  
त्रिकोच्चैर्गोत्ररूपाणामष्टादशानां मार्गणाप्रायोग्यशुभध्रुवबन्धिनीनां तैजसशरीरकर्मणशरीरप्रशस्त-  
वर्णादिचतुष्काऽगुरुलघुनिर्माणरूपाणामष्टानाञ्च शुभध्रुवबन्धिनीनामिति षड्विंशतेः प्रकृतीनामजघ-  
न्यरसबन्धस्य जघन्यः कालोऽन्तर्मुहूर्तं भवति, तज्जघन्यरसस्याऽभिमुखावस्थायां समय बध्यमान-  
त्वाद् मार्गणाकायस्थितेर्जघन्यतोऽप्यान्तर्मुहूर्तिकत्वाच्च ।

ननु ध्रुवबन्धिर्मार्गणाप्रायोग्यध्रुवबन्धिन्योः कः प्रतिविशेषः ? याः प्रकृतयः स्वबन्धार्हासु  
सर्वासु मार्गणासु स्वबन्धविच्छेदं यावद् ध्रुवतया बध्यन्ते ता ध्रुवबन्धिन्य इति भण्यन्ते, यास्तु स्व-  
बन्धार्हासु कासुचिदेव मार्गणासु ध्रुवतया बध्यन्ते तासु मार्गणासु ता मार्गणाप्रायोग्यध्रुवबन्धिन्य  
इति ॥ ३९४-३९५ ॥

अथ देशविरतिमार्गणायां सम्यक्त्वमिध्यात्वादिमार्गणासु च प्रकृतमाह—

**भिन्नमुहुत्तं देसे मीसे सायाइबारवज्जाणं ।**

**असुहधुवजिणाण भवे असंयमाचक्खुमवियेसुं ॥ ३९६ ॥**

(प्रे०) 'भिन्नमुहुत्तं' ति देशविरतिमार्गणायां मिश्रदृष्टिमार्गणायां च प्रत्येकं 'सायथिरहस्स-  
दुगजसअसायअरइदुगअथिरदुगअजसा' इति कालद्वारसत्कप्रकृतिसंग्रहगाथांशोक्तसातवेदनीयादिद्वादश-  
प्रकृतिवर्जानां प्रस्तुतमार्गणयोर्ध्रुवत्वेन बध्यमानानां प्रकृतीनां प्रत्येकमजघन्यरसबन्धस्य जघन्यः  
कालोऽन्तर्मुहूर्तं भवति, प्रकृतमार्गणयोर्जघन्यकायस्थितेरान्तर्मुहूर्तिकत्वात्, तासामत्र ध्रुवबन्धि-  
त्वात्, जिननाम्नः पुनस्तद्वन्धकानाश्रित्य बन्धस्य ध्रुवकल्पत्वात् तज्जघन्यरसस्याऽभिमुखावस्था-  
यामेव बध्यमानत्वाच्च । अयं भावः-देशविरतिमार्गणायां सप्ततिः प्रकृतयो बध्यन्ते, तत्राऽष्टपञ्चाशतः  
प्रकृतीनां प्रत्येकमजघन्यरसबन्धस्य जघन्यः कालोऽन्तर्मुहूर्तं भवति, तासामत्र ध्रुवत्वेन बन्धोपल-  
म्भात्, सातवेदनीयादीनां द्वादशानां प्रत्येकमजघन्यरसबन्धस्य जघन्यः काल एकः समयः, तासां  
प्रत्येकमध्रुवबन्धित्वेन तद्वन्धस्य जघन्यत एकसामयिकत्वात् ।

तथा मिश्रदृष्टिमार्गणायामष्टसप्ततिप्रकृतीनां बन्धः । तत्र षट्षष्टिप्रकृतीनां प्रत्येकमजघन्यरस-  
बन्धस्य जघन्यः कालोऽन्तर्मुहूर्तम्, तासामत्र ध्रुवबन्धित्वात्, सातवेदनीयादीनां द्वादशानां  
प्रत्येकमजघन्यरसबन्धस्य जघन्यः काल एक एव समयः, तासामध्रुवबन्धित्वात् ।

असयममार्गणाऽचक्षुर्दर्शनमार्गणा भव्यमार्गणा इति तिसृषु मार्गणासु प्रत्येकं ज्ञानावरण-  
पञ्चकादिलक्षणानां त्रिचत्वारिंशतोऽशुभध्रुवबन्धिनीनां प्रकृतीनां जिननाम्नश्चाजघन्यरसबन्धस्य  
जघन्यकालोऽन्तर्मुहूर्तं, तत्र त्रिचत्वारिंशतो ध्रुवबन्धित्वात् मार्गणाकायस्थितेश्च जघन्यतोऽप्यान्तर्मुहूर्-  
तिकत्वात् । जिननाम्नस्त्वध्रुवबन्धित्वेऽपि तद्वन्धस्य जघन्यतोऽन्तर्मुहूर्तमित्वात् । उक्तशेषाणां



प्रकृतीनां प्रत्येकमजघन्यरसवन्धस्य जघन्यकाल एक एव समयः, तत्र तैजसशरीरनामकार्मण-  
शरीरनामप्रशस्तवर्णादिचतुष्काऽगुरुलघुनिर्माणरूपाणामष्टानां शुभध्रुववन्धिनीनां प्रकृतीनां जघन्य-  
रसवन्धद्वयान्तराले एकसामयिकाऽजघन्यरसवन्धोपलम्भात् । स्वस्वप्रायोग्याणां ध्रुववन्धिव्यति-  
रिक्तानां शेषाणां तु अध्रुववन्धित्वादेवैकसामयिकोऽजघन्यरसवन्ध इति ॥३९६॥

अथ लेश्यामार्गणासु प्रकृतं व्याचिख्यासुरादौ तावत् त्रिसृष्वप्रशस्तासु तासु तदाह—

किण्हाअ मुहुत्तंतो अडमिच्छाइजिणणामकम्माणं ।

णेयो मिच्छार्इणं अट्टण्हं णीलकाऊसुं ॥३९७॥

(प्रे०) 'किण्हाअ' इत्यादि, कृष्णलेश्यामार्गणायां मिथ्यात्वमोहनीयस्त्यानद्वित्रिकाऽनन्तानु-  
वन्धिचतुष्कजिननामरूपाणां नवप्रकृतीनां प्रत्येकमजघन्यरसवन्धस्य जघन्यः कालोऽन्तर्मुहूर्त्तं  
भवति, तज्जघन्यरसवन्धस्याऽभिमुखावस्थायामेव संभवात् मार्गणाजघन्यकायस्थितेश्चान्तर्मुहूर्त्तिक-  
त्वात् । आहारकद्विकस्येह बन्धासम्भवात् उक्तशेषाणां नवोत्तरशतप्रकृतीनामजघन्यरसवन्धस्य  
जघन्यः काल एकसमयो भवति, 'होइ समयो ऋक्खमाणाण' इति प्राकृच्छन्निर्देशात् । तथाहि—  
शुभध्रुववन्धिजघन्यरसस्य स्वस्थानोत्कृष्टसंक्लेशेन, मिथ्यात्वाद्यष्टवर्जशेषाऽशुभध्रुववन्धिनीनां च  
पञ्चत्रिंशतः प्रकृतीनां जघन्यरसस्य स्वस्थानोत्कृष्टविशुद्ध्या बध्यमानत्वेन जघन्यरसवन्धद्वया-  
न्तराले सामयिकाऽजघन्यरसवन्धसम्भवात् । तथा षट्पष्टेः प्रकृतीनामध्रुववन्धित्वादेव सामयिको-  
ऽजघन्यरसवन्ध इति ।

'णीलकाऊसुं' ति नीलकापोतलेश्ययोमिव्यात्वमोहनीयस्त्यानद्वित्रिकाऽनन्तानुवन्धि-  
चतुष्करूपाणामष्टानां प्रत्येकमजघन्यरसवन्धस्य जघन्यकालोऽन्तर्मुहूर्त्तम्, मार्गणाजघन्यकाय-  
स्थितेरान्तर्मुहूर्त्तिकत्वात्तज्जघन्यरसवन्धस्याऽभिमुखावस्थायामेव सम्भवाच्च । अत्राऽपि कृष्णलेश्या-  
वदाहारकद्विकस्य बन्धासम्भवात् शेषाणां दशाधिकशतप्रकृतीनां प्रत्येकमजघन्यरसवन्धस्य जघ-  
न्यः काल एकसमयः, जिननाम्नोऽपि जघन्यरसस्यात्र स्वस्थानोत्कृष्टसंक्लेशेन बध्यमान-  
त्वेन जघन्यरसवन्धद्वयान्तराले एकसामयिकाऽजघन्यरसवन्धस्य सम्भवात् ॥३९७॥

अथ तेजःपञ्चलेश्ययोः प्रकृतमाह-

तेउपउमासु णेयो सगवीसअसुहध्वाण समयो वा ।

भिन्नमुहुत्तं वांतमुहुत्तमडकसायमिच्छाणं ॥३९८॥

(प्रे०) 'तेउ०' इत्यादि, तेजःपञ्चलेश्ययोर्ज्ञानावरणपञ्चकदर्शनावरणपट्कसंज्वलनचतुष्क-  
भयजुगुप्साऽप्रशस्तवर्णादिचतुष्कोपवाताऽन्तरायपञ्चकरूपाणां सप्तत्रिंशतेरशुभध्रुववन्धिनीनां प्रकृ-  
तीनामजघन्यरसवन्धस्य जघन्यः कालः 'समयो' समयः, एकसमय इत्यर्थः, स्वस्था-



नोत्कृष्टविशुद्ध्या तज्जघन्यरसबन्धसम्भवेन जघन्यरसबन्धद्वयान्तराले सामयिकाऽजघन्यरसबन्ध-  
सम्भवात् । 'वा भिन्नमुहुत्तं' वाकारस्य मतान्तरख्यापकत्वात् मतान्तरेणाऽनन्तरसमयभविष्यत्कृत-  
करणस्यैवाऽप्रमत्तस्यैतज्जघन्यरसबन्ध इति स्वीकर्तुं मतेनेत्यर्थः आसामजघन्यरसबन्धस्य जघन्य-  
कालोऽन्तर्मुहूर्त्तं ज्ञेयः, आसां ध्रुवबन्धित्वाद् मार्गणाकायस्थितेर्जघन्यतोऽप्यान्तर्मुहूर्त्तिकत्वाच्च । तथा  
'अडकसायमिच्छाणं' ति अप्रत्याख्यानावरणप्रत्याख्यानावरणचतुष्करूपाणामष्टानां कषायाणां  
मिथ्यात्वमोहनीयस्य चाऽजघन्यरसबन्धस्य जघन्यः कालोऽन्तर्मुहूर्त्तं भवति, तज्जघन्यरसस्याऽभि-  
मुखावस्थायां बध्यमानत्वेन जघन्यरसबन्धद्वयान्तरालभावि सामयिकबन्धाभावात् तद्बन्धयोग्य-  
प्रस्तुतलेश्याविशिष्टाऽधस्तनगुणस्थानानां च जघन्यतोऽप्यान्तर्मुहूर्त्तिकत्वात् ।

तथा 'होइ समयो अवक्खमाणाण' इति निर्देशात् तेजोलेश्यामार्गणायामुक्तशेषाणां षट्-  
सप्ततेः प्रकृतीनामजघन्यरसबन्धस्य जघन्यकाल एकसमयः । तत्र शुभध्रुवबन्धिन्यष्टकस्य जघन्य-  
रसबन्धद्वयान्तराले एकसामयिकाऽजघन्यरसबन्धसम्भवात् । स्त्यानर्द्धित्रिकाऽनन्तानुबन्धिचतुष्क-  
रूपाणां सप्तानामबन्धकोऽविरतसम्यग्दृष्टिश्चतुर्थगुणस्थानकात् प्रतिपत्य सास्वादने समयं ता बद्ध्वा  
मार्गणान्तरं व्रजति तदा तासां सामयिकोऽजघन्यरसबन्धः प्राप्यते । एकषष्टेः प्रकृतीनां तु  
अध्रुवबन्धित्वादेव तासामजघन्यरसबन्धस्यैकसमयरूपो जघन्यकाल इति । पञ्चलेश्यामार्गणायां  
सर्वं तेजोलेश्यावद्, नवरमत्र त्रिसप्ततेरेव प्रकृतीनामजघन्यरसबन्धस्यैकसमयः जघन्यकालतया  
वाच्यः, एकेन्द्रियस्थावराऽऽतपनाम्नामप्यत्र बन्धाभावात् ॥३९८॥

अथ शुक्ललेश्यामार्गणायां प्रस्तुतमाह-

सुक्काअ मुहुत्तंतो श्रीणद्धितिगाणचउगवज्जाणं ।

णेयो छत्तीसाए अपसत्थाण ध्रुवबंधीणं ॥३९९॥

(प्रे०) 'सुक्काअ' इत्यादि, शुक्ललेश्यामार्गणायां स्त्यानर्द्धित्रिकाऽनन्तानुबन्धि-  
चतुष्कवर्जानां षट्त्रिंशतोऽशुभध्रुवबन्धिनीनां प्रकृतीनां प्रत्येकमजघन्यरसबन्धस्य जघन्यकालः  
'मुहुत्तंतो' ति अन्तर्मुहूर्त्तं ज्ञेयः, मार्गणाजघन्यकायस्थितेरान्तर्मुहूर्त्तिकत्वात् । मिथ्यात्वमोह-  
नीयस्य मध्यमकषायाष्टकस्य चान्तर्मुहूर्त्त्रिकाऽजघन्यरसबन्धसत्कभावना तेजःपञ्चलेश्यावत् ।  
तथा ज्ञानावरणपञ्चकादीनां सप्तविंशतेः प्रकृतीनां बन्धविच्छेदो यद्यपि दशमादिषूपरितनेषु गुण-  
स्थानकेषु जायते तथापि श्रेणेरवरोहन् आसामबन्धकस्तत्तत्प्रकृतिमन्तर्मुहूर्त्तं बद्ध्वैव मार्गणान्तरं  
व्रजति, यदि च श्रेणौ कालं करोति तदा तु देवत्वे सागरोपमादिरूपं दीर्घतरं काल तदजघन्यरस-  
बन्धं निर्वर्तयति, तथैव जघन्यरसबन्धद्वयान्तरालभाव्यपि एकसामयिकोऽजघन्यरसबन्धो नैव  
प्राप्यते, प्रस्तुतमार्गणायामासां जघन्यरसबन्धस्य क्षपकश्रेणावेव सद्भावात् क्षपकश्रेणिद्वयस्य चाऽस-  
म्भवात्, इत्थं मार्गणाजघन्यकायस्थितिरूपोऽन्तर्मुहूर्त्तात्मको जघन्यकाल आसामजघन्यरसबन्ध-  
३४ व

स्य प्राप्यते, न तु ततोऽपि न्यूनः समयादिरिति । तथोक्तशेषाणामत्र संभाव्यमानबन्धानां सप्ततेः प्रकृतीनां प्रत्येकमजघन्यरसबन्धस्य जघन्यकाल एक एव समयः, तत्र स्त्यानर्द्धित्रिकाऽनन्तानुबन्धितुष्करूपाणां सप्तानां सामयिकाऽजघन्यरसबन्धस्य भावना तेजोलेश्यामार्गणावत् । त्रिपष्टेस्तु प्रकृतीनां सामयिकोऽजघन्यरसबन्धस्तासामध्रुवबन्धित्वात् ॥३९९॥

अथ सम्यक्त्वमार्गणायां प्रकृतं प्रकटयन्नादौ तावत् क्षायोपशमिकसम्यक्त्वमार्गणायामाह—  
वेअगसम्मे णेयो चउदससायाइवज्जपयडीणं ।

भिन्नमुहुत्तं तासुं जाणऽत्थि कयकरणो वि सिं व भवे ॥४००॥ (गीतिः)

(प्रे०) 'वेअग०' इत्यादि. क्षायोपशमिकसम्यक्त्वमार्गणायां सातवेदनीयादिचतुर्दशवर्जानामत्र बन्धार्हाणां सप्तपष्टेः प्रकृतीनामजघन्यरसबन्धस्य जघन्यकालोऽन्तर्मुहूर्त्तं, मार्गणाजघन्यकायस्थिते-स्तावत्प्रमाणत्वात् । अत्रैव मतान्तरं दर्शयति 'तासु' इत्यादिना, तासु सप्तपष्टिप्रकृतिषु यासां ज्ञानावरणपञ्चक-दर्शनावरणपट्क संज्वलनचतुष्क-भय-जुगुप्सा ऽप्रशस्तवर्णादिचतुष्कोपघाता-ऽन्तरा-यपञ्चकलक्षणानां सप्तविंशतेरशुभध्रुवबन्धिनीनां प्रकृतीनां पुरुषवेदस्य च जघन्यरसबन्धस्य स्वामी अपेर्विकल्पान्तरपरत्वात् विकल्पान्तरेण अनन्तरसमयभविष्यत्कृतकरणः 'सिं' ति तासां 'व भवे' वा भवति, अयमर्थः-सप्तविंशतेरशुभध्रुवबन्धिनीनां पुरुषवेदस्य च स्वस्थानोत्कृष्टविशुद्ध्या जघन्य-रसबन्ध इति स्वीकर्तृमते तासामजघन्यरसबन्धस्य जघन्यः काल एकः समयो भवति, जघन्यरस-बन्धद्रयान्तराले समयं तत्संभवात् । सर्वविशुद्धस्य अनन्तरसमयभविष्यत्कृतकरणस्यैव स इति स्वी-कर्तृमतेन सोऽन्तर्मुहूर्त्तं, मार्गणाजघन्यकायस्थितेरान्तर्मुहूर्त्तिकत्वात्, कृतकरणस्यान्तर्मुहूर्त्तादिते मार्गणापरावृत्तेरभावाच्च । सातवेदनीयादिचतुर्दशानामजघन्यरसबन्धस्य जघन्यः काल एक एव समयः, तत्र सातवेदनीयादिद्वादशानां परावर्त्तमानत्वात् । आहारकद्विकस्य तु समयं बद्ध्वा बन्धकस्य कालकरणेन तद्वन्धविच्छेदात् ॥४००॥

अथ क्षायिकसम्यक्त्वादिमार्गणयोराह—

खइए भिन्नमुहुत्तं णेयो असुहधुवबंधिपुरिसाणं ।

मिच्छत्तस्स जहण्णा कायठिई होइ आहारे ॥४०१॥

(प्रे०) 'खइए' इत्यादि, क्षायिकसम्यक्त्वमार्गणायां पञ्चत्रिंशदशुभध्रुवबन्धिनीनां पुरुष-वेदस्य चाऽजघन्यरसबन्धस्य जघन्यकालोऽन्तर्मुहूर्त्तं ज्ञेयः, तद्यथा-प्रत्याख्यानावरणचतुष्का-प्रत्याख्यानावरणचतुष्करूपाणामष्टानामबन्धकोऽनाभोगेन प्रतिपत्य प्रमत्तगुणस्थानकात् चतुर्थगुणस्थानक्रमधिगच्छति, तत्र जघन्यतोऽन्तर्मुहूर्त्तं यावत् कषायाष्टकं बद्ध्वा पुनः पष्ठादि-गुणस्थानक्रममादयति तदा कषायाष्टकस्याऽजघन्यरसबन्धस्य यथोक्तोऽन्तर्मुहूर्त्तामको जघन्यः

कालः प्राप्यते । तथा सप्तविंशतेः शेषाऽशुभध्रुवबन्धिनीनां पुरुषवेदस्य च क्षायिकसम्यक्त्वप्राप्ते-  
रनन्तरं जघन्यतोऽन्तर्मुहूर्त्तत् क्षपकश्रेणौ तद्वन्धविच्छेदं कुर्वतो यथोक्तो जघन्यः काल आयाति ।  
उक्तशेषाणां पञ्चचत्वारिंशतः प्रकृतीनां प्रत्येकमजघन्यरसबन्धस्य जघन्यकालः 'होह समयो अवक्ख-  
माणण' इतिवचनात् एकः समयो भवति, तत्र सातवेदनीयादिद्वादशानां परावर्त्तमानत्वात् ,  
आहारकद्रिकस्य समयं वद्ध्वाऽऽयुःक्षयेण देवत्वाऽऽसादनात् , शुभध्रुवबन्धिन्यादीनामेकत्रिंशतः प्रकृ-  
तीनां बघन्यरसस्य स्वस्थानोत्कृष्टसंक्लेशेन बध्यमानत्वेन जघन्यरसबन्धद्वयान्तराले एकसामयिका-  
ऽजघन्यरसबन्धसम्भवात् ।

अथोत्तराद्रेनाहारिमार्गणायां प्रकृतमाह—'मिच्छत्तस्स' इत्यादि, आहारिमार्गणायां मिथ्या-  
त्वमोहनीयस्याऽजघन्यरसबन्धस्य जघन्यकालः 'जहण्णा कायठिई' ति त्रिसमयन्यूनक्षुल्लभवरू-  
पा प्रकृतमार्गणाजघन्यकायस्थितिर्भवति । तद्यथा—कश्चिन्मिथ्यादृष्टिः त्रिवक्रया विग्रहगत्या  
क्षुल्लभवाऽऽयुष्कत्वेनोत्पद्याऽऽयुःक्षयेण विग्रहगत्यैव भवान्तरं व्रजति तमाश्रित्य यथोक्तः कालः  
प्राप्यते । उक्तशेषाणामेकानविंशत्युत्तरशतलक्षणानां प्रकृतीनां प्रत्येकमजघन्यरसबन्धस्य जघन्यः  
काल एक समयः, तत्राऽऽद्यद्वादशकपायस्त्यानद्वित्रिकरूपाणां पञ्चदशानां यथोक्तकाल एवमुपपाद-  
नीयः, तद्यथा—कश्चित् संयमात् पतितः सास्वादनां प्रतिपद्य समयमेता वद्ध्वा आयुःक्षयेण  
विग्रहगत्या भवान्तरं गच्छति तमाश्रित्य प्राप्यते, संयमे तद्वन्धमावाद् विग्रहगतौ तस्यानाहारित्वेन  
प्रकृतमार्गणाविच्छेदाच्च । तथा शुभध्रुवबन्धिन्यष्टकस्य जघन्यरसबन्धद्वयान्तराले एकममयरूपो-  
ऽजघन्यरसबन्धस्य जघन्यकालः प्राप्यते, कुतः ? अस्य प्रकृत्यष्टकस्य जघन्यरसबन्धस्य स्वस्थानो-  
त्कृष्टसंक्लेशेन सम्भवात् । मिथ्यात्वादिवर्जानां सप्तविंशतिलक्षणानां ज्ञानावरणपञ्चकादीनां  
शेषाशुभध्रुवबन्धिनीनां श्रेणौ अमन्धको भूत्वा ततः प्रतिपतन् तत्तद्वन्धस्थाने समयं वद्ध्वा विग्रह-  
गत्या कश्चित् भवान्तरं गच्छति तदा यथोक्त एकममयरूपः कालः प्राप्यते । जिननाम्नोऽपि भावना  
ज्ञानावरणपञ्चवक्त्रदेव कर्त्तव्या । तथाऽष्टपटिलक्षणानां सर्वासामध्रुवबन्धिनीनामध्रुवबन्धित्वादेवैक-  
समयरूपोऽजघन्यरसबन्धस्य जघन्यः काल इति । अत्रोक्तशेषासु 'अपर्याप्तपञ्चेन्द्रियतिर्यग-  
' 'अपर्याप्तमनुष्य- पञ्चाऽनुत्तरदेवमार्गणा- ' 'पञ्चेन्द्रियौघपर्याप्तपञ्चेन्द्रियवर्जसंवेन्द्रियमार्गणा- ' 'त्रय-  
का गौघपर्याप्तत्रयकायवर्जसर्वकायमार्गणा- ' 'त्रिमिश्रयोगार्जमर्वयोगमार्गणा- ' 'वेदमार्गणा- ' 'मनःपर्यव-  
ज्ञानमार्गणा- ' 'ययमौघ- ' 'सामायिक- छेदोपस्थापनीय- ' 'सूक्ष्मसम्पराया- ' 'ऽभव्य- ' 'सास्वादना- ' 'ऽसंश्र्य-  
' 'ऽनाहारिरूपासु नवाशीतिमार्गणासु तत्र तत्र संभाव्यमानबन्धानां सर्वासां प्रकृतीनां प्रत्येकमजघ-  
न्यरसबन्धस्य जघन्यकाल एकः समयः, तद्यथा—सर्वत्र सम्भाव्यमानबन्धानामध्रुवबन्धिनीनां  
प्रकृतीनामध्रुवबन्धित्वादेवैकसामयिकोऽजघन्यरसबन्धः । ध्रुवबन्धिविषयिणी भावना त्वेवम्—अपर्याप्त  
पञ्चेन्द्रियतिर्यग अपर्याप्तमनुष्य-पञ्चाऽनुत्तरदेव सप्तदशेन्द्रियमार्गणा—चत्वारिंशत्कायमार्गणा—ऽभ-

ध्या-ऽसंज्ञिमार्गणारूपासु षट्षण्डौ मार्गणासु ध्रुवबन्धिनीनां प्रकृतीनामेकसामयिकोऽजघन्यरस-  
बन्धः, तासु प्रत्येकमेकस्यैव गुणस्थानकस्य विद्यमानत्वेन तासां च जघन्यरसबन्धस्य स्व-  
स्थानोत्कृष्टसंक्लेशविशुद्धिभ्यां संभवेन जघन्यरसबन्धद्वयान्तराले एकसामयिकाजघन्यरसबन्धसम्भ-  
वात् । काययोगसामान्ये अत्रैवाऽन्यथा भावयिष्यते, अतस्तद्वर्जशेषचतुर्दशयोगमार्गणानामेकदमार्ग-  
णासास्वादनाऽनाहारिमार्गणानाञ्चेति सप्तदशमार्गणानां प्रत्येकं जघन्यकायस्थितेरेकसामयिक-  
त्वेन स्वप्रायोग्याणां ध्रुवबन्धिप्रकृतीनामजघन्यरसबन्धस्य जघन्यकाल एकसमयः । काययोगांघे  
पञ्चाशन्लक्षणानां सर्वासां ध्रुवबन्धिनीनां जिननाम्नश्चाऽजघन्यरसबन्धस्यैकममयो जघन्य-  
कालः, श्रेण्यादेः प्रतिपत्तन् मार्गणाचरमसमये तत्तत्प्रकृतिबन्धस्थानं प्राप्य समयं यावत्तद् वद्ध्वा  
मनोयोगादिरूपं मार्गणान्तरं व्रजति तदा प्राप्यते, शेषाध्रुवबन्धिनीनान्तु अध्रुवबन्धित्वादनन्तरोक्त-  
नीत्या चापीति ।

तथा मनःपर्यवज्ञानसंयमसामान्यसामायिकलेदोपस्थापनीयसूक्ष्ममम्परायरूपासु पञ्चसु  
मार्गणासु श्रेणितोऽवरोहन् तत्तत्प्रकृतिबन्धस्थानं प्राप्य तत्र समयं वद्ध्वाऽऽयुःक्षयेण मार्गणान्तरं  
गच्छति तमाश्रित्य ध्रुवबन्धिनीनामेकसमयरूपोऽजघन्यरसबन्धकालः प्राप्यते ॥४०१॥

मार्गणासु सप्तकर्मणां सर्वासां प्रकृतीनामजघन्यरसबन्धस्य जघन्यकालं प्रदर्श्य अथ तास्वेव  
सप्तकर्मणां सर्वासां प्रकृतीनामजघन्यरसबन्धस्योत्कृष्टकालं बहुसमानवक्तव्यत्वादनुत्कृष्टरसबन्धो-  
त्कृष्टकालवदतिदिशन्नाह—

सव्वासु मग्गणासु सप्पाउग्गाण आउवज्जाणं ।

अगुरुरसव्व हवेज्जा अजहण्णरसस्स उक्कोसो ॥४०२॥

णवरं अण्णाणदुगे असंजमाचक्खुभवियमिच्छेसुं ।

ध्रुवबंधीणोघव्व उ णवरि ण भविये अणाइधुवो ॥४०३॥

(प्रे०) 'सव्वासु' इत्यादि, सर्वासु सप्तत्युत्तरशतलक्षणासु मार्गणासु स्वप्रायोग्याणां तत्त-  
न्मार्गणाबन्धप्रायोग्याणां प्रकृतीनामजघन्यरसबन्धस्योत्कृष्टः कालः 'अगुरुरसव्व' अनुत्कृष्टरस  
इव भवति, यावान् असंख्येयलोकादिरूप उत्कृष्टः कालोऽनुत्कृष्टरसबन्धस्य 'एणिदिये णिगोए...'   
इत्यादिगाथाभिध्रुवबन्धिनीनाम्, 'सव्वासु मुहुत्ततो' इत्यादिगाथाभिश्चाध्रुवबन्धिनीनां प्रागुक्त-  
स्तावान् अजघन्यरसबन्धस्यापि भवति, समानस्वामिकत्वात् । किं सर्वासु मार्गणासु बन्धार्हाणां  
सर्वासां प्रकृतीनामजघन्यरसबन्धस्योत्कृष्टकालोऽविशेषेण तासामनुत्कृष्टरसबन्धकालवद् भवति ?  
नेत्याह—'णचर' मित्यादि, गतार्थम् । भावार्थः पुनर्यम्—मत्यज्ञान-श्रुताऽज्ञानाऽसंयमाऽचक्षुर्दर्शन-  
मव्य-मिथ्यात्वरूपासु षट्सु मार्गणासु ध्रुवबन्धिनीनां सर्वासामेकपञ्चाशन्लक्षणानां प्रकृतीनां प्रत्येक-

मज्जन्यरसबन्धस्योत्कृष्टकाल ओघवद् भवति, न त्वनन्तरकृतातिदेशानुसारेणाऽनुत्कृष्टरसबन्धोत्कृष्ट-  
कालवत् । कुतः ? आस्वशुभध्रुवाणां जघन्यरसस्य गुणाभिमुखेन वध्यमानत्वात् , अभव्यानाञ्च गुणा-  
भिमुखत्वायोगात्तथा शुभध्रुवबन्धिप्रकृतीनां जघन्यरसस्य पञ्चेन्द्रियैरेव वध्यमानत्वादिति । अथ  
'णवरि ण भविye अणाइधुवो'इत्यनेन अपवादस्यापवादं दर्शयति । अयं भावः,—ओघप्ररूपणायाम-  
भव्यानामप्यन्तर्भावेन तत्रानादिध्रुवादित्रिप्रकारोऽजघन्यरसबन्धः प्राप्यते, भव्यमार्गणायास्तु अनादि-  
ध्रुवत्वाभावादस्यां त्रिचत्वारिंशदशुभध्रुवबन्धिप्रकृतीनामजघन्यरसबन्धस्यानाद्यनन्तकालस्य निषेधः  
कृतः । ततश्च भव्यमार्गणायामनादिसान्तः सादिसान्त इति द्विप्रकारोऽजघन्यरसबन्धोऽशुभध्रुवप्रकृ-  
तीनाम् । शेषमत्यज्ञानादिमार्गणासु तासामेव प्रकृतीनामनाद्यनन्तः अनादिसान्तः सादिसान्त इति  
त्रिप्रकारोऽजघन्यरसबन्धः संभवति, मार्गणाया अनादिध्रुवत्वादिसंभवात् । तत्र आद्यप्रकारद्वय-  
कालस्याऽनियतत्वेन वक्तुमशक्यत्वात् अशुभध्रुवबन्धिनीनां प्रकृतीनां सादिसान्तलक्षणस्य तृतीय-  
प्रकारस्याऽजघन्यरसबन्धस्योत्कृष्टः कालो देशो नार्घपुद्गलपरावर्त्तः, श्रेणिद्वयान्तरालकालस्योत्कृष्टतो-  
ऽपि तावन्मात्रत्वात् । तथा शुभध्रुवबन्धिनीनामष्टानां प्रत्येकमजघन्यरसबन्धस्योत्कृष्टकालोऽसंख्येयाः  
पुद्गलपरावर्त्ताः, आसां जघन्यरसबन्धस्य पञ्चेन्द्रियेणैव संभवात् पञ्चेन्द्रियजातेरुत्कृष्टान्तरस्य  
चोत्कृष्टत्वावत्प्रमाणत्वात् । इति मार्गणासु बन्धप्रायोग्याणां सर्वासां प्रकृतीनामजघन्यरसबन्धोत्कृष्ट-  
कालप्ररूपणा ॥४०२-४०३॥

इति श्रीवन्धविधाने प्रेमप्रभाटीकासमलङ्कृते उत्तरप्रकृतिरसबन्धे सप्तममेकजीवाश्रयकालद्वार समाप्तिमगात् ॥



## ॥ अथ सप्तममन्तरद्वारम् ॥

ओषत आदेशतश्च कालद्वारं निरूप्य क्रमप्राप्तमन्तरद्वारं निरूपयिषुर्वक्ष्यमाणाऽर्थोपयोगित्वे-  
नादौ तावत् कतिपयाः प्रकृतीः संगृह्य पृथक् करोति—

अत्थाइम्मि किरिअ जं जाओ वुच्चन्ति ता कमा गेज्झा ।

एत्तो आहारदुगं णिदुगं च तइअकसाया ॥४०४॥

दुइअकसाया मिच्छं थीणद्वितिगमणचउगथीणपुमा ।

संघयणागिइपणं दुहगतिगं कुखगई णीअं ॥४०५॥

तिरियदुगुज्जोआयवथावरएणिंदिसुहुमविगलतिगं ।

णिरयसुरविउव्वदुगं उच्चणरदुगवइरुलुवंगाणि ॥४०६॥ (गोतिः)

उरलं परघूसासा वायरतिगजिणपणिंदितससायं ।

हस्सरइथिरसुहजसा असायअरइअथिरदुगऽजसं ॥४०७॥

(प्रे०) 'अत्थाइम्मि' इत्यादि, अत्र वक्ष्यमाणान्तरद्वारे एताभ्यः सार्धत्रयगाथावक्ष्यमाणाभ्यः प्रकृतिभ्यो यां प्रकृतिमादौ कृत्वा या यतिसंख्याकाः प्रकृतय उच्यन्ते तास्ततिसंख्याकाः प्रकृतयः क्रमात् अनुपूर्व्या ग्राह्याः । अथ प्रकृतीरेव संगृह्णानि-आहारकद्विकं निद्राद्विकं प्रत्याख्यानावरणचतुष्कमिति प्रथमगाथोत्तरार्धेऽष्टानां प्रकृतीनां संग्रहः । अप्रत्याख्यानावरणचतुष्कं मिथ्यात्वं स्त्यान-द्वित्रिकमनन्तानुबन्धिचतुष्कं स्त्रीवेदो नपुंसकवेद आद्यवर्जसंहननपञ्चक्रमाद्यवर्जं संस्थानपञ्चकं दुर्भगत्रिकं कुखगतिर्नीचैर्गोत्रमिति द्वितीयगाथायामेकोनविंशतः प्रकृतीनां संग्रहः ।

तिर्यग्द्विकमुद्योतनामाऽऽतपनाम स्थावरनामैकेन्द्रियजातिनाम सूक्ष्मत्रिकं विकलत्रिकं नरकद्विकं देवद्विकं वैक्रियद्विकमुच्चैर्गोत्रं मनुष्यद्विकं वज्रर्षभनाराचनामौदारिकाङ्गोपाङ्गनामेति तृतीयगाथायां त्रयोविंशतेः प्रकृतीनां संग्रहः । औदारिकशरीरनाम पराघातनामोच्छ्वासनाम वादर-त्रिकं जिननाम पञ्चेन्द्रियजातिस्त्रसनाम सातवेदनीयं हास्यरती स्थिरशुभनाम्नी यशःकीर्तिनामा-सातवेदनीयमरतिशोकरूपमरतिद्विकमस्थिराऽशुभनामरूपमस्थिरद्विकमयशःकीर्तिनामेति चतुर्थगाथा-यामेकविंशतेः प्रकृतीनां संग्रहः, इति सार्धत्रयगाथास्वेकाशीतेः प्रकृतीनां संग्रहः ॥४०४-४०७॥

अथौषत उत्कृष्टरसबन्धस्य जघन्यमन्तरं दर्शयति—

खवगोऽत्थि जाण सामी गुरुअणुभागस्स अंतरं णो सिं ।

उज्जोअस्स जहणं भिन्नमुहुत्तं खणोऽण्णेसिं ॥४०८॥

(प्रे०) 'स्वधगो' इत्यादि, 'जाण'ति'...जससायाणि ॥ उक्चपणिदितसच्चउगपरघूसाससुख-

गइपणधिराई । सुहधुवबंभागिइजिणसुरविउवाहारजुगलाणि ॥' इत्युत्कृष्टरसबन्धस्वामित्वद्वार-  
सत्कप्रकृतिसंग्रहगाथोक्तानां यासां यशःकीर्तिनामादीनां द्वात्रिंशतः प्रकृतीनामुत्कृष्टरसबन्धस्य  
स्वामी क्षपकोऽस्ति 'सिं' ति तासामुत्कृष्टरसबन्धस्याऽन्तरं नास्ति, क्षपकश्रेणिद्वयाभावात् ।

तथोद्योतनाम्न उत्कृष्टरसबन्धस्य जघन्यमन्तरमन्तर्मुहूर्त्तम्, तदुत्कृष्टरसबन्धस्याऽभिमुखा-  
वस्थायामेव सद्भावात्, अभिमुखावस्थयोरन्तरालस्य च जघन्यत आन्तर्मौहूर्त्तिकत्वात् । एवमग्रेऽपि  
यत्र यासामुत्कृष्टो जघन्यो वा रसबन्धोऽभिमुखावस्थायां संभवति तासामुत्कृष्टादिरसबन्धस्याऽन्तरं  
यदि भवति तर्हि जघन्यतोऽपि तदन्तर्मुहूर्त्तं ततोऽधिकं वा भवति, न तु समयादिकम् । यत एकदा  
सम्यक्त्वाद्यभिमुखो भूत्वा तं गुणं सम्प्राप्य जघन्यतोऽन्तर्मुहूर्त्तं यावत् तत्र गुणे स्थित्वा, मिथ्या-  
त्वादिकं गत्वान्तर्मुहूर्त्तात् परत एव पुनः सम्यक्त्वाद्यभिमुखो भवितुमर्हति न ततोऽप्यवगति ।

तथोक्तशेषाणामेकनवतेः प्रकृतीनामुत्कृष्टरसबन्धस्य जघन्यमन्तरं 'स्वधगो' ति एकः समयः,  
एतासां प्रत्येकमुत्कृष्टरसबन्धस्य तत्प्रायोग्योत्कृष्टविशुद्ध्या तत्प्रायोग्यसंक्लेशेन स्वस्थानोत्कृष्टसंक्ले-  
शेन वा निर्वर्तनीयत्वात् तत्प्रायोग्योत्कृष्टविशुद्ध्यादेरन्तरस्य च जघन्यत एकसामयिकत्वात् ॥४०८॥

अथौघत उत्कृष्टरसबन्धस्योत्कृष्टमन्तरं दर्शयन्नाह—

देवाउ पणणराइगउज्जोआणऽत्थि अद्धपरिअट्टो ।

देसूणो उक्कोसं सेसाण असंखपरिअट्टा ॥४०९॥

(प्रे०) 'देवाउ' इत्यादि, देवायुर्मनुष्यद्विकौदारिकद्विकः वर्षभनाराचरूपं मनुष्यपञ्चक-  
मुद्योतनामेति सप्तानां प्रकृतीनां प्रत्येकमुत्कृष्टरसबन्धस्योत्कृष्टमन्तरं देशोनाऽर्धपुद्गलपरावर्त्तः,  
आसां प्रत्येकमुत्कृष्टरसबन्धस्य सम्यग्दृष्ट्यादिस्वामिकत्वात् सम्यक्त्वादेशोत्कृष्टाऽन्तरस्य ताव-  
त्प्रमाणत्वात् । तथा 'सेसाण' ति अनन्तरगाथाविवृत्तिदर्शितानां यशःकीर्तिनामादीनां द्वात्रिंशतः  
प्रकृतीनामुत्कृष्टरसबन्धान्तरस्याऽनन्तरोक्तगाथया निषिद्धत्वादुक्तशेषाणां पञ्चाशीतेः प्रकृतीनां  
प्रत्येकमुत्कृष्टरसबन्धस्योत्कृष्टमन्तरमसंख्येयाः पुद्गलपरावर्त्ताः साधिकासंश्रुत्कृष्टकायस्थितिरित्यर्थः,  
यत आमां प्रत्येकमुत्कृष्टरसबन्धः संज्ञिपञ्चेन्द्रियाणामेव भवति । भावना त्वेवम्—संज्ञिपञ्चेन्द्रिय-  
जीवा यथायथमासामुत्कृष्टरसं बद्ध्वैकेन्द्रियादिकत्वं प्राप्ताः सन्तोऽसंश्रुत्कृष्टकायस्थितिं यावदासामु-  
त्कृष्टरसं न बध्नन्ति, ततोऽप्युद्धृत्ताः सन्तः संज्ञिपञ्चेन्द्रियत्वे यादुत्कृष्टरसबन्धं न करोति स  
सर्वोऽपि काल आसां प्रकृतीनामुत्कृष्टरसबन्धस्योत्कृष्टाऽन्तरतया प्राप्यत इति ॥४०९॥

अथौघतोऽनुत्कृष्टरसबन्धस्य जघन्यमन्तरं प्रतिपादयन्नाह—

आहारदुगस्स भवे लहुं अणुक्कोसगाणुभागस्स ।

भिन्नमुहुत्तं समयो णेयो सेसाण पयडीणं ॥४१०॥



(प्रे०) 'आहारदुग्गस्ते' त्यादि, आहारकद्विकस्याऽनुत्कृष्टरसवन्धस्य 'लहु' ति जघन्य-  
मन्तरमन्तर्मुहूर्त्तं भवति, तद्वन्धप्रायोग्यसप्तमाऽष्टमगुणस्थानकयोः पुनः प्राप्तिरूपाऽन्तरस्य जघन्य-  
तोऽप्यान्तर्मौहूर्त्तिकत्वात्, तद्यथा-कश्चिदाहरकद्विकवन्धकोऽप्रमत्तमुनिः प्रमत्तगुणस्थानकं गत्वा तत्र  
जघन्यतोऽप्यन्तर्मुहूर्त्तं स्थित्वा पुनरप्रमत्तगुणस्थानकमागत्याहारकद्विकवन्धमारभते, यद्वा उपशम-  
श्रेणावाहारकद्विकस्यावन्धं कृत्वा उपशमाऽद्वाक्षयेणोपशान्तमोहगुणस्थानकात् प्रतिपतन् निवृत्ति-  
वादरगुणस्थानके आहारकद्विकवन्धमारभते, अत्रापि अवन्धकालस्यान्तर्मौहूर्त्तिकत्वेनोभयथानुत्कृष्टरस-  
वन्धस्य जघन्यमन्तरमन्तर्मुहूर्त्तम् । तथा 'सेसाण' ति उक्तशेषाणां द्वाविंशत्युत्तरशतप्रकृतीनां  
प्रत्येकमनुत्कृष्टरसवन्धस्य जघन्यमन्तरमेकः समयो भवति, तत्र सातवेदनीयादीनामध्रुववन्धित्वेन  
तत्प्रकृतिवन्धान्तरस्याऽपि जघन्यत एकसामयिकत्वात् । ज्ञानावरणपञ्चकादीनां त्रिचत्वारिंशतोऽशुभ-  
ध्रुववन्धिनीनामनुत्कृष्टरसवन्धद्वयान्तराले एकसामयिकोत्कृष्टरसवन्धलक्षणस्यैकसामयिकान्तरस्य मम्म-  
वात् । शुभध्रुववन्धिन्यष्टजिननामरूपाणां नवानां तूपशमश्रेणौ एकसमयमवन्ध कृत्वा तत्कालमायुः-  
क्षयेण देवत्व प्राप्त्यस्य दिवि पुनस्तद्वन्धप्रवर्त्तनात् ॥४१०॥

अथौघतोऽनुत्कृष्टरसवन्धस्योत्कृष्टमन्तरं दर्शयन्नाह—

वत्तीससागरसयं जेट्टं मिच्छाइपंचवीसाए ।

मज्झऽट्टकसायाणं कोडी पुब्बाण देसूणा ॥४११॥

होइ असंखपरट्टा गिरयणरसुराउछगिरयाईणं ।

तिरियाउस्स पुहुत्तं सयजलहीणं मुणेयव्वो ॥४१२॥

तेवट्टिसागरसयं तिरियाइतिगस्स गरदुगुच्चाणं ।

लोगाऽसंखा अहियं पल्लतिगं तिवइराईणं ॥४१३॥

पणसीइसागरसयं णवायवाईण अद्धपरियट्टो ।

आहारदुग्गस्सूणां सेसाण भवे मुहुत्तं तो ॥४१४॥

(प्रे०) 'वत्तीस०' इत्यादि, 'मिच्छा' ३थीणद्वितिगं मणचउगं १थी १णपुमा । २सघयणा ३गिइपणगं ३दुह-  
गनिगं १कुखगई १णीअ' इति प्रकृतद्वारसत्कप्रकृतिसंग्रहगाथोक्तानां मिथ्यात्वमोहादीनां पञ्चविंशतेः  
प्रकृतीनामनुत्कृष्टरसवन्धस्योत्कृष्टमन्तरं द्वाविंशदधिकं सागरशतं, मिश्रसहितसम्यक्त्वकालस्योत्कृ-  
ष्टतस्तावन्मितत्वात् तावत्कालं तद्वन्धाभावाच्च । तथाऽप्रत्याख्यानावरणचतुष्कप्रत्याख्यानावरण-  
चतुष्करूपाणामष्टानां मध्यकषायाणामनुत्कृष्टरसवन्धस्योत्कृष्टमन्तरं देशोना पूर्वकोटिः, सर्वविरतस्य  
तद्वन्धाभावात् सर्वविरत्युत्कृष्टकालस्य च यथोक्तप्रमाणत्वात् । तथाऽऽयुःशब्दस्य प्रत्येकमभि-

सम्बन्धान्नरकायुर्मनुष्यायुः सुरायुः 'छणिरयाइ' ति 'णिरयसुरविउज्जदुग' मिति गाथावयवोक्ता नरक-  
द्विकादयश्च पडिति नवानां प्रकृतीनां प्रत्येकमनुत्कृष्टसम्बन्धस्योत्कृष्टमन्तरमसंख्येयपुद्गलपरावर्ताः  
साधिकैकेन्द्रियोत्कृष्टकायस्थितिरितिभावः, तत्र मनुष्यायुर्वर्जप्रकृत्यष्टकस्यैकेन्द्रियाणां बन्धाऽनर्ह-  
त्वात्, बन्धार्हत्वेऽपि मनुष्यायुष्कस्य तिर्यग्गत्युत्कृष्टकायस्थितिसमापकानां तिरश्चां चरमतिर्यग्भ-  
वादृते मनुष्यायुर्वन्धस्याभावात् । तिर्यगायुषोऽनुत्कृष्टसम्बन्धस्योत्कृष्टमन्तरं 'पुद्गलसंयजल-  
होणं' सागरोपमशतपृथक्त्वं, देवनरकमनुष्यगतिरूपे गतित्रिके समुदिताऽवस्थानकालस्योत्कृष्टतत्ताव-  
न्मितत्वात् । तिर्यग्गतेरुद्बुद्धो जन्तुर्देवादिगतिषु परिभ्रमन् यदि मनुष्यभवे सम्यक्त्वादिसामग्रीं  
समासाद्य मोक्षं न गच्छति तर्हि यथोक्तकालात् परतोऽवश्यं तिर्यगायुर्वद्भ्वा तिर्यक्षूतपद्यत इति  
भावः । तथा तिर्यग्द्विकोद्योतनाम्नोरनुत्कृष्टसम्बन्धस्योत्कृष्टमन्तरं त्रिषष्ट्यधिकं सागरोपमाणां शतं,  
तत्प्रकृतिवन्धोत्कृष्टान्तरस्य तावत्प्रमाणत्वात् । मनुष्यद्विकोच्चैर्गोत्रयोरनुत्कृष्टसम्बन्धस्योत्कृष्टमन्तरं  
'लोगाऽसंत्वा' असंख्येयाः लोकाः, तेजोवायुकायिकानां समुदितोत्कृष्टकायस्थितेस्तावत्प्रमाण-  
त्वात्, तेषां च तथास्वाभाव्येन तद्वन्धाभावात् । तथा 'तिवहराईणं' ति वज्रवर्धननाराचनामौदारि-  
काङ्गोपङ्गनामौदारिकशरीरनामलक्षणस्य प्रकृतित्रयस्यानुत्कृष्टसम्बन्धस्योत्कृष्टमन्तरं साधिकं पल्यो-  
पमत्रिक, क्षायिकसम्यग्दृष्टियुगलिकस्य त्रिपल्योपमात्मकोत्कृष्टस्थितिकस्य पूर्वभवसत्कदेशोनपूर्व-  
कोटिचरमत्रिभागादारभ्याऽऽभवं तद्वन्धाभावात् । तथा 'आयवथावरएगिदिसुहुर्माविगलातग' इति  
प्रस्तुतद्वारमन्कप्रकृतिसंग्रहगाथोक्तानां नवानामातपनामादीनामनुत्कृष्टसम्बन्धस्योत्कृष्टमन्तरं पञ्चा-  
शीत्यधिकं शतं सागरोपमाणां, तत्तत्प्रकृतिवन्धोत्कृष्टान्तरस्य तावन्मितत्वात् । आहारकद्विकस्यानु-  
त्कृष्टसम्बन्धस्योत्कृष्टमन्तरं देशोनाऽर्धपुद्गलपरावर्तः, तद्वन्धप्रायोग्यसप्तमाष्टमगुणस्थानकयोः सकृत्  
प्राप्त्यनन्तरं पुनस्तत्प्राप्तेऽन्तरस्य तावत्प्रमाणत्वात् । तथा 'सेसाण' ति उक्तशेषाणामेकषष्टेः  
प्रकृतीनामनुत्कृष्टसम्बन्धस्योत्कृष्टमन्तरमन्तर्मुहूर्तं भवति, तत्प्रकृतिवन्धोत्कृष्टान्तरस्य तावन्मि-  
तत्वात् । इह सर्वाणां चतुर्विंशत्युत्तरशतलक्षणानां प्रकृतीनामनुत्कृष्टसम्बन्धस्योत्कृष्टान्तरानिरूपणे  
मामान्यतोऽयमेव हेतुर्दृष्टव्यः, अत्रार्थे भावनादिविस्तरस्तु अस्यैव बन्धविधानस्य प्रकृतिवन्ध-  
ग्रन्थादवलोकनीयः । इमाश्च ता उक्तशेषा एकषष्टिः प्रकृतयः—ज्ञानावगणपञ्चकं दर्शनावरणषट्कं वेद-  
नीयद्विकमन्तरायपञ्चकं संज्वलनचतुष्कं पुरुषवेदः हास्यरती शोकारती भयजुगुप्से पञ्चेन्द्रियजीतिः  
नामध्रुवबन्धित्रयोदशकं प्रथमसस्थानं प्रशस्तविहायोगतिः पराघातोच्छ्वासौ जिननाम त्रसंदशकम-  
स्थिरमशुभमयशःकीर्तिनाम चेति ॥४११-४१४॥

ओघत उत्कृष्टसम्बन्धस्य जघन्यं ततस्तस्यैवोत्कृष्टं ततोऽनुत्कृष्टसम्बन्धस्य जघन्यमुत्कृष्ट-  
ञ्चाऽन्तरं निरूप्य मार्गणासु तन्निरूपयिषुरादौ तावत्तासु आयुर्वर्जानां स्वप्रायोग्याणां सप्तमूल-  
कमोत्तरप्रकृतीनामुत्कृष्टसम्बन्धस्य जघन्यमन्तरं निरूपयति—

कम्माणाहारेसुं तिव्वणुभागस्स णत्थि सव्वेसिं ।

अंतरमण्णासु खणो गुरुकालो जत्थ जाण तत्थण सिं ॥४१५॥ (गीतिः)

णवरि णिरयचरमणिरयदुपणिंदियतसण्णपुंसअयतेसुं ।

एयणेयरकिण्हासुं भविये सण्णिम्मि आहारे ॥४१६॥

उज्जोअस्स जहण्णं भिन्नमुहुत्तं हव्वेज्ज सव्वासुं ।

जाणाउगवज्जाणं सेसाणं अत्थि सिं समयो ॥४१७॥

(प्रे०) 'कम्माणे' न्याद, कर्मणकाययोगाऽनाहारिमार्गणयोर्वन्धार्हाणां सर्वाणां पोड-  
शोत्तरगतलक्षणानामुत्कृष्टरसबन्धस्यान्तरं नास्ति; मार्गणावस्थानकालस्यातिस्तोकत्वेन द्विरुत्कृष्ट-  
रसबन्धस्यासम्भवात् । 'अण्णासु' इत्यादि, उक्तातिरिक्तासु यासु मार्गणासु यामां प्रकृतीना-  
मुत्कृष्टरसबन्धस्य काल उत्कृष्टतोऽप्येक एव समयो भवति तासु मार्गणासु 'सिं' ति तासां प्रकृती-  
नामुत्कृष्टरसबन्धस्यान्तरं न भवति, तदुत्कृष्टरसस्य क्षपकेण गुणाद्यभिमुखादिना मार्गणाचरमसमये  
वा बध्यमानत्वात् सकृत्तदुत्कृष्टरसबन्धानन्तरं पुनर्वन्धाभावान्मार्गणाया वाऽवगमादिति भावः ।

अथात्रैवाऽपवादं दर्शयति 'णवरि' इत्यादिना, नरकौघ-सप्तमनरक-पञ्चेन्द्रियौघ पर्याप्त-  
पञ्चेन्द्रिय-त्रमकायौघ-पर्याप्तत्रसकाय-नपुंसकवेदा-ऽसंयम-चक्षुर्दर्शना-ऽचक्षुर्दर्शन-कृष्णलेश्या-भव्य-  
संज्ञ्या ऽऽहारिरूपासु चतुर्दशसु मार्गणासूद्योतनाम्न उत्कृष्टरसबन्धस्य जघन्यमन्तरमन्तर्मुहूर्तं  
भवति । अत्राय भावः-यद्यपि अनन्तरोक्तासु नरकौघादिमार्गणासु उद्योतनाम्न उत्कृष्टरसबन्धस्यो-  
त्कृष्टोऽपि काल एक एव समयो भवति तथापि तासु तदुत्कृष्टरसबन्धस्यान्तरं प्राप्यते, कुतः ?  
मार्गणाचरमसमये क्षपकश्रेणौ वा तदुत्कृष्टरसबन्धस्याभावात्, किमुक्तं भवति ? यासां प्रकृतीनां  
मसमप्रमाण उत्कृष्टरसबन्धो मार्गणाचरमसमये क्षपकश्रेणौ वा भवति तासामेवोत्कृष्टरसबन्धस्या-  
न्तरं न भवति तद्व्यतिरिक्तानां तु भवतीति नियमात्, तच्च जघन्यतो यथोक्तमन्तर्मुहूर्तप्रमाणम् ।  
प्रकृते भावना त्वेवम्-कश्चित् सप्तमपृथ्वीनारकः सम्यक्त्वाभिमुखत्वचरमसमय उद्योतनाम्न उत्कृ-  
ष्टरसं बद्ध्वाऽन्तर्मुहूर्तं सम्यक्त्वे स्थित्वाऽचिरान्मिथ्यादृष्टीभूय पुनः सम्यक्त्वाभिमुखावस्थायां  
तदुत्कृष्टरसबन्धं करोति तदा यथोक्तमन्तरं प्राप्यते । नरकौघपञ्चेन्द्रियौघादिषु शेषासु त्रयोदशमा-  
र्गणास्वपीयमेव भावना, तत्र सप्तमपृथ्वीनारकस्यान्तःपातित्वात् । यद्यपि मनोयोगादिमार्गणा-  
सूद्योतनाम्न उत्कृष्टरसबन्धस्यान्तरं भवितुमर्हति, मार्गणाचरमसमये क्षपकश्रेणौ वा तदुत्कृष्टरसबन्ध-  
स्याभावात् तथापि तासु मार्गणासु द्विरुत्कृष्टरसबन्धस्याभावादन्तरं नैव प्राप्यते इति तु सम्य-  
गवधारणीयम् । इति विशेषं प्रदर्शयति सर्वासु मार्गणास्वायुर्वर्जानां शेषाणां प्रकृतीनामुत्कृ-  
ष्टरसबन्धस्य जघन्यमन्तरं दर्शयति 'सिं समयो' इत्यादिना, किमुक्तं भवति ? यासां  
प्रकृतीनामुत्कृष्टरसस्योत्कृष्टो बन्धकाल एकसमयो न भवति तासां प्रकृतीनां प्रत्येकमुत्कृष्टरस-

बन्धस्य जघन्यमन्तरमेकः समयो भवति, कुतः ? तासामुत्कृष्टरसस्य स्वस्थानोत्कृष्टविशुद्ध्या स्वस्थानोत्कृष्टसंकलेशेन स्वस्थानतत्प्रायोग्यसंकलेशेन तादृग्विशुद्ध्या वा बध्यमानत्वात् । ततः किम् ? स्वस्थानोत्कृष्टसंकलेशादीनां जघन्यान्तरस्यैकसामयिकत्वात् । अथ कासु मार्गणासु कियतीनां प्रकृतीनामुत्कृष्टरसबन्धस्यान्तरं न संभवति कियतीनाञ्चैतज्जघन्यमेकसमयादिकं तदेव दर्शयामः,—पञ्चेन्द्रियौघः पर्याप्तपञ्चेन्द्रियः त्रसकायौघः पर्याप्तत्रसकायः नपुंसकवेदश्चक्षुर्दर्शनमचक्षुर्दर्शनं भव्यः सञ्जी आहारीति दशसु मार्गणासु 'जससायाणि ॥ उच्चपणिदितसचउगपरघूसासमुखगइपणथिराई । सुहधुववधागिइजिणसुरविउवाहाः जुगलाणि ॥ 'इति उत्कृष्टरसबन्धस्वामित्वद्वारसत्कप्रकृतिसंग्रहगाथोक्तानां यशःकीर्तिनामादीनां द्वात्रिंशतः प्रकृतीनामुत्कृष्टरसबन्धस्यान्तरं नास्ति, तदुत्कृष्टरसस्य क्षपकेण बध्यमानत्वात् । तथोद्योतनाम्न उत्कृष्टरसबन्धस्य जघन्यमन्तरमन्तर्मुहूर्तमुक्तम्, तत उक्तशेषाणां सप्ताशीतेः प्रकृतीनामुत्कृष्टरसबन्धस्य जघन्यमन्तरमेकसमयो भवति, तदुत्कृष्टरसबन्धद्वयान्तराले एकसामयिकाऽनुत्कृष्टरसबन्धलक्षणस्य जघन्यत एकसामयिकान्तरस्य सम्भवात् ।

तथा मनुष्यौघो मानुषी पर्याप्तमनुष्या औदारिककाययोगः स्त्रीवेदः पुरुषवेद इति षट्सु मार्गणासु प्रत्येकं यशःकीर्तिनामादीनां द्वात्रिंशतः प्रकृतीनामुत्कृष्टरसबन्धस्याऽन्तरं नास्ति, क्षपकेण बध्यमानत्वात् । शेषाणामष्टाशीतेः प्रकृतीनामुत्कृष्टरसबन्धस्य जघन्यमन्तरमेकसमयः, उद्योतनाम्नोऽपि उत्कृष्टरसस्यात्र स्वस्थानतत्प्रायोग्यविशुद्ध्या बध्यमानत्वात् ।

नरकौघमत्तमनरकवैक्रियकाययोगकृष्णलेश्यामार्गणासु उद्योतस्योत्कृष्टरसबन्धस्य जघन्यमन्तरमन्तर्मुहूर्तम्, सम्यक्त्वाभिमुखसप्तमपृथ्वीनारकस्यैव तद्भावात् सम्यक्त्वाभिमुखत्वस्य जघन्यान्तरस्यापि तावन्मितत्वात्, बन्धप्रायोग्यशेषप्रकृतीनामुत्कृष्टरसबन्धस्य जघन्यान्तर समयप्रमितम्, स्वस्थानसंकलेशेन तादृग्विशुद्ध्या वा तदुत्कृष्टरसबन्धस्य भावात् ।

मनोयोगपञ्चक वचनयोगपञ्चकं काययोगौघः कपायचतुष्कमिति पञ्चदशसु मार्गणासु पूर्वोक्तानां यशःकीर्तिनामादीनां द्वात्रिंशत उद्योतनाम्नश्चेति त्रयस्त्रिंशतः प्रकृतीनामुत्कृष्टरसबन्धस्यान्तरं नास्ति, तत्र द्वात्रिंशतो हेतुरनन्तरोक्तवद्, उद्योतनाम्नस्तु मार्गणाऽवस्थानकालस्याऽल्पत्वेन द्विरुत्कृष्टरसबन्धाभावात् । तथोक्तशेषाणां सप्ताशीतेः प्रकृतीनामुत्कृष्टरसबन्धस्य जघन्यमन्तरमेकसमयः, उत्कृष्टरसबन्धद्वयान्तराले एकसामयिकाऽनुत्कृष्टरसबन्धरूपस्यान्तरस्य सम्भवात् ।

तथा मत्यज्ञानं श्रुताज्ञानं विभङ्गज्ञानं मिथ्यात्वमिति चतसृषु मार्गणासु प्रत्येकम् 'जससायाणि ॥ उच्चपणिदितसचउगपरघूसासमुखगइपणथिराई । सुहधुववधागिइ 'इति यशःकीर्तिनामादीनां पञ्चविंशतेः देवद्विकवैक्रियद्विकयोर्मनुष्यद्विकौदारिकद्विकवज्रर्षभनाराचनाम्नामुद्योतनाम्नश्चेति सर्वसंख्यया पञ्चत्रिंशतः प्रकृतीनामुत्कृष्टरसबन्धस्यान्तरं नास्ति, तदुत्कृष्टरसस्याऽभिमुखाप्रस्थायां मार्गणाचरमसमये बध्यमानत्वात् । तथोक्तशेषाणां बन्धाहार्हाणां द्वयशीतेः प्रकृ-

तीनां प्रत्येकमुत्कृष्टरसबन्धस्य जघन्यमन्तरमेकः समयो भवति, तदुत्कृष्टरसबन्धस्य स्वस्थानो-  
त्कृष्टसंकलेशविशुद्धिभ्यां निर्वर्तनीयत्वात् ।

तथा मतिज्ञानं श्रुतज्ञानमवधिद्विकं सम्यक्त्रौघ उपशमसम्यक्त्वमिति पट्सु मार्गणासु  
ज्ञानावरणपञ्चकं दर्शनावरणपट्कमप्रत्याख्यानावरणचतुष्कं प्रत्याख्यानावरणचतुष्कं संज्वलनचतु-  
ष्कं भयजुगुप्से उपघातनामाप्रशस्तवर्णादिचतुष्कमन्तरायपञ्चकमिति पञ्चविंशतोऽशुभध्रुवबन्धि-  
नीनामसातवेदनीयं शोकारती पुरुषवेदोऽस्थिराशुभे अयशःकीर्तिनामेति सप्तानां चाऽसातवेदनीया-  
दीनां प्रकृतीनामुत्कृष्टरसस्याऽभिमुखावस्थायां मार्गणाचरमसमये वध्यमानत्वेन तथैव यशःकीर्ति-  
नामादीनां द्वाविंशतः प्रकृतीनामुत्कृष्टरसस्य क्षपकश्रेणौ वध्यमानत्वेन चेति सर्वसंख्यया चतुः-  
सप्ततेः प्रकृतीनामुत्कृष्टरसबन्धस्याऽन्तर नास्ति । तथा मनुष्यद्विकौदारिकद्विकवर्षभनागवानां  
हास्यरत्योश्चोत्कृष्टरसबन्धस्य जघन्यमन्तरमेकः समयः, तस्य यथाक्रमं स्वस्थानविशुद्ध्यातादृक्संकले-  
शेन वा वध्यमानत्वात् ।

तथा मनःपर्यवज्ञानमार्गणायां संयमौघमार्गणायां मामार्थिकसयममार्गणायां छेदोपस्थापनीय-  
मार्गणायाञ्च ज्ञानावरणपञ्चकं दर्शनावरणपट्कं संज्वलनचतुष्कं भयजुगुप्से उपघातनामाप्रशस्त-  
वर्णादिचतुष्कमन्तरायपञ्चकमिति सप्तविंशतेरप्रशस्तध्रुवबन्धिनीनाम् असातवेदनीयं शोकारती  
पुरुषवेदोऽस्थिराशुभे अयशःकीर्तिनामेति सप्तानामसातवेदनीयादीनाञ्चेति सर्वसंख्ययाऽऽसां चतु-  
स्त्रिंशतः प्रकृतीनां द्वाविंशतश्च यशःकीर्तिनामादीनामुत्कृष्टरसबन्धस्याऽन्तरं नास्ति, अभिमुखाव-  
स्थायां मार्गणाचरमसमये क्षपकश्रेणौ वा वध्यमानत्वात्, हास्यरत्योरुत्कृष्टरसबन्धस्य जघन्यमन्त-  
रमेकमयस्तदुत्कृष्टरसस्य स्वस्थानसंकलेशेन वध्यमानत्वात् ।

देशविरतिमार्गणायामनन्तरोक्तानां चतुस्त्रिंशतः प्रकृतीनां प्रत्याख्यानावरणचतुष्कस्या-  
ऽऽहारकद्विकवर्जत्रिंशद्वयशःकीर्तिनामादीनाञ्चेति सर्वसंख्ययाऽष्टपष्टेः प्रकृतीनामुत्कृष्टरस-  
बन्धस्याऽन्तर नास्ति, तदुत्कृष्टरसस्याभिमुखावस्थायां मार्गणाचरमसमये वध्यमानत्वात् । हास्य-  
रत्योरुत्कृष्टरसबन्धस्य जघन्यमन्तरमेकः समयः, तदुत्कृष्टरसबन्धस्य स्वस्थानतत्प्रायोग्यसंकले-  
शेन वध्यमानत्वात् ।

परिहारविशुद्धिसंयममार्गणायामनन्तरसमयमविष्यत्कृतकरणस्यैव प्रशस्तप्रकृतीनामुत्कृष्ट-  
रसबन्ध इति स्वीकर्तृमते मर्वासामष्टपष्टिलक्षणानां प्रकृतीनामुत्कृष्टरसबन्धस्य जघन्यमन्तरं  
मनःपर्यवज्ञानादिमार्गणावद् वाच्यम् । स्वस्थानोत्कृष्टविशुद्ध्या प्रशस्तप्रकृतीनामुत्कृष्टरसबन्ध  
इति स्वीकर्तृमते तु मनःपर्यवज्ञानमार्गणोक्तानां ज्ञानावरणपञ्चकादीनां चतुस्त्रिंशत एव प्रकृतीनामु-  
त्कृष्टरसबन्धस्यान्तर नास्ति, अभिमुखावस्थायां मार्गणावमानसमये वध्यमानत्वात् । यशःकीर्ति-  
नामादीनां द्वाविंशतो हास्यरत्योश्चोत्कृष्टरसबन्धस्य जघन्यमन्तरमेकमयः, स्वस्थानोत्कृष्टविशु-  
द्ध्या स्वस्थानसंकलेशेन च वध्यमानत्वात् ।

तथाऽसंयममार्गणायामाहारकेद्विकवर्जयशःकीर्तिनामादीनां त्रिंशतः प्रकृतीनामुत्कृष्टसबन्धस्यान्तरं नास्ति, तदुत्कृष्टसस्य संयमाभिमुखेन मार्गणाचरमसमये वध्यमानत्वात् । उद्योतनाम्न उत्कृष्टसबन्धान्तरस्यान्तर्मुहूर्तत्वेन मूलकृतोक्तत्वादुक्तशेषाणां सप्ताशीतेः प्रकृतीनामुत्कृष्टसबन्धस्य जघन्यमन्तरमेकसमयस्तदुत्कृष्टसस्य स्वस्थानसंकलेशविशुद्धिभ्यां वध्यमानत्वेनोत्कृष्टसबन्धद्वयान्तराले एकसामयिकानुत्कृष्टसबन्धरूपान्तरस्य सम्भवात् ।

तथा तेजःपद्मलेश्यामार्गणयोर्द्वात्रिंशतो यशःकीर्तिनामादीनामुत्कृष्टसबन्धस्यान्तरं नास्ति । इति 'अनन्तरसमयभविष्यत्कृतकरणस्यैव तदुत्कृष्टसबन्ध' इतिस्वीकर्तृमताभिप्रायेण । 'स्वस्थानोत्कृष्टविशुद्धेस्तदुत्कृष्टसबन्ध' इतिस्वीकर्तृमते तु यशःकीर्तिनामादीनामुत्कृष्टसबन्धस्य जघन्यमन्तरमेकः समयः । शेषाणां तेजोलेश्यामार्गणायामशीतेः प्रकृतीनां, पद्मलेश्यामार्गणायां तु सप्तसप्ततेः प्रकृतीनामुत्कृष्टसबन्धस्य जघन्यमन्तरमुभयमते एकः समयः, तत्र कासाश्चिदुत्कृष्टसस्य स्वस्थानसंकलेशेन कासाश्चिच्च स्वस्थानविशुद्ध्या वध्यमानत्वात् ।

शुक्ललेश्यामार्गणायां यशःकीर्तिनामादीनां द्वात्रिंशतः प्रकृतीनामुत्कृष्टसबन्धस्यान्तरं नास्ति, क्षपकेण वध्यमानत्वात् । तथोक्तशेषाणां चतुःसप्ततेः प्रकृतीनामुत्कृष्टसबन्धस्य जघन्यमन्तरमेकसमयः, स्वस्थानसंकलेशेन तादृग्विशुद्ध्या वा निर्वर्तनीयत्वात् ।

क्षायोपशमिकमम्यक्त्वमार्गणायामुत्कृष्टसबन्धजघन्यान्तरप्ररूपणाऽविशेषेण परिहारविशुद्धिसंयममार्गणावत् कर्तव्या, नवरं तत्र ज्ञानावरणादीनां चतुस्त्रिंशतः प्रकृतीनामन्तरं नास्तीत्युक्तम् इह तु ज्ञानावरणादीनां चतुस्त्रिंशतः मध्यमरूपायाष्टकस्य चेति द्विचत्वारिंशतः प्रकृतीनामुत्कृष्टसबन्धस्यान्तरं नास्ति इति वाच्यम् । तथा मनुष्यद्विकमौदारिकद्विकं प्रथमसंहननमिति पञ्चानामपि बन्धस्यात्र मद्भावात् एतेषामुत्कृष्टसबन्धस्य जघन्यमन्तरन्त्वेकः समयः ।

मिश्रसम्यक्त्वमार्गणायां हास्यरत्योरुत्कृष्टसबन्धस्य जघन्यमन्तरमेकसमयः, तत्प्रायोग्यस्वस्थानोत्कृष्टसंकलेशेन तदुत्कृष्टसस्य वध्यमानत्वात् । शेषाणां षट्सप्ततेः प्रकृतीनामुत्कृष्टसबन्धस्यान्तरं नास्ति, अभिमुखावस्थायां मार्गणाचरमसमये वध्यमानत्वात् ।

मास्वादनसम्यक्त्वमार्गणायां मिथ्यात्ववर्जाप्रशस्तध्रुवबन्धिन्यो द्विचत्वारिंशदसातवेदनीयं शोकारती अस्थिराशुभे अवशःकीर्तिनाम स्त्रीवेदः कीलिकासंहनननाम् वामनसंस्थाननाम दुर्भगत्रिकं नीचैर्गोत्रं तिर्यग्द्विकमप्रशस्तविहायोगतिश्चेति सर्वसंख्ययाऽष्टपञ्चाशतः प्रकृतीनामुत्कृष्टसबन्धस्यान्तरं 'खणो गुरुकालो जत्थ जाण' इत्यादिग्रन्थेन निषिद्धत्वाद् नास्ति, तदुत्कृष्टसस्य मिथ्यात्वाभिमुखावस्थायां मार्गणाचरमसमये वध्यमानत्वेन तदुत्कृष्टसबन्धस्योत्कृष्टतोऽप्येकसामयिकत्वात् । तथोक्तशेषाणां चतुश्चत्वारिंशतः प्रकृतीनामुत्कृष्टसबन्धस्य जघन्यमन्तरं 'जाणा उगवज्जाण सेसाण अत्थि सि समयो' इतिग्रन्थेनैकसमयः, तदुत्कृष्टसस्य स्वस्थानोत्कृष्टसंकलेशेन तादृग्व-



तिपणिंदियतिरियेसुं सव्वाण तह तिणरेसु जाण ऽत्थि ।

तेसिं खलु पुव्वाणं कोडिपुहुत्तं मुणेयव्वं ॥४२०॥

(प्रे०) 'तिपणिंदिये' त्यादि, पञ्चेन्द्रियतिर्यग्मामान्यतिर्यग्योनिमतीपर्याप्तपञ्चेन्द्रिय-  
तिर्यग्रूपासु तिसृषु तिर्यग्गतिमार्गणासु बन्धार्हाणां सप्तदशोत्तरशतलक्षणानां सर्वासां प्रकृतीनाम्,  
तथा मनुष्यौघमनुष्ययोनिमतीपर्याप्तमनुष्यरूपासु तिसृषु मनुष्यगतिमार्गणासु क्षपकप्रायोग्याणां  
देवद्विकादीनां द्वात्रिंशतः प्रकृतीनामुत्कृष्टरसबन्धस्याऽन्तराभावेन यासामष्टाशीतेः प्रकृतीनामुत्कृष्ट-  
रसबन्धस्यान्तरं विद्यते तामां 'खलु' निश्चयेनोत्कृष्टरसबन्धस्यान्तरं पूर्वाणां कोटिपृथक्त्वं ज्ञानव्यं,  
भोगभूमिजेष्टकृष्टरसबन्धाभावात् सख्येयवर्षायुष्कतिर्यगादीनामुत्कृष्टकायस्थितेश्च तावत्प्रमाणत्वात् ।  
॥४२०॥ अथ देवौघमार्गणायामाह—

देवे अहियदुअयरा तिआयवाईण जाण सम्मती ।

सामी तव्वज्जाणं सेसाणं सागराऽट्टार ॥४२१॥

(प्रे०) 'देवे' इत्यादि, देवौघमार्गणायामातपनाम स्थावरनामैकेन्द्रियजातिनामेति तिसृणां  
प्रकृतीनामुत्कृष्टरसबन्धस्योत्कृष्टमन्तरं साधिके द्वे सागरोपमे, सनत्कुमारादिदेवानां तद्वन्धाभावात् ।  
तथा यासां 'णरुरलदुगवइराणि जससायाणि ॥ उच्चपणिंदितसचउगपरघूसससुखगइपणथिराई । सुह-  
धुववधागिइजिण'...—इति एकत्रिंशतः प्रकृतीनामुत्कृष्टरसबन्धस्य स्वामी सम्यग्दृष्टिर्देवोऽस्ति  
तद्वर्जानां शेषाणां द्विसप्ततेः प्रकृतीनामुत्कृष्टरसबन्धस्योत्कृष्टमन्तरमष्टादशसागरोपमाणि देशो-  
नानि, तदधिकस्थितिकानामानतादिदेवानां विशुद्धशुक्ललेश्याकत्वेन तथाविधसंकलेशाभावात्, तद-  
भावे च तेषामप्रशस्तप्रकृत्युत्कृष्टरसबन्धाभावः तदभावे च न तद्व्यान्तरालवर्त्यन्तरावकाशः । तत्रा-  
ऽपि तिर्यग्द्विकोद्योतरूपाणां तिसृणामप्रशस्तप्रकृतीनां बन्धस्य तु सहस्रारान्तानामेव देवानां सम्भवेन  
नाष्टादशसागरोपमेभ्योऽधिकान्तरावकाशः । मनुष्यद्विकादीनामेकत्रिंशतः प्रकृतीनान्तूत्कृष्टरसबन्ध-  
स्योत्कृष्टमन्तरं देशोना मार्गणोत्कृष्टकायस्थितिः देशोनानि त्रयस्त्रिंशत् सागरोपमाणीत्यर्थः, तदु-  
त्कृष्टरसबन्धकेषु अनुत्तरदेवानामप्यन्तर्भावात् ॥४२१॥ अथैकेन्द्रियौघादिमार्गणासु सम्भाव्यमान-  
बन्धानां प्रकृतीनामुत्कृष्टरसबन्धस्योत्कृष्टमन्तरं दर्शयन्नाह—

सव्वाणं एगिंदियपुहवाइचउगणिगोयकायेसुं ।

सिं सुहुमेसु तह वणे णेयं लोगा असंखेज्जा ॥४२२॥

णवरं देसेणूणा जेट्ठा कायट्ठिई मुणेयव्वं ।

एगिंदिये तहा से सुहमे उज्जोअणामस्स ॥४२३॥



(प्रे०) 'सञ्चाणं' इत्यादि, एकेन्द्रियौघ-पृथ्वीकायौघा-ऽपकायौघ-तेजःकायौघ-वायुकायौघ-साधारणवनस्पतिकायौघरूपासु षट्सु मार्गणासु 'सिं सुहृमेसु' चि तासामेव षट्सु सूक्ष्मभेदेषु वनस्पत्यौघमार्गणायाञ्चेति सर्वसंख्यया त्रयोदशसु मार्गणासु प्रत्येकम् 'सञ्चाणं' ति तत्र संभाव्यमानवन्धानां सर्वासां प्रकृतीनामुत्कृष्टरसबन्धस्योत्कृष्टमन्तरमऽसंख्येया लोकाः असंख्येयलोकाः काश-प्रदेशराशिप्रमितसमयप्रमाणमित्यर्थः, तत्र एकेन्द्रियौघादिषु षट्सु वनस्पत्यौघमार्गणायाञ्चेति सूक्ष्माणामुत्कृष्टरसबन्धाभावात् तदुत्कृष्टकायस्थितिं यावदुत्कृष्टरसबन्धस्याभावः । तथा सूक्ष्मैकेन्द्रियौघादिषु षट्सु मार्गणासुत्कृष्टकायस्थितिसमापकानां तदुत्कृष्टकायस्थितिं यावदसंख्येयवारं मार्गणाप्रायोग्योत्कृष्टरसबन्धस्य संभवेऽपि उत्कृष्टरसबन्धद्वयान्तरालस्य असंख्येयलोकप्रमाणत्वात् । तच्च कायस्थितितोऽसंख्येयगुणहीनं द्रष्टव्यम् । अथात्रैव विशेषं दर्शयति 'णवर' मित्यादिना, एकेन्द्रियौघमार्गणायां 'से सुहृमे' चि तस्य सूक्ष्मे सूक्ष्मैकेन्द्रियौघमार्गणायाञ्चेत्यर्थः उद्योतनाम्न उत्कृष्टरसबन्धस्योत्कृष्टमन्तरं 'देसेणूणा जेद्वा कायट्ठिई' देशोना उत्कृष्टकायस्थितिस्तत्तन्मार्गणोत्कृष्टकायस्थितिरित्यर्थः, न त्वसंख्येयलोकाः । कुतः अनयोर्मार्गणयोस्तेजोमायूनामेव तदुत्कृष्टरसबन्धकत्वेन वनस्पत्याद्युत्कृष्टकायस्थितिं यावत्तदुत्कृष्टरसबन्धस्यासंभवात् वनस्पत्याद्युत्कृष्टकायस्थितेश्च देशोनमार्गणोत्कृष्टस्थितिरूपत्वादिति ॥४२२-४२३॥ अथ काययोगौघौदारिकाययोगयोराह—

अंतमुहुत्तं काये उरले जाणऽत्थि सिं भवे णपुमे ।

देसूणद्धपरट्ठो उज्जोअणराइपंचण्हं ॥४२४॥

(प्रे०) 'अंतमुहुत्त' मित्यादि, काययोगौघमार्गणायामौदारिकाययोगमार्गणायाञ्च यासां जससायाणि । उच्चपणिदितसचउगपरघूसससुखगइपणथिराई । सुहृधुवर्बवागिहजिणसुरविउवाहारजुगलाणी' ति यशःकीर्तिनामादीनामुत्कृष्टरसबन्धस्य क्षपकस्त्रामिकत्वेन, काययोगौघमार्गणायां पुनरुद्योतनाम्नोऽप्युत्कृष्टरसबन्धान्तरस्य प्रागेव निषिद्धत्वेन चाऽन्तराभावात् 'जाणऽत्थि' चि औदारिकाययोगमार्गणायां यासामष्टाशीतेः, काययोगे तु सप्ताशीतेः प्रकृतीनामुत्कृष्टरसबन्धान्तरलामः तासां तदुत्कृष्टतोऽन्तर्मुहूर्तं, प्रस्तुतमार्गणयोः संज्ञिनामुत्कृष्टरसबन्धकत्वात्, तेषांश्च प्रस्तुतमार्गणयोरुत्कृष्टकायस्थितेरान्तर्मुहूर्तिकत्वात्, तदपि कुत इति चेत्, संज्ञिसत्कयोगानां प्रत्यन्तमुहूर्तं परावर्त्तनात् । तथा 'णपुमे' चि नपुंसकवेदमार्गणायामुद्योतनाम मनुष्यद्विकमौदारिकद्विकं वज्रवभनारावनामेति षण्णां प्रकृतीनामुत्कृष्टरसबन्धस्योत्कृष्टमन्तरं देशोनाऽर्धपुद्गलपरावर्त्तः, तत्रोद्योतनाम्न उत्कृष्टरसबन्धस्य सम्यक्त्वाभिमुखस्वामिकत्वात्, मनुष्यद्विकादीनामुत्कृष्टरसबन्धस्य सम्यग्दृष्टिस्वामिकत्वात् सम्यक्त्वाभिमुखत्वादीनामुत्कृष्टान्तरस्य च यथोक्तमानत्वात् । यशःकीर्तिनामादीनां द्वात्रिंशतोऽन्तराभावात् शेषाणां द्वयशीतेः प्रकृतीनामुत्कृष्टरसबन्धस्योत्कृष्टमन्तरं देशोना मार्गणोत्कृष्टकायस्थितिः ॥४२४॥

विशुद्ध्या वा बध्यमानत्वात्, एतद्वि सास्वादनिनो मार्गणाचरमसमय एवोत्कृष्टसंकलेशाभ्युपगन्तुर्मताभिप्रायेण । ये तु सास्वादनस्य मार्गणाद्विचरमादिसमयेऽपि उत्कृष्टसंकलेशं मन्वते तेषां मतेनात्र बन्धार्हाणां द्व्युत्तरशतलक्षणानां सर्वासां प्रकृतीनामुत्कृष्टसबन्धस्य जघन्यमन्तरमेकसमयः, एतन्मते सर्वासामुत्कृष्टसबन्धस्य स्वस्थानविशुद्ध्यादिना निर्वर्तनीयत्वात् ।

तथापगतवेदमार्गणायां सूक्ष्मसम्परायमार्गणायाश्च यथाक्रमं बध्यमानानामेकविंशतेः सप्तदशानाञ्च प्रकृतीनामुत्कृष्टसबन्धस्यान्तरं नास्ति, तत्र प्रशस्तप्रकृतीनामुत्कृष्टसस्य क्षपकेण, अप्रशस्तप्रकृतीनाञ्चोपशमश्रेणैवरोहता मार्गणाचरमसमये बध्यमानत्वात् ।

औदारिकमिश्रयोगमार्गणायां वैक्रियमिश्रयोगमार्गणायामाहारकमिश्रयोगमार्गणायाश्च बन्धप्रायोग्याणां सर्वासां प्रकृतीनामुत्कृष्टसबन्धस्याऽन्तरं नास्ति, तदुत्कृष्टसस्य मार्गणाचरमसमय एव बध्यमानत्वात्, एतद्वि 'अनन्तरसमये भविष्यदौदारिकादियोगिन एवोत्कृष्टसबन्ध' इति मताभिप्रायेण । 'मार्गणाद्विचरमादिसमयेऽपि उत्कृष्टसबन्ध' इति स्वीकर्तुं मते तु इह बन्धार्हाणां सर्वासां प्रकृतीनामुत्कृष्टसबन्धस्य जघन्यमन्तरमेकसमयः, उत्कृष्टसबन्धद्वयान्तराले अनुत्कृष्टसबन्धलक्षणस्य सामयिकान्तरस्य सम्भवात् । इति कृता पञ्चेन्द्रियौघादिषु आहारकमिश्रकाययोगपर्यन्तासु त्रिषष्टिमार्गणासु संभाव्यमानबन्धानां प्रकृतीनामुत्कृष्टसबन्धजघन्यान्तरप्ररूपणा । नरकौघसप्तमनरकत्रिमसुष्यवर्जद्विचत्वारिंशद्गतिमार्गणासु द्विपञ्चेन्द्रियवर्जसप्तदशेन्द्रियमार्गणासु द्वित्रसवर्जचत्वारिंशत्कायमार्गणासु आहारककाययोगे नीलकापोतलेश्याद्वये अभव्यमार्गणायां ध्यायिकसम्यक्त्वमार्गणायामसंज्ञिमार्गणायाञ्चेति सर्वसंख्यया शेषासु पञ्चोत्तरशतमार्गणासु प्रत्येकं संभाव्यमानज्येष्ठसबन्धान्तराणां सर्वासां प्रकृतीनां प्रत्येकमुत्कृष्टसबन्धस्य जघन्यमन्तरमेकसमयः, तत्रोत्कृष्टसस्य स्वस्थानसंकलेशेन विशुद्ध्या वा बध्यमानत्वेनोत्कृष्टसबन्धद्वयान्तराले एकसामयिकाऽनुत्कृष्टसबन्धलक्षणस्य एकसामयिकान्तरस्य सम्भवात् ॥४१५-४१७॥

मार्गणासूक्तद्वयसबन्धस्य जघन्यमन्तरं निरूप्य तत्रैव तस्योत्कृष्टमन्तरं निरूपयिषुरादौ तावदायुर्वर्जानामवक्ष्यमाणानां प्रकृतीनामुपलक्षणत्वात् अवक्ष्यमाणानां मार्गणासु च बन्धार्हाणां संभाव्यमानज्येष्ठसबन्धान्तराणां सर्वासां प्रकृतीनामुत्कृष्टसबन्धस्योत्कृष्टमन्तरं देशोना स्वस्वगुरुकायस्थितिरिति दर्शयन्नाह—

सव्वासु अत्थि जेसिं अवक्खमाणाण आउवज्जाणं ।

जेट्टरसस्स गुरू सिं ससगुरूकायट्ठिई ऊणा ॥४१८॥

(प्रे०) 'सव्वासु' इत्यादि सर्वासु मार्गणासु 'अवक्खमाणाण' ति यामां प्रकृतीनामुत्कृष्टसबन्धस्योत्कृष्टमन्तरमिह मास्मान्न वक्ष्यते तासाम् 'आउवज्जाणं' ति सप्तकर्मणामेव प्रस्तुतत्वात् । आयुषाञ्चाग्रे पृथग् अवक्ष्यमाणत्वात् आयुर्वर्जप्रकृतीनामुत्कृष्टसबन्धस्योत्कृष्टमन्तरम् 'सस-

गुरुकायद्विर्द्ध्य' ति स्वस्वमार्गणोत्कृष्टकायस्थितिर्देशोना भवति, उपलक्षणाद् यासु मार्गणासु कस्या अपि प्रकृतेरुत्कृष्टरसबन्धस्योत्कृष्टमन्तरमिह साक्षान्न वक्ष्यते तासु बन्धारणां सम्भाव्यमानोत्कृष्टरसबन्धान्तराणां सर्वासामपि तद् देशो नोत्कृष्टकायस्थितिर्ज्ञेयम् । (१) यतो यत्रासंख्येयलोकेभ्यो न्यूना कायस्थितिः तत्र यासां प्रकृतीनामुत्कृष्टरसबन्धोऽनेकशो भवितुमर्हति तासामुत्कृष्टत उत्कृष्टरसबन्धस्याऽन्तरं देशो नोत्कृष्टकायस्थितिरिति नियमात् । (२) तथा यत्राऽसंख्यलोकेभ्योऽधिका कायस्थितिः, तत्र यासां प्रकृतीनामुत्कृष्टरसबन्धकाः संज्ञित्वादिविशेषणविशिष्टा जीवाः, तत्रैकेन्द्रियत्वादिकमुत्कृष्टरसबन्धे प्रतिबन्धकं भवति ततस्तत्रापि तासामुत्कृष्टरसबन्धस्योत्कृष्टमन्तरं देशो नोत्कृष्टकायस्थितिः भवति । ननु नरकौघे जिननाम्न उत्कृष्टरसबन्धस्योत्कृष्टमन्तरमन्तरवक्ष्यमाणगाथायां साधिकत्रिसागरोपममात्रं वक्ष्यते, तत्र कायस्थितेस्तु त्रयस्त्रिंशत्सागरोपमप्रमितत्वात् प्रथमनियमभङ्गापत्तिरिति चेन्न, उत्कृष्टतोऽपि साधिकत्रिसागरोपमस्थितिकानामेव नारकाणां तद्बन्धकत्वात् ॥४१८॥

अथ यासु मार्गणासु यासां प्रकृतीनामुत्कृष्टरसबन्धस्योत्कृष्टमन्तरं देशोना स्वोत्कृष्टकायस्थितिर्न भवति किन्तु ततोऽपि हीनम्, तासु मार्गणासु तासां प्रकृतीनां तदेव दर्शयन्नादौ तावन्नरकौघादिगतिमार्गणासु दर्शयति—

णिरयतइअणिरयेसुं तित्थस्स भवे तिसागराऽब्भहिया ।

तिरिये देसो सामी जाणऽत्थि सिमद्धपरिअट्टो ॥४१९॥

(प्रे०) 'णिरय०' इत्यादि, नरकौघमार्गणायां तृतीयनरकमार्गणायाञ्च जिननाम्न उत्कृष्टरसबन्धस्योत्कृष्टमन्तरं साधिकानि त्रीणि सागरोपमाणि; ततोऽधिकतरस्थितिकनारकाणां जिननाम्नो बन्धाभावात् । तथा 'अवकलमाणाणे' तिवचनाज्जिननामवर्जानां द्वायुत्तरशतप्रकृतीनामुत्कृष्टरसबन्धस्योत्कृष्टमन्तरं देशोना स्वस्वोत्कृष्टकायस्थितिः । तथा 'तिरिये' ति तिर्यग्गत्योघमार्गणायां 'जाण' ति देवद्विकं पञ्चेन्द्रियजातिवैक्रियद्विकं तैजसशरीरनाम कर्मणशरीरनाम - समचतुरस्रसंस्थाननाम प्रशस्तवर्णादिचतुष्कं प्रशस्तविहायोगतिस्त्रसदशकं पराघातनामोच्छ्वासनामाऽगुरुलघुनाम निर्माणनाम सातवेदनीयमुच्चैर्गोत्रमिति यासामेकोनत्रिंशतः प्रकृतीनामुत्कृष्टरसबन्धस्य स्वामी 'देसो' ति देशविरतः 'सिं' ति तासामुत्कृष्टरसबन्धस्योत्कृष्टमन्तरमर्धपुद्गलपरावर्त्तः, ततः परमवश्यं मानुष्यप्राप्त्या मार्गणाऽपगमात् । तथोक्तशेषाणां मनुष्यद्विकादीनामष्टाशीतेः प्रकृतीनामुत्कृष्टरसबन्धस्योत्कृष्टमन्तरमसंख्येयपुद्गलपरावर्त्तात्मिका स्वोत्कृष्टकायस्थितिर्देशोना, असंज्ञिषूत्कृष्टरसबन्धाभावात् ॥४१९॥

अथ पञ्चेन्द्रियतिर्यगादिमार्गणास्वाह—

अथ अज्ञानद्विकादिषु मार्गणासु प्रकृतमाह—

अण्णाणदुगे मिच्छे जाण भवे सि असंखपरिअट्टा ।

देसूणपुव्वकोडी अडसुहमाईण विव्भंगे ॥४२५॥

विंति मुहुत्तंतोऽण्णे तिआयवाईण दुअयराऽव्वमहिया ।

ओघव्व जाणियव्वो असंजमाचक्खुभवियेसुं ॥४२६॥

(प्रे०) 'अण्णाणदुगे' इत्यादि, मत्त्यज्ञानमार्गणायां श्रुताज्ञानमार्गणायां मिथ्यात्वमार्गणा-  
याञ्चेति तिसृषु मार्गणासु प्रत्येकम् 'जाण भवे' ति आतपनामवर्जानां सर्वासां पञ्चविंशतः प्रशस्त-  
प्रकृतीनामुत्कृष्टरसबन्धस्य संयमाद्यभिमुखावस्थायां सद्भावेनोत्कृष्टरसबन्धाऽनन्तरसमय एव  
मार्गणाया विनष्टत्वेनोत्कृष्टरसबन्धद्वयाभावात्तदन्तराभावः, ततो -यासामेकाशीतेरप्रशस्तप्रकृतीना-  
मातपनाम्नश्चोत्कृष्टरसबन्धस्यान्तरं विद्यते तामां तदसंख्येयपुद्गलपरावर्ताः, संज्ञिनामेव तदुत्कृष्ट-  
रसबन्धमभवात् सादिसान्तलक्षणाया असंज्ञिकायस्थितेश्चोत्कृष्टतोऽसंख्येयपुद्गलपरावर्तात्मकत्वात् ।  
विभङ्गज्ञानमार्गणायां सूक्ष्मत्रिकविकलत्रिकनरकद्विकरूपाणां सूक्ष्मनामादीनामष्टानां प्रकृतीना-  
मुत्कृष्टरसबन्धस्योत्कृष्टमन्तरं देशोना पूर्वाणां कोटिः, कुतः ? देवनारकाऽसंख्येयवर्षायुष्कमनुज-  
तिरश्वां भवप्रत्ययेन तद्वन्धाभावात् । मिथ्यादृशामुत्कृष्टस्थितिकसंख्येयवर्षायुष्कमनुजतिरश्वां यथा-  
संभवं स्वभवप्रारम्भावसानयोरेव तदुत्कृष्टरसबन्धप्रवर्तनाच्च । न चात्र संख्येयवर्षायुष्काणां मनुज-  
तिरश्वामुत्कृष्टस्थितिकभवपृथक्त्वमाश्रित्य देशोनपूर्वकोटिपृथक्त्वमन्तरमाशङ्कनीयं, विभङ्गविरहि-  
तानामेव मनुजतिरश्वां तिर्यग्मनुजेषु प्रेत्य गमनाभ्युपगमात्, एकं च भवमाश्रित्य प्रस्तुतान्तरस्यो-  
त्कृष्टतोऽपि यथोक्तप्रमाणत्वात् । तथा लुप्ताऽकारस्य दर्शनात् 'अण्णे' ति अन्ये आचार्या महाबन्ध-  
कारादयः प्रस्तुतमन्तरमन्तर्मुहूर्तमेव ब्रुवन्ति, यतस्तेषामभिप्रायेण मनुजतिर्यक्षु विभङ्गज्ञानस्यावस्था-  
नमुत्कृष्टतोऽप्यन्तर्मुहूर्तप्रमाणम् । तथाऽऽतपनाम स्थावरनामैकेन्द्रियजातिनामेति तिसृणां साधिके  
द्वे मार्गरोपमे, सनत्कुमारादीनां तद्वन्धाभावात् । तथा '... जससायाणि । उच्चपणिदितसचउग-  
परधूमामसुखगइपणथिराई । सुधधुववधागिइ' इति यशःकीर्तिनामादीनां पञ्चविंशतेः देवद्विकवैक्रिय-  
द्विकयोर्मनुष्यद्विकौदारिकद्विकवर्षभनाराचनाम्नामुद्योतनाम्नश्चेति सर्वसंख्यया पञ्चविंशतः प्रकृ-  
तीनामुत्कृष्टरसबन्धस्याऽन्तरं नास्ति, संयमाद्यभिमुखानामेव तद्वन्धसद्भावेन सकृदुत्कृष्टरस-  
बन्धानन्तरं मार्गणाया विनागात् । तदुत्कृष्टरसबन्धद्वयाभावेन तदन्तरालभाविनोऽन्तरस्याऽसंभ-  
वात् । तथा तद्वर्जानामेकमसतेः प्रकृतीनामुत्कृष्टरसबन्धस्योत्कृष्टमन्तरं देशोना मार्गणोत्कृष्टकाय-  
स्थितिः, मिथ्यादृष्टिमत्तमपृथ्वीनारकस्य द्विरुत्कृष्टरसबन्धसम्भवात् । अयंयमाऽचक्षुर्दर्शनमव्यरूपासु  
तिसृषु मार्गणासुत्कृष्टरसबन्धस्योत्कृष्टमन्तरमोघवज्जातव्यम्, तद्यथा—मनुष्यद्विकौदारिकद्विकवर्षभ-  
नागचोयोतरूपाणां षण्णां प्रकृतीनामुत्कृष्टरसबन्धस्योत्कृष्टमन्तरं देशोनाऽर्धपुद्गलपरावर्तः, आसा-

मुत्कृष्टसबन्धस्य सम्यग्दृष्ट्यादिस्वामिकत्वात् सम्यक्त्वादेशचोत्कृष्टान्तरस्य तावत्प्रमाणत्वात् । तथा '...जससायाणि । उच्चपणिदितसच्चउगपरघूमासमुखगइपणथिराई । सुहधुवबंधागिइजिणसुरविउवाहार-जुगलाणी' ति उत्कृष्टसबन्धस्वामित्वद्वारसत्कप्रकृतिसंग्रहगाथोक्तानां यशःकीर्तिनामादीनां द्वात्रिंशतः प्रकृतीनामुत्कृष्टसबन्धस्याऽसंयममार्गणायामभिमुखस्वामिकत्वेन, अचक्षुर्दर्शनभयमार्गणयोश्च क्षपकस्वामिकत्वेन तदन्तराभावात् शेषाणां द्वयशीतेः प्रकृतीनामुत्कृष्टसबन्धस्योत्कृष्टमन्तरमसंख्येयाः पुद्गलपरावर्ताः, संज्ञिपञ्चेन्द्रियाणामेव तदुत्कृष्टसबन्धसम्भवादेकेन्द्रियोत्कृष्टकायस्थितेश्च तावत्प्रमाणत्वात् । असंयममार्गणायामाहारकद्विकस्य बन्धाऽनर्हत्वात् तत्र निषिद्धान्तराः प्रकृतयः त्रिंशदेव बोध्याः ॥४२५-४२६॥ अथाऽप्रशस्तलेश्यास्वाह—

वारससुहमाईणं भिन्नमुहुत्तं तिअसुहलेसासुं ।

दोसु जिणस्स वि णेयं काऊए तिअयराऽब्भहिया ॥४२७॥

पल्लासंखियभागो जिणवज्जसुहणरजोग्गतीसाए ।

तिण्हायवाइगाण य परे कमूणाठिई मुहुत्तंतो ॥४२८॥ (गीतिः)

(प्रे०) 'वारसे' त्यादि, कृष्णनीलकापोतलेश्यारूपासु तिसृष्वप्रशस्तलेश्यामार्गणासु '... सुहमविगलतिगं । णिरयसुरविउव्वदुग' मिति प्रस्तुतद्वारसत्कप्रकृतिसंग्रहगाथोक्तानां द्वादशानां सूक्ष्म-त्रिकादीनामुत्कृष्टसबन्धस्योत्कृष्टमन्तरं 'भिन्नमुहुत्तं' ति अन्तर्मुहूर्त्तप्रमाणं भवति, मनुजतिरश्चामेव तद्वन्धकत्वात् तेषां त्रिविधविवक्षितलेश्याया उत्कृष्टतोऽप्यान्तर्मुहूर्त्तिकत्वात् । 'दोसु' ति कृष्णनील-लेश्यामार्गणयोजिननाम्नोऽपि प्रस्तुतमन्तरमन्तर्मुहूर्त्तं, यतः कृष्णनीललेश्याकदेवनारकाणां तद्वन्धा-भावः, तिरश्चान्तु सर्वेषां तद्वन्धाभावः मनुष्याणां लेश्यायाः परावर्तमानत्वेन विवक्षितलेश्योत्कृष्टतो-ऽप्यान्तर्मुहूर्त्तिकेति । 'काऊए' ति कापोतलेश्यामार्गणायां जिननाम्न उत्कृष्टसबन्धस्योत्कृष्टम-न्तरं साधिकानि त्रीणि सागरोपमाणि, जिननामबन्धकानां नारकतयोत्पित्स्नानामुत्कृष्टतः साधिक-त्रिसागरोपमस्थितिकनारकेष्वेवोत्पादात् । अन्तरञ्चैवम्-उत्कृष्टस्थितिककापोतलेश्याको नारकः स्वभवप्रारम्भे यथासमयं जिननाम्नः समयं यावदुत्कृष्टसं बद्ध्वाऽनुत्कृष्टसबन्धं प्रारभते ततः परं भवचरममये तदुत्कृष्टसं बध्नाति, एवमुत्कृष्टसबन्धद्वयान्तरालभावि यथोक्तमन्तरं भवति ।

'पल्लासंखियभागो' इत्यादि, तिसृष्वप्रशस्तलेश्यास्वित्यनुवर्तते, तत्र मनुष्यद्विकं पञ्चेन्द्रियजातिः औदारिकद्विकं प्रशस्तध्रुवबन्धिन्यष्टकं समचतुरस्रं वज्रर्षभनाराचसंहननं प्रशस्त-विहायोगतिः पराघातोच्छ्वासनाम्नी त्रसदशकं सातवेदनीयमुच्चैर्गोत्रमिति एकोनत्रिंशतः प्रकृतीनां तिसृणां चातपस्थारैकेन्द्रियनामरूपाणामुत्कृष्टसबन्धस्योत्कृष्टमन्तरं पल्लयोपमासंख्येयभागः, तत्रै-कोनत्रिंशतो भगवद्भक्तिभरणामप्रशस्तलेश्याकोत्कृष्टस्थितिकानां सम्यग्दृशां भवनपत्यादिदेवानां स्वभवप्रारम्भावसानयोरेव तदुत्कृष्टसबन्धप्रवर्तनात् । आतपनाम्नस्तत्प्रायोग्यविशुद्धानां, स्थावरनामै-

केन्द्रियजातिनाम्नोश्च तीव्रसंक्लिष्टानां प्रकृतमार्गणागतानां मिथ्यादृशां भवनपत्यादिदेवानां स्वभव-  
प्रारम्भावसानयोरेव तदुत्कृष्टसवन्धप्रवर्तनात् । उक्तशेषाणां त्रिसप्ततेः प्रकृतीनामुत्कृष्टसवन्धस्योत्कृ-  
ष्टमन्तरं देशोना तत्तन्मार्गणोत्कृष्टकायस्थितिः । अथ मतान्तरमाह—‘परे कम्पूणा ठिई मुहुत्तंतो’  
त्ति परे महावन्धकारादयः क्रमादूना स्थितिर्मुहुत्तान्त इतिभणन्तीति शेषः । अयम्भावः—महावन्धकारा-  
दयो मनुष्यगतिवेद्यानां प्रशस्तानामेकोनत्रिंशतः प्रकृतीनामुत्कृष्टसवन्धस्योत्कृष्टमन्तरं नारकानाश्रि-  
त्य तत्तन्मार्गणोत्कृष्टकायस्थितिं ब्रुवन्ति, ते हि सम्यग्दृशां नारकाणामेव तदुत्कृष्टसवन्धं मन्वत  
इति कृत्वा । आप्तनामादीनां तिसृणां प्रकृतीनान्तु तदन्तर्मुहुत्तं, तेषां मते पर्याप्तानां देवानामप्रश-  
स्तलेश्याया अभावात्, मनुजतिरश्चाञ्च विवक्षितलेश्याया उत्कृष्टतोऽप्यन्तर्मुहुत्तस्थायित्वात् ।  
अस्मिन् मते द्व्युत्तरशतप्रकृतीनां देशोना तत्तन्मार्गणोत्कृष्टकायस्थितिः, कस्यचिद् यथासंभवं  
मार्गणाऽऽद्यन्तयोरेव तदुत्कृष्टसवन्धप्रवर्तनात् ॥४२७-४२८॥ अथ प्रशस्तलेश्यात्रिके ग्राह—

तेउपउमासु सामी सट्टाणम्मि जइ अत्थि अपमत्तो ।

जाण तथा विण्णेयं तेसिं अंतोमुहुत्तं तु ॥४२९॥

णयं अयराऽट्टारह सुक्काए पणणराइवज्जाणं ।

जाणऽत्थि सिं अभविये सव्वाण असंखपरिअट्टा ॥४३०॥

(प्रे०) ‘तेउ०’ इत्यादि, तेजोलेश्यापद्मलेश्यामार्गणयोर्यासां यशःकीर्तिनामादीनां द्वात्रिंश-  
तः प्रकृतीनामुत्कृष्टसवन्धस्य स्वामी ‘सट्टाणम्मि’ त्ति यदि स्वस्थानोत्कृष्टविशुद्धोऽप्रमत्तो मुनिर-  
स्तीति स्वीक्रियते तदा तासामुत्कृष्टसवन्धस्योत्कृष्टमन्तरमन्तर्मुहुत्तम्, ततः परं लेश्याया अनवस्था-  
नात् । किमुक्तं भवति ? यस्मिन् मते आसां द्वात्रिंशतः प्रकृतीनामुत्कृष्टसवन्धस्य स्वामी अनन्तर-  
समयभविष्यत्कृतकरणोऽप्रमत्तमुनिर्वर्तते तन्मते आसामुत्कृष्टसवन्धस्यान्तरं नास्ति, द्विः कृतक-  
रणत्वाभावात् तदभावे चोत्कृष्टसवन्धद्वयाभावः तदभावे च तदन्तरालवर्त्तिनोऽन्तरस्याप्यभावः,  
विवक्षितसवन्धद्वयान्तरालकालस्यैवान्तरपदार्थत्वात् । शेषाणामशीतेः प्रकृतीनामुत्कृष्टसवन्धस्यो-  
त्कृष्टमन्तरं देशोनात्कृष्टकायस्थितिः । पद्मलेश्यामार्गणायां शेषाणां सप्तसप्ततेरित्येव वाच्यम्, तत्रैके-  
न्द्रियस्थावराऽऽप्तनाम्नां बन्धाऽनर्हत्वात् । ‘सुक्काए’ त्ति शुक्ललेश्यामार्गणायां यशःकीर्तिनामा  
दीनां द्वात्रिंशतः प्रकृतीनामुत्कृष्टसवन्धस्य क्षपकस्वामिकत्वेनान्तराभावात् ‘जाणऽत्थि’ त्ति यासां  
चतुःसप्ततेः प्रकृतीनामुत्कृष्टसवन्धस्यान्तरमस्ति तासां मनुष्यपञ्चकवर्जानामेकोनसप्ततेः प्रकृती-  
नामित्यर्थः उत्कृष्टसवन्धस्योत्कृष्टमन्तरमष्टादशसागरोपमाणि, इदञ्च जघन्यस्थितिकानामेवा-  
ऽऽनतदेवानां तदुत्कृष्टसवन्धकत्वमाश्रित्योक्तं द्रष्टव्यम् । ‘तद्व्यतिरिक्तानां प्राणतादिदेवानामपि  
तदुत्कृष्टसवन्ध’ इत्यभिप्रायेण त्वतोऽधिकमप्यन्तरमवगन्तव्यम् । मनुष्यद्विकौदारिकद्विकवर्षभना-



गचरूपस्य मनुष्यपञ्चकस्योत्कृष्टसबन्धस्योत्कृष्टमन्तरं देशोना मार्गणोत्कृष्टकायस्थितिः अन्तर्मुहूर्त्ता-  
दिना न्यूनानि त्रयस्त्रिंशत् सागरोपमाणीत्यर्थः, अनुत्तरसुराणामपि तदुत्कृष्टसबन्धकत्वात् ।

‘अभविये’ ति अव्ययमार्गणायां सप्तदशोत्तरशतलक्षणानां सर्वासां प्रकृतीनामुत्कृष्टसबन्ध-  
स्योत्कृष्टमन्तरमसंख्येयाः पुद्गलपरावर्त्ताः, संज्ञिनामेव तदुत्कृष्टसबन्धकत्वात्, सादिसान्तरूपाया  
असंश्रुतकृष्टकायस्थितेस्तावन्मितत्वाच्च । तथा ‘णिरयतइयणिरये’ त्यादिगाथाभिश्चत्वारिंशन्मार्गणा-  
सूत्कृष्टसबन्धान्तरस्योक्तत्वात् कर्मणकाययोगोऽपगतवेदः सूक्ष्मसम्परायोऽनाहारीति चतसृषु मार्ग-  
णासूत्कृष्टसबन्धान्तरस्य प्रागेव निषिद्धत्वाच्च शेषासु षड्विंशत्युत्तरशतमार्गणासु प्रत्येकं संभाव्यमा-  
नोत्कृष्टसबन्धाऽन्तराणां प्रकृतीनां प्रत्येकमुत्कृष्टसबन्धस्योत्कृष्टान्तरं देशोना मार्गणोत्कृष्टकाय-  
स्थितिः, तदुत्कृष्टसबन्धकस्य मार्गणान्तराद्यभिमुखत्वाभावेन कस्यचिद् यथासंभवं मार्गणाद्यन्तयो-  
रेवोत्कृष्टसबन्धस्य प्रवर्त्तनात् । इमाश्च ताः षड्विंशत्युत्तरशतमार्गणाः—नरकौघतृतीयनरकमार्गणयो-  
रुक्तत्वात् शेषाः प्रथमादिनरकमार्गणास्ताश्च षड्, अपर्याप्तपञ्चेन्द्रियतिर्यग्, अपर्याप्तमनुष्यः, देवौघे  
उक्तत्वात् तद्वर्जा एकोनत्रिंशद्देवमार्गणाः, एकेन्द्रियौघसूक्ष्मैकेन्द्रियौघमार्गणयोरुक्तत्वात् शेषाः सप्तदशे-  
न्द्रियमार्गणाः, ओघपृथ्व्यादिचतुष्कसूक्ष्मपृथ्व्यादिचतुष्कौघसूक्ष्मभेदभिन्नसाधारणवनस्पतिकायवन-  
स्पतिकायौघरूपासु—एकादशमार्गणासूक्तत्वात् शेषा एकत्रिंशत् कायमार्गणाः, काययोगौघौदारिककाय-  
योगयोरुक्तत्वात् कर्मणयोगे च प्रस्तुतान्तरस्याऽसंभवात् शेषाः पञ्चदश योगमार्गणाः, स्त्रीपुरुषवेदौ,  
चत्वारः कपायाः, मत्यादिज्ञानचतुष्कम्, अपते उक्तत्वात् सूक्ष्मसंपराये चोत्कृष्टसबन्धान्तरस्या-  
संभवात् तद्वर्जाः पञ्च संयममार्गणाः, चक्षुर्दर्शनमवधिदर्शनं, मिथ्यात्वे उक्तत्वात् तद्वर्जाः षट्  
सम्यक्त्वमार्गणाः, संज्ञी, असंज्ञी, आहारी चेति ।

अथाऽनन्तरोक्ताभ्यः षड्विंशत्युत्तरशतमार्गणाभ्यः कस्यां मार्गणायां कियतीनां प्रकृतीनामुत्कृष्ट-  
सबन्धस्यान्तरं नास्ति कियतीनां च तदुत्कृष्टतो देशोना मार्गणोत्कृष्टकायस्थितिः, तदेव दर्शयामः—  
तृतीयवर्जप्रथमादिसप्तमान्ताः षड् ‘नरकभेदाः, ‘अपर्याप्तपञ्चेन्द्रियतिर्यग्’-‘अपर्याप्तमनुष्य’ ‘एकोन-  
त्रिंशद्देवभेदाः निखिलविकलाक्ष-त्रिवादरैकेन्द्रिय-पर्याप्तसूक्ष्मैकेन्द्रिया-‘अपर्याप्तसूक्ष्मैकेन्द्रिया-‘अपर्याप्तपञ्चे-  
न्द्रियरूपाः ‘‘पञ्चदशेन्द्रियभेदाः वादरपृथ्व्यादिचतुष्कसत्काः ‘‘सर्वे भेदास्ते च द्वादश  
‘‘पर्याप्तसूक्ष्मपृथ्व्यादिचतुष्कम् ‘‘अपर्याप्तसूक्ष्मपृथ्व्यादिचतुष्कं ‘त्रयः प्रत्येकवनस्पतिकायभेदाः  
त्रयो ‘‘वादरसाधारणवनस्पतिकायभेदाः ‘पर्याप्तसूक्ष्मसाधारणवनस्पतिकायो’ ‘अपर्याप्तसूक्ष्मसाधारण-  
वनस्पतिकायो’ ‘अपर्याप्तत्रसकायः’ ‘आहारककाययोगः’ ‘असंज्ञी चेति त्र्यशीतौ मार्गणासु प्रत्येकं बन्धा-  
र्हणां सर्वासां प्रकृतीनामुत्कृष्टसबन्धस्योत्कृष्टमन्तरं देशोना उत्कृष्टकायस्थितिः । तथा पञ्चेन्द्रियौघः  
पर्याप्तपञ्चेन्द्रियः त्रसकायौघः पर्याप्तत्रसकायः स्त्रीवेदः पुरुषवेदश्चक्षुर्दर्शनं संज्ञी आहारी चेति  
नवसु मार्गणासु प्रत्येकम् ... ‘जससायाणि ॥ उच्चपणिदितसचउगपरघूसाससुखगइपणथिराई । सुह-



ध्रुववाग्निजिणसुरविडवाहारजुगलाणी' ति यशःकीर्तिनामादीनामुत्कृष्टरसबन्धस्याऽन्तरं नास्ति, तदुत्कृष्टरसबन्धस्य क्षपकश्रेणौ निर्वर्त्तनीयत्वात्, शेषाणामष्टाशीतेः प्रकृतीनामुत्कृष्टरसबन्धस्योत्कृष्टमन्तरं देशोना मार्गणोत्कृष्टकायस्थितिः ।

क्षायिकसम्यक्त्वमार्गणायां यशःकीर्त्यादीनां द्वात्रिंशतोऽन्तरं नास्ति, तदुत्कृष्टरसबन्धस्य क्षपकश्रेणौ प्रवर्त्तनात् । शेषाणामिह बन्धार्हाणामेकोनपञ्चाशतस्तदेशोना उत्कृष्टकायस्थितिः ।

पञ्च मनोयोगाः पञ्च बचोयोगाः चत्वारः कपाया इति चतुर्दशसु मार्गणासु प्रत्येकमनन्तरोक्ता यशःकीर्तिनामादयो द्वात्रिंशदुद्योतनाम चेति त्रयस्त्रिंशतः प्रकृतमन्तरं नास्ति, तज्जघन्यान्तरप्ररूपणाप्रस्ताव एव निषिद्धत्वात् । शेषाणां सप्ताशीतेः प्रत्येकमुत्कृष्टरसबन्धस्योत्कृष्टमन्तरं देशोना तत्तन्मार्गणोत्कृष्टकायस्थितिः । वैक्रियकाययोगमार्गणायामुद्योतनाम्न उत्कृष्टरसबन्धस्यान्तरं नास्ति, अभिमुखावस्थायां समयं तदुत्कृष्टरसबन्धप्रवर्त्तनात्, मार्गणाया उत्कृष्टतोऽप्यान्तर्मुहूर्त्तिकत्वेन पुनरुत्कृष्टरसबन्धप्रवर्त्तनात्प्राग् मार्गणाऽपगमाच्च । शेषाणां पञ्चोत्तरशतप्रकृतीनां तदेशोना मार्गणोत्कृष्टकायस्थितिः । औदारिकमिश्रकाययोगः वैक्रियमिश्रकाययोगः आहारकमिश्रकाययोगश्चेति तिसृषु मार्गणासु प्रत्येकं बन्धार्हाणां सर्वासां तन्नास्ति, अनुत्कृष्टरसबन्धप्रयुक्तस्यैव तस्य संभवात् मार्गणाचरमसमय एव तदुत्कृष्टरसबन्धप्रवर्त्तनाच्च । मतान्तरेण सर्वासां तन्मार्गणोत्कृष्टकायस्थितिर्देशोना, एतन्मते मार्गणाद्विचरमादिसमयेऽपि उत्कृष्टरसबन्धस्य संभवेन कदाचित् कस्यचिद् यथासंभवं मार्गणाऽऽद्यन्तयोरेव तदुत्कृष्टरसबन्धप्रवर्त्तनात् । मत्यादिज्ञानत्रिकमवधिदर्शनं सम्यक्त्वबोधश्चेति पञ्चसु मार्गणासु प्रत्येकं मनुष्यद्विकमौदारिकद्विकं वज्रपभनाराचनाम हास्यरती चेति सप्तानामुत्कृष्टरसबन्धस्योत्कृष्टमन्तरं तत्तन्मार्गणोत्कृष्टकायस्थितिर्देशोना, तदुत्कृष्टरसस्य क्रमात् स्वस्थानोत्कृष्टविशुद्ध्या, स्वस्थानोत्कृष्टसंकलेशेन बध्यमानत्वेन कदाचिन्मार्गणाऽऽद्यन्तयोरेव तत्प्रवर्त्तनात् । शेषाणामिह बन्धार्हाणां चतुःसप्ततेः प्रकृतीनां तन्नास्ति, क्षपकश्रेणौ मार्गणाचरमसमये वा तदुत्कृष्टरसबन्धस्य प्रवर्त्तनात् । उपशमसम्यक्त्वमार्गणायां मनुष्यद्विकादीनां सप्तानामनन्तरोक्तमत्यादिज्ञानमार्गणावदेव । शेषाणां चतुःसप्ततेस्तन्नास्ति, तत्र यशःकीर्तिनामादीनां द्वात्रिंशत् उत्कृष्टरसबन्धस्योपशमश्रेणावेव सद्भावात् प्रस्तुतमार्गणायाश्च द्विरुपशमश्रेणेरभावात् । ततः किम् ? श्रेणिद्वयाभावेनोत्कृष्टरसबन्धद्वयाभावः तदभावे च कुतस्तदन्तरालभाव्यन्तरावकाश इति । शेषद्विचत्वारिंशत्तुत्कृष्टरसबन्धस्य मार्गणाचरमसमय एव प्रवर्त्तनात्नास्त्युत्कृष्टरसबन्धस्यान्तरमिति ।

मनःपर्यवज्ञानं संयमौघः सामायिकचारित्रं छेदोपस्थापनीयचारित्रञ्चेति चतसृषु मार्गणासु प्रत्येकं हास्यरत्योरुत्कृष्टरसबन्धस्योत्कृष्टमन्तरं मार्गणोत्कृष्टकायस्थितिर्देशोना । शेषाणां षट्षष्टेः प्रकृतीनां प्रस्तुतमन्तरं नास्ति, तदुत्कृष्टरसबन्धस्य मार्गणाचरमसमय एव प्रवर्त्तनात् ।

देशविरतौ हास्यरत्योर्देशोनामार्गणोत्कृष्टकायस्थितिः । शेषाणामष्टषष्टेर्नास्ति तदुत्कृष्टरसबन्धस्य मार्गणाचरमसमय एव प्रवर्त्तनात् ।

तथा परिहारविशुद्धिसंयममार्गणायां कृतकरणमते सर्वमविशेषेणाऽनन्तरोक्तमनःपर्यवज्ञान-  
मार्गणावद् वाच्यम् । मतान्तरेण ये तु 'कृतकरणव्यतिरिक्तानामपि उत्कृष्टसंबन्ध' इति स्वीकुर्वते  
तेषां मतेनेत्यर्थः, यशःकीर्तिनामादीनां द्वात्रिंशतो हास्यरत्योश्चेति सर्वसंख्यया चतुस्त्रिंशतः प्रकृतीनां  
प्रत्येकमुत्कृष्टसंबन्धस्योत्कृष्टमन्तरं मार्गणोत्कृष्टकायस्थितिर्देशोना, स्वस्थानोत्कृष्टसंक्लेशेन स्व-  
स्थानोत्कृष्टविशुद्धया वा तदुत्कृष्टसंबन्धस्य निर्वर्त्तनीयत्वात् । तथा ज्ञानावरणपञ्चकं दर्शना-  
वरणषट्कं संज्वलनचतुष्कं भयजुगुप्से उपघातनामाऽप्रशस्तवर्णादिचतुष्कमन्तरायपञ्चकमसात-  
वेदनीयं शोकारती पुरुषवेदः अस्थिराशुभेऽयशःकीर्तिनाम चेति चतुस्त्रिंशतस्तन्नास्ति, अभिमुखाव-  
स्थायां मार्गणाचरमसमय एव तदुत्कृष्टसंबन्धस्य प्रवर्त्तनात् ।

तथा क्षायोपशमिकसम्यक्त्वमार्गणायां कृतकरणमते मनुष्यद्विकामौदारिकद्विकं वज्रर्षमनागच-  
नाम हास्यरती चेति सप्तानां देशोना मार्गणोत्कृष्टकायस्थितिः । शेषाणां चतुःसप्ततेस्तु तन्नास्ति ।  
मतान्तरेणाऽनन्तरोक्तानां मनुष्यद्विकादीनां सप्तानां द्वात्रिंशतो यशःकीर्तिनामादीनांश्च देशोन्तोत्कृ-  
ष्टकायस्थितिः, अस्मिन् मते यशःकीर्तिनामादीनामप्युत्कृष्टसंबन्धः कृतकरणव्यतिरिक्तैरपि क्रियत  
इति कृत्वा ।

तथा मिश्रदृष्टिमार्गणायां हास्यरत्योर्देशोन्तोत्कृष्टकायस्थितिः, शेषाणां षट्सप्ततेस्तु तन्नास्ति,  
अभिमुखावस्थायां मार्गणाचरमसमय एव तदुत्कृष्टसंबन्धप्रवर्त्तनात् ।

- तथा सास्वादनमार्गणायां मिथ्यात्ववर्जद्विचत्वारिंशदप्रशस्तध्रुवबन्धिन्यः असातं शोकारती  
अस्थिराशुभेऽयशःकीर्तिः स्त्रीवेदः कीलिकासंहनननाम वामनसंस्थाननाम दुर्भगत्रिकं नीचैर्गोत्रं  
तिर्यग्द्विकं कुलगतिश्चेत्यष्टपञ्चाशतः प्रकृतीनामुत्कृष्टसंबन्धस्यान्तरं नास्ति, तदुत्कृष्टसस्याऽभि-  
मुखावस्थायां मार्गणाचरमसमय एव बध्यमानत्वात् । तथा शेषाणामिह बन्धार्हाणां चतुश्चत्वारिंशतः  
प्रकृतीनां देशोना मार्गणोत्कृष्टकायस्थितिः, कदाचित् कस्यचिन्मार्गणाऽऽद्यन्तयोरेव यथासंभवं तदु-  
त्कृष्टसंबन्धस्य प्रवर्त्तनात् । एतच्च सास्वादिनो मार्गणाचरमसमय एवोत्कृष्टसंक्लेशाभ्युपगन्तु-  
मतेनोक्तम् । सास्वादिनो मार्गणाद्विचरमादिसमयेऽप्युत्कृष्टसंक्लेशाभ्युपगन्तुमते त्विह बन्धा-  
र्हाणां द्व्युत्तरशतलक्षणानां सर्वासां तद्देशोन्तोत्कृष्टकायस्थितिरिति ॥४२९-४३०॥ इति मार्गणा-  
सूक्तुष्टसंबन्धस्योत्कृष्टमन्तरं निरूप्य तत्रैवानुत्कृष्टसंबन्धस्य जघन्यमन्तरं निरूपयिषुराह—

सव्वासु मग्गणासु अवक्खमाणेण आउवज्जाणं ।

समयो भवे जहण्णं अंतरमगुरुअणुभागस्स ॥४३१॥

(प्रे०) 'सव्वासु' ति अनन्तरवक्ष्यमाणगाथातः साक्षादवक्ष्यमाणसु पारिशेष्याद् गम्यमा-  
नासु चेति सर्वासु मार्गणासु, किमित्याह—'आउवज्जाणं' इत्यादि, आयुर्वर्जानामवक्ष्यमाणानां  
प्रकृतीनां, वक्ष्यमाणानां पुनरन्तर्मुहूर्त्तादिरूपनानात्वसंभवाद् अनुत्कृष्टसंबन्धस्य जघन्यमन्तरं  
३७ अ

‘समयो’ ति एकः समयो भवति । अनुत्कृष्टरसबन्धद्वयान्तराले जघन्यत एकसामयिकोत्कृष्टरस-  
बन्धप्रवर्त्तनात् एकसामयिकाऽबन्धसम्भवात् सामयिकप्रतिपक्षप्रकृतिबन्धसम्भवाद् वा । अत्रेदमपि  
ज्ञातव्यं वर्त्तते,— सर्वासु मार्गणसु तत्र तत्र बन्धप्रायोग्याणामशुभध्रुवबन्धिनीनां प्रकृतीनामनुत्कृष्टरस-  
बन्धस्य जघन्यमन्तरमनुत्कृष्टरसबन्धद्वयान्तराले एकसामयिकोत्कृष्टरसबन्धप्रवर्त्तनात् प्राप्यते, कासु-  
चित् कासाञ्चित् एकसामयिकस्वाऽबन्धप्रवर्त्तनादपि । तथा मार्गणाप्रायोग्याऽध्रुवबन्धिनीनां तु  
अनुत्कृष्टरसबन्धद्वयान्तराले सामयिकोत्कृष्टरसबन्धसंभवात् सामयिकाऽबन्धसम्भवात् सामयिकप्रति-  
पक्षप्रकृतिबन्धप्रवर्त्तनादपि अनुत्कृष्टरसबन्धस्य सामयिकमन्तरं प्राप्यते ॥४३१॥

अथ त्रिमनुष्यमार्गणास्वनुत्कृष्टरसबन्धस्य जघन्यमन्तरं दर्शयन्नाह—

अंतरमाहारजुगलपसत्थध्रुवबंधित्थणामाणं ।

एगादसण्ह णेयं भिन्नमुहुत्तं तिमणुमेसु ॥४३२॥

(प्रे०) ‘अंतर०’ इत्यादि, मनुष्यौघ-मनुष्ययोनिमती-पर्याप्तमनुष्यरूपासु तिसृषु मनुष्यगतिमार्ग-  
णास्वाहारकद्विकं प्रशस्तध्रुवबन्धिन्यष्टकं तीर्थकरनाम चेति एकादशानां प्रकृतीनामनुत्कृष्टरसबन्धस्य  
जघन्यमन्तरमन्तर्मुहूर्त्तमुपशमश्रेणौ तदबन्धं कृत्वाऽद्वाक्षयेण श्रेणेः प्रतिपततोऽन्तर्मुहूर्त्तात् परतः  
रवबन्धस्थाने पुनस्तद्वन्धप्रवर्त्तनात् । आहारकद्विकस्य तु सप्तमगुणस्थानकात् षष्ठगुणस्थानकमागत्य  
जघन्यतोऽपि अन्तर्मुहूर्त्तं तत्र स्थित्वा पुनः सप्तमगुणस्थानके गत्वा तत्राऽऽहारकद्विकबन्धमारभते  
तमाश्रित्य यथोक्तमन्तरमायाति । न चोपशमश्रेणौ प्रशस्तध्रुवबन्धिन्यादीनां समयमबन्धं कृत्वा तत्कार-  
मेव पञ्चत्वमासाद्य दिवि तद्वन्धमारभते तदाऽनुत्कृष्टरसबन्धस्य जघन्यमन्तरमेकसमयः प्राप्यत इति  
वाच्यम्, तत्र प्रकृतमार्गणाऽपगमात् । तथोक्तशेषाणां ‘अवक्खमाणाण . . समयो इति वचनात् नवो-  
त्तरशतप्रकृतीनामनुत्कृष्टरसबन्धस्य जघन्यमन्तरमेकसमयः, तत्र ज्ञानावरणादीनां त्रिचत्वारिंशतोऽ-  
शुभध्रुवबन्धिनीनामनुत्कृष्टरसबन्धद्वयान्तराले सामयिकविरुद्धरसबन्धप्रवर्त्तनात् एकसामयिकोत्कृष्ट-  
रसबन्धप्रवर्त्तनादिति भावः । यशःकीर्तिनाम सातवेदनीयमुच्चैर्गोत्रं पञ्चेन्द्रियजातिः त्रसचतुष्कं परा-  
घातनामोच्छ्वापनाम प्रशस्तविहायोगतिः स्थिरशुभसुभगसुस्वरऽऽदेयरूपं स्थिरादिपञ्चकं समचतु-  
रस्रगस्थाननाम देवद्विकं वैक्रियद्विकं चेति यामामेकविंशतेः प्रकृतीनां प्रकृतमार्गणादनुत्कृष्टरसः क्षपक-  
श्रेणौ वर्धते तामामनुत्कृष्टरसबन्धद्वयान्तराले सामयिकस्वप्रतिपक्षप्रकृतिबन्धप्रवर्त्तनात् एकसाम-  
यिकं जघन्यमन्तरं प्राप्यते, न त्वनुत्कृष्टरसबन्धद्वयान्तराले सामयिकोत्कृष्टरसबन्धप्रवर्त्तनादपि, उत्कृ-  
ष्टरसबन्धानन्तरमेव तद्वन्धापगमात् । पञ्चचत्वारिंशतः शेषाऽध्रुवबन्धिनीनामनुत्कृष्टरसबन्ध-  
द्वयान्तराले सामयिकोत्कृष्टरसबन्धप्रवर्त्तनात् सामयिकाऽबन्धप्रवर्त्तनाच्चेति प्रकारद्वयेनाऽनुत्कृष्टरस-  
बन्धस्यैकसामयिकं जघन्यमन्तरं प्राप्यते ॥४३२॥ अथ पञ्चेन्द्रियौघादिमार्गणास्वाह —

आहारदुगस्संतोमुहुत्तमत्थि दुपणिंदियतसेसुं ।

पुरिसणयणेयरेसुं भविये सण्णिम्मि आहारे ॥४३३॥

(प्रे०) 'आहारदुगे' त्यादि, पञ्चेन्द्रियौघ-पर्याप्तपञ्चेन्द्रिय-त्रसकायौघ पर्याप्तत्रसकाय-पुरुष-वेद-चक्षुर्दर्शना-ऽचक्षुर्दर्शन-भक्ष्य-संज्ञा-ऽऽहाररूपासु दशसु मार्गणासु प्रत्येकमाहारकद्विकस्याऽनुत्कृष्ट-रसबन्धस्य जघन्यमन्तरमनन्तरोक्तमनुष्यगतिमार्गणावदन्तर्मुहूर्तमस्ति । उक्तशेषाणामष्टादशोत्तरशत-प्रकृतीनामनुत्कृष्टरसबन्धस्य जघन्यमन्तरमेकसमयः, तत्र शुभध्रुवबन्धिन्यष्टकजिननामरूपाणां नवाना-मुपशमश्रेणौ समयमबन्धं कृत्वा तत्कालमेव पञ्चत्वमासाद्य देवत्वं प्राप्तस्य दिवि पुनस्तदनुत्कृष्टरस-बन्धप्रवर्त्तनात् । नवोत्तरशतप्रकृतीनामनुत्कृष्टरसबन्धस्यैकसामयिकं जघन्यमन्तरमनन्तरोक्त-गाथाविवृत्तितो भावनीयम् । नवरं कासुचिन्मार्गणास्तद्योतनामसत्कविशेषः स्वयमवसातव्यः ॥४३३॥

अथ मनोयोगादिमार्गणासु प्रस्तुतमाह—

पणमणवयउरलेसुं णो आहारदुगसुहधुवजिणाणं ।

कायचउकसायेसुं आहारदुगस्स णेव भवे ॥४३४॥

(प्रे०) 'पणमणे'त्यादि, पञ्चसु मनोयोगमार्गणासु पञ्चसु वचनयोगमार्गणासु औदारिक-काययोगमार्गणायाश्चाऽऽहारकद्विकादीनामेकादशप्रकृतीनामनुत्कृष्टरसबन्धस्यान्तरं नास्ति, कुत इति चेत्, उपशमश्रेणावबन्धं कृत्वोपशान्तमोहगुणस्थानकादवरोहन्नाऽऽहाराकद्विकादीनां पुनर्वन्धमारभते तदा मार्गणाया एवापगमात्, तदपि कुतः श्रेणावबन्धकालापेक्षया मार्गणावस्थानकालस्याल्पत्वात् । यदि श्रेणौ समयमबन्धं कृत्वा पञ्चत्वमासाद्य दिवि आहारकद्विकवर्जानां पुनर्वन्धमारभते तर्ह्यप्यन्तरं नैवाऽऽयाति, तत्र कर्मणादियोगप्रवर्त्तनेन मार्गणाया अपगमात् । शेषाणां नवोत्तरशतप्रकृतीनां प्रत्येक-मनुत्कृष्टरसबन्धस्य जघन्यमन्तरमेकः समयः, तच्च त्रिमनुष्यमार्गणावद् यथासंभवं भावनीयम् ।

काययोगौघ कषायचतुष्करूपासु पञ्चसु मार्गणास्वाहारकद्विकस्यैवाऽनुत्कृष्टरसबन्धस्यान्तरं नास्ति, प्रकृतमार्गणास्वाहारकद्विकस्य द्विर्वन्धासंभवात् । कुतः ? अप्रमत्तगुणस्थानकजघन्यविरहकाला-पेक्षया मार्गणावस्थानोत्कृष्टकालस्याऽल्पत्वात् । ततः किम् ? उच्यते—अप्रमत्तगुणस्थानके आहारकद्विकं बद्ध्वा षष्ठगुणस्थानकमागत्य पुनः सप्तमगुणस्थानकं गत्वा यावता च तद्वन्धमारभते तावता मार्गणाया एवाऽपगम इति कृत्वा । श्रेणौ कालं कृत्वा दिवं प्राप्तस्य मार्गणाऽवस्थानेऽपि तद्वन्धप्रायोग्यगुण-स्थानकाभावाच्च न तदन्तरावकाशः । शुभध्रुवबन्धिन्यष्टकजिननामरूपाणां नवानामनुत्कृष्टरसबन्धस्य जघन्यमन्तरमेकः समयः प्राप्यत एव, दिवंगतस्यापि प्रस्तुतमार्गणायास्तद्वन्धप्रायोग्यगुणस्थानकस्य चावस्थानात् । शेषाणां नवोत्तरशतप्रकृतीनां प्रत्येकमनुत्कृष्टरसबन्धस्य जघन्यमन्तरमेकसमयः, पञ्चे-न्द्रियमार्गणावद् भावनीयम् ॥४३४॥ अथ औदारिकमिश्रकाययोगमार्गणायामाह—

ओरालमीसजोगे ण वाऽत्थि ध्रुवबन्धितित्थणामाणं ।

सुरवेउव्वदुगाणं तह ओरालियसरीरस्स ॥४३५॥

(प्रे०) 'ओराले' त्यादि औदारिकमिश्रकाययोगमार्गणायामेकपञ्चाशतो ध्रुवबन्धिनीनां जिननाम्नः सुरादिकवैक्रियद्विकयोरौदारिकशरीरनाम्नश्चानुत्कृष्टरसबन्धस्यान्तरं 'ण' नास्ति, 'वा' चि वाकारस्य मतान्तरद्योतकत्वात् मतान्तरेणाऽस्तीतिभावः, किमुक्तं भवति ? यस्मिन्मते मार्गणाचरमसमय एव ध्रुवबन्धिन्यादीनामुत्कृष्टरसबन्धः स्वीक्रियते तन्मते नास्ति, तद्वन्धकानां मार्गणाद्विचरमसमयं यावदवश्यं नैरन्तर्येणाऽनुत्कृष्टरसबन्धोपलम्भात् । येन मतेन स्वस्थाने उत्कृष्टरसबन्धः, तन्मते तदस्ति, अनुत्कृष्टरसबन्धद्वयान्तराले एकसामयिकोत्कृष्टरसबन्धलक्षणस्यैकसामयिकान्तरस्य संभवादित्यर्थः । शेषाणामेकोनपष्टेरध्रुवबन्धिनीनां प्रकृतीनां प्रत्येकमनुत्कृष्टरसबन्धस्य जघन्यमन्तरमेकसमयः, तामामध्रुवबन्धित्वात् । ननु जिननामादीनामपि अध्रुवबन्धित्वात् कथमिह पृथगुपादानम् इति चेत्, उच्यते—प्रस्तुतमार्गणायां तद्वन्धस्वामिनां ध्रुवतया तद्वन्धोपलम्भात् ॥४३५॥

अथ वैक्रियमिश्रादिमार्गणयोराह—

वेउव्वमीसजोगे ण वाऽत्थि ध्रुवबन्धिसगुरलाईणं ।

आहारमीसजोगे बारहसायाइवज्जाणं ॥४३६॥

(प्रे०) 'वेउत्त्वे' त्यादि वैक्रियमिश्रकाययोगमार्गणायामेकपञ्चाशतो ध्रुवबन्धिनीनां 'उरलं परधूमामा वायरतिगजिणे' ति सप्तानामौदारिकशरीरनामादीनाञ्चानुत्कृष्टरसबन्धस्यान्तरं नास्ति, मतान्तरेणाऽस्ति तच्चैकसमयात्मकम्, भावनौदारिकमिश्रमार्गणावत् । शेषाणामष्टचत्वारिंशतः प्रकृतीनां प्रत्येकमनुत्कृष्टरसबन्धस्य जघन्यमन्तरमेकसमयः, तासामध्रुवबन्धित्वादनुत्कृष्टरसबन्धद्वयान्तराले एकसामयिकोत्कृष्टरसबन्धप्रवर्त्तनाद्वा । औदारिकशरीरनामादीनामध्रुवबन्धित्वेऽपि तत्पृथगुपादानन्तु प्रतिपक्षप्रकृतिबन्धासम्भवात् तासामिह मार्गणाप्रायोग्यध्रुवबन्धित्वात् । जिननाम्नोऽपि तद्वन्धकानां ध्रुवतया बन्धोपलम्भात् । आहारकमिश्रकाययोगमार्गणायां ' 'साय । 'हस्स' 'रइ' 'थिर' 'सुइ' 'जसा' 'असाय' 'अरइ' 'अथिरदुग' 'ऽजस' इति गाथोक्तानां सातवेदनीयादीनां द्वादशानामध्रुवबन्धित्वेनैतासामनुत्कृष्टरसबन्धान्तरस्य सम्भवात् तद्वर्जानां चतुःपञ्चाशतः प्रकृतीनां प्रत्येकमनुत्कृष्टरसबन्धस्य जघन्यमन्तरं गाथापूर्वार्धस्थयोर्नवाशब्दयोरत्रानुकर्षणात् नास्ति, मतान्तरेण चाऽस्ति तच्चैकसमयात्मकम्, तत्र ज्ञानावरणादीनां पञ्चत्रिंशतो ध्रुवबन्धित्वात्, शेषाणामेकोनत्रिंशतेः मार्गणाप्रायोग्यध्रुवबन्धित्वात् । भावनात्रौदारिकमिश्रकाययोगमार्गणावत् । सातवेदनीयादीनां द्वादशानां तदेकसमयः ॥४३६॥ अथ कामणकाययोगाऽनाहारिमार्गणयोराह—

कम्माणाहारसुं ध्रुवउरलाण तह जाण अधुवाण ।

कालो अत्थि दुसमया मिमंतरं चेव एणो हवए ॥४३७॥

(प्रे०) 'कम्माणे' त्यादि कर्मणकाययोगमार्गणायामनाहारिमार्गणायञ्च 'ध्रुवउरलाण' ति एकपञ्चाशतो ध्रुवबन्धिनीनामौदारिकशरीरनाम्नः तथा 'जाण अधुवाण' ति यासामध्रुवबन्धिनीनां देवद्विक्रियद्विक्रियजिननामरूपाणामनुत्कृष्टरसबन्धस्योत्कृष्टतः कालो द्वौ समयौ तासाञ्चेति सर्वसंख्यया सप्तपञ्चाशतः प्रकृतीनामनुत्कृष्टरसबन्धस्यान्तरं नास्ति, उत्कृष्टरसबन्धप्रयुक्तस्यैव तदन्तरस्य संभवात् संज्ञिनामेव तदुत्कृष्टरसबन्धकत्वात् तेषाञ्च प्रस्तुतमार्गणयोरुत्कृष्टतोऽपि द्विसमयस्थायित्वात् । ततः किम् ? बन्धद्वयान्तरालस्यैवान्तरपदार्थत्वेनान्तरस्यानवकाशात् । तथा '... 'अवक्खमाणाण ...ममयो' इति ग्रन्थकारवचनात् उक्तशेषाणामेकोनपष्टेरध्रुवबन्धिनीनां प्रकृतीनां प्रत्येकमनुत्कृष्टरसबन्धस्य जघन्यमन्तरमेकः समयः, एकेन्द्रियाणामपि तद्वन्धकत्वात् । एकेन्द्रियाणां प्रस्तुतमार्गणयोरुत्कृष्टकापस्थितेस्त्रिसामयिकत्वेन अनुत्कृष्टरसबन्धद्वयान्तराले एकसामयिकस्य प्रतिपक्षप्रकृतिबन्धस्य स्वाऽबन्धस्य वा प्रवर्चनात् ।

न च प्रस्तुतमार्गणायामेकेन्द्रियाणां त्रसप्रायोग्यप्रकृतीनां बन्धो न भवति, तत्कुतस्तानाश्रित्य शेषैकोनपष्टिप्रकृत्यन्तर्गतानां त्रसप्रायोग्याणां द्वीन्द्रियजातिनामादीनां प्रस्तुतान्तरस्य संभव इति वाच्यम्, सप्ततिकायामेकेन्द्रियाणामेकविंशतिप्रकृतीनामुदयस्थाने प्रवर्त्तमाने एकोनत्रिंशत्प्रकृत्यात्मकस्य त्रिंशत्प्रकृत्यात्मकस्य चापि बन्धस्थानस्य प्रतिपादनात् । तथा च तद्ग्रन्थः—'एगिदियस्स तेवीस बधमाणस्स पचवि उइयट्ठाणाणि-२१-२४-२५-२६-२७ । ' एव पणुवीस-छव्वीस-एगुणतीस-तीसबधगाण पि ' इति उक्तशेषाणामेकोनपष्टेरध्रुवबन्धिनीनां प्रस्तुतं यथोक्तं समयप्रमाणमन्तरं परावर्त्तमानबन्धप्रयुक्तमवन्धप्रयुक्तं वा प्राप्यते एव । ये केचनाऽतोऽन्यथा मन्वते तेषामभिप्रायेण प्रस्तुतप्ररूपणा स्वयं कर्त्तव्या, यतस्तेषां मते स्थावरप्रायोग्याणां स्थावरनाम्ना सह नियतबन्धवतीनामेकेन्द्रियजात्यादीनां बन्धकालस्य त्रिसामयिकत्वेऽपि नान्तरस्य संभवः, तद्यथा—स्थावरप्रायोग्यबन्धमाश्रित्य तासां ध्रुवबन्धिकल्पत्वेन तदबन्धस्यासंभवात् नाऽबन्धप्रयुक्तमन्तरं, न वा विपरीतबन्धप्रयुक्तं, तासामप्युत्कृष्टरसबन्धकाः संज्ञिन एवेति कृत्वा इत्यलम् ॥४३७॥

अथ स्त्रीवेदमार्गणायां संभाव्यमानबन्धानामनुत्कृष्टरसबन्धस्य जघन्यमन्तरं दर्शयति—

इत्थीए णेव भवे पसत्थध्रुवबंधितित्थणामाणं ।

अंतरमंतमुहुत्तं आहारदुगस्स विण्णेयं ॥४३८॥

(प्रे०) 'इत्थीए' इत्यादि, स्त्रीवेदमार्गणायामष्टानां प्रशस्तध्रुवबन्धिनीनां जिननाम्नश्चानुत्कृष्टरसबन्धस्यान्तरं नास्ति, कुतः ? उच्यते—श्रेणौ तदबन्धं कृत्वा कालकरणेन देवत्वे पुरुषवेदित्वेनैवोत्पादेन, क्रमशः श्रेण्यारोहावरोहणयोरन्तराले वेदापगमेन च मार्गणाया विनाशात्, क्षपकश्रेणावेव तदुत्कृष्टरसबन्धमम्भवेनोत्कृष्टरसबन्धानन्तरं बन्धस्यैवाभावाच्च । आहारकद्विकस्यानुत्कृष्टरसबन्धस्य जघन्यमन्तरमन्तर्मुहूर्त्तं, तच्च यदा तद्वन्धकोऽप्रमत्तादिगुणस्थानकतः प्रमत्तगुणस्था-



सामयिकत्वात् । शेषाणामिह बन्धार्हाणां षट्पञ्चाशतः प्रकृतीनां प्रत्येकमनुत्कृष्टरसबन्धस्य जघन्यमन्तरमन्तर्मुहूर्त्तं, तच्चोपशमश्रेणेः क्रमेणाऽऽरोहन्तमवरोहन्तमाश्रित्य ज्ञेयं, श्रेणौ तदबन्ध-  
कालस्यान्तर्मुहूर्त्तिकत्वात् । ननु श्रेणौ समयं तदबन्धं कृत्वा तत्क्षणं कालं कृत्वा दिवि तद्-  
बन्धारम्भणात् एकसामयिकं तदनुत्कृष्टरसबन्धाऽन्तरं प्राप्यत इति चेन्न, तत्र प्रकृतमार्गणाऽपगमात् ।

देशविरतिमार्गणायां मिश्रमार्गणायां च 'तेसिं' ति सातवेदनीयादिवर्जानां तासां, तत्र देश-  
विरतौ अष्टपञ्चाशतः प्रकृतीनां मिश्रमार्गणायाश्च षट्पष्टेः प्रकृतीनामनुत्कृष्टरसबन्धस्यान्तरं नास्ति,  
कुत इति चेत्, देशविरतौ एकोनचत्वारिंशतो ध्रुवबन्धित्वात् देवद्विकपञ्चेन्द्रियजातिवैक्रियद्विकसम-  
चतुरस्रसंस्थाननामप्रशस्तविहायोगतिपराधातोच्छ्वासत्रसचतुष्कसुभगत्रिकोच्चैर्गोत्रपुरुषवेदरूपाणामष्टा-  
दशानाश्च मार्गणाप्रायोग्यध्रुवबन्धित्वात् जिननाम्नस्तु तदबन्धकेन ध्रुवतया बध्यमानत्वेन ध्रुव-  
बन्धिकल्पत्वात् तदुत्कृष्टरसबन्धस्य च मार्गणाचरमसमय एव संभवात् । तथैव मिश्रमार्गणायां त्रि-  
चत्वारिंशतः प्रकृतीनां ध्रुवबन्धित्वात् पञ्चेन्द्रियजातिप्रथमसंस्थाननामप्रशस्तविहायोगतिपराधातोच्छ्-  
वामत्रसचतुष्कसुभगत्रिकोच्चैर्गोत्रपुरुषवेदरूपाणां चतुर्दशानां मार्गणाप्रायोग्यध्रुवबन्धित्वात् मनुष्य-  
द्विकप्रथमसंहननदेवद्विकौदारिकद्विकवैक्रियद्विकानां तत्तदबन्धकैर्ध्रुवतया बध्यमानत्वेन ध्रुवबन्धि-  
कल्पत्वात् तदुत्कृष्टरसबन्धस्याभिमुखावस्थायां मार्गणाचरमसमय एव बध्यमानत्वाच्च । सात-  
वेदनीयादीनां द्वादशानान्तर्भयोर्मार्गणयोरेकसमयः, तासां परावर्त्तमानत्वात् ॥४४२॥

अथ सामायिकचारित्रादिमार्गणयोराह—

**सामाहअछेएसुं आहारदुगस्स खलु मुहुत्तंतो ।**

**णेव भवे सेसाणं वारहसायाइवज्जाणं ॥४४३॥**

(प्रे०) 'सामाहअ०' इत्यादि, सामयिकाख्यचारित्रमार्गणायां छेदोपस्थापनीयमार्गणायाञ्चा-  
हारकद्विकस्यानुत्कृष्टरसबन्धस्य जघन्यमन्तरमन्तर्मुहूर्त्तम्, तच्च सप्तमगुणस्थानकवर्त्ती कश्चिदाहारक-  
द्विकबन्धकः षष्ठगुणस्थानकं गत्वाऽन्तर्मुहूर्त्तं यावत् तत्राऽबन्धकतया स्थित्वा पुनः सप्तमगुणस्थानकं  
समासाद्य तदबन्धमारभते तदा प्राप्यते, न तूपशमश्रेणिमाश्रित्याऽपि, कुतः ? श्रेणौ कालकरणेन  
क्रमशः उपशमगुणस्थानक्रमनेन वा मार्गणाया अपगमात् । तथा शेषाणां सातवेदनीयादिवर्जानां  
चतुःपञ्चाशतः प्रकृतीनामनुत्कृष्टरसबन्धस्यान्तरं नास्ति, तासु ज्ञानावरणादीनां ध्रुवबन्धित्वात् ।  
पञ्चेन्द्रियजात्यादीनां मार्गणाप्रायोग्यध्रुवबन्धित्वात् । जिननाम्नो ध्रुवबन्धिकल्पत्वात् । ततः किम् ?  
तत्राऽप्रशस्तध्रुवबन्धिन्यादीनां मार्गणाचरमसमय उत्कृष्टरसबन्धप्रवर्त्तनात् । पञ्चेन्द्रियजात्यादीनां  
क्षपकश्रेणावुत्कृष्टरसबन्धप्रवर्त्तनात्, अबन्धानन्तरं पुनर्वन्धात् प्रागेव मार्गणाया अपगमाच्च नोत्कृ-  
ष्टरसबन्धप्रयुक्तं न वाऽबन्धप्रयुक्तमन्तरं प्राप्यत इति । सातवेदनीयादीनां द्वादशानां तु एक समयः,  
तासां परावर्त्तमानत्वात् ॥४४३॥ अथ परिहारविशुद्धिसूक्ष्मसम्परायमार्गणयोराह—



परिहारे णो होइ असुहधुवबंधिसगवीसपुरिसाणं ।

आहारदुगस्सोघव्व णत्थि सुहुमम्मि सव्वेसिं ॥४४४॥

(प्रे०) 'परिहारे' इत्यादि, परिहारविशुद्धिचारित्रमार्गणायामाद्यद्वादशकषायस्त्यानर्द्धित्रिक-  
मिथ्यात्ववर्जानाम् सप्तविंशतेरशुभध्रुवबन्धिनीनां पुरुषवेदस्य चेत्यष्टाविंशतेः प्रकृतीनामनुत्कृष्टरस-  
बन्धस्यान्तरं नास्ति, तासामुत्कृष्टरसबन्धस्य मार्गणाचरमसमय एव संभवात् । आहारकद्विकस्याऽनु-  
त्कृष्टरसबन्धस्य जघन्यमन्तरमोघवदन्तर्मुहूर्त्तं, तच्च अनन्तरोक्तसामायिकमार्गणावद् भावनीयम् ।  
अत्रापि श्रेणिमाश्रित्य तन्नायाति, परिहारिणः श्रेण्यारोहणायोगात् । उक्तशेषाणामष्टाविंशतः प्रकृ-  
तीनां प्रत्येकमनुत्कृष्टरसबन्धस्य जघन्यमन्तरमेकसमयः, तत्राऽष्टानां प्रशस्तध्रुवबन्धिनीनां देव-  
द्विकपञ्चेन्द्रियजातिवैक्रियद्विकप्रथमसंस्थाननामप्रशस्तविहायोगतिपराधातोच्छ्वासत्रसचतुष्कसुभग-  
त्रिकोच्चैर्गोत्ररूपाणां सप्तदशानां मार्गणाप्रायोग्यध्रुवबन्धिनीनां, तद्बन्धकेन ध्रुवतया बध्यमानस्य  
ध्रुवबन्धिकल्पस्य जिननाम्नश्चानुत्कृष्टरसबन्धद्वयान्तराले सामयिकोत्कृष्टरसबन्धप्रवर्त्तनात् । साता-  
साते स्थिरास्थिरे शुभाशुभे यशःकीर्त्ययशःकीर्त्तिं हास्यरती शोकारती चेति द्वादशानां सातवेदनी-  
यादीनान्तु परावर्त्तमानत्वात् ।

तथा सूक्ष्मसम्परायमार्गणायां बध्यमानानां सर्वासां सप्तदशलक्षणानां प्रकृतीनामनुत्कृष्टरस-  
बन्धस्यान्तरं नास्ति, इहासां सर्वासां ध्रुवतया बध्यमानत्वे सति मार्गणाचरमसमय एवोत्कृष्टरस-  
बन्धप्रवर्त्तनात् ॥४४४॥ अथ अयतादिमार्गणास्माह--

अयते भिन्नमुहुत्तं जिणस्स ण सुहधुवबंधिणीण भवे ।

सुरविउवाहारदुगाणंतमुहुत्तं तु सुक्कखइएसुं ॥४४५॥ (गीतिः)

(प्रे०) 'अयते' इत्यादि, असंयममार्गणायां जिननाम्नोऽनुत्कृष्टरसबन्धस्य जघन्यमन्तर-  
मन्तर्मुहूर्त्तं, जिननामसत्कर्मणो जघन्यतोऽपि मिथ्यात्वगुणस्थानकेऽन्तर्मुहूर्त्तं यावदवस्थानात् । तथा  
अष्टानां प्रशस्तध्रुवबन्धिनीनां तु न भवति, ध्रुवबन्धित्वे सति मार्गणाचरमसमय एव तदुत्कृष्टरसबन्ध-  
प्रवर्त्तनात् । तथोक्तशेषाणां नवोत्तरशतप्रकृतीनां प्रत्येकमनुत्कृष्टरसबन्धस्य जघन्यमन्तरमेकसमयः,  
तत्र त्रिचत्वारिंशतोऽप्रशस्तध्रुवबन्धिनीनामनुत्कृष्टरसबन्धद्वयान्तराले सामयिकोत्कृष्टरसबन्धप्रवर्त्त-  
नात् । षट्षष्टेस्तु अध्रुवबन्धित्वात् । तथा 'सुक्कखइएसुं' ति शुक्ललेश्यामार्गणायां क्षायिकसम्य-  
क्त्वमार्गणायाञ्च देवद्विकवैक्रियद्विकाऽऽहारकद्विकरूपाणां षण्णामनुत्कृष्टरसबन्धस्य जघन्यमन्तर-  
मन्तर्मुहूर्त्तम्, भावना विज्ञानमार्गणावत् । नवरमत्र शुक्ललेश्यामार्गणायामाहारकद्विकस्य षष्ठगुणस्थान-  
कगमनेन यथोक्तमन्तरं नैव वाच्यम्, सप्तमगुणस्थानकात् षष्ठगुणस्थानकमागत्य जन्तोः पुनः सप्तम-  
गुणस्थानके गमनात् प्राग् मार्गणाया विनष्टत्वात् । तथा शुक्ललेश्यामार्गणायामुक्तशेषाणां शतप्रकृ-  
३८ अ

नक्रमागत्य तत्र जघन्यतोऽन्तर्मुहूर्तमवन्धकतया स्थित्वा पुनः सप्तमगुणस्थानकं गत्वा तद्वन्धमारभते तदैव प्राप्यते, न तु श्रेणिमप्याश्रित्य, तत्रोपशमश्रेणाववन्धानन्तरं पुनर्वन्धात् प्राग् मार्गणाया एवापगमात् । क्षपकस्य तु पुनर्वन्धाभावात् । तथोक्तशेषाणां नवोत्तरशतप्रकृतीनां प्रत्येकं तदेक- समयः, तत्राऽप्रशस्तध्रुववन्धिनीनां त्रिचत्वारिंशतोऽनुत्कृष्टरसवन्धद्वयान्तराले सामयिकोत्कृष्टरस- वन्धप्रवर्त्तनात् पट्पष्टेरध्रुववन्धिनीनां त्वध्रुववन्धित्वादेव ॥४३८॥

अथ नपुंसकवेदमार्गणायामाह—

णपुमम्मि णेव हवए अट्ठण्ह सुहधुववंधिपयडीणं  
आहारदुगजिणाणं भिन्नमुहुत्तं मुणेयव्वं ॥४३९॥

(प्रे०) 'णपुमम्मि' त्यादि, नपुंसकवेदमार्गणायामष्टानां प्रशस्तध्रुववन्धिनीनामनुत्कृष्टरस- वन्धस्यान्तरं नास्ति, तच्च स्त्रीवेदमार्गणावद् भावनीयम् । आहारकद्विकृजिननाम्नोस्त्वन्तर्मुहूर्तम्, तत्र आहारकद्विकस्य भावनाऽनन्तरोक्तस्त्रीवेदमार्गणावत् । जिननाम्नस्तु यदा कश्चिद् वद्धनरकायु- जिननामवन्धको मनुष्यो नरकाभिमुखावस्थायां मिथ्यादृष्टीभूय तदवन्धको भूत्वा नरकेऽपि अपर्याप्ता- वस्थायां मिथ्यात्वे तदवन्धकतया स्थित्वा पर्याप्तावस्थायां शीघ्रं सम्यक्त्वं समासाद्य पुनस्तद्वन्धं करोति तदा वद्धजिननाम्नो जघन्यतोऽपि मिथ्यात्वेऽवस्थानरूपमन्तर्मुहूर्तमन्तःकमन्तरं भवति । शेषाणां नवोत्तरशतप्रकृतीनां तदेकसमयः स्त्रीवेदमार्गणावद् भावनीयम् ॥४३९॥

अथ गतवेदादिमार्गणास्वाह—

गयवेए सव्वाणं पयडीणं होअए मुहुत्तं तो ।  
अण्णाणतिगे मिच्छे सुहधुववंधीण णेव भवे ॥४४०॥

(प्रे०) 'गयवेए' इत्यादि, गतवेदमार्गणायां वन्धप्रायोग्याणामेकविंशतिलक्षणानां सर्वासां प्रकृतीनामनुत्कृष्टरसवन्धस्य जघन्यमन्तरमन्तर्मुहूर्तम्, य उपशमश्रेणेः क्रमादारोहकोऽवरोहकश्च तमेवाश्रित्य तदन्तरस्य प्राप्यमाणत्वात्, तं चाश्रित्यावन्धकालस्य जघन्यतोऽप्यान्तर्मुहूर्तिकत्वात् ।

अत्रापगतवेदमार्गणायां यद्यपि सर्वासामनुत्कृष्टरसवन्धस्य जघन्यमन्तरमन्तर्मुहूर्तमुक्तं तथापि अत्रार्थेऽल्पवहुत्वमेवं चिन्त्यते—ज्ञानावरणादीनां चतुर्दशानां सातवेदनीययशःकीर्त्युच्चैर्गोत्राणाञ्चा- नुत्कृष्टरसवन्धस्य जघन्यमन्तरमल्पम्, उपशमश्रेणेरवरोहतः सूक्ष्मसम्परायगुणस्थानकप्रथमसमय एव तदनुत्कृष्टरसवन्धप्रवर्त्तनात् । ततः संज्वलनक्रोधस्य विशेषाधिकं, श्रेणेरवरोहतो नवमगुणस्थानक- प्रथमसमये तद्वन्धप्रवर्त्तनात् । ततः संज्वलनमायाया विशेषाधिकं, संज्वलनलोभवन्धप्रवर्त्तनानन्तरं तद्वन्धप्रवर्त्तनात् । ततः संज्वलनमानस्य विशेषाधिकं, संज्वलनमायावन्धप्रवर्त्तनानन्तरं तद्वन्ध- प्रवर्त्तनात् । ततः संज्वलनक्रोधस्य विशेषाधिकं, मानवन्धानन्तरं तद्वन्धप्रवर्त्तनात् । तथोक्तपञ्चा-

व्यवहृत्यपदेषु पूर्वपूर्वत उत्तरोत्तरपदवर्तिप्रकृतीनां बन्धस्य पूर्व पूर्व व्यवच्छिद्यमानत्वात् तदपेक्षया-  
प्यन्तरस्याधिक्यं भावनीयम् ।

तथा मत्पज्ञान-श्रुताज्ञान-विभङ्गज्ञानरूपासु तिसृषु मार्गणासु मिथ्यात्वमार्गणायाश्च प्रशस्त-  
ध्रुवबन्धिनीनामष्टानामनुत्कृष्टरसबन्धस्यान्तरं न भवति, ध्रुवबन्धित्वे सति अभिमुखावस्थायां मार्गणा-  
चरमसमये एव तदुत्कृष्टरसबन्धप्रवर्त्तनात् । उक्तशेषाणां नवोत्तरशतप्रकृतीनां प्रत्येकमनुत्कृष्टरस-  
बन्धस्य जघन्यमन्तरमेकसमयः, तत्र त्रिचत्वारिंशतोऽप्रशस्तध्रुवबन्धिनीनामुत्कृष्टरसबन्धाख्यविरुद्ध-  
बन्धप्रवर्त्तनात्, षट्षष्टेरध्रुवबन्धिनीनां त्वध्रुवबन्धित्वादेव ॥४४०॥ अथ ज्ञानत्रिकादिषु मार्गणास्वाह-

**भिन्नमुहुत्तं नेयं णाणतिगे ओहिसम्मुवसमेसुं ।**

**मज्झऽट्ठकसायाणं सुरविउवाहारजुगलाणं ॥४४१॥**

(प्रे०) ‘भिन्नमुहुत्त’ मित्यादि, मतिज्ञानं श्रुतज्ञानमवधिज्ञानमवधिदर्शनं सम्यक्त्वौघ  
उपशमसम्यक्त्वमिति षट्सु मार्गणास्वप्रत्याख्यानावरणचतुष्कप्रत्याख्यानावरणचतुष्करूपाणां मध्या-  
ऽष्टकषायाणां देवद्विकवैक्रियद्विकाऽऽहारकद्विकानाञ्चेति सर्वसंख्यया चतुर्दशप्रकृतीनामनुत्कृष्टरस-  
बन्धस्य जघन्यमन्तरमन्तर्मुहूर्त्तं ज्ञेयम्, तथा-कश्चिदविरतसम्यग्दृष्टिर्देशविरतः सर्वविरतो वा भूत्वा  
ज्ञगिति परिणामपातादविरतसम्यग्दृष्टिर्देशविरतो वा भवति तमाश्रित्य क्रमात् अप्रत्याख्यानावरण-  
चतुष्कस्य प्रत्याख्यानावरणचतुष्कस्य च यथोक्तं जघन्यमन्तरं प्राप्यते, देशसर्वविरतत्वाऽवस्थानस्य  
जघन्यतोऽपि आन्तर्मुहूर्त्तिकत्वात् । अत्रेदमपि बोध्यम्-केषाञ्चिदाचार्याणां मते जघन्यतः सर्ववि-  
रतत्वमेकमामयिकमस्ति तेषां मतेन कषायाष्टकस्याऽनुत्कृष्टरसबन्धस्य जघन्यमन्तरमेक एव समय  
इति । सुरद्विकादीनां षण्णां तूपशमश्रेणौ तदबन्धं कृत्वा ततोऽवरोहन् पुनस्तद्वन्धस्थानं प्राप्य  
सुरद्विकादीनां बन्धमारभते तमाश्रित्य यथोक्तमन्तरमायाति, श्रेणौ तदबन्धकालस्याऽऽन्तर्मुहूर्त्ति-  
कत्वात् । आहारकद्विकस्य तु गुणस्थानकान्तरगमनेनाऽपि यथोक्तमन्तरमायाति, षष्ठगुणस्थानकालस्य  
जघन्यत आन्तर्मुहूर्त्तिकत्वात् । शेषाणां सप्तषष्टेः प्रकृतीनामनुत्कृष्टरसबन्धस्य जघन्यमन्तरमेकः  
समयः, तत्र मनुष्यपञ्चकस्यानुत्कृष्टरसबन्धयोरन्तराले सामयिकोत्कृष्टरसबन्धप्रवर्त्तनात् । सात-  
वेदनीयादीनां द्वादशानां परावर्त्तमानत्वात् । तथा पञ्चाशतः सामयिकाऽबन्धप्रवर्त्तनात् ॥४४१॥

अथ मनःपर्यवज्ञानादिमार्गणयोराह—

**मणणाणसंजमेसुं बारहसायाइवज्जपयडीणं ।**

**भिन्नमुहुत्तं तेसिं नेव भवे देसमीसेसुं ॥४४२॥**

(प्रे०) ‘मणणाणे’ त्यादि, मनःपर्यवज्ञानसंयमौघमार्गणयोः प्रत्येकं सातवेदनीया-  
दिद्वादशप्रकृतिवर्जानां, सातवेदनीयादीनां तु परावर्त्तमानत्वेनाऽनुत्कृष्टरसबन्धजघन्यान्तरस्यैकसा-

तीनां क्षायिकसम्यक्त्वमार्गणायां पञ्चसप्ततेः प्रकृतीनां प्रत्येकमनुत्कृष्टरसबन्धस्य जघन्यमन्तरमेकः समयः, “ ... अवक्खमाणाण समयो’ इति ग्रन्थकारवचनात् ॥४४५॥

अथ क्षायोपशमिकसम्यक्त्वमार्गणायामाह--

मज्झऽट्ठकसायाणं विण्णेयं वेअगे मुहुत्तंतो ।

पुरिससगवीससेसअसुहधुववंधीण णेव भवे ॥४४६॥

(प्रे०) ‘मज्झ०’ इत्यादि क्षायोपशमिकसम्यक्त्वमार्गणायामष्टानां मध्यकषायाणामनुत्कृष्टरसबन्धस्य जघन्यमन्तरमन्तर्मुहूर्त्तम्, सामयिकसर्वविरत्यभिगन्तुमतेन तदेकसमयोऽपि भवति । अत्र भावना त्रिज्ञानमार्गणावत् । तथा पुरुषवेदस्य सप्तविंशतेः च शेषाऽप्रशस्तध्रुवबन्धिनीनामनुत्कृष्टरसबन्धस्याऽन्तरं नास्ति, प्रस्तुतमार्गणायां नैरन्तर्येण तद्वन्धोपलम्भे सति मार्गणाचरमसमय एव तदुत्कृष्टरसबन्धस्य संभवात् । उक्तशेषाणामिह बन्धार्हाणां पञ्चचत्वारिंशतः प्रकृतीनां प्रत्येकमनुत्कृष्टरसबन्धस्य जघन्यमन्तरमेकसमयः ॥४४६॥ अथ सास्वादनमार्गणायां प्रस्तुतमाह--

सासाणे जम्मि मये वायालीसाअ अप्पसत्थाणं ।

धुववंधीण अहिमुहो सामी सिं अंतरं णत्थि ॥४४७॥

(प्रे०) ‘सासाणे’ इत्यादि, सास्वादनसम्यक्त्वमार्गणायां मतद्वयस्य सद्भावाद् यस्मिन् मते द्विचत्वारिंशतोऽप्रशस्तध्रुवबन्धिनीनां स्वामी, उत्कृष्टरसबन्धस्येति प्रकरणगम्यम् ‘अहिमुहो’ ति सास्वादनस्य नियमात् संक्लिश्यमानत्वेन मिथ्यात्वाभिमुखः, तस्मिन् मते तासामनुत्कृष्टरसबन्धस्यान्तरं नास्ति, यतोऽप्रशस्तध्रुवाणामनुत्कृष्टरसबन्धस्यान्तरं विरुद्धरसबन्धप्रयुक्तमेव प्राप्यते, इह तु मार्गणाद्विचरमसमयं यावन्नैरन्तर्येण तदनुत्कृष्टरसबन्धस्यैव सद्भावः । मार्गणाचरमसमय उत्कृष्टरसबन्धाख्यस्य विरुद्धरसबन्धस्य संभवेऽपि सकृदुत्कृष्टरसबन्धानन्तरं मार्गणाया एवाऽपगमात् नैव प्राप्यते-प्रस्तुतमन्तरमिति । तथा ‘अवक्खमाणाण समयो’ इति ग्रन्थकारवचनादुक्तशेषाणामिह बन्धार्हाणां षष्टेः प्रकृतीनां प्रत्येकमनुत्कृष्टरसबन्धस्य जघन्यमन्तरमेकः समयः । मतान्तरेण तु सर्वाणामनुत्कृष्टरसबन्धस्य जघन्यमन्तरमेकः समयः, अप्रशस्तध्रुवाणामप्युत्कृष्टरसबन्धस्य मार्गणाया द्विचरमादिसमयेऽपि स्वीकारेणाऽस्मिन् मते विरुद्धरसबन्धप्रयुक्तस्यान्तरस्य संभवात् ।

‘अनरमाहारजुगले’ त्यादि गाथाभिः पष्टिमार्गणासु प्रत्येकं संभाव्यमानबन्धानां प्रकृतीनामनुत्कृष्टरसबन्धस्य जघन्यमन्तरं भावितम् । अथ पारिशेष्याद् गम्यमानास्त्वातिरिक्तासु मार्गणासु तद्भाव्यते, तद्यथा-उक्तातिरिक्तासु दशोत्तरशतमार्गणासु प्रत्येकं संभाव्यमानबन्धानां प्रकृतीनामनुत्कृष्टरसबन्धस्य जघन्यमन्तरमेकः समयः, कुतः ? तत्र कासाञ्चिद् प्रकृतीनां परावर्त्तमानत्वात् कासाञ्चिद् ध्रुवबन्धिन्यादीनामुत्कृष्टरसस्य स्वस्थानविशुद्ध्यादिना वध्यमानत्वेनाऽनुत्कृष्टरसबन्ध-

द्वयान्तराले जघन्यत एकमामयिकोत्कृष्टरसबन्धप्रवर्चनात् । अथोक्तातिरिक्ता मार्गणाः—अष्टौ नर-  
कभेदाः, पञ्चाऽपि तिर्यग्मार्गणाः, अपर्याप्तमनुष्यः, सर्वे देवभेदास्ते च त्रिंशत्, पञ्चेन्द्रियौघ-  
पर्याप्तपञ्चेन्द्रिययोरुक्तत्वात् तद्वर्जैन्द्रियमार्गणास्ताश्च सप्तदश, द्वित्रसर्वर्जचत्वारिंशत्कायमार्गणाः,  
वैक्रियकाययोगः, आहारककाययोगः, शुक्लायामुक्तत्वात् तद्वर्जलेख्यापञ्चकम्, अभव्यः, असङ्गीति  
दशोत्तरशतं मार्गणानाम् ॥४४७॥ मार्गणास्वनुत्कृष्टरसबन्धस्य जघन्यमन्तरं निरूप्य तास्वेव संभाव्य-  
मानबन्धानां प्रकृतीनामनुत्कृष्टरसबन्धस्योत्कृष्टमन्तरं निरूपयिषुरादौ नरकादिमार्गणास्वाह—

उक्कोसं सव्वणिरयतइआइगअट्टमंतदेवेसुं ।

हीणा गुरुकायठिई मिच्छाइगअट्टवीसाए ॥४४८॥

(प्रे०) 'उक्कोस' मित्यादि, सर्वेषु 'नरकभेदेषु' 'तृतीयाद्यष्टमान्तदेवभेदेषु' चेति सर्व-  
संख्यया चतुर्दशसु मार्गणासु प्रत्येकम् 'मिच्छ' थीणद्वितीयगमणचउगथीणपुमा । संधयणागिइपणं दुह-  
गतिग कुखगई णीअ । तिरियदुगुब्जोअ 'इत्यन्तरद्वारसत्कप्रकृतिसंग्रहगाथोक्तानां मिथ्यात्वादीना-  
मष्टाविंशतेः प्रकृतीनामनुत्कृष्टरसबन्धस्योत्कृष्टमन्तरं 'हीणा' चि देशोना मार्गणोत्कृष्टकायस्थितिः,  
मार्गणाऽऽद्यान्त्यान्तर्मुहूर्तसत्कमिथ्यात्वकालं विहाय शेषसम्यक्त्वावस्थायां तद्वन्धाभावात् ॥४४८॥

अथ तत्रैव शेषध्रुवबन्धिन्यादीनां तदाह—

सेसध्रुवबंधिणीणं दसुरलुवंगाइगाण दो समया ।

णो चेव होइ बंधो जिणस्स तुरियाइणिरयेसुं । ॥४४९॥

(प्रे०) 'सेस०' इत्यादि, अष्टानामनन्तरगाथायामुक्तत्वात् शेषाणां त्रिचत्वारिंशतो ध्रुवबन्धि-  
नीनां मिथ्यात्वाद्यष्टवर्जानाम् प्रकृतीनां तथा ... 'उरलुवंगाणि । उरल परधूसासा बायरतिगजिण-  
पणिन्तितसे' ति औदारिकाङ्गोपाङ्गनामादीनां दशानां च मार्गणाप्रायोग्यध्रुवबन्धिनीनामनुत्कृष्टरसबन्ध-  
स्योत्कृष्टमन्तरं द्वौ समयौ, अनुत्कृष्टरसबन्धद्वयान्तराले उत्कृष्टाख्यविरुद्धरसबन्धप्रवर्चनात्, उत्कृष्ट-  
रसबन्धस्य च नैरन्तर्येणोत्कृष्टतोऽपि द्विसामयिकत्वात् । अथात्रैव विशेषं दर्शयति 'णो चेवे' त्या-  
दिना, चतुर्थादिसप्तमान्तनरकेषु जिननाम्नो बन्धाभावात्तासु चतसृषु मार्गणासु प्रत्येकमौदारिका-  
ङ्गोपाङ्गनामादीनां नवानामेवाऽनुत्कृष्टरसबन्धस्य द्वौ समयौ अन्तरं ज्ञेयमिति भावः ॥४४९॥

अथ तत्रैवोक्तशेषाणां तदाह—

सेसाण मुहुत्तंतो णवरि भवे णिरयचरमणिरयेसुं ।

देसूणा उक्कोसा कायठिई णरदुगुच्चाणं ॥४५०॥

(प्रे०) 'सेसाणे' त्यादि, सातासाते हास्यरती शोकारती पुरुषवेदो मनुष्यद्विकं वज्रर्षम-  
नाराचनाम समचतुरस्रसंस्थाननाम प्रशस्तविहायोगतिः स्थिरपट्कमस्थिराऽशुभेऽयशःकीर्तिनामोच्चै-

गोत्रञ्चेत्युक्तशेषाणां द्वाविंशतेः प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्त्तम्, तासामधस्तन-  
गुणस्थाने परावर्त्तमानत्वे सति स्वोत्कृष्टगुणस्थाने बध्यमानत्वात् । ततः किम् ? उच्यते—याः प्रकृत-  
योऽधस्तनगुणस्थानकेषु स्वप्रतिपक्षप्रकृतिभिः सह परावृत्त्या बध्यन्ते मार्गणाप्रायोग्योत्कृष्टगुण-  
स्थानकेऽपि च बध्यन्ते तासामनुत्कृष्टरसबन्धस्यान्तरमुत्कृष्टतोऽन्तर्मुहूर्त्तम्, न तु ततोऽप्यधिकमिति  
नियमात् ।

नरकौघे चरमनरकमार्गणायाश्च मनुष्यद्विकोच्चैर्गोत्रयोगानुत्कृष्टरसबन्धस्योत्कृष्टमन्तरं देशोन-  
मार्गणोत्कृष्टकायस्थितिः, मिथ्यादृष्टेः सप्तमनरकनारकस्य तद्वन्धाभावात् । अत्र चतुर्भ्योऽन्य-  
तमेन हेतुना विवक्षितप्रकृतीनामनुत्कृष्टरसबन्धस्योत्कृष्टमन्तरं प्राप्यते, तद्यथा—(१) विवक्षित-  
प्रकृतीनां भवप्रत्ययाऽबन्धात्—(२) तासां गुणप्रत्ययाऽबन्धात् (३) तावत्कालं तासामुत्कृष्टरसबन्धाख्य-  
विरुद्धरसबन्धप्रवर्त्तनात् (४) विवक्षितप्रकृतीनां बन्धस्य परावर्त्तमानत्वाद् वा । प्रकृते संहननपञ्चका-  
दीनां यथोक्तमन्तरं गुणप्रत्ययाऽबन्धात् । ज्ञानावरणादीनामौदारिकाङ्गोपाङ्गनामादीनाञ्च तदुत्कृष्ट-  
रसबन्धाख्यविरुद्धरसबन्धप्रवर्त्तनात् । सातवेदनीयादीनां बन्धस्य परावर्त्तमानत्वात् । भवप्रत्ययाऽब-  
न्धात् अनन्तरवक्ष्यमाणतिर्यग्गत्योघमार्गणायां मनुष्यद्विकोच्चैर्गोत्रयोस्तत्प्राप्यते, तेजोवायुषु भव-  
प्रत्ययादेव स्वोत्कृष्टकायस्थितिं यावत्तद्वन्धाभावात् ॥४५०॥

अथ तिर्यगोघमार्गणायामनुत्कृष्टरसबन्धस्योत्कृष्टमन्तरमाह—

तिरिये मिच्छार्ईणं णवण्ह पल्लाऽत्थि तिण्णि देसूणा ।

ओघव्व जाणियव्वं णवण्ह णिरयाइगाणं तु ॥४५१॥

(प्रे०) 'तिरिये' इत्यादि, तिर्यग्गत्योघमार्गणायां " " मिच्छा तीणाद्वितिगमणचउगयी'  
इति नवानां मिथ्यात्वादीनामनुत्कृष्टरसबन्धस्योत्कृष्टमन्तरं देशोनानि त्रीणि पल्योपमानि, तच्च  
गुणप्रत्ययाऽबन्धात्, तद्यथा—युगलिकतिर्यक् स्वोत्पत्त्यनन्तरं पर्याप्तावस्थायां यथासमयं क्षायोप-  
शमिकमम्यक्त्वं प्राप्य स्वायुषो द्विचरमान्तर्मुहूर्त्तं यावत् सम्यक्त्वगुणवलात् तद्वन्धं न करोति तदा  
यथोक्तमन्तरं प्राप्यते । तथा '१णिरय' २सुर' ३विउवदुग' ४उच्च' ५णरदुगे' ति नरकद्विकादीनां नवानां  
प्रकृतीनामनुत्कृष्टरसबन्धस्योत्कृष्टमन्तरमोघवद् भवति, तद्यथा—नरकद्विकदेवद्विकवैक्रियद्विकानाम-  
संख्येयाः पुद्गलपरावर्त्ताः, तावत्कालं भवप्रत्ययबन्धाभावात्, स चैवम्—पञ्चेन्द्रियतिर्यक्त्वे तद्व-  
न्धं विधाय जातिचतुष्कं गतस्य साधिकैकेन्द्रियोत्कृष्टकायस्थितिं यावत् तद्वन्धासम्भव इति । तथा  
मनुष्यद्विकोच्चैर्गोत्रयोरनुत्कृष्टरसबन्धस्योत्कृष्टमन्तरमसंख्येया लोका असंख्येयलोकाकाशप्रदेशराशि-  
प्रमितसमयविनिर्मिताऽसंख्येयावसर्पिण्युत्सर्पिण्य इत्यर्थः, तेजोवायूनां स्वोत्कृष्टकायस्थितिं यावद्  
भवप्रत्ययेन तद्वन्धाभावात् ॥४५१॥ अथ तत्रैव नपुंसकवेदादीनां तदाह—

देसूणा पुव्वाणं कोडी णपुमाइअट्टवीसाए ।

दुइअकसायाण तहा तिण्हं वइराइगाण भवे ॥४५२॥

सेसधुववंधिणीणं गुणचत्ताए दुवे समया ।

भिन्नमुहुत्तं णेयं सप्पाउग्गाण सेसाणं ॥४५३॥ (उपगोतिः)

(प्रे०) देसूणे'त्यादि... . १णपुमा । २सघयणा ३गिइपणग ४दुइगतिग ५कुखगई ६णीअ । ७तिरिय-  
दु ८गुज्जो ९आयव १०थावर ११एगिदि १२सुहुम १३विगलतिग । मिति नपुंसकवेदादीनामष्टाविंशतेः प्रकृतीनां चतुर्णा-  
मप्रत्याख्यानावरणकपायाणां प्रथमसंहननौदारिकद्विकयोश्चाऽनुत्कृष्टरसबन्धस्योत्कृष्टमन्तरं पूर्वाणां  
कोटिः देशोना, गुणप्रत्ययबन्धाभावात्, नद्यथा—पूर्वकोट्यायुष्कः संज्ञिपञ्चेन्द्रियतिर्यक् पर्याप्ताव-  
स्थायां यथासमयं सम्यक्त्वं प्रतिपद्य तद्वशाद् भवद्विचरमान्तर्मुहूर्त्तं यावद् नपुंसकवेदादीनामबन्धं  
करोति । नवरमत्राप्रत्याख्यानावरणचतुष्कस्यान्तरं देशविरतमाश्रित्य वाच्यम्, अविरतसम्यग्दृष्टेस्तु  
तद्वन्धसद्भावात् । तथा मिथ्यात्वस्त्यानद्वित्रिकाऽनन्तानुबन्धिचतुष्काऽप्रत्याख्यानावरणचतुष्क-  
रूपाणां द्वादशानामन्तरस्यात्रैव पृथगुक्तत्वादेकोनचत्वारिंशतः शेषध्रुवबन्धिनीनामनुत्कृष्टरसबन्धस्यो-  
त्कृष्टमन्तरं द्वौ समयौ, तासां मार्गणाप्रायोग्योत्कृष्टे पञ्चमगुणस्थानकेऽपि ध्रुवतया बन्धसद्भावेन  
तावत्कालमुत्कृष्टरसबन्धाख्यविरुद्धरसबन्धस्य संभवात् । तथोक्तशेषाणामिह बन्धप्रायोग्याणां सातासते  
हास्यरती शोकारती पुरुषवेदः पञ्चेन्द्रियजातिः समचतुरस्रसंस्थाननाम प्रशस्तविहायोगतिः पराघात-  
नामोच्छ्वासनाम त्रसदशक्रमस्थिराशुभेऽयशःकीर्तिनाम चेति पञ्चविंशतेः प्रकृतीनामनुत्कृष्टरस-  
बन्धस्योत्कृष्टमन्तरमन्तर्मुहूर्त्तम्, अधस्तनगुणस्थानकेषु परावर्त्तमानत्वे सति मार्गणाप्रायोग्योत्कृष्ट-  
गुणस्थानकेऽपि वध्यमानत्वात् ॥४५२-४५३॥ अथ त्रिपञ्चेन्द्रियतिर्यग्मार्गणास्वाह —

तिपणिंदियतिरियेसुं देसूणा य पलिओवमा तिणिण ।

मिच्छाईण णवण्हं उक्कोसं अंतरं णेयं ॥४५४॥

देसूणा पुव्वाणं कोडी णपुमाइअट्टवीसाए ।

दुइअकसायाणं तह णिरयणरुरलदुगवइराणं ॥४५५॥

(प्रे०) 'तिपणिंदिये' त्यादि, तिर्यक्पञ्चेन्द्रियौघः पर्याप्ततिर्यक्पञ्चेन्द्रियः तिर्यग्योनिम-  
तीति तिसृषु मार्गणासु प्रत्येकं मिथ्यात्वमोहनीयस्त्यानद्वित्रिकाऽनन्तानुबन्धिचतुष्कस्त्रीवेदरूपाणां  
नवानामनुत्कृष्टरसबन्धस्योत्कृष्टमन्तरं देशोनानि त्रीणि पन्थोपमानि, तावत्कालं युगलिनो गुणप्रत्यय-  
बन्धाभावात्, अत्र भावना तिर्यगोघमार्गणावत् । तथा '.....णपुमा । सघयणागिइपणग दुइगतिग कुख-  
गई णीअ । तिरियदुगुज्जोआयवथावरएगिदिसुहुमविगलतिग' मिति नपुंसकवेदादीनामष्टाविंशतेः प्रकृ-



तीनां चतुर्णामप्रत्याख्यानावरणकषायाणां नरकद्विकमनुष्यद्विकौदारिकद्विकवज्रर्पभनाराचसंहनन-  
नाम्नां चानुत्कृष्टरसबन्धस्योत्कृष्टमन्तरं देशोना पूर्वाणां कोटिः, कर्मभूमिजपञ्चेन्द्रियातिरथां ताव-  
त्कालं सम्यक्त्वादिगुणवत्त्वेन तद्वन्धाभावात् । अत्रापि भावना तथैव ॥४५४-४५५॥

अथ तत्रैव शेषध्रुवबन्धिन्यादीनां तदाह—

सेसध्रुवबंधिणीणं गुणचत्ताए भवे दुवे समया ।

भिन्नमृहुत्तं णेयं सप्पाउग्गाण सेसाण ॥४५६॥

(प्रे०) 'सेस०' इत्यादि, मिथ्यात्वमोहनीयस्त्यानर्द्धित्रिकाऽनन्तानुबन्धचतुष्काऽप्रत्याख्या-  
नावरणकषायचतुष्काणां प्राक्पृथगुक्तत्वात् तद्वज्रशेषध्रुवबन्धिनीनां ज्ञानावरणादीनामेकोनचत्वारिं-  
शतः प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, अनुत्कृष्टरसबन्धद्वयान्तराले उत्कृष्टतस्ताव-  
त्कालमुत्कृष्टरसबन्धाख्यविरुद्धरसबन्धप्रवर्चनात् । तथाहारकद्विकजिननाम्नोरिहाऽप्रायोग्यत्वादुक्त-  
शेषाणां स्वप्रायोग्याणां त्रिंशतः प्रकृतीनां प्रत्येकं तदन्तर्मुहूर्त्तम्, तासां मार्गणाप्रायोग्योत्कृष्टगुणस्थान-  
केऽपि बध्यमानत्वादध्रुवबन्धित्वाच्च । याश्च मार्गणाप्रायोग्योत्कृष्टेऽपि गुणस्थानके बध्यन्ते अध्रु-  
वबन्धिन्यश्च सन्ति तामामनुत्कृष्टरसबन्धस्योत्कृष्टमन्तरमन्तर्मुहूर्त्तादधिकं नैवाऽऽयातीतिभावः । न च  
स्त्रीवेदस्याऽध्रुवबन्धित्वेऽपि कुतस्तदनुत्कृष्टरसबन्धस्योत्कृष्टमन्तरं देशोनानि त्रीणि पत्न्योपमानि  
इति वाच्यम्, तस्य मार्गणाप्रायोग्योत्कृष्टे पञ्चमे गुणस्थानके बन्धाभावात् । तथैव ज्ञानावरणादीनां  
मार्गणाप्रायोग्योत्कृष्टं गुणस्थानके बन्धसद्भावेऽपि तासामध्रुवबन्धित्वाभावादेव न तदनुत्कृष्टरस-  
बन्धस्योत्कृष्टमन्तरमन्तर्मुहूर्त्तं किन्तु द्वौ एव समयाविति । इमाश्च तास्त्रिंशत्प्रकृतयः,—देवद्विकं पञ्चे-  
यजातिवैक्रियद्विकं समचतुरस्रसंस्थाननाम शुभविहायोगतिः पराघातोच्छ्वासौ त्रसदशकं हास्यरती  
शोकारती पुंस्त्ववेदः उच्चैर्गोत्रं सातासाते अरिधाशुभायशः कर्त्तिनामानि चेति ॥४५६॥

अथाऽपर्याप्तपञ्चेन्द्रियादिमार्गणासु तदाह—

होइ अपज्जत्तेसुं णिंदितिरिणरपणिंदियतसेसुं ।

एणिंदियविगलिंदियकायपणगसव्वभेएसुं ॥४५७॥

ध्रुवबंधिउरालाणं सव्वेसुं तेउवाउभेएसुं ।

तिण्हं तिरियाईण वि जाणेयव्वं दुवे समया ॥४५८॥

(प्रे०) 'होई' इत्यादि, अपर्याप्तपञ्चेन्द्रियतिर्यगपर्याप्तमनुष्योऽपर्याप्तपञ्चेन्द्रियोऽपर्याप्तत्रसकाय-  
स्तथा सर्वभेदशब्दस्य सर्वत्राभिसम्बन्धात् सर्वैकेन्द्रियभेदास्ते च सप्त, सर्वविकलेन्द्रियभेदास्ते च नव,  
पृथ्वीकायादिवनस्पतिकायावसानकायपञ्चकर्मभेदास्ते चैकोनचत्वारिंशत् इति सर्वसंख्ययैकोनषष्टौ  
मार्गणासु प्रत्येकमेकपञ्चाशतो ध्रुवबन्धिनीनामौदारिकशरीरनाम्नश्चानुत्कृष्टरसबन्धस्योत्कृष्टमन्तरं

द्वौ समयौ, अनुत्कृष्टसबन्धद्वयान्तराले तावत्कालमुत्कृष्टसबन्धाख्यविरुद्धबन्धप्रवर्तनात् । अथ तेजोवायुभेदेषु विशेषमाह, 'सब्बेसु' मित्यादि, सर्वेषु चतुर्दशरूपेषु तेजोवायुभेदेषु तिर्यग्द्विकनी-चैर्गोत्ररूपाणां तिसृणां प्रकृतीनामप्यनुत्कृष्टसबन्धस्योत्कृष्टान्तरं द्वौ समयौ, तासां तत्र मार्गणाप्रा-योग्यध्रुवबन्धित्वात् ॥४५७-४५८॥ अथ तत्रैवोक्तशेषाणां तदाह—

सेसाण मुहुत्तंतो बोद्धव्वं णवरि णरदुगुच्चाणं ।

एगिंदिये तहा से सुहमम्मि असंखिया लोगा ॥४५९॥

तेसिं कम्मठिई वा बायरएगिंदियम्मि णायव्वं ।

से पज्जत्ते तेसिं सहस्सवासाऽत्थि संखेज्जा ॥४६०॥

(प्रे०) 'सेसाणे' त्यादि, अनन्तरोक्तास्वेकोनषष्टौ मार्गणासूक्तशेषणामेकोनषष्टेः प्रकृ-तीनामनुत्कृष्टसबन्धस्योत्कृष्टमन्तरमन्तर्मुहूर्तम्, प्रकृतिबन्धान्तरस्य तावन्मात्रत्वात्, तद्यथा-सप्त-पञ्चाशतः परावर्तमानत्वात् पगाघातोच्छ्वासनाम्नोस्तु प्रतिपक्षप्रकृत्यभावेऽपि परावर्तमानसहचारि-त्वात् । अत्र हि विशेषचिन्तायां चतुर्दशलक्षणेषु सर्वतेजोवायुभेदेषु त्रिपञ्चाशत एव प्रकृतीनामिति वाच्यम्, तत्र तिर्यग्द्विकनीचैर्गोत्रयोः पृथगुक्तत्वान्मनुष्यद्विकोच्चैर्गोत्रयोश्च बन्धानर्हत्वात् । अथात्रैवै-केन्द्रियौघादौ विशेषं दर्शयति मूलकारः 'णवरि' इत्यादिना, एकेन्द्रियौघमार्गणायां 'से सुहमम्मि' त्ति सूक्ष्मैकेन्द्रियौघमार्गणायाञ्च मनुष्यद्विकोच्चैर्गोत्ररूपाणां तिसृणां प्रकृतीनामनुत्कृष्टसबन्धस्योत्कृ-ष्टमन्तरमन्तर्मुहूर्तं न वाच्यम् किन्त्वसंख्येया लोका असंख्यलोकाकाशप्रदेशराशिप्रमितसमयविनिर्मि-ताऽसंख्येयोत्सर्पिण्यवसर्पिण्य इत्यर्थः, कुतः ? तेजोवायूत्कृष्टकायस्थितिं यावत् तदबन्धोपलम्भात् । तथा वादरैकेन्द्रियमार्गणायां 'तेसिं' ति मनुष्यद्विकोच्चैर्गोत्रयोरनुत्कृष्टसबन्धस्योत्कृष्टमन्तरं 'कम्मठिई वा'कर्मस्थितिः सप्ततिः कोटिकोटयः सागरोपमाणामित्यर्थः, वादरतेजोवायूत्कृष्टकायस्थितिं यावत्त-द्वन्धाभावात् । वाकारस्य मतान्तरद्योतकत्वात् मतान्नरेण अङ्गुलाऽसंख्येयभागगताऽऽकाशप्रदेश-राशिप्रमितमयराशिनिर्मिताऽसंख्येयोत्सर्पिण्यवसर्पिण्यः, एतन्मते वादरतेजोवायोः संयुक्तोत्कृष्टका-यस्थितेस्तावत्प्रमाणत्वात् । तथा 'से पज्जत्ते' त्ति पर्याप्तवादरैकेन्द्रियमार्गणाया तासां मनुष्यद्विका-दीनामनुत्कृष्टसबन्धस्योत्कृष्टमन्तरं संख्येयानि वर्षसहस्राणि, पर्याप्तवादरतेजोवाय्वोरत्रान्तर्भावात् तदुत्कृष्टकायस्थितेश्च तावन्मितत्वात् । ततः किम् ? तावत्कालं भवस्वभावेन तद्वन्धस्यैवाऽभावात् ॥४५९-४६०॥ अथ त्रिमनुष्यमार्गणासु तदाह—

विण्णेयं माणुस्से से पज्जत्तम्मि जोणिणीए य ।

मिच्छाईण णवण्हं ऊणा पलिओवमा तिणिण ॥४६१॥

देसूणा पुव्वाणं कोडी णपुमाइअट्टवीसाए ।

अडमज्झकसायाणं णिरयणरुरलदुगवइराणं ॥४६२॥

णेयं कोडिपुहुत्तं पुव्वाणाऽऽहारतणुउवंगाणं ।

सेसाणं पयडीणं छासट्टीए मुहुत्तंतो ॥४६३॥

(प्रे०) 'विण्णेय' मित्यादि, मनुष्यौघमार्गणायां 'से पज्जनम्मि' ति तस्य पर्याप्तभेदे पर्याप्त-  
मनुष्यमार्गणायामित्यर्थः तथा सेशब्दस्याऽत्रापि योजनात् तस्य योनिमत्यां मानुषीमार्गणायामि-  
त्यर्थः इत्येवं तिसृषु मार्गणासु 'मिच्छ थोणद्धितगमणचउगथी' इति मिथ्यात्वादीनां नवानां  
प्रकृतीनामनुत्कृष्टरसबन्धस्योत्कृष्टमन्तरं 'ऊणा' ति देशोनानि त्रीणि पल्योपमानि, प्रस्तुतमार्गणासु  
प्रत्येकं मिथ्यात्वान्तरस्योत्कृष्टत एतावन्मात्रत्वात्, तद्यथा—कश्चिन्मिथ्यादृष्टिः त्रिपल्योपमात्म-  
कोत्कृष्टस्थितिको युगलिकोऽपर्याप्तावस्थायां तद्वन्धं करोति, पर्याप्तावस्थायां थासमयं क्षायोपशमिक-  
सम्यक्त्वं समासाद्य तद्वन्धको भवति, सम्यग्दशां सम्यक्त्वगुणप्रत्ययेन तद्वन्धाभावात् । ततः स्व-  
भवचरमान्तर्मुहूर्ते मिथ्यात्वं गतः सन् पुनस्तद्वन्धमारभत इति । तथा 'णपुमाइअट्टवीसाए' ति  
'णपुमा । सद्यणागिइपणग दुइगतिगं कुखगई णीअ ॥ तिरियदुगुज्जोआयवथावरएणिंदिसुहुमविगल-  
तिग' मिति नपुंसकवेदादयोऽष्टाविंशतिः तथा अष्टौ मध्यमकषाया नरकद्विकमनुष्यद्विकौदारिकद्विक  
वर्चर्षभनाराचानि चेति सर्वसंख्यया त्रिचत्वारिंशतः प्रकृतीनामनुत्कृष्टरसबन्धस्योत्कृष्टमन्तरं देशोना  
पूर्वकोटिः, तत्र नपुंसकवेदादीनामष्टाविंशतेर्नरकद्विकादीनां च सप्तानां तत् संख्येयवर्षायुष्कमनुज-  
तिरश्वां सम्यक्त्वान्तरस्योत्कृष्टतोऽप्येतावन्मात्रत्वात् । न च युगलिकानां सम्यक्त्वान्तरमाश्रित्याऽतो-  
ऽप्यधिकतरमन्तरं संभवतीति वाच्यम्, बन्धद्वयान्तरालस्यैवान्तरपदार्थत्वात् । तेषां तु पर्याप्ता-  
स्थायां तद्वन्धस्यैवाभावात् । अष्टानां मध्यकषायाणां सर्वविरतिप्रयुक्तस्यैवान्तरस्य संभवात् सर्वविरति-  
कालस्य तूत्कृष्टतो यथोक्तप्रमाणत्वात् । यद्यप्यप्रत्याख्यानचतुष्कस्यान्तरं देशविरतिप्रयुक्तमपि संभ-  
वति तथापि तत्कालस्यापि तावन्मित्वात् न ततोऽधिकमन्तरम् । तथा 'आहारतणुउवंगाणं' ति  
आहारकद्विकस्य पूर्वकोटिपृथक्त्वं प्रस्तुतमार्गणासु सर्वविरत्यन्तरस्योत्कृष्टतो यथोक्तमानत्वात् ।  
'सेसाणं' ति उक्तशेषाणां षट्षष्टेः प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तम्, तत्र  
कामाञ्चित् स्वबन्धद्वयान्तराले तावत्काल स्वावन्धप्रवर्तनात् कामाञ्चित्च परावर्तमानत्वेन स्व-  
बन्धद्वयान्तरालेऽन्तर्मुहूर्तं यावत् स्वप्रतिपक्षप्रकृतिवन्धप्रवर्तनात् । इमाश्च ताः षट्षष्टिप्रकृतयः,  
ज्ञानावरणपञ्चक दर्शनावरणषट्कं वेदनीयद्विकं संज्वलनचतुष्कं हास्यरती शोकारती भयजुगुप्से  
पुरुषवेदः देवाद्विकं पञ्चेन्द्रियजातिः वैक्रियद्विकं प्रथमसंस्थाननामाऽप्रशस्तवर्णादिचतुष्कं प्रशस्त-  
ध्रुवबन्धिन्यष्टऋषुपदाननाम पराधातोच्छ्वासौ जिननाम प्रशस्तविहायोगतिः त्रसदशकमस्थिराशुभे  
अपशःकीर्तिनामोच्चैर्गोत्रमन्तरायपञ्चकमिति ॥४६१-४६३॥

अथ देवौघमार्गणायामाह—

देवे मिच्छाईओ पणवीसाए य तिण्ह तिण्ह कमा ।

उवरिमगेविज्जऽट्टमदुइअसुरूणगुरुकायठिई ॥४६४॥

सेसधुवबंधिणीणं सत्तण्हुरलाइगाण य हवेज्जा ।

दो समया सेसाणं भिन्नमुहुत्तं मुणेयव्वं ॥४६५॥

(प्रे०) 'देवे' इत्यादि, देवौघमार्गणायामां 'मिच्छाईओ' ति 'पणवीसाए' ति 'मिच्छ'थी-  
णद्वितिगमणचउगथीणपुमा । सवयणागिहपणग दुहगतिग कुखगई णीअ'इति मिथ्यात्वमोहादीनां पञ्च-  
विंशतेरनुत्कृष्टरसबन्धस्योत्कृष्टमन्तरम् 'उवरिमगेविज्ज' ति नवमग्रैवेयकसुरस्योत्कृष्टा कायस्थि-  
तिदेशोना, अनुत्तरसुराणां तद्वन्धाभावात् ग्रैवेयकसुरस्य च सम्यक्त्वान्तरस्य यथोक्तमानत्वात् ।  
तथा 'तिण्ह' ति तिर्यग्द्विकोद्योतरूपाणां तिसृणाम् 'अट्टम'ति सहस्रारसुरस्योत्कृष्टा कायस्थिति-  
देशोना, आनतादिदेवानां तद्वन्धाभावात् सहस्रारसुरसम्यक्त्वान्तरस्य च यथोक्तमानत्वात् । तथा  
'तिण्ह' ति आतपस्थावरैकेन्द्रियजातिनामरूपाणां तिसृणां 'दुइअसुर' ति ईशानसुरस्य देशो-  
त्कृष्टकायस्थितिः, ईशानान्तानामेव सुराणां तद्वन्धकत्वात् ईशानसुरस्य च सम्यक्त्वान्तरस्य यथो-  
क्तमानत्वात् । तथा त्रिचत्वारिंशतः शेषध्रुवबन्धिनीनां 'उरळ परधूसासा बायरतिगजिण ...'इति सप्ता-  
नामौदारिकशरीरनामादीनाञ्च तद् द्वौ समयौ, तासामत्र निरंतरं बध्यमानत्वेनोत्कृष्टरसबन्धप्रयुक्त-  
स्यैवान्तरस्य संभवात् । 'सेसाणं' ति उक्तशेषाणां पञ्चविंशतेः प्रत्येकमनुत्कृष्टरसबन्धस्योत्कृष्टा-  
न्तरमन्तर्मुहूर्तम्, तासामध्रुवबन्धित्वेन कासाञ्चिद् बन्धद्वयान्तरालेऽन्तर्मुहूर्तं यावत्स्वाऽबन्धप्रवर्त्त-  
नात् । परावर्त्तमानबन्धानान्तु बन्धद्वयान्तराले तावत्कालं स्वप्रतिपक्षप्रकृतिबन्धप्रवर्त्तनात् । इमाश्च  
ताः पञ्चविंशतिः प्रकृतयः,—सातासाते हास्यरती शोकारती स्थिरास्थिरे शुभाशुमे यशःकीर्त्ययशः-  
कीर्त्ती मनुष्यद्विकं पञ्चेन्द्रियजातिरौदारिकाङ्गोपाङ्गनाम पथमसंहनननाम प्रथमसंस्थाननाम प्रश-  
स्तविहायोगतिः त्रसनाम सुभगत्रिकमुच्चैर्गोत्र पुरुषवेदश्चेति ॥४६४-४६५॥

अथेशानान्तमुरभेदेषु प्रकृतमाह—

ईसाणंतसुरेसुं णेयं मिच्छाइएगतीसाए ।

पयडीणं देसूणा सगसगकायठिई जेट्ठा ॥४६६॥

सेसधुवबंधिणीणं सत्तण्हुरलाइगाण य दुसमया ।

भवणतिगे तित्थस्स ण बंधोऽण्णेसिं मुहुत्तंतो ॥४६७॥

(प्रे०) 'ईसाणं'ते, त्यादि, भवनपत्यादिष्वीशानान्तेषु पञ्चसु सुरभेदेषु प्रत्येकमनन्तरगाथा-  
विवरणोक्तानां पञ्चविंशतेर्मिथ्यात्वमोहादीनां तिर्यग्द्विकोद्योताऽऽतपनामस्थावरनामैकेन्द्रियजातिरू-  
पाणां पण्णाञ्चेति सर्वसंख्ययैकत्रिशतः प्रकृतीनामनुत्कृष्टरसबन्धस्योत्कृष्टमन्तरं 'सगसग' ति

तत्तन्मार्गणोत्कृष्टकायस्थितिदेशोना, सम्यग्दशां तद्वन्धाभावात् तत्तन्मार्गणामु मिथ्यात्वान्तरस्य चोत्कृष्टतो यथोक्तमानत्वात् । तथा त्रिचत्वारिंशतः शेषध्रुवबन्धिनीनामौदारिकशरीरनामपराघातो-  
च्छ्वासवादरत्रिकजिननामरूपाणां सप्तानाञ्च द्वौ समयौ, हेतुर्देवौघवत् । किन्तु भवनपतिर्व्यन्तरो  
ज्योतिष्क इति तिसृषु मार्गणासु जिननाम्नो बन्धाभावादेकोनपञ्चाशतः प्रकृतीनां द्वौ समयौ ।  
'अण्णेसि' ति उक्तातिरिक्तानां पञ्चविंशतेः प्रकृतीनामन्तर्मुहूर्त्तम्, अत्र हेतुः पञ्चविंशतिप्रकृ-  
तीनां नामानि चानन्तरगाथाविवरणतोऽवसातव्यानि ॥४६६-४६७॥

अथाऽऽनतादिदेवमार्गणास्वनुत्कृष्टरसबन्धस्योत्कृष्टमन्तरमाह—

आणतपहुडिसुरेसुं गेविज्जंतेसु होइ कायठिई ।

उक्कोसा देसूणा मिच्छाईण पणवीसाए ॥४६८॥

(प्रे०) 'आणते' त्यादि, आणत-प्राणता-ऽऽरणा ऽच्युतरूपेषु चतुर्षुनवसु च ग्रैवेयकेषु देवेषु  
इति त्रयोदशसु मार्गणासु मिथ्यात्वमोहादीनां पञ्चविंशतेः प्रकृतीनामनुत्कृष्टरसबन्धस्यो-  
त्कृष्टमन्तरं देशोना स्वस्वोत्कृष्टकायस्थितिः, सम्यक्त्वगुणवलात् तावत्कालं तद्वन्धाभावात् ।  
देशोनत्वञ्चात्र मार्गणाऽऽद्यान्तर्मुहूर्त्ते मार्गणाचरमान्तर्मुहूर्त्ते च मिथ्यात्वदशायां तद्वन्धस्याऽऽ-  
वश्यकत्वात् ॥४६८॥ अथ तत्रैव शेषध्रुवबन्धिन्यादीनां तदाह—

सेसधुवबंधिणीणं तह अडपरघाइणरुरलदुगाणं ।

दो समया सेसाणं भिन्नमुहुत्तं मुणेयव्वं ॥४६९॥

(प्रे०) 'सेसे' त्यादि, त्रिचत्वारिंशतः शेषध्रुवबन्धिनीनां 'परघूसासा वायरतिगजिणपणिंदितसे'  
ति अष्टानां पराघातनामादीनां मनुष्यद्विकौदारिकद्विकरूपाणां चतसृणाञ्चेति सर्वसंख्यया पञ्चपञ्चा-  
शतः प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, अनुत्कृष्टरसबन्धद्वयान्तराले उत्कृष्टतस्ता-  
वत्कालमुत्कृष्टरसबन्धाख्यविरुद्धरसबन्धप्रवर्त्तनात् । 'सेसाणं' ति सातासाते हास्यरती शोकारती  
पुरुषवेदः वज्रर्षभनाराचनाम समचतुरस्रसंस्थाननाम व्रसनाम स्थिरपट्कमस्थिराशुभेऽयशःकीर्तिना-  
मोच्चैर्गोत्रमिति उक्तशेषाणां विंशतेः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तर्मुहूर्त्तम्,  
मार्गणाप्रायोग्योत्कृष्टेऽपि गुणस्थानके बध्यमानत्वादध्रुवबन्धित्वाच्च ॥४६९॥

अथ अनुत्तरसुरादिमार्गणास्वाह—

पंचसु अणुत्तरेसुं तह आहारे भवे मुहुत्तं तो ।

वारहसायाईणं सेसाण भवे दुवे समया ॥४७०॥

(प्रे०) 'पंचसु' इत्यादि, पञ्चसु अनुत्तरदेवमार्गणासु आहारककाययोगमार्गणायाञ्च  
'साय । 'हस्त' 'रइ' 'थिर' 'मुह' 'जसा' 'असाय' 'अरइ' 'अथिर' 'दुग' 'ऽजस' इति द्वादशानां सातवे-

दनीयादीनां प्रकृतीनामनुत्कृष्टसबन्धस्योत्कृष्टमन्तरमन्तर्मुहूर्त्तं, तासां बन्धस्य परावर्त्तमानत्वात् । तथोक्तशेषाणां प्रकृतीनां प्रत्येकमनुत्कृष्टसबन्धस्योत्कृष्टमन्तरं द्वौ समयौ, तत्र पञ्चसु अनुत्तरमार्ग-  
णास्तुक्तशेषाणां त्रिचत्वारिंशद्भुवबन्धिन्यः पुरुषवेदः मनुष्यद्विकर्मौदारिकद्विकं पञ्चेन्द्रियजातिः  
प्रथमसंस्थाननाम समचतुरस्रसंस्थाननाम प्रशस्तविहायोगतिः त्रसचतुष्कं सुभगत्रिकं पराघातनामो-  
च्छ्वासनाम जिननामोच्चैर्गोत्रमिति त्रिषष्टेः प्रकृतीनाम्, आहारककाययोगमार्गणायान्तु पञ्चत्रि-  
शद्भुवबन्धिन्यः पुरुषवेदः देवद्विकं वैक्रियद्विकं पञ्चेन्द्रियजातिः प्रथमसंस्थाननाम प्रशस्तविहा-  
योगतिः त्रसचतुष्कं सुभगत्रिकं पराघातनामोच्छ्वासनाम जिननामोच्चैर्गोत्रमिति चतुःपञ्चाशतः  
प्रकृतीनामनुत्कृष्टसबन्धस्योत्कृष्टमन्तरं द्वौ समयौ, अनुत्कृष्टसबन्धद्वयान्तराले तावत्कालमुत्कृ-  
ष्टाख्यविरुद्धरसबन्धस्य प्रवर्त्तनात् ॥४७०॥ अथ पञ्चेन्द्रियौघादिमार्गणास्वाह—

पणसीइसागरसयं दुपणिंदितसेसु चक्खुसण्णीसु ।

णिरयदुगस्स अहियुदहितेत्तीसा सगसुराईणं ॥४७१॥

आहारदुगस्स भवे देसूणा उ ससजेट्टकायठिई ।

ओधव्व जाणियव्वं सप्पाउग्गाण सेसाणं ॥४७२॥

(प्र०) 'पणसीई' त्यादि, पञ्चेन्द्रियौघ-पर्याप्तपञ्चेन्द्रिय त्रसकायौघ-पर्याप्तत्रसकाय-चक्षुर्द-  
र्शन संज्ञिरूपासु षट्सु मार्गणासु नरकद्विकस्यानुत्कृष्टसबन्धस्योत्कृष्टमन्तरं पञ्चाशीत्यधिकं शतं साग-  
रोपमाणां, भवप्रत्ययगुणप्रत्ययबन्धाभावात् । देवद्विकवैक्रियद्विकोच्चैर्गोत्रमनुष्यद्विकरूपाणां सप्तानां देव-  
द्विकादीनामनुत्कृष्टसबन्धस्योत्कृष्टमन्तरं साधिकानि त्रयस्त्रिंशत् सागरोपमाणि, तानि चोत्कृष्टस्थितिक-  
सप्तमनारकमाश्रित्य भावनीयानि । तथाऽऽहारकद्विकस्याऽनुत्कृष्टसबन्धस्योत्कृष्टमन्तरं देशोना स्वस्वो-  
त्कृष्टकायस्थितिः, तथा—पञ्चेन्द्रियौघमार्गणायां साधिकं सागरोपमाणां सहस्रम् । पर्याप्तपञ्चेन्द्रिय-  
मार्गणायां सागरोपमाणा शतपृथक्त्वम् । त्रसकायौघमार्गणायां संख्येयवर्पैरभ्यधिके सागरोपमाणां द्वे  
सहस्रे । पर्याप्तत्रसकायमार्गणायां मतद्वयापेक्षया कायस्थितिर्ज्ञेया । चक्षुर्दर्शनमार्गणायां साधिकं साग-  
रोपमाणा सहस्रम्, मत्तान्तरेण द्वे महस्रे सागरोपमाणां । संज्ञिमार्गणायां सागरोपमाणां शतपृथ-  
क्त्वम् । तथा 'सप्पाउग्गाण' मित्यादि, सुगमम् । तत्र 'मिच्छ थीणद्धितिगमणचउगथीणपुमा । संघ-  
यणागिइपणगंदुइगतिग कुखगई णीअ' इति मिथ्यात्वमोहादीनां पञ्चविंशतेः प्रकृतीनामनुत्कृष्टसबन्ध-  
स्योत्कृष्टमन्तरं द्वात्रिंशदधिकं सागरशतं, मिश्रसहितमभ्यक्त्वकालस्योत्कृष्टनस्तावन्मितत्वात् ताव-  
त्कालं च तद्वन्धाभावात् । अप्रत्याख्यानावरणचतुष्कप्रत्याख्यानावरणचतुष्करूपाणामष्टानां मध्यम-  
कपायाणां तद्देशोना पूर्वाणां कोटिः, सर्वविरतस्य तद्वन्धाभावात् सर्वविरत्युत्कृष्टाऽवस्थानस्य च यथो-  
क्तप्रमाणत्वात् । अप्रत्याख्यानावरणचतुष्कस्य तु देशविरतापेक्षयापि भावनीयम् । तिर्यग्विकोद्योतरूपाणां

तिसृणां त्रिषष्ट्यधिकं शतं सागरोपमाणाम्, तत्तत्प्रकृतिबन्धोत्कृष्टान्तरस्य तावत्प्रमाणत्वात् । वज्रर्षभ-  
नाराचनामौदारिकद्विकरूपाणां तिसृणां साधिकं पल्योपमानां त्रिकं, त्रिपल्योपमात्मकोत्कृष्टस्थिति-  
कस्य धार्मिकसम्यग्दृष्टेयुर्गलिकस्य पूर्वभवसत्कदेशोनपूर्वकोटिचरमत्रिभागादाराम्याऽऽभवं तद्वन्धा-  
भावात् । आतपनाम स्थावरनामैकेन्द्रियजातिः सूक्ष्मत्रिकं विकलेन्द्रियत्रिकमिति नवानामनुत्कृष्टरस-  
बन्धस्योत्कृष्टमन्तरं पञ्चाशीत्यधिकं शतं सागरोपमाणां, तत्तत्प्रकृतिबन्धोत्कृष्टान्तरस्य तावन्मित-  
त्वात् । तथा पञ्चत्रिंशत् शेषध्रुवबन्धिन्यः सातासाते हास्यरती शोकारती पुरुषवेदः पञ्चेन्द्रियजातिः  
समचतुरस्रसंस्थाननाम प्रशस्तविहायोगतिः त्रसदशकम् अस्थिराशुभे अयशःकीर्त्तिनाम पराघातनाम  
उच्छ्वासनाम जिननाम चेति एकषष्टेः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तर्मुहूर्त्तम्,  
तत्तत्प्रकृतिबन्धान्तरस्योत्कृष्टतोऽपि तावत्प्रमाणत्वात् । अत्र भावनादिविस्तरः प्रकृतिबन्ध-  
ग्रन्थादवसेयः ॥४७१-४७२॥ अथ पञ्चमनोयोगादिमार्गणास्वाह-

पणमणवयउरलेसुं तिचत्तअसुहधुववंधिणीण भवे ।

दो समया सेसाणं छासट्टीए मुहुत्तंतो ॥४७३॥

(प्रे०) 'पणमणे' त्यादि, पञ्चमनोयोग-पञ्चवचोयोगौदारिकाययोगरूपास्वेकादशसु  
मार्गणासु त्रिचत्वारिंशतोऽप्रशस्तध्रुवबन्धिनीनां प्रकृतीनामनुत्कृष्टरसबन्धस्योत्कृष्टमन्तरं द्वौ समयौ,  
विरुद्धरसबन्धप्रयुक्तस्यैवान्तरस्य सम्भवात्, उत्कृष्टरसबन्धस्य चोत्कृष्टतोऽपि समयद्वयं यावदेव  
प्रवर्त्तनात् । न चोपशान्तमोहादौ तदबन्धमाश्रित्यानुत्कृष्टरसबन्धस्योत्कृष्टमन्तरमन्तर्मुहूर्त्तमायाती-  
ति वाच्यम्, उपशान्तमोहादिजघन्याद्वासत्कान्तर्मुहूर्त्तपेक्षया मार्गणोत्कृष्टकायस्थितिसत्कान्त-  
र्मुहूर्त्तस्य लघुतरत्वात् । यद्यप्यौदारिकाययोगस्योत्कृष्टकायस्थितिः सुदीर्घा, तथापि संज्ञिनि तु साऽ-  
न्तर्मुहूर्त्तात्मिकैव । तथा 'सेसाणं' ति प्रशस्तध्रुवबन्धिन्यष्टकमाहारकद्विकं जिननामेत्येकादशानाम-  
नुत्कृष्टरसबन्धान्तरस्य तज्जघन्यनिरूपणावसर एव निषिद्धत्वादुक्तशेषाणां षट्षष्टेः प्रकृतीनामन्त-  
र्मुहूर्त्तम् । तत्र सातवेदनीयादीनां परावर्त्तमानत्वात्, पराघातनामादीनां पर्याप्तनाम्ना सहैव बध्यमा-  
नत्वेन परावर्त्तमानसहचारित्वात् ॥४७३॥

अथ काययोगमार्गणायामनुत्कृष्टरसबन्धस्योत्कृष्टमन्तरमाह—

कायम्मि सोलसण्हं तइअकसायाइगाण दो समया ।

ओधव्व णरदुगुच्चाण मुहुत्तंतोऽत्थि सेसाणं ॥४७४॥

(प्रे०) 'कायम्मी' त्यादि, काययोगौघमार्गणायां ' . . . तइअकसाया ॥ दुइअकसाया मिच्छं  
थीणद्धितिगमणचउगे' ति गायवयवोक्तानां प्रत्याख्यानावरणचतुष्कादीनां षोडशप्रकृतीनां प्रत्येकमनु-  
त्कृष्टरसबन्धस्योत्कृष्टमन्तरं द्वौ समयौ, तावत्कालमन्तरा उत्कृष्टाख्यविरुद्धरसबन्धप्रवर्त्तनात् । तथा



मनुष्यद्विकोच्चैर्गोत्ररूपाणां तिसृणां प्रकृतीनां तदोषवद् भवति, तच्चाऽसंख्येयलोकाः असंख्येयलोकाकाशप्रदेशराशिप्रमितसमयविनिर्मिताऽसंख्येयोत्सर्पिण्यवसर्पिण्य इत्यर्थः, तेजोवायूत्कृष्टकायस्थितिं यावत्तद्वन्धाभावात् । तथाऽऽहारकद्विकानुत्कृष्टसर्ववन्धान्तरस्य प्रागेव निषिद्धत्वात् उक्तशेषाणां नवनवतेः प्रकृतीनां प्रत्येकमनुत्कृष्टसर्ववन्धस्योत्कृष्टमन्तरमन्तर्मुहूर्तम्, तत्र पञ्चत्रिंशत् उक्तशेषध्रुववन्धिनीनामुपशमश्रेणावन्तर्मुहूर्तं यावदवन्धोपलम्भात्, चतुःषष्टेरध्रुववन्धिनीनान्तु बन्धस्य परावर्त्तमानत्वात् ॥४७४॥ अथौदारिकादिमिश्रकाययोगमार्गणास्वाह—

उरलाइतिमिस्सेसुं ण वाऽत्थि जाण पयडीण ताण भवे ।

दो समया सेसाणं भिन्नमुहुत्तं मुणेयव्वं ॥४७५॥

(प्रे०) 'उरलाई' त्यादि, औदारिकमिश्रकाययोगमार्गणायां वैक्रियमिश्रकाययोगमार्गणायामाहारकमिश्रकाययोगमार्गणायाम् च यासां प्रकृतीनामनुत्कृष्टसर्ववन्धस्यान्तरं 'ण वाऽत्थि'ति विकल्पान्तरेणाऽस्ति, किमुक्तं भवति ? अनन्तरसमयभविष्यदौदारिककाययोगिन एवोत्कृष्टसर्ववन्धकत्वमिति स्वीकर्तुमतेन नास्ति, मार्गणाद्विचरममयं यावन्नैरन्तर्येणाऽनुत्कृष्टसर्ववन्धस्यैव भावात् । स्वस्थानेऽप्युत्कृष्टसर्ववन्धाभिगन्तुमतेन चास्ति, अनुत्कृष्टसर्ववन्धयोरन्तरोत्कृष्टसर्ववन्धसम्भवादिति भावः, तासां प्रकृतीनां तदुत्कृष्टतो द्वौ समयौ । अथ यासां प्रकृतीनामनुत्कृष्टसर्ववन्धस्योत्कृष्टमन्तरं प्रस्तुतमार्गणासु विकल्पान्तरेण द्वौ समयौ अस्ति ताः, तदन्याश्च दर्शयामः, तद्यथा—औदारिकमिश्रकाययोगमार्गणायामेकपञ्चाशतो ध्रुववन्धिनीनां प्रकृतीनां देवद्विकवैक्रियद्विकयोरौदारिकशरीरनामजिननाम्नोश्चानुत्कृष्टसर्ववन्धस्योत्कृष्टमन्तरं द्वौ समयौ, एतन्मतेऽनुत्कृष्टसर्ववन्धयोरन्तरा तावत्कालमुत्कृष्टसर्ववन्धस्य सम्भवात् । ननु देवद्विकवैक्रियद्विकयोः परावर्त्तमानतया तदनुत्कृष्टसर्ववन्धस्योत्कृष्टमन्तरमन्तर्मुहूर्तमायातीति चेन्न, तयोरिह परावर्त्तमानत्वाभावात्, तदपि कुत इति चेत्, तद्वन्धकस्य सम्यग्दृष्टेर्नैरन्तर्येण तद्वन्धोपलम्भात्, मिथ्यादृष्टेस्तु तद्वन्धाभावाच्च । तथा नरकद्विकाहारकद्विकयोरत्र बन्धाऽनर्हत्वादुक्तशेषाणामेकोनपष्टेः प्रकृतीनामनुत्कृष्टसर्ववन्धस्योत्कृष्टमन्तरमन्तर्मुहूर्तम्, तासां बन्धस्य परावर्त्तमानत्वात् । न च पराघातोच्छ्वासयोः प्रतिपक्षप्रकृत्यभावेन तद्वन्धस्य कुतः परावर्त्तमानत्वमिति वाच्यम्, तयोः पर्याप्तनामवादननामसहचारित्वात् पर्याप्तनामवादननाम्नोश्च परावर्त्तमानत्वात् । वैक्रियमिश्रकाययोगमार्गणायामेकपञ्चाशतो ध्रुववन्धिनीनामौदारिकशरीरनाम वादरत्रिकं पराघातनामोच्छ्वासनाम जिननाम चेत्यौदारिकशरीरनामादीनां सप्तानाञ्चानुत्कृष्टसर्ववन्धस्योत्कृष्टमन्तरं द्वौ समयौ, हेतुः पूर्ववत् । तथा औदारिकाङ्गोपाङ्गनामादीनामुक्तशेषाणामष्टचत्वारिंशतः प्रकृतीनामनुत्कृष्टसर्ववन्धस्योत्कृष्टमन्तरमन्तर्मुहूर्तम्, तासां बन्धस्य परावर्त्तमानत्वात् । आहारकमिश्रकाययोगमार्गणायां साय । हस्तरइथिरसुहजसा असाय । अरइअथिरदुगऽजस ॥' इति प्रकृतद्वारसत्कप्रकृतिसंग्रहगाथोक्तानां सातवेदनीयादीनां द्वादशानां प्रकृ-

तीनां प्रत्येकमनुत्कृष्टरसबन्धस्योत्कृष्टमन्तरमन्तमुर्हृत्, तासां बन्धस्य परावर्चमानत्वात् । शेषाणां चतुःपञ्चाशतः प्रकृतीनामनुत्कृष्टरसबन्धस्योत्कृष्टमन्तरं द्वौ समयौ । तत्र ज्ञानावरणादीनां पञ्च-  
त्रिशतो ध्रुवबन्धित्वात् । शेषाणां देवद्विकादीनां तु मार्गणाप्रायोग्यध्रुवबन्धित्वादिति ॥४७५॥

अथ वैक्रियकाययोगमार्गणायामनुत्कृष्टरसबन्धस्योत्कृष्टमन्तरमाह—

वेउव्वे विण्णेयं ध्रुवबंधीण तह सगुरलाईणं ।

दो समया सेसाणं भिन्नमुहुत्तं मुणेयव्वं ॥४७६॥

(प्रे०) 'वेउव्वे' इत्यादि, वैक्रियकाययोगमार्गणायामेकपञ्चाशतो ध्रुवबन्धिनीनां 'उरल पर-  
घूसासा बायरतिगजिणे' ति औदारिकशरीरनामादीनां सप्तानाञ्चानुत्कृष्टरसबन्धस्योत्कृष्टमन्तरं द्वौ  
समयौ, अनुत्कृष्टरसबन्धयोरन्तरोत्कृष्टरसबन्धाख्यविरुद्धरसबन्धप्रवर्चनात् । न चौदारिकशरीरनामा-  
दीनां परावर्चमानत्वात् तामामनुत्कृष्टरसबन्धस्योत्कृष्टमन्तरमन्तमुर्हृत्मायातीति वाच्यम्, तामामत्र  
मार्गणाप्रायोग्यध्रुवबन्धित्वात् । तथोक्तशेषाणामष्टचत्वारिंशतः प्रकृतीनामनुत्कृष्टरसबन्धस्योत्कृष्ट-  
मन्तरमन्तमुर्हृत्, तासामध्रुवबन्धित्वात् । इमाश्च ता अष्टचत्वारिंशत्—सातासातवेदनीये हास्यरती  
शोकारती त्रयो वेदा मनुष्यद्विकं तिर्यग्द्विकमेकेन्द्रियजातिः पञ्चेन्द्रियजातिरौदारिकाङ्गोपाङ्गनाम  
संहननपट्कं संस्थानपट्कं विहायोगतिद्विकं त्रमनाम स्थिरपट्कं स्थावरनामाऽस्थिरपट्कमातपनामो-  
द्योतनाम गोत्रद्विकञ्चेति ॥४७६॥ अथ कर्मणकाययोगाऽनाहारमार्गणयोराह—

कम्माणाहारेसुं जेसिं पयडीण अंतरं हवए ।

ताण पयडीण अंतरमुक्कोसं वि समयो णेयं ॥४७७॥

(प्रे०) 'कम्म' त्यादि, कर्मणकाययोगमार्गणायामनाहारिमार्गणायाञ्च 'जेसि' मित्यादि,  
सुगमम् । अथ यासां प्रकृतीनामनुत्कृष्टरसबन्धस्यान्तरं संभवति तदेव दर्शयामः,—एकपञ्चाशतो  
ध्रुवबन्धिनीनामौदारिकशरीरनाम्नो देवद्विकवैक्रियद्विकजिननाम्नाञ्चेति सर्वसंख्यया सप्तपञ्चाशतः  
प्रकृतीनामनुत्कृष्टरसबन्धस्यान्तरं नास्ति, उत्कृष्टरसबन्धप्रयुक्तस्यैवान्तरस्य संभवात् संज्ञिनामेव  
तदुत्कृष्टरसबन्धकत्वात् तेषान्तुत्कृष्टतोऽपि प्रस्तुतमार्गणयोर्द्विसमयस्थायित्वात्, बन्धद्वयान्तरालस्यै-  
वान्तरपदार्थत्वेनान्तरस्यानवकाशादिति भावः । शेषाणामेकोनपष्टेरनुत्कृष्टरसबन्धस्यान्तरमस्ति,  
एकेन्द्रियाणामपि तद्वन्धकत्वात्, तच्चोत्कृष्टतोऽप्येक एव समयः, मार्गणाकायस्थितेरुत्कृष्टतोऽपि  
त्रिसमयिकत्वात् । इमाश्च ता एकोनपष्टिः,—सातासाते हास्यरती शोकारती त्रयो वेदा मनुष्यद्विकं तिर्य-  
ग्द्विकं जातिपञ्चकमौदारिकाङ्गोपाङ्गनाम संहननपट्कं संस्थानपट्कं विहायोगतिद्विकं त्रसदशकं स्था-  
वरदशकं पराघातोच्छ्वासौ आनपोद्योतनाग्नी गोत्रद्विकञ्चेति ॥४७७॥ अथ स्त्रीवेदमार्गणायामाह—

थीअ पणवण्णपलिआ णेयं मिच्छाइएगतीसाए ।

देसूणाऽव्भहिया उण बारहसुहमाइगाण भवे ॥४७८॥

देसूणपुव्वकोडी मज्झकसायऽट्ठगस्स दो समया ।

असुहधुववंधिणीणं सेसाणं सत्तवीसाए ॥४७९॥

देसूणं पल्लतिगं पंचणराईण जेट्ठकायठिई ।

आहारदुगस्सूणा सेसाण भवे मुहुत्तंतो ॥४८०॥

(प्रे०) 'थीअ' इत्यादि, स्त्रीवेदमार्गणायां " मिच्छ थीणद्धितिगमणचउगथीणपुमा । सघय-  
णागिडपणत्त दुहगतिग कुल्लगई णीअ ॥ तिरियदुगुज्जोआययथावरएगिदि' इति मिथ्यात्वमोहादीनामेक-  
त्रिंशतः प्रकृतीनामनुत्कृष्टरसबन्धस्योत्कृष्टमन्तरं 'देसूणे' ति अन्तर्मुहूर्तादिनोनानि पञ्चपञ्चाशत्  
पल्लोपमानि, उत्कृष्टस्थितिकेशानाऽपरिगृहीतदेव्याः सम्यक्त्वगुणप्रत्ययिकबन्धाभावात् । तथा  
सुहमविगलतिगं । गिरयसुरविउवदुग' मिति सूक्ष्मत्रिकादीनां द्वादशानां प्रकृतीनामनुत्कृष्टरस-  
बन्धस्योत्कृष्टमन्तरम् 'अव्भहिया' ति साधिकानि पञ्चपञ्चाशत् पल्लोपमानि, उत्कृष्टस्थिति-  
केशानाऽपरिगृहीतदेव्यादेवभवप्रत्ययिकबन्धाभावात् । साधिकत्वञ्चात्र ईशानदेव्याः प्राग्भवचरमा-  
न्तर्मुहूर्ते स्त्रीतयोत्पित्सोस्तस्या आगामिभवमत्काऽऽद्यान्तर्मुहूर्ते च तद्वन्धाभावात् । न चेशानदेव्याः  
पूर्वभवचरमान्तर्मुहूर्ते देवद्विक्रयैक्रियद्विकयोर्वन्धस्याऽऽवश्यकत्वात् कुतस्तयोरनुत्कृष्टरसबन्धस्योत्कृ-  
ष्टान्तरे साधिकत्वमिति वाच्यम्, तस्या आगामिभवाऽऽद्यान्तर्मुहूर्ते तद्वन्धाभावात् । तथाऽप्रत्या-  
ख्यानावरणचतुष्कप्रत्याख्यानावरणचतुष्करूपाणामष्टानां मध्यकपायाणामनुत्कृष्टरसबन्धस्योत्कृष्ट-  
मन्तरं देशोना पूर्वाणां क्रोटिः, उत्कृष्टायुष्कर्मभूमिजमानुष्याः सर्वविरतावस्थायां तद्व-  
न्धाभावात्, सर्वविरत्युत्कृष्टावस्थानस्य च तावत्प्रमाणत्वात् । 'सेसाणं' ति उक्त-  
शेषाणां सप्तविंशतेरशुभध्रुवबन्धिनीनां प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, ताव-  
त्कारमुत्कृष्टरसबन्धाख्यविरुद्धरसबन्धप्रवर्त्तनात् । न च श्रेणौ तद्वन्धं कृत्वोपशान्तमोहगुणस्थान-  
कात् प्रतिपन्नं पुनस्ता वध्नाति तमाश्रित्याऽन्तर्मुहूर्तं तदन्तरमायातीति वाच्यम्, तत्राऽवन्धानन्तरं  
यथासंभव पुनर्वन्धात् प्रागेव मार्गणाऽपगमात् । तथा मनुष्यद्विकौदारिकद्विकवर्त्तर्पभनाराचरूपाणां  
पञ्चानां मनुष्यद्विकादीनां प्रकृतीनामनुत्कृष्टरसबन्धस्योत्कृष्टमन्तरं देशोनं पल्लोपमत्रिकं, युग-  
लिकस्त्रियो भवप्रत्ययेन तद्वन्धाभावात्, देशोनत्वञ्चात्राऽपर्याप्तिवास्थायां युगलिन्या अपि तद्व-  
न्धस्य संभवात् । तथाऽऽहारकद्विकस्यानुत्कृष्टरसबन्धस्योत्कृष्टमन्तरं देशोना मार्गणोत्कृष्टकायस्थितिः,  
देशोनत्वञ्चात्र यथासंभवं परिभावनीयम्, मार्गणाऽऽद्यन्तयोस्तद्वन्धस्याऽऽवश्यकत्वात् । तथा  
'सेसाण' ति प्रशस्तध्रुवाटकजिननामप्रकृतीनामन्तरस्य निषिद्धत्वादुक्तशेषाणां षड्विंशतिप्रकृती-

नामनुत्कृष्टरसबन्धस्योत्कृष्टमन्तरमन्तर्मुहूर्तम्, तासामध्रुवबन्धित्वात् तत्प्रकृतिबन्धान्तरस्याप्यु-  
त्कृष्टत आन्तर्मौहूर्तिकत्वात् । इमाश्च ताः षड्विंशतिः, सातासाते हास्यरती शोकारती पुरुषवेदः  
पञ्चेन्द्रियजातिः समचतुरस्रं प्रशस्तविहायोगतिः अस्थिराशुभेऽयशःकीर्तिनाम त्रसदशकं पराघातो-  
च्छ्वासनाम्नी उच्चैर्गोत्रं चेति ॥४७८-४८०॥ अथ पुरुषवेदमार्गणायामाह-

पुरिसम्मि दुवे समया संजलणावरणवगविग्घाणं ।

तइअकसायाईणं तेत्तीसाएऽत्थि ओधव्व ॥४८१॥

तेवट्टिसागरसयं चउदसतिरियाइगाण वोद्धव्वं ।

पंचण्ह णराईणं अञ्महियं होइ पल्लतिगं ॥४८२॥

साहियतेत्तीसुदही सुरविउवदुगाण जेट्टकायठिई ।

आहारदुगस्सूणा सेसाण भवे मुहुत्तंतो ॥४८३॥

(प्रे०) 'पुरिसम्मि' इत्यादि, पुरुषवेदमार्गणायां संज्वलनचतुष्कज्ञानावरणपञ्चकदर्शनावरण-  
चतुष्काऽन्तरायपञ्चकरूपाणामष्टादशानां प्रकृतीनां प्रत्येकमनुत्कृष्टरसबन्धस्योत्कृष्टमन्तरं द्वौ समयौ,  
अनुत्कृष्टरसबन्धद्वयान्तराले तावत्कालं विरुद्धरसबन्धप्रवर्चनात् । श्रेणौ तु मार्गणाचरमसमयं यावत्तद्व-  
बन्धमद्भावाद् नैवाऽऽयाति श्रेणिमाश्रित्याऽन्तर्मुहूर्तं तदनुत्कृष्टरसबन्धस्यान्तरमिति । तथाऽप्रत्या-  
ख्यानावरणचतुष्काख्यद्वितीयकपायादीनां त्रयस्त्रिंशतः प्रकृतीनामनुत्कृष्टरसबन्धस्योत्कृष्टमन्तर-  
मोघवद् भवति, तद्यथा-अप्रत्याख्यानावरणचतुष्कप्रत्याख्यानावरणचतुष्करूपाणामष्टानां मध्य-  
कपायाणां देशोना पूर्वाणां कोटिः, सर्वविरतस्य तावत्कालं तद्वन्धाभावात् । 'मिच्छं थीणद्विति-  
गमणचउगथीणपुमा । संघयणागिइपणग दुइगतिग कुल्लगई णीअं' इति मिथ्यात्वमोहादीनां पञ्चविंशतेः  
प्रकृतीनां द्वात्रिंशं सागरोपमशतं, मिश्रान्तरितसम्यक्त्वकारुष्योत्कृष्टतस्तावन्प्रमाणत्वात्, तत्र च  
तद्वन्धाभावात् । तथा 'तिरियदुगुज्जोआयवथावरणगिदिसुहुनविगलतिग रिचण....दुग' इति तिर्यग्-  
द्विकादीनां चतुर्दशानां प्रकृतीनामनुत्कृष्टरसबन्धस्योत्कृष्टमन्तरं त्रिषष्ट्युत्तरशतं सागरोपमाणा,  
तावत्कालं भवप्रत्ययेन गुणप्रत्ययेन च तद्वन्धाभावात् । तद्यथा-एकत्रिंशत्सागरोपमाणि यावद्  
नवमग्रैवेयके, सागरोपमाणां द्वात्रिंशं शतं यावच्च मिश्रान्तरितसम्यक्त्वोत्कृष्टकाले तद्वन्धस्या-  
ऽसम्भवात् । मनुष्यद्विकौदारिकद्विकवर्चर्षभनाराचरूपाणां पञ्चानामनुत्कृष्टरसबन्धस्योत्कृष्ट-  
मन्तरं साधिकानि त्रीणि पल्योपमानि, उत्कृष्टस्थितिकक्षायिकसम्यग्दृष्टेयुर्गलिकस्याऽऽभवं  
तद्वन्धाभावात् । साधिकत्वञ्चात्र देशोन्पूर्वकोटिर्त्रिभागेन विज्ञेयम्, तस्यानन्तरप्राग्मनुष्यभवे  
आयिकसम्यक्त्वप्राप्तेरनन्तरं तद्वन्धाभावात्, क्षायिकसम्यक्त्वासादनात् प्राग् देशोन्त्रिभागा-  
वशेषे स्वायुषि युगलिकभवायुर्वन्धसद्भावात् । तथा देवद्विकवैक्रियद्विकयोरनुत्कृष्टरसबन्धस्यो-

त्कृष्टमन्तरं साधिकानि त्रयस्त्रिंशत् सागरोपमाणि, सर्वार्थसिद्धिसुरस्याऽऽभवं तद्वन्धाभावात् । साधिकत्वञ्चात्रोपशमश्रेणौ निवृत्तिवादरगुणस्थानके तद्वन्धानन्तरमन्तर्मुहूर्तं यावत्तद्वन्ध-  
क्तया स्थित्वा सवेदित्वप्राक्क्षणे देवत्वाऽऽसादनात् । आहारकद्विकस्य प्रस्तुतमन्तरं  
देशोना मार्गणोत्कृष्टकायस्थितिः, सागरोपमशतपृथक्त्वमित्यर्थः । देशोनत्वञ्चात्र वर्षपृथ-  
क्त्वेन ज्ञेयं, मार्गणाऽऽद्यन्तयोर्यथासभवं तद्वन्धस्याऽऽवश्यकत्वात् । उक्तशेषाणां चतुश्चत्वा-  
रिंशतः प्रकृतीनां प्रत्येकमन्तर्मुहूर्तम् , तत्र निद्राद्विकं भयजुगुप्से अष्टौ प्रशस्तध्रुववन्धिन्यः,  
अप्रशस्तवर्णादिचतुष्क्रमुपधातनामेति सप्तदशानां ध्रुववन्धिनीनां जिननाम्नश्च निवृत्तिवादरगुणस्थान-  
केऽवन्धानन्तरमन्तर्मुहूर्तम् परतः पुरुषवेदोदयचरमसमये कालं कृत्वा दिवि पुनस्तद्वन्धारम्भणात् ।  
सातासाते हास्यरती शोकारती पुरुषवेदः पञ्चेन्द्रियजातिः समचतुरस्रमस्थाननाम प्रशस्तविहायो-  
गतिः पराधातनामोच्छ्वासनाम त्रयदशक्रमस्थिराशुभेऽयशःकीर्तिनामोच्चैर्गोत्रमिति षड्विंशतेः  
परावर्त्तमानत्वाद् अध्रुववन्धित्वाद् वा ॥४८१-४८३॥ अथ नपुंसकवेदमार्गणायामाह—

णपुमे तेत्तीसुदही णेयं मिच्छाइअट्टवीसाए ।

देसूणाऽव्भहिया उए होइ णवण्हायवाइणं ॥४८४॥

देसूणपुव्वकोडी अडमज्झकसायतिवइराईणं ।

असुहधुववंधिणीणं सगवीसाए दुवे समया ॥४८५॥

ओधव्व जाणियव्वं आहारदुगणिरयाइणवगाणं ।

सेसाणं पयडीणं छव्वीमाए मुहुत्तंतो ॥४८६॥

(प्रे०) 'णपुमे' इत्यादि, नपुंसकवेदमार्गणायामि मित्यात्वमोहनीयं स्त्यानद्वित्रिकमनन्तानु-  
बन्धिचतुष्कं स्त्रीनपुंसकवेदौ आद्यवर्जमह्ननपञ्चकम् आद्यवर्जसंस्थानपञ्चकं दुर्भगत्रिकं कुल-  
गतिः नीचैर्गोत्रं तिर्यग्द्विकमुद्योतनाम चेति मित्यात्वमोहादीनामष्टाविंशतेः प्रकृतीनामनुत्कृष्टरस-  
वन्धस्योत्कृष्टमन्तरं देशोनानि त्रयस्त्रिंशत् सागरोपमाणि, उत्कृष्टस्थितिकमसप्तपृथ्वीनारकस्य  
सम्यक्त्वावस्थायां तद्वन्धाभावात्, देशोनत्वञ्चात्र तस्य भवप्रथमान्तिमान्तर्मुहूर्तयोर्मित्यात्वस्य  
सद्भावात् तत्र च तद्वन्धस्याऽऽवश्यकत्वात् । 'आयवथावरएगिदिसुहुमविगलतिग' मिति आतप-  
नामादीनां नवानाम् 'अव्भहिया'ति साधिकानि त्रयस्त्रिंशत् सागरोपमाणि, उत्कृष्टस्थितिकसप्तम-  
पृथ्वीनारकस्य तद्वन्धाभावात्, साधिकत्वञ्चात्र तस्य पूर्वभवचरमान्तर्मुहूर्त् उत्तरभवप्रथमान्तर्मुहूर्त्ते  
च तद्वन्धाभावात् । तथाऽष्टानां मध्यमकपायाणां वज्रर्षभनाराचौदारिकद्विकरूपाणां तिसृणां  
प्रकृतीनाञ्चानुत्कृष्टरसवन्धस्योत्कृष्टमन्तरं देशोना पूर्वाणां कोटिः, पूर्वकोट्यायुष्कस्य मनुष्यस्य  
सर्वविरतत्वे तद्वन्धाभावात् । देशोनत्वञ्चात्र यथासंभवं तस्य भवाद्यन्तयोरविरतत्वे तद्वन्धस्य संभ-

वात् । तथा मिथ्यात्वमोहादीनां षोडशानामप्रशस्तध्रुवबन्धिनीनामत्रैव पृथगुक्तत्वात् सप्तविंशतेः शेषाशुभध्रुवबन्धिनीनामनुत्कृष्टरसबन्धस्योत्कृष्टमन्तरं द्वौ समयौ, अनुत्कृष्टरसबन्धयोरन्तरोत्कृष्टरसबन्धाख्यविरुद्धरसबन्धप्रवर्तनात् । तथाऽऽहारकद्विकस्य नरकद्विकं देवद्विकं वैक्रियद्विकमुच्चैर्गोत्रं मनुष्यद्विकमिति नवानां च नरकद्विकादीनामनुत्कृष्टरसबन्धस्योत्कृष्टमन्तरमोघवद् भवति, तद्यथा-आहारकद्विकस्य देशोन्तर्धपुद्गलपरावर्तः । तथा नरकद्विकं देवद्विकं वैक्रियद्विकमिति षण्णां प्रकृतीनामसंख्येयपुद्गलपरावर्ताः साधिकैकेन्द्रियोत्कृष्टकायस्थितिर्गित्यर्थः, एकेन्द्रियेषु तद्वन्धाभावात् । साधिकत्वञ्चात्रैकेन्द्रियत उद्बृत्तस्य विकलेन्द्रियादिष्वपि तद्वन्धासम्भवात् । उच्चैर्गोत्रमनुष्यद्विकरूपाणां तिसृणामसंख्येया लोकाः असंख्येयलोकाकाशप्रदेशराशिप्रमितममयविनिमिताऽसंख्येयोत्सर्पिण्यवसर्पिण्य इत्यर्थः, तेजोवायुषु तदुत्कृष्टकायस्थितिं यावत्तद्वन्धाभावात् । 'सेसाणं' ति प्रशस्तध्रुवबन्धिन्यष्टकानुत्कृष्टरसबन्धान्तरस्याभावादुक्तशेषाणा षड्विंशतेः प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तम्, तत्र सातासाते हास्यरती शोकारती पुरुषवेदः पञ्चेन्द्रियजातिः समचतुरस्रसंस्थाननाम प्रशस्तविहायोगतिः त्रसदशकमस्थिराशुभेऽयशःकीर्तिनाम चेति त्रयोविंशतेः परावर्तमानत्वात् । पराघातनामोच्छ्वासनाम्नोश्च परावर्तमानपर्याप्तनामादिसहचारित्वात् । जिननाम्नस्तु तद्, जिननामसत्कर्मणो मिथ्यादृग्नारकस्याऽपर्याप्तावस्थायां जिननामबन्धाभावात् ॥४८४ ४८६॥

अथ अपगतवेदादिमार्गणासु प्रकृतमाह—

ताणऽत्थि मुहुर्त्ततो अवेअमणणाणसंजमेसु तहा ।

सामाइयछेएसुं देसे मीसे य जाण भवे ॥४८७॥

(प्रे०) 'ताणे' त्यादि, अवेदो मनःपर्यवज्ञानं संयमौघः सामायिकचारित्रं छेदोपस्थापनीय-चारित्रं देशविरतिचारित्रं मिथ्रसम्यक्त्वमिति सप्तसु मार्गणासु यासां प्रकृतीनामनुत्कृष्टरसबन्धस्यान्तरं सम्भवति तासां तदुत्कृष्टतोऽन्तर्मुहूर्तं भवति, तद्यथा-अपगतवेदमार्गणायां बन्धार्हाणां सर्वासां ज्ञानावरणपञ्चकं दर्शनावरणचतुष्कमन्तरायपञ्चकं संज्वलनचतुष्कं सातवेदनीयं यशःकीर्तिनामोच्चैर्गोत्रञ्चेति एकविंशतिप्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तम्, उपशमश्रेणौ तद्वन्धानन्तरं पुनर्वन्धान्तरालकाऽस्याऽऽन्तर्मुहूर्तिकत्वात् । मनःपर्यवज्ञानमार्गणायामष्टपदेः प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तम्, तत्र सप्तविंशतेरशुभध्रुवबन्धिनीनां ' उच्च-पण्डितसच्चउपरधूमासुखगडपणथिराई । सुइधुवन्नंवागिह...सुरविचवाहारजुगळाणि ॥' इति उच्चैर्गोत्रादीनामेकोनविंशतो मार्गणाप्रायोग्यध्रुवबन्धिनीनां पुरुषवेदस्य जिननाम्नश्चेति सर्वसंख्ययाऽष्टपञ्चाशतः प्रकृतीनां प्रकृतान्तरस्याऽबन्धप्रयुक्तस्य प्राप्यमाणत्वादुपशमश्रेणौ अबन्धकालस्य



चाऽऽन्तर्मौहूर्तिकत्वात् । सातासाते हास्यरती शोकारती अस्थिराशुभे अयशःकीर्तिनाम यशःकीर्ति-  
नाम चेति दशानां प्रकृतीनां बन्धस्य परावर्तमानत्वात् । संयमौघमार्गणायां सर्वमविशेषेण  
मनःपर्यवज्ञानमार्गणावद् वाच्यम् । सामायिकछेदोपस्थापनीययोर्द्वयोर्मार्गणयोः प्रत्येकमष्टषष्टिः  
प्रकृतयो बन्धार्हाः, तत्र ज्ञानावरणादीनां सप्तविंशतेरप्रशस्तध्रुवबन्धिनीनामुच्चैर्गोत्रं पञ्चेन्द्रिय-  
जातिः त्रसचतुष्कं पराघातनामोच्छ्वासनाम प्रशस्तविहायोगतिः सुभगत्रिकं प्रशस्तध्रुवबन्धिन्यष्टकं  
प्रथमसंस्थाननाम देवद्विकं वैक्रियद्विकं जिननाम पुरुषवेदश्चेति सप्तविंशतेश्चोच्चैर्गोत्रादीनामनुत्कृष्ट-  
रसबन्धस्यान्तरं नास्ति, तासामत्र नैरन्तर्येण बन्धोपलम्भात् तदुत्कृष्टरसबन्धस्य त्वभिमुखाव-  
स्थायां मार्गणाचरमसमये एवोपलम्भेन विरुद्धरसबन्धानन्तरमसमये मार्गणापगमाच्च । सातासाते  
हास्यरती शोकारती स्थिरास्थिरे शुभाशुभे यशःकीर्त्ययशःकीर्तीति द्वादशानामनुत्कृष्टरसबन्धस्यो-  
त्कृष्टमन्तरमन्तर्मुहूर्तम्, तासां बन्धस्य परावर्तमानत्वात् । आहारकद्विकस्यानुत्कृष्टरसबन्धस्यो-  
त्कृष्टान्तरमन्तर्मुहूर्तम् ; प्रस्तुतमार्गणयोस्तत्प्रकृतिबन्धान्तरस्योत्कृष्टतोऽप्यान्तर्मौहूर्तिकत्वात् ।  
देशविरतिमार्गणायां सप्ततिः प्रकृतयो बन्धमर्हन्ति, तत्र ज्ञानावरणादीनामेकत्रिंशतोऽप्रशस्तध्रुव-  
बन्धिनीनामनन्तरोक्तानां सप्तविंशतेश्चोच्चैर्गोत्रादीनामनुत्कृष्टरसबन्धस्यान्तरं नास्ति, पूर्वोक्तादेव  
हेतोः । सातवेदनीयादीनां द्वादशानां प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तम्, तासां  
बन्धस्य परावर्तमानत्वात् । मिश्रसम्यक्त्वमार्गणायामष्टसप्ततिः प्रकृतयो बन्धार्हाः, तत्र स्त्यानर्द्ध्य-  
ष्टकस्य बन्धाभावात् पञ्चत्रिंशतोऽप्रशस्तध्रुवबन्धिनीनां, जिननाम्नोऽत्र बन्धाभावात् तद्वर्जानां  
पूर्वोक्तानां षड्विंशतेरुच्चैर्गोत्रादीनामौदारिकद्विकस्य मनुष्यद्विकस्य वज्रर्षभनाराचनाम्नश्चेति सर्व-  
संख्यया षट्षष्टेः प्रकृतीनामनुत्कृष्टरसबन्धस्यान्तरं नास्ति, तद्वन्धकानामत्र सातत्येन तद्वन्धो-  
पलम्भात् तदुत्कृष्टरसबन्धस्य त्वभिमुखावस्थायां मार्गणाचरमसमये एव सद्भावात् । सातवेदनीया-  
दीनां द्वादशानामन्तर्मुहूर्तं, तद्वन्धस्य परावर्तमानत्वात् ॥४८७॥ अथ क्रोधमार्गणायां संभा-  
व्यमानबन्धानां प्रकृतीनामनुत्कृष्टरसबन्धस्योत्कृष्टमन्तरमाह—

कोहे ध्रुवबंधीणं दुणिदभयकुच्छणामवज्जाणं ।

चउतीसाअ दुसमया चुलसीईए मुहुत्तंतो ॥४८८॥

(प्रे०) 'कोहे' इत्यादि, क्रोधमार्गणायां ज्ञानावरणपञ्चकं दर्शनावरणीयचतुष्कं स्त्यान-  
र्द्धिविकं मिथ्यात्वमोहनीयं कषायषोडशकमन्तरायपञ्चकमिति चतुस्त्रिंशतो ध्रुवबन्धिनीनां प्रकृती-  
नामनुत्कृष्टरसबन्धस्योत्कृष्टमन्तरं द्वौ समयौ, मिथ्यादृष्टेः कदाचिदनुत्कृष्टरसबन्धद्वयान्तराले  
उत्कृष्टरसबन्धाख्यविरुद्धरसबन्धसम्भवात् । तथाऽऽहारकद्विकस्यानुत्कृष्टरसबन्धान्तरस्याऽसंभा-  
वदुक्तशेषाणां चतुरशीतेः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तर्मुहूर्तम्, तत्र निद्रा-  
४० व



द्विकं भयजुगुप्से तैजसशरीरनाम कर्मणशरीरनाम प्रशस्तवर्णादिचतुष्कमप्रशस्तवर्णादिचतुष्कमगुरु-  
लघुनाम निर्माणनामोपघातनामेति सप्तदशानां ध्रुवबन्धिनीनामुपशमश्रेणौ तदवन्धानन्तरमन्तर्मुहूर्तात्  
परतः कालं कृत्वा क्रोधोदयवत एव देवत्वे प्रकृतमार्गणामजहतस्तद्वन्धारम्भणात् । सप्तपण्टेस्तु  
अध्रुवबन्धित्वात् ॥४८८॥ अथ बहुसमानवक्तव्यात् मानादिषु तिसृषु कषायमार्गणासु क्रोधमार्गणा-  
वदतिदिशन्नाह—

एमेव कसायेसुं तीसुं माणाइगेसु वोद्धव्वं ।

णवरि कमा एगदुचउसंजलणाणं मुहुत्तंतो ॥४८९॥

(प्रे०) 'एमेवे' त्यादि, मानादिकेषु त्रिषु कषायेषु मानमायालोभमार्गणास्वित्यर्थः 'एमेव'  
क्रोधमार्गणावदेवानुत्कृष्टरसबन्धस्योत्कृष्टमन्तरं' वोद्धव्यम् । अथात्र यो विशेषोऽस्ति तमेव दर्शयति  
'णवरी' त्यादिना, तद्यथा—मानमार्गणायां संज्वलनक्रोधस्य, मायामार्गणायां संज्वलनक्रोधमानयोः,  
लोभमार्गणायां संज्वलनक्रोधमानमायालोभानामनुत्कृष्टरसबन्धस्योत्कृष्टमन्तरमन्तर्मुहूर्तमस्ति ।  
किमुक्तं भवति ? संज्वलनक्रोधमार्गणायां संज्वलनचतुष्कस्य तद् द्वौ समयौ भवति, इह तु यथा-  
संभवं संज्वलनक्रोधादेरन्तर्मुहूर्तम्, कुत इति चेत्, मानोदयेनोपशमश्रेणिमारूढोऽनिवृत्तिवादर-  
गुणस्थानके संज्वलनक्रोधबन्धविच्छेदात् परतोऽन्तर्मुहूर्तं यावत् तदवन्धकतया स्थित्वा मायोदय-  
भवनात् प्राग् मानोदयवानेव कालं कृत्वा देवत्वे तद्वन्धमारभते तमाश्रित्य मानमार्गणायां संज्वलन-  
क्रोधस्यानुत्कृष्टरसबन्धस्योत्कृष्टमन्तरमन्तर्मुहूर्तमायाति । तथैव मायोदयेनोपशमश्रेणिमारूढोऽनि-  
वृत्तिवादरगुणस्थानके संज्वलनक्रोधमानयोर्बन्धविच्छेदात् परतोऽन्तर्मुहूर्तं यावत्तदवन्धकतया स्थित्वा  
लोभोदयभवनात् प्राग् मायोदयवानेव कालं कृत्वा देवत्वे तद्वन्धमारभते, तदा मायामार्गणायां  
संज्वलनक्रोधमानयोस्तदन्तर्मुहूर्तमायाति । तथा लोभोदयेनोपशमश्रेणिमारूढो नवमगुणस्था-  
नकचरमसमये लोभवन्धविच्छेदात् परतोऽन्तर्मुहूर्तं दशमगुणस्थानके तदवन्धकतया स्थित्वा  
सहस्रमलोभोदयवान् एव कालं कृत्वा देवत्वे तद्वन्धमारभते तदा लोभमार्गणायां संज्वलनचतुष्कस्या-  
नुत्कृष्टरसबन्धस्योत्कृष्टमन्तरमन्तर्मुहूर्तमायाति, तावत्कालं तद्वन्धाभावात् ॥४८९॥

अथ मतिज्ञानादिमार्गणास्वाह—

णाणतिगे ओहिम्मि य सम्मत्ते अंतरं मुणेयव्वं ।

अडमज्झकसायाणं कोडी पुव्वाण देसूणा ॥४९०॥

दोहि समयेहि अहिया कोडी पुव्वाण पणणराईणं ।

देवविजव्विदुगाणं तेत्तीसा सागराऽव्वमहिया ॥४९१॥

साहियतेत्तीसुदही आहारदुगस्स अहव देसूणा ।

सगसगगुरुकायठिई सेसाण भवे मुहुत्तंतो ॥४९२॥

(प्रे०) 'णागतिगे' इत्यादि, मतिज्ञानमार्गणायां श्रुतज्ञानमार्गणायामवधिज्ञानमार्गणायाम-  
वधिदर्शनमार्गणायां सम्यक्त्वौघमार्गणायामप्रत्याख्यानावरणचतुष्कप्रत्याख्यानावरणचतुष्करूपाणा-  
मष्टानां मध्यकपायाणामनुत्कृष्टरसबन्धस्योत्कृष्टमन्तरं देशोना पूर्वाणां कोटिः, पूर्वकोटयायुष्कस्य  
मुनेस्तद्वन्धाभावात् । देशोनत्वं चात्र वर्षपृथक्त्वेन ज्ञेयम्, तस्य वर्षपृथक्त्वात् परत एव सर्वविरति-  
लाभात् । मनुष्यद्विकमौदारिकद्विकं वज्रर्षभनाराचनामेति मनुष्यद्विकादीनां पञ्चानामनुत्कृष्ट-  
रसबन्धस्योत्कृष्टमन्तरं द्वाभ्यां समयाभ्यामभ्यधिका पूर्वाणां कोटिः, पूर्वकोटयायुष्कसम्यग्दृष्टेर्मनुष्य-  
स्याऽऽभवं तद्वन्धाभावात् । अभ्यधिकत्वञ्चात्रानन्तरप्राक्तनदेवभवचरमसमयद्विके तदुत्कृष्टरसबन्ध-  
स्य सम्भवेन तदनुत्कृष्टरसबन्धस्याभावात् ।

देवद्विकवैक्रियद्विकयोरनुत्कृष्टरसबन्धस्योत्कृष्टमन्तरमभ्यधिकानि त्रयस्त्रिंशत् सागरोपमाणि,  
सर्वार्थसिद्धसुरस्य त्रयस्त्रिंशत्सागरोपमात्मकस्वोत्कृष्टभवस्थितिं यावत्तद्वन्धाभावात् । अभ्यधिक-  
त्वञ्चात्रानन्तरप्राक्तनमनुष्यभवचरमान्तमुहूर्तं उपशमश्रेणौ तद्वन्धात् । तद्यथा—कश्चिदुपशमको  
मुनिर्निवृत्तिवादरपष्ठभागे देवद्विकादेरवन्धं कृत्वा क्रमश उपशान्तमोहगुणस्थानकं प्राप्य तत्रान्त-  
मुहूर्तं यावत् तदवन्धकतया स्थित्वोपशान्ताद्वाक्ष्येण ततः प्रतिपतन् निवृत्तिवादरगुणस्थानके तद्व-  
न्धप्राक्तनसमये कालं कृत्वा सर्वार्थसिद्धं स्वर्गमासादयति तत्र चाभवं तदवन्धकतया तिष्ठति  
इत्येवं प्रस्तुतासु मतिज्ञानादिमार्गणासु देवद्विकादेरनुत्कृष्टरसबन्धस्योत्कृष्टमन्तरमन्तमुहूर्तेनाभ्यधि-  
कानि त्रयस्त्रिंशत् सागरोपमाणि भवति, तत्प्रकृतिवन्धान्तरस्य तावन्मितत्वात् । आहारकद्विकस्य तत्  
साधिकानि त्रयस्त्रिंशत्सागरोपमाणि, सर्वार्थसिद्धदेवस्य तद्वन्धाभावात् । साधिकत्वञ्चात्र पूर्वभव-  
सत्कान्तमुहूर्तेन तथोत्तरभवसत्कदेशोनपूर्वकोटिकालेन ज्ञेयम् । 'अहव'ति वाकारस्य मतान्तरद्योत-  
कत्वात् मतान्तरेण प्रस्तुतमार्गणासु आहारकद्विकस्योत्कृष्टमन्तर देशोना स्वस्वोत्कृष्टकायस्थिति-  
र्भवति, भावना तु स्वयं कार्या ।

उक्तशेषाणां द्विपण्टेः प्रकृतीनामनुत्कृष्टरसबन्धस्योत्कृष्टमन्तरमन्तमुहूर्तम् । तत्र पञ्चात्रिंशतो  
ध्रुववन्धिनीनां पञ्चेन्द्रियजातिसमचतुरस्रसंस्थानप्रशस्तविहायोगतिपराधातोच्छ्वासजिननामत्रस-  
चतुष्कसुभगत्रिकपुरुषवेदोच्चैर्गोत्राणां चोपशमश्रेणौ अवन्धानन्तरं प्रतिपतत उपशमकस्य पुन-  
स्तद्वन्धान्तरस्योत्कृष्टतोऽप्यनन्तमुहूर्तिकत्वात् । सातासाते हास्यरती शोकारती स्थिरास्थिरे शुभा-  
शुभे यशःकीर्त्ययशःकीर्तीति द्वादशानां बन्धस्य परावर्तमानत्वात् ॥४९०-४९२॥

अथ अज्ञानद्विकादिमार्गणासु प्रकृतमाह—

दो समया विण्णेयं अण्णाणदुग्गमि मिच्छते ।

असुहधुवबंधिणीणं तेयांलीसाअ पयडीणं ॥४९३॥ (उपगोतिः)

देसूणं पल्लतिगं सोलसणपुमाइतिवइराईणं ।

तिण्हं तिरियाईणं अब्भहिया एगतीसुदही ॥४९४॥

साहियतेत्तीसुदही णवायवाईण होइ ओधव्व ।

णिरयाईण णवण्हं छव्वीसाए मुहुत्तंतो ॥४९५॥

(प्रे०) 'दो समया' इत्यादि, मत्यज्ञान-श्रुताज्ञान-मिथ्यात्वरूपासु तिसृषु मार्गणासु त्रिच-  
त्वारिंशतोऽशुभध्रुवबन्धिनीनां प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, अनुत्कृ-  
ष्टरसबन्धद्वयान्तराले उत्कृष्टरसबन्धाख्यविरुद्धरसबन्धप्रवर्तनात् उत्कृष्टरसबन्धस्य च नैरन्तर्ये-  
णोत्कृष्टतो द्विसामयिकत्वात् ।

नपुंसकवेदः संहननपञ्चकं संस्थानपञ्चकं दुर्भगत्रिकमप्रशस्तविहायोगतिनीचैर्गोत्र-  
मिति नपुंसकवेदादीनां षोडशानां प्रकृतीनां वज्रर्षभनाराचनाम्न औदारिकद्विकस्य च देशोर्न  
पल्योपमत्रिकं, युगलिकस्य पर्याप्तावस्थायां भवस्वभावेनैव तद्वन्धाभावात् । देशोर्नत्वञ्चात्र तस्यापर्या-  
प्तावस्थायां तद्वन्धस्य सम्भवात् । तथा तिर्यग्द्विकोद्योतरूपाणां तिसृणां प्रकृतीनामभ्यधिकान्येक-  
त्रिंशत् सागरोपमाणि, नवमग्रैवेयकसुरस्य भवप्रत्ययेन तद्वन्धाभावात् । अभ्यधिकत्वञ्चात्र तस्याऽ-  
नन्तरपूर्वमनुष्यभवचरमान्तमुद्भूते देवद्विकबन्धसम्भवेनाऽऽगामिमनुष्यभवाद्यान्तमुद्भूते च मनुष्य-  
द्विकबन्धसम्भवेन तिर्यग्द्विकादिवन्धाभावात् ।

आतपनाम स्थावरनाम एकेन्द्रियजातिः सूक्ष्मत्रिकं विकलत्रिकमिति आतपनामादीनां  
नवानां साधिकानि त्रयस्त्रिंशत् सागरोपमाणि, सप्तमपृथ्वीनारकस्य भवप्रत्ययेन तद्वन्धाभावात् ।  
साधिकत्वञ्चात्र तस्य प्राग्मनुष्यादिभवचरमान्तमुद्भूते नरकप्रायोग्यबन्धसम्भवेन आगामितिर्यग्-  
भवाऽऽद्यान्तमुद्भूते च पञ्चेन्द्रियतिर्यक्प्रायोग्यबन्धसम्भवेनाऽऽतपनामादीनां वन्धाभावात् । नरक-  
द्विकादीनां नवानां प्रकृतीनामनुत्कृष्टरसबन्धस्योत्कृष्टमन्तरमोघवद् भवति, तथा नरकद्विकदेव-  
द्विकवैक्रियद्विकानां पण्णामसंख्येयाः पुद्गलपरावर्त्ताः साधिकैकेन्द्रियोत्कृष्टकायस्थितिरित्यर्थः,  
एकेन्द्रियेषु तदुत्कृष्टकायस्थिति यावत् तद्वन्धाभावात् । साधिकत्वञ्चात्र तत् उद्बृत्तस्य विकलेन्द्रि-  
यादिष्वपि तद्वन्धाभावात् । मनुष्यद्विकोच्चैर्गोत्ररूपाणां तिसृणां प्रकृतीनामसंख्येया लोकाः  
असंख्येयलोकाकाशप्रदेशप्रमितसमयराशिविनिर्मिताऽसंख्येयोत्सर्पिण्यवसर्पिण्य इत्यर्थः, तेजोवा-  
युत्कृष्टकायस्थिति यावत्तद्वन्धाभावात् । तथा प्रस्तुतासु तिसृषु मार्गणास्वष्टानां प्रशस्तध्रुव-

बन्धिनीनामुत्कृष्टरसबन्धस्याभिमुखावस्थायां मार्गणाचरमसमये एव सम्भवः, तासां ध्रुवबन्धित्वात् नैरन्तर्येण बन्धोपलम्भेन च तदनुत्कृष्टरसबन्धस्यान्तराभावात् उक्तशेषाणां सातासाते हास्यरती शोकारती वेदद्विकं पञ्चेन्द्रियजातिः समचतुरस्रसंस्थाननाम सुखगतिनाम त्रसदशकमस्थिराशुभे अयशःकीर्तिनाम पराघातनामोच्छ्वासनाम चेति षड्विंशतेः प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तं, तासामध्रुवबन्धित्वे सति प्रस्तुतमार्गणागतानां सर्वासां जीवानां परावृत्त्या तद्वन्धोपलम्भात् ॥४९३-४९५॥ अथ विभङ्गज्ञानमार्गणायां सम्भाव्यमानबन्धानां प्रकृतीनामनुत्कृष्टरसस्योत्कृष्टमन्तरं प्रचिकटयिषुराह —

असुहध्रुवबन्धिणीण तेयालीसाअ होइ विब्भंगे ।

दो समया सेसाणं छासट्टीए मुहुत्तंतो ॥४९६॥

(प्रे०) 'असुहे' त्यादि, विभङ्गज्ञानमार्गणायां त्रिचत्वारिंशतोऽशुभध्रुवबन्धिनीनामनुत्कृष्टरसबन्धस्योत्कृष्टमन्तरं द्वौ समयौ, अनुत्कृष्टरसबन्धयोरन्तराले तावत्कालं विरुद्धरसबन्धप्रवर्तनात् । तथाऽष्टानां प्रशस्तध्रुवबन्धिनीनामनुत्कृष्टरसबन्धस्य मत्पज्ञानादिमार्गणावदन्तराभावादाहारकद्विकजिननाम्नोश्चेद् बन्धाभावाद् उक्तशेषाणां षट्षष्टेरध्रुवबन्धिनीनां प्रकृतीनामनुत्कृष्टरसबन्धस्योत्कृष्टमन्तरमन्तर्मुहूर्तम्, अध्रुवबन्धित्वात् । न च षट्षष्ट्यन्तर्गतानां सुरद्विकनरकद्विकवैक्रियद्विकसूक्ष्मत्रिकविकलत्रिकरूपाणां द्वादशानामनुत्कृष्टरसबन्धस्योत्कृष्टमन्तरं देवस्य नारकस्य चोत्कृष्टकायस्थितिमितं भविष्यति, प्रस्तुतमार्गणागतानां तेषां तद्वन्धाभावादिति वाच्यम्, विभङ्गज्ञानविरहितानामेव तेषां भवान्तरगमनाऽभ्युपगमात् । इदमुक्तं भवति,—यदि विभङ्गज्ञानसहितानां देवानां भवान्तरगमनं भवेत्तर्हि अनन्तरप्राक्तनमनुष्यादिभवे बद्धसुरद्विकादीनां तेषामनन्तरागामिनि मनुष्यादिभवे पुनस्तद्वन्धसम्भवेन देवादिभवे च भवप्रत्ययेन तद्वन्धसम्भवेन, संभवेत् सुरद्विकादीनामनुत्कृष्टरसबन्धस्योत्कृष्टमन्तरं ग्रैवेयकदेवानामुत्कृष्टकायस्थितिः, किन्तु पञ्चमाङ्गाभिप्रायेण देवा नारका वा विभङ्गज्ञानविरहिता एव भवान्तरं गच्छन्ति, अतस्तावत्प्रमाणं न संभवति, किन्तु विभङ्गज्ञानवतां मनुष्याणां तिरश्चां वा परावृत्त्या तद्वन्धोपलम्भादन्तर्मुहूर्तमेवेति । परावर्त्तमानबन्धानां प्रकृतीनामुत्कृष्टतोऽप्यन्तर्मुहूर्तात् परतः पुनर्वन्धसद्भावात् ॥४९६॥

अथ परिहारविशुद्धिसंयममार्गणायामाह—

आहारजुगलबारहसायाईणं भवे मुहुत्तंतो ।

परिहारे समयेगो दो व छवीसाअ सेसाणं ॥४९७॥

(प्रे०) 'आहारे' त्यादि, परिहारविशुद्धिसंयममार्गणायामाहारकद्विकस्य सातवेदनीयादीनां द्वादशानाञ्चानुत्कृष्टरसबन्धस्योत्कृष्टमन्तरमन्तर्मुहूर्तम्, तत्र सातवेदनीयादीनां परावर्त्तमानत्वात् ।

किण्हाए मिच्छाङ्गअडवीसाअ तह णरदुगुच्चाणं ।

ऊणा गुरुकायठिई विउवदुगस्स जलहिदुवीसा ॥५००॥

सेसधुवजिणाण दुवे समया सुरदुगतिआयवाईणं ।

‘पल्लासंखियभागो अंतमुहुत्तं परे तहाऽण्णेसिं ॥५०१॥ (गोतिः)

(प्रे०) ‘किण्हाए’ इत्यादि, कृष्णलेश्यामार्गणायां मिथ्यात्वमोहादीनामष्टाविंशतेः मनुष्यद्विकोच्चैर्गोत्रयोश्चानुत्कृष्टरसबन्धस्योत्कृष्टमन्तरं ‘ऊणा गुरुकायठिई’ चि देशोना स्वोत्कृष्टकायस्थितिः सा च मिथ्यात्वमोहादीनामन्तर्मुहूर्त्तद्वयेन न्यूनानि त्रयस्त्रिंशत्सागरोपमाणि । मनुष्यद्विकोच्चैर्गोत्रयोस्तु तानि अन्तर्मुहूर्त्तचतुष्केण हीनानीत्यर्थः, तद्यथा-सप्तमपृथ्वीनारकस्य भवाद्याऽन्त्यान्तर्मुहूर्त्तयोर्मिथ्यात्वसद्भावेन मिथ्यात्वसत्काऽन्तर्मुहूर्त्तद्वयं विहायोत्कृष्टस्थितिकसम्यग्दृष्टिसप्तमपृथ्वीनारकस्य मिथ्यात्वमोहादीनामष्टाविंशतेः प्रकृतीनां बन्धाभावात् तासामनुत्कृष्टरसबन्धस्योत्कृष्टमन्तरमपि यथोक्तमायाति । मनुष्यद्विकादेर्भावना त्वेवम्-कश्चित् सप्तमपृथ्वीनारकोऽपर्याप्तावस्थानन्तरं पर्याप्तावस्थायां संप्राप्तायां झगिति सम्यक्त्वं समासाद्य मनुष्यद्विकादेर्वन्धं करोति, तत्र सम्यक्त्वावस्थायामन्तर्मुहूर्त्तं स्थित्वा पुनर्मिथ्यादृष्टीभूय मनुष्यद्विकादेरवन्धको भवति, ततः पुनः स्वभवद्विचरमान्तर्मुहूर्त्ते सम्यक्त्वं प्राप्य मनुष्यद्विकादेर्वन्धको भवति, इत्येवं भवाद्यान्तर्मुहूर्त्तद्वयं भवचरमान्तर्मुहूर्त्तद्वयं चेति अन्तर्मुहूर्त्तचतुष्केण विरहितानि त्रयस्त्रिंशत् सागरोपमाणि मनुष्यद्विकादेरनुत्कृष्टरसबन्धस्योत्कृष्टमन्तरं भवति । तथा वैक्रियद्विकस्य ‘जलहिदुवीसा’ चि द्वाविंशतिः सागरोपमाणि षष्ठपृथ्वीनारकस्य तद्वन्धाभावात् ।

ननु सप्तमपृथ्वीनारकस्याऽपि तद्वन्धाभावात् त्रयस्त्रिंशत् सागरोपमाणि कुतो नोच्यन्ते इति चेत् न, बन्धद्वयान्तरालकालस्यैवान्तरपदार्थत्वेन षष्ठपृथ्वीनारकापेक्षयैव तत्सम्भवात्, तद्यथा-षष्ठनरकाभिमुखो मनुष्यस्तिर्यग् वा नरकद्विकेन सह वैक्रियद्विकं वध्नाति ततः नरकं गत्वा भवप्रत्ययेन तदवन्धको भवति तत्र च यथासमयं सम्यक्त्वं संप्राप्य आयुःक्षयेण सम्यक्त्वसहित एव उद्भूत्य मनुष्यगतौ देवद्विकेन सह वैक्रियद्विकं वध्नाति तदा बन्धद्वयान्तराले द्वाविंशतिसागरोपमात्मकस्तदवन्धकालोऽन्तरमिति यावत् प्राप्यते । सप्तमनरकाभिमुखस्य नरकद्विकेन सह वैक्रियद्विकवन्धस्तु प्राप्यते तथा सप्तमनरके भवप्रत्ययात् तदवन्धोऽपि प्राप्यते किन्तु सप्तमपृथ्व्या उद्भूतस्य नियमेन मिथ्यादृष्टित्वेन तिर्यग्गतौ आद्यान्तर्मुहूर्त्ते तिर्यग्द्विकेन सह औदारिद्विकवन्धसद्भावेन वैक्रियद्विकवन्धाभावात् वैक्रियद्विकवन्धयोग्यताप्राप्तेः प्रागेव प्रस्तुतलेश्याऽपगमाच्च नैव संभवति सप्तमपृथ्वीनारकमाश्रित्य त्रयस्त्रिंशत् सागरोपमाणि कृष्णलेश्यामार्गणायां वैक्रियद्विकस्योत्कृष्टमन्तरमिति । तथा त्रिचत्वारिंशतः शेषध्रुवबन्धिनीनां जिननाम्नश्चानुत्कृष्टरसबन्धस्योत्कृष्टमन्तरं द्वौ

समयौ । तत्र त्रिचत्वारिंशतो ध्रुवबन्धित्वेनानुत्कृष्टरसबन्धद्वयान्तराले समयद्वयं यावदुत्कृष्टरसबन्ध-  
प्रवर्त्तनात् । प्रस्तुतमार्गणायां जिननाम्नोऽपि उत्कृष्टरसस्य स्वस्थानोत्कृष्टविशुद्ध्या बध्यमानत्वेनानु-  
त्कृष्टरसबन्धद्वयान्तराले समयद्वयमुत्कृष्टरसबन्धाख्यविरुद्धरसबन्धप्रवर्त्तनात् । तथा 'सुरदुगतिआ-  
यवाईणं' ति देवद्विकमातपनाम स्थावरनामैकैन्द्रियजातिनाम चेति पञ्चानां प्रत्येकमनुत्कृष्टरस-  
बन्धस्योत्कृष्टमन्तरं पल्योपमाऽसंख्येयभागः, अप्रशस्तलेश्याकदेवस्योत्कृष्टतो यथोक्तस्थितिकत्वात्,  
तद्यथा—कृष्णलेश्याकदेवत्वेनोत्पित्सुः स्वभवचरमान्तमुहूर्त्ते कृष्णलेश्यापरिणतो देवद्विकं वध्नाति,  
ततो देवत्वे तथास्वाभाव्यादाभवं तद् न वध्नाति, देवभवात् सम्यक्त्वसहितश्च्युतः सन् मनुष्य-  
भवाऽऽद्यान्तमुहूर्त्ते पुनस्तद्वन्धमारभते, ततः परं लेश्यापरावृत्तिरिति । आतपनामादीनां भावना त्वेवम्-  
पल्योपमाऽसंख्येयभागस्थितिको देवः स्वभवप्रारम्भे तेषां बन्धं करोति, सम्प्राप्तायां पर्याप्तावस्थायां  
यथासंभवं सम्यक्त्वं समासाद्य भवचरमान्तमुहूर्त्ते मिथ्यात्वं गतः सन् पुनस्तद्वन्धं विदधाति इति ।  
तथा 'अंतमुहुत्तं परे' ति अन्ये आचार्या महाबन्धकारादयः, ते हि अनन्तरोक्तानां सुरद्विका-  
दीनां पञ्चानां प्रत्येकं प्रस्तुतमन्तरमन्तमुहूर्त्तमेव निगदन्ति, कुतः ? उच्यते तेषां मते देवानां-  
पर्याप्तावस्थायामप्रशस्तलेश्याया अनभ्युपगमः, तेन मनुजान् तिरश्चो वाऽऽश्रित्य तदन्तरस्य संभवः,  
मनुजतिरश्चाञ्च विवक्षितलेश्याया उत्कृष्टतोऽप्यान्तमौहूर्त्तिकत्वात् ।

तथा 'अण्णेसि' ति आहारकद्विकस्येह बन्धाभावादुक्तातिरिक्तानां षट्त्रिंशतः प्रकृतीनां  
प्रत्येकमनुत्कृष्टरसबन्धस्योत्कृष्टमन्तरमन्तमुहूर्त्तम्, तासां बन्धस्य परावर्त्तमानत्वात् । इमाश्च ताः  
षट्त्रिंशत् प्रकृतयः,—सातासाते हास्यरती शोकारती पुरुषवेदः नरकद्विकम् औदारिकद्विकं पञ्चेन्द्रिय-  
जातिः विकलत्रिकं प्रथमसंहनननाम प्रथमसंस्थाननाम प्रशस्तविहायोगनिः पराघातनाम उच्छ्वास-  
नाम त्रसदशकं सूक्ष्मनामादिपञ्चकमयशःकीर्त्तिश्चेति ॥५००-५०१॥

अथ नीललेश्याकापोतलेश्यामार्गणयोराह—

मिच्छाइअट्टवीसा विउवदुगाणऽत्थि णीलकाऊसुं ।

ऊणा गुरुकायठिई सेसधुवजिणाण दो समया ॥५०२॥

पल्लासंखियभागो तिआयवाईण होइ णीलाए ।

देवदुगस्स वि णेयं काऊए तस्स तावइअं ॥५०३॥

जावइआअ णिरयगुरुठिईअ खइअस्स होइ उप्पाओ ।

पंचणह वि दोसु परे भिन्नमुहुत्तं तहाऽण्णेसिं ॥५०४॥

(प्रे०) 'मिच्छाइ' इत्यादि, नीललेश्याकापोतलेश्यामार्गणयोः प्रत्येकं मिथ्यात्वमोहादीनाम-  
ष्टाविंशतेः प्रकृतीनां वैक्रियद्विकस्य चानुत्कृष्टरसबन्धस्योत्कृष्टमन्तरं देशोना मार्गणोत्कृष्टकायस्थितिः,  
४१ व

आहारकद्विकस्य त्वियं भावना-कश्चिदाहारकद्विकबन्धकोऽप्रमत्तमुनिः प्रमत्तगुणस्थानं गत्वा तत्राऽन्त-  
र्मुहूर्त्तं तद्वन्धकतया स्थित्वा पुनरप्रमत्तगुणस्थानकं सम्प्राप्य तद्वन्धमारभते तदा यथोक्तमन्तर-  
मायाति, आहारकद्विकस्येति । तथा ज्ञानावर्णपञ्चकं दर्शनावरणपट्कं संज्वलनचतुष्कं भयजुगुप्से  
अप्रशस्तवर्णादिचतुष्कमुपघातनामान्तरायपञ्चकमिति सप्तविंशतेरशुभध्रुवबन्धिनीनां, मार्गणाप्रायोग्य-  
ध्रुवबन्धस्य च पुरुषवेदस्योत्कृष्टरसबन्धस्य छेदोपस्थायनीयाभिमुखावस्थायामेव संभवेन उत्कृष्टरस-  
बन्धानन्तरं च मार्गणाया अपगमेनानुत्कृष्टरसबन्धान्तरस्यासंभवादुक्तशेषाणां षड्विंशतेरनुत्कृष्ट-  
रसबन्धस्योत्कृष्टमन्तरमेकः समयो भवति, अनन्तरममये भविष्यत्कृतकरणस्य एकमेव समयमुत्कृष्ट-  
रसबन्धसम्भवात् ततः परं पुनरनुत्कृष्टरसबन्धप्रवर्त्तनाच्च ।

‘दो च’ त्ति वाकारस्य मतान्तरद्योतनपरत्वात् मतान्तरेण तद् द्वौ समयौ भवति, अस्मिन्  
मते स्वस्थानोत्कृष्टविशुद्धस्य तदुत्कृष्टरसबन्धसम्भवात् स्वस्थानोत्कृष्टविशुद्धेश्चोत्कृष्टतो द्विसाम-  
यिकत्वात् ॥४९७॥ अथ अयतादिमार्गणास्वाह—

अयते तेत्तीसुदही णेयं मिच्छाड्अट्टवीसाए ।

देसूणाऽब्भहिया उण होइ णवण्हायवाईणं ॥४९८॥

दो समया सेसअसुहधुवबंधीणऽण्णअट्टतीसाए ।

ओघव्व जाणियव्वं सव्वाण अचक्खुभवियेसुं ॥४९९॥

(प्रे०) ‘अयते’ इत्यादि अयतमार्गणायाम् ‘मिच्छ’ थीणद्वितिगमणचउगथीणपुमा । सघयणा-  
गिडपणग दुह्मगतिग कुखगई णीअ ॥ तिरियदुगुज्जोअ’ इति मिथ्यात्वमोहादीनामष्टाविंशतेः प्रकृतीना-  
मनुत्कृष्टरसबन्धस्योत्कृष्टमन्तरं देशोनानि त्रयस्त्रिंशत् सागरोपमाणि, सप्तमपृथ्वीनारकस्य सम्य-  
क्त्वावस्थायां तद्वन्धाभावात् । सप्ततिकाप्रमुखग्रन्थवृत्त्याद्यभिप्रायेण प्रस्तुतमन्तरं साधिकानि षट्-  
पष्टिमागरोपमाणीत्यपि बोध्यम् । तथा ‘आयवथावरएगिडिसुहुमविगलतिग’ मिति आतपनामा-  
दीनां नवानामभ्यधिकानि त्रयस्त्रिंशत् सागरोपमाणि, सप्तमपृथ्वीनारकस्य तद्वन्धाभावात् ।  
अभ्यधिकत्वञ्चात्र तस्यानन्तरप्राक्तनमनुष्यादिभ्रवचरमान्तर्मुहूर्ते नरकप्रायोग्यपञ्चेन्द्रियजात्या-  
दिवन्धसद्भावेन अनन्तराऽऽगामितिर्यक्पञ्चेन्द्रियभवाद्यान्तर्मुहूर्तेऽपि पञ्चेन्द्रियजात्यादिवन्धसद्-  
भावेन चातपनामादीनां बन्धाभावात् । तथा मिथ्यात्वादीनामष्टानां ध्रुवबन्धिनीनामनन्तरगाथा-  
यामत्रैव पृथगुक्तत्वात् ‘सेसअसुहधुवबंधीण’ त्ति उक्तशेषाणां पञ्चत्रिंशतोऽशुभध्रुवबन्धि-  
नीनां द्वौ समयौ, विरुद्धरसबन्धप्रवर्त्तनात् । ‘ऽण्ण अट्टतीसाए’ त्ति प्रशस्तध्रुवबन्धिन्यष्टक-  
स्य प्रस्तुतान्तराभावात् उक्तशेषाणामष्टात्रिंशतः प्रकृतीनामनुत्कृष्टरसबन्धस्योत्कृष्टमन्तरमोघवद्  
भवति, तद्यथा-नरकद्विकदेवद्विकवैक्रियद्विकरूपाणां पण्णामसंख्येयाः पुद्गलपरावर्त्ताः साधिकै-  
केन्द्रियोत्कृष्टकायस्थितिरित्यर्थः । मनुष्यद्विकोच्चैर्गोत्ररूपाणां तिसृणामसंख्येया लोकाः, तेजो-



वायुकायेषु तदुत्कृष्टकायस्थितिं यावत्तद्वन्धाभावात् । वज्रवर्षभनाराचौदारिकद्विकरूपाणां तिसृणां साधिकं पल्योपमत्रिकं, क्षायिकसम्यग्दृष्टेयुगलिकस्य त्रिपल्योपमात्मकस्योत्कृष्टकायस्थितिं यावत् तथा पूर्वभवसत्कदेशोनपूर्वकोटित्रिभागं यावद् बन्धाभावात् । तथा पञ्चेन्द्रियजातिसमचतुरस्र-संस्थानप्रशस्तविहायोगतित्रसदशकाऽस्थिरद्विकाऽयशःकीर्त्तिनामपराधातोच्छ्वामसाताऽसातवेदनीय-हास्यरतिशोकारतिपुरुषवेदरूपाणां पञ्चविंशतेर्जिननाम्नश्चाऽन्तर्मुहूर्तम्, तत्र पञ्चविंशतेर्वन्धस्य परावर्त्तमानत्वात् । न च पञ्चेन्द्रियजातिसमचतुरस्रसंस्थानप्रशस्तविहायोगतित्रसचतुष्कोदिप्रकृती-नां बन्धस्य चतुर्थगुणस्थानके परावर्त्तमानत्वाभावात् तदनुत्कृष्टरसबन्धस्य अन्तरमेव न भविष्यतीति वाच्यम्, प्रथमद्वितीयगुणस्थानकयोस्तद्वन्धस्य परावर्त्तमानत्वात्तदाश्रित्यैवान्तरस्य संभवाच्च । जिननाम्नो भावना त्वेवम्—वद्धनरकायुः क्षायोपशमिकसम्यग्दृष्टिः जिननामबन्धको मनुष्यो मानुषी वा स्वभवचरमान्तर्मुहूर्ते नरकाभिमुखः सन् मिथ्यात्वं समासाद्य जिननामबन्धाद् विरमति नारकत्वेऽप्यपर्याप्तावस्थायां तदबन्धक एव भवति पर्याप्तावस्थायां सम्यक्त्वं समासाद्य पुनर्जिननामबन्धमारभते एवं प्राग्भवचरमान्तर्मुहूर्ते नरकभवाऽपर्याप्तावस्थाभाव्याद्यान्तर्मुहूर्ते च जिननामबन्धाभावात् । अन्त-र्मुहूर्तानामसंख्येयमेदत्वेनान्तर्मुहूर्तद्वयस्याप्यन्तर्मुहूर्तत्वात् जिननाम्नोऽनुत्कृष्टरसबन्धस्योत्कृष्ट-मन्तरमन्तर्मुहूर्तम् ।

‘अचक्रवर्तुभविचेसु’ ति अचक्षुर्दर्शनमार्गणायां भव्यमार्गणायाञ्च विंशत्युत्तरशत-लक्षणानां सर्वासां प्रकृतीनामनुत्कृष्टरसबन्धस्योत्कृष्टमन्तरमोघवद् भवति, तद्यथा—मिथ्यात्व-मोहादिपञ्चविंशतेः द्वात्रिंशं सागरशतं, मिश्रयुक्तसम्यक्त्वकालस्योत्कृष्टतस्तावन्मितत्वात् ताव-त्कालं तद्वन्धाभावाच्च । अप्रत्याख्यानावरणचतुष्कप्रत्याख्यानावरणचतुष्करूपाणामष्टानां देशोना पूर्वाणां कोटिः, सर्वविरतस्य तद्वन्धाभावात् सर्वविरत्युत्कृष्टकालस्य च यथोक्तमानत्वात् । नरकद्विक-देवद्विकवैक्रियद्विकानामसंख्येयाः पुद्गलपरावर्त्ताः साधिकैकेन्द्रियोत्कृष्टकायस्थितिरित्यर्थः, एके-न्द्रियेषु विकलेन्द्रियेषु च तद्वन्धाभावात् । तिर्यग्द्विकोद्योतयोः त्रिषष्ट्युत्तरशतं सागरोपमाणां, तत्प्रकृतिबन्धान्तरस्योत्कृष्टतस्तावन्मितत्वात् । मनुष्यद्विकोच्चैर्गोत्रयोरसंख्येया लोकाः, तेजो-वायुषु तद्वन्धाभावात् तेजोवायूत्कृष्टकायस्थितेश्च तावन्मितत्वात् । वज्रवर्षभनाराचौदारिकद्विकयोः साधिकं पल्योपमत्रिकं, क्षायिकसम्यग्दृष्टियुगलिकस्य तत्पूर्वभवसत्कदेशोनपूर्वकोटित्रिभागे च तद्व-न्धाऽसम्भवात् । आतपनामस्थावरनामैकेन्द्रियजातिषूक्ष्मत्रिकविकलत्रिकरूपाणां नवानां पञ्चा-शीत्यधिकं सागरशतं, नारकाणां ग्रैवेयकादिदेवानाञ्च तद्वन्धाभावेन तत्प्रकृतिबन्धोत्कृष्टान्तरस्य तावन्मितत्वात् । आहारकद्विकस्याऽर्धपुद्गलपरावर्त्तः, सप्तगुणस्थानकान्तरस्योत्कृष्टतस्तावन्मितत्वात् । शेषाणामेकषष्टेरन्तर्मुहूर्तम्, तत्तत्प्रकृतिबन्धान्तरस्योत्कृष्टतस्तावन्मितत्वात् ॥४९८-४९९॥

अथ लेश्यामार्गणसु प्रतिपिपादयिषुः कृष्णलेश्यामार्गणायामाह—

सा च मिथ्यात्वमोहादीनाममष्टाविंशतेरन्तर्मुहूर्तचतुष्केणोना । वैक्रियद्विकस्य तु सा अन्तर्मुहूर्तद्वयेनोनेति तद्यथा-नरकाभिमुखः नीललेश्याको मिथ्यात्वमोहादीनां बन्धको मिथ्यादृष्टिर्मनुष्यस्तिर्यग् वाऽन्तर्मुहूर्तात् परतो मृत्वा नीललेश्याकनास्कतया उत्पद्यते तत्र नरकेऽपर्याप्तावस्थायां मिथ्यादृष्टिः सन् मिथ्यात्वादिकं बध्नाति ततः स एव सम्प्राप्तायां पर्याप्तावस्थायां यथाकालं सम्यग्दृष्टीभूय मिथ्यात्वादेरबन्धको भवति ततः स्वभवचरमान्तर्मुहूर्ते मिथ्यात्वं समासाद्य मिथ्यात्वादीनां बन्धमारभते, ततो भवान्तरं गतस्यापि तस्य अन्तर्मुहूर्तं यावद् मिथ्यात्वादीनां बन्धो भवति ततः परं लेश्या-परावर्तनात् मार्गणा एव विनश्यतीति, तथापि अन्तर्मुहूर्तानामनेकभेदभिन्नत्वात्-अन्तर्मुहूर्तात्म-केन देशेन न्यूना मार्गणोत्कृष्टकायस्थितिः मिथ्यात्वमोहादीनामष्टाविंशतेः प्रकृतीनामनुत्कृष्टरसबन्ध-स्योत्कृष्टान्तरतया बोध्या ।

वैक्रियद्विकस्य तु मार्गणाऽऽद्याऽन्तर्मुहूर्ते नरकाभिमुखस्य नरकद्विकेन सह, नरकात् सम्यक्त्वेन सह उद्बृत्तस्य तस्य मनुष्यभवाद्यान्तर्मुहूर्ते मार्गणाचरमान्तर्मुहूर्ते इति यावत् देवद्विकेन सह च वैक्रियद्विकबन्धसम्भवात् वैक्रियद्विकस्यानुत्कृष्टरसबन्धस्योत्कृष्टमन्तरमन्तर्मुहूर्तद्विकेनोना मार्गणोत्कृष्टकायस्थितिः, तत्प्रकृतिबन्धान्तरस्य तावन्मितत्वात् । तथा त्रिचत्वारिंशतः शेषध्रुव-बन्धिनीनां जिननाम्नश्च द्वौ समयौ । भावना कृष्णलेश्यामार्गणावत् । 'तिआयवाईण' ति आतप-नामस्थावरनामैकेन्द्रियजातिनामरूपाणां तिसृणामनुत्कृष्टरसबन्धस्योत्कृष्टमन्तरं पल्योपमाऽसंख्येय-भागः, हेतुरत्रानन्तरोक्तकृष्णलेश्यामार्गणोक्तो वाच्यः । तथा 'णीलाए' ति 'देवदुग्गस्स वि' ति नीललेश्यामार्गणायां देवद्विकस्यापि पल्योपमासंख्येयभाग एव प्रस्तुतमन्तरं ज्ञेयम् । हेतुस्तथैव ।

तथा 'काऊए तस्स' ति कापोतलेश्यामार्गणायां तस्य देवद्विकस्येत्यर्थः, अनुत्कृष्टरसबन्ध-स्योत्कृष्टमन्तरं यावत्यां नरकोत्कृष्टस्थितौ 'खड्दअस्स' ति क्षायिकसम्यग्दृष्टेरुत्पादः तावत्प्रमाणं ज्ञेयम्, इदमुक्तं भवति-एकेन मतेन क्षायिकसम्यग्दृष्टेस्तृतीये नरके साधिकत्रिसागरोपमस्थितिक-नारकतयोत्पत्तिः, तन्मते साधिकत्रिसागरोपममितं तदन्तरं प्राप्यते, नारकत्वे आभवं तद्वन्धाभा-वात् नरकाभिमुखस्य तस्य सम्यक्त्वबलाद् मनुष्यभवचरमसमये नरकादुद्बृत्तस्य च तस्य मनुष्यभव-प्रथमसमये तद्वन्धप्रवर्तनाच्च । द्वितीयमते तु क्षायिकसम्यग्दृष्टेः प्रथमनरकात् परतो नोत्पादः, तन्मते देशोनसागरोपममेव प्रस्तुतमन्तरं देवद्विकस्य । देशोनत्वश्चात्र क्षायिकसम्यग्दृष्टां स्वोत्पत्ति-प्रायोग्ये नरके उत्कृष्टस्थितिकनारकतयोत्पादप्रतिषेधात् ।

तथा 'पंचण्ह वि दोसु परे' ति महाबन्धकारादयो नीलकापोतलेश्यामार्गणयोः प्रत्येकं आतपनामस्थावरनामैकेन्द्रियजातिनामदेवद्विकरूपाणां पञ्चानामपि अनुत्कृष्टरसबन्धस्योत्कृष्टमन्तर-मन्तर्मुहूर्तमेव वदन्ति; अत्र हेतुः कृष्णलेश्यामार्गणोक्तो ज्ञेयः । क्षायिकसम्यग्दृष्टेर्नारकतयोत्पा-दमाश्रित्य कापोतलेश्यामार्गणाया देवद्विकस्य तु प्रस्तुतमन्तरं तेषामपि मते देशोनसागरोपमं

संभवति, अन्तर्मुहूर्त्तौ तु तदभिप्रायं त एव जानन्ति । शेषाणामेकोनचत्वारिंशतः प्रकृतीनामनुत्कृष्ट-  
सबन्धस्योत्कृष्टमन्तरमन्तर्मुहूर्त्तः, मनुष्यद्विकोच्चैर्गोत्रयोरपि अत्र परावृत्त्या बन्धकस्यैवान्तरोपल-  
म्भात् । शेषाणां षट्त्रिंशतस्तु कृष्णलेश्यावद् वाच्यम् ॥५०२-५०४॥ अथ तेजोलेख्यायामाह—

तेज ए देसूणा जेट्टा कायट्टिई मुणेयव्वं ।

सुरविउवदुगाण तहा मिच्छाइगएगतीसाए ॥ ५०५ ॥

एको दो वा समया पसत्थधुवबन्धिणीण अट्टण्हं ।

आहारदुगजिणाणं परघायाईण पंचण्हं ॥५०६॥

सेसधुवबन्धिणीणं पणतीसाअ उरलस्स य दुसमया ।

विण्णेयं सेसाणं पणवीसाए मुहुत्तंतो ॥५०७॥

(प्रे०) 'तेज ए' इत्यादि, तेजोलेख्यामार्गणायां देवद्विकवैक्रियद्विकरूपाणां चतसृणां तथा  
मिथ्यात्वमोहनीयं स्त्यानद्वित्रिकमनन्तानुबन्धिचतुष्कं स्त्रीवेदः नपुंसकवेदः आद्यवर्जसंहनन-  
पञ्चकम् आद्यवर्जसंस्थानपञ्चकं दुर्भगत्रिकमप्रशस्तविहायोगतिः नीचैर्गोत्रं तिर्यग्द्विकमुद्योतनामा-  
ऽऽतपनाम स्थावरनामैकेन्द्रियजातिनामेति मिथ्यात्वमोहादीनामेकत्रिंशतः प्रकृतीनामनुत्कृष्टस-  
बन्धस्योत्कृष्टमन्तरं देशोना मार्गणोत्कृष्टकायस्थितिः । देशोनत्वं चात्रान्तर्मुहूर्त्तेन ज्ञेयम् ।

तथाऽष्टानां प्रशस्तध्रुवबन्धिनीनामाहारकद्विकस्य पराघातोच्छ्वासघादरत्रिकरूपाणां पराघात-  
नामादीनां पञ्चानाञ्चैकः समयः । वाकारस्य मतान्तरपरत्वात् मतान्तरेण द्वौ समयौ, तद्यथा—  
अनन्तरसमये भविष्यत्कृतकरणस्यैव तदुत्कृष्टसबन्धस्वीकर्तृमतेनैकः समयः, अनुत्कृष्टसबन्धद्वया-  
न्तराले समयमात्रमुत्कृष्टसबन्धस्य प्रवर्तनात् । स्वस्थानोत्कृष्टविशुद्धेरुत्कृष्टसबन्धस्वीकर्तृमतेन तु  
द्वौ समयौ, स्वस्थानोत्कृष्टविशुद्धेरुत्कृष्टतो द्विसामयिकत्वात् ।

तथा ज्ञानावरणपञ्चकं दर्शनावरणषट्कमाद्यवर्जाः कपाया द्वादश भयजुगुप्से अप्रशस्तवर्णादि-  
चतुष्कमुपघातनामाऽन्तरायपञ्चकमिति पञ्चत्रिंशतः शेषध्रुवबन्धिनीनामौदारिकशरीरनाम्नश्च द्वौ  
समयौ, तत्र पञ्चत्रिंशतः ध्रुवबन्धित्वेन तदुत्कृष्टसस्य च स्वस्थानोत्कृष्टसंक्लेशेन बध्य-  
मानत्वेन, औदारिकनाम्नश्च प्रस्तुतमार्गणायां देवानाश्रित्य मार्गणाप्रायोग्यध्रुवबन्धित्वेन  
अनुत्कृष्टसबन्धद्वयान्तराले तावन्कालमुत्कृष्टसबन्धसंभवात् । तथा सातासाते हास्यरती शोका-  
रती पुरुषवेदः मनुष्यद्विकं पञ्चेन्द्रियजातिः औदारिकाङ्गोपाङ्गनाम वचर्षमनाराचसंहनननाम  
समचतुरस्रसंस्थाननाम प्रशस्तविहायोगतिः त्रसनाम स्थिरषट्कमस्थिरद्विकमयशःकीर्त्तिनामोच्चै-  
र्गोत्रमिति उक्तशेषाणां पञ्चत्रिंशतेः प्रकृतीनामनुत्कृष्टसबन्धस्योत्कृष्टमन्तरमन्तर्मुहूर्त्तम्, तासां  
बन्धस्य परावर्तमानत्वात् । न च तेजोलेख्याकमनुष्यतिरश्चां पञ्चेन्द्रियजातिसमचतुरस्रसंस्थान-

नामोच्चैर्गोत्रादीनां बन्धस्य निरन्तरमुपलम्भेन तस्य परावर्त्तमानत्वाभावात् तदनुत्कृष्टरसबन्ध-  
स्योत्कृष्टमन्तरं समयद्विकादिरेव भविष्यतीति चेन्न, तेजोलेश्याकमिथ्यादृष्टिदेवानां तद्वन्धस्य  
परावर्त्तमानत्वेन तानाश्रित्यान्तर्मुहूर्तस्य संभवात् ॥५०५-५०७॥ अथ पञ्चलेश्यामार्गणायामाह-

पउमाए मिच्छाइगअडवीसाअ तह चउसुराईणं ।

देसूणा उक्कोसा कायठिई होइ णायव्वं ॥५०८॥

एगो दो वा समया पसत्थधुवबंधिणीण अट्ठण्हं ।

आहारदुगस्स तहा अडपरघाईण णायव्वं ॥५०९॥

सेसधुवबंधिणीणं तह ओरालियदुगस्स दो समया ।

विण्णेयं सेसाणं बावीसाए मुहुत्तंतो ॥५१०॥

(प्रे०) 'पउमाए' इत्यादि, पञ्चलेश्यामार्गणायां मिथ्यात्वमोहादीनामष्टाविंशतेर्देवद्विक-  
वैक्रियद्विकयोश्चाऽनुत्कृष्टरसबन्धस्योत्कृष्टमन्तरं देशोन्तोत्कृष्टकायस्थितिः, तत्र मिथ्यात्वमोहादीना-  
मष्टाविंशतेः अन्तर्मुहूर्तचतुष्केणोना स्वोत्कृष्टकायस्थितिः । देवद्विकादीनां चतसृणान्तु सा अन्तर्मुहूर्त-  
द्वयेनोनेत्यर्थः, तद्यथा-पञ्चलेश्याकोत्कृष्टस्थितिकदेवस्य सम्यक्त्वावस्थायां मिथ्यात्वमोहादीनां  
बन्धाभावात् । देशोन्त्वश्चात्र तस्यैव स्वभवाद्यान्त्यान्तर्मुहूर्तयोः स्वप्राग्भवचरमान्तर्मुहूर्ते स्वभवा-  
न्न्तरागामिभवाद्यान्तर्मुहूर्ते चेति अन्तर्मुहूर्तचतुष्के मिथ्यात्वदशायां तद्वन्धोपलम्भात् । देवद्विका-  
दीनान्तुत्कृष्टकायस्थितिकपञ्चलेश्याकदेवस्य स्वोत्कृष्टमवस्थितिं यावत् तद्वन्धाभावात् । देशोन्त्व-  
श्चात्र पूर्वभवचरमान्तर्मुहूर्ते स्वभवानन्तरागामिभवाद्यान्तर्मुहूर्ते चेति अन्तर्मुहूर्तद्वये तद्वन्धस्यावश्य-  
कत्वात् । तथाष्टानां प्रशस्तध्रुवबन्धिनीनामाहारकद्विकस्य पराघातनामोच्छ्वासनाम वादरात्रिकं जिन-  
नाम पञ्चेन्द्रियजातिः त्रसनामेति अष्टानां च पराघातनामादीनामेकः समयः, तासां ध्रुवबन्धित्वे सति  
तदुत्कृष्टरसस्यानन्तरसमये भविष्यत्कृतकरणस्य समयमात्रमुपलम्भात् । वाकारस्य मतान्तरद्योतकत्वात्  
मतान्तरेण द्वौ समयौ, स्वस्थानोत्कृष्टविशुद्धस्योत्कृष्टरसबन्धाभ्युपगमात् स्वस्थानोत्कृष्टविशुद्धेश्वो-  
त्कृष्टतो द्विसामयिकत्वात् । न च वादरात्रिकादीनां ध्रुवबन्धित्वाभावात् कुतस्तदनुत्कृष्टरसबन्धस्यान्तर-  
मुत्कृष्टतोऽपि द्वावेव समयौ इति वाच्यम्, वादरात्रिकादीनां मार्गणाप्रायोग्यध्रुवबन्धित्वात् जिनना-  
मस्तु तद्वन्धकस्य नैरन्तर्येण तद्वन्धोपलम्भेन ध्रुवबन्धिकल्पत्वात् ।

तथा पञ्चत्रिंशतः शेषध्रुवबन्धिनीनामौदारिकद्विकस्य चानुत्कृष्टरसबन्धस्योत्कृष्टमन्तरं द्वौ  
समयौ, अनुत्कृष्टरसबन्धद्वयान्तराले तावत्कालमुत्कृष्टरसबन्धप्रवर्तनात् । तथा सातासाते हास्यरती  
शोकारती पुरुषवेदः मनुष्यद्विक प्रथमसंहनननाम प्रथमसस्थाननाम प्रशस्तविहायोगतिः स्थिरपट्-

कमस्थिरद्विकमयशःकीर्त्तिनामोच्चैर्गोत्रमिति द्वाविंशतेः प्रकृतीनां प्रत्येकमनुत्कृष्टरसबन्धस्योत्कृष्ट-  
मन्तरमन्तर्मुहूर्तं, तासामध्रुवबन्धित्वात् ॥५०८-५१०॥ अथ शुक्ललेश्यामार्गणायामाह—

सुक्काए मिच्छाङ्गपणवीसा ऊण एगतीसुदही ।

दो समया मज्झिमअडकसायणरुरलदुगाण भवे ॥५११॥

देसूणा उक्कोसा कायठिई होइ चउसुराईणं ।

भिन्नमुहुत्तं णेयं सेसाणं पंचसट्ठीए ॥५१२॥

(प्रे०) 'सुक्काए' इत्यादि, शुक्ललेश्यामार्गणायां मिथ्यात्वमोहादीनां पञ्चविंशतेः प्रकृतीनां-  
मनुत्कृष्टरसबन्धस्योत्कृष्टमन्तरं 'ऊण' त्ति देशोना अन्तर्मुहूर्तद्वयेनोनां एकत्रिंशत् उदधयः  
सागरोपमाणीत्यर्थः, नवमग्रैवेयकसुरस्य सम्यक्त्वावस्थायां तद्वन्धाभावात् । ऊनत्वं चात्र  
तस्य भवाद्यान्त्यान्तर्मुहूर्तसत्कायां मिथ्यात्वदशायां तद्वन्धस्याऽऽवश्यकत्वात् ।

तथाऽप्रत्याख्यानावरणचतुष्कं प्रत्याख्यानावरणचतुष्कमिति अष्टानां मध्यकषाणार्या मनुष्य-  
द्विकस्यौदारिकद्विकस्य च द्वौ समयौ, तावत्कालमनुत्कृष्टरसबन्धद्वयान्तराले उत्कृष्टरसबन्धाख्यविरु-  
द्धरसबन्धप्रवर्त्तनात् । अथ मनुष्याणां तद्वन्धमाश्रित्य तदनुत्कृष्टरसबन्धस्यान्तरमन्तर्मुहूर्तादिकमाया-  
तीति चेन्न, तदवन्धानन्तरं पुनर्वन्धात् प्राग् विवक्षितलेश्यायाः परावृत्तिसंभवात् । तथा देवद्विक-  
वैक्रियद्विकरूपाणां चतसृणां प्रकृतीनां देशोनोत्कृष्टकायस्थितिः एकेनान्तर्मुहूर्तेनाभ्यधिकानि त्रयस्त्रिं-  
शत् सागरोपमाणीत्यर्थः, उपशमश्रेणौ तदवन्धानन्तरमन्तर्मुहूर्तमकोपशान्ताऽद्वाक्षयेण श्रेणेः प्रति-  
पततो निवृत्तिवादरगुणस्थानके देवद्विकबन्धप्रार्क्समय एव कालं कृत्वा देवत्वं प्राप्तस्यानुत्तरसुरत्वे  
आमर्षं तद्वन्धाभावात् ततश्च्युतस्य तु मनुष्यभ्रवप्रथमसमयादेव तद्वन्धसम्भवाच्च । तथा तिर्यग्द्विकमु-  
द्योतनाम जातिचतुष्कं स्थावरचतुष्कं नरकद्विकमातपनामेति चतुर्दशानामत्र बन्धाभावाद् उक्तशेषाणां  
पञ्चपष्टेः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तर्मुहूर्तम्, तत्र पञ्चत्रिंशतः शेषध्रुव-  
बन्धिनीनां पञ्चेन्द्रियजातिः त्रसचतुष्कं पराघातनामोच्छ्वासनाम चेति सप्तानां मार्गणाप्रायोग्यध्रुव-  
बन्धिनीनाम् आहारद्विकस्य जिननाम्नश्च श्रेणौ अवन्धानन्तरं पुनर्वन्धान्तरस्योत्कृष्टत आन्तर्मौहूर्तिक-  
त्वात् । सातासाते हास्यरती शोकारती पुरुषवेदः प्रथमसंहनननाम प्रथमसंस्थाननाम प्रशस्तविहायो-  
गतिः स्थिरास्थिरे शुभाशुभे सुभगत्रिकं यशःकीर्त्यशःकीर्त्ती उच्चैर्गोत्रमिति एकोनविंशतेरध्रुव-  
बन्धित्वात् ॥५११-५१२॥ अथ क्षायिकसम्यक्त्वमार्गणायामाह—

खइअम्मि पुव्वकोडी देसूणा मज्झअडकसायाणं ।

पंचण्ह णराईणं दो समया होइ विण्णेयं ॥५१३॥

हीणा गुरुकायठिई<sup>१</sup> सुरविउवाहारजुगलपयडीणं ।

सेसाणं पयडीणं भिन्नमुहुत्तं मुणेयव्वं ॥५१४॥

(प्रे०) 'खइअम्मि' इत्यादि, क्षायिकसम्यक्त्वमार्गणायामप्रत्याख्यानावरणचतुष्कप्रत्याख्यानावरणचतुष्करूपाणामष्टानां मध्यकपायाणां 'देशोना' वर्षाष्टकेनोना पूर्वाणां कोटिः, पूर्वकोट्यायुष्कस्य क्षायिकसम्यग्दृष्टेर्मनुष्यस्य सर्वविरतिप्राप्त्यनन्तरमाभवं तद्वन्धाभावात् ।

तथा मनुष्यद्विकवर्चर्मनाराचनामौदारिकद्विकरूपाणां मनुष्यद्विकादीनां पञ्चानां द्वौ समयौ, सम्यग्दृष्टेर्देवस्य स्वस्थानोत्कृष्टविशुद्ध्यानुत्कृष्टरसबन्धद्वयान्तराले समयद्वयं यावत्तदुत्कृष्टरसबन्धाख्यविरुद्धरसबन्धप्रवर्त्तनात् । तथा देवद्विकवैक्रियद्विकाऽऽहारकद्विकरूपाणां षण्णां हीना मार्गणोत्कृष्टकायस्थितिः, मार्गणाद्यान्त्यभवयोस्तद्वन्धस्याऽऽवश्यकत्वात् । तथोक्तशेषाणां द्विषष्टेः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तमुहूर्त्तम् । तत्र पञ्चत्रिंशतः शेषध्रुवबन्धिनीनां पुरुषवेदः पञ्चेन्द्रियजातिः प्रथमसंस्थाननाम प्रशस्तविहायोगतिः त्रसचतुष्कं सुभगत्रिकं पराघातोच्छ्वासौ उच्चैर्गोत्रमिति चतुर्दशानां मार्गणाप्रायोग्यध्रुवबन्धिनीनां जिननाम्नश्चोपशमश्रेणौ अवन्धानन्तरमुपशान्तमोहादद्वाक्षयेण श्रेणेः प्रतिपततस्तत्तद्वन्धस्थाने पुनस्तद्वन्धप्रवर्त्तनात् ।

सातामाते हास्यरती शोकारती स्थिरास्थिरे शुभाशुमे यशःकीर्त्ययशःकीर्त्तीति द्वादशानां बन्धस्य परावर्त्तमानत्वात् ॥५१३-५१४॥ अथोपशमसम्यक्त्वमार्गणायामाह—

दोण्णि समया उवसमे पंचण्ह णराइगाण विण्णेयं ।

भिन्नमुहुत्तं णेयं छसयरिपयडीण सेसाणं ॥५१५॥

(प्रे०) 'दोण्णी' त्यादि, उपशमसम्यक्त्वमार्गणायां मनुष्यद्विकादीनां पञ्चानां प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, प्रस्तुतमार्गणावर्त्तिदेवस्याऽनुत्कृष्टरसबन्धद्वयान्तराले तावत्कालमुत्कृष्टरसबन्धाख्यविरुद्धरसबन्धप्रवर्त्तनात् । तथोक्तशेषाणां षट्सप्ततेः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तमुहूर्त्तम् । तत्र त्रिचत्वारिंशतो ध्रुवबन्धिनीनां पञ्चेन्द्रियजातिनामादीनां चतुर्दशानां मार्गणाप्रायोग्यध्रुवबन्धिनीनां देवद्विकवैक्रियद्विकाऽऽहारकद्विकानां जिननाम्नश्चोपशमश्रेणावन्धानन्तरं पुनर्वन्धप्रवर्त्तनात् । ततः किम् ? श्रेणावन्धकाल आन्तर्मौहूर्त्तिक इति । तथा द्वादशानां सातवेदनीयादीनां तु परावर्त्तमानत्वात् ॥५१५॥

अथ क्षायोपशमिरुसम्यक्त्वमार्गणायामाह—

वारहसायाईणं विण्णेयं वेअगे मुहुत्तंतो ।

देसूणपुव्वकोडी मज्झकसायऽट्ठगस्स भवे ॥५१६॥



दोहि समयेहि अहिया कोडी पुव्वाण पणणराईणं ।

साहियतेत्तीसुदही सुरविउवाहारजुगलाणं ॥५१७॥

अहव भवे देसूणा आहारदुगस्स जेट्टकायठिई ।

एगं दो वा समया सेसाण दुवीसपयडीणं ॥५१८॥

(प्रे०) 'चारहे' त्यादि, 'वेअगे' ति, वेदके-क्षायोपशमिकसम्यक्त्वमार्गणायामित्यर्थः सातवेदनीयादीनां द्वादशानामनुत्कृष्टरसबन्धस्योत्कृष्टमन्तरमन्तर्मुहूर्त्तं, तासां बन्धस्य परावर्त्तमानत्वात् । तथाऽष्टानां मध्यकषायाणां देशोना-वर्षाष्टकेनोना पूर्वाणां कोटिः, पूर्वकोट्यायुष्कस्य क्षायोपशमसम्यग्दृष्टेः सर्वविरतिप्राप्त्यनन्तरमाभवं तद्वन्धाभावात् इतः कालं कृत्वा भवान्तरं गतस्य देवत्वे तद्वन्धप्रवर्त्तनाच्च ।

तथा मनुष्यद्विकवज्रर्षभनाराचौदारिकद्विकरूपाणां पञ्चानां मनुष्यद्विकादीनां द्वाभ्यां समयाभ्यामभ्यधिका पूर्वाणां कोटिः, पूर्वकोट्यायुष्कस्य क्षायोपशमिकसम्यग्दृष्टेर्मनुष्यस्याभवं तद्वन्धाभावात् । अभ्यधिकत्वञ्चात्र तस्यानन्तरप्राग्देवभवप्रान्ते समयद्वयं मनुष्यद्विकादीनां पञ्चानामनुत्कृष्टरसबन्धमम्भवात् । तथा देवद्विकवैक्रियद्विकाऽऽहारकद्विकरूपाणां षण्णां साधिकानि त्रयस्त्रिंशत् सागरोपमाणि । तत्र देवद्विकवैक्रियद्विकयोः, सर्वार्थसिद्धसुरस्याऽऽभवं बन्धाभावात् । साधिकत्वञ्चात्र तस्याऽनन्तरप्राग्मनुष्यभवचरमसमयद्वये तदुत्कृष्टरसबन्धस्य संभवात् । आहारकद्विकस्य तु देशोनपूर्वकोट्याऽभ्यधिकानि त्रयस्त्रिंशत् सागरोपमाणि, तद्यथा-कश्चित् सर्वविरत आहारकद्विकं बद्ध्वा परिसमाप्ते स्वाऽऽयुषि प्रेत्य सर्वार्थसिद्धसुरत्वे त्रयस्त्रिंशत् सागरोपमाणि यावत् तदबन्धकतया तिष्ठति ततोऽपि व्युतो मनुष्यत्वे देशोनपूर्वकोटिं यावत् तदबन्धकतया तिष्ठति स्वभवचरमान्तर्मुहूर्त्तं च संयमं समासाद्य तद् बध्नातीति देशोनपूर्वकोट्यभ्यधिकानि त्रयस्त्रिंशत् सागरोपमाणि आहारकद्विकस्याऽनुत्कृष्टरसबन्धस्योत्कृष्टमन्तरम् ।

'अहव' ति वाकारेण मतान्तरद्योतनपरो ग्रन्थकारो मतान्तरेणाहारकद्विकस्याऽन्तरं दर्शयति 'देसूणा' इत्यादिना, मतान्तरेणाऽऽहारकद्विकस्याऽनुत्कृष्टरसबन्धस्योत्कृष्टमन्तरं देशोना मार्गणोत्कृष्टकायस्थितिः पट्पटिः सागरोपमाणीत्यर्थः । देशोनत्वञ्चात्र मार्गणाऽऽद्यान्तयोस्तद्वन्धोपलम्भात् । तथा ज्ञानावरणपञ्चकं दर्शनावरणपट्कं संज्वलनचतुष्क्रमप्रशस्तवर्णादिचतुष्क्रमुपघातनामान्तरायपञ्चकं भयजुगुप्से पुरुषवेदश्चेति अष्टाविंशतेरशुभध्रुवबन्धिनीनामनुत्कृष्टरसबन्धाऽन्तरस्य जघन्यनिरूपणावसर एव निषिद्धत्वात् 'सेसाणं' ति इह बन्धार्याणामुक्तशेषाणां द्वाविंशतेः प्रकृतीनामनुत्कृष्टरसबन्धस्योत्कृष्टमन्तरमेकः समयः, अनन्तरसमयभविष्यत्कृतकरणस्यैव तदुत्कृष्टरसबन्धसंभवात् । वाकारस्य मतान्तरख्यापकत्वात् मतान्तरेण द्वौ समयौ, अस्मिन् मते स्वस्थानविशुद्धे-



रपि तदुत्कृष्टरसबन्धसंभवात् स्वस्थानोत्कृष्टविशुद्धेश्चोत्कृष्टतो द्विसमयस्यायित्वात् । अथ द्वाविंशतिः प्रकृतयः—प्रशस्तध्रुवबन्धिन्योऽष्टौ पञ्चेन्द्रियजातिः समचतुरस्रं सुखगतिः त्रसचतुष्कं सुभगत्रिकं पराघातोच्छ्वासौ उच्चैर्गोत्रं जिननाम चेति ॥५१६-५१८॥ अथ सास्त्रादनमार्गणायां प्रस्तुतमाह—  
**सुहधुवबंधिपणिंदियपरघाऊसासतसचउक्काणं ।**

**सासाणे दो समया सेसाण भवे मुहुत्तंतो ॥५१९॥**

(प्रे०) 'सुहधुवे' त्यादि, सास्त्रादनमार्गणायामष्टौ ध्रुवबन्धिन्यः पञ्चेन्द्रियजातिः पराघातनामोच्छ्वासनाम त्रसचतुष्कञ्चेति पञ्चदशानां प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, विपरीतबन्धप्रयुक्तस्यान्तरस्य संभवात्, उत्कृष्टाख्यविपरीतरसबन्धस्य चोत्कृष्टतो द्विसामयिकत्वात् । तथेह बन्धार्हाणां द्विचत्वारिंशतोऽप्रशस्तध्रुवबन्धिनीनामनुत्कृष्टानुभागबन्धान्तरस्य तज्जघन्यनिरूपणप्रस्तावे मतमेकमाश्रित्य निषिद्धत्वात् 'सेसाण' चि उक्तशेषाणां पञ्चचत्वारिंशतः प्रकृतीनां प्रस्तुतमन्तरमन्तर्मुहूर्तम्, तत्प्रकृतिबन्धान्तरस्य यथोक्तमानत्वात् । मतान्तं पुनरधिकृत्य गायोक्तशेषाणां सप्ताशीतेः प्रकृतीनां स्वयमूहम् ॥५१९॥

अथ असंज्ञिमार्गणायामाह—

**अमणे धुवबंधीणं समया दोणिण गिरयाइणवगस्स ।**

**ओधव्व जाणियव्वं सेसाण भवे मुहुत्तंतो ॥ ५२० ॥**

(प्रे०) 'अमणे' इत्यादि, असंज्ञिमार्गणायामेकपञ्चाशतो ध्रुवबन्धिनीनां प्रकृतीनामनुत्कृष्टरसबन्धस्योत्कृष्टमन्तरं द्वौ समयौ, अनुत्कृष्टरसबन्धद्वयान्तराले तावत्कालमुत्कृष्टरसबन्धाख्यविरुद्धरसबन्धप्रवर्तनात् । तथा नरकद्विकादीनां नवानामोधवद् ज्ञातव्यम्, तद्यथा- नरकद्विकदेवद्विकवैक्रियद्विकरूपाणां पण्णामसंख्येयाः पुद्गलपरावर्त्ताः, एकेन्द्रियत्वे विकलेन्द्रियत्वे च तदुत्कृष्टकायस्थितिं यावद् बन्धाभावात् । तथा मनुष्यद्विकोच्चैर्गोत्ररूपाणां तिसृणामसंख्येयाः लोकाः, तेजोवायुषु तद्बन्धाभावात् । तथाऽऽहारकद्विकजिननाम्नोरत्र बन्धाभावादुक्तशेषाणां सप्तपञ्चाशतः प्रकृतीनां प्रत्येकमनुत्कृष्टरसबन्धस्योत्कृष्टमन्तरमन्तर्मुहूर्तम्, तासामध्रुवबन्धित्वात् ॥५२०॥

अथ आहारिमार्गणायामाह—

**आहारे विण्णेयं आहारदुगणिरयाइणवगाणं**

**हीणा गुरुकायठिई ओधव्व हवेज्ज सेसाणं ॥५२१॥**

(प्रे०) 'आहारं' इत्यादि, आहारिमार्गणायामाहारकद्विकस्य नरकद्विकदेवद्विकवैक्रियद्विकोच्चैर्गोत्रमनुष्यद्विकरूपाणां नवानां च नरकद्विकादीनामनुत्कृष्टरसबन्धस्योत्कृष्टमन्तरं 'हीणा' चि देशोना मार्गणोत्कृष्टकायस्थितिः, मार्गणाप्रारम्भे सकृद् बद्ध्वा तद्बन्धाऽनर्हासु भवततिषु देशोनो-

त्कृष्टकायस्थितिं यावत् तदवन्धकतया स्थित्वा मार्गणाचरमान्तमुर्हृत्ते पुनस्तद्वन्धप्रवर्त्तनाच्च । तथोक्तशेषाणां नवोत्तरशतप्रकृतीनां तदोघवद् भवति, तद्यथा-मिच्छं थोणद्वितिगमणचउगथीणपुमा । संघयणागिदपणग दुहगतिग कुखगई णीभ' मिति मिथ्यात्वमोहादीनां पञ्चविंशतेः प्रकृतीनां द्वात्रिंशं शतं सागरोपमाणाम् । मध्याऽष्टकपायाणां देशोना पूर्वाणां कोटिः । तिर्यग्द्विकोद्योतनाम्नोः त्रिष-ष्ट्युत्तरशत सागरोपमाणाम् । औदारिकद्विकवर्षभनाराचनाम्नोः साधिकं पल्योपमत्रिकम् । 'आयव-थावरएगिदिसुहुमविगलतिग मिति नवानामातपनामादीनां पञ्चाशीत्युत्तरशतं सागरोपमाणाम् । तथा शेषाणां पञ्चत्रिंशतो ध्रुववन्धिनीनां सातासाते हास्यरती शोकारती पुरुषवेदः पञ्चेन्द्रियजातिः समचतुरस्रसंस्थाननाम प्रशस्तविहायोगतिः पराघातोच्छ्वासनाम्नी जिननाम अस्थिराशुभे अयशः-कीर्तिनाम त्रसदशकमिति षड्विंशतेश्चान्तमुर्हृत्तम् । अत्र हेत्वादय ओघप्ररूपणाविवृतेरवसेयाः ॥५२१॥

मार्गणासु सप्तकर्मणामुत्कृष्टाऽनुत्कृष्टरसवन्धयोः प्रत्येकं जघन्यमुत्कृष्टश्चान्तरं निरूप्य तत्रै-वायुपां रसवन्धस्यान्तरं निरूपयपिपुरादौ तावदुत्कृष्टरसवन्धस्य जघन्यमन्तरं निरूपयन्नाह—

सव्वासु मग्गणासुं तिच्चऽणुभागस्स होअइ जहण्णं ।

अंतरमेगो समयो सप्पाउग्गाण आऊणं ॥५२२॥

णवरि सुराउस्स भवे अंतरमाहारमीसजोगे णो ।

अहव जहण्णं समयो णेयं परमं मुहुत्तंतो ॥५२३॥

(प्रे०) 'सव्वासु' इत्यादि, सर्वासु आयुर्वन्धासु त्रिषष्ट्युत्तरशतलक्षणासु मार्गणासु 'सप्पाउग्गाण' ति यस्यां मार्गणायां यावतामायुपां बन्धोऽस्ति तावतामित्यर्थः 'तिच्चऽणुभा-गस्स' ति उत्कृष्टरसवन्धस्य 'जहण्णं' ति जघन्यमन्तरमेकः समयः, उत्कृष्टरसवन्धद्वयान्तराले समयमनुत्कृष्टरसवन्धस्य सम्भवात् । अथ 'णवर' मित्यादिनात्र विशेषं दर्शयति—आहारकमिश्र-काययोगमार्गणायां देवायुप उत्कृष्टरसवन्धस्यान्तरं 'णो' ति न भवति, कुतः ? तदुत्कृष्टरसवन्ध-प्रायोग्योत्कृष्टविशुद्धेर्मार्गणाचरमसमय एवाभ्युपगमेन सकृदुत्कृष्टरसवन्धानन्तरसमये मार्गणाया अपगमात् । 'अहव' ति वाकारो मतान्तरख्यापकः ततो मतान्तरेणैकसमयो भवति, कुतः ? अस्मिन् मते तादृग्त्रिशुद्धेर्मार्गणाद्विचरमादिसमयेष्वपि संभवेनोत्कृष्टरसवन्धयोरन्तराले समय-मनुत्कृष्टरसवन्धस्य सम्भवात् । न चौदारिकमिश्रमार्गणायामपि मनुष्यतिर्यगायुषोरुत्कृष्टरसवन्धस्यैक-समयोऽन्तरमेकैर्नैव मतेन भवतु मतान्तरेण तु नेति वाच्यम्, औदारिकमिश्रमार्गणायां मार्गणा-प्रायोग्योत्कृष्टविशुद्धेः करणापर्याप्तानामेव संभवात् तेषाञ्च तत्रायुर्वन्धाभावात् लब्ध्यपर्याप्तानामेवाऽऽयु-र्वन्धसंभवात् तेषाञ्च मार्गणाया अचरमान्तमुर्हृत्तेऽपि आयुर्कृष्टरसवन्धप्रायोग्योत्कृष्टविशुद्धेः सम्भ-वात् । अथ प्रकृतम्—आहारकमिश्रमार्गणायां देवायुप उत्कृष्टरसवन्धस्योत्कृष्टमन्तरमन्तमुर्हृत्तम्, कदा-

चिदन्तर्मुहूर्त्तात्मिकाया आयुर्वन्धाद्वायाः प्रथमचरमसमययोरेवोत्कृष्टरसबन्धकरणात् । अत्र जघन्यस्य प्रस्ताव उत्कृष्टस्य निरूपणं लाघवार्थं ज्ञेयम् ॥५२२-५२३॥ अथोत्कृष्टरसबन्धस्योत्कृष्टमन्तरं प्रति-  
पिपादयिषुर्नरकादिमार्गणास्वाह—

सव्वणिरयदेवेषुं सप्पाउग्गाण तिरिणराऊणं ।

देसूणा छम्मासा उक्कोसं अंतरं णेयं ॥५२४॥

(प्रे०) 'सव्वणिरय०' इत्यादि, सर्वासु अष्टास्त्रित्यर्थः नरकमार्गणासु सर्वासु च त्रिंशल्लक्षणासु देवमार्गणासु तिर्यग्मनुष्यायुषोरुत्कृष्टरसबन्धस्योत्कृष्टमन्तरं देशोनाः पण्णामाः, तच्च प्रकृतिमन्धान्तरापेक्षयाऽन्तर्मुहूर्तेनाऽभ्यधिकं ज्ञेयम्, कुतः ? अनुत्कृष्टरसबन्धकालस्येह प्रक्षेपान् । 'सप्पाउग्गाण' त्ति सप्तमनरकमार्गणायां तिर्यगायुष एव, अष्टादशसु आनतादिसुरमार्गणासु केवलं मनुष्यायुषो यथोक्तमन्तरं वाच्यम्, कुतः ? इतरस्य बन्धाभावादिति ॥५२४॥ अथ तिर्यगोघादिमार्गणयोश्चतुर्णामपि आयुषामुत्कृष्टरसबन्धस्योत्कृष्टमन्तरं दर्शयन्नाह—

तिरियासणीसु भवे तिरियाउस्सूणसगुरुकायटिई ।

तिण्हाऊण तिभागो देसूणो पुव्वकोडीए ॥५२५॥

(प्रे०) 'तिरिया०' इत्यादि, तिर्यग्गत्योघमार्गणायामसंज्ञिमार्गणायाम्च तिर्यगायुष उत्कृष्टरसबन्धस्योत्कृष्टमन्तरं देशोना मार्गणोत्कृष्टकायस्थितिः, तद्यथा—मार्गणामुखे यथासम्भवमन्यायुष्कसंज्ञिपञ्चेन्द्रियादितयोत्पन्नः सन् स्वायुषश्चरमत्रिभागप्रथमसमये तिर्यगायुष उत्कृष्टरसं वध्नाति ततो वद्धमायुरपवर्त्य मध्यमरसान्वितायुष्कतयोत्पद्यते, ततो नानातिर्यग्भवेष्वाख्यपुद्गलपरावर्तान् यावत् तिर्यगायुषोऽनुत्कृष्टरसं वध्नाति, मार्गणायामन्तर्मुहूर्त्तादिना सावशेषायां पुनस्तस्योत्कृष्टरसं वद्ध्वा वद्धमायुरपवर्त्य क्रमेण च तत् समाप्य मार्गणान्तरं व्रजतीति । शेषाणां त्रयाणामायुषामुत्कृष्टरसबन्धस्योत्कृष्टमन्तरं पूर्वकोटया देशोनैकत्रिभागः, अनन्तरमवे मार्गणापरावर्तनात् स्ववर्तमानभवायुष्कैकत्रिकभागावशेषे प्रथमाकर्षप्रथमसमये उत्कृष्टरसबन्धान्तरमन्तर्मुहूर्त्तावशेषे स्वायुषि चरमाकर्षचरमसमये पुनस्तदुत्कृष्टरसबन्धनिर्वर्तनाच्च ॥५२५॥

अथ पञ्चेन्द्रियौघादिमार्गणास्वाह—

पुव्वाकोडिपुहुत्तं साउस्स पणिंदितिरिणरतिगेसुं ।

सेसाऊण तिभागो देसूणो पुव्वकोडीए ॥५२६॥

(प्रे०) 'पुव्वा' इत्यादि, पञ्चेन्द्रियतिर्यगोघः, पञ्चेन्द्रियतिर्यग्योनिमती, पर्याप्तपञ्चेन्द्रियतिर्यग्, मनुष्यौघः, मानुषी, पर्याप्तमनुष्य इति पट्सु मार्गणासु 'साउस्स' त्ति स्वायुषः, तिसृषु तिर्यग्मार्गणासु तिर्यगायुषो मनुष्यमार्गणासु तु मनुष्यायुष उत्कृष्टरसबन्धस्योत्कृष्ट-

मन्तरं पूर्वकोटिपृथक्त्वं युगलिकभववर्जा मार्गणोत्कृष्टकायस्थितिरित्यर्थः, युगलिकस्तु विजातीयमेवायुर्वध्नाति ततस्तद्भवस्य वर्जनं शेषं सर्वं तिर्यगोघवत् । 'सेसाऊण' त्ति तिर्यग्मार्गणासु स्ववर्जमनुष्यदेवनरकायुषां मनुष्यमार्गणासु तिर्यग्देवनरकायुषामुत्कृष्टरसबन्धस्योत्कृष्टमन्तरं पूर्वकोट्या देशोनत्रिभागः, एकभवसत्काऽऽकर्षद्वयान्तरालस्यैतावन्मात्रत्वात्, भावना तिर्यगोघवत् ॥५२६॥

अथाऽपर्याप्ततिर्यगादिमार्गणास्वाह —

होइ अपज्जत्तेसुं पणिंदियतिरिक्खमणुसेसुं ।

सव्वेसुं एगिंदियविगलिंदियपंचकायेसुं ॥५२७॥ (उपगोतिः)

साउस्स होइ जेट्ठा सगसगकायट्ठिई उ देसूणा ।

इयराउस्स तिभागो सगुरुभवठिईअ देसूणो ॥५२८॥

(प्रे०) 'होइ' इत्यादि, अपर्याप्तपञ्चेन्द्रियतिर्यग्मार्गणायामपर्याप्तमनुष्यमार्गणायां सप्तस्वे-  
केन्द्रियमार्गणासु नवसु विकलेन्द्रियमार्गणासु त्रसकायवर्जैकोनचत्वारिंशत्पृथ्व्यादिपञ्चकायमार्ग-  
णासु चेति सर्वसंख्यया सप्तपञ्चाशन्मार्गणासु 'साउस्स' त्ति स्वायुषोऽपर्याप्तमनुष्यमार्गणायां मनु-  
ष्यायुषः शेषपट्पञ्चाशन्मार्गणासु तिर्यगायुष उत्कृष्टरसबन्धस्योत्कृष्टमन्तरं तत्तन्मार्गणोत्कृष्टकाय-  
स्थितिदेशोना, प्रथमभवप्रथमाकर्षप्रथमसमये ततः परं मार्गणाद्विचरमान्तर्मुहूर्तचरमसमये च  
तदुत्कृष्टरसबन्धकरणात् । शेषभावना तिर्यग्योघवद् विज्ञेया । 'इयराउस्स' त्ति मनुष्य-  
मार्गणायां तिर्यगायुषः शेषमार्गणासु तु मनुष्यायुषः स्वोत्कृष्टभवस्थितेदेशोनैकत्रिभागः, एकभवस-  
त्काऽऽकर्षद्वयान्तरालस्यैतावन्मात्रत्वात् । अस्मिन्नैव बन्धविधानग्रन्थे मूलप्रकृतिबन्धविधा-  
नेऽन्तरद्वारे आसां मार्गणानां भवस्थितिप्रतिपादिका गाथास्तिवमाः—

तिरियस्स पणिंदितिरियणत्तप्पज्जत्तजोणिणीण च । तिण्णि पलिओवमाइ उक्कोसा भवठिई णेया ॥१२५॥

एगिंदियपुह्वीण सहस्सवासाणि होइ वावीसा । सा चेव होइ तेसिं बायरबायरसमत्ताण ॥१२६॥

वेइंदियाइगाणं कमसो वारहसमा अउणवण्णा । दिवसा तह छम्मासा एव तेसिं समत्ताण ॥१२७॥

दगवाऊण कमसो सहस्सवासाणि सत्त तिण्णि भवे । तिदिणाऽग्गिस्सेवं सि बायर-बायरसमत्ताण ॥१२८॥

वासाऽत्थि दस सहस्सा वणपत्तेववणनस्समत्ताण । भिन्नमुहुत्त णेया सेसाण पचतीसाए ॥१२९॥

इति । सुगमम् । नवरं 'पचतीसाए' त्ति अपर्याप्तमनुष्यः, अपर्याप्तपञ्चेन्द्रियतिर्यक्, त्रयः सूक्ष्मै-  
केन्द्रियाः, अपर्याप्तवादरैकेन्द्रियः, त्रयोऽपर्याप्तविकलाक्षाः, अपर्याप्तपञ्चेन्द्रियः, पृथ्व्यादिकायचतु-

ष्कस्य सूक्ष्मसत्क्रद्वादशभेदाः, साधारणवनस्पत्योघः, त्रयः सूक्ष्मसाधारणवनस्पतिभेदाः, त्रयो वादर-

साधारणवनस्पतिभेदाः, वादरपृथ्व्यादिकायचतुष्कस्याऽपर्याप्तसत्काश्चत्वारो भेदाः, अपर्याप्तप्रत्येक-

वनस्पतिकारः, अपर्याप्तत्रसकायश्चेति पञ्चत्रिंशदिति ॥५२७-५२८॥

अथ मनोयोगादिमार्गणास्वाह—

सव्वाण मुहुर्ततो पणमणवयकायुरालियदुगेसु ।

वेउव्वाहारेसु कसायचउगम्मि सासाणे ॥५२९॥

(प्रे०) 'सव्वाण' इत्यादि, पञ्चसु मनोयोगमार्गणासु, पञ्चसु वचोयोगमार्गणासु, काययोगौघे औदारिककाययोगे, तन्मिश्रे, वैक्रियकाययोगमार्गणायाम्, आहारककाययोगे, कषायचतुष्के, सास्वादनमार्गणायाञ्चेति सर्वसंख्यया विंशतौ मार्गणासु 'सव्वाण' इति तत्तन्मार्गणावन्धार्याणामायुषामुत्कृष्टरसवन्धस्योत्कृष्टमन्तरमन्तमुहूर्तम्, मार्गणाया आन्तर्मौहूर्तिकत्वात् एकस्यैवाऽन्तमुहूर्तात्मकस्याऽऽयुर्वन्धाकर्षस्य प्रथमचरमसमययोरपि तदुत्कृष्टरसवन्धप्रवर्तनात् । अथात्रैव कञ्चन विशेषं दर्शयामः— यद्यपि काययोगौदारिककाययोगमार्गणयोर्लुक्कृष्टकायस्थितिरसंख्येयपुद्गलपरावर्तयात्मिका अस्ति तर्ह्यपि तत्रोत्कृष्टरसवन्धकानां संज्ञिपञ्चेन्द्रियत्वात् तेषाञ्चाऽन्तमुहूर्तात् परतो योगान्तरप्रवर्तनेन मार्गणापरावृत्तिः । तथौदारिकमिश्रकाययोगमार्गणायां लब्ध्यपर्याप्तौ जघन्यायुष्कसंज्ञिपञ्चेन्द्रियभवचरमत्रिभागप्रथमसमये उत्कृष्टरसं बद्ध्वा नानाभवेषु चानुत्कृष्टरसं बध्नान् आस्ते, ततो मार्गणासत्कचरमभवस्य द्विचरमान्तमुहूर्तचरमसमय उत्कृष्टरसं बध्नाति । इह नानाभवसत्कनानान्तमुहूर्तानां मीलनेऽपि एकमेवाऽन्तमुहूर्तं, तेषामनेकभेदभिन्नत्वात् । वैक्रियकायाऽऽहारककाययोगिनामपि संज्ञिपञ्चेन्द्रियत्वात् अन्तमुहूर्तात् परतो योगान्तरप्रवर्तनेन मार्गणापरावृत्तिः । एवमेव कषायचतुष्के सास्वादनमार्गणायाञ्चेति ॥५२९॥

अथ स्त्रीपुरुषवेदमार्गणयोराह—

थीपुरिसेसु तिभागो देसूणो होइ पुव्वकोडीए ।

गिरयाउस्सियराणं देसूणा सगुरुकायठिई ॥५३०॥

(प्रे०) 'थीपुरिसेसु' इत्यादि, स्त्रीवेदपुरुषवेदमार्गणयोर्नरकायुष उत्कृष्टरसवन्धस्योत्कृष्टमन्तरं देशोनः पूर्वकोटित्रिभागः, अनन्तरभवे मार्गणान्तरगमनात् वर्तमानभवसत्काऽऽकर्षद्वयान्तरालस्य चैतावन्मात्रत्वात् । तथा 'इयराणं' इति देवमनुष्यतिर्यगायुषां देशोना मार्गणोत्कृष्टकायस्थितिः, यथासम्भवं मार्गणाऽऽद्यन्तयोरेव तदुत्कृष्टरसवन्धस्य निर्वर्तनात् । तत्र देवायुषो भावना—मार्गणाप्रारम्भे वर्षपृथक्त्वाऽऽयुष्को मनुष्यो मानुषी वा यथासंभवं शीघ्रं देवायुषः समयमुत्कृष्टरसं बध्नाति, ततस्तदपवर्त्य मध्यमस्थितिकदेवत्वेनोत्पद्यते ततोऽपि मार्गणाद्विचरमान्तमुहूर्तचरमसमये देवायुष उत्कृष्टरसं बद्ध्वा परिणामहासेन तदपवर्त्य वेद्यमानश्चायुः समाप्य मार्गणान्तरं व्रजति । एव तिर्यग्मनुष्यायुषोरपि यथासम्भवं भावनीयम् ॥५३०॥ अथ नपुंसकवेदमार्गणायामाह—

देवाउगस्स णपुमे ऊणतिभागोऽत्थि पुव्वकोडीए ।

सेसाण तिआऊणं देसूणा सगुरुकायठिई ॥५३१॥

(प्रे०) 'देवाउगस्स' ति नपुंसकवेदमार्गणायां देवायुष उत्कृष्टरसबन्धस्योत्कृष्टमन्तरं देशोनः पूर्वकोट्या एकत्रिभागः, अनन्तरद्वितीयभवे मार्गणाया अनवस्थानात्, वर्तमानभवायुर्वन्धा-  
कर्षद्वयान्तरालस्य च यथोक्तमानत्वात् । तथा 'सेसाण' ति नरकमनुष्यतिर्यगायुषां देशोना मार्गणो-  
त्कृष्टकायस्थितिः, यथासंभवं मार्गणाद्यान्तयोरेव तदुत्कृष्टरसबन्धनिर्वर्तनात्, तद्यथा-संज्ञित्वे उत्कृष्ट-  
रसं बद्ध्वा तदपवर्त्य संख्येयवर्षायुष्कृतयोत्पद्य तदायुः समाप्य क्रमेणासंज्ञिषूत्पद्य तत्कायस्थितिं  
यावदुत्कृष्टरसं न बध्नाति, ततः संज्ञित्वे पुनर्यथासंभवं तदुत्कृष्टरसं बध्नातीति ॥५३१॥

अथ मनःपर्यवज्ञानादिमार्गणास्वाह—

मणणाणसंजमेसुं समइअछेअपरिहारदेसेसुं ।

देवाउस्स तिभागो देसूणो पुव्वकोडीए ॥५३२॥

(प्रे०) 'मणणाण' इत्यादि मनःपर्यवज्ञानं संयमौघः सामायिकचारित्रं छेदोपस्थायनीय-  
चारित्रं परिहारविशुद्धिचारित्रं देशविरतिरिति पट्सु मार्गणासु देवायुष उत्कृष्टरसबन्धस्योत्कृष्टमन्तरं  
देशोनः पूर्वकोट्या एकत्रिभागः, अनन्तरभवे मार्गणाया अनवस्थानात् वर्तमानभवे आकर्षद्वयान्तरा-  
लस्य चैतावन्मात्रत्वात् । शेषायुषामत्र बन्धाभाव इति ॥५३२॥ अथ मत्यज्ञानादिमार्गणास्वाह—

अण्णाणदुगे अयते अभवियमिच्छत्तगेसु विण्णेयं ।

आऊण चउण्हं अपि असंखिया पोग्गलपरट्टा ॥५३३॥

(प्रे०) 'अण्णाणदुगे' इत्यादि, अज्ञानद्विकेऽयतमार्गणायामभव्यमार्गणायां मिथ्यात्वमार्गणा-  
याञ्चेति पञ्चसु मार्गणासु चतुर्णामप्यायुषां न तु एकस्य द्वयोरेव वेति अपेक्षः, उत्कृष्टरसबन्धस्यो-  
त्कृष्टमन्तरमसंख्येयाः पुद्गलपरावर्ताः, असङ्ख्युत्कृष्टकायस्थितिं यावत्तद्वन्धाभावात्, भावनान्न नपुं-  
सकवेदमार्गणायां यथा त्रयाणामायुषां कृता तथैव ॥५३३॥ अथ विभङ्गज्ञानमार्गणायामाह—

विव्भंगे देसूणो कोडितिभागो हवेज्ज पुव्वाणं ।

आऊण चउण्ह परे भणन्ति णेयं मुहुत्तंतो ॥५३४॥

(प्रे०) 'विव्भंगे' इत्यादि, विभङ्गज्ञानमार्गणायां चतुर्णामप्यायुषां प्रत्येकमुत्कृष्टरसबन्ध-  
स्योत्कृष्टमन्तरं देशोनः पूर्वकोटिर्त्रिभागः, यतो देवायुषः उत्कृष्टरसबन्धका-नवमग्रैवेयकप्रायोग्य-  
सुरायुर्वन्धकमनुष्या एव, शेषत्रयाणामुत्कृष्टरसबन्धकास्तु कर्मभूमिजा मनुष्यास्तिर्यञ्चो वा, तेषामाकर्ष-  
द्वयान्तरालस्योत्कृष्टतोऽपि यथोक्तमानत्वाद् । न च तेषां भवद्वयमपेक्ष्याऽतोऽप्यधिकमन्तरं भवतीति  
वाच्यम्, मनुष्यतिरश्चामपर्याप्तावस्थायां विभङ्गज्ञानस्याऽनभ्युपगमेन एकभवसत्काऽऽकर्षद्वयान्तरालस्यै-  
वेहोपयुक्तत्वाद् । अथ मतान्तरं दर्शयति, 'परे' ति अन्ये महाबन्धकारा इत्यर्थः, प्रस्तुतमार्गणायां

चतुर्णामप्यायुषां प्रत्येकमुत्कृष्टरसबन्धस्योत्कृष्टमन्तरमन्तर्मुहूर्त्तमेव निगदन्ति, तेषां मते मनु-  
ष्यतिरश्चां विभङ्गज्ञानस्योत्कृष्टतोऽप्यन्तर्मुहूर्त्तं यावदेव स्थायित्वात् ॥५३४॥

अथ अचक्षुर्दर्शनभव्यमार्गणयोराह—

**होइ असंखपरट्टा तिण्हाऊणं अचक्खुभवियेसुं ।**

**देवाउगस्स णेयं देसूणो अद्धपरियट्ठो ॥५३५॥**

(प्रे०) 'होइ' इत्यादि, अचक्षुर्दर्शनमार्गणायां भव्यमार्गणायाञ्च त्रयाणामायुषामुत्कृष्टरसबन्ध-  
स्योत्कृष्टमन्तरमसंख्येयाः पुद्गलपरावर्त्ताः, संज्ञिन एव तदुत्कृष्टरसबन्धकत्वात् असंख्युत्कृष्टकाय-  
स्थितिं यावत्तद्वन्धाभावात्, भावनात्र नपुंसकवेदमार्गणावद् । देवायुषो देशोनोऽर्द्धपुद्गलपरावर्त्तः,  
सम्यग्दृष्टिमनुष्यस्यैव तद्वन्धकत्वात् सम्यक्त्वान्तरस्योत्कृष्ट एतावन्मात्रत्वात् । एतन्मार्गणाद्वये  
चतुर्णामप्यायुषामन्तरमोघवदेव भवतीति भावः ॥५३५॥

अथ लेश्यामार्गणासु प्रकृतमाह—

**लेसासु मुहुत्तंतो असुहासु चउण्ह तह सुहासु भवे ।**

**देवाउस्स छमासा देसूणाऊण सेसाणं ॥५३६॥**

(प्रे०) 'लेसासु' इत्यादि, 'असुहासु' चि तिसृषु अप्रशस्तलेश्यामार्गणासु प्रत्येकं चतुर्णा-  
मप्यायुषामुत्कृष्टरसबन्धस्योत्कृष्टमन्तरमन्तर्मुहूर्त्तम्, मनुष्यतिरश्चां विवक्षितलेश्याया उत्कृष्टतोऽप्य-  
न्तर्मुहूर्त्तं यावदेव स्थायित्वात् तेषामेव तदुत्कृष्टरसबन्धकत्वाच्च । तथा 'सुहासु' चि तिसृषु प्रश-  
स्तलेश्यासु प्रत्येकं देवायुष उन्कृष्टरसबन्धस्योत्कृष्टमन्तरमन्तर्मुहूर्त्तं, मनुष्याणामेव तदुत्कृष्टरसबन्ध-  
कत्वात्, तेषां च विवक्षितलेश्याया उत्कृष्टतोऽपि आन्तर्मुहूर्त्तिकत्वात् । तथा 'सेसाणं' चि उक्त-  
शेषयोर्मनुष्यतिर्यगायुषोर्वन्धप्रायोग्यस्यान्यतरस्यायुष इत्यर्थः, कियदित्याह 'देसूणा' इत्यादि,  
प्रत्येकमुत्कृष्टरसबन्धस्योत्कृष्टमन्तरं देशोनाः षण्मासाः, प्रशस्तलेश्याकदेवानामेव तद्वन्धकत्वात्,  
तेषामाकर्षद्वयान्तरालस्योत्कृष्टतो यथोक्तमानत्वात् ॥५३६॥ अथ क्षायिकसम्यक्त्वमार्गणाप्रामाह—

**देसूणा छम्मासा खइए मणुयाउगस्स विण्णेयं ।**

**देवाउस्स तिभागो देसूणो पुव्वकोडीए ॥५३७॥**

(प्रे०) 'देसूणा' इत्यादि, क्षायिकसम्यक्त्वमार्गणायां मनुष्यायुष उत्कृष्टरसबन्धस्योत्कृष्ट-  
मन्तरं देशोनाः षण्मासाः, देवस्याऽर्क्षद्वयान्तरालस्यैतावन्मात्रत्वात् । देवायुषस्तु देशोनः  
पूर्वकोट्या एकत्रिभागः, संख्येयवर्षायुस्य वद्वज्जिननाम्नो मनुष्यस्यायुर्वन्धाकर्षद्वयान्तरालस्यैताव-  
न्मात्रत्वात् । अत्रयं भावना- क्षायिकसम्यग्दृष्टेरुत्कृष्टतस्त्रयश्चत्वारो वा भवा बाहुल्येन संभवन्ति । तत्र  
देवायुर्वन्धस्य संभवः प्रथमे द्वितीये वा भवे । तत्रापि द्वितीयभवे युगलिकतयैवोत्पत्तिः, अतो न



तत्रोत्कृष्टरसबन्धसंभवः, ततः प्रथमे भवे अर्थाद् यस्मिन् भवे क्षायिकसम्यक्त्वं प्राप्तं तस्मिन् भव इत्यर्थः, प्रकृष्टमन्तरं लभ्यते । तत्र च यदि अवद्धायुष्कः क्षायिकसम्यक्त्वमासादयति तदा स क्षपक-  
श्रेणिमारुह्य सिद्धिसौधमलङ्करोति, अतो न तस्यायुर्वन्धसम्भवः । अथ यः प्रथममेकाकर्षेण देवायु-  
र्वद्ध्वा क्षायिकसम्यक्त्वं लभते तस्य यद्यपि द्वितीयेन तृतीयेन वाऽऽकर्षेण आयुर्वन्धतोऽन्तरं संभवति,  
तथापि तत् पूर्वकोटेर्देशोननवभागादिमात्रं, तथा च सति न तत्प्रकृष्टमन्तरम् । अतो यः प्राग् जिननाम  
निकाचितं वद्ध्वा पश्चात् क्षायिकसम्यक्त्वं प्राप्नोति, सोऽवद्धायुष्कोऽपि न श्रेणिं प्रतिपद्यते, तत-  
स्तादृशं वद्धजिननामानं संख्येयवर्षायुष्कमाश्रित्योत्कृष्टमन्तरं संभवतीति तथैव भावितम् ॥५३७॥

अथोक्तशेषासु मार्गणास्वाह—

सेसासु मग्गणासु सप्पाउग्गाण आउगाणं तु ।

देसूणा उक्कोसा सगसगकायट्ठिं णेयं ॥५३८॥

(प्रे०) 'सेसासु' इत्यादि, अष्टचत्वारिंशदुत्तरशतमार्गणासुक्तत्वात् उक्तशेषासु पञ्चेन्द्रियौघः  
पर्याप्तपञ्चेन्द्रियः अपर्याप्तपञ्चेन्द्रियः त्रसकायौघः पर्याप्तत्रसकायः अपर्याप्तत्रसकायः ज्ञानत्रिकं चक्षुर्दर्श-  
नमधिदर्शनं सम्यक्त्वौघः क्षायोपशमिरसम्यक्त्वं संज्ञी आहारीति पञ्चदशसु मार्गणासु 'सप्पाउ-  
ग्गाण' ति यस्यां मार्गणायां यावन्ति आयुं पि वध्यन्ते तस्यां तावतामायुषामुत्कृष्टरसबन्धस्योत्कृष्ट-  
मन्तरं देशोना तत्तन्मार्गणोत्कृष्टकायस्थितिः ॥५३८॥ इति मार्गणास्वायुषामुत्कृष्टरसबन्धस्य जघ-  
न्यमुत्कृष्टं चान्तरं निरूप्य तत्रैव तेषामनुत्कृष्टरसबन्धान्तरस्य प्रतिपिपादयिषयादौ तावज्जघन्यमन्तरं  
प्रतिपादयन्नाह—

सव्वासु मग्गणासु जहण्णगमणुक्कसाणुभागस्स ।

अंतरमेगो समयो सप्पाउग्गाण आऊणं ॥५३९॥

णवरि सुराउस्स भवे अंतरमाहारमीसजोगे णो ।

अहव जहण्णं समयो णेयं परमं दुवे समया ॥५४०॥

(प्रे०) 'सव्वासु' इत्यादि, सर्वासु आयुर्वन्धार्हासु त्रिषष्ट्युत्तरशतलक्षणासु मार्गणासु  
'सप्पाउग्गाण' ति यस्यां मार्गणायां यावतामायुषां बन्धसंभवस्तस्यां तावतामित्यर्थः, अनुत्कृष्ट-  
रसबन्धस्य जघन्यमन्तरमेकः समयः, अनुत्कृष्टरसबन्धयोरन्तराले समयमुत्कृष्टरसबन्धप्रवर्तनात् ।  
अत्रैव विशेषं दर्शयति 'णवरी' त्यादिना, नवरं देवायुष आहारकमिश्रकाययोगमार्गणायां तन्न भवति,  
कुतः ? उत्कृष्टरसबन्धस्य मार्गणाचरमसमय एवाभ्युपगमेनोत्कृष्टरसबन्धान्तरसमये मार्गणाऽप-  
गमात् । 'अहव' ति वाकारो मतान्तरद्योतनपरः, ततो मतान्तरेण जघन्यमन्तरमेकः समयः,  
मार्गणाद्विचरमादिसमयेऽपि तदुत्कृष्टरसबन्धाभ्युपगमेनानुत्कृष्टरसबन्धद्वयान्तराले समयमुत्कृष्टरस-

बन्धसम्भवात् । तथा 'परमं' ति उत्कृष्टमन्तरं द्वौ समयौ, उत्कृष्टविशुद्धेरुत्कृष्टतो द्विसमय-  
स्थायित्वेनानुत्कृष्टरसबन्धयोरन्तराले समयद्वयमुत्कृष्टरसबन्धप्रवर्तनात् । इह जघन्यस्य प्रस्तावे  
यदुत्कृष्टस्य निरूपणं तल्लाघवार्थं ज्ञेयम् ॥५३९-५४०॥ अथानुत्कृष्टरसबन्धस्योत्कृष्टमन्तरमाह-

**सव्वणिरयदेवेसुं सप्पाउग्गाण तिरिणराऊणं ।**

**देसूणा छम्मासा उक्कोसं अंतरं णेयं ॥५४१॥**

(प्रे०) 'सव्वणिरये'त्यादि अष्टासु नरकमार्गणासु त्रिंशति देवमार्गणासु तिर्यग्मनुष्यायुषोः  
प्रत्येकमनुत्कृष्टरसबन्धस्योत्कृष्टमन्तरं देशोनाः पणमासाः, अनन्तरभवे मार्गणान्तरगमनाद् वर्तमान-  
भवे आकर्षद्वयान्तरस्य चैतावन्मात्रत्वात् । तच्च प्रकृतिबन्धान्तरापेक्षया समयचतुष्केणाभ्यधिकं ज्ञेयम् ।  
कुतः ? प्रथमाकर्षप्रान्ते समयद्वयं चरमाकर्षस्य चादौ समयद्वयमुत्कृष्टरसबन्धप्रवर्तनात् । 'सप्पाउ-  
ग्गाण' ति सप्तमनरकमार्गणायां तिर्यगायुषः, आनतादिसुरमार्गणासु पुनर्मनुष्यायुष एव यथोक्त-  
मन्तरं वाच्यम्, इतरस्य तत्र बन्धाऽनर्हत्वात् ॥५४१॥ अथ तिर्यग्गत्योधादिमार्गणास्वाह—

**तिरितिपणिंदितिरिणरासणीसुं पुव्वकोडितंसंतो ।**

**तिण्हाऊणऽव्वभहिया कोडी पुव्वाण साउस्स ॥५४२॥**

(प्रे०) 'तिरितिपणिदि०' इत्यादि, तिर्यग्गत्योधः पञ्चेन्द्रियतिर्यगोधः पर्याप्तपञ्चेन्द्रिय-  
तिर्यक् तिर्यग्योनिमती मनुष्योधः पर्याप्तमनुष्यः मानुषी असंज्ञीति अष्टासु मार्गणासु 'तिण्हाऊण' ति  
त्रयाणामायुषां, तत्र तिर्यग्गत्योधादयश्चतस्रोऽसंज्ञा चेति पञ्चसु मार्गणासु देवनरकमनुष्यायुषां तिसृषु  
मनुष्यमार्गणासु तु देवनरकतिर्यगायुषां प्रत्येकमनुत्कृष्टरसबन्धस्योत्कृष्टमन्तरं पूर्वकोटया देशोन  
एकत्रिभागः, अनन्तरद्वितीयभवे मार्गणाविरहात् एकभवसत्कार्षद्वयान्तरालस्य चैतावन्मात्रत्वात् ।  
तथा 'साउस्स' ति स्वायुषः, किमुक्तं भवति ? तिर्यग्गत्योधादिषु तिर्यगायुषो मनुष्यमार्गणासु  
तु मनुष्यायुषो अनुत्कृष्टरसबन्धस्योत्कृष्टमन्तरं 'अव्वभहिया' ति पूर्वकोट्येकत्रिभागेनाभ्यधिका  
पूर्वाणां कोटिः, अनन्तरभवेऽपि मार्गणाया अवस्थानात् भवद्वयसत्कायुर्वन्धद्वयान्तरालस्य चैताव-  
न्मात्रत्वात्, तद्यथा—पूर्वकोट्यायुष्को मनुष्यादिः स्वभवचरमैकत्रिभागशेषे मनुष्याद्यायुर्वध्नाति  
ततो भवान्तरे पूर्वकोट्यायुष्कमनुष्यादितयोत्पद्य भवद्विचरमान्तमुहूर्ते पुनर्मनुष्याद्यायुर्वध्नातीति ।  
॥५४२॥ अथापर्याप्तपञ्चेन्द्रियादिमार्गणास्वनुत्कृष्टरसबन्धस्योत्कृष्टमन्तरमाह—

**असमत्तपणिंदितिरियमणुमपणिंदितसउरलमीसेसुं ।**

**तिरियमणुसाउगाणं भिन्नमुहुत्तं मुणेयव्वं ॥५४३॥**

(प्रे०) 'असमत्त०' इत्यादि, अपर्याप्तपञ्चेन्द्रियतिर्यगपर्याप्तमनुष्यो अपर्याप्तपञ्चेन्द्रियः  
अपर्याप्तत्रसकायः औदारिकमिश्रकाययोग इति पञ्चसु मार्गणासु तिर्यग्मनुष्यायुषोः प्रत्येकमन्तर्मु-

र्तम्, मार्गणाया एवान्तर्मौहूर्तिकत्वात् । तत्रापि अपर्याप्तपञ्चेन्द्रियतिर्यग्मार्गणायां तिर्यगायुषो भवद्वयसत्काऽऽयुर्वन्धद्वयापेक्षया, द्वितीयभवे मार्गणावस्थानात् ; मनुष्यायुषस्तु एकभवसत्कार्कषद्वयापेक्षया, अनन्तरभवे मार्गणाविरहात् । अपर्याप्तमनुष्यमार्गणायां मनुष्यायुषो भवद्वयसत्काऽऽयुर्वन्धद्वयापेक्षया, अनन्तरभवे मार्गणावस्थानात् । तिर्यगायुषस्तु एकभवसत्कार्कषद्वयापेक्षया, अनन्तरभवे मार्गणाविरहात् । शेषास्तु तिसृषु मार्गणास्तु तु द्वयोरप्यायुषोर्भवद्वयसत्कायुर्वन्धद्वयापेक्षया, तासां मार्गणानां तिर्यग्मनुष्यसाधारणत्वात् ॥५४३॥ अथैकेन्द्रियौघादिमार्गणास्वाह—

सव्वेसु एगिंदियविगलिंदियपंचकायभेएसु ।

अहिया सगुरुभवठिई साउस्सियरस्स ताअ तंसंतो ॥५४४॥

(प्रे०) 'सव्वेसु' इत्यादि, सप्तसु एकेन्द्रियमार्गणास्तु नवसु विकलेन्द्रियमार्गणास्वेकोनचत्वारिंशत्पृथ्वीकायौघादिकायमार्गणास्तु, च स्वायुषस्तिर्यगायुष इत्यर्थः, अनुत्कृष्टरसबन्धस्योत्कृष्टमन्तरमेकत्रिभागेनाऽभ्यधिका तत्तन्मार्गणोत्कृष्टमवस्थितिः, द्वितीयभवेऽपि मार्गणाया अवस्थानाद् भवद्वयसत्काऽऽयुर्वन्धद्वयान्तरालस्यैतावन्मात्रत्वात् । तद्यथा—कश्चिदुत्कृष्टस्थितिकः पृथ्वीकायादिर्जन्तुः त्रिभागावशेषे स्वायुषि पृथ्वीकायादिसत्कमुत्कृष्टस्थितिकमायुर्वध्नाति तत उत्कृष्टस्थितिकानन्तरद्वितीयभवद्विचरमान्तर्मुहूर्ते पुनस्तिर्यगायुरनुत्कृष्टरसं वध्नाति तदा तावदन्तरं भवतीति । तथा 'इयरस्स' ति देवनरकायुषोस्तथास्वाभाव्येनेह बन्धाभावाद् मनुष्यायुषः 'ताअ तंसंतो' ति देशोनः स्वोत्कृष्टमवस्थितेरेकत्रिभागः, अनन्तरद्वितीयभवे मार्गणाविरहाद् वर्तमानैकभवसत्काऽऽर्कषद्वयान्तरस्यैतावन्मात्रत्वात् । तेजस्कायवायुकायसत्कचतुर्दशकायभेदेषु मनुष्यायुषोऽन्तरं न वाच्यं, तत्र तद्वन्धाभावात् ॥५४४॥ अथ पञ्चेन्द्रियौघादिमार्गणास्वाह—

हीणा गुरुकायठिई दुपणिदितसेसु चक्खुसण्णीसु

मणुसाउस्स पुहुत्तं जलहिसयाण इयराऊणं ॥५४५॥

(प्रे०) 'हीणा' इत्यादि, पञ्चेन्द्रियौघः पर्याप्तपञ्चेन्द्रियः त्रसकार्यौघः पर्याप्तत्रसकायः चक्षुर्दर्शनं संज्ञीति षट्सु मार्गणास्तु मनुष्यायुषोऽनुत्कृष्टरसबन्धस्योत्कृष्टमन्तरं देशोनोत्कृष्टकायस्थितिः, मार्गणाऽरम्भवासनयोर्यथासंभव तद्वन्धकरणात्, तद्यथा—कश्चिदेकेन्द्रियादिर्जन्तुः पञ्चेन्द्रियादिमार्गणायां पञ्चेन्द्रियतिर्यक्तया प्रविश्य मनुष्यायुर्वध्नाति ततो मनुष्यतयोत्पद्य तिर्यगायुर्वध्नाति, ततः प्रस्तुतमार्गणामजहन् मनुष्यायुर्वर्जानि त्रीण्यायूषि भूयो भूयो वध्नाति यथासंभवं मार्गणाग्रान्ते मनुष्यायुर्वध्नाति, तन्माश्रित्योत्कृष्टमन्तरमायाति । तथा 'इयराऊणं' ति इतरेषामायुषां प्रकृतमार्गणास्तु चतुर्णामप्यायुषां बन्धार्हत्वान्मनुष्यायुषश्चोक्तत्वाद् नरकदेवतिर्यगायुषामित्यर्थः अनुत्कृष्टरसबन्धस्योत्कृष्टमन्तरं सागरोपमशतपृथक्त्वं, सकृन्नरकाद्यायुर्वन्धकस्य यथोक्तकालात् परतोऽवश्यं नरकाद्यायुर्वन्धोपलम्भात् ॥५४५॥ अथ वैक्रियकाययोगादिमार्गणास्वाह—

सप्पाउग्गाऊणं समया दोणिण पणमणवयेसु तहा ।

वेउव्वाहारेसुं कसायचउगम्मि सासाणे ॥५४६॥

(प्रे०) 'सप्पाउग्गाऊण' मित्यादि, पञ्चमनोयोगमार्गणाः पञ्चवचोयोगमार्गणा वैक्रिय-  
काययोग आहारकाययोगः कपायचतुष्कं सास्वादनेमिति सप्तदशसु मार्गणासु 'सप्पाउग्गाऊणं'  
ति स्वप्रायोग्याणामायुषाम्, तद्यथा-वैक्रियकाययोगमार्गणायां मनुष्यतिर्यगायुषोराहारक्रकाययोगे  
एकस्य देवायुषः सास्वादने नरकायुर्वर्जत्रयायुषां शेषचतुर्दशमार्गणासु चतुर्णामप्यायुषामित्यर्थः,  
अनुत्कृष्टरसबन्धस्योत्कृष्टमन्तरं द्वौ समयौ, प्रस्तुतमार्गणासु प्रत्येकमाकर्षणान्तरस्यासंभवात् एक-  
स्मिन्नाकर्षे चानुत्कृष्टरसबन्धयोरन्तराले उत्कृष्टतोऽपि समयद्वयमुत्कृष्टरसबन्धस्य सम्भवात् ॥५४६॥

अथ काययोगमार्गणायामाह—

मणुसाउगस्स काये णेयं देसूणजेट्टकायठिई ।

अहियगुरुभूभवठिई तिरियाउस्स इयराण दो समया ॥५४७॥ (गीतिः)

(प्रे०) 'मणुसाउ०' इत्यादि, काययोगौघमार्गणायां मनुष्यायुषोऽनुत्कृष्टरसबन्धस्योत्कृष्ट-  
मन्तरं देशेनोत्कृष्टकायस्थितिः, कायस्थित्याद्यन्तयोरेव यथासंभवं तद्वन्धोपलम्भात्, तद्यथा-  
कश्चिदेकेन्द्रियोऽपर्याप्तमनुष्यसत्कमायुर्वध्नाति ततो मनुष्यतयोत्पद्य तत्रैकेन्द्रियसत्कायुर्वद्ध्वा एकेन्द्रि-  
येषु गतः सन् एकेन्द्रियसत्कान् नानाभवान् कुर्वन् तत्रैकेन्द्रियत्वे असंख्येषान् पुद्गलपरावर्त्तनति-  
वाहयति, ततः काययोगकायस्थितेरन्तर्मुहूर्त्ते सावशेषे मनुष्यायुर्वध्नाति । इहाऽतोऽन्यथापि भावना  
मनीषिभिरागमाविरोधेन कार्येति । तथा तिर्यगायुषः पृथ्वीकायोत्कृष्टभवस्थितिः, प्रकृतमार्गणायां  
तिर्यगायुर्वन्धान्तरस्योत्कृष्टत एतावन्मात्रत्वात् । तद्यथा-कश्चिदुत्कृष्टस्थितिकपृथ्वीकायः स्वभवस्थि-  
तेरेकत्रिभागावशेषे पारभविकं द्वाविंशतिसहस्राब्दमितं पृथ्वीकायोत्कृष्टायुर्वद्ध्वा पृथ्वीतयोत्पद्य  
भवचरमान्तर्मुहूर्त्ते पुनस्तिर्यगायुर्वध्नाति । तथा 'इयराण' त्ति देवनारकायुषोर्द्वौ समयौ,  
संज्ञिमनुष्यतिरश्चां योगस्य परावर्त्तमानत्वात् । ततः किम् ? एकस्मिन्नाकर्षेऽनुत्कृष्टरसबन्धयोरन्त-  
राले उत्कृष्टतोऽपि समयद्वयमुत्कृष्टरसबन्धस्य प्रवर्त्तनात् ॥५४७॥ अथौदारिककाययोगमार्गणायामाह—

ओरालिये तिभागो देसूणो जेट्टभूभवठिईए ।

तिरियणराऊण भवे णिरयसुराऊण दो समया ॥५४८॥

(प्रे०) 'ओरालिये' इत्यादि, औदारिककाययोगमार्गणायां तिर्यग्मनुष्यायुषोरनुत्कृष्टरसबन्ध-  
स्योत्कृष्टमन्तरं पृथ्वीकायोत्कृष्टभवस्थितेर्देशेन एकत्रिभागः, पृथ्वीकायस्याऽऽयुर्वन्धाकर्षद्वयान्तराल-  
स्यैतावन्मात्रत्वात् । तथा नारकदेवायुषोर्द्वौ समयौ, संज्ञिमनुष्यतिरश्चां योगस्य परावर्त्तमानत्वात्  
एकस्मिन्नाकर्षेऽनुत्कृष्टरसबन्धयोरन्तराले समयद्वयमुत्कृष्टरसबन्धप्रवर्त्तनात् ॥५४८॥

अथ स्त्रीपुरुषवेदमार्गणयोराह--

देसूणपुव्वकोडितिभागो णिरयाउगस्स थीअ पुमे ।

पल्लुदहिसयपुहुत्तं कमसो आऊण दोण्ह भवे ॥५४९॥

देवाउगस्स थीए कोडिपुहुत्तेण होइ पुव्वाणं ।

अहियाऽडवण्णपलिया तेत्तीसुदही पुमेऽब्भहिया ॥५५०॥

(प्रे०) 'देसूणपुव्वकोडि०' इत्यादि, स्त्रीवेदमार्गणायां पुरुषवेदमार्गणायाञ्च नरकायुषो-  
ऽनुत्कृष्टरसबन्धस्योत्कृष्टमन्तरं देशोनः पूर्वकोट्या एकत्रिभागः, अनन्तरभवे मार्गणाया अनवस्था-  
नात्, ततः किम् ? संख्येयवर्षायुष्कमनुजतिरश्वामेकस्मिन् भवे आयुर्वन्धाकर्षद्वयान्तरालस्यैतावन्मा-  
त्रत्वात् । तथा 'दोण्ह' ति नरकायुष उक्तत्वात् देवायुषश्चाऽनन्तरगाथायां वक्ष्यमाणत्वाद् द्वयो-  
र्मनुष्यतिर्यगायुषोरित्यर्थः प्रत्येकं यथाक्रमं पल्योपमसागरोपमशतपृथक्त्वम्, स्त्रीवेदमार्गणायां पल्यो-  
पमशतपृथक्त्वम्, पुरुषवेदमार्गणायां सागरोपमशतपृथक्त्वम् इति भावः, तद्यथा-कश्चित् स्त्रीवेदि-  
जीवो मानुष्या आयुर्वद्भ्या मानुषी भवति, सा मानुषी देव्या आयुर्वद्भ्या देवी भवति, ततः सा देवी  
तिरश्च्या आयुर्वद्भ्या तिरश्ची भवति, तिरश्ची देवी तिरश्ची वा भवति इत्येवं गतिद्वये स्त्रीवेदितया  
पल्योपमशतपृथक्त्वमतिवाह्य कार्यास्थितिप्रान्ते मनुष्यायुर्वद्भ्या मार्गणान्तरं व्रजति, तदा स्त्रीवेद-  
मार्गणायां मनुष्यायुषो यथोक्तमन्तरं प्राप्यते । एवमेव यदाऽऽदौ तिरश्च्या आयुर्वद्भ्याति ततः पल्यो-  
पमशतपृथक्त्वं यावद् यथासंभवं देव्या मानुष्याश्चायुर्वद्भ्याति मार्गणाप्रान्ते पुनस्तिर्यगायुर्वद्भ्याति तदा  
स्त्रीवेदमार्गणायां मनुष्यायुषो यथोक्तमन्तरं प्राप्यते । पुरुषवेदेऽपि एवमेव भावना कार्या, नवरं तत्र  
देवस्य तिरश्चः, देवस्य मनुष्यस्य वाऽऽयुर्वद्भ्यन् सागरोपमशतपृथक्त्वमतिवाहयतीति वाच्यम् ।  
'देवाउगस्स' ति स्त्रीवेदमार्गणायां देवायुषः पूर्वकोटिपृथक्त्वेनाभ्यधिकानि अष्टपञ्चाशत्  
पल्योपमानि, तद्यथा-पूर्वकोट्यायुष्का स्त्रीशानदेवीसत्कमुत्कृष्टमायुर्वद्भ्याति ततः सा देवी पूर्वकोट्या-  
युष्कतिरश्चीतया मानुषीतया वा यथासंभवं सप्तभवानतिवाह्य अष्टमभवे त्रिपल्योपमायुष्का युगलिनी  
भूत्वा प्रान्ते देवायुर्वद्भ्याति । 'पुमे' ति पुरुषवेदमार्गणायामभ्यधिकानि त्रयस्त्रिंशत् सागरो-  
पमाणि, तद्यथा-पूर्वकोट्यायुष्कमनुष्यः स्वायुष एकत्रिभागेऽवशेषे त्रयस्त्रिंशत्सागरोपममितं विज-  
यादिसुरायुर्वद्भ्याति ततो देवो भवति, देवलोकाच्च्युतः पूर्वकोट्यायुष्को मनुष्यो भूत्वा भवचरमा-  
न्तमुद्भूते पुनर्देवायुषोऽनुत्कृष्टरसं वद्भ्याति, एवं पूर्वकोटिनिभागाभ्यधिकपूर्वकोट्याऽभ्यधिकानि  
त्रयस्त्रिंशत् सागरोपमाणीति । ॥५४९-५५०॥ अथ नपुंसकवेदमार्गणायामाह-

णपुमे गुरुकायठिई ऊणा दोण्ह जलहिसयपुहुत्तं ।

तिरियाउस्स सुराउस्स पुव्वकोडीअ तंसंतो ॥५५१॥

(प्रे०) 'णपुमे' इत्यादि, नपुंसकवेदमार्गणायां 'दोणह' ति द्वयोः तिर्यग्सुरायुषोरिहैव वक्ष्यमाणत्वाद् नरकमनुष्यायुषोरित्यर्थः अनुत्कृष्टरसबन्धस्योत्कृष्टमन्तरं देशोना मार्गणोत्कृष्टकाय-स्थितिः; साधिकैकेन्द्रियोत्कृष्टकायस्थिति यावत्तद्वन्धाभावात्, तद्यथा—नपुंसकवेदी मनुष्यस्तिर्यग् वा नरकायुर्वद्ध्वा नरके तत् समाप्य संज्ञी भवति, तत एकेन्द्रियादिपूतपद्यासंख्येयान् पुद्गलपराव-र्त्तान् तत्रातिवाहयति, ततो मार्गणावसाने यथासंभवं पञ्चेन्द्रियो भूत्वा नारकजघन्यस्थितिं वध्नाति ताश्च समाप्य मार्गणान्तरं व्रजति । मनुष्यायुषोऽप्यसंख्येयाः पुद्गलपरावर्त्ता एवमेव भावनीयाः । तिर्यगायुषोऽनुत्कृष्टरसबन्धस्योत्कृष्टमन्तरं सागरोपमशतपृथक्त्वम्, तिर्यग्गतेरप्युत्कृष्टान्तरस्यैताव-न्मात्रत्वात् ॥ तद्यथा—कश्चिदेकेन्द्रियादिः संज्ञिनपुंगकवेदितिर्यगायुर्वद्ध्वा तिर्यग् भवति, ततो नार-कस्ततो नपुंसकमनुष्यस्ततो नारको नपुंसकमनुष्यो वा, एवं नरकनपुंसकमनुष्ययोः गतिद्वय एव गमनकालं समाप्य प्रान्ते तिर्यगायुर्वध्नाति, सर्वेषां मिलने सागरोपमशतपृथक्त्वमिति । तथा 'सुराउस्स' ति देवायुषो देशेन एकत्रिभागः पूर्वकोट्याः, अनन्तरद्वितीयभावे मार्गणायां अनवस्था-नादेकभवसत्कार्कषद्वयान्तरालस्यैतावन्मात्रत्वात् ॥५५१॥ अथ ज्ञानत्रिकादिमार्गणास्वाह—

णाणतिगे ओहिम्मि य सम्मतो वेअगे मुणेयव्वं ।

अब्भहिया तेत्तीसा जलहीणं णरसुराऊणं ॥५५२॥

(प्रे०) 'णाणतिगे' इत्यादि, ज्ञानत्रिके अवधिदर्शने सम्यक्त्वौघे क्षायोपशमिकसम्यक्त्व-मार्गणायाञ्चेति मार्गणापट्के मनुष्यदेवायुषोः प्रत्येकमनुत्कृष्टरसबन्धस्योत्कृष्टमन्तरमभ्यधिकानि त्रयस्त्रिंशत् सागरोपमाणि, तद्यथा—पणमासावशेषे स्वायुषि कश्चित् सम्यग्दृष्टिदेवो मनुष्यभवसत्कं पूर्वकोट्यायुष्कं वद्ध्वाति, ततो मनुष्यो भूत्वा प्रान्ते प्रकृष्टस्थितिकं देवायुर्वध्नाति ततो देवो भूत्वा-ऽसंक्षेप्याद्धायां पुनर्मनुष्यायुर्वध्नाति, एवमन्तर्मुहूर्तन्यूनपणमासाभ्यधिकपूर्वकोट्या अभ्यधिकानि त्रयस्त्रिंशत् सागरोपमाणि मनुष्यायुरनुत्कृष्टरसबन्धोत्कृष्टान्तरं प्राप्यते । अथ देवायुषो भावना-कश्चित् पूर्वकोट्यायुष्कः सम्यग्दृष्टिर्मनुष्यः स्वभवचरमत्रिभागेऽवशेषं त्रयस्त्रिंशत्सागरोपममितं देवा-युर्वद्ध्वा देवो भूत्वा देवायुःक्षयेण पूर्वकोट्यायुष्को मनुष्यो भवति तत्र स्वभवचरमान्तर्मुहूर्ते पुनर्देवा-युर्वध्नाति, एवम् अन्तर्मुहूर्तन्यूनपूर्वकोटिर्त्रिभागाभ्यधिकपूर्वकोट्या अभ्यधिकानि त्रयस्त्रिंशत् सागरोपमाणीति ॥५५२॥ अथ मनःपर्यवज्ञानादिमार्गणास्वाह—

मणणाणसंजमेसुं समइअछेअपरिहारदेसेसुं ।

देवाउस्स तिभागो देसूणो पुव्वकोडीए ॥५५३॥

(प्रे०) "मणणाणे" त्यादि, मनःपर्यवज्ञानं संयमौघः सामायिकचारित्रं छेदोपस्थापनीयं परिहाग्विशुद्धिचारित्रं देशसंयम इति पट्मु मार्गणासु प्रत्येकं देवायुषोऽनुत्कृष्टरसबन्धस्योत्कृष्टम-न्तरं पूर्वकोट्या एकत्रिभागो देशोनः, एकभवसत्काऽऽकर्षद्वयान्तरालस्यैतावन्मात्रत्वात् ॥५५३॥

अथ अज्ञानद्विकादिमार्गणास्वाह—

अण्णाणदुगे अजए अचक्खुभवियेयरेसु मिच्छत्ते ।

ओघव्व जाणियव्वं होइ चउण्हं पि आऊणं ॥५५४॥

(प्रे०) ‘अण्णाणदुगे’ इत्यादि, अज्ञानद्विकम् अयतः अचक्षुर्दर्शनं भव्यः ‘इयर’ ति अभव्यो मिथ्यात्वमिति सप्तसु मार्गणासु चतुर्णामपि आयुषामनुत्कृष्टरसबन्धस्योत्कृष्टमन्तरमोघवद् भवति, कुतः ? मार्गणाया असंख्येपपुद्गलपरावर्त्तभ्योऽपि अधिकतरकालस्थायित्वात् चतुर्गतिकानामपि जीवानां मार्गणान्तःपातित्वाच्च । अथौघवदेव दर्शयामः—तिर्यगायुषः सागरोपमशतपृथक्त्वं सकृत्तिर्यगायुर्वन्धकस्य अतः परं नियमात्तिर्यगायुर्वन्धप्रवर्त्तनात् । शेषाणां त्रयाणामसंख्येयाः पुद्गलपरावर्त्ताः, साधिकैकैन्द्रियोत्कृष्टकायस्थितिं यावत्तद्वन्धाकरणात् ॥५५४॥

अथ विभङ्गज्ञानमार्गणायामाह—

विब्भंगे देसूणो कौडितिभागो हवेज्ज पुव्वाणं ।

आऊण चउण्ह परे भणन्ति किण्हव्व विण्णेयं ॥५५५॥

(प्रे०) ‘विब्भंगे’ इत्यादि, विभङ्गज्ञानमार्गणायां चतुर्णामप्यायुषां प्रत्येकमनुत्कृष्टरसबन्धस्योत्कृष्टमन्तरं पूर्वकोट्या एकत्रिभागो देशोऽनः, मनुष्यतिरश्चोरायुर्वन्धाकर्षद्वयान्तरालस्यैतावन्मात्रत्वात्, अथात्रैव मतान्तरं दर्शयति ‘परे’ इत्यादिना, ‘परे’ ति अन्ये आचार्या भणन्ति चतुर्णामप्यायुषामनुत्कृष्टरसबन्धस्योत्कृष्टमन्तरं ‘किण्हव्व’ ति अनन्तरगाथायां वक्ष्यमाणकृष्णलेश्यामार्गणावद् विज्ञेयम्, तद्यथा—मनुष्यतिर्यगायुषोर्देशोऽनः षण्मासाः, देवनारकाणामाकर्षद्वयान्तरालस्यैतावन्मात्रत्वात्, मनुष्यतिरश्चां तद्वन्धकत्वेऽपि एतेषामाचार्याणां मते मनुष्यतिरश्चामुत्कृष्टतोऽपि विभङ्गज्ञानस्यान्तर्मुहूर्त्तस्थायित्वात् । तथा देवनारकायुषोर्द्वौ समयौ, मनुष्यतिरश्चामेव तद्वन्धकत्वात्तेषां चास्मिन्मते विभङ्गज्ञानस्योत्कृष्टतोऽप्यान्तर्मुहूर्त्तिकत्वेनैकस्मिन्नैवाकर्षे उत्कृष्टरसबन्धप्रयुक्तस्यैवानुत्कृष्टरसबन्धान्तर्गस्य संभवात् ॥५५५॥

अथ पदसु लेश्यामार्गणास्वाह—

सव्वासुं लेसासुं सप्पाउग्गाण तिरिणराऊणं ।

देसूणा छम्मासा सेसाऊणं दुवे समया ॥५५६॥

(प्रे०) ‘सव्वासुं’ इत्यादि, सर्वासु पदसंख्याकासु लेश्यामार्गणासु प्रत्येकं स्वप्रायोग्ययोः तिर्यग्मनुष्यायुषोः, तत्र कृष्णादिषु पञ्चसु द्वयोः शुक्लायां च तिर्यगायुषो बन्धाभावात् केवलं मनुष्यायुष इत्यर्थः, अनुत्कृष्टरसबन्धस्योत्कृष्टमन्तरं देशोऽनः षण्मासाः, प्रस्तुतमार्गणासु देवान् नारकान् वाऽऽश्रित्योत्कृष्टान्तरस्य संभवात् तेषामायुर्वन्धाऽऽकर्षद्वयान्तरालस्योत्कृष्टतो यथोक्तमानत्वात् । तथा



‘सेसाऊणं’ ति शेषयोर्द्वयोर्नारिकदेवायुषोः प्रत्येकं द्वौ समयौ, मनुजतिरश्चामेव तद्वन्धकत्वात् तेषां लेश्यायाः परावर्त्तमानत्वेनैकस्मिन्नाकर्षे अनुत्कृष्टरसबन्धद्वयान्तराले समयद्वयं यावदुत्कृष्टरसबन्ध-  
प्रवर्त्तनात् । इहानयोः लेश्यायाः परावर्त्तमानत्वात्, आकर्षद्वयान्तरालप्रयुक्तमन्तर्मुहूर्त्तार्थात्मकं तु न  
संभवति प्रस्तुतमन्तरं, द्वितीयाऽऽकर्षात्प्रागेव विवक्षितमार्गणाया अपगमात् । तथा ‘सप्पा-  
उग्गाण’ इति गाथापूर्वार्धाक्तमत्राऽप्यनुवर्त्तते, तेन तिसृषु प्रशस्तलेश्यामार्गणासु देवायुष एव प्रस्तु-  
तमन्तरं वाच्यम्, इतरस्य बन्धाभावात् । तिसृषु अग्रशस्तासु तु द्वयोरपीति ॥५५६॥

अथ क्षायिकसम्यक्त्वमार्गणायामाह—

देसूणा छम्मासा खइए मणुसाउगस्स विण्णेयं ।

देवाउस्स तिभागो देसूणो पुव्वकोडीए ॥५५७॥

(प्रे०) ‘देसूणा’ इत्यादि क्षायिकसम्यक्त्वमार्गणायां मनुष्यायुषोऽनुत्कृष्टरसबन्धस्योत्कृष्ट-  
मन्तरं देशोनाः षणमासाः, देवनारकयोरायुर्वन्धाऽकर्षद्वयान्तरालस्योत्कृष्टत एतावन्मात्रत्वात् ।  
तथा देवायुषो देशेन एकत्रिभागः पूर्वकोट्याः, संख्येयवर्षायुष्कमनुष्यस्यायुर्वन्धाकर्षद्वयान्त-  
रालस्योत्कृष्टत एतावन्मात्रत्वात् ॥५५७॥ अथ आहारिमार्गणायामाह—

आहारे देसूणा जेट्ठा कायट्ठिई मुणेयव्वं ।

णिरयणरसुराऊणं ओघव्वऽत्थि तिरियाउस्स ॥५५८॥

(प्रे०) ‘आहारे’ इत्यादि, आहारिमार्गणायां त्रयाणामायुषामनुत्कृष्टरसबन्धस्योत्कृष्टमन्त-  
न्तरं देशेनमार्गणोत्कृष्टकायस्थितिः, यथासंभवं मार्गणाप्रारम्भान्तयोरेव तद्वन्धप्रवर्त्तनात् । तथा  
तिर्यगायुष ओघवत् सागरोपमशतपृथक्त्वमित्यर्थः, सकृद्वद्वतिर्यगायुषो मिथ्यादृष्टेतावत्कालात्  
परमवश्यं तिर्यगायुर्वन्धोपलम्भात् ॥५५८॥

तदेवमोघत आदेशतश्चाष्टकर्मणामुत्तरप्रकृतीनामुत्कृष्टानुत्कृष्टरसबन्धयोः प्रत्येकं जघन्य-  
मुत्कृष्टश्चान्तर निरूप्य जघन्याऽजघन्यरसबन्धयोर्जघन्यमुत्कृष्टश्चान्तरं निरूपयिषुरादौ तावदोघतो  
जघन्यरसबन्धस्य जघन्यमन्तरं निरूपयन्नाह—

खवगो सामी जेसिं मंदणुभागस्स ताण तीसाए ।

तह तित्थस्स ण हवए मंदणुभागस्स अंतरं चेव ॥५५९॥ (गीतिः)

सेसाण जाणऽहिमुहो सामी ताण खलु एगवीसाए ।

भिन्नमुहुत्तं हस्सं अण्णेसिं होअए समयो ॥५६०॥

(प्रे०) “खवगा” इत्यादि, ज्ञानावरणपञ्चकं दर्शनावरणषट्कं संजलनचतुष्कं हास्यरती

भयजुगुप्से पुरुषवेदः अशुभवर्णादिचतुष्कमुपधातनामान्तरायपञ्चकमिति यासां त्रिंशतोऽप्रशस्तानां प्रकृतीनां जघन्यरसबन्धस्य स्वामी क्षपको वर्चते तासां, जिननाम्नश्च जघन्यरसबन्धस्यान्तर 'ण ह्वए' नैव भवति, तत्र त्रिंशतो ज्ञानावरणादीनां तन्नास्ति, क्षपकश्रेणिद्वयाभावात् । जिननाम्नोऽपि नास्ति, तज्जघन्यरसबन्धस्य नरकाभिमुखस्वामिकत्वात् जिननामबन्धकस्य च द्विर्नरकाभिमुखत्वाभावात् । तथा मिथ्यात्वमोहनीयं स्त्यानर्द्धित्रिकमाद्या द्वादशकपायाः तिर्यग्द्विकं नीचैर्गोत्रमाहारकद्विकमिति यासामेकविंशतेः प्रकृतीनां जघन्यरसबन्धकः गुणाद्यभिमुखः तासां जघन्यरसबन्धस्य जघन्यमन्तर-मन्तर्मुहूर्त्तम्, अभिमुखावस्थाद्वयान्तरालस्य जघन्यतोऽपि आन्तर्मुहूर्त्तिकत्वात् । तथा अष्टानां प्रशस्त-ध्रुवबन्धिनीनां हास्यादीनां नवानामध्रुवबन्धिनीनामत्रैव पृथगुक्तत्वात्तद्वर्जनाञ्चतुःपष्टेश्चाध्रुव-बन्धिनीनामिति उक्तशेषाणां द्विसप्ततेः प्रकृतीनां प्रत्येकं जघन्यरसबन्धस्य जघन्यमन्तरमेक-समयः, जघन्यरसबन्धद्वयान्तराले एकसामयिकाऽजघन्यरसबन्धप्रवर्त्तनात्, अध्रुवबन्धिनीनान्तु एक-समयोऽन्तरं सामयिकाऽबन्धादपि ॥५५९-५६०॥ अथौघत एव जघन्यरसबन्धस्योत्कृष्टमन्तरमाह-

मज्झिमपरिणामो जाण णिरयसुरतिगणराउवज्जाणं ।

सामी सिं चत्ताए उक्कोसमसंखिया लोगा ॥५६१॥

जाण अहिमुहो तेसिं इगवीसाअ तह अरइसोगाणं ।

देसूणाऽद्धपरट्ठो सेसाण असंखपरियट्ठा ॥५६२॥

(प्रे०) 'मज्झिम०' इत्यादि, सातासाते स्थिरास्थिरे शुभाशुभे यशःकीर्त्ययशःकीर्त्ती तिर्य-गायुः सूक्ष्मत्रिकं विकलत्रिकं मनुष्यद्विकमुच्चैर्गोत्रं संहननषट्कं संस्थानषट्कं विहायोगतिद्विकं सुभगत्रिकं दुर्भगत्रिकमेकेन्द्रियजातिः स्थावरनामेति यासां चत्वारिंशतः प्रकृतीनामोघतो जघन्य-रसबन्धस्वामित्वनिरूपणे जघन्यरसबन्धस्वामी मध्यमपरिणामः परावर्त्तमानमध्यमपरिणाम उक्त-स्तासां जघन्यरसबन्धस्योत्कृष्टमन्तरमसंख्येया लोकाः, तद्रसबन्धाध्यवसायानामसंख्येयलोका-काशप्रदेशराशिप्रमितत्वात्, ततः किमिति चेत्, उच्यते, सकृज्जघन्यरसबन्धाध्यवसायं गतः प्राणी यदि समये समये भिन्नं भिन्नमजघन्यरसबन्धाध्यवसायं स्पृशति तदापि असंख्यलोकाकाश-प्रदेशप्रमितसमयेभ्यः परतः पुनर्जघन्यरसबन्धाध्यवसायं स्पृशत्येव । परावर्त्तमानमध्यमपरिणामेन चध्यमानजघन्यरसाः प्रकृतयस्तु सप्तचत्वारिंशत्, अत एव आह-'णिरयसुरतिगणराउवज्जाणं' इति तासां सप्तानां नरकत्रिकादीनां जघन्यरसबन्धोत्कृष्टान्तरस्यासंख्येयपुद्गलपरावर्त्ततया अत्रैव वक्ष्य-माणत्वात् । तथा मिथ्यात्वमोहनीयं स्त्यानर्द्धित्रिकमाद्या द्वादशकपायाः तिर्यग्द्विकं नीचैर्गोत्रमा-हारकद्विकञ्चेति यासामेकविंशतेः प्रकृतीनां जघन्यरसबन्धको गुणाद्यभिमुखः तासामरतिशोकयोश्च जघन्यरसबन्धस्योत्कृष्टमन्तरं देशोनाऽर्धपुद्गलपरावर्त्तः, सम्यक्त्वादिगुणाभिमुखत्वान्तरस्यो-

त्कृष्टतस्तावन्मितत्वात् । अरतिशोकयोर्जघन्यरसबन्धकस्तत्प्रायोग्यविशुद्धः प्रमत्तयतिः, यतित्वान्तरस्य चोत्कृष्टतोऽर्धपुद्गलपरावर्त्तात्मकत्वात् । कुतः ? सकृत्प्राप्तयतिभावस्य जन्तोः संसारावस्थानकालस्याप्युत्कृष्टतस्तावन्मात्रत्वात्, तथा 'खवगो सामी' इत्यादिगाथया ज्ञानावरणपञ्चकादीनां त्रिंशतोऽप्रशस्तप्रकृतीनां जिननाम्नश्च जघन्यरसबन्धान्तरस्याऽचिरादत्रैव जघन्यान्तरनिरूपणक्षणे निषिद्धत्वात् 'सेसाणं' ति उक्तशेषाणां स्त्रीनपुंसकवेदौ नरकदेवमनुष्याऽऽयुं पि नरकद्विकं देवद्विकं व्रसचतुष्कं पञ्चेन्द्रियजातिः पराघातोच्छ्वासनाम्नी अष्टौ प्रशस्तध्रुवबन्धिन्यः औदारिकद्विकमुद्योतनाम वैक्रियद्विकमातपनाम चेति त्रिंशतः प्रकृतीनां जघन्यरसबन्धस्योत्कृष्टमन्तरमसंख्येयाः पुद्गलपरावर्त्ताः साधिकैकेन्द्रियोत्कृष्टकायस्थितिरित्यर्थः, तद्यथा—नरकत्रिकादीनामेकेन्द्रियेषु बन्धस्यैवाभावात् । व्रसचतुष्कादीनां सत्यपि बन्धे तेषु तदोघजघन्यरसस्य बन्धाऽसम्भवात् । मनुष्यायुपस्तु तत्प्रकृतिबन्धान्तरस्य तावन्मितत्वात् ॥५६२॥ इत्योघतो जघन्यरसबन्धस्य जघन्यमुत्कृष्टञ्चान्तरं निरूप्योघत एवाजघन्यरसबन्धस्यान्तरं निरूपयिषुस्तस्य जघन्यमुत्कृष्टञ्चान्तरं निरूपयन्नाह—

अंतरमंतमुहुत्तं तइअकसायाइसोलसण्ह तहा ।

आहारदुगस्स भवे लहुमजहण्णाणुभागस्स ॥५६३॥

सेसाणं पयडीणं समयो लहुमंतरं मुणेयव्वं ।

सव्वेसिं पयडीणं गुरुं अतिव्वाणुभागव्व ॥५६४॥

(प्रे०) 'अंतर' मित्यादि, '...तइअकसाया ॥४०४॥ दुइअकसाया मिच्छं थीणद्वितिगमणचउग ' इतिगाथावयवोक्तानां प्रत्याख्यानावरणाख्यतृतीयकषायादीनां षोडशानामाहारकद्विकस्य चाऽजघन्यरसबन्धस्य जघन्यमन्तरमन्तर्मुहूर्त्तम्, तत्प्रकृतिबन्धाऽन्तरस्य जघन्यत आन्तर्मौहूर्त्तिकत्वात् । तथोक्तशेषाणां षडुत्तरशतप्रकृतीनां प्रत्येकमजघन्यरसबन्धस्य जघन्यमन्तरमेकः समयः । तत्र ज्ञानावरणादीनां ध्रुवबन्धिनीनां श्रेणौ समयं यावदबन्धं कृत्वा तत्क्षणं पञ्चत्वमासाद्य दिवि पुनस्तदबन्धं करोति तमाश्रित्य । अध्रुवबन्धिनीनां तु अजघन्यरसबन्धद्वयान्तराले समयं जघन्यरसबन्धप्रवर्चनात् प्रतिपक्षप्रकृतिबन्धाद्वा । अथाऽजघन्यरसबन्धस्योत्कृष्टमन्तरमतिदिशति 'सव्वेसि' मित्यादिना, सर्वासां चतुर्विंशत्युत्तरशतलक्षणानां प्रकृतीनामजघन्यरसबन्धस्योत्कृष्टमन्तरम् 'अतिव्वाणुभागव्व' ति अनुत्कृष्टरसबन्धवद् भवति, यावत्प्रमाणमन्तरं प्रागनुत्कृष्टरसबन्धमाश्रित्य प्ररूपितं तावत्प्रमाणं तदत्रापि ज्ञेयमिति भावः, कुतः ? बन्धप्रक्रियायाः साम्यात्, तथाहि-यथाऽनुत्कृष्टरसबन्धो नैकवारं दीर्घतरकालं च भवितुमर्हति तथैवाजघन्यरसबन्धोऽपि । अनुत्कृष्टरसबन्धप्रतिपक्षभूतोत्कृष्टरसबन्धो यथा कादाचित्कः तथैवाजघन्यरसबन्धप्रतिपक्षभूतजघन्यरसबन्धोऽपि, यथाऽनुत्कृष्टरसबन्धोत्कृष्टान्तरं प्रकृतिबन्धोत्कृष्टान्तरेण प्रायस्तुल्यं तथैवाजघन्यरसबन्धोत्कृष्टान्तरमपीति । अथाऽजघन्यरस-

बन्धस्योत्कृष्टमन्तरमनुत्कृष्टरसबन्धवद् यथा भवति तथा दृश्यते—मिथ्यात्वं स्त्यानर्द्धित्रिकमनन्तानु-  
बन्धिचतुष्कं स्त्रीनपुंसकवेदौ आद्यवर्जसंहननपञ्चकमाद्यवर्जसंस्थानपञ्चकं दुर्भगत्रिकं कुखगतिनीचैर्गो-  
त्रञ्चेति मिथ्यात्वमोहादीनां पञ्चविंशतेः प्रकृतीनामजघन्यरसबन्धस्योत्कृष्टमन्तरं साधिकं द्वाविंशं  
सागरशतं, सम्यक्त्वे सम्यग्मिथ्यात्वे च तद्वन्धाभावात् सम्यक्त्वमिथ्यात्वान्तरितस्य सम्यक्त्वकाल-  
स्योत्कृष्टतो यथोक्तप्रमाणत्वात् । ततः किम् ?, तत्तत्प्रकृतिबन्धान्तरस्य यथोक्तप्रमाणत्वात् । अप्रत्याख्या-  
नावरणचतुष्कप्रत्याख्यानावरणचतुष्करूपाणामष्टानां मध्यकपायाणामजघन्यरसबन्धस्योत्कृष्टमन्तरं  
देशोना पूर्वकोटिः । नरकायुर्मनुष्यायुः सुरायुर्नरकद्विकं देवद्विकं वैक्रियद्विकमिति नवानां तदसंख्येय-  
पुद्गलपरावर्त्ताः । तिर्यगायुषः सागरोपमशतपृथक्त्वम् । तिर्यग्द्विकोद्योतनाम्नोस्त्रिपट्यधिकं साग-  
रोपमाणां शतं साधिकम् । मनुष्यद्विकोच्चैर्गोत्रयोरसंख्येया लोकाः । वज्रर्षभनाराचौदारिकद्विकयोः  
साधिकं पल्योपमत्रिकम् । आतपनाम स्थावरनामैकेन्द्रियजातिनाम सूक्ष्मत्रिकं विकलत्रिकमिति नवानां  
साधिकं पञ्चाशीत्यधिकं शतं सागरोपमाणां । आहारकद्विकस्य देशोनाऽर्धपुद्गलपरावर्त्तः । शेषाणामेक-  
पट्टेरन्तर्मुहूर्त्तमजघन्यरसबन्धस्योत्कृष्टमन्तरमिति सर्वत्र ज्ञेयम् । अत्र हेत्वादयोऽनुत्कृष्टरसबन्धोत्कृष्टा-  
न्तरनिरूपणे दर्शिता एव विज्ञेयाः । इमाश्च ताः शेषा एकपट्टिः प्रकृतयः-ज्ञानावरणपञ्चकं दर्शना-  
वरणपट्टकमन्तरायपञ्चकं सातासाते संज्वलनचतुष्कं पुरुषवेदः हास्यरती शोकारती भयजुगुप्से पञ्चै-  
न्द्रियजातिः प्रथमसंस्थाननाम तैजसकर्मणशरीरनाम्नी अगुरुलघुनाम निर्माणनामोपघातनाम  
प्रशस्तवर्णादिचतुष्कमप्रशस्तवर्णादिचतुष्कं प्रशस्तविहायोगतिः पराघातनामोच्छ्वासनाम जिननाम  
त्रसदशकमस्थिरमशुभमयशःकीर्तिरिति ॥५६३-५६४॥ ओघतो जघन्याजघन्यरसबन्धयोर्जघन्य-  
मुत्कृष्टञ्चान्तरं निरूप्य, मार्गणासु तयोस्तन्निरूपयिष्येयुर्मासु नरकौघादिषु मार्गणासु जिननामवर्जा-  
नामभिमुखावस्थायां बध्यमानजघन्यरसानां प्रकृतीनां जघन्यरसबन्धस्य जघन्यमन्तरमन्तर्मुहूर्त्तम्,  
शेषाणाञ्च तदेकः समयः, तासु 'सेसासु' इत्यादिना वक्ष्यमाणत्वात् तद्व्यतिरिक्तासु मार्गणासु प्रति-  
पिपादयिपुरादौ तावदायुर्वर्जानां प्रकृतीनां जघन्यरसबन्धस्य जघन्यमन्तरं दर्शयन् पञ्चमनोयोगादि-  
मार्गणासु तद्दर्शयति—

पणमणवयजोगेसुं कायउरलविउवकाययोगेसुं ।

चउसुंकोहाईसुं अणाणतिगसुक्कमिच्छेसुं ॥५६५॥

मंदणुभागस्स भवे सामी जाण खवगो उआहिमुहो ।

सिं णत्थि लहुं समयो सेसाणं आउवज्जाणं ॥५६६॥

(प्रे०) 'पणमण०' इत्यादि, पञ्चमनोयोगमार्गणाः पञ्चवचनयोगमार्गणाः काययोगौघः  
औदारिकाययोगो वैक्रियकाययोगः क्रोधमानमायालोभा अज्ञानत्रिकं शुक्ललेश्या मिथ्यात्वमिति  
४४ व

द्वाविंशतौ मार्गणासु प्रत्येकं यासां जघन्यरसबन्धस्य स्वामी क्षपको गुणाभिमुखो वा भवति तासां प्रकृतीनां जघन्यरसबन्धस्यान्तरं नास्ति, क्षपकश्रेणिद्वयाभावात् अभिमुखावस्थाद्वयान्तरालापेक्षया मनोयोगादिमार्गणानामवस्थानकालस्याऽल्पत्वेन सकृज्जघन्यरसबन्धानन्तरं पुनस्तद्वन्धात् प्राग् मार्गणाया एवाऽपगमात् । ज्ञानमिथ्यात्वमार्गणासु तु गुणाद्यभिमुखावस्थायां बध्यमानजघन्यरसानां प्रकृतीनां जघन्यरसबन्धस्य मार्गणाचरमसमय एव प्रवर्तनात् । 'सेसाणं आउवज्जाणं' ति आयुषामग्रे पृथग् बध्यमाणत्वेन सप्तकर्मणामेव प्रस्तुतत्वाद् । यासां प्रकृतीनां जघन्यरसबन्धस्य स्वामी क्षपको गुणाद्यभिमुखो वा न भवति, किन्तु स्वस्थानसंकलितस्तद्विशुद्धः परावर्त्तमानमध्यमपरिणामो वा यासां जघन्यरसबन्धकः, तासां जघन्यरसबन्धस्य जघन्यमन्तरमेकः समयः, स्वस्थानसंकलेशविशुद्धयोरनेकधा सम्भवेन जघन्यरसबन्धद्वयान्तराले एकमामयिकाऽजघन्यरसबन्धप्रवर्त्तनात् । अथेहोक्तासु कासु कासु मार्गणासु क्रियतीनां कामाञ्च प्रकृतीनां जघन्यरसबन्धस्यान्तरं नास्ति कासाञ्च जघन्यतस्तदेकसमयस्तदेव दर्शयामः—पञ्चमनोयोगमार्गणाः पञ्चवचनयोगमार्गणाः काययोगौघः क्रोधगानमायालोभमार्गणा इति पञ्चदशसु मार्गणासु ज्ञानावरणपञ्चकं दर्शनावरणचतुष्कमन्तरायपञ्चकं पुरुषवेदः संज्वलनचतुष्कं हास्यरती भयजुगुप्से अप्रशस्तवर्णादिचतुष्कमुपघातनाम निद्राद्विकमिति त्रिंशतः मिथ्यात्वमोहनीयं स्त्यानद्वित्रिकमनन्तानुबन्धिचतुष्कमप्रत्याख्यानावरणचतुष्कं प्रत्याख्यानावरणचतुष्कं तिर्यग्द्विकं नीचैर्गोत्रमाहारकद्विकं जिननामेति द्वाविंशतेश्चेति सर्वसंख्यया द्विपञ्चाशतः प्रकृतीनां जघन्यरसबन्धस्यान्तरं नास्ति, तत्र ज्ञानावरणपञ्चकादीनां त्रिंशतो जघन्यरसबन्धस्य क्षपकस्वामिकत्वात् । मिथ्यात्वमोहादीनां द्वाविंशतेस्तु जघन्यरसस्य संयमाद्यभिमुखावस्थायां बध्यमानत्वात् । तथाऽष्टपष्टैः प्रकृतीनां प्रत्येकं जघन्यरसबन्धस्य जघन्यमन्तरमेकः समयः, स्वस्थानसंकलेशेन स्वस्थानविशुद्धया परावर्त्तमानमध्यमपरिणामेन वा तज्जघन्यरसबन्धस्य संभवेन जघन्यरसबन्धयोरन्तराले सामयिकाऽजघन्यरसबन्धप्रवर्त्तनात् । तथौदारिकाययोगमार्गणायां मनोयोगमार्गणोक्तानां तिर्यग्द्विकनीचैर्गोत्रवर्जानामेकोनपञ्चाशत एव प्रकृतीनां जघन्यरसबन्धस्यान्तरं नास्ति, तिर्यग्द्विकनीचैर्गोत्रयोरत्र जघन्यरसबन्धान्तरस्य सद्भावात् । उक्तशेषाणामेकसप्ततैः प्रकृतीनां जघन्यरसबन्धस्यान्तरमेकः समयः, जघन्यरसबन्धद्वयान्तराले एकमामयिकाऽजघन्यरसबन्धस्य सम्भवात् । तथा वैक्रियकाययोगमार्गणायां मिथ्यात्वमोहनीयं स्त्यानद्वित्रिकमनन्तानुबन्धिचतुष्कं तिर्यग्द्विकं नीचैर्गोत्रमित्येकादशानां प्रकृतीनां जघन्यरसबन्धस्यान्तरं नास्ति, सम्यक्त्वाभिमुखेन निर्वर्त्तनीयत्वात् । तथा देवद्विकनरकद्विकवैक्रियद्विकाऽऽहारकद्विकब्रह्मत्रिकविकलत्रिकरूपाणां चतुर्दशानां प्रकृतीनामिह बन्धाभावात् तद्वर्जानामुक्तशेषाणां पञ्चनवतैः प्रकृतीनां जघन्यरसबन्धस्य जघन्यमन्तरमेकः समयः, स्वस्थानोत्कृष्टसंकलेशेन तादृग्विशुद्धया मध्यमपरिणामेन वा तज्जघन्यरसबन्धस्य संभवात् । स्वस्थानोत्कृष्टसंकलेशादीनाञ्चेह नैकधा संभवेन

जघन्यरसबन्धयोरन्तराले एकसामयिकाऽजघन्यरसबन्धस्य संभवात् । तथा अज्ञानत्रिकं मिथ्यात्वमिति मार्गणाचतुष्के' 'पुम'चउसंजलण'भय'कुच्छ'हृस्स'रई । 'णिद्वादुग' 'मुवघायो' 'कुवण्णचउग' च 'विग्घाणि ॥१५९॥ 'णव'आवरणाणि 'तइअ' 'दुइअकसाया य' 'मिच्छमोहो य' 'थीणद्धितिग' 'मणचउग' इति जघन्यरसबन्धस्वामित्वद्वारसत्कप्रकृतिसंग्रहगाथोक्तानां पुरुषवेदादीनां षट्चत्वारिंशतः प्रकृतीनां तिर्यग्द्विकनीचैर्गोत्रयोश्च जघन्यरसबन्धस्यान्तरं नास्ति, संयमाद्यभिमुखावस्थायामासां जघन्यरसबन्धस्य संभवात् । आहारकद्विकजिननाम्नोरत्र बन्धाभावात् उक्तशेषाणामष्टषष्टेः प्रकृतीनां जघन्यरसबन्धस्य जघन्यमन्तरमेकसमयः, जघन्यरसबन्धयोरन्तराले एकसामयिकाऽजघन्यरसबन्धस्य प्रवर्तनात् । तथा शुक्ललेश्यामार्गणायां ज्ञानावरणपञ्चकं दर्शनावरणचतुष्कमन्तरायपञ्चकं पुरुषवेदः संज्वलनचतुष्कं हास्यरती भयजुगुप्से अप्रशस्तवर्णादिचतुष्कमुपघातनाम निद्रादिकमिति त्रिंशतः प्रकृतीनाम् आद्या द्वादशकपायाः मिथ्यात्वमोहनीयं स्त्यानर्द्धित्रिकमाहारकद्विकमिति अष्टादशानां प्रकृतीनाञ्च जघन्यरसबन्धस्यान्तरं नास्ति, तत्र ज्ञानावरणपञ्चकादीनां त्रिंशतो जघन्यरसबन्धस्य क्षपकस्वामिकत्वात् । कपायद्वादशकादीनामष्टादशानां जघन्यरसस्य अप्रमत्तादिगुणाभिमुखेन बध्यमानत्वात्तद्वन्धकस्य च मनुष्यत्वात्तस्य च प्रस्तुतमार्गणायाः स्वल्पकालीनत्वात् । तथा सूक्ष्मत्रिकविकलत्रिकनरकद्विकतिर्यग्द्विकोद्योतैकेन्द्रियस्थावराऽऽतपनामरूपाणां चतुर्दशानां प्रकृतीनामत्र बन्धाभावात् उक्तशेषाणामष्टपञ्चाशतः प्रकृतीनां जघन्यरसबन्धस्य जघन्यमन्तरमेकः समयः, जघन्यरसबन्धद्वयान्तराले एकसामयिकाऽजघन्यरसबन्धप्रवर्तनात् ॥५६५ ५६६॥

अथ औदारिकादित्रिमिश्रयोगेष्वह—

मिस्सतिजोगेसु लहुं समयो सव्वाण उअ विसुद्धयमो ।

संकिट्ठो वा सामी जेसिं सिं अंतरं णत्थि ॥५६७॥

(प्रे०) 'मिस्से' त्यादि, औदारिकमिश्रकाययोगो वैक्रियमिश्रकाययोग आहारकमिश्रकाययोग इति तिसृषु मिश्रयोगमार्गणासु प्रत्येकं बध्यमानानां सर्वासां प्रकृतीनां जघन्यरसबन्धस्य जघन्यमन्तरमेकसमयः, एकेन मतेन स्वस्थानोत्कृष्टसंक्लेशादिना तज्जघन्यरसबन्धसम्भवेन जघन्यरसबन्धद्वयान्तराले एकसामयिकाऽजघन्यरसबन्धप्रवर्तनात् । 'उअ' चि उतशब्दस्य मतान्तरद्योतनपरत्वात् अन्येन मतेन 'जेसिं' चि यासां प्रकृतीनां विशुद्धतमः 'वा' चि वाकारस्यात्र चार्थत्वेन संग्राहकत्वात् 'संकिट्ठो' चि यासां च संक्लिष्टतमो जघन्यरसबन्धस्य स्वामी भवति तासां जघन्यरसबन्धस्याऽन्तरं नास्ति, अस्मिन् मते प्रस्तुतमार्गणास्वनन्तरसमये भविष्यदौदारिकादिकाययोगिन एव तीव्रविशुद्धिभङ्गलेशयोरभ्युपगमेन सकृजघन्यरसबन्धानन्तरसमय एव मार्गणाऽपगमात् । अथेहोक्तासु कस्यां मार्गणायां कियतीनां कासाश्च प्रकृतीनां मतान्तरेण जघन्यरसबन्धस्यान्तरं नास्ति कासाश्चाऽस्मिन् मतेऽप्येकः समयः तदेव दर्शयामः,—औदारिकमिश्रकाययोगमार्गणायां



‘पुमचउसजलणभयकुच्छहरसरई । णिहादुगमुवघायो कुवण्णचउगं च विग्घाणि । णव आवरणाणि तद्व-  
द्वद्धकसाया’ इति जघन्यरसबन्धस्वामित्वद्वारसत्कप्रकृतिसंग्रहगाथोक्तानां पुरुषवेदादीनामष्टात्रिंशतः  
प्रकृतीनां मिथ्यात्वमोहनीयं स्थानद्वित्रिकमनन्तानुबन्धिचतुष्कमित्यष्टानां तिर्यग्द्विकनीचैर्गोत्रयो-  
श्चेति सर्वसंख्ययैकोनपञ्चाशतः प्रकृतीनां जघन्यरसबन्धस्यान्तरं नास्ति, तत्तद्वन्धकेषु विशुद्ध-  
तमैरेव बन्धकैर्निर्वर्तनीयत्वात् । विशुद्धतमत्वस्य तु मार्गणाचरमसमय एव संभवात् । तथैव देवद्विकं  
वैक्रियद्विकमष्टौ प्रशस्तध्रुवबन्धिन्य औदारिकशरीरनाम जिननामेति चतुर्दशानां प्रकृतीनामपि  
जघन्यरसबन्धस्यान्तरं नास्ति, सर्वसंक्लिष्टैर्वध्यमानत्वात् । तथाहारकद्विकनरकद्विकयोगत्र बन्धा-  
भावात् शेषाणां त्रिपञ्चाशतः प्रकृतीनां जघन्यरसबन्धस्य जघन्यमन्तरमस्मिन् मतेऽपि एकः सम-  
योऽस्ति; तासां जघन्यरसस्य तन्प्रायोग्यविशुद्धेन तत्प्रायोग्यसंक्लिष्टेन परावर्तमानमध्यमपरिणामेन  
वा बध्यमानत्वात् . तादृग् विशुद्धिसंक्लेशयोः परावर्तमानमध्यमपरिणामस्य च प्रस्तुतमार्गणायां नैकधा  
संभवेन जघन्यरसबन्धद्वयान्तराल एकसामयिकाऽजघन्यरसबन्धप्रवर्तनात् । वैक्रियमिश्रकाययोग-  
मार्गणायां जघन्यरसबन्धस्वामित्वद्वारसत्कप्रकृतिसंग्रहगाथोक्तानां पुरुषवेदादीनामष्टात्रिंशतः प्रकृतीनां  
मिथ्यात्वमोहनीयं स्थानद्वित्रिकमनन्तानुबन्धिचतुष्कं तिर्यग्द्विकं नीचैर्गोत्रमित्येकादशानाञ्च जघ-  
न्यरसस्य विशुद्धतमेन, तथा त्रसनाम पञ्चेन्द्रियजातिः वादरत्रिकमुच्छ्वासनाम पराघातनामाऽष्टौ  
प्रशस्तध्रुवबन्धिन्यः औदारिकद्विकमुद्योतनामाऽऽतपनाम जिननामेति विंशतेः प्रकृतीनां जघन्य-  
रसस्य संक्लिष्टतमेन बन्धकेन बध्यमानत्वेनाऽऽसां सर्वसंख्यया नवपष्टेः प्रकृतीनां जघन्यरस-  
बन्धस्यान्तरं नास्ति, मार्गणाचरमसमय एव तज्जघन्यरसबन्धस्य संभवेन प्रस्तुतमार्गणायां तासां  
सकृज्जघन्यरसबन्धादनन्तरसमये मार्गणाया एवापगमादिति । तथा सूक्ष्मत्रिकविकलत्रिकदेवद्विकनरक-  
द्विकवैक्रियद्विकाऽऽहारकद्विकरूपाणां चतुर्दशानामत्र बन्धाभावात् शेषाणां सातासाते स्थिरास्थिरे  
शुभाशुभे यशःकीर्त्ययशःकीर्तीत्यष्टानां स्त्रीनपुंसकवेदयोः अरतिशोकयोः ‘... .. णरदुगुच्चाणि  
सवयणागिड्छक्क खगइदुगं सुहगदुहगतिग’मिति मनुष्यद्विकादीनां त्रयोविंशतेः एकेन्द्रियजातिस्था-  
वरनाम्नोश्चेति सर्वसंख्यया सप्तत्रिंशतः प्रकृतीनां जघन्यरसबन्धस्य जघन्यमन्तरमेकः समयः, स्व-  
स्थानसंक्लेशेन तादृश्या विशुद्ध्या परावर्तमानमध्यमपरिणामेन वा तज्जघन्यरसबन्धस्य संभवेन  
जघन्यरसबन्धद्वयान्तराल एकसामयिकाऽजघन्यरसबन्धप्रवर्तनात् । तथाहारकमिश्रकाययोगमार्गणायां  
पट्पञ्चाशतः प्रकृतीनां जघन्यरसबन्धस्यान्तरं नास्ति, तत्र ‘पुमचउसजलणभयकुच्छहरसरई ।  
णिहादुगमुवघायो कुवण्णचउगं च विग्घाणि ॥ णव आवरणाणि’ इति पुरुषवेदादीनां त्रिशतो जघन्यरसस्य  
सर्वविशुद्धेन, जिननामोच्चैर्गोत्रं प्रथमसंस्थाननाम प्रशस्तविहायोगतिः सुभगत्रिकं देवद्विकं वैक्रिय-  
द्विकं त्रसनाम पञ्चेन्द्रियजातिनाम वादरत्रिकमुच्छ्वासनाम पराघातनाम शुभध्रुवबन्धिन्योऽष्टा-  
विति षड्विंशतेः प्रकृतीनां जघन्यरसस्य सर्वसंक्लिष्टेन बध्यमानत्वादऽस्मिन् मते च सर्वसंक्लेश-  
विशुद्धयोर्मार्गणाचरमसमय एवाऽभ्युपगमेन सकृज्जघन्यरसबन्धानन्तरं मार्गणाया एवाऽपग-



मात् । तथा सातासाते स्थिरास्थिरे शुभाशुभे यशःकीर्त्यशःकीर्ती शोकारतीति दशानामेकः समयः, स्वस्थानविशुद्ध्यादेस्तज्जघन्यरसबन्धस्य संभवेन जघन्यरसबन्धद्वयान्तराल एकसामयिकाऽजघन्यरसबन्धप्रवर्तनात् । इति दर्शितं प्रस्तुतमार्गणासु मतान्तरेण जघन्यरसबन्धस्य जघन्यमन्तरम् ॥५६७॥ अथ कर्मणकाययोगादिमार्गणास्वाह—

कम्माणाहारेसुं मज्झिमगो जाण सिं दुहा समयो ।

सेसाण अंतरं णो अवेअसुहमेसु सव्वेसिं ॥५६८॥

(प्रे०) 'कम्मा०' इत्यादि, कर्मणकाययोगमार्गणायामनाहारमार्गणायाश्च मनुष्यद्विकमुच्चैर्गोत्रं संहननषट्कं संस्थानषट्कं खगतिद्विकं सुभगत्रिकं दुर्भगत्रिकमिति मनुष्यद्विकादीनां त्रयोविंशतेः, एकेन्द्रियजातिस्थावरनाम्नोर्विकलत्रिकसूक्ष्मत्रिकयोः सातासाते स्थिरास्थिरे शुभाशुभे यशःकीर्त्यशःकीर्तीति अष्टानां सातवेदनीयादीनाञ्चेति सर्वसंख्यया यासामेकोनचत्वारिंशतः प्रकृतीनां जघन्यरसबन्धस्य स्वामी 'मज्झिमगो' ति परावर्तमानमध्यमपरिणामी भवति 'सिं' ति तासां प्रकृतीनां प्रत्येकं जघन्यरसबन्धस्य 'दुहा' ति जघन्यमुत्कृष्टाऽन्तरमेकसमयः, मार्गणाकालस्योत्कृष्टतस्त्रिसामयिकत्वेन जघन्यरसबन्धद्वयान्तराल उत्कृष्टतोऽप्येकसामयिकाऽजघन्यरसबन्धसंभवात् । 'सेसाण' ति उक्तशेषाणां सप्तसप्ततः प्रकृतीनां जघन्यरसबन्धस्यान्तरं नास्ति, तासु कासाश्चित् पुरुषवेदादीनां जघन्यरसस्य सर्वविशुद्ध्यादेः कासाश्चिदरतिशोकादीनां जघन्यरसस्य तत्प्रायोग्यविशुद्ध्यादेर्वर्धमानत्वात्, तादृग्विशुद्ध्यादेस्तु संज्ञितः संज्ञिष्वेवोत्पद्यमानानां संभवेन तेषां हि प्रस्तुतमार्गणयोरुत्कृष्टतोऽपि द्विसामयिकत्वेन च बन्धद्वयान्तरालस्यैवाऽनवकाशात् । 'व्याख्यानाद् विशेषप्रतिपत्तेः' अत्राऽयं विशेषो बोध्यः-आचार्यान्तराणां मते त्रसप्रायोग्याणां प्रकृतीनामुत्कृष्टतोऽपि बन्धकालः द्वावेव समयौ, स्थावरप्रायोग्याणामेव सः त्रिसमयात्मकः, तेषां मतेन इह बन्धार्हाणां सर्वासां प्रकृतीनां जघन्यरसबन्धस्य जघन्यमन्तरं स्वयमूह्यम्, अनन्तरोक्तादन्यथा सम्भाव्यमानत्वात् विशेषोद्देशाभावात्सप्ततिकादिग्रन्थोक्तेरन्यथाभावाच्च ।

तथाऽवेदमार्गणायां सूक्ष्मसंपरायमार्गणायाश्च बन्धार्हाणां सर्वासां प्रकृतीनां जघन्यरसबन्धस्यान्तरं 'णो' ति न भवति, कुतः ? इति चेत्, ज्ञानावरणादीनामप्रशस्तप्रकृतीनां जघन्यरसस्य क्षपकश्रेणौ मार्गणाचरममये, सातवेदनीयोच्चैर्गोत्रियशःकीर्तिरूपाणां प्रशस्तानामपि जघन्यरसस्य उपशमश्रेणेः प्रतिपत्तौ मार्गणाचरमसमय एव संभवेन सकृज्जघन्यरसबन्धानन्तरमेव मार्गणाया अपगमात् ॥५६८॥ अथ ज्ञानत्रिकादिषु मार्गणास्वाह—

णाणतिगे ओहिम्मि य सम्मे तह उवसमे मुहुत्तंतो ।

मज्झऽट्ठकसायाणं आहारदुगस्स य जहण्णं ॥५६९॥

समयोऽस्थि सायथिरसुहजसतप्पडिवक्खअरइसोगाणं ।

सेसाणिगसट्ठीअ ण परं जिणस्सुवसमे समयो ॥५७०॥

(प्रे०) 'णाणत्तिगे' इत्यादि, मत्यादिज्ञानत्रिकेऽवधिदर्शने सम्यक्त्वौघमार्गणायामुपशम-  
सम्यक्त्वे चेति पट्सु मार्गणास्वप्रत्यख्यानावरणचतुष्कप्रत्याख्यानावरणचतुष्करूपाणामष्टानां मध्य-  
कपायाणामाहारकद्विकस्य च जघन्यरसबन्धस्य जघन्यमन्तरमन्तर्मुहूर्तम्, अप्रमत्ताद्यभिमुखावस्थाया-  
मेव तज्जघन्यरसबन्धस्य संभवात् अभिमुखावस्थाद्वयान्तरालस्य च जघन्यतोऽप्यान्तर्मुहूर्तिकत्वात् ।  
तथा सातवेदनीयस्थिरनामशुभनामयशःकीर्तिनाम्नां 'तप्पडिवक्ख' ति तत्प्रतिपक्षानाम्  
असातवेदनीयादीनां तत्प्रतिपक्षत्वाद् असातवेदनीयाऽस्थिरनामाऽशुभनामाऽयशःकीर्तिनाम्ना-  
ञ्चेत्यर्थः तथा अरतिशोकयोर्जघन्यरसबन्धस्य जघन्यमन्तरं 'समयो' ति एकः समयः । तत्र  
सातवेदनीयादीनामसातवेदनीयादीनाञ्च जघन्यरसबन्धस्य परावर्तमानमध्यमपरिणामेन जन्यत्वेन,  
अरतिशोकयोस्तु जघन्यरसस्य स्वस्थानविशुद्ध्या जन्यत्वेन जघन्यरसबन्धद्वयान्तराल एकसामयिका-  
ऽजघन्यरसबन्धप्रवर्तनात् । तथा 'सेसाण' ति प्रस्तुतासु मार्गणासु शेषाणामेकपट्टेः प्रकृतीनां  
जघन्यरसबन्धस्यान्तरं नैव भवति, कुतः ? इति चेत्, तासु कासाञ्चित् ज्ञानावरणादीनां जघन्यरसस्य  
क्षपकश्रेणावेव संभवात् क्षपकश्रेणिद्वयस्य चाभावात्, कासाञ्चिच्च प्रशस्तध्रुवबन्धिजननामा-  
दीनां जघन्यरसस्य मिथ्यात्वाद्यभिमुखावस्थायां संभवेन सकृज्जघन्यरसबन्धानन्तरं मार्गणाया  
एवाऽपगमात् । 'परं जिणस्स' इत्यादि, उक्तमार्गणान्तर्गतोपशमसम्यक्त्वमार्गणायां जिननाम्नः  
जघन्यरसबन्धस्यान्तरं जघन्यतः समयप्रमाणमवसेयम्, स्वस्थानसंकलेशेन तज्जघन्यरसबन्ध-  
स्य निर्वर्तनात् ॥५६९-५७०॥ अथ मनःपर्यवज्ञानादिमार्गणास्याह—

मणणाणसंजमेसुं समइअछेएसु खलु मुहुत्तंतो ।

आहारदुगस्स लहुं इमासु तह देसमीसेसुं ॥५७१॥

सायथिरजुगलजसतप्पडिवक्खाण तह अरइसोगाणं ।

समयो हस्सं ण भवे सेसाणं आउवज्जाणं ॥५७२॥

(प्रे०) 'मणणाणे' त्यादि, मनःपर्यवज्ञानं संयमौघः सामायिकसंयमः छेदोपस्थापनीय-  
संयम इति चतसृषु मार्गणासु आहारकद्विकस्य जघन्यरसबन्धस्य जघन्यमन्तरमन्तर्मुहूर्तः, प्रमत्ताभिमुख-  
स्यैव तज्जघन्यरसबन्धसंभवादभिमुखावस्थाद्वयान्तरालस्य च जघन्यतोऽप्यान्तर्मुहूर्तिकत्वात् ।  
'इमासु' ति प्रस्तुतासु चतसृषु 'तह' ति तथाशब्दस्य सग्राहकत्वात् देशविरतिमिश्रदृष्टिमार्गणयोश्च  
सातवेदनीयस्थिरनामशुभनामयशःकीर्तिनाम्नां 'तप्पडिवक्खाण' ति तत्प्रतिपक्षभूतानाम-

सातवेदनीयाऽस्थिरनामाऽशुभनामाऽयशःकीर्तिरूपाणां चतसृणाञ्च 'तह' ति तथाशब्दस्य चकारार्थ-  
त्वाद् अरतिशोकयोश्चेति सर्वसंख्यया दशानां प्रकृतीनां जघन्यरसबन्धस्य जघन्यमन्तरमेकसमयः ।  
तत्र सातवेदनीयाद्यष्टप्रकृतीनां तथा अरतिशोकयोर्जघन्यरसबन्धस्य क्रमेण परावर्तमानपरिणामेन  
स्वस्थानविशुद्ध्या संभवेन जघन्यरसबन्धद्वयान्तराल एकसामयिकाऽजघन्यरसबन्धस्य संभवात् ।  
'सेसाणं' उक्तशेषाणां 'आउवज्जाणं' ति सप्तकर्मणामेव प्रस्तुतत्वात् तत्तन्मार्गणाप्रायोग्याणां  
शेषप्रकृतीनां प्रस्तावात् जघन्यरसबन्धस्यान्तरं न भवति, कुतः ? इति चेत्, उच्यते, तासु  
कासाञ्चिद् जघन्यरसस्य क्षपकश्रेणौ बध्यमानत्वात् क्षपकश्रेणिद्वयस्य चाभावात्, कासा-  
ञ्चिच्चायताद्यभिमुखावस्थायां बध्यमानत्वेन सकृज्जघन्यरसबन्धानन्तरं मार्गणाया एवा-  
पगमात् । अथात्र प्रस्तुतमेव किञ्चिद् विस्तरतो भावयामः, तद्यथा-मनःपर्यवज्ञानमार्गणासंयमौघ-  
मार्गणासामायिकसंयमच्छेदोपस्थापनीयसंयममार्गणासु आयुर्वर्जा अष्टषष्टिः प्रकृतयो बन्धार्हाः, तत उक्त-  
शेषाणां षट्पञ्चाशतः प्रकृतीनां जघन्यरसबन्धस्यान्तरं न विद्यते । तत्र ज्ञानावरणपञ्चकं दर्शनावरण-  
चतुष्कमन्तरायपञ्चकं पुरुषवेदः संज्वलनकषायचतुष्कं हास्यरती भयजुगुप्सेऽप्रशस्तवर्णादिचतुष्कमुपधा-  
तनाम निद्राद्विकमिति त्रिंशतोऽप्रशस्तप्रकृतीनां जघन्यरसस्य क्षपकश्रेणावेव बध्यमानत्वात् क्षपकश्रेणि-  
द्वयस्य चाभावात् । जिननामोच्चैर्गोत्रं प्रथमसंस्थाननाम प्रशस्तविहायोगतिः सुभगत्रिकं देवद्विकं वैक्रिय-  
द्विकं व्रसनाम पञ्चेन्द्रियजातिः वादरत्रिकमुच्छ्वासनाम पराधातनाम प्रशस्तध्रुवबन्धिन्योऽष्टाविति  
षड्विंशतेः प्रकृतीनां जघन्यरसस्यायताद्यभिमुखावस्थायां बध्यमानत्वेन सकृज्जघन्यरसबन्धानन्तर-  
समये मार्गणाया एव विनाशत् । तथा देशविरतिमार्गणायां सप्ततिः प्रकृतयो बन्धयोग्याः, तत उक्त-  
शेषाणां षष्टेः प्रकृतीनां जघन्यरसबन्धस्यान्तरं नास्ति । तत्राऽनन्तरगाथाविवरणोक्तानां ज्ञानावरणपञ्च-  
कादीनां त्रिंशतः प्रत्याख्यानावरणचतुष्कस्य च जघन्यरसस्याप्रमत्ताभिमुखेन, जिननाम्नो जघन्यरस-  
स्याऽयताभिमुखेनोच्चैर्गोत्रादीनां पञ्चविंशतेर्जघन्यरसस्य मिथ्यात्वाभिमुखेन बध्यमानत्वेन सकृज्ज-  
घन्यरसबन्धानन्तरसमये मार्गणाया एवापगमात् । तथा मिश्रदृष्टिमार्गणायामष्टसप्ततिः प्रकृतयो  
बन्धार्हाः, तत उक्तशेषाणामष्टषष्टेः प्रकृतीनां जघन्यरसबन्धस्यान्तरं नास्ति । तत्राऽनन्तरगाथाविवरणो-  
क्तानां ज्ञानावरणपञ्चकादीनां त्रिंशतोऽप्रत्याख्यानावरणचतुष्कप्रत्याख्यानावरणचतुष्कयोश्च जघन्य-  
रसस्य सम्यक्त्वाभिमुखेनोच्चैर्गोत्रादीनां पञ्चविंशतेः प्रथमसंहनननाम मनुष्यद्विकमौदारिकद्विकमिति  
पञ्चानाञ्च जघन्यरसस्य मिथ्यात्वाभिमुखेन बध्यमानत्वेन सकृज्जघन्यरसबन्धानन्तरसमये मार्गणाया  
एवापगमात् ॥५७१-५७२॥ अथ परिहारविशुद्धिसंयममार्गणायां सम्भाव्यमानबन्धानां प्रकृतीनां  
जघन्यरसबन्धस्य जघन्यमन्तरं दर्शयन्नाह--

आहारदुग्गस्स लहुं परिहारे अंतरं मुहुत्तंतो ।

सेसाण जाणऽभिमुहो सामी सिं अंतरं णत्थि ॥५७३॥

इयराण लहुं समयो अहवा सामी हवेज्ज कयकरणो ।  
जाण पयडीण तेसिं तीसाए अंतरं णत्थि ॥५७४॥

(प्रे०) 'आहारदुग्गस्से' त्यादि, परिहारविशुद्धिसंयममार्गणायामाहारकद्विकस्य जघन्यरस-  
बन्धस्य जघन्यमन्तरमन्तर्मुहूर्त्तम् , तज्जघन्यरसबन्धस्य प्रमत्ताभिमुखस्वामिकत्वाद् अभिमुखत्वद्वया-  
न्तरालस्य च जघन्यनोप्यान्तर्मौहूर्त्तिकत्वात् । तथा 'सेसाण' ति उक्तशेषाणां नास्तीत्यनेन योगः ।  
किमुक्तशेषाणां सर्वासां नास्ति ? नेत्याह—'जाण' ति जिननामोच्चैर्गोत्रं प्रथममस्थाननाम प्रशस्त-  
विहायोगतिः सुभगत्रिकं देवद्विकं वैक्रियद्विकं व्रसनाम पञ्चेन्द्रियजातिः वादरत्रिकमुच्छ्वासनाम परा-  
घातनाम प्रशस्तध्रुवबन्धिन्योऽष्टौ इति यासां जिननामादीनां षड्विंशतेः प्रकृतीनां जघन्यरसबन्धस्य  
स्वामी 'अभिमुहो' ति प्रकरणात् छेदोपस्थापनीयाऽभिमुखः 'सिं' ति तासां प्रकृतीनां जघन्यरस-  
बन्धस्यान्तरं नास्ति, जघन्यरसबन्धानन्तरसमये मार्गणाऽपगमात् । तथा 'इयराण' ति उक्ताति-  
रिक्तानां चत्वारिंशतः प्रकृतीनां जघन्यरसबन्धस्य जघन्यमन्तरमेकः समयः, तत्र पुमचउसंजलण-  
भयकुच्छहत्सरई । णिहादुगमुवचायो कुवण्णचउग च विग्घाणि ॥ णव आवरणणि इति पुरुषवेदादीनां  
त्रिंशतो जघन्यरसस्य स्वस्थानविशुद्धेन, अरतिशोकयोर्जघन्यरसस्य तत्प्रायोग्यविशुद्धेन बध्यमान-  
त्वेन जघन्यरसबन्धद्वयान्तराले एकसामयिकाजघन्यरसबन्धरूपस्यैकसामयिकान्तरस्य संभवात् ।  
तथा सातासाते स्थिरास्थिरे शुभाशुभे यशःकीर्त्ययशःकीर्त्तित्यष्टानां जघन्यरसस्य परावर्त्तमान-  
मध्यमपरिणामेन बध्यमानत्वात् , जघन्यरसबन्धद्वयान्तराले सामयिकस्वप्रतिपक्षप्रकृतिबन्धप्रवर्त्त-  
नादपीति एकेन मतेन । अथ मतान्तरेण निरूपयिषुराह—'अहवे' त्यादि, तत्रायवाशब्दस्य मतान्तर-  
द्योतनपरत्वात् यस्मिन् मते 'जाण' ति 'तीसाए' ति यासामनन्तरोक्तानां पुरुषवेदादीनां त्रिंशतः  
प्रकृतीनां जघन्यरसबन्धस्य स्वामी 'कयकरणो' ति अनन्तरसमयभविष्यत्कृतकरणोऽस्ति तस्मिन्  
मते तासां पुरुषवेदादीनां त्रिंशतः प्रकृतीनां जघन्यरसबन्धस्यान्तरं नास्ति, विवक्षितजन्तोर्निखिले  
भवचक्रे सकृदेव कृतकरणत्वस्य संभवेन द्विर्जघन्यरसबन्धस्याभावात् तदभावे च तदन्तरालभाविनो-  
ऽन्तरस्याऽनवकाशात् । अत्रेदमुक्तं भवति—एकेन मतेन जिननामादीनां षड्विंशतेरेव प्रकृतीनां जघ-  
न्यरसबन्धस्यान्तरं नास्ति, मतान्तरेण तु तासां षड्विंशतेः पुरुषवेदादीनां त्रिंशतश्चेति षट्पञ्चाशतः  
प्रकृतीनां तन्नास्तीति ॥५७३-५७४॥ अथ अयतमार्गणायामाह—

अयते भिन्नमुहुत्तं तिरिदुगणीआण होअइ जहण्णं ।

सेसाण जाणऽहिमुहो सि णत्थि लहुं खणोऽण्णेसिं ॥५७५॥

(प्रे०) 'अयते' इत्यादि, अयतमार्गणायामं तिर्यग्द्विकं नीचैर्गोत्रमिति तिसृणां प्रकृतीनां  
जघन्यरसबन्धस्य जघन्यमन्तरमन्तर्मुहूर्त्तम् , सम्यक्त्वाभिमुखसप्तमपृथ्वीनारकस्य तज्जघन्यरसबन्ध-

संभवात् सम्यक्त्वाभिमुखत्वजघन्यान्तरस्य चान्तमौहूर्तिकत्वात् । 'सेसाण' ति उक्तशेषाणां 'जाण' ति यासां जघन्यरसबन्धस्वामित्वद्वारसत्कप्रकृतिसंग्रहगाथोक्तानामष्टात्रिंशतः पुरुषवेदादीनां, मिथ्यात्वमोहनीयस्त्यानर्द्धित्रिकानन्तानुबन्धचतुष्करूपाणामष्टानां, जिननाम्नश्च जघन्यरसबन्धस्य स्वामी संयमाद्यभिमुखोऽस्ति तासां प्रकृतीनां जघन्यरसबन्धस्यान्तरं न भवति, सकृज्जघन्यरस-  
बन्धानन्तरसमये मार्गणाया एवापगमात् ।

तथा 'अणोसि' ति आहारकद्विकस्य बन्धानर्हत्वात् उक्तातिरिक्तानामष्टपष्टिप्रकृतीनां जघन्य-  
रसबन्धस्य जघन्यमन्तरमेकः समयः, स्वस्थानविशुद्ध्यादिना तज्जघन्यरसबन्धस्य संभवेन स्वस्थान-  
विशुद्ध्यादेश्वेह नैकथा संभवेन जघन्यरसबन्धद्वयान्तराल एकसामयिकाऽजघन्यरसबन्धप्रवर्तनात् ।  
॥५७५॥ अथ तेजःपद्मलेश्ययोराह—

तेउपउमासु सामी जाण अहिमुहोत्थि ताण णत्थि लहुं ।

समयो सेसाण अहव कयकरणो जाण सिं णत्थि ॥५७६॥

(प्रे०) 'तेउ०' इत्यादि, तेजोलेश्यामार्गणायां पद्मलेश्यामार्गणायाश्च आद्यद्वादशकषायाः स्त्या-  
नर्द्धित्रिकं मिथ्यात्वमोहनीयमिति यासां षोडशप्रकृतीनां जघन्यरसबन्धकः संयमाभिमुखोऽस्ति तासां  
जघन्यरसबन्धस्यान्तरं नास्ति, मनुष्याणामेव संयमाभिमुखत्वसंभवात्तेषां लेश्यायाः परावर्तमान-  
त्वेन सकृज्जघन्यरसबन्धानन्तरं पुनस्तद्वन्धात् प्रागेव मार्गणाया अपगमात् । 'सेसाणे' त्यादि,  
तत्र तेजोलेश्यामार्गणायां नरकद्विकसूक्ष्मत्रिकविकलत्रिकरूपाणामष्टानां बन्धाभावाद् उक्तशेषाणां  
पण्णवतेः प्रकृतीनां, पद्मलेश्यामार्गणायान्तु एकेन्द्रियजातिस्थावरनामाऽऽतपनाम्नामपि बन्धाभावा-  
दुक्तशेषाणां त्रिनवतेः प्रकृतीनां जघन्यरसबन्धस्य जघन्यमन्तरमेकः समयः, स्वस्थानविशुद्ध्यादेस्त-  
ज्जघन्यरसबन्धस्य संभवात् । 'अहव' ति अथवांशब्दस्य मतान्तरद्योतकत्वात्, येषामाचार्याणां मते  
'जाण' ति यासां पुमचउसजलणभयकुच्छहस्सरई । णिहादुगसुववायो कुवण्णचउगं च विग्घा-  
णि । णव आवरणाणि ..' इति पुरुषवेदादीनां त्रिंशतः प्रकृतीनां जघन्यरसबन्धोऽनन्तरसमये भवि-  
ष्यत्कृतकरणस्यैवाऽस्ति तेषां मते तासामपि त्रिंशतः प्रकृतीनां जघन्यरसबन्धस्यान्तरं नास्ति, कृतक-  
रणभावस्य सकृदेव संभवेन जघन्यरसबन्धद्वयाभावात् । प्रथममतेन षोडशप्रकृतीनामस्मिन्  
मते तु षट्चत्वारिंशतः प्रकृतीनां जघन्यरसबन्धस्यान्तरं नास्तीति हृदयम् । शेषाणां तेजो-  
लेश्यामार्गणायां षट्पण्डेः प्रकृतीनां पद्मलेश्यामार्गणायान्तु त्रिपण्डेः प्रकृतीनामेकः समयः, अस्मिन्  
मतेऽपि स्वस्थानविशुद्ध्यादेस्तज्जघन्यरसबन्धस्य संभवात् ॥५७६॥

अथ क्षायोपशमिकसम्यक्त्वमार्गणायामाह—

तेउव्व वेअगे सिं सामी तीसाअ जाण कयकरणो ।

ओहिव्व जाणियव्वो सेसाणं एगवण्णाए ॥५७७॥

(प्रे०) 'तेउच्च' इत्यादि, वेदके-क्षायोपशमिकसम्यक्त्वमार्गणायां त्रिंशतः प्रकृतीनां जघन्यरसबन्धस्यान्तरं तेजोलेश्यामार्गणावज्ज्ञेयम् । कासां त्रिंशत इत्याह- 'जाण' ति यासां पुस्यवेदादीनां त्रिंशतः प्रकृतीनां जघन्यरसबन्धकोऽनन्तरसमये भविष्यत्कृतकरणोऽस्ति, मतान्तरेणेति शेषः तासामित्यर्थः, पुरुषवेदादीनां त्रिंशतः प्रकृतीनां जघन्यरसबन्धम्यान्तरं नास्ति, द्विकृतकरणत्वाभावात् । स्वस्थानमते तु तासां तदेकः समयः, स्वस्थानविशुद्धेरपि तज्जघन्यरससम्भवादिति भावः । तथैकाशीतिरेव प्रकृतयोऽत्र बन्धार्हाः, तत उक्तशेषाणामेकपञ्चाशतः प्रकृतीनां जघन्यरसबन्धस्य जघन्यमन्तरं 'ओहिच्च' ति अवधिज्ञानमार्गणावज्ज्ञातव्यम्, तद्यथा-अष्टानां मध्यकपायाणामाहारकद्विकस्य चाऽन्तर्मुहूर्तमप्रमत्ताद्यभिमुखस्यैवैतज्जघन्यरसबन्धस्य संभवादऽभिमुखत्वद्वयान्तरालस्य च जघन्यतोऽप्यान्तर्मुहूर्तिकत्वात् । सातासाते स्थिरास्थिरे शुभाशुभे यशःकीर्त्यशःकीर्त्तित्यष्टानां सातवेदनीयादीनामरतिशोकयोश्च तदेकसमयः, तत्र सातवेदनीयादीनां बन्धस्य परावर्त्तमानत्वात् जघन्यरसबन्धद्वयान्तराले एकसामयिकाजघन्यरसबन्धसंभवाच्च । अरतिशोकयोस्तु जघन्यरसस्य स्वस्थानविशुद्ध्या बध्यमानत्वेन जघन्यरसबन्धद्वयान्तराले एकसामयिकाऽजघन्यरसबन्धप्रवर्त्तनाज्जघन्यमन्तरमेकसमयः । शेषप्रशस्तध्रुवबन्धिदेवद्विकमनुष्यद्विकजिननामादीनामेकत्रिंशतः प्रकृतीनां तु जघन्यरसस्य मिथ्यात्वाभिमुखेन बध्यमानत्वेन सकृज्जघन्यरसबन्धानन्तरसमये मार्गणाया एवापगमादन्तरं नास्ति ॥५७७॥

अथ सास्वादनमार्गणायामाह—

जाणऽत्थि सासणे यन्मये अहिमुहो सिमन्तरं णत्थि ।

सेसाण लहू णेयो समयो सव्वाण अण्णमये ॥५७८॥

(प्रे०) 'जाणे' त्यादि, सास्वादनमार्गणायां मतद्वयस्य सद्भावात्, यस्मिन् मते 'जाण' ति त्रयनाम पञ्चेन्द्रियजातिः वादरत्रिकमुच्छ्वासनाम पराधातनाम प्रशस्तध्रुवबन्धिन्यष्टकञ्चेति यासां त्रयनामादीनां पञ्चदशानां जघन्यरसबन्धस्य स्वामी 'अहिमुहो' ति सास्वादननो नियमात् संकिलिश्यमानत्वात् मिथ्यात्वाभिमुखः यत्तदोर्नित्यसम्बन्धात् तस्मिन् मते 'सिं' ति तासां त्रयनामादीनां पञ्चदशानां जघन्यरसबन्धस्याऽन्तरं नास्ति, मार्गणाचरमसमये सकृज्जघन्यरसबन्धानन्तरं मार्गणाया अपगमात् । 'सेसाण' ति उक्तशेषाणां सप्ताशीतेः प्रकृतीनां प्रत्येकं जघन्यरसबन्धस्य जघन्यमन्तरमेकः समयः, जघन्यरसबन्धद्वयान्तराले समयं यावत्तद्विपरीतस्याजघन्यरसबन्धस्य प्रवर्त्तनात्, अथ मतान्तरेण प्रस्तुतं दर्शयति- 'सव्वाण' इत्यादि, अन्यमते यस्मिन् मते त्रयनामादीनामपि जघन्यरसबन्धः स्वस्थानसंकिलिष्टस्याप्यभ्युपगम्यते तस्मिन् मते सर्वासामिह बन्धार्हाणां द्व्युत्तरशतलक्षणानां प्रकृतीनां प्रत्येकं जघन्यरसबन्धस्य जघन्यमन्तरमेकः समयः ॥५७८॥

अथोक्तशेषासु मार्गणासु संभाव्यमानबन्धानां प्रकृतीनां जघन्यरसबन्धस्य जघन्यमन्तरं ज्ञापयितुमुपायं दर्शयन्नाह—

सेसासु मग्गणासुं सामी खवगोऽत्थि जाण पयडीणं ।

तह तित्थस्स अहिमुहो तेसिं णो अंतरं हवए ॥५७९॥

सेसाण जाणऽहिमुहो सामी ताण पयडीण विण्णेयं ।

भिन्नमुहुत्तं हस्सं अण्णेसिं होअए समयो ॥५८०॥

(प्रे०) 'सेसासु' इत्यादि, इह रसबन्धाहमार्गणानां सप्तत्युत्तरशतत्वात् मनोयोगपञ्चकादिषु सप्तचत्वारिंशन्मार्गणास्त्रिहैव गाथाचतुर्दशकेन पृथगुक्तत्वाच्चोक्तशेषासु त्रयोविंशत्यधिकशतमार्गणासु यासां प्रकृतीनां जघन्यरसबन्धस्य स्वामी क्षपकः, जिननाम्नश्च मिथ्यात्वाऽभिमुखस्तासां जघन्यरसबन्धस्यान्तरं न भवति, क्षपकश्रेणिद्वयाभावात् । जिननाम्नो अभिमुखावस्थाभाविजघन्यरसबन्धद्वयस्याभावात् । तथा 'सेसाण' ति जिननामव्यतिरिक्तानां 'जाण' ति यामां प्रकृतीनां जघन्यरसबन्धस्य स्वामी गुणाद्यभिमुखोऽस्ति तासां जघन्यमन्तरमन्तर्मुहूर्तम्, विवक्षितमार्गणायां गुणाद्यभिमुखत्वद्वयान्तरालस्य जघन्यत आन्तर्मुहूर्तिकत्वात् । 'अण्णेसिं' ति यामां प्रकृतीनां जघन्यरसबन्धको न क्षपकः न वा गुणाद्यभिमुखस्तासामित्यर्थः, जघन्यरसबन्धस्य जघन्यमन्तरमेकः समयो भवति, स्वस्थानविशुद्ध्यादेः तज्जघन्यरसबन्धस्य संभवात् स्वस्थानविशुद्ध्यादेश्च विवक्षितमार्गणायां नैकधा संभवेन जघन्यरसबन्धद्वयान्तराल एकसामयिकाऽजघन्यरसबन्धप्रवर्तनात् । अथ कस्यां कस्यां मार्गणायां कासां कासां च प्रकृतीनां जघन्यरसबन्धस्यान्तरं नास्ति कासां च तदेकः समयोऽन्तर्मुहूर्तं वा तदेव स्पष्टावबोधार्थं भावयामः—नरकौघमार्गणायां त्र्युत्तरशतं प्रकृतीनां बन्धाहम्, तत्र मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्कतिर्यगृद्धिकनीचैर्गोत्ररूपाणामेकादशानां प्रकृतीनां जघन्यरसबन्धस्य जघन्यमन्तरमन्तर्मुहूर्तम्, तासां जघन्यरसबन्धकस्य सम्यक्त्वाभिमुखत्वात् अभिमुखत्वद्वयान्तरालस्य च जघन्यतोऽप्यान्तर्मुहूर्तिकत्वात्, शेषाणां दिनवतेः प्रकृतीनां तदेकः समयः, तासां जघन्यरसस्य स्वस्थानविशुद्ध्यादिना परावर्तमानमध्यमपरिणामेन वा बध्यमानत्वात् । एवमेव वैक्रियकाययोगमार्गणायामपि, नवरमनन्तरोक्तशेषदिनवतेस्तथैकेन्द्रियस्थावरातपानां तदेकसमय इति ।

तथा षट्सु आद्यनरकमार्गणासु सनत्कुमारादिसहस्रारान्तासु षट्सु च देवगतिमार्गणासु त्र्युत्तरशतप्रकृतयो बन्धयोग्यास्तत्र मिथ्यात्वमोहादीनामष्टानां जघन्यरसबन्धस्य जघन्यमन्तरमन्तर्मुहूर्तम् । शेषाणां पञ्चनवतेः तदेकः समयः, तिर्यगृद्धिकनीचैर्गोत्रयोरपि जघन्यरसस्येह परावर्तमानमध्यमपरिणामेन बध्यमानत्वात् । नवरं चतुर्थादिषष्ठनरकरूपासु तिसृषु मार्गणासु शेषाणां



चतुर्नवतेरिति वाच्यम् , जिननाम्नस्तत्र बन्धाभावात् । तथा सप्तमनरकमार्गणायामपि जिननाम्नो बन्धाभावात् द्व्युत्तरशतमेव प्रकृतीनां बन्धारहम् । तत्र नरकौघमार्गणावदेकादशानां मिथ्यात्वमोहादीनां प्रकृतीनां जघन्यरसबन्धस्य जघन्यमन्तरमन्तर्मुहूर्तम् । शेषाणामेकनवतेस्तदेकः समयः ।

तथा तिर्यग्गत्योघमार्गणायां जिननामाऽऽहारकद्विकयोर्वन्धानर्हत्वात् सप्तदशोत्तरशतं प्रकृतीनां बन्धारहम् , तत्र मिथ्यात्वमोहनीयस्त्यानर्द्धित्रिकाऽनन्तानुबन्धिचतुष्काऽप्रत्याख्यानावरणचतुष्करूपाणां द्वादशानां जघन्यरसबन्धस्य जघन्यमन्तरमन्तर्मुहूर्तम् , तासां जघन्यरसस्य देशविरत्यभिमुखेन बध्यमानत्वात् । शेषाणां पञ्चोत्तरशतप्रकृतीनां तदेकः समयः , तासां प्रत्येकं जघन्यरसस्य स्वस्थानसंक्लेशादिना परावर्तमानमध्यमपरिणामेन वा बध्यमानत्वात् । तथा पञ्चेन्द्रियतिर्यक् तिर्यग्योनिमती पर्याप्तपञ्चेन्द्रियतिर्यगिति मार्गगान्तिकेऽपि सर्वमविशेषेण तिर्यग्गत्योनवदेव । तथाऽपर्याप्तपञ्चेन्द्रियतिर्यग् अपर्याप्तपञ्चेन्द्रियः अपर्याप्तत्रसकायः अपर्याप्तमनुष्यः सकलविकलेन्द्रियाः समस्तपृथ्वीकायिकाः समस्ताऽष्कायिकाः सकलवनस्पतिकायिका एकेन्द्रियसर्वभेदा इति पञ्चचत्वारिंशन्मार्गणासु देवद्विकनरकद्विकवैक्रियद्विकाऽऽहारकद्विकजिननामरूपाणां नवानां प्रकृतीनां बन्धाभावाद् एकादशोत्तरशतं प्रकृतीनां बन्धारहम् , तत्र कस्याश्चिदपि प्रकृतेर्जघन्यरसबन्धकस्य गुणाद्यभिमुखत्वाभावात् एकादशोत्तरशतलक्षणानां सर्वासां प्रकृतीनां जघन्यरसबन्धस्य जघन्यमन्तरमेक एव समयः , स्वस्थानविशुद्ध्यादिना परावर्तमानमध्यमपरिणामेन वा तासां जघन्यरसबन्धस्य प्रवर्तनात् ।

तथा मनुष्यौघो मनुष्ययोनिमती पर्याप्तमनुष्यः स्त्रीवेदः पुरुषवेद इति मार्गणापञ्चके विंशत्युत्तरशतलक्षणाः सर्वा अपि उत्तरप्रकृतयो बन्धारहाः । तत्र ज्ञानावरणपञ्चकं दर्शनावरणचतुष्कमन्तरायपञ्चकं पुरुषवेदः संज्वलनचतुष्कं भयजुगुप्ते हास्यरती निद्राद्विकमुपघातनामाऽप्रशस्तवर्णादिचतुष्कमिति त्रिंशतो जिननाम्नश्च जघन्यरसबन्धस्यान्तरं नास्ति, तत्र ज्ञानावरणपञ्चकादीनां त्रिंशतो जघन्यरसस्य क्षपकेण, जिननाम्नश्च जघन्यरसस्य नरकाभिमुखेन क्षायोपशमिकसम्यग्दृष्टिना बध्यमानत्वात् । तथा संज्वलनवर्जकपायास्ते च द्वादश मिथ्यात्वमोहनीयं स्त्यानर्द्धित्रिकमाहारकद्विकमिति अष्टादशानां प्रकृतीनां जघन्यरसबन्धस्य जघन्यमन्तरमन्तर्मुहूर्तम् , तासां जघन्यरसबन्धस्य संयमादिगुणाद्यभिमुखेन बध्यमानत्वात् संयमाद्यभिमुखत्वाद्वयान्तरालस्य च जघन्यतोऽप्यान्तर्मुहूर्तिकत्वात् । तथोक्तशेषाणामेकसप्ततेः प्रकृतीनां तदेकः समयः, तासां जघन्यरसस्य स्वस्थानविशुद्ध्यादिना परावर्तमानमध्यमपरिणामेन वा बध्यमानत्वात् ।

देवौघभवनपतिव्यन्तरज्योतिष्कसौधर्मेऽंशानदेवरूपे मार्गणापटके देवद्विकनरकद्विकवैक्रियद्विकाऽऽहारकद्विकसूक्ष्मत्रिकत्रिकलत्रिकरूपाणां चतुर्दशानां बन्धानर्हत्वात् पञ्चोत्तरशतं प्रकृतीनां बन्धप्रायोग्यम् , तत्र मिथ्यात्वमोहनीयं स्त्यानर्द्धित्रिकमन्तानुबन्धिचतुष्कमित्यष्टानामन्तर्मुहूर्तम् ,

तासां जघन्यरसस्य सम्यक्त्वाभिमुखेन वध्यमानत्वात् । शेषाणामष्टनवतेः प्रकृतीनां, भवनपतित्रिके तु जिननामवर्जसप्तनवतेः तदेकः समयः, स्वस्थानविशुद्ध्यादिना परावर्तमानमध्यमपरिणामेन वा तासां जघन्यरसवन्धस्य प्राप्यमाणत्वात् ।

आनतादिनवमग्रैवेयकरूपासु त्रयोदशसु देवगतिमार्गणासु एकेन्द्रियस्थावराऽऽतपतिर्यग् द्विकोद्योतरूपाणां पण्णामपि बन्धाभावात् प्रकृतिशतमेव बन्धार्हम्, तत्र मिथ्यात्वमोहादीनामष्टानां जघन्यरसस्य सम्यक्त्वाभिमुखेन वध्यमानत्वात् तासां जघन्यरसवन्धस्य जघन्यमन्तरमन्तर्मुहूर्तम् । शेषाणां द्विनवतेः प्रकृतीनां तदेकः समयः, तामां जघन्यरसस्य स्वस्थानविशुद्ध्यादिना परावर्तमानमध्यमपरिणामेन वा वध्यमानत्वात् । तथाऽनुत्तरसुराणां नियमात् सम्यग्दृष्टित्वात् पञ्च-स्वनुत्तरसुरमार्गणासु मिथ्यात्वमोहनीयं स्त्यानर्द्धित्रिकमनन्तानुबन्धिचतुष्कं स्त्रीनपुंसकत्रयदौ आद्यवर्जसंहननपञ्चकम् आद्यवर्जसंस्थानपञ्चकं कुखगतिदुर्भगत्रिकं नीचैर्गोत्रमिति पञ्चविंशतेः प्रकृतीनां बन्धाभावात् पञ्चसप्ततिरेव प्रकृतयो बन्धप्रायोग्याः, तासां सर्वासां जघन्यरसवन्धस्य जघन्यमन्तरमेकसमयः, अनुत्तरदेवानां गुणाद्यभिमुखत्वाभावात् ।

पञ्चेन्द्रियौघः पर्याप्तपञ्चेन्द्रियः त्रसकायौघः पर्याप्तत्रसकायः वक्षुर्दर्शनमचक्षुर्दर्शनं भव्यः संज्ञी आहारी नपुंसकवेद इति मार्गणादशके सर्वमोघवद् वाच्यम् ।

सप्तसु तेजःकायभेदेषु सप्तसु वायुकायभेदेषु चेति चतुर्दशसु मार्गणासु प्रत्येकं देवद्विकनरकद्विक-वैक्रिगद्विकाऽऽहारकद्विकजिननाममनुष्यद्विकोच्चैर्गोत्ररूपाणां द्वादशानां प्रकृतीनां बन्धाभावादष्टोत्तरशतं प्रकृतीनां बन्धयोग्यम्, प्रस्तुतमार्गणावर्तिनां जीवानां नियमादाद्यगुणस्थानकवर्तित्वेन गुणाद्यभिमुखत्वाभावाद् इह बन्धप्रायोग्याणामष्टोत्तरशतलक्षणानां सर्वासां प्रकृतीनां जघन्यरसवन्धस्य जघन्यमन्तरमेकः समयः, स्वस्थानविशुद्ध्यादेरेव तासां जघन्यरसवन्धस्य संभवात् ।

आहारककाययोगमार्गणायां बन्धप्रायोग्याणां षट्पष्टिलक्षणानां सर्वासां प्रकृतीनां जघन्यरस-वन्धस्य जघन्यमन्तरमेकः समयः, तासां प्रत्येकं जघन्यरसस्य स्वस्थानविशुद्ध्यादिना वध्यमानत्वात् । न च आहारककाययोगिनः प्रमत्तत्वात् प्रमत्तमुनेश्च मिथ्यात्वादिगमनसंभवाद् उच्चैर्गोत्रादीनां प्रशस्तप्रकृतीनां जघन्यरसवन्धो मिथ्यात्वाद्यभिमुखस्यैव भविष्यति तेन उच्चैर्गोत्रादीनां जघन्यरस-वन्धस्यान्तरं नैव भविष्यति सकृज्जघन्यरसवन्धानन्तरं मार्गणाया एव अपगमादिति वाच्यम्, आहा-रककाययोगिनः प्रमत्तत्वेऽपि तस्य मिथ्यात्वाद्यधस्तनगुणस्थानकगमनविरहात् ।

कृष्णलेश्यायामाहारकद्विकस्य बन्धाभावादष्टादशोत्तरशतं प्रकृतीनां बन्धार्हम्, तत्र मिथ्या-त्वमोहनीयं स्त्यानर्द्धित्रिकमनन्तानुबन्धिचतुष्कं तिर्यग्द्विकं नीचैर्गोत्रमिति एकादशानां प्रकृतीनां जघन्यरसवन्धस्य जघन्यमन्तरमन्तर्मुहूर्तम्, कुतः ? मिथ्यात्वमोहादीनामेकादशानां जघन्यरसस्य सम्यक्त्वाभिमुखेन वध्यमानत्वात् । जिननाम्नो जघन्यरसस्य मिथ्यात्वाभिमुखेन वध्यमानत्वाद-

न्तराभावः, 'तह तित्थस्स अहिमुहो तेस्सि णो अंतरं हवण' इत्यादिना निपिद्धत्वात् । तत उक्तशेषाणां पडुत्तरशतप्रकृतीनां तदेकः समयः, स्वस्थानविशुद्ध्यादिना परावर्तमानमध्यमपरिणामेन वा तासां जघन्यरसबन्धप्रवर्तनात् । नीलकापोतलेश्ययोस्तु मिथ्यात्वमोहादीनामष्टानामेव तदन्तर्मुहूर्तम् । उक्तशेषाणां दशोत्तरशतप्रकृतीनां जघन्यरसबन्धस्य जघन्यमन्तरमेकः समयः, तिर्यग्द्विकनीचैर्गोत्र-जिननाम्नामपि जघन्यरसस्य स्वस्थानविशुद्ध्यादिना बध्यमानत्वात् । शेषं तु कृष्णलेश्यावद् विज्ञेयम् ।

क्षायिकसम्यक्त्वमार्गणायामेकाशीतिः प्रकृतयो बन्धप्रायोग्याः, तत्र ज्ञानावरणपञ्चकं दर्श-नावरणपट्कमन्तरायपञ्चकं पुरुषवेदः संज्वलनचतुष्कं भयजुगुप्से हास्यरती उपघातनामाऽप्रगस्त-वर्णादिचतुष्कमिति त्रिंशतो जघन्यरसबन्धस्यान्तरं नास्ति, तासां जघन्यरसस्य क्षपकेण बध्यमा-नत्वात्, मध्यकपायाष्टकमाहारकद्विकमिति दशानां जघन्यरसबन्धस्य जघन्यमन्तरमन्तर्मुहूर्तम्, तासां जघन्यरसबन्धकस्य संयमाद्यभिमुखत्वात् । शेषाणामेकचत्वारिंशतः प्रकृतीनां तदेकः समयः, तासां जघन्यरसस्य स्वस्थानविशुद्ध्यादिना परावर्तमानमध्यमपरिणामेन वा बध्यमानत्वात् ।

असंज्ञिमार्गणायामभव्यमार्गणायाञ्च बन्धप्रायोग्याणां सप्तदशोत्तरशतप्रकृतीनां जघन्यरस-बन्धस्य जघन्यमन्तरमेकः समयः, तत्र केवलं प्रथमस्यैव गुणस्थानकस्यावस्थितत्वेन गुणाद्यभिमुख-त्वाभावात् । इति भावितमुक्तशेषासु त्रयोविंशत्युत्तरशतमार्गणासु संभाव्यमानबन्धानां प्रकृतीनां जघन्यरसबन्धस्य जघन्यमन्तरम् ॥५७९-५८०॥ अथ मार्गणासु जघन्यरसबन्धस्योत्कृष्टान्तरस्य प्रतिपिपादयिषयाऽऽदौ तावदेकेन्द्रियौघमार्गणायां तत्प्रतिपादयन्नाह-

एगिंदियम्मि जेट्ठं तिरिदुगणीआण जेट्ठकायठिई ।

देसूणा सेसाणं असंखलोगा मुणेयव्वं ॥५८१॥

(प्रे०) 'एगिंदियम्मि' इत्यादि, एकेन्द्रियौघमार्गणायां तिर्यग्द्विकं नीचैर्गोत्रमिति प्रकृति-त्रिकस्य 'जेट्ठं'ति उत्कृष्टं प्रस्तावाज्जघन्यरसबन्धस्यान्तरं देशोना मार्गणोत्कृष्टकायस्थितिः, प्रस्तुत-मार्गणायां तिर्यग्द्विकादेर्जघन्यरसबन्धस्य तेजोवायुस्वामिकत्वेन वनस्पत्यादौ स्रोत्कृष्टकायस्थितिं यावत् तज्जघन्यरसबन्धस्यासंभवात् वनस्पतिकायस्थितेश्चोत्कृष्टतस्तावत्प्रमाणत्वात् । तथा 'सेसाणं' ति एकादशोत्तरशतस्येह प्रकृतीनां बन्धयोग्यत्वात् उक्तशेषाणामष्टोत्तरशतप्रकृतीनां प्रत्येकं जघन्यरस-बन्धस्योत्कृष्टमन्तरमसंख्येया लोकाः असंख्येयलोकाकाशप्रदेशराशिप्रमितममयविनिर्मिताऽसंख्येयो-त्सर्पिण्यवसर्पिण्य इत्यर्थः । इह कासाश्चित् ज्ञानावरणीयादीनां प्रकृतीनां प्रस्तुतमन्तरं सूक्ष्मोत्कृष्टकाय-स्थितितोऽधिरुतरं ज्ञेयम्, चादरैकेन्द्रियाणामेव तज्जघन्यरसबन्धकत्वेन सूक्ष्मैकेन्द्रियोत्कृष्टकायस्थितिं यावत्तज्जघन्यरसस्याबध्यमानत्वात् । परावर्तमानमध्यमपरिणामेन बध्यमानजघन्यरमानां सातवेदनीया-दीनां प्रकृतीनां जघन्यरसस्य त्विह सूक्ष्माणामपि बन्धकत्वात् तासां जघन्यरसबन्धस्योत्कृष्टान्तरस्याऽ-संख्येयलोकत्वेऽपि सूक्ष्मैकेन्द्रियोत्कृष्टकायस्थितेरसंख्येयगुणहीनं बोद्धव्यम्, न तु सूक्ष्मैकेन्द्रियोत्कृ-

ष्टकायस्थितिप्रमितम् , सूक्ष्माणां स्वोत्कृष्टकायस्थितिं यावत् जघन्यतोऽपि असंख्येयवारान् परावर्तमान-  
बन्धानां सातवेदनीयादिप्रकृतीनां जघन्यरसबन्धस्योपलम्भात् ॥५८१॥

अथ सूक्ष्मपृथ्वीकायादिभेदेष्वाह—

छसुहमओहेसु तहा णिगोयकायपणगेसु विण्णेयं ।

अंतरमसंखलोगा सप्पाउग्गाण सव्वाणं ॥५८२॥

(प्रे०) 'छसुहम०' इत्यादि, सूक्ष्मपृथ्वीकायादीनामपि पर्याप्तकादिभेदभिन्नत्वादाह 'छसुह-  
मओहेसु' सूक्ष्मैकेन्द्रियः सूक्ष्मपृथ्वीकायः सूक्ष्माष्कायः सूक्ष्मतेजःकायः सूक्ष्मवायुकायः सूक्ष्मसाधा-  
रणवनस्पतिकाय इति पदसु सूक्ष्मौघभेदेषु, साधारणवनस्पतिकायौघः पृथ्व्यादिकायपञ्चकमिति पदसु  
मार्गणासु च, तत्र तेजोवायुषु मनुष्यद्विकोचैर्गोत्रयोर्वन्धाभावादाह 'सप्पाउग्गाण' ति सूक्ष्मपृथ्वी-  
कायादिष्वष्टासु एकादशोत्तरशतप्रकृतीनां तेजोवायुसत्कासु चतसृषु मार्गणासु अष्टोत्तरशतप्रकृतीना-  
मित्यर्थः, जघन्यरसबन्धस्योत्कृष्टमन्तरमसंख्येयाः लोकाः, ते च स्वस्वोत्कृष्टकायस्थितेरसंख्येयतम-  
भागगता ज्ञेयाः, सूक्ष्माणां स्वोत्कृष्टकायस्थितिं यावज्जघन्यतोऽप्यसंख्येयवारान् जघन्यरसबन्धस्योपल-  
म्भात् । नवरं सूक्ष्मैकेन्द्रियमार्गणायां तिर्यग्दिकनीचैर्गोत्रयोर्जघन्यरसबन्धस्योत्कृष्टान्तरं देशोनकाय-  
स्थितिप्रमाणं ज्ञेयं, निरुक्तप्रकृतीनां जघन्यरसस्य तेजोवायुकायिकानामेव बन्धकत्वेन सूक्ष्मवनस्पति-  
कायिकादीनां स्वोत्कृष्टकायस्थितिं यावज्जघन्यरसबन्धानुपलम्भात् ॥५८२॥

अथ काययोगमार्गणायामाह—

काये असंखलोगा तेसिं ओहे वि अंतरं जेसिं ।

तावइअं सेसाणं गुणतीसाए मुहुत्तंतो ॥५८३॥

(प्रे०) 'काये' इत्यादि, काययोगौघमार्गणायां परावर्तमानमध्यमपरिणामेन बध्यमानजघ-  
न्यरसानां सातवेदनीयादीनां यासां प्रकृतीनां जघन्यरसबन्धस्योत्कृष्टमन्तरमौघप्ररूपणायामसंख्ये-  
या लोकाः तासामेकोनचत्वारिंशतः प्रकृतीनां जघन्यरसबन्धस्योत्कृष्टमन्तरं 'तावइअं' ति असंख्ये-  
या लोका भवति, रसबन्धाध्यवसायानामुत्कृष्टतोऽप्यसंख्येयलोकप्रमाणत्वात् । न च काययोगमार्ग-  
णाया असंख्येयपुद्गलपरावर्तकत्वात् एकस्यापि पुद्गलपरावर्तस्यानन्तकालात्मकत्वाच्च भवि-  
ष्यति कश्चिज्जीवमाश्रित्य सातवेदनीयादीनां जघन्यरसबन्धस्योत्कृष्टमन्तरमनन्तकाल इति वाच्यम्;  
परावर्तमानमध्यमपरिणामेन सकृत्प्राप्तजघन्यरसबन्धाध्यवसायस्य जन्तोरसंख्येयकालात् परतः पुन-  
र्जघन्यरसबन्धाध्यवसायस्यावश्यं प्राप्तेः, प्रतिबन्धकगतिजात्यादीनामसंभवेन सर्वत्र तद्वन्धार्हत्वात् ।  
यदि च रसबन्धाध्यवसायानामानन्त्यमभविष्यत् तर्हि एव आसां सातवेदनीयादीनां जघन्यरस-  
बन्धस्योत्कृष्टमन्तरमपि अनन्तकालः समभविष्यदिति भावः । नन्वोघतो जघन्यरसबन्धस्योत्कृष्टान्तर-

निरूपणे तु चत्वारिंशतः प्रकृतीनां जघन्यरसबन्धस्योत्कृष्टमन्तरमसंख्येया लोका उक्तमत्र किमर्थं तदेकोनचत्वारिंशत एव भण्यते ? अत्रोत्तरम्-ओघप्ररूपणायामाद्युपामपि अन्तर्भावेन तत्र तिर्यगाद्यु-पोऽप्यन्तर्भावात् इह तु सप्तकर्मणामेव प्रस्तुतत्वेन तस्यानन्तर्भावादित् ।

तथा ज्ञानावरणादीनां द्विपञ्चाशतः प्रकृतीनां जघन्यरसबन्धाऽन्तरस्य- तज्जघन्यनिरूपणक्षण एव निषिद्धत्वात् शेषाणां शोकारती स्त्रीवेदः नपुंसकवेदः व्रसनाम पञ्चेन्द्रियजातिः वादर-त्रिकं पराघातनामोच्छ्वासनाम शुभध्रुवबन्धिन्यष्टकमौदारिकद्विकमुद्योतनाम देवद्विकं नरकद्विकं वैक्रियद्विकमातपनामेत्येकोनत्रिंशतः प्रकृतीनां जघन्यरसबन्धस्योत्कृष्टमन्तरमन्तर्मुहूर्तं, प्रस्तुतमार्ग-णायां तज्जघन्यरसबन्धकानां संज्ञित्वेनाऽन्तर्मुहूर्तात् परतः काययोगस्यैवाऽनवस्थानात् स्वस्थान-संकलेशेन तादृग्विशुद्ध्या वा तज्जघन्यरसबन्धस्य भावाच्च ॥५८३॥

अथ नपुंसकवेदादिमार्गणास्वाह—

ओघव्व जाणियव्वं णपुंसगाचक्खुभवियअजएसुं ।

जाणऽत्थि अंतरं सिं सप्पाउग्गाण सव्वाणं ॥५८४॥

(प्रे०) 'ओघव्व' इत्यादि, नपुंसकवेदोऽचक्षुर्दर्शनं भव्योऽयत इति चतसृषु मार्गणासु यासां प्रकृतीनां जघन्यरसबन्धस्यान्तरं विद्यते तासां तदोघवद् भवति, 'सव्वाणं' ति इह बन्ध-प्रायोग्याणां यासां जघन्यरसबन्धान्तरं विद्यते तासां सर्वासामेव न तु कासाञ्चिदेवेति भावः । अथ ग्रन्थकृताऽतिदिष्टमेव स्पष्टावगमाय भावयामः—नपुंसकवेदाचक्षुर्दर्शनं भव्यमार्गणासु विंशत्यु-त्तरशतलक्षणाः सर्वाः प्रकृतयो बन्धार्हाः, तत्र सातासाते स्थिरास्थिरे शुभाशुभे यशःकीर्त्ययशःकीर्ती सूक्ष्मत्रिकं विकलत्रिकं मनुष्यद्विकमुच्चैर्गोत्रं संहननपट्कं संस्थानपट्कं विहायोगतिद्विकं सुभगत्रिकं दुर्भगत्रिकमेकेन्द्रियजातिः स्थावरनामेत्येकोनचत्वारिंशतः प्रकृतीनां जघन्यरसबन्धस्योत्कृष्टमन्तरम-संख्येया लोकाः, आसां जघन्यरसस्य परावर्तमानमध्यमपरिणामेन बध्यमानत्वात् । ततः किमिति चेत्, जघन्यरसबन्धप्रायोग्यपरावर्तमानमध्यमपरिणामस्योत्कृष्टतो असंख्येयेभ्यो लोकेभ्यः परतः पुनरपि संभवात् इति । तथा मिथ्यात्वमोहनीयं स्थानद्वित्रिकमनन्तानुबन्धि-चतुष्कं मध्यमकपायाष्टकं तिर्यग्द्विकं नीचैर्गोत्रमाहारकद्विकञ्चेति एकविंशतेः प्रकृतीनामरतिशो-कयोश्च जघन्यरसबन्धस्योत्कृष्टमन्तरं देशोनोऽर्धपुद्गलपरावर्तः, तासामेकविंशतेर्जघन्यरसस्य गुणा-द्यभिमुखेन बध्यमानत्वात् सम्यक्त्वादिगुणाभिमुखत्वोत्कृष्टान्तरस्य च तावत्प्रमाणत्वात् । अरति-शोकयोर्जघन्यरसबन्धस्य यतिस्वामिकत्वात् यतित्वान्तरस्य चोत्कृष्टतोऽपि तावन्मितत्वात् । तथौघतो जघन्यरसबन्धजघन्यान्तरनिरूपणावसरे 'खवगो सामी' त्यादिगाथयैकत्रिंशतः प्रकृतीनां जघन्यरस-बन्धान्तरस्य निषिद्धत्वात् स्त्रीनपुंसकवेदौ नरकद्विकं देवद्विकं व्रसचतुष्कं पञ्चेन्द्रियजातिः पराघा-तोच्छ्वासनाम्नी अष्टौ प्रशस्तध्रुवबन्धिन्य औदारिकद्विकमुद्योतनाम वैक्रियद्विकमाऽऽतापनामेति

शेषाणां सप्तविंशतेः प्रकृतीनां जघन्यरसबन्धस्योत्कृष्टमन्तरमसंख्येयाः पुद्गलपरावर्ताः साधिकै-  
केन्द्रियोत्कृष्टकायस्थितिरित्यर्थः, तद्यथा—नरकद्विकदेवद्विकवैक्रियद्विकानामेकेन्द्रियादौ बन्धा-  
भावात्, सत्यपि बन्धे त्रसचतुष्कादीनां तत्रैकेन्द्रियादौ तज्जघन्यरसबन्धस्याभावात् । तथाऽऽ-  
हारकद्विकबन्धस्य यतिस्वामिकत्वेनाऽयतमार्गणायां तदभावादष्टादशोत्तरशतमेव प्रकृतीनां बन्धा-  
हम्, तत्र जिननाम्नो जघन्यरसबन्धस्य नरकाभिमुखस्यैव मिथ्यात्वाभिमुखस्य संभवेन जिन-  
नामबन्धकस्य तु द्विर्नरकाभिमुखत्वाभावेन च जिननाम्नो जघन्यरसबन्धस्यान्तराभावात् पुमचउ-  
सजलणभयकुच्छहस्सरई । णिहादुगमुवघायो कुवण्णचउग च विग्घाणि ॥ णव आवरणाणि तइअदुइअ-  
कसाया य मिच्छमोहो य । धीणद्धितिगमणचउगे' ति जघन्यरसबन्धस्वामित्वद्वारसत्कप्रकृतिसंग्रहगाथो-  
क्तानां पुरुषवेदादीनां षट्चत्वारिंशतः प्रकृतीनां जघन्यरसस्य सयमाभिमुखेन बध्यमानत्वेन सकृज्ज-  
घन्यरसबन्धानन्तरं मार्गणाया एव ध्वस्तत्वेन च जघन्यरसबन्धस्यान्तराभावात् सातासाते स्थिरास्थिरे  
शुभाशुभे यशःकीर्त्यशःकीर्ती मनुष्यद्विकमुच्चैर्गोत्रं संहननपट्कं संस्थानपट्कं विहायोगतिद्विकं  
सुभगत्रिकं दुर्भगत्रिकमेकेन्द्रियजातिः स्थावरनाम सूक्ष्मत्रिकं विकलत्रिकमिति एकोनचत्वारिंशतः  
प्रकृतीनां जघन्यरसबन्धस्योत्कृष्टमन्तरमसंख्येया लोकाः, तासां जघन्यरसस्य परावर्तमानमध्यमपरि-  
णामेन बध्यमानत्वात् जघन्यरसबन्धप्रायोग्यपरावर्तमानमध्यमपरिणामस्य चोत्कृष्टतो असंख्येयलोके-  
भ्यः परतः पुनः संभवात् । तथा अरतिशोकतिर्यग्द्विकनीचैर्गोत्राणां तदर्धपुद्गलपरावर्तः, तत्रा-  
ऽरतिशोकयोर्जघन्यरसस्य सम्यग्दृष्टिना तिर्यग्द्विकनीचैर्गोत्रयोश्च जघन्यरसस्य सम्यक्त्वाभिमुखेन  
बध्यमानत्वात् सम्यक्त्वान्तरस्य तदभिमुखत्वान्तरस्य चोत्कृष्टतः देशेनार्धपुद्गलपरावर्तमि-  
तत्वात् । तथा स्त्रीनपुंसकवेदौ नरकद्विकं देवद्विकं त्रसचतुष्कं पञ्चेन्द्रियजातिः पराघातोच्छ्वास-  
नाम्नी अष्टौ प्रशरतध्रुवबन्धिन्य औदारिकद्विकमुद्योतनाम वैक्रियद्विकमाऽऽतापनामेति सप्तविंशतेः  
प्रकृतीनां जघन्यरसबन्धस्योत्कृष्टमन्तरमसंख्येयाः पुद्गलपरावर्ताः । हेतुरोषवत् ॥५८४॥

अथ मत्त्यज्ञानादिमार्गणास्वाह—

तेसिं असंखलोगा दुअणाणाभवियमिच्छअमणेषु ।

तावइयं चेव भवे ओहम्मि वि अंतरं जेसिं ॥५८५॥

सेसाण जाण हवए तेसिं णेयं असंखपरिअट्टा ।

सेसासु जाण हवए सिं हीणसजेट्टकायठिई ॥५८६॥

णवरि तिअयराऽब्भहिया जिणस्स णेरइयतइअणिरयेसु ।

णिरये बावीसुदही देसूणा णरदुगुच्चाणं ॥५८७॥

तिरिये देसूणोऽद्धो परिअट्टो होइ अट्टचत्ताए ।

असुहधुवबंधिणीणं तह पुमहस्साइजुगलाणं ॥५८८॥

णिरयसुरदुगूणाणं जेसिं परियत्तमाणपरिणामो ।  
 सामी गुणचत्ताए तेसिं लोगा असंखेज्जा ॥५८९॥  
 तिपणिंदितिरिणरेसुं कोडिपुहुत्तं हवेज्ज पुव्वाणं ।  
 जाणित्थिसायथिरसुहजसतप्पडिवक्खवज्जाणं ॥५९०॥  
 देवे इगतीसुदही ऊणा मिच्छाइपंचवीसाए ।  
 तह सुहसंधयणागिइसुखगइसुहगतिगउच्चाणं ॥५९१॥  
 सुहधुवतिरियमणुयदुगसगुरलुवंगाइतसपणिंदीणं ।  
 उज्जोअस्सऽट्टारस अयरऽहिया दो तिआयवाईणं ॥५९२॥ (गोतिः)  
 तिरिदुगणीआणुरले ऊणा तिसहस्सहायणाऽण्णेसिं ।  
 जाण परियत्तमाणो णो गुणतीसाअ सिं मुहुत्तंतो ॥५९३॥ (गोतिः)  
 बारससुहमाईणं विभंगणाणम्मि होइ देसूणा ।  
 पुव्वाण एगकोडी भिन्नमुहुत्तं परे विति ॥५९४॥  
 मणुयदुगस्स दुवीसा अयरा णेयं तिआयवाईणं ।  
 अब्भहिया दो जलही इगतीसां होइ उच्चस्स ॥५९५॥  
 पणतीसासुहधुवपुमहस्सरईणं तिआयवाईणं ।  
 पल्लासंखियभागो भवे तिअपसत्थलेसासुं ॥५९६॥  
 अण्णे कमसो ऊणा जेट्ठा कायट्ठिई मुहुत्तंतो ।  
 बारससुहमाईणं अंतमुहुत्तं मुणेयव्वं ॥५९७॥  
 किण्हाअ दुवीसुदही णरदुगउच्चाण होइ णीलाए ।  
 भिन्नमुहुत्तं णेयं तिरिदुगजिणणामणीआणं ॥५९८॥  
 काऊअ मुहुत्तंतो णेयं तिरियदुगणीअगोआणं ।  
 तित्थयरस्स हवेज्जा अब्भहिया सागरा तिण्णि ॥५९९॥  
 भिन्नमुहुत्तं णेयं पसत्थलेसासु अरइसोगाणं ।  
 सुरविउवदुगाण वि उअ ण भवे जइ लेससंकमणं ॥६००॥



सुक्काए अट्टारस अयराणि सुहधुवबंधिणीण तहा ।

णरदुगपंचिंदियतससत्तउरलुवंगआईणं ॥६०१॥

सत्तरथीआईणं आइमसंधयणआगिईण तहा ।

सुहगतिगपसत्थखगइउच्चाणं एगतीसुदही ॥६०२॥

मीसे भिन्नमुहुत्तं विण्णैयं सायणवथिराईणं ।

सासाणे जाण भवे सिं सव्वेसिं मुहुत्तं तो ॥६०३॥

(प्रे०) 'तेसि' मित्यादि, मत्यज्ञानश्रुताज्ञानरूपे अज्ञानद्विकेऽभध्यमार्गणायां मिथ्यात्वे 'अमणे' ति असंज्ञिमार्गणायामिति पञ्चसु मार्गणासु प्रत्येकं 'तेसिं' ति तासां प्रकृतीनामसंख्येया लोकाः, प्रस्तावात्-जघन्यरसबन्धस्योत्कृष्टमन्तरं भवति, अथ कासामित्याह-'जेसिं' ति यासां प्रकृतीनां जघन्यरसबन्धस्योत्कृष्टमन्तरम् 'ओहम्मि' ति ओघे जघन्यरसबन्धस्योत्कृष्टान्तरप्ररूपणायां 'ताचइयं' ति असंख्येया लोका इति प्रागुक्तं तासाम्, परावर्तमानमध्यमपरिणामेन, बध्यमान-जघन्यरसानामनन्तरप्रागाथाविवरणोक्तानां सातवेदनीयादीनामेकोनचत्वारिंशतः प्रकृतीनामिन्यर्थः । 'सेसाण' ति सातवेदनीयाद्येकोनचत्वारिंशत्प्रकृतिव्यतिरिक्तानामत्र बन्धप्रायोग्याणाम् 'जाण' ति यासां प्रकृतीनां जघन्यरसबन्धस्यान्तरं भवति तासां तदसंख्येयपुद्गलपरावर्ता भवति ।

अथ प्रस्तुतासु मत्यज्ञानादिमार्गणासु कासां जघन्यरसबन्धस्योत्कृष्टमन्तरमसंख्येयाः पुद्गल-परावर्ता भवति कासाञ्च प्रकृतीनां तन्नैव भवति ? तदेव दर्शयामः-तत्र अज्ञानद्विकं मिथ्यात्वमिति मार्गणात्रिके '...पुमचउसंजलणभयकुच्छहस्सरई । णिहादुगमुवघायो कुवण्णचउग च विग्घाणि । णव आवरणाणि तइअदुइअकसाया य मिन्छमोहो य । थीणद्धितगमणचउगे' ति पुरुषवेदादीनां षट्चत्वारिंशतः तिर्यग्द्विकनीचैर्गोत्रयोश्चेति सर्वसंख्येयैकोनपञ्चाशतः प्रकृतीनां जघन्यरसबन्धस्यान्तरं नास्ति, मार्गणाचरमसमय एव तासां जघन्यरसबन्धस्य संभवेन सकृज्जघन्यरसबन्धानन्तरसमये मार्गणाया एवाऽपगमात् । तथा स्त्रीनपुंसकवेदौ शोकाग्ती नरकद्विकं देवद्विकं त्रसचतुष्कं पञ्चेन्द्रियजातिः पराघातोच्छ्वासनाम्नी अष्टौ प्रशस्तध्रुवबन्धिन्य औदारिकद्विकमुद्योतनाम वैक्रियद्विकमाऽऽतपनामेत्येकोनत्रिंशतः प्रकृतीनां जघन्यरसबन्धस्योत्कृष्टमन्तरमसंख्येयाः पुद्गलपरावर्ताः, साधिकैकेन्द्रियोत्कृष्टकायस्थितिरित्यर्थः, तत्र नरकद्विकादीनामेकेन्द्रियादिषु बन्धस्यैवाभावात्, स्त्रीवेदादीनां जघन्यरसबन्धस्य संज्ञिस्वामिकत्वेनैकेन्द्रियादिषु जघन्यरसबन्धस्याभावात् ।

तथा अभव्याऽसंज्ञिमार्गणयोः परावर्तमानमध्यमपरिणामेन बध्यमानजघन्यरसाम्यः सातवेदनीयाद्येकोनचत्वारिंशत्प्रकृतिभ्यो व्यतिरिक्तानां शेषाणामष्टसप्ततेः प्रकृतीनां जघन्यरसबन्धस्योत्कृष्टमन्तरमसंख्येयाः पुद्गलपरावर्ताः, अस्मिन् मार्गणाद्विके पञ्चेन्द्रियस्यैवाऽऽसां जघन्यरसबन्धस्य संभवेन एकेन्द्रियादिषु तज्जघन्यरसबन्धस्याभावात् ।

‘नो अवेअसुहुमेसु सन्वेसि’ इत्यादिना जघन्यान्तरनिरूपणप्रस्तावे निषिद्धत्वात् अपगतवेद-  
सूक्ष्मसम्पराययोः स्वबन्धप्रायोग्याणां सर्वासां जघन्यरसबन्धस्यान्तरं नास्ति, प्रस्तुतमार्गणाद्वये  
कासाञ्चिजघन्यरसबन्धस्य क्षपकश्रेणौ कासाञ्चिच्च तस्य मार्गणाचरमसमये सद्भावेन सकृदेव  
तद्भावात् ।

कार्मणाऽनाहारमार्गणयोस्तु स्वप्रायोग्याणां जघन्यरसबन्धस्योत्कृष्टमन्तरं तज्जघन्यान्तरनि-  
रूपणक्षणे लाघवार्थं दर्शितम् । अथोक्तशेषासु मार्गणासु प्रत्येकं बहुसमानवक्तव्यतया संक्षेपेण प्रस्तुत-  
माह ‘सेसासु’ इत्यादि, उक्तशेषासु त्रिचत्वारिंशदुत्तरशतमार्गणासु बन्धप्रायोग्याणां यासां प्रकृ-  
तीनां जघन्यरसबन्धस्यान्तरं संभवति तासां तदुत्कृष्टतो देशेनमार्गणोत्कृष्टकायस्थितिर्भवति । तत्र  
बहूनां मार्गणानां मार्गणोत्कृष्टकायस्थितेरसंख्येयलोकेभ्योऽल्पतरत्वात् । यस्या मार्गणाया उत्कृष्टकाय-  
स्थितिरसंख्येयलोकेभ्योऽल्पतरा भवति तस्यां जघन्यरसबन्धादेरुत्कृष्टमन्तरं देशेनस्वोत्कृष्टकाय-  
स्थितेरधिकतरं नैव भवतीति नियमात् । किमुक्तशेषासु त्रिचत्वारिंशदुत्तरशतलक्षणासु सर्वासु मार्ग-  
णासु बध्यमानानां सर्वासां प्रकृतीनां जघन्यरसबन्धस्योत्कृष्टमन्तरं देशेना मार्गणोत्कृष्टकाय-  
स्थितिरेव भवति ? नेति सप्तदशभिर्गाथाभिर्नरकौघादिमार्गणास्वपवादं दर्शयति । तत्राऽऽदौ ताव-  
न्नरकौघतृतीयनरकमार्गणयोरपवादमाह ।

‘णेरइय’ ति नरकौघमार्गणायां तृतीयनरकमार्गणायाञ्च जिननाम्नो जघन्यरसबन्धस्योत्कृष्ट-  
मन्तरं साधिकानि त्रीणि सागरोपमाणि, नारकतयोत्पित्सोर्जिननामबन्धकस्योत्कृष्टतस्तृतीयनरके  
एतावत्स्थितिकेष्वेव नारकेषूत्पादात् । तथा नरकौघमार्गणायां मनुष्यद्विकोच्चैर्गोत्रयोर्जघन्यरस-  
बन्धस्योत्कृष्टमन्तरं ‘देसूणा’ ति किञ्चिदूनानि द्वाविंशतिः सागरोपमाणि, नरकौघमार्गणायाम-  
नयोर्जघन्यरसबन्धस्य परावर्तमानमध्यमपरिणामेनैव संभवात् परावृत्त्या तद्वन्धस्य च पष्ठं नरकं  
यावदेव सद्भावात् । सप्तमनरके तु सम्यग्दृशमेव मनुष्यद्विकोच्चैर्गोत्रयोर्बन्धसद्भावेन न तत्र  
तज्जघन्यरसबन्धः । तथा नरकौघमार्गणायामुक्तशेषाणां नवनवतेः प्रकृतीनां तृतीयनरकमार्गणायाञ्च  
द्व्युत्तरशतप्रकृतीनां जघन्यरसबन्धस्योत्कृष्टमन्तरं देशेना मार्गणोत्कृष्टकायस्थितिः ‘सिं हीणसजेह-  
कायठिई’ इति वचनात् । इति सामान्योक्तिः, विशेषचिन्तायां तु सातवेदनीयादीनां यासां  
प्रकृतीनां जघन्यरसः परावर्तमानमध्यमपरिणामेन बध्यते तासां समयद्वयोऽनोत्कृष्टकायस्थितिः,  
भवप्रथमचरमसमययोस्तज्जघन्यरसबन्धस्य संभवात् । शेषाणामन्तर्मुहूर्तेना स्वोत्कृष्टकायस्थितिः  
अपर्याप्तावस्थासत्क्रान्तमुहूर्तेऽतिक्रान्ते तदूर्ध्वं च कियत्यपि काले व्यतीते एव तज्जघन्यरसबन्धस्य  
प्रवर्तनात् ।

अथ ‘तिरिचे’ इत्यादिना तिर्यगोघमार्गणायामपवादं दर्शयति-तिर्यग्गत्योघमार्गणायाम्  
‘असुहधुवबंधिणीणं’ ति ज्ञानावरणपञ्चकं दर्शनावरणनवकं मिथ्यात्वमोहनीयं षोडश कपाया

भयजुगुप्से अप्रशस्तवर्णादिचतुष्कमुपघातनामाऽन्तरायपञ्चकमिति त्रिचत्वारिंशतोऽप्रशस्तध्रुववन्धिनीनां प्रकृतीनां पुरुषवेदः हास्यरती शोकारतीति पञ्चानां प्रकृतीनाञ्चेति सर्वसंख्ययाऽष्टचत्वारिंशतः प्रकृतीनां देशोनोऽर्धपुद्गलपरावर्तः, प्रस्तुतमार्गणायां देशविरतानामेव देशविरत्यभिमुखानामेव वा तज्जघन्यरसबन्धकत्वाद् देशविरत्यादेशोत्कृष्टान्तरस्य तावन्मितत्वात् ।

तथा 'मज्झिमपरिणामो' ति यासां प्रकृतीनां जघन्यरसबन्धकः परावर्तमानमध्यमपरिणामः तासां सातवेदनीयादीनामेकोनचत्वारिंशतः प्रकृतीनामसंख्येया लोकाः, जघन्यरसबन्धप्रायोग्यपरावर्तमानमध्यमपरिणामान्तरस्योत्कृष्टतत्तावन्मितत्वात् । अथ प्रस्तुतमार्गणायां परावर्तमानमध्यमपरिणामेन तु त्रिचत्वारिंशतः प्रकृतीनां जघन्यरसो बध्यते, अत एवाऽऽह 'गिरयसुरदुग्गणाणां' इत्यादि, नरकद्विकं देवद्विकमिति चतसृणां प्रकृतीनां जघन्यरसबन्धकानां पञ्चेन्द्रियत्वेन पञ्चेन्द्रियत्वोत्कृष्टान्तरस्य देशोनोत्कृष्टकायस्थितिमितत्वेन च तद्वर्जानामेकोनचत्वारिंशत - एव प्रकृतीनां तदसंख्येया लोकाः । तथा आहारकद्विकजिननाम्नोरिह बन्धाभावादुक्तशेषाणां त्रिंशतः प्रकृतीनां जघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिः, एकेन्द्रियद्वीन्द्रियत्रीन्द्रियचतुरिन्द्रियाऽसंज्ञिपञ्चेन्द्रियेषु तज्जघन्यरसबन्धाभावात् तेषां समुदितकायस्थितेश्च तावन्मितत्वात् ।

तथा 'तिपणिंदि' इत्यादिना त्रिपञ्चेन्द्रियतिर्यक्षु तथा त्रिमनुष्येष्वपवादं दर्शयति, पञ्चेन्द्रियतिर्यक् तिरश्ची पर्याप्तपञ्चेन्द्रियतिर्यग् मनुष्यौघः पर्याप्तमनुष्यो मानुषीति षट्सु मार्गणालु सातवेदनीयादीनां जघन्यरसबन्धस्य मार्गणाप्रथमचरमसमययोरपि संभवेन तेषां जघन्यरसबन्धोत्कृष्टान्तरस्य समयद्वयोनमार्गणोत्कृष्टकायस्थितिमितत्वात् स्त्रीवेदं जघन्यरसबन्धान्तरस्यान्तर्मुहूर्त्तोनमार्गणोत्कृष्टकायस्थितिमितत्वाच्च स्त्रीवेदः सातासाते स्थिरास्थिरे शुभाशुभे यशःकीर्त्यशकीर्तीति प्रकृतिनवकर्जानां 'जाण' ति यासां प्रकृतीनां जघन्यरसबन्धस्यान्तरं विद्यते तासां तदुत्कृष्टतः पूर्वकोटिपृथक्त्वं भवति, पर्याप्तयुगलधर्मिणां तज्जघन्यरसबन्धकत्वाभावात् संख्येयवर्षायुष्कपञ्चेन्द्रियतिरश्चादीनामुत्कृष्टकायस्थितेश्च तावन्मितत्वात् ।

अथ यासां प्रकृतीनां जघन्यरसबन्धस्योत्कृष्टान्तरं पूर्वकोटिपृथक्त्वं भवति ता एव दर्शयामः, तत्र पञ्चेन्द्रियतिर्यक् तिर्यग्योनिमती पर्याप्तपञ्चेन्द्रियतिर्यग् इति मार्गणात्रिके आहारकद्विकजिननाम्नोर्वन्धाभावात् तद्व्यतिरिक्तानामुक्तशेषाणामष्टोत्तरशतप्रकृतीनां जघन्यरसबन्धस्योत्कृष्टमन्तरं पूर्वाणां कोटिपृथक्त्वं भवति, अत्रापि विशेषचिन्तायां '... पुमचउसजलणभयकुच्छहस्सरई । णिहादुगमुवघायो कुवण्णचउग च विग्गणि ॥ णव'आवरणाणि तइअदुइअकसाय य मिच्छमोहो य । थीणद्धितिगमणचउग' इति यासां पुरुषवेदादीनां षट्चत्वारिंशतः प्रकृतीनामरतिशोकयोश्च जघन्यरसो देशविरतेन देशविरत्यभिमुखेन वा बध्यते तासां देशविरतिप्राप्तिप्रायोग्यकालेनो न पूर्वकोटिपृथक्त्वं

मिति चेदुच्यते-आसां जघन्यरसबन्धस्वामी संज्ञी । संज्ञिन औदारिककाययोगोऽन्तर्मुहूर्त्तात्परतो नाऽवतिष्ठते, तद्योगानां परावर्त्तमानत्वात् । ततोऽन्तर्मुहूर्त्तादधिकमन्तरं नायातीति ।

अथ 'धारससुहृमाईणं विभंगणाणम्मि' इत्यादिना विभङ्गज्ञानमार्गणायामपवदति-विभङ्गज्ञानमार्गणायां सूक्ष्मत्रिकं विकलत्रिकं नरकद्विकं देवद्विकं वैक्रियद्विकम् इति द्वादशानां प्रकृतीनां जघन्यरसबन्धस्योत्कृष्टमन्तरं देशोना पूर्वाणामेका कोटिः, कर्मभूमिजमनुजतिर्यक्षु विभङ्गज्ञानोत्कृष्टकायस्थितेः तावत्प्रमाणत्वात् । 'परे' ति महाबन्धकारादयः, तन्मते अन्तर्मुहूर्तम् एव तद्भवति, तेषां मते हि मनुजतिरश्चामुत्कृष्टोऽपि विभङ्गज्ञानस्यान्तर्मुहूर्तमात्रमेवावस्थानात् । तथा 'मणु-यदुगस्स' ति मनुष्यद्विकस्य द्वाविंशतिः सागरोपमाणि, पष्ठपृथ्वीनारकभवस्थितेरुत्कृष्टतस्तावत्प्रमाणत्वात् । तत्र स्वमते देशोनपूर्वकोट्याऽभ्यधिकानि तानि वाच्यानि, विभङ्गज्ञानवतः पूर्वकोट्या-युष्कस्य मनुजस्य तिरश्चो वा विभङ्गज्ञानान्वितस्यैव पष्ठनरके उत्पादात् । परमते तु अन्तर्मुहूर्तेनोनानि तानि बोध्यानि, तन्मते अपर्याप्तावस्थायां विभङ्गज्ञानस्याऽस्वीकारात् । तथा 'तिआयवाईणं' ति आतपनाम स्थावरनाम एकेन्द्रियजातिनामेति तिसृणां साधिके द्वे सागरोपमे, ईशानात् परतः सनत्कुमारादीनां तद्वन्धस्यैवाभावात् । तथा 'उच्चस्स' ति उच्चैर्गोत्रस्यैकत्रिंशत् सागरोपमाणि, नवम-ग्रैवेयकदेवानामुत्कृष्टतस्तावत्स्थितिकत्वात् । न च सप्तमपृथ्वीनारकमाश्रित्य त्रयस्त्रिंशत् सागरोपमाणि भवतीति वाच्यम्, प्रस्तुतमार्गणायां सप्तमनारकस्य तद्वन्धाभावात् । तथाऽऽहारकद्विकजिन-नाम्नोरिह बन्धाभावात् तिर्यग्द्विकनीचैर्गोत्रयोस्तथैवाशुभत्रिचत्वारिंशद्भ्रुवबन्धिनीनां पुरुषवेदहास्य-रतीनां च जघन्यरसबन्धस्याऽभिमुखस्वामिकत्वेन तदन्तराभावाच्च उक्तशेषाणां पञ्चाशतः प्रकृतीनां जघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिः, सप्तमपृथ्वीनारकस्यापि तज्जघन्यरसबन्धकत्वात् । देशोनत्वञ्चात्र सातवेदनीयादीनां परावर्त्तमानप्रकृतीनां समयद्वयेन, स्त्रीवेदादीनाञ्चान्तर्मुहूर्तेन यथागमं स्वयमेवोह्यम् । इमाश्च ताः पञ्चाशत्-सातासाते वेदद्वयं शोकारती पञ्चेन्द्रियजातिः औदारिकद्विकं प्रशस्तध्रुवबन्धिन्यष्टकं संहननपट्कं संस्थानपट्कं विहायोगतिद्विकं त्रसदशकमस्थिरपट्कं पराघातनामोच्छ्वासनामोद्योतनामेति ।

'पणतीसासुहृधुवे' त्यादि, कृष्णनीलकापोतरूपासु तिसृष्वप्रशस्तलेश्यामार्गणासु मिथ्यात्वमोहनीयस्त्यानर्द्धित्रिकाऽनन्तानुबन्धवर्जा अप्रशस्तध्रुवबन्धिन्यः पञ्चत्रिंशत् पुरुषवेदः हास्यरती 'तिआयव' ति आतपनाम स्थावरनामैकेन्द्रियजातिनाम चेति सर्वसंख्ययैकचत्वारिंशतः प्रकृतीनां जघन्यरसबन्धस्योत्कृष्टमन्तरं 'पल्लासंखियभागे' ति एकस्य पल्लोपमस्याऽसंख्येयतमभागः, देवानामेव तज्जघन्यरसबन्धकत्वात् अप्रशस्तलेश्याकदेवानां कायस्थितेरुत्कृष्टतस्तावन्मितत्वात् ।

'अण्णे' ति महाबन्धकारादयः 'कमसो' ति अनन्तरोक्तानां रतिपर्यवसानानामष्टात्रिंशतः प्रकृतीनां देशोना तत्तन्मार्गणोत्कृष्टकायस्थितिः सा च तत्तल्लेश्याकनारकानाश्रित्य ज्ञेया,

आतपनामादीनां तिसृणाञ्चान्तमुहूर्तम् , तच्च मनुष्यतिरश्च आश्रित्य ज्ञेयम् . कुनः ? उच्यते, तेषामभिप्रायेण देवानां पर्याप्तावस्थायामप्रशस्तलेश्यानभ्युपगमात् । ‘वारहसुहमार्हणं’ ति सुहमविगलतिग । णिरयसुरविउवदुग’ मिति प्रकृतद्वारसत्कप्रकृतिसंग्रहगाथोक्तानां सूक्ष्मत्रिकादीनां द्वादशप्रकृतीनां जघन्यरसबन्धस्योत्कृष्टमन्तरमन्तमुहूर्तम् , मनुजतिरश्चामेव तद्वन्धकत्वात् । तेषाञ्च विवक्षितलेश्याऽवस्थानस्योत्कृष्टतोऽप्यान्तमौहूर्तिकत्वात् । ‘किण्हाअ’ इत्यादि, कृष्णलेश्यामार्गणायां मनुष्यद्विकोच्चैर्गोत्ररूपाणां तिसृणां जघन्यरसबन्धस्योत्कृष्टमन्तरं द्वाविंशतिः सागरोपमाणि, प्रस्तुतमार्गणायां परावर्त्तमानमध्यमपरिणामस्यैव तज्जघन्यरसबन्धकत्वात्, मनुष्यद्विकादेः स्वप्रतिपक्षतिर्यग्द्विकादिना सह परावृत्त्या बन्धस्य तु कृष्णलेश्यामार्गणायां षष्ठपृथ्वीनारकं यावदेवोपलम्भात् । अत्र मूलकृता द्वाविंशतिः सागरोपमाणि कथितानि तथापि व्याख्यानात् तानि अन्तमुहूर्तेनाभ्यधिकानि वेदितव्यानि, षष्ठनरकादुद्भूतस्यापर्याप्तावस्थायामन्तमुहूर्तं यावत् कृष्णलेश्योपलम्भात्, तत्र मनुष्यद्विकादेर्जघन्यरसबन्धप्रवर्त्तनस्य संभवाच्च । ‘होइ णीलाए’ इत्यादि, नीललेश्यामार्गणायां तिर्यग्द्विकजिननामनीचैर्गोत्ररूपाणां चतसृणामन्तमुहूर्तम्, प्रस्तुतमार्गणायां तिर्यग्द्विकनीचैर्गोत्रयोर्जघन्यरसस्य तेजोवायूनामेव बन्धकत्वात् । जिननाम्नश्च मनुष्याणामेव बन्धकत्वात्, तेजोवायुमनुष्याणान्तु लेश्यायाः परावर्त्तमानत्वेन विवक्षितलेश्याया उत्कृष्टत आन्तमौहूर्तिकत्वादिति । ‘काऊअ’ इत्यादि, कापोतलेश्यामार्गणायां तिर्यग्द्विकनीचैर्गोत्ररूपाणां तिसृणां जघन्यरसबन्धस्योत्कृष्टमन्तरम् ‘मुहुत्तंतो’ ति अन्तमुहूर्तम्, पूर्वोक्तादेव हेतोः । ‘तित्थस्स’ ति जिननाम्नोऽभ्यधिकानि त्रीणि सागरोपमाणि, नारकानाश्रित्य तदुपलम्भात्, जिननामबन्धकानां प्रस्तुतमार्गणायामुत्कृष्टतोऽपि साधिकत्रिसागरोपमस्थितिकनारकतयैवोत्पादाच्च । उक्तशेषाणां सर्वासां ‘जाण हवए सिं हीणसजेद्वकायठिई’ इति वचनात् देशोना तत्तन्मार्गणोत्कृष्टकायस्थितिः । तद्यथा—अप्रशस्तलेश्यामार्गणासु आहारकद्विकस्य बन्धाभावादष्टादशोत्तरशतप्रकृतयो बन्धार्हाः । तत्र कृष्णलेश्यामार्गणायां जिननाम्नो जघन्यरसबन्धान्तराभावाद् देशोना मार्गणोत्कृष्टकायस्थितिरुक्तशेषाणामेकपट्टेः प्रकृतीनां जघन्यरसबन्धस्योत्कृष्टमन्तरम्, षट्पञ्चाशत् इहैव पल्योपमाऽसख्येयभागादितया पृथगुक्तत्वात् । इमांश्च ता एकपट्टिः प्रकृतयः—मिथ्यात्वमोहनीयं स्त्यानद्वित्रिकमनन्तानुबन्धितुष्कमित्यष्टौ अप्रशस्तध्रुवबन्धिन्यः अष्टौ च प्रशस्तध्रुवबन्धिन्यः सातामाते शोकारती स्त्रीनपुंसकवेदौ तिर्यग्द्विकं पञ्चेन्द्रियजातिरौदारिकशरीरनाम तदङ्गोपाङ्गनाम संहननपट्कं संस्थानपट्कं विहायोगतिद्विकं पराघातोच्छ्वासोद्योतनामानि त्रसदशक्रमस्थिरपट्कं नीचैर्गोत्रञ्चेति । नीलकापोतलेश्यामार्गणयोर्जघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिरुक्तशेषाणामेकपट्टेः प्रकृतीनां भवति, सप्तपञ्चाशत् इहैव पृथगुक्तत्वात् । इमांश्च ता एकपट्टिः प्रकृतयः—अनन्तरोक्तास्तिर्यग्द्विकनीचैर्गोत्रवर्जा अष्टपञ्चाशन्मनुष्यद्विकोच्चैर्गोत्रे चेति ।

बोध्यम् । तथा शेषाणां षष्टेः प्रकृतीनामन्तर्मुहूर्तेन न्यूनं तद् वाच्यम् , अपर्याप्तावस्थायां तज्जघन्य-  
रसवन्धाभावात् सम्प्राप्तायां पर्याप्तावस्थायामन्तर्मुहूर्ताद्ध्वं तन्दूलमत्स्यस्येवोत्कृष्टसंक्लेशसंभवेन  
प्रशस्तध्रुवाणामपि जघन्यरसवन्धस्य सम्भवात् ।

तथा मनुष्यौघः मानुषी पर्याप्तमनुष्य इति तिसृषु मार्गणासु मतिज्ञानावरणादीनां जघन्य-  
रसवन्धस्य क्षपकस्वामिकत्वेन ज्ञानावरणपञ्चकं दर्शनावरणपट्कमन्तरायपञ्चकं हास्यगती भयजुगुप्से  
अप्रशस्तवर्णादिचतुष्कमुपघातनाम पुरुषवेदः संज्वलनचतुष्कमिति त्रिशतः प्रकृतीनां जिननाम्नश्च  
जघन्यरसवन्धस्यान्तराभावादुक्तशेषाणामशीतेः प्रकृतीनां जघन्यरसवन्धस्योत्कृष्टमन्तरं पूर्वाणां  
कोटिपृथक्त्वम् । अत्र विशेषचिन्तायां मिथ्यात्वमोहनीयं स्त्यानद्वित्रिकमाद्या द्वादशकपायाः शोका-  
रती आहारकद्विकमिति यासां विंशतिप्रकृतीनां जघन्यरसः संयमाभिमुखेन संयमिना वा बध्यते तासां  
जघन्यरसवन्धस्योत्कृष्टमन्तरं वर्षाष्टकेनोऽनं पूर्वकोटिपृथक्त्वं ज्ञेयम् , वर्षाष्टकादल्पतरवयसि संयम-  
प्राप्तेरसम्भवात् । तथा वैक्रियद्विकं त्रसचतुष्कं पञ्चेन्द्रियजातिरुच्छ्वासनाम पराघातनाम प्रशस्त-  
ध्रुववन्धिन्यष्टकमौदारिकद्विकमुद्योतनामाऽऽतपनाम नपुंसकवेद इति यासां द्वाविंशतेः प्रकृतीनां जघन्य-  
रसः स्वस्थानविशुद्ध्यादिना बध्यते तासां जघन्यरसवन्धस्योत्कृष्टमन्तरं स्वस्थानोत्कृष्टसंक्लेशस्वस्था-  
नविशुद्धिप्राप्तिप्रायोग्यकालेन न्यूनं पूर्वाणां कोटिपृथक्त्वम् । देवद्विकनरकद्विकयोरन्तर्मुहूर्तेन न्यूनं  
पूर्वकोटिपृथक्त्वं ज्ञेयम् , अपर्याप्तावस्थायां मिथ्यादृशां तद्वन्धाभावात् । तिर्यग्द्विकं नीचैर्गोत्रं  
मनुष्यद्विकमुच्चैर्गोत्रं संहननपट्कं संस्थानपट्कं विहायोगतिद्विकं सुभगत्रिकं दुर्भगत्रिकमेकेन्द्रिय-  
जातिः स्थावरनाम सूक्ष्मत्रिकं विकलत्रिकमिति चतुस्त्रिशतः प्रकृतीनां जघन्यरसवन्धस्योत्कृ-  
ष्टमन्तरं कोटिपृथक्त्वम् पूर्वाणाम् , पर्याप्तयुगलधर्मिमनुष्याणां तज्जघन्यरसवन्धाभावात् । तथा  
स्त्रीवेदः सातासाते स्थिरास्थिरे शुभाशुभे यशःकीर्त्ययशःकीर्तीति नवानामास्वापि मार्गणासु प्रत्येकं  
जघन्यरसवन्धस्योत्कृष्टमन्तरं देशोनतत्तन्मार्गणोत्कृष्टकायस्थितिः ।

अथ 'देवे' इत्यादिना देवौघमार्गणायामपोद्यते-देवौघमार्गणायां मिथ्यात्वमोहनीयं स्त्यान-  
द्वित्रिकमनन्तानुबन्धिचतुष्कं स्त्रीनपुंसकवेदौ आद्यवर्जसंहननपञ्चकमाद्यवर्जसंस्थानपञ्चकं दुर्भगत्रिक-  
मप्रशस्तविहायोगतिर्नीचैर्गोत्रमिति प्रस्तुतद्वारसत्कप्रकृतिसंग्रहगाथोक्तानां मिथ्यात्वमोहादीनां पञ्च-  
विंशतेर्वर्ज्यभनागचसंहनननाम समचतुरस्रसंस्थाननाम प्रशस्तविहायोगतिः सुभगत्रिकमुच्चैर्गोत्र-  
मिति सप्तानाञ्चेति सर्वसंख्यया द्वात्रिंशतः प्रकृतीनां 'ह्रीणा' ति देशोनानि एकत्रिंशत् सागरोप-  
माणि, नवमग्रैवेयकं यावदेव तज्जघन्यरसवन्धस्य संभवात् , तद्यथा-अनुत्तरदेवानां सम्यग्दृष्टित्वेन  
मिथ्यात्वमोहादीनां पञ्चविंशतेर्वन्धम्यैवाभावात् । प्रथमसंहनननामादिप्रकृतीनां वन्धस्य सद्भावेऽपि  
प्रस्तुतमार्गणायां तासां जघन्यरसस्य स्वप्रतिपक्षप्रकृतिभिः सह परावृत्त्या तद्वन्धकानामेव संभवात् ,  
अनुत्तरदेवानां तत्प्रतिपक्षप्रकृतीनां वन्धस्याभावाच्च । तथाऽष्टौ प्रशस्तध्रुववन्धिन्यस्तिर्यग्द्विकं मनुष्य-



द्विकम् 'सगुरलुवंगाद्' ति औदारिकाङ्गोपाङ्गनाम औदारिकशरीरनाम पराघातोच्छ्वासवादे-  
त्रिकाणीति प्रस्तुतद्वारसत्कप्रकृतिसंग्रहगाथोक्ताः सप्त त्रसनाम पञ्चेन्द्रियजातिरुद्योतनाम चेति सर्व-  
संख्यया द्वाविंशतेः प्रकृतीनां जघन्यरसबन्धस्योत्कृष्टमन्तरम् अष्टादश सागरोपमाणि, आमहस्रारमेवेह  
तज्जघन्यरसबन्धस्य संभवात् । तद्यथा—उद्योततिर्यग्द्विकयोरानतादिदेवानां बन्धस्यैवानर्हत्वात्, प्रश-  
स्तध्रुवबन्धिन्यादीनां बन्धार्हत्वेऽपि तेषां विशुद्धशुक्ललेश्याकत्वेन तथाविधसंकलेशाभावात्, प्रस्तुत-  
मार्गणायां मनुष्यद्विकस्य जघन्यरसबन्धस्य परावर्तमानमध्यमपरिणामेन संभवेन आनतादिदेवानां च  
विशुद्धशुक्ललेश्याकतया तत्प्रतिपक्षतिर्यग्द्विकबन्धाभावेन परावृत्त्या तद्बन्धाभावात् । इह सामान्यतो  
ऽष्टादशसागरोपमाणीति उक्तावपि 'व्याख्यानाद् विशेषप्रतिपत्तेः' तिर्यग्द्विकमनुष्यद्विकयोः  
समयद्वयोनानि तानि भवन्ति, सहस्रारदेवस्य भवप्रथमान्तिमसमययोस्तज्जघन्यरसबन्धस्यापि  
प्रवर्तनात् । शेषाणामन्तर्मुहूर्तेन न्यूनानि तानि बोध्यानि, अपर्याप्तावस्थासत्कान्तर्मुहूर्ते तथाविध-  
संकलेशाभावेन तत्र तज्जघन्यरसबन्धस्याप्रवर्तनात् । तथा 'तिआयवाईणं' ति आतपनामस्था-  
वरनामैकेन्द्रियजातिरूपाणां तिसृणां साधिके द्वे सागरोपमे, ईशानात् परतस्तद्बन्धस्यैवाभावात् ।  
ते च आतपनाम्नोऽन्तर्मुहूर्तेन न्यूने बोध्ये, अपर्याप्तावस्थायां तज्जघन्यरसबन्धस्यासंभवात् । स्थावरै-  
केन्द्रिययोः समयद्वयेनोने, तयोर्जघन्यरसबन्धस्य स्वप्रतिपक्षप्रकृतिभ्यां सह परावर्तमानमध्यमपरिणा-  
मेन निर्वर्तनीयत्वेन ईशानदेवस्य भवप्रथमान्तिमसमययोरपि तज्जघन्यरसबन्धस्य संभवात् ।  
तथात्रोक्तशेषाणां नवचत्वारिंशतः प्रकृतीनां जघन्यरसबन्धस्योत्कृष्टमन्तरं देशोना मार्गणोत्कृष्टकाय-  
स्थितिः, सर्वार्थसिद्धदेवानामपि तज्जघन्यरसबन्धकत्वात्, तत्र सातासाते स्थिरास्थिरे शुभाशुभे यशः-  
कीर्त्ययशःकीर्त्तीत्यष्टानां सातवेदनीयादीनां समयद्वयोनोत्कृष्टकायस्थितिः, मार्गणाऽऽद्यान्त्यसम-  
ययोस्तज्जघन्यरसबन्धस्य संभवात् । तथा " पुमचउसजलणभयकुच्छहस्सरई । णिहादुगमुवचायो  
धुवणचउग च धिग्वाणि ॥ णव आवरुणाणि तइअदुइअकसाया' इति जघन्यरसबन्धस्वामित्वद्वारसत्क-  
प्रकृतिसंग्रहगाथोक्तानामष्टाविंशतोऽरतिशोकयोजिननाम्नश्चान्तर्मुहूर्तेन न्यूना सा बोध्या, अपर्याप्ता-  
वस्थायां तथाविधसंकलेशविशुद्धयोरभावेन तत्र जघन्यरसबन्धस्याभावात् ।

अथ 'तिरिदुगे' त्यादिना औदारिककाययोगमार्गणायां विशेषं दर्शयति—औदारिककाय-  
योगमार्गणाया तिर्यग्द्विकनीचैर्गोत्ररूपाणां तिसृणां प्रकृतीनां जघन्यरसबन्धस्योत्कृष्टमन्तरं मार्ग-  
णोत्कृष्टकायस्थितिप्रमाणं न भवति, किन्तु देशोनवर्षसहस्रत्रयमात्रं, कुतः ? वायुकायिकमाश्रित्य  
प्रस्तुतान्तरस्य संभवात् । वायुकायिकस्य चौदारिककाययोगावस्थितेरुत्कृष्टतो यथोक्तमानत्वात् ।  
अथ 'अण्णेसि' मित्यादिना द्वितीयं विशेषं दर्शयति—अस्यामेव मार्गणायां यासां प्रकृतीनां जघन्य-  
रसबन्धस्यान्तरं संभवति तज्जघन्यरसबन्धस्वामी च परावर्तमानमध्यमपरिणामो न भवति तासामे-  
कोनविंशतः प्रकृतीनां जघन्यरसबन्धस्योत्कृष्टमन्तरमन्तर्मुहूर्तमात्रं न तु ततोऽधिकम्, किं कारण-



‘भिन्नमुहूर्त्त’ ति तिसृष्वपि तेजःपद्मशुक्ललेश्यारूपासु प्रशस्तलेश्यासु अरतिशोकयोर्जघन्यरसबन्धस्योत्कृष्टमन्तरमन्तर्मुहूर्त्तम्, तयोर्जघन्यरसबन्धस्य स्वस्थानविशुद्धप्रमत्तयतिस्वामिकत्वात् छद्मस्थमनुष्याणां विवक्षितलेश्यावस्थानकालस्योत्कृष्टतोऽप्यान्तर्मुहूर्त्तिकत्वात् । अपेः संग्राहकत्वात् देवद्विकवैक्रियद्विकयोरपि जघन्यरसबन्धस्यान्तरमुत्कृष्टतोऽन्तर्मुहूर्त्तम् भवति, मनुष्यतिरश्चामेव तद्वन्धकत्वात् तेषाञ्चान्तर्मुहूर्त्तात् परतो लेश्यान्तरगमनोपलम्भात् तज्जघन्यरसबन्धस्य मिथ्यादृष्टिस्वामिकत्वात् न देवभवप्रयुक्तस्य बृहदन्तरालस्य संभवः । अत्रैव मतान्तरं सम्भाव्य तदेव ज्ञापयति ‘उअ’ इत्यादिना, यदि लेश्यासंक्रमणं स्वीक्रियते तर्हि सुगद्विकवैक्रियद्विकयोर्जघन्यरसबन्धस्यान्तरं न भवति, विवक्षितलेश्यायां तच्चरमसमये सकृजघन्यरसबन्धानन्तरं जन्तोर्लेश्यान्तरगमनेन मार्गणाया एवाऽपगमात् । इदमुक्तं भवति—देवद्विकवैक्रियद्विके प्रशस्ताः प्रकृतयः, आसां जघन्यरसः संक्लेशेनैव वध्यते ततो यदि लेश्यान्तरगमनाभिमुखस्य विवक्षितलेश्यावतस्तीव्रसंक्लिष्टस्य विवक्षितलेश्याचरमसमयवर्तिनो जघन्यरसबन्धः सम्भाव्यते तर्हि देवद्विकवैक्रियद्विकयोर्जघन्यरसबन्धस्यान्तरं न सम्भवति तज्जघन्यरसबन्धानन्तरसमये मार्गणाया एव विनाशात् । तथा शुक्ललेश्यामार्गणायामष्टानां शुभध्रुवबन्धिनीनां मनुष्यद्विकस्य पञ्चेन्द्रियजातिव्रमनाम्नोः ‘उरलुवंगाणि ॥४०६॥ उरल परघूसासा वायरतिगे’ ति सप्तानां औदारिकाङ्गोपाङ्गनामादीनां चेति सर्वसंख्ययैकोनविंशतेः प्रकृतीनां जघन्यरसबन्धस्योत्कृष्टमन्तरमष्टादश सागरोपमाणि, प्रस्तुतमार्गणायां जघन्यस्थितिकानामेव आनतदेवानां तथाविधसंक्लेशस्य संभवेन तेषामेव तज्जघन्यरसबन्धस्य तदन्तरस्य च संभवात् । अत्र देशोनानि च तानि स्वयमूह्यानि, जघन्यस्थितिकानतदेवस्य भवारम्भावसानयोर्यथासंभवं तज्जघन्यरसबन्धस्यावश्यकत्वात् । आनतदेववत् प्राणतादिदेवानामपि तज्जघन्यरसबन्धाभिगन्तुमतेन तु प्रस्तुतमन्तरं मनीषिभिः स्वयं परिभावनीयम् । तथा ‘थीणपुमा । सघयणागिइपणग दुहगतिग कुखगई णीअ’ इति स्त्रीवेदादीनां सप्तदशानां प्रथमसंस्थानप्रथमसंहननयोः सुभगत्रिकप्रशस्तविहायोगत्युच्चैर्गोत्राणाञ्चैकत्रिंशत् सागरोपमाणि, शुक्ललेश्यायां स्त्रीवेदनपुंसकवेदयोर्जघन्यरसबन्धस्य स्वस्थानविशुद्धनवमग्रैवेयकमिथ्यादृष्टिदेवस्यापि स्वामित्वेन शेषाणामुच्चैर्गोत्रपर्यवसानानां द्वाविंशतेर्जघन्यरसबन्धस्य परावर्त्तमानमध्यमपरिणामिमिथ्यादृष्टिदेवस्वामिकत्वेन नवमग्रैवेयकं यावद् वध्यमानत्वात् ।

तथा तेजोलेश्यापद्मलेश्यामार्गणयोः संज्वलनवर्जद्वादशकपायाः स्त्यानर्द्वित्रिकं मिथ्यात्वमाहारकद्विकमित्यष्टादशानां जघन्यरसबन्धस्यान्तरं जघन्यान्तरनिरूपणप्रस्तावे निषिद्धं तथा ज्ञानावरणपञ्चकं दर्शनावरणपट्कमन्तरायपञ्चकं हास्यरती भयजुगुप्तेऽप्रशस्तवर्णादिचतुष्कमुपघातनाम पुरुषवेदः सज्वलनचतुष्कमिति त्रिंशतः प्रकृतीनां जघन्यरसबन्धस्य कृतकरणस्वामिकत्वमतनान्तराभावस्तत उक्तशेषाणामष्टपञ्चाशत्प्रकृतीनां तेजोलेश्यामार्गणायां, तथा पद्मलेश्यायां तु स्थावरैकेन्द्रियातपानां बन्धाभावात् पञ्चपञ्चाशत्प्रकृतीनां प्रस्तुतान्तरं देशोना कायस्थितिः । ज्ञाना-

वरणादित्रिंशतः प्रकृतीनां जघन्यरसबन्धस्य स्वस्थानस्वामीति मतेन प्रस्तुतमार्गणाद्वये तासां जघन्य-  
रसबन्धस्यान्तरं संभवति, तच्चान्तमुर्हूतप्रमाणमेवावसातव्यं, न तु देशोन्कायस्थितिमितमिति ।

तथा शुक्ललेश्यामार्गणायामरतिशोकादीनामेकोनपञ्चाशतः प्रकृतीनां जघन्यरसबन्धस्यो-  
त्कृष्टमन्तरमन्तमुर्हूतादिकमिति ग्रन्थकृतोक्तत्वात् हास्यरती भयजुगुप्से अग्रशतवर्णादिचतुष्कम् उप-  
घातनाम निद्रादिकं पुरुषवेदः संज्वलनचतुष्कं ज्ञानावरणपञ्चकं दर्शनावरणचतुष्कम् अन्तरायपञ्चकम्  
इति त्रिंशतः प्रकृतीनां जघन्यरसबन्धस्य क्षपकस्वामिकत्वेन, संज्वलनार्जकपायद्वादशक स्त्यान-  
द्वित्रिकं मिथ्यात्वमोहनीयम् आहारकद्विकम् इति अष्टादशानां जघन्यरसबन्धस्याप्रमत्ताद्यभिमुख-  
स्वामिकत्वेनाऽन्तराभावादुक्तशेषाणां सातासाते स्थिरास्थिरे शुभाशुभे यशःकीर्त्यशःकीर्तीति  
अष्टानां प्रकृतीनां जिननाम्नश्च जघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिः,  
कदाचिन्मार्गणाऽऽद्यान्त्यान्तमुर्हूतादिवेव तज्जघन्यरसबन्धस्योपलम्भात् ।

तथा 'मीसे' इत्यादिना मिश्रदृष्टिमार्गणायां विशेषं दर्शयति, तत्र सातवेदनीय 'थिरपुह-  
जसा बसायवरइथिरदुगऽजस' इति स्थिरनामादयश्च नवेति दशानां प्रकृतीनां जघन्यरसबन्ध-  
स्योत्कृष्टमन्तरमन्तमुर्हूतम्, तच्च मार्गणाकायस्थितेर्लघुतरं ज्ञेयं, कुतः ? इति चेद्, मार्गणोत्कृष्टकाय-  
स्थितेरन्तमुर्हूतप्रमाणत्वेन पृथग्निर्देशस्य वैयर्थ्यापत्तेः । तथोक्तशेषाणामत्र संभाव्यमानबन्धानामष्ट-  
पष्टेः, प्रकृतीनां जघन्यरसबन्धस्यान्तरं नास्ति, तज्जघन्यान्तरनिरूपणप्रस्तावे निषिद्धत्वात्, तदपि  
कुतः ? तासां जघन्यरसस्य सम्यक्त्वाभिमुखेन मिथ्यात्वाभिमुखेन वा बध्यमानत्वेन  
सकृज्जघन्यरसबन्धानन्तरं मार्गणाया अपगमात् । तथा 'सासाणे' ति सास्वादनमार्गणायां  
त्रमनाम पञ्चेन्द्रियजातिः वादरत्रिकं पराघातनाम उच्छ्वासनाम अशस्तध्रुवबन्धिन्यष्टकञ्चेति पञ्च-  
दशानां जघन्यरसस्य मिथ्यात्वाभिमुखेन बध्यमानत्वेन जघन्यरसबन्धान्तरस्य जघन्यान्तरनिरूप-  
णप्रस्ताव एव प्रतिषिद्धत्वात् 'जाण' ति यासां मत्ताशीतेः प्रकृतीनां जघन्यरसबन्धस्यान्तरं भवेत्  
तासां सर्वासां मत्ताशीतिलक्षणानां तदुत्कृष्टतः 'मुहुत्ततो' ति अन्तमुर्हूतं, मार्गणोत्कृष्टकायस्थिते-  
स्तावन्मितत्वात् । अत्र हि द्विचत्वारिंशतोऽशुभध्रुवबन्धिनीनां प्रस्तुतमन्तरं विपरीतबन्धप्रयुक्तम्  
पञ्चचत्वारिंशतोऽध्रुवाणां पुनर्विपरीतबन्धप्रयुक्तं बन्धपरावृत्तिप्रयुक्तं वा यथासंभवं बोध्यम् ।  
एके आचार्याः सास्वादनस्य मिथ्यात्वाभिमुखत्वं न स्वीकुर्वते, तेषां मते प्रस्तुतमार्गणायां सर्वासां  
द्व्युत्तरशतलक्षणानां प्रकृतीनामन्तमुर्हूतप्रमाणं जघन्यरसबन्धस्योत्कृष्टमन्तरं वाच्यम् ।

'एगिन्द्रियम्मी' त्यादिगाथापट्केनैकेन्द्रियजात्यादिषु त्रयोविंशतौ मार्गणासु 'णवरी' त्यादि-  
गाथासप्तदशकेन नरकौषादित्रिंशतिमार्गणासु बध्यमानानां स्वप्रायोग्याणां प्रकृतीनां जघन्यरसबन्ध-  
स्योत्कृष्टमन्तरमभिहितमिति । तथा कर्मणाऽनाहारकमार्गणयोस्तज्जघन्याऽन्तरनिरूपणप्रस्ताव  
एव निरूपितत्वात् अपगतवेदसूक्ष्मसंपराययोर्जघन्यरसबन्धान्तरस्य प्रागेव निषिद्धत्वाच्च पारि-

शेष्यादुक्तशेषासु त्रयोविंशत्युत्तरशतमार्गणासु बध्यमानानां यासां प्रकृतीनां जघन्यरसबन्धस्यान्तरं संभवति तासां तदुत्कृष्टतो देशेना मार्गणोत्कृष्टकायस्थितिः भवति, मार्गणाकायस्थितेरसंख्येयलोकेभ्योऽल्पत्वात् । अथोक्तशेषा मार्गणाः-नरकौघतृतीयनरकमार्गणयोः 'णवर' मित्यादिनेहैव पृथगुक्तत्वात् तद्वर्जनरकमार्गणास्ताश्च षड् अपर्याप्तपञ्चेन्द्रियतिर्यगपर्याप्तमनुष्यः देवौघवर्जा एकोनत्रिंशदेवभेदाः, देवौघस्य वर्जनम् तथैव, एकेन्द्रियौघसूक्ष्मैकेन्द्रियौघवर्जाः सप्तदशेन्द्रियभेदाः एकत्रिंशत्कायभेदाः, औघपृथ्व्यादिचतुष्क-सूक्ष्मपृथ्व्यादिचतुष्क वनस्पतिकायौघ साधारणवनस्पतिकायौघ-सूक्ष्मसाधारणवनस्पतिकायरूपाभेकादशसु मार्गणासु यथास्थानमुक्तत्वात्, पञ्चदश मनोयोगादियोगभेदाः, काययोगौघे औदारिककाययोगे च पृथगुक्तत्वात् कर्मणकाययोगे जघन्यनिरूपणक्षण एवोत्कृष्टस्याऽप्यभिहितत्वाच्च, स्त्रीपुरुषवेदौ चत्वारः कपायाः चत्वारि ज्ञानानि, तथा अयत उक्तत्वात् सूक्ष्मसम्पराये च जघन्यान्तरप्ररूपणक्षण एव जघन्यरसबन्धान्तरस्य निषिद्धत्वात् पञ्च संयमभेदाः चक्षुर्दर्शनम् अग्निर्दर्शनम् सम्यक्त्वौघः क्षायोपगमिकमम्यक्त्वं क्षायिकम् औपशमिक मंजी आहारी चेति त्रयोविंशत्युत्तरशतं मार्गणानाम् । अथ कस्यां मार्गणाया क्रियतीनां प्रकृतीनां जघन्यरसबन्धस्याऽन्तरं संभवति क्रियतीनाश्च तद् नेति तु जघन्यरसबन्धस्य जघन्यान्तरनिरूपणक्षण एव भावितम् अतस्तत् एवाऽवधारणीयं, ग्रन्थगौरवभयान्नात्र तद् भूयो भाव्यत इति ॥५८५-६०३॥

उक्तमादेशतः संभाव्यमानबन्धानामाधुर्वर्जप्रकृतीनां जघन्यरसबन्धस्योत्कृष्टमन्तरमथ तास्वेव तामामजघन्यरसबन्धस्य जघन्यमन्तरं प्रचिकटयिषुराह—

सव्वणिरयभेएसुं सुरगेविज्जंतणीलकाऊसुं ।

अडमिच्छार्हणं खलु लहुमजहण्णाणुभागस्स ॥६०४॥

तिरिणरगोअदुगाण वि सत्तमणिरये भवे मुहुत्तंतो ।

समयो सेसाण भवे सप्पाउग्गाउवज्जाणं ॥६०५॥

(प्रे०) 'सव्वणिरये' त्यादि सर्वेषु नरकौघादिसप्तमनरकान्तेषु नरकभेदेषु अष्टासु नरकमार्गणास्वित्यर्थः देवौघादिनवमग्रेवेयकान्तासु पञ्चविंशतौ देवमार्गणासु नीलकापोतलेश्यामार्गणयोश्चेति सर्वसंख्यया पञ्चत्रिंशन्मार्गणासु 'अडमिच्छार्हणं' ति मिथ्यात्वमोहनीयं सन्यानद्वित्रिकमनन्तानुबन्धिचतुष्कमित्यष्टानां प्रकृतीनामजघन्यरसबन्धस्य जघन्यमन्तरमन्तर्मुहूर्तम्, तासां जघन्यरसबन्धस्याभिमुखावस्थायाः चरमसमय एव संभवात् । अत्रायं भावः—इमा हि ध्रुवबन्धिन्यः, तथासां स्वबन्धद्विचरमसमयं यावदजघन्यरसो नैरन्तर्येण बध्यते जघन्यरसः तु बन्धचरमसमये, ततश्चैतदबन्धो भवति, सम्यक्त्वाद्यवस्थायां जघन्यतोऽपि अन्तर्मुहूर्तं यावत्तदबन्धकतया स्थित्वा एव परिणामयानात् प्रथमादिगुणस्थानकषामाद्य तत्र मिथ्यात्वादीनामजघन्यरसबन्धमारभते तदा प्रोक्तमन्तर्मुहूर्तात्मकं जघन्यमन्तरं प्राप्यते । अत्रायं नियमः-याः प्रकृतयो ध्रुवबन्धिन्यो मार्गणा-

प्रायोग्यध्रुवबन्धिन्यो वा तासां जघन्यरसो यदि अभिमुखावस्थायामेव बध्यते तदजघन्यरसबन्धस्यान्तरं च यदि भवति, तर्हि तासां तदन्तर्मुहूर्तादल्पतरं नैव भवतीति ।

तथा 'सत्तमणिरये' चि सप्तमनरकमार्गणायां तिर्यग्द्विकं मनुष्यद्विकं गोत्रद्विकमिति पण्णां प्रकृतीनामध्यजघन्यरसबन्धस्य जघन्यमन्तरमन्तर्मुहूर्तम् भवति, मिथ्यादृष्ट्यादेः परावृत्त्या तद्वन्धासंभवात् मिथ्यात्वसम्यक्त्वयोश्च प्रत्येकमवस्थानस्य जघन्यतोऽप्यान्तर्मुहूर्तिकत्वात् । ततः किम् ? मिथ्यात्वादियजघन्याऽवस्थानरूपं मनुष्यद्विकादेरजघन्यरसबन्धस्य जघन्यमन्तरं प्राप्यत इति । तथा 'सेसाण' उक्तशेषाणां तत्तन्मार्गणासु बन्धार्हाणां प्रकृतीनां तदेकसमयो भवति, तासु याः परावर्तमानादिकाः तासां कासाञ्चित् तत् सामयिकप्रतिपक्षप्रकृतिबन्धप्रवर्तनेन कासाञ्चिदजघन्यरसबन्धद्वयान्तराले सामयिकजघन्यरसबन्धप्रवर्तनेन च प्राप्यते । तथाऽत्रोक्तमिथ्यात्वमोहादिव्यतिरिक्तानां ध्रुवबन्धिन्यादीनां जघन्यरसस्य स्वस्थानविशुद्ध्या तादृक्संक्लेशेन वा संभवेनाऽजघन्यरसबन्धद्वयान्तराले एकसामयिकजघन्यरसबन्धप्रवर्तनादेव एकसमयरूपमजघन्यरसबन्धस्य जघन्यमन्तरं भवति । 'आउगवज्जाणं' ति तेषां पृथग्वक्ष्यमाणत्वात्, इह अग्रे च यथास्थानं सप्तकर्मोत्तरप्रकृतिविषयं निरूपणं ज्ञेयम् ॥६०४-६०५॥

अथ तिर्यग्योधादिषु मार्गणास्वाह—

दुइअकसायाईणं बारसण्ह तिरितिपणिदितिरियेसुं ।

भिन्नमुहुत्तं णेयं समयो सेसाण पयडीणं ॥६०६॥

(प्रे०) 'दुइअ' इत्यादि, तिर्यग्योधः पञ्चेन्द्रियतिर्यक् तिर्यग्योनिमती पर्याप्तपञ्चेन्द्रिय-तिर्यगिति चतसृषु मार्गणासु प्रत्येकमप्रत्याख्यानावरणचतुष्कं मिथ्यात्वमोहनीयं स्त्यानर्द्धित्रिकम् अनन्तानुबन्धितचतुष्कमिति द्वादशानामजघन्यरसबन्धस्य जघन्यमन्तरमन्तर्मुहूर्तम् भवति, ध्रुवबन्धित्वे सति तासां जघन्यरसबन्धस्याभिमुखावस्थायामेव संभवात् । तथोक्तशेषाणां पञ्चोत्तरशत-प्रकृतीनां प्रत्येकमजघन्यरसबन्धस्य जघन्यमन्तरमेकः समयः, तासां जघन्यरसबन्धस्य परावर्तमानमध्यमपरिणामेन स्वस्थानविशुद्ध्यादिना बोधलम्भात् ॥६०६॥

अथ तिसृषु मनुष्यग्योधादिमार्गणास्वाह—

तिणरेसु मुहुत्तं तो णेयो असुहधुवबंधिणीण तह ।

तित्थाहारदुगाणं समयो सेसाण पयडीणं ॥६०७॥

(प्रे०) 'तिणरेसु' इत्यादि, मनुष्यग्योधः मानुषी पर्याप्तमनुष्य इति मार्गणात्रिके त्रिचत्वारिंशतोऽशुभध्रुवबन्धिनीनां जिननाम्न आहारकद्विकस्य चेति सर्वसंख्यया षट्चत्वारिंशतः प्रकृतीनामजघन्यरसबन्धस्य जघन्यमन्तरमन्तर्मुहूर्तम्, तत्र मिथ्यात्वमोहनीयं स्त्यानर्द्धित्रिकम् आद्या द्वादशकषाया इति षोडशानां ध्रुवबन्धित्वे सति तज्जघन्यरसबन्धस्याभिमुखावस्थायामेव संभवात् । तथा

ज्ञानावरणपञ्चकं दर्शनारणपट्टकम् अन्तरायपञ्चकं भयजुगुप्से संज्वलनचतुष्कम् अप्रशस्तवर्णादिचतुष्कम् उपघातनाम जिननाम आहारकद्विकमिति ज्ञानावरणादीनां त्रिशत उपशमश्रेणावबन्धानन्तरमुपशान्ता-  
द्वाक्षयेण श्रेणेरवरोहतो जन्तोस्तत्तद्वन्धस्थाने पुनर्वन्धप्रवर्तनात् । आहारकद्विकस्य तु सप्तमगुणस्थान-  
कात् कश्चित् तद्वन्धकः षष्ठं गुणस्थानकं गत्वा पुनः सप्तममागत्य तद्वन्धमारभते तदापि यथोक्त-  
मन्तरं प्राप्यते, अप्रति बाधके गुणस्थानकावस्थानकालस्य जघन्यतोऽपि आन्तर्मुहूर्तिकत्वात्, अत्र  
बाधको नाम मृत्युः । यदि कश्चित् षष्ठादिगुणस्थानकस्पर्शनप्रथमसमय एव पञ्चत्वमुपैति तमाश्रि-  
त्य तु गुणस्थानकस्यैकसामयिकाऽवस्थानोपलम्भ इति । 'सेसाण' ति उक्तशेषाणां चतुःसप्तनेः प्रकृ-  
तीनां प्रत्येकं जघन्यरसवन्धस्य जघन्यमन्तरमेकः समयः; तत्राष्टानां प्रशस्तध्रुववन्धिनीनामजघन्यरस-  
वन्धयोरन्तराले समयं जघन्यरसवन्धप्रवर्तनात् षट्षष्टेः प्रकृतीनां त्वध्रुववन्धित्वादिति ॥६०७॥

अथ पञ्चेन्द्रियौघादिमार्गणास्वाह—

दुपणिंदितसेसु तहा चक्खुअचक्खूसु भवियसणीसु ।

तह आहारे णेयं ओघव्व उ सव्वपयडीणं ॥६०८॥

(प्रे०) 'दुपणिंदो' त्यादि, पञ्चेन्द्रियौघः पर्याप्तपञ्चेन्द्रियः त्रसकायौघः पर्याप्तत्रसकायः  
चक्षुर्दर्शनमचक्षुर्दर्शनं भव्यः संज्ञी आहारीति नवसु मार्गणासु सर्वासां विंशत्युत्तरशतरूपाणां प्रकृ-  
तीनामजघन्यरसवन्धस्य जघन्यमन्तरमोघवद् भवति, यथा मार्गणाऽविवक्षया सामान्येन प्ररूपणा-  
ऽवसरे प्ररूपितम् तद्वज्ज्ञेयम्, आसु मार्गणासु श्रेणेः संभवे सति श्रेणौ कालकरणानन्तरमपि मार्ग-  
णाया अनपगमात् । अथ 'प्रागोघप्ररूपणायां कासां कियदन्तरमुक्तं तदेव दर्शयामः—मिथ्यात्वमोह-  
नीयं स्थानद्वित्रिकं द्वादशकपाया आद्या आहारकद्विकञ्चेति अष्टादशानां प्रत्येकमन्तर्मुहूर्तम् । निद्रा-  
द्विकस्यान्तर्मुहूर्तम्, मत्तान्तरेण समयः । शेषस्य प्रकृतिशतस्याप्येकममयः । अत्र हेत्वादिकमोघप्ररू-  
पणागाथाविवरणतो ज्ञेयम् ॥६०८॥

अथ पञ्चमनोयोगादिष्वेकादशसु मार्गणास्वाह—

पणमणवयउरलेसुं ण भवे असुहधुवबंधिणीण तहा ।

तित्थाहारदुगाणं समयो सेसाण विण्णेयं ॥६०९॥

(प्रे०) 'पणमणे' त्यादि सामान्यमनोयोगः सत्यमनोयोगः असत्यमनोयोगः सत्यासत्य-  
मनोयोगः असत्यामृषामनोयोग इति पञ्चसु मनोयोगमार्गणासु एवंविधासु पञ्चसु वचनयोग-  
मार्गणासु औदारिकमार्गणायाञ्च त्रिचत्वारिंशतोऽशुभध्रुववन्धिनीनां जिननाम्न आहारकद्विकस्य  
चाऽजघन्यरसवन्धस्यान्तरं 'ण' ति नैव भवति, अशुभध्रुववन्धिन्यादीनामजघन्यरसवन्धस्यान्तर-  
मासामवन्धमाश्रित्य प्राप्यते, इह तु सम्यक्त्वादिगुणावाप्तौ उपशमश्रेणौ वा तदवन्धानन्तरं पुन-

बन्धाऽऽरम्भणात् प्रागेव मार्गणाया अपगमात्, कुतः ? इति चेत्, संज्ञिनां विवक्षितयोगावस्थान-  
कालस्योत्कृष्टतोऽप्यान्तर्मुहूर्तिकत्वात् । शेषाणां चतुःसप्ततेः प्रकृतीनां प्रत्येकमजघन्यरसबन्धस्य जघ-  
न्यमन्तरमेकः समयः, तत्राऽष्टानां प्रशस्तध्रुवबन्धिनीनामजघन्यरसबन्धयोरन्तराले समयं जघन्य-  
रसबन्धप्रवर्तनात् । पट्षष्टेः प्रकृतीनां तु बन्धस्य परावर्तमानत्वादिति ॥६०९॥

अथ काययोगौघमार्गणायां प्रस्तुतमाह—

काये आहारजुगलतइअकसायाइसोलसण्हं णो ।

ओघव्व भवे णिद्वादुगस्स समयोऽत्थि सेसाणं ॥६१०॥

(प्रे०) 'काये' इत्यादि, काययोगौघमार्गणायामाहारकद्विकं मिथ्यात्वमोहनीयं स्त्यानद्वि-  
त्रिकमाद्या द्वादशकपायाश्चेति अष्टादशानामजघन्यरसबन्धस्यान्तरं नास्ति, आसामजघन्यरसबन्धस्या-  
न्तरमबन्धानन्तरं पुनर्बन्धमाश्रित्यैव प्राप्यते इह तु पुनर्बन्धात् प्रागेव मार्गणाया अपगमात् । अथ  
निद्राद्विकस्य मतद्वयसंग्रहार्थम् ओघवदिति पृथगुक्तम् तेन निद्राद्विकस्याजघन्यरसबन्धस्य जघन्य-  
मन्तरं समयः, मतान्तरेण अन्तर्मुहूर्तमपि वाच्यम् । तथा 'सेसाणं' ति उक्तशेषाणां  
शतप्रकृतीनामजघन्यरसबन्धस्य जघन्यमन्तरमेकः समयः । इह ज्ञानावरणपञ्चकं दर्शनावरणचतुष्क-  
मन्तरायपञ्चकं भयजुगुप्से संज्वलनचतुष्कम् अप्रशस्तवर्णादिचतुष्कं जिननाम उपघातनामेति षड्-  
विंशतेरेकः समयः, उपशमश्रेणौ अष्टमगुणस्थानकादिरूपं तत्तदबन्धस्थानं प्राप्य तत्रैव कालं कृत्वा  
दिवं गतस्याऽनन्तरसमये दिवि तद्वन्धप्रवर्तनात् प्राप्यते । तथाऽष्टानां प्रशस्तध्रुवबन्धिनीनां जघन्य-  
मन्तरमेकसामयिकमजघन्यरसबन्धयोरन्तराले एकसामयिकजघन्यरसबन्धाख्यविरुद्धबन्धप्रवर्तनात् ।  
शेषपट्षष्टेः प्रकृतीनामध्रुवबन्धित्वादेकसमयो जघन्यमन्तरं प्राप्यत इति ॥६१०॥

अथौदारिकमिश्रकाययोगमार्गणायामाह—

ओरालमीसजोगे समयो सव्वाण अहव णेव भवे ।

जिणुरलधुवबन्धीणं तह सुरवेउव्वजुगलाणं ॥६११॥

(प्रे०) 'ओराले' त्यादि, औदारिकमिश्रकाययोगमार्गणायां बन्धार्हाणां षोडशोत्तरशतरू-  
पाणां सर्वासां प्रकृतीनामजघन्यरसबन्धस्य जघन्यमन्तरमेकसमयः, मार्गणाद्विचरमादिसमयेऽपि  
मार्गणाप्रायोग्योत्कृष्टसंक्लेशविशुद्धयोरभ्युपगमेन ध्रुवबन्धिन्यादीनामजघन्यरसबन्धद्वयान्तराले एक-  
सामयिकजघन्यरसबन्धात्मकस्याऽन्तरस्य संभवात् । शेषाणान्तु अध्रुवबन्धित्वादेव । 'अहव' ति  
आचार्यान्तराणां मतेन जिननाम्न औदारिकशरीरनाम्न एकपञ्चाशतो ध्रुवबन्धिनीनां देवद्विकवैक्रिय-  
द्विकयोश्चाजघन्यरसबन्धस्यान्तरं नैव भवति, अस्मिन् मते मार्गणाचरमसमय एव उत्कृष्टसंक्लेशवि-  
शुद्धयोरभ्युपगमेन तद्वन्धकानां मार्गणाद्विचरमसमयं यावत् नियमान्नैरन्तर्येण च तदजघन्यरसब-  
४८ अ

न्धस्य प्रवर्तनात् जघन्यरसवन्धानन्तरसमये मार्गणाऽपगमाच्च । शेषाणां तु समयस्तासामध्रुव-  
बन्धित्वादेव ॥६११॥

अथ वैक्रियकाययोगमार्गणायामाह—

वेउव्वे अट्टण्हं मिच्छाईणं ण अंतरं हवए ।

समयो जाणेयव्वं सेसाणं अट्टणवतीए ॥६१२॥

(प्रे०) 'वेउव्वे' ति वैक्रियकाययोगमार्गणायां मिथ्यात्वमोहनीयं स्त्यानद्धिन्निकमनन्ता-  
नुबन्धितचतुष्कमित्यष्टानामजघन्यरसवन्धस्यान्तरं नास्ति, कुतः ? इति चेत्, आसामजघन्यरसवन्ध-  
स्यान्तरमवन्धानन्तरं पुनर्वन्धमाश्रित्यैव प्राप्यते इह तु पुनर्वन्धात् प्रागेव मार्गणाया अपगमात् ।  
तथा 'अट्टणवतीए' ति उक्तशेषाणामष्टनव्रतेः प्रकृतीनां तदेकः समयः । तत्र सातवेदनीयादीनाम-  
ध्रुवबन्धित्वात्, ध्रुवबन्धिनीनां मार्गणाप्रायोग्यध्रुवबन्धिनीनां जिननाम्नश्च अजघन्यरसवन्धद्वया-  
न्तराले एकसामयिकजघन्यरसवन्धप्रवर्तनात् ॥६१२॥

अथ वैक्रियमिश्रमार्गणायामाह—

वेउव्वमीसजोगे समयो सव्वाण अहव णेव भवे ।

सव्वधुवबंधिणीणं तह सत्तण्ह उरलाईणं ॥६१३॥

(प्रे०) 'वेउव्वे' त्यादि, वैक्रियमिश्रकाययोगमार्गणायां 'सव्वाण' ति इह सम्भाव्यमा-  
नवन्धानां पडुतशतलक्षणानां सर्वासां प्रकृतीनामजघन्यरसवन्धस्य जघन्यमन्तरमेकः समयः ।  
'अहव' ति मतान्तरेणेत्यर्थः 'सव्व' ति एकपञ्चाशद्वरूपाणां सर्वासां ध्रुवबन्धिनीनाम् औदा-  
रिकशरीरनाम पराधातोच्छ्वासौ वादरत्रिकं जिननाम चेति औदारिकशरीरनामादीनां सप्तानाञ्चा-  
जघन्यरसवन्धस्यान्तरं न भवति, अत्रार्थे हेत्वादिकमौदारिकमिश्रमार्गणावद् वाच्यम् ॥६१३॥

अथाऽऽहारकमिश्रमार्गणायामाह—

आहारमीसजोगे समयो होएइ सव्वपयडीणं

अहवाऽत्थि अंतरं णो बारहसायाइवज्जाणं ॥६१४॥

(प्रे०) 'आहारमीसे' त्यादि, आहारकमिश्रकाययोगमार्गणायां 'सव्व' ति अत्र बन्धप्रा-  
योग्याणां पट्षष्टिरूपाणां सर्वासां प्रकृतीनां प्रत्येकमजघन्यरसवन्धस्य जघन्यमन्तरमेकः समयः ।  
'अहव' ति आचार्यान्तराणां मतेनेत्यर्थः 'बारहे' ति 'साय । इस्सरइथिरसुहजसा असायअरइ-  
अथिरदुगऽजस' इति अन्तरद्वारसत्कप्रकृतिसंग्रहगाथोक्ताः सातवेदनीयादीः द्वादशप्रकृतीर्वर्जयित्वा  
शेषाणां चतुश्चत्वारिंशतः प्रकृतीनामजघन्यरसवन्धस्यान्तरं न भवति, तासु ज्ञानावरणादीनां ध्रुव-  
बन्धित्वात्, देवद्विकादीनां मार्गणाप्रायोग्यध्रुवबन्धित्वात्, जिननाम्नस्तु ध्रुवबन्धिकल्पत्वात्, शेषं



हेत्वादिकमौदारिकमिश्रमार्गणावद् ज्ञेयम् । अत्र ध्रुवबन्धिकल्पं नाम तन्मार्गणावर्तिभिः सर्वैः तन्न वध्यते किन्तु यैर्घट्यते तैस्तन्नैरन्तर्येण वध्यते एवेति ॥६१४॥

अथ कर्मणकाययोगाऽनाहारिमार्गणयोराह—

कम्माणाहारेसुं धुवउरलाण तह जाण अधुवाणं ।

कालो अत्थि दुसमया ताण ण समयोऽत्थि सेसाणं ॥६१५॥

(प्रे०) 'कम्माणाहारेसु' मित्यादि, कर्मणकाययोगाऽनाहारमार्गणयोर्वन्धप्रायोग्यप्रकृती-  
नामजघन्यरसबन्धस्यान्तरमेकेन्द्रियापेक्षयैव प्राप्यते, शेषजीवानाश्रित्य प्रस्तुतमार्गणायाः कायस्थितेः  
समयत्रयप्रमाणत्वाभावात् । एकेन्द्रियाणां चैकपञ्चाशद्भ्रुवबन्धिनीनां तथौदारिकशरीनाम्नो निरन्तर-  
बन्धप्रवर्त्तनाज्जघन्यरसबन्धाभावाच्चान्तरं न प्राप्यते । देवद्विक्रयैक्रियद्विकयोरपि जिननामवत्  
केवलं सम्यग्दृष्टय एव बन्धकाः, अतो न अस्य प्रकृतिपञ्चकस्याजघन्यरसबन्धस्यान्तरम् ;  
तद्वन्धकानाश्रित्य प्रस्तुतमार्गणयोरुत्कृष्टतोऽपि द्विसमयस्थायित्वात् । नरकद्विकाऽऽहारकद्विकयो-  
स्त्वत्र बन्ध एव नास्तीति ।

'सेसाणं' ति उक्तशेषाणां नवपञ्चाशत्प्रकृतीनामजघन्यरसबन्धस्य जघन्यमन्तरं समयप्रमाणं  
प्राप्यते । उत्कृष्टमपि तत्तावत्प्रमाणमव, बन्धद्वयान्तरालस्यैवान्तरपदार्थत्वात् उत्कृष्टपदेऽपि  
मार्गणाकायस्थितेस्त्रिसामयिकत्वात् । केचित्तु प्रस्तुतमार्गणावर्तिनां विग्रहगत्योत्पद्यमानानां स्था-  
वराणां स्थावरप्रायोग्यप्रकृतीनामेव बन्धमङ्गीकुर्वन्ति, तदपेक्षया त्वेताभ्यः प्रकृतिभ्यस्तासां स्था-  
वरप्रायोग्याणामेव प्रकृतीनां यथोक्तमन्तरं स्वयं परिभावेनीयमिति ॥६१५॥

अथ - स्त्रीवेदमार्गणायामाह—

थीए जिणसगवीसअसुहधुवबंधीण अंतरं णत्थि ।

ओघव्व जाणियव्वं दुणवतिपयडीण सेसाणं ॥६१६॥

(प्रे०) 'थीए' इत्यादि, स्त्रीवेदमार्गणायां जिननाम्नो ज्ञानावरणपञ्चकं दर्शनावरणपट्टकम्  
अन्तरायपञ्चकं भयजुगुप्से सञ्ज्वलनचतुष्कम् अप्रशस्तवर्णादिचतुष्कम् उपघातनामेति सप्तविंशतेरशुभ-  
ध्रुवबन्धिनीनाञ्चाजघन्यरसबन्धस्यान्तरं नास्ति, कुतः ? आसामजघन्यरसबन्धस्यान्तरमबन्धानन्तरं  
पुनर्वन्धकणात् प्राप्यते, इह तूपशमश्रेणौ कासाञ्चिज्ज्ञानावरणादिप्रकृतीनामबन्धाद्वर्गमार्गणाऽपग-  
मात्, कासाञ्चिन्निद्रादिकादीनां तदबन्धानन्तरमप्रेतनगुणस्थानकेऽवेदिभवेनेन, यदि च तदबन्धक-  
भवनान्तरं मार्गणाविच्छेदात् प्राक् कालं करोति तर्हि देवत्वे पुरुषतयोत्पादेनेति उभयथाऽपि पुनर्वन्धात्  
प्रागेव मार्गणाया अपगमात् । तथोक्तशेषाणां दिनवतेः प्रकृतीनामजघन्यरसबन्धस्य जघन्यमन्तर-  
मोघवद् ज्ञातव्यम्, यावदोघप्ररूपणायामुक्तं तावज्ज्ञेयमित्यर्थः । तद्यथा—आहारकद्विकं मिथ्यात्व-

मोहनीयं स्त्यानद्वित्रिकम् आद्यद्वादशकपाया इति अष्टादशानां तदन्तर्मुहूर्तं भवति । अवशेषाणां चतुःसप्ततेस्तु तदेकसमयो भवति ॥६१६॥ अथ पुरुषवेदमार्गणायामाह—

**पुरिसे आवरणणवगचउसंजलणपणअंतरायाणं ।**

**णो अत्थि अंतरं खलु ओघव्व हवेज्ज सेसाणं ॥६१७॥**

(प्रे०) 'पुरिसे' इत्यादि, पुरुषवेदमार्गणायां 'आवरणणवग' ति ज्ञानावरण-पञ्चकं दर्शनावरणचतुष्कं संज्वलनचतुष्कम् अन्तरायपञ्चकम् इति अष्टादशानां प्रकृतीनामजघन्यरस-बन्धस्यान्तरं नास्ति, ध्रुवबन्धित्वे सति तासां जघन्यरसबन्धस्य मार्गणाचरमसमय एव संभवात् । तथा 'सेसाणं' ति उक्तशेषाणां तदोघवद् भवति, तद्यथा—अनन्तरगाथाविवरणोक्तानामाहारकद्वि-कादीनामष्टादशानां तदन्तर्मुहूर्तम् । निद्रादिकस्यान्तर्मुहूर्तं समं यो वा । द्वयशीतेः प्रकृतीनां त्वेकः समयः । अत्र हेत्वादिभावना ओघप्ररूपणतो ज्ञेया ॥६१७॥

अथ नपुंसकवेदमार्गणयोराह—

**होइ णपुंसगवेए तइअकसायाइसोलसण्ह तहा ।**

**तित्थाहारदुगाणं भिन्नमुहुत्तं मुणेयव्वं ॥६१८॥**

**सेसासुहधुवबंधीण णत्थि समयो हवेज्ज सेसाणं ।**

**गयवेए सव्वेसिं भिन्नमुहुत्तं मुणेयव्वं ॥६१९॥**

(प्रे०) 'होइ' इत्यादि, नपुंसकवेदमार्गणायां '... .. तइअकसाया ॥४०४॥ दुइअकसाया मिच्छ थीणद्वितिगमणचउगे' ति षोडशानां जिननामाऽऽहारकद्विकयोश्चाजघन्यरसबन्धस्य जघन्यमन्तरमन्त-र्मुहूर्तं भवति, तत्र जिननाम्नो भावनैवम्-कश्चित् क्षायोपशमिकमस्यगृष्टिर्वद्विजिननामा मनुष्यो नरकं जिगमिषुर्भवचरमान्तर्मुहूर्ते मिथ्यात्वमासाद्य जिननामाबन्धं करोति ततो नरके पर्याप्तावस्थायां सम्य-गृष्टीभूय पुनस्तद्वन्धमारभते इत्येवमबन्धप्रयुक्तमन्तर्मुहूर्तमन्तरमायाति । शेषाणां तृतीयकपाया दीनां भावना स्त्रीवेदमार्गणावत् । तथा 'सेसासुह' ति तृतीयकपायादीनामिहैव प्रागुक्तत्वात् शेषाणां स्त्रीवेदमार्गणाविवरणोक्तानां सप्तविंशतेर्ज्ञानावरणपञ्चकादीनामशुभध्रुवबन्धिनीनामजघन्य-रसबन्धस्यान्तरं नास्ति, हेतुस्तु स्त्रीवेदमार्गणावत् । तथा 'सेसाणं' ति उक्तशेषाणां चतुःसप्ततेः तदेकसमयो भवति, स्वस्थानविशुद्ध्यादिना तज्जघन्यरसबन्धस्योपलम्भात् । कासाञ्चिच्च प्रकृतीनां परावर्तमानभावेन बन्धोपलम्भात् । गतवेदमार्गणायां ज्ञानावरणपञ्चकं दर्शनावरणचतुष्कम् अन्तराय-पञ्चकं संज्वलनचतुष्कं सातवेदनीयं यशःकीर्तिनामोच्चैर्गोत्रं चेति एकविंशतिलक्षणानां सर्वासां प्रकृ-तीनामजघन्यरसबन्धस्य जघन्यमन्तरमन्तर्मुहूर्तं, तच्चाऽबन्धमाश्रित्यैव ज्ञेयम्, अद्वाक्षयेण उपशम-श्रेणेरवरोहस्तत्तद्वन्धस्थाने पुनस्तद्वन्धप्रवर्तनात् । न च ज्ञानावरणादीनामबन्धं कृत्वा तत्कालं

मृत्वा दिवि तद्वन्धारम्भणेनैकसामयिकमन्तरं भविष्यतीति वाच्यम्, देवस्य प्रस्तुतमार्गणावाह्यत्वात्-  
॥६१८-६१९॥ अथ क्रोधादिकषायमार्गणास्वाह—

आहारदुगस्स तह दुणिदाभयकुच्छणामवज्जाणं ।

असुहधुवबंधिणीणं कोहे णो अंतरं अत्थि ॥६२०॥

सेसाणोधव्व भवे एवं माणाइगेसु तीसु परं ।

कमसो समयोऽत्थि लहुं संजलणेगदुगचउगाणं ॥६२१॥

(प्रे०) 'आहारदुगस्से' त्यादि, क्रोधकषायमार्गणायाम् आहारकद्विकस्य निद्राद्विकभयजुगुप्सा-  
ऽशुभवर्णादिचतुष्कोपघातनामवर्जानामशुभध्रुवबन्धिनीनाम् चतुस्त्रिंशतश्चाप्रशस्तध्रुवबन्धिनीनामित्यर्थः,  
इति सर्वसंख्यया षट्त्रिंशतः प्रकृतीनामजघन्यरसबन्धस्यान्तरं नास्ति, कुतः ? ओधे अशुभध्रुवाणां श्रेणौ  
अबन्धमाश्रित्य, आहारकद्विकस्य च गुणस्थानकपरावृत्त्याऽपि अन्तरमायाति । इह तु श्रेणेरवरोहतः  
पुनर्बन्धकर्तुर्मार्गणाऽपगमात्, ज्ञानावरणादिचतुर्दशानां संज्वलनचतुष्कस्य चाबन्धाभावाद् मिथ्या-  
त्वादीनां त्वबन्धकालापेक्षया मार्गणावस्थानकालस्य अल्पत्वादन्तराभावः । अव्याघातभाविषष्ठ-  
गुणस्थानकजघन्यकालापेक्षया मार्गणाऽवस्थानकालस्याऽल्पत्वेन षष्ठगुणस्थानकादागत्य पुनर्बन्धमार-  
भमाणस्य मार्गणाया एव अनवस्थानाद् गुणस्थानकपरावृत्त्यापि न प्राप्यते आहारकद्विकाजघन्यरसबन्ध-  
स्यान्तरमिति । तथा 'सेसाण' ति उक्तशेषाणां चतुरशीतेः प्रकृतीनामोधवत् समयो भवति, तद्यथा—  
जिननामनिद्राद्विकभयजुगुप्साऽप्रशस्तवर्णादिचतुष्कोपघातानामेकममयः, श्रेणौ समयं तदबन्धकतया  
स्थित्वा पञ्चत्वमासाद्य दिवि पुनस्तदबन्धकरणेनैव प्राप्यते; निद्राद्विकस्य मत्तान्तरेणान्तर्मुहूर्तमपि ।  
शेषाणां तु जघन्यरसबन्धस्य स्वस्थानविशुद्ध्यादिना परावर्तमानमध्यमपरिणामेन वा प्रवर्त्तनात्,  
तत्र पराघातनामादीनान्तु श्रेणौ सामयिकाऽबन्धादपि ।

अथ मानादिकषायमार्गणासु बहुममानवक्तव्यत्वात् अतिदिशति 'एवं माणाइगेसु' इत्यादि,  
मानमायालोभकषायरूपासु तिसृष्वपि मार्गणासु क्रोधमार्गणावदेव सर्वं वाच्यम्, नवरं मानमार्गणायां  
संज्वलनक्रोधस्य मायामार्गणायां संज्वलनक्रोधमानयोः, लोभमार्गणायां संज्वलनक्रोधमानमायालोभा-  
नामजघन्यरसबन्धस्य जघन्यमन्तरमेकः समयो भवति, कश्चिदुपशमश्रेणौ समयं तदबन्धकतया स्थि-  
त्वा मृतः सन् विवक्षितरूपायोदयवानेव दिवि तदबन्धं प्रारभते इति । अत्रदमायातम्—इहाऽऽहारकद्विकस्य  
त्रयस्त्रिंशतञ्चैवाऽशुभध्रुवबन्धिनीनामन्तरं नास्ति, सञ्ज्वलनक्रो यस्यैकसामयिकान्तरस्य सद्भावात् ।  
तथा मायामार्गणायां द्वात्रिंशत एवाशुभध्रुवबन्धिनीनामन्तरं नास्ति, सञ्ज्वलनमानस्य अप्येकसाम-  
यिकान्तरस्य संभवात् । तथा लोभमार्गणायां त्रिंशत एवाशुभध्रुवाणां तन्नास्ति, संज्वलनचतुष्कस्यापि  
अजघन्यरसबन्धान्तरस्योपलम्भात् । ननु यथा लोभकषायमार्गणायां संज्वलनचतुष्कस्याऽजघन्यरस-  
बन्धास्यान्तरं श्रेणौ मृत्युमाश्रित्य प्राप्यते तथा क्रोधमार्गणायां संज्वलनचतुष्कस्य मानमार्गणाया-

मुक्तशेषस्य सञ्ज्वलनत्रिकस्य मायामार्गणायामुक्तशेषयोः संज्वलनमायालोभयोरपि तत्कथं न प्राप्यते ? इति चेदुच्यते—ज्ञानावरणपञ्चकादिवन्मार्गणाचरमसमयं यावत्तद्वन्धोपलम्भात् । अथ प्रकृतम्—मानमार्गणायां पञ्चाशीतेः, मायामार्गणायां पडशीतेः, लोभमार्गणायामष्टाशीतेः प्रकृतीनामेकसमयरूपमजघन्यरसबन्धस्यान्तरं ज्ञेयम्, संज्वलनक्रोधादेरप्यन्तरस्य सद्भावात् ॥६२०-६२१॥

अथ अज्ञानत्रिकादिमार्गणास्वाह—

अण्णाणतिगे मिच्छे णो चेव भवे तिचत्तपयडीणं ।

असुहध्रुवबन्धिणीणं समयो सेसाण पयडीणं ॥६२२॥

(प्रे०) 'अण्णाणतिगे' इत्यादि, मत्यज्ञानश्रुताज्ञानविभङ्गज्ञानरूपेऽज्ञानत्रिके मिथ्यात्वमार्गणायाम्बु त्रिचत्वारिंशतः सर्वाशामित्यर्थः, अशुभध्रुवबन्धिनीनां प्रकृतीनामजघन्यरसबन्धस्यान्तरं नैव भवति, ध्रुवबन्धित्वे सति तासां जघन्यरसस्य मार्गणाचरमसमय एव वध्यमानत्वात् । आहारकद्विकजिननाम्नोरत्र बन्धाभावादुक्तशेषाणां चतुःसप्ततेः प्रकृतीनां तदेकः समयो भवति, तत्र सातवेदनीयादीनां परावर्तमानबन्धानां स्वबन्धद्वयान्तराले प्रतिपक्षप्रकृतीनामेकसामयिकबन्धप्रवर्तनात् अजघन्यरसबन्धद्वयान्तराले एकसामयिकजघन्यरसबन्धप्रवर्तनाद् वा । प्रशस्तध्रुवबन्धिनीनान्तु अजघन्यरसबन्धद्वयान्तराले एकसामयिकजघन्यरसबन्धप्रवर्तनादेव ॥६२२॥

अथ ज्ञानत्रिकादिष्वाह—

णाणतिगे ओहिम्मि य सम्मे णिदादुगस्स ओघव्व ।

पंचण्ह णराईणं विण्णेयं हायणपुहुत्तं ॥६२३॥

मज्झसट्ठकसायाणं सुरविउवाहारजुगलपयडीणं ।

भिन्नमुहुत्तं णेयं समयो सेसाण पयडीणं ॥६२४॥

(प्रे०) 'णाणतिगे' इत्यादि, मतिज्ञानमार्गणायां श्रुतज्ञानमार्गणायाम् अवधिज्ञानमार्गणायाम् अवधिदर्शनमार्गणायां सम्यक्त्वौघमार्गणायां च निद्राद्विकस्याजघन्यरसबन्धस्य जघन्यमन्तरमोघवद् भवति, समयोऽन्तर्मुहूर्तं वेत्यर्थः, प्रकृतमार्गणास्रपशमश्रेणेः संभवात् । तथा मनुष्यद्विकम् औदारिकद्विकं वर्षर्षभनाराचसंहननम् इति प्रकृतिपञ्चकस्य हायनपृथक्त्वं वर्षपृथक्त्वमित्यर्थः, सम्यग्गृष्टेर्देवस्य नारकस्य वा मनुष्येषु जघन्यतोऽपि वर्षपृथक्त्वाऽयुष्कृतयोत्पादात् । किमुक्तं भवति ? कश्चित् सम्यग्गृष्टिर्देवो नारको वा सम्यग्गृष्टिप्रायोग्यजघन्यं वर्षपृथक्त्वमितं मनुष्यायुर्वद्वा ततो मृतः सन् मनुष्यभवे सम्यक्त्वबलाद् मनुष्यद्विकादिवन्धं न करोति स्वायुःक्षये च देवो भूत्वा दिवि पुनस्तद्वन्धमारभते तदा यथोक्तमन्तरं प्राप्यते । तथा अप्रत्याख्यानावरणचतुष्कप्रत्याख्यानावरणचतुष्करूपाणामष्टानां मध्यकपायाणां देवद्विकवैक्रियद्विकाऽऽहारकद्विकानाम्बु तदन्तर्मुहूर्तं

भवति । तद्यथा—कश्चित् संयमं प्राप्य कषायाष्टकस्याबन्धं करोति ततश्चतुर्थादिगुणस्थानं प्राप्य पुनस्तद्वन्धं विदधाति तदा आयाति, संयमस्य जघन्यत आन्तर्मुहूर्तिकत्वात् । देवद्विकादिषट्प्रकृतीनामष्टमगुणस्थानेऽबन्धं कृत्वा नवमं दशमं एकादशं दशमं नवमाहति पञ्चगुणस्थानानां कालं यावदबन्धकतया स्थित्वाऽष्टमगुणस्थानके पुनर्बन्धं करोति तदान्तर्मुहूर्तात्मकं जघन्यमन्तरं प्राप्यते । आहारकद्विकस्य तु प्रमत्तगुणस्थानकेऽबन्धं कृत्वा अप्रमत्तगुणस्थानके पुनर्बन्धं करोति तदपेक्षयाऽपि अन्तरमायाति । तथोक्तशेषाणां ज्ञानावरणपञ्चकं दर्शनावरणचतुष्कं सातासाते संज्वलनचतुष्कं नोकषायसप्तकं पञ्चेन्द्रियजातिः प्रथमसंस्थाननाम प्रशस्तध्रुवबन्धिन्यष्टकं प्रशस्तविहायोगतिः पराघातोच्छ्वासौ जिननाम अप्रशस्तवर्णादिचतुष्कमुपघातनाम त्रसदशकम् अस्थिराशुभाऽयशःकीर्त्य उच्चैर्गोत्रम् अन्तरायपञ्चकम् इति षष्टेः प्रकृतीनामजघन्यरसबन्धस्य जघन्यमन्तरमेकः समयः, तत्र ध्रुवबन्धिनीनां मार्गणाप्रायोग्यध्रुवबन्धिनीनां च श्रेणौ समयं तदबन्धं कृत्वा देवत्वं प्राप्तस्य दिवि पुनः तद्वन्धकरणात्, अध्रुवाणां तु अजघन्यरसबन्धद्वयान्तराले सामयिकजघन्यरसबन्धप्रवर्तनादेः । ॥६२३ ६२४॥ अथ मनःपर्यवज्ञानसंयमौघमार्गणयोराह—

मणणाणसंजमेसुं समयो सायाइबारसण्ह भवे ।

सेसाणं पयडीणं भिन्नमुहुत्तं मुणेयव्वं ॥६२५॥

(प्रे०) 'मणणाणसंजमेसु' मित्यादि, मनःपर्यवज्ञानसंयमौघमार्गणयोः सातासाते हास्यरती अरतिशोकौ स्थिरास्थिरे शुभाशुभे यशःकीर्त्ययशःकीर्तीति द्वादशानामजघन्यरसबन्धस्य जघन्यमन्तरमेकः समयो भवति, तासां बन्धस्य परावर्तमानत्वात्, । 'सेसाणं' ति उक्तशेषाणां ज्ञानावरणपञ्चकं दर्शनावरणषट्कं संज्वलनचतुष्कम् भयजुगुप्सापुरुषवेदा देवद्विकम् वैक्रियद्विकम् आहारकद्विकं प्रशस्तध्रुवबन्धिन्यष्टकं पञ्चेन्द्रियजातिः प्रथमसंस्थाननाम प्रशस्तविहायोगतिः पराघातोच्छ्वासौ जिननाम उपघातनाम अप्रशस्तवर्णादिचतुष्कं त्रसचतुष्कं सुभगत्रिकम् उच्चैर्गोत्रम् अन्तरायपञ्चकमिति षट्पञ्चाशतोऽन्तर्मुहूर्तम्, श्रेणौ कालकरणेन मार्गणाया अपगमात् श्रेणेरनारोहकानाश्रित्यैतासां ध्रुवबन्धित्वात् श्रेणावबन्धानन्तरमवरोहन्तमाश्रित्यैतदन्तरस्य प्राप्यमाणत्वाच्च । ततः किम् ? श्रेणौ कालकरणात् परतोऽपि या मार्गणा अवतिष्ठन्ते तासु श्रेणौ बध्यमानानां ध्रुवबन्धिनीनामबन्धमाश्रित्यैकः समयोन्तरं भवति, अन्यासु पुनरन्तर्मुहूर्तम् इति व्याप्तेः । आहारकद्विकस्य तु सप्तमगुणस्थानकात् षष्ठं गत्वा अन्तर्मुहूर्तात् परतः सप्तममागत्य पुनस्तद्वन्धं करोतीति गुणस्थानकपरावृत्त्या अपि प्राप्यते ॥६२५॥

अथ सामायिकचारित्रच्छेदोपस्थापनीयचारित्रमार्गणयोराह—

सामाइयछेएसुं समयो सायाइबारसण्ह भवे ।

आहारदुगस्स भवे भिन्नमुहुत्तं न सेसाणं ॥६२६॥

(प्रे०) 'सामाइय०' इत्यादि, सामायिकचारित्रमार्गणायाम् छेदोपस्थायनीयमार्गणायाम् सातासाते हास्यरती अरतिशोकौ स्थिरास्थिरे शुभाशुभे यशःकीर्त्ययशःकीर्तीति द्वादशानामजघन्यरसबन्धस्य जघन्यमन्तरमेकः समयः, तासां परावर्तमानत्वात् । आहारकद्विकस्यान्तर्मुहूर्तम्, सप्तमगुणस्थानकात् षष्ठं भत्वा झगिति सप्तममाजिगमिषोरपि षष्ठगुणस्थानके अवस्थानकालस्यान्तर्मुहूर्तिकत्वात् । इह तु गुणस्थानपरावृत्तिरूपयाऽनया एकयैव रीत्याऽऽहारकद्विकस्यान्तरं प्राप्यते न तूपशमश्रेणिमप्याश्रित्य, कुतः ? श्रेणावबन्धानन्तरं पुनर्वन्धात् प्राग् मार्गणाय एवानवस्थानात् । तथा 'सेसाणं' ति अनन्तरगाथाविवरणोक्तानामाहारकद्विकवर्जानां ज्ञानावरणपञ्चकादीनां चतुःपञ्चाशतः प्रकृतीनामजघन्यरसबन्धस्यान्तरं नास्ति, तासां सर्वासामिह ध्रुवबन्धित्वे सति बन्धव्यवच्छेदानन्तरं पुनर्वन्धात् प्राग् मार्गणापगमात् । मार्गणाचरमसमय एव जघन्यरसबन्धस्योपलम्भाद्वा ॥६२६॥ अथ परिहारविशुद्धिसंयममार्गणागमाह—

परिहारे णेव भवे पसत्थणामपणवीसउच्चाणं ।

आहारदुगस्संतोमुहुत्तमण्णाण समयोऽत्थि ॥६२७॥

(प्रे०) 'परिहारे' इत्यादि, परिहारविशुद्धिचारित्रमार्गणायां नैव भवति, प्रस्तावादजघन्यरसबन्धस्यान्तरम्, तासां तन्न भवतीत्याह 'पसत्थणामपणवीसउच्चाणं' ति देवद्विकं वैक्रियद्विकं तैजसकामंशरीरनाम्नी पञ्चेन्द्रियजातिः समचतुरस्रसस्थाननाम प्रशस्तवर्णादिचतुष्कं प्रशस्तविहायोगतिः अगुरुलघुनाम निर्माणनाम पराघातनाम उच्छ्वासनाम जिननाम त्रसचतुष्कं सुभगत्रिकमिति पञ्चविंशतेः प्रशस्तनामकर्मप्रकृतीनामुच्चैर्गोत्रस्य चेति षड्विंशतेरिति । कुतः ? तासामत्र निरन्तरबन्धित्वे सति मार्गणाचरमसमय एव जघन्यरसबन्धोपलम्भात् । यद्यपीह स्थिरनामादिप्रशस्तनामप्रकृतीनां बन्धोऽस्ति तथाप्यध्रुवबन्धित्वादत्र तासामग्रहणम् । अपि च तामामजघन्यरसबन्धान्तरस्य 'जघ्णाण समयोऽत्थि' इति अनेन अत्रैव वक्ष्यमाणत्वात् 'पणवीस' इत्यादिना अनन्तरोक्तदेवद्विकादीनामेव ग्रहणम् । तथाऽऽहारकद्विकस्य तदन्तर्मुहूर्तं भवति । भावना सामायिकमार्गणावत् । तथाऽन्यासामुक्तशेषाणां चत्वारिंशत इत्यर्थः, अजघन्यरसबन्धस्य जघन्यमन्तरमेकः समयः, तत्र ज्ञानावरणपञ्चकं दर्शनावरणषट्कं संज्वलनचतुष्कम् अप्रशस्तवर्णादिचतुष्कम् उपघातनाम भयङ्गुप्से अन्तरायपञ्चकमिति सप्तविंशतेरप्रशस्तध्रुवबन्धित्वानीनां पुरुषवेदस्य च जघन्यरसबन्धस्य स्वस्थानविशुद्ध्या प्रवर्तनेन अजघन्यरसबन्धद्वयान्तराले एकसामयिकजघन्यरसबन्धोपलम्भात् । हास्यरती शोकारती सातासाते स्थिरास्थिरे शुभाशुभे यशःकीर्त्ययशःकीर्तीति द्वादशानां तु बन्धस्य परावर्तमानत्वात् ॥६२७॥ अथ देशविरत्यादिमार्गणागमाह—

देसविरइमीसेसुं समयो सायाइवारसण्ह भवे ।

णेव भवे सेसाणं सुहुमे सव्वाण णेव भवे ॥६२८॥



(प्रे०) 'देसचिरइ०' इत्यादि, देशविरतिमार्गणायां मिश्रदृष्टिमार्गणायाञ्च सातासाने हास्य-  
रती शोकारती स्थिरास्थिरे शुभाशुभे यशःकीर्त्ययशःकीर्तीति द्वादशानामजघन्यरसबन्धस्य जघन्य-  
मन्तरमेकः समयः, तासां परावर्तमानत्वात् । तथा 'सेसाणं' ति उक्तशेषाणामजघन्यरसबन्धस्यान्तरं  
नैव भवति । तत्र देशविरतौ उक्तशेषाणामष्टपञ्चाशतः । मिश्रदृष्टिमार्गणायां षट्पष्टेरिति । तच्चैवं-देश-  
विरतौ 'पुमचउसंजलणभयकुच्छ ..... । णिहादुगमुवघायो कुवणचउगं च विग्घाणि । णव आवरणाणि  
तइअ...कसाये' ति पुरुषवेदादीनां द्वात्रिंशतो बन्धस्य ध्रुवत्वे सति जघन्यरसबन्धस्याप्रमत्ताभिमुखेन  
मार्गणाचरमसमय एव निर्वर्तनीयत्वात् । देवद्विकं वैक्रियद्विकं पञ्चेन्द्रियजातिः प्रथमसंस्थाननाम  
प्रशस्तविहायोगतिः त्रसचतुष्कं सुभगत्रिकं पराघातोच्छ्वासनाम्नी जिननाम प्रशस्तध्रुवबन्धिन्यष्टकम्  
उच्चैर्गोत्रमिति षड्विंशतेर्जघन्यरसस्य तु दोषाभिमुखेन मार्गणाचरमसमय एव बध्यमानत्वात् ।  
तथा मिश्रदृष्टिमार्गणायामचिरादुक्तानां पुरुषवेदादीनां द्वात्रिंशतोऽप्रत्याख्यानावरणचतुष्कस्य चेति  
षट्त्रिंशतः जघन्यरसस्य सम्यक्त्वाभिमुखेन मार्गणाचरमसमये बध्यमानत्वात् जिननामवर्जानामन-  
न्तरोक्तानां देवद्विकादीनां पञ्चविंशतेर्मनुष्यद्विकौदारिकद्विकवर्जभनाराचनाम्नाञ्चेति त्रिंशतो  
बन्धस्य तत्तद्वन्धकानाश्रित्य ध्रुवत्वे सति जघन्यरसस्य मिथ्यात्वाभिमुखेन मार्गणाचरमसमय एव  
बध्यमानत्वात् । 'सुहुमे' ति सूक्ष्मसंपरायमार्गणायां बन्धाहार्णां ज्ञानावरणपञ्चकं दर्शनावरणचतु-  
ष्कम् अन्तरायपञ्चकं सातवेदनीयम् उच्चैर्गोत्रं यशःकीर्तिरिति सप्तदशलक्षणानां सर्वासामजघन्यरस-  
बन्धस्यान्तरं न भवति, तामामिह निरन्तरं बध्यमानत्वे सति तज्जघन्यरसबन्धस्य मार्गणाचरम-  
समय एवोपलम्भात् ॥६२८॥ अथ असंयममार्गणायामाह—

अजए भिन्नमुहुत्तं जिणअडमिच्छाङ्गाण णेव भवे ।

सेसासुहधुवबन्धीणं समयो होइ सेसाणं ॥६२९॥

(प्रे०) 'अजए' इत्यादि. असंयममार्गणायां जिननाम्नो मिथ्यात्वमोहनीयं स्त्यानद्विविकम्  
अनन्तानुबन्धचतुष्कमित्यष्टानाञ्चाजघन्यरसबन्धस्य जघन्यमन्तरमन्तमुहूर्तं भवति । तत्र जिननाम्न-  
स्तु तद् नरकाभिमुखं मनुष्यमाश्रित्य, तथा-कश्चिजिननामबन्धकोऽयतः क्षायोपशमिकसम्यग्दृष्टि-  
र्मनुष्यो नरकं जिगमिषुस्तदभिमुखः सन् मिथ्यादृष्टीभूय भवचरमान्तमुहूर्ते जिननाम्नोऽबन्धं करोति,  
ततो नरकं गत्वा पर्याप्तावस्थायां सम्यक्त्वं प्राप्य पुनस्तद्वन्धं करोति तदा यथोक्तमन्तरं प्राप्यते । तथा  
कश्चिन्मिथ्यादृष्टिः सम्यग्दर्शनं प्राप्य मिथ्यात्वादीनामबन्धं करोति ततः स एव क्षणिति मिथ्यात्वं  
समासाद्य पुनर्मिथ्यात्वादेवेन्धमारभते तदा मिथ्यात्वादीनामजघन्यरसबन्धस्य यथोक्तमन्तरमायाति,  
सम्यक्त्वावस्थानकालस्य जघन्यतोऽप्यान्तमुहूर्तिकत्वात् । तथा शेषाणामशुभध्रुवबन्धिनीनां पञ्चविंश-  
द्रूपाणामजघन्यरसबन्धस्यान्तरं नास्ति, अभिमुखावस्थायां मार्गणाचरमसमय एव तज्जघन्यरसबन्धस्य  
प्रवर्तनात् । तथा 'सेसाणं' ति जिननाम्नोऽत्र पृथगभिहितत्वात् आहारकद्विकस्य तु बन्धाभावात्  
४९ अ



तद्वर्जानामुक्तशेषाणां षट्षष्टेरध्रुववन्धिनीनामष्टानां च प्रशस्तध्रुववन्धिनीनामजघन्यरसबन्धस्य जघन्यमन्तरमेकसमयः, तत्र ध्रुववन्धिनीनामजघन्यरसबन्धद्वयान्तराले एकसामयिकजघन्यरसबन्धप्रवर्तनात्, अध्रुववन्धिनीनां तु बन्धद्वयान्तराले एकसामयिकस्वप्रतिपक्षप्रकृतिबन्धप्रवर्तनादपि । तत्रापि तिर्यग्द्विकनीचैर्गोत्रयोस्तु बन्धद्वयान्तराले एकसामयिकस्वप्रतिपक्षप्रकृतिबन्धप्रवर्तनादेव । किमुक्तं भवति ? तिर्यग्द्विकादेरजघन्यरसबन्धस्यैकसमयरूपं जघन्यमन्तरं जघन्यरसबन्धप्रयुक्तं नैव भवति, कुतः ? इह तज्जघन्यरसस्य सम्यक्त्वाभिमुखेन सप्तमपृथ्वीनारकेण मिथ्यात्वचरमसमये वध्यमानत्वात् पुनर्मिथ्यात्वासादनान्तरालस्य च जघन्यतोऽप्यान्तर्मुहूर्तिकत्वात् ॥६२९॥

अथ कृष्णलेश्यामार्गणायामाह—

किण्हाए णेव भवे जिणस्स मिच्छाइगाण अट्ठण्हं ।

भिन्नमुहुत्तं णेयं समयो सेसाण पयडीणं ॥६३०॥

(प्रे०) ‘किण्हाए’ इत्यादि, कृष्णलेश्यामार्गणायां जिननाम्नोऽजघन्यरसबन्धस्यान्तरं नैव भवति, नरकाभिमुखस्य मनुष्यस्य तद्वन्धचरमसमय एव तज्जघन्यरसबन्धस्य संभवेन तत्पुनर्वन्धात् प्राग् मार्गणाया एवाऽपगमात्, यतः जिननामसत्कर्मा नरके कापोतलेश्यायामेवोत्पद्यते । तथा मिथ्यात्वमोहनीयं स्त्यानद्धित्रिकम् अनन्तानुबन्धचतुष्कम् इति अष्टानां तदन्तर्मुहूर्तम्, सम्यक्त्वावस्थानकालस्य जघन्यतोऽप्यान्तर्मुहूर्तिकत्वात् । तथाऽऽहारकद्विकस्यात्र बन्धाभावादुक्तशेषाणां नवोत्तरशतप्रकृतीनामजघन्यरसबन्धस्य जघन्यमन्तरमेकः समयः, तत्र त्रिचत्वारिंशतो ध्रुववन्धिनीनां प्रकृतीनामजघन्यरसबन्धद्वयान्तराले एकसामयिकजघन्यरसबन्धस्य संभवात् षट्षष्टेरध्रुववन्धिनीनामेकसामयिकप्रतिपक्षप्रकृतिबन्धसंभवात् ॥६३०॥

अथ तेजःपद्मलेश्यामार्गणयोराह—

अंतमुहुत्तं णेयं अडमिच्छाईण तेउपम्हासुं

मज्झऽट्ठकसायाणं आहारदुगस्स णेव भवे ॥६३१॥

सुरवेउव्वदुगाणं समयो जइ लेस्ससंकमो कमसो ।

तो दससहस्सवासा अहियदुअयरा खणोऽत्थि सेसाणं ॥६३२॥ (गीतिः)

(प्रे०) ‘अंतमुहुत्तं’ इत्यादि, तेजोलेश्यामार्गणायां पद्मलेश्यामार्गणायाश्च मिथ्यात्वमोहनीयं स्त्यानद्धित्रिकम् अनन्तानुबन्धचतुष्कमित्यष्टानामजघन्यरसबन्धस्य जघन्यमन्तरमन्तर्मुहूर्तं, सम्यक्त्वावस्थानकालस्य जघन्यतोऽप्यान्तर्मुहूर्तिकत्वेन मिथ्यात्वादीनां बन्धान्तरस्यापि तार्वात्म्यत्वात् । तच्च देवानाश्रित्य ज्ञेयम् । तथा मध्यानामष्टानां कपायागामाहारकद्विकस्य च तन्नास्ति, कुतः ? मनुष्यतिरश्चामवन्धमाश्रित्य तदन्तरस्यासंभवात् मनुष्यतिरश्चां तदवन्धानन्तरं पुनर्वन्धात् प्रागेव लेश्या-

परावर्तनेन मार्गणाया अपगमादिति भावः । तथा सुरद्विकवैक्रियद्विकयोस्तदेकः समयः, स्वस्थानोत्कृष्ट-  
संकलेशेन तज्जघन्यरसबन्धस्य संभवेनाऽजघन्यरसबन्धयोरन्तराले एकसामयिकजघन्यरसबन्धस्योप-  
लम्भात् । अथात्रैव मतान्तरं संभाव्य तद् दर्शयति 'जइ' इत्यादि, यदि लेश्यासंक्रमोऽभ्युपगम्यते तर्हि  
सुरद्विकादिप्रकृतिचतुष्कस्याजघन्यरसबन्धस्यान्तरं जघन्यतोऽपि 'कमसो' ति तेजोलेश्यामार्गणायाम्  
दशवर्षसहस्राणि, पञ्चलेश्यामार्गणायाम् 'अन्थि दुअयरा' ति साधिके द्वे सागरोपमे भवति । कुतः ?  
अविशुद्धलेश्यान्तराभिमुखानां मार्गणाचरमसमये तज्जघन्यरसबन्धप्रवर्तनेन जघन्यरसबन्धप्रयुक्त-  
स्यान्तरस्याभावात् अवन्धप्रयुक्तमेवान्तरं प्राप्यते, तच्च यथोक्तप्रमाणमेव, तद्यथा-प्रस्तुतमार्गणावर्ती  
काश्चिन्मनुष्यः तिर्यग् वा सुरलोकं जिगमिषुर्भवचरमसमये देवद्विकादेरजघन्यरसबन्धं विधाय  
दिवि तदवन्धं करोति, तत्र समासादितसम्यक्त्वः ससम्यक्त्व एव आयुःक्षयेण ततश्च्युतः  
सन् मनुष्यभवेऽपर्याप्तावस्थायां तदजघन्यरसबन्धं करोतीत्येवं देवभवप्रयुक्तं यथोक्तम् अन्तर-  
मायाति, तेजोलेश्याकदेवजघन्यायुषो भवनपतिं व्यन्तरं वाश्रित्य दशवर्षमहसमितत्वात् । तथा पञ्च-  
लेश्याकदेवानां जघन्यस्थितेः साधिकद्विसागरोपममितत्वात् । ननु किं नाम लेश्यासंक्रमः ?  
येन तमाश्रित्य जघन्यरसबन्धप्रयुक्तमजघन्यरसबन्धान्तरं प्रतिषिध्यते । लेश्यासंक्रमो  
नाम यथा मिथ्यात्वाद्यभिमुखः सम्यग्दृष्ट्यादिः प्रतिसमयमनन्तगुणसंकलेशवृद्ध्या सम्यक्त्वा-  
दिमार्गणाचरमसमय एवोत्कृष्टसंकिलष्टो भवति, एवं तेजोलेश्यादिलेश्यावर्ती कापोतादिलेश्यां  
प्रतिपित्सुः तदभिमुखः सन् प्रतिसमयमनन्तगुणसंकलेशवृद्ध्या मार्गणाचरमसमय एवोत्कृष्ट-  
संकिलष्टो भवति, ततश्च कापोतादिलेश्यान्तरं संक्रमते । तेनात्रेदमायातम्-देवद्विकादयः प्रशस्ताः  
प्रकृतयः । देवानां तद्वन्धाभावात् मनुष्यतिरश्चां च प्रशस्तलेश्यामार्गणासु तत्प्रतिपक्षप्रकृतिबन्धा-  
भावादिह तामां जघन्यरसस्तीव्रसंकलेशेनैव बध्यते, तीव्रसंकलेशस्तु लेश्यान्तरगमनाभिमुखस्य जन्तो-  
र्मार्गणाचरमसमय एव भवति, ततः प्रतिषिद्धं जघन्यरसबन्धप्रयुक्तमजघन्यरसबन्धस्यान्तरं, जघ-  
न्यरसबन्धाऽनन्तरसमये मार्गणाया एवापगमात् । तथा 'सेसाणं' ति उक्तशेषाणां, तत्र तेजो-  
लेश्यामार्गणायां नवतेः प्रकृतीनां, सूक्ष्मत्रिकविकलत्रिकनरकद्विकरूपाणामष्टानां बन्धाभावात् । पञ्च-  
लेश्यामार्गणायान्तु सप्ताशीतेरेकेन्द्रियस्थावरातपनाम्नामपि बन्धाभावात् तदेकसमयो भवति, तासां  
जघन्यरसस्य स्वस्थानसंकलेशादिना परावर्तमानमध्यमपरिणामेन वा बध्यमानत्वात् ॥६३१-६३२॥

अथ शुक्ललेश्यामार्गणायामाह—

सुककाअडमिच्छाङ्गणिदाहारजुगलाण ओधव्व ।

णो चेव अंतरं खलु मज्झकसायाण अट्ठहं ॥६३३॥

समयो सेसाण भवे णवरं जइ होइ लेससंकमणं ।

तो सुरविउवदुगाणं भिन्नमुहुतं मुणेयव्वं ॥६३४॥

(प्रे०) 'सुक्काअ' इत्यादि, शुक्ललेश्यामार्गणायां मिथ्यात्वमोहनीयं स्त्यानद्वित्रिकम् अनन्तानुबन्धिचतुष्कम् इत्यष्टानां निद्राद्विकस्याऽऽहारकद्विकस्य चाजघन्यरसबन्धस्य जघन्यमन्तर-मोघवद् भवति, तद्यथा—मिथ्यात्वादीनामष्टानां तदन्तर्मुहूर्तम्, यतो ग्रैवेयकादिमिथ्यादृष्टिदेवः सम्यक्त्वं समासाद्य अन्तर्मुहूर्तात् परतो मिथ्यादृष्टीभूय पुनस्तद्वन्धं करोति । निद्राद्विकस्याऽन्तर्मुहूर्तं समयो वा । भावनौघवत् । आहारकद्विकस्यान्तर्मुहूर्तम्, उपशमश्रेणौ अवन्धानन्तरमन्तर्मुहूर्तात्मकोपशान्ताद्वाक्ष्येण क्रमादवरोहतः पुनस्तद्वन्धप्रवर्तनात् । तथा अप्रत्याख्यानावरणचतुष्कप्रत्याख्यानावरणचतुष्करूपाणामष्टानां मध्यकपायाणामन्तरं प्रस्तावादजघन्यरसबन्धस्य नास्ति, तेषां ध्रुवबन्धित्वे सति अवन्धप्रयुक्तस्यैव तदन्तरस्य संभवात् अवन्धात् पुनर्वन्धनस्तु लेश्यान्तरगमनेन मार्गणाया एवाऽपगमात्, कुतः ? उच्यते, अप्रत्याख्यानावरणचतुष्कस्य मनुष्यतिरश्चां, प्रत्याख्यानावरणचतुष्कस्य मनुष्याणामेवावन्धकत्वात् तेषांश्च लेश्यायाः परावर्तमानत्वात् । तथा 'सेसाणं' उक्तशेषाणां पडशीतेः प्रकृतीनां तदेकसमयो भवति, तत्र ज्ञानावरणादीनां, कश्चित् श्रेणौ समयं तदवन्धको भूत्वाऽऽयुःक्षयेण दिवं गच्छति तत्र पुनस्तद्वन्धं करोतीति । सातवेदनीयादीनां तु बन्धस्य परावर्तमानत्वात् । मनुष्यद्विकादीनां पुनर्जघन्यरसस्य स्वस्थानसंकलेशादिना बध्यमानत्वात् । अथ मतान्तरं दर्शयति 'जइ' इत्यादि, यदि अनन्तरमार्गणाविवरणोक्तस्वरूपं लेश्यासंक्रमणमभ्युपगम्यते तर्हि देवद्विकवैक्रियद्विकयोस्तदन्तर्मुहूर्तं भवति, उपशमश्रेणौ तदवन्धानन्तरमन्तर्मुहूर्तात्मकोपशान्ताद्वाक्ष्येण क्रमादवरोहत एव तत्पुनर्वन्धसद्भावात् । किमुक्तं भवति ? अस्मिन् मते जघन्यरसबन्धप्रयुक्तमेकसामयिकमन्तरं न भवति, कुतः ? मार्गणाचरमसमय एव तज्जघन्यरसबन्धोपलम्भात् ॥६३३-६३४॥ अथ क्षायिकसम्यक्त्वोपशमसम्यक्त्वमार्गणयोराह—

खइए ओघव्व भवे सप्पाउग्गाण सव्वपयडीणं ।

णत्थि उवममे पंचणरईणोहिव्व सेसाणं ॥६३५॥

(प्रे) 'खइए' इत्यादि, क्षायिकसम्यक्त्वमार्गणायां 'सप्पाउग्गाण' चि प्रस्तुतमार्गणायां बन्धार्हाणां सर्वासां प्रकृतीनामजघन्यरसबन्धस्य जघन्यमन्तरमोघवज्ज्ञेयम्, श्रेणेः क्रमादवरोहतः, श्रेणौ कालकरणादपि च मार्गणाया अवस्थानात् । अथ यत्प्रमाणं स्वप्रायोग्याणामोघवदन्तरं भवति तदेव दर्शयामः—मध्यकपायाएकस्याहारकद्विकस्य च तदन्तर्मुहूर्तं भवति । निद्राद्विकस्यान्तर्मुहूर्तं समयो वा । तथा ज्ञानावरणपञ्चकं दर्शनावरणचतुष्कं सातामाते संज्वलनचतुष्कं भयजुगुप्से हास्यरती शोकारती पुरुषवेदः देवद्विकं मनुष्यद्विकं पञ्चेन्द्रियजातिः वैक्रियद्विकम् औदारिकद्विकं तैजमकर्मगशरीरनाम्नी प्रथमसंहनन प्रथमसंस्थानं प्रशस्तवर्णादिचतुष्कमप्रशस्तवर्णादिचतुष्कं प्रशस्तविहायोगतिः पराधातेच्छ्वासौ अगुरुलघुनाम निर्माणनाम जिननामोपघातनाम त्रसदशकमस्थिरद्विकमयशःकीर्तिः उच्चैर्गोत्रम् अन्तरायपञ्चकमिति एकोनसप्ततेः प्रकृतीनां प्रत्येकमजघ-

न्यरसबन्धस्य जघन्यमन्तरमेकः समयो भवति । तत्र सातासाते हास्यरती शोकारती स्थिरास्थिरे शुभाशुभे यशःकीर्त्यशःकीर्तीति द्वादशानां परावर्तमानत्वात्, समपञ्चाशतस्तु अजघन्यरसबन्धयोरन्तराले समयं जघन्यरसबन्धप्रवर्तनात् मनुष्यपञ्चकदेवद्विकवैक्रियद्विकवर्जानामबन्धप्रवर्तनाद्वा ।

तथा 'उवसमे' ति उपशमसम्यक्त्वमार्गणायां मनुष्यद्विकम् औदारिकद्विकं प्रथमसंहननमिति पञ्चानामजघन्यरसबन्धस्यान्तरं नास्ति, कुतः ? इह तद्वन्धकानां नैरन्तर्येण तद्वन्धोपलम्भे सति मार्गणाचरमसमय एव तज्जघन्यरसबन्धोपलम्भात्, तेन किमिति चेत् ? नाबन्धप्रयुक्तं नापि जघन्यरसबन्धप्रयुक्तमन्तरमायातुमर्हतीति । तथा 'सेसाणं' ति उक्तशेषाणां षट्सतेः प्रकृतीनां तदवधिज्ञानमार्गणावद् वाच्यम्, तद्यथा—निद्राद्विकस्यान्तर्मुहूर्तं समयो वा, मध्यानामष्टानां कपायाणां देवद्विकवैक्रियद्विकाऽऽहारकद्विकानाञ्चान्तर्मुहूर्तम्, नरादिपञ्चकदेवद्विकवैक्रियद्विकवर्जानां क्षायिकमस्यक्त्वमार्गणोक्तानां ज्ञानावरणादीनां षटेः प्रकृतीनां तदेकसमयः । भावनौघवत् ॥६३५॥

अथ क्षायोपशमिकमार्गणायामाह—

अडमज्झकसायाणं आहारदुगस्स वेअगे णेयं ।

भिन्नमुहुत्तं साहियपल्लं देवविउवदुगाणं ॥६३६॥

सुहणामएगवीसाउच्चाणं णत्थि पणणराईणं ।

वासपुहुत्तं णेयं समयो सेसाण पयडीणं ॥६३७॥

(प्रे०) 'अडमज्झे' त्यादि, 'वेअगे' ति क्षायोपशमिकसम्यक्त्वमार्गणायामष्टानां मध्यकपायाणामाहारकद्विकस्य चाजघन्यरसबन्धस्य जघन्यमन्तरमन्तर्मुहूर्तम् । अत्र हेत्वादिकं यथासंभवमौघवद् ज्ञेयम् । तथा देवद्विकवैक्रियद्विकयोः साधिकं पल्योपमम्, सम्यग्दृशां मनुष्यतिरश्चां जघन्यतोऽपि वैमानिकसुरेषु साधिकपल्योपमायुक्तयोत्पादात्, मार्गणाचरमसमये जघन्यरसबन्धस्य प्रवर्तनेन तत्प्रयुक्तस्यान्तरस्याभावाच्च । ततः किम् ? इह मनुष्यादिभवचरमसमये देवद्विकादीनामजघन्यरसं वद्ध्वा सुरभवे तदबन्धं करोति ततश्च्युतः सन् मनुष्यभवप्रथमसमयतः पुनः तद्वन्धमारभते इति देवभवप्रयुक्तमन्तरं प्राप्यते । मत्तान्तरेण तु पल्योपममिति । तथा 'सुहणाम' ति पञ्चेन्द्रियजातिः समचतुरस्रसंस्थानं तैजसकर्मणशरीरनाम्नी प्रशस्तवर्णादिचतुष्कं प्रशस्तविहायोगतिः अगुरुलघुनाम पराघातोच्छ्वासनाम्नी निर्माणनाम त्रसचतुष्कं सुभगत्रिक जिननामेति एकविंशतेः प्रशस्तानां नामकर्मप्रकृतीनामुच्चैर्गोत्रस्य चाजघन्यरसबन्धस्यान्तरं नास्ति, कुतः ? तासामिह निरन्तरबन्धित्वे सति मार्गणाचरमसमय एव जघन्यरसबन्धोपलम्भात् । स्थिरनामादीनां प्रशस्तत्वेऽपि परावर्तमानत्वात् 'समयो सेसाण' इति अनेन संग्रहीष्यमाणत्वाच्च 'एगवीसे' त्यनेनेहोक्तानां पञ्चेन्द्रियजात्यादीनामेव ग्रहणम् । तथा मनुष्यद्विकम् औदारिकद्विकं

प्रथमसंहनननामेति पञ्चानां वर्षपृथक्त्वम् . मार्गणाचरमसमये निरुक्तप्रकृतिपञ्चकस्य जघन्यरम-  
बन्धस्य प्रवर्तनेन तत्प्रयुक्तान्तरस्यालाभादबन्धप्रयुक्तान्तरस्यैव लाभात् सम्भगदृष्टेर्देवस्य नारकस्य  
वा जघन्यतो वर्षपृथक्त्वायुष्कमनुप्यतयोत्पादाच्च । तथा ज्ञानावरणपञ्चकं दर्शनावरणपट्कं मातामाते  
संज्वलनचतुष्कं हास्यरती शोकारती पुरुषवेदः भयजुगुप्से स्थिरद्विकं यशःकीर्तिः अस्थिरद्विकम्  
अयशःकीर्तिः अप्रशस्तवर्णादिचतुष्कम् उपधातनाम अन्तरायपञ्चकमिति उक्तशेषाणां चत्वारिंशतः  
प्रकृतीनां प्रत्येकमजघन्यरमबन्धस्य जघन्यमन्तरमेकसमयः, तत्र ज्ञानावरणादीनां जघन्यरमस्य  
स्वस्थानविशुद्ध्या बध्यमानत्वात् सातवेदनीयस्थिरनामादीनां परावर्तमानत्वात् ॥६३६-६३७॥

अथ सास्वादनमार्गणायामुक्तशेषासु मार्गणासु चाह—

सासाणे सिं ण भवे जाण अहिमुहो लहुं खणोऽण्णेसिं ।

सेसासुं सव्वाणं सप्पाउग्गाण समयोऽत्थि ॥६३८॥

(प्रे०) 'सासाणे' इत्यादि, सास्वादनमार्गणायां 'तसर्पंचिन्विवायरतिगाणि उसासपरघाया ॥

सुहधुवबंधि ' इति जघन्यरसबन्धस्वामित्वद्वारसत्कप्रकृतिसंग्रहगाथोक्तानां यासां व्रसनामादीनां  
पञ्चदशप्रकृतीनां जघन्यरसबन्धस्य स्वामी 'अहिमुहो' ति सास्वादनस्य संक्लिश्यमानत्वात्  
मिथ्यात्वाभिमुखः, तासां प्रस्तुतमन्तरं नैव भवति, प्रस्तुतमार्गणायां व्रसनामादीनां पञ्चदशानामपि  
ध्रुवबन्धित्वेन यद्यजघन्यरसबन्धस्यान्तरं स्यात्तर्हि तद् विरुद्धरसबन्धप्रयुक्तमेव, इह तु तन्न संभवति,  
मार्गणाचरमसमये एकसामयिकतज्जघन्यरसबन्धानन्तरं मार्गणाया एवाऽनवस्थानात् । न च मूलकृता  
स्वामित्वद्वारे मिथ्यात्वाभिमुखः प्रस्तुतमार्गणायां कस्या अपि प्रकृतेः रसबन्धस्य स्वामितया नोक्तः,  
ततः 'जाण अहिमुहो' इत्यादिप्रस्तुतग्रन्थेन कथं न विरोध इति वाच्यम्, रसबन्धकवैशिष्ट्ये मतद्वयं  
संभाव्य स्वामित्वद्वारे 'उक्कोससकिलिद्धो पचदसण्ह' इत्यादिना द्वयोरपि मतयोः संगृहीतत्वात् ।  
मतमेकमाश्रित्य तासां जघन्यरसबन्धस्य स्वामी मिथ्यात्वाभिमुखः मतान्तरञ्चाश्रित्य स्वस्थान-  
संक्लिष्ट इति मतद्वयस्य वृत्तौ च दर्शितत्वादिति । अथ प्रकृतम् 'ऽण्णेसिं' ति अन्यासामुक्तशेषाणां  
सप्ताशीतेः प्रकृतीनामित्यर्थः प्रत्येकमजघन्यरसबन्धस्य जघन्यमन्तरमेकः समयः, तासां जघन्य-  
रसस्य स्वस्थानविशुद्धादिना बध्यमानत्वेनाऽजघन्यरसबन्धद्वयान्तराले समयं यावत्तद्विपरीतस्य  
जघन्यरसबन्धस्य प्रवर्तनात् अध्रुवबन्धिनीनान्तु बन्धपरावर्तनादपीति । तथा 'ज्याख्यानाद्  
विशेषप्रतिपत्तेः' यस्मिन् मते व्रसनामादीनां जघन्यरसबन्धकः स्वस्थानसंक्लिष्टः, न तु  
मिथ्यात्वाभिमुखः, सर्वेषां सास्वादनानां मिथ्यात्वगमित्वेन विशेषामावात् तन्मते सर्वासामिह  
बन्धार्हाणां द्व्युत्तरशतप्रकृतीनां प्रत्येकमजघन्यरसबन्धस्य जघन्यमन्तरमेकः समयः । 'सेसासुं'  
ति त्र्युत्तरशतमार्गणासु उक्तत्वात्, उक्तशेषासु पञ्चानुत्तरसुरमार्गणा अपर्याप्तपञ्चेन्द्रियतिर्यग्  
अपर्याप्तमनुप्यः पञ्चेन्द्रियौघपर्याप्तपञ्चेन्द्रियमार्गणयोरुक्तत्वात् तद्वर्जाः सप्तदशेन्द्रियमार्गणाः

तथैव त्रसकायौघपर्याप्तत्रसकायमार्गणयोरुक्तत्वात् तद्वर्जाश्चत्वारिंशत्पृथ्वीकायौघादिकायमार्गणा  
आहारककाययोगमार्गणा अभव्यमार्गणाऽसंज्ञिमार्गणा इति सर्वसंख्यया सप्तपटौ मार्गणासु 'सप्पाउ-  
ग्गाण' ति विवक्षितमार्गणायां बन्धार्हाणां सर्वासां प्रकृतीनामजघन्यरसबन्धस्य जघन्यमन्तरमेक-  
समयः, प्रस्तुतमार्गणासु प्रत्येकमेकस्यैव गुणस्थानकस्य सद्भावेन तद्वर्तिनामसुमतां गुणाद्यभिमुख-  
त्वाभावात् । स्वस्थानसंकलेशेन स्वस्थानविशुद्ध्या परावर्तमानबन्धेन वा जघन्यरसबन्धस्य प्रवर्त्त-  
नेन जघन्यरसबन्धद्वयान्तराले सामयिकान्तरस्य प्राप्तेरिति ॥६३८॥

इति मार्गणासु अजघन्यरसबन्धस्य जघन्यमन्तरं निरूप्याऽथ तास्वेव तदुत्कृष्टं निरूपयि-  
पुरादौ तावन्नरकौघादिमार्गणासु निरूपयन्नाह—

उक्कोसं सयलनिरयतइआइगअट्टमंतदेवेसुं ।

हीणा गुरुकायठिई मिच्छाइगअट्टवीसाए ॥६३९॥

सेसधुवबंधिणीणं दसुरलुवंगाइगाण दो समया ।

णो चेव होइ बंधो जिणस्स तुरिआइणिरयेसुं ॥६४०॥

सेसाण मुहुत्तंतो एवरि भवे णिरयचरमणिरयेसुं ।

देसूणा उक्कोसा कायठिई णरदुगुच्चाणं ॥६४१॥

(प्रे०)' उक्कोस' मित्यादि, सकलासु अष्टास्वित्यर्थः नरकमार्गणासु तथा सनत्कुमाराख्य-  
तृतीयाद्यष्टमान्तेषु देवेषु षट्सु च देवमार्गणास्वित्यर्थः 'मिच्छ' धीणद्वितीगमणचउगथाणपुसा ।  
सघयणागिइपणग दुहगतिग कुखगई णीअ । तिरियदुगुज्जोअ' ति अन्तरद्वारसत्कप्रकृतिसंग्रह-  
गाथोक्तानां मिथ्यात्वमोहादीनामष्टाविंशतेः प्रकृतीनामजघन्यरसबन्धस्योत्कृष्टमन्तरं 'हीणा'  
ति देशोना मार्गणोत्कृष्टकायस्थितिः अबन्धप्रयुक्तस्यैवाजघन्यरसबन्धान्तरस्य संभवादिह च  
मिथ्यात्वादीनामबन्धकालस्योत्कृष्टत एतावत्प्रमाणत्वात् । तद्यथा—कश्चिन्मिथ्यादृष्टिर्नरकादि-  
प्लूत्यन्नः सन् पर्याप्तावस्थायां सम्यक्त्वं समामाद्य मिथ्यात्वादीनामबन्धको भवति ततो भवचरमा-  
न्तमुहूर्ते मिथ्यात्वं गत्वा पुनर्मिथ्यात्वादीनां बन्धमारभते इत्येवं देशोना मार्गणोत्कृष्टकायस्थिति-  
रायाति, देवनारकाणां भवस्थितेरेव कायस्थितित्वात् । तथा 'सेसधुव' ति ज्ञानावरणपञ्चकं  
दर्शनावरणषट्कम् अप्रत्याख्यानावरणादयो द्वादश कषायाः भयजुगुप्से तैजसकर्मणशरीरनाम्नी  
अप्रशस्तवर्णादिचतुष्कं प्रशस्तवर्णादिचतुष्कम् अगुरुलघुनाम निर्माणनाम उपघातनामाऽन्तराय-  
पञ्चकम् इति उक्तशेषाणां त्रिचत्वारिंशतो ध्रुवबन्धिनीनां' .....उरलुवगाणि ॥ उरल परघूसासा बायर-  
तिगजिणपणिदितसे' ..... ति औदारिकाङ्गोपाङ्गनामादीनां दशानाश्चाजघन्यरसबन्धस्योत्कृष्टमन्तरं



द्वौ समयौ, मार्गणाप्रायोग्योत्कृष्टगुणस्थानकेऽपि निरंतरं वध्यमानत्वेन जघन्यरसवन्धप्रयुक्तस्यैवा-  
 ऽजघन्यरसवन्धान्तरस्य संभवात् । ध्रुवबन्धिन्यादीनां बन्धस्य प्रस्तुतमार्गणासु मातन्येनोपलम्भेन  
 जिननाम्नोऽपि बन्धस्य तथैव प्राप्यमाणत्वेनैतज्जघन्यरसवन्धस्य स्वस्थानविशुद्ध्यादिना संभवेन  
 चाऽजघन्यरसवन्धद्वयान्तराले समयद्वयं जघन्यरसवन्धस्य संभवादिति भावः । ननु जघन्यरसवन्धस्यो-  
 त्कृष्टतः समयचतुष्कं यावत् प्रवर्तनेन तावत्प्रमाणमेवान्तरं भविष्यति अजघन्यरसवन्धस्येति चेन्न, अभि-  
 प्रायापरिज्ञानात्, चतुःसमयान् यावत् नैरन्तर्येण जघन्यरसस्तु परावर्तमानमध्यमपरिणामेन वध्यमान-  
 जघन्यरसानामेव वध्यते, जघन्यरसयोग्यमध्यमपरिणामस्योत्कृष्टतः चतुःसमयस्थायित्वात्, इहासां  
 ध्रुवबन्धिन्यादीनां तु जघन्यरसः स्वस्थानोत्कृष्टविशुद्ध्यादिनैव वध्यते स्वस्थानोत्कृष्टविशुद्ध्यादेस्तूत्कृष्ट-  
 तौऽपि द्विसमयस्थायित्वेन सुष्ठुक्तं 'दो समयौ' इति । अथात्रैव विशेषं दर्शयति 'णो चेव' इत्यादिना,  
 यद्यपीहाविशेषेण औदारिकाङ्गोपाङ्गनामादिदशानामजघन्यरसवन्धस्यान्तरं द्वौ समयौ उक्तम् तथापि  
 चतुर्थादिसप्तमान्तासु चतसृषु नरकमार्गणासु तथास्वाभाव्येन जिननाम्नो बन्धाभावात् तद्वर्जानां प्रकृ-  
 तीनां तासां नवानामेव तद् बोध्यम् इति । तथा 'सेसाण' त्ति सातासाते स्थिरास्थिरे शुभाशुभे यशः-  
 कीर्त्ययशःकीर्ती हास्यरती शोकारती पुरुषवेदः मनुष्यद्विकम् उच्चैर्गोत्रम् आद्यसंहननसंस्थाने प्रश-  
 स्तमिहायोगतिः सुभगत्रिकम् इति उक्तशेषाणां द्वाविंशतेः प्रकृतीनामजघन्यरसवन्धस्योत्कृष्टमन्तर-  
 मन्तमुर्हर्तम्, स्वबन्धद्वयान्तरालेऽन्तमुर्हर्तं यावत् प्रतिपक्षप्रकृतिबन्धप्रवर्तनादित्यबन्धप्रयुक्तमिदम-  
 न्तरम् । अथ मार्गणाद्विके विशेषं दर्शयति 'णंवरी' त्यादिना नरकौघसप्तमनरकमार्गणयोर्मनुष्य-  
 द्विकोच्चैर्गोत्रयोरजघन्यरसवन्धस्योत्कृष्टमन्तरमन्तमुर्हर्तं न भवति किन्तु देशोना मार्गणोत्कृष्ट-  
 कायस्थितिः, कुतः ? सम्यग्दृष्टेरेव तद्वन्धकत्वात्तत्र सम्यक्त्वान्तरस्योत्कृष्टत एतावत्प्रमाणत्वात् ।  
 तद्यथा—कश्चिद् जीवः सप्तमनरके उत्पन्नः सन् पर्याप्तको भूत्वा क्षणिति सम्यक्त्वं प्राप्नोति  
 मनुष्यद्विकोच्चैर्गोत्रे च बध्नाति, अन्तमुर्हर्तं यावत् सम्यग्दृष्टितया स्थित्वा पुनर्मिथ्यात्वं गच्छति  
 मनुष्यद्विकादेरबन्धकश्च भवति ततो भवद्विचरमान्तमुर्हर्तं सम्यक्त्वं प्राप्य पुनर्मनुष्यद्विकादेर्वन्धं  
 करोति, सप्तमपृथ्वीनारकस्य भवचरमान्तमुर्हर्तं तु मिथ्यादृष्टत्वमेवातोऽत्र भवद्विचरमान्तमुर्हर्तं सम्य-  
 क्त्वमित्येव वाच्यम्, इत्येवम् अन्तमुर्हर्तोनमार्गणोत्कृष्टकायस्थितिरबन्धप्रयुक्तम् अजघन्यरसवन्ध-  
 स्योत्कृष्टमन्तरम् प्राप्यते । यद्यपि एकम् अपर्याप्तावस्थासत्कमन्तमुर्हर्तमेकश्च पर्याप्तावस्थायां मिथ्या-  
 त्वसत्कम्, सर्वपर्याप्तिनिष्पत्तेरनन्तरमन्तमुर्हर्तात्परत एव सम्यक्त्वप्राप्तेः, एकश्च सम्यक्त्वसत्कं द्वे च  
 चरमेऽन्तमुर्हर्तं इति अन्तमुर्हर्तपञ्चकोना मार्गणोत्कृष्टकायस्थितिर्भवति तथापि अन्तमुर्हर्तस्यानेक-  
 भेदमिन्नत्वेन पञ्चानां मिलनेऽपि एकमेव तदत एवैकेनाऽन्तमुर्हर्तेनोना मार्गणोत्कृष्टकायस्थितिरस्मा-  
 भिरुक्ता इत्यलम् ॥६३९-६४१॥

अथ तिर्यगन्त्योद्यमार्गणायामाह—



तिरिये मिच्छाईणं णवण्ह पल्लाऽत्थि तिणिण देसूणा ।

ओधव्व जाणियव्वं णवण्ह णिरयाइगाणं तु ॥६४२॥

देसूणा पुव्वाणं कोडी णपुमाइअट्ठवीसाए ।

दुइअकसायाणं तह तिण्हं वइराइगाण भवे ॥६४३॥

सेसधुवबंधिणीणं गुणचत्ताए भवे दुवे समया ।

भिन्नमुहुत्तं णेयं सेसाणं पंचवीसाए ॥६४४॥

(प्रे०) 'तिरिये' इत्यादि, तिर्यग्गत्योद्यमार्गणायां मिथ्यात्वमोहनीयं स्नानद्वित्रिकम् अनन्तानुबन्धचतुष्कं स्त्रीवेद इति नवानामजघन्यरसबन्धस्योत्कृष्टमन्तरं देशोनानि त्रीणि पल्योपमानि । तद्यथा—कश्चिन्मिथ्यादृष्टिरुत्कृष्टाऽऽयुष्कयुगलिकतयोत्पद्य पर्याप्तावस्थायां यथा-संभवं सम्यक्त्वं समासाद्य मिथ्यात्वादीनामबन्धं कुरुते भवचरमान्तर्मुहूर्ते च मिथ्यात्वं गतः सन् मिथ्यात्वादीनां पुनर्बन्धं कुरुते इत्येवं युगलिकभवारम्भावसानसत्कमिथ्यात्वकालेनोनानि युगलिकोत्कृष्टकायस्थितिरूपाणि त्रीणि पल्योपमानीति । तथा नरकद्विकं देवद्विकं वैक्रियद्विकम् उच्चैर्गोत्रम् मनुष्यद्विकमिति नवानामजघन्यरसबन्धस्योत्कृष्टमन्तरमोधवद् भवति, तद्यथा-नरकद्विक-देवद्विकवैक्रियद्विकानामसंख्येयाः पुद्गलपरावर्ताः, एकेन्द्रियत्वे तद्बन्धाभावाद् एकेन्द्रियकायस्थितेश्चोत्कृष्टतस्तावत्प्रमाणत्वात् । मनुष्यद्विकोच्चैर्गोत्रयोस्तु असंख्येया लोकाः, तेजोवायुषु तद्बन्धाभावात् तत्कायस्थितेश्चोत्कृष्टतो यथोक्तप्रमाणत्वात् । तथा 'णपुमा' संवयणागिहपणग दुइगतिग कुखगई णीअ ॥ तिरियदुगुज्जोआयवथावरणगिदिसुहमविगलतिग' इति नपुंसकवेदादीनामष्टाविंशतेरप्रत्याख्यानावरणाख्यद्वितीयकपायचतुष्कस्य वचनर्पभनाराचौदारिकद्विकयोश्चाजघन्यरसबन्धस्यान्तरमुत्कृष्टतो देशोना पूर्वाणां कोटिः, कुतः ? नपुंसकवेदादीनां सम्यग्दृष्टेर्बन्धाभावात् युगलिकभिन्नतिरश्चः सम्यक्त्वकालस्य चोत्कृष्टत एतावत्प्रमाणत्वात् । युगलिकतिरश्चां तु सर्वेषां नियमाद्विगमित्वेन जगत्स्वाभाव्यादेव तेषां पर्याप्तकानां नपुंसकवेदादिबन्धाभावाद् युगलभिन्नस्यैव तिरश्चोऽत्र ग्रहणम् । अप्रत्याख्यानावरणचतुष्कस्य तु पञ्चमगुणस्थानके बन्धाभावात् पञ्चमगुणस्थानकालस्य चोत्कृष्टतो देशोन्पूर्वकोटिमितत्वात् । तथा 'सेसधुव' चि ज्ञानावरणपञ्चकं दर्शनावरणपट्टकं प्रत्याख्यानावरणचतुष्कं संज्वलनचतुष्कं भयजुगुप्से तैजसकर्मणशरीरनास्नी प्रशस्तवर्णादिचतुष्कम् अप्रशस्तवर्णादिचतुष्कम् अगुरुलघुनाम उपधातनाम अन्तरायपञ्चकमिति एकोनचत्वारिंशतो ध्रुवबन्धिनीनामजघन्यरसबन्धस्योत्कृष्टमन्तरं द्वौ समयौ, मार्गणाप्रायोग्योत्कृष्टं पञ्चमगुणस्थानकं यात्रन्नैरन्तर्येण वध्यमानत्वेन स्वजघन्यरसबन्धप्रयुक्तस्यैवाजघन्यरसबन्धान्तरस्य संभवात् । ततः किमिति चेत्, उच्यते, आसां ध्रुवबन्धित्वे सति आसां जघन्यरसबन्धस्य स्वस्थानोत्कृष्टविशुद्ध्यादेरेव संभवात्,

स्वस्थानोत्कृष्टविशुद्ध्यादेस्तूत्कृष्टतोऽपि द्विसमयस्थायित्वात् । तथा 'सेसाणं' ति सातासाते स्थिरास्थिरे शुभाशुभे यशःकीर्त्यशःकीर्ती हास्यरती शोकारती त्रसचतुष्कं सुभगत्रिकं समचतु-  
रससंस्थाननाम प्रशस्तविहायोगतिः पराघातोच्छ्वासौ पञ्चेन्द्रियजातिः पुरुषवेद इति पञ्चविंशतेः  
प्रकृतीनां प्रत्येकमजघन्यरसबन्धस्योत्कृष्टमन्तरमन्तर्मुहूर्तम्, तत्र सातवेदनीयाघरत्यन्तानां द्वादशानां  
परावर्तमानत्वात् । त्रसचतुष्कादीनां त्रयोदशानान्तु स्योत्कृष्टगुणस्थानकेऽपि बध्यमानत्वे सति  
अध्रुवबन्धित्वात् । अत्र स्वं नाम मार्गणेति । अत्रेदं हृदयम्-परावर्तमानप्रकृतेरबन्धानन्तरमुत्कृष्ट-  
तोऽपि अन्तर्मुहूर्तात् परतः पुनस्तद्वन्धो जायते एव । त्रसचतुष्कादीनां प्रथमादिगुणस्थानक-  
माश्रित्यैवान्तरं प्राप्यते, चतुर्थादिगुणस्थानके तामां ध्रुवतया बन्धोपलम्भात् प्रथमादिगुणस्थानके  
तु त्रसनामादेरबन्धानन्तरमुत्कृष्टतोऽप्यन्तर्मुहूर्तं यावत् स्वप्रतिपक्षस्थावरनामादेर्वन्धः प्रवर्तते ततः  
पुनस्त्रसनामादेरिति । पराघातोच्छ्वासनाम्नोर्वन्धस्य तु पर्याप्तिनामबन्धसहचारित्वेन तयोरपि  
बन्धोऽन्तर्मुहूर्तात् परतः पुनः प्रवर्तते एव इत्येवम् अन्तर्मुहूर्तादधिकः काल आसामबन्धस्य न  
प्राप्यते इति ॥६४२-६४४॥ अथ पञ्चेन्द्रियतिर्यगादिमार्गणास्वाह-

तिपणिंदितिरिक्खेसुं देसूणा उ पलिओवमा तिणिण

मिच्छाईण णवण्ह उक्कोसं अंतरं णेयं ॥६४५॥

देसूणा पुव्वाणं कोडी णपुमाइ-अट्टवीसाए ।

दुइअकसायाणं तह णिरयणरुरलदुगवइराणं ॥६४६॥

सेसधुवबंधिणीणं गुणचत्ताए भवे दुवे समया ।

भिन्नमुहुत्तं णेयं तीसाए सेसपयडीणं ॥६४७॥

(प्रे०) 'तिपणिंदि०' इत्यादि, पञ्चेन्द्रियतिर्यक् पर्याप्तपञ्चेन्द्रियतिर्यक् तिर्यग्योनिमतीति तिसृषु  
मार्गणासु मिथ्यात्वमोहादीनामनन्तरगाथाविवरणोक्तानां नवानामजघन्यरसबन्धस्योत्कृष्टमन्तरं  
देशोनानि त्रीणि पल्योपमानि, प्रस्तुतमार्गणायां क्षायोपशमिकसम्यक्त्वावस्थानकालस्योत्कृष्टतोऽप्ये-  
तावत्प्रमाणत्वात्, भावनात्र तिर्यग्गत्योघमार्गणाविवरणवत् । तथा नपुंसकवेदादीनामनन्तरगाथाविवर-  
णोक्तानामष्टाविंशतेर्द्वितीयकपायाणामप्रत्याख्यानावरणचतुष्कस्येत्यर्थः नरकद्विक मनुष्यद्विकम् औदा-  
गिकद्विकं द्वाज्जर्षभनाराचसंहननमिति सप्तानाञ्च देशोना पूर्वकोटिः, संख्येयवर्षायुष्कतिरश्चः सम्यक्त्व-  
कालस्योत्कृष्ट एतावत्प्रमाणत्वादित्यादि सर्वे तिर्यग्गत्योघवत्, नवरं तिर्यग्गत्योघमार्गणाया-  
मेकेन्द्रियाणामप्यन्तर्भावात् तेषां कायस्थितिमाश्रित्य नरकद्विकस्यासंख्येयपुद्गलपरावर्ताः मनुष्य-  
द्विकस्याऽसंख्येया लोका इत्युक्तम्, इह तु संख्येयवर्षायुष्कतिरश्चः सम्यक्त्वकालमाश्रित्य देशोना  
पूर्वकोटिः, पञ्चेन्द्रियतिरश्चामेव मार्गणान्तःपातित्वात् । तथा ज्ञानावरणपञ्चकादीनां तिर्यग्गत्योघ-

मार्गणाविवरणे नामग्राहं दर्शितानामेकोनचत्वारिंशतः शेषध्रुवबन्धिनीनां द्वौ समयौ, जघन्यरस-  
बन्धप्रयुक्तस्यैवान्तरस्य संभवात् । तथा 'भिन्नमुहुत्तं' ति तिर्यग्गत्योषविवरणोक्तानां पञ्चविंशतेः  
सातवेदनीयादीनां देवद्विकवैक्रियद्विकोच्चैर्गोत्राणाञ्चेति त्रिंशतोऽन्तर्मुहूर्तं भवति । तत्र पञ्चविंशते-  
र्भावना तिर्यग्गत्योषवत् । तथा देवद्विकादेरप्यत्र बन्धद्वयान्तराले प्रतिपक्षप्रकृतिबन्धप्रवर्तनेनोत्कृ-  
ष्टतोऽप्यन्तर्मुहूर्तः तत्त्वकमेवान्तरं भवति, चतुर्थादिगुणस्थानके तासां निरन्तरं बध्यमानत्वेऽपि प्रथ-  
मादिगुणस्थानके परावृत्त्या बन्धोपलम्भात् ॥६४५-६४७॥ अथ अपर्याप्ततिर्यगादिमार्गणास्वाह—

होइ अपज्जत्तेसुं पणिंदितिरिणरपणिंदियतसेसुं ।

एणिंदियविगल्लिंदियकायपणगसव्वभेएसुं ॥६४८॥

ध्रुवबंधिउरालाणं सव्वेसुं तेउवाउभेएसुं ।

तिण्हं तिरियाईण वि जाणेयव्वं दुवे समया ॥६४९॥

सेसाण मुहुत्तंतो बोद्धव्वं णवरि णरदुगुच्चाणं ।

एणिंदिये तहा से सुहमम्मि असंखिया लोगा ॥६५०॥

तेसिं कम्मठिई वा बायरएणिंदियम्मि णायव्वं ।

से पज्जत्ते णेयं देसूणा जेड्ढकायठिई ॥६५१॥

(प्रे०) 'होइ' इत्यादि, अपर्याप्तपञ्चेन्द्रियतिर्यग् अपर्याप्तमनुष्यः अपर्याप्तपञ्चेन्द्रियः  
अपर्याप्तसकाय इति चतसृषु मार्गणासु सप्तसु एकेन्द्रियमार्गणाभेदेषु नवसु द्वीन्द्रियौघादिषु विक-  
लेन्द्रियमार्गणासु एकोनचत्वारिंशति पृथिवीकायौघादिकायपञ्चकमार्गणासु च प्रत्येकमेकपञ्चाशद्वि-  
शानां सर्वासां ध्रुवबन्धिनीनामौदारिकशरीरनाम्नश्चाजघन्यरसबन्धस्योत्कृष्टमन्तरं द्वौ समयौ,  
एकस्य प्रथमस्यैव गुणस्थानकस्य सद्भावेन जघन्यरसबन्धप्रयुक्तस्यैवान्तरस्य संभवात् । कुतः ?  
ध्रुवबन्धिनीनां नैरन्तर्येण बन्धोपलम्भात् । औदारिकशरीरनाम्नो मार्गणाप्रायोग्यध्रुवबन्धित्वेन  
तस्यापि तथैव बन्धोपलम्भात् । अथात्र तेजोवायुमार्गणासु विशेषं दर्शयति 'सव्वेसुं' इत्यादिना,  
सप्तसु तेजःकायमार्गणासु सप्तसु च वायुकायमार्गणासु तिर्यग्द्विकनीचैर्गोत्रयोरपि द्वौ समयौ, यथा  
औदारिकशरीरनाम्नस्तथैव तिर्यग्द्विकादेरप्यत्र मार्गणाप्रायोग्यध्रुवबन्धित्वात् । तेन पृथ्वीकायादि-  
मार्गणासु पूर्वोक्तानां ध्रुवबन्धिन्यादीनां द्विपञ्चाशतस्तेजोवायुकायमार्गणासु तु तिर्यग्द्विकादियुक्तानां  
पञ्चपञ्चाशतः प्रकृतीनामजघन्यरसबन्धस्योत्कृष्टमन्तरं द्वौ समयौ वाच्यमिति । तथा 'सेसाणं'  
ति तत्तन्मार्गणाबन्धार्हाणामुक्तशेषाणां प्रकृतीनामजघन्यरसबन्धस्योत्कृष्टमन्तरमन्तर्मुहूर्तम्, तासाम-  
ध्रुवबन्धित्वेनान्तर्मुहूर्तं यावत् स्वबन्धद्वयान्तराले प्रतिपक्षप्रकृतिबन्धप्रवर्तनादिनाऽन्तर्मुहूर्तः तत्त्वकस्या-

ऽबन्धप्रयुक्तस्याऽन्तरस्य संभवात् । इति सामान्यतः प्रतिपाद्य 'णवरी' त्यादिना कासुचिन्मार्गणासु मनुष्यद्विकोच्चैर्गोत्रविषयं विशेषं दर्शयति- 'णरदुगुच्चाणं' ति एकेन्द्रियौघमार्गणायां सूक्ष्म- केन्द्रियमार्गणायां च मनुष्यद्विकोच्चैर्गोत्ररूपाणां तिसृणां प्रकृतीनामजघन्यरसबन्धस्योत्कृष्टमन्तरम- संख्येया लोकाः, तेजोवायूनामिहान्तःपातित्वात् तेषां च स्योत्कृष्टकायस्थितिं यावन्मनुष्यद्विकादे- र्वन्धाभावात् । तथा वादरैकेन्द्रियमार्गणायां 'तेसिं' ति तासां मनुष्यद्विकादीनामेवाजघन्यरस- बन्धस्योत्कृष्टमन्तरं 'कम्मठिई' ति सप्ततिः कोटिकोटिसागरोपमाणि, इहापि तेजोवायूनामन्तः- पातित्वात् वादरतेजोवायूत्कृष्टकायस्थितेश्चैतावत्प्रमाणत्वात् । वाकारोऽत्र मतान्तख्यापकः, ततो मतान्तरेण अङ्गुलासंख्येयभागः अङ्गुलासंख्येयभागगतनभःप्रदेशमितसमयविनिर्मिताऽसंख्ये- योत्सर्पिण्यवसर्पिण्यः । इदमत्र मतान्तरबीजम्- एके आचार्याः तेजोवायोः समुदितयोरुत्कृष्टकाय- स्थितिमङ्गुलाऽसंख्येयभागगतनभःप्रदेशमितसमयमितां मन्वते, एके तु समुदितयोरपि तयोस्तां सप्ततिकोटिकोटिसागरोपममितामेवेति ॥६४८-६५१॥ अथ मनुष्यौघादिमार्गणास्वाह—

विण्णेयं माणुस्से से पज्जत्तम्मि जोणिणीए य ।

मिच्छाईण णवण्हं ऊणा पलिओवमा तिणिण ॥६५२॥

देसूणा पुव्वाणं कोडी णपुमाइअट्टवीसाए ।

अडमज्झकसायाणं णिरयणरुरलदुगवइराणं ॥६५३॥

णेयं कोडिपुहुत्तं पुव्वाणाहारतणुउवंगाणं ।

सेसाणं पयडीणं छासट्टीए मुहुत्तंतो ॥६५४॥

(प्रे०) 'विण्णेय' मित्यादि, मनुष्यौघमार्गणायां 'से पज्जत्तम्मि' ति पर्याप्तमनुष्यमार्गणायां मानुषीमार्गणायञ्चेति तिसृषु मार्गणासु मिथ्यात्वमोहनीयं स्त्यानर्द्धित्रिकमनन्तानुबन्धिवचतुष्कं स्त्रीवेद इति नवानां प्रकृतीनामजघन्यरसबन्धस्योत्कृष्टमन्तरम् 'ऊणा' ति देशोनानि त्रीणि पण्यो- पमानि, युगलिकमनुष्यस्य मिथ्यात्वान्तरस्योत्कृष्टत एतावत्प्रमाणत्वात् । ततः किम् ? मिथ्या- दृष्ट्यादेरेव तद्वन्धकत्वेन सम्यक्त्वावस्थायां सम्यग्दृष्ट्यादेस्तद्वन्धाभावात् । भावना तिर्यग्गत्यो- यवत् । तथा नपुंसकवेदः आद्यवर्जं संहननपञ्चकं तादृक् संस्थानपञ्चकं दुर्भगत्रिकं कुलगतिः नीचै- र्गोत्रं तिर्यग्द्विकमुद्योतनाम आतपनाम स्थावरनाम एकेन्द्रियजातिनाम सूक्ष्मत्रिकं विकलत्रिकमिति नपुंसकवेदादीनामष्टाविंशतेरष्टानां मध्यकपायाणां नरकद्विकं मनुष्यद्विकमौदारिकद्विकं वज्रप- नाराचसंहनननामेति सप्तानाञ्चाजघन्यरसबन्धस्योत्कृष्टमन्तरं देशोना पूर्वकोटिः, युगलिकभिन्न- मनुष्यस्य मिथ्यात्वान्तरस्यैतावत्प्रमाणत्वात् । ततः किम् ? नपुंसकवेदादीनां नरकद्विकादीनाञ्च सम्यग्दृष्ट्यादेर्वन्धाभावात् । अष्टानां मध्यकपायाणान्तु सर्वविरतस्य बन्धाभावात् इत्यबन्धप्रयुक्त-

मन्तरमिदम् । तथा 'आहारतणुउचंगाणं' ति आहारकशरीरनाम्न आहारकाङ्क्षोपाङ्गनाम्नश्च आहारकद्विकस्येत्यर्थः तत्पूर्वकोटिपृथक्त्वम्, युगलिकभिन्नमनुष्यत्वे संयमान्तरस्योत्कृष्टत एतावत्प्रमाणत्वात् । भावना त्वेवम्-कश्चिदष्टवार्षिको मनुष्यः संयमं प्राप्याहारकद्विकं बध्नाति ततः परिणामपातादिना प्रमत्तादिगुणस्थानकं समासाद्य तदबन्धको भवति ततः क्रमेण पूर्वकोट्यात्मकस्वोत्कृष्टायुषः क्षयेण मृत्वा पुनः पूर्वकोट्यात्मकोत्कृष्टायुष्कमनुष्यतयोत्पद्यते ततोऽपि मृत्वा पुनस्तथैवोत्पद्यते एवं पौनःपुन्येन संख्येयवर्षोत्कृष्टायुष्कमनुष्यतयैव उत्पद्यते विपद्यते च । तत्र च संयमाभावेनाहारकद्विकस्याबन्धकतया तिष्ठति चरमभवद्विचरमान्तमुर्हते संयमं प्राप्याऽऽहारकद्विकं बध्नाति । एवं देशेनपूर्वकोटिपृथक्त्वं यावत् संयमाभावात् यथोक्तमन्तरमायाति । तथा 'छासट्टोए' ति उक्तशेषाणां पट्पटेः प्रकृतीनां प्रत्येकमजघन्यरसबन्धस्योत्कृष्टमन्तरमन्तमुर्हर्तम्, तद्यथा-मिथ्यात्वमोहनीयं स्त्यानर्द्धित्रिकम् आद्या द्वादश कपाया इति षोडशानामिहैव देशेनत्रिपल्योपमादितयोक्तत्वात् मिथ्यात्वादिवर्जज्ञानावरणपञ्चकादीनां पञ्चत्रिंशत्शेषध्रुवबन्धिनीनामन्तरमुपशमश्रेणाबन्धमाश्रित्यैव प्राप्यते । सातासातवेदनीये स्थिरास्थिरे शुभाशुभे यशःकीर्त्यशःकीर्ती त्रसचतुष्कं सुभगत्रिकं पञ्चेन्द्रियजातिः समचतुरस्रसंस्थाननाम प्रशस्तविहायोगतिः पराघातोच्छ्वासनाम्नी जिननाम हास्यरती शोकारती पुरुषवेद उच्चैर्गोत्रमिति सप्तविंशतेः प्रस्तुतमुत्कृष्टमन्तरं स्वप्रतिपक्षप्रकृत्युत्कृष्टबन्धाद्वाप्रयुक्तमिति । देवद्विकवैक्रियद्विकयोर्भाविना एवं-कश्चित् संज्ञी पर्याप्ति मनुष्योऽपर्याप्तमनुष्यतयोत्पित्सुः स्वभवचरमान्तमुर्हते देवद्विकादेरबन्धं करोति, तत्र मनुष्यद्विकादेरेव बन्धप्रवर्तनात् ततः अपर्याप्तकमनुष्यतया निरन्तरं पञ्चपान् भवान् करोति ततः पर्याप्तमनुष्यत्वेनोत्पन्नः सन् सप्तमभवेऽपि अपर्याप्तावस्थायां देवद्विकादिकं न बध्नाति, सम्यग्दृष्टेरेव तत्र तद्वन्धात् पर्याप्तावस्थायां यथासंभवं तद्वन्धः प्रवर्तते इति प्रथमभवचरमान्तमुर्हर्तरूपमेकमन्तमुर्हते पञ्चपानि च तानि अपर्याप्तमनुष्यभवसत्त्वानि एकं च सप्तमभवाद्यान्तमुर्हर्तम् इति सप्तानामष्टानां वा तेषां मिलने बृहत्तरं तद् भवति, अन्तमुर्हर्तानामसंख्येयमेदभिन्नत्वात् । अत्रेदं हृदयम्-देवद्विकादेरपि अजघन्यरसबन्धस्यान्तरमबन्धप्रयुक्तमुपशमश्रेणिमप्याश्रित्य प्राप्यते तथापि उपशान्ताद्वापेक्षया मनुष्यभवसत्त्वकनानाऽन्तमुर्हर्तात्मकस्याऽन्तमुर्हर्तस्य बृहत्तरत्वात् तस्यैव ग्रहणम्, उत्कृष्टान्तरस्य प्रस्तुतत्वात् ॥६५२-६५४॥ अथ देवगत्योद्यमार्गणायामाह—

देवे मिच्छाईसुं पणवीसाए य तिण्ह तिण्ह कमा ।

हीणा उवरिमगेविज्ज-ऽट्टम-दुइअ-सुरजेट्टकायठिई ॥६५५॥ (गोतिः)

सेसधुवबंधिणीणं सत्तण्हुरलाइगाण य हवेज्जा ।

दो समया सेसाणं भिन्नमुहुत्तं मुणेयव्वं ॥६५६॥

(प्रे०) 'देवे' इत्यादि, देवगत्योघमार्गणायां '...मिच्छाधीनप्रतिगमनचयधीनपुना । सघयणागिइपणं दुहगतिग कुलवर्गं णीअं ।' इति मिथ्यात्वमोहादीनां पञ्चविंशतेः प्रकृतीनां 'तिष्ठत्तिण्ह कमा' ति प्रस्तुतद्वारसत्कप्रकृतिसंग्रहगाथासु मिथ्यात्वादीनां पञ्चविंशतेः, ततः क्रमायातानां तिसृणां तिर्यग्द्विकोद्योतरूपाणां, तिसृणामातपस्थाप्रैकेन्द्रियजातिरूपाणामजघन्यस्रवन्धस्योत्कृष्टमन्तरं 'कमा' इति शब्दस्यात्राऽपि योजनात् क्रमाद् 'उचरिम' ति देशोना नवमग्रैवेयकोत्कृष्टकायस्थितिः सहस्रासुरोत्कृष्टकायस्थितिः द्वितीयसुरोत्कृष्टकायस्थितिः, इदमुक्तं भवति—मिथ्यात्वमोहादीनां पञ्चविंशतेरजघन्यस्रवन्धस्योत्कृष्टमन्तरं देशोना एवविंशन्मार्गणोपमरूपा नवमग्रैवेयकोत्कृष्टकायस्थितिः, कुतः ? सुगणां नवमग्रैवेयकान्तानामेव तद्वन्धकत्वात् नवमग्रैवेयकं च मिथ्यात्वान्तरस्योत्कृष्ट एतावत्प्रमाणत्वात् । ततः किम् ? मध्यमदृष्ट्यादेस्तद्वन्धानामात् । तिर्यग्द्विकोद्योतयोदेशोनाऽष्टादशसागरोपमरूपाऽष्टमसुरोत्कृष्टकायस्थितिः, सहस्रारान्तानामेव तद्वन्धसद्भावात् सहस्रारे च मिथ्यात्वान्तरस्योत्कृष्ट एतावत्प्रमाणत्वात् । आतपस्थाप्रैकेन्द्रियजातीनां देशोना साविकद्विसागरोपमरूपा ईशानसुरोत्कृष्टकायस्थितिः, ईशानान्तसुराणामेव तद्वन्धप्रवर्तनात् ईशाने मिथ्यात्वोत्कृष्टान्तरस्य चैतावत्प्रमाणत्वात् । तथा 'सेसधुव' ति उक्तशेषाणां त्रिचत्वारिंशतो ध्रुवबन्धिनीनामौदारिकशरीरनाम पराघातनाम उच्छ्वासनाम वादरात्रिकं जिननामेति औदारिकशरीरनामादीनां सप्तानाञ्चाजघन्यस्रवन्धस्योत्कृष्टमन्तरं द्वौ समयौ, तासां ध्रुवबन्धित्वेन अजघन्यस्रवन्धद्वयान्तराले उत्कृष्टतो द्वौ समयौ जघन्यस्रवन्धप्रवर्तनात् । न चौदारिकशरीरनामादिप्रकृतीनां कुतो ध्रुवबन्धित्वमिति वाच्यम्, प्रस्तुतमार्गणावतिनां सर्वेषां सातत्येन तद्वन्धोपलम्भेन तासां मार्गणाप्रायोग्यध्रुवबन्धित्वात् । तथा 'सेसाणं' ति सातासाते हास्यरती शोकारती स्थिरास्थिरे शुभाशुभे यशःकीर्त्यशःकीर्ती व्रसनाम सुभगत्रिकं मनुष्यद्विकं पञ्चेन्द्रियजातिरौदारिकाङ्गोपाङ्गनाम प्रथमसहनननाम प्रथमसंस्थाननाम प्रशस्तविहायोगतिरुच्चैर्गोत्रं पुरुषवेद इति उक्तशेषाणां पञ्चविंशतेः प्रकृतीनामन्तर्मुहूर्तम्, तामां परावर्तमानत्वात् । यद्यपि व्रसनामादीनां चतुर्थादिगुणस्थानके प्रतिपक्षप्रकृतिबन्धाभावात् न परावृत्त्या बन्धः तर्ह्यपि प्रथमादिगुणस्थानके स्थावरनामादीनां तत्प्रतिपक्षप्रकृतीनां बन्धसद्भावेन व्रसनामादीनां बन्धस्य परावर्तमानतया एवान्तर्मुहूर्तमकं तदजघन्यस्रवन्धस्योत्कृष्टमन्तरं भवति ॥६५५-६५६॥ अथेशानान्तसुरमार्गणास्वाह—

ईसाणंतसुरेसुं णेयं मिच्छाइएगतीसाए ।

पयडीणं देसूणा सगसगकायट्टिई जेट्ठा ॥६५७॥

सेसधुवबंधिणीणं सत्तण्णुरलाइगाण य दुसमया ।

भवणतिगे तित्थस्स ण बंधोऽण्णेसिं मुहुत्तंतो ॥६५८॥



(प्रे०) 'ईसाणंत०' इत्यादि, ईशानान्तसुरेषु भवनपतिर्व्यन्तरः ज्योतिष्कः सौधर्म ईशान इति पञ्चसु देवमार्गणासु अनन्तरमार्गणाविवरणोक्तानां मिथ्यात्वमोहादीनां पञ्चविंशतेः तिर्यग्-द्विकोद्योतनाम्नोरातपनामस्थावरनामैकेन्द्रियजातिनाम्नाञ्चेति सर्वसंख्यया मिथ्यात्वमोहादीनां एकत्रिंशतः प्रकृतीनामजघन्यरसबन्धस्योत्कृष्टमन्तरं 'देसूणा सगसगकायडिई' ति देशोना तत्तन्मार्गणोत्कृष्टकायस्थितिः, मिथ्यात्वान्तरस्योत्कृष्ट एतावत्प्रमाणत्वात् । अथेदमेव स्फुटं दर्शयामः-भवनपतिसुरमार्गणायां देशोने साधिकसागरोपमम्, व्यन्तरसुरमार्गणायां देशोने पल्योपमम् ज्योतिष्कसुरमार्गणायां देशोने वर्षलक्ष्म्यधिकपल्योपमम्, सौधर्मसुरमार्गणायां देशोने द्वं सागरोपमे ईशानसुरमार्गणायां देशोने साधिकसागरोपमे, कुतः ? भवनपत्यादिसुराणां कायस्थितेरुत्कृष्टतः साधिकसागरोपमादिमितत्वात् । तथा मिथ्यात्वमोहनीयं स्त्यानद्धित्रिकमनन्तानुबन्धिचतुष्कम् इति अष्टानां ध्रुवबन्धिनीनामिहैव पृथगुक्तत्वात् 'सेसधुव' ति शेषाणां त्रिचत्वारिंशतो ध्रुवबन्धिनीनामनन्तरमार्गणाविवरणोक्तानां सप्तानामौदारिकशरीरनामादीनाञ्चाजघन्यरसबन्धसत्को-त्कृष्टमन्तरं द्वौ समयौ, तासां सर्वासामिह ध्रुवबन्धित्वे सति जघन्यरसबन्धप्रयुक्तस्यैवान्तरस्य संभवात् । अथातिप्रसक्तिं परिहरति 'भवणतिगे' इत्यादि, किमुक्तं भवति ? भवनपतिः व्यन्तरः ज्योतिष्क इति मार्गणात्रिके 'तित्थस्स' ति जिननाम्नो बन्धो नास्ति, ततः किम् ? आसु तिसृषु मार्गणासु शेषाणां त्रिचत्वारिंशतो ध्रुवबन्धिनीनामौदारिकशरीरनामादीनां तु षण्णामेव द्वौ समयौ तद् भवति । तथोक्तशेषाणां देवौघमार्गणाविवरणोक्तानां सातवेदनीयादीनां पञ्चविंशतेरजघन्यरसबन्धस्योत्कृष्टमन्तरमन्तमुहूर्तम् । अत्र हेत्वादि देवौघमार्गणावद् वाच्यम् ॥६५७-६५८॥ अथ आनतादिसुरमार्गणासु प्रकृतमाह—

आणतपहुडिसुरेसुं गेविज्जंतेसुं होइ कायठिई ।

उक्कोसा देसूणा मिच्छाइगपंचवीसाए ॥६५९॥

सेसधुवबंधिणीणं तह अडपरघाइणरुरलदुगाणं ।

दो समया सेसाणं भिन्नमुहुत्तं मुणेयव्वं ॥६६०॥

(प्रे०) 'आणत०' इत्यादि, आनतादिग्रैवेयकान्तसुरेषु त्रयोदशसु सुरमार्गणास्वित्यर्थः देवौघमार्गणाविवरणोक्तानां मिथ्यात्वमोहादीनां पञ्चविंशतेः प्रकृतीनामजघन्यरसबन्धस्योत्कृष्टमन्तरं 'कायठिई' ति देशोना तत्तन्मार्गणोत्कृष्टकायस्थितिः, सम्यग्दृष्ट्यादेस्तद्वन्वाभावाद् मिथ्यात्वान्तरस्य चोत्कृष्ट एतावन्मितत्वात्, तद्यथा—आनतसुरमार्गणायां देशोनेकोनविंशतिसागरोपमाणि, तत्कायस्थितेरुत्कृष्ट एकोनविंशतिसागरोपममितत्वात् इत्यादि सुगमम् । तथा 'सेसधुव' ति मिथ्यात्वादीनामष्टानां प्रागुक्तत्वात् शेषाणां त्रिचत्वारिंशतो ध्रुवबन्धिनीनां 'अडपरघाइ' ति



पराघातनाम उच्छ्वासनाम वांदरत्रिकं जिननाम पञ्चेन्द्रियजातिः त्रसनामेति पराघातनामादीनां मथानां मनुष्यद्विकौदारिकद्विकयोश्चेति सर्वसंख्यया पञ्चपञ्चाशतः प्रकृतीनां द्वौ समयौ; तत्र त्रिचत्वारिंशतो ध्रुवबन्धित्वेन, पराघातनाममनुष्यद्विकादीनां मार्गणाप्रायोग्यध्रुवबन्धित्वेन, जिननाम्नो ध्रुवबन्धिकल्पत्वेन जघन्यरसबन्धप्रयुक्तस्यैवाजघन्यरसबन्धान्तरस्य संभवात् । ततः किमिति चेत्, उत्कृष्टसंकलेशादेरेव जघन्यरसबन्धस्य संभवात् उत्कृष्टसंकलेशादेश्चोत्कृष्टतोऽपि द्विसमयस्थायित्वात् । तथा 'सेसाणं' ति सातासाते हास्यरती शोकारती स्थिरास्थिरे शुभाशुमे यशःकीर्त्ययशःकीर्ती पुरुषवेदः वज्रपर्मनाराचसंहनननाम समचतुरस्रसंस्थाननाम प्रशस्तविहायोगतिः सुभगत्रिकम् उच्चैर्गोत्रम् इति विंशतेः प्रकृतीनामजघन्यरसबन्धस्योत्कृष्टमन्तरमन्तर्मुहूर्तम्, तासां परावर्तमानत्वेन स्वबन्धद्वयान्तरालेऽन्तर्मुहूर्तं यावत् स्वप्रतिपक्षप्रकृतिबन्धप्रवर्तनात् ॥६५९-६६०॥

अथ अनुत्तरसुरादिमार्गणास्वाह-

पंचसु अणुत्तरेसु आहारम्मि य भवे मुहुत्तंतो ।

वारससायाईणं सेसाण भवे दुवे समया ॥६६१॥

(प्रे०) 'पंचसु' इत्यादि, पञ्चसु अनुत्तरसुरमार्गणासु आहारकक्राययोगमार्गणायाश्च सातासाते हास्यरती शोकारती स्थिरास्थिरे शुभाशुमे यशःकीर्त्ययशःकीर्तीति द्वादशानां सातवेदनीयादीनामजघन्यरसबन्धस्योत्कृष्टमन्तरमन्तर्मुहूर्तम्, तासां परावर्तमानत्वात् । तथा 'सेसाणं' ति उक्तशेषाणां, तत्र पञ्चसु अनुत्तरसुरमार्गणासु ज्ञानावरणपञ्चक दर्शनावरणपट्टकम् आद्यवर्जा द्वादशकपाया भयजुगुप्से पुरुषवेदः मनुष्यद्विकम् पञ्चेन्द्रियजातिरौदारिकद्विकं तैजसकर्मणशरीरनाम्नी प्रथमसंहनननाम समचतुरस्रसंस्थाननाम प्रशस्तवर्णादिचतुष्कम् अप्रशस्तवर्णादिचतुष्कं प्रशस्तविहायोगतिः पराघातनामोच्छ्वासनामाऽगुरुलघुनाम निर्माणनाम जिननाम उपघातनाम त्रसचतुष्कं सुभगत्रिकमुच्चैर्गोत्रमन्तरायपञ्चकम् इति त्रिपष्टेः प्रकृतीनामजघन्यरसबन्धस्योत्कृष्टमन्तरं द्वौ समयौ, एतासां सर्वासामिह ध्रुवतया बध्यमानत्वे सति जघन्यरसबन्धप्रयुक्तस्यैवान्तरस्य संभवात् । तथा आहारकक्राययोगमार्गणायामष्टौ मध्यकपायाः मनुष्यद्विकम् औदारिकद्विकं वज्रपर्मनाराचसंहनननाम इति त्रयोदशप्रकृतिवर्जानामनन्तरोक्तानां ज्ञानावरणपञ्चकादीनां पञ्चाशतः प्रकृतीनां देवद्विकवैक्रियद्विकयोश्चेति सर्वसंख्यया चतुःपञ्चाशतः प्रकृतीनां द्वौ समयौ, आसां सर्वासामिह ध्रुवबन्धित्वात् ॥६६१॥ अथ पञ्चेन्द्रियौघादिमार्गणास्वाह—

पणसीइसागरसयं दुपणिंदितसेसु चक्खुसण्णीसुं ।

णिरयदुगस्स अहियुदहितेत्तीसा सगसुराईणं ॥६६२॥

आहारदुग्गस्स भवे देसूणा ससगजेट्टकायठिई ।

ओघव्वं जाणियव्वं सप्पाउग्गाणं सेसाणं ॥६६३॥

(प्रे०) 'पणसीइ०' इत्यादि, पञ्चेन्द्रियौघः पर्याप्तपञ्चेन्द्रियः त्रसकायौघः पर्याप्तत्रसकायः चक्षुर्दर्शनं संज्ञीति षट्सु मार्गणासु नरकद्विकस्याजघन्यरसबन्धस्योत्कृष्टमन्तरं पञ्चाशीत्यधिकं सागरोपमशतं, प्रस्तुतमार्गणासु एतत्प्रकृतिबन्धान्तरस्यैतावत्प्रमाणत्वात् । तथा देवद्विके वैक्रियद्विकम् उच्चैर्गोत्रम् मनुष्यद्विकम् इति सप्तानां देवद्विकादीनां साधिकानि त्रयस्त्रिंशत् सागरोपमाणि, सप्तमपृथ्वीनारकस्य प्रस्तुतमार्गणान्तःपातित्वात् तस्य च स्वोत्कृष्टभवस्थितिं यावत्तद्वन्धाभावात् । साधिकवन्धात्र तस्य यथासंभवं पूर्वोत्तरभवचरमाद्यान्तमुद्धृतयोरपि तद्वन्धाभावात् । कुतस्तत् ? उच्यते, पूर्वभवचरमान्तमुद्धृते तस्य नरकाभिमुखत्वात् उत्तरभवाद्यान्तमुद्धृते तु तस्य सम्यक्त्वाभावात् । ततः किमिति चेत् ? नरकाभिमुखेन देवद्विकादयो न बध्यन्ते तथैव अपर्याप्तावस्थायां सम्यग्दृष्टिभिरेव मनुष्यतिर्यग्भिस्ते बध्यन्ते इति । नवरं वैक्रियद्विकं तु नरकाभिमुखैर्मनुष्यादिभिर्नरकद्विकेन सह बध्यत एव, अतः वैक्रियद्विकस्योत्तरभवाद्यान्तमुद्धृते एवाबन्धो वाच्यः । यद्वोपशमश्रेणौ देवद्विकवैक्रियद्विकयोरबन्धं कृत्वा श्रेणेरवतरन् पुनर्वन्धप्राक्समये कालं कृत्वोत्कृष्टदेवभवं यावद् भवस्वभावेनावन्धं विधाय मनुष्यभवप्रथमसमये पुनर्वन्धं करोति तस्याऽपि साधिकत्रयस्त्रिंशत्सागरोपमप्रमाणमुत्कृष्टमन्तरमायाति । तथा आहारकद्विकस्य देशेना 'ससग' इति स्वस्वमार्गणोत्कृष्टकार्यास्थितिः, प्रस्तुतमार्गणासुत्कृष्टतस्तावत्कालं तद्वन्धस्यैवानुपलम्भात् तद्यथा-कश्चिदेकेन्द्रियादिर्जन्तुः स्वायुःक्षयेण पञ्चेन्द्रियौघादौ उत्पन्नः सन् वर्षाष्टकायुषि सर्वविरतिं समासाद्य झगिति अप्रमत्तगुणस्थानकमुपलभ्य आहारकद्विकं बध्नाति ततो झगिति प्रमत्तादिकमधिगम्य तदबन्धं कुरुते ततो नानाभवेषु प्रकृतमार्गणा अजहन् आहारकद्विकश्चाबध्नन् उत्पद्यते विपद्यते च । मार्गणाचरमान्तमुद्धृते सर्वविरतिं समासाद्याहारकद्विकं बद्ध्वा अन्तकृत् केवली भूत्वा शिवशय्यायां शेते इति । तथा 'सेसाणं' इति उक्तशेषाणां नवोत्तरशतप्रकृतीनामजघन्यरसबन्धस्योत्कृष्टमन्तरमोघवद् भवति । अथौघवदेव दर्शयामः-- 'मिच्छंतीतिगमणचउगथीणपुमा । सघयणागिइपणग दुहगतिग कुल्लगई णीअं ॥' इति मिथ्यात्वमोहादीनां पञ्चविंशतेर्द्वात्रिंशं सागरशतम् । मध्यानामष्टानां कषायाणां देशेना पूर्वकोटिः, तिर्यग्द्विकोद्योतयोस्त्रिपष्ट्यधिकं सागरशतम् । वज्रर्षभनाराचनामौदारिकद्विकयोः साधिकं पल्योपमत्रिकम् । आतपनाम स्थावरनामैकेन्द्रियजातिनाम सूक्ष्मत्रिकं विकलत्रिकमिति नवानां पञ्चाशीत्यधिकं सागरशतम् । ज्ञानावरणपञ्चकं दर्शनावरणषट्कं सातासाते स्थिरास्थिरे शुभाशुभे यशःकीर्त्ययशःकीर्ती हास्यरती शोकारती संज्वलनचतुष्कं पुरुषवेदः भयजुगुप्से पञ्चेन्द्रियजातिः तैजसकर्मणशरीरनाम्नी समचतुरस्रसंस्थाननाम प्रशस्ताप्रशस्तभेदभिन्नं वर्णाद्यष्टकं प्रशस्तविहायोगतिः पराघात-

नामोच्छ्वासनामागुरुलघुनाम निर्माणनाम जिननाम उपघातनाम त्रसचतुष्कं सुभगत्रिकम् अन्तराय-  
पञ्चकम् इत्येकपष्टेः प्रकृतीनामन्तर्मुहूर्तम् । अत्र हेत्वादि ओषवदेव ॥६६२-६६३॥

अथ मनोयोगौघादिमार्गणास्वाह—

पणमणवयउरलेसुं पसत्थधुवबंधिणीण अट्टण्हं ।

दो समया सेसाणं छासट्ठीए मुहुत्तंतो ॥६६४॥

(प्रे०) 'पणमण०' इत्यादि, पञ्चसु मनोयोगमार्गणासु पञ्चसु वचोयोगमार्गणामु  
औदारिकाययोमार्गणायाञ्च प्रशस्तवर्णादिचतुष्कं तैजसकर्मणशरीरनाम्नी अगुरुलघुनाम निर्मा-  
णनामेत्यष्टानां प्रशस्तध्रुवबन्धिनीनामजघन्यरसबन्धस्योत्कृष्टमन्तरं द्वौ समयौ, जघन्यरसबन्ध-  
प्रयुक्तस्यैवाजघन्यरसबन्धान्तरस्य संभवात् जघन्यरसबन्धस्य च निरन्तरमुत्कृष्टतोऽपि समयद्वयं  
प्रवर्तनात् । तथा 'सेसाणं' ति 'ण भवे असुहधुव' इत्यादिना त्रिचत्वारिंशतोऽशुभध्रुवबन्धिनीनां  
जिननाम्न आहारकद्विकस्य चेति सर्वसंख्यया षट्चत्वारिंशतः प्रकृतीनामजघन्यरसबन्धान्तरस्य  
तज्जघन्यान्तरप्ररूपणावसरे निषिद्धत्वात् उक्तशेषाणां षट्षष्टेरध्रुवबन्धिनीनामजघन्यरसबन्धस्योत्कृष्ट-  
मन्तरमन्तर्मुहूर्तम्, तासां परावर्तमानत्वात् । न च षट्षष्ट्यन्तर्गतानां पराघातनामादीनाम-  
विद्यमानप्रतिपक्षप्रकृतीनां कुतः परावर्तमानत्वमिति वाच्यम्, तासां विद्यमानप्रतिपक्षप्रकृतिपर्याप्त-  
नामादीनां सहचारित्वेन परावर्तमानता एव ॥६६४॥ अथ काययोगौघमार्गणायामाह—

काये असंखलोगा विण्णेयं णरदुगुच्चगोआणं ।

सेसाणं पयडीणं णवणवतीए मुहुत्तंतो ॥६६५॥

(प्रे०) 'काये' इत्यादि, काययोगौघमार्गणायां मनुष्यादिकोच्चैर्गोत्रयोरजघन्यरसबन्धस्यो-  
त्कृष्टमन्तरमसंख्येया लोकाः, एकेन्द्रियाणां मार्गणान्तःपातित्वात् तेजोवायुकायस्थितेरुत्कृष्टत-  
एतावन्मितत्वात् । ततः किम् ? तथास्वाभाव्येन तेजोवायूनां तद्वन्धाभावात् । अवन्धप्रयुक्त-  
मन्तरमिदम् । तथा 'आहारजुगलतइभकसायाइसोलसण्हं णो' इत्यनेन आहारकद्विकमाद्या द्वादश  
कपाया मिथ्यात्वं स्त्यानर्द्धित्रिकम् इत्यष्टादशानामजघन्यरसबन्धान्तरस्य निषिद्धत्वात्,  
उक्तशेषाणां नवनवतेः प्रकृतीनां प्रत्येकमजघन्यरसबन्धस्योत्कृष्टमन्तरमन्तर्मुहूर्तम् । तत्र  
ज्ञानावरणपञ्चकं दर्शनावरणषट्कं संज्वलनचतुष्कं भयजुगुप्से तैजसकर्मणशरीरनाम्नी प्रशस्त-  
वर्णादिचतुष्कमप्रशस्तवर्णादिचतुष्कम् अगुरुलघुनाम निर्माणनामोपघातनामाऽन्तरायपञ्चकम् इति  
पञ्चत्रिंशतो ध्रुवबन्धिनीनां जिननाम्नश्चोपशमश्रेणौ आन्तर्मुहूर्तिकावन्धानन्तरं पञ्चत्वमासादनेन  
दिवि पुनस्तद्वन्धप्रवर्तनात् । देवद्विकर्तृक्रियद्विकनरकद्विकादीनां बन्धस्य मिथ्यादृष्टिमनुष्यतिरश्च  
आश्रित्य परावर्तमानत्वात् ; शेषाणां सप्तपञ्चाशतो बन्धस्य एकेन्द्रियानाश्रित्य परावर्तमानत्वात् ।

संज्ञिनां सम्यक्त्वादिप्रयुक्तदीर्घान्तरस्य सम्भवेऽपि तेषां काययोगावस्थानस्योत्कृष्टतोऽन्तर्मुहूर्तमित-  
त्वाच्च ॥६६५॥ अथौदारिकादिमिश्रयोगमार्गणास्वाह—

उरलाइतिमिस्सेसुं ण वाऽत्थि जाण पयडीण ताण भवे ।

दो समया सेसाणं भिन्नमुहुत्तं मुणेयव्वं ॥६६६॥

(प्रे०) 'उरलाइ०' इत्यादि, औदारिकमिश्रकाययोगः वैक्रियमिश्रकाययोगः आहारकमिश्र-  
काययोग इति तिसृषु मार्गणासु 'ण वाऽत्थि' ति यासां ध्रुवबन्धिन्यादीनामजघन्यरसबन्धस्यान्त-  
रमाचार्यान्तराणां मतेन जघन्यान्तरनिरूपणावसरे निषिद्धं मार्गणाचरमसमय एव तज्जघन्यरस-  
बन्धाभ्युपगमात्, तासामजघन्यरसबन्धस्योत्कृष्टमन्तरं मतान्तरेण द्वौ समयौ भवति,  
मार्गणाद्विचरमादिसमयेऽपि तज्जघन्यरसबन्धस्वीकारात् । 'सेसाणं' ति उक्तशेषाणां तु भिन्नमुहूर्तं,  
तासां परावर्तमानत्वात् । अथैतदेव स्फुटतरं दर्शयामः—औदारिकमिश्रकाययोगमार्गणायमेकपञ्चा-  
शत् ध्रुवबन्धिन्यः जिननाम औदारिकशरीरनाम सुरद्विकं वैक्रियद्विकम् इति सर्वसंख्यया सप्तपञ्चा-  
शतः प्रकृतीनामजघन्यरसबन्धस्योत्कृष्टमन्तरं द्वौ समयौ, तासां ध्रुवबन्धित्वे सति स्वस्थानोत्कृष्ट-  
विशुद्ध्यादिनाऽजघन्यरसबन्धयोरन्तराले समयद्वयं यावत् जघन्यरसबन्धप्रवर्तनात् । न च जिननामा-  
दीनां कुतो ध्रुवबन्धित्वमिति वाच्यम्, इह जिननामसुरद्विकवैक्रियद्विकानां तत्तद्वन्धकैः नैरन्त-  
र्येण बध्यमानत्वेन ध्रुवबन्धिकल्पत्वात् । सर्वैः प्रकृतमार्गणावर्तिभिर्मिथ्यादृष्टिंसास्वादनैर्जीवै-  
रविच्छिन्नतया बध्यमानत्वेन औदारिकशरीरनाम्नस्तु मार्गणाप्रायोग्यध्रुवबन्धित्वात् । तथा आहा-  
रकद्विकस्याप्रमत्तादिमुनिनैव बध्यमानत्वेन नरकद्विकस्य तु पर्याप्तकानामेव मनुष्यादीनां  
बन्धार्हत्वेनेह बन्धाभावात् शोणामेकोनषष्ठेः प्रकृतीनामजघन्यरसबन्धस्योत्कृष्टमन्तरमन्तर्मुहूर्तम्,  
तासां बन्धस्य परावर्तमानत्वात् ।

तथा वैक्रियमिश्रकाययोगमार्गणायां सर्वासामेकपञ्चाशद्विषयानां ध्रुवबन्धिनीनाम् औदा-  
रिकशरीरनाम पराघातनाम उच्छ्वासनाम वादरत्रिकं जिननामेति सप्तानाञ्चाजघन्यरसबन्धस्यो-  
त्कृष्टमन्तरं द्वौ समयौ, अजघन्यरसबन्धद्वयान्तराले तावत्कालं जघन्यरसबन्धस्य संभवात् । इहाप्यौ-  
दारिकशरीरनामादीनां मार्गणाप्रायोग्यध्रुवबन्धित्वात् जिननाम्नस्तु ध्रुवबन्धिकल्पत्वादिति । तथा  
नरकद्विकदेवद्विकवैक्रियद्विकाहारकद्विकसूक्ष्मत्रिकविकलत्रिकरूपाणां चतुर्दशानामिह बन्धाभावात्  
शोणणां सातासाते हास्यरती शोकारती त्रयो वेदाः मनुष्यद्विकं तिर्यग्द्विकम् एकेन्द्रियजातिनाम  
पञ्चेन्द्रियजातिनाम औदारिकाङ्गोपाङ्गनाम संहननषट्कं संस्थानषट्कं विहायोगतिद्विकं त्रसनाम  
स्थिरषट्कं स्थावरनाम अस्थिरषट्कं गोत्रद्विकम् आतपनामोद्योतनामेत्यष्टचत्वारिंशतः प्रत्येकम्  
अन्तर्मुहूर्तम्, तासां परावर्तमानत्वात् ।

तथाऽऽहारकमिश्रमार्गणायां ज्ञानावरणपञ्चकं दर्शनावरणपट्टकं संज्वलनचतुष्कं भयजुगुप्से प्रशस्तवर्णादिचतुष्कमप्रशस्तवर्णादिचतुष्कं त्रैजसशरीरनाम कर्मणशरीरनाम अगुरुलघुनाम निर्माण-  
नाम उपधातनामाऽन्तरायपञ्चकम् इति पञ्चत्रिंशतो ध्रुवबन्धिनीनां देवद्विकं वैक्रियद्विकं  
पञ्चेन्द्रियजातिः प्रथमसंस्थाननाम प्रशस्तविहायोगतिः पराधातोच्छ्वासनाम्नी जिननाम त्रस-  
चतुष्कं सुभगत्रिकम् उच्चैर्मोत्रं पुरुषवेद इत्येकोनविंशतेश्च द्वौ समयौ, इहोक्तानां चतुःपञ्चा-  
शन्लक्षणानां सर्वासामपि ध्रुवतया बध्यमानत्वेन जघन्यरसबन्धप्रयुक्तस्यैवान्तरस्य संभवात् ।  
शेषाणां सातासाते हास्यरती शोकारती स्थिरास्थिरे शुभाशुभे यशःकीर्त्यशःकीर्तीति द्वादशाना-  
मन्तर्मुहूर्तम्, तासां परावर्तमानत्वात् ॥६६६॥ वैक्रियकाययोगमार्गणायामाह-

विउवे ध्रुवबंधीणं तेयालाअ तह सगुरलाईणं ।

दो समयो सेसाणं अडचत्ताए मुहुत्तंतो ॥६६७॥

(प्रे०) 'विउवे' इत्यादि, वैक्रियकाययोगमार्गणायां मिथ्यात्वमोहांदीनामजघन्यरसबन्धा-  
न्तरस्य तज्जघन्यनिरूपणक्षण एव निषिद्धत्वात् मिथ्यात्वमोहनीयं स्त्यानद्वित्रिकेमनन्तानुबन्धि-  
चतुष्कम् इति अष्टौ वर्जयित्वा शेषाणां त्रिचत्वारिंशतो ध्रुवबन्धिनीनां वैक्रियमिश्रे उक्तानां च सप्ताना-  
मौदारिकशरीरनामादीनां प्रत्येकम् द्वौ समयौ, तासामत्र अनवरतं बध्यमानत्वेन जघन्यरस-  
बन्धप्रयुक्तस्यैवाजघन्यरसबन्धान्तरस्य संभवात् । तथा 'सेसाणं' ति उक्तशेषाणामष्टचत्वारिंशतः  
प्रकृतीनामन्तर्मुहूर्तम्, मार्गणाकायस्थितेरुत्कृष्टतोऽपि आन्तर्मुहूर्तिकत्वात् ॥६६७॥

अथ कामणाऽनाहारिमार्गणयोराह—

कम्माणाहारेसुं जेसिं पयडीण अंतरं हवए ।

समयो गुरुं पि तेसिं पयडीणं अंतरं णेयं ॥६६८॥

(प्रे०) 'कम्मा०' इत्यादि, कर्मणकाययोगमार्गणायामानाहारिमार्गणायाञ्च यासां प्रकृ-  
तीनां-रसबन्धस्यान्तरं भवति तासामजघन्यरसबन्धस्य तदुत्कृष्टतोऽपि न केवलं जघन्यत इति अपे-  
रर्थः एकसमयः, मार्गणाया एव त्रिसामयिकत्वात् । अत्र विशेषभावेना मतद्वयं च अनुत्कृष्टरसबन्धा-  
न्तरवद् विभावनीयम् ॥६६८॥

अथ स्त्रीवेदमार्गणायामाह—

थीअ पणवण्णपलिआ णेयं मिच्छाइएगतीसाए ।

देसूणाऽब्भहिया उण वारहसुहमाइगाण भवे ॥६६९॥

अडमज्झकसायाणं ओघव्व णराइगाण पंचण्हं ।

देसूणं पल्लतिगं सुहधुवबंधीण दो समयो ॥६७०॥

आहारदुग्मसूणा जेट्टा कायट्टिई मुणैयव्वं ।

सेसाणं पयडीणं छव्वीसाए मुहुत्तंतो ॥६७१॥

(प्रे०) 'थोअ' इत्यादि, स्त्रीवेदमार्गणायां "..... मिच्छ थीणद्धित्तिगमणचउगधीणपुमा । सघयणागिहपणं दुहगतिग कुखगई णीअ । तिरियदुग्मज्जोआयवथावरएगिदि' इति मिथ्यात्वमोहादीनामेकत्रिंशतः प्रकृतीनामजघन्यरसबन्धस्योत्कृष्टमन्तरं देशोनानि पञ्चपञ्चाशत् पल्योपमानि, प्रस्तुतमार्गणायां मिथ्यात्वान्तरस्योत्कृष्टतोऽपि एतावन्मात्रत्वात् । तथा सूक्ष्मत्रिकं विकलत्रिकं नरकद्विकं देवद्विकं वैक्रियद्विकम् इति द्वादशानां साधिकानि पञ्चपञ्चाशत् पल्योपमानि, ईशानापरिगृहीतदेव्या भवस्थितेरुत्कृष्टतः पञ्चपञ्चाशत्पल्योपममितत्वात्, ततः किम् ? आभवं तस्यास्तद्वन्धाभावात् । साधिकत्वञ्चात्र तस्याः पूर्वोत्तरभवचरमादिमान्तमुर्हृत्तयोः, सूक्ष्मत्रिकादीनामष्टानां, देवद्विकवैक्रियद्विकयोस्तुत्तरभवादिमान्तमुर्हृते बन्धाभावात् । तथाऽष्टानां मध्यकषायणां तदोधवद् देशोना पूर्वकोटिर्भवतीत्यर्थः, इह देशविरतिसर्वविरत्यवस्थानस्योत्कृष्टत एतावन्मितत्वात् । तथा मनुष्यद्विकम् औदारिकद्विकं वज्रवर्षभनाराचनामेति पञ्चानां देशोनानि त्रीणि पल्योपमानि, पर्याप्तयुगलिन्यास्तद्वन्धाभावात् । देशोनत्वञ्चात्र तस्या अपर्याप्तावस्थायां मनुष्यद्विकादेर्वन्धस्याऽऽतिषेधात् । तथा प्रशस्तवर्णादिचतुष्कं तैजसकर्मणशरीरान्मनी अगुरुलघुनाम निर्माणनामेति अष्टानां प्रशस्तध्रुवबन्धिनीनां तद् द्वौ समयौ, स्वस्थानोत्कृष्टसंक्लेशेनैव तज्जघन्यरसबन्धस्य संभवात् स्वस्थानसंक्लेशस्योत्कृष्टतो द्विसमयस्थायित्वेनाऽजघन्यरसबन्धयोरन्तराले द्विसामयिकजघन्यरसबन्धप्रवर्तनात् । न च श्रेणौ अवन्धमाश्रित्य प्रशस्तवर्णादीनामन्तमुर्हृत्तमप्यन्तरं प्राप्यते इति वाच्यम्, श्रेणौ तदवन्धानन्तरं कालकरणेन दिवि पुरुषतयोत्पादेन, क्रमादारोहणे च वेदोदयापगमेन चेति उभयथाऽपि पुनर्वन्धकाले मार्गणाया अपगमात् । तथाऽऽहारकद्विकस्य देशोना मार्गणोत्कृष्टकायस्थितिः, तद्वन्धद्वयान्तराले तावत्कालं तद्वन्धस्याप्रवर्तनात्, तद्यथा—मार्गणामुखे काचित् कर्मभूमिजा स्त्री वर्षाष्टके आयुषि सर्वविरतिं समासाधाऽऽहारकद्विकं बध्नाति ततः प्रमत्तसंघतत्वादिकं गता सती तदवन्धं करोति ततो देशोनां मार्गणोत्कृष्टकायस्थितिं यावत्तदवघ्नन्ती एव तिष्ठति तत्पश्चात् चरमभवचरमान्तमुर्हृते मार्गणाचरमान्तमुर्हृते इत्यर्थः आहारकद्विकं बद्ध्वा मार्गणान्तरं व्रजतीति । तथा 'छव्वीसाए' ति 'थीए जिणसगधीसअसुहधुवगंधीण अतरं णत्थि' इत्यनेन जिननामादीनामष्टाविंशतेः प्रकृतीनामजघन्यरसबन्धान्तरस्य निषिद्धत्वात् उक्तशेषाणां सातासाते स्थिरास्थिरे शुभाशुभे यशःकीर्त्ययशःकीर्ती हास्यरती शोकारती पुरुषवेदः पञ्चेन्द्रियजातिः प्रथमसंस्थाननाम प्रशस्तविहायोगतिः पराघातनामोच्छ्वासनाम त्रसचतुष्कं सुभगत्रिकम् उच्चैर्गोत्रम् इति षड्विंशतेः प्रकृतीनामन्तमुर्हृत्तम्, प्रथमादिगुणस्थानके तासां बन्धस्य परावर्तमानत्वेन स्वबन्धद्वयान्तराले आन्तमुर्हृत्तिकप्रतिपक्षप्रकृतिबन्धप्रवर्तनात् ॥६६९-६७१॥

अथ पुरुषवेदमार्गणायां सम्भाव्यमानाजघन्यरसबन्धान्तराणां प्रकृतीनां तद्दर्शयन्नाह—



पुरिसे तेत्तीसाए 'तइअकसायाइगाण ओघव्व ।  
 तेवट्टिसागरसयं चउदसतिरियाइगाण भवे ॥६७२॥  
 णरुरलदुगवइराणं णेयं तिण्णि पलिओवमाऽम्भहिया ।  
 साहियतेत्तीसुदही हवए देवविउवदुगाणं ॥६७३॥  
 आहारदुगस्सूणा जेट्ठा कायट्टिई मुणेयव्वं ।  
 भिन्नमुहुत्तं हवए चउयालीमाअ सेसाणं ॥६७४॥

(प्रे०) 'पुरिसे' इत्यादि, पुरुषवेदमार्गणायां प्रत्याख्यानावरणचतुष्कादीनां त्रयस्त्रिंशतोऽजघन्यरसवन्धस्योत्कृष्टमन्तरमोघवद् भवति । तद्यथा—मध्यानामष्टकपायाणां देशोना पूर्वकोटिः, इह देशविरतिसर्वविरत्योरवस्थानस्योत्कृष्टत एतावन्मात्रत्वात् । तथा 'मिच्छं धीणद्धितिगमणचउगधीण-पुमा । संवयणागिइपणग दुहगतिग कुखगई णोअ' मिति पञ्चविंशतेर्द्वाविंशं सागरशतम्, प्रस्तुत-मार्गणायां मिथ्यात्वान्तरस्योत्कृष्टत एतावन्मात्रत्वात् । तथा 'तिरियदुगुज्जोआयवथावरणगिदिसुहम-विगलतिगं णिरय—दुग' इति चतुर्दशानां त्रिपष्टयधिकं सागरशतम्, प्रस्तुतमार्गणायमेतत्प्रकृति-बन्धान्तरस्योत्कृष्टत एतावत्प्रमाणत्वात् । तथा मनुष्यद्विकादीनां पञ्चानां साधिकानि त्रीणि पल्योपमानि, साधिकयुगलिकोत्कृष्टभवस्थितिं यावत्तद्वन्धविरहात् । तद्यथा—मिथ्यादृष्टेर्मनुष्य-द्विकादिबन्धमद्भावात् कश्चित् पूर्वकोट्यायुष्कः कर्मभूमिजः मिथ्यादृष्टिपुरुषः स्वायुषः पूर्वकोट्ये-कत्रिभागावशेषे युगलिकपुरुषोत्कृष्टायुर्वद्ध्वा अन्तर्मुहूर्तम् सम्यक्त्वं समासाद्य क्रमेण क्षायिकसम्यक्त्वं प्राप्नोति मनुष्यद्विकादेरवन्धञ्च करोति, तस्य देवद्विकादेरेव बन्धात्, ततो मृतः सन् युगलिकत्वे-ऽपि, मनुष्यद्विकादीनि न वध्नाति, तत्र देवद्विकादेरेव बन्धाभ्युपगमात् ततो देवत्वे तद् वध्नात्येव, एवं देशोनपूर्वकोटिबिभागेनाऽभ्यधिकानि त्रीणि पल्योपमानि अवन्धप्रयुक्तमन्तरमायाति । तथा देवद्विकवैक्रियद्विकयोः साधिकानि त्रयस्त्रिंशत् सागरोपमाणि, तद्यथा—उपशमश्रेणौ तदवन्धा-नन्तरमवेदित्वावार्कसमये कालं कृत्वा दिवि त्रयस्त्रिंशत् सागरोपमाणि यावत्तद् न वध्नाति, अनु-त्तरसुराणां मनुष्यद्विकस्यैव वन्धसद्भावात् ततश्च्युतो मनुष्यभवे पुनस्तद् वध्नाति, सम्यग्दृष्टेः मनुष्यस्य देवद्विकादेरेव वन्धभावात् इत्येवमन्तर्मुहूर्त्तेनाभ्यधिकानि त्रयस्त्रिंशत् सागरोपमाणि ज्ञेयानि । तथा आहारकद्विकस्य देशोना मार्गणोत्कृष्टकायस्थितिर्मार्गणाद्यन्तयोरेव तद्वन्धकरणात्, भावना अत्र स्त्रीवेदमार्गणावत् । तथा 'सेसाणं' ति 'पुरिसे आवरणणवगचउसंजलणपणअंतरायणं णोऽत्थि अतरं खल्लु...' इत्यनेनाष्टदशानां प्रकृतीनामजघन्यरसवन्धान्तरस्य निषिद्धत्वादुक्तशेराणां चतुश्चत्वारिंशतोऽन्तर्मुहूर्तम्, तत्र निद्राद्विकं भयजुगुप्से प्रशस्तध्रुववन्धिन्यष्टकम् अप्रशस्तवर्णादि-चतुष्कमुपघातनामेति सप्तदशानां ध्रुववन्धिनीनाम् जिननाम्नश्च उपशमश्रेणौ अन्तर्मुहूर्तम् अवन्धक-



तथा स्थित्वा पुरुषवेदोदयविच्छेदादवर्त्तकसमये कालं कृत्वा दिवं गतस्य दिवि पुनस्तद्बन्धप्रवर्तनात् ।  
तथा सातवेदनीयादयो द्वादश पुरुषवेदः पञ्चेन्द्रियजातिः समचतुरस्रसंस्थाननाम प्रशस्तविहायो-  
गतिः पराघातनाम उच्छ्वासनाम त्रसचतुष्कं सुभगत्रिकम् उच्चैर्गोत्रम् इति षड्विंशतेर्बन्धस्य  
परावृत्तेः । यद्वा सातवेदनीययशःकीर्त्तिपुरुषवेदोच्चैर्गोत्रवर्जशेषोक्तप्रकृतीनामुत्कृष्टान्तरं श्रेणावबन्ध-  
माश्रित्य विभावनीयमिति ॥६७२-६७४॥ अथ नपुंसकवेदमार्गणायामाह—

णपुमे तेत्तीसुदही णेयं मिच्छाइअट्ठीसाए ।

देसूणाऽब्भहिया उण होइ णवण्हायवाईणं ॥६७५॥

देसूणपुव्वकोडी अडमज्झकसायतिवइरईणं ।

दो समया अट्ठण्हं धुवबन्धीणं पसत्थाणं ॥६७६॥

ओघव्व जाणियव्वं आहारदुगणिरयाइणवगाणं ।

सेसाणं पयडीणं छव्वीसाए मुहुत्तंतो ॥६७७॥

(प्रे०) 'णपुमे' इत्यादि, नपुंसकवेदमार्गणायां मिथ्यात्वमोहादीनां प्रकृतद्वारसत्कप्रकृति  
संग्रहगाथोक्तानामष्टाविंशतेर्देशोनानि त्रयस्त्रिंशत्सागरोपमाणि, प्रस्तुतमार्गणायां मिथ्यात्वान्तरस्यो-  
त्कृष्टत एतावन्मात्रत्वात् तच्च सप्तमपृथ्वीनारकमाश्रित्य ज्ञेयम् । देशोनत्वश्चात्र सप्तमपृथ्वीनारकस्य  
भवाद्यन्तयोर्यथासंभवं मिथ्यात्वस्यावश्यं भावात् । तथा नवानां जातिचतुष्कस्थावरचतुष्कातपनामरू-  
पाणामभ्यधिकानि त्रयस्त्रिंशत् सागरोपमाणि, सप्तमपृथ्वीनारकस्याभवं तद्बन्धाभावात् । अभ्यधिक-  
त्वश्चात्र तस्य सप्तमपृथ्वीनारकस्य पूर्वोत्तरभवचरमाद्यान्तर्मुहूर्तयोरपि तद्बन्धाभावात् । कुतः ? पूर्वभव-  
चरमान्तर्मुहूर्ते तस्य नरकाभिमुखत्वेन नरकवेधप्रकृतीनामेव बन्धसद्भावात् उत्तरभवापर्याप्तावस्था-  
सत्काद्यान्तर्मुहूर्ते पर्याप्तपञ्चेन्द्रियतिर्यग्वेद्यानामेव प्रकृतीनां बन्धप्रवर्त्तनात् । तथा अष्टानां मध्यकषायाणां  
वज्रर्षभनाराचसंहननौदारिकद्विकयोश्च देशोना पूर्वकोटिः, कुतः ? तत्र मध्यकषायाणां, देशविरतिसर्व-  
विरत्योः कालस्योत्कृष्टत एतावन्मात्रत्वात् । वज्रर्षभनाराचादीनान्तु, इह मनुष्यतिरश्चां मिथ्यात्वान्तर-  
स्यैतावन्मात्रत्वात् । तथाऽष्टानां प्रशस्तध्रुवबन्धिनीनां द्वौ समयौ, जघन्यरसबन्धप्रयुक्तस्यैवाजघन्य-  
रसबन्धान्तरस्य संभवात् । तथा 'ओघव्व' इत्यादि, तत्र आहारकद्विकस्य देशोनार्द्धपुद्गलपर-  
वर्तप्रमाणम् । नरकद्विकदेवद्विकवैक्रियद्विकानान्तु असंख्येयाः पुद्गलपरावर्ताः, एकेन्द्रियाणामपि  
प्रस्तुतमार्गणान्तःपातित्वात्तेषांऽसंख्यपुद्गलपरावर्तात्मकस्वोत्कृष्टकायस्थिति यावत्तद्बन्धाभावात् ।  
मनुष्यद्विकोच्चैर्गोत्रयोस्तु असंख्येया लोकाः, तेजोवायूनां तद्बन्धाभावात् तेषामुत्कृष्टकायस्थिते-  
श्चैतावन्मात्रत्वात् । तथा 'णपुमे सगवीसअसुह धुवबन्धीणं ण अतर' इत्यनेन सप्तविंशतेरन्तरस्य निषिद्ध-  
त्वात् उक्तशेषाणां षड्विंशतेरन्तर्मुहूर्तम्, तत्र सातासाते स्थिरास्थिरे शुभाशुभे यशःकीर्त्यशःकीर्ती

हास्यरती शोकारती पुरुषवेदः पञ्चेन्द्रियजातिः प्रथमसंस्थाननाम सुखगतिः पराधातोच्छ्वासो  
त्रसचतुष्कं सुभगत्रिकम् इति पञ्चविंशतेः परावर्तमानत्वात् । जिननाम्नस्तु, नरकाभिमुखस्य मनुष्यस्य  
स्वभवचरमान्तमुहूर्ते नरकमवसत्काद्यान्तमुहूर्ते च बन्धाभावात् ॥६७५-६७७॥

अथापगतवेदादिमार्गणास्वाह—

भिन्नमुहुत्तमवेए मणपज्जवणाणसंजमेसुं च ।

सव्वाणं पयडीणं सप्पाउग्गाण णायव्वं ॥६७८॥

(प्रे०) 'भिन्नमुहुत्तं' इत्यादि, अवेदे गतवेदमार्गणायामित्यर्थः मनःपर्यवज्ञानमार्गणायां  
संयमौघमार्गणायाञ्चेति तिसृषु मार्गणानु प्रत्येकम् 'सव्वाणं' ति तत्तन्मार्गणावन्वार्हणां सर्वासां  
प्रकृतीनामजघन्यरसबन्धस्योत्कृष्टमन्तरमन्तमुहूर्तम्, तत्र गतवेदमार्गणायां ज्ञानावरणादयश्चतुर्दश  
संज्वलनचतुष्कं यशःकीर्त्तिसातोच्चैर्गोत्राणीति एकविंशतिरूपाणां सर्वासामुपशमश्रेणौ अवन्धानन्तर-  
मन्तमुहूर्तात्मकोपशान्ताद्वाक्ष्येण प्रतिपततस्तत्तद्वन्धवस्थाने पुनस्तद्वन्धप्रवर्तनात् । अत्र सातवेद-  
नीयस्य प्रकृतिबन्धविच्छेदाभावेऽपि रसबन्धविच्छेदादन्तरं ज्ञेयम् । मनःपर्यवज्ञानसंयमौघमार्गणयोः  
प्रत्येकं सातवेदनीयादीनां द्वादशानां बन्धस्य परावर्तमानत्वात् । ध्रुवबन्धिनीनां पञ्चविंशतः पुरुष-  
वेदः देवद्विकं वैक्रियद्विकम् आहारकद्विकं पञ्चेन्द्रियजातिः समचतुरस्रं प्रशस्तविहायोगतिः  
पराधातनाम उच्छ्वासनाम जिननाम त्रसचतुष्कं सुभगत्रिकमुच्चैर्गोत्रमिति एकविंशतेर्मार्गणा-  
प्रायोग्यध्रुवबन्धिनीनाञ्च श्रेणावन्धानन्तरमवरोहतः पुनस्तद्वन्धप्रवर्तनात् ॥६७८॥

अथ कषायादिमार्गणास्वाह—

जाणत्थि अंतरं सिं भिन्नमुहुत्तं तु चउकसायेसुं ।

सामाइयछेएसुं देसे मीसे तह उवसमे ॥६७९॥

(प्रे०) 'जाण' इत्यादि, चतसृषु कषायमार्गणानु सामायिकसंयमे छेदोपस्थापनीयसंयम-  
मार्गणायां देशधिरतौ मिश्रसम्यक्त्वमार्गणायामुपशमसम्यक्त्वमार्गणायाञ्च यासां प्रकृतीनामजघन्य-  
रसबन्धस्यान्तरमस्ति विद्यते तासां तदन्तमुहूर्तम्, तद्यथा—'कोहे णो अंतरं' इत्यादिना आहारक-  
द्विकं निद्राद्विकमयजुगुप्साऽशुभवर्णादिचतुष्कोपधातवर्जचतुस्त्रिंशदशुभध्रुवबन्धिन्य इति पट्त्रिंशतः  
प्रकृतीनामजघन्यरसबन्धान्तरस्य निषिद्धत्वात् क्रोधमार्गणायां बन्धार्हणां शेषचतुरशीतेः प्रकृतीनां,  
'मानमार्गणायां संज्वलनक्रोधस्याऽजघन्यरसबन्धान्तरस्य संभवात् तत्र पञ्चाशीतेः प्रकृतीनाम् ।  
मायामार्गणायां पडशीतेः प्रकृतीनां, संज्वलनमानस्याध्वन्तरस्य संभवात् । लोभमार्गणायान्तु  
चतुर्णामपि संज्वलनकषायाणामजघन्यरसबन्धान्तरस्य संभवात् तत्र अष्टाशीतेः प्रकृतीनाम-  
जघन्यरसबन्धस्योत्कृष्टमन्तरमन्तमुहूर्तम्, मार्गणोत्कृष्टकायस्थितेरेतावन्मात्रत्वात् । सामायिक-

छेदोपस्थापनीयमार्गणयोश्चतुर्दशानामन्तर्मुहूर्तम् ; तत्र सातवेदनीयादीनां द्वादशानां परावर्तमानत्वात् । आहारकद्विकस्य तु, षष्ठ्युगस्थानकस्यान्तर्मुहूर्तिकत्वात् । शेषाणां चतुःपञ्चाशतोऽन्तरमेव नास्ति, जघन्यान्तरप्ररूपणावसरे एव निषिद्धत्वात्, कुतः ? यावन्मार्गणा तावन्नैरन्तर्येण बध्यमानत्वे सति मार्गणाचरमसमय एव तज्जघन्यरसबन्धस्य संभवात्, कासाञ्चित् निद्राद्विकादीनां बन्धस्य श्रेणौ मार्गणाविच्छेदात्प्राग् विच्छेदेऽपि पुनर्वन्धात्प्रागेव मार्गणाविच्छेदात् । तथा देशविरतिमिश्रमार्गणयोः प्रत्येकं सातवेदनीयादीनां द्वादशानामन्तर्मुहूर्तम्, तासां बन्धस्य परावर्तमानत्वात् । तथोक्तशेषाणां देशविरतौ अष्टपञ्चाशतः प्रकृतीनां मिश्रमार्गणायान्तु षट्षष्टेः प्रकृतीनामजघन्यरसबन्धस्यान्तरमेव नास्ति, तज्जघन्यान्तरनिरूपणावसरे निषिद्धत्वात् । उपशमसम्यक्त्वमार्गणायां मनुष्यद्विकौदारिकद्विकवर्चभनाराचसंहननरूपाणां पञ्चानामजघन्यरसबन्धान्तरस्य निषिद्धत्वात्, शेषाणां प्रकृतमार्गणाबन्धादीनां षट्सप्ततेः प्रकृतीनामजघन्यरसबन्धस्योत्कृष्टमन्तरमन्तर्मुहूर्तम्, मार्गणाया उत्कृष्टतोऽप्यान्तर्मुहूर्तिकत्वात् ॥६७९॥ अथ मतिज्ञानादिमार्गणासु प्रकृतमाह—

णाणतिगे ओहिम्मि य सम्मत्तो अंतरं मुणेयव्वं ।

अडमज्झकसायाणं कोडी पुव्वाण देसूणा ॥६८०॥

णरुरलदुगवइराणं कोडी पुव्वाण होइ विण्णेयं ।

देवविउव्वदुगाणं तेत्तीसा सागराऽब्भहिआ ॥६८१॥

साहियतेत्तीसुदही आहारदुगस्स अहव कायंठिई ।

देसूणा उकोसा सेसाण भवे मुहुत्तंतो ॥६८२॥

(प्रे०) 'णाणतिगे' इत्यादि, मतिश्रुतावधिज्ञानरूपासु तिसृषु ज्ञानमार्गणासु अधिदर्शनमार्गणायां सम्यक्त्वौघमार्गणायाञ्च मध्यानामष्टानां कषायाणामजघन्यरसबन्धस्योत्कृष्टमन्तरं देशोना पूर्वकोटिः, देशविरतिसर्वविरत्योरवस्थानस्योत्कृष्टतोऽप्येतावन्मात्रत्वात् । तथा मनुष्यद्विकादीनां पञ्चानां पूर्वकोटिः । देवद्विकवैक्रियद्विकयोः साधिकानि त्रयस्त्रिंशत् सागरोपमाणि, सर्वार्थसिद्धसुरस्याऽऽभवं तद्वन्धाभावात् । साधिकत्वञ्चात्र तस्य पूर्वमनुष्यभवचरमान्तर्मुहूर्ते उपशमश्रेणौ तदबन्धसद्भावात् । आहारकद्विकस्यापि साधिकानि त्रयस्त्रिंशत् सागरोपमाणि, चतुर्थ्युगस्थानावस्थानस्योत्कृष्ट एतावन्मात्रत्वादित्येकेन मतेन । 'अहव' ति अथवाशब्दस्य मतान्तरद्योतनपरत्वात्, मतान्तरेण पुनः देशोना मार्गणोत्कृष्टकायस्थितिः, अस्मिन् मते चतुर्थ्युगस्थानावस्थानस्य यथोक्तमानत्वात् । देशोन्तत्वं च यथासंभवं मार्गणाप्रारम्भे मार्गणाचरमान्तर्मुहूर्ते च तद्वन्धप्रवर्तनात् । तथोक्तशेषाणां द्विषष्टेरन्तर्मुहूर्तम्, तत्र सातवेदनीयादीनां द्वादशानां परावर्तमानत्वात्, ज्ञानावरणपञ्चकं दर्शनावरणषट्कं संज्वलनत्रतुष्कं भव-

जुगुप्से अप्रशस्तवर्णादिचतुष्कम् उपधातनाम प्रशस्तध्रुववन्धिन्यष्टकम् अन्तरायपञ्चकम् इति पञ्च-  
त्रिंशतो ध्रुववन्धित्वेन, पुरुषवेदः पञ्चेन्द्रियजातिः प्रथमसंस्थाननाम सुखगतिः पराधातोच्छ्वासौ  
त्रसचतुष्कं सुभगत्रिकम् उच्चैर्गोत्रम् इति चतुर्दशानां मार्गणाप्रायोग्यध्रुववन्धित्वेन, जिननाम्नो ध्रुव-  
वन्धिकल्पत्वेनोपशमश्रेणौ कश्चित्तद्वन्धं कृत्वाऽवरोहन् तत्तद्वन्धस्थाने पुनस्तद्वन्धं करोतीति  
॥६८०-६८२॥ अथ मत्पज्ञानादिमार्गणास्वाह—

देसूणं पल्लतिगं अण्णाणदुगे अभवियमिच्छेसुं ।

सोलसणपुमाईणं तहा तिवइराइगाण भवे ॥६८३॥

तिण्हं तिरियाईणं इगतीसा सागरोवमाऽब्भहिया ।

साहियतेत्तीसुदही होइ णवण्हायवाईणं ॥६८४॥

णिरयाईण णवण्हं ओघव्व धुवाण जाण हवए सिं ।

दो समया सेसाणं छव्वीसाए मुहुत्तंतो ॥६८५॥

(प्रे०) 'देसूण' मित्यादि, अज्ञानद्विके अभव्यमार्गणायां मिथ्यात्वमार्गणायाश्च नपुंसक-  
वेदः आद्यवर्जं संहननपञ्चकम् आद्यवर्जं संस्थानपञ्चकं दुर्भगत्रिकं सुखगतिः नीचैर्गोत्रम् इति  
षोडशानां वज्रवर्षभनाराचौदारिकद्विकयोश्चाजघन्यरसवन्धस्योत्कृष्टमन्तरं देशोनानि त्रीणि पण्योप-  
मानि, पर्याप्तयुगलिकस्य स्वोत्कृष्टभवस्थितिं यावत्तद्वन्धाभावात् । देशोनत्वञ्च तस्यापर्याप्तवस्थायां  
तद्वन्धोपलम्भात् । तिर्यग्द्विकोद्योतरूपाणां तिसृणाम् एकत्रिंशत् सागरोपमाणि अभ्यधिकानि,  
नवमग्रैवेयकगुरस्याऽभवं तद्वन्धाभावात् । अभ्यधिकत्वञ्चात्र तस्यानन्तरपूर्वभवचरमान्तमुर्हते  
देवद्विकादेर्वन्धसद्भावेन तथा उत्तरभवसत्कप्रथमान्तमुर्हते मनुष्यद्विकादेर्वन्धसद्भावेन तिर्य-  
ग्द्विकादेर्वन्धाभावात् । तथा 'आयवथावरएगिदिसुहमविगलतिग' मिति नवानां त्रयस्त्रिंशत्  
सागरोपमाणि साधिकानि, सप्तमपृथ्वीनारकस्योत्कृष्टभवस्थितिं यावत्तद्वन्धाभावात् । साधि-  
कत्वञ्चात्रान्तमुर्हतेद्वयेन ज्ञेयम्, तच्च तस्य पूर्वोत्तरभवसत्कयोः चरमप्रथमान्तमुर्हतेयोस्तद्व-  
न्धाभावात् । तथा नरकद्विकादीनां नवानामोघवत् ; तद्यथा—नरकद्विकं देवद्विकं वैक्रियद्विकम्  
इति षण्णामसंख्येयाः पुद्गलपरावर्ताः, एकेन्द्रियाणामिहान्तःपातित्वात् तेषाञ्चोत्कृष्टकायस्थितिं  
यावत्तद्वन्धाभावात् । मनुष्यद्विकोच्चैर्गोत्रयोरसंख्येया लोकाः, तेजोवायूनां स्वोत्कृष्टकायस्थितिं  
यावत्तद्वन्धाभावात् । तथा यत्र यासां ध्रुववन्धिनीनामन्तरं भवति तासां तत्र प्रस्तुतमन्तरं द्वौ समयौ,  
स्वस्थानोत्कृष्टसंक्लेशेन स्वस्थानोत्कृष्टविशुद्ध्या वा तज्जघन्यरसवन्धस्य संभवेन जघन्यरसवन्धप्रयु-  
क्तस्यैवान्तरस्य संभवात् । तत्राज्ञानद्विके मिथ्यात्वमार्गणायामष्टानां शुभध्रुववन्धिनीनामेवान्तरं  
प्राप्यते, न त्वशुभानामपि, सम्यक्त्वाभिमुखानामेव तज्जघन्यरसवन्धस्य भावात् । अभव्यमार्ग-

णायां तु सर्वासामेकपञ्चाशत्लक्षणानां ध्रुवबन्धिनीनामजघन्यरसबन्धस्योत्कृष्टान्तरं समयद्वयं जघन्यरसबन्धप्रयुक्तं प्राप्यते, तेषां जघन्यरसबन्धस्य स्वस्थान एव भावात् । सातवेदनीयादयो द्वादश स्त्रीवेदः पुरुषवेदः पञ्चेन्द्रियजातिः समचतुरस्रसंस्थानं सुखगतिः पराधातोच्छ्वासौ त्रसचतुष्कं सुभगत्रिकम् इति षड्विंशतेरन्तर्मुहूर्तम्, तासामिह परावृत्त्या बध्यमानत्वेन स्वबन्धयोरन्तराले अन्तर्मुहूर्तं यावत् स्वप्रतिपक्षप्रकृतिबन्धोपलम्भात् । अत्राहारकद्विकजिननाम्नोर्बन्धाभावेस्तु प्रतीत इति ॥६८३-६८५॥ अथ विभङ्गज्ञानमार्गणायामाह—

विचम्गे अट्टहं पसत्थधुवबन्धिणीण दो समया ।

णायव्वं सेसाणं आसट्ठीए मुहुत्तंतो ॥६८६॥

(प्रे०) 'विचम्गे' इत्यादि, विभङ्गज्ञानमार्गणायामणानां प्रशस्तध्रुवबन्धिनीनामजघन्यरसबन्धस्योत्कृष्टमन्तरं द्वौ समयौ, तासां ध्रुवबन्धित्वे सति स्वस्थानोत्कृष्टसंक्लेशेन तज्जघन्यरसबन्धस्य संभवात् । ततः किम् ? अजघन्यरसबन्धयोरन्तराले द्विसामयिकजघन्यरसबन्धात्मकस्यैवान्तर्गस्य संभव इति । तथा त्रिचत्वारिंशतोऽप्रशस्तध्रुवबन्धिनीनां जघन्यरसस्य मार्गणावरमसमये एव बध्यमानत्वेनान्तर्गभावाद् आहारकद्विकजिननाम्नोस्तु बन्धानर्हत्वादुक्तशेषाणां षट्षष्टेरध्रुवबन्धिनीनामन्तर्मुहूर्तम्, प्रस्तुतमार्गणायां तत्तद्वन्धकानां स्वप्रतिपक्षप्रकृतिभिः सह परावृत्त्या तद्वन्धोपलम्भात् । देवनारकेभ्यश्च्युत्वा मनुष्यतिर्यक्षूपद्यमानानां जीवानामपर्याप्तावस्थायां विभङ्गज्ञानस्यासम्भव इति भगवतोऽसूत्राष्टमशतके, तत एकेन्द्रियजात्यादीनां नाधिकान्तरस्य संभव इति ॥६८६॥ अथ परिहारविशुद्धिसंयममार्गणायामाह—

परिहारे समयेगो दो वा असुहधुवबन्धिपुरिसाणं ।

सेसाण चउदसण्हं भिन्नमुहुत्तं मुणेयव्वं ॥६८७॥

(प्रे०) 'परिहारे' इत्यादि, परिहारविशुद्धिसंयममार्गणायामिह बन्धार्हाणां सप्तविंशतेरशुभध्रुवबन्धिनीनां पुरुषवेदस्य च द्वौ समयौ, स्वस्थानविशुद्ध्या तज्जघन्यरसबन्धोपलम्भात्, वाक्यरस्य मतान्तरपरत्वात् मतान्तरेण एकसमयः, अनन्तरसमये भविष्यत्कृतकरणस्य समयमात्रमेव जघन्यरसबन्धाभ्युपगमात् । तथा 'परिहारे जेव भवे पसत्थणामपणवीसउच्चाण' मिति अनेन षड्विंशतेरन्तरस्य निषिद्धत्वात् उक्तशेषाणां चतुर्दशानामन्तर्मुहूर्तम्, तत्र सातवेदनीयादीनां द्वादशानां परावर्तमानत्वात्, आहारकद्विकस्य तु गुणस्थानकपरावृत्तेः, किमुक्तं भवति ? षष्ठगुणस्थानकस्योत्कृष्टतोऽप्यान्तर्मुहूर्तिकत्वात् ॥६८७॥ अयतादिमार्गणास्वाह—

अयते तेत्तीसुदही णेयं मिच्छाइअट्ठीसाए ।

देसूणाऽब्भहिया उण होइ णवण्हायवाईणं ॥६८८॥

अडसुहधुवबंधीणं दो समया होइ अट्टतीसाए ।

सेसाणोधव भवे सव्वाण अचक्खुभवियेसु ॥६८९॥

(प्रे०) 'अयत्ते' इत्यादि, अयतमार्गणायां ' . मिच्छ थीणद्धितिगमणचउगथीणपुमा । सवयणागिहपणग दुहगतिग कुखगई णीअ ॥ तिरियदुगुज्जोअ' इति मिथ्यात्वमोहादीनामष्टाविंशतेर-जघन्यरसबन्धस्योत्कृष्टमन्तरं देशोनानि त्रयस्त्रिंशत् सागरोपमाणि, सप्तमपृथ्व्यां मिथ्यात्वान्तर-स्योत्कृष्ट एतावन्मात्रत्वात् । तथा नवानामातपनामादीनामभ्यधिकानि त्रयस्त्रिंशत् सागरोपमाणि, सप्तमपृथ्वीनारकस्य तद्वन्धाभावात् । अभ्यधिकत्वञ्चात्र तस्य पूर्वोत्तरभवचरमप्रथमान्तमुहूर्तयोरपि तद्वन्धाभावात्, कुतः ? पूर्वभवचरमान्तमुहूर्तं तस्य नरकाभिमुखत्वेन नरकवेद्यप्रकृतीनामेवोत्तरभव-प्रथमान्तमुहूर्तं तु तस्य पर्याप्तपञ्चेन्द्रियतिर्यग्वेद्यानामेव तासां बन्धमद्भावात् । तथाऽष्टानां प्रशस्त-ध्रुवबन्धिनीनां द्वौ समयौ, जघन्यरसबन्धप्रयुक्तस्यैवान्तरस्य संभवात् । तथा मिथ्यात्वमोहादीनां-मष्टानामशुभध्रुवबन्धिनीनामन्तरस्यैव उक्तत्वात् शेषाणां पञ्चत्रिंशतोऽशुभध्रुवबन्धिनीनामबन्ध-प्रयुक्तस्यान्तरस्याभावेन तज्जघन्यरसबन्धस्य तु मार्गणाचरमसमय एव प्रवर्तनेनाऽन्तराभावात्कुत-शेषाणामष्टात्रिंशतः प्रकृतीनामोधवद् भवति । तद्यथा-नरकद्विकदेवद्विकवैक्रियद्विकानामसंख्येयाः पुद्गलपरावर्ताः, मनुष्यद्विकोच्चैर्गोत्रयोरसंख्येया लोकाः, वज्रभनाराचौदारिकद्विकयोः साधिकं पल्योपमत्रिकम्, सातादयो द्वादश पुरुषवेदः पञ्चेन्द्रियजातिः समचतुरस्रसंस्थाननाम प्रशस्त-विहायोगतिः पराधातोच्छ्वासौ जिननाम त्रसचतुष्कं सुभगत्रिकम् इति षड्विंशतेरन्तमुहूर्तम्, अत्र हेतुरोधवदेव । अचक्खुमार्गणायाम् भव्यमार्गणायाम् सर्वासां विंशत्युत्तरशतलक्षणानां प्रकृतीनाम-जघन्यरसबन्धस्योत्कृष्टमन्तरं डमरूकमणिन्यायेनोधवत्शब्दस्यात्राभिसम्बन्धाद् ओधवद् भवति, कुतः ? प्रस्तुतमार्गणयोः प्रत्येकं श्रेणिसद्भावे सति एकेन्द्रियजीवानामप्यन्तःपातित्वात् ॥६८८-६८९॥ अथ बहुसमानवेक्तव्यत्वात् तिसृष्वप्रशस्तलेश्यामार्गणास्वजघन्यरसबन्धस्योत्कृष्टमन्तरमनु-त्कृष्टरसबन्धस्योत्कृष्टान्तरवत् सविशेषमतिदिशन्नाह—

सव्वेसिं पयडीणं अगुरुरसव्व असुहासु लेसासु ।

णवरं तित्थस्स भवे किण्हाए अंतरं णेव ॥६९०॥

(प्रे०) 'सव्वेसि' मित्यादि, कृष्णनीलकापोतरूपासु तिसृष्वप्रशस्तलेश्यामार्गणासु प्रत्येकं वध्यमानानां सर्वासां प्रकृतीनामजघन्यरसबन्धस्योत्कृष्टमन्तरमनुत्कृष्टरसबन्धस्योत्कृष्टान्तरवत् तत्तु-ल्यं भवतीत्यर्थः, कुतः ? यथाऽनुत्कृष्टरसबन्धस्योत्कृष्टमन्तरं सामान्यतः प्रकृतिबन्धोत्कृष्टान्तरेण तुल्यं तथैवाजघन्यरसबन्धस्यापि तदिति कृत्वा । अथात्रैव विद्यमानं किञ्चिद्विशेषं दर्शयति 'णवर' मित्यादिना, कृष्णलेश्यामार्गणायां जिननाम्नोऽन्तरं नैव भवति, किमुक्तं भवति ? जिननाम्नोऽनु-



त्कृष्टरसबन्धस्योत्कृष्टमन्तरं द्वौ समयौ इति प्रागुक्तम्, इह तु तन्न भवति, कुतः ? जघन्यान्तर-  
निरूपणप्रस्तावे निषिद्धत्वात्, तदपि कुतः ? अनुत्कृष्टरसबन्धस्य समयद्वयमन्तरं विरुद्धरस-  
बन्धप्रयुक्तम् प्राप्यते, इह तु जघन्याख्यविरुद्धरसबन्धानन्तरं पुनरजघन्यबन्धादवागं मार्गणाया  
विच्छेदात् । अथेह प्रस्तुतमन्तरं यावत्प्रमाणं भवति तदेव दर्श्यते, तच्चथा—कृष्णलेश्यामार्गणायां  
'मिच्छं थीणद्वितिगमणचउगथीणपुमा । सघयणागिइपणगं दुहगतिग कुखगई णीअ । तिगियदुगुज्जोअ'  
इति मिथ्यात्वमोहादीनामष्टाविंशतेः प्रकृतीनां मनुष्यद्विकोच्चैर्गोत्रयोश्चाजघन्यरसबन्धस्योत्कृष्टम-  
न्तरं देशोना मार्गणोत्कृष्टकायस्थितिः । वैक्रियद्विकस्य द्वाविंशतिः सागरोपमाणि । त्रिचत्वारिंशतः  
शेषध्रुवबन्धिनीनां द्वौ समयौ, जघन्यरसबन्धप्रयुक्तस्यैवान्तरस्य संभवात्, उत्कृष्टविशुद्धेद्विसामयिक-  
त्वेन तज्जन्यजघन्यरसबन्धस्योत्कृष्टतो द्विसामयिकत्वात् । सुरद्विकमात्रपनाम, स्थावरनामैकेन्द्रिय-  
जातिनाम चेति पञ्चानां पल्योपमाऽसंख्येयभागः, आचार्यान्तराणां मतेन त्वन्तर्मुहूर्तम् । जिन-  
नाम्नोऽन्तराभावः । सातासाते हास्यरती शोकारती पुरुषवेदः नरकद्विकम् औदारिकद्विकं पञ्चेन्द्रि-  
जातिः विकलत्रिकं प्रथमसंहननं प्रथमसंस्थानं प्रशस्तविहायोगतिः पराधातनामोच्छ्वासनाम त्रस-  
दशकं सूक्ष्मनामादिपञ्चकम् अयशःकीर्तिश्चेति शेषाणां षट्त्रिंशतः प्रकृतीनामन्तर्मुहूर्तम् । नील-  
लेश्यामार्गणायां मिथ्यात्वमोहादीनामष्टाविंशतेः वैक्रियद्विकस्य च देशोनमार्गणोत्कृष्टकायस्थितिः ।  
शेषत्रिचत्वारिंशद्भ्रुवबन्धिनीनां जिननाम्नश्च द्वौ समयौ, पूर्वोक्तादेव हेतोः । आतपनाम, स्थावरनामै-  
केन्द्रियजातिनाम देवद्विकञ्चेति पञ्चानां पल्योपमासंख्येयभागः, मतान्तरेणान्तर्मुहूर्तम् । मनुष्य-  
द्विकोच्चैर्गोत्रयोरपि अत्र परावृत्त्या बन्धोपलम्भात् शेषाणामेकोनचत्वारिंशतोऽन्तर्मुहूर्तम् । कापोतलेश्या-  
मार्गणायां सर्वमनन्तरोक्तनीललेश्यामार्गणावद् वाच्यम्, नवरं देवद्विकस्य पल्योपमाऽसंख्येयभागः  
इति न वाच्यम् किन्तूत्कृष्टतो यावत्त्यां स्थितौ कापोतलेश्याकनारकतया क्षायिकसम्पद्दृष्टिमनुष्य-  
स्योत्पादः, तावत्प्रमाणं तच्च साधिकानि त्रीणि सागरोपमाणि, मतान्तरेण देशोनसागरोपममि-  
ति । अत्र हेत्वादिकमनुत्कृष्टरसबन्धोत्कृष्टान्तरनिरूपणे यद्वर्णितं तदेव ज्ञेयमिति ॥६९०॥

अथ तेजोलेश्यामार्गणायामाह—

तेऊए देसूणा जेट्टा कायट्टिई मुणैयव्वं ।

सुरविउवदुगाण तहा मिच्छाइगएगतीसाए ॥६९१॥

समयो सगवीसाअ अपसत्थधुवबंधिणीण सेसाणं ।

जइ कयकरणो, सामी इहरा दोणिण हवए समया ॥६९२॥

अडसुहधुवबंधीणं तह सत्तुरलाइगाण दो समया ।

णेयं भिन्नमुहुत्तं सेसाणं पंचवीसाए ॥६९३॥



(प्रे०) 'तेज्जए' इत्यादि, तेजोलेश्यामार्गणायां देवद्विकवैक्रियद्विकयोर्मिथ्यात्वमोहादीना-  
मेकत्रिंशतश्चाजघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिः, कुतः ? देवद्विकादीनां  
चतसृणाम्, ईशानसुरस्य स्योत्कृष्टभवस्थितिं यावद् बन्धाभावात् । ततः किम् ? बन्धद्वयान्तराले एता-  
वन्तं कालं तदबन्धोपलम्भात्, मद्यथा-तेजोलेश्याको मनुष्यो भवचरमान्तमुहूर्ते ता बद्ध्वा  
सुरत्वे आभवं तदबन्धकतया तिष्ठति ततः ससम्यक्त्वश्च्युतः सन् मनुष्यत्वेऽन्तमुहूर्ते  
बध्नाति ततश्च मार्गणान्तरं व्रजतीति । मिथ्यात्वमोहादीनां तु, प्रस्तुतमार्गणायां मिथ्यात्व-  
गुणस्थानकान्तरस्य यथोक्तप्रमाणत्वात् । भावना त्वेवम्-कश्चित् तेजोलेश्याको मिथ्यादृष्टिर्मनुष्यस्ति-  
र्यग् वोत्कृष्टस्थितिकेशानसुरतयोत्पन्नः सन् दिव्यपर्याप्तावस्थायां मिथ्यात्वमोहाद्या बध्नाति  
ततः पर्याप्तको भूत्वा झगिति सम्यक्त्वरत्नं समासाद्य तदबन्धं करोति ततो भवद्विचरमान्तमुहूर्ते  
यावत् तदबन्धकतया तिष्ठति ततश्चरमान्तमुहूर्ते मिथ्यात्वं गतः सन् पुनर्मिथ्यात्वमोहादीर्बध्नातीति ।  
न चेशानसुरः सम्यक्त्वासादनात् आरभ्याभवं सम्यग्दृष्टितयैव तिष्ठतु उत्तरभवप्रथमान्तमुहूर्ते एव  
मिथ्यात्वं गच्छतु तेन अत्रोक्तात् प्रमाणादेकेनान्तमुहूर्तेनाधिकमप्यन्तरमेतीति वाच्यम्, उत्तरभवे  
अपर्याप्तावस्थायां सम्यक्त्वापगमाभावेन, पर्याप्तकस्य तु तस्य मार्गणान्तरगमनेन यथोक्तकालस्यैवोचि-  
तत्वात् । तथा मध्यानामष्टानां कषायाणामजघन्यरसबन्धान्तरस्य जघन्यान्तरनिरूपणावसरे निषिद्ध-  
त्वात् ज्ञानावरणपञ्चकं दर्शनावरणपट्कं संज्वलनचतुष्कं भयजुगुप्से अप्रशस्तवर्णादिचतुष्कम् उपघात-  
नाम अन्तरायपञ्चकम् इति शेषाणां सप्तविंशतेरशुभध्रुवबन्धिनीनाम् 'जइ कयकरणो' ति जघन्य-  
रसबन्धकोऽनन्तरसमयभविष्यत्कृतकरणो यदि मन्यते तर्हि आमामजघन्यरसबन्धस्योत्कृष्टमन्तरमेक  
एव समयः, कुतः ? जघन्यरसबन्धप्रयुक्तस्यैवान्तरस्य संभवादेकमेव समयं तज्जघन्यरसबन्धप्रवर्तनात् ।  
'इहरा' ति इतरथा द्वौ समयौ, किमुक्तं भवति ? यदि अनन्तरसमयभविष्यत्कृतकरणस्यैव जघन्य-  
रसबन्धो न मन्यते किन्तु स्वस्थानविशुद्धस्यापि, तर्हि द्वौ समयौ, स्वस्थानविशुद्ध्यादेरुत्कृष्टतो  
द्विसामयिकत्वात् । तथाऽष्टानां प्रशस्तध्रुवबन्धिनीनाम् औदारिकशरीरनाम पराघातोच्छ्वासौ वादर-  
त्रिकं जिननामेति सप्तानाञ्च द्वौ समयौ, आमां सर्वासामिह ध्रुवतया वक्ष्यमानत्वेन जघन्यरस-  
बन्धप्रयुक्तस्यैवान्तरस्य संभवात् स्वस्थानोत्कृष्टमंक्लेशस्योत्कृष्टतो द्विसामयिकत्वात् । आहारकद्वि-  
कान्तरस्य निषिद्धत्वात् तथा सूक्ष्मत्रिकविकलत्रिकनरकद्विकरूपाणामष्टानां बन्धाभावात् उक्त-  
शेषाणां मातासाते स्थिरास्थिरे शुभाशुभे यशःकीर्त्यशःकीर्ती हास्यरती शोकारती पुरुषवेदः  
मनुष्यद्विकं पञ्चेन्द्रियजातिः औदारिकाङ्गोपाङ्गनाम प्रथमसंहनननाम प्रथमसंस्थाननाम प्रशस्तविहा-  
योगतिः व्रसनाम सुभगत्रिकम् उच्चैर्गोत्रम् इति पञ्चविंशतेरन्तमुहूर्तम्, तासामजघन्यरसबन्धान्तर-  
स्य बन्धपरावृत्त्यैवोपलम्भात् ॥६९१-६९३॥ अथ पञ्चलेश्यामार्गणायामाह—

पउमाए देसूणा जेट्टा कायट्ठिई मुणेयव्वं ।

सुरविज्वदुगाण तहा मिच्छाङ्गअट्टवीसाए ॥६९४॥

समयो सगवीसाअ अपसत्थधुवबंधिणीण सेसाणं ।

जइ कयकरणो सामी इहरा दोणिण समया हवए ॥६९५॥

सुहधुवबंधीण तहा दसुरलुवंगाङ्गाण दो समया ।

णायव्वं सेसाणं वावीसाए मुहुत्तं तो ॥६९६॥

(प्रे०) 'पञ्चमाए' इत्यादि, पञ्चलेश्यामार्गणायां देवद्विकवैक्रियद्विकयोर्मिथ्यात्वमोहादीनामष्टाविंशतेश्चाजघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिः, भावनात्र तेजो-  
लेश्यामार्गणावदेव, नवरमत्रैवं वाच्यम्-देवद्विकवैक्रियद्विकयोः पञ्चलेश्याकोत्कृष्टस्थितिकसुरस्याऽऽभवं  
तद्वन्धाभावात् । मिथ्यात्वमोहादीनान्तु, पञ्चलेश्याकसुरस्य प्रथमगुणस्थानकान्तरस्योत्कृष्टतो  
यथोक्तप्रमाणत्वादिति । तथा तेजोलेश्यामार्गणाविवर्णोक्तानां ज्ञानावरणपञ्चकादीनां सप्तविंशतेर-  
शुभध्रुवबन्धिनीनामेको द्वौ वा समयौ, अत्र हेतुः तेजोलेश्यावत् । तथाऽष्टानां प्रशस्तध्रुवबन्धिनीनां  
सप्तानामौदारिकशरीरनामादीनां तेजोलेश्यामार्गणोक्तानाम् औदारिकाङ्गोपाङ्गनाम त्रसनाम  
पञ्चेन्द्रियजातिरिति तिसृणाञ्च, औदारिकाङ्गोपाङ्गनामादीनामपीह मार्गणाप्रायोग्यध्रुवबन्धित्वात्  
इति सर्वसंख्ययाऽष्टादशप्रकृतीनां द्वौ समयौ, जघन्यरसबन्धप्रयुक्तस्यैवान्तरस्य संभवादासामिह जघ-  
रसबन्धस्य नैरन्तर्येणोत्कृष्टतोऽपि समयद्वयं प्रवर्तनात् । तथा 'सेसाणं' ति औदारिकाङ्गोपाङ्गना-  
मादीनां तिसृणामिह प्रस्तुतमन्तरं समयद्वयमित्यचिरादेवोक्तत्वात्, तद्वर्जानां तेजोलेश्यामार्गणो-  
क्तानां सातवेदनीयादीनां द्वाविंशतेरन्तर्मुहूर्तम्, तासां बन्धस्य परावर्तमानत्वात् । अथोक्तशेषाणा-  
मेकविंशतेः का गतिः ? उच्यते, अत्रोक्तातिरिक्तानामाहारकद्विकमध्यकषायाष्टकानामन्तराभावः । जाति-  
चतुष्कस्थावरचतुष्कातपनरकद्विकानां बन्धाभाव इति ॥६९४-६९६॥ अथ शुक्ललेश्यामार्गणायामाह-

सुक्काए लेसाए णेयं मिच्छाङ्गपंचवीसाए ।

देसूणिगतीसुदही दो समया णरुरलदुगाणं ॥६९७॥

देसूणा कायठिई उक्कोसा होइ चउसुराईणं ।

णेयं भिन्नमुहुत्तं सेसाणं पंचसट्ठीए ॥६९८॥

(प्रे०) 'सुक्काए' इत्यादि, शुक्ललेश्यामार्गणायां मिथ्यात्वमोहादीनां पञ्चविंशतेः  
प्रकृतीनामजघन्यरसबन्धस्योत्कृष्टमन्तरं देशोनानि एकत्रिंशत् सागरोपमाणि; अबन्धप्रयुक्तस्य  
तदन्तरस्य संभवात् नवमग्रैवेयकसुरस्य च मिथ्यात्वगुणस्थानकान्तरस्यैतावन्मात्रत्वात् । मनुष्य-  
द्विकौदारिकद्विकयोस्तु द्वौ समयौ, प्रस्तुतमार्गणायां मनुष्यतिरिक्तां तद्वन्धाभावात् सुराणान्तु

तयोर्मार्गणाप्रायोग्यध्रुववन्धित्वेन जघन्यरसबन्धप्रयुक्तस्यैव तदन्तरस्य संभवात् । तथा देशद्विकवैक्रियद्विकरूपाणां चतसृणां देशोनोत्कृष्टकायस्थितिः, उपशमश्रेणेरवरोहतस्तद्वन्धार्वाकसमये कालं कृत्वा दिवं गतस्य साधिकत्रयस्त्रिंशत्सागरोपमाणि यावत्तद्वन्धाभावात् । तथा मध्यकपायाष्टकान्तरस्य निषिद्धत्वादुक्तशेषाणामिह बन्धार्हाणां पञ्चपट्टेः प्रकृतीनामन्तर्मुहूर्तम्, तत्र पञ्चत्रिंशतो ध्रुववन्धिनीनां पुरुषवेदः औदारिकद्विकं पञ्चेन्द्रियजातिः प्रथमसंस्थाननाम सुखगतिः त्रसचतुष्कं सुभगत्रिकं पराधातोच्छ्वासौ जिननाम उच्चैर्गोत्रम् इति सप्तदशानाञ्च उपशमश्रेणावबन्धानन्तरमन्तर्मुहूर्तात्मकोपशान्ताद्वाक्षयेण क्रमादवरोहतस्तत्तद्वन्धस्थाने पुनस्तद्वन्धप्रवर्तनात्, सातवेदनीयादीनां द्वादशानां परावर्तमानत्वात्, प्रथमसंहननस्यापि स्वप्रतिपक्षप्रकृत्या मह परावृत्त्या बन्धोपलम्भात् ॥६९७ ६९८॥ अथ क्षायिकसम्यक्त्वमार्गणायामाह—

खड्गअम्मि जाणियव्वं मज्झकंसायऽट्ठगस्स देसूणा ।

कोडी पुव्वाणं भवे दो समया पण्णेरार्इणं ॥६९९॥

हीणा गुरुकायठिई सुरविउवाहारजुगलपयडीणं ।

भिन्नमुहुत्तं णेयं सेसाणं अट्ठवण्णाए ॥७००॥

(प्रे०) 'खड्गअम्मि' इत्यादि, क्षायिकसम्यक्त्वमार्गणायां मध्यानामष्टानां कपायाणामजघन्यरसबन्धस्योत्कृष्टमन्तरं देशोना पूर्वकोटिः, इह चतुर्थगुणस्थानकविरहस्योत्कृष्टकालस्य एतावन्मात्रत्वात् । मनुष्यद्विकम् औदारिकद्विकं वज्रर्षभनाराचमिति पञ्चप्रकृतीनां द्वौ समयौ, प्रकृतमार्गणावर्तिदेवनारकानाश्रित्य तासां ध्रुववन्धित्वेन जघन्यरसबन्धप्रयुक्तस्यैवान्तरस्य संभवात् । तथा देशद्विकं वैक्रियद्विकम् आहारकद्विकम् इति पण्णां मार्गणोत्कृष्टकायस्थितिः मनुष्यभवचरमान्तर्मुहूर्तेनाभ्यधिकानि त्रयस्त्रिंशत् सागरोपमाणीत्यर्थः, उपशमश्रेणेरवरोहतां तद्वन्धप्राक्समये कालं कृत्वा दिवं गतानां सर्वार्थसिद्धादीनां स्वोत्कृष्टभवस्थितिं यावद् बन्धाभावात्, आहारकद्विकस्य तु देशोनपूर्वकोट्याऽन्तरमधिकं वक्तव्यम् । तथा 'सेसाणं' ति उक्तशेषाणामिह बन्धार्हाणां द्विपट्टेः प्रकृतीनामन्तर्मुहूर्तम्, तत्र ध्रुववन्धिनीनां पञ्चत्रिंशतः पुरुषवेदः पञ्चेन्द्रियजातिः प्रथमसंस्थानं सुखगतिः पराधातनाम उच्छ्वासनाम जिननाम त्रसचतुष्कं सुभगत्रिकम् उच्चैर्गोत्रम् इति पञ्चदशानां च मार्गणाप्रायोग्यध्रुववन्धिनीनामुपशमश्रेणावबन्धमाश्रित्य, तथा सातवेदनीयानां द्वादशानां परावर्तमानत्वाद् ॥६९९-७००॥ अथ क्षायोपशमिकसम्यक्त्वमार्गणायामाह—

वारहसायार्इणं विण्णेयं वेअगे मुहुत्तंतो ।

देसूणपुव्वकोडी मज्झकंसायऽट्ठगस्स भवे ॥७०१॥

असुहध्रुवबंधिणीं सगवीसाए तहा पुमस्स भवे ।

समयो जइ कयकरणो सामी इहराऽत्थि दो समया ॥७०२॥

पंचण्ह णराईणं कोडी पुव्वाण जलहितेत्तीसा ।

सुरविउवदुगस्स भवे आहारदुगस्स ऊणजेट्ठिई ॥७०३॥ (गीतिः)

(प्रे०) 'धारह०' इत्यादि, वेदके क्षायोपशमिकसम्यक्त्वमार्गणायामित्यर्थः, सातासाते हाम्य-  
रती शोकारती स्थिरास्थिरे शुभाशुमे यशःकीर्त्यशःकीर्ती इति द्वादशानामन्तर्मुहूर्तम्, तासां परा-  
वर्तमानत्वात् । मध्यानामष्टानां कपायाणां देशोना पूर्वकोटी, चतुर्थगुणस्थानविरहस्योत्कृष्टत  
एतावन्मात्रत्वात् । तथा सप्तविंशतेरशुभध्रुवबन्धिनीनां पुरुषवेदस्य च एको द्वौ वा समयौ, जघन्यरस-  
बन्धप्रयुक्तस्यैवान्तरस्य संभवात्, कुतः ? पुरुषवेदस्यापीह मार्गणाप्रायोग्यध्रुवबन्धित्वात् । अत्रेदमुक्तं  
भवति ? यदि अनन्तरसमयभविष्यत्कृतकरणस्यैव तज्जघन्यरसबन्धोऽभ्युपगम्यते तर्हि एकः समयः,  
'इहरा' ति इतरथा स्वस्थानविशुद्ध्यापि यदि तज्जघन्यरसबन्ध इति स्वीक्रियते इति भावः, तर्हि द्वौ  
समयौ, स्वस्थानविशुद्धेरुत्कृष्टतो द्विसमयस्थायित्वात् । तथा मनुष्यद्विकम् औदारिकद्विकं वच्चर्पभना-  
राचमिति पञ्चानां पूर्वकोटी, देवभवात् ससम्यक्त्वच्युतस्य मनुष्यभवे आभवं तद्वन्धाभावात् । तथा  
देवद्विकवैक्रियद्विकयोः त्रयस्त्रिंशत् सागरोपमाणि, मनुष्यभवद्वयान्तराले उत्कृष्टस्थितिः देवभवे तद्-  
बन्धाभावात् । तथाऽऽहारकद्विकस्य देशोना कायस्थितिः, यथासंभवं मार्गणाद्यन्तयोरेव तद्वन्धकर-  
णात् । तथोक्तशेषाणामिह बन्धार्हाणां द्वाविंशतेः प्रस्तुतान्तरं नास्ति, अजघन्यरसबन्धस्य जघन्यान्तर-  
प्ररूपणप्रस्ताव एव निषिद्धत्वात् । इमाश्च ता द्वाविंशतिः—अष्टौ प्रशस्तध्रुवबन्धिन्यः पञ्चेन्द्रियजातिः  
प्रथमसंस्थानं सुखगतिः पराघात उच्छ्वासः जिननाम त्रसचतुष्कं सुभगत्रिकम् उच्चैर्गोत्रञ्चेति  
॥७०१-७०३॥

अथ सास्वादनमार्गणायामाह—

सासायणम्मि णेयो बायालीसाअ अप्पसत्थाणं ।

ध्रुवबंधीण दुसमया सेसाण भवे मुहुत्तंतो ॥७०४॥

(प्रे०) 'सासायणम्मि' इत्यादि, सास्वादनमार्गणायामि मित्यात्वस्य बन्धाभावाद् द्विचत्वारिंशतोऽ-  
प्रशस्तध्रुवबन्धिनीनामजघन्यरसबन्धस्योत्कृष्टमन्तरं द्वौ समयौ, स्वस्थानविशुद्ध्या तज्जघन्यरसबन्ध-  
स्य संभवेनाजघन्यरसबन्धद्वयान्तराल उत्कृष्टतः समयद्वयं यावज्जघन्यरसबन्धप्रवर्तनात् । तथा 'जाण  
अहिसुहो' इत्यादिना जघन्यान्तरनिरूपणप्रस्तावे त्रसनामादीनां पञ्चदशानामन्तरस्य निषिद्ध-  
त्वात् 'सेसाण' ति उक्तशेषाणां पञ्चचत्वारिंशतः प्रकृतीनां प्रत्येकमन्तर्मुहूर्तम्, अध्रुवबन्धित्वात्  
इत्येकेन मतेन । मतान्तरेण तु निषिद्धान्तराणां पञ्चदशत्रसनामादीनां प्रत्येकं समयद्वयप्रमाणम्,

अस्मिन् मते त्रसनामादीनां जघन्यरसस्य स्वस्थानसंक्लिष्टेन वध्यमानत्वेनोक्तप्रमाणस्य प्रस्तुतान्तरस्य संभवात् ॥७०४॥ अथ असंज्ञिमार्गणायामाह—

अमणे ध्रुवबंधीणं समया दोणिण गिरयाइणवगस्स ।

ओधव्व जाणियव्वं सेसाण भवे मुहुत्तंतो ॥७०५॥

(प्रे०) 'अमणे' इत्यादि, असंज्ञिमार्गणायामेकपञ्चाशतो ध्रुवबन्धिनीनामजघन्यरसबन्धस्योत्कृष्टमन्तरं द्वौ समयौ, जघन्यरसबन्धप्रयुक्तस्यैवान्तरस्य संभवात्, कुतः ? प्रथमस्यैव गुणस्थानकस्य सद्भावात् । तथा नरकद्विकदेवद्विकवैक्रियद्विकोच्चैर्गोत्रमनुष्यद्विकरूपाणां नवानामोघवत्, तद्यथा—नरकद्विकादीनामसंख्येयाः पुद्गलपरावर्ताः, एकेन्द्रियाणां प्रस्तुतमार्गणान्तःपातित्वात् । उच्चैर्गोत्रादीनां तिसृणामसंख्येयाः लोकाः, तेजोवायूनामिहान्तःपातित्वात् तेषां च स्योत्कृष्टकायस्थितिं यावत्तद्वन्धाभावात् । तथा 'सेसाण' ति आहारकद्विकजिननाम्नोरत्र बन्धाभावात् उक्तशेषाणां सप्तपञ्चाशतः प्रकृतीनामन्तर्मुहूर्तम्, परावृत्त्या बन्धोपलम्भात् ॥७०५॥

अथ आहारिमार्गणायामाह—

आहारे विण्णेयं आहारदुग्गणिरयाइणवगाणं ।

हीणा गुरुकायठिई ओधव्व हवेज्ज सेसाण ॥७०६॥

(प्रे०) 'आहारे' इत्यादि, आहारिमार्गणायामाहारकद्विकस्य नरकद्विकादीनां नवानाञ्च अजघन्यरसबन्धस्योत्कृष्टमन्तरं देशोना मार्गणोत्कृष्टकायस्थितिः, मार्गणोत्कृष्टकायस्थितेरङ्गुलाऽसंख्येयभागमितत्वात् । ततः किम् ? यासां प्रकृतीनामोघप्ररूपणायामार्गणाकायस्थितेरधिकोऽसंख्येयपुद्गलपरावर्तादिरूपो बन्धकालोऽस्ति तासामिह देशोनात्कृष्टकायस्थितिर्भवति, मार्गणाप्रारम्भावसानयोर्यथासंभवं तद्वन्धोपलम्भात् । तथा 'सेसाण' ति उक्तशेषाणां नवोत्तरशतप्रकृतीनां तदोघवद्भवति । तद्यथा—मिथ्यात्वमोहादीनां पञ्चविंशतेर्द्वाविंशं सागरशतम् । अष्टानां मध्यकपायाणां पूर्वकोटिदेशोना । तिर्यग्द्विकोद्योतयोः त्रिपट्यधिकं सागरशतं साधिकम् । औदारिकद्विकप्रथमसंहननयोः साधिकं पत्न्योपमत्रिकम् । आतपनामादीनां नवानां साधिकं पञ्चाशीत्यधिकसागरशतम्, शेषाणामेकपट्टेरन्तर्मुहूर्तम् । अत्र हेतुरोघवत् । इमाश्च ता एकपट्टिः—ज्ञानावरणपञ्चकं दर्शनावरणपट्टकमन्तरायपञ्चकं सातासाते संज्वलनचतुष्कं पुरुषवेदः हास्यरती शोकारती भयजुगुप्से पञ्चेन्द्रियजातिः प्रथमसंस्थाननाम तैजसकर्मणशरीरनाम्नी अगुरुलघुनिर्माणनाम्नी उपघातनाम प्रशस्तवर्णादिचतुष्कमप्रशस्तवर्णादिचतुष्कं प्रशस्तविहायोगतिः पराघातनामोच्छ्वासनाम जिननाम त्रसदशकमस्थिरमशुभमयशःकीर्त्तिश्चेति ॥७०६॥

अथ मार्गणासु आयुषां जघन्याऽजघन्यरसबन्धयोः प्रत्येकं जघन्यमुत्कृष्टश्चान्तरं प्रतिपादयन्नाह—

सव्वासु जहण्णियरं होइ जहण्णेयराणुभागाणं ।  
 अंतरमाऊण कमा उक्कोसियराणुभागव ॥७०७॥  
 णवरं देवाउस्स ण अंतरमत्थि ति णेव वत्तव्वं ।  
 आहारमीसजोगे जहण्णइयराणुभागाणं ॥७०८॥  
 जेट्ठं असंखलोगा मंदरसस्स तिरियाउगस्स भवे ।  
 तिरिये तह एगिंदियचउपुढवाइगणिगोएसुं ॥७०९॥  
 सिं सुहमेसु तह वणे कायणपुंसदुअणाणअजएसुं ।  
 अणयणभविियियरेसुं मिच्छत्तासण्णिगेसुं च ॥७१०॥  
 मणुसाउगस्स काये णेयं देसूणजेट्ठकायठिई ।  
 देवाउस्स असंखा परिअट्टाऽचक्खुभवियेसुं ॥७११॥  
 ओरालकायजोगे उक्कोसाअ पुढवीभवठिईए ।  
 देसूणतिभागो खलु भवे तिरिक्खमणुआऊणं ॥७१२॥  
 जहि जाण दुवे समयाऽणुक्कोसरसस्स अंतरं जेट्ठं ।  
 तहि तेसिं चउसमया गुरुमजहण्णाणुभागस्स ॥७१३॥

(प्रे०) 'सव्वासु' इत्यादि, सर्वासु-त्रिषष्ट्युत्तरशतलक्षणासु निरवशेषासु आयुर्वन्धार्यासु मार्ग-  
 णासु प्रत्येकं 'आऊण'-त्ति सम्भाव्यमानबन्धानामायुषां 'जहण्णेयराणुभागाणं' ति जघन्य-  
 रसबन्धस्य अजघन्यरसबन्धस्य च जघन्यमुत्कृष्टश्चान्तरं क्रमाद् उत्कृष्टरसबन्धवत् अनुत्कृष्टरस-  
 बन्धवच्च भवति । किमुक्तं भवति ? जघन्यरसबन्धस्य जघन्यमन्तरं उत्कृष्टरसबन्धस्य जघन्यान्तरवत्  
 जघन्यरसबन्धस्योत्कृष्टमन्तरं उत्कृष्टरसबन्धस्योत्कृष्टान्तरवद् भवति कुतः ? बन्धप्रक्रियासाम्यात् ।  
 तद्यथा-उत्कृष्टरसस्य बन्धः कादाचित्कः तथैव जघन्यरसबन्धोऽपि । तथा अजघन्यरसबन्धस्य  
 जघन्यमन्तरम् अनुत्कृष्टरसबन्धस्य जघन्यान्तरवत्, अजघन्यरसबन्धस्योत्कृष्टमन्तरम् अनुत्कृष्टरस-  
 बन्धस्योत्कृष्टाऽन्तरवद् भवति, बन्धप्रक्रियासाम्यात् । यथा नरकमार्गणासु तिर्यगाद्यायुष उत्कृष्ट-  
 रसबन्धस्योत्कृष्टमन्तरं देशोना पणमासाः तथैव तत्र जघन्यरसबन्धस्याप्युत्कृष्टमन्तरं तावत्प्रमाणमेव ।  
 अनया रीत्या शेषास्वपि मार्गणासु स्वयमेव भावनीयम्, ग्रन्थविस्तरभयादत्र न दर्श्यते ।

नवरमत्र यो विशेषोऽस्ति स तु ग्रन्थकृतैव दर्श्यते 'णवर'-मित्यादिना, तद्यथा-आहारक-  
 मिश्रकाययोगमार्गणायां देवायुषो जघन्यरसबन्धस्य अजघन्यरसबन्धस्य चान्तरं मतान्तरेण नास्तीति



न वक्तव्यम्, कुतः ? तत्प्रतिपक्षरसबन्धस्य मार्गणाद्विचरमादिसमयेऽपि प्रवर्तनात् । इदमत्र हृदयम्-  
उत्कृष्टरसबन्धस्तु मतान्तरेण मार्गणाचरमसमय एव भवति, तत्रैवोत्कृष्टविशुद्धेरभ्युपगमात् । तेनो-  
त्कृष्टरसबन्धस्यान्तरं न भवति सकृत्तद्वन्धानन्तरं मार्गणाया एवाऽपगमात् । तथैव अनुत्कृष्टरस-  
बन्धस्यापि अन्तरं भवितुं नार्हति, सति बन्धे मार्गणाद्विचरमसमयं यावन्नैरन्तर्येण तदुपलम्भात् ।  
इह जघन्याजघन्यरसबन्धान्तरप्रस्तावे तु परावर्तमानपरिणामेन जघन्यरसबन्धस्य संभवेन परावर्त-  
मानपरिणामस्य प्रकृतमार्गणायां नैकधा संभवेन च जघन्यरसबन्धयोरन्तरालेऽजघन्यरसबन्धप्रवर्तनेन  
समयादन्तर्मुहूर्त्तं जघन्यरसबन्धस्यान्तरं भवति । अजघन्यरसबन्धयोरन्तराले जघन्यरसबन्धप्रवर्तनेना-  
जघन्यरसबन्धस्याऽप्यन्तरं समयाच्चत्वारः समया भवतीति । न च उत्कृष्टरसस्तीव्रविशुद्ध्या बध्यते  
अतो जघन्यरसस्तीव्रसंकलेशेनैव बध्यतां येन मतान्तरेणात्रापि अन्तरं न भविष्यति, एतस्मिन् मते  
तीव्रसंकलेशस्य मार्गणाचरमसमय एवाभ्युपगमात् इति वाच्यम् । देवायुषः प्रस्तुतत्वेन मन्दविशुद्धयैव  
तज्जघन्यरसबन्धस्योपलम्भात् ।

तथा तिर्यगात्यौघ एकेन्द्रियौघः 'चउपुहवाङ्ग' चि पृथ्वीकायौघः अप्क्रायौघः तेजःकायौघः  
वायुकायौघः 'णिगोए' चि साधारणवनस्पतिकायौघः 'सिं सुहमेसु' ति सूक्ष्मैकेन्द्रियः सूक्ष्म-  
पृथ्वीकायः सूक्ष्माप्क्रायः सूक्ष्मतेजःकायः सूक्ष्मवायुकायः वनस्पतिकायौघः काययोगौघः नपुंसकवेदः  
मत्यज्ञानं श्रुताऽज्ञानम् अयतमार्गणाऽचक्षुर्दर्शनं भव्यः अभव्यः मिथ्यात्वम् असंज्ञीति त्रयोविंशतौ  
मार्गणासु प्रत्येकं तिर्यगायुषः 'जेड्ड' असंखलोगा मंदरसस्स' चि जघन्यरसबन्धस्योत्कृष्टमन्त-  
रमसंख्येया लोकाः, कुतः ? प्रस्तुतासु मार्गणासु सूक्ष्माऽपर्याप्तकवेद्यतिर्यगायुर्वन्धकस्य जघन्यरस-  
बन्धकत्वेनाऽसंख्येयलोकेभ्योऽधिकतरस्यान्तरस्यासंभवात्, किमुक्तं भवति-प्रस्तुतमार्गणावर्ती जन्तुः  
असंख्येयलोकेभ्यः परतो भूयः सूक्ष्मापर्याप्तवेद्यं जघन्यरसान्वितं तिर्यगायुर्वन्धान्तेव । न च पृथ्वी-  
कायौघादिमार्गणासु तत्कायस्थितिरिव भवतु, तस्या असंख्येयलोकमित्त्वादिति वाच्यम् । तत्काय-  
स्थितेः प्रस्तुताऽन्तरापेक्षयाऽसंख्येयगुणत्वात् । उत्कृष्टरसबन्धस्योत्कृष्टमन्तरन्तु देशोनोत्कृष्टकाय-  
स्थितिरस्ति, अतोऽत्र 'णवर' मित्यादिना जघन्यरसबन्धस्य पृथगुक्तम् ।

तथा काययोगौघमार्गणायां मनुष्यायुषो जघन्यरसबन्धस्योत्कृष्टमन्तरं देशोना मार्गणोत्कृष्ट-  
कायस्थितिः, यथासंभवं मार्गणाद्यन्तयोरेव तद्वन्धोपलम्भात्, भावना अनुत्कृष्टरसवत्, कुतः ?  
यथा मनुष्यायुषो अनुत्कृष्टरसबन्धका एकेन्द्रियादयस्तथैव जघन्यरसबन्धका अपि । उत्कृष्टरसबन्ध-  
स्योत्कृष्टमन्तरं तु अन्तर्मुहूर्त्तमुक्तं प्राक्, संज्ञिनामेव तद्वन्धकत्वेन अन्तर्मुहूर्त्तं परतस्तेषां योग-  
परावृत्तेः । इति पृथगुक्तेर्हेतुः ।

अचक्षुर्दर्शनभव्यमार्गणयोर्देवायुषो जघन्यरसबन्धस्योत्कृष्टमन्तरम् असंख्येयाः पुद्गलपरा-  
वर्तीः, साधिकैकेन्द्रियोत्कृष्टकायस्थितिं यावत्तद्वन्धाभावात् । भावनाऽत्र अनुत्कृष्टरसबन्धस्योत्कृष्ट-



न्तरवत् । उत्कृष्टरसस्य बन्धकाः सम्यग्दृष्टयो जघन्यरसस्य तु मिथ्यादृष्टय इति पृथगुक्तौ हेतुः ।  
तथौदारिकाययोगमार्गणायां मनुष्यतिर्यगायुषोः प्रत्येकं जघन्यरसबन्धस्योत्कृष्टमन्तरं  
पृथ्वीकायोत्कृष्टभवस्थितेर्देशेन एकत्रिभागः, पृथ्वीकायस्य जन्तोः स्वभवचरमत्रिभागे शेषे सकृ-  
त्तज्जघन्यरसबन्धानन्तरं भवचरमान्तमुद्धृते तद्वन्धकरणात् । उत्कृष्टरसबन्धस्य संज्ञिस्वामि-  
कत्वाद्, इह तु एकेन्द्रियस्यापि तज्जघन्यरसबन्धकत्वाच्च पूर्वकृतातिदेशाद् भिद्यते ।

इति प्रथमं जघन्यादिरसबन्धस्य जघन्याद्यन्तरमतिदिश्य पश्चाच्च 'णवर' मित्यादिना कासु-  
चिन्मार्गणासु जघन्यरसबन्धोत्कृष्टान्तरविषयं विद्यमानं विशेषं प्रतिपाद्य अथाजघन्यरसबन्धस्योत्कृ-  
ष्टान्तरविषयं विशेषं दर्शयति 'जहो' त्यादिना, यस्यां मार्गणायां यावतामायुषामनुत्कृष्टरसबन्ध-  
स्योत्कृष्टमन्तरं द्वौ समयौ अस्ति तत्र तावतामजघन्यरसबन्धस्योत्कृष्टमन्तरं चत्वारः समयाः  
भवति, कुतः ? विरुद्धरसबन्धप्रयुक्तस्यैव तस्य संभवात् जघन्यरसबन्धस्य चोत्कृष्टतश्चतुःसाम-  
यिकत्वात् । किमुक्तं भवति ? उभयत्र विरुद्धरसबन्धप्रयुक्तस्यान्तरस्य संभवेऽपि उत्कृष्टरस-  
बन्धस्योत्कृष्टतोऽपि द्विसामयिकत्वात् जघन्यरसबन्धस्य तु चतुःसामयिकत्वादिति ॥७०७-७१३॥  
गता मार्गणास्त्रायुषां जघन्याजघन्यरसबन्धस्यान्तरप्ररूपणा । गतायां तस्यां समाप्तमिदमेकजीवा-  
श्रितान्तरद्वारम् ।

॥ इति श्रीबन्धविधाने प्रेमप्रभाटीकासमलङ्कृते उत्तरप्रकृतिरसबन्धे एरुजीवाश्रितमन्तरद्वारम् ॥



## ॥ अथ नवमं सन्निकर्षद्वारम् ॥

गतमेकजीवाश्रयमन्तरद्वारम्, अथ क्रमप्राप्तस्य सन्निकर्षद्वारस्य व्याख्यावसरः, तत्र सन्निकर्षः द्विविधः स्वस्थानपरस्थानभेदात् तत्रापि स्वल्पवक्तव्यत्वात् आदौ तावत् स्वस्थानसन्निकर्षं प्रतिपिपादयिषुस्तत्कृष्टरसबन्धविषयं तमोघतो दर्शयन्नाह—

बधंतो गुरुरसमिगणाणावरणस्स सेसगाणं गुरुं । अगुरुं व छठाणगयं एमेव उ वीअविघाणं ॥  
(मूलगाथा—७१४)

(प्रे०) 'बधंतो' इत्यादि, इह हि सन्निकर्षः सम्बन्धः, स चोत्तरप्रकृतिसत्कोत्कृष्टादिरसबन्धानां समकाले जायमानानां परस्परं गृह्यते, तेषामेव प्रस्तुतत्वात्, 'अयं भावः—यदा हि मतिज्ञानावरणादिविवक्षितप्रकृतेर्य उत्कृष्टादिरसबन्धः प्रवर्तते तेन सह भावी अर्थात् तदानीमेव जायमानो यः सजातीयतदन्यश्रुतज्ञानावरणादिप्रकृतीनामुत्कृष्टादिरसस्य बन्धः सोऽत्र स्वस्थानसन्निकर्षे प्ररूपणीयः, सन्निकृष्टानां-समकालादौ वर्तमानत्वाज्जायमानत्वाद् वा परस्परं सम्बन्धितानामर्थानां तेन रूपेण प्ररूपणायाः सन्निकर्षप्ररूपणाशब्दनिर्वचनात् । 'इगणाणावरणस्स' ति एकस्य मत्यादिज्ञानावरणस्योत्कृष्टं रसं बधन् जीवः 'सेसगाण' ति स्वभिन्नानां शेषाणां श्रुतादिज्ञानावरणानाम् 'गुरुं' ति उत्कृष्टं रसं बध्नाति । किमुत्कृष्टमेव बध्नाति ? नेत्याह 'अगुरुं वा' वाकारो विकल्पप्रतिपादनपरस्तेन कदाचित् कश्चित्तेषामनुत्कृष्टरसं बध्नाति तं च 'छठाणगयं' ति षट्स्थानपतितम्, उत्कृष्टसादनन्तभागहीनमसंख्येयभागहीनं संख्येयभागहीनं संख्येयगुणहीनमसंख्येयगुणहीनमनन्तगुणहीनं वा बध्नातीति भावः । कुत एवम् ? जीवपरिणामवैचित्र्यात्, तद्यथा—नवमगुणस्थानकादधस्तादष्टमादिप्रथमान्तगुणस्थानके संक्लेशेन विशुद्ध्या वा यदा विवक्षितप्रकृतेस्तत्कृष्टरसो बध्यते तदा तत्सार्धं यस्या यासां वा प्रकृतीनामुत्कृष्टरसो बन्धमर्हति तामामनुत्कृष्टरसोऽपि बध्यते, स चानन्तरोक्तस्वरूपः षट्स्थानपतित इति भावः । प्रकृते ज्ञानावरणानामुत्कृष्टरसः प्रथमगुणस्थानके बध्यते ततोऽन्यतमस्य मत्यादिज्ञानावरणस्योत्कृष्टरसबन्धकाले बध्यमानानां शेषाणां चतुर्णां ज्ञानावरणानां प्रत्येकं न केवलमुत्कृष्टरसो बध्यते किन्तु कदाचित् षट्स्थानपतितोऽनुत्कृष्टरसोऽपि ।

'एमेव' इत्यादि, अनयैव रीत्या द्वितीयस्य दर्शनावरणकर्मणो नवानां निद्रादिप्रकृतीनाम् विघ्नानां पञ्चानां दानाद्यन्तरायाणाञ्चोत्कृष्टरसबन्धसन्निकर्षो बोध्यः, तथाहि-निद्राया उत्कृष्टरसं बध्न् शेषाणां निद्रानिद्रादीनां दर्शनावरणानां प्रत्येकमुत्कृष्टरसं षट्स्थानपतितमनुत्कृष्टरसं वा बध्नाति । एवमेव निद्रानिद्रादीनामष्टानामुत्कृष्टरसबन्धसन्निकर्षः स्वभिन्नशेषाष्टदर्शनावरणैः सह बोध्यः । तथा दानान्तरायास्योत्कृष्टरसं बध्न् शेषाणां चतुर्णामन्तरायाणां प्रत्येकमुत्कृष्टं षट्स्थानपतितमनुत्कृष्टं वा रसं बध्नाति । एवमेव लाभाद्यन्तरायाणामुत्कृष्टरसबन्धसन्निकर्षः स्वभिन्नैः शेषैः चतुर्भिर्न्तरायैः सह बोध्यः ॥७१४॥ अथ वेदनीयादिकर्मणामाह—

इअस्स बंधमाणो एगं बंधइ ण चेव पडिवक्खं । एवं गोभाऊणं छण्ह एमेव सञ्चासु ॥  
वरि अवेए सुइमे णाणावरणस्स एगगुरुवधी । णियमाऽण्णेसि जेइ रसमेव दुइअचरमाण ॥

(मूलगाथा-७१५-७१६)

(प्रे०) 'तइअस्स' इत्यादि, तृतीयस्य वेदनीयाख्यस्य कर्मण एकां सातवेदनीयरूपाम वेदनीयरूपां वा प्रकृतिं बध्नन् प्रतिपक्षां प्रकृति नैव बध्नाति । किमुक्तं भवति ? वेदनीयकर्मणः धानसन्निकर्षो न भवति इति भावः, विवक्षितसमये द्वयोरन्यतरस्या एवोत्तरप्रकृतेर्बन्धप्रवर्तनात् । गोत्रायुर्विषयमतिदेशमाह-'एव' मित्यादि, गोत्रकर्मण आयुःकर्मणश्चापि स्वस्थानसन्निकर्षो त्त, कुतः ? विवक्षितसमये एकस्या एव प्रकृतेर्बन्धप्रवर्तनात्, तद्यथा-नीचैर्गोत्रं बध्नन् उच्चैर्गोत्रं ध्नाति, नापि उच्चैर्गोत्रं बध्नन् नीचैर्गोत्रमिति । तथैव विवक्षितमनुष्याद्यायुर्वध्नन् शेषाणि पायूँपि नैव बध्नातीति । अर्थाद्ये प्रस्तुते लाघवार्थं मार्गणासु प्रस्तुतमतिदिशन्नाह 'छण्ह' यादि, ज्ञानावरण-दर्शनावरणाऽन्तराय-वेदनीय-गोत्रा-ऽऽयुर्लक्षणानामनन्तरप्रतिपादितानां पण्णां णां स्वस्थानसन्निकर्षप्ररूपणा सर्वासु सप्तत्युत्तरशतलक्षणासु यथासंभवं 'एमेव' ओधवदेव कर्तव्या । पि--पञ्चानुत्तरसुरमार्गणा आहारकतन्मिश्रकाययोगौ ज्ञानमार्गणाचतुष्कं संयमौघः सामायिक-त्रं छेदोपस्थापनीयं परिहारविशुद्धिकम् देशविरतिमार्गणा अवधिदर्शनं सम्यक्त्वौघः क्षायोप-कम् उपशमसम्यक्त्वं क्षायिकसम्यक्त्वं मिश्रसम्यक्त्वमिति द्वाविंशतिमार्गणासु निद्राया हृष्टरसं बध्नन् शेषाणां पञ्चानामुत्कृष्टं पटस्थानपतितमनुत्कृष्टं वा रसं बध्नातीति वाच्यम्, न शेषाणामष्टानां, कुतः ? स्त्यानद्वित्रिकस्य तत्र बन्धाभावात् । एवमेव शेषाणां प्रचलादीनां पञ्चानां किमुत्कृष्टरसबन्धसत्कसन्निकर्षः स्वभिन्नपञ्चभिः सह बोद्धव्यः ।

अथ 'एमेव सञ्चासु' इत्यनेनातिदिष्टेऽर्थे आपतितामतिप्रसक्तिं परिहरति 'णवरि' ादिना, अवेदसूक्ष्मसम्परायमार्गणयोरेकस्या निर्दिष्टज्ञाया मतिज्ञानावरणादेरुत्कृष्टरसबन्धकः णेसि' ति स्वेतरासां चतसृणां श्रुतादिज्ञानावरणानां रसमुत्कृष्टं नियमान्च बध्नाति । सर्वं वाक्यं धारणमिति वचनाद् उत्कृष्टमेव बध्नाति न तु ओधवत् पटस्थानपतितमपि । कुतः ? नवम-मगुणस्थानकवर्ती विवक्षितप्रकृतेरुत्कृष्टरसं बध्नन् तत्सार्धं यासां प्रकृतीनामुत्कृष्टरसो बन्धमर्हति ामुत्कृष्टमेव रसं बध्नाति, न त्वनुत्कृष्टमपीति नियमसद्भावात् । तदपि कुतः ? नवमादिगुण-नकसत्कविवक्षितविशुद्धिस्थाने वर्तमानस्य रसबन्धाध्यवसायनानात्वाभावात् एकस्यैव रसबन्धा-वसायस्य भावादिति भावः । 'दुइअ' इत्यादि, अनन्तरोक्तवद् दर्शनावरणाऽन्तरायाणामपि म् । अनन्तरोक्तादेव हेतोः । इह निद्रापञ्चकस्य बन्धानर्हत्वात् दर्शनावरणानां चतुर्णाम्, तरायाणान्तु पञ्चानामपि प्रस्तुतसन्निकर्षोऽनन्तरोक्तवद् भवति । तद्यथा-एकस्योत्कृष्टरस-धकः शेषाणामुत्कृष्टमेव रसं बध्नातीति ज्ञेयम् ॥७१५-७१६॥

अथ मोहनीयप्रकृतीनामुत्कृष्टरसस्य स्वस्थानसन्निकर्षं दिदर्शयिषुमिथ्यात्वमोहादीनां तं दर्शयन्नाह—

मिच्छणु मगमोलमकसायभयकुच्छसोगअरईओ । एगस्स बंधमाणो तिब्बरस बंधए णियमा ॥

गुन्नुय छटाणपतिन अगुरु रसमण्णएगवीसाए । हस्सरईओ गुरुरसवधी एगरस इयरस्स ॥

गुरमुय छटाणपतिन णियमा धुवबंधिऊणवीसाए । णियमाऽणंतगुणूण वधेइ सिआ तिबेआणं ॥

(मूलगाथा-७१७-७१९)

(प्रे०) 'मिच्छे'त्यादि, मिथ्यात्वमोहनीयं नपुंसकवेदः षोडशकपाया भयं जुगुप्सा शोकः अतीति द्विविधतेर्मथ्यात् 'एगस्स' ति एकस्या मिथ्यात्वमोहादेरन्यतमस्या इति भावः, उत्कृष्टं रसं वचनं स्वभिन्नैकविंशतेः प्रकृतीनां प्रत्येकमुत्कृष्टं पटस्थानपतितमनुत्कृष्टं वारसं नियमाच्च वचनाति, प्रथमगुणस्थानके तदुत्कृष्टरसबन्धस्य प्रवर्तनात्, य एवैकस्योत्कृष्टरसबन्धकः स एव शेषाणामेकविंशनेगिति कृत्वा च ।

अथ नियमादित्यनेन किमुक्तं भवति । उच्यते,—एकस्या मिथ्यात्वादेरुत्कृष्टरसबन्धकः स्वभिन्नानामिहोक्तानामेकविंशतेरवश्यं बन्धं करोति, तत्र कपायादीनां ध्रुवबन्धित्वात् । नपुंसकवेद-शोकारतीनामध्रुवबन्धित्वेऽपि दीर्घतरस्थितिकत्वेन नियमाद् वध्यमानत्वात् ।

अथ हास्यरतिरिपयमाह—'हस्सरईओ' इत्यादि, हास्यरतिमध्यादेकस्य हास्यस्य रतेर्वो-  
त्कृष्टरसं वचनं इतरस्य स्वभिन्नस्योत्कृष्टं पटस्थानपतितमनुत्कृष्टं वा रसं नियमाच्च वचनाति, प्रागुक्ता-  
देव हेतोः । 'धुवबंधिऊणवीसाए । णियमाऽणंतगुणूणं' ति षोडशकपाया भयजुगुप्से मिथ्या-  
त्वमिति एकोनविंशतेर्ध्रुवबन्धिनीनां नियमादनन्तगुणहीनं च रसं वचनाति, यतो यो हास्यरत्यो-  
त्कृष्टरसबन्धकः स आसामेकोनविंशतेरुत्कृष्टरसबन्धको न भवतीति । कुत एवमिति चेत् ? यो  
मिथ्यात्वादीनां ध्रुवबन्धिनीनामुत्कृष्टरसबन्धकः स तु वर्गोत्कृष्टे शोकारती वचनाति वर्गार्धस्थिति-  
मदाभ्यरत्योस्तु अवन्धको भवतीति कृत्वा । 'सिआ तिबेआणं' हास्यस्य रतेर्वोत्कृष्टरसं  
वचनं त्रयाणां वेदानां म्याद्वन्धकः, विवक्षितसमये अन्यतरस्यैव वेदस्य बन्धप्रवर्तनात् । तस्यापि  
स्योत्कृष्टरसादनन्तगुणहीनं रसं वचनाति, वेदोत्कृष्टरसबन्धकस्य हास्यरतिबन्धायोगात् । तदपि  
कुतः ? उच्यते,—नपुंसकवेदस्त्रीवेदयोरशुभत्वे सति उत्कृष्टपदे हास्यरत्यपेक्षया दीर्घतरस्थिति-  
कत्वात्, पुरुषवेदस्य तत्तज्ज्यास्थितिकत्वेऽपि अशुभतत्वेन स्योत्कृष्टरसबन्धप्रायोग्यसंक्लेशाद-  
मन्वेरपटस्थानेभ्यः प्रागेव शोकारतिबन्धप्रवर्तनेन हास्यरतिबन्धाऽपगमात् ॥७१७-७१९॥

अथ स्त्रीवेदरिपयमाह—

ओष गुरु यव । धुवबंधीण नह मोगमरईणं । णियमाऽणंतगुणूण बंधइ ण्मेव पुरिमस्स ॥

(मूलगाथा-७२०)

(प्रे०) 'ओष' इत्यादि, स्त्रीवेदस्योत्कृष्टं रसं वचनं 'धुवबंधीण' ति स्वस्थानसन्निक-  
र्षस्य प्रत्युत्पत्त्या एकोनविंशतेर्मोहनीयध्रुवबन्धिनीनां शोकारत्योश्च स्योत्कृष्टरसादनन्तगुणहीनं

रसं बध्नाति, ध्रुवबन्धिन्याद्युत्कृष्टरसबन्धकस्य नपुंसकवेदबन्धसद्भावेन स्त्रीवेदबन्धायोगात् । अत्रेदं बोद्धव्यम्—कस्याश्चिदप्रशस्तप्रकृतेरुत्कृष्टरसो यावति संक्लेशे बध्यते तावति संक्लेशे तस्याः सार्धं बध्यमानानामन्यासामप्रशस्तप्रकृतीनामुत्कृष्टः पटस्थानपतितोऽनुत्कृष्टो वा, तदधिकसंक्लेशे बध्यमानानां प्रकृतीनां पुनरनन्तगुणहीन एव रसो बध्यते । प्रशस्तप्रकृतिविषयेऽप्ययमेव नियमः । नवरमुत्कृष्टरसबन्धो विशुद्ध्या वक्तव्यः । अत्र च यः स्त्रीवेदोत्कृष्टरसबन्धकः स ध्रुवबन्धिन्यादीनामुत्कृष्टरसबन्धस्वामी नास्ति, अतः स्त्रीवेदस्योत्कृष्टरसं बध्नन् ध्रुवबन्धिन्यादीनामनन्तगुणहीनं रसं बध्नातीति तात्पर्यम् । अथ विशेषाभावात् पुरुषवेदे अतिदिशति 'एमेवे'त्यादिना, स्त्रीवेदवत् पुरुषवेदस्योत्कृष्टरसबन्धसन्निकर्षो वाच्यः, तद्यथा—पुरुषवेदस्योत्कृष्टं रसं बध्नन् शोकारत्यो-ध्रुवबन्धनीनामेकोनविंशतेश्वानन्तगुणहीनं रसं बध्नाति । तत्र शोकारत्योर्नियमेन बन्धः, कुतः ? हास्यरत्योर्बन्धविच्छेदानन्तरं पुरुषवेदस्य बन्धविच्छेदात् । इति ओघतो मोहनीयकर्मण उत्तर-प्रकृतीनामुत्कृष्टरसबन्धस्य स्वस्थानसन्निकर्षः ॥७२०॥

अथ नामकर्मण ओघतः स्वस्थानसन्निकर्षप्ररूपणां विहाय स्वल्पवक्तव्यत्वात् मोहनीयकर्मण एव आदेशतो मार्गणासु स्वस्थानसन्निकर्षं प्ररूपयिषुस्तावत् अपर्याप्तपञ्चेन्द्रियतिर्यगादिमार्ग-णास्वाह—

असमत्तपणिदितिरियमणुयपणितितसरलमीसेसु । अमणे सञ्वेगिन्दिय-विगलिन्दिय-पचकायेसु ॥  
थीअ गुरु बधतो ध्रुवबधीण इगूणवीसाए । णियमाऽणतगुणूण जुगलाण सिआ पुमस्सेव ॥  
हस्सरइतिव्वबन्धी अण्णयरस्स गुरुमुअ छठाणगय । णियमाऽणतगुणूण ध्रुवणपुमाण इयरान ओघव्व ॥ (गीति )  
(मूलगाथा-७२१-७२३)

(प्रे०) 'असमत्ते' त्यादि, अपर्याप्तपञ्चेन्द्रियतिर्यग् अपर्याप्तमनुष्यः अपर्याप्तपञ्चेन्द्रियः अपर्याप्तत्रसकायः औदारिकमिश्रकाययोगः असंज्ञी 'सञ्वेगिन्दिय' त्ति सप्तैकेन्द्रियमार्गणाः सर्व-शब्दस्येहापि सम्यन्धात् सर्वाः नव विकलेन्द्रियमार्गणाः 'पंचकायेसु' त्ति सर्वशब्दस्याभिसम्बन्धात् एकोनचत्वारिंशलक्षणाः पृथ्व्यादिपञ्चकायसत्काः सर्वमार्गणाश्चेति सर्वसंख्यया एकपष्टिमार्ग-णासु प्रत्येकं 'थोअ' त्ति स्त्रीवेदस्योत्कृष्टं रसं बध्नन् ध्रुवबन्धनीनामेकोनविंशतः नियमादनन्त-गुणहीनश्च रसं बध्नाति, सूक्ष्मैकेन्द्रियप्रायोग्यबन्धकानामेव तदुत्कृष्टरसबन्धसद्भावात्, स्त्रीवे-दोत्कृष्टरसबन्धकस्य तु पञ्चेन्द्रियप्रायोग्यबन्धकत्वेनाऽनन्तगुणहीनसंक्लिष्टत्वात्, ततः किम् ? आसां स्वोत्कृष्टरसादनन्तगुणहीन एव रसो बन्धमर्हति न तूत्कृष्टो न वा पटस्थानपतित इत्यर्थः । अथ नियमादिति कोऽर्थः ? स्त्रीवेदस्योत्कृष्टरसः प्रथमगुणस्थानके बध्यते तत्र च तथात्वेन सर्वा-सामेकोनविंशतिलक्षणानां ध्रुवबन्धनीनामनवरतमुक्तस्वरूपो बन्धः प्रवर्तते । अत्र हि पष्टिमार्गणासु प्रथमस्यैव गुणस्थानकस्य सद्भावः इति कृत्वा, औदारिकमिश्रकाययोगमार्गणायां यद्यपि प्रथमं द्वितीयं चतुर्थमिति त्रीणि गुणस्थानकानि तथापि स्त्रीवेदोत्कृष्टरसबन्धकस्य तु प्रथममेव तत् । न चौदा-  
५४ अ

रिकमिश्रमार्गणायां त्रयोदशमपि गुणस्थानकं संभवति, तद् भवद्भिः कुतो न स्मर्यत इति वाच्यम्, रसबन्धस्य प्रस्तुतत्वेन प्रयोजनाभावात् । दशमगुणस्थानकात् परतो रसबन्धस्याभावात्, तदपि कुतः ? 'ठिङ्गणुभाग कसायथो कुण्ड' इति वचनात् । तत्र च कषायोदयस्याभावात् ।

'जुगलाण' ति हास्यरती शोकारतीतिरूपयोर्युगलयोः स्यादनन्तगुणहीनश्च वध्नाति । तत्र स्त्रीवेदस्य पञ्चेन्द्रियप्रायोग्यबन्धकेतराऽबन्धप्रायोग्यत्वे सति हास्यादियुगलस्य शोकादियुगल-वदेकेन्द्रियप्रायोग्यबन्धकस्याऽपि बन्धप्रायोग्यतयाऽधिकाऽधिकतरादिक्रमव्यवस्थितेषु संक्लेशस्थानेषु शोकादियुगलवत् हास्यादियुगलतोऽपि अर्वागैव स्त्रीवेदबन्धस्य विच्छेदस्थानमवाप्नोते, तथा च स्त्रीवेदबन्धविच्छेदस्थानादुत्तरवर्तिस्थाने युगलद्वयस्य बन्धविच्छेदविपयतया स्त्रीवेदोत्कृष्टरसं वध्न-तस्तयोः स्याद्वन्ध उपलभ्यते । अनन्तगुणहीनत्वं तु सुगमम्, एकेन्द्रियप्रायोग्यं वध्नतस्तदुत्कृष्टरस-बन्धसम्भवेन पञ्चेन्द्रियप्रायोग्यं वध्नतः सुतरामनन्तगुणहीनत्वमावादिति ।

'पुमस्सेवं' ति पुरुषवेदस्योत्कृष्टं रसं वध्नन् ध्रुवबन्धिनीनामेकोनविंशते रसमनन्तगुणहीनं नियमाच्च वध्नातीत्यादि सर्वमनन्तरोक्तवद् वाच्यम्, स्त्रीवेदबन्धकवत् पुरुषवेदबन्धकस्यापि पञ्चेन्द्रियप्रायोग्यबन्धकत्वात् । अत्रेदं बोध्यम्—यद्यपि अत्र सर्वोऽपि अविशेषेण स्त्रीवेदवदतिदेश-स्तथापि स्त्रीवेदोत्कृष्टरसबन्धको ध्रुवबन्धिन्यादीनां यावत्प्रमाणं रसं वध्नाति, ततो अनन्तगुण-हीनो रसः पुरुषवेदोत्कृष्टरसबन्धकेन वध्यते, स्त्रीवेदोत्कृष्टरसबन्धकापेक्षया पुरुषवेदोत्कृष्टरसबन्ध-कस्यानन्तगुणहीनसंक्लिष्टत्वात् ।

'हस्सरइ' इत्यादि, हास्यरत्योत्कृष्टरसबन्धकः अन्यतरस्य-स्वेतरस्योत्कृष्टं पदस्थानयति-तमनुत्कृष्टं वा रसं वध्नाति । हास्यस्योत्कृष्टरसं वध्नन् रतेः, तस्याथोत्कृष्टरसं वध्नन् हास्यस्यो-क्तस्वरूपं रसं वध्नातीति भावः, उत्कृष्टरसबन्धस्वामिनोरविशेषात् । 'णिगमा' इत्यादि, एकोनविंशते-ध्रुवबन्धिनीनां नपुंसकवेदस्य च नियमादनन्तगुणहीनं च रसं वध्नाति, शोकारत्युत्कृष्टरसबन्धक-स्यैवाऽऽसां विंशतेरुत्कृष्टरसबन्धसद्भावात् हास्यरत्युत्कृष्टरसबन्धकस्य तु तदपेक्षयाऽनन्तगुणहीन-संक्लिष्टत्वाच्चोक्तमनन्तगुणोन्मिति । एकेन्द्रियप्रायोग्यबन्धकस्यैव हास्यरत्युत्कृष्टरसबन्धसद्-भावेन नपुंसकवेदस्य, हास्यरत्युत्कृष्टरसबन्धकस्य प्रथमगुणस्थानवर्तित्वेन च सर्वासामेकोनविंशति-लक्षणानां ध्रुवबन्धिनीनां बन्धो नियमादित्युक्तम् ।

'इयराण' इत्यादि, स्त्रीवेदः पुरुषवेदो हास्यरतीति चतसृणां प्रकृतीनामिहैवोक्तत्वात् उक्तेतराणां नपुंसकवेदः शोकारती एकोनविंशतिध्रुवबन्धिन्य इति द्वाविंशतेः प्रकृतीनामुत्कृष्टरस-बन्धस्य स्वस्थानसन्निकर्ष ओघवद् भवति, यथौघे तथेहापि तासामुत्कृष्टरस उत्कृष्टसंक्लेशेन वध्यत इति कृत्वा । नन्वासु मार्गणासु कुत ओघोत्कृष्टसंक्लेशस्य संभव इति चेद्, मार्गणा-प्रायोग्योत्कृष्टसंक्लेशस्य विवक्षणात् न कश्चिदोष इति । ओघवच्चैवम्—नपुंसकवेदस्योत्कृष्टरसं

बन्धन् शोकारत्योरेकोनविंशतेध्रुववन्धिनीनां च प्रत्येकमुत्कृष्टं षट्स्थानपतितमनुत्कृष्टं वा रसं नियमाच्च बध्नाति । हेतुरोषवत् । एवमेव शोकादीनां स्वभिन्नैकविंशतिप्रकृतिभिः सहोत्कृष्टरस-  
बन्धसन्निकर्षो बोध्यः ॥७२१-७२३॥ अथाऽऽहारकतन्मिश्रकाययोगादिमार्गणासु प्रकृतमाह —  
एगस्स तिब्बवधी आहारदुगे अणुत्तरेसु तहा । चउणाणसजमेसु समइअछेअपरिहारेसु ॥  
देसावहिसम्ममेसु वेअगखइएसु उवसमे मीसे । हस्सरईओ णियमा इयरस्स गुळं छठाणपतित वा ॥(गीतिः)  
पडिवक्खा णियरेसिं णियमाऽणतगुणहीणमण्णाउ । एगस्स तिब्बवधी णियमाऽण्णाण गुळसुअ छठाणगय ॥

—(गीतिः) ( मूलगाथा-७२४-७२६ )

(प्रे०) 'एगस्से' त्यादि, 'आहारदुगे' ति आहारककायमार्गणा आहारकमिश्रकाययोगः  
पञ्चाऽनुत्तरसुरमार्गणाश्चत्वारि ज्ञानानि संयमौघः सामायिकं छेदोपस्थापनीयं परिहारविशुद्धिकं  
देशविरतिरवधिदर्शनं सम्यक्त्वौघः क्षायोपशमिकसम्यक्त्वं क्षायिकमौपशमिकं मिश्रञ्चेति द्वाविंशतौ  
मार्गणासु हास्यरतिमध्यादेकस्य हास्यस्य रतेर्वा तीव्ररसबन्धी 'इयरस्स' ति स्वेतरस्य रसमुत्कृष्टं  
षट्स्थानपतितमनुत्कृष्टं वा नियमाच्च बध्नाति, तुल्यस्थानगतेन तत्प्रायोग्यसंक्लेशेन तयोरुत्कृष्ट-  
रसस्य जायमानत्वेन स्वामिनोरविशेषादुत्कृष्टादि । प्रकृतिबन्धसन्निकर्षस्य तथात्वादुक्तं नियमादिति ।  
'पडिवक्खा' ति प्रतिपक्षे शोकारतीत्यर्थः 'ण' ति सर्वं वाक्यं सावधारणमिति न्यायात् नैव बध्येते,  
युगलयोर्युगपद्वन्धस्य प्रतिषेधात् । 'इयरसिं' ति शोकारत्योर्वन्धस्य प्रतिषिद्धत्वात् तद्वर्जानां तत्त-  
न्मार्गणाप्रायोग्याणामितरामां प्रकृतीनां रसमनन्तगुणहीनं नियमाच्च बध्नाति, हास्यरत्योरुत्कृष्टरसबन्ध-  
कस्य तत्प्रायोग्यसंक्लिष्टत्वात् इतरासाञ्च तस्य मार्गणाप्रायोग्यसर्वसंक्लिष्टत्वादुक्तमनन्तगुणहीनमिति ।  
प्रकृतिबन्धसन्निकर्षस्य तथात्वादुक्तं नियमादिति । इमाश्च ता मार्गणाप्रायोग्या इतराः प्रकृतयः—तत्र  
आहारकतन्मिश्रकाययोगमार्गणे मनःपर्यवज्ञानं संयमौघः सामायिकं छेदोपस्थापनीयं परिहारविशुद्धिक-  
मिति सप्तसु मार्गणासु संज्वलनचतुष्कं भयजुगुप्से पुरुषवेदश्चेति सप्त । देशविरतिमार्गणायामनन्त-  
रोक्ताः सप्त प्रत्याख्यानावरणचतुष्कञ्चेत्येकादश । पञ्चानुत्तरसुरमार्गणा ज्ञानत्रिकमवधिदर्शनं  
सम्यक्त्वौघः क्षायोपशमिकं क्षायिकमौपशमिकं मिश्रञ्चेति चतुर्दशसु मार्गणास्वप्रत्याख्यानावरण-  
स्यापि बन्धसद्भावात् तत्सहिताः पञ्चदशेति । 'अण्णाउ' इत्यादि, हास्यरत्योरुत्कृष्टत्वात् तद्व्य-  
तिरिक्ताभ्यस्तत्तन्मार्गणान्धप्रायोग्याभ्यः सर्वाभ्य इति शेषः, एकस्या उत्कृष्टरसबन्धकः 'अण्णाण'  
स्वेतरासां प्रत्येकं रसमुत्कृष्टं षट्स्थानपतितमनुत्कृष्टं वा नियमाच्च बध्नाति, सर्वामामुत्कृष्टरस-  
बन्धकस्य मार्गणाप्रायोग्योत्कृष्टसंक्लिष्टत्वादुक्तमुत्कृष्टादिकम् । तथा प्रकृतिबन्धसन्निकर्षस्य तथात्वा-  
दुक्तं नियमादिति । इमाश्च ता अन्याः प्रकृतयः—आहारककाययोगादिषु मार्गणासु नव, तद्यथा—अनन्त-  
रोक्ताः सप्त शोकारती चेति । देशविरतौ अनन्तरोक्ता एकादश शोकारती चेति त्रयोदश । अनुत्तरसु-  
रादिषु चतुर्दशमार्गणासु अनन्तरोक्ताः पञ्चदश शोकारती चेति सप्तदश । इयमत्र भावना—इहोक्तासु  
अनुत्तरसुरादिषु चतुर्दशसु मार्गणासु शोकस्योत्कृष्टरसबन्धकोऽरतिमोहनीयं द्वादश कपाया भयजुगुप्से



पुरुषवेदश्चेति षोडशानां रसमुत्कृष्टं षट्स्थानपतितमनुत्कृष्टं वा नियमाच्च बध्नाति, एवमेवासां षोडशानां स्वभिन्नैः षोडशभिः सह सन्निकर्षो भवति । आहारकयोगादिमार्गणास्वपि कपायाष्टकं विहाय तथा देशविरतौ अप्रत्याख्यानावरणचतुष्कं विहाय एवमेव । हास्यरत्योस्तु बन्धोऽत्र न वाच्यः, शोकारति-हास्यरतिरूपयोर्युगलयोर्युगपद्वन्धस्य प्रतिपेधात् मार्गणाप्रायोग्योत्कृष्टसंक्लेशे हास्यरत्योर्वन्धाभावाच्चेति ॥७२४-७२६॥ अथ अवेदमार्गणायामाह—

सजलणस्स अवेए अण्णयरस्स खलु तिब्बरसवधी । तिण्ह सजलणाण णियमा वंवेड तिब्बरसं ॥

(मूलगाथा-७२७)

(प्रे०) 'संजलणस्से' त्यादि, अवेदमार्गणायामन्यतरस्य संज्वलनस्योत्कृष्टरसबन्धकः स्वभिन्नानां शेषत्रिसंज्वलनानामुत्कृष्टरसं नियमाच्च बध्नाति, तद्यथा—संज्वलनक्रोधस्योत्कृष्टरसं बध्नन् संज्वलनमानमायालोभानां प्रत्येकमुत्कृष्टरसं बध्नाति, न तु अनुत्कृष्टमपि, कुतः ? प्रस्तुतमार्गणायां विवक्षितसमयवर्तिनो जन्तो रमबन्धाऽध्यवसायनानात्वासंभवात् । अथ कुतो नियमादिति चेद् ? उत्कृष्टरसबन्धकस्य संज्वलनचतुष्कबन्धसद्भावात् । एवमेव संज्वलनमानादीनामुत्कृष्टरसबन्धसन्निकर्षः स्वभिन्नैः संज्वलनक्रोधादिभिः सह बोध्यः, उत्कृष्टसंक्लेशेन संज्वलनचतुष्कस्य युगपद् बध्यमानत्वात् ॥७२७॥ अथ सास्वादनमार्गणायामाह—

सासाणे थीसोलसकसायभयकुच्छसोगवरईओ । एगस्स तिब्बवधी णियमाऽण्णाण गुरुमुअ छठाणगय ॥ (गीतिः) तिब्बरसं बधतो पुमस्स णियमा अणतगुणहीण । बधड सोगारइभयकुच्छासोलसकसायाण ॥ इस्सरईओ गुरुरसबंधी एगस्स बधए णियमा । इयरस्स रस तिब्ब अहव अतिब्ब छठाणगय ॥ सोलसकसायकुच्छाभयाण णियमा अणतगुणहीण । बधइ पुमथीण सिआ सव्वाणोघव्व सेसासु ॥

(मूलगाथा-७२८-७३१)

(प्रे०) 'सासाणे' इत्यादि, सास्वादनमार्गणायां स्त्रीवेदः षोडशकपाया भयजुगुप्से शोकारतीति एकविंशतेर्मध्यात् 'एगस्स' त्ति एकस्या उत्कृष्टरसं बध्नन् 'ऽण्णाण' त्ति अन्यासां स्वभिन्नेतरासामित्यर्थः उत्कृष्टं षट्स्थानपतितमनुत्कृष्टं वा रसं नियमाच्च बध्नाति, तद्यथा—स्त्रीवेदस्योत्कृष्टरसं बध्नन् कपायादीनां विंशतेरुत्कृष्टं षट्स्थानपतितमनुत्कृष्टं वा रसं नियमाच्च बध्नाति । एवमेव कपायादीनां विंशतेः स्वभिन्नविंशत्या सह सन्निकर्षो वाच्यः । इह नपुंसकवेदस्य बन्धाभावात् सर्वसंक्लिष्टेन स्त्रीवेद एव बध्यत इति हेतोरेकविंशतौ स्त्रीवेदस्यान्तर्भावः । शेषं हेत्वादिकमोधवद् विभावनीयम् ।

'पुमस्से' त्यादि, पुरुषवेदस्योत्कृष्टरसं बध्नन् शोकारती भयजुगुप्से षोडशकपाया इति विंशतेः प्रकृतीनां रसं स्वोत्कृष्टरसादनन्तगुणहीनं नियमाच्च बध्नाति, पुरुषवेदोत्कृष्टरसबन्धकस्य स्वल्पसंक्लिष्टत्वात् शोकादीनामुत्कृष्टरसबन्धकस्य तु तीव्रसंक्लिष्टत्वादिति । अथ नियमादिति पदं भाव्यते—तत्र भयादीनां ध्रुवबन्धित्वात् । शोकारत्योरध्रुवबन्धित्वेऽपि पुरुषवेदोत्कृष्टरस-

बन्धकस्य हास्यरत्युत्कृष्टरसबन्धप्रायोग्यसंक्लेशादधिकसंक्लेशवच्चेन शोकारतिप्रतिपक्षभूतहास्यरत्यो-  
र्वन्धाभावात् नियमाद् वध्नातीत्युक्तम् ।

‘हस्सरईओ’ इत्यादि, हास्यरत्योरेकस्या उत्कृष्टरसबन्धक इतरस्या रसमुत्कृष्टं षट्स्थान-  
पतितमनुत्कृष्टं वा नियमाच्च वध्नाति, एकस्या बन्धोऽपरबन्धाविनाभावीति कृत्वा नियमादि-  
त्युक्तम्, य एकस्या उत्कृष्टरसबन्धकः स एव इतरस्या भवितुमर्हति अत उत्कृष्टमुत्कृष्टं षट्स्थान-  
पतितमनुत्कृष्टं वा । षोडशकपायाणां भयजुगुप्सयोश्चानन्तगुणहीनं रसं नियमाच्च वध्नाति,  
कपायाद्युत्कृष्टरसबन्धकापेक्षया हास्यरत्युत्कृष्टरसबन्धकस्यानन्तगुणहीनसंक्लिष्टत्वात् । तथा कपाया-  
दीनां ध्रुवबन्धित्वात् नियमादित्युक्तम् । ‘पुमथोणे’ त्यादि, पुरुषस्त्रीवेदयोः प्रत्येकं रसमनन्त-  
गुणहीनं स्याच्च वध्नाति, हास्यरत्युत्कृष्टरसबन्धकेनाऽन्यतरोऽपि वेदो वध्यते, कदाचित् पुरुषवेदः  
कदाचिच्च स्त्रीवेदः अत उक्तं स्यादिति । वेदोत्कृष्टरसबन्धकस्य शोकारतिबन्धसद्भावेन हास्यरति-  
बन्धायोगादुक्तमनन्तगुणहीनं, स्वोत्कृष्टरसादिति गम्यते । वेदोत्कृष्टरसबन्धकापेक्षया हास्यरत्युत्कृ-  
ष्टरसबन्धकस्याऽनन्तगुणहीनसंक्लिष्टत्वादिति भावः ।

अथोक्तशेषमार्गणसु प्रकृतं निरूपयिषुः ओधकृतप्ररूपणमतो विसदृशत्वाभावात्तत्र तद्वदति-  
शति-‘सव्वाणे’ त्यादिना, पञ्चाशीतिमार्गणासूक्तत्वात् सूक्ष्मसम्परायमार्गणायां मोहनीयबन्धायोगा-  
च्चोक्तशेषासु सर्वासु चतुरशीतिलक्षणासु मार्गणसु मोहनीयोत्तरप्रकृतीनामुत्कृष्टरसबन्धसन्निकर्ष  
ओधवद् ज्ञेयः, यस्याः प्रकृतेरोधप्ररूपणायामुत्कृष्टरसस्तीव्रसंक्लेशेन वध्यते, तस्या इहाऽपि तथा ।  
यस्याश्च तत्प्रायोग्यसंक्लेशेन उत्कृष्टरसबन्धः इहाऽपि तस्यास्तथा इति कृत्वा । इमाश्च ता उक्तशेषा  
मार्गणाः—अष्टौ नरकमार्गणाः, अपर्याप्तपञ्चेन्द्रियतिर्यग्बर्जाश्चित्सस्तिर्यग्गतिमार्गणाः, तिस्रो मनुष्य-  
मार्गणाः, पञ्चानुत्तरसुरवर्जपञ्चविंशतिदेवमार्गणाः, द्वौ पञ्चेन्द्रियौ, द्वौ त्रसकायौ, औदारिकमिश्राऽऽ-  
हारकतन्मिश्रमार्गणासूक्तत्वात् योगमार्गणाः पञ्चदश, त्रयो वेदाः, चत्वारः कपायाः, अज्ञानत्रिकम्,  
अथतः, चक्षुरचक्षुर्दर्शने, लेश्यामार्गणाः षट्, भव्याभव्यौ, मिथ्यात्वं, संज्ञी, आहारी, अनाहारी चेति  
चतुरशीतिरिति । गतः स्वस्थानतो नामवर्जसप्तर्षोत्तरप्रकृतीनामुत्कृष्टरसबन्धसन्निकर्षः ॥७२८—  
७३१॥ अथ नामकर्मोत्तरप्रकृतीनामुत्कृष्टरसबन्धसन्निकर्षं दिदर्शयिषुरादौ ओधतस्तमाह—

णिरयदुगा बंधतो गुरुरसमेगस्स बधए णियमा । तिच्चमुअ छठाणगय रसं अत्तिच्चमियरस्स नहा ॥  
हु डअथिरछगअसुइखगइधुवबंधीण बधए णियमा । सेसणिरयजोगाण सत्तरसण्हं अणतगुणहीणं ॥(गीतिः)  
(मूलगाथा—७३२-७३३)

(प्रे०) ‘णिरयदुगा’ इत्यादि, नरकद्विकमध्यादेकस्योत्कृष्टरसं वध्न् इतरस्य-स्वेतरस्य  
नरकगतिनाम्न उत्कृष्टरसं वध्न् नरकानुपूर्वीनाम्नः, तस्य चोत्कृष्टं वध्न् निरयगतिनामक-  
र्मण इत्यर्थः, तथा हुं डकसंस्थाननामाऽस्थिरषट्कमप्रशस्तविहायोगतिनामाऽप्रशस्तवर्णादिचतुष्को-  
पघातरूपमप्रशस्तध्रुवबन्धिपञ्चकञ्चेति त्रयोदशानाश्च रसमुत्कृष्टं षट्स्थानपतितमनुत्कृष्टं वा नियमा-

च्च वध्नाति, यो नरकगतिनाम्न उत्कृष्टरसबन्धकः स आसामपि उत्कृष्टरसबन्धको भवितुमर्हतीति कृत्वा । 'सेसे' त्यादि शेषाणां नरकगतिप्रायोग्याणां नरकगतिनाम्ना सह वध्यमानानामित्यर्थः सप्तदशानां रसं नियमादनन्तगुणहीनं च वध्नाति, तासां प्रशस्तत्वात् । ततः किम् ? अप्रशस्तप्रकृतेरुत्कृष्टरसबन्धे प्रवर्तमाने तत्सार्धं वध्यमानानां प्रशस्तानां प्रकृतीनामनन्तगुणहीन एव रसो वध्यते इति नियमस्य सद्भावात् । तदपि कुतः ? विशुद्धिकाल एव शुभानामुत्कृष्टरसबन्धस्य भावात् । इमाश्च ताः सप्तदश प्रकृतयः-पञ्चेन्द्रियजातिनाम वैक्रियशरीरतदङ्गोपङ्गनाम्नी तैजसकर्मणशरीरनाम्नी प्रशस्तवर्णादिचतुष्कं पराघातोच्छ्वासनाम्नी अगुरुलघुनाम निर्माणनाम त्रसचतुष्कञ्चेति ॥७३२-७३३॥ अथ तिर्यग्द्विकस्योत्कृष्टरसबन्धसन्निकर्षं दर्शयति-

तिरियदुगा वधतो गुरुरसमेगस्स वधए णियमा । इयरस्स तहा हु डगवणअथिराइअसुहधुवाणं ॥  
तिव्वमुअ छठाणगय रसं अतिव्व सिआ उ वंधेइ । एगिंदियेव्वडगथावरदुस्सरकुखगईण ॥  
सुहधुवरलपरधूसासवायरतिगाणऽणंतगुणहीणं । णियमा सिआयवजुगलपणिंदितसउरलुवंगाण ॥

(मूलगाथा-७३४-७३६)

(प्रे०) 'तिरियदुगा' इत्यादि, 'तिर्यग्द्विकमध्यादेकस्य तिर्यग्गतिनाम्नस्तिर्यगानुपूर्वीनाम्नो वोत्कृष्टं रसं वधन् 'इयरस्स' स्वेतरस्य तथा हुंडकं दुःस्वरस्यान्यथावक्ष्यमाणत्वात् तद्वर्जास्थिरादिपञ्चकमप्रशस्तवर्णादिचतुष्कोपघातनामलक्षणाः पञ्चाऽप्रशस्तध्रुवबन्धिन्य इति एकादशानां च रसमुत्कृष्टं पटस्थानपतितमनुत्कृष्टं वा नियमाच्च वध्नाति, सर्वासामुत्कृष्टरसस्य सर्वसंक्लेशज्जायमानत्वादासां तुल्यस्थितिकत्वे सति सर्वेषां तिर्यग्द्विकोत्कृष्टरसबन्धकानां तद्वन्धकत्वादुक्तं नियमादिति । 'एगिंदिये' त्यादि, एकेन्द्रियजातिनाम सेवार्तसंहनननाम स्थावरनाम दुःस्वरनाम कुखगतिनाम चेति पञ्चानां रसमुत्कृष्टं पटस्थानपतितमनुत्कृष्टं वा स्याच्च वध्नाति, यदीशानान्तदेवस्तद्वन्धकस्तदा एकेन्द्रियजातिस्थावरनाम्नी वध्नाति, यदि नारकाः सनत्कुमारादयो देवा वा तर्हि ते न वध्नन्ति, भवप्रत्ययात्, तिस्रस्तु नारकाः सनत्कुमारादयो देवाश्च वध्नन्ति, ईशानान्ता न वध्नन्ति तत उक्तं स्यादिति । 'सुहधुवे' त्यादि, तैजसकर्मणशरीरनामप्रशस्तवर्णादिचतुष्कागुरुलघुनिर्माणरूपा अष्टौ प्रशस्तध्रुवबन्धिन्य औदारिकशरीरनाम पराघातनामोच्छ्वासनाम वादरत्रिकञ्चेति चतुर्दशानां रसमनन्तगुणहीनं नियमाच्च वध्नाति । तद्यथा-प्रशस्तत्वादनन्तगुणहीनम् । अथ नियमादिति पदस्य भावना-तत्राऽष्टानां ध्रुवबन्धित्वात् शेषाणां षण्णामपि देवनारकानाश्रित्य ध्रुवबन्धित्वात् तेगामेव तिर्यग्द्विकोत्कृष्टरसबन्धस्वामित्वाच्च । 'सिआ' इत्यादि आतपनामोद्योतनाम पञ्चेन्द्रियजातिस्त्रसनामौदारिकाङ्गोपाङ्गनामेति पञ्चानामनन्तगुणहीनं स्याच्च वध्नाति । प्रशस्तत्वादनन्तगुणहीनम् । किमुक्तं भवति ? अप्रशस्तप्रकृतीनामुत्कृष्टरसबन्धे प्रवर्तमाने तत्सार्धं वध्यमानानां प्रशस्तप्रकृतीनामनन्तगुणहीन एव रसो वध्यते इति नियमसद्भावात् । आतपनाम कतिपया ईशानान्तदेवा एव वध्नन्ति न नारका न वा सर्वे ईशानान्तदेवाः । उद्योतना

मापि केचनैव बध्नन्ति न तु सर्वे तिर्यग्द्विकोत्कृष्टरसबन्धकाः, शेषप्रकृतित्रयस्य बन्धका नारकाः सनत्कुमारादिसहस्रारान्तदेवाश्च, न पुनरीशानान्तदेवाः, अत उक्तं स्यादिति । तिर्यग्द्विकोत्कृष्टरसबन्धकेषु केचन बध्नन्ति केचन नेति भावः ॥७३४-७३६॥

अथ मनुष्यद्विकादीनां प्रस्तुतमाह—

एगस्स तिव्वबधी णरउरलदुगवइराउववेइ । णियमाऽण्णण चउण्हं गुरुमगुरुं वा छठाणगय ॥  
परघूसासतसदसगसुखगइआगिइपणिदियधुवाण । णियमाऽणतगुणूणं बवेइ सिआ खलु जिणस्स ॥

(मूलगाथा—७३५-७३८)

(प्रे०) 'एगस्से' त्यादि, मनुष्यद्विकौदारिकद्विकवचर्षभनाराचरूपप्रकृतिपञ्चक्रमध्यादेकस्या उत्कृष्टं रसं बध्नन् 'ऽण्णण' ति अन्यासां स्वेतरासां चतसृणामुत्कृष्टं षट्स्थानपतितमनुत्कृष्टं वा नियमाच्च बध्नाति, तदुत्कृष्टरसबन्धस्वामिनामविशेषात्, सम्यग्दृष्टिदेवानां मतान्तरेण तादृशां नारकाणां च तदुत्कृष्टरसबन्धकत्वेन एकस्या उत्कृष्टरसबन्धे प्रवर्तमाने शेषाणां बन्धस्यावश्यं प्रवर्तनादुक्तं नियमादिति । 'परघू' इत्यादि, पराघातनाम उच्छ्वासनाम त्रसदशकं प्रशस्तविहायोगतिः समचतुरस्रसंस्थानं पञ्चेन्द्रियजातिस्त्रयोदशध्रुवबन्धिन्यश्चेति सर्वसंख्यया अष्टाविंशतेर्नियमादनन्तगुणहीनं च रसं बध्नाति, मनुष्यद्विकाद्युत्कृष्टरसबन्धकैरनवरतं बध्यमानत्वादुक्तं नियमादिति । अष्टमगुणस्थानकवर्तिनां तदुत्कृष्टरसबन्धकत्वादशुभध्रुवप्रकृतीनां पुनः प्रथमगुणस्थानके उत्कृष्टरसबन्धप्रवर्तनादनन्तगुणहीनमिति । 'सिआ' इत्यादि, जिननाम्नोऽनन्तगुणहीनं स्यादेव च बध्नाति, तत्राऽनन्तगुणहीनत्वे हेतुरनन्तरोक्तः केषाञ्चिदेव तद्बन्धकत्वादुक्तं स्यादिति, न सर्वे मनुष्यद्विकोत्कृष्टरसबन्धका जिननाम बध्नन्तीति भावः ॥७३७-७३८॥ अथ देवद्विकादिविषयमाह—

सुरविउवदुगपणिदियतसनवगसुखगइआगिइधुवाओ । परघाऊसासाओ बधतो तिव्वमेगस्स ॥  
णियमा पणवीसाए सेसाण बधए रस तिव्व । छट्ठाणगयमतिव्व तित्थाहारजुगलाण सिआ ॥  
बंधइ जसपचअसुइधुवबधीण अणतगुणहीण । णियमाहिन्तो एव तित्थाहारजुगलाण भवे ॥

(मूलगाथा—७३९-७४१)

(प्रे०) 'सुरविउवे' त्यादि, देवद्विकं वैक्रियद्विकं पञ्चेन्द्रियजातिर्यशःकीर्तवक्ष्यमाणत्वात्तद्वर्जत्रसनवकं सुखगतिः प्रथमसंस्थानं प्रशस्तध्रुवबन्धिन्योऽष्टौ पराघातोच्छ्वासौ चेति षड्विंशतिप्रकृतीनां मध्यादेकस्या उत्कृष्टं रसं बध्नन् शेषाणां स्वभिन्नानां पञ्चविंशते रसमुत्कृष्टं षट्स्थानपतितमनुत्कृष्टं वा नियमाच्च बध्नाति, स्वामिनोऽविशेषादुक्तमुत्कृष्टमित्यादि । देवप्रायोग्यबन्धकानामपूर्वकरणक्षपकाणामेव तदुत्कृष्टरसबन्धकत्वात् देवप्रायोग्योत्कृष्टरसबन्धकानाश्चानवरतं तद्बन्धप्रवर्तनाद् नियमादिति । 'तित्थे' त्यादि, जिननामाऽऽहारकद्विकरूपाणां तिसृणां बन्धं स्यात् करोति, कश्चित् करोति कश्चित्च नेति भावः, केषाञ्चिदेव तद्बन्धकत्वात् । रसं चोक्तस्वरूपमुत्कृष्टं षट्स्थानपतितमनुत्कृष्टं वा बध्नाति; स्वामिनोऽविशेषात्, सर्वासामेकोनविंशल्लक्षणानामुत्कृष्टरसबन्धकस्य निवृत्तिबादरक्षकत्वात् । 'जसे' त्यादि, यशःकीर्तिनाम्नोऽप्र-

शस्तवर्णादिचतुष्कोपघातरूपाणां पञ्चानामप्रशस्तध्रुवबन्धिनीनाञ्च रसमनन्तगुणहीनं नियमाच्च वध्नाति । तद्यथा-यशःक्रीर्तेरुत्कृष्टरसः सूक्ष्मसपरायचरमसमये वध्यते, प्रस्तुतबन्धकस्तु अष्टम-  
गुणस्थानवर्ती, अयं च तदपेक्षयाऽनन्तगुणहीनविशुद्धस्ततः सुष्टुक्तमनन्तगुणहीनमिति । तथाऽप्र-  
शस्तानामुत्कृष्टरसः संक्लेशसाध्यः प्रस्तुतबन्धकस्तु विशुद्धः अतोऽयं स्तोकमनन्तगुणहीनमेवासां  
पञ्चानां रसं वध्नाति । अथ तुल्यवक्तव्यत्वात् जिननामादीनां प्रस्तुतमन्निकर्षमतिदिशति  
'एव' मित्यादिना, एवमनन्तरोक्तवत् जिननामाऽऽहारकद्विकरूपाणां तिसृणां प्रकृतीनामुत्कृष्टरस-  
बन्धसन्निकर्षो वाच्यः । तद्यथा-जिनानाम्न उत्कृष्टरसं वध्नन्निहोक्तानां देवद्विकाद्युच्छ्वास-  
पर्यवसानानां षड्विंशतेः प्रकृतीनां रसमुत्कृष्टं षट्स्थानपतितमनुत्कृष्टं वा नियमाच्च वध्नाति । आहा-  
रकतदङ्गोपाङ्गनाम्नोस्तुक्तस्वरूपं रसं स्याच्च वध्नाति । आहारकशरीरनाम्न उत्कृष्टरसबन्धको  
देवद्विकादीनां षड्विंशतेः प्रकृतीनामाहारकाङ्गोपाङ्गनाम्नश्च रसमुत्कृष्टं षट्स्थानपतितमनुत्कृष्टं  
वा नियमाच्च वध्नाति, जिननाम्नस्तुक्तस्वरूपं रसं स्याच्च वध्नाति । आहारकाङ्गोपाङ्गनाम्न  
उत्कृष्टरसबन्धको देवद्विकादीनां षड्विंशतेराहारकशरीरनाम्नश्चोत्कृष्टं षट्स्थानपतितमनुत्कृष्टं  
वा रसं नियमाच्च वध्नाति । जिननाम्न उत्कृष्टं षट्स्थानपतितमनुत्कृष्टं वा रसं स्याच्च  
वध्नाति । यशःक्रीर्तिपञ्चाप्रशस्तध्रुवबन्धिनीनामनन्तगुणहीनं नियमाच्च वध्नाति ॥७३९-७४१॥

अयैकेन्द्रियजातिस्थावरनाम्नोः प्रस्तुतमाह—

एगस्स तिच्चबन्धी एगिंदियथावराउ णियमाओ । इयरस्स तद्वा तिरिदुगहुं डअसुहध्वपणाथिराईणं ॥ (गीति  
तिच्चमुअ छठाणगय परघाऊसासत्रायरतिगाण । सुहधुवुरलाण णियमाऽणतगुणूण सिआयवदुगस्स ॥ (गीतिः  
(मूलगाथा-७४२-७४३)

(प्रे०) 'एगस्से' त्यादि, एकेन्द्रियजातिस्थावरनाममध्यादेकस्योत्कृष्टरसबन्धी 'इयरस्स'  
तदितरस्य तथा तिर्यग्द्विकं हुं डक पञ्चाप्रशस्तध्रुवबन्धिन्य एकेन्द्रियजातिबन्धकस्य स्वरबन्धायोगात्  
दुःस्वरवर्जमस्थिरादिपञ्चकञ्चेति चतुर्दशानाञ्च रसमुत्कृष्टं षट्स्थानपतितमनुत्कृष्टं वा नियमाच्च  
वध्नाति, स्वामिनोऽविशेषात्, यथा एकेन्द्रियजातिनाम्न उत्कृष्टरसबन्धकस्तीव्रसंक्लिष्टस्तथा  
शेषाणां चतुर्दशानामपि अत उक्तमुत्कृष्टमित्यादि । एकेन्द्रियजातिनामोत्कृष्टरसबन्धकस्य शेषचतु-  
र्दशानामनवरतं बन्धप्रवर्तनाद् नियमादित्युक्तम् । तथा 'परघा' इत्यादि, पराघातनामोच्छ्वा-  
सनाम वादरत्रिकं प्रशस्तध्रुवबन्धिन्योऽष्टौ औदारिकशरीरनाम चेति चतुर्दशानां रसं प्रशस्तत्वा-  
दनन्तगुणहीनम्, एकेन्द्रियजातिनामोत्कृष्टरसबन्धकेनाविच्छिन्नतया तासां वध्यमानत्वेन निय-  
माच्च वध्नाति । आतपनामोद्योतनाम्नोरनन्तगुणहीनं, प्रशस्तत्वात्, केषाञ्चिदेव तद्वन्धप्रवर्तनाच्च  
स्याद् वध्नाति ॥७४२-७४३॥ अथ द्वीन्द्रियादिजातिनाम्नामुत्कृष्टरसबन्धसन्निकर्षमाह—

विगलाण तिच्चबन्धी सेसाण अपज्जविगलजोग्गाण । अडवोसाए णियमा ववेइ अणंतगुणहीणं ॥  
(मूलगाथा ७४४)

(प्रे०) 'विगलाणे' त्यादि, द्वीन्द्रियजाति त्रीन्द्रियजाति-चतुरिन्द्रियजातिनाम्नां प्रत्येकमुत्कृष्टरसबन्धी शेषाणामपर्याप्तविकलेन्द्रियप्रायोग्याणामष्टाविंशते रसमनन्तगुणहीनं नियमाच्च बध्नाति, द्वीन्द्रियादिजातिनाम्न उत्कृष्टरसस्य तत्प्रायोग्यसंक्लेशादिना बध्यमानत्वात् । किमुक्तं भवति ? अष्टाविंशतेरनन्तगुणहीन एव रसो बध्यते न तूत्कृष्टो न वा षट्स्थानपतितोऽनुत्कृष्टः, कुत एव ? शेषप्रकृतीनामुत्कृष्टरसस्य यथासंभवं ततोऽधिकसंक्लेशेन विशुद्ध्या वा बध्यमानत्वात् । तथा द्वीन्द्रियादिजातेर्वन्धे प्रवर्तमानेऽष्टाविंशतेरपि बन्धः प्रवर्तते अत उक्तं नियमादिति । इमाश्च ता अष्टाविंशतिप्रकृतयः—तिर्यग्द्विकम् औदारिकद्विकं तैजसकर्मणशरीरनाम्नी हुंडकं सेवानं शुभवर्णादिचतुष्कमशुभवर्णादिचतुष्कमगुरुलघुनाम निर्माणोपघातनाम्नी त्रसत्रादरापर्याप्तप्रत्येकनामानि दुःस्वरस्य पर्याप्तप्रायोग्यत्वात् तद्वर्जमस्थिरादिषञ्चकञ्चेति अष्टाविंशतिरिति ॥७४४॥

अथ द्वितीयसंहनननाम्नः प्रकृतमाह—

तिव्वरस बधंतो सघयणस्स दुइअस्स तिव्वमुअ । छट्ठाणंगयमतिव्व बंधइ दुइआगिईअ सिआ ॥  
धुवउरलदुगपणिदियपरघाऊसासतसचउक्काणं । अधिरछगकुखगईणं णियमाउ अणंतगुणहीणं ॥  
तिरिणरदुगचउआगिइउज्जोआणं अणतगुणहीण । बधइ सिआऽणुभागं एव दुइआगिईअ भवे ॥

(मूलगाथा-७४५-७४७)

(प्रे०) 'तिव्वरस' मित्यादि, ऋषभनाराचार्यस्य द्वितीयस्य संहनननाम्न उत्कृष्टरसं बध्नन् न्यग्रोधाख्यस्य द्वितीयस्य संस्थाननाम्न उत्कृष्टं षट्स्थानपतितमनुत्कृष्टं वा रसं स्याच्च बध्नाति, अप्रशस्तत्वे सति द्वादशकोटिकोटिसागरोपमात्मकतत्तुल्यस्थितिकत्वात् । तथा द्वितीयसंहननोत्कृष्टरसबन्धकस्य द्वितीयादिषष्ठान्तानां पञ्चानां संस्थानानां मध्यादन्यतमस्यापि संस्थानस्य बन्धसंभवादुक्तं स्यादिति । 'धुवे' त्यादि, प्रशस्तवर्णादिचतुष्काऽप्रशस्तवर्णादिचतुष्कोपघातनामतैजसकर्मणशरीरनामाऽगुरुलघुनामनिर्माणनामरूपास्त्रयोदशध्रुवबन्धिन्य औदारिकद्विकं पञ्चेन्द्रियजातिः पराघातनामोच्छ्वासनाम त्रसचतुष्कमस्थिरपट्कं कुखगतिश्चेत्येकोनत्रिंशतः प्रकृतीनां रसमनन्तगुणहीनं नियमाच्च बध्नाति, प्रशस्तानामुत्कृष्टरसस्तीव्रविशुद्धेनाऽप्रशस्तानाञ्च तीव्रसंक्लिष्टेन बध्यते अयं च बन्धको न तथा, किन्तु मध्यमसंक्लिष्टो अत उक्तमनन्तगुणहीनमिति । तथा तत्प्रकृतिबन्धसन्निकर्षस्य तथात्वादस्थिरपट्ककुखगतिप्रतिपक्षभूतस्थिरादिप्रकृतीनामेतावत्संक्लेशे बन्धाभावाच्चोक्तं नियमादिति । 'तिरिणरदुग' इत्यादि, तिर्यग्द्विकं मनुष्यद्विकं 'चउआगिइ' तृतीयादिषष्ठान्तानि चत्वारि संस्थानानि उद्योतनाम चेति नवानां रसमनन्तगुणहीनं स्याच्च बध्नाति, अनन्तगुणहीनत्वेऽनन्तरोक्त एव हेतुः । उद्योतनाम्नो बन्धस्य कादाचित्कत्वात् तिर्यग्द्विकादीनां च प्रतिपक्षप्रकृतिबन्धसंभवादुक्तं स्यादिति । अथ बहुसमानवक्तव्यत्वाद् द्वितीयसंस्थाननाम्नः प्रकृतमतिदिशति 'एवं दुइआगिईअ' इत्यादिना, एवमनन्तरोक्तवत् द्वितीयसंस्थाननाम्न उत्कृष्टरसबन्धसन्निकर्षो भवति, तद्यथा—द्वितीयसंस्थाननाम्न उत्कृष्टरसं बध्नन् द्वितीयसंहनननाम्नो रसमुत्कृष्टं



षट्स्थानपतितमनुत्कृष्टं वा स्याच्च बध्नाति, इहोक्तानां ध्रुवबन्धिन्यादीनामेकोनत्रिंशतो रसमनन्त-  
गुणहीनं नियमाच्च बध्नाति । तिर्यग्द्विकं मनुष्यद्विकं तृतीयादिषष्ठान्तानि चत्वारि संहननानि  
उद्योतनाम चेति नवानां रसमनन्तगुणहीनं स्याच्च बध्नाति । अत्र हेत्वादिकं प्रागुक्तं बोध्यम् ।  
॥७४५-७४७॥ अथ बहुसमानवक्तव्यत्वात् तृतीयादिसंस्थानसंहनननाम्नां प्रस्तुतसन्निकर्षं सवि-  
शेषमतिदिशति—

एव संघयणागिइतइआइतिगस्स होइ णवरि कमा । दुइआई णो वधइ तइआईण गुरुमुअ छठाणगयं ॥  
संघयणागिईण गुरु तुरिअपचमाण वधतो । णो चेव खलु णरदुग बंधइ णियमा तिरिदुगस्स ॥

(मूलगाथा-७४८ ७४९)

(प्रे०) 'एव' मित्यादि, अनन्तरोक्तद्वितीयसंहननसंस्थानोत्कृष्टरसबन्धसन्निकर्षवत्, तृतीया-  
दिसंहननसंस्थानत्रिकयोरुत्कृष्टरसबन्धसन्निकर्षो भवति । किमविशेषेणाऽनन्तरोक्तवद् भवति ?  
नेत्याह 'णवरि' इत्यादि । इदमुक्तं भवति-तृतीयसंहनननाम्न उत्कृष्टरसं बध्नुं द्वितीयसंस्थानं  
न बध्नाति, तद्बन्धस्याल्पसंक्लेशसाध्यत्वात् । तदपि कुतः ? उत्कृष्टतोऽपि तस्य द्वादशकोटिकोटि-  
सागरोपमस्थितिकत्वात्, प्रस्तुतबन्धकेन तु चतुर्दशकोटिकोटिसागरमिता स्थितिर्वध्यते अतोऽयं  
द्वितीयसंस्थानं बन्धुं नार्हतीति भावः । तृतीयसंस्थाननाम्नो रसमुत्कृष्टं षट्स्थानपतितमनुत्कृष्टं वा  
स्याच्च बध्नाति । चतुर्थसंहनननाम्न उत्कृष्टरसं बध्नुं तृतीयसंस्थाननाम न बध्नाति, उत्कृष्टतो-  
ऽपि तस्य चतुर्दशकोटिकोटिसागरोपमस्थितिकत्वात् प्रस्तुतबन्धकेन तु षोडशकोटिकोटिसागरोपममिता  
स्थितिर्वध्यते । चतुर्थसंस्थाननाम्नो रसमुत्कृष्टं षट्स्थानपतितमनुत्कृष्टं वा स्याच्च बध्नाति । पञ्चम-  
संहनननाम्न उत्कृष्टरसं बध्नुं चतुर्थसंस्थाननाम न बध्नाति, उत्कृष्टतोऽपि तस्य षोडशकोटिकोटि-  
सागरोपमस्थितिकत्वात्, प्रस्तुतबन्धकस्त्वष्टादशकोटिकोटिसागरोपममितां स्थितिं बध्नाति । पञ्चम-  
संस्थाननाम्नो रसमुत्कृष्टं षट्स्थानपतितमनुत्कृष्टं वा स्याच्च बध्नाति, तुल्यस्थितिकत्वादुत्कृष्ट-  
मित्यादि, चरमस्य संस्थाननाम्नो बन्धस्य संभवाच्च स्यादिति । तृतीयादिसंस्थानत्रिकेऽपि  
अनन्तरोक्तवद् भावनीयम् । नवरं संस्थानस्थाने संहननं तथा संहननस्थाने संस्थानमिति  
शब्दव्यत्ययः कर्तव्य इति ।

तथा चतुर्थपञ्चमयोः संहननसंस्थाननाम्नोः प्रत्येकमुत्कृष्टं रसं बध्नुं मनुष्यद्विकं नैव बध्नाति,  
कुतः ? मनुष्यद्विकस्योत्कृष्टतोऽपि पञ्चदशकोटिकोटिसागरोपममितस्थितिकत्वात्, चतुर्थादिसंहनन-  
प्रमुखोत्कृष्टरसबन्धकेन तु बध्यमानानां कर्मणां षोडशादिकोटिकोटिसागरोपममिता स्थितिर्वध्यते  
इति । तथा तिर्यग्द्विकं नियमाद्बध्नाति न तु स्यात्, तत्प्रतिपक्षभूतस्य मनुष्यद्विकस्य बन्धाभावात् ।

भावार्थस्त्वयम्-तृतीयसंहनननाम्न उत्कृष्टं रसं बध्नुं तृतीयसंस्थाननाम्नो रस-  
मुत्कृष्टं षट्स्थानपतितमनुत्कृष्टं वा स्याच्च बध्नाति । प्रशस्ताप्रशस्तभेदमिन्नं वर्णाद्यष्टकमुपधात-  
नाम तैजसकर्मणशरीरनाम्नी अगुरुलघुनाम निर्माणनाम चेति त्रयोदश ध्रुवबन्धिन्य औदारिक-  
द्विकं पञ्चेन्द्रियजातिनाम पराघातोच्छ्वासनाम्नी त्रसचतुष्कमस्थिरपट्कं कुखगतिरिति सर्वसंख्य-



यैकोनत्रिंशतः प्रकृतीनां रसमनन्तगुणहीनं नियमाच्च बध्नाति । तिर्यग्द्विकं मनुष्यद्विकं चतुर्था-  
दिषष्ठान्तानि त्रीणि संस्थानानि उद्योतनाम चेति अष्टानां रसमनन्तगुणहीनं स्याच्च बध्नाति ।  
चतुर्थसंहनननाम्न उत्कृष्टं रसं बध्न्न् चतुर्थसंस्थाननाम्नो रसमुत्कृष्टं षट्स्थानपतितमनुत्कृष्टं वा  
स्याच्च बध्नाति । अनन्तरोक्तानामेकोनत्रिंशतस्तिर्यग्द्विकस्य च रसमनन्तगुणहीनं नियमाच्च बध्नाति ।  
पञ्चमषष्ठसंस्थाननाम्नी उद्योतनाम चेति त्रयोणामनन्तगुणहीनं स्याच्च बध्नाति । पञ्चमसंहनन-  
नाम्न उत्कृष्टं रसं बध्न्न् पञ्चमसंस्थाननाम्नो रसमुत्कृष्टं षट्स्थानपतितमनुत्कृष्टं वा स्याच्च  
बध्नाति । अनन्तरोक्तानामेकत्रिंशतोऽनन्तगुणहीनं स्याच्च बध्नाति । षष्ठसंस्थाननामोद्योतनाम  
चेति प्रकृतिद्वयस्य रसमनन्तगुणहीनं स्याच्च बध्नाति । तृतीयादिपञ्चमन्तानां त्रयाणां संस्थाननाम्ना-  
मप्येवमेव । नवरं संहननसंस्थाननाम्नोर्व्यत्ययः कार्यः, संस्थानस्थाने, संहननम्, संहननस्थाने-  
च संस्थानमिति, वक्तव्यमिति भावः ॥ ७४८-७४९ ॥ अथ, सेवार्ताख्यस्य षष्ठस्य संहनननाम्न उत्कृष्टरसबन्धमधिकर्षमाह-

(प्र०) 'छेवद्वे'त्यादि, सेवार्ताख्यस्य षष्ठस्य संहनननाम्न उत्कृष्टरसबन्धी तिर्यग्द्विकं  
हुडकसंस्थानमप्रशस्तध्रुवबन्धिपञ्चकमप्रशस्तवर्णादिचतुष्कोपघातरूपम् अस्थिरषट्कं कुखगतिश्चेति  
पञ्चदशानां रसमुत्कृष्टं षट्स्थानपतितमनुत्कृष्टं वा नियमाच्च बध्नाति, उत्कृष्टरसबन्धस्वामिनोऽ-  
विशेषात् । सेवार्तोत्कृष्टरसबन्धकवत् तिर्यग्द्विकं यत्कृष्टरसबन्धकस्याऽपि सर्वोत्कृष्टसंक्लिष्टत्वादुक्त-  
मुत्कृष्टं षट्स्थानपतितमनुत्कृष्टं वेति । तथाऽध्रुवबन्धिनीनामपि प्रतिपक्षप्रकृतिबन्धाभावादुक्तं नियमा-  
दिति । 'सुहृद्वे'त्यादि, प्रशस्तध्रुवबन्धिन्यष्टकमौदारिकद्विकं पराधीतोच्छ्वासेनाम्नी पिञ्चेन्द्रिय-  
जातिः त्रसचतुष्कञ्चेति सप्तदशानां रसमनन्तगुणहीनं नियमाच्च बध्नाति, तासां प्रशस्तत्वात्  
प्रस्तुतबन्धकस्य तु तीव्रसंक्लिष्टत्वेन स्वबन्धप्रायोग्याणां शुभेप्रकृतीनां रसस्य स्वल्पस्यैव बन्धनादुक्त-  
मनन्तगुणहीनमिति । सेवार्तोत्कृष्टरसबन्धकानां देवनारकाणामित्यर्थः आसामनवरतं बन्धोपलम्भाद्  
निर्यमादिति । तथा 'उज्जोअस्स' इत्यादि, उद्योतनाम्नोऽनन्तगुणहीनं, प्रशस्तत्वात्, सर्वेषां, तद्-  
बन्धाभावाच्च स्यात् बध्नाति, सेवार्तोत्कृष्टरसबन्धकेन कदाचित् केनचिदेव उद्योतनाम्न बध्यते, न  
तु सर्वेण, न वा सर्वदेति ॥ ७५०-७५१ ॥ अथ, हुडकसंस्थानेनामादीनां प्रस्तुतमाह-

एगस्स तिव्ववधी हुडअसुहृद्वपणाऽथिराईओ । बधइ णियमा तिव्व अहव अतिव्व छट्ठाणगय ॥  
णिरयतिरिदुगेणियथावरछेवद्वकुखगइसराण । बधेइ सिआ तिव्व अहव अतिव्व छट्ठाणगय ॥  
सुहृद्ववाप्रतिगपरघाऊसासाणऽणतगुणहीण । णियमा सिआ पणिदियतसुरलविवायवदुगाण ॥  
(मूलगाथा-७५२-७५४)

(प्रे०) 'एगस्से'त्यादि, हुंडकमप्रशस्तवर्णादिचतुष्कोपघातरूपमशुभध्रुवबन्धिनीपञ्चकं दुःस्वर-  
स्यान्यथा वक्ष्यमाणत्वात् तद्वर्जा अम्बिरादयोऽयशःकीर्तिनामान्ताः पञ्च चेति सर्वसंख्ययैका-  
दशप्रकृतिमध्यादेकस्या उत्कृष्टरसबन्धी स्वभिन्नानां दशानां प्रत्येकमुत्कृष्टं पटस्थानपतितमनुत्कृष्टं  
वा रसं नियमाच्च बध्नाति । स्वामिनोऽविशेषात् उत्कृष्टमित्यादिकम् । हुंडकाद्युत्कृष्टरसबन्धकस्य  
विंशतिसागरोपमकोटिकोटिस्थितिवन्धसद्भावेन प्रतिपक्षप्रकृतिवन्धाभावान्नियमादिति ।

तथा 'णिरये'त्यादि, नरकद्विकं तिर्यग्द्विकमेकेन्द्रियजातिः स्थावरनाम सेवार्तसंहननं कुखगतिः  
कुशब्दस्येहापि सम्बन्धात् कुस्वरनाम दुःस्वरनामेत्यर्थ इति नवानां प्रत्येकं रसमुत्कृष्टं पटस्थानपतित-  
मनुत्कृष्टं वा स्याच्च बध्नाति, हुंडकादिवदासामपि तीव्रसंक्लेशेनैवोत्कृष्टरसबन्धः अत उत्तमुत्कृष्ट-  
मित्यादिकम् । तुल्यसंक्लिष्टत्वेऽपि स्वामिनां नानात्वादुक्तं स्यादिति, तद्यथा-तीव्रसंक्लिष्टा  
देवनारकास्तिर्यग्द्विकं सेवार्तनाम बध्नन्ति, न तथाविधास्तिर्यङ्मनुष्या अपि । तीव्रसंक्लिष्टा ईशाना-  
न्तदेवा एकेन्द्रियजातिस्थावरनाम्नी बध्नन्ति, न तथाविधाः शेषदेवास्तिर्यङ्मनुष्या नारका वा ।  
तीव्रसंक्लिष्टास्तिर्यङ्मनुष्या नरकद्विकं बध्नन्ति, न देवनारका अपि । कुखगतिदुःस्वरनाम्नी तीव्र-  
संक्लिष्टाः तिर्यङ्मनुष्याः तथाविधा नारकाः सनत्कुमारादयः सहस्रारान्ता देवाश्च बध्नन्ति, न तथा-  
विधाः शेषदेवा अपि । सेवार्तनाम तीव्रसंक्लिष्टा नारकास्तथाविधाः सनत्कुमारादयः सहस्रारान्ता  
देवा वा बध्नन्ति, न तिर्यङ्मनुष्याः न वा शेषदेवाः । कतिपयान् तदुत्कृष्टरसबन्धकानाश्रित्य  
तद्वन्ध उपलभ्यते कतिपयान् चाश्रित्य नेति भावः ।

तथा 'सुहृद्युवे' त्यादि प्रशस्तध्रुवबन्धिन्यष्टकं वादरत्रिकं पराघातोच्छ्वासनाम्नीति त्रयो-  
दशानामनन्तगुणहीनं नियमाच्च बध्नाति, तासां प्रशस्तत्वात् प्रस्तुतबन्धकस्य तु संक्लिष्टत्वादुक्त-  
मनन्तगुणहीनम् । नियमादिति तु सर्वेषां हुंडकाद्युत्कृष्टरसबन्धकानां तद्वन्धप्रवर्तनात् । तद्यथा-  
देवनारकाणां वादरत्रिकपराघातोच्छ्वासना भवप्रत्ययेन ध्रुवबन्धाः । तथा तीव्रसंक्लिष्टानां तिर्यङ्-  
मनुष्याणां नरकप्रायोग्यबन्धकत्वेन तेषां तद्वन्धस्यावश्यकमिति ।

तथा 'पणिंदिये' त्यादि पञ्चेन्द्रियजातिनाम त्रसनामौदारिकद्विकं वैक्रियद्विकमातपोद्योत-  
रूपमातपद्विकञ्चेति अष्टानामनन्तगुणहीनं स्याच्च बध्नाति, तासां प्रशस्तत्वादनन्तगुणहीनमिति ।  
स्यादिति तु प्रतिपक्षप्रकृतिवन्धसद्भावात्, तद्यथा-प्रस्तुता हुंडकाद्युत्कृष्टरसबन्धका ईशानान्ता  
देवा एकेन्द्रियजातिस्थावरनाम्नी बध्नन्ति, तथाविधाः शेषदेवा नारकास्तिर्यङ्मनुष्याश्च पञ्चेन्द्रिय-  
जातित्रसनाम्नी । देवनारका एवौदारिकद्विकं बध्नन्ति, तिर्यङ्मनुष्यास्तु वैक्रियद्विकम् । आतपोद्यो-  
तनाम्नोस्तु बन्धस्यैव कादाचित्कत्वात्, एवं कस्यचित् कदाचित् वा तद्वन्धप्रवर्तनेन तद्वन्धका-  
नामनवरतं तद्वन्धाभावादुक्तं स्यादिति । कदाचित् केनचिद् बध्यते कदाचित् केनचिच्च नेति  
भावः ॥७५२-७५४॥ अथाऽप्रशस्तविहायोगतिनामोत्कृष्टरसबन्धकमाश्रित्याह—

कुखगइगुरुरसबंधी तिन्वमतिन्व छठाणपडिअ वा । बंधइ सिआऽणुभाग णारगतिरिदुगछिचट्ठाण ॥  
बधइ विउवुरलदुगुज्जेआण सिआ अणतगुणहीण । णियमा पणिदिस्सुहधुवपरघाऊसासतसचउक्काण ॥

(गीतिः)

णियमा बंधेइ रसं हु ङगअसुहधुवअथिरछक्काण । तिन्वमुअ छठाणगयमतिन्व खलु दुस्सरस्सेव ॥  
(मूलगाथा-७५५-७५७)

(प्रे०) 'कुखगई'त्यादि, अप्रशस्तविहायोगतिनाम्न उत्कृष्टरसबन्धकः नारकद्विकं तत्तद्-  
वेतोरभेदोपचाराद् नरकद्विकमित्यर्थस्तिर्यग्द्विकं सेवार्तसंहनननाम चेति पञ्चानां रसमुत्कृष्टं षट्-  
स्थानपतितमनुत्कृष्टं वा स्याच्च बध्नाति, अप्रशस्तत्वे सति तुल्यस्थितिकत्वात् उत्कृष्टरसबन्ध-  
स्वामिनोऽविशेषाच्चोक्तमुत्कृष्टादिकम् । केपाञ्चिदेव तद्वन्धसम्भवादुक्तं स्यादिति, तद्यथा-कुख-  
गत्युत्कृष्टरसबन्धकाः तिर्यङ्मनुष्या नरकद्विकं बध्नन्ति, न तिर्यग्द्विकं न वा सेवार्तनाम, तेषां  
नरकप्रायोग्यबन्धकत्वात् । देवनारकास्तिर्यग्द्विकं सेवार्तनाम च बध्नन्ति न नरकद्विकं, तेषां  
भवप्रत्ययेनैव तद्वन्धायोगात् । तथा 'विउवे' त्यादि, वैक्रियद्विकमौदारिकद्विकमुद्योतनाम  
चेति पञ्चानामनन्तगुणहीनं स्याच्च बध्नाति, तेषां प्रशस्तत्वात् प्रस्तुतबन्धकस्य च संक्लिष्टत्वादुक्त-  
मनन्तगुणहीनमिति । कुन एवम् ? उच्यते, संक्लिष्टः स्वबन्धप्रायोग्याणां प्रशस्तानां प्रकृतीनां स्व-  
ल्पमेव रसं बध्नातीति कृत्वा । स्यादिति तु केपाञ्चिदेव तद्वन्धकत्वात्, तद्यथा-वैक्रियद्विकं  
तिर्यङ्मनुष्या एव बध्नन्ति न देवनारका अपि । औदारिकद्विकमुद्योतनाम च देवनारका एव  
बध्नन्ति, न तिर्यङ्मनुष्या अपि, तेषां नरकप्रायोग्यबन्धकत्वेनौदारिकद्विकादिवन्धायोगात् । तथा  
'पणिदि' इत्यादि, पञ्चेन्द्रियजातिनाम प्रशस्तध्रुवबन्धिन्योऽष्टौ पराघातोच्छ्वासनाम्नी त्रसचतु-  
ष्कमिति पञ्चदशानां प्रशस्तत्वादनन्तगुणहीनं बध्नाति, नियमाच्चनवरतं सर्वैश्च तदुत्कृष्टरसबन्धकै-  
र्बध्यमानत्वात्, तद्यथा-कुखगत्युत्कृष्टरसबन्धकाः तिर्यङ्मनुष्या नरकप्रायोग्यं, तथाविधा देव-  
नारकास्तु पञ्चेन्द्रियतिर्यक्प्रायोग्यं कर्म बध्नन्ति, ततस्तेषां सर्वेषां सततं चासां पञ्चदशानां  
प्रकृतीनां बन्धः प्रवर्तते, प्रतिपक्षप्रकृतिबन्धाभावात् । तथा 'हुंङगे'त्यादि, हुंङकसंस्थाननामा-  
प्रशस्तध्रुवबन्धिपञ्चकमस्थिरषट्कञ्चेति द्वादशानामुत्कृष्टरसं षट्स्थानपतितमनुत्कृष्टं वा नियमाच्च  
बध्नाति, तत्राऽप्रशस्तत्वे सति उत्कृष्टपदे कुखगतिरुल्लेखस्थितिकत्वेनोत्कृष्टरसबन्धस्वामिनोऽवि-  
शेषादुक्तमुत्कृष्टादिकम् । नरकप्रायोग्यबन्धकानां तीव्रसंक्लिष्टानाञ्च पञ्चेन्द्रियतिर्यक्प्रायोग्यबन्ध-  
कानां तत्प्रतिपक्षप्रकृतिबन्धाभावान्नियमादिति ।

अथ तुल्यवक्तव्यत्वादितिदिशति 'दुस्सरस्सेव' ति दुःस्वरनाम्न उत्कृष्टरसबन्धसन्निकर्षः  
अप्रशस्तविहायोगत्युत्कृष्टरसबन्धसन्निकर्षवद् भवति, अप्रशस्तत्वे सति उत्कृष्टपदे तत्तुल्यस्थितिक-  
त्वात् बन्धसाहचर्याच्च । नवरं शब्दव्यत्ययोऽत्रापि कर्तव्यः, तद्यथा-दुःस्वरनाम्न उत्कृष्टरसं  
बध्नन् हुंङकसंस्थाननामाऽप्रशस्तध्रुवबन्धिनीपञ्चकं दुःस्वरसन्निकर्षस्य प्रस्तुतत्वात् तद्वर्जा अस्थिरा-

दयोऽयशःकीर्तिपर्यन्तोः पञ्च कुखगतिनाम चेति द्वादशानां रसमुत्कृष्टं पटस्थानपतितमनुत्कृष्टं वा नियमाच्च वध्नातीति । शेषं सर्वमविशेषेणाऽनन्तरोक्तकुखगतिनामोत्कृष्टरसबन्धसन्निकर्षवद् वाच्यम् ॥७५५-७५७॥ अथाऽऽतपनाम्न उत्कृष्टरसबन्धसन्निकर्षमाह-

तिथिराज्ञाजुगलाण-वधेह सिद्धा अणतगुणहीण । आयवगुरुरसवधी णियमाऽण्णेसि छवीसाए ॥

(मूलगाथा-७५८)

(प्रे०) 'तिथिराई' त्यादि, आतपनाम्न उत्कृष्टरसबन्धकः स्थिरास्थिर-शुभाशुभ-यशःकीर्ति-नामाऽयशःकीर्तिनामरूपाणां स्थिरादिनामत्रियुगलानां रसमनन्तगुणहीनं स्याच्च वध्नाति, प्रस्तुत-बन्धकस्य तत्प्रायोग्यविशुद्धत्वादुक्तमनन्तगुणहीनमिति । किमुक्तं भवति ? स्थिर-शुभ-यशःकीर्ति-नाम्नामुत्कृष्टरसः क्षपकेण, अस्थिरादीनान्तु तीव्रसंक्लिष्टेन वध्यते अयमातपोत्कृष्टरसबन्धकस्तु प्रथमगुणस्थानकवर्ती मध्यमविशुद्धश्च, कुतः ? सर्वविशुद्धस्य देवगत्यादिप्रायोग्यबन्धकत्वेनाऽऽतप-बन्धायोगात् । एवं स्थिरादीनां रसमनन्तगुणहीनं वध्नाति, अस्याऽऽतपोत्कृष्टरसबन्धकस्य क्षपकम-पेक्षयाऽनन्तगुणहीनविशुद्धत्वात् । अस्थिरादीनान्तु अनन्तगुणहीनम्, तदुत्कृष्टरसस्य संक्लेश-जन्यत्वात् । तथा प्रतिपक्षप्रकृतिबन्धमद्भावादुक्तं स्यादिति । तद्यथा-स्थिरादीनां बन्धकोऽ-स्थिरादीनां बन्धं न करोति । अस्थिरादीनां बन्धको हि न स्थिरादीनामिति । 'ऽण्णेसि' इत्यादि, तिर्यग्द्विकमेकेन्द्रियजातिनामौदारिकशरीरनाम त्रयोदशध्रुवबन्धिन्यो हुंडकसंस्थानं स्था-वरनाम वादरत्रिकं दुर्भगनामाऽनादेयनाम पराघातोच्छवासौ चेति पटविंशते रसमनन्तगुणहीनं नियमाच्च वध्नाति, आतपोत्कृष्टरसबन्धकस्य तत्प्रायोग्यविशुद्धत्वात् आसां प्रशस्तानामुत्कृष्टरसस्य ततोऽनन्तगुणाधिकविशुद्ध्या अप्रशस्तानां च संक्लेशेन वध्यमानत्वात् प्रतिपक्षप्रकृतिबन्धाभावाच्च । तद्यथा-तिर्यग्द्विकादीनामप्रशस्तानामुत्कृष्टरसस्तीव्रसंक्लेशेनौदारिकशरीरनामादीनां तूत्कृष्टरसः विशुद्धेन सम्यग्दृष्ट्यादिना वध्यते, अयमानपोत्कृष्टरसबन्धी तु न संक्लिष्टो न वा तथाविध-विशुद्धः, अतः सुष्ठुक्तमनन्तगुणहीनं रसं वध्नातीति । यद्यपि तिर्यग्द्विकैकेन्द्रियजातिहुंडक-स्थावरदुर्भगाऽनादेयानां प्रतिपक्षप्रकृतयो विद्यन्ते तथापि आतपबन्धकैस्ताः प्रकृतयो नैव वध्यन्ते, अतो नियमादिति उक्तम् ॥७५८॥ अथोद्योतनाम्न उत्कृष्टरसबन्धसन्निकर्षमाह-

उज्जोअतिव्रवधी-बन्धइ णियमा अणतगुणहीण । तिरियदुगधुवाण तहा सुहाण अट्टारसेसाण ॥

(मूलगाथा-७५९)

(प्रे०) 'उज्जोअ०' इत्यादि, उद्योतनाम्न उत्कृष्टरसबन्धकस्तिर्यग्द्विकं त्रयोदशध्रुवबन्धिन्ये-स्तथा पञ्चेन्द्रियजातिनामौदारिकद्विकवर्ज्यभनाराचनामसमचतुरस्रप्रशस्तविहायोगतिव्रसंदशकपरा-घातोच्छासरूपा अष्टादश शुभप्रकृतय इति त्रयस्त्रिंशतः प्रकृतीनां रसमनन्तगुणहीनं निय-माच्च वध्नाति, तदुत्कृष्टरसस्य तीव्रसंक्लिष्टेन मिथ्यादृष्टिना क्षपकादिना वा वध्यमानत्वात्, प्रस्तुतबन्धकस्य तु सम्यक्त्वाभिमुखविशुद्धत्वादुक्तमनन्तगुणहीनमिति । प्रतिपक्षप्रकृतिबन्धाभावादुक्तं

नियमादिति । उद्योतोत्कृष्टरसबन्धकः सम्यक्त्वाभिमुखः सुविशुद्धः सप्तमपृथ्वीनारकः, स चोद्योत-  
नाम्ना सह बध्यमानानां त्रयस्त्रिंशत्संख्याकानां सर्वासां प्रकृतीनां रसमनन्तगुणहीनं नियमाच्च  
बध्नातीति निष्कर्षः । ननूद्योतोत्कृष्टरसबन्धकस्य त्रिंशत्प्रकृत्यात्मकं नामकर्मबन्धस्थानं ग्रन्था-  
न्तरे श्रूयते इह तु तच्चतुस्त्रिंशत्प्रकृत्यात्मकं भवति, तत्कुतः ? इति चेत्, वर्णादीनां प्रशस्ताप्रशस्त-  
भेदेन विवक्षणात्, तत्र वर्णादिचतुष्कं गृहीतमिह तु प्रशस्ताप्रशस्तभेदविवक्षया वर्णाद्यष्टकमिति  
भावः ॥७५९॥ अथ सूक्ष्मत्रिकविषयमाह—

बंधतो तिक्वरस सुहसतिगोगस्स बंधए णियमा । सेसाण दोण्ह तिक्वं अहव अतिक्व छठाणगय ॥

तिरिदुगधुवुरलिगिदिचहुंडगथावरपणाथिराईण । णियमाऽणतगुण्ण जसगुरुबंधी ण चिअ सेसा ॥

(मूलगाथा—७६०-७६१)

(प्रे०) ‘बंधंतो’ इत्यादि, सूक्ष्मनामाऽपर्याप्तिनामसाधारणनामरूपसूक्ष्मत्रिकमध्यादेकस्योत्कृ-  
ष्टरसं बध्नन् शेषयोः स्वभिन्नयोर्द्वयो रसमुत्कृष्टं पटस्थानपतितमनुत्कृष्टं वा नियमाच्च बध्नाति,  
उत्कृष्टरसबन्धस्वामिनोऽविशेषात्, प्रतिपक्षप्रकृतिबन्धाभावाच्च । तथा तिर्यग्द्विकं त्रयोदश ध्रुव-  
बन्धिन्य औदारिकशरीरनामैकेन्द्रियजातिनाम हुंडकं स्थावरनाम दुःस्वरवर्जा अस्थिरादयोऽयशः-  
कीर्तिनामान्ताः पञ्च चेति चतुर्विंशतेः प्रकृतीनां रसमनन्तगुणहीनं नियमाच्च बध्नाति, एतदुत्कृ-  
ष्टरसस्योत्कृष्टसंक्लेशेन विशुद्धया वा बध्यमानत्वात् प्रस्तुतबन्धकस्य तु एतत्प्रायोग्यसंक्लेशवत्त्वा-  
दुक्तमनन्तगुणहीनमिति । प्रतिपक्षप्रकृतिबन्धाभावान्नियमादिति ।

अथ यशःकीर्तिविषयमाह—‘जसगुरु०’ इत्यादिना, यशःकीर्तिनाम्न उत्कृष्टरसबन्धकः ‘न  
चिअ सेसा’ति शेषनामप्रकृतीर्नैव बध्नाति, यशःकीर्तिनामकर्मणः स्वस्थानोत्कृष्टरसबन्धसन्निकर्षो  
नास्तीति भावः, कुतः ? प्रकृत्यन्तरबन्धाभावात्, तद्यथा—यद्यपि यशःकीर्तिनामोत्कृष्टरसबन्धकेन  
दशमगुणस्थानकचरमसमयवर्तिन्यो ज्ञानावरणादयः प्रकृतयो बध्यन्ते तथापि नामकर्मणस्त्वेकैव प्रकृ-  
तिर्यशःकीर्तिरूपा बध्यते, ततस्तत्सन्निकर्षो न भवति, स्वस्थानसन्निकर्षस्य प्रस्तुतत्वात् ॥७६०-७६१॥  
इति ओघतो नामकर्मण उत्तरप्रकृतीनां स्वस्थानोत्कृष्टरसबन्धसन्निकर्षः ।

अथ आदेशतो मार्गणासु नामकर्मण उत्तरप्रकृतीनां स्वस्थानोत्कृष्टरसबन्धसन्निकर्षं दिदर्श-  
यिषुः नरकादिमार्गणास्वाह—

ओघव्व सव्वणारगतइआइगअट्टमतदेवेसुं । मच्चिमसंघयणागिहउज्जोआणं मुणेयव्वो ॥

परमुज्जोअगबंधी सिआ णिरयचरमणिरयवज्जेसुं । खगइलसघयणागिइथिराइजुगलाणऽणंतगुणहीण ॥

सघयणआगिईणं गुरु तमतमाअ दुइअतइआण । वधतो न णरदुग बधइ णियमा तिरिदुगस्स ॥

(मूलगाथा—७६२-७६४)

(प्रे०) ‘ओघव्वे’ त्यादि, अष्टलक्षणाः सर्वा नरकमार्गणाः तृतीयाद्यष्टमान्ताः षड्देवमा-  
र्गणाश्चेति चतुर्दशसु चत्वारि मध्यमसंहननानि तावन्ति च मध्यमसंस्थानानि उद्योतनाम चेति

नवानां प्रकृतीनामुत्कृष्टरसबन्धसन्निकर्षं ओघवत् भवति, यथौघप्ररूपणायामुक्तस्तथैवेहापि वाच्यः, कुतः ? मध्यमसंहननाद्युत्कृष्टरसबन्धकेन याः प्रकृतय ओघप्ररूपणायां न बध्यन्ते, इहापि तेन तास्तथा, यथौघप्ररूपणायामासामुत्कृष्टरसस्तत्प्रायोग्यसंक्लेशादिजन्यस्तथैवेहापि । किमविशेषेणौघवत् भवति ? नेत्याह 'पर' मित्यादिना, नरकौघचरमनरकमार्गणावर्जासु प्रथमादिपङ्क्तेरनरकतृतीयादिपङ्क्तेरुत्कृष्टरसस्य द्वादशसु मार्गणास्वित्यर्थः, उद्योतोत्कृष्टरसबन्धसन्निकर्षं ओघोक्तापेक्षयाऽन्यथा भवति, तच्चथा—उद्योतोत्कृष्टरसबन्धी विहायोगतिद्विकं षट् संहननानि षट् च संस्थानानि स्थिरास्थिरपट्के चेति षड्विंशतेः प्रकृतीनां रसमनन्तगुणहीनं स्याच्च बध्नाति, उद्योतोत्कृष्टरसस्य तत्प्रायोग्यस्वस्थानोत्कृष्टविशुद्ध्या बध्यमानत्वात्, आसान्तु प्रशस्तानामुत्कृष्टरसस्य अतोऽधिकविशुद्ध्या अप्रशस्तानान्तु संक्लेशेन बध्यमानत्वात् अनन्तगुणहीनमिति । प्रतिपक्षप्रकृतिबन्धसंभवात् स्यादिति । अयमत्र भावः—ओघप्ररूपणायामुद्योतोत्कृष्टरसबन्धकः सप्तमपृथ्वीनारकः, स च सम्यक्त्वाभिमुखः, अत एव स प्रथमसंहननं प्रथमसंस्थानं प्रशस्तविहायोगतिनाम स्थिरादिपट्कं चैव बध्नाति, न तु तत्प्रतिपक्षभूतानि द्वितीयप्रमुखसंहननादीन्यापि, एवं च सति ओघे यावतीभिः प्रकृतिभिः सहोद्योतोत्कृष्टरसबन्धस्य सन्निकर्षं उक्तः, तदपेक्षेह सप्तदशभिरधिकाभिः प्रकृतिभिः सह वाच्यः, उक्तस्वरूपश्च । तत्र हि संहननादेः प्रतिपक्षप्रकृतिबन्धाभावात् प्रथमसंस्थानप्रथमसंहननप्रशस्तविहायोगतिस्थिरपट्करूपाणां नवानां बन्धो नियमादिति उक्तम्, इह तु प्रतिपक्षप्रकृतिबन्धसद्भावात् तासामपि स्यादिति । ततश्च 'आसु द्वादशमार्गणाद्युद्योतोत्कृष्टरसबन्धसन्निकर्षः एवं प्ररूपणीयः—उद्योतोत्कृष्टरसबन्धकः तिर्यग्द्विकं त्रयोदश ध्रुवबन्धिन्यः पञ्चेन्द्रियजातिनामौदारिकद्विकं त्रसचतुष्कं पराघातनामोच्छ्वासनाम्नी चेति चतुर्विंशतेः प्रकृतीनां रसमनन्तगुणहीनं नियमाच्च बध्नाति । अचिरोक्तानां विहायोगतिद्विकादीनां षड्विंशतेस्त्वनन्तगुणहीनं स्याच्च बध्नाति । हेतुः प्रागेव उक्तः । अथ विशेषान्तरमाह—'तमममा' इत्यादि, सप्तमपृथ्वीनरकमार्गणायां द्वितीयतृतीयसंहननसंस्थानानामुत्कृष्टरसं बध्नुं मनुष्यद्विकं न बध्नाति, तिर्यग्द्विकस्य तु नियमाद् बन्धं करोति । कुतः ? ओघे मिथ्यादृशमपि मनुष्यद्विकबन्धस्य सद्भावात् । इह तु यावत् स्वल्पोऽपि मिथ्यात्वोदयः तावत् तिर्यग्द्विकस्यैव बन्धप्रवर्तनादिति ॥७६२-७६४॥

अथ तत्रैव तिर्यग्द्विकादिविषयमाह—

तिरिदुग-हु ड-असुइधुव-ळेवट-कुखगइ-अथिरछक्काओ । एगस्स तिन्ववधी णियमाऽण्णाण गुरुमुअ छटाणगय सुइधुवपणिदिपरघाऊसासुरलदुगतसचउक्काण । णियमाऽण्तगुणूणं वधइ उज्जोअगस्स सिआ ॥

(मूलगाथा—७६५ ७६६)

(प्रे०) 'तिरिदुगे' त्यादि, सर्वनरकादिचतुर्दशमार्गणास्वित्यनुवर्तते, तिर्यग्द्विकं हुंडकं पञ्चाऽप्रशस्तध्रुवबन्धिन्यः सेवार्त्तं कुखगतिरस्थिरपट्कमिति षोडशप्रकृतीनां मध्यात् 'एगस्स' अन्यतमाया उत्कृष्टरसबन्धकः 'ऽण्णाण' स्वभिन्नानामन्यासां रसमुत्कृष्टं षट्स्थानपतितमनुत्कृष्टं



५६ अ



तिरियतिपणिदितिरियमणेसु एगस्स तिक्वरसबंधी । गिरयदुगहुंडकुखगडमसुहधुवाथिरछगाहिन्तो ॥  
 सेसाण चउदसण्ह पयडीण बंधए उ अणुभाग । गियमा उक्कोसं उअ छट्ठाणगयं अणुक्कोस ॥  
 वेउव्वदुगपणिदियपरघाऊसासतसचउक्काणं । धुववधीण सुहाण गियमाउ अणंतगुणहीणं ॥

(मूलगाथा-७६९-७७१)

(प्रे०) 'तिरिये' त्यादि, तिर्यग्गत्योषः अपर्याप्तभेदवर्जास्त्रयः पञ्चेन्द्रियतिर्यग्भेदा असंज्ञी चेति पञ्चसु मार्गणासु नरकद्विकं हुंडकं कुखगतिः अप्रशस्तवर्णादिचतुष्कोपघातरूपाः पञ्चा-  
 शुभध्रुवबन्धिन्यः अस्थिरपट्कञ्चेति पञ्चदशप्रकृतीनां मध्यादेकस्या अन्यतमाया उत्कृष्टरसबन्धकः  
 स्वभिन्नानां शेषाणां चतुदशानां प्रकृतीनां रसमुत्कृष्टं पदस्थानपतितमनुत्कृष्टं वा नियमाच्च  
 बध्नाति । तुल्यसंक्लेशेन सर्वासामुत्कृष्टरसबन्धसंभवेन उत्कृष्टमित्यादि । प्रतिपक्षप्रकृतिबन्धाभावादुक्तं  
 नियमादिति । 'वेउव्वे' त्यादि, वैक्रियद्विकं पञ्चेन्द्रियजातिनाम पराघातनामोच्छ्वासनाम त्रस-  
 चतुष्कमष्टौ प्रशस्तध्रुवबन्धिन्यश्चेति सप्तदशानां रसमनन्तगुणहीनं नियमाच्च बध्नाति, प्रस्तुतबन्ध-  
 कस्य तीव्रसंक्लिष्टत्वात् आसां च प्रशस्तत्वादनन्तगुणहीनमिति । संक्लिष्टः प्रशस्तप्रकृतीनां स्वल्पमेव  
 रसं बध्नातीति कृत्वा । नरकप्रायोग्यबन्धकस्य प्रतिपक्षप्रकृतिबन्धाभावात् नियमादिति ॥७६९-७७१॥

अथ तत्रैव तिर्यग्द्विकादिविषयं प्रस्तुतमाह—

एगस्स तिक्वरबंधी तिरिदुगपणिदियावरचउक्का । गियमाऽण्णेसिं छण्ह गुरुसगुरु वां छट्ठाणगयं ॥  
 ओरालहुंडतेरहधुववधीणं पणाथिराईण । गियमाहिन्तो बंधइ अणुभागमणंतगुणहीणं ॥

(मूलगाथा-७७२-७७३)

(प्रे०) 'एगस्से' त्यादि, तिर्यग्गत्योषादिमार्गणास्वित्यनुवर्तते तिर्यग्द्विकमेकेन्द्रियजातिः  
 स्थावरचतुष्कञ्चेति सप्तप्रकृतिमध्यादेकस्या अन्यतमाया उत्कृष्टरसबन्धकः 'ऽण्णेसि' ति स्वभिन्ना-  
 नामन्यासां पण्णां रसमुत्कृष्टं पदस्थानपतितमनुत्कृष्टं वा नियमाच्च बध्नाति, स्वामिनोऽविशेषात् ।  
 तत्रैव—आसां प्रत्येकमुत्कृष्टरसोऽपर्याप्तसूक्ष्मसाधारणवनस्पतिप्रायोग्याऽष्टादशकोटीकोटीसागरमित-  
 स्थितिबन्धकैरसंज्ञिमार्गणायां तु तत्प्रायोग्यस्थितिवन्धकैस्तत्प्रायोग्यसंक्लिष्टैर्वध्यते अत उक्तमुत्कृष्टं  
 पदस्थानपतितमनुत्कृष्टं वा, यतो यासामुत्कृष्टरसस्तुल्यसंक्लेशादिना बध्यते तासु एकस्या उत्कृष्टरस-  
 बन्धकोऽन्यासामुत्कृष्टं पदस्थानपतितमनुत्कृष्टं वा रसं बन्धुमर्हति, अध्यवसायवैचित्र्यात् । अपर्याप्त-  
 सूक्ष्मसाधारणवनस्पतिकायप्रायोग्यबन्धकस्य संक्लिष्टस्य प्रतिपक्षप्रकृतिबन्धाभावादुक्तं नियमा-  
 दिति ।

'ओराले' त्यादि, औदारिकशरीरनाम हुंडकं त्रयोदश ध्रुवबन्धिन्यस्तथा दुःस्व-  
 रस्य त्रसप्रायोग्यत्वात् अस्थिरादयोऽयशःकीर्तिनामान्ताः पञ्चेति विंशते रसमनन्तगुणहीनं नियमा-  
 च्च बध्नाति, तत्रौदारिकशरीरनाम्नः प्रशस्तध्रुवबन्धिनीनाश्च प्रशस्तत्वात्, शेषाणामुत्कृष्टरसबन्धकस्य  
 नरकप्रायोग्यबन्धसद्भावात् प्रस्तुतबन्धकस्य तु तिर्यक्प्रायोग्यबन्धकत्वादुक्तमनन्तगुणहीनमिति ।  
 प्रतिपक्षप्रकृतिबन्धाभावान्नियमादिति ॥७७२-७७३॥ अथ तत्रैव मनुष्यद्विकादिविषयमाह—

एगस्स तिब्बवंधी णरउरलदुगवडराउ वंघेइ । णियमाऽणाण चउण्ह गुरुमगुरुं वा छठाणगयं ॥  
तिथिराइजुगलाणं वंघेइ सिआ अणतगुणहीण । णियमा असुहधुवाणं तह सुहणरजोगवीसाए ॥

(मूलगाथा-७७४-७७५)

(प्रे०) 'एगस्से' त्यादि, तिर्यग्गत्योधादिषु पञ्चसु मार्गणासु मनुष्यद्विकौदारिकद्विक-  
वर्षभनाराचसंहनननाममध्यादेकस्योत्कृष्टरसबन्धकः स्वभिन्नानामन्येषां चतुर्णां रसमुत्कृष्टं पद-  
स्थानपतितमनुत्कृष्टं वा बध्नाति । पञ्चानामपि उत्कृष्टरसस्य तुल्यविशुद्ध्या जन्यत्वादुत्कृष्ट-  
मित्यादि । मनुष्यप्रायोग्यबन्धकेषु विशुद्धस्य तदुत्कृष्टरसबन्धकत्वात् तस्य च तत्प्रतिपक्षप्रकृतिव-  
न्धाभावादुक्तं नियमादिति । 'तिथिराई' त्यादि, स्थिरास्थिर-शुभाशुभ-यशःकीर्त्ययशःकीर्तिरूपाणां  
त्रयाणां युगलानां रसमनन्तगुणहीनं स्याच्च बध्नाति । तत्र स्थिर-शुभ-यशःकीर्तीनामुत्कृष्टरसो देव-  
प्रायोग्यबन्धकेन सुविशुद्धेन, अस्थिरादीनाञ्च त्रयाणामुत्कृष्टरसो नरकप्रायोग्यबन्धकेन बध्यते अत  
उक्तमनन्तगुणहीनमिति । परावृत्त्या तद्वन्धप्रवर्तनादुक्तं स्यादिति । तथा 'असुहधुवाण'  
मित्यादि, पञ्चाऽशुभध्रुवबन्धिन्यस्तथा पञ्चेन्द्रियजातिप्रशस्तध्रुवबन्धिन्यष्टकप्रथमसंस्थानप्रशस्तवि-  
हायोगतिव्रसचतुष्कसुभगत्रिकपराधातनामोच्छ्वासनामरूपा मनुष्यप्रायोग्याः शेषशुभा विंशतिश्चेति  
पञ्चविंशतेः प्रकृतीनां रसमनन्तगुणहीनं नियमाच्च बध्नाति । अप्रशस्तध्रुवबन्धिनीनामुत्कृष्टरस-  
स्तीव्रसंक्लिष्टेन नरकप्रायोग्यबन्धकेन, पञ्चेन्द्रियजात्यादीनान्तु स तीव्रविशुद्धेन देवप्रायोग्यबन्ध-  
केन बध्यते, अस्य तु बन्धकस्य मनुष्यप्रायोग्यबन्धकत्वेन तत्प्रायोग्यविशुद्धत्वादुक्तमनन्तगुणहीन-  
मिति । प्रतिपक्षप्रकृतिवन्धाभावाद् नियमादिति ॥७७४-७७५॥

अथ तिर्यग्गत्योधादिष्वेव मार्गणासु देवद्विकादीनां प्रस्तुतमाह—

एगस्स तिब्बवंधी सुहसुरपाउग्गसत्तवासाओ । णियमाऽण्णेसि तिब्ब अहव अतिब्ब छठाणगयं ॥  
णियमाऽणतगुणूण असुहधुवाण बिइदियछिवट्टा । एगस्स तिब्बवंधी णियमाऽण्णस्स गुरुसुअ छठाणगयं ॥

(गीतिः)

णियमाऽणतगुणूण सेसत्रिइदियअपवज्जजोगाण । उज्जोअस्सऽस्थि पढमणिरयव्वोघव्व सेसाणं ॥

(मूलगाथा-७७६-७७८)

(प्रे०) 'एगस्से' त्यादि, प्रस्तुतासु तिर्यग्गत्योधादिषु पञ्चसु मार्गणासु देवद्विकपञ्चेन्द्रिय-  
जातिप्रशस्तध्रुवबन्धिन्यष्टकवैक्रियद्विकसमचतुरस्रसंस्थानप्रशस्तविहायोगतिपराधातोच्छ्वासत्रसदशक-  
रूपदेवप्रायोग्यप्रशस्तसप्तविंशतिप्रकृतिमध्यादेकस्या उत्कृष्टरसबन्धकः 'ऽण्णेसि' ति स्वभिन्नाना-  
मन्यासां षड्विंशतेः प्रकृतीनां रसमुत्कृष्टं पदस्थानपतितमनुत्कृष्टं वा नियमाच्च बध्नाति, सर्वासा-  
मुत्कृष्टरसस्य तुल्यविशुद्ध्या जायमानत्वादुत्कृष्टमित्यादि । नियमाद्वन्धस्तु, अष्टानां ध्रुवबन्धि-  
त्वात् । शेषाणां प्रतिपक्षप्रकृतिवन्धाभावात् । तदपि कुतः ? प्रस्तुतबन्धकस्य मार्गणाप्रायोग्यसर्व-  
विशुद्धत्वात् । 'असुहधुवाण' मिति अप्रशस्तवर्णादिचतुष्कोपघातरूपाणां पञ्चानामप्रशस्तध्रुव-  
बन्धिनीनां रसमनन्तगुणहीनं बध्नाति, प्रस्तुतबन्धकस्य सुविशुद्धत्वे सति आसामशुभत्वात् ।  
नियमाच्च बध्नाति, ध्रुवबन्धित्वात् ।

अथ द्वीन्द्रियजातिनामादिविषयमाह 'विहंदिचे'त्यादिना, द्वीन्द्रियजातिनामसेवार्तसंहनन-  
नाममध्यादेकस्योत्कृष्टरसबन्धकोऽन्यस्य रसमुत्कृष्टं पटस्थानपतितमनुत्कृष्टं वा नियमाच्च  
बध्नाति, तदुत्कृष्टरसस्याऽपर्याप्तद्वीन्द्रियप्रायोग्यबन्धकेन तुल्यसंक्लेशेन जन्यत्वादुत्कृष्टमित्यादि ।  
अपर्याप्तद्वीन्द्रियादिप्रायोग्याणां शेषाणां तिर्यग्द्विकौदारिकद्विकप्रशस्तध्रुवबन्धिन्यष्टकहुंडकाऽप्रशस्तध्रुव-  
बन्धिनीपञ्चकत्रसवादराऽपर्याप्तप्रत्येकाऽस्थिराऽशुभदुर्भगाऽनादेयाऽयशःकीर्तिरूपाणां सप्तविंशतेः रस-  
मनन्तगुणोऽनं नियमाच्च बध्नाति । तत्रौदारिकद्विकप्रशस्तध्रुवबन्धित्रसवादरप्रत्येकनाम्नां प्रशस्त-  
त्वेन तदुत्कृष्टरसस्य विशुद्धिजन्यत्वात् । शेषाणां चतुर्दशानामुत्कृष्टरसस्य अधिकतरमंक्लेशजन्यत्वात्  
उक्तमनन्तगुणहीनमिति, अयं हि बन्धको न तथाविश्वविशुद्धः न वा सर्वसंक्लिष्ट इति कृत्वा । प्रश-  
स्तध्रुवबन्धिन्यष्टकाऽप्रशस्तध्रुवबन्धिनीपञ्चकरूपाणां त्रयोदशानां ध्रुवबन्धित्वात्, शेषचतुर्दशानाम-  
ध्रुवबन्धित्वेऽपि अपर्याप्तद्वीन्द्रियप्रायोग्यत्वेन प्रतिपक्षप्रकृतिबन्धाभावान्नियमादिति ।

अथोद्योतनामविषयं प्रस्तुतमतिदिशन्नाह—'उज्जोअस्से'त्यादि, उद्योतनाम्नः प्रथमनरक-  
मार्गणावत् भवति, उत्कृष्टरसबन्धसन्निकर्ष इति प्रकरणाद् गम्यते । कुतः प्रथमनरकमार्गणावदिति  
चेदुच्यते—उभयत्र तदुत्कृष्टरसबन्धस्वामिनः स्वस्थानतत्प्रायोग्यविशुद्धत्वात् । अतिदिष्टार्थश्चैवम्-  
उद्योतनाम्न उत्कृष्टरसं बध्न्ति तिर्यग्द्विकं त्रयोदशध्रुवबन्धिन्यः पञ्चेन्द्रियजातिरौदारिकद्विकं त्रस-  
चतुष्कं पराघातनामोच्छ्वासनाम चेति चतुर्विंशते रसमनन्तगुणहीनं नियमाच्च बध्नाति । पट्सं-  
हननानि पट् संस्थानानि स्थिरपट्क्रमस्थिरपट्कं विहायोगतिद्विकञ्चेति षड्विंशतेरसमनन्तगुणहीनं  
स्याच्च बध्नातीति । 'ओघव्वे' त्यादि, उक्तशेषाणां त्रीन्द्रियजातिनामचतुरिन्द्रियजातिनाममध्यम-  
संस्थानचतुष्क्रमध्यमसंहननचतुष्काऽऽतपनामरूपाणामेकादशानां प्रकृतीनामुत्कृष्टरसबन्धसन्निकर्ष  
ओघवद् भवति, स्वामिनो विसदृशत्वाभावात्, ओघे यावता संक्लेशादिना तदुत्कृष्टरसो बध्यते  
तावतैव तेनासञ्जिवर्जास्विहापीति भावः । ओघवच्चैवम्—त्रीन्द्रियजातिचतुरिन्द्रियजातिनाम्नोः  
प्रत्येकमुत्कृष्टरसबन्धकः शेषाऽपर्याप्तप्रायोग्याणामष्टाविंशतेः प्रकृतीनां रसमनन्तगुणहीनं नियमाच्च  
बध्नाति, तदुत्कृष्टरसस्य त्रीन्द्रियाद्युत्कृष्टरसबन्धकसंक्लेशापेक्षयाऽनन्तगुणसंक्लेशादिना जन्य-  
त्वात् । द्वितीयसंहनननाम्न उत्कृष्टरसं बध्न्ति द्वितीयसंस्थाननाम्नो रसमुत्कृष्टं पटस्थानपतितमनुत्कृष्टं  
वा स्याच्च बध्नाति । त्रयोदश ध्रुवबन्धिन्य औदारिकद्विकं पञ्चेन्द्रियजातिनाम पराघातोच्छ्वास-  
नाम्नी त्रसचतुष्क्रमस्थिरपट्कं कुल्लगतिश्चेत्येकोनविंशतोऽनन्तगुणहीनं नियमाच्च बध्नाति । तिर्य-  
ग्द्विकं मनुष्यद्विकं तृतीयादिपष्ठान्तानि चत्वारि संस्थाननामानि उद्योतनाम चेति नवानां  
रसमनन्तगुणहीनं स्याच्च बध्नाति । तृतीयसंहनननाम्न उत्कृष्टरसं बध्न्ति तृतीयसंस्थाननाम्नो रस-  
मुत्कृष्टं पटस्थानपतितमनुत्कृष्टं वा स्याच्च बध्नाति । शेषं सर्वमनन्तरोक्तवद् वाच्यं, नवरं नवा-  
नामितिस्थानेऽष्टानामिति वाच्यम्, तृतीयसंस्थाननाम्नः पृथगुक्तत्वात् । चतुर्थसंहनननाम्न

उत्कृष्टरसं वधन् चतुर्थसंस्थाननाम्नो रसमुत्कृष्टं षट्स्थानपतितमनुत्कृष्टं वा स्याच्च वध्नाति,  
प्रागुक्तानां ध्रुवबन्धिन्यादीनामेकोनविंशतस्तिर्यग्द्विकस्य च रसमनन्तगुणहीनं नियमाच्च वध्नाति  
पञ्चमषष्ठसंस्थाननामोद्योतनामरूपाणां तिसृणां प्रकृतीनां रसमनन्तगुणहीनं स्याच्च वध्नाति ।  
पञ्चमसंहनननाम्न उत्कृष्टरसं वधन् पञ्चमसंस्थाननाम्नो रसमुत्कृष्टं षट्स्थानपतितमनुत्कृष्टं वा  
स्याच्च वध्नाति । प्रागुक्तानां ध्रुवबन्धिन्यादीनामेकोनविंशतस्तथा तिर्यग्द्विकस्याऽनन्तगुणहीनं  
नियमाच्च वध्नाति । षष्ठसंस्थाननामोद्योतनाम्नोरनन्तगुणहीनं स्याच्च वध्नाति । चतुर्णां मध्यम-  
संस्थाननाम्नामुत्कृष्टरसबन्धसन्निकर्षः अनन्तरोक्तचतुःसंहनननामवद् ज्ञेयः, नवरं संस्थानस्थाने  
संहननम् संहननस्थाने च संस्थानं वक्तव्यमिति शब्दव्यत्ययः कर्तव्य इति भावः ।

आतपनाम्न उत्कृष्टरसं वधन् स्थिरास्थिर-शुभाशुभ-यशःकीर्तिनामाऽयशःकीर्तिनामरूपाणां  
त्रयाणां युगलानां पण्णां प्रकृतीनामित्यर्थः रसमनन्तगुणहीनं स्याच्च वध्नाति । तिर्यग्द्विकमे-  
केन्द्रियजातिनामौदारिकशरीरनाम त्रयोदश ध्रुवबन्धिन्यो हुण्डकसंस्थान स्थावरनाम वादरत्रिकं  
दुर्भगनामाऽनादेयनाम पराधातोच्छ्वासनाम्नी चेति षड्विंशतेरनन्तगुणहीनं नियमाच्च वध्नाति ।  
अत्र हेत्वादिकमोघप्ररूपणातोऽवसेयम् ॥७७६ ७७८॥

अथासंज्ञिमार्गणायां 'ओघञ्च सेसाण' इत्यनेनातिदिष्टे याः काश्चिदतिप्रसक्तयस्या उद्धर्तुकामो  
विशेषं दर्शयन्नाह—

परस्मणे बधइ चउआगिइसघयणजेठ्ठरसवधी । तिथिराङ्गजुगलाण सिआ रसमणतगुणहीणं ॥  
ववेइ तुरिअपचमआगिइसघयणजेठ्ठरसवधी । तिरियमणुस्सदुगाण वि सिआ रसमणतगुणहीण ॥  
(मूलगाथा—७७९-७८०)

(प्रे०) 'परम०' इत्यादि, 'चउआगइ' इत्यादि, मध्यमसंस्थानसंहननप्रकृतिष्वेकतमाया  
उत्कृष्टरसबन्धकः, स्थिरादियुगलत्रयस्य स्याद्वन्धकः, रसं चानन्तगुणहीनं वध्नाति । ओघे तथा  
तिर्यगोघादिमार्गणासु प्रस्तुतबन्धकेन दशकोटिकोटिसागरोपमस्थितितोऽधिका स्थितिर्बध्यते, अतः  
स्थिरशुभयशःकीर्तिलक्षणप्रकृतित्रयं नैव बध्यते, इहासंज्ञिमार्गणायां पुनः मध्यमसंस्थानादिप्रकृतीना-  
मुत्कृष्टरसबन्धकः संक्लिष्टोऽपि पर्याप्तपञ्चेन्द्रियप्रायोग्यप्रकृतीनां बन्धकः, स्थिरशुभयशःकीर्तिप्रकृति-  
त्रयं तु पर्याप्तैकेन्द्रियप्रायोग्यसंक्लेशं यावत् बध्यते अतस्तामां प्रकृतीनां स्याद्वन्धो भवति । चतुर्थ-  
पञ्चमसंस्थानसंहननप्रकृतिबन्धकः मनुष्यद्विकस्यापि स्याद्वन्धकः, रसं च अनन्तगुणहीनं  
वध्नाति, अत्र अपर्याप्तप्रायोग्यसंक्लेशं यावद् मनुष्यद्विकस्य बन्धसंभवात् ॥७७९-७८०॥

अयापर्याप्तपञ्चेन्द्रियतिर्यगादिमार्गणास्वाह—

असमत्तपणिदितिरियमणुयपणियतसेसु सव्वेसु । भूदगवणविगलेसुं बधतो तिव्वमेगस्स ॥  
तिरिदुगिगिदियहु ढगपणअसुहधुवणवथावरईओ । गियमाऽण्णसि तिच्च अहव अतिच्च छठाणगय ॥  
अडसुहधुवउरलाण पियमा बधइ अणतगुणहीण । एगस्स तिव्ववधी सुहणरजोग्गअववीसाओ ॥

तिव्वमुअ छटाणगय अतिव्वमण्णाण सत्तवीसाए । णियमा असुहधुवाणं बंधेइ अणंतगुणहीणं ॥

(मूलगाथा-७८१-७८४)

(प्रे०) 'असमत्ते'त्यादि, अपर्याप्तपञ्चेन्द्रियतिर्यग्-अपर्याप्तमनुष्या-ऽपर्याप्तपञ्चेन्द्रिया-ऽपर्याप्तसत्त्वसत्त्वसत्त्वः, सप्तपृथ्वीकायभेदाः, सप्ताऽकायभेदाः एकादश वनस्पतिभेदा नवभेदाः विकलाक्षसत्त्वा इति सर्वसंख्ययाऽष्टाविंशतिप्रकृतीनां मध्यादेकस्या उत्कृष्टरसं वध्नन् 'ऽण्णेसि' ति तद्भिन्नानामन्यासां सप्तदशप्रकृतीनां प्रत्येकं रसमुत्कृष्टं पट्स्थानपतितमनुत्कृष्टं वा नियमाच्च वध्नाति, अपर्याप्तसूक्ष्मसाधारणवनस्पतिकायप्रायोग्यबन्धकानां तीव्रसंमिलितानां तदुत्कृष्टरसबन्धप्रवर्तनात्, स्वामिनोऽविशेषादिति भावः । प्रतिपक्षप्रकृतिबन्धाभावादुक्तं नियमादिति । 'अउसुहे'त्यादि, अष्टौ शुभध्रुवबन्धिन्य औदारिकशरीरनामेति नवानामनन्तगुणहीनं नियमाच्च वध्नाति । आमां प्रशस्तत्वात् प्रस्तुतबन्धकस्य च संक्लिष्टत्वादनन्तगुणहीनमिति । नियमात्तु ध्रुवबन्धित्वात् । न चौदारिकशरीरनाम्नः कुतो ध्रुवबन्धित्वमिति वाच्यम्, तस्य मार्गेणाप्रायोग्यध्रुवबन्धित्वात् ।

'सुहणरे'त्यादि, मनुष्यद्विकं पञ्चेन्द्रियजातिनाम् औदारिकद्विकं प्रशस्तध्रुवबन्धिन्यष्टकं वज्रर्वभनाराचनाम् समचतुरस्रसंस्थाननाम् प्रशस्तविहायोगतिः पराघातोच्छ्वासो व्रसदशकञ्चेति मनुष्यप्रायोग्याणां प्रशस्तानामष्टाविंशतिप्रकृतीनां मध्यादेकस्या उत्कृष्टरसबन्धको 'अण्णाण' ति तद्भिन्नानामन्यासां सप्तविंशतेः रसमुत्कृष्टं पट्स्थानपतितमनुत्कृष्टं वा नियमाच्च वध्नाति, स्वामिनोऽविशेषात्, आमां सर्वासामुत्कृष्टरसबन्धकस्य मार्गेणाप्रायोग्यतीव्रविशुद्धत्वादिति । सुविशुद्धस्यैतत्प्रतिपक्षप्रकृतिबन्धाभावादुक्तं नियमादिति । अप्रशस्तध्रुवबन्धिनीनां पञ्चानां रसमनन्तगुणहीनं नियमाच्च वध्नाति, प्रस्तुतबन्धकस्य विशुद्धत्वादामात्राप्रशस्तत्वादनन्तगुणहीनमिति । ध्रुवबन्धित्वान्नियमादिति ॥७८१-७८४॥ अथ तत्रैव द्वितीयसंहनननाम्न उत्कृष्टरसबन्धसन्निकर्षमाह-  
तिव्वरसं बंधतो संघयणस्स दुइअस्स तिव्वमुअ । छटाणगयमतिव्व बधइ दुइआगिईअ सिआ ॥  
पविदियधुवुरलदुगपरघाऊसासतसच्चवकाण । कुल्लगइदुहगतिगाण णियमा उ अणतगुणहीण ॥  
तिरिणरदुगचउआगिइउज्जोअथिराइतिजुगलाण सिआ । कुणइ अणंतगुणूण एव दुइआगिईअ भवे ॥

(मूलगाथा-७८५-७८७)

(प्रे०) 'तिव्वरस' मित्यादि, ऋषभनाराचार्यस्य द्वितीयसंहनननाम्न उत्कृष्टं रसं वध्नन् द्वितीयसंस्थाननाम्नो रसमुत्कृष्टं पट्स्थानपतितमनुत्कृष्टं वा स्याच्च वध्नाति, अनयोरप्रशस्तत्वे सति उत्कृष्टपदे तुल्यस्थितिकत्वेनोत्कृष्टरसस्य तुल्यसंक्लेशजन्यत्वात् । ततः किम् ? उच्यते, -यासां प्रकृतीनामुत्कृष्टरसस्तुल्यसंक्लेशेन जन्यते तासु एकस्या उत्कृष्टरसं वध्नन् अन्यासामुत्कृष्टं पट्स्थानपतितमनुत्कृष्टं वा रसं वध्नातीति नियमसद्भावात् । शेषसंस्थाननाम्नामपि बन्धस्य संभवादुक्तं स्यादिति, कदाचित् कश्चिद् बन्धको वध्नाति कश्चित्तु नेति भावः । पञ्चेन्द्रियजातिनाम्

प्रशस्ताप्रशस्तभेदभिन्नास्त्रयोदश ध्रुवबन्धिन्य औदारिकद्विकं पराधातोच्छ्वासनाम्नी त्रसचतुष्कं  
कुखगतिनाम दुर्भगत्रिकञ्चेति षड्विंशतेः प्रकृतीनां रसमनन्तगुणहीनं नियमाच्च बध्नाति । तत्र  
पञ्चेन्द्रियजात्यादीनामुत्कृष्टरसस्य सर्वविशुद्ध्या, अप्रशस्तध्रुवबन्धिन्यादीनान्तु उत्कृष्टादिसंक्लेशेन  
जन्यत्वात् प्रस्तुतबन्धकस्य च मध्यमसंक्लिष्टत्वादुक्तमनन्तगुणहीनमिति । इह पर्याप्तपञ्चेन्द्रिय-  
प्रायोग्यबन्धकस्यैतावत्संक्लेशे सत्येतत्प्रतिपक्षप्रकृतिबन्धाभावान्नियमादिति । 'तिरिणरे'त्यादि,  
तिर्यग्द्विकं मनुष्यद्विकं तृतीयादीनि चत्वारि संस्थानानि उद्योतनाम स्थिरनामास्थिरनाम शुभा-  
ऽशुभयशःकीर्त्ययशःकीर्तिरूपाणि त्रीणि युगलानि चेति पञ्चदशानां रसमनन्तगुणहीनं स्याच्च  
बध्नाति, तत्राऽनन्तगुणहीनत्वे प्रागुक्तो हेतुः । स्यात्तु प्रतिपक्षप्रकृतिबन्धसंभवात् । अथ तुल्य-  
वक्तव्यत्वादितिदिशति—'एव' मित्यादिना, एवमनन्तरोक्तवत् द्वितीयसंस्थाननाम्न उत्कृष्टरसबन्ध-  
सन्निकर्षो भवति । अत्र हि अविशेषेणातिदिष्टेऽपि किञ्चिद्विशेषो व्याख्यानात् ज्ञेयः, तद्यथा-द्वितीय-  
संहनननाम्न इत्यादिस्थले द्वितीयसंस्थाननाम्न उत्कृष्टरसं बध्न् द्वितीयसंहनननाम्नो रसमुत्कृष्टं  
पटस्थानपतितमनुत्कृष्टं वा स्याच्च बध्नाति इति वक्तव्यम् । तथा मूले 'चउआगिई'ति  
स्थले 'चउसंहनने' ति बोध्यम् ॥७८५-७८७॥

अथ तत्रैव तृतीयप्रमुखसंहनननामादीनामुत्कृष्टरसबन्धसन्निकर्षमाह—

एव सघञ्गागिइतइआइतिगस्स होइ णवरि कमा । दुइआई णो बधइ तइआईण गुरुमुअ छठाणगय ॥  
तिव्वरस वंघतो एगस्स कुखगइदुस्सराहितो । णियमा अण्णस्स गुरुं अगुरु व रसं छठाणगय ॥  
उज्जोअस्स थिराइतिजुअलाण सिआ अणतगुणहीण । णियमाऽण्णपज्जविदियजोग्गाण तिरिव्व सेसारण ॥  
(मूलगाथा-७८८-७९०)

(प्रे०) 'एव' मित्यादि, अनन्तरोक्तद्वितीयसंहननसंस्थाननामोत्कृष्टरसबन्धसन्निकर्षवत्  
तृतीयादिसंहननसंस्थानत्रिकयोर्लुक्कृष्टरसबन्धसन्निकर्षो भवति । किमविशेषेण ? नेत्याह—'णवरि'  
इत्यादिना, नवरमत्रायं विशेषो बोद्धव्यः, तद्यथा-तृतीयसंहनननाम्न उत्कृष्टरसं बध्न् द्वितीय-  
संस्थाननामापि न बध्नाति, तस्याऽप्रशस्तत्वेऽपि अल्पस्थितिकत्वेन स्वल्पसंक्लेशनिर्वर्तनीयत्वात् ।  
तथा तृतीयसंस्थाननाम्नो रसमुत्कृष्टं पटस्थानपतितमनुत्कृष्टं वा स्याच्च बध्नाति । उत्कृष्टपदे  
तुल्यस्थितिकत्वात् उत्कृष्टमित्यादि । स्याद् बन्धस्तु चतुर्थादिसंस्थाननाम्नामपि बन्धस्य संभ-  
वात् । तथाऽनन्तरप्रागुक्तगाथायां यत्र 'चउआगिई'त्युक्तं तत्रेह 'तिआगिई'ति वेदितव्यम् ।  
कुतः ? तृतीयसंस्थाननाम्न इह पृथगन्यथोक्तत्वात् । चतुर्थसंहनननाम्न उत्कृष्टरसं बध्न्  
तृतीयमपि संस्थाननाम न बध्नाति, हेतुत्र पूर्वोक्तोऽनुसरणीयः । चतुर्थसंस्थाननाम्नो रस-  
मुत्कृष्टं पटस्थानपतितमनुत्कृष्टं वा स्याच्च बध्नाति, उत्कृष्टपदे तुल्यस्थितिकत्वेनोत्कृष्टरस-  
बन्धस्यामिनोऽविशेषादत्र उत्कृष्टमित्यादि । पञ्चमपट्संस्थाननाम्नोरपि बन्धस्य संभवात् स्या-  
दिति । तथाऽनन्तरप्रागुक्तगाथायां यत्र 'चउआगिई' इत्युक्तं तत्रेह 'उआगिई'ति बोद्धव्यम् ,



तृतीयसंस्थाननाम्नोऽपि बन्धाभावात् चतुर्थस्य तु इहैव पृथगन्यथोक्तत्वात् । पञ्चमसंहनननाम्न उत्कृष्टं रसं बध्नन् पञ्चमसंस्थाननाम्नो रसमुत्कृष्टं पठ्स्थानपतितमनुत्कृष्टं वा स्याच्च बध्नाति, अप्रशस्तत्वे सति उत्कृष्टपदे समानस्थितिकत्वात् उत्कृष्टमित्यादि । स्यात् पष्ठसंहनननाम्नोऽपि बन्धस्य संभवात् । तथाऽनन्तरप्रागुक्तगाथायां यत्र 'चउआगिइ' इति उक्तं तत्रेह 'चरमागिइ' इति वेदितव्यम्, चतुर्थसंस्थाननाम्नोऽपि बन्धाभावात् पञ्चमस्येहैव प्राक् पृथगुक्तत्वात् । शेषं सर्वमनन्तरोक्तद्वितीयसंहनननामोत्कृष्टमवन्धसन्निकर्षवद् बोध्यम् । तृतीयादिसंस्थानत्रिकेऽपि अयमेव विशेषः शब्दव्यत्यासपूर्वको भवति । शब्दव्यत्यासो नाम संहननस्थले संस्थानं संस्थानस्थले च संहननमिति । शेषं तु सर्वमनन्तरोक्तद्वितीयसंहनननामोत्कृष्टरसवन्धसन्निकर्षवद्भवति ।

ननु प्रागोक्ततत्त्वतु तथादिसंहननप्रधानप्रस्तुतसन्निकर्षप्ररूपणायां तिर्यग्विकस्य नियमाद्वन्धो भणितः, इह पुनः कथं तस्य स्याद्वन्धो भण्यते ? इति चेद्, अपर्याप्तादिमार्गणासुत्कृष्टसंक्लेशाभिमुखचारिषु तीव्रतीव्रतरादिक्रमव्यवस्थितेष्वध्यवसायेषु तिर्यग्विकस्येव मनुष्यद्विकस्यापि द्वितीय-तृतीयादिसंहननपञ्चकवन्धविच्छेदभावादनु बन्धविच्छेदभावेन द्वितीयादिसंहननप्रधानसन्निकर्षवत् चतुर्थादिसंहननोत्कृष्टरसं बध्नतामपि तिर्यग्विक-मनुष्यद्विकयोर्वन्धप्रायोग्यत्वेन तिर्यग्विकस्याऽपि स्याद्वन्ध एव लभ्यते । नियमो हि तथाविधो यद्-नानासप्रतिपक्षप्रकृतीनां वन्धप्रायोग्यत्वे सर्वासां तासां स्याद्वन्धः, यथा मनुष्यप्रायोग्यं मनुष्यद्विकं बध्नतां तिर्यक्प्रायोग्यं तिर्यग्विकं वा बध्नतां मिथ्यादृशां वेदत्रयस्य वन्धप्रायोग्यत्वे तिसृणामपि वेदप्रकृतीनां स्याद्वन्ध-प्रयुक्तं भङ्गनानात्वम्, संहननपट्कादेर्वन्धयोग्यत्वेन तत्प्रयुक्तं वा भङ्गनानात्वम् । आतपो-द्योतनाम्नी विहाय प्रतिपक्षप्रकृतीनां बन्धाप्रायोग्यत्वे तु तस्या वेदादिप्रकृतेर्नियमतो बन्धो जायते, यथा सनत्कुमारादिप्रायोग्यं बध्नतां पुंवेदस्य नियमतो वन्धः, देवप्रायोग्यं देवद्विकं बध्नतां प्रथम-संस्थानस्यैव वेत्यादि, इति सुष्ठुक्तोऽपर्याप्तमार्गणासु एकेन्द्रिय-विकलेन्द्रियभेदप्रभेदेषु वा चतुर्था-दिसंहननोत्कृष्टरसं बध्नतां तथाविधसंस्थानाद्युत्कृष्टरसं बध्नतां वा तिर्यगात्यादेरपि स्याद्वन्ध इति ।

अपर्याप्तादिमार्गणासु तीव्रतीव्रतरादिक्रमव्यवस्थितेष्वध्यवसायेषु मन्द-मन्दतराद्यध्यवसाय-स्थानात्तीव्रतमाध्यवसायाभिमुखगमने लभ्यमानः प्रकृतिविच्छेदक्रमस्त्वेवम्—(१) प्रथमतो मनुष्यायुः, तदनु (२) तिर्यगायुः, तदनु (३) उच्चैर्गोत्रम्, ततः परं (४) पुंवेद-प्रथमसंहनन-प्रथमसंस्थान-सुख-गति-सुभग सुस्वरा-ऽऽदेयनामानि युगपत्, तदनु (५) द्वितीयसंहनन-संस्थाने युगपत्, तदनु (६) तृतीयसंहननसंस्थाने युगपत्, तत्पश्चात् (७) स्त्रीवेदः, तदूर्ध्वं (८) चतुर्थसंहननसंस्थाने युगपत्, ततः (९) पञ्चमसंहनन-संस्थाने युगपत्, तदुत्तरं (१०) कुखगति-दुःखरनाम्नी युगपत्, तत्पश्चात् (११) यशःकीर्तिनामा ऽऽतपो-द्योतनामानि युगपत्, तदुत्तरम् (१२) स्थिर-शुभनाम्नी पराघातो-

च्छ्वासपर्याप्तनामानि च, तदनु (१३) मनुष्यगतिमनुष्यानुपूर्वीनाम्नी युगपत्, ततः (१४) पञ्चेन्द्रियजातिनाम, तत्पश्चात् (१५) चतुरिन्द्रियजातिनाम, ततः (१६) त्रीन्द्रियजातिनाम, ततः (१७) द्वीन्द्रियजात्यौदारिकाङ्गोपाङ्ग-सेवार्तसंहनन-त्रसनामानि, तदनु (१८) बादरनाम, ततः (१९) प्रत्येकनाम, ततः (२०) सातवेदनीय-हास्य-रतिमोहनीयलक्षणास्तिस्रो युगपद्विच्छेदं यान्ति, शेषाः सप्तचत्वारिंशद्भ्रुवबन्धिन्य-ऽसातवेदनीय-शोका-ऽरति-नपुंसकवेदमोहनीय तिर्यग्द्विकैकेन्द्रियजात्यौदारिकशरीर-हुण्डसंस्थान-दुःस्वरवर्जस्थावरनवक-नीचैर्गोत्रलक्षणाः षट्षष्टिस्तूत्कृष्टसंक्लेशेऽपि बन्ध-प्रायोग्या इत्यविच्छेदेन तिष्ठन्तीति । अयं हि प्रकृतिविच्छेदक्रमः स्थितिवन्धाऽध्यवसायस्थानान्यधिकृत्य भणितः, स चोत्तरस्थितिवन्धविधानसंनिकर्षद्वारप्रेमप्रभायां तद्वृत्तिकृता ससाधितोऽपि, रसबन्धाध्यवसायस्थानान्यधिकृत्य बाहुल्येन तथैव, केवलं युगपद्विच्छिद्यमानप्रकृतिमध्ये कश्चिद्विशेषोऽपि, यथा अनन्तरोक्ते चतुर्थे स्थाने प्रथमसंहननादिविच्छेदानन्तरं पुरुवेदबन्धविच्छेदः । विंशतितमे स्थाने सातवेदनीयविच्छेदानन्तरं हास्यरत्योर्बन्धविच्छेद इति । एवमन्यविशेषोऽप्यभ्यूहः, उपपत्तिस्तु उत्तरस्थितिवन्धविधानसंनिकर्षद्वारवृत्तौ स्थितिवन्धाध्यवसायानधिकृत्य दर्शितोपपत्त्यनुसारेण कार्येति ।

‘एगस्से’ त्यादि, दुःखगतितामदुःस्वरनाममध्यादेकस्योत्कृष्टरसं बध्नन् ‘अण्णस्स’ अन्यस्य तदितरस्येत्यर्थः रसमुत्कृष्टं षट्स्थानपतितमनुत्कृष्टं वा नियमाच्च बध्नाति, विवक्षितसंक्लेशेन उभयोरुत्कृष्टरसबन्धस्य संभवात् स्वामिनोऽविशेषादिति भावः । पर्याप्तद्वीन्द्रियप्रायोग्यबन्धकस्य तदुत्कृष्टरसबन्धकत्वेन प्रतिपक्षप्रकृतिबन्धाभावादुक्तं नियमादिति । ‘उज्जोअस्से’ त्यादि, उद्योतनाम्नः स्थिरास्थिर-शुभाशुभ-यशःकीर्त्ययशःकीर्तिरूपाणां स्थिरादित्रियुगलानां च रसमनन्तगुणहीनं स्याच्च बध्नाति, तत्राऽनन्तगुणहीनत्वम्, उद्योतस्थिरादिनाम्नां प्रशस्तत्वेन तदुत्कृष्टरसस्य विशुद्धिजन्यत्वात् । अस्थिरादीनामप्रशस्तत्वेऽपि तदुत्कृष्टरसस्य स्थावरप्रायोग्यबन्धकेन जन्यत्वात्, अयं बन्धकस्तु न तथा, अस्य त्रसप्रायोग्यबन्धकत्वात् । प्रतिपक्षप्रकृतिबन्धस्य सत्त्वादुक्तं स्यादिति । ‘पज्जविदिद्ये’ त्यादि, तिर्यग्द्विकं द्वीन्द्रियजातिनामौदारिकद्विकं त्रयोदशभ्रुवबन्धिन्यः सेवार्तसंहननं हुण्डकं पराघातोच्छ्वासौ त्रसचतुष्कं दुर्भगाऽनादेयनाम्नी चेति अन्यासापुक्तशेषाणामित्यर्थः पर्याप्तद्वीन्द्रियप्रायोग्याणामष्टाविंशतेः प्रकृतीनां रसमनन्तगुणोऽनं नियमाच्च बध्नाति, तिर्यग्द्विकादीनामप्रशस्तानामुत्कृष्टरसो मार्गणाप्रायोग्यसर्वसंक्लिष्टेनाऽपर्याप्तसूक्ष्मसाधारणवनस्पत्यादिप्रायोग्यबन्धकेन, सेवार्तनाम्नोऽपर्याप्तद्वीन्द्रियप्रायोग्यबन्धकेन, प्रशस्तानामौदारिकद्विकादीनाञ्चोत्कृष्टरसः सर्वविशुद्धेन पर्याप्तमनुष्यादिप्रायोग्यबन्धकेन बध्यते, अयं तु बन्धको मध्यमसंक्लिष्टः, अत उक्तमनन्तगुणोऽनमिति । नियमात्तु प्रतिपक्षप्रकृतिबन्धाभावात् ॥७८८-७९०॥

अथ त्रिमनुष्यादिमार्गणास्वाह—

तिमणुयउरालियेसु सुरजोग्गाणं सुहाण तीसाए । ओघव्व जाणियव्वो सेसाण तिरिच्च विण्णेयो ॥

(मूलगाथा-७९१)

(प्रे०) 'तिमणुचे'त्यादि, मनुष्यौघ-पर्याप्तमनुष्य-मानुषीरूपासु तिसृषु मनुष्यमार्गणास्वौदारिक-  
काययोगमार्गणायाश्च 'सुरजोग्गाणं' ति देवप्रायोग्याणां त्रिंशतः शुभप्रकृतीनामुत्कृष्टरसबन्ध-  
संनिकर्षः 'ओघव्व' ति यथौघप्ररूपणायामुक्तस्तथा ज्ञेयः, कुतः ? ओघ आमामुत्कृष्टरसबन्धकाः  
क्षपका उक्ताः, इहाऽपि त एव सन्तीति कृत्वा । ओघवच्चैवम्-देवद्विकं वैक्रियद्विकं  
पञ्चेन्द्रियजातिर्यशःकीर्त्तैर्वक्ष्यमाणत्वात्तद्वर्जत्रसनवकं प्रशस्तविहायोगतिः समचतुरस्रसंस्थानं प्रश-  
स्तध्रुवबन्धिन्यष्टकं पराघातो-च्छ्वासौ चेति षड्विंशतिप्रकृतिमध्यादेकस्या उत्कृष्टरसं बध्नन् शेषाणां  
तद्भिन्नानां पञ्चविंशते रसमुत्कृष्टं षट्स्थानपतितमनुत्कृष्टं वा नियमाच्च बध्नाति । जिननामाऽऽ-  
हारकद्विकरूपाणां तिसृणां रसमुत्कृष्टं षट्स्थानपतितमनुत्कृष्टं वा स्याच्च बध्नाति । यशःकीर्त्ति  
नाम्नोऽप्रशस्तवर्णादिचतुष्कोपघातरूपाशुभध्रुवबन्धिपञ्चकस्य च रसमनन्तगुणहीनं नियमाच्च  
बध्नाति । अत्र हेतुरोघप्ररूपणावत् । जिननाम्न उत्कृष्टरसं बध्नन्निहोक्तानां देवद्विकादीनां षड्-  
विंशतिप्रकृतीनां रसमुत्कृष्टं षट्स्थानपतितमनुत्कृष्टं वा नियमाच्च बध्नाति । आहारकद्विकस्यो-  
त्कृष्टं षट्स्थानपतितमनुत्कृष्टं वा स्याच्च बध्नाति । तथा यशःकीर्त्तैरप्रशस्तध्रुवबन्धिनीपञ्चकस्य  
चाऽनन्तगुणहीनं नियमाच्च बध्नाति । आहारकद्विकमध्यादेकस्योत्कृष्टरसबन्धकः तद्भिन्नस्येतरस्ये-  
होक्तानां देवद्विकादीनां षड्विंशतेश्च रसमुत्कृष्टं षट्स्थानपतितमनुत्कृष्टं वा नियमाच्च बध्नाति ।  
जिननाम्न उत्कृष्टं षट्स्थानपतितमनुत्कृष्टं वा स्याच्च बध्नाति । यशःकीर्त्तिनाम्नोऽप्रशस्तध्रुवबन्धि-  
पञ्चकस्य चाऽनन्तगुणहीनं नियमाच्च बध्नाति । तथा यशःकीर्त्तिनाम्न उत्कृष्टरसबन्धस्य स्वस्थानसन्नि-  
कर्षो नास्ति, तदुत्कृष्टरसबन्धकस्य नामकर्मप्रकृत्यन्तरबन्धाभावात् । 'सेसाण'इत्यादि, उक्तशेषा-  
णामिह बन्धाहार्णामेकचत्वारिंशत्प्रकृतीनामुत्कृष्टरसबन्धस्य स्वस्थानसन्निकर्षस्तिर्यग्गत्योघमार्गणा-  
वद्भवति, तदुत्कृष्टरसबन्धस्वामिनामविशेषात्, किमुक्तं भवति ? यथा तत्र तथेहाऽपि तदुत्कृष्टरस-  
बन्धका मिथ्यादृष्ट्य इति । इमाश्च ता एकचत्वारिंशत्प्रकृतयः-नरकद्विकं हुंडकं कुखगतिरप्रशस्त-  
ध्रुवबन्धिपञ्चकमस्थिरषट्कं तिर्यग्विक्रमेकेन्द्रियजातिनाम स्थावरचतुष्कं मनुष्यद्विकमौदारिकद्विकं  
वज्रर्षभनाराचनाम द्वीन्द्रियजातिः सेवार्तनाम उद्योतनाम त्रीन्द्रियजातिनाम चतुरिन्द्रियजाति-  
नाम मध्यमसंस्थानचतुष्कं मध्यमसंहननचतुष्कमातपनाम चेति ॥७९१॥

अथ देवौघमार्गणायां प्रस्तुतमाह-

एगस्स सुरे तिरिदुगहुंडअसुहधुवपणाथिराईओ । गुरुवंधी सेसाण णियमा गुरुमुअ छठाणगयं ॥  
छेवट्ठेगिदियकुखगइथावरदुस्सराण अणुभागं । वघेइ सिआ तिव्वं अहव अतिव्व छठाणगयं ॥  
आयवदुगुवगपणितसाण सिआ अणतगुणहोणं । णियमोरालियसुइधुवपरघाऊसासवायरतिगाण ॥  
ओघव्व सण्णियासो एगिदियथावरायणाण भवे । पढमणिरयव्व पेयो सेसाण एगचत्ताए ॥

(मूलगाथा-७९२-७९५)

(प्रे०) 'एगस्से'त्यादि, देवौघमार्गणायां तिर्यग्द्विकं हुंडकमप्रशस्तध्रुवबन्धिपञ्चक्रमस्थि-  
रादिपञ्चकञ्चेति त्रयोदशप्रकृतिमध्यादेकस्या उत्कृष्टरसबन्धकः शेषाणां तद्भिन्नानां द्वादशानां प्रत्येकं  
रसमुत्कृष्टं पटस्थानपतितमनुत्कृष्टं वा नियमाच्च बध्नाति, तदुत्कृष्टरसबन्धस्य तुल्यसंक्लेशजन्य-  
त्वात्, तदुत्कृष्टरसबन्धस्वामिनामविशेषादिति भावः, प्रस्तुतबन्धकस्योत्कृष्टसंक्लिष्टत्वेन प्रतिपक्ष-  
प्रकृतिबन्धाभावाच्च । तथा 'छेवडे'त्यादि, सेवार्तनामैकेन्द्रियजातिः कुलगतिः स्थावरनाम  
दुःस्वरनाम चेति पञ्चानां रसमुत्कृष्टं पटस्थानपतितमनुत्कृष्टं वा स्याच्च बध्नाति, तिर्यग्द्विका-  
दिब्रह्मासामुत्कृष्टरसस्य तीव्रसंक्लेशजन्यत्वादुत्कृष्टमुत्कृष्टमित्यादि । स्यादिति तु तिर्यग्द्विकाद्युत्कृष्टरस-  
बन्धकानां केषाञ्चिदेव तद्वन्धप्रवर्तनात् । तद्यथा—तिर्यग्द्विकाद्युत्कृष्टरसबन्धका ईशानान्ता देवा  
एकेन्द्रियजातिस्थावरनाम्नी बध्नन्ति, न सेवार्तनामादीन्यपि, तेषामेकेन्द्रियप्रायोग्यबन्धकत्वात् ।  
तादृशाः सनत्कुमारादयस्तु सेवार्तनामकुलगतिदुःस्वरनामानि बध्नन्ति, न त्वेकेन्द्रियजातिस्थावर-  
नाम्नीति । तथा 'आयवे'त्यादि, आतपनामोद्योतनामौदारिकाङ्गोपाङ्गनामपञ्चेन्द्रियजातिव्रस-  
नाम्नां प्रत्येकं रसमनन्तगुणहीनं स्याच्च बध्नाति, प्रशस्तत्वेनाऽऽसामुत्कृष्टरसस्य विशुद्धिजन्य-  
त्वात्प्रस्तुतस्य तिर्यग्द्विकाद्युत्कृष्टरसबन्धकस्य संक्लिष्टत्वाच्चोक्तमनन्तगुणहीनमिति । आतपनामो-  
द्योतनाम्नोः प्रकृतिबन्धस्य कादाचित्कत्वात्, तिर्यग्द्विकाद्युत्कृष्टरसबन्धकानामीशानान्तानामौ-  
दारिकाङ्गोपाङ्गादिवन्धाभावाच्चोक्तं स्यादिति । तथा 'णियमोरालिये'त्यादि, औदारिकशरीरनाम  
प्रशस्तध्रुवबन्धिन्यष्टकं पराधातोच्छ्वासौ वादरत्रिकञ्चेति चतुर्दशानां रसमनन्तगुणहीनं नियमाच्च  
बध्नाति, तिर्यग्द्विकादीनां त्रयोदशानामुत्कृष्टरसबन्धक इत्यनुवर्तते । आसां प्रशस्तत्वात् प्रस्तुत-  
बन्धकस्य च संक्लिष्टत्वादुक्तमनन्तगुणहीनमिति । पञ्चेन्द्रियतियेऽप्रायोग्यवद् वादरैकेन्द्रियप्रायो-  
ग्यबन्धकानामपि सततं तद्वन्धप्रवर्तनादुक्तं नियमादिति । 'ओघव्वे'त्यादि, एकेन्द्रियजाति-  
स्थावराऽऽतपनाम्नां प्रत्येकमुत्कृष्टरसबन्धसंनिकर्ष ओघवद्भवति, प्रस्तुतमार्गणायामीशानान्तानामपि  
देवानां प्रवेशः, ओघेऽपि त एव तदुत्कृष्टरसबन्धका इति कृत्वा । 'पहमणिरयव्वे'त्यादि, उक्त-  
शेषाणामेकचत्वारिंशतः प्रकृतीनामुत्कृष्टरसबन्धसंनिकर्षः प्रथमनरकमार्गणावज्ज्ञेयः, कुतः ? तदुत्कृष्ट-  
रसबन्धस्योभयत्र तुल्यसंक्लेशादिना जायमानत्वात् । इमाश्च ता एकचत्वारिंशत्प्रकृतयः—मनुष्यद्विकं  
पञ्चेन्द्रियजातिरौदारिकशरीरनाम प्रशस्तध्रुवबन्धिन्यष्टकमौदारिकाङ्गोपाङ्गनाम संहननषट्कं हुंडक-  
वर्जसंस्थानपञ्चकं विहायोगतिद्विकं व्रसदशकं दुःस्वरनाम पराधातोच्छ्वासोद्योतनाम जिननाम  
चेति ॥७९२-७९५॥ अथ भवनपत्यादिदेवमार्गणास्वाह—

एगस्स जेद्वधी एगिन्दियजोग्गअसुह्पणरसगा । भवणतिगदुकप्पेसु णियमाऽण्णाण गुरुमुअ छठाणगयं ॥  
बडसुह्पणउरलाण परघाऊसासन्नायरतिगाण । णियमाऽण्तगुणूण बधइ आयवदुगस्स सिआ ॥  
एगस्स तिव्ववधी छेवडकुलगइदुस्सराहिन्तो । सेसाण दोण्ह णियमा गुरुमगुरु वा छठाणगयं ॥  
णियमाऽण्तगुणूर्ण तिरियउरलदुगगणिन्दियधुवाण । परघाऊसासाणं तसचउगपणाधिराईण ॥

उज्जोअस्सऽणुभागं बंधेइ सिआ भणंतगुणहीणं । सेसाण सुरव्व णवरि भवणतिगे ववए ण जिणं ॥

(मूलगाथा-७९६-८००)

(प्रे०) 'एगस्से' त्यादि, भवनपति-व्यन्तर-ज्योतिष्क सौधमेशानरूपासु पञ्चसु देवमार्गणासु तिर्यग्द्विकमेकेन्द्रियजातिनाम हुंडकसंस्थाननाम दुःस्वरवर्जाऽस्थिरादिपञ्चकमुपघातनामाऽप्रशस्तवर्णा-दिचतुष्करूपमप्रशस्तध्रुवबन्धिनीपञ्चकं स्थावरनाम चेत्येकेन्द्रियप्रायोग्याप्रशस्तप्रकृतिपञ्चदशकस्य मध्या-देकस्या उत्कृष्टरसबन्धकः 'अण्णाण' ति अन्यासां तद्भिन्नानां रसमुत्कृष्टं षट्स्थानपतितमनुत्कृष्टं वा नियमाच्च बध्नाति । आसामुत्कृष्टरसस्तीव्रसंकलेशेन बध्यते, प्रस्तुतमार्गणासु तीव्रसंकलितस्य पञ्चेन्द्रियजातिव्रसनाम्नोर्वन्धाभावात्, एकेन्द्रियजातिस्थावरनाम्नोर्वन्धो नियमाद्भवतीति देवौघ-मार्गणातोऽत्र विशेषः । 'अब्सुहे'त्यादि, अष्टौ प्रशस्तध्रुवबन्धिन्यः औदारिकशरीरनाम पराघातो-च्छ्वासौ वादरत्रिकञ्चेति चतुर्दशानां रसमनन्तगुणहीनं नियमाच्च बध्नाति । आतपनामोद्योत-नाम्नोरनन्तगुणहीनं स्याच्च बध्नाति । हेतुरत्राऽनन्तरोक्तदेवौघमार्गणावद् ।

'एगस्से' त्यादि, सेवार्तनामकुखगतिनामदुःस्वरनाममध्यादेकस्योत्कृष्टरसबन्धकः 'दोण्ह' ति, तद्भिन्नयोर्द्वयो रसमुत्कृष्टं षट्स्थानपतितमनुत्कृष्टं वा नियमाच्च बध्नाति, इहाऽऽसामुत्कृष्ट-रसस्तत्प्रायोग्यसंकलेशेनाऽष्टादशकोटिकोटिसागरोपममिततत्स्थितिबन्धकेन बध्यते । ततः किम् ? देवौघमार्गणोक्तनीत्या नरकवदित्यनतिदिश्य पृथगुक्तम् . देवौघमार्गणायान्तु तिर्यग्द्विकादिवदासा-मप्युत्कृष्टरसस्तीव्रसंकलेशेन जन्यते, अतो नरकवदित्यतिदेशः । अत्र त्रयाणां स्वामिनोऽविशेषा-दुत्कृष्टमित्यादि । नियमाद्बन्धस्तु तथाविधसंकलितस्य तत्प्रतिपक्षप्रकृतिबन्धाभावात् । 'तिरिय-उरले' त्यादि, तिर्यग्द्विकमौदारिकद्विकं पञ्चेन्द्रियजातिस्त्रयोदशध्रुवबन्धिन्यः पराघातो-च्छ्वासौ त्रसचतुष्कं दुःस्वरवर्जपञ्चाऽस्थिरादयश्चेत्येकोनत्रिंशतः प्रकृतीनां प्रत्येकं रसमनन्तगुणहीनं नियमा-च्च बध्नाति, तत्राऽनन्तगुणहीनत्वं तिर्यग्द्विकाद्युत्कृष्टरसस्य तीव्रसंकलेशजन्यत्वात्, औदारिकद्विकादी-नाञ्च प्रशस्तत्वात् । नियमाद्बन्धस्तु तथाविधसंकलितस्य तत्प्रतिपक्षप्रकृतिबन्धाभावात् । 'उज्जो-अस्से' त्यादि, उद्योतनाम्नो रसमनन्तगुणहीनं स्याच्च बध्नाति, उद्योतस्य प्रशस्तत्वात् प्रस्तुतबन्ध-कस्य च संकलितत्वादनन्तगुणहीनमिति । तत्प्रकृतिबन्धस्य तथात्वात् स्यादिति । 'सुरव्वे' त्यादि, उक्तशेषाणामेकोनचत्वारिंशत्प्रकृतीनामुत्कृष्टरसबन्धसंनिकर्षोऽनन्तरोक्तदेवौघमार्गणा-वद्भवति । इमाश्च ता एकोनचत्वारिंशत्प्रकृतयः-मनुष्यद्विकं पञ्चेन्द्रियजातिरौदारिकद्विकं प्रशस्तध्रुव-बन्धिन्यष्टकं सेवार्तवर्जसंहननपञ्चकं हुंडकवर्जसंस्थानपञ्चकं प्रशस्तविहायोगतिस्त्रसदशकं परा-घातो-च्छ्वासा-ऽऽतपो-द्योतजिननामानि चेति । 'णवरि' इत्यादि, भवनपति-व्यन्तर-ज्योतिष्करूपे भवनत्रिक उक्तशेषा अष्टात्रिंशत्प्रकृतयो वाच्याः, तत्र जिननाम्नो बन्धाभावात्, तथा याभिः प्रकृतिभिः सह जिननाम्नः स्याद्बन्ध उक्तः सोऽपि न वक्तव्यः, तद्बन्धाभावादिति ॥७९६-८००॥

अथाऽऽनतादिदेवमार्गणासु प्रकृतमाह—

णिरयञ्च सण्णिचासो गेविज्जतेसु आणताईसु । णेयो इगवण्णाए सप्पाउग्गाण सव्वेसि ॥  
 णवरमसुहगुरुवंधी ण वधए तिरिदुगुज्जोआ । मणुयजुगलस्स णियमा बंधेइ अणतगुणहीण ॥ (उपगीतिः)  
 (मूलगाथा-८०१-८०२)

(प्रे०) “णिरयञ्चे” त्यादि, आनतादिग्रैवेयकान्तासु त्रयोदशसु देवमार्गणासु ‘सप्पाउग्गाण’  
 त्ति मार्गणाप्रायोग्याणामेकपञ्चाशल्लक्षणानां सर्वासां प्रकृतीनामुत्कृष्टरसबन्धस्य स्वस्थानसन्नि-  
 कर्षः प्रागुक्तनरकमार्गणावज्ज्ञेयः, कुतः ? तदुत्कृष्टरसबन्धस्वामिनां सादृश्यात्, तद्यथा—  
 मनुष्यद्विकादीनां प्रशस्तानामुत्कृष्टरसबन्धस्य नरकमार्गणायां यथा स्वस्थानसुविशुद्धसम्यग्दृष्टयः स्वा-  
 मिनस्तथेहापि । अप्रशस्तानां यासामुत्कृष्टरसबन्धस्य यथा तत्र तीव्रसंक्लिष्टस्तत्प्रायोग्यसंक्लिष्टो वा  
 स्वामी तथाऽत्राऽपीति । किञ्चिद्विशेषस्तु ‘णवर’ मित्यादिना वक्ष्यते । इमाश्च ता एकपञ्चाशत्प्र-  
 कृतयः मनुष्यद्विकं पञ्चेन्द्रियजातिः औदारिकद्विकं प्रशस्तध्रुवबन्ध्यष्टकं षट्संहननानि षट्संस्था-  
 नानि अप्रशस्तध्रुवबन्धिपञ्चकं विहायोगतिद्विकं त्रसदशकमस्थिरषट्कं पराघातोच्छ्वासौ जिन-  
 नाम चेति । अथ विशेषमेवाऽऽह—‘णवरं’ ति अप्रशस्तानामुत्कृष्टं रसं बध्न्स्तिर्यग्विद्वकमुद्योतं च  
 न वध्नाति, मनुष्यद्विकस्य रसं त्वनन्तगुणहीनं नियमाच्च वध्नाति । अयं भावः—प्रस्तुतमार्गणासु  
 तथास्वाभाव्येन तिर्यग्विद्वकमुद्योतनाम च न वध्यते, अतोऽप्रशस्तप्रकृतीनामुत्कृष्टरसबन्धकेनाऽपीह  
 मनुष्यद्विकमेव वध्यते, नरकमार्गणायां तु इदृक्षेन बन्धकेन तिर्यग्विद्वकं नियमादुद्योतनाम च स्याद्  
 वध्यत इति । प्रस्तुतबन्धकस्य संक्लिष्टत्वादिह मनुष्यद्विकस्य रसोऽनन्तगुणहीनः, प्रतिपक्षप्रकृति-  
 बन्धाभावात् नियमाच्च वध्यते॥८०१-८०२॥ अथाऽनुत्तरसुरमार्गणासु प्रकृतमाह—

तिच्चरसं वधतो एगस्स अणुत्तरेसु असुहस्स । असुहाणं सत्तण्हं णियमा गुरुमुअ छठाणगयं ॥  
 तित्थस्स सिआ वधइ रस अणतगुणहीणमण्णेसि । पणशीसाए णियमा णिरयञ्च हवेज्ज सेसाण ॥  
 (मूलगाथा-८०३-८०४)

(प्रे०) ‘तित्चरस’ मित्यादि, पञ्चस्वनुत्तरसुरमार्गणासु नामकर्मणोऽष्टावप्रशस्तप्रकृतयो  
 वध्यन्ते, ताभ्य एकस्या अप्रशस्तप्रकृतेरुत्कृष्टरसं वध्न् तद्भिन्नानां शेषमप्तानामप्रशस्तप्रकृतीनां  
 रसमुत्कृष्टं षट्स्थानपतितमनुत्कृष्टं वा नियमाच्च वध्नाति, स्वामिनस्तुल्यसंक्लिष्टत्वादुत्कृष्टमित्यादि ।  
 संक्लिष्टस्य प्रतिपक्षप्रकृतिबन्धाभावान्नियमादिति । अष्टौ चेमाः—अस्थिरा-ऽशुभे अयशःकीर्तिनाम  
 उपघातनाम अप्रशस्तवर्णादिचतुष्कञ्चेति । ‘तित्थस्स’ ति जिननाम्नो रसमनन्तगुणो न स्या-  
 च्च वध्नाति, प्रस्तुतबन्धकस्य संक्लिष्टत्वाज्जिननाम्नस्तु प्रशस्तत्वादनन्तगुणहीनमिति । एत-  
 त्प्रकृतिबन्धस्य तथात्वात्स्यादिति । ‘अण्णेसि’ ति उक्ताऽतिरिक्तानां पञ्चविंशतेः प्रशस्तत्वात्त-  
 द्रसमनन्तगुणहीनं, मार्गणाप्रायोग्यध्रुवबन्धित्वाच्च नियमाद् वध्नाति । पञ्चविंशतिश्चेमाः—मनुष्यद्विकं  
 पञ्चेन्द्रियजातिरौदारिकद्विकं प्रशस्तध्रुवबन्ध्यष्टकं प्रथमसंहननं समचतुरस्रं प्रशस्तविहायोगतिः  
 त्रसचतुष्कं सुभगत्रिकं पराघातोच्छ्वासौ चेति । ‘णिरयञ्च’ ति अप्रशस्तानामुक्तत्वादिह बन्धा-  
 र्हाणामेकोनत्रिंशल्लक्षणानां सर्वासां शेषप्रशस्तप्रकृतीनामुत्कृष्टरसबन्धसन्निकर्षो नरकौघमार्गणावज्ज्ञ-



वति, स्वामिनोऽविशेषादुभयत्र तदुत्कृष्टरसबन्धस्य विशुद्धसम्यग्दृष्टिस्वामिकत्वादिति भावः । इमाश्च ताः शेषप्रकृतयः अनन्तरोक्ताः पञ्चविंशतिः स्थिरशुभयशःकीर्तिजिननामानि चेति ॥८०३-८०४॥ अथैकेन्द्रियौघादिषु सप्तस्वेकेन्द्रियभेदेष्वाह—

सन्वेसु एगिन्दियभेसु वडरपणिंदिउरलदुगा । सुखगइआगिइधुवपरघाऊमासतमदसगाओ ॥  
एगस्स तिब्बवधी णियमाऽण्णेसिं गुरु छटाणगय । अगुरु व रस वधड णरदुगउज्जोअगाण सिआ ॥  
णियमा व धेड असुहधुववधीण अणतगुणहीण । कुणइ तिरिदुगस्स सिआ णियमा उज्जोअगुरुवधी ॥  
सुइतिरिजोगाण गुरु छट्टाणगय वऽणंतगुणहीण । तिरिदुगअसुहधुवाण अपज्जमणुयव्व सेसाण ॥

(मूलगाथा-८०५-८०८)

(प्रे०) ‘सन्वेसु’ इत्यादि, सर्वासु सप्तलक्षणास्वेकेन्द्रियमार्गणासु वज्रर्षभनाराचं पञ्चेन्द्रिय-जातिरौदारिकद्विकम्, प्रशस्तविहायोगतिः, समचतुरस्रम्, अष्टौ प्रशस्तध्रुवबन्धिन्यः, पराघातो-च्छ्वासौ, त्रसदशकञ्चेति षड्विंशतेर्मध्यादेकस्या उत्कृष्टरसबन्धकः ‘अण्णेसिं’ ति तद्भिन्नानाम-न्यासां पञ्चविंशते रसमुत्कृष्टं पटस्थानपतितमनुत्कृष्टं वा नियमाच्च बध्नाति, षड्विंशतेरप्युत्कृष्ट-रसस्य सर्वविशुद्ध्या बध्यमानत्वादिहोत्कृष्टमित्यादि । नियमाद्वन्धस्तु प्रस्तुतबन्धकस्योत्कृष्टविशु-द्धत्वेन प्रतिपक्षप्रकृतिबन्धाभावात् । मनुष्यद्विकोद्योतरूपाणां तिसृणां रसमुत्कृष्टं पटस्थानपतितमनु-त्कृष्टं वा स्याच्च बध्नाति, सुविशुद्धत्वेऽपि तेजोवायूनां तथास्वाभाव्येन मनुष्यद्विकस्य बन्धाभावात्, उद्योतनाम्नस्तु बन्धस्यैव कादाचित्कत्वादुक्तं स्यादिति । ‘णियमा’ इत्यादि, उपघाताऽप्रशस्त-वर्णादिचतुष्करूपाणां पञ्चानामप्रशस्तध्रुवबन्धिनीनां रसमनन्तगुणहीनं नियमाच्च बध्नाति । आसा-मुत्कृष्टरसस्य संक्लिष्टेन बध्यमानत्वात्प्रस्तुतबन्धकस्य च विशुद्धत्वादनन्तगुणहीनमिति । नियमाद्वन्ध-स्तु आसां ध्रुवबन्धित्वात् । तिर्यग्विकस्याऽनन्तगुणहीनं स्याच्च बध्नाति, प्रस्तुतमार्गणान्तर्गतानां सुविशुद्धानां तेजोवायुव्यतिरिक्तानां तद्वन्धाभावादुक्तं स्यादिति । अनन्तगुणहीनन्तु प्रस्तुतबन्धकस्य विशुद्धत्वात् । ‘णियमा उज्जोअ०’ इत्यादि, उद्योतनाम्नो गुरुरसबन्धकस्तिर्यक्प्रायोग्यशुभप्रकृतीनां रसमुत्कृष्टं पटस्थानपतितमनुत्कृष्टं वा नियमेन बध्नाति । तीव्रविशुद्ध्यां तेजस्कायवायुकायिकानां तद्व-न्धप्रवर्त्तनात् । तथा स एव बन्धकस्तिर्यग्विकस्याशुभध्रुवप्रकृतीनां च रसमनन्तगुणहीनं नियमाच्च बध्नाति, अप्रशस्तत्वे सति विशुद्ध्या बध्यमानत्वात् । ‘सेसाण’ ति उक्तशेषाणामिह बन्धप्रायो-ग्याणां पञ्चविंशतः प्रकृतीनामुत्कृष्टरसबन्धसन्निकर्षः अपर्याप्तमनुष्यमार्गणावद् बोध्यः, कुतः ? उभ-यत्र तदुत्कृष्टरसबन्धस्वामिनामविशेषात्, यथातत्र तथेहापि तदुत्कृष्टरसस्य मार्गणाप्रायोग्यतीव्रसंवल-शेन मध्यमसंवलशेन तादृग्विशुद्ध्या वा बध्यमानत्वात् । इमाश्च ताः पञ्चविंशत्प्रकृतयः—मनुष्यद्विकं तिर्यग्विकं जातिचतुष्कमाद्यवर्जसहननपञ्चकमाद्यवर्जसस्थानपञ्चक्रमप्रशस्तविहायोगतिरप्रशस्तवर्णा-दिचतुष्कमुपघातनामाऽऽपनाम स्थावरदशकञ्चेति ॥८०५-८०८॥

अथ द्विपञ्चेन्द्रियादिमार्गणासु प्रकृतमाह—

दुपणिदियतसपणमणवयकायपुरिसकसायचउगेसुं । चक्खुअचक्खूसु तद्वा भविये सण्णिम्मि आहारे ॥  
ओघव्व सण्णियासो तिक्खणुभागस्स सव्वपयडीण । विण्णेयो णवरि पुमे उज्जोअस्सऽज्जणिरयव्व ॥

(मूलगाथा-८०९-८१०)

(प्रे०) 'दुपणिदिये'त्यादि, ओघपर्याप्तभेदभिन्नौ द्विपञ्चेन्द्रियौ तादृशौ द्वित्रसकायौ पञ्चम-  
नोयोगाः पञ्चवचनयोगाः काययोगौघः पुरुषवेदः कषायचतुष्कं चक्षुर्दर्शनमचक्षुर्दर्शनं भव्यः संज्ञाहारी  
चेति पञ्चविंशतिमार्गणास्वेकसप्ततिरूपाणां सर्वप्रकृतीनामुत्कृष्टरसबन्धस्य सन्निकर्ष ओघवद्भवति,  
उत्कृष्टरसबन्धकानामुभयत्राऽविशेषात्स्वामिमाम्यादिति भावः । अयाऽत्रैव संभाव्यमानं किञ्चिद्विशेषं  
दर्शयति 'णवरि'इत्यादिना, पुरुषवेदमार्गणायामुद्योतनाम्न आद्यनरकमार्गणावद्भवति न त्वोघव-  
दिति । कुतः ? उच्यते, ओघे तु सप्तमपृथ्वीनारकमाश्रित्य सम्यक्त्वाभिमुखस्य सर्वविशुद्धस्य  
तदुत्कृष्टरसबन्धः, प्रस्तुतमार्गणायां नारकाणामप्रवेशः, उद्योतनाम्न उत्कृष्टरसस्तु यथा प्रथमनरके  
तथेहाऽपि स्वस्थानतत्प्रायोग्यविशुद्ध्या बध्यते इति कृत्वा, तदुत्कृष्टरसबन्धस्वामिनोरविशेषादिति  
भावः ॥८०९-८१०॥ अथ सर्वतेजोवायुमार्गणास्वाह-

सव्वागणिवाउसुं ओरालियदुगपणिदिवडराओ । सुखगइआगिइधुवपरघाउसासतसदसगाओ ॥  
एगस्स तिक्खवंधी णियमाऽण्णाण गुरुमुअ छठाणगय । वुज्जोअस्स धुवा तिरिदुगअसुहधुवाणऽणतगुणहीणं ॥  
उज्जोअस्सेवमपज्जणरविचयराण णवरि ण णरदुग । णियमाऽण्णदुगं

(मूलगाथा-८११-८१२)

(प्रे०) 'सव्वागणि०'इत्यादि, सप्तस्वग्निकायमार्गणासु सप्तसु च वायुकायमार्गणास्विति  
चतुर्दशसु मार्गणास्त्रौदारिकद्विकं पञ्चेन्द्रियजातिर्वर्णभनाराचनाम प्रशस्तविहायोगतिः प्रथम-  
संस्थाननामाऽष्टौ शुभध्रुवबन्धिन्यः पराघातोच्छ्वासौ त्रसदशकं चेति षड्विंशतेर्मध्यादेकस्या  
उत्कृष्टरसबन्धकः 'ऽण्णाण' ति तद्भिन्नानामन्यासां पञ्चविंशतिप्रकृतीनां रसमुत्कृष्टं षट्स्थान-  
पतितमनुत्कृष्टं वा नियमाच्च बध्नाति, सर्वासां प्रशस्तत्वे सति सर्वविशुद्धचैवोत्कृष्टरसबन्धप्रवर्तना-  
दुत्कृष्टमुत्कृष्टमित्यादि । नियमाद्बन्धस्तु, सर्वविशुद्धस्य तत्प्रतिपक्षप्रकृतिबन्धाभावात् । 'वुज्जोअस्स'  
ति उद्योतनाम्नो रसमुत्कृष्टं षट्स्थानपतितमनुत्कृष्टं वा स्याच्च बध्नाति, सर्वविशुद्धस्येह पञ्चेन्द्रिय-  
तिर्यक्प्रायोग्यबन्धकत्वेनोद्योतनाम्नस्तु तिर्यक्प्रायोग्यप्रशस्तत्वेनोत्कृष्टमुत्कृष्टमित्यादि । तत्प्रकृति-  
बन्धस्य तथात्वादुक्त स्यादिति । तिर्यग्द्विकं पञ्चाऽप्रशस्तध्रुवबन्धिन्यश्चेति सप्तानामनन्तगुणहीनं 'धुवा'  
ति नियमाच्च बध्नाति । अनन्तगुणहीनन्त्वामामप्रशस्तत्वात्प्रकृतबन्धकस्य च विशुद्धत्वात् । निय-  
माद्बन्धः पुनस्तिर्यग्द्विकस्याऽपि ध्रुवबन्धित्वाद् मार्गणाप्रायोग्यध्रुवबन्धित्वादिति भावः ॥८११-  
८१२॥ 'उज्जोअस्सेवं' ति उद्योतनाम्न उत्कृष्टरसबन्धसन्निकर्षोऽनन्तरोक्तवज्ज्ञेयः, कुतः ?  
तदुत्कृष्टरसबन्धस्याऽप्यौदारिकद्विकाद्युत्कृष्टरसबन्धवत् सर्वविशुद्ध्या प्रवर्तनात् । उद्योतनाम्नो रसं  
स्याद्बध्नातीति न वक्तव्यम्, तदुत्कृष्टरसबन्धसन्निकर्षस्य प्रस्तुतत्वात् । नवरमिहाऽन्यासामौदा-

रिकद्विकादीनां षड्विंशतेरुत्कृष्टं षट्स्थानपतितमनुत्कृष्टं वा रसं नियमाच्च वध्नातीति वक्तव्यं न तु पञ्चविंशतेरिति, षड्विंशतेरपि तदभिन्नत्वात् । अथ तुल्यवक्तव्यत्वादितिदिशति—‘इयराणे’ त्यादि, उक्तशेषाणामिह बन्धाहर्णां त्रयस्त्रिंशतः प्रकृतीनामुत्कृष्टरसबन्धमन्निकर्षोऽप्याप्तमनुष्य-मार्गणावद् वाच्यः, स्वामिनोरविशेषात्, उभयत्र तदुत्कृष्टरसस्य स्वस्थानसंक्लिष्टादिस्वामिकत्वादिति भावः । इमाश्च ता उक्तशेषाः प्रकृतयः—तिर्यग्विदिकं जातिचतुष्कमाद्यवर्जसंहननपञ्चकमाद्यवर्ज-संस्थानपञ्चकमप्रशस्तवर्णादिचतुष्कमप्रशस्तविहायोगतिरुपघातनामाऽऽतपनाम स्थावरदशकञ्चेति त्रयस्त्रिंशदिति । अथाऽत्रैव विशेषमाह—‘णवरि’इत्यादिना, मनुष्यद्विकं न वध्नाति ‘ऽण्णदुगं’ ति देवद्विकवैक्रियद्विकयोर्न्यूनार्हत्वात्तिर्यग्विदिकं नियमाद् वध्नाति । किमुक्तं भवति ? अपर्याप्त-मनुष्यमार्गणायां द्वितीयतृतीयसंहननयोस्तादृक्संस्थानयोश्चोत्कृष्टरसं वध्नन् मनुष्यद्विकमपि वध्नाति, ततश्च तिर्यग्विदिकं स्याद् वध्यते मनुष्यद्विकबन्धकमाश्रित्य तिर्यग्विदिकं न वध्यते इतरमा-श्रित्य तु तद् वध्यत इति भावः । इह तु तथास्वाभाव्यात् मनुष्यद्विकस्य बन्धो नास्ति, तेन सर्व-बन्धकेन तिर्यग्विदिकमेव वध्यते, तदपि नियमात्, कुतः ? प्रतिपक्षभूतानां मनुष्यादिद्विकानां बन्धा-भावात् । अथौदारिकमिश्रकाययोगमार्गणायामाह—

। . णरुरलदुगवद्वराण तिरियव्वुरलमीसे ॥

एगस्स तिब्बवघी देवविउवदुगपणिदियाउ तहा । सुखगइआगिइधुवपरघाऊसासतसदसगाथो ॥  
णियमाऽण्णेसिं तिब्बं अहव अतिब्ब रस छठाणगय । तित्थस्स सिआ णियमा असुइधुवाणं अणतगुणहीण ॥  
तित्थस्सेवमपज्जणरव्वियरेसिं सुरव्व विउवदुगे । सप्पाउगाण णवरि ओघव्वुज्जोअणामस्स ॥

(मूलगाथा—८१३-८१६)

(प्रे०) ‘णरुरल०’ इत्यादि, औदारिकमिश्रकाययोगमार्गणायां मनुष्यद्विकमौदारिकद्विकं वच-  
र्षभनाराचनाम चेति पञ्चानां प्रकृतीनामुत्कृष्टरसबन्धस्य सन्निकर्षस्तिर्यग्विदिकयोर्बन्धवति, तदुत्कृष्ट-  
रसबन्धस्वामिनोरविशेषात्, उभयत्र तदुत्कृष्टरसस्य स्वस्थानविशुद्धमिध्यादृष्टिस्वामिकत्वादिति  
भावः । ‘एगस्से’ त्यादि, देवद्विकं वैक्रियद्विकं पञ्चेन्द्रियजातिनाम प्रशस्तविहायोगतिनाम सम-  
चतुरस्रसंस्थाननाम प्रशस्तध्रुवबन्धिन्यस्ताश्चाष्टौ पराघातोच्छ्वासौ त्रसदशकञ्चेति सप्तविंशतिप्रकृ-  
तिमध्यादेकस्या उत्कृष्टरसबन्धकः तदभिन्नानामन्यायां षड्विंशतेः प्रकृतीनां प्रत्येकं रसमुत्कृष्टं  
षट्स्थातपतितमनुत्कृष्टं वा नियमाच्च वध्नाति, आसां सर्वासामुत्कृष्टरसस्य सर्वविशुद्ध्या वध्यमा-  
नत्वात् प्रतिपक्षप्रकृतिबन्धाभावाच्च । ‘तित्थस्स’ ति जिननाम्नो रसमुत्कृष्टं षट्स्थानपतित-  
मनुत्कृष्टं वा स्याच्च वध्नाति । केषाञ्चिदेव तत्प्रकृतिबन्धस्य भावाद्विहितं स्यादिति । ‘असुहे’  
त्यादि, पञ्चानामप्रशस्तध्रुवबन्धिनीनां रसमनन्तगुणहीनं नियमाच्च वध्नाति, आसामप्रशस्तत्वात्  
प्रस्तुतबन्धकस्य तु विशुद्धत्वादुक्तमनन्तगुणहीनमिति । नियमाद्बन्धस्त्वासां ध्रुवबन्धित्वात् ।  
‘तित्थस्सेव’मित्यादि, जिननाम्न उत्कृष्टरसबन्धमन्निकर्षोऽनन्तरोक्तवज्ज्ञेयः, देवद्विकादिवत्तदुत्कृ-

एरसबन्धस्याऽपि सर्वविशुद्ध्या प्रवर्तनात् । नररमिह जिननाम्नो रसं स्याद्बध्नातीति न वक्तव्यम् ; तत्सन्निकर्षस्य प्रस्तुतत्वात् । तथा देवद्विकादीनां सप्तविंशतेरुत्कृष्टं षट्स्थानपतितमनुत्कृष्टं वा बध्नातीति वक्तव्यम् । न तु षड्विंशतेरिति, सप्तविंशतेरपि तद्भिन्नत्वादिति । अथोक्तशेषाणां प्रकृतीनामुत्कृष्टरसबन्धसन्निकर्षमतिदिशति । ‘अपञ्जणरव्वे’ त्यादिना, उक्तशेषाणां चतुस्त्रिंशत्प्रकृतीनामुत्कृष्टरसबन्धसन्निकर्षोऽपर्याप्तमनुष्यमार्गणावद्भवति, कुतः ? उभयत्र स्वामिनोरविशेषात् । तद्यथा—यथाऽपर्याप्तमनुष्यमार्गणायां तथेहाप्यामामुक्तशेषाणां प्रकृतीनामुत्कृष्टरसो यथासंभवं सूक्ष्म-केन्द्रियादिप्रायोग्यबन्धकैर्मनुष्यप्रायोग्यबन्धकैर्वा बध्यते । इमाश्च ता उक्तशेषाश्चतुस्त्रिंशत्प्रकृतयः—तिर्यग्दिकं जातिचतुष्कमाद्यवर्जसंहननपञ्चकमाद्यवर्जसंस्थानपञ्चकं पञ्चाऽप्रशस्तध्रुवबन्धिन्योऽप्रशस्तविहायोगतिनामाऽऽतपनामोद्योतनाम स्थावरदशकञ्चेति ।

अथ बहुतत्समानवक्तव्यत्वाद्बैक्रियतन्मिश्रकाययोगरूपे वैक्रियद्विके प्रस्तुतं सन्निकर्षं देवौघमार्गणावदितिदिशति—‘सुररव्वे’त्यादिना, वैक्रियकाययोगो वैक्रियमिश्रकाययोग इति मार्गणाद्वये स्वप्रायोग्याणां प्रकृतीनामुत्कृष्टरसबन्धसन्निकर्षो देवौघमार्गणावद्भवति, स्वामिनोरविशेषात् । उभयत्र स्वस्थानोत्कृष्टादिविशुद्धिप्रमुखेन तदुत्कृष्टरसबन्धस्य प्रवर्तनात् । नारकाणां वैक्रियादियोगित्वेऽपि नाऽत्र नरकमार्गणातिदेशः, यतो नरकवदित्यतिदिष्ट इहाऽपि पञ्चेन्द्रियजातित्रसनाम्नोर्नियमाद्बन्ध आपद्येत, नारकाणां तत्प्रतिपक्षप्रकृतिबन्धाभावात् । प्रस्तुतमार्गणयोस्त्वीशानान्तदेवानामेकेन्द्रियजात्यादिवन्धोऽप्यस्ति, ततः प्रस्तुतमार्गणयोः सुरमार्गणावत्पञ्चेन्द्रियजातित्रसनाम्नोर्बन्धः स्याद्भवति, अतो नरकवदित्यनतिदिश्य सुरमार्गणावदित्यतिदिष्टम् । अथाऽत्रैव विशिनष्टि ‘णवर’ मित्यादिना, उद्योतनाम्न उत्कृष्टरसबन्धमन्निकर्ष ओषवद्भवति, न तु सुरमार्गणावद्, यतः सुरमार्गणायां तदुत्कृष्टरसबन्धकस्तत्प्रायोग्यविशुद्धः, वैक्रियमिश्रमार्गणायां सुविशुद्धमिध्यादृष्टिः, वैक्रियमार्गणायां त्वोषवत्सम्यक्त्वाभिमुखः सर्वविशुद्धमिध्यादृष्टिः सप्तमपृथ्वीनारक इति ।

॥८१३-८१६॥ अथाऽऽहारकतन्मिश्रकाययोगमार्गणयोराह—

एगस्साहारदुगे सुरपाउग्गाउ तित्थवज्जाओ । गुरुवधी सेसाण णियमा गुरुमुअ छठाणगय ॥  
णियमाऽणतगुणूण असुहधुवाण कुणए जिणस्स सिआ । निव्वमुअ छठाणगय अतिव्वमेमेव तित्थस्स ॥  
असुहस्स तिक्कवन्दी असुहाण गुरुमहवा छठाणगय । णियमाऽणंतगुणूण जिणवज्जाण जिणस्स सिआ ॥

(मूलगाथा-८१७-८१९)

(प्रे०) ‘एगस्से’ त्यादि, आहारककाययोग आहारकमिश्रकाययोग इति मार्गणाद्विके ‘सुरपाउग्गाउ’ ति जिननाम्नोऽप्रशस्तानां च वक्ष्यमाणत्वाज्जिननामवर्जदेयप्रायोग्यसप्तविंशतिप्रशस्तप्रकृतिमध्यादेकस्या उत्कृष्टरसबन्धकः शेषाणां तद्भिन्नानां षड्विंशतेः प्रकृतीनां रसमुत्कृष्टं षट्स्थानपतितमनुत्कृष्टं वा नियमाच्च बध्नाति, सर्वामामुत्कृष्टरसस्य सर्वविशुद्ध्या बध्यमानत्वात्प्रतिपक्षप्रकृतिबन्धाभावाच्च । उपघातनामाऽप्रशस्तवर्णादिचतुष्करूपाणां पञ्चानामप्रशस्तध्रुवबन्धिनीनां

रसं नियमादनन्तगुणहीनं च वध्नाति, आसां ध्रुवबन्धित्वात्, प्रस्तुतबन्धकस्य विशुद्धत्वे सत्या-  
सामप्रशस्तत्वाद् । 'जिणस्स' ति जिननाम्नो रसमुत्कृष्टं पट्स्थानपतितमनुत्कृष्टं वा स्याच्च वध्नाति,  
तदुत्कृष्टरसस्याऽपि सर्वविशुद्ध्या बध्यमानत्वात्केषाञ्चिदेव तत्प्रकृतिबन्धस्य सत्त्वाच्च । अथ जिननाम्नः  
प्रस्तुतसन्निकर्षमतिदिशति- 'एमेवे' त्यादिना, जिननाम्न उत्कृष्टरसबन्धसन्निकर्षोऽनन्तरोक्तवद्भ-  
वति, तदुत्कृष्टरसस्याऽपि सर्वविशुद्ध्या बध्यमानत्वात् । नवरं जिननाम्नो रसं स्याद् वध्नातीति न  
वाच्यम्, तदुत्कृष्टरसबन्धमन्निकर्षस्यैव प्रस्तुतत्वात् । शेषाणां सप्तविंशतेरिति वाच्यम्, न तु षड्-  
विंशतेरिति, सप्तविंशतेरपि तद्भिन्नत्वात् । अथाप्रशस्तप्रकृतीनां प्रस्तुतसन्निकर्षमाह- 'असुहस्से'  
त्यादि, प्रस्तुतबन्धकस्य षष्ठगुणस्थानवर्तित्वेन शेषाप्रशस्तप्रकृतीनां बन्धाभावात् पञ्चाप्रशस्तध्रुव-  
बन्धिन्योऽस्थिरा-ऽशुभा-ऽयशःकीर्त्यश्चेत्यष्टप्रकृतिमध्यादेकस्या अशुभप्रकृतेरुत्कृष्टरसबन्धकः शेषाणां  
तद्भिन्नानां सप्तानामशुभानां रसमुत्कृष्टं पट्स्थानपतितमनुत्कृष्टं वा नियमाच्च वध्नाति, तदुत्कृष्ट-  
रसस्य तुल्यसंक्लेशजन्यत्वात्पञ्चानां ध्रुवबन्धित्वात् अस्थिरादीनां स्वप्रतिपक्षप्रकृतिबन्धाभावाच्च ।  
'जिणवज्जाण' ति अप्रशस्तानामुक्तत्वात्प्रतिपक्षभूतस्य अस्थिरादिप्रकृतिविकस्य बन्धसद्भावेन  
स्थिरनामादीनां तिसृणां प्रशस्तप्रकृतीनां बन्धाभावाच्च जिननामवर्जानां त्रयोविंशतेः प्रशस्तप्रकृतीनां  
रसमनन्तगुणहीनं नियमाच्च वध्नाति, प्रस्तुतबन्धकस्य संक्लिष्टत्वे सत्यासां प्रशस्तत्वात् । नियमा-  
द्वबन्धस्त्वासां मार्गणाप्रायोग्यध्रुवबन्धित्वात् । जिननाम्नो रसमनन्तगुणहीनं स्याच्च वध्नाति,  
जिननाम्नः प्रशस्तत्वादनन्तगुणहीनम् । तत्प्रकृतिबन्धस्य तथात्वात्स्यादित्युक्तम् ॥८१७-८१९॥

अथ कर्मणानाहारमार्गणयोः प्रकृतमाह—

व घेमाणो तिरिदुगहुंडअसुहधुवपणाथिराईओ ।- कम्माणाहारेसुं तिव्वं अणुभागमेगस्स ॥  
णियमाऽण्णेसि तिव्व अह्व अतिव्व रसं छठाणगय । थावरचउगेगिंदियछिवट्टकुखगइसराण सिआ ॥  
सुहधुवरलाण णियमाऽणतगुणूं सिआयवदुगस्स । उरलोवंगपणिंदियपरघाऊसासतसचउक्काण ॥  
तसदसगपणिंदियपरघूसाससुखगइआगिइधुवाओ । एगस्स तिव्वबंधी णियमाऽण्णाण गुरुमुअ छठाणगय ॥  
णियमाऽणतगुणूं असुहधुवाण गुरुमुअ छठाणगयं । णरसुरउरलविउवदुगजिणवइराण सिआ जिणस्सेव ॥  
एगस्स तिव्वबंधी एगिंदियथावराउ इयरस्स । तह तिरिदुगहुंडअसुहधुवबंधिपणाथिराईण ॥  
णियमा वधइ तिव्व अह्व अतिव्व रसं छठाणगयं । वधेइ सिआ उ सुहुअपवजसाहारणामाण ॥  
अडसुहधुवउरलाणं णियमा वधइ अणतगुणहीण । परघाऊमासाऽऽयवदुगाण वायरतिगरस सिआ ॥  
एगस्स तिव्वबंधी सुहमतिगा वधए रसं तिव्व । अगुरु व छठाणगयं णियमा अण्णाण दोणह तहा ॥  
तिरिदुगिगिंदियहुंडअसुहधुवथावरपणाथिराईण । णियमा बंधइ सुहधुवउरलाण अणतगुणहीण ॥  
णरुलदुगवइरकुसरखगईण सुरव्व उरलमीसव्व । देवविउवदुगाण हवेज्ज ओघव्व सेसाण ॥

(मूलगाथा-८२०-८३०)

(प्रे०) 'बंधेमाणो' इत्यादि, कर्मणकाययोगाऽनाहारमार्गणयोस्तिर्यग्द्विकं हुंडकं  
पञ्चाऽप्रशस्तध्रुवबन्धिन्यो दुःस्वरस्य वक्ष्यमाणत्वात् तद्वर्जपञ्चाऽस्थिरादय इति त्रयोदश-  
प्रकृतिमध्यादेकस्याः प्रकृतेरुत्कृष्टं रसं वधन् 'ऽण्णेसि' ति अन्धासां तद्भिन्नानां द्वादशानामि-

त्यर्थं उत्कृष्टं षट्स्थानपतितमनुत्कृष्टं वा रसं नियमाच्च बध्नाति, तदुत्कृष्टरसस्य तुल्य-  
संकलेशजन्यत्वात्, प्रस्तुतबन्धकस्य सर्वसंक्लिष्टत्वेन प्रतिपक्षप्रकृतिबन्धाभावाच्च । स्थावर-  
चतुष्क्रमेकेन्द्रियजातिनाम सेवार्तं कुलगतितुःस्वरश्चेत्यष्टानां रसमुत्कृष्टं षट्स्थानपतितमनु-  
त्कृष्टं वा स्याच्च बध्नाति, तिर्यग्विकादिवदासामपि रसस्य सर्वसंकलेशजन्यत्वादुक्तमुत्कृष्टमि-  
त्यादि । स्याद्वन्धस्तु, तदुत्कृष्टरसबन्धस्वामिनात्वात्, तिर्यग्विकाद्युत्कृष्टरसबन्धकैः  
कैश्चिदेव ता बध्यन्ते इति भावः, तद्यथा—स्थावरनामैकेन्द्रियजातिश्च सर्वसंक्लिष्टैरपीशानान्त-  
देवमनुष्यतिर्यग्भिरेव बध्यते, न शेषदेवैर्न वा नारकैः, तेषामेकेन्द्रियप्रायोग्यबन्धाभावात् । सूक्ष्मत्रिकं  
मनुष्यतिर्यग्भिरेव बध्यते देवनारकैस्तु न बध्यते, अनन्तरभवे तेषां सूक्ष्मादितयोन्पादाभावात्, सेवार्त-  
नाम कुलगतितुःस्वरनामेति प्रकृतित्रयं सर्वसंक्लिष्टैः सनत्कुमारादिदेवैर्नारकैश्च बध्यते, सर्वसंक्लिष्टाना-  
मपि तेषां पञ्चेन्द्रियप्रायोग्यबन्धसद्भावात्, ईशानान्तदेवैर्मनुष्यतिर्यग्भिश्च न बध्यते, सर्वसंक्लिष्टानां  
तेषामेकेन्द्रियप्रायोग्यबन्धप्रवर्तनात् । ‘सुहृधुवे’ त्यादि, अष्टौ प्रशस्तध्रुवबन्धिन्य औदारिकशरी-  
नाम चेति नवानां रसमनन्तगुणहीनं नियमाच्च बध्नाति, प्रस्तुतबन्धकस्य संक्लिष्टत्वे सत्यासां  
प्रशस्तत्वादुक्तमनन्तगुणहीनमिति । औदारिकनाम्नः प्रस्तुतबन्धकमाश्रित्य ध्रुवबन्धिकल्पत्वा-  
दुक्तं नियमादिति । ‘आयवदुगस्से’ त्यादि, आतपोद्योतनाम्नः औदारिकाङ्गोपाङ्गनाम पञ्चे-  
न्द्रियजातिः पराघातोच्छ्वासौ त्रसचतुष्कञ्चेति दशानां रसमनन्तगुणहीनं स्याच्च बध्नाति, आसाम-  
नन्तगुणहीनरसं तु प्रशस्तत्वात् । स्याद्वन्धस्त्वातपोद्योतनाम्नोर्बन्धस्य कादाचित्कत्वात्पञ्चेन्द्रियजा-  
त्यादीनामुत्कृष्टरसबन्धस्य च भिन्नस्वामिकत्वात् । तद्यथा—तीव्रसंक्लिष्टैरपि नारकैः सनत्कुमारादि-  
देवैश्चौदारिकाङ्गोपाङ्गनामपञ्चेन्द्रियजातित्रसनामानि बध्यन्ते, तथाविधैरीशानान्तदेवैर्मनुष्यतिर्यग्भिश्च  
तानि न बध्यन्ते, तेषामेकेन्द्रियप्रायोग्यबन्धकत्वात् । वादरत्रिकपराघातोच्छ्वासनामानि देवनारकै-  
र्बध्यन्ते, मनुष्यतिर्यग्भिस्तु न, तेषां सूक्ष्माऽपर्याप्तसाधारणप्रायोग्यबन्धकत्वात् ।

अथ त्रसदशकादीनां प्रस्तुतं सन्निकर्षमाह—त्रसदशकं पञ्चेन्द्रियजातिनाम पराघातोच्छ्वासनाम्नी  
प्रशस्तविहायोगतिः समचतुरस्रसंस्थानम् ‘ध्रुवा’ चि अष्टौ प्रशस्तध्रुवबन्धिन्यश्चेति त्रयोविंशतिप्रकृति-  
मध्यादेकस्याः प्रकृतेरुत्कृष्टरसबन्धकोऽन्यासां तद्भिन्नानां द्वाविंशतेः प्रकृतीनामिन्यर्थः, उत्कृष्टं षट्-  
स्थानपतितमनुत्कृष्टं वा रसं नियमाच्च बध्नाति, सर्वासामुत्कृष्टरसस्योत्कृष्टरूपया तुल्यविशुद्धया जन्य-  
त्वादुत्कृष्टमित्यादि । उत्कृष्टविशुद्धिमतां चतुर्गतिकानामपि सम्यग्दृशां ध्रुवतया तद्वन्धप्रवर्तनादुक्तं  
नियमादिति । ‘असुहृधुवाण’ चि पञ्चानामप्रशस्तध्रुवबन्धिनीनां रसं नियमादनन्तगुणहीनं च  
बध्नाति, तासां ध्रुवबन्धित्वात्, प्रस्तुतबन्धकस्य सुविशुद्धत्वे सत्यासामशुभत्वात् । ‘णरसुरे’  
त्यादि, मनुष्यद्विकं देवद्विकमौदारिकद्विकं वैक्रियद्विकं जिननाम वज्रर्षभनाराचनाम चेति दशानां  
प्रत्येकं रसमुत्कृष्टं षट्स्थानपतितमनुत्कृष्टं वा स्याच्च बध्नाति, तदुत्कृष्टरसबन्धकानामपि



सर्वविशुद्धत्वादुक्तमुत्कृष्टमित्यादि । जिननामप्रकृतिबन्धस्य तथात्वात् , मनुष्यद्विकादीनां चोत्कृष्ट-  
रसबन्धस्य नारकमनुष्यादिभिन्नभिन्नस्वामिकत्वादुक्तं स्यादिति ।

अथ जिननाम्न उत्कृष्टरसबन्धसन्निकर्षमतिदिशति—‘जिणस्से’ त्यादि, जिननाम्न उत्कृष्ट-  
रसबन्धसन्निकर्षोऽनन्तरोक्तवद्भवति, त्रसदशकवत्तदुत्कृष्टरसस्याऽपि सर्वविशुद्ध्या जन्यत्वात् ।  
नवरमत्र जिननाम्नः रसं स्याद् वध्नातीति न वक्तव्यम् , तत्सन्निकर्षस्यैव प्रस्तुतत्वात् । शेषाणां  
त्रसदशकादीनां त्रयोविंशतेरिति वक्तव्यम् , न तु द्वाविंशतेरिति, त्रयोविंशतेरपि तद्भिन्नत्वात् ।

अथैकेन्द्रियजातिस्थावरनाम्नोः प्रस्तुतमाह—एकेन्द्रियजातिस्थावरनाममध्यादेकस्योत्कृष्टरस-  
बन्धकः ‘इयरस्स’ तदितरस्य तथा तिर्यग्विहङ्गं हुण्डकं पञ्चाऽप्रशस्तध्रुवबन्धिन्यो दुःस्वरस्य त्रस-  
प्रायोग्यत्वात् प्रस्तुतबन्धकस्य च स्थावरप्रायोग्यबन्धकत्वात्तद्वर्जा अस्थिरादयः पञ्चेति त्रयोदशानां  
च रसमुत्कृष्टं षट्स्थानपतितमनुत्कृष्टं वा नियमाच्च वध्नाति, आसां सर्वासामुत्कृष्टरसस्य तीव्र-  
संक्लेशलक्षणेन तुल्यसंक्लेशेन वध्यमानत्वादुत्कृष्टमित्यादि । नियमात्तद्वन्धस्तु प्रतिपक्षप्रकृतिबन्धा-  
भावात् । ‘सुहमे’ त्यादि, सूक्ष्मनामाऽपर्याप्तनाम साधारणनामेति तिसृणां प्रकृतीनां रसमुत्कृष्टं  
षट्स्थानपतितमनुत्कृष्टं वा स्याच्च वध्नाति, तदुत्कृष्टरसस्याऽपि तीव्रसंक्लेशजन्यत्वादुक्तमुत्कृष्ट-  
मित्यादि । तीव्रसंक्लिष्टानामपि देवानां तद्वन्धासम्भवात् स्यादिति । ‘अब्बसुह’ इत्यादि, अष्टौ  
प्रशस्तध्रुवबन्धिन्य औदारिकशरीरनाम चेति नवानां रसमनन्तगुणहीनं नियमाच्च वध्नाति, आसां  
प्रशस्तत्वात् प्रस्तुतबन्धकस्य च संक्लिष्टत्वादुक्तमनन्तगुणहीनम् । नियमाद्वन्धस्तु, प्रस्तुतबन्धकेनौ-  
दारिकशरीरनामाऽपि ध्रुवतया बध्यत इति कृत्वा । पराघातोच्छ्वासाऽऽतपद्विक्रवादरत्रिकाणां रस-  
मनन्तगुणहीनं स्याच्च वध्नाति, आसां प्रशस्तत्वात् प्रस्तुतबन्धकस्य च संक्लिष्टत्वादुक्तमनन्त-  
गुणहीनमिति । एकेन्द्रियजात्याद्युत्कृष्टरसबन्धकानां मनुष्यातिरश्चामपर्याप्तसूक्ष्मैकेन्द्रियप्रायोग्य-  
बन्धकत्वेन पराघातनामादिवन्धाभावात् तथाविधानां देवानान्तु पर्याप्तप्रत्येकशदरैकेन्द्रियप्रा-  
योग्यबन्धमद्भावेन तद्वन्धसद्भावादुक्तं स्यादिति । ‘सुहमतिगा’ इत्यादि, सूक्ष्माऽपर्याप्त-  
साधारणरूपसूक्ष्मत्रिकमध्यादेकस्योत्कृष्टरसबन्धकः तद्भिन्नयोर्द्वयोस्तथा तिर्यग्विहङ्गमेकेन्द्रियजाति-  
नाम हुण्डकं पञ्चाप्रशस्तध्रुवबन्धिन्यः स्थावरनाम दुःस्वरवर्जा अस्थिरनामादयः पञ्च चेति पञ्च-  
दशानाञ्च रसमुत्कृष्टं षट्स्थानपतितमनुत्कृष्टं वा नियमाच्च वध्नाति, आसां सर्वासामुत्कृष्टरसस्य  
तीव्रसंक्लेशजन्यत्वात् । नियमाद्वन्धस्तत्वासां सूक्ष्मापर्याप्तसाधारणबन्धकप्रायोग्यत्वेन प्रतिपक्षप्रकृ-  
तिबन्धाभावात् । अष्टौ शुभध्रुवबन्धिन्य औदारिकशरीरनाम चेति नवानामनन्तगुणहीनं नियमाच्च  
वध्नाति, अत्र हेतुः प्राग्वत् ।

अथ कतिपयप्रकृतीनां प्रस्तुतसन्निकर्षस्य देवौघतुल्यवक्तव्यतयातिदिशति—‘णरुरले’ त्यादि,  
मनुष्यद्विकामौदारिकद्विकं वज्रपमेनाराचनाम ‘कुसर’ ति दुःस्वरः कुलगतिश्चेति सप्तानां प्रकृतीना-

मुत्कृष्टरसबन्धस्य सन्निकर्षः 'सुरव्व' ति देवौघमार्गणावद्भवति, कुतः ? प्रस्तुतमार्गणायां देवानामपि तदुत्कृष्टरसबन्धकत्वात् तिर्यग्मनुष्याणां तदुत्कृष्टरसबन्धाभावाच्च ।

'देवविउवे' त्यादि, देवद्विक्रयैक्रियद्विकरूपाणां चतसृणां प्रकृतीनां प्रस्तुतः सन्निकर्ष औदारिकमिश्रकाययोगमार्गणावद्भवति, कुतः ? स्वामिनोरविशेषात्, तथा-यथा तत्र तथेहापि मार्गणागतसर्वविशुद्धसम्पद्गृष्टिमनुष्यतिर्यश्च एव तदुत्कृष्टरसबन्धका इति । 'ओघव्वे' त्यादि, उक्तशेषाणां चतुर्दशप्रकृतीनामुत्कृष्टरसबन्धसन्निकर्ष ओघवद्भवति । इमाश्च ताश्चतुर्दश-द्वित्रिचतुरिन्द्रियजातिनामानि मध्यमसंस्थानचतुष्कमाद्यवर्जसंहननपञ्चक्रमातपनामोद्योतनाम चेति ॥८२०-८३०॥

अथ स्त्रीवेदमार्गणायामाह—

णिरयदुगदुस्सरखगइगुरुवधी थीअ णिरयजोगाण । णियमा गुरुमुअ छविह असुहाण सुहाण ऽणतगुणहीण ॥

एगस्स गुरु तिरिदुगएगिदियथावराउ वधतो । णियमा ऽणतगिगस्स तहा हुडअसुहधुवपणाथिराईण ॥

तिव्वमुअ छठाणगय परचाऊसासबायरतिगाण । सुहधुवुरलाण णियमा ऽणतगुणूण सिआ ऽयवदुगस्स ॥

छेवट्ठतिव्ववधी वंवेइ तिरियउगालयदुगाण । धुवहुडगतसवायरपत्तेअपणाथिराईण ॥

णियमा ऽणतगुणूण सिआ पर्णिदियअपज्जगाण तहा । उज्जोअदुस्सरखगइपरचाऊसासपज्जगाण ॥

तिव्वमुअ छठाणगय रस अतिव्वं बिइदियस्स मिआ । उज्जोअस्स ऽत्थि पढमणिरयव्वोघव्व सेसाण ॥

णवरि बिइदियवंधी छेवट्ठस्स गुरुमुअ छठाणगय । हुंडगअसुहधुवपणाथिराद्वंधी छिवट्ठवगाओ ॥

(८३१-३२-३३-३७ गीतिः) (मूलगाथा-८३१-८३७)

(प्रे०) 'णिरये' त्यादि, स्त्रीवेदमार्गणायां नरकद्विकं दुःस्वरः कुखगतिनाम चेति चतुर्णां प्रत्येकमुत्कृष्टरसबन्धको नरकप्रायोग्याणामशुभानां रसमुत्कृष्टं पदस्थानपतितमनुत्कृष्टं वा नियमाच्च बध्नाति, नरकद्विकादिप्रकृतिचतुष्कमध्यादिवक्षिताया एकस्या उत्कृष्टरसं बध्नन्नरकप्रायोग्याणां चतुर्दशानां शेषाऽप्रशस्तप्रकृतीनां रसमुत्कृष्टं पदस्थानपतितमनुत्कृष्टं वा नियमतो बध्नातीति भावः । सर्वासामुत्कृष्टरसबन्धकानां तुल्यसंक्लिष्टत्वात्, तथा तेषां नरकप्रायोग्यबन्धकत्वेन प्रतिपक्षप्रकृतीनां बन्धाभावात् । इमाश्च नरकप्रायोग्याः पञ्चदशाऽशुभाः प्रकृतयः—नरकद्विकं हुडकं पञ्चाऽप्रशस्तध्रुवबन्धिन्योऽप्रशस्तविहायोगतिरस्थिरपट्क्ञ्चेति । 'सुहाण' ति नरकप्रायोग्याणामित्यनुवर्तते शुभानां सप्तदशप्रकृतीनां रसमनन्तगुणहीनं, शुभत्वात्, नियमाच्च बध्नाति प्रतिपक्षप्रकृतिबन्धाभावेन सर्वासां ध्रुवतया बन्धप्रवर्तनात् । सप्तदश चेमाः—पञ्चेन्द्रियजातिरष्टौ प्रशस्तध्रुवबन्धिन्यो वैक्रियद्विकं पराघातोच्छ्रामौ त्रसचतुष्कञ्चेति । 'एगस्से' त्यादि, तिर्यग्द्विकमेकेन्द्रियजातिनाम स्थावरनाम चेति चतुष्प्रकृतिमध्यादेकस्याः प्रकृतेरुत्कृष्टरसं बध्नन् 'ऽणतगिगस्स' ति अन्यासां तद्भिन्नानां तिसृणां प्रकृतीनां तथा हुंडकं पञ्चाप्रशस्तध्रुवबन्धिन्य एकेन्द्रियप्रायोग्यबन्धकस्य स्वरबन्धायोगात् स्वरवर्जाऽस्थिरनामादयः पञ्चत्येकादशानां प्रकृतीनां रसमुत्कृष्टं पदस्थानपतितमनुत्कृष्टं वा नियमाच्च बध्नाति, तदुत्कृष्टरसस्येशानान्तदेवानामेव तीव्रसंक्लेशलक्षणेन तुल्यसंक्लेशेन जन्यत्वादुक्तमुत्कृष्टमित्यादि, तीव्रसंक्लिष्टस्याध्रुवाणामपि प्रतिपक्षप्रकृ-

तिवन्धाभावादुक्तं नियमादिति । तद्यथा—यद्यप्येकेन्द्रियप्रायोग्यबन्धकैरस्थिराशुभायशःकीर्तिरूपा-  
स्त्रिप्रकृतयः कदाचित्परावृत्त्या बध्यन्ते, स्थिरादिनामभिस्सह तद्वन्धपरावर्तनात् तथापि तीव्रसंक्लि-  
ष्टेन तु ता अस्थिरादय एव निरन्तरं बध्यन्ते । 'पराधा' इत्यादि, पराधातनामोच्छ्वासवादरत्रिकप्रश-  
स्तध्रुवबन्धिन्य औदारिकशरीरनाम चेति चतुर्दशानां रसं नियमादनन्तगुणहीनं च बध्नाति, देवानां  
तद्वन्धकत्वात्प्रशस्तत्वाच्च । प्रस्तुतमार्गणायां तीव्रसंक्लिष्टाभिर्देवीभिरेवैकेन्द्रियजात्यादीनामुत्कृष्ट-  
रसो बध्यते, तथाविधसंक्लिष्टानां मानुषीणां तिरश्चीनाश्च नरकप्रायोग्यबन्धप्रवर्तनेन तद्वन्धायोगात् ।  
'सिआयददुगस्स' ति आतपोद्योतनाम्नो रसमनन्तगुणहीनं स्याच्च बध्नाति, तयोः प्रशस्तत्वात्,  
वैकल्पिको बन्धस्तु तत्प्रकृतिवन्धस्य तथात्वात् ।

'छेवट्टे' त्यादि, सेवार्तस्योत्कृष्टरसबन्धकस्तिर्यग्द्विकमौदारिकद्विकं प्रशस्ताप्रशस्तभेदभिन्ना  
ध्रुवबन्धिन्यस्त्रयोदश हुंडकं त्रसनाम वादरनाम प्रत्येकनाम स्वरवर्जपञ्चाऽस्थिरादयश्चेति सर्व-  
संख्यया षड्विंशते रसमनन्तगुणहीनं नियमाच्च बध्नाति, तत्रौदारिकद्विकादीनां प्रशस्तत्वात्प्रस्तुत-  
बन्धकस्य च तत्प्रायोग्यसंक्लिष्टत्वे सति तिर्यग्द्विकादीनामप्रशस्तानामुत्कृष्टरसस्य तीव्रसंक्लेश-  
जन्यत्वात्, तद्यथा—तीव्रसंक्लिष्टा देव्येकेन्द्रियप्रायोग्यबन्धिका तथाविधा मानुषी तिरश्ची च  
नरकप्रायोग्यबन्धिका, अतस्तासां न सेवार्तनाम्नो बन्धः । तत्प्रायोग्यसंक्लिष्टा देवी पञ्चेन्द्रिय-  
तिर्यक्प्रायोग्यं बध्नन्ती, तथाविधा मानुषी तिरश्ची चाऽपर्याप्तद्वीन्द्रियप्रायोग्यं बध्नन्ती सेवार्तस्यो-  
त्कृष्टं च रसबन्धं कुर्वन्ती तिर्यग्द्विकादीनामनन्तगुणहीनं रसं बध्नाति, तदुत्कृष्टरसस्य तीव्रसं-  
क्लेशादिजन्यत्वात् । नियमाद्वन्धस्तु प्रतिपक्षप्रकृतिवन्धाभावात् । 'पर्णिदिये' त्यादि,  
पञ्चेन्द्रियजातिनामाऽपर्याप्तनामोद्योतनाम दुःस्वरनाम दुःशब्दस्याऽत्राऽपि योजनात् दुःखगतिः  
कुखगतिनामेत्यर्थः पराधातोच्छ्वासनाम्नी पर्याप्तनाम चेत्यष्टाना प्रकृतीना रसमनन्तगुणहीनं स्याच्च  
बध्नाति, एतावत्संक्लेशे पञ्चेन्द्रियजातिनाम्नो देवीनामस्ति बन्धः मानुषीतिरश्चीनाश्च स नास्ति  
तासामपर्याप्तद्वीन्द्रियप्रायोग्यबन्धकत्वात् । मानुषीतिरश्चीनामपर्याप्तनाम्नो बन्धो विद्यते, अनन्तरो-  
क्तादेव हेतोः । देवीनान्तु स नास्ति, पर्याप्तपञ्चेन्द्रियप्रायोग्यबन्धकत्वात्तासाम्, देवीनां पर्याप्त-  
पञ्चेन्द्रियप्रायोग्यबन्धकत्वेन कदाचिदुद्योतनाम बध्यते, मानुषीतिरश्चीनान्त्वपर्याप्तद्वीन्द्रियप्रायोग्य-  
बन्धमद्भावेन न तासां तद्वन्ध इत्युद्योतनाम्नः कदाचित्को बन्धः । दुःस्वरनाम्नो बन्धो देवीनामस्ति,  
तासां पर्याप्तप्रायोग्यबन्धकत्वात् । मानुषीणां तिरश्चीनां स नास्ति, तासामपर्याप्तप्रायोग्यबन्धकत्वात् ।  
कुखगतिनाम्नोऽनन्तरोक्तवद्वेतुः । पराधातोच्छ्वासपर्याप्तनाम्नां बन्धो देवीराश्रित्यास्ति, तासां  
पर्याप्तप्रायोग्यबन्धकत्वात् । मानुषीणां तथा तिरश्चीनान्तु स नास्ति, अपर्याप्तप्रायोग्यबन्धकत्वात् इति  
सर्वाभां कदाचित्को बन्धः । द्वीन्द्रियजातिनाम्नो रसमुत्कृष्टं पट्स्थानपतिमनुत्कृष्टं वा स्याच्च  
बध्नाति, मानुषीतिरश्चीनां तुल्यसंक्लेशेन तदुत्कृष्टरसबन्धस्य प्रवर्तनेनोत्कृष्टमित्यादि । स्या-

द्वन्धस्तु देवीनां तद्वन्धाभावात् । अथोद्योतनाम्नः प्रस्तुतसन्निकर्षमतिदिशति 'पढमणिरयव्व' ति उद्योतनाम्न उत्कृष्टरसबन्धसन्निकर्षो यथा प्रथमनारकमार्गणायामुक्तस्तथा ज्ञेयः, स्वामिनोर- विशेषात्, उभयत्र तदुत्कृष्टरसस्य स्वस्थानविशुद्ध्या जन्यत्वादिति भावः ।

अथोक्तशेषाणां प्रकृतीनां प्रकृतमतिदिशति-उक्तशेषाणामेकषष्टिप्रकृतीनामुत्कृष्टरसबन्धसन्नि- कर्ष ओघवद्भवति, तदुत्कृष्टरसबन्धस्वामिनां तत्सदृशत्वात् । इमाश्च ता उक्तशेषाः प्रकृतयः-देवद्विकं मनुष्यद्विकं विकलत्रिकं पञ्चेन्द्रियजातिनाम वैक्रियद्विकमौदारिकद्विकमाहारकद्विकं प्रशस्ताप्रशस्त- भेदभिन्नास्त्रयोदशध्रुवबन्धिन्यः सेवार्तसंहननस्योक्तत्वात्तद्वर्जं सहननपञ्चकं षट्संस्थानानि प्रशस्त- विहायोगतिः परधातोच्छ्वासनाम्नी आतपनाम जिननाम त्रसदशकं स्थावरदुःस्वरनाम्नोरुक्तत्वात् तद्वर्जस्रष्टमाद्यष्टकञ्चेत्येकषष्टिरिति । अथाऽतिदिष्टार्थे समापतितामतिप्रसक्तिं परिहरति-'णवरी' त्यादिना, द्वीन्द्रियोत्कृष्टरसबन्धकः सेवार्तसंहननस्य रसं गुरुमगुरुं वा षट्स्थानपतितं बध्नाति, मध्यमसंक्लेशेन बध्यमानत्वात्, हुं डकमप्रशस्तध्रुवबन्धपञ्चकं स्वरवर्जास्थिरादिपञ्चकञ्चेत्येकाद- शानां प्रकृतीनामुत्कृष्टरसबन्धनं सेवार्तौदारिकाङ्गोपाङ्गनाम्नी नैव बध्नाति, एकेन्द्रियप्रायोग्यबन्ध- कानां नरकप्रायोग्यबन्धकानां वा तदुत्कृष्टरसबन्धकत्वात् । अयं भावः-ओघप्ररूपणायां हुं डकाद्युत्कृष्ट- रसबन्धकानां सेवार्तौदारिकाङ्गोपाङ्गनाम्नोः कादाचित्को बन्ध उक्तः, नरकमनत्कुमारादिदेवानां तद्वन्धकत्वात्, तीव्रसंक्लिष्टानां मानुषीतिरश्चीनां निरयगतिप्रायोग्यबन्धकत्वेन देवीनान्त्वेकेन्द्रिय- प्रायोग्यबन्धकत्वेन तद्वन्धाभावाच्च । प्रस्तुतमार्गणायां तु तद्वन्धो नास्ति, नारकादीनां मार्गणा- बाह्यत्वादिति भावः ॥८३१-८३७॥ अथ नपुंसकवेदमार्गणायामाह—

णपुमे छिवट्ठतिरिदुगगुरुबन्धी तिब्बमुअ छठाणगय । णियमा दुअण्णहु डगकुखगइअसुहधुवअथिरछक्काण ॥  
सुहधुवपणिदिपरघाऊसासुरलदुगतसचउक्काण । णियमाऽणतगुण्ण बधइ उब्जोअगस्स सिआ ॥  
बन्धतो एगिदियथावरचउगाउ तिब्बमेगस्स । णियमाऽण्णण चउण्ह गुरुमगुरु वा छठाणगयं ॥  
तिरियदुगोराळाण धुवहु डाणं पणाथिराईण । णियमाहिन्तो बन्धइ अणुभागमणतगुणहीण ॥  
हु डकुखगइअसुहधुवअथिरछगेगस्स तिब्बरसबन्धी । णियमाऽण्णेसिं तिब्ब अहव अंतिब्बं छठाणगयं ॥  
बधइ विउवुरलदुगुब्बोआण सिआ अणतगुणहीण । णियमा पणिदिसुहधुवपरघाऊसासतसचउक्काण ॥  
तिब्बमुअ छठाणगयं सिआ णिरयतिरियदुगछिवट्ठाण । सेसाणोघव्व णवरि सुहसुरजोगगगुरुसबन्धी ॥  
ण जिण बन्धइ जिणगुरुबन्धी बधइ अणतगुणहीण । सुहसुरपाउग्गाणं अवेअसुहमेसु णो चेव ॥

(प्र०षष्ठ० गीतिः) (मूलगाथा-८३८-८४५)

(प्रे०) 'णपुमे'इत्यादि, नपुंसकवेदमार्गणायां सेवार्तनाम तिर्यग्द्विकञ्चेति त्रिप्रकृतिमध्या- दन्यतमाया उत्कृष्टरसबन्धकः 'दुअण्ण' ति तदभिन्नयोरन्ययोर्द्वयोर्हुं डकनामकुखगतिनामाऽ- प्रशस्तध्रुवपञ्चकाऽस्थिरषट्कानाञ्च रसमुत्कृष्टं षट्स्थानपतितमनुत्कृष्टं वा नियमाच्च बध्नाति, आसां सर्वासामुत्कृष्टरसस्य तीव्रसंक्लेशलक्षणेन तुल्यसंक्लेशेन जन्यत्वात् । इह नारकाणामेव तदु-

त्कृष्टरसबन्धकत्वेन कुल्लगतिदुःस्वरनाम्नोरपि नियमाद्वन्धः । 'सुहृद्युवे'त्यादि, अष्टौ प्रशस्तध्रुव-  
बन्धिन्यः पञ्चेन्द्रियजातिपराधातोच्छ्वासौदारिकद्विक्रमचतुष्काणि चेति सप्तदशानामनन्तगुणहीनं  
नियमाच्च बध्नाति, तासां प्रशस्तत्वात्, प्रस्तुतबन्धकस्य च संक्लिष्टत्वादनन्तगुणहीनमिति । निय-  
माद्वन्धस्तु नारकानाश्रित्य तासां ध्रुवबन्धित्वात् । उद्योतनाम्नोऽपि प्रशस्तत्वादनन्तगुणहीनं रसं  
बध्नाति, स्याद्वन्धस्तु तत्प्रकृतिबन्धस्य सान्तरत्वाद् ।

'बंधंतो' इत्यादि, एकेन्द्रियजातिस्थावरचतुष्कमध्यादेकस्योत्कृष्टरसं बध्नुं 'अण्णाण'  
त्ति, तद्भिन्नानां चतुर्णां रसमुत्कृष्टं षट्स्थानपतितमनुत्कृष्टं वा नियमाच्च बध्नाति, तत्प्रायोग्यो-  
त्कृष्टलक्षणेन तुल्यसंक्लेशेन तदुत्कृष्टरसस्य जन्यत्वात् । अपर्याप्तैकेन्द्रियप्रायोग्यबन्धकानामेव  
मनुष्यतिरश्चां तदुत्कृष्टरसबन्धकत्वात्, तानाश्रित्यासां पञ्चानामपि प्रकृतीनां ध्रुवबन्धिनीकल्पत्वा-  
दुक्तं नियमादिति । 'तिरिदुगे'त्यादि, तिर्यग्विक्रमौदारिकशरीरनाम ध्रुवबन्धिन्यम्त्रयोदश हुंड-  
कमस्थिरादयः पञ्च चेति द्वाविंशतेरनन्तगुणहीनं नियमाच्च बध्नाति, तत्र तिर्यग्विक्रमादीनाम-  
प्रशस्तत्वेऽपि तदुत्कृष्टरसस्य तीव्रसंक्लेशजन्यत्वात् प्रस्तुतबन्धकस्य तु तत्प्रायोग्यसंक्लिष्टत्वात् ।  
औदारिकशरीरनामादीनां तु प्रशस्तत्वादनन्तगुणहीनमिति । नियमाद्वन्धस्तु तत्प्रतिपक्षप्रकृतिबन्धा-  
भावात् ।

'हुंडे'त्यादि, हुंडकं कुल्लगतिः पञ्चाऽप्रशस्तध्रुवबन्धिन्योऽस्थिरषट्कञ्चेति त्रयोदश-  
प्रकृतिमध्यादेकस्या उत्कृष्टरसबन्धकः 'ऽण्णेसिं' ति तदितरासां द्वादशानां रसमुत्कृष्टं षट्स्थान-  
पतितमनुत्कृष्टं वा नियमाच्च बध्नाति, तदुत्कृष्टरसस्य तुल्यसंक्लेशजन्यत्वात्, नियमाद्वन्ध-  
स्तु तादृशसंक्लेशे प्रतिपक्षप्रकृतिबन्धाभावात् । वैक्रियद्विकौदारिकद्विकोद्योतनाम्नामनन्तगुण-  
हीनं स्याच्च बध्नाति, तत्राऽनन्तगुणहीनन्तु तासां प्रशस्तत्वात् । वैकल्पिको बन्धस्तु तीव्रसंक्लिष्ट-  
स्य प्रस्तुतबन्धकस्य मनुष्यस्य तिरश्चो वा नरकप्रायोग्यवैक्रियद्विकबन्धप्रवर्तनेनौदारिकद्विक-  
बन्धाभावात् । नारकस्य तु वैक्रियद्विकबन्धासम्भवात्, उद्योतनाम्नस्तु बन्धस्य कादाचित्कत्वा-  
दुक्तं स्यादिति । 'णियमा पणिंदिये'त्यादि, गतार्थम् । तत्राऽनन्तगुणहीनं तु प्रशस्तत्वात् ।  
प्रस्तुतबन्धकस्य नरकप्रायोग्याणां पञ्चेन्द्रियतिर्यक्प्रायोग्याणां वा प्रकृतीनां बन्धकत्वेनाऽऽसां पञ्चे-  
न्द्रियजात्यादीनां पञ्चदशानां ध्रुवबन्धिकल्पत्वादुक्तं नियमादिति । तिर्यग्विक्रमं नरकद्विकं सेवार्त-  
नाम चेति पञ्चानां रसमुत्कृष्टं षट्स्थानपतितमनुत्कृष्टं वा स्याच्च बध्नाति, हुंडकादिनाम-  
वदामाप्युत्कृष्टरसस्य सर्वसंक्लेशजन्यत्वादुक्तमुत्कृष्टमित्यादि । वैकल्पिको बन्धस्तु तद्वन्धस्य  
भिन्नस्वामिकत्वात्, तद्यथा-तिर्यग्विक्रमं सेवार्तं च नारकैर्बध्यते न तु मनुष्यतिर्यग्भिरपि । नरक-  
द्विकन्तु मनुष्यतिर्यग्भिरिव बध्यत इति ।

अथोक्तशेषाणां प्रकृतीनामतिदिशति 'सेसाणे' त्यादि, गतार्थम् । अत्राऽयं हेतुः, यथा तत्र  
तदुत्कृष्टरसबन्धस्वामिनस्तत्प्रायोग्याद्युत्कृष्टविशुद्धादयस्तथेहापीति । उक्तशेषाः प्रकृतयस्तु पञ्चाशत्ता-

श्रेमाः मनुष्यद्विकं देवद्विकं नरकद्विकं विकलत्रिकं पञ्चेन्द्रियजातिनामौदारिकद्विकं वैक्रियद्विकमाहारक-  
द्विकं चरमवर्जसंहननपञ्चकं चरमवर्जसंस्थानपञ्चकं प्रशस्तध्रुवबन्धकं प्रशस्तविहायोगतिनाम  
पराघातोच्छ्वासनाम्नी आतपोद्योतनाम्नी जिननाम त्रसदशकञ्चेति । अथ 'णवरि' इत्यादिना  
अपवादं दर्शयति—सुरप्रायोग्यशुभप्रकृतीनामुत्कृष्टरसबन्धकः क्षपकोऽतो जिननामकर्म नैव बध्नाति,  
नपुंसकवेदिनस्तीर्थकरत्वायोगात् । तथा जिननामगुरुरसबन्धक उपशमकोऽतः सुरप्रायोग्यशुभ-  
प्रकृतीनां नियमेन बन्धकस्तथापि तदुत्कृष्टरसोदनन्तगुणहीनं रसं तासां प्रकृतीनां बध्नाति,  
उत्कृष्टरसबन्धस्य क्षपकस्वामिकत्वात् ।

अवेदसूक्ष्मसंपरायमार्गणयोः प्रस्तुतं निषेधति—'अवेअ' इत्यादि, गतार्थम् । कथं न भव-  
तीति चेदुच्यते, तत्र नामकर्मण एकस्य यशःकीर्तिनाम्न एव बन्धसद्भावोदिति ॥८३८-८४५॥  
अथ त्रिज्ञानादिमार्गणास्वाह—

असुहस्स तिक्वबन्धो तिणाणऽवहिस्सम्मखइउवसमेसु । सत्तण्ह असुहाणं णियमा गुरुमुअ छठाणं गेयं ॥  
णियमाऽणतगुणूणं पणिदिसुहखगइआगिइधुवाण । परघाऊंसाससुहगतितगतसचउगाण बंधेइ ॥  
णरसुरउरलविउवदुगजिणवइराण अणतगुणहीण । बंधइ सिआ सुहाण णामाणोवज्ज विण्णेयो ॥  
णवरि उवसमे णरुलदुगवइराण तइ अट्ठअसुहाण । तिक्वरस बंधतो ण चेष बंधेइ जिणणामं ॥  
(मूलगाथा-८४६ ८४९)

(प्रे०) 'असुहस्से' त्यादि, त्रिज्ञानावधिदर्शनसम्यक्त्वौघक्षायिकसम्यक्त्वोपशमसम्यक्त्वरू-  
पासु सप्तसु मार्गणास्वेकस्या अशुभप्रकृतेरुत्कृष्टरसबन्धकः शेषाणां तद्व्यतिरिक्तानां सप्तानां रसमुत्कृ-  
ष्टपटस्थानपतितमनुत्कृष्टं वा नियमाच्च बध्नाति, नियमाद्वन्धस्तु तीव्रसंक्लिष्टस्य तत्प्रतिपक्ष-  
प्रकृतिबन्धाभावात् । इमाश्चाऽऽष्टावप्रशस्तप्रकृतयः—अप्रशस्तवर्णादिचतुष्कमुपघातनामाऽस्थिराऽशुभाऽय-  
शःकीर्तिनामानि चेति । 'पणिदि' इत्यादि, पञ्चेन्द्रियजातिनामादीनां विंशतेः प्रकृतीनामनन्त-  
गुणहीनं नियमाच्च बध्नाति, प्रस्तुतबन्धकस्य संक्लिष्टत्वे सत्यासां प्रशस्तत्वात् । अविच्छिन्नो बन्धस्तु  
प्रस्तुतमार्गणासु तत्प्रतिपक्षप्रकृतिबन्धाभावात् । तथा 'णरे' त्यादि, मनुष्यद्विकादीनां दशानां  
मनन्तगुणहीनं रसं स्याच्च बध्नाति । स्याद्वन्धस्तु नानाजीवानाश्रित्य तदबन्धस्याऽपि लाभात् ।  
जिननाम्नस्तु बन्धस्य विशिष्टसम्यग्दृशमेव प्रवर्तनात् । अथ प्रशस्तप्रकृतीनां प्रस्तुतमतिदिशति—  
'सुहाण' मित्यादि, प्रशस्तानां नामप्रकृतीनामुत्कृष्टरसबन्धस्य सन्निकर्ष ओघवद्भवति, ओघेऽपि  
तदुत्कृष्टरसबन्धस्य सम्यग्दृष्टिस्वामिकत्वात् । अथ 'णवरि' इत्यादिना अपवादं दर्शयति—उपशम-  
सम्यक्त्वमार्गणायां मनुष्यद्विकौदारिकद्विकवर्षभनाराचानामष्टानामप्रशस्तप्रकृतीनाञ्चोत्कृष्टरसं  
बध्नात् जिननाम न बध्नाति, कुतः ? इति चेदुच्यते, पर्याप्तानां देवानामेव मत्तान्तरेण तादृशां  
नारकाणाञ्च मनुष्यद्विकादीनां पञ्चानामुत्कृष्टरसबन्धो भवितुमर्हति, तेषाञ्च प्रथमस्यैवोपश-  
मसम्यक्त्वस्य संभवेन जिननाम्नो बन्धाभाव इति । तथेहाप्रशस्तानामुत्कृष्टरसो मिथ्यात्वाभिमुखेन



वध्यते, जिननामबन्धकस्य द्वितीयोपशमसम्यग्दृष्टेस्तु मिथ्यात्वाभिमुखत्वायोगात् कथितप्रकृती-  
नामुत्कृष्टरसबन्धकस्य जिननामबन्धो न भवत्यत उक्तम्— 'न चेव बंधे जिनणाम्' इति ॥८४६-  
८४९॥ अथ मनःपर्यवज्ञानादिमार्गणास्वाह—

ओघव्व सुहाणं मणणाणे विरइम्मि समदए छेए । असुहाणाहारदुगव्व णवरि ण जिणं तिविरइआईसुं ॥  
(मूलगाथा-८५०)

(प्रे०) 'ओघव्व' इत्यादि, मनःपर्यवज्ञाने 'विरइम्मि' इति संयमसामान्ये सामायिक-  
छेदोपस्थापनीयसंयमयोस्त्रिशतः प्रशस्तानामुत्कृष्टरसबन्धसन्निकर्ष ओघवद्भवति, ओघस्वामिना-  
मिहाऽपि प्रवेशात् । यद्यपि सामायिकछेदोपस्थापनीयसंयमयोर्मार्गणाचरमसमये यशःकीर्तिनाम्न  
उत्कृष्टरसो वध्यते तथाऽपि स्वस्थानसन्निकर्षस्य प्रस्तुतत्वेन यथा दशमगुणस्थानके तथाऽत्राय्ये-  
कस्या एव यशःकीर्तेर्वन्धसम्भवात्सन्निकर्षाभावः । 'असुहाण' इत्यादि, अष्टप्रकृतीनां सन्निकर्ष  
आहारकद्विकमार्गणावद्वक्तव्यः, आहारकद्विकमार्गणावदत्राऽपि पष्ठगुणस्थानके एव तदुत्कृष्टरसबन्ध-  
संभवात् । तथाऽप्यत्र विरत्यादिषु त्रिषु मार्गणामेदेष्वसामष्टप्रकृतीनामुत्कृष्टरसबन्धको जिननाम  
न वध्नाति, मिथ्यात्वाभिमुखस्यैवोत्कृष्टरसबन्धसंभवात् मार्गणावर्तिजिननामसत्कर्मजीवस्थानन्तरं  
मिथ्यात्वगमनायोगाच्च ॥८५०॥

अथ अज्ञानादिमार्गणास्वाह—

अण्णाणत्तिगे मिच्छे गुरुं वइरुल्लदुगाउ वधतो । एगस्स दोण्ह णियमा गुरुमगुरु वा छठाणगय ॥  
णियमाहितो वधइ सुखगइआगिइपणिदियधुवाण । परघारुसासगतसदसगाण अणतगुणहीणं ॥  
णरदुगउज्जोआण सिआ गुरुं उअ छठाणगयमगुरुं । तिरियदुगस्स सिआ खलु बधेइ अणतगुणहीण ॥  
होइ तिरिव्व सुहाणं सुरपाठग्गाण सत्तवीसाए । ओघव्व सण्णियासो सप्पाउग्गाण सेसाणं ॥  
(मूलगाथा-८५१-८५४)

(प्रे०) 'अण्णाणे' त्यादि, अज्ञानत्रिकं मिथ्यात्वञ्चेति चतसृषु मार्गणासु वज्रर्षमनारा-  
चौदारिकद्विकरूपत्रिप्रकृतिमध्यादेकस्या उत्कृष्टरसं वधन् 'दोण्ह' ति तद्भिन्नयोर्द्वयो रसमुत्कृष्टं  
षट्स्थानपतितमनुत्कृष्टं वा नियमाच्च वध्नाति । सम्यक्त्वाभिमुखैस्तुन्यविशुद्धिमद्भिर्देवनारकैस्त-  
दुत्कृष्टरसबन्धस्य निर्वर्तनीयत्वादुक्तमुत्कृष्टमित्यादि । नियमाद्वन्धस्तु सम्यक्त्वाभिमुखानां तेषां  
प्रतिपक्षप्रकृतिबन्धाभावात् । 'सुखगइ' इत्यादि, प्रशस्तविहायोगत्यादीनामष्टाविंशते रसमनन्तगुण-  
हीनं नियमाच्च वध्नाति, आसामुत्कृष्टरसस्य संयमाभिमुखेन मनुष्येण वध्यमानत्वादुक्तमनन्तगुण-  
हीनमिति संयमाभिमुखपेक्षया सम्यक्त्वाभिमुखोऽनन्तगुणहीनविशुद्ध इति कृत्वा । पञ्चाशुभ्रवाणां  
तु बन्धकस्य विशुद्धत्वादेवाऽनन्तगुणहीनमिति । नियमाद्वन्धस्तु प्रागुक्तादेव हेतोः । 'णरदुगे'  
त्यादि, मनुष्यद्विकोद्योतरूपाणां तिसृणां रसमुत्कृष्टं षट्स्थानपतितमनुत्कृष्टं वा स्याच्च वध्नाति,  
यावत्त्या विशुद्धया वज्रर्षमनाराचादीनामुत्कृष्टरसस्तावत्यैव तयाऽऽसामपि स वध्यत अत उक्तमुत्कृष्ट-  
मित्यादि । स्याद्वन्धस्त्वेवम् मनुष्यद्विक पङ्कनरनारकैर्देवैश्च वध्यते, सप्तमपृथ्वीनारकेण च न वध्यते ।

उद्योतनाम षड्नरकनारकैर्देवैश्च न बध्यते, सम्यक्त्वाभिमुखानां तेषां मनुष्यप्रायोग्यबन्धकत्वात् । सप्तम-  
पृथ्वीनारकेण तु तद् बध्यते, सप्तमनारकस्य यावत्स्वलपमपि मिथ्यात्वमुदयगतं तावत्तिर्यक्प्रायोग्य-  
मेव कर्म बध्यते इति कृत्वा । 'तिरियदुगे' त्यादि, तिर्यग्द्विकस्याऽनन्तगुणहीनं स्याच्च बध्नाति ।  
तिर्यग्द्विकस्याऽप्रशस्तत्वात् प्रस्तुतबन्धकस्य तु सम्यक्त्वाभिमुखत्वेन विशुद्धत्वादुक्तमनन्तगुण-  
हीनमिति । स्याद्बन्धस्तु सप्तमनारकस्यैव तद्बन्धप्रवर्तनात्, शेषदेवनारकाणां च बन्धाभावादिति ।  
अथ समानवक्तव्यत्वादितिदिशति 'तिरिक्व' इत्यादिना, सप्तविंशतेः सुरप्रायोग्याणां शुभानां प्रकृ-  
तीनामुत्कृष्टरसबन्धसन्निकर्षस्तिर्यगोघवद्भवति । उभयत्र तुल्यसंख्याकप्रकृतीनां बन्धप्रवर्तनात् ।  
यद्यपि तत्र तिर्यग्मार्गणायां यासामुत्कृष्टरसबन्धः स्वस्थानविशुद्ध्या जायते, तामामिह संयमाऽभि-  
मुखेन बध्यते तथाऽपि तासां तावतीनाञ्चैव बन्धसद्भावेन सन्निकर्षविशेषाभाव इति । इमाश्च ताः  
सप्तविंशतिः—देवद्विकं पञ्चेन्द्रियजातिवैक्रियद्विकं प्रशस्तध्रुवबन्धिन्योऽष्टौ प्रथमसंस्थाननाम प्रशस्त-  
विहायोगतिः पराघातोच्छ्वासनाम्नी त्रयदशकञ्चेति ।

'ओघव्व' इत्यादि, उक्तशेषाणामष्टाविंशतः प्रकृतीनामुत्कृष्टरसबन्धसन्निकर्ष ओघवद्भवति,  
कुतः ? उभयत्र तदुत्कृष्टरसबन्धस्वामिनां सादृश्योपलम्भात् । इमाश्च ता अष्टाविंशत्प्रकृतयः—नरक-  
द्विकं तिर्यग्द्विकं मनुष्यद्विकं जातिचतुष्कमाद्यवर्जसंहननानि पञ्च तादृशानि संस्थानानि पञ्चाऽ-  
प्रशस्तविहायोगतिरप्रशस्तवर्णादयश्चत्वार उपघातनामाऽऽतपोद्योतनाम्नी स्थावरदशकञ्चेति । अत्र  
'सप्पाउग्गाण' इत्यनेन मनुष्यद्विकोत्कृष्टरसबन्धकस्य जिननामबन्धो न वाच्यः, प्रस्तुतमार्गणासु  
तद्बन्धाभावादिति ॥८५१-८५४॥ अथ परिहारविशुद्धिदेशविरतिमार्गणयोर्बहुतत्समानवक्तव्यत्वा-  
त्सापवादमाहारकद्विकादिवदितिदिशन्नाह तथाऽसंयत-कृष्णलेश्यामार्गणयोरप्याह—

परिहारे तद् देसे आहारदुग्गव्व सव्वणामाण । परिहारविशुद्धीए आहारदुग्गस्स ओघव्व ॥  
णवर जसस्स णियमा तिव्व छट्ठाणगयमतिव्व वा । ण जिणमसुह्गुरुबधी देसे अजए जिण्णुआओ ॥  
गुरुबधी एगस्स सुसुरजोग्गाउ णियमेयराण गुरु । छट्ठाण व जिणस्स सिआ णियमाऽसुह्धुवाणऽणतगुणहीण  
(गीति )

एव जिणस्स णेयो ओघव्व ह्वेज्ज सेसपयडीण । णिरयव्वऽडवीसाए सुह्णरजोग्गाण किण्हाए ॥  
सुरविउवदुग्गाओ गुरुबधी एगस्स तिण्ह सेसाण । णियमा गुरुमगुरु वा छट्ठाणगय जिणस्स सिआ ॥  
णियमाऽणतगुण्ण तेवीसाऽण्णसुह्देवजोग्गाण । असुह्धुवाण य एव जिणस्स ओघव्व सेसाण ॥  
णवरं भणन्ति अण्णे णेयो सण्णिकरिसो णपु सव्व । तिरिदुग्गहु'डेगिदिअसुह्धुवणवथावरईण ॥  
(मूलगाथा—८५५-८६१)

(प्रे०) 'परिहारे' त्यादि, सुगमम् । तत्र 'सव्वणामाणं' ति देशविरतिमार्गणायां  
बन्धार्हाणां षट्त्रिंशतो नामप्रकृतीनाम् । परिहारविशुद्धिमार्गणायामाहारकशरीरतदङ्गोपाङ्गनाम्नोर्बन्ध-  
सद्भावेऽपि 'आहारदुग्गस्से' इत्यादिनाऽनन्तरमेव वक्ष्यमाणत्वात् तत्राऽपि षट्त्रिंशत एव प्रकृती-  
नामुत्कृष्टरसबन्धस्य सन्निकर्षः 'आहारदुग्गव्व' आहारककाययोगतन्मिश्रकाययोगमार्गणावद्भवति ।

आहारकयोगमार्गणावदिहापि प्रशस्तानामुत्कृष्टरसस्य विशुद्ध्याऽप्रशस्तानां च संक्लेशेन बध्यमानत्वात् । अत्रेदमपि बोध्यम्—इह देशविरतिमार्गणायामुत्कृष्टरसबन्धको गुणाद्यभिमुखस्तत्र तु न तथा, किन्तु स्वस्थानविशुद्धादिस्तथाऽपि सन्निकर्षे विशेषाऽभावात्तद्वदतिदेशः । ‘आहारदुग्गस्स’ इति परिहार-विशुद्धिमार्गणायामाहारकशरीरतदङ्गोपाङ्गनाम्नोः प्रस्तुतसन्निकर्ष ओघवद् भवति, आहारकतन्मिश्र-योगमार्गणयोराहारकद्विकस्य बन्धाभावात् ‘ओघव्व’ इति पृथगातिदिष्टम् । यद्यप्योष आहारकतदङ्गोपाङ्गयोर्लुक्कृष्टरसोऽपूर्वकरणपटुभागचरमसमये सुविशुद्धेन क्षपकेण बध्यते, इह तु मार्गणाप्रायोग्यसुविशुद्धेन, ततश्चौघापेक्षयाऽत्राऽनन्तगुणहीन उत्कृष्टरसस्तथाऽपि मार्गणाप्रायोग्यसुविशुद्धस्याऽप्यस्थिरादिवन्धाभावेनौघवत् प्रस्तुतसन्निकर्षः प्राप्यते । अथाऽत्र संभाव्यमानं विशेषं दर्शयति—‘णचरं’ इत्यादि, सुगमम् । अयं भावः—ओघे यशःकीर्तेरुत्कृष्टरसो दशमगुणस्थानचरमसमये बध्यते, अतस्तत्राऽऽहारकद्विकोत्कृष्टरसबन्धको यशःकीर्तेरसमनन्तगुणहीनं बध्नाति । इह परिहारविशुद्धिमार्गणायां यावत्या विशुद्ध्याऽऽहारकद्विकस्योत्कृष्टरसो बध्यते तावत्यैव यश-कीर्तेरपि, अत एवोक्तं ‘तिव्व’ मित्यादि । ‘ण जिणं’ इत्यादि, अशुभध्रुववन्धिनीनामुत्कृष्टरसबन्धकाले जिननाम न बध्यते, यतो मिथ्यात्वाभिमुखदेशविरतेनाऽऽसामुत्कृष्टरसो बध्यते, तस्य च जिननामबन्धाभाव इति ।

अथाऽयतमार्गणायामाह—‘अजए’ इत्यादि, सुगमम् । तत्र ‘शुरू’ मित्यादि तु सर्वासामुत्कृष्टरसस्य संयमाऽभिमुखेन तुल्यविशुद्ध्या बध्यमानत्वात् । जिननाम्नो वर्जनन्तु तद्वन्धोपलम्भस्य नियमाभावात् स्यादेवोपलम्भादिति भावः । इमाश्च ताः सुरयोग्याः शुभाः सप्तविंशतिः प्रकृतयः—देवद्विकं पञ्चेन्द्रियजातिवैक्रियद्विकं प्रथमसंस्थानं प्रशस्तध्रुवबन्ध्यटकं प्रशस्तविहायोगतिस्त्रसदशकं पराघातोच्छ्वासौ चेति । ‘जिणस्से’ त्यादि, जिननाम्नो रसमुत्कृष्टं षट्स्थानपतितमनुत्कृष्टं वा स्याच्च बध्नाति, कुतः ? , केषाञ्चिदेव तद्वन्धकत्वात् । ‘असुहधुवाण’ मित्यादि, कण्ठ्यम् । अनन्तगुणहीनन्तु प्रस्तुतबन्धकस्य सुविशुद्धत्वात् ।

अथ जिननाम्न उत्कृष्टरसबन्धसन्निकर्षमतिदिशति । ‘एवं’ इति अनन्तरोक्तवदेव । कुतः ? जिननामोत्कृष्टरसबन्धकस्याऽपि सुविशुद्धत्वात् । नवरमिह जिननाम्नः स्याद्वन्ध इति न वक्तव्यम्, तदुत्कृष्टरसबन्धसन्निकर्षस्यैव प्रस्तुतत्वात् । ‘ओघव्वे’ त्यादि, उक्तशेषाणामिह बन्धार्हाणामेकचत्वारिंशतः शेषप्रकृतीनामुत्कृष्टरसबन्धस्य सन्निकर्ष ओघवद्भवति, स्वामिनामविशेषात् । यथात्र तथौघेऽपि चतुर्थगुणस्थानकात्परतस्तदुत्कृष्टरसबन्धस्याऽसंभवात् । इमाश्च ता उक्तशेषा एकचत्वारिंशत्प्रकृतयः—नरकद्विकं तिर्यग्द्विकं मनुष्यद्विकं जातिचतुष्कर्मौदारिकद्विकं संहननपट्कमाद्यवर्जसंस्थानपञ्चकमप्रशस्तविहायोगतिरप्रशस्तवर्णादिचतुष्कमुपघातनामाऽऽतपोद्योतनाम्नी स्थावरदशकञ्चेति ।

अथ कृष्णलेश्यामार्गणायामाह—‘णिरयव्वे’ त्यादि, कृष्णलेश्यामार्गणायां मनुष्यप्रायोग्याणामष्टविंशतेः शुभप्रकृतीनामुत्कृष्टरसबन्धस्य सन्निकर्षः ‘णिरयव्व’ इति नरकौघमार्गणावद्भवति ।

कुतः ? स्वस्थानविशुद्धानां सम्यग्दृशां देवानां तदुत्कृष्टरसबन्धकत्वेऽपि मतान्तरेण तादृशां नार-  
काणामपि तदुत्कृष्टरसबन्धकत्वात् । इमाश्च ता अष्टाविंशतिः प्रकृतयः—मनुष्यद्विकं पञ्चेन्द्रियजाति-  
रौदारिकद्विकं प्रशस्तध्रुवबन्धिन्यष्टकं प्रथमसंहननसंस्थाने प्रशस्तविहायोगतिः पराघातोच्छ्वासौ त्रस-  
दशकश्चेति ।

‘सुरे’त्यादि, देवद्विकवैक्रियद्विकरूपप्रकृतिचतुष्कमध्यादेकस्या उत्कृष्टरसबन्धकः शेषाणां  
तिसृणां रसमुत्कृष्टं षट्स्थानपतितमनुत्कृष्टं वा नियमाच्च बध्नाति, हेतुः सुगमः । जिननाम्नो  
रसमनन्तरोक्तस्वरूपं स्याच्च बध्नाति, इह केषाञ्चिन्मनुष्याणामेव तद्वन्धकत्वादुक्तं स्यादिति ।  
‘तेवीसाअऽण्णे’त्यादि, उक्तातिरिक्तानां त्रयोविंशतेर्देवप्रायोग्याणां प्रशस्तानां रसमनन्तगुण-  
हीनं नियमाच्च बध्नाति । कुतोऽनन्तगुणहीनमिति चेदुच्यते—आसां त्रयोविंशतेरुत्कृष्टरसबन्धका  
अवस्थितलेश्याका देवनारकाः, प्रस्तुतबन्धकस्त्वनवस्थितलेश्याको मनुष्यस्तिर्यग्वा, अवस्थिताऽप्रश-  
स्तलेश्याकदेवनारकापेक्षयाऽनवस्थिताऽप्रशस्तलेश्याकमनुजतिरश्वां विशुद्धिरनन्तगुणहीनेति कृत्वा ।  
‘असुहधुवाण ये’ त्यादि, चकारः समुच्चायकः ततश्च पञ्चानामप्रशस्तानामपि रसमनन्तगुणहीनं  
नियमाच्च बध्नाति, प्रस्तुतबन्धकस्य विशुद्धत्वात् । आसाश्चाऽप्रशस्तत्वादुक्तमनन्तगुणहीनमिति,  
शेषं सुगमम् । ‘एवं जिणस्स’ इत्यनेन जिननाम्नः सन्निकर्षो देवद्विकादिप्रकृतिवज्ज्ञेयः, स्वामि-  
नोरविशेषादिति । ‘ओघव्वे’ त्यादि, सुगमम् । कुत ओघवदिति चेदुच्यते, उभयत्र तदुत्कृष्टरसबन्ध-  
स्वामिनामविशेषात् । इमाश्च ताः शेषाः प्रकृतयः—नरकद्विकं तिर्यग्विकं जातिचतुष्कं प्रथमवर्जसंहन-  
नपञ्चकं प्रथमवर्जसंस्थानपञ्चकमप्रशस्तवर्णादिचतुष्कमप्रशस्तविहायोगतिरातपोद्योतनाम्नी उप-  
घातनाम स्थावरदशकश्चेति षट्त्रिंशदिति । अथ मतान्तरमाह—‘णवर’ मित्यादिना,  
तद्यथा—अनन्तरोक्ताभ्यस्तिर्यग्विकं हुंडकमेकेन्द्रियजातिनामोपघातनामाऽप्रशस्तवर्णादिचतुष्करूपाः  
पञ्चाऽप्रशस्तध्रुवबन्धिन्यो दुःस्वरनाम्नः प्रस्तुतसन्निकर्षस्याऽस्मिन्मतेऽप्योघवत्प्राप्यमाणत्वात् तद्वर्जा  
नव स्थावरनामादयश्चेत्यष्टादशप्रकृतीनामुत्कृष्टरसबन्धसन्निकर्षः ‘अण्णे’ ति महाबन्धकारादीनां  
मतेन ‘णपुंसव्व’ नपुंसकवेदमार्गावद्भवति, कुतः ? प्रस्तुतमते देवानाश्रित्याऽपर्याप्तकानामेव  
प्रस्तुतमार्गणासद्भावात् । अयं भावः—इह पूर्वन्तु यथासम्भवं चतुर्गतिकानामपि तदुत्कृष्टरसबन्धक-  
त्वं सम्भाव्यौघवदतिदिष्टम् । अस्मिन्मते तु देवान् विहाय यथायोगं त्रिगतिकानाश्रित्य नपुंसकवेद-  
वदिति ॥८५५-८६१॥ अथ नीलकापोतमार्गणयोरह—

णिरयदुगा बधतो गुरुरसमेगस्स णीलकाऊसु । णियमाऽण्णमस्स गुरु उअ अगुरु वंअ छठाणगय ॥  
णियमाऽणतगुण्ण तीसाए सेसणिरयजोगाण । सेसाणं किण्हव्व णवरि णिरयदुग ण तिरिदुग णियमा ॥  
गुरुरसवधी हुडगकुखगइअसुहधुवअथिरछक्काण । काऊअ सण्णियासो णिरयव्व हवेज्ज तित्थस्स ॥  
देवविअवदुगावधी तित्थस्स सिआ अणतगुणहीण । गुरुमुअ छट्ठाणगय सुणरजोगवंधी उ ॥  
(द्विती० गीति-) (मूलगाथा-८६२-८६५)

(प्रे०) 'णिरयदुगा' कण्ठयम् । तदुत्कृष्टरसबन्धस्य तुल्यसंक्लेशेन जायमानत्वेन नरकद्वि-  
कादेकस्य नरकगतिनाम्नस्तदानुपूर्वीनाम्नो वोत्कृष्टरसं बध्नन् तदितरस्योत्कृष्टं षट्स्थानपतितमनुत्कृष्टं  
वा रसं बध्नाति । 'तीसाए' इत्यादि, शेषाणां नरकयोग्यानां त्रिंशत्प्रकृतीनां रसमनन्तगुणहीनं  
बध्नाति । कुतः? उच्यते, तत्र त्रिंशदन्तर्गतानामप्रशस्तानां हुंडकमस्थाननामादीनामुत्कृष्टरसस्तीव्र-  
संक्लेशेन जायते तीव्रसंक्लेशश्च प्रस्तुतमार्गणयोर्देवनारकाणामेव संभवति, मनुष्यतिरश्चां तीव्रसंक्लिष्टत्वे  
कृष्णलेश्याकत्वसंभव इति कृत्वा, इह नरकद्विकबन्धकास्तु मनुष्यतिर्यश्चस्तयोग्यतीव्रसंक्लेशवन्तश्च अत  
एवाऽप्रशस्तानां हुंडकनामादीनां रसमनन्तगुणहीनं बध्नन्ति । प्रशस्तानां पञ्चेन्द्रियजातिनामादीनां  
त्रिंशदन्तर्गतानां तु प्रशस्तत्वादेव अनन्तगुणहीनम्, प्रस्तुतबन्धकस्तु संक्लेशवानिति कृत्वेति भावः ।  
इमाश्च ता अप्रशस्तप्रशस्तप्रकृतयः कुखगतिहुंडकमुपधातनामाऽप्रशस्तवर्णादिचतुष्कमस्थिरषट्कमिति  
त्रयोदशाऽप्रशस्तप्रकृतयः । पञ्चेन्द्रियजातिनाम वैक्रियद्विकं तैजसकार्मणशरीरे अगुरुलघुनाम  
निर्माणनाम प्रशस्तवर्णादिचतुष्कं पराधातोच्छ्वासनाम्नी त्रसचतुष्कञ्चेति प्रशस्ताः प्रकृतयः सप्त-  
दशेति ।

'किण्हे'त्यादि, उक्तशेषाणां नामप्रकृतीनां प्रस्तुतसन्निकर्षोऽनन्तरोक्तकृष्णलेश्यामार्गणा-  
वज्ज्ञेयः, कृष्णलेश्यावदिहापि यथासंभवं तत्तद्गतिकानां जन्तूनां तदुत्कृष्टरसबन्धकत्वात् । अधेहैवा-  
ऽपवादमाह—'णवरि' इत्यादि, सुगमम् । अयं भावः—कृष्णलेश्यामार्गणायां मनुजतिर्यग्मिहुंडका-  
द्युत्कृष्टरसबन्धकैर्नरकप्रायोग्यबन्धनिर्वर्तकैर्नरकद्विकं बध्यते, प्रकृते तु न, कुतः? तेषां हुंडका-  
द्युत्कृष्टरसबन्धकत्वाभावात् । इह हि नारका देवा वा हुंडकाद्युत्कृष्टरसबन्धकास्तेषां तथास्वाभाव्येन  
नरकद्विकस्य बन्धो न भवतीति । अत एव तिर्यग्विकस्य रस उत्कृष्टः षट्स्थानपतितोऽनुत्कृष्टो वा  
नियमाच्च बध्यत इत्यपि वक्तव्यम् ।

'काज्ज' इत्यादिना, कापोतलेश्यामार्गणायां विशेषं दर्शयति—जिननाम्नः सन्निकर्षो  
नरकवद्भावनीयः, स्वामिनामविशेषात् । 'देवविउव' इत्यादि, देवद्विकवैक्रियद्विकप्रकृतिष्वेकतमाया  
बन्धकः जिननाम्नः स्याद् बन्धकः, रसं त्वनन्तगुणहीनमेव बध्नाति न तु कृष्णलेश्यावत् षट्स्थान-  
पतितमपि, कुतः? इति चेदुच्यते—अत्र जिननाम्न उत्कृष्टरसबन्धकः सुविशुद्धः सम्यग्दृष्टिनारकः, तत्र  
तु स स्वस्थानविशुद्धमनुष्य इति कृत्वा ।

'गुरुमुअ' इत्यादि, 'तित्थस्स सिआ' इति पदं पूर्वार्धस्थमत्राऽपि संबध्यते, तत एवं—मनुष्य-  
प्रायोग्यशुभप्रकृतीनामुत्कृष्टरसबन्धकैर्जिननाम स्यात्तथा रसमाश्रित्योत्कृष्टः षट्स्थानपतितोऽनुत्कृष्टो  
वा तस्य रसो बध्यते, तत्तुल्यविशुद्ध्या नारकैर्बध्यमानत्वात् ॥८६२-८६५॥

अथ तेजःपद्मलेश्यामार्गणयोः सापवादमतिदिशति—

परिहारव्व सुहाण सुरजोग्गाणऽत्थि तेउपम्हासु । तीसाए णरुरल्लुगवइराणोघव्व विण्णेयो ॥

सेसाण मुणेयञ्चो कमा पदमतइअरूपदेवव्व । पम्हव्व वेअगे खलु सुहाण असुहाण ओहिण्व ॥

(मूलगाथा-८६६-८६७)

(प्रे०) 'परिहारव्वे' त्यादि, सुगमम् । उभयत्र तदुत्कृष्टरसबन्धस्याऽप्रमत्तस्वामिकत्वादुक्तं 'परि-  
हारव्वे' ति । इमाश्च तस्मिंश्चतुष्टयः—देवद्विकं वैक्रियद्विकमाहारकद्विकं पञ्चेन्द्रियजातिस्तैजस-  
कर्मणशरीरनाम्नी प्रथमसंस्थाननाम प्रशस्तवर्णादिचतुष्कं प्रशस्तविहायोगतिनाम जिननाम परा-  
घातोच्छ्वासागुरुलघुनिर्माणनामानि त्रसदशकञ्चेति । 'णरुरले' त्यादि कण्ठ्यम् । ओघवदिहापि  
तदुत्कृष्टरसबन्धस्य देवस्वामिकत्वात् 'ओघव्वे' त्यतिदेशः ।

'सेसाणे' त्यादि, उक्तशेषाणां प्रकृतीनामुत्कृष्टरसबन्धस्य सन्निकर्षस्तेजोलेख्यामार्गणायां  
सौधर्मदेवमार्गणावत् । पद्मलेख्यामार्गणायान्तु सनत्कुमारसुरमार्गणावज्ज्ञेयः । इहापि सौधर्मादिसु-  
राणामेव तदुत्कृष्टरसबन्धकत्वात् । इमाश्च ता उक्तशेषाः प्रकृतयः—तिर्यग्विद्वकमेकेन्द्रियजातिनामा-  
ऽऽद्यवर्जसंहननपञ्चकमाद्यवर्जसंस्थानपञ्चकमप्रशस्तवर्णादिचतुष्कमप्रशस्तविहायोगतिरातपनामोद्योत-  
नामोपघातनाम स्थावरनामाऽस्थिरपट्कञ्चेत्यष्टाविंशतिप्रकृतयस्तेजोलेख्यामार्गणायाम् । पद्मलेखा-  
मार्गणायान्तवनन्तरोक्ता एकेन्द्रियजातिस्थावरनामाऽऽतपनामवर्जाः पञ्चविंशतिरिति ।

अथ क्षायोपशमिकसम्यक्त्वमार्गणायामतिदिशति—'पम्हव्वे' त्यादि, क्षायोपशमिकसम्यक्त्व-  
मार्गणायां बध्यमानानां प्रशस्तानां नामप्रकृतीनामुत्कृष्टरसबन्धस्य सन्निकर्षोऽनन्तरोक्तपद्मलेखा-  
मार्गणावद्भवति । कुतः ? यथा तत्र तथेहापि तदुत्कृष्टरसस्य सम्यग्दृशां संयतानां च विशुद्ध्या  
बध्यमानत्वात् । 'असुहाण' इत्यादि सुगमम् । यथाऽवधिज्ञानमार्गणायां तथेहापि तदुत्कृष्टरस-  
स्याऽभिमुख्यावस्थायां बध्यमानत्वात्, स्वामिनामविशेषादिति भावः ॥८६६-८६७॥

अथ शुक्ललेख्यामार्गणायामाह—

सुक्काअ सण्णियासो पणतीसाए सुहाण ओघव्व । आणतसुरव्व जेयो असुहदुवीसाअ पयडीण ॥ ॥

(मूलगाथा-८६८)

(प्रे०) 'सुक्काअ' इत्यादि, सुगमम् । कुतः ओघवत् ? ओघोक्ता एव तदुत्कृष्टरसबन्धस्वामिन  
इति कृत्वा । इमाश्च ताः पञ्चविंशत्प्रकृतयः—मनुष्यद्विकं देवद्विकं पञ्चेन्द्रियजातिनामौदारिकद्विकं  
वैक्रियद्विकमाहारकद्विकं तैजसकर्मणशरीरनाम्नी वज्रवर्धनाराचं समचतुरस्रं प्रशस्तवर्णादिचतुष्कं प्रश-  
स्तविहायोगतिनाम पराघातोच्छ्वासागुरुलघुनिर्माणजिननामानि त्रसदशकञ्चेति । 'आणतसुरव्व'  
इत्यादि कण्ठ्यम्, कुत आणतसुरवत् ? इहाऽपि तदुत्कृष्टरसबन्धस्य सुरस्वामिकत्वात् । इमाश्चाऽप्र-  
शस्ता द्वाविंशतिप्रकृतयः—आद्यवर्जसंहननपञ्चकं तादृशं संस्थानपञ्चकमप्रशस्तवर्णादिचतुष्कमप्रशस्त-  
विहायोगतिनामोपघातनामास्थिरादिपट्कञ्चेति ॥८६८॥ अथाऽभ्यव्यमार्गणायामाह—

अभवे पणसघयणागिइणिरयतिरिदुगजाइचउगाण । कुखगइधूवआयवदुगथावरदसगाण ओघव्व ॥

तसदसगपणिदियपरघूसाससुखगइआगिइधुवाओ । एगस्स तिब्बबंधी णियमाऽण्णाण गुरुमुअ छठाणगय ॥

असुहधुवाण णियमाऽणतगुण तु तिरिदुगस्स सिआ । णरसुरउरलविउवदुगवइराण तिब्बमुअ छठाणगय ॥



गरसुरउरलविचवदुगवहराण हवेब्ज कम्मजोग्गव्व । अहव सयलपयद्दीणं अण्णाणतिगव्व विण्णेयो ॥

( द्वि० व० गीति ) ( मूलगाथा-८६९-८७२ )

( प्र० ) 'अभवे' इत्यादि सुगमम् । इह 'पणसंघयण...थावरदसग' इति पर्यन्तं पट्-  
त्रिंशत्प्रकृतयः । 'आगिह' चि आकृतिनाम पञ्चसंस्थाननामानीत्यर्थः । 'कुखगइधुव' चि अशुभखग-  
तिस्तथाऽशुभध्रुवपञ्चकम् । 'आयवदुग' चि आतपोद्योतनाम्नी । कुत ओघात् ? इहाऽप्योद्योक्ता  
एव तदुत्कृष्टरसबन्धस्वामिन इति कृत्वा । 'तसदसगे' त्यादि, त्रयोविंशतिप्रकृतयः । शेषं कण्ठ्यम् ।  
कुत एकस्या उत्कृष्टरसबन्धकः शेषाणां द्वाविंशतेरुत्कृष्टं पट्स्थानपतितं वाऽनुत्कृष्टं रसं वध्नाति ?  
सर्वाणामुत्कृष्टरसस्य तीव्रविशुद्धया वध्यमानत्वात् । नियमाद्वन्धस्तु प्राग्वत् । 'असुहधुवाणं'  
इत्यादि, गतार्थम् । तत्राऽनन्तगुणोनन्तु बन्धकस्य विशुद्धत्वात् । नियमाद्वन्धस्त्वामां ध्रुवबन्धितत्वात् ।  
'तिरिदुगस्स' इत्यादि, 'अणंतगुणूण' मिति पदमिहाऽपि सम्बध्यते । स्याद्वन्धस्तु प्रतिपक्षप्रकृ-  
तिबन्धसद्भावात् । 'गरसुर' इत्यादि, मनुष्यद्विकादयो नव प्रकृतयः । 'सिआ' इति पदमत्राऽपि  
योज्यम् । स्याद्वन्धत्वे हेतुरनन्तरोक्तवत् । रसं तीव्रं पट्स्थानपतितमनुत्कृष्टं वा वध्नाति, सर्वविशुद्धया  
तदुत्कृष्टरसबन्धस्य प्रवर्तनात् । 'कम्मजोग्गव्व' चि मनुष्यद्विकादीनां नवानां प्रकृतीनामुत्कृष्टरस-  
बन्धसन्निकर्षः कर्मणकाययोगमार्गणावज्ज्ञेयः, कुतः ? उभयत्र तदुत्कृष्टरसबन्धस्य स्वस्थानविशुद्धस्वा-  
मिकत्वात् । अत्र जिननाम्नो बन्धाभावाद् यामिः प्रकृतिभिस्सह जिननामबन्धः कर्मणयोगमार्गणायां  
स्याद्भवति ताभिः सहात्र जिननामबन्धो न वक्तव्यः, तथा जिननामप्रधानीकृतसन्निकर्षोऽपि न  
वाच्यः । अथ मतान्तरेणाऽतिदिशति-'अहव' इत्यादिना, अथवा सर्वाणामिह बन्धाहार्णां  
नामप्रकृतीनां प्रस्तुतसन्निकर्षोऽज्ञानत्रिकमार्गणावज्ज्ञेयः । कुतः ? उच्यते, अप्रशस्तानामुभयत्र स्व-  
स्थानोत्कृष्टसंक्लेशेनोत्कृष्टरसबन्धस्य प्रवर्तनात् । प्रशस्तानामुत्कृष्टरसो यद्यपि तत्राऽज्ञानत्रिक  
अभिमुखावस्थायाः मिह तु स्वस्थानविशुद्धया जन्यते तर्ह्यपि निवृत्तिवादरादिगुणस्थानकाऽभावेन विशेष-  
पाऽभावात् । इदं तु मतान्तरबीजम्-मतान्तरेण द्रव्यसंयमिन एव देवद्विकादिप्रशस्तानामुत्कृष्ट-  
रसबन्धकाः, ततश्च यथाऽज्ञानत्रिके संयमाऽभिमुखा मनुष्यास्तथैव द्रव्यसंयमिनोऽपि त एव,  
शेषगतित्रिके द्रव्यसंयमस्याऽप्यभावात् । तस्मान्मतान्तरेण अज्ञानत्रिकवदिति प्रतिपादितमिति  
॥ ८६९-८७२ ॥ अथ मिश्रदृष्टिमार्गणायामाह—

अट्ठण्हं असुहाण मोसे ओहिव्व कम्मजोग्गव्व । वत्तीससुहाण णवरि-ण खेव वंधो जिणस्स भवे ॥

( मूलगाथा-८७३ )

( प्र० ) 'अट्ठण्ह' इत्यादि, तत्र अवधिवत्तु, उभयत्र तदुत्कृष्टरसबन्धस्याऽभिमुखाऽवस्थायां  
प्रवर्तनात् स्वामिनामविशेषादिति भावः । अष्टा अशुभाश्चेमाः-अप्रशस्तवर्णादिचतुष्कमुपघातनामाऽ-  
स्थिरद्विकमयशःकीर्तिनाम चेति । 'कम्मजोग्गव्वे'त्यादि । स्वामिनां विसदृशत्वेऽपि विशेषा-

ऽभावादतिदेशः । अयं भावः—यद्यपीह प्रशस्तानामुत्कृष्टरसोऽभिमुखाऽवस्थायां बध्यते कार्मणयोगे तु स्वस्थानविशुद्ध्या तथाऽप्यनिवृत्तिबादरगुणस्थानविरहेणैकस्या उत्कृष्टरसबन्धकः शेषाणां तद्भिन्नानामुत्कृष्टं षट्स्थानपतितमनुत्कृष्टं वा रसं बध्नातीत्यादिनिरूपणे विशेषोऽभाव इति । अथ विशेषमाह—‘णवरी’ त्यादिना, जिननाम तु विशिष्टसम्यग्दृष्ट्यादिनैव बध्यत इति कृत्वा न बध्नातीति सर्वप्रकृतिसन्निकर्षे ज्ञेयम् ॥८७३॥ अथ सास्त्रादनमार्गणायामाह—

पञ्चमसघयणागिद्वकुखगड्धसुहृधुवअथिरल्लकाओ । तिरियदुगा सासाणे बधतो तिब्बमेगस्स ॥  
तिब्बमुअ छठाणगय णियमा बधइ अणतगुणहीण । सुहृधुवुरलदुगपरघाऊसासपणिदितसच्चउक्काण ॥  
उज्जोअस्स सिआ खलु बधेइ रसं अणतगुणहीणं । अभवव्व मुणेयव्वो सेसाणेगूणचत्ताए ॥  
णवरि रस दुइअतइअचउत्थसघयणआगिईण गुरुं । बधतो णेव कमा हुडछिवट्ठाणि बधेइ ॥  
(द्वि० गीति) (मूलगाथा—८७४-८७७)

(प्रे०) ‘‘पञ्चम०’’ इत्यादि, सास्त्रादनमार्गणायामिति प्रकृतम् । पञ्चमं संहननं कीलिकाख्य तादृशं संस्थानञ्च वामनम् । पञ्चमसंहननादितिर्यग्द्विकपर्यवसानाः षोडशप्रकृतयः । तीव्रादिरसबन्धे नियमाद्वन्धे च हेतुः प्राग्वत् । ‘सुहृधुवे’त्यादि, सप्तदशप्रकृतयः । अनन्तगुणहीनन्त्वासां प्रशस्तत्वात्प्रस्तुतबन्धकस्य च संक्लिष्टत्वात् । नियमाद्वन्धस्तु, ध्रुवाणां ध्रुवबन्धितत्वात् । औदारिकद्विकादीनाञ्च प्रतिपक्षप्रकृतिबन्धविरहात् । ‘उज्जोअस्से’त्यादि, स्याद्वन्धस्तु तत्प्रकृतिबन्धस्य कादाचित्कत्वात् । अनन्तगुणहीनन्तूद्योतस्य प्रशस्तत्वात् प्रस्तुतबन्धकस्य च संक्लिष्टत्वात् । ‘अभवव्वे’त्यादि, कुतः ? अभव्यवदित्यतिदेशः । उभयत्र तदुत्कृष्टरसस्य स्वस्थानविशुद्ध्यादिना जन्यत्वात् । अथ संभाव्यमानं विशेषमाह—‘णवरि’ इत्यादि सुगमम् । हुंडकसेवार्तनाम्नी मिथ्यादृष्टेरेव बन्धयोग्ये इति कृत्वा ॥८७४ ८७७॥

स्वस्थानोत्कृष्टरसबन्धसन्निकर्षं प्रदर्श्य जघन्यरसबन्धसन्निकर्षं दिदर्शयिषुरादौ तावत्तं स्वस्थानसत्कमोघतो दर्शयति—

तइअस्स बधमाणो एग बंधइ ण चेव पडिवक्ख । एव गोआऊण तिण्हं एमेव सव्वासुं ॥  
(मूलगाथा—८७८)

(प्रे०) ‘तइअस्से’ त्यादि, तृतीयस्य वेदनीयकर्मण इत्यर्थः ‘एगं’ एकं सातवेदनीयमसातवेदनीयं वाऽन्यतरं प्रस्तावाद्वन्यतरस्य जघन्यरसं बध्नन् ‘पडिवक्खं’ तत्प्रतिपक्षं न बध्नाति, विवक्षितकालेऽन्यतरस्यैव बन्धप्रवर्तनात् । ‘एव’ अवधारणे । ‘एवं’ इत्यादि, गोत्रायुषामप्येवमेव वेदनीयवदेव भवति, विवक्षितकाले गोत्रयोरन्यतरस्योच्चैर्गोत्रस्य नीचैर्गोत्रस्य वैकस्यैव तथा चतुर्षु आयुःष्वन्यतमस्यैव बन्धोपलम्भात् । अथौघप्ररूपणायां प्रस्तुतायां लाघवार्थी मार्गणासु प्रस्तुतमतिदिशति—‘एमेवे’ त्यादिना, सुगमम् । तत्र तेजस्कायादिमार्गणासु नीचैर्गोत्रस्य तिर्यगायुषश्चैव, तथा सूक्ष्मसम्परायादिमार्गणासु सातवेदनीयस्यैवाऽनुत्तरादिमार्गणासूच्चैर्गोत्रस्यैव बन्धसद्भावात्तत्र

सन्निकर्षो न भवतीत्येवं कथनीयमतः 'सञ्चासु' इत्यनेन वेदनीयगोत्रकर्मणोः सप्तन्युत्तरशत-  
मार्गणाभ्यो यासु द्वे प्रकृती बध्यन्ते तासु, आयुषस्त्वायुर्वन्धार्हाभ्यस्त्रिपट्युत्तरशतमार्गणाभ्यो यासु  
द्वयादिप्रकृतयो बध्यन्ते तास्यतिदेशो बोद्धव्यः ॥८७८॥ अथ ज्ञानावरणानामाह--

वधतो लहुरसमिगणाणावरणस्स वधए णियमा । सेसाण चउण्ह रस मटं एमेव विग्घाण ॥

(मूलगाथा-८७९)

(प्रे०) 'बंधंतो' इत्यादि, एकस्यानिर्दिष्टसंज्ञस्य मतिज्ञानावरणाद्यन्यतमस्य ज्ञानावरणस्य  
'लहुरस' मिति जघन्यरसं बध्नन् 'सेसाण' तद्भिन्नानां चतुर्णां ज्ञानावरणानां रसं 'मटं'  
जघन्यं नियमाच्च बध्नाति । सर्वं वाक्यं सावधारणमिति वचनाज्जघन्यमेव बध्नाति, न तु पटस्थान-  
पतितमपि, कुतः ? सूक्ष्मसंपरायगुणस्थानके तज्जघन्यरसबन्धप्रवर्तनात्तत्र च क्षपकस्य चरमसमयेऽध्य-  
वसायानां नानात्वाभावात्त्रिमाद्वन्धस्तु पञ्चानामपि ज्ञानावरणानां दशमगुणस्थानकचरमसमयं  
यावद् भ्रुवतया बन्धप्रवर्तनात् ।

अथ तुल्यवक्तव्यत्वादन्तरायाणामतिदिशति 'एमेवे' त्यादिना, ज्ञानावरणवदेवाऽविशेषेण  
पञ्चान्तरायाणां जघन्यरसबन्धसन्निकर्षो द्रष्टव्यः, विशेषाभावात् ॥८७९॥

अथ दर्शनावरणसत्कमाह--

एगस्स मंदबंधी थीणद्धितिगाउ णेण्ह सेसाण । मदमुअ छठाणगयं णियमा छण्हं अणंतगुणअहिंयं ॥ (गीति )

एगस्स मंदबंधी णिहदुगाऽण्णस्स मदमुअ अलहुं । छट्ठाणगय णियमा चउण्ह उ अणंतगुणअहिंयं ॥

एगस्स जहण्णरस बीआवरणचउगाउ वधतो । सेसाण तिण्ह णियमा बंधेड जहण्णमणुभाग ॥

(मूलगाथा-८८०-८८२)

(प्रे०) 'एगस्से'त्यादि, स्त्यानद्वित्रिकमध्यादेकस्य निद्रानिद्राद्यनिर्दिष्टसंज्ञस्य दर्शनावरणीय-  
कर्मणो जघन्यरसबन्धको द्वयोः तद्भिन्नयो रसं जघन्यं पटस्थानपतितमजघन्यं वा नियमाच्च बध्नाति,  
तज्जघन्यरसबन्धस्य तुल्यविशुद्ध्या जायमानत्वेऽपि प्रथमगुणस्थानके जायमानत्वात् । ततः किम् ?  
नवमदशमगुणस्थानकादिभिन्नावस्थायां समानविशुद्धावपि नानाजीवानाश्रित्यानेकाध्यवसायानां  
सद्भावात् । 'छण्हं' इत्यादि, निद्राद्विकचक्षुदर्शनावरणादिदर्शनावरणचतुष्करूपाणां पण्णां रसमन-  
न्तगुणाऽभ्यधिकं बध्नाति, तज्जघन्यरसबन्धस्य तु क्षपकश्रेणौ प्रवर्तनात् प्रस्तुतबन्धकस्तु प्रथमगुणस्थान-  
कवर्त्तीति कृत्वा । 'णिहदुगा' इत्यादि, निद्राद्विकमध्यादेकस्या निद्रायाः प्रचलाया वा जघन्यरस-  
बन्धकः तदितरस्या रसं जघन्यं पटस्थानपतितमजघन्यं वा बध्नाति, तज्जघन्यरसस्य श्रेणावनिवृ-  
त्तिकरणान्प्राप्तायमानत्वादष्टमगुणस्थानके प्रथमभागचरमसमये तज्जघन्यरसो बध्यत इति कृत्वेति  
भावः । चतुर्णां दर्शनावरणानन्तवनन्तगुणाधिकं नियमाच्च बध्नाति, तज्जघन्यरसस्य त्वनन्तगुण-  
विशुद्ध्या दशमगुणस्थानकचरमसमये बध्यमानत्वात् । 'बीआवरणे' त्यादि, द्वितीयावरणं दर्शना-  
वरणं तत्सत्कचतुष्कमध्यादेकस्य जघन्यरसं बध्नन् शेषत्रयाणां दर्शनावरणानां रसं जघन्यं निय-  
माच्च बध्नाति, चतुर्णामपि जघन्यरसां दशमगुणस्थानकचरमसमये समकमेव बध्यत इति कृत्वा,

नियमाद्वन्धस्तु प्रकृतप्रकृतीनां ध्रुवबन्धित्वे सति दशमगुणस्थानकप्रान्तं यावन्नैरन्तर्येण बन्धोपलम्भात् । अत्र हि प्रस्तुतस्वस्थानजघन्यरसबन्धसन्निकर्षपरिज्ञानाद्येमे त्रयो नियमा ज्ञातव्याः, तद्यथा—(१) यदि विवक्षितद्वयादिप्रकृतीनां जघन्यरसो युगपद् बन्धमर्हति सोऽप्यनिवृत्तिगुणस्थानकादवर्गं निवृत्तिवादरादिगुणस्थानके तर्हि तन्मध्यादेकस्या जघन्यरसं बध्नन् तद्भिन्नानां प्रकृतीनां रसं जघन्यं षट्स्थानपतितमजघन्यं वा बध्नाति, विवक्षितविशुद्धिस्थानस्थितस्याऽपि रसबन्धाऽध्यवसायानां नानात्वेन विसदृशत्वात् । इति प्रथमः । (२) यद्यनिवृत्तिकरणे सूक्ष्मसंपराये वा तामां युगपज्जघन्यरसो बन्धमर्हति तर्हि एकस्या जघन्यं रसं बध्नन् तद्भिन्नानामपि जघन्यमेव रसं बध्नाति तुल्यविशुद्धिस्थाने स्थितानां रसबन्धाध्यवसायविसदृशत्वाभावात् । (३) यदि च तत्र विवक्षितप्रकृतेर्जघन्यरसबन्धात् परतः शेषप्रकृतीनां जघन्यरसबन्धो जायते, तर्हि तस्या जघन्यं रसं बध्नन् शेषाणां तद्भिन्नानामनन्तगुणाधिकं रसं बध्नातीति तृतीयः । इमे घातिप्रकृतिसत्कास्त्रयो नियमाः । अघातिसत्कास्तु यथास्थानं वक्ष्यन्ते । अथ प्रकृते घटना द्वितीयनियमानुरोधेनैकस्य जघन्यरसबन्धकः शेषत्रिदर्शनावरणानामपि जघन्यमेव रसं बध्नातीति । ॥८८०-८८२॥ अथ मोहनीयप्रकृतीनां जघन्यरसस्य स्वस्थानसन्निकर्षं दर्शयति—

एगस्स मंदबंधी अणमिच्छाउ णियमा रस मढ । अलहु व छट्ठाणगय सेसाण चउण्ह बघेइ ॥  
णियमाऽणतगुणहिय वारकसायपुमहस्सचउगाण ।

(मूलगाथा-८८३)

(प्रे०) 'एगस्से' त्यादि, सुगमम् । नवरं 'अण' ति अनन्तानुबन्धितचतुष्कम् । षट्स्थानगतत्वं, तज्जघन्यरसबन्धस्य प्रथमगुणस्थानके प्रवर्तनात् । ततः किम् ? अनन्तरोक्तप्रथमनियमबलात् षट्स्थानपतितत्वमपि संगतमिति । नियमाद्वन्धस्तु ध्रुवबन्धित्वात् । 'णियमे' त्यादि, कण्ठ्यम् । नवरं हास्यचतुष्कं नाम हास्य-रति-भय-जुगुप्साः । अनन्तगुणाधिकत्वासां जघन्यरसबन्धस्य चतुर्थादिगुणस्थानके प्रवर्तनात् । प्रस्तुतबन्धकस्तु प्रथमगुणस्थानकवर्तीति । तृतीयनियमबलादनन्तगुणाधिकत्वं सिध्यति इति भावः । नियमाद्वन्धस्तु हास्यरतिपुरुषवेदानां प्रतिपक्षप्रकृतिबन्धाभावात्, शेषाणां तु ध्रुवबन्धित्वादिति ॥८८३॥

अथाऽप्रत्याख्यानावरणसत्कमाह—

। एगस्स बंधमाणो दुइअकमायस्स मदरस ॥

मदमुअ छट्ठाणगय दुइअकसायाण तिण्ह बघेइ । णियमाऽणतगुणहिय अट्ठकसायपुमहस्सचउगाणं ॥ (गीति )

(मूलगाथा-८८४-८८५)

(प्रे०) 'एगस्से' त्यादि, गतार्थम् । नवरं 'दुइअ' ति अप्रत्याख्यानावरणीयस्य । षट्स्थानपतितत्वं, तज्जघन्यरसबन्धस्यापि चतुर्थगुणस्थानके प्रवर्तनात् । 'णियमे' त्यादि, पठितसिद्धम्, अनन्तगुणाधिकत्वं, तज्जघन्यरसबन्धस्य पञ्चमादिगुणस्थानके प्रवर्तनात् । प्रस्तुतबन्धकस्य तु चतुर्थगुणस्थानकवर्तित्वात् । नियमाद्वन्धस्तु संज्वलनप्रत्याख्यानावरणकपायाणां भयजुगुप्सयोश्च ध्रुवबन्धि-

त्वात् । पुरुषवेदादीनामध्रुवबन्धित्वेऽपि प्रस्तुतबन्धकस्य विशुद्धत्वेन तत्प्रतिपक्षभूतस्त्रीवेदादिबन्धा-  
भावात् ॥८८४-८८५॥

अथ प्रत्याख्यानावरणकपायविषयमाह—

तद्व्यक्तसायस्स लहुं वधतो तिण्ह मंदमुअ छविहं । णियमाऽणंतगुणहियं चउसंजलणपुमहस्सचउगाण ॥ (गीति.)  
(मूलगाथा-८८६)

(प्रे०) 'तइअे' त्यादि, सुगमम् । 'छविहं' ति पट्स्थानपतितम् । पट्स्थानर्पाततत्त्वन्तु प्रथम-  
नियमानुरोधेन ज्ञेयम् । अनन्तगुणाधिकं तु तृतीयनियमवलात् ॥८८६॥

अथ संज्वलनचतुष्कस्याह—

मंदरसं वधंतो चरमाण कोहमाणमायाणं । णियमाऽणंतगुणहियं तिदुइगसजलणगाण कमा ॥  
अंतिमलोहस्स लहु वधतो णेव वंधए सेसा । णियमाऽणंतगुणहिय सजलणाण पुमलहुवंधी ॥

(मूलगाथा-८८७-८८८)

(प्रे०) 'मंदरसं' इत्यादि । 'चरमाणं' ति संज्वलनानाम्, अयम्भावः-संज्वलनक्रोधजघन्यरस-  
बन्धकः संज्वलनमानमायालोभानामनन्तगुणाधिकं रसं नियमाच्च वध्नाति, संज्वलनक्रोधजघन्यरस-  
बन्धात् परत एव तज्जघन्यरसबन्धप्रवर्तनात् । संज्वलनमानजघन्यरसबन्धकः संज्वलनमायालोभाना-  
मनन्तगुणाधिकं रसं नियमाच्च वध्नाति, अनन्तरोक्तयैव नीत्या । संज्वलनमायाजघन्यरसबन्धकः  
संज्वलनलोभस्याऽनन्तगुणाधिकं रसं नियमाच्च वध्नाति, हेतुः स्पष्टः । 'अंतिमलोहस्से' त्यादि,  
कण्ठ्यम् । कुतो न वध्नातीति चेद् ? तद्भिन्नानां सर्वाणां मोहप्रकृतीनां बन्धविच्छेदानन्तरमेव तज्ज-  
घन्यरसबन्धप्रवर्तनात् । अथ पुरुषवेदसत्कमाह-'णियमे' त्यादि, सुगमम् । 'संजलणाण' चतुः-  
संज्वलनानाम् । नियमाद्वन्धस्तु तेषां ध्रुवबन्धित्वात् । अनन्तगुणाधिकन्तु तृतीयनियमात् । पुरुषवेद-  
जघन्यरसबन्धानन्तरं तेषां जघन्यरसबन्धो भवतीति कृत्वेति भावः ॥८८७-८८८॥

अथ स्त्रीवेदसत्कमाह—

धीअ लहु वंधतो सोलकसायभयकुच्छमिच्छाणं । णियमाऽणंतगुणहियं व दुजुगलाण णपुमस्सेव ॥

(मूलगाथा-८८९)

(प्रे०) 'धीअ' इत्यादि, कण्ठ्यम् । 'दुजुगलाण' ति हास्यरत्योः शोकारत्योश्च । मिथ्या-  
त्वरसस्याऽनन्तगुणाधिकत्वं मिथ्यात्वजघन्यरसबन्धकस्याऽभिमुखविशुद्धत्वात् । प्रस्तुतबन्धकस्तु  
स्वस्थानतत्प्रायोग्यविशुद्ध इति कृत्वा । विकल्पबन्धस्तु विवक्षितसमयेऽन्यतरस्यैव बन्धप्रवर्तनात् ।  
अथ समानवक्तव्यत्वादतिदिशति 'णपुमस्से' त्यादिना । हेत्वादि सर्वमनन्तरोक्तवत् ॥८८९॥

अथ हास्यादिसत्कमाह—

एगस्स हस्सचउगा लहुवंधी तिण्ह मदमुअ छविहं । णियमाऽणंतगुणहिय वंधइ सजलणपुरिसाण ॥

(मूलगाथा-८९०)

(प्रे०) 'एगस्से' त्यादि, कण्ठ्यम् । 'हस्सचउगा' ति हास्यरतिभयजुगुप्सामध्यात् ।  
'छविहं' नाम पट्स्थानपतितम् । पट्स्थानपतितत्त्वन्तु प्रथमनियमानुरोधात् । 'संजलण' ति संज्व-

लनचतुष्कम् । अनन्तगुणाधिकन्वन्ते, तृतीयनियमानुरोधात् ॥८९०॥ अथ शोकारत्योः प्रकृतमाह—  
लहुबधी एगस्स अरइसोगाऽणस्स मंदमुअ छविहं । णियमाऽणतगुणहिय पुमसजलणभयकुच्छाण ॥

(मूलगाथा-८९१)

(प्रे०) 'लहुबधी' त्यादि, अरतिशोकमध्यादेकस्य जघन्यरसबन्धकः 'ऽणस्स' ति तदितरस्य रसं जघन्यं षट्स्थानपतितमजघन्यं वा नियमाच्च बध्नाति । अत्र हेत्वादि सुगमम्, प्रागनेकधा भावितत्वात् । 'पुमे' त्यादि, कण्ठ्यम् । नियमादिति पदमत्राऽपि सम्बध्यते । गतं मोहनीयकर्मजघन्यरसबन्धसत्कं स्वस्थानसन्निकर्षनिरूपणम् । तस्मिँश्च गते समाप्तमोघतो घातिकर्म-जघन्यरसबन्धसत्कं स्वस्थानसन्निकर्षवक्तव्यम् ॥८९१॥

अथ शेषाघातिकर्मसत्कजघन्यरसबन्धसन्निकर्ष विभणिषुर्वेदनीयगोत्रायुषामुवतत्वानामकर्म-विषयकं दर्शयन्नरकद्विकसत्कं तमाह—

लहुबधी णिरयदुगा एगस्स लहुमहवा छठाणगय । णियमा इयरस्स तहा कुल्लगइहुँडअधिरछगाण ॥  
धुवविउवदुगपणिदियपरघाऊसासतपचउक्काणं । णियमाहिन्तो बधइ अणुभागमणतगुणअहिय ॥

(मूलगाथा-८९२-८९३)

(प्रे०) 'लहुबधी' त्यादि, 'णिरयदुगा' ति नरकद्विकान्नरकगति-नरकानुपूर्वीमध्यादेकस्या जघन्यरसबन्धकः 'इयरस्स' तदितरस्य नरकगतिनाम्नो नरकानुपूर्वीनाम्नो वा रसं जघन्यं षट्स्थानपतितमजघन्यं वा नियमाच्च बध्नाति, तयोर्जघन्यरसबन्धस्य परावर्तमानमध्यमपरिणामेन जायमानत्वात् । ततः किम् ? उच्यते, इह हि नामकर्मजघन्यरसबन्धसत्कस्वस्थानसन्निकर्षपरिज्ञानायेमे नियमा ज्ञातव्याः सन्ति, तद्यथा-(१) यस्याः प्रकृतेर्जघन्यरसः परावर्तमानमध्यमपरिणामेन जायते, तत्सार्धं बध्यमानानां परावर्तमानप्रकृतीनां रसो जघन्यः षट्स्थानपतितोऽजघन्यो वा बध्यते, तत्सार्धं च बध्यमानानां यासां च जघन्यरसो संक्लेशेन विशुद्धया वा सम्भवति तासामनन्तगुणाधिक इति प्रथमः । (२) यासां प्रकृतीनां जघन्यरसबन्धः संक्लेशेन युगपच्च भवितुमर्हति, तन्मध्यादेकस्या जघन्यं रसं बध्नुं तदितरासां जघन्यं षट्स्थानपतितमजघन्यं वा बध्नाति । यासां च तत्सार्धं बध्यमानप्रकृतीनां जघन्यरसः परावर्तमानपरिणामेन विशुद्धया संक्लेशाधिक्येन वा सम्भवति तासामनन्तगुणाधिकं बध्नातीति द्वितीयः । (३) यासां प्रकृतीनां जघन्यरसो विशुद्धया युगपच्च भवितुमर्हति, तन्मध्यादेकस्या जघन्यं रसं बध्नुं तदितरासां रसं जघन्यं षट्स्थानपतितमजघन्यं वा बध्नाति । यासां च तत्सार्धं बध्यमानानां प्रकृतीनां जघन्यरसः परावर्तमानपरिणामेन संक्लेशेन विशुद्धयाधिक्येन वा सम्भवति तासां रसमनन्तगुणाधिकं बध्नातीति तृतीयः । यासां प्रकृतीनां जघन्यरसबन्धस्थानं विशुद्धयादिनाऽन्योन्यं सदृशं तुल्यमित्यर्थस्तन्मध्यादेकस्या जघन्यरसं बध्नुं तत्सार्धं बध्यमानानां तासां रसं जघन्यं षट्स्थानपतितमजघन्यं वा बध्नाति । यासां च जघन्यरसबन्धस्थानं विशुद्धयादिना न तुल्यं विसदृशमित्यर्थस्तत्सार्धं बध्यमानानां तासां रसमनन्तगु-



णाधिकं बध्नातीति निष्कर्षः । अथ प्रकृतं—थमनियमानुरोधाज्जघन्यः पटस्थानपतितोऽजघन्यो वा रसो बन्धमर्हतीति भावः । 'तद्वा' इत्यादि, कुखगत्यादयोऽष्टप्रकृतयस्तथाशब्दः समुच्चायकार्थस्ततश्चासां रसः प्राग्बज्जघन्यः पटस्थानपतितोऽजघन्यो वा नियमाच्च बध्यत इति ज्ञेयम्, अनन्तरोक्तादेव हेतोः । 'ध्रुवे' त्यादि, ध्रुवबन्धिन्यादयो द्वाविंशतिः प्रकृतयः । 'ध्रुवे' त्यनेनाऽष्टौ प्रशस्तध्रुवबन्धिन्योऽप्रशस्तवर्णादिचतुष्कोपघातरूपमप्रशस्तध्रुवबन्धिनीपञ्चकञ्चेति त्रयोदशप्रकृतीनां ग्रहणम् । रसस्याऽनन्तगुणाधिकत्वन्तु, प्रशस्तध्रुवबन्धिन्यादीनां प्रशस्तानां जघन्यरसस्य संक्लेशेन, अप्रशस्तध्रुवाणां च जघन्यरसस्य विशुद्ध्या जायमानत्वात्, प्रथमनियमप्रवेशादिति भावः । नियमाद्बन्धस्तु ध्रुवबन्धिनीनां ध्रुवबन्धित्वात् । वैक्रीयद्विकादीनामध्रुवबन्धिनीनान्तु नरकगत्या सह प्रतिपक्षप्रकृतिबन्धाभावात् ॥८९२-८९३॥ अथ तिर्यग्विकविषयक प्रस्तुतमाह—

एगस्स मंदवधी तिरियदुगा मंदसुअ छठाणगय । णियमाऽण्णस्स सिआ उब्जोअस्स अणंतगुणअहिय ॥

णियमाऽणतगुणहिय ओरालियदुगपणिदिवइराण । धुवसुखगइआगिइरवाऊसासतसदमगाणं ॥

(मूलगाथा-८९४-८९५)

(प्रे०) 'एगस्से' त्यादि, सुगमम् । पटस्थानगतत्वन्तु तृतीयनियमानुरोधात्, तयोर्जघन्यरसः सम्यक्त्वाभिमुखेन सप्तमपृथ्वीनारकेण युगपच्च बध्यत इति कृत्वेति भावः । 'सिआ' इत्यादि; तत्र स्याद्बन्धस्तु तत्प्रकृतिबन्धस्य कादाचित्कत्वात् । अनन्तगुणाधिकत्वन्तु तज्जघन्यरसस्य संक्लेशेन जायमानत्वात्; प्रस्तुतबन्धकस्य तु सम्यक्त्वाभिमुखत्वेन विशुद्धत्वात् । 'ओरालिये' त्यादि, 'ध्रुव' इत्यादि, सुगमम् । विण्डिताः प्रकृतय एकत्रिंशत् । अनन्तगुणाधिकत्वमनन्तरोक्तादेव हेतोः । नियमाद्बन्धस्तु प्राग्वत् ॥८९४-८९५॥ अथ मनुष्यद्विकसत्कमाह—

एगस्स णरदुगाओ णियमाऽण्णस्स लहुसुअ छठाणगयं । दुखगइछथिराइजुगलसचयणागिइअपज्जगाण सिआ पज्जत्तगपरघाऊसासाण सिआ अणतगुणअहिय । णियमा पणिदियउरलदुगधुवपत्तेअवायरतसाणं ॥

(गीतिद्वयम्) (मूलगाथा ८९६-८९७)

(प्रे०) 'एगस्स' इत्यादि, सुगमम् । जघन्यरसबन्धक इति प्रकरणगम्यम् । पटस्थानगतत्वन्तु तज्जघन्यरसस्य परावर्तमानपरिणामेन जायमानत्वात् । 'दुखगइ' इत्यादयः सप्तविंशतिप्रकृतयः, पटशब्दस्य संहननसंस्थानयोरपि योजनात् । पूर्वार्धगतं 'लहुसुअ छठाणगय' मिति पदत्रयमिहापि योज्यम् । स्याद्बन्धस्तु प्रतिपक्षप्रकृतिबन्धसद्भावात् । 'पज्जत्तगे' त्यादयस्त्रिंशः प्रकृतयः । स्याद्बन्धः, अपर्याप्तिनाम्ना सह बन्धाभावात् । रसस्याऽनन्तगुणाधिकत्वन्तु तज्जघन्यरसबन्धस्य संक्लेशसाधत्वात्, प्रस्तुतबन्धकस्तु परावर्तमानमध्यमपरिणामीति कृत्वा प्रथमनियमप्रवेशाच्च । 'णियमे' त्यादि, सुगमम् । 'अणंतगुणअहिय' मिति पदमिहापि सम्बध्यते । 'ध्रुव' ति त्रयोदशध्रुवबन्धिन्यः । पञ्चेन्द्रियजात्यादय एकोनविंशतिः प्रकृतयः । नियमाद्बन्धस्तु ध्रुवबन्धिनीनां ध्रुवबन्धित्वात्, अध्रुवबन्धिनीनान्तु प्रतिपक्षप्रकृतिबन्धाभावात् ॥८९६-८९७॥ अथ देवद्विकमत्कमाह—

वधंतो देवदुगा लहुमेगस्स णियमेयरस्स तद्वा । सुइआगिइखगइसुइगतिगाण लहुसुअ छठाणगय ॥

तिथिराङ्गजुगलाण सिआ उ णियमा अणंतगुणअहिय । धुवविउवदुगपणिदियपरघाऊसासतसचउक्काण॥  
(द्वि० गीतिः) (मूलगाथा-८६८-८६९)

(प्रे०) 'बंधंतो' इत्यादि, गतार्थम् । 'सुह' इति शब्दस्य खगतावपि योजनात् 'खगह' चि प्रशस्तविहायोगतिनाम । नियमाद्वन्धः, देवगत्या सह प्रतिपक्षप्रकृतीनां बन्धाभावात् । 'तिथिराङ्ग' चि स्थिरास्थिरे शुभाऽशुभे यशःकीर्त्ययशःकीर्त्तीति षट्प्रकृतीनाम् । 'लहुमुअ' इत्यादि प्रथमगाथा-स्थमत्रापि योज्यम् । स्याद्वन्धस्तु प्रतिपक्षप्रकृतिवन्धसद्भावात् । 'णियमा अणतगुणअहिय' मिति पदे उत्तरार्धे योज्ये । 'धुवे' त्यादि, कण्ठ्यम् । ध्रुववन्धिन्यादयो द्वाविंशतिः प्रकृतयः । अनन्तगुणाधिकत्वन्तु तज्जघन्यरसस्य संक्लेशेन विशुद्ध्या वा जायमानत्वात् प्रस्तुतवन्धकस्य च परावर्तमानपरिणामित्वात् ॥८९८-८९९॥

अर्थकेन्द्रियजातिस्थावरनामसत्कमाह—

मदरसं बधतो एगिदियथावराउ एगस्स । बधइ इयरस्स तहा दुहगाणादेयहुंढाण ॥  
णियमाहिन्तो मद अहव अमद रस छठाणगय । सुहमतिगस्स थिराङ्गजुगलाणं तिणइ कुणइ सिआ ॥  
तिरिदुगधुवउरलाण णियमा बधइ अणतगुणअहिय । परघाऊसासायवदुगाण वायरतिगस्स सिआ ॥  
(मूलगाथा-९००-९०२)

(प्रे०) 'मंदरसं' इत्यादि, सुगमम् । तथाशब्दः समुच्चायकः, ततश्चेतरस्य दुर्भगादीनाञ्चेत्यर्थः । षट्स्थानगतत्वन्तु तेषां जघन्यरसस्य परावर्तमानपरिणामेन जायमानत्वात् । 'सुहमतिगस्से' इत्यादि, 'मदं अहव अमदरस छठाणगय' मिति पदान्यपि सम्बध्यन्ते । 'थिराङ्ग' चि स्थिरशुभयशःकीर्तिनामास्थिराशुभायशःकीर्तिनामरूपाणां षट्प्रकृतीनाम् । स्याद्वन्धस्तु प्रतिपक्षप्रकृतिवन्धसद्भावात् । 'तिरिदुगे' त्यादि, तिर्यग्द्विकादयः षोडशप्रकृतयः । नियमाद्वन्धस्त्वेकेन्द्रियप्रायोग्यवन्धकानां तिर्यग्द्विकादेर्ध्रुववन्धिकल्पत्वात् । अनन्तगुणाधिकत्वन्तु तज्जघन्यरसस्य विशुद्ध्या संक्लेशेन वा प्रवर्तनात् । 'चरघा' इत्यादि, सप्तप्रकृतयः । 'अणतगुणअहिय'मिति पदमिहापि योज्यम् । स्याद्वन्धस्तु प्रागुक्तादेव हेतोः, प्रतिपक्षप्रकृतिवन्धसद्भावादित्यर्थः ॥९००-९०२॥

अथ द्वीन्द्रियजातिसत्कमाह—

वेइदियस्स लहुरसवंधी णियमा अणतगुणअहियं । तिरियउरलदुगधुवतसवायरपत्तेअणामाणं ॥  
मदमुअ छठाणगय छिवट्टुणादेयदुहगहुंढाण । णियमा अपज्जकुवगइसरतिथिराङ्गजुगलाण सिआ ॥  
परघाऊसासाण पज्जुज्जोआणऽणतगुणअहिय । बधइ सिआ रस तेइदियचउरिंदियाणेव ॥  
(मूलगाथा-९०३-९०५)

(प्रे०) 'वेइंदियस्से' त्यादि, 'दुगे' ति शब्दस्योभयत्र योजनातिर्यग्द्विकमौदारिकद्विकञ्चेति । तिर्यग्द्विकादयो विंशतिः प्रकृतयः । नियमाद्वन्धः, प्रतिपक्षप्रकृतिवन्धाभावात् । अनन्तगुणाधिकत्वन्तु तज्जघन्यरसवन्धस्य विशुद्ध्या संक्लेशेन वा जायमानत्वात् । न च तिर्यग्द्विकस्य परावर्तमानत्वेन कुतस्तज्जघन्यरसवन्धस्य विशुद्ध्या जायमानतेति वाच्यम् । ओघप्ररूपणायाः प्रस्तुतत्वेन

तिर्यग्द्विकजघन्यरसवन्धस्य सप्तमपृथ्वीनारकेण विशुद्ध्या निर्वर्तनीयत्वात् । तथौदारिकद्विकस्य जघन्यरसः सर्वसंक्विलप्यते, अयं बन्धकस्तु परावर्तमानपरिणामीति । एवं त्रयनामादीनामपि यथामति ज्ञेयम् । 'मंदमुअ' इत्यादि, तत्र पटस्थानगतत्वं, तज्जघन्यरसस्य परावर्तमानमध्यमपरिणामेन जन्यत्वात् । उत्तरार्धगतम् 'णियमा' इति पदमत्र सम्बध्यते । नियमाद्बन्धस्तु प्राग्वत् । 'अपज्जे' त्यादि, कुशब्दस्य पदद्वये संबन्धात् कुखगतिनाम कुस्वरनाम दुःस्वरनामेति यावत् । अपर्याप्तनामादयो नव प्रकृतयः । स्याद्बन्धः, प्राग्वत् । 'परघा' इत्यादि, पराघाताद्युद्योतनामावसानाश्चतस्रः प्रकृतयः । अनन्तगुणाधिकत्वं, तज्जघन्यरसस्य संक्लेशजन्यत्वात् । स्याद्बन्धे हेतुः प्रतीतः । अथ तुल्यवक्तव्यत्वादतिदिशति—'तेइंदिये' त्यादि, सुगमम् । सर्वमनन्तरोक्तवदेव, नवरं तेइंदियस्स लहुरसवंधी चउरिंदियस्स लहुरसवंधीति वेदिव्यम् ॥९०३-९०५॥

अथ पञ्चेन्द्रियजातिसत्कमाह—

पंचिंदियस्स लहुरसवंधी वधइ सिआ रसं मद । उअ छट्ठाणगयमुरलविउअदुगुंजोअणामाणं ॥  
छेवट्ठणिरयतिरिदुगणामाण सिआ अणतगुणअहिय । णियमा हुंडअसुहधुवत्तगइअथिरछकणामाण ॥  
णियमा वंधइ सुहधुवपरघाऊसासतसचउक्काण । मंदमुअ छट्ठाणगय अमंदमेव तसस्स भवे ॥

(मूलगाथा-९०६-९०८)

(प्रे०) 'पंचिंदियस्से' त्यादि, कण्ठ्यम् । पटस्थानगतत्वन्तु तज्जघन्यरसस्य तुल्यसंक्लेशजन्यत्वात् । स्याद्बन्धस्त्वेवम्—नरकप्रायोग्यबन्धकः पञ्चेन्द्रियजातेर्जघन्यरसं बध्नन्मनुष्य-स्तिर्यग् वा वैक्रियद्विकं बध्नाति, नौदारिकद्विकं न बोद्योतनाम । पञ्चेन्द्रियतिर्यक्प्रायोग्यबन्धकः सनत्कुमागदिदेवो नारको वा वैक्रियद्विकं न बध्नाति, औदारिकद्विकं बध्नात्पुद्योतनाम च बन्धुमर्हति । 'छेवट्ठे' त्यादि, अनन्तगुणाधिकत्वन्तु तज्जघन्यरसस्य परावर्तमानमध्यमपरिणामेन विशुद्ध्या वा जन्यत्वात् प्रस्तुतबन्धकस्य तु संक्विलत्वात् । स्याद्बन्धस्त्वन्यतरस्यैव बन्धप्रवर्तनात्, तद्यथा—नरकप्रायोग्यबन्धको नरकद्विकं बध्नाति, न तु तिर्यग्द्विकसेवार्तनाम्नी । तिर्यक्प्रायोग्यबन्धकास्तिर्यग्द्विकसेवार्तनाम्नी बध्नाति, न नरकद्विकमिति । 'हुंडे' त्यादि, 'असुहे' ति शब्दस्योभयत्र योजनात् 'खगइ' ति अप्रशस्तविहायोगतिनाम । हुंडकनामादयस्त्रयोदशप्रकृतयः । 'अणतगुणअहिय' मिति पदमत्रापि सम्बध्यते । अनन्तगुणाधिकत्वन्तु पूर्वोक्तादेव हेतोः । नियमाद्बन्धस्तु ध्रुवबन्धिनीनां तथात्मात्, तद्व्यतिरिक्तानान्तु प्रतिपक्षप्रकृतिमन्धाभावात् । 'सुहधुवे' त्यादि, प्रशस्तध्रुवबन्धिन्यादयश्चतुर्दशप्रकृतयः । पटस्थानगतत्वन्तु प्राग्वत् । अथ तुल्यवक्तव्यत्वादतिदिशति—'एव' मित्यादि, अत्र अतिदेशः, स्वामिनो विशेषाभावात्तद्यथा—ये पञ्चेन्द्रियजातेर्जघन्यरसबन्धकास्त एव त्रसनाम्नोऽपीति ॥९०६-९०८॥ अथौदारिकशरीरनामसत्कमाह—

णियमा वंधइ सुहधुवपरघाऊसासवायरतिगाण । उरलस्स मदवंधी लहुमलहु वा छट्ठाणगय ॥

तिरिदुगहुंडअसुहधुवपणाऽथिराईणऽणतगुणअहिय । णियमा छिवट्ठिगिंदियकुखगइसरथावरण सिआ ॥

बन्धइ सिद्धा पण्णितियउरलोवगतसआयवदुगाणं । मदमुअ छठाणगयं उज्जोअस्सेवमेव भवे ॥

(मूलगाथा-९०९-९११)

(प्रे०) 'णियमा' इत्यादि, औदारिकशरीरनाम्नो जघन्यरसबन्धकः प्रस्तुतः । 'सुहधुव' ति प्रशस्तध्रुवबन्धिन्यादयस्त्रयोदशप्रकृतयः । षट्स्थानगतत्वन्तु सर्वासां जघन्यरसबन्धस्य तीव्र-संकलेशलक्षणेन तुल्यसंकलेशेन साध्यत्वात् । नियमाद्वन्धस्तु प्रस्तुतबन्धकस्यैतासां ध्रुवबन्ध-कल्पत्वात् । 'तिरिदुगे' इत्यादि, तिर्यग्विकादयस्त्रयोदश प्रकृतयः, उत्तरार्धगतं 'णियमा' इति पदमत्र योज्यम् । अनन्तगुणाधिकत्वन्तु तिर्यग्विकादीनामप्रशस्तत्वात् प्रस्तुतबन्धकस्य च संकिल-ष्टत्वात् । ततः किम्-१, आसां जघन्यरसस्तु विशुद्ध्यादिना जन्यत इति । नियमाद्वन्धस्तु पूर्वोक्ताद्धेतोः । 'छिवट्ठे' इत्यादि सेवार्तादयः पञ्चप्रकृतयः । कुशब्दस्याऽग्रेऽपि योजनात् कुखगतिः तथा कुस्वरनाम दुःस्वरनामेति यावत् । पूर्वार्धगतम् 'अणतगुणअहिय' इतिपदमत्र सम्बध्यते । अन-न्तगुणाधिकत्वन्तु प्राग्वत् । स्याद्वन्धस्तु नानाबन्धकानाश्रित्य तद्वन्धाऽवन्धोपलम्भात् । तद्यथा-औदारिकशरीरजघन्यरसबन्धको नारकः सनत्कुमारादिदेवो वा सेवार्तानामकुखगतिदुःस्वरनामानि बध्नाति, तादृश ईशानान्तदेवस्तु तन्न बध्नाति, तस्यैकेन्द्रियप्रायोग्यबन्धकत्वात् । एकेन्द्रियस्थावर-नाम्नीशानान्तदेवो बध्नाति, न पूर्वोक्तो नारको देवश्च, तस्य पञ्चेन्द्रियतिर्यक्प्रायोग्यबन्धप्रवर्त्त-नात् । 'बन्धइ' इत्यादि, पञ्चेन्द्रियादयः पञ्च प्रकृतयः । आतपद्विकं नामातपनामोद्योतनाम च । स्याद्वन्धस्त्वनन्तरोक्तवत् । भावना यथासंभवं कार्या । उत्तरार्धगतानि 'मंदमुअ छठाणगय' इति पदानिह योज्यानि । षट्स्थानगतत्वन्तु, आसां प्रशस्तत्वेन तुल्यसंकलेशेन जघन्यरसस्य बध्य-मानत्वात् । अथ तुल्यवक्तव्यत्वादतिदिशति 'उज्जोअस्से' इत्यादि, सुगमम् । अतिदेशस्तु तज्जघ-न्यरसबन्धकानामविशेषात् । य औदारिकशरीरनाम्नो जघन्यरसबन्धकास्ते सर्व उद्योतनाम्नो जघ-न्यरमबन्धार्हाः ॥९०९-९११॥ अथ वैक्रियद्विकसत्कमाह—

मदरस बधतो एगस्स विववदुगेयरस्स तहा । पण्णितियसुहधुवपरघाऊसासतसचउगाण ॥

मदसुअ छठाणगयं णियमा बधइ अणंतगुणअहिय । णिरयदुगहुंडगअसुहधुवकुखगइअधिरछक्काण ॥

(मूलगाथा-९१२-९१३)

(प्रे०) 'मंदरसं' इत्यादि, वैक्रियद्विकमध्यादेकस्य जघन्यरसं बध्नन् 'इयरस्स' ति स्वे-तरस्य तथा पञ्चेन्द्रियजातिनामादीनां पञ्चदशानां प्रकृतीनां रसं जघन्यं षट्स्थानगतमजघन्यं वा नियमाच्च बध्नाति । षट्स्थानगतत्वन्तु सर्वासां जघन्यरसबन्धस्य तुल्यसंकलेशार्हत्वात् । नियमाद्व-न्धस्तु, ध्रुवाणां तथात्वात् । प्रस्तुतबन्धकमाश्रित्य पञ्चेन्द्रियजात्यादीनामध्रुवबन्धिनीनां ध्रुवबन्धि-कल्पत्वात् । कुतः १, तस्य नरकप्रायोग्यबन्धकत्वात् । 'णिरयदुगे' इत्यादि, नरकद्विकादयः पञ्च-दश प्रकृतयः । पूर्वार्धगतम् 'णियमा बधइ अणंतगुणअहिय' मिति पदत्रयमत्र योज्यम् । अनन्तगुणाधि-कत्वन्त्वासांमप्रशस्तत्वात् प्रस्तुतबन्धकस्य तु संकिलष्टत्वात्, आसां जघन्यरसस्तु विशुद्ध्या परा-

वर्तमानपरिणामेन वा जन्यत इति भावः ॥९१२-९१३॥ अथाहारकद्विकसत्कमाह—

एगस्साहारदुगा लहुवंवी मद्दमुअ छठाणगय । णियमा डयरस्स सिआ तित्थस्स अणतगुणअद्वियं ॥

णियमाऽणतगुणद्विय देवविउवदुगपणिदियधुवाण । तद् सुत्तगदआगिइपरघाऊसासतसदसगाण ॥

(मूलगाथा-९१४-९१५)

(प्रे०) 'एगस्से' त्यादि, गतार्थम् । 'तित्थस्से' त्यादि, स्याद्वन्धस्तु केषाञ्चिदेव तद्वन्धस्य सद्भावात् । अनन्तगुणाधिकत्वं, तज्जघन्यरसस्य चतुर्थगुणस्थानके प्रवर्तनात्, प्रस्तुतवन्ध-  
कस्तु सप्तमगुणस्थानके वर्तते इति । 'देवविउवे' त्यादि, देवद्विकादित्रसदशकावसाना द्वात्रि-  
शत्प्रकृतयः । अनन्तगुणाधिकत्वं, तज्जघन्यरसवन्धस्य भिन्नगुणस्थानक उपलम्भात् । नियमा-  
द्वन्धस्त्वप्रमत्तानाश्रित्यासां सर्वासां ध्रुववन्धित्वात् ॥९१४-९१५॥

अथ प्रशस्तध्रुववन्धिन्यादीनां जघन्यरसवन्धस्य सन्निकर्षमाह—

एगस्स लहुं सुहध्वपरघाऊसासवायरतिगाओ । वंधंतो अणोसि णियमा लहुमुअ छठाणगय ॥

णियमाऽणतगुणद्विय हु डअसुहध्वपणाधिराईण । थावरछिवट्टिगिंदियकुवगइसरणिरयतिरिदुगाण सिआ ॥

वघेइ सिआ मद अहव अमद रस छठाणगयं । पंचिंदियओरालियवेउज्जायवदुगतसाणं ॥

(द्वि० गीति.) (मूलगाथा-९१६-९१८)

(प्रे०) 'एगस्से' त्यादि, तत्र शुभध्रुवादयस्त्रयोदश प्रकृतयः । पटस्थानगतत्वं प्राग्वत् ।  
सर्वासां जघन्यरसस्य तुल्यसंक्लेशसाध्यत्वादिति भावः । नियमाद्वन्धस्तु, प्रस्तुतवन्धकस्य नरक-  
पयाप्तपञ्चेन्द्रियतिर्यक्पर्याप्तप्रत्येकवादरैकेन्द्रियप्रायोग्यवन्धप्रवर्त्तनेन पराघातनामादीनामध्रुववन्धिनी-  
नामपि ध्रुववन्धोपलम्भात् । 'हुं' 'डे' त्यादि, 'पणे' ति शब्दस्य घण्टालालान्यानेनोभयत्र प्रवेशात् पञ्चा-  
शुभध्रुववन्धिन्यः पञ्च चास्थिरनामादयो हुंडकसंस्थानञ्चेत्येकादश प्रकृतयः । अनन्तगुणाधि-  
कत्वं त्वासामप्रशस्तत्वात्, प्रस्तुतवन्धकस्य च संकिल्टत्वात् । अप्रशस्तानां जघन्यरसो विशु-  
द्ध्या परावर्तमानपरिणामेन वा वध्यत इति कृत्वा । नियमाद्वन्धस्तु ध्रुववन्धिनीनां ध्रुव-  
वन्धित्वात्, हुंडकादीनां परावर्तमानास्त्रयशुभतमत्वात्, ततः किम् ? तीव्रसंकिल्टेनैता निर-  
न्तरं वध्यन्त इति भावः । 'थावरे' त्यादि, कुशब्दस्योभयत्र योजनात् कुखगतिः कुस्वरश्चेति ।  
'दुगे' ति शब्दस्योभयत्र योजनान्नरकद्विकं तिर्यग्द्विकञ्चेति । स्थावरनामादयः प्रकृतयो नव ।  
'ऽण तगुणद्विय' इतिपदं पूर्वार्थगतमिहापि योज्यम् । अनन्तगुणाधिकत्वं प्राग्वत् । स्याद्वन्धस्तु  
नानावन्धकानाश्रित्य तद्वन्धावन्धोपलम्भात् । 'पणिदिये' त्यादि, 'दुगे' ति शब्द 'ओरालियवे'  
उज्जे' ति शब्दयोरपि सम्बध्यते, ततश्चौदारिकद्विकं वैक्रियद्विकमातपद्विकं च । पञ्चेन्द्रियजात्या-  
दयोऽष्टौ प्रकृतयः । स्याद्वन्धोऽनन्तरोक्तवत् । पटस्थानगतत्वम्, प्राग्वत् ॥९१६-९१८॥

अथ वज्रर्षभनाराचसंहननसत्कमाह—

वडरस्स मंदवधी सिआ लहुमहव रस छठाणगयं । अलहुं णरखगददुगछसठाणधिराइजुगलाणं ॥

ध्रुवउरलदुगपणिर्दियपरघाऊसासतसचउक्काणं । णियमाऽणतगुणहियं तिरिदुगउज्जोअगाण सिआ ॥

(मूलगाथा-११९-१२०)

(प्रे०) 'वइरस्से' त्यादि, दुगशब्दस्योभयत्र योजनात्, नरद्विकं खगतिद्विकम् । 'छ' इति शब्दोऽग्रेऽपि योज्यते, ततश्च पट्संस्थानानि पट्स्थिरादीनां युगलंषट् स्थिरादयः षट्स्थिरादयश्चेत्यर्थः । मनुष्यद्विकादयो द्वाविंशतिप्रकृतयः । पट्स्थानगतत्वं, सर्वासां जघन्यरसबन्धस्य परावर्तमानपरिणामेन संभवात् । स्याद्बन्धस्तु प्रतिपक्षप्रकृतिबन्धसद्भावात् । 'ध्रुवउरले' त्यादि, तत्र 'ध्रुव' ति प्रशस्ताप्रशस्तभेदमिन्नास्त्रयोदशध्रुवबन्धिन्यः । ध्रुवबन्धिन्यादयो द्वाविंशतिः प्रकृतयः । उत्तरार्धगतं 'णियमाऽणतगुणहियं' इति पदद्वयमिह योज्यम् । नियमाद्बन्धस्तु प्रस्तुतबन्धकमाश्रित्य तद्बन्धस्याऽवश्यं प्रवर्त्तनात्, तद्यथा-वज्रर्पभनाराचसंहननस्य जघन्यरसबन्धकः पर्याप्तपञ्चेन्द्रियतिर्यक्प्रायोग्याणां पर्याप्तमनुष्यप्रायोग्याणां वा प्रकृतीनां बन्धको भवति, तत्प्रायोग्यबन्धकैरेता अवश्यं बध्यन्त इति । अनन्तगुणाधिकत्वन्तु, तज्जघन्यरसबन्धस्य तीव्रसंक्लिष्टसाध्यत्वात् । प्रस्तुतबन्धकस्तु न तथा, अस्य परावर्त्तमानमध्यमपरिणामित्वात् । 'तिरिदुगे' त्यादि, तत्र स्याद्बन्धः प्राग्वत् । अनन्तगुणाधिकत्वमप्रशस्तत्वे सति तज्जघन्यरसबन्धस्य विशुद्धिजन्यत्वादुद्योतसत्कस्य च तस्य संक्लेशेन जन्यत्वात् ॥११९-१२०॥ अथ प्रथमसंस्थानसत्कमाह—

पढमागिइलहुवंधी लहुमलहु वा रस छठाणगय । णरसुरखगइदुगछसघयणधिराहुगलाण सिआ ॥

तिरिउरलविउवदुगउज्जोअगाण सिआ अणतगुणअहिय । णियमा पचिदियध्रुवपरघाऊसासतसचउक्काण ॥ (गीति )

(मूलगाथा-१२१-१२२)

(प्रे०) 'पढमागिइ०' इत्यादि, उत्तरार्धस्थद्विकशब्दस्य प्रत्येकं सम्बन्धात्-मनुष्यद्विकं सुरद्विकं खगतिद्विकं चेति । छशब्दः पूर्ववत् । मनुष्यद्विकादयश्चतुर्विंशतिः प्रकृतयः । स्याद्बन्धः प्रतिपक्षप्रकृतिबन्धाभावात् । पट्स्थानगतत्वं, सर्वासां जघन्यरसस्य परावर्त्तमानमध्यमपरिणामजन्यत्वात् । 'तिरिउरले' त्यादि, दुगशब्दः प्रत्येकं सम्बध्यते, ततश्च तिर्यग्द्विकमौदारिकद्विकं वैक्रियद्विकमिति । तिर्यग्द्विकादयः प्रकृतयः सप्त । स्याद्बन्धः, प्रतिपक्षप्रकृतिबन्धाभावात् । तद्यथा-मनुष्यप्रायोग्यं बध्नंस्तिर्यग्द्विकवैक्रियद्विके न बध्नाति । देवप्रायोग्यं बध्नन् तिर्यग्द्विकौदारिकद्विके इत्यादि । अनन्तगुणाधिकत्वन्त्वेतज्जघन्यरसस्य विशुद्ध्या संक्लेशेन वा बध्यमानत्वात् । 'पंचिदिये' त्यादि, 'ध्रुव' ति त्रयोदशध्रुवबन्धिन्यः । पञ्चेन्द्रियजात्यादयो विंशतिः प्रकृतयः । नियमाद्बन्धः, ध्रुवाणां ध्रुवबन्धित्वात् । प्रस्तुतबन्धकस्य पर्याप्तपञ्चेन्द्रियप्रायोग्यबन्धकत्वेन शेषाणामपि ध्रुवतया बन्धप्रवर्त्तनात् । 'अणतगुणअहिय' इति पदमत्र योज्यते । अनन्तगुणाधिकत्वन्तु, एतासां जघन्यरसबन्धस्य संक्लेशेन विशुद्ध्या वा जन्यत्वात् ॥१२१-१२२॥

अथ मध्यमसंहननसंस्थानसत्कमाह—

मज्झिमसघयणागिइचउगाण होइ वइररिसह्व । पढमागिइव पेयो पसत्थखगइसुहगतिगाणं ॥

(मूलगाथा-१२३)



(प्रे०) 'मज्झिमे' त्यादि, अतिदेशस्त्वेतज्जघन्यरसबन्धस्यापि वज्रर्षभवत् परावर्तमान-  
मध्यमपरिणामजन्यत्वात् । अथ प्रशस्तखगत्यादिसत्कमाह—'पढमागिहन्वे' त्यादि, अतिदेशो  
हेतुरनन्तरोक्तः । नवरं वज्रर्षभवदित्यतिदेशे कृते देवद्विकवैक्रियद्विकयोर्वन्धो न प्राप्यते, संहननबन्ध-  
कस्य तद्बन्धाभावात् प्रशस्तखगत्यादिबन्धकस्य तु देवद्विकवैक्रियद्विके बन्धमर्हतः । अत एव प्रथम-  
संस्थानादित्यतिदेशः कृत इति ॥९२३॥

अथ सेवार्त्तसंहननसत्कमाह—

छेवट्टमदबधी णियमा पत्तेअवायरतसाणं । धुवओरालदुगाणं वंधेइ अणंतगुणअहियं ॥  
वधइ सिआ लहु उअ छठाणगयं छायागिईण तहा । णरखगइदुगविगलतिगअपज्जछथिराइजुगलाणं ॥  
तिरिदुगपणिदिपरघाऊसासुज्जोअपज्जणामाण । वधइ खलु अणुभाग अणतगुणिआहिय तु सिआ ॥  
(मूलगाथा-६२४ ६२६)

(प्रे०) 'छेवट्टे' त्यादि, प्रत्येकनामादयो ध्रुवबन्धिन्यादयश्च पिण्डिताः प्रकृतयोऽष्टादश ।  
नियमाद्बन्धस्तु प्रस्तुतबन्धकस्य द्वीन्द्रियादिप्रायोग्यबन्धकत्वेनैतद्बन्धस्यावश्यं प्रवर्तनात् ।  
अनन्तगुणाधिकत्वन्त्वेतज्जघन्यरसबन्धस्य संक्लेशेन विशुद्ध्या वा जायमानत्वात् प्रस्तुतबन्धकस्य तु  
परावर्तमानपरिणामित्वात् । 'छआगिईणे' त्यादि, तथाशब्दः समुच्चायकः, ततश्च षट्संस्था-  
नादि-षट्स्थिरादियुगलावसानाः षड्विंशतिः प्रकृतयः, 'दुगे' ति शब्दस्य 'णरखगइ' इति  
द्वयोरपि योजनात् 'थिराइजुगले' त्यनेनास्थिरषट्कस्यापि ग्रहणाच्च । स्याद्बन्धस्तु  
प्रतिपक्षप्रकृतिबन्धसद्भावात् । षट्स्थानगतत्वन्तु सर्वासां जघन्यरसबन्धस्य परावर्तमानमध्यम-  
परिणामसाध्यत्वात् । 'तिरिदुगे' त्यादि, तिर्यग्विंशकादयः सप्त प्रकृतयः । अनन्तगुणाधिकत्वन्तु  
तज्जघन्यरसस्य विशुद्ध्या संक्लेशेन वा साध्यत्वात् । प्रस्तुतबन्धकस्य परावर्तमानपरिणामि-  
त्वात् । स्याद्बन्धस्तु प्रतिपक्षप्रकृतिबन्धसद्भावात् । पराघातोच्छ्वासनाम्नोस्तु पर्याप्तनाम्ना  
सहैव बन्ध इति कृत्वा च ॥९२४-९२६॥ अथ हुंडसंस्थानसत्कमाह—

लहुवधी हुंडस्स अणतगुणअहियं सिआ पणिदिस्स । तिरिविउरलायवदुगपरघाऊसासतसचउक्काण ॥  
मदसुअ छठाणगय सिआ णिरयमणुयदुगदुखगईण । थावरजाइचउक्कछसचयणथिराइजुगलाणं ॥  
तेरसधुववधीण णियमा ववइ अणतगुणअहियं । दुहगाणादेयाण एव सण्णकरिसो णेयो ॥

(प्रे० गीति) (मूलगाथा-९२७-९२९)

(प्रे०) 'लहुबंधी' इत्यादि, पञ्चेन्द्रियजात्यादित्रसचतुष्कावसानाः पञ्चदशप्रकृतयः, कुतः ?  
दुगशब्दस्य 'तिरो' त्यादिशब्दचतुष्के प्रत्येकं योजनात् । स्याद्बन्धस्तु प्रतिपक्षप्रकृतिबन्धमद्भावात्,  
आतपद्विकपराघातोच्छ्वासानान्तु अपर्याप्तप्रायोग्यबन्धकस्य बन्धाभावाच्च । अनन्तगुणाधिकत्वन्त्वासां  
जघन्यरसस्य विशुद्ध्या संक्लेशेन वा जायमानत्वात् प्रस्तुतबन्धकस्य तु परावर्तमानमध्यमपरिणा-  
मित्वात् । स्याद्बन्धे हेतुः प्रतीतः । 'णिरये'त्यादि, दुगशब्दस्योभयत्र योजनान्नरकद्विकं मनुष्य-  
द्विकञ्च । 'चउक्क' शब्दस्योभयत्र योजनात् स्थावरचतुष्कं जातिचतुष्कञ्च । छशब्दोऽप्युभयत्र

योज्यते ततश्च षट् संहननानि षट्स्थितादियुगलम् स्थिरषट्कमस्थिरषट्कञ्चेत्यर्थः । ततश्च नरक-  
द्विकादयः स्थिरादियुगलावसाना द्वात्रिंशत्प्रकृतयः । षट्स्थानगतत्वन्तु प्रस्तुतबन्धकस्य परावर्तमान-  
परिणामित्वात् । आसां सर्वासामपि जघन्यरसस्य परावर्तमानमध्यमपरिणामेन बध्यमानत्वाच्च ।  
स्याद्वन्धे हेतुः प्रतीतः । 'तेरसे' त्यादि, अनन्तगुणाधिकत्वे हेतुः प्रागुक्तः । नियमाद्वन्धस्तु  
ध्रुवबन्धित्वात् । अथ समानवक्तव्यत्वादितिदिशति 'दुहर्गे' त्यादि, सुगमम् । नवरं नरकद्वि-  
कादयः षट्त्रिंशत्प्रकृतयो बोद्धव्याः , संस्थानषट्कस्याऽपि बन्धप्रवर्तनात् आत्मनः स्वप्रतिप-  
क्षस्य च वर्जनाच्च । दुर्भगसन्निकर्षप्ररूपणायां स्वस्वप्रतिपक्षवर्जस्थिरादिपञ्चकयुगलस्य, अनादेय-  
सन्निकर्षप्ररूपणायामपि स्वस्वप्रतिपक्षवर्जपञ्चकयुगलस्यैव ग्रहणादिति भावः ॥९२७-९२९॥

अथ अप्रशस्तविहायोगतिसत्कमाह—

गिरयणरदुगतिविगलछसचयणागिथिराइजुगलाण । कुखगइलहुरसबधी सिभा लहु उअ छठाणगयं ॥  
तेरसधुववधीण परघाऊसासतसचउकाण । णियमाहिंतो बधइ अणुभागमणतगुणअहिय ॥  
तिरियदुगुज्जोआण उरलविउवदुगपणिदियाण च । कुणइ अणतगुणहियं सिभा भवे दुस्सरस्सेव ॥

(मूलगाथा-६३०-९३२)

(प्रे०) 'गिरय०' इत्यादि, कुखगतिजघन्यरसबन्धक इति प्रकान्तः । नरकद्विकादय एकत्रिंशत्प्रकृ-  
तयः । स्याद्वन्धस्तु प्रतिपक्षप्रकृतिबन्धस्य संभवात् । षट्स्थानगतत्वन्तु प्रतीतम् । 'तेरसे' त्यादि, त्रयो  
दशध्रुवबन्धिन्यादयस्त्रयचतुष्कावमाना एकोनविंशतिप्रकृतयः । नियमाद्वन्धस्तु ध्रुवाणां तथात्वात् ।  
प्रस्तुतबन्धकस्य पर्याप्तत्रयप्रायोगबन्धकत्वेन पराघातादीनामप्यविच्छिन्नतया बन्धप्रवर्तनात् ।  
अनन्तगुणाधिकत्वे हेतुः प्रतीतः । 'तिरिये' इत्यादि, चः समुच्चये । ततश्च तिर्यग्विकादयोऽष्टौ  
प्रकृतयः । स्याद्वन्धः प्राग्वत् । अनन्तगुणाधिकत्वन्तु प्रस्तुतबन्धकस्य परावर्तमानमध्यमपरि-  
णामित्वे सत्यासां जघन्यरसस्य विशुद्धया संक्लेशेन वा जन्यत्वात् । अथ तुल्यवक्तव्यत्वाद-  
ितिदिशति- 'दुस्सरस्से' त्यादि, सुगमम् । नवरं 'दुस्सरलहुरसबधी' ति वक्तव्यम् । तथा स्वरवर्ज-  
पञ्चस्थिरादियुगलं ग्राह्यं स्वरयोः स्थाने च खगतिद्विकं ग्राह्यम् । शेषमशेषमनन्तरोक्तवदिति ।  
॥९३०-९३२॥ अथाप्रशस्तध्रुवबन्धिसत्कमाह—

एगस्स बधमाणो लहुमसुहधुवाउ बधए णियमा । अण्णाण चउण्ह रस लहुमलेहुं वा छठाणगय ॥  
तित्थाहारदुगाण बवेइ सिभा अणतगुणअहिय । णियमा सगवीसाए सुहसुरजोग्गाणसेसाणं ॥

(मूलगाथा-९३३-९३४)

(प्रे०) 'एगस्से' त्यादि, कण्ठ्यम् । नियमाद्वन्धस्तु ध्रुवबन्धित्वात् । षट्स्थानगतत्वन्तु  
तज्जघन्यरसबन्धस्य तुल्यविशुद्धया संभवात् । 'तित्थे' त्यादि, अनन्तगुणाधिकत्वन्तु प्रस्तुत-  
बन्धकस्य विशुद्धत्वादासां जघन्यरसबन्धस्य संक्लेशेन जन्यत्वाच्च । स्याद्वन्धस्त्वाहारकादिक-  
बन्धस्य कादाचित्कत्वात् जिननामबन्धस्य केषाञ्चिद् विशिष्टसम्यक्त्ववतामेव प्रवर्तनात् ।  
'सगवीसाए' इत्यादि, गतार्थम् । 'अणंतगुणअहिय' मिति पदमिहापि योज्यते । अनन्तगुणा-

धिकत्वं प्राग्वत् । नियमाद्वन्धस्तु प्रस्तुतबन्धकस्य निवृत्तिवादरक्षपक्त्वात् तस्य च प्रतिपक्षप्रकृति-  
बन्धाभावात् । सप्तविंशतिः प्रतीताः ॥९३३ ९३४॥ अथाऽऽत्पनामसत्कमाह—

णियमा सुहधुवुरालियपरघाऊमासवायरतिगाण । आयवलहुरसबंधी लहुमलहुं वा छठाणगय ॥

णियमाऽणतगुणहिय अणुभागं बंधए तिरिदुगस्स । हुडेगिंदिय-थावर-असुइ-धुवपणाथिराईणं ॥

(मूलगाथा-६३५ ६३६)

(प्रे०) 'णियमा' इत्यादि, आतपजघन्यरसबन्धकः प्रक्रान्तः । शुभध्रुवबन्धिन्यादयश्चतुर्दश-  
प्रकृतयः । नियमाद्वन्धस्तु ध्रुवाणां ध्रुवत्वात् । प्रस्तुतबन्धकस्य पर्याप्तप्रत्येकमादरैकेन्द्रियप्रायोग्य-  
बन्धकत्वेन पराघातोच्छ्वासयोरपि सातत्येन बन्धप्रवर्तनात् । वादरत्रिकस्य तु प्रतिपक्षप्रकृतिबन्धा-  
भावात् । षट्स्थानगतत्वे हेतुः प्रतीतः । 'तिरिदुगस्से' न्यादि, अनन्तगुणाधिकत्वम्, अप्रशस्तत्वे  
सत्येतज्जघन्यरसबन्धस्य परावर्तमानपरिणामेन विशुद्ध्या वा साध्यत्वात् । नियमाद्वन्धस्तु प्रस्तुत-  
बन्धकस्यैकेन्द्रियप्रायोग्यप्रकृतिबन्धकत्वात् । तिर्यग्द्विकादिपञ्चाऽस्थिरादिपर्यवसानाः प्रकृतयस्तु  
पञ्चदशेति ॥९३५-९३६॥

अथ जिननामसत्कमाह—

जिणलहुबंधी थिरसुइजसआहारदुगवज्जपयढीण । णियमाऽणंतगुणहियं सुरजोगाणं दुतीसाए ॥

(मूलगाथा-९३७)

(प्रे०) 'जिणै' त्यादि, जिननाम्नो जघन्यरसबन्धकः स्थिर-शुभ-यशःकीर्त्याहारकद्विकव-  
र्जानां देवप्रायोग्याणां प्रकृतीनाम् । कतिसंख्याकानां तासामित्याह—'दुतीसाए' ति द्वाविंशतो  
रसमनन्तगुणाधिकं नियमाच्च बध्नाति । तत्प्रतिपक्षप्रकृतीनामेव बन्धस्य प्रवर्तनात् स्थिरादीनां,  
प्रस्तुतबन्धकस्य चतुर्थगुणस्थानवर्तित्वादाच्चाहारकद्विकस्य, वर्जनं द्रष्टव्यम् ॥९३७॥

अथ सूक्ष्मनामसत्कमाह—

सुहमस्स मदबंधी णियमा लहुमुअ छठाणगयमलहुं । हुडेगिंदिय-थावर-दुहगाणादेय-अजसाणं ॥

तिरिदुगउरलधुवाण णियमा बंधइ अणंतगुणअहियं । कुणइ सिआ पत्तेअगपरघाऊसासपज्जाण ॥

वधेइ सिआ थिरसुइअपज्जसाहारअथिरअसुहाणं । मदमुअ छठाणगयं एवं साहाणस्स भवे ॥

(मूलगाथा-९३८ ९४०)

(प्रे०) 'सुहमस्से' त्यादि, सुगमम् । षट्स्थानगतत्वन्तु सर्वासां जघन्यरसस्य परावर्तमानपरि-  
णामेन साध्यत्वात् । नियमाद्वन्धस्तु प्रतिपक्षप्रकृतिबन्धाभावात् । हुंडकनामादयः प्रकृतयस्तु षट् ।  
'तिरिदुगे' त्यादि, कण्ठयम्, नवरं 'ध्रुव' ति त्रयोदश ध्रुवबन्धिन्यः । नियमाद्वन्धः प्रतीतः ।  
अनन्तगुणाधिकत्वन्तु तिर्यग्द्विकाप्रशस्तध्रुवाणां जघन्यरसस्य विशुद्ध्यौदारिकशरीरप्रशस्तध्रुवाणां च  
संक्लेशेन जन्यत्वात्, प्रस्तुतबन्धकस्य च परावर्तमानमध्यमपरिणामित्वात् । 'पत्तेअ' इत्यादि,  
गतार्थम् । प्रत्येकनामादयश्चतस्रः प्रकृतयः । पूर्वार्धगतम् 'अणतगुणअहिय'मिति पदमत्राऽपि योज्यम् ।  
अनन्तगुणाधिकत्वन्वेतासा जघन्यरसस्य संक्लेशजन्यत्वात् । स्याद्वन्धस्तु साधारणाऽपर्याप्तप्रायो-

ग्यवन्धकस्य बन्धाभावात् । 'थिरे'त्यादि, स्थिरनामादयः षट्प्रकृतयः । स्याद्वन्धस्तु प्रतिपक्षप्रकृति-  
बन्धसद्भावात् । षट्स्थानगतत्वन्तु प्राग्वत् । अथ वक्तव्ये विशेषाभावादतिदिशति—'साधारणस्से'  
त्यादि, गतार्थम्, नवरं 'साधारणस्स लहुबधी' ति वक्तव्यम्, तस्यैव प्रस्तुतत्वात् । पराधातनामाद-  
यस्तिस्त्रो वादरनाम्ना सहैवंरीत्या चतस्रः प्रकृतयो वाच्याः, साधारणनामबन्धकस्य प्रत्येकनाम-  
बन्धाभावाद् वादरनाम्नो बन्धाहर्त्वाच्च । साधारणस्थाने सूक्ष्मं स्थापयित्वा स्थिरनामादयः षट्-  
प्रकृतयो बोध्याः ॥९३८-९४०॥ अथापर्याप्तनामसत्कमाह—

ध्रुवउरलाणं णियमाऽणंतगुणहिय अपज्जलहुबधी । तिरिदुगपणित्तसुरलवगपत्तेअवायराण सिआ ॥  
साधारणणरथावरदुगजाइचउगछिवट्टगाण सिआ । मदमुअ छठाणगय णियमा हु डगण्णाथिराईण ॥  
(गीनिद्वयम्) (मूलगाथा-९४१-९४२)

(प्रे०) 'ध्रुवे' त्यादि, अपर्याप्तजघन्यरसबन्धकः प्रस्तुतः । नियमावन्धो ध्रुवाणां प्रतीतः ।  
औदारिकशरीरनाम्नस्तु प्रतिपक्षप्रकृतिबन्धाभावात् । अनन्तगुणाधिकत्वन्त्वासां जघन्यरसस्य  
विशुद्ध्या संक्लेशेन वा जन्यत्वात् प्रस्तुतबन्धकस्य च परावर्तमानमध्यमपरिणामित्वात् । 'तिरि'  
इत्यादि, तिर्यग्विकादयः सप्त प्रकृतयः । पूर्वार्धगतम् 'ऽणतगुणहिय' मिति पदमत्राऽपि योज्यते ।  
अनन्तगुणाधिकत्वन्तु प्राग्वत् । स्याद्वन्धस्तु प्रतिपक्षप्रकृतिबन्धसम्भवात् । 'साधारणे' त्यादि,  
साधारणनामादयो दश प्रकृतयः । उत्तरार्धगतानि 'मदे' त्यादीनि त्रीणि पदानाहापि योज्यन्ते,  
षट्स्थानगतत्वन्त्वत्रायामपि जघन्यरसस्य परावर्तमानपरिणामजन्यत्वात् । स्याद्वन्धस्तु, साधारण-  
नामादीनां स्वप्रतिपक्षप्रकृतिबन्धसद्भावात्, सेवार्त्तनाम्नस्त्वेकेन्द्रियप्रायोग्यबन्धकस्य बन्धाभावात् ।  
'हु' 'डे' त्यादयः षट्प्रकृतयः । षट्स्थानगतत्वन्त्वेतज्जघन्यरसस्यापि परावर्तमानपरिणामजन्यत्वात् ।  
नियमावन्धस्तु प्रतिपक्षप्रकृतिबन्धाभावात् ॥९४१-९४२॥

अथाऽस्थिरनाम्नो जघन्यरसबन्धस्य स्वस्थानसन्निकर्षमाह—

अथिरस्स मदबधी सिआ खगइणिरयणरसुरदुगाण । तह जाइथावरचउासघयणागिइसुहाइजुगलाणं ॥  
मदमुअ छठाणगय सिआ तिरिउवुरलायवदुगाण । तह पच्चिदियजिणपरघाऊसासतसचउगाण ॥  
कुणइ अणनगुणहिय णियमा तेरसधुवाण बवेइ । एमेव सणियासो विण्णेयो असुइअजसाण ॥  
(मूलगाथा-९४३-९४५)

(प्रे०) 'अथिरस्से' त्यादि, तथाशब्दस्य समुच्चायकत्वाद् दुगशब्दस्य प्रत्येकं योजनात्,  
चतुष्कशब्दस्य जातावपि योजनात् संहननसंस्थानयोः प्रत्येकं षण्णां ग्रहणात् 'सुहाइ' इत्यनेन  
शुभाऽशुभे सुभगदुर्भगे सुस्वरदुःस्वरा आदेयानादेयौ यशःकीर्त्ययशःकीर्त्तीति प्रकृतिदशकस्योप-  
लम्भाच्च खगतिद्विकादयः शुभनामादिद्युगलावसाना अष्टात्रिंशत्प्रकृतयः । अनन्तरार्यागतानि 'मंद'  
मित्यादीनि पदानिह सम्बध्यन्ते । षट्स्थानगतत्वन्त्वासामपि रसस्य परावर्तमानपरिणामेन  
जन्यत्वात् । स्याद्वन्धस्तु प्रतिपक्षप्रकृतिबन्धसद्भावात् । 'तिरि' इत्यादि, तिर्यग्विकादयस्त्रस-  
चगुणावसानाः षोडश प्रकृतयः । शेषमनन्तरोक्तवन्नवरं जिननाम्नः केषाञ्चिदेव बन्धसद्भावात् ।

‘तेरस’ इत्यादि, अनन्तगुणाधिकत्वन्त्वासां जघन्यरसस्य संक्लेशेन विशुद्धया वा जन्यत्वात् । नियमाद्वन्धस्तु प्रतीतः । अथ तुल्यवक्तव्यत्वादितिदिशति-‘एमेवे’ त्यादिना, नवरमशुभस्य जघन्यरसबन्धकोऽयशःकीर्तिजघन्यरसबन्धक इति क्रमशो बोध्यः । खगतिद्विकाद्यष्टात्रिंशत्प्रकृतिमध्यात् शुभाऽशुभे यशःकीर्त्ययशःकीर्त्ती च क्रमशो वर्जनीये, स्थिराऽस्थिरनाम्नी च प्रक्षेपणीये, प्रकृत-यस्तु पूर्ववदष्टात्रिंशदेव भवन्ति । वर्जनं तु प्रतिपक्षस्य बन्धाभावात्-आत्मनश्च नियमाद्वन्धप्रवर्त्तनात् । प्रक्षेपणमप्येवमेवोभयोः परावृत्त्या बन्धप्रवर्त्तनेन कादाचित्कबन्धस्य सद्भावात् । सुबोध-मेतदिति ॥९४३-९४५॥ अथ स्थिरनामसत्कमाह—

थिरलहुत्रंधी तिरिदुगपणिदिउरलविउवायवद्गुणं । जिणतसद्गुपत्तेआण सिया य अणंतगुणअहियं ॥  
णरसुरखगइदुगणं छागिइसचयणजाइचउगाणं । तह थावरस/शरणसुहमरणसुहाइजुगलाणं ॥  
मदमुअ छठाणगयं वंधेइ सिया अणंतगुणअहियं । णियमा तेरधुवाणं परघाऊसासपज्जाणं ॥

(मूलगाथा-९४६-९४८)

(प्रे०) ‘थिरे’ त्यादि, तिर्यग्विकादयः प्रत्येकनामावसानाः प्रकृतयस्त्रयोदश । अनन्तगुणाधिकत्वन्त्वासां जघन्यरसस्य विशुद्धया संक्लेशेन वा जायमानत्वात्, प्रस्तुतबन्धकस्तु परावर्तमानमध्यमपरिणामीति कृत्वा च । स्याद्वन्धस्तु नानाबन्धकानाश्रित्य बन्धाबन्धयोः सद्भावात् । ‘णरे’ त्यादि, तथाशब्दः समुच्चायकस्ततश्च मनुष्यद्विकादयः शुभनामादियुगलावसानाः पञ्चत्रिंशत्प्रकृतयः । ‘मंद’मित्यादीनि पञ्च पदान्यनन्तरार्यागतानीह योज्यानि । पट्स्थानगतत्वन्त्वासां जघन्यरसस्य परावर्तमानमध्यमपरिणामेन जन्यत्वात् । स्याद्वन्धस्तु प्रतिपक्षप्रकृतिबन्धसद्भावात् । ‘तेरे’ त्यादि, पूर्वार्धगतम् ‘अणंतगुणअहिय’ मिति पदमत्र योज्यम् । अनन्तगुणाधिकत्वं प्राग्वत् । त्रयोदशध्रुवबन्धिन्यादिपर्याप्तनामावसानाः षोडशप्रकृतयः । नियमाद्वन्धस्तु ध्रुवाणां ध्रुवबन्धित्वात् । पराघातादीनामपि बन्धस्याऽवश्यं प्रवर्त्तनात् । अत्रेदं बोध्यम्-स्थिरनामबन्धकः पर्याप्तप्रायोग्यमेव बध्नाति ततश्च पराघातादीनां नियमाद् बन्धं करोति । किन्तु पराघातादीनां बन्धकः स्थिरनामैव बध्नातीति नैव ज्ञेयम्, षष्ठगुणस्थानकं यावदस्थिरनाम्नो बन्धस्य सद्भावेन तद्वन्धस्यापि प्रवर्त्तनात् । एवं स्थिरनामबन्धकः पर्याप्तनामैव बध्नाति । किन्तु पर्याप्तनामबन्धकस्त्वस्थिरनामाऽपि बध्नाति न तु स्थिरनामैव ॥९४६-९४८॥

अथ बहुतत्समानवक्तव्यत्वात् सापवादमितिदिशति—

एव सुहस्स एवं जसरस खलु णवरि सुहमसाहारा । णो चिअ बंधइ णियमा वायरपत्तेअणामाणं ॥

(मूलगाथा-९४९)

(प्रे०) ‘एव’ मित्यादि, शुभनाम्नो जघन्यरमबन्धस्य संस्थानसन्निकर्षोऽनन्तरोक्तवद्वाच्यः । सम्भाव्यमानविशेषस्तु स्वमनीषया ज्ञेयः, स चैवम्-मनुष्यद्विकादिपञ्चत्रिंशदन्तर्गतपञ्चशुभादियुगलस्थाने शुभाशुभवर्जपञ्चस्थिरादियुगलं वाच्यम्, शुभनाम्नो जघन्यरसस्यैव बन्धप्रवर्त्तनात् अशुभस्य च

भावात् स्थिरास्थिरयोः परावृत्त्या बन्धमद्भावाच्च । 'एवं जसस्स' ति यशःकीर्तिनाम्नोऽपि स्थिरनामवदेव भवति । किमविशेषेण ? नेत्याह—'णचरो'त्यादि, सूक्ष्मसाधारणनाम्नी न बध्नाति । ततः किम् ? 'णियमा' ति बादरनामप्रत्येकनाम्नी नियमाद् बध्नाति । शेषविशेषस्तु प्राग्वत् स्वयं बोध्यः, तद्यथा—'थिरलहुबधी' ति स्थले 'जसलहुबधी' ति वक्तव्यम् । 'पणसुहाङ्गुगलाण' मिति स्थाने 'पणथिराङ्गुगलाण' मिति वक्तव्यं भवति, यशःकीर्त्ययशःकीर्तिनाम्नोर्वर्जनात् स्थिरास्थिरयोः प्रक्षेपाच्च । यशःकीर्तेर्वर्जनं तज्जघन्यरसस्यैव बन्धात् । अयशःकीर्तेर्वर्जनं प्रतीतम्, सप्रतिपक्षप्रकृत्योयु-गपद्बन्धायोगात् । प्रक्षेपस्तु तयोर्वन्धस्य कादाचित्कत्वोपलम्भात् । रसस्य च पट्स्थानगतत्वस्याऽपि संभवात् । इति गत ओधतो नामकर्मोत्तरप्रकृतिसत्कः स्वस्थानजघन्यरसबन्धसन्निकर्षः । गते च तस्मिन् समाप्तमोधतः स्वस्थानजघन्यरसबन्धसन्निकर्षप्ररूपणम् ॥९४९॥

अथ मार्गणासु स्वस्थानजघन्यरसबन्धसन्निकर्षं दिदर्शयिषुस्तावत् त्रिमनुष्यादिमार्गणासु पञ्चज्ञानावरणसत्कं पञ्चान्तरायसत्कं च तत्तुल्यवक्तव्यत्वादोषादतिदिशन्नाह—

तिणरदुपेच्चिदियतसपणमणवयकायुरालियेसु तहा । इत्थीपुरिसणपु सगगयवेअकसायचउगेसु ॥

चउणाणसजमेसु सामाइयछेअसुहमओहीसु । णयणेयरसुक्कभवियसम्भुवसमखाइएसु च ॥

साण्णम्मि तहाहारे पणणाणावरणअतरायाण । ओधव्व साण्णयासो मदणुभागस्स विण्णेयो ॥

(मूलगाथा-९४०-९५२)

(प्रे०) तिणरे'त्यादि, गतार्थम् । नवरं द्विशब्दस्य त्रसेऽपि योजनात् पञ्चशब्दस्य वचस्यपि सम्बन्धाच्च त्रिमनुष्यादय आहारिपर्यवमानाः पञ्चचत्वारिंशन्मार्गणाः । 'काय' ति काययोगौघः । 'ओही' ति अवधिदर्शनम् । एतासु सर्वासु पञ्चानां ज्ञानावरणानां पञ्चानामन्तरायाणां च जघन्यरसबन्धस्य स्वस्थानसन्निकर्ष ओधवद्भवति । कुतः ? जघन्यरसबन्धप्रायोग्यस्यैकस्यैव रस-बन्धाध्ययमायस्य भावात् । अयम्भावः-यथौघप्ररूपणायामासां जघन्यरसबन्धप्रायोग्यमेकं रसबन्धाध्य-वसायस्थानं विद्यते, दशमगुणस्थानरुचरमसमय एकस्यैव रसबन्धाध्यवसायस्य भावात्तथैव प्रस्तुत-मार्गणास्त्रयपि, तज्जघन्यरसबन्धकानां दशमे नवमे वा गुणस्थानके वर्तमानत्वात् ॥९५०-९५२॥

अथोक्तशेषासु मार्गणासु पञ्चानां ज्ञानावरणानां जघन्यरसस्य स्वस्थानसन्निकर्षं दर्शयति—

सेसासु बंधतो णाणावरणाउ मदमेगस्स । मदमुअ छठाणगय णियमाऽण्णजेवनेव विग्घाणं ॥ (गीति)

(मूलगाथा-९५३)

(प्रे०) 'सेसासु' इत्यादि, अनन्तरोक्तशेषासु सपादशतमार्गणासु 'णाणावरणाउ' ति पञ्चज्ञानावरणमध्यादेकस्य जघन्यं रसं बध्नन् 'ऽण्णण' ति तद्भिन्नानां चतुर्णां ज्ञानावरणानां रसं जघन्यं पट्स्थानपतितमजघन्यं वा नियमाच्च बध्नाति । पट्स्थानपतितत्वन्त्वासु मार्गणासु नवम-स्य दशमस्य वा गुणस्थानरुस्याऽसंभवात् । किमुक्तं भवति ? नवमादधस्तनगुणस्थानवर्तिनां विव-क्षितविशुद्ध्यादिस्थानस्थितानामसुमतां रसबन्धाध्यवसायनानात्वस्य संभवात् । ततः किम् ? एकस्य जघन्यं बध्नन् शेषाणां पट्स्थानपतितमपि रसं बन्धुमर्हतीति । उक्तशेषामार्गणास्त्विमाः—अष्टौ



नरकमार्गणाः, अपर्याप्तमनुष्यः, तिर्यग्मार्गणाः पञ्च, त्रिंशदेवभेदाः, सप्तकेन्द्रियभेदाः, विकलाक्ष-  
नव, अपर्याप्तपञ्चेन्द्रियः, पृथ्यादिकायभेदाश्चत्वारिंशत्, द्वित्रसयोः पृथगुक्तत्वात् । औदारिक-  
मिश्रकाययोगः, वैक्रियतन्मिश्रकाययोगौ, आहारकतन्मिश्रकाययोगौ, कार्मणकाययोगः, अज्ञान-  
त्रिकम्, परिहारविशुद्धिकं, देशविरतिः, असंयमः, शुक्लवर्जलेक्ष्यापञ्चकमभव्यः, क्षायोपशमिकम्,  
मिश्रदृष्टिः, मास्वादनम्, मिथ्यात्वम्, असजी, अनाहारी चेति पञ्चविंशत्युत्तरशतं मार्गणानाम् ।  
अथ तुल्यवक्तव्यत्वात् अतिदिशति—‘एवमेवे’ त्यादि, गतार्थम्, ‘विग्घाणं’ ति पञ्चान्तरायाणा  
मिति ॥९५३॥

अथ दर्शनावरणसत्कं त्रिमनुष्यादिमार्गणास्वाह—

तिणरदुपणिदितसपणमणवयकायुरलथीणपु सेसुं । पुरिसचउकसायेसुं णयणेयरसुकभवियेसुं ॥  
सण्णिम्मि तहाहारे वीधावरणस्स होअइ णवण्हं । चउणाणसजमेसु सामाइअछेअओहिंसु ॥  
सम्भुवसमखइएसुं छण्ह चउण्हं अवेअसुहमेसु । ओघव्व सण्णिआसो मंदऽणुभागस्स विण्णेयो ॥  
(मूलगाथा-९५४-९५६)

(प्रे०) ‘तिणरे’त्यादि, त्रिमनुष्यादय आहारिपर्यवसाना द्वात्रिंशन्मार्गणाः । आसु नवाना-  
मपि दर्शनावरणानां जघन्यरसवन्धस्य स्वस्थानसन्निकर्ष ओघवद्भवति । कुतः ? तत्र पञ्चनिद्राणां  
बन्धविच्छेदस्यौघसदृशत्वात् दर्शनावरणचतुष्कजघन्यरसवन्धस्य सूक्ष्मसम्परायेऽनिवृत्तिकरणे वा  
प्रवर्तनाच्च । ततः किम् ? ओघवत् प्रस्तुतमार्गणाम्वापि तज्जघन्यरसवन्धाध्यवसायनानात्वाभावात् ।  
‘चउणाणे’त्यादि, क्षायिकसम्यक्त्वावसाना एकादश मार्गणाः । आसु ‘छण्ह’ ति स्त्यानद्वित्रिक-  
वर्जानां पण्णां दर्शनावरणानां जघन्यरसवन्धस्य स्वस्थानसन्निकर्ष ओघवद्भवति । हेतुः प्राग्वत् ।  
स्त्यानद्वित्रिकस्य वर्जनन्त्वत्र तद्वन्धाभावात् । ‘अवेअ’ इत्यादि, अवेदसूक्ष्मसम्पराययोर्द्वयोर्मार्ग-  
णयोश्चतुर्णां दर्शनावरणानां प्रस्तुतसन्निकर्ष ओघवद् विज्ञेयः, निद्रापञ्चकस्यात्र बन्धाभावात् । शेषं  
प्राग्वत् ॥९५४-९५६॥

अथ सर्वनरकादिमार्गणासु स्त्यानद्वित्रिकसत्कमाह—

एगस्स मद्वंधी थीणद्धितिगाउ दोण्ह सेसाणं । सव्वणिरयभेएसुं तिरिये तिपणिदितिरियेसुं ॥  
सुरगेविज्जंतेसु वेउव्वियदुगउरालमीसेसुं । कम्मणअसजमेसुं पणलेसासु अणाहारे ॥  
णियमा वधइ मद अहव अमंद रसं छठाणगयं । सेसाण छण्ह णियमा बंधेइ अणंतगुणअहिय ॥  
(मूलगाथा-९५७-९५९)

(प्रे०) ‘एगस्से’त्यादि, सर्वनरकादयो अनाहारिपर्यवसाना अष्टचत्वारिंशन्मार्गणाः । आसु  
स्त्यानद्वित्रिकमध्यादेकस्य जघन्यरसवन्धकः ‘सेसाणं’ ति तदितरयोर्द्वयो रसं जघन्यं पट्स्थान-  
पतितमजघन्यं वा नियमाच्च वध्नाति । समानविशुद्ध्या अनिवृत्तिवादरगुणस्थानादर्वाक् प्रथम-  
गुणस्थानक इत्यर्थः, तज्जघन्यरसस्य बध्यमानत्वात् । ‘सेसाणे’त्यादि सुगमम् । अनन्तगुणा-  
धिकत्वन्तु तज्जघन्यरसस्य मार्गणायां तद्वन्वप्रायोग्यप्रकृष्टगुणस्थाने सर्वविशुद्ध्या बध्यमानत्वात् ।

॥९५७-९५९॥ अथानन्तरोक्तास्वेव मार्गणासु दर्शनावरणषट्कसत्कमाह—

एगस्स जहण्णरसं थीणद्धितिगं विहाय बधतो । अण्णेसिं पचण्हं णियमा लहुमुअ छठाणगयं ॥

(मूलगाथा-६६०)

(प्रे०) 'एगस्से'त्यादि, सुगमम् । 'विहाय' ति दर्शनावरणनवकमध्यादिति यावत् । षट्-  
स्थानगतत्वन्तु षण्णामपि जघन्यरसस्य मार्गणाप्रायोग्योत्कृष्टगुणस्थानके सर्वविशुद्ध्या बध्यमान-  
त्वात् ॥९६०॥ उक्तशेषासु दर्शनावरणसत्कमाह—

सप्पाउग्गाहिंतो सेसासु रसं जहण्णमेगस्स । बधतो णियमा लहुमलहुं व रस छठाणगय ॥

(मूलगाथा-३६१)

(प्रे०) 'सप्पाउग्गाहिंतो' इत्यादि, सुगमम् । 'सप्पाउग्ग' ति दर्शनावरणनवकमध्या-  
दर्शनावरणषट्कमध्याद्वेति प्रस्तावादभ्यते । 'सेसासु' ति उक्तशेषासु सप्तसप्ततिमार्गणासु । षट्-  
स्थानगतत्वन्तु सर्वत्रैकस्यैव बन्धस्थानस्य भावात् । इमाश्च ता उक्तशेषा मार्गणाः-अपर्याप्तमनुष्यः,  
अपर्याप्तपञ्चेन्द्रियतिर्यक्, पञ्चानुत्तरसुरभेदाः, सप्तैकेन्द्रियाः, नवविकलाक्षाः, अपर्याप्तपञ्चेन्द्रियः,  
द्वित्रसवर्जाः कायभेदाश्चत्वारिंशत्, आहारकद्विकम्, अज्ञानत्रिकम्, परिहारविशुद्धिकम्, देश-  
विरतिः, अभव्यः, क्षायोपशमिकं, मिश्रदृष्टिः, सास्वादनं, मिथ्यात्वम्, असंज्ञीति सप्तमसत्ति-  
रिति । गतो मार्गणासु दर्शनावरणसत्को जघन्यरसबन्धसन्निकर्ष इति ॥९६१॥

अथ तत्र मोहनीयकर्मसत्कं तं विभण्णिषुस्त्रिमनुष्यादिमार्गणास्वाह—

तिणरदुपणिदितसपणमणवयकायुरललोहचक्खुमु । अणयणंसुक्कासु तहा भविये सण्णिम्मि आहारे ॥

मोहस्स छवीसाए तिणाणऽवहिस्सम्मखइउवसमेसु । गुणवीसाअ अवेए सजलणाण चउण्ह तु ॥

मोहस्स सण्णिणयासो मदऽणुभागस्सिगारसण्ह भवे । मणणाणसजमेसु समइअछेएसु ओघव्व ॥

(मूलगाथा-९६२ ९६४)

(प्रे०) 'तिणरे' त्यादि, ओघवदिति सर्वत्र संबध्यते । त्रिमनुष्यादिस्वाहारिपर्यवसानासु  
षड्विंशतिमार्गणासु । 'मोहस्स' ति मोहनीयकर्मणः षड्विंशतेः प्रकृतीनाम्, त्रिज्ञानादिषु सप्तसु  
मार्गणामु तस्यैकोनविंशतेः प्रकृतीनाम्, मिथ्यात्वस्त्रीनपुंसकवेदानन्तानुबन्धचतुष्काणां बन्धा-  
भावात् । अवेदमार्गणायां चतुर्णां संज्वलनानाम्, मनःपर्यवज्ञानादिषु चतसृषु मार्गणासु संज्वलन-  
चतुष्कहास्यरतिशोकारतिभयजुगुप्सापुरुषवेदरूपाणामेकादशानां प्रकृतीनां जघन्यरसबन्धस्य  
स्वस्थानसन्निकर्ष ओघवद्भवति । कुतः ? सर्वत्र तज्जघन्यरसबन्धस्वामिनामोघतुल्यत्वात् ।  
यद्यप्युपशमसम्यक्त्वमार्गणायामोघप्ररूपणापेक्षया स्वामिनो वैसादृश्यमस्ति, तथापि तत्राऽनिवृत्तिवा-  
दरगुणस्थानकस्य लाभेन प्रस्तुतसन्निकर्ष ओघप्ररूपणातो विशेषाभाव एवेति ॥९६२-९६४॥

अथ सर्वनारकभेदादिमार्गणासु मोहनीयसत्कमाह—

सञ्चणिरयभेएसु सुरगेविज्जतउरलमीसेसु । विउवदुगकम्मअजयअसुह्लेसासु अणाहारे ॥

एगस्स मदवधी वारकसायपुमहस्सचउगाओ । णियमाऽण्णसोलसण्ह लहुमलहुं वा छठाणगय ॥

लहुबंधी एगस्स अरइसोगाउ इयरस्स बधेइ । णियमा रसं जहण्णं उअ अजहण्णं छठाणगय ॥

णियमाऽणंतगुणद्वयं वारकसायपुमभयजुगुच्छाणं । ओघव्व मुणेयव्वो चउअणथीणपुमभिच्छाणं ॥  
(मूलगाथा-९६५-९६८)

(प्रे०) 'सन्वणिरये' त्यादि, द्वाचत्वारिंशन्मार्गणा ज्ञेयाः । शेषं सुगमम् । 'वार' ति अनन्तानुबन्धवर्जा द्वादश । 'हस्सचउग' ति हास्यरतिभयजुगुप्ताः । नियमाद्वन्धस्तु ध्रुवाणां ध्रुवबन्धित्वात् । प्रस्तुतबन्धकस्य सुविशुद्धत्वेन हास्यरतिपुरुषवेदानां च प्रतिपक्षप्रकृतिबन्धाभावात् । पट्स्थानगतत्वन्तु सर्वासां जघन्यरसस्य तुल्यविशुद्ध्या साध्यत्वादिनिवृत्तिवादरादिगुणस्थानकाभावाच्च । अथारतिशोकसत्कमाह—'अरइ' इत्यादि, सुबोधम् । नवरमनन्तगुणाधिकत्वन्त्वासां जघन्यरसस्य मार्गणाप्रायोग्यसुविशुद्ध्या जायमानत्वात् । प्रस्तुतबन्धकस्तु तत्प्रायोग्यविशुद्ध इति । 'ओघव्वे' त्यादि, सुगमम् । 'अण' ति अनन्तानुबन्धिनः । कुतः ? ओघवदिति चेत्, ओघवदिहापि मार्गणाप्रायोग्योत्कृष्टगुणस्थानके तद्वन्धाभावात् । किमुक्तं भवति—यासु मार्गणासु मोहनीयोत्तरप्रकृतिषु मध्ये यासां प्रकृतीनां मार्गणाप्रायोग्योत्कृष्टगुणस्थानके बन्धो न भवति, तासु मार्गणासु तासां प्रकृतीनां प्रस्तुतसन्निकर्षे ओघवद्भवतीति भावः ॥९६५-९६८॥

अथ त्रिपञ्चेन्द्रियतिर्यगादिषु प्रकृतमाह—

अट्ठकसायणपुमथीमिच्छाण तिरित्तिपणिदित्तिरियेसुं । ओघव्वेगस्स लहुं बंधंतो सोगअरइओ ॥  
णियमाऽण्णाण जहण्णं उअ अजहण्ण रसं छठाणगय । णियमाऽणंतगुणद्वयं अट्ठकसायपुमभयजुगुच्छाण ॥  
(गोति )

एगस्स मंदबंधी अट्ठकसायपुमहस्सचउगाओ । णियमाऽण्णवारसण्हं लहुमलहुं वा छठाणगयं ॥

(मूलगाथा-९६९-९७१)

(प्रे०) 'अट्ठे' त्यादि, सुगमम्, नवरं 'तिरिति' ति मार्गणाचतुष्के । 'अट्ठकसाया' ति अनन्तानुबन्धित्वतुष्काप्रत्याख्यानावरणचतुष्करूपाः । 'अणंतगुणे' त्यादि, सुबोधम् । नवरं 'अट्ठ' ति प्रत्याख्यानावरणचतुष्कसंज्वलनचतुष्करूपाः । अनन्तगुणाधिकत्वन्त्वासां जघन्यरसबन्धस्य मार्गणाप्रायोग्योत्कृष्टविशुद्ध्या साध्यत्वात् । प्रस्तुतबन्धकस्तु तत्प्रायोग्यविशुद्ध इति कृत्वा । अथाऽष्टकपायादिसत्कमाह—'एगस्से' त्यादि, कण्ठ्यम् । 'अट्ठ' ति संज्वलनचतुष्कप्रत्याख्यानावरणचतुष्करूपाः । कपायादयस्त्रयोदश प्रकृतयः । पट्स्थानगतत्वन्तु सर्वासां जघन्यरसस्य तुल्यविशुद्ध्या संभवात् बन्धकस्याऽनिवृत्तिवादरादिगुणस्थानकवर्तित्वाभावाच्च ॥९६९-९७१॥

अथापर्याप्तपञ्चेन्द्रियादिमार्गणासु मोहनीयसत्कसन्निकर्षमाह—

असमत्तपणिदित्तिरियमणुयपणिदियतसेसु सव्वेसुं । एणिदियविगल्लिंदियपणक्कायेसुं अणाणत्तिगे ॥  
अभविमिच्छत्तेम् अमणे इत्थिणपुमाण ओघव्व । एगस्स जहण्णरस बंधंतो अरइसोगाओ ॥  
णियमाऽण्णरस जहण्ण उअ अजहण्ण रसं छठाणगय । णियमाऽणंतगुणद्वयं पुमगुणवीसधुवबधीण ॥  
एगस्स मंदबंधी पुम-रइ-हस्सधुववर्धामोहाओ । णियमाऽण्णाण जहण्ण उअ अजहण्ण छठाणगय ॥

(मूलगाथा-९७२-९७५)

(प्रे०) 'असमत्ते' इत्यादि, सुबोधम् । नवरं 'असमत्त' इति शब्दः प्रत्येकं योज्यः ।

तथा 'सर्वे' ति शब्द एकेन्द्रियादिपञ्चकायावसानेषु प्रत्येकं सम्बध्यते । ततश्चापर्याप्तपञ्चेन्द्रिय-  
तिर्यगादयोऽसंज्ञिमार्गणावसानाः पञ्चषष्टिमार्गणाः । ओघवत्त्रिहाप्योघवत्तयोर्जघन्यरसबन्धस्य  
तत्प्रायोग्यविशुद्ध्या प्रवर्तनात् । 'अरइसोगाओ' इत्यादि, सुबोधम् । नवरे पुरुषवेदादीनाम-  
नन्तगुणाधिकत्वं, तज्जघन्यरसस्य सर्वविशुद्ध्या बध्यमानत्वात् । 'पुमरइ' इत्यादि, गतार्थम् ।  
षट्स्थानगतत्वन्तु प्राग्वत्, सर्वासां जघन्यरसस्य सर्वविशुद्धिलक्षणया तुल्यविशुद्ध्या बध्यमा-  
नत्वादिति भावः । 'ध्रुवबंधिमोह' ति मिथ्यात्वषोडशकषायभयजुगुप्सारूपा एकोनविंशतिः ।  
॥९७२-९७५॥ अथ पञ्चानुत्तरसुरादिमार्गणासु प्रस्तुतसन्निकर्षमाह—

पंचसु अणुत्तरेसु आहारदुग्गपरिहारदेसेसु । मीसे एगस्स लहुं बंधतो अरइसोगाओ ॥

णियमाऽण्णास जहण्णं उअ अजहण्णं रस छठाणगयं । पडिक्खा णो णियमा सेसाण अणतगुणअहियं ॥  
बंधतो सेसाओ सप्पाउग्गाउ मदमेगस्स । णियमाऽण्णाण जहण्ण उअ अजहण्ण छठाणगय ॥

(मूलगाथा-९७६-६७८)

(प्रे०) 'पंचसु' इत्यादि, पञ्चानुत्तरादिदशमार्गणासु । 'सेसाण' ति तत्तन्मार्गणाप्रायो-  
ग्याणामिति शेषः । अथ शेषप्रकृतिसत्कमाह—'सेसाओ सप्पाउग्गाउ' इत्यादि, षट्स्थानगत-  
त्वन्त्वेकस्यैव बन्धस्थानस्य भावे सति सर्वासां जघन्यरसस्य नवमादिगुणस्थानकादधस्तनगुणस्थानके  
तुल्यविशुद्ध्या बध्यमानत्वात् । इमाश्च ताः शेवाः प्रकृतयः—तत्र पञ्चानुत्तरेषु मिश्रदृष्टौ च द्वादश-  
कषाया हास्यरती भयजुगुप्से पुरुषवेदश्चेति सप्तदश । आहारकद्विकपरिहारमार्गणासु संज्वलन-  
चतुष्कहास्यरतिभयजुगुप्सापुरुषवेदरूपा नव । देशविरतौ प्रत्याख्यानावरणचतुष्कमनन्तरोक्ता नव  
चेति ॥९७६-९७८॥ अथ त्रिवेदमार्गणासु पुरुषवेदादिसत्कमाह—

एगस्स तिवेएसु पुमसजलणाउ मदरसबंधी । णियमाऽण्णाण जहण्ण बंधइ ओघव्व सेसाणं ॥

(मूलगाथा-९७९)

(प्रे०) 'एगस्से' त्यादि, 'संजलण' ति संज्वलनचतुष्कम् । जघन्यन्तु पञ्चानामपि  
जघन्यरसस्याऽनिवृत्तिरूपे मार्गणाचरमसमये बन्धसद्भावात् । नियमाद्बन्धस्तु संज्वलनानां  
ध्रुवबन्धित्वात्, पुरुषवेदस्यापि तत्र प्रतिपक्षप्रकृतिबन्धाभावात् । 'ओघव्वे' त्यादि, सुगमम् ।  
ओघवत्तु मिथ्यात्वादिगुणस्थानकेषु तासां बन्धभावात् ॥९७९॥ अथ क्रोधमार्गणायामाह—

कोहम्मि बधमाणो चउसंजलणाउ मदरसबंधी । णियमाऽण्णाण जहण्ण बंधइ ओघव्व सेसाणं ॥

(मूलगाथा-९८०)

(प्रे०) 'कोहम्मि' इत्यादि, गतार्थम् । 'चउसंजलणाउ' एकस्येति गम्यते । हेतुरनन्त-  
रोक्तवत् । 'सेसाणं' ति द्वाविंशतिप्रकृतीनाम्, प्रस्तुतसन्निकर्ष इति गम्यते ॥९८०॥

अथ मानमार्गणायामाह—

एगस्स मदबंधी सजलणाउ मयमायलोहाओ । माणे दोण्ह जहण्णं णियमा ओघव्व सेसाणं ॥

(मूलगाथा-९८१)

(प्रे०) 'एगस्से' त्यादि, पठितसिद्धम् । नवरं 'दोण्ह' ति तदितरयोः । 'सेसाणं' ति त्रयोविंशतिप्रकृतीनाम् । इह संज्वलनक्रोधस्यापि प्रस्तुतसन्निकर्ष ओघवदिति क्रोधमार्गणातो विशेषः ॥९८१॥ ॥ अथ मायामार्गणायाम् —

एगस्स मदबन्धी मायाए चरमलोहमायाओ । णियमाऽण्णस्स जहण्णं बंधइ ओघव्व सेसाणं ॥

(मूलगाथा-६८२)

(प्रे०) 'एगस्से' त्यादि, मायामार्गणायामिति प्रकृतम् । शेषं सुगमम् । इह मानस्याऽपि प्रस्तुतसन्निकर्ष ओघवद्भवति, मार्गणाप्रायोग्यप्रकृष्टविशुद्धिस्थानादवगमेन तज्जघन्यरसबन्धस्य सम्भवात् । 'सेसाणं' ति चतुर्विंशतिप्रकृतीनाम् । 'ओघव्व' सन्निकर्ष इति गम्यते ॥९८२॥

अथ तेजोलेश्यापन्नलेश्यामार्गणयोः प्रकृतमाह—

एगस्स सजलणपुमहस्सचउक्काउ तेउपम्हासु । लहुवंधी अण्णेसि णियमा लहुमुअ छठाणगयं ॥  
ओघव्व सोगअरइणपुमथीवारसकसायमिच्छाणं । तेउव्व वेअगे खलु सप्पाउग्गाण विण्णेयो ॥

(मूलगाथा-९८३-९८४)

(प्रे०) 'एगस्से' त्यादि, कण्ठ्यम् । पट्स्थानगतत्वन्तु सर्वेषां जघन्यरसबन्धस्य मार्गणाप्रायोग्योत्कृष्टगुणस्थानके विशुद्ध्या प्रवर्तनात् । 'ओघव्वे' त्यादि, प्रस्तुतसन्निकर्ष इति गम्यते । अतिदेशस्तु तज्जघन्यरसबन्धस्य मार्गणाप्रायोग्यप्रकृष्टविशुद्धेरन्यत्र प्रवर्तनात् । अथ तुल्यवक्तव्यत्वात् क्षायोपशमिकसम्पत्त्वमार्गणायामितिदिशति 'तेउव्वे' इत्यादि, गतार्थम् । नवरं 'सप्पाउग्गाण' ति मिथ्यात्वानन्तानुबन्धिचतुष्कस्त्रीनपुंसकवेदानामिह बन्धाभावात्तद्वर्जानामित्यर्थः । अतिदेशस्तुभयत्रोत्कृष्टतः मत्तमगुणस्थानकात्मकस्य तुल्यगुणस्थानकस्य भावात् ॥९८३॥

९८४॥ अथ सास्वादनमार्गणायामाह—

एगस्स सासणे खलु सोलकसायपुमहस्सचउगाओ । लहुवंधी अण्णेसि णियमा लहुमुअ छठाणगयं ॥  
थीअ लहु बंधतो जुगलण सिआ अणंतगुणअहिय । बंधइ णियमा सोलसकसायभयकुच्छमोहाण ॥  
लहुवंधी एगस्स अरइसोगाउ इवरस्स मंदसुअ । छट्टाणगयं णियमाऽणंतगुणहिय धुवपुमाण ॥

(मूलगाथा-९८५-९८७)

(प्रे०) 'एगस्से' त्यादि, सास्वादनमार्गणायामिति प्रकृतम् । 'अण्णेसि' तदितरासां विंशतेरित्यर्थः, नियमाद्वन्धस्तु प्रस्तुतबन्धकस्य मार्गणाप्रायोग्यसुविशुद्धत्वेन स्त्रीवेदारतिशोकरूपाणां प्रतिपक्षप्रकृतीना बन्धाभावात्, ध्रुवाणान्तु तथात्वात् । पट्स्थानगतत्वन्तु सर्वासां जघन्यरसबन्धस्य तुल्यविशुद्धिसाध्यत्वात् । 'थीअ' इत्यादि, स्याद्वन्धस्तु प्रस्तुतबन्धकस्य तत्प्रायोग्यविशुद्धत्वेन प्रतिपक्षयुगलबन्धस्यापि संभवात् । 'सोलसे' त्याद्युत्तरार्धे । नियमाद्वन्धस्तु ध्रुवबन्धित्वात् । अनन्तगुणाधिकत्वन्तु प्रस्तुतबन्धकस्य तत्प्रायोग्यविशुद्धत्वादेतामां जघन्यरसबन्धस्य सर्वविशुद्ध्या जन्यत्वात् । 'लहुवंधी' त्यादि, सुगमम् । पट्स्थानगतत्वन्तु तज्जघन्यरसबन्धस्य तुल्यविशुद्ध्या

साध्यत्वात् । अनन्तगुणाधिकत्वन्तु तासां जघन्यरसस्य मार्गणाप्रायोग्यसर्वविशुद्ध्या बध्यमानत्वात् । 'ध्रुवे' ति षोडशकषायभयजुगुप्ताः ॥९८५-९८७॥ गतो मार्गणासु मोहनीयप्रकृतीनां जघन्यरसबन्धस्य स्वस्थानसन्निकर्षः । अल्पवक्तव्यत्वेनायुषां प्रागेवोक्तत्वात् अधुना नामप्रकृतीनामवसरः । अथ कतिपयासु मार्गणास्रोधवदतिदिशति--

दुपणिदितसेसु तद्वा पणमणवयकायचउकसायेसु । चक्खुअचक्खूसु तद्वा भविष्ये सण्णिम्मि आहारे ॥  
विण्णेयो सन्वेसि मंदऽणुभागस्स णामपयडोण । ओघव्व सण्णियासो अवेअसुहमेसु णेव भवे ॥

(मूलगाथा-९८८-९८९)

(प्रे०) 'दुपणिदि०' इत्यादि, कण्ठयम् । नवरं सर्वा मार्गणाश्चतुर्विंशतिः । 'काय' ति काययोगौघः । ओघवत्तु स्वामिनामविसदृशत्वात् । तद्यथा-ओघे यासां जघन्यरसबन्धपरावर्तमानपरिणामेन यासा च विशुद्ध्या यासां च संक्लेशेन बध्यते तामां तथैवेहापीति । अथावेदस्त्रस्यसंपरायमार्गणयोः प्रकृतं निषेधति 'अवेअ' इत्यादिना, कुतो न भवतीति चेत् ? यशःकीर्तिलक्षणाया एकस्या एव प्रकृतेर्वन्धप्रवर्तनात् ॥९८८-९८९॥

अथ नरकौघमार्गणायां तिर्यग्द्विकमोघवदतिदिश्य मनुष्यद्विकविषयमाह--

णिरये ओघव्व तिरियदुगस्स एगस्स मंदरसगधी । मणुयदुगा णियमा लहुमुअ छट्ठाणगयमण्णस्स ॥  
धुवउरलदुगपणिदियपरघाऊसासतसचउक्काण । णियमाहिन्तो बंधइ अणुभागमणतगुणअहियं ॥  
अणुभाग खगइदुगछसंधयणागिइथिराइजुगलाणं । बंधइ सिआ जहण्णं उअ अजहण्ण छट्ठाणगय ॥

(मूलगाथा-६६०-६६२)

(प्रे०) 'णिरये' इत्यादि, तिर्यग्द्विकम्यौघवत्, स्वामिनामविशेषात् । 'एगस्स' इत्यादि । 'ध्रुव' ति त्रयोदश ध्रुवबन्धिन्यः । नियमाद्बन्धस्तु नारकाणां भवप्रत्ययेन तत्प्रतिपक्षप्रकृतिबन्धाभावात् । अनन्तगुणाधिकत्वन्त्वेतज्जघन्यरसबन्धस्य संक्लेशेन विशुद्ध्या वा जायमानत्वात् प्रस्तुतबन्धकस्य च परावर्तमानमध्यमपरिणामित्वात् । 'अणुभाग' मित्यादि, 'थिराइ' ति स्थिरपट्कमस्थिरषट्कञ्च । स्याद्बन्धस्तु प्रतिपक्षप्रकृतिबन्धसद्भावात् । षट्स्थानगतत्वम्, आसामपि जघन्यरसबन्धस्य परावर्तमानमध्यमपरिणामसाध्यत्वात् ॥९९०-९९२॥

अथ तत्रैव ध्रुवबन्धिन्यादिसत्कमाह--

सुधुवुरलदुगपणिदियपरघाऊसासतसचउक्काओ । एगस्स मंदगंधी णियमाऽण्णणा लहुमुअ छट्ठाणगयं ॥  
तिरिदुगछिवट्टहु डगकुखगइअसुहधुवअथिरछक्काण । बंधइ णियमाहिन्तो अणुभागमणंतगुणअहियं ॥  
उज्जोअस्स जहण्णं उअ अजहण्णं रस छट्ठाणगयं । बघेइ सिआ एवं हवेज्ज उज्जोअणामस्स ॥

(प्र०गीतिः) (मूलगाथा-९९३-९९५)

(प्रे०) 'सुधुवे' त्यादि, तत्र 'सुधुव' ति प्रशस्ता अष्टौ ध्रुवबन्धिन्यः । षट्स्थानगतत्वन्तु सर्वासां जघन्यरसबन्धस्य तुल्यसंक्लेशेन साध्यत्वात् । 'तिरिदुगे' त्यादि । नियमाद्बन्धस्तु प्रस्तुतबन्धकस्य तीव्रसंक्लिष्टत्वेन प्रतिपक्षप्रकृतिबन्धाभावात्, ध्रुवाणान्तु ध्रुवबन्धित्वात् । अनन्तगुणाधिकत्वन्त्वासां



जघन्यरसस्य परावर्तमानपरिणामेन विशुद्ध्या वा बध्यमानत्वात् । 'उज्जोऊस्स' इत्यादि । स्याद्वन्धस्तु तत्प्रकृतिवन्धस्य कादाचित्कत्वात् । षट्स्थानगतत्वन्तु तज्जघन्यरसस्यापि संक्लेशेन जन्यत्वात् । अथ तुल्यवक्तव्यत्वादितिदिशति-'एव' मित्यादिना । गतार्थम् । नवरमुद्योतनाम्नो रसं जघन्यं षट्स्थानगतं वा स्याच्च बध्नातीति नैव वक्तव्यम्, तद्वन्धकस्य प्रस्तुतत्वेनोद्योतनाम्नो रसवन्धो जघन्यो नियमाच्च जायते । शेषं तु सुगमम् ॥९९३-९९५॥

अथ तत्रैव वचर्षभनाराचसत्कमाह—

वइरस्म मदवंधा मिथा लहुमहव छठाणगयमलहु । बंध णरदुगछागिइदुखगइछथिराइजुगलाणं ॥  
धुवउरलदुगपणिदियपरघाऊसामतमचउक्काणं । णियमाऽणंतगुणऽहियं तिरिदुगउज्जोअगाण सिधा ॥  
एव सघयणपणगदुखगइछागिइथिराइजुगलाण । णवरि अणतगुणअहियं सिधा जिणस्स तिथिराइजुगवधी  
(मूलगाथा-६९६-९९८)

(प्रे०) 'वइरस्स' इत्यादि, 'दुखगइ' ति खगतिद्विकम् । 'छथिराइ' ति स्थिरपट्कमस्थिरपट्कञ्च । स्याद्वन्धस्तु प्रतिपक्षप्रकृतिवन्धसंभवात् । षट्स्थानगतत्वं, मर्वासां जघन्यरसवन्धस्य परावर्तमानपरिणामसाध्यत्वात् । 'धुव' ति त्रयोदश ध्रुववन्धिन्यः । अनन्तगुणाधिकत्वन्त्वामां जघन्यरसवन्धस्य विशुद्ध्या संक्लेशेन वा जायमानत्वात् । नियमाद्वन्धस्तु ध्रुववन्धिनीनां तथात्वात्, औदारिकद्विकादीनां प्रस्तुतमार्गणायां ध्रुववन्धिरूपत्वेन प्रतिपक्षप्रकृतिवन्धाभावात् । 'तिरिदुगे'त्यादि, अनन्तगुणाधिकत्वन्त्वामां जघन्यरसस्य विशुद्ध्या संक्लेशेन वा जायमानत्वात् । प्रस्तुतवन्धकस्य परावर्तमानमध्यमपरिणामित्वात् । स्याद्वन्धस्तु तिर्यग्विकस्य प्रतिपक्षद्विकवन्धसद्भावात्, उद्योतस्य तु तत्प्रकृतिवन्धस्य कादाचित्कत्वात् । अथ तुल्यवक्तव्यत्वादितिदिशति-'एव' मित्यादि, गतार्थम् । प्रस्तुतसन्निकर्ष इति गम्यते । संभाव्यमानो विशेषस्तु स्वयं योज्यः, तद्यथा-प्रथमसंस्थानजघन्यरसवन्धसन्निकर्ष प्रतिपादयता प्रथमार्थोत्तरार्धगतस्य 'छागिइ' इति शब्दस्य स्थाने षट्संहननानि ज्ञातव्यानि, एवं यथासंभवं शेषप्रकृतिविषयकोऽपि विज्ञेयो विशेषो मतिमतेति । अथातिदिष्टार्थे कश्चिद्विशेषं स्वयमेव दर्शयति ग्रन्थकारः 'णवरो'त्यादिना । अयम्भावः-स्थिरास्थिरे शुभाशुभे यशःकीर्त्यशःकीर्त्तीति पण्णां प्रकृतीनां जघन्यरसं बध्नुं जिननाम्नो रसमनन्तगुणाधिकं स्याच्च बध्नाति । वचर्षभनाराचस्य जघन्यरसस्तु परावर्तमानपरिणामेन मिथ्यादृष्ट्यादिनैव बध्यते, ततो न तस्य जिननामन्को बन्धः । स्थिरनामादीनान्तु सम्यग्दृष्टिनाऽपि परावर्तमानपरिणामेन जघन्यरसवन्धो निर्वर्त्यते । अत एव तद्रसवन्धचिन्तावसर इति भावः ॥९९६-९९८॥ अथ तत्रैव जिननामसत्कमाह—

जिणबंधी णियमा थिरसुइजसउज्जसुइमणुअजोगाण । अथिरअसुइअजसअसुइधुगाण च अणंतगुणअहियं  
(मूलगाथा-९९६)

(प्रे०) 'जिणबंधी'त्यादि, तत्र 'जिणबंधी' ति तज्जघन्यरसवन्धी । तत्र स्थिरशुभयशः-कीर्त्तीनां वर्जनम्, प्रस्तुतवन्धकस्य संक्लिष्टत्वेन तत्प्रतिपक्षप्रकृतिवन्धस्यैव प्रवर्तनात् । अनन्तगुणा-

धिकत्वन्तु, तासां जघन्यरसबन्धस्य तीव्रविशुद्ध्या तीव्रसंक्लेशेन परावर्तमानपरिणामेन वा जायमानत्वात् प्रस्तुतबन्धकस्य तु तत्प्रायोग्यसंक्लिष्टत्वात् । अनेन महात्मना बध्यमाना मनुष्ययोग्याः शुभप्रकृतयस्त्विमाः—मनुष्यद्विकं पञ्चेन्द्रियजातिः औदारिकद्विकं प्रशस्तध्रुवबन्धिन्योऽष्टौ प्रथमसंहननसंस्थाने, प्रशस्तविहायोगतिः पराघातोच्छ्वासौ त्रसचतुष्कं सुभगत्रिकञ्चेति पञ्चविंशतिरिति ॥९९९॥ अथ तत्रैवाऽशुभध्रुवबन्धिसत्कम्—

एगस्स मदबन्धी असुहधुवाओ चउण्ह अण्णेसि । णियमा बंधइ मदं अहव अमदं छठाणगयं ॥

तित्थस्स सिआ बंधइ अणंतगुणिआहिय रस णियमा । अडवीसाअ सुहाण णरपाउंंगाण सेसाणं ॥

(मूलगाथा-१०००-१)

(प्रे०) 'एगस्से'त्यादि, 'चउण्ह' ति अप्रशस्तध्रुवबन्धिनीनां पञ्चसंख्याकत्वात् । पटस्थानगतत्वन्तु सर्वासां जघन्यरसबन्धस्य तुल्यविशुद्ध्या जन्यत्वात् । 'तित्थस्से'त्यादि, स्याद्वन्धस्तु केवाश्चिदेव तद्वन्धसद्भावात् । अनन्तगुणाधिकत्वमेतज्जघन्यरसबन्धस्य तत्प्रायोग्यसंक्लेशजन्यत्वात् । प्रस्तुतबन्धकस्य तु विशुद्धत्वात् । 'अणंतगुणिआहिय' मित्यादीनि त्रीणि पदान्युत्तरार्धेऽपि योज्यानि । अनन्तगुणाधिकत्वं त्वेतासां जघन्यरसस्य सर्वविशुद्धभिन्नपरिणामेन जन्यत्वात्, प्रस्तुतबन्धकस्य च विशुद्धत्वात् । नियमाद्वन्धस्तु सुविशुद्धस्य प्रतिपक्षप्रकृतिबन्धाभावात् । अनन्तरोक्ताः पञ्चविंशतिः स्थिरशुभयशःकीर्तिनामानि चेत्यष्टाविंशतिरिति । गतो नरकौघमार्गगायां संभाव्यमानबन्धानां नामकर्मोत्तरप्रकृतीनां जघन्यरसबन्धस्य स्वस्थानसन्निकर्षः ॥१०००-१॥

अथ प्रथमादिषड्नरकेषु तृतीयाद्यष्टमान्तदेवेषु चाह—

पढमाइछणिरयेसु तइआइगअट्टमतदेवेषु । एगस्स जहण्णरसं बंधतो तिरिदुगाइन्तो ॥

णियमाऽण्णस्स जहण्णं उअ अजहण्ण रस छठाणगयं । बंधइ सघयणागिइखगइथिराइजुगलाण सिआ ॥

धुवंउरलदुगपणिदियपरघाऊसासतसचउक्काण । णियमाऽण तगुणहिय बंधइ णिरयच्च सेसाणं ॥

णवर छथिराइजुगलसघयणागिइदुखगइलहुबधी । तिरियदुगस्स सिआ लहुमहवा अलहु छठाणगयं ॥

(मूलगाथा-१००२-५)

(प्रे०) 'पढमाइ०' इत्यादि, द्वितीयार्याया उत्तरार्धे 'संघयण' इत्यादिना पट्संहननानि पट्संस्थानानि 'खगइ' ति तद्विकम् 'थिराइ' ति स्थिरषट्कमस्थिरषट्कञ्चेति पट्विंशतेः प्रकृतीनाम् । पटस्थानगतत्वन्त्वासां जघन्यरसबन्धस्य परावर्तमानमध्यमपरिणामसाध्यत्वात् । स्याद्वन्धस्तु प्रतिपक्षप्रकृतिबन्धसंभवात् । 'धुवे'त्यादि, तत्र 'ध्रुव'ति त्रयोदशध्रुवबन्धिन्यः । नियमाद्वन्धस्तु प्रतिपक्षप्रकृतिबन्धाभावात् । अनन्तगुणाधिकत्वन्त्वासां जघन्यरसस्य यथासंभवं संक्लेशेन विशुद्ध्या वा बन्धार्हत्वात् । 'णिरयच्चे'त्यादि, सुगमम् । अतिदेशस्तु तज्जघन्यरसबन्धस्वामिनामविशेषात् । अथ 'णवरं' इत्यादिना अतिप्रसक्तिं परिहरति, तद्यथा—स्थिरनामादीनां षड्विंशतेः प्रकृतीनां जघन्यरसबन्धकस्तिर्यग्द्विकस्य रसं जघन्यं पटस्थानपतितमजघन्यं वा स्याच्च वध्नाति । अयं भावः—

नरकौघमार्गणायां तिर्यग्विद्वकस्य जघन्यरसबन्धं सम्यक्त्वाभिमुखः सप्तमपृथ्वीनारकः करोति, ततस्तत्र स्थिरादिजघन्यरसबन्धकैरस्यानन्तगुणाधिको रसो बध्यते, तेषां परावर्तमानमध्यमपरिणामित्वात् । इह तु तिर्यग्विद्वकस्यापि जघन्यरसः परावर्तमानपरिणामेन बध्यत अत एव तस्य जघन्यो वा षट्-स्थानपतितोऽजघन्यो वा रसो बध्यते इति नरकौघतोऽत्र विशेषः ॥१००२-५॥

अथ सप्तमनरकमार्गणायां मनुष्यद्विकसत्कमाह—

एगस्स चरमणिरये लहुवधी णरदुगेयरस्स रसं । णियमा बधइ मंदं अहव अमंदं छठाणगय ॥  
थिरसुहजसवज्जाणं तेवीसाअ सुहमणुयजोग्गाण । अथिरअसुहअजसअसुहधुवाण णियमा अणतगुणअहियं ॥  
(गीति) (मूलगाथा-१००६-७)

(प्रे०) 'एगस्स' इत्यादि, गतार्थम् । स्थिरादीनां वर्जनन्तु प्रस्तुतबन्धकस्य मिथ्यात्वाभिमुख-त्वेन परावर्तमानाप्रशस्तानामास्थिरादीनामेव बन्धप्रवर्तनात् । नियमाद्बन्धस्तु प्रतिपक्षप्रकृतिबन्धा-भावात् । अनन्तगुणाधिकत्वन्त्वासां जघन्यरसस्य मिथ्यादृष्ट्यादिना बध्यमानत्वात् । प्रस्तुतबन्ध-कस्तु मिथ्यात्वाभिमुखसम्यग्दृष्टिरिति ॥१००६-७॥ अथ तत्रैव वज्रर्षभनाराचसत्कमाह—

वइरस्स मदवधी लहुमलहुं वा रसं छठाणगयं । बधइ सिआ सुखगइछसंठाणथिराइजुगलानं ॥  
तिरिउरलदुगपणिंदियधुवपरघूसासतसच्चकाणं । णियमाऽणतगुणहिय बंधइ उज्जोअगस्स सिआ  
(मूलगाथा-१००८-९)

(प्रे०) 'वइरस्से'त्यादि, षट्स्थानगतत्वन्त्वासामपि जघन्यरसस्य परावर्तमानमध्यमपरिणाम-जन्यत्वात् । 'तिरि' इत्यादि, 'धुव' ति त्रयोदशध्रुवबन्धिन्यः । नियमाद्बन्धस्तु ध्रुवबन्धिनीनां तथात्वात्, तिर्यग्विद्वकवर्जानामध्रुवबन्धिनीनां मार्गणाप्रायोग्यध्रुवबन्धित्वात्, तिर्यग्विद्वकस्याऽपि प्रथमगुणस्थानकद्वये नियमेन बध्यमानत्वादिति । अनन्तगुणाधिकत्वन्त्वासां जघन्यरसस्य विशु-द्धेन संक्लिष्टेन वा बध्यमानत्वात् प्रस्तुतबन्धकस्य तु परावर्तमानमध्यमपरिणामित्वात् । 'उज्जो-अस्से' त्यादि, स्याद्बन्धस्तु तत्प्रकृतिबन्धस्य कादाचित्कत्वात् । अनन्तगुणाधिकत्वन्तु तजघन्य-रसस्य संक्लिष्टेन जन्यत्वात् । प्रकृतबन्धकस्तु न तथेति ॥१००८-९॥

अथ बहुसमानवक्तव्यत्वात् शेषसंहनननामादिसत्कं प्रकृतं विभणिपुरनन्तरोक्तवदतिदिशति—  
एमेव सण्णिगामो संघयणपणगछआगिईण तहा । खगइदुगस्स तह दुहगतिगजुगलानं मुणेरव्वो ॥  
(मूलगाथा-१०१०)

(प्रे०) 'एमेव' ति, अनन्तरोक्तवज्रर्षभनाराचजघन्यसन्निकर्षवत् । 'दुहगतिगजुगल' ति दुर्भगात्रिकं सुभगात्रिकञ्च । अतिदेशस्तु यथा वज्रर्षभनाराचनाम्नस्तथैवामामपि जघन्यरसः परा-वर्तमानमध्यमपरिणामेन बध्यते । स्वामिनोऽविशेषादिति भावः । अन्यतरसंस्थाननाम्नः प्रस्तुतं प्रतिपिपादयिषुणा 'छआगिईण' इतिस्थाने षट्संहनननामानि वाच्यानि । एव सर्वत्र संभाव्य-मानः प्रकृतिव्यत्यासः स्वयं कर्तव्यः, सुगमत्वात् ॥१०१०॥ अथ तत्रैव स्थिरनामसत्कमाह—

धिरलहुगंधी बंधइ सिआ लहुमह्व छठाणगयमलहुं । छागिहसंधयणखगइदुगपंचसुहाइजुगलाण ॥  
धुवउरलदुगपणिदियपरघाऊसासतसचउक्काण । णियमाऽणंतगुणहियं सिआ तु उज्जोअतिरिणरदुगाणं ॥  
(द्वि०गीति) (मूलगाथा-१०११-१२)

(प्रे०) 'धिरे'त्यादि, षट्स्थानगतत्वन्तु यथा स्थिरनाम्नस्तथैवासां जघन्यरसबन्धस्य परावर्तमानमध्यमपरिणामेन जायमानत्वात् । 'धुवे'त्यादि, अनन्तगुणाधिकत्वन्त्वासां जघन्यरसस्य संक्लेशेन विशुद्ध्या वा बध्यमानत्वात् । 'उज्जोअे' त्यादि, 'सिआ' इति पदमत्र योज्यम् । स्याद्वन्धस्तूद्योतस्य प्रतीतः । तिर्यग्द्विकमनुष्यद्विकयोस्तु गुणस्थानकमेदेन बन्धप्रवर्तनात् । यतः परावर्तमानपरिणामेन यथा मिथ्यादृष्टिस्तथैव सम्यग्दृष्टिरपि स्थिरनाम्नो जघन्यरसं बध्नाति, ततश्च मिथ्यादृष्टिवन्धकस्तिर्यग्द्विकं बध्नाति सम्यग्दृष्टिवन्धकस्तु मनुष्यद्विकमिति ॥१०११-१२॥

अथ तुल्यवक्तव्यत्वादनन्तरोक्तादिवदतिदिशति—

एमेव सण्णियासो सुहजसअथिरअमुहाजसाण भवे । णिरयव्व मुणेयव्वो सेसाणं पंचवीसाए ॥  
(मूलगाथा-१०१३)

(प्रे०) 'एमेव' इत्यादि, अनन्तरोक्तवदेव । अतिदेशस्तु यथा स्थिरनाम्नस्तथा शुभनाम-यशःकीर्तिनामाऽस्थिरनामादित्रयाणामपि जघन्यरसबन्धस्य मार्गणार्हसर्वगुणस्थानकेषु परावर्तमान-मध्यमपरिणामेन प्रवर्तनात् । इह शुभनामादीनां प्रस्तुतसन्निकर्षं प्ररूपयता यथास्थानं सम्भाव्यमानः प्रकृतिव्यत्यासस्तु मतिमता स्वयमेव कार्यः । 'णिरयव्व' इत्याद्युत्तरार्धम्, 'सन्निकर्ष' इति पदं पूर्वार्धगतमन्वीयते । अतिदेशस्तु तज्जघन्यरसबन्धस्वामिनो विशेषाभावात् । इमाश्च ताः पञ्चविंशतिः-तिर्यग्द्विकं पञ्चेन्द्रियजातिनाम औदारिकद्विकं त्रयोदश ध्रुवबन्धिन्यः पराघातोच्छ्वामनाम्नी उद्योतनाम त्रसचतुष्टयञ्चेति ॥१०१३॥

अथ तिर्यग्गत्योघासंज्ञिमार्गणयोः वैक्रियद्विकादिसत्कमाह—

विउवदुगपणिदिसुधुवपरघाऊसासतसचउक्काओ । तिरियासण्णीसुं लहुगंधी एगस्स अण्णेसि ॥  
मदसुअ छठाणगय बंधइ णियमा अणतगुणअहियं । बंधइ पंचदसण्हं असुहाणं णिरयजोग्गाणं ॥  
(मूलगाथा-१०१४-१५)

(प्रे०) 'विउवे' त्यादि, षट्स्थानगतत्वन्तु सर्वासां जघन्यरसबन्धस्य तीव्रसंक्लेशलक्षणेन तुल्यसंक्लेशेन साध्यत्वात् । द्वितीयाऽऽर्यापूर्वार्धगतम् 'अणतगुणअहिय' मिति पदमुत्तरार्धे योज्यम् । 'पंचदसण्हं' इत्यादि, अनन्तगुणाधिकत्वन्त्वप्रशस्तत्वेनासां जघन्यरसबन्धस्य विशुद्ध्या परावर्तमानपरिणामेन वा साध्यत्वात्, प्रस्तुतबन्धकस्तु तीव्रसंक्लिष्ट इति कृत्वा च । इमाश्च ता अशुभाः पञ्चदश-नरकद्विकं हुंडकं पञ्चाप्रशस्तध्रुवबन्धिन्यः अप्रशस्तविहायोग-तिनाम अस्थिरषट्कञ्चेति ॥१०१४-१५॥ अथ तत्रैवौदारिकशरीरनामसत्कमाह—

उरलस्स मंदवधी णियमा बंधइ अणतगुणअहिय । तिरियदुगेगिंदियधुवहुंङगणवथावरार्हणं ॥

(मूलगाथा-१०१६)

(प्रे०) 'उरलस्से'त्यादि, 'णवथावराईणं' ति दुःस्वरवर्जं स्थावरनामादिनवकम् । 'ध्रुव' ति त्रयोदशध्रुवबन्धिन्यः । अनन्तगुणाधिकत्वन्त्वासां जघन्यरसबन्धस्य सप्रयोग्यविशुद्ध्या परावर्तमानपरिणामेन तीव्रसंकलेशेन तीव्रविशुद्ध्या वा साध्यत्वात् । प्रस्तुतबन्धकस्य च तत्प्रायोग्य-संकलिष्टत्वात् । नियमाद्वन्धस्तु, प्रस्तुतबन्धकस्य सूक्ष्मापर्याप्तसाधारणैकेन्द्रियप्रायोग्यबन्धकत्वेन प्रतिपक्षप्रकृतिबन्धासम्भवात् ॥१०१६॥

अथौदारिकाङ्गोपाङ्गनामसत्कं स्वस्थानजघन्यरसबन्धसन्निकर्षमाह—

उरलोवंगस्स लहु बधेमाणो अणंतगुणअहियं । णियमा अपज्ज-विदिण्येजोगाणं अट्टवीसाए ॥

(मूलगाथा-१०१७)

(प्रे०) 'उरलोवंगस्से' त्यादि, पठितसिद्धम् । नवरमनन्तगुणाधिकत्वन्त्वासां जघन्य-रसबन्धस्य विशुद्ध्या तीव्रसंकलेशेन परावर्तमानपरिणामेन वा जायमानत्वात् । प्रस्तुतबन्धकस्य तु तत्प्रायोग्यसंकलिष्टत्वात्, तीव्रसंकलिष्टस्य नरकप्रायोग्यबन्धप्रवर्तनेनौदारिकाङ्गोपाङ्गनामबन्धा-भावात् । इमाश्च ता अष्टाविंशतिः, तिर्यग्विद्धकम्, द्वीन्द्रियजातिनाम, औदारिकशरीरनाम, सेवार्त्तम्, हुंडकम्, त्रयोदश ध्रुवबन्धिन्यः, त्रसवादरनाम्नी, प्रत्येकनाम, अपर्याप्तनाम, दुःस्वरवर्जाऽस्थि-रादिपञ्चकञ्चेति ॥१०१७॥ अथ तत्रैवातपनामसत्कमाह—

मदरस बणंतो आयवणामस्स बधए णियमा । अणुभाग तिरिदुगध्रुवहु डगपचाथिराईणं ॥

एगिंदियुरलथावरपरघाऊसासबायरतिगाण अलहुमणतगुणहियं उज्जोअस्सेवमेव भवे ॥

(मूलगाथा-१०१८-१९)

(प्रे०) 'मंदरस' मित्यादि, तत्र तिर्यग्विद्धक-हुंडकयोरेकेन्द्रियार्थानां दुर्भगानादेययोश्च नियमाद्वन्धः, प्रस्तुतबन्धकस्य पर्याप्तवादरैकेन्द्रियप्रायोग्यबन्धकत्वात्, ध्रुवबन्धिनीनां तथात्वात्, अस्थिराशुभायशःकीर्त्तीनान्तु स प्रस्तुतबन्धकस्य तत्प्रायोग्यसंकलिष्टत्वेन प्रतिपक्षप्रकृतिबन्धा-भावात् । पञ्चाऽस्थिरादयश्च दुःस्वरवर्जाः । 'अलहुमणंतगुणहियं' इति विशेषणद्वयम् । अनन्तगुणाधिकत्वन्तु प्रस्तुतबन्धकस्य तत्प्रायोग्यसंकलिष्टत्वे सत्यासां जघन्यरसबन्धस्य विशु-द्ध्यादिना जायमानत्वात् । तिर्यगोघमार्गणायामौदारिकशरीरनाम्न आतपनाम्नश्चोत्कृष्टस्थिति-रष्टादशसागरोपमकोटीकोटीमिता वध्यते, एते तुल्यस्थितिके इत्यर्थस्तथाप्यातपनामजघन्यरसबन्धक औदारिकशरीरनाम्नो जघन्यं पटस्थानपतितमजघन्यं वा न वध्नाति, किन्त्वनन्तगुणाभ्यधिकमेव, यत आतपनामबन्धकः पर्याप्तप्रत्येकवादरैकेन्द्रियप्रायोग्यं वध्नाति । औदारिकशरीरनाम्नो जघन्यर-सस्त्वपर्याप्तसूक्ष्मैकेन्द्रियप्रायोग्यं वध्नता वध्यत इति, कृत्वा । अथ तुल्यवक्तव्यत्वादतिदिशति- 'उज्जोअस्से' त्यादिना, अतिदेशस्त्वेतज्जघन्यरसबन्धस्याऽपि तत्प्रायोग्यसंकलिष्टेन, क्रियमा-णत्वात् ॥१०१८१९॥ अथोक्तशेषाणां सापवादमतिदिशति—

सेसाणोघञ्च णवरि असुहधुवथिराइजुगलतिगवधी । णो चेव नंधए खलु तित्थाहोरदुगणामाणि ॥

(मूलगाथा-१०२०)

(प्रे०) 'सेसाण' इत्यादि, उक्तशेषाणां सप्तचत्वारिंशतः प्रकृतीनाम् । 'णवरि' त्यादि-  
नापवादं दर्शयति-तन्मूलन्तु प्रकृतमार्गणयोस्तद्वन्धस्यैवानर्हत्वात् तथापि सोपस्कारं व्याख्येयम्  
तद्यथा-अशुभध्रुवजघन्यरसबन्धकस्तीर्थकरनामाहारकद्विकप्रकृतीरत्र नैव बध्नाति, स्थिरादि-  
जघन्यरसबन्धको जिननाम न बध्नातीति । आतदेशस्तु तज्जघन्यरसबन्धकविशेषणविशेषा-  
भावात् । यद्यपि ओघ अप्रशस्तध्रुवबन्धिपञ्चकस्य जघन्यरसबन्धकः क्षपकः, इह तु  
तिर्यग्मार्गणायां देशविरतिः, असंज्ञिमार्गणायां मिथ्यादृष्टिः, तथापि प्रस्तुतक्षपकस्य निवृत्ति-  
वादरगुणस्थानवर्तित्वेन सन्निकर्षप्ररूपणायां विमदशत्वापादनेऽकिञ्चित्करत्वात् । एवं यथासम्भवं  
शेषप्रकृतिविषयमपि ज्ञेयम् । इमाश्च ताः सप्तचत्वारिंशत्-देवद्विकं मनुष्यद्विकं तिर्यग्विकं नरकद्विकं  
जातिचतुष्कं संहननपट्कं संस्थानपट्कं विहायोगतिद्विकमप्रशस्तध्रुवबन्धिपञ्चकं स्थिरादिपट्कं  
स्थावरदशकञ्चेति ॥१०२०॥ अथ त्रिपञ्चेन्द्रियतिर्यग्मार्गणासु प्रतिपादयंस्तिर्यग्विकमत्कमाह—

एगस्स तिरिदुगाउ लहुसवंधी तिपणिद्वितिरियेसु । णियमाऽण्णस्स जहण्णं उअ अजहण्णं छठाणगयं ॥  
धुवउरलाणं णियमाऽणंतगुणऽहिय सिआ पणिदिस्स । परचाऊसासायवदुगतसचउगुरलुवगाणं ॥  
मंदमुअ छठाणगयं वंधेइ सिआ चउण्ह जाईणं । सघयणागिइदुखगइथावरदसगथिरछक्काणं ॥

(मूलगाथा-१०२१-२३)

(प्रे०) 'एगस्स' इत्यादि, गतार्थम् । 'धुव' ति त्रयोदशध्रुवबन्धिन्यः । नियमाद्वन्धस्तु ध्रुवाणां  
तथात्वात्, तिर्यग्विकबन्धकमाश्रित्यौदारिकशरीरनाम्नः प्रतिपक्षप्रकृतिबन्धाभावाच्च । अनन्तगुणा-  
धिकत्वन्तु प्रस्तुतबन्धकस्य परावर्तमानत्वात् आसां जघन्यरसबन्धस्य संकलेशेन विशुद्ध्या वा जन्यत्वात् ।  
पञ्चेन्द्रियजात्याद्यौदारिकाङ्गोपाङ्गपर्यवसानानां दशप्रकृतीनाम् । 'अणंतगुणऽहियं' अत्रापि योज्यम्  
तत्र स्याद्वन्धः पञ्चेन्द्रियस्य प्रतिपक्षप्रकृतिबन्धमद्भावात् । परावातोच्छ्वासोऽस्तपद्विकानामपर्याप्तादि-  
प्रायोग्यबन्धकस्य बन्धाभावात् । औदारिकाङ्गोपाङ्गनाम्न एकेन्द्रियप्रायोग्यबन्धकस्य बन्धाभावात् ।  
'चउण्ह जाईण' इत्यादि, स्याद्वन्धस्तु प्रतिपक्षप्रकृतिबन्धसद्भावात् । पट्स्थानगतैर्वन्तवासामपि  
जघन्यरसबन्धस्य परावर्तमानमध्यमपरिणामसाध्यत्वात् । जातिचतुष्कादयः स्थिरपट्कपर्यवसानाः  
प्रकृतयश्चतुस्त्रिंशत् ॥१०२१-२३॥ अथ तत्रैवोक्तशेषाणामतिदिशति—

सेसाण तिरिव्व णवरि तिरियदुगस्स लहुसुअ छठाणगय । णियमा चउजाइसुहमथावरसाहारलहुवंधी ॥  
संघयणागिइदुखगइअपञ्जछथिराइजुगललहुवंधी । तिरियदुगस्स सिआ खलु लहुमलहुं वा छठाणगयं ॥

(मूलगाथा-१०२४-२५)

(प्रे०) 'सेसाण' ति उक्तशेषाणां पट्पण्डेः प्रकृतीनां जघन्यरसबन्धस्य स्वस्थानसन्निकर्षो-  
ऽनन्तरोक्ततिर्यगोघमार्गणावद्भवति, जघन्यरसबन्धस्वामिनामविशेषात् । संभाव्यमानं विशेषं तु



दर्शयति 'णघरि' इत्यादिना, गार्थः सुगमः । भार्थस्त्वेवम्-इह यथा चतुर्जातिनामादीनां जघन्य-  
रसः परावर्तमानपरिणामेन बध्यते तथैव तिर्यग्विकस्यापि । ततस्तासां जघन्यं बध्नांस्तिर्यग्विकस्यापि  
जघन्यं पट्स्थानपतितं वा रसं बध्नातीत्युक्तम् । तिर्यगोघे तु तिर्यग्विकस्य जघन्यरसः  
तेजोवायुना सर्वविशुद्ध्या बध्यते, अतस्तत्र परावर्तमानपरिणामेन जातिचतुष्कादिजघन्यरसं बध्नाता  
तस्यानन्तगुणाधिको रसो बध्यत इति तिर्यगोघप्रस्तुतयोर्विशेषः । शेषं तूभयत्राविशेषमेवास्तीति ।  
नियमाद्वन्धस्तु प्रतिपक्षप्रकृतिबन्धस्याभावात् । स्याद्वन्धः पुनस्तस्य सद्भावात् । संहनननामा-  
दयः प्रकृतयः सप्तविंशतिरिति ॥१०२४-२५॥

अथापर्याप्तपञ्चेन्द्रियतिर्यगादिमार्गणासु प्रकृतं विभणिपुस्तिर्यग्विकसत्कमाह-

असमत्तपणिदितिरियमण्यपणिदितससयलविगलेसु । सयलदगभूषणेषु लहुबंधी तिरिदुगेगस्स ॥  
णियमाऽण्णस्स लहुं उअ छट्ठाणगयमलहुं सिआ कुणइ । संघयणागिइदुखगइजाइपणमदसतसाइजुगलाणं ॥  
(गीतिः)

तेरसधुवउरलाण बंधइ णियमा अणंतगुणअहिय । परघाऊसासायवदुगुरलुवंगाण कुणइ सिआ ॥  
(मूलगाथा-१०२६-२८)

(प्रे०) 'असमत्ते' त्यादि, अष्टाविंशन्मार्गणासु । 'संघयणे' त्यादि, तत्र 'तसाइजुगल'  
ति त्रसदशकं स्थावरदशकञ्च । ततश्च संहनननामादय एकोनचत्वारिंशत्प्रकृतयः । स्याद्वन्धः, प्रति-  
पक्षप्रकृतिबन्धसद्भावात् । पट्स्थानपतितत्त्वन्तु तिर्यग्विकवदासामपि जघन्यरसस्य परावर्तमानमध्यम-  
परिणामेन बध्यमानत्वात् । 'तेरसे' त्यादि, तत्र अनन्तगुणाधिकत्वम्, आसां जघन्यरसस्य परा-  
वर्तमानपरिणामेनाऽबध्यमानत्वात् । नियमाद्वन्धस्तु ध्रुवबन्धिनीनां तथात्वात् । औदारिकशरीर-  
नाम्नस्तु प्रतिपक्षप्रकृतिबन्धाभावात् । 'परघा' इत्यादि, 'अणतगुणाहिय' मितिहापि सम्बध्यते ।  
स्याद्वन्धस्त्वपर्याप्तादिप्रायोग्यबन्धकस्य तद्वन्धाभावात् ॥१०२६-२८॥

अथ मनुष्यद्विकसत्कमाह-

एगस्स मदवधी मणुयदुगाउ णियमेयरस्स तहा । पचिंदिय-तसवायरपत्तेआण लहुमुअ छठाणगयं ॥ (गीतिः)  
परघाऊसासाणं बंधेइ सिआ अणंतगुणअहियं । तेरसधुवबंधीणं ओरालदुगस्स णियमाओ ॥  
पज्जअपज्जदुखगइल्लसंघयणागिइथिराइजुगलाणं । बंधइ सिआ जहण्णं उअ अजहण्ण छठाणगय ॥  
(मूलगाथा-१०२९-३१)

(प्रे०) 'एगस्स' इत्यादिना मनुष्यद्विकसत्कसन्निकर्षं कथयति । प्रस्तुतबन्धकः पराव-  
र्तमानमध्यमपरिणामी । पञ्चेन्द्रियादिप्रकृतीनां नियमेन जघन्यादिरसो बध्यते, आसां जघन्यरसस्य  
परावर्तमानपरिणामेन बध्यमानत्वादिति । 'परघा' इत्यादि, द्वितीयगाथायां 'अणंतगुणअहिय'  
इति पदमुत्तरार्धेऽपि योज्यम् । 'पज्ज' इत्यादि तृतीयगाथा । स्याद्वन्धः प्रतीतः, जघन्यादिर-  
सस्त्वामामपि प्रकृतीनां जघन्यरसस्य परावर्तमानपरिणामेन जन्यत्वादिति ॥१०२९-३१॥

अथ तत्रैकेन्द्रियस्थावरनान्नोराह--

एगस्स जहण्णरस एगिंदियथावराउ वधतो । इयरस्स तहा तिरिदुगदुहगाणादेयहुंढाणं ॥

णियमार्हितो बंधइ जहण्णमहव अजहण्णमणुभागं । छट्ठाणगयं बंधइ छवायराइजुगलाण सिआ ॥

तेरसधुवरल्लाणं बंधइ णियमा अणंतगुणअहिय । बंधेइ सिआऽऽयवदुगपरघाऊसासणामाणं ॥

(मूलगाथा-१०३२-३४)

(प्रे०) 'एगस्स' इत्यादि गतार्थम् । नियमाद्बन्धस्तु प्रतिपक्षप्रकृतिबन्धाभावात् । पट्स्थानपतितत्त्वन्त्वासामपि जघन्यरसबन्धस्य परावर्तमानपरिणामेन साध्यत्वात् । 'छवायराइ' त्यादि, स्याद्बन्धः प्रतिपक्षप्रकृतिबन्धसद्भावात् । बादरत्रिकस्थिरशुभयशःकीर्तिनामानि सप्रतिपक्षाणि इति द्वादशप्रकृतीनामित्यर्थः । 'तेरसे' त्यादि, कण्ठ्यम् । अनन्तगुणाधिकत्वं तासां जघन्यरसस्य सकलेशेन विशुद्ध्या वा जायमानत्वात् । 'आयवदुगे' त्यादि, 'अणन्तगुणाहिय' मिति पदमत्रापि योज्यते । अनन्तगुणाधिकत्वे हेतुः पूर्वोक्तः । स्याद्बन्धस्त्वातपोद्योतनाम्नोर्बन्धस्यैव, कादाचित्कत्वात् पराघातोच्छ्वासनाम्नोस्त्वपर्याप्तप्रायोग्यबन्धकस्य बन्धाभावात् ॥१०३२-३४॥

अथ तत्रैव विकलत्रिकसत्कमाह—

विगलाण मदबंधी तिरिक्खदुगतसच्चिवदुहुंढाण । वायरपत्तेआणं दुहगाणादेयणामाण ॥

बधइ णियमा मदं अहव अमद रस छठाणगयं । पज्जअपज्जगकुखगइसरतिथिराइजुगलाण सिआ ॥

तेरधुवरलदुगाणं बंधइ णियमा अणंतगुणअहियं । बंधेइ सिआ परघाऊसासउज्जोअणामाणं ॥

(मूलगाथा-१०३५-३७)

(प्रे०) 'विगलाणे' त्यादि, गतार्थम् । नवरं कुशब्दस्याप्रेऽपि योजनात् 'सर' ति कुस्वरो दुःस्वरनामेत्यर्थः । 'तिथिराइ' ति सप्रतिपक्षाणि स्थिरशुभयशःकीर्तिनामानीति ।

॥१०३५-३७॥ अथ तत्रैव पञ्चेन्द्रियजातिसत्कमाह—

पंचिंदियलहुबंधी धुवरलदुगाणऽणतगुणअहिय । णियमा खलु तसवायरपत्तेआण लहुमुअ छठाणगयं ॥

तिरिणरखगइदुगाण छसंधयणागिइथिराइजुगलाणं । तह पज्जापज्जाण सिआ लहु उअ छठाणगय ॥

परघाऊसासुज्जोआण सिआ रसमणंतगुणअहिय ।

(प्र० गीति ) (मूलगाथा-१०३८-३९)

(प्रे०) 'पंचिंदिये' त्यादि, गतार्थम् । नवरमनन्तगुणाधिकत्वं, तेषां जघन्यरसस्य संक्लेशेन विशुद्ध्या वा जायमानत्वात्, प्रस्तुतबन्धकस्य च परावर्तमानपरिणामित्वात् । 'तिरि' इत्यादि, स्याद्बन्धस्तु प्रतिपक्षप्रकृतिबन्धसद्भावात् । पट्स्थानगतत्वं तेषामपि जघन्यरसबन्धस्य परावर्तमानमध्यमपरिणामजन्यत्वात् । 'परघा' इत्यादि, सुगमम् । स्याद्बन्धे हेतुः प्रतीतः । अनन्तगुणाधिकत्वे हेतुः प्रागुक्तः ॥१०३८-३९॥ अथ तत्रैव प्रशस्तभ्रुवबन्धिन्यादिविषयकमाह—

... । एगस्स मदबंधी सुहधुवरल्लाउ अण्णेसि ॥

लहुमहव छठाणगयं अलहु णियमा अणंतगुणअहियं । अट्टारसण्ह बधइ एगिंदियजोग्गअसुहाणं ॥

(मूलगाथा-१०४०-४१)

(प्रे०) 'एगस्से' त्यादि, 'णियमा' इत्यादि पदद्वयमुत्तरार्धेऽपि योज्यम् । 'अट्टारसण्ह' इत्यादि, तत्र नियमाद्बन्धस्तीव्रसंक्लिष्टस्याऽपर्याप्तपक्षमैकेन्द्रियप्रायोग्यप्रस्तुतबन्धकस्य प्रतिपक्ष-

प्रकृतिवन्धाभावात् । अनन्तगुणाधिकवन्त्वासां जघन्यरसवन्धस्योत्कृष्टसंक्लेशेनाजन्यत्वात् । अष्टा-  
दश चेमाः-तिर्यग्द्विकमेकेन्द्रियजातिहुंडकमप्रशस्तप्रवृत्तिपञ्चकं दुःस्वरवर्जं स्थावरनवकञ्चेति ।

॥१०४०-४१॥ अथ तत्रैवौदारिकाङ्गोपाङ्गनामसत्कमाह—

मंदरसं वधंतो उरलोवंगस्सऽणतगुणअहियं । णियमा अपज्जविंदियजोग्गाणं अट्ठवीसाए ॥

(मूलगाथा-१०४२)

(प्रे०) 'मंदरस' मित्यादि, गतार्थम् । नवरमनन्तगुणाधिकत्वं, आसां जघन्यरसस्य  
परावर्तमानपरिणामेन तीव्रसंक्लेशेन तीव्रविशुद्ध्या वा जन्यत्वात् प्रस्तुतवन्धकस्य तु तत्प्रायोग्य-  
संक्लिष्टत्वात् । इमाश्च ता अष्टाविंशतिः,—तिर्यग्द्विकं, द्वीन्द्रियजातिः, औदारिकशरीरं, त्रयोदशप्रव-  
ृत्तिवन्धः, हुंडकं, सेवार्त्तं, त्रसनाम, वादरनाम, अपर्याप्तनाम, प्रत्येकं, दुःस्वरवर्जास्थिरादिपञ्च-  
कञ्चेति ॥१०४२॥ अथ तत्रैव वज्रपभनाराचसत्कमाह—

वइरस्स मंदवंधी सिआ लहुमहव छठाणगयमलहुं । तिरिणरसगइदुगाण छसंठाणथिराइजुगलाण ॥

तेरसधुववधीण परघाऊसासुरालियदुगाण । णियमाऽणतगुणअहिय वंधई उज्जोअगस्स सिआ ॥

तसचउगपणिंदीणं णियमा लहुमुअ छठाणगयमेवं । संघयणचउक्कागिइपणगसुखगइसुइगतिगाणं ॥

(मूलगाथा-१०४३-४४)

(प्रे०) 'वइरस्से' त्यादि, कण्ठ्यम् । 'तेरस' इत्यादि, अनन्तगुणाधिकवन्तु, प्रस्तुत-  
वन्धकस्य परावर्तमानपरिणामित्वात् ; आसां जघन्यरसस्य परावर्तमानपरिणामेनाऽजायमा-  
नत्वाच्च । 'उज्जोअ' इत्यादि, स्याद्वन्धस्तु तद्वन्धस्य कादाचित्कत्वात् । शेषं गतार्थम् ।  
अथ तुल्यवक्तव्यादितिदिशति 'एवं' इत्यादिना, अनन्तरोक्तनीत्यैव संहननचतुष्कादीनां त्रयोदश-  
प्रकृतीनां प्रत्येकं जघन्यरसवन्धस्य सन्निकर्षो वाच्यः, आसामपि जघन्यरसवन्धस्य परावर्तमान-  
परिणामेन जायमानत्वात् । अत्र हि 'संघयणचउक्क' ति मध्यमसंहननचतुष्कम् । 'आकृति-  
पञ्चक' मिति हुंडकवर्जसंस्थानपञ्चकमिति ॥१०४३-४५॥ अथ तत्रैव सेवार्त्तसत्कमाह—

छेवट्टमदवंधी वधेइ जहण्णमुअ छठाणगय । अजहण्ण णियमा तसवायरपत्तेअणामाणं ॥

तिरिणरदुगजाडचउगछाणिइपज्जाइसत्तजुगलाण । तह खगइदुगस्स सिआ लहुमुअ अलहुं छठाणगयं ॥

तेरसधुववधीउरलदुगाण णियमा अणंतगुणअहिय । वंधेइ सिआ परघाऊसासुज्जोअणामाणं ॥

(मूलगाथा-१०४६-४८)

(प्रे०) 'छेवट्ट' इत्यादि, परावर्तमानपरिणामेनास्य जघन्यरसो वध्यते, अतस्त्रसवादरप्रत्ये-  
कप्रकृतीनां रसमपि प्रस्तुतवन्धको जघन्यमजघन्यं वा वध्नाति । त्रसादीनां नियमेन वन्धः प्रतीतः ।  
'तिरि' इत्यादिका द्वितीयगाथा । तत्र 'पज्जाइसत्तजुगलाणं' इति पर्याप्तापर्याप्तस्थिरपट्काऽस्थिर-  
पट्करूपाश्चतुर्दशप्रकृतयो ग्राह्याः । प्रतिपक्षप्रकृतिवन्धसम्भवात्स्याद्वन्धः । जघन्यरसस्य परावर्तमान-  
परिणामेन जन्यत्वात् 'लहुमुअ' इत्यादि । 'तेरस' इत्यादि तृतीया गाथा । तत्र 'अणंतगुणअ-  
हियं' अनन्तगुणाधिकरसः, आसां पञ्चदशप्रकृतीनां जघन्यरसस्य परावर्तमानपरिणामेनाजन्यत्वात् ।

‘परघा’ इत्यादि, पराघातादीनां स्याद्वन्धः, पर्याप्तप्रायोग्यबन्धकेन बध्यमानत्वादपर्याप्तप्रायोग्य-  
बन्धकेन चा बध्यमानत्वात् ॥१०४६-४८॥ अथ तत्रैव हुं डकसत्कमाह—

हुं डस्स मदबंधी सघयणतसाइजुगलजाईणं । तिरिणरखगइदुगाणं सिआ लहुं उअ छठाणगयं ॥  
तेरसधुवउरलाण णियमा बधइ अणतगुणअहिय । ओरालुवंगपरघाऊसासायवदुगाण सिआ ॥

(मूलगाथा--१०४६-५०)

(प्रे०) ‘हुं डस्से’ त्यादि, गार्थः सुगमः । नवरं पट्स्थानगतत्वं, यथा प्रस्तुतबन्ध-  
कस्तथैवामामपि जघन्यरसबन्धकः परावर्तमानमध्यमपरिणामीति कृत्वा । ‘संघयण’ ति पट्सं-  
हननानि । ‘तसाइ’ ति प्रसदशकं स्थावरदशकञ्च । ‘जाइ’ ति जातिपञ्चकम् । ततश्च संह-  
ननादिस्वगतिपर्यवसानाः सप्तत्रिंशत्प्रकृतयः । स्याद्वन्धस्तु प्रतिपक्षप्रकृतिबन्धसद्भावात् । ‘तेरसे’  
त्यादि, प्रतिपक्षप्रकृतिबन्धाभावादौदारिकनाम्नोऽपि नियमाद्वन्धः । ‘ओरालुवंगे’ त्यादि,  
एकेन्द्रियप्रायोग्यबन्धकस्यौदारिकाङ्गोपाङ्गानाम्नो बन्धाभावात्, अपर्याप्तप्रायोग्यबन्धकस्य चात-  
पनामादीनां बन्धाभावादुक्तं ‘सिआ’ इति ॥१०४९-५०॥ अथ तुल्यवक्तव्यत्वात् पञ्चास्थिरा-  
दिसत्कं प्रस्तुतमतिदिशति पराघातादिसत्कञ्च दर्शयति—

पणअथिराईणेव परघाऊसासगाउ लहुनंधी । एगस्सियरस्स कुणइ णियमा लहुमुअ छठाणगयं ॥

दुथिराइगजुगलाण वंधेइ सिआ अणतगुणअहिय । णियमा पणवीससुहमपज्जत्तणिगोअजोग्गाण ॥

(मूलगाथा--१०५१-५२)

(प्रे०) ‘पणअथिरे’ त्यादि, दुःस्वरवर्जानां पञ्चानामस्थिरादीनां प्रस्तुतसन्निकर्षोऽनन्त-  
रोक्तवद्भवति । कुतः ? यथा हुं डकस्य तथाऽऽसामपि जघन्यरसबन्धस्य परावर्तमानपरिणामेन  
जायमानत्वात् । अथ पराघातोच्छ्वासनाम्नोराह-‘परघा’ इत्यादि । ‘दुथिराइग’ ति स्थिरास्थिरे  
शुभाशुभे इति चेतसृणाम् । अनन्तगुणाधिकत्वन्त्वासां जघन्यरसबन्धस्य परावर्तमानपरिणाम-  
जन्यत्वात् । प्रस्तुतबन्धकस्य तत्प्रायोग्यसंक्लिष्टत्वात् । स्याद्वन्धस्तु प्रतिपक्षप्रकृतिबन्धसद्भावात् ।  
‘णियमा’ इत्यादि, ‘अणंतगुणअहिय’ मितिपदमुत्तरार्धेऽपि योज्यम् । अनन्तगुणाधिकत्वन्तु  
तासां जघन्यरसस्य विशुद्ध्या परावर्तमानपरिणामेन तीव्रसंक्लेशेन वा बध्यमानत्वात्, प्रस्तुत-  
बन्धकस्य तु तत्प्रायोग्यसंक्लिष्टत्वात् । इमाश्च ताः पञ्चविंशतिः-तिर्यग्द्विकमेकेन्द्रियजातिरौदा-  
रिकशरीरनाम हुं डकं त्रयोदशध्रुवबन्धिन्यः स्थावरनाम सूक्ष्मनाम पर्याप्तनाम साधारणनाम दुर्भग-  
नामाऽनादेयनामाऽयशःकीर्तिनाम चेति ॥१०५१-५२॥ अथ तत्रैवाऽऽतपद्विकस्य प्रकृतमाह—

आयवदुगलहुनंधी थिराइजुगलाणऽणंतगुणअहिय । तिणह सिआ णियमा पज्जवायरेगखजोग्गसेसाणं ॥

(गीतिः) (मूलगाथा--१०५३)

(प्रे०) ‘आतपे’ त्यादि, प्रस्तुतबन्धकस्तत्प्रायोग्यसंक्लिष्टः । ‘थिराइ’ ति ‘तिणह’ ति  
स्थिरशुभयशःकीर्तिनामानि अस्थिराशुभाऽयशःकीर्तिनामानि चेति । ‘सिआ’ इति पदं पूर्वार्धे  
योज्यम् । स्याद्वन्धस्तु प्रतिपक्षप्रकृतिबन्धसद्भावात् । ‘अणंतगुणअहिय’ मिति पदमुत्तरार्धेऽपि

सम्बध्यते, अनन्तगुणाधिकत्वन्तु स्थिरादीनामस्थिरादीनां शेषाणाञ्च जवन्यरमबन्धस्य परावर्त-  
मानपरिणामेन तीव्रसंक्लेशेन विशुद्ध्या वा जायमानत्वात् । नियमाद्वन्धस्तु प्रतिपन्नप्रकृ-  
तिवन्धाभावात् । इमाश्च ता एकेन्द्रियप्रायोग्याः शेषाः-तिर्यग्दिकमेकेन्द्रियजातिनामौदारिक-  
शरीरनामत्रयोदश ध्रुववन्धिन्यो हुंडकं स्थावरनाम वादरनाम पर्याप्तनाम प्रत्येकनामदुर्भगानादेयना-  
मानि पराघातोच्छ्वासनाम्नी चेति षड्विंशतिरिति॥१०५३॥ अथ तत्रैवाप्रशस्तविहायोगतिसत्कमाह-

तिरिणरदुगचउजाइछसंघयणागिइथिराइजुगलाणं । कुखगडलहुरसवंधी मिआ लहु उअ छठाणगयं ॥  
तेरसधुववावीणं परघाऊसासुरालियदुगाणं । णियमाऽणंतगुणहियं वंधइ उज्जोअगस्स सिआ ॥  
तसचउगस्स जहण्ण उअ अजहण्णं रस छठाणगय । णियमाहिन्तो वंधइ विण्णेओ दुस्सरस्सेवं ॥

(मूलगाथा-१०५४-५६)

(प्रे०) 'तिरि' इत्यादि, प्रस्तुतवन्धकः परावर्तमानमध्यमपरिणामी । 'चउजाइ' ति एके-  
न्द्रियजातिवर्जजातिचतुष्कम् । 'छ' इति शब्दः 'थिराइ' इति यावत् कर्षणीयः । 'तेरे' त्यादि, द्विती-  
यगाथा 'णियमाऽणंतगुणहियं' मिति पदद्वयं पूर्वार्धे योज्यम् । 'उज्जोअस्स' इत्यादि, 'अणंतगुणहियं'  
मितीहापि सम्बध्यते । शेषं गतार्थम् । अथातिदिशति 'दुस्सरस्से' त्यादि, कण्ठ्यम् । नवरं  
'छथिराइ' इति स्थाने 'पणथिराइ खगइदुगञ्चे'ति बोध्यम् । शेषं प्राग्वत् ॥१०५४-५६॥

अथ तत्रैव त्रसनामसत्कमाह--

तसलहुरसवंधी खलु तिरिणरखगइदुगजाइचउगाण । तह सघयणागिइछगपज्जाइगसत्तजुगलाणं ॥  
वंधइ सिआ जहण्णं उअ अजहण्ण रस छठाणगय । णियमाहिन्तो वंधइ वायरपत्तेअणामाणं ॥  
तेरधुवुरलदुगाण णियमा वंधइ अणंतगुणअहियं । वंधेइ सिआ परघाऊसासुउज्जोअणामाणं ॥

(मूलगाथा-१०५७-५९)

(प्रे०) 'तस्से' त्यादि, प्रस्तुतवन्धकः परावर्तमानमध्यमपरिणामी । 'पज्जाइ' ति पर्याप्त-  
नाम स्थिरादिपट्कञ्च, तथाऽपर्याप्तनामाऽस्थिरपट्कमिति । द्वितीयगाथापूर्वार्धगतानि 'जहण्ण'  
मित्यादिपदान्युत्तरार्धेऽपि योज्यानि । 'परघा' इत्यादि, स्याद्वन्धस्त्वपर्याप्तप्रायोग्यवन्धकस्य  
तद्वन्धाभावात् । शेषं गतार्थम् ॥१०५७-५९॥ अथ तत्रैव वादरनामसत्कमाह--

वायरलहुरसवंधी णियमुरलधुवाणऽणंतगुणअहिय । परघाऊसासायवगुरलुवंगाण वुणइ सिआ ॥  
मदमुअ छठाणगय सिआ तिरिणरदुगजाइपणगाण । सघयणागिइछक्खखगइणवत्तसाइजुगलाण ॥

(मूलगाथा-१०६०-६१)

(प्रे०) 'वायरे' त्यादि, प्रस्तुतवन्धकः परावर्तमानमध्यमपरिणामी । स्याद्वन्धस्त्व-  
पर्याप्तप्रायोग्यवन्धकस्य पराघातादीनां बन्धाभावात्, एकेन्द्रियप्रायोग्यवन्धकस्य चौदारिकाङ्गो-  
पाङ्गनाम्नो बन्धाभावात् । 'मंद' मित्यादि, 'णवत्तसाइ' ति त्रसनामाऽष्टौ च पर्याप्तनामादयः  
स्थावरनामाऽष्टौ अपर्याप्तनामादयश्चेति । शेषं गतार्थम् ॥१०६०-६१॥

अथ बहुसमानवक्तव्यत्वादितिदिशति—

‘एमेव सण्णियासो पत्तेअस्स तह एव पज्जस्स । णवर णियमा बंधइ परघाऊसासणामाणं ॥

(मूलगाथा-१०६२)

(प्रे०) ‘एमेवे’ त्यादि, अनन्तरोक्तवदेव । कस्य ? प्रत्येकनाम्नः । इह पूर्वोक्तम् ‘णवतसाइ’ इत्यनेन त्रस-वादरनाम्नी पर्याप्तनाम स्थिरादिपट्कञ्च, स्थावरसूक्ष्मनाम्नी अपर्याप्तनाम अस्थिरादिपट्कञ्चेति बोध्यम्, शेषं सर्वं गतार्थम् । पुनरप्यतिदिशति ‘तह एव पज्जस्स’ इत्यादि, अनन्तरोक्तवदेव । ‘णवरं’ ति वादरनामजघन्यरसबन्धकोऽनयोः स्याद्वन्धकः, अपर्याप्तप्रायोग्यं बन्धनता तेन न बध्येते इति कृत्वा । अयं तु नियमाद् बध्नाति, पर्याप्तनामबन्धकस्यावश्यं तद्वन्धप्रवर्तनात् । शेषं सर्वमनन्तरोक्तवदेवेति ॥१०६२॥ अथ तत्रैव स्थिरनामसत्कमाह—

थिरलहुरसबधी खलु परघाऊसासुरालियधुवाणं । णियमाऽणंतगुणऽहियमुरलुवांगायवदुगाणं सिआ ॥  
सघयणागिहल्लगतिरिमणुयदुगतसाइअट्टजुगलाणं । पणजाइदुखगईणं सिआ लहुं उअ छठाणगय ॥  
पज्जत्तस्स उ णियमा सुहस्स एवं तहा जसस्स परं । णेव सुहमसाहारा तप्पडिवक्खाणं णियमाओ ॥

(मूलगाथा-१०६३-६५) :

(प्रे०) ‘थिर’ इत्यादि, प्रस्तुतबन्धकः परावर्तमानपरिणामी । पराघातोच्छ्वासनाम्नोरपि नियमाद्वन्धस्तु स्थिरनामबन्धकस्य पर्याप्तप्रायोग्यबन्धकत्वात् । ‘तसाइअट्ट’ ति स्थिरपर्याप्तवर्जं त्रमाद्यष्टकमस्थिरापर्याप्तवर्जं स्थावराद्यष्टकञ्च, स्थिरनामबन्धकस्य प्रस्तुतत्वात् पर्याप्तबन्धस्य च नियमात्प्रवर्तनात् । अस्थिरपर्याप्तयोः प्रतिपक्षप्रकृतित्वेन बन्धाभावात् । शेषं गतार्थम् । अथानिदिशति- ‘सुहस्से’त्यादि, नवरमिह ‘तसाइअट्टे’ त्यनेन शुभपर्याप्तवर्जं त्रसाद्यष्टकम्, अशुभापर्याप्तवर्जं स्थावराद्यष्टकञ्च । शेषं सर्वं तथैव । ‘तहा जसस्स’ ति ‘एव’मिति पदमत्रापि योज्यम् । अथ विशेषयति- ‘परं’ ति यशःकीर्तिजघन्यरसबन्धकः सूक्ष्मसाधारणनाम्नी नैव बध्नाति, तस्य प्रत्येकपर्याप्तवादरप्रायोग्यबन्धकत्वात्, ‘तप्पडिवक्ख’ ति वादरप्रत्येकनाम्नी । इह च पर्याप्तवादरप्रत्येकनाम्नां नियमाद्वन्ध इति वाच्यम् । ततश्च ‘तसाइअट्टे’ ति स्थाने त्रसादिपट्के वेदितव्ये, तद्यथा-त्रसनाम स्थिरादिपञ्चकञ्चेति पट्, स्थावरनामास्थिरादिपञ्चकञ्चेति पट् । कुतः ? वादरप्रत्येकनाम्नोर्वन्धस्य नियमात्प्रवर्तनात् सूक्ष्मसाधारणनाम्नोश्च बन्धाभावात् ॥१०६३-६५॥ अथ तत्रैव सूक्ष्मनामसत्कमाह-

‘सुहमस्स मदबंधी णियमा लहुमुअ छठाणगयमलहुं । तिरिदुगहु डेगिदियथावरऽणादेयदुहगमजसाणं ॥  
घधइ सिआऽणुभागं थिरसुहपत्तेअपज्जणामाणं । तह तप्पडिवक्खाणं लहुमलहुं वा छठाणगय ॥  
तेरसधुवउरलाणं णियमा बंधइ अणतगुणअहियं । परघाऊसासाणं सिआत्थि साहारणस्सेव ॥

(प्र०गीति) (मूलगाथा-१०६६-६८)

(प्रे०) ‘सुहमस्से’ त्यादि, प्रस्तुतबन्धकः परावर्तमानमध्यमपरिणामी । ‘बंधइ’ इत्यादि, स्याद्वन्धस्तु प्रतिपक्षप्रकृतिबन्धसद्भावात् । ‘तप्पडिवक्ख’ ति स्थिरादिप्रतिपक्षाणाम् । ‘साहारणस्से’ त्यादि, अतिदेशस्तु तुल्यवक्तव्यत्वात् । नवरमत्र ‘थिरसुहपत्तेअपज्जणामाणं’ इति स्थले स्थिरशुभवादरपर्याप्तनामानि वेदितव्यानि, प्रत्येकनाम्नो बन्धाभावात्, वादरनाम्नश्च



बन्धोपलम्भात् । तथा 'तप्पडिवक्ख' इत्यनेनात्राऽस्थिराशुमद्वृक्षमापर्याप्तनामानि ज्ञेयानीति । शेषं सर्वमनन्तरोक्तवदेव ॥१०६६-६८॥ अथापर्याप्तनामसत्कमाह—

मंदमपज्जस्स रसं बंधतो उरलतेरसधुवाणं । णियमाऽणतगुणहिय उरलोवंगस्स कुणह सिआ ॥

तिरिणरदुगलाइपणगछेवद्वतसाइतिजुगलाण सिआ । मदमुअ छठाणगयं णिप्रमा हुंढगपणाऽधिराईणं ॥

(गीतिः) (मूलगाथा-१०६६-७०)

(प्रे०) 'मंद' मित्यादि, प्रस्तुतबन्धकः परावर्तमानमध्यमपरिणामी । 'उरलोवंगे' त्यादि, तत्र स्याद्वन्धस्तु स्थावरप्रायोग्यबन्धकस्य तद्वन्धाभावात् । पणाऽधिराईणं' ति दुःस्वरवर्जानाम् । कुतः ? दुःस्वरस्य पर्याप्तनामबन्धसहचारित्वात् ॥१०६९-७०॥ अथाप्रशस्तध्रुवबन्धिसत्कमाह—

असुहधुवमद्वधी असुहधुवाण लहुमुअ छठाणगयं । णियमाऽणतगुणहियं सुहणरजोगअद्वीसाए ॥

(मूलगाथा-१०७१)

(प्रे०) 'असुहधुवे' त्यादि, तत्र 'असुहधुवाण' ति तदितरासां चतसृणाम् । प्रस्तुतबन्ध-  
कस्तीत्रविशुद्धः । अनन्तगुणाधिकत्वन्तु तासां जघन्यरसस्य परावर्तमानपरिणामेन संक्लेशेन वा  
बध्यमानत्वात् । इमाश्च ता अष्टाविंशतिः-मनुष्यद्विकं पञ्चेन्द्रियजातिरौदारिकद्विकं प्रशस्तध्रुव-  
बन्धिन्योऽष्टौ वज्र्यभनाराचनाम समचतुरस्रं प्रशस्तविहायोगतिः पगधातोच्छ्वासौ त्रमदश-  
कञ्चेति । गतमपर्याप्तपञ्चेन्द्रियतिर्यगादिमार्गणासु नामकर्मोत्तरप्रकृतीनां स्वस्थानजघन्यरसबन्ध-  
सन्निकर्षनिरूपणम् ॥१०७१॥

अथ त्रिमनुष्यमार्गणासु प्रस्तुतं त्रिभिण्णुस्तत्तुल्यवक्तव्यत्वादतिदिशति—

तित्याहारदुगअसुहधुववंधीण तिणरेसु ओघञ्च । सेसाण णामाणं पणिदितिरियञ्च विण्णेयो ॥

णवर खलु थिरसुहजसअथिरअसुहअजसमंदरसबंधी । तित्यस्स सिआ वंधइ अणुभागमणतगुणअहिय ॥

(मूलगाथा-१०७२-७३)

(प्रे०) 'तित्थे' त्यादि, तत्र 'ओघञ्चे' ति अतिदेशस्त्वोघप्ररूपणायामपि प्रस्तुतमार्गणा-  
गतान् पर्याप्तमनुष्यादीनेत्राश्रित्य प्रस्तुतनिरूपणस्य सद्भावात् । 'सेसाण' मित्यादि । कुतः ?  
पञ्चेन्द्रियतिर्यग्बद्ध ? यथा तत्र तथैवेहापि तत्तत्प्रकृतीनां जघन्यरसः संक्लेशेन विशुद्ध्या पराव-  
र्तमानपरिणामेन वा बध्यत इति कृत्वा । इमाश्च ताः शेषा नामप्रकृतयः-मनुष्यद्विकं देवद्विकं  
नरकद्विकं तिर्यग्द्विकं जातिपञ्चकमौदारिकद्विकं वैक्रियद्विकं संहननपट्कं संस्थानपट्कं प्रशस्त-  
ध्रुवबन्धिन्यष्टकं विहायोगतिद्विकं पराधातोच्छ्वासातपोद्योतनामानि त्रसदशकं स्थावरदशकञ्चेति  
त्रिवष्टिरिति । 'णवर' इत्यादि, द्वितीयगाथा । स्थिरादिपट्प्रकृतीनां जघन्यरसबन्धकः सम्यग्दृष्टि-  
जिननाम स्याद् बध्नातीति विशेषो दर्शितः । शेषं सुगमम् ॥१०७२-७३॥

अथ देवौघमार्गणायां प्रकृतस्य दिदर्शयिषया तिर्यग्द्विकसत्कं दर्शयति—

एगस्स जहण्णरसं बंधतो तिरिदुगाउ देवम्मि । णियमाऽण्णस्स जहण्णं उअ अजहण्ण छठाणगय ॥

ववइ सिआ दुस्सगइछसंधयणागिइथिराइजुगलाणं । एगिद्विधावराणं लहुमलहुं वा छठाणगयं ॥

धुवुरलपरघाऊसासवायरतिगाणऽणतगुणअहिय । णियमा सिआ पणिदियतसुरलुवगायवदुगाणं ॥

(मूलगाथा-१०७४-७६)

(प्रे०) 'एगस्से' त्यादि, प्रस्तुतबन्धकः परावर्तमानपरिणामी । 'बंधइ' इत्यादि, द्वितीयार्था । स्याद्वन्धस्तु प्रतिपक्षबन्धसद्भावात् । 'धुवे' त्यादि, 'णियमा' इत्युत्तरार्थगतं पदमत्र योज्यम्, पराघातनामादीनामपि नियमाद्वन्धस्तु देवानामपर्याप्तप्रायोग्यबन्धाभावात् । शेषं कण्ठ्यम् । ॥१०७४-७६॥ अथ तत्रैवैकेन्द्रियस्थावरनामसत्कमाह—

एगिंदियथावरलहुवधी णियमा लहुं छठाणगय । वाऽण्णयरस्स य तिरिदुगदुहगाणादेयहुंढाणं ॥

तिथिराइगज्जुगलाणं सिआयवदुगम्सऽणंतगुणअहियं । णियमा धुववायरतिगपरघाऊसासवरलाण ॥

(मूलगाथा-१०७५-७८)

(प्रे०) 'एगिंदिये' त्यादि, चः समुच्चयार्थः । नियमाद्वन्धस्तु तिर्यग्द्विकादीनां प्रतिपक्षप्रकृतिबन्धाभावात् । त्रिस्थिरादियुगलानां स्याद्वन्धस्तु तद्वैपर्ययात् । 'आयवे', त्यादि, स्याद्वन्धः प्रतीतः । अनन्तगुणाधिक्यवन्तु तज्जघन्यरसस्य तत्प्रायोग्यसंक्लेशजन्यत्वात् । 'णियमा' इत्यादि, उत्तरार्थम् । 'अणंतगुणाहिय' मिति पदमिहापि योज्यते ॥१०७७-७८॥

अथौदारिकशरीरनामादिसत्कमाह—

एगस्स उरलसुद्धधुवपरघाऊसासवायरतिगाओ । लहुवधी अण्णेसिं णियमा लहुमुअ छठाणगय ॥

तिरिदुगदुह डमसुद्धधुवपणाथिराईणऽणंतगुणअहिय । णियमा थावरिगिंदियछिवट्टकुसरखगईण सिआ ॥

उरलोवगपणिदियउज्जोआयवतसाण कुणइ सिआ । मदसुअ छठाणगयं एमेवुज्जोअणामस्स ॥

(मूलगाथा-१०७६-८१)

(प्रे०) 'एगस्से' त्यादि, तत्र 'उरल' ति चतुर्दशप्रकृतिमध्यात् । षट्स्थानगतत्वन्तु सर्वाणां जघन्यरसस्य तीव्रसंक्लेशलक्षणेन तुल्यसंक्लेशेन जन्यत्वात् । 'णियमा' इति द्वितीयार्थोत्तरार्थगतं पदं तत्पूर्वार्थं योज्यम् । 'थावरे' त्यादि, 'अणंतगुणअहिय' मिति पदमत्राऽपि संबध्यते । तृतीयगाथागतपञ्चप्रकृतिभ्य आतपं विहाय चतस्रः सनत्कुमारादिदेवैरातपं चेशानान्तदेवैस्तीव्रसंक्लेशेन बध्यते, अतस्ते तासां रसं जघन्यमजघन्यं वा षट्स्थानपतितं बध्नन्ति । स्याद्वन्धस्तु प्रतीतः । 'एमेवुज्जोअणामस्स' इति उद्योतनाम्नः सन्निकर्ष औदारिकशरीरवद्, उभयत्र स्वामिनामविशेषात् ॥१०७९-८१॥ अथ हुंढकसत्कमाह—

हु डस्म मंदबंधी परघाऊसासवायरतिगाण । धुवउरलाण णियमा बधेइ अणतगुणअहियं ॥

मदसुअ छठाणगयं सिआ तिरिणरदुगथावराण तहा । एगिंदियखगइदुगछसंघयणथिराइज्जुगलाणं ॥

पचिंदियआयवदुगतसुरलुवगाणऽणंतगुणअहियं । बधेइ सिअ एव दुहगाणादेयणामाणं ॥

(मूलगाथा-१०८२-८४)

(प्रे०) 'हुंढस्से' त्यादि, प्रस्तुतबन्धकः परावर्तमानमध्यमपरिणामी । अनन्तगुणाधिक्यवन्तु तज्जघन्यरसबन्धस्येह परावर्तमानपरिणामेन जन्यत्वाभावात् । 'मंद' मित्यादि, 'थिराइ' ति स्थिरषट्क्रमस्थिरषट्कञ्च । 'पंचिंदिये' त्यादि, गतार्थम् । 'एव' मित्याद्यपि गतार्थम् ।

अतिदेशस्तु स्वामिनां विशेषाभावात् । तदपि कुतः ? यो हुंडकस्य जघन्यरसबन्धकः स एव अनयोरपि । संभाव्यमानविशेषस्तु स्वयं ज्ञातव्यः, तद्यथा—‘छसंघयण’ इति स्थाने पट्संस्थानान्यपि वाच्यानि, तद्वन्धस्यापि संभवात् । हुंडकप्ररूपणायान्तु तानि नोक्तानि, प्रतिपक्षत्वात् । तथा ‘थिराइ’ इति स्थाने यथाक्रमं सुभगवर्जस्थिरादिपञ्चकं दुर्भगवर्जस्थिरादिपञ्चकं च, आदेयवर्जस्थिरादिपञ्चकमनादेयवर्जस्थिरादिपञ्चकञ्च ज्ञेयानि । कुतः ? एकस्य प्रस्तुतत्वादितरस्य च प्रतिपक्षत्वेन बन्धाभावात् ॥ १०८२-८४ ॥ अथ स्थिरनामसत्कमाह—

थिरलहुरसबंधी खलु बंधेइ रसं अणंतगुणअहिय । उरलोवंगपणिदियआयवटुगजिणतसाण सिमा ॥  
मंदमुख छठाणगय सिमा तिरिणरदुगथावरण तहा । सघयणागिइदुखगइएगिदियपणसुहाइजुगलणं ॥  
तेरसधुवउरलणं परघाऊसासवायरतिगाणं । णियमाऽणतगुणहिय सुहजसजुगलाथिराणेवं ॥

(द्वि०गीति.) (मूलगाथा-१०८५-८७)

(प्रे०) ‘थिरलहु०’ इत्यादि, प्रस्तुतबन्धकः परावर्तमानमध्यमपरिणामी । ‘संघयण’ इत्यादि, पट्संहननानि पट्संस्थानानि च । ‘सुहाइ’ ति शुभनामादिपञ्चकमशुभनामादिपञ्चकञ्च । पट्संस्थानगतत्वन्तु तज्जघन्यरसबन्धस्य परावर्तमानपरिणामजन्यत्वात् । ‘तेरसे’ त्यादि, औदारिकनामादीनामपि नियमाद्वन्धस्तु तासां मार्गणाप्रायोग्यध्रुवबन्धित्वात् । अनन्तगुणाधिकत्वन्तु परावर्तमानपरिणामेनासां जघन्यरसस्याजन्यत्वात् । ‘सुहजसे’ त्यादि, शुभाशुभयशःकीर्त्ययशःकीर्त्यस्थिरनाम्नाम्, अतिदेशस्तु तुल्यवक्तव्यत्वात्, आसामपि जघन्यरसबन्धस्य परावर्तमानपरिणामजन्यत्वात् । अत्र संभाव्यमानविशेषस्त्वेवम्—शुभनाम्नोऽशुभनाम्नश्च प्ररूपणायाम् ‘सुहाइजुगले’ ति स्थाने शुभाशुभवर्जस्थिरादिपञ्चकयुगलं ज्ञेयम् । तथा यशःकीर्त्ययशःकीर्तिनामप्ररूपणायां स्थिरनामाद्यादेयावसानाः पञ्चाऽस्थिरनामाद्यनादेयावसानाः पञ्चेति ‘सुहाइजुगले’ ति स्थाने ज्ञेयम् । शेष सर्वमनन्तरोक्तवत् ॥ १०८५-८७ ॥ अथाऽऽतपनामसत्कमाह—

अडसुहधुवउरलण परघाऊसासवायरतिगाण । आयवलहुरसबंधी णियमा लहुमुख छठाणगयं ॥  
तिरिदुगिगिंदियथावरहु डअसुहधुवपणाथिराईण । णियमाऽणतगुणहियं सेसाण पढमणिरयव्व ॥

(मूलगाथा-१०८८-८९)

(प्रे०) ‘अडे’ त्यादि, गतार्थम् । नियमाद्वन्धः प्रतीतः । पट्संस्थानगतत्वन्तु सर्वासां जघन्यरसबन्धस्य तुल्यसंक्लेशलक्षणेन तीव्रसंक्लेशेन जायमानत्वात् । ‘तिरिदुगे’ त्यादि, ‘पणाथिराइ’ ति दुःस्वरवर्जाः । अनन्तगुणाधिकत्वन्त्वासां जघन्यरमस्यानन्तरोक्तस्वरूपेण संक्लेशेनाजायमानत्वात् । एतज्जघन्यरसबन्धप्रायोग्यविशुद्धिस्थानस्य परावर्तमानपरिणामस्य वाऽऽतपजघन्यरसबन्धप्रायोग्यस्थानाद् विलक्षणत्वात् । ‘सेसाणं’ इत्यादि, पठितसिद्धम् । शेषप्रकृतयस्त्विमाः—मनुष्यद्विकपञ्चेन्द्रियजात्यौदारिकाङ्गोपाङ्गसहननपट्संस्थानपञ्चकखगतिद्वयाशुभध्रुवपञ्चकजिननामत्रससुभगत्रिकदुःस्वरनामानि । यासां प्रकृतीनामेकेन्द्रियजातिनाम्ना सह तथेशानान्तदेवानेवाश्रित्य जघन्यरसबन्धो भवति तासामिह पृथगुक्तम्, शेषान्तु जघन्यरसबन्धकाः प्रथमनारकवदेकेन्द्रियजाति-

नामादीनि न बध्नन्ति , तत उक्तं 'पटमणिरयन्व' इत्यादि गितं देवौघमार्गणायां नामकर्मो-  
त्तरप्रकृतीनां जघन्यरसबन्धस्य स्वस्थानसन्निकर्षनिरूपणम् ॥१०८८-८९॥

अथेशानान्तदेवमार्गणासु पञ्चेन्द्रियजातिव्रसनामसत्कमाह—

भवणतिगदुकप्पेसु पणिदियतसाउ मदरसबन्धी । एगस्सऽण्णस्स रस णियमा लहुमुअ छठाणगयं ॥  
तिरिणरखगइदुगाण छसघयणागिइथिराड्जुगलाण । बधइ सिआ जहण्ण उअ अजहण्ण छठाणगय ॥  
तेरधुवुरलदुगाण परघाऊसासवायरतिगाण । णियमाऽणतगुणहिय बंधइ उज्जोअगस्स सिआ ॥

(मूलगाथा-१०९०-९२)

(प्रे०) 'भवणतिग' इत्यादि, 'एगस्से' त्यादि, प्रस्तुतबन्धकः परावर्तमानपरिणामी ।  
नियमाद्वन्धस्त्वन्यतरबन्धस्येतरबन्धाविनाभावित्वात् । 'तिरिणरे' त्यादि, गतार्थम् । 'तेरे' त्यादि,  
सुगमम् ॥१०९०-९२॥ अथ तत्रैवौदारिकशरीरनामादिसत्कमाह—

एगस्स उरलसुइधुवपरघाऊसासवायरतिगाओ । लहुवधी अण्णेसि णियमा लहुमुअ छठाणगय ॥  
तिरिदुगिगिदियथावरहुइअसुइधुवपणाथिराईण । णियमाहिन्तो बधइ रस अणतगुणअव्वमहियं ॥  
बधइ सिआ जहण्ण उअ अजहण्ण रसं छठाणगयं । आयवदुगस्स एव विण्णेयो आयवदुगस्स ॥

(मूलगाथा-१०९३-९५)

(प्रे०) 'एगस्से' त्यादि, प्रस्तुतबन्धकस्तीव्रसंक्लिष्टः । नियमाद्वन्धस्त्वौदारिकशरीरनामा-  
दीनामपि ध्रुवबन्धित्वात् । पटस्थानगतत्वन्तु सर्वासां जघन्यरसबन्धस्य तीव्रसंक्लेशजन्यत्वात् ।  
'तिरिदुगे' त्यादि, नियमाद्वन्धस्तु प्रतिपक्षप्रकृतीनां बन्धाभावात् । अनन्तगुणाधिकत्वन्त्वासां  
जघन्यरसबन्धस्य, तीव्रसंक्लेशेनाऽजन्यत्वात् । 'बंधइ सिआ' इत्यादि, स्याद्वन्धस्त्वातपद्विक-  
बन्धस्य कादाचित्कत्वात् । पटस्थानगतत्वन्तेतज्जघन्यरसबन्धकस्याऽपि तीव्रसंक्लिष्टत्वात् । 'एव'  
मित्यादि, अतिदेशस्तु समानवक्तव्यत्वात् । इहौदारिकशरीरनामादीनां सर्वासामिति वाच्यम् ॥  
१०९३-९५॥ अथ तत्रैवौदारिकाङ्गोपाङ्गनामसत्कमाह—

उरलोवंगजहण्णगबन्धी तेरधुवबधिणीण तहा । तिरिदुगपणिदियाण उरालहुंडगछिवट्ठाण ॥  
परघाऊसासाण कुल्लगइतसचउगअथिरछक्काण । णियमाऽणतगुणहियं बधइ उज्जोअगस्स सिआ ॥

(मूलगाथा-१०९६-९७)

(प्रे०) 'उरलोवंगे' त्यादि, प्रस्तुतबन्धकस्तत्प्रायोग्यसंक्लिष्टः । नियमाद्वन्धस्तु परावर्त-  
मानानामप्यप्रशस्तानामेव बन्धस्य प्रवर्तनात् । अनन्तगुणाधिकत्वन्त्वासां जघन्यरसबन्धस्य विशुद्ध्या  
तीव्रसंक्लेशेन परावर्तमानपरिणामेन वा जायमानत्वात् । 'उज्जोअगस्स' इत्यादि, गतार्थम् ।  
॥१०९६-९७॥ अथ लाघवार्थं सापवादं देवौघवदतिदिशन्नाह—

सेसाण सुरव्व णवरि सामी जाण परियत्तमाणो सिं । लहुवधे लहुमलहुं व रसं पचिदियतसाणं ॥

(मूलगाथा-१०९८)

(प्रे०) 'सेसाण' इत्यादि, शेषाष्टत्रिंशत्प्रकृतीनां सन्निकर्षो देवौघवद्भवति । देवौघ-  
मार्गणाया पञ्चेन्द्रियजातिव्रसनाभ्नोर्जघन्यरसबन्धः सर्वसंक्लेशेन भवति, अत्र तु स परावर्तमान-

मध्यमपरिणामेनात आह-‘णवरि’इत्यादि । अयं भावः—यासां प्रकृतीनां जघन्यरसबन्धः परावर्तमान-  
परिणामेन जायते तथा ताभिस्सह यदि व्रसनामपञ्चेन्द्रियजातिनाम्नी बध्यते तर्हि तामां प्रकृ-  
तीनां सन्निकर्षावसरे कथितप्रकृतिद्वयस्य रसं जघन्यमजघन्यं वा तथाऽजघन्यरसं तु पट्स्थानपतितं  
बध्नातीति ध्येयम् । इमाश्च ताः शेषपरावर्तमानास्त्रिशत्प्रकृतयः—तिर्यग्दिकमनुष्यद्विव पट्संहननपट्-  
संस्थानखगतिद्वयस्थिरपट्कास्थिरपट्कप्रकृतयः । अत्रेदमवधेयम्—स्थिरास्थिरे शुभाशुभे यशः-  
कीर्त्यशःकीर्तीति पण्णां प्रकृतीनां सन्निकर्षनिरूपणावसरे भवनपतित्रिके जिननाम्नो बन्धो न वक्त-  
व्यस्तथा जिननाम्नः सन्निकर्षोऽपि न कथनीयस्तस्य बन्धाभावादिति । शेषाष्टात्रिशत्प्रकृतय-  
स्त्विमाः—तिर्यग्दिकमनुष्यद्विकैकेन्द्रियजातिपट्संहननपट्संस्थानखगतिद्वयाशुभध्रुवपञ्चकजिनिस्थिर-  
पट्कस्थावरास्थिरपट्कप्रकृतय इति ॥१०९८॥

अथाऽऽनतादिसुरमार्गणासु प्रकृतं विभणिपुर्मनुष्यगत्यादिसत्कं तमाह—

एगस्स मदवधी गेविज्जतेसु आणताईसु । णरउरलदुगपणिंदिसुध्वपरघूसासतसचउक्काओ ॥ (गीति) ।  
मदमुअ छठाणगयमियराण णियमा अणतगुणअहिय । हुडगछेवट्ठअसुहधुवकुखगद्वथिरछक्काणं ॥

(मूलगाथा-१०९९-११००)

(प्रे०) ‘एगस्से’ त्यादि, तत्र ‘गेविज्ज’ ति आनतादिनवमग्रैवेयकान्तेषु त्रयोदश  
देवभेदेषु । प्रस्तुतबन्धकस्तीव्रसंक्लिष्टः । पट्स्थानगतन्तु सर्वासां जघन्यरसबन्धस्य सर्वसंक्लेशेन  
जन्यत्वात्, नियमाद्बन्धस्तु मनुष्यद्विकादीनामध्रुवाणां प्रकृतीनां मार्गणाप्रायोग्यध्रुवबन्धित्वात् ।  
‘हुडगे’ त्यादि, पूर्ववर्गतं ‘अणतगुणअहिय’ मिति पदमिह योज्यम् । अनन्तगुणाधि-  
कन्त्वासां जघन्यरसस्य परावर्तमानादिपरिणामेन जायमानत्वात् । नियमाद्बन्धस्तु प्रस्तुतबन्ध-  
कस्य तीव्रसंक्लिष्टत्वात्, तीव्रसंक्लिष्टेन च परावर्तमानाः प्रकृतयोऽप्रशस्ता एव बध्यन्त इति कृत्वा ।  
॥१०९९-११००॥ अथ तत्रैव वचर्षभनाराचसत्कमाह—

वइरस्स मदवधी लहुमुअ अलहुं रस छठाणगय । बंधइ सिआ दुखगइछसठाणथिराइजुगलानं ॥  
णरउरलदुगपणिंदियपरघाऊसासतसचउक्काण । तेरसधुवाण णियमा वधेइ अणंतगुणअहिय ॥  
एवं सघयणपणगदुखगइछागिइथिराइजुगलान । णवरि लहुं बंधंतो थिराइजुगलान तिण्ह रस ॥  
जिणणामकम्मणो खलु वधेइ सिआ अणतगुणअहियं । देवव्व सण्णियासो जिणपणअसुहधुवबंधीणं ॥

(मूलगाथा-११०१-४)

(प्रे०) ‘वइरस्से’ त्यादि, प्रस्तुतबन्धकः परावर्तमानपरिणामी । स्याद्बन्धस्तु प्रतिपक्ष-  
प्रकृतिबन्धसद्भावात् । ‘णरे’ त्यादि, नियमाद्बन्धः प्राग्वत् । अनन्तगुणाधिकन्त्वासां जघन्यरस-  
स्य परावर्तपरिणामेनाऽजन्यत्वात् । अथाऽतिदिशति—‘एव’मित्यादिना । तत्राऽपि ‘णवरि’ इत्या-  
दिना स्थिरादियुगलानां सन्निकर्षविषये विशेषमाह—अयम्भावः—वचर्षभनाराचजघन्यरसबन्धको  
मिथ्यादृष्टिरतो न तस्य जिननाम्नो बन्धः । स्थिरादीनां जघन्यरसन्तु सम्यग्दृष्टिरपि बध्नाति,  
अतस्तद्बन्धकेन जिननामाऽपि बध्यते । सोऽपि केनचिदेवात उक्तं स्यादिति । अनन्तगुणाधिकन्तु

प्रस्तुतबन्धकस्य परावर्तमानपरिणामित्वात् । जिननामजघन्यरसस्तु संक्विलष्टेन बध्यते इति कृत्वा ।

॥११०१-४॥ अथानुत्तरसुरमार्गणास्वाह—

एगस्सऽणुत्तरेसुं लहुं थिरसुहजसत्तिथवज्जसुहा । बंधंतो अण्णेसिं णियमा लहुमुअ छठाणगय ॥

तिथस्स सिआ मद् अहव अमंद रस-छठाणगयं । णियमाऽणतगुणहिय अडअसुहाण जिणस्सेव ॥-

(मूलगाथा-११०५-६)-

(प्रे०) 'एगस्से' त्यादि, सुगमम् । प्रस्तुतबन्धकस्तीव्रसंक्विलष्टः । पटस्थानपतितत्वेन्तु सर्वासां जघन्यरसस्य तीव्रसंक्लेशजन्यत्वात् । स्थिरादीनां वर्जनन्तु तासां परावर्तमानत्वात्, जिननाम्नस्तु बन्धस्य कादाचित्कत्वात् । इमाश्च ताः शुभप्रकृतयः-मनुष्यद्विकं पञ्चेन्द्रिजातिनामौदारिकद्विकं प्रशस्तध्रुवबन्धिन्यष्टकं वज्रर्षभनाराचसमचतुरस्रमुखगतिपराघातोच्छ्वासत्रसचतुष्कसुभगत्रिकाणि चेति पञ्चविंशतिः । 'तिथस्से' त्यादि, गतार्थम् । 'अडअसुहाणे' त्यादि, अनन्तगुणाधिकन्त्वासां जघन्यरसस्य विशुद्ध्या परावर्तमानपरिणामेन वा जायमानत्वात् । इमाश्च ता अष्टौ-अप्रशस्तध्रुवबन्धिपञ्चकमस्थिराशुभाऽयशःकीतिनामानि च । अथातिदिशति-'जिणस्से' त्यादि, सुगमम् ।

॥११०५-६॥ अथ तत्रैव स्थिरादिनामसत्कमाह—

लहुबन्धी एगस्स तिथिराड्जुगलाउ जेव पडिवक्ख । अण्णाण सिआ मंद अहव अमंद छठाणगय ॥

तिथस्स सिआ बधइ अणुभाग खलु अणतगुणअहिय । णियमाऽण्णेसिं बधइ णिरयव्वऽस्थिं असुहधुवाण ॥

(मूलगाथा-११०७-८)

(प्रे०) 'लहुबन्धी' त्यादि, तत्र 'तिथिराड्' ति स्थिरास्थिरे शुभाशुभे यशःकीर्त्ययशः-कीर्तीति प्रकृतिषट्क्रमध्यात् । 'णवे' ति तत्प्रतिपक्षं नैव बध्नाति-यथा स्थिरनामजघन्यरसबन्धकोऽस्थिरनाम न बध्नाति, प्रतिपक्षत्वात् । पट्क्रमध्यादेकस्या जघन्यरसबन्धकः तत्प्रतिपक्षवर्जशेषचतसृणामिति 'अण्णाणे' ति पदेन वाच्यम् । पटस्थानगतन्तु सर्वासां जघन्यरसस्य परावर्तमानपरिणामेन जायमानत्वात् । 'तिथस्से' त्यादि, स्याद्बन्धस्तु केषांश्चिदेव तद्बन्धकत्वात् । अनन्तगुणाधिकन्त्वेतज्जघन्यरसबन्धस्य संक्लेशजन्यत्वात् । 'अण्णेसिं' इत्यादि, तत्र नियमाद्बन्धस्तु प्रतिपक्षबन्धासम्भवात् । इमाश्च ता अन्याः प्रकृतयः-मनुष्यद्विकं पञ्चेन्द्रियजातिरौदारिकद्विकं प्रशस्तध्रुवबन्धिन्यष्टकं वज्रर्षभनाराचसमचतुरस्रनाम्नी प्रशस्तविहायोगतिः पराघातोच्छ्वासनाम्नी अप्रशस्तध्रुवबन्धिपञ्चकं त्रसचतुष्कं सुभगत्रिकञ्चेति त्रिंशत् । अथ तुल्यवक्तव्यत्वादतिदिशति-'णिरयव्वे' त्यादि, पञ्चानामशुभध्रुवबन्धिनीनां जघन्यरसबन्धसन्निकर्षो नरकौघवद् वाच्यः, कुतः ? स्वामिनोऽविशेषात् । तत्रापि सुविशुद्धसम्यग्दृष्टय एव तज्जघन्यरसबन्धका इति ॥११०७-८॥

अथ सर्वैकेन्द्रियभेदेषु प्रकृतं विभणिपुरादौ तावत्तिर्यग्द्विकसत्कमाह—

एगस्स मदवधी तिरियदुगेगिदियेसु सव्वेसु । मदमुअ छठाणगयं णियमाऽण्णस्स असुहधुवाण ॥

छव्वीसाअ सुहाणं आयवदुगवज्जतिरियजोग्गाण । णियमाऽणतगुणहिय बंधइ उव्वोअगस्स सिआ ॥

(मूलगाथा-११०९-१०)



(प्रे०) 'एगस्से'त्यादि, सप्तस्वेकेन्द्रियमार्गणासु । प्रस्तुतबन्धकः सुविशुद्धः । शेषं गतार्थम् । नवरमातपद्विकस्य वर्जनं प्रस्तुतबन्धकस्य पञ्चेन्द्रियतिर्यक्प्रायोग्यबन्धकत्वेनातपनाम्नो बन्धाभावात् । उद्योतस्यानन्तरमेव पृथग् वक्ष्यमाणत्वात् । इमाश्च ताः प्रशस्ताः षड्विंशतिः—पञ्चेन्द्रियजातिनामौदारिकद्विकं प्रशस्तध्रुवबन्धन्यष्टकं प्रथमसंहननसंस्थाननाम्नी प्रशस्तविहायोगतिः पराघातोच्छ्वासनाम्नी त्रसदशकञ्चेति ॥११०९-१०॥ अथ तत्रैवाप्रशस्तध्रुवसत्कमाह—

एगस्स मंदबन्धी असुहृधुवाउ इयराण णियमाओ । मंदमुअ छठाणगयं बंधेइ सिआ तिरिदुगस्स ॥  
णरदुगउज्जोआण वधेइ सिआ अणंतगुणअहियं । णियमा सुहाण बंधइ आयववज्जाण सेसाण ॥

(मूलगाथा- ११११-१२)

(प्रे०) 'एगस्से'त्यादि, प्रस्तुतबन्धकस्तीव्रविशुद्धः । स्याद्बन्धस्तु यदि तेजस्कायो वायुकायो वा बन्धकस्तर्हि बध्नाति यदि च पृथ्वीकायादयस्तर्हि न बध्नन्ति, सुविशुद्धानां पृथ्व्यादीनां मनुष्यप्रायोग्यबन्धकत्वादिति । 'णरदुग' इत्यादि, अनन्तगुणाधिकन्त्वासां प्रशस्तत्वात् । स्याद्बन्धस्तु तेजोवायूनां मनुष्यद्विकं बन्धानर्हम्, शेषाणाञ्चोद्योतनाम बन्धानर्हम्, तेषां विशुद्धत्वे मनुष्यप्रायोग्यबन्धकत्वात् । 'णियमे'त्यादि, कण्ठयम् । इमाश्च ताः शेषशुभप्रकृतयः—पञ्चेन्द्रियजातिनामौदारिकद्विकं प्रशस्तध्रुवबन्धन्यष्टकं प्रथमसंहनननाम प्रथमसंस्थाननाम प्रशस्तविहायोगतिनाम पराघातोच्छ्वासनाम्नी त्रसदशकञ्चेति षड्विंशतिरिति ॥११११-१२॥

अथ तत्रैव तत्तुल्यवक्तव्यत्वात्शेषप्रकृतिसत्कं प्रस्तुतसन्निकर्षमतिदिशति—

असमत्तणरउव भवे सेसाणं णवरि जत्थ बंधोऽत्थि । तिरियदुगस्स तर्हि से बंधेइ अणंतगुणअहियं ॥

(मूलगाथा-१११३)

(प्रे०) 'असमत्ते'त्यादि, अतिदेशस्तु यथा तत्र तथेहापि परावर्तमानादिपरिणामेन तज्जघन्यरसबन्धः, प्रथमस्यैव गुणस्थानकस्य सद्भावात् । 'णवरो' त्यादि, अयं विशेषः—यस्याः प्रकृतेर्जघन्यरसं बध्नास्तिर्यग्द्विकं बध्नाति तस्याः सार्धं तस्य रसमनन्तगुणाधिकं बध्नातीति वाच्यम्, प्रस्तुतमार्गणासु तज्जघन्यरसबन्धस्य तेजोवायुस्वामिकत्वेन तस्य सुविशुद्ध्या जायमानत्वात् । तत्र तु परावर्तमानपरिणामेन तज्जघन्यो रसो बध्यते अतस्तत्र जघन्यः षट्स्थानपतितोऽजघन्यो वा बध्यत इति । शेषाः प्रकृतयश्च पञ्चपञ्चाशत्, ताश्चेमाः—मनुष्यद्विकं जातिपञ्चकमौदारिकद्विकं प्रशस्तध्रुवबन्धन्यष्टकं संहननषट्कं संस्थानषट्कं विहायोगतिद्विकं स्थावरदशकं त्रसदशकं पराघातोच्छ्वासनाम्नी आतपोद्योतनाम्नी चेति । १११३॥

अथ सर्वतेजोवायुमार्गणासु प्रकृतं त्रिभिण्णुस्तिर्यग्द्विकादिसत्कमाह—

सज्जागणिवाऊसुं तिरियदुगअसुहृधुवाउ एगस्स । लहुवधो अण्णेसिं णियमा लहुमुअ छठाणगयं ॥  
छज्जीसाअ सुहाणं आयवदुगवज्जतिरियजोग्गाण । णियमाऽणंतगुणहियं बंधइ उज्जोअगस्स सिआ ॥

(मूलगाथा-१११४-१५)

(प्रे०) 'सञ्वागणि०' इत्यादि, चतुर्दशमार्गणासु । प्रस्तुतबन्धकः सर्वविशुद्धः । 'तिरि' इत्यादि, षट्स्थानगतन्तु सर्वासां जघन्यरसस्य विशुद्ध्यावध्यमानत्वात् । नियमाद्वन्धस्तु तिर्यग्द्विकस्य मार्गणाप्रायोग्यध्रुवबन्धित्वात् । 'छन्वीसाअ' इत्यादि, नियमाद्वन्धस्तु सुविशुद्धस्य प्रतिपक्षप्रकृतिबन्धाभावात् । अनन्तगुणाधिकन्तु तासां जघन्यरसस्य परावर्तमानपरिणामादिना साध्यत्वात् । 'उज्जोअस्से'त्यादि, गतार्थम् । अनन्तगुणाधिकमित्यत्राऽपि ज्ञेयम् ॥१११४-१५॥

अथोक्तशेषाणामतिदिशति—

सेसाण पयढीणं असमत्तणरव्व सण्णिथासोऽस्थि । णवरि भणतगुणहिय सव्वह णियमा तिरिदुगस्स ॥  
(मूलगाथा-१११६)

(प्रे०) 'सेसाण' मित्यादि, गतार्थम् । अतिदेशे हेतुः प्रागुक्तैकेन्द्रियमार्गणोक्त एव । 'णवरि' इत्यादि, अयम्भावः—तत्र तु स्याद्वन्ध उक्तः, प्रतिपक्षभूतस्य मनुष्यद्विकस्याऽपि बन्धसम्भवात् । इह तु नियमाद्वन्धो वाच्यः, प्रतिपक्षाभावात् । रसस्त्वनन्तगुणाधिक एव इति । शेषाः प्रकृतयस्तु त्रिपञ्चाशत्, ताश्चानन्तरमार्गणोक्ता मनुष्यद्विकवर्जा द्रष्टव्या इति ॥१११६॥

अथौदारिकायमार्गणायां प्रकृतं दिदर्शयिपुरतिदेशेन दर्शयति—

सुधुवपणिंदिरलदुगपरघाऊ-सआयवदुगाण । तसचउगस्स य उरले तिरिक्क ओघव्व सेसाण ॥  
(मूलगाथा-१११७)

(प्रे०) 'सुधुवे' त्यादि, 'उरले' ति औदारिकाययोगमार्गणायाम् । गार्थः सुगमः । अत्रायं भावः—ओघे शुभध्रुवादिजघन्यरसबन्धकानां त्रीणि पारभविकनिकृष्टस्थानानि एकेन्द्रियपञ्चेन्द्रियतिर्यग्-नरकरूपाणि । तिर्यगोघमार्गणायान्तु नरकरूपमेकमेव, अत्राऽपि तदेवात उपास्थितिकृतलाघवमाश्रित्य 'तिरिक्के' ति अतिदेशः । 'ओघव्व' इत्यादि, इह तिर्यग्द्विकवर्जशेषाणां प्रस्तुतसन्निकर्षो यथासंभवं तिर्यङ्मनुष्यानाश्रित्य प्राप्यते, ओघे तानप्याश्रित्योक्तत्वात् ओघवदित्यतिदेशः । ओघे तिर्यग्द्विकस्य प्रस्तुतसन्निकर्षः सप्तमनारकमाश्रित्येह तु सुविशुद्धतेजोवायुकायिकानाश्रित्यातः सन्निकर्षविषये नास्ति विशेषः ॥१११७॥

अथौदारिकमिश्रमार्गणायां प्रकृतं चिकथयिपुरादौ तत्र देवद्विकादिसत्कमाह—

एगस्स उरलमीसे देवविउवदुगजिणाउ लहुवधी । णियमाऽण्णाण लहुं उअ छट्ठाणगय जिणस्स सिआ ॥  
णियमाऽणंतगुणहिय सुखगइआगिइपणिंदियधुवाण । परघाऊसाससुहगतिगतसचउगाजसाथिरदुगाण ॥  
(द्वि-गीति) (मूलगाथा-१११८-१९)

(प्रे०) 'एगस्से' त्यादि, 'उरलमीसे' ति औदारिकमिश्रमार्गणायाम् । प्रस्तुतबन्धकस्तत्प्रायोग्यसंक्लिष्टः सम्यग्दृष्टिः, सर्वसंक्लिष्टस्य मिथ्यादृष्टित्वेनेह तद्वन्धकत्वायोगात् । नियमाद्वन्धस्तु देवद्विकवैक्रियद्विकबन्धमाश्रित्य । 'णियमा' इत्यादि, सुशब्दस्याग्रेऽपि योजनात्, 'आगिइ' ति शुभाकृतिः प्रथमसंस्थाननामेत्यर्थः । 'धुवाणं' ति त्रयोदश ध्रुवबन्धिनीनाम् । 'अथिरदुगं' अस्थिराशुभरूपम् । नियमाद्वन्धस्तु संक्लिष्टेन विद्यमानप्र-

तिपक्षाण्यप्ययशःकीर्तिनामाऽस्थिराशुभानामान्येव वध्यन्त इति कृत्वा । शेषाणान्तु सम्यग्दृष्टेः प्रति-  
पक्षप्रकृतिबन्धाभावात् ॥१११८-१९॥ अथ तत्रैवाऽप्रशस्तध्रुवमन्त्रमाह—

एगस्स मदवधी असुहधुवावो चउण्ह अण्णेसि । णियमा बंधं मंदं यद्ध अमरं छटाणगयं ॥  
तित्थस्स सिआ वधइ अणंतगुणिआहियं रस णियमा । सुहसुग्जोगाऽण्णेसि तिरियव्व भवे तिरिदुगम्म ॥  
एगिदियव्व जेयो सेसाण पर अणतगुणअहियं । सुरविउवदुगजिणाणं सिआ धिराहतिजुगलवंधी ॥  
(मूलगाथा-११२०-२२)

(प्रे०) 'एगस्से' त्यादि, प्रस्तुतबन्धकस्तीव्रविशुद्धः । 'तित्थस्से' न्यादि, जिननाम्नो  
रसमनन्तगुणाधिकं स्याद् वध्नाति । 'अणतगुणिआहियं' मित्यादीनि त्रीणि पदान्युनगर्थेऽपि योज्या-  
नि । सुरयोग्याः शेषशुभाश्रेमाः—देवद्विकवैक्रियद्विकपञ्चेन्द्रियजातिप्रशस्तध्रुवबन्धन्यष्टकप्रथममं-  
स्थानप्रशस्तविहायोगतिपराधातोच्छ्वासत्रसदशकरूपाः सप्तविंशतिः । अथातिदिशति 'तिरियव्वे'  
त्यादि, तिर्यग्द्विकस्य प्रस्तुतसन्निकर्ष इति गम्यते । अतिदेशस्तु स्वामिमाम्यात् । तद्यथा—तिर्य-  
गोघे तिर्यग्द्विकजघन्यरमबन्धकाः सुविशुद्धास्तेजोवापवस्तथैवेहापि इति । अयोक्तशेषाणां प्रकृ-  
तीनां प्रकृतं सन्निकर्षं सापवादमतिदिशति—'एगिदियव्वे' त्यादि, कुतोऽयमतिदेशः ? उच्यते—  
यथैकेन्द्रियमार्गणायां मनुष्यतिर्यक्प्रायोग्यप्रकृतिबन्धका आयां जघन्यरमबन्धकास्तथैवेहापि । इमाश्च  
ताः शेषाः प्रकृतयः—मनुष्यद्विकं जातिपञ्चकमौदारिकद्विकं प्रशस्तध्रुवबन्धन्यष्टकं मंहननपट्कं  
संस्थानपट्कं विहायोगतिद्विकं त्रसदशकं स्थावरदशकं पराधातोच्छ्वासमनाम्नी आतपोद्योतनाम्नी  
चेति पञ्चपञ्चाशदिति । अथ विशेषं दर्शयति—'पर' मित्यादिना, अयम्भावः—एकेन्द्रियमार्ग-  
णायां भवप्रत्ययेनैव देवद्विकादीनां बन्धो नास्ति, प्रस्तुतमार्गणायान्तु सम्यग्दृष्टेः स विद्यते, परा-  
वर्तमानपरिणामेन स्थिरनामादिजघन्यरसबन्धकः सम्यग्दृष्टिगासां बन्धं करोति, गमन्त्वेतज्ज-  
घन्यरसादनन्तगुणाधिकं स्याच्च वध्नाति, एतज्जघन्यरसबन्धस्य तत्प्रायोग्यसंक्लेशसाध्यत्वात् ।  
प्रस्तुतबन्धकानां च परावर्तमानपरिणामित्वात् । स्याद्बन्धस्तु मिथ्यादृष्टेर्बन्धाभावात् ॥११२०-२२॥

अथ वैक्रियद्विके प्रस्तुतमाह—

ओघव्व विउव्वदुगे तिरियदुगस्स इयराण देवव्व । णवरि अणंतगुणहियं तिरियदुगम्म खलु बंधेइ ॥  
लहुत्रांधी एगिदियजाइछसघयणआगिईण तहा । खगइदुगथावराण छण्ह धिराइजुगलाण सिआ ॥

(मूलगाथा-११२३-२४)

(प्रे०) 'ओघव्व' इत्यादि, वैक्रियतन्मिथ्योपमार्गणयोस्तिर्यग्द्विकस्य सन्निकर्षं ओघवद्भ-  
वति, स्वामिनः सप्तमनारकत्वेनाविशेषात् । अथ शेषप्रकृतीनां सन्निकर्षं 'इयराण' इत्यादिनाऽति-  
देशेनाह । अथ लाघवार्थं कृतेऽतिदेशे याः काश्चिदतिप्रसक्तयस्ताः 'णवरि' इत्यादिना निवारयति ।  
देवमार्गणायां तिर्यग्द्विकस्य जघन्यरसबन्धः परावर्तमानपरिणामेन जायते प्रस्तुतमार्गणयोः पुनः  
स विशुद्धया जायत इति हेतोरेकेन्द्रियादिप्रकृतीनां जघन्यरसबन्धकस्य तिर्यग्द्विकस्य रसोऽनन्त-  
गुणाधिक एव वक्तव्यः ॥११२३-२४॥

अथाहारकतन्मिश्रकाययोगमार्गणयोः प्रकृतं विभणिपुराह—

एगस्साहारदुगे लहुं थिरसुद्धजसतित्थवज्जसुहा । बंधतो अण्णेसि णियमा लहुमुअ छठाणाय ॥  
तित्थस्स सिआ मंदं अहव अमदं रस छठाणाय । णियमाऽणतगुणहिय अडअसुहाणं जिणस्सेवं ॥  
लहुबंधी एगस्स तिथिराड्जुगलाउ णेव पडिवक्खं । अण्णाण चउण्ह सिआ लहुमलहुं वा छठाणाय ॥  
तित्थस्स बंधइ सिआऽणतगुणहियमियराण णियमाओ ।

(मूलगाथा-११२५-२७)

(प्रे०) 'एगस्से' त्यादि, 'आहारदुगे' ति आहारकतन्मिश्रकाययोगमार्गणयोः । शेषं गतार्थम् । नवरम् 'अडअसुहाणं' ति अप्रशस्तध्रुवबन्धिपञ्चकमस्थिराशुभायशःकीर्तिनामानि चेत्यष्टानाम् । अनन्तगुणाधिकन्तु तासामशुभत्वात् । ततः किम् ? प्रस्तुतबन्धकस्तीव्रसंक्लिष्टः, आसां जघन्यरसस्तु तीव्रविशुद्ध्यादिना बध्यत इति कृत्वा । अथातिदिशति—'जिणस्स' इत्यादि, जिननाम्नः प्रस्तुतसन्निकर्षोऽनन्तरोक्तवद्भवति । कुतः ? स्वामिसाम्यात् । तज्जघन्यरसस्याऽपि तीव्रसकलेशजन्यत्वादिति । अथ स्थिरनामादिसत्कमाह—'तिथिराड्' इत्यादि, स्थिरास्थिरे शुभाशुभे यशःकीर्त्ययशःकीर्त्तिंति प्रकृतिपट्कमध्यात् । प्रस्तुतबन्धकः परावर्तमानपरिणामी । शेषं गतार्थम् । नवरम् 'णेव पडिवक्खं' ति तत्प्रतिपक्षं न बध्नाति, यथा स्थिरनाम्नो जघन्यरसं बध्नन्नस्थिरनाम न बध्नाति अस्थिरनामजघन्यरसबन्धकः पुनर्न स्थिरनाम । कुतः ? अन्योन्यं प्रतिपक्षभूतत्वात् । एव शेषेष्वपि बोध्यम् । 'तित्थस्से' त्यादि, स्याद्बन्धस्तु क्रेपाञ्चिदेव तद्बन्धप्रवर्तनात् । अनन्तगुणाधिबन्तु प्रस्तुतबन्धकः परावर्तमानमध्यमपरिणामी, जिननामजघन्यरसबन्धको न तथेति कृत्वा । 'इयराण' ति उक्तेतरासाम् । नियमाद्बन्धस्त्वध्रुवाणामपि मार्गणाप्रायोग्यध्रुवबन्धित्वात् अनन्तगुणाधिकन्त्वासां जघन्यरसस्य परावर्तमानपरिणामाऽजन्यत्वात् । इमाश्च ता उक्तेतराः प्रकृतयः—देवद्विकं पञ्चन्द्रियजातिः वैक्रियद्विकं त्रयोदशध्रुवबन्धिन्यः प्रथमसंस्थाननाम प्रशस्तविहयोगतिः पराघातोच्छ्वासनाम्नी त्रसचतुष्कं सुभगत्रिकञ्चेत्येकोनत्रिंशदिति ॥११२५-२७॥

अथ तत्रैवाशुभध्रुवबन्धिसत्कमाह—

। एगस्स बंधमाणो असुहधुवाओ जहण्णरस ॥

मदमुअ छठाणाय णियमाऽण्णेसि सिआ जिणस्स रस । कुणह अणतगुणहिय णियमा सुहसत्तवीसाए ॥

(मूलगाथा-११२८-२९)

(प्रे०) 'एगस्से' त्यादि, गतार्थम् । 'जिणस्स' ति 'अणतगुणहिय' मितिपदमिहापि योज्यम् । इमाश्च ताः सप्तविंशतिः—अनन्तरोक्ता अप्रशस्तध्रुववर्जाश्चतुर्विंशतिः स्थिरशुभयशःकीर्तिनामानि चेति ॥११२८-२९॥

अथ कार्मणाऽनाहारमार्गणयोः प्रकृतं विभणिपुस्तावत्पञ्चेन्द्रियजात्यादिसत्कमाह—

कम्माणाहारेसु पच्चिदियतसउरालुवगाओ । एगस्स मदबधी बधइ णियमेयराण तद्वा ॥

सुहृधुवचरालियाण परघाऊसासवायरतिगाण । मंदमुख छठाणगय वधइ उज्जोअगस्स सिआ ॥  
तिरिदुगछिवट्टहु डगकुखगइअसुहृधुवअधिरछक्काणं । णियमाहिन्तो वधइ अणुभागमणतगुणअहियं ॥  
(मूलगाथा-११३०-३२)

(प्रे०) 'कम्माणे' त्यादि, तथाशब्दः समुच्चायकस्ततश्च तदितरयोर्द्वयोर्वादरत्रिकपर्यवमानानां चतुर्दशानां प्रशस्तध्रुवबन्धिन्यादीनाञ्चेति । प्रस्तुतबन्धकस्तु तीव्रसंकलिष्टः । 'उज्जोअस्से' त्यादि, 'मंद'मिन्यादीनि पदानिहाऽपि योज्यन्ते, स्याद्वन्धस्तु तत्प्रकृतिबन्धस्य कादाचित्कत्वात् । 'तिरिदुगे' त्यादि, गतार्थम् । नियमाद्वन्धस्तु प्रस्तुतबन्धकस्य साकल्यत्वेन प्रतिपक्षप्रकृतिबन्धभावात् । अनन्तगुणाधिकन्त्वासाभप्रशस्तत्वात् ॥११३०-३२॥

अथ तत्रैव शुभध्रुवादिसत्कमाह—

एगस्स मदवधी सुहृधुवउरलाउ वंधए णियमा । अण्णाण रसं मदं अहव अमदं छठाणगयं ॥  
उरलोवगपणिंदियपरघाऊमासआयवदुगाण । तह तसचउगस्स सिआ लहुमलहुं वा छठाणगय ॥  
तिरियदुगहुं डगाण असुहृधुवपणगपणाथिराईण । वधइ णियमाहिन्तो अणुभागमणतगुणअहियं ॥  
वधइ सिआऽणुभाग अणतगुणहियमिगिंदियस्स तहा । छेवट्टकुखगईण दुस्सरथावरचउक्काणं ॥  
(मूलगाथा-११३३-३६)

(प्रे०) 'एगस्से' त्यादि, प्रस्तुतबन्धकस्तीव्रसंकलिष्टः । 'उरलोवंगे' त्यादि, स्याद्वन्धस्तु तज्जघन्यरमबन्धस्य भिन्नभिन्नस्वामिकत्वात् । पटस्थानगतन्त्वामामपि प्रशस्तत्वात् तीव्रसंकलेशेन जघन्यरसबन्धभावाच्च । 'तिरिदुगे' त्यादि, नियमाद्वन्धस्तु तीव्रसंकलिष्टस्य प्रतिपक्षप्रकृतिबन्धाभावात् । अनन्तगुणाधिकन्त्वप्रशस्तत्वेनासां जघन्यरसस्य विशुद्ध्या परावर्तमानपरिणामेन वा जायमानत्वात् । 'बंधइ' इत्यादि, चतुर्थार्या । स्याद्वन्धस्तु प्राग्वत् । अनन्तगुणाधिकमपि तथैव । ॥११३३-३६॥ अथ तत्रैवाप्रशस्तध्रुवबन्धिसत्कमाह—

एगस्स मदवधी असुहृधुवाओ चउण्ह अण्णेसिं । णियमा रस जहण्णं उअ अजहण्णं छठाणगय ॥  
णरसुरउरलविउवदुगवइरजिणाण व अणतगुणअहियं । णियमा तेवीसाए सुह-सुर-णरजोगसेसाण ॥  
(मूलगाथा-११३७-३८)

(प्रे०) 'एगस्से' त्यादि, कण्ठ्यम् । 'णरे' त्यादि, दुःशब्दस्य नरादिशब्देष्वपि योजनात्, मनुष्यद्विकं देवद्विकमौदारिकद्विकं वैक्रियद्विकमिति । वाकारोऽत्र स्याद्वाचकः, स्याद्वन्धस्तु भिन्नभिन्नस्वामिकत्वेन प्रतिपक्षप्रकृतिबन्धसद्भावात् । अनन्तगुणाधिकन्त्वासां प्रशस्तत्वात् । 'णियमे' त्यादि, द्वितीयार्थोत्तरार्थम्, अनन्तगुणाधिकमियत्राऽपि योज्यम् । नियमाद्वन्धस्तु प्रस्तुतबन्धकस्य सुविशुद्धत्वेन प्रतिपक्षप्रकृतिबन्धाभावात् । अनन्तगुणाधिकं प्राग्वत् । इमाश्च तास्त्रयोविंशतिः—पञ्चेन्द्रियजातिनाम समचतुरस्र प्रशस्तविहायोगतिनाम पराघातोच्छ्रामनाम्नी प्रशस्तध्रुवबन्धिन्यष्टकं त्रयदशकञ्चेति । ॥११३७-३८॥ अथ तत्रैव जिननामसत्कमाह—

तित्थस्स जहण्णरसं वधतो सुरविउज्जियदुगाण । वधइ सिआ जहण्णं उअ अजहण्ण छठाणगयं ॥

णरुरलदुगवइराणं बंधेइ सिआ अणंतगुणअहियं । णियमा सुरजोग्गाणं थिरसुहजसवज्जसेसाण ॥

(मूलगाथा-११३९-४०)

(प्रे०) 'निस्थस्से' त्यादि, गतार्थम् । 'णरुरले' त्यादि, अनन्तगुणाधिकन्तु प्रस्तुतबन्ध-  
कस्य सम्यग्दृष्टितीव्रसंक्लिष्टत्वे सत्यासां जघन्यरसस्य परावर्तमानपरिणामेन जायमानत्वात् । स्या-  
द्बन्धस्तु प्रतिपक्षप्रकृतिबन्धसद्भावात् । 'णियमा' इत्यादि, 'अणंतगुणअहिय' मिति पदमत्राऽपि  
योज्यम् । शेषं गतार्थम् । स्थिरादीनां वर्जनन्तु तीव्रसंक्लिष्टस्य बन्धकस्य तत्प्रतिपक्षभूतानाम-  
स्थिरादीनामेव बन्धप्रवर्तनात् । इमाश्च ताः सुरयोग्याः प्रकृतयः-पञ्चेन्द्रियजातिः समचतुरस्रं  
प्रशस्तविहायोगतिनाम त्रयोदश ध्रुवबन्धिन्यः पराघातोच्छ्वासनाम्नी त्रसचतुष्क्रमस्थिराशुमेऽयशः-  
कीर्तिनाम सुभगत्रिकञ्चेत्यष्टाविंशतिरिति ॥११३९-४०॥ अथ तत्रैव पराघातनामादीनां प्रकृतं  
दिदर्शयिषुस्तत्तुल्यवक्तव्यत्वाद् देवौघादिमार्गणावदतिदिशन्नाऽऽह---

देवच्च मुणेयच्चो परघाऊसासबायरतिगाण । सुरविउवदुगाण उरलमीसच्चोघच्च सेसाणं ॥

(मूलगाथा-११४१)

(प्रे०) 'देवच्च' इत्यादि, पराघातनामादिप्रकृतिपञ्चसत्कोऽयमतिदेशः । कुतो देववदित्यतिदेशः ?  
इति चेत्, देवौघमार्गणावदिहापि पराघातनामादीनां जघन्यरसबन्धकानाश्रित्यैकेन्द्रियपञ्चेन्द्रिय-  
जातिनाम्नोर्बन्धस्य कादाचित्कबोपलम्भात् । 'सुरविउवे'त्यादि, औदारिकमिश्रवदित्यतिदेशस्तु  
स्वाम्यैक्यात्, यथा तत्र तथेहापि सम्यग्दृष्टितिर्यग्मनुष्या एव तज्जघन्यरसबन्धका इति भावः ।  
'ओघच्चे'त्यादि, गतार्थम्, अतिदेशस्तु स्वामिसाम्यात्, कोऽर्थः यथौघे मनुष्यद्विकादीनां जघन्य-  
रसबन्धकः परावर्तमानपरिणामी, तिर्यग्द्विकस्य विशुद्धः सप्तमपृथ्वीनारकः, आतपोद्योतयोस्तत्प्रायोग्य-  
संक्लिष्टस्तथैवेहापि । इमाश्च ताः शेषाः प्रकृतयः-मनुष्यद्विकं तिर्यग्द्विकं जातिचतुष्कं संहननषट्कं  
संस्थानषट्कं विहायोगतिद्विकमातपोद्योतनाम्नी स्थावरदशकं स्थिरषट्कञ्चेति चत्वारिंशत् ।  
॥११४१॥ अथ स्त्रीवेदमार्गणायामाह—

एगस्स थीअ सुहधुवपरघाऊसासबायरतिगाओ । लहुबधी अण्णेसिं णियमा लहुमुअ छाणगयं ॥

पंचिन्द्रियभोराहियतसविउवायवदुगाण अणुभाग । बधइ सिआ जहणं उअ अजहण छाणगय ॥

णियमाऽणतगुणहिय हुंअसुहधुवपणाथिराईण । णिरयतिरिदुगेगिंदियकुत्तगइसरथावराण सिआ ॥

(मूलगाथा-११४२-४४)

(प्रे०) 'एगस्से' त्यादि, 'थीअ' स्त्रीवेदमार्गणायाम् । शेषं कण्ठ्यम् । 'पंचिंदिय'  
इत्यादि, दुगशब्दस्य प्रागपि योजनात् वैक्रियद्विकमातपद्विकञ्चेति । स्याद्बन्धस्तु तज्जघन्यरस-  
बन्धस्य भिन्नभिन्नस्वामिकत्वात् । 'णियमे' इत्यादि, तृतीयाऽऽर्या । देहलीदीपकन्यायात् मध्य-  
गतस्य 'पणे' ति शब्दस्योभयत्र योजनात् पञ्चाशुभध्रुवबन्धिन्यः पञ्च चास्थिरनामादयः, दुःस्व-  
रस्यानन्तरमेव वक्ष्यमाणत्वात् तद्वर्जा इति गम्यते । 'णियमे'त्यादि, द्विकशब्दस्य प्रागपि योजनात्



नरकद्विकं तिर्यग्विद्वक्ञ्च । कुशब्दस्याप्रेऽपि सम्बन्धात् 'सर' इति कुस्वरः-दुःस्वरनामेत्यर्थः । स्याद्वन्धस्तु प्राग्वत् । 'अणंतगुणद्विय' मिति पदमत्राऽपि योज्यते, अनन्तगुणाधिकमिति त्वासां जघन्यरसस्य परावर्तमानपरिणामेनाशुमध्रुवाणां च विशुद्ध्या जायमानत्वात् । प्रस्तुतवन्धकस्य तु तीव्रसंकलितत्वात् ॥११४२-४४॥

अथ तत्रैवौदारिकाङ्गोपाङ्गनामसत्कमाह—

उरलोवंगलहुगरसंवधी विंदियपणिंदियाण तद्दो । कुखगइउज्जोआण परधाऊसासणामाणं ॥

पज्जअपज्जगेदुस्सरणामाणं सिआ अणंतगुणअद्वियं । णियमा छव्वीसाए विंदियजोग्गाण सेसाण ॥

(मूलगाथा-११४५-४६)

(प्रे०) 'उरलोवंगे' त्यादि, प्रस्तुतवन्धकस्तत्प्रायोग्यसंकलितो मिथ्यादृष्टिः । शेषं गतार्थम् । नवरं स्याद्वन्धः, तज्जघन्यरसवन्धस्य भिन्नभिन्नस्वामिकत्वात् । अनन्तगुणाधिकन्तु तज्जघन्यरसवन्धस्य परावर्तमानपरिणामेन तीव्रसंकलेशेन वा जन्यत्वात् । 'णियमा' इत्यादि, अनन्तगुणाधिकमितीहापि बोध्यम् । नियमाद्वन्धस्तु प्रतिपक्षप्रकृतिवन्धाभावात् । इमाश्च ताः षड्विंशतिः-तिर्यग्विद्वकमौदारिकशरीरनाम त्रयोदश ध्रुववन्धिन्यो हुंडकं सेवार्त्तमस्थिराशुमे दुर्मगनामाऽनादेयाऽयशःकीर्तिनाम त्रसनाम वादरनाम प्रत्येकनाम चेति ॥११४५-४६॥

अथ तत्रैव जिननामादिसत्कमतिदिशति—

तित्थाहारदुगअसुहधुवाण ओघव्व पढमकण्व ॥ उरलायवजुगलाण पणिंदितिरियञ्च सेसाण ॥

(मूलगाथा-११४७)

(प्रे०) 'तित्थे' त्यादि, ओघवद् भवति, स्वस्थानजघन्यरसवन्धमन्निकर्ष इति प्रस्तावाद् गम्यते । कासां ? जिननामादीनामष्टानां प्रकृतीनाम्, कुतः ? प्रस्तुतमार्गणागतानां जिननामादि जघन्यरसवन्धकानामोघेऽन्तर्भावात् । 'पढमे' त्यादि, औदारिकशरीरनामाऽऽतपनामोद्योतनामरूपाणां तिसृणां जघन्यरसवन्धस्य स्वस्थानसन्निकर्षः सौधर्मसुरमार्गणावद्भवति । कुतः ? इह देवीनामेव तज्जघन्यरसवन्धस्वामित्वात् । 'पंचिंदि' इति उक्तशेषाणां षट्चत्वारिंशतः प्रकृतीनां पञ्चेन्द्रियतिर्यग्वद्भवति ? कुतः ? तिरश्चीनामपि तज्जघन्यरसवन्धसद्भावात् । माश्च इताः षट्चत्वारिंशत्-मनुष्यद्विकं तिर्यग्विद्वकं देवद्विकं नरकद्विकं जातिपञ्चकं वैक्रियद्विकं संहननपट्कं संस्थानपट्कं द्वे विहायोगी स्थावरदशकं त्रयनाम स्थिरपट्कञ्चेति ॥११४७॥

अथ पुरुषवेदमार्गणायां त्रिभिणिपुस्तावत्तिर्यग्विद्वकसत्कमाह—

एगस्स तिरिदुगा लहुवधी पुरिसस्मि वधए णियमा । इयरस्स रस मंदं अहव अमद छठाणगयं ॥

वंधइ सिआ लहुमहव छट्टाणगय चउण्ह जाईण । सघयणागिइदुखगइथावरदसगथिरछक्काण ॥

उरलोवगपणिंदियपरधाऊसासआयवदुगाण । तह तसचउगस्स सिआ वधेइ अणंतगुणअद्वियं ॥

तेरसधुवउरलाणं णियमा वधेइ अणंतगुणअद्वियं । ओघव्व साणयासो विण्णेयो सेसपयडीण ॥

णवरि तिरिदुगस्स लहुं छट्टाणगय व कुणइ लहुबंधी । संघयणागिइथावरदसगथिरछगचउजाइखगईण ॥

(पञ्चमा गीतिः) (मूलगाथा—११४८-५२)

(प्रे०) 'एगस्से' त्यादि, 'पुरिसम्मि' ति पुरुषवेदमार्गणायाम् । प्रस्तुतबन्धकः परावर्तमानपरिणामी । 'बंधइ' त्यादि, 'चउण्ह जाईणं' ति पञ्चेन्द्रियजातिवर्जानाम् । व्यवच्छेदपरस्याऽन्यतमस्याऽपि विशेषणस्याभावात् 'संघयणे' ति षट् संहननानि षट् संस्थानानि च । स्याद्वन्धस्तु प्रतिपक्षप्रकृतिबन्धसद्भावात् । 'उरलोवंगे' त्यादि, अनन्तगुणाधिकन्त्वासां जघन्यरसस्य तीव्रसंक्लेशजन्यत्वात् । 'तेरसे' त्यादि, कण्ठ्यम् । 'ओघव्वे' त्यादि, तिर्यग्विद्वक्स्योक्तत्वादुक्तशेषाणामेकोनसप्ततेः प्रकृतीनामोघवद्भवति, जघन्यरसबन्धस्य स्वस्थानसन्निकर्ष इति प्रकरणगम्यम् । कुतः ? ओघवदिति चेत् ? नारकाणां मार्गणावाह्यत्वेऽपि सनत्कुमारादीनामिहान्तःप्रवेशात् । शेषाणान्तोघोवतानां तज्जघन्यरसबन्धस्वामिनामिहापि प्रवेशात् । 'णवरि' इत्यादिना विशेषं दर्शयति-अस्य बीजं त्वोघे तिर्यग्विद्वक्स्य जघन्यरसः सम्यक्त्वाभिमुखेन सप्तमनारकेण बध्यते, इह तु स परावर्तमानपरिणामेन बध्यत इति कृत्वा चतुस्त्रिंशत्प्रकृतीनां जघन्यरसेन सहास्य रसो जघन्योऽजघन्यो वा षट्स्थानपतितो बध्यत इति ॥११४८-५२॥ अथ नपुंसकवेदमार्गणायामाह—

णपुमे पणिंदिसुहधुवपरघाऊसासतसचउक्काओ । एगस्स मदबधी णियमाण्णाण लहुमुअ छठाणगयं ॥ (गीतिः)  
णिरयतिरिदुगछिवट्टाण सिआ बंधइ अणतगुणअहियं । विउतुरलदुगुज्जोआण लहुमुअ सिआ छठाणगयं ॥  
हुंडअसुइखगईणं अपसत्थपणधुवअथिरछक्काणं । णियमाहिन्तो बंधइ अणुभागमणतगुणअहियं ॥  
ओरालुज्जोआण णिरयव्व तिरिव्व आयवस्स भवे । सेसाणोघव्व णवरि णेव जिण असुइधुवबधी ॥

(मूलगाथा—११५३ ५६)

(प्रे०) 'णपुमे' इत्यादि, नपुंसकवेदमार्गणायाम् । प्रस्तुतबन्धकस्तीव्रसंक्लिष्टः । 'णिरये' त्यादि, स्याद्वन्धस्तु तद्वन्धस्य भिन्नभिन्नस्वामिकत्वात् । अनन्तगुणाधिकन्तु तज्जघन्यरसस्य परावर्तमानमध्यमपरिणामसाध्यत्वात् । 'विउवे' त्यादि, स्याद्वन्धे षट्स्थानगतत्वे च हेतुः प्रागुक्तः । 'हुंडे' त्यादि, हुंडनामाद्यस्थिरपदकपर्यवसानानाम् । नियमाद्वन्धस्तु प्रतिपक्षप्रकृतिबन्धाभावात् । अनन्तगुणाधिकन्त्वासां प्राग्वत् । अथोक्तातिरिक्तप्रकृतीनां प्रकृतमतिदेशेनाऽऽह—'ओराले' त्यादि, 'णिरयव्व' ति अतिदेशस्तु प्रस्तुतमार्गणायां तज्जघन्यरसबन्धस्य नरकस्वामिकत्वात् । 'तिरिव्व' ति आतपजघन्यरसबन्धस्य तिरश्चामपि सद्भावादेवमतिदेशः । 'सेसाणोघव्वे' त्यादि, प्रस्तुतातिदेशस्तु ओघोक्ततज्जघन्यरसबन्धस्वामिषु प्रस्तुतमार्गणागतानामप्यन्तर्भावात् । अत्र यो विशेषस्तं 'णवरि' इत्यादिना दर्शयति, कुतः विशेष इति चेदुच्यते-प्रस्तुतप्रकृतिजघन्यरसबन्धकः क्षपकः, तीर्थकरस्य नपुंसकवेदाभावात् तथा नपुंसकस्य जिननामबन्धकस्य क्षपकश्रेणेरभावादुक्तमशुभभ्रुवजघन्यरसबन्धको जिननाम न बध्नातीति । इमाश्च ताः शेषाः प्रकृतयः, -गतिनामचतुष्कं जातिचतुष्कमौदारिकाङ्गोपाङ्गनाम वैक्रियद्विकमाहारकद्विकं संहननषट्कं ६६ अ

संस्थानपट्कमानुपूर्वीचतुष्कं विहायोगतिद्विकमप्रशस्तध्रुववन्धिपञ्चकं जिननाम स्थिरपट्कं स्थावर-  
दशकञ्चेति त्रिपञ्चाशदिति ॥११५३-५६॥

अथ त्रिज्ञानादिमार्गणासु प्रकृतं दिदर्शयिषुर्देवद्विकादिसत्कमाह—

एगस्स तिणाणावहिसम्मत्तगवेअगेसु लहुबधी । सुरविउवदुगाहिन्तो णियमा असुहाणऽणंतगुणअहियं ॥  
तित्थस्स सिआ मद अहव अमद रस छठाणगयं । णियमा सुरजोग्गाणं तेवीसाए जिणस्सेवं ॥

(मूलगाथा-११५७-५८)

(प्रे०) 'एगस्स' त्यादि, त्रिज्ञानावधिदर्शनसम्यक्त्वौघक्षयोपशमसम्यक्त्वरूपासु पट्सु  
मार्गणासु । प्रस्तुतवन्धको मिथ्यात्वाभिमुखस्तीव्रसंक्लिष्टः । 'असुहाण' इत्यादि, नियमा-  
द्वन्धस्तु प्रस्तुतवन्धकस्य तीव्रसंक्लिष्टत्वेन सप्रतिपक्षाणामपि प्रतिपक्षप्रकृतिवन्धाभावात् । अनन्त-  
गुणाधिकन्त्वासां जघन्यरसस्य विशुद्ध्या परावर्तमानपरिणामेन वा जायमानत्वात् । अशुभाश्चेमा  
अष्टौ—अप्रशस्तध्रुववन्धिपञ्चकमस्थिराशुभेऽयशःकीर्तिनामेति । 'तित्थस्से' त्यादि, स्याद्वन्धस्तु  
तत्प्रकृतिवन्धस्यापि तथात्वात् । पट्स्थानगतत्वं तु तज्जघन्यरसस्य मिथ्यात्वाभिमुखेन वध्यमा-  
नत्वात् । 'णियमा' इत्यादिद्वितीयार्थोत्तरार्धं, नियमाद्वन्धस्तु प्रतिपक्षप्रकृतिवन्धाभावात् । इमाश्च  
तास्त्रयोविंशतिः—पञ्चेन्द्रियजातिनाम समचतुरस्रं प्रशस्तविहायोगतिनाम प्रशस्तध्रुववन्धिन्यष्टकं  
त्रसचतुष्कं सुभगत्रिकं पराघातोच्छ्वासनाम्नी सुरद्विकवैक्रियद्विकमध्यादन्यतरास्तिस्रः प्रकृतयश्चेति ।  
अथातिदिशति—'जिणस्से' त्यादि, 'एव' ति अनन्तरोक्तवदेव, कृतः १ एतज्जघन्यरसवन्धस्यापि  
मिथ्यात्वाभिमुखेन जन्यत्वात् । नवरं शेषाणां चतुर्विंशतेरिति वाच्यम्, जिननाम्नः प्ररूपणाविषय-  
त्वेन सुरद्विकादीनां चतसृणामपि शेषास्वन्तर्भावात् ॥११५७-५८॥ अथ तत्रैव वज्रर्षभादिसत्कमाह -  
णियमाऽणंतगुणअहिय असुहाण वहरणरुरलदुगवधी । मंदमुअ छठाणगयं णियमा चउवीससुणरजोग्गाण ॥

(मूलगाथा-११५९)

(प्रे०) 'णियमा' इत्यादि, प्रस्तुतवन्धकस्तीव्रसंक्लिष्टः, अनन्तगुणाधिकन्त्वासां जघन्यर-  
सस्य परावर्तमानपरिणामेन विशुद्ध्या वा जन्यत्वात् । अशुभाश्चेमाः—अप्रशस्तध्रुववन्धिपञ्चकमस्थि-  
राऽशुभेऽयशःकीर्तिनाम चेत्यष्टौ । 'मंद' मित्यादि, पट्स्थानगतत्वं तु सर्वासां जघन्यरसवन्धस्य  
तीव्रसंक्लेगजन्यत्वात् । शुभा मनुष्यप्रायोग्याश्चेमाः—पञ्चेन्द्रियजातिनाम प्रशस्तध्रुववन्धिन्यष्टकं  
समचतुरस्रं प्रशस्तविहायोगतिनाम त्रसचतुष्कं सुभगत्रिकं पराघातोच्छ्वासनाम्नी वज्रर्षभनामादि-  
पञ्चकमध्यादन्यतराश्चतस्रश्चेति चतुर्विंशतिः, अत्र जिननाम्नो वन्धो नैव भवतीति ॥११५९॥

अथ तत्रैव ज्ञानत्रिकादिमार्गणासु पञ्चेन्द्रियजात्यादिसत्कमाह—

एगस्स जहण्णरसं पणिदिसुहखगइआगिइधुवाओ । परघाऊसाससुहगतितगतसचउगाउ वधतो ॥  
णियमाऽण्णाण जहण्ण उअ अजहण्ण रसं छठाणगय । बंधइ सिआ सुरविउवणरुरलदुगवइरतित्थाणं ॥  
अट्ठण्हं असुहाण णियमा बंधइ अणतगुणअहियं । ओघव्व सण्णियासो आहारदुगासुहधुवाण ॥

(मूलगाथा-११६०-६२)

(प्रे०) 'एगस्से' त्यादि, प्रस्तुतबन्धकस्तीव्रसंकिलष्टो मिथ्यात्वाभिमुखः । चकारस्य गम्यमानत्वात् पञ्चेन्द्रियजातिनामादिव्रसचतुष्कपर्यन्तविंशतिमध्यादेकस्य जघन्यरसं बन्धननिति ज्ञेयम् । शेषं सुबोधम् । 'बन्धे' इत्यादि, पूर्वार्धगतानि 'जहण्ण'मित्यादीनि पञ्च पदानिहापि सम्बध्यन्ते । स्याद्वन्धस्तु तद्वन्धस्य भिन्नभिन्नस्वामिकत्वात् । 'अट्टण्हं' इत्यादि, अनन्तगुणाधिकन्तु तज्जघन्यरसस्य विशुद्ध्या परावर्तमानपरिणामेन वा जायमानत्वात् । नियमाद्वन्धस्तु संकिलष्टस्य परावर्तमानानामशुभानामेव बन्धप्रवर्तनात् । अथ सप्तप्रकृतिविषयं प्रस्तुतमतिदिशति, 'ओघव्वे' इत्यादिना । अतिदेशस्तु स्वामिसाम्यादिति ॥११६०-६२॥ अथ तत्रैव स्थिरादिप्रकृतिषट्कसत्कमाह—  
लहुवंधो एगस्स तिथिराइजुगलउ णेव पडिवक्खं । अण्णाण चउपह सिआ लहुमलहु वा छाणगयं ॥  
णरसुरउरलविउवदुगवइरजिणाण अणेतगुणअहिय । बंधेइ सिआ णियमा सेसाणं पचवीसाए ॥  
(मूलगाथा-११६३-६४)

(प्रे०) 'लहुबंधो' त्यादि, 'णेव पडिवक्खं' ति स्थिरनामबन्धकोऽस्थिरनाम न बध्नाति तद्वन्धकाश्च न स्थिरनाम, एवं शुभनामादिविषयमपि ज्ञेयम् । षट्स्थानगतत्वंतु सर्वासां जघन्यरसस्य परावर्तमानपरिणामेन जायमानत्वात् । 'णरे' त्यादि, दुग्शब्दो नरादिचतुर्ष्वपि शब्देषु योज्यः । अनन्तगुणाधिकन्तु तज्जघन्यरसस्य संक्लेशसाध्यत्वात्, उत्तरार्धगतं 'सिआ' इति पदमिह योज्यम् । 'बन्धे' इत्यादि, द्वितीयगाथोत्तरार्धम् । पूर्वार्धगतं चरमपदमिहापि योज्यम् । नियमाद्वन्धस्तु प्रतिपक्षप्रकृतिबन्धाभावात्, अनन्तगुणाधिकन्तु तज्जघन्यरसबन्धस्य संक्लेशेन विशुद्ध्या वा जन्यत्वात् । इमाश्च नाः पञ्चविंशतिः—पञ्चेन्द्रियजातिनाम, सप्तचतुरस्रं, त्रयोदशध्रुवबन्धिन्यः, प्रशस्तविहायोगतिः, पराघातोच्छ्वासनाम्नी, त्रसचतुष्कं सुभगात्रिकञ्चेति । ॥११६३-६४॥ अथ मनःपर्यवज्ञानमार्गणायां प्रकृतं त्रिभिर्गणितदेशद्वारेणाह—

आहारदुगपणअसुहधुवंधीण हवेज मणणाणे । ओघव्व सण्णियासो आहारदुगव्व सेसाणं ॥  
(मूलगाथा-११६५)

(प्रे०) 'आहारदुगे' त्यादि, 'मणणाणे' ति मनःपर्यवज्ञानमार्गणायाम् । 'ओघव्व' इतिपदं पूर्वार्धे योज्यम् । कुत ओघवत् ? तज्जघन्यरसबन्धस्वामिसाम्यात् । 'आहारदुगव्व' ति 'सेसाणं' ति उक्तशेषाणाम्, इमाश्च ताः शेषाः प्रकृतयः—देवद्विकं पञ्चेन्द्रियजातिः वैक्रियद्विकं प्रशस्तध्रुवबन्धिन्यष्टकं प्रथमसंस्थानं प्रशस्तविहायोगतिनाम पराघातोच्छ्वासजिननामानि त्रसदशकमस्थिराशुभायशकीर्तिनामानि चेति एकत्रिंशदिति ॥११६५॥

अथाज्ञानत्रिकादिमार्गणासु प्रस्तुतं सापवादमतिदिशति—  
अण्णाणतिगे मिच्छे णांमाणोवव्व णवरि वधइ णो । तिथिआहारदुगाइ असुहधुवंधिराइजुगलतिगंधी ॥  
(गीति) (मूलगाथा-११६६)

(प्रे०) 'अण्णाणे' त्यादि, अज्ञानत्रिकमार्गणासु मिथ्यात्वमार्गणायाञ्च । अतिदेशस्तु स्वामिसादृश्यात् । यथौघे तथेहापि तत्तत्प्रकृतिजघन्यरसबन्धस्य विशुद्ध्या संक्लेशेन परावर्तमान-

परिणामेन वा जायमानत्वादिति भावः । 'णवरि' इत्यादि, अयं विशेषः— एकादशानामप्रशस्त-  
ध्रुववन्धिन्यादीनां प्रत्येकं जघन्यरसबन्धसन्निकर्षं प्ररूपयता यथासम्भवं जिनाऽऽह रकद्विकरूपाणां  
तिसृणां बन्धं न करोतीति वाच्यम्, कुतः ? प्रस्तुतमार्गणासु चतुर्थादिगुणस्थानकानामभावेन  
तद्वन्धाभावात् ॥११६६॥ अथ संयमौघादिमार्गणास्वतिदिशति—

ओघव्व भवे सजमसमइअछेअपरिहारदेसेसु । आहारदुगस्स तहा जिणअपमत्थधुव्वंधीण ॥

तिथिराइगजुगलाण आहारव्व ह्यराण वि हवेज्ज । णवरि ण तित्थं संजमसामाइअछेअदेसेनु ॥

(मूलगाथा-११६७-६८)

(प्रे०) 'ओघव्वे' त्यादि, संयमौघः सामायिकचारित्रं छेदोपस्थापनीयं परिहारविशुद्धिकं  
देशविरतिश्चेति मार्गणापञ्चके । आहारकद्विकस्य पण्णां जिननामार्दनाञ्चौघवद् भवति, सन्निकर्ष-  
प्रस्तावे तज्जघन्यरसबन्धस्वामिनां विशेषाभावात् । नवरं देशविरतिमार्गणायमाहारकद्विकस्य  
सन्निकर्षो न वाच्यः, बन्धाभावादिति । 'तिथिराइ' इत्यादि, स्थिरनामादिवियुगलरूपाणां पण्णा-  
माहारकाययोगवद्भवति, अनन्तरोक्तादेव हेतोः । अपिशब्दः संग्राहकस्ततश्चोक्तेतरासामप्या-  
हाराकाययोगवदेव । अत्र विशेषन्तु स्वयमाह—'णवरि' इत्यादिना, संयमौघादिमार्गणाचतुष्के  
उक्तशेषाणां प्रकृतीनां जघन्यरसबन्धको जिननाम न बध्नाति, कुतः ? तामां जघन्यरसो मिथ्यात्वा-  
मिमुखेन बध्यते, चतसृषु प्रस्तुतमार्गणासु जिननामसत्कर्मणो जिननामबन्धकस्य च मिथ्यात्वा-  
मिमुखत्वायोगात् । इमाश्च ता उक्तेतराः शेषाः प्रकृतयः—देवद्विकं पञ्चेन्द्रियजातिवैक्रियद्विकं  
प्रशस्तध्रुववन्धिन्यष्टकं प्रथमसंस्थानं प्रशस्तविहायोगतिनाम पराघातोच्छ्वासनाम्नी त्रसचतुष्कं  
सुभगत्रिकञ्चेति चतुर्विंशतिरिति ॥११६७-६८॥ अथायतमार्गणायां सविशेषमतिदिशति—

अजए ओघव्व भवे सप्पाउग्गाण सव्वणामाण । णवर णाहारदुगं बंधइ असुहधुव्वलहुवधी ॥

(मूलगाथा—११६९)

(प्रे०) 'अजए' इत्यादि, गतार्थम् । नवरं 'सप्पाउग्गाण' ति आहारकद्विकस्यात्र बन्धा-  
भावात् तद्वर्जानां बोध्यः । अथ विशेषमाह—'णवरं' इत्यादि, कुतो न बध्नातीति ? इहोन्कृष्टतोऽपि  
चतुर्थस्यैव गुणस्थानकस्य भावात् ॥११६९॥

अथ लेश्यामार्गणायां विभणिषुः कृष्णलेश्यामार्गणायामतिदिशति—

किणहाअ हवेज्ज असुहधुवाण णिरयव्व णवरि णेय जिण । सेसाणोघव्व भवे णपुमव्व भवेत्ति त्रिति परे ॥

(मूलगाथा—११७०)

(प्रे०) 'किणहाअ' इत्यादि, नरकवत्तु, यथा नरकौघमार्गणायां तज्जघन्यरसबन्धः सर्वविशु-  
द्ध्या जायते तथैवेहापि, नारकाणामपि तद्वन्धकत्वात् । 'णवरि' इत्यादि, अत्र जिननाम न बध्नाति  
कृष्णलेश्याकनारकाणां तद्वन्धाभावादिति । 'सेसाणे'त्यादि, अतिदेशस्तु यथा तत्तत्प्रकृतीनामोघे  
विशुद्ध्यादिना जघन्यरसो बध्यते तथैवेहापि । 'परे' ति महाबन्धकारादयः । कथमन्यथाति-  
दिशन्तीति चेत् ? देवानां परिहारार्थम् । ओघवदतिदिष्ट इह देवानामप्यन्तर्भावो ज्ञायते, परेषान्तु

सोऽनभिप्रेतः, तन्मतेन प्रस्तुतमार्गणायां पर्याप्तकदेवानामप्रवेशेन तेषां जघन्यरसबन्धकत्वायोगात्  
॥११७०॥

अथ नीलकापोतलेश्यामार्गणयोरुद्योतनामादीनां प्रस्तुतमतिदिशति—

उज्जोअरलसुहृधुवपरघाऊसासबायरतिगार्ण । णीलाए काऊए सुरव्व णिरयव्व विति परे ॥

(मूलगाथा—११७१)

(प्रे०) 'उज्जोअ०' इत्यादि, 'सुरव्वे' त्यतिदेशस्तु एकेन्द्रिय-तिर्यक्पञ्चेन्द्रियरूपमार्गणा-  
प्रायोग्यनिकृष्टस्थानद्वयप्रायोग्यबन्धकानां संग्रहार्थम्, अन्यथा तु नरकवदित्यतिदेशेनापि इष्टार्थ-  
सिद्धेः । 'परे' महाबन्धकारादयो नरकवदिति वदन्ति, प्रागुक्तादेव हेतोः ॥११७१॥

अथ तत्रैव नरकद्विकसत्कमाह—

मंदरसं बंधंतो एगस्स णिरयदुगाउ इयरस्स । तह हुंदकुखगइअथिरलक्काणं बंधए णियमा ॥

मदमहवा अमद छठाणगयमणणिरयजोगार्ण । बाव्रीसाए णियमा बंधेइ अणतगुणअहियं ॥

(मूलगाथा—११७२-७३)

(प्रे०) 'मंदरसं' इत्यादि, प्रस्तुतबन्धकः परावर्तमानपरिणामी । 'इयरस्स' चि द्विकान्त-  
र्गतस्यान्यतरस्य । नियमाद्बन्धस्तु प्रतिपक्षप्रकृतिबन्धाभावात् । 'अणणिरये' त्यादि, कण्ठ्यम्,  
नवरमनन्तगुणाधिकं, तासां जघन्यरसस्य संक्लेशेन विशुद्ध्या वा जायमानत्वात् । इमाश्च ता द्वाविं-  
शतिः—पञ्चेन्द्रियजातिः, वैक्रियद्विकं त्रयोदश ध्रुवबन्धिन्यः पराघातोच्छ्वासनाम्नी त्रसचतुष्क-  
ञ्चेति । अत्र भावनादि सर्वमोघवत् ॥११७२-७३॥ अथ तत्रैव वैक्रियद्विकमत्कमाह—

एगस्स मदबंधी विउवदुगाऽणस्स मदमहव रसं । छठाणगय णियमाऽणणिरयजोगार्णऽणंतगुणअहिय (गीतिः)

(मूलगाथा—११७४)

(प्रे०) 'एगरस्स' त्यादि, प्रस्तुतबन्धकस्तत्प्रायोग्यसंक्लिष्टः, तिर्यग्मनुष्याणां तद्बन्धकत्वात्  
तीव्रसंक्लिष्टानां च तेषां प्रस्तुतमार्गणाऽपगमात् । षट्स्थानगतत्वन्तु तुल्यसंक्लेशेन तज्जघन्यरस-  
बन्धस्य साध्यत्वात् । 'ऽणणिरये' त्यादि, अनन्तगुणाधिकन्तु तासां जघन्यरसबन्धस्य परावर्तमान-  
परिणामेन तीव्रसंक्लेशेन तीव्रविशुद्ध्या वा जायमानत्वात् ॥११७४॥

अथाऽऽतपनामादिसत्कं प्रकृतमतिदेशद्वाराऽऽह—

किण्हव्व आघवस्स उ होइ णिंदियतमाण णिरयव्व । काऊअ जिणअसुहृधुवबंधीणं होइ णिरयव्व ॥

असुहृधुवबंधीण णीलाए होइ किण्हलेसव्व । ओघव्व मुणेयव्वो दोसु बि सेसाण पयडीण ॥

(मूलगाथा—११७५-७६)

(प्रे०) 'किण्हव्वो' त्यादि, आतपनाम्नः प्रस्तुतसन्निकर्षः कृष्णलेश्यामार्गणावद्भवति । कुतः ?  
स्वामिनोऽविशेषात्, यथा तत्र तथेहापि मतद्वयेन रूपणाया इष्टत्वात् । 'णिरयव्वो' त्यादि,  
त्रसनामपञ्चेन्द्रियजातिनाम्नोः प्रस्तुतसन्निकर्षो नरकौघवद्भवति, तज्जघन्यरसबन्धस्य नरक-  
स्वामिकत्वात् । 'काऊअ' इत्यादि, उत्तरार्धम् । जिननामाशुभध्रुवप्रकृतीनां सन्निकर्षो नरकौ-



धवद्भवति, स्वामिनोऽविशेषात् । 'असुह' इत्यादि, नीललेश्यामार्गणायामशुभध्रुवप्रकृतीनां सन्निकर्षः कृष्णलेश्यावत्, अत्राऽपि नीललेश्याकनारकाणां जिननाम्नो बन्धाभावादिति । 'दोसु वि' इत्यादि, उक्तशेषाणां प्रकृतीनां प्रस्तुतसन्निकर्षः कापोतनीललेश्यामार्गणयोरोधवद्भवति, तज्जघन्यरसबन्ध-स्वामिनामोघतः कथञ्चिद् विसदृशत्वेऽपि सन्निकर्षप्ररूपणायां विशेषाभावात् । इमाश्च ता-उक्तशेषाः प्रकृतयः—मनुष्यद्विकं तिर्यग्विकं देवद्विकं जातिचतुष्कमौदारिकाङ्गोपाङ्गनाम संहननपट्कं संस्थानपट्कं विहायोगतिद्विकं स्थिरपट्कं स्थावरदशकं जिननाम चेति द्विचत्वारिंशत् । कापोतलेश्यायान्तर्वेक-चत्वारिंशत्, जिननाम्न इहैव पृथगतिदिष्टत्वात् ॥११७५-७६॥ अथ तेजोलेश्यामार्गणायामाह—  
तेऊए विण्णेयो सुरविउवदुगणो अल्लमीसव्व । णवरि ण तित्थं ओघव्वाहारदुंगासुहधुवाणं ॥  
सोहम्मव्वऽण्णेसि णवर तिथिराड्जुगलवधी तु । सुरविउवदुगुरलण सिआ खलु अणतगुणअद्वियं ॥

(मूलगाथा—११७७-७८)

(प्रे०) 'तेऊए' इत्यादि, तेजोलेश्यामार्गणायां देवद्विकवैक्रियद्विकरूपाणां चतसृणां प्रकृतीनां जघ-न्यरसबन्धस्वस्थानसन्निकर्ष औदारिकमिश्रमार्गणावद्भवति । यद्यापि तत्रैतज्जघन्यरसबन्धस्वामी सम्य-गदृष्टिरेह तु मिथ्यादृष्टिस्तथाप्युभयत्र स्वस्थानतीव्रसंक्लिष्टत्वेन साम्यादतिदेशः । 'णवरि' इत्यादि, गतार्थम्, मिथ्यादृष्टेर्जिननाम्नो बन्धाभावात् । निरुक्तप्रकृतचतुष्कमध्यादन्यतेमया जघन्ये रसं बध्नेन जिननाम न बध्नातीति ज्ञेयम् । 'ओघव्वो' इत्यादि, कण्ठ्यम् । अत्राप्याहारकद्विकस्य स्वाम्योधव-देव, अशुभध्रुवाणां त्वोघे जघन्यरसबन्धस्वामी क्षपक इह त्वप्रमत्तमुनिः, तथाप्युभयत्र बध्यमानप्रकृ-तीनां तुल्यत्वाद् विशुद्धयो च तज्जघन्यरसबन्धस्य प्रवर्तनादयमतिदेशः । एवं पूर्वोत्तरत्र यत्र यत्र स्वामिनामविशेषादिति हेतुर्दर्शितस्तत्र तत्र यथासंभवमयमभिप्रायो बोध्य इति । 'सोहम्मव्वो' इत्यादि, अतिदेशस्त्वासां जघन्यरसबन्धका देवा इति कृत्वा । अथ विशेषं दर्शयति—'णवर' मित्यादिना, स्थिरास्थिरे शुभाशुभे यशःकीर्त्ययशःकीर्तीति पण्णां प्रकृतीनां प्रत्येकं जघन्यरसबन्धको देवद्विकवै-यद्विकौदारिकशरीरनाम्नां रसमनन्तगुणाधिकं स्याच्च बध्नाति । अयं भावः—इह सौधर्मवदित्यतिदेशः । देवानां देवद्विकवैक्रियद्विकयोर्बन्धो नास्ति, प्रस्तुतमार्गणायान्तु मनुष्यतिरश्च आश्रित्य तद्वन्धोऽस्ति । तथा देवानामौदारिकशरीरनाम्नो बन्धो नियमाद्भवति, प्रकृते तु मनुष्यतिरश्चामप्यन्तर्भावेन तेषाञ्च प्रस्तुतमार्गणागतानामौदारिकशरीरनाम्नो बन्धाभावेन तद्वन्धः स्याद्-वैकल्पिको भवति । देवद्विक-वैक्रियद्विकयोजघन्यरसः परावर्तमानभिन्नभावेन बध्यते अतोऽनन्तगुणाधिको रस उक्त इति ।  
॥११७७-७८॥ अथ-पद्मलेश्यामार्गणायां सापवादमतिदिशन्नाह—

सुरविउवदुगणो अल्लमीसव्व । तेऊए सण्णयासो सणकुमारव्व सेसाणं ॥

णवर तिथिराड्जुगललहुरसवधी अणतगुणअद्वियं । वंवेइ सिआ खलु सुरवेउव्वोराळियदुगण ॥

(मूलगाथा—११७९-८०)

(प्रे०) 'सुरे' इत्यादि, 'पम्हाए' चि पद्मलेश्यामार्गणायां देवद्विकादीनामेकादशप्रकृतीनां प्रस्तुतसन्निकर्षस्तेजोलेश्यामार्गणावद्भवति । कुतः ? तज्जघन्यरसबन्धस्वामिनामविशेषात् । 'सणं-

कुमारब्धौ' त्यादि, तत्र 'सेसाणं' ति उक्तशेषाणाम्, अतिदेशस्तु सनत्कुमारसुराणां मार्गणा-  
प्रविष्टत्वात् । 'णवरं' ति अयं विशेषः । विशेषोऽपि तेजोलेश्यामार्गणावद्भावीय इति ॥ ११७९-८० ॥

अथ शुक्ललेश्यायाम्—

सुरविजवाहारगदुगवसुहृधुवाणं हवेज्ज सुक्काए । तेउव्व सण्णिगासो सेसाण आणतसुरव्व ॥

णवर तिथिराइजुगललहुरसबंधी अणतगुणअहिय । बधेइ सिआ णरसुरवेउव्वोराणियदुगाण ॥

(मूलगाथा-११८१-८२)

(प्रे०) 'सुरे' त्यादि, तेजोवदित्यतिदेशस्तु इहापि तेजोलेश्यामार्गणावद् यथासम्भवं  
मनुष्यतिरश्चामेव तज्जघन्यरसबन्धकत्वात् । 'सेसाण' मित्यादि, अतिदेशस्तु सुराणां तज्ज-  
घन्यरसबन्धकत्वात् । 'णवरं' ति अयं विशेषः । कुतोऽयं विशेषः ? प्रागुक्तादेव हेतोः ।  
॥ ११८१-८२ ॥ अथाभव्यमार्गणायामाह—

एगस्स मदबधी असुहृधुवाउ णियमेयराण लहुं । अलहुं व छठाणगय अभवम्मि सिआ तिरिदुगस्स ॥

णियमाहिन्तो बंधइ अणतगुणिआहिय पर्णिदिस्स । सुखगइआगिइधुवपरघाऊसासतसदसगाणं ॥

णरसुरउरलविउवदुगवइरुज्जोआणऽणंतगुणअहिय । बधेइ सिआऽण्णेसिं सप्पाउग्गाण ओघव्व ॥

(मूलगाथा-११८३-८५)

(प्रे०) 'एगस्से' त्यादि, तत्र 'अभवम्मि' ति अभव्यमार्गणायाम् । शेषं सुबोधम् । नवरं  
तिर्यग्द्विकस्य स्याद्बन्धः, सुविशुद्धस्यापि प्रस्तुतमार्गणावर्तिनः सप्तमपृथ्वीनारकस्य तद्बन्धसद्भा-  
वात्, तादृशस्य शेषत्रिगतिकस्य तद्बन्धाभावाच्च । 'णियमाहिन्तो' इत्यादि, गतार्थम् । नवरं चकार-  
स्य गम्यमानत्वात् पञ्चेन्द्रियादित्रसदशकावसानानां त्रयोविशतेर्ज्ञेयम् । नियमाद्बन्धस्तु प्रस्तुतबन्ध-  
कस्य सुविशुद्धत्वेन प्रतिपक्षप्रकृतिबन्धाभावात् । अनन्तगुणाधिकत्वन्त्वासां जघन्यरसबन्धस्य विशुद्ध-  
परिणामेनाजन्यत्वात् । 'णरे' त्यादि, अनन्तगुणाधिकमनन्तरोक्तादेव हेतोः । स्याद्बन्धस्तु  
भिन्नभिन्नगतिकबन्धकानाश्रित्य ज्ञेयः । 'ऽण्णेसिं' ति उक्तव्यतिरिक्तानाम्, अतिदेशस्तु  
यथा तत्रौघे यासां प्रकृतीनां जघन्यरसबन्धो विशुद्ध्यादिना तथैवेहापि । 'सप्पाउग्गाण' ति  
आहारकद्विकजिननामवर्जानाम् । उक्तव्यतिरेकाः प्रकृतयस्तु त्रिषष्टिः, पञ्चानामप्रशस्तानामुक्तत्वात्  
आहारकद्विकजिननाम्नोश्च बन्धाभावात् । अत्र कश्चिद्विशेषस्तु व्याख्यानतोऽवगन्तव्यः, तद्यथा-  
त्रिस्थिरादियुगरूपाणां षण्णां जघन्यरसबन्धकस्य जिननामबन्धो न वाच्यः, इह प्रथमगुणस्थान-  
कस्यैव भावात् । ओघे तु सोऽस्ति, चतुर्थादिगुणस्थानकेष्वपि स्थिरादीनां परावृत्त्या बन्धप्रवर्तनात् ।  
॥ ११८३-८५ ॥ अथ क्षायिकमार्गणायां सापवादमतिदिशति—

सव्वाणोहिउव भवे खइए णवरि लहुमुअ छठाणगय । तित्थस्स सिआ बंधइ णरुरलदुगवइरलहुबंधी ॥

तित्थस्स मदबंधी जहण्णमहवा छठाणगयमियरं । बधेइ सिआ णरसुरउशालविउवदुगवइराण ॥

(मूलगाथा-११८६-८७)

(प्रे०) 'सव्वाणे' त्यादि, 'खइए' ति क्षायिकपम्यक्त्वमार्गणायाम्, अतिदेशस्तु तज्ज-

जघन्यरसबन्धस्वामिनां प्रायः सादृश्यात् । अथ विशेषमाह—‘णवरौ’ त्यादिना । अवार्थ भावः—अवधिमार्गणायां मनुष्यद्विकादीनां जघन्यो रसो मिथ्यात्वाभिमुखेन देवेन नारकेण वा बध्यते, तनस्तेन जिननाम न बध्यते, मनुष्यवर्जानां मिथ्यात्वाभिमुखानां जिननाम्नो बन्धाभावात् । इह तु मनुष्यद्विकादीनां जघन्यरसः स्वस्थानसंकिलष्टेन देवेन नारकेण वा बध्यते, तस्य च जिननाम-बन्धाप्रतिषेध इति । तथा ‘तित्थस्स’ इत्यादि, अयम्भावः—अवधिमार्गणायां जिननाम्नो जघन्यरसबन्धको मनुष्य एव तस्य च सम्यक्त्वबलेन देवप्रायोग्याणामेव प्रकृतीनां बन्धः, ततश्च देवद्विक-वैक्रियद्विकयोर्नियमाद्बन्धः प्रवर्तते । प्रस्तुतमार्गणाधान्तु देवनारकाणामपि तज्जघन्यरसबन्धोऽस्ति अतस्तानाश्रित्य मनुष्यद्विकौदारिकद्विकवर्णभनाराचानां बन्ध उपलभ्यते । स्याद्बन्धस्तु भिन्नभिन्नगतिकस्वामिन आश्रित्य । पट्स्थानगतन्तु सर्वाणां जघन्यरसस्य तुल्यसंकलेशजन्यत्वात् । ॥११८६-८७॥ अथ मिश्रदृष्टिमार्गणायां सापवादमतिदिशति—

मीसे असुहधुवाण कम्मव्व पर ण बधए तित्थ । सेसाणोहिंव्व णवरि ण चेव बंधेह जिणणाम ॥

(मूलगाथा-११८८)

(प्रे ०) ‘मीसे’ इत्यादि, तत्र ‘मीसे’ त्ति मिश्रदृष्टिमार्गणायाम् । ‘कम्मव्व’ त्ति कर्मणकाय-योगमार्गणावत् । अतिदेशस्तु यथा तत्र तथेहापि तज्जघन्यरसस्य विशुद्ध्या जन्यत्वात् । ‘पर’ मिति-पदं विशेषद्योतकम्, कुतोऽयं विशेषः ?, प्रकृतमार्गणायास्तद्बन्धप्रायोग्यगुणस्थानकविरहितत्वात् । ‘सेसाणे’त्यादि, स्वप्रायोग्याणामिति गम्यते, शेषं सुबोधम् । अतिदेशस्तु परावर्तमानत्वादीना-श्रित्य तज्जघन्यरसबन्धस्वामिनामविशेषात् । संभाव्यमानं विशेषन्त्वाह—‘णवरि’ इत्यादिना, अयम्भावः—जिननामाऽत्र न बध्यत अतो यस्याः प्रकृतजघन्यरसबन्धेन सह जिननाम्नो बन्धोऽवधिमार्गणायामुक्त-स्तस्या जघन्यरसबन्धसन्निकर्षं प्ररूपयताऽत्र जिननामबन्धो न वाच्यः, मार्गणायास्तद्बन्धानर्हत्वात् । ॥११८८॥ अथ सास्वादनमार्गणायां प्रकृतं विभणिपुस्तिर्ग्रन्थिकादिसत्कमतिदेशादिनाऽह—

तिरिसुरदुगाण ओघव्व सासणे णरदुगाउ एगस्स । लहुवधी णियमा लहुमुअ छट्ठाणगयमणस्स ॥

धुवउरलदुगपणिदियपरघाऊसासतसचउक्काण । णियमाहिन्तो बधइ अणुभागमणतगुणअहियं ॥

बंधइ सिआ जहण्णं उअ अजहण्णं रस छठाणगय । सत्रयणआगिइरणगदुखगइछथिराइज्जुगलाणं ॥

(मूलगाथा-११८९-९१)

(प्रे ०) ‘तिरिसुरे’ त्यादि, ‘सासणे’ त्ति सास्वादनमार्गणायाम् । ‘तिरि’ इत्यादि, तिर्यग्द्विकस्य सुरद्विकस्य च प्रस्तुतसन्निकर्ष ओघवद्भवति, ओघवदिहापि तिर्यग्द्विकस्य सप्तमपृथ्वी-नारकरयैव, सुरद्विकस्य पुनः परावर्तमानपरिणामिन एव जघन्यरसबन्धकत्वात् । ‘णरदुगाउ’ इत्यादि, प्रस्तुतबन्धकः परावर्तमानमध्यमपरिणामी । ‘धुव’ त्ति त्रयोदश ध्रुवबन्धिन्यः । शेषं गतार्थम् । नवरमनन्तगुणाधिकन्त्वासां जघन्यरसस्य संक्लेशन विशुद्ध्या वा जायमानत्वात् । नियमाद्बन्धस्तु प्रतिषेधप्रकृतिबन्धाभावात् । ‘बंधइ’ इत्यादि, तृतीयार्या । गतार्था । पट्स्थान-गतन्त्वासामपि जघन्यरसस्य परावर्तमानपरिणामजन्यत्वात् ॥११८९-९१॥

अथ तत्रैव प्रशस्तध्रुवादिसत्कमाह—

सुध्रुवपणिदिउरलदुगपरघाऊसासतसचउक्काओ । एगस्स मदंबवी णियमाऽण्णाण लहुमुअ छठाणगयं ॥ गीति  
पंचमसंघयणागिइकुल्लगइअसुद्धुवअथिरछक्काण । तिरियदुगस्स य णियमा बघेइ अणतगुणअहियं ॥  
उज्जोअस्से जहण्ण उअ अजहण्णं रसं छठाणगयं । वंधेइ सिआ एवं हवेज्ज उज्जोअणामस्स ॥

(मूलगाथा-११९२-६४)

(प्रे०) 'सुध्रुवे' त्यादि, अक्षरार्थः सुगमः । नवरं षट्स्थानगतं, सर्वासां जघन्यरसस्य संक्लेशजन्यत्वात् । पंचमे' त्यादि, तत्राऽनन्तगुणाधिकं पञ्चमसंहननादीनां जघन्यरसस्य परावर्तमानपरिणामेनाप्रशस्तध्रुवगन्धितिर्यग्द्विकानाञ्च विशुद्ध्या जन्यत्वात् । उज्जोअस्से' त्यादि, षट्स्थानगतत्वन्त्वेतज्जघन्यरसस्यापि संक्लेशजन्यत्वात् । स्याद्वन्धस्तु तत्प्रकृतिबन्धस्य कादाचित्कत्वात् । 'एव' मित्यादि, उद्योतनाम्नः प्रस्तुतस्वस्थानजघन्यरसबन्धसन्निकर्षोऽनन्तरोक्तवद्भवति । यत एतज्जघन्यरसबन्धस्वाम्यपि तीव्रसंक्लिष्टः । कश्चिद् विशेषस्तु स्वयं बोध्यः, तद्यथा— प्रथमगाथोत्तरार्धगतस्य 'ऽण्णाण' इति पदस्य स्थाने 'सव्वाणे' ति ज्ञेयम्, सर्वासां तदन्यत्वात् । तथा तृतीयगाथापूर्वार्धगतानि 'उज्जोअस्से' त्यादीनि पदानि नैव वाच्यानि, कुतः ? उद्योतनामजघन्यरसबन्धसन्निकर्षस्यैव प्रस्तुतत्वात् ॥११९२-९४॥

अथाऽत्रैव वैक्रियद्विकस्य सन्निकर्षमाह—

एगस्स मदंबवी विउवदुगाऽण्णस्स मदमिदरं व । णियमाऽणंतगुणहिय थिरसुहजसवज्जदेवजोग्गाणं ॥  
(गीति) (मूलगाथा-११९५)

(प्रे०) 'एगस्से' त्यादि, वैक्रियशरीरवैक्रियाङ्गोपाङ्गमध्ये एकस्य जघन्यरसबन्धकस्तदितरस्य रसं जघन्यमजघन्यं वा षट्स्थानपतितं बध्नाति । स्थिरशुभयशोवर्जदेवयोग्यप्रकृतीनां रसमनन्तगुणाधिकं नियमाच्च बध्नाति, आसां जघन्यरसस्य तत्प्रायोग्यसंक्लेशेनावध्यमानत्वात् प्रस्तुतप्रकृत्योः पुनस्तत्प्रायोग्यसंक्लेशेन बध्यमानत्वात् । अस्थिराशुभायशःकीर्तीनां नियमाद्वन्धः, एतावत्संक्लेशे परावर्तमानाशुभप्रकृतीनामेव बन्धात् । इमाश्च ताः शेषसुरप्रायोग्यप्रकृतयः देवद्विकपञ्चेन्द्रियजातिध्रुवत्रयोदशसमवतुरसुभुखगतिपराधातोच्छ्वासत्रसचतुष्कसुभगत्रिकास्थिराशुभायशःकीर्तिनामानीति । ॥११९५॥ अथ वज्रवर्षभनाराचसत्कमाह—

वहरस्स मदंबवी सिआ लहुमहव छठाणगयमलहुं । णरदुगपणागिईणं दुखगइछथिराइजुगलाणं ॥

धुवउरलदुगपणिदियपरघाऊसासतसचउक्काणं । णियमाऽणंतगुणहिय तिरिदुगउज्जोअणाण सिआ ॥

(मूलगाथा-११९६-६७)

(प्रे०) 'वहरस्से' त्यादि, प्रस्तुतबन्धकः परावर्तमानमध्यमपरिणामी । 'दुखगइ' ति खगतिद्विकम् । शेषं गतार्थम् । 'ध्रुवे' त्यादि, पठितमिदम् । नवरं नियमाद्वन्धः, प्रस्तुतबन्धकस्य पर्याप्तपञ्चेन्द्रियप्रायोग्यबन्धकत्वेन प्रतिपक्षप्रकृतिबन्धाभावात् । अनन्तगुणाधिकन्त्वेतासां जघन्यरसस्य परावर्तमानपरिणामेन जन्यत्वाभावात् । 'तिरिदुगे' त्यादि, 'अणतगुणहिय' मित्यप्रापि योज्यते, हेतुरनन्तरोक्तः । स्याद्वन्धस्तु, तिर्यग्द्विकस्य प्रतिपक्षप्रकृतिबन्धसद्भावात् । उद्योतनाम्नस्तु बन्धस्यैव कादाचित्कत्वात् ॥११९६-११९७॥

अथ बहुसमानवक्तव्यत्वाद् मध्यमसंहननादीनां प्रकृतमनन्तरोक्तवदतिदिशति—

एवं मञ्जिमसघयणागिइ-दुहगतिगकुखगईण भवे । एवं सुखगइआगिइधिरछगअधिरदुगभजसाण ॥

णवरि अणंतगुणहियं सिआ उरालियविउन्वियदुगाण । कुणइ सुरदुगरस सिआ लहुं उअ छटाणगयमलहुं ॥

(मूलगाथा—११९८-६६)

(प्रे०) 'एव' मित्यादि, अनन्तरोक्तवदेव मध्यमसंहननचतुष्कादीनां प्रत्येकं जघन्यरस-  
बन्धस्य स्वस्थानमन्निकर्षो भवति, तासामप्रशस्तत्वेऽपि तज्जघन्यरसबन्धस्य परावर्तमानपरिणामेन  
जन्यत्वात् । 'एव' मित्याद्युत्तरार्धम्, सुखगतिनामादीनामेकादशानामपि तद्वदेव । 'अधिरदुग'  
ति अस्थिराशुभनाम्नी । अथ विशेषं दर्शयति—'णवरि' इत्यादि, अक्षरार्थः सुगमः । भावार्थस्त्वेवम्—  
वज्रर्षभनाराचजघन्यरसबन्धकस्तु मनुष्यतिर्यक्प्रायोग्यबन्धकस्ततस्तस्यौदारिकद्विकस्य बन्धो नियमा-  
द्भवति, सुखगत्यादीनां जघन्यरसबन्धका हि चतुर्गतिकाः, ततोऽस्य स्याद्बन्धो भवति, ततश्च औदा-  
रिकद्विकस्य वैक्रियद्विकस्य च वैकल्पिको बन्धो भवतीति, यतो देवप्रायोग्यबन्धकानाश्रित्य वैक्रियद्वि-  
कस्य तथा मनुष्यप्रायोग्यबन्धकानाश्रित्यौदारिकद्विकस्य बन्धः प्राप्यत इति । अनन्तगुणाधिकन्तु  
तज्जघन्यरसस्य संक्लेशजन्यत्वात्, प्रस्तुतबन्धकानां च परावर्तमानमध्यमपरिणामित्वात् ।  
'सुरे' त्यादि, अयम्भावः—वज्रर्षभनाराचसंहननबन्धकस्य मनुष्यतिर्यक्प्रायोग्यबन्धकत्वेन देवद्विक-  
वैक्रियद्विकयोर्बन्धो नास्ति, प्रशस्तविहायोगतिनामादिवन्धकानां तु तद्बन्धो देवप्रायोग्यबन्धकाना-  
श्रित्य न विरुध्यते । स्याद्बन्धस्तु मनुष्यप्रायोग्यबन्धकानां देवद्विकस्य बन्धाभावात् । पट्स्थान-  
गतन्त्वेतज्जघन्यरसबन्धस्यापि परावर्तमानपरिणामेन जायमानत्वात् ॥११९-८९९॥

अथ तत्रैवाप्रशस्तध्रुवबन्धिनीसत्कमाह—

एगरस मदबधी असुहधुवाउ णियमेयराण लहुं । अलहुं व छटाणगयं बंधेइ सिआ तिरिदुगस्स ॥

णरसुरउरलविउवदुगवइरुजोआणऽणतगुणअहिय । बंधेइ सिआ णियमा तेवीसाअ सुहसेसाणं ॥

(मूलगाथा—१२००-१)

(प्रे०) 'एगरसे' त्यादि, अक्षरार्थः सुगमः । नवरं प्रस्तुतबन्धकस्य विशुद्धत्वेऽपि तिर्य-  
ग्विकस्य बन्धस्तु सप्तमपृथ्वीनारकानाश्रित्य ज्ञेयः । स्याद्बन्धो हि प्रस्तुतमार्गणागतानामेतादृग्वि-  
शुद्धिविशुद्धानां शेषगतिकानां तद्बन्धाभावात् । 'णरसुरे' त्यादि, उत्तगर्धगतं 'सिआ' इति पद-  
मत्र सम्बध्यते । स्याद्बन्धस्तु भिन्नभिन्नगतिकबन्धकानाश्रित्य । अनन्तगुणाधिकन्त्वासां जघन्य-  
रसस्य परावर्तमानमध्यमपरिणामेन संक्लेशेन वा जन्यत्वात् । 'तेवीसाअ' इत्यादि । पूर्वार्धस्थं  
'ऽणतगुणअहिय'मिति पदमत्रापि योजनीयम् । अनन्तगुणाधिकत्वे हेतुरनन्तरोक्तः । नियमाद्बन्धस्तु  
प्रतिपक्षप्रकृत्यभावात् तद्बन्धाभावाद्वा । इमाश्च तास्त्रयोविंशतिः—पञ्चेन्द्रियजातिः, प्रशस्तध्रुवबन्ध्य-  
ष्टकं प्रथमसंस्थाननाम प्रशस्तविहायोगतिः, पराघातोच्छ्वासनाम्नी त्रसदशकञ्चेति । इति गतं  
सास्वादनमार्गणायां नापकर्मप्रकृतिजघन्यरसबन्धस्य स्वस्थानमन्निकर्षनिरूपणम् ।

गते च तस्मिन् समाप्तमादेशतो मार्गणासु प्रस्तुतनिरूपणम्, तस्मिन्च समाप्ते निष्ठितमिदं  
स्वस्थानमन्निकर्षनिरूपणम् ॥१२००-१॥

## अथ परस्थान-संनिकर्षः

अथोत्कृष्टादिरसबन्धस्य परस्थानसंनिकर्षं निरूपयिषुरादौ तावदुत्कृष्टरसबन्धमत्कं तमोघतो दर्शयंस्तावदप्रशस्तध्रुवबन्धिन्यादिसत्कमाह—

असुहृधुवअसायणपुम-सोगारइहुण्डणीभगोआओ । तह पणअथिराईओ बंधंतो तिब्बमेगस्स ॥  
णियमाऽण्णाण गुरु उअ छट्ठाणगयमगुरु कुणेइ सिआ । णिरयतिरिदुगेगिंदिय-थावरछेवट्टकुखगइसराणं ॥  
विउवुं लायवदुग-तसपणिंदियाण च अणतगुणहीण । बंधइ णियमा सुहृधुव-परघाऊसासबायरतिगाण ॥  
(द्वि० तृ० गीति.) (मूलगाथा-१२०२-४)

(प्रे०) 'असुहृधुवे'त्यादि, अशुभध्रुवास्त्रिचत्वारिंशत् । अशुभध्रुवादीनामेकोनपञ्चाशत्प्रकृतीनां मध्यात् 'पणअथिराईओ' ति दुःस्वरस्य वक्ष्यमाणत्वात्तद्वर्जास्थिराद्ययशःकीर्त्तिपर्यवसानानां पञ्चानाञ्च मध्यादेकस्याः प्रकृतेरुत्कृष्टरसं बध्नन् 'णियमाऽण्णाण'ति अन्यामां तदितरासां त्रिपञ्चाशतः प्रकृतीनां रसमुत्कृष्टं षट्स्थानपतितमनुत्कृष्टं वा बध्नाति । सर्वासामुत्कृष्टरसस्य तीव्रसंक्लेशजन्यत्वात् । नियमाद्वन्धस्तु तीव्रसंक्लेशसद्भावे परावर्तमानाप्रशस्तप्रकृतीनामपि प्रतिपक्षप्रकृतिबन्धाभावात् । 'णिरये' त्यादि, द्वितीयगाथोत्तरार्धम् । पूर्वार्धस्थानि 'गुरु' मित्यादीनि षट्पदानीह योज्यानि, रसस्थोत्कृष्टत्वादौ पूर्वोक्त एव हेतुः । स्याद्वन्धस्तु भिन्नभिन्नगतिकबन्धकानाश्रित्य, तद्यथा-नरकद्विकोत्कृष्टरसबन्धकाः संज्ञिपञ्चेन्द्रियतिर्यङ्मनुष्याः, न शेषगतिकाः, तिर्यग्द्विकसेवान्तोत्कृष्टरसबन्धका देवनारकाः, न शेषाः, एकेन्द्रियस्थावरनामोत्कृष्टरसबन्धनिर्वर्तका ईशानान्तसुराः न शेषचतुर्गतिकाः, कुखगतिदुःस्वरनामोत्कृष्टरसबन्धका ईशानान्तसुरवर्जाश्चतुर्गतिकाः नेशानान्तसुरा अपीति । 'विउवे' त्यादि, वाकारोऽत्र विकल्पार्थकस्ततश्चासां वैकल्पिको बन्धस्स्याद्वन्ध इति भावः, अनन्तरोक्तादेव हेतोः । अनन्तगुणहीनं त्वासां प्रशस्तत्वेनैतदुत्कृष्टरसस्य विशुद्ध्या जन्यत्वात् । 'बंधइ' इत्यादि तृतीयगाथोत्तरार्धम् । 'अणतगुणहीण' मिति पदमत्राऽपि योज्यते, अनन्तगुणहीनत्वे हेतुरनन्तरोक्तः । नियमाद्वन्धस्तु प्रस्तुतबन्धकस्य पर्याप्त-प्रत्येक बादरप्रायोग्यबन्धकत्वेन प्रतिपक्षप्रकृतिबन्धाभावात् ॥१२०२-४॥

अथौघत एव सातवेदनीयाद्युत्कृष्टरसबन्धसंनिकर्षमाह—

एगस्स तिब्बबंधी सायजसुच्चाउ दोण्ह तिब्ब तु । णियमा ऽणतगुणूण णवावरणपचविग्घाण ॥  
(मूलगाथा-१२०५)

(प्रे०) 'एगस्सो' त्यादि, तुरेवार्थकस्ततश्च 'तिब्बं' इत्युत्कृष्टमेव बध्नाति, न तु षट्स्थानपतितमपि, प्रस्तुतबन्धकस्य दशमगुणस्थानचरमसमयक्षपकत्वेनोत्कृष्टरसबन्धाध्यवसायस्य नानात्वाभावात् । 'णियमा' इत्याद्युत्तरार्धम् । अनन्तगुणहीनं तु तासामप्रशस्तत्वात् । 'णव' ति ज्ञानावरणपञ्चकं दर्शनावरणचतुष्कं चेति ॥१२०५॥ अथ स्त्रीवेदसत्कमाह—

थीअ गुरु बंधंतो आगिइसंधयणतितुरियाईण । तह उज्जोअस्स सिआ बंधेइ अणतगुणहीण ॥  
६७ ब



णियमा ध्रुवसोगारद्वयसायतिरिउरलदुगपणिदीणं । परघा-ऊमासअथिरछक्कनमचउगकुल्लगडणीआणं ॥  
(द्वितीति) (मूलगाथा-१२०६-७)

(प्रे०) 'धीअ' इत्यादि, तत्र 'धीअ' चि स्त्रीवेदस्योत्कृष्टरसं बध्नन् । 'आगिह' इत्यादि, चतु-  
र्थादीनां संस्थान-संहनननाम्नां प्रत्येकं रसमनन्तगुणहीन स्याच्च बध्नाति, अनन्तगुणहीनन्तु  
प्रस्तुतबन्धकस्य तत्प्रायोग्यसंक्लिष्टत्वेऽपि चतुर्थप्रमुखसंस्थाननाम्नामप्रशस्तत्वे सत्पुत्कृष्टपदे दीर्घतर-  
स्थितिकत्वात्, स्त्रीवेदोत्कृष्टरसबन्धप्रायोग्यसंक्लेशतोऽधिकसंक्लेशेनैव तेपामुत्कृष्टरसस्य बध्यमानत्वा-  
दिति भावः । स्याद्वन्धस्तु प्रतिपक्षप्रकृतिबन्धमद्भावात् । 'उज्जोअस्से' त्यादि, 'मिआ' इत्यादीनि  
त्रीणि पदानिऽपि सम्बध्यन्ते, स्याद्वन्धस्तु प्रतिपक्षप्रकृत्यभावेऽपि तद्वन्धस्य कादाचित्कत्वात् । अन-  
न्तगुणहीनं तु तदुत्कृष्टरसस्य विशुद्धिजन्यत्वात् । 'णियमा' इत्यादि, द्वितीयगाथा । अनन्तरगाथागतम्  
'अणतगुणहीन' मिति पदमिहानुवर्तते, अनन्तगुणहीनत्वासापुत्कृष्टरमस्य तीव्रसंक्लिष्टेन विशुद्धेन वा  
जन्यत्वात् प्रस्तुतबन्धकस्तु न तथा, अस्य तत्प्रायोग्यसंक्लिष्टत्वात् । अत्र 'ध्रुवे' त्यनेनैकपञ्चा-  
शद्भ्रुवबन्धिन्यः । 'दुग' शब्द उभयत्र योजनीयस्तेन तिर्यग्द्विकर्मादारिकद्विकश्च । अत्रेदं बोध्यम्—  
यथा स्त्रीवेदस्तथैव मनुष्यद्विकमप्युत्कृष्टपदे पञ्चदशकोटीकोटीसागरोपमस्थितिकं तथापि संक्लेशे  
मति मनुष्यद्विकस्य बन्धो विरमति, शुभत्वात् । ततस्तिर्यग्द्विकस्य नियमाद्वन्धः प्रवर्ततेऽन्यथा परावृ-  
त्त्या बन्धप्रवर्तनेन स्याद्वन्धो भवेत्, किन्तु तथा नास्ति । स्त्रीवेदबन्धकस्य नरकप्रायोग्यो बन्धो नास्ति,  
नारकाणां केवलं नपुंसकत्वात् । स्त्रीवेदोत्कृष्टरमबन्धकस्य संक्लिष्टत्वेन नापि तस्य देवप्रायोग्यो बन्धः  
देवप्रायोग्यबन्धकैस्तूत्कृष्टोऽपि दशकोटीकोटीमागरमिता स्थितिर्वध्यते, प्रस्तुतबन्धकस्तु पञ्चदश  
कोटीकोटीसागरोपममितायाः स्थितेर्वन्धकस्तस्मादौदारिकद्विकस्य तिर्यग्द्विकस्य च नियमाद्वन्ध  
इत्युक्तम् ॥१२०६-७॥ अथ बहुतुल्यवक्तव्यत्वान्पुरुषवेदस्य सापवादमतिदिशति—

एमेव पुमस्स णवरि बधेइ सिआ अणतगुणहीण । तिरिणरदुगदुइअतअआगिह-सचयणणामाणं ॥  
(मूलगाथा—१२०८)

(प्रे०) 'एमेवे' त्यादि, 'पुमस्स' चि पुरुषवेदस्य परस्थानोत्कृष्टरसबन्धसंनिकर्षः, अनन्तरो-  
क्तस्त्रीवेदप्रकृतिवद्भवति । अत्राऽपि देवद्विकहास्यरत्यादीनां तुल्यस्थितिकत्वेऽपि प्रागेव बन्धविच्छेदात्  
तद्वन्धाभावो वाच्यः । अत्र विशेषमाह- 'णवरि' इत्यादि । अयं भावः—प्रस्तुतबन्धको दशकोटिकोटी-  
सागरोपममितायाः स्थितेर्वन्धकस्तत उत्कृष्टरसबन्धकोऽपि मनुष्यद्विकं बन्धमर्हति, तेनोभयद्विकस्य  
स्याद्वन्ध उक्तः, प्रतिपक्षप्रकृतिबन्धमद्भावात् । तथा द्वितीय-तृतीयसंस्थान-सहनननाम्नां बन्धोऽत्रा-  
गति, पुरुषवेदोत्कृष्टस्थित्यपेक्षया तेषां दीर्घतरस्थितिकत्वात् । स्त्रीवेदोत्कृष्टरसबन्धकस्य तु तेषां  
बन्धो नाऽभूत्, स्त्रीवेदापेक्षयाऽल्पतरस्थितिकत्वात् ॥१२०८॥ अथ रति-हास्ययोराह—

एगस्स तिण्ववधी रइहस्साउ हयरस्स बधेइ । णियमा जेह्वं अह्व छट्ठाणगयं रसमजेह्व ॥  
बधेइ ध्रुवोराहिय असाय-पंचअथिराद्वणीआण । णियमाऽणतगुणूणि सिआ तिवेअपणजाईण ॥

पणसंघयणागिइ-तिरि णरदुगुरलुगंगकुल्लगइसराण । परघा-ऊसासा-यवदुग-त्तम-थावरचउक्काणं ॥  
(मूलगाथा--१२०६-११)

(प्रे०) 'एगस्से' त्यादि, सुगमम् । 'बंधेइ' इत्यादि द्वितीयार्यापूर्वार्धम् । उत्तरार्धस्थं 'णियमा' इत्यादिपदद्वयमिह योज्यम् । अनन्तगुणोनन्तु तासामुत्कृष्टरसस्य तीव्रसंक्लेशादिना जन्यत्वात् । प्रस्तुतबन्धकस्तु तत्प्रायोग्यसंक्लिष्ट इति । देवप्रायोग्यबन्धकस्य हास्य-रतिसत्कोत्कृष्टरसबन्धाभावात्, नरकप्रायोग्यबन्धकस्य प्रकृतिबन्धविरोधेन तद्वन्धाभावाच्चेहौदारिकशरीरनाम्नो बन्धो नियमाद् इत्युक्तम् । 'पंचधिराइ' इत्यनेन दुःस्वरवर्जा ज्ञेयाः, आसां नियमाद्बन्धः, संक्लेशाधिक्येन प्रतिपक्ष-प्रकृतीनां बन्धाभावादिति । 'तिवेअ' इत्यादि, स्याद्बन्धस्तु प्रतिपक्षप्रकृतिबन्धसद्भावाद्, अनन्त-गुणोनन्त्वासामुत्कृष्टरसस्याधिकतरसंक्लेशजन्यत्वात् । यद्यपि पुरुषवेद उत्कृष्टपदे हास्यरतितुल्यस्थि-तिकस्तथापि पुरुषवेदोत्कृष्टरसबन्धप्रायोग्याध्यवसाय-स्थानादवगमेव हास्य-रतिबन्धव्युच्छित्तैः पुरुष-वेदस्याप्यनन्तगुणहीनो रस उक्तः । पुरुषवेदोत्कृष्टरसबन्धकस्य तु शोकाऽरतिबन्धप्रवर्त्तनेन हास्य-रतिबन्धाभाव एवेति । 'पणसंघयणे' त्यादि, तृतीयगाथा । 'अणंतगुणूण सिआ' इति पदद्वयमिहानु-वर्त्तते, स्याद्बन्धस्तु प्रतिपक्षप्रकृतिबन्धप्रवर्त्तनात् । अनन्तगुणोनन्त्वासामुत्कृष्टरसस्य भिन्नसंक्लेशा-दिस्थानजन्यत्वात् । 'पणसंघयणागिइ' इत्यनेनाऽऽद्यवर्जानि तानि ज्ञेयानि, आद्यसंहनन-संस्था-नयोर्हास्य रतितुल्यस्थितिकृत्वेऽपि तयोः प्रशस्तत्वेन हास्य-रत्युत्कृष्टरसबन्धकस्य तद्वन्धाऽभावात् । शेषं सुगमम् ॥१२०९११॥ अथ नरकायुःसत्कमाह-

णिरयाउ-तिव्वबन्धी बंधेइ रसे अणतगुणहीणं । णियमा पणसयरीए सेसाणं णिरयजोग्गाणं ॥  
(मूलगाथा-१२१२)

(प्रे०) 'णिरयाउ०' इत्यादि, गतार्थम् । नवरमनन्तगुणोनन्तु तासामुत्कृष्टरसस्य विशुद्धया तीव्रसंक्लेशस्थानेन वा जन्यत्वात् । इमाश्च ताः पञ्चसप्ततिः-एकपञ्चाशद्भुवबन्धिन्यो नरकद्विकं पञ्चेन्द्रियजातिर्वैक्रियद्विकं हुण्डकमपशस्तविहायोगतिनाम पराघातोच्छ्वामनाम्नो त्रसचतुष्कमस्थिर-पट्कमसातवेदनीयं शोकारती नपुंसकवेदो नीचैर्गोत्रञ्चेति ॥१२१२॥

अथ तिर्यगायुःसम्बन्धिनमाह

तिरियाउतिव्वबन्धी सिआ दुवेअजुगवेअणीआण । तइ उज्जोअथिराइतिजुगलाण अणंतगुणहीणं ॥  
णियमा धुवुरलतिरिदुगपणिदिमुहगतिगतसचउक्काण । सुखगइसघयणागिइ-परघा-ऊसास-णीआण ॥  
(मूलगाथा-१२१३-१४)

(प्रे०) 'तिरियाउ०' इत्यादि, दुःशब्दस्य सर्वत्र योजनात्-पुरुषवेदस्त्रीवेदरूपौ द्वौ वेदौ, द्वे च हास्य-रति-शोका-ऽरतिरूपे युगले, द्वे च वेदनीये इति । 'धिराइतिजुगल' त्ति स्थिराऽस्थिरे शुभा-ऽशुभे यशःकीर्त्ययशःकीर्त्तीति पट्प्रकृतयः । स्याद्बन्धस्तु प्रतिपक्षप्रकृतिबन्धसद्भावात् । उद्योत-नाम्नस्तु बन्धस्यैव कादाचित्कत्वात् । नपुंसकवेदस्य वर्जनन्तु प्रस्तुतबन्धकस्य युगलिकतिर्यक्प्रायोग्य-

बन्धकत्वात् । अनन्तगुणहीनन्तु प्रस्तुतबन्धकस्य तन्प्रायोग्यविशुद्धत्वे मन्वायामुत्कृष्टरसस्य मन्क्लेशेन भिन्नविशुद्धिस्थानेन वा जन्यत्वात् । 'णिगमा' इत्यादि, द्वितीयगाथा । गन्धार्था । नवं सुशुद्धस्या-  
ऽग्रेऽपि सम्बन्धात् सुखगतिनाम, सुसंहननं वचर्षमनागचमंहननमिन्यर्थः, श्वाकृतिः ममचतुस्त्र-  
संस्थाननामेत्यर्थः, प्रस्तुतबन्धकस्य युगलिकप्रायोग्यबन्धकत्वेन शेषसंहननमसंस्थानानामवन्धात् ।  
तथास्य तिर्यक्प्रायोग्यबन्धकत्वेन नीचैर्गोत्रस्यैव बन्धः, न तत्प्रतिपक्षस्योच्चैर्गोत्रस्यापि, अत उक्तं  
नियमाद्बन्ध इति ॥१२१३-१४॥

अथ मनुष्यायुःसत्कमतिदेशद्वारेणाह—

मणुआउस्सेव तिरिदुगणीअथले उ णरदुगुन्चाणि । देवाउतिच्चवधी नित्याहारजुगलाण मिथा ॥  
कुणह् अणंतगुणूणं णिगमा सेससुहदेवजोग्गाणं । तह पुमरहइस्साणं असुहइयाण सगरीसाण ॥  
(मूलगाथा-१२१४-१६)

(प्रे०) 'मणुआउस्स' इत्यादि, तत्र 'एव'मित्यनन्तरोक्तवदेव । अथ विशेषमाह-तिर्यग्विक्रनी-  
चैर्गोत्रयोः स्थलेऽत्र मनुष्यद्विकोच्चैर्गोत्रे वाच्ये, कथम् ? प्रस्तुतबन्धको मनुष्यप्रायोग्यप्रकृतीर्वघ्नान्यतो  
मनुष्यद्विकं युगलिकप्रायोग्याश्च वघ्नात्यतो नियमादुच्चैर्गोत्रमिति । अगोत्रोत्तमान्नो बन्धाभावः  
ज्ञातव्यः, प्रकृतिबन्धविरोधात् । अथ देवायुःसत्कमाह— देवाउ' इत्यादि, स्याद्बन्धस्तु तन्प्रकृति-  
बन्धस्य तथान्वात् । 'अणतगुणूण'मित्यग्रेतनगाथात इहापि योज्यम्, अनन्तगुणहीनन्तु प्रस्तुत-  
बन्धकस्य सप्तमगुणस्थानकवर्त्तित्वात् जिननामादीनामुत्कृष्टरसबन्धस्य तु अपरकथ्येण निवृत्तिवाटर-  
गुणस्थानके प्रवर्त्तनात् । 'कुणह्' इत्यादि, द्वितीयगाथा । अनन्तगुणोन्त्वायुरुत्कृष्टरसबन्धकाले  
कस्या अपि प्रकृतेरुत्कृष्टरसबन्धस्याजन्यत्वात् । इदमत्र बोध्यम्—चतुर्णामप्यायुषां ज्येष्ठरस-  
बन्धावसरे वध्यमानप्रकृतीनां रसोऽनन्तगुणहीनः प्रतिपादितस्तेनाऽऽयुर्वर्जशेषप्रकृतीनामुत्कृष्टरस-  
बन्धावसरे आयुषामवन्ध एव ज्ञातव्यः, अत एव ताभिस्सहाऽऽयुषामनिर्देश इति । शेषदेवयोग्याश्शु-  
भास्सप्तविंशतिस्ताश्च प्रतीताः । 'सगरीसाण' इति प्रस्तुतबन्धकस्य सप्तमगुणस्थानकवर्त्तित्वेन  
शेषाऽप्रशस्तध्रुवबन्धिनीनां बन्धाभावात् ॥१२१५-१६॥

अथ नरकद्विकादिसत्कमाह—

णिरयतिरिदुगेगिंदिय-छिवट्ठयावरकुखगइसरवधी । णामाण सठाणव्व उ णाणावरणव्व सेसाणं ॥  
(मूलगाथा-१२१७)

(प्रे०) 'णिरये' त्यादि, दुःशब्दस्योभयत्र योजनान्नरकद्विकं तिर्यग्विकञ्च । कुशब्दस्याग्रेऽपि  
सम्बन्धात् सुखगतिः, कुस्वरो दुःस्वरश्चेत्यर्थः । 'बंधी' इति तासां नवानामुत्कृष्टरसबन्धकः । 'सेसाणं'  
इति प्रस्तुतबन्धको बन्धार्हाणां नामायुर्वर्जशेषपट्कर्मसत्कोत्तरप्रकृतीनां रसं 'णाणावरण' इति यावन्तं  
भतिज्ञानावरणाद्युत्कृष्टरसबन्धको वघ्नाति तावन्तं वघ्नातीति ज्ञेयम् । कुतः ? स्वामिसाम्यात् यथा मत्त्यादि-  
ज्ञानावरणोन्त्कृष्टरसबन्धकस्तीव्रसंक्लिष्टस्तथा प्रस्तुतनरकद्विकादिबन्धका अपीति भावः ॥१२१७॥

अथ मनुष्यादिपञ्चकसत्कमाह—

नामाण सठाणव्व तु णरुरलदुगवइरवधगा णियमा । तीसधुवसायपुमरइहस्सुच्चाणं अणंतगुणहीणं ॥  
(गीतिः) (मूलगाथा-१२१८)

(प्रे०) 'नामाणे' त्यादि, आसां पञ्चप्रकृतीनामुत्कृष्टरसबन्धकाः स्वस्थानविशुद्धसम्यग्दृष्टयो देवाः, मतान्तरेण तादृश एव देवनारकाः । 'तीसधुव' ति पञ्चज्ञानावरण-षड्दर्शनावरण-द्वादश-कपाय-भयजुगुप्सा-पञ्चान्तरापरूपार्त्विंशद्भुववन्धिनीप्रकृतयो ज्ञातव्याः । पुरुषवेदादिचतुप्रकृतीना-मपि नियमेन बन्धस्तु, तत्प्रतिपक्षप्रकृतीनां बन्धाभावाद् । 'अणंतगुणहोणं' तु आसामुत्कृष्टरस-स्य भिन्नगुणस्थानके बन्धादिति ॥१२१८॥

साम्प्रतमातपनामसत्कमाह—

णामाणायवधंधी सठाणव्व धुवणपुमणीआण । णियमाऽणतगुणूण दुवेअणीअजुगलाण सिआ ॥  
(मूलगाथा-१२१९)

(प्रे०) 'णामाणायवे' त्यादि, परस्थानसंनिकर्षस्य प्रस्तुतत्वात्तुल्यवक्तव्यत्वाच्चातिदिशति 'सठाणव्व' इत्यातपनामोत्कृष्टरसबन्धेन सह बध्यमानानां नामप्रकृतीनां सन्निकर्षः स्वस्थानसंनिकर्षवद्भवति, विशेषाभावात् । अथ नामभिन्नप्रकृतीनामाह—'धुवे' त्यादि, तत्र 'धुव' ति अष्टात्रिंशद्भुववन्धिन्यः । नियमाद्बन्धस्तु प्रस्तुतबन्धकस्यैकेन्द्रियप्रायोग्यबन्धकत्वेन नपुंसकवेदनीचैर्गोत्र-योरपि बन्धस्य नियमेन प्रवर्तनात् । अनन्तगुणोनन्तु प्रस्तुतबन्धकस्य तत्प्रायोग्यविशुद्धत्वादासान्त्-त्कृष्टरसस्य संक्लेशेन जन्यत्वात् । 'णियमा' इत्याद्युत्तरार्धम् । द्वे वेदनीये द्वे च हास्य-रति शोका-रतिरूपे युगले इति षण्णां प्रकृतीनां रसमनन्तगुणोनं स्याच्च बध्नाति । अनन्तगुणोनन्त्वासांमुत्कृष्ट-रमस्य संक्लेशेन विशुद्धया वा जन्यत्वात् प्रस्तुतबन्धकस्तु तत्प्रायोग्यविशुद्ध इति । स्याद्बन्धस्तु प्रतिपक्षप्रकृतिबन्धसद्भावात् ॥१२१९॥

अथोद्योतनामसत्कमाह—

उज्जोअतिव्वधंधी णामाण बधए सठाणव्व । णियमाऽणतगुणूणं धुवसायपुमरइहस्सणीआणं ॥  
(गीति) (मूलगाथा-१२२०)

(प्रे०) 'उज्जोअ०' इत्यादि, उद्योतोत्कृष्टरसबन्धकः 'णामाणं' स्वबन्धप्रायोग्याणां नाम-प्रकृतीनां रसं यावान् स्वस्थानसंनिकर्षप्ररूपणायामुक्तस्तावन्तं करोतीति बोध्यम् । 'णियमे' त्यादि, प्रस्तुतबन्धकस्य सम्यक्त्वाभिमुखत्वेन सातवेदनीयादीनां प्रतिपक्षप्रकृतीनां बन्धाभावादुक्तं नियमा-दिति । अनन्तगुणोनन्तु प्राग्वत् । उद्योतस्य तिर्यग्यत्यैव सह बध्यमानत्वान्नीचैर्गोत्रस्य नियमाद्-बन्धः ॥१२२०॥ अथोक्तशेषप्रकृतिसत्कं प्रकृतं विभणिषुस्तावदुक्तशेषप्रशस्तनामप्रकृतिसत्कमाह—  
सेससुहणामवधंधी णामाण सठाणव्व णियमाओ । वीसधुवसायपुमरइहस्सुच्चाण अणंतगुणहीणं ॥ (गीतिः)  
(मूलगाथा-१२२१)

(प्रे०) 'सेससुहे, त्यादि, उक्तशेषाणामेकोनविंशतः प्रशस्तनामप्रकृतीनामुत्कृष्टरसं वधन् नामप्रकृतीनां रसं 'सठाणगव्व' ति यावानुत्कृष्टादिकोऽनन्तगुणहीनो वा स्वस्थानप्ररूपणायामुवत- स्तावन्तं वध्नाति, विशेषाऽभावात् । तथा 'साये' त्यादि, 'णियमाओ' इतिपदं पूर्वार्धगतमिह सम्बध्यते, प्रस्तुतबन्धकस्याष्टमगुणस्थानवर्तिक्षपकत्वेनोक्तमनन्तगुणोन्म । किमुक्तं भवति ? आनामुत्कृष्टरस- स्य भिन्नविशुद्ध्यादिस्थानजन्यत्वात् । 'वोसधुव' ति ज्ञानावरणपञ्चकं दर्शनावरणचतुष्कं संज्व- लनचतुष्कं भयजुगुप्से अन्तर्गायपञ्चकञ्चेति विंशतिः । प्रशस्ताशेषनामप्रकृतयश्चेमाः,—देवद्विकं, वैक्रियद्विकमाहारकद्विकं, पञ्चेन्द्रियजातिः, प्रशस्तध्रुवबन्धिन्यष्टकं, समचतुर्गत्तं, प्रशस्तविहायोगतिः, पराघातोच्छ्वासान्मनी, जिननाम, यशःकीर्तिवर्जसन्वकञ्चेति नवविंशतिरिति ॥१२२१॥

अथ शेषनामसत्कमाह—

सेसाणं गुरुवंदी णामाण सठाणगव्व खलु णियमा । सेसधुववसाय-भरड-सोग-णपु साणऽणंतगुणहीण ॥  
(गीति )

णवरि सिआ दुडअ-तडअ-आगिइ-संघयणतिव्वरसवधी । इत्थोणपुंसगाण वधेड अणंतगुणहीण ॥  
(मूलगाथा—१२२२-२३)

(प्रे .) 'सेसाणं' इत्यादि, प्रशस्तानामुक्तत्वादुक्तशेषाणामप्रशस्तानां विकलत्रिक-संहननचतु- ष्क-संस्थानचतुष्क सूक्ष्मत्रिकरूपाणां चतुर्दशप्रकृतीनां प्रत्येकमुत्कृष्टरसबन्धकः 'णामाण' ति नाम- कर्मप्रकृतीनां रसमुत्कृष्टः षट्स्थानपतितोऽनन्तगुणहीनो वा यावान् स्वस्थानसंनिकर्षप्ररूपणायामु- क्तस्तावन्तं वध्नातीति ज्ञेयम् । 'खलु' निश्चयेन । 'सेसे' त्यादि, गतार्थम् । नवरमनन्तगुणहीनं, प्रस्तुतबन्धकस्य तत्प्रायोग्यसकिलत्वात्, आसाञ्चोत्कृष्टरसस्य तीव्रसंक्लेशजन्यत्वात् । 'सेसधुव' ति नामप्रकृतीनामिहैव स्वस्थानवदतिदिष्टत्वान्नामप्रकृतिवर्जानां ध्रुवबन्धिनीनामष्टाविंशत इति । अत्र विशेषमाह-'णवरि' ति द्वितीय-तृतीयसंहनन संस्थाननाम्नामुत्कृष्टरसबन्धको न केवलं नपुंमक- वेदं वध्नाति किन्तु स्त्रीवेदमपि, अत आह 'इत्थोणपुंस' इत्यादि, स्त्रीवेदनपुंमकवेदयोः प्रत्येकं रसमनन्तगुणहीनं स्याच्च वध्नाति । इत्योघतश्चतुर्विंशत्युत्तमशतप्रकृतीनामुत्कृष्टरसबन्धस्य परस्थान- संनिकर्षः ॥१२२२-२३॥

अथादेशतो मार्गणासु परस्थानोत्कृष्टरसबन्धमन्निकर्षं दिदर्शयिष्यतावत् कतिपयासु मार्गणासु तत्तुल्यवक्तव्यत्वादोषवदतिदिशति—

दुपणिदियतसपणमणवयकायअ वक्खुचक्खुभवियेसु । सण्णिम्मि तहाहारे सञ्चेमि गुरुरसस्स ओघव्व ॥  
(गीति )

(मूलगाथा—१२२४)

(प्रे०) 'दुपणिदिये' त्यादि, गतार्थम् । नवरं 'काय' ति काययोगौघः । अतिदेशस्तत्रो- वोक्तोत्कृष्टरसबन्धस्वामिनामिह प्रत्येकमन्तर्भावात् ॥१२२४॥ अथ नरकौघमार्गणायां तीव्र-

संक्लेशेन बध्यमानोत्कृष्टरसानामप्रशस्तध्रुववन्धिन्यादीनां प्रकृतमाह—

गिरये असुहृधुवाओ णपुंसगभसायसोगभरईओ । तिरिदुगछिवट्टुंडगकुखगइअथिरछगणीआओ ॥

एगस्स तिब्बवधी णियमा अण्णाण अट्ठवण्णाए । बंधेइ रस तिब्ब अहव अतिब्बं छटाणगयं ॥

सुहृधुवपणिदिपरघाउसासुरलदुगतसचउक्काण । णियमाऽणतगुणूण बधइ उज्जोअगस्स सिआ ॥

( मूलगाथा-१२२५-२७ )

(प्रे०) 'गिरये' इत्यादि, गाथाद्वयं गतार्थम् । 'सुहे' त्यादि, अनन्तगुणोनन्त्वासामुत्कृष्ट-  
रसस्य विशुद्धया जन्यत्वात् । नियमाद्वन्धस्स्याद्वन्धश्च प्राग्वत् ॥१२२५-२७॥

अथ तत्रैव तीव्रविशुद्धसम्यग्दृष्टिना बध्यमानोत्कृष्टरसानां प्रकृतमाह—

एगस्स तिब्बवधी जिणवज्जाउ सुहमणुयजोगाओ । णियमाऽण्णाण गुरुमहव छट्ठाणगय जिणस्स सिआ ॥

पुमरइहस्साण असुहृधुववधीण च पचतीसाए । णियमाऽणतगुणूण बधइ एमेव तित्थस्स ॥

(मूलगाथा-१२२८-२९)

(प्रे०) 'एगस्से' त्यादि गतार्थम् । नवरं जिननाम्नो वर्जनं तद्वन्धस्य कादाचित्कत्वात् ।  
मनुष्ययोग्याश्शुभाश्वेमाः—मनुष्यद्विकं, पञ्चेन्द्रियजातिरौदारिकद्विकं, वज्रर्षभनाराचं, समचतुरस्रं,  
प्रशस्तध्रुववन्धिन्यष्टकं, प्रशस्तविहायोगतिः, पराघातोच्छ्वासनाम्नी, त्रसदशकमुच्चैर्गोत्रं, सातवेद-  
नीयञ्चेति त्रिंशत् । 'पुमे' त्यादि, अनन्तगुणोनन्त्वासामुत्कृष्टरसस्य संक्लेशजन्यत्वात् । कुतः पञ्च-  
त्रिंशदेव ? प्रस्तुतवन्धकस्य सम्यग्दृष्टित्वेन मिथ्यात्व-स्त्यानर्द्धित्रिकाऽनन्तानुवन्धिचतुष्करूपाणाम-  
ष्टानां बन्धाऽभावात् । 'एमेव' ति जिननामसत्कः प्रस्तुतसन्निकर्षोऽनन्तरोक्तवदेव भवति, तदुत्कृष्ट-  
रमस्य सुविशुद्धसम्यग्दृष्टिस्वामिकत्वात् । नवरं 'ऽण्णाण' इति स्थले 'सव्वाणे' ति तु स्वयं वाच्यम् ।  
जिननाम्नो बन्धस्तु पृथग्न वाच्यः, तदुत्कृष्टरसवन्धसंनिकर्षस्यैव प्रस्तुतत्वात् ॥१२२८-२९॥

अथ तत्रैव तिर्यगायुःसत्कमाह—

तिरियाउतिब्बवधी धुववधीणं पणियस्स तहा । तिरिउरलदुगतसचउग परघा-उसासणीआण ॥

णियमाऽणतगुणूण सिआ खलु दुवेअणीअजुगलाण । वेअतिगुज्जोअखगइसघयणागिइथिराइ-जुगलाणं ॥

(द्वि०गीति) (मूलगाथा-१२३०-३१)

(प्रे०) 'तिरियाउ०' इत्यादि, आयुष उत्कृष्टरसवन्धकस्तु सर्वासां रसमनन्तगुणहीनं  
बध्नाति, तदुत्कृष्टरसवन्धप्रायोग्याध्यवसायेन कस्या अपि प्रकृतेरुत्कृष्टरसवन्धाभावात् । 'सिआ'  
इत्यादि, दुशब्दस्य प्रत्येकं योजनाद् वेदनीयद्विकं हास्यरति शोकाऽरतिरूपं युगलद्विकञ्च । 'वेअ-  
तिगे' त्यादि, तत्र सामान्यनिर्देशात् 'खगइ' इत्यादिना खगतिद्विकं षट्संहननानि षट् च संस्था-  
नानि स्थिरषट्कमस्थिरषट्कञ्चेति । स्याद्वन्धः प्राग्वत् । खलुरेत्यर्थः ॥१२३०-३१॥

अथ मनुष्यायुषः शेषप्रकृतीनां चाह—

मणुयाउतिब्बवधी सिआ जिण-दुवेअणीअजुगलाणं । तिथिराइगजुगलाण य बधेइ अणतगुणहीण ॥

णियमाऽणतगुणूणं बधइ सेससुहमणुयजोगाणं । तह पणतीसअसुहृधुव-पुमाण ओघव्व सेसाण ॥



णवरि रइहस्मवंधी थावर-जाडचउगायताड णो । णियमोवंग-गणिदिय-वरत्रा-उमाम-तमचउस्काणं ॥

(तु० गीति.) (मूलगाथा-१२३२-३४)

(प्रे०) 'मणुआड' इत्यादि, अत्र दुग्धस्य योजना प्राग्वत् । 'तिथिराड' ति स्थिरशुभ-यशःकीर्तिनामान्यस्थिराऽशुभाऽयशःकीर्तिनामानि चेति । 'णियमे' त्यादि, मनुष्ययोग्याद्येषामा-श्वेमाः—मनुष्यद्विकं, पञ्चेन्द्रियजातिरौदारिकद्विकं, प्रशस्तध्रुववन्धन्यष्टकं, वचर्षभनाराचं, समचतु-रसं, प्रशस्तविहायोगतिः, पराघातोच्छ्वासनाम्नी, प्रमचतुष्कं, सुभगत्रिकपृच्छर्षगोत्रञ्चेति पठ्विगतिः । 'पुम' ति प्रस्तुतबन्धकस्य सम्यग्दृष्टित्वेन प्रतिपक्षप्रकृतिगन्धाभावात् पुरुषवेदबन्धः नियमात् प्राप्यते । अथ स्वल्पविशेषसद्भावेऽपि लाघवार्थमतिदिशति—'ओघव्वे' त्यादि, उक्तशेषाणामिह बन्धाहर्णां त्रयोदशप्रकृतीनां प्रस्तुतमनिकर्ष ओघवद्भवति । कुतः ? स्वामिनामग्निशेषाद् यथाये तथेहाऽपि मनुष्यतिर्यक्प्रायोग्यबन्धकैरेव तदुत्कृष्टरसस्य वध्यमानत्वात् । इमाश्च ता उक्तशेषाः प्रकृतयः—संह-ननचतुष्कं, संस्थानचतुष्कमुद्योतनाम, हास्प-रती, स्त्री-पुरुषवेदां चेति त्रयोदशेति । अथ विशेष-मेवाह—'णवरो' त्यादिना, अयं भावः—रतिहास्योत्कृष्टरसबन्धकस्य तत्प्रायोग्यनक्लिष्टत्वेनोघे स्थावरचतुष्क-जातिचतुष्काऽऽतपनाम्नां बन्धोऽस्ति, इह तु भवस्वाभाव्यादेव स न विद्यते । तथा 'णियमे' त्यादि, ओघे रतिहास्योत्कृष्टरसबन्धकैरौदारिकाङ्गोपाङ्गनामादीनि स्याद् वध्यन्तेऽपर्या-प्तैकेन्द्रियादिप्रायोग्यबन्धकानामपि रतिहास्यबन्धसद्भावात्तेषां तद्वन्धाऽभावात्, इह तु तानि नियमाद् वध्यन्ते पर्याप्तपञ्चेन्द्रियप्रायोग्यबन्धस्यैव भावादत उक्तं नियमादिति ॥१२३२-३४॥

अथ लाघवार्थं प्रथमादिनरकप्रमुखमार्गेणास्वतिदिशति—

पढमाइछणिरयेसुं तइआइगअट्टमनदेवेसु । सञ्जाणेमेव पर उज्जोभस्स तिरियाउव्व ॥

(मूलगाथा-१२३५)

(प्रे०) 'पढमाइ०' इत्यादि, 'एमेव' इत्यनन्तरोक्तवदेव, उत्कृष्टरसबन्धस्वामिनामविशेषात् । 'परं' ति विशेषद्योतने, उद्योतस्य प्रस्तुतसन्निकर्षो नरकौघे यथोद्योतनाम्नो दर्शितस्तथेह न भवति किन्तु तिर्यगायुर्वद् भवति, कुतः ? उच्यते, नरकौघे स'तमपृथ्वीनारकमाश्रित्योद्योतस्योत्कृष्टरसः सम्यक्त्वाभिमुखावस्थायां प्राप्यते, तत्र च वचर्षभनाराचं तथा प्रथमसंस्थानादि नियमाद् बन्धमर्हति, इह तु स्वस्थानविशुद्ध्या तदुत्कृष्टरसबन्धरततश्च शेषपञ्चसंहननादीन्यपि वध्यन्ते एवं तिर्यगायु-रुत्कृष्टरसबन्धकस्यैव संहनननामादीनां स्याद्वन्ध उद्योतोत्कृष्टरसबन्धकस्यापि भवति । अतिदेश-स्तु यथा तिर्यगायुष उत्कृष्टरसस्तत्प्रायोग्यविशुद्ध्या वध्यते तथोद्योतनाम्नोऽपीति ॥१२३५॥

अथ सप्तमनरकमार्गेणां सापवादमतिदिशति—

णिरयव्व तमतमाए सव्वेसिं णवरि पुरिसहस्साण । रइ-दुइअ-तडअ-आगिइ संघयणाणि गुरुरसवधी ॥  
ववेइ णरदुग णो चेव तिरिदुगस्स वधए णियमा । तुरिआडणिरयचउगे जिणस्स णेव णरजोगसुह्वंधी ॥

(गीति) (मूलगाथा—१२३६-३७)

(प्रे०) 'णिरयच्चे' त्यादि, 'तमत्तमाए' ति सप्तमनरकमार्गणायाम् । 'णवरि' ति अयं विशेषः-पुरुषवेद-हास्यमोहनीययो रतिमोहनीयादीनाञ्चोत्कृष्टरसबन्धको मनुष्यद्विकं नैव बध्नाति, प्रस्तुतबन्धकस्य मिथ्यादृष्टिन्वेनेह तिर्यक्प्रायोग्यबन्धस्यैव सद्भावात् । शेषं सुबोधम् । अथ तुल्यवक्तव्यत्वात् सिंहावलोकनन्यायेनोक्ताऽर्थेऽपि विशेषमाह—'तुरियाइ' इत्यादि, चतुर्थादिनरकचतुष्के मनुष्यप्रायोग्यप्रशस्तप्रकृतीनां बन्धे प्रवर्तमान इति गम्यते, जिननाम्नो बन्धो नैव भवति, तथा तत्र जिननामप्रधानीकृतः सन्निकर्षोऽपि न वक्तव्यः, जिननाम्नो बन्धाऽभावादिति ॥१२३६-३७॥

अथ तिर्यगोधादिमार्गणास्वाह—

तिव्वरसं बधतो एगस्स तिरितिपणिदितिरियेसुं । असुहधुव-असाय-णपुम-सोगा ऽरइ-हुंड-णीआओ ॥  
णिरयदुग-कुखगइ-अथिरछक्काउ य अण्णसत्तवण्णाए । बंधइ णियमा तिव्व अहव अतिव्व छठाणगय ॥  
सुहधुवपणिदिद्याण परघा-ऊसास-तसचउक्काण । विउवदुगस्स य णियमा बवेइ अणतगुणहीण ॥  
(मूलगाथा—१२३८-४०)

(प्रे०) 'तिव्वरस' मित्यादि, तत्र 'तिरि' ति मार्गणाचतुष्के, चकारः समुच्चायकस्तत्तथाऽशुभध्रुवबन्ध्यादीनामस्थिरपट्कान्तानामष्टपञ्चाशतो मध्यादेकस्योत्कृष्टरसं बध्नन्निति । 'णियमे' त्यादि द्वितीयगाथोत्तरार्धे, नियमाद्बन्धस्तु प्रस्तुतबन्धकस्य नरकप्रायोग्यबन्धकत्वेन प्रतिपक्ष-प्रकृतिबन्धाभावात् । पटस्थानगतत्वन्तु सर्वासामुत्कृष्टरसस्य तीव्रसंक्लेशजन्यत्वात् । 'सुहधुवे' त्यादि, नियमाद्बन्धः प्राग्वत् । अनन्तगुणहीनमासां प्रशस्तत्वात् ॥१२३८-४०॥

अथ तत्रैव तीव्रविशुद्ध्या बध्यमानोत्कृष्टरसानां प्रकृतीनां प्रकृतमाह—

एगस्स तिव्वबन्धी सुराउवज्जसुहदेवजोग्गाओ । तिव्वमुअ छठाणगय णियमाऽण्णण अहवीसाए ॥  
पुमरइहस्साण असुहधुवबन्धीण च एगतीसाए । णियमाहिन्तो बंधइ अणुभागमणंतगुणहीण ॥  
(मूलगाथा—१२४१-४२)

(प्रे०) 'एगस्से' त्यादि, तत्र देवायुषो वर्जनं तीव्रविशुद्ध्या तद्बन्धाऽभावात् । प्रस्तुतबन्ध-कस्य पञ्चमगुणस्थानकवर्तित्वेन पुरुषवेदस्य नियमाद्बन्धः । बन्धकस्य सुविशुद्धत्वेन प्रतिपक्ष-प्रकृतिबन्धाऽभावाद् रति हास्यमोहनीययोरपि नियमाद्बन्धः । अनन्तगुणहीनत्वासामप्रशस्तत्वात् ॥ १२४१-४२॥ अथौघतुल्यवक्तव्यत्वाद् रतिमोहनीयादीनां प्रकृतमतिदिश्य देवायुःसत्कमाह—

रइहस्स थी-पुमायव-त्रिआउगाणं हवेज्ज ओघच्च । देवाउतिव्वबन्धी णियमा उ अणंतगुणहीणं ॥  
रइ-हस्स-पुरिस-सुहसुरजोग्गाण असुहधुवेगतीसाए । णरुलदुगवहराओ बधंतो तिव्वमेगस्स ॥  
सट्ठाणगव्व बंधइ णामाणुच्चधुवबधिपुरिसाण । णियमाऽणंतगुणं दुवेअणीअ-जुगलाण सिआ ॥  
(मूलगाथा—१२४३-४५)

(प्रे०) 'रइहस्से' त्यादि, औघवदित्यतिदेशस्त्वौघवदिहाऽपि तदुत्कृष्टरसबन्धकस्य तत्प्रा-योग्यसंक्लिष्टत्वात् । अथ देवायुःसत्कमाह—'देवाउ' इत्यादि प्रथमगाथोत्तरार्धम्, 'रइहस्से' त्यादि द्वितीयगाथापूर्वार्धम्, तत्र चकारस्य दर्शनाद् द्वात्रिंशद्रत्यादीनामेकत्रिंशतोऽप्रशस्तध्रुवबन्धिनीनाञ्च

नियमादिति त्रीणि पदान्यनन्तरगाथाप्रान्तोक्तानीह योज्यानि । नियमाद्वन्धस्तु बन्धकस्य तथाविध-  
विशुद्धत्वेन प्रकृतिबन्धविरोधेन वा तत्प्रतिपक्षप्रकृतिबन्धाभावाद् । अनन्तगुणहीनन्त्वाप्युर्वन्धप्रायोग्य-  
विशुद्धेस्तादृक्संक्लेशाद्वा कस्या अपि प्रकृतेरुत्कृष्टरसबन्धाऽभावात् । अथ मनुष्यद्विकादिसत्कमाह-  
'णरुरले' त्यादि, 'सट्ठाणव्व' 'त्ति स्वस्थानवत् नामकर्मणः प्रस्तुतत्वात् । प्रस्तुतबन्धकस्य  
तत्प्रायोग्यविशुद्धत्वेनोच्चैर्गोत्रस्य पुरुषवेदस्य च नियमाद्वन्धः । नामवर्जध्रुवप्रकृतयोऽष्टाविंशद्  
ग्राह्याः, प्रथमगुणस्थानके तदुत्कृष्टरसस्य बध्यमानत्वात् । शेषं गतार्थम् ॥१२४३-४५॥

अथ शेषनामप्रकृतिसत्कं प्रकृतं दिदर्शयिषुरतिदिशन्नाऽऽह—

पढमणिरयव्व णेयो उव्वजोअस्सियरणा मशुरुवंधी । णामाण सट्ठाणव्व उ इत्थिव्व ह्वेज्ज सेसाण ।  
णवरि सिआ दुइअ-तइअआगिड-संधयणतिव्वरसवंधी । थी-णपुमाण अणनगुण्णं णपुमस्स णियमियरवंधी ॥  
(द्विगीति) (मूलगाथा-१२४६-४७)

(प्रे०) 'पढमे' त्यादि, तिर्यगोवादिमार्गणास्वित्यनुवर्तते । 'पढमणिरयव्वे' त्युभयत्र  
तदुत्कृष्टरसबन्धकस्य तत्प्रायोग्यविशुद्धत्वादुद्योतनामोत्कृष्टरसबन्धस्य परस्थानसंनिकर्षः प्रथमनरक-  
मार्गणावद्भवति । यदि पुनस्तिर्यगोव उद्योतस्योत्कृष्टरसबन्धकासुविशुद्धतेजोवायुकायिका एव तर्हि  
तस्य सन्निकर्ष ओघवद्वक्तव्यः । अथोक्तशेषाणां प्रकृतीनां प्रकृतमतिदिशति-'इयरणामे'त्यादिना,  
इतरासामुक्तशेषाणामित्यर्थस्तस्यैवावशिष्टत्वात् नामकर्मणः प्रकृतीनामुत्कृष्टरसबन्धी 'णामाण'  
त्ति प्रस्तुतबन्धकेन बध्यमानानां नामप्रकृतीनां रसं स्वस्थानवद् बध्नाति, यावाननन्तगुणहीना-  
दिको रसस्तत्रोक्तस्तावन्तं बध्नाति । 'इत्थिव्वे' त्यादि, 'सेसाणं' ति नामकर्मवर्जप्रकृतीनाम्,  
रसं बध्नातीति गम्यते, अतिदेशस्तु प्रस्तुतबन्धकस्याऽपि तत्प्रायोग्यसंक्लिष्टत्वात् । प्रस्तुतमार्गणासु  
स्त्रीवेदोत्कृष्टरसबन्धकेन नामकर्मवर्जप्रकृतीनां यादृगनन्तगुणहीनो रसो बध्यते तादृक् प्रस्तुत-  
बन्धकेनाऽपीति भावः । उक्तेतरा नामप्रकृतयश्चेमाः-जातिचतुष्कं, स्थावरचतुष्कमाद्यवर्जसंहनन-  
पञ्चकं, मध्यमसंस्थानचतुष्कं तिर्यग्विद्वक्ञ्चेत्येकोनविंशतिरिति । अथातिप्रसक्तिं परिहरति-'णवरी'  
त्यादिना, अयं भावः-इह नामवर्जप्रकृतीनां स्त्रीवेदवदित्यदितिष्टम्, तत्र स्त्रीवेदोत्कृष्टरसबन्धकस्य  
स्त्रीवेदबन्धो यथा नियमात् प्रवर्तते न तथा प्रस्तुतबन्धकस्याऽपि, किन्तु द्वितीय-तृतीयसंहनन-  
संस्थानोत्कृष्टरसबन्धकस्त्रीवेदनपुंमकवेदयोः स्याद्वन्धं करोति, उत्कृष्टपदे द्वितीयादिसंहनन-  
प्रमुखानां स्त्रीवेदाऽपेक्षयाऽल्पतरस्थितिकत्वेन स्त्रीवेदबन्धस्याऽपि सम्भवाद् युगपद्वन्धाऽभावाच्च ।  
रसन्त्वनन्तगुणहीनं बध्नाति, तयोरुत्कृष्टरसस्याधिकतरसंक्लेशजन्यत्वात् । शेषपञ्चदशप्रकृतीना-  
मुत्कृष्टरसबन्धको नियमान्नपुंमकवेदं बध्नाति, तासामुत्कृष्टस्थितेरिह पञ्चदशकोटिकोटिसागरोपमतो-  
ऽधिकत्वेन स्त्रीवेदबन्धाऽभावात् । रसन्त्वनन्तगुणोन्मेषवद्बध्नाति, तदुत्कृष्टरसस्य विंशतिकोटिकोटि-  
सागरमितस्थितिवन्धकैरेव जन्यत्वात् ॥१२४६-४७॥ अथाऽपर्याप्तपञ्चेन्द्रियतिर्यगादिमार्गणासु

प्रकृतं विभिणिषुरादौ तावन्मार्गणाप्रायोग्यतीव्रसंक्लेशवध्यमानोत्कृष्टरसप्रकृतिसत्कमाह—

असमत्तपणिदितिरिय-मणुय-पणिदियतसेमु सव्वेसुं । विगलिंदिय-पुह्वी-दग-वणेसु एगस्स गुरुवधी ॥  
असुहधुव-असायअरइ-सोग-णपुं सणवयावरार्इओ । तिरिदुगहु डेगिदियणीआओ बंधए णियमा ॥  
अण्णाण तिब्बमहवा छठाणगयं अतिब्बमणुभागं । णियमाऽणतगुणूणं अडसुहधुववधिउरलाणं ॥

(मूलगाथा-१२४८-५०)

(प्रे०) 'असमत्ते' त्यादि, अपर्याप्तपञ्चेन्द्रियतिर्यङ्निव्येका मार्गणा । 'असमत्ते' ति पदस्याऽप्रेऽपि योजनादपर्याप्तमनुव्योऽपर्याप्तपञ्चेन्द्रियोऽपर्याप्तवसकायमार्गणा च । अत्राऽपर्याप्तपञ्चेन्द्रियादिष्वष्टात्रिंशन्मार्गणासु प्रस्तुतम् । इह दुःस्वरोत्कृष्टरसबन्धकस्य तत्प्रायोग्यसंक्लिष्टत्वाद् 'णवधावर' इत्यनेन तद्वर्जा नव । 'णियमे' त्यादि, तृतीयगाथोत्तरार्धम् । नियमाद्वन्धः, इहौदारिकशरीरनाम्नो ध्रुवबन्धिकल्पत्वात् । अनन्तगुणोनन्तु प्रशस्तत्वात् ॥१२४८-५०॥

अथ तत्रैव तीव्रविशुद्धिवध्यमानोत्कृष्टरसप्रकृतिसत्कं प्रकृतमाह—

एगस्स तिब्बबंधी णराउवज्जसुहमणुयजोग्गाओ । तिब्बमुअ छठाणगय णियमा अण्णगुणतीसाए ॥  
णियमाऽणंतगुणूणं अपसत्थधुव-रइ-इस्स-पुरिसाण ।

(मूलगाथा-१२५१)

(प्रे०) 'एगस्से' त्यादि, तत्रायुषो वर्जनं तीव्रविशुद्ध्यादेरायुर्वन्धाऽभावात् । 'णियमे' ति द्वितीयगाथापूर्वार्धम् । सुविशुद्धस्य तत्प्रतिपक्षप्रकृतिबन्धाऽभावाद्व्यादीनामपि नियमाद्वन्धः । अनन्तगुणोनन्त्वप्रशस्तत्वात् ॥१२५१॥

अथ रति हास्यसत्कं प्रकृतमाह—

। एगस्म तिब्बबंधी रइहस्साउ इयरस्स रस ॥

तिब्बमुअ छठाणगय णियमा बंधइ अणंतगुणहीणं । सेसेगिंदियजोग्गअसुहाण तह सुहधुवुरलाणं ॥

(मूलगाथा-१२५२-५३)

(प्रे०) 'एगस्से'त्यादि, तत्र 'सेसे' त्यादि, द्वितीयगाथोत्तरार्धम् । पूर्वार्धगतानि 'णियमे' त्यादीनि त्रीणि पदानिह योज्यन्ते । नियमाद्वन्धस्तु प्रतिपक्षप्रकृतिबन्धाऽभावाद् । अनन्तगुणहीनं तु तासां रसस्य तीव्रसंक्लेशेन तीव्रविशुद्ध्या वा बध्यमानत्वात् । इमाश्च ता एकेन्द्रियप्रायोग्याः शेषा अप्रशस्ताः प्रकृतयः—त्रिचत्वारिंशदप्रशस्तध्रुवबन्धिन्यस्तिर्यङ्गिद्विकमेकेन्द्रियजातिनाम, हुण्डकं, दुःस्वरवर्जस्थावरनवकमसातवेदनीयं, नपुंसकवेदो नीचैर्गोत्रञ्चेत्येकोनषष्टिरिति ॥ १२५२-५३॥ अथ तत्रैव स्त्रीवेदोत्कृष्टरसबन्धसन्निकर्षमाह—

थीगुरुवधी णियमा धुवउरलदुगकुल्लगइपणिदीणं । परधा-ऊसास-दुहगतिग-तसचउगाण णीअस्स ॥

कुणइ अणतगुणूणं उज्जोअ-दुवेअणीअ-जुगलाण । सघयणागिइतिग-तिरि-मणुयदुगथिराइतिजुगलाण सिआ ॥

(गीति) (मूलगाथा-१२५४-५५)

(प्रे०) 'थी०' इत्यादि, प्रस्तुतबन्धकस्तत्प्रायोग्यसंक्लिष्टः । नियमाद्वन्धस्तु प्रस्तुतबन्धकस्य संक्लिष्टत्वे सति पर्याप्तपञ्चेन्द्रियप्रायोग्यबन्धकत्वेन प्रतिपक्षप्रकृतिबन्धाऽभावात् । अनन्त-

गुणहीनन्तु तासु मध्ये कासाञ्चित् प्रशस्तत्वादप्रशस्तानाञ्च बन्धस्य स्त्रीवेदबन्धविच्छेदात् परतो व्यवच्छिद्यमानत्वात् ।

प्रस्तुतमार्गणासु संक्लेशवृद्धावप्रशस्तप्रकृतीनां बन्धव्यवच्छेदक्रमश्चैवम्—(१) प्रथमतः पुरुष-वेदस्तदनु (२) द्वितीयसंहनन संस्थाने युगपत्ततः (३) तृतीयसंहनन-संस्थाने युगपत्ततः (४) स्त्रीवेदस्ततः परं (५) चतुर्थसंहनन-संस्थाने युगपत्ततः (६) पञ्चमसंहनन-संस्थाने युगपत्ततः (७) कुखगति-दुःस्वरनाम्नी युगपत्ततः परं (८) चतुरिन्द्रियजातिनाम् ततः (९) त्रीन्द्रियजातिनाम् ततः (१०) द्वीन्द्रियजाति-सेवार्त्तसंहनननाम्नी (११) ततो हास्य-रतिमोहनीये युगपद्विच्छेदं यातस्तथा (१२) एकपञ्चाशदध्रुवबन्धिन्योऽसातवेदनीयं शोकारती नपुंसकवेदस्तिर्यग्द्विकमेकेन्द्रिय-जातिनामौदारिकशरीरनाम् हुण्डकं दुःस्वरवर्जस्थावरनवकं नीचैर्गोत्रञ्चेति सप्ततिस्तु तीव्रसंक्लेशोऽपि बध्यमाना एव तिष्ठन्तीति । अनन्तरोक्तक्रमगतासु या याः तत्तत्स्थानवर्त्तिन्यस्तामासुत्कृष्ट-रसं बध्नतो न जायते तत्पूर्व-पूर्वतर-पूर्वतमस्थानवर्त्तिनीनां बन्धः, तदुत्तरोचारादिस्थानवर्त्तिनीनान्तु विवक्षितप्रधानीकृतप्रकृत्यविरोधित्वाद्यदि भवति बन्धस्तदा स्वीय-स्वीयोत्कृष्टरसतोऽनन्तगुणहीनो रसो बध्यते । कुतः ? तदुत्कृष्टरसस्यानन्तगुणसंक्लेशवृद्ध्या बध्यमानत्वात् ।

प्रकृते चेदमायातम्—इह स्त्रीवेदस्य बन्धविच्छेदस्थानं चतुर्थम्, कुखगत्यादीनान्तु सप्तम-मादिकमेवं तासां पुत्तरस्थानवर्त्तित्वात् स्त्रीवेदोत्कृष्टरसबन्धकस्तासां बन्धं कर्तुंमर्हति, रसञ्च तासामनन्तगुणहीनं बध्नातीति । 'कुण्ड' इत्यादि, द्वितीयगाथा । प्रस्तुतस्त्रीवेदोत्कृष्टरसबन्धक-आसां त्रयोविंशतिप्रकृतीनां रसमनन्तगुणहीनं स्याच्च बध्नाति । तत्राऽनन्तगुणहीनं सातवेदनी-यादीनां प्रशस्तत्वादसातवेदनीयादीनामुत्कृष्टरसस्य तीव्रसंक्लिष्टेन बध्यमानत्वात् । हास्य-रत्यो-त्कृष्टरसस्य तन्प्रायोग्यसंक्लिष्टेन बध्यमानत्वेऽपि बन्धविच्छेदक्रममाश्रित्य तद्वन्धविच्छेदस्थान-स्यैकादशत्वात् । ततः किम् ? यद्यप्योघतस्त्रीवेदोत्कृष्टरसबन्धको हास्यरती न बध्नाति, पञ्च-दशसागरकोटीकोट्यात्मकस्त्रीवेदोत्कृष्टस्थितिवन्धकाल उत्कृष्टतयाऽपि दशकोटीकोटीसागरात्मक-स्थितिकस्य हास्य-रतियुगलस्य बन्धाऽप्यम्भवात् तथापीह तु बध्नाति, प्रागुक्तादेव हेतोरिति । स्याद्वन्धस्तु प्रतिपक्षप्रकृतिबन्धस्य सम्भवात् ॥१२५४-५५॥

अथ बहुसमानवक्तव्यत्वात् पुरुषवेदसकं सापवादमतिदिशति ।

एमेव पुमस्स णवरि बंधेइ सिआ अणतगुणहीणं । संवयण-आगिईण पयडीणं दुइअ-तइआणं ॥

(मूलगाथा-१२५६)

(प्रे०) 'एमेवे' त्यादि, 'पुमस्स' ति पुरुषवेदस्योत्कृष्टरसबन्धसन्निरूपः, 'एमेव' इत्यनन्तरोक्तस्त्रीवेदवदेव । 'णवरि' इत्यत्राऽयं विशेषः—स्त्रीवेदोत्कृष्टरसबन्धकस्य द्वितीयतृतीय-संहननसंस्थाननाम्नां बन्धो नाऽभूत् तेषां बन्धविच्छेदस्थानस्य पूर्ववर्त्तित्वात् । इह तु तस्योत्तर-स्थानवर्त्तित्वेन तेषां बन्धः प्रवर्त्तते । अनन्तगुणहीनमप्यनेनैव हेतुना ॥१२५६॥

अथ तत्रैव तिर्यगायुःसत्कमाह—

तिरियाउतिव्वबंधी बंधइ धुवबधि-तसचउक्काणं । तिरि-उरलदुग-पणिदिय-परघा-ऊसास-णीआणं ॥  
णियमाऽणंतगुणूणं सिआ खलु दुवेअणीअ-जुगलाणं । उज्जोअ-तिवेअ-खगइ-संघयणाऽऽगिइ-थिराइजुगलाणं ॥  
(गीतिः) (मूलगाथा-१२५७ ५८)

(प्रे०) 'तिरियाउ०' इत्यादि, तत्र 'धुवबंधि' इत्येकपञ्चाशत् । प्रस्तुतबन्धकस्य पर्याप्तपञ्चेन्द्रियप्रायोग्यबन्धकत्वेन पराधातोच्छ्वासयोः, तिर्यक्प्रायोग्यबन्धकत्वेन नीचैर्गोत्रस्य चापि नियमाद्बन्धः । 'सिआ' इत्यादि द्वितीयगाथायाम् । तत्र दुशब्दस्याग्रेऽपि योजनाद् द्वयोर्हास्यरति-शोकाऽरतिरूपयोर्युगलयोः । 'उज्जोअ' इत्यादि । विशेषनिर्देशाऽभावात् 'खगइ' इत्यादिना द्वे खगती, षट्संहननानि, षट्संस्थानानि, स्थिरषट्कमस्थिरषट्कञ्च । स्याद्बन्धः, प्रतिपक्षप्रकृतिबन्धसद्भावात् । अनन्तगुणोनन्त्वायुरुत्कृष्टरसबन्धकाले कस्या अपि प्रकृतेरुत्कृष्टरसबन्धाऽभावात् । ॥१२५७-५८॥ अथ मनुष्यायुःसत्कं सापवादमतिदिशति—

मणुयाउगस्स एव णवरं णियमा अणंतगुणहीण । मणुयदुगस्स सिआ अत्थि दुगोआणं तिरिदुग णो ॥  
(मूलगाथा-१२५९)

(प्रे०) 'मणुये' त्यादि, 'एवं' इत्यनन्तरोक्तवदेव । 'णवरं' इत्ययं विशेषः-मनुष्यद्विकस्य नियमाद् बन्धं करोति रसञ्च तस्याऽनन्तगुणहीनं बध्नाति, मनुष्यप्रायोग्यबन्धकत्वात् ।

'सिआ' इत्यादि, गोत्रयोः स्याद्बन्धं करोति, रसं त्वनन्तगुणहीनं बध्नाति, पूर्वार्धस्थस्य 'अणतगुणहीण' मिति पदस्याऽत्रापि सम्बन्धात् प्रस्तुतबन्धकस्य मनुष्यप्रायोग्यबन्धकत्वेनोच्चैर्गोत्रस्याऽपि बन्धप्रवर्त्तनात् । शेषं कण्ठ्यम् ॥१२५९॥

अथ विकलत्रिकादिप्रकृतिसत्कमतिदिश्य द्वितीयादिसंहननप्रमुखसत्कमाह—

विगलतिगच्छिवट्ठाण पणिदितिरियव्व सणिण्यासोऽत्थि । णवरि अणंतगुणूण दुवेअणीअजुगलाण सिआ ॥  
होइ खलु सणिण्यासो पणिदितिरियव्व आयव्वदुगस्स । दुइअतइअसंघयणागिइगुरुबंधी सठाणव्व ॥  
णामाण णियमाओ धुवणीआण अणंतगुणहीणं । बंधइ इत्थि-णपुंसग-दुवेअणीअ-जुगलाण सिआ ॥  
(मूलगाथा-१२६०-६२)

(प्रे०) 'विगले' त्यादि, विकलत्रिक-सेवार्चसंहननप्रकृतीनां सन्निकर्षः पञ्चेन्द्रियतिर्यग्बद्धवति, अत्राऽपि तत्प्रायोग्यसंक्लेशेनाऽऽसाष्टकृष्टरसस्य बध्यमानत्वात् । अत्र यो विशेषोऽस्ति तं तु 'णवरि' इत्यादिना दर्शयति, अत्र साता-ऽसातवेदनीय-हास्य-रत्य रति शोकप्रकृतीनां स्याद्बन्धो रसतः पुनरनन्तगुणहीनो वक्तव्यः । विकलत्रिकाऽनन्तरमासां बन्धविच्छेदात् स्याद्बन्धः, रसोऽनन्तगुणहीनस्तु प्रतीतः । 'होइ' इत्यादि, 'आयव्वदुग' इत्यातपोद्योतनाम्नी । अनयो-रुत्कृष्टरसबन्धस्य परस्थानसन्निकर्षः पञ्चेन्द्रियतिर्यग्मार्गणावद्भवति, कुतः ? स्वामिनामविशेषात् । यथा तत्र तथेहाऽपि तदुत्कृष्टरसबन्धस्य तत्प्रायोग्यविशुद्धस्वामिकत्वादिति भावः । अथ द्वितीयादिसंहननप्रमुखसत्कमाह—'दुइए' इत्यादि, 'णामाणं' ति 'सठाणव्वे' ति पदमत्र सम्बध्यते ।



कुतः ? स्वस्थानवत्, नामप्रकृतिप्रधानीकृत्योच्यमानत्वादत्र हेतुच्चारणं सुवर्णे पीतिमापादन-  
वदायासमात्रं स्यात् । ‘ध्रुवणीआणं’ इत्यत्रानन्तगुणहीनन्तु प्रस्तुतबन्धकस्य तत्प्रायोग्यसंक्लिष्टत्वा-  
दासामुत्कृष्टरसस्य च तीव्रसंक्लेशजन्यत्वात् । ‘बंधइ’ इत्यादि तृतीयगाथोत्तरार्धम्, अनन्तगु-  
णहीनमितीहापि युज्यते, स्त्री नपुंसकवेदयोः साताऽसातवेदनीययोर्हास्यशोकयो रत्यरत्योरेकतर-  
प्रकृतिर्विकल्पेनानन्तगुणहीना ग्रह्यते, क्रममाश्रित्य उत्तरत्र बन्धविच्छेदादासामिति । शेषं गतार्थम् ।  
॥१२६०-६२॥ अथ पञ्चमादिसंहननप्रमुखमत्कमाह—

मधयण-आगिर्द्विण पंचम तुरिआण कुखगडसरण । तिञ्वरस बंधतो कुणइ मठाणव्व णामाण ॥  
णियमा णीअणपुंसग ध्रुवबंधीण अणंतगुणहीण । अणुभागं खलु बंधइ दुवेअणीअ-जुगलाण सिआ ॥  
(मूलगाथा—१२६३-६४)

(प्रे०) ‘संघयणे’ त्यादि, कण्ठ्यम् । ‘णियमे’ त्यादि, तत्रानन्तगुणहीनं त्वासा-  
मुत्कृष्टरसस्य तीव्रसंक्लेशजन्यत्वात्, प्रस्तुतबन्धकस्य तु तत्प्रायोग्यसंक्लिष्टत्वात् । ‘अणुभाग’  
मित्यादि द्वितीयगाथोत्तरार्धम् । तत्र स्याद्बन्धः प्रतिपक्षप्रकृतिबन्धसद्भावात् । अनन्तगुणहीनं  
सातवेदनीयस्य प्रशस्तत्वादसातवेदनीयशोकारतीनामुत्कृष्टरसस्य तीव्रसंक्लेशजन्यत्वात् । हास्य-  
रत्योर्बन्धविच्छेदस्थानस्यैकादशत्वेनोत्तरवर्त्तित्वात् ॥१२६३-६४॥

अथाऽपर्याप्तमनुष्यमार्गणायामुक्तत्वात् त्रिमनुष्यादिमार्गणासु तत्तुल्यवक्तव्यत्वादोष-तिर्य-  
गोषादिवदतिदिशति—

ओघव्व सण्णयासो सुहसुरजोगाण तिमणुउरलेसु । सेसाण तिरिव्वुरले पण्दिदितिरियव्व तिणरेसु ॥  
(मूलगाथा—१२६५)

(प्रे०) ‘ओघव्वे’ त्यादि, त्रिमनुष्यौदारिककाययोगमार्गणासु । ओघव्वदिन्यतिदेशस्तत्रोघोक्तो-  
त्कृष्टरसबन्धस्वामिनामिह प्रवेशात् । ‘सेसाणे’ त्याद्यक्षरार्थस्सुगमः, अतिदेशस्तु तदुत्कृष्टरसबन्ध-  
स्वामिनामविशेषात् । अत्रेदं बोध्यम्-इहौदारिककाययोगमार्गणायां पृथगतिदेशस्तु सुविशुद्धानां तेजो-  
वायूनामेवोद्योतनामोत्कृष्टरसबन्धकत्वमिति मतान्तरं सम्भाव्य कृतो ज्ञेयः । अन्यथा तु पञ्चेन्द्रिय-  
तिर्यग्बदित्यतिदेशेनैव पर्याप्तं स्यात् । शेषाः प्रकृतयस्त्रिमाः—त्रिचत्वारिंशदप्रशस्तब्रुवबन्धिन्यो-  
ऽसातवेदनीयं, त्रयो वेदा हास्यरती, शोकाऽरती, मनुष्यत्रिकं, तिर्यक्त्रिकं, नरकत्रिकमौदारिकद्विकं,  
जातिचतुष्कं पट् संहननान्याद्यवर्जपञ्चसंस्थानान्यप्रशस्तस्त्रिहायोगति-रातपोद्योतनाम्नी, स्थावर-  
दशकं, नीचैर्गोत्रञ्चेत्येकनवतिरिति । देवयोग्याश्शुभास्त्रिमास्त्रयस्त्रिंशद् देवत्रिकं, पञ्चेन्द्रियजाति-  
वैक्रियद्विकमाहारकद्विकं प्रशस्तब्रुवबन्धयष्टकं प्रथममंस्थानं प्रशस्तत्रिहायोगतिः, पराघातोच्छ्वाम-  
नाम्नी, जिननाम, त्रयदशकं, सातवेदनीयमुर्चैर्गोत्रञ्चति ॥१२६५॥

अथ देवौघादिमार्गणासु प्रकृतस्य दिदर्शयिषयाऽऽर्दा तावदुत्कृष्टसंक्लेशवध्यमानोत्कृष्टरस-  
बन्धानां बहूनां प्रकृतीनामाह—

सुरवेऽब्बदुगेसु असुहधुव-असाय-सोग-अरईओ । तह णपुम-हुंडग-तिरियदुग-पणअथिराइ-णीआओ ॥  
 एगस्स तिव्ववाधी णियमाऽण्णाण गुरुमुअ छठाणगय । कुखगइ-थावरं-दुस्सर-छेवट्ठे गिदियाण सिआ ॥  
 तसुरलुवगायवदुग-पणिंदियाण व अणंतगुणहीणं । णियमा सुइधुवु(लिय-परघा-ऊसास-वायरतिगाण ॥  
 (तृ० गीति) (मूलगाथा-१२६६-६८)

(प्रे०) 'सुरवेऽब्बे' त्यादि, देवौघ-वैक्रिय-तन्मिश्रकाययोगरूपासु तिसृषु मार्गणासु ।  
 'कुखगइ' इत्यादि द्वितीयगाथोत्तरार्धम्, पूर्वार्धगतानि 'गुरु'मित्यादीनि त्रीणि पदानिहाऽपि  
 योज्यानि । पदस्थानगतत्वन्त्वामाप्युत्कृष्टरसस्य तीव्रसंक्लेशजन्यत्वात् । स्याद्वन्धस्तु भिन्नभिन्न-  
 स्वामिन आश्रित्य । 'तसे'त्यादि, वाकारो विकल्पार्थकस्ततश्च स्याद् बध्नातीति भावः ।  
 'णियमे' त्यादितृतीयगाथोत्तरार्धम् 'अणंतगुणहीण' मित्यत्राऽपि सम्ब्रध्यते, अनन्तगुणहीनन्त्वासां  
 प्रशस्तत्वादिति ॥१२६६-६८॥ अथ तत्रैव हास्यादिसत्कं सापवादमतिदिशति—

- हस्सरईण णेयो ओवव परं ण विगलसुहुमतिग । वधइ णियमा परचा ऊसासग-वावरतिगाणं ॥  
 (मूलगाथा-१२६९)

(प्रे०) 'हस्सरईणं' इत्यादि, 'परं' ति विशेषद्योतने । विशेषश्चायम्-विकलत्रिक-सूक्ष्मत्रिके न  
 बध्नाति, कुतः ? प्रस्तुतमार्गणासु विकलत्रिकस्य सूक्ष्मत्रिकस्य च बन्धाऽभावात् । 'बंधइ' इत्यादि  
 पश्चिमार्धम्, नियमाद्वन्धस्तु देवनारकाणां तत्प्रतिपक्षबन्धाभावात् ॥१२६९॥

अथ तत्रैवैकेन्द्रियजात्यादीनां सापवादमतिदिशति—

ओवव सणिण्यासो एगिदिय-थावरायवदुगाण । परमुज्जोअस्स सुरेऽज्जणारगव्व णिरयव्व सेसाणं ॥  
 (गीति.) (मूलगाथा-१२७०)

(प्रे०) 'ओववे' त्यादि गतार्थम् । अतिदेशस्त्वोद्योक्ततदुत्कृष्टरसबन्धस्वामिषु प्रस्तुतमार्गणा-  
 गतानामप्यन्तर्भावात् 'पर' ति पश्चिमार्धम् । अयं विशेषः-देवौघमार्गणायामुद्योतनात्मनः प्रस्तुतसन्निकर्षः  
 प्रथमनरकवद्भवति न त्वोद्योत, कुतः ? ओघे तदुत्कृष्टरसबन्धकः सम्यक्त्वाभिमुखः सुविशुद्धस्ततस्त-  
 दुत्कृष्टरसबन्धकेनाऽप्रशस्तसहननादीनि न बध्यन्ते । देवौघमार्गणायां तदुत्कृष्टरसबन्धकस्त्वस्थान-  
 तत्प्रायोग्यविशुद्धस्ततः परावृत्त्या तान्यपि बध्यन्तेऽत आद्यनरकवदित्यतिदेशः । 'णिरयव्वे' त्यादि,  
 उक्तशेषाणां प्रकृतीनां प्रस्तुतसन्निकर्षो नरकौघमार्गणावद्भवति, कुतः ? तदुत्कृष्टरसबन्धकस्यैकेन्द्रिय-  
 स्थावराऽऽतपनाम्नां बन्धानर्हत्वात् । इमाश्च ताः शेषाः प्रकृतयः-मनुष्यद्विकं पञ्चेन्द्रियजातिना-  
 मादारिकद्विकं शुभध्रुवबन्ध्यष्टकं संहननषट्कं चरमवर्जसंस्थानपञ्चकं विहायोगतिद्विकं पराधातोच्छ-  
 वासनाम्नी जिननाम त्रसदशकं दुःस्वरनामोच्चैर्गोत्रं सातवेदनीयं स्त्रीपुरुषवेदौ तिर्यङ्मनुष्या-  
 युपी चेति षट्चत्वारिंशत् । वैक्रियमिश्रे तु तिर्यङ्मनुष्यायुपोर्वन्धाऽभावात् तद्वर्जाश्चतुश्चत्वारिंशदेव  
 प्रकृतयो ज्ञेयाः ॥१२७०॥

अथ भवनपत्यादिषु तीव्रसंक्लेशबध्यमानोत्कृष्टरसानां प्रकृतीनां प्रकृतमाह—

भवणतिग-दुकप्पेसु एगस्सेगक्खजोगअसुइतमा । गुरुवधी अण्णेसि णियमा गुरुमुअ छठाणगयं ॥

अदसुहधुव-उरलाणं परघा-ऊसास-वायरतिगाण । णियमाऽणतगुणूण बधइ आयवदुगस्स सिमा ॥

(मूलगाथा-१२७१-७२)

(प्रे०) 'भवणे' त्यादि, गतार्थम्, एकेन्द्रियार्हा अप्रशस्ताश्चेमा अपपञ्चाशत्-त्रिचत्वारिंशद्-ध्रुवबन्धिन्योऽसातवेदनीयं, शोकारती, नपुंसकवेदस्तिर्यग्द्विकमेकेन्द्रियजातिनाम, हुण्डकं, स्थावरं, दुःस्वरवर्जाऽस्थिरपञ्चकं नीचैर्गोत्रञ्चेति, अशुभतमत्वस्य प्रस्तुतत्वाद्वास्यारत्योर्वर्जनं ज्ञातव्यम् । 'अडसुहे' त्यादि, द्वितीयगाथा, 'णियमे' त्यादि पदद्वयं पूर्वार्धेऽपि योज्यते, अनन्तगुणो-नन्त्वासां प्रशस्तत्वात् । नियमाद् बन्धस्तु प्रस्तुतमार्गणासु तद्वन्धस्य ध्रुवतया प्रवर्तनात् । आय-वदुगे' त्यादि, स्याद्वन्धस्तु तत्प्रकृतिबन्धस्य कादाचित्कत्वात् ॥१२७१-७२॥

अथ तत्रैव सेवार्त्तादिनामसत्कमाह—

तिव्वरस बर्धतो एगस्स छिबद्धकुल्लगइसराओ । णियमा दोण्हं तिच्च अहव अतिच्च छठाणगयं ॥  
णियमा धुवबधीण णपु सग-असाय-सोग-अरईणं । तिरि-उरलदुग-पणिंदिय परघा-ऊसास-हुंडाणं ॥  
पणअथिराइ-तसचउग-णीआण रस अणतगुणहीण । उज्जोअस्स सिमा खल्लु सुरव्व सेसाण विण्णेयो ।

(मूलगाथा-१२७३-७५)

(प्रे०) 'तिव्वरस' मित्यादि, तत्र षट्स्थानगतन्तु प्रत्येकमुत्कृष्टरसस्य तत्प्रायोग्यसंक्लेशजन्य-त्वात् । 'णियमे' त्यादि द्वितीयगाथा, ध्रुवबन्ध्यांदनीचैर्गोत्रपर्यवमानानां त्रिसप्ततिप्रकृतीनामनन्तगुण-हीनं नियमाच्च वचनाति । अनन्तगुणहीनन्तु तदुत्कृष्टरसस्य तीव्रसंक्लेशादिजन्यत्वात् । 'उज्जोअस्से' त्यादि 'अणंतगुणहीण' मिति पदमत्र योज्यम् । 'सेसाणं' इत्युक्तशेषाणां षट्चत्वारिंशत्प्रकृ-तीनां प्रस्तुतसन्निकर्षः 'सुरव्व' देवौघमार्गणावद्भवति, कुतः ? तदुत्कृष्टरसबन्धस्येहाऽपि सुविशुद्ध-स्तत्प्रायोग्यविशुद्धस्तत्प्रायोग्यसंक्लिष्टो वा स्वामीति कृत्वा । इमाश्च ताः षट्चत्वारिंशत्-सातवेद-नीयं, हास्य-रतियुगलं, स्त्रीपुरुषवेदौ, मनुष्यद्विकं, पञ्चेन्द्रियजातिरौदारिकद्विकं, प्रशस्तध्रुवबन्ध्यष्टकं, सेवार्त्तवर्जसंहननपञ्चकं, हुण्डकवर्जसंस्थानपञ्चकं, प्रशस्तविहायोगतिः, पराघातोच्छ्वासनाम्नी, आतपोद्योतनाम्नी, त्रसदशकमुच्चैर्गोत्रं, तिर्यग्मनुष्यायुषी चेति ॥१२७३-७५॥

अथ ग्रैवेयकान्तेष्वानतादिदेवमेदेषु प्रकृतं विभणिपुरादावशुभतमप्रकृतिसत्कमाह—

एगस्स तिच्चवंधी नेविज्जतेसु आणताईसु । असुहत्तमाओऽण्णेसिं णियमा गुरुमुअ छठाणगयं ॥  
णर-उरलदुग पणिंदिय-परघा-ऊसास-तसचउककाण । तह सुहधुवाण णियमा नवेइ अणतगुणहीणं ॥

(मूलगाथा—१२७६-७७)

(प्रे०) 'एगस्से' त्यादि, आनतादिनवमग्रैवेयकावसानासु त्रयोदशसु देवमार्गणासु । इहाऽशुभतमाश्चेमाः—त्रिचत्वारिंशदप्रशस्तध्रुवबन्धिन्योऽसातवेदनीयं, शोकारती, नपुंसकवेदः, सेवा-र्त्तमंहनन, हुण्डकमप्रशस्तविहायोगतिरस्थिरषट्कं, नीचैर्गोत्रं चेति सप्तपञ्चाशदिति । 'णरे' त्यादि द्वितीयगाथा, तत्र नियमाद्वन्धस्त्वासां सर्वापामिह ध्रुवबन्धित्वात् । अनन्तगुणहीनन्त्वासां प्रशस्तत्वात् ॥१२७६ ७७॥ अथ तत्रैव प्रशस्तप्रकृतिसत्कमतिदिश्य स्त्रीवेदसत्कमाह—

णिरयन्व सुहाण थीगुरुबन्धो ध्रुव-असाय-णीभाण । सोगारईण णरदुग-पणिदि-ओरालियदुगाण ॥

परधा-ऊसासाण कुल्लगइ-तसच्चउग-अथिरछक्काण । णियमाऽणतगुणूण सघयणाऽऽगिइतिगाण सिआ ॥

(मूलगाथा-१२७८-७६)

(प्रे०) 'णिरयच्चे' त्यादि, 'सुहाणे' तीह बन्धार्हाणां प्रशस्तप्रकृतीनां प्रस्तुतसन्निकर्षो नरकौघवज्ज्ञेयः, कुतः ? स्वामिनामविशेषात्-यथा तत्र तथेहाऽपि तदुत्कृष्टरसबन्धस्य सम्यग्दृष्टिस्वामिकन्वादिति भावः । शुभप्रकृतयस्तु द्वाविंशत् । 'थीगुरुबन्धो' न्यादि, तत्र नियमाद्बन्धस्तु प्रतिपक्षप्रकृतिबन्धाऽभावात्, अनन्तगुणोनन्तु प्रस्तुतबन्धकस्य तत्प्रायोग्यसंक्लिष्टत्वे सत्यासामुत्कृष्टरसस्य तीव्रसंक्लेशेन विशुद्धया वा जन्यत्वात् । 'संघयणागिई' त्यादि, स्याद्बन्धस्तु प्रतिपक्षप्रकृतिबन्धमद्भावात् । यद्यपि प्रस्तुतमार्गणासु सर्वेषां बन्धकानां शुक्ललेश्याकत्वेन सर्वासां प्रकृतीनामुत्कृष्टतोऽप्यन्तःकोटिकोटिसागरोपममिताया एव स्थितेर्बन्धस्तथापि बन्धविच्छेदक्रमस्त्विहो-घवदेव । अतः स्त्रीवेदस्योत्कृष्टरसबन्धकस्याद्यत्रिसंहननसंस्थानानामबन्धः प्राप्यते, कुतः ? ओघवदिहायुत्कृष्टपदे स्त्रीवेदोत्कृष्टस्थित्यपेक्षया तदुत्कृष्टस्थितेरल्पतरत्वात् । अनन्तगुणोनन्तु सेवार्तदुष्ण-कयोरुत्कृष्टरसस्य तीव्रमक्लेशजन्यत्वात् । चतुर्थपञ्चमसंहनन संस्थानानामुत्कृष्टरसस्य तत्प्रायोग्यो-त्कृष्टसंक्लेशजन्यत्वेऽपि स्त्रीवेदोत्कृष्टरसबन्धप्रायोग्यसंक्लेशाऽपेक्षयाऽधिकतरसंक्लेशजन्यत्वात् । तदपि कुतः ? उत्कृष्टपदे स्त्रीवेदोत्कृष्टस्थित्यपेक्षया तदुत्कृष्टस्थितेर्दीर्घतरत्वात् ॥१२७८-७९॥

अथ तत्रैव बहुतत्समानवक्तव्यात् पुरुषवेदसत्कं हास्य-रतिसत्कञ्च प्रकृतं सापवादमति-दिशति—

एमेव पुमस्स णवरि पणसघयणागिईण कुणइ सिआ । हस्सरईण वि एव णवरि तिवेआण कुणइ सिआ ॥

(मूलगाथा-१२८०)

(प्रे०) 'एमेव'त्यादि, तत्र 'एमेव' इत्यनन्तरोक्तस्त्रीवेदसन्निकर्षवदेव । 'णवरि' इत्ययं विशेषः-स्त्रीवेदापेक्षया पुरुषवेदस्थितेरल्पत्वेन पुरुषवेदोत्कृष्टरसबन्धकेन द्वितीय-तृतीयसंहननसंस्थान-नामान्यपि बध्यन्ते, बन्धश्च तेषां स्याद्भवति, प्रतिपक्षप्रकृतिबन्धसद्भावात् । रसस्त्वनन्तगुणहीन उत्कृष्टपदे दीर्घतरस्थितिकत्वात् ।

ननु प्रथमसंहनन संस्थाननाम्नीह कुनो न बध्यते, तयोः पुरुषवेदतुल्यस्थितिकत्वादिति चेत्, तयोः प्रशस्तत्वेन प्रस्तुतबन्धकस्य च संक्लिष्टत्वेन ते न बध्यन्ते इति । 'हस्सरईण' ति हास्य रत्योरपि प्रस्तुतसन्निकर्षः पुरुषवेदवदेव भवति । 'णवरि' इत्ययं विशेषस्त्रयाणां वेदानां बन्धस्स्याद्भवति, रसस्थानान्तगुणहीनो बध्यते । कुनोऽयं विशेष इति चेत् उच्यते-पुरुषवेदबन्धकस्य तु शेषद्वयोर्वेदयोः प्रतिपक्षत्वेन न तत्प्ररूपणाऽवसरः । प्रस्तुतबन्धकस्य तु ते न तथा, ततोऽनन्त-रोक्ता प्ररूपणा । तथाऽनन्तरप्राक्तनतृतीयगाथोक्तं 'सोगारईणे' ति पदमत्र न वाच्यम्, प्रतिपक्ष-त्वात्, हास्य-रतिबन्धकस्य तद्बन्धाऽभावादिति भावः ॥१२८०॥

अथ तत्रैव मध्यमसंहननादिविषयं सापवादमतिदिशति—

मध्यमसघयणागिहचउगाणोघन्व णवरि चंधेइ । ण तिरिदुगुंजोमा णरदुगस्स णियमा भणंतगुणहीणं ॥  
(गीति.) (मूलगाथा-१२८१)

(प्रे०) 'मज्झिमे' त्यादि, अत्राऽतिदेशस्त्वहापि तदुत्कृष्टमस्य तत्प्रायोग्यसंक्लेश-  
जन्यत्वात् । 'णवरि' इत्ययं विशेषः—ओधतस्तु मध्यमसंहननं न धित्कृष्टरसबन्धकेन तिर्यग्विकं बध्यत  
इह तु न, प्रस्तुतमार्गणागतानां सर्वेषां शुक्ललेण्याकृतेन प्रतिपक्षप्रकृतिबन्धाऽभावात् मनुष्य-  
द्विकस्य बन्धो नियमाद् भवति, ओधे तु द्वितीयतृतीयमंहननमंस्थानप्रवृत्तीनां बन्धकाले न स्याद्भ-  
वति, तिर्यग्विकरूपस्य प्रतिपक्षस्यापि बन्धसम्भवात् । मनुष्यद्विकस्य प्रशस्तत्वाद् गमन्तवनन्तगुण-  
हीनं बध्नातीति ॥१२८१॥

अथाऽनुत्तरसुरादिमार्गणासु प्रकृतं विभणिपुगदो तावत्तीव्रसंक्लेशेन बध्यमानोत्कृष्टमानां  
प्रकृतीनां तमाह—

एगस्स तिव्ववधी अणुत्तराहारजुगलदेसेमु । हस्स-रद्ववज्जअसुहा णियमाऽण्णाणं गुरुमुअ छटाणगयं ॥ (गीति )  
सायावतित्य-यिर-सुह-जसवज्जसुहाणंऽणतगुणहीण । णियमा तित्थस्स सिआ णवरि ण चंधइ जिणं देसे ॥  
(मूलगाथा-१२८२-८३)

(प्रे०) 'एगस्से' त्यादि, अनुत्तरसुरादिष्वष्टमार्गणासु प्रस्तुतम् । अत्र हास्य-रत्योर्वर्जनम्,  
तीव्रसंक्लिष्टस्य तद्वन्धाऽभावात् । 'असुहा' ति अशुभप्रकृतिमध्यात् । अथ कास्ता अशुभाः ?  
दर्शयामः—अप्रशस्तध्रुवबन्धिन्यः पञ्चविंशदस्थिराऽशुभे अयशःकीर्तिरसात्वेदनीयं शोकार्ती  
पुरुषवेदश्चेति द्विचत्वारिंशदनुत्तरसुरमार्गणासु । देशविरतिमार्गणायान्त्वप्रत्याख्यानावरणकपा-  
यचतुष्कस्यापि बन्धाऽभावात्तद्वर्जा अष्टाप्रशत् । आहारक-तन्मिश्रकाययोगमार्गणयोस्तु प्रत्याख्या-  
नावरणचतुष्कस्यापि बन्धाऽभावात्तद्वर्जाश्चतुर्विंशत् । 'साये' त्यादि, सातादीनां वर्जनन्तु प्रस्तुत-  
बन्धकस्य मार्गणाप्रायोग्यतीव्रसंक्लिष्टत्वेन तत्प्रतिपक्षप्रकृतिबन्धसद्भावात् । सत्यपि जिननाम्नो  
बन्धे तस्य नियमत्वाभावात् । अनन्तगुणहीनन्तु प्रशस्तत्वात् । नियमाद्बन्धस्तु ध्रुवबन्धिनीनां  
तथात्वादितरासाञ्च मार्गणाप्रायोग्यध्रुवबन्धित्वात् । इमाश्च ताः शुभाः प्रकृतयः—मनुष्यद्विकं,  
पञ्चेन्द्रियजातिरौदारिकद्विकं, प्रशस्तध्रुवबन्ध्यटक, प्रथमसहननं, प्रथमसंस्थानं, प्रशस्तविहायोग-  
तिनाम, पसघातोच्छ्वामनाम्नी, त्रसचतुष्कं, सुभगत्रिकमुच्चैर्गोत्रञ्चेति पट्विंशत्यनुत्तरसुर-  
मार्गणासु । आहारकद्विकदेशविरतिरूपासु तिसृषु तु पञ्चविंशतिः, संहनननाम्नो बन्धाभावात्,  
तथा मनुष्यद्विकस्य स्थाने देवद्विकमौदारिकद्विकस्य स्थाने वैक्रियद्विकमित्यपि ज्ञेयम् । कुतः ?  
देवप्रायोग्यबन्धकत्वात् । 'तित्थस्से' त्यादि जिननाम्नोऽनन्तगुणहीनं स्याच्च बध्नाति । अनन्त-  
गुणहीनं प्राग्वत् । स्याद्बन्धस्तु तद्वन्धाहर्षेण केवाञ्चिदेव तद्वन्धप्रवर्त्तनात् । अथ विशेषमाह-  
'णवरि'त्यादिना, देशविरतिमार्गणायां प्रस्तुतेन तीव्रसंक्लिष्टेन जिननाम न बध्यते, कुतः ?

जिननामबन्धकस्य देशविरतिर्मिथ्यात्वगमनाभावात् । प्रस्तुतबन्धकस्तु देशविरतिर्मिथ्यात्वाभिमुख इति । न च शेषमार्गणासु कुतस्तद्वन्ध इति वाच्यम्, अनुत्तरमुरमार्गणासु प्रस्तुतबन्धकस्य सम्यग्दृष्टित्वे सति स्वस्थानसंक्लिष्टत्वेनाहारकतन्मिश्रमार्गणयोरपि स्वस्थानसंक्लिष्टत्वेन च तद्वन्धस्याविरोधात् ॥१२८२-८३॥ अथ तत्रैव रति हास्यसत्कमाह—

एगस्स तिव्वबन्धीरइहस्साउ इयरस्स णियमाओ । गंधेइ रस तिव्वं अहव अतिव्व छठाणगय ॥

बन्धइ तित्थस्स सिआ अणंतगुणहीणग रस णियमा । साय-अरइ-सोगाउग-थिर-सुइ-जसवज्जसेसाणं ॥

(मूलगाथा-१२८४-८५)

(प्रे०) 'एगस्से' त्यादि, तत्र जिननाम्नोऽनन्तगुणहीनं प्रस्तुतबन्धकस्य तत्प्रायोग्यसंक्लिष्टत्वात् । 'णियमे' ति पदम् 'अणंतगुणहीणग' मित्यादि पदद्वयमुत्तरार्धेऽपि योज्यम् । 'साये' त्यादि, सातादीनां व्रजेनन्तु तत्प्रतिपक्षप्रकृतिबन्धप्रवृत्तनादायुषां वर्जनं तु कस्या अपि प्रकृतेरुत्कृष्टरसबन्धेन सह तद्वन्धस्यासम्भवात् । अनन्तगुणहीनन्तु तामामुत्कृष्टरसस्य तीव्रसंक्लेशेन तीव्रविशुद्ध्या वा ग्रथ्यमानत्वात् । इह शेषाः प्रकृतयस्तु सातवेदनीयाऽरतिशोकस्थिर-शुभ-यशःकीर्ति-रति-हास्य-जिनाऽऽयुर्वर्जस्तत्तन्मार्गगावन्धप्रायोग्या अशेषा विज्ञेयाः ॥१२८४-८५॥

अथ तत्रैव प्रशस्तप्रकृतिसत्कमाह—

एगस्म पसत्थाओ जिणाउवज्जाउ तिव्वरस्सबन्धी । णियमाऽण्णाण गुरुमहव छट्ठाणगयं जिणस्स सिआ ॥

णियमा असुइधुव पुरिस-रइ-इस्साणं अणंतगुणहीणं । पंचसु अणुत्तरेसुं भवे णराउस्स णिरयव्व ॥

देवाउगस्स तीसुं ओघव्वं परं ण चेव गंधेइ । आहारदुगं देसे तइयकसाया उ गंधेइ ॥

(मूलगाथा-१२८६-८८)

(प्रे०) 'एगस्से' त्यादि, तत्र पदस्थानगतन्तु सर्वासामुत्कृष्टरसस्य तुन्यविशुद्ध्या जायमानत्वात् । जिननामायुषां वर्जनं प्राग्वत् । 'णियमे' त्यादि द्वितीयगाथा । अनन्तगुणहीनमप्रशस्तत्वात्, पुरुषवैदस्य नियमाद्वन्धस्तु तस्य मार्गणाप्रायोग्यध्रुवबन्धित्वात् । रति-हास्ययोस्तु स सुविशुद्धस्य प्रतिपक्षप्रकृतिबन्धाभावात् । 'पंचसु' इत्यादि, आयुःसत्कसन्निकर्षः पञ्चानुत्तरमार्गणासु नरकवज्ज्ञेयः, उभयत्र सम्यग्दृष्टिस्वामिकत्वात् । 'तोसु' आहारकद्विके देशविरतमार्गणायां च देवायुषः सन्निकर्ष ओघवन्लाघवार्थमतिदिष्टः । परमाहारकद्विक आहारकद्विकस्य बन्धाभाव एवं देशविरतमार्गणायामपि । तथाऽत्र देशविरतमार्गणायां प्रत्याख्यानावरणचतुष्कस्य बन्धो नियमेन रसस्थानन्तगुणहीनो वक्तव्यः ॥१२८६-८८॥

अथ सप्तस्वेकेन्द्रियमार्गणाभेदेषु प्रकृतं दिदर्शयिषुस्तावत्कतिपयप्रशस्तप्रकृतिसत्कं दर्शयति—

एगस्स पसत्थाओ णरायवाउदुगउच्चवज्जाओ । तिव्वरस बंधंतो एगिदियसव्वभेएसुं ॥

अण्णाण छवीसाए णियमा गुरुमुअ रसं छठाणगय । अगुरुं गंधेइ सिआ णरदुग-उज्जोअ-उच्चाणं ॥

णियमा असुइधुवपुरिस-इस्स-रईणं अणंतगुणहीणं । तिरिदुग-णीआण सिआ गंधइ उज्जोअगुरुबन्धी ॥

गुरुमुअ छठाणपतितं णियमा सुधुवुरलदुगपणिदीणं । सुखगइ-सघयणागिइ-परधू-सास-वसदसगसायाणं ॥



असुहृधुव-हस्स-रइ-पुम-तिरिदुग-णीआणऽणतगुणहीणं । णियमा बन्ध णेयो अपज्जमणुयव्व सेसाणं ॥

(तुर्या गीति) (मूलगाथा-१२८९-९३)

(प्रे०) 'एगस्से' त्यादि, तत्र मनुष्यद्विकादीनां वर्जनम्, तेजोवायुकायिकादीनाश्चित्य तद्वन्धस्य नियमत्वाऽभावात् । पट्स्थानगतन्तु सर्वासामुत्कृष्टरसवन्धस्य तीव्रविशुद्ध्या साध्यत्वात् । ताश्च प्रशस्ताः प्रकृतयस्सप्तविंशतिः, तद्यथा-पञ्चेन्द्रियजातिरौदारिकद्विकं प्रशस्तब्रुवन्धयष्टकं प्रथमसंहननं प्रथमसंस्थानं प्रशस्तविहायोगतिनाम पराधातोच्छ्वासनाम्नी त्रसदशकं सातवेदनीयञ्चेति । 'अगुरु' मित्यादि द्वितीयगाथोत्तरार्थम्, पूर्वार्थगतानि 'गुरु' मित्यादीनि चत्वारि पदानीहाऽपि योज्यानि । स्याद्वन्धस्तु नरद्विकोच्चैर्गोत्रे तेजोवायुकायिकैर्न बध्येत इति कृन्वोद्योतनाम्नस्तु बन्धस्यैव तथात्वात् । 'णियमे' त्यादि, तृतीयगाथा । सुविशुद्धस्य प्रतिपक्षप्रकृतिवन्धाभावात् पुरुषवेदादीनामपि नियमाद्वन्धः । अनन्तगुणहीनन्त्वाभामप्रशस्तत्वात् । 'तिरिदुगे' त्यादि, द्वितीयगाथोत्तरार्थम् । 'अणतगुणहीण' मितिहाऽपि सम्बध्यते, अनन्तगुणहीनं तु प्राग्वत् । स्याद्वन्धस्तु तेजोवायुवर्जानां सुविशुद्धानां तद्वन्धाभावात् । अथोद्योतनाममत्कं प्रकृतमाह- 'उज्जोअगुरुबन्धी' त्यादिना, 'गुरुमुअ' इत्यादि, चतुर्थगाथा । पट्स्थानगतं पूर्ववत् । नियमाद्वन्धोऽपि तथैव । 'असुहृधुवे' त्यादि, तत्र तिर्यग्विकनीचैर्गोत्रयोरपि नियमाद्वन्धस्तु प्रकृतिवन्धस्य तथात्वात् । 'अपज्जमणुयव्व' ति उक्तशेषाणां प्रकृतीनां प्रस्तुतसन्निकर्षोऽपर्याप्तमनुष्यवद्भवति, कुतः ? यथा तत्र तथेहाऽपि तदुत्कृष्टरसवन्धकास्तीव्रसंक्लिष्टास्तत्प्रायोग्यसंक्लिष्टास्तत्प्रायोग्यविशुद्धा वेति कृत्वा, स्वामिनां सादृश्यादिति भावः । अत्रेदमपि बोध्यम्-प्रस्तुतमार्गणासु सर्वमविशेषेणाऽपर्याप्तमनुष्यमार्गणावद्भवितुमर्हति, नवरं तेजोवायूनां मार्गणाप्रविष्टत्वेन तिर्यग्विकनीचैर्गोत्रोद्योतसत्कविशेषोपलम्भादयं विस्तरप्रमङ्ग इति । उक्तशेषाः प्रकृतयस्त्वमाः-अप्रशस्तब्रुवन्धिन्यस्त्रिचत्वारिंशन्मनुष्यत्रिकं तिर्यक्त्रिक जातिचतुष्कमाद्यवर्जसंहननपञ्चकमाद्यवर्जसंस्थानपञ्चकमप्रशस्तविहायोगतिरातपनाम स्थावरदशकमसातवेदनीयं हास्यरतां शोकाऽरनी वेदत्रिकं गोत्रद्विकञ्चेति पञ्चाशीतिरिति ॥१२८९-९३॥

अथ तेजोवायुकायसर्वभेदेषु प्रस्तुतमाह—

एगिंदियेव्व णेयो उज्जोअस्म सयलऽग्गिवाऊसु । सेमाण अपज्जणरव्व णवरि सुहस्सत्तवीमाण ॥

तह हस्म रइ पुरिम थ्रीचउसवयणाणिण गुरुबधी । णियमाऽणतगुणूण तिरिदुगणीआण सि ण पडिबक्खा (गीति) (मूलगाथा-१२९४-९५)

(प्रे०) 'एगिंदिये' त्यादि, उद्योतनाम्नस्सन्निकर्ष एकेन्द्रियमार्गणावद्भवति, स्वामिनामविशेषात् । अथ ज्ञेयप्रकृतीनां सन्निकर्षोऽपर्याप्तमनुष्यमार्गणावदिति 'सेसाणे' त्यादिनाऽतिदिशति । किन्तु तत्र सुविशुद्ध्या तिर्यग्विकस्य बन्धाऽभावोऽत्र तु तिर्यग्विकस्य नियमाद्वन्धोऽतः 'णियमे' न्यादिना विशेषो दर्शितः । अनन्तगुणहीनरसस्तु तिर्यग्विकस्याऽप्रशस्तत्वादुत्कृष्टसंक्लेशेनैवोत्कृ-

एरसस्य बध्यमानत्वादपोद्यमानप्रकृतीनामुत्कृष्टरसस्य तद्भिन्नाध्यवसायेन बध्यमानत्वादिति । अपो-  
द्यमानप्रकृतय इमाः—पञ्चेन्द्रियजात्यौदारिकद्विक-प्रशस्तध्रुवाष्टक-प्रथमसंहनन-प्रथमसंस्थान-प्रशस्त-  
स्वगतिपराधातोच्छ्वास-त्रसदशक-सातवेदनीयरूपाश्शुभसप्तविंशतिप्रकृतयस्तथा हास्य-रति-स्त्री-पुरुष-  
वेदप्रकृतयस्तथा 'चउ' इत्यादि, द्वितीय-तृतीय-चतुर्थ-पञ्चमसंहननचतुष्कद्वितीय-तृतीय-चतुर्थ-  
पञ्चमसंस्थानप्रकृतय इति ॥१२९४-९५॥

अथौदारिकमिश्रमार्गणायां सम्यग्दृष्टिना बध्यमानोत्कृष्टरसानां प्रकृतमाह—

एगस्स उरलमीसे सुहसुरजोग्गाउ तित्थवज्जाओ । गुरुबधी अण्णेसि णियमा गुरुमुअ छठाणगय ॥  
तित्थस्स सिआऽसुहधुवपणतीसाअ रइहस्सपुरिसाण । णियमाऽणतगुणूण बधइ एमेव तित्थस्स ॥  
(मूलगाथा—१२९६-९७)

(प्रे०) 'एगस्से' त्यादि, तत्र जिननाम्नो वर्जनं तद्वन्धस्य नियमत्वाभावादिति । षट्स्थान-  
गतन्तु सर्वासामुत्कृष्टरसस्य तीव्रविशुद्धया बध्यमानत्वात् । 'तित्थस्स' इत्यादि, 'गुरु' मित्यादीनि  
त्रीणि पदानीहाऽपि योज्यानि, तदुत्कृष्टरसस्याऽपि तीव्रविशुद्धया सम्भवात् । स्याद्वन्धस्तु विशिष्ट-  
सम्यग्दृष्टेरेव तद्वन्धसद्भावात् । 'ऽसुहधुवे'त्यादि, चकारोऽत्र व्याख्यानतो ज्ञेयस्ततः पञ्चत्रिंशद-  
प्रशस्तध्रुवबन्धिनीनां रति हास्यमोहनीय-पुरुषवेदानाञ्चेति । अप्रशस्तत्वादनन्तगुणोनम्, नियमाद्-  
बन्धस्तु पञ्चत्रिंशतो ध्रुवबन्धित्वात्, पुरुषवेदस्य तु सम्यग्दृष्टीनां प्रतिपक्षवेदयोर्बन्धाऽभावात्, हास्य-  
रत्योश्च सुविशुद्धसम्यग्दृष्टेः प्रतिपक्षयुगलबन्धाऽभावात् । अथ जिननामसत्कमतिदिशति—'एमेव'  
त्ति अनन्तरोक्तवदेव, सम्भाव्यमानविशेषस्तु स्वयं द्रष्टव्यः, तद्यथा—'अण्णेसि' मिति स्थाने 'सव्वेसि'  
मिति ज्ञेयम्, तथा 'तित्थस्स सिआ' त्ति न वाच्यं, तत्प्ररूपणायाः प्रस्तुतत्वात् । इमाश्च तास्सुरयोग्या-  
श्शुभाः—देवद्विकं, पञ्चेन्द्रियजातिर्वैक्रियद्विकं, प्रशस्तध्रुवबन्धिन्योऽष्टौ, प्रथमसंस्थानं, प्रशस्तरविहा-  
योगतिः, पराधातोच्छ्वासमनाग्नी, त्रसदशकं, सातवेदनीयमुच्चैर्गोत्रञ्चेत्येकोनत्रिंशत् ॥१२९६-९७॥

अथोक्तातिरिक्तप्रकृतीनां प्रकृतमतिदेशद्वारेणाह—

मणुयोऽलदुगवदर उज्जोआण ह्वेज्ज तिरियव्व । सेसाण विण्णेयो असमत्तपणिदितिरियव्व ॥  
(मूलगाथा—१२९८)

(प्रे०) 'मणुये' त्यादि, अत्रातिदेशस्तु तिर्यग्गत्योद्यमार्गणावदिहाऽपि तदुत्कृष्टरसस्य तत्प्रा-  
योग्यविशुद्धमित्यादृष्टिस्वामिकत्वात् । 'सेसाण' मित्यादि, अतिदेशस्त्विहाऽपि तदुत्कृष्टरसस्य  
तीव्रसंक्लेशादिजन्यत्वात् । अत्रेदं बोध्यम्—इहाऽऽयुर्वर्जप्रकृतीनां करणाऽपर्याप्तानाश्रित्य ज्ञेयम्, लब्ध्य-  
पर्याप्तानामुत्कृष्टरसबन्धाऽभावात् । आयुपोस्तु लब्ध्यपर्याप्तानाश्रित्य, करणापर्याप्तानामायु-  
र्बन्धाऽयोगात् । अपर्याप्तपञ्चेन्द्रियतिर्यग्मार्गणायां सर्वं लब्ध्यपर्याप्तानाश्रित्योक्तं द्रष्टव्यं, करणा-  
पर्याप्तानां मार्गणावाह्यत्वात् । शेषाः प्रकृतयस्त्विमाः—अप्रशस्तध्रुवबन्धिन्यस्त्रिचत्वारिंशत्, तिर्य-

गिद्धकं, जातिचतुष्कमाद्यवर्जसंहननपञ्चकं, तादृशं संस्थानपञ्चक्रमप्रशस्तविहायोगतिरातपनाम, स्था-  
वरदशक्रमसातवेदनीयं, हास्य-रती, शोका-ऽरती, त्रयो वेदा, मनुष्य-तिर्यगाद्युपी, नीचैर्गोत्रञ्चेति  
द्वयशीतिरिति ॥१२९८॥

अथ कर्मणाऽनाहारमार्गणयोस्तीव्रसंक्लेशे सति यासां नियमादुत्कृष्टरसबन्धस्तत्सत्कमाह—  
कम्माणाहारेसुं असुहधुव असाय सोग अरईओ । तह हुड णपु सग-तिरिदुग-पणअथिराड्-णीआओ ॥  
एगस्स तिब्बवधी णियमाऽण्णाण गुरुमुअ छठाणगय । थावरचउगेगिन्दिय-छिवट्ट-कुखगड-सराण सिआ ॥  
सुहधुवुरलाण णियमाऽणतगुणूण सिआ पणिंदियस्स । उरलोवगायवदुग परघा-ऊसा म-तसचउक्काण ॥  
(गीतिः) (मूलगाथा—१२९९-१३०१)

(प्रे०) 'कम्मणे' त्यादि, 'धाव' त्यादि, स्याद्वन्धो भिन्नभिन्नगतिक्रवन्धकानाश्रित्य  
तद्वन्धस्याऽपि सद्भावात्, तद्यथा—म्यावरचतुष्कमेकेन्द्रियजातिश्च नागैर्न बध्यते । सूक्ष्मत्रिकं  
देवैरपि न बध्यते, सेवार्त-कुखगति-दुःस्वरास्तीव्रसंक्लिष्टैरीशानान्तदेवैर्न बध्यन्त इति । 'सुहधुवे'  
त्यादि, तत्रानन्तगुणोनं, तायां प्रशस्तत्वात् । नियमाद्वन्धस्तु प्रस्तुतमार्गणयोस्तीव्रमक्लिष्टस्य  
तिर्यक्प्रायोग्यबन्धकत्वात् । 'सिओ' त्यादि, पञ्चेन्द्रियादित्रसचतुष्कावसानानाम्, अनन्तगुणोनम-  
नन्तरोक्तवद् । स्याद्वन्धस्तु प्राग्वत् ॥१२९९-१३०१॥

अथ तत्रैव पञ्चेन्द्रियजात्यादिमत्कमाह—

बधतो तिब्बरस एगस्स पणिदि-साय-उन्चाओ । सुखगड-आगिड-धुवपरघा-ऊसास तसदसगाओ ॥  
णियमाऽण्णेसि तिब्ब अहव अतिब्ब रस छठाणगय । ववइ सिआ सुर-विउव-णरु-रलदुग वडर-तित्थाण ॥  
पुम-रइ-इस्साण असुहधुववधेणं च पंचतीसाए । णियमाऽणगुणूण वधइ एमेव तित्थस्स ॥  
(मूलगाथा—१३०२-४)

(प्रे०) 'बंधंतो' इत्यादि, तत्र चकारस्याऽदर्शनेऽपि पञ्चेन्द्रियजातिनाम-सातवेदनीयोच्चै-  
र्गोत्रेभ्यः सुखगत्यादित्रमदशकपर्यवसानाभ्यश्चेति भावः । सुशब्दस्याऽग्रेऽपि योजेनात् सुखगतिः शुभा-  
कृतिस्समचतुरस्रमित्यर्थः, सुध्रुववन्धिन्यः प्रशस्तध्रुववन्धिन्योऽष्टावित्यर्थः, सर्वा अप्येताः पञ्च-  
विंशतिः । णियमे' त्यादि, नियमाद्वन्धस्तु इह सुविशुद्धस्य सम्यग्दृष्टित्वेन तत्प्रतिपक्षप्रकृतिवन्धा-  
ऽभावान् । पटस्थानगतन्तु सर्वायामुत्कृष्टरसस्य तीव्रविशुद्ध्यां सम्भवात् । 'बंधई' त्यादि, 'तिब्ब'  
मित्यादिपदपञ्चकमिहाऽपि योज्यते, स्याद्वन्धस्तु भिन्नभिन्नगतिक्रवन्धकानाश्रित्य । 'पुमे'  
त्यादि, पुरुषवेदादीनां त्रयाणामपि नियमाद्वन्धस्तु सुविशुद्धसम्यग्दृष्टेस्तत्प्रतिपक्षप्रकृतिवन्धाऽभा-  
वात् । अनन्तगुणोनन्त्वामामप्रशस्तत्वात् । अथ तुल्यवक्तव्यत्वादतिदिशति—'ए मेव' ति अनन्तरोक्त-  
वद्वेति । उत्कृष्टरसबन्धस्य परस्थानमन्निकर्ष इति गम्यते ॥१३०२-४॥

अथ तत्रैवोक्तातिरिक्तानां प्रकृतीनां लाघवार्थमतिदिशति—

मणुयोरालदुग-वडर-डुम्मर-छेवट्ट-असुहखगईण । गिरयव्व सण्णियासो ओघव्वुज्जोअणामस्स ॥

सेसाण हवेज्ज उरलमीसव्व परं सठाणव्व । एगिदिय-थावर गुरुबधी बघेइ णामाणं ॥

कुणइ अणंतगुणूण सिआ दुजाइ-कुखगई-सराण तहा । पराघा-ऊसासग तस-थावरचउगाण हस्सरइबधी ॥

(द्वि० उपगीतिः, वृ० गीति ) (मूलगाथा-१३०५-७)

(प्रे०) 'मणुयोराळे'त्यादि, मनुष्यद्विकादीनामष्टानां प्रकृतीनां प्रस्तुतसन्निकर्षो नरकौष-मार्गणोक्तो ज्ञेयः, कुतः ? नारकाणामपि तदुत्कृष्टसबन्धकत्वात् । ओघवदुद्योतनाम्नः सन्निकर्षो ज्ञातव्यस्सप्तमनारकत्वेनोभयत्र स्वामिनामविशेषात् । 'सेसाणे'त्यादि, द्वितीयगाथा । 'उरले' त्याद्युक्तशेषाणामौदारिकमिश्रमार्गणावत् स भवति, कुतः ? यथा तत्र तथेहाऽपि तदुत्कृष्टसस्य तत्प्रायोग्यसंक्लिष्टस्तन्प्रायोग्यविशुद्धस्वस्थानोत्कृष्टसंक्लिष्टस्वस्थानोत्कृष्टविशुद्धो वा स्वामीति कृत्वा । उक्तशेषाः प्रकृतयश्चेमाः-देवद्विकं, जातिचतुष्कं, वैक्रियद्विकं, मध्यमसंहननचतुष्कं, मध्यमसंस्थानचतुष्कमातपनाम, स्थावरचतुष्कं, हास्य-रती, स्त्रीपुरुषवेदौ चेति पञ्चविंशति-रिति । 'पर'मित्यादिना विशेषं दर्शयति-एकेन्द्रिय-स्थावर-नामप्रकृत्योः सन्निकर्षे नाम-प्रकृतीनां सन्निकर्षस्वस्थानवद्वक्तव्यः । कुत इति चेदुच्यते-औदारिकमिश्रमार्गणायामे-केन्द्रियस्थावरगुरुत्कृष्टसबन्धकस्सूक्ष्माऽपर्याप्तमाधारणप्रायोग्यं वध्नाति, अत्र तु देवानामपि तद्वन्धकत्वाद् वादरपर्याप्तप्रत्येकप्रायोग्यमपि वध्नाति, तस्मादुक्तं 'सठाणव्व...णामाणं' इत्यादि । अथ 'कुणइ' त्यादितृतीयगाथया हास्य-रतिसत्कं विशेषं दर्शयति । गार्थार्थः सुगमः । भावार्थः पुनरयम्-हास्य-रति-प्रकृत्योरुत्कृष्टसबन्धकस्य पर्याप्तपञ्चेन्द्रियतिर्यक्प्रायोग्य-पर्याप्तैकेन्द्रियप्रायोग्य-सूक्ष्मापर्याप्त-साधारणप्रायोग्यबन्धकत्वादुक्तप्रकृतीनां स्याद्वन्धस्तथा प्रकृत-बन्धकस्य तत्प्रायोग्यसंक्लेशवत्त्वात् कथितप्रकृतीनां बन्धकेन तदन्याध्यवसायेनोत्कृष्टसस्य वध्य-मानत्वाद्रसोऽनन्तगुणहीनः कथित इति ॥१३०५-७॥

अथ स्त्रीवेदमार्गणायामादौ तावत्तीव्रसंक्लेशवध्यमानोत्कृष्टसनां प्रस्तुतमाह—

असुहधुव-असाय णपुम-सोगारइणीअहुंडगाउ तहा । पणअथिराईहिन्तो गुरुबधी थीअ एगस्स ॥  
णियमाऽण्णेसि तिव्वं अहव अतिव्व रसं छठाणगय । णिरय तिरिदुगेगिदिय-थावर-कुखगई-सराण सिआ ॥  
विउवा-यवदुगुरल-तस-पणिदियाण व अणतगुणहीण । बघइ णियमा सुहधुव-पराघा ऊसास-आयरतिगाण ॥

(गीति ) (मूलगाथा-१३०८-१०)

(प्रे०) 'असुहधुवे' त्यादि, तत्र 'थीअ' ति स्त्रीवेदमार्गणायाम् । अशुभध्रुवादयश्चतुः-पञ्चाशत्प्रकृतयः । 'णिरये'त्यादि द्वितीयगाथोत्तरार्धम् । 'तिव्व'मित्यादीनि पञ्चपदानीहाऽपि योज्यानि । स्याद्वन्धस्तु नानागतिकांस्तदुत्कृष्टसबन्धकानाश्रित्य । 'विउवे'त्यादि, वाकारो विकल्पार्थकस्स्याद् वध्नातीति भावः, हेतुः प्राग्वत् । अनन्तगुणहीनं तु प्रशस्तत्वात् । 'बघई'त्यादि तृतीयगाथोत्तरार्धमनन्तगुणहीनमितीहाऽपि बोध्यम् । पराघातनामादीनामपि नियमाद्वन्धस्तु सानुषी-तिरश्चीनां नरकप्रायोग्यबन्धकत्वात्, देवीनान्तु पर्याप्तवादर-प्रत्येकैकेन्द्रियप्रायोग्यबन्धकत्वा-दिति ॥१३०८-१०॥

अथ तत्रैव सेवार्त्तसंहननसत्कमाह-

तिव्वरस वधंतो, छेवट्टस्स उ विइ दियस्स सिआ । वधेइ रस तिव्व अह्व अतिव्व छठाणगय ॥  
कुखगइ-सर-परघा-ऊसासुब्जोअग-पणिदियाण तहा । पब्ज-अपब्जाण सिआ अणतगुणऊणिय णियमा ॥  
असुहधुव-असाय-णपुम-सोगा रइतिरि-उरालियदुगाण । पत्तेअ-हुंड-वायर-तस-पण अयिराइ-णीभाण ॥

(मूलगाथा—१३११-१३)

(प्रे०) 'तिव्वरस' मित्यादि, सेवार्त्तस्योत्कृष्टरसं वधन् द्वीन्द्रियजाते रसमुत्कृष्टं पट्-  
स्थानपतितमनुत्कृष्टं वा स्याच्च वध्नाति । स्याद्वन्धस्तु देव्यास्तद्वन्धाऽभावात् । 'कुखगइ'  
त्यादि, तथाकारस्समुच्चायकः । अनन्तगुणोनन्तु कुखगत्यादीनामुत्कृष्टरसस्य तीव्रसंक्लेशजन्य-  
त्वात् पराघातनामादीनान्तु प्रशस्तत्वात् । स्याद्वन्धस्तु भिन्नभिन्नगतिकांस्तदुत्कृष्टरसवन्धका-  
नाश्रित्य । 'असुहधुवे' त्यादि, अनन्तगुणहीनन्तु प्रस्तुतवन्धकस्य तत्प्रायोग्यसंक्लिष्टत्वेनाऽष्टा-  
दशकोटीकोटीसागरमितस्थितिवन्धकत्वादासाऽमुत्कृष्टरसस्य तु तीव्रसंक्लिष्टेन विंशतिकोटीकोटी-  
सागरप्रमितस्थितिवन्धकेन जन्यत्वात् । औदारिकद्विकादीनान्तु प्रशस्तत्वात् । द्वितीयगाथाप्रान्त-  
वर्त्ति 'णियमे' ति पदमत्र योज्यम् । नियमाद्वन्धस्तु वन्धकस्य संक्लिष्टत्वे सति त्रसप्रायोग्य-  
वन्धकत्वेन प्रतिपक्षप्रकृतिवन्धाऽभावात् ॥१३११-१३॥

अथोक्तातिरिक्तानां प्रकृतीनां सापवादमतिदिशति—

भवणतिगव्व तिरियदुग-एगक्खुब्जोअ-थावराण भवे । तिरियव्व णिरयदुगकुखगइकुसराण इअराण ओवव्व ॥  
णवरं णियमा वधइ अणुभाग खलु अणतगुणहीण । पुमचउसंजलणाण साय-जसुच्चगुरुरसबंधी ॥  
णेव णरुरलदुगवइरबंधी वंधइ जिण छिवट्टस्स । वेइन्दियगुरुवधी गुरुमगुरु वा छठाणगय ॥

(प्रे० गीति) (मूलगाथा-१३१४-१६)

(प्रे०) 'भवणतिगव्वे' त्यादि, त्रीवेदमार्गणायामित्यनुवर्त्तते । अतिदेशस्तु देवीनामेव  
तदुत्कृष्टरसवन्धकत्वात् । नवरमुद्योतस्योत्कृष्टरसो देवीभिरपि वध्यत इति कृत्वा । 'तिरियव्वे'  
त्यादि प्रथमगाथोत्तरार्धम्, अतिदेशस्तु तिरिश्चीनामपि तदुत्कृष्टरसवन्धस्वामित्वान्न पुनर्देवीनामिति ।  
'इयराने' त्यादि सुगमम् । 'णवरं' इत्यत्रायं विशेषः—सातवेदनीय-यशःकीर्त्तिनामोच्चैर्गोत्राणां  
प्रत्येकमुत्कृष्टरसवन्धकः पुरुषवेदचतुःसंज्वलनाना रसमनन्तगुणहीन मार्गणाप्रायोग्यजघन्यं वध्नाति ।  
खलुरवधारणे । ओघे तु पुरुषवेदादीनां वन्धो नाऽभूत्, सातवेदनीयाद्युत्कृष्टरसवन्धकस्य दशमगु-  
णस्थानकवर्त्तित्वात् । अथ द्वितीयं विशेषं दर्शयति—'णेवे'त्यादि । मनुजद्विकौदारिकद्विक प्रथमसंह-  
ननानामुत्कृष्टरसवन्धको जिननाम न वध्नाति, सम्यग्दृष्टिदेवीनां तद्वन्धकत्वात्तासां च तद्वन्धाभा-  
वादिति । 'छिवट्टे' त्यादिना तृतीयो विशेषो ज्ञातव्यः, तद्यथा—द्वीन्द्रियजातिनामोत्कृष्टरसवन्धक-  
स्सेवार्त्तसंहननस्य रसमुत्कृष्टं पट्स्थानपतितमनुत्कृष्टं वा वध्नाति, तत्प्रायोग्योत्कृष्टसंक्लेशरूपम-  
मानसक्लेशेन द्वयोरुत्कृष्टरसस्य बध्यमानत्वादिति । अपोद्यमानप्रकृतीनां शेषः सन्निकर्ष ओघव-

द्वक्तव्यः । शेषाः प्रकृतयश्चेमाः—मनुष्यद्विकं, देवद्विकमेकेन्द्रियवर्जजातिचतुष्कर्मौदारिकद्विकं, वैक्रियद्विकमाहारकद्विकं, प्रशस्तध्रुववन्धिन्योऽष्टौ, चरमवर्जसंहननपञ्चकं, चरमवर्जसंस्थान-पञ्चकं, प्रशस्तविहायोगतिः, पराघातोच्छ्वासनाग्नी, जिननामाऽऽतपनाम, सूक्ष्मत्रिकं, त्रसदशकं, हास्य-रती, स्त्रीपुरुषवेदावायुश्चतुष्कं, सातवेदनीयमुच्चैर्गोत्रञ्चेति षष्टिरिति ॥१३१४-१६॥

अथ पुरुषवेद-क्रोधादिकषायाऽवेदमार्गणासु सन्निकर्षमाह—

ओघञ्च सण्णियासो पुरिसे कोहमयमायलोहेसु । सञ्चेसि होइ णवरि सायजसुच्चगुरुरसवधी ॥

कमसो संजलणाण चउ-चउ ति-दु-एगलोहपमुहाण णियमाऽणतगुणूण उज्जोअस्स अमरव्व पुमे ॥

तिसुहाणोघञ्च भवे अवेअ-सुहेसु असुहगुरुवधी । असुहाण गुरुं णियमा तिसुहाण अणतगुणहीण ॥

(मूलगाथा-१३१७-१६)

(प्रे०) 'ओघञ्चे' त्यादि, पुरुषवेद-क्रोध-मान-माया-लोभमार्गणासु सर्वासां प्रकृतीनां सन्निकर्ष ओघवद्भवति । किं सर्वथौघवदुत कश्चिद्विशेषोऽस्ति ? अस्ति तस्माद् 'णवरो' त्यादिना तं दर्शयति । ओघे सातवेदनीययशःकीर्त्युच्चैर्गोत्रप्रकृतीनामुत्कृष्टरसबन्धको मोहनीयस्य सर्वथा-ऽबन्धकोऽत्र तु क्रमेण स सञ्ज्वलनकषायप्रकृतिषु पुरुषवेद-क्रोधमार्गणयोः सञ्ज्वलनचतुष्कस्य, माने तु मान-माया-लोभरूपसञ्ज्वलनत्रिकस्य, मायामार्गणायां पुनर्माया-लोभात्मकसञ्ज्वलनद्वि-कस्य, लोभमार्गणायां केवलं सञ्ज्वलनलोभस्य नियमेन बन्धको रमन्त्वनन्तगुणहीनं वध्नाति, हेतुः प्रतीतः । अथ 'उज्जोअस्स' इत्यादिना पुरुषवेदमार्गणायां विशेषमाह—उद्योतनाम्नः सन्निकर्षः पुरुषवेदे देवमार्गणावत्कथनीयः न ओघवत्, तमस्तमसां नारकाणामप्रवेशादिति । 'तिसुहे' त्या-दितृतीयगाथयाऽवेदसूक्ष्मसम्परायमार्गणयोः प्रस्तुतमाह 'तिसुहाणे' ति सातवेदनीय-यशःकीर्त्यु-च्चैर्गोत्ररूपत्रिशुभप्रकृतीनां सन्निकर्ष ओघवद्भवति, स्वामिनामविशेषात् । 'असुहे' त्यादि पञ्च-ज्ञानावरण-चतुर्दर्शनावरण-पञ्चान्तराय-चतुःसञ्ज्वलनरूप-स्वष्टादशाऽशुभप्रकृतिषु सूक्ष्मसम्पराये पुनः संज्वलनवर्जचतुर्दशप्रकृतिष्वेकतमाया उत्कृष्टरसबन्धकश्लेषमसदशप्रकृतीनां त्रयोदशानां च निय-मेन बन्धको रसं पुनरुत्कृष्टमेव वध्नाति, अवरोहकोपशामको मार्गणाचरमसमये वध्नातीति कृत्वा ॥१३१७ १९॥

अथ नपुंसकवेदमार्गणायां प्रकृतं विभणिपुस्तावत्तीव्रसंकलेशवध्यमानोत्कृष्टरसप्रकृतिसत्कमाह—

असुहधुव-असाय-णपुम-सोग-अरह-हु ढअथिरछक्काओ । तह कुखगड-णीआओ णपुमे एगस्स गुरुवधी ॥

णियमाऽण्णेसि तिअव अहव अतिअव रस छठाणगय । वधेइ सिआ णारगतिरिदुगळेवट्टणामाण ॥

अधइ सिआ विठुरलदुग-उज्जोआणऽणतगुणहीण । णियमा पणिदि-सुहधुव-परघा-ऊसास तसचउक्काणं ॥

(च० गीति) मूलगाथा-१३२० २२)

(प्रे०) 'असुहधुवे' त्यादि, तत्र 'असुहधुवे' ति त्रिचत्वारिंशत् । तथाकारस्समुच्चा-यकस्ततश्चाऽप्रशस्तध्रुवबन्ध्यादिनीचैर्गोत्रपर्यन्ताभ्यः षट्पञ्चाशत्प्रकृतिभ्य एकस्या बन्धको ज्ञेयः ।



नियमाद्वन्धस्तु तीव्रक्लिष्टस्य प्रतिपक्षप्रकृतिबन्धाऽभावात् । पटस्थानगतन्तु सर्वांगामुत्कृष्टरसस्य तीव्रसंकलेशसाध्यत्वात् । 'बंधेई' त्यादि, द्वितीयगाथापश्चिमार्धम् । पूर्वार्धगतानि 'तिव्य' मित्यादीनि पञ्चपदानीहाऽपि योज्यानि । स्याद्वन्धस्तु भिन्नभिन्नतदुत्कृष्टरसबन्धस्वामिन आश्रित्य तद्वन्धस्य सम्भवात् । पटस्थानगतन्तु प्राग्वत् । 'विउवे' त्यादि, तृतीयगाथा । तत्रानन्तगुणहीनं, प्रशस्तत्वात् । स्याद्वन्धोऽनन्तरोक्तवत् । 'पणिंदो' त्यादि तृतीयगाथापश्चिमार्धम्, 'अणंतगुणहीन' मितिहाऽप्यनुवर्तते, अनन्तगुणहीनत्वे हेतुः प्राग्वत् । नियमाद्वन्धस्तु प्रस्तुतवन्धकस्य पर्याप्तपञ्चेन्द्रियप्रायोग्यबन्धकत्वेन तत्प्रतिपक्षप्रकृतिबन्धाऽभावात् ॥१३२०-२२॥

अथ तत्रैव स्थावरचतुष्कादिसत्कमाह—

थावरचउगेगिदियगुरुबधी बंधए सठाणव्व । णामाण सोगारइअसाय-णपुम-धुव-णीआणं ॥  
 णियमाऽणतगुणूण वधेइ तिरियदुगस्स णिरयव्व । साय-जसु-च्छाण भवे इत्थिव्वोवधव्व सेसाण ॥  
 णवरि सुसुरजोगपयङ्गिबधी तित्थ ण तित्थगुरुबधी । कुणइ अणतगुणूण सव्वेसि वज्जमाणीणं ॥  
 (मूलगाथा—१३२३ २५)

(प्रे०) 'थावरे' त्यादि, प्रस्तुतवन्धकस्तत्प्रायोग्यसंक्लिष्टसंज्ञी तिर्यग् मनुष्यो वा । 'सोगारइ' त्यादि, प्रथमगाथापश्चिमार्धम् । द्वितीयगाथापूर्वार्धगतं 'णियमे' त्यादि पदद्वयमिह योज्यम् । अनन्तगुणोनन्तु तदुत्कृष्टरसस्य तीव्रसंकलेशजन्यत्वात् । नियमाद्वन्धस्त्वपर्याप्तपञ्चेन्द्रियप्रायोग्यप्रस्तुतवन्धकस्य तत्प्रतिपक्षप्रकृतिबन्धाऽभावात् । अथ लाघवार्थमितिदिशति—'तिरिदुगे' त्यादिना, प्रस्तुतसन्निकर्ष इति गम्यते, अतिदेशस्तु प्रस्तुतमार्गणायां तदुत्कृष्टरसबन्धस्य नरकस्वामिकत्वात् । 'सायजसे' त्यादि, अतिदेशस्तु स्वामिनोऽविशेषादिहापि तदुत्कृष्टरसबन्धकस्याऽनिवृत्तिवदरक्षकत्वादिति भावः । 'ओघव्वे' त्याद्यतिदेशस्त्वोघवद्विहाऽपि तदुत्कृष्टरसस्य मध्यमविशुद्ध्यादिना बध्यमानत्वात्, स्वामिसाम्यादिति तात्पर्यम् । 'णवरि' इत्यादि, तृतीयगाथाया विशेष दर्शयति-सुसुरप्रायोग्यबन्धको जिननाम न वध्नाति, चरमशरीरिणो नपुंसकस्य जिननाम्नो बन्धाऽभावात् । 'तित्थे' त्यादिना द्वितीयो विशेषः । जिननामोत्कृष्टरसबन्धकः प्रस्तुतमार्गणायामुपशमक इति कृत्वा तत्सार्धं बध्यमानानां प्रकृतीनां रसमनन्तगुणहीनं वध्नाति । शेषमन्निकर्ष ओघवद्वक्तव्यः । इमाश्च ताः शेषाः प्रकृतयः—नरकद्विकं, मनुष्यद्विकं, देवद्विकमेकेन्द्रियवर्जजातिचतुष्कमौदारिकद्विकं, वैक्रियद्विकमाहारकद्विकं, प्रशस्तध्रुवबन्धकं, हुण्डकवर्जसंस्थानपञ्चकं, संहननपट्कं, प्रशस्तविहायोगतिः, पगधातोच्छ्वासनाम्नी, आतपोद्योतनाम्नी, जिननाम, यशःकीर्तिवर्जत्रसनवकं, हास्यरती, स्त्री-पुरुष-वेदावायुश्चतुष्पञ्चेत्यष्टपञ्चाशदिति ॥१३२३ २५॥

अथ विघ्नानादिमार्गणासु प्रकृत विभणिपुरादौ तावत्तीव्रसंकलेशजन्योत्कृष्टरसाः प्राधान्येनाह—

एगस्स तिव्ववधी तिणाण ओदीसु सम्म-खइएसु । हस्स-इवज्जअसुहा णियमाऽण्णाण गुरुमुअ छठाणनय ॥

णर-सुर-उरल-विउवदुग-वहर-जिणाण व अणतगुणहीणं । णियमाउ तवज्जाणं सुहसेनागेगवीसाए ॥  
(मूलगाथा—१३२६ २७)

(प्रे०) 'एगस्से' त्यादि, 'ओही' ति अवधिदर्शनमार्गणा । 'सम्म' ति सम्प्रत्ययवैधमार्गणा । तत्र हास्य-रत्योर्वर्जनम्, तदुत्कृष्टरसस्य तत्प्रायोग्यसक्लेशजन्यत्वात् । ताश्चाशुभा द्विचत्वारिंशत्, तद्यथा—पञ्चत्रिंशदप्रशस्तध्रुवबन्धिन्यः शोकाऽरती पुरुषवेदोऽसातवेदनीयमस्थिराऽशुभाऽयशः-कीर्त्तिनामानि चेति । 'णरे' त्यादि, अनन्तगुणहीनन्तु तासां प्रशस्तत्वात्, स्याद्वन्धस्तु भिन्न-भिन्नगतिकांस्तद्वन्धकानाश्रित्य । 'णियमे'त्यादि द्वितीयगाथोत्तरार्धम्, आयुषां वर्जनन्तु प्रती-तम्, अनन्तगुणहीनमितीहाऽपि सम्बध्यते । इमाश्च ता एकविंशतिः—पञ्चेन्द्रियजातिनाम्, प्रशस्त-ध्रुवबन्ध्यष्टकं, प्रथमसंस्थानं, प्रशस्तविहायोगतिः, पराघातोच्छ्वासनाम्नी, त्रसचतुष्कं, सुभगत्रिक-मुच्चैर्गोत्रञ्चेति ॥१३२६-२७॥ अथ तत्रैव रति-हास्यसत्कमाह—

एगस्स तिव्ववधी रडहस्साउ इयरस्स णियमाओ । वधेइ रसं तिव्व अहव अतिव्व छठाणगय ॥  
णर-सुर-उरल विउवदुग वहर-जिणाण व अणतगुणहीण । णियमाउग-साय-अरइ-सोग-थिर-सुहजसवज्जसेसाणं॥  
(गीति ) (मूलगाथा—१३२८ २९)

(प्रे०) 'एगस्से' त्यादि, गतार्थम् । 'णरे' त्यादि । तत्र वाकारो विकल्पार्थकस्तत्र नर-द्विकादिदशप्रकृतीः स्याद् बध्नातीति । 'णियमे' त्यादि 'अणतगुणहीण' मिति पदमिहाऽपि सम्बध्यते, आयुष्मादीनां वर्जनन्तु तत्प्रायोग्यसंक्लिष्टस्य प्रस्तुतबन्धकस्य तद्वन्धाऽभावात् । नियमाद्वन्ध-स्तु कासाश्चिद् ध्रुवबन्धित्वात् कासाश्चिच्च मार्गणाप्रायोग्यध्रुवबन्धित्वात् । शेषाः प्रकृतयस्त्विमाः—मिथ्यात्व-स्त्यानर्द्धित्रिकाऽनन्तानुबन्धितचतुष्कवर्जत्रिचत्वारिंशद् ध्रुवबन्धिन्योऽसातवेदनीयं, पुरुषवेदः, पञ्चेन्द्रियजातिः, समचतुष्टयं, प्रशस्तविहायोगतिः, पराघातोच्छ्वासनाम्नी, त्रसचतुष्कं, सुभगत्रिक-मस्थिराशुभाऽयशःकीर्त्तिनामान्युच्चैर्गोत्रञ्चेति ॥१३२८-२९॥

अथ तत्रैव मनुष्यायुष्मादीनां प्रकृतमतिदिशति—

णिरयव्व सण्णियासो हवेज्ज मणुयाउगस्स ओघव्व । विण्णेयो सेसाणं अब्बतीसाए पसत्थाण ॥  
(मूलगाथा—१३३०)

(प्रे०) 'णिरयव्वे'त्यादि, नारकवदित्यतिदेशस्तु तदुत्कृष्टरसबन्धस्य स्वामी यथा नरकौ-घमार्गणायां सम्यग्दृष्टिस्तथैवेहापि, स्वामिसाम्यादिति भावः । 'विण्णेयो' इत्याद्युत्तरार्धम्, 'ओघव्वे' ति पदमिह सम्बध्यते । अतिदेशे हेतुरनन्तरोक्तः । इमाश्च ता अष्टात्रिंशद्-मनुष्यद्विकं, देवद्विकं, पञ्चेन्द्रियजातिनाम् वैक्रियद्विक्रमौदारिकद्विकमाहारकद्विकं शुभध्रुवबन्ध्यष्टकं, प्रथमसंहनन-संस्थाने, प्रशस्तविहायोगतिः, पराघातोच्छ्वास-जिननामानि, त्रसदशकमुच्चैर्गोत्रं, सातवेदनीयं, देवा-युष्मञ्चेति ॥१३३०॥ अथ मनःपर्यवज्ञानसंयमौघमार्गणयोः प्रकृतं दिदर्शयिषुरति दिशति—

मणणाणसजमेसु आहारदुग्धव होइ मसुहाण । छत्तीसाम सुहाणं तेत्तीसाम खलु ओघव्व ॥  
णवरि जिणणामकस्सं अपसत्थाण रइ-हस्सवज्जाणं । अत्तीसाम गुरुरसं वधतो सजमे णेव ॥

(मूलगाथा—१३३१-३२)

(प्रे०) 'मणणाणे' त्यादि, अत्रातिदेशः, उभयत्र तदुत्कृष्टरसबन्धस्य प्रमत्तस्वामिकत्वात्, स्वामि-  
सादृश्यादिति भावः । षट्त्रिंशदशुभाश्चेमाः-सप्तविंशतिरशुभध्रुवबन्धिन्यः, शोकाऽरती, हास्यरती, पुरुष-  
वेदोऽसातवेदनीय-मस्थिरा-शुभाऽयशःकीर्तिनामानि चेति । 'सुहाण' मिन्यादि, अतिदेशस्त्वोघो-  
क्तस्वामिनामिह प्रवेगात् । इमाश्च तास्त्रयस्त्रिंशद् देवद्विकं, वैक्रियद्विक-माहारकद्विकं, पञ्चेन्द्रियजातिः,  
समचतुरस्रं, प्रशस्तध्रुवबन्ध्यष्टकं, प्रशस्तविहायोगतिः, पराधातोच्छ्वास-जिननाम नि, त्रसदशकं,  
देवायुः, सातवेदनीयमुच्चैर्गोत्रञ्चेति । अथ संयमौघम'र्गणाया विगेषमाह-'णवरि' इत्यादिना, कुतोऽयं  
विशेषः ? संयमौघमार्गणायां रति हास्यवर्णानामप्रशस्तानामुत्कृष्टरसबन्धकस्य मिथ्यात्वाभिमुखत्वात्  
जिननामबन्धकस्य संयतस्य मिथ्यात्वाभिमुखत्वाभावाच्चेति । रति-हास्ययोर्वर्जनन्तु तदुत्कृष्टरस-  
बन्धकस्य स्वस्थानतत्प्रायोग्यसंक्लिष्टत्वेन जिननामबन्धाऽविरोधात् ॥१३३१-३२॥

अथाऽज्ञानत्रिकादिमार्गणायामादौ तावत्कतिपयप्रकृतिसत्कमाह—

एगस्स तिब्बवधी सुराउवज्जसुहदेवजोग्गाओ । अण्णाणतिगे मिच्छे अण्णेसि अट्ठवीसाए ॥  
णियमा बंधइ तिब्बं भह्व अतिब्बं रस छटाणगय णियमाऽणंतगुणूण पुम-रइ-हस्सा-सुइधुवाणं ॥

(मूलगाथा—१३३३-३४)

(प्रे०) 'एगस्से' त्यादि, तत्राऽशुभध्रुवास्त्रिचत्वारिंशत् सर्वा इत्यर्थः, आयुषो वर्जनं प्रतीतम् ।  
पुरुषवेदादीनामपि नियमाद्वन्धस्तु प्रस्तुतबन्धकस्य संयमाभिमुखत्वेन सुविशुद्धत्वात् । ततः किम् ?  
प्रतिपक्षप्रकृतिबन्धाऽसम्भवादिति । अनन्तगुणोनन्त्वासामप्रशस्तत्वात् । देवायुर्वर्जाः प्रशस्ता देव-  
योग्याः प्रकृतयश्चेमाः-देवद्विकं, पञ्चेन्द्रियजातिवैक्रियद्विकं, प्रशस्तध्रुवबन्ध्यष्टकं, समचतुरस्रं,  
प्रशस्तविहायोगतिः, पराधातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चैकोनत्रिंश-  
दिति ॥१३३३-३४॥

अथ तत्रैव देवायुःसत्कमाह—

देवाउतिब्बवधी णियमा बंधइ अणंतगुणहीण । सुहसुरजोग्गाण तहा हस्स-रइ-पुसा सुइधुवाणं ॥

(मूलगाथा—१३३५)

(प्रे०) 'देवाउ' इत्यादि, तत्राऽनन्तगुणहीनन्त्वायुरुत्कृष्टरसबन्धकस्य कस्या अपि प्रकृते-  
रुत्कृष्टरसबन्धाऽभावात् । हास्य-रत्यादीनां नियमाद्वन्धः, देवायुर्वन्धेन सह प्रकृतिबन्धविरोधेन  
प्रतिपक्षप्रकृतीनां बन्धाऽभावात् । शुभसुरयोग्यास्त्वैकोनत्रिंशद् ताश्चाऽनन्तरोक्ताः । अशुभध्रुवाः  
सर्वास्त्रिचत्वारिंशदित्यर्थः ॥१३३५॥ अथ 'तत्रैव' मनुष्यद्विकसत्कमाह—

एगस्स तिब्बवधी मणुवदुगा बंधए रस णियमा । अण्णस्स तह वडरुल्लदुगाण गुरसुव छटाणगय ॥

सुहृणरपाउग्गाण तद् असुहृधुव-रइ-इस्स पुरिमाणं । णियमाहिन्तो वधइ अणुभागमणंतगुणहीणं ॥

(मूलगाथा—१३३६-३७)

(प्रे०) 'एगस्से' त्यादि, तत्र षट्स्थानगतं सर्वाभामुत्कृष्टरसस्य तुल्यविशुद्ध्या जन्यत्वात् । 'सुहृणरे'त्यनेनोक्तशेषाः पञ्चविंशतिग्राह्याः, वज्रर्षभनाराचादीनां पृथगुक्तत्वात् । अनन्तगुणहीनन्तु शुभानामुत्कृष्टरसस्य संयमाऽभिमुखेनाऽप्रशस्तध्रुवाणां तीव्रसंकिल्ष्टेन रत्यादीनाञ्च तत्प्रायोग्य-संकिल्ष्टेन बध्यमानत्वात् । ततः किम् ? प्रस्तुतबन्धकस्तु सम्यक्त्वाभिमुखः सुविशुद्ध इति कृत्वा । उक्तशेषा मनुष्यप्रायोग्यशुभास्त्विमाः-पञ्चेन्द्रियजातिः, प्रशस्तध्रुवबन्धिन्यष्टकं, समचतुरस्रं, प्रशस्त-विहायोगतिः, पराधातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चेति पञ्चविंशतिरिति ॥१३३६-३७॥ अथ वज्रर्षभनाराचादिसत्कं तत्रैवाऽऽह—

एगस्स तिब्बवधी वइरुरलदुगाउ दोण्ह णियमाओ । तिब्बमुअ छठाणगय णरदुग-उज्जोअगाण सिआ ॥

तिरिणोअदुगाण सिआ अणतगुणहीणगं रस णियमा । सेससुणरजोग्गाणं पुमरइइस्सासुहृधुवाणं ॥

(मूलगाथा--१३३८-३९)

(प्रे०) 'एगस्से' त्यादि, प्रस्तुतबन्धकस्सम्यक्त्वाभिमुखः । स्याद्बन्धस्तु सप्तमपृथ्वीनारकस्थ तद-वस्थस्याऽपि तिर्यग्द्विकबन्धसद्भावेन मनुष्यद्विकबन्धाऽभावात् शेषाणां तु तद्बन्धात् । उद्योतनाम्नस्तु तिर्यक्प्रायोग्यत्वेन सप्तमनरकनारकं विहाय शेषाणां बन्धाऽभावात् । 'तिरो'त्यादि, दुगशब्दस्य प्रत्येकं योजनात् तिर्यग्द्विकं गोत्रद्विकञ्च । स्याद्बन्धस्तु भिन्नभिन्नबन्धकानाश्रित्य, तद्यथा—तिर्यग्द्विकं नीचैर्गोत्रञ्च सुविशुद्धेनाऽपि सम्यक्त्वाभिमुखेन सप्तमपृथ्वीनारकेण बध्यते । तादृशैःशेषनारकैर्देवैस्तु न । उच्चैर्गोत्रन्तु तैर्बध्यते न तेनेति । अनन्तगुणहीनन्तु तिर्यग्द्विक-नीचैर्गोत्रयोरप्रशस्तत्वात् । उच्चैर्गोत्रोत्कृष्टरसस्य च संयमाभिमुखेन बध्यमानत्वात् । 'सेससुणरे' त्यादनन्तरोक्तगाथावद् द्रष्टव्यमिति ॥१३३८-३९॥

अथ तत्तुल्यवक्तव्यत्वादुक्तशेषप्रकृतीनां सापवादमतिदिशति—

सेसाणोअव्व भवे णवर उज्जोअतिव्वरसबंधी । गुरुमुअ छठाणपतितं अगुरुं उरलदुगवइराण ॥

(मूलगाथा—१३४०)

(प्रे०) 'सेसाणे' त्यादि, अतिदेशस्त्वोद्योतनाऽपि तदुत्कृष्टरसस्य स्वस्थानोत्कृष्टसंकिल्ष्टादिमिथ्यादृष्टिस्वामिकत्वात् । 'णवरं' इत्ययमत्र विशेषः । किमुक्तं भवति ? ओष औदारिकद्विक-वज्रर्षभनाराचयोरुत्कृष्टरसबन्धकः सम्यग्दृष्टिदेवस्तादृशो नारकश्च, अत उद्योतोत्कृष्टरसबन्धकेन तयोरनन्तगुणहीनो रसो बध्यत इह तु यथोद्योतस्य तथैव तयोरप्युत्कृष्टरसः सम्यक्त्वाभिमुखेन बध्यते तत उक्तं 'गुरु' मित्यादि । उक्तशेषाः प्रकृतयस्त्विमाः-त्रिचत्वारिंशदशभध्रुवबन्धिन्य-स्तिर्यग्द्विकं, नरकद्विकं, जातिचतुष्कमाद्यवर्जसंहननपञ्चकमाद्यवर्जसंस्थानपञ्चकमप्रशस्तविहायोग-तिरातपोद्योतनाम्नी, स्थावरदशकं, नीचैर्गोत्रमसातवेदनीयं, हास्यरती, शोका-ऽरती, त्रयो वेदाः, आयुस्त्रिकञ्चेति षडशीतिरिति ॥१३४०॥

॥ अथ बहुसमानवक्तव्यत्वात् सामायिकछेदोपस्थापनीयमार्गणयोः संयमौघवत्सापवादम-  
तिदिशति—

सव्वाण सजमव्व उ समइअ-छेएसु णवरि णियमाओ । साय-जस-उच्चवंधी अंतिमलोहस्सऽणंतगुणहीणं ॥  
(गीति.) (मूलगाथा-१३४१)

(प्रे०) 'सव्वाणे' त्यादि, सर्वासामिति सामान्यनिर्देशः, 'णवरो' त्यादिना विशेषस्य  
वक्ष्यमाणत्वात् । अतिदेशस्तु तदुत्कृष्टरसबन्धस्वामिनां बाहुल्येन साम्यात् । किमुक्तं भवति ? सातवेद-  
नीयाद्युत्कृष्टरसबन्धस्वामिनां न सादृश्यमत एव विशेषकथनप्रयोजनम् । विशेषश्चायम्-संयमौघ-  
मार्गणायां सातवेदनीयादीनामुत्कृष्टरसबन्धको दशमगुणस्थानकचरमसमयक्षपकः, इह तु मार्गणा-  
चरमसमयवर्त्ती नवमगुणस्थानकचरमसमयक्षपक इत्यर्थः । ततः किम् ? संयमौघमार्गणायां सातवे-  
दनीयाद्युत्कृष्टरसबन्धकैर्मोहनीयं कर्म न बध्यते, दशमगुणस्थानवर्त्तित्वात् । इह तु तद् बध्यते,  
मार्गणाचरमसमयं यावत्तद्वन्धस्य संभवात् । अनन्तगुणहीनन्तु तस्याऽप्रशस्तत्वात् । प्रस्तुतवन्ध-  
कस्य च सुविशुद्धत्वादिति ॥१३४१॥ अथ परिहारविशुद्धिमार्गणायामाह—

परिहारे असुहाण आहारदुगव्व तिच्चरसवधी । तिथाहारदुगाउगवज्जाउ सुहाउ एगस्स ॥  
णियमाऽण्णेसि तिच्चं अह्व अतिव्व रस छठाणगय । बधेइ सिआ तिण्हं तिथाहारदुगपयडीणं ॥  
णियमाऽणंतगुणं असुहधुवाण रइ हस्स पुरिसाण । तिथाहारदुगाण एव देवाउगस्स ओवव्व ॥  
(तृ० गीति) (मूलगाथा—१३४२-४४)

(प्रे०) 'परिहारे' त्यादि, अत्रातिदेशस्तदुत्कृष्टरसबन्धस्वामिनां सादृश्याभावेऽपि विशेषा-  
ऽभावात् । तद्यथा—तत्र तदुत्कृष्टरसबन्धकास्वस्थानतीव्रविलेष्टा अत्र हि छेदोपस्थापस्थापनीया-  
ऽभिमुखा इति । अशुभाश्वेमाः—सप्तविंशतिध्रुवबन्धिन्यो हास्य-रती शोकाऽरती पुरुषवेदोऽस्थिरा-  
ऽशुभाऽयशःकीर्त्त्यसातवेदनीयानि चेति पट्विंशत् । 'तिच्चरसबंधो' चि पदमुत्तरार्धे योज्यम् ।  
तीर्थकराहारकद्विकयोर्वर्जनन्तु तद्वन्धस्य नियतत्वाभावात् । 'णियमे' त्यादि, द्वितीयगाथा ।  
'तिण्हं' मित्यनन्तरपदेन नामग्राह वक्ष्यमाणानां तिसृणाम् । स्याद्वन्धस्तु सुविशुद्धानामपि केषाञ्चि-  
देव तद्वन्धप्रवेक्षणात् । 'णियमे' त्यादि, तृतीयगाथा । तत्र चकारोऽनुक्तोऽपि ज्ञेयस्ततश्चाशुभ-  
ध्रुवाणां रति-हास्य-पुरुषवेदानाञ्चेति । अनन्तगुणोनन्त्वप्रशस्तत्वात् । नियमाद्वन्धस्तु सुविशुद्ध-  
स्य प्रतिपक्षप्रकृतिबन्धाभावात् । हास्य-रतिप्रतिपक्षभूतयोः रति-शोकयोरिह बन्धसम्भवेऽपि  
प्रस्तुतवन्धकस्य सुविशुद्धत्वेन हास्य-रत्योरेव बन्धः प्रवर्त्तत इति भावः । अधिकृतशुभाश्वेमाः—  
देवद्विकं, पञ्चेन्द्रियजातिवैक्रियद्विकं, ध्रुवबन्धिन्यष्टकं, समचतुरस्रं, प्रशस्तविहायोगतिः; पराधातो  
च्छ्वामनाम्नी, व्रसदशकमुच्चैर्गोत्रं, सातवेदनीयञ्चेत्येकोनविंशदिति । अथ तुल्यवक्तव्यत्वा-  
दितिदिशति—'तिथाहारे' त्यादि, 'एवं' इत्यनन्तरोक्तवदेव भवत्यामामप्युत्कृष्टरसस्य तुल्यसुविशु-  
द्ध्या जन्यत्वात् । 'देवाउगस्से' त्यादि, अतिदेशस्तु यथौघे तथेहापि तदुत्कृष्टरसबन्धस्याऽप्रमत्त-

संयतस्वामिकत्वात् ॥१३४२-४४॥

अथाऽयतमार्गणायां प्रकृतं विभणिषुस्तावद्देवायुःसत्कमाह—

देवाउतिव्वबंधी अजए णियमा अणंतगुणहीण । असुहधुवतिचत्तपुरिस-सुहसुरजोगगरइ-हस्साण ॥

(मूलगाथा-१३४५)

(प्रे०) 'देवाउ०' इत्यादि, तत्र नियमाद्वन्धस्तु बन्धकस्य विशुद्धत्वेनाधिकृताध्रुवाणामपि प्रतिपक्षप्रकृतिवन्धाऽभावात् । 'तिचत्त' ति प्रस्तुतबन्धकस्यैकत्रिंशत्सागरोपममितस्थितिवन्ध-  
कत्वेन तावत्स्थितिवन्धस्य द्रव्यलिङ्गिमिथ्यादृष्टेरेव सम्भवेन च निःशेषाणामप्रशस्तध्रुवबन्धि-  
नीनां ग्रहणम् । इह देवप्रायोग्याः शुभा एकोनत्रिंशत्, ताश्चानन्तरगाथाविवृतिगता एव ॥१३४५॥

अथ देवप्रायोग्याणां शेषप्रशस्तप्रकृतीनामाह—

एगस्स तिव्वबंधी सुराउजिणवज्जसुसुरजोगगाओ । णियमाऽण्णेसि गुरुमुअ छठाणपतितमगुरुं जिणस्स सिआ ॥

णियमाऽणतगुण्णं हस्स-रइ-पुमाण पचतीसाए । असुहधुवाण य एव जिणस्स ओघव्व सेसाण ॥

(मूलगाथा-१३४६-४७)

(प्रे०) 'एगस्से' त्यादि गतार्थम्, अधिकृता देवप्रायोग्याः शुभास्त्वेकोनत्रिंशत्, ताश्च परिहारविशुद्धिमार्गणोक्ता एव । 'जिणस्से' त्यादि, षट्स्थानगतन्तु तदुत्कृष्टरसबन्धकस्याऽप्य-  
प्रमत्ताभिमुखत्वात् । स्याद्वन्धस्तु प्रतीतः, केषाञ्चिदेव तद्वन्धसम्भवात् । 'णियमे' त्यादि,  
द्वितीयगाथा । चकारोऽत्राऽप्यनुक्तो द्रष्टव्यस्ततश्च पञ्चत्रिंशतोऽप्रशस्तध्रुवबन्धिनीनां रति हास्य-  
पुरुषवेदानाञ्चेति । पञ्चत्रिंशत एव ग्रहणन्तु प्रस्तुतबन्धकस्य सम्यग्दृष्टित्वात् । अथ तुल्यवक्त-  
व्यत्वादतिदिशति 'एवं जिणस्स' अनन्तरोक्तवदेव जिननामोत्कृष्टरसबन्धस्य परस्थानसन्निकर्षो  
वाच्यः, सम्भाव्यमानविशेषस्तु स्वयं ज्ञेयः तद्यथा-'अण्णेसि' मिति स्थाने 'सव्वेसि' मिति पठ-  
नीयम् । 'जिणस्स सिआ' इति नैव वाच्यम्, तदेव प्रधानीकृत्य प्रस्तुतत्वात् । अथोक्तशेषाणामति-  
दिशति-'ओघव्वे' त्यादि, अतिदेशस्तु तदुत्कृष्टरसबन्धस्वामिसाम्यात् । इमाश्च ता उक्तशेषाः—  
अज्ञानत्रिकादिमार्गणासु 'सेसाणे' त्यादि (१३४०) गाथाविवरणोक्ताः पडशीतिर्मनुष्यद्विकं,  
वज्रपभनाराचनामौदारिकद्विकञ्चेत्येकनवतिरिति ॥१३४६-४७॥

अथ कृष्णलेश्यामार्गणायां देवद्विक-वैक्रियद्विकमत्कमाह—

किण्हाए वंधंतो गुरु सुरविउवदुगाउ एगस्स । णियमाऽण्णाण गुरुमहव छट्ठाणगय जिणस्स सिआ ॥

णियमाऽणतगुण्णं वधइ सेससुहदेवजोग्गाणं । पणतीसासुहधुव-पुम-हस्सरईण जिणस्सेव ॥

(मूलगाथा-१३४८-४९)

(प्रे०) 'किण्हाए' इत्यादि, प्रस्तुतबन्धकस्तत्प्रायोग्यविशुद्धः सम्यग्दृष्टिः । शेषं सुगमम् ।  
'णियमे' त्यादि, द्वितीयगाथा । तत्राऽनन्तगुणोनमप्रशस्तानां तथात्वात् । शेषपञ्चविंशतिदेवप्रा-  
योग्यशुभानान्तूत्कृष्टरसस्य सुविशुद्धैस्सम्यग्दृष्टिदेव-नारकैर्जन्यत्वात् । 'पणतीस' ति मिथ्या-  
त्वानन्तानुबन्धितुं कस्त्यानद्वित्रिकवर्जा अप्रशस्तध्रुवाः । अथ तुल्यवक्तव्यत्वादतिदिशति—  
७१ अ



‘जिणस्सेव’मनन्तरोक्तवदेव । कश्चिद्विशेषस्तु स्वयं कर्त्तव्यः, तद्यथा—‘अण्णाणे’ति स्थाने ‘सव्वाणे’ति वाच्यम्, ‘जिणस्स सिखा’ इति तु न वाच्यम्, तदेव प्रधानीकृत्य प्रस्तुतत्वात् ॥

१३४८-४९॥

अथ तत्रैव देवायुःसत्कमाह—

देवाउत्तिव्ववधी तित्थस्स सिखा अणतगुणहीण । णियमाऽण्णसुहसुरारिह-इस्म-रइ-पुमा-सुइधुवाण ॥  
(मूलगाथा-१३५०)

(प्रे०) ‘देवाउ०’ इत्यादि, तत्रानन्तगुणहीनं, तदुत्कृष्टगम्य तीव्रविशुद्धया मन्क्लेशेन वा जन्यत्वात् । प्रस्तुतबन्धकस्तु तत्प्रायोग्यविशुद्ध इति । सुरार्हाः शेषशुभाश्वैकोनत्रिंशत्ताश्चेमाः—देवद्विकं, वैक्रियद्विकं, पञ्चेन्द्रियजातिनाम, प्रशस्तध्रुववन्धिन्योऽष्टौ, समचतुरस्रं, प्रशस्तविहायोगतिः, पराघातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चेति । ‘असुहधुव’ त्ति पञ्च-त्रिंशत्, प्रस्तुतबन्धकस्य सम्यग्दृष्टित्वात् ॥१३५०॥

अथ तत्रैव लाघवार्थं तत्तुल्यवक्तव्यत्वादतिदिशति—

सुहणरपाउग्गाण जिणाउवज्जाण तुरियणिरयव्व । सेसाणोघव्व भवे अण्णे उ भणन्ति णपुमव्व ॥

(मूलगाथा-१३५१)

(प्रे०) ‘सुहणरे’ त्यादि, तत्र जिननाम्नो वर्जनं मनुष्यप्रायोग्यशुभप्रकृतीनामुत्कृष्टरस-बन्धो देवैर्नारकैर्वा क्रियत इति कृत्वा । ततः किम् ? प्रस्तुतमार्गणागतानां देवानां नारकाणां च भव-प्रत्ययेन तद्वन्धाभावात् । आयुषो वर्जनं सुप्रतीतम्, कस्या अपि प्रकृतेरुत्कृष्टरसबन्धावसर आयुर्वन्धा-ऽभावात् । ‘तुरियणिरयव्वे’ त्यतिदेशस्तूभयत्र जिननामबन्धाऽभावात् । मनुष्यप्रायोग्याशुभा-श्चेमाः—मनुष्यद्विकं, पञ्चेन्द्रियजातिरौदारिकद्विकं, प्रशस्तध्रुवबन्धपट्टकं, वज्रर्षभनाराचं, समचतुरस्रं, प्रशस्तविहायोगतिः, पराघातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चेति त्रिंशदिति । ‘सेसाणोघव्वे’ त्यादि, तत्र ‘सेसाणे’त्युक्तशेषाणाम्, अतिदेशस्तु तदुत्कृष्टरसबन्धस्वामिनां माम्याऽभावेऽपि प्रकृते विशेषाऽभावात् । अथेह मतान्तरमाह—‘अण्णे’ त्ति महाबन्धकारादयः । मतान्तरवीजन्तु तन्मते प्रस्तुतमार्गणायां देवानामुत्कृष्टरसबन्धाभावात् । यतो हि ते देवानामपर्या-प्तावस्थायामेवाऽप्रशस्तलेश्यां मन्वत इति । शेषाः प्रकृतयस्त्विमाः—त्रिचत्वारिंशदप्रशस्तध्रुववन्धिन्यो नरकत्रिकं तिर्यक्त्रिकं जातिचतुष्कमाद्यवर्जसंहननपञ्चकं संस्थानपञ्चकमप्रशस्तविहायोग-तिरातपट्टिकं स्थावरदशकं नीचैर्गोत्रमसातवेदनीयं मनुष्यायुर्हास्य रति-शोकाऽरतिवेदत्रिकाणि चेति पट्टशीतिरिति ॥१३५१॥

अथ नील कापोतलेश्यामार्गणयोराह—

वधतो णिरयदुगा तिव्व एगस्स णीलकाऊसु । णियमा अण्णस्स रभं गुरुमगुरु वा छठाणगय ॥

णियमाऽणतगुणूण सेसाउगवज्जणिरयजोग्गाण । वंवइ तित्थस्स कमा विण्णेशा किण्हणिरयव्व ॥

(मूलगाथा-१३५२-५३)

(प्र०) 'बंधंतो' इत्यादि, गतार्थम् । 'णिचमे' त्यादि, द्वितीयगाथा । तत्राऽनन्तगुणो-  
नन्तु प्रस्तुतबन्धकस्य तत्प्रायोग्यसंक्लिष्टत्वात्, एतदुत्कृष्टरसबन्धस्य तु तीव्रसंक्लेशेन विशुद्ध्या  
वा जायमानत्वात् । इमाश्च ता नरकयोग्या अधिकृतप्रकृतयः—एकपञ्चाशद् ध्रुवबन्धिन्यः पञ्चेन्द्रिय-  
जातिवैक्रियद्विकं हुण्डकमप्रशस्तविहायोगतिः पराघातोच्छ्वास-त्रसचतुष्का-ऽस्थिरपट्कप्रकृतयोऽसात-  
वेदनीयं शोकारति-नपुंसकवेदा नीचैर्गोत्रञ्चेति त्रिसप्ततिरिति । अथ जिननामसत्कमतिदिशति—  
'तित्थस्से' त्यादिना । अयं भावः—नीललेश्यामार्गणायां जिननामोत्कृष्टरसबन्धस्य सन्निकर्षः  
कृष्णलेश्यामार्गणावत्, स्वामिसादृश्यादुभयत्र मनुष्य एव तदुत्कृष्टरसबन्धक इति भावः । कापोतलेश्या-  
मार्गणायान्तु नरकौघवद्भवति तदुत्कृष्टरसबन्धप्रायोग्यविशुद्धौ सत्यां मनुष्याणां लेश्यापरावृत्तेः,  
अवस्थितलेश्याकस्य नारकस्यैव तदुत्कृष्टरसबन्धकत्वादिति ॥१३५२—५३॥

अथ तत्रैव विकलत्रिकादिसत्कमतिदिश्य शेषसत्कमपि मतान्तरपूर्वकमतिदिशति—

किण्हव्व जाड-थावरचउगायव-प्रिउव सुरदुगाऊण । णवरि अणनगुणूणं जिणस्स काऊअ देव-विउवदुगे ॥  
उज्जोअस्स तिरिउवऽण्णाण सुरव्व णिरयव्व विति परे । णवरि ण णीलाअ जिण तीससुणरजोगगुरुबध्दं ॥  
(प्र० गीति ) (मूलगाथा—१३५४—५५)

(प्र०) 'किण्हव्वे' त्यादि, तत्र 'चउग' त्ति जातिचतुष्कं, 'आऊण' मायुरिति सामान्ये-  
नोक्तत्वादायुश्चतुष्कम्, जात्यादयः पिण्डिताः प्रकृतयस्सप्तदश । अतिदेशस्तु तदुत्कृष्टरसबन्ध-  
कानामुभयत्र सादृश्यात् । 'णवरि' इत्यादिना विशेषं दर्शयति—देव वैक्रियद्विकयोरुत्कृष्टरसबन्धको  
जिननाम्नस्स्याद्वन्धको रसन्त्वनन्तगुणहीन बध्नाति, प्रस्तुतबन्धकस्य मनुष्यत्वेन तत्प्रायोग्य-  
विशुद्धत्वात् । 'उज्जोअस्से'त्यादि । कृतः 'तिरिउवे'त्यतिदेशः ? मतद्वयसंग्रहार्थम्,  
तद्यथा—तदुत्कृष्टरसबन्धको मिथ्यादृष्टितत्प्रायोग्यविशुद्धः संज्ञिपञ्चेन्द्रियः । मतान्तरेण  
सुविशुद्धस्तेजःकायो वायुकायो वा । अन्यथा तु पञ्चेन्द्रियतिर्यग्बद् मनुष्यौघवद्वेत्यप्यतिदेष्टुं  
पार्यते । ओघवत्तु नैव भवति, सप्तमपृथ्वीनारकस्य मार्गणाऽनन्तःप्रवेशात् । ओघे तु तस्यैव तदु-  
त्कृष्टरसबन्धकत्वादिति । 'ऽण्णाण' त्ति उक्तव्यतिरिक्तानामेकोत्तरशतप्रकृतीनां देवौघवदतिदेशस्तू-  
त्कृष्टसंक्लेशेऽप्येकेन्द्रिय-पञ्चेन्द्रियजातिद्वयबन्धकस्य संग्रहार्थमिति । 'परे' त्ति महाबन्धकारादयः,  
कुतस्ते 'णिरयव्वे' ति ब्रुवन्ति ? तन्मते देवानामुत्कृष्टरसबन्धाऽभावाद्यतोऽपर्याप्तवस्थायापेव देवानाम-  
प्रशस्तलेश्या इति तेषां मतमिति । अथ 'णवरि ण णीलाअ' इत्यादिना नीललेश्यामार्गणायां विशेषं  
दर्शयति, तद्यथा—सुनरप्रायोग्यप्रकृतीनामुत्कृष्टरसबन्धको जिननाम न बध्नात्यामामुत्कृष्टरसबन्ध-  
कानां नीललेश्याकनारकत्वात्तादृग्देवत्वाद् वा तेषां च तद्वन्धाऽभावादिति ॥१३५४—५५॥

अथ तेजोलेश्यामार्गणायां प्रकृतं विभिणिपुस्तत्तुल्यवक्तव्यत्वादोघवदतिदिशति—

तेऊअ णर-उरलदुग-वइराणोघव्व देवजोग्गाण । परिहारव्व सुइाण सोइम्मव्वऽत्थि सेसाण ॥

(मूलगाथा—१३५६)

(प्रे०) 'तेजः' इत्यादि, तत्रौघवत्तु यथौघे सुविशुद्धस्सम्यग्दृष्टिस्सुरतदुत्कृष्टरसबन्धकस्तथै-  
वेहाऽपीति । 'देवजोग्गाणं' कीदृशानाम् ? शुभानाम् । कुतोऽतिदेशः ? यथा परिहारे तथैवेहाऽपि  
तदुत्कृष्टरसबन्धस्याऽप्रमत्तस्वामिकत्वात् । देवप्रायोग्याः शुभाश्चेमास्त्रयस्त्रिंशद्-देवत्रिक, वैक्रियद्विक  
माहारकद्विकं, पञ्चेन्द्रियजातिः, नमचतुस्रं, प्रशस्तविहायोगतिः, प्रगन्तव्यबन्धिन्यष्टकं, परा-  
धातोच्छ्वासनाम्नी, जिननाम, त्रसदशकं, सातवेदनीयमुच्चैर्गोत्रञ्चेति । 'सेसाणं' मित्युक्तशे-  
णाम् । अतिदेशस्तु तदुत्कृष्टरसबन्धस्य सौधर्मेशानसुरस्वामिकत्वादिति । शेपाः प्रकृतयस्त्विमा-  
त्रिचत्वारिंशदप्रशस्तव्यवन्धिन्यस्तिर्यग्द्विकमेकेन्द्रिजातिनामाद्यवर्जमंहननपञ्चक्रमाद्यवर्जसंस्थानपञ्च-  
क्रमप्रशस्तविहायोगतिरातयद्विकं, स्थावरनामाऽस्थिरपट्कं, हास्य-रती, शोकारती, वेदत्रिकं,  
तिर्यग्मनुष्यायुपी, असातवेदनीयं, नीचैर्गोत्रञ्चेति सप्तमत्तिरिति ॥१३५६॥

अथ पञ्चलेश्यामार्गणायामतिदिशति—

पम्हाअ णर-उरलदुग वडराणोघव्व देवजोग्गाण । परिहारव्व सुहाणं सणंकुमारव्व सेसाण ॥  
(मूलगाथा—१३५७)

(प्रे०) 'पम्हाअ' इत्यादि, तत्र प्रायस्तेजोलेश्यावद्वक्तव्यत्वात् सर्वं गतार्थम् । सनंकुमा-  
रवच्चिह्नैकेन्द्रिय-स्थावराऽऽतपनाम्नां बन्धाऽभावात् । सनंकुमाराणामपि देवानां तदुत्कृष्टरस-  
बन्धकत्वाच्च । शेपाः प्रकृतयस्तु चतुःसप्ततिस्ताश्च तेजोलेश्यामार्गणोक्ता एकेन्द्रियस्थावरातपनाम-  
वर्जा बोद्धव्या इति ॥१३५७॥

अथ शुक्ललेश्यामार्गणायां प्रकृतमतिदेशद्वारेणाऽऽह—

सुक्काअ पसत्थाण सुरपाउग्गाण होइ ओघव्व । सेसाण पयडीण आणतदेवव्व विण्णेयो ॥  
(मूलगाथा—१३५८)

(प्रे०) 'सुक्काअ' इत्यादि, अतिदेशस्त्वौघवदिहाऽपि तदुत्कृष्टरसबन्धस्य क्षपकस्वामिकत्वात् ।  
'सेसाणं' मित्यादि पश्चिमार्थम् । तत्राऽतिदेशः, आनतदेवानामपि तदुत्कृष्टरसबन्धकत्वात् । शेपाः  
प्रकृतयस्तु तेजोलेश्यामार्गणोक्ता एकेन्द्रिय-स्थावराऽऽतपद्विकतिर्यक्त्रिकवर्जाः सप्ततिर्मनुष्यद्विक-  
मौदारिकद्विकं वज्रर्षमनाराचसंहननञ्चेति ॥१३५८॥

अथाऽभव्यमार्गणायां विमणिपुस्तावत् पञ्चेन्द्रियजात्यादिचतुर्विंशतिप्रकृतिसत्कमाह—

बंधतो रसमभवे एगस्स गुरुं पणिदिसायाओ । सुखगड-आगिइ-धुव-परघा उमास-तसदसगाओ ॥  
णियमाऽण्णेसि तिन्व अहव अतिन्व रस छठाणगय । णर-सुर-उरल विउवदुग-उच्चो-उच्चवडराण सिआ ॥  
तिरिदुग-णीआण सिआऽणतगुणूण पुमा-सुइवुवाण । हस्स-रईण धुवेव उच्चस्स ण णीअ तिरिदुगुज्जोआ ॥  
(मूलगाथा—१३५९-६१)

(प्रे०) 'बंधंतो' इत्यादि, तत्र सुशब्दः 'धुवे'ति यावदनुमर्त्तव्यस्ततश्च सुखगतिः, स्वाकृतिस्स-  
मचतुर्गमिति भावः । सुब्रुवबन्धिन्यस्ताथाशयिति । 'णियमे'त्यादि द्वितीयगाथा । 'ऽण्णेसि'

इति तदितरासां त्रयोविंशतेरिति । 'णरे' त्यादि पश्चिमार्धम् । 'तिव्व' मित्यादीनि पञ्चपदानिहाऽपि योज्यानि, आसामप्युत्कृष्टरसस्य तीव्रविशुद्ध्या जायमानत्वात् । स्याद्वन्धस्तु भिन्नभिन्नगतिकान् बन्धकानाश्रित्य, तद्यथा—पञ्चेन्द्रियजात्याद्युत्कृष्टरसबन्धको देवो नारको वा मनुष्यद्विकं बध्नाति, न मनुष्यो न वा तिर्यङ् । उद्योतनाम तु सप्तमपृथ्वीनारक एव बध्नाति, प्रस्तुतमार्गणागतस्य तस्य सुविशुद्धत्वेऽपि तिर्यक्प्रायोग्यबन्धसद्भावात् । शेषजीवास्तु तन्न बध्नातीत्येवं शेषमपि ज्ञेयं मतिमतेति । 'तिरिदुगे' त्यादि तृतीयगाथा । स्याद्वन्धस्त्वनन्तरोक्तादेव हेतोः । अनन्तगुणहीनन्तु तासामप्रशस्तत्वात् । 'पुमे' त्यादि । समुच्चिता जाताः प्रकृत्यषट्चत्वारिंशत् । नियमाद्वन्धस्तु त्रिचत्वारिंशतो ध्रुवबन्धित्वात् । सुविशुद्धौ पुरुषवेदादीनान्तु प्रतिपक्षप्रकृतिगन्धाऽभावात् । 'एवं उच्चस्से' त्यादिना लाघवार्थमतिदिशति—उच्चैर्गोत्रस्योत्कृष्टरसबन्धको न तिर्यग्विकोद्योतनचैर्गोत्र-प्रकृतीनां बन्धको भवति, प्रकृतिबन्धविरोधादत उक्तं 'ण णीअतिरिदुगुज्जोआ' इति ।

॥१३५९-६१॥

अथ तत्रैव देवायुःमत्कमाह—

देवाउतिव्वबन्धी णियमा बंधइ अणतगुणहीण । सुहसुरजोग्गाण तह हस्स-रइ-पुमा-सुहधुवाण ॥  
(मूलगाथा—१३६२)

(प्रे०) 'देवाउ०' इत्यादि, तत्र सुरयोग्याश्शुभा एकोनत्रिंशत् । अशुभध्रुवास्त्रिचत्वारिंशत् । नियमाद्वन्धस्तु बन्धकस्य विशुद्धत्वात् । अनन्तगुणहीनन्त्वायुरुत्कृष्टरसबन्धेन मह कस्या अप्युत्कृष्टरसबन्धाऽसम्भवात् । कुतः ? शुभानामुत्कृष्टरसः सुविशुद्धेनाशुभानां तु संक्लिष्टेन जन्यते, अयं बन्धकस्तु तत्प्रायोग्यविशुद्ध इति ॥१३६२॥

अथ तत्रैव मनुष्यद्विकमत्कमाह—

एगस्स णरदुगा गुरुबधी णियमाऽण्णसुणरजोग्गाण । आउगवज्जाण रस गुरुमगुरु वा छठाणगयं ॥  
णियमाऽणतगुणूण असुहधुवाण रइ-हस्स-पुरिसाण ।

(मूलगाथा—१३६३)

(प्रे०) 'एगस्से'त्यादि, तत्रैकस्येति मनुष्यगतिनाम्नो मनुष्यानुपूर्वीनाम्नो वा । षट्स्थान-गतन्तु सर्वासामुत्कृष्टरसस्य सुविशुद्ध्या साध्यत्वात् । इमाश्च ताः शेषा नरयोग्याः प्रशस्ताः—मनु-ष्यद्विकेऽन्यतरदौदारिकद्विकं, प्रशस्तध्रुवबन्ध्यष्टकं; पञ्चेन्द्रियजातिः, प्रथमसंहननं, प्रथमसंस्थानं, प्रशस्तविहायोगतिः, पराघातोच्छ्रामनाम्नी, त्रसदशकं, सातवेदनीयमुच्चैर्गोत्रञ्चेत्येकोनत्रिंश-दिति । 'णियमे'त्यादि द्वितीयगाथा । चकारस्य गम्यमानत्वादप्रशस्तध्रुवादीनां षट्चत्वारिं-शतः । नियमाद्वन्धस्तु प्रतिपक्षगन्धाऽभावात् । अनन्तगुणहीनन्त्वासांप्रशस्तत्वात् ॥१३६३॥

अथ तत्रैव देवद्विकादिसत्कमाह—

देवविउवदुगगुरुसबधी सुहदेवजोग्गाण ॥

णियमाऽऽगवज्जाणं गुरुमगुरु वा रस छठाणगय । णियमाऽणंतगुणूण रइ-इस्स-पुमाऽसुहधुवाण ॥  
(मूलगाथा-१३६४-६५)

(प्रे०) 'देवविउचे'त्यादि पश्चिमार्धम् । अन्यतमस्योत्कृष्टरसबन्धकः 'सुहदेवजो-  
ग्गाणं' इति शेषाणामष्टाविंशतेरिति । शेषं सुगमम् । इमाश्च ता अष्टाविंशतिः—पञ्चेन्द्रियजातिः,  
प्रशस्तध्रुवबन्ध्यष्टकं, समचतुरस्रं, प्रशस्तविहायोगतिः, पराघातोच्छ्वासनाम्नी, त्रसदशकं, सात-  
वेदनीयमुच्चैर्गोत्रं, देवद्विक्रवैक्रियद्विक्रममध्येऽन्यतमास्तिस्रः प्रकृतयश्चेति ॥१३६४-६५॥

अथ तत्रैवौदारिकद्विकादिप्रकृतित्रयसत्कमाह—

णरदुगउज्जो-उच्चाण सिआ उरलदुगवइरगुरुवधी । जेट्टुअ छठाणगय णियमा सेससुहमणुयजोगाण ॥  
तिरिदुग-णीआण सिआ बघेइ रस अणतगुणहीण । पुमइस्सरईण तहा अपसत्थधुवाण णियमाओ ॥  
(प्र० गीति ) (मूलगाथा-१३६६-६७)

(प्रे०) 'णरदुगे' त्यादि, तत्र स्याद्वन्धस्सप्तमपृथ्वीनारकस्य तद्वन्धाभावात् । उत्तरा-  
र्धगतं 'जेट्टु' मित्यादि पदत्रयमिहाऽपि योज्यते । पटस्थानगतं तु सर्वासामुत्कृष्टरसस्य तीव्रवि-  
शुद्ध्या साध्यत्वात् । नियमाद्वन्धस्तु बन्धकस्य सुविशुद्धत्वेन प्रतिपक्षप्रकृतिवन्धाऽभावात् ।  
शेषा मनुष्ययोग्याश्शुभाश्वेमाः— पञ्चेन्द्रियजातिः, प्रशस्तध्रुवबन्धिन्यष्टकं, समचतुरस्रं, प्रशस्तवि-  
हायोगतिः, पराघातोच्छ्वासनाम्नी, त्रसदशकं, सातवेदनीयमुच्चैर्गोत्रमौदारिकद्विकादिप्रकृतित्र-  
यमध्येऽन्यतमे द्वे प्रकृती चेति सप्तविंशतिः । 'तिरिदुगे' त्यादि, द्वितीयगाथा । स्याद्वन्धस्तु  
सप्तमपृथ्वीनारकव्यतिरिक्तानां तद्वन्धाऽभावात् । अनन्तगुणहीनन्त्वप्रशस्तत्वात् । 'पुमे' त्यादि  
द्वितीयगाथापश्चिमार्धम् 'अणतगुणहीण'मितीहाप्यनुसर्तव्यम् । नियमाद्वन्धस्तु प्राग्वत् ॥१३६६-६७॥

अथोद्योतसत्कं तत्रैवाऽऽह—

उज्जोअतिव्ववधी तिरिजोगाणायवाउवज्जाण । णियमा सुहाण तिक्व अहव अतिक्व छठाणगय ॥  
बधइ असुहधुवाण रइ-इस्स पुम-तिरिजुगलणीआण । णियमाऽणतगुणूण ओघव्व हवेज्ज सेसाण ॥  
(मूलगाथा-१३६८-६९)

(प्रे०) 'उज्जोअ०' इत्यादि, प्रस्तुतबन्धकः, सुविशुद्धः सप्तमपृथ्वीनारकः । तत्रातपना-  
म्नो वर्जनम्, नारकस्य तद्वन्धाऽभावादुद्योतप्रतिपक्षत्वाच्च । आयुषो वर्जनं प्रतीतम् । नियमाद्वन्धस्तु  
सुविशुद्धस्य बन्धकस्य तत्प्रतिपक्षप्रकृतिवन्धाऽभावात् । पटस्थानगतन्तु सर्वासामुत्कृष्टरसस्य तुल्य-  
विशुद्ध्या सम्भवात् । इमाश्च ता अधिकृताश्शुभास्तिर्यकप्रायोग्याः—पञ्चेन्द्रियजातिरौदारिकद्विकं,  
प्रशस्तध्रुवबन्ध्यष्टकं, प्रथमसंहननसंस्थाने, प्रशस्तविहायोगतिः, पराघातोच्छ्वासनाम्नी, त्रसदशकं,  
सातवेदनीयञ्चेति । 'बधइ' त्यादि द्वितीयगाथा । तत्र तिर्यग्गुणलनीचैर्गोत्रयोरपि नियमाद्व-  
न्धस्तु तद्वन्धकस्य सप्तमपृथ्वीनारकत्वात् । अनन्तगुणोनन्त्वासामप्रशस्तत्वात् । 'ओघव्वे' त्यादि,  
अतिदेशस्तु तदुत्कृष्टरसस्येहाऽप्योघवचीत्रसंकलेशादिजन्यत्वात् । शेषाः प्रकृतयस्त्रिचत्वा-  
रिणप्रशस्तध्रुवबन्धिन्यो, नरकद्विकं, तिर्यग्द्विकं, जातिचतुष्कमाद्यवर्जसंहनन-संस्थानानि तानि

च दशप्रशस्तविहायोगतिरातपनाम, स्थावरदशकमसातवेदनीयं, नीचैर्गोत्रं, हास्य-रती, शोका-  
ऽरती, त्रयो वेदा देवायुषः पृथगुक्तत्वाच्छेषायुस्त्रिकञ्चेति पञ्चाशीतिरिति ॥१३६८-६९॥

अथ बहुसमानवक्तव्यत्वादुपशमसम्यक्त्वमार्गणायामवधिदर्शनमार्गणावत् सापवादम-  
तिदिशति—

ओहिंवऽत्थि उवसमे सव्वेसि णवरि वधए ण जिण । हस्स-रइवज्जिअअसुह-णरु-रलदुगवइरगुरुवधी ।  
(मूलगाथा-१३७०)

(प्रे०) 'ओहिंव' स्यादि, 'उवसमे' त्युपशमसम्यक्त्वमार्गणायाम् । अतिदेशस्तु तदु-  
त्कृष्टरसबन्धस्वामिनां सादृश्याद् । यद्यपि तत्र प्रशस्तानां देवद्विकादीनां स्वामिनः क्षपका इह  
तूपशमकास्तथाऽपि सन्निकर्षप्ररूपणायां न कश्चिद्विशेषः, स्थानसाम्यात् । तद्यथा-उभयत्र सातवे-  
दनीयाद्युत्कृष्टरसो दशमगुणस्थानकप्रान्ते बध्यत इत्यादि । अथाऽतिप्रसक्तिं परिहरति-'णवरो'  
त्यादिना, हास्य-रती वर्जयित्वा शेषमार्गणाप्रायोग्याशेषाऽशुभप्रकृतीनां मनुष्यद्विकौदारिकद्विकवज्ज-  
भनाराचानाञ्च प्रत्येकमुत्कृष्टरसबन्धको जिननाम न वध्नाति । कुतः ? उच्यते, अप्रशस्तानामुत्कृ-  
ष्टरसो मिथ्यात्वाभिमुखेन बध्यते, प्रथमोपशमसम्यग्दृष्टेर्जिननामबन्धाऽसम्भवात्, जिननामसत्क-  
र्मणो द्वितीयोपशमसम्यग्दृष्टेस्तु मिथ्यात्वाभिमुखत्वाऽभावात् । मनुष्यद्विकादीनां पञ्चानामुत्कृ-  
ष्टरसः प्रस्तुतमार्गणायां देवैर्बध्यते, पर्याप्तदेवानां द्वितीयोपशमसम्यक्त्वाभावादपर्याप्तानां तेषां  
द्वितीयोपशमसम्यक्त्वसम्भवेऽपि तेषां मनुष्यद्विकाद्युत्कृष्टरसबन्धाऽभावात् ॥१३७०॥

अथ शायोपशमिकसम्यक्त्वमार्गणायामतिदिश्य सास्वादनमार्गणायामाह—

सुइसुरमाउग्गाण परिहारवऽत्थि वेअगेऽण्णेसि । ओहिंव सासणे थीअसुइधुव-असाय-सोग-अरईओ ॥  
पचमसघयणागिइ-कुखगइ-अथिरछग-तिरियदुग-णीआ । एगस्स तिव्ववधी णियमाऽण्णाण गुरुसुअ छठाणग  
उज्जाअस्स सिआ खलु अणतगुणहीणग रस णियमा । सुधुव-पणिदि-उरलदुग-परघा-ऊसास-नसचउक्काण ॥  
(गीतित्रयम्) (मूलगाथा-१३७१-७३)

(प्रे०) 'सुहे' त्यादि, तत्राऽतिदेशः स्वामिसाम्यात् । तद्यथा-यथा परिहारविशुद्धिमार्ग-  
णायां तदुत्कृष्टरसबन्धस्वामिनः स्वस्थानविशुद्धा मतान्तरेणाऽनन्तरसमयभविष्यत्कृतकरणा-  
स्तथैवेहाऽपीति । 'अण्णेसि' ति यासां प्रकृतीनामुत्कृष्टरसश्चतुर्थगुणस्थानके प्राप्यते तासां  
प्रकृतीनामित्यर्थः । 'ओहिंव' इत्यवधिदर्शनमार्गणावद्भवति, हेतुः पूर्वोक्तः, स्वामिसादृश्या-  
दिति । उभयत्र तदुत्कृष्टरसबन्धस्वामिनोऽविशेषादिति भावः । सुरप्रायोग्याऽशुभाश्चेमाः-देवत्रिक,  
पञ्चेन्द्रियजातिवैक्रियद्विक-माहारकद्विकं, प्रशस्तध्रुवबन्ध्यष्टकं, समचतुरस्रं, प्रशस्तविहायोगतिः,  
पराघातोच्छ्वासजिननामानि, त्रसदशकं, सातवेदनीयमुच्चैर्गोत्रञ्चेति त्रयस्त्रिंशत् । अन्याः प्रकृत-  
यश्चेमाः-आयकषाय-स्त्यानद्वित्रिकमिथ्यात्ववर्जा ध्रुवबन्धिन्यः पञ्चत्रिंशदसातवेदनीयं, हास्य-  
रती, शोकाऽरती, पुरुषवेदोऽस्थिराऽशुभे, अयशःकीर्तिरिति चतुश्चत्वारिंशदशुभप्रकृतयो मनुजद्वि-



कौदारिकद्विकप्रथमसंहननप्रकृतयश्च । अथ सास्वादनमार्गणायामाह—‘सासाणे’ इत्यादि, तत्र ‘थो’स्त्रीवेदः । ‘असुहधुव’ चि द्विचत्वारिंशत्, मिथ्यात्वस्य बन्धाऽभावात् । ‘पंचम’ चि चरमयो-  
र्वन्धाऽभावात् । चकारस्य गम्यमानत्वात् स्त्रीवेदादिनीचैर्गोत्रावसानानामष्टपञ्चाशतो मध्यादेकस्यो-  
त्कृष्टरसबन्धक इति । पटस्थानगतन्तु सर्वेषामुत्कृष्टरसस्य मार्गणाप्रायोग्यसर्वोत्कृष्टरूपेण तुल्य-  
संक्लेशेन जन्यत्वात् । नियमाद्वन्धस्तु प्रतिपक्षप्रकृतिबन्धाऽभावात् । ‘उज्जोअस्से’ त्यादि, अनन्त-  
गुणहीनम्, प्रशस्तत्वात् । स्याद्वन्धस्तु तत्प्रकृतिबन्धस्य सान्तरत्वात् । ‘सुधुवे’ त्यादि, तृतीयगा-  
थोत्तरार्धम् । पूर्वार्धगतं ‘अणंतगुणहीणग’ मित्यादि पदत्रयमिह सम्प्रध्यते, अनन्तगुणहीनन्तु  
प्रशस्तत्वात् । नियमाद्वन्धस्तु ध्रुवबन्धिनीनां तथात्वात् । बन्धकस्य संक्लिष्टत्वेनौदारिकद्विकस्य  
तु स्वप्रतिपक्षभूतवैक्रियद्विकस्य बन्धाभावात्, आनतादिदेवानां युगलधर्मिणाञ्चोत्कृष्टमंक्लेशाभावा-  
तिर्यग्द्विकनीचैर्गोत्रप्रकृतीनां नियमेनावन्धः । पञ्चेन्द्रियजात्यादीनां मार्गणाप्रायोग्यध्रुवबन्धिन्त्वात् ॥  
१३७१—७३॥ अथ तत्रैव प्रशस्तसत्कमतिदिशति पुरुषवेदस्य च दर्शयति—

अभवच्च सुहाण णवरि मिच्छ णेव पुमतिव्वरसवधी । चउसवयणागिड तिरि-णरदुग-उज्जोअगाण सिआ ॥  
कुणइ अणतगुणूणं णियमाउ असाय-सोग-अरईण । पच्चिदियुरलदुग-परधा-ऊसास तसचउगाण ॥  
अथिरछगकुखगईण तह धुववधीण एवमेव भवे । रइहस्साण णवरि दुवेआण सिआ अणतगुणहीण ॥

(गीति.) ((मूलगाथा—१३७४—७६))

(प्रे०) ‘अभवच्चे’ त्यादि, अत्रातिदेशः स्वामिसादृश्यात्—यथा तत्र तथेहापि तदुत्कृष्टरस-  
संबन्धकाः स्वस्थानविशुद्धा इति । शुभप्रकृतयः—आयुस्त्रयं, मनुष्यद्विकं, देवद्विकमौदारिकद्विकं,  
वैक्रियद्विकं, पञ्चेन्द्रियजातिः, प्रशस्तध्रुवाष्टकं, प्रथमसंहनन-संस्थाने, प्रशस्तखगतिः, पराघातो-  
च्छ्वासोद्योतनामानि, त्रसदशकं, सातवेदनीयमुच्छैर्गोत्रञ्चेत्यष्टात्रिंशदिति । ‘णवरि’ इत्ययं  
विशेषः,—मिथ्यात्वं नैव वध्नाति । किमुक्तं भवति ? उच्यते, अभव्यमार्गणायां तत्तत्प्रकृत्युत्कृष्ट-  
रसबन्धको मिथ्यात्वस्य रसमनन्तगुणहीनं वध्नाति, तस्याप्रशस्तत्वान्नियमात्तु तस्य ध्रुवबन्धि-  
त्वात् । इह तु स तस्य बन्धं नैव करोति, बन्धकस्य द्वितीयगुणस्थानकवर्त्तित्वात् । अथ पुरुषवेदसत्क-  
माह—‘पुमतिव्वे’ त्यादिना, तत्र ‘चउ’ चि आद्यान्त्याभ्यां विना । प्रस्तुतबन्धकस्य तत्प्रायोग्य-  
संक्लिष्टत्वेन आद्यस्य बन्धाभावादन्त्यस्य च मार्गणाऽप्रायोग्यत्वात् । तिर्यग्द्विकस्य च प्रतिपक्षप्रकृति-  
बन्धसद्भावात् । उद्योतनाम्नो बन्धस्य सान्तरत्वात् । द्वितीयगाथागतम् ‘अणतगुणूण’ मिति पदमि-  
हाऽपि सम्प्रध्यते, अनन्तगुणोर्न तु तत्प्रायोग्यसंक्लेशाद्भिन्नाध्यवमायेनोक्तप्रकृतीनामुत्कृष्टरसस्य  
बध्यमानत्वात् । ‘कुणई’ त्यादि, द्वितीयगाथा । अनन्तगुणोनन्तवसातवेदनीयादीनामुत्कृष्टरसस्य  
तीव्रसंक्लेशजन्यत्वात् । पञ्चेन्द्रियजात्यादीनां प्रशस्तत्वात् । नियमाद्वन्धस्तु तत्प्रायोग्यसंक्लि-  
ष्टस्य प्रस्तुतबन्धकस्यासातादीनामस्थिरपट्कादीनाञ्च प्रतिपक्षप्रकृतिबन्धाभावात् । पञ्चेन्द्रियजा-

त्योदीनां मार्गणाप्रायोग्यध्रुवबन्धित्वात् । औदारिकद्विकस्याऽपि प्रतिपक्षप्रकृतिबन्धाभावात् । अथ तुल्यवक्तव्यत्वादितिदिशति—‘एवमेव’ इति रति-हास्ययोरनन्तरोक्तवदेव सन्निकर्षो भवति । ‘णवरि’ इति अयं विशेषः—स्त्री पुरुषवेदयोरनन्तगुणहीनं रसं स्याच्च बध्नाति । किमुक्तं भवति ? अनन्तरन्तु पुरुषवेदं प्रधानीकृत्योक्तमतस्तत्र प्रतिपक्षवेदसत्कबन्धस्यानवकाशः, इह तु तौ स्याद् बध्येते सप्रतिपक्षत्वात् । अनन्तगुणहीनन्तु स्त्रीवेदस्योत्कृष्टपदे दीर्घतरस्थितिकत्वात्, पुरुषवेदस्य तुल्यस्थितिकत्वेऽपि संक्लेशवृद्धौ हास्य-रतिबन्धस्य पुरुषवेदबन्धात् प्राग्विरमणात् ॥१३७४-७६॥

अथ तत्रैव संहननत्रिकस्य प्रस्तुतं विभणिपुरतिदिशति—

संघयणतिगस्तोचः पर मिच्छत्त-णपुम-हुं डाणि । णो चिम बधइ णियमा इत्थीअ अणंतगुणहीण ॥

(मूलगाथा—१३७७)

(प्रे०) ‘संघयणे’ त्यादि, ‘तिग’ इति द्वितीय-तृतीय-चतुर्थानाम् । अतिदेशस्तु तदुत्कृष्टरसस्यौघवत्तत्प्रायोग्यसंक्लिष्टेन जन्यत्वात् । ‘परं’ इति अयं विशेषः—मिथ्यात्वादीनां मार्गणाऽप्रायोग्यत्वात् तानि न बध्यन्ते संहननोत्कृष्टरसबन्धकैरिति । ‘णियमे’ त्यादि, स्त्रीवेदस्याऽनन्तगुणहीनं रसं नियमाच्च बध्नाति, अनन्तगुणहीनन्तु तदुत्कृष्टरसस्य मिथ्यात्वाऽभिमुखेन तीव्रसंक्लिष्टेन जन्यत्वात्, ततः किम् ? प्रस्तुतबन्धकस्तत्प्रायोग्यसंक्लिष्ट इति कृत्वा । नियमाद्बन्धस्तु प्रतिपक्षप्रकृतिबन्धाऽभावात्, तदपि कुतः ? नपुसकवेदस्य मार्गणाऽप्रायोग्यत्वात् ॥१३७७॥

अथ तत्रैव संस्थानत्रिकसत्कमाह—

ओघञ्च आगिईण तिण्ह णवरि मिच्छ णपुम-छेवट्ठा । णो चिम बधइ णियमा इत्थीअ अणंतगुणहीण ॥

(मूलगाथा—१३७८)

(प्रे०) ‘ओघञ्चे’ त्यादि, गतार्थम् । तत्र ‘आगिईणं’ इति द्वितीय-तृतीय-चतुर्थसंस्थानानाम् । शेषं ‘सर्वमनन्तरोक्तवदेव ॥१३७८॥

अथ मिश्रदृष्टिमार्गणायां विभणिपुस्तावदप्रशस्ततमप्रकृतिसत्कमाह—

एगस्स तिञ्चवधी मीसे हस्सरइ वज्जअसुहाओ । णियमाऽण्णेसि तिञ्च अह्व अतिञ्च छठाणगय ॥

णर-सुर-उरल विउवदुगवद्वराण सिआ अर्णतगुणहीण । सायाइछवज्जाण सेसाण बधइ णियमा ॥

(मूलगाथा—१३७९-८०)

(प्रे०) ‘एगस्से’ त्यादि, तत्र ‘मीसे’ इति मिश्रदृष्टिमार्गणायाम् । हास्य-रत्योर्वर्जनन्तु तदुत्कृष्टरसस्य तत्प्रायोग्यसंक्लेशजन्यत्वात् । प्रस्तुतबन्धकस्य तु तीव्रसंक्लिष्टत्वेन शोकाऽरतिबन्धप्रवर्तनात् । इमाश्च ता अशुभाः—अप्रशस्तध्रुवबन्धिन्यः पञ्चत्रिंशदसातवेदनीयं, शोकाऽरती, पुरुषवेदोऽस्थिराऽशुभे अयशःकीर्तिश्चेति द्विचत्वारिंशत् । ‘णरे’ त्यादि, द्वितीयगाथा । तत्र दुगशब्दः ‘णरे’त्यादि शब्दचतुष्के योज्यः । स्याद्बन्धस्तु भिन्नभिन्नगतिकान् बन्धकाना-

श्रित्य । अनन्तगुणहीनन्त्वासां प्रशस्तत्वात् । 'सायाई' त्यादि द्वितीयगाथोत्तरार्धम् । 'अणंत-  
गुणहीण' मिति पदमिहाऽपि सम्बध्यते । सातवेदनीयादीनां पण्णां वर्जनन्तु प्रस्तुतबन्धकस्य  
तीव्रसंक्लिष्टत्वेन तत्प्रतिपक्षभूतानामसातवेदनीयादीनामेव बन्धप्रवर्तनात् । पट् चेमाः-सातवे-  
दनीयं, स्थिरशुभे, यशःकीर्तिनाम, हास्य-रती चेति । नियमाद्वन्धस्तु तासां मार्गणाप्रायोग्य-  
ध्रुवबन्धित्वात् । ताश्चेमाः-पञ्चेन्द्रियजातिः, प्रशस्तध्रुवबन्ध्यष्टकं, समचतुरस्रं, प्रशस्तविहायोगतिः,  
पराधातोच्छ्वासनाम्नी, त्रयचतुष्कं, सुभगत्रिकमुच्चैर्गोत्रञ्चेत्येकविंशतिरिति ॥१३७९-८०॥

अथ तत्रैव रति-हास्यसत्कमाह—

एगस्म तिब्वबंधी रइ-हस्साउ इयरस्स णियमाओ । वघेइ रस तिब्व अहव अनिव्व छठाणभय ॥  
णर-सुर-उरल-विउवदुग-वडराण सिआ अणनगुणहीण । णियमाऽण्णछसायाइगवज्जाणियराण कम्मव्व ॥  
(मूलगाथा-१३८१-८२)

(प्रे०) 'एगस्से' त्यादि गतार्थम् । नवरं प्रस्तुतबन्धकस्तत्प्रायोग्यसंक्लिष्ट इति ज्ञेयम् ।  
'णरे' त्यादि, दुगशब्दस्य योजनाऽनन्तरोक्तवत् । सातादिपण्णां वर्जनन्तवेवम्, तद्यथा-सातवे-  
दनीयं, स्थिर-शुभे, यशःकीर्तिरिति चतसृणां प्रशस्तत्वेन तत्प्रतिपक्षाणामेव बन्धप्रवर्तनात्,  
शोकाऽरत्योस्तु हास्य-रतिप्रतिपक्षत्वात् । शेषाश्चेमाः-अनन्तरगाथाविवृत्युक्ताशोकाऽरतिवर्जा  
अप्रशस्ताः प्रकृतयश्चत्वारिंशदेकविंशतिश्च शुभा इति पिण्डिता एकपष्टिरिति । 'इयराण कम्मव्व' ति  
उक्तशेषाणां कर्मणकाययोगमार्गणावत्, कुतः ? स्वामिसादृश्यात् । यथा तत्र तथैवेहापि तदुत्कृष्ट-  
रसबन्धस्य तीव्रविशुद्धाः स्वामिन इति । शेषाः प्रकृतयश्चेमाः-मनुष्यद्विकं, देवद्विकमौदारिकद्विकं,  
वैक्रियद्विकं, पञ्चेन्द्रियजातिः, प्रशस्तध्रुवाष्टकं, प्रथमसंहनन-संस्थाने, प्रशस्तखगतिः, पराधातो-  
च्छ्वासनाम्नी, त्रयदशकं, सातवेदनीयमुच्चैर्गोत्रञ्चेति चतुस्त्रिंशदिति । 'व्याख्यानतो विशेषप्र-  
तिपत्ते'रत्र जिननाम्नः शेषप्रकृतिभिः सह संनिकर्षो न वक्तव्यः, बन्धाभावादिति ॥१३८१-८२॥

अथाऽसंज्ञिमार्गणायामाह—

अमणे तिमणाणव्व सुसुरजोग्गाण तिरियव्व सेसाण । अण्णे उ दुआऊणं अममत्तपणिदितिरियव्व ॥  
(मूलगाथा-१३८३)

(प्रे०) 'अमणे' इत्यसंज्ञिमार्गणायां, देवप्रायोग्याणां शुभानां प्रस्तुतसन्निकर्षस्वज्ञानमार्ग-  
णावद्भवति, कुतः ? स्वामिसादृश्यात्, तद्यथा-यथा तत्र तथेहाऽपि तदुत्कृष्टरसबन्धकस्सुविशुद्ध  
इति । इमाश्च तास्सुरप्रायोग्याश्शुभाः प्रकृतयः-देवत्रिकं, वैक्रियद्विकं, पञ्चेन्द्रियजातिनाम, प्रशस्त-  
ध्रुवबन्ध्यष्टकं, समचतुरस्रं, प्रशस्तविहायोगतिः, पराधातोच्छ्वासनाम्नी, त्रयदशकं, सातवेदनीय-  
मुच्चैर्गोत्रञ्चेत्येकोनत्रिंशत् । 'तिरिव्व' ति शेषाणां तिर्यगोघवद्भवति, स्वामिसादृश्यात् । तद्यथा-  
यथा तत्र तथेहाऽप्यशुभतमानामुत्कृष्टरसबन्धको नरकप्रायोग्यबन्धकस्तीव्रसंक्लिष्टः, शेषाऽशुभानां

तत्प्रायोग्यसंक्लिष्टः, शेषशुभानां तत्प्रायोग्यविशुद्धो वेति । इमाश्च ताः शेषाः प्रकृतयः—त्रिचत्वारिंशदप्रशस्तध्रुवबन्धिन्यो नरकत्रिकं, तिर्यक्त्रिकं, मनुष्यत्रिकं, जातिचतुष्कमौदारिकद्विकं, संहननषट्कमाद्यवर्जसंस्थानपञ्चकमप्रशस्तविहायोगतिरातपोद्योतनाम्नी स्थावरदशकमसातवेदनीयं, हास्यरती, शोकाऽरती, वेदत्रिकं, नीचैर्गोत्रञ्चेति द्विनवतिरिति । ‘अण्णे’ इत्यादि ‘दुआऊण’ मिति मनुष्यतिर्यगायुष्कयोः सन्निकर्षो महाबन्धकारादीनां मतेऽपर्याप्ततिर्यक्पञ्चेन्द्रियमार्गणावत्, कुतः ? एतेषां मते प्रकृतायुर्द्वयस्योत्कृष्टस्थितिमानस्य पूर्वकोटिमितत्वादिति । गतोऽसंज्ञिमार्गणायां बन्धप्रायोग्याणां प्रकृतीनामुत्कृष्टरसबन्धस्य परस्थानसन्निकर्षः, गते च तस्मिन् समाप्तोऽयमोघत आदेशतश्च मार्गणासु तत्र तत्र बन्धप्रायोग्याणां प्रकृतीनामुत्कृष्टरसबन्धस्य परस्थानसन्निकर्ष इति ॥१३८३॥



## अथ जघन्यरसबन्धपरस्थानसन्निकर्षः

अधुना जघन्यरसबन्धस्य परस्थानसन्निकर्षावसरस्तत्रादौ तावदोघतस्तं विभणिपुर्जानावरणा-  
दिचतुर्दशप्रकृतिसत्कमाह—

मदरस वधतो विग्धावरणवगाउ एगस्स । अण्णाण लहु णियमा सायजसुच्चाणऽणतगुणअहिय ॥  
(गीतिः) (मूलगाथा-१३८४)

(प्रे०) ‘मंदरस’ मित्यादि, तत्रावरणनवकं नाम ज्ञानावरणपञ्चकदर्शनावरणचतुष्करूपम् । ‘अण्णा-  
ण’ इति तदितरासां त्रयोदशानां प्रत्येकम् । ‘लहु’ इति जघन्यं रसं वधनाति । सर्वं पावयं सावधारण-  
मिति वचनाज्जघन्यमेव न तु षट्स्थानगतमपि, कुतः ? तज्जघन्यरसबन्धस्य श्रेणौ नवमगुणस्था-  
नवाद्ध्वं दशमगुणस्थानकचरमसमये प्रवर्त्तनात् । किमुक्तं भवति ? यायां प्रकृतीनां जघन्यरसः  
श्रेणौ नवमगुणस्थानके तद्ध्वं वा युगपच्च वध्यते तामां मध्यादेकस्या जघन्यरसबन्धकशेषाणां  
जघन्यमेव वध्नातीति नियमस्य स्वस्थानप्ररूपणावसरे प्रतिपादितत्वात् । ‘साये’ न्यादि, अनन्त-  
गुणाधिकन्त्वासां जघन्यरसस्य परावर्त्तमानपरिणामेन जन्यत्वात्, प्रस्तुतबन्धकस्य विशुद्धत्वाच्च ।  
नियमाद्बन्धस्तु श्रेणौ तत्प्रतिपक्षाणां बन्धाऽभावात् ॥१३८४॥

अथौघत एव स्त्यानद्धित्रिकादिसत्कमाह—

एगस्स मंदववी थीणद्धितिगाणचउगमिच्छाओ । णियमाऽण्णाण जहण्ण उअ अजहण्ण छठाणगयं ॥  
सुहसुरपाउग्गाण गुणतीसाअ रइ-इस्स-पुरिसाण । सेसधुववधिणीण अणंतगुणिआहिय णियमा ॥  
(मूलगाथा-१३८५-८६)

(प्रे०) ‘एगस्से’ त्यादि, तत्र नियमाद्बन्धस्तु प्रस्तुतबन्धकस्य प्रथमगुणस्थानवर्त्तित्वात् । षट्-  
स्थानगतन्तु नवमगुणस्थानकादधस्तनगुणस्थानके तज्जघन्यरसबन्धप्रवर्त्तनात् । प्रस्तुतबन्धकसंसं-  
यमाभिमुखो मिथ्यादृष्टिरिति । ‘सुहसुरे’ त्यादिद्वितीयगाथा । तत्र बन्धकस्य सयमाभिमुखत्वेन  
शेषगतिप्रायोग्यबन्धाऽभावादुक्तं ‘सुरपाउग्गाण’ मिति । समुच्चायकचकारस्याध्याहारत्वाच्छुभ-  
सुरप्रायोग्यादिशेषध्रुवबन्धिपर्यवसानानामिति । अनन्तगुणाधिकन्त्वेकोनत्रिंशतः प्रशस्तत्वात् ।  
अप्रशस्तानां जघन्यरसस्य भिन्नस्थाने प्रवर्त्तनात्, तद्यथा—हास्य-रत्योरटमगुणस्थानके, पुरुषवे-  
दस्य नवमगुणस्थानके, शेषध्रुवबन्धिनीनां पञ्चत्रिंशतश्चतुर्थ्यादिगुणस्थानक इति । नियमाद्बन्धस्तु  
संयमाभिमुखस्य तत्प्रतिपक्षप्रकृतिबन्धाऽभावात् । ध्रुवबन्धिनीनान्तु ध्रुवबन्धित्वादेव । एकोनत्रिं-  
शच्चेमाः—देवद्विकं, पञ्चेन्द्रियजातिनाम, वैक्रियद्विकं, प्रशस्तध्रुवबन्ध्यष्टकं, प्रथमसंस्थानं, प्रशस्त-  
विहायोपतिः, पराघातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चेति ॥१३८५-८६॥

अथौघतो निद्राद्विकसत्कमाह—

वधतो णिहदुगा जहण्णमेगस्स वधए णियमा । अण्णस्स रस मद अहव अमद छठाणगयं ॥

तिथ्याहारदुगाण सिआ अणंतगुणिआहियं नियमा । पणवीसासुद्धधुव-पुम-सुह-सुरजोग-रह-हस्साण ॥  
(मूलगाथा-१३८७-८८)

(प्रे०) 'बंधंतो' इत्यादि, तत्र षट्स्थानगतन्तु तज्जघन्यरसस्य नवमगुणस्थानकादधस्त-  
नगुणस्थानकेऽष्टमे प्रवर्त्तनात् इति भावः । 'तित्थे'त्यादि द्वितीयगाथा । स्याद्बन्धस्तु तत्प्रकृ-  
तिबन्धस्य तथात्वात् । 'पणवीसे' त्यादि, द्वितीयगाथोत्तरार्धम् । पिण्डिताः प्रकृतयः सप्तपञ्चा-  
शत् । पूर्वार्धगतं 'अणंत' इत्यादि पदद्वयमिहाऽपि योज्यम्, तत्राऽनन्तगुणाधिकं प्रशस्तानां  
प्रशस्तत्वात् । शेषाणां जघन्यरसबन्धस्थानस्य विसदृशत्वात् । तामां मध्ये कस्याश्चिदपि प्रकृतेर्जघ-  
न्यरसो निद्राद्विकजघन्यरसबन्धेन सार्द्धं न बध्यत इति भावः । पञ्चविंशतिरप्रशस्तध्रुवाश्चेमाः—  
ज्ञानावरणपञ्चकं, दर्शनावरणचतुष्कं, सञ्ज्वलनचतुष्कं, भय-जुगुप्से, उपघातनामाऽप्रशस्तवर्णादि-  
चतुष्कमन्तरायपञ्चकञ्चेति । शुभसुरयोग्या एकोनत्रिंशत्-ताश्चाऽनन्तरगाथाविवरणोक्ता एवेति ॥  
१३८७-८८॥ अथ सातवेदनीयसत्कमाह—

सायस्स मदबधी तिआउ-चउजाइ-णर-सुरदुगाण । सघयणाऽऽगिइथिरछग-थावरदसगुच्च-दुखगईण सिआ ॥  
मदमुअ छठाणगयं पणतीसधुवाणऽणंतगुणअहिय । नियमा सिआ णिरयनिग-आहारगदुग-असायवज्जाण ॥  
(गीतिद्वयम्) (मूलगाथा-१३८६)

(प्रे०) 'सायस्से' त्यादि, तत्र 'तिआउ' ति सातवेदनीयबन्धकस्य नरकायुर्वन्धाऽभा-  
वात् । 'चउजाइ' ति पञ्चेन्द्रियवर्जाः । 'छग' शब्दस्य ग्रन्थेकं योजनात् संहननपट्कं, संस्था-  
नपट्कं, स्थिरपट्कञ्चेति । द्वितीयगाथागतं 'मंद' मित्यादि पदत्रयमिह सम्बध्यते । स्याद्बन्धस्तु  
प्रस्तुतबन्धकस्य परावर्त्तमानपरिणामत्वेन प्रतिपक्षप्रकृतिबन्धसद्भावात् । षट्स्थानगतन्तु सर्वासां  
जघन्यरसस्य परावर्त्तमानपरिणामजन्यत्वात् । 'पणतीसे' त्यादि, 'णियमे' ति पदमिह योज्यम् ।  
अत्र षष्ठगुणस्थानके बध्यमानाः पञ्चत्रिंशत्प्रकृतयो बोध्याः । अनन्तगुणाधिकत्वासां जघन्यरसस्य  
विशुद्ध्या संक्लेशेन वा जन्यत्वात् । नियमाद्बन्धस्तु प्रतीतः । 'णिरये' त्यादि, इदन्तु विशेषणम्,  
विशेष्यस्तु शेषाणामित्यध्याहार्यः । शेषाः प्रकृतयश्चेमाः—मिथ्यात्व स्त्यानर्द्धित्रिकाऽनन्तानुबन्धा-  
दिद्वादशकपायरूपाः पोडश, हास्यरती, शोकाऽरती, वेदत्रिक, तिर्यग्द्विकं, पञ्चेन्द्रियजातिरौदा-  
रिकद्विकं, वैक्रियद्विकं, त्रसचतुष्कं, पराघातो च्छ्वासातपोद्योतजिननामानि नीचैर्गोत्रञ्चेति चत्वारिं-  
शदिति । तत्र स्याद्बन्धस्तु कासाञ्चित्स्यप्रतिपक्षप्रकृतेर्बन्धप्रायोग्यत्वाद्यथा हास्य रत्यादीनाम्,  
कासाञ्चिद्रूपस्थानान्तरे बन्धाभावाद्यथा मिथ्यात्व स्त्यानर्द्ध्यादीनाम्, कासाञ्चित्तु बन्धस्यैव सान्त-  
रत्वाद्यथाऽऽतपनामादीनाम् ।

ननु यथा सातवेदनीयजघन्यरसं बध्नतां नानागुणस्थानगतत्वेन द्वितीयादिगुणस्थाने बन्धा-  
प्रायोग्याणां ध्रुवबन्धिनीनामपि मिथ्यात्वादिप्रकृतीनां गुणस्थानान्तरे बन्धाभावादिति हेतुकस्स्या-  
द्बन्धस्तथा देवद्विकादिजघन्यरसस्य परावर्त्तमानमध्यमपरिणामस्वामिकतया तत्प्रधानसन्निकर्षेऽपि



तासां मिथ्यात्वादीनां तद्धेतुकस्याद्वन्ध एव स्यात्, वक्ष्यते च 'सुरदुगलहुरमबंधी . ...  
 णियमा धुवबंधीण अढतीसाए' इत्यादिनौघतः' 'उच्चस्स जहण्णरस वधतो . धुव . ... णियमे-  
 त्यादिना तत्र तत्र नरकगत्योधादिमार्गणासु च ध्रुवबन्धन्तर्गतस्य मिथ्यात्वस्य नियमाद्वन्ध इति  
 कथं न दोषः ? इति चेन्न, तस्य मिथ्यादृष्टिलक्षणं स्वामिनमपेक्ष्य सुवचत्वात्, यदि मिथ्यादृ-  
 ष्ठीनामिव सासादनगुणस्थानगतानामपि देवगत्यादिजघन्यरसबन्धस्वामित्वं स्यात्तदा तु तदनुसारेण  
 तस्य मिथ्यात्वस्य स्याद्वन्ध एव वाच्यो न च तथा कश्चिदोषः, नानागुणस्थानगतानां विवक्षित-  
 प्रकृतिजघन्यरसबन्धस्वामित्वे सति तदन्यतमगुणस्थानेऽवध्यमानानामन्यतमगुणस्थाने तु ध्व्यमा-  
 नानां स्याद्वन्धस्य यौक्तिकत्वादिति ॥१३८९॥

अथ तुल्यप्रायो वक्तव्यत्वादसातवेदनीयादीनामनन्तरोक्तवत्सापवादमतिदिशति—

एवं असाय-अशिर-असुह-अजसाण णवर सुराउ णो । बंधेइ मिआ णारयतिगम्म ऊहुमुअ छटाणगय ॥

(मूलगाथा-१३९०)

(प्रे०) 'एव' मित्याद्यनन्तरोक्तवदेव । 'णवरं' इत्ययं विशेषः । कोऽर्थः ? असातवेद-  
 नीयादीनां बन्धको देवायुर्न वध्नाति, कुतः ? देवायुर्वन्धकस्य तत्प्रतिपक्षसातवेदनीयादीनामेव  
 बन्धप्रवर्त्तनात् । तथा 'बंधेइ' त्याद्युत्तरार्थम् । नरकत्रिकस्य रसं जघन्यं षट्स्थानपतितमजघन्यं  
 स्याच्च वध्नाति । सातं वध्नतस्तद्वन्ध एव नासीत् । अत एव विशेषकथनावसरः । स्याद्वन्ध-  
 स्तु प्रतिपक्षप्रकृतिवन्धसद्भावात् । षट्स्थानगतन्तु तज्जघन्यरसबन्धस्याऽपि परावर्त्तमानमध्यमपरि-  
 णामजन्यत्वात् ॥१३९०॥ अथ शोकाऽरत्यादिसत्कमाह—

मंदरसं सोगारइ-अडदुइअ-तइअरसायमोहाणं । वंधतो मोहाण सट्ठाणव्व खलु बंधेइ ॥

तित्थस्स सिआ बंधइ अणनगुणिआहिय रस णियमा । असुहधुविगवीसाए तहाउवज्जसुहदेवजोगाण ॥

(द्वि० गीति.) (मूलगाथा-१३९१-९२)

(प्रे०) 'मंदरस' मित्यादि, तत्र 'अड' ति कपायविशेषणम् । 'मोहाणं' ति तत्तत्प्रकृत्या  
 सार्द्धं वध्यमानानामिति । 'तित्थस्स' ति द्वितीयगाथा । अनन्तगुणाधिकन्तु जिननाम्नः शुभानां  
 सुरप्रायोग्याणाञ्च प्रशस्तत्वात् । एकविंशतेस्तु जघन्यरसबन्धस्य श्रेणौ प्रवर्त्तनात् । स्याद्वन्धस्तु  
 प्रस्तुतबन्धकेषु केषाञ्चिदेव तद्वन्धप्रवर्त्तनात् । देवायुषो वर्जनन्तु शोकाऽरतिभ्यां सह तत्प्रकृति-  
 वन्धस्य विरोधात् । कपायाष्टकजघन्यरसबन्धस्याभिमुखावस्थाया प्रवर्त्तनात्, तस्यां चायुर्वन्धाभा-  
 वात् । सुरप्रायोग्याश्शुभाश्च प्रागुक्ता एकोनविंशत् । मोहनीयवर्जा एकविंशतिरप्रशस्तध्रुवाश्चेमाः—  
 ज्ञानावरणपञ्चक, दर्शनावरणषट्कमुपघातनामाऽप्रशस्तवर्णादिचतुष्कमन्तरायपञ्चकञ्चेति ॥१३९१-९२॥

अथ स्त्रीवेदसत्कमाह—

धीलहुरसवधी धुव-परघा-उसाम-तसचउक्काण । सुहगतिग-पणिदि-सुहखगईण णियमा अणंतगुणअहियं ॥

(गीति)

सायियर-दुगोम-जुगल-तिरि-णर-सुर-विउवुरालियदुगणं । उज्जोम-थिराइ-जुगल-सघयणागिइतिगाण सिआ ॥  
(मूलगाथा-१३९३-९४)

(प्रे०) 'थोलहु' इत्यादि, तत्र 'धुव' ति प्रशस्ताप्रशस्तभेदभिन्नास्सर्वाः । प्रस्तुतबन्धकस्याद्य-  
गुणस्थानकवर्तित्वात् । इह चकारस्य गम्यमानत्वात् ध्रुवबन्ध्यादिखगतिपर्यवसानानां द्वाषष्टिप्रकृती-  
नाम् । सुभगत्रिक-सुखगत्योरपि नियमाद्वन्धस्तु यथोत्तरं वर्धमानायां विशुद्धौ स्त्रीवेदादवाग् दुर्भगत्रि-  
कादेर्वन्धविच्छेदात् । उत्तरोत्तरं प्रवर्धमानायां विशुद्धौ प्रकृतीनां बन्धविच्छेदक्रमश्चायम् (१) सर्व-  
प्रथमं नरकायुषो बन्धो व्यवच्छिद्यते, ततोऽपि विशुद्धौ प्रवृद्धायां (२) तिर्यगायुर्वन्धो व्यवच्छिद्यते, ततो  
(३) मनुष्यायुर्वन्धो विच्छेदं प्राप्नोति, ततो (४) देवायुर्वन्धो विरमति, ततो (५) नरकगति-नरका-  
नुपूर्व्योयुगपद्वयवच्छिद्यते बन्धः, ततः (६) सूक्ष्मनाम्नः, ततः (७) साधारणनाम्नः, ततः (८)  
एकेन्द्रियजाति-स्थावरनामाऽऽतपनाम्नां युगपत्, ततो (९) द्वीन्द्रियजातेः, तत (१०) स्त्रीन्द्रि-  
यजातेः, तत (११) श्वतुरिन्द्रियजातेः, तत (१२) स्तिर्यग्विद्विकोद्योतनाम्नोयुगपत्ततो (१३) नीचै-  
र्गोत्रस्य, ततो (१४) दुर्भगत्रिक-कुखगत्योयुगपत्, ततः (१५) सेवार्चहुण्डकयोयुगपत्, ततो  
(१६) नपुंसकवेदस्य, ततः (१७) कीलिका-वामनयोयुगपत्, ततो (१८) ऽर्धनाराच-कुब्जयोयु-  
गपत्, ततः (१९) स्त्रीवेदस्य, ततो (२०) नाराच सादिनोयुगपत्, तत (२१) ऋषभनाराच-  
न्यग्रोधयोयुगपत्, ततो (२२) मनुष्यद्विकौदारिकद्विक-वज्रर्षभनाराचानां युगपत्, ततोऽ (२३)  
सात-शोकाऽरतिमोहनीयाऽस्थिराऽशुभाऽयशःकीर्त्तीनां बन्धो युगपद् व्यवच्छिद्यते यथोत्तरं प्रवर्ध-  
मानायां विशुद्धाविति । ततश्च प्रकृत इदमायातम्-स्त्रीवेदबन्धव्यवच्छेदस्थानमेकोनविंशतितमं दुर्भ-  
गत्रिक-कुखगत्योस्तु चतुर्दशम्, एवं स्त्रीवेदात्प्राग् दुर्भगत्रिक-कुखगत्योर्वन्धस्यापगमेन सुभगत्रिक-  
सुखगत्योर्वन्धो नियमात् प्रवर्त्तते, प्रतिपक्षप्रकृतिबन्धविरहात् । अनन्तगुणाधिकन्तु तज्जघन्यर-  
सस्य विमदृशविशुद्ध्यादिस्थाने बध्यमानत्वात्, तद्यथा-प्रस्तुतबन्धको मिथ्यादृष्टिस्तत्प्रायोग्य-  
विशुद्धः, मिथ्यात्वस्य जघन्यरसस्तु संयमाभिमुखेन सुविशुद्धेन मिथ्यादृष्टिना जन्यत इत्यादि,  
इति दिक् । तथा 'साये' त्यादि, तत्र 'इयर' ति असातवेदनीयं, नीचैर्गोत्रोच्चैर्गोत्ररूपगोत्रद्विकं,  
हास्यरत्यरतिशोकरूपयुगलद्विकम् 'अथिराइजुगल' ति तिगशब्दस्यात्रापि योजनादस्थिरादिषट्-  
प्रकृतयः । 'संघयणागिइतिग' ति आद्यानि त्रीणि संहननसंस्थानानि, पिण्डिताः प्रकृतय एकत्रि-  
शत् । अनन्तगुणाधिकन्तु प्राग्वत् । स्याद्वन्धस्तु प्रतिपक्षप्रकृतिबन्धसद्भावात्, भिन्नभिन्नगतिक-  
बन्धकान् वाऽऽश्रित्य, कासाञ्चित्प्रकृतीनां बन्धस्य वा तथात्वाद् । अत्रापि तिर्यग्विद्वकनीचैर्गोत्रयो-  
स्स्याद्वन्धः, सप्तमपृथिवीनारकाणां तद्वन्धकत्वाच्छेषाणां पुनरबन्धकत्वादिति ॥१३९३-९४॥

अथ नपुंसकवेदसत्कं विभणिषुस्तत्तुन्यवक्तव्यत्वादनन्तरोक्तवत्सापवादमतिदिशति—

एव णपुमस्स णवरि णेव सुरदुगं अणतगुणमहिंय । बधइ खलु अणुभाग पणसंघयणागिईण सिआ ॥

(प्रे०) 'एव' मित्यादि, 'णवरि' ति अयं विशेषः, इह देवद्विकं न वध्यते, नपुंसकवेदबन्धकस्य देवप्रायोग्यबन्धाऽभावात् । 'बंधई' त्याद्युत्तरार्धम् । अयं भावः-इह चतुर्थ-पञ्चमसंठनन-संस्थानान्यपि वध्यन्ते, नपुंसकवेदबन्धात् परत एव तद्वन्धमिच्छेदात् । स्याद्वन्धस्तु प्रतिपक्षप्रकृति-बन्धसद्भावात् । अनन्तगुणाधिकन्तु तज्जघन्यरसस्य परावर्त्तमानमध्यमपरिणामजन्यत्वात् । प्रस्तुत-बन्धकस्य तु तत्प्रायोग्यविशुद्धत्वात् ॥१३९५॥

अथोक्तशेषाणां मोहनीयप्रकृतीनां प्रकृतमतिदिशति--

सेसाणं मोहाणं लहुवधी कुणइ सि सठाणव्व । णियमाऽणंतगुणहिय सायावरणजस उच्च-विग्घाणं ॥  
(गीति')(मूलगाथा-१३९६)

(प्रे०) 'सेसाणं' ति सञ्ज्वलनचतुष्क-हास्य-रति-भय-जुगुप्सापुरुषवेदरूपाणां नवानां प्रकृ-तीनां प्रत्येकम् । 'सि' ति मोहनीयप्रकृतीनां तत्तत्प्रकृतिजघन्यरसबन्धेन सह वध्यमानानामिति गम्यते । 'णियमे' त्याद्युत्तरार्धम् । तत्र 'आवरण' ति प्रस्तुतबन्धकस्याऽनिवृत्तिवाद-रादिक्षपकत्वेन ज्ञानावरणपञ्चक दर्शनावरणचतुष्करूपा नव । अनन्तगुणाधिकन्तु सात-यशःकीर्त्यु-च्चैर्गोत्राणां प्रशस्तत्वादावरणाऽन्तरायाणां जघन्यरसस्य त्रिसदृशस्थाने प्रवर्त्तनाद्दशमगुणस्थानक-चरमसमये प्रवर्त्तनादिति भावः । सातवेदनीयादीनां नियमाद्वन्धस्तु क्षपकस्य तत्प्रतिपक्षप्रकृति-बन्धाऽभावात् ॥१३९६॥

अथ नरकायुः प्रधानीकृत्याऽऽह--

णिरयाउमदबधी णियमा लहुमुम छठाणगयमलहुं । कुणइ असाय-णिरयदुग-हुं ढ-कुखगइ-अधिरछगाण ॥  
सेसणिरयजोगाण णियमा बधइ अणंतगुणअहिय । णिरयदुगस्सेमेव उ णवरं णिरयाउगस्स सिआ ॥  
(मूलगाथा-१३९७-९८)

(प्रे०) 'णिरयाउ०' इत्यादि, तत्र षट्स्थानगतन्वायुष्कवत् सर्वासां जघन्यरसस्य परावर्त्त-मानपरिणामजन्यत्वात् । नियमाद्वन्धस्तु नरकप्रायोग्यबन्धकस्य प्रतिपक्षप्रकृतिबन्धाऽभावात् । 'सेसे' त्यादि द्वितीयगाथा । तत्र नियमाद्वन्धोऽनन्तरोक्तादेव हेतोः । अनन्तगुणाधिकन्तु तज्ज-घन्यरसबन्धस्य परावर्त्तमानपरिणामेनाऽजन्यत्वात् । शेषनरकयोग्यप्रकृतयश्चेमाः-ध्रुवबन्धिन्य एक-पञ्चाशत्, शोकाऽरती, नपुंसकवेदः, पञ्चेन्द्रियजातिवैक्रियद्विकं, त्रसचतुष्कं, पराघातोच्छ्वासना-म्नी, नीचैर्गोत्रञ्चेति चतुष्पष्टिरिति । अथ तुल्यवक्तव्यत्वान्नरकद्विकसत्कमतिदिशति-'णिरयदु-गस्से' त्यादि, 'एमेव' ति अनन्तरोक्तवदेव । 'णवरं' इत्ययं विशेषः-नरकायुषो बन्धं स्यात्क-रोति, आयुर्वन्धस्य कादाचित्कत्वात्, षट्स्थानगतन्तु गम्यते, नरकद्विकवत् तज्जघन्यरसबन्धस्याऽपि परावर्त्तमानपरिणामजन्यत्वात् ॥१३९७-९८॥

अथ तिर्यगायुःसत्कमाह--

तिरियाउमंदवधी मदं छट्टाणगयममंद वा । णियमा बंधइ हुंडग-अपज्जपचअथिराईणं ॥

सायेयर-जाइचउग-छिवट्ट-साहार-थावरदुगाण । बंधइ सिआ जहणणं उअ अजहणण छठाणगयं ॥

धुव णीअ-णपुमुरल-तिरिदुगाण णियमा अणतगुणअहिय । तसुरलुवग-पणिदिय-दुजुगल-पत्तेअ तसदुगाण सिआ  
(तृ०गीति) (मूलगाथा—१३९९-१४०१)

(प्रे०) 'तिरियाउ०' इत्यादि, तत्र 'पंच' ति दुःस्वरवर्जाः । पट्स्थानगतन्तु सर्वासां जघ-  
न्यरसस्य परावर्तमानमध्यमपरिणामजन्यत्वात् । नियमाद्वन्धस्तु तिर्यगायुर्जघन्यरसवन्धकस्य  
क्षुल्लकभवप्रायोग्यवन्धकत्वेन प्रतिपक्षप्रकृतिवन्धाऽभावात् । 'सायेयेरे' त्यादि द्वितीयगाथा । 'जाइ-  
चउग' ति पञ्चेन्द्रियवर्जाः । 'थावरदुग' स्थावर-सूक्ष्मनाम्नी । स्याद्वन्धः प्रतिपक्षप्रकृति-  
वन्धसम्भवात् । पट्स्थानगतं पूर्ववत् । 'धुवे' त्यादि तृतीयगाथा । 'धुव' ति एकपञ्चाशद्भुववन्धिन्यः ।  
नियमाद्वन्धस्तु नीचैर्गोत्रादीनामध्रुववन्धिनीनामपि प्रतिपक्षप्रकृतिवन्धाऽभावात् । अनन्तगुणाधि-  
कन्तु तज्जघन्यरसवन्धस्य परावर्तमानपरिणामाऽजन्यत्वात् । 'तसुरले'त्याद्युत्तरार्धम् । तत्र 'दुजु-  
गल' ति हास्य रती, शोकाऽरती । 'तसदुग' ति व्रसदादरनाम्नी । अनन्तगुणाधिकमनन्त-  
रोक्तवद् । स्याद्वन्धो भिन्नभिन्नवन्धकानाश्रित्य प्रतिपक्षप्रकृतिवन्धसद्भावात् ॥१३९९-१४०१॥

अथ मनुजायुःमत्कमाह—

मणुयाउम्स जहणण वधेमाणो दुवेअणीआण । वधइ सिआ जहणण उअ अजहणण छठाणगय ॥  
धुव-णीअ-णपुमुरलदुग-पणिदि-पत्तेअ तसदुगाण रस । णियमाऽणतगुणहिय बंधइ जुगलाण दोण्ह सिआ॥  
णियमा वधइ मद अहव अमद रस छठाणगय । णरदुग-छिवट्ट-हुंडग-अपज्जपचअथिराईण ॥  
(मूलगाथा—१४०२-४)

(प्रे०) 'मणुयाउम्से'त्यादि, तत्र 'दुवेअणीअ' ति साताऽमातयोः । स्याद्वन्धस्तु विव-  
क्षितकालेऽन्यतरस्येव वन्धप्रवर्तनात् । 'धुवे'त्यादि द्वितीयगाथा । तत्र पञ्चेन्द्रियादीनामपि चत-  
सृणां नियमाद्वन्धस्तु प्रस्तुतवन्धकस्य मनुष्यप्रायोग्यवन्धकत्वेन प्रतिपक्षप्रकृतिवन्धाऽभावात् ।  
अनन्तगुणाधिकम्, तज्जघन्यरसवन्धस्य विशुद्ध्यादिजन्यत्वात् । 'जुगलाण' ति हास्य रती, शोका-  
रतीति द्वयोर्युगलयोः । स्याद्वन्धो द्वयोर्युगपद्वन्धाऽभावात् । 'णियमे' त्यादि तृतीयगाथा ।  
तत्र पट्स्थानगतमेतज्जघन्यरसवन्धस्यापि परावर्तमानपरिणामजन्यत्वात् । नियमाद्वन्धस्तु  
प्रस्तुतवन्धकस्याऽपर्याप्तमनुष्यप्रायोग्यवन्धकत्वेन प्रतिपक्षप्रकृतिवन्धाऽभावात् ॥१४०२-४॥

अथ देवायुष्कमत्कमाह—

देवाउमदवधी णियमा लहुमुअ छठाणगयमलहु । साय-सुरदुग-सुहागिइ सुखगइथिरल्लक्क-उन्चाण ॥  
पुमयीण सिआ वधइ अणतगुणिआहिय रस णियमा । सुरजोगाऽणसुहाण रइ-इस्साऽसुइधुवाण च ॥  
(मूलगाथा—१४०५-६)

(प्रे०) 'देवाउ०' इत्यादि, तत्र 'सुहागिइ' ति समचतुरस्रम् । नियमाद्वन्धो देवायुष्क-

बन्धकस्य तत्प्रतिपक्षप्रकृतिबन्धाऽभावात् । पटस्थानगतं पूर्ववत् । 'पुमधीणे' न्यादि द्वितीयगाथा । स्याद्बन्धः, उभयोर्गुणपदबन्धाऽभावात् । अनन्तगुणाधिकम्, तज्जघन्यरसस्य विशुद्ध्या जायमानत्वात् । 'सुरजोग्गे' त्याद्युत्तरार्धम् । 'अणंतगुणिआहिय' मित्यादि पदत्रयमिह योज्यम् । अनन्तगुणाधिकं प्राग्वत् । नियमाद्बन्धस्तु प्रस्तुतबन्धकस्य देवप्रायोग्यबन्धकत्वेन प्रतिपक्षप्रकृतिबन्धाऽभावात् । अत्र 'अण्णसुहा' चि पञ्चेन्द्रियजातिवैक्रीयद्विक, प्रशस्तध्रुवबन्धपृक, पराघातोच्छ्र-  
वामनाम्नी, त्रसचतुष्कञ्चेति सप्तदश । 'असुहधुव' चि त्रिचत्वारिंशत् ॥१४०५-६॥

अथ तिर्यग्विक नीचैर्गोत्रसत्कमाह—

पगस्म मदधधी तिरिदुग-णीआउ वधए णियमा । अण्णण ढोण्ह मद्र अहव अमद्र छठाणगय ॥

धुव-इस्म रड पुमायवदुगाउवज्जसुहतिरियजोग्गाण । णियमाऽणतगुणहिय ववइ उज्जोअगस्स मिथा ॥

(मूलगाथा-१४०७-८)

(ट्रे०) 'एगस्से' त्यादि, प्रस्तुतबन्धकस्यस्यक्त्वाभिमुखस्सप्तमपृथ्वीनाग्नः । 'धुवे' न्यादि, तत्र 'धुव' चि सर्वा एकपञ्चाशदिति भावः, प्रस्तुतबन्धकस्य प्रथमगुणस्थानकवर्त्तित्वात् । आतपट्टिकाऽऽयुषां वर्जनमेवम्—तत्र नागकाणामातपनाम्नो बन्धानर्हत्वात्, उद्योतस्य पृथग्वक्ष्यमाणत्वात् । आयुस्त्वभिमुखावस्थायां नैव वध्यत इति कृत्वा च । तिर्यग्योग्याश्शुभाशेषाः प्रकृतयश्चेमाः—सात-  
वेदनीयं, पञ्चेन्द्रियजातिरौदारिकद्विकं, वज्रर्पभनाराचं, समचतुरस्रं, प्रशस्तविहायोगतिः, पराघा-  
तोच्छ्रवासनाम्नी, त्रसदशकञ्चेत्येकोनविंशतिरिति । ध्रुवबन्धादयः प्रकृतयः पिण्डितास्त्रि-  
सप्ततिः । नियमाद्बन्धस्तु सम्यक्त्वाभिमुखस्य तस्य प्रतिपक्षप्रकृतिबन्धाऽभावात् । अनन्तगुणाधि-  
कन्तु तज्जघन्यरसस्य भिन्नस्थाने विसदशावस्थायां वा वध्यमानत्वात्, तद्यथा—मिथ्यात्वस्य  
जघन्यरसोऽप्रमत्ताभिमुखावस्थायां वध्यते, प्रस्तुतबन्धकस्तु सम्यक्त्वाऽभिमुखः । एवं शेषप्रकृति-  
विषयमपि यथागमं ज्ञेयम् । 'उज्जोअस्से' त्यादि, स्याद्बन्धस्तु तत्प्रकृतिबन्धस्य सान्तर-  
त्वात् । अनन्तगुणाधिकमिहाऽपि ज्ञेयम्, तस्य प्रशस्तत्वात् ॥१४०७-८॥

अथ मनुष्यद्विकसत्कमाह—

णरदुगलदुरसवधी णामाण वधए मठाणच्च । णियमाऽणतगुणहिय धुववधीण अडतीसाए ॥

मदमुअ छठाणगय दुवेअणीअमणुयाउगुन्चाण । वधेड सिआ दुजुगल तिवेअणीआणऽणतगुणअहिय ।

(द्वि० गीति) (मूलगाथा-१४०९-१०)

(ट्रे०) 'णरदुगे' त्यादि, तत्र स्वस्थानवत् प्रतीतः, नाम्नः प्रस्तुतत्वात् । 'णियमा' उत्तरार्धम् । तत्राऽनन्तगुणाधिकम्, तज्जघन्यरसस्य विशुद्ध्या जन्यत्वात् । प्रस्तुतबन्धकस्तु परा-  
वर्त्तमानमध्यमपरिणाम इति । 'अडतीसाए' चि नाम्नोऽनन्तरमेवातिदिष्टत्वात् । ताश्चा  
ऽष्टाविंशतिः—ज्ञानावरणपञ्चकं, दर्शनावगणनवक, मिथ्यात्वमोहनीय, पोडशकपाया, मय-  
जुगुप्से, अन्तर्गायपञ्चकञ्चेति । 'मंद' मित्यादि द्वितीयगाथा । तत्र पटस्थानगतन्तु तज्जघन्य-

रसस्याऽपि परावर्तमानमध्यमपरिणामजन्यत्वात् । 'सिआ' इति पदमिहाऽपि योज्यम् , स्याद्वन्ध-  
स्तु प्रतिपक्षप्रकृतिबन्धसद्भावादायुषस्तु बन्धस्य कादाचित्कत्वात् । 'बंधई' न्याद्युत्तरार्धम् । स्या-  
द्वन्धः, प्राग्वत् । अनन्तगुणाधिकन्तु तज्जघन्यरसस्य विशुद्ध्या जन्यत्वात् ॥१४०९-१०॥

अथ देवद्विकसत्कमाह—

सुरदुगलहुरसबाधी णामाणं बंधए सठाणव्व । मदमुअ छठाणगय सायियरसुराउगाण मिआ ॥

णियमा धुवबंधीणं अडतीसाए अणंतगुणअहियं । दुजुगलवेआण सिआ णियमुच्चस्स लहुमुअ छठाणगयं ॥  
(द्वि० गीति ) (मूलगाथा-१४११-१२)

(प्रे०) 'सुरदुगे' त्यादि, गतार्थम् । 'मंदे' त्याद्युत्तरार्धम् , तत्र 'इयर' ति असातवेदनी-  
यम् । पटस्थानगतन्त्वासामपि जघन्यरसबन्धस्य परावर्तमानपरिणामेन जायमानत्वात् । स्या-  
द्वन्धस्तु सातासातयोः परावर्तमानत्वात् । आयुर्वन्धस्य च कादाचित्कत्वात् । 'णियमे' त्यादि  
द्वितीयगाथा । कण्ठ्यम् । 'दुजुगले' त्याद्युत्तरार्धम् , तत्र द्वे युगले हास्य-रति-शोकाऽरतिरूपे, द्वौ  
वेदौ स्त्रीपुरुषवेदलक्षणौ । स्याद्वन्धः, प्रतिपक्षप्रकृतिबन्धसद्भावात् । 'उच्चस्स' ति उच्चैर्गोत्रस्य ।  
नियमाद्वन्धः, देवप्रायोग्यबन्धकस्य तत्प्रतिपक्षप्रकृतिबन्धाऽभावात् । पटस्थानगतं प्राग्वत् ॥१४११-१२॥

अथ स्थावरनामादीनामाह—

थावरजाइचउगलहुबधी सट्टाणगव्व णामाणं । मंदमुअ छठाणगयं सिआउगदुवेअणीआण ॥

जुगलाण दोण्ह सिआ बंधेइ रसं अणंतगुणअहिय । णियमा धुवबंधीण णपु स-णीआण बंधेइ ॥

(मूलगाथा-१४१३-१४)

(प्रे०) 'थावरे' त्यादि, तत्र 'थावर' ति स्थावरचतुष्कं, चतुष्कशब्दस्येहापि सम्बन्धात् ।  
'मंद' मित्याद्युत्तरार्धम् , तत्र 'आउग' ति आयुषी, अपर्याप्तनामजघन्यरसबन्धी द्वे आयुषी  
बध्नाति । शेषसप्तप्रकृतीनां ग्रन्थेकं जघन्यरसबन्धक एकमेव तिर्यगायुर्बध्नाति, तासां तिर्यकप्रा-  
योग्यत्वात् । अपर्याप्तनाम तु मनुष्याणामपि वेद्यमतस्तद्वन्धकस्तिर्यगायुष्कं, मनुष्यायुष्कञ्चेति  
द्वे आयुषी बध्नातीति । स्याद्वन्धस्तु द्विवेदनीययोः परावर्तमानत्वात् । आयुषस्तु बन्धस्य कादा-  
चित्कत्वात् । 'जुगलाण' मित्यादि द्वितीयगाथा । द्वे युगले हास्य रति-शोकाऽरतिरूपे । स्या-  
द्वन्धो द्वयोर्युगपद्वन्धाऽभावात् । अनन्तगुणाधिकन्त्वेतज्जघन्यरसबन्धस्य विशुद्ध्या जन्यत्वात् ।  
प्रस्तुतबन्धकस्तु परावर्तमानमध्यमपरिणामीति कृत्वा । 'णियमे' त्यादि द्वितीयगाथोत्तरार्धम् ।  
तत्र 'धुव' ति अष्टात्रिंशत् । नपुंसकवेदनीचैर्गोत्रयोरपि नियमाद्वन्धस्तु प्रस्तुतबन्धकस्य पर्याप्त-  
पञ्चेन्द्रियप्रायोग्याद्विन्नप्रायोग्यबन्धकत्वेन प्रतिपक्षप्रकृतिबन्धाभावात् ॥१४१३-१४॥

अथाहारकद्विकसत्कमाह—

साय-दुब्रीसधुव-पुरिस-रइ-हस्सु-च्चाणऽणतगुणअहिय । णियमाहारगदुगलहुबधी सट्टाणगव्व णामाण ॥

(गीति ) (मूलगाथा-१४१५)



(प्रे०) 'साये' त्यादि, तत्रोत्तरार्धस्थं 'णियमे' तिपदं पूर्वार्धे योज्यम् । अनन्तगुणाधिकन्तु तज्जघन्यरसबन्धस्य परावर्तमानपरिणामेन शपकेण वा जन्यत्वात् । प्रस्तुतबन्धकस्तु न तथा, तस्याऽप्रमत्तत्वे सति प्रमत्ताभिमुखत्वात् । 'दुवोस' ति ज्ञानावरणपञ्चकं, दर्शनावरणपट्कं, सञ्ज्वलनचतुष्कं, भय-जुगुप्से, अन्तरायपञ्चकञ्चेति द्वाविंशतिरिति ॥१४१५॥

अथाऽप्रशस्तवर्णादिमत्कमाह—

णामाण सठाणच्च उ वं वड असुद्धुवणाम ठहुववी । वीसधुव-माय-पुम-रड-हम्सुन्चाण अणनगुणअद्विय ॥  
(गीति) (मूलगाथा-१४१६)

(प्रे०) 'णामाणे' त्यादि, सर्वमनन्तगेकत्वदेव । नवरं 'वीसधुव' ति प्रस्तुतबन्धकस्याष्टमगुणस्थानकपष्ठभागवर्तित्वेन निद्राद्विकस्याऽपि बन्धाभावात् ॥१४१६॥

अथ प्रशस्तसंस्थानादिसत्कमाह—

सुहआगिइ-खगइ-सुहगतिगलहुवंधी कुणेइ णामाणं । सठाणच्च धुवाणं णियमाउ अणनगुणअद्विय ॥  
मदमुअ छठाणगय सिआ सुराउच्च-सायइयरण । सगणोकसायणीअ-दुआऊण सिआ अणंतगुणअद्विय ॥  
(द्वि० गीति) (मूलगाथा-१४१७-१८)

(प्रे०) 'सुहआगिइ' त्यादि, तत्र सुहशब्दस्याग्रेऽपि योजनाच्छुभखगतिनाम्नः । 'धुवाणं' ति अष्टात्रिंशतः, त्रयोदशानां नामध्रुवबन्धिनीनामिहैवातिदिष्टत्वात् । नियमाद्बन्धस्तु ध्रुवबन्धित्वात् । अनन्तगुणाधिकन्तु प्रस्तुतबन्धकस्य परावर्तमानमध्यमपरिणामित्वात् । 'मद' मित्यादि, द्वितीयगाथा । तत्र 'सुराउ' ति देवायुष्कमुच्चैर्गोत्रं सातवेदनीयमसातवेदनीयमिति चतसृणाम् । स्याद्बन्धस्त्वायुर्वन्धस्य कादाचित्कत्वात् । तिसृणां बन्धस्य परावर्तमानत्वात् । पट्स्थानगतन्त्वासामपि जघन्यरसस्य परावर्तमानपरिणामजन्यत्वात् । 'सगणो' इत्याद्युत्तरार्धम् । भय-जुगुप्सयोर्ध्रुवबन्धिनीष्वन्तर्भावात् सप्त नोकपायाः । 'दुआऊण' ति मनुष्य-तिर्यगायुषोः । अनयोरप्यनन्तगुणाधिकन्तु प्रस्तुतबन्धकस्य परावर्तमानमध्यमपरिणामत्वेऽपि पर्याप्तप्रायोग्यबन्धकत्वात् । अनयोर्जघन्यरसस्त्वपर्याप्तप्रायोग्यबन्धकेन बध्यत इति । सप्तनोकपायादीनान्तु जघन्यरसस्य विशुद्ध्या जन्यत्वात् । स्याद्बन्धः प्राग्वत् ॥१४१७-१८॥

अथ पञ्चसंहननादिसत्कमाह—

पणमहइचउआगिइलहुवंधी वं वए सठाणच्च । णामाण सिआ लहुमुअ छठाणगयमुच्च-सायइयरण ॥  
सगणोकमायणीअ-दुआऊण मिआ अणतगुणअद्विय । वधड धुववधीण अडतीसाअ णियमाद्विन्तो ॥  
(प्र० गीतिः) (मूलगाथा-१४१९-२०)

(प्रे०) 'पणसंहइ' त्यादि । तत्र 'पणसंहइ' ति संहतिशब्दस्य संहननवाचकत्वात् । पञ्चसंहननानाम्, सेयात्तस्य वक्ष्यमाणत्वात् । 'चउआगिइ' ति मध्यमसंस्थानचतुष्कस्य । 'सिआ' इत्याद्युत्तरार्धे 'इयर' ति अमानवेदनीयस्य । पट्स्थानगतन्त्वासामपि जघन्यरसस्य परावर्तमान-

परिणामेन वध्यमानत्वात् । 'सगे'त्यादि द्वितीयगाथा । तत्र 'हुआऊण'ति मनुष्य-तिर्यगायुषोरस-  
मनन्तगुणाधिकं बध्नातीति यदुक्तम् , तत्राऽयं हेतुः—यद्यपि पञ्चसंहननादिवदनयोरपि जघन्यरसः  
परावर्त्तमानपरिणामेन वध्यते तथापि प्रस्तुतबन्धकः पर्याप्तप्रायोग्यबन्धकः, अनयोर्जघन्यरसस्त्वपर्या-  
प्तप्रायोग्यबन्धकैर्वध्यत अत एव स्थितेराधिक्यादनन्तगुणाधिकमित्युक्तम् । स्याद्बन्धः प्रतीतः ।  
'बन्धे' त्यादि द्वितीयगाथोत्तरार्धम् , तच्च गतार्थम् ॥१४१९-२०॥

अथ हुण्डकसंस्थानादिसत्कमाह—

हुंङाणादेयदुहगलहुवधी बधए सठाणव्व । णामाण अणतगुणिअअहिय णियमा धुवाण रस ॥

बधेइ सिआ सगणोकसाय-णीआणऽणतगुणअहिय । मदमुअ छठाणगय सायियरतिआउ-उच्चण ॥

( मूलगाथा-१४२१-२२ )

(प्रे०) 'हुंङाणादेये' त्यादि गतार्थम् । 'बन्धे'त्यादि द्वितीयगाथा । अनन्तगुणाधिकन्तु  
तज्जघन्यरसस्य परावर्त्तमानपरिणामाऽजन्यत्वात् । 'मंद' मित्यादि द्वितीयगाथोत्तरार्धम् । 'इयर'  
ति असातवेदनीयम् । 'तिआउ'ति देवायुर्वर्जमायुष्कत्रिकम् , देवप्रायोग्यबन्धकस्य हुण्डकादेर्बन्धा-  
ऽसम्भवात् । अपर्याप्तप्रायोग्यबन्धकस्याऽपि हुण्डकादेर्जघन्यरसबन्धमद्वावाद् मनुष्यतिर्यगायुषोरपि  
रसं जघन्यं पट्स्थानपतितमजघन्यं वा बध्नाति ॥१४२१-२२॥

अथ सेवार्त्तसत्कमाह—

छेवट्ठे मव्वी णामाण बधए सठाणव्व । णियमाऽणतगुणहिय धुवबन्धीण अडतीसाए ॥

बधेइ सिआ सगणोकसाय-णीआणऽणतगुणअहिय । मंदमुअ छठाणगय सायियरदुआउच्चण ॥

(मूलगाथा-१४२३-२४)

(प्रे०) 'छेवट्ठे' इत्यादि, तत्र 'इयर' ति असातवेदनीयस्य । 'हुआउ' ति तिर्यङ्मनुष्या-  
युषोः । शेषं कण्ठ्यम् ॥१४२३-२४॥

अथ कुखगत्यादिसत्कमाह—

कुखगइसरलहुवधी णामाण बधए सठाणव्व । णियमाऽणतगुणहिय धुवबन्धीण अडतीसाए ॥

मदमुअ छठाणगय सायियरुच्चणिरयाउगाण सिआ । सगणोकसायणीअदुआऊण अणतगुणअहिय ॥

(मूलगाथा-१४२५-२६)

(प्रे०) 'कुखगई' त्यादि, प्रथमगाथा । अनन्तगुणाधिकन्तु प्रस्तुतबन्धकस्य परावर्त्तमान-  
मध्यमपरिणामत्वात् । 'मंद' मित्यादि द्वितीयगाथा । नरकायुषोऽपि पट्स्थानगतन्तु प्रस्तुतबन्ध-  
कस्य पर्याप्तप्रप्रायोग्यबन्धकत्वात् परावर्त्तमानपरिणामत्वाच्च । 'सगे'त्याद्युत्तरार्धम् 'सिआ' इति  
पदमिहापि सम्बध्यते । अनन्तगुणाधिकन्त्वासां जघन्यरसस्य विशुद्ध्या जन्यत्वात् । द्वयोर्मनुष्य-  
तिर्यगायुषोर्जघन्यरसस्य परावर्त्तमानपरिणामजन्यत्वेऽप्यनन्तगुणाधिकं न तु जघन्यं पट्स्थानगतं  
वा, कुतः ? तयोर्जघन्यरसबन्धस्याऽपर्याप्तप्रायोग्यबन्धकेन निर्वर्त्तनीयत्वात् ॥१४२५-२६॥

अथ स्थिरादिनामसत्कमाह—

धिर-सुह-जसलहुवंधी णामाणं वंधए सठाणव्व । सायव्व दुवण्णाए वंधइ सेसाण पयधीण ॥  
णवरि अणतगुणद्वियं वंधइ तिरियमणुआउगाण सिआ ।

(मूलगाथा-१४२७)

(प्रे०) 'धिरे' त्यादि, तत्र 'सायव्व' ति नामकर्मवर्ज्योपसप्तकर्ममत्कानां प्रस्तुतवन्धकैर्वध्यमानानां द्विपञ्चाशतः प्रकृतीनां रसो जघन्यादिरूपो यथा सातवेदनीयजघन्यरमवन्धकैर्न वध्यते तथैवैतैरपि, सातवेदनीयजघन्यरसवन्धकवत् प्रस्तुतवन्धकानामपि परावर्तमानमध्यमपरिणामत्वात् । 'णवरि'ति अयं विशेषः-तिर्यङ्मनुष्यायुषो रसमनन्तगुणाधिकं वध्नाति । कोऽर्थः ? सातवेदनीयस्य जघन्यरसवन्धकस्त्वनयोर्जघन्यं पट्स्थानपतितमजघन्यं वा रसं वध्नाति, यथाऽनयोर्जघन्यरमोऽपर्याप्तप्रायोग्यवन्धकैर्वध्यते तथैव सातवेदनीयस्य जघन्यरमवन्धकैरपि वध्यते । प्रस्तुतवन्धकस्तु पर्याप्तप्रायोग्यमेव वध्नाति, अपर्याप्तप्रायोग्यवन्धकस्य स्थिरादिवन्धाऽभावात् । अत एवानन्तगुणाधिकं रसं वध्नाति, न तु सातवेदनीयजघन्यरसवन्धकवज्जघन्यं पट्स्थानपतितं वेति भावः । अत्रेदमवधेयम्—इह सातासातवेदनीययोः स्याद्वन्धः कथनीयोऽत उक्तम् 'दुवण्णाए' इत्यादि । द्विपञ्चाशच्चेमाः—सर्वा ध्रुववन्धिन्यस्ताश्चाष्टात्रिंशन्नामकर्मणः पृथगतिदिष्टत्वात्, साताऽसाते, हास्यरती, शोकाऽरती, त्रयो वेदाः, गोत्रद्विकं, तिर्यङ्मनुष्यायुषी, देवायुश्चेति ॥१४२७॥

अथ जिननामसत्कमाह—

। जिणलहुवंधी वधइ सट्ठाणव्व खलु णामाणं ॥

णियमाऽणंतगुणद्वियं थीणद्वितिगाण मिच्छवज्जाणं । तीसधुववंधिणीणं असाय पुम-सोग-अरइउच्चाण ॥  
(द्वि० गीति) (मूलगाथा-१४२८-२९)

(प्रे०) 'जिणे' त्यादि, जिननाम्नो जघन्यरसवन्धको मिथ्यात्वाभिमुखस्तीव्रसंक्लिष्टः सम्यग्दृष्टिः, ततः स्त्यानर्द्धित्रिकाद्यप्रकृतीनां वर्जनम् । तथा नामप्रकृतीनां 'सट्ठाणव्वे' त्यनेनोक्तत्वात् त्रिशद्भ्रुवप्रकृतयः । पुरुषवेदस्योच्चैर्गोत्रस्य च चतुर्थगुणस्थानके नियमाद्वन्धः, प्रस्तुतवन्धकस्य संक्लिष्टत्वादसातवेदनीयाऽरतिशोकप्रकृतीनां नियमेन वन्ध उक्तः । आसां सर्वासां रसस्त्वनन्तगुणाधिकः, भिन्नाध्यवसायेन जघन्यरसस्य वध्यमानत्वादिति ॥१४२८-२९॥

अथोच्चैर्गोत्रसत्कमाह—

उच्चस्स मंदवंधी वधेइ सिआ अणतगुणद्वियं । वेउन्वियुरालियदुग-णराउसगणोकसायाणं ॥

सावेयरवेवाउलसघयणागिइधिराइजुगालाण । णरसुरखगइदुगाणं सिआ लहु उय छट्ठाणगय ॥

तसचउगणिद्विय परघा-ऊसासाण एगवण्णाए । ध्रुववंधीण नियमा वधेइ अणतगुणद्वियं ॥

(मूलगाथा-१४३०-३२)

(प्रे०) 'उच्चस्से'त्यादि, तत्र 'सगणोकसाय' ति भय-जुगप्से वर्जयित्वा सप्त । अनन्तगुणाधिकन्तु प्रस्तुतवन्धकस्य परावर्तमानमध्यमपरिणामित्वात्, आमां जघन्यरमवन्धस्य तु

संकलेशादिना जन्यत्वात्, मनुष्यायुषो रसोऽनन्तगुणाधिकः, प्रस्तुतबन्धकस्य पर्याप्तप्रायोग्यबन्ध-  
कत्वेनाधिकस्थितेर्वन्धात् । स्याद्बन्धस्तु प्रतिपक्षप्रकृतिबन्धसद्भावात् । 'सायेयरे' इत्यादि द्विती-  
यगाथा । तत्र स्याद्बन्धोऽनन्तरोक्तवत् । पटस्थानगतन्त्वासामपि जघन्यरसस्य परावर्तमानपरि-  
णामेन जन्यत्वात् । 'तसे' त्यादि तृतीयगाथा । चकारलोपात् त्रसचतुष्काद्युच्छ्रामान्तानामेक-  
पञ्चाशतो ध्रुवबन्धिनीनाञ्च । त्रसचतुष्कादीनामपि नियमाद्बन्धस्तु प्रस्तुतबन्धकस्य देव-पर्याप्त-  
मनुष्यप्रायोग्यबन्धसद्भावात् । अनन्तगुणाधिकन्तु प्राग्वत् ॥१४३०-३२॥

अथोक्तशेषप्रकृतिसत्कमाह—

सेमाण लहुवधी णामाण सटाणगञ्च णियमाओ । धुव-सोग णपु स-अरइ असाय णीआणऽणतगुणअहिय ॥  
(मूलगाथा-१४३३)

(प्रे०) 'सेसाण' मित्यादि, उक्तशेषाणां प्रकृतीनां जघन्यरसबन्धको नामप्रकृतीनां रसं  
'सटाणव्व' त्ति स्वस्थानप्ररूपणायां यावानुक्तस्तावन्तं बध्नाति, कुतः ? नामप्रकृतीनामेवावशिष्ट-  
त्वात् । 'धुवे' त्याद्युत्तरार्धम् । 'णियमाओ' इतिपदमिह सम्बध्यते । अत्र ध्रुवबन्धिन्योऽष्टा-  
त्रिंशद् बोध्याः, नामप्रकृतीनामतिदिष्टत्वात् । नियमाद्बन्धस्तु ध्रुवबन्धिनीनां तथात्वात् । इतरा-  
सान्तु प्रतिपक्षप्रकृतिबन्धाऽभावात् । अनन्तगुणाधिकन्त्वासां जघन्यरसस्य त्रिसदृशसबन्धस्थाने  
निर्वर्तनीयत्वात् । उक्तशेषाः प्रकृतय एकविंशतिः, ताश्चेमाः,— पञ्चेन्द्रियजातिरौदारिक-  
द्विकं, वैक्रियद्विकं, त्रयचतुष्क्रमष्टौ शुभध्रुवबन्धिन्यः, पराघातोच्छ्रामनाम्नी, आतपोद्योतनाम्नी  
चेति ॥१४३३॥

गतौघतो जघन्यरसबन्धसन्निकर्षपरस्थानप्ररूपणा । अथ मार्गणासु जघन्यरसबन्धस्य  
परस्थानसन्निकर्षं दिदशेयिपुस्तावन्नरकौघमार्गणायामाह—

एगस्स मद्वधी थीणद्वितिगाणचउगमिच्छाओ । णिरये णियमाणेसि वधइ लहुमुअ छटाणगय ॥  
वधेउ सिआ णरदुग-उज्जो-उच्चाणऽणतगुणअहिय । तिरिदुग-णीआण मिआ लहुमलहु वा छटाणगय ॥  
णियमा पणतीसअसुहधुववधीण रइ हस्स-पुरिसाण । तह तित्थाऊ विण सुहसेसाण अणतगुणअहिय ॥  
(मूलगाथा-१४३४-३६)

(प्रे०) 'एगस्से' त्यादि, तत्र नियमाद्बन्धोऽष्टानामपि जघन्यरसबन्धकस्य प्रथमगुणस्थान-  
कवर्त्तित्वात् । पटस्थानगतन्तु तुल्यविशुद्ध्या तज्जघन्यरसबन्धस्य प्रवर्त्तनात्, सुविशुद्धेन सम्यक्त्वा-  
ऽभिमुखेन तज्जघन्यरसो बध्यत इति । 'बधेइ' इत्यादि द्वितीयगाथा । तत्र स्याद्बन्धो भिन्नभिन्न-  
नरकनारकानाश्रित्य तदबन्धोपलम्भात्, तद्यथा—मनुष्यद्विकोच्चैर्गोत्रे सप्तमपृथ्वीनारको न  
बध्नाति, शेषनारकास्तु नोद्योतनामेति । 'तिरिदुगे' त्यादि, तत्र स्याद्बन्धः प्राग्वत्, तद्यथा—  
सप्तमनारक एव ते बध्नाति न शेषा इति । पटस्थानगतन्तु तज्जघन्यरसस्य तुल्यविशुद्ध्या जन्यत्वात् ।  
यथा सप्तमपृथ्वीनारकः सुविशुद्धः सम्यक्त्वाभिमुखः स्त्यानर्द्धित्रिकादीनां जघन्यरसं बध्नाति

स्याद्वन्धः, प्राग्वत् । 'णियमे' त्यादि द्वितीयगाथोत्तरार्धम् । अष्टात्रिंशत् नामप्रकृतीनां पृथ-  
गतिदिष्टत्वात् ॥१४५८-५९॥ अथोच्चैर्गोत्रसत्कमाह—

उच्चस्स जहण्णरस वधतो णरदुगस्स वंधेद्द । णियमा रसं जहण्ण उअ अजहण्णं छठाणगय ॥

ध्रुव-उरलदुग-पणिंदिय परघा-ऊसास-तसचउक्काण । णियमाऽणंतगुणहिय सिधा तिवेअ-जुगलदुगाण ॥  
साय-असाय-णराउ छसंघयणाऽऽगिड-थिरादुगलाणं । दोण्हं खगईण सिधा लहुमलहुं वा छठाणगय ॥

(मूलगाथा-१४६०-६२)

(प्रे०) 'उच्चस्से' त्यादि, प्रस्तुतवन्धकः परावर्त्तमानमध्यमपरिणामी । तत्र पट्स्था-  
नगतम्, तज्जघन्यरसस्याऽपि परावर्त्तमानमध्यमपरिणामजन्यत्वात् । नियमाद्वन्धस्तूच्चैर्गोत्रेण  
सह तिर्यग्विकवन्धाऽयोगात् । 'ध्रुवे' त्यादि द्वितीयगाथा । ध्रुववन्धिन्य एकपञ्चाशत् । अध्रुवा-  
णामपि नियमाद्वन्धस्तु नारकाणां भवप्रत्ययेन तत्प्रतिपक्षप्रकृतिवन्धाऽभावात् । अनन्तगुणाधि-  
कन्तु तज्जघन्यरसस्य संक्लेशेन विशुद्ध्या वा जन्यत्वात् । 'सिआ' इत्यादि द्वितीयगाथोत्तरार्धे,  
तत्र 'जुगलदुग' ति हास्य-रति-शोकाऽरतिरूपयोर्द्वयोर्गुणयोः । स्याद्वन्धस्तु युगपद्वन्धा-  
ऽभावात् । अनन्तगुणाधिकन्तु तज्जघन्यरसस्य विशुद्ध्या जन्यत्वात् । 'साये' त्यादि । पट्स्था-  
नगतन्तु तज्जघन्यरसस्याऽपि परावर्त्तमानपरिणामजन्यत्वात् । स्याद्वन्धः प्राग्वत् ॥१४६०-६२॥

अथ बहुसमानवक्तव्यत्वात् प्रथमादिनरकप्रमुखमार्गणासु प्रस्तुतं सापवादमतिदिशति--

पढमाइछणिरयेसुं तइआइगअट्टमंतदेवेसुं । णिरयव्व णवरि तिरिदुगणीआणऽत्थि तिरियाउव्व ॥

साय-असायदुखगइ छसंघयणागिडथिरादुगलाण । लहुवंधी उ सिधा तिरिदुग-णीआण लहुमुख छठाणगय ॥  
णीअस्स सिधा णरतिगलहुवंधी मदमुख छठाणगय । तिरिदुगणीआण कुणड णियमा तिरियाउलहुवंधी ॥  
वधइ थीणद्वियतिग-अण-इत्थि-णपु समिच्छलहुवंधी । तिरिदुग-णीआणि ण चिअ णियमा मणुयदुगउच्चाणं ॥

(मूलगाथा-१४६३-६६)

(प्रे०) 'पढमाई' त्यादि, अतिदेशस्तु तज्जघन्यरसवन्धस्वामिसादृश्यात् । 'णवरि'  
ति अयं विशेषः--तिर्यग्विक नीचैर्गोत्ररूपाणां तिसृणां प्रकृतीनां तिर्यगायुष्कवदस्ति, जघन्यरस-  
वन्धस्य परस्थानसन्निकर्ष इति प्रस्तावाद्गम्यते । अयं भावः, -नरकौघमार्गणायां तिर्यग्विकादीनां  
जघन्यरसवन्धकस्सम्यक्त्वाभिमुखः, ततस्तत्र परावर्त्तमानानां शुभानामेव वन्धो भवति, तद्यथा-  
संहननेष्वाद्यस्य संस्थानेष्वप्याद्यस्य विहायोगन्तोः प्रशस्ताया एवेत्यादि । इह तु तिर्यग्विकादीनां  
जघन्यरसवन्धः परावर्त्तमानपरिणामेन वध्यते ततस्तिर्यगायुर्वदतिदिष्टम्, तिर्यगायुषोऽपि जघन्य-  
रसस्य तथैव जन्यत्वात् । 'साये' त्यादि द्वितीयगाथा । कोऽत्र विशेषः ? उच्यते, नरकौघमार्ग-  
णायां तिर्यग्विक-नीचैर्गोत्रयोरनन्तगुणाधिको रसो वध्यते, यतः प्रस्तुतवन्धकाः परावर्त्तमानपरि-  
णामिनः, तिर्यग्विकनीचैर्गोत्रयोर्जघन्यरसस्तु विशुद्ध्या जायते, इह तु सातवेदनीयादिवत्  
तिर्यग्विकनीचैर्गोत्रयोरपि जघन्यरसः परावर्त्तमानपरिणामेन वध्यत अतस्तद्रसो जघन्यः पट्स्थानग-

तोऽजघन्यो वा बध्यते । 'णीअस्से' त्यादि तृतीयगाथा । को विशेषः ? उच्यते—नरकौघमार्ग-  
णायां नरत्रिकजघन्यरसबन्धकेन नीचैर्गोत्रस्यानन्तगुणाधिको रसो बध्यते, नरत्रिकजघन्यरस-  
बन्धकस्य परावर्त्तमानपरिणामित्वात् । नीचैर्गोत्रजघन्यरसस्य तु विशुद्ध्या जन्यत्वात् । इह तु  
नीचैर्गोत्रस्याऽपि जघन्यरसः परावर्त्तमानपरिणामेन जायत अत उक्तं 'मंदमुअ छट्टाणगय'-  
मिति । 'तिरिदुगणीआणे'त्यादि तृतीयगाथोत्तरार्धम् । 'मंद' मित्यादीनि त्रीणि पदानिहा-  
नुवर्त्तन्ते । विशेषश्चायम्-नरकौघमार्गणायां तिर्यगायुर्जघन्यरसबन्धकस्तिर्यग्द्विकनीचैर्गोत्रयोरनन्त-  
गुणाधिकं रसं बध्नाति, इह तु स जघन्यं षट्स्थानपतितमजघन्यं वा, अनन्तरोक्तादेव हेतोः ।  
'बंधई' त्यादि, चतुर्थगाथा । अयं विशेषः—स्त्यानद्वित्रिकाऽनन्तानुबन्धिचतुष्कमिथ्यात्वानां जघन्य-  
रसः सम्यक्त्वाभिमुखेन मिथ्यादृष्टिना, स्त्रीवेद-नपुंसकवेदयोस्तु तत्प्रायोग्यवशुद्धेन मिथ्या-  
दृष्टिना बध्यत अतस्तेनेह तिर्यग्द्विकनीचैर्गोत्रे न बध्येते, मनुष्यद्विकोच्चैर्गोत्रयोस्तु तस्य निय-  
माद् बन्धो भवति । सप्तमपृथ्वीमार्गणायान्तु भवप्रत्ययाद् मिथ्यादृष्टिना तिर्यग्द्विकनीचैर्गोत्रे एव  
बध्येते इति ॥१४६३-६६॥ अथ सप्तमनरकमार्गणायामाह—

सट्टाणव्व मणुयदुगलहुवधी तमतमाअ णामाणं । बधइ तीसासुहधुव-असाय-मोगाऽरइपुमाण ॥

णियमाऽणतगुणहिंय बधइ उच्चस्स मदमहव रस । छट्टाणगयममदं णियमा उच्चस्स एमेव ॥

(मूलगाथा-१४६५-६८)

(प्रे०) 'सट्टाणव्वे' त्यादि, प्रस्तुतबन्धको मिथ्यात्वाभिमुखस्मर्यगृष्टिः । तत्र 'तीस'  
त्ति त्रिंशत्, स्त्यानर्द्धयष्टकधर्जाः । नियमाद्बन्धस्तु बन्धकस्य संकिलष्टत्वेनाऽसातवेदनीय-शोका-  
ऽरतिरूपाणां परावर्त्तमानबन्धानामपि प्रतिपक्षप्रकृतिबन्धाभावात् । अनन्तगुणाधिकन्त्वासामग्रश-  
स्तत्वात् । 'उच्चस्से' त्यादि द्वितीयगाथापूर्वार्धे, तत्र नियमाद्बन्धस्तु सम्यग्गृष्टेस्तत्प्रतिपक्ष-  
प्रकृतिबन्धाऽभावात् । षट्स्थानगतन्त्वेतज्जघन्यरसबन्धस्याऽपि मिथ्यात्वाभिमुखेन जन्यत्वात् ।  
अथ तुल्यवक्तव्यत्वादतिदिशति—'उच्चस्से' त्यादि, उच्चैर्गोत्रस्य प्रस्तुतसन्निकर्षोऽनन्तरोक्तव-  
द्भवति, कुतः ? एतज्जघन्यरसस्याऽपि मिथ्यात्वाभिमुखेन जन्यत्वात् ॥१४६७ ६८॥

अथ बहुसमानवक्तव्यत्वादुक्तशेषप्रकृतीनां सापवादमतिदिशति—

णिरयव्व सणियासो सेसाण णवरि णरदुगुच्चाणि । णो चेव बधए खलु णियमा तिरियदुग-णीआण ॥  
मदरस बधतो थीणद्वितिगाणमिच्छगाण तहा । सघयणागिह्दुखगइ दुवेअ-दुइग-सुइगतिगाण ॥

(मूलगाथा-१४६९-७०)

(प्रे०) 'णिरयव्वे' त्यादि, अतिदेशस्तु तज्जघन्यरसबन्धस्वामिसादृश्यात् । 'णवरि'  
त्ति अयं विशेषः—द्वितीयगाथोक्तानां स्त्यानर्द्धित्रिकादीनां सुभगत्रिकपर्यवसानानां त्रिंशतः प्रकृ-  
तीनां प्रत्येकं जघन्यरसं बध्नन् मनुष्यद्विकोच्चैर्गोत्रे नैव बध्नाति, तिर्यग्द्विकनीचैर्गोत्रे च नियमाद्  
बध्नाति, कुतः ? आसां जघन्यरसबन्धकस्य मिथ्यादृष्टित्वात् । मिथ्यादृष्टिसप्तमपृथ्वीनारकस्य



तथैव तिर्यग्द्विकादीनामपीति । 'णियमे' त्यादि तृतीयगाथा । तत्र 'पणतोस' चि अष्टानामिहैव पृथगुक्तत्वात् । अनन्तगुणाधिकन्त्वेवम्-अशुभध्रुवाणां रत्यादीनामप्रशस्तानां च जघन्यरमन्त्रस्य सम्यग्दृष्टिस्वामिकत्वात् । शुभानान्तु शुभत्वादेव । नियमाद्वन्धस्तु प्रस्तुतवन्धकस्य विशुद्धत्वेनाध्रुववन्धिनीनामपि प्रतिपक्षप्रकृतिवन्धाऽभावात् । ज्ञेयाः शुभाश्चे माः-सातवेदनीयं, पञ्चेन्द्रियजातिनामौदारिकद्विकं, प्रशस्तध्रुववन्धिन्यष्टकं, वज्रपेभनागचं, समचतुर्गुणं, प्रशस्तविहायोगतिस्त्रयमदशकं, पराधानोच्छ्वामनाम्नी चेति सप्तमिगतिरिति ॥१४३४-३६॥

अथ तत्रैव रति-हास्यादिमत्कमाह—

रडहस्स-पुरिस सेमथसुहधुववधीउ मन्मेगम्स । वधन्तो अण्णेमि णियमा लहुगुय छटाणगयं ॥  
तित्थस्स सिआ चंधड अणतगुणिआहिय रस णियमा । वंधड सुइतीमाए आउगयज्जणज्जोगाण ॥

(मूलगाथा—१४३७-३८)

(प्रे०) 'रडहस्से' त्यादि, तत्र ज्ञेया अशुभध्रुवाः पञ्चविंशत् । पट्स्थानगतन्तु सर्वासां जघन्यरमन्त्रस्य तुल्यविशुद्ध्या जायमानत्वात् । नियमाद्वन्धस्तु प्रस्तुतवन्धकस्य सुविशुद्धसम्यग्दृष्टित्वेन पुरुषवेदस्य ध्रुववन्धिकल्पत्वात्, रति-हास्ययोः, प्रतिपक्षप्रकृतिवन्धाऽभावात् । 'तित्थस्से' त्याद्यनन्तगुणाधिकन्तु तज्जघन्यरमन्त्रस्य तत्प्रायोग्यसंक्लिष्टस्वामिकत्वात् । 'चंधई' त्याद्युत्तरार्धम् । 'अणंतगुणिआहिय' मित्यादीनि त्रीणि पदानिह योज्यानि । तत्राऽनन्तगुणाधिकमामां प्रशस्तत्वात् । नियमाद्वन्धः, सुविशुद्धसम्यग्दृष्टेस्तत्प्रतिपक्षप्रकृतिवन्धाऽभावात् । विंशच्चेमाः-अनन्तरोक्ताः सातविंशतिमनुप्यद्विकोच्चैर्गोत्रे चेति ॥१४३७-३८॥ अथ सातवेदनीयसत्कमाह—

सायस्स व लहुवधी थीणद्धितिसगणोकसायाणं । अण मिच्छुज्जोअतिरिचदुगजिणणीआणऽणंतगुणआहिय ॥  
आउगणरखगइदुगछन्धयणागिडथिराड्जुगलाण । उच्चस्म मिआ मद अह्व अमद छटाणगय ॥  
पडिवक्ख णो वंधड णियमाऽण्णसि अणतगुणआहिय । एमेव सण्णियासो वसाय तिथिराड्जुगलाणं ॥

(मूलगाथा—१४३९-४१)

(प्रे०) 'सायस्से' त्यादि, तत्र स्थानद्वित्रिकाद्यध्रुववन्धिप्रकृतीनां स्याद्वन्धस्स-सम्यग्दृशां तद्वन्धाभावात् । तथा तिर्यग्द्विकोद्योतनीचैर्गोत्रसप्तनोकपायप्रकृतीनां बन्धस्याध्रुवत्वात्, जिननाम्नो बन्धस्य कादाचित्कत्वाच्च स्याद्वन्धो ज्ञेयः । अनन्तगुणाधिकन्तु प्रस्तुतवन्धकस्य परावर्त्तमानपरिणामत्वात्, एतज्जघन्यरसस्य विशुद्ध्यादिना जन्यत्वाच्च । 'आउगं' त्यादि द्वितीयगाथा । तत्र दुगशब्दस्य पूर्वत्र योजनात् तिर्यङ्मनुप्यायूरूपमायुष्कद्विकं, मनुप्यद्विकं, खगतिद्विकं । तथा छशब्दस्य सर्वानुवर्त्तित्वात् पट्मंहनानि, पट्स्थानानि, पट्स्थितानामादयः, पट् चास्थिरानामादय इत्येतेषां तथोच्चैर्गोत्रस्य । स्याद्वन्धस्तु प्रतिपक्षप्रकृतिवन्धसद्भावात् । पट्स्थानगतन्त्वामामपि जघन्यरसस्य परावर्त्तमानपरिणामजन्यत्वात् । 'पडिवक्ख' मित्यादि तृतीयगाथा । तत्र 'अण्णेसि' ति उक्तज्ञेयाणां प्रकृतीनां रसमनन्तगुणाधिकं नियमाच्च

बध्नाति । किमुक्तशेषाणां सर्वासाम् ? नेत्याह—‘पञ्चिक्ख’मित्यादि. प्रतिपक्षामसातवेदनीयाख्यां प्रकृतिं न बध्नाति, कुतः ? प्रतिपक्षत्वेन युगपद्वन्धाऽभावात् । शेषप्रकृतयस्त्विमाः—ध्रुववन्धिन्य-स्त्रिचत्वारिंशत् , पञ्चेन्द्रियजातिनामौदारिकद्विकं, पराधातोच्छ्वासनाम्नी, त्रसचतुष्कञ्चेति द्विपञ्चाशत् । अथ तुल्यवक्तव्यत्वादितिदिशति ‘एमेवे’ त्यादिना । एवमेवेत्यनन्तरोक्तवदेव । अत्र कश्चिद्विशेषस्तु स्वयमेव बोध्यः, तद्यथा—असातवेदनीयवन्धकस्सातवेदनीयं न बध्नाति, असात-प्रतिपक्षत्वात् । स्थिरनामवन्धकस्सातासाते विकल्पेन बध्नाति किन्त्वस्थिरनाम न बध्नाति, तत्प्रति-पक्षत्वात् । ततश्चास्थिरषट्कस्थाने तद्वर्जाः पञ्चप्रकृतयो वाच्याः, स्थिरषट्कस्थानेऽपि पञ्चैव वाच्याः, स्थिरनाम्नः प्रधानीकृतत्वादेवमेव शुभनामादिसत्कविशेषोऽपि यथामति ज्ञेयः ॥१४३९-४१॥

अथ तत्रैव स्त्रीवेदसत्कमाह—

थीअ लहु वंथतो ध्रुवपचिदियउरालियदुगाणं । परधा-ऊसास-सुहगतिग-तसचउग-सुहखगईणं ॥  
णियमाऽणतगुणहिय बधेइ दुवेअणीअजुगलाण । उज्जोअ-तिरिय-णरदुग-सघयणागिइतिगाण तहा ॥  
तिथिराइगजुगलाण दुगोआण सिआ णपु सगस्सेव । णवरि अणतगुणआह्य पणसघयणागिईण सिआ ॥  
(मूलगाथा-१४४२-४४)

(प्रे०) ‘थीअ’ इत्यादि, तत्र सुभगत्रिक-सुखगतिरूपाणां चतसृणामपि नियमाद् बन्धः, प्रस्तुतवन्धकस्य तत्प्रायोग्यविशुद्धत्वेन प्रतिपक्षप्रकृतिवन्धाऽभावात् । तदपि कुतः ? बन्धविच्छेद-क्रमानुरोधात्, तद्यथा—स्त्रीवेदात् प्रागेव दुर्भागत्रिकाप्रशस्तविहायोगत्योर्वन्धो व्यवच्छिद्यत इति । ‘दुवेअणोअ’ च सातासातयोर्हास्यरति-शोकाऽरतीनाञ्च । ‘संघयण’ चि प्रथम-द्वितीय-तृतीयरूपाणां त्रयाणां संहनननाम्नां तादृशमेव त्रयाणां संस्थाननाम्नाम् । चतुर्थादिसंहननप्रमुखाणां तु बन्धाभाव एव, स च बन्धविच्छेदक्रमानुरोधात् । ‘तिथिराइ’ चि स्थिराऽस्थिरशुभाऽशुभयशः-कीर्त्ययशःकीर्त्तीनाम् । रमन्तु सर्वासामनन्तगुणाधिकं बध्नाति, एतावत्यां विशुद्धौ कस्या अपि प्रकृते-र्जघन्यरसवन्धस्याऽसम्भवात् । अथ बहुसमानवक्तव्यत्वात्सापवादमितिदिशति—‘णपु’सगस्से’ त्यादि, नपुंसकवेदस्य, प्रस्तावात् तज्जघन्यरसवन्धस्य सन्निकर्षोऽनन्तरोक्तवदेव भवति । ‘णवरि’ चि अयं विशेषः,—स्त्रीवेदजघन्यरसवन्धकस्त्रिगंहननसंस्थानानां बन्धं करोत्ययं नपुंसकवेदजघन्यरस-वन्धकस्तु चरमवर्जपञ्चानामिति । चरमयोर्वन्धाभावस्तु बन्धविच्छेदक्रमानुरोधात् ॥१४४२-४४॥

अथ तत्रैव शोकाऽरतिसत्कमाह—

एगस्स बधमाणो म्द सोगारईउ अणणस्स । णियमा बधइ म्द अहव अमद छटाणगय ॥  
तिथस्स सिआ ववइ अणतगुणिआहिय रस णियमा । सुहणरजोगणुमाण तह पणतीसासुहधुवाण ॥  
(मूलगाथा-१४४५-४६)

(प्रे०) ‘एगस्से’ त्यादि, प्रस्तुतवन्धकस्तत्प्रायोग्यविशुद्धः सम्यग्दृष्टिः । ‘तिथस्से’ त्यादि, अनन्तगुणाधिकन्त्वेतज्जघन्यरसस्य तत्प्रायोग्यसंक्लिष्टेन जन्यत्वात् । ‘सुहणरे’ त्यादि,

पश्चिमार्धम् । 'अणंतगुणिअहिं' मित्यादि पदत्रयमिहानुवर्तते । अनन्तगुणाधिकन्तवेतज्जघन्य-  
रसस्य तीव्रसंक्लेशेन विशुद्धया परावर्त्तमानपरिणामेन वा जन्यत्वात् । नियमाद्वन्धस्तु बन्ध-  
कस्य तत्प्रायोग्यविशुद्धसम्यग्दृष्टित्वेन प्रतिपक्षप्रकृतिबन्धाऽभावात्, अस्थिरादीनां बन्धसद्भावे-  
ऽप्येतावद्विशुद्धयामासां बन्धविच्छेदात् स्थिरादीनां नियमेन बन्ध इति । मनुष्ययोग्याः शुभा-  
श्रेमाः—मनुष्यद्विकं, पञ्चेन्द्रियजातिनामौदारिकद्विकं, प्रशस्तध्रुवबन्ध्यष्टकं, वज्रर्षभनाराचं, समच-  
तुरसं, प्रशस्तविहायोगतिनाम, पराघातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चेति  
त्रिंशदिति । पञ्चत्रिंशत् स्त्यानर्द्धिकादीनामष्टानां बन्धाऽभावात्, प्रशस्तानाञ्च पृथगुक्तत्वात् ॥  
१४४५-४६॥ अथ तत्रैव तिर्यगायुःसत्कमाह—

तिरियाउमदबंधी वधइ सत्तण्ह णोकसायाण । तह उज्जोअस्स सिआ अणुभागमणत्तगुणअहिं ॥

तिरि-उरलदुग-पणिंदिय-परघा-उसास-तसचउक्काण । धुवणीआणं णियमा वंधेइ अणतगुणअहिं ॥

साय-असाय दुखगइ-छसघयणागिइथिराइजुगलाण । वधेइ सिआ मदं अहव अमद छठाणगय ॥

(मूलगाथा-१४४५-४६)

(प्रे०) 'तिरियाउ०' इत्यादि, प्रस्तुतबन्धकः परावर्त्तमानमध्यमपरिणामी । तत्र तिर्यग्दि-  
कस्याप्यनन्तगुणाधिकन्तु सप्तमपृथ्वीनारकमाश्रित्य तज्जघन्यरसस्य विशुद्धया जन्यत्वात् । 'साये'  
त्यादि तृतीयगाथा । तत्र छशब्दस्य सर्वत्रानुवर्त्तनात् पट्संहननानि, पट्संस्थानानि, पट्स्थिरा-  
दिनामानि, पट्स्थिरादिनामानीति । पट्स्थानगतन्त्वासामपि जघन्यरसस्य परावर्त्तमानपरि-  
णामजन्यत्वात् ॥१४४७-४९॥ अथ तत्रैव मनुष्यायुःसत्कमाह—

मणुयाउस्स जहण्ण वधतो वधए रस णियमा । मणुयदुगस्स जहण्ण उअ अजहण्ण छठाणगय ॥

धुव-उरलदुग-पणिंदिय-परघा उसास-तसचउक्काणं । णियमाऽणतगुणहिं सिआ जुगलवेअणीआणं ॥

सायियरुच्चदुखगइ-छसघयणागिइथिराइजुगलाणं । मदमुअ छठाणगय रस सिआ णरदुगस्सेवं ॥

(मूलगाथा-१४५०-५२)

(प्रे०) 'मणुयाउस्से' त्यादि, तत्र मनुष्यद्विकस्य पट्स्थानगतन्तवेतज्जघन्यरसस्याऽपि  
परावर्त्तमानपरिणामजन्यत्वात् । 'धुवे' त्यादि, तत्र ध्रुवबन्धिन्य एकपञ्चाशद्, बन्धकस्य मिथ्याद-  
ष्टित्वात् । तथा 'जुगल' ति हास्य-रति-शोकाऽरतिरूपे द्वे युगले । 'वेअ' ति त्रयो वेदाः ।  
'णीअ' ति नीचैर्गोत्रम्, अस्याप्यनन्तगुणाधिकन्तु सप्तमपृथ्वीनारकापेक्षया । 'सायियरे' त्यादि  
तृतीयगाथा । तत्र 'इयर' ति असातवेदनीयम्, शेषं गतार्थम् । अथ तुल्यवक्तव्यत्वादतिदि-  
शति-'णरे' त्यादि । कश्चिद्विशेषस्तु स्वयं बोध्यः, तद्यथा—मनुष्यद्विकजघन्यरसबन्धको मनुष्या-  
युषो रसं जघन्यं पट्स्थानपतितं वा स्याच्च वध्नाति । तथा स्वेतरस्या गतेरानुपूर्व्या वा जघन्यं  
पट्स्थानपतितं वा नियमाच्च वध्नाति ॥१४५०-५२॥ अथ तत्रैव तिर्यग्द्विकादिसत्कमाह—

एगस्स मंदबंधी तिरिदुग-णीआउ मदमुअ छविह । णियमाऽण्णेसिं दोपह थीणद्वितिगाणमिच्छाण ॥

उज्जोअस्स सिआ खलु अणतगुणिआहियं रसं णियमा । पणतीसअसुहधुवपुमरइ-हस्सऽण्णसुहतिरियजोग्गाणं  
(द्वि० गीति ) (मूलगाथा-१४५३-५४)

(प्रे०) 'एगस्से' त्यादि, तत्र 'छविहं' ति षट्स्थानपतितम् । तत्र स्त्यानर्द्धि-  
कादीनामपि षट्स्थानपतितम्, प्रस्तुतबन्धकस्य सम्यक्त्वाभिमुखत्वात् । 'पणतीसे' त्यादि,  
'अणंतगुणिआहिय' मित्यादीनि त्रीणि पदानिहानुवर्चन्ते । तत्राऽध्रुवाणामपि नियमाद्वन्धस्तु  
बन्धकस्य सम्यक्त्वाऽभिमुखत्वेन प्रतिपक्षप्रकृतिबन्धाऽभावात् । तिर्यक्प्रायोग्या अन्यशुभाश्चे माः--  
पञ्चेन्द्रियजातिनामौदारिकद्विकं, प्रशस्तध्रुवबन्धिन्यष्टकं, प्रथमसंहननं, प्रथमसंस्थानं, प्रशस्तविहा-  
योगतिः, पराघातोच्छ्वासनाम्नी, त्रसदशकं, सातवेदनीयञ्चेति सप्तविंशतिरिति ॥१४५३-५४॥

अथ शुभध्रुवाद्यष्टादशप्रकृतिसत्कमाह--

सुहधुवपणिदिउरलदुग परघा-ऊसास-तसच उक्काण । उज्जोअस्स य लहुरमबधी सट्ठाणगव्व णामाणं ॥  
(गीति )

णियमाऽणतगुणहिय णपु सग-असाय-सोग-अरईण । तेयालीसाअ असुहधुवबन्धीण तह णीअस्स ॥  
(मूलगाथा-१४५५-५६)

(प्रे०) 'सुहधुवे' त्यादि, प्रस्तुतबन्धकस्तीव्रसंक्लिष्टो मिथ्यादृष्टिः । नपुंसकवेदादीनां  
नियमाद्वन्धस्तु बन्धकस्य तीव्रसंक्लिष्टत्वात् ॥१४५५-५६॥ अथ तत्रैव जिननामसत्कमाह--

णमाण सठाणव्व उ जिणलहुबधी अणतगुणअहियं । णियमा उच्चअसुहधुव-असाय-सोगाऽरइपुमाण ॥  
(मूलगाथा-१४५७)

(प्रे०) 'णामाणे' त्यादि, तत्र 'णियमे' त्याद्युत्तरार्धम् । 'अणंतगुणअहिय'मिति  
पदमुत्तरार्धे सम्बध्यते; अनन्तगुणाधिकन्तूच्चैर्गोत्रादीनां जघन्यरसस्य परावर्त्तमानपरिणामेन  
विशुद्ध्या वा जन्यत्वात् प्रस्तुतबन्धकस्य च तत्प्रायोग्यसंक्लिष्टत्वात् ॥१४५७॥

अथोक्तशेषनामप्रकृतिसत्कमाह--

णामाण सठाणव्व उ बंधइ खलु सेसणामलहुबधी । मदममंदं व सिआ दुवेअणीआउउक्काणं ॥  
बंधइ सिआ सगणोकसाय-णीआणऽणंतगुणअहियं । णियमा धुवबन्धीणं सेसाण अट्टतीसाए ॥

(मूलगाथा-१४५८-५९)

(प्रे०) 'णामाणे' त्यादि, प्रस्तुतबन्धकः परावर्त्तमानमध्यमपरिणामी । शेषनामप्रकृत-  
यस्तु विशतिस्ताश्चे माः--सहननषट्कं, संस्थानषट्कं, खगतिद्विकं, सुभगत्रिकं, दुर्भगत्रिकञ्चेति ।  
'मंदं' मित्याद्युत्तरार्धम् । तत्र 'अमंदं' नाम षट्स्थानगतम् । वाकारो विकल्पार्थकस्ततश्च मन्दं  
बध्नात्यथवा षट्स्थानपतितमिति । दुशब्दस्योभयत्र योजनात् द्वे वेदनीये द्वे च तिर्यग्मनुष्यायु-  
र्लक्षणे आयुषी । षट्स्थानगतन्वासामपि जघन्यरसबन्धस्य परावर्त्तमानपरिणामजन्यत्वात् । स्या-  
द्वन्धः पुनः प्रतिपक्षप्रकृतिबन्धसद्भावादायुर्वन्धस्य कादाचित्कत्वाच्च । 'बंधई' न्यादि, द्विती-  
यागाथा । तथाऽनन्तगुणाधिकम्, तज्जघन्यरसस्य विशुद्ध्या तत्प्रायोग्यविशुद्ध्या वा जन्यत्वात् ।

स्याद्वन्धः, प्राग्वत् । 'णियमे' त्यादि द्वितीयगाथोत्तरार्धम् । अष्टात्रिंशत् नामप्रकृतीनां पृथ-  
गतिदिष्टत्वात् ॥१४५८-५९॥ अथोच्चैर्गोत्रसत्कमाह—

उच्चस्स जहणरस वधंतो णरदुगस्स वधेइ । णियमा रसं जहण उअ अजहण छठाणगय ॥  
धुव-उरलदुग-पणिदिय-परघा-ऊसास-तसचउक्काण । णियमाऽणतगुणहिय सिआ तिवेअ-जुगलदुगाण ॥  
साय-असाय-णराउ छसघयणाऽऽगिइ-थिराइजुगलाणं । दोणह खगईण सिआ लहुमलहुं वा छठाणगय ॥  
(मूलगाथा-१४६०-६२)

(प्रे०) 'उच्चस्से' त्यादि, प्रस्तुतवन्धकः परावर्त्तमानमध्यमपरिणामी । तत्र पटस्था-  
नगतम्, तज्जघन्यरसस्याऽपि परावर्त्तमानमध्यमपरिणामजन्यत्वात् । नियमाद्वन्धःतूच्चैर्गोत्रेण  
सह तिर्यग्विधकवन्धाऽयोगात् । 'धुवे' त्यादि द्वितीयगाथा । ध्रुववन्धिन्य एकपञ्चाशत् । अध्रुवा-  
णामपि नियमाद्वन्धस्तु नारकाणां भवप्रत्ययेन तत्प्रतिपक्षप्रकृतिवन्धाऽभावात् । अनन्तगुणाधि-  
कन्तु तज्जघन्यरसस्य संक्लेशेन विशुद्ध्या वा जन्यत्वात् । 'सिआ' इत्यादि द्वितीयगाथोत्तरार्धे,  
तत्र 'जुगलदुग' ति हास्य-रति-शोकाऽरतिरूपयोर्द्वयोर्युगलयोः । स्याद्वन्धस्तु युगपद्वन्धा-  
ऽभावात् । अनन्तगुणाधिकन्तु तज्जघन्यरसस्य विशुद्ध्या जन्यत्वात् । 'साये' त्यादि । पटस्था-  
नगतन्तु तज्जघन्यरसस्याऽपि परावर्त्तमानपरिणामजन्यत्वात् । स्याद्वन्धः प्राग्वत् ॥१४६०-६२॥

अथ बहुसमानवक्तव्यत्वात् प्रथमादिनरकप्रमुखमार्गणासु प्रस्तुतं सापवादमतिदिशति—

पढमाइछणिरयेसुं तइआइगअट्टमतदेवेसुं । णिरयव्व णवरि तिरिदुगणीआणऽत्थि तिरियाउव्व ॥  
साय-असायदुखगइ छसघयणागिइथिराइजुगलाण । लहुवधी उ सिआ तिरिदुग-णीआण लहुमुअ छठाणगय ॥  
णीअस्स सिआ णरतिगलहुवधी मदमुअ छठाणगय । तिरिदुगणीआण कुणइ णियमा तिरियाउलहुवंधी ॥  
वधइ थोणाद्वियतिग-अण-इत्थि-णपु समिच्छलहुवंधी । तिरिदुग-णीआणि ण चिअ णियमा मणुयदुगउच्चाणां ॥  
(मूलगाथा-१४६३-६६)

(प्रे०) 'पढमाई' त्यादि, अतिदेशस्तु तज्जघन्यरसवन्धस्त्रामिसादृश्यात् । 'णवरि'  
ति अयं विशेषः-तिर्यग्विधक नीचैर्गोत्ररूपाणां तिसृणां प्रकृतीनां तिर्यगायुष्कवदस्ति, जघन्यरस-  
वन्धस्य परस्थानसन्निकर्ष इति प्रस्तावाद्गम्यते । अयं भावः,-नरकौघमार्गणायां तिर्यग्विधकादीनां  
जघन्यरसवन्धकस्सम्यक्त्वाभिमुखः, ततस्तत्र परावर्त्तमानानां शुभानामेव वन्धो भवति, तद्यथा-  
संहननेष्वाद्यस्य संस्थानेष्वप्याद्यस्य विहायोगन्योः प्रशस्ताया एवेत्यादि । इह तु तिर्यग्विधकादीनां  
जघन्यरसवन्धः परावर्त्तमानपरिणामेन वध्यते ततस्तिर्यगायुर्वदतिदिष्टम्, तिर्यगायुषोऽपि जघन्य-  
रसस्य तथैव जन्यत्वात् । 'साये' त्यादि द्वितीयगाथा । कोऽत्र विशेषः ? उच्यते, नरकौघमार्ग-  
णायां तिर्यग्विधक-नीचैर्गोत्रयोरनन्तगुणाधिको रसो वध्यते, यतः प्रस्तुतवन्धकाः परावर्त्तमानपरि-  
णामिनः, तिर्यग्विधकनीचैर्गोत्रयोर्जघन्यरसस्तु विशुद्ध्या जायते, इह तु सातवेदनीयादिवत्  
तिर्यग्विधकनीचैर्गोत्रयोगपि जघन्यरसः परावर्त्तमानपरिणामेन वध्यत अतस्तद्रसो जघन्यः पटस्थानग-

तोऽजघन्यो वा बध्यते । 'णीअस्से' त्यादि तृतीयगाथा । को विशेषः ? उच्यते—नरकौघमार्गणायां नरत्रिकजघन्यरसबन्धकेन नीचैर्गोत्रस्थानन्तगुणाधिको रसो बध्यते, नरत्रिकजघन्यरसबन्धकस्य परावर्त्तमानपरिणामित्वात् । नीचैर्गोत्रजघन्यरसस्य तु विशुद्ध्या जन्यत्वात् । इह तु नीचैर्गोत्रस्याऽपि जघन्यरसः परावर्त्तमानपरिणामेन जायत अत उक्तं 'मंदमुअ छट्ठाणगय'-मिति । 'तिरिदुगणोआणे'त्यादि तृतीयगाथोत्तरार्धम् । 'मंद' मित्यादीनि त्रीणि पदानि हानुवर्त्तन्ते । विशेषश्चायम्-नरकौघमार्गणायां तिर्यगायुर्जघन्यरसबन्धकस्तिर्यग्द्विकनीचैर्गोत्रयोरनन्तगुणाधिकं रसं बध्नाति, इह तु स जघन्यं षट्स्थानपतितमजघन्यं वा, अनन्तरोक्तादेव हेतोः । 'बंधई' त्यादि, चतुर्थगाथा । अयं विशेषः—स्त्यानद्वित्रिकाऽनन्तानुबन्धचतुष्कमिथ्यात्वानां जघन्यरसः सम्यक्त्वाभिमुखेन मिथ्यादृष्टिना, स्त्रीवेद-नपुंसकवेदयोस्तु तत्प्रायोग्यवशुद्धेन मिथ्यादृष्टिना बध्यत अतस्तेनेह तिर्यग्द्विकनीचैर्गोत्रे न बध्येते, मनुष्यद्विकोच्चैर्गोत्रयोस्तु तस्य नियमाद् बन्धो भवति । सप्तमपृथ्वीमार्गणायान्तु भवप्रत्ययाद् मिथ्यादृष्टिना तिर्यग्द्विकनीचैर्गोत्रे एव बध्येते इति ॥१४६३-६६॥ अथ सप्तमनरकमार्गणायामाह—

सट्ठाणव्व मणुयदुगलहुवधी तमतमाअ णामाण । बधइ तीसासुहधुव-असाय-मोगाऽरइपुमाण ॥

णियमाऽणतगुणहिंय बधइ उच्चस्स मंदमहव रस । छट्ठाणगयममदं णियमा उच्चस्स एमेव ॥

(मूलगाथा-१४६५-६८)

(प्रे०) 'सट्ठाणव्वे' त्यादि, प्रस्तुतबन्धको मिथ्यात्वाभिमुखस्मम्यगदृष्टिः । तत्र 'तीस' त्रिंशत्, स्त्यानर्द्धथष्टकवर्जाः । नियमाद्बन्धस्तु बन्धकस्य संकिलष्टत्वेनाऽसातवेदनीय-शोकाऽरतिरूपाणां परावर्त्तमानबन्धानामपि प्रतिपक्षप्रकृतिबन्धाभावात् । अनन्तगुणाधिकन्त्वासामग्रशस्तत्वात् । 'उच्चस्से' त्यादि द्वितीयगाथापूर्वार्धे, तत्र नियमाद्बन्धस्तु सम्यगदृष्टेस्तत्प्रतिपक्षप्रकृतिबन्धाऽभावात् । षट्स्थानगतन्त्वेतज्जघन्यरसबन्धस्याऽपि मिथ्यात्वाभिमुखेन जन्यत्वात् । अथ तुल्यवक्तव्यत्वादितिदिशति—'उच्चस्से' त्यादि, उच्चैर्गोत्रस्य प्रस्तुतसन्निकर्षोऽनन्तरोक्तवद्भवति, कुतः ? एतज्जघन्यरसस्याऽपि मिथ्यात्वाभिमुखेन जन्यत्वात् ॥१४६७ ६८॥

अथ बहुसमानवक्तव्यत्वादुक्तशेषप्रकृतीनां सापवादमितिदिशति—

णिरयव्व सण्णियासो सेसाण णवरि णरदुगुच्चाणि । णो चेव बधए खलु णियमा तिरियदुग-णीआणं ॥ मंदरस बधतो थीणद्वितिगाणमिच्छगाण तहा । सघयणागिह्दुखगइ दुवेअ-दुहग-सुहगतिगाणं ॥

(मूलगाथा-१४६९-७०)

(प्रे०) 'णिरयव्वे' त्यादि, अतिदेशस्तु तज्जघन्यरसबन्धस्वामिसादृश्यात् । 'णवरि' चि अयं विशेषः—द्वितीयगाथोक्तानां स्त्यानर्द्धित्रिकादीनां सुभगत्रिकपर्यवसानानां त्रिंशतः प्रकृतीनां प्रत्येकं जघन्यरसं बध्नन् मनुष्यद्विकोच्चैर्गोत्रे नैव बध्नाति, तिर्यग्द्विकनीचैर्गोत्रे च नियमाद् बध्नाति, कुतः ? आसां जघन्यरसबन्धकस्य मिथ्यादृष्टित्वात् । मिथ्यादृष्टिसप्तमपृथ्वीनारकस्य



भवप्रत्ययात्तद्वन्धाऽभावात् ॥१४६९-७०॥ अथाऽतिदिष्टेऽर्थे विशेषान्तरमाह—

मदरसं बंधतो दुवेअणीअ-तिथिराइजुगलाण । णरदुगउच्चाण सिआ बधेइ अणतगुणअहियं ॥

(मूलगाथा-१४७१)

(प्रे०) 'मंदरस' मित्यादि, कोऽत्र विशेषः ? उच्यते, नरकौघमार्गणायां द्विवेदनीया-  
दिवद् मनुष्यद्विकोच्चैर्गोत्रयोरपि जघन्यरसः परावर्तमानपरिणामेन बध्यतेऽतस्तत्र जघन्योऽजघन्यो  
वा पटस्थानपतितो रसः प्राप्यते, इह तु मनुष्यद्विकोच्चैर्गोत्रयोर्जघन्यरसो मिथ्यात्वाभिमुखेन  
संकिल्पेन बध्यतेऽतोऽनन्तगुणाधिकं रसं बध्नाति, द्विवेदनीयादिजघन्यरसबन्धक इति ॥१४७१॥

अथ तिर्यग्गत्योघमार्गणायामाह—

पुमऽडकसाय-दुणिहा-णवावरण-हस्सचउग-विग्घाओ । उवघायकुवण्णाओ तिरिये एगस्स लहुवंधी ॥

मदमुअ छठाणगय णियमाऽण्णेसिं अणतगुणअहिय । णियमाउवज्जसुहसुरजोग्गाणेगूणतीसाए ॥

(मूलगाथा-१४७२-७३)

(प्रे०) 'पुमे' त्यादि, 'तिरिये' ति तिर्यग्गत्योघमार्गणायाम् । तत्र 'अडकसाय' ति  
प्रत्याख्यानावरण-सञ्ज्वलनरूपाः । 'णवावरण' ति ज्ञानावरणपञ्चक-दर्शनावरणचतुष्करूपम् । 'हस्स-  
चउग' ति हास्य-रति-भय-जुगुप्सारूपम् । 'कुवण्ण' ति अप्रशस्तवर्णादिचतुष्कम् । 'मंद' मित्यादि  
पदत्रयं प्रथमगाथायां सम्प्रध्यते । नियमाद्वन्धस्तु पञ्चमगुणस्थानके हास्य-रतिवर्जानामुक्तसर्वासां  
ध्रुवतया बन्धोपलम्भात्, हास्य-रत्योर्नियमाद् बन्धस्तु प्रस्तुतबन्धकस्य विशुद्धत्वेन प्रतिपक्ष-  
प्रकृतीनां बन्धाऽभावात् । पटस्थानगतन्त्वासां सर्वासां जघन्यरसस्य स्वस्थानविशुद्धिरूपया तुल्य-  
विशुद्ध्या जन्यत्वात् । 'णियमे' त्यादि, द्वितीयगाथोत्तरार्धम् । 'ऽण्णेसि' मित्यादि पदद्वय-  
मिह योज्यम् । तत्राद्युपो वर्जनम्, सुविशुद्धस्यायुर्वन्धाभावात् । अनन्तगुणाधिकन्तु तज्जघन्यरसस्य  
परावर्तमानपरिणामेन संक्लेशेन वा जन्यत्वात् । इमाश्च ताः सुरयोग्याः शुभा एकोनत्रिंशत्-सातं,  
देवद्विकं, पञ्चेन्द्रियजातिवैक्रियद्विकं, प्रशस्तध्रुवबन्ध्यष्टकं, समचतुरस्रं, प्रशस्तविहायोगतिः, परा-  
धातोच्छ्वामनाम्नी, त्रसदशकमुच्चैर्गोत्रञ्चेति ॥१४७२-७३॥

अथ पञ्चेन्द्रियजान्यादिसत्कं प्रस्तुतसन्निकर्षमाह—

लहुवंधी पचिदिय-परघा-ऊसास-तसचउक्काण । सुहधुवविउवुरलायवदुगाण सट्ठाणगव्व णामाण ॥ (गीति.)  
असुहधुवअमायाण तह मोणारइणपु सणीआण । णियमाऽणतगुणअहिय बधइ ओघव्व सेसाण ॥

(मूलगाथा-१४७४-७५)

(प्रे०) 'लहुवंधी' त्यादि, पञ्चेन्द्रियजात्यादीनामातपद्विकावसानानामेकविंशतेः प्रकृतीनां  
प्रस्तुतसन्निकर्षप्ररूपणा प्रस्तुता । तत्र नामप्रकृतीनां स्वस्थानप्ररूपणावत् प्रतीता । अप्रशस्तध्रुव-  
बन्धिन्यादिनीचैर्गोत्रावसानानामनन्तगुणाधिकन्त्वेतासां प्रशस्तत्वाद् । अध्रुवाणामपि नियमाद्वन्ध-  
स्तु प्रस्तुतबन्धकस्य विंशतिमागरकोटिकोटिमिताया अष्टादशकोटिकोटिमागरमितायाश्च स्थितैर्बन्ध-

सद्भावात्, संक्लिष्टत्वादिति भावः । अथ तुल्यवक्तव्यत्वाच्छेषप्रकृतिसत्कमतिदिशति—‘ओघवच’  
 चि उक्तशेषाणां षट्षष्टिप्रकृतीनां प्रस्तुतसन्निकर्ष ओघवद्भवति, ओघोक्ततज्जघन्यरसबन्धकेन बध्य-  
 मानप्रकृतीनामिह बध्यमानरसस्य पुनरनन्तगुणत्वादीनां सादृश्यादिति । इमाश्च ताः षट्षष्टिः—स्त्या-  
 नद्वित्रिकं, मिथ्यात्वमनन्तानुबन्धिचतुष्कमप्रत्याख्यानावरणचतुष्कं, स्त्रीनपुंसकवेदौ, शोकारती,  
 वेदनीयद्विकं, गोत्रद्विकं, देवद्विकं, नरकद्विकं, तिर्यग्द्विकं, मनुष्यद्विकं, जातिचतुष्कं, संहननपट्कं,  
 संस्थानपट्कं, विहायोगतिद्विकं, स्थावरदशकं, स्थिरपट्कं, चत्वार्यायूँपि चेति ॥१४७४-७५॥

अथौघवदतिदिष्टे याः काश्चिदतिप्रसक्तयस्ता उद्धर्तुकाम आह—

णवरि णियमाऽरइथिराइतिजुगलदुवेअणीअलहुबंधी । तइअकसाथा तिरिदुग णीउज्जोआण थीणपुमवधी ॥  
 (गीति) (मूलगाथा-१४७६)

(प्रे०) ‘णवरी’ त्यादि, ‘जुगल’ शब्दस्याऽऽतेरभिसम्बन्धाद् वेदनीयद्वयपर्यन्ता दश प्रकृ-  
 तयः, आसां दशप्रकृतीनां जघन्यरसबन्धकः ‘तइअ’ इत्यादि तृतीयप्रत्याख्यानावरणकषायचतुष्कं  
 नियमेन बध्नाति । ओघे तु शोकाऽऽतिवर्जानामासां जघन्यरसः षष्टगुणस्थानकं यावत्, शोका-  
 ऽऽत्योः पुनः षष्टगुणस्थानके बध्यते, अत्र तु यथाक्रमं पञ्चमगुणस्थानकं यावत्पञ्चमगुणस्थानके  
 बध्यते अतः प्रत्याख्यानावरणचतुष्कस्य बन्धो नियमेन कथितः । अथ स्त्री-नपुंसकवेदसन्निकर्ष-  
 विषये विशेषमाह ‘तिरी’ त्यादिना, ओघे सप्तमनारकमाश्रित्य तिर्यग्द्विक-नीचैर्गोत्रोद्योतप्रकृतीनां  
 बन्धस्यादुक्त आसीदिह पुनरासां बन्धको न भवति प्रकृतबन्धकः । कुतः ? स्त्री-नपुंसकवेद-  
 जघन्यरसबन्धादवगमेव तिर्यग्द्विकादिप्रकृतीनां बन्धविच्छेदादिति । ‘व्याख्यानतो विशेषप्रतिपत्ते’-  
 रोघवदतिदिष्टेऽपि यासामप्रत्याख्यानावरणाऽऽत्यादिदशप्रकृतीनां सन्निकर्षे जिननाम्नस्स्याद्बन्ध-  
 स्तत्रोक्तः सोऽत्र तासामप्रत्याख्यानावरणादीनां सन्निकर्षे न वक्तव्यः, जिननाम्नोऽत्र बन्धाभावात् ॥  
 १४७६॥ अथ त्रिपञ्चेन्द्रियतिर्यङ्मार्गणासु तिर्यग्द्विक-नीचैर्गोत्रसत्कमाह—

तिपणिंदियतिरियेसु तिरिदुगणीआउ मदरसबधी । एगस्स दोण्ह दुविह् णियमा धुवणधि-उरलाणं ॥  
 कुणइ अणतगुणहिय सिआ तिवेअ-जुगलायवदुगाण । तहुरलुवंगपणिंदिय-परघा-ऊसास-तसचउक्काणं ॥  
 मदमुअ छठाणगय सिआउसायियरजाइचउगाण । सघयणागिइ-दुखगइ-थावरदसग-थिरछक्काण ॥  
 णीअस्स सणिण्यासे णवरि णिरय-तिरिय-णरदुगाण सिआ । बधइ रस जहण्ण अजहण्ण वा छठाणगय ॥  
 (द्वि० गीति) (मूलगाथा-१४७७-८०)

(प्रे०) ‘तिपणिंदिये’ त्यादि, प्रस्तुतबन्धकः परावर्त्तमानमध्यमपरिणामी । ‘दोण्ह’ चि  
 स्वेतरयोः प्रकृत्योः । ‘दुविह्’ ति जघन्यं षट्स्थानपतितमजघन्यं वा । नियमाद्बन्धस्त्वासां  
 बन्धस्यान्योन्यमविनाभावित्वात् । ‘धुवणंधी’ त्यादि, ‘णियमे’ तिपदमिहाऽपि योज्यते । तत्र  
 नियमाद् बन्धः प्रतीतः । अनन्तगुणाधिकन्त्वासां जघन्यरसबन्धस्य सक्लेशेन विशुद्ध्या वा जायमा-  
 नत्वात् । ‘तिवेअ’ इत्यादि, ‘जुगल’ चि हास्य-रति-शोकाऽऽतिरूपं युगलद्विकम् । स्याद्बन्धस्तु

यथासम्भवमपर्याप्तप्रायोग्यबन्धकानां स्थावरप्रायोग्यबन्धकानाञ्चापि तद्वन्धमद्भावात् । 'मंद' मित्यादि तृतीयगाथा । तत्र 'आउ' ति तिर्यगायुषस्तिर्यग्द्विकमनिरुपे, नीचैर्गोत्रमनिकर्षे नरक-तिर्यग्मनुजायुष्केष्वन्यतमस्य । 'इयर' ति असातवेदनीयम् । पट्स्थानगतन्त्वासामापि जघन्य-रसबन्धस्य परावर्त्तमानपरिणामजन्यत्वात् । 'णीअस्से' त्यादि चतुर्थगाथया नीचैर्गोत्रसन्नि-कर्षविषये 'णवरी' त्यादिना विशेषं दर्शयति, तत्र परावर्त्तमानपरिणामेन जघन्यरसस्य वध्यमा-नत्वाद् नरकद्विक-तिर्यग्द्विक-मनुजद्विकेष्वन्यतमद्विकस्य स्याद्वन्धः, रसं पुनर्जघन्यं पट्स्थान-पतितमजघन्यं वा वध्नाति । स्याद्वन्धस्तु प्रतिपक्षप्रकृतियन्धसद्भावात् । आयुषस्तु बन्धस्य कादा-चित्कत्वात् ॥१४७७-८०॥ अथ तत्रैवोक्तशेषप्रकृतिसत्त्वं सापवादमतिदिशति—

सेसाण तिरिच्च णवरि णित्यमणुस्सतिगमंदरसबंधी । णीअस्स य तिरियाउग-दुवेअणीअ-चउजाइलहुवधी ॥  
सवयणागिड दुवगड-थावरदसग-थिरछक्कलहुबंधी । तिरिदुगणीआण लहुं अहवा अलहु छठाणगय ॥

(प्र० गीतिः) (मूलगाथा-१४८१-८२)

(प्र०) 'सेसाणे' त्याद्युक्तशेषाणामष्टादशोत्तरशतप्रकृतीनाम् । 'तिरिच्च' ति तिर्यग्-त्योघवद् भवति । अयं भावः—तिर्यगत्योघमार्गणायां तिर्यग्द्विक-नीचैर्गोत्रयोर्जघन्यरसस्तेजो वायु-कायिकानाश्रित्य सुविशुद्धया वध्यते, इह तु परावर्त्तमानपरिणामेन । एवं स्वामिवैसदृश्यादिह तत्सत्त्वं पृथग्निरूपणम् । शेषाणान्तु स्वामिसाम्यादतिदेशः । तत्रापि तिर्यग्द्विक-नीचैर्गोत्रसत्त्ववि-शेषोऽस्ति तमेव दर्शयति 'णवरी' त्यादिना, नरकत्रिकादिजघन्यरसबन्धको नीचैर्गोत्रस्य जघन्यं पट्स्थानपतितमजघन्यं वा रसं वध्नात्येतज्जघन्यरसस्याऽपि परावर्त्तमानपरिणामजन्यत्वात् । किमु-क्तं भवति ? तिर्यगत्योघमार्गणायामस्यानन्तगुणाधिको रसो वध्यते तत्रैतज्जघन्यरसस्य विशुद्धया जन्यत्वात् । 'तिरियाउगे' त्यादि, प्रथमगाथोत्तरार्धगतश्चकारः समुच्चायको भिन्नक्रमश्च, ततश्च तिर्यगायुष्कादिजघन्यरसबन्धकः संहननादिजघन्यरसबन्धकश्च तिर्यग्द्विकनीचैर्गोत्रयो रसं जघन्यं पट्स्थानपतितमजघन्यं वा वध्नाति, अनन्तरोक्तादेव हेतोरिति ॥१४८१-८२॥

अथाऽपर्याप्तपञ्चेन्द्रियतिर्यगाद्यष्टात्रिंशन्मार्गणासु प्रकृतं विभणिपुस्तावत्तीव्रविशुद्धिवध्य-मानजघन्यरसप्रकृतिसत्कमाह—

असमत्तपणिदितिरिय मणुय-पणिदिय-तसेसु सञ्चेसु । विगलवणभूदगेसु पुम-रइ-हस्साऽसुहधुवाओ ॥  
एगम्म मदववी णियमाऽण्णाण लहुमुअ छठाणगय । णियमाऽणतगुणद्विय सुहणरजोगाउवज्जतीसाए ॥

(द्वि० गीतिः) (मूलगाथा-१४८३-८४)

(प्र०) 'असमत्ते' त्यादि; तत्राऽशुभध्रुवबन्धिन्यस्त्रिचत्वारिंशत् । पट्स्थानगतन्तु सर्वासा-मामां जघन्यरसम्य तुल्यविशुद्धया जन्यत्वात् । 'णियमे' त्यादि द्वितीयगाथोत्तरार्धम् । तत्र निय-माद् बन्धस्तु सुविशुद्धस्य प्रतिपक्षप्रकृतियन्धाऽभावात् । अनन्तगुणाधिकत्वासां प्रशस्तत्वात् । इमाश्च ताम्बिशन्-मनुष्यद्विकं, पञ्चेन्द्रियजातिरौदारिकद्विकं, प्रशस्तध्रुवबन्धयष्टकं, प्रथमसंहननं, प्रथम-

संस्थानं, प्रशस्तविहायोगतिः, पराघातोच्छ्वासनाम्नी, त्रसदशकं, सातवेदनीयमुच्चैर्गोत्रञ्चेति ॥

॥१४८३-८४॥ अथ तत्रैव सातवेदनीयसत्कमाह—

सायस्स मद्वंधी वंधेइ सिआ अणंतगुणअहिय । परघा-ऊसासायवदुगुरलुवंगसगणोकसायाणं ॥ (गीति )  
णर-तिरितिग पणजाइ-छसघयणागिइ-दुखगड-गोआण । तस-थावरदसगाण सिआ लहु उअ छठाणगय ॥  
धुव-उरलाण णियमा वंधेइ रस अणंतगुणअहिय । एमेव सणियासो असाय-अथिरदुग-अजसाण ॥

(मूलगाथा-१४८५-८७)

(प्रे०) 'सायस्से' त्यादि प्रथमगाथा । तत्र स्याद्वन्धस्तु प्रस्तुतवन्धकस्य परावर्त्तमान-परिणामित्वेनाऽस्यापर्याप्तप्रायोग्यवन्धस्याऽपि भावात् । ततः किम् ? पराघातनामादीनामवन्धस्याऽपि सम्भवात् । सप्तनोकपायान्तु प्रतिपक्षवन्धसद्भावात्, अनन्तगुणाधिकन्तु तज्जघन्यरमस्य संक्लेशेन विशुद्धया वा जन्यत्वात् । 'णरे' त्यादि द्वितीयगाथा । स्याद्वन्धः, प्रतिपक्षप्रकृतिवन्ध-सद्भावात् । आयुपोस्तु वन्धस्य कादाचित्कत्वात् । पट्स्थानगतन्त्वामामपि जघन्यरमवन्धस्य पराव-र्त्तमानपरिणामजन्यत्वात् । 'धुवे' त्यादि तृतीयगाथा । तत्रौदारिकशरीरनाम्नोऽपि नियमाद्-वन्धः, तस्य मार्गणाप्रायोग्यवन्धवन्धत्वात् । अथ तुल्यवक्तव्यत्वादतिशति—'एमेव' ति अनन्त-रोक्त्वदेव । आसाममातवेदनीयादीनामपि जघन्यरसवन्धस्येह परावर्त्तमानमध्यमपरिणामेन जन्य-त्वात् तुल्यस्वामिकत्वादिति भावः । इह 'अथिरदुग' ति अस्थिराऽशुभयोरिति ॥१४८५-८७॥

अथ तत्रैव स्त्रीवेदसत्कमाह—

सायियरदुजुगलाण तिसघयणागिइथिराइजुगलाणं । थीलहुवधी वंअइ मिआ रसमणंतगुणअहिय ॥  
णियमा असुहधुवाउगवज्जपसत्थणरजोग्गसेसाणं । एवं णपुमस्स णवरि पणसघयणागिइण सिआ ॥

(मूलगाथा-१४८८-८९)

(प्रे०) 'सायियरे' त्यादि, तत्र स्याद्वन्धः प्रतिपक्षप्रकृतिवन्धसद्भावात् । अनन्तगुणा-धिकन्त्वासां जघन्यरसस्य परावर्त्तमानपरिणामेन जन्यत्वात्, अयं वन्धकस्तु तत्प्रायोग्यविशुद्ध इति । 'णियमे' त्यादि द्वितीयगाथा । तत्र 'अणंतगुणअहिय' मितिपदमनुवर्त्तते । 'असुहधुव' ति त्रिचत्वारिंशत् । शेषमनुष्यप्रायोग्याणामपि नियमाद्वन्धस्तु प्रस्तुतवन्धकस्य विशुद्धत्वेन प्रति-पक्षप्रकृतिवन्धाऽभावात् । मनुष्ययोग्याश्शेषाश्चेमाः—मनुष्यद्विकं, पञ्चेन्द्रियजातिरौदारिकद्विकं, अष्टौ प्रशस्तध्रुववन्धिन्यः, प्रशस्तविहायोगतिः, पराघातनामोच्छ्वासनाम, त्रसचतुष्कं, सुमगत्रिक-मुच्चैर्गोत्रञ्चेति चतुर्विंशतिरिति । अथ बहुसमानवक्तव्यत्वाद् नपुंमकवेदसत्कमतिदिशति—'एव' मित्यादि, सुगमम् ॥१४८८-८९॥

अथ तत्रैव शोकाऽरतिसत्कमाह—

वाधनो अगुमाग मद एगरस मोग-अरईओ । णियमाऽण्णस्स जहण्णं उअ अजहण्णं छठाणगय ॥

साय-असायथिराइतिजुगलाण सिआ अणंतगुणअहिय । णियमा असुहधुवपुमछवीसाउगवज्जसुणरजोग्गणं ॥

(द्वि०गीति) (मूलगाथा-१४९०-९१)

(प्रे०) 'बंधंतो' इत्यादि, प्रस्तुतबन्धकस्तत्प्रायोग्यविशुद्धः । तत्र षड्विंशतिस्त्वनन्तरो-  
क्तविधृतिगतास्तुविंशतिराद्यसंहननसंस्थाने चेति । शेषं गतार्थम् ॥१४००-९१॥

अथ तिर्यगायुःसत्कमाह—

तिरियाउमंदवधी णियमा लहुमुअ छठाणगयमलहुं । तिरिदुगहुंडअपज्जग-पणअथिराईण णीअस्स ॥  
धुवणपुसुरलाण रस णियमा बंधइ अणतगुणअहियं । बंधेइ सिआ दुजुअलउरालुवांगण अणुभागं ॥  
बधइ सिआ जहण्ण उअ अजहण्णं रसं छठाणगय । सायेयरजाइपणग-छिवट्ट-तितसाइजुगलाणं ॥  
(मूलगाथा-१४६२-६४)

(प्रे०) 'तिरियाउ०' इत्यादि, प्रस्तुतबन्धकोऽपयोत्प्रायोग्यं क्षुल्लकभवप्रमितश्चायुर्वध्नाति ।  
अयञ्च बन्धकः परावर्तमानमध्यमपरिणामः । 'पणअथिराईण' ति दुःस्वरवर्जानाम्, स्वरस्य  
पर्याप्तप्रायोग्यत्वात् । हुण्डकादीनां नीचैर्गोत्रस्य च नियमाद्बन्धस्त्वपर्याप्तप्रायोग्यबन्धकस्य ध्रुवतया  
तद्बन्धोपलम्भात् । 'धुवे' त्यादि द्वितीयगाथा । तत्र 'धुव' ति एकपञ्चाशत् । 'बंधेइ' इत्यादि  
द्वितीयगाथोत्तरार्थम् । तत्रादारिकाङ्गोपाङ्गनाम्नस्स्याद्बन्धस्तु स्थावरप्रायोग्यबन्धकस्य तद्बन्धाऽभा-  
वात् । 'बंधइ' इत्यादि तृतीयगाथा । तत्राऽपर्याप्तनाम्नो नियमाद्बन्ध इतीहैवोक्तत्वात्, त्रसस्था-  
यरूपं, वादर-सूक्ष्मनामरूपं, प्रत्येकसाधारणनामरूपमिति युगलत्रिकम् 'तितसाई' त्यनेन ग्राह्यम् ।  
सेवार्चस्य स्याद्बन्धस्तु त्रसप्रायोग्यबन्धकस्यैव तद्बन्धसद्भावात् ॥१४९२-९४॥

अथ मनुष्यायुःसत्कमाह—

मणुवाउमदवधी धुव-णपुम-उरलदुगाण वधेइ । णियमाऽणंतगुणहियं जुगलाण सिआ दुवेअणीआणं ॥  
मंदमुअ छठाणगय णियमा मणुय-तसदुगअपज्जाणं । हुंड-छिवट्ट-पणिंदिय-पत्तेअ-पणाऽथिराईणीआणं ॥  
( गीतिद्वयम् ) (मूलगाथा-१४९५-९६)

(प्रे०) मणुयाउ०' इत्यादि, तत्रादारिकाङ्गोपाङ्गनाम्नोऽपि नियमाद्बन्धस्तु प्रस्तुतबन्ध-  
कस्य केवलं मनुष्यप्रायोग्यबन्धकत्वात् । 'जुगलाण' ति हास्य-रति-शोकाऽरतिरूपयोर्युगलयोः,  
पूर्वस्थ 'अणंतगुणहियं'मुत्तरस्थं च 'सिआ'इतिपदद्वयमत्र सम्बन्धनीयम् । 'दुवेअणीआणं'  
इतिपदमुत्तरत्र योज्यम् । 'मंदे' त्यादि द्वितीयगाथा । तत्र दुगशब्दस्योभयत्र सम्बन्धाद् मनुष्य-  
द्विक, त्रस-वादरनामरूपं त्रसद्विकञ्चेति । मनुष्यद्विकादिनीचैर्गोत्रावसानाना नियमाद् बन्धस्त्व-  
पर्याप्तमनुष्यप्रायोग्यबन्धकस्य तत्प्रतिपक्षप्रकृतिवन्धाऽभावात् ॥१४९५-९६॥

अथ तत्रैव तिर्यग्विकादिमत्कमाह—

एगस्म मदवधी तिरिदुगणीआउ वधए णियमा । अण्णाण दोण्ह मद अहव अमदं छठाणगयं ॥  
धुवउरलाण णियमा अणतगुणिअहिय कुणेइ सिआ । परघा-उमासायवदुगुरलुवांग-सगणोकसायाणं ॥  
मंदमुअ छठाणगय सिआ तिरिक्खाउसाय इयरानं । पणजाइछसचयणागिइदुखगडदसतसाइजुगलाणं ॥  
( द्वि० वृ० गीति ) (मूलगाथा-१४९७-९९)

(प्रे०) 'एगस्से' त्यादि, प्रस्तुतबन्धकः परावर्त्तमानमध्यमपरिणामः । 'परघे' त्यादि द्वितीयगाथोत्तरार्धम् । 'सिआ' इतिपदमिह योज्यम् । स्याद्वन्धस्त्वपर्याप्तादिप्रायोग्यबन्धकस्य तद्वन्धाऽभावात् । सप्तनोक्तायाणान्तु युगपद्वन्धाभावात् । 'मंद' मित्यादि तृतीयगाथा । तत्र 'इयर' ति असातवेदनीयम् । 'दसतसाइजुगल' ति त्रसदशकं स्थावरदशकञ्चेति ॥१४९७-९९॥

अथ तत्रैव मनुष्यद्विकसत्कमाह—

णरदुगलहुरसबधी णामाणं बधए सठाणव्व । णियमाऽणंतगुणहियं धुवबधीण अडतीसाए ॥

मदमुअ छठाणगय मणुयाउदुवेअणीअगोआणं । बधइ सिआ दुजुगल-तिवेआण अणतगुणअहिय ॥

(मूलगाथा-१५००-१)

(प्रे०) 'णरदुगे' त्यादि, तत्राष्टात्रिंशतः, नामप्रकृतीनां पृथगतिदिष्टत्वात् । 'बंधइ' इत्यादि द्वितीयगाथोत्तरार्धम् । 'बधइ सिआ' इतिपदद्वयं पूर्वार्धेऽपि योज्यम् । तत्र स्याद्वन्धस्तु विवक्षितकाले युगलयोर्वेदानाश्चान्यतरस्यैव बन्धप्रवर्त्तनात् । अनन्तगुणाधिकन्त्वासा जघन्यरसस्य विशुद्ध्या जन्यत्वात् । प्रस्तुतबन्धकस्तु परावर्त्तमानपरिणाम इति ॥१५००-१॥

अथ तत्रैव जातिचतुष्कादिसत्कमाह—

चउजाइथावरसुहम-साहाराण जहण्णरसबधी । णामाण पयडीण सट्ठाणव्व खलु वंधेइ ॥

धुवणपुमाण णियमाऽणतगुणहिय सिआ दुजुगलाण । णियमा णीअस्स रस लहुमलहु वा छठाणगयं ॥

मदमुअ छठाणगय दुवेअणीअतिरियाउगाण सिआ ।

(मूलगाथा-१५०२-३)

(प्रे०) 'चउजाई' त्यादि, प्रस्तुतबन्धकः परावर्त्तमानमध्यमपरिणामी । अत्र चतुश्शब्दः केवलं जातौ योज्यः । 'धुवे' त्यादि द्वितीयगाथा । तत्र 'धुव' ति अष्टात्रिंशद्, नाम्नोऽतिदिष्टत्वात् । नपुंसकवेदस्य नियमाद्वन्धस्तु प्रस्तुतबन्धकस्य विकलेन्द्रियप्रायोग्याणां स्थावरप्रायोग्याणां वा बन्धसद्भावात् । अनन्तगुणाधिकन्त्वासां जघन्यरसस्य विशुद्ध्या संक्लेशेन वा जन्यत्वात् । युगलयोः स्याद्वन्धः प्राग्वत् । 'णियमे' त्यादि द्वितीयगाथोत्तरार्धम्, नियमाद् बन्धस्तु तिर्यक्प्रायोग्यबन्धकस्योच्चैर्गोत्रबन्धाऽभावात् । 'मंद' मित्यादि तृतीयगाथापूर्वार्धम् । तत्र स्याद्वन्धो वेदनीययोर्युगपद्वन्धाभावात् । तिर्यगायुर्वन्धस्य च कादाचित्कत्वात् ॥१५०२-३॥

अथ प्रशस्तध्रुवबन्ध्यादिसत्कमाह—

सुहधुवबधीण तहा उरलस्स जहण्णरसबधी ॥

धुवबंधिअट्टतीस असाय-णपुम-अरइ-सोग णीआणं । णियमाऽणतगुणहिय सट्ठाणव्व खलु णामाण ॥

(मूलगाथा-१५०४-५)

(प्रे०) 'सुहधुवे' त्यादि, प्रस्तुतबन्धकस्तीव्रसंक्लृष्टः । 'धुवबंधी' त्यादि द्वितीयगाथा । 'अट्टतीस' ति अष्टात्रिंशत्, ताश्चाप्रशस्ता नामप्रकृतिवर्जाः । असातवेदनीयादीनां नियमा-



द्वन्धस्तु प्रस्तुतबन्धकस्याऽपर्याप्तसूक्ष्मैकैन्द्रियप्रायोग्यबन्धकत्वेन प्रतिपक्षप्रकृतिबन्धाऽभावात् । अनन्तगुणाधिकन्त्वेवम्—ध्रुवबन्धिनीनां जघन्यरसस्तीव्रविशुद्धेन, असातवेदनीयनीचैर्गोत्रयोः परावर्तमानपरिणामेन, नपुंसकवेदाऽरतिशोकानां तत्प्रायोग्यविशुद्धेन निर्वर्त्यते । प्रस्तुतबन्धकस्तु न तथेति ॥१५०४-५॥ अथ तत्रैव संहननादिसत्कमाह—

पणसघयणागिदधिरछगदुस्सरपवजदुखगईण लहु । बंधतो णामाणं सट्ठाणव्व खलु वंधेइ ॥

सायियरदुगोआण सिआ लहुमुअ छविह धुवाण रस । णियमाऽणतगुणहिय सिआउ-सगणोकसायाण ॥

(मूलगाथा-१५०६-७)

(प्रे०) 'पणसंघयणे' त्यादि, प्रस्तुतबन्धकः परावर्तमानपरिणामः । अत्र 'पण' ति चरमवर्जानि, चरमयोर्थेऽस्थानमतिदिश्यमानत्वात् । 'सिआउसगणोकसायाण' मिति द्वितीयगाथोत्तरार्धे । तत्र 'आउ' ति तिर्यङ्मनुष्यायुषी । आयुषोरनन्तगुणाधिकन्तु प्रस्तुतबन्धकस्य पर्याप्तप्रायोग्यबन्धप्रवर्तनात्, तयोर्जघन्यरसस्त्वपर्याप्तप्रायोग्यबन्धकैर्वध्यत इति कृत्वा च, नोकपायाणां जघन्यरसस्य विशुद्ध्या जन्यत्वात् ॥१५०६-७॥ अथौदारिकाङ्गोपाङ्गनामादिमत्कमाह—

उरलोवगायवदुग-परघा-ऊमासमदरसबंधी । णामाण पयडीण सट्ठाणव्व खलु वंधेइ ॥

वधइ धुववधीण अडतीसाम तह णपुमणीआण । णियमाऽणतगुणहिय दुवेअणीअजुगलाण सिआ ॥

(मूलगाथा-१५०८-९)

(प्रे०) 'उरलोवंगे' त्यादि, प्रस्तुतबन्धकस्तत्प्रायोग्यसंक्लिष्टः । तत्र नियमाद्वन्धोऽष्टात्रिंशतो ध्रुवबन्धित्वात्, नीचैर्गोत्रस्य तु प्रस्तुतबन्धकस्य संक्लिष्टत्वेन तिर्यक्प्रायोग्यबन्धकत्वात् । ततः किम् ? प्रतिपक्षभूतस्योच्चैर्गोत्रस्य बन्धो नास्तीति । नपुंसकवेदस्याऽपि नियमादेव बन्धः, एतावति संक्लेशे वर्तमानस्य पुरुषस्त्रीवेदबन्धाभावात् । अनन्तगुणाधिकन्त्वासां जघन्यरसस्य विशुद्ध्या जन्यत्वात् । 'दुवेअणीअ' त्यादि, दुगशब्दस्योभयत्र योजनाद् द्वे वेदनीये, द्वे च युगले । स्याद्वन्धः, प्रतिपक्षप्रकृतिबन्धमद्भावात् । अनन्तगुणाधिकन्त्वेतज्जघन्यरसस्य संक्लेशेनाजन्यत्वात् ॥

१५०८-९॥ अथापर्याप्तनाममत्कमाह—

सट्ठागव्व उ वधइ णामाण रस अपव्वनलहुबंधी । णियमाऽणतगुणहिय णपुमऽडतीमधुववधीणं ॥

सायियरदुआऊण सिआ लहुमहव ळठाणगयमलहु । णियमा णीअस्स सिआ जुगलाण अणतगुणअहिय ॥

(मूलगाथा-१५१०-११)

(प्रे०) 'सट्ठाणव्वे' त्यादि, प्रस्तुतबन्धकः परावर्तमानमध्यमपरिणामी । 'णियमे' त्यादि प्रथमगाथोत्तरार्धम् । तत्रानन्तगुणाधिकम्, आमां जघन्यरसस्य परावर्तमानपरिणामेनाऽजन्यत्वात् । नपुंसकवेदस्यापि नियमाद्वन्धस्त्वपर्याप्तबन्धकस्य जन्तोः वेदान्तरबन्धाभावात् । 'साये' त्यादि द्वितीयगाथा । 'दुआऊणं' ति तिर्यङ्मनुष्यायुषोः । 'णियमा णीयस्से' त्यादि, पूर्वोर्धगतानि 'लहु'-मित्यादीनि चत्वारि पदानिहाऽपि योज्यानि । तत्र षट्स्थानगतन्त्वेतज्जघन्यरसस्याऽपि परावर्तमान-

परिणामजन्यत्वात् । नियमाद्वन्धस्त्वपर्याप्तनाम्ना सहोच्चैर्गोत्रबन्धस्य विरोधात् । 'जुगलाण'  
त्ति हास्य-रति-शोकाऽऽतिरूपयोर्युगलयोरिति ॥१५१०-११॥

अथोक्तशेषाणां नामप्रकृतीनां तुल्यवक्तव्यत्वादेकत्राह—

सेसाण णामाणं लहुवंधी बंधए सठाणव्व । णामाण णियमा धुवबधीण उणांतगुणअहियं ॥

मदसुअ छठाणगय दुवेअणीआउगोआण । बधइ सिआ दुजुअल-तिवेआण अणतगुणअहिय ॥ (उपगीतिः)

(मूलगाथा-१५१२-१३)

(प्रे०) 'सेसाण' मित्यादि, शेषाः प्रकृतयस्त्वष्टौ, ताश्चेमाः—पञ्चेन्द्रियजातिः, सेवार्तं,  
हुण्डकं, त्रस-चादर-प्रत्येकनामानि, दुर्भगाऽनादेयनाम्नी चेति । 'णियमे' त्यादि प्रथमगाथोत्तरार्धे ।  
अत्र ध्रुवबन्धिन्योऽष्टात्रिंशन्नामप्रकृतीनामितिदृष्टत्वात् । अनन्तगुणाधिकन्त्वेतज्जघन्यरसस्य संक्लेशेन  
विशुद्ध्या वा जन्यत्वात्, प्रस्तुतबन्धकस्य तु परावर्त्तमानपरिणामित्वात् । 'मंद' मित्यादि द्वितीय-  
गाथा । तत्र दुशब्दस्य प्रत्येकं सम्यन्धाद् द्वे वेदनीये, तिर्यङ्मनुष्यारूपे द्वे आयुषी, द्वे च गोत्रे ।  
षट्स्थानगतन्त्वामामपि जघन्यरसस्य परावर्त्तमानपरिणामेन जन्यत्वात्, उत्तरार्धगतं 'सिआ'  
इतिपदमिहाऽपि योज्यम् । स्याद्वन्धस्तु प्रतिपक्षप्रकृतिबन्धसद्भावात् । 'दुजुअले' त्यादि, तत्र  
स्याद्वन्धोऽनन्तरोक्तवद् । अनन्तगुणाधिकन्त्वासां जघन्यरसस्य यथासम्भवं सुविशुद्ध्या तत्प्रा-  
योग्यविशुद्ध्या वा जन्यत्वात् ॥१५१२-१३॥ अथ तत्रैवोच्चैर्गोत्रसत्कमाह—

उच्चस्स मदबधी मणुयदुग-पणिंदि-तसचउक्काणं । णियमा बधइ मद अहव अमद छठाणगय ॥

सायेयरखगइदुगछसंघयणागिइथिराइजुगलाणं । बधइ सिआ जहण्ण उअ अजहण्ण छठाणगय ॥

णियमा धुवुरलदुग-परघा-ऊसासाणऽणतगुणअहिय । बंधेइ रस दुजुअल-तिवेअ-मणुयाउगाण सिआ ॥

(मूलगाथा-१५१४-१६)

(प्रे०) 'उच्चस्से' त्यादि, प्रस्तुतबन्धकः परावर्त्तमानमध्यमपरिणामः । तत्र मनुष्यद्वि-  
कस्य नियमाद्वन्धः, तत्प्रतिपक्षभूतस्य तिर्यग्द्विकस्य बन्धाऽभावात्, तिर्यक्प्रायोग्यबन्धकेन  
तु नीचैर्गोत्रमेव बध्यत इति । षट्स्थानपतितमपि प्राग्वत् । 'सायेयरे' त्यादि द्वितीयगाथा । तत्र  
'इयर' ति असातवेदनीयम् । तथा लशब्दस्याऽग्रेऽपि योजनात् षट्मंहननानि, षट् संस्थानानि,  
स्थिरादिषट्क्रमस्थिरादिषट्कञ्च । 'णियमे' त्यादि तृतीयगाथा । तत्र पराघातोच्छ्वासनाम्नोरपि  
नियमाद्वन्धस्तु प्रस्तुतबन्धकस्य पर्याप्तप्रायोग्यबन्धकत्वात् । 'बंधइ' इत्यादि तृतीयगाथोत्तरार्धम् ।  
तत्र मनुष्यायुपोऽप्यनन्तगुणाधिकमनन्तरोक्तादेव हेतोः, अस्य जघन्यरसस्त्वपर्याप्तप्रायोग्यबन्धकेन  
बध्यत इति कृत्वा ॥१५१४-१६॥ अथ त्रिमनुष्यमार्गणासु प्रकृतं विभणिपुरतिदेशद्वारेणाऽऽह—

ओघव्व तिमणुएसु तित्थाहारदुगपुमदुजुगलाण । असुहधुवाणेमेव य दुवेअणीअतिथिराइजुगलाण ॥

णवर णवेइ सिआ लहुमलहु वा रस छठाणगय । तिरिदुगणीआण कुणइ पणिंदितिरियव्व सेसाण ॥

(मूलगाथा-१५१७-१८)

(प्रे०) 'ओघन्वे' त्यादि, 'तिमणुएसु' ति अपर्याप्तमनुष्यवर्जासु तिसृषु मार्गणासु । तीर्थकरनामाद्यशुभध्रुववन्धिपर्यवसानानामेकपञ्चाशत्प्रकृतीनामोघवत् प्रस्तुतसन्निकर्षो वाच्यः, कुतः ? ओघेऽपि प्रस्तुतमार्गणावर्तिनामेव तज्जघन्यरसबन्धकत्वात् । चकारः समुच्चायकस्ततश्च द्विवेदनीय-त्रिस्थिरादियुगलानामित्यष्टानामप्योघवदेव भवति । 'णवरं' ति अयं विशेषः—इह तिर्यग्विद्वकनीचैर्गोत्रयो रसं जघन्यं पटस्थानपतितमजघन्यं वा स्याच्च बध्नाति, ओघे त्वनन्तगुणाधिकम्, यतस्तत्र सप्तमपृथ्वीनारकमाश्रित्यैतज्जघन्यरसो विशुद्धचोपलभ्यते, इह तु वेदनीयादिवत् परावर्त्तमानपरिणामेनेति । 'सेसाणं' इत्युक्तशेषाणां पञ्चपट्टेः प्रकृतीनाम् । अतिदेशस्तु स्वामिसादृश्यात् । पञ्चेन्द्रियतिर्यग्मार्गणावदिहाप्येतज्जघन्यरसस्य मिथ्यादृष्टिस्वामिकत्वादिति भावः । इमाश्च ताः पञ्चपट्टिः—स्त्री-नपुंसकवेदौ, चत्वार्यायूषि, गोत्रद्विकं, देवद्विकं, नरकद्विकं, तिर्यग्विद्वकं, मनुष्यद्विकं, जातिपञ्चरुमौदारिकद्विकं, वैक्रियद्विकं, प्रशस्तध्रुववन्ध्यष्टकं, संहननपट्कं, संस्थानपट्कं, विहायोगतिद्विकं, पराघातोच्छ्वासनाम्नी, आतपोद्योतनाम्नी, त्रसचतुष्कं, सुभगत्रिकं, स्थावरचतुष्कं, दुर्भगत्रिकञ्चेति ॥१५१७-१८॥

अथ देवौघमार्गणायां प्रकृतं विभणिपुस्तावत्सातवेदनीयसत्कमाह—

सायस्स मदवधी देवे णियमा अणतगुणअहिय । तेआलीसधुव-उरल-परवा-ऊसास-वायरतिगाण ॥  
मदसुअ छाठाणगय सिआ तिरि-णरतिगिगिंदियाण तहा । सचयणागिइथावर-थिराइछजुगलदुखगइगोआण ॥  
थोणद्धितिगाणचउग-मिच्छत्त-तिवेअ-दुजुगलाण तहा । उरलोवगपणिंदिय आयवहुग-जिण-तसाण सिआ ॥  
कुणइ अणतगुणहिय एवमसायतिथिराइजुगलाणं ॥

(प्र०द्वि० गीति.) (मूलगाथा-१५१९-२१)

(प्रे०) 'सायस्से' त्यादि, तत्र 'तेआलीस' ति त्रिचत्वारिंशत्, ताश्च स्त्यानर्द्धित्रिकाऽनन्तानुवन्धिचतुष्कमिथ्यात्ववर्जा ज्ञेयाः । कुतः ? सातवेदनीयजघन्यरसबन्धस्य सम्यग्दृष्टेरपि सद्भावात् तस्य च तद्वन्धाभावात् । 'मंद' मित्यादि द्वितीयगाथा । पटस्थानगतन्त्वासामपि जघन्यरमस्य सातवेदनीयवत् परावर्त्तमानपरिणामेन जन्यत्वात् । स्याद्वन्धस्तु प्रतिपक्षप्रकृतिवन्धसद्भावात् । अत्र 'संघयणे' त्यादिना पट् संहननानि पट् च संस्थानानि, संख्यानि रामकविशेषणाभावात् । तथा दुशब्दस्याग्रेऽपि योजनाद् द्वे खगती द्वे च गोत्रे । 'थोणद्धी' त्यादि तृतीयगाथा । तत्र स्याद्वन्धस्तु त्रिवेद-द्वियुगल पञ्चेन्द्रियाऽऽतपद्विकव्रसनाम्नां प्रतिपक्षप्रकृतिवन्धसद्भावात् । स्त्यानर्द्धित्रिकादीनान्तु नानावन्धकानाश्रित्यावन्धस्याऽपि सम्भवात् । अनन्तगुणाधिकन्त्वासां जघन्यरमस्य विशुद्ध्या संक्लेशेन वा जायमानत्वात् । अथ तुल्यवक्तव्यत्वादतिदिशति—'एव' मिथ्यादिना, अत्र कश्चिद्विशेषस्तु स्मर्यं बोध्यः, तद्यथा—स्थिरनामबन्धको वेदनीयद्विकस्य रसं जघन्यं पटस्थानपतितमजघन्यं वा स्याच्च बध्नाति । तथाऽस्मिन् प्रस्तावे द्वितीयगाथागतस्थिरादिषट्क-युगरुस्थाने पञ्च पञ्चैव प्रकृतयो वाच्याः, स्थिरनाम्नः प्रधानीकृतत्वात् । तस्मिंश्च प्रधानीकृते

प्रतिपक्षभूतस्याऽस्थिरनाम्नो बन्धाऽसम्भवात् । एवं शुभनामयशःकीर्तिनामाऽस्थिरनामाऽशुभ-  
नामाऽयशःकीर्तिनाम्नां सत्को विशेषो यथागमं वाच्यः । असातसत्कस्तु नास्ति कश्चिद् विशेषः,  
केवलं 'सायस्से' ति स्थाने 'असायस्से' ति वाच्यम् ॥१५१९-२१॥

अथ तिर्यगायुःसत्कमाह—

तिरियालमदबधी तिरिदुगणीभाण णियमाओ ॥

मदमुअ छठाणगय दुवेअणीअछथिराइजुगलाण । सघयणागिद्धुखगइ-आवर-एगिंदियाण सिआ ॥

बधइ सिआ णपु सग-इत्थी पुरिस-जुगलायवदुगाण । उरलोवग-पणिदिय-तसाण य अणतगुणअहिय ॥

धुवचंधि-उरालाण परघा-ऊसास-बायरतिगाण । णियमाऽणतगुणहिय एव तिरियदुगणीभाणं ॥

णवर सिआ जहण्ण उअ अजहण्ण रस छठाणगयं । णीअलहुगरसबधी बधइ तिरिय-मणुयतिगाणं ॥

(मूलगाथा-१५२२-२६)

(प्रे०) 'तिरियाउ०' इत्यादि, तत्र नियमाद् बन्धः प्रतीतः, तिर्यक्प्रायोग्यबन्धकस्य प्रति-  
पक्षप्रकृतिबन्धाऽभावात् । अनन्तरवक्ष्यमाणगाथागतानि 'मद' मित्यादीनि त्रीणि पदानिहाऽपि  
योज्यानि । तथा 'मंद' मित्यादि द्वितीयगाथा । तत्र स्याद्बन्धः, प्रतिपक्षप्रकृतिबन्धसद्भावात् ।  
पट्स्थानगतन्त्वासामपि जघन्यरसस्य परावर्त्तमानपरिणामजन्यत्वात् । 'चंधइ' इत्यादि तृतीय  
गाथा । तत्र स्याद्गन्धोऽनन्तरोक्तवत् । अनन्तगुणाधिकन्त्वासां जघन्यरसस्य परावर्त्तमानपरि-  
णामाऽजन्यत्वात् । अत्र दुगशब्दो जुगलेनाऽपि सहयोज्यस्ततश्च हास्य-रति शोकाऽरतिरूपं युगल-  
द्विक्रमात्पोद्योतरूपमातपद्विकञ्चेति । 'धुवचंधी' त्यादि चतुर्थगाथा । तत्रौदारिकशरीरनामा-  
दिवादरत्रिकावमानानामपि नियमाद्बन्धस्तु मार्गणाप्रायोग्यध्रुवबन्धित्वात् । अथ बहुतुल्यवक्तव्य-  
त्वात् प्रकृतित्रिकसत्कमतिदिशति—'एव' ति अनन्तरोक्तवदेव । अथ विशेषमाह 'णवर' मित्या-  
दिना, नीचैर्गोत्रजघन्यरसबन्धकस्तिर्यक्त्रिकस्य मनुष्यत्रिकस्य च स्याद् बन्धं करोति । अयं भावः-  
तिर्यगायुर्वन्धकस्तु मनुष्यत्रिक न बध्नाति, तिर्यग्द्विकश्च नियमाद् बध्नाति, अयं नीचैर्गोत्रबन्ध-  
कस्तु तिर्यक्त्रिकं मनुष्यत्रिकञ्च स्याद् बध्नाति, प्रतिपक्षप्रकृतिबन्धसम्भवात् । मनुष्यप्रायोग्यबन्धेन  
सह नीचैर्गोत्रबन्धस्याविरोधादिति भावः ॥१५२२-२६॥

अथैकेन्द्रियजाति-स्थावरनामसत्कमाह—

एगिंदियथावरलहुबधी सट्ठाणगव्व णामाणं । णियमाऽणतगुणहिय बधइ धुवचंधिणपुमाणं ॥

मदमुअ छठाणगय दुवेअणीअतिरियाउगाण सिआ । णियमा णीअस्स सिआऽणतगुणहिय दुजुगलाणं ॥

(मूलगाथा-१५२७-२८)

(प्रे०) 'एगिंदिये' त्यादि, तत्र नपुंसकवेदस्य नियमाद्बन्धस्त्वेकेन्द्रियप्रायोग्यबन्धकस्य  
वेदान्तरबन्धाऽभावात् । 'मंद' मित्यादि द्वितीयगाथा । 'णियमे' त्याद्युत्तरार्धम् । तत्र पूर्वार्ध-  
गतानि 'मद'मित्यादीनि त्रीणि पदानि 'णीअस्से'त्यनेनाऽपि सम्बध्यते । पट्स्थानगतन्तु नीचै-  
र्गोत्रस्याऽपि जघन्यरसस्य परावर्त्तमानपरिणामजन्यत्वात् । नियमाद् बन्धस्त्वेकेन्द्रियप्रायोग्यबन्ध-

कमाश्रित्य तस्य भ्रुवन्धिकल्पत्वात् । 'सिआ' इत्यादि, स्याद्वन्धस्तु द्वयोर्युगपद्वन्धाभावात् । अनन्तगुणाधिकन्त्वेतज्जघन्यरसवन्धस्य विशुद्ध्या जायमानत्वात् ॥१५२७-२८॥

अथ तत्रैव हुण्डकादिनामसत्कमाह—

हुडाणादेयदुहगलहुवधी बधए सठाणञ्च । णामाण धुवाण रसं अणंतगुणिआहिय णियमा ॥

मदमुअ छठाणगय दुवेअणीआउगोआणं । बधइ सिआ तिवेअ दुजुगलाण अणतगुणअहिय ॥

(द्वि० उपगीतिः) (मूलगाथा-१५२९-३०)

(प्रे०) 'हुं' 'डे' त्यादि, प्रस्तुतवन्धकः परावर्त्तमानमध्यमपरिणामी । 'धुवाण' ति नाम-प्रकृतीनां पृथगतिदिष्टत्वादष्टात्रिंशत् इति । अनन्तगुणाधिकन्त्वासाञ्जघन्यरसवन्धस्य विशुद्ध्या जन्यत्वात् । 'मंद' मित्यादि द्वितीयगाथा । तत्र दुशब्दस्य प्रत्येकं योजनाद् द्वयोर्वेदनीययोर्द्वयोस्तिर्यङ्मनुष्यायुर्लक्षणयोरायुषोर्द्वयोश्च गोत्रयोरिति । 'मंद' मित्यादिकन्त्वासामपि जघन्यरसवन्धस्य परावर्त्तमानपरिणामजन्यत्वात् । स्याद्वन्धः, स्वप्रतिपक्षप्रकृत्या सह स्ववन्धस्य विरोधात् । 'बंधइ' इत्याद्युत्तरार्थम् । स्याद्वन्धोऽनन्तरोक्तवद्, अनन्तगुणाधिकं प्राग्वत् ॥१५२९-३०॥

अथ तत्रैव प्रशस्तध्रुवादिसत्कमाह—

सुहधुवुरालायवदुग-परघा-ऊसास-वायरतिगाण । लहुवधी णामाणं सठाणञ्च खलु बंधेइ ॥

धुवर्वाधअट्ठतीस असाय-णपुम-अरइ-सोग-णीआण । णियमाऽणतगुणहिय आइमणिरयव्व सेसाणं ॥

(मूलगाथा-१५३१-३२)

(प्रे०) 'सुहधुवे'त्यादिषोडशप्रकृतयः । प्रस्तुतवन्धकस्तीव्रसंक्लिष्टः । अत्र 'उराले'त्यनेन औदारिकशरीरमेव ग्राह्यम्, औदारिकाङ्गोपाङ्गस्य व्रसनामवत् शेषप्रकृतिषु ग्रहणात् । 'धुवे' त्यादि द्वितीयगाथा । तत्राऽनन्तगुणाधिकन्त्वासामशुभत्वात् । ततः किम् ? तज्जघन्यरसो विशुद्ध्या परावर्त्तमानपरिणामेन वा जायत इति । नियमाद्वन्धस्तु बन्धकस्य संक्लिष्टत्वेन प्रतिपक्षप्रकृतिवन्धाऽभावात् । 'आइमे'त्यादि, शेषप्रकृतीनां सन्निकर्षः प्रथमनरकवज्ज्ञेयः, शेषप्रकृतीनां जघन्यरसवन्धेन सहैकेन्द्रियप्रायोग्यवन्धाभावादाद्यनरकवदितिदिष्टः । शेषप्रकृतयस्तु पञ्चसप्ततिमार्गणावन्धप्रायोग्या वेदितव्याः । तच्चथा-अप्रशस्तध्रुववन्धिन्यस्त्रिचत्वारिंशद्, भयजुगुप्सावर्जनोक्तायास्ते च सप्त, मनुष्यत्रिकं, पञ्चेन्द्रियजातिरौदारिकाङ्गोपाङ्गनाम, संहननपट्कं, हुण्डवर्जसंस्थानपञ्चकं, विहायो-गतिंङ्कं, जिननाम, व्रसनाम, सुभगत्रिकं, दुःस्वरः, उच्चैर्गोत्रञ्चेति पञ्चसप्ततिरिति ॥१५३१-३२॥

अथ भवनत्रिकादिमार्गणासु प्रकृतमाह—

भवणतिगदुक्पेसु एणिदिथिआवरण देवञ्च । सायेयरतिरिणरतिगथिराहुजुगलतिग-गोआण ॥

देवव्व सण्णिगामो हवेज्ज णवर पणिदियतसाण । बधेइ रस मद अहव अमद छठाणगय ॥

(मूलगाथा-१५३३-३४)

(प्रे०) 'भवणे' त्यादि, भवनपतिव्यन्तरज्योतिष्करूपे भवनत्रिके तथा सौधर्मेशानकल्परूपयोः द्वयोः कल्पयोरैकेन्द्रियस्थावरनाम्नोः सान्निध्योर्देवौघवद् भवति, स्वामिनामविशेषात् । 'सायेयरे'

त्यादि, सातासातवेदनीय-तिर्यक्त्रिक-मनुष्यत्रिक-स्थिरादियुगलत्रय-नीचैर्गोत्रोच्चैर्गोत्ररूपाणां षोडश-  
प्रकृतीनां जघन्यरसबन्धविषयकसन्निकर्षो देवसामान्यमार्गणावज्ज्ञेयः, उभयत्र परावर्त्तमानमध्यमपरि-  
णामेन जघन्यरसस्य बध्यमानत्वात् । अत्र कश्चिद् विशेषोऽस्ति तं 'णवर' मित्यादिना दर्शयति,  
तद्यथा—देवौघे पञ्चेन्द्रिय-त्रसनाम्नोर्जघन्यरसः सर्वसंक्लिष्टेन बध्यतेऽत्र तु परावर्त्तमानपरि-  
णामेनातस्तत्र तयो रसोऽनन्तगुणाधिको बध्यतेऽत्र तु तयो रसो जघन्योऽथवा षट्स्थानपतितो-  
ऽजघन्योऽप्यत उक्तं 'रसं मन्द' मित्यादि । स्यान्नियमाद्वा बन्धस्तु देवौघवदेव ॥१५३३-३४॥

अथ तत्रैव संहनननामादिसत्कमाह—

सघयणागिहदुस्वगइसुहगदुहगतिगपणिदियतसाण । लहुबन्धी णामाणं सट्ठाणव्व धुवबन्धीणं ॥  
णियमाऽणतगुणहिय नवेइ तिवेअ-दुजुगलाण सिया । मदमुअ छठाणगय दुवेअणीआउ-गोआण ॥

(मूलगाथा—१५३५-३६)

(प्रे०) 'संघयणागिह' त्यादि, प्रस्तुतबन्धकः परावर्त्तमानपरिणामः । इह 'संघयणे'  
त्यादिना निखिलानि तानि बोध्यानि, व्यवच्छेदकाभावात् ततश्च प्रकृतयो द्वाविंशतिः । 'धुव'च्यष्टात्रि-  
शतः । 'णियमे' त्यादि द्वितीयगाथा । आसाञ्जघन्यरसो विशुद्ध्या जायते । 'मन्द' मित्याद्यु-  
त्तरार्थम् । दुशब्दस्य प्रत्येकं योजनाद् द्वे वेदनीये, द्वे तिर्यङ्मनुष्यायूरूपे औषुषी, द्वे च गोत्रे । एत-  
ज्जघन्यरसोऽपि परावर्त्तमानपरिणामेन जायते ॥१५३५-३६॥

अथ प्रशस्तध्रुवादिसत्कमाह—

सुहधुवुरालायवदुग-परघा-ऊसासबायरतिगाण । लहुवन्धी णामाणं सट्ठाणव्व खलु बन्धेइ ॥  
धुवबन्धिवट्ठीस-असायणपुमअरइसोगणीआण । णियमाऽणतगुणहिय आइमणिरयव्वसेसाण ॥

(मूलगाथा—१५३७-३८)

(प्रे०) 'सुहधुवे' त्यादि, तत्र 'उराल' ति दुगशब्दस्याऽत्राऽपि योजनादौदारिकशरीरा-  
ङ्गोपाङ्गरूपमौदारिकद्विकम्, तेन वादरत्रिकपर्यवसानाः प्रकृतयः सप्तदश । प्रस्तुतबन्धकः सर्व-  
संक्लिष्टस्तत्प्रायोग्यसंक्लिष्टो वा । 'धुवबन्धो' त्यादि द्वितीयगाथा । आमाञ्जघन्यरसो विशुद्ध्या  
जायते, असातनीचैर्गोत्रयोश्च स परावर्त्तमानपरिणामेनेति । अथ तुल्यवक्तव्यत्वादतिदिशति—'आइमे'  
त्यादि, अतिदेशस्तु तज्जघन्यरसबन्धस्वामिमादृश्यात् । इमाश्च ताः शेषाः प्रकृतयः—अप्रशस्तध्रुव-  
बन्धिन्यस्त्रिचत्वारिंशत्, हास्य-रती, शोकाऽरती, त्रयो वेदाः, जिननाम चेत्येकपञ्चाशदिति । भवन-  
पतित्रिके तु जिननामसन्निकर्षो न वाच्यः, तद्बन्धाभावात् ॥१५३७-३८॥

अथानतादित्रयोदशमार्गणासु प्रकृतमाह—

णरउरलदुगपणिदिय-परघा-ऊसास-तसचउक्काण । सुहधुवबन्धीण लहुवन्धी तेराणनाईसु ॥  
णामाण सट्ठाणव्व उ बधइ णियमा अणंतगुणअहिय । धुवबन्धिवट्ठीस-असाय-णपुम-अरइ-सोग-णीआणं ॥  
पदमणिरयव्व णेयो सेसाण णवरि बधए णियमा । णरगइअणुपुव्वीणं अणुभागमणतगुणअहिय ॥

(द्वि०गीतिः) (मूलगाथा—१५३९-४१)

(प्रे०) 'णरउरले' त्यादि, मनुष्यद्विकाद्येकोनविंशतिप्रकृतीनां प्रस्तुतबन्धकस्तीव्रसंक्लिष्टो मिथ्यादृष्टिः । 'धुवे' त्यादि, आसां जघन्यरसो विशुद्ध्या परावर्तमानपरिणामेन वा जायते । असातवेदनीयादीनामपि नियमाद्वन्धस्तु तीव्रसंक्लिष्टस्य प्रातपक्षप्रकृतिबन्धाऽभावात् । 'पदमे' त्यादि, उक्तशेषाणां प्रकृतीनां सन्निकर्षः प्रथमनरकवज्ज्ञेयः । उक्तशेषप्रकृतिषु त्रिचत्वारिंशदप्रशस्तध्रुवबन्धिन्यो, हास्य-रती, शोकाऽरती, वेदत्रयं, जिननामेति कथितैकपञ्चाशत्प्रकृतीनां सन्निकर्षस्सर्वथा प्रथमनरकवज्ज्ञेयः, आसां जघन्यरसबन्धकानां मनुष्यद्विकस्य नियमेन अनन्तगुणाधिकैरसस्य च बन्धसद्भावात् । शेषप्रकृतिषु यासां जघन्यरसः परावर्तमानभावेन बध्यते तासां वेदनीयद्वय-गोत्रद्वय-खगतिद्वय-मनुष्यायुःसंहननपट्क-संस्थानपट्क-स्थिरपट्कास्थिरपट्कप्रकृतीनां सन्निकर्षोऽपि प्रथमनरकवत्, किन्तु तत्र तिर्यग्विकस्य बन्धसद्भावात्मनुष्यद्विकस्य स्याद् बन्धः, तस्य रसो जघन्योऽजघन्यो वा पट्स्थानपतितो बध्यते, परावर्तमानभावेनाऽस्य जघन्यरसस्य बध्यमानत्वात्, अत्र त्वासां प्रकृतीनां सन्निकर्षे मनुष्यद्विकस्य नियमेन बन्धो वक्तव्यो रसः पुनरनन्तगुणाधिक एव, तिर्यग्विकस्य बन्धाऽभावेन मनुष्यद्विकस्य नियमेन तज्जघन्यरसस्य च संक्लेशेन बध्यमानत्वादत उक्तं 'णचरी' त्यादि तृतीयगाथायां विशेषपदमिति ॥१५३९-४१॥

अथानुत्तरसुरादिषु नवसु मार्गणासु प्रकृतं विभणिषुस्तावत्तीव्रविशुद्धिवध्यमानजघन्यरस-प्रकृतिसत्कमाह—

पचसु अणुत्तरेसु आहारदुग-परिहार-देसेसु । एगस्स मंदवधी पुमरइहस्सअसुइधुवाओ ॥

णियमाऽण्णेसि मंदं अह्व अमंदं रस छठाणगयं । तित्थस्स सिआ बधइ अणुभागमणतगुणअहियं ॥

णियमाऽऽगवज्जाण सेसाण सुहाण णवरि परिहारे । आहारदुगस्स व तहि आहारदुगस्स ओघव्व ॥

(मूलगाथा-१५४२-४४)

(प्रे०) 'पंचसु' इत्यादि. तत्र 'आहारदुग' चि आहारकतन्मिश्रकाययोगमार्गणयोः । 'देस' चि देशविरता । 'एगस्से' त्यादि प्रथमगाथोत्तरार्धम् । तत्र 'असुहधुव' चि तत्तन्मार्गणा-प्रायोग्याभ्यः । 'णियमे' त्यादि द्वितीयगाथा । तत्र 'मंद' मित्यादि त्वासां प्रत्येकं जघन्यरसस्य तीव्रविशुद्ध्या जायमानत्वात् । 'तित्थस्से' त्यादि द्वितीयगाथोत्तरार्धम्, तत्र स्याद्वन्धः, तत्प्रकृतिबन्धस्य तथात्वात् । प्रशस्तत्वाच्चानन्तगुणाधिकमिति । 'णियमे' त्यादि तृतीयगाथा । 'अणतगुणअहिय' मितिपदं पूर्वगाथातोऽनुवर्तते । 'सेसाण' चि उक्तशेषाणां प्रकृतीनाम्, 'सुहाण' च्ययं विशेषणमस्थिराऽशुभाऽयशःकीर्तिवर्जनपरमिति । अनन्तगुणाधिकन्त्वासां प्रशस्तत्वात् । आमां प्रशस्तत्वेन संक्लिष्टेन परावर्तमानपरिणामेन वैतज्जघन्यरसबन्धो निर्वर्त्यते, प्रस्तुतबन्धकस्तु न तथा, अस्य विशुद्धत्वात् । 'णवरि' च्ययं विशेषः-परिहारविशुद्धिमार्गणायां शेषप्रकृतय आहारकद्विकं विना वाच्याः, कुतः ? तत्र प्रस्तुतबन्धकस्य विशुद्धतमत्वेन सप्तमगुणस्थानक-



वर्तित्वेऽपि केषाञ्चिदेवास्य बन्धकत्वेनैतद्वन्धस्य स्यात्तया पृथगुक्तत्वात् । उक्तशेषाः प्रकृतय-  
स्त्विमाः—तत्र पञ्चानुत्तरसुरमार्गणासु मनुष्यद्विकं, पञ्चेन्द्रियजातिरौदारिकद्विकं, प्रशस्तध्रुवबन्ध-  
ष्टकं, वज्रर्षभनाराचं, समचतुरस्रं, प्रशस्तविहायोगतिः, पराघात, उच्छ्वासस्त्रसदशकं, सातमुच्चै-  
र्गोत्रञ्चेति त्रिंशत् । आहारकद्विकादिषु चतसृषु त्वनन्तरोक्ता मनुष्यद्विकौदारिकद्विकवज्रर्षभनाराच-  
वर्जास्ताश्च पञ्चविंशतिर्देवद्विकं, वैक्रियद्विकञ्चेत्येकोनत्रिंशत् । ‘तहि’ति तस्या एवासन्नतरत्वात् परि-  
हारविशुद्धिमार्गणायां ‘आहारदुग्गस्स’ ति आहारकशरीर-तदङ्गोपाङ्गनाम्नोः प्रत्येकं प्रस्तुत-  
सन्निकर्षं ओधवद्भवति, प्रमत्ताभिमुखत्वेन तज्जघन्यरसबन्धस्वामिसादृश्यात् ॥१५४२-४४॥

अथ तत्रैव सातवेदनीयसत्कमाह—

सायस्स मदबधी सिमा उ आउतिथिराहुजुगल्लाणं । बंधइ रसं जहण्णं उम अजहण्णं छठाणायं ॥  
णो पड्विक्खे दुजुगल-तित्थाण सिमा अणतगुणभाहिय । णियमाऽण्णाण णवरि विण आहारदुग्ग तु परिहारे ॥  
(द्वि० उपगीति) (मूलगाथा-१५४५-४६)

(प्रे०) ‘सायस्से’ त्यादि, प्रस्तुतबन्धकः परार्वाभानमध्यमपरिणामः । ‘आउ’ ति स्वप्रा-  
योग्यायुषः । अनुत्तरसुरमार्गणासु मनुष्यायुषः, आहारककाययोगादिमार्गणासु देवायुष इति भावः ।  
‘पड्विक्ख’ प्रकृतेऽसातवेदनीयम्, वक्ष्यमाणगाथायान्तु यथामम्भवं सातवेदनीयादिकम् ।  
‘णियमे’ त्यादि द्वितीयगाथोत्तरार्धम् । पूर्वार्धगतं ‘अणतगुणभाहिय’ मितिपदमिहाऽपि सम्ब-  
ध्यते । ‘ऽण्णाण’ ति उक्तव्यतिरिक्तानाम् । ‘णवरि’ चि परिहारविशुद्धिमार्गणायामाहारक-  
द्विकस्य बन्धार्हत्वेऽपि तद्विहायोक्तातिरिक्ताः प्रकृतयो वाच्याः, कुतः ? तत्र सातवेदनीय-  
जघन्यरसबन्धकस्य षष्ठगुणस्थानकवर्तित्वात् । उक्तशेषाः प्रकृतयस्त्विमाः—स्त्यानर्द्धयष्टकवर्जत्रि-  
चत्वारिंशद् ध्रुवबन्धिन्यः, मनुष्यद्विकं, पञ्चेन्द्रियजातिरौदारिकद्विकं, वज्रर्षभनाराचं, ममचतुरस्रं,  
प्रशस्तविहायोगतिः, पराघात, उच्छ्वासस्त्रसचतुष्कं, सुभगत्रिकमुच्चैर्गोत्रं पुरुषवेदश्चेत्येकोनविंशति-  
रिति सर्वसंख्यया द्वापष्टिरित्यनुत्तरसुरमार्गणासु । देशविरतिमार्गणायामप्रत्याख्यानावरणस्यापि बन्धा-  
भावाद् ध्रुवबन्धिन्य एकोनचत्वारिंशद् मनुष्यद्विकौदारिकद्विकवज्रर्षभनाराचवर्जा अनन्तरोक्ताश्चतु-  
र्दश देवद्विकं वैक्रियद्विकञ्चेति सर्वसंख्यया सप्तपञ्चाशदिति । आहारकतन्मिश्रकाययोग-परिहारमार्ग-  
णासु प्रत्याख्यानावरणचतुष्कस्याऽपि बन्धाभावात्तद्वर्जा अनन्तरोक्तास्त्रिपञ्चाशदिति ॥१५४५-४६॥

अथ बहुमानवक्तव्यत्वात् तत्रैवमातवेदनीयादिसत्कं मापवादमतिदिशति—

एवमसायथिराहुतिजुगल्लाणेमेव आउगरस पर । सयमुब्धमाउगवे जिणस्स चउसु ण चिअ सुराउं ॥  
अथिर-असुह-अजस-अरइ-सोग-असायलहुरसबधी । देवाउमदबधी सायाईण णियमा छण्ह ॥

(द्वि० उपगीति) (मूलगाथा-१५४७-४८)

(प्रे०) ‘एव’ मित्यादि, सातवेदनीयवेदवासामसातवेदनीयादीनां प्रस्तुतजघन्यरसबन्धसन्नि-  
कर्षो वाच्यः, मम्भाव्यमानविशेषस्तु प्राग्वत् स्वयं ज्ञेयः । ‘पर’मित्यादिना विशेषं दर्शयति । ‘सय’

मित्यादि, आयुर्वन्धसन्निकर्षे जिननाम्नो बन्धो नैव भवत्युत स्याद् भवतीति तु स्वयं तज्ज्ञातृमका-  
शात् श्रुतानुसारेण ज्ञातव्यम् । 'चउसु' इत्यादि, आहारकद्विकदेशविरत-परिहारविशुद्धिसंयमरूपासु  
चतसृषु मार्गणासु द्वितीयगाथोक्तानामस्थिरादिपट्प्रकृतीनां बन्धको देवायुर्नैव बध्नाति, अस्मिन्मार्ग-  
णाचतुष्के देवायुष एव बन्धसच्चाढाभिस्सह तत्प्रकृतिबन्धविरोधाच्च । अयं द्वितीयविशेषः—ताम्बेव  
चतसृषु मार्गणासु देवायुर्जघन्यरसबन्धकस्य 'सायार्हण णियमा छपह्' ति सातवेदनीय-हास्य-  
रति-स्थिर-शुभ-यशःकीर्तिलक्षणानां पण्णां नियमाद् बन्धो भवति, आसु मार्गणासु बध्यमाना-  
युषो देवायुष्कत्वात्, देवायुष्कबन्धकस्य च सातादिप्रतिपक्षप्रकृतिबन्धाभावात् । सातवेदनीय-  
जघन्यरसबन्धकस्तु शोकारत्यस्थिराऽशुभाऽयशःकीर्तिनामान्यपि बध्नात्यतस्तमाश्रित्य हास्यादीनां  
स्याद्बन्धः प्राप्यते, प्रतिपक्षप्रकृतिबन्धसम्भवादिति विशेषकथनस्य प्रयोजनम् । नन्वनुत्तर-  
सुरमार्गणासु कुतो नोक्तोऽयं विशेषः ?, उच्यते—तत्र मनुष्यायुषो बन्धसद्भावात्, परावर्त्तमान-  
परिणामेन मनुष्यप्रायोग्यबन्धकस्यासातवेदनीयादिबन्धाविरोधात् ॥१५४७-४८॥

अथ तत्रैव शोकारतिसत्कमाह —

बधंतो अणुभाग मद एगस्स सोग-अरईओ । णियमाऽण्णस्स जहण्ण उअ अजहण्ण छटाणगय ॥

तित्थस्स सिआ बधइ अणतगुणिआहिय रस णियमा । असुहधुवपुमाण तहा सुहाण तीस-गुणतीसाए ॥

(मूलगाथा—१५४९-५०)

(प्रे०) 'बंधंतो' इत्यादि, अनुत्तरसुरमार्गणासु प्रस्तुतः । इह द्वितीयगाथापूर्वार्धगतं  
'णियमे' तिपदं तदुत्तरार्धे सम्बध्यते । नियमाद्बन्धस्तु प्रस्तुतबन्धकस्य तत्प्रायोग्यविशुद्धत्वेन  
परावर्त्तमानाद्यध्रुवशुभप्रकृतिप्रतिपक्षप्रकृतिबन्धाभावात् । 'तीसे' त्यादि, एताश्च यथाक्रमं बोध्याः,  
तद्यथा-पञ्चानुत्तरसुरमार्गणासु त्रिंशतः, मनुष्यप्रायोग्याणामिति गम्यते, आहारकादिषु चतसृषु  
चैकोनत्रिंशतो देवप्रायोग्याणामिति, विशुद्धस्यायुर्वन्धाभावादन्यथा तु तत्र यथाक्रममेकत्रिंशत् त्रिंश-  
च्चैव शुभा बन्धयोग्या इति ॥१५४९-५०॥ अथ तत्रैवोक्तशेषप्रशस्तप्रकृतिसत्कमाह—

एगस्स साय-थिर-सुह-जस-तित्थरहिअसुहाउ लहुबधी । णियमाऽण्णेसि लहुसुअ छटाणगयं जिणस्स सिआ ॥

असुहधुवअसायपुरिस-सोगारइअथिरअसुहअजसाण । णियमाऽणतगुणहिय बधइ एमेव तित्थस्स ॥

णवर देसे ण जिण बधइ तहि तित्थमदरसबधी । बधइ पणवीसाए सुहाण वि अणतगुणअहिय ॥

(मूलगाथा—१५५१-५३)

(प्रे०) 'एगस्से' त्यादि, तत्र 'रहिअ' चि रहितानां वर्जानामित्यर्थः, वर्जनन्तु सात-  
वेदनीयादीनां प्राप्कतत्वात्, जिननाम्नश्च बध्यमाणत्वात् । तथा 'णियमे' त्यादि प्रथमगाथो-  
त्तगार्थम् । तत्र 'लहु' मित्यादि त्वासां प्रत्येकं जघन्यरसस्य सकलेशजन्यत्वात् । नियमाद्बन्ध-  
स्त्वष्टाना ध्रुवबन्धित्वात्, शेषाणां मार्गणाप्रायोग्यध्रुवबन्धित्वात् । प्ररूपणविषयभूताः शुभाः प्रकृ-  
तयश्चेमाः—तत्र पञ्चानुत्तरसुरमार्गणासु मनुष्यद्विकं, पञ्चेन्द्रियजातिरौदारिकद्विकं, प्रशस्तध्रुवबन्ध्य-

एकं, वज्रर्षभनाराचं, समचतुरस्रं, प्रशस्तविहायोगतिः, पराघात, उच्छ्वासस्त्रसचतुष्कं सुभगत्रिक-  
मुच्चैर्गोत्रञ्चेति पङ्क्तिविंशतिः । आहारककाययोगादिषु चतसृषु तु मनुष्यद्विकौदारिकद्विकवज्रर्षभ-  
नागचवर्जा अनन्तरोक्ता एकविंशतिर्देवद्विकं वैक्रियद्विकञ्चेति पञ्चविंशतिरिति । 'जिणस्से'  
त्यादि, जिननाम्नो रसं जघन्यं षट्स्थानपतितमजघन्यं वा स्याच्च वध्नाति । स्याद्वन्धस्तु तत्प्रकृति-  
वन्धस्य तथात्वात् ।

'असुहे' त्यादि द्वितीयगाथा । तत्राशुभध्रुववन्धन्यस्तत्तन्मार्गणाप्रायोग्याः, तद्यथा—अनु-  
त्तरसुरमार्गणासु पञ्चविंशत्, देशविरतोवेकविंशत्, आहारकादिषु सप्तविंशतिरिति । अमातवेदनीया-  
दीनामपि नियमाद्वन्धस्तु संक्लिष्टस्य तत्प्रतिपक्षप्रकृतिवन्धाभावात् । 'एमेव' चि अनन्तरोक्त-  
वदेव जिननाम्नः प्रस्तुतपन्निकर्षो वाच्यः, स्वामिसादृश्याद्, यथा मनुष्यद्विक-देवद्विकादीनाञ्ज-  
घन्यरसवन्धकः संक्लिष्टस्तथैव जिननाम्नोऽपीति ।

अथ 'णवर' मित्यादिना तृतीयगाथया देशविरतमार्गणायां विशेषं दर्शयति । प्रस्तुत-  
मार्गणायां पञ्चविंशतिशुभप्रकृतीनाञ्जघन्यरसवन्धको जिननाम न वध्नाति, जिननाममत्कर्मा  
देशविरतोऽनन्तर मिथ्यात्वं न गच्छति, प्रस्तुतवन्धकः पुनर्मिथ्यात्वाभिमुखोऽतो जिननाम न  
वध्नाति । 'तहि' चि तत्रैव देशविरतमार्गणायां जिननामवन्धकः पञ्चविंशतिप्रकृतीनामनन्तगुणा-  
धिकं रसं वध्नाति. पूर्वोक्तादेव हेतोः ॥१५५१-५३॥ अथ द्विपञ्चेन्द्रियादिमार्गणासु प्रस्तुतं  
विभणिषुस्तुल्यवक्तव्यत्वात् सर्वमविशेषेणौघवदतिदिशति—

सञ्वाणोघव भवे दुपणिदितसेसु पणमणवयेसु । कायणयणेयरेसु भविये सणिणम्मि आहारे ॥

(मूलगाथा-१५५४)

(प्र०) 'सञ्वाणो' त्यादि, तत्र 'सञ्वाण' चि चतुर्विंशत्युत्तरशतप्रकृतीनाम्, आयुषामपि  
महैव निरूप्यमाणत्वात् । अतिदेशस्तु प्रस्तुतमार्गणासु चातुर्गतिकजीवानां प्रवेशाच्छेद्गिद्वयसद्भा-  
वाच्च ॥१५५४॥ अथ सप्तस्वेकेन्द्रियभेदेषु विभणिषुस्तावदप्रशस्तध्रुवादिसत्कमाद्—

एगिन्दियेसु सत्तसु अपमत्थधुवरइहस्स-पुरिसाओ । एगस्स मदववी णियमाऽण्णाग लहुमुअ छठाणगय ॥  
ववेइ सिआ णरहुग उज्जो-उच्चाणऽणतगुणअहिय । तिरिदुग-णीआण सिआ लहुमउहु वा छठाणगय ॥  
णियमाऽणतगुणहिय सगवीससुहणरजोग्गसेसाण ।

(प्र०गीति) (मूलगाथा-१५५५-५६)

(प्र०) 'एगिन्दियेसु' इत्यादि, तत्र 'अपमत्थधुव' चि त्रिचन्वारिंशतः । प्रस्तुतवन्धकः  
सुत्रिगुद्धः । 'बंथेइ' इत्यादि द्वितीयगाथा । स्याद्वन्धस्तु नानास्वार्मिन आश्रित्य, तद्यथा—पुवि-  
शुद्धा अपि सन्तस्तेजोवायवो मनुष्यद्विकोच्चैर्गोत्रे न वध्नन्ति, तादृशाः शेषैकेन्द्रियास्तु ते एव  
वध्नन्ति, उद्योतस्य तु तेजोवायव एव विकल्पेन वन्ध कुर्वन्ति, न सुत्रिशुद्धाः शेषैकेन्द्रिया इति ।  
अनन्तगुणाधिकन्त्वासा प्रशस्तत्वात् । 'तिरि' इत्यादि द्वितीयगाथोत्तरार्धं, तत्र स्याद्वन्धस्तेजोवायूना-

मेव तद्वन्धप्रवर्तनात् । 'लङ्' मित्यादि त्वेतज्जघन्यरसस्याऽपि विशुद्धया जन्यत्वात् । 'णियमे' त्यादि, तृतीयगाथापूर्वाधर्म, तत्राऽनन्तगुणाधिकन्त्वासां प्रशस्तत्वात् । समविशतिश्चेमाः-पञ्चेन्द्रिय-जातिरौदारिकद्विकं, प्रशस्तध्रुवबन्ध्यष्टकं, वज्रपेभनागचं, समचतुरस्रं, प्रशस्तविहायोगतिः, पराघात, उच्छ्वासस्रमदशकं, सातवेदनीयञ्चेति ॥१५५५-५६॥

अथ तत्रैव तिर्यग्द्विकादिशेषप्रकृतिमत्कं मापवादमतिदिशति—

तिर्यग्वे तिरिदुगम् अपञ्जपणित्रितिरियवसेमाणं ॥ (गीति.)

णवरि अरइ-सोग-णपुम-थीलहुवधी अणतगुणअहिय । वघेइ सिया तिरि-णरदुग-उज्जो-उच्च-णीआणं ॥  
सघयणागिइदसग-खगइदुग-जाइ-तिरियाउलहुवधी । सायेयरलहुवधी तिरिदुग-णीआणऽणंतगुणअहिय ॥  
(गीति.)

णरतिगलहुरसबंधी वघइ णीअस्सऽणंतगुणअहिय । णीअलहुगरसबंधी मणुयदुगं ण नियमा तिरिदुगस्स ॥  
(गीति.) (मूलगाथा-१५५७-६०)

(प्रे०) 'तिरियवे' त्यादि, तिर्यग्द्विकस्य प्रस्तुतसन्निकर्षस्तिर्यगतिसामान्यमार्गणावद् भवति, कुतः ? स्वामिसादृश्यात्, यथा तत्र तथैवेहाऽपि तेजोवायवस्तज्जघन्यरसबन्धका इति । 'अपञ्ज' इत्यादि, उक्तशेषाणामपर्याप्तपञ्चेन्द्रियतिर्यग्बद्धवति, परस्थानजघन्यरसबन्धसन्निकर्ष इति प्रस्तावादवगम्यम् । अतिदेशस्तु स्वामिसादृश्याद्, यथा तत्र तथैवेहाऽपि तज्जघन्यरसबन्धकास्तीव्रसंक्लिष्टास्तत्प्रायोग्यसंक्लिष्टास्तत्प्रायोग्यविशुद्धाः परावर्तमानपरिणामा वेति भावः । इमाश्च ताः शेषप्रकृतयः-वेदनीयद्विकं, शोकाऽरती, स्त्रीनपुंसकवेदौ, मनुष्यद्विकं, जातिपञ्चरुमौदारिकद्विकं, प्रशस्तध्रुवबन्ध्यष्टकं, सहननपट्कं, संस्थानपट्कं विहायोगतिद्विकं, पराघातोच्छ्वासावातपट्कं, त्रसदशकं, स्थावरदशकं, गोत्रद्विकं, तिर्यङ्मनुष्यायुषी चेति पञ्चपाटिरिति । 'णवरि' चि अयं विशेषः, कोऽसौ ? उच्यते, अरत्यादिजघन्यरसबन्धकस्तिर्यग्द्विकादिनीचैर्गोत्रपर्यवसानानां सप्तानां रसमनन्तगुणाधिकं स्याच्च वध्नाति । किमुक्तं भवति ? प्रस्तुतबन्धकस्य विशुद्धत्वेनापर्याप्तपञ्चेन्द्रियतिर्यग्मार्गणायामनेन मनुष्यद्विकोच्चैर्गोत्रे एव वध्येते, प्रस्तुतमार्गणासु तु तेजोवायुनामप्यन्तर्भावात् तानाश्रित्य तिर्यग्द्विकनीचैर्गोत्रे अपि वध्येते इति । तिर्यग्द्विकादिसप्तप्रकृतीनां स्याद्वन्धक इत्यापि वक्तव्यम्, प्रतिपक्षप्रकृतिबन्धसद्भावात् । 'सघयण' चि अयं द्वितीयो विशेषः, कोऽसौ ? उच्यते, अत्र चकारस्यानुपादानात् संहननपट्काद्यसातवेदनीयपर्यवसानानां द्विचत्वारिंशत्प्रकृतीनां जघन्यरसबन्धकस्तिर्यग्द्विकनीचैर्गोत्रयो रसमनन्तगुणाधिकं वध्नाति, तेजोवायुनाश्रित्येहैतज्जघन्यरसबन्धस्य विशुद्धया जायमानत्वात् संहननादिजघन्यरसबन्धकस्य च परावर्तमानपरिणामित्वात् । अपर्याप्तपञ्चेन्द्रियतिर्यङ्मार्गणायान्तु संहननादिवदेतज्जघन्यरसोऽपि परावर्तमानपरिणामेन जन्यते, ततस्तत्र जघन्यः पट्स्थानपतितोऽजघन्यो वाऽऽयातीति विशंपकथने प्रयोजनम् । स्यान्नियमादिवन्धस्तु तद्वदेव बोध्यः । अत्र 'दसग' चि दुगशब्दस्य योजनादशकद्विकं त्रसदशकं स्थावरदशकञ्चेति ।

‘जाड्’ चि जातिपञ्चकम् । ‘णरतिग’ इत्ययं तृतीयविशेषः । कोऽसौ ? उच्यते, अक्षरार्थस्सुगमः । भावार्थोऽयम्—तत्राऽपर्याप्तपञ्चेन्द्रियतिर्यग्मार्गणायां मनुष्यत्रिकवन्नीचैर्गोत्रस्यापि जघन्यरसः परावर्तमानपरिणामेन बध्यतेऽतस्तत्र जघन्यादिरायाति । इह तु तेजोवायुनाश्रित्य नीचैर्गोत्रस्य जघन्यरसो विशुद्धया जायत अत इहोक्तमनन्तगुणाधिकमिति । ‘गोअल्लहुग’ चि अयं चतुर्थो विशेषः, कोऽसौ ? उच्यते, अक्षरार्थस्सुगमः । भावार्थः पुनरयम्—तत्रापर्याप्तपञ्चेन्द्रियतिर्यग्मार्गणायां नीचैर्गोत्रजघन्यरसबन्धकस्तिर्यग्विद्विकं स्याद् बध्नातीह तु नीचैर्गोत्रजघन्यरसबन्धस्य तेजोवायुम्बामिकत्वेन तन्नियमाद् बध्यते ततश्च मनुष्यद्विकं न बध्यत इति ॥१५५७--६०॥ अथ चतुर्दशसु तेजोवायुमार्गणसु प्रकृतं प्रतिपिपादयिषुस्तावदप्रशस्तध्रुवादिसत्कं प्रतिपादयति—

सञ्वागणिवाऊसु अपसत्थधुव-रद्द-हस्स-पुरिसाओ । तह तिरिदुगणीआओ मद एगस्स बध्दंतो ॥  
णियमाऽण्णेमि मद अहव अमदं छठाणगय । उज्जोअस्से सिआ खलु बधेह अणतगुणअहियं ॥  
णियमाऽऽयव-तिरियाउगवज्जऽण्णसुहाणऽणंतगुणअहिय ।

(द्वि० उपगीति) (मूलगाथा-१५६१-६२)

(प्रे०) ‘सञ्वागणी’ त्यादि, तत्र मन्दमथवा षट्स्थानगतन्त्वप्रशस्तध्रुवादिनीचैर्गोत्रावसानानां सर्वासाञ्जघन्यरसस्य तीव्रविशुद्धिलक्षणया तुल्यविशुद्धया जन्यत्वात् । ‘उज्जोअस्से’ त्यादि, अनन्तगुणाधिकन्तु प्रशस्तत्वात् । ‘णियमे’ त्यादि, तृतीयगाथा । तत्राऽनन्तगुणाधिकत्वासाञ्जघन्यरसस्य तीव्रसंक्लेशेन तत्प्रायोग्यसंक्लेशेन परावर्तमानपरिणामेन वा जायमानत्वात्, प्रस्तुतबन्धकस्तु सुविशुद्ध इति कृत्वा च । अत्राऽऽयुपो वर्जनम्, सुविशुद्धस्यायुर्वन्धाऽयोगात् । आतपस्य वर्जनं त्वेकेन्द्रियप्रायोग्यत्वाचस्य, प्रस्तुतबन्धकस्य च पञ्चेन्द्रियप्रायोग्यबन्धकत्वादिति । इमाश्च ता अन्यशुभाः प्रकृतयः—सातवेदनीय-पञ्चेन्द्रियजातिनामौदारिकद्विक-प्रशस्तध्रुवबन्धक-वज्रपर्वभनाराच-समचतुरस्र-प्रशस्तविहायोगति-पराधातोच्छ्वास-त्रसदशकरूपाः सप्तविंशतिरिति ॥१५६१--६२॥ अथ तत्रैवोक्तशेषप्रकृतिसत्कं प्रकृतमतिदेशद्वारेणाह—

सुधुवुरलायवदुग-परघा-ऊसासाणऽपज्जमणुयव्व ॥ (गीतिः)

सेसाण अपज्जणरव्व णवरि णियमा अणतगुणअहियं । तिरिदुगणीआण रस बवद्द णो णरदुगुच्चाणि ॥

(मूलगाथा-१५६३-६४)

(प्रे०) ‘सुहधुवे’ त्यादि, प्रशस्तध्रुवादीनां चतुर्दशानां प्रकृतीनां प्रस्तुतमन्त्रिकणोऽपर्याप्तमनुष्यमार्गणावद्भवति, कुतः ? तज्जघन्यरसबन्धस्वार्मसादृश्याद्, यथा तत्र तथैवेहाऽपि तज्जघन्यरसबन्धकस्तीव्रसविलष्टस्तत्प्रायोग्यसंक्लिष्टो वेति । ‘सेसाणे’ त्यादि द्वितीयगाथा । अत्र ‘सेसाण’ चि उक्तशेषाणां षट्चत्वारिंशतः प्रकृतीनाम् । अतिदेशस्त्वनन्तरोक्तादेव हेतोः । अथ सम्भाव्यमानं विशेष दर्शयति ‘णवरो’ त्यादिना, आसाञ्जघन्यरसबन्धकस्तिर्यग्विद्विकनीचैर्गोत्रयो रसं नियमादनन्तगुणाधिकं च बध्नाति, मनुष्यद्विकोच्चैर्गोत्रे तु नैव बध्नाति । अयम्भावः—इह

द्विचत्वारिंशतः प्रकृतीनाञ्जघन्यरसबन्धकः परावर्त्तमानमध्यमपरिणामी, अरतिशोकयोः स्त्रीनपुंसक-  
वेदयोश्च तत्प्रायोग्यविशुद्धः, ततश्चापर्याप्तमनुष्यमार्गणायां मातवेदनीयादीनां जघन्यरसबन्धको  
मनुष्यद्विकोच्चैर्गोत्रे अपि बध्नाति रसं च जघन्यं षट्स्थानपतितं वा, परावर्त्तमानपरिणामित्वात् ।  
अरति-शोक-वेदद्विकजघन्यरसबन्धकस्य तु तत्प्रायोग्यविशुद्धत्वेन मनुष्यद्विकोच्चैर्गोत्रे एव बध्यते,  
न तिर्यग्विक-नीचैर्गोत्रे अपि, बन्धकस्य विशुद्धत्वात्, रसश्चानन्तगुणाधिकः । इह तु भवन्वाभाव्या-  
देव षट्चत्वारिंशतोऽपि जघन्यरसबन्धकेन तिर्यग्विक-नीचैर्गोत्रे एव बध्यते, रसस्त्वनन्तगुणा-  
धिकः, कुतः ? तिर्यग्विक-नीचैर्गोत्रयोर्जघन्यरस इह सुविशुद्धेन बध्यत इति कृत्वा । षट्चत्वारिं-  
शच्चेमाः—वेदनीयद्विकमरति-शोकौ, स्त्रीनपुंसकवेदौ, तिर्यगायुर्जातिपञ्चकं, षट् संहननानि, षट्  
संस्थानानि, विहायोगतिद्विकं, व्रसदशकं, स्थावरदशकञ्चेति ॥१५६३-६४॥

अथौदारिकाययोगमार्गणायां प्रकृत विभणिपुरतिदिशति—

धीणपुमुरलायवदुग्-परधा-ऊसास-तसचउक्काणं । सुधुव-पणिदोणुरले तिरिव्व ओवन्न सेसाण ॥

(मूलगाथा-१५६५)

(प्रे०) 'धीणपुमे' त्यादि, 'उरले' च्यौदारिकाययोगमार्गणायाम् । इह चकारस्याध्याहा-  
र्यत्वात् स्त्रीवेदादीनां पञ्चेन्द्रियजातिपर्यवसानानामेकविंशतिप्रकृतीनां जघन्यरसबन्धस्य परस्थान-  
सन्निकर्षास्तर्यगत्योद्यममार्गणावत्, कुतः ? स्वामिसादृश्याद्, यथा तत्रैतज्जघन्यरसबन्धकः  
संकलिष्टो विशुद्धो वा तथैवैहापि । 'उरल' ति औदारिकद्विकमिति । 'सेसाण' ति उक्तशेषाणां  
अनुत्तरशतप्रकृतीनामोषवद्, अनन्तरोक्तादेव हेतोः । न च तिर्यग्विक-नीचैर्गोत्रयोः का गति-  
रिति चिन्तनीयम्, प्रस्तुतमार्गणायां सप्तमनारकस्यानन्तर्भावेऽपि तेजोवायूनामन्तःपातात् तेषाञ्च  
सप्तमपृथ्वीनारकवत् तिर्यग्विक नीचैर्गोत्रयोः सुविशुद्धयैव जघन्यरसबन्धप्रवर्त्तनादिति । इमाश्च  
ताञ्च्युत्तरशतप्रकृतयः—त्रिचत्वारिंशदप्रशस्तध्रुवबन्ध्यादिसत्कमाह—  
शोकाऽरती, मनुष्य-तिर्यग्-देव-नारकत्रिकाणि, जातिचतुष्कं, वैक्रियद्विकमाहारकद्विकं, संहननषट्कं,  
संस्थानषट्कं, विहायोगतिद्विकं, जिननाम, स्थिरषट्कं, स्थावरदशकं, गोत्रद्विकञ्चेति ॥१५६५॥

अथौदारिकमिश्रमार्गणायां प्रस्तुतं निरूपयिषुस्तावदप्रशस्तध्रुवबन्ध्यादिसत्कमाह—

एगस्स उरलमीसे पुम-हस्म-रड-पणतीमकुधुवाओ । लहुव्वधी अण्णेसि णियमा लहुमुअ छठाणगय ॥  
तित्थस्स सिआ बंधइ अणंतगुणिआहिय रस णियमा । सुहसुरपाउग्गाण सेसाणेगूणतीसाए ॥

(मूलगाथा-१५६६-६७)

(प्रे०) 'एगस्से' त्यादि, 'उरलमीसे' ति औदारिकमिश्रकाययोगमार्गणायाम् ।  
'पणतीसकुधुवे' ति चतुर्थगुणस्थाने बध्यमानाशुभध्रुवप्रकृतीनाम् । 'तित्थे' त्यादि द्वितीयगाथा ।  
अनन्तगुणाधिकन्तु प्रस्तुतबन्धकस्य सुविशुद्धत्वात् । 'सुहे' त्याद्युत्तरार्धम् । 'अणंतगुणिआ-  
हिय' मित्यादीनि त्रीणि पदानिह योज्यानि । अनन्तगुणाधिकत्वासाञ्जघन्यरसस्य संक्लेशेन

परावर्तमानपरिणामेन वा जन्यत्वाद् । नियमाद्वन्धस्तु सुविशुद्धस्य सम्यग्दृष्टेः प्रतिपक्षप्रकृति-  
बन्धाभावात् । इमाश्च ता एकोनत्रिंशत्-सातं, देवद्विकं, पञ्चेन्द्रियजातिवैक्रियद्विकं, प्रशस्तध्रुव-  
बन्ध्यष्टकं, प्रथमसंस्थानं, प्रशस्तविहायोगतिः, पराधातोच्छ्वासनाम्नी, त्रसदशकपुञ्चैर्गोत्रञ्चेति ॥  
१५६६-६७॥ अथ तत्रैव सातसत्कमाह—

सायस्स संदबन्धी थीणद्धितिग-सगणोकसायाणं । अण-मिच्छ-तिरिय-सुरुरल-विउवायवदुग-जिणाण तहा ॥  
परघा-ऊसासाण णीअस्स सिआ अणतगुणअहिय । णियमा ध्रुवबधीण तेयालीसाअ सेसाण ॥  
तिरियाउगजाइ-खगइ-सघयणागिइतसाइजुगलाण । णरतिगउच्चाण सिआ लहुमलहुं वा छठाणगयं ॥

(मूलगाथा-१५६८-७०)

(प्रे०) 'सायस्से' त्यादि, प्रस्तुतवन्धकः परावर्तमानमध्यमपरिणामः । तत्र दुगशब्दस्य  
प्रत्येकं योजनातिर्यग्द्विकस्य देवद्विकस्यौदारिकद्विकस्य वैक्रियद्विकस्याऽऽतपद्विकस्य चेति । इह  
तिर्यग्द्विकादीनामनन्तगुणाधिकन्त्वासां जघन्यरसस्य परावर्तमानपरिणामेनाऽजन्यत्वात्, तथा-  
तिर्यग्द्विकस्य नीचैर्गोत्रस्य च जघन्यरसः प्रस्तुतमार्गणागतेन सुविशुद्धेन तेजःकायेन वायुकायेन च  
बध्यते । देवद्विक वैक्रियद्विकयोस्तु तीव्रसंक्लिष्टेन सम्यग्दृष्टिना, इह सम्यग्दृष्टेरेव तद्वन्धसम्भवात् ।  
औदारिकशरीरस्य तीव्रसंक्लिष्टेन; तदङ्गोपाङ्गस्य तु तत्प्रायोग्यसंक्लिष्टेन मिथ्यादृष्टिनेति । स्त्यान-  
र्द्ध्यादिनीचैर्गोत्रावसानानां स्याद्वन्धस्त्विह सातवेदनीयजघन्यरसवन्धस्य मार्गणाप्रायोग्यसर्वगुण-  
स्थानकेषु सम्भवात् सयोगिकेवल्लिनामत्रानधिकृतत्वात् । 'णियमे' त्यादि द्वितीयगाथोत्तरार्धम् ।  
अनन्तगुणाधिकमिति पूर्वार्धगतमिहाऽपि योज्यम् । 'सेसाण' मित्यपि ध्रुवबन्धिविशेषणम् ।  
'तिरियाउगे' त्यादि तृतीयगाथा । तत्र विशेषणाभावात् 'जाई' त्यादिना जातिपञ्चकं, खगति-  
द्विकं, सहननपट्कं, संस्थानपट्कमिति । 'तसाइ' ति त्रसदशकं स्थानरदशकञ्चेति । तत्र स्याद्-  
वन्धस्तिर्यग्मनुष्यायुपोस्तु तत्प्रकृतिवन्धस्य तथात्वाच्छेषाणां च स्वप्रतिपक्षप्रकृतिवन्धसम्भवात् ।  
'लहु' मित्यादि त्रामामपि जघन्यरसस्य परावर्तमानपरिणामजन्यत्वात् ॥१५६८-७०॥

अथ बहुसमानवक्तव्यत्वात्तत्रैवाऽसातवेदनीयादिसत्कं सापवादमतिदिशति—

एवमसायथिराइतिजुगलाण णवरि अणतगुणअहियं । थिर-सुहजसलहुबधी बघेइ सिआ दुआऊण ॥

ण अपज्जत्त बघइ णियमा पज्ज-परघाय-ऊसासा । वायरपत्तेआ जसववी णेव पडिक्खत्ताओ॥

(मूलगाथा-१५७१-७२)

(प्रे०) 'एव' मित्यादि, सातवेदनीयादिवदेवाऽसातवेदनीयादीनां सप्तप्रकृतीनां प्रस्तुत-  
सन्निकर्षो भवति । 'णवरि' ति अत्रायं विशेषः—स्थिरनाम-शुभनाम-यशःकीर्त्तिनामरूपाणां त्रिप्र-  
कृतीनां प्रत्येकं जघन्यरसवन्धको मनुष्य-तिर्यग्युपयोर्द्वयोरायुषोः प्रत्येकं रसमनन्तगुणाधिकं बध्नाति,  
कुतः ? स्थिरनामादिवन्धकस्यापर्याप्तप्रायोग्यबन्धाभावाद् । अयम्भावः—प्रस्तुतमार्गणास्वायुषोर्ज-  
घन्यरसोऽपर्याप्तप्रायोग्यबन्धकेन बध्यते, सातवेदनीयस्य जघन्यरसवन्धस्त्वर्याप्तप्रायोग्यबन्धके-



नाऽपि क्रियते, अतः सातवेदनीयजघन्यरसबन्धक आयुषो रमं जघन्यं पट्स्थानपतितं वा बध्नाति, स्थिरनामादिवन्धकस्त्वनन्तगुणाधिकमिति । अथ 'ण अपञ्जत्' मित्यादिना विशेष-  
द्वयं दर्शयति, तद्यथा-स्थिर-शुभ-यशःकीर्तिवन्धकः पर्याप्त-पराघातोच्छ्वासप्रकृतीर्नियमेन बध्नाति  
प्रतिपक्षप्रकृतिरूपापर्याप्तिनाम नैव बध्नाति, तथा यशःकीर्तिनामबन्धको वादर-प्रत्येकनामप्रकृति-  
द्वयमपि नियमेन बध्नाति प्रतिपक्षप्रकृतिरूपसूक्ष्म-साधारणनामद्वयं नैव बध्नाति, सर्वत्र हेतुस्तु  
प्रकृतिवन्धसन्निकस्य तथात्वरूपो विज्ञेयः ॥१५७१-७२॥ अथ तत्रैव शोकारतिसत्कमाह—

बन्धतो अणुभागं मदं एगस्स सोगवरईओ । णियमाऽण्णस्स जहण्ण उअ भजहण्ण छठाणगयं ॥  
तिथस्स सिआ बन्धइ अणतगुणिआहिय रस णियमा । पुमपणतीसधुवाणं सुहसुरजोगगुणतीसाए ॥

(मूलगाथा-१५७३-७४)

(प्रे०) 'बन्धतो' इत्यादि, तत्र द्वितीयगाथापूर्वार्धगतं 'णियमे' तिपदं केवलं तदुत्तरार्धे  
सम्बध्यते । 'अणंतगुणिआहिय' मित्यादि पदद्वयं तु पूर्वार्धे उत्तरार्धे च, तथा चकारलोपात्  
पुरुषवेद-पञ्चत्रिंशद्भ्रुवबन्धिनीनां शुभसुरयोग्यैकोनत्रिंशतश्चेति । ध्रुवबन्धिन्यः पञ्चत्रिंशत् प्रस्तुत-  
बन्धकस्य सम्यग्दृष्टित्वेन स्त्यानर्द्धयष्टकस्य बन्धाऽभावात्तथा प्रशस्तध्रुवबन्ध्यष्टकस्यानन्तरवक्ष्यमाणै-  
कोनत्रिंशत्प्रकृतिष्वन्तर्भावात् । इमाश्च देवप्रायोग्या एकोनत्रिंशच्छुभाः-देवद्विकं, पञ्चेन्द्रियजाति-  
वैक्रियद्विकं, ध्रुवबन्ध्यष्टकं, समचतुरस्रं, प्रशस्तविहायोगतिः, पराघातोच्छ्वासनाम्नी, त्रसदशक-  
मुच्चौर्गोत्रं सातवेदनीयञ्चेति । अनन्तगुणाधिकन्त्वासां जघन्यरसस्य यथासम्भवं संक्लेशेन विशु-  
द्ध्या परावर्तमानपरिणामेन वा जन्यत्वात् । प्रस्तुतबन्धकस्य तु तत्प्रायोग्यविशुद्धत्वादिति ॥  
॥१५७३-७४॥ अथ तत्रैव देवद्विक-वैक्रियद्विकसत्कमाह—

एगस्स मदवधी सुरविज्जवदुगाउ तिण्ह सेसाण । णियमा लहुमलहुं वा छट्ठाणगय जिणस्स सिआ ॥  
णियमाऽणतगुणिआहिय सुहसुरजोगाण एगवीसाए । पणतीसअसुहधुवपुमछअसायाईण खलु जिणस्सेवं ॥  
(द्वि० गीति) (मूलगाथा-१५७५-७६)

(प्रे०) 'एगस्से' त्यादि, तत्र 'एगस्म' चि देवद्विकादिप्रकृतिचतुष्कमध्यादन्यतमाया  
एकस्याः, न त्वन्यतरस्य द्विकस्येति । 'लहु' मित्यादि तु प्रस्तुतमार्गणायमेतज्जघन्यरसस्य  
संक्लिष्टेन सम्यग्दृशा जन्यत्वात् । 'णियमे' त्यादि, द्वितीयगाथा । तत्र चकारलोपादेकविंशतेः  
पञ्चत्रिंशदशुभध्रुवबन्ध्यादीनाञ्चेति । 'छअसायाइ' चि असातवेदनीयास्थिराशुभायशःकीर्ति-  
शोकाऽरतिरूपाः पट्प्रकृतय इति । असातवेदनीयादीनामपि नियमाद्बन्धस्तु प्रस्तुतबन्धकस्य  
संक्लिष्टत्वात् । अथ तुल्यवक्तव्यत्वादितिदिशति--'जिणस्स' चि जिननाम्नः, प्रस्तुतसन्निकर्षो-  
ऽनन्तरोक्तवद् भवति । अयं विशेषस्तु स्वयं कर्तव्यः, तद्यथा-प्रथमगाथायां तिसृणां स्थाने  
चतसृणामिति वाच्यम् । तथा 'जिणस्स सिआ' इति नैव वाच्यम्, तस्यैव प्रस्तुतत्वात् ॥१५७५-७६॥

अथ तत्रैव स्त्यानर्द्धित्रिकादिगत्कमाह—

धीणद्वितीगाणचउगमिच्छणपुमथीण पढमणिरयव्व । तिरिदुगणीआण तिरिव्वेगक्खव्वऽण्णदुज्जव्वणाए ॥  
(गीति.) (मूलगाथा-१५७६)

(प्रे०) 'धीणद्धी' त्यादि, स्त्यानद्धिंत्रिकादीनां दशानां प्रस्तुतसन्निकर्षः प्रथमनरकमार्गणावद्भवति, कुतः ? यथा तत्र तथैवेहाप्येतज्जघन्यरसबन्धकस्य विशुद्धत्वे सति मनुष्यप्रायोग्यबन्धकत्वात् । तिर्यग्विद्वक नीचैर्गोत्रप्रकृतीनां सन्निकर्षस्तिर्यगोघवत्, सुविशुद्धतेजोवायुकायिकानामुभयत्र तज्जघन्यरसबन्धकत्वे सति ताभिस्सह बध्यमानानां शेषसर्वासां प्रकृतीनां रमस्यानन्तगुणाधिकत्वात् । 'एगक्खव्व' चि प्रागुक्तसप्तैकेन्द्रियमार्गणावत् शेषद्विपञ्चाशत्प्रकृतीनां प्रस्तुतसन्निकर्षो भवति, कुतः ? उच्यते, यथा तत्र तथैवेहापि तत्तत्प्रकृतीनां जघन्यरसबन्धस्तत्प्रायोग्यसंक्लेशतीव्रसंक्लेशाभ्यां परावर्त्तमानपरिणामेन वा भवतीति, स्वामिसादृश्यादिति भावः । इमाश्च ता द्विपञ्चाशत्प्रकृतयः-मनुष्यत्रिकं, तिर्यगायुष्कं, जातिपञ्चकर्मदारिकद्विकं, प्रशस्तध्रुवबन्ध्यष्टकं, सहननष्टकं, संस्थानषट्कं, विहायोगतिद्विकं, पराघातोच्छ्वासनाम्नी, आतपद्विकं, त्रसचतुष्कं, सुभगत्रिकं, स्थावरचतुष्कं, दुर्भगत्रिकमुच्चैर्गोत्रञ्चेति ॥१५७७॥

अथ वैक्रियनन्मिश्रमार्गणयोः प्रकृतं विभणिपुस्तावत्प्रशस्तध्रुवबन्ध्यादिसत्कमाह—

सुहधुवुरालायवदुग-परघा ऊसास-चायरतिगाण । देवव्व सण्णियासो विउव्वियदुगे मुणेयव्वो ॥

(मूलगाथा-१५७८)

(प्रे०) 'सुहधुवे' त्यादि, 'विउव्वियदुगे' चि वैक्रिय-तन्मिश्रकाययोगमार्गणयोः । अत्र 'उराल' ति औदारिकशरीरनाम, तदङ्गोपाङ्गनाम्नो वक्ष्यमाणाष्टसप्ततिप्रकृतिष्वन्तर्भावात् । शुभध्रुवादीनां प्रस्तुतसन्निकर्षो देवौघमार्गणावद्भवति । 'देवव्वे' त्यतिदेशस्तु मार्गणाप्रायोग्ययोर्द्वयोरेकेन्द्रियपञ्चेन्द्रियतिर्यग्रूपयोर्निकृष्टस्थानयोः सङ्ग्रहाय वेदितव्यः । नरकवदित्यतिदिष्टे निकृष्टस्थानतया पञ्चेन्द्रियतिर्यगेवायाति । भवनपत्यादिवदित्यतिदिष्टे निकृष्टस्थानतयैकेन्द्रियजातिरेव भवति । ततश्च न सम्यक्प्ररूपणा स्यादतोऽतिदिष्टं 'देवव्वे' ति ॥१५७८॥

अथ तत्रैव शेषप्रकृतिसत्कमतिदिशति—

देवव्व उण वि णेयो दुवेअणीय-तिरियाउ-हु ङाण । एगिदियथिरसुहजसथावरपचअथिराईण ॥

णवर वधइ तिरिदुगणीआण रस अणत्तगुणअहिय । णिरयव्व मुणेयव्वो सेसाण अट्टसयरीए ॥

(मूलगाथा-१५७९-८०)

(प्रे०) 'देवव्वे' त्यादि, अत्र 'देवव्वे' त्यतिदेशस्तु मार्गणागतदेवानामपि तज्जघन्यरसबन्धकत्वाद् एकेन्द्रियस्थावरनाम्नोस्तु देवानामेव बन्धसद्भावात् । 'णवरं' ति अयं विशेषः-तिर्यग्विद्वक नीचैर्गोत्रयोरनन्तगुणाधिकं रसं बध्नाति । कोऽर्थः ? देवौघमार्गणायां वेदनीयादिव-त्तिर्यग्विद्वकादेरपि परावर्त्तमानपरिणामेन जघन्यरसो बध्यते ततस्तत्र जघन्यां वा षट्स्थानपतितं वा बध्नाति, प्रकृते तु नारकाणामपि मार्गणाऽन्तःप्रविष्टत्वेन सप्तमनरकनारकानाश्रित्य तिर्यग्विद्वक-

नीचैर्गोत्रयोर्जघन्यरसो विशुद्ध्या बध्यतेऽतोऽनन्तगुणाधिकं रसं बध्नाति वेदनीयादिजघन्यरस-  
बन्धक इति । 'णिरयञ्च' चि द्वितीयगाथोत्तरार्धम् । तिर्यग्द्विकादिजघन्यरसबन्धकमप्तमनरक-  
नारकसंग्रहार्थं नारकवदतिदिष्टम् । इमाश्च ता अष्टसप्ततिः प्रकृतयः- अग्रशस्तध्रुवबन्धिन्यस्त्रिचत्वारि-  
शद्, हास्य-रती, शोकाऽरती, वेदत्रिकं, मनुष्यत्रिकं, तिर्यग्द्विकं, पञ्चेन्द्रियजातिगैदारिकाङ्गो-  
पाङ्गनाम, संहननपट्टकं, हुण्डकवर्जसंस्थानपञ्चकं, विहायोगतिद्विकं, जिननाम, व्रसनाम, सुभग-  
त्रिकं, दुःस्वरनाम, गोत्रद्विकञ्चेति ॥१५७९-८०॥

अथ कार्मणाऽनाहारकमार्गणयोर्विभणिपुस्तावद्वास्यादिसत्कमाह--

एगस्स हस्सरइपुमपणतीसासुहधुवाउ लहुबधी । कम्माणाहारेसुं णियमाऽण्णाण लहुमुअ छठाणगयं ॥  
णर-सुर-उरल-विउवदुग-जिण-वइराण व अणतगुणअहिय । णियमा पणवीसाए सुहसुरणरजोगसेसाण ॥  
(प्र० गीति) (मूलगाथा-१५८१-८२)

(प्रे०) 'एगस्से' त्यादि तत्र 'पणतोस' चि अविरतसम्यग्दृष्टिप्रायोग्याः, प्रस्तुतबन्धकस्य  
सम्यग्दृष्टित्वात् । 'लहु' मित्यादि तु सर्वासामासां जघन्यरसस्य तीव्रविशुद्धिलक्षण्या तुल्यवि-  
द्व्या जन्यत्वात् । 'णरे' त्यादि, तत्र दुगशब्दः प्रत्येकं सम्बध्यते, ततश्च मनुष्यद्विकं, सुरद्विक-  
मौदारिकद्विकं, वैक्रियद्विकमिति । अनन्तगुणाधिकन्तु प्रशस्तत्वात् । वाकारो विकल्पार्थकः,  
वैकल्पिको बन्धस्तु नानागतिकादीनाश्रित्य, तद्यथा-मनुष्यद्विकं देवनारका बध्नन्ति न मनुष्य-  
तिर्यञ्चोऽपि, तेषां सम्यग्दृष्टित्वेन देवप्रायोग्यबन्धकत्वात् । देवद्विकं मनुष्यतिर्यञ्चो बध्नन्ति न देवना-  
रका अपि, भवस्वाभाव्यादित्यादि । 'णियमे' त्यादि द्वितीयगाथोत्तरार्धम्, तत्र 'सुरणर' चि  
तासां गतिद्वयसाधारणत्वात् । नियमाद्बन्धस्तु विशुद्धस्य तत्प्रतिपक्षप्रकृतिबन्धाभावात् । अनन्त-  
गुणाधिकन्तु प्राग्वत् । इमाश्च ताः पञ्चविंशतिः-सातं, पञ्चेन्द्रियजातिः, प्रशस्तध्रुवबन्ध्यष्टकं, सम-  
चतुरस्रं, प्रशस्तविहायोगतिः, पराघातोच्छ्वासनाम्नी, व्रसदशकमुच्चैर्गोत्रञ्चेति ॥१५८१-८२॥

अथ तत्रैव सातवेदनीयसत्कमाह--

सायस्स मदवंधो थोणद्धितिगाणचउगमिन्छाण । दुज्जगलतिवेअ-तिरि-सुरविउवुरलायवदुगाण तहा ॥  
जिणपरघाऊसासगणोअतसचउगपणिंदियाण सिआ । कुणइ अणतगुणअहिय णियमा सेसधुववधीण ॥  
मदमुअ छठाणगय सिआ खलु णरदुगजाइचउगाण । सघयणागिइथिरछग-थावरदसगुच्चखगईण ॥

(मूलगाथा-१५८३-८४)

(प्रे०) 'सायस्से' त्यादि, प्रस्तुतबन्धकः परावर्तमानमध्यमपरिणामः । दुगशब्दस्य प्रत्येकं  
योजनात् तिर्यग्द्विकं, देवद्विकं, वैक्रियद्विकमौदारिकद्विकमातपद्विकञ्चेति । स्याद्बन्धस्तु भिन्नभिन्न-  
बन्धकानाश्रित्य । अनन्तगुणाधिकन्त्वासा मध्ये कस्या अपि प्रकृतेर्जघन्यरसबन्धस्य परावर्तमान-  
परिणामेनऽजायमानत्वात् । 'सेसधुवे' चि द्वितीयगाथाप्रान्ते स्त्यानर्द्धयष्टकवर्जत्रिचत्वारिंशद्-  
ध्रुवाणाम् । तत्र नियमाद्बन्धो ध्रुवबन्धित्वादनन्तगुणाधिकन्तु प्राग्वत् । 'मंद' मित्यादि तृतीय-

गाथा । चकारस्याध्याहार्यत्वाद् मनुष्यद्विकादीनां संहननामादीनाञ्च । तत्र छगशब्दस्य प्रत्येकं योजनात् संहननषट्कं, संस्थानषट्कं, स्थिरषट्कञ्चेति । तथा व्यवच्छेदकविशेषणाभावात् 'खगइ' ति खगतिद्विकम् । 'मंद' मित्यादि, आसामपि जघन्यरसस्य परावर्त्तमानपरिणामजन्यत्वात् । स्याद्वन्धः, प्रतिपक्षप्रकृतिवन्धप्रवर्त्तनात् ॥१५८३-८५॥

अथ तुल्यवक्तव्यत्वादसातवेदनीयादिसत्कमतिदिशति—

एवमसायअथिरदुगअजसाण हवेज्ज एवमेव भवे । थिरसुइजसाण वि णवरि कुणइ सठाणञ्च णामाण ॥  
(मूलगाथा-१५८६)

(प्रे०) 'एव' मित्यादि, 'एवं' ति सातवेदनीयादिवदेवाऽसातवेदनीयादीनां चतुष्प्रकृतीनां प्रत्येकं प्रस्तुतसन्निकर्षो भवति, बहुसमानवक्तव्यत्वात् । अस्थिरादिसत्कः सम्भाव्यमानः स्वल्पो विशेषस्तु स्वयं प्राग्वत् प्रतिपादनीयः । तथा 'एवमेव भवे' किमुक्तं भवति ? स्थिरनामादि-प्रकृतित्रयस्याऽपि सातवेदनीयादिवत् प्रस्तुतसन्निकर्षो भवति । 'णवरि' ति अयं विशेषः -स्थिरनामादिवन्धकस्यापरायत्तप्रायोग्याणाम्, यशःकीर्त्तिवन्धकस्य सूक्ष्मप्रायोग्याणामपरायत्तप्रायोग्याणां साधारणप्रायोग्याणाञ्च प्रकृतीनां बन्धो न भवति, सातवेदनीयवन्धकस्य तु भवत्यपि, अत एवा-विशेषेण नातिदिष्टमिति ॥१५८६॥ अथ तत्रैव शोकारतिसत्कमाह—

बन्धतो अणुभाग मंद एगस्स सोग-अरईओ । णियमाऽणस्स जहण्ण उअ अजहण्ण छठाणगय ॥  
णर-सुर-उरल-विउवदुग-वइर-जिणाण व अणतगुणअहिय । णियमा पणतीसअसुहधुवपुमसुहसेसदेवजोगाण ॥  
(द्वि० गा०गीतिः) (मूलगाथा-१५८७-८८)

(प्रे०) 'बन्धतो' इत्यादि, 'णरे' त्यादि द्वितीयगाथा । तत्र दुगशब्दः प्रत्येकं योज्यस्त-तश्च मनुष्यद्विकं, देवद्विकमौदारिकद्विकं, वैक्रियद्विकञ्चेति । वाकारो विरुन्धार्थकस्तेन स्याद् बन्धा-तीति भावः । अनन्तगुणाधिकन्तु प्रशस्तत्वात् । 'णियमे' त्यादि द्वितीयगाथोत्तरार्धम् । तत्र 'पण-तीस' ति स्त्यानर्द्धिद्विकादिप्रकृत्यष्टकवर्जाः, प्रस्तुतवन्धकस्य सम्यग्दृष्टित्वात् । 'अणतगुणअहिय-मिति पदमिहापि सम्बध्यते । अनन्तगुणाधिकन्तु पञ्चत्रिंशतो जघन्यरसवन्धस्य तीव्रविशुद्ध्या जन्य-त्वात्, प्रस्तुतवन्धकस्य तु सा नास्ति, तस्य तत्प्रायोग्यविशुद्धत्वात्, देवयोग्यानान्तु प्रशस्तत्वात् । देवप्रायोग्याः शेषशुभाश्चेमाः—सातं, पञ्चेन्द्रियजातिः, प्रशस्तध्रुववन्ध्यष्टकं, समचतुरस्रं, प्रशस्तवि-हायोगतिनाम, पराघातोच्छ्वासनाम्नी, त्रसदशकमुच्चैर्गोत्रञ्चेति पञ्चविंशतिरिति ॥१५८७-८८॥

अथ तत्रैव स्थावरनामादिसत्कमाह—

थावरजाइचउगलहुबन्धी सठाणगव्व णामाण । साय-असायाण सिआ लहुमलहुं वा छठाणगय ॥  
जुगलाण दोण्ह सिआ वंघेइ रस अणंतगुणअहिय । णियमा धुववधीण णपुंसणीआण वंघेइ ॥

(मूलगाथा-१५८९-९०)

(प्रे०) 'थावरे' त्यादि, प्रस्तुतबन्धकः परावर्त्तमानपरिणामः । शेषं गतार्थम् । नवरं नपुंसकवेदनीचैर्गोत्रयोगि नियमाद्वन्धस्तु प्रस्तुतबन्धकमाश्रित्य तयोर्ध्रुवबन्धिवन्धत्वात् ॥ १५८९-९०॥ अथ तत्रैव मनुष्यद्विकादिसत्कमाह—

णरदुगसंघयणागिइ-सुहग दुहगतिगदुखगहलहुबन्धी । णामाण सठाणव्व उ धुवाण णियमा अणतगुणअहिय ॥  
ववड तिवेअदुज्जगल-णीआण सिआ अणनगुणअहिय । सायिरुक्काण मिआ लहुमलहु वा छठाणगयं ॥  
(प्र० गा० गीति) (मूलगाथा-१५९१-९२)

(प्रे०) 'णरदुगे' त्यादि, अत्र विशेषणाभावात् 'संघयण' ति पट्संहननानि, 'आगिइ' ति पट्संस्थानानि । 'धुवाणे'त्यनेन नामध्रुववर्जशेषाष्टाविंशद्भ्रुवप्रकृतीनां ग्रहणम् । अनन्तगुणाधिकन्तु प्रस्तुतबन्धकस्य परावर्त्तमानपरिणामत्वात् । 'बन्धइ' इत्यादि द्वितीयगाथा । तत्र नीचैर्गोत्रस्याऽप्यनन्तगुणाधिकम्, सप्तमपृथ्वीनारकमाश्रित्य विशुद्धया तज्जघन्यरसबन्धस्य प्रवर्त्तनात् । 'साये' त्याद्युचरार्थम्, गतार्थम् ॥ १५९१-९२॥ अथ तत्रैव सुरद्विकादिपञ्चसत्कमाह—

णामाण सठाणव्व उ सुरविउवदुगजिणबन्धगो णियमा । तीसधुवअसायअरइ-सोग-पुमुक्काणऽणतगुणअहिय ॥  
(गीति) (मूलगाथा-१५९३)

(प्रे०) 'णामाणे' त्यादि, प्रस्तुतबन्धकः स्वस्थानतीव्रसंक्लिष्टः सम्यग्दृष्टिः । 'तीसधुव' ति त्रयोदशनामध्रुवबन्धिवन्धप्रकृतीनामनन्तरातिदिष्टार्थेऽन्तर्भावात् स्त्यानर्द्धित्रिकाद्यष्टकस्य च बन्धाऽभावात् । असातारतिशोकानां नियमाद्वन्धः, प्रस्तुतबन्धकस्य संक्लिष्टत्वात्, पुरुषवेदोच्चैर्गोत्रयोस्तु स प्रस्तुतबन्धकस्य सम्यग्दृष्टित्वेन प्रतिपक्षप्रकृतिबन्धाभावात् । अनन्तगुणाधिकन्त्वसातोच्चैर्गोत्रयोर्जघन्यरसस्य परावर्त्तमानपरिणामेन, अरतिशोकयोस्तत्प्रायोग्यविशुद्धया, पुरुषवेदस्य च सुविशुद्धया जन्यत्वात्, प्रस्तुतबन्धकस्य तु सम्यग्दृष्टिप्रायोग्यस्तीव्रसंक्लेशो वर्त्तत इति ॥ १५९३॥ अथ तत्रैव शेषप्रकृतीनां सन्निकर्षं सापवादमतिदिशति—

थीणद्धितिगाणणपुमथीमिच्छतिरिदुगणीअउक्काणं । णिरयव्व णवरि वधड ण चिआउ उक्कलहुबन्धी ॥  
सेसाण लहुवन्धी णामाण सठाणगव्व णियमाओ । धुवसोगणपु सअरइअसायणीआणऽणतगुणअहिय ॥  
(गीतिः) (मूलगाथा-१५९४-९५)

(प्रे०) 'थोणे' त्यादि, स्त्यानर्द्धित्रिकानन्तानुबन्धचतुष्क-स्त्रीवेद-नपुंसकवेद-मिथ्यात्व-गोत्र-द्विकतियेद्विकरूपाणां चतुर्दशप्रकृतीनां सन्निकर्षो नरकौधमार्गणावज्ञेयः, विशुद्धानामपि तिर्यग्मनुष्यप्रायोग्यबन्धद्वयसंग्रहार्थं नरकवदतिदिष्टः । मिथ्यात्वाद्यष्टप्रकृतीनां बन्धकतया सुविशुद्धप्रथमगुणस्थानकवर्त्तिनारका अपि, वेदद्विकस्य बन्धकतया तत्प्रायोग्यविशुद्धा नारका अपि, उच्चैर्गोत्रस्य बन्धकतया परावर्त्तमानमध्यमपरिणामिनारका अपि, तथा तिर्यग्द्विक नीचैर्गोत्रयोः जघन्यरसबन्धकतया सुविशुद्धमिथ्यादृक्मत्तमनारका प्राप्यन्ते, ततो नरकवदतिदेशः कृतः । अत्र कश्चिद्विशेषोऽस्ति तं 'णवरी' त्यादिना दर्शयति, तद्यथा—उच्चैर्गोत्रस्य जघन्यरसबन्धको नारको मनुष्या-

युर्विकल्पेन बध्नात्यत्र त्वायुर्वन्धाभावादायुर्नैव बध्नातीत्युक्तमिति । अथ शेषप्रकृतिसत्कसन्निकर्षमाह—‘सेसाण’ मित्यादि, पञ्चेन्द्रियजात्यौदारिकद्विक-शुभध्रुवाष्टक-पराघातोच्छ्वासातपोद्योत-त्रसचतुष्करूपाणां शेषैकौनविंशतिप्रकृतीनामेकतमाया जघन्यरसबन्धकस्य नामप्रकृतीनां सन्निकर्षः स्वस्थानवद् वक्तव्यस्तथा नामवर्जशेषाष्टाविंशद्भुवनपुंसकवेदारत्यसातवेदनीयनीचैर्गोत्रप्रकृतीनां नियमेन स बन्धकः, रसं त्वनन्तगुणाधिकमासां बध्नाति ॥१५९४-९५॥ अथ स्त्रीवेदमार्गगायां प्रकृतं दिदर्शयिषुस्तावत् ओघतुल्यक्तव्यात्पञ्चनिद्रादिसत्कमोघवदतिदिशति—

ओघव पचणिदा-दुजुगल-चारसकसाय-मिच्छाण । भयकुच्छाहारदुग-कुधुवणामजिणाण इत्थोए ॥

(मूलगाथा-१५६६)

(प्रे०) ‘ओघव्वे’ त्यादि, तत्र ‘दुजुगल’ चि हास्यरति-शोकाऽरतिरूपं युगलद्वयम् । ‘चारस’ चि सञ्ज्वलनवर्जाः । ‘कुधुवणाम’ अशुभवर्णादिचतुष्कोपघातप्रकृतयः । अतिदेशस्तु अष्टमगुणस्थानं यावन्मानुषीमाश्रित्यौघतुल्यसंकलेशविशुद्धयोः प्रस्तुते सम्भवात् ॥१५९६॥

अथ तत्रैव सञ्ज्वलनादिसत्कमाह—

एगस्स संजलण-पुम-विग्घावरणवगाउ लहुवधी । अण्णाण लहुं णियमा साय जसुच्छाणऽणतगुणअहियं ॥

(गीति) (मूलगाथा-१५९७)

(प्रे०) ‘एगस्से’ त्यादि, तत्र नियमाल्लघुं त्वासां सर्वासां जघन्यरसस्यानिवृत्तिक्षपकेण बध्यमानत्वात् । ‘साये’ त्यादि, तत्रानन्तगुणाधिकन्तु प्रशस्तत्वात् तदुत्कृष्टरसबन्धस्यैव प्रवर्त्तनात् । नियमाद्बन्धः प्रतीतः ॥१५९७॥

अथ सातवेदनीयादिसत्कं सापवादमतिदिशति—

साय-असाय-थिराइतिजुगलाणोघव्व णवरि मदमुअ । छट्ठाणगयममदं तिरिदुगणीआण बधेइ ॥

(मूलगाथा-१५६८)

(प्रे०) ‘साये’ त्यादि, तत्राऽतिदेशस्तु स्वामिसादृश्यात् । ‘णवरि’ चि अयं विशेषः । कोऽसौ ? उच्यते--तिर्यग्द्विकनीचैर्गोत्रयो रसं जघन्यं षट्स्थानपतितमजघन्यं वा बध्नाति, एतज्जघन्यरसस्याऽपि परावर्त्तमानपरिणामजघन्यत्वात् । अयम्भावः--ओघप्ररूपणायां सातवेदनीयादि-जघन्यरसबन्धकैस्तिर्यग्द्विकादेरनन्तगुणाऽधिको रसो बध्यते, तत्र सप्तमनरकनारकस्यान्तःप्रविष्टत्वेनैतज्जघन्यरसस्य विशुद्ध्या जन्यत्वात्, इह तु नारकाणां तेजोवायूनाश्च मार्गणाबाह्यत्वेन परावर्त्तमान-परिणामेनैवैतज्जघन्यरसबन्ध इति ॥१५९८॥

अथ तत्रैव प्रशस्तध्रुवबन्ध्यादिसत्कमाह—

सुहधुवुरालायवदुग-परघा-ऊमास बायरतिगाणं । लहुबन्धी णामाणं सट्ठाणव्व खलु बधेइ ॥

धुववविअट्ठतीस-असाय-णपुम-अरइ-सोग-णीआणं । णियमाऽणतगुणहिय पर्णिदितिरियव्व सेसाणं ॥

(मूलगाथा-१५६९-१६००)

(प्रे०) 'सुहधुवे' त्यादि, तत्र 'सट्ठाणव्व' ति अतिदेशः । स च प्ररूपणाविषयीकृतानामासां सर्वासां नामप्रकृतित्वात् । 'उरल' ति औदारिकद्विकम् । 'धुवे' त्यादि द्वितीयगाथा । तत्राऽसातवेदनीयादीनामपि नियमाद् बन्धस्तु प्रस्तुतबन्धकस्य तीव्रसंक्लिष्टत्वेन तन्प्रायोग्यसंक्लिष्टत्वेन वा प्रतिपक्षप्रकृतिबन्धाभावात् । अनन्तगुणाधिकन्त्वासामप्रशस्तत्वात् । 'सेसाणं' ति उक्तशेषाणामष्टचत्वारिंशतः प्रकृतीनाम् । अतिदेशस्तु स्वामिसादृश्याद्, यथा तत्र तथैवेहाप्येतज्जघन्यरसबन्धका यथासम्भवं संक्लिष्टास्तत्प्रायोग्यविशुद्धाः परावर्तमानपरिणामिनो वा । इमाश्चाष्टचत्वारिंशत् स्त्रीनपुंसकवेदावायुश्चतुष्कं, देवद्विकं, नरकद्विकं, तिर्यग्विद्विकं, मनुष्यद्विकं, जातिपञ्चकं, वैक्रियद्विकं, संहननपट्कं, संस्थानपट्कं, विहायोगतिद्विकं, व्रमनाम, सुभगत्रिकं, स्थावरचतुष्कं, दुर्भगत्रिकं, गोत्रद्विकञ्चेति ॥१५९९-१६००॥ अथ पुरुषवेदमार्गणायां प्रस्तुतं दिदर्शयिषुस्तावत्प्रशस्तध्रुवबन्ध्यादिसत्कमोघवत्शेषाणां च स्त्रीवेदवदतिदिशन्नाह--

सुधुवुरलदुगपणिंदिप्र-परवा-ऊसास तसचउक्काण । तह उज्जोअस्स पुमे ओघव्वित्थिअव्व सेसाणं ॥

(मूलगाथा-१६०१)

(प्रे०) 'सुधुवुरले' त्यादि, 'पुमे' ति पुरुषवेदमार्गणायाम् । 'ओघव्व' न्योघवत् तज्जघन्यरसबन्धस्वामिनां निकृष्टस्थानत्रयस्याऽत्रापि सद्भावात् । 'सेसाणं' ति उक्तशेषाणां षडुत्तरशतप्रकृतीनामनन्तरोक्तस्त्रीवेदमार्गणावत्, स्वामिनामविशेषात् ॥१६०१॥

अथ नपुंसकवेदमार्गणायामाह---

विग्घावरणणवगपुमसजलणाण णपुमम्मि थिअव्व भवे । सुहधुवुरालायवदुग-परवा-ऊसास-आयरतिगाणं ॥  
लहुव्वधी णामाण सठाणव्व अणनगुणहिय णियमा । धुवअडतीसअसायगणपुमअरइसोगणीआण ॥  
सेसअडअसीईए ओघव्व णवरि ण चेव जिणणाम । बधइ णिहाजुगलअसुहधुव्वणामलदुरसअंधी ॥

(प्र० गीति) मूलगाथा-१६०२-४)

(प्रे०) 'विग्घे' त्यादि, तत्रातिदेशस्तु स्वामिसादृश्यात्, तद्यथा-यथा स्त्रीवेदमार्गणायां तथैवेहाऽपि कथितैकोनविंशतिप्रकृतीनां जघन्यरसबन्धस्य क्षपकश्रेणौ मार्गणाचरमसमये प्रवर्तनात् । अथ तत्रैव प्रशस्तध्रुवबन्ध्यादिसत्कमाह-'सुहधुवे' त्यादि, तत्र दुगशब्दस्य प्रत्येकं योजनादौदारिकद्विकस्यातपद्विकस्य च । 'धुवअडतीस' इत्यादि द्वितीयगाथोत्तरार्धम् अत्र 'अडतीस' चि नाम्नोऽतिदिष्टत्वात् तद्वर्जा अप्रशस्ताः । अमातादीनामपि नियमाद् बन्धस्तु प्रस्तुतबन्धकस्य तीव्रसंक्लिष्टत्वात्, अनन्तगुणाधिकन्त्वासामप्रशस्तत्वात् । 'सेस' ति उक्तशेषाणामष्टाशीतेः प्रकृतीनाम् । अतिदेशस्त्वासां जघन्यरसस्योघवदेव तत्प्रायोग्यविशुद्ध्यादिना जन्यत्वात् । तीव्रसंक्लिष्टो ह्यासाज्जघन्यरसं बध्नन्नेकेन्द्रियप्रायोग्यबन्धं न करोतीत्यपि बोध्यम् । अथोक्तातिदेशे गतिताऽतिप्रसक्तिवारणाय 'णवरी'त्यादिनाऽऽह । तत्र 'णिहाजुगल' इत्यनेन निद्राद्विकस्य ग्रहणं कर्तव्यम्, तेन निद्राद्विकाऽशुभध्रुवनामरूपसप्तप्रकृतीनां जघन्यरसबन्धको जिन-



नाम न बध्नाति । कुतः ? इति चेदुच्यते—उक्तप्रकृतीनां जघन्यरसबन्धकः क्षपकः । चरमभविक्कनपुंसकक्षपकस्य जिननाम्नः सत्ताया अभावाज्जिननाम्नो बन्धाभाव इति ॥१६०२-४॥

अथोऽवेदमार्गणायामाह—

एगस्स अवेए लहुवधी तिसुहाउ दोण्ह मद च्च । णियमाऽणतगुणहिय असुहाणोघव्व असुहाण ॥

(मूलगाथा-१६०५)

(प्रे०) 'एगस्से' त्यादि, तत्र 'तिसुहाउ' ति प्रकरणवशात् सातवेदनीय-यशःकीर्तिनामोच्चैर्गोत्रेभ्यः । 'मंदं च्च' ति जघन्यमेव, न तु पटस्थानपतितमपि कश्चिद् बध्नाति, बन्धकस्य मार्गणाचरमसमयवच्युपशमकत्वादवरोहदनिवृत्तिवादरोपशमकत्वादिति भावः । 'असुहाण' ति पञ्चज्ञानावरण-चतुर्दशनावरण पञ्चान्तरायरूपाणां चतुर्दशानां तथा मेञ्ज्वलनचतुष्कस्य । अनन्तगुणाधिकन्त्वासां जघन्यरसबन्धकस्य स्वबन्धचरमसमयक्षपकत्वादासामप्रशस्तत्वादिति भावः । 'असुहाण' ति अनन्तरोक्तानां चतुर्दशानां सञ्ज्वलनचतुष्कस्य च प्रस्तुतसन्निकर्ष ओघवद्भवति, कुतः ? इहाऽप्योद्योक्त एवैतज्जघन्यरसबन्धक इति कृत्वा ॥१६०५॥

अथ कपायमार्गणासु प्रक्रान्तं विभणिपुस्तावन्लाघवार्थं सापवादमतिदिशति—

सव्वाणोघव्व भवे लोहे एमेव कोहआइतिगे । णवर लहुं चिअ रस णवावरणविग्घलहुवधी ॥

चउतिदुसजलणाण कमसोऽत्थि चउतिदुसजलणवधी । गोहाण सठाणव्व उ लहु णवावरणविग्घाण ॥

(मूलगाथा-१६०६-७)

(प्रे०) 'सव्वाणे' त्यादि, अत्र 'लोहे' ति लोभकपायमार्गणायाम् । 'सव्वाण' ति चतुर्विंशत्युत्तरशतप्रकृतीनाम्, आयुषामपि सहैव निरूप्यमाणत्वात् । अतिदेशस्तु प्रस्तुतमार्गणायां चातुर्गतिकजीवानां प्रवेशाच्छ्रेणिद्वयसद्भावाच्च । 'एमेव' ति लोभमार्गणावत् क्रोधमानमायारूपे मार्गणात्रिकेऽपि ओघवदेव प्रस्तुतसन्निकर्षो भवति, किन्तु नाऽविशेषेण । अत एव विशेषमाह—'णवरी' त्यादिना, गतार्थम् । अयं भावः—ओघे तु नवावरणादिजघन्यरसबन्धकस्य संज्वलनकपायाणां बन्धो नाऽसीत्, तस्य सूक्ष्मसम्परायक्षपकत्वात् । क्रोधादिमार्गणासु तु यथाक्रमं चत्वारस्त्रयो द्वौ कपाया बध्यन्ते आवरणादिजघन्यरसबन्धकेन । रसश्च जघन्य एव नियमाच्च बध्यते, तत्तन्मार्गणाचरमसमयक्षपकेण बध्यमानत्वाद् ध्रुवबन्धित्वाच्च ।

तथा क्रोधमार्गणायां संज्वलनचतुष्कस्य मानमार्गणायां संज्वलनक्रोधवर्जसंज्वलनत्रिकस्य तथा मायामार्गणायां संज्वलनमायालोभरूपयोर्द्वयोः कपाययोर्जघन्यरसबन्धको मोहनीयप्रकृतीनां रसं स्वस्थानवद् बध्नाति, प्रधानीकृतप्रकृतीनां मोहनीयप्रकृतित्वात् । ज्ञानावरणपञ्चकचतुर्द-

र्शनावरणरूपाणां नवानामावरणानां पञ्चानाञ्चान्तरायाणां प्रत्येकं रसं जघन्यं नियमाच्च वध्नाति,  
प्रागुक्तादेव हेतोः, तत्तन्मार्गणाचरमसमयवर्ती क्षपको वध्नाति इति । अत्रेदं तात्पर्यम्—क्रोधमार्गणायां  
ज्ञानावरणादिचतुर्दश संज्वलनचतुष्कं चेति अष्टादशानाम्, मानमार्गणायां संज्वलनक्रोधवर्जसप्तदशा-  
नाम्, मायामार्गणायां संज्वलनक्रोधमानवर्जानां षोडशानां युगपज्जघन्यरसो वध्यते । लोभमार्ग-  
णायान्तु अविशेषेणौघवदस्ति अतो न तत्र विशेषकथनावसर इत्यपि ज्ञेयम् ॥१६०६-१६०७॥

अथ विज्ञानादिमार्गणास्वाह—

सायस्स मंदवधी तिणाणऽवहिसम्म-खइ-उवसमेसुं । मंदमुअ छठाणगयं सिआउतिथिराइजुगलाणं ॥  
दुजुगलऽडकसायाणं णरसुरुरालियविउव्वियदुगाण । वइरजिणाण वधइ सिआ रसमणतगुणवहियं ॥  
णियमाऽणंतगुणहियं असायआहारजुगलवज्जाण । गुणवण्णाए एव असायतिथिराइजुगलाण ॥

(मूलगाथा-१६०८-१०)

(प्रे०) 'सायस्से' त्यादि, तत्र 'सम्म' ति मय्यक्त्रोधमार्गणा । 'खइ' ति ध्यायिक-  
मय्यक्त्वम् । 'आउ' ति सामान्यनिर्देशऽपि देवमनुजायुपोरेव ग्रहणं विज्ञेयम् । स्थिरादीनां  
स्याद्वन्धस्तु षष्ठगुणस्थानकं यावदस्थिरनामादीनामपि बन्धमम्भवात् । 'व्याख्यानाद् विशेष-  
प्रतिपत्ते'रूपशमसम्यक्त्वमार्गणायामायुर्वन्धो न वाच्यः, तत्र तद्वन्धासम्भवात् । 'दुजुगले'त्यादि  
द्वितीयगाथा । 'अडकसाय' ति मध्यमाएकपायाः । स्याद्वन्धस्तु तज्जघन्यरसबन्धका भिन्नभिन्न-  
गतिका भिन्नभिन्नगुणस्थानकवन्तो वेति कृत्वा । अनन्तगुणाधिकन्त्वासां जघन्यरसस्य विशुद्धया  
मंकलेशेन वा जन्यत्वात् । 'णियमे' त्यादि तृतीयगाथा । अनन्तगुणाधिकमनन्तरोक्तादेव  
हेतोः । नियमाद्वन्धस्तु प्रस्तुतबन्धकस्योत्कृष्टतोऽपि षष्ठमेव गुणस्थानकम्, तत्र च षष्ठगुणस्थानक  
आसा ध्रुवतया बन्धोपलम्भात् । तत्राऽयातस्य वर्जनम्, सातवेदनीयप्रतिपक्षत्वात्, आहारकद्विकस्य  
तु सप्तमगुणस्थानकादारात् तद्वन्धाऽम्भात् । इमाश्च ता एकोनपञ्चाशत्-ज्ञानावरणपञ्चकं, दर्श-  
नावरणपटकं, संज्वलनचतुष्कमन्तरायपञ्चकं, पुरुषवेदः, भयजुगुप्से, त्रयोदश नामध्रुवबन्धिन्यः,  
पञ्चेन्द्रियजातिः, ममचतुरस्रं, प्रशस्तविहायोगतिः, पराधातोच्छ्वासनाम्नी, त्रसचतुष्कं, सुभग-  
त्रिरुमुच्चैर्गोत्रञ्चेति । अथ तुल्यवक्तव्यत्वादितिदिशति—'एष' मित्यादि, गतार्थम् । अत्रेदमव-  
गन्तव्यम्—असातवेदनीयाऽस्थिराऽशुभाऽयशःकीर्त्तिजघन्यरसबन्धको मनुष्यायुः स्याद् वध्नाति न  
तु देवायुगपि । हेतुस्त्वाहारकद्विकमार्गणावदवगन्तव्यः ॥१६०८-१०॥

अथ तत्रैव मनुष्यायुःसत्कमाह—

मणुयाउमदवधी दुवेअणीय-तिथिराइजुगलाण । वधइ सिआ जहण्ण उअ अजहण्ण छठाणगय ॥

दोण्ह जुगलाण सिआ वधेइ अणतगुणहिय णियमा । पणतीसअसुहधुवपुमसुहइव्वीसणरजोग्गाण ॥

(मूलगाथा-१६११-१२)

(प्रे०) 'मणुयाउ' इत्यादि, गतार्थम् । नवरं 'पणतीसअसुहधुव' ति स्थानार्द्धयष्टकस्य

बन्धाभावात् प्रशस्तध्रुवबन्ध्यष्टकस्य वक्ष्यमाणत्वात् । पुरुषवेदस्य नियमाद् बन्धस्तु सम्मग्दष्टवेदान्तर-  
बन्धाभावात् । मनुष्यप्रायोग्याणां सप्तविंशतेः प्रकृतीनां नियमाद्बन्धस्तु सम्मग्दष्टिदेव-नारका-  
नाश्रित्य तासां ध्रुवबन्धित्वात् । इमाश्च ताः षड्विंशतिः,—मनुष्यद्विकं पञ्चेन्द्रियजातिनामौदारि-  
कद्विक-प्रशस्तध्रुवबन्ध्यष्टक—वज्रर्षभनाराच—समचतुरस्र-प्रशस्तविहायोगति- पराधातोच्छ्वासम-त्रसचतु-  
ष्क-सुभगत्रिकोच्चैर्गोत्ररूपाः षड्विंशतिरिति । जिननाम्नस्तु बन्धोऽबन्धो वा तत्सन्निकर्षश्च श्रुतमव-  
लम्ब्य वक्तव्यः ॥१६११-१२॥ अथ तत्रैव देवायुःसत्कमाह—

देवाउस्स जहण्ण बंधतो साय-थिर-सुह-जसाण । बंधइ णियमा मद भव्व भमदं छठाणगयं ॥  
तेसिं पडिवक्खाओ तह आहारदुग-तित्थणामाओ । णो चिअ बंधइ णियमा अणतगुणअहियमण्णेसिं ॥

( मूलगाथा-१६१३-१४ )

( प्र० ) 'देवाउस्से' त्यादि, तत्र नियमाद् बन्धस्तु देवायुर्बन्धकस्य सातवेदनीया-  
दिप्रतिपक्षभूतानामसातवेदनीयादीनां बन्धाभावात् । 'मंद' मित्यादि, त्वासामपि जघन्यरसस्य  
परावर्त्तमानपरिणामजन्यत्वात् । 'तेसि' मित्यादि, द्वितीयगाथा । 'तेसि' ति सातवेदनीयादीनां  
प्रतिपक्षा असातवेदनीयादयः, आसामबन्धस्त्वनन्तरोक्तादेव हेतोः । आहारकद्विकस्य तु बन्धः  
सप्तमगुणस्थानकादर्वाग् न सम्भवति, प्रस्तुतबन्धकस्तु चतुर्थगुणस्थानस्थः । जिननामबन्धकस्य  
जघन्यस्थितावुत्पादाभावः, प्रस्तुतबन्धकस्तु जघन्यस्थितिवन्धकोऽत एवाहारकद्विकं जिननाम चात्र  
न बध्नाति । 'अण्णेसिं' ति उक्तव्यतिरिक्तानां प्रकृतीनां रसमनन्तगुणाधिकं नियमाच्च  
बध्नाति । अनन्तगुणाधिकन्त्वासां जघन्यरसबन्धस्य परावर्त्तमानपरिणामाऽजन्यत्वात् । नियमाद्  
बन्धस्त्वध्रुवबन्धिनीनामपि देवप्रायोग्यबन्धकमाश्रित्य ध्रुवबन्धिकल्पत्वात् । इमाश्च ता अन्याः प्रकृतयः  
पुरुषवेदो हास्य-रतो देवद्विकं वैक्रियद्विकं पञ्चेन्द्रियजातिस्त्रिचत्वारिंशद्भ्रुवबन्धिन्यः समचतुरस्रं  
प्रशस्तविहायोगतिः पराधातोच्छ्वासनाम्नी त्रसचतुष्कं सुभगत्रिकमुच्चैर्गोत्रञ्चेति त्रिषष्टिरिति ॥

॥१६१३-१४॥ अथ तत्रैवाऽऽहारकद्विकादिवर्जशेषनामप्रकृतिसत्कमाह—

आहारदुग-थिर-सुह जसवज्जपसत्थणामलहुबधी । णामाण सठाणव्व उ णियमुच्चस्स लहुमुअ छठाणगयं ॥  
णियमाऽणनगुणहिय असायधुव-पुरिस सोग-अरईण । णेयो पणिदिणामव्वुच्चस्सोघव्व सेसाण ॥

( प्र०गीति ) ( मूलगाथा-१६१५-१६ )

( प्र० ) 'आहारदुगे' त्यादि, अत्राहारकद्विकस्य वर्जनम् तस्य 'सेसाण' मित्यादिनाऽनन्त-  
रमेव वक्ष्यमाणत्वात् । स्थिरादीनान्तु प्रागतिदिष्टत्वात् । प्रस्तुतबन्धकस्तीव्रमंक्लिष्टः । इमाश्च ता  
इह प्ररूपणविषयीभूता आहारकद्विकादिवर्जाः प्रशस्तनामप्रकृतयः—मनुष्यद्विकं देवद्विकं पञ्चेन्द्रिय-  
जातिनामौदारिकद्विकं वैक्रियद्विकं प्रशस्तध्रुवबन्ध्यष्टकं वज्रर्षभनाराचं समचतुरस्रं प्रशस्तविहायो-  
गतिः पराधातोच्छ्वासम-जिननामानि त्रसचतुष्कं सुभगत्रिकञ्चेति त्रिंशत् । एतासां त्रिंशतः  
प्रत्येकं जघन्यरसबन्धक इति प्रक्रमः । 'णियमं' त्यादि प्रथमगाथोत्तरार्धे । नियमाद्बन्धस्तु

प्रस्तुतमार्गणासु नीचैर्गोत्रस्य बन्धाभावात् । 'लहु' मित्यादि, एतज्जघन्यरसबन्धकस्यापि तीव्र-  
संक्लिष्टत्वात् । 'णियमे' त्यादि द्वितीयगाथा । तत्र 'ध्रुव' चि त्रिंशद्, नाम्नोऽतिदिष्टत्वात् ।  
अनन्तगुणाधिकन्त्वासां जघन्यरसबन्धकस्य तीव्रसंक्लिष्टत्वाभावात् । अमातागतिशोकानामपि  
नियमाद् बन्धस्तु तीव्रसंक्लिष्टस्य तत्प्रतिपक्षप्रकृतिवन्ध्यागम्भवात् । अथ तत्तुल्यवक्तव्यत्वादुच्चै-  
र्गोत्रसत्कमतिदिशति—'पणिदिणाम्बवे' त्यादिना । अत्र हि प्रशस्तध्रुवबन्धिनीर्वादित्यप्यतिदेष्टुं  
शक्यतेऽस्य मार्गणाप्रायोग्यध्रुवबन्धित्वात्, तथापि क्रमविवक्षया पञ्चेन्द्रियजातिनाम्नः प्रथमत्वा-  
देवमतिदेशः । अथोक्तशेषप्रकृतिसत्कमतिदिशति—'ओघब्बे' त्यादिना, अतिदेशस्तु स्वामिमा-  
दृश्यात्, तथाहि—यथा तत्र तर्भवेहापि क्षपकादय एतज्जघन्यरसबन्धका इति । इमाश्च ताः शेष-  
प्रकृतयः—पञ्चत्रिंशद् ध्रुवबन्धिन्यः, प्रशस्तध्रुवबन्ध्यष्टकस्योक्तत्वात् स्त्यानर्द्धयष्टकस्येह बन्धाभा-  
वात्, आहारकद्विकं पुरुषवेदः शोकाऽरती हास्य रती चेति द्विचत्वारिंशदिति ॥१६१५—१६॥

अथ मनःपर्यवज्ञान-संयमौघमार्गणयोर्विभणिपुस्तावत्सातवेदनीयादिसत्कमाह—

मणणाण-सज्जमेसुं दुवेअणीअ-अमराउगाण तहा । तिथिराइगजुगलाण आहारदुगव विण्णेयो ॥

(मूलगाथा—१६१७)

(प्रे०) 'मणणाणे' त्यादि, 'दुवेअणीअ-तिथिराइजुगल' इतिपर्यन्तानां नवप्रकृतीनां  
जघन्यरसबन्धस्वामी आहारकद्विकेऽत्र च परावर्त्तमानपरिणामी तस्मादतिदेशः कृतः ॥ १६१७॥

अथ तत्रैव शेषप्रकृतिसत्कं गाथात्रिकेणाह—

आहारगदुग-थिर-सुह-जमवज्जपसत्थणामलहुवधी । णामाण सठाणव्व उ णियमुच्चस्स लहुमुअ छठाणगयं  
(गीति)

णियमाऽणंतगुणहिय असाय-धुव-पुरिस-सोग-अरईण । एमेउच्चस्स भवे सेसाणोघञ्ज विण्णेयो ॥

णवरि अणतगुणहिय बधइ उच्चस्स तिथलहुवधी । विरडम्मि णेव बंधइ जिणणाम उच्चलहुवधी ॥

(मूलगाथा—१६१८—२०)

(प्रे०) 'आहारगदुगे' त्यादि, तत्रोच्चैर्गोत्रस्य लघुं पटस्थानगतं वा त्वासां सर्वासां जघ-  
न्यरसस्य संक्लेशजन्यत्वात् । नियमाद्बन्धस्तु मार्गणाप्रायोग्यध्रुवबन्धित्वात् । आहारकद्विकादि-  
वर्जाः प्रशस्तनामप्रकृतयस्त्विमाः—देवद्विकं पञ्चेन्द्रियजातिवैक्रियद्विकं प्रशस्तध्रुवबन्ध्यष्टकं समच-  
तुरसं प्रशस्तविहायोगतिः पराघातोच्छ्वासजिननामानि त्रसचतुष्कं—सुभगात्रिकञ्चेति पञ्चविंश-  
तिरिति । तत्राहारकद्विकस्य वर्जनमोघवर्दित्यतिदिक्ष्यमाणत्वात् । स्थिरनामादीनान्तु प्रागुक्तत्वात् ।  
'णियमे' त्यादि द्वितीयगाथा । तत्र 'ध्रुव' चि द्वाविंशतिः, कुतः ? पञ्चत्रिंशतो मार्गणाप्रायो-  
ग्यध्रुवबन्धित्वात्, ताम्यश्च त्रयोदशनामप्रकृतीनामतिदिष्टत्वात् । नियमाद्बन्धस्तु ध्रुवबन्धिनीनां  
तत्त्वत्वात्, प्रस्तुतबन्धकस्य संक्लिष्टत्वेनासातवेदनीयादीनां प्रतिपक्षप्रकृतिवन्धासम्भवात् ।  
'एवमेवे' त्यादि द्वितीयगाथोत्तगधम् । अनन्तरोक्तवदेवोच्चैर्गोत्रस्य प्रस्तुतसन्निकर्षो भवति,

एतज्जघन्यरसबन्धकस्यापि तीव्रसंक्लिष्टत्वात् । अथोक्तशेषप्रकृतिसत्कमतिदिशति—‘सेसाणे’  
त्यादिना । अतिदेशस्तु जघन्यरसबन्धस्वामिसादृश्यात् । इमाश्च ताः शेषाः प्रकृतयः—ज्ञानावरण-  
पञ्चक-दर्शनावरणषट्क-सञ्ज्वलनचतुष्क-भय-जुगुप्साऽप्रशस्तवर्णादिचतुष्कोपघाताऽन्तरायपञ्चकरूपाः  
सप्तविंशतिध्रुवबन्धिन्यो हास्य-रती शोकाऽरती पुरुषवेद आहारकद्विकञ्चेति चतुस्त्रिंशदिति ।  
‘णचरी’ त्यादिना तृतीयगाथया ‘विरहस्मो’ त्यनेन संयमौघमार्गणायां विशेषद्वयं दर्शयति,  
तद्यथा—संयमौघे जिननामजघन्यरसबन्धक उच्चैर्गोत्रस्य रसमनन्तगुणाधिकमेव बध्नाति,  
प्रस्तुते जिननामबन्धकस्य मिथ्यात्वाभिमुखत्वायोगात्, तथैवोच्चैर्गोत्रस्य जघन्यरसबन्धको जिन-  
नाम नैव बध्नाति, मिथ्यात्वाभिमुखसंयमिनो जिननामबन्धाभावात् ॥१६१८-२०॥

अधाज्ञानत्रिकमागोणसु प्रकृतं दिदर्शयिपुरादौ तावदप्रशस्तध्रुवादिसत्कमाह—

एगस्स अणाणत्तिगे अपसत्थधुव-रइ-हस्स-पुरिसाओ । लहुवधी अण्णेसि णियमा लहुमुअ छठाणगयं ॥  
णियमाऽणतगुणहिय गुणतीसाअ सुहदेवजोग्गाणं ।

(मूलगाथा-१६२१)

(प्रे०) ‘एगस्से’ त्यादि, तत्र ‘लहु’ मित्यादि तु सर्वासामासां जघन्यरसस्य संयमाभि-  
मुखेन जन्यत्वात्, तुल्यविशुद्धचैतज्जघन्यरसबन्धस्य साध्यत्वादिति भावः । ‘णियमे’ त्यादि  
द्वितीयगाथा । अनन्तगुणाधिकं त्वासां प्रशस्तत्वात् । नियमाद्बन्धस्तु संयमाभिमुखस्य तत्प्र-  
तिपक्षप्रवृत्तिबन्धाभावात् । एकोनत्रिंशत् मिथ्यादृष्टिमाश्रित्य देवप्रायोग्याः प्रतीता इति ॥१६२१॥

अथ तत्रैव सातवेदनीयसत्कमाह—

सायस्स मदवंधी लहुमलहुं वा छठाणगयं ॥

वधइ सिथा तिआउग-णर-सुर-खगइदुग-जाइउगण । सघयणागिइ-थिर-छग-थावरदसगुच्चगोआण ॥

णियमा धुववधीणं पण्णासाए अणतगुणअहिय । बघेइ स तु सिआ सत्तण्ह णोकसायाण ॥

तह मिच्छत्त-पणिट्टिय-तिरियोराहिय-विउन्वियदुगाण । परघा-ऊसासायवदुगाण तसचउगणीआण ॥

(मूलगाथा-१६२२-२५)

(प्रे०) ‘सायस्से’ त्यादि, प्रस्तुतबन्धकः परावर्तमानपरिणामी । ‘तिआउग’ त्ति  
सातवेदनीयबन्धकस्य नरकप्रायोग्यबन्धाऽभावात्तेन नरकायुर्न बध्यत इति भावः । तथा दृगशब्दस्य  
प्रत्येकं योजनाद् मनुष्यद्विकं देवद्विकं खगतिद्विकञ्चेति । तथैव छगशब्दस्याऽपि प्रत्येकं योजनात्  
संहननषट्कं संस्थानषट्कं स्थिरषट्कञ्चेति । स्याद्बन्धस्तु भिन्नाभिन्नबन्धकानाश्रित्य । ‘णियमे’  
त्यादि द्वितीयगाथा । तत्र ‘पण्णासाए’ त्ति मिथ्यात्ववर्जानाम्, तद्वर्जनन्तु द्वितीयगुणस्थानके  
तद्बन्धाभावात् । ‘बघेइ’ त्याद्युत्तरार्धम्, ‘अणंतगुणअहिय’ मिति पदमिहाऽपि सम्बध्यते,  
स्याद्बन्धस्तु प्रतिपक्षप्रकृतिबन्धमद्भावात् । अनन्तगुणाधिकत्वासां जघन्यरसस्य संक्लेशेन विशु-  
द्ध्या वा जन्यत्वात् ॥१६२२-२५॥

अथ बहुसमानवक्तव्यत्वात् तत्रैवाऽसातवेदनीयादिसत्कं सापवादमतिदिशति—

एष असायअथिरअसुहअजसाण णवरं सुराउ णो । वधेइ सिआ णारगतिगस्स लहमुअ छठाणगय ॥

(मूलगाथा—१६२६)

(प्रे०) 'एव' मित्यादि, अत्र 'एवं' ति अनन्तरोक्तवदेव । 'णवरं' ति अयं विशेषः, कोऽसौ ? देवायुर्न वध्नाति, सातवेदनीयजघन्यरसवन्धकस्तु तद् वध्नाति अमातवेदनीयादिवन्धकस्तु न, कुतः ? देवासुर्वन्धकस्य अमातप्रतिपक्षभूतसातवेदनीयादीनामेव वन्धप्रवर्त्तनात् । तथा नरकत्रिकस्य रस जघन्यं पटस्थानपतितं वा स्याच्च वध्नाति, सातवेदनीयवन्धकस्य तु तद्वन्धो नास्ति, प्रकृतिवन्धविरोधात् ॥१६२६॥ अथ तत्रैव शोकाऽरतिमत्कमाह—

वधतो अणुभागं मद एगस्स सोग-अरईओ । णियमाऽण्णस्स जहणं उअ अजहण छठाणगय ॥

धुवपुमसुखगइआगिडपरघाउसासतसचउक्काण । सुहगतिगणिंटीण णियमाउ अणतगुणअट्ठिय ॥

गोअविअवुरलतिरिणरसुरहुगवइरतिथिराहुजुगलाण । सायियरूज्जोआण सिआ रसमणतगुणअट्ठिय ॥

(मूलगाथा—१६२७-२९)

(प्रे०) 'बंधन्तो' इत्यादि, गतार्थम् । 'धुवे' त्यादि द्वितीयगाथा । तत्र 'धुव' एकपञ्चाशत् । सुशब्दस्याऽग्रेऽपि योजनात् सुखगतिः तथा स्वाकृतिः समचतुरस्रसंस्थानमित्यर्थः । चकारस्याऽदर्शनाद् ध्रुवबन्ध्यादिपञ्चेन्द्रियपर्यवसानानां चतुःषष्टेरिति । अनन्तगुणाधिकन्त्वप्रशस्तध्रुवबन्धिनीनां पुरुषवेदस्य च जघन्यरसस्य तीव्रविशुद्ध्या जन्यत्वात्, प्रस्तुतवन्धकस्य च तत्प्रायोग्यविशुद्धिसद्भावात् । शेषाणान्तु प्रशस्तत्वेन संक्लेशेन परावर्तमानेन वा जघन्यरसवन्धप्रवर्त्तनात् । 'गोअ' इत्यादि तृतीयगाथा । तत्र दुगशब्दस्य प्रत्येकं सम्बन्धाद् गोत्रद्विकं वैक्रियद्विकमौदारिकद्विकं तिर्यग्विकं मनुष्यद्विकं देवद्विकञ्चेति । स्याद्वन्धस्तु नानागतिकवन्धकानाश्रित्य, तद्यथा-एतावत्यां विशुद्धौ नीचैर्गोत्र-तिर्यग्विकोद्योतनामानि मप्तमपृथ्वीनारकैर्नैव बध्यन्ते, अन्येन तु गतिचतुष्कवर्त्तिना न केनाऽपीति । वैक्रियद्विकदेवद्विके तु मनुष्यतिर्यग्भिरेव बध्येते । उच्चैर्गोत्र सप्तमनरकनारकवर्जैर्बध्यते । औदारिकद्विक-वज्रर्षभनाराचे तिर्यङ्मनुष्यैर्न बध्येते । मनुष्यद्विकं मनुष्य-तिर्यक्-सप्तमपृथ्वीनारकवर्जैर्बध्यते । त्रिस्थिरादियुगलानि सातासाते च यद्यपि चातुर्गतिकैर्बध्यन्ते तथापि तेषां स्वप्रतिपक्षप्रकृतिवन्धोऽपि प्रवर्त्तत इति । यत्र प्रथमगुणस्थानगताः शोकाऽरत्योर्जघन्यरसवन्धकास्तत्रासाताऽस्थिरादीनामपि बन्धो भवति, चतुर्थादिगुणवत्सु न तथा, तत्र तु तदा शुभानामेव बन्धभावादिति विशेषः ॥१६२७-२९॥ अथ तत्रैव स्थिरनामादिसत्कमाह—

धिरसुहजसलहुवधी णामाणं वधए सठाणव्व । सायव्वऽण्णाण कुणइ ओधव्व ह्वेव्व सेसाण ॥

(मूलगाथा—१६३०)

(प्रे०) 'धिरे' त्यादि, तत्र 'सठाणव्वे' त्यतिदेशस्तु प्रधानीकृतानां नामप्रकृतित्वात् 'सायव्वे' तितु स्वामिमाह्वयात्, यथा मातवेदनीयस्य जघन्यरसवन्धः परावर्त्तमानपरिणामेन जायते तथैवैषां स्थिरादिनाम्नामपि । अन्याः प्रकृतयस्तु द्विपञ्चाशद्, नामप्रकृतीनां पृथगतिदिष्टत्वात् ।

इमाश्च ता द्विपञ्चाशत्-ध्रुवबन्धिन्यो अष्टात्रिंशत्, नामव्यतिरिक्तत्वात्, द्वे वेदनीये हास्य-रती शोकाऽरती त्रयो वेदा आयुष्यत्रिकं गोत्रद्विकञ्चेति । 'ओघच्च हवेज्ज सेसाण' मित्यनेनोक्त-प्रकृतिव्यतिरिक्तमार्गणायायोग्यशेषप्रकृतीनां सन्निकर्ष ओघवदेव भवति । कुतः ? शेषप्रकृतीनां जघन्यरसबन्धकत्वेन मिथ्यादृष्टीनामेव भावात् । शेषपञ्चषष्टिप्रकृतयः पुनरिमाः—स्त्रीनपुंसकवेदायु-श्चतुष्कगोत्रद्विकप्रकृतयस्तथाऽप्रशस्तध्रुवपञ्चक-स्थिरादियुगलत्रयाहारकद्विकजिनवर्जाः शेषसप्तपञ्चा-शन्नामप्रकृतयः ॥१६३०॥

अथ सामायिक-छेदोपस्थानीयमार्गणयोः प्रस्तुतं विभणिषुस्तावज्ज्ञानावरणादिसत्कमाह—  
सामाहअछेएसुं णवावरणलोहपचविग्घाओ । एगस्स मदबधी णियमाऽण्णेसिं जहण्ण तु ॥

णियमाऽणतगुणहियं सायजसुच्चाण सजमब्ब भवे । सेसाण अवेअव्व उ सप्पाउग्गाण सुहमम्मि ॥  
(मूलगाथा—१६३१-३२)

(प्रे) 'सामाहअ' त्यादि, 'णव' ति पञ्चज्ञानावरणानि चतुर्दर्शनावरणानि च । तुरेवार्थः, स चावधारणे, ततश्च जघन्यमेव बध्नाति न तु पटस्थानपतितमपि, कुतः ? प्रस्तुतबन्धकस्य चरम-समयाऽनिवृत्तिवादरक्षकत्वात् । 'णियमे' त्यादि द्वितीयगाथा । सातवेदनीयादीनां रसमनन्त-गुणाधिकं बध्नाति, उत्कृष्टरसं बध्नातीति भावः, बन्धकस्य सुविशुद्धत्वादासाश्च प्रशस्तत्वात् । 'सेसाण' ति उक्तशेषाणां चतुःपञ्चाशतः प्रकृतीनां संयमौघवद् भवति, जघन्यरसबन्धस्वामि-सादृश्यात् । ताश्चेमाः—निद्राद्विकं वेदनीयद्विकं सञ्ज्वलनत्रिकं भय जुगुप्से हास्य-रती शोकाऽरती पुरुषवेदो देवायुर्देवद्विकं पञ्चेन्द्रियजातिर्वैक्रियद्विकमाहारकद्विकं त्रयोदशध्रुवबन्धिन्यः समचतुरस्रं प्रशस्तविहायोगतिः पराघातोच्छ्वासजिननामानि त्रसदशकमस्थिराऽशुभाऽयशःकीर्तिनामान्युच्चै-र्गोत्रञ्चेति चतुःपञ्चाशदिति । सूक्ष्ममम्परायमार्गणायां बन्धप्रायोग्यसप्तदशप्रकृतीनां सन्निकर्षोऽपगत-वेदमार्गणावत् भवति, स च सुगमः ॥१६३१-३२॥

अथाऽयतमार्गणायां प्रकृतं विभणिषुस्तावदप्रशस्तध्रुवादिसत्कमाह—

अजए पणतीसअसुहधुवहस्सरइपुरसाउ एगस्स । लहुबधी अण्णेसिं णियमा लहुमुअ छठाणगय ॥  
तित्थस्स सिआ बधइ अणतगुणिआहिय रसं णियमा । सुहसुरजोगाउरहिअसेसाणेगूणतीसाए ॥

(मूलगाथा—१६३३-३४)

(प्रे०) 'अजए' इत्यादि, तत्र 'पणतीस' ति स्त्यानद्वित्रिकादिप्रकृत्यष्टकस्य चतु-र्थगुणस्थाने बन्धाऽभावात् । 'लहु' मित्यादि त्वासा सर्वासां जघन्यरसस्य संयमाभिमुख-लक्षणं सुविशुद्धेन बध्यमानत्वात् । 'तित्थस्से' त्यादि द्वितीयगाथा । अनन्तगुणाधिकन्तु प्रशस्त-त्वात् । 'णियमे' तिपदमुत्तरार्ध एव योज्यम् 'अणंतगुणिआहिय' मित्यादि पदद्वयञ्च । तत्रानन्तगुणाधिकमनन्तरोक्तवत् । नियमाद्बन्धस्तु संयमाभिमुखमाश्रित्यासां ध्रुवबन्धकल्प-त्वात् । इमाश्च ताः शेषा एकोनत्रिंशत्-देवद्विकं वैक्रियद्विकं पञ्चेन्द्रियजातिः प्रशस्तध्रुवबन्धकष्टकं



समचतुरस्रं प्रशस्तविहायोगतिः पराधातोच्छ्वासनाम्नी त्रसदशकं सातवेदनीयमुच्चैर्गोत्रञ्चेति ।  
ननु देवायुषः का गतिः ? उच्यते-संयमाद्यभिमुखस्यायुर्वन्धायोगादिति ॥१६३३-३४॥

अथ तत्रैवोक्तशेषप्रकृतीनां सापवादमतिदिशति—

सेसाणोघव्व णवरि णियमा ववेड अडकसायाण । सायेयरमोगारइधिराडजुगलतिगलहु रधी ॥

सोगारइलहुबंधा ववेड सिआ अणतगुणअहिय । मणुयामरओगलियविउच्चियदुगाण वडरस्स ॥

(द्वि० गीतिः)(मूलगाथा-१६३५-३६)

(प्रे०) 'सेसाणे' त्यादि, उक्तशेषाणां चतुरशीतेः प्रकृतीनां प्रस्तुतपरमस्थानजघन्यरसवन्ध-  
सन्निकर्ष औघवद्भवति, कुतः ? तज्जघन्यरसवन्धकानामविशेषात्, यथा तत्र तथैवेहाऽपि मिथ्या-  
दृष्टयोऽविरतसम्यग्दृष्टयो वा तज्जघन्यरसवन्धका इति । 'णवरि' ति अयं विशेषः । कोऽमौ ?  
सातवेदनीयादीनां दशानां जघन्यरसवन्धकोऽष्टानां मध्यमकपायाणां नियमाद् बन्धं करोति, मार्ग-  
णाचरमसमयं यावदेतेषामष्टानां बन्धसम्भवात् । औघे तु तेषां स्याद् बन्धं करोति, पञ्चमगुणस्था-  
नकेऽप्रत्याख्यानावरणानां पष्ठगुणस्थानके च प्रत्याख्यानावरणानामपि बन्धाऽप्रवर्तनादिति ।  
'सोगारइ' त्यादिद्वितीयगाथया शोकाऽरतिसत्कविशेषं दर्शयति,—स्वस्थानतत्प्रायोग्यविशुद्धचातु-  
र्गतिकाः सम्यग्दृष्टयो निरुक्तप्रकृतिद्वयस्य जघन्यरसवन्धकाः । देवनारका मनुष्यपञ्चकस्य बन्धकाः,  
तिर्यग्मनुष्या देवचतुष्कस्य बन्धका अत उक्तं स्याद् बन्ध इति । तथा आसां नवानां प्रकृतीनां जघन्यरसः  
संकलेशेन बध्यते, प्रस्तुतबन्धकस्तु स्वस्थानविशुद्धोऽत उक्तं रमोऽनन्तगुणाधिक इति । इमाश्च ताश्च-  
तुरशीतिः—वेदनीयद्विकं स्त्यानद्वित्रिकादिप्रकृत्यष्टकं शोकाऽरती स्त्रीनपुंसकवेदावायुश्चतुष्कं गोत्र-  
द्विकमप्रशस्तनामध्रुवबन्ध्याऽऽहारकवर्जा नामप्रकृतयश्चतुःषष्टिश्चेति ॥१६३५-३६॥

अथ कृष्णलेश्यामार्गणाया प्रकृतं विभणिपुस्तावदप्रशस्तध्रुवबन्धिन्यादिसत्कमतिदेशद्वारेणाह—

किण्हाअ सणियासो अपसत्थधुवसगणोकसायाण । णिरयन्न होइ णवर ण चेव ववेइ जिणणाम ॥

अजयव्व मुणेयव्वो दुवेअणीअतिधिराडजुगलाणं । सेसाणोघव्व भवे अण्णे विंति णपुमव्व भवे ॥

(मूलगाथा-१६३७-३८)

(प्रे०) 'किण्हाअ' इत्यादि, कृष्णलेश्यामार्गणायाम् । अतिदेशस्तु सुविशुद्धनारकदेवाना-  
मेव तज्जघन्यरसवन्धकत्वात् । अत्र 'अपसत्थधुवे' त्यादयः पञ्चाशत् । 'णवरं' ति अयं विशेषः,  
कोऽमौ ? उच्यते, जिननाम न बध्नाति, यत्र सन्निकर्षविषये जिननाम्नो बन्धः स्यात्तया कथि-  
तस्तत्र न बध्नातीति सोपस्कारं व्याख्येयम् । अयम्भावः—नरकौघमार्गणायासासामप्रशस्तध्रुव-  
बन्धिन्यादीनां जघन्यरसवन्धकेन जिननाम बध्यते, तत्राद्यनरकत्रितयस्यान्तःपातात् । इह तु नारका-  
नाश्रित्य पञ्चम-पष्ठ-मप्तमनरकनारकाः, देवाश्चाश्रित्य भवनपति-व्यन्तेरा एवाऽन्तःपतन्ति । तेषाञ्च  
भवस्वाभाव्यादेव न जिननाम्नो बन्धः । तिरश्चां तु सर्वथैव तद्बन्धो नास्ति । यद्यपि कृष्णलेश्याक-  
मनुष्यस्य जिननामबन्धोऽस्ति तथापि प्रस्तुतबन्धकस्य विशुद्धत्वेनैतावत्यां विशुद्धौ तस्य लेश्या-

न्तरगमनेन च मार्गणाया एवानवस्थानादिति । अथ द्विवेदनीयादिमत्क्रममतिदिशति—‘अजयञ्च’ ति द्विवेदनीयादीनां प्रस्तुतः सन्निकर्षोऽयतमार्गणावद्भवति, कुतः ? स्वामिसादृश्याद् , यादृशः तत्र तादृशस्यैवैहाप्येतज्जघन्यरसबन्धकस्य सद्भावात्—मार्गणायामाद्यगुणस्थानचतुष्कस्यैव भावात् अष्टकपायाणां नियमाद् बन्ध इति । अथोक्तशेषप्रकृतिसत्कं मतान्तरकथनपूर्वकमतिदिशति—‘सेसाण’ ति आहारकद्विकस्यात्र बन्धाभावात् उक्तशेषाणां चतुःषष्टिप्रकृतीनामोद्यवद्भवति, कुतः ? स्वामिसादृश्यात् । ये चौघे त एवाऽत्रैतज्जघन्यरसबन्धस्वामिन इति । ‘अण्णे’ ति महाप्रबन्धकारादयो नपुंसकवेदमार्गणावद् भवतीति ब्रुवन्ति, कुतः ? यद्यपि ओद्योत्कृष्टसंकलेशेन जघन्यरसबन्धप्रायोग्याणां मध्ये शुभध्रुवादिप्रकृतीनां सन्निकर्षे संक्लिष्टभवनपत्यादिदेवानामिह तथोद्यप्ररूपाणायामन्तःप्रवेशः , तथापि एतेषां मते पर्याप्तकदेवानां मार्गणाऽनन्तःप्रवेशात् , अपर्याप्तकानाञ्च तेषां शुभध्रुवादिप्रकृतीनां जघन्यरसबन्धाऽभावादेतेषां मतेन देवभिन्ना एव तज्जघन्यरसबन्धका इति भावः ॥१६३७-३८॥ अथ नीललेश्यामार्गणायामाह—

अपसत्सधुव-जिणायव-दुवेअणोअसगणोकसायाणं । तिथिराइग-जुगलाण णीलाए होइ किण्हव्व ॥  
णवरि कुणए णपुमथीथोणद्धितिगाणमिच्छलहुवधी । णियमाऽणतगुणहिय णरदुगउच्चाण णेव पडिवक्खा ॥  
(द्वि०गीतिः) (मूलगाथा-१६३९-४०)

(प्रे०) ‘अपसत्थे’ त्यादि, पष्टिप्रकृतीनाम् । अतिदेशस्तु स्वामिसादृश्यात् । कृष्णलेश्यावदिहाप्यप्रशस्तध्रुवजघन्यरसबन्धकेन जिननाम न बध्यते, वेदनीयादिबन्धकैस्तु तद् बध्यत इति । अथ ‘णवरी’ त्यादिना विशेषं दर्शयति-प्रस्तुतमार्गणाया सप्तमनारकस्याभावान्नपुंसकवेदादारभ्य मिथ्यात्वपर्यन्तानां दशानां जघन्यरसबन्धको मनुष्यद्विकोच्चैर्गोत्रप्रकृतीनां नियमेन बन्धकः, रसं त्वनन्तगुणाधिकमेव बध्नाति । ॥१६३९-४०॥

अथ तत्रैवौदारिकशरीरनामादिसत्कं मतान्तरपूर्वकमतिदिशति—

ओरालुज्जोअसुधुव-परघा-ऊसास-त्रायरतिगाण । देवव्व सण्णियासो ह्वेज्ज णिरयव्व विति परे ॥  
(मूलगाथा-१६४१)

(प्रे०) ‘ओराले’ त्यादि, तत्र ‘ओराल’ ति औदारिकशरीरनाम्नः, ‘उज्जो’ ति उद्योतनाम्नः । ‘देवव्वे’ त्यतिदेशस्तु देवानामपि तज्जघन्यरसबन्धकत्वात् । ‘परे’ ति महाबन्धकारादयो नरकौद्यवदिति ब्रुवन्ति, प्रागुक्तादेव हेतोः, एतेषां मते पर्याप्तकदेवानामप्रशस्तलेश्याऽभावादिति भावः ॥१६४१॥ अथ तत्रैव वैक्रियद्विकसत्कमाह—

एगस्स मद्वधी विउत्तिवदुगाउ बधए णियमा । अण्णस्स रस मद अहव्व अमद छठाणगय ॥  
णियमाऽणतगुणहिय णिरयाउगवज्जणिरयजोग्गाण । णिरयव्वऽत्थि पणिदियतसाण ओद्यव्व सेसाण ॥  
(मूलगाथा-१६४२-४३)

(प्रे०) ‘एगस्से’ त्यादि, प्रस्तुतबन्धकोऽन्तःकोटिकोटिसागरोपममिताया वैक्रियद्विकस्थितेर्बन्धकः, अस्य नरकप्रायोग्यबन्धकत्वेऽपि तन्प्रायोग्यसंक्लिष्टत्वात् , अधिकतरसंकलेशे तु

कृष्णलेश्याप्रादुर्भावेन मार्गणाऽपगमात् । 'णिरये' त्यादि द्वितीयगाथा । तत्राऽनन्तगुणाधिकन्तु प्रशस्तानां जघन्यरसस्य तीव्रसंक्लेशेनाऽप्रशस्तानां विशुद्धया परावर्तमानपरिणामेन वा जन्यत्वात् । नरकायुषो वर्जनम्, संक्लिष्टस्यायुर्वन्धाऽभावात् । आयुर्वर्जा नरकप्रायोग्याः शेषप्रकृतयस्तु त्रिसप्ततिः, ताश्चेमाः-ध्रुववन्धिन्य एकपञ्चाशदमातं शोकारती नपुंसकवेदो नरकद्विकं पञ्चेन्द्रियजातिर्हुण्डकमप्रशस्तविहायोगतिः पराधातोच्छ्वासनाम्नी त्रमचतुष्कमस्थिरपट्कं नीचैर्गोत्रञ्चेति । अथ तुल्यवक्तव्यत्वादितिदिशति-'णिरयच्च' ति पञ्चेन्द्रियजाति-त्रसनाम्नोः प्रस्तुतमन्निकर्षो नरकौघवद् भवति, नारकाणामेव तज्जघन्यरसबन्धकत्वात् । 'ओघच्च' ति उक्तशेषाणां त्रिचत्वारिंशतः प्रकृतीनां प्रकृतमोघवद्भवति, कुतः ? यथौघे तथैवेहाऽपि तज्जघन्यरसबन्धकः संक्लिष्टः परावर्तमानपरिणामी विशुद्धो वेति । इमाश्च ता उक्तशेषाः प्रकृतयः- आयुश्चतुष्कं मनुष्यद्विकं तिर्यग्द्विकं नरकद्विकं देवाद्विकं जातिचतुष्कमौदारिकाङ्गोपाङ्गनाम सहननपट्कं मंस्थानपट्कं विहायोगतिद्विकं सुभगात्रिकं स्थावरचतुष्कं दुर्भगात्रिकं गोत्रद्विकञ्चेति त्रिचत्वारिंशदिति ॥१६४२-४३॥

अथ कापोतलेश्यामार्गणायां प्रकृतं विभणिपुस्तावदतिदेशेन दर्शयति—

पणतीसासुहधुवपुमदुजुगलतित्थाण होइ काऊए । णिरयच्च सण्णिथासो सेसाण हवेज्ज णीलच्च ॥

(मूलगाथा-१६४४)

(प्रे०) 'पणतीसे' त्यादि, तत्र 'णिरयच्चे' त्यतिदेशस्तु नरकवदत्रापि तज्जघन्यरसबन्धकेन जिननाम्नः स्यात्तया बध्यमानत्वात् । 'सेसाण' ति उक्तशेषाणामेकाशीतेः प्रकृतीनां नीललेश्यामार्गणावद्भवति, बन्धकविशेषणानां मादृश्यात्, स्वामिसादृश्यादिति भावः ॥१६४४॥

अथ तेजोलेश्यामार्गणायां प्रस्तुतं विभणिपुस्तावत्तीव्रविशुद्धया बध्यमानजघन्यरसानां सत्कमाह—  
सगधीसासुहधुव-पुमहस्सरईओ जहण्णमेगस्स । तेऊए वधतो णियमाऽण्णाण लहुमुव छठाणगयं ॥ (गीतिः)  
तित्थाहारदुगाणं सिआ अणंतगुणिआहिय णियमा । गुणतीसाअ सुराउगवज्जसुहऽण्णसुरजोग्गाणं ॥

(मूलगाथा-१६४५-४६)

(प्रे०) 'सगधीसे' त्यादि, तत्र सप्तविंशतिस्तु प्रस्तुतबन्धकस्याऽप्रमत्तत्वेनाद्यद्वादशकपाय-स्त्यानर्द्धित्रिक मिथ्यान्वाना बन्धाऽभावान् । 'तित्थे' त्यादि, अनन्तगुणाधिकन्तु प्रशस्तत्वात् । 'गुणतीसाअ' इत्याद्यन्तरार्थम् । 'अणंतगुणिआहिय' मित्यादि पदद्वयमिह योज्यम् । सुगयुषो वर्जनन्तु सुविशुद्धस्यायुर्वन्धाभावात् । इमाश्च ता एकोनत्रिंशद्-देवाद्विकं, वैक्रियद्विकं पञ्चेन्द्रियजातिः प्रशस्तध्रुवाष्टकं ममचतुर्गसं प्रशस्तविहायोगतिः पराधातोच्छ्वासनाम्नी त्रसदशकं सातमुच्चैर्गोत्रञ्चेति ॥१६४५-४६॥ अथ तत्रैव सातवेदनीयमत्कमाह—

मायस्म मदधधी णियमा वधइ अणंतगुणअहिय । पणतीसधुवाण तथा परधा-ऊसास-वायरतिगाण ॥ (गीति )  
थीणद्वितिग-दुवालसकसाय मिच्छ-मगणोकसायाणं । सुरुरलविउवायवदुग-तित्थाण सिआ अणंतगुणअहियं ॥

(गीतिः)

तिण्ह आऊण तथा तिरिय-मणुयदुग-दुजाइखगईण । सघयणागिइछग सगतसाइजुगलुच्चणीवाणं ॥

लहुमहव छठाणगयमलहुं सि एव तु थिरसुहजसाणं । एमेव असायअथिरदुगअजसाण वि पर ण तु सुराउ ॥

(गीतिः) (मूलगाथा—१६४७-४०)

(प्रे०) 'सायस्से' त्यादि, प्रस्तुतवन्धकः परावर्त्तमानमध्यमपरिणामः स च प्रथमादिपष्ठगुण-  
स्थानवर्त्तो । 'पणतोसधुव' ति षोडशानां बन्धस्य नियमत्वाभावेनेहैवाऽन्यथा वक्ष्यमाण-  
त्वात् । 'सुरुरले' त्यादि, द्विकशब्दः प्रत्येकं योज्यः । ततश्च सुरद्विकस्यौदारिकद्विकस्य वैक्रिय-  
द्विकस्याऽऽतपद्विकस्य चेति । 'तिण्हं आऊणं' ति नगरकार्यवर्जानाम् । 'दुजाई' त्यादि,  
एकेन्द्रिय-पञ्चेन्द्रियजातिनाम्नोः द्वयोश्च खगत्योः । 'सगतसाइजुगले' त्यादि, वादरत्रिक-  
स्येह पृथगुक्तत्वात् तद्वर्जानां व्रसादिसप्तानाम्, सूक्ष्मत्रिकस्य बन्धाऽभवात्तद्वर्जानाम् स्थानवर्त्त-  
नदिसप्तानाञ्चेति । तथा 'सि' ति प्राकृतत्वादाकारलोपः, स्याद् बध्नातीति भावः । अथ तुल्य-  
वक्तव्यत्वात् स्थिरादिसत्कमतिदिशति—'एव' मित्यादिना, तुरेवार्थः । अथ बहुसमानवक्तव्यत्वा-  
दसातवेदनीयादिसत्कं सायवादमतिदिशति—'एमेवे' त्यादिना, अमातवेदनीयादीनामपि प्रस्तुतः  
परस्थानजघन्यरसबन्धसन्निकर्षः 'एमेव' ति सातवेदनीयवदेव भवति । 'परं' ति अय विशेषः ।  
कोऽसौ ? उच्यते सुरायुर्न बध्नाति । किमुक्तं भवति ? सातवेदनीयजघन्यरसबन्धको देवायुषो  
जघन्यं पट्स्थानपतितमजघन्यं वा रसं बध्नाति, असातवेदनीयादीनान्तु प्रत्येकं बन्धको देवायुर्न  
बध्नाति, प्रकृतिवन्धविरोधाद्, देवायुर्वन्धकैस्सातवेदनीयादय एव बध्यन्ते न त्वसातवेदनीयादयो-  
ऽपीति । इह त्वसातवेदनीयादिवन्धकमाश्रित्य प्रस्तुतमतः सुष्ठूक्तं देवायुर्न बध्नातीति ॥१६४७-  
५०॥अथ तत्रैव स्त्यानद्वित्रिकादिसत्कमतिदिशति—

थीणद्धियतिगवारसकसायमिच्छत्तसोगअरईण । आहारदुगस्सोघव्व भवे थीए पर्णिदितिरियेव्व ॥

(गीति) (मूलगाथा—१६५१)

(प्रे०) 'थीणद्धी' त्यादि, तत्र चकारस्यादर्शनात् स्त्यानद्वित्रिकाद्यरतिपर्यवसानानामा-  
हारकद्विकस्य च । 'ओघव्वे' ति त्विहौघवदेवैतज्जघन्यरसबन्धस्वामिन इति कृत्वा । अथ  
स्त्रीवेदमत्कमतिदिशति—'थीए' इत्यादिना, अतिदेशस्तु स्वामिसाम्यात् । यथा तत्र तथैवेहाऽपि  
देवीवेद्यप्रकृतिवन्धको मानुषीवेद्यप्रकृतिवन्धको वैतज्जघन्यरसं बध्नातीति भावः ॥१६५१॥

अथ तत्रैव देवायुःसत्कमाह—

देवाउमदवधी णियमाओ सायथिरसुहजसाण । बधइ रस जहण्ण उअ अजहण्ण छठाणगय ॥

पुमथीण सिआ बधइ अणतगुणिआहिय रस णियमा । धुवहस्सरईण तहा सुहसुरजोग्गाण सेमाणे ॥

(मूलगाथा—१६५२-५३)

(प्रे०) 'देवाउ०' इत्यादि, तत्र नियमाद्वन्धो देवायुर्वन्धकस्याऽसातवेदनीयादिवन्धाभावात् ।  
'पुमे' त्यादि द्वितीयगाथा । स्याद्वन्धस्तु विवक्षितकालेऽन्यतरस्य बन्धमस्मत्त्वात् । 'णियमे' ति  
पदमुत्तरार्थ-एव-योज्यम् । 'धुवे' त्यादि द्वितीयगाथोत्तरार्थम् । तत्राऽनन्तगुणाधिकमितज्जघन्य-  
रमस्य संक्लेशेन विशुद्ध्या-वस-जन्यत्वात् । हास्यरत्योरपि नियमाद्वन्धस्तु देवायुर्वन्धकस्य शोका-

रतिबन्धाभावात् । अत्र 'ध्रुव' ति एकपञ्चाशत् । देवप्रायोग्याः शेषशुभाश्रेमाः—देवद्विकं पञ्चेन्द्रिय-  
जातिवैक्रियद्विकं समचतुरस्रं प्रशस्तविहायोगतिः पराघातोच्छ्वासनाम्नी त्रसचतुष्कं सुभगत्रिक-  
मुच्चैर्गोत्रिञ्चेति ॥१६५२-५३॥ अथ तत्रैव देवद्विकादिसत्कमाह—

एगस्स मंदवधी सुरविउवदुगाउ वंधए णियमा । अण्णाण तिण्ह मद अहव अमद छठाणगय ॥  
णियमाऽणतगुणहिय असायधुववधिएगवण्णाए । सोगारइथिसुहागिइपणिदिअथिरदुगअजसाण ॥  
परघाऊसामसुहखगइसुहगतिगतसचउगउच्चाण ।

(मूलगाथा—१६५४-५५)

(प्रे०) 'एगस्से' त्यादि, तत्र 'णियमे' त्यादि द्वितीयगाथा । असातवेदनीयादीनामपि  
नियमाद्वन्धस्तु प्रस्तुतबन्धकस्य तत्प्रायोग्यसंक्लिष्टत्वेन परावर्तमानानां शुभानां बन्धाभावात्,  
'थी' त्यनेन स्त्रीवेदस्य नियमेन बन्धः, नपुंसकवेदस्य प्रकृतिबन्धविरोधाद्वन्ध इति ।  
न च प्रशस्ताऽऽकृतिनामादीनां परावर्तमानानां कुतो बन्ध इति वाच्यम्, सुरद्विकादिना सहैतेषा-  
मिह ध्रुवबन्धिकल्पत्वात् ॥१६५४-५५॥ अथोक्तशेषप्रकृतिसत्कं प्रकृतमतिदिशति—

। 'सोहम्मसुगव्व भवे सेसाण एगवण्णाए ।

(मूलगाथा—१६५६)

(प्रे०) 'सोहम्मे'त्याद्युक्तशेषाणामेकपञ्चाशतः प्रकृतीनां प्रस्तुतसन्निकर्षः मौधर्मसुरवद् भवति ।  
देवानामेव तज्जघन्यरसबन्धकत्वात्, इमाश्च ता एकपञ्चाशत्—नपुंसकवेदस्तिर्यक्त्रिकं मनुष्यत्रिक-  
मेकेन्द्रियपञ्चेन्द्रियजाती औदारिकद्विकं, प्रशस्तध्रुवबन्ध्यष्टकं संहननपट्कं संस्थानपट्कं खगति-  
द्विकं पराघातोच्छ्वासनाम्नी आतपद्विकं जिननाम त्रसचतुष्कं सुभगत्रिकं स्थावरनाम दुर्भगत्रिकं  
गोत्रद्विकञ्चेति ॥१६५६॥

अथ पद्मलेश्यामार्गणायां प्रकृतं विभणिपुस्तावत्पुरुषवेदादिसत्कमतिदिशति—

पम्हाए णेयो पुमअसुहध्रुवदुजुगलवेअणीआण । तिथिराइजुगलण आहारदुगस्स तेउव्व ॥  
णवरि अणतगुणहिय दुवेअणीअतिथिराइजुगवंधी । कुणइ पणिदितसाण णियमा णो थावरायवेगन्त्त ॥

(द्वि० गीति.) (मूलगाथा—१६५७-५८)

(प्रे०) 'पम्हाए' इत्यादि, तत्र 'असुहध्रुव' ति त्रिचत्वारिंशतः । दुशब्दस्य प्रत्येकं  
योजनाद्वास्परति-शोकाऽरतिरूपयोर्द्वयोयुगलयोः, द्वयोश्च वेदनीययोः । 'णवर' मित्यादि,  
द्विवेदनीयाद्यष्टप्रकृतिसन्निकर्षत्रिपये पद्मलेश्यायां पञ्चेन्द्रियजातित्रसनाम्नोरनन्तगुणाधिकरसस्य  
नियमेन बन्धप्रवर्तनेन स्थावरातपैकेन्द्रियप्रकृतीनां बन्धो न वक्तव्यः ॥१६५७-५८॥

अथ तत्रैव देवत्रिकादिसत्कं सापवादमतिदिशति—

सुरतिगविउवदुगाण तेउव्व पर अणतगुणअहिय । णियमा पुमस्स वंधइ मणकुमारव्व सेसाण

(मूलगाथा—१६५९)

(प्रे०) 'सुरतिगे' त्यादि, गतार्थम् । अतिदेशस्तु तज्जघन्यरसबन्धस्वामिसादृश्यात् ।  
'पर' ति अयं विशेषः, कोऽसौ ? उच्यते, प्रस्तुतसुरत्रिकादिजघन्यरसबन्धकः पुरुषवेदस्य नियमाद्

बन्धं करोति, कुतः ? सनत्कुमारसुरप्रायोग्यबन्धकत्वात्, तेजोलेश्यामार्गणायान्तु स्त्रीवेदस्य निय-  
मेन बन्धसद्भावात् । 'सणंकुमारव्व सेसाणं'ति उक्तशेषाणामेकोनपञ्चाशतः प्रकृतीनां प्रस्तुत-  
सन्निकर्षः सनत्कुमारसुमार्गणावद् भवति, तेषामेवैतज्जघन्यरसबन्धकत्वात् । इमाश्च ता एकोन-  
पञ्चाशत्-स्त्रीनपुंसकवेदौ तिर्यङ्मनुष्यायुषी तिर्यग्विद्विकं मनुष्यद्विकं पञ्चेन्द्रियजातिरौदारिकद्विकं  
प्रशस्तध्रुवबन्धव्यष्टकं संहननषट्कं संस्थानषट्कं खगतिद्विकं पराघातोच्छ्वासनाम्नी उद्योतनाम जिन-  
नाम त्रयचतुष्कं सुभगत्रिकं दुर्भगत्रिकं गोत्रद्विकञ्चेति ॥१६५९॥

अथ शुक्लेश्यामार्गणायामादौ तावदप्रशस्तध्रुवादिसत्कमाह—

सुक्काअ असुहधुवपुमजुगलाहारगदुगाण ओघव्व । जेया साय-असाय-तिथिराइजुगलाण पम्हव्व ॥  
णवरि अणतगुणहिय मणुयदुगरस्स ण उ तिरिदुगुज्जोआ । पम्हव्व सुरतिगणिव्वदुगाण आणतसुरव्व सेसाणं  
(द्वि० गीतिः) (मूलगाथा-१६६०-६१)

(प्रे०) सुक्काअ' इत्यादि, त्रिचत्वारिंशतोऽप्रशस्तध्रुवबन्धिनीनां पुरुषवेद-हास्य-रति-शोका-  
रतीनामाहारकद्विकस्य चेति । 'ओघव्व' ति अतिदेशस्तु स्वामिसादृश्यात् । ओघोक्ता एवैत-  
ज्जघन्यरसबन्धस्वामिन इह सन्तीति । अथ अत्रैव द्विवेदनीयादिसत्कमतिदिशति 'णेये' त्यादि,  
गतार्थम् । तथाऽप्यत्र विशेषसद्भावात् 'णवरी' त्यादिना तं दर्शयति-प्रस्तुतमार्गणायां तिर्यग्विद्विकस्यो-  
द्योतनाम्नश्च बन्धाभावादुक्तम् 'ण उ' इत्यादि, शेषं सुगमम् । देवद्विकवैक्रियद्विकप्रकृतीनां सन्नि-  
कर्षोऽविशेषेण पद्मलेश्यामार्गणावद्, उभयत्र स्वामिनामविशेषादिति । शेषप्रकृतीनां सन्निकर्ष आनत-  
सुरमार्गणावज्ज्ञेयः । शेषाः प्रकृतयस्तु पञ्चचत्वारिंशत्-ताश्चानन्तरगाथाविवृत्युक्ताभ्य एकोन-  
पञ्चाशत्प्रकृतिभ्यस्तिर्यक्त्रिकमुद्योतनाम च वर्जयित्वा ज्ञेयाः, इह तिर्यक्त्रिकादेर्बन्धाऽनर्हत्वात्  
॥१६६०-६१॥ अथाऽभव्यमार्गणायां विमणिषुस्तावदशुभध्रुवादिसत्कमाह—

अभवे एगस्स असुहधुवहस्सरइपुरिसाउ लहुबधी । णियमाऽण्णाण जहण्ण उअ अजहण्ण छठाणगय ॥  
णियमाऽण्तगुणहिय बधेइ रस पणिदिसायाण । सुधुव-खगइ-आगिइ-परघा-ऊसास-तसदसगाणं ॥  
बधइ सिआ जहण्णं उअ अजहण्ण रस छठाणगय । तिरिदुगणीआण सिआ अणुभागमणंतगुणअहिय ॥  
णरसुरउरलविउवदुगवइरुज्जोआण उरुचगोअस्स ।

(मूलगाथा-१६६२-६४)

(प्रे०) 'अभवे' इत्यादि प्रस्तुतबन्धकः स्वस्थानसुविशुद्धः, अभव्यानां गुणस्थानान्तर-  
गमनाऽभावात् । 'णियमे' त्यादि द्वितीयगाथा । तत्र चकारलोपात् पञ्चेन्द्रियजात्यादित्रसदश-  
कावसानानां चतुर्विंशतिप्रकृतीनाम्, अनन्तगुणाधिकन्तु प्रशस्तत्वात् । सुशब्दस्य प्रत्येकं सम्ब-  
न्धात् सुध्रुवबन्धिन्योऽष्टौ सुखगतिः स्वाकृतिः-प्रशस्ताकृतिः समचतुरस्रस्थाननामेत्यर्थः ।  
'बधइ' त्यादि तृतीयगाथा । तिर्यग्विद्विकादेर्बन्धस्तु सप्तमपृथ्वीनारकमाश्रित्य । स्याद्बन्धस्तु तद्वय-  
तिरिक्तानां मनुष्यद्विकादिबन्धसद्भावात् । 'णरे' त्यादि चतुर्थगाथापूर्वार्धम् । तत्र दुगशब्दः  
प्रत्येकं योज्यः, ततश्च मनुष्यद्विकं देवद्विकमौदारिकद्विकं वैक्रियद्विकञ्चेति । स्याद्बन्धस्तु नाना-

गतिकांस्तज्जघन्यरसबन्धकानाश्रित्य । अनन्तगुणाधिकन्तूयोतादीनां संक्लेशेन, नरद्विकादीनान्तु परावर्त्तमानपरिणामेन जघन्यरसबन्धस्य जन्यत्वात् ॥१६६२-६४॥

अथ तत्रैवोक्तशेषप्रकृतिसत्कं प्रकृतमतिदिशति—

अण्णाणतिगञ्च भवे सेसाण पचसयरीए ॥

णवर असुहधुवाण तेयालाअ रइहस्सपुरिमाण । तिरियदुगणीअवधी लहुमुअ अलहुं छठाणगय ॥

(मूलगाथा-१६६५-६६)

(प्रे०) 'अण्णाणे' त्यादि, उक्तशेषाणां पञ्चसप्ततिप्रकृतीनां प्रस्तुतसन्निकर्षोऽज्ञानत्रिकमार्गणावद्भवति । कुतः ? तज्जघन्यरसबन्धस्वामिनामविशेषात् । इमाश्च ताः पञ्चमसतिः,—वेदनीयद्विकं शोकारती स्त्रीनपुंसकवेदावायुश्चतुष्कं गोत्रद्विकं तथाऽप्रशस्तवर्णादिचतुष्कोपघातयोः प्रागुक्तत्वादाहारकद्विकजिनाम्नोश्चात्र बन्धाभावात्तद्वर्जा नामप्रकृतयस्त्रिपष्टिरिति । अथ 'णवर' मित्यादिना विशेषं दर्शयति-आधे तिर्यग्द्विकनीचैर्गोत्रयोर्जघन्यरसबन्धकोऽशुभध्रुवादिप्रकृतीनां रसमनन्तगुणाधिकं बध्नाति, अत्र तु तासां रसं जघन्यमजघन्यं पट्स्थानपतितं वा बध्नाति, समानविशुद्ध्या बध्यमानत्वात् । एतच्च चातुर्गतिकाभव्यानामुत्कृष्टविशुद्धेः तुल्यत्वाभिप्रायेण बोध्यमिति ॥१६६५-६६॥

अथ वेदकसम्यक्त्वमार्गणायां प्रकृतमतिदिशति—

खाओवसमम्मि असुहधुवसगवीसरइहस्सपुरिसाण । परिहारव्व ह्वेज्जा सेसाणोहिंव विण्णेयो ॥

(मूलगाथा-१६६५)

(प्रे०) 'खाओवसमे' त्यादि, अतिदेशस्तु तज्जघन्यरसबन्धस्वामिसादृश्यात् । शेषाः प्रकृतयस्त्रिमाः—वेदनीयद्विकं मध्यमकपायाष्टकं शोकारती द्वे आयुषी मनुष्यद्विकं देवद्विकं पञ्चेन्द्रियजातिरौदारिकद्विकं वैक्रियद्विकमाहारकद्विकं प्रशस्तध्रुवबन्ध्यष्टकं वज्रर्षभनागचं समचतुरस्रप्रशस्तविहायोगतिः पराघातोच्छ्वासजिननामानि त्रसदशकमस्थिराशुभायशःकीर्तिनामान्युच्चैर्गोत्रञ्चेति त्रिपञ्चाशदिति ॥१६६७॥ अथ मिश्रदृष्टिमार्गणायाम्—

मीसे एगस्स असुहधुवहस्सरइपुरिसाअ लहुबंधी । णियमाऽण्णाण जहण्ण उअ अजहण्ण छठाणगयं ॥

णरसुरउरलविउवदुगवइराण सिआ अणतगुणअहिय । बधेइ रस णियमा सुहण्णवीसाअ सेसाण ॥

(मूलगाथा-१६६८-६९)

(प्रे०) 'मीसे' इत्यादि, प्रस्तुतबन्धकः सुविशुद्धः सम्यक्त्वाभिमुखः । अत्र 'असुहधुव' त्रिपञ्चविंशतः, स्त्यानद्वित्रिकादेर्वन्धाभावात् । 'णरे' त्यादि द्वितीयगाथा । स्याद्वन्धस्तु नानागतिकबन्धकानाश्रित्य बोध्यः । अनन्तगुणाधिकन्त्वासां प्रशस्तत्वात् । बंधेई' त्याद्युत्तरार्धम्, 'अणतगुणअहिय' मितिपदमिहाऽपि योज्यम्, तत्रानन्तगुणाधिकमनन्तरोक्तादेव हेतोः । नियमाद्वन्धस्तु प्रतिपक्षप्रकृतिबन्धाऽभावात् । इमाश्च ताः पञ्चविंशतिः—सातवेदनीयं पञ्चेन्द्रियजातिः प्रशस्तध्रुवबन्ध्यष्टकं समचतुरस्रं प्रशस्तविहायोगतिः पराघातोच्छ्वासनाम्नी त्रसदशकमुच्चैर्गोत्रञ्चेति ॥१६६८-६९॥ अथ तत्रैव सातवेदनीयसत्कमाह—



सायस्स मदवधो थिराड्जुगलाण तिण्ह अणुभाग । बंधइ सिमा जहण्णं उअ अजहण्णं छठाणगय ॥  
जुगलणरसुहरलविउवदुगवइराण व अणतगुणअहियं । णियमा सगवण्णाए सेसाण असायवज्जाण ॥

(मूलगाथा-१६७०-७१)

(प्रे०) 'सायस्से' त्यादि, प्रस्तुतबन्धकः परावर्तमानपरिणामः । 'जुगले' त्यादि द्वितीय-  
गाथा । तत्र दुगशब्दस्य प्रत्येकं योजनाद्वासरति-शोकाऽऽतिरूपस्य युगलद्विकस्य मनुष्यद्विक-  
स्य देवद्विकस्यौदारिकद्विकस्य वैक्रियद्विकस्य चेति । 'व' त्ति अकारः प्राकृतत्वात्, अयञ्च स्या-  
त्पदवाचकः, स्याद्वन्धस्तु नानागतिकबन्धकानाश्रित्य, युगलद्विकस्य पुनः प्रतिपक्षबन्धसद्भावात् ।  
अनन्तगुणाधिकन्त्वासां जघन्यरसस्यापरावर्तमानपरिणामेन जन्यत्वात् । 'णियमे' त्याद्युत्तरा-  
र्धम् । 'अणतगुणअहिय' मिति पदमिहाऽपि योज्यम् । 'असायवज्जाणं' ति अयं विशेषणं  
स्वरूपदर्शकम्, ततश्चोक्तशेषाणां सप्तपञ्चाशतः । अनन्तगुणाधिकन्त्वनन्तरोक्तवत् । नियमाद्-  
बन्धस्तु सुबोध्यः । असातस्य वर्जनन्तु सातवेदनीयप्रतिपक्षत्वात् । ततः किम् ? सातबन्धे  
प्रवर्तमान एतद्वन्धस्यासम्भवात् ॥१६७० ७१॥

अथ तत्रैवासातवेदनीयादीनां शेषाणाञ्च यथासम्भवमतिदिशति—

एमेव सण्णियासो भवे असायतिथिराड्जुगलाणं । सोगारईण अजयव्वोहिव्वऽण्णाण णवरि णेव जिणं ॥  
(गीति.) (मूलगाथा-१६७२)

(प्रे०) 'एमेवे' त्यादि, असातवेदनीयादीनां सप्तानां प्रकृतीनामनन्तरोक्तवदेव सन्निकर्षो  
भवति, कुतः ? स्वामिनोऽविशेषाद् । सातवेदनीयादिवदासामपि जघन्यरसबन्धकस्य परावर्तमान-  
मध्यमपरिणामित्वादिति भावः । 'सोगारईणे' त्यादि, शोकाऽऽत्योः सन्निकर्षः 'अजयव्व'   
अमयममागणावद्भवति कुतः ? उभयत्र देवमनुष्यगतिप्रायोग्यबन्धमद्भावात् । नवरमत्र जिननाम न  
वध्नाति. ततश्च वक्ष्यमाणं 'णवरि' इत्यादि अत्रापि मन्वन्धनीयम् । 'अण्णाणे' त्यादि, उक्तशेषाणां  
प्रकृतीनां प्रकृतसन्निकर्षः 'ओहिव्वे' त्यवधिज्ञानमार्गणावद्भवति, कुतः ? प्रागुक्तादेव हेतोः स्वामि-  
मादृश्यादिति भावः । किमुक्तं भवति ? यथा तत्र तथेवेहाप्येतज्जघन्यमबन्धका मिथ्यात्वाभिमुखा  
इति । 'णवरि' त्ति अयं विशेषः, आसां जघन्यरस वधन् जिननाम न वध्नाति; कुतः ?  
प्रस्तुतमार्गणायां तस्य बन्धानर्हत्वात् ॥१६७२॥

अथ मास्वादनमार्गणायां प्रकृतं विभणिपुस्तावदप्रशस्तध्रुवादिसत्कं सापवादमतिदिशन्नाह—

असुहधुवदुवेअजुगलतिरिदुगदेवतिगणीअगोआण । अभवव्व सासणे खलु णवर बधइ ण मिच्छत्तं ॥

(मूलगाथा-१६७३)

(प्रे०) 'असुहे' त्यादि मृगमम् । नवर 'दु' शब्दस्य 'वेद-युगल' इत्युभयत्र सम्बन्धाद-  
शुभध्रुवादयश्चतुःपञ्चाशत् प्रकृतयः । सास्वादनमार्गणाया मिथ्यात्वस्य बन्धाभावादुक्तम् 'बंधइ ण  
मिच्छत्त' मिति । अभव्यमार्गणावदनिदेशे हेतुस्तुभयत्र स्वस्थानविशुद्ध्यादिना स्वामिनामविशेषा-  
दिति ॥१६७३॥ अथ तत्रैव सातवेदनीयादिप्रकृतीनां सविशेषमतिदिशन्नाह—

सायसुहागिइसुखगइथिरछक्कुच्चाण होइ णिरयव्व । णवरि अणतगुणहिय विउव्वियदुगस्स कुण्ड सिआ ॥  
मदसुअ छठाणगय सिआ सुरतिगस्स ण चउणपुमाई । सायाइचउगवधी णियमा थीणद्धितिगचउअणाणं ॥  
(द्वि० गीतिः) (मूलगाथा-१६७४-७५)

(प्रे०) 'साये' त्यादि, गाथाद्वयं सुगमम्, आसां दशप्रकृतीनां जघन्यरसमन्धको नरके प्रस्तुतमार्गणायाश्च परावर्त्तमानपरिणामीति लाघवार्थमतिदेशं कृतवान् मूलकारः । अत्र यः कश्चिद्विशेषोऽस्ति तं 'णवरी' त्यादिना सार्धगाथया दर्शयति । वैक्रियद्विकस्य देवद्विकस्य च नरकमार्गणायामवध्यमानत्वेऽपि प्रस्तुते वध्यमानत्वाद्विदमपवदनम् । मिथ्यात्वादिप्रकृतिचतुष्कस्य निषेधोऽत्र बन्धाभावाद्भिज्ञेयः । मातवेदनीयस्थिरशुभयशःकीर्तिरूपस्य सातादिचतुष्कस्य सन्निकर्षे मत्यानर्द्धिद्विकादीनां बन्धो नियमेन वक्तव्य इत्यपि विशेषो बोध्यः ॥१६७४-७५॥

अथ तत्रैवाऽसातवेदनीयादीनां प्रकृत दर्शयति—

सायव्व असायअथिरदुगअजसाण पर ण देवाउ । णरतिगरिरियाऊण णिरयव्व पर तु ण चउणपुमाई ॥  
(गीति) (मूलगाथा-१६७६)

(प्रे०) 'सायव्व' इत्यादि, असातवेदनीयादिप्रकृतिचतुष्कबन्धको देवायुर्नैव बध्नाति, प्रकृतिबन्धविरोधात् । शेषमर्चमन्त्रिर्गर्पः सातवेदनीयवज्ज्ञातव्यः । 'णरतिगे' त्यादि, मनुष्यत्रिक-तिर्य-गायुःप्रकृतीनां सन्निकर्षो नरकवद् विज्ञातव्यः, किन्तु 'चउणपुमाई' ति नपुंसकवेद-मिथ्यात्व-हुण्डकसंस्थान-सेवार्त्तसंहननानि न बध्नातीत्यपि ज्ञातव्यम्, अस्यां मार्गणायामासामवध्यमानत्वादिति ॥ ॥१६७६॥ अथ तत्रैव वैक्रियद्विकसत्कमाह—

विउव्वदुगमदवधी णामाण सठाणगव्व णियमाओ । धुवधीअसायसोगअरइउच्चाण अणतगुणअहियं ॥  
(गीति) (मूलगाथा-१६७७)

(प्रे०) 'विउव्वदुवे' त्यादि, अत्र 'णियमाओ' इतिपदमुत्तरार्धे सम्बध्यते । 'धुव' ति सप्तत्रिंशतः, नाम्नः पृथगतिदिष्टत्वात् । स्त्रीवेदादीनामपि नियमाद्बन्धस्तु प्रस्तुतबन्धकस्य सक्लिष्टत्वेनासाश्चाप्रशस्तत्वेन प्रतिपक्षप्रकृतिबन्धाभावात्, उच्चैर्गोत्रस्य नियमेन बन्धस्तु प्रस्तुतबन्धस्य देवप्रायोग्यत्वात् । अनन्तगुणाधिकन्त्वासामप्रशस्तत्वात् ॥१६७७॥

अथ मध्यमसहननादिसत्कमाह—

मज्झिमसअयणागिइकुखगइदुहगतिगवइरल्लुवधी । णामाण सठाणव्व उ धुवाण णियमा अणतगुणअहियं ॥  
मदसुअ छठाणगय दुवेअणीआउउच्चगाण सिआ । ववेइ दुवेअजुगलणीआण अणतगुणअहियं ॥

(मूलगाथा-१६७८-७९)

(प्रे०) 'मज्झिमे' त्यादि, प्रस्तुतबन्धकः परावर्त्तमानमध्यमपरिणामः । नामप्रकृतीनां स्वस्थानवत् प्रधानीकृतानां मध्यमसहनननामादीनां नामप्रकृतित्वात् । 'धुवाण' ति सप्तत्रिंशतः, त्रयोदशानां नामप्रकृतीनां कृतातिदेशेऽन्तर्भूतत्वात्, मिथ्यात्वस्य चेह बन्धाभावात् । अनन्तगुणाधिकं तु प्रतीतम्, आसाञ्जघन्यरसस्य विशुद्ध्या सक्लेशेन वा जायमानत्वात् । मंद' मित्यादि

गतार्थम् । नवरं द्विशब्दस्याऽग्रेऽपि योजनाद् द्वयोर्वेदनीययोर्द्वयोस्तिर्यग्गुणनुष्णायुषोः, देवायुष्मस्य प्रकृतिबन्धविरोधात्, नरकायुषोऽत्र बन्धानर्हत्वाच्च । स्याद्वन्धस्तु प्रतिपक्षप्रकृतिबन्धसद्भावात्, आयुर्वन्धस्य कादाचित्कत्वाच्च । 'बन्धेई' त्याद्युत्तरार्धम् । तत्र 'दुवेअ' ति स्त्रीपुरुषवेदयोः । दु शब्दस्याग्रेऽपि योजनाद् द्वयोर्हास्यरति शोकाऽरतिरूपयोर्युगलयोः । अनन्तगुणाधिकन्त्वासाञ्जघन्यरसस्य यथासम्भवं सुविशुद्ध्या तत्प्रायोग्यविशुद्ध्या वा जन्यत्वात् । 'मिआ' ति पदमिहानुवर्तते, स्याद्वन्धस्तु प्रतिपक्षप्रकृतिबन्धसद्भावात् ॥१६७८-७९॥ अथ शेषनामप्रकृतिमत्कमाह—

णामाण सठाणव्वऽणणामबन्धी अणतगुणअहिय । णियमा कुणइ धुवित्थिअसायअरइसोगणीआण ॥

(मूलगाथा-१८०)

(प्रे०) 'णामाणे' त्यादि, 'ऽणणामबन्धो' ति उक्ताऽन्यासां नामप्रकृतीनां प्रत्येकं जघन्यरसबन्धकः 'णामाण' नामप्रकृतीनां रसं स्वस्थानवद् बध्नाति । 'णियमे' त्याद्युत्तरार्धम् । 'अणंतगुणअहिय' मितिपदमिह योज्यम् । अनन्तगुणाधिकन्त्वासा जघन्यरसबन्धस्य विशुद्ध्या परावर्तमानपरिणामेन वा जायमानत्वात् । प्रस्तुतबन्धकस्तु तीव्रसक्लिष्टः । इह 'धुव' ति सप्तत्रिंशतः । इमाश्च ता अन्या नामप्रकृतयः—पञ्चेन्द्रियजातिनामौदारिकद्विकं प्रशस्त-ध्रुवबन्ध्यष्टकं पराघातोच्छ्वासनाम्नी उद्योतनाम त्रसचतुष्कञ्चेत्यष्टादश ॥१६८०॥ अथ मिथ्यात्वमार्गणायां प्रकृतं विभणिषुः समानवक्तव्यत्वादज्ञानत्रिकमार्गणावत् सापवादमतिदिशति—

अणणाणतिगव्व भवे मिच्छे सव्वाण णवरि मिच्छस्स । जत्थऽत्थि सिआ बधो तहिं से णियमा मुणेयव्वो ॥

(मूलगाथा-१६८१)

(प्रे०) 'अणणाणे' त्यादि, अतिदेशस्तु जघन्यरसबन्धस्वामिनां किञ्चिद्विमदशत्वेऽपीह स्वल्पस्यैव विशेषस्य भावात् । 'णवरि' ति अयं विशेषः, कोऽसौ ? 'मिच्छस्से' त्यादि, कण्ठ्यम् । कुतोऽयं विशेषः ? प्रस्तुतमार्गणायां प्रथमस्यैव गुणस्थानकस्य सद्भावेन मिथ्यात्वबन्धस्य सान्तरत्वाभावात् ॥१६८१॥ अथाऽसंज्ञिमार्गणायां विभणिषुः सापवादमतिदिशति—

अमणे होइ असुहधुवदुवेअणीअरइहस्सपुगिसाण । तिथिराइगजुगलाण मिच्छव्व तिरिव्व सेसाणं ॥

णवरि अणनगुणहिय थीणद्धितिगऽडकसायमिच्छाण । णियमाहिन्तो बधइ सोगारइमंदरसबन्धी ॥

(मूलगाथा-१६८२-८३)

(प्रे०) 'अमणे' इत्यादि, अत्र चकारस्य गम्यमानत्वादशुभध्रुवबन्ध्यादीनां त्रिस्थिरादियुगलानाञ्चेति चतुःपञ्चाशतः । 'मिच्छव्व' ति अनन्तरोक्तमिथ्यात्वमार्गणावद्भवति, इह कामाश्चिन् प्रकृतीनां जघन्यरसबन्धस्वामिविमदशत्वेऽप्यतिदेशो विशेषाभावात् । तद्यथा-मिथ्यात्वमार्गणायामप्रशस्तध्रुवबन्धिरतिहास्यपुरुषवेदानां जघन्यरसबन्धकः संयमाभिमुखः सुविशुद्धः, इह स्वस्थानविशुद्धस्तथा उभयत्र न देवगतिप्रायोग्यबन्धक इति कृत्वाऽतिदेशो विशेषाभावः । द्विवेदनीययोः स्थिरशुभयशःकीर्तिनामास्थिरशुभायशःकीर्तिनामरूपाणां त्रिस्थिरादियुगलानां तु जघन्यरसबन्धस्वामिनः

सदृशाः, यथा तत्र तथैवेहाप्येतज्जघन्यरसबन्धः परावर्त्तमानमध्यमपरिणामेन जायत इति भावः ।  
 'तिरिच्च सेसाण'मुक्तशेषाणां प्रकृतीनां प्रस्तुतजघन्यरसबन्धपरस्थानमन्निकर्षस्तिर्यग्गत्योद्यमार्गणा-  
 वद्भवति । 'णवरि' ति अयं विशेषः । अक्षरार्थः सुगमः । अत्र 'ऽडकसाय' ति आद्या अष्टौ । भावार्थः  
 पुनरयम्—तिर्यग्गत्योद्यमार्गणायां शोकारत्योर्जघन्यरसबन्धकः पञ्चमगुणस्थानवर्त्ती, अतस्तेन स्त्यान-  
 द्वित्रिकादीनां बन्धो न क्रियते । प्रकृतमार्गणायान्तु प्रथममेव गुणस्थानकमतः शोकारतिजघ-  
 न्यरसबन्धकः स्त्यानद्वित्रिकादीनां बन्धं नियमात् करोति । रसञ्चानन्तगुणाधिकं बध्नाति । प्रस्तुत-  
 बन्धकस्य तत्प्रायोग्यविशुद्धत्वादासाञ्जघन्यरसबन्धस्य च सुविशुद्ध्या जायमानत्वात् ॥१६८२-८३॥

इति गतं जघन्यरसबन्धपरस्थानमन्निकर्षप्ररूपणम्, गते च तस्मिन् समाप्तमिदं परस्थान-  
 सन्निकर्षनिरूपणम् ।

## ॥ अथ स्वस्थानसन्निकर्ष-पूर्तिः ॥

उपशमसम्यक्त्वमार्गणायां नामकर्मणो जघन्यरसस्वस्थानमन्निकर्षमाह—

ओहिच्चऽस्थि उवसमे सन्वाण णवरि अणंतगुणवहिय । सन्वेसिं जिणवधी ण जिण चउवीससुरअरिहवधी ॥

(मूलगाथा-११८७ B)

(प्रे०) 'ओहिच्चे' त्यादि, उपशमसम्यक्त्वमार्गणायां बन्धादीनां सर्वाणां नामकर्मप्रकृतीनां  
 जघन्यरसस्वस्थानसन्निकर्षोऽवधिज्ञानमार्गणावद् भवति । सर्वासामित्यत्र सामान्यनिर्देशः, विशेषस्य  
 'णवरि' इत्यादिना वक्ष्यमाणत्वात् । अथ विशेषमेवाह—'णवरि' इत्यादि, जिननामजघन्यरसबन्ध-  
 कोऽवधिज्ञानमार्गणायां जिननामजघन्यरसबन्धकेन वध्यमानानां सर्वासां प्रकृतीनां रसमनन्तगुणा-  
 धिकं बध्नाति न तु तासां जघन्यादिकमपि । कुतः ? उच्यते,—तामा मध्ये कासाञ्चिद् जघन्यरसो  
 मिथ्यात्वाभिमुखेन परावर्त्तमानानाञ्च स परावर्त्तमानपरिणामेन वध्यते, इह जिननामबन्धको  
 मनुष्यः, स तु न तथा, तस्य स्वस्थानसंक्लिष्टत्वात् । तर्हापि कुतः ? त्रितोयोपशमसम्यक्त्वेन  
 एव जिननामबन्धसद्भावात् । जिननामसत्कर्मणस्तस्य नरकायुःसत्ताभावेन नरकाभिमुखत्वाभा-  
 वात् तदभावे च तस्य मिथ्यात्वाभिमुखत्वाभाव इति । तथा 'ण जिण' ति स्थिर-शुभ-यशःकीर्ति-  
 व्रजदेवप्रायोग्यचतुर्विंशतिप्रकृतीनां जघन्यरसबन्धको जिननाम न बध्नाति । कुतः ? उच्यते—प्रस्तुत-  
 मार्गणायां मिथ्यात्वाभिमुखस्य तज्जघन्यरसबन्धप्रवर्त्तनान् तस्य च जिननामबन्धायोगादि-  
 त्युक्तो विशेषः । जेपन्तु सर्वमवधिज्ञानवद् भावनीयम्, कथञ्चित् स्वामिना साभ्यात्, अभिमुख-  
 न्वेन स्वस्थानविशुद्धादित्वेन परावर्त्तमानत्वेन श्रेणिगतत्वेन च तेषां तुल्यत्वादिति भावः ॥११८७B॥

॥ इति प्रेमप्रभाटीकासमलङ्कृते बन्धविधाने उत्तरप्रकृतिरसबन्धे नवम सन्निकर्षद्वारम् ॥

## ॥ अथ दशमं भङ्गविचयद्वारम् ॥

एकजीवाश्रयाणि द्वाराणि सप्रपञ्चं निरूप्य नानाजीवाश्रयाण्युत्कृष्टादिरसबन्धभङ्गप्रमुख-  
प्ररूपणप्रवणानि द्वाराणि वक्तुमना आदौ तावत्क्रमप्राप्तं 'भङ्गविचयो' इत्यनेनोद्दिष्टं नानाजी-  
वाश्रय भङ्गविचयद्वारं विवरिपुराह—

भङ्गाऽट्ट बन्धगो खलु पढमो दुइओ अबन्धगो तइओ ।

सव्वेवि बन्धगा तह सव्वेवि अबन्धगा तुरिओ ॥१६८४॥

एगेण बन्धगेणं एगेऽणेगे अबन्धगा कमसो ।

णेगेहि बन्धगेहिं सह एवं पंचमाइचऊ ॥१६८५॥

अत्थ खलु भङ्गविचये तप्पडिवक्खस्स बन्धगा जेऽत्थि ।

ते चिअ अबन्धगा खलु णेया तस्स अणुभागस्स ॥१६८६॥

(प्रे०) 'भङ्गा' इत्यादि, भङ्गाः—विकल्पाः, ते चैकद्वयादिसंयोगनिष्पन्ना वस्तुविकल्पैरने-  
कधा ग्रन्थान्तरेषु दृश्यन्ते तथाऽवसेयाः । अत्र तु रसबन्धस्य प्रस्तुतत्वाद् उत्कृष्टादिरसानामेका-  
नेकादिवन्धकापेक्षया चिन्त्यमाना अष्टावभिप्रेता अत्र उक्तम् 'अट्ट' इति । अथ तानेव क्रमतः  
स्वरूपतश्चाह—'बन्धगो खलु पढमो' अत्रैकवचनस्योपादानात् खलुशब्दस्यावधारणार्थत्वाच्च  
'एको बन्धक एवे' ति प्रथमो भङ्गः । यदा हि विवक्षितप्रकृतेरुत्कृष्टादिरसस्य कश्चिदेको बन्धक  
एव विद्यते, न पुनरन्यस्तद्बन्धकस्तद्वन्धको वा तदाऽयं प्रथमो भङ्गो भवति ।

'दुइओ अबन्धगो' ति 'एकोऽबन्धक एवे' ति द्वितीयो भङ्गः । उत्कृष्टादिविवक्षितरस-  
स्य एकोऽबन्धक एव यदा विद्यते तदा अयं भङ्गो लभ्यते, न तु यदा विवक्षितरसस्यान्योऽबन्धको  
विरुद्धरसबन्धको वा तदापि । 'सर्वे बन्धका एवे' ति तृतीयो भङ्गः । न पुनः केचिदबन्धका  
इत्यबन्धकव्यवच्छेदपरोऽपिशब्दः । 'सर्वेऽबन्धका एवे' ति चतुर्थो भङ्गः । अथ पञ्चमादिभङ्ग-  
कानाह—'एगेणे' त्यादिना, एकेन बन्धकेन सह क्रमेणैकोऽबन्धकः अनेकेऽबन्धका अनेकैर्वन्धकैः  
सह एकोऽबन्धकः अनेकेऽबन्धका एवरूपाः पञ्चमादयोऽष्टमान्ताश्चत्वारो भङ्गा भवन्ति ।  
तद्यथा—'एको बन्धक एकोऽबन्धकश्चैवे' ति पञ्चमो भङ्गः । 'एको बन्धकोऽनेकेऽबन्धकाश्चैवे'-  
ति षष्ठो भङ्गः । 'अनेके बन्धका एकश्चाऽबन्धक' इति सप्तमः । अष्टमो भङ्गस्तु 'अनेके बन्धका  
अनेके चाऽबन्धका' इतिलक्षणः ।

अथ द्वितीयादिभङ्गोक्ताऽबन्धकस्वरूपं निर्धारयन्नाह—'अत्थे' त्यादिना, विवक्षितोत्कृष्टा-  
दिरसप्रतिपक्षभूतस्यानुत्कृष्टादिरसस्य बन्धका अत्राऽबन्धकत्वेन विज्ञेयाः, न तु सर्वथा अव-  
८० व

न्धका इति । अत्रार्थे विशेषार्थिना अस्मत्सहाध्यायिना मुनिमतल्लिकेन श्रोजयशेखरविजयेन विवृत्तस्य मूलप्रकृतिरसबन्धग्रन्थस्य त्रयोविंशत्युत्तरत्रिशततमादिगाथा (३२३-३२४-३२५) सत्कविवृत्तिर्लोकनीयेति ॥१६८४-८६॥

भङ्गाष्टकस्वरूपादि प्रदर्श्याल्पवक्तृत्वात् प्रथमतस्तावदायुक्त्रिकस्योत्कृष्टानुत्कृष्टरसबन्धयोः प्रत्येकं शेषैकविंशत्युत्तरशतप्रकृतीनाञ्चोत्कृष्टरसबन्धस्य भङ्गानाह —

णिरयणरसुराऊणं तिव्वियररसस्स अत्थि अडभंगा ।

तिव्वरसस्सियरेसिं चउत्थळट्टुऽट्टुमा भंगा ॥१६८७॥

(प्रे०) 'णिरयणर०' इत्यादि, नरकायुर्मनुष्यायुर्देवायुरिति त्रयाणामायुषाम् प्रत्येकं 'तिव्व' ति उत्कृष्टरसबन्धस्य 'इयर' ति अनुत्कृष्टरसबन्धस्य चाऽष्टौ भङ्गाः, कुतः ? नानाजीवानाश्रित्य तत्प्रकृतिबन्धस्य मान्तरत्वात् । ततः किम् ? विवक्षितोत्कृष्टादिरसस्य एकादेरपि बन्धकस्योपलम्भात् । तथा 'इयरेसिं' ति इतरासामुत्तातिरिक्तानामेकविंशत्युत्तरशतप्रकृतीनामित्यर्थः, उत्कृष्टरसबन्धस्य चतुर्थः षष्ठः अष्टम इति त्रय एव भङ्गाः । कुतः ? उत्कृष्टरसबन्धकानां संज्ञित्वेन तेषां चासंख्येयलोकेभ्योऽत्यल्पत्वेनोत्कृष्टरसबन्धस्थानस्यैकत्वेन चोत्कृष्टरसबन्धकानां कादाचित्कत्वादुत्कृष्टरसस्य सर्वेऽबन्धकाः, एकबन्धकोऽनेके चाबन्धकाः, अनेके बन्धका अनेके चाऽबन्धका इतिरूपं भङ्गत्रयं प्राप्यते । यदि उत्कृष्टरसबन्धका ज्वन्यरसबन्धका वाऽसंख्येयलोकमिता अनन्ता वा भवेयुः तर्हि एव ते सर्वदा प्राप्येरन्निति । अष्टभङ्गानां विशेषभावनादयोऽन्यत्रानेकशः प्ररूपितत्वान्नात्र प्रपञ्च्यन्ते ॥१६८७॥ अथ गाथाद्वेनाऽनुत्कृष्टरसबन्धस्य भङ्गान् दर्शयति—

अगुरुरसस्स हवन्ते तिणिण तइअसत्तमऽट्टुमा भंगा ।

(प्रे०) 'अगुरु०' इत्यादि, त्रयाणामायुषामनुत्कृष्टरसबन्धस्य भङ्गानामनन्तरोक्तगाथापूर्वाद्धेन उक्तत्वात् 'इयरेसिं' इतिषदमत्रापि अनुवर्तते । तेन एकविंशत्युत्तरशतप्रकृतीनां प्रत्येकमनुत्कृष्टरसबन्धस्य तृतीयः सप्तमोऽष्टम इति त्रयो भङ्गाः, उत्कृष्टरसबन्धकानां कादाचित्करूपात्, प्रस्तुतरसबन्धकानां सर्वदोषलम्भाच्चेति । ओघत उत्कृष्टरसबन्धस्याऽनुत्कृष्टरसबन्धस्य च भङ्गान् प्रदर्श्य मार्गणासु तयोर्भङ्गान् प्रदिदर्शयिषुरादौ तावदपर्याप्तमनुष्यादिनवसान्तमार्गणासु सप्तकर्मणां सम्भाव्यमानबन्धानां प्रकृतीनां तान् दर्शयति—

उक्कोसियररसाणं अडभङ्गा आउवज्जाणं ॥१६८८॥

असमत्तणरे विक्कियमीसे आहारदुगअवेएसुं ।

तह सुहमसंपराये उवसम-सासाण-मीसेसुं ॥१६८९॥

(प्रे०) 'उक्कोस०' इत्यादि, अपर्याप्तमनुष्यः वैकियमिश्रकृत्ययोग आहारककृत्ययोगः तन्मिश्र-

काययोगः अवेदमार्गणा सूक्ष्मसम्पराय उपशमसम्यक्त्व सास्वादनं मिश्रसम्यक्त्वमिति नवसु मार्गणासु प्रत्येकं बन्धाहर्णां प्रकृतीनां प्रत्येकमुत्कृष्टरसबन्धस्याऽनुत्कृष्टरसबन्धस्य चाष्टावपि भङ्गाः, कुतः ? मार्गणानां सान्तरत्वात्, ततः किम् ? विवक्षितमार्गणायां विवक्षितप्रकृतेरुत्कृष्टादिरसस्यैका-  
देरपि बन्धकस्य संभवात् ॥१६८८ ८९॥

अथ अष्टमभङ्गकासु सकलैकेन्द्रियादिद्वात्रिंशन्मार्गणास्वाह—

अष्टमभंगोऽस्थि सयलएगिंदि-णिगोअ-सेससुहमेसुं ।

असमत्तवायरचउगपत्तोअवणेसु वणकाये ॥१६९०॥

(प्र०) 'अष्टम०' इत्यादि, सप्त एकेन्द्रियभेदाः, 'णिगोअ' ति 'सयल' इतिशब्दस्या-  
भिसम्बन्धात् सप्त निगोदभेदाः साधारणवनस्पतिकायभेदा इत्यर्थः । 'सेस' ति पृथ्व्यादिकाय-  
चतुष्कस्य द्वादश सूक्ष्मसत्कभेदा अपर्याप्तिवादरपृथ्वीकायः अपर्याप्तिवादराष्कायः अपर्याप्तिवादरतेजः-  
कायः अपर्याप्तिवादरवायुकायः अपर्याप्तिप्रत्येकवनस्पतिकायः 'वणकाये' ति वनस्पतिकायौघ इति  
मर्वसंख्यया द्वात्रिंशन्मार्गणासु प्रत्येकं बन्धप्रायोग्याणां सर्वासा प्रकृतीनामष्टमो भङ्गः, उत्कृष्टानु-  
त्कृष्टरसबन्धयोरित्यनुवर्तते, तत्रोत्कृष्टरसबन्धकानामसंख्येयलोकमितत्वात् साधारणवनस्पतिकायौघा-  
दिमार्गणासु च तेषामनन्तत्वात् । तथासति अनुत्कृष्टरसबन्धकानान्तु प्रतीतमेवाऽसंख्येयलोकादि-  
मितत्त्वमिति । ततः किम् ? अनेके बन्धका अनेके चाबन्धका इतिरूपोऽष्टम एव भङ्गः प्राप्यत इति  
॥१६९०॥ अथ मार्गणात्रये प्राप्तातिप्रसङ्गं परिहरति—

णवरं एगिंदिय-तब्वायर-पज्जत्तवायरेसुं तु ।

बोद्धव्वा तितिभंगा ओघव्वुज्जोअणामस्म ॥१६९१॥

(प्र०) 'णवर' मित्यादि, एकेन्द्रियौघः वादरैकेन्द्रियः पर्याप्तिवादरेकेन्द्रिय इति तिसृषु मार्ग-  
णासु प्रत्येकमुद्योतनाम्न उत्कृष्टानुत्कृष्टरसबन्धयोरौघवत् त्रयस्त्रयो भङ्गा बोद्धव्याः, कोऽर्थः ?  
उत्कृष्टरसबन्धस्य चतुर्थः षष्ठः अष्टम इति त्रयो भङ्गा ज्ञेयाः । अनुत्कृष्टरसबन्धस्य तृतीयः सप्तमो-  
ऽष्टम इति न केवलमष्टमो भङ्ग इत्यर्थः, कुतः ? प्रस्तुतासु तिसृषु मार्गणाद्योतनाम्न उत्कृष्टरस-  
बन्धकाः पर्याप्तिवादरतेजोशयुकायजीवाः, तेषामुत्कृष्टतोऽप्यसंख्येयलोकेभ्योऽल्पतरत्वेन तदुत्कृष्टरस-  
बन्धकानां कादाचित्कत्वात् कदाचित्तद्बन्धकानां सर्वथाप्यनुपलम्भ इति ॥१६९१॥

अथ छेदोपस्थापनीयपरिहारमार्गणयोराह—

छेए तह परिहारे सप्पाउग्गाण आउवज्जाणं ।

सव्वपयडीण भंगा सयं च्च णाऊण विण्णेया ॥१६९२॥

(प्र०) 'छेए' इत्यादि, छेदोपस्थापनीयमार्गणायाम्, परिहारविशुद्धिचारित्रमार्गणायान्च



स्वप्रायोग्याणां सर्वप्रकृतीनामष्टपट्टेः प्रकृतीनामित्यर्थः उत्कृष्टरसबन्धानुत्कृष्टरसबन्धयोः प्रत्येकं भङ्गाः 'सयं च्च' स्वयमेव ज्ञात्वा विज्ञेयाः, किमुक्तं भवति ? अत्रार्थे माध्यस्थ्यं प्रकटितं मूलकारेण, तद्बीजं तु एतद्—यदि विवक्षितमार्गणायामेकादिरपि जन्तुः कदाचित् प्राप्यते तर्हि सूक्ष्मसंपरायचारित्र्यदष्टावपि भङ्गा विज्ञेयाः । यदि संख्येया एव इत्येव संभाव्यते तर्हि उत्कृष्टरसबन्धस्य ओघवच्चतुर्थः षष्ठोऽष्टम इति त्रयः, अनुत्कृष्टरसबन्धस्य तृतीयः सप्तमोऽष्टम इति त्रय एव भङ्गाः । अन्यप्रकारेण वा यथागमं प्रस्तुतमार्गणाद्वयं विभावनीयम् ॥१६९२॥ अथोक्तशेषासु मार्गणास्वाह—

अण्णह ओघव्व णवरुरलमीसे कम्मणे अणाहारे ।

सुर-विउवदुग-जिणाणं तिब्बियररमाण अडभंगा ॥१६९३॥

(प्रे०) 'अण्णह' इत्यादि, अन्यत्र—उक्तशेषासु सप्तविंशत्युत्तरशतलक्षणासु मार्गणासु इत्यर्थः, सम्भाव्यमानबन्धानां प्रकृतीनां प्रत्येकं 'तिब्ब' ति उत्कृष्टरसबन्धस्य 'इयर' ति अनुत्कृष्टरसबन्धस्य च भङ्गा ओघवत् त्रयस्त्रयो वाच्याः, कुतः ? मार्गणानां निरन्तरत्वेऽपि उत्कृष्टरसबन्धकानां कदाचित्कत्वात् । कुत एवमिति चेत् ? उच्यते, अष्टौ नरकमार्गणाः, तिर्यग्गत्योघवर्जाश्चतस्रः तिर्यग्गतिमार्गणाः, अपर्याप्तमनुष्यमार्गणायामुक्तत्वात् तिस्रो मनुष्यमार्गणाः, त्रिंशद्देवभेदाः, नव विकलेन्द्रियभेदाः, त्रयः पञ्चेन्द्रियभेदाः, पर्याप्तवाद्गृथ्यादिकायचतुष्कम्, पर्याप्तप्रत्येकवनस्पतिकायः, त्रयस्त्रयसकायभेदाः, पञ्च मनोयोगभेदाः, पञ्च वचनयोगभेदाः, वैक्रियकाययोगः, स्त्रीवेदः, पुरुषवेदः, मत्यादिजानचतुष्कम्, विभङ्गज्ञानम्, मयमौघः, सामायिकचारित्र्यम्, देशविरतिः, चक्षुर्दर्शनमवधिदर्शनम्, तिस्रः प्रशस्तलेश्याः, सम्यक्त्वौघः, आयोपशमिकसम्यक्त्वम्, आयिकमस्यक्त्वम्, सज्जीति पञ्चनवतौ मार्गणासु प्रत्येकं जीवानामसंख्येयलोकेभ्योऽल्पत्वात्, तथा तिर्यग्गन्धोघः पृथ्वीकायौघः वाद्गृथ्वीकायः अप्कायौघः वाद्गृप्कायः तेजस्कायौघः वाद्गृतेजस्कायः वायुकायौघः वाद्गृवायुकायः प्रत्येकवनस्पतिकायौघः काययोगौघः औदारिककाययोगः औदारिकमिश्रकाययोगः कर्मणकाययोगः नपुंसकवेदः चत्वारः कपाया अजानद्विकमस्यमोऽचक्षुर्दर्शनमप्रशस्तलेश्यात्रिकं भव्याभव्यौ मिथ्यात्वमसंज्याहार्यनाहारीति द्वात्रिंशन्मार्गणासु प्रत्येकं जीवानामनन्तत्वेऽसंख्येयलोकमितत्वेऽपि वोत्कृष्टरसबन्धकानामसंख्येयलोकेभ्योऽल्पत्वात् । अथात्रैव विशेषं दर्शयति 'णवर' मित्यादिना, औदारिकमिश्रकाययोगः कर्मणकाययोगः अनाहारिमार्गणेति मार्गणात्रिके प्रत्येकं देवद्विकवैक्रियद्विकजिननामरूपाणां पञ्चानां प्रकृतीनामुत्कृष्टानुत्कृष्टरसबन्धयोः प्रत्येकमष्टौ भङ्गाः न न्धोघवत् त्रय एवेति, कुतः ? प्रस्तुतमार्गणासु देवद्विकादिवन्धकानां सम्यग्दृष्टित्वेन तेषामिह कादाचित्कत्वेन च तत्प्रकृतिबन्धस्य कादाचित्कत्वात् एकादिरपि तद्बन्धकः प्राप्यते इत्यत्र अपर्याप्तमनुष्यमार्गणावष्टावपि भङ्गा भवन्ति । इति दशिता मार्गणासु सप्तकर्मणामुत्कृष्टानुत्कृष्टरसबन्धयोः प्रत्येकं भङ्गाः ॥१६९३॥

अथ मार्गणासु आयुषामुत्कृष्टरसबन्धस्यानुत्कृष्टरसबन्धस्य च भङ्गान् दर्शयति--

सव्वणिरय-पंचिंदियतिरिक्ख-माणुस्स-देवभेएसुं ।

सव्वेसुं विगल्लिंदिय-पणिंदि-तसंकायभेएसुं ॥१६९४॥

पज्जगपत्तोअवणे वायरपज्जपुहवाइचउगम्मि ।

पणमणवय-विउवाहारदुग-पुमित्थि-चउणाणेषुं ॥१६९५॥

विब्भंग-संजमेषुं समइअ-छेअ-परिहार-देसेसुं ।

णयणोहि-तिसुहलेसा-सम्म-खइअ-वेअगेसुं च ॥१६९६॥

सासायण-सण्णीसुं उक्कोसेयररसाण अडभंगा ।

सप्पाउग्गाऊणं ओघव्व हवेज्ज सेसासुं ॥१६९७॥

(प्रे ०) 'सव्वणिरय०' इत्यादि 'सव्वे' तिशब्दस्य सर्वत्राभिमन्वन्धात् सर्वे नरकभेदाः ते चाऽष्टौ, सर्वे पञ्चेन्द्रियतिर्यग्भेदाः ते च चत्वारः, सर्वे मनुष्यभेदाः तेऽपि चत्वारः, सर्वे देवभेदाः ते च त्रिशत्, सर्वे विकलेन्द्रियभेदास्ते च नव, सर्वे पञ्चेन्द्रियभेदास्ते च त्रयः, सर्वे त्रसकायभेदास्तेऽपि त्रसकायौघपर्याप्तत्रसकायाऽपर्याप्तत्रसकायरूपास्त्रयः, पर्याप्तप्रत्येकवनस्पतिकायः, पर्याप्तवादरपृथ्वीकायः, पर्याप्तवादराष्कायः, पर्याप्तवादरतेजस्कायः, पर्याप्तवादरवायुकायः, पञ्च मनोयोगाः, पञ्च वचनयोगाः, वैक्रियकाययोगः, आहारककाययोगस्तन्मिश्रकाययोगः, पुरुषवेदः, स्त्रीवेदः, मत्यादिज्ञानचतुष्कम्, विभङ्गज्ञानम्, संयमौघः, सामायिकचारित्रम्, छेदोपस्थापनीय-चारित्रम्, परिहारविशुद्धिकम्, देशविरतिः, चक्षुर्दर्शनम्, अवधिदर्शनम्, तिस्रः शुभलेश्याः, सम्यक्त्वौघः, क्षायिकसम्यक्त्वम्, क्षायोपशमिकसम्यक्त्वम्, सास्वादनम्, सञ्जीति सर्वसंख्य-यैकोत्तरशतमार्गणासु 'सप्पाउग्गाऊणं' ति तत्तन्मार्गणासु बन्धयोग्यानामायुषाम् 'उक्कोसेयर-रसाण' ति उत्कृष्टरसबन्धस्याऽनुत्कृष्टरसबन्धस्य च प्रत्येकं 'अडभंगा' ति अष्टौ भङ्गाः, आयुर्व-न्धकानां कादाचित्कत्वात् । तथा 'सेसासु' ति उक्तशेषासु तिर्यग्गत्योघः, सप्तकेन्द्रियभेदाः, पृथ्वी-कायौघः, अष्कायौघः, तेजस्कायौघः, वायुकायौघः, पृथ्व्यादिकायचतुष्कस्य सर्वे सूक्ष्मसत्कभेदास्ते च द्वादश, वादरपृथ्व्यादिकायचतुष्कम्, अपर्याप्तवादरपृथ्व्यादिकायचतुष्कम्, पर्याप्तप्रत्येकवनस्पतिकाय-वर्जाः दश वनस्पतिकायमार्गणाः, काययोगौघ औदारिककाययोग औदारिकमिश्रकाययोगः, नपुंसक-वेदः, चत्वारः कपायाः, अज्ञानद्विकम्, असंयमः, अचक्षुर्दर्शनम्, तिस्रोऽप्रगस्तलेश्याः, भव्योऽभव्यः, मिथ्यातन्त्रम्, असंज्ञी, आहारीति द्वापष्टौ मार्गणासु प्रत्येकं स्वप्रायोग्याणां तत्र तत्र बन्धाहर्णामित्यर्थः आयुषामुत्कृष्टरसबन्धस्याऽनुत्कृष्टरसबन्धस्य च प्रत्येकं भङ्गा ओघवद् भवन्ति, तद्यथा-देवनरकमनु-

प्यायुभ्यो वृध्यमानायुषामष्टौ भङ्गाः, नानाजीवानप्याश्रित्य तत्प्रकृतिबन्धस्य सान्तरत्वेनोत्कृष्टादिरसस्य एकादेरपि बन्धकस्योपलम्भात् । तिर्यगायुष उत्कृष्टरसबन्धस्य चतुर्थः षष्ठोऽष्टम इति त्रयः, अनुत्कृष्टरसबन्धस्य तृतीयः सप्तमोऽष्टम इति, प्रस्तुतमार्गणासु प्रत्येक जीवानामसंख्येयलोकमितत्वेनाऽनन्तत्वेन वा तिर्यगायुर्वन्धकानां नैरन्तर्येणोपलम्भात् । अथ कस्यां मार्गणायां जीवा असंख्येयलोकमिताः कस्यां चानन्ता इत्यादि तु वक्ष्यमाणपरिमाणद्वारे एव स्फुटीभविष्यति, प्रागनेकज्ञो निरूपितत्वात् स्फुटतरमेव वा ॥१६९४--१६९७॥

अथ जघन्याऽजघन्यरसबन्धयोर्भङ्गान् दिदर्शयिषुगदौ तावदोघतस्तान् दर्शयति—

णिरयसुरतिगणराऊ विणाऽत्थि जाण परियत्तपरिणामो ।

मिं अट्टमोऽत्थि भंगो मंदियराण अणुभागाण ॥१६९८॥

सेमाणं पयडीणं भंगा मंदियराणुभागाणं ।

जहकमसो विण्णेया उक्कोसियराणुभागव ॥१६९९॥

(प्रे०) 'णिरयसुर०' इत्यादि, नरकत्रिकादीनां भङ्गानिर्हृतातिदिश्यमानत्वात् सातासाते, स्थिरास्थिरे, शुभाशुभे, यशःकीर्त्यशःकीर्ती, सूक्ष्मत्रिकम्, विकलत्रिकम्, मनुष्यद्विकम्, उच्चैर्गोत्रम्, संहननपट्कम्, संस्थानपट्कम्, खगतिद्विकम्, सुभगत्रिकम्, दुर्भगत्रिकम्, एकेन्द्रियजातिः, स्थावरनाम, तिर्यगायुरिति नरकत्रिकादिमत्प्रकृतिवर्जानां यासां चत्वारिंशत्प्रकृतीनां जघन्यरसबन्धकः परावर्तमानपरिणामः तासां 'मंदियराण' ति जघन्यरसबन्धस्याऽजघन्यरसबन्धस्य च प्रत्येकमनेके बन्धका अनेके चाबन्धका इतिरूपोऽष्टमो भङ्गः, कुतः ? अनन्तानां निगोदजीवानामपि तद्वन्धकत्वात्, यत्र जीवानामानन्त्यं तत्र परावर्तमानपरिणामेन जघन्यरसबन्धानामष्टम एक एव भङ्ग इति भावः । तथा 'सेमाणं' ति उक्तशेषाणां चतुरशीतेः प्रकृतीनां प्रत्येकं जघन्यरसबन्धस्य भङ्गा उत्कृष्टरसबन्धभङ्गवद्विज्ञेयाः । कुतः ? उत्कृष्टरसबन्धकानामिव जघन्यरसबन्धकानामप्यसंख्येयलोकेभ्योऽल्पत्वात् । अजघन्यरसबन्धस्य च तेऽनुत्कृष्टरसबन्धभङ्गवद् विज्ञेयाः । कुतोऽनुत्कृष्टरसबन्धवत् ? उच्यते, अजघन्यरसबन्धकानामपि सर्वदा कदाचिद् वा प्राप्यमाणत्वात् । अथ कासा प्रकृतीनां कियन्तो भङ्गाः ? तदेव दर्शयामः—देवनरकमनुष्यायुषां जघन्याजघन्यरसबन्धयोः प्रत्येकमष्टौ भङ्गाः, नानाजीवानप्याश्रित्य तत्प्रकृतिबन्धस्य सान्तरत्वेन विवक्षितजघन्यादिरसस्यैकादेरपि बन्धकस्योपलम्भात् । तथा एकपञ्चाशद् ध्रुवबन्धिन्यः, हास्यरती, शोकारती, त्रयो वेदाः, तिर्यग्द्विकम्, नरकद्विकम्, देवद्विकम्, पञ्चैन्द्रियजातिः, औदारिकद्विकम्, वैक्रियद्विकम्, आहागद्विकम्, पगघातोच्छ्वासौ, आतपनाम, उद्योतनाम, जिननाम, त्रसचतुष्कम्, नीचैर्गोत्रमिति सर्वमख्यया एकाशीतेः प्रकृतीनां जघन्यरसबन्धस्य कदाचित् 'सर्वेऽबन्धका' इतिरू-

पञ्चतुर्थः कदाचिदेको बन्धकोऽनेके चाऽबन्धका इतिरूपः षष्ठः, कदाचिदनेके बन्धका अनेके चाऽबन्धका इतिरूपोऽष्टम इति त्रयो भङ्गाः, जघन्यरसबन्धकानां पञ्चेन्द्रियत्वात् पञ्चेन्द्रियाणाममुख्यलोकेभ्योऽल्पत्वेन जघन्यरसबन्धस्थानस्यैकत्वेन च जघन्यरसबन्धकानां कदाचित्कत्वात् । तथाऽत्रोक्तानामेकाशीतेरपि प्रकृतीनामजघन्यरसबन्धस्य कदाचित् 'सर्वे बन्धकाः' इतिरूपस्तृतीयः कदाचिदनेके बन्धका एकश्चाऽबन्धक इतिरूपः सप्तमः कदाचिदनेके बन्धका अनेके चाऽबन्धका इतिरूपोऽष्टम इति त्रयो भङ्गाः, जघन्यरसबन्धकानां कदाचित्कत्वात् प्रस्तुतरसबन्धकानां सर्वदोषलम्भाच्च । १६९८-९९॥

ओघतो जघन्याऽजघन्यरसबन्धयोर्भङ्गान् प्रदर्श्य मार्गणासु तयोस्तान् दर्शयति—

सप्पाउग्गाण दुविहरसाण ओघव्व आउवज्जाणं ।

तिरि-कायोरालियदुग-कम्म-णपुं-चउकसायेसुं ॥१७००॥

अण्णाणदुगे अजए अचक्खुदंसण-तिअसुहलेसासुं ।

भवियेयरमिच्छेसुं असण्णिआहारगियरेसुं ॥१७०१॥

णवरि उरालियमीसे कम्मणजोगे तहा अणाहारे ।

सुरविउवदुगजिणाणं मंदियररसाण अडभंग्गा ॥१७०२॥

(प्रे०) 'सप्पाउग्गाण' इत्यादि, तिर्यग्गत्योघः, काययोगौघः, औदारिककाययोगः, औदारिक-मिश्रकाययोगः, कर्मणकाययोगः, नपुंसकवेदः, चत्वारः कपायाः, अज्ञानद्विकम्, अयतमार्गणा, अचक्षुर्दर्शनम्, तिस्रोऽप्रशस्तलेस्याः, भव्यः, अभव्यः मिथ्यात्वम्, असंज्ञी, आहारी, अनाहारीति त्रयोविंशतौ मार्गणासु 'सप्पाउग्गाण' ति तत्तन्मार्गणाबन्धार्हाणाम् 'आउवज्जाणं' ति आयुर्वर्जानां प्रकृतीनाम्, आयुषां पृथग् वक्ष्यमाणत्वात् । 'दुविहरसाण' ति जघन्याजघन्यरसबन्धयोर्भङ्गा इति गम्यते, ओघवद् भवन्ति तद्यथा—देवद्विकनरकद्विकवर्जानां परावर्तमानपरिणामेन बध्यमानजघन्यरसानां जघन्याऽजघन्यरसबन्धयोः प्रत्येकमष्टमो भङ्गः, उक्तमार्गणासु जीवानामानन्त्यात् । शेषाणां स्वस्थानादिविशुद्ध्यादेर्वध्यमानजघन्यरमानामित्यर्थः, देवनरकद्विकयोश्च जघन्यरसबन्धस्य चतुर्थः, षष्ठोऽष्टमः, अजघन्यरसबन्धस्य तृतीयः सप्तमोऽष्टम इति त्रयस्त्रयो भङ्गाः । अथ कस्यां मार्गणायां कासां प्रकृतीनामेकोऽष्टम एव भङ्गः कासाश्च चतुर्थादयस्त्रयः ? तदेव भावयामः—तिर्यग्गत्योघमार्गणायां जघन्यरसबन्धस्वामित्वद्वारसत्कप्रकृतिसंग्रहगाथोक्तानां सातवेदनीयादीनामष्टानां मनुष्यद्विकादीनामेकत्रिंशतश्च जघन्याजघन्यरसबन्धयोः प्रत्येकमष्टम एव भङ्गः, तज्जघन्यरसस्य परावर्तमानमध्यमपरिणामेन बध्यमानत्वात् । ततः किम् ? अनन्तानां निगोदानामपि तद्वन्धकत्वात् । तथा-ऽऽहारकद्विकजिननाम्नोरत्र बन्धानर्हत्वात् शेषाणामष्टसप्ततेर्जघन्यरसबन्धस्य चतुर्थः षष्ठोऽष्टम इति त्रयो भङ्गाः, तन्निर्वर्तकानामसंख्यलोकेभ्यो न्यूनतरसंख्याकत्वेन

कादाचित्कत्वात् । अत्रघन्यरसबन्धस्य तु तृतीयः सप्तमोऽष्टम इति त्रयः, तन्निर्वर्तकानां सर्वदोष-  
लम्भात् ।

काययोगौघमार्गेणाया मौदारिक-काययोगमार्गेणायाश्च सातवेदनीयादीनामष्टानां मनुष्यद्विकादी-  
नामेकत्रिंशतश्च जघन्याजघन्यरसबन्धयोः प्रत्येकमष्टम एक एव भङ्गः । शेषाणामेकाशीतेर्जघन्यरस-  
बन्धस्याऽजघन्यरसबन्धस्य च प्रत्येकं तिर्यग्गत्योघवत् त्रयस्त्रयो भङ्गाः ।

औदारिकमिश्रकाययोगमार्गेणायामष्टानां सातवेदनीयादीनामेकत्रिंशतो मनुष्यद्विकादीनां  
त्रसनाम पञ्चेन्द्रियजातिः वादरत्रिकमिति पञ्चानाञ्च जघन्याऽजघन्यरसबन्धयोः प्रत्येकमेकोऽष्टमो  
भङ्गः, तज्जघन्यरसस्य परावर्तमानमध्यमपरिणामेन बध्यमानत्वात् । तथा देवद्विकादीनां पञ्चा-  
नामिहैव वक्ष्यमाणत्वात् नरकद्विकाऽऽहारकद्विकयोर्त्र बन्धाभावात् शेषाणां मत्सपष्टेर्जघन्यरसबन्धस्य  
चतुर्थः षष्ठोऽष्टम इति त्रयो भङ्गाः, तन्निर्वर्तकानां कदाचित् अनुपलम्भात्, अनुपलम्भे इह हेतुः पूर्व-  
वत् । तासामजघन्यरसबन्धस्य तु तृतीयः सप्तमोऽष्टम इति त्रयः, तन्निर्वर्तकानां सर्वदा प्राप्यमाण-  
त्वत् । इतस्तु कस्यां मार्गेणायां कासा प्रकृतीनां जघन्यरसबन्धकः परावर्तमानपरिणामः कासाश्च  
स्वस्थानादिविशुद्धादिरित्येतदेव दर्शयामः, तेन किमिति चेत् ? , उच्यते, देवद्विकनरकद्विकवर्जानां  
यासां जघन्यरसबन्धकः परावर्तमानपरिणामस्तासामष्टमो भङ्गो, यासाञ्च स्वस्थानविशुद्धादिस्तासां  
चतुर्थादयस्त्रयस्त्रय इति ।

अथ प्रकृतम्-कर्मणकाययोगमार्गेणायाम् अनाहारिमार्गेणायाञ्च सातवेदनीयादीनामष्टानां  
मनुष्यद्विकादीनामेकत्रिंशतश्च जघन्यरसबन्धकः परावर्तमानमध्यमपरिणामः । नरकद्विकाऽऽहारक-  
द्विकयोर्त्र बन्धाभावात् देवद्विकादिपञ्चानामपत्रदिष्यमाणत्वात् शेषाणां द्वाप्तपष्टेर्जघन्यरसबन्धकः स्व-  
स्थानविशुद्धादिः ।

नपुंसकवेदमार्गेणायां चतसृषु कषायमार्गेणासु अचक्षुर्दर्शने भव्यमार्गेणायां आहारिमार्गेणायाम्,  
च प्रत्येकं सातवेदनीयादीनामष्टानां मनुष्यद्विकादीनां चैकत्रिंशतो जघन्यरसबन्धकः परावर्त-  
मानपरिणामः । शेषाणामेकाशीतेः स्वस्थानविशुद्धादिः । यद्यप्यत्र देवद्विक-नरकद्विकयोः परावर्त-  
मानपरिणामः तथापि त्रयोविंशतिमार्गेणासु भङ्गत्रयं ज्ञातव्यम् ।

द्वयज्ञानमार्गेणयोः मिथ्यात्वमार्गेणायाश्चाष्टानां सातवेदनीयादीनामेकत्रिंशतश्च मनुष्यद्विका-  
दीनां जघन्यरसबन्धकः परावर्तमानमध्यमपरिणामः । तथाऽऽहारकद्विकजिननाम्नोरत्र बन्धाभावात्  
शेषाणाम् अष्टसप्ततेः स्वस्थानादिविशुद्धादिः । देवनरकद्विकयोः पूर्ववत् ।

अयनमार्गेणायमप्रगस्तलेख्यात्रिके च सर्वमेनन्तरोक्तवद् । नवर शेषाणां नवसप्ततेरिति  
वाच्यम् । जिननाम्नो बन्धमद्भावात् ।

अमज्ञिमार्गेणायामभव्यमार्गेणायाश्च सातवेदनीयादीनामष्टानानेकत्रिंशतश्च मनुष्यद्विकादीनां

जघन्यरसबन्धकः परावर्तमानमध्यमपरिणामः । आहारकद्विकजिननाम्नोरत्र बन्धाभावात् शेषाणामष्टसप्ततेः स्वस्थानविशुद्धादिः । अत्राऽपि देवद्विकनरकद्विकयोः पूर्ववत् ।

अथात्रैव कश्चिद् विशेषं दर्शयति मूलकारः 'णचरि' इत्यादिना, औदारिकमिश्रकाययोगमार्गणायां कर्मणकाययोगमार्गणायामनाहारिमार्गणायाञ्चेति मार्गणात्रिके देवद्विकवैक्रियद्विकजिननामरूपाणां पञ्चानां 'मंदियररसाण' इति जघन्यरसबन्धस्याजघन्यरसबन्धस्य चाष्टौ भङ्गा वाच्याः । किमुक्तं भवति ? ओघवज्जघन्याजघन्यरसबन्धयोस्त्रयस्त्रयो भङ्गा ये प्रागतिदिष्टास्ते न वाच्याः, कुतः ? सम्यग्दृशमेव तद्वन्धकत्वेन मार्गणायां सम्यग्दृशां सान्तरत्वेन च तत्प्रकृतिबन्धकानां कादाचित्कत्वात् । ततः कर्मणाऽनाहारिमार्गणयोः शेषाणां द्विसप्ततेरेव त्रयस्त्रयो भङ्गा वाच्याः, न तु सप्तसप्ततेरिति ॥१७००-२॥ अथैकेन्द्रियौघादित्रिमार्गणास्वाह—

एगिंदिय-तब्बायर-तप्पज्जत्तेसु होइ ओघव्व ।

तिरियजुगलणीआणं सेसाणं अट्टमो भंगो ॥१७०३॥

(प्रे०) 'एगिंदिय०' इत्यादि, एकेन्द्रियौघः 'तब्बायर' इति वादरैकेन्द्रियः 'तप्पज्जत्त' इति पर्याप्तवादरैकेन्द्रिय इति तिसृषु मार्गणासु प्रत्येकं तिर्यग्द्विकनीचैर्गोत्ररूपाणां तिसृणां प्रकृतीनां जघन्याजघन्यरसबन्धयोर्भङ्गा ओघवद् वाच्याः, तथा—जघन्यरसबन्धस्य चतुर्थः षष्ठोऽष्टम इति त्रयो भङ्गाः, कुतः ? वादरपर्याप्ततेजोवायुकायिकानामेव तन्निर्वर्तकत्वात् तेषाञ्चासंख्येयलोकेभ्योऽल्पत्वात् । अजघन्यरसबन्धस्य तृतीयः सप्तमोऽष्टम इति त्रयः । तथा 'सेसाणं' इति देवद्विकनरकद्विकवैक्रियद्विकाऽऽहारकद्विकजिननामरूपाणां नवानामैत्र बन्धानर्हत्वात् शेषाणामष्टोत्तरशतप्रकृतीनां प्रत्येकं जघन्यरसबन्धस्याजघन्यरसबन्धस्य चाष्टम एक एव भङ्गः, अनन्तानां निर्गोदानामपि तज्जघन्यरसबन्धकत्वात् ॥१७०३॥

अथ पृथ्वीकायौघादिमार्गणासु जघन्याजघन्यरसबन्धयोर्भङ्गान् दर्शयति—

पुहवीदगतेउअणिलवायरपुहविदगतेउवाऊसु ।

पत्तेअवणे हवए तेसिं खलु अट्टमो भंगो ॥१७०४॥

मज्झिमपरिणामो खलु सामी जाण इयराण ओघव्व ।

सेसासुं सव्वेसिं कमसो तिब्बेयररसव्व ॥१७०५॥

(प्रे०) 'पुहवी' इत्यादि, पृथ्व्यादिकायचतुष्कस्य चत्वार ओघसत्कमेदाः, तस्यैव चत्वारो वादरौघमेदाः, प्रत्येकवनस्पतिकायौघश्च इति नवसु मार्गणासु प्रत्येक 'जाण' इति यासां प्रकृतीनां 'सामी' इति जघन्यरसबन्धस्वामी 'मज्झिमपरिणामो' इति परावर्तमानमध्यमपरिणामः तासां जघन्यरसबन्धस्वामित्वप्रकृतिमङ्ग्रहणाद्योक्तानां सातवेदनीयादीनां द्विचत्वारिंशतः त्रयनाम पञ्चे-

न्द्रियजातिः वादरत्रिकम् इति पञ्चानाञ्चेति सर्वसंख्यया सप्तचत्वारिंशतः प्रकृतीनां जघन्य-  
 रसबन्धस्याजघन्यरसबन्धस्य च प्रत्येकमेकोऽष्टम एव भङ्गः, मार्गणागतानामसंख्येयलोकप्रमि-  
 तानां जीवानां तज्जघन्यरसबन्धकत्वात् । नवरमत्र तेजोवायुकायसत्के मार्गणाद्विके एकचत्वा-  
 रिंशत एव अष्टमो भङ्गो वाच्यः, मनुष्यद्विकोच्चैर्गोत्रयोस्तथास्वाभाव्येनाऽत्र बन्धाभावात् तिर्यग्-  
 द्विकनीचैर्गोत्रयोस्तु प्रतिपक्षप्रकृत्यभावेन तज्जघन्यरसबन्धकस्य परावर्तमानमध्यमपरिणामत्वाभा-  
 वात् । तथा 'इयराण'ति इतरासां देवद्विकनरकद्विकवैक्रियद्विका-ऽऽहारकजिननामरूपाणां नवाना-  
 मत्र बन्धानर्हत्वात् उक्तातिरिक्तानां चतुःषष्टेः प्रकृतीनां तेजोवायुकायमार्गणासु तु सप्तषष्टेः प्रकृतीनां  
 जघन्याजघन्यरसबन्धभङ्गा ओघवद् भवन्ति, कुतः ? जघन्यरसबन्धकानामसंख्येयलोकेभ्योऽन्पत्वात् ।  
 अर्थाघवदेव दर्शयामो भङ्गान्-जघन्यरसबन्धस्य चतुर्थः षष्ठोऽष्टम इति त्रयो भङ्गाः, अजघन्यरस-  
 बन्धस्य तृतीयः सप्तमोऽष्टम इति त्रयः । तथा 'सेसासु'ति उक्तशेषासु पञ्चत्रिंशदुत्तरशतमार्गणासु  
 'सन्वेसि' ति तत्तन्मार्गणासु बन्धाहर्णामशेषाणां प्रकृतीनां जघन्यरसबन्धस्य भङ्गाः 'तिन्व'   
 ति उत्कृष्टरसबन्धवत्, अजघन्यरसबन्धस्य च ते 'इयर' ति अनुत्कृष्टरसबन्धवज् ज्ञेयाः, कुतः ?  
 यत्रोत्कृष्टरसबन्धका अनन्ता असंख्येयलोकमितास्ततो न्यूना वा तत्र जघन्यरसबन्धका अपि तावन्त  
 एव । एव यत्र उत्कृष्टरसबन्धः कादाचित्कस्तत्र जघन्यरसबन्धोऽपि तथा, एवमेव यथा अनुत्कृष्टरस-  
 बन्धकाः सर्वदा बहुलकाश्च प्राप्यन्ते तथाऽजघन्यरसबन्धका अपि । अथ उत्कृष्टादिरसबन्धभङ्गवद्  
 यथा भङ्गा भवन्ति तथैव भावयामः,—तत्र अपर्याप्तमनुष्यः, वैक्रियमिश्रकाययोगः, आहारककाययोगः,  
 आहारकमिश्रकाययोगः, अवेदमार्गणा, सूक्ष्मसंपरायचारित्रम्, उपशमसम्यक्त्वम्, सास्त्रादनम्,  
 मिश्रसम्यक्त्वमिति नवसु मार्गणासु प्रत्येकं बन्धयोग्यानां प्रकृतीनां जघन्याजघन्यरसबन्धयोः  
 प्रत्येकमष्टौ भङ्गाः, मार्गणानां सान्तरत्वेन जघन्यादिरसबन्धकस्यैकादेरपि संभवात् । तथा  
 सूक्ष्मैकेन्द्रियः, पर्याप्तसूक्ष्मैकेन्द्रियः, अपर्याप्तसूक्ष्मैकेन्द्रियः, अपर्याप्तवादरैकेन्द्रियः, सप्त निगोदमेदाः,  
 पृथ्व्यादिकायचतुष्कस्य सूक्ष्मसत्कभेदा द्वादश, अपर्याप्तवादरपृथ्व्यादिकायचतुष्कम्, अपर्याप्तप्रत्येक-  
 वनस्पतिकायः, वनस्पतिकायौघ इति सर्वसंख्यया एकोनत्रिंशन्मार्गणासु प्रत्येकं बन्धाहर्णां सर्वासां  
 प्रकृतीनां जघन्याजघन्यरसबन्धयोः प्रत्येकमष्टमो भङ्गः, जघन्यरसबन्धकानामसंख्येयलोकमितत्वात्  
 अनन्तत्वाद् वा । छेदोपस्थापनीयचारित्रम् परिहारविशुद्धिचारित्रमिति मार्गणाद्विके सर्वासां  
 प्रकृतीनां जघन्याजघन्यरसबन्धयोः प्रत्येकं भङ्गा उत्कृष्टानुत्कृष्टरसबन्धवत् स्वयमागमानुसारे-  
 णाम्युह्याः । तथाऽष्टौ नरकभेदास्तिर्यग्गत्योघवर्जाश्चत्वारः पञ्चेन्द्रियतिर्यग्भेदाः, तिस्रो मनुष्य-  
 मार्गणाः, त्रिंशद्देवभेदाः, नव विकलेन्द्रियभेदाः, तिस्रः पञ्चेन्द्रियमार्गणाः, पर्याप्तवादरपृथ्वी-  
 कायः, पर्याप्तवादराष्कायः, पर्याप्तवादरतेजःकायः, पर्याप्तवादरवायुकायः, पर्याप्तप्रत्येकवनस्पति-  
 कायः, त्रयस्त्रसकायभेदाः, पञ्च मनोयोगभेदाः, पञ्च वचोयोगभेदाः, वैक्रियकाययोगः, स्त्रीवेदः,



पुरुषवेदः, मत्यादिज्ञानचतुष्कम्, विभङ्गज्ञानम्, संयमौघः, सामायिकचारित्रम्, देशविरतिः, चक्षुर्दर्शनम्, अवधिदर्शनम्, प्रशस्तलेश्यात्रिकम्, सम्यक्त्वौघः, क्षायोपशमिकसम्यक्त्वम्, क्षायिकम्, संज्ञीति पञ्चनवतिमार्गणासु प्रत्येकं बन्धार्हाणां प्रकृतीनां जघन्यरसबन्धस्य चतुर्थः षष्ठोऽष्टम इति त्रयो भङ्गाः, मार्गणानां निरन्तरत्वे सति जघन्यरसबन्धकानां कादाचित्कत्वात्, अजघन्यरसबन्धस्य तृतीयः सप्तमोऽष्टम इति त्रयः, विरुद्धरसबन्धकानां कादाचित्कत्वे सति प्रस्तुतरसबन्धकानां सर्वदैव प्राप्यमाणत्वात् ॥१७०४-५॥

अथ मार्गणासु आयुषां जघन्याजघन्यरसबन्धयोर्भङ्गान् दिदर्शयिषुः उत्कृष्टरसादिवन्ध-भङ्गवदतिदिशन्नाह—

जासुं तिव्वियराणं रसाण भंगाऽह् अत्थि आऊणं ।

तासु जहण्णियराणं ते च्चिय ओघव्व सेसासुं ॥१७०६॥

(प्रे०) 'जासुं' इत्यादि, आयुषामुत्कृष्टानुत्कृष्टरसबन्धभङ्गनिरूपणावसरे 'सव्वणिरये' त्यादि-गाथापञ्चकेन नामग्राहं दर्शितासु यासु एकोत्तरशतलक्षणासु नरकौघादिमार्गणासु प्रत्येकमुत्कृष्टा-नुत्कृष्टरसबन्धयोः प्रत्येकमष्टौ भङ्गा दर्शिताः सन्ति तासु बन्धार्हाणामायुषां जघन्याजघन्यरसबन्धयोः प्रत्येक 'ते च्चिय' अष्टावेव भङ्गा भवन्ति, मार्गणागतजीवानामसंख्येयलोकेभ्योऽल्पत्वेन तद्वन्धकानां कादाचित्कत्वात् । तथा 'सेसासुं' ति आयुषामुत्कृष्टादिरसबन्धभङ्गनिरूपणगाथा-विवरणोक्तासु तिर्यग्गतयोघादिषु द्वाषष्टौ मार्गणासु सम्भाव्यमानबन्धानामायुषां प्रत्येकं जघन्याज-घन्यरसबन्धयोः भङ्गा ओघवत्-नरकदेवमनुष्यायुषां प्रत्येकमष्टौ भङ्गाः । तिर्यगायुषोऽष्टम एव एको भङ्गः, अनन्तानां निगोदानामपि तज्जघन्यरसबन्धकत्वात् । अत्रेदं तात्पर्यम्—आसु द्वाषष्टौ मार्ग-णासु तिर्यगायुष उत्कृष्टरसबन्धस्य चतुर्थः षष्ठोऽष्टम इति त्रयो भङ्गाः, अनुत्कृष्टरसबन्धस्य तृतीयः सप्तमोऽष्टम इति त्रयो भङ्गा भवन्ति, तदुत्कृष्टरसबन्धकानामसंख्येयलोकेभ्योऽल्पत्वेन कादा-चित्कत्वात् । तस्यैव जघन्यरसबन्धस्य अजघन्यरसबन्धस्य च अनन्तानां निगोदानामपि निर्वातकत्वे-नाऽष्टम एव भङ्ग इति हेतोः उत्कृष्टादिरसबन्धभङ्गवदनतिदिश्य ओघवदित्यतिदिष्टम् ॥१७०६॥

॥ इति प्रेमप्रभाटीकासमलङ्कृते बन्धविधाने उत्तरप्रकृतिरसबन्धे दशम भङ्गविचयद्वारं समाप्तिमासदत् ॥



## ॥ अथ एकादशं भागद्वारम् ॥

अधुना क्रमप्राप्तं भागद्वारं व्याचिख्यासुरादौ तावद् ओघतः सर्वाणां प्रकृतीनामुत्कृष्टा-  
नुत्कृष्टरसबन्धकभागान् मार्गणास्थानेष्वपि अनुत्कृष्टरसबन्धकभागान् दर्शयति—

भागो असंख्ययमो उकोसरसस्स बंधगा णेया ।

णिरयणरसुराऊणं वेउव्वियल्लक्कतित्थाणं ॥१७०७॥

संखेज्जइमो भागो आहारदुगस्स बंधगा णेया ।

सेसाण अणंतंसो सेसंसा सव्वहियरस्स ॥१७०८॥

(प्रे०) ‘भागो’ इत्यादि, विवक्षितप्रकृते रसबन्धकजीवानां कतितमे भागे तदुत्कृष्टरसबन्धकाः कतितमे च तस्मिन् अनुत्कृष्टरसबन्धका इत्यत्र दर्शयिष्यते । नरकायुर्मनुष्यायुर्देवायुर्वैक्रियद्विकदेवद्विक-  
नरकद्विकरूपं वैक्रियषट्कं जिननामेति दशानां प्रकृतीनाम् उत्कृष्टरसबन्धकाः ‘भागो असंख्य-  
यमो’ ति तद्रसबन्धकानामेकस्मिन् असंख्येयतमे भागे ज्ञेयाः, कुतः ? प्रस्तुतप्रकृतीनां प्रत्येकं  
रसबन्धकानामसंख्येयत्वादुत्कृष्टरसबन्धस्थानस्य चैकत्वात् । अत्र भाजकराशिः जिननामवर्जानां प्रत-  
रासंख्यभागमितो जिननाम्नश्च पल्योपमासंख्येयभागमितो बोध्यः । न च रसबन्धस्थानानामसंख्येय-  
लोकमितत्वेनोत्कृष्टरसबन्धका असंख्येयलोकभागे भविष्यन्तीति वाच्यम्, विवक्षितसमये प्रतरा-  
संख्येयभागगततमः प्रदेशमितानामेव त्रसजीवानां सत्त्वेन विवक्षितप्रकृते रसबन्धकानां प्रस्तुतजीव-  
राशेन्यूनतराणामेव मत्त्वात् । यतो विवक्षितसमये त्रसजीवाः प्रतरासंख्येयभागमिता एव भवन्ति  
ततस्तेभ्यो विवक्षिते एकस्मिन् रसबन्धस्थाने तु आवलिकाऽसंख्येयभागगतसमयराशिमितेभ्यो-  
ऽधिका रसबन्धकजीवा नैव भवन्ति, उक्तं च कर्मप्रकृतितृप्तैः—‘त्रसप्रायोऽप्ये चैकैरस्मिन्ननुभागबन्ध-  
स्थाने जयन्त्येनैसो द्वौ वोत्कर्षतोऽसत्येया आवलिकाया असंख्येयभागमात्रास्त्रसजीवा प्राप्यन्ते’ इति ।

अत्रायं विशेषः—देवायुः, देवद्विकं, वैक्रियद्विकं, जिननामेति पण्णां प्रत्येकमुत्कृष्टरसबन्धकाः  
संख्येयमात्रा एव, पर्याप्तमनुष्याणामेव तद्वन्धकत्वात् । मनुष्यायुषोऽपि ते संख्येया एव, पर्याप्तमनु-  
ष्यायुर्वेदकानां लोके संख्येयानामेव सद्भावेन तद्वन्धकानामपि उत्कृष्टपदे संख्येयानामेव सम्भवात् ।  
नन्वत्र उत्कृष्टरसबन्धकानां परिमाणेन किं प्रयोजनम् ? भागप्ररूपणाया एव प्रस्तुतत्वेनाप्रस्तावात् ।  
उच्यते, गणितगणिकानां ज्ञापनार्थम्, तच्चैवम्, समग्रं रसबन्धकजीवराशिं प्रस्तुतोत्कृष्टरसबन्धक-  
रूपेण भाजकेन भक्त्वा यावद् भागफलं प्राप्यते तावत्तिथेऽसंख्येयतमे भागे नरकायुरादीनां प्रत्येकम्  
उत्कृष्टरसबन्धका वर्तन्ते इति । तथाऽऽहारकद्विकस्योत्कृष्टरसबन्धकास्तद्वन्धकानामेकस्मिन् संख्येय-  
तमे भागे ज्ञेयाः, कुतः ? तद्वन्धकानां संख्येयत्वादुत्कृष्टरसबन्धस्थानस्येकमात्रत्वाच्च । ‘सेसाण’  
ति उक्तशेषाणां द्वादशोत्तरगतप्रकृतीनामुत्कृष्टरसबन्धकाः ‘अणंतसो’ ति बन्धकानामेकस्मिन्

अनन्ततमे भागे भवन्ति, तद्वन्धकानामनन्तत्वे सति संज्ञिनामेवोत्कृष्टरसबन्धकत्वात् । तथा 'इय-  
रस्स' ति अनुत्कृष्टरसबन्धस्य 'सव्वह' ति ओघे मार्गणास्थानेषु च 'सेसंसा' ति उक्तशेषा  
भागा वक्तव्याः । इदमुक्तं भवति-यासां प्रकृतीनामुत्कृष्टरसबन्धका असंख्येयतमे भागे संख्येयतमे  
भागे अनन्ततमे वा भागे उक्ता वक्ष्यन्ते च तासामनुत्कृष्टरसबन्धका यथाक्रमम् असंख्येयबहुभागेषु,  
संख्येयबहुभागेषु अनन्तबहुभागेषु वा ज्ञेयाः, एकात्मकमुत्कृष्टरसबन्धस्थानं मुक्त्वा शेषाणां स्व-  
प्रायोग्याणां सर्वेषां रसबन्धस्थानानामनुत्कृष्टरसबन्धप्रायोग्यत्वात् । अत्र मूलकारोऽनुत्कृष्टरसबन्धक-  
भागान् मार्गणास्वपि पृथग् न प्ररूपयिष्यति, इहैवाऽतिदिष्टत्वात् ॥१७०८॥

अथ मार्गणाभ्युत्कृष्टरसबन्धकभागान् दर्शयति—

तिव्वरसस्सोघव्व उ सप्पाउग्गाण आउवज्जाणं ।

तिरिकायुरल-णपुंसग-कसाय-दुअणाण-अजएसुं ॥१७०९॥

अणयण-तिअसुहलेसा-भवियर-मिच्छामणेषु आहारे ।

अत्थि णवरि संखंसो जिणस्सुरल-किण्ह-णीलासुं ॥१७१०॥

(प्रे०) 'तिव्वरसस्से' त्यादि, तिर्यग्गत्योघः काययोगौघ औदारिककाययोगो नपुंसक-  
वेदः कपायचतुष्कमज्ञानद्विक्रमयतमार्गणाऽचक्षुर्दर्शनं तिस्रोऽप्रशस्तलेश्या भव्याभव्यौ मिथ्यात्वम-  
संज्ञी आहारीति विंशतौ मार्गणासु प्रत्येकमायुषां पृथग् वक्ष्यमाणत्वात् आयुर्वर्जानां संभाव्यमान-  
बन्धानां प्रकृतीनामुत्कृष्टरसबन्धस्यानुत्कृष्टरसबन्धस्य च भाग ओघवज् ज्ञेयः, एकेन्द्रियादिष्वेन्द्रिया-  
वसानानां जीवानामत्रान्तःपातित्वात् सर्वेषामुत्कृष्टरसबन्धस्य सञ्ज्ञिस्वामिकत्वाच्च । तथा 'णवरि'  
ति, अत्रौघप्ररूपणातोऽयं विशेषः,—औदारिककाययोगः कृष्णलेश्या नीललेश्येति तिसृषु मार्गणासु  
जिननाम्न उत्कृष्टरसबन्धका एकस्मिन् संख्येयतमे भागे भवन्ति न तु ओघवदसंख्येयतमे भागे,  
कुतः ? प्रस्तुतमार्गणात्रिके सम्यग्दृष्टिमनुष्याणामेवं तद्वन्धकत्वात् तेषाञ्चोत्कृष्टतोऽपि संख्येयत्वात् ।  
जिननाम्नोऽनुत्कृष्टरसबन्धकास्तु प्रस्तुतमार्गणात्रिके संख्यातबहुभागमिता ज्ञेयाः ॥१७०९-१०॥

अथ मनुष्यौघमार्गणायामुत्कृष्टरसबन्धकानां भागं दर्शयति—

मणुए संखियभागो तित्थाहारदुगविउवच्छक्काणं ।

सेसाणं पयडीणं णेया भागो असंखयमो ॥१७११॥

(प्रे०) 'मणुए' इत्यादि, मनुष्यौघमार्गणायां जिननामाऽऽहारकद्विक्रमं देवद्विकनरकद्विक-  
वैक्रियद्विकरूपं वैक्रियषट्कम् इति नवानां प्रकृतीनामुत्कृष्टरसबन्धकाः संख्येयतमे भागे ज्ञेयाः, पर्याप्त-  
मनुष्याणामेव तद्वन्धकत्वात् तेषाञ्चोत्कृष्टतोऽपि संख्येयत्वात् । उक्तशेषाणामेकादशोत्तरशत-  
प्रकृतीनां प्रत्येकमुत्कृष्टरसबन्धका एकस्मिन् अमंख्येयतमे भागे ज्ञेयाः, असंख्येयानामपर्याप्तमनुष्या-

णामपि एकादशोत्तरशतप्रकृतीनां बन्धकत्वात् । ततः किम् ? उच्यते, (१) यत्र विवक्षितप्रकृते-  
र्वन्धकाः संख्येयास्तत्रोत्कृष्टरसबन्धका जघन्यरसबन्धका वा संख्येयभागः (२) यत्र बन्धका असं-  
ख्येयास्तत्र तदुत्कृष्टरसबन्धका जघन्यरसबन्धका वा असंख्येयभागः (३) यत्र विवक्षितप्रकृतेर्वन्धका  
अनन्ताः तथा तत्र जघन्यरसबन्धका उत्कृष्टरसबन्धका वा अनन्ताः, तर्हि जघन्यरसबन्धका उत्कृष्ट-  
रसबन्धका वा असंख्येयभागः (४) यदि बन्धका अनन्ताः, जघन्यरसबन्धका उत्कृष्टरसबन्धकाश्च  
प्रत्येकं संख्येया असंख्येया वा तर्हि जघन्यादिरसबन्धका अनन्तभाग इति नियमसद्भावात् । तथा 'सेससा  
सव्यहियरस्स' इति वचनाच्चवानां जिननामादीनामनुत्कृष्टरसबन्धकाः संख्येयबहुभागेषु शेषैका-  
दशोत्तरशतप्रकृतीनां तु असंख्येयबहुभागेषु भवन्तीति ॥१७११॥

अथ पर्याप्तमनुष्यादिमार्गणासूत्कृष्टरसबन्धकभागं दर्शयति—

संखंसो अत्थि दुणरसव्वत्थाहारदुगअवेएसुं ।

मणणाण-संजमेसुं समइअ-छेअ-परिहार-सुहमेसुं ॥१७१२॥ (गीतिः)

(प्रे ०) 'संखंसो' इत्यादि, पर्याप्तमनुष्यः मानुषी सर्वार्थसिद्धिकसुरमार्गणा आहारककाय-  
योगः, तन्मिश्रकाययोगः, अवेदः, मनःपर्यवज्ञानम्, संयमौघः मामायिकचारित्रम्, छेदोपस्था-  
पनीयम्, परिहारविशुद्धिकम्, सूक्ष्मसपरायमिति द्वादशसु मार्गणासु प्रत्येकं संभाव्यमानबन्धानां  
सर्वासां प्रकृतीनामुत्कृष्टरसबन्धका रसबन्धकजीवानामेकस्मिन् संख्येयतमे भागे विज्ञेयाः, प्रकृत-  
मार्गणागतजीवानां संख्येयमात्रत्वात् । अनुत्कृष्टरसबन्धकास्तु संख्येयबहुभागेषु भवन्ति, एकमुत्कृष्ट  
रसबन्धस्थानं मुक्त्वा शेषाणां स्वबन्धप्रायोग्याणा प्रभूतानां रसबन्धस्थानानां बन्धात् ॥१७१२॥

अथ पर्याप्तपञ्चेन्द्रियादिमार्गणास्वाह—

दुपणिदियतसपणमणवयपुमणाणतिगचक्खुआंहीसुं ।

सुहलेसासुं सम्मे वेअगखइएसु सणिणम्मि ॥१७१३॥

संखेज्जइमो भागो आहारदुगस्स बंधगा णेया ।

सेसाणं पयडीणं असंखभागो मुणेयव्वा ॥१७१४॥

(प्रे ०) 'दुपणिदिय ०' इत्यादि, पञ्चेन्द्रियौघः पर्याप्तपञ्चेन्द्रियः त्रयकार्यौघः पर्याप्तत्रय-  
कायः पञ्च मनोयोगाः पञ्च वचनयोगाः पुरुषवेदः ज्ञानत्रिकम् चक्षुर्दर्शनम् अवधिदर्शनम् तिस्रः  
प्रशस्तलेश्याः सम्यक्त्वौघः क्षायोपशमिकसम्यक्त्वम् क्षायिकसम्यक्त्वम् संज्ञीति सप्तविंशतौ  
मार्गणासु प्रत्येकमाहारकद्विकस्योत्कृष्टरसबन्धकास्तद्वन्धकानां संख्येयतमे भागे भवन्ति, कुतः ?  
तद्वन्धकानां संख्येयत्वादुत्कृष्टरसबन्धस्थानस्य चैकमात्रत्वात् । तथा 'सेसाणं' ति उक्तशेषाणां  
तत्तन्मार्गणासु बन्धाहार्णां प्रकृतीनामुत्कृष्टरसबन्धका असंख्येयतमे भागे भवन्ति, मार्गणागत-

जीवानामसंख्येयत्वादुत्कृष्टरसबन्धस्थानस्यैकमात्रत्वाच्च । आहारकद्विकस्य अनुत्कृष्टरसबन्धकाः संख्येयबहुभागेषु, शेषाणान्तु तेऽसंख्येयबहुभागेषु भवन्तीति ॥१७१३-१४॥

अथ औदारिकमिश्रादिमार्गणास्तुत्कृष्टरसबन्धकभागं दर्शयति—

संखंसो अत्थि उरलमीसे कम्मे तहा अणाहारे ।

सुरविउवदुग-जिणाणं अणंतभागोऽत्थि सेसाणं ॥१७१५॥

(प्रे०) 'संखंसो' इत्यादि, औदारिकमिश्रकाययोगे कार्मणकाययोगे अनाहारिमार्गणायाञ्च देवद्विकवैक्रियद्विकजिननामरूपाणां पञ्चानामुत्कृष्टरसबन्धकाः 'संखंसो'ति एकस्मिन् संख्येयतमे भागे भवन्ति, यतस्तत्प्रकृतिबन्धकाः संख्येया उत्कृष्टरसबन्धकास्तदेकस्मिन्नेव भागे भवन्ति । तद्यथा-देवद्विकवैक्रियद्विकयोः सम्यग्दृष्टिमनुजतिरश्चामेव बन्धकत्वात् तेषाञ्च प्रस्तुतमार्गणासु प्रत्येकं संख्येयत्वात् । जिननाम्न औदारिकमिश्रमार्गणायां सम्यग्दृष्टिमनुष्याणामेव बन्धकत्वात्, कार्मणानाहारिमार्गणयोस्तु करणापर्याप्तसम्यग्दृष्टिमनुष्याणाम्, सम्यग्दृष्टिमनुष्येभ्य उद्बृत्तानां देवनारकाणाञ्च तद्वन्धकत्वात् तेषाञ्चोत्कृष्टतः संख्येयत्वात् । नरकद्विकाहारकद्विकयोरत्र बन्धानर्हत्वात् उक्तशेषाणामेकादशोत्तरशतप्रकृतीनामुत्कृष्टरसबन्धकास्तद्वन्धकानामनन्ततमे भागे वर्तन्ते, कुतः ? तासां प्रत्येकं रसबन्धकानामनन्तत्वात् संज्ञिनामेव चोत्कृष्टरसबन्धकत्वात् । आसामनुत्कृष्टरसबन्धकास्तु अनन्तबहुभागेषु वर्तन्ते, अनन्तानां निगोदानामपि तद्वन्धकत्वात् । देवद्विकादीनां पञ्चानामनुत्कृष्टरसबन्धकास्तु रसबन्धकानां संख्येयबहुभागेषु प्राप्यन्ते, एकमुत्कृष्टरसबन्धस्थानं मुक्त्वा स्वप्रायोग्यानेकरसबन्धस्थानानां बन्धप्रवर्त्तनात् ॥१७१५॥

अथ वैक्रियमिश्रादिमार्गणयोराह—

वेउव्वमीसजोगे देसे तित्थयरणामकम्मस्स ।

संखंसो विण्णेया असंखभागोऽत्थि सेसाणं ॥१७१६॥

(प्रे०) 'वेउव्वमीसे' त्यादि, वैक्रियमिश्रकाययोगमार्गणायां देशविरतिमार्गणायाञ्च जिननाम्न उत्कृष्टरसबन्धकाः 'संखंसो'ति संख्येयतमे भागे भवन्ति, तत्प्रकृतिबन्धकानां संख्येयत्वात् । तथा 'सेसाण'ति उक्तशेषाणां तत्तन्मार्गणाबन्धार्हाणां प्रकृतीनां प्रत्येकमुत्कृष्टरसबन्धका असंख्येयतमे भागे भवन्ति, प्रकृतिबन्धकानामसंख्येयत्वात् । आसामनुत्कृष्टरसबन्धका असंख्येयबहुभागेषु वर्तन्ते, 'सेससा सव्वहियरस्से'ति वचनात् । जिननाम्नोऽनुत्कृष्टरसबन्धकाः संख्येयबहुभागेषु वक्तव्याः, 'सेससा सव्वहियरस्स' इति वचनादेव ॥१७१६॥

अथ स्त्रीवेदादिमार्गणास्तुत्कृष्टरसबन्धकभागमाह—

तित्थाहारदुगाणं हवन्ति थीउवसमेसु संखंसो ।

सेसाण असंखंसो सेसासु अत्थि सव्वेसिं ॥१७१७॥

णवरं तु अणंतयमो भागो उज्जोअणामकम्मस्स ।

होअन्ति बंधगा खलु एगिंदियसव्वभेएसुं ॥१७१८॥

(प्रे०) 'तित्थाहारे' त्यादि, स्त्रीवेदोपशमसम्यक्त्वमार्गणयोः प्रत्येकं जिननामाऽऽहारकद्विक-  
मिति तिसृणां प्रकृतीनामुत्कृष्टरसबन्धकाः 'संखंसो' ति तद्रसबन्धकानामेकस्मिन् संख्येयतमे भागे  
भवन्ति, तत्प्रकृतिबन्धकानां संख्येयत्वात् । तथा-स्त्रीवेदे जिननाम संख्येयवर्षायुष्का मानुष्य  
एव वृश्नन्ति, ताश्च संख्येया एव । उपशमसम्यक्त्वमार्गणायां तु जिननामबन्धकाः सम्यग्दृष्टि-  
मनुष्या उपशमश्रेणौ कालं कृत्वा देवत्वं प्राप्ता जीवाश्च, तेऽपि संख्येया एव । आहारकद्विकस्य  
बन्धकाः सप्तमे अष्टमे च गुणस्थानके वर्तमानाः केचित् संयता एव, तेऽपि संख्येयाः । अनुत्कृष्ट-  
रसबन्धकास्तु बहुसंख्येयभागमिताः, बहूनां रसबन्धस्थानानां बन्धका इति कृत्वा । तथा 'सेसाण'  
ति उक्तशेषाणां तत्तन्मार्गणाबन्धार्हाणां प्रकृतीनामुत्कृष्टरसबन्धका असंख्येयतमे भागे ज्ञेयाः, तत्प्रकृति-  
बन्धकानामसंख्येयत्वादुत्कृष्टरसबन्धस्थानस्य चैकत्वात् । अनुत्कृष्टरसबन्धकास्तु बह्वसंख्येयभाग-  
मिताः । तथा 'सेसासु' ति उक्तशेषासु त्र्युत्तरशतमार्गणासु प्रत्येकं बन्धार्हाणां आयुर्वर्जसर्वासां  
प्रकृतीनामुत्कृष्टरसबन्धकाः 'असखसो' इति शब्दस्यात्रापि अभिसंबन्धात् तद्रसबन्धकानामेकस्मि-  
न्संख्येयतमे भागे भवन्ति, इह यासु मार्गणासु अनन्तानां निगोदानामपि प्रवेशः तासु निगोदा-  
नामप्युत्कृष्टरसबन्धकत्वादसंख्येयतमे एव भागे उत्कृष्टरसबन्धकाः न तु अनन्ततमे तस्मिन्निति ।  
अथ शेषमार्गणा नामतो दर्शयामः—अष्टौ नरकमार्गणाः, तिर्यग्गत्योषे उक्तत्वात् चतस्रः पञ्चेन्द्रिय-  
तिर्यग्मार्गणाः, अपर्याप्तमनुष्यः, सर्वार्थसिद्धदेवमार्गणायामुक्तत्वात् एकोनत्रिंशद् देवमार्गणाः,  
पञ्चेन्द्रियौघपर्याप्तपञ्चेन्द्रिययोरुक्तत्वात् सप्तदशेन्द्रियमार्गणाः, त्रसकायौघपर्याप्तत्रसकाययोरुक्त-  
त्वात् चत्वारिंशत् कायमार्गणाः, वैक्रियकाययोगः, विभङ्गज्ञानम्, सास्वादनम्, मिश्रसम्यक्त्वमिति  
त्र्युत्तरशतं मार्गणानाम् । अथात्र विशेषयति 'णवर'मित्यादिना, एकेन्द्रियौघादिषु सप्तसु एकेन्द्रिय-  
मार्गणासु प्रत्येकमुद्योतनाम्न उत्कृष्टरसबन्धका अनन्ततमे भागे भवन्ति न तु असंख्येयतमे भागे ।  
कुतः ? तेजोवायूनामेवोत्कृष्टरसबन्धकत्वात् तेषां च मार्गणागतजीवाऽनन्ततमे एव भागे वर्तित्वात् ।  
अनुत्कृष्टरसबन्धकास्तु अनन्तबहुभागप्रमाणा बोध्याः ॥१७१७-१८॥ सप्तकर्मणां मार्गणासुत्कृष्ट-  
रसबन्धकभागं प्रदर्श्य, मार्गणासु आयुषामुत्कृष्टरसबन्धकभागं दिदर्शयिषुराह—

सप्पाउग्गाऊणं उक्कोसरसस्स बंधगा णेया ।

ओघव्व तिरिगईए कायुरलणपुंकसायेसुं ॥१७१९॥

अण्णाणदुगे अजए अचक्खुदंसणतिअसुहलेसासुं ।

भवियेयरमिच्छेसुं तहा असण्णिम्मि आहारे ॥१७२०॥

(प्रे०) 'सप्पाउग्गाऊण' मित्यादि, तिर्यग्गत्योघः, काययोगौघः, औदारिककाययोगः, नपुंसकवेदः, चत्वारः कषायाः, अज्ञानद्विकम्, अयतः, अचक्षुर्दर्शनम्, तिस्रोऽप्रशस्तत्वेऽस्याः, मन्वाभयौ, मिथ्यात्वमसंज्ञी, आहारीति विंशतौ मार्गणासु 'सप्पाउग्गाऊण' ति चतुर्णामप्यायुषामिह बन्धाहत्वात् चतुर्णामायुषां प्रत्येकमुत्कृष्टरसबन्धका ओघवज्ज्ञेयाः, यथा ओघप्ररूपणायामसंख्येयादिभागे उक्ताः तथा अत्रापि ते ज्ञेयाः, कुतः ? एकेन्द्रियादिपञ्चेन्द्रियावसानानामिह प्रवेशात् । ओघवच्चैवं—तिर्यगायुष उन्कृष्टरसबन्धकास्तद्वन्धकानामनन्ततमे भागे, रसबन्धकानामनन्तत्वे सति पञ्चेन्द्रियाणामेवोत्कृष्टरसबन्धकत्वात् । त्रयाणांश्चायुषां प्रत्येकमुत्कृष्टरसबन्धका असंख्येयतमे भागे वर्तन्ते, तद्वन्धकानामसंख्येयत्वादुत्कृष्टरसबन्धस्थानस्यैकत्वाच्च । अनुत्कृष्टरसबन्धकास्तु तिर्यगायुषोऽनन्तबहुभागप्रमाणाः, शेषायुषां तु तेऽसंख्येयबहुभागप्रमाणा ज्ञेयाः ॥१७१९-२०॥

अथ नरकौघादिमार्गणास्वाह—

णिरय-पढमाइछणिरय-देवसहस्सारअंत-विउवेसुं ।

तिरियाउस्स असंखियभागो इयरस्स संखंसो ॥१७२१॥

(प्रे०) 'णिरये' त्यादि, नरकौघ आद्याः पड्नरकभेदा देवौघादिसहस्रारान्ता द्वादश देवभेदा वैक्रियकाययोग इति विंशतौ मार्गणासु प्रत्येकं तिर्यगायुषो बन्धकानां मध्ये तदुत्कृष्टरसबन्धका एकोऽसंख्यतमो भागो भवन्ति, तिर्यगायुर्वन्धकानामसंख्येयत्वात् । तथा 'इयरस्स' ति इतरस्य मनुष्यायुष इत्यर्थः, उत्कृष्टरसबन्धकाः संख्येयतमे भागे, संख्येयानामेव मनुष्यायुर्वन्धकत्वात् । तथा मनुष्यायुषोऽनुत्कृष्टरसबन्धकाः संख्येयबहुभागेषु, तिर्यगायुषश्च ते असंख्येयबहुभागेषु ज्ञेयाः, एकमुत्कृष्टरसबन्धस्थानं मुक्त्वा शेषाणां स्वप्रायोग्याणां बहूनां रसबन्धस्थानानां बन्धसद्भावात् ॥१७२१॥

अथ मनुष्यौघे तथा पर्याप्तमनुष्यादिमार्गणास्वाह—

णिरयसुराऊण णरे संखंसो होइरे असंखंसो ।

सेसाणं आऊणं सप्पाउग्गाण संखंसो ॥१७२२॥

दुणराणताइगेसुं आहारदुगमणपज्जवेसु तहा ।

संजमसामइएसुं छेए परिहारसुकखइएसुं ॥१७२३॥ (गीतिः)

(प्रे०) "णिरय०" इत्यादि, तत्र 'णरे' ति मनुष्यौघमार्गणायां नारकदेवायुषोः प्रत्येकमुत्कृष्टरसबन्धका एकस्मिन् संख्येयतमे भागे भवन्ति, पर्याप्तमनुष्याणामेव प्रकृतायुर्द्वयबन्धकत्वात् । तथा 'असंखंसो' ति असंख्येयतमे भागे भवन्ति । के इत्याह 'सेसाणं आऊणं' ति तिर्यगायुर्मनुष्यायुषो-रुत्कृष्टरसबन्धकाः, कुतः ? असंख्येयानामपर्याप्तमनुष्याणामपि तद्वन्धकत्वे सति पर्याप्तमनुष्याणामेव



तदुत्कृष्टरसबन्धकत्वात् । तथा 'सेससा सव्वहियरस्से' ति वचनात् नारकदेवायुषोरनुत्कृष्टरसबन्धकाः संख्येयबहुभागमिताः, तिर्यग्मनुष्यायुषोस्तु तेऽसंख्येयबहुभागमिताः ।

तथा 'दुणरे' त्यादि, पर्याप्तमनुष्यः, मानुषी, 'आणताइ' ति आनतादिसर्वार्थ-  
सिद्धान्ता अष्टादशदेवभेदाः, आहारककाययोगः, तन्मिश्रकाययोगः, मनःपर्यवज्ञानम्, संयमौघः,  
सामायिकम्, छेदोपस्थापनीयम्, परिहारविशुद्धिकम्, शुक्ललेश्या, क्षायिकसम्यक्त्वमिति एकोन-  
त्रिंशन्मार्गणासु प्रत्येकं 'सप्पाउग्गाण' इतिपदमिहापि योज्यम्, ततश्च द्वयोर्मनुष्यमार्गणयोश्चतु-  
र्णामप्यायुषाम्, अष्टादशदेवभेदेषु केवलं मनुष्यायुषः, शुक्ललेश्याक्षायिकसम्यक्त्वमार्गणयोः प्रत्येकं  
देवमनुष्यायुषोः, आहारककाययोगादिषु सप्तसु केवलं देवायुष उत्कृष्टरसबन्धकाः संख्येयतमे भागे  
ज्ञेयाः, कुतः ? पर्याप्तमनुष्याऽऽहारककाययोगादिमार्गणासु जीवानां संख्येयत्वात् आनतप्रभृतिदेवा-  
द्येकोनत्रिंशतिमार्गणासु जीवानामसंख्येयत्वेऽपि आयुर्वन्धकानां संख्येयत्वात् । स्वप्रायोग्याणामायु-  
षामनुत्कृष्टरसबन्धकाः संख्येयबहुभागमिता ज्ञेयाः ॥१७२२ २३॥

अथैकेन्द्रियौघादिमार्गणास्वाह—

णेया सव्वेगिंदिय-णिगोअ-वण-उरलमीसजोगेसुं ।

मणुमाउस्स असंखियभागो इयरस्सऽणंतंसो ॥१७२४॥

(प्रे०) 'णेया' इत्यादि, सर्वे एकेन्द्रियभेदास्ते च सप्त, सर्वशब्दस्यात्राप्यभिषम्वन्धात्  
सर्वे निगोदाः साधारणवनस्पतय इत्यर्थः, ते च सप्त, वनस्पतिकायौघः, औदारिकमिश्रकाययोग  
इति षोडशसु मार्गणासु प्रत्येकं मनुष्यायुष उत्कृष्टरसबन्धका असंख्येयभागः, असंख्येयानां मनुष्या-  
युर्वन्धकानां मध्ये तेषामेकोऽसंख्येयभाग एवोत्कृष्टरसबन्धकाः, कुतः ? पर्याप्तमनुष्यप्रायोग्यमनुष्या-  
युर्वन्धकानामेवोत्कृष्टरसबन्धकत्वात् तेषामुत्कृष्टतोऽपि संख्येयत्वात् । न च मार्गणागतजीवानाम-  
नन्तत्वात् संख्येया उत्कृष्टरसबन्धकाः रसबन्धकानामनन्ततमभाग एव भवितुमर्हन्तीति वाच्यम्,  
मार्गणागतजीवानामनन्तत्वेऽपि मनुष्यायुर्वन्धकजीवानामसंख्येयत्वात् । संख्येयास्तु असंख्येयानामे-  
कासंख्येयभागो भवन्ति । तथा 'इयरस्स' ति तिर्यगायुष उत्कृष्टरसबन्धका 'अणंतंसो' अनन्त-  
तमभागः तिर्यगायुर्वन्धकानामेकस्मिन् अनन्ततमे भागे तदुत्कृष्टरसबन्धका इत्यर्थः, मार्गणागताना-  
मनन्तानां निगोदजीवानामपि तिर्यगायुर्वन्धकत्वेऽपि सज्जिषञ्चेन्द्रियतिर्यक्प्रायोग्यतिर्यगायुर्वन्धकाना-  
मेव तदुत्कृष्टरसबन्धकत्वात् तेषाञ्चोत्कृष्टतोऽपि असंख्येयमात्रत्वात् एकानन्तभाग उक्तः । अनु-  
त्कृष्टरसबन्धकास्तु मनुष्यायुषोऽसंख्येयबहुभागमात्रास्तिर्यगायुषोऽनन्तबहुभागमिता इति ॥१७२४॥

अथ ज्ञानत्रिकादिमार्गणास्वाह—

णाणतिगे ओहिम्मि य सम्मत्ते वेअगे णराउस्स ।

संखियभागो णेया असंखभागो सुराउस्स ॥१७२५॥

(प्रे०) 'णाणतिगे' इत्यादि, ज्ञानत्रिकम्, अवधिदर्शनम्, सम्यक्त्वौघः, क्षायोपशमिक-सम्यक्त्वमिति षट्सु मार्गणासु प्रत्येकं मनुष्यायुष उत्कृष्टरसबन्धका एकः संख्येयो भागः, मार्गणागतजीवानामसंख्येयत्वेऽपि मनुष्यायुर्वन्धकानामुत्कृष्टतोऽपि संख्येयमात्रत्वात् । कुतः ? तेषां पर्याप्तमनुष्यप्रायोग्यस्यैव मनुष्यायुषो बन्धसद्भावात् । तेषामेको भाग उत्कृष्टरसबन्धकाः, उत्कृष्टरस-बन्धस्थानस्यैकमात्रत्वात् । देवायुष उत्कृष्टरसबन्धकास्तद्वन्धकानामेकोऽसंख्येयभागः, असंख्ये-यानां तिरश्चामपि देवायुर्वन्धकत्वेऽपि संयतानामेवोत्कृष्टरसबन्धकत्वात् । अनुत्कृष्टरसबन्धकानां भागप्ररूपणा तु सुगमा ॥१७२५॥

अथ तेजोलेश्यादिमार्गणास्वाह—

संखंसो तेउपउमसासाणेसु हविरे णराउस्स ।

इयराण असंखंसो सेसासुं हुन्ति सव्वेसिं ॥१७२६॥

(प्रे०) 'संखंसो' इत्यादि, तेजोलेश्या, पद्मलेश्या, मास्वादनम् इति तिसृषु मार्गणासु प्रत्येकं मनुष्यायुष उत्कृष्टरसबन्धकाः 'संखंसो' एकः संख्येयो भागः, पर्याप्तमनुष्यप्रायोग्यस्यैव मनुष्यायुषोऽत्र बध्यमानत्वात् पर्याप्तमनुष्याणाञ्चोत्कृष्टतोऽपि संख्येयत्वात्, तेषामेको भाग उत्कृष्ट-रसबन्धका इति । तथा 'इयराण' ति देवतिर्यगायुषोरुत्कृष्टरसबन्धकाः प्रत्येकमसंख्येयभागः, असंख्ये-यानां तद्वन्धकत्वादुत्कृष्टरसबन्धस्थानस्यैकत्वाच्च । अनुत्कृष्टरसबन्धका मनुष्यायुषः संख्येयबहु-भागमात्राः । तिर्यग्देवायुषोरसंख्येयबहुभागमिता इति । तथा 'सेसासुं' ति उक्तशेषासु अष्टपष्टौ मार्गणासु प्रत्येकं 'सव्वेसिं' ति तत्र बन्धाहार्णां सर्वेषामायुषामुत्कृष्टरसबन्धका देहलीदीपकन्यायात् 'असंखंसो' इति पदस्यात्रापि योजनात् असंख्येयभागः, आयुर्वन्धकानामसंख्येयत्वात् । अनुत्कृष्टरस-बन्धकास्तु असंख्येयबहुभागमिताः ।

अथाऽष्टपष्टिः मार्गणाः—'सप्तमनरकं तिर्यग्गत्योघे पृथगुक्तत्वात् चतस्रः \*पञ्चेन्द्रियतिर्यग्ग-तिमार्गणाः 'अपर्याप्तमनुष्यः नव <sup>१</sup>विकलेन्द्रियभेदाः त्रयः <sup>२</sup>पञ्चेन्द्रियभेदास्तथा साधारणवनस्प-त्योधादिषु सप्तनिगोदभेदेषु वनस्पत्योधमार्गणायाञ्चोक्तत्वात् चतुस्त्रिंशत् <sup>३</sup>\*कायमार्गणाः पञ्च <sup>४</sup>\*मनोयोगाः पञ्च <sup>५</sup>\*वचोयोगाः <sup>६</sup>\*स्त्रीपुरुषवेदौ <sup>७</sup>\*विभङ्गज्ञानं <sup>८</sup>देशविरतिः <sup>९</sup>चक्षुर्दर्शनम् <sup>१०</sup>\*संज्ञीत्यष्टप-ष्टिरिति । तदेवं गता मार्गणास्वायुषामुत्कृष्टानुत्कृष्टरसबन्धकभागप्ररूपणा । गतायां च तस्यां निष्ठित-मिदमुत्कृष्टानुत्कृष्टरसबन्धकभागप्ररूपणम् ॥१७२६॥

अथ जघन्याजघन्यरसबन्धकानां भागं प्रचिकटयिषुस्तावदोघत आह—

भागो असंखिययमो मंदऽणुभागस्स बंधगा णैया ।

सिं मज्झिमपरिणामो जाण विउवदुग-जिणाणं च ॥१७२७॥

संखेज्जइमो भागो आहारदुगस्स बंधगा जेया ।

सेसाण अणंतंसो सेसंसा सव्वहियरस्स ॥१७२८॥

(प्रे०) 'भागो' इत्यादि, 'जाण' ति जघन्यरसबन्धस्वामित्वद्वारसत्कप्रकृतिसंग्रहगतो-  
क्तानां 'सायथिरसुहजससियरे'ति सातवेदनीयादीनामष्टानां णरदुगुन्वाणि । सघयणागिइछक्क खगइ-  
दुग सुहगदुहगतिग ॥१६॥ एगिदियथावरसुहमविगलतिगणिरयदेव 'दुग' मिति मनुष्यद्विकादीनां  
पञ्चत्रिंशतः चतुर्णामायुषाञ्चेति सर्वसंख्यया यासां सप्तचत्वारिंशतः प्रकृतीनां 'मज्झिमपरिणामो'  
ति परावर्तमानमध्यमपरिणामः, जघन्यरसबन्धक इति गम्यते, 'सिं' ति तासां वैक्रियद्विकजिननाम्नोश्च  
जघन्यरसबन्धका असंख्येयो भागः, रसबन्धस्थानानामसंख्येयमात्रत्वे सति जघन्यरसबन्धस्थानस्यैक-  
त्वात् जिननामादिनवप्रकृतिवर्जशेषप्रकृतीनां जघन्यरसस्याऽनन्तानां निगोदानामपि बन्धकत्वाच्च ।  
किमुक्तं भवति ? यदीह निगोदा जघन्यरसबन्धकान भवेयुः तर्हि अनन्ततम एव भागः जघन्यरसबन्धका  
भवेयुः, कुतः ? शेषजीवानां निगोदैकानन्ततमांशमात्रत्वात् । जिननामदेवायुर्नरकायुर्देवद्विकनरकद्विक-  
वैक्रियद्विकरूपाणां नवानान्तु बन्धकानामसंख्यातत्वात् । किमुक्तं भवति ? यत्र बन्धका असंख्येयाः  
तत्र जघन्यरसबन्धका असंख्येयभाग इति नियमः प्रागेव दर्शितः । मनुष्यायुषस्तु बन्धाहार्णा जीवा-  
नामनन्तत्वेऽपि तद्बन्धकानामसंख्येयमात्रत्वाज्जघन्यरसबन्धकानाञ्च तदेकभागमात्रत्वात् । तथा  
आहारकद्विकस्य जघन्यरसबन्धकाः संख्येयो भागः, तत्प्रकृतिबन्धकानां संख्येयत्वात् ।  
'सेसाण' ति उक्तशेषाणां द्विसप्ततेः प्रकृतीनां प्रत्येकं जघन्यरसबन्धका अनन्ततमभागः, निगोदजीवा-  
नामपि तद्रसबन्धकत्वे सति सज्जिनामेव जघन्यरसबन्धकत्वात् । अथोक्तशेषाः प्रकृतयः—एकपञ्चाशद्  
ध्रुवबन्धिन्यः, तिर्यग्द्विकं, नीचगोत्रं, व्रसनाम, पञ्चेन्द्रियजातिः, बादरत्रिकं, पराघातनाम, उच्छ-  
वासनाम, औदारिकद्विकम्, आतपोद्योतनाम्नी, त्रयो वेदाः, हास्यरती, शोकारती इति द्विसप्ततिः ।  
अथ लाघवार्थी ओघे मार्गणास्थानेषु चाऽजघन्यरसबन्धकभागान् दर्शयति—'सेसंसा सव्व-  
हियरस्स' ति अजघन्यरसबन्धकानामुक्तशेषा भागा इह मार्गणास्थानेषु च भवन्ति, तद्यथा—  
इह पञ्चाशतः प्रकृतीनामजघन्यरसबन्धका असंख्येयबहुभागाः तद्रसबन्धकानामसंख्येयबहुभागेषु  
अजघन्यरसबन्धका वर्तन्ते इति भावः, अन्यत्रापि एवमेव भावनीयम् । आहारकद्विकस्याऽजघन्यरस-  
बन्धकाः संख्येयबहुभागाः, तज्जघन्यरसबन्धकानामेकसंख्येयभागमात्रत्वात् । शेषाणां द्विसप्ततेस्ते  
अनन्तबहुभागाः । एवमेव वक्ष्यमाणमार्गणास्थानेषु यत्र जघन्यरसबन्धका असंख्येयभागस्तत्राजघन्य-  
रसबन्धकाः असंख्येयबहुभागा वक्तव्याः, असंख्येयानामजघन्यरसबन्धस्थानानां बन्धसद्भावात् । यत्र  
जघन्यरसबन्धकाः संख्येयभागमात्रास्तत्र अजघन्यरसबन्धकाः संख्येयबहुभागाः, अजघन्यरसबन्ध-  
स्थानानां बहुतरत्वात् मार्गणासु तत्प्रकृतिबन्धकानां संख्येयत्वाच्च । यत्र जघन्यरसबन्धका अनन्त-  
तमभागः तत्र अजघन्यरसबन्धका अनन्तबहुभागा इति नियमस्तु उत्कृष्टरसबन्धभागप्ररूपणातो  
बोध्यः ॥१७२७-२८॥

ओघतो जघन्याजघन्यरसबन्धकभागान् लाघवार्थं मार्गणास्थानेषु चाजघन्यरसबन्धक-  
भागान् दर्शयित्वा, अथ मार्गणासु जघन्यरसबन्धकभागान् दिदर्शयिषुराह-

मंदरसस्सोघव्व उ सप्पाउग्गाण आउवज्जाणं ।

तिरि-कायुरल-णपुम-चउकसाय-दुअणाण-अजएसुं ॥१७२९॥

अणयण-तिअसुहलेसा-भवियर-मिच्छामणेषु आहारे ।

अत्थि णवरि संखंसो जिणस्सुरल-किण्ह-णीलासुं ॥१७३०॥

(प्रे०) 'मंदरसस्से'त्यादि, तिर्यग्गत्योघः, काययोगौघः, औदारिकाययोगः, नपुंसक-  
वेदः, चत्वारः कषायाः, अज्ञानद्विकम्, अयतमार्गणा, अचक्षुर्दर्शनम्, तिस्रोऽशुभलेश्याः, भव्या-  
भव्यौ, मिथ्यात्वमसंज्ञी, आहारीति विंशतौ मार्गणासु प्रत्येकं मम्भाव्यमानबन्धानां प्रकृतीनां  
'मंदरसस्स'ति जघन्यरसस्य, बन्धकभागा इति गम्यते 'ओघव्व'ति ओघवद् भवन्ति, कुतः?  
एकेन्द्रियादिष्वेन्द्रियावमानानां जीवानामिहान्तःप्रवेशात् । तथा 'णवरि' ति अत्रायं विशेषः-  
ओघप्ररूपणायां जिननाम्नो जघन्यरसबन्धका असंख्येयभाग उक्ताः, इह तु औदारिकाययोगः  
कृष्णलेश्या नीललेश्या चेति तिसृषु मार्गणासु प्रत्येकं जिननाम्नो जघन्यरसबन्धकाः संख्येयभागो  
भवन्ति, प्रस्तुतमार्गणासु सम्यग्दृष्टिमनुष्याणामेव तद्वन्धकत्वात् तेषामुत्कृष्टतोऽपि संख्येय-  
मात्रत्वात् । अथ ओघवदेव दर्शयामः-तिर्यग्गत्योघः अज्ञानद्विकमभव्यः मिथ्यात्वमसंज्ञीति  
षट्सु मार्गणासु आयुषां वक्ष्यमाणत्वात् जिननाम्नो बन्धानर्हत्वाच्चौघोक्तानामष्टानां सातवेदनीया-  
दीनां पञ्चत्रिंशतश्च मनुष्यद्विकादीनां तथा वैक्रियद्विकस्येति पञ्चचत्वारिंशतः प्रकृतीनां जघन्यरस-  
बन्धका असंख्येयतमो भागः, तज्जघन्यरसबन्धकानां मध्यमपरिणामत्वात् । अजघन्यरसबन्धका  
असंख्येयबहुभागाः, 'सेससा सब्वहिस्से' ति प्रागुक्तवचनात् । अयतमार्गणायां कापोतलेश्यामार्गणा-  
याश्च जिननाम्नो बन्धस्य संभवात् षट्चत्वारिंशतः प्रकृतीनां जघन्यरसबन्धका असंख्येय-  
भागः, हेतुस्तथैव । तासामजघन्यरसबन्धकास्तु असंख्येयबहुभागाः । कृष्णलेश्या नीललेश्या  
इति द्वयोर्मार्गणयोः प्रत्येकं पञ्चचत्वारिंशतो जघन्यरसबन्धका असंख्येयभागः, रसबन्धस्थाना-  
नामसंख्येयत्वे सति जघन्यरसबन्धस्थानस्यैकत्वात् । अजघन्यरसबन्धका असंख्येयबहुभागाः ।  
जिननाम्नो जघन्यरसबन्धकाः संख्येयभागः, प्रागुक्तादेव हेतोः । तदजघन्यरसबन्धकास्तु संख्येय-  
बहुभागाः । औदारिकाययोगमार्गणायामाहारकद्विकस्य जघन्यरसबन्धकाः संख्येयभागः । अजघन्य-  
रसबन्धकाः संख्येयबहुभागाः । शेषं सर्वं कृष्णलेश्यावत् । काययोगौघः नपुंसकवेदः चत्वारः कषाया  
अचक्षुर्दर्शनम् आहारी भव्य इति नवसु मार्गणासु प्रत्येकं सातवेदनीयादयोऽष्टौ मनुष्यद्विकादयः  
पञ्चत्रिंशत् वैक्रियद्विकम् जिननाम चेति षट्चत्वारिंशतो जघन्यरसबन्धका असंख्येयभागः । आहा-  
रकद्विकस्य संख्येयभागः । अजघन्यरसबन्धकास्तु षट्चत्वारिंशतोऽसंख्येयबहुभागाः, आहारकद्विकस्य

संख्येयवहुभागाः । तथा विशतावपि मार्गणासु प्रत्येकमुक्तशेषाणामोषप्ररूपणाविवरणे नामग्राहं दर्शितानां द्विसप्ततेः प्रकृतीनां जघन्यरसबन्धका एकोऽनन्ततमो भागः । अजघन्यरसबन्धकास्तु अनन्तवहुभागा इति ॥१७२९-३०॥ अथैकेन्द्रियौघादिमार्गणास्वाह—

सव्वेसुं एगिंदियभेएसुं बंधगा अणंतंसो ।

तिरियजुगलणीआणं असंखभागोऽत्थि सेसाणं ॥१७३१॥

(प्रे०) 'सव्वेसुं' इत्यादि, सर्वेषु सप्तसख्याकेष्वेकेन्द्रियभेदेषु त्रियं द्विकनीचैर्गोत्ररूपाणां तिसृणां प्रत्येकं जघन्यरसबन्धका 'अणंतंसो' ति एकोऽनन्ततमो भागः, प्रस्तुतमार्गणागतनिगोदानामपि तद्वन्धकत्वे सति तेजोवायूनामेव तज्जघन्यरसबन्धकत्वात् । ततः किम् ? निगोदानामनन्ततमभाग एव तेजोवायव इति । तथा 'सेसाणं' ति उक्तशेषाणामार्गणाबन्धाहार्गामष्टोत्तरशत-प्रकृतीनां जघन्यरसबन्धका असंख्येयो भागः, निगोदानामपि तज्जघन्यरसबन्धकत्वात् । तथाऽजघन्यरसबन्धकास्तिर्यग्द्विकनीचैर्गोत्रयोरनन्तवहुभागाः, शेषाणां तेऽसंख्येयवहुभागाः, 'सेससा सव्वदियरस्से' ति वचनात् ॥१७३१॥

अर्थोदारिकमिश्रकाययोगादिष्वह—

संखंसो अत्थि उरलमीसे कम्मे तहा अणाहारे ।

सुरविउवदुगजिणाणं ओघव्व हवेज्ज सेसाणं ॥१७३२॥

(प्रे०) 'सखंसो' इत्यादि, औदारिकमिश्रकाययोगः कर्मणकाययोगः अनाहारीति तिसृषु मार्गणासु प्रत्येकं देवद्विक वैक्रियद्विकं जिननामेति पञ्चानां प्रत्येकं जघन्यरसबन्धकाः संख्येयो भागः, मार्गणागतजीवानामनन्तत्वेऽपि देवद्विकादिवन्धकानामुत्कृष्टतोऽपि संख्येयमात्रत्वात् । तथा नरकद्विकाऽऽहारकद्विकयोरिह बन्धानर्हत्वात् 'सेसाणं' ति एकादशोत्तरशत-प्रकृतीनां जघन्यरसबन्धकभागो ओघवद् भवन्ति, कुतः ? एकेन्द्रियादिपञ्चेन्द्रियावसानानां जीवानां मार्गणान्तःपातात् । अर्थोघवद्-नरकद्विकस्यात्र बन्धाभावात् देवद्विकस्याचिरादेवोक्तत्वात् आयुषाश्च वक्ष्यमाणत्वात् तद्वर्जानामोषप्ररूपणोक्तानां परावर्तमानपरिणामवध्यमानजघन्यरसानामेकोनचत्वारिंशतः प्रकृतीनां जघन्यरसबन्धका असंख्येयभागः । अजघन्यरसबन्धका असंख्येयभागाः । तथा शेषाणां द्विसप्ततेः प्रकृतीनां जघन्यरसबन्धका अनन्ततमभागः, अजघन्यरसबन्धका अनन्ता भागाः । ॥१७३२॥ अथोक्तशेषासु मार्गणासु जघन्याजघन्यरसबन्धकभागान् समानवक्तव्यत्वादुत्कृष्टानुत्कृष्टानुभागवदितिदिशति—

सेसासु मग्गणासुं सप्पाउग्गाण सव्वपयडीणं ।

होअन्ति बंधगा खलु उक्कोसऽणुभागबंधव्व ॥१७३३॥

(प्रे०) 'सेसासु' इत्यादि, उक्तशेषासु चत्वारिंशदुत्तरशतमार्गणासु प्रत्येकं 'सप्पा-  
उग्गाण' ति तत्तन्मार्गणासु बन्धार्हाणां सर्वासां प्रकृतीनां जघन्यरसबन्धका जघन्यरसबन्धक-  
भागा इत्यर्थः, उत्कृष्टरसबन्ध इव उत्कृष्टरसबन्धकभागा इव भवन्ति, प्रकृतिबन्धकजीवानां तुल्य-  
त्वात् । अजघन्यरसबन्धकभागास्त्वनुत्कृष्टरसबन्धकभागा इव भवन्तीति । अथ उत्कृष्टरसबन्ध-  
कवद् जघन्यरसबन्धका यथा भवन्ति तथैव दर्शयामः—तत्र मनुष्यौघमार्गणायां जिननामाऽऽ-  
हारकद्विक्रियषट्करूपाणां नवानां प्रत्येकं जघन्यरसबन्धकाः संख्येयभागमिताः, पर्याप्तमनुष्याणा-  
मेव तद्बन्धकत्वात् । अजघन्यरसबन्धकास्तु बहुसंख्येयभागमिताः । तथा एकादशोत्तरशतप्रकृ-  
तीनां जघन्यरसबन्धका असंख्येयभागमिताः, अजघन्यरसबन्धका बह्वसंख्येयभागमिताः ।

पर्याप्तमनुष्यः, मानुषी, सर्वार्थसिद्धिकसुरः, आहारककाययोगः, तन्मिश्रकाययोगः, अवेदः,  
मनःपर्यवज्ञानं, संयमौघः, सामायिकादिचारित्रचतुष्कमिति द्वादशसु मार्गणासु प्रत्येकं बन्धा-  
र्हाणां प्रकृतीनां जघन्यरसबन्धकाः संख्येयभागमिता भवन्ति, मार्गणागतजीवानां संख्येयत्वात् ।  
अजघन्यरसबन्धका बहुसंख्येयभागमिताः ।

पञ्चेन्द्रियौघः, पर्याप्तपञ्चेन्द्रियः, त्रसकायौघः, पर्याप्तत्रसकायः, पञ्च मनोयोगाः,  
पञ्च वचोयोगाः, पुरुषवेदः, ज्ञानत्रिकम्, चक्षुर्दर्शनम्, अवधिदर्शनम्, तिस्रः प्रशस्तलेश्याः, सम्य-  
क्त्वौघः, क्षायोपशमिकसम्यक्त्वं, क्षायिकसम्यक्त्वं, संज्ञीति सप्तविंशतौ मार्गणासु प्रत्येकमाहार-  
कद्विक्रिय जघन्यरसबन्धकाः संख्येयभागमिताः, तद्बन्धकानां संख्येयत्वाजघन्यरसबन्धस्थान-  
स्यैकत्वाच्च । अजघन्यरसबन्धका बहुसंख्येयभागमिताः, 'सेसंसा सव्वहियरस्से' ति वचनात् । तथा  
तत्तन्मार्गणासु बन्धार्हाणां शेषाणां सर्वासां प्रकृतीनां जघन्यरसबन्धका एकासंख्येयभागमिताः,  
मार्गणागतजीवानामसंख्येयत्वे सति जघन्यरसबन्धस्थानस्यैकत्वात् । अजघन्यरसबन्धकास्तु बह्व-  
संख्येयभागमिताः ।

वैक्रियमिश्रदेशविरतिमार्गणयोः प्रत्येकं जिननाम्नो जघन्यरसबन्धकाः संख्येयभाग-  
मिताः, तत्प्रकृतिबन्धकानां संख्येयत्वात् । अजघन्यरसबन्धका बहुसंख्येयभागमिताः । स्वस्वबन्ध-  
प्रायोग्याणां शेषाणां प्रकृतीनां जघन्यरसबन्धका असंख्येयभागमिताः, तद्बन्धकानामसंख्येयत्वात् ।  
अजघन्यरसबन्धका बह्वसंख्येयभागमिताः, असंख्येयानां रसबन्धस्थानानां बन्धप्रवर्तनात् ।

स्त्रीवेदोपशमसम्यक्त्वमार्गणयोः प्रत्येकं जिननामाऽऽहारकद्विक्रियोर्जघन्यरसबन्धकाः  
संख्येयभागमिताः, तत्प्रकृतिबन्धकानां संख्येयत्वात् । अजघन्यरसबन्धकाः बहुसंख्येयभागमिताः,  
'सेसंसा सव्वहियरस्से' ति वचनात् । तथा शेषाणां तत्तन्मार्गणाबन्धार्हाणां प्रकृतीनां प्रत्येकं जघ-  
न्यरसबन्धका असंख्येयभागमिताः । अजघन्यरसबन्धकास्तु बह्वसंख्येयभागमिताः ।

अष्टौ नरकमार्गणाः, तिर्यग्गत्योघे पृथगुक्तत्वात् चतस्रः पञ्चेन्द्रियतिर्यग्मार्गणाः, अपर्याप्त-

मनुष्यः, सर्वार्थसिद्ध उक्तत्वात् एकोनत्रिंशद्देवमार्गणाः, नव विकलेन्द्रियमार्गणाः अपर्याप्तपञ्चेन्द्रियश्चेति दशेन्द्रियमार्गणाः, त्रसकायौघपर्याप्तत्रसकाययोरुक्तत्वात् चत्वारिंशत् कायमार्गणाः, वैक्रिय-काययोगः, विभक्तज्ञानं, सास्वादनं, मिश्रसम्यक्त्वमिति पण्णवतिमार्गणासु प्रत्येकं वन्वार्हणां प्रकृतीनां जघन्यरसवन्धका असंख्यभागमिताः, मार्गणागतजीवानामसंख्येयादिमितत्वाद्, रसवन्धस्थानानामसंख्येयत्वे सति जघन्यरसवन्धस्थानस्यैकत्वाच्च । अजघन्यरसवन्धकास्तु बहुसंख्येयभागमिताः, 'सेसंसा सव्वहियरस्से' ति प्रागुक्तवचनात् ॥१७३३॥

अथ मार्गणास्त्रायुषां जघन्याजघन्यरसवन्धकभागान् दर्शयति—

गिरय-पढमाइछगिरय-तिणरेसुं सव्वदेवभेएसुं ।

विउवे आहारदुगे णाणचउग-संजमेसुं च ॥१७३४॥

सामाइअ-छेएसुं परिहारविसुद्धि-ओहि-तेऊसुं ।

पम्ह-सुइल-सम्म-खइअ-वेअग- सासायणेसुं च ॥१७३५॥

सप्पाउग्गाऊणं मंदऽणुभागस्स बंधगा णेया ।

तिव्वरसव्वियरासुं असंखभागो मुणेयव्वा ॥१७३६॥

(प्रे०) 'गिरय०' इत्यादि, नरकौघादिषु एकोनषष्टिमार्गणासु जघन्यरसवन्धकाः 'तिव्वरसव्व' ति उत्कृष्टरसवन्धकवद् वाच्याः यथा उत्कृष्टरसवन्धकानां संख्येयादिभाग उक्तस्तथा जघन्यरसवन्धकानामपि वाच्य इत्यर्थः । तद्यथा—नरकौघः, आद्याः पड्नरकाः, सहस्रारान्तदेवभेदास्ते च द्वादश, वैक्रियकाययोग इति विंशतौ मार्गणासु तिर्यगायुषो जघन्यरसवन्धका असंख्येयभागमिताः, तद्वन्धकानामसंख्येयत्वाज्जघन्यरसवन्धस्थानस्य चैकत्वात् । अजघन्यरसवन्धका असंख्यबहुभागमिताः, रसवन्धस्थानानां बहुत्वात् । तथा मनुष्यायुषः संख्येयभागमिताः, मार्गणागतानां संख्येयानामेव जीवानां मनुष्यायुर्वन्धकत्वात् । तदजघन्यरसवन्धका बहुसंख्येयभागमिताः ।

पर्याप्तमनुष्यः, मानुषी, आनतादयोऽष्टादशदेवभेदाः, आहारककाययोगः, आहारकमिश्र-काययोगः, मनःपर्यवज्ञानं, संयमौघः, सामायिकम्, छेदोपस्थापनीयं, परिहारविशुद्धिकं, शुक्ल-लेश्या, क्षायिकसम्यक्त्वमित्येकोनत्रिंशन्मार्गणासु तत्तन्मार्गणावन्धप्रायोग्याणामायुषां जघन्यरसवन्धकाः संख्येयभागमिता भवन्ति, तद्यथा—द्वयोर्मनुष्यमार्गणयोश्चतुर्णामप्यायुषाम्, अष्टादशदेवभेदेषु केवल मनुष्यायुषः, शुक्ललेश्याक्षायिकसम्यक्त्वमार्गणयोः प्रत्येकं देवमनुष्यायुषोः, आहारक-काययोगादिषु सप्तसु प्रत्येकं केवलं देवायुषो जघन्यरसवन्धकाः संख्येयभागमिता भवन्ति । तथाऽऽस्वेको-नत्रिंशति मार्गणासु स्ववन्धप्रायोग्याणामायुषां प्रत्येकमजघन्यरसवन्धका बहुसंख्येयभागमिता भवन्ति ।



मनुष्यौघमार्गणायां नारकदेवायुषोर्जघन्यरसबन्धकाः संख्येयभागमिताः, तत्प्रकृतिबन्ध-  
कानां संख्येयमात्रत्वात् । अजघन्यरसबन्धका बहुसंख्येयभागमिताः । तिर्यग्मनुष्यायुषोर्जघन्य-  
रसबन्धका असंख्येयभागमिताः, अपर्याप्तमनुष्याणामपि तद्वन्धकत्वे सति जघन्यरसबन्ध-  
स्थानस्यैकत्वात् । अजघन्यरसबन्धका बह्वसंख्येयभागमिताः ।

ज्ञानत्रिकम् अवधिदर्शनम् सम्यक्त्वौघः क्षायोपशमिकसम्यक्त्वमिति षट्सु मार्ग-  
णासु प्रत्येकम् मनुष्यायुषो जघन्यरसबन्धकाः संख्येयभागमिताः, तत्प्रकृतिबन्धकानां संख्येय-  
मात्रत्वात् । अजघन्यरसबन्धकास्तु बहुसंख्येयभागमिताः । देवायुषो जघन्यरसबन्धका असंख्येय-  
भागमिताः, तत्प्रकृतिबन्धकानामसंख्येयत्वे सति जघन्यरसबन्धस्थानस्यैकत्वात्, तस्याऽजघन्य-  
रसबन्धका बह्वसंख्येयभागमिताः ।

तेजोलेश्या पद्मलेश्या सास्वादनमिति तिसृषु मार्गणासु प्रत्येकं मनुष्यायुषो जघन्य-  
रसबन्धकाः संख्येयभागः, तद्वन्धकानामेकस्मिन् संख्येयतमे भागे 'ते' वर्तन्ते इत्यर्थः, पर्याप्त-  
मनुष्यवेद्यस्यैव मनुष्यायुषोऽत्र बध्यमानत्वात् तद्वन्धकानामुत्कृष्टतोऽपि संख्येयत्वात् । अजघन्य-  
रसबन्धकाः संख्येयबहुभागमिता ज्ञेयाः । देवतिर्यगायुषोः प्रत्येकं जघन्यरसबन्धकाः असं-  
ख्येयभागमिताः, तत्प्रकृतिबन्धकानामसंख्येयत्वात् । अजघन्यरसबन्धका बह्वसंख्येयभागमिताः ।

'इयरासु' ति इतरासु उक्तशेषास्वित्यर्थः चतुरुत्तरशतमार्गणासु प्रत्येकं बन्धाहार्णा-  
मायुषां प्रत्येकं जघन्यरसबन्धका असंख्येयभागमिताः, अजघन्यरसबन्धकास्तु बह्वसंख्येयभाग-  
मिताः । अथोक्तशेषा मार्गणा एव दर्शयामः—सप्तमनरकः पञ्चतिर्यगतिमार्गणाः अपर्याप्तमनुष्यः  
सप्तैकेन्द्रियभेदा नव विकलेन्द्रियभेदाः त्रयः पञ्चेन्द्रियभेदाः सर्वे कायभेदास्ते च द्विचत्वारिंशत्  
पञ्च मनोयोगाः पञ्च वचनयोगाः काययोगौघः, औदारिककाययोग औदारिकमिश्रकाययोगः त्रयो  
वेदाः चत्वारः कपायाः अज्ञानद्विकम् विभङ्गज्ञानम् अयतः देशविरतिः चक्षुर्दर्शनम् अचक्षुर्दर्शनम्  
तिस्रोऽप्रशस्तलेश्या भव्याभव्यौ मिथ्यात्वम् असंज्ञी संज्ञी आहारीति चतुरुत्तरशतं मार्गणानाम् ।  
अत्रेदं हृदयम्—तिर्यगत्योधादिषु मार्गणासु यत्र निगोदानामन्तःपातः तत्राऽपि तिर्यगायुष उत्कृष्ट-  
रसबन्धकास्तु अनन्तभागमात्राः, मार्गणाप्रायोग्योत्कृष्टरसान्वितस्य बध्यमानस्य तिर्यगायुषः सञ्ज्ञि-  
वेद्यत्वात् । जघन्यरसबन्धकास्तु निगोदप्रायोग्यमपि तिर्यगायुर्वध्नन्ति ततस्ते असंख्येयभागमिताः,  
इतिहेतोस्तिर्यगत्योधादिषु मार्गणासु जघन्यरसबन्धकानुत्कृष्टरसबन्धकवदनतिदिश्येह पृथगुक्त-  
वान् । शेषभावना तु सुगमा । इति गतं मार्गणास्वायुषां जघन्याजघन्यरसबन्धकभागप्ररूपणम् ।  
गते च तस्मिन् समाप्तमिदं नानाजीवाश्रयं रसबन्धकभागनिरूपणम् ॥ १७३४ ३६ ॥

॥ इति प्रेमप्रभाटीकासमलङ्कृते श्रीबन्धविधाने उत्तरप्रकृतिरसबन्धे एकादशं भागद्वारम् ॥

## ॥ अथ द्वादशं परिमाणद्वारम् ॥

सम्प्रति क्रमप्राप्तं परिमाणद्वारं विवरिपुरादौ तावदोधत उत्कृष्टरसबन्धकपरिमाणं दर्शयति—

जेसिं सामी खवगो सिं तह तिण्हाउगाण संखेज्जा ।

तिव्वरसस्स हवन्ते असंखिया हुन्ति सेसाणं ॥१७३७॥

(प्रे०) 'जेसिं' इत्यादि, इह विवक्षितसमये उत्कृष्टादिरसबन्धकाः कियन्तो भवितुमर्हन्ति ? संख्येया असंख्येया उत अनन्ताः ? इति प्ररूपणं यस्मिन् तत् परिमाणद्वारम् । 'जेसिं' ति '... जससायाणि ॥२७॥ उच्चपणिंदितसचउगपरघूमासमुखगइपणथिराई । सुट्ठुववधागिडजिणसुर-र्ववडा-हारजुगलाणी' ति उत्कृष्टरसबन्धस्वामित्वद्वारसत्कप्रकृतिसंग्रहगाथोक्तानां यासां यशःकीर्तिनामादीनां द्वात्रिंशतः प्रकृतीनामुत्कृष्टरसबन्धकाः क्षपकाः तासां 'तिण्हाउगाण' ति नरकायुषो बन्धकानाम-संख्येयत्वेन वक्ष्यमाणत्वात् देवमनुष्यतिर्यग्गूपाणां त्रयाणां चायुषामिति सर्वसंख्येया पञ्चत्रिंशतः प्रकृ-तीनां प्रत्येकमुत्कृष्टरसबन्धकाः 'संखेज्जा' ति संख्येया भवन्ति, कुतः ? क्षपकाणां विवक्षितसमये उत्कृष्ट-तोऽपि अष्टोत्तरशतस्यैव प्राप्यमाणत्वात् । देवायुष उत्कृष्टरसबन्धकाः संयताः, ते तु विवक्षितसमये संख्येया एव । तिर्यग्मनुष्यायुषोरपि ते संख्येयाः, देवकुरुत्तरकुरुक्षेत्रयोः प्रत्येकं संख्येययोजनमात्र-त्वात् । किमुक्तं भवति ? देवकुरुत्तरकुरुमनुष्यतिर्यक्प्रायोग्यमनुष्यतिर्यगायुर्वन्धकानामेव तदुत्कृष्ट-रसबन्धप्रवर्त्तनात् देवकुरुत्तरकुरुमनुष्यतिरश्चामुत्कृष्टतोऽपि संख्येयमात्रत्वात् मनुष्यतिर्यगायुषोः प्रत्येकमुत्कृष्टरसबन्धकाः संख्येयमात्रा एव । तथा 'सेसाणं' ति उक्तशेषाणां त्रिचत्वारिंशदशुभप्रव-न्धिन्यः, असातवेदनीयं, हास्यरती, शोकारती, त्रयो वेदाः, मनुष्यद्विकं, तिर्यग्द्विकं, नरकद्विकं, जातिचतुष्कमौदारिकद्विकं, संहननपट्कं, संस्थानपञ्चकम् आद्यस्य क्षपकस्वामित्वात्, अप्र-शस्तविहायोगतिः, स्थावरदशकम्, आतपनाम, उद्योतनाम, नीचैर्गोत्रम्, नरकायुरिति एकोन-नवतेः प्रकृतीनामुत्कृष्टरसबन्धका असंख्येयाः, संज्ञिनामेव तदुत्कृष्टरसबन्धकत्वात् । ते चोत्कृष्टरस-बन्धकाः एकस्या आवलिकाया असंख्येयतमभागमिता इत्यपि बोध्यम् ॥१७३७॥

अधौघतोऽनुत्कृष्टरसबन्धकपरिमाणं व्यनक्ति—

अगुरुरसस्स हवन्ते आहारदुगस्स संखियाऽसंखा ।

णिरयणरसुराउ-विउवछक्क-जिणाण इयराण य अणंता ॥१७३८॥(गोतिः)

(प्रे०) 'अगुरु' इत्यादि, आहारकद्विकस्य अनुत्कृष्टरसबन्धका उत्कृष्टतोऽपि संख्येयाः, संयतानामेव तद्वन्धकत्वात् । तथा नरकायुः मनुष्यायुः देवायुः वैक्रियषट्कं जिननाम इति दशानां प्रकृतीनां प्रत्येकमनुत्कृष्टरसबन्धका असंख्येयाः, तत्र नरकायुर्देवायुर्वैक्रियषट्कमिति अष्टानां पञ्चे-न्द्रियतिरश्चां पर्याप्तमनुष्याणाञ्चैव बन्धप्रवर्त्तनात् । मनुष्यायुषो भावना त्वेवम्—उत्कृष्टतो मनुष्याणां

श्रेण्यसंख्येयभागगताऽसंख्येयनभःप्रदेशराशिमितत्वेन मनुष्यायुर्वन्धार्याणां जीवानामनन्तत्वेऽपि विवक्षितसमये मनुष्यायुर्वन्धकानामुत्कृष्टतोऽप्यसंख्येयमात्रत्वात्, कुतस्तत् ? यस्यां गतौ उत्कृष्टतो यावन्तो जीवाः, तेभ्योऽधिका जीवा तद्गतिवेद्यायुर्वन्धका नैव भवन्तीति नियमात् । अथ जिननाम्नो भावना-सम्यग्दृशमेव जिननामबन्धकत्वे सति विवक्षितसमये जिननामबन्धकानामुत्कृष्टतोऽप्यद्वापन्योपमाऽसंख्येयतमभागगतासंख्यसमयराशिमितत्वात् । तथा 'इयराण' ति उक्तशेषाणां द्वादशोत्तरशतप्रकृतीनां प्रत्येकमनुत्कृष्टरसबन्धका अनन्ताः, निगोदजीवानामपि तदनुत्कृष्टरसबन्धकत्वात् ।

यद्यपीह नरकायुरादीनां दशानामनुत्कृष्टरसबन्धका अविशेषेणाऽसंख्येया उक्तास्तर्ह्यपि विशेषचिन्तायां तद्वन्धकानामन्योन्यमेतद्रूपमल्पबहुत्वं प्राप्यते, तद्यथा-

के ?	कियन्तः ?	कुतः ?
जिननाम्नो	स्तोकाः	सम्यग्दृशां तद्वन्धकत्वेऽपि तेषामद्वापन्या- संख्येयभागमात्रत्वात् ।
अनुत्कृष्टरसबन्धकाः		
ततो मनुष्यायुषो	असंख्येयगुणाः	श्रेण्यसंख्येयभागगतनभःप्रदेशमितत्वात् ।
ततो नरकायुषो	"	असंख्यश्रेणिगत-खप्रदेशमितत्वात् ।
ततो देवायुषो	"	प्रतराऽसंख्येयभागगतखप्रदेशमितत्वात्
		नारकेभ्यो देवानामसंख्येयगुणत्वाच्च ।
ततो देवद्विकस्य	संख्येयगुणाः	बन्धाद्धाया अधिकतरत्वात् । तद्वन्धस्य अने- कशः प्राप्यमाणत्वाच्च ।
ततो नरकद्विकस्य	"	बन्धाद्धायाः संख्येयगुणत्वात् ।
" वैक्रियद्विकस्य	विशेषाधिकाः	देवद्विकनरकद्विकयोरुभयोः सार्धमस्य बध्य- मानत्वात् ॥१७३८॥

अथ मार्गणासुत्कृष्टादिरसबन्धकपरिमाणं दिदर्शयिषुरादौ तावत् तत्रोत्कृष्टरसबन्धकपरिमाणं दर्शयति—

ओघव्व बंधगा खलु सप्पाउग्गाण आउवज्जाणं ।

तिव्वरंसस्स हवन्ति दुपणिंदितसपणमणवयेसुं ॥१७३९॥

कायोराळदुगेसुं थी-पुरिस-णपुंस-चउकसायेसुं ।

मइ-सुअ-ऽवहिणाणेसुं अणाणतिग-देस-अजएसुं ॥१७४०॥

दंसणतिगम्मि तीसुं सुहलेसासु भवि-सम्म-खइएसुं ।

वेअगुवसमेसु तहा मिच्छे सण्णिम्मि आहारे ॥१७४१॥

(प्रे०) 'ओघच्चे'त्यादि, पञ्चेन्द्रियौघः, पर्याप्तपञ्चेन्द्रियः, त्रसकायौघः, पर्याप्तत्रसकायः, पञ्च मनोयोगाः, पञ्च ववनयोगाः, काययोगौघः, औदारिककाययोगः, तन्मिश्रकाययोगः त्रयो वेदाः, चत्वारः कषायाः, ज्ञानत्रिकम्, अज्ञानत्रिकम्, देशविरतिः, अयतः, चक्षुर्दर्शनमचक्षुर्दर्शन-मवधिदर्शनं, तिस्रः प्रश्नस्तलेदयाः, भव्यः, सम्यक्त्रौघः, क्षायिकसम्यक्त्वं, क्षायोपशमिकसम्यक्त्व-मुपशमसम्यक्त्वं, मिथ्यात्वं, संज्ञी, आहारीति पट्चत्वारिंशन्मार्गणासु 'सत्पाउग्गाण' ति तत्र तत्र बन्धाहार्णां 'आउवज्जाणं' ति आयुषां पृथग् वक्ष्यमाणत्वात् तद्वर्जानां प्रकृतीनामुत्कृष्टरस-बन्धका ओघवद् भवन्ति, कुतः ? यासां प्रकृतीनामुत्कृष्टरसबन्धका ओघप्ररूपणायां संख्येया अयंख्येया वोक्ताः तासामिहाऽपि स्वप्रायोग्याणां ते तावन्त एव । तत्कथम् ? अत्र पट्त्रिंशन्मार्ग-णासु श्रंणेः सम्यक्त्वाद्यभिमुखत्वस्य वा सद्भावात् । अत्र यासु श्रेण्यभावः तत्र संक्षेपतो दर्शयामः, 'तद्यथा-औदारिकमिश्रमार्गणायां सम्यग्दृशां संख्येयमात्रत्वाद् उत्कृष्टरसबन्धकाः संख्येयाः यशःकीर्तिनामादीनां त्रिंशतः, आहारकद्विकस्य अत्र बन्धाभावात् । नरकद्विकस्य प्रस्तुतमार्गणायां बन्धाभावात् शेषाणां षडशीतेरसंख्येयाः, संज्ञिनामेव तदुत्कृष्टरसबन्धकत्वात् । वेदकसम्यक्त्व-तेजःपद्मलेश्यामार्गणासु यशःकीर्तिनामादीनां द्वात्रिंशत उत्कृष्टरसबन्धकाः संख्येयाः, अप्रमत्तमुनीनां तत्स्वामित्वात् तेषामुत्कृष्टतोऽपि संख्येयमात्रत्वात् । शेषाणां प्रस्तुतमार्गणाबन्धाहार्णामेकोनपञ्चाश-तस्तेऽसंख्येयाः, देवानामपि तद्वन्धकत्वात् । अज्ञानत्रिकमिथ्यात्वरूपासु चतसृषु मार्गणासु प्रत्येकं जससायाणि ॥२७॥ उच्चपणिदितसन्नउगपरघूसससुखगडपणथिराई । सुहधुववधारिड' इति यशःकीर्तिनामादीनां पञ्चविंशतेः देवद्विकवैक्रियद्विकयोश्चोत्कृष्टरसबन्धकाः संख्येयाः, संयमा-भिमुखानामेव तदुत्कृष्टरसबन्धकत्वात् तेषाञ्चोत्कृष्टतोऽपि संख्येयमात्रत्वात् । तथा जिननामा-ऽऽहारकद्विकयोरत्र बन्धाभावात् शेषाणामष्टाशीतेरसंख्येयाः, हेतुरोघवत् । देशविरतिमार्गणायां यशःकीर्तिनामादीनां त्रिंशतः संख्येयाः, संयमाभिमुखमनुष्याणामेव तदुत्कृष्टरसबन्धकत्वात् । शेषा-णामत्र बन्धाहार्णां चत्वारिंशतः प्रकृतीनां प्रत्येकमसंख्येया बन्धकाः, तिरश्चामपि तदुत्कृष्टरसबन्ध-कत्वात् । तथा अयतमार्गणायां यशःकीर्तिनामादीनां त्रिंशतः संख्येयाः, तदुत्कृष्टरसस्य संयमाभि-मुखेन बध्यमानत्वात् । शेषाणामष्टाशीतेः प्रत्येकं तेऽसंख्येयाः, ओघवच्चातुर्गतिकानां यथासंभवं तदुत्कृष्टरसबन्धकत्वात् ॥१७३९-४१॥

अथ मनुष्यौघादिमार्गणास्तुत्कृष्टरसबन्धकपरिमाणं दर्शयन्नाह—

संखा सव्वाण तिणर-सव्वत्थाहारदुग-अवेएसुं ।

मणणाण-संजमेसुं समइअ-छेअ-परिहार-सुहमेसुं ॥१७४२॥ (गी)

(प्रे०) 'संखा' इत्यादि, मनुष्यौघः पर्याप्तमनुष्यः मानुषी सर्वार्थसिद्धसुर आहारकव्योगः तन्मिश्रकाययोगः अवेदः मनःपर्यवज्ञानं संयमौघः सामायिकचारित्रं छेदोपस्थापनीयं पहारविशुद्धिकं सूक्ष्मसम्परायचारित्रमिति त्रयोदशसु मार्गणासु प्रत्येकं 'सव्वाण' ति तत्तन्मार्गबन्धप्रायोग्याणां सर्वासां प्रकृतीनां प्रत्येकमुत्कृष्टरसबन्धकाः संख्येयाः, कुतः ? द्वादशसु मार्गजीवानामुत्कृष्टतोऽपि संख्येयमात्रत्वात् । मनुष्यौघमार्गणायां जीवानामसंख्येयत्वेऽपि पमनुष्याणामेवोत्कृष्टरसबन्धकत्वात्, तेषाञ्चोत्कृष्टतोऽपि संख्येयमात्रत्वात् ॥१७४२॥

अथ सर्वैकेन्द्रियादिमार्गणास्वाह—

उज्जोअस्स असंखा णेया एगिंदियेसु सव्वेसुं ।

सेसाण अणंता वणसव्वणिगोएसु सव्वेसिं ॥१७४३॥

(प्रे०) 'उज्जोअस्से' त्यादि, सर्वेषु एकेन्द्रियेषु सर्वासु एकेन्द्रियमार्गणास्वित्यर्थः प्रकमुद्योतनाम्न उत्कृष्टरसबन्धका असंख्येयाः, प्रस्तुतमार्गणासु तेजोवायूनामन्तःपातित्वे तेषामेव तदुत्कृष्टरसबन्धकत्वात् । देवद्विकनरकद्विकवैक्रियद्विकाऽऽहारकद्विकजिननाम्नामत्र बन्धनहत्वात् 'सेसाण' ति उक्तशेषाणां दशोत्तरशतप्रकृतीनाम्, तथा 'सव्वेसिं' ति वनस्पतियौघः सप्तनिगोदमेदा इति अष्टासु मार्गणासु तु प्रत्येकं सर्वासामेकादशोत्तरशतलक्षणानामुत्कृष्टरसबन्धका अनन्ताः, स्वप्रायोग्येषु रसबन्धस्थानेषु प्रत्येकमनन्तजीवानां भावात् । सप्तसु एकेन्द्रियमार्गणासु तु निगोदानामपि तदुत्कृष्टरसबन्धकत्वादित्यपि हेतुर्वाच्यः ॥१७४३॥

अथ कर्मणकाययोगाऽनाहारकमार्गणयोराह—

कम्माणाहारेसुं देवविउव्वदुगतित्थणामाणं ।

संखेज्जा विण्णेया असंखिया बंधगाऽण्णेसिं ॥१७४४॥

(प्रे०) 'कम्माणे' त्यादि, कर्मणाऽनाहारिमार्गणयोः प्रत्येकं देवद्विकं वैक्रियद्विकं नामेति पञ्चानां प्रकृतीनां प्रत्येकमुत्कृष्टरसबन्धकाः संख्येयाः, कुतः ? उच्यते, देवद्विकवैक्रियद्विकयोरिह बन्धकाः सम्यग्दृष्ट्य एव मनुष्यतिर्यञ्चः, प्रस्तुतमार्गणयोः तेषां प्रत्येकमुत्कृष्टतो संख्येयमात्रत्वात् । तथा जिननाम्नो बन्धकाः सम्यग्दृष्टिमनुष्यास्तेभ्य उद्वृत्ता देवा नारका । सर्वे समुदिताः प्रस्तुतमार्गणयोः प्रत्येकं संख्येया एव । 'अण्णेसिं' इति आहारकद्विकनरकद्विक

नामेवोत्कृष्टसंबन्धकत्वात् केचित्तु-उपशमश्रेणौ कालं कृत्वा देवत्वं प्राप्तस्य देवभवप्रथमसमय एव प्रशस्तप्रकृतीनामुत्कृष्टसंबन्ध इति निगदन्ति । एतन्मते '... .. णरुरलदुगवइराणि जससायाणि ॥ उच्चपणिंदितसचउगपरधूमाससुखगइपणधिराई । सुहधुवबंधागिइ' इति उत्कृष्टसंबन्धस्वामित्वद्वारसत्कप्रकृतिसंग्रहगाथोक्तानां मनुष्यद्विकादीनां त्रिंशतोऽपि प्रकृतीनामुत्कृष्टसंबन्धकाः संख्येया एव, उपशमश्रेणौ कालगतानां विवक्षितसमय उत्कृष्टतोऽपि संख्येयमात्रत्वात् । शेषाणामेकाशीतेरेवाऽसंख्येया इति ॥१७४४॥

अथ वैक्रियमिश्रकाययोगादिमार्गणास्वाह-

संखा जिणस्स पेया वेउव्वियमीस-किण्हणीलासुं ।

सेसाण असंखेज्जा सेसासुं हुन्ति सव्वेसिं ॥१७४५॥

(प्रे०) 'संखा' इत्यादि, वैक्रियमिश्रकाययोगमार्गणायां कृष्णनीललेश्यामार्गणयोश्चेति तिसृषु मार्गणासु प्रत्येकं जिननाम्न उत्कृष्टसंबन्धकाः संख्येयाः, कुतः ? वैक्रियमिश्रकाययोगमार्गणायां संख्येयवर्षायुष्कमनुष्येभ्य एव उद्बृत्तानां देवनारकाणां जिननाम्नो बन्धः, ते च संख्येया एवेति । कृष्णनीललेश्ययोस्तु केषांचित् सम्यग्दृष्टिमनुष्याणामेव तद्बन्धकत्वात् । 'सेसाण' ति तत्तन्मार्गणाबन्धार्हाणामुक्तशेषाणां प्रकृतीनां प्रत्येकमुत्कृष्टसंबन्धका असंख्येयाः, तत्र कृष्णनीललेश्यामार्गणयोः निगोदानामप्यन्तःपातित्वेऽपि संज्ञिनामेवोत्कृष्टसंबन्धकत्वात् । वैक्रियमिश्रे तु मार्गणावर्तिजीवानामेवासंख्येयमात्रत्वात् ।

'सेसासु' ति अष्टौ नरकभेदाः पञ्च तिर्यग्गतिभेदा अपर्याप्तमनुष्यः सर्वार्थसिद्धसुरमार्गणायामुक्तत्वात् शेषा एकोनत्रिंशद्देवभेदा विकलेन्द्रियभेदा नव अपर्याप्तपञ्चेन्द्रियः अष्टाविंशतिः पृथ्वीकायादिकायचतुष्कभेदाः त्रयः प्रत्येकवनस्पतिकायभेदा अपर्याप्तत्रसकायो वैक्रियकाययोगः कापोतलेश्या अभव्यो मिश्रसम्यक्त्वं सास्वादनम् असंज्ञीति एकनवतौ मार्गणासु प्रत्येकं बन्धार्हाणां मर्वासां प्रकृतीनां प्रत्येकमुत्कृष्टसंबन्धका असंख्येयाः, कुतः ? अष्टाशीतौ मार्गणासु प्रत्येकं जीवानामसंख्येयमात्रत्वात् तिर्यग्गत्योषाऽभव्याऽसंज्ञिमार्गणासु प्रत्येकं निगोदानामन्तःपातित्वेन जीवानामानन्त्येऽपि पञ्चेन्द्रियाणामेवोत्कृष्टसंबन्धकत्वात् ॥१७४५॥

अथ मार्गणासु अनुत्कृष्टसंबन्धकानां परिमाणं प्रचिकटयिषुराह--

अगुरुरसस्सोघव्व उ सप्पाउग्गाण आउवज्जाणं ।

तिरि-कायुरल-णपुंसग-कसाय-दुअणाण-अजएसुं ॥१७४६॥

अणयण-तिअसुहलेसा-भवियर-मिच्छामणेसु आहारे ।

णवरं जिणस्स संखा अत्थि उरल-किण्ह-णीलासुं ॥१७४७॥

(प्रे०) 'अगुरुस्ते' त्यादि, तिर्यग्गत्योघः काययोगौघ औदारिकाययोगः नपुंसकवेद-  
 श्रत्वारः कषाया अज्ञानद्विकमयतः अचक्षुर्दर्शनं तिस्रोऽप्रशस्तलेश्या भव्याभव्यौ मिथ्यात्वमसंज्ञी  
 आहारीति विंशतौ मार्गणासु 'सप्पाउग्गाण'ति प्रत्येकं बन्धार्हाणाम्, आयुषां पृथग्वक्ष्यमाणत्वात्  
 आयुर्वर्जानां सर्वासां प्रकृतीनामनुत्कृष्टरसबन्धका ओधवद् भवन्ति, एकेन्द्रियादिपञ्चेन्द्रियावसाना-  
 नामनन्तानामसुमतां मार्गणान्तःपातित्वात् । अथात्रैव कासुचिन्मार्गणास्त्रपवादं दर्शयति 'णवरं' इति  
 जिननाम्नोऽनुत्कृष्टरसबन्धका औदारिकाययोगकृष्णनीललेश्यारूपासु तिसृषु मार्गणासु संख्येया  
 एव सन्ति न त्वोघवदसंख्येयाः, सम्यग्दृष्टिमनुष्याणामेव तद्वन्धकत्वात्, ओधप्ररूपणायान्तु तेऽसं-  
 ख्येया उक्तास्तत्र तद्वन्धकनारकदेवानप्याश्रित्योक्तत्वात् । अथौघवदेव दर्शयामः, उक्तमार्ग-  
 णासु देवद्विकनरकद्विक्रैक्रियद्विकप्रकृतीनामनुत्कृष्टरसबन्धका असंख्येयाः । काययोगौघ औदारिक-  
 काययोगः नपुंसकवेदश्रत्वारः कषाया अचक्षुर्दर्शनं भव्य आहारीति दशसु मार्गणासु आहा-  
 रकद्विकस्याऽनुत्कृष्टरसबन्धकाः संख्येयाः, संयतानामेव तत्प्रकृतिबन्धकत्वात् । औदारिकाययोग-  
 वर्जासु अनन्तरोक्तासु नवसु अयतकापोतलेश्यामार्गणयोश्च जिननाम्नोऽनुत्कृष्टरसबन्धका असंख्येयाः,  
 अयतमार्गणां तद्वन्धकदेवनारकाणामन्तःप्रवेशात् । कापोतलेश्यायान्तु तद्वन्धकनारकाणामन्तः-  
 प्रवेशात् । औदारिकाययोगकृष्णनीललेश्यामार्गणासु जिननाम्नोऽनुत्कृष्टरसबन्धकाः संख्येया  
 उक्ता एव । तथा विंशतिमार्गणासूक्तशेषाणां सर्वासां प्रकृतीनामनुत्कृष्टरसबन्धका अनन्ताः, निगो-  
 दानामपि तद्वन्धकत्वात् ॥१७४६-४७॥

अथ मनुष्यौघमार्गणायामाह—

अत्थि णरे संखेज्जा तित्थाहारदुगविउवळकाणं ।

सेसाणं पयडीणं असंखिया बंधगा णेया ॥१७४८॥

(प्रे०) 'अत्थो' त्यादि, मनुष्यौघमार्गणायां जिननामाऽऽहारकद्विक्रैक्रियपट्करूपाणां  
 नवानां प्रकृतीनां प्रत्येकमनुत्कृष्टरसबन्धकाः संख्येयाः, पर्याप्तमनुष्याणामेव तद्वन्धकत्वात् । तथा  
 'सेसाणं' ति उक्तशेषाणामेकादशोत्तरशतप्रकृतीनां तेऽसंख्येयाः, अपर्याप्तानामपि मनुष्याणां तद्व-  
 बन्धकत्वात् ॥१७४८॥ अथ पर्याप्तमनुष्यादिमार्गणास्वाह—

संखा सव्वाण दुणरसव्वत्थाहारदुगअवेएसुं ।

मणणाण-संजमेसुं समइय-छेअ-परिहार-सुहमेसुं ॥१७४९॥ (गोतिः)

(प्रे०) 'संखा' इत्यादि, पर्याप्तमनुष्यादिषु द्वादशसु मार्गणासु प्रत्येकं 'सव्वाण' ति बन्धा-  
 र्हाणां सर्वासां प्रकृतीनामनुत्कृष्टरसबन्धकाः संख्येयाः, मार्गणागतजीवानामुत्कृष्टतोऽपि तावन्मा-  
 त्रत्वात् ॥१७४९॥ अथैकेन्द्रियौघादिमार्गणास्वाह—



सव्वेसिं पयडीणं सप्पाउग्गाण वंधगाऽणंता ।

सव्वेसुं एगिंदियणिगोअभेएसु वणकाये ॥१७५०॥

(प्रे०) 'सव्वेसि' मित्यादि, सर्वे एकेन्द्रियभेदास्ते च सप्त, तावन्त एव निगोदभेदाः, वनस्पतिकायौघ इति पञ्चदशसु मार्गणासु प्रत्येकं वन्धार्हाणामेकादशोत्तरशतप्रकृतीनामनुत्कृष्टरस-  
बन्धका अनन्ताः, मार्गणागतजीवानामानन्त्यात् ॥१७५०॥ अथ पञ्चेन्द्रियौघादिमार्गणास्त्राह—

दुपणिंदिय-तस-पणमणवय-पुरिस-तिणाण-ओहि-चक्खूसुं ।

सुहलेसा-सम्मेसुं वेअग-खइएसु सणिम्मि ॥१७५१॥

संखेज्जा विण्णेया आहारदुगस्स वंधगा जीवा ।

होअन्ति असंखेज्जा सप्पाउग्गाण सेसाणं ॥१७५२॥

(प्रे०) 'दुपणिंदिये' त्यादि, पञ्चेन्द्रियौघः, पर्याप्तपञ्चेन्द्रियः, त्रसकायौघः, पर्याप्तत्र-  
सकायः, पञ्च मनोयोगाः, पञ्च वचनयोगाः, पुरुषवेदः, त्रीणि ज्ञानानि, अवधिदर्शनम्, चक्षुर्द-  
र्शनम्, तिस्रः शुभलेश्याः, सम्यक्त्वौघः, क्षायोपशमिकसम्यक्त्वम्, क्षायिकसम्यक्त्वम्, संज्ञीति  
सप्तविंशतौ मार्गणासु प्रत्येकमाहारकद्विकस्यानुत्कृष्टरसबन्धकाः संख्येयाः, संयतानामेव तद्वन्धक-  
त्वात् । तथा 'सेसाण' ति उक्तशेषाणां 'सप्पाउग्गाण' ति तत्तन्मार्गणासु वन्धार्हाणां प्रकृ-  
तीना प्रत्येकमनुत्कृष्टरसबन्धका असंख्येयाः, मार्गणागतजीवानामसंख्येयत्वात् । अत्र क्षायिकसम्य-  
क्त्वमार्गणायां यदभिप्रायेण तिर्यञ्चः संख्याता एव तदपेक्षया तत्र देवद्विकवैक्रियद्विकयोरनुत्कृष्टरस-  
बन्धकाः संख्याता विज्ञेयाः ॥१७५१-५२॥ अथ औदारिकमिश्रकाययोगादिष्व्राह—

संखाऽत्थि उरलमीसे कम्मणजोगे तहा अणाहारे ।

सुर-विउवदुग-जिणाणं सेसाणं वंधगाऽणंता ॥१७५३॥

(प्रे०) 'संखा' इत्यादि, औदारिकमिश्रकाययोगः कर्मणकाययोगः अनाहारीति तिसृषु  
मार्गणासु प्रत्येकं देवद्विकवैक्रियद्विकजिननामरूपाणां पञ्चानां प्रत्येकमनुत्कृष्टरसबन्धकाः संख्येयाः,  
तत्र देवद्विकवैक्रियद्विकयोः, सम्यग्दृष्टिमनुष्यतिरश्चामेव बन्धकत्वात् प्रस्तुतमार्गणासु च प्रत्येकं सम्यग्  
दृष्टिमनुष्यतिरश्चासुत्कृष्टतोऽपि संख्येयमात्रत्वात् । जिननाम्नो बन्धका औदारिकमिश्रयोगे  
सम्यग्दृष्टिमनुष्याः, कर्मणाऽनाहारिमाणेयोस्सम्यग्दृष्टिमनुष्यास्तेभ्य उद्बृत्ता नारका देवाश्च, ते सर्वे  
समुदिताः प्रस्तुतमार्गणासु प्रत्येकं संख्येया एवेति । तथा नरकद्विकाऽऽहारकद्विकयोरेव वन्धाऽन-  
र्हत्वात्—'सेसाणं' ति उक्तशेषाणामेकादशोत्तरशतप्रकृतीनां प्रत्येकमनुत्कृष्टरसबन्धका अनन्ताः,  
निगोदानामपि तद्वन्धकत्वात् ॥१७५३॥ अथ वैक्रियमिश्रकाययोगदेशविरतिमार्गणयोराह—

वेउव्वमीसजोगे देसे संखाऽत्थि तित्थणामस्स ।

होअन्ति असंखेज्जा सप्पाउग्गाण सेसाणं ॥१७५४॥

(प्रे०) 'वेउव्वे' त्यादि, वैक्रियमिश्रकाययोगमार्गणायां देशविरतौ च प्रत्येकं जिननाम्नो-  
ऽनुत्कृष्टरसबन्धकाः संख्येया भवन्ति, कुतः ? देशविरतौ मनुष्याणामेव तद्वन्धकत्वात् । वैक्रिय-  
मिश्रयोगे मनुष्येभ्य एवाऽऽगतानां देवनारकाणां तद्वन्धकत्वादपर्याप्तावस्थावर्तिनाश्च तेषामुत्कृष्ट-  
तोऽपि संख्येयमात्रत्वात् । तथा 'सेसाणं' ति 'सप्पाउग्गाण' ति देशविरतौ उक्तशेषाणा-  
मेकोनसप्ततेः प्रकृतीनाम्, वैक्रियमिश्रकाययोगे नरकद्विकदेवद्विकवैक्रियद्विकाऽऽहारकद्विकसूक्ष्म-  
त्रिकविकलत्रिकरूपाणां चतुर्दशानां बन्धाभावादुक्तशेषाणां पञ्चोत्तरशतप्रकृतीनां प्रत्येकमनुत्कृष्टरस-  
बन्धका असंख्येयाः, तत्प्रकृतिवन्धकानामसंख्येयत्वात् ॥१७५४॥ अथ स्त्रीवेदादिमार्गणास्वाह-

तित्थाहारदुगाणं णेया थीउवसमेसु संखेज्जा ।

सेसाण असंखेज्जा सेसासुं हुन्ति सव्वेसिं ॥१७५५॥

(प्रे०) 'तित्थाहारे'त्यादि, स्त्रीवेदोपशमसम्यक्त्वसार्गणयोः प्रत्येकं जिननामाऽऽहारकद्विकयोः  
प्रत्येकमनुत्कृष्टरसबन्धकाः संख्येयाः, इह स्त्रीवेदे मानुषीणामेव तद्वन्धकत्वात्, उपशमसम्यक्त्वे  
मनुष्याणां तेभ्य उद्बृत्तानां केषांचिदेवाऽपर्याप्तदेवानाञ्चैव तद्वन्धकत्वात् । तथा 'सेसाण'  
ति उक्तशेषाणां स्वप्रायोग्याणामिति गम्यते, तत्र स्त्रीवेदे सप्तदशोत्तरशतप्रकृतीनाम्, उपशम-  
सम्यक्त्वेऽष्टसप्ततेः प्रकृतीनां प्रत्येकमनुत्कृष्टरसबन्धका असंख्येयाः, मार्गणागतजीवानामसंख्ये-  
यत्वे सति असंख्येयानां तद्वन्धकत्वात् । अथोक्तशेषासु मार्गणास्वाह-'सेसासु'ति उक्तशेषासु  
अष्टौ नरकभेदाः, चत्वारः पञ्चेन्द्रियतियग्भेदाः, अपर्याप्तमनुष्यः, एकोनत्रिशद्देवभेदाः, सर्वार्थ-  
सिद्धे पृथगुक्तत्वात्, नव विकलोन्द्रियभेदाः, अपर्याप्तपञ्चेन्द्रियः, अष्टाविंशतिः पृथ्वीकायादिकाय-  
चतुष्कभेदाः, त्रयः प्रत्येकवनस्पातिकायभेदाः, अपर्याप्तत्रसकायः, वैक्रियकाययोगः, विभङ्गज्ञानम्,  
मिश्रसम्यक्त्वम्, सास्वादनसम्यक्त्वम् इत्यष्टाशीर्ता मार्गणासु प्रत्येकं 'सव्वेसि'ति तत्तन्मार्गणा-  
बन्धप्रायोग्याणां सर्वासामपि प्रकृतीनां प्रत्येकमनुत्कृष्टरसबन्धका असंख्येयाः, प्रस्तुतासु मार्गणासु  
प्रत्येकं जीवानामुत्कृष्टतोऽप्यसंख्येयत्वात् ॥१७५५॥

मार्गणासु सप्तकर्मणामुत्कृष्टरसबन्धकपरिमाणमनुत्कृष्टरसबन्धकपरिमाणश्च प्रदर्श्य, मार्गणासु  
आयुषामुत्कृष्टरसबन्धकपरिमाणं दर्शयन्नाह—

ओघव्व बंधगा खलु तिव्वणुभागस्स आउगाणऽत्थि ।

दुपणिंदितसेसु तहा पणमणवयकायउरलेसुं ॥१७५६॥

वेअतिग-कसायचउग-तिअणाण-अजय-अचक्खु-चक्खूसुं ।

भविआ-भवियेसु तहा मिच्छे सण्णिम्मि आहारे ॥१७५७॥

(प्रे०) 'ओघव्वे'त्यादि, पञ्चेन्द्रियाँघः, पर्याप्तपञ्चेन्द्रियः, त्रयकार्याँघः, पर्याप्तत्रयसकायः, पञ्च मनोयोगाः, पञ्च वचनयोगाः, काययोगाँघः, आदारिककाययोगः, त्रयो वेदाश्चत्वारः कयायाः, मत्तज्ज्ञानश्रुताज्ञानविभङ्गज्ञानरूपमज्ञानत्रिकम्, अयतः, अचक्षुर्दर्शनं, चक्षुर्दर्शनं, मय्यामय्या, मिथ्यात्व, संजी, आहारीति चतुस्त्रिंशन्मार्गणासु प्रत्येकमायुषामुत्कृष्टरसबन्धका ओघवद् भवन्ति, तद्यथा-देवमनुष्यतिर्यगायुषां प्रत्येकमुत्कृष्टरसबन्धकाः संख्येयाः, हेतुरत्राँघवत् । नवरमज्ञानत्रिकम् अभव्यः अयतः मिथ्यात्वमिति षट्सु मार्गणासु प्रत्येकं नवमग्रैवेयकसुरायुर्वन्धकानामेव देवायुष उत्कृष्टरसबन्धकत्वात् तेषाञ्च द्रव्यसंयमित्वेन पर्याप्तमनुष्यत्वात् ते चोत्कृष्टतोऽपि संख्येया एवेतिरूपो हेतुर्जैयः । तथा नरकायुष उत्कृष्टरसबन्धका असंख्येयाः, हेतुरोघवदेव ॥१७५६-५७॥

अथ तिर्यग्गत्योघादिमार्गणास्वाह-

तिरिय-तिपणिंदियतिरिय-तिअसुहलेसासु वंधगा संखा ।

तिरिय-मणुयाउगाणं दोणहाऊणं असंखेज्जा ॥१७५८॥

(प्रे०) 'तिरिये' त्यादि, तिर्यग्गत्योघः पञ्चेन्द्रियतिर्यगोघः पर्याप्तपञ्चेन्द्रियतिर्यक् तिरश्ची तिस्रोऽप्रशस्तलेश्या इति सप्तसु मार्गणासु प्रत्येकं तिर्यगायुषो मनुष्यायुषश्चोत्कृष्टरसबन्धकाः संख्येयाः, भावना ओघवत् । तथा 'दोणहाऊणं' ति देवनरकायुषोः प्रत्येकमुत्कृष्टरसबन्धका असंख्येयाः, तत्र सुरायुष्कस्याऽसंख्येयाः, असंख्येयानां देशविरततिरश्चामापि तद्वन्धकत्वात् । नरकायुषो हेतुरोघवत् ॥१७५८॥ अथ मनुष्योघादिमार्गणास्वाह-

तिणराणताइगेषु आहारदुगम्मि णाणचउगम्मि ।

संजम-सामाइयेसु छेए परिहार-देसेसुं ॥१७५९॥

ओहिम्मि य सुक्काए सम्म-खइअ-वेअगेषु सासाणे ।

विण्णेया संखेज्जा सप्पाउग्गाण आऊणं ॥१७६०॥

(प्रे०) 'तिणरे'त्यादि, मनुष्यौघः पर्याप्तमनुष्यः मानुषी 'आणताइग' ति आनतादि-मर्त्यार्थसिद्धान्ता अष्टादश देवभेदाः आहारककाययोगः आहारकमिश्रकाययोगः ज्ञानचतुष्कम् संय-मौघः सामायिकं छेदोपस्थापनीयं परिहारविशुद्धिकं देशविरतिः अवधिदर्शनं शुक्ललेश्या सम्यक्त्वौघः क्षायिकसम्यक्त्वं क्षायोपशमिकसम्यक्त्वं सास्वादनमिति अष्टात्रिंशन्मार्गणासु प्रत्येकं 'सप्पाउग्गाण' ति तत्तन्मार्गणावन्धारणायायुषां प्रत्येकमुत्कृष्टरसबन्धकाः संख्येयाः, तत्र

मनुष्यौघमार्गणायां पर्याप्तमनुष्याणामेवोत्कृष्टरसबन्धकत्वात् । पर्याप्तमनुष्यमानुषीमार्गणयोः प्रत्येकं मार्गणाजीवानां संख्येयमात्रत्वात् । तथा आहारकयोगः तन्मिश्रकाययोगः मनःपर्यवज्ञानं संयमौघः सामायिकं छेदोपस्थापनीयं परिहारविशुद्धिकमिति सप्तसु प्रत्येकं संयतानामेवान्तःप्रवेशात् तेषाञ्चोत्कृष्टतोऽपि संख्येयत्वात् । सम्यक्त्वौघो वेदकसम्यक्त्वमवधिदर्शनं ज्ञानत्रिकमिति षट्सु मार्गणासु संयता एव देवायुष उत्कृष्टरसबन्धकाः, मनुष्यायुस्तु पर्याप्तमनुष्यवेद्यमेव बध्यते, ततः किम् ? संयतानां पर्याप्तमनुष्याणाञ्च प्रत्येकं संख्येयमात्रत्वात् । देशविरतौ अच्युतसुरवेद्यसुरायुर्वन्धका एव देवायुष उत्कृष्टरसबन्धकास्ते च पर्याप्तमनुष्यास्तेषां च संख्येयत्वात् । तथा सर्वार्थसिद्धमार्गणाजीवानां संख्येयमात्रत्वात् । आनतादिषु सप्तदशसु प्रत्येकं जीवानामसंख्येयत्वेऽपि आयुर्वन्धकानां संख्येयमात्रत्वात् । शुक्ललेश्यामार्गणायां देवायुरुत्कृष्टरसबन्धकानां संयतत्वात्तेषाञ्च संख्येयमात्रत्वात् । मनुष्यायुस्तु देवा नारका वा पर्याप्तमनुष्यप्रायोग्यमेव बध्नन्ति अतस्तद्वन्धार्हाणां देवनारकाणामसंख्येयत्वेऽपि तद्वन्धकाः संख्येया एव । चायिकसम्यक्त्वमार्गणायामायुर्वन्धकानां संख्येयमात्रत्वात् । सास्वादने देवायुष उत्कृष्टरसं पर्याप्तमनुष्या एव बध्नन्ति, ते च संख्येया एव । मनुष्यायुस्तु पर्याप्तमनुष्यप्रायोग्यमेव बध्यते, ततः किम् ? पर्याप्तमनुष्याणां संख्येयत्वेन तद्वेद्यायुर्वन्धकानामुत्कृष्टतोऽपि संख्येयत्वात् । तिर्यगायुषो भावना ओघवत् ।

अत्रायं सारांशः—सास्वादनवर्जमार्गणासु बन्धार्हाणामायुषामुत्कृष्टरसस्य पर्याप्तमनुष्याणां पर्याप्तमनुष्यवेद्यबन्धकानामेव वा बन्धप्रवर्त्तनेन सर्वत्रोत्कृष्टरसबन्धकाः संख्येयाः, पर्याप्तमनुष्याणामुत्कृष्टतोऽपि संख्येयत्वात् । सास्वादने तु तिर्यगायुषोऽपि बन्धसद्भावेन पूर्वोक्ता एव हेतवो ज्ञेयाः । ॥१७५९—६०॥ अथ तेजःपद्मलेश्यामार्गणयोराह—

तेऽङ्ग ए पद्माङ्ग विण्णिया बन्धगा असंखेज्जा ।

तिरियाङ्गस्स संखा णरदेवाङ्गण बोद्धव्वा ॥१७६१॥

(प्रे०) 'तेऽङ्ग' इत्यादि, तेजोलेश्यामार्गणायां पद्मलेश्यामार्गणायाञ्च नरकायुषो बन्धानर्हत्वम् । तिर्यगायुष उत्कृष्टरसबन्धका असंख्येयाः, असंख्येयानां मिथ्यादृग्देवानां तद्वन्धकत्वात् तेषां चाऽऽवलिकाऽसंख्येयभागगतसमयमितत्वात् । कुतः ? त्रसबन्धप्रायोग्ये कस्मिंश्चिदपि रसबन्धस्थाने ततोऽधिकजीवानामभावात् । तेन स्थावरवर्जसर्वासु मार्गणासु असंख्येया इत्यनेनात्रोक्तमाना एव जीवा बोद्धव्याः । तथा 'णरदेवाङ्गण' मनुष्यायुर्देवायुषोः प्रत्येकमुत्कृष्टरसबन्धकाः संख्येयाः, तदुत्कृष्टरसबन्धस्य पर्याप्तमनुष्यस्वामिकत्वात् मनुष्यायुषस्तु पर्याप्तमनुष्यवेद्यत्वात् वा । न च देवायुष उत्कृष्टरसबन्धका असंख्येयाः, प्रस्तुतमार्गणागतानामसंख्येयानां तिरश्चामपि देवायुर्वन्धकत्वादिति वाच्यम् ? इह संयतानामेव तदुत्कृष्टरसबन्धकत्वात् ॥१७६१॥ अथ असंख्यादिमार्गणास्वाह—

मणुसाउगस्स अमणे संखा सेसाउमाण य असंखा ।

सप्पाउग्गाऊणं एमेव हवेज्ज मेसासुं ॥१७६२॥

(प्रे०) 'मणुसा०' इत्यादि, असंजिमार्गणायां मनुष्यायुष उत्कृष्टमवन्धकाः संख्येयाः, तैः पर्याप्तमनुष्यप्रायोग्यमेव तद् वध्यत इति कृत्वा । तथा 'सेसाउमाण' इति देवनरकतिर्यग्मूपाणां त्रयाणामायुषां प्रत्येकमुत्कृष्टरसवन्धका असंख्येयाः, असंख्येयानां पञ्चेन्द्रियतिरश्चामपि तद्वन्धकत्वात् । अत्र असंजिमार्गणायां तिर्यगायुषो वन्धका असंख्येया इति यत्प्रतिपादितं तत्कपायप्राभृताभिप्रायेण युगलिकतिरश्चामसंख्यत्वभावाद् न कश्चिद् दोषः । तथा 'मेसासुं' इति उक्तजेषामु अष्टौ नरकमार्गणाः, अपर्याप्तपञ्चेन्द्रियतिर्यग्, अपर्याप्तमनुष्यः, महस्तरान्ता द्वादश देवमार्गणाः, पञ्चेन्द्रियौघपर्याप्तपञ्चेन्द्रियमार्गणयोरुक्तत्वात् सप्तद्वन्द्वेन्द्रियमार्गणाः, त्रयकायौघपर्याप्तत्रयकाययोरुक्तत्वात् चत्वारिंशत् कायमार्गणाः, औदारिकमिश्रकाययोगः, वैक्रियकाययोग इतिरूपामु एकाशीतां मार्गणासु प्रत्येकम् 'एमेव' यथा इहैव असंजिमार्गणायामुत्कृष्टरसवन्धका उक्तास्तथैव 'सप्पाउग्गाऊणं' इति तत्तन्मार्गणावन्धार्हाणामायुषां प्रत्येकमुत्कृष्टरसवन्धका ज्ञेयाः । मनुष्यायुषस्ते संख्येयाः । शेषाणां प्रत्येकमसंख्येया इत्यर्थः । अत्र कस्यां मार्गणायां कियन्त्यायूःपि वन्धार्हाणि ? तत्तु स्वामित्वद्वारे दर्शितमेव, दर्शयिष्यते च यथावसरमग्रेऽपीति ॥१७६२॥

अथ मार्गेणासु आयुषामनुत्कृष्टरसवन्धकपरिमाणं दर्शयन्नाह—

तिरिये सव्वेगिंदियणिगोअवणकायुरालियदुगेषुं ।

णपुमचउकसायेसुं दुअणाणाजय—चक्खूसुं ॥१७६३॥

अपसत्थतिलेसासुं भवियरमिच्छामणेषु आहारे ।

सप्पाउग्गाऊणं अगुरुरसस्सऽत्थि ओघव्व ॥१७६४॥

(प्रे०) 'तिरिये' इत्यादि, तिर्यग्गत्योघः, सर्वे एकेन्द्रियभेदास्ते च मत्त, सर्वे निगोदभेदास्तेऽपि सप्तैव, वनस्पतिकायौघः, काययोगौघः, औदारिककाययोगः, औदारिकमिश्रकाययोगः, नपुंसकवेदः, चत्वारः कपायाः, द्वे अज्ञानेऽयतः, अचक्षुर्दर्शनं, तिस्रोऽप्रशस्तलेश्याः, भव्याभव्यौ, मिथ्यात्वमसंज्ञी, आहारीति षट्त्रिंशन्मार्गणासु प्रत्येकं 'सप्पाउग्गाऊणं' इति तत्तन्मार्गणावन्धार्हाणामायुषां प्रत्येकम् अनुत्कृष्टरसस्य वन्धका ओघवत् सन्ति, तद्यथा—तिर्यगायुषोऽनुत्कृष्टरसवन्धका अनन्ताः, इहोक्तासु सर्वासु मार्गणासु प्रत्येकं निगोदानामन्तःप्रवेशात् तेषाञ्चानन्तानां तिर्यगायुषोऽनुत्कृष्टरसवन्धप्रवर्त्तनाद् । शेषाणां त्रयाणां प्रत्येकं तेऽसंख्येयाः । अथ कुत्र कियन्त्यायूःपि वन्धार्हाणीत्यादि भावयामः,—तिर्यग्गत्योघः काययोगौघ औदारिककाययोगः नपुंसकवेदः चत्वारः कपायाः अज्ञानद्विकम् अयतः अचक्षुर्दर्शनं तिस्रोऽप्रशस्तलेश्या भव्याभव्यौ मिथ्यात्वमसंज्ञी

आहारीति विंशतौ मार्गणासु प्रत्येकं चतुर्णामप्यायुषां बन्धार्हत्वम् । तत्र तिर्यगायुषोऽनुत्कृष्टरसबन्धका अनन्ताः । शेषाणामायुषां प्रत्येकं तेऽसंख्येयाः । तथा सप्तैकेन्द्रियभेदाः सप्त निगोदभेदाः वनस्पतिकायौघ औदारिकमिश्रकाययोग इति षोडशसु मार्गणासु प्रत्येकमनुत्कृष्टरसबन्धकाः तिर्यगायुषोऽनन्ताः, मनुष्यायुषोऽसंख्येया इति द्वे एवाऽऽयुषी अत्र बन्धमर्हत इति ॥१७६३-६४॥

अथ नरकौघादिमार्गणास्वाह—

णिरय-पढमाइछणिरय-देवसहस्सारअंत-विउवेसुं ।

तेउ-पउम-सासायण-तिणाण-ज्वहि-सम्म-वेअगेसुं च ॥१७६५॥(गीतिः)

मणुसाउगस्स संखा इयराण असंखिया णरे संखा ।

णारग-देवाऊणं असंखिया तिरिणराऊणं ॥१७६६॥

(प्रे०) 'णिरये' त्यादि, नरकौघः, प्रथमादयः षड्नरकाः, सहस्रारान्तदेवमार्गणाश्च द्वादश, वैक्रियकाययोगः, तेजोलेश्या, पद्मलेश्या, सास्वादनं, त्रीणि ज्ञानानि, अवधिदर्शनं, सम्यक्त्वौघः, क्षायोपशमिकसम्यक्त्वमिति एकोनविंशन्मार्गणासु प्रत्येकं मनुष्यायुषोऽनुत्कृष्टरसबन्धकाः संख्येयाः, तेषां पर्याप्तमनुष्यवेद्यस्यैव मनुष्यायुषो बन्धभावात् । तथा 'इयराण' ति इतरेषां स्वप्रायोग्याणामिति गम्यते, त्रयाणामायुषां प्रत्येकं ते असंख्येयाः, मार्गणागतासंख्येयानामसुमतां तद्वन्धकत्वात् । अथ कुत्र कियन्त्यायुं पि बन्धप्रायोग्याणि कियन्तश्च तदनुत्कृष्टरसबन्धकास्तदेव स्पष्टं दर्शयामः—नरकौघः प्रथमादयः षड्नरकाः सहस्रारान्ता द्वादशदेवमार्गणा वैक्रियकाययोग इति विंशतौ मार्गणासु प्रत्येकं द्वे आयुषी बन्धार्हे, तत्र मनुष्यायुषोऽनुत्कृष्टरसबन्धकाः संख्येयाः । तिर्यगायुषश्च तेऽसंख्येयाः ।

तथा ज्ञानत्रिकमवधिदर्शनं सम्यक्त्वौघः क्षायोपशमिकसम्यक्त्वमिति षट्सु प्रत्येकं आयुर्द्वयम् बन्धप्रायोग्यम् । तत्र मनुष्यायुषोऽनुत्कृष्टरसबन्धकाः संख्येयाः । देवायुषोऽसंख्येयाः, तद्वन्धकेषु पञ्चेन्द्रियतिर्यक्प्राधान्यात् ।

तेजोलेश्या पद्मलेश्या सास्वादनमिति तिसृषु प्रत्येकं मनुष्यायुषोऽनुत्कृष्टरसबन्धकाः संख्येयाः, तिर्यग्देवायुषोः प्रत्येकं तेऽसंख्येयाः, नरकायुषोऽत्र बन्धाभाव एवेति ।

तथा 'णरे' ति मनुष्यौघमार्गणायां नारकदेवायुषोः प्रत्येकमनुत्कृष्टरसबन्धकाः संख्येयाः, पर्याप्तमनुष्याणामेव तद्वन्धकत्वात् । तथा तिर्यगायुर्मनुष्यायुषोः प्रत्येकं तेऽसंख्येयाः, अपर्याप्तानामपि तद्वन्धकत्वात् ॥१७६५-६६॥

अथ पर्याप्तमनुष्यादिमार्गणास्वाह—

दुणराणताइगेषुं आहारदुगमणपज्जवेसु तहा ।

संजमसामइएसुं छेए परिहार-सुक्क-खइएसुं ॥१७६७॥ (गोतिः)

संखेज्जा आऊणं सप्पाउग्गाण वंधगा णेया ।

सेसासु मग्गणासुं अडसट्ठीए असंखेज्जा ॥१७६८॥

(प्रे०) 'दुणरे' त्यादि, पर्याप्तमनुष्यः मानुषी आनतादिसर्वार्थसिद्धान्ता देवमार्गणास्ताश्चाष्टादश आहारककाययोग आहारकमिश्रकाययोगः मनःपर्यवज्ञानं संयमौघः सामायिकं छेदोपस्थापनीयं परिहारविशुद्धिकं शुक्ललेश्या क्षायिकसम्यक्त्वम् इति एकोनविंशन्मार्गणासु प्रत्येकं 'सप्पाउग्गाण' ति तत्तन्मार्गणावन्धार्याणामायुषां प्रत्येकमनुत्कृष्टरसवन्धकाः संख्येयाः । तत्र सर्वार्थसिद्धवर्जाः सप्तदशदेवमार्गणाः शुक्ललेश्या क्षायिकसम्यक्त्वञ्चेति एकोनविंशतौ मार्गणासु प्रत्येकं जीवानामसंख्येयत्वेऽप्यायुर्वन्धकानामुत्कृष्टतोऽपि संख्येयत्वात् । तथा दशसु प्रत्येकं जीवानामेव संख्येयमात्रत्वात् । अथ कुत्र कियन्त्यायूः पि वन्धार्याणि ? तदेव दर्शयामः-पर्याप्तमनुष्यः मानुषीति द्वयोः मार्गणयोः प्रत्येकं चत्वार्यायूः पि वन्धार्याणि । आनतादिष्वष्टादशसु देवभेदेषु प्रत्येकमेकं मनुष्यायुरेव वन्धार्यम्, मनुष्याभिन्नेषुत्पादाभावात् । आहारककाययोगः तन्मिश्रकाययोगः मनःपर्यवज्ञानं संयमौघः सामायिकं छेदोपस्थापनीयं परिहारविशुद्धिकम् इति सप्तसु प्रत्येकमेकं देवायुरेव वन्धप्रायोग्यम् । तथा शुक्ललेश्याक्षायिकसम्यक्त्वमार्गणयोः प्रत्येकं मनुष्यायुर्देवायूरूपम् आयुर्द्वयं वन्धप्रायोग्यम् ।

तथा वैक्रियमिश्रकाययोगः कर्मणकाययोगः अवेदः ब्रह्मसम्परायः उपशमसम्यक्त्वं मिश्रसम्यक्त्वम् अनाहारीति सप्तसु प्रत्येकमायुर्वन्धानर्हत्वात् 'सेसासु' ति उक्तशेषासु आयुर्वन्धार्यासु अष्टपटौ मार्गणासु प्रत्येकं 'सप्पाउग्गाणे'तिशब्दस्याऽत्रापि योजनात् तत्तन्मार्गणावन्धार्याणामायुषां प्रत्येकमनुत्कृष्टरसवन्धका असंख्येयाः, तत्र आयुर्वन्धकानामुत्कृष्टतोऽपि असंख्येयत्वात् । अथ काश्च ता मार्गणाः तत्र प्रत्येकं कियन्ति चायूः पि वन्धार्याणीति दर्शयते-सप्तमनस्कमार्गणायामेकमेव तिर्यगायुर्वन्धार्यम् । पञ्चेन्द्रियतिर्यगौघः पर्याप्तपञ्चेन्द्रियतिर्यक् तिर्यग्योनिमती त्रयकायौघः पर्याप्तत्रयकायः पञ्चेन्द्रियौघः पर्याप्तपञ्चेन्द्रियः पञ्च मनोयोगाः पञ्च वचनयोगाः स्त्रीपुरुषवेदौ विभङ्गज्ञानम् चक्षुर्दर्शनं संज्ञीति द्वाविंशतौ मार्गणासु प्रत्येकं चत्वार्यप्यायूः पि । अपर्याप्तमनुष्यः अपर्याप्तपञ्चेन्द्रियतिर्यग् नव विकलेन्द्रियभेदाः अपर्याप्तपञ्चेन्द्रियः अपर्याप्तत्रयकायः सप्त पृथ्वीकायभेदाः सप्ताऽपकायभेदाः त्रयः प्रत्येकवनस्पतिभेदा इति त्रिंशन्मार्गणासु प्रत्येकं मनुष्यायुस्तिर्यगायूरूपं आयुर्द्वयं वन्धार्यम् । देशविरतिमार्गणायामेकं देवायुरेव । तथा तेजःकायवायुकायसत्केषु सप्तसप्तभेदेषु प्रत्येकं एकं तिर्यगायुरेवेति ॥१७६७-६८॥



अथ जघन्याजघन्यरसबन्धकपरिमाणं दिदर्शयिपुरादौ तावज्जघन्यरसबन्धकपरिमाणभोघतो दर्शयन्नाह—

असुहधुवबंधि-दुजुगल-पुरिसाहारदुग-तित्थणामाणं ।

होअन्ति वंधगा खलु संखा मंदाणुभागस्स ॥१७६९॥

णिरय-सुरतिग-णराऊ विणां ऽत्थि जाण परियत्तपरिणामो ।

चत्ताए सिमणंता तेत्तीसाए असंखेज्जा ॥१७७०॥

(प्रे०) 'असुहे' त्यादि, त्रिचत्वारिंशदशुभध्रुवबन्धिन्यः 'दुजुगल' त्ति हास्यरती शोकारती तथा पुरुषवेद आहारकद्विकं जिननाम इति सर्वसंख्यया एकपञ्चाशतः प्रकृतीनां प्रत्येकं जघन्यरस-बन्धकाः 'संखा' त्ति संख्येयाः, पर्याप्तमनुष्याणामेव तत्स्वामित्वात् । तथा—ज्ञानावरणपञ्चकं दर्श-नावरणपट्टकं संज्वलनचतुष्कं भयजुगुप्से अप्रशस्तवर्णादिचतुष्कमुपधातनाम अन्तरायपञ्चकमिति यत्तद्विंशतेरशुभध्रुवबन्धिनीनां हास्यरतिपुरुषवेदानां च जघन्यरसबन्धकाः क्षपकाः । मिथ्यात्वमोह-नीयं स्त्यानद्वित्रिकं द्वादशकपाया इति षोडशानामशुभध्रुवबन्धिनीनां जघन्यरसबन्धकाः संय-माभिमुखाः । अतिशोकयोर्जघन्यरसबन्धकाः तत्प्रायोग्यविशुद्धाः प्रमत्तसंयताः । आहारकद्विकस्य जघन्यरसबन्धकाः प्रमत्तत्वाभिमुखाः संयताः । जिननाम्नो जघन्यरसबन्धकास्तु मिथ्यात्वाभिमुखाः सम्यग्दर्ष्टमनुष्या इति सर्वत्र पर्याप्तमनुष्यस्वामित्वात् संख्येया इति भावः । तथा . णरदुगुच्चाणि । सघयणागिइच्छक्क खगइदुग सुहगदुहगतिग ॥ एगिदियथावरसुहुमविगलतिगे' ति एकत्रिंशत् साता-साते स्थिरास्थिरे शुभाशुभे यशःकीर्त्यशःकीर्ती तिर्यगायुञ्चेति सर्वसंख्यया यामां चत्वारिंशतः प्रकृतीनां जघन्यरसबन्धकः परावर्तमानपरिणामः 'सिं' इति तासां जघन्यरसबन्धका अनन्ताः । कुतः ? निगोदजीवानामपि तज्जघन्यरसबन्धकत्वात् । नरकत्रिकदेवत्रिकमनुष्यायूरूपाणां सप्तप्रकृतीनां जघन्यरसबन्धकानां परावर्तमानपरिणामत्वेऽपि तत्प्रकृतिबन्धकानामुत्कृष्टतोऽप्यसंख्येयमात्रत्वादुक्तं 'णिरयसुरतिगणराऊ विणा' इति । तथा 'तेत्तीसाए' त्ति स्त्रीनपु सकवेदौ मनुष्यायु-मित्येगद्विकं नरकत्रिकं देवत्रिकं पञ्चेन्द्रियजातिः औदारिकद्विकं वैक्रियद्विकं प्रशस्तध्रुवबन्धिन्योऽष्टौ पराधातोच्छ्वासौ आतपोद्योतनाम्नी त्रसचतुष्कं नीचैर्गोत्रमिति त्रयस्त्रिंशतः प्रकृतीनां प्रत्येकं जघन्यरसबन्धका असंख्येयाः । कुतः ? तासां जघन्यरसबन्धकस्य पञ्चेन्द्रियमात्रत्वात् । मनुष्यायु-जघन्यरसबन्धकतया एकेन्द्रियादीनां सत्त्वेऽपि मनुष्याणामसंख्यातत्वेन तत्प्रकृतिबन्धकस्यासंख्यात-मात्रत्वात् ॥१७६९-७०॥ अथ ओघतोऽजघन्यरसबन्धकपरिमाणं दर्शयति—

अलहुरसस्स हवन्ते आहारदुगस्स बंधगा संखा ।

विउवऽट्ठगमणुयाउजिणाण असंखेयराण य अणंता ॥१७७१॥ (गोतिः)

(प्रे०) 'अल्लहुरसस्से' न्यादि, आहारकद्विक्रियाजघन्यरसवन्धकाः संख्येयाः, संयमिना-  
मेव तत्त्वामित्वेन तत्प्रकृतिवन्धकानां संख्येयमात्रत्वात् । तथा वैक्रियद्विक्र-देवगन्धानुप्युष्यायुष्क-  
रूपदेवत्रिक-नरकगन्धानुप्युष्यायुष्करूपनरकत्रिकलक्षणं वैक्रियाष्टकं मनुष्यावृजिननाम चेति दशा  
नामजघन्यरसवन्धका अमंख्येयाः, तत्प्रकृतिवन्धकानाममंख्येयत्वात् । प्रेषाणां द्वादशीनरगत-  
प्रकृतीनां निगोदजीवानामपि जघन्यायोग्यत्वादजघन्यरसवन्धका अनन्ता प्रियोया इति ॥१७७१॥

अथ मार्गणानु जघन्याजघन्यरसवन्धकपरिमाणं व्याचिख्यापुगर्दी तावत् जघन्यरसवन्धक-  
परिमाणं व्याकुर्वन् काययोगौवादिमार्गणाम्बोवपदतिदिशन्नाह—

मप्पाउग्गाणाउगवज्जाणं बंधगाऽत्थि ओवच्च ।

मंदरसस्स उ काये उरल-णपुंसग-कमायेसुं ॥१७७२॥

दुअणाण-अजय-अणयण-भवि-मिच्छाहारगेसु परमत्थि ।

मोगारईण अजय-दुअणाण-मिच्छेसु उ अमंखा ॥१७७३॥

(प्रे०) 'सप्पाउग्गाणे' न्यादि, काययोगौघः औदाग्निककाययोगः नपुंसकवेदः चत्वारः  
कषायाः द्वेऽज्ञानेऽयतः 'अणयण' इति अचक्षुर्दर्शनं भव्यः मिथ्यात्वम् आहारी चेति चतुर्देशसु  
मार्गणानु प्रत्येकमायुर्वर्जनां स्वप्रायोग्याणां तत्तन्मार्गणान्वाडागामित्यर्थः प्रवृत्तीनां प्रत्येकं  
जघन्यरसवन्धकान्तेषां परिमाणमित्यर्थः ओवच्च भवति, एकेन्द्रिधादिनां जिघृक्ष चन्द्रावसानाना-  
मसुमतां मार्गणान्तःप्रवेशात्, विशेषभावना तु स्वामित्वानुसारतो विज्ञेया, सुगमत्वान्न प्रदर्शयते ।  
अथातिप्रसक्ति परिहरति 'परमत्थि' इत्यादिना, अयतः, द्वेऽज्ञाने, मिथ्यात्वमिति चतसृषु मार्ग-  
णानु प्रत्येकं शोकारन्त्योः जघन्यरसवन्धका अमंख्येयाः, स्वस्थानविशुद्धानां चातुर्गतिकानां  
तद्वन्धकत्वात् । अयं भावः—ओवचप्ररूपणायां शोकारन्त्योर्जघन्यरसवन्धकाः संख्येयान्तेषां स्वस्थान-  
विशुद्धप्रसक्तमयतमात्रत्वात्, इह तु पूर्वोक्तहेतोरमंख्येया इति । अथ यस्यां मार्गणायां जघन्यरस-  
वन्धकस्य यत् परिमाणं तदेव दर्शयामः—काययोगौघः, औदाग्निककाययोगः, नपुंसकवेदः, चत्वारः  
कषायाः, अचक्षुर्दर्शनम्, भव्यः, आहारीति दशसु मार्गणानु प्रत्येकं सर्वाणां प्रकृतीनां जघन्य-  
रसवन्धकपरिमाणमोवचप्ररूपणावद् भवति । नवरमायुं पि वर्जनीयानि, सप्तकर्मणामेव प्रस्तुत-  
त्वात् । अयतमार्गणायामाहारकद्विक्रिय वन्धानर्हत्वात् त्रिचत्वारिंशदप्रशस्तध्रुववन्धिन्यो हान्यरतो  
पुरुषवेदो जिननाम चेति सप्तचत्वारिंशतो जघन्यरसवन्धकाः संख्येयाः, तेषां पर्याप्तमनुप्यमात्रत्वात्,  
कुतस्तत् ? उच्यते, अप्रशस्तध्रुववन्ध्यादीनां पट्चत्वारिंशतो जघन्यरसवन्धकस्य संयमाभिमुखत्वात् ।  
जिननान्तो जघन्यरसवन्धकस्य जिननामसत्कर्ममिथ्यान्वाभिमुखमनुप्यत्वात् । तथोवचप्ररूपणा-  
धिवरणोक्तानां मनुप्यद्विकादीनामेकत्रिशतः सातवेदनीयादीनाश्चाष्टानामिति गर्वसंख्ययैकोनचत्वा-  
रिंशतः प्रकृतीनां प्रत्येकं जघन्यरसवन्धका अनन्ताः, निगोदानामपि तद्वन्धकत्वात् । तथा शोका-

रती, स्त्रीनपुंसकवेदौ, तिर्यग्द्विकं, नरकद्विकं, देवद्विकं, पञ्चेन्द्रियजातिरौदारिकद्विकं, वैक्रियद्विकं प्रशस्तध्रुवबन्धिन्योऽष्टौ, पराघातोच्छ्वासौ, आतपनामोद्योतनाम, त्रसचतुष्कं, नीचैर्गोत्रमिति द्वात्रिंशतः प्रकृतीनां प्रत्येकं तेऽसंख्येयाः, तज्जघन्यरसबन्धकानां पञ्चेन्द्रियमात्रत्वात् । अज्ञानद्विकं मिथ्यात्वमिति तिसृषु मार्गणासु प्रत्येकं सर्वमयतमार्गणावद् वाच्यम्, नवरं संख्येया जघन्यरसबन्धका अप्रशस्तध्रुवबन्ध्यादीनां षट्चत्वारिंशत एव, जिननाम्नोऽप्यत्र बन्धानर्हत्वात् ॥१७७२-७३॥

अथ तिर्यग्गत्योधादिमार्गणास्वाह—

तिरिये अपसत्थासुं लेसासुं अभविये असण्णिम्मि ।

जेसिं णिरयसुरदुगं विणाऽत्थि परियत्तपरिणामो ॥१७७४॥

गुणचत्ताअ अणंता सिं सेसाणं असंखिया णेया ॥

णवरं जिणस्स णेया संखेज्जा किण्हणीलासुं ॥१७७५॥

(प्रे०) 'तिरिये' इत्यादि, तिर्यग्गत्योधः तिस्रोऽप्रशस्तलेश्या अभव्योऽसंज्ञीति षट्सु मार्गणामु प्रत्येकं 'णिरयसुरदुगं विणा' ति नरकद्विकदेवद्विकयोर्जघन्यरसबन्धकानामुत्कृष्टतोऽप्यसंख्येयमात्रत्वात् ते द्विके सप्तकर्मणामिह प्रस्तुतत्वात् तिर्यगायुश्च विना यामामोघप्ररूपणायां नामग्राहं दर्शितानां मनुष्यद्विकादीनामेकोनचत्वारिंशतः प्रकृतीनां जघन्यरसबन्धकः परावर्तमानपरिणामः तासां जघन्यरसबन्धका अनन्ताः स्युः, निगोदानामपि तद्वन्धकत्वात् । तथा 'सेसाणं' ति तिर्यग्गत्योधः अभव्यो असंज्ञीति तिसृषु मार्गणासु प्रत्येकमाहारकद्विकजिननाम्नोर्वन्धाभावादुक्तशेषाणामष्टसप्ततेः, कापोतलेश्यायामाहारकद्विकस्यैव बन्धाभावान्नवसप्ततेः, कृष्णनीललेश्ययोराहारकद्विकस्य बन्धाभावात् जिननाम्नस्तु 'नवरं' मित्यादिनेहैव पृथग् वक्ष्यमाणत्वादष्टसप्ततेः प्रकृतीनां प्रत्येकं जघन्यरसबन्धकाः 'असंखिया' ति असंख्येयाः, पञ्चेन्द्रियादीनामेव तज्जघन्यरसबन्धकत्वात् । तथा कृष्णनीललेश्ययोः प्रत्येकं जिननाम्नो जघन्यरसबन्धकाः संख्येयाः, तेषां सम्यग्दृष्टिमनुष्यमात्रत्वात् ॥१७७४-७५॥ अथ मनुष्यौघमार्गणायामाह—

मणुए णिरयसुरदुगं विणाऽत्थि जाण परियत्तपरिणामो ।

बायालाअ असंखा सिं संखाऽण्णाडसयरीए ॥१७७६॥

(प्रे०) 'मणुए' इत्यादि, मनुष्यौघमार्गणायाम् 'णिरयसुरदुगं विणा' ति नरकसुरद्विकयोः पृथगिहैव वक्ष्यमाणत्वात् ताभ्यां विनौघप्ररूपणायां नामग्राहं दर्शितानां मनुष्यद्विकादीनामेकोनचत्वारिंशतस्तिर्यग्द्विकनीचैर्गोत्रयोश्चेति सर्वसंख्येया 'जाण' 'बायालाअ' ति यामां द्विचत्वारिंशतः प्रकृतीनां जघन्यरसबन्धकः परावर्तमानपरिणामः तासां प्रत्येकं जघन्यरसबन्धका असंख्येयाः, अपर्याप्तमनुष्याणामपि तज्जघन्यरसबन्धकत्वात् । तथाऽन्यामामुक्तशेषाणामित्यर्थः अष्टसप्ततेः प्रत्येकं

जघन्यरसबन्धकाः संख्येयाः । तत्रैकोनसप्ततेः, पर्याप्तमनुष्याणामेव जघन्यरसबन्धकत्वात् । नरकद्विक-  
देवद्विकवैक्रियद्विकाऽऽहङ्कद्विकजिननाम्नान्तु पर्याप्तमनुष्याणामेव बन्धकत्वादिति ॥१७७६॥

अथ पर्याप्तमनुष्यादिमार्गणास्वाह—

संखा सव्वाण दुणर-सव्वत्थाहारदुग-अवेएसुं ।

मणणाण-संजमेसुं समइअ-छेअ-परिहार-सुहमेसुं ॥१७७७॥ (गोतिः)

(प्र०) 'संखे' त्यादि, पर्याप्तमनुष्यः, मानुषी, सर्वार्थसिद्धसुरः, आहारकक्राययोगः, आहा-  
रकमिश्रक्राययोगोऽवेदो, मनःपर्यवज्ञान, संयमौघः, सामायिकं, छेदोपस्थापनीयं, परिहारविशुद्धिकं,  
मूढमसम्पगयमिति द्वादशसु मार्गणासु प्रत्येकं 'सव्वाण' ति तत्तन्मार्गणाबन्धार्हाणा भर्वामां  
प्रकृतीना जघन्यरसबन्धकाः संख्येयाः, प्रत्येकं मार्गणासु जीवानामुत्कृष्टतोऽपि संख्येयमात्रत्वात् ।  
॥१७७७॥ अथेकेन्द्रियौघादिमार्गणास्वाह—

सव्वेसुं एगिंदियभेएसुं तिरियजुगलणीआणं ।

होअन्ति असंखेज्जा सेसाणं बंधगाऽणंता ॥१७७८॥

(प्र०) 'सव्वेसु'मित्यादि, सर्वेष्केन्द्रियभेदेषु सप्तस्वेकेन्द्रियौघादिमार्गणास्वित्यर्थः,  
तियेगुद्विकनीचैगोत्ररूपाणां तिसृणां प्रत्येकं जघन्यरसबन्धका असंख्येयाः, तेजोवायूनामेव तज्जबन्य-  
रसबन्धकत्वात् । तथा 'सेसाणं' इति उक्तयोगाणां प्रभुतमार्गणाबन्धार्हाणामष्टोत्तरशतप्रकृतीनां  
प्रत्येकं जघन्यरसबन्धका अनन्ताः, निगोदानामपि तज्जबन्यरसबन्धकत्वात् ॥१७७८॥

अथ पञ्चेन्द्रियौघादिमार्गणास्वाह—

दुपणिंदियतसपणमणवयपुरिसिथीतिणाणचक्खूसुं ।

ओहि-सुलेसा-सम्मुवसम-वेअग-सण्णि-खइएसुं ॥१७७९॥

जाणोहे संखा सिं संखा णेया असंखियाऽण्णेसिं ।

णवरि असंखा हुन्ते जिणस्स तिसुलेस-खइएसुं ॥१७८०॥

(प्र०) 'दुपणिंदिय०' इत्यादि, पञ्चेन्द्रियौघः, पर्याप्तपञ्चेन्द्रियः, त्रसक्रायौघः, पर्याप्तत्रसक्रायः,  
पञ्च मनोयोगाः, पञ्च वचोयोगाः, स्त्रीवेदः, पुरुषवेदः, त्रीणि ज्ञानानि, चक्षुर्दर्शनम्, अवधि-  
दर्शनम्, 'सुलेसा' ति तिस्रः प्रशस्तलेश्याः, सम्यक्त्वौघः, उपशममस्यक्त्वम्, धायोपशमिक-  
सम्यक्त्वं, धायिकसम्यक्त्वम्, संजी चेत्येकोनत्रिंशन्मार्गणासु प्रत्येकं 'जाणोहे' ति यासां प्रकृतीना-  
मोघे संख्येया उक्ताः प्रस्तावाज्जघन्यरसबन्धकास्तासां स्वप्रायोग्याणामाधुर्वर्जानाञ्चेति पदेऽनुवर्तेते  
ते संख्येयाः, तेषामिहापि पर्याप्तमनुष्यमात्रत्वात् । तथा 'अण्णेसिं' ति तत्तन्मार्गणाबन्धार्हाणा-  
मन्यासासुक्तातिरिक्तानामित्यर्थः जघन्यरसबन्धका असंख्येयाः, एकेन्द्रियाणामप्रवेशात् । अथाति-

प्रसङ्गं परिहरति-‘जिणस्स’ ति जिननाम्नो जघन्यरसबन्धकास्तिस्रः प्रशस्तलेश्याः क्षायिक-सम्यक्त्वञ्चेति चतसृषु मार्गणासु प्रत्येकमसंख्येयाः, कुतः ? प्रशस्तलेश्यामार्गणासु देवानां जिननाम्नो जघन्यरसबन्धकत्वात् । क्षायिकसम्यक्त्वमार्गणायां तु देवनारकमनुष्याणां जिननाम्नो जघन्यरसबन्धकत्वात् । इहोक्तासु शेषासु पञ्चेन्द्रियौघादिमार्गणासु तु जिननाम्नो जघन्यरसबन्धका औघवत् संख्येया एव, सम्यग्दृष्टिमनुष्याणामेव तद्वन्धकत्वात् । अथ प्रतिमार्गणं सम्भाव्यमानबन्धानां प्रकृतीनां जघन्यरसबन्धकपरिमाणं दर्शयामः-द्वौ पञ्चेन्द्रियभेदौ, द्वौ च भेदौ त्रसकायसत्कौ, पञ्च मनोयोगाः, पञ्च वचोयोगाः, स्त्रीपुरुषवेदौ, चक्षुर्दर्शनम्, संज्ञीत्यष्टादशसु मार्गणासु प्रत्येकमौघप्ररूपणोक्तानामप्रशस्तध्रुवबन्ध्यादीनामेकपञ्चाशतः प्रकृतीनां प्रत्येकं जघन्यरसबन्धकाः संख्येयाः । तथाऽऽयुर्वर्जानां शेषाणां नवपष्टेः प्रत्येकं तेऽसंख्येयाः, मार्गणागतजीवानां तावन्मात्रत्वात् ।

तथा ज्ञानत्रिकमवधिदर्शनं, सम्यक्त्वौघः, उपशमसम्यक्त्वं, क्षायोपशमिकसम्यक्त्वमिति सप्तसु मार्गणासु प्रत्येकं मिथ्यात्वस्त्यानर्द्धित्रिकाऽनन्तानुबन्धिचतुष्करूपाणामष्टानां बन्धानर्हत्वात् ज्ञानावरणपञ्चकं दर्शनावरणपट्कमाद्यवर्जा द्वादश कषाया भयजुगुप्सेऽप्रशस्तवर्णादिचतुष्कमुपघातनामाऽन्तरायपञ्चकमिति पञ्चत्रिंशद्ब्रुवबन्धिन्यः, हास्यरती, शोकारती, पुरुषवेदः, आहारकदिकं, जिननाम चेति त्रिचत्वारिंशतः प्रकृतीनां प्रत्येकं जघन्यरसबन्धकाः संख्येयाः, पर्याप्तमनुष्याणामेव तज्जघन्यरसबन्धकत्वात् ।

तथा स्त्रीवेदनपुंसकवेदनरकद्विकतिर्यग्द्विकजातिचतुष्काऽऽद्यवर्जसंहननपञ्चकाऽऽद्यवर्जसंस्थानपञ्चक-कुलगातिनामाऽऽतपनामोद्योतनाम-स्थावरचतुष्क-दुर्भगात्रिक-नीचैर्गोत्ररूपाणामेकत्रिंशतोऽप्यत्र बन्धाऽनर्हत्वात् शेषाणां सातवेदनीयादयोऽष्टौ मनुष्यद्विकं देवद्विकं पञ्चेन्द्रियजातिरौदारिकद्विकं वैक्रियद्विकं प्रशस्तध्रुवबन्धिन्योऽष्टौ वज्रर्भनाराचनाम प्रथमसंस्थाननाम प्रशस्तविहायोगतिः पराघातोच्छ्वासौ त्रसचतुष्कं सुभगात्रिकमुर्ध्वगोत्रञ्चेत्यष्टात्रिंशतः प्रकृतीनां प्रत्येकं जघन्यरसबन्धका असंख्येयाः, तेषामावलिकाऽसंख्येयभागमात्रत्वात् ।

क्षायिकसम्यक्त्वमार्गणायां सर्वमनन्तरोक्तज्ञानत्रिकादिमार्गणावदेव, नवरं संख्येयाः द्विचत्वारिंशतः, जिननाम्नो जघन्यरसबन्धकानामसंख्येयत्वात् । असंख्येया एकोनचत्वारिंशतः, जिननाम्नोऽन्तर्भावात् । तथा तिसृषु प्रशस्तलेश्यामार्गणासु प्रत्येकमप्रशस्तध्रुवबन्ध्यादीनामोद्योक्तानां जिननामवर्जानां पञ्चाशतो जघन्यरसबन्धकाः संख्येयाः । स्वप्रायोग्याणां शेषाणां सर्वासां प्रत्येकमसंख्येयाः, मार्गणागतजीवानामसंख्येयत्वात् ॥१७७९-८०॥ अथ विभङ्गज्ञानदेशविरतिमार्गणयोः प्रकृतमाह—

सोगारइवज्जाणं जाणोहे संखियाऽत्थि सिं संखा ।

विब्भंगे तह देसे सेसाण असंखिया णेया ॥१७८१॥

(प्रे०) 'सोगारइवज्जाण' मित्यादि, विभङ्गज्ञानमार्गणायां तथा देशविरत-  
मार्गणायां यामामोघे जघन्यरसवन्धकाः संख्याता निर्दिष्टास्तासां शोकारतिवर्जितानां प्रकृतीनां  
प्रस्तुतमार्गणाद्वयेऽपि संख्याता एव जघन्यरसवन्धका ज्ञेयाः, प्रस्तुतमार्गणाद्वये औघवत् मनुष्याणा-  
मेव तत्त्वामित्वात् । शोकारत्योरोधे संयतस्वामित्वेन मनुष्याणामेव जघन्यरसवन्धकत्वात् संख्येयाः,  
प्रस्तुते तु विभङ्गज्ञानमार्गणायां चातुर्गतिकानां देशविरतमार्गणायां पुनः तिर्यग्मनुष्याणां स्वामित्वाद-  
संख्येया जघन्यरसवन्धका अतस्तद्वर्जनम्, एवं च विभङ्गज्ञानमार्गणायां त्रिचत्वारिंशदशुभध्रुव-  
वन्धिनीनां हास्यरतिपुरुषवेदानां चेति पट्चत्वारिंशत्प्रकृतीनां जघन्यरसवन्धकाः संख्येयाः । अत्रा-  
हारकद्विकजिननाम्नोर्वन्धाभावादुक्तशेषाणामेकसप्ततेर्जघन्यरसवन्धका असंख्येया विज्ञेयाः । देश-  
विरतमार्गणायामेकत्रिंशदशुभध्रुववन्धिनीनां हास्यरतिपुरुषवेदजिननाम्नां चेति सर्वसंख्यया पञ्च-  
त्रिंशत्प्रकृतीनां जघन्यरसवन्धकाः संख्याताः । शेषाणां वन्धप्रायोग्याणां पञ्चत्रिंशतः प्रकृतीनां जघन्य-  
रसवन्धका असंख्येया बोद्धव्याः ॥१७८१॥ अथ वनस्पत्योद्यादिमार्गणास्वाह-

वणकाये सव्वेसुं णिगोअभेएसु बंधगाऽणंता ।

सव्वेसिं पयडीणं सप्पाउग्गाण विण्णेया ॥१७८२॥

(प्रे०) 'वणकाये' इत्यादि, वनस्पतिकायौघमार्गणायां सप्तसु निगोदभेदेषु च प्रत्येकं  
'सव्वेसिं' ति मर्वासा 'सप्पाउग्गाण' ति देवद्विकनरकद्विकवैक्रियद्विकाऽऽहारकद्विकजिननाम-  
रूपाणां नवानामत्र वन्धाभावादेकादशोत्तरशतरूपाणां प्रकृतीनां प्रत्येकं जघन्यरसवन्धका अनन्ताः ।  
तत्र वनस्पतिकायौघे निगोदानामपि जघन्यरसवन्धकत्वात्, निगोदभेदेषु तु प्रत्येकं मार्गणागत-  
जीवानामानन्त्ये सति तेषामेकाऽसंख्येयभागस्य जघन्यरसवन्धकत्वादितिरूपो हेतुर्वाच्यः ॥१७८२॥

अथौदारिकमिश्रकाययोगमार्गणायामाह-

ओरालमीसजोगे सामी जाण परियत्तपरिणामी ।

सिं चउयालीसाए विण्णेया बंधगाऽणंता ॥१७८३॥

जेसिं सामी सम्मो पणयालीसाअ ताण संखेज्जा ।

विण्णेया सेसाणं सगवीसाए असंखेज्जा ॥१७८४॥

(प्रे०) 'ओरालमीसे'त्यादि, औदारिकमिश्रकाययोगमार्गणायां यासां जघन्यरसवन्धस्य  
स्वामी परावर्तमानपरिणामस्तासां 'साय<sup>२</sup>थिर<sup>२</sup>सुह<sup>२</sup>जस<sup>२</sup>सियरे' त्यष्टानां सातवेदनीयादीनां 'णर<sup>२</sup>-  
दुगु<sup>१</sup>च्चाणि । सघयणागिइळक्क खगड्दुग<sup>२</sup> सुहगदुहगतिग<sup>३</sup> ॥ एगिदिय<sup>१</sup> -थावर-सुहुमविगलतिग<sup>३</sup>  
इति जघन्यरसवन्धस्वामित्वद्वारसत्कप्रकृतिसंग्रहगाथोक्तानां मनुष्यद्विकादीनामेकत्रिंशतस्त्रसनामपञ्चे-  
न्द्रियजातिवाद्रत्रिकाणाञ्चेति सर्वसंख्यया चतुश्चत्वारिंशतः प्रकृतीनां जघन्यरसस्य वन्धका अन-

न्ताः, निगोदानामपि तद्वन्धकत्वात् । तथा 'पणयालीसाअ'ति 'पुम' चउसजलण 'भय'कुच्छ-  
 ह्सरई । णिहादुगमुवघायो कुवण्णचउग च विग्घाणि । णव आवरणाणि तइअदुइअकसाया'ति पुरुषवेदा-  
 दीनामष्टात्रिंशतः शोकारत्योः सुरद्विकवैक्रियद्विकजिननामरूपाणां पञ्चानाञ्चेति सर्वसंख्यया यासां  
 पञ्चचत्वारिंशतः प्रकृतीनां जघन्यरसबन्धकः 'सम्मो' ति सम्यग्दष्टिस्तासां प्रत्येकं जघन्यरसबन्धकाः  
 संख्येयाः, कुतः ? प्रस्तुतमार्गणायां सम्यग्दृशामुत्कृष्टतोऽपि संख्येयमात्रत्वात् । तथा 'सेसाणं' इति  
 उक्तशेषाणां मिथ्यात्वमोहनीयं स्त्यानर्द्धित्रिकमनन्तानुबन्धिचतुष्कं पराघातोच्छ्वासौ आतपोद्योत-  
 नाम्नी औदारिकाङ्गोपाङ्गनाम तिर्यग्द्विकं नीचैर्गोत्रं प्रशस्तध्रुवबन्धिन्योऽष्टौ स्त्रीनपुंसकवेदौ औदा-  
 रिकशरीरनामेति सप्तविंशतेः प्रत्येकं जघन्यरसबन्धका असंख्येयाः । तत्र चतुर्विंशतेः, पञ्चेन्द्रियाणां  
 जघन्यरसबन्धकत्वात्, तिर्यग्द्विकनीचैर्गोत्रयोर्वादरतेजोवायूनां जघन्यरसबन्धकत्वात् ॥१७८३-८४॥

अथ वैक्रियमिश्रकाययोगमार्गणायामाह—

वेउव्वमीसजोगे संखेज्जा हुन्ति तित्थणामस्स ।

होअन्ति असंखेज्जा सप्पाउग्गाण सेसाणं ॥१७८५॥

(प्रे०) 'वेउव्वमीसजोगे'इत्यादि, वैक्रियमिश्रकाययोगमार्गणायां जिननाम्नो जघन्यरस-  
 बन्धकाः संख्येयाः, प्रस्तुतमार्गणायां सम्यग्दष्टिमनुष्येभ्य एवागतानां देवनारकाणां तद्वन्धकत्वात् ।  
 तथा 'सप्पाउग्गाण' ति देवद्विकनरकद्विकवैक्रियद्विकाऽऽहारकद्विकसूक्ष्मत्रिकविकलत्रिकरूपाणां  
 चतुर्दशानां प्रकृतीनामिह बन्धानर्हत्वान्मार्गणाबन्धप्रायोग्याणामुक्तशेषाणां पञ्चोत्तरशतप्रकृतीनां  
 प्रत्येकं जघन्यरसबन्धका असंख्येयाः, मार्गणागतजीवानामसंख्येयत्वे सति असंख्येयानां जघन्य-  
 रसबन्धकत्वात् ॥१७८५॥ अथ कर्मणानाहारिमार्गणयोराह—

कम्माणाहारेसुं सामी जाण परियत्तपरिणामो ।

तेसिं गुणचत्ताए विण्णेया बंधगाऽणंता ॥१७८६॥

सुरविउवदुगजिणाणं संखा णेया असंखियाऽण्णेसिं ।

सेसासु असंखेज्जा सप्पाउग्गाण पयडीणं ॥१७८७॥

(प्रे०) 'कम्माणे' त्यादि, कर्मणकाययोगाऽऽनाहारिमार्गणयोः प्रत्येकमोघप्ररूपणोक्तानां  
 मनुष्यद्विकादीनामेकत्रिंशतः सातवेदनीयादीनां चाष्टानामिति सर्वसंख्यया एकोनचत्वारिंशतः प्रकृ-  
 तीनां प्रत्येकं जघन्यरसबन्धका अनन्ताः, मार्गणागतनिगोदानामपि तज्जघन्यरसबन्धकत्वात् । तथा  
 देवद्विकं वैक्रियद्विकं जिननामेति पञ्चानां प्रत्येकं जघन्यरसबन्धकाः संख्येयाः, तत्र देवद्विकवैक्रिय-  
 द्विकयोस्ते संख्येयाः, प्रस्तुतमार्गणागतसम्यग्दष्टितिर्यग्मनुष्याणां संख्येयमात्रत्वात्, ततः किम् ?  
 इह तेषामेव तद्वन्धकत्वात् । जिननाम्नस्तु बन्ध सम्यग्दष्टिमनुष्यास्तेभ्य उद्धृत्ता देवा नारकाश्च



६८० ] वधविहाणे उत्तरपयडिरमवधो [ मार्गणास्वजघन्यरसवन्धकस्य तथायुपां जघन्यरस० परिमाणम्

कुर्वन्तीति, कोऽर्थः ? प्रस्तुतमार्गणागताः सर्वे पिण्डतास्ते संख्येया एवेति । तथा 'अण्णोसिं' इति अन्यामां नरकद्विकाऽऽहारकद्विकयोरत्र बन्धानर्हत्वात् उक्तशेषाणां द्विसप्ततेः प्रकृतीनां प्रत्येकं जघन्यरसवन्धका असंख्येयाः, संज्ञिनामेव तज्जघन्यरसवन्धकत्वात् । अथोक्तशेषासु मार्गणास्वाह-सेमा' स्वित्यादिना, तत्र 'सेसासु' ति उक्तशेषासु अष्टौ नरकभेदाः, चतस्रः पञ्चेन्द्रियतिर्यग्मार्गणाः, अपर्याप्तमनुष्यः, एकोनत्रिंशद्देवभेदाः सर्वार्थसिद्धस्य पृथगुक्तत्वात्, नव विकलेन्द्रियभेदाः, अपर्याप्तपञ्चेन्द्रियः, अष्टाविंशतिः पृथ्वीकायादिकायचतुष्कभेदाः, त्रयः प्रत्येकवनस्पतिकायभेदाः, अपर्याप्तत्रयकायः, वैक्रियकाययोगः, मिश्रसम्यक्त्वम्, सास्वादनमिति सप्ताशीनां मार्गणासु प्रत्येकं 'सप्पाउग्गाण' ति तत्तन्मार्गणावन्धप्रायोग्याणां प्रकृतीनां प्रत्येकं जघन्यरसवन्धका असंख्येयाः, मार्गणागतजीवानामुत्कृष्टतोऽप्यसंख्येयत्वात् ॥१७८६-८७॥

अथ मार्गणासु अजघन्यरसवन्धकपरिमाणं दिदर्शयिषुस्तत्समानवक्तव्यादनुत्कृष्टरसवन्धकपरिमाणवदतिदिशन्नाह—

सव्वासु वंधगा खलु अजहण्णरसस्स आउवज्जाणं ।

दुविहरसाणाऊणं अत्थि अतिव्वाणुभागव्व ॥१७८८॥

(प्रे०) 'सव्वासु' इत्यादि, सप्तत्युत्तरशतलक्षणासु सर्वासु मार्गणासु प्रत्येकमायुर्वर्जानामजघन्यरसस्य वन्धकास्तेषां परिमाणमित्यर्थः अनुत्कृष्टरसवन्धकपरिमाणवदस्ति ।

अथ लाघवार्थं मार्गणास्वायुषामपि जघन्यादिरसवन्धकपरिमाणमिहैवाऽतिदिशति—'दुविह' ति आयुषां जघन्यरसस्य वन्धका अजघन्यरसस्य च वन्धकाः 'अतिव्वाणुभागव्व' ति पूर्वोक्तानुत्कृष्टरसवन्धकवज्ज्ञेयाः । अथ कस्यां मार्गणायां कस्याः प्रकृतेः कियन्तोऽजघन्यरसवन्धका इति जिज्ञासायामनुत्कृष्टरसवन्धकपरिमाणप्ररूपणात् एवावगन्तव्यम्, ग्रन्थगौरवभयादस्माभिर्नात्र प्रतन्यते । अत्रायुषां जघन्यरसवन्धकपरिमाणाऽतिदेश इदमपि बोध्यम्-यस्यां मार्गणायां यस्यायुषः संख्येया असंख्येया अनन्ता वाऽनुत्कृष्टरसवन्धकाः तस्याऽजघन्यरसवन्धका अपि संख्येया असंख्येया अनन्ताश्चैव भवन्तीति संख्येयत्वेनाऽसंख्येयत्वेनाऽनन्तत्वेन वा संख्यासाम्यमात्रमत्र द्रष्टव्यम्, न तु प्रतरासंख्येयमागन्वादिना प्रतिनियतसंख्यासाम्यमिति । ॥१७८८॥

इति श्रीवन्धविधाने प्रेमप्रभाटीकाममलङ्कृते उत्तरप्रकृतिरसवन्धे द्वादश परिमाणद्वारम् ॥



# ❀ ग्रन्थमुद्रणो द्रव्यसहाय-प्रशस्तिः ❀



नानाप्रकारदुःखाब्धौ संसारे पततां नृणाम् ।  
 समर्थोद्धारकं वीरमुपास्महे पुनः पुनः ॥  
 भारते कलकत्तास्थैस्तपागच्छीयगौर्जरैः ।  
 जैनैर्ज्ञानविभागेऽत्र द्युम्नराशिर्महाश्रितः ॥  
 तस्माद् विंशतिसाहस्री रूपकाणां पृथक्कृता ।  
 बन्धविधानशास्त्रस्य प्राकाश्ये सा व्ययीकृता ॥

तथाहि—अत्र भारते वज्राभिधो देशः पुरातनकालाद् विद्याकेन्द्रत्वेनोत्तमां ख्यातिं समुपभूयति,  
 न केवलं विद्यायां किन्तु व्यवहारे लौकिककार्येषु प्रतापवत्तायां बुद्धिमत्तायामुत्साहे वीरतायां राष्ट्र-  
 प्रेम्णि धार्मिकतायां भक्तिमत्तायां च देशोऽयं प्रथमपङ्क्तिभागिति तु सर्वतः प्रसिद्धमेव । अस्मिन्  
 वङ्गदेशे कलकत्तानगरं शिरोमुकुटायमानं प्रथमत एव परिगण्यते । भूमिरप्यत्रत्या फलद्रुपत्ववि-  
 शिष्टा, धनेन च धनदेन समं स्पर्धमानाऽत्र जनता ।

एवमिदं भूरिविस्तारवन्निविडजनताभृदतिसमृद्धं कलकत्तानगरं सर्वस्याकर्षणाय कल्पते,  
 विशेषतस्तु व्यापारकौशलभृतां जैनानाम् । अत एव श्वेताम्बरीयाः केचन गौर्जरजैना अत्रागत्य  
 न्यवात्सुः । दिनेषु च गच्छत्सु तेषां संख्या वृद्धिमती संजाता ।

विविधप्रकारकक्षेत्रपरम्परापाशनिगडितेऽस्मिन् संसारेऽभीक्ष्णं गतागतं कुर्वाणानां जनिमता-  
 मुद्धाराय देवगुरुधर्माधना नितरामनिवार्येति कल्याणवती भावना सर्वेषाममीषां तपागच्छीय-  
 श्वेताम्बरीयगौर्जरजैनानां मनसि समुदयं प्राप्तवती । एतद्भावनानुगुण्येनात्र कलकत्तानगरे गौर्जर-  
 जैनश्वेताम्बरतपागच्छसङ्घस्य स्थापना रसवसुनन्दविधुमिते (१९८६) वैक्रमाब्दे पदमकरोत्  
 (सञ्जाता) । प्रयाति च काले रत्नत्रयविभूषितप्रातःस्मरणीयाराध्यचरणाचार्यवर्याणां देशनाप्रभावा-  
 दत्रोपाश्रयं निर्मितसुभिर्गौर्जरश्वेताम्बरीयजैनैः केनिगवीथिकायामेकं भव्यं भवनं क्रीतम् ।

‘उत्तरोत्तरशुभो हि मुनीनां कोऽपि मञ्जुलतमः प्रियवादः’ इति न्यायानुरोधेन वन्दनीय-  
 विभूतीनामाचार्यप्रवराणां देशनाजन्यप्रेरणावशादस्मिन्नुपाश्रयेऽबुदाचलतीर्थादानीता चरमतीर्थङ्कर-  
 देवाधिदेवश्रीमन्महावीरप्रभूणां कमनीयकलाकलापोत्कीर्णा नेत्रप्रसादजननी प्रतिमा परे च द्वयोर्देव-  
 योर्मूर्ती सागरवसुनन्दनक्षत्रनाथमिते (१९८७) वैक्रमवर्गे ज्येष्ठशुक्लपञ्चम्यां स्थानापन्नीकृताः ।

रीन्याऽनयोत्तरोत्तरं धर्मासाधने वेगमासादयताऽनेन जैनसंघेन त्रैम्ये जैनसभा, विनयम-  
णिजीवनाभिधपुस्तकालयो, वर्धमानतपोविषयकाचाम्लविभागः, पाठशाला च स्थापिताः ।

तथात्रातिभव्यो वीरविक्रमप्रासादो निरमीयत । गच्छति काले बहवो व्याख्यानकलाको-  
विदाः केवलं दर्शनेनैव दर्शनकर्तृणां चेतःसु नैर्मल्यं स्थापयन्तो गीतार्था वयोवृद्धास्तेभ्यो न्यूनवय-  
स्काश्चास्मदाचार्यपुङ्गवा धर्मश्रद्धाभिवृद्धिद्वारा अत्रागत्यात्रत्यस्थानस्य पावित्र्यं परिवृहयन्ति स्म ।

एवं नन्दनभोगगनकरमिते (२००९) संवत्सरे ज्येष्ठशुक्लदशमे दशम्यां तिथौ चरमतीर्थकर-  
श्रीमहावीरप्रभोः प्रतिमाऽत्र महोत्साहानन्दपूरपूर्वकं प्रतिष्ठापिता द्रव्यायश्चात्र भूयानभूत् ।

अत्र विविधा धर्मक्रियाः प्रतिवर्षं महोत्साहेन प्रचलन्ति । देवद्रव्यस्य ज्ञानद्रव्यस्य च सूक्ष्मे-  
क्षिप्तापूर्वकं मनोहारिणी सुन्दरतरा च व्यवस्था प्रवर्तते । प्रतिदिनं परिवर्धमानानामाराधकाना-  
माराधनाऽऽनुकूल्यार्थमत्रत्याः कार्यकरा अहर्निशं तत्पराः सन्ति । तैश्च ज्ञानभक्तिभरमानसैः कर्म-  
साहित्यसत्कग्रन्थद्वयमुद्रणार्थं श्रीश्वेताम्बरगुर्जरजैनसंघसङ्घट्टज्ञानद्रव्यमध्याद् रूपकसहस्राणां विंशतिः  
समितिःसभ्येभ्यः समर्पिता । तन्मध्याद् दशसहस्ररूपकाणां मुद्रापणव्ययेन ग्रन्थोऽयं प्राकाश्यं  
प्रापेति । भगवान् महावीरः शं विदध्यात् ।



# शुद्धिपत्रकम्

पृष्ठः	पङ्क्तिः	अशुद्धिः	शुद्धिः
१४	१२	सात्तया-	सत्ताया-
१६	९	प्रकृष्टस्यैव	परमप्रकृष्टस्यैव
१६	१८	मिथ्यात्वधिरती	मिथ्यात्वाधिरती
२८	२७	०रसबन्धकस्या- पीति ?	०रसबन्धकस्या- पीति चेन्न ?
३१	१८	तिव्ववेयणाभि- भूत्वात्	तिव्ववेयणाभि- भूयत्वात्
३२	४	०रसबन्धकात्	रसबन्धकान्
३४	२४	०मकरिष्यन्तर्हि	०मकरिष्यन्तर्हि
३६	२९	जन्यते	जायते
३८	२	सम्यग्दृष्टेस्तद्०	सम्यग्दृष्टेस्तद्०
४४	२०	बध्नातीति	बध्नातीति
४६	१३	अशमानामुत्कृष्ट- रसः	अशमानामुत्कृष्ट- रसः
४८	२३	हास्यरतीति	हास्यरती इति
५०	२	१छिवट्ठणामाणि	१छिवट्ठणामाणि
५२	१५	मिथ्यादृशादीनां	मिथ्यादृगादीनां
५८	१	बध्नाविहाणे	बधविहाणे
५९	५	बध्नाति, भावनौघवत् ॥८१॥	बध्नाति, बधोतस्य सप्तमपृथ्वी- विशुद्ध मध्यादृष्टि- नारक, भावनौघवत् ॥८१॥
६०	१७	प्रस्तुमार्गण्या	प्रस्तुतमार्गणाया
६३	२१	आरोहतपुरुषवेदो	आरोहत' पुरुष- दयः विच्छेदः वेदोदयविच्छेदः
६४	४	जन्यते	जायते
६८	६	१गिई	१गिई
६८	१५	पण १धिराइ	१पणधिराइ
७०	१२	त्रिचत्वारिंशद०	त्रिचत्वारिंशद०
७०	२१	बध्नत	बध्नीत
८१	७	०मौदाविकट्टिकं	०मौदारिकट्टिकं

पृष्ठः	पङ्क्तिः	अशुद्धिः	शुद्धिः
८३	२	०मार्गणान्त-	०मार्गणान्तरेष्वपि
८३	४	रेष्वापि	
८३	४	गुणातरादिग-	गुणान्तरादि-
८३	४	मनव्रत	गमनवतो
८३	४	०मुहूर्तादारभ्या	०मुहूर्तादारभ्य
८३	६	०मुहूर्तेऽन्तगुण-	०मुहूर्तेऽन्तगुण-
८५	४	क्रमेण	क्रमेण
८५	४	सभवादिति	सभवादिति
८६	२०	पञ्चकेषु	पञ्चके
९०	४	सर्वदेव०	सहस्रारान्तसर्वदेव०
९१	२७	सर्वसंख्ययाष्ट-	सर्वसंख्यया पञ्चा-
९२	१८	चत्वारिंशन्मार्ग-	शन्मार्गणासु
९२	१८	णामु	
९२	१८	०जिननामकर्मा-	०जिननामकर्म-
९२	१८	णाम०	णाम०
९२	१८	०वोत्कृष्टरसस्यैव	०वोत्कृष्टरसस्य
९५	६	०यशःकीर्त्तित्यष्टौ	०यशःकीर्त्ती इत्यष्टौ
९५	१९	'भयेकुच्छे'	भयकुच्छे <sup>२</sup>
९५	२०	'कुवण०	कुवण०
९६	१३	चतुर्दर्शनावरणानां	चतुर्दर्शनावर-
९६	१५	जघन्यरससर्व-	जघन्यरससर्व-
९६	२०	विशुद्धेनैव	विशुद्धेनैव
९६	२६	कानिऽपि	कानिऽपि
९९	११	०वृद्धिसद्भावेन	०वृद्धिसद्भावेन
१०१	२४	ऽशुभाऽयश-	ऽशुभाऽयशः
१०१	२४	कीर्त्तीना	कीर्त्तीनां
१०१	२४	कर्मप्रकृतिपञ्च-	कर्मप्रकृति-
१०१	२४	सप्तद्वयस्यादा अपि	पञ्चसप्तद्व- वृत्त्यादा अपि
१०२	१७	नवनवतरणाम०	नवनवतरणाम०
१०६	८	चतुर्विंशतिशत०	विंशतिशत०
१०६	१०	आप्रवादि०	आप्रवादि०

पृष्ठः	पङ्क्तिः	अशुद्धिः	शुद्धिः	पृष्ठः	पङ्क्तिः	अशुद्धिः	शुद्धिः
१०८	१७	वञ्छेय ।	वञ्छेय ।	१६८	२	यिकृत०	•यिकृत०
११०	१	उत्तरपयडिबंघो	उत्तरपयडिरसबंघो	१९९	११	०मुहः	०मूह
११५	२	०ऽयश कीर्त्तीति	०यश कीर्त्ती इति	२००	८	पञ्चेन्जाड्यति-	पञ्चेन्द्रिय-
११६	४	पडुत्तरगतप्रकृतीनां	पडुत्तरगतप्रकृतीनां			नामो०	जातिनामो०
११७	२	०यश कीर्त्तीति	०यश कीर्त्ती इति	२००	१५	द्विनवती	त्रिनवती
११७	२६	०यश कीर्त्तीति	०यश कीर्त्ती इति	२०६	३	प्रभावेणामुर्हूर्त्त-	प्रभावेणान्त-
११६	९	०यश कीर्त्तीति	०यश कीर्त्ती इति			दूर्ध्व	मुर्हूर्त्तदूर्ध्व
१२०	२२	०यश कीर्त्तीत्यष्टाना	०यश कीर्त्ती इत्यष्टाना	२१०	३	तत्प्रभावेणाऽमरण	तत्प्रभावेणा-
१२१	२७	०यश कीर्त्तीति	०यश कीर्त्ती इति				ऽऽमरण
१२४	२१	तप्पाउगकिलट्टो	तप्पाउगकिलट्टो	२१४	२३	कृती नामनु०	प्रकृतीनामनु०
१२६	१०	'विउव्य'	'विउव्य'	२१७	२९	०रसबन्धस्याऽ-	०रसबन्धस्या-
१२८	१२	त्रमानामादि०	त्रमानामादि०			वश्यकत्वाच्च ।	ऽऽवश्यकत्वाच्च
१२६	३	०तीव्रसकिष्ट-	तीव्रसकिलष्ट-	२२०	३०	प्रमम०	सप्रम०
		स्त्रिगनिक.	स्त्रिगतिक.	२२२	२३	केन्द्रियो०	एकेन्द्रियो०
१३०	२४	आमिध्यादृष्टि	मिध्यादृष्टिप्रभृति	२२२	२४	०गोत्ररूपाण	गोत्ररूपाणां
१३०	२५	स्थावरनाम्नीति	स्थावरनाम्नी इति	२३३	१४	सागरोपमाणम् ।	सागरोपमाणाम् ।
१३२	२३	स्व=	स्वा=	२४२	२६	०रमबन्धस्योत्कृष्ट.	०रमबन्धस्योत्कृष्ट.
१३३	१७	चरमक्षणवर्त्ती	चरमक्षणवर्त्ती	२४२	२६	मिच्छ०	मिच्छ०
१३४	१४	ज्ञेय. ? कुत.	ज्ञेय, कुत. ?	२४८	१०	वध्यमानत्वात् ।	वध्यमानत्वात् ।
१३८	२२	०त्रिकमन्तानुबन्धि	०त्रिकमन्तानुबन्धि०	२६१	१६	प्रमत्तमुनि०	प्रमत्तमुनि०
१३९	१८	प्रमत्तमुनि०	प्रमत्तमुनि०	२७४	१८	मुणेयव्यो	मुणेयव्य
१३६	२१	शोकारतीति	शोकारती इति	२७७	१३	पर्याप्तमनुष्या	पर्याप्तमनुष्य
१४५	१२	तयोर्वैत्यः	तयोर्वैत्यर्थ	२८१	२५	०परावर्त्त.	परावर्त्तो देशोन.
१६१	१६	०कीर्त्तीति-	०कीर्त्तितरिति	२८४	२८	०पृथ्वी०	०पृथ्वी०
१६२	७	तदन्वत्तमुर्हूर्त्त	तदन्वन्तमुर्हूर्त्त	२८८	१२	तदेशोना	तदेशोना
१६४	६	प्रतिपत्तद्	प्रतिपत्तन्	३०१	२२	०अट्टवीसाए	०अट्टवीसाए
१६४	७	तीर्थकृतादीनामा०	तीर्थकृतादीनामा०	३०३	१०	शेषणामेकोनपष्टेः	शेषणामेकोनपष्टेः
			दीनामा०	३०४	११	थासमय	यथासमय
१६४	२७	मिध्यादृष्टिना-	मिध्यादृष्टि-	३०४	२२	तावन्मित्वात्	तावन्मित्वात्
		प्रशस्त०	ना प्रशस्त०	३०८	२७	(प्रै०)	(प्रै०)
१६७	२	निरन्तरो	निरन्तरो	३११	२६	०पर्याप्तवास्थाया	पर्याप्तवास्थायां
१८३	२३	तदनुत्कृष्ट-	तदनुत्कृष्ट-	३१२	२१	रिचण	णिरय
		बन्ध०	रसबन्ध०	३३५	२३	चतुर्णामप्यायुषा	चतुर्णामप्यायुषां
१८७	२५	देशविर-	देशविरत०	३४३	२१	०न्नैवाकर्ष	०न्नैवाकर्ष
१६६	१३	०पर्याप्तानां	०पर्याप्ताना	३४६	३	चोत्कृष्टतोऽर्ध०	चोत्कृष्टतो देशोनार्ध०
१९७	७	त्रिचत्वारिंशत्.	त्रिचत्वारिंशत्	३५६	१८	जम्मये	जम्मये

पृष्ठः	पङ्क्तिः	अशुद्धिः	शुद्धिः
३६२	४	सप्तकर्मणामेव	सप्तकर्मणामेव
३७३	५	अप्रशस्त०	अप्रशस्त०
३७४	२३	षष्ठविंशतौ	षष्ठविंशतौ
३७६	५	कच्चित्	कश्चित्
३७६	६	प्रत्येक जघन्य०	प्रत्येकमजघन्य०
३७९	३	यैर्बध्यते	यैर्बध्यते
३७९	२७	भवनान्तर	भवनान्तर
३८०	६	(प्रे०)	(प्रे०)
३८१	२६	त्रयस्त्रिंशत्तच्चैवा०	त्रयस्त्रिंशत्तच्चैवा०
३८४	६	०मुहूर्तिकत्वात् ।	०मौहूर्तिकत्वात् ।
३८५	२८	०मुहूर्तिकत्वात् ।	०मौहूर्तिकत्वात् ।
३१६	८	मतान्तरख्यापकः	मतान्तरख्यापकः
४०२	२७	आन्तमुहूर्तिका	आन्तमौहूर्तिका-
		बन्धानन्तर	बन्धानन्तर
४१६	२५	०वेदनीयानां	०वेदनीयादीनां
४२२	५	बोअविघाणं	बोअविग्घाण
४२४	९	अरतीति	अरतिरिति
४२७	१४	०दुत्कृष्टादि ।	०दुत्कृष्टमुत्कृष्टादि ।
४३२	८	जिनानाम्न	जिनानाम्न
४३६	५	०त्कृष्टमि०	तीव्रमि०
४३६	२२	०वश्यकमिति ।	०वश्यकत्वादिति
४४०	८	बध्नाति	बध्नाति
४४५	२०	'चउआगइ'	'चउआगिइ'
४५३	१६	ईदृक्षेन	ईदृक्षेण
४५४	३०	०नामाऽऽपनाम	०नामाऽऽतपनाम
४६२	२९	षट्स्थानपति-	षट्स्थानपतित-
		मनुत्कृष्ट	मनुत्कृष्ट
४७०	४	नरकयोग्यानां	नरकयोग्याणा
४७२	११	अणतगुणूण'	'अणतगुणूण'
४७८	२	प्रकृत-थम०	प्रकृत-प्रथम०
४८०	१०	वेदिव्यम् ॥	वेदितव्यम् ॥
४८३	५	युगलषट्	युगल षट्
४८३	२३	०बन्धाभावात् ।	बन्धभावात् ।
४८६	२०	०त्वादात्वाहारक०	त्वाच्चाहारक०
४८९	२	भावात्	बन्धाभावात्
४९५	१०	जघन्यरसबन्धपरा०	जघन्यरसबन्धः परा०
५११	३२	शेषाष्टत्रिंशत्०	शेषाष्टत्रिंशत्०

पृष्ठः	पङ्क्तिः	अशुद्धिः	शुद्धिः
५१६	३०	देवमार्गणायां	देवौघमार्गणायां
५२०	२४	माश्च इता'	इमाश्च ताः
५२१	११	णान्तवोघोवतानां	णान्तवोघोक्तानां
५२४	४	चतुर्थादि०	चतुर्थादि०
५२५	३०	रूपणाया	प्ररूपणाया
५३०	१८	११६-८९९	११६८-९९
५४०	२३	०वदित्यदि-	०वदित्यति-
		तिष्टम् ,	दिष्टम् ,
५४०	२६	प्रमुखाना	प्रमुखाणा
५४७	५	'सुहाणे' तीह	'सुहाण' इतीह
५४७	२५	सस्थाननाम्नीह	सस्थाननाम्नी इह
५६७	४	०दर्शनणार्गणावत्	०दर्शनमार्गणावत्
५७१	८	परस्थान०	परस्थान०
५७६	७	अथोक्तशेषाणा	अथोक्तशेषाणां
५७७	२४	०रतीति	०रती इति
५८३	१२	'सट्टाणव्व'	'सट्टाणगव्व'
५८६	२१	०दुखगइ-छ०	०दुखगइ-छ०
५८७	१७	णमाण	णामाण
५८४	३	०गताश्चतु०	०गताश्चतु०
५९५	१५	०रसवधी ।	०रसवधी ।
५९७	५	०तगुण०	अणतगुण०
५९७	१०	०धिवन्त्वे तज्ज०	०धिवत्त्वे तज्ज०
५९७	१२	०मनुष्यारूपे	मनुष्यारूपे
५९९	१६	सह्योव्य०	सह्योव्य०
६०४	१५	०गुणिआदिय	०गुणिआदिय
६०६	६	०पूर्वार्धम्	०पूर्वार्धम्
६१३	२	सहननामा०	सहनननामा०
६१४	१६	०र्जवन्य०	०र्जवन्य०
६१५	७	०तुल्यवक्तव्यात्	०तुल्यवक्तव्यत्वात्
६१७	२२	'णवरी' त्यादिना	'णवर' मित्यादिना
६३६	५	०वक्तव्यात्	०वक्तव्यत्वात्
६४०	२	बध्यमानायुपामष्टौ	बन्धप्रायोग्या-
			युषोऽष्टौ
६४६	१६	सत्त्वात्	सत्त्वात्
६४७	६	स्व०	स्व०
६६०	१७	०ध्रुवन्धिन्य	०ध्रुववन्धिन्यः
६८०	२१	तस्याऽजघन्यरसबन्धका	तस्य जघन्य-
			रसबन्धका